



62

62





M. R. Narasimha Char

SRIMANMAHABHARATAM

A NEW EDITION

MAINLY BASED ON

THE SOUTH INDIAN TEXTS,

With footnotes and Readings.

DRONAPARVA VII.

EDITED BY

T. R. KRISHNACHARYA & T. R. VYASACHARYA,

Proprietors, Madhva Vilas Book Depot, Kumbakonam.

PRINTED AT THE

Javaji Dadaji's "Nirnaya-sagar" Press.

BOMBAY.

1907.

(*Registered according to the Act XXV of 1867.*)

[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



द्रोणपर्व ७.

M. P. Narasimha Char

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य

मुंबापुर्यां

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शके १८२९ प्लवंगनामसंवत्सरे ।

इदं पुस्तकं १८६७ संख्याकरानियमस्य २५ संख्याकविभागानुसारतो लेखारूढं
कृत्वा सर्वेऽधिकाराः प्रसिद्धिकर्त्रा स्वाधीना रक्षिताः ।

M. P. Narasimha Char

द्रोणपर्व.



श्रीः ।

श्रीमन्महाभारतम् ।



द्रोणपर्व ७ ।

(अथ द्रोणाभिषेकपर्व ॥ १ ॥)

प्रथमोऽध्यायः ॥ १ ॥

धृतराष्ट्रेण सञ्जयं प्रति भीष्मपातानन्तरीयकदुर्योधनादिवृत्तान्तप्रश्नः ॥ १ ॥ सञ्जयेन योधानां शरणत्वेन कर्णाह्वाने
थिते धृतराष्ट्रस्य कर्णवृत्तान्तप्रश्नः ॥ २ ॥

श्रीवेदव्यासाय नमः ।

नारायणं नमस्कृत्य नरं चैवं नरोत्तमम् ।
देवीं सरस्वतीं व्यासं ततो जयमुदीरयेत् ॥ १
जनमेजय उवाच ।
तमप्रतिमसत्त्वौजोबलवीर्यपराक्रमम् ।
हतं देवव्रतं श्रुत्वा पाञ्चाल्येन शिखण्डिना ॥ १
धृतराष्ट्रस्ततो राजा शोकव्याकुललोचनः ।
किमचेष्टत विप्रर्षे हते पितरि वीर्यवान् ॥ २
यस्य पुत्रो हि भगवान्भीष्मद्रोणमुखै रथैः ।
पराजित्य महेष्वासान्पाण्डवान्राज्यमिच्छति ॥ ३
तस्मिन्हते तु भगवन्केतौ सर्वधनुष्मताम् ।
यदचेष्टत कौरव्यस्तन्मे ब्रूहि तपोधन ॥ ४
वैशंपायन उवाच ।
निहतं पितरं श्रुत्वा धृतराष्ट्रो जनाधिपः ।
लेभे न शान्तिं कौरव्यश्चिन्ताशोकपरायणः ॥ ५
तस्य चिन्तयतो दुःखमनिशं पार्थिवस्य तत् ।
आजगाम विशुद्धात्मा पुनर्गावल्गणिस्तदा ॥ ६
'व्यासप्रसादाद्विज्ञाय सर्वं वृत्तान्तमुत्तमम् ।
सैनिकानां च सर्वेषां सेनयोरुभयोस्तदा ॥' ७

शिविरात्सञ्जयं प्राप्तं निशि नागाह्वयं पुरम् ।
आम्बिकेयो महाराज धृतराष्ट्रोऽन्वपृच्छत ॥ ८
श्रुत्वा भीष्मस्य निधनमग्रहृष्टमना मृशम् ।
पुत्राणां जयमाकाङ्क्षन्विललापातुरो यथा ॥ ९
धृतराष्ट्र उवाच ।
संशोच्य तु महात्मानं भीष्मं भीमपराक्रमम् ।
किमकार्षुः परं तात कुरवः कालचोदिताः ॥ १०
तस्मिन्विनिहते शूरे दुराधर्षे महात्मनि ।
किं नु स्मिन्कुरवोऽकार्षुर्निमग्नाः शोकसागरे ॥ ११
तदुदीर्णं महत्सैन्यं त्रैलोक्यस्यापि सञ्जय ।
भयमुत्पादयेत्तीव्रं पाण्डवानां महात्मनाम् ॥ १२
को हि दुर्योधने सैन्ये पुमानासीन्महारथः ।
यं प्राप्य समरे वीरा न त्रस्यन्ति महाभये ॥ १३
देवव्रते तु निहते कुरूणामृषभे तदा ।
किमकार्षुर्नृपतयस्तन्ममाचक्ष्व सञ्जय ॥ १४
सञ्जय उवाच ।
शृणु राजन्नेकमना वचनं ब्रुवतो मम ।
यत्ते पुत्रास्तदाकार्षुर्हते देवव्रते मृधे ॥ १५
निहते तु तदा भीष्मे राजन्सत्यपराक्रमे ।

सत्वं धैर्यं महत्यपि दुःखकारणे वैकल्यराहित्यम् । ओजो
मजसं बलम् । बलं शरीरदार्ढ्यम् । वीर्यमुत्साहादिहेतुः । पराक्रमः
द्रोण० १

पराभिभवसामर्थ्यम् ॥ १ ॥ चिन्ता ध्येयविषये मनोवृत्तिप्रवाहः
॥ ५ ॥ दुःखं दुःखहेतुम् ॥ ६ ॥ शिविरात्तद्वतः कुरुक्षेत्रात् ॥ ८ ॥

तावकाः पाण्डवेयाश्च प्राध्यायन्त पृथक्पृथक् १६
 विस्मिताश्च प्रहृष्टाश्च क्षत्रधर्मं निशाम्य ते ।
 स्वधर्मं निन्दमानास्ते प्रणिपत्य महात्मने ॥ १७
 शयनं कल्पयामासुर्भीष्मायामितकर्मणे ।
 सोपधानं नरव्याघ्र शूरैः सन्नतपर्वभिः ॥ १८
 विधाय रक्षां भीष्माय समाभाष्य परस्परम् ।
 अनुमान्य च गाङ्गेयं कृत्वा चापि प्रदक्षिणम् १९
 क्रोधसंरक्तनयनाः समवेत्य परस्परम् ।
 पुनर्युद्धाय निर्जग्मुः क्षत्रियाः कालचोदिताः २०
 ततस्तूर्यनिनादैश्च भेरीणां निनदेन च ।
 तावकानामनीकानि परेषां च विनिर्ययुः ॥ २१
 व्यावृत्तेऽर्यम्णि राजेन्द्र पतिते जाह्नवीसुते ।
 अमर्षवशमापन्नाः कालोपहतचेतसः ॥ २२
 अनादृत्य वचः पथ्यं गाङ्गेयस्य महात्मनः ।
 निर्ययुर्भरतश्रेष्ठाः शस्त्राण्यादाय सत्त्वराः ॥ २३
 मोहात्तव सपुत्रस्य वधाच्छान्तनवस्य च ।
 कौरवा मृत्युनाऽऽहूताः सहिताः सर्वराजभिः २४
 अजावय इवागोपा वने श्वापदसंकुले ।
 'कर्णकर्णेति चाक्रन्दञ्छेषा भारत पार्थिवाः ।'
 भृशमुद्विग्नमनसो हीना देवव्रतेन ते ॥ २५
 पतिते भरतश्रेष्ठे वभूव कुरुवाहिनी ।
 द्यौरिवापेतनक्षत्रा हीनं खमिव वायुना ॥ २६
 विपन्नसखेव मही वाक्कैवासंस्कृता यथा ।
 आसुरीव यथा सेना निगृहीते नृपे बलौ ॥ २७
 विधवेव वरारोहा शुष्कतोयेव निम्नगा ।
 वृकैरिव वने रुद्धा पृषती हतयूथपा ॥ २८
 शरभाऽऽहतसिंहेव महती गिरिकन्दरा ।
 सा सेना भरतश्रेष्ठे पतिते जाह्नवीसुते ॥ २९
 विष्वग्वाताहतिक्षुब्धा नौरिवासीन्महार्णवे ।
 बलिभिः पाण्डवैर्वीरैर्लब्धलक्षैर्भृशार्दिता ॥ ३०
 सा तदासीद्भृशं सेना व्याकुलाश्चरथद्विपा ।

प्राध्यायन्त पृथक्पृथक् । एके पराजयं प्राप्ताः स इति
 अन्ये जयं प्राप्ता स इति च ध्यानं कृतवन्तः ॥ १६ ॥
 अर्यम्णि सूर्ये व्यावृत्ते अपराह्वावलम्बिनि ॥ २२ ॥ मोहाज्ज-
 याशास्पात् ॥ २४ ॥ पृषती चित्रमृगी ॥ २८ ॥ विष्व-

विपन्नभूयिष्ठनरा कृपणा ध्वस्तमानसा ॥ ३१
 तस्यां व्रस्ता नृपतयः सैनिकाश्च पृथग्विधाः ।
 पाताल इव मज्जन्तो हीना देवव्रतेन ते ॥ ३२
 कर्णस्य कुरवोऽस्मार्षुः स हि देवव्रतोपमः ।
 सर्वशस्त्रभृतां श्रेष्ठं रोचमानमिवातिथिम् ॥ ३३
 बन्धुमापद्रुतस्येव तमेवोपागमन्मनः ।
 चुक्रुशुः कर्णकर्णेति तत्र भारत पार्थिवाः ॥ ३४
 राधेयं हितमस्माकं सूतपुत्रं तनुत्यजम् ।
 स हि नायुध्यत तदा दशाहानि महायशाः ३५
 सामात्यबन्धुः कर्णो वै तमानयत माचिरम् ।
 भीष्मेण हि महाबाहुः सर्वक्षत्रस्य पश्यतः ॥ ३६
 रथेषु गण्यमानेषु बलविक्रमशालिषु ।
 सङ्ख्यातोऽर्धरथः कर्णो द्विगुणः सन्नरर्षभः ॥ ३७
 रथातिरथसङ्ख्यायां योऽग्रणीः शूरसंमतः ।
 सासुरानपि देवेशान्रणे यो योद्धुमुत्सहेत् ॥ ३८
 स तु तेनैव कोपेन राजन्गाङ्गेयमुक्तवान् ।
 त्वयि जीवति कौरव्य नाहं योत्स्ये कदाचन ३९
 त्वया तु पाण्डवेयेषु निहतेषु महामृधे ।
 दुर्योधनमनुज्ञाप्य वनं यास्यामि कौरव ॥ ४०
 हते वा त्वयि पार्थैस्तु युधि स्वर्गमुपेयुषि ।
 हन्तास्म्येकरथेनैव कृत्स्नान्यान्मन्यसे रथान् ४१
 एवमुक्त्वा महाबाहुर्दशाहान्येक एव सः ।
 नायुध्यत ततः कर्णः पुत्रस्य तव संमते ॥ ४२
 भीष्मः समरविक्रान्तः पाण्डवेयस्य भारत ।
 जघान समरे योधानसंख्येयपराक्रमः ॥ ४३
 तस्मिंस्तु निहते शूरे सत्यसन्धे महौजसि ।
 त्वत्सुताः कर्णमस्मार्षुस्तर्तुकामा इव प्लवम् ॥ ४४
 तावकास्तव पुत्राश्च सहिताः सर्वराजभिः ।
 हा कर्ण इति चाक्रन्दन्कालोऽयमिति चाब्रुवन् ४५
 एवं ते स हि राधेयं सूतपुत्रं तनुत्यजम् ।
 चुक्रुशुः सहिता योधास्तत्रतत्र महाबलाः ॥ ४६

ग्वातोऽनेकदिग्वातः ॥ ३० ॥ तस्यां सेनायाम् ॥ ३२ ॥
 रोचमानं विद्यातपोभ्यामिति शेषः ॥ ३३ ॥ आक्रन्दन्नाहूत-
 वन्तः । कालोऽयं लत्पराक्रमस्येति शेषः ॥ ४५ ॥

जामदग्न्याभ्यनुज्ञातमस्त्रे दुर्वारपौरुषम् ।
 अगमन्नो मनः कर्णं बन्धुमात्ययिकेष्विव ॥ ४७
 स हि शक्तो रणे राजंस्त्रातुमस्मान्महाभयात् ।
 त्रिदशानिव गोविन्दः सततं सुमहाभयात् ॥ ४८
 वैशंपायन उवाच ।
 तथा तु सञ्जयं कर्णं कीर्तयन्तं पुनःपुनः ।
 आशीविषवदुच्छ्रस्य धृतराष्ट्रोऽब्रवीदिदम् ॥ ४९
 धृतराष्ट्र उवाच ।
 यत्तद्वैकर्तनं कर्णमगमद्वो मनस्तदा ।
 अप्यरक्षत्स राधेयः सुतपुत्रस्तनुत्यजः ॥ ५०

अपि तत्र मृषाकार्षीत्कञ्चित्सत्यपराक्रमः ।
 संभ्रान्तानां तदार्तानां त्रस्तानां त्राणमिच्छतां ५१
 अपि तत्पूरयांचक्रे धनुर्धरवरो युधि ।
 यत्तद्विनिहते भीष्मे कौरवाणामपाकृतम् ॥ ५२
 तत्खण्डं पूरयन्कर्णः परेषामादधद्भयम् ।
 स हि वै पुरुषव्याघ्रो लोके सञ्जय कथ्यते ॥ ५३
 आर्तानां बान्धवानां च क्रन्दतां च विशेषतः ।
 परित्यज्य रणे प्राणांस्तत्राणार्थं च शर्म च ।
 कृतवान्मम पुत्राणां जयाशां सफलामपि ॥ ५४

॥ इति श्रीमन्महामारते द्रोणपर्वणि द्रोणाभिषेकपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

कर्णेन पाण्डवोच्छेदनपूर्वकं दुर्योधनाय राज्यदानं प्रतिज्ञाय युद्धायाभियानम् ॥ १ ॥

सञ्जय उवाच ।
 हतं भीष्ममथाधिरथिर्विदित्वा
 भिन्नां नावं वारिधावत्यगाधे ।
 सोदर्यवद्व्यसनात्सुतपुत्रः
 संतारयिष्यंस्तव पुत्रस्य सेनाम् ॥ १
 श्रुत्वा तु कर्णः पुरुषेन्द्रमच्युतं
 निपातितं शान्तनवं महारथम् ।
 अथोपयायात्सहसारिकर्षणो
 धनुर्धराणां प्रवरस्तदा नृप ॥ २
 हते तु भीष्मे रथसत्तमे परै-
 निर्मज्जतीं नावमिवार्षे कुरुन् ।
 पितेव पुत्रांस्त्वरितोऽभ्ययात्ततः
 संतारयिष्यंस्तव पुत्रस्य सेनाम् ॥ ३
 समृज्य दिव्यं धनुराततज्यं
 स रामदत्तं रिपुसङ्घहन्ता ।

बाणांश्च कालानलवायुकल्पा-
 नुल्लालयन्वाक्यमिदं बभाषे ।
 कर्ण उवाच ।
 यस्मिन्धृतिर्बुद्धिपराक्रमौजः
 सत्यं स्मृतिर्वीरगुणाश्च सर्वे ।
 अस्त्राणि दिव्यान्यथ संनतिह्रीः
 प्रिया च वागनमूया च भीष्मे ॥ ४
 सदा कृतज्ञे द्विजशत्रुघातके
 सनातनं चन्द्रमसीव लक्ष्मीः ।
 स चेत्प्रशान्तः परवीरहन्ता
 मन्ये हतानेव च सर्ववीरान् ॥ ५
 नेह ध्रुवं किञ्चन जातु विद्यते
 लोके ह्यस्मिन्कर्मणोऽनित्ययोगात् ।
 सूर्योदये को हि विमुक्तसंशयो
 भावं कुर्वीतार्थमहाव्रते हते ॥ ६

जामदग्न्येन अभ्यनुज्ञातं शिक्षितम् । नः अस्मत्संबन्धिनाम्
 ॥ ४७ ॥ तत् अस्मदीयानां चिन्तितम् ॥ ५१ ॥ भीष्मे विनिहते
 सति तत् तदा यदपाकृतं न्यूनं तत्पूरयांचक्रे अपीलन्ययः
 ॥ ५२ ॥ खण्डं रिक्तम् ॥ ५३ ॥ प्रथमोऽध्यायः ॥ १ ॥

विदित्वा चारमुखात् । उपयायादित्यपकृष्यते ॥ १ ॥ अच्युतं
 अस्खलितव्रतादिम् ॥ २ ॥ महाव्रते दृढव्रतार्थः । हते सति
 श्वःसूर्योदयो भविष्यतीति कस्य निश्चयः स्यात् । मृत्युजयि-
 नोऽपि मृत्युश्चेत्काऽस्माकं जीविताशेत्यर्थः ॥ ६ ॥

वसुप्रभावे वसुवीर्यसंभवे
गते वसूनेव वसुंधराधिपे ।
वसूनि पुत्रांश्च वसुंधरां तथा
कुरुंश्च शोचध्वमिमां च वाहिनीम् ॥ ७

सञ्जय उवाच ।

महाप्रभावे वरदे निपातिते
लोकेश्वरे शास्तरि चामितौजसि ।
पराजितेषु भरतेषु दुर्मनाः
कर्णो भृशं न्यश्चसदश्रु वर्तयन् ॥ ८

इदं च राधेयवचो निशम्य
सुताश्च राजंस्तव सैनिकाश्च ह ।
परस्परं चुक्रुशुरार्तिजं मुहु-
स्तदाश्च नेत्रैर्मुचुश्च शब्दवत् ॥ ९

प्रवर्तमाने तु पुनर्महाहवे
विगाह्यमानासु चमूषु पार्थिवैः ।
अथाब्रवीद्वर्षकरं तदा वचो
रथर्षभान्सर्वमहारथर्षभः ॥ १०

जगत्यनित्ये सततं प्रधावति
प्रचिन्तयन्नस्थिरमद्य लक्ष्ये ।
भवत्सु तिष्ठत्सिंह पातितो मृधे
गिरिप्रकाशः कुरुपुङ्गवः कथम् ॥ ११

निपातिते शान्तनवे महारथे
दिवाकरे भूतलमास्थिते यथा ।
न पार्थिवाः सोढुमलं धनंजयं
गिरिप्रबोढारमिवानिलं द्रुमाः ॥ १२

हतप्रधानं त्विदमार्तरूपं
परैर्हतोत्साहमनाथमद्य वै ।
मया कुरूणां परिपाल्यमाहवे
बलं यथा तेन महात्मना तथा ॥ १३

समाहितं चात्मनि भारमीदृशं
जगत्तथाऽनित्यमिदं च लक्ष्ये ।
निपातितं चाहवशौण्डमाहवे
कथं नु कुर्यामहमीदृशे भयम् ॥ १४

प्रधावति मृत्यवे स्थिरं न किमपीति लक्ष्ये ॥ ११ ॥
विभाव्य प्रकाश्य । वर्तिता स्थाता ॥ १५ ॥ नाहं कापुरुष

अहं तु तान्कुरुवृषभानजिह्वागैः
प्रवेशयन्यमसदनं चरन्रणे ।
यशः परं जगति विभाव्य वर्तिता
परैर्हतो भुवि शयिताथवा पुनः ॥ १५

युधिष्ठिरो धृतिमतिसत्यसत्त्ववान्
वृकोदरो गजशततुल्यविक्रमः ।
तथार्जुनस्त्रिदशवरात्मजो युवा
न तद्वलं सुजयमिहामरैरपि ॥ १६

यमौ रणे यत्र यमोपमौ बले
ससात्यकिर्यत्र च देवकीसुतः ।
न तद्वलं कापुरुषोऽभ्युपेयिवा-
न्निवर्तते मृत्युमुखादिवासुभृत् ॥ १७

तपोऽभ्युदीर्णं तपसैव बाध्यते
बलं बलेनैव तथा मनस्विभिः ।
मनश्च मे शत्रुनिवारणे ध्रुवं
स्वरक्षणे चाचलवद्भवस्थितम् ॥ १८

एवं चैषां बाधमानः प्रभावं
गत्वैवाहं ताञ्जयाम्यद्य सूत ।
मित्रद्रोहो मर्षणीयो न मेऽयं
भग्नैः सैन्ये यः समेयात्स मित्रम् ॥ १९

कर्तास्म्येतत्सत्पुरुषार्थकर्म
त्यक्त्वा प्राणाननुयास्यामि भीष्मम् ।
सर्वान्सङ्क्षेपे शत्रुसङ्ग्रहनिष्ठे
हतस्तैर्वा वीरलोकं प्रपत्स्ये ॥ २०

संप्राकुप्ये रुदितस्त्रीकुमारे
पराहते पौरुषे धार्तराष्ट्रे ।
मया कृत्यमिति जानामि सूत
तस्माद्राज्ञस्त्वद्य शत्रून्विजेष्ये ॥ २१

कुरून्रक्षन्पाण्डुपुत्राञ्जिघांसं-
स्त्यक्त्वा प्राणान्घोररूपे रणेऽस्मिन् ।
सर्वान्सङ्क्षेपे शत्रुसङ्ग्रहनिहत्य
दास्याम्यहं धार्तराष्ट्राय राज्यम् ॥ २२

इत्याह—तप इति ॥ १८ ॥ सत्पुरुषाणां योग्यमार्थकर्म
श्रेष्ठकार्यम् ॥ २० ॥

निबध्यतां मे कवचं विचित्रं
 हैमं शुभ्रं मणिरत्नावभासि ।
 शिरस्त्राणं चार्कसमानभासं
 धनुः शरांश्चाग्निविषाहिकल्पान् ॥ २३
 उपासङ्गान्पौडश योजयन्तु
 धनूंषि दिव्यानि तथाऽऽहरन्तु ।
 असींश्च शक्तींश्च गदांश्च गुर्वीः
 शङ्खं च जाम्बूनदचित्रनालम् ॥ २४
 इमां रौक्मीं नागकक्ष्यां विचित्रां
 ध्वजं जैत्रं दिव्यमिन्दीवराङ्गम् ।
 श्लक्ष्णैर्वस्त्रैर्विप्रमृज्यानयन्तु
 चित्रां मालां चारुबद्धां सलाजाम् ॥ २५
 अश्वानग्यान्पाण्डुराभ्रप्रकाशान्
 पुष्टान्स्नातान्मन्त्रपूताभिरद्भिः ।
 तप्तैर्भाण्डैः काश्चनैरभ्युपेतान्
 शीघ्राञ्शीघ्रं सूतपुत्रानयस्व ॥ २६
 रथं चाय्यं हेममालावनद्धं
 रत्नैश्चित्रं सूर्यचन्द्रप्रकाशैः ।
 द्रव्यैर्युक्तं संप्रहारोपपन्नै-
 र्वाहैर्युक्तं तूर्णमावर्तयस्व ॥ २७
 चित्राणि चापानि च वेगवन्ति
 ज्याश्चोत्तमाः सन्नहनोपपन्नाः ।
 तूणांश्च पूर्णान्महतः शराणा-
 मासाद्य गात्रावरणानि चैव ॥ २८
 प्रायात्रिकं चानयताशु सर्वं
 पूर्णं कान्त्या वीरकांक्षं च हैमम् ।
 आनीय मालामवबध्य चाङ्गे
 प्रवादयन्त्वाशु जयाय भेरीः ॥ २९
 प्रयाहि सूताशु यतः किरीटी
 वृकोदरो धर्मसुतो यमौ च ।

॥ इति श्रीमन्महाभारते द्रोणपर्वणि द्रोणामिषेकपर्वणि द्वितीयोऽध्यायः ॥ २ ॥

तान्वा हनिष्यामि समेत्य सङ्ख्ये
 भीष्मो यथैष्यामि हतो द्विपद्भिः ॥ ३०
 यस्मिन् राजा सत्यवृतिर्युधिष्ठिरः
 समास्थितो भीमसेनार्जुनौ च ।
 वासुदेवः सात्यकिः संजयाश्च
 मन्ये बलं तदजय्यं महीपैः ॥ ३१
 तं चेन्मृत्युः सर्वहरोऽभिरक्षे-
 त्सदाऽग्रमत्तः समरे किरीटिनम् ।
 तथापि हन्तासि समेत्य सङ्ख्ये
 यास्यामि वा भीष्ममुखो यमाय ॥ ३२
 न त्वेवाहं न गमिष्यामि तेषां
 मध्ये शूराणां तत्र चाहं ब्रवीमि ।
 मित्रद्रुहो दुर्बलभक्तयो ये
 पापात्मानो न ममैते सहायाः ॥ ३३
 सञ्जय उवाच ।
 समृद्धिमन्तं रथमुत्तमं दृढं
 सकूबरं हेमपरिष्कृतं शुभम् ।
 पताकिनं वातजवैर्हयोत्तमै-
 र्युक्तं समास्थाय ययौ जयाय ॥ ३४
 संपूज्यमानः कुरुभिर्महात्मा
 रथर्षभो देवगणैर्यथेन्द्रः ।
 ययौ तदायोधनमुग्रधन्वा
 यत्रावसानं भरतर्षभस्य ॥ ३५
 वरूथिना महता सध्वजेन
 सुवर्णमुक्तामणिरत्नमालिना ।
 सदश्वयुक्तेन रथेन कर्णो
 मेघस्वनेनार्क इवामितौजाः ॥ ३६
 हुताशनानामः स हुताशनप्रमे
 शुभः शुभे वै स्वरथे धनुर्धरः ।
 स्थितो राजाधिरथिर्महारथः
 स्वयं विमाने सुरराडिवास्थितः ॥ ३७

उपासङ्गाञ्चशरपूर्णास्तूणान् ॥ २४ ॥ नागकक्ष्यां शङ्खलाम् ।
 जैत्रं जयख्यापकम् । इन्दीवराङ्गं कमलचिह्नम् ॥ २५ ॥ तप्तै-
 रारोपितवर्णकैर्भाण्डैरलङ्कारैः ॥ २६ ॥ संप्रहारोपपन्नैर्युद्धोचितैः ।

आवर्तयस्व आनय ॥ २७ ॥ गात्रावरणानि कवचानि ॥ २८ ॥
 प्रायात्रिकं प्रयात्रा युद्धार्थं प्रयाणं तत्रार्हम् ॥ २९ ॥ यमाय
 यमं द्रष्टुम् ॥ ३२ ॥ द्वितीयोऽध्यायः ॥ २ ॥

तृतीयोऽध्यायः ॥ ३ ॥

कर्णेन भीष्ममेव युद्धानुज्ञायाचनम् ॥ १ ॥

सञ्जय उवाच ।

शरतल्पे महात्मानं शयानममितौजसम् ।
 महावातसमूहेन समुद्रमिव शोषितम् ॥ १
 दृष्ट्वा पितामहं भीष्मं सर्वक्षत्रान्तकं गुरुम् ।
 दिव्यैरस्त्रैर्महेष्वासं पातितं सव्यसाचिना ।
 जयाशा तव पुत्राणां संभगा शर्म वर्म च ॥ २
 अपाराणामिव द्वीपमगाधे गाधमिच्छताम् ।
 स्रोतसा यामुनेनेव शरौघेण परिप्लुतम् ॥ ३
 महान्तमिव मैनाकमहार्यं भुवि पातितम् ।
 नभश्च्युतमिवादित्यं शक्रस्येवामृतं हृतम् ॥ ४
 शतक्रतुमिवाचिन्त्यं पुरा वृत्रेण निर्जितम् ।
 मोहनं सर्वसैन्यस्य युधि भीष्मं निपातितम् ॥ ५
 ककुदं सर्वसैन्यानां लक्ष्म सर्वधनुष्मताम् ।
 धनंजयशरैर्व्याप्तं पितरं ते महाव्रतम् ॥ ६
 तं वीरशयने वीरं शयानं पुरुषर्षभम् ।
 भीष्ममाधिरथिर्दृष्ट्वा भरतानां पितामहम् ॥ ७
 प्रस्कन्ध स रथातूर्णं शोकमोहपरिप्लुतः ।
 'पद्भ्यामेव जगामार्तो बाष्पव्याकुललोचनः' ।
 अभिवाद्याञ्जलिं बद्ध्वा वन्दमानोऽभ्यभाषत ॥ ८
 कर्णोऽहमस्मि भद्रं ते वद मामभि भारत ।
 पुण्यया क्षेमया वाचा चक्षुषा चावलोकय ॥ ९
 न नूनं सुकृतस्येह फलं कश्चित्समश्नुते ।
 यत्र धर्मपरो वृद्धः शेते भुवि भवानिह ॥ १०
 कोशसञ्चयने मन्त्रे व्यूहे प्रहरणेषु च ।
 नाहमन्यं प्रपश्यामि कुरूणां कुरुपुङ्गव ॥ ११
 बुद्ध्या विशुद्धया युक्तो यः कुरुंस्तारयेद्भयात् ।
 योधांस्त्वमप्येवे हित्वा पितृलोकं गमिष्यसि ॥ १२
 अद्यप्रभृति संकुद्धा व्याघ्रा इव मृगक्षयम् ।

पाण्डवा भरतश्रेष्ठ करिष्यन्ति कुरुक्षयम् ॥ १३
 अद्य गाण्डीवघोषेण वीर्यज्ञाः सव्यसाचिनः ।
 कुरवः संत्रसिष्यन्ति वज्रघोषादिवासुराः ॥ १४
 अद्य गाण्डीवमुक्तानामशनीनामिव खनः ।
 त्रासयिष्यति बाणानां कुरूनन्यांश्च पार्थिवान् ॥ १५
 समिद्धोऽग्निर्यथा वीर महाज्वालो द्रुमान्दहेत् ।
 धार्तराष्ट्रान्प्रधक्ष्यन्ति तथा बाणाः किरीटिनः ॥ १६
 येन येन प्रसरतो वाय्वग्नी सहितौ वने ।
 तेन तेन प्रदहतो भूरिगुल्मतृणद्रुमान् ॥ १७
 यादृशोऽग्निः समुद्भूतस्तादृक्पार्थो न संशयः ।
 यथा वायुर्नरव्याघ्र तथा कृष्णो न संशयः ॥ १८
 नदतः पाञ्चजन्यस्य रसतो गाण्डिवस्य च ।
 श्रुत्वा सर्वाणि सैन्यानि त्रासं यास्यन्ति भारत ॥ १९
 कपिध्वजस्योत्पततो रथस्याभिन्नकर्शिनः ।
 शब्दं सोढुं न शक्यन्ति त्वामृतेवीर पार्थिवाः ॥
 को ह्यर्जुनं योधयितुं त्वदन्यः पार्थिवोऽर्हति ।
 यस्य दिव्यानि कर्माणि प्रवदन्ति मनीषिणः ॥ २१
 अमानुषैश्च संग्रामं त्र्यम्बकेण महात्मना ॥ २२
 तस्माच्चैव वरं प्राप्तो दुष्प्रापश्चाकृतात्मभिः ।
 कोऽन्यः शक्तो रणे जेतुं पूर्वं यो न जितस्त्वया ॥
 जितो येन रणे रामो भवता वीर्यशालिना ।
 क्षत्रियान्तकरो घोरो देवदानवदर्पहा ।
 'सोप्यद्याभिहतः शेते शरैः प्रोतः शिखण्डिना ॥'

तमद्याहं पाण्डवं युद्धशौण्ड-

ममृष्यमाणो भवता चानुशिष्टः ।

आशीविषं दृष्टिहरं सुघोरं

शूरं शक्याम्यस्त्रवलाग्निहन्तुम् ॥ २५

॥ इति श्रीमन्महाभारते द्रोणपर्वणि द्रोणाभिषेकपर्वणि तृतीयोऽध्यायः ॥ ३ ॥

ककुदं श्रेष्ठम् ॥ ६ ॥ रसतः शब्दं कुर्वतः ॥ १९ ॥

अमानुषैर्निवातकवचादिभिः ॥ २२ ॥ तृतीयोऽध्यायः ॥ ३ ॥

चतुर्थोऽध्यायः ॥ ४ ॥

भीष्मानुज्ञातस्य कर्णस्य युद्धायाऽऽगमनम् ॥ १ ॥

सञ्जय उवाच ।

तस्य लालप्यमानस्य कुरुवृद्धः पितामहः ।
 देशकालोचितं वाक्यमब्रवीत्प्रीतमानसः ॥ १
 भीष्म उवाच ।
 समुद्र इव सिन्धूनां ज्योतिषामिव भास्करः ।
 सत्यस्य च यथा सन्तो बीजानामिव चोर्वरा ॥ २
 पर्जन्य इव भूतानां प्रतिष्ठा सुहृदां भवान् ।
 बान्धवास्त्वाऽनुजीवन्तु स्वादुवृक्षमिवाण्डजाः ३
 मानहा भव शत्रूणां मित्राणां नन्दिवर्धनः ।
 कौरवाणां भव गतिर्यथा विष्णुर्दिवौकसाम् ॥ ४
 स्वबाहुबलवीर्येण धार्तराष्ट्रप्रियैषिणा ।
 कर्ण राजपुरं गत्वा काम्भोजा निर्जितास्त्वया ॥ ५
 गिरिव्रजगताश्चापि नम्रजित्प्रमुखा नृपाः ।
 अम्बष्ठाश्च विदेहाश्च गान्धाराश्च जितास्त्वया ६
 हिमवदुर्गनिलयाः किराता रणकर्कशाः ।
 दुर्योधनस्य वशगास्त्वया कर्ण पुरा कृताः ॥ ७
 उत्कला मेकलाः पौण्ड्राः कलिङ्गान्ध्राश्च संयुगे ।
 निषादाश्च त्रिगर्ताश्च बाह्लीकाश्च जितास्त्वया ८
 तत्रतत्र च संग्रामे दुर्योधनहितैषिणा ।
 बहवश्च जिताः कर्ण त्वया वीरा महौजसा ॥ ९
 यथा दुर्योधनस्तात सज्ञातिकुलबान्धवः ।

तथा त्वमपि सर्वेषां कौरवाणां गतिर्मव ॥ १०
 शिवेनाभिवदामि त्वां गच्छ युध्यस्व शत्रुभिः ।
 अनुशास्य कुरुन्सर्वान्धत्स्व दुर्योधने जयम् ॥ ११
 भवान्पौत्रसमोऽस्माकं यथा दुर्योधनस्तथा ।
 तवापि धर्मतः सर्वे यथा तस्य वयं तथा ॥ १२
 यौनात्संबन्धकालोके विशिष्टं सङ्गतं सताम् ।
 सद्भिः संगममिच्छन्ति तस्मात्प्राज्ञाः परैरपि १३
 स सत्यसंगरो भूत्वा ममेदमिति निश्चितः ।
 कुरूणां पालय बलं यथा दुर्योधनस्तथा ॥ १४
 'यथा च कुरवो युद्धे योधयन्ति स पाण्डवान् ।
 तथा कर्ण त्वया कार्यं दुर्योधनहितैषिणा ॥' १५
 निश्चम्य वचनं तस्य चरणावभिवाद्य च ।
 ययौ वैकर्तनः कर्णस्तूर्णमायोधनं प्रति ॥ १६
 सोऽभिवीक्ष्य नरौघाणां स्थानमप्रतिमं महत् ।
 व्यूढप्रहरणोरस्कं सैन्यं तत्समबृंहयत् ॥ १७
 हृषिताः कुरवः सर्वे दुर्योधनपुरोगमाः ।
 उपागतं महाबाहुं सर्वानीकपुरःसरम् ॥ १८
 कर्णं दृष्ट्वा महात्मानं युद्धाय समुपस्थितम् ।
 क्ष्वेडितास्फोटितरवैः सिंहनादरवैरपि ।
 धनुःशब्दैश्च विविधैः कुरवः समपूजयन् ॥ १९

॥ इति श्रीमन्महाभारते द्रोणपर्वणि द्रोणामिषेकपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

दुर्योधनदृष्टेन कर्णेन तं प्रति द्रोणस्य सैन्यापत्यकरणविधानम् ॥ १ ॥

सञ्जय उवाच ।

रथस्थं पुरुषव्याघ्रं दृष्ट्वा कर्णमवस्थितम् ।
 हृष्टो दुर्योधनो राजभिर्दं वचनमब्रवीत् ॥ १
 सनाथमिव मन्येऽहं भवता पालितं बलम् ।
 अत्र किं नु समर्थं यद्वितं तत्संग्रधार्यताम् ॥ २

कर्ण उवाच ।

ब्रूहि नः पुरुषव्याघ्र त्वं हि प्राज्ञतमो नृषु ।
 यथा चार्थपतिः कृत्यं पश्यते न तथेतरे ॥ ३
 ते स सर्वे तव वचः श्रोतुकामा नरेश्वर ।
 नान्याय्यं हि भवान्वाक्यं ब्रूयादिति मतिर्मम ॥ ४

अर्थपतिः प्रधानस्वामी ॥ ३ ॥

दुर्योधन उवाच ।

भीष्मः सेनाप्रणेताऽऽसीद्वयसा विक्रमेण च ।
 श्रुतेन चोपसंपन्नः सर्वैर्योधगणैस्तथा ॥ ५
 तेनातियशसा कर्णं भ्रता शत्रुगणान्मम ।
 सुयुद्धेन दशाहानि पालिताः सो महात्मना ॥ ६
 तस्मिन्नमुकरं कर्म कृतवत्यास्थिते दिवम् ।
 कं नु सेनाप्रणेतारं मन्यसे तदनन्तरम् ॥ ७
 न विना नायकं सेना मुहूर्तमपि तिष्ठति ।
 'आहवेषु विशेषेण भ्रष्टनेत्रेष्विवाञ्जनम् ।'
 आहवेष्वाहवश्रेष्ठ नेतृहीनेव नौर्जले ॥ ८
 यथा ह्यकर्णधारा नौ रथश्चासारथिर्यथा ।
 द्रवेद्यथेष्टं तद्वत्स्यादृते सेनापतिं बलम् ॥ ९
 अदेशिको यथा सार्थः सर्वः कृच्छ्रं समृच्छति ।
 अनायका तथा सेना सर्वान्दोषान्समर्च्छति ॥ १०
 स भवान्वीक्ष्य सर्वेषु मामकेषु महात्मसु ।
 पश्य सेनापतिं युक्तमनु शान्तनवादिह ॥ ११
 यं हि सेनाप्रणेतारं भवान्वीक्ष्यति संयुगे ।
 तं वयं सहिताः सर्वे करिष्यामो न संशयः ॥ १२

कर्ण उवाच ।

सर्व एव महात्मान इमे पुरुषसत्तमाः ।
 सेनापतित्वमर्हन्ति नात्र कार्या विचारणा ॥ १३
 कुलसंहननज्ञानैर्बलविक्रमबुद्धिभिः ।
 युक्ताः श्रुतज्ञा धीमन्त आहवेष्वनिवर्तिनः ॥ १४
 युगपन्न तु ते शक्याः कर्तुं सर्वे पुरःसराः ।
 एक एव तु कर्तव्यो यस्मिन्वैशेषिका गुणाः ॥ १५
 अन्योन्यस्पर्धिनां ह्येषां यद्येकं त्वं करिष्यसि ।
 शेषा विमनसो व्यक्तं न योत्स्यन्ति हितास्तव ॥ १६
 अयं च सर्वयोधानामाचार्यः स्थविरो गुरुः ।
 युक्तः सेनापतिः कर्तुं द्रोणः शस्त्रभृतां वरः ॥ १७
 को हि तिष्ठति दुर्धर्षे द्रोणे शस्त्रभृतां वरे ।
 सेनापतिः स्यादन्योऽस्माच्छुक्राङ्गिरसदर्शनात् ॥ १८
 न च सोऽप्यस्ति ते योधः सर्वराजसु भारत ।
 द्रोणं यः समरे यान्तमनुयास्यति संयुगे ॥ १९
 एष सेनाप्रणेतृणामेष शस्त्रभृतामपि ।
 एष बुद्धिमतां चैव श्रेष्ठो राजन्गुरुस्तव ॥ २०
 एवं दुर्योधनाचार्यमाशु सेनापतिं कुरु ।
 जिगीषन्तो मुरान्सङ्ख्ये कार्तिकेयमिवामराः ॥ २१

॥ इति श्रीमन्महाभारते द्रोणपर्वणि द्रोणाभिषेकपर्वणि पञ्चमोऽध्यायः ॥ ५ ॥

षष्ठोऽध्यायः ॥ ६ ॥

दुर्योधनेन द्रोणं प्रति सेनापत्यस्वीकारप्रार्थना ॥ १ ॥

सञ्जय उवाच ।

कर्णस्य वचनं श्रुत्वा राजा दुर्योधनस्तदा ।
 सेनामध्यगतं द्रोणमिदं वचनमब्रवीत् ॥ १
 दुर्योधन उवाच ।
 वर्णश्रेष्ठयात्कुलोत्पत्त्या श्रुतेन वयसा धिया ।
 वीर्यादाक्ष्यादधृष्यत्वादर्थज्ञानाभयाञ्जयात् ॥ २
 तपसा च कृतज्ञत्वादृद्धः सर्वगुणैरपि ।
 युक्तो भवत्समो गोप्ता राज्ञामन्यो न विद्यते ॥ ३

नेता कर्णधारः ॥ ८ ॥ अदेशिकोऽप्रेसररहितः ॥ १० ॥
 संहननं शरीरम् ॥ १४ ॥ शुक्राङ्गिरसदर्शनाच्छुक्रवृहस्पतितुल्यात् ॥ १८ ॥ पञ्चमोऽध्यायः ॥ ५ ॥

स भवान्पातु नः सर्वान्देवानिव शतक्रतुः ।
 भवन्नेत्राः पराञ्जेतुमिच्छामो द्विजसत्तम ॥ ४
 रुद्राणामिव कापालिर्वसूनामिव पावकः ।
 कुबेर इव यक्षाणां मरुतामिव वासवः ॥ ५
 वसिष्ठ इव विप्राणां तेजसामिव भास्करः ।
 पितृणामिव धर्मेन्द्रो यादसामिव चाम्बुराट् ॥ ६
 नक्षत्राणामिव शशी दितिजानामिवोशनाः ।
 'सर्वेषामिव लोकानां विश्वस्य च यथा क्षयः ।'

भवान्नेत्रं नेता येषां ते ॥ ४ ॥ धर्मेन्द्रो यमः । अम्बुराट् वरुणः ॥ ६ ॥

विश्वोत्पत्तिस्थितिलये श्रेष्ठो नारायणः प्रभुः ।
 एवं सेनाप्रणेतृणां मम सेनापतिर्भव ॥ ८
 अक्षौहिण्यो दशैका च वशगाः सन्तु तेऽनघ ।
 ताभिः शत्रून्प्रतिव्यूह्य जहीन्द्रो दानवानिव ॥ ९
 प्रयातु नो भवानग्रे देवानामिव पावकिः ।
 अनुयास्यामहे त्वाऽऽजौ सौरभेया इवर्षभम् ॥ १०
 उग्रधन्वा महेष्वासो दिव्यं विष्फारयन्धनुः ।
 दृष्ट्वा भवन्तं संग्रामे नार्जुनः प्रहरिष्यति ॥ ११

ध्रुवं युधिष्ठिरं सङ्गो सानुबन्धं सवान्धवम् ।
 जेष्यामि पुरुषव्याघ्र भवान्सेनापतिर्यदि ॥ १२
 सञ्जय उवाच ।
 एवमुक्ते ततो द्रोणं जयेत्युर्नराधिपाः ।
 सिंहनादेन महता हर्षयन्तस्तवात्मजम् ॥ १३
 सैनिकाश्च मुदा युक्ता वर्धयन्ति द्विजोत्तमम् ।
 दुर्योधनं पुरस्कृत्य प्रार्थयन्तो महद्यशः ।
 दुर्योधनं ततो राजन्द्रोणो वचनमब्रवीत् ॥ १४

॥ इति श्रीमन्महाभारते द्रोणपर्वणि द्रोणामिषेकपर्वणि षष्ठोऽध्यायः ॥ ६ ॥

सप्तमोऽध्यायः ॥ ७ ॥

दुर्योधनेन द्रोणस्य सेनापत्येऽभिपेचनम् ॥ १ ॥ द्रोणयुद्धवर्णनम् ॥ २ ॥

द्रोण उवाच ।
 वेदं पडङ्गं वेदाहमर्थविद्यां च मानवीम् ।
 त्रैयम्बकमथेष्वस्त्रं शस्त्राणि विविधानि च ॥ १
 ये चाप्युक्ता मयि गुणा भवद्भिर्जयकाङ्क्षिभिः ।
 चिकीर्षुस्तानहं सर्वान्योधयिष्यामि पाण्डवान् ॥ २
 पार्षतं तु रणे राजन्न हनिष्ये कथंचन ।
 स हि सृष्टो वधार्थाय ममैव पुरुषर्षभः ॥ ३
 योधयिष्यामि सैन्यानि नाशयन्सर्वसोमकान् ।
 न च मां पाण्डवा युद्धे योधयिष्यन्ति हर्षिताः ॥ ४
 सञ्जय उवाच ।
 स एवमभ्यनुज्ञातश्चक्रे सेनापतिं ततः ।
 द्रोणं तव सुतो राजन्विधिदृष्टेन कर्मणा ॥ ५
 अथाभिषिषिचुर्द्रोणं दुर्योधनमुखा नृपाः ।
 'स्वस्तिवादरवैश्चान्यैः श्रुक्ष्णैश्चान्यैर्मनोरमैः ।'
 सैनापत्ये यथा स्कन्दं पुरा शक्रमुखाः सुराः ॥ ६
 ततो वादित्रघोषेण शङ्खानां च महास्वनैः ।
 प्रादुरासीत्कृते द्रोणे हर्षः सेनापतौ तदा ॥ ७
 ततः पुण्याहघोषेण साशीर्वादस्वनेन च ।
 संस्तवैर्गीतशब्दैश्च सूतमागधबन्दिनाम् ॥ ८
 जयशब्दैर्द्विजाग्र्याणां सुभगानर्तितैस्तथा ।
 सत्कृत्य विधिना द्रोणं मेनिरे पाण्डवाञ्जितान् ॥ ९

सञ्जय उवाच ।
 सैनापत्यं तु संप्राप्य भारद्वाजो महारथः ।
 युयुत्सुर्व्यूह्य सैन्यानि प्रायात्तव सुतैः सह ॥ १०
 सैन्धवश्च कलिङ्गश्च विकर्णश्च तवात्मजः ।
 दक्षिणं पार्श्वमास्थाय समतिष्ठन्त दंशिताः ॥ ११
 प्रपक्षः शकुनिस्तेषां प्रवरैर्हयसादिभिः ।
 ययौ गान्धारकैः सार्धं विमलप्रासयोधिभिः ॥ १२
 कृपश्च कृतवर्मा च चित्रसेनो विविंशतिः ।
 दुःशासनमुखा यत्ताः सव्यं पक्षमपालयन् ॥ १३
 तेषां प्रपक्षाः काम्भोजाः सुदक्षिणपुरस्सराः ।
 ययुरश्वैर्महावेगैः शकाश्च यवनैः सह ॥ १४
 मद्रास्त्रिगर्ताः साम्बष्ठाः प्रतीच्योदीच्यमालवाः ।
 शिबयः शूरसेनाश्च शूद्राश्च मलदैः सह ॥ १५
 सौवीराः कितवाः प्राच्या दाक्षिणात्याश्च सर्वशः ।
 तवात्मजं पुरस्कृत्य सूतपुत्रस्य पृष्ठतः ॥ १६
 हर्षयन्तः स्वसैन्यानि ययुस्तव सुतैः सह ।
 प्रवरः सर्वयोधानां बलेषु बलमादधत् ॥ १७
 ययौ वैकर्तनः कर्णः प्रमुखे सर्वधन्विनाम् ।
 तस्य दीप्तो महाकायः स्वान्यनीकानि हर्षयन् ॥ १८
 हस्तिकक्ष्यो महाकेतुर्वभौ सूर्यसमद्युतिः ।
 न भीष्मव्यसनं कश्चिद्दृष्ट्वा कर्णममन्यत ॥ १९

पावकिः स्कन्दः ॥ १० ॥ षष्ठोऽध्यायः ॥ ६ ॥

द्रोणः २

सुभगानर्तितैः सौभाग्यवतीवृत्तैः ॥ ९ ॥

विशोकाश्चाभवन्सर्वे राजानः कुरुभिः सह ।
 हृष्टाश्च बहवो योधास्तत्राजल्पन्त वेगतः ॥ २०
 न हि कर्णं रणे दृष्ट्वा युधि स्थास्यन्ति पाण्डवाः ।
 कर्णो हि समरे शक्तो जेतुं देवान्सवासवान् ॥ २१
 किमु पाण्डुसुतान्युद्धे हीनवीर्यपराक्रमान् ।
 भीष्मेण तु रणे पार्थाः पालिता बाहुशालिना २२
 तांस्तु कर्णः शरैस्तीक्ष्णैर्नाशयिष्यति संयुगे ।
 एवं ब्रुवन्तस्तेऽन्योन्यं हृष्टरूपा विशांपते ॥ २३
 राधेयं पूजयन्तश्च प्रशंसन्तश्च निर्ययुः ।
 अस्माकं शकटव्यूहो द्रोणेन विहितोऽभवत् ॥ २४
 परेषां क्रौञ्च एवासीद्व्यूहो राजन्महात्मनाम् ।
 ग्रीयमाणेन विहितो धर्मराजेन भारत ॥ २५
 व्यूहप्रमुखतस्तेषां तस्थतुः पुरुषर्षभौ ।
 वानरध्वजमुच्छ्रित्य विष्वक्सेनधनंजयौ ॥ २६
 ककुदं सर्वसैन्यानां धाम सर्वधनुष्मताम् ।
 आदित्यपथगः केतुः पार्थस्यामिततेजसः ॥ २७
 दीपयामास तत्सैन्यं पाण्डवस्य महात्मनः ।
 यथा प्रज्वलितः सूर्यो युगान्ते वै वसुंधराम् ॥ २८
 दीप्यन्द्दृश्येत हि तथा केतुः सर्वत्र धीमतः ।
 योधानामर्जुनः श्रेष्ठो गाण्डीवं धनुषां वरम् ॥ २९
 वासुदेवश्च भूतानां चक्राणां च सुदर्शनम् ।
 चत्वार्येतानि तेजांसि बहज्ज्योतिरहो रथः ॥ ३०
 परेषामग्रतस्तस्थौ कालचक्रमिवोद्यतम् ।
 एवं तौ सुमहात्मानौ बलसेनाग्रगावभौ ॥ ३१
 तावकानां मुखे कर्णः परेषां च धनंजयः ।
 ततो जयाभिसंरब्धौ परस्परवधैषिणौ ॥ ३२
 अवेक्षेतां तदान्योन्यं समरे कर्णपाण्डवौ ।
 ततः प्रयाते सहसा भारद्वाजे महारथे ॥ ३३
 सिंहनादेन घोरेण वसुधा समकम्पत ।
 ततस्तुमुलमाकाशमावृणोत्सदिवाकरम् ॥ ३४
 वातोद्धूतं रजस्तीव्रं कौशेयनिकरोपमम् ।
 ववर्ष घौरनभ्राऽपि मांसास्थिरुधिराण्युत ॥ ३५
 गृध्राः श्येना वकाः कङ्का वायसाश्च सहस्रशः ।
 उपर्युपरि सेनां ते तदा पर्यपतन्नृप ॥ ३६

आदित्यपथगः आकाशगः ॥ २७ ॥

गोमायवश्च प्राक्तोश्नभयदान्दारुणान्वान् ।
 अकार्षुरपसव्यं च बहुशः पृतनां तव ॥ ३७
 चिखादिषन्तो मांसानि पिपासन्तश्च शोणितम् ।
 अपतद्दीप्यमाना च सनिर्घाता सकम्पना ॥ ३८
 उल्का ज्वलन्ती सङ्ग्रामे पुच्छेनावृत्य सर्वशः ।
 परिवेषो महांश्चापि सविद्युत्स्तनयिदुमान् ॥ ३९
 भास्करस्याभवद्राजन्प्रयाते वाहिनीपतौ ।
 एते चान्ये च बहवः प्रादुरासन्सुदारुणाः ।
 उत्पाता युधि वीराणां जीवितक्षयकारिणः ॥ ४०
 ततः प्रववृते युद्धं परस्परवधैषिणाम् ।
 कुरुपाण्डवसैन्यानां शब्देनापूरयज्जगत् ॥ ४१
 ते त्वन्योन्यं सुसंरब्धाः पाण्डवाः कौरवैः सह ।
 अभ्यघ्नन्निशितैः शस्त्रैर्जयगृद्धाः ग्रहारिणः ॥ ४२
 स पाण्डवानां महतीं महेश्वासो महाद्युतिः ।
 वेगेनाभ्यद्रवत्सेनां किरञ्शरशतैः शितैः ॥ ४३
 द्रोणमभ्युद्यतं दृष्ट्वा पाण्डवाः सहसृञ्जयैः ।
 प्रत्यगृह्णन्तदा राजञ्छरवर्षैः पृथक्पृथक् ॥ ४४
 विशोभ्यमाणा द्रोणेन भिद्यमाना महाचमूः ।
 व्यशीर्यत सपाञ्चाला वातेनेव बलाहकाः ॥ ४५
 बहूनीह विकुर्वाणो दिव्यान्यस्त्राणि संयुगे ।
 अपीडयत्क्षणेनैव द्रोणः पाण्डवसृञ्जयान् ॥ ४६
 ते वध्यमाना द्रोणेन वासवेनेव दानवाः ।
 पाञ्चालाः समकम्पन्त धृष्टद्युम्नपुरोगमाः ॥ ४७
 ततो दिव्यास्त्रविच्छरो याज्ञसेनिर्महारथः ।
 अभिनच्छरवर्षेण द्रोणानीकमनेकधा ॥ ४८
 द्रोणस्य शरवर्षाणि शरवर्षेण पार्षतः ।
 सन्निवार्य ततः सर्वान्कुरुनप्यवधीद्वली ॥ ४९
 संयम्य तु ततो द्रोणः समवस्थाप्य चाहवे ।
 स्वमनीकं महेश्वासः पार्षतं समुपाद्रवत् ॥ ५०
 स बाणवर्षं सुमहदसृजत्पार्षतं प्रति ।
 मघवान्समभिक्षुद्धः सहसा दानवानिव ॥ ५१
 ते कम्प्यमाना द्रोणेन बाणैः पाण्डवसृञ्जयाः ।
 पुनःपुनरभज्यन्त सिंहेनेवेतरे मृगाः ॥ ५२
 तथा पर्यपतद्द्रोणः पाण्डवानां बले बली ।
 अलातचक्रवद्राजस्तदद्भुतमिवाभवत् ॥ ५३

खचरनगरकल्पं कल्पितं शास्त्रदृष्ट्या
चलदनिलपताकं ह्लादनं वलिगताश्वम् ।

स्फटिकविमलकेतुं त्रासनं शात्रवाणां
रथवरमधिरूढः संजहारारिसेनाम् ॥ ५४

॥ इति श्रीमन्महाभारते द्रोणपर्वणि द्रोणामिषेकपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

सञ्जयेन धृतराष्ट्रं प्रति द्रोणपराक्रमवर्णनपूर्वकं तन्निधनकथनम् ॥ १ ॥

सञ्जय उवाच ।

तथा द्रोणमभिन्नन्तं साश्वसूतरथद्विपान् ।
व्यथिताः पाण्डवा दृष्ट्वा न चैनं पर्यवारयन् ॥ १
ततो युधिष्ठिरो राजा धृष्टद्युम्नधनञ्जयौ ।
अब्रवीत्सर्वतो यत्तैः कुम्भयोनिर्निवार्यताम् ॥ २
तत्रैनमर्जुनश्चैव धृष्टद्युम्नश्च पार्षतः ।
'ये चान्ये पार्थिवा राजन्पाण्डवस्यानुसैनिकाः ।
प्रत्यगृह्णन्तस्तत्र समागच्छन्महारथाः ॥ ३
केकया भीमसेनश्च सौमद्रोऽथ घटोत्कचः ।
युधिष्ठिरो यमौ मात्स्यो द्रुपदश्चात्मजैः सह ॥ ४
द्रौपदेयाश्च संहृष्टा धृष्टकेतुः ससात्यकिः ।
चेकितानश्च संक्रुद्धो युयुत्सुश्च महारथः ॥ ५
ये चान्ये पार्थिवा राजन्पाण्डवस्यानुयायिनः ।
कुलवीर्यानुरूपाणि चक्रुः कर्माण्यनेकशः ॥ ६
संभिद्यमानां तां दृष्ट्वा पाण्डवैर्वाहिनीं रणे ।
व्यावृत्य चक्षुषी कोपाद्भारद्वाजोऽन्ववैक्षत ॥ ७
स तीव्रं कोपमास्थाय रथे समरदुर्जयः ।
व्यधमत्पाण्डवानीकं महाभ्राणीव मारुतः ॥ ८
रथानश्चान्नराभ्रागानभिधावन्नितस्ततः ।
चचारोन्मत्तवद्द्रोणो वृद्धोऽपि तरुणो यथा ॥ ९
तस्य शोणितदिग्धाङ्गाः शोणास्ते वातरंहसः ।
आजानेया हया राजन्नविश्रान्ताः सुखं ययुः १०
तमन्तकमिव क्रुद्धमापतन्तं यतव्रतम् ।
दृष्ट्वा संप्राद्रवन्योधाः पाण्डवस्य ततस्ततः ॥ ११
तेषां प्राद्रवतां भीमः पुनरावर्ततामपि ॥
पश्यतां तिष्ठतां चासीच्छब्दः परमदारुणः ॥ १२

शूराणां हर्षजननो भीरूणां भयवर्धनः ।
द्यावापृथिव्योर्विवरं पूरयामास सर्वतः ॥ १३
ततः पुनरपि द्रोणो नाम विश्रावयन्युधि ।
अकरोद्रौद्रमात्मानं किरञ्छरशतैः परान् ॥ १४
स तथा तेष्वनीकेषु पाण्डुपुत्रस्य मारिष ।
कालवच्चरद्द्रोणो युवेव स्थविरो वली ॥ १५
उत्कृत्य च शिरांस्युग्रो बाहूनपि सुभूषणान् ।
कृत्वा शून्यान्थोपस्थानुदक्रोशन्महारवान् ॥ १६
तस्य हर्षप्रणादेन बाणवर्षेण च प्रभो ।
प्राकम्पन्त रणे योधा गावः शीतार्दिता इव ॥ १७
द्रोणस्य रथघोषेण मौर्वीनिष्पेषणेन च ।
धनुःशब्देन चाकाशे शब्दः समभवन्महान् ॥ १८
अथास्य धनुषो बाणा निस्सरन्तः सहस्रशः ।
व्याप्य सर्वा दिशः पेतुर्नागाश्चरथपत्तिषु ॥ १९
तं कार्मुकमहावेगमस्त्रज्वलितपावकम् ।
द्रोणमासादयांचक्रुः पाञ्चालाः पाण्डवैः सह ॥ २०
सनागरथपत्त्यश्चान्प्राहिणोद्यमसादनम् ।
अत्रिरादकरोद्रोणो महीं शोणितकर्दमात् ॥ २१
तन्वता परमास्त्राणि शरान्सततमस्यता ।
द्रोणेन विहितं दिक्षु शरजालमदृश्यत ॥ २२
पदातिषु रथाश्वेषु वारणेषु च सर्वशः ।
तस्य विद्युदिवाग्नेषु चरन्केतुरदृश्यत ॥ २३
सकेकयानां प्रवरांश्च पञ्च
पाञ्चालराजं च शरैः प्रमथ्य ।
युधिष्ठिरानीकमदीनसत्त्वो
द्रोणोऽभ्ययात्कार्मुकबाणपाणिः ॥ २४

ह्लादनं योद्धुरानन्दजननम् ॥ ५४ ॥ सप्तमोऽध्यायः ॥ ७ ॥

भीमः शब्द इति संबन्धः ॥ १३ ॥ अष्टमोऽध्यायः ॥ ८ ॥

तं भीमसेनश्च धनंजयश्च
 शिनेश्च नसा द्रुपदात्मजश्च ।
 शैब्यात्मजः काशिपतिः शिविश्च
 दृष्ट्वा नदन्तो व्यकिरञ्छरौघैः ॥ २५
 तेषां शरा द्रोणशरैर्निकृता
 भूमावदृश्यन्त विवर्तमानाः ।
 श्रेणीकृताः संयति मोघवेगा
 द्वीपे नदीनामिव काशरोहाः ॥ २६
 ते द्रोणबाणासनविप्रमुक्ताः
 पतत्रिणः काञ्चनचित्रपुङ्खाः ।
 भित्त्वा शरीराणि गजाश्चयूनां
 जग्मुर्महीं शोणितदिग्धवाजाः ॥ २७
 सा योधसङ्घैश्च रथैश्च भूमिः
 शरैर्विभिन्नैर्गजवाजिभिश्च ।
 प्रच्छाद्यमाना पतितैर्बभूव
 समावृता द्यौरिव कालमेघैः ॥ २८
 शैनेयभीमार्जुनवाहिनीशं
 सौभद्रपाञ्चालसकाशिराजम् ।
 अन्यांश्च वीरान्समरे ममर्द
 द्रोणः सुतानां तव भूतिकामः ॥ २९
 एतानि चान्यानि च कौरवेन्द्र
 कर्माणि कृत्वा समरे महात्मा ।

प्रताप्य लोकानिव कालसूर्यो
 द्रोणो गतः स्वर्गमितो हि राजन् ॥ ३०
 एवं रुक्मरथः शूरो हत्वा शतसहस्रशः ।
 पाण्डवानां रणे योधान्पार्षतेन निपातितः ॥ ३१
 अक्षौहिणीमभ्यधिकां शूराणामनिवर्तिनाम् ।
 निहत्य पश्चाद्धृतिमानगच्छत्परमां गतिम् ॥ ३२
 पाण्डवैः सहपाञ्चालैरशिवैः क्रूरकर्मभिः ।
 हतो रुक्मरथो राजन्कृत्वा कर्म सुदुष्करम् ॥ ३३
 ततो निनादो भूतानामाकाशे समजायत ।
 सैन्यानां च ततो राजन्नाचार्ये निहते युधि ॥ ३४
 द्यां धरां खं दिशो वापि प्रदिशश्चानुनादयन् ।
 अहो धिगिति भूतानां शब्दः समभवद्भृशम् ॥ ३५
 देवताः पितरश्चैव पूर्वे ये चास्य बान्धवाः ।
 ददृशुर्निहतं तत्र भारद्वाजं महारथम् ॥ ३६
 पाण्डवास्तु जयं लब्ध्वा सिंहनादान्प्रचक्रिरे ।
 सिंहनादेन महता समकम्पत मेदिनी ॥ ३७
 'विचित्रजाम्बूनदभूषितध्वजं
 महारथं रुक्मरथं निपातितम् ।
 निशम्य कश्चिद्धि न हर्षमेयिवा-
 नृते मृधे द्रुपदसुतान्ससृञ्जयान् ॥' ३८

॥ इति श्रीमन्महाभारते द्रोणपर्वणि द्रोणाभिषेकपर्वणि अष्टमोऽध्यायः ॥ ८ ॥

नवमोऽध्यायः ॥ ९ ॥

द्रोणमरणश्चाविणो धृतराष्ट्रस्य तद्गुणानुवर्णनपूर्वकं शोचनम् ॥ १ ॥

धृतराष्ट्र उवाच ।
 किं कुर्वाणं रणे द्रोणं जघ्नुः पाण्डवसृञ्जयाः ।
 तथा निपुणमस्त्रेषु सर्वशस्त्रभृतामपि ॥ १
 रथः पर्यपतद्वाजस्य धनुर्वाञ्छीर्यितास्यतः ।
 प्रमत्तो वाऽभवद्द्रोणो यथा मृत्युमुपेयिवान् ॥ २
 कथं नु पार्षतस्तात शत्रुभिर्दुष्प्रधर्षणम् ।
 किरन्तमिषुसङ्घातान् रुक्मपुङ्खाननेकशः ॥ ३

अस्यतः शरानिति शेषः ॥ २ ॥

क्षिप्रहस्तं द्विजश्रेष्ठं कृतिनं चित्रयोधिनम् ।
 दूरेषुपातिनं दान्तमस्त्रयुद्धेषु पारगम् ॥ ४
 पाञ्चालपुत्रो न्यवधीद्व्यास्त्रधरमच्युतम् ।
 कुर्वाणं दारुणं कर्म रणे यत्तं महारथम् ॥ ५
 व्यक्तं हि दैवं बलवत्पौरुषादिति मे मतिः ।
 यद्द्रोणो निहतः शूरः पार्षतेन महात्मना ॥ ६
 अस्त्रं चतुर्विधं वीरे यस्मिन्नासीत्प्रतिष्ठितम् ।
 तमिष्वस्त्रधराचार्यं द्रोणं शंससि मे हतम् ॥ ७

श्रुत्वा हतं रुक्मरथं वैयाघ्रपरिवारणम् ।
जातरूपपरिष्कारं नाद्य शोकमपानुदे ॥ ८
न नूनं परदुःखेन प्रियते कोऽपि सञ्जय ।
यत्र द्रोणमहं श्रुत्वा हतं जीवामि मन्दधीः ।
दैवमेव परं मन्ये नन्वनर्थं हि पौरुषम् ॥ ९
अश्मसारमयं नूनं हृदयं सुदृढं मम ।
यच्छ्रुत्वा निहतं द्रोणं शतधा न विदीर्यते ॥ १०
ब्राह्मे दैवे तथेष्वस्त्रे यमुपासन्गुणार्थिनः ।
ब्राह्मणा राजपुत्राश्च स कथं मृत्युना हतः ॥ ११
शोषणं सागरस्येव मेरोरिव विसर्पणम् ।
पतनं भास्करस्येव न मृष्ये द्रोणपातनम् ॥ १२
दुष्टानां प्रतिषेद्धासीद्भार्मिकाणां च रक्षिता ।
योऽहासीत्कृपणस्यार्थे प्राणानपि परंतपः ॥ १३
मन्दानां मम पुत्राणां जयाशा यस्य विक्रमे ।
बृहस्पत्युशनस्तुल्यो बुद्ध्या स निहतः कथम् ॥ १४
‘गुणानां सर्वयोधानां स्थितिरासीन्महाद्युतिः ।
यं मृत्युर्वशगस्तिष्ठेत्स कथं मृत्युना हतः ॥’ १५
ते च शोणा बृहन्तोऽश्वाश्छन्ना जालैर्हिरण्मयैः ।
रथे वातजवा युक्ताः सर्वशस्त्रातिगा रणे ॥ १६
बलिनो ह्येषिणो दान्ताः सैन्धवाः साधुवाहिनः ।
दृढाः संग्राममध्येषु कच्चिदासन्न विह्वलाः ॥ १७
करिणां बृंहतां युद्धे शङ्खदुन्दुभिनिःस्वनैः ।
ज्याक्षेपशरवर्षाणां शस्त्राणां च सहिष्णवः ॥ १८
आशंसन्तः पराञ्जेतुं जितश्चासा जितव्यथाः ।
हयाः पराजिताः शीघ्रा भारद्वाजरथोद्वहाः ॥ १९
ते स रुक्मरथे युक्ता नरवीरसमास्थिताः ।
कथं नाभ्यतरंस्तात पाण्डवानामनीकिनीम् ॥ २०
जातरूपपरिष्कारमास्थाय रथमुत्तमम् ।
भारद्वाजः किमकरोद्युधि सत्यपराक्रमः ॥ २१
विद्यां यस्योपजीवन्ति सर्वलोकधनुर्धराः ।
स सत्यसन्धो बलवान्द्रोणः किमकरोद्युधि ॥ २२
दिवि शक्रमिव श्रेष्ठं महामात्रं धनुर्मृताम् ।
के नु तं रौद्रकर्माणं युद्धे प्रत्युद्ययू रथाः ॥ २३

ननु रुक्मरथं दृष्ट्वा प्राद्रवन्ति स पाण्डवाः ।
दिव्यमस्त्रं विकुर्वाणं रणे तस्मिन्महाबलम् ॥ २४
उताहो सर्वसैन्येन धर्मराजः सहानुजः ।
पाञ्चालप्रग्रहो द्रोणं सर्वतः समवारयत् ॥ २५
नूनमावारयत्पार्थो रथिनोऽन्यानजिह्वगैः ।
ततो द्रोणं समहरत्पार्षतः पापकर्मकृत् ॥ २६
नह्यहं परिपश्यामि वधे कंचन शुष्मिणः ।
धृष्टद्युम्नादृते रौद्रात्पाल्यमानात्किरीटिना ॥ २७
‘उताहो सर्वसैन्येन धर्मराजः सहानुजः ।
उत्सृज्य सर्वसैन्यानि द्रोणं तमभिदुद्रुवे ॥’ २८
तैर्वृतः सर्वतः क्षुद्रैः पाञ्चालापशदैस्ततः ।
केकयैश्चेदिकारुशैर्मत्स्यैरन्यैश्च भूमिपैः ॥ २९
व्याकुलीकृतमाचार्यं पिपीलैरुरगं यथा ।
कर्मण्यसुकरे सक्तं जघानेति मतिर्मम ॥ ३०
योऽधीत्य चतुरो वेदान्साङ्गानाख्यानपञ्चमान् ।
ब्राह्मणानां प्रतिष्ठासीत्स्रोतसामिव सागरः ॥ ३१
क्षत्रं च ब्रह्म चैवेह योऽभ्यतिष्ठत्परंतपः ।
‘दृप्तानां प्रतिषेद्धा च चक्षुरासीदचक्षुषाम् ॥ ३२
अमर्षी चावलितेषु धार्मिकेषु च धार्मिकः ।’
स कथं ब्राह्मणो वृद्धः शस्त्रेण वधमाप्तवान् ॥ ३३
अमर्षिणा मर्षितवान्क्लिश्यमानान्सदा मया ।
अनर्हमाणान्कौन्तेयान्कर्मणस्तस्य तत्फलम् ॥ ३४
यस्य कर्मानुजीवन्ति लोके सर्वधनुर्मृतः ।
स सत्यसन्धः सुकृती श्रीकामैर्निहतः कथम् ॥ ३५
दिवि शक्र इव श्रेष्ठो महासत्त्वो महाबलः ।
स कथं निहतः पार्थैः क्षुद्रमत्स्यैर्यथा तिमिः ॥ ३६
क्षिप्रहस्तश्च बलवान्दृढधन्वारिमर्दनः ।
न यस्य विजयाकाङ्क्षी विषयं प्राप्य जीवति ॥ ३७
यं द्वौ न जहतः शब्दौ जीवमानं कदाचन ।
ब्राह्मश्च वेदकामानां ज्याघोषश्च धनुष्मताम् ॥ ३८
अदीनं पुरुषव्याघ्रं ह्रीमन्तमपराजितम् ।
तमिष्वासवराचार्यं द्रोणं जघ्नुः कथं रथाः ॥ ३९
‘नाहं मन्ये हतं द्रोणं स हि लोकमयोत्स्यत ।

बलिनस्तेजस्विनः ॥ १७ ॥ महामात्रं प्रधानम् ॥ २३ ॥
पाञ्चालप्रग्रहः पाञ्चालः प्रग्रहो वन्धरजुर्यस्य ॥ २५ ॥ शुष्मिण-

स्तेजस्विनः ॥ २७ ॥ अपशदोऽधमः ॥ २९ ॥ आख्यानं
पुराणभारतादि ॥ ३१ ॥ नवमोऽध्यायः ॥ ९ ॥

को हि शक्तो रणे जेतुमनाधृष्यशोबलम् ॥ ४०
 ब्रह्मकल्पो भवेद्ब्राह्मे क्षात्रे नारायणोपमः ।
 ब्रह्मक्षत्रे च यस्यास्तां वशे स्थाणोऽरिवाखिले ॥ ४१
 सर्वान्हि मामकान्वीरान्सहाश्वरथकुञ्जरान् ।
 युधिष्ठिरस्य तपसा हतान्मन्यामहे कुरुन् ॥ ४२
 कथं सञ्जय दुर्धर्षमनाधृष्यशोबलम् ।
 पश्यतां पुरुषेन्द्राणां समरे पार्षतोऽवधीत् ॥ ४३
 के पुरस्तादयुध्यन्त रक्षन्तो द्रोणमन्तिकात् ।
 के नु पश्चादवर्तन्त गच्छतो दुर्गमां गतिम् ॥ ४४
 केऽरक्षन्क्षिपं चक्रं सव्यं के च महात्मनः ।
 पुरस्तात्के च वीरस्य युध्यमानस्य संयुगे ॥ ४५
 के च तस्मिन्स्तनूस्त्यक्त्वा प्रतीपं मृत्युमाव्रजन् ।
 द्रोणस्य समरे वीराः केऽकुर्वन्त परां धृतिम् ॥ ४६

कच्चिन्नैनं भयान्मन्दाः क्षत्रिया व्यजहन्नणे ।
 रक्षितारस्ततः शून्ये कच्चिन्नैनं हतः परैः ॥ ४७
 न स पृष्ठमरेस्त्रासाद्रणे शौर्यात्प्रदर्शयेत् ।
 परामप्यापदं प्राप्य स कथं निहतः परैः ॥ ४८
 एतदार्येण कर्तव्यं कृच्छ्रास्वापत्सु सञ्जय ।
 पराक्रमेद्यथा शक्त्या तच्च तस्मिन्प्रतिष्ठितम् ।
 'यो यथाशक्ति युद्धयेत द्विषद्भिः स्वांश्च पालयन् ॥ ४९
 कच्चिन्नैनं भयात्क्षुद्राः पार्थेभ्यः प्रददू रणे ।
 गोमृभिस्तैः समुत्सृष्टः कच्चिन्नैष परैर्हतः ॥ ५०
 धृष्टद्युम्नं प्रपश्यामि निघ्नन्तमिव ब्राह्मणम् ।
 वार्यमाणं रणे तात द्रौणिनाऽमिततेजसा ॥ ५१
 मुह्यते मे मनस्तात कथा तावन्निवार्यताम् ।
 भूयस्तु लब्धसंज्ञस्त्वां परिपृच्छामि सञ्जय ॥ ५२

॥ इति श्रीमन्महाभारते द्रोणपर्वणि द्रोणाभिषेकपर्वणि नवमोऽध्यायः ॥ ९ ॥

दशमोऽध्यायः ॥ १० ॥

द्रोणमरणश्रवणेन मूर्छितस्य धृतराष्ट्रस्य परिचारिकाभिर्जलसेचनादिना समुद्रोधनम् ॥ १ ॥ धृतराष्ट्रेण सञ्जयप्रति
 युद्धकथनचोदना ॥ २ ॥

वैशंपायन उवाच ।
 एवं पृष्ट्वा सूतपुत्रं हृच्छोकेनार्दितो भृशम् ।
 जये निराशः पुत्राणां धृतराष्ट्रोऽपतत्क्षितौ ॥ १
 तं विसंज्ञं निपतितं सिषिबुः परिचारिकाः ।
 जलेनात्यर्थशीतेन जीवन्त्यः पुण्यगन्धिना ॥ २
 पतितं चैनमालोक्य समस्ता भरतस्त्रियः ।
 परिवर्तुर्महाराजमस्पृशंश्चैव पाणिभिः ॥ ३
 उत्थाप्य चैनं शनकै राजानं पृथिवीतलात् ।
 आसनं प्रापयामासुर्वाष्पकण्ठ्यो वराननाः ॥ ४
 आसनं प्राप्य राजा तु मूर्च्छयाऽभिपरिप्लुतः ।
 निश्चेष्टोऽतिष्ठत तदा वीज्यमानः समन्ततः ॥ ५
 स लब्ध्वा शनकैः संज्ञां वेपमानो महीपतिः ।
 पुनर्गावलाङ्गिं सूतं पर्यपृच्छद्यथातथम् ॥ ६
 धृतराष्ट्र उवाच ।
 यः स उद्यन्निवादित्यो ज्योतिषा प्रणुदंस्तमः ।

अजातशत्रुमायान्तं कस्तं द्रोणादवारयत् ॥ ७
 अभिन्नमिव मातङ्गं यथा क्रुद्धं तरस्त्रिनम् ।
 प्रसन्नवदनं दृष्ट्वा प्रतिद्विरदगामिनम् ॥ ८
 वासितासङ्गमे यद्वदजय्यं प्रतियुथपैः ।
 निजधान रणे वीरान्वीरः पुरुषसत्तमः ॥ ९
 यो ह्येको हि महावीर्यो निर्दहेद्द्वोरचक्षुषा ।
 कृत्स्नं दुर्योधनबलं धृतिमान्सत्यसङ्गरः ॥ १०
 चक्षुर्हणं जये सक्तमिष्वासधरमच्युतम् ।
 दान्तं बहुमतं लोके के शूराः पर्यवारयन् ॥ ११
 के दुष्प्रधर्षं राजानमिष्वासधरमच्युतम् ।
 समासेर्दुर्नरव्याघ्रं कौन्तेयं तत्र मामकाः ॥ १२
 तरसैवाभिपद्याथ यो वै द्रोणमुपाद्रवत् ।
 यः करोति महत्कर्म शत्रूणां वै महाबलः ॥ १३
 महाकायो महोत्साहो नागायुतसमो बले ।
 तं भीमसेनमायान्तं के शूराः पर्यवारयन् ॥ १४

सः प्रसिद्धः । तमजातशत्रुं आयान्तं दृष्ट्वा द्रोणात्कः

अवारयदित्यन्वयः ॥ ७ ॥

यदायाजलदप्रख्यो रथः परमवीर्यवान् ।
 पर्जन्य इव बीमत्सुस्तुमुलामशनीं सृजन् ॥ १५
 विसृजञ्छरजालानि वर्षाणि मधवानिव ।
 अवस्फूर्जन्दिशः सर्वास्तलनेमिखनेन च ॥ १६
 चापविद्युत्प्रभो घोरो रथगुल्मवलाहकः ।
 सनेमिघोषस्तनितः शरशब्दातिबन्धुरः ॥ १७
 रोषनिर्जितजीमूतो मनोभिप्रायशीघ्रगः ।
 मर्मातिगो बाणधरस्तुमुलः शोणितोदकैः ॥ १८
 संप्लावयन्दिशः सर्वा मानवैरास्तरन्महीम् ।
 भीमनिःस्वनितो रौद्रो दुर्योधनपुरोगमान् ॥ १९
 युद्धेऽभ्यषिञ्चद्विजयो गार्ध्रपत्रैः शिलाशितैः ।
 गाण्डीवं धारयन्धीमान्कीदृशं वो मनस्तदा ॥ २०
 इषुसंबाधमाकाशं कुर्वन्कपिवरध्वजः ।
 यदायात्कथमासीत्तु तदा पार्थ समीक्षताम् ॥ २१
 कच्चिद्गाण्डीवशब्देन न प्रणश्यति वै बलम् ।
 यद्वः समैरवं कुर्वन्नर्जुनो भृशमन्वयात् ॥ २२
 कच्चिन्नापानुदत्प्राणानिषुभिर्वो धनंजयः ।
 वातो वेगादिवाविध्यन्मेघाञ्छरगणैर्नृपान् ॥ २३
 को हि गाण्डीवधन्वानं रणे सोढुं नरोऽर्हति ।
 यमुपश्रुत्य सेनाग्रे जनः सर्वो विदीर्यते ॥ २४
 यत्सेनाः समकम्पन्त यद्वीरानस्पृशद्भयम् ।
 के तत्र नाजहुर्द्रोणं के क्षुद्राः प्राद्रवन्भयात् ॥ २५
 के वा तत्र तनूस्त्यक्त्वा प्रतीपं मृत्युमात्रजन् ।
 अमानुषाणां जेतारं युद्धेष्वपि धनंजयम् ॥ २६
 न च वेगं सिताश्वस्य विसहिष्यन्ति मामकाः ।
 गाण्डीवस्य च निर्घोषं प्रावृद्धजलदनिःस्वनम् ॥ २७
 विष्वक्सेनो यस्य यन्ता यस्य योद्धा धनञ्जयः ।
 अशक्यः स रथो जेतुं मन्ये देवासुरैरपि ॥ २८
 सुकुमारो युवा शूरो दर्शनीयश्च पाण्डवः ।
 मेघावी निपुणो धीमान्युधि सत्यपराक्रमः ॥ २९
 आरावं विपुलं कुर्वन्व्यथयन्सर्वसैनिकान् ।
 यदायान्नकुलो द्रोणं के शूराः पर्यवारयन् ॥ ३०
 आशीविष इव क्रुद्धः सहदेवो यदाऽभ्ययात् ।

यदा अयात् यदा च दुर्योधनपुरोगमान्प्राप्रैरभ्यषिञ्चत्तदा
 वो मनः क्रीदशमभूदिति षष्ठेनान्वयः ॥ १५ ॥ युयुधाने

कदनं करिष्यञ्छत्रूणां तेजसा दुर्जयो युधि ॥ ३१
 आर्यव्रतममोघेषु ह्रीमन्तमपराजितम् ।
 सहदेवं तमायान्तं के शूराः पर्यवारयन् ॥ ३२
 यस्तु सौवीरराजस्य प्रमथ्य महतीं चमूम् ।
 आदत्त महिषीं भोजां काम्यां सर्वाङ्गशोभनाम् ॥ ३३
 सत्यं धृतिश्च शौर्यं च ब्रह्मचर्यं च केवलम् ।
 सर्वाणि युयुधानेऽस्मिन्नित्यानि पुरुषर्षभे ॥ ३४
 बलिनं सत्यकर्माणमदीनमपराजितम् ।
 वासुदेवसमं युद्धे वासुदेवादनन्तरम् ॥ ३५
 धनञ्जयोपदेशेन श्रेष्ठमिष्वत्तकर्मणि ।
 पार्थेन सममस्त्रेषु कस्तं द्रोणादवारयत् ॥ ३६
 वृष्णीनां प्रवरं वीरं शूरं सर्वधनुष्मताम् ।
 रामेण सममस्त्रेषु यशसा विक्रमेण च ॥ ३७
 सत्यं धृतिर्मतिः शौर्यं ब्राह्मं चास्त्रमनुत्तमम् ।
 सात्वते तानि सर्वाणि त्रैलोक्यमिव केशवे ॥ ३८
 तमेवंगुणसंपन्नं दुर्वारमपि दैवतैः ।
 समासाद्य महेष्वासं के शूराः पर्यवारयन् ॥ ३९
 पाञ्चालेषूत्तमं वीरमुत्तमाभिजनप्रियम् ।
 नित्यमुत्तमकर्माणमुत्तमौजसमाहवे ॥ ४०
 युक्तं धनञ्जयहिते ममानर्थार्थमुत्थितम् ।
 यमवैश्रवणादित्यमहेन्द्रवरुणोपमम् ॥ ४१
 महारथं समाख्यातं द्रोणाद्योद्यतमाहवे ।
 त्यजन्तं तुमुले प्राणान्के शूराः समवारयन् ॥ ४२
 एकोपसृत्य चेदिभ्यः पाण्डवान्यः समाश्रितः ।
 धृष्टकेतुं समायान्तं द्रोणं कस्तं न्यवारयत् ॥ ४३
 योऽवधीत्केतुमान्वीरो राजपुत्रं दुरासदम् ।
 अपरान्तगिरिद्वारे द्रोणात्कस्तं न्यवारयत् ॥ ४४
 स्त्रीपुंसयोर्नरव्याघ्रो यः स वेद गुणागुणान् ।
 शिखण्डिनं याज्ञसेनिमम्लानमनसं युधि ॥ ४५
 देवव्रतस्य समरे हेतुं मृत्योर्महात्मनः ।
 द्रोणायाभिमुखं यान्तं के शूराः पर्यवारयन् ॥ ४६
 यस्मिन्नभ्यधिका वीरे गुणाः सर्वे धनञ्जयात् ।
 यस्मिन्नस्त्राणि सत्यं च ब्रह्मचर्यं च सर्वदा ॥ ४७
 सात्यकौ ॥ ३४ ॥ सात्वते सात्यकौ ॥ ३८ ॥

वासुदेवसमं वीर्यं धनञ्जयसमं बले ।
 तेजसाऽऽदित्यसदृशं बृहस्पतिसमं मतौ ॥ ४८
 अभिमन्युं महात्मानं व्यात्ताननमिवान्तकम् ।
 द्रोणायाभिमुखं यान्तं के शूराः समवारयन् ॥ ४९
 तरुणस्तरुणप्रज्ञः सौमद्रः परवीरहा ।
 यदाभ्यधावद्वै द्रोणं तदाऽऽसीद्वो मनः कथं ५०
 द्रौपदेया नरव्याघ्राः समुद्रमिव सिन्धवः ।
 यद्द्रोणमाद्रवन्सङ्क्षे के शूरास्ताव्यवारयन् ॥ ५१
 एते द्वादश वर्षाणि क्रीडामुत्सृज्य बालकाः ।
 अस्त्रार्थमवसन्भीष्मे विभ्रतो व्रतमुत्तमम् ॥ ५२
 क्षत्रञ्जयः क्षत्रदेवः क्षत्रवर्मा च मानदः ।
 धृष्टद्युम्नात्मजा वीराः के तान्द्रोणादवारयन् ५३
 शताद्विशिष्टं यं युद्धे सममन्यन्त वृष्णयः ।
 चेकितानं महेष्वासं कस्तं द्रोणादवारयत् ॥ ५४
 वार्धक्षेमिः कलिङ्गानां यः कन्यामाहरद्युधि ।
 अनाद्यष्टिरदीनात्मा कस्तं द्रोणादवारयत् ॥ ५५
 भ्रातरः पञ्च कैकेया धार्मिकाः सत्यविक्रमाः ।
 इन्द्रगोपकसंकाशा रक्तवर्मायुधध्वजाः ॥ ५६
 मातृष्वसुः सुता वीराः पाण्डवानां जयार्थिनः ।
 तान्द्रोणं हन्तुमायातान्के वीराः पर्यवारयन् ५७
 यं योधयन्तो राजानो नाजयन्वारणावते ।
 षण्मासानपि संरब्धा जिघांसन्तो युधां पतिं ५८
 धनुष्मतां वरं शूरं सत्यसन्धं महाबलम् ।
 द्रोणात्कस्तं नरव्याघ्रं युयुत्सुं पर्यवारयत् ॥ ५९
 यः पुत्रं काशिराजस्य वाराणस्यां महारथम् ।
 समरे स्त्रीषु गृध्यन्तं भलेनापाहरद्रथात् ॥ ६०
 धृष्टद्युम्नं महेष्वासं पार्थानां मन्त्रधारिणम् ।
 युक्तं दुर्योधनानर्थे सृष्टं द्रोणवधाय च ॥ ६१
 निर्दहन्तं रणे योधान्दारयन्तं च सर्वतः ।
 द्रोणाभिमुखमायान्तं के शूराः पर्यवारयन् ॥ ६२
 उत्सङ्ग इव संवृद्धं द्रुपदस्यास्त्रवित्तमम् ।

शैखण्डिनं शस्त्रगुप्तं के च द्रोणादवारयन् ॥ ६३
 य इमां पृथिवीं कृत्स्नां चर्मवत्समवेष्टयत् ।
 महता रथघोषेण मुख्यारिघ्नो महारथः ॥ ६४
 दशाश्वमेधानाजह्रे स्वन्नपानाप्तदक्षिणान् ।
 निरर्गलान्सर्वमेधान्पुत्रवत्पालयन्प्रजाः ॥ ६५
 विस्मृष्टा दक्षिणा यस्य गङ्गाजलमवारयत् ।
 गङ्गास्रोतसि यावत्यः सिकता अप्यशेषतः ।
 तावतीर्गा ददौ वीर उशीनरसुतोऽध्वरे ॥ ६६
 न पूर्वं नापरे चक्रुरिदं केचन मानवाः ।
 इतीदं चुक्रुशुर्देवाः कृते कर्मणि दुष्करे ॥ ६७
 पश्यामस्त्रिषु लोकेषु न तं संस्थास्तुचारिषु ।
 जातं चापि जनिष्यन्तं द्वितीयं चापि सांप्रतम् ॥ ६८
 अन्यमौशीनराज्यैर्ब्यादुरो वोढारमित्युत ।
 गतिं यस्य न यास्यन्ति मानुषा लोकवासिनः ॥ ६९
 तस्य नप्सारमायान्तं शैब्यं कः समवारयत् ।
 द्रोणायाभिमुखं यत्तं व्यात्ताननमिवान्तकम् ॥ ७०
 विराटस्य रथानीकं मत्स्यस्यामित्रघातिनः ।
 प्रेप्सन्तं समरे द्रोणं के वीराः पर्यवारयन् ॥ ७१
 सद्यो वृकोदराज्जातो महाबलपराक्रमः ।
 मायावी राक्षसो वीरो यस्मान्मम महद्भयम् ॥ ७२
 पार्थानां जयकामं तं पुत्राणां मम कण्टकम् ।
 घटोत्कचं महात्मानं कस्तं द्रोणादवारयत् ॥ ७३
 एते चान्ये च बहवो येषामर्थाय सञ्जय ।
 त्यक्तारः संयुगे प्राणान्किं तेषामजितं युधि ॥ ७४
 येषां च पुरुषव्याघ्रः शार्ङ्गधन्वा व्यपाश्रयः ।
 हितार्थी चापि पार्थानां कथं तेषां पराजयः ॥ ७५
 लोकानां गुरुरत्यर्थं लोकनाथः सनातनः ।
 नारायणो रणे नाथो दिव्यो दिव्यात्मकः प्रभुः ७६
 यस्य दिव्यानि कर्माणि प्रवदन्ति मनीषिणः ।
 तान्यहं कीर्तयिष्यामि भक्त्या स्थैर्यार्थमात्मनः ७७

॥ इति श्रीमन्महाभारते द्रोणपर्वणि द्रोणाभिषेकपर्वणि दशमोऽध्यायः ॥ १० ॥

स्थास्तुचारिषु स्थावरजङ्गमात्मकेषु । समित्यस्य व्यवहितेन पश्याम इत्यनेन संबन्धः ॥ ६८ ॥ दशमोऽध्यायः ॥ १० ॥

एकादशोऽध्यायः ॥ ११ ॥

धृतराष्ट्रेण प्रसङ्गाद्भक्त्युद्वेगेन श्रीकृष्णचरित्रानुकीर्तनम् ॥ १ ॥ धृतराष्ट्रेण बहुधा विचिन्त्य सञ्जयं प्रति युद्धकथन-
चोदना ॥ २ ॥

धृतराष्ट्र उवाच ।

शृणु दिव्यानि कर्माणि वासुदेवस्य सञ्जय ।
कृतवान्यानि गोविन्दो यथानान्यः पुमान्कचित् १
संवर्धता गोपकुले बालेनैव महात्मना ।
विख्यापितं बलं बाहोस्त्रिषु लोकेषु सञ्जय ॥ २
पूतनां शकटं हत्वा केशिनं चैव वाजिनम् ।
ऋषभं धेनुकं चैव अरिष्टं च महाबलम् ॥ ३
दावान्मुक्त्वा महाबाहुर्धृत्वा गोवर्धनं गिरिम् ।
चापूरं मुष्टिकं चैव रङ्गमध्ये निहत्य च ॥ ४
प्रलम्बं नरकं जम्भं पीठं चापि महासुरम् ।
मुरुं चान्तकसंकाशमवधीत्पुष्करेक्षणः ॥ ५
तथा कंसो महातेजा जरासन्धेन पालितः ।
विक्रमेणैव कृष्णेन सगणः पातितो रणे ॥ ६
सुनामा रणविक्रान्तः समग्राक्षौहिणीपतिः ।
भोजराजस्य मध्यस्थो भ्राता कंसस्य वीर्यवान् ॥ ७
बलदेवद्वितीयेन कृष्णेनाभिघ्नधातिना ।
तरस्वी समरे दग्धः ससैन्यः शूरसेनराट् ॥ ८
दुर्वासा नाम विप्रर्षिस्तथा परमकोपनः ।
आराधितः सदारेण स चास्मै प्रददौ वरान् ॥ ९
तथा गान्धारराजस्य सुतां वीरः स्वयंवरे ।
निर्जित्य पृथिवीपालानावहत्पुष्करेक्षणः ॥ १०
अमृष्यमाणा राजानो यस्य जात्या हया इव ।
रथे वैवाहिके युक्ताः प्रतोदेन कृतव्रणाः ॥ ११
जरासन्धं महाबाहुमुपायेन जनार्दनः ।
परेण घातयामास समग्राक्षौहिणीपतिम् ॥ १२
चेदिराजं च विक्रान्तं राजसेनापतिं बली ।
अर्घे विवदमानं च जघान पशुवत्तदा ॥ १३
सौमं दैत्यपुरं खस्थं शाल्वगुप्तं दुरासदम् ।
समुद्रकुक्षौ विक्रम्य पातयामास माधवः ॥ १४
अङ्गान्वङ्गान्कलिङ्गांश्च मागधान्काशिकोसलान् ।

वात्स्यगार्ग्यकरूपांश्च पौण्ड्रांश्चाप्यजयद्रणे ॥ १५
आवन्त्यान्दाक्षिणात्यांश्च पार्वतीयान्दशेरकान् ।
काश्मीरकानौरसिकान्पिशाचांश्च समुद्रलान् ॥ १६
काम्भोजान्वाटधानांश्च चोलान्पाण्ड्यांश्च सञ्जय ।
त्रिगर्तान्मालवांश्चैव दरदांश्च सुदुर्जयान् ॥ १७
नानादिग्भ्यश्च संप्राप्तान्खशांश्चैव शकांस्तथा ।
जितवान्पुण्डरीकाक्षो यवनं च सहानुगम् ॥ १८
प्रविश्य मकरावासं यादोगणनिषेवितम् ।
जिगाय वरुणं सङ्ख्ये सलिलान्तर्गतं पुरा ॥ १९
युधि पञ्चजनं हत्वा दैत्यं पातालवासिनम् ।
पाञ्चजन्यं हृषीकेशो दिव्यं शङ्खमवाप्तवान् ॥ २०
खाण्डवे पार्थसहितस्तोषयित्वा हुताशनम् ।
आग्नेयमस्त्रं दुर्धर्षं चक्रं लेभे महाबलः ॥ २१
वैनतेयं समारुह्य त्रासयित्वाऽमरावतीम् ।
महेन्द्रभवनाद्वीरः पारिजातमुपानयत् ॥ २२
तच्च मर्षितवाञ्छक्रो जानंस्तस्य पराक्रमम् ।
राज्ञां चाप्यजितं कंचित्कृष्णेनेह न शुश्रुम् ॥ २३
यच्च तन्महदाश्चर्यं सभायां मम सञ्जय ।
कृतवान्पुण्डरीकाक्षः कस्तदन्य इहार्हति ॥ २४
यच्च भक्त्या प्रसन्नोऽहमद्राक्षं कृष्णमीश्वरम् ।
तन्मे सुविदितं सर्वं प्रत्यक्षमिव चागमम् ॥ २५
नान्तो विक्रमयुक्तस्य बुद्ध्या युक्तस्य वा पुनः ।
कर्मणां शक्यते गन्तुं हृषीकेशस्य सञ्जय ॥ २६
तथा गदश्च साम्बश्च प्रद्युम्नोऽथ विदूरथः ।
अगावहोऽनिरुद्धश्च चारुदेणः ससारणः ॥ २७
उल्मुको निशठश्चैव शिल्ली बभ्रुश्च वीर्यवान् ।
पृथुश्च विपृथुश्चैव शमीकोऽथारिमेजयः ॥ २८
एतेऽन्ये बलवन्तश्च वृष्णिवीराः प्रहारिणः ।
कथंचित्पाण्डवानीकं श्रयेयुः समरे स्थिताः ॥ २९
आहूता वृष्णिवीरेण केशवेन महात्मना ।

विक्रमेणैव अस्त्रं विना ॥ ६ ॥ परेण भीमेन ॥ १२ ॥

द्रोण० ३

एकादशोऽध्यायः ॥ ११ ॥

ततः संशयितं सर्वं भवेदिति मतिर्मम ॥ ३०
 नागायुतबलो वीरः कैलासशिखरोपमः ।
 वनमाली हली रामस्तत्र यत्र जनार्दनः ॥ ३१
 यमाहुः सर्वपितरं वासुदेवं द्विजातयः ।
 अपि वा ह्येष पाण्डूनां योत्स्यतेऽर्थाय सञ्जय ॥ ३२
 स यदा तात संनद्येत्पाण्डुवार्थाय सञ्जय ।
 न तदा प्रतिसंयोद्धा भविता तत्र कश्चन ॥ ३३
 यदि स कुरवः सर्वे जयेयुर्नाम पाण्डवान् ।
 वाष्णेयोऽर्थाय तेषां वै गृहीयाच्छस्त्रमुत्तमम् ॥ ३४
 ततः सर्वान्नरव्याघ्रो हत्वा नरपतीन्रणे ।
 कौरवांश्च महाबाहुः कुन्त्यै दद्यात्स मेदिनीम् ॥ ३५
 यस्य यन्ता हृषीकेशो योद्धा यस्य धनञ्जयः ।
 रथस्य तस्य कः सङ्क्षेपे प्रत्यनीको भवेद्रथः ॥ ३६
 न केनचिदुपायेन कुरूणां दृश्यते जयः ।
 तस्मान्मे सर्वमाचक्ष्व यथा युद्धमवर्तत ॥ ३७
 अर्जुनः केशवस्यात्मा कृष्णोऽप्यात्मा किरीटिनः ।
 अर्जुने विजयो नित्यं कृष्णे कीर्तिश्च शाश्वती ॥ ३८
 सर्वेष्वपि च लोकेषु वीभत्सुरपराजितः ।
 प्राधान्येनैव भूयिष्ठममेयाः केशवे गुणाः ॥ ३९
 मोहादुर्योधनः कृष्णं यो न वेत्तीह केशवम् ।
 मोहितो दैवयोगेन मृत्युपाशपुरस्कृतः ॥ ४०
 न वेद कृष्णं दाशार्हमर्जुनं चैव पाण्डवम् ।

पूर्वदेवौ महात्मानौ नरनारायणावुभौ ॥ ४१
 एकात्मानौ द्विधाभूतौ दृश्येते मानवैर्भुवि ।
 मनसापि हि दुर्धर्षौ सेनामेतां यशस्विनौ ॥ ४२
 नाशयेतामिहेच्छन्तौ मानुषत्वाच्च नेच्छतः ।
 युगस्येव विपर्यासो लोकानामिव मोहनम् ॥ ४३
 भीष्मस्य च वधस्तात द्रोणस्य च महात्मनः ।
 न ह्येव ब्रह्मचर्येण न वेदाध्ययनेन च ॥ ४४
 न क्रियाभिर्न चास्त्रेण मृत्योः कश्चिन्निर्वायते ।
 लोकसंभावितौ वीरौ कृतास्तौ युद्धदुर्मदौ ॥ ४५
 भीष्मद्रोणौ हतौ श्रुत्वा किंनु जीवामि सञ्जय ।
 यां तां श्रियमसूयामः पुरा दृष्ट्वा युधिष्ठिरे ॥ ४६
 अद्य तामनुजानीमो भीष्मद्रोणवधेन ह ।
 मत्कृते चाप्यनुग्राहः कुरूणामेष संक्षयः ॥ ४७
 पकानां हि वधे सूत वज्रायन्ते तृणान्युत ।
 अनन्तमिदमैश्वर्यं लोके प्राप्तो युधिष्ठिरः ॥ ४८
 यस्य कोपान्महात्मानौ भीष्मद्रोणौ निपातितौ ।
 प्राप्तः प्रकृतितो धर्मो न धर्मो मामकान्प्रति ॥ ४९
 क्रूरः सर्वविनाशाय कालोऽसौ नातिवर्तते ।
 अन्यथा चिन्तिता ह्यर्था नरैस्तात मनस्विभिः ।
 अन्यथैव प्रपद्यन्ते दैवादिति मतिर्मम ॥ ५०
 तस्मादपरिहार्येऽर्थे संग्राप्ते कृच्छ्र उत्तमे ।
 अपारणीये दुश्चिन्त्ये यथाभूतं प्रचक्ष्व मे ॥ ५१

॥ इति श्रीमन्महाभारते द्रोणपर्वणि द्रोणाभिषेकपर्वणि एकादशोऽध्यायः ॥ ११ ॥

द्वादशोऽध्यायः ॥ १२ ॥

द्रोणचोदितेन दुर्योधनेन युधिष्ठिरस्य जीवग्राहं ग्रहणवरणम् ॥ १ ॥ द्रोणेन अर्जुनासन्निधाने तद्ग्रहणे प्रतिज्ञाते दुर्योधनेन तदुद्धोषणम् ॥ २ ॥

सञ्जय उवाच ।

‘शुश्रूषस्व स्थिरो भूत्वा शंसतो मम भारत ।’
 हन्त ते कथयिष्यामि सर्वं प्रत्यक्षदर्शिवान् ।
 यथा सत्यपरो द्रोणः सादितः पाण्डुसञ्जयैः ॥ १
 सेनापतित्वं संग्राप्य भारद्वाजो महारथः ।
 मध्ये सर्वस्य सैन्यस्य पुत्रं ते वाक्यमब्रवीत् ॥ २
 यत्कौरवाणामृषभादापगेयादनन्तरम् ।

सैनापत्ये त्वया राजन्नद्य सत्कृतवानहम् ॥ ३
 सदृशं कर्मणस्तस्य फलं प्राप्नुहि भारत ।
 करोमि कामं कं तेऽद्य प्रवृणीष्व यमिच्छसि ॥ ४
 सञ्जय उवाच ।
 ततो दुर्योधनो राजा कर्णदुःशासनादिभिः ।
 संमन्योवाच दुर्धर्षमाचार्यं जयतां वरम् ॥ ५
 ददासि चेद्वरं महां जीवग्राहं युधिष्ठिरम् ।

गृहीत्वा रथिनां श्रेष्ठं मत्समीपमिहानय ॥ ६
 'इच्छेयं वै महात्मानं धर्मात्मानं युधिष्ठिरम् ।
 भ्रातृणां पश्यतामेव जीवग्राहेण मे द्विज ॥ ७
 गृहीत्वा रथिनां श्रेष्ठं मत्सकाशमिहानय ।
 ग्रीणाम्यनेन कार्येण ससुहृज्जनवान्धवः ॥ ८
 सञ्जय उवाच ।

ततः कुरूणामाचार्यः श्रुत्वा पुत्रस्य ते वचः ।
 सेनां ग्रहर्षयन्सर्वाभिदं वचनमब्रवीत् ॥ ९
 धन्यः कुन्तीसुतो राजन्यस्य ग्रहणमिच्छसि ।
 न वधं तस्य दुर्धर्षं वरमद्य प्रयाचसे ॥ १०
 किमर्थं च नरव्याघ्र न वधं तस्य काङ्क्षसे ।
 नाशंससि क्रियामेतां मत्तो दुर्योधन ध्रुवम् ॥ ११
 आहोस्विद्धर्मराजस्य द्वेष्टा कश्चिन्न विद्यते ।
 यदीच्छसि त्वं जीवन्तं कुलं रक्षसि चात्मनः ॥ १२
 अथवा भरतश्रेष्ठ निर्जित्य युधि पाण्डवान् ।
 राज्यांशं प्रति दत्त्वा च सौभ्रात्रं कर्तुमिच्छसि ॥ १३
 धन्यः कुन्तीसुतो राजा सुजातं चास्य धीमतः ।
 अजातशत्रुता सत्या तस्य यत्स्निह्यते भवान् ॥ १४
 सञ्जय उवाच ।

द्रोणेन चैवमुक्तस्य तव पुत्रस्य भारत ।
 सहसा निःसृतो भावो योस्य नित्यं हृदि स्थितः ॥ १५
 नाकारो गृहितुं शक्यो बृहस्पतिसमैरपि ।
 तस्मात्तव सुतो राजन्ग्रहृष्टो वाक्यमब्रवीत् ॥ १६
 वधे कुन्तीसुतस्याजौ नाचार्यं विजयो मम ।
 हते युधिष्ठिरे पार्था हन्युः सर्वान्हि नो ध्रुवम् ॥ १७
 नैव शक्या रणे सर्वे निहन्तुममरैरपि ॥ १८
 'यदि सर्वे हनिष्यन्ते पाण्डवाः ससुता मृधे ।
 ततः कृत्स्नं वशे कृत्वा निःशेषं नृपमण्डलम् ।
 ससागरवनां स्फीतां विजित्य वसुधामिमाम् ॥ १९
 विष्णुर्दास्यति कृष्णायै कुन्त्यै वा पुरुषोत्तमः ।'
 यद्येष चैषां शेषः स्यात्स एवास्मान्न शेषयेत् ॥ २०
 सत्यप्रतिज्ञे त्वानीते पुनर्द्युतेन निर्जिते ।

'तस्मिञ्जीवति चायाते ह्युपायैर्बहुभिः कृतैः ।'
 पुनर्यास्यन्त्यरण्याय पाण्डवास्तमनुव्रताः ॥ २१
 सोऽयं मम जयो व्यक्तं दीर्घकालं भविष्यति ।
 अतो न वधमिच्छामि धर्मराजस्य कर्हिचित् ॥ २२
 सञ्जय उवाच ।

तस्य जिह्वमभिप्रायं ज्ञात्वा द्रोणोऽर्थतत्त्ववित् ।
 तं वरं सान्तरं तस्मै ददौ संचिन्त्य बुद्धिमान् ॥ २३
 द्रोण उवाच ।
 न चेद्युधिष्ठिरं वीरः पालयेदर्जुनो युधि ।
 मन्यस्व पाण्डवश्रेष्ठमानीतं वशमात्मनः ॥ २४
 न हि शक्यो रणे पार्थः सेन्द्रैर्देवासुरैरपि ।
 प्रत्युद्यातुमतस्तात न तस्माद्धर्षयाम्यहम् ॥ २५
 असंशयं स मे शिष्यो मत्पूर्वश्चास्त्रकर्मणि ।
 तरुणः सुकृती युक्त एकायनगतश्च सः ॥ २६
 अस्त्राणीन्द्राच्च रुद्राच्च भूयांसि समवासवान् ।
 अमर्षितश्च ते राजंस्ततो नामर्षयाम्यहम् ॥ २७
 स चापक्रम्यतां युद्धाद्येनोपायेन शक्यते ।
 अपनीते ततः पार्थे धर्मराजो जितस्त्वया ॥ २८
 ग्रहणे हि जयस्तस्य न वधे पुरुषर्षभ ।
 'ग्रहणं हि वधात्तस्य धर्मराजस्य मन्यसे ।'
 अनेनैवाभ्युपायेन ग्रहणं समुपैष्यसि ॥ २९
 अहं गृहीत्वा राजानं सत्यधर्मपरायणम् ।
 आनयिष्यामि ते राजन्वशमद्य न संशयः ॥ ३०
 यदि स्थास्यति संग्रामे मुहूर्तमपि मेऽग्रतः ।
 अपनीते नरव्याघ्रे कुन्तीपुत्रे धनञ्जये ॥ ३१
 फल्गुनस्य समीपे तु न हि शक्यो युधिष्ठिरः ।
 ग्रहीतुं समरे राजन्सेन्द्रैरपि सुरासुरैः ॥ ३२
 सञ्जय उवाच ।
 'एवमुक्ते तदा तस्मिन् युद्धे देवासुरोपमे ।'
 सान्तरं तु प्रतिज्ञाते राज्ञो द्रोणेन निग्रहे ।
 गृहीतं तममन्यन्त तव पुत्राः सुबालिशाः ॥ ३३
 ततो दुर्योधनेनापि ग्रहणं पाण्डवस्य तत् ।

एतां वधरूपां क्रियां मत्तो नाशंससि न संभावयसि ॥ ११ ॥
 तदिच्छसि त्वं इति क. ख. पाठः ॥ १२ ॥ सुजातं शोभनं जन्म

॥ १४ ॥ व्यक्तं नियतम् ॥ २२ ॥ मत्पूर्वः अहं पूर्वो गुरुर्ष्यस्य ।
 एकायनगतः जयमरणान्यतरनिश्चयवान् ॥ २६ ॥

‘स्कन्धावारेषु सर्वेषु यथास्थानेषु मारिष ।’
सैन्यस्थानेषु सर्वेषु सुघोषितमरिदम् ॥

३४

पाण्डवेयेषु सापेक्षं द्रोणं जानाति ते सुतः ।
ततः प्रतिज्ञास्यैर्यार्थं स मन्त्रो बहुलीकृतः ॥ ३५

॥ इति श्रीमन्महाभारते द्रोणपर्वणि द्रोणाभिषेकपर्वणि द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

अर्जुनेन द्रोणप्रतिज्ञाभीतस्य युधिष्ठिरस्य समाश्वासनम् ॥ १ ॥ युद्धारम्भो द्रोणपराक्रमश्च ॥ २ ॥

सञ्जय उवाच ।

सान्तरे तु प्रतिज्ञाते राज्ञो द्रोणेन निग्रहे ।

ततस्ते सैनिकाः श्रुत्वा तं युधिष्ठिरनिग्रहम् ।

सिंहनादरवांश्चकुर्वाहुशब्दांश्च कृत्स्नशः ॥ १

तच्च सर्वं यथान्यायं धर्मराजेन भारत ।

आप्तैश्चरैः परिज्ञातं भारद्वाजचिकीर्षितम् ॥ २

ततः सर्वान्समानाय्य भ्रातृनन्यांश्च सर्वशः ।

अब्रवीद्धर्मराजस्तु धनञ्जयमिदं वचः ॥ ३

श्रुतं ते पुरुषव्याघ्र द्रोणस्याद्य चिकीर्षितम् ।

यथा तन्न भवेत्सत्यं तथा नीतिर्विधीयताम् ॥ ४

सान्तरं हि प्रतिज्ञातं द्रोणेनामित्रघातिना ।

तच्चान्तरममोघेषौ त्वयि तेन समाहितम् ॥ ५

तत्त्वमद्य महाबाहो युध्यस्व मदनन्तरम् ।

यथा दुर्योधनः कामं नेमं द्रोणादवाप्नुयात् ॥ ६

अर्जुन उवाच ।

यथा मे न वधः कार्य आचार्यस्य कथंचन ।

तथा तव परित्यागो न मे राजंश्चिकीर्षितः ॥ ७

अप्येवं पाण्डव प्राणानुत्सृजेयमहं युधि ।

प्रतियाताऽहमाचार्यं त्वां न जह्वां कथंचन ॥ ८

त्वां निगृह्याह्वे राजन्धार्तराष्ट्रो यमिच्छति ।

न स तं जीवलोकेऽस्मिन्कामं प्राप्ता कथंचन ॥ ९

प्रपतेद्भौः सनक्षत्रा पृथिवी शकली भवेत् ।

न त्वां द्रोणो निगृह्णीयाजीवमाने मयि ध्रुवम् ॥ १०

यदि तस्य रणे साह्यं कुरुते वज्रभृत्स्वयम् ।

विष्णुर्वा सहितो देवैर्न त्वां प्राप्स्यत्यसौ मृधे ॥ ११

मयि जीवति राजेन्द्र न भयं कर्तुमर्हसि ।

द्रोणादस्त्रभृतां श्रेष्ठात्सर्वशस्त्रभृतामपि ॥ १२

अन्यच्च ब्रूयां राजेन्द्र प्रतिज्ञां मम निश्चलाम् ॥ १३

न सराम्यनृतं तावन्न सरामि पराजयम् ।

न सरामि प्रतिश्रुत्य विस्मृत्य मनसाऽकृतम् ॥ १४

सञ्जय उवाच ।

ततः शङ्खाश्च भेर्यश्च मृदङ्गाश्चानकैः सह ।

प्रावाद्यन्त महाराज पाण्डवानां निवेशने ॥ १५

सिंहनादश्च संजज्ञे पाण्डवानां महात्मनाम् ।

धनुर्ज्यातलशब्दश्च गगनस्पृक्सुमैरवः ॥ १६

श्रुत्वा शङ्खस्य निर्घोषं पाण्डवस्य महौजसः ।

त्वदीयेष्वप्यनीकेषु वादित्राण्यभिजग्मिरे ॥ १७

ततो व्यूढान्यनीकानि तव तेषां च भारत ।

शनैरुपेयुरन्योन्यं योत्स्यमानानि संयुगे ॥ १८

ततः प्रवृत्ते युद्धं तुमुलं रोमहर्षणम् ।

पाण्डवानां कुरूणां च द्रोणपाञ्चाल्ययोरपि ॥ १९

यतमानाः प्रयत्नेन द्रोणानीकविशातने ।

न शेकुः सञ्जया युद्धे तद्धि द्रोणेन पालितम् ॥ २०

तथैव तव पुत्रस्य रथोदाराः प्रहारिणः ।

न शेकुः पाण्डवीं सेनां पाल्यमानां किरीटिना ॥ २१

आस्तां ते स्तिमिते सेने रक्ष्यमाणे परस्परम् ।

संप्रसुप्ते यथा नक्तं वनराज्यौ सुपुष्पिते ॥ २२

ततो रुक्मरथो राजन्नर्केणेव विराजता ।

वरुथिना विनिष्पत्य व्यचरत्पृतनामुखे ॥ २३

तमुद्यन्तं रथेनैकमाशुकारिणमाहवे ।

अनेकमिव संत्रासान्मेनिरे पाण्डुसञ्जयाः ॥ २४

तेन मुक्ताः शरा घोरा विचेरुः सर्वतोदिशम् ।

बहुलीकृतः प्रतिज्ञां न त्यजेदिति बहुषु प्रकाशितः ॥ ३५ ॥
द्वादशोऽध्यायः ॥ १२ ॥

संप्रसुप्ते कृतपत्रसंकोचे ॥ २२ ॥ वरुथिना रथेन ॥ २३ ॥
त्रयोदशोऽध्यायः ॥ १३ ॥

त्रासयन्तो महाराज पाण्डवेयस्य वाहिनीम् ॥ २५
मध्यंदिनमनुप्राप्तो गमस्तिशतसंवृतः ।
यथा दृश्येत घर्मांशुस्तथा द्रोणोऽप्यदृश्यत ॥ २६
न चैनं पाण्डवेयानां कश्चिच्छक्नोति भारत ।
वीक्षितुं समरे क्रुद्धं महेन्द्रमिव दानवाः ॥ २७

मोहयित्वा ततः सैन्यं भारद्वाजः प्रतापवान् ।
धृष्टद्युम्नबलं तूर्णं व्यधमन्निशितैः शरैः ॥ २८
स दिशः सर्वतो रुद्धा संवृत्य खमजिह्वगैः ।
पार्थतो यत्र तत्रैनामभिनत्पाण्डुवाहिनीम् ॥ २९

॥ इति श्रीमन्महाभारते द्रोणपर्वणि द्रोणाभिषेकपर्वणि एकादशदिवसयुद्धे त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

द्रोणयुद्धं द्वैरथयुद्धमभिमन्युपराक्रमश्च ॥ १ ॥

सञ्जय उवाच ।
ततः स पाण्डवानीके जनयन्सुमहद्भयम् ।
व्यचरत्पृतनां द्रोणो दहन्कक्षमिवानलः ॥ १
निर्दहन्तमनीकानि साक्षादग्निमिवोत्थितम् ।
दृष्ट्वा रुक्मरथं क्रुद्धं समकम्पन्त सञ्जयाः ॥ २
सततं कृष्यतः सङ्क्षेपे धनुषोऽस्याशुकारिणः ।
ज्याघोषः शुश्रुवेऽत्यर्थं विस्फूर्जितमिवाशनेः ॥ ३
रथिनः सादिनश्चैव नागानश्चान्पदातिनः ।
रौद्रा हस्तवता मुक्ताः संमृद्गन्ति स्म सायकाः ॥ ४
नानद्यमानः पर्जन्यः प्रवृद्धः शुचिसंक्षये ।
अश्मवर्षमिवावर्षत्परेषामावहद्भयम् ॥ ५
विचरन्स दिशः सर्वाः सेनां संक्षोभयन्प्रभुः ।
वर्धयामास सन्नासं शात्रवाणाममानुषम् ॥ ६
तस्य विद्युदिवाग्नेषु चापं हेमपरिष्कृतम् ।
आजमानं रथे तस्मिन्दृश्यते स्म महाभयम् ॥ ७
स वीरः सत्यवान्प्राज्ञो धर्मनित्यः सदा पुनः ।
युगान्तकालवद्धोरां रौद्रां प्रावर्तयन्नदीम् ॥ ८
अमर्षवेगप्रभवां क्रव्यादगणसङ्कुलाम् ।
बलौघैः सर्वतः पूर्णां ध्वजवृक्षापहारिणीम् ॥ ९
शोणितोदां रथावर्तां हस्त्यश्चकृतरोधसम् ।
कवचोडुपसंयुक्तां मांसपङ्कसमाकुलाम् ॥ १०
मेदोमज्जास्थिसिकतामुष्णीषचयफेनिलाम् ।
संग्रामजलदापूर्णां प्रासमत्स्यसमाकुलाम् ॥ ११

नरनागाश्चकलिलां शरवेगौघवाहिनीम् ।
शरीरदारुसङ्घाटां रथकच्छपसंकुलाम् ॥ १२
उत्तमाङ्गैः पङ्कजिनीं निस्त्रिंशद्विषसंकुलाम् ।
रथनागहृदोपेतां नानाभरणभूषिताम् ॥ १३
महारथशतावर्तां भूमिरेणूमिमालिनीम् ।
महावीर्यवतां सङ्क्षेपे सुतरां भीरुदुस्तराम् ॥ १४
शरीरशतसंवाधां गृध्रकङ्कनिषेविताम् ।
महारथसहस्राणि नयन्तीं यमसादनम् ॥ १५
शूलव्यालसमाकीर्णां प्राणिवाजिनिषेविताम् ।
छिन्नक्षत्रमहाहंसां मुकुटाण्डजसेविताम् ॥ १६
चक्रकूर्माङ्गदानक्रां शरक्षुद्रक्षपाकुलाम् ।
वकगृध्रसृगालानां घोरसङ्घैर्निषेविताम् ॥ १७
निहतान्प्राणिनः सङ्क्षेपे द्रोणेन बलिना रणे ।
वहन्तीं पितृलोकाय शतशो राजसत्तम ॥ १८
शरीरशतसंवाधां केशशैवलशाद्वलाम् ।
नदीं प्रावर्तयद्राजन्भीरूणां भयवर्धिनीम् ॥ १९
तर्जयन्तमनीकानि तानि तानि महारथम् ।
सर्वतोऽभ्यद्रवन्द्रोणं युधिष्ठिरपुरोगमाः ॥ २०
तानभिद्रवतः शूरांस्तावका दृढविक्रमाः ।
सर्वतः प्रत्यगृह्णन्त तदभूद्रोमहर्षणम् ॥ २१
शतमायस्तु शकुनिः सहदेवं समाद्रवत् ।
सनियन्तृध्वजरथं विव्याध निशितैः शरैः ॥ २२
तस्य माद्रीसुतः केतुं धनुः सूतं हयानपि ।

शुचिसंक्षये ग्रीष्मान्ते ॥ ५ ॥

प्राणिन एव वाजिनः पक्षिणः ॥ १६ ॥

नातिकुद्धः शरैश्छित्त्वा षष्ठ्या विव्याध सौबलम् ।
 'भिक्त्वा च शरवर्षेण शकुनिं प्रत्यवारयत् ॥' २३
 गदां गृहीत्वा शकुनिः प्रचस्कन्द रथोत्तमात् ।
 स तस्य गदया राजन्रथात्सूतमपातयत् ॥ २४
 ततस्तौ विरथौ राजन्गदाहस्तौ महाबलौ ।
 चिक्रीडन् रणे शूरो सशृङ्गाविव पर्वतौ ॥ २५
 द्रोणः पाञ्चालदायादं विव्याध निशितैः शरैः ।
 तयोस्तत्र महाराज बाणवर्षैः प्रकाशितम् ।
 खद्योतैरिव चाकाशं प्रदोषे पुरुषर्षभ ॥ २६
 विविंशतिं भीमसेनो विंशत्या निशितैः शरैः ।
 विद्ध्वा नाकम्पयद्वीरस्तदद्भुतमिवाभवत् ॥ २७
 विविंशतिस्तु सहसा व्यश्वकेतुशरासनम् ।
 भीमं चक्रे महाराज ततः सैन्यान्यपूजयन् ॥ २८
 स तत्र ममृषे वीरः शत्रोर्विक्रममाहवे ।
 ततोऽस्य गदया दान्तान्हयात्सर्वानपातयत् ॥ २९
 हताश्वात्स रथाद्राजन्गृह्य चर्म महाबलः ।
 अभ्ययाद्भीमसेनं तु मत्तो मत्तमिव द्विपम् ॥ ३०
 शल्यस्तु नकुलं वीरः स्वस्त्रीयं प्रियमात्मनः ।
 विव्याध प्रहसन्वाणैर्लालयन्कोपयन्निव ॥ ३१
 तस्याश्चानातपत्रं च ध्वजं सूतमथो धनुः ।
 निपात्य नकुलः सङ्ख्ये शङ्खं दध्मौ प्रतापवान् ॥ ३२
 धृष्टकेतुः कृपेणास्ताञ्छित्त्वा बहुविधाञ्छरान् ।
 कृपं विव्याध सप्तत्या ध्वजं चास्य त्रिभिः शरैः ॥ ३३
 तं कृपः शरवर्षेण महता समवारयत् ।
 विव्याध च रणे विप्रो धृष्टकेतुममर्षणम् ॥ ३४
 सात्यकिः कृतवर्माणं नाराचेन स्तनान्तरे ।
 विद्ध्वा विव्याध सप्तत्या पुनरन्यैः सायन्निव ॥ ३५
 तं भोजः सप्तसप्तत्या विद्ध्वाऽऽशु निशितैः शरैः ।
 नाकम्पयत शौनेयं शीघ्रो वायुरिवाचलम् ॥ ३६
 सेनापतिः सुशर्माणं भृशं मर्मस्वताडयत् ।
 स चापि तं तोमरेण जत्रुदेशेऽभ्यताडयत् ॥ ३७
 वैकर्तनं तु समरे विराटः प्रत्यवारयत् ।
 सह मत्स्यैर्महावीर्यैस्तदद्भुतमिवाभवत् ॥ ३८
 तत्पौरुषमभूत्तत्र सूतपुत्रस्य दारुणम् ।
 यत्सैन्यं वारयामास शरैः सन्नतपर्वभिः ॥ ३९

द्रुपदस्तु स्वयं राजा भगदत्तेन सङ्गतः ।
 तयोर्युद्धं महाराज चित्ररूपमिवाभवत् ॥ ४०
 भगदत्तस्तु राजानं द्रुपदं नतपर्वभिः ।
 सनियन्तृध्वजरथं विव्याध पुरुषर्षभः ॥ ४१
 द्रुपदस्तु ततः क्रुद्धो भगदत्तं महारथम् ।
 आजघानोरसि क्षिप्रं शरेणानतपर्वणा ॥ ४२
 युद्धं योधवरौ लोके सौमदत्तिशिखण्डिनौ ।
 भूतानां त्रासजननं चक्रातेऽस्त्रविशारदौ ॥ ४३
 भूरिश्रवा रणे राजन्याज्ञसेनिं महारथम् ।
 महता सायकौधेन ज्वालयामास वीर्यवान् ॥ ४४
 शिखण्डी तु ततः क्रुद्धः सौमदत्तिं विशांपते ।
 नवत्या सायकानां तु कम्पयामास भारत ॥ ४५
 राक्षसौ रौद्रकर्माणौ हैडिम्बालम्बुसाबुभौ ।
 चक्रातेऽत्यद्भुतं युद्धं परस्परजयैषिणौ ॥ ४६
 मायाशतसृजौ दृप्तौ मायाभिरितरेतरम् ।
 अन्तर्हितौ चेरतस्तौ भृशं विस्मयकारिणौ ॥ ४७
 चेकितानोऽनुविन्देन युयुधे चातिभैरवम् ।
 यथा देवासुरे युद्धे बलशक्रौ महाबलौ ॥ ४८
 लक्ष्मणः क्षत्रदेवेन विमर्दमकरोद्भृशम् ।
 यथा विष्णुः पुरा राजन्हिरण्याक्षेण संयुगे ॥ ४९
 ततः प्रचलिताश्चेन विधिवत्कल्पितेन च ।
 रथेनाभ्यपतद्राजन्सौभद्रं पौरवो नदन् ॥ ५०
 ततोऽभ्ययात्स त्वरितो युद्धाकाङ्क्षी महाबलः ।
 तेन चक्रे महद्युद्धमभिमन्युररिन्दमः ॥ ५१
 पौरवस्त्वथ सौभद्रं शरव्रातैरवाकितम् ।
 तस्यार्जुनिर्ध्वजं छत्रं धनुश्चोर्व्यामपातयत् ॥ ५२
 सौभद्रः पौरवं त्वन्यैर्विद्ध्वा सप्तभिराशुगैः ।
 पञ्चभिस्तस्य विव्याध हयान्सूतं च सायकैः ॥ ५३
 ततः प्रहर्षयन्सेनां सिंहवद्विनदन्मुहुः ।
 समादत्तार्जुनिस्तूर्णं पौरवान्तकरं शरम् ॥ ५४
 तं तु सन्धितमाज्ञाय सायकं घोरदर्शनम् ।
 द्वाभ्यां शराभ्यां हार्दिक्यश्चिच्छेद सशरं धनुः ॥ ५५
 तदुत्सृज्य धनुश्छिन्नं सौभद्रः परवीरहा ।
 उद्धवर्ह सितं खड्गमाददानः शरावरम् ॥ ५६

उद्धवर्ह उच्चकर्ष । शरावरं चर्म ॥ ५६ ॥

स तेनानेकतारेण चर्मणा कृतहस्तवत् ।
 भ्रान्तासिना चरन्मार्गान्दर्शयन्वीर्यमात्मनः ॥ ५७
 भ्रामितं पुनरुद्भ्रान्तमाधृतं पुनरुत्थितम् ।
 चर्मनिस्त्रिंशयो राजन्निर्विशेषमदृश्यत ॥ ५८
 स पौरवरथस्थेषामामुल्य सहसा नदन् ।
 पौरवं रथमास्थाय केशपक्षे परामृशत् ॥ ५९
 जघानास्य पदा सूतमसिना पातयद्ध्वजम् ।
 विश्वोभ्यांभोनिधिं तार्क्ष्यस्तं नागमिव चाक्षिपत् ॥
 तमागलितकेशान्तं ददृशुः सर्वपार्थिवाः ।
 उक्षाणमिव सिंहेन पात्यमानमचेतसम् ॥ ६१
 तमार्जुनिवशं प्राप्तं कृष्यमाणमनाथवत् ।
 पौरवं पातितं दृष्ट्वा नामृष्यत जयद्रथः ॥ ६२
 स बर्हिबर्हावततं किङ्किणीशतजालवत् ।
 चर्म चादाय खड्गं च नदन्पर्यपतद्रथात् ॥ ६३
 ततः सैन्धवमालोक्य कार्ष्णिस्तस्य पौरवम् ।
 उत्पपात रथाचूर्णं ज्येनवन्निपपात च ॥ ६४
 प्रासपट्टिशनिस्त्रिंशाञ्छत्रुभिः संप्रचोदितान् ।
 चिच्छेद चासिना कार्ष्णिश्चर्मणा संरुरोध च ॥ ६५
 स दर्शयित्वा सैन्यानां स्वबाहुवलमात्मनः ।
 तमुद्यम्य महाखड्गं चर्म चाथ पुनर्बली ॥ ६६
 दृढक्षत्रस्य दायादं पितुरत्यन्तवैरिणम् ।
 ससाराभिमुखः शूरः शार्दूल इव कुञ्जरम् ॥ ६७
 तौ परस्परमासाद्य खड्गदन्तनखायुधौ ।
 हृष्टवत्संप्रजहाते व्याघ्रेकसरिणाविव ॥ ६८
 संपातेष्वभिधातेषु निपातेष्वसिचर्मणोः ।
 न तयोरन्तरं कश्चिद्दर्श नरसिंहयोः ॥ ६९
 अवक्षेपोऽसिनिर्हादः शस्त्रान्तरनिदर्शनम् ।
 बाह्यान्तरनिपातश्च निर्विशेषमदृश्यत ॥ ७०
 बाह्यमाभ्यन्तरं चैव चरन्तौ मार्गमुत्तमम् ।
 ददृशते महात्मानौ सपक्षाविव पर्वतौ ॥ ७१
 ततो विक्षिपतः खड्गं सौभद्रस्य यशस्विनः ।

शरावरणपक्षान्ते प्रजहार जयद्रथः ॥ ७२
 रुक्मपत्रान्तरे सक्तस्तस्त्रिंश्वर्मणि भास्वरे ।
 सिन्धुराजवलोद्धृतः सोऽभज्यत महानसिः ॥ ७३
 भग्नमाज्ञाय निस्त्रिंशमवपुल्य पदानि षट् ।
 अदृश्यत निमेषेण स्वरथं पुनरास्थितः ॥ ७४
 तं कार्ष्णिं समरान्मुक्तमास्थितं रथमुत्तमम् ।
 सहिताः सर्वराजानः परिवन्तुः समन्ततः ॥ ७५
 ततश्चर्म च खड्गं च समुत्क्षिप्य महाबलः ।
 ननादार्जुनदायादः प्रेक्षमाणो जयद्रथम् ॥ ७६
 सिन्धुराजं परित्यज्य सौभद्रः परवीरहा ।
 तापयामास तत्सैन्यं भुवनं भास्करो यथा ॥ ७७
 तस्य सर्वायसीं शक्तिं शल्यः कनकभूषणाम् ।
 चिक्षेप समरे घोरां दीप्तमग्निशिखामिव ॥ ७८
 तामवपुल्य जग्राह विकोशं चाकरोदसिम् ।
 वैनतेयो यथा कार्ष्णिः पतन्तमुरगोत्तमम् ॥ ७९
 तस्य लाघवमाज्ञाय सत्वं चामिततेजसः ।
 सहिताः सर्वराजानः सिंहनादमथानदन् ॥ ८०
 ततस्तामेव शल्यस्य सौभद्रः परवीरहा ।
 मुमोच भुजवीर्येण वैदूर्यविकृतां शिताम् ॥ ८१
 सा तस्य रथमासाद्य निर्मुक्तभुजगोपमा ।
 जघान सूतं शल्यस्य रथाच्चैनमपातयत् ॥ ८२
 ततो विराटद्रुपदौ धृष्टकेतुर्युधिष्ठिरः ।
 सात्यकिः केकया भीमो धृष्टद्युम्नशिखण्डिनौ ८३
 यमौ च द्रौपदेयाश्च साधुसाध्विति चुक्रुशुः ।
 बाणशब्दाश्च विविधाः सिंहनादाश्च पुष्कलाः ८४
 प्रादुरासन्हर्षयन्तः सौभद्रमपलायिनम् ।
 तन्नामृष्यन्त पुत्रास्ते शत्रोर्विजयलक्षणम् ॥ ८५
 अथैनं सहसा सर्वे समन्तान्निशितैः शरैः ।
 अभ्याकिरन्महाराज जलदा इव पर्वतम् ॥ ८६
 तेषां च प्रियमन्विच्छन्सूतस्य च पराभवम् ।
 आर्तायनिरभिन्नः क्रुद्धः सौभद्रमभ्ययात् ॥ ८७

॥ इति श्रीमन्महाभारते द्रोणपर्वणि द्रोणाभिषेकपर्वणि एकादशदिवसशुद्धे चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

भीमेन गदायुद्धे शल्यपराजयः ॥ १ ॥

धृतराष्ट्र उवाच ।

बहूनि सुविचित्राणि द्रुपदयुद्धानि सञ्जय ।
 त्वयोक्तानि निशम्याहं स्पृहयामि सचक्षुताम् १
 'न हि देवासुरं युद्धमीदृग्भूतं भवेदिति ।
 चिन्तयामि च युद्धानि श्रुत्वा घोराणि सञ्जय' २
 आश्चर्यभूतं लोकेषु कथयिष्यन्ति मानवाः ।
 कुरूणां पाण्डवानां च युद्धं देवासुरोपमम् ॥ ३
 न हि मे तस्मिन्स्तीह शृण्वतो युद्धमुत्तमम् ।
 तस्मादार्तायनेर्युद्धं सौमद्रस्य च शंस मे ॥ ४
 सञ्जय उवाच ।
 सादितं प्रेक्ष्य यन्तारं शल्यः सर्वायसीं गदाम् ।
 समुत्क्षिप्य नदन्कुद्धः प्रचस्कन्द रथोत्तमात् ५
 तं दीप्तमिव कालाग्निं दण्डहस्तमिवान्तकम् ।
 जवेनाभ्यपतद्भीमः प्रगृह्य महतीं गदाम् ॥ ६
 सौमद्रोऽप्यशनिप्रख्यां प्रगृह्य महतीं गदाम् ।
 एद्येहीत्यब्रवीच्छल्यं यत्नाद्भीमेन वारितः ॥ ७
 वारयित्वा तु सौमद्रं भीमसेनः प्रतापवान् ।
 शल्यमासाद्य समरे तस्थौ गिरिरिवाचलः ॥ ८
 तथैव मद्राजोऽपि भीमं दृष्ट्वा महाबलम् ।
 ससाराभिमुखस्तूर्णं शार्दूल इव कुञ्जरम् ॥ ९
 'तं दीप्तमिव कालाग्निं पाशहस्तमिवान्तकम् ।
 जवेनाभ्यपतद्भीमः प्रगृह्य महतीं गदाम् ॥' १०
 ततस्तूर्यनिनादाश्च शङ्खानां च सहस्रशः ।
 सिंहनादाश्च संजघ्नुर्भेरीणां च महास्वनाः ॥ ११
 पश्यतां शत्रुशो ह्यासीदन्योन्यमभिधावताम् ।
 पाण्डवानां कुरूणां च साधुसाध्विति निःस्वनः ॥
 न हि मद्राधिपादन्यः सर्वराजसु भारत ।
 सोढुमुत्सहते वेगं भीमसेनस्य संयुगे ॥ १३
 तथा मद्राधिपस्यापि गदावेगं महात्मनः ।
 सोढुमुत्सहते लोके युधि कोऽन्यो वृकोदरात् १४
 पट्टैर्जाम्बूनदैर्बद्धा बभूव जनहर्षणी ।
 प्रजज्वाल तदा विद्धा भीमेन महती गदा ॥ १५

'साग्निदीप्ता महारौद्रा गदा सा शुशुभे तदा ॥'
 तथैव चरतो मार्गान्मण्डलानि च सर्वशः ।
 महाविद्युत्प्रतीकाशा शल्यस्य शुशुभे गदा ॥ १७
 तौ वृषाविव नर्दन्तौ मण्डलानि विचेरतुः ।
 आवर्तितगदाशङ्खावुभौ शल्यवृकोदरौ ॥ १८
 'क्रोधताम्रेक्षणौ वीरौ शत्रुसङ्घविमर्दनौ ।
 महामात्रौ महोत्साहौ गदायुद्धविशारदौ ॥' १९
 मण्डलावर्तमार्गेषु गदाविहरणेषु च ।
 निर्विशेषमभ्युद्युद्धं तयोः पुरुषसिंहयोः ॥ २०
 ताडिता भीमसेनेन शल्यस्य महती गदा ।
 साग्निज्वाला महारौद्रा तदा तूर्णमशीर्यत ॥ २१
 तथैव भीमसेनस्य द्विषताऽभिहता गदा ।
 वर्षाप्रदोषे खद्योतैर्वृतौ वृक्ष इवावभौ ॥ २२
 गदा क्षिप्ता तु समरे मद्रराजेन भारत ।
 व्योम दीपयमाना सा ससृजे पावकं मुहुः ॥ २३
 तथैव भीमसेनेन द्विषते प्रेषिता गदा ।
 तापयामास तत्सैन्यं महोल्का पतती यथा ॥ २४
 ते गदे गदिनां श्रेष्ठे समासाद्य परस्परम् ।
 श्वसन्त्यौ नागकन्ये व ससृजाते विभावसुम् २५
 नखैरिव महाव्याघ्रौ दन्तैरिव महागजौ ।
 तौ विचेरतुरासाद्य गदाग्र्याभ्यां परस्परम् ॥ २६
 ततो गदाग्राभिहतौ क्षणेन रुधिरोक्षितौ ।
 ददृशाते महात्मानौ किंशुकाविव पुष्पितौ ॥ २७
 शुश्रुवे दिक्षु सर्वासु तयोः पुरुषसिंहयोः ।
 गदाभिघातसंज्ञादः शक्राशनिरवोपमः ॥ २८
 गदया मद्रराजेन सव्यदक्षिणमाहतः ।
 नाकम्पत तदा भीमो भिद्यमान इवाचलः ॥ २९
 तथा भीमगदावेगैस्ताड्यमानो महाबलः ।
 धैर्यान्मद्राधिपस्तस्थौ वज्रैर्गिरिरिवाहतः ॥ ३०
 आपेततुर्महावेगौ समुच्छ्रितगदावुभौ ।
 पुनरन्तरमार्गस्थौ मण्डलानि विचेरतुः ॥ ३१

व इवायं ॥ २५ ॥

अथाप्लुत्य पदान्यष्टौ सन्निपत्य गजाविव ।
 सहसा लोहदण्डाभ्यामन्योन्यमभिजघ्नतुः ॥ ३२
 तौ परस्परवेगाच्च गदाभ्यां च भृशाहतौ ।
 युगपत्पेततुर्वीरौ क्षिताविन्द्रध्वजाविव ॥ ३३
 ततो विह्वलमानं तं निःश्वसन्तं पुनःपुनः ।
 शल्यमभ्यपतत्तूर्णं कृतवर्मा महारथः ॥ ३४
 दृष्ट्वा चैनं महाराज गदयाऽभिनिपीडितम् ।
 विचेष्टन्तं यथा नागं मूर्च्छयाऽभिपरिप्लुतम् ॥ ३५
 ततः स्वरथमारोप्य मद्राणामधिपं रणे ।
 अपोवाह रणात्तूर्णं कृतवर्मा महारथः ॥ ३६
 क्षीबवद्विह्वलो वीरो निमेषात्पुनरुत्थितः ।

भीमोऽपि सुमहाबाहुर्गदापाणिरदृश्यत ॥ ३७
 ततो मद्राधिपं दृष्ट्वा तव पुत्राः पराञ्चुखम् ।
 सनागपत्त्यश्वरथाः समकम्पन्त मारिष ॥ ३८
 ते पाण्डवैरर्धमानास्तावका जितकाशिमिः ।
 भीता दिशोऽन्वपद्यन्त वातनुन्ना घना इव ॥ ३९
 निर्जित्य धार्तराष्ट्रांस्तु पाण्डवेया महारथाः ।
 व्यरोचन्त रणे राजन्दीप्यमाना इवामयः ॥ ४०
 'अथ मङ्गुकभेरिमहामुरजाः
 पणवानकदुन्दुभिर्निर्झरिभिः ।
 विनदन्ति भृशं सहशङ्खरवै-
 विविधैश्च नरोत्तम सिंहरवैः ॥' ४१

॥ इति श्रीमन्महाभारते द्रोणपर्वणि द्रोणामिषेकपर्वणि एकादशदिवसयुद्धे पञ्चदशोऽध्यायः ॥ १५ ॥

षोडशोऽध्यायः ॥ १६ ॥

द्रोणेन युधिष्ठिरग्रहणोद्यमे अर्जुनेन तज्जङ्गः ॥ १ ॥

सञ्जय उवाच ।
 तद्वलं सुमहदीर्घं त्वदीयं प्रेक्ष्य वीर्यवान् ।
 दधरैको रणे पाण्डून्वृषसेनोऽस्त्रमायया ॥ १
 शरा दश दिशो मुक्ता वृषसेनेन संयुगे ।
 विचेरुस्ते विनिर्भिद्य नरवाजिरथद्विपान् ॥ २
 तस्य दीप्ता महाबाणा विनिश्चरुः सहस्रशः ।
 भानोरिव महाराज धर्मकाले मरीचयः ॥ ३
 तेनादिता महाराज रथिनः सादिनस्तथा ।
 निपेतुरुर्व्यां सहसा वातभग्ना इव द्रुमाः ॥ ४
 हयौघांश्च रथौघांश्च गजौघांश्च महारथः ।
 अंपातयद्रणे राजञ्शतशोऽथ सहस्रशः ॥ ५
 दृष्ट्वा तमेकं समरे विचरन्तमभीतवत् ।
 सहिताः सर्वराजानः परिवव्रुः समन्ततः ॥ ६
 नाकुलिस्तु शतानीको वृषसेनं समभ्ययात् ।
 विव्याध चैनं दशभिर्नाराचैर्मर्मभेदिभिः ॥ ७
 तस्य कर्णात्मजश्चापं छित्त्वा केतुमपातयत् ।
 तं आतरं परीप्सन्तो द्रौपदेयाः समभ्ययुः ॥ ८

कर्णात्मजं शरव्रातैरदृश्यं चक्रुरञ्जसा ।
 तान्नदन्तोऽभ्यधावन्त द्रोणपुत्रमुखा रथाः ॥ ९
 छादयन्तो महाराज द्रौपदेयान्महारथान् ।
 शरैर्नानाविधैस्तूर्णं पर्वताञ्जलदा इव ॥ १०
 तान्पाण्डवाः प्रत्यगृह्णन्स्त्वरिताः पुत्रगृद्धिनः ।
 पाञ्चालाः केकया मत्स्याः सृञ्जयाश्चोद्यतायुधाः ॥
 तद्युद्धमभवद्भोरं सुमहद्रोमहर्षणम् ।
 त्वदीयैः पाण्डुपुत्राणां देवानामिव दानवैः ॥ १२
 एवं युयुधिरे वीराः संरब्धाः कुरुपाण्डवाः ।
 परस्परमुदीक्षन्तः परस्परकृतागसः ॥ १३
 तेषां ददृशिरे कोपाद्वपुंष्यमिततेजसाम् ।
 युयुत्सूनामिवाकाशे पतन्निवरभोगिनाम् ॥ १४
 भीमकर्णकृपद्रोणद्रौणिपार्थतसात्यकैः ।
 बभासे स रणोद्देशः कालसूर्यैरिवोदितैः ॥ १५
 'प्रजानां संक्षये घोरे यथा सूर्योदयो भवेत् ।
 शूराणामुदयस्तद्वदासीत्पुरुषसत्तम ॥' १६
 तदासीत्तुमुलं युद्धं निम्नतामितरेतरम् ।

क्षीबवन्मत्तवत् ॥ ३७ ॥ पञ्चदशोऽध्यायः ॥ १५ ॥

अस्त्रमायया अस्त्रकौशलेन ॥ १ ॥ पतन्निवरभोगिनामिव
 पतन्निवरो गरुडः । भोगिनः सर्पाः ॥ १४ ॥

महाबलानां बलिभिर्दानवानां यथा सुरैः ॥ १७
 ततो युधिष्ठिरानीकमुद्धूतार्णवनिःस्वनम् ।
 तदीयमवधीत्सैन्यं संप्रद्रुतमहारथम् ॥ १८
 तत्प्रभ्रं बलं दृष्ट्वा शत्रुभिर्भृशमर्दितम् ।
 अलं द्रुतेन वः शूरा इति द्रोणोऽभ्यभाषत ॥ १९
 'भारद्वाजममर्षश्च विक्रमश्च समाविशत् ।
 समुद्धृत्य निषङ्गाच्च धनुर्ज्यामवमृज्य च ।
 महाशरधनुष्पाणिर्यन्तारमिदमब्रवीत् ॥ २०
 सारथे याहि यत्रैव पाण्डरेण विराजता ।
 ध्रियमाणेन च्छत्रेण राजा तिष्ठति धर्मराट् ॥ २१
 तदेतद्दीर्यते सैन्यं धार्तराष्ट्रमनेकधा ।
 एतत्संस्तमयिष्यामि प्रतिवार्य युधिष्ठिरम् ॥ २२
 न हि मामभिवर्षन्तं संयुगे तात पाण्डवाः ।
 मात्स्यपाञ्चालराजानः सर्वे च सहसोमकाः ॥ २३
 अर्जुनो मत्प्रसादाद्धि महास्त्राणि समाप्तवान् ।
 न मामुत्सहते तात न भीमो न च सात्यकिः ॥ २४
 मत्प्रसादाद्धि वीभत्सुः परमेष्वासतां गतः ।
 ममैवास्त्रं विजानाति धृष्टद्युम्नोऽपि पार्षतः ॥ २५
 नायं संरक्षितुं कालः प्राणांस्तात जयैषिणा ।
 याहि स्वर्गं पुरस्कृत्य यशसे च जयाय च ॥ २६
 सञ्जय उवाच ।
 एवं संचोदितो यन्ता द्रोणमभ्यवहत्ततः ॥ २७
 तदाऽश्वहृदयेनाश्वानभिमन्याशु हर्षयन् ।
 रथेन सवरुथेन भास्वरेण विराजता ॥ २८
 तं करुणांश्च मात्स्याश्च चेदयश्च ससालताः ।
 पाण्डवाश्च सपाञ्चालाः सहिताः पर्यवारयन् ॥ २९
 ततः शोणहयः क्रुद्धश्चतुर्दन्त इव द्विपः ।
 प्रविश्य पाण्डवानीकं युधिष्ठिरमुपाद्रवत् ॥ ३०
 तमाविध्यच्छितैर्बाणैः कङ्कपत्रैर्युधिष्ठिरः ।
 तस्य द्रोणो धनुश्छित्वा तं द्रुतं समुपाद्रवत् ॥ ३१
 चक्ररक्षः कुमारस्तु पाञ्चालानां यशस्करः ।
 दधार द्रोणमायान्तं वेलेव सरितां पतिम् ॥ ३२
 द्रोणं निवारितं दृष्ट्वा कुमारेण द्विजर्षभम् ।

द्रुतेन पलायितेन ॥ १९ ॥

सिंहनादरवो ह्यासीत्साधुसाध्विति भाषितम् ॥ ३३
 कुमारस्तु ततो द्रोणं सायकेन महाहवे ।
 विव्याधोरसि संक्रुद्धः सिंहवच्च नदन्मुहुः ॥ ३४
 संवार्य च रणे द्रोणं कुमारस्तु महाबलः ।
 शरैरेकसाहस्रैः कृतहस्तो जितश्रमः ॥ ३५
 तं शूरमार्यव्रतिनं मन्त्रास्त्रेषु कृतश्रमम् ।
 चक्ररक्षं परामृद्रात्कुमारं द्विजपुङ्गवः ॥ ३६
 स मध्यं प्राप्य सैन्यानां सर्वाः प्रविचरन्दिशः ।
 तव सैन्यस्य गोप्तासीन्द्रारद्राजो द्विजर्षभः ॥ ३७
 शिखण्डिनं द्वादशभिर्विशत्या चोत्तमौजसम् ।
 नकुलं पञ्चभिर्विद्ध्वा सहदेवं च सप्तभिः ॥ ३८
 युधिष्ठिरं द्वादशभिर्द्रौपदेयांस्त्रिभिस्त्रिभिः ।
 सात्यकिं पञ्चभिर्विद्ध्वा मत्स्यं च दशभिः शरैः ॥ ३९
 व्यक्षोभयद्रणे योधान्यथामुख्यमभिद्रवन् ।
 अभ्यवर्तत संप्रेप्सुः कुन्तीपुत्रं युधिष्ठिरम् ॥ ४०
 युगंधरस्ततो राजन्भारद्वाजं महारथम् ।
 वारयामास संक्रुद्धं वातोद्धतमिवार्णवम् ॥ ४१
 युधिष्ठिरं स विद्ध्वा तु शरैः सन्नतपर्वभिः ।
 युगंधरं तु भलेन रथनीडादपातयत् ॥ ४२
 'तं विजित्य महातेजा भारद्वाजो महामनाः ।
 अभ्यवर्तत संप्रेप्सुः कुन्तीपुत्रं युधिष्ठिरम् ॥' ४३
 ततो विराटद्रुपदौ केकयाः सात्यकिः शिबिः ।
 व्याघ्रदत्तश्च पाञ्चल्यः सिंहसेनश्च वीर्यवान् ॥ ४४
 एते चान्ये च बहवः परीप्सन्तो युधिष्ठिरम् ।
 आवब्रुस्तस्य पन्थानं किरन्तः सायकान्वहून् ॥ ४५
 व्याघ्रदत्तस्तु पाञ्चाल्यो द्रोणं विव्याध मार्गणैः ।
 पञ्चाशता शितै राजंस्तत उच्चुकुशुर्जनाः ॥ ४६
 त्वरितं सिंहसेनस्तु द्रोणं विद्ध्वा महारथम् ।
 प्राहसत्सहसा हृष्टस्त्रासयन्वै महारथान् ॥ ४७
 ततो विष्फार्य नयने धनुर्ज्यामवमृज्य च ।
 तलशब्दं महत्कृत्वा द्रोणस्तं समुपाद्रवत् ॥ ४८
 ततस्तु सिंहसेनस्य शिरः कायात्सकुण्डलम् ।
 व्याघ्रदत्तस्य चाक्रम्य भल्लाभ्यामाहरद्वली ॥ ४९
 तान्प्रमृज्य शरवातैः पाण्डवानां महारथान् ।

युधिष्ठिररथाभ्याशे तस्थौ मृत्युरिवान्तकः ॥ ५०
 ततोऽभवन्महाशब्दो राजन्यौधिष्ठिरे बले ।
 हृतो राजेति योधानां समीपस्थे यतव्रते ॥ ५१
 अत्रुवन्सैनिकास्तत्र दृष्ट्वा द्रोणस्य विक्रमम् ।
 अद्य राजा धार्तराष्ट्रः कृतार्थो वै भविष्यति ॥ ५२
 अस्मिन्महूर्ते द्रोणस्तु पाण्डवं गृह्य हर्षितः ।
 आगमिष्यति नो नूनं धार्तराष्ट्रस्य संयुगे ॥ ५३
 एवं संजल्पतां तेषां तावकानां महारथः ।
 आयाज्जवेन कौन्तेयो रथघोषेण नादयन् ॥ ५४
 शोणितोदां रथावर्तां कृत्वा विशसने नदीम् ।
 शूरास्थिचयसंकीर्णां प्रेतकूलापहारिणीम् ॥ ५५
 तां शरौघमहाफेनां प्रासमत्स्यसमाकुलाम् ।
 नदीमुत्तीर्य वेगेन कुरून्विद्राव्य पाण्डवः ॥ ५६
 ततः किरीटी सहसा द्रोणानीकमुपाद्रवत् ।
 छादयन्निषुजालेन महता मोहयन्निव ॥ ५७
 शीघ्रमभ्यस्यतो बाणान्संदधानस्य चानिशम् ।
 नान्तरं ददृशे कश्चित्कौन्तेयस्य यशस्विनः ॥ ५८

न दिशो नान्तरिक्षं च न द्यौर्नैव च मेदिनी ।
 अदृश्यन्त महाराज बाणभूता इवाभवन् ॥ ५९
 नादृश्यत तदा राजंस्तत्र किञ्चन संयुगे ।
 बाणान्धकारे महति कृते गाण्डीवधन्वना ॥ ६०
 सूर्ये चास्तमनुग्राप्ते तमसा चाभिसंवृते ।
 नाज्ञायत तदा शत्रुर्न सुहृन् च कश्चन ॥ ६१
 ततोऽवहारं चक्रुस्ते द्रोणदुर्योधनादयः ।
 तान्विदित्वा पुनस्त्रस्ता न युद्धमनसः परान् ॥ ६२
 स्वान्यनीकानि बीभत्सुः शनकैरवहारयत् ।
 ततोऽभितुष्टुबुः पार्थे ग्रहृष्टाः पाण्डुसञ्जयाः ॥ ६३
 पाञ्चालाश्च मनोज्ञाभिर्वाग्भिः सूर्यमिवर्षयः ।
 एवं स्वशिविरं प्रायाजित्वा शत्रून्धनञ्जयः ॥ ६४
 पृष्ठतः सर्वसैन्यानां मुदितो वै सकेशवः ॥ ६५
 मसारगल्वर्कमुवर्णरूपै-
 र्वज्रप्रवालस्फटिकैश्च मुख्यैः ।
 चित्रे रथे पाण्डुसुतो वभासे
 नक्षत्रचित्रे वियतीव चन्द्रः ॥ ६६

॥ इति श्रीमन्महाभारते द्रोणपर्वणि द्रोणाभिषेकपर्वणि एकादशदिवसयुद्धे षोडशोऽध्यायः ॥ १६ ॥

॥ समाप्तं च द्रोणाभिषेकपर्व ॥

(अथ संशप्तकवधपर्व ॥ २ ॥)

सप्तदशोऽध्यायः ॥ १७ ॥

संशप्तकैराहूतस्यार्जुनस्य युधिष्ठिररक्षणे सत्यजितं नियोज्य तान्प्रति युद्धाय गमनम् ॥ १ ॥

सञ्जय उवाच ।

ते सेने शिविरं गत्वा न्यविशेतां विशांपते ।
 यथाभागं यथान्यायं यथागुल्मं च सर्वशः ॥ १
 कृत्वाऽवहारं सैन्यानां द्रोणः परमदुर्मनाः ।
 दुर्योधनमभिप्रेक्ष्य सव्रीडमिदमब्रवीत् ॥ २
 उक्तमेतन्मया पूर्वं न तिष्ठति धनञ्जये ।
 शक्यो ग्रहीतुं संग्रामे देवैरपि युधिष्ठिरः ॥ ३
 इति तद्वः प्रयततां कृतं पार्थेन संयुगे ।

मा विशङ्कीर्वचो मह्यमजेयौ कृष्णपाण्डवौ ॥ ४
 अपनीते तु योगेन केनचिच्छ्रेतवाहने ।
 तत एष्यति ते राजन्वशमेष युधिष्ठिरः ॥ ५
 कश्चिदाहूय तं सङ्गृहे देशमन्यं प्रकर्षतु ।
 तमजित्वा न कौन्तेयो निवर्तेत कथंचन ॥ ६
 एतस्मिन्नन्तरे शून्ये धर्मराजमहं नृप ।
 ग्रहीष्यामि चमूं भित्त्वा धृष्टद्युम्नस्य पश्यतः ॥ ७
 अर्जुनेन परित्यक्तो न चेन्नासात्पलायते ।

विशसने युद्धे ॥ ५५ ॥ मसारः इन्द्रनीलः । गल्वर्कः पद्मरागः
 ॥ ६६ ॥ षोडशोऽध्यायः ॥ १६ ॥

योगेन उपायेन ॥ ५ ॥

मासुपायान्तमालोक्य गृहीतं विद्धि पाण्डवम् ॥ ८
 एवं तेऽहं महाराज धर्मपुत्रं युधिष्ठिरम् ।
 समानेष्यामि सगणं वशमद्य न संशयः ॥ ९
 यदि तिष्ठति संग्रामे मुहूर्तमपि पाण्डवः ।
 अथापयाति संग्रामाद्विजयात्तद्विशिष्यते ॥ १०
 सञ्जय उवाच ।

द्रोणस्य तद्वचः श्रुत्वा त्रिगर्ताधिपतिस्तदा ।
 आतृभिः सहितो राजन्निदं वचनमब्रवीत् ॥ ११
 वयं विनिकृता राजन्सदा गाण्डीवधन्वना ।
 अनागः स्वपि चागस्तत्कृतमस्मासु तेन वै ॥ १२
 ते वयं स्मरमाणास्तान्विनिकारान्पृथग्विधान् ।
 क्रोधाग्निना दह्यमाना ह्यशेमहि सदा निशि ॥ १३
 स नो दिष्ट्याऽस्त्रसंपन्नश्चक्षुर्विषयमागतः ।
 कर्तारः स वयं कर्म यच्चिकीर्षाम हृदयम् ॥ १४
 भवतश्च प्रियं यत्स्यादस्माकं च यशस्करम् ।
 वयमेनं हनिष्यामो निकृष्यायोधनाद्बहिः ॥ १५
 अद्यास्त्वनर्जुना भूमिरत्रिगर्ताऽथवा पुनः ।
 सत्यं ते प्रतिजानीमो नैतन्मिथ्या भविष्यति ॥ १६
 एवं सत्यरथश्चोक्त्वा सत्यवर्मा च भारत ।
 सत्यव्रतश्च सत्येषुः सत्यकर्मा तथैव च ॥ १७
 सहिता आतरः पञ्च रथानामयुतेन च ।
 न्यवर्तन्त महाराज कृत्वा शपथमाहवे ॥ १८
 मालवास्तुण्डिकेराश्च रथानामयुतैस्त्रिभिः ।
 सुशर्मा च नरव्याघ्रस्त्रिगर्तः प्रस्थलाधिपः ॥ १९
 मावेल्लकैर्ललितैश्च सहितो मद्रकैरपि ।
 रथानामयुतेनैव सोऽगमद्वातृभिः सह ॥ २०
 नानाजनपदेभ्यश्च रथानामयुतं पुनः ।
 समुत्थितं विशिष्टानां शपथार्थमुपागमत् ॥ २१
 ततो ज्वलनमानर्च्य हुत्वा सर्वे पृथक्पृथक् ।
 जगृहुः कुशचीराणि चित्राणि कवचानि च ॥ २२
 ते च बद्धतनुत्राणा घृताक्ताः कुशचीरिणः ।
 मौर्वीमेखलिनो वीराः सहस्रशतदक्षिणाः ॥ २३

लोक्याः पुण्यलोकाः ॥ २४ ॥ ब्रह्मचर्यं वेदव्रताचरणम् । श्रुति-
 वेदाध्ययनं ते एव मुखं प्रधानं येषु तैः । कर्मभिरिति शेषः
 ॥ २५ ॥ आत्मापहारिणां स्वजातिगोपकानाम् ॥ ३३ ॥ श्रुतं

यज्वानः पुत्रिणो लोक्याः कृतकृत्यास्तनुत्यजः ।
 योक्ष्यमाणास्तदाऽऽत्मानं यशसा विजयेन च २४
 ब्रह्मचर्यश्रुतिमुखैः क्रतुभिश्चासदक्षिणैः ।
 प्राप्याँल्लोकान्सुयुद्धेन क्षिप्रमेव गियासवः ॥ २५
 ब्राह्मणांस्तर्पयित्वा च निष्कान्दत्वा पृथक्पृथक् ।
 गाश्च वासांसि च पुनः समाभाष्य परस्परम् ॥ २६
 'द्विजमुख्यैः समुदितैः कृतस्वस्त्ययनाशिषः ।
 मुदिताश्च ग्रहृष्टाश्च जलं संस्पृश्य निर्मलम् ॥' २७
 प्रज्वाल्य कृष्णवर्तमानमुपागम्य रणव्रतम् ।
 तस्मिन्नग्नौ तदा चक्रुः प्रतिज्ञां दृढनिश्चयाः ॥ २८
 शृण्वतां सर्वभूतानामुच्चैर्वाचो बभाषिरे ।
 सर्वे धनञ्जयवधे प्रतिज्ञां चापि चक्रिरे ॥ २९
 ये वै लोकाश्चाव्रतिनां ये चैव ब्रह्मघातिनाम् ।
 मद्यपस्य च ये लोका गुरुदाररतस्य च ॥ ३०
 ब्रह्मस्वहारिणश्चैव राजपिण्डापहारिणः ।
 शरणागतं च त्यजतो याचमानं तथा घ्नतः ॥ ३१
 अगरदाहिनां चैव ये च गां निघ्नतामपि ।
 अपकारिणां च ये लोका ये च ब्रह्मद्विषामपि ॥ ३२
 स्वभार्यामृतुकालेषु मोहाद्वै नाभिगच्छताम् ।
 श्राद्धमैथुनिकानां च ये चाप्यात्मापहारिणाम् ३३
 न्यासापहारिणां ये च श्रुतं नाशयतां च ये ।
 क्लीबेन युध्यमानानां ये च नीचानुसारिणाम् ॥ ३४
 नास्तिकानां च ये लोका येऽग्निमातृपितृत्यजाम् ।
 तानामुयामहे लोकान्ये च पापकृतामपि ॥ ३५
 यद्यहन्ता वयं युद्धे निवर्तेम धनञ्जयम् ।
 तेन चाभ्यर्दितास्त्रासाद्भवेमहि पराञ्जुखाः ॥ ३६
 यदि त्वसुकरं लोके कर्म कुर्याम संयुगे ।
 इष्टाँल्लोकान्प्राप्नुयामो वयमद्य न संशयः ॥ ३७
 एवमुक्त्वा तदा राजंस्तेऽभ्यवर्तन्त संयुगे ।
 आह्वयन्तोऽर्जुनं वीराः पितृजुष्टां दिशं प्रति ॥ ३८
 आहूतस्तैर्नरव्याघ्रैः पार्थः परपुरञ्जयः ।
 धर्मराजंमिदं वाक्यमपदान्तरमब्रवीत् ॥ ३९

प्रतिज्ञातम् ॥ ३४ ॥ अपदान्तरमव्यवहितम् ॥ ३९ ॥ सप्तदशो-
 ऽध्यायः ॥ १७ ॥

आहूतो न निवर्तेयमिति मे व्रतमाहितम् ।
 संशप्तकाश्च मां राजन्नाह्वयन्ति महामृधे ॥ ४०
 एष च भ्रातृभिः सार्धं सुशर्माऽऽह्वयते रणे ।
 वधाय सगणस्यास्य मामनुज्ञातुमर्हसि ॥ ४१
 नैतच्छक्नोमि संसोढुमाह्वानं पुरुषर्षभ ।
 सत्यं ते प्रतिजानामि हतान्विद्धि परान्युधि ॥ ४२
 युधिष्ठिर उवाच ।
 श्रुतं ते तत्त्वतस्तात यद्रोणस्य चिकीर्षितम् ।
 यथा तदनृतं तस्य भवेत्तत्त्वं समाचर ॥ ४३
 द्रोणो हि बलवान्शूरः कृतास्त्रश्च जितश्रमः ।
 प्रतिज्ञातं च तेनैतद्ब्रह्मणं मे महारथ ॥ ४४
 अर्जुन उवाच ।
 अयं वै सत्यजिद्राजन्नद्य त्वां रक्षिता युधि ।

ध्रियमाणे च पाञ्चाल्ये नाचार्यः काममाप्स्यति ॥
 हते तु पुरुषव्याघ्रे रणे सत्यजिति प्रभो ।
 सर्वैरपि समेतैर्वा न स्यातव्यं कथंचन ॥ ४६
 सञ्जय उवाच ।
 अनुज्ञातस्ततो राज्ञा परिष्वक्तश्च फल्गुनः ।
 प्रेम्णा दृष्टश्च बहुधा ह्याशिषश्चास्य योजिताः ४७
 विहायैनं ततः पार्थस्त्रिगर्तान्प्रत्ययाद्वली ।
 क्षुधितः क्षुद्धिघातार्थं सिंहो मृगगणानिव ॥ ४८
 ततो दौर्योधनं सैन्यं मुदा परमया युतम् ।
 ऋतेऽर्जुनं भृशं क्रुद्धं धर्मराजस्य निग्रहे ॥ ४९
 ततोऽन्योन्येन ते सैन्ये समाजग्मतुरोजसा ।
 गङ्गासरय्वौ वेगेन प्रावृषीवोल्बणोदके ॥ ५०

॥ इति श्रीमन्महाभारते द्रोणपर्वणि संशप्तकवधपर्वणि सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

अर्जुनस्य संशप्तकैः सह युद्धम् ॥ १ ॥

सञ्जय उवाच ।
 ततः संशप्तका राजन्समे देशे व्यवस्थिताः ।
 व्यूढानीकै रथैरेव चन्द्रार्धारूपैर्मुदा युताः ॥ १
 ते किरीटिनमायान्तं दृष्ट्वा हर्षेण मारिष ।
 'अतीव संग्रहृष्टास्ते ह्युपलक्ष्य धनञ्जयम् ।'
 उदक्रोशन्नरव्याघ्राः शब्देन महता तदा ॥ २
 स दिशः प्रदिशः सर्वा नभश्चैव समावृणोत् ।
 आवृतत्वाच्च लोकस्य नासीत्तत्र प्रतिस्वनः ॥ ३
 सोऽतीव संग्रहृष्टास्तानुपलभ्य धनञ्जयः ।
 किञ्चिदभ्युत्सयन्कृष्णमिदं वचनमब्रवीत् ॥ ४
 देवकीपुत्र पश्येमान्मुमूर्षून्ध संयुगे ।
 भ्रातृस्त्रैर्गतकानेतात्रोदितव्ये प्रहर्षितान् ॥ ५
 अथवा हर्षकालोऽयं त्रैगर्तानामसंशयम् ।
 कुनैर्दुरवापान्हि लोकान्प्राप्स्यन्ति संयुगे ।
 'मया हता हि संग्रामे लोकान्प्राप्स्यन्ति पुष्कलान्'
 एवमुक्त्वा महाबाहुर्हृषीकेशं ततोऽर्जुनः ।

आससाद रणे व्यूढां त्रिगर्तानामनीकिनीम् ॥ ७
 स देवदत्तमादाय शङ्खं हेमपरिष्कृतम् ।
 दध्मौ वेगेन महता घोषेणापूरयन्दिशः ॥ ८
 तेन शब्देन वित्रस्ता संशप्तकवरुथिनी ।
 विचेष्टाऽवस्थिता सङ्क्षेपे ह्यश्मसारमयी यथा ॥ ९
 'सा सेना भरतश्रेष्ठ निश्चेष्टा शुशुभे तदा ।
 चित्रे पटे यथान्यस्ता कुशलैः शिल्पिभिर्नरैः १०
 खनेन तेन सैन्यानां दिवमावृण्वता तदा ।
 सखना पृथिवी सर्वा तथैव च महोदधिः ।
 खनेन तेन सैन्यानां कर्णास्तु बधिरीकृताः ॥ ११
 बाहास्तेषां विवृत्ताक्षाः स्तब्धकर्णशिरोधराः ।
 विष्टब्धचरणा मूत्रं रुधिरं च प्रसुप्तुवुः ।
 'ततो व्युपारमच्छब्दः प्रहृष्टास्ते ततोऽभवन् ॥ १२
 उपलभ्य ततः संज्ञामवस्थाप्य च बाहिनीम् ।
 युगपत्पाण्डुपुत्राय चिक्षिपुः कङ्कपत्रिणः ॥ १३

व्यूढानीकै रथैरेव चन्द्राकारं मुदा युताः इति झ. पाठः

॥ १ ॥ अष्टादशोऽध्यायः ॥ १८ ॥

तानर्जुनः सहस्राणि दशपञ्चभिराशुगैः ।
 अनागतानेव शरैश्चिच्छेदाशु पराक्रमी ॥ १४
 ततोऽर्जुनं शितैर्बाणैर्दशभिर्दशभिः पुनः ।
 प्राविध्यन्त ततः पार्थस्तानविध्यन्निभिस्रिभिः ॥ १५
 एकैकस्तु ततः पार्थ राजन्विव्याध पञ्चभिः ।
 स च तान्प्रतिविव्याध द्वाभ्यां द्वाभ्यां पराक्रमी ॥
 भूय एव तु संक्रुद्धास्त्वर्जुनं सहकेशवम् ।
 आपूरयञ्शरैस्तीक्ष्णैस्तटाकमिव वृष्टिभिः ॥ १७
 ततः शरसहस्राणि प्रापतन्नर्जुनं प्रति ।
 भ्रमराणामिव व्राताः फुल्लं द्रुमगणं वने ॥ १८
 ततः सुबाहुस्त्रिंशद्भिरद्रिसारमयैः शरैः ।
 अविध्यदिपुभिर्गाढं किरीटे सव्यसाचिनम् ॥ १९
 तैः किरीटी किरीटस्थैर्हेमपुङ्खैरजिह्वगैः ।
 शतकुम्भमयापीडो बभौ यूप इवोच्छ्रितः ॥ २०
 हस्तावापं सुबाहोस्तु भलेन युधि पाण्डवः ।
 चिच्छेद तं चैव पुनः शरवर्षैरवाकिरत् ॥ २१
 ततः सुशर्मा दशभिः सुरथस्तु किरीटिनम् ।
 सुधर्मा सुधनुश्चैव सुबाहुश्च समर्पयत् ॥ २२
 तांस्तु सर्वानृथग्बाणैर्वानरप्रवरध्वजः ।
 प्रत्यविध्यद्धजांश्चैषां भलैश्चिच्छेद सायकान् ॥ २३
 सुधन्वनो धनुश्छित्त्वा हयांश्चास्यावधीच्छरैः ।

अथास्य सशिरस्त्राणं शिरः काष्ठादपातयत् ॥ २४
 'जहार' पार्थः सैन्येषु सहस्रे द्वे च योधिनाम् ।
 तस्मिन्निपतिते वीरे त्रस्तास्तस्य पदानुगाः ॥ २५
 'भूयिष्ठं' प्रतिरुद्धा ये हतैर्योर्धैर्यशस्त्रिनः ।
 व्यद्रवन्त भयाज्जीता यत्र दौर्योधनं बलम् ॥ २६
 ततो जघान संक्रुद्धो वासविस्तां महाचमूम् ।
 शरजालैरविच्छिन्नैस्तमः सूर्य इवांशुभिः ॥ २७
 ततो भग्रे बले तस्मिन्विप्रलीने समन्ततः ।
 सव्यसाचिनि संक्रुद्धे त्रैगर्तान्भयमाविशत् ॥ २८
 ते वध्यमानाः पार्थेन शरैः सन्नतपर्वभिः ।
 अमुह्यन्तत्रतत्रैव त्रस्ता मृगगणा इव ॥ २९
 ततस्त्रिगर्तराद क्रुद्धस्तानुवाच महारथान् ।
 अलं द्रुतेन वः शूरा न भयं कर्तुमर्हथ ॥ ३०
 शप्त्वाऽथ शपथान्धोरात्सर्वसैन्यस्य पश्यतः ।
 गत्वा दौर्योधनं सैन्यं किं वै वक्ष्यथ मुख्यशः ॥ ३१
 नावहास्याः कथं लोके कर्मणाऽनेन संयुगे ।
 भवेम सहिताः सर्वे निवर्तध्वं यथाबलम् ॥ ३२
 एवमुक्त्वास्तु ते राजन्नुदक्रौशन्मुहुर्मुहुः ।
 शङ्खांश्च दधिमरे वीरा हर्षयन्तः परस्परम् ॥ ३३
 ततस्ते संन्यवर्तन्त संशप्तकगणाः पुनः ।
 नारायणाश्च गोपाला मृत्युं कृत्वाऽनिवर्तनम् ॥ ३४

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवसशुद्धे अष्टादशोऽध्यायः ॥ १८ ॥

एकोनविंशोऽध्यायः ॥ १९ ॥

अर्जुनस्य संशप्तकैः सह युद्धम् ॥ १ ॥

सञ्जय उवाच ।
 दृष्ट्वा तु संनिवृत्तांस्तान्संशप्तकगणान्पुनः ।
 वासुदेवं महात्मानमर्जुनः समभाषत ॥ १
 चोदयाश्चान्दृष्टीकेश संशप्तकगणान्प्रति ।
 नैते हास्यन्ति संग्रामं जीवन्त इति मे मतिः ॥ २
 पश्य मेऽस्त्रबलं घोरं बाहोरिष्वसनस्य च ।
 अद्यैतान्पातयिष्यामि क्रुद्धो रुद्रः पशूनिव ॥ ३
 सञ्जय उवाच ।
 ततः कृष्णः स्मितं कृत्वा प्रतिनन्द्य शिवेन तम् ।

प्रावेशयत दुर्धर्षो यत्रयत्रैच्छदर्जुनः ॥ ४
 स रथो भ्राजतेऽत्यर्थमुत्तमानो रणे तदा ।
 उद्यमानमिवाकाशे विमानं पाण्डुरैर्हयैः ॥ ५
 मण्डलानि ततश्चक्रे गतप्रत्यागतानि च ।
 यथा शक्ररथो राजन्युद्धे देवासुरे पुरा ॥ ६
 अथ नारायणाः क्रुद्धा विविधायुधपाणयः ।
 छादयन्तः शरव्रातैः परिववृर्धनञ्जयम् ॥ ७
 अदृश्यं च मुहूर्तेन चक्रुस्ते भरतर्षभ ।
 कृष्णेन सहितं युद्धे कुन्तीपुत्रं धनञ्जयम् ॥ ८

क्रुद्धस्तु फल्गुनः सङ्ख्ये द्विगुणीकृतविक्रमः ।
 गाण्डीवं धनुरामृज्य तूर्णं जग्राह संयुगे ॥ ९
 बद्धा च भुक्तुं वक्त्रे क्रोधस्य प्रतिलक्षणम् ।
 देवदत्तं महाशङ्खं पूरयामास पाण्डवः ॥ १०
 अथास्त्रमरिसङ्घं त्राष्ट्रमभ्यस्यदर्जुनः ।
 ततो रूपसहस्राणि प्रादुरासन्पृथक्पृथक् ॥ ११
 अर्जुनप्रतिरूपैस्तैर्नानारूपैर्विमोहिताः ।
 अन्योन्येनार्जुनं मत्वा स्वमात्मानं च जग्निरे ॥ १२
 अयमर्जुनोऽयं गोविन्द इमौ पाण्डवयादवौ ।
 इति जुवाणाः संमूढा जघ्रुन्योन्यमाहवे ॥ १३
 'अन्योन्यं समरे जघ्नुस्तावका भरतर्षभ ।'
 मोहिताः परमास्त्रेण क्षयं जग्मुः परस्परम् ॥ १४
 'रुधिरोक्षितगात्रास्ते प्रेक्षमाणाः परस्परम् ।'
 अशोभन्त रणे योधाः पुष्पिता इव किंशुकाः ॥ १५
 'रुधिरोत्पीडनास्ते तु रुधिरेण समुक्षिताः ।
 चन्दनस्य रसेनेव व्यभ्राजन्त रणाजिरे ॥ १६
 ततः प्रसह्य बीभत्सुर्व्याक्षिपद्गाण्डिवं धनुः ।
 न्यहनत्ताञ्छरैस्तीक्ष्णैस्तमः सूर्य इवांशुभिः ॥ १७
 हतावशिष्टास्ते भूयः परिवार्य धनञ्जयम् ।
 साश्चध्वजरथं चक्रुरदृश्यं शरवृष्टिभिः ॥ १८
 ततः शरसहस्राणि तैर्विमुक्तानि भस्मसात् ।
 कृत्वा तदस्त्रं तान्वीराननयद्यमसादनम् ॥ १९
 अथ ग्रहस्य बीभत्सुर्ललित्थान्मालवानपि ।
 मावेल्लुकांस्त्रिगर्ताश्च यौधेयांश्चार्दयच्छरैः ॥ २०
 ते हन्यमाना वीरेण क्षत्रियाः कालचोदिताः ।
 व्यसृजञ्छरजालानि पार्थे नानाविधानि च ॥ २१
 न ध्वजो नार्जुनस्तत्र न रथो न च केशवः ।
 प्रत्येदृश्यत घोरेण शरवर्षेण संवृतः ॥ २२
 ततस्ते लब्धलक्षत्वादन्योन्यमभिचुक्रुशुः ।
 हंतौ कृष्णाविति ग्रीत्या वासांस्यादुधुवुस्तदा ॥ २३
 भेरीमृदङ्गशङ्खाश्च दध्मुर्वीराः सहस्रशः ।
 सिंहनादरवांश्चोग्रांश्चक्रिरे तत्र मारिष ॥ २४
 ततः प्रसिष्विदे कृष्णः खिन्नश्चार्जुनमब्रवीत् ।

सोत्तरायुधिनः उपरिगतैर्योधैः सहिताः ॥ ३४ ॥

कासि पार्थ न पश्यामि कच्चिज्जीवसि शत्रुहन् ॥ २५
 तस्य तद्भाषितं श्रुत्वा त्वरमाणो धनंजयः ।
 वायव्यास्त्रेण तैरस्तां शरवृष्टिमाहरत् ॥ २६
 ततः संशप्तकव्रातान्साश्चद्विपरथायुधान् ।
 उवाह भगवान्वायुः शुष्कपर्णचयानिव ॥ २७
 उह्यमानास्तु ते राजन्वहशोभन्त वायुना ।
 प्रडीनाः पक्षिणः काले वृक्षेभ्य इव मारिष ॥ २८
 तांस्तथा व्याकुलीकृत्य त्वरमाणो धनञ्जयः ।
 जघान निशितैर्बाणैः सहस्राणि शतानि च ॥ २९
 शिरांसि भ्रष्टैरहरद्भाहूनपि च सायुधान् ।
 हस्तिहस्तोपमांश्चोरूश्शरैरुर्व्यामपातयत् ॥ ३०
 पृष्ठच्छिन्नान्विचरणान्विमस्तकदृग्जुलीन् ।
 नानाङ्गावयवैर्हीनांश्चकारारीन्धनंजयः ॥ ३१
 गन्धर्वनगराकारान्विधिवत्कल्पितान्थान् ।
 शरैर्विशकलीकुर्वन्श्चक्रे व्यश्वरथद्विपान् ॥ ३२
 मुण्डतालवनानीव तत्रतत्र चकाशिरे ।
 छिन्ना रथध्वजव्राताः केचित्तत्र कचित्कचित् ॥ ३३
 सोत्तरायुधिनो नागाः सपताकाङ्कुशध्वजाः ।
 पेतुः शक्राशनिहता द्रुमवन्त इवाचलाः ॥ ३४
 चामरापीडकवचाः स्रस्तांत्रनयनास्तथा ।
 सारोहास्तुरगाः पेतुः पार्थबाणहताः क्षितौ ॥ ३५
 विप्रविद्धासिनाराचाश्छिन्नवर्मर्ष्टिशक्तयः ।
 पत्तयश्छिन्नवर्माणः कृपणाः शेरते हताः ॥ ३६
 तैर्हतैर्हन्यमानैश्च पतद्भिः पतितैरपि ।
 भ्रमद्भिर्निष्ठनद्भिश्च क्रूरमायोधनं बभौ ॥ ३७
 रजश्च सुमहज्जातं शान्तं रुधिरवृष्टिभिः ।
 मही चाप्यभवद्गुर्गा कबन्धशतसंकुला ॥ ३८
 तद्भभौ रौद्रबीभत्सं बीभत्सोर्यानमाहवे ।
 आक्रीडमिव रुद्रस्य घ्नतः कालात्यये पशून् ॥ ३९
 ते वध्यमानाः पार्थेन व्याकुलाश्चरथद्विपाः ।
 तमेवाभिमुखाः क्षीणाः शक्रस्यातिथिता गताः ॥ ४०
 सा भूमीर्भरतश्रेष्ठ निहतैस्तैर्महारथैः ।
 आस्तीर्णा संवभौ सर्वा प्रेतीभूतैः समन्ततः ॥ ४१

एकोनविंशोऽध्यायः ॥ १९ ॥

एतस्मिन्नन्तरे चैव प्रमत्ते सव्यसाचिनि ।

व्यूढानीकस्ततो द्रोणो युधिष्ठिरमुपाद्रवत् ॥ ४२

॥ इति श्रीमन्महाभारते द्रोणपर्वणि संशसकवधपर्वणि द्वादशदिवसयुद्धे एकोनविंशोऽध्यायः ॥ १९ ॥

विंशोऽध्यायः ॥ २० ॥

संकुलयुद्धवर्णनम् ॥ १ ॥

सञ्जय उवाच ।

परिणाम्य निशां तां तु भारद्वाजो महारथः ।

उक्त्वा सुबहु राजेन्द्र वचनं वै सुयोधनम् ॥ १

विधाय गोप्तृन्पार्थस्य संशसकगणैः सह ।

निष्क्रान्ते च तदा पार्थे संशसकवधं प्रति ॥ २

व्यूढानीकस्ततो द्रोणः पाण्डवानां महाचमूम् ।

अभ्ययाद्भरतश्रेष्ठ धर्मराजजिघृक्षया ॥ ३

व्यूढां दृष्ट्वा सुपर्णेन भारद्वाजस्य तां चमूम् ।

व्यूहेन मण्डलार्धेन प्रत्यव्यूहद्युधिष्ठिरः ॥ ४

मुखं त्वासीत्सुपर्णस्य भारद्वाजो महारथः ।

शिरो दुर्योधनो राजा सोदर्यैः सानुगैर्वृतः ॥ ५

चक्षुषी कृतवर्माऽऽसीद्रौतमश्वास्यतां वरः ॥ ६

भूतशर्मा क्षेमशर्मा करकाक्षश्च वीर्यवान् ।

कलिङ्गाः सिंहलाः प्राच्याः शूरा भीरा दशेरकाः ७

शका यवनकाम्भोजास्तथा हंसपथाश्च ये ।

ग्रीवायां शूरसेनाश्च दरदा मद्रकेकयाः ।

गजाश्चरथपत्न्योघास्तस्थुः परमदंशिताः ॥ ८

भूरिश्रवास्तथा शल्यः सोमदत्तश्च बाह्लिकः ।

अश्वौहिण्या वृता वीरा दक्षिणं पार्श्वमास्थिताः ॥ ९

विन्दानुविन्दावावन्त्यौ काम्भोजश्च सुदक्षिणः ।

वामं पार्श्वं समाश्रित्य द्रोणपुत्राग्रतः स्थिताः ॥ १०

पृष्ठे कलिङ्गाः साम्ब्रष्टा मागधाः पौण्ड्रमद्रकाः ।

गान्धाराः शकुनाः प्राच्याः पार्वतीया वसातयः ॥ ११

पुच्छे वैकर्तनः कर्णः सपुत्रज्ञातिबान्धवः ।

महत्या सेनया तस्थौ नानाजनपदोत्थया ॥ १२

जयद्रथो भीमरथः संपातिर्ऋषभो जयः ।

भूमिजयो वृषकाथो नैषधश्च महाबलः ॥ १३

उष्णो घर्मात्यये ॥ १६ ॥ पौर्णमास्यां कृत्तिकायोगयुक्तेन

तं प्रत्यगृहंस्तरिता व्यूढानीकाः प्रहारिणः ।

युधिष्ठिरं परीप्सन्तस्तदासीत्सुमुलं महत् ॥ ४३

वृता बलेन महता ब्रह्मलोकपरिष्कृताः ।

व्यूहस्योरसि ते राजन्स्थिता युद्धविशारदाः ॥ १४

द्रोणेन विहितो व्यूहः पदात्यश्चरथद्विपैः ।

वातोद्भूतार्णवाकारः प्रनृत्त इव लक्ष्यते ॥ १५

तस्य पक्षप्रपक्षेभ्यो निष्पतन्ति युयुत्सवः ।

सविद्युत्स्तनिता मेघाः सर्वदिग्भ्य इवोष्णगे ॥ १६

तस्य प्राग्ज्योतिषो मध्ये विधिवत्कल्पितं गजम् ।

आस्थितः शुशुभे राजन्नंशुमानुदये यथा ॥ १७

माल्यदामवता राजञ्ज्येतच्छत्रेण धार्यता ।

कृत्तिकायोगयुक्तेन पौर्णमास्यामिवेन्दुना ॥ १८

नीलाञ्जनचयप्रख्यो मदान्धो द्विरदो बभौ ।

अतिवृष्टो महामेघैर्यथा स्यात्पर्वतो महान् ॥ १९

नानानृपतिभिर्वीरैर्विविधायुधभूषणैः ।

समन्वितः पार्वतीयैः शक्रो देवगणैरिव ॥ २०

ततो युधिष्ठिरः प्रेक्ष्य व्यूहं तमतिमानुषम् ।

अजय्यमरिभिः सङ्क्षेपो पार्षतं वाक्यमब्रवीत् ॥ २१

ब्राह्मणस्य वशं नौहमियामद्य यथा प्रभो ।

पारावतसवर्णाश्च तथा नीतिर्विधीयताम् ॥ २२

घृष्टद्युम्न उवाच ।

द्रोणस्य यतमानस्य वशं नैष्यसि सुव्रत ।

अहमावारयिष्यामि द्रोणमद्य सहानुगम् ॥ २३

मयि जीवति कौरव्य नोद्वेगं कर्तुमर्हसि ।

न हि शक्तो रणे द्रोणो विजेतुं मां कथंचन ॥ २४

सञ्जय उवाच ।

एवमुक्त्वा किरन्बाणान्द्रुपदस्य सुतो बली ।

पारावतसवर्णाश्च स्वयं द्रोणमुपाद्रवत् ॥ २५

इन्दुना । शारदपूर्णाचन्त्रेणेत्यर्थः ॥ १६ ॥

अनिष्टदर्शनं दृष्ट्वा धृष्टद्युम्नमवस्थितम् ।
 क्षणेनैवाभवद्द्रोणो नातिहृष्टमना इव ॥ २६
 'स हि जातो महाराज द्रोणस्य निधनं प्रति ॥ २७
 मर्त्यधर्मतया तस्मान्भारद्वाजो व्यमुह्यत ।
 नाशकत्तत्र तत्किंचिदनीकं प्रतिवीक्षितुम् ॥ २८
 ततः किरन्निषुंस्तीक्ष्णान्द्रुपदस्य वरूथिनीम् ।
 भारद्वाजो ययौ तूर्णं पार्षतं वर्जयन्पुधि ।
 द्रुपदस्य महत्सैन्यं दारयामास ब्राह्मणः ॥ २९
 तं तु संप्रेक्ष्य पुत्रस्ते दुर्मुखः शत्रुकर्षणः ।
 प्रियं चिकीर्षुर्द्रोणस्य धृष्टद्युम्नमवारयत् ॥ ३०
 स संप्रहारस्तुमुलः सुघोरः समपद्यत ।
 पार्षतस्य च शूरस्य दुर्मुखस्य च भारत ॥ ३१
 पार्षतः शरजालेन क्षिप्रं प्रच्छाद्य दुर्मुखम् ।
 भारद्वाजं शरौघेण महता समवारयत् ॥ ३२
 द्रोणमावारितं दृष्ट्वा भृशायस्तस्तवात्मजः ।
 नानालिङ्गैः शरव्रातैः पार्षतं सममोहयत् ॥ ३३
 तयोर्विषक्तयोः सङ्ग्रेषे पाञ्चाल्यकुरुमुख्ययोः ।
 द्रोणो यौधिष्ठिरं सैन्यं बहुधा व्यधमच्छरैः ॥ ३४
 अनिलेन यथाऽभ्राणि विच्छिन्नानि समन्ततः ।
 तथा पार्थस्य सैन्यानि विच्छिन्नानि क्वचित्क्वचित् ॥
 मुहूर्तमिव तद्युद्धमासीन्मधुरदर्शनम् ।
 तत उन्मत्तवद्राजन्मिर्यादमवर्तत ॥ ३६
 'नैव खं न दिशो भूमिर्बभासे न च भास्करः ।'
 नैव स्वे न परे राजन्नाज्ञायन्त परस्परम् ।
 अनुमानेन संज्ञाभिर्युद्धं तत्समवर्तत ॥ ३७
 चूडामणिषु निष्केषु भूषणेष्वपि वर्मसु ।
 तेषामादित्यवर्णाभा रश्मयः प्रचकाशिरे ॥ ३८
 तत्प्रकीर्णपताकानां रथवारणवाजिनाम् ।
 बलाकाशबलाभ्रभं ददृशे रूपमाहवे ॥ ३९
 नरानेव नरा जमुर्दग्राश्च हया हयान् ।
 रथाश्च रथिनो जमुर्वारणा वरवारणान् ॥ ४०
 समुच्छिन्नपताकानां गजानां परमद्विपैः ।
 क्षणेन तुमुलो घोरः संग्रामः समपद्यत ॥ ४१

तेषां संसक्तगात्राणां कर्षतामितरेतरम् ।
 दन्तसङ्घातसङ्घर्षात्सधूमोऽग्निरजायत ॥ ४२
 विप्रकीर्णपताकास्ते विषाणजनिताग्रयः ।
 बभूवुः खं समासाद्य सविद्युत इवाम्बुदाः ॥ ४३
 विक्षिपद्भिर्नदद्भिश्च निपतद्भिश्च वारणैः ।
 संवभूव मही कीर्णा मेघैर्द्यौरिव वार्षिकी ॥ ४४
 तेषामाहन्यमानानां वाणतोमरऋष्टिभिः ।
 वारणानां रवो जज्ञे मेघानामिव संप्लवे ॥ ४५
 तोमराभिहताः केचिद्वाणैश्च परमद्विपाः ।
 वित्रेसुः सर्वनागानां शब्दमेवापरेऽसृजन् ॥ ४६
 विषाणाभिहताश्चापि केचित्त्र गजा गजैः ।
 चक्रुरार्तस्वनं घोरमुत्पातजलदा इव ॥ ४७
 प्रतीपाः क्रियमाणाश्च वारणा वरवारणैः ।
 उन्मथ्य पुनराजग्मुः प्रेरिताः परमाङ्कुशैः ॥ ४८
 महामात्रैर्महामात्रास्ताडिताः शरतोमरैः ।
 गजेभ्यः पृथिवीं जग्मुर्मुक्तप्रहरणाङ्कुशाः ॥ ४९
 निर्मनुष्याश्च मातङ्गा विनदन्तस्ततस्ततः ।
 छिन्नाभ्राणीव संपेतुः संप्रविश्य परस्परम् ॥ ५०
 हतान्परिवहन्तश्च पतितान्पतितायुधान् ।
 दिशो जग्मुर्महानागाः केचिदेकचरा इव ॥ ५१
 ताडितास्ताड्यमानाश्च तोमरर्ष्टिपरश्वथैः ।
 पेतुरार्तस्वनं कृत्वा तदा विशसने गजाः ॥ ५२
 तेषां शैलोपमैः कायैर्निपतद्भिः समन्ततः ।
 आहता सहसा भूमिश्चकम्पे च ननाद च ॥ ५३
 सादितैः सगजारोहैः सपताकैः समन्ततः ।
 मातङ्गैः शुशुभे भूमिर्विकीर्णैरिव पर्वतैः ॥ ५४
 गजस्थाश्च महामात्रा निर्भिन्नहृदया रणे ।
 रथिभिः पातिता भलैर्विकीर्णाङ्कुशतोमराः ॥ ५५
 क्रौञ्चवद्विनदन्तोऽन्ये नाराचाभिहता गजाः ।
 परान्स्वांश्चापि मृद्रन्तः परिपेतुर्दिशो दश ॥ ५६
 गजाश्चरथयोधानां शरीरौघसमावृता ।
 बभूव पृथिवी राजन्मांसशोणितकर्दमा ॥ ५७
 प्रमथ्य च विषाणाग्रैः समुत्क्षिप्ताश्च वारणैः ।

अनिष्टदर्शनं स्वमृत्युहेतुत्वात् ॥ २६ ॥ भृशायस्तोऽतिप्रयत्नवान्
 द्रोण० ५

॥ ३३ ॥ एकचराः द्विपान्तरदर्शनासहाः ॥ ५१ ॥

सचक्राश्च विचक्राश्च रथैरेव महारथाः ॥ ५८
 रथाश्च रथिभिर्हीना निर्मनुष्याश्च वाजिनः ।
 हतारोहाश्च मातङ्गा दिशो जग्मुर्भयातुराः ॥ ५९
 जघानात्र पिता पुत्रं पुत्रश्च पितरं तथा ।
 इत्यासीत्तुमुलं युद्धं न प्राज्ञायत किञ्चन ॥ ६०
 आगुल्फेभ्योऽवसीदन्ते नरा लोहितकर्दमैः ।
 दीप्यमानैः परिक्षिप्ता दावैरिव महाद्रुमाः ॥ ६१
 शोणितैः सिच्यमानानि वस्त्राणि कवचानि च ।
 छत्राणि च पताकाश्च सर्वं रक्तमदृश्यत ॥ ६२
 हयौघाश्च रथौघाश्च नरौघाश्च निपातिताः ।

संक्षुण्णाः पुनरावृत्य बहुधा रथनेमिभिः ॥ ६३
 सगजौघमहावेगः परासुनरशैवलः ।
 रथौघतुमुलावर्तः प्रवभौ सैन्यसागरः ॥ ६४
 तं बाहनमहानौभिर्योधा जयधनैषिणः ।
 अवगाह्याथ मञ्जन्तो नैव मोहं प्रचक्रिरे ॥ ६५
 शरवर्षाभिष्टुष्टु योधेष्वश्रितलक्ष्मसु ।
 न तेष्वचित्तां लेभे कश्चिदाहतलक्षणः ॥ ६६
 वर्तमाने तथा युद्धे घोररूपे भयङ्करे ।
 मोहयित्वा परान्द्रोणो युधिष्ठिरमुपाद्रवत् ॥ ६७

॥ इति श्रीमन्महाभारते द्रोणपर्वणि संशतकवधपर्वणि द्वादशदिवसयुद्धे विंशोऽध्यायः ॥ २० ॥

एकविंशोऽध्यायः ॥ २१ ॥

युधिष्ठिरं जिघृक्षतो द्रोणस्य सत्यजिता निरोधः ॥ १ ॥ द्रोणेन सत्यजिति निहते भयाद्युधिष्ठिरस्यापयानम् ॥ २ ॥ पुन-
 र्युधिष्ठिरं जिघृक्षुणा द्रोणेन पाञ्चाल्यादीनां हननम् ॥ ३ ॥

सञ्जय उवाच ।
 ततो युधिष्ठिरो द्रोणं दृष्ट्वान्तिकमुपागतम् ।
 महता शरवर्षेण प्रत्यगृह्णादभीतवत् ॥ १
 ततो हलहलाशब्द आसीद्यौधिष्ठिरे बले ।
 जिघृक्षति महासिंहे गजानामिव यूथपम् ॥ २
 दृष्ट्वा द्रोणं ततः शूरः सत्यजित्सत्यविक्रमः ।
 युधिष्ठिरमभिप्रेप्सुराचार्यं समुपाद्रवत् ॥ ३
 तत आचार्यपाञ्चाल्यौ युयुधाते महाबलौ ।
 विक्षोभयन्तौ तत्सैन्यमिन्द्रवैरोचनाविव ॥ ४
 ततो द्रोणं महेष्वासः सत्यजित्सत्यविक्रमः ।
 अविध्यनिशिताग्रेण परमास्त्रं विदर्शयन् ॥ ५
 तथास्य सारथेः पञ्च शरान्सर्पविषोपमान् ।
 अमुश्चदन्तकप्रख्यानसंमुमोहास्य सारथिः ॥ ६
 अथास्य सहसाऽविध्यद्वयान्दशभिराशुगैः ।
 दशभिर्दशभिः क्रुद्ध उभौ च पार्थिणिसारथी ॥ ७
 मण्डलं तु समावृत्य विचरन्पृतनामुखे ।
 ध्वजं चिच्छेद च क्रुद्धो द्रोणस्यामित्रकर्षणः ॥ ८
 द्रोणस्तु तत्समालोक्य चरितं तस्य संयुगे ।
 अचित्तां मोहम् ॥ ६६ ॥ विंशोऽध्यायः ॥ २० ॥

मनसा चिन्तयामास प्राप्तकालमरिन्दमः ॥ ९
 ततः सत्यजितं तीक्ष्णैर्दशभिर्मर्मभेदिभिः ।
 अविध्यच्छीघ्रमाचार्यश्छित्त्वाऽस्य सशरं धनुः ॥ १०
 स शीघ्रतरमादाय धनुरन्यत्रतापवान् ।
 द्रोणमभ्यहनद्राजंस्त्रिशता कङ्कपत्रिभिः ॥ ११
 दृष्ट्वा सत्यजिता द्रोणं ग्रस्यमानमिवाहवे ।
 वृकः शरशतैस्तीक्ष्णैः पाञ्चाल्यो द्रोणमार्दयत् ॥ १२
 संछाद्यमानं समरे द्रोणं दृष्ट्वा महारथम् ।
 चुक्रुशुः पाण्डवा राजन्वस्त्राणि दुधुवुश्च ह ॥ १३
 वृकस्तु परमक्रुद्धो द्रोणं पृथ्वा स्तनान्तरे ।
 विव्याध बलवान् राजस्तदद्भुतमिवाभवत् ॥ १४
 द्रोणस्तु शरवर्षेण छाद्यमानो महारथः ।
 वेगं चक्रे महावेगः क्रोधादुद्धृत्य चक्षुषी ॥ १५
 ततः सत्यजितश्चापं छित्त्वा द्रोणो वृकस्य च ।
 पङ्क्तिः समूतं सहयं शरैर्द्रोणोऽवधीदृकम् ॥ १६
 अथान्यद्वनुरादाय सत्यजिद्वेगवत्तरम् ।
 साश्वं समूतं विशिखैर्द्रोणं विव्याध सध्वजम् ॥ १७
 स तन्न ममृषे द्रोणः पाञ्चाल्येनादितो मृधे ।
 ततस्तस्य विनाशाय सत्वरं व्यसृजच्छरान् ॥ १८

हयान्ध्वजं धनुर्मुष्टिमुभौ च पार्थिसारथी ।
 अवाकिरत्ततो द्रोणः शरवर्षैः सहस्रशः ॥ १९
 तथा संछिद्यमानेषु कर्मुकेषु पुनःपुनः ।
 पाञ्चाल्यः परमास्त्रज्ञः शोणाश्वं समयोधयत् ॥ २०
 स सत्यजितमालोक्य तथोदीर्णं महाहवे ।
 अर्धचन्द्रेण चिच्छेद शिरस्तस्य महात्मनः ॥ २१
 तस्मिन्हते महामात्रे पाञ्चालानां महारथे ।
 अपायाञ्जनैरश्वैर्द्रोणात्रस्तो युधिष्ठिरः ॥ २२
 पाञ्चालाः केकया मात्स्याश्चेदिकारुशकोसलाः ।
 युधिष्ठिरमभीप्सन्तो दृष्ट्वा द्रोणमुपाद्रवन् ॥ २३
 ततो युधिष्ठिरं प्रेप्सुराचार्यः शत्रुपूगहा ।
 व्यधमत्तान्यनीकानि तूलराशिभिवानलः ॥ २४
 निर्दहन्तमनीकानि तानि तानि पुनःपुनः ।
 द्रोणं मत्स्यादवरजः शतानीकोऽभ्यवर्तत ॥ २५
 सूर्यरश्मिप्रतीकाशैः कर्मरपरिमार्जितैः ।
 पद्भिः समुतं सहयं द्रोणं विद्ध्वाऽनदद्भुशम् ॥ २६
 क्रूराय कर्मणे युक्तश्चिकीर्षुः कर्म दुष्करम् ।
 अवाकिरच्छरशतैर्भारद्वाजं महारथम् ॥ २७
 तस्य नानदतो द्रोणः शिरः कायात्सकुण्डलम् ।
 क्षुरेणापाहरत्तूर्णं ततो मत्स्याः प्रदुद्रुवुः ॥ २८
 मत्स्याञ्जित्वाऽजयच्चेदीनकरुशान्केकयानपि ।
 पाञ्चालान्सृजयान्पाण्डून्भारद्वाजः पुनःपुनः ॥ २९
 तं दहन्तमनीकानि क्रुद्धमग्निं यथा वनम् ।
 दृष्ट्वा रुक्मरथं वीरं समकम्पन्त सृजयाः ॥ ३०
 उभाभ्यां संदधानस्य धनुरस्याशुकारिणः ।
 ज्याघोषो निघ्नतोऽमित्रान्दिक्षु सर्वासु शुश्रुवे ॥ ३१
 नागानश्चान्पदातींश्च रथिनो गजसादिनः ।
 रौद्रा हस्तवता मुक्ताः प्रमथन्ति स्म सायकाः ॥ ३२
 नानघमानः पर्जन्यो मिश्रवातो हिमात्यये ।
 अश्मवर्षमिवावर्षन्परेषां भयमादधत् ॥ ३३
 सर्वा दिशः समचरत्सैन्यं विश्वोभयन्निव ।
 बली शूरो महेष्वासो मित्राणामभयंकरः ॥ ३४
 तस्य विद्युदिवाग्नेषु चापं हेमपरिष्कृतम् ।
 दिक्षु सर्वासु पश्यामो द्रोणस्यामिततेजसः ॥ ३५

शोभमानां ध्वजे चास्य वेदीमद्राक्ष्म भारत ।
 हिमवच्छिखराकारं चरतः संयुगे भृशम् ॥ ३६
 द्रोणस्तु पाण्डवानीके चकार कदनं महत् ।
 यथा दैत्यगणे विष्णुः सुरासुरनमस्कृतः ॥ ३७
 स शूरः सत्यवाक्प्राज्ञो बलवान्सत्यविक्रमः ।
 महानुभावः कल्पान्ते रौद्रां भीरुविभीषणाम् ॥ ३८
 कवचोर्मिध्वजावर्ता मर्त्यकूलापहारिणीम् ।
 गजवाजिमहाग्राहामसिमीनां दुरासदाम् ॥ ३९
 वीरास्थिशर्करां रौद्रां भेरीमुरजकच्छपाम् ।
 चर्मवर्मप्लवां घोरां केशशैवलशाद्वलाम् ॥ ४०
 शरौघिणीं धनुःस्रोतां बाहुपन्नगसंकुलाम् ।
 रणभूमिवहां तीव्रां कुरुसृज्यवाहिनीम् ॥ ४१
 मनुष्यशीर्षपाषाणां शक्तिमीनां गदोडुपाम् ।
 उष्णीषफेनवसनां विकीर्णात्रसरीसृपाम् ॥ ४२
 वीरापहारिणीमुग्रां मांसशोणितकर्दमाम् ।
 हस्तिग्राहां केतुवृक्षां क्षत्रियाणां निमज्जनीम् ॥ ४३
 क्रूरां शरीरसंघाटां सादिनक्रां दुरत्ययाम् ।
 द्रोणः प्रावर्तयत्तत्र नदीमन्तकगामिनीम् ॥ ४४
 क्रव्यादगणसंजुष्टां श्वशृगालगणायुताम् ।
 निषेवितां महारौद्रैः पिशिताशैः समन्ततः ॥ ४५
 तं दहन्तमनीकानि रथोदारं कृतान्तवत् ।
 सर्वतोऽभ्यद्रवन्द्रोणं कुन्तीपुत्रपुरोगमाः ॥ ४६
 ते द्रोणं सहिताः शूराः सर्वतः प्रत्यवारयन् ।
 गभस्तिभिरिवादित्यं तपन्तं भुवनं यथा ॥ ४७
 तं तु शूरं महेष्वासं तावकाऽभ्युद्यतायुधाः ।
 राजानो राजपुत्राश्च समन्तात्पर्यवारयन् ॥ ४८
 शिखण्डी तु ततो द्रोणं पञ्चभिर्नतपर्वभिः ।
 क्षत्रवर्मा च विंशत्या वसुदानश्च पञ्चभिः ॥ ४९
 उत्तमौजास्त्रिभिर्बाणैः क्षत्रदेवश्च सप्तभिः ।
 सात्यकिश्च शतेनाजौ युधामन्युस्तथाऽष्टभिः ॥ ५०
 युधिष्ठिरो द्वादशभिर्द्रोणं विव्याध सायकैः ।
 धृष्टद्युम्नश्च दशभिश्चेकितानस्त्रिभिः शरैः ॥ ५१
 ततो द्रोणः सत्यसन्धः प्रभिन्न इव कुञ्जरः ।
 अभ्यतीत्य स्थानीकं दृढसेनमपातयत् ॥ ५२

ततो राजानमासाद्य ग्रहरन्तमभीतवत् ।
 अविध्यन्नवभिः क्षेमं स हतः प्रापतद्रथात् ॥ ५३
 स मध्यं प्राप्य सैन्यानां सर्वाः प्रविचरन्दिशः ।
 त्राता ह्यभवदन्येषां न त्रातव्यः कथंचन ॥ ५४
 शिखण्डिनं द्वादशभिर्विशल्या चोत्तमौजसम् ।
 वसुदानं च भलेन प्रैषयद्यमसादनम् ॥ ५५
 अशीत्या क्षत्रवर्माणं षड्विंशत्या सुदक्षिणम् ।
 क्षत्रदेवं तु भलेन रथनीडादपातयत् ॥ ५६
 युधामन्युं चतुःषष्ट्या त्रिंशता चैव सात्यकिम् ।
 विद्ध्वा रुक्मरथस्तूर्णं युधिष्ठिरमुपाद्रवत् ॥ ५७
 ततो युधिष्ठिरः क्षिप्रं गुरुतो राजसत्तमः ।
 अपायाञ्जनैरश्वैः पाञ्चाल्यो द्रोणमभ्ययात् ॥ ५८
 तं द्रोणः सधनुष्कं तु साश्वयन्तारमाक्षिणोत् ।
 स हतः प्रापतद्रूमौ रथाज्योतिरिवाम्बरात् ।
 'हत्वा तं विवभौ द्रोणः कुरुभिः परिवारितः ५९
 वार्धक्षेमिस्तु वार्ष्णेयो द्रोणं विद्ध्वा शरोत्तमैः ।
 नवमिथ्र महीपालः पुनर्विव्याध पञ्चभिः ॥ ६०
 स सात्यकिश्चतुष्षष्ट्या राजन्विव्याध सायकैः ।

सुचित्रो दशभिर्वाणैर्द्रोणं विद्ध्वाऽनदद्वली ॥ ६१
 तं द्रोणः समरे राजञ्शरवर्षैरवाकिरत् ।
 अपातयत्तो द्रोणः सुचित्रं सहसारथिम् ॥ ६२
 साश्वं च समरे राजन्हतो वै प्रापतत्क्षितौ ।
 पात्यमानो महाराज बभौ ज्योतिरिवाम्बरात् ॥
 तस्मिन्हते राजपुत्रे पाञ्चालानां यशस्करे ।
 हत द्रोणं हत द्रोणमित्यासीन्निःस्वनो महान् ॥ ६४
 तांस्तथा भृशसंरब्धान्पाञ्चालान्मत्स्यकेकयान् ।
 सृञ्जयान्पाण्डवांश्चैव द्रोणो व्यक्षोभयद्वली ॥ ६५
 सात्यकिं चेकितानं च धृष्टद्युम्नशिखण्डिनौ ।
 वार्धक्षेमिं चैत्रसेनिं सेनाबिन्दुं सुवर्चसम् ॥ ६६
 एतांश्चान्यांश्च सुबहून्नानाजनपदेश्वरान् ।
 सर्वान्द्रोणोऽजयद्युद्धे कुरुभिः परिवारितः ॥ ६७
 तावकाश्च महाराज जयं लब्ध्वा महाहवे ।
 पाण्डवेयान्रणे जघ्नुर्द्रवमाणान्समन्ततः ॥ ६८
 ते दानवा इवेन्द्रेण वध्यमाना महात्मना ।
 पाञ्चालाः केकया मात्स्याः समकम्पन्त भारत ६९

॥ इति श्रीमन्महाभारते द्रोणपर्वणि संशसकवधपर्वणि द्वादशदिवसयुद्धे एकविंशोऽध्यायः ॥ २१ ॥

द्वाविंशोऽध्यायः ॥ २२ ॥

द्रोणपराक्रमहृष्टेन दुर्योधनेन कर्णं संबोध्य भीमसेनाथवज्ञाने कृते कर्णेन भीमादीनां प्रशंसनपूर्वकमनवज्ञेयत्वकथनम् ॥ १ ॥

धृतराष्ट्र उवाच ।
 भारद्वाजेन भग्नेषु पाण्डवेषु महामृधे ।
 पाञ्चालेषु च सर्वेषु कश्चिदन्योऽभ्यवर्तत ॥ १
 आर्या युद्धे मतिं कृत्वा क्षत्रियाणां यशस्करीम् ।
 असेवितां कापुरुषैः सेवितां पुरुषर्षभैः ॥ २
 स हि वीरोन्नतः शूरो यो भग्नेषु निवर्तते ।
 अहो नासीत्पुमान्कश्चिद्दृष्ट्वा द्रोणं व्यवस्थितम् ॥ ३
 जृम्भमाणमिव व्याघ्रं ग्रभिन्नमिव कुञ्जरम् ।
 त्यजन्तमाहवे प्राणान्सन्नद्धं चित्रयोधिनम् ॥ ४

उभयत्र विद्धेति शेषः ॥ ५५ ॥ पाञ्चाल्यो नाम्ना ॥ ५८ ॥
 एकविंशोऽध्यायः ॥ २१ ॥

महेष्वासं नरव्याघ्रं द्विषतां भयवर्धनम् ।
 कृतज्ञं सत्यनिरतं दुर्योधनहितैषिणम् ॥ ५
 भारद्वाजं तथाऽनीके दृष्ट्वा शूरमवस्थितम् ।
 के शूराः संन्यवर्तन्त तन्ममाचक्ष्व सञ्जय ॥ ६
 सञ्जय उवाच ।
 तान्दृष्ट्वा चलितान्सङ्क्षेपे प्रणुन्नान्द्रोणसायकैः ।
 पाञ्चालान्पाण्डवान्मात्स्यान्सृञ्जयांश्चेदिकेकयान्
 द्रोणचापविमुक्तेन शरौघेणाशु हारिणा ।
 सिन्धोरिव महौघेन ह्रियमाणान्यथा पुवान् ॥ ८

अभ्यवर्तत किम् ॥ १ ॥

कौरवाः सिंहनादेन नानावाद्यस्वनेन च ।
 रथद्विपनराश्रैव सर्वतः समवारयन् ॥ ९
 तान्पश्यन्सैन्यमध्यस्थो राजा स्वजनसंवृतः ।
 दुर्योधनोऽब्रवीत्कर्णं प्रहृष्टः प्रहसन्निव ॥ १०
 दुर्योधन उवाच ।
 पश्य राधेय पाञ्चालान्प्रणुन्नान्द्रोणसायकैः ।
 सिंहेनेव मृगान्वन्यांस्त्रासितान्दृढधन्वना ॥ ११
 नैते जातु पुनर्युद्धमीहेयुरिति मे मतिः ।
 यथा तु भग्ना द्रोणेन वातेनेव महाद्रुमाः ॥ १२
 अर्धमानाः शरैरेते रुक्मपुङ्गवमहात्मना ।
 पथा नैकेन गच्छन्ति घूर्णमानास्ततस्ततः ॥ १३
 सन्निरुद्धाश्च कौरव्यैर्द्रोणेन च महात्मना ।
 एतेऽन्ये मण्डलीभूताः पावकेनेव कुञ्जराः ॥ १४
 भ्रमरैरिव चाविष्टा द्रोणस्य निशितैः शरैः ।
 अन्योन्यं समलीयन्त पलायनपरायणाः ॥ १५
 एष भीमो महाक्रोधी हीनः पाण्डवसृञ्जयैः ।
 मदीयैरावृतो योधैः कर्णं नन्दयतीव माम् ॥ १६
 व्यक्तं द्रोणमयं लोकमद्य पश्यति दुर्मतिः ।
 निराशो जीवितात्तूनमद्य राज्याच्च पाण्डवः ॥ १७
 कर्ण उवाच ।
 नैष जातु महाबाहुर्जीवन्नाहवमुत्सृजेत् ।
 न चेमान्पुरुषव्याघ्र सिंहनादान्सहिष्यति ॥ १८
 न चापि पाण्डवा युद्धे भज्येरन्निति मे मतिः ।
 शूराश्च बलवन्तश्च कृतास्त्रा युद्धदुर्मदाः ॥ १९
 विषाग्निधूतसंक्लेशान्वनवासं च पाण्डवाः ।
 सरमाणा न हास्यन्ति संग्राममिति मे मतिः २०
 निवृत्तो हि महाबाहुरमितौजा वृकोदरः ।

वरान्वरान्हि कौन्तेयो रथोदारान्हनिष्यति ॥ २१
 असिना धनुषा शक्त्या हयैर्नागैर्नरै रथैः ।
 आयसेन च दण्डेन व्रातान्वातान्हनिष्यति ॥ २२
 तमेनमनुवर्तन्ते सात्यकिप्रमुखा रथाः ।
 पाञ्चालाः केकया मात्स्याः पाण्डवाश्च विशेषतः ॥
 शूराश्च बलवन्तश्च विक्रान्ताश्च महारथाः ।
 विनिघ्नन्तश्च भीमेन संरब्धेनाभिचोदिताः ॥ २४
 ते द्रोणमभिवर्तन्ते सर्वतः कुरुपुङ्गवाः ।
 वृकोदरं परीप्सन्तः सूर्यमभ्रगणा इव ॥ २५
 'समरेषु तु निर्दिष्टाः पाण्डवाः कृष्णबान्धवाः ।
 पाञ्चालाः केकया मात्स्याः पाण्डवेयाश्च सर्वशः ॥
 शूराश्च बलवन्तश्च विक्रान्ताश्च महारथाः ।
 ह्रीमन्तः शत्रुमरणे निपुणाः पुण्यलक्षणाः ॥ २७
 बहवः पार्थिवा राजंस्तेषां वशगता रणे ।
 भावमंस्थाः पाण्डवांस्त्वं नारायणपुरोगमान् ॥ २८
 एकायनगता ह्येते पीडयेयुर्यतव्रतम् ।
 अरक्षमाणं शलभा यथा दीपं मुमूर्षवः ॥ २९
 असंशयं कृतास्त्राश्च पर्याप्ताश्चापि वारणे ।
 अतिभारमहं मन्ये भारद्वाजे समाहितम् ॥ ३०
 ते शीघ्रमनुगच्छामो यत्र द्रोणो व्यवस्थितः ।
 कोका इव महानागं मावै हन्युर्यतव्रतम् ॥ ३१
 सञ्जय उवाच ।
 राधेयस्य वचः श्रुत्वा राजा दुर्योधनस्ततः ।
 आतृभिः सहितो राजन्प्रायाद्रोणरथं प्रति ॥ ३२
 तत्रारावो महानासीदेकं द्रोणं जिघांसताम् ।
 पाण्डवानां निवृत्तानां नानावर्णैर्हयोत्तमैः ॥ ३३

॥ इति श्रीमन्महाभारते द्रोणपर्वणि संशसकवधपर्वणि द्वादशदिवसयुद्धे द्वाविंशोऽध्यायः ॥ २२ ॥

त्रयोविंशोऽध्यायः ॥ २३ ॥

रथानामश्वध्वजवर्णनम् ॥ १ ॥

धृतराष्ट्र उवाच ।
 सर्वेषामेव मे ब्रूहि रथचिह्नानि सञ्जय ।

कोको वृकः ॥ ३१ ॥ द्वाविंशोऽध्यायः ॥ २१ ॥

ये द्रोणमभ्यवर्तन्त क्रुद्धा भीमपुरोगमाः ।
 'तान्यहं श्रोतुमिच्छामि विस्तरेण पृथक्पृथक् ॥ १

रथचिह्नानि हयान् ध्वजांश्चेत्यर्थः ॥ १ ॥

दूयते मे मनस्तात द्रोणं प्रति परन्तपम् ।
 श्रुत्वा भीष्मस्य निधनं तद्भदेतद्भविष्यति ॥' २
 सञ्जय उवाच ।
 ऋक्षवर्णैर्हयैर्दृष्ट्वा व्यायच्छन्तं वृकोदरम् ।
 रजताश्वस्ततः शूरः शैनेयः संन्यवर्तत ॥ ३
 सारङ्गाश्वो युधामन्युः स्वयं प्रत्वरयन्हयान् ।
 पर्यवर्तत दुर्धर्षः क्रुद्धो द्रोणरथं प्रति ॥ ४
 पारावतसवर्णैस्तु हेमभाण्डैर्महाजवैः ।
 पाञ्चालराजस्य सुतो धृष्टद्युम्नो न्यवर्तत ॥ ५
 पितरं तु परिप्रेप्सुः क्षत्रधर्मा यतव्रतः ।
 सिद्धिं चास्य परां काङ्क्ष्यशोणाश्वः संन्यवर्तत ॥ ६
 पद्मपत्रनिभांश्चाश्वान्मल्लिकाक्षान्खलङ्कृतान् ।
 शैखण्डिः क्षत्रदेवस्तु स्वयं प्रत्वरयन्त्ययौ ॥ ७
 दर्शनीयास्तु काम्भोजाः शुक्रपत्रपरिच्छदाः ।
 बहन्तो नकुलं शीघ्रं तावकानभिदुद्रुवुः ॥ ८
 कृष्णास्तु मेघसंकाशा अवहन्नुत्तमौजसम् ।
 दुर्धर्षाभिसंधाय क्रुद्धं युद्धाय भारत ॥ ९
 तथा तित्तिरिक्लमाषा हया वातसमा जवे ।
 अवहन्तुमुले युद्धे सहदेवमुदायुधम् ॥ १०
 दन्तवर्णास्तु राजानं कालवाला युधिष्ठिरम् ।
 भीमवेगा नरव्याघ्रमवहन्वातरंहसः ॥ ११
 हेमोत्तमप्रतिच्छन्नैर्हयैर्वीरैस्तसमैर्जवे ।
 अभ्यवर्तन्त सैन्यानि सर्वाण्येव युधिष्ठिरम् ॥ १२
 राज्ञस्त्वनन्तरो राजा पाञ्चाल्यो द्रुपदोऽभवत् ।
 जातरूपमयच्छत्रः सर्वैस्तैरभिरक्षितः ॥ १३
 ललामैर्हरिभिर्युक्तः सर्वशब्दक्षमैर्युधि ।
 राज्ञां मध्ये महेष्वासः शान्तभीरभ्यवर्तत ॥ १४
 तं विराटोऽन्वयाच्छीघ्रं सह सर्वैर्महारथैः ।
 केकयाश्च शिखण्डी च धृष्टकेतुस्तथैव च ।

व्यायच्छन्तं निवर्तमानम् ॥ ३ ॥ सितनीलारूपो वर्णः
 सारङ्गसदृशश्च सः ॥ ४ ॥ पारावतकपोताभः सितनीलसम-
 न्वयात् ॥ ५ ॥ शोणः कोकनदच्छविः ॥ ६ ॥ मल्लिकाक्षानि-
 मल्लेक्षणान् ॥ ७ ॥ महालालाजघनस्कन्धवक्षोजवा हयाः ।
 दीर्घग्रीवायता हस्त्रमुष्काः काम्भोजकाः स्मृताः । शुक्रपत्रपरि-
 च्छदाः शुक्रपत्राभरोमाणः ॥ ८ ॥ दन्तवर्णाः गजदन्तगौराः

खैः खैः सैन्यैः परिवृता मात्स्यराजानमन्वयुः ॥ १५
 तं तु पाटलिपुष्पाणां समवर्णा हयोत्तमाः ।
 बहमाना व्यराजन्त मात्स्यस्याभिन्नधातिनः ॥ १६
 हरिद्रासमवर्णास्तु जवना हेममालिनः ।
 पुत्रं विराटराजस्य सत्वरं समुदावहन् ॥ १७
 इन्द्रगोपकवर्णैश्च भ्रातरः पञ्च केकयाः ।
 जातरूपसमाभासाः सर्वे लोहितकध्वजाः ॥ १८
 ते हेममालिनः शूराः सर्वे युद्धविशारदाः ।
 वर्षन्त इव जीमूताः प्रत्यदृश्यन्त दंशिताः ॥ १९
 आमपात्रनिकाशास्तु पाञ्चाल्यममितौजसम् ।
 दत्तास्तुम्बुरुणा दिव्याः शिखण्डिनमुदावहन् ॥ २०
 तथा द्वादशसाहस्राः पाञ्चालानां महारथाः ।
 तेषां तु षट्सहस्राणि ये शिखण्डिनमन्वयुः ॥ २१
 पुत्रं तु शिशुपालस्य नरसिंहस्य मारिष ।
 आक्रीडन्तो वहन्ति स सारङ्गशबला हयाः ॥ २२
 धृष्टकेतुस्तु चेदीनामुषभोऽतिबलोदितः ।
 काम्भोजैः शवलैरश्वैरभ्यवर्तत दुर्जयः ॥ २३
 बृहत्क्षत्रं तु कैकेयं सुकुमारं हयोत्तमाः ।
 पलालधूमसंकाशाः सैन्धवाः शीघ्रमावहन् ॥ २४
 मल्लिकाक्षाः पद्मवर्णा बाह्विजाताः खलङ्कृताः ।
 शूरं शिखण्डिनः पुत्रमृक्षदेवमुदावहन् ॥ २५
 रुक्मभाण्डप्रतिच्छन्नाः कौशेयसदृशा हयाः ।
 क्षमावन्तोऽवहन्सङ्घे सेनाविन्दुमरिन्दमम् ॥ २६
 युवानमवहन्युद्धे कौश्रवर्णा हयोत्तमाः ।
 काश्यस्याभिभुवः पुत्रं सुकुमारं महारथम् ॥ २७
 श्वेतास्तु प्रतिविन्ध्यन्तं कृष्णग्रीवा मनोजवाः ।
 यन्तुः प्रेष्यकरा राजनराजपुत्रमुदावहन् ॥ २८
 सुतसोमं तु योधाग्र्यं भीमपुत्रं महाबलम् ।
 माषपुष्पसवर्णास्तमवहन्वाजिनो रणे ॥ २९

॥ ११ ॥ श्वेतं ललाटमध्यस्थं तारारूपं हयस्य यत् । ललामं
 चापि तत्प्राहुर्ललामोऽश्वस्तदन्वितः । सकेसराणि रोमाणि सुवर्णा-
 भानि यस्य तु । हरिः स वर्णतोऽश्वस्तु पीतकौशेयसन्निभः ॥ १४ ॥
 पाटलिपुष्पाणां समवर्णाः श्वेतरक्ताः ॥ १६ ॥ विराटराजस्य पुत्रं
 उत्तरम् ॥ १७ ॥ आमपात्रनिकाशाः मलिनश्वेताः ॥ २० ॥ क्ष-
 मावन्तो विनीताः ॥ २६ ॥ प्रेष्यकराः इच्छानुविधायिनः ॥ २८ ॥

सहस्रसोमप्रतिमो बभूव

पुरे कुरूणामुदयेन्दुनाम्नि ।

तस्मिन्नातः सोमसंक्रन्दमध्ये

यस्मात्तस्मात्सुतसोमोऽभवत्सः ॥ ३०

नाकुलिं तु शतानीकं शालपुष्पनिभा हयाः ।

आदित्यतरुणप्रख्याः श्लाघनीयमुदावहन् ॥ ३१

काञ्चनापिहितैर्योक्त्रैर्मयूरग्रीवसन्निभाः ।

द्रौपदेयं नरव्याघ्रं श्रुतकर्माणमाहवे ॥ ३२

श्रुतकीर्तिं श्रुतनिधिं द्रौपदेयं हयोत्तमाः ।

ऊहुः पार्थसमं युद्धे चापपत्रनिभा हयाः ॥ ३३

यमाहुरध्यर्धगुणं कृष्णात्पार्थाच्च संयुगे ।

अभिमन्युं पिशङ्गास्तं कुमारमवहनरणे ॥ ३४

एकस्तु धार्तराष्ट्रेभ्यः पाण्डवान्यः समाश्रितः ।

तं बृहन्तो महाकाया युयुत्सुमवहनरणे ।

ये तु पुष्करसारस्य तुल्यवर्णा हयोत्तमाः ॥ ३५

पलालकाण्डवर्णास्तु वार्धक्षेमिं तरस्मिन् ।

ऊहुः सुतुमुले युद्धे हया हृष्टाः खलङ्कताः ॥ ३६

कुमारं शितिपादास्तु रुक्मचित्रैरुरच्छदैः ।

सौचित्तिमवहद्युद्धे यन्तुः प्रेष्यकरा हयाः ॥ ३७

रुक्मपीठावकीर्णास्तु कौशेयसदृशा हयाः ।

सुवर्णमालिनः क्षान्ताः श्रेणिमन्तमुदावहन् ॥ ३८

रुक्ममालाधराः शूरा हेमपृष्ठाः खलङ्कताः ।

काशिराजं नरश्रेष्ठं श्लाघनीयमुदावहन् ॥ ३९

अस्त्राणां च धनुर्वेदे ब्राह्मे वेदे च पारगम् ।

तं सत्यधृतिमायान्तमरुणाः समुपावहन् ॥ ४०

यः स पाञ्चालसेनानीर्द्रोणमंशमकल्पयत् ।

पारावतसवर्णास्तं धृष्टद्युम्नमुदावहन् ॥ ४१

तमन्वयात्सत्यधृतिः सौचित्तिर्युद्धदुर्मदः ।

श्रेणिमान्वसुदानश्च पुत्रः काश्यस्य चाभिभूः ॥ ४२

सहस्रसोमप्रतिमः सोमसहस्रसमः सौम्यतम इत्यर्थः । तस्मिन्

उदयेन्दुनाम्नि उदयेन्दुपर्याये पुरे शक्रप्रस्थ एव सोमसंक्रन्दः

सोमाभिषवणं तस्य मध्ये । तमधिकृत्य तत्केनेनेत्यर्थस्तस्माद्वेदितोः

॥ ३० ॥ शालपुष्पनिभाः रक्तीताः ॥ ३१ ॥ योक्त्रैराबन्धैः ।

मयूरग्रीवो मरकतविशेषः ॥ ३२ ॥ पिशङ्गाः कपिलाः ॥ ३४ ॥

पलालकाण्डो निष्कलव्रीहिदण्डस्तद्वर्णाः ॥ ३६ ॥ रुक्मपीठेन

रुक्मवर्णेन पीठेन पृष्ठेनावकीर्णा व्याप्ताः ॥ ३८ ॥ अरुणा

युक्तैः परमकाम्भोजैर्जवनैर्हेममालिभिः ।

भीषयन्तो द्विषत्सैन्यं यमवैश्रवणोपमाः ॥ ४३

प्रमद्रकास्तु काम्भोजाः षट्सहस्राण्युदायुधाः ।

नानावर्णैर्हयैः श्रेष्ठैर्हेमवर्णरथध्वजाः ॥ ४४

शरव्रातैर्विधुन्वन्तः शत्रून्विततकार्मुकाः ।

समानमृत्यवो भूत्वा धृष्टद्युम्नं समन्वयुः ॥ ४५

बभ्रुकौशेयवर्णास्तु सुवर्णवरमालिनः ।

ऊहुरम्लानमनसश्चेकितानं हयोत्तमाः ॥ ४६

इन्द्रायुधसवर्णैस्तु कुन्तिभोजो हयोत्तमैः ।

आयात्सदृशैः पुरुजिन्मातुलः सव्यसाचिनः ॥ ४७

अन्तरिक्षसवर्णास्तु तारकाचित्रिता इव ।

राजानं रोचमानं ते हयाः सङ्क्षेपे समावहन् ॥ ४८

कर्बुराः शितिपादास्तु स्वर्णजालपरिच्छदाः ।

जारासन्धिं हयाः श्रेष्ठाः सहदेवमुदावहन् ॥ ४९

ये तु पुष्करनालस्य समवर्णा हयोत्तमाः ।

जवे श्येनसमाश्रिताः सुदामानमुदावहन् ॥ ५०

शशलोहितवर्णास्तु पाण्डुरोद्गतराजयः ।

पाञ्चाल्यं गोपतेः पुत्रं सिंहसेनमुदावहन् ॥ ५१

पाञ्चालानां नरव्याघ्रो यः ख्यातो जनमेजयः ।

तस्य सर्षपपुष्पाणां तुल्यवर्णा हयोत्तमाः ॥ ५२

माषवर्णाश्च जवना बृहन्तो हेममालिनः ।

दधिपृष्ठाश्चित्रमुखाः पाञ्चाल्यमवहन्नुतम् ॥ ५३

शूराश्च भद्रकाश्चैव शरकाण्डनिभा हयाः ।

पद्मकिञ्जल्कवर्णाभा दण्डधारमुदावहन् ॥ ५४

रासभारुणवर्णाभाः पृष्ठतो मूषिकप्रभाः ।

वल्गन्त इव संयत्ता व्याघ्रदत्तमुदावहन् ॥ ५५

हरयः कालकाश्चित्राश्चित्रमाल्यविभूषिताः ।

सुधन्वानं नरव्याघ्रं पाञ्चाल्यं समुदावहन् ॥ ५६

इन्द्राशनिसमस्पर्शा इन्द्रगोपकसन्निभाः ।

अव्यक्तरागाः ॥ ४० ॥ धृष्टद्युम्नस्य पुनर्वचनं द्रोणहन्तृत्वह्नी-

करणार्थम् ॥ ४१ ॥ बभ्रुकौशेयवर्णाः पिङ्गगौराः ॥ ४६ ॥

इन्द्रायुधसवर्णैस्त्रिवर्णैः ॥ ४७ ॥ अन्तरिक्षसवर्णा नीलाः

॥ ४८ ॥ कर्बुराश्चित्राः ॥ ४९ ॥ माषवर्णाः मलिनश्यामाः

॥ ५३ ॥ भद्रकाः शोभनशिरसः । शरकाण्डनिभाः सितगौराः

॥ ५४ ॥ रासभारुणवर्णाभा अरुणमल्लिनाः । मूषिकप्रभाः मलि-

नश्चेताः ॥ ५५ ॥ कालकाः कृष्णमस्तकाः ॥ ५६ ॥

काये चित्रान्तराश्चित्राश्चित्रायुधमुदावहन् ॥ ५७
 विभ्रतो हेममालास्तु चक्रवाकोदरा हयाः ।
 कोसलाधिपतेः पुत्रं सुक्षत्रं वाजिनोऽवहन् ॥ ५८
 शबलास्तु बृहन्तोऽश्वा दान्ता जाम्बूनदस्रजः ।
 युद्धे सत्यवृत्तिं क्षेमिमवहन्प्रांशवः शुभाः ॥ ५९
 एकवर्णेन सर्वेण ध्वजेन कवचेन च ।
 अश्वैश्च धनुषा चैव शुक्लैः शुक्लो न्यवर्तत ॥ ६०
 समुद्रसेनपुत्रं तु सामुद्रा रुद्रतेजसम् ।
 अश्वाः शशाङ्कसदृशाश्चन्द्रसेनमुदावहन् ॥ ६१
 नीलोत्पलसवर्णास्तु तपनीयविभूषिताः ।
 शैव्यं चित्ररथं सङ्क्षेपे चित्रमालयाऽवहन्हयाः ॥ ६२
 कलायपुष्पवर्णास्तु श्वेतलोहितराजयः ।
 रथसेनं हयश्रेष्ठाः समूहयुद्धदुर्मदम् ॥ ६३
 यं तु सर्वमनुष्येभ्यः ग्राहुः शूरतरं नृपम् ।
 तं पटच्चरहन्तारं शुक्रवर्णाऽवहन्हयाः ॥ ६४
 चित्रायुधं चित्रमाल्यं चित्रवर्मायुधध्वजम् ।
 ऊहुः किंशुकपुष्पाणां समवर्णा हयोत्तमाः ॥ ६५
 एकवर्णेन सर्वेण ध्वजेन कवचेन च ।
 धनुषा रथवाहैश्च नीलैर्नीलोऽभ्यवर्तत ॥ ६६
 नानारूपै रत्नचिह्नैर्वरूथरथकार्मुकैः ।
 वाजिध्वजपताकाभिश्चित्रैश्चित्रोऽभ्यवर्तत ॥ ६७
 ये तु पुष्करवर्णस्य तुल्यवर्णा हयोत्तमाः ।
 ते रोचमानस्य सुतं हेमवर्णमुदावहन् ॥ ६८
 योधाश्च भद्रकाराश्च शरदण्डानुदण्डयः ।
 श्वेताण्डाः कुकुटाण्डाभा दण्डकेतुं हयाऽवहन् ॥ ६९
 केशवेन हते सङ्क्षेपे पितर्यथ नराधिपे ।
 भिन्ने कपाटे पाण्ड्यानां विद्रुतेषु च बन्धुषु ॥ ७०
 भीष्मादवाप्य चास्त्राणि द्रोणाद्रामात्कृपात्तथा ।
 अस्त्रैः समत्वं संग्राप्य रुक्मिकर्णार्जुनाच्युतैः ॥ ७१
 इयेष द्वारकां हन्तुं कृत्स्नां जेतुं च मेदिनीम् ।

चित्रान्तरा विचित्रावकाशाः । चित्रा अद्भुतदर्शनाः ॥ ५७ ॥
 चक्रवाकोदरा ईषच्छ्रेताः ॥ ५८ ॥ कलायपुष्पवर्णाः मिश्ररङ्गा-
 माः ॥ ६३ ॥ पटच्चराणामसुरविशेषाणां हन्तारं समुद्राधिपम्
 ॥ ६४ ॥ योधा युद्धक्षमाः । भद्रकाराः शोभनक्रियाः । शरद-
 ण्डः शरप्रकाण्ड इव अनुदण्डिः पृष्ठवंशो येषाम् । सितगौरपृष्ठा

निवारितस्ततः प्राज्ञैः सुहृद्भिर्हितकाम्यया ॥ ७२
 वैरानुबन्धमुत्सृज्य स्वराज्यमनुशास्ति यः ।
 स सागरध्वजः पाण्ड्यश्चन्द्ररश्मिनिभैर्हयैः ॥ ७३
 वैडूर्यजालसंछन्नैर्वीर्यद्रविणमाश्रितः ।
 दिव्यं विस्फारयंश्चापं द्रोणमभ्यद्रवद्वली ॥ ७४
 आरकूटकवर्णाश्च हयाः पाण्ड्यानुयायिनाम् ।
 अवहन्रथमुख्यानामयुतानि चतुर्दश ॥ ७५
 नानावर्णेन रूपेण नानाकृतिमुखा हयाः ।
 रथचक्रध्वजं वीरं घटोत्कचमुदावहन् ॥ ७६
 भारतानां समेतानामुत्सृज्यैको मतानि यः ।
 गतो युधिष्ठिरं भक्त्या त्यक्त्वा सर्वमभीप्सितम् ७७
 लोहिताक्षं महाबाहुं युयुत्सुं मकरध्वजम् ।
 महासत्त्वा महाकायाः सौवर्णस्यन्दने स्थितम् ७८
 सुवर्णवर्णा धर्मज्ञमनीकस्थं युधिष्ठिरम् ।
 राजश्रेष्ठं हयश्रेष्ठाः सर्वतः पृष्ठतोऽन्वयुः ॥ ७९
 वर्णैरुच्चावचैरन्यैः सदश्वानां प्रभद्रकाः ।
 संन्यवर्तन्त युद्धाय बहवो देवरूपिणः ॥ ८०
 ते यत्ता भीमसेनेन सहिताः काञ्चनध्वजाः ।
 प्रत्यदृश्यन्त राजेन्द्र सेन्द्रा इव दिवौकसः ॥ ८१
 अत्यरोचत तान्सर्वान्धृष्टद्युम्नः समागतान् ।
 सर्वाण्यति च सैन्यानि भारद्वाजो व्यरोचत ॥ ८२
 अतीव शुशुभे तस्य ध्वजः कृष्णाजिनोत्तरः ।
 कमण्डलुर्महाराज जातरूपमयः शुभः ॥ ८३
 ध्वजं तु भीमसेनस्य वैडूर्यमणिलोचनम् ।
 आजमानं महासिंहं राजन्तं दृष्टवानहम् ॥ ८४
 ध्वजं तु कुरुराजस्य पाण्डवस्य महौजसः ।
 दृष्टवानसि सौवर्णं सोमं ग्रहगणान्वितम् ॥ ८५
 मृदङ्गौ चात्र विपुलौ दिव्यौ नन्दोपनन्दकौ ।
 यन्त्रेणाहन्यमानौ च सुखनौ हर्षवर्धनौ ॥ ८६
 शरभं पृष्ठसौवर्णं नकुलस्य महाध्वजम् ।

इत्यर्थः ॥ ६९ ॥ कपाटे नगरविशेषे ॥ ७० ॥ आटरूपक-
 र्णाभाः इति ज्ञ. पाठः । तत्र आटरूपकस्य वासकस्य कुसुमं
 तद्वर्णसदृशवर्णा इत्यर्थः ॥ ७५ ॥ हया अवहन् इति पूर्वस्माद्
 नुकृष्यते ॥ ७८ ॥ सुवर्णवर्णा इति पूर्वोत्तरान्वयि ॥ ७९ ॥
 नन्दोपनन्दकौ नाम्ना ॥ ८६ ॥ त्रयोविंशोऽध्यायः ॥ २३ ॥

अपश्याम रथेत्युग्रं भीषयाणमवस्थितम् ॥ ८७
 हंसस्तु राजतः श्रीमान्ध्वजे घण्टापताकवान् ।
 सहदेवस्य दुर्धर्षो द्विषतां शोकवर्धनः ॥ ८८
 पञ्चानां द्रौपदेयानां प्रतिमाध्वजभूषणम् ।
 धर्ममारुतशक्राणामश्विनोश्च महात्मनोः ॥ ८९
 अभिमन्योः कुमारस्य शार्ङ्गपक्षी हिरण्मयः ।
 रथे ध्वजवरो राजंस्तप्तचामीकरोञ्चलः ॥ ९०
 घटोत्कचस्य राजेन्द्र ध्वजे गृध्रो व्यरोचत ।
 अश्वश्च कामगास्तस्य रावणस्य पुरा यथा ॥ ९१
 माहेन्द्रं च धनुर्दिव्यं धर्मराजे युधिष्ठिरे ।
 वायव्यं भीमसेनस्य धनुर्दिव्यमभून्नृप ॥ ९२
 त्रैलोक्यरक्षणार्थाय ब्रह्मणा सृष्टमायुधम् ।
 तद्विव्यमजरं चैव फाल्गुनार्थाय वै धनुः ॥ ९३

वैष्णवं नकुलायाथ सहदेवाय चाश्विजम् ।
 घटोत्कचाय पौलस्त्यं धनुर्दिव्यं भयानकम् ॥ ९४
 रौद्रमाग्नेयकौबेरं याम्यं गिरिशमेव च ।
 पञ्चानां द्रौपदेयानां धनूरत्नानि भारत ॥ ९५
 रौद्रं धनुर्वरं श्रेष्ठं लेभे यद्रोहिणीसुतः ।
 तत्तुष्टः प्रददौ रामः सौमद्राय महात्मने ॥ ९६
 एते चान्ये च बहवो ध्वजा हेमविभूषिताः ।
 तत्रादृश्यन्त शूराणां द्विषतां शोकवर्धनाः ॥ ९७
 तदभूद्ध्वजसंवाधमकापुरुषसेवितम् ।
 द्रोणानीकं महाराज पटे चित्रमिवार्पितम् ॥ ९८
 शुश्रुवुर्नार्मगोत्राणि वीराणां संयुगे तदा ।
 द्रोणमाद्रवतां राजन्स्वयंवर इवाहवे ॥ ९९

॥ इति श्रीमन्महाभारते द्रोणपर्वणि संशसकवधपर्वणि द्वादशदिवसशुद्धे त्रयोविंशोऽध्यायः ॥ २३ ॥

चतुर्विंशोऽध्यायः ॥ २४ ॥

धृतराष्ट्रेण पुत्रान्प्रति शोचनपूर्वकं सञ्जयं प्रति युद्धकथनचोदना ॥ १ ॥

धृतराष्ट्र उवाच ।
 व्यथयेयुरिमे सेनां देवानामपि सञ्जय ।
 आहवे ये न्यवर्तन्त वृकोदरमुखा नृपाः ॥ १
 संग्रयुक्तः किलैवायं दिष्टैर्भवति पूरुषः ।
 तस्मिन्नेव च सर्वार्थाः प्रदृश्यन्ते पृथग्विधाः ॥ २
 दीर्घं विप्रोषितः कालं मरण्ये जटिलोऽजिनी ।
 अज्ञातश्चैव लोकस्य विजहार युधिष्ठिरः ॥ ३
 स एव महतीं सेनां समावर्तयदाहवे ।
 किमन्यद्द्वैवसंयोगान्मम पुत्राभवाय च ॥ ४
 युक्त एव हि भाग्येन ध्रुवमुत्पद्यते नरः ।
 स तथाऽऽकृष्यते तेन न यथा स्वयमिच्छति ॥ ५
 द्यूतव्यसनमासाद्य क्लेशितो हि युधिष्ठिरः ।
 स पुनर्भागधेयेन सहायानुपलब्धवान् ॥ ६
 अर्धं मे केकया लब्धाः काशिकाः कोसलाश्च ये ।
 चेदीनां चार्धमपरे मामेव समुपाश्रिताः ॥ ७
 पृथिवी भूयसी तात मम पार्थस्य नो तथा ।

इति मामब्रवीत्सूत मन्दो दुर्योधनः पुरा ॥ ८
 तस्य सेनासमूहस्य मध्ये द्रोणः सुरक्षितः ।
 निहतः पार्षतेनाजौ किमन्यद्भागधेयतः ॥ ९
 मध्ये राज्ञां महाबाहुं सदा युद्धाभिनन्दिनम् ।
 सर्वासङ्गपारगं द्रोणं कथं मृत्युरूपेयिवान् ॥ १०
 समनुप्राप्तकृच्छ्रोऽहं मोहं परममागतः ।
 भीष्मद्रोणौ हतौ श्रुत्वा नाहं जीवितुमुत्सहे ॥ ११
 यन्मां क्षत्ताऽब्रवीत्तात प्रपश्यन्पुत्रगृद्धिनम् ।
 दुर्योधनेन तत्सर्वं प्राप्तं सूत मया सह ॥ १२
 नृशंसं तु परं तात त्यक्त्वा दुर्योधनं यदि ।
 पुत्रशेषं चिकीर्षेयं कृत्स्नं न मरणं व्रजेत् ॥ १३
 यो हि धर्मं परित्यज्य भवत्यर्थपरो नरः ।
 सोऽस्माच्च हीयते लोकात्क्षुद्रभावं च गच्छति ॥ १४
 अद्य चाप्यस्य राष्ट्रस्य कृतोच्छेदस्य सञ्जय ।
 अवशेषं न पश्यामि ककुदे मृदिते सति ॥ १५
 कथं स्यादवशेषो हि धुर्ययोरभ्यतीतयोः ।
 यौ नित्यमुपजीवामः क्षमिणौ पुरुषर्षभौ ॥ १६

संग्रयुक्तः संबद्धः । भवति उत्पद्यते । तस्मिन् दिष्ट एव ॥ २ ॥

द्रोण० ६

व्यक्तमेव च मे शंस यथा युद्धमवर्तत ।
 केऽयुध्यन्के व्यपाकुर्वन्के क्षुद्राः प्राद्रवन्भयात् १७
 धनञ्जयं च मे शंस यद्यच्चक्रे रथर्षभः ।
 तस्माद्भयं नो भूयिष्ठं भ्रातृव्याच्च वृकोदरात् ॥ १८

यथाऽऽसीच्च निवृत्तेषु पाण्डवेषु सञ्जय ।
 मम सैन्यावशेषस्य सन्निपातः सुदारुणः ॥ १९
 कथं च वो मनस्तात निवृत्तेष्वभवत्तदा ।
 मामकानां च ये शूराः के कांस्तत्र न्यवारयन् ॥ २०

॥ इति श्रीमन्महाभारते द्रोणपर्वणि संशसकवधपर्वणि चतुर्विंशोऽध्यायः ॥ २४ ॥

पञ्चविंशोऽध्यायः ॥ २५ ॥

द्वन्द्वयुद्धवर्णनम् ॥ १ ॥

सञ्जय उवाच ।
 महद्भैरवमासीन्नः सन्निवृत्तेषु पाण्डुषु ।
 दृष्ट्वा द्रोणं छाद्यमानं तैर्भास्करमिवाम्बुदैः ॥ १
 तैश्चोद्धूतं रजस्तीव्रमवचक्रे चमूं तव ।
 ततो हतममंस्याम द्रोणं दृष्टिपथे हते ॥ २
 तांस्तु शूरान्महेष्वासान्कूरं कर्म चिकीर्षतः ।
 दृष्ट्वा दुर्योधनस्तूर्णं स्वसैन्यं समचूचदत् ॥ ३
 यथाशक्ति यथोत्साहं यथासत्त्वं नराधिपाः ।
 वारयध्वं यथायोगं पाण्डवानामनीकिनीम् ॥ ४
 ततो दुर्मर्षणो भीममभ्यगच्छत्सुतस्तव ।
 आरादृष्ट्वा किरन्वाणैरिच्छन्द्रोणस्य जीवितम् ॥ ५
 तं बाणैरवतस्तार क्रुद्धो मृत्युरिवाहवे ।
 तं च भीमोऽतुदद्वाणैस्तदाऽऽसीत्तुमुलं महत् ॥ ६
 त ईश्वरसमादिष्टाः प्राज्ञाः शूराः ग्रहारिणः ।
 राज्यं मृत्युभयं त्यक्त्वा प्रत्यतिष्ठन्परान्युधि ॥ ७
 कृतवर्मा शिनेः पौत्रं द्रोणं प्रेम्सुं विशांपते ।
 पर्यवारयदायान्तं शूरं समरशोभिनम् ॥ ८
 तं शैनेयः शरव्रातैः क्रुद्धः क्रुद्धमवारयत् ।
 कृतवर्मा च शैनेयं मत्तो मत्तमिव द्विपम् ॥ ९
 सैन्धवः क्षत्रवर्माणमायान्तं निशितैः शरैः ।
 उग्रधन्वा महेष्वासं यत्तो द्रोणादवारयत् ॥ १०
 क्षत्रवर्मा सिन्धुपतेश्छिन्वा केतनकार्मुके ।
 नाराचैर्दशभिः क्रुद्धः सर्वमर्मस्वताडयत् ॥ ११

अथान्यद्वनुरादाय सैन्धवः कृतहस्तवत् ।
 विव्याध क्षत्रवर्माणं रणे सर्वायसैः शरैः ॥ १२
 युयुत्सुं पाण्डवार्थाय यतमानं महारथम् ।
 सुबाहुर्भारतं शूरं यत्तो द्रोणादवारयत् ॥ १३
 सुबाहोः सधनुर्वाणावस्यतः परिघोपमौ ।
 युयुत्सुः शितपीताभ्यां क्षुराभ्यामच्छिनद्भुजौ ॥ १४
 राजानं पाण्डवश्रेष्ठं धर्मात्मानं युधिष्ठिरम् ।
 वेलेव सागरं क्षुब्धं मदराद् समवारयत् ॥ १५
 तं धर्मराजो बहुभिर्मर्मभिर्द्भिरवाकिरत् ।
 मद्रेशस्तं चतुःषष्ट्या शरैर्विद्ध्वाऽनदद्भुशम् ॥ १६
 तस्य नानदतः केतुमुच्चकर्त च कार्मुकम् ।
 क्षुराभ्यां पाण्डवो ज्येष्ठस्तत उच्चुक्रुशुर्जनाः ॥ १७
 तथैव राजा बाह्लीको राजानं द्रुपदं शरैः ।
 आद्रवन्तं सहानीकः सहानीकं न्यवारयत् ॥ १८
 तद्युद्धमभवद्भोरं वृद्धयोः सहसेनयोः ।
 यथा महायूथपयोर्द्विपयोः संप्रभिन्नयोः ॥ १९
 विन्दानुविन्दावावन्त्यौ विराटं मत्स्यमार्च्छताम् ।
 सहसैन्यौ सहानीकं यथेन्द्राग्नी पुरा बलिम् ॥ २०
 तदुत्पिञ्जलकं युद्धमासीद्देवासुरोपमम् ।
 मत्स्यानां केकयैः सार्धमभीताश्वरथद्विपम् ॥ २१
 नाकुलिं तु शतानीकं भूतकर्मा सभापतिः ।
 अस्यन्तमिषुजालानि यान्तं द्रोणादवारयत् ॥ २२
 ततो नकुलदायादस्त्रिभिर्मल्लैः सुसंशितैः ।

भ्रातृव्यादमित्रात् ॥ १८ ॥ चतुर्विंशोऽध्यायः ॥ २४ ॥

भीरोर्मावो भैरवं मयमिति यावत् ॥ १ ॥ दृष्टिपथे गते
 इति ड. पाठः ॥ २ ॥ बाणं मृत्युभयं इति क. ड. पाठः ॥ ७ ॥

उत्पिञ्जलकमत्यन्ताकुलम् । तदद्भुततमं युद्धं इति क. ड. पाठः
 ॥ २१ ॥ भूतकर्मा सभापतिरिति द्विनामा ॥ २२ ॥

चक्रे विबाहुशिरसं भूतकर्माणमाहवे ॥ २३
 सुतसोमं तु विक्रान्तमायान्तं तं शरौघिणम् ।
 द्रोणायाभिमुखं वीरं साल्वो बाणैरवारयत् ॥ २४
 स तु भीमरथः साल्वमाशुगैरायसैः शितैः ।
 षड्भिः साश्वनियन्तारमनयधमसादनम् ॥ २५
 श्रुतकीर्तिं समायान्तं मयूरसदृशैर्हयैः ।
 चित्रसेनो महाराज तव पौत्रं न्यवारयत् ॥ २६
 तमार्जुनिः शरैश्चक्रे पितृव्यं जर्जरच्छविम् ।
 शरैश्च द्रौपदीपुत्रं चित्रसेनः समावृणोत् ॥ २७
 किरन्तं शरजालानि प्रभिन्नमिव कुञ्जरम् ।
 श्रुतकर्माणमायान्तं दौशशासनिरवारयत् ॥ २८
 तौ पौत्रौ तव दुर्धर्षौ परस्परवधैषिणौ ।
 पितृणामर्थसिद्ध्यर्थं चक्रतुर्दुद्रमुत्तमम् ॥ २९
 तिष्ठन्तमग्रे तं दृष्ट्वा प्रतिविन्ध्यं महाहवे ।
 द्रौणिर्मानं पितुः कुर्वन्मार्गणैः समवारयत् ॥ ३०
 तं क्रुद्धं प्रतिविन्ध्याध प्रतिविन्ध्यः शितैः शरैः ।
 सिंहलाङ्गललक्षमाणं पितुरर्थे व्यवस्थितम् ॥ ३१
 प्रवपन्निव बीजानि बीजकाले कृषीवलः ।
 द्रौणायनिद्रौपदेयं शरवर्षैरवाकिरत् ॥ ३२
 यस्तु शूरतमो राजन्नुभयोः सेनयोर्मतः ।
 तं पटच्चरहन्तारं लक्ष्मणः समवारयत् ॥ ३३
 स लक्ष्मणस्येष्वसनं छित्त्वा लक्ष्म च भारत ।
 लक्ष्मणे शरजालानि विसृजन्बह्वशोभत ॥ ३४
 ततोऽभिमन्युः कर्माणि कुर्वन्तं चित्रयोधिनम् ।
 आर्जुनिः कृतिनं शूरं लक्ष्मणं समयोधयत् ॥ ३५
 स संप्रहारस्तुमुलस्तयोरासीन्महात्मनोः ।
 श्रोतृणामीक्षितृणां च भृशं प्रीतिविवर्धनः ॥ ३६
 विकर्णस्तु महाप्राज्ञो याज्ञसेनिं शिखण्डिनम् ।
 पर्यवारयदायान्तं युवानं समरे युवा ॥ ३७
 ततस्तमिषुजालेन याज्ञसेनिः समावृणोत् ।
 विधूय तद्वाणजालं बभौ तव सुतो बली ॥ ३८
 अङ्गदोऽभिमुखं वीरमुत्तमौजसमाहवे ।
 द्रोणायाभिमुखं यान्तं शरौघेण न्यवारयत् ॥ ३९

स संप्रहारस्तुमुलस्तयोः पुरुषसिंहयोः ।
 सैनिकानां च सर्वेषां तयोश्च प्रीतिवर्धनः ॥ ४०
 दुर्मुखस्तु महेष्वासो वीरं पुरुजितं बली ।
 द्रोणायाभिमुखं यान्तं वत्सदन्तैरवारयत् ॥ ४१
 स दुर्मुखं भ्रुवोर्मध्ये नाराचेनाभ्यताडयत् ।
 तस्य तद्धि बभौ वक्रं सनालमिव पङ्कजम् ॥ ४२
 कर्णस्तु केकयान्भ्रातृन्पञ्च लोहितकध्वजान् ।
 द्रोणायाभिमुखं याताञ्शरवर्षैरवारयत् ॥ ४३
 ते चैनं भृशसंतप्ताः शरवर्षैरवाकिरन् ।
 स च तांश्छादयामास शरजालैः पुनः पुनः ॥ ४४
 नैव कर्णो न ते पञ्च ददृशुर्बाणसंवृताः ।
 साश्वसूतध्वजरथाः परस्परशराचिताः ॥ ४५
 पुत्रास्ते दुर्जयश्चैव जयश्च विजयश्च ह ।
 नीलकाश्यजयत्सेनांस्त्रयस्त्रीन्प्रत्यवारयन् ॥ ४६
 तद्युद्धमभवद्भोरमीक्षितृप्रीतिवर्धनम् ।
 सिंहव्याघ्रतरक्षूणां यथर्क्षमहिषर्षभैः ॥ ४७
 क्षेमधूर्तिर्बृहन्तौ तु आतरौ सात्वतं युधि ।
 द्रोणायाभिमुखं यान्तं शरैस्तीक्ष्णैस्ततश्चतुः ॥ ४८
 तयोस्तस्य च तद्युद्धमत्यद्भुतमिवाभवत् ।
 सिंहस्य द्विपमुखाभ्यां प्रभिन्नाभ्यां यथा वने ॥ ४९
 राजानं तु तथाम्बष्ठमेकं युद्धाभिनन्दिनम् ।
 चेदिराजः शरानस्यन्क्रुद्धो द्रोणादवारयत् ॥ ५०
 ततोऽम्बष्ठोऽस्थिभेदिन्या निरभिद्यच्छलाकया ।
 स त्यक्त्वा सशरं चापं रथाद्धूमिमुपागमत् ॥ ५१
 वार्धक्षेमिं तु बाणैर्वाणं कृपः शारद्वतः शरैः ।
 अशुद्रः शुद्रकैर्बाणैः क्रुद्धरूपमवारयत् ॥ ५२
 युध्यन्तौ कृपवाणैर्वाणैः येऽपश्यन्श्चित्रयोधिनौ ।
 ते युद्धासक्तमनसो नान्यां बुबुधिर क्रियाम् ॥ ५३
 सौमदत्तिस्तु राजानं मणिमन्तमतन्द्रितम् ।
 पर्यवारयदायान्तं यशो द्रोणस्य वर्धयन् ॥ ५४
 स सौमदत्तेस्त्वरितश्चित्रेष्वसनकेतने ।
 पुनः पताकां सूतं च च्छत्रं चापातयद्रथात् ॥ ५५
 अथापुत्य रथात्तूर्णं यूपकेतुरमित्रहा ।
 साश्वसूतध्वजरथं तं चकर्त वरासिना ॥ ५६

भीमरथो राजभ्राता ॥ २५ ॥ ददृशुः ददृशिरै ॥ ४५ ॥

शलाकया शङ्कुना ॥ ५१ ॥

रथं च खं समास्थाय धनुरादाय चापरम् ।
 स्वयं यच्छन्हयान्राजन्यधमत्पाण्डवीं चमूम् ॥ ५७
 पाण्ड्यमिन्द्रमिवायान्तमसुरान्प्रति दुर्जयम् ।
 समर्थः सायकौघेन वृषसेनो न्यवारयत् ॥ ५८
 'अथाजगाम हैडिम्बो महामायो महाबलः ।
 पितृणां हितमन्विच्छन्दहन्कौरववाहिनीम् ॥' ५९
 गदापरिघनिर्हृशपट्टसायोधनोपलैः ।
 कडङ्गरैर्भुशुण्डीभिः प्रासैस्तोमरसायकैः ॥ ६०
 मुसलैर्मुद्गरैश्चक्रैर्निभण्डिपालपरश्वधैः ।
 पांसुवाताभिसलिलैर्भस्मलोष्ठतृणद्रुमैः ॥ ६१
 आतुदन्प्ररुजन्मञ्जुभिन्नन्विद्रावयन्क्षिपन् ।

सेनां विभीषयन्नायाद्रोणप्रेप्सुर्घटोत्कचः ॥ ६२
 तं तु नानाप्रहरणैर्नानायुद्धविशेषणैः ।
 राक्षसं राक्षसः क्रुद्धः समाजघ्ने ह्यलम्बुसः ॥ ६३
 तयोस्तदभवद्युद्धं रक्षोग्रामणिमुख्ययोः ।
 तादृग्यादृक्पुरावृत्तं शम्बरामरराजयोः ॥ ६४
 एवं द्रुन्द्रशतान्यासन्प्रवारणवाजिनाम् ।
 पदातीनां च भद्रं ते तव तेषां च संकुले ॥ ६५
 नैतादृशो दृष्टपूर्वः संग्रामो नैव च श्रुतः ।
 द्रोणस्याभावभावे तु प्रसक्तानां परस्परम् ॥ ६६
 इदं घोरमिदं चित्रमिदं रौद्रमिति प्रभो ।
 तत्र युद्धान्यदृश्यन्त प्रततानि बहूनि च ॥ ६७

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवसयुद्धे पञ्चविंशोऽध्यायः ॥ २५ ॥

षड्विंशोऽध्यायः ॥ २६ ॥

भगदत्तपराक्रमवर्णनम् ॥ १ ॥

धृतराष्ट्र उवाच ।
 तेष्वेवं सन्निवृत्तेषु प्रत्युद्यातेषु भागशः ।
 कथं युयुधिरे पार्था मामकाश्च तरस्त्रिनः ॥ १
 किमर्जुनश्चाप्यकरोत्संशप्तकबलं प्रति ।
 संशप्तका वा पार्थस्य किमकुर्वत सञ्जय ॥ २
 सञ्जय उवाच ।
 तथा तेषु निवृत्तेषु प्रत्युद्यातेषु भागशः ।
 स्वयमभ्यद्रवद्भीमं नागानीकेन ते सुतः ॥ ३
 स नाग इव नागेन गोवृषेणैव गोवृषः ।
 समाहूतः स्वयं राज्ञा नागानीकमुपाद्रवत् ॥ ४
 स युद्धकुशलः पार्थो बाहुवीर्येण चान्वितः ।
 अभिनत्कुञ्जरानीकमचिरेणैव मारिष ॥ ५
 ते गजा गिरिसंकाशाः क्षरन्तः सर्वतो मदम् ।
 भीमसेनस्य नाराचैर्विमुखा विमदीकृताः ॥ ६
 विधमेदभ्रजालानि यथा वायुः समुद्धतः ।
 व्यधमत्तान्यनीकानि तथैव पवनात्मजः ॥ ७
 स तेषु विसृजन्वाणान्भीमो नागेष्वशोभत ।

भुवनेष्विव सर्वेषु गभस्तीनुदितो रविः ॥ ८
 ते भीमवाणाभिहताः संस्यूता विबभ्रुर्गजाः ।
 गभस्तिभिरिवार्कस्य व्योम्नि नानाबलाहकाः ॥ ९
 तथा गजानां कदनं कुर्वाणमनिलात्मजम् ।
 क्रुद्धो दुर्योधनोऽभ्येत्य प्रत्यविध्यच्छितैः शरैः ॥ १०
 ततः क्षणेन क्षितिपं क्षतजप्रतिमेक्षणः ।
 क्षयं निनीषुर्निशितैर्भीमो विव्याध पत्रिभिः ॥ ११
 स शराचितसर्वाङ्गः क्रुद्धो विव्याध पाण्डवम् ।
 नाराचैर्कर्करश्म्याभैर्भीमसेनं सयन्निव ॥ १२
 तस्य नागं मणिमयं रत्नचित्रध्वजे स्थितम् ।
 भल्लाभ्यां कार्मुकं चैव क्षिप्रं चिच्छेद पाण्डवः ॥ १३
 दुर्योधनं पीड्यमानं दृष्ट्वा भीमेन मारिष ।
 चुक्षोभयिषुरभ्यागादङ्गो मातङ्गमास्थितः ॥ १४
 तमापतन्तं नागेन्द्रमम्बुदप्रतिमस्वनम् ।
 कुम्भान्तरे भीमसेनो नाराचैर्दयद्वृशम् ॥ १५
 तस्य कार्यं विनिर्भिद्य न्यमञ्जद्वरणीतले ।
 ततः पपात द्विरदो वज्राहत इवाचलः ॥ १६

अयोधना लघुडाः । कडङ्गरैर्दण्डैः ॥ ६० ॥ आतुदन् व्य-
 यन् । प्ररुजन्विध्यन् । मञ्जन् आमर्दयन् । निघ्नन् मारयन् ।

विद्रावयन्पलाययन् । क्षिपन्प्रेरयन् ॥ ६२ ॥ अभावभावे
 मारणे रक्षणे च ॥ ६६ ॥ पञ्चविंशोऽध्यायः ॥ २५ ॥

तस्यावर्जितनागस्य म्लेच्छस्याधः पतिष्यतः ।
 शिरश्चिच्छेद मल्लेन क्षिप्रकारी वृकोदरः ॥ १७
 तस्मिन्निपतिते वीरे संप्राद्रवत् सा चमूः ।
 संभ्रान्ताश्चद्विपरथा पदातीनवमृद्गती ॥ १८
 तेष्वनीकेषु भग्रेषु विद्रवत्सु समन्ततः ।
 प्राग्ज्योतिषस्ततो भीमं कुञ्जरेण समाद्रवत् ॥ १९
 येन नागेन मधवानजयदैत्यदानवान् ।
 तदन्वयेन नागेन भीमसेनमुपाद्रवत् ॥ २०
 स नागप्रवरो भीमं सहसा समुपाद्रवत् ।
 श्रवणाभ्यामथो द्वाभ्यां संहतेन करेण च ॥ २१
 व्यावृत्तनयनः क्रुद्धः प्रमथन्निव पाण्डवम् ।
 वृकोदररथं साश्वमविशेषमचूर्णयत् ॥ २२
 पद्भ्यां भीमोऽप्यथो धावंस्तस्य गात्रेष्वलीयत् ।
 जानन्नञ्जलिकावेधं नापाक्रामत् पाण्डवः ॥ २३
 गात्राभ्यन्तरगो भूत्वा करेणाताडयन्मुहुः ।
 लालयामास तं नागं वधाकाङ्क्षिणमव्ययम् ॥ २४
 कुलालचक्रवन्नागस्तदा तूर्णमथाभ्रम् ।
 नागायुतबलः श्रीमान्कालयानो वृकोदरम् ॥ २५
 भीमोऽपि निष्क्रम्य ततः सुप्रतीकाग्रतोऽभवत् ।
 भीमं करेणावनम्य जानुभ्यामभ्यताडयत् ॥ २६
 ग्रीवायां वेष्टयित्वैनं स गजो हन्तुमैहत ।
 करवेष्टं भीमसेनो भ्रमं दत्त्वा व्यमोचयत् ॥ २७
 पुनर्गात्राणि नागस्य प्रविवेश वृकोदरः ।
 यावत्प्रतिगजायातं स्वबले प्रत्यवैक्षत् ।
 भीमोपि नागगात्रेभ्यो विनिःसृत्यापयाज्जवात् ॥ २८
 ततः सर्वस्य सैन्यस्य नादः समभवन्महान् ।
 अहो धिक्प्रहृतो भीमः कुञ्जरेणेति मारिष ॥ २९
 तेन नागेन संत्रस्ता पाण्डवानामनीकिनी ।
 सहसाऽभ्यद्रवद्राजन्यत्र तस्थौ वृकोदरः ॥ ३०
 ततो युधिष्ठिरो राजा हतं मत्वा वृकोदरम् ।
 भगदत्तं सपाञ्चाल्यः सर्वतः समवारयत् ॥ ३१
 तं रथं रथिनां श्रेष्ठाः परिवार्य परंतपाः ।
 अवाकिरञ्शरैस्तीक्ष्णैः शतशोऽथ सहस्रशः ॥ ३२

स विघातं पृषत्कानामङ्कुशेन समाहरन् ।
 क्षणेन पाण्डुपाञ्चालान्व्यधमत्पर्वतेश्वरः ॥ ३३
 तदद्भुतमपश्याम भगदत्तस्य संयुगे ।
 तथा वृद्धस्य चरितं कुञ्जरेण विशांपते ॥ ३४
 ततो राजा दशार्णानां प्राग्ज्योतिषमुपाद्रवत् ।
 तिर्यग्यातेन नागेन समदेनाशुगामिना ॥ ३५
 तयोर्युद्धं समभवन्नागयोर्भीमरूपयोः ।
 सपक्षयोः पर्वतयोर्यथा सद्भुमयोः पुरा ॥ ३६
 प्राग्ज्योतिषपतेर्नागः सन्निवृत्त्यापसृत्य च ।
 पार्श्वे दशार्णाधिपतेर्मित्त्वा नागमपातयत् ॥ ३७
 तोमरैः सूर्यरश्म्याभैर्भगदत्तोऽथ सप्तभिः ।
 जघान द्विरदस्थं तं शत्रुं प्रचलितासनम् ॥ ३८
 व्यवच्छिद्य तु राजानं भगदत्तं युधिष्ठिरः ।
 रथानीकेन महता सर्वतः पर्यवारयत् ॥ ३९
 स कुञ्जरस्थो रथिभिः शुशुभे सर्वतो वृतः ।
 पर्वते वनमध्यस्थो ज्वलन्निव हुताशनः ॥ ४०
 मण्डलं सर्वतः श्लिष्टं रथिनामुग्रधन्विनाम् ।
 किरतां शरवर्षाणि स नागः पर्यवर्तत ॥ ४१
 ततः प्राग्ज्योतिषो राजा परिगृह्य महागजम् ।
 प्रेषयामास सहसा युयुधानरथं प्रति ॥ ४२
 'आपतन्तं च संप्रेक्ष्य नागं सात्वतपुङ्गवः ।
 अविध्यत्पञ्चभिर्बाणैः शितैराशीविषोपमैः ॥' ४३
 शिनेः पौत्रस्य तु रथं परिगृह्य महाद्विपः ।
 अभिचिक्षेप वेगेन युयुधानस्त्वपाक्रमत् ॥ ४४
 बृहतः सैन्धवानश्चान्समुत्थाप्याथ सारथिः ।
 तस्थौ सात्यकिमासाद्य संभुतस्तं रथं प्रति ॥ ४५
 स तु लब्ध्वान्तरं नागस्त्वरितो रथमण्डलात् ।
 निष्पतन्सततं सर्वान्परिचिक्षेप पार्थिवान् ॥ ४६
 ते त्वाशुगतिना तेन त्रास्यमाना नरर्षभाः ।
 तमेकं द्विरदं सङ्गृह्य मेनिरे शतशो द्विपान् ॥ ४७
 ते गजस्थेन काल्यन्ते भगदत्तेन पार्थिवाः ।
 ऐरावतस्थेन यथा देवराजेन दानवाः ॥ ४८
 तेषां प्रद्रवतां भीमः पाञ्चालानामितस्ततः ।
 व्यवच्छिद्य विष्का ॥ ३९ ॥ पर्यवर्तत आन्तवान् ॥ ४१ ॥
 समुत्थाप्य स्थिरीकृत्य ॥ ४५ ॥

आवर्जितः पतनप्रवणो नागो यस्य ॥ १७ ॥ संहतेन
 संकुचितेन ॥ २१ ॥ तिर्यग्यातेन पार्श्वतो गामिना ॥ ३५ ॥

गजवाजिकृतः शब्दः सुमहान्समजायत ॥ ४९
 भगदत्तेन समरे काल्यमानेषु पाण्डुषु ।
 प्राग्ज्योतिषमभिक्रुद्धः पुनर्भीमः समभ्ययात् ॥ ५०
 तस्याभिद्रवतो बाहान्हस्तमुक्तेन वारिणा ।
 सिक्त्वा व्यत्रासयन्नागस्ते पार्थमहरंस्ततः ॥ ५१
 ततस्तमभ्ययात्पूर्णं रुचिपर्वा कृतीसुतः ।
 समग्नञ्छरवर्षेण रथस्थोऽन्तकसन्निभः ॥ ५२
 ततः स रुचिपर्वाणं शरेणानतपर्वणा ।
 सुपर्वा पर्वतपतिर्निन्ये वैवस्वतक्षयम् ॥ ५३
 तस्मिन्निपतिते वीरे सौमद्रो द्रौपदीसुतः ।
 चेकितानो धृष्टकेतुर्युयुत्सुश्चार्दयन्दिपम् ॥ ५४
 त एनं शरधारामिधाराभिरिव तोयदाः ।
 सिषिचुर्भैरवान्नादान्विनदन्तो जिघांसवः ॥ ५५
 ततः पाण्ड्यङ्कुशाङ्गुष्ठैः कृतिना चोदितो द्विपः ।
 प्रसारितकरः प्रायात्स्तब्धकर्णेक्षणो द्रुतम् ॥ ५६
 सोऽधिष्ठाय पदा बाहान्युयुत्सोः सूतमारुजत् ।
 युयुत्सुस्तु रथाद्राजन्नपाक्रामच्चरान्वितः ॥ ५७
 ततः पाण्डवयोधास्ते नागराजं शरैर्दुतम् ।
 सिषिचुर्भैरवान्नादान्विनदन्तो जिघांसवः ॥ ५८
 पुत्रस्तु तव संभ्रान्तः सौमद्रस्याप्नुतो रथम् ।
 स कुञ्जरस्थो विस्मजन्निपूनरिषु पार्थिवः ।
 बभौ रश्मीनिवादित्यो भ्रुवनेषु समुत्सृजन् ॥ ५९
 तमार्जुनिर्द्वादशभिर्युयुत्सुर्दशभिः शरैः ।
 त्रिभिस्त्रिभिर्द्रौपदेया धृष्टकेतुश्च विव्यधुः ॥ ६०
 चेकितानः चतुःषष्ट्या सोत्तरायुधिकं पुनः ।

प्रत्यविध्यत्ततः सर्वान्भगदत्तस्त्रिभिस्त्रिभिः ॥ ६१
 सोऽतियत्तार्पितैर्बाणैराचितो द्विरदो बभौ ।
 संस्यूत इव सूर्यस्य रश्मिभिर्जलदो महान् ॥ ६२
 नियन्तुः शिल्पयत्ताभ्यां प्रेरितोऽरिशरार्दितः ।
 परिचिक्षेप तान्नागः स रिपून्संव्यदक्षिणम् ॥ ६३
 गोपाल इव दण्डेन यथा पशुगणान्वने ।
 संकलयति तां सेनां भगदत्तस्तथा मुहुः ॥ ६४
 क्षिप्रं श्येनाभिपन्नानां वायसानामिव स्वनः ।
 बभूव पाण्डवेयानां भृशं विद्रवतां स्वनः ॥ ६५
 स नागराजः प्रवराङ्कुशाहतः
 पुरा सपक्षोऽद्विवरो यथा नृप ।
 भयं तदा रिपुषु समादधद्भृशं
 वणिग्जनानां क्षुभितो यथाऽर्णवः ॥ ६६
 ततो ध्वनिर्द्विरदरथाश्चपार्थिवै-
 र्भयाद्भवद्भिर्जनितोऽतिभैरवः ।
 क्षितिं वियद् द्यां विदिशो दिशस्तथा
 समावृणोत्पार्थिवसंयुगे ततः ॥ ६७
 स तेन नागप्रवरेण पार्थिवो
 भृशं जगाहे द्विषतामनीकिनीम् ।
 पुरा सुगुप्तां विबुधैरिवाहवे
 विरोचनो देववरुथिनीमिव ॥ ६८
 भृशं ववौ ज्वलनसखो वियद्रजः
 समावृणोन्मुहुरपि चैव सैनिकान् ।
 तमेकनागं गणशो यथा गजान्
 समन्ततो द्रुतमथ मेनिरे जनाः ॥ ६९

॥ इति श्रीमन्महाभारते द्रोणपर्वणि संशसकवधपर्वणि द्वादशदिवसयुद्धे षड्विंशोऽध्यायः ॥ २६ ॥

सप्तविंशोऽध्यायः ॥ २७ ॥

अर्जुनेन संशसकानां हननम् ॥ १ ॥

सञ्जय उवाच ।
 यन्मां पार्थस्य संग्रामे कर्माणि परिपृच्छसि ।
 तच्छृणुष्व महाबाहो पार्थो यदकरोद्रणे ॥ १

सुपर्वा पार्वतीसुतः इति क. ड. पाठः ॥ ५२ ॥ सुपर्वा शो-
 मनाङ्गसंधिः ॥ ५३ ॥ वियदाकाशम् । द्यां स्वर्गम् ॥ ६७ ॥

रजो दृष्ट्वा समुद्धूतं श्रुत्वा च गजनिःस्वनम् ।
 भगदत्ते विकुर्वाणे कौन्तेयः कृष्णमब्रवीत् ॥ २
 यथा प्राग्ज्योतिषो राजा गजेन मधुसूदन ।

षड्विंशोऽध्यायः ॥ २६ ॥
 विकुर्वाणे विविधाः क्रियाः कुर्वाणे ॥ २ ॥

त्वरमाणोऽभिनिष्क्रान्तो ध्रुवं तस्यैष निःस्वनः ॥३
 इन्द्रादनवरः सङ्ख्ये गजयानविशारदः ।
 प्रथमो गजयोधानां पृथिव्यामिति मे मतिः ॥४
 स चापि द्विरदश्रेष्ठः सदाऽप्रतिगजो युधि ।
 सर्वशस्त्रातिगः सङ्ख्ये कृतकर्मा जितकृमः ॥ ५
 सहः शस्त्रनिपातानामग्निस्पर्शस्य चानघ ।
 स पाण्डवबलं सर्वमघैको नाशयिष्यति ॥ ६
 'सिंहनादं महत्कृत्वा धनुर्बाणरवैः सह ।
 विद्राव्यमाणं संपश्य हतभूयिष्ठनायकम् ।
 दृष्ट्वा विनद्य सहसा मम सेनां प्रमृदति ॥' ७
 न चावाभ्यामृतेऽन्योऽस्ति शक्तस्तं प्रतिबाधितुम् ।
 त्वरमाणस्ततो याहि यतः प्राग्योतिषाधिपः ॥ ८
 दृप्तं सङ्ख्ये द्विपबलाद्वयसा चापि विस्मितम् ।
 अघैनं प्रेषयिष्यामि बलहन्तुः प्रियातिथिम् ॥ ९
 वचनादथ कृष्णस्तु प्रययौ सव्यसाचिनः ।
 दीर्यते भगदत्तेन यत्र पाण्डववाहिनी ॥ १०
 तं प्रयान्तं ततः पश्चादाह्वयन्तो महारथाः ।
 संशप्तकाः समारोहन्सहस्राणि चतुर्दश ॥ ११
 दशैव तु सहस्राणि त्रिगर्तानां महारथाः ।
 चत्वारि च सहस्राणि वासुदेवस्य चानुगाः ॥ १२
 दीर्यमाणां चमूं दृष्ट्वा भगदत्तेन मारिष ।
 आहूयमानस्य च तैरभवद्भुदयं द्विधा ॥ १३
 किंनु श्रेयस्करं कर्म भवेदद्येत्यचिन्तयत् ।
 इह वा विनिवर्तयं गच्छेयं वा युधिष्ठिरम् ॥ १४
 तस्य बुद्ध्या विचार्यैवमर्जुनस्य कुरूद्रहं ।
 अभवद्भूयसी बुद्धिः संशप्तकवधे स्थिरा ॥ १५
 स सन्निवृत्तः सहसा कपिप्रवरकेतनः ।
 एको रथसहस्राणि निहन्तुं वासवी रणे ॥ १६
 सा हि दुर्योधनस्यासीन्मतिः कर्णस्य चोभयोः ।
 अर्जुनस्य वधोपाये या वै द्वैधमकल्पयत् ॥ १७

स तु दोलायमानोऽभूद्वैधीभावेन पाण्डवः ।
 वधेन तु नराग्र्याणामकरोत्तां मृषा तदा ॥ १८
 ततः शतसहस्राणि शराणां नतपर्वणाम् ।
 असृजन्नर्जुने राजन्संशप्तकमहारथाः ॥ १९
 नैव कुन्तीसुतः पार्थो नैव कृष्णो जनार्दनः ।
 न हया न रथो राजन्दश्यन्ते स्म शरैश्चिताः ॥ २०
 तदा मोहमनुप्राप्तः सिन्ध्विदे हि जनार्दनः ।
 ततस्तान्प्रायशः पार्थो ब्रह्मास्त्रेण निजम्वान् ॥ २१
 शतशः पाणयश्छिन्नाः सेषु ज्यातलकार्मुकाः ।
 केतवो वाजिनः सूता रथिनश्चापतन्त्रितौ ॥ २२
 द्रुमाचलाग्राम्बुधरैः समकायाः मुकल्पिताः ।
 हतारोहाः क्षितौ पेतुर्द्विपाः पार्थशराहताः ॥ २३
 विप्रविद्धकुथा नागाश्छिन्नभाण्डाः परासवः ।
 सारोहास्तु रणे पेतुर्मथिता मार्गणैर्मृशम् ॥ २४
 सृष्टिप्रासासिनखराः समुद्रपरश्वथाः ।
 विच्छिन्ना बाहवः पेतुर्नृणां भल्लैः किरीटिना ॥ २५
 बालादित्याम्बुजेन्दूनां तुल्यरूपाणि मारिष ।
 संच्छिन्नान्यर्जुनशरैः शिरांस्युर्वी प्रपेदिरे ॥ २६
 ज्वालालङ्कृता सेना पत्रिभिः प्राणिभोजनैः ।
 नानारूपैस्तदाऽभिमान्क्रुद्धे निमति फल्गुने ॥ २७
 क्षोभयन्तं तदा सेनां द्विरदं नलिनीमिव ।
 धनंजयं भूतगणाः साधुसाध्वित्यपूजयन् ॥ २८
 दृष्ट्वा तत्कर्म पार्थस्य वासवस्येव माधवः ।
 विस्रयं परमं गत्वा प्राञ्जलिस्तप्नुवाच ह ॥ २९
 कर्मैतत्पार्थ शक्रेण यमेन धनदेन च ।
 दुष्करं समरे यत्ते कृतमद्येति मे मतिः ॥ ३०
 युगपच्चैव संग्रामे शतशोऽथ सहस्रशः ।
 पतिता एव मे दृष्टाः संशप्तकमहारथाः ॥ ३१
 संशप्तकास्ततो हत्वा भूयिष्ठा ये व्यवस्थिताः ।
 भगदत्ताय याहीति कृष्णं पार्थोऽभ्यनोदयत् ॥ ३२

॥ इति श्रीमन्महामारते द्रोणपर्वणि संशप्तकवधपर्वणि द्वादशदिवसशुद्धे सप्तविंशोऽध्यायः ॥ २७ ॥

सहः सोढा । पचाषच् ॥ ६ ॥ विस्मितं रुढाहङ्कारम् ॥ ९ ॥

समारोहन्संवृतवन्तः ॥ ११ ॥ सप्तविंशोऽध्यायः ॥ २७ ॥

अष्टाविंशोऽध्यायः ॥ २८ ॥

भगदत्तार्जुनसमागमः ॥ १ ॥

सञ्जय उवाच ।

यियासतस्ततः कृष्णः पार्थस्याश्वान्मनोजवान् ।
 संप्रैषीद्धेमसंछन्नान्द्रोणानीकाय संत्वरन् ॥ १
 तं प्रयान्तं कुरुश्रेष्ठं स्वांस्त्रातुं द्रोणतापितान् ।
 सुशर्मा भ्रातृभिः सार्धं युद्धार्थी पृष्ठतोऽन्वयात् २
 ततः श्वेतहयः कृष्णमब्रवीदजितंजयः ।
 एष मां भ्रातृभिः सार्धं सुशर्माऽऽह्वयतेऽच्युत ॥ ३
 दीर्यते चोत्तरेणैव तत्सैन्यं मधुसूदन ।
 द्वैधीभूतं मनो मेऽद्य कृतं संशप्तकैरिदम् ॥ ४
 किन्तु संशप्तकान्हन्मि स्वान्क्षाम्यहितादितान् ।
 इति मे त्वं मतं वेत्सि तत्र किं सुकृतं भवेत् ॥ ५
 एवमुक्तस्तु दाशार्हः स्यन्दनं प्रत्यवर्तयत् ।
 येन त्रिगर्ताधिपतिः पाण्डवं समुपाह्वयत् ॥ ६
 ततोऽर्जुनः सुशर्माणं विद्ध्वा सप्तभिराशुगैः ।
 ध्वजं धनुश्चास्य तथा क्षुराभ्यां समकृन्तत ॥ ७
 त्रिगर्ताधिपतेश्चापि भ्रातरं षड्भिराशुगैः ।
 साश्वं ससूतं त्वरितः पार्थः प्रैषीद्यमक्षयम् ॥ ८
 ततो भुजगसंकाशां सुशर्मा शक्तिमायसीम् ।
 चिक्षेपार्जुनमादिश्य वासुदेवाय तोमरम् ॥ ९
 शक्तिं त्रिभिः शरैश्छित्त्वा तोमरं त्रिभिरर्जुनः ।
 सुशर्माणं शरव्रातैर्मोहयित्वा न्यवर्तयत् ॥ १०
 तं वासवमिवायान्तं भूरिवर्षं शरौषिणम् ।
 राजंस्तावकसैन्यानां नोग्रं कश्चिदवारयत् ॥ ११
 ततो धनञ्जयो वाणैः सर्वानेव महारथान् ।
 आयाद्विनिघ्नन्कौरव्यान्दहन्कक्षमिवानलः ॥ १२
 तस्य वेगमसह्यं तं कुन्तीपुत्रस्य धीमतः ।
 नाशक्रुवंस्ते संसोढुं स्पर्शमग्रेरिव प्रजाः ॥ १३
 संवेष्ट्यन्ननीकानि शरवर्षेण पाण्डवः ।
 सुपर्ण इव नागेन्द्रं प्रायात्प्राग्य्योतिषं प्रति ॥ १४
 यत्तदानामयजिष्णुर्भरतानामपापिनाम् ।

धनुः क्षेमकरं सङ्ख्ये द्विषतामश्रुवर्धनम् ॥ १५
 तदेव तव पुत्रस्य राजन्दुर्धृतदेविनः ।
 कृते क्षत्रविनाशाय धनुरायच्छदर्जुनः ॥ १६
 तथां विक्षोभ्यमाणा सा पार्थेन तव वाहिनी ।
 व्यशीर्यत महाराज नौरिवासाद्य पर्वतम् ॥ १७
 ततो दशसहस्राणि न्यवर्तन्त धनुष्मताम् ।
 मतिं कृत्वा रणे क्रूरां वीरा जयपराजये ॥ १८
 व्यपेतहृदयत्रासा आवब्रुस्तं महारथाः ।
 आर्च्छत्पार्थो गुरुं भारं सर्वभारसहो युधि ॥ १९
 यथा नलवनं क्रुद्धः प्रभिन्नः षष्टिहायनः ।
 मृद्वीयात्तद्वदायस्तः पार्थोऽमृद्व्राच्चमूं तव ॥ २०
 तस्मिन्प्रमथिते सैन्ये भगदत्तो नराधिपः ।
 तेन नागेन सहसा धनञ्जयमुपाद्रवत् ॥ २१
 तं रथेन नरव्याघ्रः प्रत्यगृह्णाद्धनंजयः ।
 स सन्निपातस्तुमुलो बभूव नरनागयोः ॥ २२
 कल्पिताभ्यां यथाशास्त्रं रथेन च गजेन च ।
 संग्रामे चेरतुर्वारौ भगदत्तधनञ्जयौ ॥ २३
 ततो जीमूतसंकाशाब्जागादिन्द्र इव प्रभुः ।
 अभ्यवर्षच्छरौघेण भगदत्तो धनंजयम् ॥ २४
 स चापि शरवर्षं तं शरवर्षेण वासविः ।
 अप्राप्तमेव चिच्छेद भगदत्तस्य वीर्यवान् ॥ २५
 ततः प्राग्य्योतिषो राजा शरवर्षे निवारिते ।
 संरक्तनयनो रोषात्पार्थं पुनरवाकिरत् ॥ २६
 स तथा शरवर्षेण पार्थं समभिहत्य वै ।
 चोदयामास तं नागं वधायाच्युतपार्थयोः ॥ २७
 तमापतन्तं द्विरदं दृष्ट्वा क्रुद्धमिवान्तकम् ।
 चक्रेऽपसव्यं त्वरितः स्यन्दनेन जनार्दनः ॥ २८
 संग्राममपि नेयेष परावृत्तं महाद्विपम् ।
 सारोहं मृत्युसात्कर्तुं सरन्धर्मं धनञ्जयः ॥ २९

॥ १६ ॥ अष्टाविंशोऽध्यायः ॥ २८ ॥

आयच्छद्रुहीतवान् । यदेवार्जुनस्य धनुर्भरतानां क्षेमकर-
 मासीत्तदेव खट्वुत्रनिमित्तं क्षत्रक्षयकरमभवदिति वाक्यार्थः ।

स तु नागो द्विपरथान्हायांश्चामृद्य मारिष ।

ग्राहिणोन्मृत्युलोकाय ततः क्रुद्धो धनञ्जयः ॥३०

॥ इति श्रीमन्महाभारते द्रोणपर्वणि संशतकवधपर्वणि द्वादशदिवसयुद्धे अष्टाविंशोऽध्यायः ॥ २८ ॥

एकोनत्रिंशोऽध्यायः ॥ २९ ॥

अर्जुनेन सगजस्य भगदत्तस्य वधः ॥ १ ॥

धृतराष्ट्र उवाच ।

तथा क्रुद्धः किमकरोद्भगदत्तस्य पाण्डवः ।

प्राज्योतिषो वा पार्थस्य तन्मे शंस यथातथम् ॥१

सञ्जय उवाच ।

प्राज्योतिषेण संसक्ताबुभौ दाशार्हपाण्डवौ ।

मृत्युदंष्ट्रान्तिकं प्राप्तौ सर्वभूतानि मेनिरे ॥ २

तथा तु शरवर्षाणि पातयत्यनिशं प्रभो ।

गजस्कन्धान्महाराज कृष्णयोः स्यन्दनस्थयोः ॥३

अथ कार्णायसैर्वाणैः पूर्णकार्मुकनिःसृतैः ।

अविध्यद्देवकीपुत्रं हेमपुङ्खैः शिलाशितैः ॥ ४

अग्निस्पर्शसमास्तीक्ष्णा भगदत्तेन चोदिताः ।

निर्मिद्य देवकीपुत्रं क्षितिं जग्मुः सुवाससः ॥ ५

तस्य पार्थो धनुश्छित्त्वा परिवारं निहत्य च ।

लालयन्निव राजानं भगदत्तमयोधयत् ॥ ६

सोऽर्करश्मिनिभांस्तीक्ष्णांस्तोमरान्वै चतुर्दश ।

अप्रेषयत्सव्यसाची द्विधैकैकमथाच्छिनत् ॥ ७

ततो नागस्य तद्गर्भं व्यधमत्पाकशासनिः ।

शरजालेन महता तद्वशीर्यत भूतले ॥ ८

शीर्णवर्मा स तु गजः शरैः सुभृशमर्दितः ।

बभौ धारानिपाताक्तो व्यग्रः पर्वतराडिव ॥ ९

ततः प्राज्योतिषः शक्तिं हेमदण्डामयसयीम् ।

व्यसृजद्वासुदेवाय द्विधा तामर्जुनोऽच्छिनत् ॥१०

ततश्छत्रं ध्वजं चैव छित्त्वा राज्ञोऽर्जुनः शरैः ।

विन्याध दशभिस्तूर्णमुत्सयन्पर्वतेश्वरम् ॥ ११

सोऽतिविद्धोऽर्जुनशरैः सुपुङ्खैः कङ्कपत्रिभिः ।

भगदत्तस्ततः क्रुद्धः पाण्डवस्य जनाधिपः ॥ १२

व्यसृजत्तोमरान्मूर्ध्नि श्वेताश्वस्योन्ननाद च ।

तैर्जुनस्य समरे किरीटं परिवर्तितम् ॥ १३

द्रोण० ७

परिवृत्तं किरीटं तद्यमयन्नेव पाण्डवः ।

सुदृष्टः क्रियतां लोक इति राजानमब्रवीत् ॥ १४

एवमुक्तस्तु संक्रुद्धः शरवर्षेण पाण्डवम् ।

अभ्यवर्षत्स गोविन्दं धनुरादाय भास्वरम् ॥१५

तस्य पार्थो धनुश्छित्त्वा तूणीरान्सन्निकृत्य च ।

त्वरमाणो द्विसप्तत्या सर्वमर्मस्वताडयत् ॥ १६

विद्धस्ततोऽतिव्यथितो वैष्णवास्त्रमुदीरयन् ।

अभिमन्याङ्कुशं क्रुद्धो व्यसृजत्पाण्डवोरसि ॥१७

विसृष्टं भगदत्तेन तदस्त्रं सर्वघाति वै ।

उरसा प्रतिजग्राह पार्थं संछाद्य केशवः ॥ १८

वैजयन्त्यभवनमाला तदस्त्रं केशवोरसि ।

पद्मकोशविचित्रा सा सर्वर्तुकुसुमोत्करा ॥ १९

ज्वलनार्केन्दुवर्णाभा पावकोज्ज्वलपल्लवा ।

तया पद्मपलाशिन्या वातकम्पितपत्रया ॥ २०

शुशुभेऽभ्यधिकं शौरिरितसीपुष्पसन्निभः ।

ततोऽर्जुनः क्लान्तमनाः केशवं प्रत्यभाषत् ॥२१

अयुध्यमानस्तुरगान्संयन्तास्मि जनार्दन ।

इत्युक्त्वा पुण्डरीकाक्ष प्रतिज्ञां स्वं न रक्षसि ॥२२

यद्यहं व्यसनी वा स्यामशक्तो वा निवारणे ।

ततस्त्वयैवं कार्यं स्यान्नतु कार्यं मयि स्थिते ॥२३

सबाणः सधनुश्चाहं ससुरासुरमानुषान् ।

शक्तो लोकानिमाञ्जेतुं तच्चापि विदितं तव ॥२४

ततोऽर्जुनं वासुदेवः प्रत्युवाचार्थवद्वचः ।

शृणु गुह्यमिदं पार्थ पुरावृत्तं यथाऽनघ ॥ २५

‘येयं भूतधरा देवी सर्वभूतधरा धरा ।

सकामा लोककर्तारं नारायणमुपस्थिता ॥ २६

स संगत्य तया सार्धं प्रीतस्तस्या वरं ददौ ।

सा वब्रे विष्णुसदृशं पुत्रमस्त्रं च वैष्णवम् ॥ २७

बभूव च सुतस्तस्या नरको नाम विश्रुतः ।
 अस्त्रं च वैष्णवं तस्मै ददौ नारायणः स्वयम् ॥ २८
 तदेवं नरकस्यासीदस्त्रं सर्वाहितान्तकम् ।
 तस्मात्प्राग्ज्योतिषं प्राप्तं सर्वशस्त्रविघातनम् ॥ २९
 नास्यावध्योऽस्ति लोकेऽस्मिन्मदन्यः कश्चिदर्जुन ।
 तस्मान्मया कृतं ह्येतन्मा भूते बुद्धिरन्यथा ॥ ३०
 सञ्जय उवाच ।
 अनुनीय तु दाशार्हः पाण्डवं त्वरितोऽब्रवीत् ।
 जहि प्राग्ज्योतिषं क्षिप्रं वाक्यशेषं च मे शृणु ॥ ३१
 चतुर्मुर्तिरहं शश्वल्लोकत्राणार्थमुद्यतः ।
 आत्मानं प्रविभज्येह लोकानां हितमादधे ॥ ३२
 एका मूर्तिस्तपश्चर्यां कुरुते मे भुवि स्थिता ।
 अपरा पश्यति जगत्कुर्वाणं साध्वसाधुनी ॥ ३३
 अपरा कुरुते कर्म मानुषं लोकमाश्रिता ।
 शेते चतुर्थी त्वपरा निद्रां वर्षसहस्रिकीम् ॥ ३४
 याऽसौ वर्षसहस्रान्ते मूर्तिरुत्तिष्ठते मम ।
 वराहंभ्यो वराज्श्रेष्ठांस्तस्मिन्काले ददाति सा ॥ ३५
 तं तु कालमनुप्राप्तं विदित्वा पृथिवी तदा ।
 अयाचत वरं यन्मां नरकार्थाय तच्छृणु ॥ ३६
 देवानां दानवानां च अवध्यस्तनयोऽस्तु मे ।
 उपेतो वैष्णवास्त्रेण तन्मे त्वं दातुमर्हसि ॥ ३७
 एवं वरमहं श्रुत्वा जगत्यास्तनये तदा ।
 अमोघमस्त्रं प्रायच्छं वैष्णवं परमं पुरा ॥ ३८
 अवोचं चैतदस्त्रं वै ह्यमोघं भवतु क्षमे ।
 नरकस्याभिरक्षार्थं नैनं कश्चिद्विधिष्यति ॥ ३९
 अनेनास्त्रेण ते गुप्तः सुतः परबलार्दनः ।
 भविष्यति दुराधर्षः सर्वलोकेषु सर्वदा ॥ ४०
 तथेत्युक्त्वा गता देवी कृतकामा मनस्विनी ।
 स चाप्यासीदुराधर्षो नरकः शत्रुतापनः ॥ ४१
 तस्मात्प्राग्ज्योतिषं प्राप्तं तदस्त्रं पार्थ मामकम् ।
 नास्यावध्योऽस्ति लोकेषु सेन्द्ररुद्रेषु मारिष ॥ ४२
 तन्मया त्वत्कृते चैतदन्यथैवोपनिर्मितम् ।

एका मूर्तिर्वदरिकाश्रमे नारायणरूपा । अपरा परमात्मरूपा
 ॥ ३३ ॥ अपरा रामकृष्णादिरूपा । अपरा जलशायिनी ॥ ३४ ॥

वियुक्तं परमास्त्रेण जहि पार्थ महासुरम् ॥ ४३
 'अवध्योऽयं महास्त्रेण भगदत्तः सुरासुरैः ।'
 वैरिणं जहि दुर्धर्षं भगदत्तं सुरद्विषम् ।
 यथाऽहं जघ्निवान्पूर्वं हितार्थं नरकं तथा ॥ ४४
 सञ्जय उवाच ।
 एवमुक्तस्तदा पार्थः केशवेन महात्मना ।
 भगदत्तं शितैर्बाणैः सहसा समवाकिरत् ॥ ४५
 ततः पार्थो महाबाहुरसंभ्रान्तो महामनाः ।
 कुम्भयोरन्तरे नागं नाराचेन समर्पयत् ॥ ४६
 स समासाद्य तं नागं बाणो वज्र इवाचलम् ।
 अभ्यगात्सह पुङ्खेन बल्मीकमिव पन्नगः ॥ ४७
 स करी भगदत्तेन प्रेर्यमाणो मुहुर्मुहुः ।
 न करोति वचस्तस्य दरिद्रस्येव योषिता ॥ ४८
 स तु विष्टभ्य गात्राणि दन्ताभ्यामवनिं ययौ ।
 नदन्नार्तस्वनं प्राणानुत्ससर्ज महाद्विषः ॥ ४९
 ततो गाण्डीवधन्वानमभ्यभाषत केशवः ।
 अयं महत्तरः पार्थ पलितेन समावृतः ॥ ५०
 वलीसंछन्ननयनः शूरः परमदुर्जयः ।
 अक्ष्णोरुन्मीलनार्थाय बद्धपट्टो ह्यसौ नृपः ॥ ५१
 देववाक्यात्प्रचिच्छेद शरेण भृशमर्जुनः ।
 छिन्नमात्रेणऽशुके तस्मिन् रुद्धनेत्रो बभूव सः ॥ ५२
 तमोमयं जगन्मेने भगदत्तः प्रतापवान् ।
 ततश्चन्द्रार्धविम्बेन बाणेन नतपर्वणा ॥ ५३
 विभेद हृदयं राज्ञो भगदत्तस्य पाण्डवः ।
 स भिन्नहृदयो राजा भगदत्तः किरीटिना ॥ ५४
 शरासनं शरांश्चैव गतासुः प्रमुमोच ह ।
 शिरसस्तस्य विभ्रष्टं पपात च वरांशुकम् ।
 नालताडनविभ्रष्टं पलाशं नलिनादिव ॥ ५५
 स हेममाली तपनीयभाण्डा-
 त्पपात नागादिरिसन्निकाशात् ।
 सुपुष्पितो मारुतवेगभग्नो
 महीधराग्रादिव कर्णिकारः ॥ ५६

योषिता भागुरिमते टाप् ॥ ४८ ॥ एकोनत्रिंशोऽध्यायः ॥ २९ ॥

निहत्य तं नरपतिमिन्द्रविक्रमं
सखायमिन्द्रस्य तदैन्द्रिराहवे ।

ततोऽपरांस्तव जयकाङ्क्षिणो नरान्
बभञ्ज वायुर्बलवान्द्रुमानिव ॥

५७

॥ इति श्रीमन्महाभारते द्रोणपर्वणि संशसकवधपर्वणि द्वादशदिवसयुद्धे एकोनविंशोऽध्यायः ॥ २९ ॥

त्रिंशोऽध्यायः ॥ ३० ॥

अर्जुनयुद्धवर्णनम् ॥ १ ॥

सञ्जय उवाच ।

प्रियमिन्द्रस्य सततं सखायममितौजसम् ।
हत्वा प्राग्ज्योतिषं पार्थः प्रदक्षिणमवर्तत ॥ १
ततो गान्धारराजस्य सुतौ परपुरंजयौ ।
अर्देतामर्जुनं सङ्क्षेपे भ्रातरौ वृषकाचलौ ॥ २
तौ समेत्यार्जुनं वीरौ पुरः पश्चाच्च धन्विनौ ।
अविध्येतां महावेगैर्निशितैराशुगैर्भृशम् ॥ ३
वृषकस्य हयान्सूतं धनुश्छत्रं रथं ध्वजम् ।
तिलशो व्यधमत्पार्थः सौबलस्य शितैः शरैः ॥ ४
ततोऽर्जुनः शरव्रातैर्नानाग्रहरणैरपि ।
गान्धारानाकुलांश्चक्रे सौबलप्रमुखान्पुनः ॥ ५
ततः पञ्चशतान्वीरान्गान्धारानुधत्तायुधान् ।
प्राहिणोन्मृत्युलोकाय क्रुद्धो बाणैर्धनञ्जयः ॥ ६
हताश्चातु रथाचूर्णमवतीर्य महाभुजः ।
आरुरोह रथं भ्रातुरन्यच्च धनुराददे ॥ ७
तावेकरथमारूढौ भ्रातरौ वृषकाचलौ ।
शरवर्षेण बीभत्सुमविध्येतां मुहुर्मुहुः ॥ ८
स्यालौ तव महात्मानौ राजानौ वृषकाचलौ ।
भृशं विजघ्नतुः पार्थमिन्द्रं वृत्रबलाविव ॥ ९
लब्धलक्षौ तु गान्धारावहतां पाण्डवं पुनः ।
नैदाघवार्षिकौ मासौ लोकं घर्माशुभिर्यथा ॥ १०
तौ रथस्थौ नरव्याघ्रौ राजानौ वृषकाचलौ ।
संश्लिष्टाङ्गौ स्थितौ राजञ्जघनैकेषुणाऽर्जुनः ॥ ११
तौ रथात्सिंहसंकाशौ लोहिताक्षौ महाभुजौ ।

राजन्संपेततुर्वीरौ सोदर्यावेकलक्ष्णौ ॥ १२
तयोर्भूमिं गतौ देहौ रथाद्वन्धुजनप्रियौ ।
यशो दश दिशः पुण्यं गमयित्वा व्यवस्थितौ ॥ १३
दृष्ट्वा विनिहतौ सङ्क्षेपे मातुलावपलायिनौ ।
भृशं मुमुचुरश्रूणि पुत्रास्तव विशांपते ॥ १४
निहतौ भ्रातरौ दृष्ट्वा मायाशतविशारदः ।
कृष्णौ संमोहन्मायां विदधे शकुनिस्ततः ॥ १५
लगुडायोगुडाश्मानः शतस्यश्च सशक्तयः ।
गदापरिघनिस्त्रिंशश्चलमुद्गरपट्टसाः ॥ १६
सकम्पनर्ष्टिनखरा मुसलानि परश्वथाः ।
क्षुराः क्षुरप्रनालीका वत्सदन्तास्थिसन्धयः ॥ १७
चक्राणि विशिखाः प्रासा विविधान्यायुधानि च ।
प्रपेतुः शतशो दिग्भ्यः प्रदिग्भ्यश्चार्जुनं प्रति ॥ १८
खरोष्ट्रमहिषाः सिंहा व्याघ्राः समरचित्रकाः ।
ऋक्षाः सालावृका गृध्राः कपयश्च सरीसृपाः ॥ १९
विविधानि च रक्षांसि क्षुधितान्यर्जुनं प्रति ।
संकुद्धान्यभ्यधावन्त विविधानि वयांसि च ॥ २०
ततो दिव्यास्त्रविच्छरः कुन्तीपुत्रो धनञ्जयः ।
विसृजन्निषुजालानि सहसा तान्यताडयत् ॥ २१
ते हन्यमानाः शूरेण प्रवरैः सायकैर्दृढैः ।
विरुवन्तो महारावान्विनेशुः सर्वतो हताः ॥ २२
ततस्तमः प्रादुरभूदर्जुनस्य रथं प्रति ।
तस्माच्च तमसो वाचः क्रूराः पार्थमभर्त्सयन् ॥ २३
तत्तमो भैरवं घोरं भयकर्तुं महाहवे ।

वर्षशब्दोऽयमृतुवचनः । निदाघर्तुसंबन्धनाविलयर्थः । घर्मा-
शुभिसतीक्ष्णकिरणैः । लोकं घर्माशुभिर्यथा इति क. ड. पाठः
॥ १० ॥ कम्पनयन्त्रः । क्षुरा क्षुराकृतिफलकाः । क्षुरप्रास्तूप-
मध्यफलकाः । नालीका नलिकया क्षेप्याः । वत्सदन्ता गोपो-

तकदन्ताकारफलकाः । अस्थिसंघयोऽस्थिमयफलकाः ॥ १७ ॥
विशिखाः फणित्राकारफलकाः ॥ १८ ॥ समरा गवयाः ।
चित्रको व्याघ्रमेदः । सालावृकाः श्वानः ॥ १९ ॥

उत्तमास्त्रेण महता ज्यौतिषेणार्जुनोऽवधीत् ॥२४
 हते तस्मिञ्जलौघास्तु प्रादुरासन्भयानकाः ।
 अम्भसस्तस्य नाशार्थमादित्यास्त्रमथार्जुनः ।
 प्रायुक्ताम्भस्तस्तेन प्रायशोऽस्त्रेण शोषितम् ॥२५
 एवं बहुविधा मायाः सौवलस्य कृताः कृताः ।
 जघानास्त्रवलेनाशु ग्रहसन्नर्जुनोऽब्रवीत् ॥ २६
 'दुर्धृतदेविन्गान्धारे नाक्षान्क्षिपति गाण्डिवम् ।
 ज्वलितान्निशितांस्तीक्ष्णान्शरान्क्षिपतिगाण्डिवं'
 तदा हतासु मायासु त्रस्तोऽर्जुनशराहतः ।
 अपायाज्जनैरश्वैः शकुनिः प्राकृतो यथा ॥ २८
 ततोऽर्जुनोऽस्त्रविच्छेद्यं दर्शयन्नात्मनोऽरिषु ।
 अभ्यवर्षच्छरौघेण कौरवाणामनीकिनीम् ॥ २९
 सा हन्यमाना पार्थेन तव पुत्रस्य वाहिनी ।
 द्वैधीभूता महाराज गङ्गेवासाद्य पर्वतम् ॥ ३०
 द्रोणमेवान्वपद्यन्त केचित्तत्र नरर्षभाः ।
 केचिदुर्योधनं राजन्नर्धमानाः किरीटिना ॥ ३१
 नापश्याम ततस्तेन सैन्ये वै रजसावृते ।
 गाण्डीवस्य च निर्घोषः श्रुतो दक्षिणतो मया ॥३२
 शङ्खदुन्दुभिनिर्घोषं वादित्राणां च निःस्वनम् ।
 गाण्डीवस्य तु निर्घोषो व्यतिक्रम्यास्पृशदिवम् ॥३३
 ततः पुनर्दक्षिणतः संग्रामश्चित्रयोधिनाम् ।

सुयुद्धं चार्जुनस्थासीदहं तु द्रोणमन्वियाम् ॥३४
 यौधिष्ठिराभ्यनीकानि ग्रहरन्ति ततस्ततः ।
 नानाविधान्यनीकानि पुत्राणां तव भारत ।
 अर्जुनो व्यधमत्काले दिवीवाभ्राणि मारुतः ॥३५
 तं वासवमिवायान्तं भूरिवर्षं शरौघिणम् ।
 महेष्वासा नरव्याघ्रा नोग्रं केचिदवारयन् ॥ ३६
 ते हन्यमानाः पार्थेन त्वदीया व्यथिता भृशम् ।
 स्वानेव बहवो जघ्नुर्विद्रवन्तस्ततस्ततः ॥ ३७
 तेऽर्जुनेन शरा मुक्ताः कङ्कपत्रास्तनुच्छिदः ।
 शलभा इव संपेतुः संवृण्वाना दिशो दश ॥ ३८
 तुरगं रथिनं नागं पदातिमपि मारिष ।
 चिनिभिद्य क्षितिं जग्मुर्वल्मीकमिव पन्नगाः ॥३९
 न च द्वितीयं व्यसृजत्कुञ्जराश्वनरेषु सः ।
 पृथगेकशरारुणा निपेतुस्ते गतासवः ॥ ४०
 हतैर्मनुष्यैर्द्विरदैश्च सर्वतः
 शराभिसृष्टैश्च हयैर्निपातितैः ।
 तदाऽश्वगोमायुबलाभिनादितं
 विचित्रमायोधशिरो बभूव तत् ॥ ४१
 पिता सुतं त्यजति सुहृद्वरं सुहृत्
 तथैव पुत्रः पितरं शरातुरः ।
 स्वरक्षणे कृतमतयस्तदा जना-
 स्त्यजन्ति वाहानपि पार्थपीडिताः ॥४२

॥ इति श्रीमन्महाभारते द्रोणपर्वणि संशसकवधपर्वणि द्वादशदिवसयुद्धे त्रिंशोऽध्यायः ॥ ३० ॥

एकत्रिंशोऽध्यायः ॥ ३१ ॥

अश्वत्थामा नीलस्य वधः ॥ १ ॥

धृतराष्ट्र उवाच ।
 तेष्वनीकेषु भग्नेषु पाण्डुपुत्रेण सञ्जय ।
 चलितानां द्रुतानां च कथमासीन्मनांसि वः ॥१
 आनीकानां प्रभग्नानामवस्थानमपश्यताम् ।
 दुष्करं प्रतिसंधानं तन्ममाचक्ष्व सञ्जय ॥ २

एनमर्जुनम् ॥ ३२ ॥ शराभिसृष्टैर्वाणाभिहतैः । आयोधशिरो

सञ्जय उवाच ।
 तथापि तव पुत्रस्य प्रियकामा विशांपते ।
 यशः प्रवीरा लोकेषु रक्षन्तो द्रोणमन्वयुः ॥ ३
 समुद्यतेषु चास्त्रेषु संग्राप्ते च युधिष्ठिरे ।
 अकुर्वन्नायककर्माणि भैरवे सत्यभीतवत् ॥ ४

रणाङ्गणम् ॥ ४१ ॥ त्रिंशोऽध्यायः ॥ ३० ॥

अन्तरं भीमसेनस्य प्रापतन्मितिौजसः ।
 सात्यकैश्चैव वीरस्य धृष्टद्युम्नस्य वा विभो ॥ ५
 द्रोणं द्रोणमिति क्रूराः पाञ्चालाः समचोदयन् ।
 मा द्रोणमिति पुत्रास्ते कुरून्सर्वानचोदयन् ॥ ६
 द्रोणं द्रोणमिति ह्येके मा द्रोणमिति चापरे ।
 कुरूणां पाण्डवानां च द्रोणद्यूतमवर्तत ॥ ७
 ययं प्रमथते द्रोणः पाञ्चालानां रथव्रजम् ।
 तत्रतत्र तु पाञ्चाल्यो धृष्टद्युम्नोऽभ्यवर्तत ॥ ८
 तेषां भाग्यविपर्यासैः संग्रामे भैरवे सति ।
 वीराः समासदन्वीरान्कुर्वन्तो भैरवं रवम् ॥ ९
 अकम्पनीयाः शत्रूणां बभूवुस्तत्र पाण्डवाः ।
 अकम्पयन्नीकानि सरन्तः क्लेशमात्मनः ॥ १०
 ते स्वमर्षवशं प्राप्ता ह्रीमन्तः सत्वचोदिताः ।
 त्यक्त्वा प्राणान्यवर्तन्त घ्नन्तो द्रोणं महाहवे ॥ ११
 अयसामिव संपातः शिलानामिव चाभवत् ।
 दीव्यतां तुमुले युद्धे प्राणैरमिततेजसाम् ॥ १२
 नानुस्मरन्ति संग्राममपि वृद्धास्तथाविधम् ।
 ये पूर्वदेवैर्देवानामपश्यन्पुद्गमद्भुतम् ॥ १३
 प्राकम्पतेव पृथिवी तस्मिन्वीरावसादने ।
 निवर्तता बलौघेन महता भारपीडिता ॥ १४
 घूर्णतोऽपि बलौघस्य दिवं स्तब्ध्वेव निःस्वनः ।
 अजातशत्रोस्तत्सैन्यमाविवेश सुभैरवः ॥ १५
 समासाद्य तु पाण्डूनामनीकानि सहस्रशः ।
 द्रोणेन चरता सङ्घे प्रभग्नानि शितैः शरैः ॥ १६
 तेषु प्रमथ्यमानेषु द्रोणेनाद्भुतकर्मणा ।

पर्यवारयदासाद्य द्रोणं सेनापतिः स्वयम् ॥ १७
 तदद्भुतमभूद्युद्धं द्रोणपाञ्चालयोस्तथा ।
 नैव तस्योपमा काचिदिति मे निश्चिता मतिः ॥ १८
 ततो नीलोऽनलग्नख्यो ददाह कुरुवाहिनीम् ।
 शरस्फुलिङ्गश्चापार्चिर्दहन्कक्षमिवानलः ॥ १९
 तं दहन्तमनीकानि द्रोणपुत्रः प्रतापवान् ।
 पूर्वाभिभाषी सुलक्षणं सयमानोऽभ्यभाषत ॥ २०
 नील किं बहुभिर्दग्धैस्तव योधैः शरार्चिषा ।
 मयैकेन हि युध्यस्व क्रुद्धः प्रहर चाशु माम् ॥ २१
 तं पन्ननिकराकारं पद्मपत्रनिभेक्षणम् ।
 व्याकोशपद्माभमुखो नीलो विव्याध सायकैः २२
 तेनापि विद्धः सहसा द्रौणिर्भलैः शितैस्त्रिभिः ।
 धनुर्ध्वजं च च्छत्रं च द्विषतः संन्यकृन्तत ॥ २३
 स पुतः स्यन्दनात्तस्मान्नीलश्चर्मवरासिभृत् ।
 द्रौणायनेः शिरः कायाद्धर्तुमैच्छत्पतत्रिवत् ॥ २४
 तस्योद्यतासेः सुनसं शिरः कायात्सकुण्डलम् ।
 भल्लेनापाहरद्रौणिः सयमान इवानघ ॥ २५
 संपूर्णचन्द्राभमुखः पद्मपत्रनिभेक्षणः ।
 प्रांशुरुत्पलपत्राभो निहतो न्यपतद्भुवि ॥ २६
 ततः प्रविव्यथे सेना पाण्डवी भृशमाकुला ।
 आचार्यपुत्रेण हते नीले ज्वलिततेजसि ॥ २७
 अचिन्तयंश्च ते सर्वे पाण्डवानां महारथाः ।
 कथं नो वासविस्त्रायाच्छत्रुभ्य इति मारिष ॥ २८
 दक्षिणेन तु सेनायाः कुरुते कदनं बली ।
 संशप्तकावशेषस्य नारायणबलस्य च ॥ २९

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवसयुद्धे एकत्रिंशोऽध्यायः ॥ ३१ ॥

द्वात्रिंशोऽध्यायः ॥ ३२ ॥

संकुलपुद्गवर्णनम् ॥ १ ॥

सञ्जय उवाच ।
 प्रतिघातं तु सैन्यस्य नामृष्यत वृकोदरः ।

अन्तरं छिद्रम् । प्रापतन्मिति वन्तः ॥ ५ ॥ पाण्डवान्याम
 इत्येव मा द्रोणमिति चापरे इति क. पाठः ॥ ७ ॥ समासदन्प्र-

सोऽभ्याहनद्गुरुं षष्ठ्या कर्णं च दशभिः शरैः ॥ १
 तस्य द्रोणः शितैर्बाणैस्तीक्ष्णधारैरजिह्वगैः ।

तिगतवन्तः ॥ ९ ॥ न्यवर्तन्त भयेभ्यो निवृत्ताः । सत्वचोदिताः
 इति क. घ. ङ. पाठः ॥ ११ ॥ एकत्रिंशोऽध्यायः ॥ ३१ ॥

जीवितान्तमभिप्रेप्सुर्मर्मण्याशु जघान ह ॥ २
 आनन्तर्यमभिप्रेप्सुः षड्विंशत्या समर्पयत् ।
 कर्णो द्वादशभिर्वाणैरश्वत्थामा च सप्तभिः ॥ ३
 षड्विंश्र्योधनो राजा तत एनमथाकिरत् ।
 भीमसेनोऽपि तान्सर्वान्प्रत्यविध्यन्महाबलः ॥ ४
 द्रोणं पञ्चाशतेषूणां कर्णं च दशभिः शरैः ।
 दुर्योधनं द्वादशभिर्द्रौणिमष्टाभिराशुगैः ॥ ५
 आरावं तुमुलं कुर्वन्नभ्यवर्तत तान्रणे ।
 तस्मिन्संत्यजति प्राणान्मृत्युसाधारणीकृते ॥ ६
 अजातशत्रुस्तान्योधान्भीमं त्रातेत्यचोदयत् ।
 ते ययुर्भीमसेनस्य समीपममितौजसः ॥ ७
 युयुधानप्रभृतयो माद्रीपुत्रौ च पाण्डवौ ।
 ते समेत्य सुसंरब्धाः सहिताः पुरुषर्षभाः ॥ ८
 महेष्वासवरैर्गुप्ता द्रोणानीकं विभित्सवः ।
 समापेतुर्महावीर्या भीमप्रभृतयो रथाः ॥ ९
 तान्प्रत्यगृह्णादव्यग्रो द्रोणोऽपि रथिनां वरः ।
 महारथानतिबलान्वीरान्समरयोधिनः ॥ १०
 बाह्वं मृत्युभयं कृत्वा तावकान्पाण्डवा ययुः ।
 सादिनः सादिनोऽभ्यघ्नन्स्तथैव रथिनो रथान् ॥ ११
 असिशत्पृष्टिसंघातैर्युद्धमासीत्परश्वथैः ।
 प्रकृष्टमसियुद्धं च बभूव कटुकोदयम् ॥ १२
 कुञ्जराणां च संपाते युद्धमासीत्सुदारुणम् ।
 अपतत्कुञ्जरादन्यो हयादन्यस्त्ववाकिशराः ॥ १३
 नरो बाणविनिर्भिन्नो रथादन्यश्च मारिष ।
 तत्रान्यस्य च संमर्दे पतितस्य विवर्मणः ॥ १४
 शिरः प्रध्वंसयामास वक्षस्याक्रम्य कुञ्जरः ।
 अपरांश्चापरेऽमृद्गन्वारणाः पतितान्नरान् ॥ १५
 विषाणैश्चावनिं गत्वा व्यभिन्दन्नरिणो बहून् ।
 नरात्रैः केचिदपरे विषाणालप्रसंश्रयैः ॥ १६
 वभ्रमुः समरे नागा मृद्गन्तः शतशो नरान् ।
 कार्णायसतनुत्राणान्नराश्चरथकुञ्जरान् ॥ १७

मृत्युसाधारणीकृते मरणतुल्यावस्थां गमिते ॥ ६ ॥ कटु-
 कस्य पक्षस्योदयो यत्र ॥ १२ ॥ अवनिं गत्वा अभिहृत्य ।
 विषाणालप्रसंश्रयैः दन्तलम्बैकदेशैः ॥ १६ ॥ गृध्रपक्षाधिवा-
 सांसि गृध्रपक्षास्तरणानि ॥ १८ ॥ समसञ्जत घनतामगमत्

पतितान्पोथयांचक्रुर्द्विपाः स्थूलनलानिव ।
 गृध्रपक्षाधिवासांसि शयनानि नराधिपाः ॥ १८
 ह्रीमन्तः कालसंपर्कात्सुदुःखान्यनुशेते ।
 हन्ति स्नात्र पिता पुत्रं रथेनाभ्येत्य संयुगे ॥ १९
 पुत्रश्च पितरं मोहान्निर्मर्यादमवर्तत ।
 रथो भग्नो ध्वजश्छिन्नश्छत्रमुर्व्यां निपातितम् ॥ २०
 युगार्धं छिन्नमादाय प्रदुद्राव तथा हयः ।
 सासिर्बाहुर्निपतितः शिरश्छिन्नं सकुण्डलम् ॥ २१
 गजेनाक्षिप्य बलिना रथः संचूर्णितः क्षितौ ।
 रथिना ताडितो नागो नाराचेनापतत्क्षितौ ॥ २२
 सारोहश्चापतद्वाजी गजेनाभ्याहतो भृशम् ।
 निर्मर्यादं महद्युद्धमवर्तत सुदारुणम् ॥ २३
 हा तात हा पुत्र सखे कासि तिष्ठ क धावसि ।
 प्रहराहर जघेनं क्षितक्ष्वेडितगर्जितैः ।
 इत्येवमुच्चैरत्यर्थं श्रूयन्ते विविधा गिरः ॥ २४
 नरस्याश्वस्य नागस्य समसञ्जत शोणितम् ।
 उपाशाम्यद्रजो भौमं भीरुन्कश्मलमाविशत् ॥ २५
 चक्रेण चक्रमासाद्य वीरो वीरस्य संयुगे ।
 अतीतेषुपथे काले जहार गदया शिरः ॥ २६
 आसीत्केशपरामर्शो मुष्टियुद्धं च दारुणम् ।
 नखैर्दन्तैश्च शूराणामद्वीपे द्वीपमिच्छताम् ॥ २७
 तत्राच्छिद्यत शूरस्य सखङ्गो बाहुरुद्यतः ।
 सधनुश्चापरस्यापि सशरः साङ्कुशस्तथा ॥ २८
 आक्रोशदन्यमन्योऽत्र तथाऽन्यो विमुखोऽद्रवत् ।
 अन्यः प्राप्तस्य चान्यस्य शिरः कायादपाहरत् ॥ २९
 सशब्दमद्रवच्चान्यः शब्दादन्योऽत्रसद्भृशम् ।
 खानन्योऽथ परानन्यो जघान निशितैः शरैः ॥ ३०
 गिरिशङ्गोपमश्चात्र नाराचेन निपातितः ।
 मातङ्गो न्यपतद्भूमौ नदीरोध इवोष्णगे ॥ ३१
 तथैव रथिनं नागः क्षरन्गिरिरिवारुजन् ।
 अभ्यतिष्ठत्पदा भूमौ सहाश्वं सहसारथिम् ॥ ३२

॥ २५ ॥ अतीतः इषुपथः शरावकाशो यत्र ॥ २६ ॥ द्वीप-
 माश्रयम् ॥ २७ ॥ आक्रोशत् आहूतवान् ॥ २९ ॥ क्षरन्मद-
 मिति शेषः । रथिनं तथैव सहसारथिं अर्थाद्रथं च पदा आरु-
 जन् भूमौ अभ्यतिष्ठदित्यन्वयः ॥ ३२ ॥

शूरान्प्रहरतो दृष्ट्वा कृतास्त्रान् रुधिरोक्षितान् ।
 बहून्प्याविशन्मोहो भीरून्हृदयदुर्बलान् ॥ ३३
 सर्वमाविग्रमभवन्न प्राज्ञायत किञ्चन ।
 सैन्येन रजसा ध्वस्तं निर्मर्यादमवर्तत ॥ ३४
 ततः सेनापतिः शीघ्रमयं काल इति ब्रुवन् ।
 नित्याभित्तरितानेव त्रययामास पाण्डवान् ॥ ३५
 कुर्वन्तः शासनं तस्य पाण्डवा बाहुशालिनः ।
 सरो हंसा इवापेतुर्धन्तो द्रोणरथं प्रति ॥ ३६
 गृहीताद्रवतान्योन्यं विभीता विनिकृन्तत ।
 इत्यासीत्सुमलः शब्दो दुर्धर्षस्य रथं प्रति ॥ ३७
 ततो द्रोणः कृपः कर्णो द्रौणी राजा जयद्रथः ।
 विन्दाजुविन्दावावन्त्यौ शल्यश्चैतान्यवारयन् ॥ ३८
 ते त्वार्यधर्मसंरब्धा दुर्निवारा दुरासदाः ।
 शरार्ता न जहुर्रोणं पाञ्चालाः पाण्डवैः सह ॥ ३९
 ततो द्रोणोऽतिसंकुद्धो विसृजञ्चतशः शरान् ।
 चेदिपाञ्चालपाण्डूनामकरोत्कदनं महत् ॥ ४०
 तस्य ज्यातलनिर्घोषः शुश्रुवे दिक्षु मारिष ।
 वज्रसंह्रादसंकाशस्त्रासयन्मानवान्वहून् ॥ ४१
 एतस्मिन्नन्तरे जिष्णुर्जित्वा संशप्तकान्वहून् ।
 अभ्ययात्तत्र यत्रासौ द्रोणः पाण्डून्प्रमदति ॥ ४२
 ताञ्शरौघान्महावर्ताञ्शोणितोदान्महाद्भुतान् ।
 तीर्णः संशप्तकान्हत्वा प्रत्यदृश्यत फल्गुनः ॥ ४३
 तस्य कीर्तिमतो लक्ष्म सूर्यप्रतिमतेजसः ।
 दीप्यमानमपश्याम तेजसा वानरध्वजम् ॥ ४४
 संशप्तकसमुद्रं तमुज्जोप्यास्त्रगभस्तिभिः ।
 स पाण्डवयुगान्तार्कः कुरुन्प्यभ्यतीतपत् ॥ ४५
 प्रददाह कुरुन्सर्वानर्जुनः शस्त्रतेजसा ।
 युगान्ते सर्वभूतानि धूमकेतुरिवोत्थितः ॥ ४६
 तेन बाणसहस्रौघैर्गजाश्चरथयोधिनः ।
 ताड्यमानाः क्षितिं जग्मुर्मुक्तकेशाः शरार्दिताः ॥ ४७
 केचिदार्तस्वनं चक्रुर्विनेशुरपरे पुनः ।
 पार्थबाणहताः केचिन्निपेतुर्विगतासवः ॥ ४८
 तेषामुत्पतितान्कांश्चित्पतितान्श्च पराञ्जुखान् ।

न जघानार्जुनो योधान्योधव्रतमनुस्मरन् ॥ ४९
 ते विकीर्णरथाश्चित्राः प्रायश्च पराञ्जुखाः ।
 कुरवः कर्णकर्णेति हाहेति च विचुक्रुशुः ॥ ५०
 तमाधिरथिराक्रन्दं विज्ञाय शरणैषिणाम् ।
 मा भैष्टेति प्रतिश्रुत्य ययावभिमुखोऽर्जुनम् ॥ ५१
 स भारतरथश्रेष्ठः सर्वभारतहर्षणः ।
 प्रादुश्चक्रे तदाग्नेयमस्त्रमस्त्रविदां वरः ॥ ५२
 तस्य दीप्तशरौघस्य दीप्तचापधरस्य च ।
 'वारुणेन तदस्त्रेण विधूयाथ धनञ्जयः ।'
 शरौघाञ्शरजालेन विदुधाव धनञ्जयः ॥ ५३
 तथैवाधिरथिस्तस्य बाणाञ्ज्वलिततेजसः ।
 अस्त्रमस्त्रेण संवार्य प्राणदद्विसृजञ्शरान् ॥ ५४
 धृष्टद्युम्नश्च भीमश्च सात्यकिश्च महारथः ।
 विव्यधुः कर्णमासाद्य त्रिभिस्त्रिभिरजिह्वगैः ॥ ५५
 अर्जुनास्त्रं तु राधेयः संवार्य शरवृष्टिभिः ।
 तेषां त्रयाणां चापानि चिच्छेद विशिखैस्त्रिभिः ॥ ५६
 ते निकृत्तायुधाः शूरा निर्विषा भुजगा इव ।
 रथशक्तीः समुत्क्षिप्य भृशं सिंहा इवानदन् ॥ ५७
 ता भुजाग्रैर्महावेगा निसृष्टा भुजगोपमाः ।
 दीप्यमाना महाशक्त्यो जग्मुराधिरथिं प्रति ॥ ५८
 ता निकृत्य शरव्रातैस्त्रिभिस्त्रिभिरजिह्वगैः ।
 ननाद बलवान्कर्णः पार्थाय विसृजञ्शरान् ॥ ५९
 अर्जुनश्चापि राधेयं विद्ध्वा सप्तभिराशुगैः ।
 कर्णादवरजं बाणैर्जघान निशितैः शरैः ॥ ६०
 ततः शत्रुञ्जयं हत्वा पार्थः षड्भिरजिह्वगैः ।
 जहार सद्यो भस्त्रेण विपाटस्य शिरो रथात् ॥ ६१
 पश्यतां धार्तराष्ट्राणामेकेनैव किरीटिना ।
 प्रमुखे सूतपुत्रस्य सोदर्या निहतास्त्रयः ॥ ६२
 ततो भीमः समुत्पत्य स्वरथाद्वैनतेयवत् ।
 वरासिना कर्णपक्षाञ्जघान दश पञ्च च ॥ ६३
 पुनस्तु रथमास्थाय धनुरादाय चापरम् ।
 विव्याध दशभिः कर्णं सूतमश्वाञ्च पञ्चभिः ॥ ६४

विभीता अभीताः । दुर्धर्षस्य द्रोणस्य ॥ ३७ ॥ आर्यधर्मैण
 संरब्धाः सोद्यमाः ॥ ३९ ॥ विदुधाव खण्डितवान् ॥ ५३ ॥

विधातस्य शिर इति क. पाठः ॥ ६१ ॥

धृष्टद्युम्नोऽप्यसिवरं चर्म चादाय भास्वरम् ।
जघान चन्द्रवर्माणं बृहत्क्षत्रं च नैषधम् ॥ ६५
ततः स्वरथमास्थाय पाञ्चाल्योऽन्यच्च कार्मुकम् ।
आदाय कर्णं विव्याध त्रिसप्तत्या नदन्रणे ॥ ६६
शैनेयोऽप्यन्यदादाय धनुरिन्दुसमद्युतिः ।
सूतपुत्रं चतुःषष्ट्या विद्ध्वा सिंह इवानदत् ॥ ६७
भल्लाभ्यां साधु मुक्ताभ्यां छित्त्वा कर्णस्य कार्मुकम्
पुनः कर्णं त्रिभिर्बाणैर्बाहोरुरसि चार्पयत् ॥ ६८
ततो दुर्योधनो द्रोणो राजा चैव जयद्रथः ।
निमज्जमानं राधेयमुज्जहुः सात्यकार्णवात् ॥ ६९
पत्न्यश्चरथमातङ्गास्त्वदीयाः शतशोऽपरे ।
कर्णमेवाभ्यधावन्त त्रास्यमानाः प्रहारिणः ॥ ७०
धृष्टद्युम्नश्च भीमश्च सौमद्रोऽर्जुन एव च ।
नकुलः सहदेवश्च सात्यकिं जुगुप्सु रणे ॥ ७१
एवमेष महारौद्रः क्षयार्थं सर्वधन्विनाम् ।
तावकानां परेषां च त्यक्त्वा प्राणानभूद्रणः ॥ ७२
पदातिरथनागाश्चा गजाश्चरथपत्तिभिः ।
रथिनो नागपत्न्यश्चैरथ पत्तीरथ द्विपैः ॥ ७३
अश्वैरश्वा गजैर्नागा रथिनो रथिभिः सह ।
संयुक्ताः समदृश्यन्त पत्तयश्चापि पत्तिभिः ॥ ७४
एवं सुकलिलं युद्धमासीत्कन्यादहर्षणम् ।

महद्भिस्तैरभीतानां यमराष्ट्रविवर्धनम् ॥ ७५
ततो हता नररथवाजिकुञ्जरै-
रनेकशो द्विपरथपत्तिवाजिनः ।
गजैर्गजा रथिभिरुदायुधा रथा
हयैर्हयाः पत्तिगणैश्च पत्तयः ॥ ७६
रथैर्द्विपा द्विरदवरैर्महाहया
हयैर्नरा वररथिभिश्च वाजिनः ।
निरस्तजिह्वादशनेक्षणाः क्षितौ
क्षयं गताः प्रमथितवर्मभूषणाः ॥ ७७
तथा परैर्वहुकरणैर्वरायुधै-
र्हता गताः प्रतिभयदर्शनाः क्षितिम् ।
विपोथिता ह्यगजपादताडिता
भृशकुला रथमुखनेमिभिः क्षताः ॥ ७८
प्रमोदने श्वापदपक्षिरक्षसां
जनक्षये वर्तति तत्र दारुणे ।
महाबलास्ते कुपिताः परस्परं
निषूदयन्तः प्रविचेरुरोजसा ॥ ७९
ततो बले भृशलुलिते परस्परं
निरीक्षमाणे रुधिरौघसंप्लुते ।
दिवाकरेऽस्तंगिरिमास्थिते शनै-
रुभे प्रयाते शिबिराय भारत ॥ ८०

॥ इति श्रीमन्महामारते द्रोणपर्वणि संशप्तकवधपर्वणि द्वादशदिवसयुद्धावहारे द्वात्रिंशोऽध्यायः ॥ ३२ ॥

॥ समाप्तं च संशप्तकवधपर्व ॥

(अथाभिमन्युवधपर्व ॥ ३ ॥)

त्रयस्त्रिंशोऽध्यायः ॥ ३३ ॥

युधिष्ठिरस्याग्रहणात् दुर्मनायमानं दुर्योधनं प्रति द्रोणेन कंस्यचिन्महारथस्य हननप्रतिज्ञा ॥ १ ॥ सञ्जयेन धृतराष्ट्रं प्रति संक्षेपतोऽभिमन्युवधकथनम् ॥ २ ॥

सञ्जय उवाच ।

पूर्वमस्मासु भगवेषु फल्गुगेनामितौजसा ।

द्रोणे च मोघसंकल्पे रक्षिते च युधिष्ठिरे ॥ १

प्राणांस्त्यक्त्वा युध्यतामिति शेषः ॥ ७२ ॥ अभीताना-
भिममुखानां भयहीनानां वा ॥ ७५ ॥ बहुकरणैरनेक-
प्रक्रियैः । रथमुखानां रथमुख्यानां नेमिभिश्चक्रान्तैः ॥ ७८ ॥

सर्वे विध्वस्तकवचास्तावका युधि निर्जिताः ।
रजस्वला भृशोद्विग्ना वीक्षमाणा दिशो दश ॥ २
अवहारं ततः कृत्वा भारद्वाजस्य संमते ।

द्वात्रिंशोऽध्यायः ॥ ३३ ॥

रजस्वला धूलिव्याप्ताः ॥ २ ॥

लब्धलक्षैः शरैर्मिना भृशवहसिता रणे ॥ ३
 श्लाघमानेषु भूतेषु फल्गुनस्यामितान्गुणान् ।
 केशवस्य च सौहार्दे कीर्त्यमानेऽर्जुनं प्रति ॥ ४
 अभिशस्ता इवाभूवन्ध्यानमूकत्वमास्थिताः ।
 ततः प्रभातसमये द्रोणं दुर्योधनोऽब्रवीत् ॥ ५
 प्रणयादभिमानाच्च द्विषद्बुद्ध्या च दुर्मनाः ।
 शृण्वतां सर्वयोधानां संरब्धो वाक्यकोविदः ॥ ६
 नूनं वयं वध्यपक्षे भवतो द्विजसत्तम ।
 तथाहि नाग्रहीः प्राप्तं समीपेऽद्य युधिष्ठिरम् ॥ ७
 इच्छतस्ते न मुच्येत चक्षुःप्राप्तो रणे रिपुः ।
 जिघृक्षतो रक्ष्यमाणः सामरैरपि पाण्डवैः ॥ ८
 वरं दत्त्वा मम ग्रीतः पश्चाद्विकृतवानसि ।
 आशाभङ्गं न कुर्वन्ति भक्तस्यार्याः कथंचन ॥ ९
 सञ्जय उवाच ।
 ततोऽप्रीतस्तथोक्तः सन्भारद्वाजोऽब्रवीन्नृपम् ।
 नार्हसे मां तथा ज्ञातुं घटमानं तव प्रिये ॥ १०
 समुरासुरगन्धर्वाः सयक्षोरगराक्षसाः ।
 नालं लोका रणे जेतुं पाल्यमानं किरीटिना ॥ ११
 विश्वसृग्यत्र गोविन्दः पृतनानीस्तथाऽर्जुनः ।
 तत्र कस्य बलं क्रामेदन्यत्र व्यम्बकात्प्रभोः ॥ १२
 सत्यं तात ब्रवीम्यद्य नैतज्जात्वन्यथा भवेत् ।
 अद्यैकं प्रवरं कंचित्पातयिष्ये महारथम् ॥ १३
 चक्रव्यूहं विधास्यामि योऽभेद्यस्त्रिदशैरपि ।
 योगेन केनचिद्राजन्नर्जुनस्त्वपनीयताम् ॥ १४
 न ह्यज्ञातमसाध्यं वा तस्य सङ्क्षेपेऽस्ति किंचन ।
 तेन ह्युपात्तं सकलं सर्वज्ञानमितस्ततः ॥ १५
 द्रोणेन व्याहृते त्वेवं संशप्तकगणाः पुनः ।
 आह्वयन्नर्जुनं सङ्क्षेपे दक्षिणामभितो दिशम् ॥ १६
 ततोऽर्जुनस्याथ परैः सार्धं समभवद्रणः ।
 तादृशो यादृशो नान्यः श्रुतो दृष्टोपि वा कचित् ॥ १७
 तत्र द्रोणेन विहितो व्यूहो राजन्व्यरोचत ।
 चरन्मध्यंदिने सूर्यः प्रतपन्निव दुर्दृशः ॥ १८

तं चाभिमन्युर्वचनात्पितुर्ज्येष्ठस्य भारत ।
 विभेद दुर्मिदं सङ्क्षेपे चक्रव्यूहमनेकधा ॥ १९
 स कृत्वा दुष्करं कर्म हत्वा वीरान्सहस्रशः ।
 राजपुत्रशतं हत्वा कौसल्यं च बृहद्वलम् ॥ २०
 महारथं शल्यपुत्रं पौत्रं ते लक्ष्मणं तथा ।
 षट्सु वीरेषु संसक्तो दौःशासनिवशं गतः ।
 सौभद्रः पृथिवीपाल जहौ प्राणान्परंतप ॥ २१
 वयं परमसंहृष्टाः पाण्डवाः शोककशिताः ।
 सौभद्रे निहते राजन्नवहारमकुर्महि ॥ २२
 'जनमेजय उवाच ।
 समरोद्युक्तकर्माणः कर्मभिर्यज्जितश्रमाः ।
 सकृष्णाः पाण्डवाः पञ्च देवैरपि दुरासदाः ॥ २३
 शश्वत्कर्मान्वयैर्बुद्ध्या प्रकृत्या यशसा श्रिया ।
 न भूतो भविता वापि कृष्णस्य सदृशः पुमान् ॥ २४
 सत्यधर्मतपोदानैर्द्विजपूजादिभिर्गुणैः ।
 सदेहस्त्रिदिवं प्राप्तो राजा किल युधिष्ठिरः ॥ २५
 युगान्ते चान्तकश्चैव जामदग्न्यश्च कीर्तिमान् ।
 रणस्थो भीमसेनश्च कथ्यन्ते सदृशास्त्रयः ॥ २६
 प्रतिज्ञाकर्मदक्षस्य रणे गाण्डीवधन्वनः ।
 उपमां नाधिगच्छामि पार्थस्य सदृशीं क्षितौ ॥ २७
 गुरुवात्सल्यमत्यन्तं नैभृत्यं विनयो दमः ।
 नकुले त्वाभिरूप्यं च शौर्यं च नियतानि षट् ॥ २८
 श्रुतमाधुर्यगाम्भीर्यसत्त्वरूपपराक्रमैः ।
 सदृशो देवयोर्वीरः सहदेवः किलाश्विनोः ॥ २९
 ये च कृष्णे गुणाः स्फीताः पाण्डवेषु च ये गुणाः ।
 अभिमन्यौ किलैकस्था दृश्यन्ते ते गुणाः शुभाः ॥ ३०
 युधिष्ठिरस्य शौर्येण कृष्णस्य चरितेन च ।
 कर्मणा भीमसेनस्य सदृशं भीमकर्मणः ॥ ३१
 धनञ्जयस्य रूपेण विक्रमेण शुभेन च ।
 विनये सहदेवस्य सदृशं नकुलस्य च ॥ ३२
 अभिमन्युं द्विजश्रेष्ठ सौभद्रमपराजितम् ।
 श्रोतुमिच्छामि कात्स्न्येन कथमायोधने हतः ॥ ३३

विकृतवानन्यथा कृतवान् ॥ ९ ॥ कलाभिः सहितं सकलम् ।
 इतोऽस्मत्तः । ततोऽन्यतः ॥ १५ ॥ षट्सु द्रोणद्रौणिकपकर्ण-
 द्रोण ८

भोजशल्येषु ॥ २१ ॥ नैष्ठ्यं कृतकर्तव्याप्रकाशनम् ॥ २८ ॥

वैशंपायन उवाच ।
 अभिमन्युं हतं श्रुत्वा धृतराष्ट्रो जनाधिपः ।
 विस्तरेण महाराज पर्यपृच्छत्स सञ्जयम् ॥ ३४
 धृतराष्ट्र उवाच ।
 पुत्रं पुरुषसिंहस्य सञ्जयाग्रास्यौवनम् ।
 रणे विनिहतं श्रुत्वा भृशं मे दीर्यते मनः ॥ ३५
 दारुणः क्षत्रधर्मोऽयं विहितो धर्मकर्तृभिः ।
 यत्र राज्येऽप्यस्य शूरा बाले शस्त्रमपातयन् ॥ ३६
 बालमत्यन्तमुखिनं विचरन्तमभीतवत् ।
 कृतास्त्रा बहवो जघ्नुर्ब्रूहि गावल्गणे कथम् ॥ ३७

॥ इति श्रीमन्महाभारते द्रोणपर्वणि अभिमन्युवधपर्वणि त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः ॥ ३४ ॥

द्रोणेन पद्मव्यूहरचना ॥ १ ॥

सञ्जय उवाच ।
 स्थिरो भव महाराज शोकं धारय दुर्धरम् ।
 महान्तं बन्धुनाशं ते कथयिष्यामि तच्छृणु ॥ १
 पद्मव्यूहो महाराज आचार्येणाभिकल्पितः ।
 तत्र पद्मोपमाः सर्वे राजानो विनिवेशिताः ॥ २
 कुमारो राजलोकस्य निक्षिप्ताः केसरोपमाः ।
 कर्णिकास्थो महाराज तस्य दुर्योधनोऽभवत् ॥ ३
 कृताभिसमयाः सर्वे सुवर्णविकृतध्वजाः ।
 रक्ताम्बरधराः सर्वे सर्वे रक्तविभूषणाः ॥ ४
 सर्वे रक्तपताकाश्च सर्वे वै हेममालिनः ।
 चन्दनागुरुदिग्धाङ्गाः स्रग्विणः सूक्ष्मवाससः ॥ ५
 सहिताः पर्यधावन्त कार्ष्णिं प्रतियुयुत्सवः ।
 तेषां दशसहस्राणि बभूवुर्दृढधन्विनाम् ॥ ६
 पौत्रं तव पुरस्कृत्य लक्ष्मणं प्रियदर्शनम् ।

अन्योन्यसमदुःखास्ते अन्योन्यसमसाहसाः ॥ ७
 अन्योन्यं स्पर्धमानाश्च अन्योन्यस्य हिते रताः ।
 दुर्योधनस्तु राजेन्द्र सैन्यमध्ये व्यवस्थितः ॥ ८
 कर्णदुःशासनकृपैर्वृतो राजा महारथैः ।
 देवराजोपमः श्रीमाञ्ज्येतच्छत्राभिसंवृतः ॥ ९
 चामरव्यजनाक्षेपैरुदयन्निव भास्करः ।
 प्रमुखे तस्य सैन्यस्य द्रोणोऽवस्थित नायकः ॥ १०
 सिन्धुराजस्तथाऽतिष्ठच्छ्रीमान्मेरुरिवाचलः ।
 सिन्धुराजस्य पार्श्वस्था अश्वत्थामपुरोगमाः ॥ ११
 सुतास्तव महाराज त्रिंशत्रिदशसन्निभाः ।
 गान्धारराजः कितवः शल्यो भूरिश्रवास्तथा ॥ १२
 पार्श्वतः सिन्धुराजस्य व्यराजन्त महारथाः ।
 ततः प्रववृते युद्धं तुमुलं लोमहर्षणम् ।
 तावकानां परेषां च मृत्युं कृत्वा निवर्तनम् ॥ १३

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे चतुस्त्रिंशोऽध्यायः ॥ ३४ ॥

धर्मकर्तृभिर्मन्वादिभिः ॥ ३६ ॥ त्रयस्त्रिंशोऽध्यायः ॥ ३३ ॥
 चक्रव्यूह इति श्र. पाठः ॥ २ ॥ प्रमुखेऽग्रे । सैन्यस्य ना-

यको द्रोणः । अवस्थितेतिच्छन्दोपुरोधाद्विसर्गलोपः ॥ १० ॥
 चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः ॥ ३५ ॥

युधिष्ठिरेणाभिमन्युप्रति पञ्चव्यूहभेदनचोदना ॥ १ ॥

सञ्जय उवाच ।

तदनीकमनाधृष्यं भारद्वाजेन रक्षितम् ।

पार्थाः समभ्यवर्तन्त भीमसेनपुरोगमाः ॥ १

सात्यकिश्चेकितानश्च धृष्टद्युम्नश्च पार्षतः ।

कुन्तिभोजश्च विक्रान्तो द्रुपदश्च महारथः ॥ २

आर्जुनिः क्षत्रधर्मा च बृहत्क्षत्रश्च वीर्यवान् ।

चेदिपो धृष्टकेतुश्च माद्रीपुत्रौ घटोत्कचः ॥ ३

युधामन्युश्च विक्रान्तः शिखण्डी चापराजितः ।

उत्तमौजाश्च दुर्धर्षो विराटश्च महारथः ॥ ४

द्रौपदेयाश्च संरब्धाः शैशुपालिश्च वीर्यवान् ।

केकयाश्च महावीर्याः सृञ्जयाश्च सहस्रशः ॥ ५

एते चान्ये च सगणाः कृतास्त्रा युद्धदुर्मदाः ।

समभ्यधावन्सहसा भारद्वाजं युयुत्सवः ॥ ६

समीपे वर्तमानांस्तान्भारद्वाजोऽतिवीर्यवान् ।

असंभ्रान्तः शरौघेण महता समवारयत् ॥ ७

महौघः सलिलस्येव गिरिमासाद्य दुर्मिदम् ।

द्रोणं ते नाभ्यवर्तन्त वेलाभिव जलाशयाः ॥ ८

पीड्यमानाः शरै राजन्द्रोणचापविनिःसृतैः ।

न शेकुः प्रमुखे स्थातुं भारद्वाजस्य पाण्डवाः ॥ ९

तदद्भुतमपश्याम द्रोणस्य भुजयोर्वलम् ।

यदेनं नाभ्यवर्तन्त पाञ्चालाः सृञ्जयैः सह ॥ १०

तमायान्तमभिकुद्धं द्रोणं दृष्ट्वा युधिष्ठिरः ।

बहुधा चिन्तयामास द्रोणस्य प्रतिवारणम् ॥ ११

अशक्यं तु तमन्येन द्रोणं मत्त्वा युधिष्ठिरः ।

अविषह्यं गुरुं भारं सौभद्रे समवासृजत् ॥ १२

वासुदेवादनवरं फल्गुनाच्चाभिमितौजसम् ।

अब्रवीत्परवीरघ्नमभिमन्युमिदं वचः ॥ १३

युधिष्ठिर उवाच ।

एत्य नो नार्जुनो गर्हेद्यथा तात तथा कुरु ।

द्रोणानीकस्य न वयं विद्मो भेदं कथंचन ॥ १४

त्वं वाऽर्जुनो वा कृष्णो वा भिन्ध्यात्प्रद्युम्न एव वा ।

द्रोणानीकं महाबाहो पञ्चमो नोपपद्यते ॥ १५

अभिमन्यो वरं तात याचे त्वां दातुमर्हसि ।

पितृणां मातुलानां च सैन्यानां चैव सर्वशः ॥ १६

धनञ्जयो हि नस्तात गर्हयेदेत्य संयुगात् ।

क्षिप्रमस्त्रं समादाय द्रोणानीकं विशातय ॥ १७

अभिमन्युरुवाच ।

द्रोणस्य दृढमत्युग्रमनीकप्रवरं युधि ।

पितृणां जयमाकाङ्क्षन्नावगाहेऽविलम्बितम् ॥ १८

उपदिष्टो हि मे पित्रा योगोऽनीकविशातने ।

नोत्सहे हि विनिर्गन्तुमहं कस्यांचिदापदि ॥ १९

युधिष्ठिर उवाच ।

भिन्ध्यनीकं युधांश्रेष्ठ द्वारं संजनयस्व नः ।

वयं त्वाऽनुगमिष्यामो येन त्वं तात यास्यसि ॥ २०

धनञ्जयसमं युद्धे त्वां वयं तात संयुगे ।

प्रणिधायानुयास्यामो रक्षन्तः सर्वतोमुखाः ॥ २१

भीम उवाच ।

अहं त्वाऽनुगमिष्यामि धृष्टद्युम्नोऽथ सात्यकिः ।

पाञ्चालाः केकया मात्स्यास्तथा सर्वेऽप्रमद्वकाः ॥ २२

सकृद्भिन्नं त्वया व्यूहं तत्र तत्र पुनः पुनः ।

वयं प्रध्वंसयिष्यामो निम्नमाना वरान्वरान् ॥ २३

अभिमन्युरुवाच ।

अहमेतत्प्रवेक्ष्यामि द्रोणानीकं दुरासदम् ।

पतङ्ग इव संक्रुद्धो ज्वलितं जातवेदसम् ॥ २४

तत्कर्माद्य करिष्यामि हितं यदंशयोर्द्वयोः ।

मातुलस्य च यत्प्रीतिं करिष्यति पितुश्च मे ॥ २५

शिशुनैकेन संग्रामे काल्यमानानि सङ्घशः ।

द्रक्ष्यन्ति सर्वभूतानि द्विषत्सैन्यानि वै मया ॥ २६

नाहं पार्थेन जातः स्यां न च जातः सुमद्वया ।

यदि मे संयुगे कश्चिज्जीवितो नाद्य मुच्यते ॥ २७

यदि चैकरथेनाहं समग्रं क्षत्रमण्डलम् ।

न करोम्यष्टधा युद्धे न भवाम्यर्जुनात्मजः ॥ २८

मातुलानां सालकिप्रसूतीनाम् ॥ १६ ॥ योग उपायो युक्तिर्वा

॥ १९ ॥ प्रणिधाय प्रविश्य ॥ २१ ॥ पञ्चत्रिंशोऽध्यायः ॥ ३५ ॥

युधिष्ठिर उवाच ।

एवं ते भाषमाणस्य बलं सौभद्र वर्धताम् ।
यत्समुत्सहसे भेतुं द्रोणानीकं दुरासदम् ॥ २९
रक्षितं पुरुषव्याघ्रैर्महेष्वासैर्महाबलैः ।

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे पञ्चत्रिंशोऽध्यायः ॥ ३५ ॥

षट्त्रिंशोऽध्यायः ॥ ३६ ॥

अभिमन्युयुद्धवर्णनम् ॥ १ ॥

सञ्जय उवाच ।

सौभद्रस्तद्वचः श्रुत्वा धर्मराजस्य धीमतः ।
अचोदयत यन्तारं द्रोणानीकाय भारत ॥ १
तेन संचोद्यमानस्तु याहियाहीति सारथिः ।
प्रत्युवाच ततो राजन्नाभिमन्युमिदं वचः ॥ २
अतिमारोज्यमायुष्मन्नाहितस्त्वयि पाण्डवैः ।
संप्रधार्य क्षणं बुद्ध्या ततस्त्वं योद्धुमर्हसि ॥ ३
आचार्यो हि कृती द्रोणः परमास्त्रे कृतश्रमः ।
त्वं तु बालः स बलवान्संग्रामाणामकोविदः ॥ ४
ततोऽभिमन्युः प्रहसन्सारथिं वाक्यमब्रवीत् ।
सारथे कोन्वयं द्रोणः समग्रं क्षत्रमेव वा ॥ ५
'व्यवसायो हि मे योद्धुं रणोत्सवसमुद्यतः ।'
ऐरावतगतं शक्रं सहामरगणैरहम् ॥ ६
अथवा रुद्रमीशानं सर्वभूतगणार्चितम् ।
योधयेयं रणमुखे न मे क्षत्रेऽद्य विस्मयः ॥ ७
'यच्चैतत्पश्यसे सूत सयोधाश्चरथद्विपम् ।'
तन्ममाद्य द्विषत्सैन्यं कलामर्हति षोडशीम् ॥ ८
अपि विश्वजितं विष्णुं मातुलं प्राप्य सूतज ।
पितरं चार्जुनं युद्धे न भीर्मासुपयास्यति ॥ ९
'सञ्जय उवाच ।

एवमप्युच्यमानः स सारथिस्तं पुनः पुनः ।
वीर ते तेन मा युद्धमिति सौभद्रमब्रवीत् ॥ १०
अभिमन्युश्च तां वाचं कदर्थीकृत्य सारथेः ।

साध्यरुद्रमरुतुल्यैर्वस्त्रभ्यादित्यविक्रमैः ॥ ३०
सञ्जय उवाच ।

तस्य तद्वचनं श्रुत्वा स यन्तारमचोदयत् ॥ ३१
सुमित्राश्चान्रणे क्षिप्रं द्रोणानीकाय चोदय ॥ ३२

याहीत्येवाब्रवीदेनं द्रोणानीकाय माचिरम् ॥ ११
ततः संनोदयामास हयानांशु त्रिहायनान् ।
नातिहृष्टमनाः सूतो हेमभाण्डपरिच्छदान् ॥ १२
ते प्रेषिताः सुमित्रेण द्रोणानीकाय वाजिनः ।
द्रोणमभ्यद्रवन्राजन्महावेगा महाबलाः ॥ १३
तमुदीक्ष्य तथायान्तं सर्वे द्रोणपुरोगमाः ।
अभ्यवर्तन्त कौरव्याः पाण्डवाश्च तमन्वयुः ॥ १४

सकर्णिकारप्रवरोच्छ्रितध्वजः

सुवर्णवर्माऽऽर्जुनिरर्जुनाद्वरः ।

युयुत्सया द्रोणमुखान्महारथान्

समासदत्तिसहशिशुर्यथा द्विपान् ॥ १५

ते विंशतिपदे यत्ताः संग्रहारं प्रचक्रिरे ।
आसीद्वाङ्ग इवावर्तो मुहूर्तमुदधाविच ॥ १६

शूराणां युध्यमानानां निघ्नतामितरेतरम् ।
संग्रामस्तुमुलो राजन्प्रावर्तत सुदारुणः ॥ १७

प्रवर्तमाने संग्रामे तस्मिन्नतिभयंकरे ।
द्रोणस्य मिषतो व्यूहं भित्त्वा व्यचरदार्जुनिः ॥ १८

'तदभेद्यमनाधृष्यं द्रोणानीकं सुदुर्जयम् ।
भित्त्वार्जुनिरसंभ्रान्तो विवेशाचिन्त्यविक्रमः' ॥ १९

तं प्रविष्टं विनिघ्नन्तं शत्रुसङ्घान्महाबलम् ।
हस्त्यश्चरथपत्न्यौघाः परिवन्नुदयुधाः ॥ २०

नानावादित्रनिनदैः क्ष्वेडितोत्कुष्ठगर्जितैः ।
हुङ्कारैः सिंहनादैश्च तिष्ठतिष्ठेति निःस्वनैः ॥ २१

विंशतिरिति व्यूहपर्यायः । तदुक्तं । विंशत्यङ्गतया व्यूहो
विंशतिर्व्यपदिश्यते इति । विंशतेः पदे रक्षणे । पदं व्यवसित-
त्राणस्थानलक्ष्माञ्चिबलुष्वित्यमरः । तं विंशन्तं ततो यत्ता

इति क. पाठः । ते विंशन्तं मुदा युक्ता इति घ. ड. पाठः
॥ १६ ॥ क्ष्वेडितं ध्वनिविशेषः । उत्कुष्ठमाह्वानम् । गर्जितं
हन्यन्तां हन्यन्तामिति वचः ॥ २१ ॥

घोरैर्हलहलाशब्दैर्मागास्तिष्ठैहि मामिति ।
 असावहममित्रेति प्रवदन्तो मुहुर्मुहुः ॥ २२
 वृंहितैः शिञ्जितैर्हासैः करनेमिखनैरपि ।
 सन्नादयन्तो वसुधामभिदुद्रुवुरार्जुनिम् ॥ २३
 तेषामापततां वीरः शीघ्रयोधी महाबलः ।
 क्षिप्रान्नो न्यवधीद्राजन्मर्मज्ञो मर्मभेदिभिः ॥ २४
 ते हन्यमाना विवशा नानालिङ्गैः शितैः शरैः ।
 अभिपेतुः सुबहुशः शलभा इव पावकम् ॥ २५
 ततस्तेषां शरीरैश्च शरीरावयवैश्च सः ।
 संतस्तार क्षितिं क्षिप्रं कुशैर्वेदिमिवाध्वरे ॥ २६
 बद्धगोधाङ्गुलित्राणान्सशरासनसायकान् ।
 सासिचर्मङ्कुशाभीषून्सतोमरपरश्वथान् ॥ २७
 सगदायोगुडग्रासान्सष्टितोमरपट्टसान् ।
 सभिण्डिपालपरिधान्सशक्तिवरकम्पनान् ॥ २८
 सप्रतोदमहाशङ्खान्सकुन्तान्सकचग्रहान् ।
 समुद्ररक्षेपणीयान्सपाशपरिघोपलान् ॥ २९
 सकेयूराङ्गदान्बाहून्हृद्यगन्धानुलेपनान् ।
 संचिच्छेदार्जुनिर्वृत्तांस्त्वदीयानां सहस्रशः ॥ ३०
 तैः स्फुरद्भिर्महाराज शुशुभे भूः सुलोहितैः ।
 पञ्चास्यैः पन्नगैश्छिन्नैर्गरुडेनेव मारिष ॥ ३१
 सुनासाननकेशान्तैरव्रणैश्चारुकुण्डलैः ।
 संदष्टौष्ठपुटैः क्रोधात्क्षरद्भिः शोणितं बहु ॥ ३२
 सचारुमुकुटोष्णीषैर्मणिरत्नविभूषितैः ।
 विनालनलिनाकारैर्दिवाकरशशिप्रभैः ॥ ३३
 हितप्रियंवदैः काले बहुभिः पुण्यगन्धिभिः ।
 द्विषच्छिरोभिः पृथिवीं स वै तस्तार फाल्गुनिः ॥ ३४
 गन्धर्वनगराकारान्विधिवत्कल्पितान्थान् ।
 वीषामुखान्वित्रिवेपून्वस्तदण्डकबन्धुरान् ॥ ३५
 विजङ्घाकूचरांस्तत्र विनेमींश्च व्यरानपि ।
 विचक्रोपस्करोपस्थान्भग्नोपकरणानपि ॥ ३६

‘समास्थितान्योधवरैर्दान्ताश्चान्साधुसारथीन् ।
 विपताकाध्वजच्छत्रान्वितूणीरायुधानपि ॥ ३७
 प्रपातितोपस्तरणान्हतयोधान्सहस्रशः ।
 शरैर्विशकलीकुर्वन्दिक्षु सर्वास्वदृश्यत ॥ ३८
 पुनर्द्विपान्द्विपारोहान्वैजयन्त्यङ्कुशध्वजान् ।
 तूणान्वर्माण्यथो कक्ष्या ग्रैवेयांश्च सकम्बलान् ॥ ३९
 घण्टाः शुण्डाविषाणाग्राञ्छत्रमालाः पदानुगान् ।
 शरैर्निशितधाराग्रैः शात्रवाणामशातयत् ॥ ४०
 वनायुजान्पार्वतीयान्काम्भोजानथ बाह्निकान् ।
 स्थिरवालधिकर्णाक्षाञ्जवनान्साधुवाहिनः ॥ ४१
 आरूढाञ्छिक्षितैर्यौधैः शक्त्यृष्टिप्रासयोधिभिः ।
 विध्वस्तचामरमुखान्विप्रविद्धप्रकीर्णकान् ॥ ४२
 निरस्तजिह्वानयनान्निष्कीर्णात्रयकृद्भनान् ।
 हतारोहांश्छिन्नघण्टान्क्रव्यादगणमोदकान् ॥ ४३
 निकृत्तचर्मकवचाञ्चकृन्मूत्रासृगापुतान् ।
 निपातयन्नश्ववरांस्तावकान्स व्यरोचत ।
 एको विष्णुरिवाचिन्त्यं कृत्वा कर्म मुदुष्करम् ॥ ४४
 तथा निर्मथितं तेन चतुरङ्गबलं महत् ।
 यथाऽसुरबलं घोरं त्र्यम्बकेन महौजसा ॥ ४५
 कृत्वा कर्म रणेऽसह्यं परैरार्जुनिराहवे ।
 अभिनच्च पदात्योधांस्त्वदीयानेव सर्वशः ॥ ४६
 एवमेकेन तां सेनां सौभद्रेण शितैः शरैः ।
 भृशं विप्रहतां दृष्ट्वा स्कन्देनेवासुरीं चमूम् ॥ ४७
 त्वदीयास्तव पुत्राश्च वीक्षमाणा दिशो दश ।
 संशुष्कांस्याश्चलभेत्राः प्रखिन्ना रोमहर्षिणः ॥ ४८
 पलायनकृतोत्साहा निरुत्साहा द्विषज्जये ।
 गोत्रनामभिरन्योन्यं क्रन्दन्तो जीवितैषिणः ॥ ४९
 हतान्पुत्रान्पितृन्प्रातृन्बन्धून्संबन्धिनस्तथा ।
 प्रातिष्ठन्त समुत्सृज्य त्वरयन्तो हयद्विपान् ॥ ५०

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे षट्त्रिंशोऽध्यायः ॥ ३६ ॥

कचप्रहोऽङ्कुशः ॥ २९ ॥ उपस्थो रथक्रोडः ॥ ३६ ॥ यकृत्कालखण्डम् ॥ ४३ ॥ त्र्यङ्गं तव बलं महत् इति झ. पाठः ॥ ४५ ॥

षट्त्रिंशोऽध्यायः ॥ ३६ ॥

सप्तत्रिंशोऽध्यायः ॥ ३७ ॥

अभिमन्युपराक्रमवर्णनम् ॥ १ ॥

सञ्जय उवाच ।

तां प्रभगां चमूं दृष्ट्वा सौभद्रेणामितौजसा ।
 दुर्योधनो भृशं क्रुद्धः स्वयं सौभद्रमभ्ययात् ॥ १
 ततो राजानमावृत्तं सौभद्रं प्रति संयुगे ।
 दृष्ट्वा द्रोणोऽब्रवीद्योधान्परीप्सध्वं नराधिपम् ॥ २
 पुराऽभिमन्युर्लक्षं नः पश्यतां हन्ति वीर्यवान् ।
 तमाद्रवत मामैष्ट क्षिप्रं रक्षत कौरवम् ॥ ३

सञ्जय उवाच ।

‘एवमुक्तास्ततस्तेन भारद्वाजेन धीमता ।’
 कृतज्ञानबलोत्सेधाः सुहृदो जितकाशिनः ।
 त्रास्यमाना भयाद्रीं परिववृत्तवात्मजम् ॥ ४
 द्रोणो द्रौणिः कृपः कर्णः कृतवर्मा च सौबलः ।
 बृहद्बलो मदराजो भूरिभूरिश्रवाः शलः ॥ ५
 पौरवो वृषसेनश्च विमलजन्तः शिताञ्शरान् ।
 सौभद्रं शरवर्षेण महता समवाकिरन् ॥ ६
 संमोहयित्वा तमथ दुर्योधनममोचयन् ।
 आस्याद्वासमिवाक्षिप्तं ममृषे नार्जुनात्मजः ॥ ७
 ताञ्शरौघेण महता साश्वसूतान्महारथान् ।
 विमुखीकृत्य सौभद्रः सिंहनादमथानदत् ॥ ८
 तस्य नादं ततः श्रुत्वा सिंहस्येवामिषैषिणः ।
 नामृष्यन्त सुसंरब्धाः पुनर्द्रोणमुखा रथाः ॥ ९
 त एनं कोष्ठकीकृत्य रथवंशेन मारिष ।
 व्यसृजन्निषुजालानि नानालिङ्गानि सङ्घशः ॥ १०
 तान्यन्तरिक्षे चिच्छेद पौत्रस्ते निशितैः शरैः ।
 तांश्चैव प्रतिविव्याध तदद्भुतमिवाभवत् ॥ ११
 ‘ततो रथपदात्योघाः कुञ्जराः सादिनश्च ह ।’
 कोपितास्तेन शूरेण शरैराशीविषोपमैः ।
 परिववृर्जिघांसन्तः सौभद्रमपराजितम् ॥ १२
 समुद्रमिव पर्यस्तं त्वदीयं तं बलार्णवम् ।
 दधारैकोऽर्जुनिर्वाणैर्वैलेवोद्धृतमर्णवम् ॥ १३

त्रास्यमानाः पालयिष्यन्तः ॥ ४ ॥ पर्यस्तं उत्क्रान्तमर्या-
 दम् ॥ १३ ॥ शिखरैरसकृतं अभ्यासकृतं निसर्गमवं च ॥ २० ॥

शूराणां युध्यमानानां निघ्नतामितरेतरम् ।

अभिमन्योः परेषां च नासीत्कश्चित्पराञ्मुखः ॥ १४
 तस्मिंस्तु घोरे संग्रामे वर्तमाने भयंकरे ।
 दुःसहो नवभिर्वाणैरभिमन्युमविध्यत ॥ १५
 दुःशासनो द्वादशभिः कृपः शारद्वतस्त्रिभिः ।
 द्रोणस्तु सप्तदशभिः शरैराशीविषोपमैः ॥ १६
 विविंशतिस्तु सप्तत्या कृतवर्मा च सप्तभिः ।
 बृहद्बलस्तथाऽष्टाभिरश्वत्थामा च सप्तभिः ॥ १७
 भूरिश्रवास्त्रिभिर्वाणैर्मद्रेणः षड्विराशुगैः ।
 द्वाभ्यां शराभ्यां शकुनिस्त्रिभिर्दुर्योधनो नृपः ॥ १८
 स तु तान्प्रतिविव्याध त्रिभिस्त्रिभिरजिह्वगैः ।
 नृत्यन्निव महाराज चापहस्तः प्रतापवान् ॥ १९
 ततोऽभिमन्युः संक्रुद्धस्त्रास्यमानस्तवात्मजैः ।
 विदर्शयन्वै सुमहच्छिखरैरसकृतं बलम् ॥ २०
 गरुडानिलरंहोभिर्यन्तुर्वाक्यकरैर्हयैः ।
 अभ्यद्रवत तं कार्ष्णिमश्मकेन्द्रः कृतत्वरः ॥ २१
 अश्वाश्चाश्मकमादाय त्वरमाणाऽभ्यहारयन् ।
 विव्याध दशभिर्वाणैस्तिष्ठतिष्ठेति चाब्रवीत् ॥ २२
 तस्याभिमन्युर्दशभिर्हयान्सूतं ध्वजं शरैः ।
 बाहू धनुः शिरश्चोर्व्यां स्मयमानोऽभ्यपातयत् ॥ २३
 ततस्तस्मिन्हते वीरे सौभद्रेणाश्मकेश्वरे ।
 संचचाल बलं सर्वं पलायनपरायणम् ॥ २४
 ततः कर्णः कृपो द्रोणो द्रौणिर्गान्धारराद् शलः ।
 शल्यो भूरिश्रवाः काथः सोमदत्तो विविंशतिः ।
 वृषसेनः सुषेणश्च कुण्डभेदी प्रतर्दनः ॥ २५
 बृन्दारको ललित्यश्च प्रबाहुर्दीर्घलोचनः ।
 दुर्योधनश्च संक्रुद्धः शरवर्षैरवाकिरन् ॥ २६
 सोऽतिविद्धो महेष्वासैरभिमन्युरजिह्वगैः ।
 शरमादत्त कर्णाय वर्मकायावभेदिनम् ॥ २७
 तस्य भित्त्वा तनुत्राणं देहं निर्भिद्य चाशुगः ।

सप्तत्रिंशोऽध्यायः ॥ ३७ ॥

प्राविशद्वरणीं वेगाद्वल्मीकमिव पन्नगः ॥ २८
 स तेनातिग्रहारेण व्यथितो विह्वलन्निव ।
 संचचाल रणे कर्णः क्षितिकम्पे यथाऽचलः ॥ २९
 तथान्यैर्निशितैर्बाणैः सुषेणं दीर्घलोचनम् ।
 कुण्डभेदिं च संक्रुद्धस्त्रिभिस्त्रीनवधीद्वली ॥ ३०
 कर्णस्तं पञ्चविंशत्या नाराचानां समर्पयत् ।
 अश्वत्थामा च विंशत्या कृतवर्मा च सप्तभिः ॥ ३१
 स शराचितसर्वाङ्गः क्रुद्धः शक्रात्मजात्मजः ।
 विचरन्ददृशे सैन्ये पाशहस्त इवान्तकः ॥ ३२
 शल्यं च शरवर्षेण समीपस्थमवाकिरत् ।
 उदक्रोशन्महाबाहुस्तव सैन्यानि भीषयन् ॥ ३३
 ततः स विद्धोऽस्त्रविदा मर्मभिर्द्भिरजिह्वगैः ।

शल्यो राजन्रथोपस्थे निषसाद मुमोह च ॥ ३४
 तं हि दृष्ट्वा तथा विद्धं सौमद्रेण यशस्विना ।
 संप्राद्रवच्चमूः सर्वा भारद्वाजस्य पश्यतः ॥ ३५
 संप्रेक्ष्य तं महाबाहुं रुक्मपुङ्खैः समावृतम् ।
 तदीयाः प्रपलायन्ते मृगाः सिंहार्दिता इव ॥ ३६
 'सौमद्रशरनिर्भगाः समरेऽमरविक्रमाः ।
 एवं शल्यो विमृदितस्तव पौत्रेण भारत ॥' ३७
 स तु रणयशसाऽभिपूज्यमानः
 पितृसुरचारणसिद्धयक्षसङ्घैः ।
 अवनितलगतैश्च भूतसङ्घै-
 रतिविबभौ हुतभुग्यथाऽऽज्यसिक्तः ॥ ३८

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे सप्तत्रिंशोऽध्यायः ॥ ३७ ॥

अष्टत्रिंशोऽध्यायः ॥ ३८ ॥

अभिमन्युपराक्रमदर्शनम् ॥ १ ॥

धृतराष्ट्र उवाच ।
 तथा प्रमथमानं तं महेष्वासानजिह्वगैः ।
 आर्जुनिं मामकाः सङ्घे के त्वेनं समवारयन् ॥ १
 सञ्जय उवाच ।
 शृणु राजन्कुमारस्य रणे विक्रीडितं महत् ।
 बिभित्सतो रथानीकं भारद्वाजेन रक्षितम् ॥ २
 मद्रेशं सादितं दृष्ट्वा सौमद्रेणाशुगै रणे ।
 शल्यादवरजः क्रुद्धः किरन्बाणान्समभ्ययात् ॥ ३
 स विद्धा दशभिर्बाणैः साश्वयन्तारमार्जुनिम् ।
 उदक्रोशन्महाशब्दं तिष्ठतिष्ठेति चाब्रवीत् ॥ ४
 तस्मार्जुनिः शिरोग्रीवं पाणिपादं धनुर्हयान् ।
 छत्रं ध्वजं नियन्तारं त्रिवेणुं चाप्युपस्करम् ॥ ५
 चक्रं युगं च तूणीरं ह्यनुकर्षं च सायकैः ।
 पताकां चक्रगोमरौ सर्वोपकरणानि च ॥ ६
 लघुहस्तः प्रचिच्छेद ददृशे तं न कश्चन ।
 स पपात क्षितौ क्षीणः प्रविद्धाभरणाम्बरः ॥ ७
 वायुनेव महाचैत्यः समूलं चित्रवेदिकः ।

अनुगास्तस्य विव्रस्ताः प्राद्रवन्सर्वतो दिशः ॥ ८
 आर्जुनेः कर्म तद्दृष्ट्वा संप्रेणेदुः समन्ततः ।
 नादेन सर्वभूतानि साधुसाध्विति भारत ॥ ९
 शल्यभ्रातर्यथारुणे बहुशस्तस्य सैनिकाः ।
 कुलाधिवासनामानि श्रावयन्तोऽर्जुनात्मजम् ॥ १०
 अभ्यधावन्त संक्रुद्धा विविधायुधपाणयः ।
 रथैरश्वैर्गजैश्चान्ये पद्भिश्चान्ये बलोत्कटाः ॥ ११
 बाणशब्देन महता रथनेमिस्त्रेण च ।
 हुंकारैः क्ष्वेदितोत्कृष्टैः सिंहनादैः सगर्जितैः ॥ १२
 ज्यातलत्रस्वनैरन्ये गर्जन्तोऽर्जुननन्दनम् ।
 ब्रुवन्तश्च न नो जीवनमोक्षसे जीवितादिति ॥ १३
 तांस्तथा ब्रुवतो दृष्ट्वा सौमद्रः ग्रहसन्निव ।
 यो योस्मै ग्राहरत्पूर्वं तं तं विव्याध पत्रिभिः ॥ १४
 संदर्शयिष्यन्नस्त्राणि विचित्राणि लघूनि च ।
 आर्जुनिः समरे शूरो मृदुपूर्वमयुध्यत ॥ १५
 वासुदेवादुपात्तं यदस्त्रं यच्च धनंजयात् ।
 अदर्शयत तत्कार्ष्णिः कृष्णाभ्यामविशेषवत् ॥ १६

तल्पं इतिपाठे रथगतशय्याम् ॥ ५ ॥ अधिवासो निवासः

॥ १० ॥ अविशेषवत्तुल्यमित्यर्थः ॥ १६ ॥

दूरमस्य गुरुं भारं साध्वसं च पुनः पुनः ।
 संदधद्विस्त्रजं श्रेष्ठं निर्विशेषमदृश्यत ॥ १७
 चापमण्डलमेवास्य विस्फुरद्विष्वदृश्यत ।
 सुदीप्तस्य शरत्काले सवितुर्मण्डलं यथा ॥ १८
 ज्याशब्दः शुश्रुवे तस्य तलशब्दश्च दारुणः ।
 महाशनिमुचः काले पयोदस्येव निःस्वनः ॥ १९
 ह्रीसानमर्षी सौभद्रो मानकृत्प्रियदर्शनः ।
 संमिमानयिषुर्वीरानिष्वस्यैश्चाप्ययुध्यत ॥ २०

मृदुर्भूत्वा महाराज दारुणः समपद्यत ।
 वर्षाभ्यतीतो भगवाञ्शरदीव दिवाकरः ॥ २१
 शरान्विचित्रान्सुबहून्स्वमपुङ्खाञ्जिलाशितान् ।
 मुमोच शतशः क्रुद्धो गमस्तीनिव भास्करः ॥ २२
 क्षुरप्रैर्वत्सदन्तैश्च विपाठैश्च महायशाः ।
 नाराचैरर्धचन्द्राभैर्मल्लैरञ्जलिकैरपि ॥ २३
 अवाकिरद्रथानीकं भारद्वाजस्य पश्यतः ।
 ततस्तत्सैन्यमभवद्विमुखं शरपीडितम् ॥ २४

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे अष्टत्रिंशोऽध्यायः ॥ ३८ ॥

एकोनचत्वारिंशोऽध्यायः ॥ ३९ ॥

दुःशासनाभिमन्युसमागमः ॥ १ ॥

धृतराष्ट्र उवाच ।
 द्वैधीभवति मे चित्तं शुचा तुष्ट्या च सञ्जय ।
 मम पुत्रस्य यत्सैन्यं सौभद्रः समवारयत् ॥ १
 विस्तरेणैव मे शंस सर्वं गावल्गणे पुनः ।
 विक्रीडितं कुमारस्य स्कन्दस्येवासुरैः सह ॥ २
 सञ्जय उवाच ।
 हन्त ते संप्रवक्ष्यामि विमर्दमतिदारुणम् ।
 एकस्य च बहूनां च यथासीत्तुमुलो रणः ॥ ३
 अभिमन्युः कृतोत्साहः कृतोत्साहानरिन्दमान् ।
 रथस्थो रथिनः सर्वास्तावकानभ्यवर्षयत् ॥ ४
 द्रोणं कर्णं कृपं शल्यं द्रौणिं भोजं बृहद्बलम् ।
 दुर्योधनं सौमदत्तिं शकुनिं च महाबलम् ॥ ५
 नानानृपान्नृपसुतान्सैन्यानि विविधानि च ।
 अलातचक्रवत्सर्वाश्चरन्वाणैः समार्षयत् ॥ ६
 निम्नन्नमित्रान्सौभद्रः परमास्त्रैः प्रतापवान् ।
 अदर्शयत् तेजस्वी दिक्षु सर्वासु भारत ॥ ७
 तद्दृष्ट्वा चरितं तस्य सौभद्रस्यामितौजसः ।
 समकम्पन्त सैन्यानि तदीयानि सहस्रशः ॥ ८
 अथाब्रवीन्महाप्राज्ञो भारद्वाजः प्रतापवान् ।
 हर्षेणोत्फुल्लनयनः कृपमाभाष्य सत्वरम् ॥ ९

घटयन्निव मर्माणि पुत्रस्य तव भारत ।
 अभिमन्युं रणे दृष्ट्वा तदा रणविशारदम् ॥ १०
 द्रोण उवाच ।
 एष गच्छति सौभद्रः पार्थानां प्रथितो युवा ।
 नन्दयन्सुहृदः सर्वान्राजानं च युधिष्ठिरम् ॥ ११
 नकुलं सहदेवं च भीमसेनं च पाण्डवम् ।
 बन्धून्संबन्धिनश्चान्यान्मध्यस्थान्सुहृदस्तथा ॥ १२
 नास्य युद्धे समं मन्ये कंचिदन्यं धनुर्धरम् ।
 इच्छन्हन्यादिमां सेनां किमर्थमपि नेच्छति ॥ १३
 सञ्जय उवाच ।
 द्रोणस्य प्रीतिसंयुक्तं श्रुत्वा वाक्यं तवात्मजः ।
 आर्जुनिं प्रति संक्रुद्धो द्रोणं दृष्ट्वा स्मयन्निव ॥ १४
 अथ दुर्योधनः कर्णमब्रवीद्वाह्निकं नृपः ।
 दुःशासनं मद्रराजं तांस्तथाऽन्यान्महारथान् ॥ १५
 सर्वमूर्धाभिषिक्तानामाचार्यो ब्रह्मवित्तमः ।
 अर्जुनस्य सुतं मूढं नायं हन्तुमिहेच्छति ॥ १६
 न ह्यस्य समरे युद्धेदन्तकोऽप्याततायिनः ।
 किमङ्ग पुनरेवान्यो मर्त्यः सत्यं ब्रवीमि वः ॥ १७
 अर्जुनस्य सुतं त्वेष शिष्यत्वादभिरक्षति ।
 शिष्याः पुत्राश्च दयितास्तदपत्यं च धर्मिणाम् ॥ १८

अस्य निरस्य ॥ १७ ॥ अष्टत्रिंशोऽध्यायः ॥ ३८ ॥

अङ्गेलसूयायाम् ॥ १७ ॥ धर्मिणामिति सोल्लुष्टम् ॥ १८ ॥

संरक्ष्यमाणो द्रोणेन मन्यते वीर्यमात्मनः ।
 आत्मसंभावितो मूढस्तं प्रमथीत माचिरम् ॥ १९
 एवमुक्तास्तु ते राज्ञा सात्वतीपुत्रमभ्ययुः ।
 संरन्धास्ते जिघांसन्तो भारद्वाजस्य पश्यतः ॥ २०
 दुःशासनस्तु तच्छ्रुत्वा दुर्योधनवचस्तदा ।
 अब्रवीत्कुरुशार्दूल दुर्योधनमिदं वचः ॥ २१
 अहमेनं हनिष्यामि महाराज ब्रवीमि ते ।
 मिषतां पाण्डुपुत्राणां पाञ्चालानां च पश्यताम् ॥ २२
 ग्रसिष्याम्यद्य सौभद्रं यथा राहुर्दिवाकरम् ।
 उत्क्रुश्य चाब्रवीद्वाक्यं कुरुराजमिदं पुनः ॥ २३
 शुक्ला कृष्णौ मया ग्रस्तं सौभद्रमतिमानिनौ ।
 गमिष्यतः प्रेतलोकं जीवलोकान्न संशयः ॥ २४
 तौ च शुक्ला मृतौ व्यक्तं पाण्डोः क्षेत्रोद्भवाः सुताः ।
 एकाह्वा समुहद्वर्गाः क्लैव्याद्वास्यन्ति जीवितम् ॥ २५
 तस्मादसिंहते शत्रौ हताः सर्वेऽहितास्तव ।

शिवेन मां ध्याहि राजन्नेष हन्मि रिपूंस्तव ॥ २६
 सञ्जय उवाच ।
 एवमुक्त्वाऽनदद्राजन्पुत्रो दुःशासनस्तव ।
 सौभद्रमभ्ययात्कुद्धः शरवर्षैरवाकिरन् ॥ २७
 तमतिकुद्धमायान्तं तव पुत्रमरिदमः ।
 अभिमन्युः शरैस्तीक्ष्णैः पङ्क्तिशल्या समार्षयत् ॥ २८
 दुःशासनस्तु संक्रुद्धः प्रभिन्न इव कुञ्जरः ।
 अयोधयत सौभद्रमभिमन्युश्च तं रणे ॥ २९
 तौ मण्डलानि चित्राणि रथाभ्यां सव्यदक्षिणम् ।
 चरमाणावयुध्येतां रथशिक्षाविशारदौ ॥ ३०
 अथ पणवमृदङ्गदुन्दुभीनां
 क्रकचमहानकभेरिशृङ्गराणाम् ।
 निनदमतिभृशं नराः प्रचक्रु-
 र्लवणजलोद्भवसिंहनादमिश्रम् ॥ ३१

॥ इति श्रीमन्महामारते द्रोणपर्वणि अभिमन्युवधपर्वणि त्रयोदशदिवसयुद्धे एकोनचत्वारिंशोऽध्यायः ॥ ३९ ॥

चत्वारिंशोऽध्यायः ॥ ४० ॥

अभिमन्युना कर्णदुःशासनपराजयः ॥ १ ॥

सञ्जय उवाच ।
 'ततः समभवद्युद्धं तयोः पुरुषसिंहयोः ।
 तस्मिन्काले महाबाहुः सौभद्रः परवीरहा ॥ १
 सशरं कार्ष्णिकं छित्त्वा लाघवेन व्यपातयत् ।
 दुःशासनं शरैस्तीक्ष्णैः संततक्ष समन्ततः ॥ २
 शरविक्षतगात्रं तु प्रत्यमित्रमवस्थितम् ।
 अभिमन्युः स्मयन्धीमान्दुःशासनमथाब्रवीत् ॥ ३
 दिष्ट्या पश्यामि संग्रामे मानिनं शूरमागतम् ।
 निष्ठुरं त्यक्तधर्माणमाक्रोशनपरायणम् ॥ ४
 यत्सभायां त्वया राज्ञो धृतराष्ट्रस्य शृण्वतः ।
 कोपितः परुषैर्वाक्यैर्धर्मराजो युधिष्ठिरः ॥ ५
 जयोन्मत्तेन भीमश्च बह्वचं प्रभाषितः ।
 अक्षकूटं समाश्रित्य सौबलस्यात्मनो बलम् ॥ ६

आत्मसंभावितः अहमेवेति संभावनामारूढः ॥ १९ ॥ लवण-
 जलोद्भवः शङ्खः ॥ ३१ ॥ एकोनचत्वारिंशोऽध्यायः ॥ ३९ ॥
 द्रोण० ९

तत्त्वयेदमनुप्राप्तं तस्य कोपान्महात्मनः ।
 परवित्तापहारस्य क्रोधस्याप्रशमस्य च ॥ ७
 लोभस्य ज्ञाननाशस्य द्रोहस्यात्याहितस्य च ।
 पितृणां मम राज्यस्य हरणस्योग्रधन्विनाम् ॥ ८
 तत्त्वयेदमनुप्राप्तं प्रकोपाद्वै महात्मनाम् ।
 स तस्योग्रमधर्मस्य फलं प्राप्नुहि दुर्मते ॥ ९
 शासिताऽस्म्यद्य ते बाणैः सर्वसैन्यस्य पश्यतः ।
 अद्याहमनृणस्तस्य कोपस्य भविता रणे ॥ १०
 अमर्षितायाः कृष्णायाः काङ्क्षितस्य च मे पितुः ।
 अद्य कौरव्य भीमस्य भवितास्म्यनृणो युधि ।
 न हि मे मोक्ष्यसे जीवन् यदि नोत्सृजसे रणं ॥ ११
 सञ्जय उवाच ।

एवमुक्त्वा महाबाहुर्बाणं दुःशासनान्तकम् ।

अत्याहितस्य जीवनपेक्षकर्मणः । साहसस्येतियावत् ॥ ८ ॥
 चत्वारिंशोऽध्यायः ॥ ४० ॥

संदधे परवीरघ्नः कालाभ्यनिलवर्चसम् ॥ १२
 तस्योरस्तूर्णमासाद्य जनुदेशे विभिद्य तम् ।
 जगाम सह पुङ्गेन वल्मीकमिव पन्नगः ।
 अथैनं पञ्चविंशत्या पुनरेव समार्षयत् ॥ १३
 शरैरग्निसमस्पर्शैराकर्णसमंचोदितैः ।
 स गाढविद्रो व्यथितो रथोपस्थ उपाविशत् ।
 दुःशासनो महाराज कश्मलं चाविशन्महतम् ॥ १४
 सारथिस्त्वरमाणस्तु दुःशासनमचेतनम् ।
 रणमध्यादपोवाह सौभद्रशरपीडितम् ॥ १५
 पाण्डवा द्रौपदेयाश्च विराटश्च समीक्ष्य तम् ।
 पाञ्चालाः केकयाश्चैव सिंहनादमथानदन् ॥ १६
 वादित्राणि च सर्वाणि नानालिङ्गानि सर्वशः ।
 प्रावादयन्त संहृष्टाः पाण्डूनां तत्र सैनिकाः ॥ १७
 अपश्यन्स्त्रयमानाश्च सौभद्रस्य विचेष्टितम् ।
 अत्यन्तवैरिणं दृष्ट्वा शत्रुं पराजितम् ॥ १८
 धर्ममारुतशक्राणामश्विनोः प्रतिमास्तथा ।
 धारयन्तो ध्वजाग्रेषु द्रौपदेया महारथाः ॥ १९
 सात्यकिश्चेकितानश्च धृष्टद्युम्नशिखण्डिनौ ।
 केकया धृष्टकेतुश्च मात्स्याः पाञ्चालसृञ्जयाः ॥ २०
 पाण्डवाश्च मुदा युक्ता युधिष्ठिरपुरोगमाः ।
 अभ्यद्रवन्त त्वरिता द्रोणानीकं बिभित्सवः ॥ २१
 ततोऽभवन्महायुद्धं त्वदीयानां परैः सह ।
 जयमाकाङ्क्षमाणानां शूराणामनिवर्तिनाम् ॥ २२
 तथा तु वर्तमाने वै संग्रामेऽतिभयंकरे ।
 दुर्योधनो महाराज राधेयमिदमब्रवीत् ॥ २३
 पश्य दुःशासनं वीरमभिमन्युवशंगतम् ।
 प्रतपन्तमिवादित्यं निघ्नन्तं शात्रवान्रणे ॥ २४
 अथ चैते सुसंरब्धाः सिंहा इव बलोत्कटाः ।

सौभद्रमुद्यतास्त्रांतुमभ्यधावन्त पाण्डवाः ॥ २५
 सञ्जय उवाच ।
 ततः कर्णः शरैस्तीक्ष्णैरभिमन्युं दुरासदम् ।
 अभ्यवर्षत संकुद्धः पुत्रस्य हितकृत्तव ॥ २६
 तस्य चानुचरांस्तीक्ष्णैर्विव्याध परमेषुभिः ।
 अवज्ञापूर्वकं शूरः सौभद्रस्य रणाजिरे ॥ २७
 अभिमन्युस्तु राधेयं त्रिसप्तत्या शिलीमुखैः ।
 अविध्यत्त्वरितो राजन्द्रोणं प्रेप्सुर्महामनाः ॥ २८
 तं तथा नाशकत्कश्चिद्रोणाद्वारयितुं रथी ।
 आरुजन्तं रथव्रातान्वज्रहस्तात्मजात्मजम् ॥ २९
 ततः कर्णो जयप्रेप्सुर्मानि सर्वधनुष्मताम् ।
 सौभद्रं शतशोऽविध्यदुत्तमास्त्राणि दर्शयन् ॥ ३०
 सोऽस्त्रैस्त्रविदां श्रेष्ठो रामशिष्यः प्रतापवान् ।
 समरे शत्रुदुर्धर्ममभिमन्युमपीडयत् ॥ ३१
 स तथा पीड्यमानस्तु राधेयेनास्त्रवृष्टिभिः ।
 समरेऽमरसंकाशः सौभद्रो न व्यशीर्यत ॥ ३२
 ततः शिलाशितैस्तीक्ष्णैर्मल्लैरानतपर्वभिः ।
 छित्त्वा धनूंषि शूराणामार्जुनिः कर्णमार्दयत् ॥ ३३
 धनुर्मण्डलनिर्मुक्तैः शरैराशीविषोपमैः ।
 सच्छत्रध्वजयन्तारं साश्वमाशु स्सयन्निव ॥ ३४
 कर्णोऽपि चास्य चिक्षेप बाणान्सन्नतपर्वणः ।
 असंभ्रान्तश्च तान्सर्वानगृह्णात्फल्गुनात्मजः ॥ ३५
 ततो मुहूर्तात्कर्णस्य बाणेनैकेन वीर्यवान् ।
 सध्वजं कार्मुकं वीरश्छित्त्वा भूमावपातयत् ॥ ३६
 ततः कृच्छ्रगतं कर्णं दृष्ट्वा कर्णादनन्तरः ।
 सौभद्रमभ्ययात्तूर्णं दृढमुद्यम्य कार्मुकम् ॥ ३७
 तत उच्चुकुशुः पार्थास्तेषां चानुचरा जनाः ।
 वादित्राणि च संजघ्नुः सौभद्रं चापि तुष्टुबुः ॥ ३८

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे चत्वारिंशोऽध्यायः ॥ ४० ॥

एकचत्वारिंशोऽध्यायः ॥ ४१ ॥

अभिमन्युपराक्रमवर्णनम् ॥ १ ॥

सञ्जय उवाच ।

सोऽभ्यगच्छद्गुण्पाणिज्यां विकर्षन्पुनः पुनः ।

तयोर्महात्मनोस्तूर्णं रथोऽन्तरमवापतत् ॥ १

सोऽविध्यद्दशभिर्बाणैरभिमन्युं दुरासदम् ।

सच्छत्रध्वजयन्तारं साश्वमाशु सयन्निव ॥ २
 पितृपैतामहं कर्म कुर्वाणमतिमानुषम् ।
 दृष्ट्वादितं शरैः कार्ष्णि त्वदीया हृषिताऽभवन् ॥ ३
 तस्याभिमन्युरायम्य सयन्नेकेन पत्रिणा ।
 शिरः प्रच्यावयामास तद्रथात्प्रापतद्भुवि ॥ ४
 कर्णिकारमिवाधूतं वातेनापतितं नगात् ।
 'कर्णानुजं च संप्रेक्ष्य तावका व्यथिताऽभवन् ।'
 आतरं निहतं दृष्ट्वा कर्णश्चासीत्पराञ्छुखः ॥ ५
 विमुखीकृत्य कर्णं तु सौभद्रः कङ्कपत्रिभिः ।
 अन्यानपि महेष्वासस्तूर्णमेवाभिदुद्रुवे ॥ ६
 ततस्तद्विततं सैन्यं हस्त्यश्वरथपत्तिमत् ।
 क्रुद्धोऽभिमन्युरभिनत्तिगमतेजा महारथः ॥ ७
 कर्णस्तु बहुभिर्वाणैरर्घ्यमानोऽभिमन्युना ।
 अपायाञ्जनैरश्वैस्ततोऽनीकमभिद्रवत् ॥ ८
 'तिष्ठ कर्ण महेष्वास कृप दुर्योधनेति च ।
 द्रोणस्य क्रोशतो राजंस्तदनीकमभज्यत ॥' ९
 शलभैरिव चाकाशं धाराभिरिव पर्वतः ।
 अभिमन्योः शरैश्छन्नं न प्राज्ञायत किञ्चन ॥ १०
 तावकानां तु योधानां वध्यतां निशितैः शरैः ।
 अन्यत्र सैन्धवाद्राजन्न स कश्चिदतिष्ठत ॥ ११
 सौभद्रस्तु ततः शङ्खं ग्रध्माय पुरुषर्षभः ।
 शीघ्रमभ्यपतत्सेनां भारतीं भरतर्षभ ॥ १२
 स कक्षेऽग्निरिवोत्सृष्टो निर्दहंस्तरसा रिपून् ।
 मध्ये भारतसैन्यानामार्जुनिः पर्यवर्तत ॥ १३
 रथनागाश्वमनुजानर्दयन्निशितैः शरैः ।
 संप्रविश्याकरोद्भूमिं कबन्धगणसंकुलाम् ॥ १४
 सौभद्रचापप्रभवैर्निकृत्ताः परमेषुभिः ।

स्वानेवाभिमुखान्मन्तः प्राद्रवञ्जीवितार्थिनः ॥ १५
 ते घोरा रौद्रकर्माणो विपाठा बहवः शिताः ।
 निमन्तो रथनागाश्चाञ्जगुगुराशु वसुंधराम् ॥ १६
 सायुधाः साङ्गुलित्राणाः सगदाः साङ्गदारणे ।
 दृश्यन्ते बाहवश्छिन्ना हेमाभरणभूषिताः ॥ १७
 शराश्चापानि खङ्गाश्च शरीराणि शिरांसि च ।
 सकुण्डलानि स्रग्वीणि भूमावासन्सहस्रशः ॥ १८
 सोपस्कुरैरधिष्ठानैरीषादण्डकबन्धुरैः ।
 अक्षैर्विमथितैश्चक्रैर्वहुधा पतितैर्युगैः ॥ १९
 शक्तिचापासिभिश्चैव पतितैश्च महाध्वजैः ।
 चर्मचापशरैश्चैव व्यवकीर्णैः समन्ततः ॥ २०
 निहतैः क्षत्रियैरश्वैर्वारणैश्च विशांपते ।
 अगम्यरूपा पृथिवी क्षणेनासीत्सुदारुणा ॥ २१
 वध्यतां राजपुत्राणां क्रन्दतामितरेतरम् ।
 प्रादुरासीन्महाशब्दो भीरूणां भयवर्धनः ॥ २२
 स शब्दो भरतश्रेष्ठ दिशः सर्वा व्यनादयत् ।
 सौभद्रश्चाद्रवत्सेनां घ्नन्वराश्वरथद्विपान् ॥ २३
 कक्षमग्निरिवोत्सृष्टो निर्दहंस्तरसा रिपून् ।
 मध्ये भारतसैन्यानामार्जुनिः प्रत्यदृश्यत ॥ २४
 विचरन्तं दिशः सर्वाः प्रदिशश्चापि भारत ।
 तं तदा नानुपश्यामः सैन्ये च रजसाऽऽवृते ॥ २५
 आददानं गजाश्वानां नृणां चायुषि भारत ।
 क्षणेन भूयः पश्यामः सूर्यं मध्यंदिने यथा ॥ २६
 अभिमन्युं महाराज प्रतपन्तं द्विषद्गणान् ।
 स वासवसमः सङ्क्षेपे वासवस्यात्मजात्मजः ॥ २७
 अभिमन्युर्महाराज सैन्यमध्ये व्यरोचत ।
 'यथा पुरा बह्विभुतः सुरसैन्येषु वीर्यवान् ॥' २८

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे एकचत्वारिंशोऽध्यायः ॥ ४१ ॥

द्विचत्वारिंशोऽध्यायः ॥ ४२ ॥

सञ्जयेन धृतराष्ट्रं प्रति अभिमन्युमनुगतानां जयद्रथेन निरोधकथनम् ॥ १ ॥ तथा जयद्रथस्य रुद्रात् पाण्डवनिरोध-
 रूपवरलामकथनम् ॥ २ ॥

धृतराष्ट्र उवाच ।
 बालमत्यन्तसुखिनं स्वबाहुबलदर्पितम् ।

युद्धेष्वकुशलं वीरं कुलपुत्रं तनुत्यजम् ॥ १
 गाहमानमनीकानि सदश्वैश्च त्रिहायनैः ।

अपि यौधिष्ठिरात्सैन्यात्कश्चिदन्वपतद्गली ॥ २
 सञ्जय उवाच ।
 युधिष्ठिरो भीमसेनः शिखण्डी सात्यकिर्यमौ ।
 धृष्टद्युम्नो विराटश्च द्रुपदश्च सकेकयः ॥ ३
 धृष्टकेतुश्च संरन्ध्रो मात्स्याश्चाभ्यपतन्रणे ।
 तेनैव तु पथा यान्तः पितरो मातुलैः सह ॥ ४
 अभ्यद्रवन्परीप्सन्तो व्यूढानीकाः प्रहारिणः ।
 तान्दृष्ट्वा द्रवतः शूरांस्तदीया विमुखाऽभवन् ॥ ५
 ततस्तद्विमुखं दृष्ट्वा तव सूनोर्महद्बलम् ।
 जामाता तव तेजस्वी संस्तम्भयिषुराद्रवत् ॥ ६
 सैन्धवस्य महाराज पुत्रो राजा जयद्रथः ।
 स पुत्रगृद्धिनः पार्थान्सहसैन्यानवारयत् ॥ ७
 उग्रधन्वा महेष्वासो दिव्यमस्त्रमुदीरयन् ।
 वार्धक्षत्रिरुपासेधत्प्रवणादिव कुञ्जरः ॥ ८
 धृतराष्ट्र उवाच ।
 कतिभारमहं मन्ये सैन्धवे सञ्जयाहितम् ।
 यदेकः पाण्डवान्कुद्धान्पुत्रप्रेप्सुनवारयत् ॥ ९
 अत्यद्भुतमहं मन्ये बलं शौर्यं च सैन्धवे ।
 तस्य प्रब्रूहि मे वीर्यं कर्म चाग्र्यं महात्मनः ॥ १०
 किं जप्तं हुतमिष्टं वा किं सुतप्तमथो तपः ।
 'दमो वा ब्रह्मचर्यं वा सूत यच्चास्य सत्तम ॥ ११
 देवं कतममाराध्य विष्णुमीशानमञ्जजम् ।
 सिन्धुराट् तनये सत्तान्कुद्धान्पार्थानवारयत् ॥ १२
 नैवं कृतं महत्कर्म भीष्मेणाज्ञासिषं तथा ।
 सिन्धुराजो हि येनैकः पाण्डवान्समवारयत् ॥ १३

सञ्जय उवाच ।
 द्रौपदीहरणे यत्तद्भीमसेनेन निर्जितः ।
 मानात्स तप्तवान्राजा वरार्थी सुमहत्तपः ॥ १४
 इन्द्रियाणीन्द्रियार्थेभ्यः प्रियेभ्यः सन्निवर्त्य सः ।
 क्षुत्पिपासातपसहः कृशो धमनिसन्ततः ॥ १५
 देवमाराधयच्छर्वं गृणन्ब्रह्म सनातनम् ।
 भक्तानुकम्पी भगवांस्तस्य चक्रे ततो दयाम् ॥ १६
 स्वप्नान्तेऽप्यथ चैवाह हरः सिन्धुपतेः सुतम् ।
 वरं वृणीष्व प्रीतोऽस्मि जयद्रथ किमिच्छसि ॥ १७
 एवमुक्तस्तु शर्वेण सिन्धुराजो जयद्रथः ।
 उवाच प्रणतो रुद्रं प्राञ्जलिर्नियतात्मवान् ॥ १८
 पाण्डवेयानहं सङ्क्षेपे भीमवीर्यपराक्रमान् ।
 वारयेयं रथेनैकः समस्तानिति भारत ॥ १९
 एवमुक्तस्तु देवेशो जयद्रथमथाब्रवीत् ।
 ददामि ते वरं सौम्य विना पार्थं धनञ्जयम् ।
 वारयिष्यसि संग्रामे चतुरः पाण्डुनन्दनान् ॥ २०
 'एकाहमिति राजेन्द्र तत्रैवान्तरधीयत ।'
 एवमस्त्विति देवेशमुक्त्वानुद्धृत पार्थिवः ॥ २१
 स तेन वरदानेन दिव्येनास्त्रबलेन च ।
 एकः संवारयामास पाण्डवानामनीकिनीम् ॥ २२
 तस्य ज्यातलघोषेण क्षत्रियान्भयमाविशत् ।
 परांस्तु तव सैन्यस्य हर्षः परमकोऽभवत् ॥ २३
 दृष्ट्वा तु क्षत्रिया भारं सैन्धवे सर्वमाहितम् ।
 उत्क्रुश्याभ्यद्रवन्राजन्येन यौधिष्ठिरं बलम् ॥ २४

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवससुद्धे द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः ॥ ४३ ॥

जयद्रथेन रुद्रवरात् व्यूहपथं पिपाय पाण्डवादिनिरोधः ॥ १ ॥

सञ्जय उवाच ।
 यन्मां पृच्छसि राजेन्द्र सिन्धुराजस्य विक्रमम् ।
 शृणु तत्सर्वमाख्यास्ये यथा पाण्डूनयोधयत् ॥ १
 तमूहुर्वाजिनो वश्याः सैन्धवाः साधुवाहिनः ।

प्रवणानिप्रदेशं प्राप्य ॥ ८ ॥ बलं सामर्थ्यम् । शौर्य-

विकुर्वाणा बृहन्तोऽश्वाः श्वसनोपमरंहसः ॥ २
 गन्धर्वनगराकारं विधिवत्कल्पितं रथम् ।
 तस्याभ्यशोभयत्केतुर्वाराहो राजतो महान् ॥ ३
 श्वेतच्छत्रपताकाभिश्चामरव्यजनेन च ।

मुत्साहः । वीर्यं प्रभावम् ॥ १० ॥ द्विचत्वारिंशोऽध्यायः ॥ ४३ ॥

स बभौ राजलिङ्गैस्तैस्तारापतिरिवाम्बरे ॥ ४
 मुक्तावज्रमणिखणैर्भूषितं तदयस्यम् ।
 वरुथं विबभौ तस्य ज्योतिर्भिः खमिवावृतम् ॥ ५
 स विष्कार्य महच्चापं किरन्निषुगणान्वहन् ।
 तत्खण्डं पूरयामास यदार्जुनिरदारयत् ॥ ६
 स सात्यकिं त्रिभिर्वाणैरष्टभिश्च वृकोदरम् ।
 धृष्टद्युम्नं तथा षष्ठ्या विराटं दशभिः शरैः ॥ ७
 द्रुपदं पञ्चभिस्तीक्ष्णैः सप्तभिश्च शिखण्डिनम् ।
 केकयान्पञ्चविंशत्या द्रौपदेयांस्त्रिभिस्त्रिभिः ॥ ८
 युधिष्ठिरं तु सप्तत्या ततः शेषानपानुदत् ।
 इषुजालेन महता तदद्भुतमिवामवत् ॥ ९
 अथास्य शितपीतेन भल्लेनादिश्य कार्मुकम् ।
 चिच्छेद ग्रहसन्राजा धर्मपुत्रः प्रतापवान् ॥ १०
 अक्ष्णोर्निमेषमात्रेण सोऽन्यदादाय कार्मुकम् ।
 विव्याध दशभिः पार्थं तांश्चैवान्यांस्त्रिभिस्त्रिभिः ॥
 तत्तस्य लाघवं ज्ञात्वा भीमो भल्लैस्त्रिभिस्त्रिभिः ।

धनुर्ध्वजं च च्छत्रं च क्षितौ क्षिप्रमपातयत् ॥ १२
 सोऽन्यदादाय बलवान्सर्जं कृत्वा च कार्मुकम् ।
 भीमस्यापातयत्केतुं धनुरश्चांश्च मारिष ॥ १३
 स हताश्वादवपुत्य छिन्नधन्वा रथोत्तमात् ।
 सात्यकेराप्नुतो यानं गिर्यग्रमिव केसरी ॥ १४
 ततस्त्वदीयाः संहृष्टाः साधुसाध्विति वादिनः ।
 सिन्धुराजस्य तत्कर्म प्रेक्ष्याश्रद्धेयमद्भुतम् ॥ १५
 संकुद्धान्पाण्डवानेको यद्दधारास्त्रतेजसा ।
 तत्तस्य कर्म भूतानि सर्वाण्येवाभ्यपूजयन् ॥ १६
 सौमद्रेण हतैः पूर्वं सोत्तरायोधिभिर्द्विपैः ।
 पाण्डूनां दर्शितः पन्थाः सैन्धवेन निवारितः ॥ १७
 यतमानास्तु ते वीरा मात्स्यपाञ्चालकेकयाः ।
 पाण्डवाश्चान्वपद्यन्त प्रतिशेकुर्न सैन्धवम् ॥ १८
 यो यो हि यतते भेतुं द्रोणानीकं तवाहितः ।
 तंतमेव वरं प्राप्य सैन्धवः प्रत्यवारयत् ॥ १९

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवससुद्धे त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ॥ ४४ ॥

अभिमन्युपराक्रमवर्णनम् ॥ १ ॥

सञ्जय उवाच ।
 सैन्धवेन निरुद्धेषु जयगृद्धिषु पाण्डुषु ।
 सुघोरमभवद्युद्धं त्वदीयानां परैः सह ॥ १
 प्रविश्याथार्जुनिः सेनां सत्यसन्धो दुरासदः ।
 व्यक्षोभयत तेजस्वी मकरः सागरं यथा ॥ २
 तं तथा शरवर्षेण छादयन्तमरिंदमम् ।
 यथा प्रघानाः सौमद्रमभ्ययुः कुरुसत्तमाः ॥ ३
 तेषां तस्य च संमर्दो दारुणः समपद्यत ।
 सृजतां शरवर्षाणि प्रसक्तममितौजसाम् ॥ ४
 रथव्रजेन संरुद्धस्तैर्मित्रैस्तथाऽऽर्जुनिः ।
 वृषसेनस्य यन्तारं हत्वा चिच्छेद कार्मुकम् ॥ ५
 तं च विव्याध बलवांस्तस्य चाश्वानजिह्वगैः ।

वातायमानैस्तैरश्वैर्विसंज्ञोऽपहृतो रणात् ॥ ६
 तेनान्तरेणाभिमन्योर्यन्तापासारयद्रथम् ।
 रथव्रजास्ततो हृष्टाः साधुसाध्विति चुक्रुशुः ॥ ७
 तं सिंहमिव संकुद्धं प्रमथन्तं शरैररीन् ।
 आरादायान्तमभ्येत्य वसातीयोऽभ्ययाद्भुतम् ॥ ८
 सोऽभिमन्युं शरैः षष्ठ्या रुक्मपुङ्खैरवाकिरत् ।
 अब्रवीच्च न मे जीवञ्जीवतो युधि मोक्ष्यसे ॥ ९
 तमयस्यवर्माणमिषुणा दूरपातिना ।
 विव्याध हृदि सौमद्रः स पपात व्यसुः क्षितौ ॥ १०
 वसातीयं हतं दृष्ट्वा कुद्धानः क्षत्रियपुङ्गवाः ।
 परिव्रुस्तदा राजंस्तव पौत्रं जिघांसवः ॥ ११
 विष्फारयन्तश्चापानि नानारूपाण्यनेकशः ।

वरुथं रथवेष्टनम् ॥ ५ ॥ आदिश्य एष छिन्नधीत्युद्दिश्य

॥ १० ॥ त्रिचत्वारिंशोऽध्यायः ॥ ४३ ॥

तद्युद्धमभवद्रौद्रं सौमद्रस्यारिभिः सह ॥ १२
 तेषां शरान्सेष्वसनाञ्जरीराणि शिरांसि च ।
 सकुण्डलानि स्रग्वीणि कुद्वश्चिच्छेद फाल्गुनिः ॥ १३
 सखद्गाः साङ्गुलित्राणाः सपट्टसपरश्चथाः ।
 अदृश्यन्त भुजाश्छिन्ना हेमाभरणभूषिताः ॥ १४
 स्रग्भिराभरणैर्वह्नैः पतितैर्विविधैर्ध्वजैः ।
 वर्मभिश्चर्मभिर्हारैर्मृकुटैश्छत्रचामरैः ॥ १५
 उपस्करैरधिष्ठानैरीषादण्डकवन्धुरैः ।
 अक्षैर्विमथितैश्चक्रैर्भैरैश्च बहुधा युगैः ॥ १६
 अनुकपैः पताकाभिस्तथा सारथिवाजिभिः ।

रथैश्च भग्नैर्नागैश्च हतैः कीर्णाभवन्मही ॥ १७
 निहतैः क्षत्रियैः शूरैर्नानाजनपदेश्वरैः ।
 जयगृद्धैर्वृता भूमिर्दारुणा समपद्यत ॥ १८
 दिशो विचरतस्तस्य सर्वाश्च प्रदिशस्तथा ।
 रणेऽभिमन्योः कुद्वस्य रूपमन्तरधीयत ॥ १९
 काञ्चनं यद्यदस्यासीद्वर्म चाभरणानि च ।
 धनुषश्च शराणां च तदपश्याम केवलम् ॥ २०
 तं तदा नाशकत्कश्चिच्छुभ्यामभिवीक्षितुम् ।
 आददानं शूरैर्योधान्मध्ये सूर्यमिव स्थितम् ॥ २१

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः ॥ ४५ ॥

अभिमन्योः पराक्रमः तेन दुर्योधनपराजयः ॥ १ ॥

सञ्जय उवाच ।

आददानस्तु शूराणामायुष्यभवदार्जुनिः ।
 अन्तकः सर्वभूतानां प्राणान्काल इवागते ॥ १
 स शक्र इव विक्रान्तः शक्रसूनोः सुतो बली ।
 अभिमन्युस्तदानीकं लोडयन्समदृश्यत ॥ २
 प्रविश्यैव तु राजेन्द्र क्षत्रियेन्द्रान्तकोपमः ।
 सत्यश्रवसमादत्त व्याघ्रो मृगमिवोल्बणः ॥ ३
 सत्यश्रवसि चाक्षिप्ते त्वरमाणा महारथाः ।
 प्रगृह्य विपुलं शस्त्रमभिमन्युमुपाद्रवन् ॥ ४
 अहंपूर्वमहंपूर्वमिति क्षत्रियपुङ्गवाः ।
 स्पर्धमानाः समाजग्मुर्जिघांसन्तोऽर्जुनात्मजम् ॥ ५
 क्षत्रियाणामनीकानि प्रद्रुतान्यभिधावताम् ।
 जग्राह तिमिरासाद्य क्षुद्रमत्स्यानिवार्णवे ॥ ६
 ये केचन गतास्तस्य समीपमपलायिनः ।
 न ते प्रतिन्यवर्तन्त समुद्रादिव सिन्धवः ॥ ७
 महाग्रहगृहीतेव वातवेगभयादिता ।
 समकम्पत सा सेना विभ्रष्टा नौरिवार्णवे ॥ ८
 अथ रुक्मरथो नाम मद्रेश्वरसुतो बली ।
 त्रस्तामाश्वासयन्सेनामत्रस्तो वाक्यमब्रवीत् ॥ ९

अलं त्रासेन वः शूरा नैष कश्चिन्मयि स्थिते ।
 अहमेनं ग्रहीष्यामि जीवग्राहं न संशयः ॥ १०
 एवमुक्त्वा तु सौमद्रमभिदुद्राव वीर्यवान् ।
 सुकल्पितेनोद्यमानः स्यन्दनेन विराजता ॥ ११
 सोऽभिमन्युं त्रिभिर्बाणैर्विद्ध्वा वक्षस्यथानदत् ।
 त्रिभिश्च दक्षिणे बाहौ सव्ये च निशितैस्त्रिभिः ॥ १२
 स तस्येष्वसनं छित्त्वा फाल्गुनिः सव्यदक्षिणौ ।
 भुजौ शिरश्च स्वक्षिभु क्षितौ क्षिप्रमपातयत् ॥ १३
 दृष्ट्वा रुक्मरथं रुग्णं पुत्रं शल्यस्य मानिनम् ।
 जीवग्राहं जिघृक्षन्तं सौमद्रेण यशस्विना ॥ १४
 संग्रामदुर्मदा राजन्राजपुत्राः प्रहारिणः ।
 वयस्याः शल्यपुत्रस्य सुवर्णविकृतध्वजाः ॥ १५
 तालमात्राणि चापानि विकर्षन्तो महाबलाः ।
 आर्जुनिं शरवर्षेण समन्तात्पर्यवारयन् ॥ १६
 शूरैः शिक्षाबलोपेतैस्तूरणैरत्यमर्षणैः ।
 दृष्ट्वैकं समरे शूरं सौमद्रमपराजितम् ॥ १७
 छाद्यमानं शरव्रातैर्हृष्टो दुर्योधनोऽभवत् ।
 वैवस्वतस्य भवनं गतं ह्येनममन्यत ॥ १८
 सुवर्णपुङ्खैरिषुभिर्नानालिङ्गैः सुतेजनैः ।

अदृश्यमार्जुनि चक्रुर्निमेषात्ते नृपात्मजाः ॥ १९
 ससृताश्चध्वजं तस्य स्यन्दनं तं च मारिष ।
 आचितं समपश्याम श्वाविधं शललैरिव ॥ २०
 स गाढविद्धः क्रुद्धश्च तोत्रैर्गज इवादितः ।
 गान्धर्वमस्त्रमायच्छद्रथमायां च भारत ॥ २१
 अर्जुनेन तपस्तप्त्वा गन्धर्वेभ्यो यदाहृतम् ।
 तुम्बुरुप्रमुखेभ्यो वै तेनामोहयताहितान् ॥ २२
 एकधा शतधा राजन्दश्यते स सहस्रधा ।
 अलातचक्रवत्सङ्क्षेपे क्षिप्रमस्त्राणि दर्शयन् ॥ २३
 रथचर्यास्त्रमायाभिर्मोहयित्वा परंतपः ।
 विभेद शतधा राजञ्जरीराणि महीक्षिताम् ॥ २४
 प्राणाः प्राणभृतां सङ्क्षेपे प्रेषिता निशितैः शरैः ।

राजन्प्रापुरमुं लोकं शरीराण्यवनि ययुः ॥ २५
 धनूंष्यश्वात्रियन्दंश्च ध्वजान्बाहूँश्च साङ्गदान् ।
 शिरांसि च शितैर्बाणैस्तेषां चिच्छेद फाल्गुनिः ॥ २६
 चूतारामो यथा भग्नः पञ्चवर्षः फलोपगः ।
 राजपुत्रशतं तद्वत्सौभद्रेण निपातितम् ॥ २७
 क्रुद्धाशीविषसंकाशान्सुकुमारान्सुखोचितान् ।
 एकेन निहतान्दृष्ट्वा भीतो दुर्योधनोऽभवत् ॥ २८
 रथिनः कुञ्जरानश्चान्पदार्तींश्चावमर्दितान् ।
 दृष्ट्वा दुर्योधनः क्षिप्रमुपायात्तममर्षितः ॥ २९
 तयोः क्षणमिवापूर्वः संग्रामः समपद्यत ।
 अथाभवत्ते विमुखः पुत्रः शरशताहतः ॥ ३०

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः ॥ ४६ ॥

अभिमन्युना दुर्योधनसूनोर्लक्ष्मणस्य वधः ॥ १ ॥

धृतराष्ट्र उवाच ।
 यथा वदसि मे सूत एकस्य बहुभिः सह ।
 संग्रामं तुमुलं घोरं जयं चैव महात्मनः ॥ १
 अश्रद्धेयमिवाश्चर्यं सौभद्रस्याथ विक्रमम् ।
 किंतु नान्यद्भुतं तेषां येषां धर्मो व्यपाश्रयः ॥ २
 दुर्योधने च विमुखे राजपुत्रशते हते ।
 सौभद्रे प्रतिपत्तिं कां प्रत्यपद्यन्त मामकाः ॥ ३
 सञ्जय उवाच ।
 संशुष्कास्याश्चलन्नेत्राः प्रस्विन्ना रोमहर्षणाः ।
 पलायनकृतोत्साहा निरुत्साहा द्विषजये ॥ ४
 हतान्भ्रातृन्पितृन्पुत्रान्सुहृत्संबन्धिवान्धवान् ।
 उत्सृज्योत्सृज्य संजग्मुस्त्वरयन्तो हयद्विपान् ॥ ५
 तान्प्रभङ्गांस्तथा दृष्ट्वा द्रोणो द्रौणिर्वृहद्वलः ।
 कृपो दुर्योधनः कर्णः कृतवर्माथ सौबलः ॥ ६
 अभ्यधावन्सुसंकुद्धाः सौभद्रमपराजितम् ।
 ते तु पौत्रेण ते राजन्प्रायशो विमुखीकृताः ।

‘सौभद्रेण महाराज शक्रप्रतिमतेजसा ॥’ ७
 एकस्तु सुखसंवृद्धो बाल्यादर्पाच्च निर्भयः ।
 इष्वस्त्रविन्महातेजा लक्ष्मणोऽर्जुनिमभ्ययात् ॥ ८
 तमन्वगेवास्य पिता पुत्रगृद्धी न्यवर्तत ।
 अनुदुर्योधनं चान्ये न्यवर्तन्त महारथाः ॥ ९
 तं तेऽभिषिषितुर्बाणैर्मैघा गिरिमिवाम्बुभिः ।
 स तु तान्प्रममाथैको विष्वग्वातो यथाम्बुदान् ॥ १०
 पौत्रं तव च दुर्धर्षं लक्ष्मणं प्रियदर्शनम् ।
 पितुः समीपे तिष्ठन्तं शूरमुद्यतकार्मुकम् ॥ ११
 अत्यन्तसुखसंवृद्धं धनेश्वरमुतोपमम् ।
 आससाद रणे कार्णिर्मत्तो मत्तमिव द्विपम् ।
 ‘सिंहशावो वने शश्वत्पुण्डरीकशिशुं यथा ॥’ १२
 लक्ष्मणेन तु संगम्य सौभद्रः परवीरहा ।
 शरैः सुनिशितैस्तीक्ष्णैर्बाह्वोरुरसि चार्पयत् ॥ १३
 संकुद्धो वै महाराज दण्डाहत इवोरगः ।
 पौत्रस्तव महाराज तव पौत्रमभाषत ॥ १४

आयच्छत्प्रयुक्तवान् । रथमायां दुर्लक्ष्यां रथशिक्षाम्

॥ २१ ॥ फलोपगः फलोन्मुखः ॥ २७ ॥

पञ्चचत्वारिंशोऽध्यायः ॥ ४५ ॥

प्रतिपत्तिं प्रतिविधानम् ॥ ३ ॥ विष्वग्वातोऽशेषदिग्वातः ॥ १० ॥

सुदृष्टः क्रियतां लोको ह्यमुं लोकं गमिष्यसि ।
 पश्यतां बान्धवानां त्वां नयामि यमसादनम् ॥ १५
 एवमुक्त्वा ततो भल्लं सौमद्रः परवीरहा ।
 उद्धवर्ह महाबाहुर्निर्मुक्तोरगसन्निभम् ॥ १६
 स तस्य भुजनिर्मुक्तो लक्ष्मणस्य सुदर्शनम् ।
 सुनसं सुभ्रु केशान्तं शिरोऽहर्षीत्सकुण्डलम् ॥ १७
 'पौत्रस्तु तव दुर्धर्षं लक्ष्मणं प्रियदर्शनम् ।
 पितुः समीपे तिष्ठन्तं प्राहिणोद्यमसादनम् ॥ १८
 अत्यन्तसुखसंबृद्धं धनेश्वरसुतोपमम् ।'
 लक्ष्मणं निहतं दृष्ट्वा हाहेत्युक्षुकुशुर्जनाः ॥ १९
 ततो दुर्योधनः क्रुद्धः प्रिये पुत्रे निपातिते ।
 हतैनमिति चुक्रोश क्षत्रियान्क्षत्रियर्षभः ॥ २०
 ततो द्रोणः क्रुपः कर्णो द्रोणपुत्रो बृहद्वलः ।
 कृतवर्मा च हार्दिक्यः षड्रथाः पर्यवारयन् ॥ २१
 तांस्तु विद्ध्वा शितैर्बाणैर्विमुखाकृत्य चार्जुनिः ।

वेगेनाभ्यपतत्क्रुद्धः सैन्धवस्य महद्वलम् ॥ २२
 आवबुस्तस्य पन्थानं गजानीकेन दंशिताः ।
 कलिङ्गाश्च निषादाश्च काथपुत्रश्च वीर्यवान् ।
 तत्प्रसक्तमिवात्यर्थं युद्धमासीद्विशोषते ॥ २३
 ततस्तत्कुञ्जरानीकं व्यधमद्वृष्टमार्जुनिः ।
 यथा वायुर्नित्यगतिर्जलदाञ्जशतशोऽम्बरं ॥ २४
 ततः क्रुद्धाः शरव्रातै राजानः समवारयन् ।
 अथेतरे सन्निवृत्ताः पुनर्द्रोणमुखा रथाः ।
 परमास्त्राणि धुन्वानाः सौमद्रमभिदुद्बुधुः ॥ २५
 तान्निवार्यार्जुनिर्बाणैः काथपुत्रमयोधयत् ।
 शरौघेणाग्रमेयेण त्वरमाणो जिघांसया ॥ २६
 सधनुर्बाणकेयूरौ बाहू समुकुटं शिरः ।
 सच्छत्रध्वजयन्तारं रथं चाश्वाग्र्यपातयत् ॥ २७
 कुलशीलश्रुतिबलैः कीर्त्या चास्त्रबलेन च ।
 युक्ते तस्मिन्हते वीराः प्रायशो विमुखाऽभवन् ॥ २८

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे षट्चत्वारिंशोऽध्यायः ॥ ४६ ॥

सप्तचत्वारिंशोऽध्यायः ॥ ४७ ॥

अभिमन्युपराक्रमवर्णनम् ॥ १ ॥

धृतराष्ट्र उवाच ।
 तथा प्रविष्टं तरुणं सौमद्रमपराजितम् ।
 कुलानुरूपं कुर्वाणं संग्रामेष्वपराजितम् ॥ १
 आजानेयैः सुबलिभिर्यान्तमश्वैस्त्रिहायनैः ।
 प्लवमानमिवाकाशे कै शूराः समवारयन् ॥ २
 सञ्जय उवाच ।
 अभिमन्युः प्रविश्यैतांस्तावकान्निशितैः शरैः ।
 अकरोत्पार्थिवान्सर्वान्विमुखान्पाण्डुनन्दनः ॥ ३
 तं तु द्रोणः क्रुपः कर्णो द्रौणिश्च सबृहद्वलः ।
 कृतवर्मा च हार्दिक्यः षड्रथाः पर्यवारयन् ॥ ४
 दृष्ट्वा तु सैन्धवे भारमतिमात्रं समाहितम् ।
 सैन्यं तव महाराज युधिष्ठिरमुपाद्रवत् ॥ ५
 सौमद्रमितरे वीरमभ्यवर्षञ्जशराम्बुभिः ।

तालमात्राणि चापानि विकर्षन्तो महाबलाः ॥ ६
 तांस्तु सर्वान्महेष्वासान्सर्वविद्यासु निष्ठितान् ।
 व्यष्टम्भयद्रणे बाणैः सौमद्रः परवीरहा ॥ ७
 द्रोणं पञ्चाशताविध्यद्विशत्या च बृहद्वलम् ।
 अशीत्या कृतवर्माणं क्रुपं षष्ठ्या शिलीमुखैः ॥ ८
 रुक्मपुङ्गवैर्महावेगैराकर्णसमचोदितैः ।
 अविध्यदशभिर्बाणैरश्वत्थामानमार्जुनिः ॥ ९
 कर्णं च कर्णिना कर्णे पीतेन च शितेन च ।
 फाल्गुनिर्द्विषतां मध्ये विव्याध परमेष्ठुणा ॥ १०
 पातयित्वा क्रुपस्याश्वांस्तथोभौ पार्थिवस्यथी ।
 अथैनं दशभिर्बाणैः प्रत्यविध्यत्तन्नान्तरे ॥ ११
 ततो बृन्दारकं वीरं कुरूणां कीर्तिवर्धनम् ।
 पुत्राणां तव वीराणां पश्यतामवधीमली ॥ १२

षट्चत्वारिंशोऽध्यायः ॥ ४६ ॥

केशान्तं केशैर्मनोहरम् । अन्तः प्रान्तेऽन्तिके मध्ये स्वरूपे
 च मनोहरे इत्यभिधानात् ॥ १७ ॥ दृष्टं प्रगल्भम् ॥ २३ ॥

तं द्रौणिः पञ्चविंशत्या क्षुद्रकाणां समर्पयत् ।
 वरं वरममित्राणामारुजन्तमभीतवत् ॥ १३
 स तु बाणैः शितैस्तूर्णं प्रत्यविध्यत मारिष ।
 पश्यतां धार्तराष्ट्राणामश्वत्थामानमार्जुनिः ॥ १४
 पृथ्या शराणां तं द्रौणिस्तिग्मधारैः सुतेजनैः ।
 उग्रैर्नाकम्पयद्विद्ध्वा मैनाकमिव पर्वतम् ॥ १५
 स तु द्रौणिं त्रिसप्तत्या हेमपुङ्खैरजिह्वगैः ।
 प्रत्यविध्यन्महातेजा बलवानपकारिणम् ॥ १६
 तस्मिन्द्रोणो बाणशतं पुत्रगृद्धी न्यपातयत् ।
 अश्वत्थामा तथाऽष्टौ च परीप्सन्पितरं रणे ॥ १७
 कर्णो द्वाविंशतिं भल्लान्कृतवर्मा च विंशतिम् ।
 बृहद्वलस्तु पञ्चाशत्कृपः शारद्वतो दश ॥ १८

तांस्तु प्रत्यवधीत्सर्वान्दशभिर्दशभिः शरैः ।
 तैरर्धमानः सौभद्रः सर्वतो निशितैः शरैः ॥ १९
 तं कोसलानामधिपः कर्णिनाऽताडयद्बुद्धि ।
 स तस्याश्वान्ध्वजं चापं सूतं चापातयत्क्षितौ ॥ २०
 अथ कोसलराजस्तु विरथः खड्गचर्मधृत् ।
 इयेष फाल्गुनेः कायाच्छिरो हर्तुं सकुण्डलम् ॥ २१
 स कोसलानामधिपं राजपुत्रं बृहद्वलम् ।
 हृदि विव्याध बाणेन स भिन्नहृदयोऽपतत् ॥ २२
 बभञ्ज च सहस्राणि दश राज्ञां महात्मनाम् ।
 सृजतामशिवा वाचः खड्गकार्मुकधारिणाम् ॥ २३
 तथा बृहद्वलं हत्वा सौभद्रो व्यचरद्रणे ।
 व्यष्टम्भयन्महेष्वासो योधांस्तव शराम्बुभिः ॥ २४

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसपुद्गे सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः ॥ ४८ ॥

द्रोणादिभिः पङ्क्तिभिसन्योर्विरथीकरणम् ॥ १ ॥

सञ्जय उवाच ।

स कर्णं कर्णिना कर्णे पुनर्विव्याध फाल्गुनिः ।
 शरैः पञ्चाशता चैनमविध्यत्कोपयन्भृशम् ॥ १
 प्रतिविव्याध राधेयस्तावद्विरथ तं पुनः ।
 शरैराचितसर्वाङ्गो बह्वशोभत भारत ॥ २
 कर्णं चाप्यकरोत्कुद्धो रुधिरोत्पीडवाहिनम् ।
 कर्णोऽपि विबभौ शूरः शरैश्छिन्नोऽसृगातपुः ।
 'संध्यानुगतपर्यन्तः शरदीव दिवाकरः ॥' ३
 तावुभौ शरचित्राङ्गौ रुधिरेण समुक्षितौ ।
 बभूवतुर्महात्मानौ पुष्पिताविव किंशुकौ ॥ ४
 अथ कर्णस्य सचिवान्पद् शूरांश्चित्रयोधिनः ।
 साश्वसूतध्वजस्थानसौभद्रो निजघान ह ॥ ५
 तथेतरान्महेष्वासान्दशभिर्दशभिः शरैः ।
 प्रत्यविध्यदसंभ्रान्तस्तदद्भुतमिवाभवत् ॥ ६
 मागधस्य तथा पुत्रं हत्वा षड्विरजिह्वगैः ।
 सांश्चं ससूतं तरुणमश्वकेतुमपातयत् ॥ ७
 मार्तिकेवतकं भोजं ततः कुञ्जरकेतनम् ।
 क्षुरग्रेण समुन्मथ्य ननाद विसृजञ्जशरान् ॥ ८

तस्य दौःशासनिर्विद्धा चतुर्भिश्चतुरो हयान् ।
 सूतमेकेन विव्याध दशभिश्चार्जुनात्मजम् ॥ ९
 ततो दौःशासनिं कार्ष्णिर्विद्ध्वा सप्तभिराशुगैः ।
 संरम्भाद्रक्तनयनो वाक्यमुच्चैरथान्नवीत् ॥ १०
 पिता तवाहवं त्यक्त्वा गतः कापुरुषो यथा ।
 दिष्ट्या त्वमपि जानीषे योद्धुं न त्वद्य मोक्ष्यसे ॥ ११
 एतावदुक्त्वा वचनं कर्मारपरिमार्जितम् ।
 नाराचं विससर्जासौ तं द्रौणिस्त्रिभिराच्छिनत् ॥ १२
 तस्यार्जुनिर्ध्वजं छित्त्वा शल्यं त्रिभिरताडयत् ।
 तं शल्यो नवभिर्बाणैर्गार्ध्रपत्रैरताडयत् ॥ १३
 हृद्यसंभ्रान्तवद्राजंस्तदद्भुतमिवाभवत् ।
 तस्यार्जुनिर्ध्वजं छित्त्वा हलोभौ पार्णिसारथी ॥ १४
 तं विव्याधायसैः षड्भिः सोपाक्रामद्रथान्तरम् ।
 शत्रुंजयं चन्द्रकेतुं मेघवेगं सुवर्चसम् ॥ १५
 सूर्यभासं च पञ्चैतान्हत्वा विव्याध सौबलम् ।
 तं सौबलस्त्रिभिर्विद्ध्वा दुर्योधनमथान्नवीत् ॥ १६
 सर्व एनं विमथ्रीमः पुरैकैकं हिनस्ति नः ।
 अथान्नवीत्पुनर्द्रोणं कर्णो वैकर्तनो रणे ॥ १७

पुरा सर्वान्प्रमथ्राति ब्रूहस्य वधमाशु नः ।
 ततो द्रोणो महेष्वासः सर्वास्तान्प्रत्यभाषत ॥ १८
 अस्ति वाऽस्यान्तरं किञ्चित्कुमारस्याथ पश्यत ।
 अन्वस्य पितरं चाद्य चरतः सर्वतो दिशम् ॥ १९
 शीघ्रतां नरसिंहस्य पाण्डवेयस्य पश्यत ।
 धनुर्मण्डलमेवास्य रथमार्गेषु दृश्यते ॥ २०
 संदधानस्य विशिखाञ्शीघ्रं चैव विमुञ्चतः ।
 आरुजन्नपि मे प्राणान्मोहयन्नपि सायकैः ॥ २१
 ग्रहर्षयति मां भूयः सौभद्रः परवीरहा ।
 अतिमानं दधात्येष सौभद्रो विचरन्रणे ॥ २२
 अन्तरं यस्य संरन्धा न पश्यन्ति महारथाः ।
 अस्यतो लघुहस्तस्य दिशः सर्वा महेषुभिः ।
 न विशेषं प्रपश्यामि रणे गाण्डीवधन्वनः ॥ २३
 सञ्जय उवाच ।
 अथ कर्णः पुनर्द्रोणमाहर्जुनिशराहतः ।
 स्थातव्यमिति तिष्ठामि पीड्यमानोऽभिमन्युना ॥ २४
 तेजस्विनः कुमारस्य शराः परमदारुणाः ।
 क्षिपन्ति हृदयं मेऽद्य घोराः पावकतेजसः ॥ २५
 तमाचार्योऽब्रवीत्कर्णं शनकैः प्रहसन्निव ।
 अभेद्यमस्यं कवचं युवा चाशुपराक्रमः ॥ २६
 उपदिष्टा मया चास्य पितुः कवचधारणा ।
 तामेष निखिलां वेत्ति ध्रुवं परपुरंजयः ॥ २७
 शक्यं त्वस्य धनुश्छेतुं ज्यां च बाणैः समाहितैः ।
 अभीषूँश्च हयांश्चैव तथोभौ पार्थिवसारथी ॥ २८
 एतत्कुरु महेष्वास राधेय यदि शक्यते ।
 अथैनं विमुखीकृत्य पश्चात्प्रहरणं कुरु ॥ २९
 सधनुष्को न शक्योऽयमपि जेतुं सुरासुरैः ।
 विरथं विधनुष्कं च कुरुष्वैनं यदीच्छसि ।

‘पुरःस्थितेन केनापि दुःशको जेतुमार्जुनिः ॥’ ३०
 सञ्जय उवाच ।
 तदाचार्यवचः श्रुत्वा कर्णो वैकर्तनस्त्वरन् ।
 अस्यतो लघुहस्तस्य पृष्ठतो धनुराच्छिनत् ॥ ३१
 अश्वानस्यावधीद्रोणो गौतमः पार्थिवसारथी ।
 शेषास्तु छिन्नधन्वानं शरवर्षैरवाकिरन् ॥ ३२
 त्वरमाणास्त्वरकाकाले विरथं षण्महारथाः ।
 शरवर्षैरकरुणा बालमेकमवाकिरन् ॥ ३३
 स छिन्नधन्वा विरथः स्वधर्ममनुपालयन् ।
 खड्गचर्मधरः श्रीमानुत्पपात विहायसा ॥ ३४
 मार्गैः सकौशिकाद्यैश्च लाघवेन बलेन च ।
 आर्जुनिर्व्यचरद्भोस्त्रिभृशं वै पक्षिराडिव ॥ ३५
 मन्येव निपतत्येष सासिरित्यूर्ध्वदृष्टयः ।
 विव्यधुस्तं महेष्वासं समरे छिद्रदर्शिनः ॥ ३६
 तस्य द्रोणोऽच्छिनन्मुष्टौ खड्गं मणिमयत्सरम् ।
 क्षुरग्रेण महातेजास्त्वरमाणः सपत्नजित् ॥ ३७
 राधेयो निशितैर्वाणैर्व्यधमच्चर्म चोत्तमम् ॥ ३८
 व्यसिचर्मेषुपूर्णाङ्गः सोऽन्तरिक्षात्पुनः क्षितिम् ।
 आस्थितश्चक्रमुद्यम्य द्रोणं क्रुद्धोऽभ्यधावत ॥ ३९
 स चकरेणूज्ज्वलशोभिताङ्गो
 बभावतीवोज्ज्वलचक्रपाणिः ।
 रणेऽभिमन्युः क्षणमास रौद्रः
 स वासुदेवानुकृतिं प्रकुर्वन् ॥ ४०
 क्षुतरुधिरकृतैकरागवस्त्रो
 भुक्रुटिपुटाकुलितोऽतिसिंहनादः ।
 प्रभुरमितबलो रणेऽभिमन्यु-
 नृपवरमध्यगतो भृशं व्यराजत् ॥ ४१

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे अष्टचत्वारिंशोऽध्यायः ॥ ४८ ॥

एकोनपञ्चाशोऽध्यायः ॥ ४९ ॥

अभिमन्युवधः ॥ १ ॥

सञ्जय उवाच ।
 विष्णोः स्वसुर्नन्दकरः स विष्ण्वायुधभूषणः ।

वधं वधोपायम् ॥ १८ ॥ अण्वप्यस्यान्तरं ह्यद्य इति ज्ञः पाठः

रराजातिरथः सङ्ग्रे जनेर्दण्ड इवापरः ॥ १
 मारुतोद्धूतकेशान्तमुद्यतारिवरायुधम् ।

॥ १९ ॥ कौशिकं सर्वतोभद्रम् ॥ ३५ ॥ अष्टचत्वारिंशोऽध्यायः ॥

वपुः समीक्ष्य पृथ्वीशा दुःसमीक्ष्यं सुरैरपि ॥ २
 'यदि पाणितलादेतच्चक्रं मुञ्चेत फाल्गुनिः ।
 वरदानान्मातुलस्य विष्णोश्चक्रमिवापतेत् ॥' ३
 तच्चक्रं भृशमुद्विशाः संचिच्छिदुरनेकधा ।
 महारथस्ततः कार्णिः स जग्राह महागदाम् ॥ ४
 विधनुःस्यन्दनासितैर्विचक्रश्चारिभिः कृतः ।
 अभिमन्युर्गदापाणिरश्वत्थामानमार्दयत् ॥ ५
 स गदामुद्यतां दृष्ट्वा ज्वलन्तीमशनीमिव ।
 अपाक्रामद्रथोपस्थाद्विक्रमांस्त्रीभरर्षभः ॥ ६
 तस्याश्वान्गदया हत्वा तथोभौ पार्णिसारथी ।
 शराचिताङ्गः सौभद्रः श्वाविद्वत्समदृश्यत ॥ ७
 ततः सुबलदायादं कालिकेयमपोथयत् ।
 जघान चास्यानुचरान्गान्धारान्सप्तसप्ततिम् ॥ ८
 पुनश्चैव वसातीयाञ्जघान रथिनो दश ।
 केकयानां रथान्सप्त हत्वा च दश कुञ्जरान् ।
 दौःशासनिरथं साश्वं गदया समपोथयत् ॥ ९
 ततो दौःशासनिः क्रुद्धो गदामुद्यम्य मारिष ।
 अभिदुद्राव सौभद्रं तिष्ठतिष्ठेति चाब्रवीत् ॥ १०
 तावुद्यतगदौ वीरावन्योन्यवधकाङ्क्षिणौ ।
 भ्रातृव्यौ संप्रजहाते पुरेव त्र्यम्बकान्धकौ ॥ ११
 तावन्योन्यं गदाग्राभ्यामाहत्य पतितौ क्षितौ ।
 इन्द्रध्वजाविवोत्सृष्टौ रणमध्ये परंतपौ ॥ १२
 दौःशासनिरथोत्थाय कुरूणां कीर्तिवर्धनः ।
 उत्तिष्ठमानं सौभद्रं गदया मूर्ध्यताडयत् ॥ १३
 गदावेगेन महता व्यायामेन च मोहितः ।
 विचेता न्यपतद्भूमौ सौभद्रः परवीरहा ॥ १४
 एवं विनिहतो राजन्नेको बहुभिराहवे ।
 क्षोभयित्वा चमूं सर्वां नलिनीमिव कुञ्जरः ॥ १५
 अशोभत हतो वीरो व्याधैर्वनगजो यथा ।
 तं तथा पतितं शूरं तावकाः पर्यवारयन् ॥ १६
 दावं दग्ध्वा यथा शान्तं पावकं शिशिरालये ।
 विमृद्य नगशृङ्गाणि सन्निवृत्तमिवानिलम् ॥ १७

उपभुतं राहुग्रस्तम् ॥ १८ ॥ काकपक्षावृताक्षिकं इति झ.
 पाठः ॥ १९ ॥ विशाखोन्मथितैर्गजैः इति क. पाठः ॥ ३० ॥

अस्तं गतमिवादित्यं तप्त्वा भारत वाहिनीम् ।
 उपभुतं यथा सोमं संशुष्कमिव सागरम् ॥ १८
 पूर्णचन्द्राभवदनं काकपक्षवृतालिकम् ।
 तं भूमौ पतितं दृष्ट्वा तावकास्ते महारथाः ।
 मुदा परमया युक्ताश्चक्रुः सिंहवन्मुहुः ॥ १९
 आसीत्परमको हर्षस्तावकानां विशांपते ।
 इतरेषां तु वीराणां नेत्रेभ्यः प्रापतज्जलम् ॥ २०
 अन्तरिक्षे च भूतानि प्राक्रोशन्त विशांपते ।
 दृष्ट्वा निपतितं वीरं च्युतं चन्द्रमिवाम्बरात् ॥ २१
 द्रोणकर्णमुखैः षड्विधार्तराष्ट्रैर्महारथैः ।
 एकोऽयं निहतः शेते नैष धर्मो मतो हि नः ॥ २२
 तस्मिन्विनिहते वीरे बह्वशोभत मेदिनी ।
 द्यौर्यथा पूर्णचन्द्रेण नक्षत्रगणमालिनी ॥ २३
 रुक्मपुङ्खैश्च संपूर्णा रुधिरौघपरिप्लुता ।
 उत्तमाङ्गैश्च शूराणां आजमानैः सकुण्डलैः ॥ २४
 विचित्रैश्च परिस्तोमैः पताकाभिश्च संवृता ।
 चामरैश्च कुथाभिश्च प्रविद्धैश्चाम्बरोत्तमैः ॥ २५
 रथाश्चनरनागानामलङ्कारैश्च सुप्रभैः ।
 खड्गैः सुनिशितैः पीतैर्निर्मुक्तैर्भुजगैरिव ॥ २६
 चापैश्च विविधैश्छिन्नैः शक्त्यष्टिप्रासकम्पनैः ।
 विविधैश्चायुधैश्चान्यैः संवृता भूरशोभत ॥ २७
 'निष्ठनद्भिरतीवान्यैरुद्रहृद्बुधिरस्रवैः ।
 नरैः पतद्भिः पतितैरवनी स्वधिकं बभौ ॥ २८
 वाजिभिश्चापि निर्जीवैः श्वसद्भिः शोणितोक्षितैः ।
 सारोहैर्विषमा भूमिः सौभद्रेण निपातितैः ॥ २९
 साङ्कुशैः समहामात्रैः सर्वमायुधकेतुभिः ।
 पर्वतैरिव विध्वस्तैर्विशिखैर्मथितैर्गजैः ॥ ३०
 पृथिव्यामनुकीर्णैश्च अश्वसारथियोधिभिः ।
 हृदैरिव प्रक्षुभितैर्हृतनागै रथोत्तमैः ॥ ३१
 पदातिसङ्घैश्च हतैर्विविधायुधभूषणैः ।
 भीरूणां त्रासजननी घोररूपाऽभवन्मही ॥ ३२
 तं दृष्ट्वा पतितं भूमौ चन्द्रार्कसदृशद्युतिम् ।

व्यश्वसारथियोधिभिः इति क. पाठः ॥ ३१ ॥ एकोनपञ्चाशत्तमो-
 ऽध्यायः ॥ ४९ ॥

तावकानां परा प्रीतिः पाण्डूनां चाभवद्वथा ॥ ३३
 अभिमन्यौ हते राजञ्जिशुक्रेऽप्राप्तयौवने ।
 संग्राद्रवच्चमूः सर्वा धर्मराजस्य पश्यतः ॥ ३४
 दीर्यमाणं बलं दृष्ट्वा सौमद्रे विनिपातिते ।
 अजातशत्रुस्तान्वीरानिदं वचनमब्रवीत् ॥ ३५
 स्वर्गमेष गतः शूरो यो हतो न पराञ्छुखः ।
 संस्तम्भयत मामैष्ट विजेष्यामो रणे रिपून् ॥ ३६
 इत्येवं स महातेजा दुःखितेभ्यो महाद्युतिः ।

धर्मराजो युधां श्रेष्ठो ब्रुवन्दुःखमपानुदत् ॥ ३७
 युद्धे ह्याशीविषाकारान् राजपुत्रान् रणे रिपून् ।
 पूर्वं निहत्य संग्रामे पश्चादार्जुनिरभ्ययात् ॥ ३८
 हत्वा दशसहस्राणि कौसल्यं च महारथम् ।
 कृष्णार्जुनसमः कार्णिः शक्रलोकं गतो ध्रुवम् ॥ ३९
 रथाश्च नरमातङ्गान्विनिहत्य सहस्रशः ।
 अवितृप्तः स संग्रामादशौच्यः पुण्यकर्मकृत् ।
 गतः पुण्यकृतां लोकाञ्चाश्वतान् पुण्यनिर्जिताम् ॥

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे एकोनपञ्चाशत्तमोऽध्यायः ॥ ४९ ॥

पञ्चाशत्तमोऽध्यायः ॥ ५० ॥

युद्धभूमिवर्णनम् ॥ १ ॥

सञ्जय उवाच ।

वयं तु प्रवरं हत्वा तेषां तैः शरपीडिताः ।
 निवेशायाभ्युपायामः सायाह्ने रुधिराक्षिताः ॥ १
 निरीक्षमाणास्तु वयं परे चायोधनं शनैः ।
 अपयाता महाराज ग्लानिं प्राप्ता विचेतसः ॥ २
 ततो निशाया दिवसस्य चाशिवः
 शिवारुतैः संधिरवर्तताद्भुतः ।
 कुशेशयापीडनिभे दिवाकरे
 विलम्बमानेऽस्तमुपेत्य पर्वतम् ॥ ३
 वरासिशक्त्यृष्टिवरूथचर्मणां
 विभूषणानां च समाक्षिपन्प्रभाः ।
 दिवं च भूमिं च समानयन्निव
 प्रियां तनुं भानुरूपैति पावकम् ॥ ४
 महाभ्रकूटाचलशृङ्गसन्निभै-
 र्गजैरनेकैरिव वज्रपातितैः ।
 सवैजयन्त्यङ्कुशवर्मयन्तृभि-
 र्निपातितैर्नष्टगतिश्चिता क्षितिः ॥ ५
 हतेश्वरैश्चूर्णितचक्रकूबरै-
 र्हताश्च सूतैर्विपताककेतुभिः ।

महारथैर्भूः शुशुभे विचूर्णितैः
 पुरैरिवामित्रहतैर्नराधिप ॥ ६
 रथाश्च बृन्दैः सहसादिभिर्हतैः
 प्रविद्धमाण्डाभरणैः पृथग्विधैः ।
 निरस्तजिह्वादशनात्रलोचनै-
 र्धरा बभौ घोरविरूपदर्शना ॥ ७
 प्रविद्धवर्माभरणाम्बरायुधा
 विपन्नहस्त्यश्चरथानुगा नराः ।
 महार्हशय्यास्तरणोचितास्तदा
 क्षितावनाथा इव शेरते हताः ॥ ८
 अतीव हृष्टाः श्वशृगालवायसा
 बकाः सुपर्णाश्च वृकास्तरक्षवः ।
 वयांस्यसृक्पान्यथ रक्षसां गणाः
 पिशाचसङ्घाश्च सुदारुणा रणे ॥ ९
 त्वचो विनिर्मिद्य पिबन्वसामसृक्
 तथैव मज्जाः पिशितानि चाश्नुवन् ।
 वपां विलुम्पन्ति हसन्ति गान्ति च
 प्रकर्षमाणाः कुणपान्यनेकशः ॥ १०
 शरीरसङ्घाटवहा ह्यसृग्जला
 रथोडुपा कुञ्जरशैलसंकटा ।

समाक्षिपन्संहरन् । समानयन्नेकतां नयन् । पावकीम् इति
 क. ड. पाठः ॥ ४ ॥ निष्टनतीव गौश्चिता इति ड. पाठः ॥ ५ ॥

पत्त्युपस्करैरिति पाठे पत्तयः पादरक्षाः । उपस्करा उपकरणानि
 ॥ ६ ॥

मनुष्यशीर्षोपलमांसकर्दमा
प्रविद्धनानाविधशस्त्रमालिनी ॥ ११
भयावहा वैतरणीव दुस्तरा
प्रवर्तिता योधवरैस्तदा नदी ।
उवाह मध्येन रणाजिरे भृशं
भयावहा दीनमृतप्रवाहिनी ॥ १२
पिबन्ति च स्नान्ति च यत्र दुर्दृशाः
पिशाचसङ्घास्तु नदन्ति भैरवाः ।
सुनन्दिताः प्राणभृतां क्षयंकराः
समानभक्षाः श्वसृगालपक्षिणः ॥ १३

तथा तदायोधनमुग्रदर्शनं
निशामुखे पितृपतिराष्ट्रवर्धनम् ।
निरीक्षमाणाः शनकैर्जह्नुर्नराः
समुत्थिता नृत्तकबन्धसंकुलम् ॥ १४
अपेतविध्वस्तमहार्हभूषणं
निपातितं शक्रसमं महाबलम् ।
रणेऽभिमन्युं ददृशुस्तदा जना
व्यपोढहव्यं सदसीव पावकम् ॥ १५

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धावहारे पञ्चाशत्तमोऽध्यायः ॥ ५० ॥

एकपञ्चाशोऽध्यायः ॥ ५१ ॥

युधिष्ठिरस्याभिमन्युमनुशोच्य विलापः ॥ १ ॥

सञ्जय उवाच ।
हते तस्मिन्महावीर्ये सौमद्रे रथयूथये ।
विमुक्तथसन्नाहाः सर्वे निक्षिप्तकर्मुकाः ॥ १
उपोपविष्टा राजानं परिवार्य युधिष्ठिरम् ।
तदेव युद्धं ध्यायन्तः सौमद्रगतमानसाः ॥ २
ततो युधिष्ठिरो राजा विललाप सुदुःखितः ।
अभिमन्यौ हते वीरे आतुः पुत्रे महारथे ॥ ३
'युधिष्ठिर उवाच ।
एष जित्वा कृपं शल्यं राजानं च सुयोधनम् ।
द्रोणं द्रौणिं महेष्वासं तथैवान्यान्महारथान् ॥ ४
द्रोणानीकमसंवाधं मम प्रियचिकीर्षया ।
'हत्वा शत्रुगणान्वीरानेष शेते महारथः ॥ ५
कृतास्त्रान्युद्धकुशलान्महेष्वासान्महाबलान् ।
कुलशीलगुणैर्युक्ताञ्छरान्विख्यातपौरुषान् ॥ ६
द्रोणेन विहितं व्यूहमभेद्यमपरैरपि ।
अदृष्टपूर्वमस्माभिः पद्मं चक्रायुधप्रियः ॥ ७
भित्त्वा मध्यं प्रविष्टोऽसौ गोमध्यमिव केसरी ।

'विक्रीडितं रणे तेन निम्नता वै परान्वरान् ॥' ८
यस्य शूरा महेष्वासाः प्रत्यनीकगता रणे ।
प्रभग्ना विनिवर्तन्ते कृतास्त्रा युद्धदुर्मदाः ॥ ९
अत्यन्तशत्रुरस्माकं येन दुःशासनः शरैः ।
क्षिप्रं ह्यभिमुखः सङ्घे विसंज्ञो विमुखीकृतः ॥ १०
स तीर्त्वा दुस्तरं वीरो द्रोणानीकमहार्णवम् ।
प्राप्य दौःशासनिं कार्ष्णिः प्राप्तो वैवस्वतक्षयम् ॥ ११
कथं द्रक्ष्यामि कौन्तेयं सौमद्रे निहतेऽर्जुनम् ।
सुभद्रां वा महाभागां प्रियं पुत्रमपश्यतीम् ॥ १२
'हतवत्सां यथा धेनुं तद्दर्शनकृतोन्मुखीम् ।'
किंस्त्रिदक्ष्याम्यपेतार्थमक्लिष्टमसमञ्जसम् ।
तावुभौ प्रतिवक्ष्यामि हृषीकेशधनंजयौ ॥ १३
अहमेव सुभद्रायाः केशवार्जुनयोरपि ।
प्रियकामो जयाकाङ्क्षी कृतवानिदमप्रियम् ॥ १४
न लुब्धो बुध्यते दोषाँल्लोभान्मोहात्प्रवर्तते ।
मधुलिप्सुर्हि नापश्यं प्रपातमहमीदृशम् ॥ १५
यो हि भोज्ये पुरस्कार्यो यानेषु शयनेषु च ।
भूषणेषु च सोऽस्माभिर्बालो युधि पुरस्कृतः ॥ १६

सदसि प्राग्वंशे ॥ १५ ॥ पञ्चाशत्तमोऽध्यायः ॥ ५० ॥

असंवाधं अग्रतीघातम् ॥ ५१ ॥ असमञ्जसमयुक्तरूपम् ॥ १३ ॥

कथं हि बालस्तरुणो युद्धानामविशारदः ।
 सदश्च इव संवाधे विषमे क्षेममर्हति ॥ १७
 नो चेद्वि वयमप्येनं महीमनुशयीमहि ।
 बीमत्सोः कोपदीप्तस्य दग्धाः कृपणचक्षुषा ॥ १८
 अलुब्धो मतिमान्हीमान्क्षमावान् रूपवान् बली ।
 वपुष्मान्मानकृद्वीरः प्रियः सत्यपराक्रमः ॥ १९
 यस्य श्लाघन्ति विबुधाः कर्माण्यूर्जितकर्मणः ।
 निवातकवचाज्जम्भे कालकेयांश्च वीर्यवान् ॥ २०
 महेन्द्रशत्रवो येन हिरण्यपुरवासिनः ।
 अक्ष्णोर्निमेषमात्रेण पौलोमाः सगुणा हताः ॥ २१

परेभ्योऽप्यभयार्थिभ्यो यो ददात्यभयं विशुः ।
 तस्यास्माभिर्न शकितस्त्रातुमप्यात्मजो बली ॥ २२
 भयं तु सुमहत्प्राप्तं धार्तराष्ट्रान्महाबलान् ।
 पार्थः पुत्रवधात्कुद्रः कौरवाञ्शोषयिष्यति ॥ २३
 क्षुद्रः क्षुद्रसहायश्च स्वपक्षक्षयकारकः ।
 व्यक्तं दुर्योधनो दृष्ट्वा शोचन्हास्यति जीवितं २४
 न मे जयः प्रीतिकरो न राज्यं
 न चामरत्वं न सुरैः सलोकता ।
 इमं समीक्ष्याप्रतिवीर्यपौरुषं
 निपातितं देववरात्मजात्मजम् ॥ २५

॥ इति श्रीमन्महाभारते द्रोणपर्वणि अभिमन्युवधपर्वणि एकपञ्चाशत्तमोऽध्यायः ॥ ५१ ॥

द्विपञ्चाशत्तमोऽध्यायः ॥ ५२ ॥

युधिष्ठिराश्वासनाय व्यासेन तंप्रति अकम्पनोपाख्यानकथनोपक्रमः ॥ १ ॥

सञ्जय उवाच ।
 एवं विलपमाने तु कुन्तीपुत्रे युधिष्ठिरे ।
 कृष्णद्वैपायनस्तत्र आजगाम महानृषिः ॥ १
 अथ दृष्ट्वा महात्मानं पाण्डुपुत्रो युधिष्ठिरः ।
 युक्तासनो दीनमनाः पूजां चक्रे महात्मनः ॥ २
 अर्चयित्वा यथान्यायमुपविष्टं युधिष्ठिरः ।
 अब्रवीच्छोकसंतप्तो भ्रातुः पुत्रवधेन च ॥ ३
 अधर्मयुक्तैर्बहुभिः परिवार्य महारथैः ।
 युध्यमानो महेष्वासैः सौमद्रो निहतो रणे ॥ ४
 बालश्च बालबुद्धिश्च वीरश्च परवीरहा ।
 अनुपायेन संग्रामे युध्यमानो विनाशितः ॥ ५
 मया प्रोक्तः स संग्रामे द्वारं संजनयस्व नः ।
 प्रविष्टेऽभ्यन्तरे तस्मिन्सैन्यवेन निवारिताः ॥ ६
 ननु नाम समं युद्धमेष्टव्यं युद्धजीविभिः ।
 इदं चैवासमं युद्धमीदृशं यत्कृतं परैः ॥ ७
 तेनासि भृशसंतप्तः शोकबाष्पसमाकुलः ।
 शमं नैवाधिगच्छामि चिन्तयानः पुनः पुनः ॥ ८

सञ्जय उवाच ।
 तं तथा विलपन्तं वै शोकव्याकुलमानसम् ।
 उवाच सान्त्वयन्व्यासो युधिष्ठिरमिदं वचः ॥ ९
 व्यास उवाच ।
 युधिष्ठिर महाप्राज्ञ सर्वशास्त्रविशारद ।
 व्यसनेषु न मुह्यन्ति त्वादृशा भरतर्षभ ॥ १०
 स्वर्गमेष गतः शूरः शत्रून्हत्वा बहून्रणे ।
 अवालसदृशं कर्म कृत्वा वै पुरुषोत्तमः ॥ ११
 अनतिक्रमणीयो वै विधिरेष युधिष्ठिर ।
 देवदानवगन्धर्वान्मृत्युर्हरति भारत ॥ १२
 युधिष्ठिर उवाच ।
 इमे वै पृथिवीपालाः शेरते पृथिवीतले ।
 निहताः पृतनामध्ये मृतसंज्ञा महाबलाः ॥ १३
 नागायुतबलाश्चान्ये वायुवेगबलास्तथा ।
 त एते निहताः सङ्ख्ये तुल्यरूपा नरैर्नराः ॥ १४
 नैषां पश्यामि हन्तारं प्राणिनां संयुगे क्वचित् ।
 विक्रमेणोपसंपन्नास्तपोबलसमन्विताः ॥ १५

शत्तमोऽध्यायः ॥ ५१ ॥

द्वारं संजनयस्वेति मया उक्तं इति संबन्धः । निवारिताः
 तमनुप्रविशन्ति इति शेषः ॥ ६ ॥

संवाधे गहने ॥ १७ ॥ एनं अभिमन्युं अनुचेन्न मही शयीमहि
 तदा क्रोधदीप्तस्य बीमत्सोः कृपणेनावसनेन चक्षुषा दग्धा
 भवेमहीलन्वयः ॥ १८ ॥ वपुष्मांस्तेजसी ॥ १९ ॥ एकपञ्चा-

जेतव्यमिति चान्योन्यं येषां नित्यं हृदि स्थितम् ।
 अथ चेमे हताः प्राज्ञाः शेरते विगतायुषः ॥ १६
 मृता इति च शब्दोऽयं वर्तते च ततोऽर्थवत् ।
 इमे मृता महीपालाः प्रायशो भीमविक्रमाः ॥ १७
 निश्चेष्टा निरभीमानाः शूराः शत्रुवशंगताः ।
 राजपुत्राश्च संरब्धा वैश्वानरमुखं गताः ॥ १८
 अत्र मे संशयः प्राप्तः कुतः संज्ञा मृता इति ।
 कस्य मृत्युः कुतो मृत्युः केन मृत्युरिमाः प्रजाः ।
 हरत्यमरसंकाशं तन्मे ब्रूहि पितामह ॥ १९
 सञ्जय उवाच ।
 तं तथा परिपृच्छन्तं कुन्तीपुत्रं युधिष्ठिरम् ।
 आश्वासनमिदं वाक्यमुवाच भगवानृषिः ॥ २०
 व्यास उवाच ।
 अत्राप्युदाहरन्तीममितिहासं पुरातनम् ।
 अकम्पनस्य कथितं नारदेन पुरा नृप ॥ २१
 स चापि राजा राजेन्द्र पुत्रव्यसनमुत्तमम् ।
 अप्रसह्यतमं लोके प्राप्तवानिति नः श्रुतम् ॥ २२
 तदहं संप्रवक्ष्यामि मृत्योः प्रभवमुत्तमम् ।
 ततस्त्वं मोक्ष्यसे दुःखात्स्नेहबन्धनसंश्रयात् ॥ २३
 समस्तपापराशिघ्नं शृणु कीर्तयतो मम ।
 धन्यमाख्यानमायुष्यं शोकघ्नं पुष्टिवर्धनम् ॥ २४
 पवित्रमरिसङ्घं मङ्गलानां च मङ्गलम् ।
 यथैव वेदाध्ययनमुपाख्यानमिदं तथा ॥ २५
 श्रवणीयं महाराज प्रातर्नित्यं नृपोत्तमैः ।
 पुत्रानायुष्मतो राज्यमीहमानैः श्रियं तथा ॥ २६
 पुरा कृतयुगे तात आसीद्राजा ह्यकम्पनः ।
 स शत्रुवशमापन्नो मध्ये संग्राममूर्धनि ।
 'योधयामास बलवान्बद्धश्चासीदकम्पनः ॥' २७
 तस्य पुत्रो हरिर्नाम नारायणसमो बले ।
 श्रीमान्कृतास्त्रो मेधावी युधि शक्रोपमो बली ॥ २८
 'स दृष्ट्वा पितरं युद्धे तदवस्थं महाद्युतिः ।
 अचिन्तयित्वा मरणं शत्रुमध्यं ततोऽविशत् ॥ २९
 स शत्रुभिः परिवृतो बहुधा रणमूर्धनि ।

कस्य मृत्युः क इति शेषः ॥ १९ ॥

योधयामास तान्सर्वान्सर्वान्बलशालो बली ॥ ३०
 वर्षन्बाणसहस्राणि शत्रुष्वमितविक्रमः ।
 पदातिरथनागाश्चान्ग्रममाथ महाबलः ॥ ३१
 स शरैराचितश्चक्रेर्गदाभिर्मुसलैरपि ।
 मृद्रथसहस्राणि पदातीन्वाजिवारणान् ॥ ३२
 परानीकं विभिद्याजौ मोक्षयित्वा च तं नृपम् ।
 पुनरेवाकरोद्युद्धं शत्रुमध्यगतो बली ॥ ३३
 ततस्ते रथिनः सर्वे समेत्य पुनराहवे ।
 जघ्नुस्तं परिवार्यैकं तोमरैरिव कुञ्जरम् ॥ ३४
 स कर्म दुष्करं कृत्वा संग्रामे शत्रुतापनः ।
 शत्रुभिर्निहतः सङ्क्षेपे पृतानायां युधिष्ठिर ॥ ३५
 द्विषद्भिर्निहतं दृष्ट्वा प्रियं पुत्रमकम्पनः ।
 अमर्षजनितक्रोध आहवात्सहसाऽऽगतः ॥ ३६
 स राजा प्रेतकृत्यानि तस्य कृत्वा शुचान्वितः ।
 शोचन्नहनि रात्रौ च नालमत्सुखमात्मनः ॥ ३७
 तस्य शोकं विदित्वा तु पुत्रव्यसनसंभवम् ।
 आजगामाथ देवर्षिर्नारदोऽस्य समीपतः ॥ ३८
 स तु राजा महाभागो दृष्ट्वा देवर्षिसत्तमम् ।
 पूजयित्वा यथान्यायं कथामकथयत्तदा ॥ ३९
 तस्य सर्वं समाचष्ट यथावृत्तं युधिष्ठिर ।
 शत्रुभिर्विजयं सङ्क्षेपे पुत्रस्य च वधं तथा ॥ ४०
 अकम्पन उवाच ।
 मम पुत्रो महावीर्य इन्द्रविष्णुसमद्युतिः ।
 शत्रुभिर्बहुभिः सङ्क्षेपे पराक्रम्य हतो बली ॥ ४१
 शृणु मे प्राणिनां चापि मृत्युः प्रभवते किल ।
 क एष मृत्युर्भगवन्किवीर्यबलपौरुषः ।
 एतदिच्छामि तत्त्वेन श्रोतुं मतिमतां वर ॥ ४२
 व्यास उवाच ।
 तस्य तद्वचनं श्रुत्वा नारदो वरदः प्रभुः ।
 आख्यानमिदमाचष्ट पुत्रशोकापहं महत् ॥ ४३
 नारद उवाच ।
 शृणु राजन्महाबाहो आख्यानं बहुविस्तरम् ।
 यथावृत्तं श्रुतं चैव मयाऽपि वसुधाधिप ॥ ४४
 प्रजाः सृष्ट्वा तदा ब्रह्मा आदिसर्गे पितामहः ।
 असंहतं महातेजा दृष्ट्वा जगदिदं प्रभुः ॥ ४५

तस्य चिन्ता समुत्पन्ना संहारं प्रति पार्थिव ।
चिन्तयन्न ह्यसौ वेद संहारं वसुधाधिप ॥ ४६
तस्य रोषान्महाराज मुखेभ्योऽग्निर्जायत ।
तेन सर्वा दिशो व्याप्ताः सान्तर्देशा दिधक्षता ४७
ततो दिवं भुवं चैव ज्वालामालासमाकुलम् ।
चराचरं जगत्सर्वं ददाह भगवान्प्रभुः ॥ ४८
ततो हतानि भूतानि चराणि स्थावराणि च ।

महता क्रोधवेगेन त्रासयन्निव वीर्यवान् ॥ ४९
ततो रुद्रो जटी स्थाणुर्निशाचरपतिर्हरः ।
जगाम शरणं देवं ब्रह्माणं परमेष्ठिनम् ॥ ५०
तस्मिन्नापतिते स्थाणौ प्रजानां हितकाम्यया ।
अब्रवीत्परमो देवो ज्वलन्निव महामुनिः ॥ ५१
किं कर्म कामं कामार्हं कामाज्जातोऽसि पुत्रक ।
करिष्यामि प्रियं सर्वं ब्रूहि स्थाणो यदिच्छसि ॥ ५२

॥ इति श्रीमन्महाभारते द्रोणपर्वणि अभिमन्युवधपर्वणि द्विपञ्चाशत्तमोऽध्यायः ॥ ५२ ॥

त्रिपञ्चाशोऽध्यायः ॥ ५३ ॥

ब्रह्मरुद्रसंवादः ॥ १ ॥ ब्रह्मणा प्रजासंहाराय सृष्ट्युदेवीसर्जनम् ॥ २ ॥

स्थाणुरुवाच ।

प्रजासर्गनिमित्तं हि कृतो यत्नस्त्वया विभो ।
त्वया सृष्टाश्च वृद्धाश्च भूतग्रामाः पृथग्विधाः ॥ १
तास्तवेह पुनः क्रोधात्प्रजा नश्यन्ति सर्वशः ।
ता दृष्ट्वा मम कारुण्यं प्रसीद भगवन्प्रभो ॥ २
ब्रह्मोवाच ।
संहर्तुं न च मे काम एतदेवं भवेदिति ।
पृथिव्या हितकामं तु ततो मां मन्युराविशत् ॥ ३
इयं सत्ता तदा देवी भारार्ता समचूचुदत् ।
संहारार्थं महादेव भारेणाभिहता सती ॥ ४
ततोऽहं नाधिगच्छामि बुद्ध्या बहु विचारयन् ।
संहारमप्रमेयस्य ततो मां मन्युराविशत् ॥ ५
रुद्र उवाच ।

संहारार्थं प्रसीदस्व मा रूपो वसुधाधिप ।
मा प्रजाः स्थावराश्चैव जङ्गमाश्च व्यनीनशः ॥ ६
तव प्रसादाद्भगवन्निदं वर्तेत्रिधा जगत् ।
अनागतमतीतं च यच्च संप्रति वर्तते ॥ ७
भगवन्क्रोधसंदीप्तः क्रोधादग्निमवासृजत् ।
स दहत्यश्मकूटानि द्रुमांश्च सरितस्तथा ॥ ८

खेभ्य इति पाठे श्रोत्रादिच्छिन्नेभ्यः ॥ ४७ ॥ द्विपञ्चाशत्तमोऽध्यायः ॥ ५२ ॥

कारुण्यं जातमिति शेषः ॥ २ ॥ अप्रमेयस्यानन्तस्य जगत
इति शेषः । अहिंसस्येतिवार्थः ॥ ५ ॥ संहारार्थं मारुषः रोषं

पल्वलानि च सर्वाणि सर्वे चैव तृणोलपाः ।
स्थावरं जङ्गमं चैव निःशेषं कुरुते जगत् ॥ ९
तदेतद्भस्मसाद्भूतं जगत्स्थावरजङ्गमम् ।
प्रसीद भगवन्स त्वं रोषो न स्याद्वरो मम ॥ १०
सर्वे हि सृष्टा नश्यन्ति तव देव कथंचन ।
तस्मान्निवर्ततां तेजस्त्वय्येवेदं प्रलीयताम् ॥ ११
उपायमन्यं संपश्य प्रजानां हितकाम्यया ।
यथेमे प्राणिनः सर्वे निर्वर्तेरंस्तथा कुरु ॥ १२
अभावं नेह गच्छेयुरुत्सन्नजननाः प्रजाः ।
भवता हि नियुक्तोऽहं प्रजानां पालने विभो ।
दया ते न समुत्पन्ना प्रजासु विबुधेश्वर ॥ १३
मा विनश्येज्जगन्नाथ जगत्स्थावरजङ्गमम् ।
प्रसादाभिमुखं देवं तस्मादेवं ब्रवीम्यहम् ॥ १४
नारद उवाच ।

श्रुत्वा हि वचनं देवः प्रजानां हितकारणे ।
तेजः संधारयामास पुनरेवान्तरात्मनि ॥ १५
ततोऽग्निमुपसंहृत्य भगवाँल्लोकसत्कृतः ।
प्रवृत्तं च निवृत्तं च कल्पयामास वै प्रभुः ॥ १६
उपसंहरतस्तस्य तमग्निं रोषजं तथा ।
प्रादुर्बभूव विश्वेभ्यो गोभ्यो नारी महात्मनः ॥ १७

माकार्षीः किंतु प्रसीदस्व ॥ ६ ॥ तव रोषो न स्यादिति मम
मह्यं वरोऽस्त्विति योजना ॥ १० ॥ उत्सन्नजननाः प्रक्षीणवर्ष-
तानाः ॥ १३ ॥ प्रवृत्तं कर्म सृष्टिहेतुम् । निवृत्तं कर्म मोक्षहेतुम्
॥ १६ ॥ गोभ्य इन्द्रियच्छिन्नेभ्यः ॥ १७ ॥

कृष्णरक्ता तथा पिङ्गा रक्तजिह्वास्थलोचना ।
 कुण्डलाभ्यां च राजेन्द्र तप्ताभ्यां तप्तभूषणा ॥ १८
 सा निःसृत्य तथा खेभ्यो दक्षिणां दिशमाश्रिता ।
 सयमाना च साऽवेक्ष्य देवौ विश्वेश्वराबुभौ ॥ १९
 'तां तु तत्र तदा देवीं ब्रह्मा लोकपितामहः ।
 उक्तवान्मधुरं वाक्यं सान्त्वयित्वा पुनः पुनः'
 मृत्यो इति महीपाल जहि चेमाः प्रजा इति ॥ २०
 त्वं हि संहारबुद्ध्याऽथ प्रादुर्भूता रुषो मम ।

तस्मात्संहर सर्वास्त्वं प्रजाः सजडपण्डिताः ॥ २१
 अविशेषेण चैव त्वं प्रजाः संहर मामिनि ।
 मम त्वं हि नियोगेन ततः श्रेयो ह्यवाप्स्यसि ॥ २२
 नारद उवाच ।
 एवमुक्ता तु सा तेन मृत्युः कमललोचना ।
 प्रारुदद्भुशसंविभ्रा प्रापतन्नश्रुविन्दवः ॥ २३
 पाणिभ्यां प्रतिजग्राह तान्यश्रूणि पितामहः ।
 सर्वभूतहितार्थाय तां चाप्यनुनयत्तदा ॥ २४

॥ इति श्रीमन्महाभारते द्रोणपर्वणि अमिमन्युवधपर्वणि त्रिपञ्चाशत्तमोऽध्यायः ॥ ५३ ॥

चतुःपञ्चाशत्तमोऽध्यायः ॥ ५४ ॥

नारदेन मृत्युब्रह्मसंवादकथनेन अकम्पनस्य शोकपरिहरणम् ॥ १ ॥ व्यासेनाकम्पनोपाख्यानकथनात् युधिष्ठिरस्य शोका-
 पनोदनम् ॥ २ ॥

नारद उवाच ।
 विनीय दुःखमबला आत्मन्येव प्रजापतिम् ।
 उवाच प्राञ्जलिर्भूत्वा लतेवावर्जिता पुनः ॥ १
 मृत्युरुवाच ।
 त्वया सृष्टा कथं नारी ईदृशी वदतां वर ।
 क्रूरं कर्माहितं कुर्यां मूढेव परिजानती ॥ २
 विभेम्यहमधर्माद्धि प्रसीद भगवन्प्रभो ।
 प्रियान्पुत्रान्वयस्यांश्च भावन्मातृः पितृन्पतीन् ॥ ३
 अपभ्यास्यन्ति ये देव मृतांस्तेभ्यो विभेम्यहम् ।
 कृपणानां हि रुदतां ये पतन्त्यश्रुविन्दवः ॥ ४
 तेभ्योऽहं भगवन्भीता शरणं त्वाऽहमागता ।
 यमस्य भवनं देव गच्छेयं न सुरोत्तम ॥ ५
 कायेन विनयोपेता मूर्ध्नोदग्रनखेन च ।
 एतदिच्छाम्यहं कामं त्वत्तो लोकपितामह ॥ ६
 इच्छेयं त्वत्प्रसादाद्धि तपस्तप्तुं प्रजेश्वर ।
 प्रदिशेमं वरं देव त्वं मह्यं भगवन्प्रभो ॥ ७
 त्वया ह्युक्ता गमिष्यामि धेनुकाश्रममुत्तमम् ।
 तत्र तप्स्ये तपस्तीव्रं तवैवाराधने रता ॥ ८

न हि शक्यामि देवेश प्राणान्प्राणभृतां प्रियान् ।
 हर्तुं विलपमानानामधर्मादभिरक्ष माम् ॥ ९
 ब्रह्मोवाच ।
 मृत्यो संकल्पिताऽसि त्वं प्रजासंहारहेतुना ।
 गच्छ संहर सर्वास्त्वं प्रजा मा ते विचारणा ॥ १०
 भविता त्वेतदेवं हि नैतज्जात्वन्यथा भवेत् ।
 भव त्वनिन्दिता लोके कुरुष्व वचनं मम ॥ ११
 नारद उवाच ।
 एवमुक्ता भगवता प्राञ्जलिश्चाप्यवाञ्मुखी ।
 संहारे नाकरोद्भुद्धिं प्रजानां हितकाम्यया ॥ १२
 तूष्णीमासीत्तदा देवः प्रजानामीश्वरेश्वरः ।
 प्रसादं चागमत्क्षिप्रमात्मनैव प्रजापतिः ॥ १३
 सयमानश्च देवेशो लोकान्सर्वानवेक्ष्य च ।
 लोकास्त्वासन्यथापूर्वं दृष्टास्तेनापमन्युना ॥ १४
 निवृत्तरोषे तस्मिंस्तु भगवत्यपराजिते ।
 सा कन्याऽपि जगामाऽथ समीपात्तस्य धीमतः ॥ १५
 अपसृत्याप्रतिश्रुत्य प्रजासंहरणं तदा ।
 त्वरमाणा च राजेन्द्र मृत्युर्धेनुकमभ्यगात् ॥ १६

देवौ ब्रह्मरुद्रौ ॥ १९ ॥ मरणं मृतप्राणवियोगस्तमन्यस्येच्छतीति
 मृत्युरित्यर्थः । इति आहेति शेषः ॥ २० ॥ रुषो रोषात्
 ॥ २१ ॥ त्रिपञ्चाशत्तमोऽध्यायः ॥ ५३ ॥

द्रोण० ११

उदग्रनखेन अञ्जलिना । विनयोपेता शरणागतास्मीत्यर्थः
 ॥ ६ ॥ अपमन्युना गतामर्षेणेत्यर्थः ॥ १४ ॥ अप्रतिश्रुत्यान-
 झीकृत्य ॥ १६ ॥

सा तत्र परमं तीव्रं चचार व्रतमुत्तमम् ।
 सा तदा ह्येकपादेन तस्थौ पद्मानि षोडश ॥ १७
 पञ्च चाब्दानि कारुण्यात्प्रजानां तु हितैषिणी ।
 इन्द्रियाणीन्द्रियार्थेभ्यः प्रियेभ्यः सन्निवर्त्य सा ॥
 ततस्त्वेकेन पादेन पुनरन्यानि सप्त वै ।
 तस्थौ पद्मानि षट् चैव सप्त चैकं च पार्थिव ॥ १९
 ततः पद्मायुतं तात मृगैः सह चचार सा ।
 पुनर्गत्वा ततो नन्दां पुण्यां शीतामलोदकाम् ॥ २०
 अप्सु वर्षसहस्राणि सप्त चैकं च साऽनयत् ।
 धारयित्वा तु नियमं नन्दायां वीतकल्मषा ॥ २१
 सा पूर्वं कौशिकीं पुण्यां जगाम नियमैधिता ।
 तत्र वायुजलाहारा चचार नियमं पुनः ॥ २२
 सप्तगङ्गासु सा पुण्या कन्या वेतसकेषु च ।
 तपोविशेषैर्वहुभिः कर्षयद्देहमात्मनः ॥ २३
 ततो गत्वा तु सा गङ्गां महामेरुं च केवलम् ।
 तस्थौ चाश्मेव निश्चेष्टा प्राणायामपरायणा ॥ २४
 पुनर्हिमवतो मूर्ध्नि यत्र देवाः पुराऽयजन् ।
 तत्राङ्गुष्ठेन सा तस्थौ निखर्व परमा शुभा ॥ २५
 पुष्करेष्वथ गोकर्णे नैमिषे मलये तथा ।
 अकर्शयत्स्वकं देहं नियमैर्मानसप्रियैः ॥ २६
 अनन्यदेवता नित्यं दृढभक्ता पितामहे ।
 तस्थौ पितामहं चैव तोषयामास धर्मतः ॥ २७
 ततस्ताम्रवीत्प्रीतो लोकानां प्रभवोऽव्ययः ।
 सौम्येन मनसा राजन्प्रीतः प्रीतमनास्तदा ॥ २८
 मृत्यो किमिदमत्यन्तं तपांसि चरसीति ह ।
 ततोऽब्रवीत्पुनर्मृत्युर्भगवन्तं पितामहम् ॥ २९
 नाऽहं हन्यां प्रजा देव स्वस्थाश्चाक्रोशतीस्तथा ।
 एतदिच्छामि सर्वेश त्वत्तो वरमहं प्रभो ॥ ३०
 अधर्मभयभीताऽस्मि ततोऽहं तप आस्थिता ।
 भीतायास्तु महाभाग प्रयच्छाभयमव्यय ॥ ३१
 आर्ता चानागसी नारी याचामि भव मे गतिः ।
 ताम्रवीत्ततो देवो भूतभव्यभविष्यवित् ॥ ३२
 अधर्मो नास्ति ते मृत्यो संहरन्त्या इमाः प्रजाः ।

पद्मं शतं कोट्यो वर्षाणि तानि षोडश पञ्च च ॥ १७ ॥

मया चोक्तं मृषा भद्रे भविता न कथंचन ॥ ३३
 तस्मात्संहर कल्याणि प्रजाः सर्वाश्चतुर्विधाः ।
 धर्मः सनातनश्च त्वां सर्वथा पावयिष्यति ॥ ३४
 लोकपालो यमश्चैव सहाया व्याधयश्च ते ।
 अहं च विबुधाश्चैव पुनर्दास्याम ते वरम् ॥ ३५
 यथा त्वमेनसा मुक्ता विरजाः ख्यातिमेष्यसि ।
 नारद उवाच ।
 सैवमुक्ता महाराज कृताञ्जलिरिदं विशुम् ॥ ३६
 पुनरेवाब्रवीद्वाक्यं प्रसाद्य शिरसा तदा ।
 यद्येवमेतत्कर्तव्यं धर्मतो नास्त्यतो भयम् ॥ ३७
 तवाज्ञा मूर्ध्नि मे न्यस्ता यत्ते वक्ष्यामि तच्छृणु ।
 लोभः क्रोधोऽभ्यसूयेर्ष्या द्रोहो मोहश्च देहिनां ॥ ३८
 अह्रीश्चान्योन्यपरुषा देहं भिन्दुः पृथग्विधाः ।
 ब्रह्मोवाच ।
 तथा भविष्यते मृत्यो साधु संहर भोः प्रजाः ।
 अधर्मस्ते न भविता नापध्यास्याम्यहं शुभे ॥ ३९
 यान्यश्चुविन्दूनि करे ममासं-
 स्ते व्याधयः प्राणिनामात्मजाताः ।
 ते मारयिष्यन्ति नरान्गतास्त-
 न्नाधर्मस्ते भविता मा स्म भैषीः ॥ ४०
 नाधर्मस्ते भविता प्राणिनां वै
 त्वं वै धर्मस्त्वं हि धर्मस्य चेशा ।
 धर्म्या भूत्वा धर्मनित्या धरित्री .
 तस्मात्प्राणान्सर्वथेमान्नियच्छ ॥ ४१
 'प्राप्ता तथा नो भविता कदाचि-
 देवं मयाद्यैव नियोज्यसे त्वम् ।'
 सर्वेषां वै प्राणिनां कामरोषौ
 संत्यज्य त्वं संहरस्वेह जीवान् ।
 येषां धर्मास्ते भविष्यन्त्यनन्ता
 मिथ्यावृत्तं मारयिष्यत्यधर्मः ॥ ४२
 तेनात्मानं पावयस्वात्मना त्वं
 पापेऽऽत्मानं मज्जयिष्यन्त्यसत्यात् ।
 तस्मात्कामं रोषमप्यागतं त्वं
 संत्यज्यान्तः संहरस्वेति जीवान् ॥ ४३
 अन्योन्यपरुषा वागिति शेषः ॥ ३९ ॥

नारद उवाच ।

सा वै भीता मृत्युसंज्ञोपदेशा-
च्छापाद्भीता वाढमित्यब्रवीत्तम् ।
सा च प्राणं प्राणिनामन्तकाले
कामक्रोधौ त्यज्य हरत्यसक्ता ॥ ४४
मृत्युस्त्वेषां व्याधयस्तत्प्रसूता
व्याधी रोगो रुज्यते येन जन्तुः ।
सर्वेषां च प्राणिनां प्रायणान्ते
तस्माच्छोकं माकृथा निष्फलं त्वम् ॥ ४५
सर्वे देवाः प्राणिभिः प्रायणान्ते
गत्वा वृत्ताः सन्निवृत्तास्तथैव ।
एवं सर्वे प्राणिनस्तत्र गत्वा
वृत्ता देवा मर्त्यवद्राजसिंह ॥ ४६
वायुर्भीमो भीमनादो महौजा
भेत्ता देहान्प्राणिनां सर्वगोऽसौ ।
नो वा वृत्तिं नैव वृत्तिं कदाचि-
त्प्राप्नोत्युग्रोऽनन्ततेजोविशिष्टः ॥ ४७
सर्वे देवा मर्त्यसंज्ञाविशिष्टा-
स्तस्मात्पुत्रं माशुचो राजसिंह ।
स्वर्गं प्राप्नो मोदते ते तनूजो
नित्यं रम्यान्वीरलोकानवाप्य ॥ ४८
त्यक्त्वा दुःखं संगतः पुण्यकृद्भि-
रेषा मृत्युर्देवदिष्टा प्रजानाम् ।
प्राप्ते काले संहरन्ती यथाव-
त्स्वयं कृता प्राणहरा प्रजानाम् ॥ ४९

आत्मानं वै प्राणिनो भ्रन्ति सर्वे
नैतान्मृत्युर्दण्डपाणिर्हिनस्ति ।
तस्मान्मृतान्नानुशोचन्ति धीरा
मृत्युं ज्ञात्वा निश्चयं ब्रह्मसृष्टम् ।
इत्थं सृष्टिं देवकृतां विदित्वा
पुत्राभष्टाच्छोकमाशु त्यजस्व ॥ ५०

द्वैपायन उवाच ।

एतच्छ्रुत्वार्थवद्वाक्यं नारदेन प्रकाशितम् ।
उवाचाकम्पनो राजा सखायं नारदं तथा ॥ ५१
व्यपेतशोकः प्रीतोऽस्मि भगवन्नृषिसत्तम ।
श्रुतेतिहासं त्वत्तस्तु कृतार्थोऽस्म्यभिवादये ॥ ५२
तथोक्तो नारदस्तेन राज्ञा देवर्षिसत्तमः ।
जगाम नन्दनं शीघ्रमशोकवनमात्मनः ॥ ५३
पुण्यं यशस्यं स्वर्ग्यं च धन्यमायुष्यमेव च ।
अस्येतिहासस्य सदा श्रवणं श्रावणं तथा ॥ ५४
एतदर्थपदं श्रुत्वा तदा राजा युधिष्ठिर ।
क्षत्रधर्मं च विज्ञाय शूराणां च परां गतिम् ।
संप्राप्तोऽसौ महावीर्यः स्वर्गलोकं महारथः ॥ ५५
अभिमन्युः परान्हत्वा प्रमुखे सर्वधन्विनाम् ।
युध्यमानो महेष्वासो हतः सोऽभिमुखो रणे ॥ ५६
असिना गदया शक्त्या धनुषा च महारथः ।
विरजाः सोमसूनुः स पुनस्तत्र प्रलीयते ॥ ५७
तस्मात्परां धृतिं कृत्वा आतृभिः सह पाण्डव ।
अग्रमत्तः सुसन्नद्धः शीघ्रं योद्धुमुपाक्रम ॥ ५८

॥ इति श्रीमन्महाभारते द्रोणपर्वणि अभिमन्युवधपर्वणि चतुःपञ्चाशोऽध्यायः ॥ ५४ ॥

पञ्चपञ्चाशत्तमोऽध्यायः ॥ ५५ ॥

व्यासेन युधिष्ठिरं प्रति षोडशराजकीयाख्यानकथनप्रारम्भः ॥ १ ॥ नारदेन सृज्यं प्रति मरुत्तराजचरितकथनम् ॥ २ ॥

सञ्जय उवाच ।

प्रायणान्ते आयुष्यकर्मणोऽवसाने ॥ ४५ ॥ सर्वे इति । देवा
इन्द्रियाणि । प्राणिभिः जीवैः सह । गत्वा तत्रैव परलोके । वृत्ता
वृत्तवन्तः । पुनर्भूत्वा सन्निवृत्ता भवन्ति । मर्त्यभावार्था एव देवा
इन्द्रादयः मर्त्यवदेव गत्वा वृत्ता भवन्ति ननु निवृत्ता भवन्ति
मर्त्यभावाय । कर्मदेवा एव निवर्तन्ते नत्वाजानदेवास्तेषां कर्मसु-

श्रुत्वा मृत्युसमुत्पत्तिं कर्माण्यनुपमानि च ।

क्तियोग्यत्वादिति भावः ॥ ४६ ॥ सर्वदेवा इति । मर्त्यत्वं मरण-
धर्मत्वं ब्रह्मादीनामपि स्वाभाविकमस्त्यतोऽनर्थकः शोक इत्यर्थः
॥ ४८ ॥ स्वयमेव स्वस्य मृत्युः अथापि जनानां प्राणहरा मृत्यु-
र्जनादन्येति कल्पना कृता अनभिज्ञैरिति शेषः ॥ ४९ ॥ नद्यत्
जातमिति शेषः ॥ ५० ॥ चतुःपञ्चाशत्तमोऽध्यायः ॥ ५४ ॥

धर्मराजः पुनर्वाक्यं प्रसाद्यैनमथाब्रवीत् ॥ १
युधिष्ठिर उवाच ।

गुरवः पुण्यकर्माणः शक्रप्रतिमविक्रमाः ।
पूर्वं राजर्षयो ब्रह्मन्कियन्तो मृत्युना हताः ॥ २
भूय एव तु मां तथ्यैर्वचोभिरभिवृंहय ।
राजर्षीणां पुराणानां समाश्वासय कर्मभिः ॥ ३
कियन्त्यो दक्षिणा दत्ताः काश्च दत्ता महात्मभिः ।
राजर्षिभिः पुण्यकृद्भिस्तद्भवान्ब्रवीतु मे ॥ ४
'व्यास उवाच ।

अन्येपि यज्वनां लोका अन्ये चापि तपस्विनाम् ।
क्षमावतां च त्रींल्लोकाञ्चूरा गच्छन्ति भारत ॥ ५
क्षत्रियस्य तु संग्रामे शत्रून्हत्वा हतस्य वा ।
फलमत्यन्तमित्याहुर्धर्मशास्त्रविदो जनाः ॥ ६
वेदविद्याव्रतस्नाता यज्वानः पुत्रिणश्च ये ।
तेभ्यः परार्थ्या यज्वानो यज्वभ्यश्च तनुत्यजः ॥ ७
स वीरो यज्वनो नित्यं क्षत्रियानार्जुनिर्गतः ।
लोकान्पुण्यतमानिष्टानिति विद्धि विशांपते ॥ ८
सर्वेषां नृपसिंहानां शृणु यज्ञानृपोत्तम ।
तानतिक्रम्य गच्छन्ति स्वर्गकामास्तनुत्यजः ॥ ९
युधिष्ठिर उवाच ।

सर्वेषां यज्वनां यज्ञं श्रोतुमिच्छामि सुव्रत ।
दक्षिणाश्चानुरूपेभ्यो दत्ता राजर्षिसत्तमैः ॥ १०
व्यास उवाच ।

शैब्यस्य नृपतेः पुत्रः सञ्जयो नाम नामतः ।
सखायौ तस्य चैवोमौ ऋषी पर्वतनारदौ ॥ ११
तौ कदाचिद्गृहं तस्य प्रविष्टौ तद्दिदृक्षया ।
विधिवच्चार्चितौ तेन प्रीतौ तत्रोषतुः सुखम् ॥ १२
तं कदाचित्सुखासीनं ताभ्यां सह शुचिसिता ।
दुहिताऽभ्यागमत्कन्या सञ्जयं वरवर्णिनी ॥ १३
तयाऽभिरादितः कन्यामभ्यनन्दद्यथाविधि ।
तत्सलिङ्गाभिराशीर्भिरिष्टाभिरभितः स्थिताम् ॥ १४
तां निरीक्ष्याब्रवीद्वाक्यं पर्वतः ग्रहसन्निव ।

तत्सलिङ्गाभिराशीर्भिरिष्टाभिरभितः । अभितः पार्श्वतः ॥ १४ ॥
नत्वेषा निश्चिता निष्ठा मैत्री सप्तपदी सतां इति ड. पाठः ।
निष्ठा सप्तपदी सतां इति घ. पाठः । सप्तपदी स्मृता इति झ.

कस्येयं चञ्चलापाङ्गी सर्वलक्षणसंमता ॥ १५
उषा खिन्नाः खिदर्कस्य ज्वलनस्य शिखापि वा ।
श्रीर्द्धिः कीर्तिर्धृतिः पुष्टिः सिद्धिश्चन्द्रमसः प्रभा ॥ १६
सञ्जय उवाच ।

एवं ब्रुवाणं देवर्षिं नृपतिः सञ्जयोऽब्रवीत् ।
ममेयं भगवन्कन्या वर्या वरमभीप्सति ॥ १७
नारदस्त्वब्रवीदेनं देहि मह्यमिमां नृप ।
भार्यार्थं सुमहच्छ्रेयः प्राप्तुं चेदिच्छसे नृप ॥ १८
ददानीत्येव संहृष्टः सञ्जयः ग्राह नारदम् ।
व्यास उवाच ।

'एवमुक्ते नृपतिना क्रोधपर्याकुलेक्षणः ।'
पर्वतस्तु सुसंकुद्धो नारदं वाक्यमब्रवीत् ॥ १९
पूर्वं ममैव मनसा विद्धि भार्या वृतामृषे ।
यस्मादपाचरस्तस्मात्स्वर्गमार्गं न गच्छसि ॥ २०

एवमुक्तो नारदस्तं प्रत्युवाचोत्तरं वचः ।
मनोवाग्बुद्धिसंभाषा सत्यं तोयमथान्नयः ॥ २१
पाणिग्रहणमन्त्राश्च प्रथितं दारलक्षणम् ।
न तेषां निश्चिता निष्ठा त्वया सा मनसा स्मृता ॥ २२

'एवं विद्वांस्तु मां यस्मादनुव्याहृतवानसि ।'
तस्माच्चमपि न स्वर्गं गमिष्यसि मया विना ।
अन्योन्यमेवं शप्त्वा वै तस्थतुस्तत्र तौ तदा ॥ २३
अथ सोऽपि नृपो विप्रान्पानाच्छादनभोजनैः ।

पुत्रकामः परं शक्त्या यत्ताञ्जोपाचरच्छुचिः ॥ २४
तस्य प्रसन्ना विप्रेन्द्राः कदाचित्पुत्रदर्शिनः ।
तपःस्वाध्यायनिरता वेदवेदाङ्गपारगाः ॥ २५

सहिता नारदं ग्राहुर्देह्यस्यै पुत्रमीप्सितम् ।
तथेत्युक्त्वा द्विजैरुक्तः सञ्जयं नारदोऽब्रवीत् ॥ २६
तुभ्यं प्रसन्ना राजर्षे पुत्रमीप्सन्ति ब्राह्मणाः ।
वरं वृणीष्व भद्रं ते यादृशं पुत्रमीप्सितम् ॥ २७
तथोक्तः प्राञ्जली राजा पुत्रं वव्रे गुणान्वितम् ।
यशस्विनं कीर्तिमन्तं तेजस्विनमरिदमम् ॥ २८

पाठः ॥ २२ ॥ शप्त्वा वै तत्र वत्सरमूषतुः इति क. पाठः ॥ २३ ॥
पुत्रमीप्सवः इति घ. ड. झ. पाठः ॥ २५ ॥ द्विजैरुक्तो नारदः
तथेत्युक्त्वा सञ्जयमब्रवीदित्यन्वयः ॥ २६ ॥

यस्य मूत्रं पुरीषं च क्लेदः स्वेदश्च काञ्चनम् ।
 'सर्वं भवेत्प्रसादाद्वै तादृशं तनयं वृणे ॥ २९
 व्यास उवाच ।
 तथा भविष्यतीत्युक्ते जज्ञे तस्येप्सितः सुतः ।
 काञ्चनस्याकरः श्रीमान्प्रसादाद्वै सुकाङ्क्षितः ॥ ३०
 रुदितस्य च नेत्राभ्यामपतत्तस्य नेत्रजम् ।
 मूत्रं पुरीषं स्वेदश्च सर्वं भवति काञ्चनम् ।'
 सुवर्णष्ठीविरित्येव तस्य नामाभवत्कृतम् ॥ ३१
 तस्मिन्वरप्रदानेन वर्धयत्यमितं धनम् ।
 कारयामास नृपतिः सौवर्णं सर्वमीप्सितम् ॥ ३२
 गृहप्राकारदुर्गाणि ब्राह्मणावसथान्यपि ।
 शय्यासनानि यानानि स्थालीपिठरभाजनम् ॥ ३३
 तस्य राज्ञोऽपि यद्वेश्म बाह्याश्चोपस्कराश्च ये ।
 सर्वं तत्काञ्चनमयं कालेन परिवर्धितम् ॥ ३४
 अथ दस्युगणाः श्रुत्वा दृष्ट्वा चैनं तथाविधम् ।
 संभूय तस्य नृपतेः समारब्धाश्चिकीर्षितुम् ॥ ३५
 केचित्तत्राब्रुवन्राज्ञः पुत्रं गृहीम वै स्वयम् ।
 सोऽस्याकरः काञ्चनस्य तस्य यत्नं चरामहे ॥ ३६
 ततस्ते दस्यवो लुब्धाः प्रविश्य नृपतेर्गृहम् ।
 राजपुत्रं तथाऽऽजहुः सुवर्णष्ठीविनं बलात् ॥ ३७
 गृहैनमनुपायज्ञा नीत्वाऽरण्यमचेतसः ।
 हत्वा विशस्य चापश्यँ लुब्धा वसु न किञ्चन ॥ ३८
 तस्य प्राणैर्विमुक्तस्य नष्टं तत्काञ्चनं वरम् ।
 दस्यवश्च तदाऽन्योन्यं जघ्नुर्मूर्खा विचेतसः ॥ ३९
 हत्वा परस्परं नष्टाः कुमारं चाद्भुतं भुवि ।
 असंभाव्यं गता घोरं नरकं दुष्टकारिणः ॥ ४०
 तं दृष्ट्वा निहतं पुत्रं वरदत्तं महातपाः ।
 विललाप सुदुःखार्तो बहुधा करुणं नृपः ॥ ४१
 विलपन्तं निशम्याथ पुत्रशोकहतं नृपम् ।
 प्रत्यदृश्यत देवर्षिर्नारदस्तस्य सन्निधौ ॥ ४२
 उवाच चैनं दुःखार्तं विलपन्तमचेतसम् ।
 सृञ्जयं नारदो यद्यत्तन्निबोध युधिष्ठिर ॥ ४३

क्लेदः श्लेष्मादिः ॥ २९ ॥ सुवर्णष्ठीविरित्यनेन गण्डूषादिकमपि
 काञ्चनं भवतीति सूचितम् ॥ ३१ ॥ चिकीर्षितुमपकारं कर्तुम् ।

नारद उवाच ।

'त्यज शोकं महाराज वैक्लव्यं त्यज बुद्धिमन् ।
 न मृतः शोचतो जीवेन्मुह्यतो वा नराधिप ॥ ४४
 त्यज शोकं नृपश्रेष्ठ न शोचन्ति भवद्विधाः ।
 वीरो भवान्महाराज ज्ञानवृद्धोऽसि मे मतः ।'
 कामानामवितृप्तस्त्वं सृञ्जयेह मरिष्यसि ॥ ४५
 यस्य चैते वयं गेहे उषिता ब्रह्मवादिनः ।
 आविक्षितं मरुतं च मृतं सृञ्जय शुश्रुम ॥ ४६
 संवर्तो याजयामास स्पर्धया वै बृहस्पतेः ।
 यस्यै राजर्षये प्रादाद्धनं स भगवान्प्रभुः ।
 हैमं हिमवतः पादं यियक्षोर्विविधैः सवैः ॥ ४७
 यस्य सेन्द्रामरगणा बृहस्पतिपुरोगमाः ।
 देवा विश्वसृजः सर्वे यजनान्ते समासते ।
 यज्ञवाटस्य सौवर्णाः सर्वे चासन्परिच्छदाः ॥ ४८
 यस्य सर्वं तदा ह्यन्नं मनोभिप्रायगं शुचि ।
 कामतो बुभुजुर्विप्राः सर्वे चानार्थिनो द्विजाः ।
 पयो दधि घृतं क्षौद्रं भक्ष्यं भोज्यं च शोभनम् ॥ ४९
 यस्य यज्ञेषु सर्वेषु वासांस्याभरणानि च ।
 ईप्सितान्युपतिष्ठन्ते ग्रहृष्टान्वेदपारगान् ॥ ५०
 मरुतः परिवेष्टारो मरुत्तस्याभवन्गृहे ।
 आविक्षितस्य राजर्षेर्विश्वेदेवाः समासदः ॥ ५१
 यस्य वीर्यवतो राज्ञः सुवृष्ट्या सस्यसम्पदः ।
 हविर्भिस्तर्पिता येन सम्यक्कृत्तैर्दिवौकसः ॥ ५२
 ऋषीणां च पितॄणां च देवानां सुखजीविनाम् ।
 ब्रह्मचर्यश्रुतिमुखैः सर्वैर्दानैश्च सर्वदा ॥ ५३
 शयनासनपानानि स्वर्णराशीश्च दुस्त्यजाः ।
 तत्सर्वममितं वित्तं दत्तं विप्रेभ्य इच्छया ॥ ५४
 सोनुध्यातस्तु शक्रेण प्रजाः कृत्वा निरामयाः ।
 श्रद्धधानो जिताँल्लोकान्गतः पुण्यदुहोऽक्षयान् ॥
 सप्रजः सनृपामात्यः सदारापत्यबान्धवः ।
 यौवनेन सहस्राब्दं मरुतो राज्यमन्वशात् ॥ ५६
 स चेन्ममार सृञ्जय चतुर्भद्रतरस्तथा ।

कृद्दिंसायामित्यस्य रूपम् ॥ ३५ ॥ सवैः यज्ञैः ॥ ४७ ॥ चतुर्भद्रतरः
 धर्मज्ञानवैराग्यैश्वर्याणि चत्वारि भद्राणि । धर्मार्थकामबलानीत्यन्ये

पुत्रात्पुण्यतरस्तुभ्यं मा पुत्रमनुतप्यथाः । अयज्वानमदक्षिण्यमभि श्वैत्येत्युदाहरत् ॥ ५७ ॥
 ॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये षट्पञ्चाशत्तमोऽध्यायः ॥ ५५ ॥

षट्पञ्चाशत्तमोऽध्यायः ॥ ५६ ॥

नारदेन सृञ्जयंप्रति सुहोत्रचरित्रकीर्तनम् ॥ १ ॥

नारद उवाच ।

सुहोत्रं नाम राजानं मृतं सृञ्जय शुश्रुम ।
 एकवीरमशक्यं तममरैरभिवीक्षितुम् ॥ १ ॥
 यः प्राप्य राज्यं धर्मेण ऋत्विञ्चात्रिपुरोहितान् ।
 संमान्य चात्मनः श्रेयः प्रुष्ट्वा तेषां मते स्थितः ॥ २ ॥
 प्रजानां पालनं धर्मो दानमिज्या द्विषज्जयः ।
 एतत्सुहोत्रो विज्ञाय धर्म्यमैच्छद्भनागमम् ॥ ३ ॥
 धर्मेणाराधयन्देवान्वाणैः शत्रूञ्जयंस्तथा ।
 सर्वाण्यपि च भूतानि खगुणैरन्वरञ्जयत् ॥ ४ ॥
 यो शुक्त्वेमां वसुमतीं म्लेच्छाटविकवर्जिताम् ।
 यस्यै ववर्ष पर्जन्यो हिरण्यं परिवत्सरान् ॥ ५ ॥
 हैरण्यास्तत्र वाहिन्यः स्वैरिण्यो व्यवहन्पुरा ।
 ग्राहान्कर्कटकांश्चैव मत्स्यांश्च विविधान्वहून् ॥ ६ ॥

कामान्वर्षति पर्जन्यो रूप्याणि विविधानि च ।
 सौवर्णान्यग्रमेयाणि वाप्यश्च क्रोशसंमिताः ॥ ७ ॥
 सहस्रं वामनान्कुब्जान्नक्रान्मकरकच्छपान् ।
 सौवर्णान्विहितान्दृष्ट्वा ततोऽस्सयत वै तदा ॥ ८ ॥
 तत्सुवर्णमपर्यन्तं राजर्षिः कुरुजाङ्गले ।
 ईजानो वितते यज्ञे ब्राह्मणेभ्यो ह्यमन्यत ॥ ९ ॥
 सोऽश्वमेधसहस्रेण राजसूयशतेन च ।
 पुण्यैः क्षत्रिययज्ञैश्च प्रभूतवरदक्षिणैः ॥ १० ॥
 काम्यनैमित्तिकाजस्रैरिष्टेष्टां गतिमाप्तवान् ।
 स चेन्ममार सृञ्जय चतुर्भद्रतरस्त्वया ॥ ११ ॥
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्वैत्येत्युदाहरत् ॥ १२ ॥

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः ॥ ५७ ॥

नारदेन सृञ्जयंप्रति अङ्गराजगुणवर्णनम् ॥ १ ॥

नारद उवाच ।

अङ्गं च पौरवं वीरं मृतं सृञ्जय शुश्रुम ।
 सहस्रं यः सहस्राणां श्वेतानश्चानवासृजत् ॥ १ ॥
 तस्याश्वमेधे राजर्षेर्देशादेशात्समीयुषाम् ।
 शिक्षाक्षरविधिज्ञानां नासीत्सङ्ख्या विपश्चिताम् ॥ २ ॥
 वेदविद्याव्रतस्नाता वदान्याः प्रियदर्शनाः ।
 सुभिक्षाच्छादनगृहाः सुशय्यासनभोजनाः ॥ ३ ॥

तुभ्यं तव । अयज्वानमदक्षिण्यं पुत्रं अभिलक्ष्य माजुतप्यथाः हे
 श्वैल श्विल्यपुत्र इति उदाहरन्नारदः सृञ्जयं प्रतीति व्यासवाक्यम् ।
 अदक्षिण्यं इति झ. पाठः ॥ ५७ ॥ षट्पञ्चाशत्तमोऽध्यायः ॥ ५५ ॥
 हैरण्या हिरण्मयाः प्राहादयोऽपि । वाहिन्यो नव्यः । स्वैरिण्यः

नटनर्तकगन्धर्वैः पूर्णकैर्वर्धमानकैः ।
 नित्योद्योगैश्च क्रीडद्भिस्तत्र स परिहर्षिताः ॥ ४ ॥
 यज्ञे यज्ञे यथाकालं दक्षिणाः सोऽत्यकालयत् ।
 द्विपान्दशसहस्राख्यानदात्काञ्चनसंवृतान् ॥ ५ ॥
 सध्वजान्सपताकांश्च रथान्हेममयांस्तथा ।
 यः सहस्रं सहस्राणि कन्या हेमविभूषिताः ॥ ६ ॥
 धूर्युजाश्चगरुडाः सगृहक्षेत्रगोशताः ।

सर्वजनोपभोग्याः ॥ ६ ॥ षट्पञ्चाशत्तमोऽध्यायः ॥ ५६ ॥
 राजर्षेः सर्वे देवाः समाययुः इति ढ. पाठः ॥ २ ॥ पूर्णकैः
 स्वर्णचूडैः । वर्धमानकैः आरार्तिकहस्तैः ॥ ४ ॥ धूर्युजा रथ
 ॥ ७ ॥ सप्तपञ्चाशत्तमोऽध्यायः ॥ ५७ ॥

शतं शतसहस्राणि स्वर्णमालानथर्षभान् ॥ ७
 गवां सहस्रानुचरान्दक्षिणामत्यकालयत् ।
 हेमशृङ्गो रौप्यखुराः सवत्साः कांस्यदोहनाः ॥ ८
 दासीदासखरोष्ट्राश्च प्रादादाजाविकं बहु ।
 रत्नानां विविधानां च विविधाश्चान्नपर्वतान् ॥ ९
 तस्मिन्संवितते यज्ञे दक्षिणामत्यकालयत् ।
 तत्रास्य गाथा गायन्ति ये पुराणविदो जनाः १०
 'अङ्गस्य यजमानस्य अपि विष्णुपदे वयम् ।

अमाद्यदिन्द्रः सोमेन दक्षिणाभिर्द्विजातयः ।
 देवमानुषगन्धर्वाश्चात्यरोचन्त दक्षिणाः ॥ ११
 अङ्गस्य यजमानस्य स्वधर्माधिगताः शुभाः ।
 गुणोत्तरास्तु क्रतवस्तस्यासन्सार्वाकामिकाः ॥ १२
 स चेन्ममार सृञ्जय चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्रैत्येत्युदाहरत् ॥ १३

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये सप्तपञ्चाशत्तमोऽध्यायः ॥ ५७ ॥

अष्टपञ्चाशत्तमोऽध्यायः ॥ ५८ ॥

नारदेन सृञ्जयप्रति शिविवैभवशंसनम् ॥ १ ॥

नारद उवाच ।
 शिविमौशीनरं चापि मृतं सृञ्जय शुश्रुम ।
 य इमां पृथिवीं सर्वां चर्मवत्पर्यवेष्टयत् ॥ १
 साद्रिद्वीपार्णववनां रथघोषेण नादयन् ।
 स शिविर्यष्टुमन्विच्छन्मुख्यः सर्वसपत्नजित् ॥ २
 तेन यज्ञैर्बहुविधैरिष्टं पर्याप्तदक्षिणैः ।
 अविहिंस्य जनानन्यानवाप वसु पुष्कलम् ॥ ३
 सर्वमूर्धाभिषिक्तानां संमतः सोऽभवद्युधि ।
 अजयच्चाश्वमेधैर्यो विजित्य पृथिवीमिमाम् ॥ ४
 निरर्गलैर्बहुफलैर्निष्ककोटिसहस्रदः ।
 'विभर्ति दक्षिणा यस्य गङ्गायाः स्रोत आवृणोत्' ५
 हस्त्यश्वपशुभिर्धान्यैर्मृगैर्गोजाविभिस्तथा ।
 विविधैः पृथिवीं पुण्यां शिविर्ब्राह्मणसात्करोत् ॥ ६
 यावत्यो वर्षतो धारा यावत्यो दिवि तारकाः ।
 यावत्यः सिकता गाङ्गो यावन्मेरोर्महोपलाः ॥ ७
 उदन्वति च यावन्ति रत्नानि प्राणिनोऽपि च ।

तावतीरदद्वा वै शिविरौशीनरोऽध्वरे ॥ ८
 नोद्यन्तारं धुरस्तस्य कंचिदन्यं प्रजापतिः ।
 भूतं भव्यं भवन्तं वा नाध्यगच्छन्नरोत्तमम् ॥ ९
 तस्यासन्निविधा यज्ञाः सर्वकामैः समन्विताः ।
 हेमयूपासनगृहा हेमप्राकारतोरणाः ॥ १०
 शुचिस्त्राद्वन्नपानं च ब्राह्मणाः प्रयुतायुताः ।
 नानाभक्ष्यैः प्रियकथाः पयोदधिमहाद्वाः ॥ ११
 तस्यासन्यज्ञवाटेषु नद्यः शुभ्रान्नपर्वताः ।
 पिबत स्नात खादध्वमिति यत्रोच्यते जनैः ॥ १२
 यस्यै प्रादाद्वरं रुद्रस्तुष्टः पुण्येन कर्मणा ।
 अक्षयं ददतो वित्तं श्रद्धा कीर्तिस्तथा क्रियाः ॥ १३
 यथोक्तमेव भूतानां प्रियत्वं स्वर्गमुत्तमम् ।
 एतोल्लब्ध्वा वरानिष्टाञ्जिषिः काले दिवं गतः ॥ १४
 स चेन्ममार सृञ्जय चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्रैत्येत्युदाहरत् ॥ १५

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये अष्टपञ्चाशत्तमोऽध्यायः ॥ ५८ ॥

पर्यवेष्टयत् स्वाधीनामकरोत् ॥ १ ॥ कोटिसहस्रदः इति
 क. घ. ड. पाठः ॥ ५ ॥ तस्य शिवैर्धुरः कार्यभारस्य उद्यन्तारं
 वोढारं प्रजापतिः स्रष्टा स्वसृष्टौ नाध्यगच्छत् ॥ ९ ॥ ददतो

राज्ञो वित्तादिकमक्षयमस्त्विति रुद्रो वरं ददाविति संबन्धः
 ॥ १३ ॥ अष्टपञ्चाशत्तमोऽध्यायः ॥ ५८ ॥

एकोनषष्टितमोऽध्यायः ॥ ५९ ॥

सृञ्जयंप्रति नारदेन राममहिमानुवर्णनम् ॥ १ ॥

नारद उवाच ।

रामं दाशरथिं चैव मृतं सृञ्जय शुश्रुम ।
 यं प्रजा अन्वमोदन्त पिता पुत्रमिवौरसम् ।
 असङ्ख्येया गुणा यस्मिन्नासन्नमिततेजसि ॥ १
 यश्चतुर्दशवर्षाणि निदेशात्पितुरच्युतः ।
 वने वनितया सार्धमवसल्लक्ष्मणाग्रजः ॥ २
 जघान च जनस्थाने राक्षसान्मनुजर्षभः ।
 तपस्विनां रक्षणार्थं सहस्राणि चतुर्दश ॥ ३
 तत्रैव वसतस्तस्य रावणो नाम राक्षसः ।
 जहार भार्यां वैदेहीं संमोह्यैनं सहाजुजम् ॥ ४
 'रामो हतां राक्षसेन भार्यां श्रुत्वा जटायुषः ।
 आतुरः शोकसंतप्तो रामोऽगच्छद्धरीश्वरम् ॥ ५
 तेन रामः सुसंगम्य वानरैश्च महाबलैः ।
 आजगामोदधेः पारं सेतुं कृत्वा महार्णवे ॥ ६
 तत्र हत्वा तु पौलस्त्यान्समुद्गृह्णवान्धवान् ।
 मायाविनं महाघोरं रावणं लोककण्टकम् ॥ ७
 सुरासुरैरवध्यं तं देवब्राह्मणकण्टकम् ।
 जघान स महाबाहुः पौलस्त्यं सगणं रणे ॥ ८
 'हत्वा तत्र रिपुं सङ्ख्ये भार्यया सह संगतः ।
 स च लङ्केश्वरं चक्रे धर्मात्मानं विभीषणम् ॥ ९
 भार्यया सह संयुक्तस्ततो वानरसेनया ।
 अयोध्यामागतो वीरः पुष्पकेण विराजता ॥ १०
 तत्र राजन्प्रविष्टः सन्नयोध्यायां महायशः ।
 मादर्वयस्थान्सचिवानृत्विजः सपुरोहितान् ॥ ११
 शुश्रूषमाणः सततं मन्त्रिभिश्चाभिषेचितः ।
 विसृज्य हरिराजानं हनुमन्तं सहाङ्गदम् ॥ १२
 आतरं भरतं वीरं शत्रुघ्नं चैव लक्ष्मणम् ।
 पूजयन्परया ग्रीत्या वैदेह्या चाभिपूजितः ॥ १३

स निरर्गलजान्मुख्यान्श्वमेधाञ्छतं प्रभुः इति ड. पाठः ।
 आजहार महायज्ञं प्रजा धर्मेण पालयन् । निरर्गलं सजारूढ्यम-
 श्वमेधं च तं विभुः इति झ. पाठः । आजहार रमेधस्य इति
 ड. पाठः ॥ १७ ॥ पृथिव्यां मानुषाणां प्रत्यक्षा देवादयो

दशवर्षसहस्राणि दशवर्षशतानि च ।
 चतुःसागरपर्यन्तां पृथिवीमन्वशासत ॥ १४
 अश्वमेधशतैरीजे ऋतुभिर्भूरिदक्षिणैः ।
 यश्च विप्रप्रसादेन सर्वकामानवाप्य च ॥ १५
 संप्राप्य विधिवद्राज्यं सर्वभूतानुकम्पनः ।
 'सर्वद्वीपानवष्टभ्य प्रजा धर्मेण पालयन् ॥ १६
 स निर्गलं मुख्यतममश्वमेधशतं प्रभुः ।
 आजहार सुरेशस्य हविषा मुदमाहरन् ।
 अन्यैश्च विविधैर्यज्ञैरीजे बहुगुणैर्नृपः ॥ १७
 क्षुत्पिपासेऽजयद्रामः सर्वरोगांश्च देहिनाम् ।
 सततं गुणसंपन्नो दीप्यमानः स्वतेजसा ॥ १८
 अतिसर्वाणि भूतानि रामो दाशरथिर्बभौ ।
 ऋषीणां देवतानां च मानुषाणां च सर्वशः ।
 पृथिव्यां सह वासोऽभूद्रामे राज्यं प्रशासति ॥ १९
 नाहीयत तदा प्राणः प्राणिनां न तदा व्यथा ।
 प्राणापानौ समावास्तां रामे राज्यं प्रशासति ॥ २०
 पर्यदीप्यन्त तेजांसि तदाऽनर्थाश्च नाभवन् ।
 दीर्घायुषः प्रजाः सर्वा युवा न म्रियते तदा ॥ २१
 वेदैश्चतुर्भिः सुप्रीताः प्राप्नुवन्ति दिवौकसः ।
 हव्यं कव्यं च विविधं निष्पूर्तं हुतमेव च ॥ २२
 अदंशमशका देशा नष्ट्यालसरीसृपाः ।
 नाप्सु प्राणभृतां मृत्युर्नाकाले ज्वलनोऽदहत ॥ २३
 अधर्मरुचयो लुब्धा मूर्खा वा नाभवन्स्तदा ।
 शिष्टेष्टप्राज्ञकर्माणः सर्वे वर्णास्तदाऽभवन् ॥ २४
 स्वधां पूजां च रक्षोभिर्जनस्थाने प्रणाशिताम् ।
 प्रादानिहत्य रक्षांसि पितृदेवेभ्य ईश्वरः ॥ २५
 सहस्रपुत्राः पुरुषा दशवर्षशतायुषः ।
 न च ज्येष्ठाः कनिष्ठेभ्यस्तदा श्राद्धानि कुर्वते ॥ २६

विचरन्ति पुण्यातिशयात् ॥ १९ ॥ प्राणो बलम् ॥ २० ॥
 निष्पूर्तं तटाकारामादि । हुतमिष्टम् । सुप्रीता ब्राह्मणाः शाक-
 पारगाः इति ड. पाठः ॥ २२ ॥

श्यामो युवा लोहिताक्षो मत्तमातङ्गविक्रमः ।
 आजानुबाहुः सुभुजः सिंहस्कन्धो महाबलः ॥ २७
 दशवर्षसहस्राणि दशवर्षशतानि च ।
 सर्वभूतमनःकान्तो रामो राज्यमकारयत् ॥ २८
 रामो रामो राम इति प्रजानामभवत्कथा ।
 रामभूतं जगदभूद्रामे राज्यं प्रशासति ॥ २९

चतुर्विधाः प्रजा रामः स्वर्गे नीत्वा दिवं गतः ।
 आत्मेच्छया प्रतिष्ठाप्य राजवंशमिहाष्टधा ॥ ३०
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्वेत्येत्युदाहरत् ॥ ३१

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये एकोनषष्टितमोऽध्यायः ॥ ५९ ॥

षष्टितमोऽध्यायः ॥ ६० ॥

नारदेन सृज्यं प्रति भगीरथचरित्रकथनम् ॥ १ ॥

नारद उवाच ।
 भगीरथं च राजानं मृतं सृज्य शुश्रुम ।
 'परित्राणाय पूर्वेषां येन गङ्गाऽवतारिता ॥ १
 यस्येन्द्रो बाहुवीर्येण प्रीतो राज्ञो महात्मनः ।
 सोऽश्वमेधशतैरीजे समाप्तवरदक्षिणैः ॥ २
 हविर्मन्त्रान्नसंपन्नैर्देवानामादधौ मुदम् ।'
 येन भागीरथी गङ्गा चयनैः काञ्चनैश्चिता ॥ ३
 यः सहस्रं सहस्राणां कन्या हेमविभूषिताः ।
 राज्ञश्च राजपुत्रांश्च ब्राह्मणेभ्यो ह्यमन्यत ॥ ४
 सर्वा रथगताः कन्या रथाः सर्वे चतुर्युजः ।
 रथेरथे शतं नागाः सर्वे वै हेममालिनः ॥ ५
 सहस्रमश्वैश्चैकैकं गजानां पृष्ठतोऽन्वयुः ।
 अश्वेअश्वे शतं गावो गवां पश्चादजाविकम् ॥ ६
 तेनाक्रान्ता जनौघेन दक्षिणा भूयसीर्ददत् ।
 उपहरेऽतिव्यथिता तस्याङ्के निषसाद ह ॥ ७
 तथा भागीरथी गङ्गा ह्यूर्ध्वगा ह्यभवत्पुरा ।

दुहितृत्वं गता राज्ञः पुत्रत्वमगमत्तदा ॥ ८
 तां तु गाथां जगुः प्रीता गन्धर्वाः सूर्यवर्चसः ।
 पितृदेवमनुष्याणां शृण्वतां बल्युवादिनः ॥ ९
 भगीरथं यजमानमैक्ष्वाकुं भूरिदक्षिणम् ।
 गङ्गा समुद्रगा देवी वत्रे पितरमीश्वरम् ॥ १०
 तस्य सेन्द्रैः सुरगणैर्देवैर्यज्ञः खलङ्कृतः ।
 सम्यक्परिगृहीतश्च शान्तविघ्नो निरामयः ॥ ११
 यो य इच्छेत् विप्रो वै यत्रयत्रात्मनः प्रियम् ।
 भगीरथस्तदा प्रीतस्तत्रतत्राददद्वशी ॥ १२
 नादेयं ब्राह्मणस्यासीद्यस्य यत्स्यात्प्रियं धनम् ।
 सोऽपि विप्रप्रसादेन ब्रह्मलोकं गतो नृपः ॥ १३
 येन यातौ मखमुखौ दिशाशाविह पादपाः ।
 तेनावस्थातुमिच्छन्ति तं गत्वा राजमीश्वरम् ॥ १४
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्वेत्येत्युदाहरत् ॥ १५

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये षष्टितमोऽध्यायः ॥ ६० ॥

रामाद्रामं जगदभूत् इति च. झ. पाठः । तत्र रामं अभिरामम् ॥ २९ ॥ एकोनषष्टितमोऽध्यायः ॥ ५९ ॥

चयनैः काञ्चनैश्चिता स्वर्णेष्टकमयैः ऋत्थस्थण्डिलैर्व्यासा चय-
 नैरिष्टकासोपानैर्वा कूलद्वये उद्रमात्संगमपर्यन्तं निचितेति वार्थः ॥ ३ ॥ राज्ञश्च राजपुत्रांश्चातिक्रम्येति शेषः । ब्राह्मणेभ्यः अम-
 न्यत दत्तवान् ॥ ४ ॥ येन हेतुना उपहरे समीपे भूयसीर्दक्षि-
 णा ददत् राजा आस्ते तेन हेतुना गङ्गा जनौघमात्रेण आक्रान्ता
 द्रोण० १२

वेत्रयष्टिवत्तीरप्रदेशे नति प्राप्ता सती अतिव्यथिताऽतस्तस्याङ्के
 निषसादह । दक्षिणाभावेन तीरप्रदेशेऽवनते प्रवाहाम्बु राज्ञो-
 ऽङ्कपर्यन्तमागतमित्यर्थः ॥ ७ ॥ पुत्रत्वं नरकात्राणकर्तृत्वम् ॥ ८ ॥
 वशी योगी योगप्रभावात् । यो यत्र देशे यत् इच्छेत्स तत्र प्राप्नु-
 यादित्यर्थः ॥ १२ ॥ येऽनुयाता अभिमुखा दिशमवापि पादपाः ।
 आनतास्तस्थुरिच्छन्तस्तमन्वागन्तुमीश्वरम् इति क. पाठः । अने-
 त्रास्तस्थुः इति क. झ. पाठः ॥ १४ ॥ षष्टितमोऽध्यायः ॥ ६० ॥

एकषष्टितमोऽध्यायः ॥ ६१ ॥

नारदेन सृञ्जयंप्रति दिलीपप्रभाववर्णनम् ॥ १ ॥

नारद उवाच ।

दिलीपं चापि राजेन्द्र मृतं सृञ्जय शुश्रुम ।
 यस्य यज्ञशतेष्वासन्प्रयुतायुतशो द्विजाः ॥ १
 तन्नज्ञानार्थसंपन्ना यज्वानः पुत्रपौत्रिणः ।
 'स्वच्छन्दाः पुण्यगन्धाश्च सुभक्षा हेममालिनः ।
 यस्य कर्माणि भूरीणि कथयन्ति मनीषिणः ॥' २
 य इमां वसुसंपूर्णां वसुधां वसुधाधिपः ।
 ईजानो वितते यज्ञे ब्राह्मणेभ्यो ह्यमन्यत ॥ ३
 'राजानो वितते यज्ञे उपहारानुपाहरन् ।'
 दिलीपस्य तु यज्ञेषु कृतः पन्था हिरण्मयः ।
 तं धर्म इव कुर्वाणाः सेन्द्रा देवाः समागमन् ॥ ४
 सहस्रं यत्र मातङ्गा अगच्छन्पर्वतोपमाः ।
 सौवर्णं चाभवत्सर्वं सदः परमभास्वरम् ॥ ५
 रसानां चाभवन्कुल्या भक्ष्याणां चापि पर्वताः ।
 सहस्रव्यामा नृपते यूपाश्वासन्हिरण्मयाः ॥ ६

चषालप्रचषालौ च यस्य यूपे हिरण्मयौ ।
 नृत्यन्त्यप्सरसो यत्र षट्सहस्राणि सप्त च ॥ ७
 यत्र वीणां वादयति ग्रीत्या विश्वावसुः स्वयम् ।
 सर्वभूतान्यमन्यन्त मम वादयतीति तम् ॥ ८
 रागखाण्डवभोज्यैश्च मत्ताः पतिषु शेरते ॥ ९
 तदेतदद्भुतं मन्ये अन्यैर्न सदृशं नृपैः ।
 यदप्सु युध्यमानस्य चक्रे न परिपेततुः ॥ १०
 राजानं दृढधन्वानं दिलीपं सत्यवादिनम् ।
 येऽपश्यन्भूरिदक्षिण्यं तेऽपि स्वर्गजितो नराः ॥ ११
 पञ्च शब्दा न जीर्यन्ति दिलीपस्य निवेशने ।
 स्वाध्यायघोषो ज्याघोषः पिबताश्रीत खादत ॥ १२
 स चेन्ममार सृञ्जय चतुर्भद्रतरस्त्रया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्वेत्येत्युदाहरत् ॥ १३

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये एकषष्टितमोऽध्यायः ॥ ६१ ॥

द्विषष्टितमोऽध्यायः ॥ ६२ ॥

नारदेन सृञ्जयंप्रति मांधातृचरिताभिधानम् ॥ १ ॥

नारद उवाच ।

मांधातारं यौवनाश्वं मृतं सृञ्जय शुश्रुम ।
 यं देवावश्विनौ गर्भे पितुः पार्श्वे चकर्षतुः ॥ १
 मृगयां विचरन् राजा तृषितः क्लान्तवाहनः ।
 धूमं दृष्ट्वाऽगमत्सत्रं पृषदाज्यमवाप सः ॥ २
 तं दृष्ट्वा युवनाश्वस्य जठरे रविसंनिभम् ।
 गर्भं निरूहतुर्देवावश्विनौ मिषजां वरौ ॥ ३

तं दृष्ट्वा पितुरुत्सङ्गे शयानं देववर्चसम् ।
 अन्योन्यमब्रुवन्देवाः कमयं धास्यतीति वै ॥ ४
 मामेवायं धयत्वङ्ग इति ह स्माह वासवः ।
 ततोऽङ्गुलिभ्यो हीन्द्रस्य प्रादुरासीत्पयोऽमृतम् ॥ ५
 मां धास्यतीति कारुण्याद्यदिन्द्रो ह्यन्वकम्पयत् ।
 तस्मात्तु मांधातेत्येवं नाम तस्याद्भुतं कृतम् ॥ ६
 ततस्तु धारां पयसो घृतस्य च महात्मनः ।

तन्नं क्रिया ॥ २ ॥ पन्था हिरण्मयः । हिरण्मय्यः सुवो
 भवन्तीति विधिमार्गस्तत आरभ्य प्रवृत्त इत्यर्थः ॥ ४ ॥
 रागखाण्डवं गुडोदनम् । पर्पटिकेति वैदर्भाः । यद्योषा हेमसं-
 छन्ना मत्ताः पथिषु शेरते इति ड. ड. पाठः । पथि सुशेरते
 इति क. पाठः । रागखाण्डवभोज्यैश्च मत्ताः पथिषु शेरते इति

घ. पाठः ॥ ९ ॥ अप्सु न परिपेततुः न ममज्जतुः । यस्या
 प्ययुध्यमानस्य चक्रे न परिमर्दनम् इति क. पाठः ॥ १० ॥
 एकषष्टितमोऽध्यायः ॥ ६१ ॥

तस्मान्मांधातरित्येवं इति क. पाठः ॥ ६ ॥

तस्यास्ये यौवनाश्वस्य पाणिरिन्द्रस्य चास्रवत् ॥७
 अपिबत्पाणिमिन्द्रस्य स चाप्यह्नाऽभ्यवर्धत ।
 सोऽभवद्वादशसमो द्वादशाहेन वीर्यवान् ॥ ८
 इमां च पृथिवीं कृत्स्नामेकाहा स व्यजीजयत् ।
 धर्मात्मा धृतिमान्वीरः सत्यसन्धो जितेन्द्रियः ९
 जनमेजयं सुधन्वानं गयं पूरुं बृहद्रथम् ।
 असितं च नृगं चैव मांधाता मानवोऽजयत् ॥१०
 उदेति च यतः सूर्यो यत्र च प्रतितिष्ठति ।
 तत्सर्वं यौवनाश्वस्य मांधातुः क्षेत्रमुच्यते ॥ ११
 सोऽश्वमेधशतैरिष्ट्वा राजसूयशतेन च ।
 अददद्रोहितान्मत्स्यान्ब्राह्मणेभ्यो विशांपते ॥१२
 हैरण्यान्योजनोत्सेधानायताञ्शतयोजनम् ।
 बहुप्रकारान्सुखादून्मक्ष्यभोज्यान्नपर्वतान् ॥ १३
 अतिरिक्तं ब्राह्मणेभ्यो भुञ्जानो हीयते जनः १४

भक्ष्यान्नपाननिचयाः शुशुभुस्त्वन्नपर्वताः ।
 घृतहृदाः सूपपङ्का दधिफेना गुडोदकाः ॥ १५
 रुरुधुः पर्वतान्नद्यो मधुक्षीरवहाः शुभाः ।
 देवासुरा नरा यक्षा गन्धर्वोरगपक्षिणः ॥ १६
 विप्रास्तत्रागताश्चासन्वेदवेदाङ्गपारगाः ।
 ब्राह्मणा ऋषयश्चापि नासंस्तत्राविपश्चितः ॥ १७
 समुद्रान्तां वसुमतीं वसुपूर्णां तु सर्वतः ।
 स तां ब्राह्मणसात्कृत्वा जगाम स्वान्गृहान्प्रति १८
 'राजाऽपि विविधैरिष्ट्वा यज्ञैर्विविधदक्षिणैः ।'
 गतः पुण्यकृतां लोकान्व्याप्य स्वयशसा दिशः १९
 स चेन्ममार सृञ्जय चतुर्भद्रतरस्तथा ।
 पुत्रात्पुण्यतरस्तुभ्यं मा पुत्रमनुत्प्यथाः ।
 अयज्ज्वानमदक्षिण्यमभि श्वेत्येत्युदाहरत् ॥ २०

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये द्विषष्टितमोऽध्यायः ॥ ६२ ॥

त्रिषष्टितमोऽध्यायः ॥ ६३ ॥

नारदेन सृञ्जयंप्रति ययातिचरितकीर्तनम् ॥ १ ॥

नारद उवाच ।
 ययातिं नाहुषं चैव मृतं सृञ्जय शुश्रुम ।
 'य इमां पृथिवीं जित्वा ससमुद्रां सपर्वताम् ॥१
 शम्याप्रासेन निर्माय वेदीः सन्नतदक्षिणाः ।
 ईजानः क्रतुभिः पुण्यैः पर्यगच्छत्प्रदक्षिणम् ॥' २
 राजसूयशतैरिष्ट्वा सोऽश्वमेधशतेन च ।
 पुण्डरीकसहस्रेण वाजपेयशतैस्तथा ॥ ३
 अतिरात्रसहस्रेण चातुर्मास्यैश्च कामतः ।
 अग्निष्टोमैश्च विविधैः सत्रैश्च प्राज्यदक्षिणैः ॥ ४
 अब्राह्मणानां यद्विक्तं पृथिव्यामस्ति किंचन ।
 तत्सर्वं परिसङ्ख्याय ततो ब्राह्मणसात्करोत् ॥ ५

द्वादशसमो द्वादशवार्षिकः । शय इति पाठे द्वादशहस्तः ।
 व्यजीजयद्विजितवान् ॥ ८ ॥ रोहितान् लोहितभूप्रदेशान्पद्मरा-
 गखनिमतो वा मत्स्यान्देशविशेषान् । हैरण्यान् स्वर्णाकरयु-
 क्तान् । जनोत्सेधान् जनेषु उत्सेध उच्छ्रयौ येषां तान् । मत्स्य-
 देशोत्पन्ने हि नद्यावद्यापि परंपरया पूर्वापरौ समुद्रौ गच्छत इति
 तेषामुच्छ्रितत्वं प्रसिद्धम् । रोहितान्श्चान् इति क. ङ. पाठः

सरस्वती पुण्यतमा नदीनां
 तथा समुद्राः सरितः साद्रयश्च ।
 ईजानाय पुण्यतमाय राज्ञे
 घृतं पयो दुदुहुर्नाहुषाय ॥ ६
 व्यूढे देवासुरे युद्धे कृत्वा देवसहायताम् ।
 चतुर्धा व्यभजत्सर्वां चतुर्भ्यः पृथिवीमिमाम् ॥७
 यज्ञैर्नानाविधैरिष्ट्वा प्रजामुत्पाद्य चोत्तमाम् ।
 देवयान्यां चौशनस्यां शर्मिष्ठायां च धर्मतः ॥८
 देवारण्येषु सर्वेषु विजहारामरोपमः ।
 आत्मनः कामचारेण द्वितीय इव वासवः ॥ ९
 यदा नाभ्यगमच्छान्तिं कामानां सर्ववेदवित् ।

॥ १३ ॥ अतिरिक्तमवशिष्टं भुञ्जानो जन एव हीयते तत्त्व-
 मिलयः ॥ १४ ॥ द्विषष्टितमोऽध्यायः ॥ ६२ ॥

प्राज्यदक्षिणैः बहुदक्षिणैः ॥ ४ ॥ अब्राह्मणानां ब्राह्मणदे-
 विणाम् । म्लेच्छानामिति यावत् । परिसंख्याय अपहृत्य ॥ ५ ॥
 चतुर्भ्यः ऋत्विग्भ्यः । प्राचीदिग्घोतुर्दक्षिणाध्वर्योरित्यादिभ्युतेः
 ॥ ७ ॥ त्रिषष्टितमोऽध्यायः ॥ ६३ ॥

ततो गाथामिमां गीत्वा सदारः प्राविशद्वनम् १०
यत्पृथिव्यां व्रीहियवं हिरण्यं पशवः स्त्रियः ।
नालमेकस्य तत्सर्वमिति मत्वा शमं व्रजेत् ॥ ११
एवं कामान्परित्यज्य यथातिर्धृतिमेत्य च ।

पूरुं राज्ये प्रतिष्ठाप्य प्रयातो वनमीश्वरः ॥ १२
स चेन्ममार सृञ्जय चतुर्भद्रतरस्त्वया ।
पुत्रात्पुण्यतरस्तुभ्यं मा पुत्रमनुतप्यथाः ।
अयज्वानमदक्षिण्यमभि श्वैत्येत्युदाहरत् ॥ १३

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये त्रिषष्टितमोऽध्यायः ॥ ६३ ॥

चतुःषष्टितमोऽध्यायः ॥ ६४ ॥

नारदेन सृञ्जयप्रत्यम्बरीषविभवाभिधानम् ॥ १ ॥

नारद उवाच ।
नाभागमम्बरीषं च मृतं सृञ्जय शुश्रुम ।
यः सहस्रं सहस्राणां राज्ञां चैकस्त्वयोधयत् ॥ १
जिगीषमाणाः संग्रामे समन्ताद्वैरिणोऽभ्ययुः ।
अस्त्रयुद्धविदो घोराः सृजन्तश्चाशिवा गिरः ॥ २
बललाघवशिक्षाभिस्तेषां सोऽस्त्रबलेन च ।
छत्रायुधध्वजरथांश्छित्त्वा प्रासान्गतव्यथः ॥ ३
त एनं मुक्तसन्नाहः प्रार्थयञ्जीवितैषिणः ।
शरण्यमीयुः शरणं तव स्म इति वादिनः ॥ ४
स तु तान्वशगान्कृत्वा जित्वा चेमां वसुंधराम् ।
ईजे यज्ञशतैरिष्टैर्यथा शक्रस्तथाऽनघः ॥ ५
बुभुजुः सर्वसंपन्नमन्नमन्ये जनाः सदा ।
तस्मिन् यज्ञे तु विप्रेन्द्राः संवृत्ताः परमार्चिताः ॥ ६
मोदकान्पूरिकापूपान्स्वादुपूर्णान् शङ्कुलीः ।
करम्भान्पृथुमृद्वीका अन्नानि सुकृतानि च ॥ ७
सूपान्मैरेयकापूपान्नागषाडवपानकान् ।
मृष्टान्नानि सुयुक्तानि मृदूनि सुरभीणि च ॥ ८
घृतं मधु पयस्तोयं दधीनि रसवन्ति च ।

फलं मूलं च सुखादु द्विजास्तत्रोपभुञ्जते ॥ ९
मदनीयानि पापानि विदित्वा चात्मनः सुखम् ।
अपिबन्त यथाकामं पानपा गीतवादितैः ॥ १०
तत्र स्म गाथा गायन्ति क्षीवा हृष्टाः पठन्ति च ।
नाभागस्तुतिसंयुक्ता ननृतुश्च सहस्रशः ॥ ११
तेषु यज्ञेष्वम्बरीषो दक्षिणामत्यकालयत् ।
राज्ञां शतसहस्राणि दशप्रयुतयाजिनाम् ॥ १२
हिरण्यकवचान्सर्वाञ्चेतच्छत्रप्रकीर्णकान् ।
हिरण्यस्यन्दनारूढान्सानुयात्रपरिच्छदान् ॥ १३
ईजानो वितते यज्ञे दक्षिणामत्यकालयत् ।
मूर्धाभिषिक्तांश्च नृपान् राजपुत्रशतानि च ॥ १४
स दण्डकोशनिचयान्ब्राह्मणेभ्यो ह्यमन्यत ।
नैवं पूर्वं जनाश्चक्रुर्न करिष्यन्ति चापरे ॥ १५
यदम्बरीषो नृपतिः करोत्यमितदक्षिणः ।
इत्येवमनुमोदन्ते ग्रीता यस्य महर्षयः ॥ १६
स चेन्ममार सृञ्जय चतुर्भद्रतरस्त्वया ।
पुत्रात्पुण्यतरस्तुभ्यं मा पुत्रमनुतप्यथाः ।
अयज्वानमदक्षिण्यमभि श्वैत्येत्युदाहरत् ॥ १७

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये चतुःषष्टितमोऽध्यायः ॥ ६४ ॥

सूपाद्योरण्डकान्युषाण् इति क. ड. पाठः ॥ ८ ॥ मादनी-
यानि मदकराणि सुरादीनि । पापानि पापहेतूनीति ज्ञात्वापि
सुखलिप्सवः पिबन्तीत्यर्थः । मदनीयानि पानानि विदंशाना-
त्मनः प्रियान् । पपुस्तत्र यथाकामं पानपा(का) गीतकाः

परम् इति क. पाठः ॥ १० ॥ अत्यकालयद्वातुं निष्कासितवान् ।
जिता राजान एव सोपस्करदक्षिणात्वेन दत्ताः । तेषां रा-
ज्यानि ते राजानश्च ब्राह्मणसात्कृता इत्यर्थः ॥ १२ ॥ चतुःषष्टि-
तमोऽध्यायः ॥ ६४ ॥

पञ्चषष्ठितमोऽध्यायः ॥ ६५ ॥

नारदेन सृज्यं प्रति शशिविन्दुयशोवर्णनम् ॥ १ ॥

नारद उवाच ।

शशिविन्दुं च राजानं मृतं सृज्य शुश्रुम ।
 य ईजे विविधैर्यज्ञैः श्रीमान्सत्यपराक्रमः ॥ १
 तस्य भार्यासहस्राणां शतमासीन्महात्मनः ।
 एकैकस्यां च भार्यायां सहस्रं तनयाभवन् ॥ २
 ते कुमारः पराक्रान्ताः सर्वे नियुतयाजिनः ।
 राजानः क्रतुभिर्मुख्यैरीजाना वेदपारगाः ॥ ३
 हिरण्यकवचाः सर्वे सर्वे चोत्तमधन्विनः ।
 सर्वेऽश्वमेधैरीजानाः कुमारः शशिविन्दवाः ॥ ४
 तानश्वमेधे राजेन्द्रो ब्राह्मणेभ्योऽदत्तिता ।
 शतंशतं रथगजा एकैकं पृष्ठतोऽन्वयुः ॥ ५
 राजपुत्रं तदा कन्यास्तपनीयस्त्वलङ्कृताः ।
 कन्यांकन्यां शतं नागा नागेनागे शतं रथाः ॥ ६

रथेरथे शतं चाश्वा बलिनो हेममालिनः ।
 अश्वेअश्वे गोसहस्रं गवां पञ्चाशदाविकाः ॥ ७
 एतद्धनमपर्याप्तमश्वमेधे महामखे ।
 शशिविन्दुर्महाभागो ब्राह्मणेभ्यो ह्यमन्यत ॥ ८
 वार्क्षाश्च यूपा यावन्त अश्वमेधे महामखे ।
 ते तथैव पुनश्चान्ये तावन्तः काञ्चनाभवन् ॥ ९
 भक्ष्यान्नपाननिचयाः पर्वताः क्रोशमुच्छ्रिताः ।
 तस्याश्वमेधे निर्वृत्ते राज्ञः शिष्टास्त्रयोदश ॥ १०
 तुष्टपुष्टजनाकीर्णां शान्तविघ्नमनामयाम् ।
 शशिविन्दुरिमां भूमिं चिरं भुक्त्वा दिवं गतः ॥ ११
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुत्पथाः ।
 अयज्वानमदक्षिण्यमभि श्वेत्येत्युदाहरत् ॥ १२

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये पञ्चषष्ठितमोऽध्यायः ॥ ६५ ॥

षट्षष्ठितमोऽध्यायः ॥ ६६ ॥

नारदेन सृज्यं प्रति गयगुणानुवर्णनम् ॥ १ ॥

नारद उवाच ।

गयं चाधूर्तरजसं मृतं सृज्य शुश्रुम ।
 ये वै वर्षशतं राजा हुतशिष्टाशनोऽभवत् ॥ १
 तस्मै ह्यग्निर्वरं प्रादात्ततो वत्रे वरं गयः ।
 तपसा ब्रह्मचर्येण व्रतेन नियमेन च ॥ २
 गुरुणां च प्रसादेन वेदानिच्छामि वेदितुम् ।
 स्वधर्मेणाविहिंस्यान्यान्धनमिच्छामि चाक्षयम् ॥ ३
 विप्रेषु ददत्तश्चैव श्रद्धा भवतु नित्यशः ।
 कन्यासु च सवर्णासु सुप्रजस्त्वं च मे भवेत् ॥ ४
 अन्नमोजो महो मह्यं धर्मे मे रमतां मनः ।
 अविघ्नं चास्तु मे नित्यं धर्मकार्येषु पावक ॥ ५

तथा भविष्यतीत्युक्त्वा तत्रैवान्तरधीयत ।
 गयो ह्यवाप्य तत्सर्वं धर्मेणाराधयज्जगत् ॥ ६
 स दर्शपूर्णमासाभ्यां कालेष्वग्रयणेन च ।
 चातुर्मास्यैश्च विविधैर्यज्ञैश्चावाप्तदक्षिणैः ॥ ७
 अयजच्छ्रद्धया राजा परिसंवत्सराञ्छतम् ।
 गवां शतसहस्राणि शतमश्वशतानि च ॥ ८
 शतं निष्कसहस्राणि गवां चाप्ययुतानि षट् ।
 उत्थायोत्थाय संप्रादात्परिसंवत्सराञ्छतम् ॥ ९
 नक्षत्रेषु च सर्वेषु ददन्नक्षत्रदक्षिणाः ।
 ईजे च विविधैर्यज्ञैर्यथा सोमोऽज्जिरा यथा ॥ १०
 सौवर्णां पृथिवीं कृत्वा य इमां मणिशर्कराम् ।

त्रयोदशात्र निचयाः शिष्टाः ॥ १० ॥ पञ्चषष्ठितमोऽध्यायः ॥ ६५ ॥

गयं चामूर्तरजसं इति घ. झ. पाठः ॥ १ ॥ पात्रेषु ददत्तः

सामे श्रद्धा भवतु इति क. ड. ङ. पाठः ॥ ४ ॥ पौर्णमासाभ्यां इति घ. पाठः ॥ ७ ॥ नक्षत्रविहिता दक्षिणाः ॥ १० ॥

विप्रेभ्यः प्राददद्राजा सोऽश्वमेधे महामखे ॥ ११
 जाम्बूनदमया यूपाः सर्वे रत्नपरिच्छदाः ।
 गयस्यासन्समृद्धास्तु सर्वभूतमनोहराः ॥ १२
 सर्वकामसमृद्धं च प्रादादन्नं गयस्तदा ।
 ब्राह्मणेभ्यः ग्रहृष्टेभ्यः सर्वभूतेभ्य एव च ॥ १३
 ससमुद्रवनद्वीपनदीनदवनेषु च ।
 नगरेषु च राष्ट्रेषु दिवि व्योम्नि च येऽवसन् ॥ १४
 भूतग्रामाश्च विविधाः संतृप्ता यज्ञसंपदा ।
 गयस्य सदृशो यज्ञो नास्त्यन्य इति तेऽब्रुवन् ॥ १५
 पदत्रिंशद्योजनायामा त्रिंशद्योजनमायता ।
 पश्चात्पुरश्चतुर्विंशद्वेदी ह्यासीद्विरण्मयी ॥ १६

गयस्य यजमानस्य मुक्तावज्रमणिस्तृता ।
 प्रादात्स ब्राह्मणेभ्योऽथ वासांस्याभरणानि च ॥ १७
 यथोक्ता दक्षिणाश्चान्या विप्रेभ्यो भूरिदक्षिणः ।
 यत्र भोजनशिष्टस्य पर्वताः पञ्चविंशतिः ॥ १८
 कुल्याश्च क्षीरवाहिन्यो रसानां चाभवंस्तदा ।
 वस्त्राभरणगन्धानां राशयश्च पृथग्विधाः ॥ १९
 यस्य प्रभावाच्च गयस्त्रिषु लोकेषु विश्रुतः ।
 वटश्चाक्षय्यकरणः पुण्यं ब्रह्मसरश्च तत् ॥ २०
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुत्प्यथाः ।
 अयज्वानमदक्षिण्यमभि श्वेत्येत्युदाहरत् ॥ २१

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये षट्षष्टितमोऽध्यायः ॥ ६६ ॥

सप्तषष्टितमोऽध्यायः ॥ ६७ ॥

नारदेन सृज्यं प्रति रन्तिदेवचरित्रकीर्तनम् ॥ १ ॥

नारद उवाच ।
 सांस्कृतिं रन्तिदेवं च मृतं सृज्य शुश्रुम ।
 यस्य द्विशतसाहस्रा आसन्सदा महात्मनः ॥ १
 गृहानभ्यागतान्विप्रानतिथीन्परिवेषकाः ।
 पक्कंपक्कं दिवारात्रं वरानभमृतोपमम् ॥ २
 न्यायेनाधिगतं वित्तं ब्राह्मणेभ्यो ह्यमन्यत ।
 वेदानधीत्य धर्मेण यश्चक्रे द्विषतो वशे ॥ ३
 उपस्थिताश्च पशवः स्वयं यं शंसितव्रतम् ।
 बहवः स्वर्गमिच्छन्तो विधिवत्सत्रयाजिनम् ॥ ४
 नदी महानसाद्यस्य प्रवृत्ता चर्मराशितः ।
 तस्माच्चर्मण्वती नाम ख्याता पुण्या सरिद्वरा ॥ ५
 ब्राह्मणेभ्यो ददन्निष्कान्सौवर्णान्स प्रभावतः ।
 तुभ्यं निष्कं तुभ्यं निष्कमिति ह स्म प्रभाषते ॥ ६
 तुभ्यंतुभ्यमिति प्रादानिष्कानिष्कान्सहस्रशः ।
 ततः पुनः समाश्वास्य निष्कानेव प्रयच्छति ॥ ७

अल्पं दत्तं मयाऽद्येति निष्ककोटिं सहस्रशः ।
 एकाहा ताम्यति ततः काद्य विप्रा इति ब्रुवन् ॥ ८
 द्विजपाणिवियोगेन दुःखं मे शाश्वतं महत् ।
 भविष्यति न संदेह एवं राजाऽददद्ब्रुसु ॥ ९
 सहस्रशश्च सौवर्णान्वृषभान्गोशतानुगान् ।
 साष्टं शतं सुवर्णानां निष्कमाहुर्धनं तथा ॥ १०
 अध्यर्धमासमददद्ब्राह्मणेभ्यः शतं समाः ।
 अग्निहोत्रोपकरणं यज्ञोपकरणं च यत् ॥ ११
 ऋषिभ्यः करकान्कुम्भान्स्थालीः पिठरमेव च ।
 शयनासनयानानि प्रासादांश्च गृहाणि च ॥ १२
 वृक्षांश्च विविधान्दद्यादन्नानि च धनानि च ।
 सर्वं सौवर्णमेवासीद्रन्तिदेवस्य धीमतः ॥ १३
 तत्रास्य गाथा गायन्ति ये पुराणविदो जनाः ।
 रन्तिदेवस्य तां दृष्ट्वा समृद्धिमतिमानुषीम् ॥ १४

यस्य प्रसादाद्वायत्री त्रिषु लोकेषु विश्रुता इति क. पाठः
 ॥ २० ॥ षट्षष्टितमोऽध्यायः ॥ ६६ ॥

न्यायेनाधिगतं वित्तं येनाक्षय्यं नगोपमम् इति क. ड.
 पाठः ॥ ३ ॥ एकान्हा दास्यति पुनः कोऽन्यस्तत्संप्रदास्यति

इति घ. झ. पाठः ॥ ८ ॥ पारिभाषिकं निष्कमाह सहस्रशः
 इति ॥ १० ॥ अध्यर्धमासं पक्षे पक्षे इत्यर्थः । शतं समा इति
 वाक्यशेषात् ॥ ११ ॥

नैतादृशं दृष्टपूर्वं कुबेरसदनेष्वपि ।
 धनं च पूर्यमाणं नः किं पुनर्मनुजेष्विति ॥ १५
 व्यक्तं वस्त्रोक्तसारेयमित्यूचुस्तत्र विस्मिताः ।
 सांकृते रन्तिदेवस्य यां रात्रिमतिथिर्वसेत् ॥ १६
 आलभ्यन्त तदा गावः सहस्राण्येकविंशतिः ।
 तत्र स सुदाः क्रोशन्ति सुमृष्टमणिकुण्डलाः ॥ १७
 सूपं भूयिष्ठमश्रीध्वं नाद्य मांसं यथा पुरा ।

रन्तिदेवस्य यत्किञ्चित्सौवर्णमभवत्तदा ॥ १८
 तत्सर्वं वितते यज्ञे ब्राह्मणेभ्यो ह्यमन्यत ।
 प्रत्यक्षं तस्य हव्यानि प्रतिगृह्णन्ति देवताः ॥ १९
 कव्यानि पितरः काले सर्वकामान्द्रिजोत्तमाः ।
 स चेन्ममार सृज्य चतुर्भद्रतरस्त्वया ॥ २०
 पुत्रात्पुण्यतरस्तुभ्यं मा पुत्रमनुत्प्यथाः ।
 अयज्वानमदक्षिण्यमभि श्वेत्येत्युदाहरत् ॥ २१

॥ इति श्रीमन्महामारते द्रोणपर्वणि अभिमन्युवधपर्वणि षोडशराजकीये सप्तषष्ठितमोऽध्यायः ॥ ६७ ॥

अष्टषष्ठितमोऽध्यायः ॥ ६८ ॥

नारदेन सृज्यप्रति भरतचरितकथनम् ॥ १ ॥

नारद उवाच ।
 दौष्यन्ति भरतं चापि मृतं सृज्य शुश्रुम ।
 कर्माण्यसुकराण्यन्यैः कृतवान्यः शिशुर्वने ॥ १
 हिमावदातान्यः सिंहाद्यखदंष्ट्रायुधान्वली ।
 निर्वीर्यास्तरसा कृत्वा विचकर्ष बबन्ध च ॥ २
 क्रूरांश्चोग्रतरान्व्याघ्रान्दमित्वा चाकरोद्वशे ।
 मनःशिला इव शिलाः संयुक्ता जतुराशिभिः ॥ ३
 व्यालादींश्चातिबलवान्सुप्रतीकान्गजानपि ।
 दंष्ट्रासु गृह्य विमुखाञ्छुष्कास्यानकरोद्वशे ॥ ४
 महिषानप्यतिबलो बलिनो विचकर्ष ह ।
 सिंहानां च सुदृप्तानां शतान्याकर्षयद्वलात् ॥ ५
 बलिनः स्मरान्खड्गान्नानासत्त्वानि चाप्युत ।
 कृच्छ्राणान्वने बद्धा दमयित्वाप्यवासजत् ॥ ६
 तं सर्वदमनेत्याहुर्द्विजास्तेनास्य कर्मणा ।
 तं प्रत्यषेधञ्जननी मा सत्त्वानि व्यनीनशः ॥ ७
 सोऽश्वमेधशतेनेजे यमुनामनु वीर्यवान् ।
 त्रिशतैश्च सरस्वत्यां गङ्गामनु चतुःशतैः ॥ ८
 सोऽश्वमेधसहस्रेण राजसूयशतेन च ।

पुनरीजे महायज्ञैः समाप्तवरदक्षिणैः ॥ ९
 अग्निष्टोमातिरात्राणामुक्थ्यविश्वजितां च सः ।
 वाजपेयसहस्राणां सहस्रैश्च सुसंवृतैः ॥ १०
 इष्ट्वा शाकुन्तलो राजा तर्पयित्वा द्विजान्धनैः ।
 सहस्रं यत्र पद्मानां कण्वाय भरतो ददौ ।
 जाम्बूनदस्य शुद्धस्य कनकस्य महायशाः ॥ ११
 यस्य यूपाः शतव्यामाः परिणाहेन काञ्चनाः ।
 समागम्य द्विजैः सार्धं सेन्द्रैर्देवैः समुच्छ्रिताः ॥ १२
 अलङ्कृतात्राजमानान्सर्वरत्नैर्मनोहरैः ।
 हैरण्यान्दिरदानश्चात्रथानुष्ठानजाविकान् ॥ १३
 दासी दासं धनं धान्यं गाः सवत्साः पयसिनीः ।
 ग्रामान्गृहांश्च क्षेत्राणि विविधांश्च परिच्छदान् ॥ १४
 कोटीशतायुतांश्चैव ब्राह्मणेभ्यो ह्यमन्यत ।
 चक्रवर्ती ह्यदीनात्मा जितारिर्ह्यजितः परैः ॥ १५
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुत्प्यथाः ।
 अयज्वानमदक्षिण्यमभि श्वेत्येत्युदाहरत् ॥ १६

॥ इति श्रीमन्महामारते द्रोणपर्वणि अभिमन्युवधपर्वणि षोडशराजकीये अष्टषष्ठितमोऽध्यायः ॥ ६८ ॥

धनं च पूर्णमासाद्य इति घ. ड. पाठः ॥ १५ ॥ वस्त्रोक्तसारा
 सलोप आर्षः । कनकमयानि ओकांसि सारो यस्याः सा तथा
 ॥ १६ ॥ नाद्याश्रीत यथा पुरा इति क. पाठः ॥ १८ ॥ सप्तष-
 ष्टितमोऽध्यायः ॥ ६७ ॥

शुचिर्वने इति क. ड. ड. पाठः ॥ १ ॥ क्रूरानिति । यथा

मनःशिलामयाः शिलाः जतुराशिभिर्लाक्षापुञ्जैर्युक्तास्तत्सह-
 शान् रक्तविन्दुयुक्तान् रक्तपीतवर्णान् व्याघ्रविशेषान् वशेऽक-
 रोदित्यर्थः । शिलाः प्रमुलाज्जनकाशिनः इति क. पाठः
 ॥ ३ ॥ व्यासो हस्तचतुष्टयम् । परिणाहेन दैर्घ्येण ॥ १२ ॥
 अष्टषष्ठितमोऽध्यायः ॥ ६८ ॥

एकोनसप्ततितमोऽध्यायः ॥ ६९ ॥

नारदेन सृज्यं प्रति पृथुचरित्रकथनम् ॥ १ ॥

नारद उवाच ।

पृथुं वैन्यं च राजानं मृतं सृज्य शुश्रुम् ।
 यमभ्यपि श्रुत्संमज्ज्य राजसूये महर्षयः ॥ १
 अयं नः प्रथयिष्येत सर्वानित्यभवत्पृथुः ।
 क्षतान्नस्त्रास्यते सर्वानित्येवं क्षत्रियोऽभवत् ॥ २
 पृथुं वैन्यं प्रजा दृष्ट्वा रक्ताः स्मेति यदब्रुवन् ।
 ततो राजेति नामास्य अनुरागादजायत ॥ ३
 अकृष्टपच्या पृथिवी आसीद्वैन्यस्य कामधुक ।
 सर्वाः कामदुघा गावः पुटकेपुटके मधु ॥ ४
 आसन्निहिरण्मया वृक्षाः सुखस्पर्शाः सुखावहाः ।
 तेषां चीराणि संवीताः प्रजास्तेष्वेव शेरते ॥ ५
 फलान्यमृतकल्पानि स्वादूनि च मधूनि च ।
 तेषामासीत्तदाऽऽहारो निराहाराश्च नाभवन् ॥ ६
 अरोगाः सर्वसिद्धार्था मनुष्या ह्यकुतोभयाः ।
 न्यवसन्त यथाकामं वृक्षेषु च गुहासु च ॥ ७
 प्रविभागो न राष्ट्राणां पुराणां चाभवत्तदा ।
 यथासुखं यथाकामं तथैता मुदिताः प्रजाः ॥ ८
 तस्य संस्तम्भिता ह्यापः समुद्रमभियास्यतः ।
 पर्वताश्च ददुर्भर्गं ध्वजभङ्गश्च नाभवत् ॥ ९
 तं वनस्पतयः शैला देवासुरनरोरगाः ।
 सप्तर्षयः पुण्यजना गन्धर्वाप्सरसोऽपि च ।
 पितरश्च सुखासीनमभिगम्येदमब्रुवन् ॥ १०
 सम्राडसि क्षत्रियोऽसि राजा गोप्ता पिताऽसि नः ।
 देहसभ्यं महाराज प्रभुः सन्नीप्सितान्वरान् ।
 यैर्वयं शाश्वतं तप्ता वर्तयिष्यामहे सुखम् ॥ ११
 विज्ञापितः प्रजाभिस्तु प्रजानां हितकाम्यया ।
 धनुर्गृह्य प्रपत्कांश्च वसुधामाद्रवद्वली ॥ १२
 ततो वैन्यभयाद्राजन्गौर्भूत्वा प्राद्रवन्मही ।
 तां पृथुर्धनुरादाय द्रवन्तीमन्वसारयत् ॥ १३
 सा लोकान्ब्रह्मलोकादीन्गत्वा वैन्यभयादिता ।
 सा ददर्शाग्रतो वैन्यं कार्मुकोद्यतपाणिकम् ॥ १४

ध्वजभङ्गस्तोरणादिना ॥ ९ ॥

ज्वलद्भिर्विशिखैर्वाणैर्दीप्ततेजःसमद्युतिम् ।
 महायोगं महात्मानं दुर्धर्षममरैरपि ॥ १५
 अलभन्ती परित्राणं वैन्यमेवाभ्यपद्यत ।
 कृताञ्जलिपुटा राजन्पूज्यं लोकैस्त्रिभिस्तदा ॥ १६
 उवाच चैनं नाधर्म्यं स्त्रीवधं कर्तुमर्हसि ।
 कथं धारयिता चासि प्रजा राजन्मया विना ॥ १७
 पृथुरुवाच ।
 एकस्यार्थाय यो हन्यादात्मनो वा परस्य वा ।
 एकं प्राणान्बहून्वापि प्राणिनां नास्ति पातकं ॥ १८
 यस्मिंस्तु निहते भद्रे बहवः सुखमेधेते ।
 तस्मिन्हते त्वधं नास्ति पातकं नोपभुज्यते ॥ १९
 सोऽहं पालनिमित्तं त्वां वधिष्यामि वसुंधरे ।
 यदि चेद्वचनादद्य न करिष्यसि मे प्रियम् ॥ २०
 त्वां निहत्य तु बाणेन मच्छासनपराञ्छुखीम् ।
 आत्मानं प्रथयित्वाऽहं प्रजा धारयिता स्वयं ॥ २१
 सुखं वचनमास्थाय मम धर्मभृतां वरे ।
 संजीवय प्रजा नित्यं शक्ता ह्यसि वसुंधरे ॥ २२
 दुहितृत्वं च मे गच्छ एवमेतन्महाशरम् ।
 नियच्छेयं त्वदर्थाय उद्यतं घोरदर्शनम् ॥ २३
 भूमिरुवाच ।
 सर्वमेतन्महाराज विधास्यामि परंतप ।
 वत्सं त्वं पश्य राजन्वै क्षरेयं येन वत्सला ॥ २४
 समां तु कुरु सर्वज्ञ मां तु धर्मभृतां वर ।
 यथा विष्यन्दमानं वै क्षीरं सर्वत्र भावये ॥ २५
 नारद उवाच ।
 तत उत्सारयामास शिलाजालानि सर्वशः ।
 पृथुर्वैन्यस्तदा राजा तेन शैला विवर्धिताः ॥ २६
 न हि पूर्वनिसर्गे वै विषमे वसुधातले ।
 प्रविभागः पुराणां वा ग्रामाणां वा महीपते ॥ २७
 न सस्यानि न गोरक्ष्यं न कृषिर्न वणिक्पथः ।
 वैन्यात्प्रभृति राजेन्द्र सर्वस्यैतस्य संभवः ॥ २८

यत्रयत्र च साम्यं तु भूमावासीत्किलानघ ।
 तत्रतत्र प्रजास्तात निवासमभिरोचयन् ।
 कृच्छ्रेण च महाराज इत्येवमनुशुश्रुम् ॥ २९
 तथेत्युक्त्वा पुनर्वैन्यो गृहीत्वाऽऽजगवं धनुः ।
 शरांश्चाप्रतिमान्घोरांश्चिन्तयित्वाऽब्रवीन्महीम् ३०
 पृथुरुवाच ।
 एहोहि वसुधे क्षिप्रं क्षैरैभ्यः काङ्क्षितं पयः ।
 मच्छासनातिगां वै त्वां प्रमथिष्याम्यहं शरैः ३१
 नारद उवाच ।
 तथोक्ता साऽत्मनः श्रेयश्चिन्तयित्वाऽब्रवीत्पृथुम् ।
 भूमिरुवाच ।
 वत्सं पात्राणि दोग्धृश्च क्षीराणि च समादिश ३२
 ततो दास्याम्यहं भद्र सर्वं यस्य यथेप्सितम् ।
 दुहितृत्वे च मां वीर संकल्पयितुमर्हसि ॥ ३३
 नारद उवाच ।
 तथेत्युक्त्वा पृथुः सर्वं विधानमकरोद्वशी ।
 ततो भूतनिकायास्तां वसुधां दुदुहुस्तदा ॥ ३४
 तां वनस्पतयः पूर्वं समुत्तस्थुर्दुधुक्ष्वः ।
 साऽतिष्ठद्वत्सला वत्सं दोग्धृपात्राणि चेच्छती ३५
 वत्सोऽभूत्पुष्पितः सालः पुक्षो दोग्धाऽभवत्तदा ।
 छिन्नप्ररोहणं दुग्धं पात्रमौदुम्बरं शुभम् ॥ ३६
 उदयः पर्वतो वत्सो मेरुर्दोग्धा महागिरिः ।
 रत्नान्योषधयो दुग्धं पात्रमस्तमयं तथा ॥ ३७
 'देवानां वत्स इन्द्रोऽभूत्पात्रं दारुमयं तथा ।'
 दोग्धा च सविता देवो दुग्धमूर्जस्करं प्रियम् ३८
 असुरा दुदुहुर्मायामयःपात्रे तु तां तदा ।

दोग्धा द्विमूर्धा तत्रासीद्वत्सश्चासीद्विरोचनः ॥ ३९
 कृषिं च सस्यं च नरा दुदुहुः पृथिवीतले ।
 स्वायंभुवो मनुर्वत्सस्तेषां दोग्धाऽभवत्पृथुः ॥ ४०
 अलाबुपात्रे च तथा विषं दुग्धा वसुंधरा ।
 धृतराष्ट्रोऽभवद्दोग्धा तेषां वत्सस्तु तक्षकः ॥ ४१
 सप्तर्षिर्भिर्ब्रह्म दुग्धा तथा चाक्लिष्टकर्मभिः ।
 दोग्धा बृहस्पतिः पात्रं छन्दो वत्सश्च सोमराट् ॥
 अन्तर्धानं चामपात्रे दुग्धा पुण्यजनैर्विराट् ।
 दोग्धा वैश्रवणस्तेषां वत्सश्चासीद्वृषध्वजः ॥ ४३
 पुण्यगन्धान्पद्मपात्रे गन्धर्वाप्सरसोऽदुहन् ।
 वत्सश्चित्ररथस्तेषां दोग्धा विश्वरुचिः प्रभुः ॥ ४४
 स्वधां रजतपात्रेषु दुदुहुः पितरश्च ताम् ।
 वत्सो वैवस्वतस्तेषां यमो दोग्धान्तकस्तदा ॥ ४५
 एवं निकायैस्तैर्दुग्धा पयोऽभीष्टं हि सा विराट् ।
 यैर्वर्तयन्ति ते ह्यद्य पात्रैर्वत्सैश्च नित्यशः ॥ ४६
 यज्ञैश्च विविधैरिष्टा पृथुर्वैन्यः प्रतापवान् ।
 संतर्पयित्वा भूतानि सर्वैः कामैर्मनःप्रियैः ॥ ४७
 हैरण्यानकरोद्राजा ये केचित्पार्थिवा भुवि ।
 तान्ब्राह्मणेभ्यः प्रायच्छदश्चमेधे महामखे ॥ ४८
 स षष्टिं गोसहस्राणि षष्टिं नागशतानि च ।
 सौवर्णानकरोद्राजा ब्राह्मणेभ्यश्च तान्ददौ ॥ ४९
 इमां च पृथिवीं सर्वां मणिरत्नविभूषिताम् ।
 सौवर्णामकरोद्राजा ब्राह्मणेभ्यश्च तां ददौ ॥ ५०
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्वैत्येत्युदाहरत् ॥ ५१

॥ इति श्रीमन्महाभारते द्रोणपर्वणि अभिमन्युवधर्पणविषोडशराजकीये एकोनसप्ततितमोऽध्यायः ॥ ६९ ॥

द्विमूर्धा शुक्रोऽभूत् इति क. ड. ड. पाठः ॥ ३९ ॥ विराट् पृ-
 थिवी । वत्सश्चासीत्कुवेरकः इति क. पाठः ॥ ४३ ॥ दोग्धा वसु-
 रपि प्रभुः इति क. ड. ड. पाठः ॥ ४४ ॥ वत्सोऽत्र वत्सरस्तेषां
 क. ड. पाठः ॥ ४५ ॥ निवर्तयन्ति ते रुद्रादिष्टे वैन्येन सर्वशः

इति क. पाठः । यैर्वर्तयन्ति ते वृत्तादिष्टे वैन्येन सर्वशः इति
 ड. पाठः । ये वर्धयन्ति ते पात्रैः वत्सैर्दोग्धैश्च नित्यशः इति
 ड. पाठः ॥ ४६ ॥ पार्थिवाः पृथ्वीसंबन्धिपदार्थाः ॥ ४८ ॥
 एकोनसप्ततितमोऽध्यायः ॥ ६९ ॥

सप्ततितमोऽध्यायः ॥ ७० ॥

सृक्ष्यप्रति नारदेन परशुरामप्रभाववर्णनम् ॥ १ ॥

नारद उवाच ।

रामो महातपाः शूरो वीरो लोकनमस्कृतः ।
 जामदग्न्योऽप्यतियशा अचित्तो मरिष्यति ॥ १
 यश्चास्त्रमनुपर्येति भूमिं कुर्वन्विपांसुलाम् ।
 न चासीद्विक्रिया यस्य प्राप्य श्रियमनुत्तमाम् ॥ २
 'जामदग्न्यो न ते राजन्कच्चिच्छ्रोत्रमुपागतः ।
 येनैकेन पुरा राजन्कुद्वेन हतवन्धुना ॥ ३
 भृगुभिस्ताम्यमानेन त्राहि रामेति विस्मरम् ।
 त्रिःसप्तकृत्वो भूमिर्यत्कृता निःक्षत्रिया पुरा ॥ ४
 यः क्षत्रियैः परामृष्टे वत्से पितरि चाशुवन् ।
 ततोऽवधीत्कार्तवीर्यमजितं समरे परैः ॥ ५
 क्षत्रियाणां चतुःषष्टिमयुतानि सहस्रशः ।
 तदा मृत्योः समेतानि एकेन धनुषाऽजयत् ॥ ६
 ब्रह्मद्विपां चाथ तस्मिन्सहस्राणि चतुर्दश ।
 पुनरन्याभिजग्राह दन्तकूरे जघान ह ॥ ७
 सहस्रं मुसलेनाहन्सहस्रमसिनाऽवधीत् ।
 उद्धन्धनात्सहस्रं च सहस्रमुदके कृतम् ॥ ८
 दन्तान्भङ्क्त्वा सहस्रस्य भिन्नकर्णास्तथाऽकरोत् ।
 ततः सप्तसहस्राणां कटुधूमपाययत् ॥ ९
 शिष्टान्वध्वा च हत्वा वै तेषां मूर्ध्नि विभिद्य च ।
 गुणावतीमुत्तरेण खाण्डवाक्षिणेन च ।
 गिर्यन्ते शतसाहस्रा हैहयाः समरे हताः ॥ १०
 सरथाश्चगजा वीरा निहतास्तत्र शेरते ।
 पितुर्वधामर्षितेन जामदग्न्येन धीमता ॥ ११
 निजघ्ने दशसाहस्रान्नामः परशुना तदा ।
 न ह्यमृष्यत ता वाचो यास्तैर्भृशमुदीरिताः ॥ १२
 भृगौ रामाभिधावेति यदाक्रन्दन्दिजोत्तमाः ।
 ततः काश्मीरदरदान्कुन्तिक्षुद्रकमालवान् ॥ १३

ये मृतास्तेऽतीता ये वर्तमानास्तेऽपि मरिष्यन्त्येवेत्याह राम
 इति ॥ १ ॥ क्षत्रियैः कार्तवीर्यपुत्रैः । अनुवन्नविकल्पयन् ॥ ५ ॥
 मृत्योर्धृत्युमवधीकृत्य ॥ ६ ॥ तस्मिन्सन्मध्ये एव । दन्त-
 कूरमिति पाठे तद्देशाधिपतिम् ॥ ७ ॥ उद्धन्धनाद्दशसाखाव-

अङ्गवङ्गकलिङ्गांश्च विदेहांताप्रलिप्तकान् ।
 रक्षोवाहान्वीतिहोत्रांस्त्रिगर्तान्मार्तिकावतान् ॥ १४
 शिबीनन्यांश्च राजन्यान्देशान्देशान्सहस्रशः ।
 निजघान शितैर्बाणैर्जामदग्न्यः प्रतापवान् ॥ १५
 कोटीशतसहस्राणि क्षत्रियाणां सहस्रशः ।
 इन्द्रगोपकवर्णस्य बन्धुजीवनिभस्य च ॥ १६
 रुधिरस्य परीवाहैः पूरयित्वा सरांसि च ।
 सर्वानष्टादश द्वीपान्वशमानीय भार्गवः ॥ १७
 ईजे क्रतुशतैः पुण्यैः समाप्तवरदक्षिणैः ।
 वेदीमष्टनलोत्सेधां सौवर्णां विधिनिर्मिताम् ॥ १८
 सर्वरत्नशतैः पूर्णां पताकाशतमालिनीम् ।
 ग्राम्यारण्यैः पशुगणैः संपूर्णां च महीमिमाम् ॥ १९
 रामस्य जामदग्न्यस्य प्रतिजग्राह कश्यपः ।
 ततः शतसहस्राणि द्विपेन्द्रान्हेमभूषणान् ॥ २०
 निर्दस्युं पृथिवीं कृत्वा शिष्टेष्टजनसंकुलाम् ।
 कश्यपाय ददौ रामो हयमेधे महामखे ॥ २१
 त्रिःसप्तकृत्वः पृथिवीं कृत्वा निःक्षत्रियां प्रभुः ।
 इष्ट्वा क्रतुशतैर्वीरो ब्राह्मणेभ्यो ह्यमन्यत ॥ २२
 सप्तद्वीपां वसुमतीं मारीचोऽगृह्णत द्विजः ।
 रामं प्रोवाच निर्गच्छ वसुधातो ममाज्ञया ॥ २३
 स कश्यपस्य वचनात्प्रोत्सार्य सरितांपतिम् ।
 इषुपाते युधां श्रेष्ठः कुर्वन्ब्राह्मणशासनम् ॥ २४
 अध्यावसद्विरिश्चष्टं महेन्द्रं पर्वतोत्तमम् ।
 एवं गुणशतैर्युक्तो भृगूणां कीर्तिवर्धनः ॥ २५
 जामदग्न्यो ह्यतियशा मरिष्यति महाद्युतिः ।
 त्वया चतुर्भद्रतरः पुण्यात्पुण्यतरस्तव ॥ २६
 अयज्ज्वानमदक्षिण्यं मा पुत्रमनुतप्यथाः ।

लम्बनात् ॥ ८ ॥ कणधूममपाययत् इति क. ड. पाठः ॥ ९ ॥
 तैराश्रमवासिभिः ॥ १२ ॥ अष्टनलेत्यत्र नलशब्दश्चतुर्हस्तवचनः
 ॥ १८ ॥ सप्ततितमोऽध्यायः ॥ ७० ॥

एते चतुर्भद्रतरास्त्वया भद्रशताधिकाः ।

मृता नरवरश्रेष्ठ मरिष्यन्ति च सृज्य ॥ २७

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये सप्ततितमोऽध्यायः ॥ ७० ॥

एकसप्ततितमोऽध्यायः ॥ ७१ ॥

युधिष्ठिरं समाश्रास्य व्यासस्य स्वाश्रमगमनम् ॥ १ ॥

व्यास उवाच ।

पुण्यमाख्यानमायुष्यं श्रुत्वा षोडशराजकम् ।

अव्याहरन्नरपतिस्तूष्णीमासीत्स सृज्यः ॥ १

तमब्रवीत्तदा दीनं नारदो भगवानृषिः ।

कच्चिन्मया व्याहृतं यद्धृदये तत्स्थितं तव ॥ २

आहोस्विदन्ततो नष्टं श्राद्धं शूद्रीपताविव ।

स एवमुक्तः प्रत्याह प्राञ्जलिः सृज्यस्तदा ॥ ३

पुत्रशोकापहं श्रुत्वा धन्यमाख्यानमुत्तमम् ।

राजर्षीणां पुराणानां यज्वनां दक्षिणावताम् ॥ ४

विस्मयेन हृते शोके तमसीवार्कतेजसा ।

विपाप्माऽस्म्यव्यथोपेतो ब्रूहि किं करवाण्यहम् ॥ ५

नारद उवाच ।

दिष्ट्यापहतशोकस्त्वं वृणीष्वेह यदिच्छसि ।

तत्ते संपत्स्यते सर्वं न मृषावादिनो वयम् ॥ ६

सृज्य उवाच ।

पावितोऽहमनेनैव प्रसन्नो यद्भवान्मम ।

प्रसन्नो यस्य भगवान्न तस्यास्तीह दुर्लभम् ॥ ७

नारद उवाच ।

पुनर्ददामि ते पुत्रं दस्युभिर्निहतं वृथा ।

उद्धृत्य नरकात्कष्टात्पशुवत्प्रोक्षितं यथा ॥ ८

व्यास उवाच ।

प्रादुरासीत्ततः पुत्रः सृज्यस्याद्भुतप्रभः ।

प्रसन्नेनर्षिणा दत्तः कुबेरतनयोपमः ॥ ९

ततः संगम्य पुत्रेण प्रीतिमानभवन्नृपः ।

ईजे च ऋतुभिः पुण्यैः समाप्तवरदक्षिणैः ॥ १०

अकृतार्थश्च भीतश्च न च सन्नाहकोविदः ।

अयज्वाचानपत्यश्च ततोऽसौ जीवितः पुनः ॥ ११

शूरो वीरः कृतार्थश्च प्रमथ्यारीन्सहस्रशः ।

अभिमन्युर्गतः स्वर्गं संग्रामेऽभिमुखान्गतः ॥ १२

ब्रह्मचर्येण याँल्लोकान्प्रजया च श्रुतेन च ।

इष्टैश्च ऋतुभिर्यान्ति तांस्ते पुत्रोऽक्षयान्गतः ॥ १३

विद्वांसः कर्मभिः पुण्यैः स्वर्गमीहन्ति नित्यशः ।

न तु स्वर्गादयं लोकः काम्यते स्वर्गवासिभिः ॥ १४

तस्मात्स्वर्गगतं पुत्रमर्जुनस्य हतं रणे ।

न चेहानयितुं शक्यं किञ्चिदप्राप्यमीहितम् ॥ १५

यां योगिनो ध्यानविविक्तदर्शनाः

प्रयान्ति यां चोत्तमयज्विनो जनाः ।

तपोभिरिद्धैरनुयान्ति यां तथा

तामक्षयां ते तनयो गतो गतिम् ॥ १६

अन्तात्पुनर्भावगतो विराजते

राजेव वीरो ह्यमृतात्तमरश्मिभिः ।

तामैन्दवीमात्मतनुं द्विजोचितां

गतोऽभिमन्युर्न स शोकमर्हति ॥ १७

एवं ज्ञात्वा स्थिरो भूत्वा मा शुचो धैर्यमाप्नुहि ।

जीवन्हि पुरुषः शोच्यो न तु स्वर्गगतोऽनघ ॥ १८

शोचतो हि महाराज अधमेवाभिवर्धते ।

तस्माच्छोकं परित्यज्य श्रेयसे प्रयतेद्बुधः ॥ १९

प्रहर्षं प्रीतिमानन्दं प्रियमुत्सिक्तचित्तात् ।

एतदाहुर्बुधाः शौचमशौचं शोक उच्यते ॥ २०

एवं विद्वन्समुत्तिष्ठ प्रयतो भव मा शुचः ।

अन्तान्मरणात् । भावगतः संप्रप्राप्तः । द्विजोचितां द्विजैरभि-
मताम् ॥ १७ ॥ अघं दुःखम् ॥ १९ ॥ एकसप्ततितमोऽ-
ध्यायः ॥ ७१ ॥

विस्मयेन पुण्याख्यानश्रवणजनितचित्तविस्तारेण ॥ ५ ॥
नेहानियतिना ह्यस्य किं चिदव्यासमीहते इति क. पाठः । न
चेहानयितुं शक्यं किं चिरं प्राप्यमीहता इति ड. पाठः । नेहा-
नियतिना ह्यस्य किञ्चिदप्राप्यमीहितुः इति ड. पाठः ॥ १५ ॥

श्रुतस्ते संभवो मृत्योस्तपांस्यनुपमानि च ॥ २१
 सर्वभूतसमत्वं च ब्रह्मणा चापि चोदितम् ।
 सृज्यस्य तु पुत्रोऽसौ मृतः सज्जीवितः श्रुतः ॥ २२
 एवं विद्वन्महाराज मा शुचः साधयाम्यहम् ।
 एतावदुक्त्वा भगवांस्तत्रैवान्तरधीयत ॥ २३
 वागीशाने भगवति व्यासे व्यग्रनभःप्रभे ।

गते मतिमतां श्रेष्ठे समाश्वास्य युधिष्ठिरम् ॥ २४
 पूर्वेषां पार्थिवेन्द्राणां महेन्द्रप्रतिमौजसाम् ।
 न्यायाधिगतवित्तानां तां श्रुत्वा यज्ञसंपदम् ॥ २५
 संपूज्य मनसा विद्वान्विशोकोऽभूद्युधिष्ठिरः ।
 पुनश्चाचिन्तयद्दीनः किंस्त्रिद्वक्ष्ये धनञ्जयम् ॥ २६

॥ इति श्रीमन्महाभारते द्रोणपर्वणि अभिमन्युवधपर्वणि एकसप्ततितमोऽध्यायः ॥ ७१ ॥

॥ समाप्तमभिमन्युवधपर्व ॥

(अथ प्रतिज्ञापर्व ॥ ४ ॥)

द्विसप्ततितमोऽध्यायः ॥ ७२ ॥

अभिमन्युमनुशोच्यार्जुनस्य विलापः ॥ १ ॥

धृतराष्ट्र उवाच ।
 अथ संशप्तकैः सार्धं युध्यमाने धनंजये ।
 अभिमन्यौ हते चापि बाले बलवतां वरे ॥ १
 महर्षिसत्तमे याते व्यासे स तु युधिष्ठिरः ।
 पाण्डवाः किमथाऽकार्षुः शोकोपहतचेतसः ॥ २
 कथं संशप्तकेभ्यो वा निवृत्तो वानरध्वजः ।
 केन वा कथितस्तस्य प्रशान्तः सुतपावकः ।
 एतन्मे शंस तत्त्वेन सर्वमेवेह सज्जय ॥ ३
 सज्जय उवाच ।
 शृणु राजन्यथा तेभ्यो निवृत्तः कृष्णसारथिः ।
 ततः सर्वाणि सैन्यानि दहन्कृष्णगतिर्यथा ॥ ४
 संप्रयातेऽस्तमादित्ये संध्याकाल उपस्थिते ।
 अयातस्यात्मशिविरं निमित्तैरघशंसिभिः ॥ ५
 यच्चासीन्मानसं तस्य यच्च कृष्णेन भाषितम् ।
 यथा च कथितस्तस्य निहतः सुतपावकः ।
 विस्तरेणैव मे सर्वं ब्रुवतः शृणु मारिष ॥ ६
 तस्मिन्नहनि निर्वृत्ते घोरे प्राणभृतां क्षये ।
 आदित्येऽस्तंगते श्रीमान्सन्ध्याकाल उपस्थिते ॥ ७
 व्यपयातेषु वासाय सर्वेषु भरतर्षभ ।
 हत्वा संशप्तकव्रातान्दिव्यैरस्त्रैः कपिध्वजः ॥ ८

प्रायात्स्वशिविरं जिष्णुजैत्रमास्थाय तं रथम् ।
 गच्छन्नेव च गोविन्दं साश्रुकण्ठोऽभ्यभाषत ॥ ९
 किं नु मे हृदयं त्रस्तं वाक्क सज्जति केशव ।
 स्यन्दने नावतिष्ठामि गात्रैः सीदामि चाच्युत ॥ १०
 अनिष्टं चैव मे श्लिष्टं हृदयान्नापसर्पति ।
 भुवि ये दिक्षु चात्युग्रा उत्पातान्नासयन्ति माम् ॥ ११
 बहुप्रकारा दृश्यन्ते सर्व एवाघशंसिनः ।
 अपि स्वस्ति भवेद्राज्ञः सामात्यस्य गुरोर्मम ॥ १२
 वासुदेव उवाच ।
 व्यक्तं शिवं सहभ्रातुर्धर्मराजस्य पाण्डव ।
 मा शुचः किंचिदेवान्यत्तत्रानिष्टं भविष्यति ॥ १३
 सज्जय उवाच ।
 ततः सन्ध्यामुपास्यैव वीरौ वीरावसादने ।
 कथयन्तौ रणे वृत्तं प्रयातौ रथमास्थितौ ॥ १४
 ततः स्वशिविरं प्राप्तौ हतामित्रौ हतद्विषौ ।
 वासुदेवोऽर्जुनश्चैव कृत्वा कर्म सुदुष्करम् ॥ १५
 ध्वस्ताकारमिवालेख्यं संवीक्ष्य शिविरं स्वकम् ।
 वीभत्सुरब्रवीत्कृष्णमस्वस्थहृदयस्ततः ॥ १६
 नदन्ति नाद्य तूर्याणि मङ्गल्यानि जनार्दन ।
 मिश्रा दुन्दुभिनिर्घोषैः शङ्खाश्चाडम्बरैः सह ॥ १७
 श्लिष्टमनुबद्धम् ॥ ११ ॥ आडम्बरैस्तूर्यरवैः ॥ १७ ॥

वीणा नैवाद्य वाद्यन्ते शम्यातालस्वनैः सह ।
 मङ्गल्यानि च गीतानि न गायन्ति पठन्ति च ॥ १८
 स्तुतियुक्तानि रम्याणि ममानीकेषु बन्दिनः ।
 योधाश्चापि हि मां दृष्ट्वा निवर्तन्ते ह्यधोमुखाः ॥ १९
 कर्माणि च यथापूर्वं कृत्वा नाभिवदन्ति माम् ।
 अपि स्वस्ति भवेदद्य आतृभ्यो मम माधव ॥ २०
 न हि शुद्ध्यति मे भावो दृष्ट्वा खजनमाकुलम् ।
 अपि पाञ्चालराजस्य विराटस्य च मानद ॥ २१
 सर्वेषां चैव योधानां सामग्र्यं स्थान्ममाच्युत ।
 न च मामद्य सौभद्रः प्रहृष्टो आतृभिः सह ।
 रणादायान्तमुचितं प्रत्युद्याति हसन्निव ॥ २२
 सञ्जय उवाच ।
 एवं संकथयन्तौ तौ प्रविष्टौ शिविरं स्वकम् ।
 ददृशाते भृशास्वस्थान्पाण्डवान्पृचेतसः ॥ २३
 दृष्ट्वा आतृंश्च पुत्रांश्च विमना वानरध्वजः ।
 अपश्यंश्चैव सौभद्रमिदं वचनमब्रवीत् ॥ २४
 मुखवर्णोऽप्रसन्नो वः सर्वेषामेव लक्ष्यते ।
 न चाभिमन्युं पश्यामि न च मां प्रतिनन्दथ ॥ २५
 मया श्रुतश्च द्रोणेन पद्मव्यूहो विनिर्मितः ।
 न च वस्तस्य भेत्ताऽस्ति विना सौभद्रमर्मकम् ॥ २६
 न चोपदिष्टस्तस्यासीन्मयानीकाद्विनिर्गमः ।
 कृच्चिन्न बालो युष्माभिः परानीकं प्रवेशितः ॥ २७
 भित्त्वाऽनीकं महेष्वासः परेषां बहुभिर्युधि ।
 कृच्चिन्न निहतः सङ्ख्ये सौभद्रः परवीरहा ॥ २८
 लोहिताक्षं महाबाहुं जातं सिंहमिवाद्रिषु ।
 उपेन्द्रसदृशं ब्रूत कथमायोधने हतः ॥ २९
 सुकुमारं महेष्वासं वासवस्यात्मजात्मजम् ।
 सदा मम प्रियं ब्रूत कथमायोधने हतः ॥ ३०
 सुभद्रायाः प्रियं पुत्रं द्रौपद्याः केशवस्य च ।
 अम्बायाश्च प्रियं नित्यं कोवधीत्कालमोहितः ॥ ३१
 सदृशो वृष्णिवीरस्य केशवस्य महात्मनः ।
 विक्रमश्रुतमाहात्म्यैः कथमायोधने हतः ॥ ३२
 वार्ष्णेयीदयितं शूरं मया सततलालितम् ।
 यदि पुत्रं न पश्यामि यास्यामि यमसादनम् ॥ ३३

मृदुकुञ्चितकेशान्तं बालं बालमृगेषणम् ।
 मत्तद्विरदविक्रान्तं सिंहपोतमिवोद्भूतम् ॥ ३४
 क्षिताभिभाषिणं दान्तं गुरुवाक्यकरं सदा ।
 बाल्येऽप्यतुलकर्माणं प्रियवाक्यममत्सरम् ॥ ३५
 महोत्साहं महाबाहुं दीर्घराजीवलोचनम् ।
 भक्तानुकम्पिनं दान्तं न च नीचानुसारिणम् ॥ ३६
 कृतज्ञं ज्ञानसंपन्नं कृतास्त्रमनिवर्तिनम् ।
 युद्धाभिनन्दिनं नित्यं द्विषतां भयवर्धनम् ॥ ३७
 श्लेषां प्रियहिते युक्तं पिदृणां जयगृद्धिनम् ।
 न च पूर्वं प्रहर्तारं संप्राप्ते नष्टसंभ्रमम् ।
 यदि पुत्रं न पश्यामि यास्यामि यमसादनम् ॥ ३८
 रथेषु गण्यमानेषु गणितं तं महारथम् ।
 मयाऽध्यर्धगुणं सङ्ख्ये तरुणं बाहुशालिनम् ॥ ३९
 प्रद्युम्नस्य प्रियं नित्यं केशवस्य ममैव च ।
 यदि पुत्रं न पश्यामि यास्यामि यमसादनम् ॥ ४०
 सुनसं सुललाटान्तं स्वक्षिभृदशनच्छदम् ।
 अपश्यतस्तद्वदनं का शान्तिर्हृदयस्य मे ॥ ४१
 तन्त्रीस्वनमुखं रम्यं पुंस्कोकिलसमध्वनिम् ।
 अशृण्वतः स्वनं तस्य का शान्तिर्हृदयस्य मे ॥ ४२
 रूपं चाप्रतिमं तस्य त्रिदशैश्चापि दुर्लभम् ।
 अपश्यते हि वीरस्य का शान्तिर्हृदयस्य मे ॥ ४३
 अभिवादनदक्षं तं पिदृणां वचने रतम् ।
 नाद्याहं यदि पश्यामि का शान्तिर्हृदयस्य मे ॥ ४४
 सुकुमारः सदा वीरो महार्हशयनोचितः ।
 भूमावनाथवच्छेते नूनं नाथवतां वरः ॥ ४५
 शयानं समुपासन्ति यं पुरा परमस्त्रियः ।
 तमद्य विप्रविद्धाङ्गमुपासन्त्यशिवाः शिवाः ॥ ४६
 यः पुरा बोध्यते सुप्तः सूतमागधबन्दिभिः ।
 बोध्यन्त्यद्य तं नूनं श्वापदा विकृतैः स्वनैः ॥ ४७
 छत्रच्छायासमुचितं तस्य तद्वदनं शुभम् ।
 नूनमद्य रजोध्वस्तं रणरेणुः करिष्यति ॥ ४८
 हा पुत्रकावितृप्तस्य सततं पुत्रदर्शने ।
 भाग्यहीनस्य कालेन यथा मे नीयसे बलात् ॥ ४९

यथेति कथमर्थे ॥ ४९ ॥

सा च संयमनी नूनं सदा सुकृतिनां गतिः ।
 स्वभाभिर्मोहिता रम्या त्वयाऽत्यर्थं विराजते ॥ ५०
 नूनं वैवस्वतश्च त्वां वरुणश्च प्रियातिथिम् ।
 शतक्रतुर्धनेशश्च प्राप्तमर्चन्त्यभीरुकम् ॥ ५१
 सञ्जय उवाच ।
 एवं विलप्य बहुधा भिन्नपोतो वणिग्यथा ।
 दुःखेन महताऽविष्टो युधिष्ठिरमपृच्छत ॥ ५२
 'कथं त्वयि च भीमे च धृष्टद्युम्ने च जीवति ।
 सात्यके शक्रविक्रान्ते सौमद्रो निहतः परैः ॥' ५३
 कश्चित्स कदनं कृत्वा परेषां कुरुनन्दन ।
 स्वर्गतोऽभिमुखः सङ्क्षेपे युध्यमानो नरर्षभैः ॥ ५४
 स नूनं बहुभिर्यत्तैर्युध्यमानो नरर्षभैः ।
 असहायः सहायार्थी मामनुध्यातवान्ध्रुवम् ॥ ५५
 पीड्यमानः शरैर्वालस्तात साध्वभिधाव माम् ।
 इति विप्रलपन्मन्ये नृशंसैर्भुवि पातितः ॥ ५६
 अथवा मत्प्रसूतः स स्वस्तीयो माधवस्य च ।
 सुभद्रायां च संभूतो न चैवं वक्तुमर्हति ॥ ५७
 वज्रसारमयं नूनं हृदयं सुदृढं मम ।
 अपश्यतो दीर्घबाहुं रक्ताक्षं यन्न दीर्यते ॥ ५८
 कथं बाले महेष्वासा नृशंसा मर्मभेदिनः ।
 स्वस्तीये वासुदेवस्य मम पुत्रेऽक्षिपञ्चशरान् ॥ ५९
 यो मां नित्यमदीनात्मा प्रत्युद्गम्याभिनन्दति ।
 उपयान्तं रिपून्हत्वा सोऽद्य मां किं न पश्यति ॥ ६०
 नूनं स पातितः शेते धरण्यां रुधिरोक्षितः ।
 शोभयन्मेदिनीं गात्रैरादित्य इव पातितः ॥ ६१
 सुभद्रामनुशोचामि या पुत्रमपलायिनम् ।
 रणे विनिहतं श्रुत्वा शोकार्ता वै विनङ्गति ॥ ६२
 सुभद्रा वक्ष्यते किं मामभिमन्युमपश्यती ।
 द्रौपदीं चैव दुःखार्तां किं वा वक्ष्यामि तामहम् ॥ ६३
 वज्रसारमयं नूनं हृदयं यन्न यास्यति ।
 सहस्रधा वधूं दृष्ट्वा रुदतीं शोककर्षिताम् ॥ ६४
 हृष्टानां धार्तराष्ट्राणां सिंहनादो मया श्रुतः ।
 युयुत्सुश्चापि कृष्णेन श्रुतो वीरानुपालभन् ॥ ६५
 वासुदेव उवाच । किमर्थमेतन्नाख्यातं त्वया पार्थ रणे मम इति

अशक्नुवन्तः पार्थस्य बालं हत्वा महाबलम् ।
 किं न लज्जन्यधर्मज्ञाः पार्थिवा दृश्यतां बलम् ॥ ६६
 किं तयोर्विप्रियं कृत्वा केशवार्जुनयोर्मृधे ।
 सिंहवन्नदथ ग्रीताः शोककाल उपस्थिते ॥ ६७
 आगमिष्यति वः क्षिप्रं फलं पापस्य कर्मणः ।
 अधर्मो हि कृतस्तीव्रः कथं स्यादफलश्चिरम् ॥ ६८
 इति तान्परिभाषन्वै वैश्यापुत्रो महामतिः ।
 अपायाच्छस्त्रमुत्सृज्य कोपदुःखसमन्वितः ॥ ६९
 किमर्थमेतन्नाख्यातं त्वया कृष्ण रणे मम ।
 अधक्ष्यं तानहं क्रूरांस्तदा सर्वान्महारथान् ॥ ७०
 सञ्जय उवाच ।
 पुत्रशोकादितं पार्थं ध्यायन्तं साश्रुलोचनम् ।
 निगृह्य वासुदेवस्तं पुत्राधिभिरभिप्लुतम् ।
 मैवमित्यब्रवीत्कृष्णस्तीव्रशोकसमन्वितम् ॥ ७१
 सर्वेषामेष वै पन्थाः शूराणामनिवर्तिनाम् ।
 क्षत्रियाणां विशेषेण येषां नः शस्त्रजीविका ॥ ७२
 एषा वै युध्यमानानां शूराणामनिवर्तिनाम् ।
 विहिता सर्वशास्त्रज्ञैर्गतिर्मतिमतां वर ॥ ७३
 ध्रुवं हि युद्धे मरणं शूराणामनिवर्तिनाम् ।
 गतः पुण्यकृतां लोकानभिमन्युर्न संशयः ॥ ७४
 एतच्च सर्ववीराणां काङ्क्षितं भरतर्षभ ।
 संप्राप्तेऽभिमुखा मृत्युं प्राप्नुयामेति मानद ॥ ७५
 स च वीरान्रणे हत्वा राजपुत्रान्महाबलान् ।
 वीरैरकाङ्क्षितं मृत्युं संप्राप्तोऽभिमुखं रणे ॥ ७६
 मा शुचः पुरुषव्याघ्र पूर्वैरेष सनातनः ।
 धर्मकृद्भिः कृतो धर्मः क्षत्रियाणां रणे क्षयः ॥ ७७
 इमे ते आतरः सर्वे दीना भरतसत्तम ।
 त्वयि शोकसमाविष्टे नृपाश्च सुहृदस्तव ॥ ७८
 एतांश्च वचसा साम्ना समाश्वासय मानद ।
 विदितं वेदितव्यं ते न शोकं कर्तुमर्हसि ॥ ७९
 सञ्जय उवाच ।
 एवमाश्वासितः पार्थः कृष्णेनाद्भुतकर्मणा ।
 ततोऽब्रवीत्तदा भ्रातृन्सर्वान्पार्थः सगद्गदम् ॥ ८०

ट. पाठः ॥ ७० ॥ द्विसप्ततितमोऽध्यायः ॥ ७२ ॥

स दीर्घबाहुः पृथ्वंसो दीर्घराजीवलोचनः ।
 अभिमन्युर्यथा वृत्तः श्रोतुमिच्छाम्यहं तथा ॥ ८१
 सनागस्यन्दनहयान्संग्रामे निहतान्मया ।
 क्षिप्रं द्रक्ष्यन्ति ते नूनं मम पुत्रं निहत्य वै ॥ ८२
 कथं च वः कृतास्त्राणां सर्वेषां शस्त्रपाणिनाम् ।
 सौभद्रो निधनं गच्छेद्वज्रिणापि समागतः ॥ ८३
 यद्येवमहमज्ञास्यमशक्तान्क्षणे मम ।
 सूनोः पाण्डवपाञ्चालानगोप्यं तं महारणे ॥ ८४
 कथं च वो रथस्थानां शरवर्षाणि मुञ्चताम् ।
 नीतोऽभिमन्युर्निधनं कदर्थीकृत्य वः परैः ॥ ८५
 अहो वः पौरुषं नास्ति न च वोऽस्ति पराक्रमः ।
 यत्राभिमन्युः समरे पश्यतां वो निपातितः ॥ ८६
 आत्मानमेव गर्हेयं यदहं वै सुदुर्बलान् ।
 युष्मानाज्ञाय निर्यातो भीरून्कृतनिश्चयान् ॥ ८७

आहोस्त्रिदूषणार्थाय वर्मशस्त्रायुधानि वः ।
 वाचस्तु वक्तुं संसत्सु मम पुत्रमरक्षताम् ॥ ८८
 सञ्जय उवाच ।
 एवमुक्त्वा ततो वाक्यमतिष्ठद्वै वरासिमान् ।
 न साशक्यत वीभत्सुः केनचित्प्रसमीक्षितुम् ८९
 तमन्तकमिव क्रुद्धं निःश्वसन्तं मुहुर्मुहुः ।
 'महेन्द्रमिव तिष्ठन्तं वज्रोद्यतमहाभुजम् ।'
 पुत्रशोकाभिसंतप्तमश्रुपूर्णमुखं तदा ॥ ९०
 न भाषितुं शक्नुवन्ति द्रष्टुं वा सुहृदोऽर्जुनम् ।
 अन्यत्र वासुदेवाद्वा ज्येष्ठाद्वा पाण्डुनन्दनात् ९१
 सर्वास्ववस्थासु हितावर्जुनस्य मनोनुगौ ।
 बहुमानात्प्रियत्वाच्च तावेनं वक्तुमर्हतः ॥ ९२
 ततस्तं पुत्रशोकेन भृशं पीडितमानसम् ।
 राजीवलोचनं क्रुद्धं राजा वचनमब्रवीत् ॥ ९३

॥ इति श्रीमन्महाभारते द्रोणपर्वणि प्रतिज्ञापर्वणि द्विसप्ततितमोऽध्यायः ॥ ७२ ॥

त्रिसप्ततितमोऽध्यायः ॥ ७३ ॥

युधिष्ठिरेणार्जुनप्रत्यभिमन्युनिधनप्रकारकथनम् ॥ १ ॥ अर्जुनेन सप्तपथं जयद्रथवधप्रतिज्ञा ॥ २ ॥

युधिष्ठिर उवाच ।
 त्वयि याते महाबाहो संशप्तकबलं प्रति ।
 प्रयत्नमकरोत्तीव्रमाचार्यो ग्रहणे मम ॥ १
 व्यूढानीकं ततो द्रोणं यतमानं महामृधे ।
 प्रतिव्यूह्य सहानीकाः प्रत्यरुध्म वयं बलात् ॥ २
 स वार्यमाणो रथिभिर्मयि चापि सुरक्षिते ।
 अस्मानभिजगामाशु पीडयन्निशितैः शरैः ॥ ३
 ते पीड्यमाना द्रोणेन द्रोणानीकं न शक्नुमः ।
 प्रतिवीक्षितुमप्याजौ भेतुं तत्कृत एव तु ॥ ४
 ततस्तमप्रतिरथमहं सौभद्रमब्रवम् ।
 द्रोणानीकमिदं मिन्द्रि द्वारं संजनयस्व नः ॥ ५
 स तथा चोदितोऽस्माभिः सदश्व इव वीर्यवान् ।
 असह्यमपि तं भारं वोढुमेवोपचक्रमे ॥ ६
 स तवास्त्रोपदेशेन वीर्येण च समन्वितः ।
 प्राविशत्तद्वलं बालः सुपर्ण इव सागरम् ॥ ७

तेऽनुयाता वयं वीरं सात्वतीपुत्रमाहवे ।
 प्रवेष्टुकामास्तेनैव येन स प्राविशच्चमूम् ॥ ८
 ततः सैन्धवको राजा क्षुद्रस्तात जयद्रथः ।
 वरदानेन रुद्रस्य सर्वान्नः समवारयत् ॥ ९
 ततो द्रोणः क्रुपः कर्णो द्रौणिः कौसल्य एव च ।
 कृतवर्मा च सौभद्रं षड्धाः पर्यवारयन् ॥ १०
 परिवार्य तु तैः सर्वैर्युधि बालो महारथैः ।
 यतमानः परं शक्त्या बहुभिर्विरथीकृतः ॥ ११
 ततो दौःशासनिः क्षिप्रं तथा तैर्विरथीकृतम् ।
 'संशयं परमं प्राप्तं पदातिनमवस्थितम् ।
 गदाहस्तोऽभ्ययात्तूर्णं जिघांसुरपराजितम् ॥ १२
 गदिनं त्वथ तं दृष्ट्वा वासवस्यात्मजात्मजः ।
 स जग्राह गदां वीरो गदायुद्धविशारदः ॥ १३
 गदामण्डलमार्गस्थौ सर्वशस्त्रस्य पश्यतः ।
 तौ संग्रजम्तुर्वीरावन्योन्यस्यान्तरैषणौ ॥ १४

तावन्धोऽन्यं गदाग्राभ्यां ताडितौ युद्धदुर्मदौ ।
 इन्द्रध्वजाविवोत्सृष्टौ गतसत्वौ महींगतौ ॥ १५
 दौःशासनिरथोत्थाय कुरूणां कीर्तिवर्धनः ।
 उत्तिष्ठमानं सौमद्रं गदया मूर्ध्न्यताडयत् ॥ १६
 गदावेगेन महता व्यायामेन च मोहितः ।
 विमना न्यपतद्भूमौ सौमद्रः परवीरहा ॥ १७
 स तु हत्वा सहस्राणि द्विपाश्वरथपत्तिनाम् ।
 राजपुत्रशतं चाभ्यं वीरांश्चालक्षितान्वहून् ॥ १८
 बृहद्वलं च राजानं स्वर्गेण समयोजयत् ।
 'गतः सुकृतिनां लोकान्ये च स्वर्गजितां शुभाः ॥ १९
 अदीनस्त्रासयञ्छन्नन्दयित्वा च बान्धवान् ।
 असकृन्नाम विश्राव्य पितृणां मातुलस्य च ॥ २०
 वीरो दिष्टान्तमापन्नः शोचयन्बान्धवान्वहून् ।
 'ततः स्म शोकसंतप्ता भवताऽद्य समेयुषः ॥ २१
 एतावदेव निर्वृत्तमस्माकं शोकवर्धनम् ।
 स चैवं पुरुषव्याघ्रः स्वर्गलोकमवाप्तवान् ॥ २२
 सञ्जय उवाच ।
 ततोऽर्जुनो वचः श्रुत्वा धर्मराजेन भाषितम् ।
 हापुत्र इति निःश्वास्य व्यथितो न्यपतद्भुवि ॥ २३
 विषण्णवदनाः सर्वे परिवार्य धनञ्जयम् ।
 नेत्रैरनिमिषैर्दीनाः प्रत्यवैक्षन्परस्परम् ॥ २४
 प्रतिलभ्य ततः संज्ञां वासविः क्रोधमूर्च्छितः ।
 कम्पमानो ज्वरेणेव निःश्वासं मुहुर्मुहुः ॥ २५
 पाणिं पाणौ विनिष्पिष्य दन्तान्कटकटाय्य च ।
 'त्रिशिखां भ्रुकुटीं कृत्वा क्रोधसंरक्तलोचनः ।
 उन्मत्त इव विप्रेक्षन्निदं वचनमब्रवीत् ॥ २६
 अर्जुन उवाच ।
 सत्यं वः प्रतिजानामि श्वोऽसि हन्ताऽजयद्रथम् ।
 न चेद्वधमयाद्भीतो धार्तराष्ट्रान्प्रहास्यति ॥ २७
 न चासाञ्छरणं गच्छेत्कृष्णं वा पुरुषोत्तमम् ।
 भवन्तं वा महाराज श्वोऽसि हन्ता जयद्रथम् ॥ २८
 धार्तराष्ट्रप्रियकरं मयि विस्मृतसौहृदम् ।
 पापं बालवधे हेतुं श्वोऽसि हन्ता जयद्रथम् ॥ २९

रक्षमाणाश्च तं सङ्क्षेपे ये मां योत्स्यन्ति केचन ।
 अपि द्रोणकृपौ राजञ्छादयिष्यामि ताञ्छरैः ॥ ३०
 यद्येतदेवं संग्रामे न कुर्यां पुरुषर्षभाः ।
 मा स्म पुण्यकृतां लोकान्प्राप्नुयां शूरसंमतान् ॥ ३१
 ये लोका मातृहन्तृणां ये चापि पितृघातिनाम् ।
 गुरुदारगतानां ये पिशुनानां च ये सदा ॥ ३२
 साधूनसूयतां ये च ये चापि परिवादिनाम् ।
 ये च निक्षेपहन्तृणां ये च विश्वासघातिनाम् ॥ ३३
 भुक्तपूर्वा स्त्रियं ये च निन्दतामघशंसिनाम् ।
 ब्रह्मघ्नानां च ये लोका ये च गोघातिनामपि ॥ ३४
 पायसं वा यवान्नं वा शाकं कृसरमेव वा ।
 संयावापूपमांसानि ये च लोका बृथाश्रताम् ।
 तानन्हायाधिगच्छेयं न चेद्वन्यां जयद्रथम् ॥ ३५
 वेदाध्यायिनमत्यर्थं संशितं वा द्विजोत्तमम् ।
 अवमन्यमानो यान्याति बृद्धान्साधून्गुरुंस्तथा ॥ ३६
 स्पृशतो ब्राह्मणं गां च पादेनाग्निं च या भवेत् ।
 याऽप्सु श्लेष्म पुरीषं च मूत्रं वा मुञ्चतां गतिः ।
 तां गच्छेयं गतिं कष्टां न चेद्वन्यां जयद्रथम् ॥ ३७
 नम्रस्य स्नायमानस्य या च बन्ध्याऽतिथेर्गतिः ।
 उत्कोचिनां मृषोक्तीनां वञ्चकानां च या गतिः ॥ ३८
 आत्मापहारिणां या च या च मिथ्याभिशंसिनाम् ।
 भृत्यैः संदृश्यमानानां पुत्रदाराश्रितैस्तथा ॥ ३९
 असंविभज्य क्षुद्राणां या गतिर्मिष्टमश्रताम् ।
 तां गच्छेयं गतिं घोरां न चेद्वन्यां जयद्रथम् ॥ ४०
 संश्रितं चापि यस्त्यक्त्वा साधुं तद्वचने रतम् ।
 न विभर्ति नृशंसात्मा निन्दते चोपकारिणम् ॥ ४१
 अर्हते प्रातिवेश्याय श्राद्धं यो न ददाति च ।
 अनर्हेभ्यश्च यो दद्याद्दृषलीपतये तथा ॥ ४२
 मद्यपो भिन्नमर्यादः कृतघ्नो भर्तृनिन्दकः ।
 तेषां गतिमियां क्षिप्रं न चेद्वन्यां जयद्रथम् ॥ ४३
 भुञ्जानानां तु सव्येन उत्सङ्गे चापि खादताम् ।
 पालाशमासनं चैव तिन्दुकैर्दन्तधावनम् ॥ ४४

बन्ध्यापतेः इति ड. पाठः । उत्कोशकानृतानां च इति क.
 पाठः । उत्कोटिकानृतानां च इति ट. ड. पाठः ॥ ३८ ॥

आत्मापहारिणां आत्मानमन्यथा प्रकाशयताम् ॥ ३९ ॥ वृषली
 शृङ्गा कन्याभावे रजस्वला वा ॥ ४२ ॥

ये चावर्जयतां लोकाः स्वपतां च तथोपसि ।
 शीतभीताश्च ये विप्रा रणभीताश्च क्षत्रियाः ॥४५
 एककूपोदकग्रामे वेदध्वनिविवर्जिते ।
 यण्मासं तत्र वसतां तथा शास्त्रं विनिन्दताम् ॥४६
 दिवामैथुनिनां चापि दिवसेषु च शेरते ।
 अगारदाहिनां चैव गरदानां च ये मताः ॥४७
 अग्न्यातिथ्यविहीनाश्च गोपानेषु च विघ्नदाः ।
 रजस्वलां सेवयन्तः कन्यां शुल्केन दायिनः ॥४८
 या च वै बहुयाजिनां ब्राह्मणानां श्ववृत्तिनाम् ।
 आस्यमैथुनिकानां च ये दिवामैथुने रताः ॥४९
 ब्राह्मणस्य प्रतिश्रुत्य यो वै लोभाद्दाति न ।
 तेषां गतिं गमिष्यामि श्वो न हन्यां जयद्रथम् ५०
 धर्मादपेता ये चान्ये मया नात्रानुकीर्तिताः ।
 ये चानुकीर्तितास्तेषां गतिं क्षिप्रमवाप्नुयाम् ॥५१
 यदि व्युष्टामिमां रात्रिं श्वो न हन्यां जयद्रथम् ।
 इमां चाप्यपरां भूयः प्रतिज्ञां मे निबोधत ॥५२
 यद्यस्मिन्न हते पापे सूर्योऽस्तमुपयास्यति ।
 इहैव संप्रवेष्टाऽहं ज्वलितं जातवेदसम् ॥ ५३
 असुरसुरमनुष्याः पक्षिणो वोरगा वा
 पितरजनिचरा वा ब्रह्मदेवर्षयो वा ।
 चरमचरमपीदं यत्परं चापि तस्मा-
 त्तदपि मम रिपुं तं रक्षितुं नैव शक्ताः ॥५४
 यदि विशति रसातलं तदग्र्यं
 वियदपि देवपुरं दितेः पुरं वा ।
 तदपि शरशतैरहं प्रभाते
 भृशमभिमन्युरिपोः शिरोऽभिहर्ता ॥५५

॥ इति श्रीमन्महाभारते द्रोणपर्वणि प्रतिज्ञापर्वणि त्रिसप्ततितमोऽध्यायः ॥ ७३ ॥

चतुःसप्ततितमोऽध्यायः ॥ ७४ ॥

अर्जुनप्रतिज्ञाश्रवणचकितस्य जयद्रथस्य द्रोणदुर्योधनाभ्यामाश्वासनम् ॥ १ ॥

सञ्जय उवाच ।

श्रुत्वा तु तं महाशब्दं पाण्डूनां पुत्रगृद्धिनाम् ।
 चारैः प्रवेदितस्त्रस्तः समुत्थाय जयद्रथः ॥ १

दितेरिति । कार्ये कारणोपचाराद्वैद्यानामित्यर्थः ॥ ५५ ॥

द्रोण० १४

सञ्जय उवाच ।

एवमुक्त्वा विचिक्षेप गाण्डीवं सव्यदक्षिणम् ।
 तस्य सर्वमतिक्रम्य धनुःशब्दोऽस्पृशद्विषम् ॥५६
 अर्जुनेन प्रतिज्ञाते पाञ्चजन्यं जनार्दनः ।
 प्रदध्मौ तत्र संक्रुद्धो देवदत्तं च फल्गुनः ॥५७

स पाञ्चजन्योऽच्युतवक्रवायुना
 भृशं सुपूर्णोदरनिःसृतध्वनिः ।

जगत्सपातालवियद्दिगीश्वरं

प्रकम्पयामास युगात्यये यथा ॥ ५८

ततो वादित्रघोषाश्च प्रादुरासन्सहस्रशः ।

सिंहनादश्च पाण्डूनां प्रतिज्ञाते महात्मना ॥ ५९

‘प्रातृत्यदिव गाण्डीवं शरास्तूणीगता मुदा ।

निराक्रामन्निव तदा स्वयमेव मृधैषिणः ॥ ६०

भीमसेनः सुसंहृष्टः प्रत्यभाषत भारत ।

धनंजयमभिप्रेक्ष्य हर्षगद्गदया गिरा ॥ ६१

प्रतिज्ञोद्भवशब्देन कृष्णशङ्खस्त्रेण च ।

निहतो धार्तराष्ट्रोऽयं सानुबन्धः सुयोधनः ॥ ६२

अथ मृदिततमाग्र्यदाममाल्यं

तव सुतशोकमयं च रोषजातम् ।

व्यपनुदति महाप्रभावमेत-

न्नरवर वाक्यमिदं महार्थमिष्टम् ॥ ६३

सञ्जय उवाच ।

अथ शङ्खैश्च भेरीभिः पणवैः सैनिकास्तथा ।

ससूतमागधा जिष्णुं स्तुतिभिः समपूजयन् ॥६४

तदा भीमं बलं सर्वं तेन नादेन मोहितम् ।

तावकं तन्महाराज विषण्णं समपद्यत ॥ ६५

शोकसंमूढहृदयो दुःखेनाभ्याहतो भृशम् ।

मज्जमान इवागाधे विपुले शोकसागरे ।

जगाम समितिं राज्ञां सैन्धवो विमृशन्बहु ॥ २

त्रिसप्ततितमोऽध्यायः ॥ ७३ ॥

स तेषां नरदेवानां सकाशे पर्यदेवयत् ।
 अभिमन्युपितुर्भीतः सत्रीडो वाक्यमब्रवीत् ॥ ३
 योऽसौ पाण्डोः किल क्षेत्रे जातः शक्रेण कामिना ।
 स निनीषति दुर्बुद्धिर्मां किलैकं यमक्षयम् ॥ ४
 स्वस्ति वोऽस्तु गमिष्यामि स्वगृहं जीवितेप्सया ५
 अथवास्त्रप्रतिबलास्त्रात् मां क्षत्रियर्षभाः ।
 पार्थेन प्रार्थितं वीरास्ते संदत्त ममाभयम् ॥ ६
 द्रोणदुर्योधनकृपाः कर्णमद्रेषवाहिकाः ।
 दुःशासनादयः शक्तास्त्रातुमप्यन्तर्कादितम् ॥ ७
 किमङ्ग पुनरेकेन फल्गुनेन जिघांसता ।
 न त्रास्यन्ति भवन्तो मां समस्ताः पतयः क्षितेः ॥ ८
 प्रतिज्ञां पाण्डवेयानां श्रुत्वा मम महद्भयम् ।
 सीदन्ति मम गात्राणि मुमूर्षोरिव पार्थिवाः ॥ ९
 वधो नूनं प्रतिज्ञातो मम गाण्डीवधन्वना ।
 तथाहि हृष्टाः क्रोशन्ति शोककालेऽपि पाण्डवाः ॥
 तन्न देवा न गन्धर्वा नासुरोरगराक्षसाः ।
 उत्सहन्तेऽन्यथा कर्तुं कुत एव नराधिपाः ॥ ११
 तस्मान्मामनुजानीत भद्रं वोऽस्तु नरर्षभाः ।
 अदर्शनं गमिष्यामि न मां द्रक्ष्यन्ति पाण्डवाः ॥ १२
 सञ्जय उवाच ।
 एवं विलपमानं तं भयाद्वाक्कुलचेतसम् ।
 आत्मकार्यगरीयस्त्वाद्राजा दुर्योधनोऽब्रवीत् ॥ १३
 न भेतव्यं नरव्याघ्र को हि त्वां पुरुषर्षभ ।
 मध्ये क्षत्रियवीराणां तिष्ठन्तं प्रार्थयेद्युधि ॥ १४
 'एतेषां नरदेवानां मत्तमातङ्गगामिनाम् ।
 सङ्घातमुपयातानामपि विभ्येत्पुरंदरः ॥' १५
 अहं वैकर्तनः कर्णश्चित्रसेनो विविंशतिः ।
 भूरिश्रवाः शलः शल्यो वृषसेनो दुरासदः ॥ १६
 पुरुमित्रो जयो भोजः काम्भोजश्च सुदक्षिणः ।
 सत्यव्रतो महाबाहुर्विकर्णो दुर्मुखश्च ह ॥ १७
 दुःशासनः सुबाहुश्च कालिङ्गश्चाप्युदायुधः ।

किलेल्यरुचौ ॥ ४ ॥ स्वगृहजीवितेप्सया इति ड. पाठः
 ॥ ५ ॥ पार्थेन पार्थिवा वीरास्तद्दत्तं ममाभयम् इति क. ट.
 पाठः ॥ ६ ॥ निमित्ते लक्ष्यभेदेन ॥ २४ ॥ योगादभ्यासात् ।

विन्दानुविन्दावावन्त्यौ द्रोणो द्रौणिश्च सौवलः ॥
 'मायावी बलवाञ्छूरो राक्षसश्चाप्यलम्बुसः ।'
 एते चान्ये च बहवो नानाजनपदेश्वराः ।
 ससैन्यास्त्वाभिगोप्स्यन्ति व्येतु ते मानसो ज्वरः ॥
 त्वं चापि रथिनां श्रेष्ठः स्वयं शूरोऽमितद्युते ।
 स कथं पाण्डवेभ्यो भयं पश्यसि सैन्धव ॥ २०
 अक्षौहिण्यो महावीर्य मदीयास्तव रक्षणे ।
 यत्ता योत्स्यन्ति मामैस्त्वं सैन्धव व्येतु ते भयम् ॥ २१
 सञ्जय उवाच ।
 एवमाश्वासितो राजन्पुत्रेण तव सैन्धवः ।
 दुर्योधनेन सहितो द्रोणं रात्रावुपागमत् ॥ २२
 उपसंगृह्य चरणौ द्रोणाय स विशांपतिः ।
 उपोपविश्य प्रणतः पर्यपृच्छदिदं वचः ॥ २३
 निमित्ते दूरपातित्वे लघुत्वे दृढवेधने ।
 मम ब्रवीतु भगवान्विशेषं फल्गुनस्य च ॥ २४
 विद्याविशेषमिच्छामि ज्ञातुमाचार्य तत्त्वतः ।
 अर्जुनस्यात्मनश्चैव याथातथ्यं प्रचक्ष्व मे ॥ २५
 द्रोण उवाच ।
 सममाचार्यकं तात तव चैवार्जुनस्य च ।
 योगाहुःखोषितत्वाच्च तस्मात्त्वत्तोऽधिकोऽर्जुनः ॥
 न तु ते युधि संत्रासः कार्यः पार्थात्कथंचन ।
 अहं हि रक्षिता तात भयात्त्वां नात्र संशयः ॥ २७
 न हि मद्बाहुगुप्तस्य प्रभवन्त्यमरा अपि ।
 व्यूहयिष्यामि तं व्यूहं यं पार्थो न तरिष्यति ॥ २८
 तस्माद्युध्यस्व मामैस्त्वं स्वधर्ममनुपालय ।
 पितृपैतामहं मार्गमनुयाहि महारथ ॥ २९
 अधीता विधिवद्वेदा अग्रयः सुहुतास्त्वया ।
 इष्टं च बहुभिर्यज्ञैर्न ते मृत्युर्मयंकरः ॥ ३०
 दुर्लभं मानुषैर्मन्दैर्महाभाग्यमवाप्य तु ।
 भुजवीर्याजिताँल्लोकान्दिव्यान्प्राप्स्यस्यनुत्तमान् ॥
 कुरवः पाण्डवाश्चैव वृष्णयोऽन्ये च मानवाः ।
 अहं च सहपुत्रेण अधुवा इति चिन्त्यताम् ॥ ३२

दुःखोचितत्वाच्च इति क. ट. ड. पाठः ॥ २६ ॥ मृत्युमयं
 भयम् इति क. पाठः ॥ ३० ॥ चतुःसप्ततितमोऽध्यायः ॥ ७४ ॥

पर्यायेण वयं सर्वे कालेन बलिना हताः ।
 परलोकं गमिष्यामः स्वैःस्वैः कर्मभिरन्विताः ॥ ३३
 तपस्तप्त्वा तु याँल्लोकान्प्राप्नुवन्ति तपस्विनः ।
 क्षत्रधर्माश्रिता वीराः क्षत्रियाः प्राप्नुवन्ति तान् ॥ ३४

एवमाश्वासितो राजा भारद्वाजेन सैन्धवः ।
 अपानुदङ्गयं पार्थाद्युद्धाय च मनो दधे ॥ ३५
 ततः प्रहर्षः सैन्यानां तस्य चासीद्विज्ञापते ।
 वादित्राणां ध्वनिश्चोग्रः सिंहनादरवैः सह ॥ ३६

॥ इति श्रीमन्महाभारते द्रोणपर्वणि प्रतिज्ञापर्वणि चतुःसप्ततितमोऽध्यायः ॥ ७४ ॥

पञ्चसप्ततितमोऽध्यायः ॥ ७५ ॥

श्रीकृष्णो नार्जुनं प्रति द्रोणादिभिर्जयद्रथरक्षणप्रतिज्ञादिकथनम् ॥ १ ॥

सञ्जय उवाच ।

प्रतिज्ञाते तु पार्थेन सिन्धुराजवधे तदा ।
 वासुदेवो महाबाहुर्धनञ्जयमभाषत ॥ १
 भ्रातृणां मतमज्ञाय त्वया वाचा प्रतिश्रुतम् ।
 सैन्धवं चास्मि हन्तेति तत्साहसमिदं कृतम् ॥ २
 असंमन्य मया सार्धमतिभारोऽयमुद्यतः ।
 कथं तु सर्वलोकस्य नावहास्या भवेमहि ॥ ३
 धार्तराष्ट्रस्य शिबिरे ये तु प्रणिहिताश्चराः ।
 त इमे शीघ्रमागम्य प्रवृत्तिं वेदयन्ति नः ॥ ४
 त्वया वै संप्रतिज्ञाते सिन्धुराजवधे प्रभो ।
 सिंहनादः सवादित्रः सुमहानिह तैः श्रुतः ॥ ५
 तेन शब्देन विव्रस्ता धार्तराष्ट्राः ससैन्धवाः ।
 नाकस्मात्सिंहनादोऽयमिति मत्वा व्यवस्थिताः ॥ ६
 सुमहान्शब्दसंपातः कौरवाणां महाभुज ।
 आसीन्नागाश्चपत्तीनां रथघोषश्च भैरवः ॥ ७
 अभिमन्योर्वधं श्रुत्वा ध्रुवमार्तो धनञ्जयः ।
 रात्रौ निर्यास्यति क्रोधादिति मत्वा व्यवस्थिताः ॥ ८
 तैश्चारेभ्य इयं कृत्स्ना श्रुता सत्यवतस्तव ।
 प्रतिज्ञा सिन्धुराजस्य वधे राजीवलोचन ॥ ९
 ततो विमनसः सर्वे त्रस्ताः क्षुद्रमृगा इव ।
 आसन्सुयोधनामात्याः स च राजा जयद्रथः ॥ १०
 अथोत्थाय सहामाल्यैर्दीनः स्वशिविरात्किल ।
 आयात्सौवीरसिन्धूनामीश्वरो राजसंसदम् ॥ ११
 स मन्त्रकाले संमन्य सर्वा नैश्रेयसीं क्रियाम् ।

सुयोधनमिदं वाक्यमब्रवीद्राजसंसदि ॥ १२
 मामसौ पुत्रहन्तेति श्रोऽभियाता धनञ्जयः ।
 प्रतिज्ञातो हि सेनाया मध्ये तेन वधो मम ॥ १३
 तां न देवा न गन्धर्वा नासुरोरगराक्षसाः ।
 उत्सहन्तेऽन्यथा कर्तुं प्रतिज्ञां सव्यसाचिनः ॥ १४
 ते मां रक्षत संग्रामे मा वो मूर्ध्नि धनंजयः ।
 पदं कृत्वाऽऽमुयाल्लक्ष्यं युक्तं प्रतिविधीयताम् ॥ १५
 अथ रक्षा न मे सम्यक्क्रियते कुरुनन्दन ।
 अनुजानीहि मां राजन्गमिष्यामि गृहान्प्रति ॥ १६
 एवमुक्तस्त्ववाक्शीर्षो विमनाः ससुयोधनः ।
 श्रुत्वा तं समयं तस्य ध्यानमेवान्वपद्यत ॥ १७
 तमार्तमभिसंग्रेक्ष्य राजा किल स सैन्धवः ।
 मृदु चात्महितं चैव सापेक्षमिदमुक्तवान् ॥ १८
 नेह पश्यामि भवतां तथावीर्यं धनुर्धरम् ।
 योऽर्जुनस्यास्त्रमस्त्रेण प्रतिहन्यान्महाहवे ॥ १९
 वासुदेवसहायस्य गाण्डीवं ध्रुवतो धनुः ।
 कोऽर्जुनस्याग्रतस्तिष्ठेत्साक्षादपि शतक्रतुः ॥ २०
 महेश्वरोऽपि पार्थेन श्रूयते योधितः पुरा ।
 पदातिनां महावीर्यो गिरौ हिमवति प्रभुः ॥ २१
 दानवानां सहस्राणि हिरण्यपुरवासिनाम् ।
 जघानैकरथेनैव देवराजप्रचोदितः ॥ २२
 समायुक्तो हि कौन्तेयो वासुदेवेन धीमता ।
 सामरानपि लोकांस्त्रीन्हन्यादिति मतिर्मम ॥ २३
 सोऽहमिच्छाम्यनुज्ञातुं रक्षितुं वा महात्मना ।
 द्रोणेन सहपुत्रेण वीरेण यदि मन्यसे ॥ २४

अशब्दो निषेधे । अज्ञात्वेत्यर्थः ॥ २ ॥

श्रीभगवानुवाच ।

स राज्ञा स्वयमाचार्यो भृशमत्रार्थितोऽर्जुन ।
संविधानं च विहितं रथाश्च किल सज्जिताः ॥ २५ ॥
कर्णो भूरिश्रवा द्रौणिर्वृषसेनश्च दुर्जयः ।
कृपश्च मदराजश्च षडेतेऽस्य पुरोगमाः ॥ २६ ॥
शकटः पद्मकश्चार्धो व्यूहो द्रोणेन निर्मितः ।
पद्मकर्णिकमध्यस्थः सूची पार्श्वे जयद्रथः ॥ २७ ॥
स्थास्यते रक्षितो वीरैः सिन्धुराट् स सुदुर्मदः ।

धनुष्यस्त्रे च वीर्यं च प्राणे चैव तथौरसे ॥ २८ ॥
अविषह्यतामा ह्येते निश्चिताः पार्थ षड्रथाः ।
एतानजित्वा सगणान्नैव प्राप्यो जयद्रथः ॥ २९ ॥
तेषामेकैकशो वीर्यं षण्णां त्वमनुचिन्तय ।
सहिता हि नरव्याघ्र न शक्या जेतुमञ्जसा ॥ ३० ॥
भूयस्तु मन्त्रयिष्यामि नीतिमात्महिताय वै ।
मन्त्रज्ञैः सचिवैः सार्धं सुहृद्भिः कार्यसिद्धये ॥ ३१ ॥

॥ इति श्रीमन्महाभारते द्रोणपर्वणि प्रतिज्ञापूर्वणि पञ्चसप्ततितमोऽध्यायः ॥ ७५ ॥

षट्सप्ततितमोऽध्यायः ॥ ७६ ॥

अर्जुनेन श्रीकृष्णंप्रति स्वसामर्थ्यकथनम् ॥ १ ॥

अर्जुन उवाच ।

षड्रथान्धार्तराष्ट्रस्य मन्यसे यान्वलाधिकान् ।
तेषां वीर्यं ममार्धेन न तुल्यमिति मे मतिः ॥ १ ॥
अस्त्रमस्त्रेण सर्वेषामेतेषां मधुसूदन ।
मया द्रक्ष्यसि निर्भिन्नं जयद्रथवधैषिणा ॥ २ ॥
द्रोणस्य मिषतश्चाहं सगणस्य विपश्चितः ।
मूर्धानं सिन्धुराजस्य पातयिष्यामि भूतले ॥ ३ ॥
यदि साध्याश्च रुद्राश्च वसवश्च सहाश्विनः ।
मरुतश्च सहेन्द्रेण विश्वेदेवाः सहेश्वराः ॥ ४ ॥
पितरः सहगन्धर्वाः सुपर्णाः सागराद्रयः ।
द्यौर्वियत्पृथिवी चैवं दिशश्च सदिगीश्वराः ॥ ५ ॥
ग्राम्यारण्यानि भूतानि स्थावराणि चराणि च ।
त्रातारः सिन्धुराजस्य भवन्ति मधुसूदन ॥ ६ ॥
तथापि बाणैर्निहतं श्वो द्रष्टासि रणे मया ।
सत्येन च शपे कृष्ण तथैवायुधमालभे ॥ ७ ॥
यस्य गोप्ता महेष्वासो द्रोणः पापस्य दुर्मतेः ।
तमेव ग्रथमं द्रोणमभियास्यामि केशव ॥ ८ ॥
तस्मिन् युद्धमिदं वद्धं मन्यते स सुयोधनः ।
तस्मात्तस्यैव सेनाग्रं भित्त्वा यास्यामि सैन्धवम् ॥ ९ ॥
द्रष्टासि श्वो महेष्वासान्नाराचैस्तिग्मतेजितैः ।

शृङ्गाणीव गिरेर्वज्रैर्दार्यमाणान्मया युधि ॥ १० ॥
नरनागाश्वदेहेभ्यो विस्रविष्यति शोणितम् ।
पतद्भ्यः पतितेभ्यश्च विभिन्नेभ्यः शितैः शरैः ॥ ११ ॥
गाण्डीवप्रेषिता बाणा मनोऽनिलसमा जवे ।
नृनागाश्चान्विदेहासून्कर्तारश्च सहस्रशः ॥ १२ ॥
शक्राद्भीष्मात्कृपाद्रोणाद्देवादुद्राच्च यन्मया ।
उपात्तमस्त्रं घोरं तद्रष्टारोऽत्र नरा युधि ॥ १३ ॥
ब्राह्मेणास्त्रेण चास्त्राणि हन्यमानानि संयुगे ।
मया द्रष्टाऽसि सर्वेषां सैन्धवस्याभिरक्षिणाम् ॥ १४ ॥
शरवेगसमुत्कृचैः राज्ञां केशव मूर्धभिः ।
आस्तीर्यमाणं पृथिवीं द्रष्टाऽसि श्वो मया युधि ॥ १५ ॥
क्रव्यादांस्तर्पयिष्यामि द्रावयिष्यामि शात्रवान् ।
सुहृदो नन्दयिष्यामि प्रमथिष्यामि सैन्धवम् ॥ १६ ॥
बह्वाङ्गस्कृत्कुसुमबन्धी पापदेशसमुद्भवः ।
मया सैन्धवको राजा हतः स्वाञ्शोचयिष्यति ॥ १७ ॥
सर्वे क्षीरान्नभोक्तारः पापाचारा रणाजिरे ।
मया सराजका बाणैर्हता नश्यन्ति सैन्धवाः ॥ १८ ॥
तथा प्रभाते कर्ताऽसि यथा कृष्ण सुयोधनः ।
नान्यं धनुर्धरं लोके मंस्यते मत्समं युधि ॥ १९ ॥
'गाण्डीवं च धनुर्दिव्यं योद्धारं च धनञ्जम् ।

तस्मिन् द्रोणे । युद्धं वद्धमिव वद्धं एकान्तजयेन स्थिरीकृतम् ॥ ९ ॥ षट्सप्ततितमोऽध्यायः ॥ ७६ ॥

संविधानं प्रतिविधानम् ॥ २५ ॥ पद्मव्यूहः पश्चार्धे पश्चाद्भागो यस्य ।
सूची सूचीमुखो व्यूहः ॥ २७ ॥ पञ्चसप्ततितमोऽध्यायः ॥ ७५ ॥

यन्तारं च हृषीकेशं कोऽतिवर्तेत संयुगे' ॥ २०
 तव प्रसादाद्भगवन्किनावाप्तं रणे मम ।
 अविषह्यं हृषीकेश किं जानन्मां विगर्हसे ॥ २१
 यथा लक्ष्म स्थिरं चन्द्रे समुद्रे च यथा जलम् ।
 एवमेतां प्रतिज्ञां मे सत्यां विद्धि जनार्दन ॥ २२
 मावमंस्था ममास्त्राणि मावमंस्थाश्च गाण्डिवम् ।
 मावमंस्था बलं बाह्वोर्मावमंस्था धनञ्जयम् ॥ २३
 गाण्डीवं च धनुर्दिव्यं योद्धा चाहं नरर्षभ ।
 त्वं च यन्ता हृषीकेश किंनु स्यादजितं मया ॥ २४
 यथाभियाय संग्रामं न जितो वै जयामि च ।

तेन सत्येन संग्रामे हतं विद्धि जयद्रथम् ॥ २५
 'त्वं च माधव सर्वं तत्तथा प्रतिविधास्यसि ।
 यथा रिपूणां मिषतां प्रमथिष्यामि सैन्धवम्' ॥ २६
 ध्रुवं वै ब्राह्मणे सत्यं ध्रुवा साधुषु सन्नतिः ।
 श्रीध्रुवाऽपि च दक्षेषु ध्रुवो नारायणे जयः ॥ २७
 सञ्जय उवाच ।
 एवमुक्त्वा हृषीकेशं स्वयमात्मानमात्मना ।
 संदिदेशार्जुनो नर्दन्वासविः केशवं प्रभुम् ॥ २८
 यथा प्रभातां रजनीं कल्पितः स्याद्रथोत्तमः ।
 तथा कार्यं त्वया कृष्ण प्रतिज्ञा स्याद्यथा ध्रुवा ॥ २९

॥ इति श्रीमन्महाभारते द्रोणपर्वणि प्रतिज्ञापर्वणि षट्सप्ततितमोऽध्यायः ॥ ७६ ॥

सप्तसप्ततितमोऽध्यायः ॥ ७७ ॥

श्रीकृष्णेन सुभद्रासमाश्वासनम् ॥ १ ॥

सञ्जय उवाच ।
 तां निशां दुःखशोकातौ निःश्वसन्ताविवोरगौ ।
 निद्रां नैवोपलेभाते वासुदेवधनञ्जयौ ॥ १
 नरनारायणौ क्रुद्धौ ज्ञात्वा देवाः सवासवाः ।
 व्यथिताश्चिन्तयामासुः किंस्विदेतद्भविष्यति ॥ २
 बबुश्च दारुणा वाता रूक्षा घोराभिर्गंसिनः ।
 सकचन्धस्तथाऽऽदित्ये परिघः समदृश्यत ॥ ३
 शुष्काशन्यश्च निष्पेतुः सनिर्घाताः सविद्युतः ।
 चचाल चापि पृथिवी सशैलवनकानना ॥ ४
 चुक्षुश्च महाराज सागरा मकरालयाः ।
 प्रतिस्रोतःप्रवृत्ताश्च तथा गन्तुं समुद्रगाः ॥ ५
 रथाश्चनरनागानां प्रवृत्तमधरोत्तरम् ।
 क्रव्यादानां प्रमोदार्थं यमराष्ट्रविबुद्धये ॥ ६
 बाहनानि शकुन्मूत्रे मुमुचू रुरुदुश्च ह ।
 तान्दृष्ट्वा दारुणान्सर्वानुत्पाताँल्लोमहर्षणान् ॥ ७
 सर्वे ते व्यथिताः सैन्यास्त्वदीया भरतर्षभ ।
 श्रुत्वा महाबलस्योग्रां प्रतिज्ञां सव्यसाचिनः ॥ ८
 अथ कृष्णं महाबाहुरब्रवीत्पाकशासनिः ।
 आश्वासय सुभद्रां त्वं भगिनीं क्षुषया सह ॥ ९

क्षुषां चास्या वयस्याश्च विशोकाः कुरु माधव ।
 साम्ना सत्येन युक्तेन वचसाऽऽश्वासय प्रभो ॥ १०
 ततोऽर्जुनगृहं गत्वा वासुदेवः सुदुर्मनाः ।
 भगिनीं पुत्रशोकार्तामाश्वासयत दुःखिताम् ॥ ११
 वासुदेव उवाच ।
 मा शोकं कुरु वाष्णेयि कुमारं प्रति सल्लुषा ।
 सर्वेषां प्राणिनां भीरु निष्ठैषा कालनिर्मिता ॥ १२
 कुले जातस्य वीरस्य क्षत्रियस्य विशेषतः ।
 सदृशं मरणं ह्येतत्तव पुत्रस्य मा शुचः ॥ १३
 दिष्ट्या महारथो धीरः पितुस्तुल्यपराक्रमः ।
 क्षात्रेण विधिना प्राप्तो वीरामिलषितां गतिम् ॥ १४
 जित्वा सुबहुशः शत्रून्प्रेषयित्वा च मृत्यवे ।
 गतः पुण्यकृतां लोकान्सर्वकामदुहोऽक्षयान् ॥ १५
 तपसा ब्रह्मचर्येण श्रुतेन प्रज्ञयापि च ।
 सन्तो यां गतिमिच्छन्ति तां प्राप्तस्तव पुत्रकः ॥ १६
 वीरसूवीरपत्नी त्वं वीरजा वीरबान्धवा ।
 मा शुचस्तनयं भद्रे गतः स परमां गतिम् ॥ १७
 'स्वाध्याययुक्तं ब्राह्मणी याचितारं
 गौर्वोढारं क्षिप्रगन्तारमश्वा ।

दासं शूद्रा कर्मकारं तु वैश्या
 शूरं सूते त्वद्विधा राजपुत्री ॥' १८
 प्राप्स्यते चाप्यसौ पापः सैन्धवो बालघातकः ।
 अधर्मस्यास्य तु फलं ससुहृद्गणवान्धवः ॥ १९
 व्युष्टायां तु वरारोहे रजन्यां पापकर्मकृत् ।
 न हि मोक्षयति पार्थात्स प्रविष्टोऽप्यमरावतीम् २०
 श्वः शिरः पादमूलं ते सैन्धवस्याहृतं ध्रुवम् ।
 पद्भ्यां प्रमथितासि त्वं विशोका भव मा रुदः ॥ २१
 क्षत्रधर्मं पुरस्कृत्य गतः शूरः सतां गतिम् ।
 वयं च प्राप्नुयामेह ये चान्ये शस्त्रजीविनः ॥ २२
 व्यूढोरस्को महाबाहुरनिवर्ती रिपुव्रजात् ।

गतस्तव वरारोहे पुत्रः स्वर्गं ज्वरं जहि ॥ २३
 अनुयातश्च पितरं मातृपक्षं च वीर्यवान् ।
 सहस्रशो रिपून्हत्वा हतः शूरो महारथः ॥ २४
 आश्वासय क्षुषां राज्ञि मा शुचः क्षत्रिये भृशम् ।
 श्वः प्रियं सुमहच्छ्रुत्वा विशोका भव नन्दिनि ॥ २५
 यत्पार्थेन प्रतिज्ञातं तत्तथा न तदन्यथा ।
 चिकीर्षितं हि ते मर्तुर्न भवेज्जातु निष्फलम् ॥ २६
 यदि च मनुजपन्नगाः पिशाचा
 रजनिचराः पतगाः सुरासुराश्च ।
 रणगतमभियान्ति सिन्धुराजं
 न स भविता सह तैरपि प्रभाते ॥ २७

॥ इति श्रीमन्महाभारते द्रोणपर्वणि प्रतिज्ञापूर्वणि सप्तसप्ततितमोऽध्यायः ॥ ७७ ॥

अष्टसप्ततितमोऽध्यायः ॥ ७८ ॥

अभिमन्युमनुशोच्य विलपन्त्याः सुभद्रायाः कृष्णेनाश्वासनम् ॥ १ ॥

सञ्जय उवाच ।

एतच्छ्रुत्वा वचस्तस्य केशवस्य महात्मनः ।
 सुभद्रा पुत्रशोकार्ता विललाप सुदुःखिता ॥ १
 हा पुत्रं मम मन्दायाः कथमेत्यासि संयुगम् ।
 निधनं प्राप्तवांस्तात पितुस्तुल्यपराक्रमः ॥ २
 कथमिन्दीवरक्ष्यामं सुदंष्ट्रं चारुलोचनम् ।
 मुखं ते दृश्यते वत्स गुण्ठितं रणरेणुना ॥ ३
 नूनं शूरं निपतितं त्वां पश्यन्त्यनिवर्तिनम् ।
 सुशिरोग्रीवबाह्वंसं व्यूढोरस्कं नतोदरम् ॥ ४
 चारूपचितसर्वाङ्गं स्वक्षं शस्त्रक्षताचितम् ।
 भूतानि त्वां निरीक्षन्ते भूमौ चन्द्रमिवोदितम् ॥ ५
 शयनीयं पुराऽध्युष्य स्पर्ध्यास्तरणसंवृतम् ।
 भूमावद्य कथं शेषे विप्रविद्धः सुखोचितः ॥ ६
 योऽन्वास्यत पुरा वीरो वरस्त्रीभिर्महाशुजः ।
 कथमन्वास्यते सोऽद्य शिवाभिः पतितो मृधे ॥ ७
 योऽस्तूयत पुरा हृष्टैः सूतमागधवन्दिभिः ।
 सोऽद्य क्रव्याद्गणैर्घोरैर्विनदद्भिरुपास्येत ॥ ८
 पाण्डनेषु च नाथेषु वृष्णिवीरेषु वा विभो ।

अभियान्ति रक्षिष्यन्ति ॥ २७ ॥

पाञ्चालेषु च वीरेषु हतः केनास्यनाथवत् ॥ ९
 'यत्र त्वं केशवे नाथे सत्यनाथो यथा हतः ।'
 अतृप्तदर्शना पुत्र दर्शनस्य तवानघ ।
 मन्दभाग्या गमिष्यामि व्यक्तमद्य यमक्षयम् ॥ १०
 विशालाक्षं सुकेशान्तं चारुवाक्यं सुगन्धि च ।
 तव पुत्रं कदा भूयो मुखं द्रक्ष्यामि निर्व्रणम् ॥ ११
 धिग्वलं भीमसेनस्य धिक्पार्थस्य धनुष्मताम् ।
 धिग्वीर्यं वृष्णिवीराणां पाञ्चालानां च धिग्वलं ॥ १२
 धिकेकयांस्तथा चेदीन्मत्स्यांश्चैवाथ सृञ्जयान् ।
 ये त्वां रणगतं वीरं न शेकुरभिरक्षितुम् ॥ १३
 अद्य पश्यामि पृथिवीं शून्यामिव हतत्विषम् ।
 अभिमन्युमपश्यन्ती शोकव्याकुललोचना ॥ १४
 स्वस्तीयं वासुदेवस्य पुत्रं गाण्डीवधन्वनः ।
 कथं त्वाऽतिरथं वीरं द्रक्ष्याम्यद्य निपातितम् ॥ १५
 एहोहि तृपितो वत्स स्तनौ पूर्णौ पिबाशु मे ।
 अङ्गमारुह्य मन्दाया हतृप्तायाश्च दर्शने ॥ १६
 हा वीरं दृष्टो नष्टश्च धनं स्वप्न इवासि मे ।
 अहो ह्यनित्यं मानुष्यं जलबुद्बुदचञ्चलम् ॥ १७

सप्तसप्ततितमोऽध्यायः ॥ ७७ ॥

इमां ते तरुणीं भार्यां तवाधिभिरभिमुताम् ।
 'उत्तराश्रुतमां जाल्या सुशीलां प्रियभाषिणीम् ॥ १८
 शनकैः परिरभ्यैनां क्षुषां मम यशस्विनीम् ।
 सुकुमारीं विशालाक्षीं पूर्णचन्द्रनिभाननाम् ॥ १९
 बालपल्लवतन्वङ्गीं मत्तमातङ्गगामिनीम् ।
 विम्बाधरोष्ठीमबलामभिमन्यो ग्रहर्षय ॥ २०
 त्वया विना कथं पुत्र जीर्णं पतितमानसाम् ।'
 इमां संधारयिष्यामि वृषभादिव धेनुकाम् ॥ २१
 अहो ह्यकाले प्रस्थानं कृतवानसि पुत्रक ।
 विहाय फलकाले मां सुगृद्धां तव दर्शने ॥ २२
 नूनं गतिः कृतान्तस्य प्राज्ञैरपि सुदुर्विदा ।
 यत्र त्वं केशवे नाथे संग्रामेऽनाथवद्धतः ॥ २३
 यज्वनां दानशीलानां ब्राह्मणानां कृतात्मनाम् ।
 चरितब्रह्मचर्याणां पुण्यतीर्थावगाहिनाम् ॥ २४
 कृतज्ञानां वदान्यानां गुरुशुश्रूषिणामपि ।
 सहस्रदक्षिणानां च या गतिस्तामवाप्नुहि ॥ २५
 या गतिर्युध्यमानानां शूराणामनिवर्तिनाम् ।
 हत्वारीभिहतानां च संग्रामे तां गतिं ब्रज ॥ २६
 गोसहस्रप्रदातृणां क्रतुदानां च या गतिः ।
 नैवेशिकं चाभिमतं ददतां या गतिः शुभा ॥ २७
 ब्राह्मणेभ्यः शरण्येभ्यो निधिं निदधतां च या ।
 या चापि न्यस्तदण्डानां तां गतिं ब्रज पुत्रक ॥ २८
 ब्रह्मचर्येण यां यान्ति मुनयः संशितव्रताः ।
 एकपत्न्यश्च यां यान्ति तां गतिं ब्रज पुत्रक ॥ २९
 राज्ञा सुचरितैर्या च गतिर्भवति शाश्वती ।
 चरमाश्रमिणां पुण्यैः सेवितानां पुरःस्थितैः ॥ ३०
 दीनानुकम्पिनां या च सततं संविभागिनाम् ।
 पैशुन्याच्च निवृत्तानां तां गतिं ब्रज पुत्रक ॥ ३१
 व्रतिनां धर्मशीलानां गुरुशुश्रूषिणामपि ।
 अमोघातिथिनां या च तां गतिं ब्रज पुत्रक ॥ ३२
 कृच्छ्रेषु या धारयतामात्मानं व्यसनेषु च ।

॥ इति श्रीमन्महाभारते द्रोणपर्वणि प्रतिज्ञापर्वणि अष्टसप्ततितमोऽध्यायः ॥ ७८ ॥

गतिः शोकाग्निदग्धानां तां गतिं ब्रज पुत्रक ३३
 मातापित्रोश्च शुश्रूषां कल्पयन्तीह ये सदा ।
 स्वदारनिरतानां च या गतिस्तामवाप्नुहि ॥ ३४
 ऋतुकाले स्वकां भार्यां गच्छतां या मनीषिणाम् ।
 परस्त्रीभ्यो निवृत्तानां तां गतिं ब्रज पुत्रक ॥ ३५
 साम्रा ये सर्वभूतानि पश्यन्ति गतमत्सराः ।
 नारंतुदानां क्षमिणां या गतिस्तामवाप्नुहि ॥ ३६
 मधुमांसाभिष्टुतानां मदाहम्भात्तथाऽनृतात् ।
 परोपतापादन्यायात्तां गतिं ब्रज पुत्रक ॥ ३७
 ह्रीमन्तः सर्वशास्त्रज्ञा ज्ञानतृप्ता जितेन्द्रियाः ।
 यां गतिं साधवो यान्ति तां गतिं ब्रज पुत्रक ॥ ३८
 सञ्जय उवाच ।
 एवं विलपतीं दीनां सुभद्रां शोककर्षिताम् ।
 अन्वपद्यत पाञ्चाली वैराटिसहितां तदा ॥ ३९
 सा प्रकामं रुदित्वा च विलप्य च सुदुःखिता ।
 उन्मत्तवत्तदा राजन्विसंज्ञा पतिता क्षितौ ॥ ४०
 सोपचारस्तु कृष्णस्तां दुःखितां भृशदुःखितः ।
 सिकत्वाम्भसा समाश्रास्य तत्तदुक्त्वा हितं वचः ॥
 विसंज्ञकल्पां रुदतीमपविद्धां प्रवेपतीम् ।
 भगिनीं पुण्डरीकाक्ष इदं वचनमब्रवीत् ॥ ४२
 सुभद्रे मा शुचः पुत्रं पाञ्चाल्याश्वासयोत्तराम् ।
 गतोऽभिमन्युः प्रथितां गतिं क्षत्रियपुङ्गवः ॥ ४३
 ये चान्येऽपि कुले सन्ति पुरुषा नो वरानने ।
 सर्वे न ते गतिं यान्ति याऽभिमन्योर्यशस्विनः ॥ ४४
 कुर्याम तद्वयं कर्म कुर्युर्यत्सुहृदश्च नः ।
 कृतवान्याहगद्यैकस्तव पुत्रो महारथः ॥ ४५
 सञ्जय उवाच ।
 एवमाश्रास्य भगिनीं द्रौपदीमपि चोत्तराम् ।
 पार्थस्यैव महाबाहुः पार्श्वमागादरिंदमः ॥ ४६
 ततोऽभ्यनुज्ञाय नृपान्कृष्णो बन्धूंस्तथाऽर्जुनम् ।
 विवेशान्तःपुरे राजंस्ते च जग्मुः स्वमालयम् ॥ ४७

नैवेशिकं सोपकरणं गृहम् । नैवेशिकायेति पाठे गृहश्रमो-
 न्मुखाय विद्याव्रतज्ञाताय । अभिमतं विवाहोपयुक्तम् ॥ २७ ॥
 न्यस्तदण्डानां निरस्ताभिमनानाम् । दण्डो स्त्री लघुर्दे पुमानित्यु-

पक्रम्य दमे यमेऽभिमनेचेति मेदिनी ॥ २८ ॥ एकपत्न्यः पति-
 व्रताः ॥ २९ ॥ अष्टसप्ततितमोऽध्यायः ॥ ७८ ॥

एकोनाशीतितमोऽध्यायः ॥ ७९ ॥

श्रीकृष्णेन रात्रावर्जुनेन त्र्यम्बकाय बलिप्रदापनम् ॥ १ ॥ कृष्णदारुकसंभाषणम् ॥ २ ॥

सञ्जय उवाच ।

ततोऽर्जुनस्य भवनं प्रविश्याप्रतिमं विभुः ।
 स्पृष्ट्वा म्भः पुण्डरीकाक्षः स्थण्डिले शुभलक्षणे ।
 संतस्तार शुभां शय्यां दभैर्वैदूर्यसन्निभैः ॥ १
 ततो माल्येन विधिवद्वाजैर्गन्धैः सुमङ्गलैः ।
 अलंचकार तां शय्यां परिवार्यायुधोत्तमैः ॥ २
 ततः स्पृष्टोदकं पार्थं विनीतपरिचारकम् ।
 नैत्यकं दर्शयाञ्चक्रे नैशं त्रैयम्बकं बलिम् ॥ ३
 ततः प्रीतमनाः पार्थो गन्धमाल्यैश्च माधवम् ।
 अलङ्कृत्योपहारं तं नैशं तस्मै न्यवेदयत् ॥ ४
 साधुसाध्विति गोविन्दः फल्गुनं प्रत्यभाषत ॥ ५
 सुप्यतां पार्थ भद्रं ते कल्याणाय व्रजाम्यहम् ।
 स्थापयित्वा ततो द्वास्थान्गोपदंश्चात्तायुधान्नरान् ॥
 दारुकातुगतः श्रीमान्विवेश शिविरं स्वकम् ।
 शिष्ये च शयने शुभ्रे बहुकृत्यं विचिन्तयन् ॥ ७
 पार्थाय सर्वं भगवाञ्शोकदुःखापहं विधिम् ।
 व्यदधात्पुण्डरीकाक्षस्तेजोद्युतिविवर्धनम् ॥ ८
 योगमास्थाय युक्तात्मा सर्वेषामीश्वरेश्वरः ।
 श्रेयस्कामः पृथुयशा विष्णुर्जिष्णुप्रियंकरः ॥ ९
 न पाण्डवानां शिविरे कश्चित्सुष्वाप तां निशाम् ।
 प्रजागरः सर्वजनं ह्याविवेश विशांपते ॥ १०
 पुत्रशोकाभितप्तेन प्रतिज्ञातो महात्मना ।
 श्वः सिन्धुराजस्य वधः कार्यो गाण्डीवधन्वना ॥ ११
 तत्कथं तु महाबाहुर्वासविः परवीरहा ।
 प्रतिज्ञां सफलां कुर्यादिति ते समचिन्तयन् ॥ १२
 कष्टं हीदं व्यवसितं पाण्डवेन महात्मना ।
 पुत्रशोकाभिभूतेन प्रतिज्ञा महती कृता ॥ १३
 भ्रातरश्चापि विक्रान्ता बहुलानि बलानि च ।
 धृतराष्ट्रस्य पुत्रेण सर्वतः संनिवेशिताः ॥ १४
 स हत्वा सैन्धवं सङ्घो पुनरेतु जयी सुखी ।

हत्वा रिपुगणं सर्वं पारयित्वा महाव्रतम् ॥ १५
 यद्यस्ति सुकृतं किञ्चिदस्माकं हन्तु सैन्धवम् ।
 जित्वा सर्वात्रिपून्पार्थस्नातु नोऽस्मान्महाभयात् ॥
 एवमाशंसमानास्ते केचित्तस्थुरुपश्रुतिम् ।
 श्रुत्वा चेष्टं सुमनसो व्यक्तमाशंसिरे जयम् ॥ १७
 भविता तु कथं कृत्यमिदमित्यब्रुवञ्जनाः ।
 श्वोऽहत्वा सिन्धुराजं वै धूमकेतुं प्रवेक्ष्यति ॥ १८
 न शक्यमनृतां कर्तुं प्रतिज्ञां विजयेन हि ।
 'महद्वि साहसं पार्थः कृतवाञ्छोकमोहितः ॥' १९
 धर्मपुत्रः कथं राजा भविष्यति मृतेऽर्जुने ।
 तस्मिन्नि विजयः कृत्स्नः पाण्डवेन समाहितः ॥ २०
 यदि नोऽस्ति कृतं किञ्चिद्यदि दत्तं हुतं यदि ।
 फलेन तस्य सर्वस्य सव्यसाची जयत्वरिन् ॥ २१
 सञ्जय उवाच ।
 एवं कथयतां तेषां जयमाशंसतां प्रभो ।
 कृच्छ्रेण महता राजन्रजनी व्यत्यवर्तत ॥ २२
 तस्या रजन्या मध्ये तु प्रतिबुद्धो जनार्दनः ।
 स्मृत्वा प्रतिज्ञां पार्थस्य दारुकं प्रत्यभाषत ॥ २३
 अर्जुनेन प्रतिज्ञातमार्तेन हतबन्धुना ।
 जयद्रथं वधिष्यामि श्वोभूत इति दारुक ॥ २४
 तत्तु दुर्योधनः श्रुत्वा मन्त्रिभिर्मन्त्रयिष्यति ।
 यथा जयद्रथं पार्थो न हन्यादिति संयुगे ॥ २५
 अक्षौहिण्यो हि ताः सर्वा रक्षिष्यन्ति जयद्रथम् ।
 द्रोणश्च सहपुत्रेण सर्वास्त्रविधिपारगः ॥ २६
 एको वीरः सहस्राक्षो दैत्यदानवदर्पहा ।
 सोऽपि तं नोत्सहेताजौ हन्तुं द्रोणेन रक्षितम् ॥ २७
 सोऽहं श्वस्तत्करिष्यामि यथा कुन्तीसुतोऽर्जुनः ।
 अग्राप्तेऽस्तं दिनकरे हनिष्यति जयद्रथम् ॥ २८
 न हि दारा न मित्राणि ज्ञातयो न च बान्धवाः ।
 कश्चिदन्यः प्रियतरः कुन्तीपुत्रान्ममार्जुनात् ॥ २९

लाजैरक्षतैः ॥ २ ॥ तस्मै त्र्यम्बकाय ॥ ४ ॥ पार्थाय ता-
 दर्थ्यं चतुर्थी । तेजः प्रतापः ॥ ८ ॥ महात्मना इत्येकान्तं

स च राजा महावीर्यः पारयत्वर्जुनः स ताम् इत्येकमर्थं ड-
 च. झ. ज. पुस्तकेषु अधिकं वर्तते ॥ १३ ॥

अनर्जुनमिमं लोकं मुहूर्तमपि दारुक ।
 उदीक्षितुं न शक्तोऽहं भविता न च तत्तथा ॥ ३०
 अहं विजित्य तान्सर्वान्सहसा सहयद्विपान् ।
 अर्जुनार्थे हनिष्यामि सकर्णान्ससुयोधनान् ॥ ३१
 श्वो निरीक्षन्तु मे वीर्यं त्रयो लोका महाहवे ।
 धनञ्जयार्थे समरे पराक्रान्तस्य दारुक ॥ ३२
 श्वो नरेन्द्रसहस्राणि राजपुत्रशतानि च ।
 साश्वद्विपरथान्याजौ विद्रविष्यामि दारुक ॥ ३३
 श्वस्तां चक्रप्रमथितां द्रक्ष्यसे नृपवाहिनीम् ।
 मया क्रुद्धेन समरे पाण्डवार्थे निपातिताम् ॥ ३४
 श्वः सदेवाः सगन्धर्वाः पिशाचोरगराक्षसाः ।
 ज्ञास्यन्ति लोकाः सर्वे मां सुहृदं सव्यसाचिनः ॥ ३५
 यस्तं द्रष्टुं स मां द्रष्टुं यस्तं चानु स मामनु ।
 इति संकल्प्यतां बुद्ध्या शरीरार्थं ममार्जुनः ॥ ३६
 यथा त्वं मे प्रभातायामस्यां निशि रथोत्तमम् ।
 कल्पयित्वा यथाशास्त्रमादाय व्रजं संयतः ॥ ३७
 गदां कौमोदकीं दिव्यां शक्तिं चक्रं धनुः शरान् ।
 आरोप्य वै रथे सूत सर्वोपकरणानि च ॥ ३८
 स्थानं च कल्पयित्वाऽथ रथोपस्थे ध्वजस्य मे ।

वैनतेयस्य वीरस्य समरे रथशोभिनः ॥ ३९
 छत्रं जाम्बूनदैर्जालैर्कज्ज्वलनसप्रभैः ।
 विश्वकर्मकृतैर्दिव्यैरश्वानपि विभूषय ॥ ४०
 बलाहकं मेघपुष्पं शैब्यं सुग्रीवमेव च ।
 युक्त्वा वाजिवरांस्तत्र कवची तिष्ठ दारुक ॥ ४१
 पाश्र्वजन्यस्य निर्घोषं पर्जन्यनिनदोपमम् ।
 श्रुत्वा च भैरवं नादमुपेयास्त्वं जवेन माम् ॥ ४२
 एकाह्वाऽहममर्षं च सर्वदुःखानि चैव ह ।
 भ्रातुः पैतृष्वसेयस्य व्यपनेष्यामि दारुक ॥ ४३
 सर्वोपायैर्यतिष्यामि यथा बीभत्सुराहवे ।
 पश्यतां धार्तराष्ट्राणां हनिष्यति जयद्रथम् ॥ ४४
 यस्य यस्य च बीभत्सुर्वधे यत्नं करिष्यति ।
 आशंसेऽहं रणे तंतं तत्रतत्र हनिष्यति ॥ ४५
 दारुक उवाच ।
 जय एव ध्रुवस्तस्य कुत एव पराजयः ।
 यस्य त्वं पुरुषव्याघ्र सारथ्यमुपजग्मिवान् ॥ ४६
 एवं चैतत्करिष्यामि यथा मामनुभाषसे ।
 सुप्रभातामिमां रात्रिं जयाय विजयस्य हि ॥ ४७

॥ इति श्रीमन्महाभारते द्रोणपर्वणि प्रतिज्ञापर्वणि एकोनाशीतितमोऽध्यायः ॥ ७९ ॥

अशीतितमोऽध्यायः ॥ ८० ॥

अर्जुनस्य स्वप्ने कृष्णेन सह कैलासगमनम् ॥ १ ॥ तथा स्तुत्या रुद्रप्रसादनम् ॥ २ ॥

सञ्जय उवाच
 धार्तराष्ट्रस्य तं मन्त्रं सरन्नेव धनंजयः ।
 प्रतिज्ञामात्मनो रक्षन्मुमोहाचिन्त्यविक्रमः ॥ १
 तं तु शोकेन संतप्तं स्वप्ने कपिवरध्वजम् ।
 आससाद् महातेजा ध्यायन्तं गरुडध्वजः ॥ २
 प्रत्युत्थानं च कृष्णस्य सर्वावस्थासु फल्गुनः ।
 न लोपयति धर्मात्मा भक्त्या प्रेम्णा च सर्वदा ॥ ३
 प्रत्युत्थाय च गोविन्दं स्वं तस्मै चासनं ददौ ।

न चासने स्वयं बुद्धिं बीभत्सुर्व्यदधात्तदा ॥ ४
 ततः कृष्णो महातेजा जानँल्लोकस्य निश्चयम् ।
 कुन्तीपुत्रमिदं वाक्यमासीनः स्थितमब्रवीत् ॥ ५
 मा विषादे मनः पार्थ कृथाः कालो हि दुर्जयः ।
 कालः सर्वाणि भूतानि निवच्छति भवाभवे ॥ ६
 किमर्थं च विषादस्ते तद्ब्रूहि द्विपदां वर ।
 न शोच्यं विदुषां श्रेष्ठ शोकः कार्यविनाशनः ॥ ७
 यत्तु कार्यं भवेत्कार्यं कर्मणा तत्समाचर ।

सहसा वलेन ॥ ३१ ॥ अनु अनुगतः ॥ ३६ ॥ एकोनाशीति-
 तमोऽध्यायः ॥ ७९ ॥

द्रोण० १५

न शोच्यं शोको नाचरणीयः ॥ ७ ॥ कार्यं कृत्यं कार्यं करणीयं
 भवेदित्यन्वयः ॥ ८ ॥

हीनचेष्टस्य यः शोकः स हि शत्रुर्धनञ्जय ॥ ८
 शोचन्नन्दयते शत्रून्कर्षत्यपि बान्धवान् ।
 क्षीयते च नरस्तस्मान्न त्वं शोचितुमर्हसि ॥ ९
 सञ्जय उवाच ।
 इत्युक्तो वासुदेवेन वीमत्सुरपराजितः ।
 आवभाषे तदा विद्वानिदं वचनमर्थवत् ॥ १०
 मया प्रतिज्ञा महती जयद्रथवधे कृता ।
 श्वोऽसि हन्ता दुरात्मानं पुत्रघ्नमिति केशव ॥ ११
 मत्प्रतिज्ञाविधातार्थं धार्तराष्ट्रैः किलाच्युत ।
 पृष्ठतः सैन्धवः कार्यः सर्वैर्गुप्तो महारथैः ॥ १२
 दश चैका च ताः कृष्ण अक्षौहिण्यः सुदुर्जयाः ।
 हतावशेषास्तत्रेमा हन्त माधव सङ्ख्यया ॥ १३
 ताभिः परिवृतः सङ्ख्ये सर्वैश्चैव महारथैः ।
 कथं शक्येत संद्रष्टुं दुरात्मा कृष्ण सैन्धवः ॥ १४
 प्रतिज्ञापारणं चापि न भविष्यति केशव ।
 प्रतिज्ञायां च हीनायां कथं जीवति मद्विधः ॥ १५
 दुःखापायस्य मे वीर विकाङ्क्षा परिवर्तते ।
 द्रुतं च याति सविता तत एतद्ब्रवीम्यहम् ॥ १६
 सञ्जय उवाच ।
 शोकस्थानं तु तच्छ्रुत्वा पार्थस्य द्विजकेतनः ।
 संस्पृश्याम्भस्ततः कृष्णः प्राञ्जुखः समवस्थितः ॥ १७
 इदं वाक्यं महातेजा वभाषे पुष्करेक्षणः ।
 हितार्थं पाण्डुपुत्रस्य सैन्धवस्य वधे कृती ॥ १८
 श्रीभगवानुवाच ।
 पार्थ पाशुपतं नाम परमास्त्रं सनातनम् ।
 येन सर्वान्मृधे देत्याञ्जमे देवो महेश्वरः ॥ १९
 यदि तद्विदितं तेऽद्य श्वो हन्ताऽसि जयद्रथम् ।
 अथ ज्ञातुं प्रपद्यस्व मनसा वृषभध्वजम् ॥ २०
 तं देवं मनसा ध्यात्वा जोषमास्व धनञ्जय ।
 ततस्तस्य प्रसादाच्च भक्त्या प्राप्स्यसि तन्महत् ॥ २१
 सञ्जय उवाच ।
 ततः कृष्णवचः श्रुत्वा संस्पृश्याम्भो धनञ्जयः ।
 भूमावासीन एकाग्रो जगाम मनसा भवम् ॥ २२
 निहितः समाहितमनाः ॥ २३ ॥ अथर्वणस्य मुनेः ॥ ३२ ॥

ततः प्रणिहितो ब्राह्मे मुहूर्ते शुभलक्षणे ।
 आत्मानमर्जुनोऽपश्यद्रग्ने सहकेशवम् ॥ २३
 पुण्यं हिमवतः पादं मणिमन्तं च पर्वतम् ।
 ज्योतिर्भिश्च समाकीर्णं सिद्धचारणसेवितम् ॥ २४
 वायुवेगगतिः पार्थः खं भेजे सहकेशवः ।
 केशवेन गृहीतः स दक्षिणे विभुना भुजे ॥ २५
 प्रेक्षमाणो बहून्भावाञ्जगामाद्भुतदर्शनान् ।
 उदीच्यां दिशि धर्मात्मा सोपश्यच्छ्वेतपर्वतम् ॥ २६
 कुबेरस्य विहारे च नलिनीं पद्मभूषिताम् ।
 सरिच्छ्रेष्ठां च तां गङ्गां वीक्षमाणो बहूदकाम् ॥ २७
 सदा पुष्पफलैर्वृक्षैरुपेतां स्फटिकोपलाम् ।
 सिंहव्याघ्रसमाकीर्णां नानामृगसमाकुलाम् ॥ २८
 पुण्याश्रमवतीं रम्यां मनोज्ञाण्डजसेविताम् ।
 मन्दरस्य प्रदेशांश्च किन्नरोद्गीतनादितान् ॥ २९
 हेमरूप्यमयैः शृङ्गैर्नानौषधिविदीपितान् ।
 तथा मन्दारवृक्षैश्च पुष्पितैरुपशोभितान् ॥ ३०
 स्निग्धाञ्जनचयाकारं संग्राप्तः कालपर्वतम् ।
 ब्रह्मतुङ्गं नदीश्चान्यास्तथा जनपदानपि ॥ ३१
 स तुङ्गं शतशृङ्गं च शर्यातिवनमेव च ।
 पुण्यमश्वशिरस्थानं स्थानमार्थर्वणस्य च ॥ ३२
 वृषदंशं च शैलेन्द्रं महामन्दरमेव च ।
 अप्सरोभिः समाकीर्णं किन्नरैश्चोपशोभितम् ॥ ३३
 तस्मिंश्चैले ब्रजन्पार्थः सकृष्णः समवैक्षत ।
 शुभैः प्रस्रवणैर्जुष्टां हेमधातुविभूषिताम् ॥ ३४
 चन्द्ररश्मिप्रकाशाङ्गीं पृथिवीं पुरमालिनीम् ।
 समुद्रांश्चाद्भुताकारानपश्यद्बहुलाकरान् ॥ ३५
 वियद्भ्यां पृथिवीं चैव तथा विष्णुपदं ब्रजन् ।
 विस्मितः सह कृष्णेन क्षिप्तो बाण इवाभ्यगात् ॥ ३६
 ग्रहनक्षत्रसोमानां सूर्याभ्योश्च समत्विषम् ।
 अपश्यत तदा पार्थो ज्वलन्तमिव पर्वतम् ॥ ३७
 समासाद्य तु तं शैलं शैलाग्रे समवस्थितम् ।
 तपोनित्यं महात्मानमपश्यद्बृषभध्वजम् ॥ ३८
 सहस्रमिव सूर्याणां दीप्यमानं स्वतेजसा ।
 तथा च ब्रजन्विष्णुपदमाकाशमभ्यगादित्यन्वयः ॥ ३९ ॥

शूलिनं जटिलं गौरं वल्कलाजिनवाससम् ॥ ३९
 नयनानां सहस्रैश्च विचित्राङ्गं महौजसम् ।
 पार्वत्या सहितं देवं भूतसङ्घैश्च भास्वरैः ॥ ४०
 गीतवादित्रसन्नादैर्हास्यलास्यसमन्वितम् ।
 वल्गितास्फोटितोत्कुष्ठैः पुण्यैर्गन्धैश्च सेवितम् ४१
 स्तूयमानं स्तवैर्दिव्यैर्ऋषिभिर्ब्रह्मवादिभिः ।
 गोप्तां सर्वभूतानामीशानं वरदं शिवम् ॥ ४२
 वासुदेवस्तु तं दृष्ट्वा जगाम शिरसा क्षितिम् ।
 पार्थेन सह धर्मात्मा गृणन्ब्रह्म सनातनम् ॥ ४३
 लोकादिं विश्वकर्माणमजमीशानमव्ययम् ।
 मनसः परमं योनिं खं वायुं ज्योतिषां निधिम् ४४
 स्रष्टारं वारिधाराणां भुवश्च प्रकृतिं पराम् ।
 देवदानवयक्षाणां मानवानां च शासकम् ॥ ४५
 योगानां च परं धाम दृष्टं ब्रह्मविदां निधिम् ।
 चराचरस्य स्रष्टारं प्रतिहर्तारमेव च ॥ ४६
 कालकोपं महात्मानं शक्रसूर्यगुणोदयम् ।
 ववन्दतुस्तदा कृणौ बाह्यनोबुद्धिकर्मभिः ॥ ४७
 यं प्रपद्यन्ति विद्वांसः सूक्ष्माध्यात्मपदैषिणः ।
 तमजं कारणात्मानं जग्मतुः शरणं भवम् ॥ ४८
 अर्जुनश्चापि तं देवं भूयो भूयोऽप्यवन्दत ।
 ज्ञात्वा तं सर्वभूतादिं भूतभव्यभवोद्भवम् ॥ ४९
 'शरण्यं शरणं देवमीशानं परमेश्वरम् ।
 जगाम जगतां नाथमर्जुनः सजनार्दनः ॥' ५०
 ततस्तावागतौ दृष्ट्वा नरनारायणाबुभौ ।
 सुप्रसन्नमनाः शर्वः प्रोवाच प्रहसन्निव ॥ ५१
 स्वागतं वां नरश्रेष्ठाबुत्तिष्ठेतां गतकमौ ।

किंच वामीप्सितं वीरौ मनसः क्षिप्रमुच्यताम् ५२
 येन कार्येण संग्राप्तौ युवां तत्साधयामि किम् ।
 त्रियतामात्मनः श्रेयस्तत्सर्वं प्रददानि वाम् ॥ ५३
 सञ्जय उवाच ।
 ततस्तद्वचनं श्रुत्वा प्रत्युत्थाय कृताञ्जली ।
 वासुदेवार्जुनौ शर्वं तुष्टुवाते महामती ।
 भक्त्या स्तवेन दिव्येन महात्मानावनिन्दितौ ॥ ५४
 कृणार्जुनावचतुः ।
 नमो भवाय शर्वाय रुद्राय वरदाय च ।
 पशूनां पतये नित्यमुग्राय च कपर्दिने ॥ ५५
 महादेवाय भीमाय त्र्यम्बकाय च शान्तये ।
 ईशानाय मखग्राय नमोऽस्त्वन्धकघातिने ॥ ५६
 कुमारगुरवे तुभ्यं नीलग्रीवाय वेधसे ।
 पिनाकिने हविष्याय सत्याय विभवे सदा ॥ ५७
 विलोहिताय धूम्राय व्याधायानपराजिते ।
 नित्यं नीलशिखण्डाय शूलिने दिव्यचक्षुषे ॥ ५८
 होत्रे पोत्रे त्रिनेत्राय व्याधाय वसुरेतसे ।
 अचिन्त्यायाम्बिकाभर्त्रे सर्वदेवस्तुताय च ॥ ५९
 वृषध्वजाय मुण्डाय जटिने ब्रह्मचारिणे ।
 तप्यमानाय सलिले ब्रह्मण्यायाजिताय च ॥ ६०
 विश्वात्मने विश्वसृजे विश्वमावृत्य तिष्ठते ।
 नमोनमस्ते सेव्याय भूतानां प्रभवे सदा ॥ ६१
 ब्रह्मवक्त्राय सर्वाय शंकराय शिवाय च ।
 नमोस्तु वाचस्पतये प्रजानां पतये नमः ॥ ६२
 'अभिगम्याय काम्याय स्तुत्यायार्याय सर्वदा ।
 नमोऽस्तु देवदेवाय महाभूतधराय च ।

लास्यं नृत्तम् । वल्गितामितस्ततः प्रचारः । आस्फोटितं
 भुजाडम्बरः । उत्कुष्ठमुच्चैः स्वनितम् ॥ ४९ ॥ विश्वं जगत्कर्म
 प्राप्यं यस्य । ईशानमप्रतिहतेच्छम् । अव्ययमविकारम् ।
 मनसः परमं प्रवृत्तिनिवृत्तिकारणम् । योनिमुत्पत्तिस्थानं च ।
 ज्योतिषां तेजसां निधिमधिष्ठानम् ॥ ४४ ॥ योगानां योगद-
 र्शिनां परं धाम परमाश्रयम् । दृष्टं साक्षाद्भूतं ब्रह्मतत्त्वं तद्विदां
 निधिं रहस्यम् ॥ ४६ ॥ कालइव कोपो यस्य । शक्रस्य गुणा
 ऐश्वर्यादयः सूर्यस्य गुणाः प्रतापादयः तेषामुदयो यस्मात् । काल-
 केशं इति क. पाठः ॥ ४७ ॥ कारणात्मानं कारणैकस्वभावम् ॥ ४८ ॥
 भवः सर्वप्रभुत्वात् । शर्वः संहरणात् ॥ ५५ ॥ शान्तिः शमप्रधा-

नत्वात् ॥ ५६ ॥ हविष्यः हविष्ययोग्यत्वात् । विमुर्व्यापकत्वात्
 ॥ ५७ ॥ व्याधाय मृगहननात् । द्विरक्षिर्द्विस्तथाकरणत्वात् ।
 अनान्प्राणिनः पराजयतीति अनपराजित्सर्वभूतोत्तमत्वात् ।
 नीलशिखण्डो नीलकेशत्वात् ॥ ५८ ॥ होता दीक्षितः भावेन
 हवनशीलत्वात् । वसुरेता अमौ रेतःक्षेपणात् ॥ ५९ ॥ मुण्डो
 दीक्षितत्वात् । ब्रह्मचारी रेतोविधारणात् ॥ ६० ॥ भूतानां
 प्राणिनां प्रमथादीनाम् ॥ ६१ ॥ ब्रह्मवक्त्रो वेदपूर्णमुखत्वात् ।
 शिवो मोक्षहेतुत्वात् । वाचस्पतिर्वाङ्मयप्रवर्तनात् ॥ ६२ ॥
 अशीतितमोऽध्यायः ॥ ८० ॥

नमो विश्वस्य पतये पत्नीनां पतये नमः ॥ ६३
 नमो विश्वस्य पतये महतां पतये नमः ।
 नमः सहस्रशिरसे सहस्रभुजमृत्यवे ॥ ६४
 सहस्रनेत्रपादाय नमोऽसङ्ख्येयकर्मणे ।
 नमो हिरण्यवर्णाय हिरण्यकवचाय च ।

भक्तानुकम्पिने नित्यं सिध्यतां नो वरः प्रभो ॥ ६५
 सञ्जय उवाच ।
 एवं स्तुत्वा महादेवं वासुदेवः सहार्जुनः ।
 प्रसादयामास भवं तदा हस्त्रोपलब्धये ॥ ६६

॥ इति श्रीमन्महाभारते द्रोणपर्वणि प्रतिज्ञापूर्वणि अशीतितमोऽध्यायः ॥ ८० ॥

एकाशीतितमोऽध्यायः ॥ ८१ ॥

अर्जुनेन स्वमे शंकरात्पाशुपतास्त्रमुपलभ्य कृष्णेनसह पुनः शिविरं प्रत्यागमनम् ॥ १ ॥

सञ्जय उवाच ।
 ततः पार्थः प्रसन्नात्मा प्राञ्जलिर्वृषभध्वजम् ।
 ददशोत्फुल्लनयनः समस्तं तेजसां निधिमं ॥ १
 तं चोपहारं सुकृतं नैशं नैत्यकमात्मना ।
 ददर्श त्र्यम्बकाभ्याशे वासुदेवनिवेदितम् ॥ २
 ततोऽभिपूज्य मनसा कृष्णं शर्वं च पाण्डवः ।
 इच्छाम्यहं दिव्यमस्त्रमित्यभाषत शंकरम् ॥ ३
 ततः पार्थस्य विज्ञाय वरार्थे वचनं तदा ।
 वासुदेवार्जुनौ देवः स्मयमानोऽभ्यभाषत ॥ ४
 स्वागतं वां नरश्रेष्ठौ विज्ञातं मनसेप्सितम् ।
 येन कामेन संग्राप्तौ भवद्भ्यां तं ददाम्यहम् ॥ ५
 सरोऽमृतमयं दिव्यमभ्याशे शत्रुसूदनौ ।
 तत्र मे तद्धनुर्दिव्यं शरश्च निहितः पुरा ॥ ६
 येन देवारयः सर्वे मया युधि निपातिताः ।
 तत् आनीयतां कृष्णौ सशरं धनुरुत्तमम् ॥ ७
 तथेत्युक्त्वा तु तौ वीरौ सर्वपारिषदैः सह ।
 प्रस्थितौ तत्सरो दिव्यं दिव्यैश्वर्यैश्चैतैर्युतम् ॥ ८
 निर्दिष्टं यद्वृषाङ्केण पुण्यं सर्वार्थसाधकम् ।
 तौ जग्मतुरसंभ्रान्तौ नरनारायणावृषी ॥ ९
 ततस्तौ तत्सरो गत्वा सूर्यमण्डलसन्निभम् ।
 नागमन्तर्जले घोरं ददृशतेऽर्जुनाच्युतौ ॥ १०
 द्वितीयं चापरं नागं सहस्रशिरसं वरम् ।
 वमन्तं विपुला ज्वाला ददृशतेऽग्निवर्चसम् ॥ ११

ततः कृष्णश्च पार्थश्च संस्पृश्याम्भः कृताञ्जली ।
 तौ नागावुपतस्थाते नमस्यन्तौ वृषध्वजम् ॥ १२
 गृणन्तौ वेदविद्वांसौ तद्ब्रह्म शतरुद्रियम् ।
 अग्रमेयप्रमाणं तौ गत्वा सर्वात्मना भवम् ॥ १३
 ततस्तौ रुद्रमाहात्म्याद्वित्वा रूपं महोरगौ ।
 धनुर्वाणश्च शत्रुघ्नं तद्वन्द्वं समपद्यत ॥ १४
 तौ तज्जगृहतुः प्रीतौ धनुर्वाणं च सुप्रभम् ।
 आजह्रतुर्महात्मानौ ददतुश्च महात्माने ॥ १५
 ततः पार्श्वार्द्धपाङ्कस्य ब्रह्मचारी न्यवर्तत ।
 पिङ्गाक्षस्तपसः क्षेत्रं बलवानीललोहितः ॥ १६
 स तद्ब्रह्म धनुःश्रेष्ठं तस्थौ स्थानं समाहितः ।
 विचकर्षाथ विधिवत्सशरं धनुरुत्तमम् ॥ १७
 तस्य मौर्वीं च मुष्टिं च स्थानं चालक्ष्य पाण्डवः ।
 श्रुत्वा मन्त्रं भवप्रोक्तं जग्राहाचिन्त्यविक्रमः ॥ १८
 स सरस्येव तं बाणं मुमोचातिबलः प्रभुः ।
 चिक्षेप च पुनर्वीरस्तस्मिन्सरसि तद्धनुः ॥ १९
 ततः प्रीतं भवं ज्ञात्वा स्मृतिमानर्जुनस्तदा ।
 वरमारण्यके दत्तं दर्शनं शंकरस्य च ।
 मनसा चिन्तयामास तन्मे संपद्यतां भव ॥ २०
 तस्य तन्मतमाज्ञाय प्रीतः प्रादाद्वरं भवः ।
 तच्च पाशुपतं घोरं प्रतिज्ञायाश्च पारणम् ॥ २१
 ततः पाशुपतं दिव्यमवाप्य पुनरीश्वरात् ।
 संहृष्टो मा दुर्धर्षः कृतं कार्यममन्यत ॥ २२

आत्मना सुकृतं सूपकल्पितम् ॥ २ ॥ द्वन्द्वं युगलम् ॥ १४ ॥
 नीललोहितः भगवतोऽपरा तनुः ॥ १६ ॥ स्थानं स्थापनकम्

॥ १७ ॥ जग्राह मनसि कृतवान् ॥ १८ ॥ एकाशीतितमोऽध्यायः ॥ ८१ ॥

‘ततोऽर्जुनहृषीकेशौ पुनः पुनररिंदमौ ।’
ववन्दतुश्च संहृष्टौ शिरोभ्यां तं महेश्वरम् ॥ २३
अनुज्ञातौ क्षणे तस्मिन्भवेनार्जुनकेशवौ ।

प्राप्तौ स्वशिविरं वीरौ मुदा परमया युतौ ॥ २४
तथा भवेनानुमतौ महासुरनिघातिना ।
इद्रावीष्णू यथा प्रीतौ जम्भस्य वधकाक्षिणौ ॥ २५

॥ इति श्रीमन्महाभारते द्रोणपर्वणि प्रतिज्ञापर्वणि एकाशीतितमोऽध्यायः ॥ ८१ ॥

द्वशीतितमोऽध्यायः ॥ ८२ ॥

श्रीकृष्णस्य कृताह्निकं युधिष्ठिरं प्रत्यागमनम् ॥ १ ॥

सञ्जय उवाच ।
तयोः संवदतोरेव कृष्णदारुकयोस्तथा ।
साऽत्यगाद्रजनी राजन्मथ राजा स बोध्यते ॥ १
पठन्ति पाणिध्वनिका मागधाः स्तवगायकाः ।
वैतालिकाश्च सूताश्च तुष्टुवुः पुरुषर्षभम् ॥ २
नर्तकाश्चाप्यनृत्यन्त जगुर्गीतानि गायकाः ।
कुरुवंशस्तवार्थानि मधुरं रक्तकण्ठिनः ॥ ३
मृदङ्गा झङ्गरा भेर्यः पणवानकगोमुखाः ।
आडम्बराश्च शङ्खाश्च दुन्दुभ्यश्च महास्रनाः ॥ ४
एवमेतानि सर्वाणि तथान्यान्यपि भारत ।
वादयन्ति स संहृष्टाः कुशलाः साधुशिक्षिताः ॥ ५
स मेघसमनिर्घोषो महाञ्जशब्दोऽस्पृशद्विभम् ।
पार्थिवप्रवरं सुप्तं युधिष्ठिरमबोधयत् ॥ ६
प्रतिबुद्धः सुखं सुप्तो महाहं शयनोत्तमे ।
उत्थायावश्यकार्यार्थं ययौ स्नानगृहं नृपः ॥ ७
ततः शुक्लाम्बराः स्नातास्तरुणाः शतमष्ट च ।
स्नापकाः काञ्चनैः कुम्भैः पूर्णैः समुपतस्थिरे ॥ ८
भद्रासने सूपविष्टः परिधायाम्बरं लघु ।
सखौ चन्दनसंयुक्तैः पानीयैरभिमन्त्रितैः ॥ ९
उत्सादितः कषायेण बलवद्भिः सुशिक्षितैः ।
आप्नुतः साधिवासेन जलेन समुगन्धिना ॥ १०
राजहंसनिभं प्राप्य उष्णीषं शिथिलार्पितम् ।

जलक्षयनिमित्तं वै वेष्टयामास मूर्धनि ॥ ११
हरिणा चन्दनेनाङ्गमुपलिप्य महाभुजः ।
सखी चाक्लिष्टवसनः प्राञ्जुखः प्राञ्जलिः स्थितः ॥
‘कृत्वेन्द्रियाणामैकाग्र्यं मनसश्च महामनाः ।’
जजाप जप्यं कौन्तेयः सतां मार्गमनुष्ठितः ।
तत्राग्निशरणं दीप्तं प्रविवेश विनीतवत् ॥ १३
समिद्धिः स पवित्राभिरग्निमाहुतिभिस्तथा ।
मन्त्रपूताभिरर्चिता निश्चक्राम गृहात्ततः ॥ १४
द्वितीयां पुरुषव्याघ्रः कक्ष्यां निर्गम्य पार्थिवः ।
ततो वेदविदो बृह्दानपश्यद्वाह्मणर्षभान् ॥ १५
दान्तान्वेदव्रतस्नातान्स्नातानवभृथेषु च ।
सहस्रानुचरान्सौरान्सहस्रं चाष्ट चापरान् ॥ १६
अक्षतैः सुमनोभिश्च वाचयित्वा महाभुजः ।
तान्द्विजान्मधुसर्पिर्भ्यां फलैः श्रेष्ठैः सुमङ्गलैः ॥ १७
प्रादात्काञ्चनमेकैकं निष्कं विप्राय पाण्डवः ।
अलङ्कृतं चाश्वशतं वासांसीष्टाश्च दक्षिणाः ॥ १८
तथा गाः कपिला दोग्ध्रीः सवत्साः पाण्डुनन्दनः ।
हेमशङ्गा रौप्यखुरा दत्त्वा तेभ्यः प्रदक्षिणम् ॥ १९
स्वस्तिकान्वर्धमानांश्च नन्द्यावर्तांश्च काञ्चनान् ।
माल्यं च जलकुम्भांश्च ज्वलितं च हुताशनम् ॥ २०
पूर्णान्यक्षतपात्राणि रुचकं रोचनास्तथा ।
खलङ्कताः शुभाः कन्या दधिसर्पिर्मधूदकम् ॥ २१

पाणिध्वनिका हस्तेन तालस्वनं कुर्वते ॥ २ ॥ रक्तकण्ठिनो
रजकस्वराः ॥ ३ ॥ झङ्गरा श्लिङ्गिकाः । भेर्यो बृहद्वक्त्राः । पणवा
सुरजाः । आनकाः पटहाः । गोमुखाः त्रागडाः । आडम्बराश्च
क्षुद्रपटहाः । दुन्दुभ्यो ढक्काः ॥ ४ ॥ भद्रासने चतुःसमासने
॥ ९ ॥ कषायेण सर्वौषध्यादिकल्केन ॥ १० ॥ अक्लिष्टमनुपहतं

वसनं यस्य ॥ १२ ॥ दीप्तं ज्वलदग्निम् ॥ १३ ॥ सौरान्सूर्यो-
पासकान् ॥ १६ ॥ प्रदक्षिणं कृत्वेति शेषः ॥ १९ ॥ स्वस्ति-
कानालिङ्गनानि । वर्धमानान् शरावान् । नन्द्यावर्तान्संपुटिता-
वर्धपात्राणि ॥ २० ॥ रुचकं मातुलङ्गकम् ॥ २१ ॥

मङ्गल्यान्पक्षिणश्चैव यच्चान्यदपि पूजितम् ।
 दृष्ट्वा स्पृष्ट्वा च कौन्तेयो बाह्यां कक्ष्यां ततोऽगमत् ॥
 ततस्तस्यां महाबाहोस्तिष्ठतः परिचारकाः ।
 सौवर्णं सर्वतोभद्रं मुक्तावैदूर्यमण्डितम् ॥ २३
 परार्ध्यास्तरणास्तीर्णं सोत्तरच्छदमृद्धिमत् ।
 विश्वकर्मकृतं दिव्यमुपजहुर्वरासनम् ॥ २४
 तत्र तस्योपविष्टस्य भूषणानि महात्मनः ।
 उपाजहुर्महार्हाणि प्रेष्याः शुभ्राणि सर्वशः ॥ २५
 युक्ताभरणवेषस्य कौन्तेयस्य महात्मनः ।
 रूपमासीन्महाराज द्विषतां शोकवर्धनम् ॥ २६
 चामरैश्चन्द्रश्म्याभैर्हेमदण्डैः सुशोभनैः ।
 दोधूयमानैः शुशुभे विद्युद्भिरिव तोयदः ॥ २७
 संस्तूयमानः सूतैश्च वन्द्यमानश्च वन्दिभिः ।
 उपगीयमानो गन्धर्वैरास्ते स कुरुनन्दनः ॥ २८

ततो मुहूर्तमासीच्च वन्दिनां निनदो महान् ।
 रथानां नेमिघोषश्च खुरघोषश्च वाजिनाम् ॥ २९
 ह्रादेन गजघण्टानां शङ्खानां निनदेन च ।
 नराणां पदशब्दैश्च कम्पतीव स मेदिनी ॥ ३०
 ततः शुद्धान्तमासाद्य जानुभ्यां भूतले स्थितः ।
 शिरसा वन्दनीयं तमभिवाद्य जनेश्वरम् ॥ ३१
 कुण्डली वद्धनिर्लिशः सन्नद्धकवचो युवा ।
 अभिप्रणम्य शिरसा द्वास्थो धर्मात्मजाय वै ॥ ३२
 न्यवेदयद्दृषीकेशमुपयान्तं महात्मने ।
 सोऽब्रवीत्पुरुषव्याघ्रः स्वागतेनैव माधवः ॥ ३३
 'प्रवेश्यतां समीपं मे किमर्थं प्रविलम्बसे ।'
 आसनं च मधुघ्नाय दीयतां परमार्चितम् ।
 ततः प्रवेश्य वार्ष्णेयमुपवेश्य वरासने ॥ ३४
 सत्कृत्य सत्कृतस्तेन पर्यपृच्छद्युधिष्ठिरः ॥ ३५

॥ इति श्रीमन्महाभारते द्रोणपर्वणि प्रतिज्ञापूर्वणि अशीतितमोऽध्यायः ॥ ८२ ॥

अशीतितमोऽध्यायः ॥ ८३ ॥

जयद्रथवधस्य दुष्करत्वाशङ्किनो युधिष्ठिरस्य कृष्णेन समाश्वासनम् ॥ १ ॥

युधिष्ठिर उवाच ।
 सुखेन रजनी व्युष्टा कश्चित्ते मधुसूदन ।
 कश्चिज्ज्ञानानि सर्वाणि प्रसन्नानि तवाच्युत ॥ १
 सञ्जय उवाच ।
 वासुदेवोऽपि तद्युक्तं प्रत्युवाच युधिष्ठिरम् ।
 दर्शनादेव ते सौम्य न किञ्चिदशुभं मम ॥ २
 सञ्जय उवाच ।
 ततश्च प्रकृतीः क्षत्ता न्यवेदयदुपस्थिताः ।
 अनुज्ञातश्च राज्ञा स प्रावेशयत तं जनम् ॥ ३
 विराटं भीमसेनं च धृष्टद्युम्नं च सात्यकिम् ।
 चेदिपं धृष्टकेतुं च दुपदं च महारथम् ॥ ४
 शिखण्डिनं यमौ चैव चेकितानं सकेकयम् ।
 युयुत्सुं चैव कौरव्यं पाञ्चाल्यं चोत्तमौजसम् ॥ ५
 युधामन्युं सुबाहुं च द्रौपदेयांश्च सर्वशः ।

एतांश्च सुहृदश्चान्यान्दर्शयामास पाण्डवम् ॥ ६
 अनुज्ञाताश्च पार्थेन स्वासीना आसनेषु ते ।
 सर्वेऽप्यथ परार्थेषु यथार्हं वन्द्य पाण्डवम् ॥ ७
 एकस्मिन्नासने वीरावुपविष्टौ महाबलौ ।
 कृष्णश्च युयुधानश्च वेद्यामिव हुताशनौ ॥ ८
 ततो युधिष्ठिरस्तेषां शृण्वतां मधुसूदनम् ।
 अब्रवीत्पुण्डरीकाक्षमाभाष्य मधुरं वचः ॥ ९
 एकं त्वां वयमाश्रित्य सहस्राक्षमिवामराः ।
 प्रार्थयामो जयं युद्धे शाश्वतानि सुखानि च ॥ १०
 त्वं हि राज्यविनाशं च द्विषद्भिश्च निराक्रियाम् ।
 क्लेशांश्च विविधान्कृष्ण सर्वास्तानपि वेत्थ नः ॥ ११
 त्वयि सर्वेश सर्वेषामस्माकं भक्तवत्सल ।
 सुखमायत्तमत्यर्थं यात्रा च मधुसूदन ॥ १२
 स तथा कुरु वार्ष्णेय यथा त्वयि मनो मम ।

विश्वकर्मकृतं विश्वकर्मप्रणीतेन विधिना निर्मितम् ॥ २४ ॥
 वन्द्यमानः स्तूयमानः । सुलर्थस्य वदे रूपम् ॥ २८ ॥ शुद्धान्तं

कक्ष्याभ्यन्तरम् ॥ ३१ ॥ अशीतितमोऽध्यायः ॥ ८२ ॥
 निराक्रियामपसारणम् ॥ ११ ॥ यात्रा स्थितिः ॥ १२ ॥

अर्जुनस्य यथा सत्या प्रतिज्ञा स्याच्चिकीर्षिता ॥ १३
 स भवांस्तारयत्वसाहुः स्वामर्षमहार्णवात् ।
 पारं तितीर्षतामद्य पुनो नो भव माधव ॥ १४
 नहि तत्कुरुते योधः कार्तवीर्यसमोऽपि यः ।
 युधि यत्कुरुषे कृष्ण सारथ्यं त्वं समास्थितः ॥ १५
 यथैव सर्वास्वापत्सु पासि वृष्णीञ्जनार्दन ।
 तथैवास्मान्महाबाहो वृजिनात्रातुमर्हसि ॥ १६
 त्वमगाधेऽप्येव मग्नान्पाण्डवान्कुरुसागरे ।
 समुद्धर पुनो भूत्वा शङ्खचक्रगदाधर ॥ १७
 नमस्ते देवदेवेश सनातन विशातन ।
 विष्णो जिष्णो हरे कृष्ण वैकुण्ठ पुरुषोत्तम ॥ १८
 नारदस्तां समाचख्यौ पुराणमृषिसत्तमम् ।
 वरदं शार्ङ्गिणं श्रेष्ठं तत्सत्यं कुरु माधव ॥ १९
 इत्युक्तः पुण्डरीकाक्षो धर्मराजेन संसदि ।
 तोयमेघस्वनो वाग्मी प्रत्युवाच युधिष्ठिरम् ॥ २०
 वासुदेव उवाच ।

सामरेष्वपि लोकेषु सर्वेषु न तथाविधः ।
 शरासनधरः कश्चिद्यथा पार्थो धनञ्जयः ॥ २१
 वीर्यवानस्त्रसंपन्नः पराक्रान्तो महाबलः ।
 युद्धशौण्डः सदामर्षी तेजसा परमो नृणाम् ॥ २२
 स युवा वृषभस्कन्धो दीर्घबाहुर्महाबलः ।
 सिंहर्षभगतिः श्रीमान्द्रिषतस्ते हनिष्यति ॥ २३
 अहं च तत्कारिष्यामि तथा कुन्तीसुतोऽर्जुनः ।
 धार्तराष्ट्रस्य सैन्यानि धक्ष्यत्यग्निरिवेन्धनम् ॥ २४
 अद्य तं पापकर्मणं क्षुद्रं सौमद्रघातिनम् ।
 अपुनर्दर्शनं मार्गमिषुभिः क्षेप्यतेऽर्जुनः ॥ २५
 तस्याद्य गृध्राः श्येनाश्च चण्डगोमायवस्तथा ।
 भक्षयिष्यन्ति मांसानि ये चान्ये पुरुषादकाः ॥ २६
 यद्यस्य देवा गोप्तारः सेन्द्राः सर्वे तथाऽप्यसौ ।
 राजधानीं यमस्याद्य हतः प्राप्स्यति दुर्मतिः ॥ २७
 निहत्य सैन्धवं जिष्णुरद्य त्वामुपयास्यति ।
 विशोको विज्वरो राजन्भव शान्तिपुरस्कृतः ॥ २८

॥ इति श्रीमन्महाभारते द्रोणपर्वणि प्रतिज्ञापर्वणि त्र्यशीतितमोऽध्यायः ॥ ८३ ॥

चतुरशीतितमोऽध्यायः ॥ ८४ ॥

जयद्रथं प्रति गच्छताऽर्जुनेन युधिष्ठिररक्षणाय सात्यकिं प्रति चोदना ॥ १ ॥

सञ्जय उवाच ।
 तथा तु वदतां तेषां प्रादुरासीद्धनञ्जयः ।
 दिदृक्षुर्मरुतश्रेष्ठं राजानं ससुहृद्रणम् ॥ १
 तं प्रविष्टं शुभां कक्ष्यामभिवन्द्याग्रतः स्थितम् ।
 तमुत्थायार्जुनं प्रेम्णा सखजे पाण्डवर्षभः ॥ २
 मूर्ध्नि चैनमुपाघ्राय परिष्वज्य च बाहुना ।
 आशिषः परमाः प्रोच्य स्मयमानोऽभ्यभाषत ॥ ३
 व्यक्तमर्जुन संग्रामे ध्रुवस्ते विजयो महान् ।
 तादृग्रूपा च ते ज्ञाया प्रसन्नश्च जनार्दनः ॥ ४
 सञ्जय उवाच ।
 तमब्रवीत्ततो जिष्णुर्महदाश्चर्यमुत्तमम् ।
 दृष्टवानस्मि भद्रं ते केशवस्य प्रसादजम् ॥ ५
 वृजिनात् व्यसनात् ॥ १६ ॥ सनातन अनादिनिघन । विशा-
 तन संहर्तः । कृष्ण संसारकर्षक । पुरुषोत्तम परमात्मन् ॥ १८ ॥

ततस्तत्कथयामास यथादृष्टं धनञ्जयः ।
 आश्वासनार्थं सुहृदां त्र्यम्बकेण समागमम् ॥ ६
 ततः शिरोभिरवनिं स्पृष्ट्वा सर्वे च विस्मिताः ।
 नमस्कृत्य वृषाङ्गाय साधुसाध्वित्यथाब्रुवन् ॥ ७
 अनुज्ञातास्ततः सर्वे सुहृदो धर्मसूनुना ।
 त्वरमाणाः सुसन्नद्धा हृष्टा युद्धाय निर्ययुः ॥ ८
 अभिवाद्य तु राजानं युयुधानाच्युतार्जुनाः ।
 हृष्टा विनिर्ययुस्ते वै युधिष्ठिरनिवेशनात् ॥ ९
 रथेनैकेन दुर्धर्षौ युयुधानजनार्दनौ ।
 जग्मतुः सहितौ वीरावर्जुनस्य निवेशनम् ॥ १०
 तत्र गत्वा हृषीकेशः कल्पयामास शास्त्रवित् ।
 रथं रथवरस्याजौ वानरर्षभलक्षणम् ॥ ११
 युद्धशौण्डः युद्धप्रवीणः ॥ २२ ॥ त्र्यशीतितमोऽध्यायः ॥ ८३ ॥

स मेघसमनिर्घोषस्तसकाञ्चनसप्रभः ।
 वभौ रथवरः क्लृप्तः शिशुर्दिवसकृद्यथा ॥ १२
 ततः पुरुषशार्दूलः सज्जं सर्वं न्यवेदयत् ।
 रथं पुरुषसिंहस्य सध्वजं सुपताकिनम् ॥ १३
 स तु लोकवरः पुंसां किरीटी हेमवर्मभृत् ।
 चापबाणधरो बाहं प्रदक्षिणमवर्तत ॥ १४
 तपोविद्यावयोवृद्धैः क्रियावद्भिर्जितेन्द्रियैः ।
 स्तूयमानो जयाशीर्भिरारुरोह महारथम् ॥ १५
 जैत्रैः सांग्रामिकैर्मित्रैः पूर्वमेव रथोत्तमम् ।
 अभिमन्त्रितमर्चिष्मानुदयं भास्करो यथा ॥ १६
 स रथे रथिनां श्रेष्ठः काञ्चने काञ्चनावृतः ।
 विवभौ विमलोऽर्चिष्मान्मेराविव दिवाकरः ॥ १७
 अन्वारुरुहतुः पार्थं युयुधानजनार्दनौ ।
 शर्यातेर्यज्ञमायान्तं यथेन्द्रं देवमश्विनौ ॥ १८
 अथ जग्राह गोविन्दो रश्मीन्श्मिदिदांवरः ।
 मातलिर्वासवस्येव वृत्रं हन्तुं प्रयास्यतः ॥ १९
 स ताभ्यां सहितः पार्थो रथप्रवरमास्थितः ।
 सहितो बुधशुक्राभ्यां तमो निम्नयथा शशी ॥ २०
 सैन्धवस्य वधप्रेप्सुः प्रयातः शत्रुपूगहा ।
 सहाम्बुपतिमित्राभ्यां यथेन्द्रस्तारकामये ॥ २१
 ततो वादित्रनिर्घोषैर्मार्ङ्गल्यैश्च स्तवैः शुभैः ।
 प्रयान्तमर्जुनं वीरं मागधाश्चैव तुष्टुवुः ॥ २२
 सजयाशीः सपुण्याहः सूतमागधनिःस्वनः ।
 युक्तो वादित्रघोषेण तेषां रतिकरोऽभवत् ॥ २३
 तमनुप्रवणो वायुः पुण्यगन्धवहः शुभः ।

ववौ संहर्षयन्पार्थं द्विषतश्चापि शोषयन् ॥ २४
 ततस्तस्मिन्क्षणे राजन्विविधानि शुभानि च ।
 प्रादुरासन्निमित्तानि विजयाय बहूनि च ॥ २५
 पाण्डवानां त्वदीयानां विपरीतानि मारिष ।
 दृष्ट्वाऽर्जुनो निमित्तानि विजयाय प्रदक्षिणम् ।
 युयुधानं महेष्वासमिदं वचनमब्रवीत् ॥ २६
 युयुधानाद्य युद्धे मे दृश्यते विजयो ध्रुवः ।
 यथाहीमानि लिङ्गानि दृश्यन्ते शिनिपुङ्गव ॥ २७
 सोऽहं तत्र गमिष्यामि यत्र सैन्धवको नृपः ।
 यियासुर्यमलोकाय मम वीर्यं प्रतीक्षते ॥ २८
 यथा परमकं कृत्यं सैन्धवस्य वधो मम ।
 तथैव सुमहत्कृत्यं धर्मराजस्य रक्षणम् ॥ २९
 स त्वमद्य महाबाहो राजानं परिपालय ।
 यथैव हि मया गुप्तस्त्वया गुप्तो भवेत्तथा ॥ ३०
 न पश्यामि च तं लोके यस्त्वां युद्धे पराजयेत् ।
 वासुदेवसमं युद्धे स्वयमप्यमरेश्वरः ॥ ३१
 त्वयि चाहं पराश्वस्तः प्रद्युम्ने वा महारथे ।
 शक्रुयां सैन्धवं हन्तुमनपेक्षो नरर्षभ ॥ ३२
 मय्यपेक्षा न कर्तव्या गोप्ताऽयं मम केशवः ।
 राज्ञ एव परा गुप्तिः कार्या सर्वात्मना त्वया ॥ ३३
 न हि यत्र महाबाहुर्वासुदेवो व्यवस्थितः ।
 किञ्चिद्वापद्यते तत्र यत्राहमपि च ध्रुवम् ॥ ३४
 एवमुक्तस्तु पार्थेन सात्यकिः परवीरहा ।
 तथेत्युक्त्वाऽगमत्तत्र यत्र राजा युधिष्ठिरः ॥ ३५

॥ इति श्रीमन्महाभारते द्रोणपर्वणि प्रतिज्ञापर्वणि चतुरशीतितमोऽध्यायः ॥ ८४ ॥

समाप्तं च प्रतिज्ञापर्व ।

(अथ जयद्रथवधपर्व ॥ ५ ॥)

पञ्चाशीतितमोऽध्यायः ॥ ८५ ॥

धृतराष्ट्रेण पुत्रान्प्रति शोचनपूर्वकं सञ्जयं प्रत्यभिमन्युनिधनानन्तरीयकयुद्धकथनचोदना ॥ १ ॥

धृतराष्ट्र उवाच ।

श्वोभूते किमकार्षुस्ते दुःखशोकसमन्विताः ।

शिशुर्दिवसकृत् बालः सूर्यः ॥ १२ ॥ यथा च्यवनमश्विनौ
 इति क. ट. ड. पाठः ॥ १८ ॥ प्रदक्षिणं छन्दोनुवर्तिनम्

अभिमन्यौ हते तत्र कैर्वाऽयुध्यन्त पाण्डवाः ॥ १
 जानन्तस्तस्य कर्माणि कुरवः सव्यसाचिनः ।

॥ २६ ॥ अपेक्षा अनुरोधः ॥ ३३ ॥ चतुरशीतितमोऽध्यायः
 ॥ ८४ ॥

कथं तत्किल्बिषं कृत्वा निर्भया ब्रूहि मामकाः ॥ २
 पुत्रशोकाभिसंतप्तं क्रुद्धं मृत्युमिवान्तकम् ।
 आयान्तं पुरुषव्याघ्रं कथं ददृशुराहवे ॥ ३
 कपिराजध्वजं सङ्घो विधुन्वानं महद्बलुः ।
 दृष्ट्वा पुत्रपरिधूनं किमकुर्वत मामकाः ॥ ४
 किन्तु सञ्जय संग्रामे वृत्तं दुर्योधनं प्रति ।
 परिदेवो महानद्य श्रूयते हि गृहेगृहे ॥ ५
 भूयाञ्छब्दानतीत्यान्याञ्छब्दः सैन्धववेश्मनि ।
 पौराणिकानां तूर्याणां शङ्खदुन्दुभिघोषवान् ॥ ६
 सूतमागधवन्दीनां नर्तकानां च निःस्वनः ।
 सोऽद्य न श्रूयते शब्दः सूतपुत्र यथा पुरा ॥ ७
 शब्दो नानाविधोऽभीष्टमभवद्यत्र मे श्रुतः ।
 दीनानामद्य तं शब्दं न शृणोमि समीरितम् ॥ ८
 निवेशने सत्यधृतेः सोमदत्तस्य सञ्जय ।
 आसीनोऽहं पुरा तात शब्दमश्रौषमुत्तमम् ॥ ९
 तदद्य पुण्यहीनोऽहमार्तस्वरनिनादितम् ।
 निवेशनं गतोत्साहं विकृतं तात लक्ष्ये ॥ १०
 विविंशतेर्दुर्मुखस्य चित्रसेनविकर्णयोः ।
 अन्येषां च सुतानां मे न तथा श्रूयते ध्वनिः ॥ ११
 ब्राह्मणाः क्षत्रिया वैश्या यं शिष्याः पर्युपासते ।
 द्रोणपुत्रं महेष्वासं पुत्राणां मे परायणम् ॥ १२
 वितण्डालापसंलपैर्दुतवादित्रवादितैः ।
 गीतैश्च विविधैरिष्टै रमते यो दिवानिशम् ॥ १३
 उपास्यमानो बहुभिः कुरुपाण्डवसात्वतैः ।
 श्लक्ष्णस्तस्य गृहे शब्दो नाद्य द्रौणेर्यथा पुरा ॥ १४
 द्रोणपुत्रं महेष्वासं गायना नर्तकाश्च ये ।
 अत्यर्थमुपतिष्ठन्ति तेषां न श्रूयते ध्वनिः ॥ १५
 विन्दानुविन्दयोः सायं शिविरे यो महाध्वनिः ।
 श्रूयते सोऽद्य न तथा केकयानां च वेश्मसु ॥ १६
 नित्यं प्रमुदितानां च तालगीतस्वनो महान् ।
 नृत्यतां श्रूयते तात गणानां सोऽद्य न स्वनः ॥ १७
 समतन्तून्वितन्वाना याजका यमुपासते ।

सौमदत्तिं श्रुतनिधिं तेषां न श्रूयते ध्वनिः ॥ १८
 ज्याघोषो ब्रह्मघोषश्च तोमरासिरथध्वनिः ।
 द्रोणस्यासीदविरतो गृहे तं न शृणोम्यहम् ॥ १९
 नानादेशसमुत्थानां गीतानां योऽभवत्स्वनः ।
 वादित्रनादितानां च सोऽद्य न श्रूयते महान् ॥ २०
 यदाप्रभृत्युपप्लव्याच्छान्तिमिच्छन्नार्दनः ।
 आगतः सर्वभूतानामनुकम्पार्थमच्युतः ॥ २१
 ततोऽहमब्रुवं सूत मन्दं दुर्योधनं तदा ।
 वासुदेवेन तीर्थेन पुत्र संशाम्य पाण्डवैः ॥ २२
 कालप्राप्तमहं मन्ये मा त्वं दुर्योधनातिगाः ।
 'संशाम्य भ्रातृभिस्तैस्तु क्षत्रियानभिपालय ॥' २३
 शमं चेद्याचमानं त्वं प्रत्याख्यास्यसि केशवम् ।
 हितार्थमभिजल्पन्तं न तवास्ति रणे जयः ॥ २४
 प्रत्याचष्ट स दाशार्हमृषभं सर्वधन्विनाम् ।
 अनुनेयानि जल्पन्तमनयान्नान्वपद्यत ॥ २५
 'कर्णदुःशासनमतः सौबलस्य च दुर्मतेः ।
 प्रत्याख्यातो महाबाहुः कुलान्तकरणेन वै ॥' २६
 ततो दुःशासनस्यैव कर्णस्य च मतं द्वयोः ।
 अन्ववर्तत मां हित्वा कृष्टः कालेन दुर्मतिः ॥ २७
 न ह्यहं युद्धमिच्छामि विदुरो द्रोण एव वा ।
 बाह्लीकः सोमदत्तो वा भीष्मो द्रौणायनिस्तथा ॥ २८
 शलो भूरिश्रवाश्चैव पुरुमित्रो विविंशतिः ।
 जयः कृपो वा धर्मात्मा ये चान्ये मम बान्धवाः ॥ २९
 एतेषां मतमास्थाय यदि वत्स्यति पुत्रकः ।
 एतेभ्यश्च मदूर्ध्वं च अमोक्ष्यद्वसुधामिमाम् ॥ ३०
 श्लक्ष्णा मधुरसंभाषा ज्ञातिमध्ये प्रियंवदाः ।
 कुलीनाः संमताः प्राज्ञाः सुखं जीवन्ति मानवाः
 धर्मापेक्षी नरो नित्यं सर्वत्र लभते सुखम् ।
 प्रेत्यभावे च कल्याणं प्रसादं प्रतिपद्यते ॥ ३२
 अर्हास्ते पृथिवीं भोक्तुं समर्थाः साधनेऽपि च ।
 तेषामपि समुद्रान्ता पितृपैतामही मही ॥ ३३
 'न च त्वाऽभिभविष्यन्ति हित्वा धर्मं पृथात्मजाः ।

पुत्रपरिधूनं पुत्रवधदुःखितम् ॥ ४ ॥ स्वपक्षस्थापनहीनः
 प्रतिपक्षे प्रतिक्षेपो वितण्डा । अलापो भाषणम् । संलापो
 मिथो भाषणम् ॥ १३ ॥ गणानां सङ्गानाम् ॥ १७ ॥ तीर्थेन
 द्रोण ० १६

निदानेन उपायेन वा ॥ २२ ॥ कालप्राप्तं समयोचितम्
 ॥ २३ ॥ अनुनेयानि अनुकूलानि ॥ २५ ॥ श्लक्ष्णा ऋजवः
 ॥ ३१ ॥ साधने स्वीकरणे ॥ ३३ ॥

नियुज्यमानाः स्थास्यन्ति पाण्डवा धर्मवर्त्मनि ॥
 सन्ति मे ज्ञातयस्तात येषां श्रोष्यन्ति पाण्डवाः ।
 शल्यस्य सोमदत्तस्य भीष्मस्य च महात्मनः ॥३५
 द्रोणस्याथ विकर्णस्य वाहीकस्य कृपस्य च ।
 अन्येषां चैव वृद्धानां भरतानां महात्मनाम् ।
 त्वदर्थमब्रवं तात न जहुर्वचनानि ते ॥ ३६
 कं वा त्वं मन्यसे तेषां यस्त्वां ब्रूयादतोऽन्यथा ।
 कृष्णो न धर्मं संजहात्सर्वे ते हि तदन्वयाः ॥३७
 मयाऽपि चोक्तास्ते वीरा वचनं धर्मसंहितम् ।
 नान्यथा प्रकरिष्यन्ति धर्मात्मानो हि पाण्डवाः ॥
 इत्यहं विलपन्सूत बहुशः पुत्रमुक्तवान् ।
 न च मे श्रुतवान्मूढो मन्ये कालस्य पर्ययम् ॥३९
 वृकोदरार्जुनौ यत्र वृष्णिवीरश्च सात्यकिः ।
 उत्तमौजाश्च पाञ्चाल्यो युधामन्युश्च दुर्जयः ॥ ४०
 धृष्टद्युम्नश्च दुर्धर्षः शिखण्डी चापराजितः ।
 अश्मकाः केकयाश्चैव क्षत्रधर्मा च सौमकिः ॥४१
 चैद्यश्च चेकितानश्च पुत्रः काश्यपश्च चाभिभूः ।
 द्रौपदेया विराटश्च द्रुपदश्च महारथः ॥ ४२
 यमौ च पुरुषव्याघ्रौ मन्त्री च मधुसूदनः ।
 क एताञ्जातु युध्येत लोकेऽस्मिन्वै जिजीविषुः ॥
 दिव्यमस्त्रं विकुर्वाणान्प्रसहेद्वा परान्मम ।
 अन्यो दुर्योधनात्कार्णाच्छकुनेश्चापि सौवलात् ।
 दुःशासनचतुर्थानां नान्यं पश्यामि पञ्चमम् ॥४४

॥ इति श्रीमन्महामारते द्रोणपर्वणि जयद्रथवधपर्वणि पञ्चाशीतितमोऽध्यायः ॥ ८५ ॥

षडशीतितमोऽध्यायः ॥ ८६ ॥

सञ्जयेन धृतराष्ट्रोपालम्भपूर्वकं युद्धकथनोपक्रमः ॥ १ ॥

सञ्जय उवाच ।
 हन्त ते संप्रवक्ष्यामि सर्वं प्रत्यक्षदर्शिवान् ।
 शुश्रूषस्व स्थिरो भूत्वा तव ह्यपनयो महान् ॥ १
 गतोदके सेतुबन्धो यादृक्तादृगयं तव ।
 विलापो निष्फलो राजन्मा शुचो भरतर्षभ ॥ २

दिव्यमस्त्रं विकुर्वाणाः संहरेयुररिदमाः इति क. ट. पाठः ॥ ४४ ॥
 दीर्घदर्शनादनागतानुसंधानात् ॥ ४७ ॥ महदत्यर्थम् ॥ ५२ ॥

अनतिक्रमणीयोऽयं कृतान्तस्याद्भुतो विधिः ।
 मा शुचो भरतश्चेष्ट दिष्टमेतत्पुरातनम् ॥ ३
 यदि त्वं हि पुरा द्यूतात्कुन्तीपुत्रं युधिष्ठिरम् ।
 निवर्तयेथाः पुत्रांश्च न त्वां व्यसनमात्रजेत् ॥ ४
 युद्धकाले पुनः प्राप्ते तदैव भवता यदि ।

तेषां मध्ये ॥ ५३ ॥ रागो मात्सर्यं रागस्तु मात्सर्यं इति
 मेदिनी ॥ ५५ ॥ पञ्चाशीतितमोऽध्यायः ॥ ८५ ॥

निवर्तिताः स्युः संरब्धा न त्वां व्यसनमात्रजेत् ॥
 दुर्योधनं चाविधेयं बन्धीयास्त्वं पुरा यदि ।
 अवक्ष्य कौरवात्राजन्प्राप्स्यसे त्वं महद्यशः ॥ ६
 तत्ते बुद्धिव्यतीचारमुपलप्स्यन्ति तज्जनाः ।
 पाञ्चाला वृष्णयः सर्वे ये चान्येऽपि नराधिपाः ७
 स कृत्वा पितृकर्म त्वं पुत्रं संस्थाप्य सत्पथे ।
 वर्तेथा यदि धर्मेण न त्वां व्यसनमात्रजेत् ॥ ८
 त्वं तु ग्राह्यतमो लोके हित्वा धर्मं सनातनम् ।
 दुर्योधनस्य कर्णस्य शकुनेश्चान्वगा मतम् ॥ ९
 तत्ते विलपितं सर्वं मया राजनिशामितम् ।
 अर्थे निविशमानस्य विषमिश्रं यथा मधु ॥ १०
 न तथा मन्यते कृष्णो न च राजा युधिष्ठिरः ।
 न भीष्मो नैव च द्रोणो यथा त्वं मन्यसे नृप ११
 व्यजानीत यदा तु त्वां लुब्धं धर्मप्रवादिनम् ।
 तदाप्रभृति कृष्णस्त्वां न तथा बहुमन्यते ॥ १२
 परुषाण्युच्यमानांश्च यथा पार्थानुपेक्षसे ।
 तस्यानुबन्धः प्राप्तस्त्वां पुत्राणां राज्यकामुक ॥ १३
 पितृपैतामहं राज्यमपावृत्तं त्वयाऽनघ ।
 अथ पार्थैर्जितांकृत्स्नां पृथिवीं प्रत्यपद्यथाः ॥ १४

॥ इति श्रीमन्महाभारते द्रोणपर्वणि जयद्रथवधपर्वणि षडशीतितमोऽध्यायः ॥ ८६ ॥

सप्ताशीतितमोऽध्यायः ॥ ८७ ॥

द्रोणेन शकटव्यूहनिर्माणम् ॥ १ ॥

सञ्जय उवाच ।
 तस्यां निशायां व्युष्टायां द्रोणः शस्त्रभृतां वरः ।
 स्वान्यनीकानि सर्वाणि प्राक्रामद्यूहितुं ततः ॥ १
 शूराणां गर्जतां राजन्संकुद्धानाममर्षिणाम् ।
 श्रूयन्ते स्म गिरश्चित्राः परस्परवधैषिणाम् ॥ २
 विष्कार्य च धनूंष्यन्ये ज्याः परे परिमृज्य च ।
 विनिःश्वसन्तः प्राक्रोशन्केदानीं स धनंजयः ॥ ३
 विकोशान्मुत्सरून्ये कृतधारान्समाहितान् ।

ते तव बुद्धेर्व्यतिचारं वैषम्यमुपलप्स्यन्त्यनुभविष्यन्ति
 ॥ ७ ॥ अर्थे निविशमानानां यथा पार्थानुपेक्षसे इति क. द.
 पाठः ॥ १३ ॥ अन्तरङ्गैरवसरवेदिभिः ॥ २२ ॥

पाण्डुना निर्जितं राज्यं कौरवाणां यशस्तथा ।
 एतच्चाप्यधिकं भूयः पाण्डवैर्धर्मचारिभिः ॥ १५
 तेषां तत्तादृशं कर्म त्वामासाद्य सुनिष्फलम् ।
 यत्पित्र्याद्भंशिता राज्यात्त्वग्रेहामिषगृद्धिना ॥ १६
 यत्पुनर्युद्धकाले त्वं पुत्रान्गार्हयसे नृप ।
 बहुधा व्याहरन्दोषान्न तदद्योपपद्यते ॥ १७
 न हि रक्षन्ति राजानो युध्यन्तो जीवितं रणे ।
 चमूं विगाह्य पार्थानां युध्यन्ते क्षत्रियर्षभाः ॥ १८
 यां तु कृष्णार्जुनौ सेनां यां सात्यकिवृकोदरौ ।
 रक्षेरन्को नु तां युध्येच्चमूमन्यत्र कौरवात् ॥ १९
 येषां योद्धा गुडाकेशो येषां मन्त्री जनार्दनः ।
 येषां च सात्यकियोद्धा येषां योद्धा वृकोदरः ॥ २०
 को हि तान्विषहेद्योद्धुं मर्त्यधर्मा धनुर्धरः ।
 अन्यत्र कौरवेभ्यो ये वा तेषां पदानुगाः ॥ २१
 यावत्तु शक्यते कर्तुमन्तरङ्गैर्जनाधिपैः ।
 क्षत्रधर्मरतैः शूरेस्तावत्कुर्वन्ति कौरवाः ॥ २२
 यथा तु पुरुषव्याघ्रैर्युद्धं परमसंकटम् ।
 कुरूणां पाण्डवैः सार्धं तत्सर्वं शृणु तत्त्वतः ॥ २३

पीतानाकाशसंकाशानसीन्केचिच्च चिक्षिपुः ॥ ४
 चरन्तस्त्वसिमार्गांश्च धनुर्मार्गांश्च शिक्षिताः ।
 संग्राममनसः शूरा दृश्यन्ते स्म सहस्रशः ॥ ५
 सघण्टाश्चन्दनादिग्धाः स्वर्णवज्रविभूषिताः ।
 समुत्क्षिप्य गदाश्चान्ये पर्यपृच्छन्त पाण्डवम् ॥ ६
 अन्ये बलमदोन्मत्ताः परिधैर्बाहुशालिनः ।
 चक्रुः संबाधमाकाशमुच्छित्तेन्द्रध्वजोपमैः ॥ ७
 नानाप्रहरणैश्चान्ये विचित्रस्रगलङ्कृताः ।

षडशीतितमोऽध्यायः ॥ ८६ ॥

पीतान् पायितोदकान् ॥ ४ ॥

संग्राममनसः शूरास्तत्र व्यवस्थिताः ॥ ८
 कार्जुनः क स गोविन्दः क च मानी वृकोदरः ।
 क च ते सुहृदस्तेषामाह्वयन्ते रणे तदा ॥ ९
 ततः शङ्खमुपाध्माय त्वरयन्वाजिनः स्वयम् ।
 इतस्ततस्तान् चन्द्रोणश्चरति वेगितः ॥ १०
 तेष्वनीकेषु सर्वेषु स्थितेष्वहवनन्दिषु ।
 भारद्वाजो महाराज जयद्रथमथाब्रवीत् ॥ ११
 त्वं चैव सौमदत्तिश्च कर्णश्चैव महारथः ।
 अश्वत्थामा च शल्यश्च वृषसेनः कृपस्तथा ॥ १२
 शतं चाश्वसहस्राणां रथानामयुतानि पद ।
 द्विरदानां प्रभिन्नानां सहस्राणि चतुर्दश ॥ १३
 पदातीनां सहस्राणि दंशितान्येकविंशतिः ।
 गव्यूतिषु त्रिमात्रासु मामनासाद्य तिष्ठत ॥ १४
 तत्र त्वं त्वां न संसोढुं शक्ता देवाः सवासवाः ।
 किं पुनः पाण्डवाः सर्वे समाश्वसिहि सैन्धव ॥ १५
 सञ्जय उवाच ।

एवमुक्तः समाश्वस्तः सिंधुराजो जयद्रथः ।
 संप्रायात्सहगान्धारैर्वृतस्तैश्च महारथैः ।
 वर्मिभिः सादिभिर्यत्तैः प्रासपाणिहयस्थितैः ॥ १६
 चामरापीडिनः सर्वे जाम्बूनदविभूषिताः ।
 जयद्रथस्य राजेन्द्र हयाः साधुप्रवाहिनः ॥ १७
 ते चैकसप्तसाहस्रास्त्रिसाहस्राश्च सैन्धवाः ॥ १८
 मत्तानां सुविरूढानां हस्त्यारोहैर्विशारदैः ।
 हस्तिनां भीमरूपाणां वर्मिणां रौद्रकर्मिणाम् ॥ १९
 अध्यर्धेन सहस्रेण पुत्रो दुर्मर्षणस्तव ।
 अग्रतः सर्वसैन्यानां योत्स्यमानो व्यवस्थितः ॥ २०
 ततो दुःशासनश्चैव विकर्णश्च तवात्मजौ ।
 सिंधुराजार्थसिद्ध्यर्थमग्रानीके व्यवस्थितौ ॥ २१
 दीर्घो द्वादशगव्यूतिः पश्चार्धे पञ्चविस्तृतः ।

॥ इति श्रीमन्महाभारते द्रोणपर्वणि जयद्रथवधपर्वणि

व्यूहस्तु चक्रशकटो भारद्वाजेन निर्मितः ॥ २२
 नानानृपतिभिर्वीरैस्तत्र व्यवस्थितैः ।
 रथाश्च गजपत्न्यो धैर्द्रोणेन विहितः स्वयम् ॥ २३
 पश्चार्धे तस्य पद्मस्तु गर्भव्यूहः पुनः कृतः ।
 सूचीपद्मस्य गर्भस्थो गूढो व्यूहः कृतः पुनः ॥ २४
 एवमेतं महाव्यूहं व्यूह्य द्रोणो व्यवस्थितः ।
 सूचीमुखे महेष्वासः कृतवर्मा व्यवस्थितः ॥ २५
 अनन्तरं च काम्भोजो जलसन्धश्च मारिष ।
 दुर्योधनश्च कर्णश्च तदनन्तरमेव च ॥ २६
 ततः शतसहस्राणि योधानामनिवर्तिनाम् ।
 व्यवस्थितानि सर्वाणि शकटे मुखरक्षिणाम् ॥ २७
 तेषां च पृष्ठतो राजा बलेन महता वृतः ।
 जयद्रथस्ततो राजा सूचीपार्श्वे व्यवस्थितः ॥ २८
 शकटस्य तु राजेन्द्र भारद्वाजो मुखे स्थितः ।
 नात्र तस्याभवद्भेदो जुगोपैनं ततः स्वयम् ॥ २९
 श्वेतवर्मा म्बरोष्णीषो व्यूढोरस्को महाभुजः ।
 धनुर्विस्फारयन् द्रोणस्तस्थौ क्रुद्ध इवान्तकः ।
 'तस्य सैन्यस्य सर्वस्य नेता गोप्ता च वीर्यवान्' ३०
 पताकिनं शोणहयं वेदीकृष्णाजिनध्वजम् ।
 द्रोणस्य रथमालोक्य प्रहृष्टाः कुरवोऽभवन् ॥ ३१
 सिद्धचारणसङ्घानां विस्मयः सुमहानभूत् ।
 द्रोणेन विहितं दृष्ट्वा व्यूहं क्षुब्धार्णवोपमम् ॥ ३२
 सशैलसागरवनां नानाजनपदाकुलाम् ।
 प्रसेद्यूहः क्षितिं सर्वामिति भूतानि मेनिरे ॥ ३३
 बहुरथमनुजाश्च पत्तिनागं
 प्रतिभयनिःस्वनमद्भुतानुरूपम् ।
 अहितहृदयभेदनं महद्वै
 शकटमवेक्ष्य कृतं ननन्द राजा ॥ ३४

चतुर्दशदिवसयुद्धे सप्ताशीतितमोऽध्यायः ॥ ८७ ॥

कचेति चकार इत्यर्थे । इत्याह्वयन्त इत्यन्वयः ॥ ९ ॥ त्रिमा-
 त्रासु त्रिसंख्यासु तिसृष्वित्यर्थः ॥ १४ ॥ पश्चार्धे पश्चाद्भागे
 पद्मगव्यूतिः । चक्रशकटः चक्रगर्भः शकटः ॥ २२ ॥ अद्भु-

तानुरूपमाश्चर्यरूपं एतत्समययोग्यं च ॥ ३४ ॥ सप्ताशी-
 तितमोऽध्यायः ॥ ८७ ॥

अष्टाशीतितमोऽध्यायः ॥ ८८ ॥

अर्जुनस्य रणाङ्गणप्रवेशः ॥ १ ॥

सञ्जय उवाच ।

व्यूढेषु तव सैन्येषु समुत्कुष्टेषु मारिष ।
 ताड्यमानासु भेरीषु मृदङ्गेष्वाङ्कनकेषु च ॥ १
 अनीकानां च संज्ञादे वादित्राणां च निःस्वने ।
 प्रध्मापितेषु शङ्खेषु सन्नादे रोमहर्षणे ॥ २
 प्रगृहीतेषु शस्त्रेषु भारतेषु युयुत्सुषु ।
 रौद्रे मुहूर्ते संग्रामे सव्यसाची व्यदृश्यत ॥ ३
 बलानां वायसानां च पुरस्तात्सव्यसाचिनः ।
 पिशितासृग्भुजां सङ्घाः प्रलीयन्ते सहस्रशः ॥ ४
 मृगाश्च घोरसंनादाः शिवाश्चाशिवदर्शनाः ।
 दक्षिणेन प्रयातानामस्माकं नेदुरध्वनि ॥ ५
 'लोकक्षये महाराज यादृशास्तादृशा हि ते ।
 अशिवा धार्तराष्ट्राणां शिवाः पार्थस्य संयुगे ॥' ६
 सनिर्घाता ज्वलन्त्यश्च पेतुरुल्काः सहस्रशः ।
 चचाल च मही कृत्स्ना भये घोरे समुत्थिते ॥ ७
 विष्वग्वाताः सनीहारा रूक्षाः शर्करकर्षिणः ।
 ववुरायाति कौन्तेये संग्रामे समुपस्थिते ॥ ८
 नाकुलिश्च शतानीको धृष्टद्युम्नश्च पार्षतः ।
 पाण्डवानामनीकानि प्राज्ञौ तौ व्यूहतुस्तदा ॥ ९
 ततो रथसहस्रेण द्विरदानां शतेन च ।
 त्रिभिरश्चसहस्रैश्च पदातीनां शतैः शतैः ॥ १०
 अध्यर्धमात्रे धनुषां सहस्रे तनयस्तव ।
 अग्रतः सर्वसैन्यानां स्थित्वा दुर्मर्षणोऽब्रवीत् ॥ ११
 अद्य गाण्डीवधन्वानं तपन्तं युद्धदुर्मदम् ।
 अहमावारयिष्यामि वेलेव मकरालयम् ॥ १२
 अद्य पश्यन्तु संग्रामे धनंजयममर्षणम् ।
 विषक्तं मयि दुर्धर्षं भिन्नं कुम्भमिवाश्मनि ॥ १३
 तिष्ठध्वं रथिनो यूयं संग्राममभिकाङ्क्षिणः ।
 युध्यामि संहतानेतान्यशो मानं च वर्धयन् ॥ १४
 एवं ब्रुवन्महाराज महात्मा स महीपतिः ।

महेष्वासैर्वृतो राजन्महेष्वासो व्यवस्थितः ॥ १५
 ततोऽर्जुनो महाराज महात्मा महतां पतिः ।
 महारथसमाख्यातो महेष्वासो व्यवस्थितः ॥ १६
 कक्षाग्निरिव दुःस्पर्शः सवज्र इव वासवः ।
 दण्डपाणिरिवासह्यो मृत्युः कालेन चोदितः ॥ १७
 शूलपाणिरिवाक्षोभ्यो वरुणः पाशवानिव ।
 युगान्ताग्निरिवार्चिष्मान्दिधक्षुः स्थास्रजङ्गमम् ॥ १८
 क्रोधामर्षवलोद्भूतो निवातकवचान्तकः ।
 युद्धे जेता स्थितः सत्ये पारयिष्यन्महाव्रतम् ॥ १९
 आमुक्तकवचः खड्गी जाम्बूनदकिरीटभृत् ।
 शुभ्रमाल्याम्बरधरः स्वङ्गदश्चास्कुण्डलः ॥ २०
 रथप्रवरमास्थाय नरो नारायणानुगः ।
 विधुन्वन्गाण्डिवं सङ्ख्ये वभौ सूर्य इवोदितः ॥ २१
 अग्रानीकस्य सोऽध्यर्ध इषुपाते धनञ्जयः ।
 व्यवस्थाप्य रथं राजञ्शङ्खं दध्मौ प्रतापवान् ॥ २२
 अथ कृष्णोऽप्यसंग्रान्तः पार्थेन सह मारिष ।
 प्राध्मापयत्पाञ्चजन्यं शङ्खप्रवरमोजसा ॥ २३
 तयोः शङ्खप्रणादेन तव सैन्ये विशांपते ।
 आसन्संहृष्टरोमाणः कम्पिता गतचेतसः ॥ २४
 यथा त्रस्यन्ति भूतानि सर्वाण्यशनिनिःस्वनात् ।
 तथा शङ्खप्रणादेन वित्रेमुस्तव सैनिकाः ॥ २५
 प्रसुक्षुबुः शकृन्मूत्रं वाहनानि च सर्वशः ।
 एवं सवाहनं सर्वमाविग्रमभवद्वलम् ॥ २६
 सीदन्ति स्म नरा राजञ्शङ्खशब्देन मारिष ।
 विसंज्ञाश्चाभवन्केचित्केचिद्राजन्वितत्रसुः ॥ २७
 ततः कपिर्महानादं सहभूतैर्ध्वजालयैः ।
 अकरोद्वादितास्यश्च भीषणस्तव सैनिकान् ॥ २८
 ततः शङ्खाश्च भेर्यश्च मृदङ्गाश्चानकैः सह ।
 पुनरेवाभ्यहन्यन्त तव सैन्यग्रहर्षणाः ॥ २९
 नानावादित्रसंज्ञादैः क्ष्वेडितास्फोटिताकुलैः ।
 सिंहनादैः समुत्कुष्टैः समाधूतैर्महारथैः ॥ ३०

शतैः शतैर्दशसहस्रैः ॥ १० ॥ समाधूतैः संचालितैः ॥ ३० ॥

अष्टाशीतितमोऽध्यायः ॥ ८८ ॥

तस्मिंस्तु तुमुले शब्दे भीरूणां भयवर्धने ।

अतीव हृष्टो दाशार्हमब्रवीत्पाकशासनिः ॥ ३१

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसशुद्धे अष्टाशीतितमोऽध्यायः ॥ ८८ ॥

एकोनवतितमोऽध्यायः ॥ ८९ ॥

अर्जुनयुद्धवर्णनम् ॥ १ ॥

अर्जुन उवाच ।

चोदयाश्चान्हृषीकेश यत्र दुर्मर्षणः स्थितः ।

एतद्भित्त्वा गजानीकं प्रवेक्ष्याम्यरिवाहिनीम् ॥१

सञ्जय उवाच ।

एवमुक्तो महाबाहुः केशवः सव्यसाचिना ।

अचोदयद्वयांस्तत्र यत्र दुर्मर्षणः स्थितः ॥ २

स संप्रहारस्तुमुलः संप्रवृत्तः सुदारुणः ।

एकस्य च बहूनां च रथनागनरक्षयः ॥ ३

ततः सायकवर्षेण पर्जन्य इव वृष्टिमान् ।

परानवाकिरत्पार्थः पर्वतानिव नीरदः ॥ ४

ते चापि रथिनः सर्वे त्वरिताः कृतहस्तवत् ।

अवाकिरन्वाणजालैस्तत्र कृष्णधनंजयौ ॥ ५

ततः क्रुद्धो महाबाहुर्वार्यमाणः परैर्युधि ।

शिरांसि रथिनां पार्थः कायेभ्योऽपाहरच्छरैः ॥६

उद्धान्तनयनैर्वक्त्रैः संदष्टौष्ठपुटैः शुभैः ।

सकुण्डलशिरस्त्राणैर्वसुधा समकीर्यत ॥ ७

पुण्डरीकवनानीव विध्वस्तानि समन्ततः ।

विनिकीर्णानि योधानां वदनानि चकाशिरे ॥८

सुवर्णचित्राभरणाः संसिक्ता रुधिरेण च ।

संसक्ता इव दृश्यन्ते मेघसङ्घाः सविद्युतः ॥ ९

शिरसां पततां राजञ्शब्दोऽभूद्रसुधातले ।

कालेन परिपक्वानां तालानां पततामिव ॥ १०

कबन्ध उत्थितः कश्चिद्विष्णुर्वायुः सशरं धनुः ।

किंचित्खड्गं विनिष्कृष्य भुजेनोद्यम्य तिष्ठति ।

‘गृहीत्वाऽन्यस्य केशेषु शिरो नृत्यति चापरः ॥’

पतितानि न जानन्ति शिरांसि पुरुषर्षभाः ।

अमृष्यमाणाः संग्रामे कौन्तेयं जयगृद्धिनः ॥१२

हयानामुत्तमाङ्गैश्च हस्तिहस्तैश्च मेदिनी ।

बाहुभिश्च शिरोभिश्च वीराणां समकीर्यत ॥ १३

अयं पार्थः कुतः पार्थः पार्थोऽयमिति सर्वशः ।

‘तिष्ठ पार्थेहि मां पार्थ क यासीति च जल्पताम् ।’

तव सैन्येषु योधानां पार्थभूतमिवाभवत् ॥ १४

अन्योन्यमपि चाजघुरात्मानमपि चापरे ।

पार्थभूतममन्यन्त जनाः कालेन मोहिताः ॥१५

निष्ठनन्तः सरुधिरा विसंज्ञा गाढवेदनाः ।

शयाना बहवो वीराः कीर्तयन्तः स्वबान्धवान् ॥१६

सभिण्डिपालाः सप्रासाः सशक्त्यृष्टिपरश्वथाः ।

सनिर्व्यूहाः सनिर्लिंशाः सशरासनतोमराः ॥१७

सवाणवर्माभरणाः सगदाः साङ्गदा रणे ।

महाभुजगसंकाशा बाहवः परिघोपमाः ॥ १८

उद्वेष्टन्ति विचेष्टन्ति संचेष्टन्ति च सर्वशः ।

वेगं कुर्वन्ति संरब्धा निकृत्ताः परमेषुभिः ॥ १९

यो यः स समरे पार्थ प्रतिसंचरते नरः ।

तस्यतस्यान्तको बाणः शरीरमुपसर्पति ॥ २०

नृत्यतो रथमार्गेषु धनुर्व्यायच्छतस्तथा ।

न कश्चित्तत्र पार्थस्य ददृशेऽन्तरमण्वपि ॥ २१

यत्तस्य घटमानस्य क्षिप्रं विक्षिपतः शरान् ।

लाघवात्पाण्डुपुत्रस्य व्यस्यन्त परे जनाः ॥२२

हस्तिनं हस्तिनन्तारमश्वमाश्विकमेव च ।

अभिनत्फल्गुनो बाणै रथिनं च ससारथिम् ॥२३

आवर्तमानमावृत्तं युध्यमानं च पाण्डवः ।

प्रमुखे तिष्ठमानं च न कंचिन्न निहन्ति सः ॥२४

यथोदयन्वै गगने सूर्यो हन्ति महत्तमः ।

तथाऽर्जुनो गजानीकमवधीत्कङ्कपत्रिभिः ॥ २५

निर्व्यूह आयुधविशेषः ॥ १७ ॥ प्रतिसंचरते प्रत्युद्गच्छति

॥ २० ॥ यत्तस्यावहितस्य ॥ २२ ॥

हस्तिभिः पतितैर्भिन्नैस्तव सैन्यमदृश्यत ।
 अन्तकाले यथा भूमिर्व्यवकीर्णा महीधरैः ॥ २६
 यथा मध्यंदिने सूर्यो दुष्प्रेक्ष्यः प्राणिभिः सदा ।
 तथा धनञ्जयः क्रुद्धो दुष्प्रेक्ष्यो युधि शत्रुभिः ॥ २७
 तत्तथा तव पुत्रस्य सैन्यं युधि परंतप ।
 प्रभयं द्रुतमाविग्रमतीव शरपीडितम् ॥ २८
 मारुतेनेव महता मेघानीकं व्यदीर्यत ।
 प्रकाल्यमानं तत्सैन्यं नाशकप्रतिवीक्षितुम् ॥ २९

प्रतोदैश्चापकोटीभिर्हुकारैः साधुवाहितैः ।
 कशापाण्यभिघातैश्च वाग्भिरग्राभिरेव च ॥ ३०
 चोदयन्तो हयांस्तूर्णं पलायन्ते स तावकाः ।
 सादिनो रथिनश्चैव पत्तयश्चार्जुनादिताः ॥ ३१
 पाण्यङ्गुष्ठाङ्गुशैर्नागं चोदयन्तस्तथाऽपरे ।
 शरैः संमोहिताश्चान्ये तमेवाभिमुखा ययुः ॥ ३२
 तव योधा हतोत्साहा विभ्रान्तमनसस्तदा ॥ ३३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकोनवतितमोऽध्यायः ॥ ८९ ॥

नवतितमोऽध्यायः ॥ ९० ॥

अर्जुनेन दुःशासनपराजयः ॥ १ ॥

धृतराष्ट्र उवाच ।
 तस्मिन्प्रभये सैन्याग्रे बध्यमाने किरीटिना ।
 के तु तत्र रणे वीराः प्रत्युदीयुर्धनञ्जयम् ॥ १
 आहोस्विच्छकटव्यूहं प्रविष्टा मोघनिश्चयाः ।
 द्रोणमाश्रित्य तिष्ठन्ति प्राकारमकुतोभयाः ॥ २
 सञ्जय उवाच ।
 तथाऽर्जुनेन संभये तस्मिंस्तव बलेऽनघ ।
 हतवीरे हतोत्साहे पलायनकृतक्षणे ॥ ३
 पाकशासनिनाऽभीक्ष्णं बध्यमाने शरोत्तमैः ।
 न तत्र कश्चित्संग्रामे शशाकार्जुनमीक्षितुम् ॥ ४
 ततस्तव सुतो राजन् दृष्ट्वा सैन्यं तथागतम् ।
 दुःशासनो भृशं क्रुद्धो युद्धायार्जुनमभ्यगात् ॥ ५
 सकाञ्चनविचित्रेण कवचेन समावृतः ।
 जाम्बूनदशिरस्त्राणः शूरस्तीव्रपराक्रमः ॥ ६
 नागानीकेन महता ग्रसन्निव महीमिमाम् ।
 दुःशासनो महाराज सव्यसाचिनमावृणोत् ॥ ७
 ह्रादेन गजघण्टानां शङ्खानां निनदेन च ।
 ज्याक्षेपनिनदैश्चैव विरावेण च दन्तिनाम् ॥ ८
 भूर्दिशश्चान्तरिक्षं च शब्देनासीत्समावृतम् ।
 'युवराजो बलश्लाघी पिङ्गलः प्रियदर्शनः ।'

स मुहूर्तं प्रतिभयो दारुणः समपद्यत ॥ ९
 तान्दृष्ट्वा पततस्तूर्णमङ्कुशैरभिचोदितान् ।
 व्यालम्बहस्तान्संरब्धान्सपक्षानिव पर्वतान् ॥ १०
 सिंहनादेन महता नरसिंहो धनञ्जयः ।
 'तदाचलघनप्रख्यं पताकाशतसंकुलम् ।'
 गजानीकमभिघ्राणामभितो व्यधमच्छरैः ॥ ११
 महोर्मिणमिवोद्धृतं श्वसनेन महार्णवम् ।
 किरीटी तद्गजानीकं प्राविशन्मकरो यथा ॥ १२
 खमाश्रित इवादित्यः प्रतपन्स युगक्षये ।
 ददृशे दिक्षु सर्वासु पार्थः परपुरंजयः ॥ १३
 खुरशब्देन चाश्वानां नेमिघोषेण तेन च ।
 तेन चोत्क्रुष्टशब्देन ज्यानिनादेन तेन च ॥ १४
 नानावादित्रशब्देन पाञ्चजन्यस्वनेन च ।
 देवदत्तस्य घोषेण गाण्डीवनिनदेन च ।
 मन्दवेगा नरा नागा बभूवुस्ते विचेतसः ॥ १५
 शरैराशीविषस्पशैर्निर्मिन्नाः सव्यसाचिना ।
 ते गजाः समसीदन्त मग्नाः पङ्कार्णवेष्विव ॥ १६
 युगपच्च समाविष्टैः शरैर्गाण्डीवधन्वनः ।
 अनेकशतसाहसैर्दुर्मा मधुकुरैरिव ।
 'पुङ्खावशिष्टैर्बहुभिः शोणितोत्पीडवाहिभिः ॥ १७

द्रुतं विद्रुतम् । आविग्रं भीतम् ॥ २८ ॥ साधुवाहितैः सुष्ठु-
 व्यापारितैः ॥ ३० ॥ एकोनवतितमोऽध्यायः ॥ ८९ ॥

पलायने कृतः क्षणोऽवसरो येन ॥ ३ ॥ प्रतिभयो भयंकरः ।
 दारुणः क्रूरः ॥ ९ ॥

आरावं परमं कृत्वा वध्यमानाः किरीटिना ।
 निपेतुरनिशं भूमौ छिन्नपक्षा इवाद्वयः ॥ १८
 अपरे दन्तवेष्टेषु कुम्भेषु च कटेषु च ।
 शरैः समर्पिता नागाः क्रौञ्चवच्चनदन्मुहुः ॥ १९
 गजस्कन्धगतानां च पुरुषाणां किरीटिना ।
 छिद्यन्ते चोत्तमाङ्गानि भल्लैः सन्नतपर्वभिः ॥ २०
 सकुण्डलानां पततां शिरसां धरणीतले ।
 पद्मानामिव संघातैः पार्थश्रेके निवेदनम् ॥ २१
 यन्त्रवद्धा विक्रवचा व्रणार्ता रुधिरोक्षिताः ।
 भ्रमत्सु युधि नागेषु मनुष्या विललम्बिरे ॥ २२
 केचिदेकेन वाणेन सुयुक्तेन सुपत्रिणा ।
 द्वौ त्रयश्च विनिर्भिन्ना निपेतुर्धरणीतले ॥ २३
 अपरे मदसंरन्धा मातङ्गाः पर्वतोपमाः ।
 सारोहा न्यपतन्भूमौ दुमवन्त इवाचलाः ॥ २४
 मौर्वी ध्वजं धनुश्चैव युगमीषां तथैव च ।
 रथिनां कुट्टयामास भल्लैः सन्नतपर्वभिः ॥ २५
 न संदधन्न चाकर्षन्न विमुञ्चन्न चोद्वहन् ।
 मण्डलेनैव धनुषा नृत्यन्पार्थः स दृश्यते ॥ २६
 अतिविद्धाश्च नाराचैर्वमन्तो रुधिरं मुखैः ।
 मूहूर्तान्यपतन्नन्ये वारणा वसुधातले ॥ २७

॥ इति श्रीमन्महामारते द्रोणपर्वणि जयद्रथवधपर्वणि चतुर्दशदिवसयुद्धे नवतितमोऽध्यायः ॥ ९० ॥

एकनवतितमोऽध्यायः ॥ ९१ ॥

अर्जुनस्य व्यूहमुखस्थेन द्रोणेन कंचित्कालं युद्धा तमपहाय व्यूहप्रवेशः ॥ १ ॥

सञ्जय उवाच ।
 दुःशासनबलं हत्वा सन्ध्यासाची महारथः ।
 सिन्धुराजं परीप्सन्वै द्रोणानीकमुपाद्रवत् ॥ १
 स तु द्रोणं समासाद्य व्यूहस्य प्रमुखे स्थितम् ।
 कृताञ्जलिरिदं वाक्यं कृष्णस्यानुमतेऽब्रवीत् ॥ २
 शिवेन ध्याहि मां ब्रह्मन्सस्ति चैव वदस्व मे ।
 भवत्प्रसादादिच्छामि प्रवेष्टुं दुर्भेदां चमूम् ॥ ३
 भवान्पितृसमो मह्यं धर्मराजसमोऽपि च ।

दन्तवेष्टेषु दन्तमूलेषु । कटेषु कटिषु ॥ १९ ॥ निवेदनमु-
 पाहारम् ॥ २१ ॥ यन्त्रवद्धा यन्त्रैरालिखिताः ॥ २२ ॥

उत्थितान्यगणेर्यानि कबन्धानि समन्ततः ।
 अदृश्यन्त महाराज तस्मिन्परमसंकुले ॥ २८
 सचापाः साङ्गुलित्राणाः सखङ्गाः साङ्गदा रणे ।
 अदृश्यन्त भुजाश्छिन्ना हेमाभरणभूषिताः ॥ २९
 सूपस्करैरधिष्ठानैरीपादण्डकबन्धुरैः ।
 चक्रेर्विमथितैरक्षैर्मैत्रैश्च बहुधा युगैः ॥ ३०
 चर्मचापधरैश्चैव व्यवकीर्णैस्ततस्ततः ।
 स्रग्भिराभरणैर्वस्त्रैः पतितैश्च महाध्वजैः ॥ ३१
 निहतैर्वारणैरथैः क्षत्रियैश्च निपातितैः ।
 अदृश्यत मही तत्र दारुणप्रतिदर्शना ॥ ३२
 एवं दुःशासनबलं वध्यमानं किरीटिना ।
 संप्राद्रवन्महाराज व्यथितं सहनायकम् ॥ ३३
 'एवं बले द्रुते याते राजपुत्रं महारथम् ।
 विव्याध दशभिर्वाणैस्तिष्ठतिष्ठेति चाब्रवीत् ॥ ३४
 जीवितेन कथं गन्ता दुरुक्तं यावदद्य ते ।
 तद्वाक्यसदृशं कर्म कुरु त्वं यदि मन्यसे ॥ ३५
 एवमुक्त्वा ततो राजा पार्थः पार्थिवमर्दनः ।
 भृशं क्रुद्धो महाराज अविध्यत्तनयं तव ॥ ३६
 ततो दुःशासनस्त्रस्तः सहानीकः शरादितः ।
 द्रोणं त्रातारमाकाङ्क्षन्शकटव्यूहमभ्यगात् ॥ ३७

धौम्यकृष्णसमश्चैव सत्यमेतद्वीमि ते ॥ ४
 अश्वत्थामा यथा तात रक्षणीयस्त्वयाऽनघ ।
 तथाऽहमपि ते रक्ष्यः सदैव द्विजसत्तम ॥ ५
 तव प्रसादादिच्छेयं सिन्धुराजानमाहवे ।
 निहन्तुं द्विपदां श्रेष्ठ प्रतिज्ञां रक्ष मे प्रभो ॥ ६
 सञ्जय उवाच ।
 एवमुक्तस्तदाऽऽचार्यः प्रत्युवाच सयन्निव ।
 मामजित्वा न वीभत्सो शक्यो जेतुं जयद्रथः ॥ ७
 नवतितमोऽध्यायः ॥ ९० ॥

एतावदुक्त्वा तं द्रोणः शरव्रातैरवाकिरत् ।
 सरथाश्वध्वजं तीक्ष्णैः प्रहसन्वै ससारथिम् ॥ ८
 ततोऽर्जुनः शरव्रातान्द्रोणस्यावार्य सायकैः ।
 द्रोणमभ्यर्दयद्वाणैर्घोररूपैर्महत्तरैः ॥ ९
 विव्याध च रणे द्रोणमनुमान्य विशांपते ।
 क्षत्रधर्मं समास्थाय नवभिः सायकैः पुनः ॥ १०
 तस्यैषूनिषुभिश्छित्त्वा द्रोणो विव्याध तावुभौ ।
 विषाग्निज्वलितप्रख्यैरिषुभिः कृष्णपाण्डवौ ॥ ११
 इयेष पाण्डवस्तस्य बाणैश्छेतुं शरासनम् ।
 तस्य चिन्तयतस्त्वेव फल्गुनस्य महात्मनः ॥ १२
 द्रोणः शरैरसंभ्रान्तो ज्यां चिच्छेदाशु वीर्यवान् ।
 विव्याध च हयानस्य ध्वजं सारथिमेव च ॥ १३
 अर्जुनं च शरैर्वीरैः स्रयमानोऽभ्यवाकिरत् ।
 एतस्मिन्नन्तरे पार्थः सज्यं कृत्वा महद्वनुः ॥ १४
 विशेषयिष्यन्नाचार्यं सर्वास्रविदुषां वरः ।
 मुमोच षट्शतान्बाणान्गृहीत्वैकमिव द्रुतम् ॥ १५
 पुनः सप्तशतानन्यान्सहस्रं चानिवर्तिनः ।
 चिक्षेपायुतशश्चान्यांस्तेऽग्नन्द्रोणस्य तां चमूम् ॥ १६
 तैः सम्यगस्तैर्वलिना कृतिना चित्रयोधिना ।
 मनुष्यवाजिमातङ्गा विद्धाः पेतुर्गतासवः ॥ १७
 विस्मृताश्वध्वजाः पेतुः संछिन्नायुधजीविताः ।
 रथिनो रथमुख्येभ्यः सहसा शरपीडिताः ॥ १८
 चूर्णिताक्षिप्तदग्धानां वज्रानिलहुताशनैः ।
 तुल्यरूपा गजाः पेतुर्गिर्यग्राम्बुदवेश्मनाम् ॥ १९
 पेतुरश्वसहस्राणि प्रहतान्यर्जुनेषुभिः ।
 हंसा हिमवतः पृष्ठे वारिविप्रहता इव ॥ २०
 रथाश्वद्विपपच्योघाः सलिलौघा इवाद्भुताः ।
 युगान्तादित्यरश्म्याभैः पाण्डवास्त्रशरैर्हताः ॥ २१

तं पाण्डवादित्यशरांशुजालं

कुरुप्रवीरान्युधि निष्ठपन्तम् ।

स द्रोणमेघः शरवृष्टिवेगैः

प्राच्छादयन्मेघ इवार्करश्मीन् ॥ २२

अथात्यर्थं विस्मृष्टेन द्विषतामसुभोजिना ।

आजग्मे वक्षसि द्रोणो नाराचेन धनञ्जयम् ॥ २३
 स विह्वलितसर्वाङ्गः क्षितिकम्पे यथाऽचलः ।
 धैर्यमालम्ब्य वीभत्सुर्द्रोणं विव्याध पत्रिभिः ॥ २४
 द्रोणस्तु पञ्चभिर्बाणैर्वासुदेवमताडयत् ।
 अर्जुनं च त्रिसप्तत्या ध्वजं चास्य त्रिभिः शरैः ॥ २५
 विशेषयिष्यन्निष्पद्यं च द्रोणो राजन्पराक्रमी ।
 अदृश्यमर्जुनं चक्रे निमेषाच्छरवृष्टिभिः ॥ २६
 प्रसक्तान्पततोऽद्राक्ष्म भारद्वाजस्य सायकान् ।
 मण्डलीकृतमेवास्य धनुश्चादृश्यताद्भुतम् ॥ २७
 तेऽभ्ययुः समरे राजन्वासुदेवधनंजयौ ।
 द्रोणसृष्टाः सुबहवः कङ्कपत्रपरिच्छदाः ॥ २८
 तत्राद्भुतमपश्याम शिलानामिव सर्पणम् ।
 यद्द्रोणं तरसा पार्थो बृद्धं वालोऽपि नातरत् ॥ २९
 चिन्तयामास बाष्पेयो दृष्ट्वा द्रोणस्य विक्रमम् ।
 नातिवर्तिष्यते ह्येनं वेलाभिव महार्णवः ॥ ३०
 ततः पार्थं समुद्विष्टं लक्ष्य चिन्तयतेऽच्युतः ।
 द्रोणस्य चापि विक्रान्तं दृष्ट्वा मधुनिषूदनः ।
 इत्यब्रवीद्वासुदेवो धनञ्जयमुदारधीः ॥ ३१
 पार्थपार्थ महाबाहो न नः कालात्ययो भवेत् ।
 द्रोणमुत्सृज्य गच्छामो ब्राह्मणोऽसौ गतक्लमः ॥ ३२
 सञ्जय उवाच ।
 पार्थश्चाप्यब्रवीत्कृष्णं यथेष्टमिति केशवम् ॥ ३३
 ततः प्रदक्षिणं कृत्वा द्रोणं प्रायान्महाभुजम् ।
 परिवृत्तश्च वीभत्सुरगच्छद्विसृज्यशरान् ॥ ३४
 ततोऽब्रवीत्स्वयं द्रोणः केदं पाण्डव गम्यते ।
 ननु नाम रणे शत्रुमजित्वा न निवर्तसे ॥ ३५
 अर्जुन उवाच ।
 गुरुर्मवान्न मे शत्रुः शिष्यः पुत्रसमोऽसि ते ।
 न चास्ति स पुमाँल्लोके यस्त्वां युधि पराजयेत् ॥ ३६
 सञ्जय उवाच ।
 एवं ब्रुवाणो वीभत्सुर्जयद्रथवधोत्सुकः ।
 त्वरायुक्तो महाबाहुस्त्वत्सैन्यं समुपाद्रवत् ॥ ३७
 तं चक्ररक्षौ पाञ्चाल्यौ युधामन्यूत्तमौजसौ ।

गिर्यग्राम्बुदवेश्मनां वज्रानिलहुताशनैः चूर्णिताक्षिप्तदग्धानां

द्रोण० १७

इति यथासंख्येयान्वयः ॥ १९ ॥ एकनवतितमोऽध्यायः ॥ ९१ ॥

अन्वयातां महात्मानौ विशन्तं तावकं बलम् ॥ ३८
 ततो जयो महाराज कृतवर्मा च सात्वतः ।
 काम्भोजश्च श्रुतायुश्च धनञ्जयमवारयन् ॥ ३९
 तेषां दशसहस्राणि रथानामनुयायिनाम् ।
 अभीषाहाः शूरसेनाः शिवयोऽथ वसातयः ॥ ४०
 मावेष्टका ललित्याश्च केकया मद्रकास्तथा ।
 नारायणाश्च गोपालाः काम्भोजानां च ये गणाः ॥ ४१
 कर्णेन विजिताः पूर्वं संग्रामे शूरसंमताः ।
 भारद्वाजं पुरस्कृत्य हृष्टात्मानोऽर्जुनं प्रति ॥ ४२

पुत्रशोकाभिसंतप्तं क्रुद्धं मृत्युमिवान्तकम् ।
 त्यजन्तं तुमुले प्राणान्सन्नद्धं चित्रयोधिनम् ॥ ४३
 गाहमानमनीकानि मातङ्गमिव यूथपम् ।
 महेष्वासं पराक्रान्तं नरव्याघ्रमवारयन् ॥ ४४
 ततः प्रवृत्ते युद्धं तुमुलं रोमहर्षणम् ।
 अन्योन्यं वै प्रार्थयतां योधानामर्जुनस्य च ॥ ४५
 जयद्रथवधप्रेप्सुमायान्तं पुरुषर्षभम् ।
 न्यवारयन्त सहिताः क्रिया व्याधिमिवोत्थितं ॥ ४६

॥ इति श्रीमन्महामारते द्रोणपर्वणि जयद्रथवधपर्वणि चतुर्दशदिवसयुद्धे एकनवतितमोऽध्यायः ॥ ९१ ॥

दिनवतितमोऽध्यायः ॥ ९२ ॥

अर्जुनेन श्रुतायुधसुदक्षिणयोर्वधः ॥ १ ॥

सञ्जय उवाच ।
 सन्निरुद्धस्तु तैः पार्थो महाबलपराक्रमः ।
 द्रुतं समनुयातश्च द्रोणेन रथिनां वरः ॥ १
 किरन्निषुगणांस्तीक्ष्णान्स रश्मीनिव भास्करः ।
 तापयामास तत्सैन्यं देहं व्याधिगणो यथा ॥ २
 अश्वो विद्धो रथश्छिन्नः सारोहः पातितो गजः ।
 छत्राणि चापविद्वानि रथाश्चक्रैर्विना कृताः ॥ ३
 विद्रुतानि च सैन्यानि शरार्तानि समन्ततः ।
 इत्यासीत्तुमुलं युद्धं न प्राज्ञायत किंचन ॥ ४
 तेषां संयच्छतां सङ्ख्ये परस्परमजिह्वगैः ।
 अर्जुनो ध्वजिनीं राजन्नभीक्ष्णं समकम्पयत् ॥ ५
 सत्यां चिकीर्षमाणस्तु प्रतिज्ञां सत्यसङ्गरः ।
 अभ्यद्रवद्रथश्रेष्ठं शोणाश्वं श्वेतवाहनः ॥ ६
 तं द्रोणः पञ्चविंशत्या मर्मभिर्द्विरजिह्वगैः ।
 अन्तेवासिनमाचार्यो महेष्वासं समार्षयत् ॥ ७
 तं तूर्णमिव वीमत्सुः सर्वशस्त्रभृतां वरः ।
 अभ्यधावदिषूनस्यन्निषुवेगविधातकान् ॥ ८
 तस्याशु क्षिपतो मल्लान्मल्लैः सन्नतपर्वभिः ।
 प्रत्यविध्यदमेयात्मा ब्रह्मास्त्रं समुदीरयन् ॥ ९

तेषां संयच्छतां विधारयताम् ॥ ५ ॥

तदद्भुतमपश्याम द्रोणस्याचार्यकं युधि ।
 यतमानो युवा नैनं प्रत्यविध्यद्यदर्जुनः ॥ १०
 क्षरन्निव महामेघो वारिधाराः सहस्रशः ।
 द्रोणमेघः पार्थशैलं वर्षं शरवृष्टिभिः ॥ ११
 अर्जुनः शरवर्षं तच्छरवर्षेण वीर्यवान् ।
 अवारयदसंभ्रान्तो न त्वाचार्यमपीडयत् ॥ १२
 द्रोणस्तु पञ्चविंशत्या श्वेतवाहनमार्दयत् ।
 वासुदेवं च सप्तत्या बाहोरुरसि चाशुगैः ॥ १३
 पार्थस्तु ग्रहसन्धीमानाचार्यं स शरौघिणम् ।
 विसृजन्तं शितान्बाणानवारयत तं युधि ॥ १४
 अथ तौ वध्यमानौ तु द्रोणेन रथसत्तमौ ।
 अवर्जयेतां दुर्धर्षं युगान्ताग्निमिवोत्थितम् ॥ १५
 वर्जयन्निशितान्बाणान्द्रोणचापविनिःसृतान् ।
 किरीटमाली कौन्तेयो भोजानीकमथाविशत् ॥ १६
 सोऽन्तरा कृतवर्माणं काम्भोजं च सुदक्षिणम् ।
 अभ्ययाद्दर्जयन्द्रोणं मैनाकमिव पर्वतम् ॥ १७
 ततो भोजो नरव्याघ्रो दुर्धर्षं कुरुसत्तमम् ।
 अविध्यत्तूर्णमव्यग्रो दशभिः कङ्कपत्रिभिः ॥ १८
 तमर्जुनः शतेनाजौ राजन्विध्याध पत्रिणाम् ।

आचार्यकं शिक्षाम् ॥ १० ॥

पुनश्चान्यैस्त्रिभिर्बाणैर्मोहयन्निव सात्वतम् ॥ १९
 भोजस्तु ग्रहसन्पार्थ वासुदेवं च माधवम् ।
 एकैकं पञ्चविंशत्या सायकानां समर्पयत् ॥ २०
 तस्यार्जुनो धनुश्छित्त्वा विव्याधैनं त्रिसप्तभिः ।
 शरैरग्निशिखाकारैः क्रुद्धाशीविषसन्निभैः ॥ २१
 अथान्यद्वनुरादाय कृतवर्मा महारथः ।
 पञ्चभिः सायकैस्तूर्णं विव्याधोरसि भारत ॥ २२
 पुनश्च निशितैर्बाणैः पार्थं विव्याध पञ्चभिः ।
 तं पार्थो नवभिर्बाणैराजघान स्तनान्तरे ॥ २३
 दृष्ट्वा विषक्तं कौन्तेयं कृतवर्मरथं प्रति ।
 चिन्तयामास वाष्पेयो न नः कालात्ययो भवेत् ॥
 ततः कृष्णोऽब्रवीत्पार्थं कृतवर्मणि मा दयाम् ।
 कुरु संबन्धकं हित्वा प्रमथ्यैनं विशातय ॥ २५
 ततः स कृतवर्माणं मोहयित्वाऽर्जुनः शरैः ।
 अभ्यगाज्जनैरश्वैः कांभोजानामनीकिनीम् ॥ २६
 अमर्षितस्तु हार्दिक्यः प्रविष्टे श्वेतवाहने ।
 विधुन्वन्सशरं चापं पाञ्चाल्याभ्यां समागतः ॥ २७
 चक्ररक्षौ तु पाञ्चाल्यावर्जुनस्य पदानुगौ ।
 पर्यवारयदायान्तौ कृतवर्मा रथेषुभिः ॥ २८
 तावविध्यत्ततो भोजः कृतवर्मा शितैः शरैः ।
 त्रिभिरेव युधामन्युं चतुर्भिश्चोत्तमौजसम् ॥ २९
 तावप्येनं विविधतुर्दशभिर्दशभिः शरैः ।
 त्रिभिरेव युधामन्युरुत्तमौजास्त्रिभिस्तथा ।
 संचिच्छिदतुरप्यस्य ध्वजं कार्मुकमेव च ॥ ३०
 अथान्यद्वनुरादाय हार्दिक्यः क्रोधमूर्च्छितः ।
 कृत्वा विधनुषौ वीरौ शरवर्षैरवाकिरत् ॥ ३१
 तावन्ये धनुषी सज्ये कृत्वा भोजं विजग्नतुः ।
 तेनान्तरेण वीभत्सुर्विवेशामित्रवाहिनीम् ॥ ३२
 न लेभाते तु तौ द्वारं वारितौ कृतवर्मणा ।
 धार्तराष्ट्रेष्वनीकेषु यतमानौ नरर्षभौ ॥ ३३
 अनीकान्यर्दयन्पुद्गे त्वरितः श्वेतवाहनः ।
 नावधीत्कृतवर्माणं प्राप्तमप्यरिसूदनः ॥ ३४
 तं दृष्ट्वा तु तथाऽऽयान्तं शूरो राजा श्रुतायुधः ।

रथेषुभिः अदूरस्थायिभिर्बाणैः ॥ २८ ॥

अभ्यद्रवत्सुसंकुद्धो विधुन्वानो महद्वनुः ॥ ३५
 स पार्थं त्रिभिरानर्च्छत्सप्तत्या च जनार्दनम् ।
 क्षुरप्रेण सुतीक्ष्णेन पार्थकेतुमताडयत् ॥ ३६
 ततोऽर्जुनो नवत्या तु शराणां नतपर्वणाम् ।
 आजघान भृशं क्रुद्धस्तोत्रैरिव महाद्रिपम् ॥ ३७
 स तन्न ममृषे राजन्पाण्डवेयस्य विक्रमम् ।
 अथैनं सप्तसप्तत्या नाराचानां समर्पयत् ॥ ३८
 तस्यार्जुनो धनुश्छित्त्वा शरावापं निकृत्य च ।
 आजघानोरसि क्रुद्धः सप्तभिर्नतपर्वभिः ॥ ३९
 अथान्यद्वनुरादाय स राजा क्रोधमूर्च्छितः ।
 वासविं नवभिर्बाणैर्बाह्वोरसि चार्पयत् ॥ ४०
 ततोऽर्जुनः सयन्नेव श्रुतायुधमर्दिदमः ।
 शरैरनेकसाहस्रैः पीडयामास भारत ॥ ४१
 अश्वांश्चास्यावधीत्तूर्णं सारथिं च महारथः ।
 विव्याध चैनं सप्तत्या नाराचानां महाबलः ॥ ४२
 हताश्वं रथमुत्सृज्य स तु राजा श्रुतायुधः ।
 अभ्यद्रवद्रणे पार्थं गदामुद्यम्य वीर्यवान् ॥ ४३
 वरुणस्यात्मजो वीरः स तु राजा श्रुतायुधः ।
 पर्णाशाजननी यस्य शीततोया महानदी ॥ ४४
 तस्य माताऽब्रवीद्राजन्वरुणं पुत्रकारणात् ।
 अवध्योऽयं भवेल्लोके शत्रूणां तनयो मम ॥ ४५
 वरुणस्त्वब्रवीत्प्रीतो ददाम्यस्यै वरं हितम् ।
 दिव्यमस्त्रं सुतस्तेऽयं येनावध्यो भविष्यति ॥ ४६
 नास्ति चाप्यमरत्वं वै मनुष्यस्य कथंचन ।
 सर्वेणावश्यमर्तव्यं जातेन सरितां वरे ॥ ४७
 दुर्धर्षस्त्वेष शत्रूणां रणेषु भविता सदा ।
 अस्त्रस्यास्य प्रभावाद्वाय्वेतु ते मानसो ज्वरः ॥ ४८
 इत्युक्त्वा वरुणः प्रादाद्गदां मन्त्रपुरस्कृताम् ।
 यामासाद्य दुराधर्षः सर्वलोके श्रुतायुधः ॥ ४९
 उवाच चैनं भगवान्पुनरेव जलेश्वरः ।
 अयुध्यति न मोक्तव्या सा त्वय्येव पतेदिति ॥ ५०
 हन्यादेषा प्रतीपं हि प्रयोक्तारमपि प्रभो ।
 न चाकरोत्स तद्वाक्यं प्राप्ते काले श्रुतायुधः ॥ ५१
 स तया वीरघातिन्या जनार्दनमताडयत् ।

प्रतिजग्राह तां कृष्णः पीनेनांसेन वीर्यवान् ।
 नाकम्पयत शौरिं सा विन्ध्यं गिरिमिवानिलः ॥ ५२
 'ततोऽर्जुनः क्षुरग्राभ्यां भुजौ परिघसंनिभौ ।
 चिच्छेद पाण्डवः शीघ्रं जलेश्वरसुतस्य वै ॥ ५३
 सा ज्वलन्ती महोल्केव समासाद्य जनार्दनम् ।'
 प्रत्यागता महावेगा कृत्येव दुरधिष्ठिता ॥ ५४
 जघान चास्थितं वीरं श्रुतायुधममर्षणम् ।
 'स पपात हतो भूमौ विशिरा विशुजो बली ।
 संभग्न इव वातेन बहुशाखो वनस्पतिः ॥ ५५
 सा विस्फुरन्ती ज्वलिता वज्रवेगसमा गदा ।'
 हत्वा श्रुतायुधं वीरं धरणीमन्वपद्यत ॥ ५६
 गदां निवर्तितां दृष्ट्वा निहतं च श्रुतायुधम् ।
 हाहाकारो महास्तत्र सैन्यानां समजायत ।
 खेनास्त्रेण हतं दृष्ट्वा श्रुतायुधमरिन्दमम् ॥ ५७
 अयुध्यमानाय ततः केशवाय नराधिप ।
 क्षिप्ता श्रुतायुधेनाथ तस्मात्तमवधीद्रदा ॥ ५८
 यथोक्तं वरुणेनाजौ तथा स निधनं गतः ।
 व्यसुश्चाप्यपतद्भूमौ प्रेक्षतां सर्वधन्विनाम् ॥ ५९
 पतमानस्तु स वभौ पर्णाशायाः प्रियः सुतः ।
 संभग्न इव वातेन बहुशाखो वनस्पतिः ॥ ६०
 ततः सर्वाणि सैन्यानि सेनामुख्याश्च सर्वशः ।
 प्राद्रवन्त हतं दृष्ट्वा श्रुतायुधमरिन्दमम् ॥ ६१
 ततः काम्भोजराजस्य पुत्रः शूरः सुदक्षिणः ।
 अभ्ययाज्जवनैरश्वैः फल्गुनं शत्रुसूदनम् ॥ ६२
 तस्य पार्थः शरान्सप्त प्रेषयामास भारत ।
 ते तं शूरं विनिर्भिद्य प्राविशन्धरणीतलम् ॥ ६३
 सोऽतिविद्धः शरैस्तीक्ष्णैर्गाण्डीवप्रेषितैर्मृधे ।
 अर्जुनं प्रतिविन्याध दशभिः कङ्कपत्रिभिः ॥ ६४

॥ इति श्रीमन्महाभारते द्रोणपर्वणि जयद्रथवधपर्वणि

वासुदेवं त्रिभिर्विद्ध्वा पुनः पार्थं च पञ्चभिः ।
 तस्य पार्थो धनुश्छित्त्वा केतुं चिच्छेद मारिष ॥ ६५
 भल्लाभ्यां भृशतीक्ष्णाभ्यां तं च विन्याध पाण्डवः ॥
 स तु पार्थं त्रिभिर्विद्ध्वा सिंहनादमथानदत् ॥ ६६
 सर्वपारशवीं चैव शक्तिं शूरः सुदक्षिणः ।
 सघण्टां ग्राहिणोद्गोरां क्रुद्धो गाण्डीवधन्वने ॥ ६७
 सा ज्वलन्ती महोल्केव तमासाद्य महारथम् ।
 सविस्फुलिङ्गा निर्भिद्य निपपात महीतले ॥ ६८
 शक्त्या त्वमिहतो गाढं मूर्च्छयाऽभिपरिप्लुतः ।
 समाश्वास्य महातेजाः सृक्किणी परिलेलिहन् ॥ ६९
 तं चतुर्दशभिः पार्थो नाराचैः कङ्कपत्रिभिः ।
 साश्चध्वजधनुःसूतं विन्याधाचिन्त्यविक्रमः ॥ ७०
 रथं चान्यैः सुबहुभिश्चक्रे विशकलं शरैः ।
 सुदक्षिणं तं काम्भोजं मोघसंकल्पविक्रमम् ।
 विभेद हृदि बाणेन पृथुधारेण पाण्डवः ॥ ७१
 स भिन्नवर्मा स्रस्ताङ्गः प्रभ्रष्टमुकुटाङ्गदः ।
 पपाताभिमुखः शूरो यत्रमुक्त इव ध्वजः ॥ ७२
 गिरेः शिखरजः श्रीमान्सुशाखः सुप्रतिष्ठितः ।
 निर्भग्न इव वातेन कर्णिकारो हिमात्यये ।
 विशीर्णः पतितो राजा प्रसार्य विपुलौ भुजौ ॥ ७३
 शेते स निहतो भूमौ काम्भोजास्तरणोचितः ।
 महार्हाभरणोपेतः सानुमानिव पर्वतः ॥ ७४
 सुदर्शनीयस्ताम्राक्षः कर्णिना स सुदक्षिणः ।
 पुत्रः काम्भोजराजस्य पार्थेन विनिपातितः ॥ ७५
 धारयन्नग्निसंकाशां शिरसा काञ्चनीं स्रजम् ।
 अशोभत महाबाहुर्व्यसुर्भूमौ निपातितः ॥ ७६
 ततः सर्वाणि सैन्यानि व्यद्रवन्त सुतस्य ते ।
 हतं श्रुतायुधं दृष्ट्वा काम्भोजं च सुदक्षिणम् ॥ ७७
 चतुर्दशदिवसयुद्धे द्विनवतितमोऽध्यायः ॥ ९२ ॥

त्रिनवतितमोऽध्यायः ॥ ९३ ॥

अर्जुनेन श्रुतायुःप्रभृतीनां वधः ॥ १ ॥

सञ्जय उवाच ।

हते सुदक्षिणे राजन्वीरे चैव श्रुतायुधे ।

कृत्वा अभिचारदेवता ॥ ५४ ॥ ध्वजः शक्रध्वजः ॥ ७२ ॥

जवेनाभ्यद्रवन्पार्थं कुपिताः सैनिकास्तव ॥ १

अभीपाहाः शूरसेनाः शिचयोऽथ वसातयः ।

द्विनवतितमोऽध्यायः ॥ ९२ ॥

अभ्यवर्षस्ततो राजञ्शरवर्षैर्धनंजयम् ॥ २
 तेषां षष्टिशतानन्यान्प्राप्तपाण्डवः शरैः ।
 ते स भीताः पलायन्ते व्याघ्रात्क्षुद्रमृगा इव ॥ ३
 ते निवृत्ताः पुनः पार्थ सर्वतः पर्यवारयन् ।
 रणे सपत्नान्निघ्नन्तं जिगीषन्तं परान्युधि ॥ ४
 तेषामापततां तूर्णं गाण्डीवप्रेषितैः शरैः ।
 शिरांसि पातयामास बाहूश्चापि धनंजयः ॥ ५
 शिरोभिः पातितैस्तत्र भूमिरासीन्निरन्तरा ।
 अभ्रच्छायेव चैवासीद्वाङ्मृगधवलैर्युधि ॥ ६
 तेषु तूत्साद्यमानेषु क्रोधामर्षसमन्वितौ ।
 श्रुतायुश्चाश्रुतायुश्च धनंजयमयुध्यताम् ॥ ७
 बलिनौ स्पर्धिनौ वीरौ कुलजौ बाहुशालिनौ ।
 तावेनं शरवर्षाणि सव्यदक्षिणमस्यताम् ॥ ८
 त्वरायुक्तौ महाराज प्रार्थयानौ महद्यशः ।
 अर्जुनस्य वधप्रेम्सु पुत्रार्थे तव धन्विनौ ॥ ९
 तावर्जुनं सहस्रेण पत्रिणां नतपर्वणाम् ।
 पूरयामासतुः क्रुद्धौ तटाकं जलदौ यथा ॥ १०
 श्रुतायुश्च ततः क्रुद्धस्तोमरेण धनञ्जयम् ।
 आजघान रथश्रेष्ठः पीतेन निशितेन च ॥ ११
 सोऽतिविद्धो बलवता शत्रुणा शत्रुकर्शनः ।
 जगाम परमं मोहं मोहयन्केशवं रणे ॥ १२
 एतस्मिन्नेव काले तु सोऽश्रुतायुर्महारथः ।
 शूलेन भृशतीक्ष्णेन ताडयामास पाण्डवम् ॥ १३
 क्षते क्षारं स हि ददौ पाण्डवस्य महात्मनः ।
 पार्थोऽपि भृशसंविद्धो ध्वजयष्टिं समाश्रितः ॥ १४
 ततः सर्वस्य सैन्यस्य तावकस्य विशांपते ।
 सिंहनादो महानासीद्धतं मत्वा धनंजयम् ॥ १५
 कृष्णश्च भृशसंतप्तो दृष्ट्वा पार्थं विचेतनम् ।
 आश्वासयत्सुहृद्याभिर्वाग्भिस्तत्र धनञ्जयम् ॥ १६
 ततस्तौ रथिनां श्रेष्ठौ लब्धलक्षौ धनञ्जयम् ।
 वासुदेवं च वाष्पेयं शरवर्षैः समन्ततः ॥ १७
 सचक्रकूबररथं साश्वध्वजपताकिनम् ।
 अदृश्यं चक्रतुर्युद्धे तदद्भुतमिवामवत् ॥ १८
 प्रत्याश्वस्तस्तु बीभत्सुः शनकैरिव भारत ।
 प्रेतराजपुरं प्राप्य पुनः प्रत्यागतो यथा ॥ १९

संछन्नं शरजालेन रथं दृष्ट्वा सकेशवम् ।
 शत्रू चाभिमुखौ दृष्ट्वा दीप्यमानाविवानलौ ॥ २०
 प्रादुश्चक्रे ततः पार्थः शाक्रमस्त्रं महारथः ।
 तस्मादासन्सहस्राणि शराणां नतपर्वणाम् ॥ २१
 ते जघ्रस्तौ महेष्वासौ ताभ्यां मुक्तांश्च सायकान् ।
 विचेरुराकाशगताः पार्थचापविनिःसृताः ॥ २२
 प्रतिहत्य शरांस्तूर्णं शरवेगेन पाण्डवः ।
 प्रतस्थे तत्रतत्रैव योधयन्वै महारथान् ॥ २३
 तौ च फल्गुनवाणौधैर्विबाहुशिरसौ कृतौ ।
 वसुधामन्वपद्येतां वातनुन्नाविव द्रुमौ ॥ २४
 श्रुतायुषश्च निधनं वधश्चैवाश्रुतायुषः ।
 लोकविस्मापनमभूत्समुद्रस्येव शोषणम् ॥ २५
 तयोः पदानुगान्धत्वा पुनः पञ्चशतं रथान् ।
 प्रत्यगाद्भारतीं सेनां निघ्नन्पार्थो वरान्वरान् ॥ २६
 श्रुतायुषं च निहतं प्रेक्ष्य चैवाश्रुतायुषम् ।
 नियतायुश्च संक्रुद्धो दीर्घायुश्चैव भारत ॥ २७
 पुत्रौ तयोर्नरश्रेष्ठौ कौन्तेयं प्रति जग्मतुः ।
 किरन्तौ विविधान्वाणान्पितृव्यसनकर्षितौ ॥ २८
 तावर्जुनो मुहूर्तेन शरैः सन्नतपर्वभिः ।
 प्रैषयत्परमक्रुद्धो यमस्य सदनं प्रति ॥ २९
 लोडयन्तमनीकानि द्विपं पद्मसरो यथा ।
 नाशक्रुवन्वारयितुं पार्थं क्षत्रियपुङ्गवाः ॥ ३०
 अङ्गास्तु गजसङ्घैश्च पाण्डवं पर्यवारयन् ।
 क्रुद्धाः सहस्रशो राजञ्शिक्षिता हस्तिसादिनः ३१
 दुर्योधनसमादिष्टाः कुञ्जरैः पर्वतोपमैः ।
 प्राच्याश्च दाक्षिणात्याश्च कलिङ्गप्रमुखानृपाः ॥ ३२
 तेषामापततां शीघ्रं गाण्डीवप्रेषितैः शरैः ।
 निचकर्त शिरांस्युग्रो बाहूनपि सुभूषणान् ॥ ३३
 तैः शिरोभिर्मही कीर्णा बाहुभिश्च सहाङ्गदैः ।
 बभौ कनकपाषाणा भुजगैरिव संवृता ॥ ३४
 बाहवो विशिखैश्छिन्नाः शिरांस्युन्मथितानि च ।
 पतमानान्यदृश्यन्त द्रुमेभ्य इव पक्षिणः ॥ ३५
 शरैः सहस्रशो विद्धा द्विपाः प्रसृतशोणिताः ।
 अदृश्यन्ताद्रयः काले गैरिकाम्बुस्रवा इव ॥ ३६
 निहताः शेरते सान्ये बीभत्सोर्निशितैः शरैः ।

गजपृष्ठगता म्लेच्छा नानाविकृतदर्शनाः ॥ ३७
 नानावेषधरा राजन्नानाशस्त्रौघसंवृताः ।
 रुधिरणानुलिप्ताङ्गा भान्ति चित्रैः शरैर्हताः ॥ ३८
 शोणितं निर्वमन्ति स द्विपाः पार्थशराहताः ।
 सहस्रशस्त्रिन्नगात्राः सारोहाः सपदानुगाः ॥ ३९
 चुक्रुशुश्च निपेतुश्च वभ्रमुश्चापरे दिशः ।
 भृशं त्रस्ताश्च बहवः खानेव ममृदुर्गजाः ॥ ४०
 सोत्तरायुधिनश्चैव द्विपास्तीक्ष्णविषोपमाः ।
 विदन्त्यसुरमायां ये सुघोरा घोरचक्षुषः ॥ ४१
 यवनाः पारदाश्चैव शकाश्च सह बाह्लिकैः ।
 काकवर्णा दुराचाराः स्त्रीलोलाः कलहप्रियाः ॥ ४२
 द्राविडास्तत्र युध्यन्ते मत्तमातङ्गविक्रमाः ।
 गोयोनिप्रभवा म्लेच्छाः कालकल्पाः ग्रहारिणः ॥
 दार्वतिसारा दरदाः पुण्ड्राश्चैव सहस्रशः ।
 ते न शक्याः स्म सङ्ख्यातुं व्राताः शतसहस्रशः ॥ ४४
 अभ्यवर्षन्त ते सर्वे पाण्डवं निशितैः शरैः ।
 अवाकिंश्च ते म्लेच्छा नानायुद्धविशारदाः ॥ ४५
 तेषामपि ससर्जाशु शरवृष्टिं धनञ्जयः ।
 सृष्टिस्तथाविधा ह्यासीच्छलभानामिवायतिः ॥ ४६
 अभ्रच्छायामिव शरैः सैन्ये कृत्वा धनञ्जयः ।
 मुण्डार्धमुण्डाञ्जटिलानशुचीञ्जटिलाननान् ।
 म्लेच्छानशातयत्सर्वान्समेतानस्त्रतेजसा ॥ ४७
 शरैश्च शतशो विद्धास्ते सङ्घा गिरिचारिणः ।
 प्राद्रवन्त रणे भीता गिरिगह्वरासिनः ॥ ४८
 गजाश्चसादिम्लेच्छानां पतितानां शितैः शरैः ।
 वकाः कङ्का वृका भूमावपिवन् रुधिरं मुदा ॥ ४९
 पत्न्यश्वरथनागैश्च प्रच्छन्नकृतसंक्रमाम् ।
 शरवर्षण्वां घोरां केशशैवलशाद्वलाम् ।
 प्रावर्तयन्नदीमुग्रां शोणितौघतरङ्गिणीम् ॥ ५०
 छिन्नाङ्गुलीक्षुद्रमत्स्यां युगान्ते कालसन्निभाम् ।
 प्राकरोद्गजसंवाधां नदीमुत्तरशोणिताम् ॥ ५१
 देहेभ्यो राजपुत्राणां नागाश्चरथसादिनाम् ।

यथा स्थलं च निम्नं च न स्याद्वर्षति वासवे ।
 तथाऽऽसीत्पृथिवी सर्वा शोणितेन परिप्लुता ॥ ५२
 षट्सहस्रान्हयान्वीरान्पुनर्दशशतान्वरान् ।
 प्राहिणोन्मृत्युलोकाय क्षत्रियान्क्षत्रियर्षभः ॥ ५३
 शरैः सहस्रशो विद्धा विधिवत्कल्पिता द्विपाः ।
 शरते भूमिमासाद्य शैला वज्रहता इव ॥ ५४
 स वाजिरथमातङ्गान्निम्नन्यचरदर्जुनः ।
 प्रभिन्न इव मातङ्गो मृदन्नलवनं यथा ॥ ५५
 भूरिद्रुमलतागुलमं शुष्केन्धनतृणोलपम् ।
 निर्दहेदनलोऽरण्यं यथा वायुसमीरितः ॥ ५६
 सेनारण्यं तव तथा कृष्णानिलसमीरितः ।
 शरार्चिरदहत्कुद्धः पाण्डवोऽग्निर्धनञ्जयः ॥ ५७
 शून्यान्कुर्वन्नथोपस्थान्मानवैः संस्तरन्महीम् ।
 प्रानृत्यदिव संवाधे चापहस्तो धनञ्जयः ।
 वज्रकल्पैः शरैर्भूमिं कुर्वन्नुत्तरशोणिताम् ॥ ५८
 'ततः प्रावर्तत नदी शोणितौघतरङ्गिणी ।
 नराश्चद्विपकायेभ्यः पर्वतेभ्य इवापगा ॥ ५९
 अस्थिशर्करसंवाधा ध्वजवृक्षा रथहृदा ।
 संछिन्नशीर्षपाषाणा हस्तिहस्तमहाग्रहा ॥ ६०
 मांसमज्जास्थिपङ्काढ्या हताश्चमकराकुला ।
 उष्णीषफेनसंछन्ना शरघोरझषाकुला ॥ ६१
 रुद्रस्याक्रीडसदृशीं भूमिं कुर्वन्विभीषणाम् ।
 प्राविशद्भारतीं सेनां संकुद्धो वै धनञ्जयः ॥ ६२
 तं श्रुतायुस्तथाम्बष्ठो व्रजमानं न्यवारयत् ॥ ६३
 तस्यार्जुनः शरैस्तीक्ष्णैः कङ्कपत्रपरिच्छदैः ।
 न्यपातयद्वयाञ्छीघ्रं यतमानस्य मारिष ।
 धनुश्चास्यापरैश्छित्त्वा शरैः पार्थो विचक्रमे ॥ ६४
 अम्बष्ठस्तु गदां गृह्य क्रोधपर्याकुलेक्षणः ।
 आससाद रणे पार्थं केशवं च महारथम् ॥ ६५
 ततः संग्रहरन्वीरो गदामुद्यम्य भारत ।
 रथमावार्य गदया केशवं समताडयत् ॥ ६६
 गदया ताडितं दृष्ट्वा केशवं परवीरहा ।

गोयोनिप्रभवा नन्दिन्यां जाताः ॥ ४३ ॥ सृष्टिः संसृष्टिः
 ॥ ४६ ॥ जटिलाननान् जटिलानि रुद्धमधूष्याननानि येषाम्
 ॥ ४७ ॥ प्रच्छन्नेन प्रच्छादनेन कृतो रचितः संक्रमो यस्याम्

॥ ५० ॥ उत्तरशोणितं शोणितप्रधानाम् ॥ ५१ ॥ हयान्
 अश्वारोहान् ॥ ५३ ॥ त्रिनवतितमोऽध्यायः ॥ ९३ ॥

अर्जुनोऽथ भृशं क्रुद्धः सोऽम्बष्ठं प्रति भारत ॥ ६७
 ततः शरैर्हमपुह्नैः सगदं रथिनां वरम् ।
 छादयामास समरे मेघः सूर्यमिवोदितम् ॥ ६८
 अथापरैः शरैश्चापि गदां तस्य महात्मनः ।
 अचूर्णयत्तदा पार्थस्तदद्भुतमिवाभवत् ॥ ६९
 अथ तां पतितां दृष्ट्वा गृह्याण्यां च महागदाम् ।
 अर्जुनं वासुदेवं च पुनः पुनरताडयत् ॥ ७०

तस्यार्जुनः क्षुरग्राभ्यां सगदाबुधतौ भुजौ ।
 चिच्छेदेन्द्रध्वजाकारौ शिरश्चान्येन पत्रिणा ॥ ७१
 स पपात हतो राजन्वसुधामनुनादयन् ।
 इन्द्रध्वज इवोत्सृष्टो यन्त्रनिर्मुक्तबन्धनः ॥ ७२
 अम्बष्ठे तु तदा भग्रे तव सैन्यमभज्यत ॥ ७३
 रथानीकावगाढश्च वारणाश्चशतैर्वृतः ।
 अदृश्यत तदा पार्थो घनैः सूर्य इवावृतः ॥ ७४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रिनवतितमोऽध्यायः ॥ ९३ ॥

चतुर्नवतितमोऽध्यायः ॥ ९४ ॥

अर्जुनाद्रीतेन दुर्योधनेन द्रोणमेव तदुपालम्भपूर्वकं जयद्रथं प्रति शोचनम् ॥ १ ॥ द्रोणेन दुर्योधनस्य मन्त्रोच्चारणपूर्वकं कवचमावध्यार्जुनेन सह युद्धाय प्रेषणम् ॥ २ ॥

सञ्जय उवाच ।
 ततः प्रविष्टे कौन्तेये सिन्धुराजजिघांसया ।
 द्रोणानीकं विनिर्भिद्य भोजानीकं च दुस्तरम् ॥ १
 काम्भोजस्य च दायादे हते राजन्सुदक्षिणे ।
 श्रुतायुषि च विक्रान्ते निहते सव्यसाचिना ॥ २
 विप्रद्रुतेष्वनीकेषु विध्वस्तेषु समन्ततः ।
 प्रभग्नं स्ववलं दृष्ट्वा पुत्रस्ते द्रोणमभ्ययात् ॥ ३
 त्वरन्नेकरथेनैव समेत्य द्रोणमब्रवीत् ।
 गतः स पुरुषव्याघ्रः प्रमथ्यैतां महाचमूम् ॥ ४
 अथ बुद्ध्या समीक्षस्व किंनु कार्यमनन्तरम् ।
 अर्जुनस्य विधाताय दारुणेऽस्मिन्ननक्षये ॥ ५
 यथा स पुरुषव्याघ्रो न हन्येत जयद्रथः ।
 तथा विधत्स्व भद्रं ते त्वं हि नः परमा गतिः ॥ ६
 असौ धनंजयाग्निर्हि कोपमारुतचोदितः ।
 सेनाकक्षं दहति मे वह्निः कक्षमिवोत्थितः ॥ ७
 अतिक्रान्ते हि कौन्तेये भित्त्वा सैन्यं परंतप ।
 जयद्रथस्य गोप्तारः संशयं परमं गताः ॥ ८
 स्थिरा बुद्धिर्नरेन्द्राणामासीद्ब्रह्मविदां वर ।
 नातिक्रमिष्यति द्रोणं जातु जीवन्धनञ्जयः ॥ ९
 योऽसौ पार्थो व्यतिक्रान्तो मिषतस्ते महाद्युते ।

सर्वं ह्यद्यातुरं मन्ये नेदमस्ति बलं मम ॥ १०
 जानामि त्वां महाभाग पाण्डवानां हिते रतम् ।
 ततो मुह्यामि च ब्रह्मन्कार्यवत्तां विचिन्तयन् ॥ ११
 यथाशक्ति च ते ब्रह्मन्वर्धयन्वृत्तिमुत्तमाम् ।
 प्रीणामि च यथाशक्ति तच्च त्वं नावबुध्यसे ॥ १२
 अस्मान्न त्वं सदा भक्तानिच्छस्यमितविक्रम ।
 पाण्डवान्सततं प्रीणास्यस्माकं विप्रिये रतान् ॥ १३
 अस्मानेवोपजीवंस्त्वमस्माकं विप्रिये रतः ।
 न ह्यहं त्वां विजानामि मधुदिग्धमिव क्षुरम् ॥ १४
 'नह्यहं त्वां विजानामि सर्पं मण्डूकराविणम् ।'
 नादास्यच्चेद्वरं मह्यं भवान्पाण्डवनिग्रहे ।
 नावारयिष्यं गच्छन्तमहं सिन्धुपतिं गृहान् ॥ १५
 मया त्वाशंसमानेन त्वत्तस्त्राणमबुद्धिना ।
 आश्वासितः सिन्धुपतिर्मोहादत्तश्च मृत्यवे ॥ १६
 यमदंष्ट्रान्तरं प्राप्तो मुच्येतापि हि मानवः ।
 नार्जुनस्य वशं प्राप्तो मुच्येताजौ जयद्रथः ॥ १७
 स तथा कुरु शोणाश्च यथा मुच्येत सैन्धवः ।
 मम चार्तप्रलापानां माक्रुधः पाहि सैन्धवम् ॥ १८
 द्रोण उवाच ।
 नाभ्यसूयामि ते वाक्यमश्वत्थाम्नाऽसि मे समः ।

आतुरमनवस्थितम् ॥ १० ॥ नावबुध्यसे न स्मरसि ॥ १२ ॥
 नेच्छसि नानुरुध्यसे ॥ १३ ॥ वचसा ललितं सदा । हृदयेन

भृशं तीक्ष्णं इति क. पाठः ॥ १४ ॥

सत्यं तु ते प्रवक्ष्यामि तज्जुषस्व विशांपते ॥ १९
 सारथिः प्रवरः कृष्णः शीघ्राश्वास्य हयोत्तमाः ।
 अल्पं च विवरं कृत्वा तूर्णं याति धनञ्जयः ॥ २०
 किं न पश्यसि बाणौघान्क्रोशमात्रे किरीटिनः ।
 पश्चाद्रथस्य पतितान्क्षिप्ताञ्शीघ्रं हि गच्छतः ॥ २१
 न चाहं शीघ्रयानेऽद्य समर्थो वयसान्वितः ।
 सेनामुखे च पार्थानामेतद्बलमुपस्थितम् ॥ २२
 युधिष्ठिरश्च मे ग्राह्यो मिषतां सर्वधन्विनाम् ।
 एवं मया प्रतिज्ञातं क्षत्रमध्ये महाभुज ॥ २३
 धनञ्जयेन चोत्सृष्टो वर्तते प्रमुखे नृप ।
 तस्माद्बहमुखं हित्वा नाहं यास्यामि फल्गुनम् ॥ २४
 तुल्याभिजनकर्माणं शत्रुमेकं सहायवान् ।
 गत्वा योधय मा भैस्त्वं त्वं ह्यस्य जगतः पतिः ॥ २५
 राजा शूरः कृती दक्षो वैरमुत्पाद्य पाण्डवैः ।
 वीरः स्वयं प्रयाह्याशु यत्र पार्थो धनञ्जयः ॥ २६
 दुर्योधन उवाच ।
 कथं त्वामप्यतिक्रान्तः सर्वशस्त्रभृतां वरम् ।
 धनञ्जयो मया शक्य आचार्यं प्रतिवाधितुम् ॥ २७
 अपि शक्यो रणे जेतुं वज्रहस्तः पुरंदरः ।
 नार्जुनः समरे शक्यो जेतुं परपुरंजयः ॥ २८
 येन भोजश्च हार्दिक्यो भवांश्च त्रिदशोपमः ।
 अस्त्रप्रतापेन जितौ श्रुतायुश्च निबर्हितः ॥ २९
 सुदक्षिणश्च निहतः स च राजा श्रुतायुधः ।
 श्रुतायुश्चाश्रुतायुश्च म्लेच्छाश्चायुतशो हताः ॥ ३०
 तं कथं पाण्डवं युद्धे दहन्तमिव पावकम् ।
 प्रतियोत्स्यामि दुर्धर्षं तन्ममाचक्ष्व सत्तम ॥ ३१
 क्षमं चेन्मन्यसे युद्धं मम तेनाद्य शाधि माम् ।
 परवानसि भवतः प्रेष्यवद्रक्ष मे यशः ॥ ३२
 द्रोण उवाच ।
 सत्यं वदसि कौरव्य दुराधर्षो धनञ्जयः ।
 अहं तु तत्करिष्यामि यथैनं प्रसहिष्यसि ॥ ३३
 अद्भुतं चाद्य पश्यन्तु लोके सर्वधनुर्धराः ।
 विपक्तं त्वयि कौन्तेयं वासुदेवस्य पश्यतः ॥ ३४
 ते लाम् ॥ ३५ ॥ चत्वार ऐरावतवामनाज्जनसार्व-

एष ते कवचं राजंस्तथा वधामि काञ्चनम् ।
 यथा न बाणा नास्त्राणि प्रहरिष्यन्ति ते रणे ॥ ३५
 यदि त्वां सासुरसुराः सयक्षोरगराक्षसाः ।
 योधयन्ति त्रयो लोकाः सनरा नास्ति ते भयम् ॥ ३६
 न कृष्णो न च कौन्तेयो न चान्यः शस्त्रभृद्रणे ।
 शरानर्पयितुं कश्चित्कवचे तव शक्यति ॥ ३७
 स त्वं कवचमास्थाय क्रुद्धमद्य रणेऽर्जुनम् ।
 त्वरमाणः स्वयं याहि न त्वाऽसौ विषहिष्यति ॥ ३८
 सञ्जय उवाच ।
 एवमुक्त्वा त्वरन्द्रोणः स्पृष्ट्वाम्भो वर्म भास्वरम् ।
 आबन्धन्धाद्भुततमं जपन्मन्त्रं यथाविधि ॥ ३९
 रणे तस्मिन्सुमहति विजयस्य सुतस्य ते ।
 विसिष्मापयिषुर्लोकान्विद्यया ब्रह्मवित्तमः ॥ ४०
 द्रोण उवाच ।
 करोतु स्वस्ति ते ब्रह्मा स्वस्ति कुर्वन्तु ब्राह्मणाः ।
 सरीसृपाश्च ये श्रेष्ठास्तेभ्यस्ते स्वस्ति भारत ॥ ४१
 ययातिर्नहुषश्चैव धुन्धुमारो भगीरथः ।
 तुभ्यं राजर्षयः सर्वे स्वस्ति कुर्वन्तु ते सदा ॥ ४२
 स्वस्ति तेऽस्त्वेकपादेभ्यो बहुपादेभ्य एव च ।
 स्वस्त्यस्त्वपादकेभ्यश्च नित्यं तव महारणे ॥ ४३
 स्वाहा स्वधा शची चैव स्वस्ति कुर्वन्तु ते सदा ।
 लक्ष्मीररुन्धती चैव कुरुतां स्वस्ति तेऽनघ ॥ ४४
 असितो देवलश्चैव विश्वामित्रस्तथाङ्गिराः ।
 वसिष्ठः कश्यपश्चैव स्वस्ति कुर्वन्तु ते नृप ॥ ४५
 धाता विधाता लोकेशो दिशश्च सदिगीश्वराः ।
 स्वस्ति तेऽद्य प्रयच्छन्तु कार्तिकेयश्च षण्मुखः ॥ ४६
 येन देवाः सकृद्भग्न्याः संग्रामे तारकामये ।
 धृताः स च हतः शूरो ह्यवध्यो देवतागणैः ॥ ४७
 विवस्वान्कुरुतां स्वस्ति तथा वैवस्वतो यमः ।
 पार्षदा वशगा यस्य स्वस्ति तुभ्यं प्रयच्छतु ॥ ४८
 दिग्गजाश्चैव चत्वारः क्षितिश्च गगनं ग्रहाः ।
 दिशश्च विदिशश्चैव सिद्धा लोकहिते रताः ।
 स्वस्ति कुर्वन्तु ते नित्यं मन्त्रेणानेन संस्तुताः ॥ ४९
 भौमाः ॥ ४९ ॥

अधस्ताद्वरणीं योऽसौ सदा धारयते नृप ।
 शेषश्च पन्नगश्रेष्ठः स्वस्ति तुभ्यं प्रयच्छतु ॥ ५०
 गान्धारे युधि विक्रम्य निर्जिते पाकशासनेः ।
 पुरा वृत्रेण दैत्येन भिन्नदेहाः सहस्रशः ॥ ५१
 हृततेजोबलाः सर्वे तदा सेन्द्रा दिवौकसः ।
 ब्रह्माणं शरणं जग्मुर्वृत्राङ्गीता महासुरात् ॥ ५२
 देवा ऊचुः ।

प्रमर्दितानां वृत्रेण देवानां देवसत्तम ।
 गतिर्भव सुरश्रेष्ठ त्राहि नो महतो भयात् ॥ ५३
 अथ पार्थे स्थितं विष्णुं शक्रादींश्च सुरोत्तमान् ।
 ग्राह पथ्यमिदं वाक्यं विषण्णान्सुरसत्तमान् ॥ ५४
 रक्ष्या मे सततं देवाः सहेन्द्राः सद्विजातयः ।
 त्वष्टुः सुदुर्धरं तेजो येन वृत्रो विनिर्मितः ॥ ५५
 त्वष्ट्रा पुरा तपस्तप्त्वा वर्षायुतशतं तदा ।
 वृत्रो विनिर्मितो देवाः प्राप्यानुज्ञां महेश्वरात् ॥ ५६
 शंकरस्य प्रसादाद्वै हन्यादेवरिपुर्वली ।
 नागत्वा शंकरस्थानं भगवान्दृश्यते हरः ॥ ५७
 दृष्ट्वा जेष्यथ वृत्रं तं क्षिप्रं गच्छत मन्दरम् ।
 यत्रास्ते तपसां योनिर्दक्षयज्ञविनाशनः ॥ ५८
 पिनाकी सर्वभूतेशो भगनेत्रनिपातनः ।
 ते गत्वा सहिता देवा ब्रह्मणा सह मन्दरम् ॥ ५९
 अपश्यंस्तेजसां राशिं सूर्यकोटिसमप्रभम् ।
 सोऽब्रवीत्स्वागतं देवा ब्रूत किं करवाण्यहम् ॥ ६०
 अमोघं दर्शनं मह्यं कामप्राप्तिरतोऽस्तु वः ।
 एवमुक्तास्तु ते सर्वे प्रत्यूचुस्तं दिवौकसः ॥ ६१
 हतौजसां नो वृत्रेण गतिर्भव दिवौकसाम् ।
 मूर्तीरीक्षस्व नो देव प्रहारैर्जर्जरीकृताः ।
 शरणं त्वां प्रपन्नाः स्म गतिर्भव महेश्वर ॥ ६२
 शर्व उवाच ।

विदितं वो यथा देवाः कृत्येयं सुमहाबला ।
 त्वष्टुस्तेजोभवा घोरा दुर्निवार्याऽकृतात्मभिः ॥ ६३
 अवश्यं तु मया कार्यं साह्यं सर्वदिवौकसाम् ।

ममेदं गात्रजं शक्र कवचं गृह्य भास्वरम् ॥ ६४
 बधानानेन मन्त्रेण मानसेन सुरेश्वर ।
 वधायासुरमुख्यस्य वृत्रस्य सुरघातिनः ॥ ६५
 द्रोण उवाच ।
 इत्युक्त्वा वरदः प्रादाद्वर्म तन्मन्त्रमेव च ।
 स तेन वर्मणा गुप्तः प्रायाद्वृत्रचमूं प्रति ॥ ६६
 नानाविधैश्च शस्त्रौघैः पात्यमानैर्महारणे ।
 न सन्धिः शक्यते भेतुं वर्मबन्धस्य तस्य तु ॥ ६७
 स तेन वर्मणा गुप्तो वृत्रं देवरिपुं तदा ।
 जघान समरेऽभीतः शक्रो देवाग्रणीस्तदा ॥ ६८
 तं च मन्त्रमयं बन्धं वर्म चाङ्गिरसे ददौ ।
 अङ्गिराः ग्राह पुत्रस्य मन्त्रज्ञस्य बृहस्पतेः ।
 बृहस्पतिरथोवाच अग्निवेश्याय धीमते ॥ ६९
 अग्निवेश्यो मम प्रादात्तेन बध्नामि वर्म ते ।
 तवाद्य देहरक्षार्थं मन्त्रेण नृपसत्तम ॥ ७०
 सञ्जय उवाच ।

एवमुक्त्वा ततो द्रोणस्तव पुत्रं महाद्युतिम् ।
 पुनरेव वचः ग्राह शनैराचार्यपुङ्गवः ॥ ७१
 ब्रह्मसूत्रेण बध्नामि कवचं तव भारत ।
 हिरण्यगर्भेण यथा बद्धं विष्णोः पुरा रणे ॥ ७२
 यथा च ब्रह्मणा बद्धं संग्रामे तारकामये ।
 शक्रस्य कवचं दिव्यं तथा बध्नाम्यहं तव ॥ ७३
 सञ्जय उवाच ।

बद्धा तु कवचं तस्य मन्त्रेण विधिपूर्वकम् ।
 प्रेषयामास राजानं युद्धाय महते द्विजः ॥ ७४
 स सन्नद्धो महाबाहुराचार्येण महात्मना ।
 'प्रस्थितः सहसा राजन्यत्र यातो धनञ्जयः ॥ ७५
 रथानां च सहस्रेण त्रिगर्तानां प्रहारिणाम् ।
 तथा दन्तिसहस्रेण मत्तानां वीर्यशालिनाम् ॥ ७६
 अश्वानां नियुतेनैव तथाऽन्यैश्च महारथैः ।
 वृतः प्रायान्महाबाहुरर्जुनस्य रथं प्रति ॥ ७७
 नानावादित्रघोषेण यथा वैरोचनिस्तथा ॥ ७८

अनुज्ञां वरम् ॥ ५६ ॥ हन्याद्वन्तुमर्हति ॥ ५७ ॥ मानसेन
 मनसोच्चारणीयेन ॥ ६५ ॥ ब्रह्मसूत्रेण ब्रह्मणा सूचितेनो-
 द्रोण ० १८

प्रदेशेन ॥ ७२ ॥ चतुर्वर्तितमोऽध्यायः ॥ ९४ ॥

ततः शब्दो महानासीत्सैन्यानां तव भारत । अगाधं प्रस्थितं दृष्ट्वा समुद्रमिव कौरवम् ॥ ७९ ॥
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे चतुर्नवतितमोऽध्यायः ॥ ९४ ॥

पञ्चनवतितमोऽध्यायः ॥ ९५ ॥

राज्ञां द्वन्द्वीभूय युद्धाय समागमः ॥ १ ॥

सञ्जय उवाच ।
 प्रविष्टयोर्महाराज पार्थवाष्णोययो रणे ।
 दुर्योधने प्रयाते च पृष्ठतः पुरुषर्षभे ॥ १ ॥
 जवेनाभ्यद्रवन्द्रोणं महता निःस्वनेन च ।
 पाण्डवाः सोमकैः सार्धं ततो युद्धमवर्तत ॥ २ ॥
 तद्युद्धमभवत्तीव्रं तुमुलं रोमहर्षणम् ।
 कुरूणां पाण्डवानां च व्यूहस्य पुरतोऽद्भुतम् ॥ ३ ॥
 राजन्कदाचिन्नास्माभिर्दृष्टं तादृक् च श्रुतम् ।
 यादृङ्मध्यगते सूर्ये युद्धमासीद्विशापते ॥ ४ ॥
 धृष्टद्युम्नमुखाः पार्था व्यूढानीकाः प्रहारिणः ।
 द्रोणस्य सैन्यं ते सर्वे शरवर्षैरवाकिरन् ॥ ५ ॥
 वयं द्रोणं पुरस्कृत्य सर्वशस्त्रभृतां वरम् ।
 पार्षतप्रमुखान्पार्थान्भ्यवर्षाम सायकैः ॥ ६ ॥
 महामेघाविवोदीर्णौ मिश्रवातौ हिमात्यये ।
 सेनाग्रे प्रचकाशेते रुचिरे रथभूषिते ॥ ७ ॥
 समेत्य तु महासेने चक्रतुर्वेगमुत्तमम् ।
 जाह्नवीयमुने नद्यौ प्रावृषीवोल्बणोदके ॥ ८ ॥
 नानाशस्त्रपुरोवातो द्विपाश्वरथसंवृतः ।
 गदाविद्युन्महारौद्रः संग्रामजलदो महान् ॥ ९ ॥
 भारद्वाजानिलोद्भूतः शरधारासहस्रवान् ।
 अभ्यवर्षन्महारौद्रं पाण्डुसेनाग्रिमुद्धतम् ॥ १० ॥
 समुद्रमिव घर्मान्ते विशन्धोरो महानिलः ।
 व्यक्षोभयदनीकानि पाण्डवानां द्विजोत्तमः ॥ ११ ॥
 तेऽपि सर्वप्रयत्नेन द्रोणमेव समाद्रवन् ।
 विभित्सन्तो महासेतुं वार्योधाः प्रबला इव ॥ १२ ॥
 वारयामास तान्द्रोणो जलौघमचलो यथा ।
 पाण्डवान्समरे क्रुद्धान्पाञ्चालांश्च सकेकयान् ॥ १३ ॥

अथापरे च राजानः परिवृत्य समन्ततः ।
 महाबला रणे शूराः पाञ्चालानन्ववारयन् ॥ १४ ॥
 ततो रणे नरव्याघ्रः पार्षतः पाण्डवैः सह ।
 संजघानासकृद्रोणं विभित्सुररिवाहिनीम् ॥ १५ ॥
 यथैव शरवर्षाणि द्रोणो वर्षति पार्षते ।
 तथैव शरवर्षाणि धृष्टद्युम्नोऽप्यवर्षत ॥ १६ ॥
 सनिस्त्रिंशपुरोवातः शक्तिप्रासर्ष्टिसंवृतः ।
 ज्याविद्युच्चापसंज्ञादो धृष्टद्युम्नबलाहकः ॥ १७ ॥
 शरधाराभ्यवर्षाणि व्यसृजत्सर्वतो दिशम् ।
 निम्नन्थवराश्चौघान्प्लावयामास वाहिनीम् ॥ १८ ॥
 यंयमार्च्छच्छरैर्द्रोणः पाण्डवानां रथव्रजम् ।
 ततस्ततः शरैर्द्रोणमपाकर्षत पार्षतः ॥ १९ ॥
 तथा तु यतमानस्य द्रोणस्य युधि भारत ।
 धृष्टद्युम्नं समासाद्य त्रिधा सैन्यमभिद्यत ॥ २० ॥
 भोजमेकेऽभ्यवर्तन्त जलसन्धं तथाऽपरे ।
 पाण्डवैर्हन्यमानाश्च द्रोणमेवापरे ययुः ॥ २१ ॥
 संघट्टयति सैन्यानि द्रोणस्तु रथिनां वरः ।
 व्यधमच्चापि तान्यस्य धृष्टद्युम्नो महारथः ॥ २२ ॥
 धार्तराष्ट्रास्तथा भूता वध्यन्ते पाण्डुसृञ्जयैः ।
 अगोपाः पशवोऽरण्ये बहुभिः श्वापदैरिव ॥ २३ ॥
 कालः स्र गसते योधान्धृष्टद्युम्नेन मोहितान् ।
 संग्रामे तुमुले तस्मिन्निति संमेनिरे जनाः ॥ २४ ॥
 कुनृपस्य यथा राष्ट्रं दुर्मिक्षव्याधितस्कुरैः ।
 द्राव्यते तद्वदापन्ना पाण्डवैस्तव वाहिनी ॥ २५ ॥
 अर्करश्मिविमिश्रेषु शस्त्रेषु कवचेषु च ।
 चक्षूषि प्रत्यहन्यन्त सैन्येन रजसा तथा ॥ २६ ॥
 त्रिधा भूतेषु सैन्येषु वध्यमानेषु पाण्डवैः ।

हिमालये विशिरे । सेनाग्रे प्रधाने सेने ॥ ७ ॥ प्लावयामास
 विद्रावितवान् ॥ १८ ॥ अपाकर्षत व्यावर्तितवान् ॥ १९ ॥

संघट्टयति संमेलयति ॥ २२ ॥

अमर्षितस्ततो द्रोणः पाश्चालान्वधमच्छरैः ॥ २७
 मृद्रतस्तान्यनीकानि निम्नतश्चापि सायकैः ।
 बभूव रूपं द्रोणस्य कालाग्रेरिव दीप्यतः ॥ २८
 रथं नागं हयं चापि पत्तिनश्च विशांपते ।
 एकैकेनेषुणा सङ्गो निर्बिभेद महारथः ॥ २९
 पाण्डवानां तु सैन्येषु नास्ति कश्चित्स भारत ।
 दधार यो रणे बाणान्द्रोणचापच्युतान्प्रभो ॥ ३०
 तत्पच्यमानमर्केण द्रोणसायकतापितम् ।
 बभ्राम पार्षतं सैन्यं तत्रतत्रैव भारत ॥ ३१
 'हन्यमानं तु तत्सैन्यं भारद्वाजेन सर्वतः ।
 शरैरग्निशिखाकारैर्दह्यते भरतर्षभ ॥' ३२
 तथैव पार्षतेनापि काल्यमानं बलं तव ।
 अभवत्सर्वतो दीप्तं शुष्कं वनमिवाग्निना ॥ ३३
 बाध्यमानेषु सैन्येषु द्रोणपार्षतसायकैः ।
 त्यक्त्वा प्राणान्परं शक्त्या युध्यन्ते स्वर्गलिप्सवः ॥
 तावकानां परेषां च युध्यतां भरतर्षभ ।
 नासीत्कश्चिन्महाराज योऽत्याक्षीत्संयुगं भयात् ॥
 भीमसेनं तु कौन्तेयं सोदर्याः पर्यवारयन् ।
 विविंशतिश्चित्रसेनो विकर्णश्च महारथः ॥ ३६
 विन्दानुविन्दावावन्त्यौ क्षेमधूर्तिश्च वीर्यवान् ।
 त्रयाणां तव पुत्राणां त्रय एवानुयायिनः ॥ ३७
 बाह्लीकराजस्तेजस्वी कुलपुत्रो महारथः ।
 सहसेनः सहामाल्यो द्रौपदेयानवारयत् ॥ ३८
 शैब्यो गोवासनो राजा योधैर्दशशतारैः ।
 काश्यप्याभिषुवः पुत्रं पराक्रान्तमवारयत् ॥ ३९
 अजातशत्रुं कौन्तेयं ज्वलन्तमिव पावकम् ।

मद्राणामीश्वरः शल्यो राजा राजानमावृणोत् ॥ ४०
 दुःशासनस्त्ववस्थाप्य स्वमनीकममर्षणः ।
 सात्यकिं प्रययौ क्रुद्धः शूरो रथवरं युधि ॥ ४१
 स्वकेनाहमनीकेन सन्नद्धः कवचावृतः ।
 चतुःशतैर्महेष्वासैश्चेकितानमवारयम् ॥ ४२
 शकुनिस्तु सहानीको माद्रीपुत्राववारयत् ।
 गान्धारकैः सप्तशतैश्चापशक्त्यसिपाणिभिः ॥ ४३
 विन्दानुविन्दावावन्त्यौ विराटं मत्स्यमार्च्छताम् ।
 प्राणांस्त्यक्त्वा महेष्वासौ मित्रार्थेऽभ्युद्यतायुधौ ॥
 शिखण्डिनं याज्ञसेनिं रुन्धानमपराजितम् ।
 बाह्लीकः प्रतिसंयत्तः पराक्रान्तमवारयत् ॥ ४५
 धृष्टद्युम्नं तु पाश्चाल्यं क्रूरैः सार्धं प्रमद्रकैः ।
 आवन्त्यः सहसौवीरैः क्रुद्धरूपमवारयत् ॥ ४६
 घटोत्कचं तथा शूरं राक्षसं क्रूरकर्मिणम् ।
 अलाम्बुधोऽद्रवचूर्णं क्रुद्धमायान्तमाहवे ॥ ४७
 अलम्बुसं राक्षसेन्द्रं कुन्तिभोजो महारथः ।
 सैन्येन महता युक्तः क्रुद्धरूपमवारयत् ॥ ४८
 सैन्धवः पृष्ठतस्त्वासीत्सर्वसैन्यस्य भारत ।
 रक्षितः परमेष्वासैः कृपप्रभृतिभी रथैः ॥ ४९
 तस्यास्तां चक्ररक्षौ द्वौ सैन्धवस्य बृहत्तमौ ।
 द्रौणिर्दक्षिणतो राजन्सूतपुत्रश्च वामतः ॥ ५०
 पृष्ठगोपास्तु तस्यासन्सौमदत्तिपुरोगमाः ।
 कृपश्च वृषसेनश्च शलः शल्यश्च दुर्जयः ॥ ५१
 नीतिमन्तो महेष्वासाः सर्वे युद्धविशारदाः ।
 सैन्धवस्य विधायैवं रक्षां युयुधिरे ततः ॥ ५२

॥ इति श्रीमन्महामारते द्रोणपर्वणि जयद्रथवधपर्वणि चतुर्दशदिवसयुद्धे पञ्चनवतितमोऽध्यायः ॥ ९५ ॥

षण्णवतितमोऽध्यायः ॥ ९६ ॥

राज्ञां द्वन्द्वयुद्धवर्णनम् ॥ १ ॥

सञ्जय उवाच ।
 राजन्संग्राममाश्चर्यं शृणु कीर्तयतो मम ।
 कुरूणां पाण्डवानां च यथा युद्धमवर्तत ॥ १
 काश्यप्य काशिराजस्य ॥ ३९ ॥ आवन्त्योऽन्यः ॥ ४६ ॥

भारद्वाजं समासाद्य व्यूहस्य प्रमुखे स्थितम् ।
 अयोधयन्त्रणे पार्था द्रोणानीकं विभित्सवः ॥ २
 रक्षमाणः स्वकं व्यूहं द्रोणोऽपि सह सैनिकैः ।
 पञ्चनवतितमोऽध्यायः ॥ ९५ ॥

अयोधयद्रणे पार्थान्प्रार्थयानो महद्यशः ॥ ३
 विन्दानुविन्दावावन्त्यौ विराटं दशभिः शरैः ।
 आजघ्नतुः सुसंकुद्धौ तव पुत्रहितैषिणौ ॥ ४
 विराटश्च महाराज तावुभौ समरे स्थितौ ।
 पराक्रान्तौ पराक्रम्य योधयामास सानुगौ ॥ ५
 तेषां युद्धं समभवद्दारुणं शोणितोदकम् ।
 सिंहस्य द्विपमुख्याभ्यां प्रभिन्नाभ्यां यथा वने ॥ ६
 बाह्यिकं रभसं युद्धे याज्ञसेनिर्महाबलः ।
 आजघ्ने विशिखैस्तीक्ष्णैर्धोरैर्मर्मास्थिभेदिभिः ॥ ७
 बाह्यिको याज्ञसेनिं तु हेमपुङ्खैः शिलाशितैः ।
 आजघान भृशं क्रुद्धो नवभिर्नतपर्वभिः ॥ ८
 तद्युद्धमभवद्भोरं शरशक्तिसमाकुलम् ।
 भीरूणां त्रासजननं शूराणां हर्षवर्धनम् ॥ ९
 ताभ्यां तत्र शरैर्मुक्तैरन्तरिक्षं दिशस्तथा ।
 अभवत्संवृतं सर्वं न प्राज्ञायत किंचन ॥ १०
 शैव्यो गोवासनो युद्धे काश्यपुत्रं महारथम् ।
 ससैन्यो योधयामास गजः प्रतिगजं यथा ॥ ११
 बाह्यिकराजः संक्रुद्धो द्रौपदेयान्महारथान् ।
 मनः पञ्चेन्द्रियाणीव शुशुभे योधयन्रणे ॥ १२
 अयोधयंस्ते सुभृशं तं शरौघैः समन्ततः ।
 इन्द्रियाणि यथा देहं शश्वदेहवतां वर ॥ १३
 बाष्पेयं सात्यकिं युद्धे पुत्रो दुःशासनस्तव ।
 आजघ्ने सायकैस्तीक्ष्णैर्नवभिर्नतपर्वभिः ॥ १४
 सोऽतिविद्धो बलवता महेष्वासेन धन्विना ।
 ईषन्मूर्च्छां जगामाशु सात्यकिः सत्यविक्रमः ॥ १५
 समाश्वस्तस्तु बाष्पेयस्तव पुत्रं महारथम् ।
 विव्याध दशभिस्तूर्णं सायकैः कङ्कपत्रिभिः ॥ १६
 तावन्योन्यं दृढं विद्धावन्योन्यशरपीडितौ ।
 रजतुः समरे राजन्पुष्पिताविव किंशुकौ ॥ १७

अलम्बुसस्तु संक्रुद्धः कुन्तिभोजशरादितः ।
 अशोभत भृशं लक्ष्म्या पुष्पाढ्य इव किंशुकः ॥ १८
 कुन्तिभोजं ततो रक्षो विद्धा बहुभिरायसैः ।
 अनदद्भैरवं नादं वाहिन्याः प्रमुखे तव ॥ १९
 ततस्तौ समरे शूरो योधयन्तौ परस्परम् ।
 ददृशुः सर्वसैन्यानि शक्रजम्भौ यथा पुरा ॥ २०
 शकुनिं रभसं युद्धे कृतवैरं च भारत ।
 माद्रीपुत्रौ च संरब्धौ शरैश्चादयतां भृशम् ॥ २१
 तुमुलः स महान्राजन्प्रावर्तत जनक्षयः ।
 त्वया संजनितोऽत्यर्थं कर्णेन च विवर्धितः ॥ २२
 रक्षितस्तव पुत्रैश्च क्रोधमूलो हुताशनः ।
 य इमां पृथिवीं राजन्दग्धुं सर्वां समुद्यतः ॥ २३
 शकुनिः पाण्डुपुत्राभ्यां कृतः स विमुखः शरैः ।
 न स जानाति कर्तव्यं युद्धे किंचित्पराक्रमम् ॥ २४
 विमुखं चैनमालोक्य माद्रीपुत्रौ महारथौ ।
 ववर्षतुः पुनर्वाणैर्यथा मेघौ महागिरिम् ॥ २५
 स वध्यमानो बहुभिः शरैः सन्नतपर्वभिः ।
 संप्रायाज्जवनैरश्वैर्द्रोणानीकाय सौबलः ॥ २६
 घटोत्कचस्तथा शूरं राक्षसं तमलामुधम् ।
 अभ्ययाद्रभसं युद्धे वेगमास्थाय मध्यमम् ॥ २७
 तयोर्युद्धं महाराज चित्ररूपमिवाभवत् ।
 यादृशं हि पुरावृत्तं रामरावणयोर्मृधे ॥ २८
 ततो युधिष्ठिरो राजा मद्रराजानमाहवे ।
 विद्धा पञ्चाशता वाणैः पुनर्विव्याध सप्तभिः ॥ २९
 ततः प्रववृते युद्धं तयोरत्यद्भुतं नृप ।
 यथा पूर्वं महद्युद्धं शम्बरामरराजयोः ॥ ३०
 विविशतिश्चित्रसेनो विकर्णश्च तवात्मजः ।
 अयोधयन्भीमसेनं महत्या सेनया वृताः ॥ ३१

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षण्णवतितमोऽध्यायः ॥ ९६ ॥

हुताशनः प्रावर्ततेत्यनुषज्यते ॥ २३ ॥

षण्णवतितमोऽध्यायः ॥ ९६ ॥

ससनवतितमोऽध्यायः ॥ ९७ ॥

द्रोणष्टष्टयुगयोर्बुद्धम् ॥ १ ॥

सञ्जय उवाच ।

तथा तस्मिन्प्रवृत्ते तु संग्रामे रोमहर्षणे ।
 कौरवेयांस्त्रिधाभूतान्पाण्डवाः समुपाद्रवन् ॥ १
 जलसन्धं महाबाहुं भीमसेनोऽभ्यवर्तत ।
 युधिष्ठिरः सहानीकः कृतवर्माणमाहवे ॥ २
 किरंस्तु शरवर्षाणि रोचमान इवांशुमान् ।
 धृष्टद्युम्नो महाराज द्रोणमभ्यद्रवद्रणे ॥ ३
 ततः प्रवृत्ते युद्धं त्वरतां सर्वधन्विनाम् ।
 कुरूणां पाण्डवानां च संकुद्धानां परस्परम् ॥ ४
 संक्षये तु तथाभूते वर्तमाने महाभये ।
 द्वन्द्वीभूतेषु सैन्येषु युध्यमानेष्वभीतवत् ॥ ५
 द्रोणः पाञ्चालपुत्रेण बली बलवता सह ।
 यदक्षिपत्पृष्त्कौघांस्तदद्भुतमिवाभवत् ॥ ६
 पुण्डरीकवनानीव विध्वस्तानि समन्ततः ।
 चक्राते द्रोणपाञ्चाल्यौ नृणां शीर्षाण्यनेकशः ॥ ७
 विनिकीर्णानि वीराणामनीकेषु समन्ततः ।
 वस्त्राभरणशस्त्राणि ध्वजवर्मायुधानि च ॥ ८
 तपनीयतनुत्राणाः संसिक्ता रुधिरेण च ।
 कोविदारा इवाभान्ति पुष्पितास्तत्र भारत ।
 तावकाः समरे योधाः पाण्डवेयाश्च विक्षताः ॥ ९
 कुञ्जराश्चनरानन्ये पातयन्ति स्म पत्रिभिः ।
 तालमात्राणि चापानि विकर्षन्तो महारथाः ॥ १०
 असिचर्माणि चापानि शिरांसि कवचानि च ।
 विप्रकीर्यन्त शूराणां संग्रहारे महात्मनाम् ॥ ११
 उत्थितान्यगण्येयानि कवन्धानि समन्ततः ।
 अदृश्यन्त महाराज तस्मिन्परमसंकुले ॥ १२
 गृध्राः कङ्का बकाः श्येना वायसा जम्बुकास्तथा ।
 बहुशः पिशिताशाश्च तत्रादृश्यन्त मारिष ॥ १३
 भक्षयन्तश्च मांसानि पिबन्तश्चापि शोणितम् ।
 विलुम्पमानाः केशांश्च मज्जाश्च बहुधा नृप ॥ १४
 आकर्षन्तः शरीराणि शरीरावयवांस्तथा ।
 नराश्चगजसङ्घानां शिरांसि च ततस्ततः ॥ १५

कृतास्त्रा रणशिक्षाभिर्दीक्षिता रणशालिनः ।
 रणे जयं प्रार्थयाना भृशं युयुधिरे तदा ॥ १६
 असिमार्गान्वहुविधान्विचेरुः सैनिका रणे ।
 ऋष्टिभिः शक्तिभिः प्रासैः शूलतोमरपट्टसैः ॥ १७
 गदाभिः परिवैश्वान्यैरायुधैश्च भुजैरपि ।
 अन्योन्यं जग्निरे क्रुद्धा युद्धरङ्गगता नराः ॥ १८
 रथिनो रथिभिः सार्धमश्वारोहांश्च सादिभिः ।
 मातङ्गा वरमातङ्गैः पदाताश्च पदातिभिः ॥ १९
 क्षीवा इवान्ये चोन्मत्ता रङ्गेष्विव च वारणाः ।
 उच्चुकुशुरथान्योन्यं जघ्नुरन्योन्यमेव च ॥ २०
 वर्तमाने तथा युद्धे निर्मर्यादे विशांपते ।
 धृष्टद्युम्नो हयानश्चैर्द्रोणस्य व्यत्यमिश्रयत् ॥ २१
 ते हयाः साध्वशोभन्त मिश्रिता वातरंहसः ।
 पारावतसवर्णाश्च रक्तशोणाश्च संयुगे ॥ २२
 पारावतसवर्णास्ते रक्तशोणविमिश्रिताः ।
 हयाः शुशुभिरे राजन्मेघा इव सविद्युतः ॥ २३
 धृष्टद्युम्नस्तु संप्रेक्ष्य द्रोणमभ्याशमागतम् ।
 असिचर्माददे वीरो धनुरुत्सृज्य भारत ॥ २४
 चिकीर्षुर्दुष्करं कर्म पार्षतः परवीरहा ।
 ईषायाः समतिक्रम्य द्रोणस्य रथमाविशत् ॥ २५
 अतिष्ठद्युगमध्ये स युगसन्नहनेषु च ।
 जघनार्धेषु चाश्वानां तत्सैन्यान्यभ्यपूजयन् ॥ २६
 खड्गेन चरतस्तस्य शोणाश्वानधितिष्ठतः ।
 न ददर्शान्तरं द्रोणस्तदद्भुतमिवाभवत् ॥ २७
 यथा श्येनस्य पतनं वनेष्वाभिषगृद्धिनः ।
 तथैवासीदभीसारस्तस्य द्रोणं जिघांसतः ॥ २८
 ततः शरशतेनास्य शतचन्द्रं समाक्षिपत् ।
 द्रोणो द्रुपदपुत्रस्य खड्गं च दशभिः शरैः ॥ २९
 हयांश्चैव चतुःषष्ट्या शराणां जघ्निवान्वली ।
 ध्वजं छत्रं च भल्लाभ्यां तथा तौ पार्थिसारथी ३०
 अथासौ त्वरितो बाणमपरं जीवितान्तकम् ।

युगसन्नहनेषु युगबन्धेषु ॥ २६ ॥

धृष्टद्युम्नाय चिक्षेप वज्रं वज्रधरो यथा ॥ ३१
तं चतुर्दशभिस्तीक्ष्णैर्बाणैश्चिच्छेद सात्यकिः ।
ग्रस्तमाचार्यमुख्येन धृष्टद्युम्नं व्यमोचयत् ॥ ३२
सिंहेनेव मृगं ग्रस्तं नरसिंहेन मारिष ।
द्रोणाद्वै मोचयामास पाञ्चाल्यं शिनिपुङ्गवः ॥ ३३
सात्यकिं प्रेक्ष्य गोप्तारं पाञ्चाल्यं च महाहवे ।

शराणां त्वरितो द्रोणः षड्विंशत्या समार्पयत् ॥ ३४
ततो द्रोणं शिनेः पौत्रो ग्रसन्तमपि सृञ्जयान् ।
प्रत्यविध्यच्छितैर्बाणैः षड्विंशत्या स्तनान्तरे ॥ ३५
ततः सर्वे रथास्तूर्णं पाञ्चाल्या जयगृद्धिनः ।
सात्वताभिसृते द्रोणे धृष्टद्युम्नमवाक्षिपन् ॥ ३६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्तनवतितमोऽध्यायः ॥ ९७ ॥

अष्टनवतितमोऽध्यायः ॥ ९८ ॥

द्रोणसात्यक्योर्युद्धम् ॥ १ ॥

धृतराष्ट्र उवाच ।
बाणे तस्मिन्निकृते तु धृष्टद्युम्ने च मोक्षिते ।
तेन वृष्णिप्रवीरेण युयुधानेन सञ्जय ॥ १
अमर्षितो महेष्वासः सर्वशस्त्रभृतां वरः ।
नरव्याघ्रं शिनेः पौत्रं द्रोणः किमकरोद्युधि ॥ २
सञ्जय उवाच ।
संग्रस्युतक्रोधविषो व्यादितास्यशरासनः ।
तीक्ष्णधारेषुदशनः सितनाराचदंष्ट्रवान् ॥ ३
संरम्भामर्षताम्राक्षो महोरग इव श्वसन् ।
नरवीरः प्रमुदितः शोणैरश्वैर्महाजवैः ॥ ४
उत्पतद्भिरिवाकाशे कामद्भिरिव पर्वतम् ।
रुक्मपुङ्गवाञ्शरानस्यन्युयुधानमुपाद्रवत् ॥ ५
शरपातमहावर्षं रथघोषवलाहकम् ।
कार्मुकैरावृतं राजन्नाराचबहुविद्युतम् ॥ ६
शक्तिखड्गाशनिधरं क्रोधवेगसमुत्थितम् ।
द्रोणमेघमनावार्यं हयमारुतचोदितम् ॥ ७
दृष्ट्वाभिमपतन्तं तं शूरः परपुरंजयः ।
उवाच सृतं शैनेयः प्रहसन्पुद्गदुर्मदः ॥ ८
एनं वै ब्राह्मणं शूरं स्वकर्मण्यनवस्थितम् ।
आश्रयं धार्तराष्ट्रस्य धर्मराजभयावहम् ॥ ९
शीघ्रं प्रजवितैरश्वैः प्रत्युद्याहि प्रहृष्टवत् ।
आचार्यं राजपुत्राणां सततं शूरमानिनम् ॥ १०

सञ्जय उवाच ।
'एवमुक्तस्ततः सृतः सात्यकस्यावहद्रथम् ।'
ततो रजतसंकाशा माधवस्य हयोत्तमाः ।
द्रोणस्याभिमुखाः शीघ्रमगच्छन्वातरंहसः ॥ ११
ततस्तौ द्रोणशैनेयौ युयुधाते परंतपौ ।
शरैरनेकसाहस्रैस्ताडयन्तौ परस्परम् ॥ १२
इषुजालावृतं व्योम चक्रतुः पुरुषर्षभौ ।
पूरयामासतुर्वीरावुभौ दश दिशः शरैः ।
मेघाविवातपापाये धाराभिरितरेतरम् ॥ १३
न स सूर्यस्तदा भाति न ववौ च समीरणः ।
इषुजालावृतं घोरमन्धकारं समन्ततः ॥ १४
अनाधृष्यमिवान्येषां शूराणामभवत्तदा ।
अन्धकारीकृते लोके द्रोणशैनेययोः शरैः ॥ १५
तयोः शीघ्रास्त्रविदुषोर्द्रोणसात्वतयोस्तदा ।
नान्तरं शरवृष्टीनां ददृशे नरसिंहयोः ॥ १६
इषूणां सन्निपातेन शब्दो धाराभिघातजः ।
शुश्रुवे शक्रमुक्तानामशनीनामिव स्वनः ॥ १७
नाराचैर्व्यतिविद्धानां शराणां रूपमावभौ ।
आशीविषविदष्टानां सर्पाणामिव भारत ॥ १८
तयोज्यातलनिर्घोषः शुश्रुवे युद्धशौण्डियोः ।
अजस्रं शैलशृङ्गाणां वज्रेणाहन्यतामिव ॥ १९
उभयोस्तौ रथौ राजंस्ते चाश्वास्तौ च सारथी ।

अवाक्षिपन् अपनीतवन्तः ॥ ३६ ॥ सप्तनवतितमोऽध्यायः ॥ ९७ ॥

अन्तरमवच्छेदः ॥ १६ ॥

रुक्मपुङ्खैः शरैश्छन्नाश्चित्ररूपा बभ्रुस्तदा ॥ २०
 निर्मलानामजिह्वानां नाराचानां विशांपते ।
 निर्मुक्ताशीविषाभानां संपातोऽभ्रुसुदारुणः ॥ २१
 उभयोः पतिते छत्रे तथैव पतितौ ध्वजौ ।
 'निकृन्ततोः शरैस्तीक्ष्णैर्द्रोणसात्यकयो रणे ॥' २२
 उभौ रुधिरसिक्ताङ्गावुभौ च विजयैषिणौ ।
 स्रवद्भिः शोणितं गात्रैः प्रक्षुताविव वारणौ ।
 अन्योन्यमभ्यविध्येतां जीवितान्तकरैः शरैः ॥ २३
 गर्जितोत्कृष्टसन्नादाः शङ्खदुन्दुभिनिःस्वनाः ।
 उपारमन्महाराज व्याजहार न कश्चन ॥ २४
 तुष्णींभूतान्यनीकानि योधा युद्धादुपारमन् ।
 ददर्श द्वैरथं ताभ्यां जातकौतूहलो जनः ॥ २५
 रथिनो हस्तियन्तारो हयारोहाः पदातयः ।
 अवैक्षन्ताचलैर्नेत्रैः परिवार्य नरर्षभौ ॥ २६
 हस्त्यनीकान्यतिष्ठन्त तथानीकानि वाजिनाम् ।
 तथैव रथवाहिन्यः प्रतिव्यूह्य व्यवस्थिताः ॥ २७
 मुक्ताविद्रुमचित्रैश्च मणिकाञ्चनभूषितैः ।
 ध्वजैरामरणैश्चित्रैः कवचैश्च हिरण्यैः ॥ २८
 वैजयन्तीपताकाभिः परिस्तोमाङ्गकम्बलैः ।
 विमलैर्निशितैः शस्त्रैर्हयानां च प्रकीर्णकैः ॥ २९
 जातरूपमयीभिश्च राजतीभिश्च मूर्धसु ।
 गजानां कुम्भमालाभिर्दन्तवेष्टैश्च भारत ॥ ३०
 सबलाकाः सखद्योताः सैरावतशतह्रदाः ।
 अदृश्यन्तोष्णपर्याये मेघानामिव वागुराः ॥ ३१
 अपश्यन्नसदीयाश्च ते च यौधिष्ठिराः स्थिताः ।
 तद्युद्धं युयुधानस्य द्रोणस्य च महात्मनः ॥ ३२
 विमानाग्रगता देवा ब्रह्मसोमपुरोगमाः ।
 सिद्धचारणसङ्घाश्च विद्याधरमहोरगाः ॥ ३३
 'गन्धर्वा दानवा यक्षा राक्षसाप्सरसः खगाः ।'
 गतप्रत्यागताक्षेपैश्चित्रैरस्त्रविधातिभिः ।
 विविधैर्विस्मयं जग्मुस्तयोः पुरुषसिंहयोः ॥ ३४

हस्तलाघवमस्त्रेषु दर्शयन्तौ महाबलौ ।
 अन्योन्यमभिविध्येतां शरैस्तौ द्रोणसात्यकी ॥ ३५
 ततो द्रोणस्य दाशार्हः शरांश्चिच्छेद संयुगे ।
 पत्रिभिः सुदृढैराशु धनुश्चैव महाद्युतेः ॥ ३६
 निमेषान्तरमात्रेण भारद्वाजोऽपरं धनुः ।
 सज्यं चकार तदपि चिच्छेदास्य स सात्यकिः ॥ ३७
 ततस्त्वरन्पुनर्द्रोणो धनुर्हस्तो व्यतिष्ठत ।
 सज्यं सज्यं धनुश्चास्य चिच्छेद निशितैः शरैः ॥ ३८
 एवमेकशतं छिन्नं धनुषां दृढधन्विना ।
 न चान्तरं तयोर्दृष्टं संधाने च्छेदनेऽपि च ॥ ३९
 ततोऽस्य संयुगे द्रोणो दृष्ट्वा कर्मातिमानुषम् ।
 युयुधानस्य राजेन्द्र मनसैतदचिन्तयत् ॥ ४०
 एतदस्त्रबलं रामे कार्तवीर्यं धनञ्जये ।
 भीष्मे च पुरुषव्याघ्रे यदिदं सात्वतां वरे ॥ ४१
 तं चास्य मनसा द्रोणः पूजयामास विक्रमम् ।
 लाघवं वासवस्येव संप्रेक्ष्य द्विजसत्तमः ॥ ४२
 तुतोषास्त्रविदां श्रेष्ठस्तथा देवाः सवासवाः ।
 न तामालक्षयामासुर्लघुतां शीघ्रचारिणः ॥ ४३
 देवाश्च युयुधानस्य गन्धर्वाश्च विशांपते ।
 सिद्धचारणसङ्घाश्च विद्रुद्रोणस्य कर्म तत् ॥ ४४
 ततोऽन्यद्भनुरादाय द्रोणः क्षत्रियमर्दनः ।
 अस्त्रैरस्त्रविदां श्रेष्ठो योधयामास भारत ॥ ४५
 तस्यास्त्राण्यस्त्रमायाभिः प्रतिहत्य स सात्यकिः ।
 जघान निशितैर्बाणैस्तदद्भुतमिवाभवत् ॥ ४६
 तस्यातिमानुषं कर्म दृष्ट्वाऽन्यैरसमं रणे ।
 युक्तं योगेन योगज्ञास्तावकाः समपूजयन् ॥ ४७
 यदस्त्रमस्यति द्रोणस्तदेवास्यति सात्यकिः ।
 तमाचार्योऽथ संभ्रान्तोऽयोधयञ्छत्रुतापनः ॥ ४८
 ततः क्रुद्धो महाराज धनुर्वेदस्य पारगः ।
 वधाय युयुधानस्य दिव्यमस्त्रमुदैरयत् ॥ ४९
 तदाग्रेयं महाघोरं रिपुघ्नमुपलक्ष्य सः ।

रथवाहिन्यो रथसेनाः ॥ २७ ॥ वैजयन्ती विलक्षणाभिः पता-
 काभिः । परिस्तोमैर्वर्णकम्बलैः । अङ्गकम्बलैः सूक्ष्मकम्बलैः
 ॥ २९ ॥ ऐरावतमिन्द्रधनुः । ऐरावतोभ्रमातङ्ग इत्युपक्रम्य नपुंसकं
 महेन्द्रस्य ऋजुदीर्घशरासने इति मेदिनी ॥ उष्णस्य पर्याये

अपरमे वागुराः जालानि समूहा इत्यावत् ॥ ३१ ॥ प्रत्या-
 गतं निवर्तनम् । आक्षेपः प्रहरणम् ॥ ३४ ॥ आलक्षयामा-
 सुर्लक्षितवन्तः ॥ ४३ ॥ विद्रुनैर्यनुषज्यते ॥ ४४ ॥ यो-
 गेन युक्त्या ॥ ४७ ॥

दिव्यमस्त्रं महेष्वासो वारुणं समुदैरयत् ॥ ५०
 हाहाकारो महानासीदृष्ट्वा दिव्यास्त्रधारिणौ ।
 न विचेरुस्तदाऽऽकाशे भूतान्याकाशगान्यपि ५१
 अस्त्रे ते वारुणाग्नेये यदा वाणैः समाहिते ।
 न यावदभ्यपद्येतां व्यावर्तदथ भास्करः ॥ ५२
 ततो युधिष्ठिरो राजा भीमसेनश्च पाण्डवः ।
 नकुलः सहदेवश्च पर्यरक्षन्त सात्यकिम् ॥ ५३
 धृष्टद्युम्नमुखैः सार्धं विराटश्च सकेकयः ।
 मत्स्याः साल्वेयसेनाश्च द्रोणमाजग्मुर्जुञ्जसा ॥ ५४

दुःशासनं पुरस्कृत्य राजपुत्राः सहस्रशः ।
 द्रोणमभ्युपपद्यन्त सपत्नैः परिवारितम् ॥ ५५
 ततो युद्धमभूद्राजंस्तेषां तव च धन्विनाम् ।
 रजसा संवृते लोके शरजालसमावृते ॥ ५६
 सर्वमाविशमभवन्न प्राज्ञायत किञ्चन ।
 सैन्येन रजसा ध्वस्ते निर्मर्यादमवर्तत ॥ ५७
 तेनान्तरेण पार्थस्तु रणे जित्वा महारिपून् ।
 अतिक्रान्तस्तदा युद्धं कृत्वा पर्यवतस्थिवान् ॥ ५८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टनवतितमोऽध्यायः ॥ ९८ ॥

एकोनशततमोऽध्यायः ॥ ९९ ॥

अर्जुनेन रणाङ्गणे हयाप्यायनाय शरैः सरोनिर्माणम् ॥ १ ॥ तथा शरमयवेक्ष्मनिर्माणम् ॥ २ ॥

सञ्जय उवाच ।
 'वर्तमाने तदा युद्धे द्रोणस्य सह पाण्डुभिः ।'
 परिवर्तमान आदित्ये तत्र सूर्ये च रश्मिभिः ।
 रजसा कीर्यमाणाश्च मन्दीभूताश्च कौरवाः ॥ १
 तिष्ठतां युध्यमानानां पुनरावर्ततामपि ।
 भज्यतां जयतां चैव जगाम तदहः शनैः ॥ २
 तथा तेषु विपक्तेषु सैन्येषु जयगृद्धिषु ।
 अर्जुनो वासुदेवश्च सैन्धवायैव जग्मतुः ॥ ३
 रथमार्गप्रमाणं तु कौन्तेयो निशितैः शरैः ।
 चकार यं च पन्थानं ययौ तेन जनार्दनः ॥ ४
 यत्रयत्र रथो याति पाण्डवस्य महात्मनः ।
 तत्रतत्रैव दीर्यन्ते सेनास्तव विशांपते ॥ ५
 रथशिक्षां तु दाशार्हो दर्शयामास वीर्यवान् ।
 उत्तमाधममध्यानि मण्डलानि विदर्शयन् ॥ ६
 ते तु नामाङ्किता बाणाः कालज्वलनसन्निभाः ।
 स्नायुनद्धाः सुपर्वाणः पृथवो दीर्घगामिनः ॥ ७
 वैणवाश्चायसाश्चोग्रा ग्रसन्तो विविधानरीन् ।
 रुधिरं पतगैः सार्धं प्राणिनां पपुराहवे ॥ ८
 रथस्थितोऽग्रतः क्रोशं यानस्यत्यर्जुनः शरान् ।

रथे क्रोशमतिक्रान्ते तस्य ते घ्नन्ति शात्रवान् ॥ ९
 तार्क्ष्यमारुतरंहोभिर्वाजिभिः साधुवाहिभिः ।
 यथाऽगच्छद्दृषीकेशः कृत्स्नं विस्मापयञ्जगत् ॥ १०
 न तथा गच्छति रथस्तपनस्य विशांपते ।
 नेन्द्रस्य न तु रुद्रस्य नापि वैश्रवणस्य च ॥ ११
 नान्यस्य समरे राजन्गतपूर्वस्तथा रथः ।
 यथा ययावर्जुनस्य मनोभिप्रायशीघ्रगः ॥ १२
 प्रविश्य तु रणे राजन्केशवः परवीरहा ।
 सेनामध्ये ह्यांस्तूर्णं चोदयामास भारत ॥ १३
 ततस्तस्य रथौघस्य मध्यं प्राप्य हयोत्तमाः ।
 कृच्छ्रेण रथमूहुस्तं क्षुत्पिपासासमन्विताः ॥ १४
 क्षताश्च बहुभिः शस्त्रैर्युद्धशौण्डैरनेकशः ।
 मण्डलानि विचित्राणि विचेरुस्ते मुहुर्मुहुः ॥ १५
 हतानां वाजिनागानां रथानां च नरैः सह ।
 उपरिष्ठादतिक्रान्ताः शैलामानां सहस्रशः ॥ १६
 'श्रमेण महता युक्तास्ते हया वातरंहसः ।
 मन्दवेगगता राजन्संवृत्तास्तत्र संयुगे ॥' १७
 एतस्मिन्नन्तरे वीरावावन्त्यौ आतरौ नृप ।
 सहसेनौ समार्च्छेतां पाण्डवं क्लान्तवाहनम् ॥ १८

न यावदभ्यपद्येतां यावदेव न पराभूते । व्यावर्तद मच्याहृतः
 परावृत्तोऽभूत् ॥ ५२ ॥ अष्टनवतितमोऽध्यायः ॥ ९८ ॥

स्नायुनद्धाः सूक्ष्मवर्माग्रप्रथिताः ॥ ७ ॥ क्रोशं क्रोशन्
 दिश्य ॥ ९ ॥

तावर्जुनं चतुःषष्ट्या सप्तत्या च जनार्दनम् ।
 शराणां च शतैरश्वानविध्येतां मुदान्वितौ ॥ १९
 तावर्जुनो महाराज नवभिर्नतपर्वभिः ।
 आजघान रणे क्रुद्धो मर्मज्ञो मर्मभेदिभिः ॥ २०
 ततस्तौ तु शरौघेण बीभत्सुं सहकेशवम् ।
 आच्छादयेतां संरन्ध्रौ सिंहनादं च चक्रतुः ॥ २१
 तयोस्तु धनुषीं मुष्टौ भल्लाभ्यां श्वेतवाहनः ।
 चिच्छेद समरे तूर्णं भूय एव धनञ्जयः ।
 अथान्यैर्विंशिक्षैस्तूर्णं ध्वजौ च कनकोज्ज्वलौ ॥ २२
 अथान्ये धनुषी राजन्प्रगृह्य समरे तदा ।
 पाण्डवं भृशसंकुद्धावर्दयामासतुः शरैः ॥ २३
 तयोस्तु भृशसंकुद्धः शराभ्यां पाण्डुनन्दनः ।
 धनुषी चिच्छिदे तूर्णं भूय एव धनञ्जयः ॥ २४
 तथान्यैर्विंशिक्षैस्तूर्णं रुक्मपुङ्खैः शिलाशितैः ।
 जघानाश्वांस्तथा सूतौ पार्णीं च सपदानुगौ ॥ २५
 ज्येष्ठस्य च शिरः कायात्क्षुरग्रेण न्यकृन्तत ।
 स पपात हतः पृथ्व्यां वातरुग्ण इव द्रुमः ॥ २६
 विन्दं तु निहतं दृष्ट्वा ह्यनुविन्दः प्रतापवान् ।
 हताश्वं रथमुत्सृज्य गदां गृह्य महाबलः ॥ २७
 अभ्यवर्तत संग्रामे भ्रातुर्वधमनुसरन् ।
 गदया रथिनां श्रेष्ठो नृत्यन्निव महारथः ॥ २८
 अनुविन्दस्तु गदया ललाटे मधुसूदनम् ।
 स्पृष्ट्वा नाकम्पयत्क्रुद्धो मैनाकमिव पर्वतम् ॥ २९
 तस्यार्जुनः शरैः षड्भिर्ग्रीवां पादौ भुजौ शिरः ।
 निचकर्त स संछिन्नः पपाताद्रिचयो यथा ॥ ३०
 ततस्तौ निहतौ दृष्ट्वा तयो राजन्पदानुगाः ।
 अभ्यद्रवन्त संक्रुद्धाः किरन्तः शतशः शरान् ॥ ३१
 तानर्जुनः शरैस्तूर्णं निहत्य भरतर्षभ ।
 व्यरोचत यथा वह्निर्दावं दग्ध्वा हिमात्यये ॥ ३२
 तयोः सेनामतिक्रम्य कृच्छ्रादिव धनञ्जयः ।
 विबभौ जलदं हित्वा दिवाकर इवोदितः ॥ ३३
 तं दृष्ट्वा कुरवस्त्रस्ताः प्रहृष्टाश्चाभवन्पुनः ।
 अभ्यवर्तन्त पार्थ च समन्ताद्भरतर्षभ ॥ ३४

श्रान्तं चैनं समालक्ष्य ज्ञात्वा दूरे च सैन्यवम् ।
 सिंहनादेन महता सर्वतः पर्यवारयन् ॥ ३५
 तांस्तु दृष्ट्वा सुसंरन्ध्रानुत्सयन्पुरुषर्मः ।
 शनकैरिव दाशार्हमर्जुनो वाक्यमब्रवीत् ॥ ३६
 शरादिताश्च ग्लानाश्च हया दूरे च सैन्यवः ।
 किमिहानन्तरं कार्यं साधिष्ठं तव रोचते ॥ ३७
 ब्रूहि कृष्ण यथातत्त्वं त्वं हि प्राज्ञतमः सदा ।
 भवन्नेत्रा रणे शत्रून्विजेष्यन्तीह पाण्डवाः ॥ ३८
 मम त्वनन्तरं कृत्यं यद्वै तत्त्वं निबोध मे ।
 हयान्विसृज्य हि सुखं विशल्यान्कुरु माधव ॥ ३९
 सञ्जय उवाच ।
 एवमुक्तस्तु पार्थेन केशवः प्रत्युवाच तम् ।
 ममाप्येतन्मतं पार्थ यदिदं ते प्रभाषितम् ॥ ४०
 अर्जुन उवाच ।
 अहमावारयिष्यामि सर्वसैन्यानि केशव ।
 त्वमप्यत्र यथान्यायं कुरु कार्यमनन्तरम् ॥ ४१
 सञ्जय उवाच ।
 सोऽवतीर्य रथोपस्थादसंभ्रान्तो धनञ्जयः ।
 गाण्डीवं धनुरादाय तस्यौ गिरिरिवाचलः ॥ ४२
 तमभ्यधावन्क्रोशन्तः क्षत्रिया जयकाङ्क्षिणः ।
 इदं छिद्रमिति ज्ञात्वा धरणीस्थं धनंजयम् ॥ ४३
 तमेकं रथवंशेन महता पर्यवारयन् ।
 विकर्षन्तश्च चापानि विसृजन्तश्च सायकान् ॥ ४४
 शस्त्राणि च विचित्राणि क्रुद्धास्तत्र व्यदर्शयन् ।
 छादयन्तः शरैः पार्थ मेघा इव दिवाकरम् ॥ ४५
 अभ्यद्रवन्त वेगेन क्षत्रियाः क्षत्रियर्षभम् ।
 नरसिंहं रथोदाराः सिंहं मत्ता इव द्विपाः ॥ ४६
 तत्र पार्थस्य भुजयोर्महद्बलमदृश्यत ।
 यत्क्रुद्धो बहुलाः सेनाः सर्वतः समवारयत् ॥ ४७
 अस्त्रैरस्त्राणि संवार्य द्विषतां सर्वतो विशुः ।
 इषुभिर्बहुभिस्तूर्णं सर्वानेव समावृणोत् ॥ ४८
 तत्रान्तरिक्षे बाणानां प्रगाढानां विशांपते ।
 संघर्षेण महार्चिष्मान्पावकः समजायत ॥ ४९

सूतौ सारथी । पार्णीं पृष्ठरक्षौ ॥ २५ ॥ अद्रिचयो गिरिशृङ्गम्
 द्रोण० १९

॥ ३० ॥ प्रगाढानां व्यवगाढानाम् ॥ ४९ ॥

तत्रतत्र महेष्वासैः श्वसद्भिः शोणितोक्षितैः ।
 हयैर्नागैश्च संभिन्नैर्नदद्भिश्चारिकर्शन ॥ ५०
 संरब्धैश्चारिभिर्वीरैः प्रार्थयद्भिर्जयं मृधे ।
 एकैर्धैर्वहुभिः क्रुद्धैरुष्मेव समजायत ॥ ५१
 शरोर्मिणं ध्वजावर्तं नागनक्रं दुरत्ययम् ।
 पदातिमत्स्यकलिलं शङ्खदुन्दुभिनिःस्वनम् ॥ ५२
 असङ्ख्येयमपारं च रजो नीरमतीव च ।
 उष्णीषकमठं छत्रपताकाफेनमालिनम् ॥ ५३
 रथसागरमक्षोभ्यं मातङ्गाङ्गशिलाचितम् ।
 वेलाभूतस्तदा पार्थः पत्रिभिः समवारयत् ॥ ५४
 [धृतराष्ट्र उवाच ।
 अर्जुने धरणीं प्राप्ते हयहस्ते च केशवे ।
 एतदन्तरमासाद्य कथं पार्थो न घातितः ॥ ५५
 सञ्जय उवाच ।
 सद्यः पार्थिव पार्थेन निरुद्धाः सर्वपार्थिवाः ।
 रथस्था धरणीस्थेन वाक्यमच्छान्दसं यथा ॥ ५६

स पार्थः पार्थिवान्सर्वान्भूमिस्थोपि रथस्थितान् ।
 एको निवारयामास लोभः सर्वगुणानिव ॥ ५७]
 ततो जनार्दनः सङ्ख्ये प्रियं पुरुषसत्तमम् ।
 असंभ्रान्तो महाबाहुरर्जुनं वाक्यमब्रवीत् ॥ ५८
 उदपानमिहाश्वानां नालमस्ति रणेऽर्जुन ।
 परीप्सन्ते जलं चेमे पेयं न त्ववगाहनम् ॥ ५९
 इदमस्तीत्यसंभ्रान्तो ब्रुवन्नस्त्रेण मेदिनीम् ।
 अभिहत्यार्जुनश्चक्रे वाजिपानं सरः शुभम् ॥ ६०
 [हंसकारण्डवाकीर्णं चक्रवाकोपशोभितम् ।
 सुविस्तीर्णं प्रसन्नाम्भः प्रफुल्लवरपङ्कजम् ॥ ६१
 कूर्ममत्स्यगणाकीर्णमगाधमृषिसेवितम् ।
 आगच्छन्नारदमुनिर्दर्शनार्थं कृतं क्षणात् ॥ ६२]
 शरवंशं शरस्थूणं शराच्छादनमद्भुतम् ।
 शरवेश्माकरोत्पार्थस्त्वष्ट्रेवाद्भुतकर्मकृत् ॥ ६३
 ततः ग्रहस्य गोविन्दः साधुसाध्वित्यथाब्रवीत् ।
 शरवेश्मनि पार्थेन कृते तस्मिन्महात्मना ॥ ६४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसपुद्गे एकोनशततमोऽध्यायः ॥ ९९ ॥

शततमोऽध्यायः ॥ १०० ॥

श्रीकृष्णेनार्जुननिर्मितसरसि स्नापनादिनाऽऽध्यायितानां तुरगाणां पुना रथे योजनम् ॥ १ ॥ पुना रथमारुढयोः कृष्णा-
 नुनयोर्यज्यद्रथं प्रति गमनम् ॥ २ ॥

सञ्जय उवाच ।
 सलिले जनिते तस्मिन्कौन्तेयेन महात्मना ।
 निस्तारिते द्विपत्सैन्ये कृते च शरवेश्मनि ॥ १
 वासुदेवो रथाचूर्णमवतीर्य महाद्युतिः ।
 मोचयामास तुरगान्विनुन्नान्कङ्कपत्रिभिः ॥ २
 अदृष्टपूर्वं तद्दृष्ट्वा साधुवादो महानभूत् ।
 सिद्धचारणसङ्घानां सैनिकानां च सर्वशः ॥ ३
 पदातिनं तु कौन्तेयं युध्यमानं महारथाः ।
 नाशक्रुवन्नारयितुं तदद्भुतमिवाभवत् ॥ ४

आपतत्सु रथौघेषु प्रभूतगजवाजिषु ।
 नासंभ्रमत्तदा पार्थस्तदस्य पुरुषानति ॥ ५
 व्यसृजन्त शरौघास्ते पाण्डवं प्रति पार्थिवाः ।
 न चान्यथत धर्मात्मा वासविः परवीरहा ॥ ६
 शतानि शरजालानि गदाः प्रासांश्च वीर्यवान् ।
 आगतानग्रसत्पार्थः सरितः सागरो यथा ॥ ७
 अस्त्रवेगेन महता पार्थो बाहुबलेन च ।
 सर्वेषां पार्थिवेन्द्राणामग्रसत्ताञ्शरोत्तमान् ॥ ८
 तत्तु पार्थस्य विक्रान्तं वासुदेवस्य चोभयोः ।

वेलाभूतो मर्यादारूपः ॥ ५४ ॥ कुण्डलितास्त्रयः श्लोकाः झ.
 पाठे एव वर्तन्ते ॥ ५५ ॥ अलं पर्याप्तम् ॥ ५९ ॥ अभिहृत्य
 खात्वा । वाजिपानं अश्वपानीयम् ॥ ६० ॥ हंसकारण्डवाकीर्ण-
 मिलादियोग्यतया वर्णनम् ॥ कुण्डलितौ द्वौ श्लोकौ घ. झ.

पाठयोरेव ॥ ६१ ॥ वंशः शालाधारकाष्ठम् । स्थूणा मध्य-
 स्तम्भः ॥ ६३ ॥ एकोनशततमोऽध्यायः ॥ ९९ ॥

पुरुषानति पुरुषेभ्योऽतिशयः । असंभ्रमत् । उपसर्गात्पूर्व-
 मार्षोऽद् ॥ ५ ॥

अपूजयन्महाराज कौरवा महदद्भुतम् ॥ ९
 कौरवा ऊचुः ।
 किमद्भुततमं लोके भविताऽप्यथवा ह्यभूत् ।
 यदश्वान्पार्थ गोविन्दौ पाययामासतु रणे ॥ १०
 भयं विपुलमस्मासु तावधत्तां नरोत्तमौ ।
 तेजो विदधतुश्चोग्रं यत्सैन्यं तावकं विभो ।
 'दधारैको रणे पार्थो वेलेवोद्धूतमर्णवम् ॥ ११
 पार्थस्य शरसंछन्ने तस्मिन्सन्ननि भारत ।
 आकाशमिव संग्राप्य विचेरुस्तत्र पक्षिणः ॥ १२
 न चैनं युधि तिष्ठन्तं सैन्येषु तव मारिष ।
 अभ्यद्रवत्सुसंकुद्धः पुमान्कश्चित्तु तावकः ॥ १३
 सर्वे विमनसोऽभूवंस्तव योधा विशांपते ।
 संग्रेक्ष्य तत्र गोविन्दं पाण्डवं च धनंजयम् ॥ १४
 अथ स्यन्हृषीकेशः स्त्रीमध्य इव भारत ।
 अर्जुनेन कृते सङ्ख्ये शरगर्भगृहे तदा ॥ १५
 उपावर्तयदव्यग्रस्तानश्वान्पाण्डुरेक्षणः ।
 मिषतां सर्वसैन्यानां त्वदीयानां विशांपते ॥ १६
 'उपावृत्त्योत्थितानश्वान्पाणिभ्यां पुष्करेक्षणः ।
 संमार्जयन्नरणे राजन्पश्यतां सर्वयोधिनाम् ॥ १७
 तेषां श्रमं च ग्लानिं च वमथुं वेपथुं व्रणान् ।
 सर्वं व्यपानुदत्कृष्णः कुशलो ह्यश्वकर्मणि ॥ १८
 शल्यानुद्धृत्य पाणिभ्यां परिमृज्य च तान्हयान् ।
 उपावर्त्य यथान्यायं पाययामास वारि सः ॥ १९
 स ताल्लब्धोदकान्स्नाताञ्जग्धान्भान्विगतकृमान् ।
 योजयामास संहृष्टः पुनरेव रथोत्तमे ॥ २०
 स तं रथवरं शौरिः सर्वशस्त्रभृतां वरः ।
 समास्थाय महातेजाः सार्जुनः प्रययौ द्रुतम् ॥ २१
 'योजयित्वा ह्यांस्तस्य विधिदृष्टेन कर्मणा ।
 रणे चचार गोविन्दस्तृणीकृत्य महारथान् ॥ २२
 रथं रथवरस्याजौ युक्तं लब्धोदकैर्हयैः ।
 दृष्ट्वा कुरुबलश्रेष्ठाः पुनर्विमनसोऽभवन् ॥ २३
 विनिःश्वसन्तस्ते राजन्भग्नदंष्ट्रा इवोरगाः ।
 धिगहोऽतिगतः पार्थः कृष्णश्चेत्यब्रुवन्पृथक् ॥ २४

विदधतुर्दर्शितवन्तौ ॥ ११ ॥ उपावर्तयत्परिखेदितवान् ॥ १६ ॥
 श्रमं मनःकायखेदम् । ग्लानिं बलापचयम् । वमथुं फेनोद्गमम्

तत्सैन्यं सर्वतो दृष्ट्वा रोमहर्षणमद्भुतम् ।
 त्वरध्वमिति चाक्रन्दन्नैतदस्तीति चाब्रुवन् ॥ २५
 सर्वश्वत्रस्य मिषतो रथेनैकेन दंशितौ ।
 बालः क्रीडनकेनेव कदर्थीकृत्य नो बलम् ॥ २६
 क्रोशतां यतमानानामसंसक्तौ परंतपौ ।
 दर्शयित्वाऽत्मनो वीर्यं प्रयातौ सर्वराजसु ॥ २७
 'यथा दैवासुरे युद्धे तृणीकृत्य च दानवान् ।
 इन्द्राविष्णु पुरा राजञ्जम्भस्य वधकाक्षिणौ ॥ २८
 तौ प्रयातौ पुनर्दृष्ट्वा तदाऽन्ये सैनिकाब्रुवन् ।
 त्वरध्वं कुरवः सर्वे वधे कृष्णकिरीटिनोः ॥ २९
 रथं युङ्क्त्वा हि दाशार्हो मिषतां सर्वधन्विनाम् ।
 जयद्रथाय यात्येष कदर्थीकृत्य नो रणे ॥ ३०
 तत्र केचिन्मिथो राजन्समभाषन्त भूमिपाः ।
 अदृष्टपूर्वं संग्रामे तद्दृष्ट्वा महदद्भुतम् ॥ ३१
 सर्वसैन्यानि राजा च धृतराष्ट्रोऽत्ययं गतः ।
 दुर्योधनापराधेन श्वत्रं कृत्स्ना च मेदिनी ॥ ३२
 विलयं समनुग्राप्ता तच्च राजा न बुध्यते ।
 इत्येवं क्षत्रियास्तत्र ब्रुवन्त्यन्ये च भारत ॥ ३३
 सिन्धुराजस्य यत्कृत्यं गतस्य यमसादनम् ।
 तत्करोतु वृथादृष्टिर्धातराष्ट्रोऽनुपायवित् ॥ ३४
 ततः शीघ्रतरं प्रायात्पाण्डवः सैन्धवं प्रति ।
 विवर्तमाने तिग्मांशौ हृष्टैः पीतोदकैर्हयैः ॥ ३५
 तं प्रयान्तं महाबाहुं सर्वशस्त्रभृतां वरम् ।
 नाशक्रुवन्वारयितुं योधाः क्रुद्धमिवान्तकम् ॥ ३६
 विद्राव्य तु ततः सैन्यं पाण्डवः शत्रुतापनः ।
 यथा मृगगणान्सहः सैन्धवार्थे व्यलोडयत् ॥ ३७
 गाहमानस्त्वनीकानि तूर्णमश्वानचोदयत् ।
 बलाकाभं तु दाशार्हः पाञ्चजन्यं व्यनादयत् ॥ ३८
 कौन्तेयेनाग्रतः सृष्ट्वा न्यपतन्पृष्ठतः शराः ।
 तूर्णात्तूर्णतरं ह्यश्वाः प्रावहन्वातरंहसः ॥ ३९
 ततो नृपतयः क्रुद्धाः परिवर्धनंजयम् ।
 क्षत्रिया बहवश्चान्ये जयद्रथवधैषिणम् ॥ ४०

॥ १८ ॥ प्रावहन् अत्यकामन् ॥ ३९ ॥

सैन्येषु विप्रयातेषु धिष्ठितं पुरुषर्षभम् ।
दुर्योधनोऽन्वयात्पार्थ त्वरमाणो महाहवे ॥ ४१
वातोद्धूतपताकं तं रथं जलदनिःस्वनम् ।

घोरं कपिध्वजं दृष्ट्वा विषण्णा रथिनोऽभवन् ॥ ४२
दिवाकरेऽथ रजसा सर्वतः संवृते भृशम् ।
शरार्ताश्च रणे योधाः शेकुः कृष्णौ न वीक्षितुम् ॥ ४३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसशुद्धे शततमोऽध्यायः ॥ १०० ॥

एकाधिकशततमोऽध्यायः ॥ १०१ ॥

जयद्रथं विद्यासोरजुनस्य दुर्योधनेन निरोधः ॥ १ ॥

सञ्जय उवाच ।

संसन्त इव मज्जानस्तावकानां भयानृप ।
तौ दृष्ट्वा समतिक्रान्तौ वासुदेवधनंजयौ ॥ १
सर्वे तु प्रतिसंरन्धा द्वीमन्तः सत्त्वोदिताः ।
स्थिरीभूता महात्मानः प्रत्यगच्छन्धनञ्जयम् ॥ २
ये गताः पाण्डवं युद्धे रोषामर्षसमन्विताः ।
तेऽद्यापि न निवर्तन्ते सिन्धवः सागरादिव ॥ ३
असन्तस्तु न्यवर्तन्त वेदेभ्य इव नास्तिकाः ।
नरकं भजमानास्ते प्रत्यपद्यन्त किल्बिषम् ॥ ४
तावतीत्य रथानीकं विमुक्तौ पुरुषर्षभौ ।
ददृशाते यथा राहोरास्यान्मुक्तौ प्रभाकरौ ॥ ५
मत्स्याविव महाजालं विदार्य विगतक्लमौ ।
तथा कृष्णावदृश्येतां सेनाजालं विदार्य तत् ॥ ६
विमुक्तौ शस्त्रसंवाधाद्द्रोणानीकात्सुदुर्मिदात् ।
अदृश्येतां महात्मानौ कालसूर्याविवोदितौ ॥ ७
अस्त्रसंवाधनिर्मुक्तौ विमुक्तौ शस्त्रसंकटात् ।
अदृश्येतां महात्मानौ शत्रुसंवाधकारिणौ ॥ ८
विमुक्तौ ज्वलनस्पर्शान्मकरास्याज्झपाविव ।
अक्षोभयेतां सेनां तौ समुद्रं मकराविव ॥ ९
तावकास्तव पुत्राश्च द्रोणानीकस्योस्तयोः ।
नैतौ तरिष्यतो द्रोणमिति चक्रुस्तदा मतिम् ॥ १०
तौ तु दृष्ट्वा व्यतिक्रान्तौ द्रोणानीकं महाद्युती ।
नाशशंसुर्महाराज सिन्धुराजस्य जीवितम् ॥ ११
आशा बलवती राजन्सिन्धुराजस्य जीविते ।

द्रोणहार्दिक्ययोः कृष्णौ न मोक्षयेते इति प्रभो ॥ १२
तामाशां विफलीकृत्य संतीर्णौ तौ परंतपौ ।
द्रोणानीकं महाराज भोजानीकं च दुस्तरम् ॥ १३
अथ दृष्ट्वा व्यतिक्रान्तौ ज्वलिताविव पावकौ ।
निराशाः सिन्धुराजस्य जीवितं न शशंसिरे ॥ १४
मिथश्च समभाषेतामभीतौ भयवर्धनौ ।
जयद्रथवधे वाचस्तास्ताः कृष्णधनंजयौ ॥ १५
असौ मध्ये कृतः षड्विधार्तिराष्ट्रैर्महारथैः ।
चक्षुर्विषयसंप्राप्तो न मे मोक्षयति सैन्धवः ॥ १६
यद्यस्य समरे गोप्ता शक्रो देवगणैः सह ।
तथाप्येनं निहंस्याव इति कृष्णावभाषताम् ॥ १७
इति कृष्णौ महाबाहू मिथः कथयतां तदा ।
सिन्धुराजमवेक्षन्तौ त्वत्पुत्रा बहु चुक्रुशुः ॥ १८
अतीत्य मरुधन्वानं प्रयान्तौ तृषितौ गजौ ।
पीत्वा वारि समाश्रुतौ तथैवास्तामरिंदमौ ॥ १९
व्याघ्रसिंहगजाकीर्णानतिक्रम्य च पर्वतान् ।
वणिजाविव दृश्येतां हीनमृत्यू जरातिगौ ॥ २०
तथाहि मुखवर्णोऽयमनयोरिति मेनिरे ।
तावका वीक्ष्य मुक्तौ तौ विक्रोशन्ति स्म सर्वशः ॥ २१
द्रोणादाशीविषाकाराञ्ज्वलितादिव पावकात् ।
अन्येभ्यः पार्थिवेभ्यश्च भास्वन्ताविव भास्करौ ॥ २२
विमुक्तौ सागरप्रख्याद्द्रोणानीकादरिंदमौ ।
अदृश्येतां मुदा युक्तौ समुत्तीर्यार्णवं यथा ॥ २३
अस्त्रौघान्महतो मुक्तौ द्रोणहार्दिक्यरक्षितात् ।

॥ ५ ॥ मरुधन्वानं मरुस्थलम् ॥ १९ ॥

धिष्ठितं किंचिदवस्थितम् ॥ ४१ ॥ शततमोऽध्यायः ॥ १०० ॥
अमर्षश्चिरानुवदः क्रोधः ॥ ३ ॥ प्रभाकरौ चन्द्रादिसौ

रोचमानावदृश्येतामिन्द्राभ्योः सदृशौ रणे ॥ २४
 उद्भिन्नरुधिरौ कृष्णौ भारद्वाजस्य सायकैः ।
 शितैश्चितौ व्यरोचेतां कर्णिकारैरिवाचलौ ॥ २५
 द्रोणग्राहद्ददाम्मुक्तौ शक्त्याशीविषसंकटात् ।
 अयःशरोग्रमकरात्क्षत्रियप्रवराम्भसः ॥ २६
 ज्याघोषतलनिर्हादाद्गदानिस्त्रिंशविद्युतः ।
 द्रोणास्त्रमेघाभिर्मुक्तौ सूर्येन्दू तिमिरादिव ॥ २७
 बाहुभ्यामिव संतीर्णौ सिन्धुषष्ठाः समुद्रगाः ।
 तपान्ते सरितः पूर्णा महाग्राहसमाकुलाः ॥ २८
 'महाशैलोच्चयां घोरां लङ्घयित्वा महानदीम् ।
 निस्तीर्णावध्वगौ यद्वत्तद्वत्तौ तारितौ रणे ॥' २९
 इति कृष्णौ महेष्वासौ प्रशस्तौ लोकविश्रुतौ ।
 सर्वभूतान्यमन्यन्त द्रोणास्त्रबलवारणात् ॥ ३०
 जयद्रथं समीपस्थमवेक्षन्तौ जिघांसया ।
 रुहं वनान्ते लिप्सन्तौ व्याघ्रवत्तावतिष्ठताम् ॥ ३१
 यथा हि मुखवर्णोऽयमनयोरिति मेनिरे ।
 तव योधा महाराज हतमेव जयद्रथम् ॥ ३२
 लोहिताक्षौ महाबाहू संयुक्तौ कृष्णपाण्डवौ ।
 सिन्धुराजमभिप्रेक्ष्य हृष्टौ व्यनदतां मुहुः ॥ ३३
 शौरैरभीषुहस्तस्य पार्थस्य च धनुष्मतः ।

तयोरासीत्प्रभा राजन्सूर्यपावकयोरिव ॥ ३४
 हर्ष एव तयोरासीद्रोणानीकप्रमुक्तयोः ।
 समीपे सैन्धवं दृष्ट्वा ज्येनयोरामिषं यथा ॥ ३५
 तौ तु सैन्धवमालोक्य वर्तमानमिवान्तिके ।
 सहसा पेततुः क्रुद्धौ क्षिप्रं ज्येनाविवामिषम् ॥ ३६
 तौ दृष्ट्वा तु व्यतिक्रान्तौ हृषीकेशधनञ्जयौ ।
 सिन्धुराजस्य रक्षार्थं पराक्रान्तः सुतस्तव ॥ ३७
 द्रोणेनावद्वक्त्रवचो राजा दुर्योधनस्ततः ।
 ययावेकस्थेनाजौ हयसंस्कारवित्प्रभो ॥ ३८
 कृष्णपार्थौ महेष्वासौ व्यतिक्रम्याथ ते सुतः ।
 अग्रतः पुण्डरीकाक्षं प्रतीयाय नराधिप ॥ ३९
 ततः सर्वेषु सैन्येषु वादित्राणि ग्रहृष्टवत् ।
 प्रावाद्यन्त व्यतिक्रान्ते तव पुत्रे धनंजयम् ॥ ४०
 सिंहनादरवाश्चासञ्ज्ञश्च शब्दविमिश्रिताः ।
 दृष्ट्वा दुर्योधनं तत्र कृष्णयोः प्रमुखे स्थितम् ॥ ४१
 ये च ते सिन्धुराजस्य गोप्ताः पावकोपमाः ।
 ते ग्राह्यन्त समरे दृष्ट्वा पुत्रं तव प्रभो ॥ ४२
 दृष्ट्वा दुर्योधनं कृष्णो व्यतिक्रान्तं सहानुगम् ।
 अब्रवीदर्जुनं राजन्प्राप्तकालमिदं वचः ॥ ४३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकाधिकशततमोऽध्यायः ॥ १०१ ॥

अधिकशततमोऽध्यायः ॥ १०२ ॥

दुर्योधने निरुन्धाने कृष्णेन तदुक्तानुस्मारणपूर्वकमर्जुनं प्रति तद्वचोदना ॥ १ ॥ अर्जुनं प्रति दुर्योधनस्य वीरवादः ॥ २ ॥

वासुदेव उवाच ।
 दुर्योधनमतिक्रान्तमेतं पश्य धनञ्जय ।
 आपद्रतमिमं मन्ये नास्त्यस्य सदृशो रथः ॥ १
 दूरपाती महेष्वासः कृतास्त्रो युद्धदुर्मदः ।
 दृढहस्तश्चित्रयोधो धार्तराष्ट्रो महाबलः ॥ २
 अत्यन्तमुखसंबृद्धो मानितश्च महारथैः ।
 कृती च सततं पार्थ नित्यं द्वेष्टि च पाण्डवान् ॥ ३

सिन्धुः षष्ठी यासाम् । ताश्च शतद्विपाशेरावतीचन्द्रभागावितस्ताः । एताहि नितान्तदुस्तराः ॥ २८ ॥ रुहं निपाने इति ट. पाठः । रुहं निपाते इति क. पाठः ॥ ३१ ॥ अग्रतः प्रमुखे

तेन युद्धमहं मन्ये प्राप्तकालं तवानघ ।
 अत्र नो द्यूतमायत्तं विजयायेतराय वा ॥ ४
 अत्र क्रोधविषं पार्थ विमुञ्च चिरसंभृतम् ।
 एष मूलमनर्थानां पाण्डवानां महात्मनाम् ॥ ५
 सोऽयं प्राप्तस्तवाक्षेपं पश्य साफल्यमात्मनः ।
 कथं हि राजा राज्यार्थी लया गच्छेत संयुगम् ॥ ६
 दिष्ट्या सिदानीं संग्राप्त एष ते बाणगोचरम् ।

॥ ३९ ॥ एकाधिकशततमोऽध्यायः ॥ १०१ ॥

नास्तीत्यर्जुनोत्तेजनम् ॥ १ ॥ आक्षेपं शरगोचरम् ॥ ६ ॥

यथाऽयं जीवितं जह्यात्तथा कुरु धनंजय ॥ ७
 ऐश्वर्यमदसंमूढो नैष दुःखमुपेयिवान् ।
 न च ते संयुगे वीर्यं जानाति पुरुषर्षभ ॥ ८
 त्वां हि लोकास्त्रयः पार्थ समुरासुरमानवाः ।
 नोत्सहन्ते रणे जेतुं किमुतैकः सुयोधनः ॥ ९
 स दिष्ट्या समनुप्राप्तस्तव पार्थ रथान्तिकम् ।
 जह्नेन त्वं महाबाहो यथा वृत्रं पुरंदरः ॥ १०
 एष ह्यनर्थे सततं पराक्रान्तस्तवानघ ।
 निकृत्या धर्मराजं च द्यूते वञ्चितवानयम् ॥ ११
 बहूनि सुनृशंसानि कृतान्येतेन मानद ।
 युष्मासु पापमतिना अपापेष्वपि नित्यदा ॥ १२
 तमनार्थं सदा कुद्रं पुरुषं कामरूपिणम् ।
 आर्यो युद्धे मतिं कृत्वा जहि पार्थाविचारयन् ॥ १३
 निकृत्या राज्यहरणं वनवासं च पाण्डव ।
 परिक्लेशं च कृष्णाया हृदि कृत्वा पराक्रम ॥ १४
 दिष्ट्यैष तव बाणानां गोचरे परिवर्तते ।
 प्रतिघाताय कार्यस्य दिष्ट्या च यततेऽग्रतः ॥ १५
 दिष्ट्या जानाति संग्रामे योद्धव्यं हि त्वया सह ।
 दिष्ट्या च सफलाः पार्थ सर्वे कामा ह्यकामिताः ॥ १६
 तस्माज्जहि रणे पार्थ धार्तराष्ट्रं कुलाधमम् ।
 यथेन्द्रेण हतः पूर्वं जम्भो देवासुरे मृधे ॥ १७
 अस्मिन्हते त्वया सैन्यमनार्थं भिद्यतामिदम् ।
 वैरस्य दिष्ट्या सहजं मूलं छिन्धि दुरात्मनाम् ॥ १८
 सञ्जय उवाच ।
 तं तथेत्यब्रवीत्पार्थः कृत्यरूपमिदं मम ।
 सर्वमन्यदनाहत्य गच्छ यत्र सुयोधनः ॥ १९
 येनैतदीर्घकालं नो भुक्तं राज्यमकण्टकम् ।
 अप्यस्य युधि विक्रम्य छिन्ध्यां मूर्धानमाहवे ॥ २०
 अपि तस्य ह्यनर्हायाः परिक्लेशस्य माधव ।
 कृष्णायाः शक्रुयां गन्तुं पदं केशप्रधर्षणे ॥ २१
 'अप्यहं तानि दुःखानि पूर्ववृत्तानि माधव ।
 दुर्योधनं रणे हत्वा प्रतिमोक्ष्ये कथञ्चन ॥' २२
 कार्यस्य जयद्रथवधरूपस्य ॥ १५ ॥ कृत्यरूपमत्यन्तकरणीयम्
 ॥ १९ ॥ पदं प्रतिपदम् । गन्तुं पदवीं कलहस्य च इति

इत्येवंवादिनौ कृष्णौ हृष्टौ श्वेतान्हयोत्तमान् ।
 प्रेषयामासतुः सङ्क्षेपे प्रेप्सन्तौ तं नराधिपम् ॥ २३
 तयोः समीपं संग्राप्य पुत्रस्ते भरतर्षभ ।
 न चकार भयं प्राप्ते भये महति मारिष ॥ २४
 तदस्य क्षत्रियाः कर्म सर्व एवाभ्यपूजयन् ।
 यदर्जुनहृषीकेशौ प्रत्युद्यातौ न्यवारयत् ॥ २५
 ततः सर्वस्य सैन्यस्य तावकस्य विशांपते ।
 महानादो ह्यभूत्तत्र दृष्ट्वा राजानमाहवे ॥ २६
 तस्मिञ्जनसमुन्नादे प्रवृत्ते भैरवे सति ।
 कदर्थीकृत्य ते पुत्रः प्रत्यभिन्नमवारयत् ॥ २७
 आवारितस्तु कौन्तेयस्तव पुत्रेण धन्विना ।
 संरम्भमगमद्भूयः स च तस्मिन्परंतपः ॥ २८
 तौ दृष्ट्वा प्रतिसंरब्धौ दुर्योधनधनञ्जयौ ।
 अभ्यवैक्षन्त राजानो भीमरूपाः समन्ततः ॥ २९
 दृष्ट्वा तु पार्थं संरब्धं वासुदेवं च मारिष ।
 प्रहसन्नेव पुत्रस्ते योद्धुकामः समाह्वयत् ॥ ३०
 ततः प्रहृष्टो दाशार्हः पाण्डवश्च धनञ्जयः ।
 व्यक्रोशेतां महानादं दध्मन्तुश्चाम्बुजोत्तमौ ॥ ३१
 तौ हृष्टरूपौ संग्रह्य कौरवेयास्तु सर्वशः ।
 निराशाः समपद्यन्त पुत्रस्य तव जीविते ॥ ३२
 शोकमापुः परं चैव कुरवः सर्व एव ते ।
 अमन्यन्त च पुत्रं ते वैश्वानरमुखे हुतम् ॥ ३३
 तथा तु दृष्ट्वा योधास्ते प्रहृष्टौ कृष्णपाण्डवौ ।
 हतो राजा हतो राजेत्युचिरे च भयादिताः ॥ ३४
 जनस्य सन्निनादं तु श्रुत्वा दुर्योधनोऽब्रवीत् ।
 व्येतु वो भीरहं कृष्णौ प्रेषयिष्यामि मृत्यवे ॥ ३५
 इत्युक्त्वा सैनिकान्सर्वाञ्जयापेक्षी नराधिपः ।
 पार्थमाभाष्य संरम्भादिदं वचनमब्रवीत् ॥ ३६
 पार्थ यच्छिक्षितं तेऽस्त्रं दिव्यं पार्थिवमेव च ।
 तद्दर्शय मयि क्षिप्रं यदि जातोऽसि पाण्डुना ॥ ३७
 यद्बलं तव वीर्यं च केशवस्य तथैव च ।
 तत्कुरुष्व मयि क्षिप्रं पश्यामस्तव पौरुषम् ॥ ३८

क. पाठः ॥ २१ ॥

असत्परोक्षं कर्माणि कृतानि प्रवदन्ति ते ।

स्वामिसत्कारयुक्तानि यानि तानीह दर्शय ॥ ३९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसशुद्धे द्वाधिकशततमोऽध्यायः ॥ १०२ ॥

अधिकशततमोऽध्यायः ॥ १०३ ॥

अर्जुनेन दुर्योधनपराजयः ॥ १ ॥

सञ्जय उवाच ।

एवमुक्त्वाऽर्जुनं राजा त्रिभिर्मर्मातिगैः शरैः ।

अभ्यविध्यन्महावेगैश्चतुर्भिश्चतुरो हयान् ॥ १

वासुदेवं च दशभिः प्रत्यविध्यत्स्तनान्तरे ।

प्रतोदं चास्य भलेन च्छित्त्वा भूमावपातयत् ॥ २

तं चतुर्दशभिः पार्थश्चित्रपुङ्खैः शिलाशितैः ।

अविध्यचूर्णमव्यग्रस्ते चाभ्रश्यन्त वर्मणि ॥ ३

तेषां नैष्फल्यमालोक्य पुनर्नव च पञ्च च ।

प्राहिणोन्निशितान्बाणांस्ते चाभ्रश्यन्त वर्मणः ॥ ४

अष्टाविंशांस्तु तान्बाणानस्तान्विप्रेक्ष्य निष्फलान्

अब्रवीत्परवीरघ्नः कृष्णोऽर्जुनमिदं वचः ॥ ५

अदृष्टपूर्वं पश्यामि शिलानामिव सर्पणम् ।

त्वया संग्रेषिताः पार्थ नार्थं कुर्वन्ति पत्रिणः ॥ ६

कच्चिद्राण्डीवजः प्राणस्तथैव भरतर्षभ ।

मुष्टिश्च ते यथा पूर्वं भुजयोश्च बलं तव ॥ ७

न वा कच्चिदयं कालः प्राप्तः स्यादद्य पश्चिमः ।

तव चैवास्य शत्रोश्च तन्ममाचक्ष्व पृच्छतः ॥ ८

विस्मयो मे महान्पार्थ तव दृष्ट्वा शरानिमान् ।

व्यर्थान्निपतितान्सङ्ख्ये दुर्योधनरथं प्रति ॥ ९

वज्राशनिसमा घोराः परकायावभेदिनः ।

शराः कुर्वन्ति ते नार्थं पार्थ काऽद्य विडम्बना १०

अर्जुन उवाच ।

द्रोणेन नियतं कृष्ण धार्तराष्ट्रे निदर्शितम् ।

अन्ते विहितमस्त्राणामेतत्कवचधारणम् ॥ ११

अस्त्रिभन्तर्हितं कृष्ण त्रैलोक्यमपि वर्मणि ।

एको द्रोणो हि वेदैतदहं तस्माच्च सत्तमात् ॥ १२

स्वामिसत्कारो वीरप्रधानोऽयमिति यदन्यैः सत्करणं तेन

युक्तानि योग्यतां गतानि ॥ ३९ ॥ द्वाधिकशततमोऽध्यायः

॥ १०२ ॥

न शक्यमेतत्कवचं बाणैर्भेतुं कथंचन ।

अपि वज्रेण गोविन्द स्वयं मघवता युधि ॥ १३

जानंस्त्वमपि वै कृष्ण मां विमोहयसे कथम् ।

यद्वृत्तं त्रिषु लोकेषु यच्च केशव वर्तते ॥ १४

तथा भविष्यद्यच्चैव तत्सर्वं विदितं तव ।

न त्विदं वेद वै कश्चिद्यथा त्वं मधुसूदन ॥ १५

एष दुर्योधनः कृष्ण द्रोणेन विहितामिमाम् ।

तिष्ठत्यभीतवत्सङ्ख्ये बिभ्रत्कवचधारणाम् ॥ १६

यत्त्वत्र विहितं कार्यं नैष तद्वेत्ति माधव ।

स्त्रीवदेष विभर्त्येतां युक्तां कवचधारणाम् ॥ १७

पश्य बाहोश्च मे वीर्यं धनुषश्च जनार्दन ।

पराजयिष्ये कौरव्यं कवचेनापि रक्षितम् ॥ १८

इदमङ्गिरसे प्रादादेवेशो वर्म भास्वरम् ।

तस्माद्ब्रुहस्पतिः प्राप ततः प्राप पुरंदरः ॥ १९

पुनर्ददौ सुरपतिर्मह्यं वर्म ससंग्रहम् ।

दैवं यद्यस्य वर्मैतद्ब्रह्मणा वा स्वयं कृतम् ।

नैनं गोप्स्यति दुर्बुद्धिमद्य बाणहतं मया ॥ २०

सञ्जय उवाच ।

एवमुक्त्वाऽर्जुनो बाणानभिमन्य व्यकर्षयत् ।

मानवास्त्रेण मानार्हस्तीक्ष्णावरणभेदिना ॥ २१

विकृष्यमाणांस्तेनैव धनुर्मध्यगताञ्छरान् ।

तानस्यास्त्रेण चिच्छेद द्रौणिः सर्वास्रधातिना २२

तान्निष्कृतानिषून्द्वा दूरतो ब्रह्मवादिना ।

न्यवेदयत्केशवाय विस्मितः श्वेतवाहनः ॥ २३

नैतदस्त्रं मया शक्यं द्विः प्रयोक्तुं जनार्दन ।

अस्त्रं मामेव हन्याद्वि हन्याच्चापि बलं मम ॥ २४

गाण्डीवतो बाणाः इति ड. पाठः । गाण्डीवतः प्राणा इति

क. ट. पाठः ॥ ७ ॥ युक्तां अन्यप्रयुक्ताम् ॥ १७ ॥ ससंग्रहं

सोपदेशम् । दैवं देवैः कृतम् ॥ २० ॥

ततो दुर्योधनः कृष्णौ नवभिर्नवभिः शरैः ।
 अविध्यत रणे राजञ्छरैराशीविपोपमैः ॥ २५
 भूय एवाभ्यवर्षच्च समरे कृष्णपाण्डवौ ।
 शरवर्षेण महता ततोऽहृष्यन्त तावकाः ।
 चक्रुर्वादित्रनिनदान्सहनादरवांस्तथा ॥ २६
 ततः क्रुद्धो रणे पार्थः सृक्किणी परिसंलिहन् ।
 नापश्यच्च ततोऽस्याङ्गं यन्न स्याद्भर्मरक्षितम् ॥ २७
 ततोऽस्य निशितैर्वाणैः सुमुक्तैरन्तकोपमैः ।
 ह्यांश्चकार निर्देहानुभौ च पार्ष्णिसारथी ॥ २८
 धनुरस्याच्छिनत्पूर्णं हस्तावापं च वीर्यवान् ।
 रथं च शकलीकर्तुं सव्यसाची प्रचक्रमे ॥ २९
 दुर्योधनं च बाणाभ्यां तीक्ष्णाभ्यां विरथीकृतम् ।
 आविध्यद्वस्ततलयोरुभयोरर्जुनस्तदा ॥ ३०
 [प्रयत्नज्ञो हि कौन्तयो नखमांसान्तरेषुभिः ।
 स वेदनाभिराविग्रः पलायनपरायणः ॥ ३१]
 तं कृच्छ्रामापदं प्राप्तं दृष्ट्वा परमधन्विनः ।
 समापेतुः परीप्सन्तो धनञ्जयशरादितम् ॥ ३२
 तं रथैर्बहुसाहसैः कल्पितैः कुञ्जरैर्हयैः ।
 पदात्योघैश्च संरन्धैः परिवव्रुर्धनंजयम् ॥ ३३
 अथ नार्जुनगोविन्दौ न रथो वा व्यदृश्यत ।
 अस्त्रवर्षेण महता शरौघैश्चापि संवृतौ ॥ ३४
 ततोऽर्जुनोऽस्त्रवीर्येण निजघ्ने तां वरूथिनीम् ।
 तत्र व्यङ्गी कृताः पेतुः शतशोऽथ रथद्विपाः ॥ ३५
 ते हता हन्यमानाश्च न्यगृह्णन्तं रथोत्तमम् ।
 सरथः स्तम्भितस्तस्यौ क्रोशमात्रे समन्ततः ॥ ३६
 ततोऽर्जुनं वृष्णिवीरस्त्वरितो वाक्यमब्रवीत् ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्र्यधिकशततमोऽध्यायः ॥ १०३ ॥

चतुरधिकशततमोऽध्यायः ॥ १०४ ॥

अर्जुनस्य भूरिश्रवःप्रभृतिभिरष्टमियुद्धम् ॥ १ ॥

सञ्जय उवाच ।

तावकास्त्वभिसंग्रेक्ष्य वृष्ण्यन्धककुरूद्रहौ ।

निर्देहान् निरुक्तावयवान् ॥ २८ ॥ नखमांसान्तरे इषुभिरावि-
 द्यदिति पूर्वोणान्वयः । संधिरार्पः । अयं श्लोकः झ. पाठ एवास्ति

धनुर्विष्कारयात्यर्थमहं ध्मास्यामि चाम्बुजम् ॥ ३७
 ततो विष्कार्य बलवद्गाण्डीवं जग्निवान्निरूपन् ।
 महता शरवर्षेण तलशब्देन चार्जुनः ॥ ३८
 पाञ्चजन्यं च बलवान्दध्मौ तारेण केशवः ।
 रजसा ध्वस्तपक्ष्मान्तः प्रस्विन्नवदनो भृशम् ॥ ३९
 'तेनाच्युतोष्ठपुटपूरितमारुतेन

शङ्खान्तरोदरविष्टद्विनिःसृतेन ।

नादेन सासुरवियत्सुरलोकपाल-

मुद्विग्नमीश्वर जगत्स्फुटतीव सर्वम् ॥' ४०

तस्य शङ्खस्य नादेन धनुषो निःस्वनेन च ।
 निःसत्त्वाश्च ससत्त्वाश्च क्षितौ पेतुस्तदा जनाः ॥ ४१
 तैर्विमुक्तो रथो रेजे वाय्वीरित इवाम्बुदः ।
 जयद्रथस्य गोप्तारस्ततः क्षुब्धाः सहानुगाः ॥ ४२
 ते दृष्ट्वा सहसा पार्थ गोप्तारः सैन्धवस्य तु ।
 चक्रुर्नादान्महेष्वासाः कम्पयन्तो वसुंधराम् ॥ ४३
 बाणशब्दरवांश्चोग्रान्विमिश्राञ्शङ्खनिःस्वनैः ।
 प्रादुश्चक्रुर्महात्मानः सिंहनादरवानपि ॥ ४४
 तं श्रुत्वा निनदं घोरं तावकानां समुत्थितम् ।
 प्रदध्मतुः शङ्खवरौ वासुदेवधनञ्जयौ ॥ ४५
 तेन शब्देन महता पूरितेयं वसुंधरा ।
 सशैला सार्णवद्वीपा सपाताला विशांपते ॥ ४६
 स शब्दो भरतश्रेष्ठ व्याप्य सर्वा दिशो दश ।
 प्रतिसखान तत्रैव कुरुपाण्डवयोर्बले ॥ ४७
 तावका रथिनस्तत्र दृष्ट्वा कृष्णधनञ्जयौ ।
 संभ्रमं परमं प्राप्तास्त्वरमाणा महारथाः ॥ ४८
 अथ कृष्णौ महाभागौ तावका वीक्ष्य दंशितौ ।
 अभ्यद्रवन्त संक्रुद्धास्तदद्भुतमिवाभवत् ॥ ४९

चतुर्दशदिवसयुद्धे त्र्यधिकशततमोऽध्यायः ॥ १०३ ॥

सत्वरास्तौ जिघांसन्तस्तथैव विजयः परान् ॥ १
 सुवर्णचित्रैर्वैयाघ्रैः स्वनवद्भिर्महारथैः ।

॥ ३१ ॥ क्रोशमात्रे सैन्धवतोर्यात् ॥ ३६ ॥ त्र्यधिकशततमोऽध्यायः ॥
 वैयाघ्रैर्व्याघ्रचर्मचित्रैः ॥ २ ॥

दीपयन्तो दिशः सर्वा ज्वलद्भिरिव पावकैः ॥ २
 रुक्मपुङ्खैश्च दुष्प्रेक्ष्यैः कार्मुकैः पृथिवीपते ।
 कूजद्भिरतुलान्नादानोषितैरुरगैरिव ॥ ३
 भूरिश्रवाः शलः कर्णो वृषसेनो जयद्रथः ।
 कृपश्च मद्रराजश्च द्रौणिश्च रथिनां वरः ॥ ४
 ते पिबन्त इवाकाशमश्वैरष्टौ महारथाः ।
 व्यराजयन्दश दिशो वैयाघ्रैर्हेमचन्द्रकैः ॥ ५
 ते दंशिताः सुसंरब्धा रथैर्मघौघनिःस्वनैः ।
 समावृण्वन्दश दिशः पार्थस्य निशितैः शरैः ॥ ६
 कौल्लतका हयाश्चित्रा वहन्तस्तान्महारथान् ।
 व्यशोभन्त तदा शीघ्रा दीपयन्तो दिशो दश ॥ ७
 आजानेयैर्महावेगैर्नानादेशसमुत्थितैः ।
 पार्वतीयैर्नदीजैश्च सैन्धवैश्च हयोत्तमैः ॥ ८
 कुर्योधवरा राजंस्तव पुत्रं परीप्सवः ।
 धनञ्जयरथं शीघ्रं सर्वतः समुपाद्रवन् ॥ ९
 ते प्रगृह्य महाशङ्खान्दध्मुः पुरुषसत्तमाः ।
 पूरयन्तो दिवं राजन्पृथिवीं च ससागराम् ॥ १०
 तथैव दध्मतुः शङ्खौ वासुदेवधनञ्जयौ ।
 प्रवरौ सर्वदेवानां सर्वशङ्खवरौ भुवि ॥ ११
 देवदत्तं च कौन्तेयः पाञ्चजन्यं च केशवः ।
 शब्दस्तु देवदत्तस्य धनञ्जयसमीरितः ॥ १२
 पृथिवीं चान्तरिक्षं च दिशश्चैव समावृणोत् ।
 तथैव पाञ्चजन्योऽपि वासुदेवसमीरितः ॥ १३
 सर्वशब्दानतिक्रम्य पूरयामास रोदसी ।
 तस्मिंस्तथा वर्तमाने दारुणे नादसंकुले ॥ १४
 भीरूणां त्रासजनने शूराणां हर्षवर्धने ।
 प्रवादितासु भेरीषु झञ्झरेष्वानकेषु च ॥ १५
 मृदङ्गेष्वपि राजेन्द्र वाद्यमानेष्वनेकशः ।
 महारथसमाख्याता दुर्योधनहितैषिणः ॥ १६
 अमृष्यमाणास्तं शब्दं क्रुद्धाः परमधन्विनः ।
 कर्णादयो महेष्वासास्त्वत्सैन्यपरिरक्षिणः ॥ १७
 अमर्षिता महाशङ्खान्दध्मुर्वीरा महारथाः ।

कृते प्रतिकरिष्यन्तः केशवस्यार्जुनस्य च ॥ १८
 बभूव तव तत्सैन्यं शङ्खशब्दे समीरिते ।
 उद्विग्नरथनागाश्वमस्वस्थमिव चाभिभो ॥ १९
 तत्प्रहृष्टजनाबाधं भेरीशङ्खनिनादितम् ।
 बभूव भृशमुद्विग्नं निर्घातैरिव संवृतम् ॥ २०
 स शब्दः सुमहान्राजन्दिशः सर्वा व्यनादयत् ।
 त्रासयामास तत्सैन्यं युगान्त इव संभृतः ॥ २१
 ततो दुर्योधनोऽष्टौ च राजानस्ते महारथाः ।
 जयद्रथस्य रक्षार्थं पाण्डवं पर्यवारयन् ॥ २२
 ततो द्रौणिस्त्रिसप्तत्या वासुदेवमताडयत् ।
 अर्जुनं च त्रिभिर्मल्लैर्ध्वजमश्वान् पञ्चभिः ॥ २३
 तमर्जुनः पृषत्कानां शतैः षड्भिरताडयत् ।
 अत्यर्थमिव संक्रुद्धः प्रतिविद्धे जनार्दने ॥ २४
 कर्णं च दशभिर्विद्ध्वा वृषसेनं त्रिभिस्तथा ।
 शल्यस्य सशरं चापं मुष्टौ चिच्छेद वीर्यवान् ॥ २५
 गृहीत्वा धनुरन्यत्तु शल्यो विव्याध पाण्डवम् ।
 भूरिश्रवास्त्रिभिर्वीरैर्हेमपुङ्खैः शिलाशितैः ॥ २६
 कर्णो द्वात्रिंशता चैव वृषसेनश्च सप्तभिः ।
 जयद्रथस्त्रिसप्तत्या कृपश्च दशभिः शरैः ।
 मद्रराजश्च दशभिर्विव्यधुः फल्गुनं रणे ॥ २७
 ततः शराणां षष्ठ्या तु द्रौणिः पार्थमवाकिरत् ।
 वासुदेवं च विंशत्या पुनः पार्थं च पञ्चभिः ॥ २८
 ग्रहसंस्तु नरव्याघ्रः श्वेताश्वः कृष्णसारथिः ।
 प्रत्यविध्यत्स तान्सर्वान्दर्शयन्पाणिलाघवम् ॥ २९
 कर्णं द्वादशभिर्विद्ध्वा वृषसेनं त्रिभिः शरैः ।
 शल्यस्य सशरं चापं मुष्टिदेशे व्यकृन्तत ॥ ३०
 सौमदत्तिं त्रिभिर्विद्ध्वा शल्यं च दशभिः शरैः ।
 शितैरग्निशिखाकारैर्द्रौणिं विव्याध चाष्टभिः ॥ ३१
 गौतमं पञ्चविंशत्या सैन्धवं च शतेन ह ।
 पुनर्द्रौणिं च सप्तत्या शराणां सोऽभ्यताडयत् ॥ ३२
 भूरिश्रवास्तु संक्रुद्धः प्रतोदं चिच्छिदे हरेः ।
 अर्जुनं च त्रिसप्तत्या बाणानामाजघान ह ॥ ३३

कौल्लतकाः कुल्लतदेशजाः पार्वतीयसमानलक्षणाः ॥ ७ ॥

आजानेयैः कुलीनैः । नदीजैर्नदीतीरजैः ॥ ८ ॥

द्रोण० २०

चतुरधिकशततमोऽध्यायः ॥ १०४ ॥

ततः शरशतैस्तीक्ष्णैस्तानरीन्धेतवाहनः । प्रत्यषेधद्रुतं क्रुद्धो महावातो घनानिव ॥ ३४
॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे चतुरधिकशततमोऽध्यायः ॥ १०४ ॥

पञ्चाधिकशततमोऽध्यायः ॥ १०५ ॥

सञ्जयेन रथानां ध्वजवर्णनम् ॥ १ ॥

धृतराष्ट्र उवाच ।
ध्वजान्वहुविधाकारान्भ्राजमानानतिश्रिया ।
पार्थानां मामकानां च तान्ममाचक्ष्व सञ्जय ॥ १
सञ्जय उवाच ।
ध्वजान्वहुविधाकाराञ्छृणु तेषां महात्मनाम् ।
रूपतो वर्णतश्चैव नामतश्च निबोध मे ॥ २
तेषां तु रथमुख्यानां रथेषु विविधा ध्वजाः ।
प्रत्यदृश्यन्त राजेन्द्र ज्वलिता इव पावकाः ॥ ३
काञ्चनाः काञ्चनापीडाः काञ्चनस्रगलङ्कृताः ।
काञ्चनानीव शृङ्गाणि काञ्चनस्य महागिरेः ॥ ४
अनेकवर्णा विविधा ध्वजाः परमशोभनाः ।
ते ध्वजाः संवृतास्तेषां पताकाभिः समन्ततः ।
नानावर्णविरागाभिः शुशुभुः सर्वतो वृताः ॥ ५
पताकाश्च ततस्तास्तु श्वसनेन समीरिताः ।
नृत्यमाना व्यदृश्यन्त रङ्गमध्ये विलासिकाः ॥ ६
इन्द्रायुधसवर्णाभाः पताका भरतर्षभ ।
दोधूयमाना रथिनां शोभयन्ति महारथान् ॥ ७
सिंहलाङ्गूल उग्रास्यो ध्वजो वानरलक्षणः ।
धनञ्जयस्य संग्रामे प्रत्यदृश्यत भारत ॥ ८
स वानरध्वजो राजन्पताकाभिरलङ्कृतः ।
त्रासयामास तत्सैन्यं ध्वजो गाण्डीवधन्वनः ॥ ९
तथैव सिंहलाङ्गूलं द्रोणपुत्रस्य भारत ।
ध्वजाग्रं समपश्याम वालसूर्यसमप्रभम् ॥ १०
काञ्चनं पवनोद्धृतं शक्रध्वजसमप्रभम् ।
नन्दनं कौरवेन्द्राणां द्रौणेर्लक्ष्म समुच्छ्रितम् ॥ ११
हस्तिकक्ष्या पुनर्हैमी बभूवाधिरथेर्ध्वजः ।
आहवे खं महाराज ददृशे पूरयन्निव ॥ १२

पताकी काञ्चनः स्रग्वी ध्वजः कर्णस्य संयुगे ।
नृत्यतीव रथोपस्थे श्वसनेन समीरितः ॥ १३
आचार्यस्य तु पाण्डूनां ब्राह्मणस्य तपस्विनः ।
गोवृषो गौतमस्यासीत्कृपस्य सुपरिष्कृतः ॥ १४
स तेन भ्राजते राजन्गोवृषेण महारथः ।
त्रिपुरघ्नरथो यद्वद्रोवृषेण विराजता ॥ १५
मयूरो वृषसेनस्य काञ्चनो मणिरत्नवान् ।
व्याहरिष्यन्निवातिष्ठत्सेनाग्रमुपशोभयन् ॥ १६
तेन तस्य रथो भाति मयूरेण महात्मनः ।
यथा स्कन्दस्य राजेन्द्र मयूरेण विराजता ॥ १७
मद्रराजस्य शल्यस्य ध्वजाग्रेऽग्निशिखामिव ।
सौवर्णीं प्रतिपश्याम सीतामप्रतिमां शुभाम् ॥ १८
सा सीता भ्राजते तस्य रथमास्थाय मारिष ।
सर्वबीजविरूढेव यथा सीता श्रिया वृता ॥ १९
वराहः सिन्धुराजस्य राजतोऽभिविराजते ।
ध्वजाग्रे लोहिताङ्गाभो हेमजालपरिष्कृतः ॥ २०
शुशुभे केतुना तेन राजतेन जयद्रथः ।
यथा देवासुरे युद्धे पुरा पूषा स शोभते ॥ २१
सौमदत्तेः पुनर्यूपो यज्ञशीलस्य धीमतः ।
ध्वजः सूर्य इवाभाति सोमश्चात्र प्रदृश्यते ॥ २२
स यूपः काञ्चनो राजन्सौमदत्तेर्विराजते ।
राजसूये मखश्रेष्ठे यथा यूपः समुच्छ्रितः ॥ २३
शल्यस्य तु महाराज राजतो द्विरदो महान् ।
केतुः काञ्चनचित्राङ्गैर्मयूरैरुपशोभितः ॥ २४
स केतुः शोभयामास सैन्यं ते भरतर्षभ ।
यथा श्वेतो महानागो देवराजचमूं तथा ॥ २५
नागो मणिमयो राज्ञो ध्वजः कनकसंवृतः ।

रूपमाकारः ॥ २ ॥ ध्वजाग्रं ध्वजमुख्यम् ॥ १० ॥ काञ्चनम्

काञ्चनमयम् ॥ ११ ॥ व्याहरिष्यन्वदिष्यन् ॥ १६ ॥

किङ्किणीशतसंहादो भ्राजंश्चित्रो रथोत्तमे ॥ २६
 व्यभ्राजत भृशं राजन्पुत्रस्तव विशांपते ।
 ध्वजेन महता सङ्ख्ये कुरूणामृषभस्तदा ॥ २७
 नवैते तव बाहिन्यामुच्छ्रिताः परमध्वजाः ।
 व्यदीपयंस्ते घृतनां युगान्तादित्यसन्निभाः ॥ २८
 दशमस्त्वर्जुनस्यासीदेक एव महाकपिः ।
 अदीप्यतार्जुनो येन हिमवानिव शंशुना ॥ २९
 ततश्चित्राणि शुभ्राणि सुमहान्ति महारथाः ।
 कार्मुकाण्याददुस्तूर्णमर्जुनार्थे परंतपाः ॥ ३०
 तथैव धनुरायच्छत्पार्थः शत्रुविनाशनः ।
 गाण्डीवं दिव्यकर्मा तद्राजन्दुर्मन्त्रिते तव ॥ ३१
 तवापराधाद्राजानो निहता बहुशो युधि ।
 नानादिग्भ्यः समाहूताः सहयाः सरथद्विपाः ३२

तेषामासीद्वितिक्षेपो गजर्ताभितरेतरम् ।
 दुर्योधनमुखानां च पाण्डूनामृषभस्य च ॥ ३३
 तत्राद्भुतं परं चक्रे कौन्तेयः कृष्णसारथिः ।
 यदेको बहुभिः सार्धं समागच्छदभीतवत् ॥ ३४
 अशोभत महाबाहुर्गाण्डीवं विक्षिपन्धनुः ।
 जिगीपुस्तान्नरव्याघ्रो जिघांसुश्च जयद्रथम् ॥ ३५
 तत्रार्जुनो नरव्याघ्रः शरैर्मुक्तैः सहस्रशः ।
 अदृश्यास्तावकान्योधान्प्रचक्रे शत्रुतापनः ॥ ३६
 ततस्तेऽपि नरव्याघ्राः पार्थ सर्वे महारथाः ।
 अदृश्यं समरे चक्रुः सायकौघैः समन्ततः ॥ ३७
 संवृते नरसिंहैस्तु कुरूणामृषभेऽर्जुने ।
 महानासीत्समुद्भूतस्तस्य सैन्यस्य निःस्वनः ॥ ३८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चाधिकशततमोऽध्यायः ॥ १०५ ॥

षडधिकशततमोऽध्यायः ॥ १०६ ॥

द्रोणयुधिष्ठिरयोर्युद्धम् ॥ १ ॥

धृतराष्ट्र उवाच ।
 अर्जुने सैन्यध्वं प्राप्ते भारद्वाजेन संवृताः ।
 पाञ्चालाः कुरुभिः सार्धं किमकुर्वत सञ्जय ॥ १
 सञ्जय उवाच ।
 अपराङ्गे महाराज संग्रामे रोमहर्षणे ।
 पाञ्चालानां कुरूणां च द्रोणघृतमवर्तत ॥ २
 पाञ्चाला हि जिघांसन्तो द्रोणं संहृष्टचेतसः ।
 अभ्यमुञ्चन्त गर्जन्तः शरवर्षाणि मारिष ॥ ३
 ततस्तु तुमुलस्तेषां संग्रामोऽवर्तताद्भुतः ।
 पाञ्चालानां कुरूणां च घोरो देवासुरोपमः ॥ ४
 सर्वे द्रोणरथं प्राप्य पाञ्चालाः पाण्डवैः सह ।
 तदनीकं विभित्सन्तो महास्त्राणि व्यदर्शयन् ॥ ५
 द्रोणस्य रथपर्यन्तं रथिनो रथमास्थिताः ।
 कम्पयन्तोऽभ्यवर्तन्त वेगमास्थाय मध्यमम् ॥ ६
 तमभ्ययाद्बृहत्क्षत्रः केकयानां महारथः ।

विमुञ्चन्निशितान्बाणान्महेन्द्राशनिसन्निभान् ॥ ७
 तं तु प्रत्युद्ययौ शीघ्रं क्षेमधूर्तिर्महायशः ।
 विमुञ्चन्निशितान्बाणाञ्शतशोऽथ सहस्रशः ॥ ८
 घृष्टकेतुश्च चेदीनामृषभोऽतिबलौदितः ।
 त्वरितोऽभ्यद्रवद्रोणं महेन्द्रमिव शम्बरः ॥ ९
 तमापतन्तं सहसा व्यादितास्यमिवान्तकम् ।
 वीरधन्वा महेष्वासस्त्वरमाणः समभ्ययात् ॥ १०
 युधिष्ठिरं महाराजं जिगीषुं समवस्थितम् ।
 सहानीकं ततो द्रोणो न्यवारयत वीर्यवान् ॥ ११
 नकुलं कुशलं युद्धे पराक्रान्तं पराक्रमी ।
 अभ्यगच्छत्समायान्तं विकर्णस्ते सुतः प्रभो ॥ १२
 सहदेवं तथाऽऽयान्तं दुर्मुखः शत्रुकर्शनः ।
 शरैरनेकसाहस्रैः समवाकिरदाशुगैः ॥ १३
 सात्यकिं तु नरव्याघ्रं व्याघ्रदत्तस्त्ववारयत् ।
 शरैः सुनिशितैस्तीक्ष्णैः कम्पयन्वै मुहुर्मुहुः ॥ १४

व्यतिक्रमः अन्योन्याभिधातः ॥ ३३ ॥ पञ्चाधिकशततमोऽध्यायः ॥ १०५ ॥

द्रोणे युद्धमवर्तत क. ड. पाठः । घोरं युद्धमवर्तत इति ट. पाठः ॥ २ ॥ कम्पयन्तो भुवमिति शेषः ॥ ६ ॥

द्रौपदेयान्नरव्याघ्रान्मुञ्चतः सायकोत्तमान् ।
 संरन्धान्निधिनः श्रेष्ठान्सौमदत्तिरवारयत् ॥ १५
 भीमसेनं तदा क्रुद्धं भीमरूपो भयानकः ।
 प्रत्यवारयदायान्तमार्यशृङ्गिर्महाबलः ॥ १६
 तयोः समभवद्युद्धं नरराक्षसयोर्मृधे ।
 यादृगेव पुरावृत्तं रामरावणयोर्नृप ॥ १७
 ततो युधिष्ठिरो द्रोणं नवत्या नतपर्वणाम् ।
 आजग्ने भरतश्रेष्ठः सर्वमर्मसु भारत ॥ १८
 तं द्रोणः पञ्चविंशत्या निजघान स्तनान्तरे ।
 रोपितो भरतश्रेष्ठ कौन्तेयेन यशस्विना ॥ १९
 अदृश्यं समरे चक्रे राजानं सायकोत्तमैः ।
 साश्वसूतध्वजं द्रोणः पश्यतां सर्वधन्विनाम् ॥ २०
 ताञ्शरान्द्रोणमुक्तांस्तु शरवर्षेण पाण्डवः ।
 अवारयत धर्मात्मा दर्शयन्पाणिलाघवम् ॥ २१
 ततो द्रोणो भृशं क्रुद्धो धर्मराजस्य संयुगे ।
 चिच्छेद समरे धन्वी धनुस्तस्य महात्मनः ॥ २२
 अथैनं छिन्नधन्वानं त्वरमाणो महारथः ।
 शरैरेकसाहस्रैः पूरयामास सर्वतः ॥ २३
 अदृश्यं वीक्ष्य राजानं भारद्वाजस्य सायकैः ।
 सर्वभूतान्यमन्यन्त हतमेव युधिष्ठिरम् ॥ २४
 केचिच्चैनममन्यन्त तथैव विमुखीकृतम् ।
 हतो राजेति राजेन्द्र ब्राह्मणेन महात्मना ॥ २५
 स कृच्छ्रं परमं प्राप्तो धर्मराजो युधिष्ठिरः ।
 त्यक्त्वा तत्कार्मुकं छिन्नं भारद्वाजेन संयुगे ।
 आददेऽन्यद्वनुर्दिव्यं भारद्वाजं वेगवत्तरम् ॥ २६
 ततस्तान्सायकांस्तत्र द्रोणनुबान्सहस्रशः ।
 चिच्छेद समरे वीरस्तद्वुत्तमिवाभवत् ॥ २७
 छित्त्वा तु ताञ्शरान् राजन्कोपसंरक्तलोचनः ।
 शक्तिं जग्राह समरे गिरीणामपि दारिणीम् ।
 स्वर्णदण्डां महाघोरामष्टघण्टां भयावहाम् ॥ २८
 समुत्क्षिप्य च तां हृष्टो ननाद बलवद्बली ।
 नादेन सर्वभूतानि त्रासयन्निव भारत ॥ २९
 शक्तिं समुद्यतां दृष्ट्वा धर्मराजेन संयुगे ।

स्वस्ति द्रोणाय सहसा सर्वभूतान्यथाब्रुवन् ॥ ३०
 सा राजभुजनिर्मुक्ता निर्मुक्तोरगसन्निभा ।
 प्रज्वालयन्ती गगनं दिशः सप्रदिशस्तथा ।
 द्रोणान्तिकमनुप्राप्ता दीप्तास्या पद्मगी यथा ॥ ३१
 तामापतन्तीं सहसा दृष्ट्वा द्रोणो विशांपते ।
 प्रादुश्चक्रे ततो ब्राह्ममस्त्रमस्त्रविदां वरः ॥ ३२
 तदस्त्रं भस्मसात्कृत्वा तां शक्तिं घोरदर्शनाम् ।
 जगाम स्यन्दनं तूर्णं पाण्डवस्य यशस्विनः ॥ ३३
 ततो युधिष्ठिरो राजा द्रोणास्त्रं तत्समुद्यतम् ।
 अशामयन्महाप्राज्ञो ब्रह्मास्त्रेणैव मारिष ॥ ३४
 विद्ध्वा तं च रणे द्रोणं पञ्चभिर्नतपर्वभिः ।
 क्षुरप्रेण सुतीक्ष्णेन चिच्छेदास्य महद्भुजः ॥ ३५
 तदपास्य धनुश्छिन्नं द्रोणः क्षत्रियमर्दनः ।
 गदां चिक्षेप सहसा धर्मपुत्राय मारिष ॥ ३६
 तामापतन्तीं सहसा गदां दृष्ट्वा युधिष्ठिरः ।
 गदामेवाग्रहीत्क्रुद्धश्चिक्षेप च परंतप ॥ ३७
 ते गदे सहसा मुक्ते समासाद्य परस्परम् ।
 संघर्षात्पावकं मुक्त्वा समेयातां महीतले ॥ ३८
 ततो द्रोणो भृशं क्रुद्धो धर्मराजस्य मारिष ।
 चतुर्भिर्निशितैस्तीक्ष्णैर्हयाञ्जघ्ने शरोत्तमैः ॥ ३९
 चिच्छेदैकेन भलेन धनुश्चेन्द्रध्वजोपमम् ।
 केतुमेकेन चिच्छेद पाण्डवं चार्दयन्निभिः ॥ ४०
 हताश्चातु रथाचूर्णमवपुत्य युधिष्ठिरः ।
 तस्यावूर्ध्वभुजो राजा व्यायुधो भरतर्षभ ॥ ४१
 विरथं तं समालोक्य व्यायुधं च विशेषतः ।
 द्रोणो व्यमोहयच्छत्रून्सर्वसैन्यानि चाभिभो ॥ ४२
 मुञ्चन्श्रेष्ठगणांस्तीक्ष्णाल्लघुहस्तो दृढव्रतः ।
 अभिदुद्राव राजानं सिंहो मृगमिवोल्बणः ॥ ४३
 तमभिद्रुतमालोक्य द्रोणेनाभिघातिना ।
 हाहेति सुमहाञ्शब्दः पाण्डूनां समजायत ॥ ४४
 हतो राजा हतो राजा भारद्वाजेन मारिष ।
 इत्यासीत्सुमहाञ्शब्दः पाण्डुसैन्यस्य सर्वतः ॥ ४५

सौमदत्तिः शलः ॥ १५ ॥ हतो राजेति अमन्यन्तेत्यनुषङ्गः

॥ २५ ॥ षडधिकशततमोऽध्यायः ॥ १०६ ॥

ततस्त्वरितमारुह्य सहदेवरथं नृपः ।

अपायाञ्जनैरश्वैः कुन्तीपुत्रो युधिष्ठिरः ॥ ४६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षडधिकशततमोऽध्यायः ॥ १०६ ॥

सप्ताधिकशततमोऽध्यायः ॥ १०७ ॥

संकुलयुद्धवर्णनम् ॥ १ ॥

सञ्जय उवाच ।

बृहत्क्षत्रमथायान्तं केकयं दृढविक्रमम् ।
क्षेमधूर्तिर्महाराज विव्याधोरसि मार्गणैः ॥ १
बृहत्क्षत्रस्तु तं राजा नवत्या नतपर्वणाम् ।
आजग्ने त्वरितो राजन्द्रोणानीकविभित्सया ॥ २
क्षेमधूर्तिस्तु संकुद्धः केकयस्य महात्मनः ।
धनुश्चिच्छेद भलेन पीतेन निशितेन ह ॥ ३
अथैनं छिन्नधन्वानं शरेणानतपर्वणा ।
विव्याध समरे तूर्णं प्रवरं सर्वधन्विनाम् ॥ ४
अथान्यद्वनुरादाय बृहत्क्षत्रो हसन्निव ।
व्यश्वसूतरथं चक्रे क्षेमधूर्तिं महारथम् ॥ ५
ततोऽपरेण भलेन पीतेन निशितेन च ।
जहार नृपतेः कायाच्छिरोऽज्ज्वलितकुण्डलम् ॥ ६
तच्छिन्नं सहसा तस्य शिरः कुञ्चितमूर्धजम् ।
सकिरीटं महीं प्राप्य बभौ ज्योतिरिवाम्बरात् ॥ ७
तं निहत्य रणे हृष्टो बृहत्क्षत्रो महारथः ।
सहसाऽभ्यपतत्सैन्यं तावकं पार्थकारणात् ॥ ८
धृष्टकेतुं तथाऽऽयान्तं द्रोणहेतोः पराक्रमी ।
वीरधन्वा महेष्वासो वारयामास भारत ॥ ९
तौ परस्परमासाद्य शरदंष्ट्रौ तरस्विनौ ।
शरैरेकसाहस्रैरन्योन्यमभिजघ्नतुः ॥ १०
तावुभौ नरशार्दूलौ युयुधाते परस्परम् ।
महावने तीव्रमदौ वारणाविव यूथपौ ॥ ११
गिरिगह्वरमासाद्य शार्दूलाविव रोषितौ ।
युयुधाते महावीर्यौ परस्परजिघांसया ॥ १२
तद्युद्धमासीत्तुमुलं प्रेक्षणीयं विशांपते ।
सिद्धचारणसङ्घानां विस्मयाद्भुतदर्शनम् ॥ १३
वीरधन्वा ततः क्रुद्धो धृष्टकेतोः शरासनम् ।
द्विधा चिच्छेद भलेन प्रहसन्निव भारत ॥ १४

तदुत्सृज्य धनुश्छिन्नं चेदिराजो महारथः ।
शक्तिं जग्राह विपुलां हेमदण्डामयसयीम् ॥ १५
तां तु शक्तिं महावीर्यां दोर्भ्यामायम्य भारत ।
चिक्षेप सहसा यत्तो वीरधन्वरथं प्रति ॥ १६
तथा तु वीरघातिन्या शक्त्या त्वमिहतो भृशम् ।
निर्भिन्नहृदयस्तूर्णं निपपात रथान्महीम् ॥ १७
तस्मिन्विनिहते वीरे त्रैगर्तानां महारथे ।
बलं तेऽभज्यत विभो पाण्डवेयैः समन्ततः ॥ १८
सहदेवे ततः षष्टिं सायकान्दुर्मुखोऽक्षिपत् ।
ननाद च महानादं तर्जयन्पाण्डवं रणे ॥ १९
माद्रेयस्तु ततः क्रुद्धो दुर्मुखं च शितैः शरैः ।
आता आतरमायत्तो विव्याध प्रहसन्निव ॥ २०
तं रणे रभसं दृष्ट्वा सहदेवं महाबलम् ।
दुर्मुखो नवभिर्वाणैस्ताडयामास भारत ॥ २१
दुर्मुखस्य तु भलेन छित्त्वा केतुं महाबलः ।
जघान चतुरो बाहांश्चतुर्भिर्निशितैः शरैः ॥ २२
अथापरेण भलेन पीतेन निशितेन ह ।
चिच्छेद सारथेः कायाच्छिरो ज्वलितकुण्डलम् ॥ २३
क्षुरप्रेण च तीक्ष्णेन कौरव्यस्य महद्भुजः ।
सहदेवो रणे छित्त्वा तं च विव्याध पञ्चभिः ॥ २४
हताश्वं तु रथं त्यक्त्वा दुर्मुखो विमनास्तदा ।
आरूरोह रथं राजन्निरमित्रस्य भारत ॥ २५
सहदेवस्ततः क्रुद्धो निरमित्रं महाहवे ।
जघान पृथुधारेण भलेन परवीरहा ॥ २६
स पपात रथोपस्थान्निरमित्रो जनेश्वरः ।
त्रिगर्तराजस्य सुतो व्यथयंस्तव वाहिनीम् ॥ २७
तं तु हत्वा महाबाहुः सहदेवो व्यरोचत ।
यथा दाशरथी रामः खरं हत्वा महाबलम् ॥ २८
हाहाकारो महानासीन्निगर्तानां जनेश्वर ।

राजपुत्रं हतं दृष्ट्वा निरमित्रं महारथम् ॥ २९
 नकुलस्ते सुतं राजन्विकर्णं पृथुलोचनम् ।
 मुहूर्ताजितवाँल्लोके तदद्भुतमिवाभवत् ॥ ३०
 सात्यकिं व्याघ्रदत्तस्तु शरैः सन्नतपर्वभिः ।
 चक्रेऽदृश्यं साश्वसूतं सध्वजं पृतनान्तरे ॥ ३१
 तान्निवार्य शराञ्छूरः शैनेयः कृतहस्तवत् ।
 साश्वसूतध्वजं बाणैर्व्याघ्रदत्तमपातयत् ॥ ३२
 कुमारे निहते तस्मिन्मागधस्य सुते प्रभो ।
 मागधाः सर्वतो यत्ता युयुधानमुपाद्रवन् ॥ ३३
 विसृजन्तः शरांश्चैव तोमरांश्च सहस्रशः ।
 भिण्डिपालांस्तथा प्रासान्मुद्ररान्मुसलानपि ।

अयोधयन्रणे शूराः सात्वतं युद्धदुर्मदम् ॥ ३४
 तांस्तु सर्वान्स बलवान्सात्यकिर्युद्धदुर्मदः ।
 नातिकृच्छ्राद्धसन्नेव विजिग्ये पुरुषर्षभः ॥ ३५
 मागधान्द्रवतो दृष्ट्वा हतशेषान्समन्ततः ।
 बलं तेऽभज्यत विभो युयुधानशरादितम् ॥ ३६
 नाशयित्वा रणे सैन्यं त्वदीयं तु समन्ततः ।
 विधुन्वानो धनुःश्रेष्ठं व्यभ्राजत महायशाः ॥ ३७
 भज्यमानं बलं राजन्सात्वतेन महात्मना ।
 नाभ्यवर्तत युद्धाय त्रासितं दीर्घबाहुना ॥ ३८
 ततो द्रोणो भृशं क्रुद्धः सहस्रोदृत्य चक्षुषी ।
 सात्यकिं सत्यकर्माणं स्वयमेवाभिदुद्रुवे ॥ ३९

॥ इति श्रीमन्महामारते द्रोणपर्वणि जयद्रथवधपर्वणि चतुर्दशदिवसयुद्धे सप्ताधिकशततमोऽध्यायः ॥ १०७ ॥

अष्टाधिकशततमोऽध्यायः ॥ १०८ ॥

द्रौपदेयैः शलवधः ॥ १ ॥ भीमसेनेनालम्बुसपराजयः ॥ २ ॥

सञ्जय उवाच ।
 द्रौपदेयान्महेष्वासान्सौमदत्तिर्महायशाः ।
 एकैकं पञ्चभिर्विद्ध्वा पुनर्विव्याध सप्तभिः ॥ १
 ते पीडिता भृशं तेन रौद्रेण सहसा विभो ।
 प्रमूढा नैव विविदुर्मृष्टे कृत्यं स किञ्चन ॥ २
 नाकुलिश्च शतानीकः सौमदत्तिं नरर्षभम् ।
 द्वाभ्यां विद्ध्वाऽनददृष्टः शराभ्यां शत्रुकर्शनः ॥ ३
 तथेतरे रणे यत्तास्त्रिभिस्त्रिभिरजिह्वगैः ।
 विव्यधुः समरे तूर्णं सौमदत्तिममर्षणम् ॥ ४
 स तान्प्रति महाराज पञ्च चिक्षेप सायकान् ।
 एकैकं हृदि चाजघ्ने एकैकेन महायशाः ॥ ५
 ततस्ते आतरः पञ्च शरैर्विद्ध्वा महात्मना ।
 परिवार्य रणे वीरं विव्यधुः सायकैर्मृशम् ॥ ६
 आर्जुनिस्तु ह्यास्तस्य चतुर्भिर्निशितैः शरैः ।
 प्रेषयामास संक्रुद्धो यमस्य सदनं प्रति ॥ ७
 भैमसेनिर्धनुश्छित्त्वा सौमदत्तेर्महात्मनः ।
 ननाद बलवन्नादं विव्याध च शितैः शरैः ॥ ८
 यौधिष्ठिरिर्ध्वजं तस्य छित्त्वा भूमावपातयत् ।

नाकुलिश्चाथ यन्तारं रथनीडादपाहरत् ॥ ९
 साहदेविस्तु तं ज्ञात्वा भ्रातृभिर्विमुखीकृतम् ।
 क्षुरग्रेण शिरो राजन्निचकर्त महात्मनः ॥ १०
 तच्छिरो न्यपतद्भूमौ तपनीयविभूषितम् ।
 अभासयद्रणोद्देशं बालसूर्यसमप्रभम् ॥ ११
 सौमदत्तेः शिरो दृष्ट्वा निपतत्तन्महात्मनः ।
 विव्रस्तास्तावका राजन्प्रदुद्रुवुरनेकधा ॥ १२
 अलम्बुसस्तु समरे भीमसेनं महाबलम् ।
 योधयामास संक्रुद्धो लक्ष्मणं रावणिर्यथा ॥ १३
 संग्रयुद्धौ रणे दृष्ट्वा तावुभौ नरराक्षसौ ।
 विस्मयः सर्वभूतानां भयं चासीत्सुदारुणम् ॥ १४
 आश्चर्यशङ्किं ततो भीमो नवभिर्निशितैः शरैः ।
 विव्याध ग्रहसन्राजन्राक्षसेन्द्रममर्षणम् ॥ १५
 तद्रक्षः समरे विद्धं कृत्वा नादं भयावहम् ।
 अभ्यद्रवत्ततो भीमं ये च तस्य पदानुगाः ॥ १६
 स भीमं पञ्चभिर्विद्ध्वा शरैः सन्नतपर्वभिः ।
 भैमान्परिजघानाशु रथांस्त्रिशतमाहवे ।

सौमदत्तेः शलस्य ॥ १२ ॥

पुनश्चतुःशतान्हत्वा भीमं विन्याध पत्रिणा ॥ १७
 सोऽतिविद्धस्तथा भीमो राक्षसेन महाबलः ।
 निषसाद रथोपस्थे मूर्च्छयाऽभिपरिप्लुतः ॥ १८
 प्रतिलभ्य ततः संज्ञां मारुतिः क्रोधमूर्च्छितः ।
 विकृष्य कार्मुकं घोरं भारसाधनमुत्तमम् ।
 अलम्बुसं शरैस्तीक्ष्णैरर्दयामास सर्वतः ॥ १९
 स विद्धो बहुभिर्बाणैर्नीलाञ्जनचयोपमः ।
 शुशुभे सर्वतो राजन्प्रफुल्ल इव किंशुकः ॥ २०
 स वध्यमानः समरे भीमचापच्युतैः शरैः ।
 स्मरन्भ्रातृवधं चैव पाण्डवेन महात्मना ।
 घोरं रूपमथो कृत्वा भीमसेनमभाषत ॥ २१
 तिष्ठेदानीं रणे पार्थ पश्य मेऽद्य पराक्रमम् ॥ २२
 बको नाम सुदुर्बुद्धे राक्षसप्रवरो बली ।
 परोक्षं मम तद्वृत्तं यद्वाता मे हतस्त्वया ॥ २३
 सञ्जय उवाच ।
 एवमुक्त्वा ततो भीममन्तर्धानं गतस्तदा ।
 महता शरवर्षेण भृशं तं समवाकिरत् ॥ २४
 भीमस्तु समरे राजन्नदृश्ये राक्षसे तदा ।
 आकाशं पूरयामास शरैः सन्नतपर्वभिः ॥ २५
 स वध्यमानो भीमेन निमेषाद्रथमास्थितः ।
 जगाम धरणीं चैव क्षुद्रः खं सहसाऽगमत् ॥ २६
 उच्चावचानि रूपाणि चकार सुबहूनि च ।
 अणुर्वृहत्पुनः स्थूलो नादान्मुञ्चन्निवाम्बुदः ॥ २७
 [निपेतुर्गगनाच्चैव शरधाराः सहस्रशः ।
 शक्तयः कणपाः प्रासाः शूलपट्टसतोमराः ॥ २८
 शतम्भ्यः परिघाश्चैव भिण्डिपालाः परश्वथाः ।
 शिलाः खड्गा गुडाश्चैव ऋष्टीर्वज्राणि चैव ह ॥ २९
 सा राक्षसविस्मृष्टा तु शस्त्रवृष्टिः सुदारुणा ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टाधिकशततमोऽध्यायः ॥ १०८ ॥

नवाधिकशततमोऽध्यायः ॥ १०९ ॥

घटोत्कचेनालम्बुसवधः ॥ १ ॥

सञ्जय उवाच ।
 'किरन्तं शरवर्षाणि रोषाद्द्रोणं महाहवे ।
 वृद्धं वृहन् ॥ २७ ॥ कुण्डलितः पाठो ड. झ. ज. पुस्तकेषु दृश्यते

जघान पाण्डुपुत्रस्य सैनिकान्रणमूर्धनि ॥ ३०]
 उच्चावचास्तथा वाचो व्याजहार समन्ततः ।
 तेन पाण्डवसैन्यानां सूदिता युधि वारणाः ॥ ३१
 हयाश्च बहवो राजन्पत्तयश्च तथा पुनः ।
 रथेभ्यो रथिनः पेतुस्तस्य नुत्ताः स्म सायकैः ॥ ३२
 शोणितोदां रथावतीं हस्तिग्राहसमाकुलाम् ।
 छत्रहंसां कर्दमिनीं बाहुपन्नगसंकुलाम् ॥ ३३
 नदीं प्रवर्तयामास रक्षोगणसमाकुलाम् ।
 वहन्तीं बहुधा राजंश्चेदिपाञ्चालसृञ्जयान् ॥ ३४
 तं तथा समरे राजन्विचरन्तमभीतवत् ।
 पाण्डवा भृशसंविश्राः प्रापश्यंस्तस्य विक्रमम् ॥ ३५
 तावकानां तु सैन्यानां प्रहर्षः समजायत ।
 वादित्रनिनदश्चोग्रः सुमहान्रोमहर्षणः ॥ ३६
 तं श्रुत्वा निनदं घोरं तव सैन्यस्य पाण्डवः ।
 नामृष्यत यथा नागस्तलशब्दं समीरितम् ॥ ३७
 ततः क्रोधाभिताम्राक्षो निर्दहन्निव पावकः ।
 संदधे त्वाष्ट्रमस्त्रं स स्वयं त्वष्ट्रेव मारुतिः ॥ ३८
 ततः शरसहस्राणि प्रादुरासन्समन्ततः ।
 तैः शरैस्तव सैन्यस्य विद्रवः सुमहान्भूत् ॥ ३९
 तदस्त्रं प्रेरितं तेन भीमसेनेन संयुगे ।
 राक्षसस्य महामायां हत्वा राक्षसमार्दयत् ॥ ४०
 स वध्यमानो बहुधा भीमसेनेन राक्षसः ।
 संत्यज्य समरे भीमं द्रोणानीकमुपाद्रवत् ॥ ४१
 तस्मिंस्तु निर्जिते राजन्राक्षसेन्द्रे महात्मना ।
 अनादयन्सिंहनादैः पाण्डवाः सर्वतो दिशम् ॥ ४२
 अपूजयन्मारुतिं च संहृष्टास्ते महाबलम् ।
 प्रहादमिव दैतेया यथा शक्रं मरुद्गणाः ॥ ४३

वित्रासयन्तं तां सेनां कौन्तेयानां महीपते ॥ १
 दृष्ट्वा ततो महेष्वासो निम्नन्तं च रथान्भृशम् ।

॥ २८ ॥ ऋष्टीः ऋष्टयः ॥ २९ ॥ अष्टाधिकशततमोऽध्यायः १०८

घटोत्कचो महाबाहू रणायामिजगाम ह ॥ २
 पिशाचवदनैर्युक्तं रथं काञ्चनभूषितम् ।
 समास्थाय महाराज नानाप्रहरणैर्युतः ॥ ३
 दंशितस्तपनीयेन कवचेन सुवर्चसा ।
 भूषणैराचिताङ्गश्च नदन्निव च तोयदः ॥ ४
 हैडिम्बेयः सुसंकुद्धो द्रोणमभ्यद्रवद्गली ।
 तमभ्यधावदायान्तं क्रुद्धरूपमलम्बुसः ॥ ५
 ऋक्षचर्मपरिक्षिप्तं रथमास्थाय दंशितः ।
 रक्तोष्ठः सधनुष्पाणिः प्रांशुः कल्प इव स्थितः ॥ ६
 क्षिपञ्छतघ्नीर्विपुला मुसलोपमतोमरान् ।
 मुसण्ठीर्वहुलाश्चैव त्रिशूलानपि पट्टसान् ॥ ७
 कर्पराञ्छतधारांश्च पिनाकान्विविधांस्तथा ।
 चक्राणि च क्षुरप्राणि क्षेपणीश्च कटङ्कटान् ॥ ८
 नाराचान्विविधानस्यन्सकङ्कोलकवायसान् ।
 विक्षेप धनुरादाय निनदन्भैरवात्रवान् ॥ ९
 तं रौद्रं क्रूरमायान्तं दृष्ट्वा कालमिवागतम् ।
 प्राद्रवद्भयसंविशा राजन्पाण्डववाहिनी ॥ १०
 सात्यकिस्तु रथव्याघ्रो दृष्ट्वा तं राक्षसं युधि ।
 अभ्ययादमरप्रख्यो भ्रामयित्वा महद्भुजः ॥ ११
 अभ्यद्रवच्च तद्रक्षस्तिष्ठतिष्ठेति चाब्रवीत् ।
 अलम्बुसं राक्षसेन्द्रं सोऽस्त्रवर्षैरवाकिरत् ॥ १२
 ततः पाण्डवसैन्यानि विद्रुतान्यथ भारत ।
 निरीक्ष्याभ्यद्रवचूर्णं त्वरमाणो घटोत्कचः ॥ १३
 विक्षेप च गदाशक्तीस्तोमरानथ पट्टसान् ।
 हेमचित्रत्सरुनुग्रान्खड्गानाकाशसप्रभान् ॥ १४
 अन्योन्यमारादालोक्य राक्षसौ तौ महाबलौ ।
 भैरवं नदतुर्नादान्सतोयाविव तोयदौ ॥ १५
 ततः प्रववृते युद्धं घोरं राक्षससिंहयोः ।
 यादृगेव पुरा वृत्तं रामरावणयोर्मृधे ॥ १६
 स शक्तीश्च पिनाकांश्च वज्रान्खड्गान्परश्वथान् ।
 अन्योन्यमभिसंकुद्धौ तदा व्यसृजतामुभौ ॥ १७
 आकृष्यमाणे धनुषि तयोर्बाहुवलेन च ।
 यन्त्रेणैव तदा राजन्भृशं नादान्प्रचक्रतुः ॥ १८
 अलम्बुसस्ततश्चक्रं कृतान्तज्वलनप्रभम् ।

घटोत्कचाय विक्षेप यत्नमास्थाय वीर्यवान् ॥ १९
 तज्जैमसेनिः संप्रेक्ष्य चक्रं वेगवदन्तरे ।
 गदया ताडयामास तदीर्णं शतधाऽभवत् ॥ २०
 ततोऽग्निचूर्णैः सहसा चक्रघातविनिःसृतैः ।
 दंशकैरिव सा सेना पतद्भिर्भृशसंकुला ॥ २१
 ततः प्रतिहते चक्रे स वीरो रोषसंकुलः ।
 प्राहिणोत्तरसा शूलं शक्तीर्दशशतं तदा ॥ २२
 ज्वलन्तीश्च किरन्तीश्च ज्वालामालाः समन्ततः ।
 युगान्तोल्कानिभास्तीक्ष्णा हेमदण्डा महाखनाः ॥
 ताश्चापतन्तीः संप्रेक्ष्य राक्षसस्य घटोत्कचः ।
 अर्धचन्द्रैः प्रचिच्छेद नाराचैः कङ्कपत्रिभिः ॥ २४
 ततो रोषपरीताङ्गः प्रमुमोच स राक्षसः ।
 शरवर्षं महाघोरं घटोत्कचरथं प्रति ॥ २५
 तयोः प्रतिभयं युद्धमासीद्राक्षससिंहयोः ।
 कुर्वतोर्विविधा मायाः शक्रशम्बरयोरिव ॥ २६
 अलम्बुसो भृशं क्रुद्धो घटोत्कचमताडयत् ॥ २७
 तयोर्युद्धं समभवद्रक्षोग्रामणिमुख्ययोः ।
 यादृगेव पुरा वृत्तं रामरावणयोः प्रभो ॥ २८
 घटोत्कचस्तु विंशत्या नाराचानां स्तनान्तरे ।
 अलम्बुसमथो विद्ध्वा सिंहवद्वनदन्मुहुः ॥ २९
 तथैवालम्बुसो राजन्हैडिम्बि युद्धदुर्मदम् ।
 विद्ध्वा विद्ध्वाऽनदद्दृष्टः पूरयन्खं समन्ततः ॥ ३०
 तथा तौ भृशसंकुद्धौ राक्षसेन्द्रौ महाबलौ ।
 निर्विशेषमयुध्येतां मायाभिरितरेतरम् ॥ ३१
 मायाशतसृजौ नित्यं मोहयन्तौ परस्परम् ।
 मायायुद्धेषु कुशलौ मायायुद्धमयुध्यताम् ॥ ३२
 यायां घटोत्कचो युद्धे मायां दर्शयते नृप ।
 तां तामलम्बुसो राजन्माययैव निजग्नवान् ॥ ३३
 तं तथा युध्यमानं तु मायायुद्धविशारदम् ।
 अलम्बुसं राक्षसेन्द्रं दृष्ट्वाऽकुध्यन्त पाण्डवाः ॥ ३४
 त एनं भृशसंविशाः सर्वतः प्रवरा रथैः ।
 अभ्यद्रवन्त संक्रुद्धा भीमसेनादयो नृप ॥ ३५
 त एनं कोष्ठकीकृत्य रथवंशेन मारिष ।

रक्षोग्रामणिमुख्ययोः रक्षःपतिप्रधानयोः ॥ २८ ॥

सर्वतो व्यकिरन्वाणैरुल्काभिरिव कुञ्जरम् ॥ ३६
 स तेषामस्त्रवेगं तं प्रतिहत्यास्त्रमायया ।
 तस्माद्रथत्रजान्मुक्तो वनदाहादिव द्विपः ॥ ३७
 स विष्णुर्धनुर्घोरमिन्द्राशनिसमस्त्रनम् ।
 मारुतिं पञ्चविंशत्या भैमसेनिं च पञ्चभिः ॥ ३८
 युधिष्ठिरं त्रिभिर्विद्ध्वा सहदेवं च सप्तभिः ।
 नकुलं च त्रिसप्तत्या द्रौपदेयांश्च मारिष ।
 पञ्चभिः पञ्चभिर्विद्ध्वा घोरं नादं ननाद ह ॥ ३९
 तं भीमसेनो नवभिः सहदेवस्तु पञ्चभिः ।
 युधिष्ठिरः शतेनैव राक्षसं प्रत्यविध्यत ।
 नकुलस्तु चतुःपञ्चा द्रौपदेयास्त्रिभिस्त्रिभिः ॥ ४०
 हैडिम्बो राक्षसं विद्ध्वा युद्धे पञ्चाशता शरैः ।
 पुनर्विव्याध सप्तत्या ननाद च महाबलः ॥ ४१
 तस्य नादेन महता कम्पितेयं वसुंधरा ।
 सपर्वतवना राजन्सपादपजलाशया ॥ ४२
 सोऽतिविद्धो महेष्वासैः सर्वतस्तैर्महारथैः ।
 प्रतिविव्याध तान्सर्वान्पञ्चभिः पञ्चभिः शरैः ॥ ४३
 तं क्रुद्धं राक्षसं युद्धे प्रतिक्रुद्धस्तु राक्षसः ।
 हैडिम्बो भरतश्रेष्ठ शरैर्विव्याध सप्तभिः ॥ ४४
 सोऽतिविद्धो बलवता राक्षसेन्द्रो महाबलः ।
 व्यसृजत्सायकांस्तूर्णै रुक्मपुङ्खाञ्जिशलाशितान् ॥
 ते शरा नतपर्वाणो भैमसेनिनिनिर्भिदः ।
 रुषिताः पन्नगा यद्वद्योधमुख्यानुपागमन् ॥ ४६
 ततस्ते पाण्डवा राजन्समन्तान्निशिताञ्जशरान् ।
 प्रेषयामासुरुद्रिग्रा हैडिम्बश्च घटोत्कचः ॥ ४७
 स विध्यमानः समरे पाण्डवैर्जितकाशिभिः ।
 नाभ्यपद्यत कर्तव्यमार्थशृङ्गिर्महाबलः ॥ ४८

घटोत्कचं महाराज शरवर्षैरवाकिरत् ।
 दग्धाद्रिकूटसदृशं तमञ्जनचयोपमम् ॥ ४९
 घटोत्कचोऽप्यसंभ्रान्तः शरवर्षं महत्तरम् ।
 अलम्बुसवधप्रेप्सुर्मुमोचाग्निरिव ज्वलन् ॥ ५०
 अलम्बुसवधाच्चोग्राद्धटोत्कचवधादपि ।
 शराः प्रादुर्भवन्ति स द्विरेफा इव शाखिनः ॥ ५१
 अभ्रच्छायेव रचिता वाणैस्तत्र नरेश्वर ।
 न स विज्ञायते किञ्चिदन्धकारे कृते शरैः ॥ ५२
 तत आकर्णमुक्तेन भलेन च घटोत्कचः ।
 अलम्बुसस्य चिच्छेद शिरो यन्तुर्महाबलः ॥ ५३
 ततोऽपरैर्वेगवद्भिः क्षुरैस्तस्य घटोत्कचः ।
 अक्षमीषां युगं चैव चिच्छेद युधि ताडयन् ॥ ५४
 अवस्कन्ध रथाचूर्ण कैमरीरः क्रोधमूर्च्छितः ।
 तस्मिन्मायामयं घोरमस्त्रवर्षं वर्षं ह ॥ ५५
 घटोत्कचोऽप्याशु रथात्प्रस्कन्ध स तमेव च ।
 मायास्त्रेणैव मायास्त्रं व्यधमत्समरे रिपोः ॥ ५६
 हैडिम्बेनार्धमानस्तु युधि सोऽलम्बुसोऽद्रवत् ।
 अन्तर्हितो महाराज घटोत्कचमयोधयत् ॥ ५७
 अन्तर्धानगतं दृष्ट्वा तत्रतत्र घटोत्कचः ।
 गदया ताडयामास वेगवत्या महाबलः ॥ ५८
 उत्पपात ततो व्योम्नि प्रहारपरिपीडितः ।
 अलम्बुसो राक्षसेन्द्रः सहसा पक्षिराडिव ॥ ५९
 घटोत्कचोऽप्यसंभ्रान्तः खड्गपाणिरथोत्पतत् ।
 ततो वेगेन महता विवर्षिषुरिवाम्बुदः ॥ ६०
 तमापतन्तं संप्रेक्ष्य कैमरी राक्षसोत्तमः ।
 अभिदुद्राव वेगेन सिंहः सिंहमिव स्थितम् ॥ ६१
 दक्षिणेनासिमुद्यम्य वक्षः प्रच्छाद्य वर्मणा ।

* नाभ्यपद्यतेत्यारभ्य विजिगीर्षुर्ननादहेति ७९ तमश्लोकपर्यन्तं विद्यमानानां श्लोकानां स्थाने अपोलिखिताः सार्धषट्श्लोका एव ज्ञ. पुस्तके सन्ति ।

मर्त्यधर्ममनुप्राप्तः कर्तव्यं नान्वपद्यत ।
 ततः समरशौण्डो वै भैमसेनिर्महाबलः ॥
 समीक्ष्य तदवस्थं तं वधायास्य मनो दधे ।
 वेगं चक्रे महान्तं च राक्षसेन्द्ररथं प्रति ॥
 दग्धाद्रिकूटशृङ्गामं मित्राञ्जनचयोपमम् ।
 रथाद्रथमभिद्रुत्य क्रुद्धो हैडिम्बिराक्षिपत् ॥
 उद्रवर्हं रथाच्चापि पन्नगं गरुडो यथा ।

समुत्क्षिप्य च बाहुभ्यामाविश्य च पुनःपुनः ॥
 निष्पिपेष क्षितौ क्षिप्रं पूर्णकुम्भमिवाश्मनि ।
 बललाघवसंपन्नः संपन्नो विक्रमेण च ॥
 भैमसेनी रणे क्रुद्धः सर्वसैन्यान्यमीषयत् ।
 स विष्फारितसर्वाङ्गशूर्णितास्थिर्विभीषणः ॥
 घटोत्कचेन वीरेण हतः सालकटङ्कटः ।

अभिदुद्राव वेगेन वेगवन्तं घटोत्कचः ॥ ६२
 तावुभौ वेगसंरन्धावलम्बुसघटोत्कचौ ।
 अन्योन्यस्य तथैवोरु समाजघ्नतुरञ्जसा ॥ ६३
 अन्योन्यस्याभिघातेन तयो राक्षससिंहयोः ।
 शैलेनाभिहतस्येव शैलस्याभून्महाखनः ॥ ६४
 ततोऽपसृत्य सहसा पुनरापेततुर्भृशम् ।
 चरन्तावसिमार्गास्तान्विविधात्राक्षसोचमौ ॥ ६५
 तयोर्गात्रेषु पतितावसी भिन्नौ निपेततुः ।
 वेगोत्सष्टे मघवता वज्रे शैलतटेष्विव ॥ ६६
 ततः सैन्यानि ददृशुस्तद्युद्धमतिदारुणम् ।
 युद्धं तयो राक्षसयोराभिषे ज्येनयोरिव ॥ ६७
 ततो लोहितरक्ताक्षावुभौ तौ राक्षसोचमौ ।
 तथैक्ष्येतां तु शार्दूलौ सन्ध्यारक्ताविवाम्बुदौ ॥ ६८
 चक्राते ज्येनवचैव मण्डलानि सहस्रशः ।
 उभौ निस्त्रिंशहस्तौ तौ सपक्षाविव पक्षिणौ ॥ ६९
 भ्रामयित्वा तु तं खड्गं पाण्डोः किर्मीरनन्दनः ।
 चिक्षेपास्य शिरो हर्तुं स च तस्य घटोत्कचः ॥ ७०
 तावसी युगपदीप्तौ समेत्य विपुलौ भुवि ।
 पतितौ तौ तु बाहुभ्यां राक्षसौ समसज्जताम् ॥ ७१
 शीर्षाघातांसघातैश्च परस्परमथाहतौ ।
 पुनर्विमिश्रितौ वीरौ व्यायुध्येते मुहुर्मुहुः ॥ ७२
 भैमसेनिरथोत्क्षिप्य समाविध्य पुनःपुनः ।
 निष्पिपेष क्षितौ क्षिप्रं पूर्णकुम्भमिवाश्मनि ॥ ७३
 बललाघवसंपन्नः संपन्नो विक्रमेण च ।
 भैमसेनिरथ क्रुद्धः सर्वसैन्यस्य पश्यतः ॥ ७४
 असृक्क्षरितसर्वाङ्गशूर्णितास्थिविभूषणः ।
 घटोत्कचेन निष्पिष्टो हतः सालकटङ्कटः ॥ ७५
 पाण्डवानां ततः सेना तं दृष्ट्वा विनिपातितम् ।
 ननाद सुमहानादं हर्षवेगसमाप्नुता ॥ ७६

ततस्तु निपपाताशु गतासुर्भुवि राक्षसः ।
 शिखरं पर्वतस्येव वज्रवेगेन पातितम् ॥ ७७
 पतता तेन महता रथिनां दन्तिनां दश ।
 तव सैन्ये महाराज निहताः सुबृहत्तया ॥ ७८
 ततो घटोत्कचो हत्वा तद्रक्षो वृत्रसंनिभम् ।
 पुनः स रथमास्थाय विजिगीर्षुर्ननाद ह ॥ ७९
 ततः सुमनसः पार्था हते तस्मिन्निशाचरे ।
 चुक्रुशुः सिंहनादांश्च वासांस्यादुधुवुश्च ह ॥ ८०
 तावकाश्च हतं दृष्ट्वा राक्षसेन्द्रं महाबलम् ।
 अलम्बुसं तथा शूरा विशीर्णमिव पर्वतम् ।
 हाहाकारमकार्षुश्च सैन्यानि भरतर्षभ ॥ ८१
 जनाश्च तद्दृशिरे रक्षः कौतूहलान्विताः ।
 यदृच्छया निपतितं भूमावङ्गारकं यथा ॥ ८२
 घटोत्कचस्तु तद्वत्त्वा रक्षो बलवतां वरम् ।
 मुमोच बलवन्नादं बलं हत्वेव वासवः ॥ ८३
 स पूज्यमानः पितृभिः सबान्धवै-
 र्घटोत्कचः कर्मणि दुष्करे कृते ।
 रिपुं निहत्यामिननन्द वै तदा
 ह्यलम्बुसं पक्कमलम्बुषं यथा ॥ ८४
 ततो निनादः सुमहान्समुत्थितः
 सशङ्खनानाविधबाणघोषवान् ।
 निशम्य तं प्रत्यनदंस्तु पाण्डवा-
 स्ततो ध्वनिर्भुवनमथाऽस्पृशद्भृशम् ॥ ८५
 ततोऽभिगम्य राजानं धर्मपुत्रं युधिष्ठिरम् ।
 स्वकर्मावेदयन्मूर्ध्ना प्राञ्जलिर्निपपात ह ॥ ८६
 मूर्ध्नुपाग्राय तं ज्येष्ठः परिष्वज्य च पाण्डवः ।
 प्रितोऽसीत्यब्रवीद्राजन्हर्षादुत्फुल्ललोचनः ॥ ८७
 घटोत्कचेन निष्पिष्टे हते सालकटङ्कटे ।
 बभूवुर्मुदिताः सर्वे हते तस्मिन्निशाचरे ॥ ८८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे नवाधिकशततमोऽध्यायः ॥ १०९ ॥

दशाधिकशततमोऽध्यायः ॥ ११० ॥

रणाङ्कणे पाञ्चजन्यस्वने श्रुते अश्रुतेच गाण्डीवघोषे अर्जुनस्य विपदमाशङ्कमानेन युधिष्ठिरेण सात्यकिप्रति अर्जुनवृत्तान्तप-
रिज्ञानाय गमनचोदना ॥ १ ॥

धृतराष्ट्र उवाच ।

भारद्वाजं कथं युद्धे युयुधानो न्यवारयत् ।
सञ्जयाचक्ष्व तत्त्वेन परं कौतूहलं हि मे ॥ १
सञ्जय उवाच ।

शृणु राजन्महाप्राज्ञ संग्रामं रोमहर्षणम् ।
द्रोणस्य पाण्डवैः सार्धं युयुधानपुरोगमैः ॥ २
वध्यमानं बलं दृष्ट्वा युयुधानेन मारिष ।

अभ्यद्रवत्स्वयं द्रोणः सात्यकिं सत्यविक्रमम् ॥ ३
तमापतन्तं सहसा भारद्वाजं महारथम् ।
सात्यकिः पञ्चविंशत्या क्षुद्रकाणां समार्षयत् ॥ ४

द्रोणोऽपि युधि विक्रान्तो युयुधानं समाहितः ।
अविध्यत्पञ्चभिस्तूर्णं हेमपुङ्खैः शरैः शितैः ॥ ५
ते वर्म भित्त्वा सुदृढं द्विषत्पिशितभोजनाः ।

अभ्ययुर्धरणीं राजन्वल्मीकमिव पन्नगाः ॥ ६
दीर्घबाहुरभिक्षुद्धस्तोत्रार्दित इव द्विपः ।
द्रोणं पञ्चाशताऽविध्यन्नाराचैरभिसन्निभैः ॥ ७

भारद्वाजो रणे विद्धो युयुधानेन सत्वरम् ।
सात्यकिं बहुभिर्बाणैर्यतमानमविध्यत ॥ ८
ततः क्रुद्धो महेष्वासो भूय एव महाबलः ।

सात्वतं पीडयामास व्रातेन नतपर्वणाम् ॥ ९
स वध्यमानः समरे भारद्वाजेन सात्यकिः ।
नान्वपद्यत कर्तव्यं किञ्चिदेव विशांपते ॥ १०

विषण्णवदनश्चापि युयुधानोऽभवन्नृप ।
भारद्वाजं रणे दृष्ट्वा विसृजन्तं शिताञ्शरान् ॥ ११
तं तु संप्रेक्ष्य ते पुत्राः सैनिकाश्च विशांपते ।

ग्रह्णमनसो भूत्वा सिंहवच्चनदन्मुहुः ॥ १२
तं श्रुत्वा निनदं घोरं पीड्यमानं च माधवम् ।
युधिष्ठिरोऽब्रवीद्राजा सर्वसैन्यानि भारत ॥ १३

एष वृष्णिवरो वीरः सात्यकिः सत्यविक्रमः ।
ग्रसते युधि वीरेण भानुमानिव राहुणा ।
अभिद्रवत गच्छध्वं सात्यकिर्यत्र युध्यते ॥ १४

धृष्टद्युम्नं च पाञ्चाल्यमिदमाह जनाधिपः ।

‘द्रोणं वारय सुक्षिप्रं सात्यकिं मावधीद्विजः ॥’ १५
अभिद्रव द्रुतं द्रोणं किमु तिष्ठसि पार्षत ।

न पश्यसि भयं द्रोणाद्धोरं नः समुपस्थितम् ॥ १६
असौ द्रोणो महेष्वासो युयुधानेन संयुगे ।

क्रीडते सूत्रबद्धेन पक्षिणा बालको यथा ॥ १७
तत्रैव सर्वे गच्छन्तु भीमसेनपुरोगमाः ।

त्वयैव सहिताः सर्वे युयुधानरथं प्रति ॥ १८
पृष्ठतोऽनुगमिष्यामि त्वामहं सहसैनिकः ।

सात्यकिं मोक्षयस्वाद्य यमदंष्ट्रान्तरं गतम् ॥ १९
सञ्जय उवाच ।

एवमुक्त्वा ततो राजा सर्वसैन्येन भारत ।

अभ्यद्रवद्रोणे द्रोणं युयुधानस्य कारणात् ॥ २०
तत्रारावो महानासीद्रोणमेकं युयुत्सताम् ।

पाण्डवानां च भद्रं ते सञ्जयानां च सर्वशः ॥ २१
ते समेत्य नरव्याघ्रा भारद्वाजं महारथम् ।

अभ्यवर्षञ्शरैस्तीक्ष्णैः कङ्कबर्हिणवाजितैः ॥ २२
सयन्नेव तु तान्वीरान्द्रोणः प्रत्यग्रहीत्स्वयम् ।

अतिथीनागतान्यद्वत्सलिलेनासनेन च ॥ २३
तर्पितास्ते शरैस्तस्य भारद्वाजस्य धन्विनः ।

आतिथेयं गृहं प्राप्य तर्प्यन्तेऽतिथयो यथा ॥ २४
भारद्वाजं च ते सर्वे न शेकुः प्रतिवीक्षितुम् ।

मध्यंदिनमनुप्राप्तं सहस्रांशुमिव ग्रभो ॥ २५
तांस्तु सर्वान्महेष्वासान्द्रोणः शस्त्रभृतां वरः ।

अतापयच्छरव्रातैर्गमस्तिभिरिवांशुमान् ॥ २६
वध्यमाना महाराज पाण्डवाः सञ्जयास्तथा ।

त्रातारं नाध्यगच्छन्त पङ्कमग्रा इव द्विपाः ॥ २७
द्रोणस्य च व्यदृश्यन्त विसर्पन्तो महाशराः ।

गमस्तस्य इवार्कस्य प्रतपन्तः समन्ततः ॥ २८
तस्मिन्द्रोणेन निहताः पाञ्चालाः पञ्चविंशतिः ।

तस्मिन्नवसरे ॥ २९ ॥

महारथाः समाख्याता धृष्टद्युम्नस्य संमताः ॥ २९
 पाण्डूनां सर्वसैन्येषु पाञ्चालानां तथैव च ।
 द्रोणं स ददृशुः शूरं विनिघ्नन्तं वरान्वरान् ॥ ३०
 केकयानां शतं हत्वा विद्राव्य च समन्ततः ।
 द्रोणस्तस्यौ महाराज व्यादितास्य इवान्तकः ॥ ३१
 पाञ्चालान्मृज्जयान्मत्स्यान्केकयांश्च नराधिप ।
 द्रोणोऽजयन्महाबाहुः शतशोऽथ सहस्रशः ॥ ३२
 तेषां समभवच्छब्दो विद्वानां द्रोणसायकैः ।
 वनौकसामिवारण्ये व्याप्तानां धूमकेतुना ॥ ३३
 तत्र देवाः सगन्धर्वाः पितरश्चाब्रुवन्नृप ।
 एते ब्रवन्ति पाञ्चालाः पाण्डवाश्च ससैनिकाः ॥ ३४
 तं तथा समरे द्रोणं निघ्नन्तं सोमकान्तरे ।
 न चाप्यभिययुः केचिदपरे नैव विव्यधुः ॥ ३५
 वर्तमाने तथा रौद्रे तस्मिन्वीरवरक्षये ।
 अशृणोत्सहसा पार्थः पाञ्चजन्यस्य निःस्वनम् ॥ ३६
 पूरिते वासुदेवेन शङ्कराजे महात्मना ।
 युध्यमानेषु वीरेषु सैन्धवस्याभिरक्षिषु ॥ ३७
 नदत्सु धार्तराष्ट्रेषु विजयस्य रथं प्रति ।
 गाण्डीवस्य च निर्घोषे विप्रनष्टे समन्ततः ॥ ३८
 कश्मलाभिहतो राजा चिन्तयामास पाण्डवः ।
 न नूनं स्वस्ति पार्थाय यथा नदति शङ्कराद् ॥ ३९
 कौरवाश्च यथा हृष्टा विनदन्ति मुहुर्मुहुः ।
 'व्यक्तमद्य विनश्यन्ति सर्वलोकमहारथाः ॥' ४०
 एवं संचिन्तयित्वा तु व्याकुलेनान्तरात्मना ।
 अजातशत्रुः कौन्तेयः सात्वतं त्रयभाषत ॥ ४१
 बाष्पगद्गदया वाचा मुह्यमानो मुहुर्मुहुः ।
 कृत्यस्थानन्तरापेक्षी शैनेयं शिनिपुङ्गवम् ॥ ४२
 युधिष्ठिर उवाच ।
 यः स धर्मः पुरा दृष्टः सद्भिः शैनेय शाश्वतः ।
 सांपराये सुहृत्कृत्ये तस्य कालोऽयमागतः ॥ ४३
 सर्वेष्वपि च योधेषु चिन्तयञ्छिनिपुङ्गव ।
 त्वत्तः सुहृत्तमं कंचिन्नाभिजानामि सात्यके ॥ ४४
 यो हि प्रीतमना नित्यं यश्च नित्यमनुव्रतः ।

कृत्यस्य जयद्रथवधस्यानन्तरापेक्षी अविघ्नाकाङ्क्षी ॥ ४२ ॥ यः स
 धर्मो मैत्रीलक्षणः । सांपराये आपत्काले ॥ ४३ ॥ वयस्यस्य

स कार्ये सांपराये तु नियोज्य इति मे मतिः ॥ ४५
 यथा च केशवो नित्यं पाण्डवानां परायणम् ।
 तथा त्वमपि वार्ष्णेय कृष्णतुल्यपराक्रमः ॥ ४६
 सोऽहं भारं समाधास्ये त्वयि तं वोढुमर्हसि ।
 अभिप्रायं च मे नित्यं न वृथा कर्तुमर्हसि ॥ ४७
 स त्वं आतुर्वयस्यस्य गुरोरपि च संयुगे ।
 कुरु कृच्छ्रे सहायार्थमर्जुनस्य नरर्षभ ॥ ४८
 त्वं हि सत्यव्रतः शूरो मित्राणामभयंकरः ।
 लोके विख्यायसे वीर कर्मभिः सत्यवागिति ॥ ४९
 यो हि शैनेय मित्रार्थे युध्यमानस्त्यजेत्तनुम् ।
 पृथिवीं च द्विजातिभ्यो यो दद्यात्स समो भवेत् ५०
 श्रुताश्च बहवोऽस्माभी राजानो ये दिवं गताः ।
 दत्त्वेमां पृथिवीं कृत्स्नां ब्राह्मणेभ्यो यथाविधि ५१
 'दीयमाना च बहुभिर्दास्यते च मुहुर्मही ।
 न हि कश्चिद्रणे प्राणान्मित्रार्थे त्यक्तवानिह ॥' ५२
 एवं त्वामपि धर्मात्मन्प्रयाचेऽहं कृताञ्जलिः ।
 पृथिवीदानतुल्यं स्यादधिकं वा फलं विभो ॥ ५३
 एक एव सदा कृष्णो मित्राणामभयंकरः ।
 रणे संत्यजति प्राणान्द्वितीयस्त्वं च सात्यके ॥ ५४
 विक्रान्तस्य च वीरस्य युद्धे प्रार्थयतो यशः ।
 शूर एव सहायः स्यान्नेतरः प्राकृतो जनः ॥ ५५
 ईदृशे तु परामर्दे वर्तमानस्य माधव ।
 त्वदन्यो हि रणे गोप्ता विजयस्य न विद्यते ॥ ५६
 श्लाघन्नेव हि कर्माणि शतशस्तव पाण्डवः ।
 मम सञ्जनयन्हर्षं पुनः पुनरकीर्तयत् ॥ ५७
 लघुहस्तश्चित्रयोधी तथा लघुपराक्रमः ।
 प्राज्ञः सर्वास्त्रविच्छूरो मुह्यते न च संयुगे ॥ ५८
 महास्कन्धो महोरस्को महाबाहुर्महाहनुः ।
 महाबलो महावीर्यः स महात्मा महारथः ॥ ५९
 शिष्यो मम सखा चैव प्रियोऽस्याहं प्रियश्च मे ।
 युयुधानः सहायो मे प्रमथिष्यति कौरवान् ॥ ६०
 अस्मदर्थं च राजेन्द्र संनद्येद्यदि केशवः ।
 रामो वाप्यनिरुद्धो वा प्रद्युम्नो वा महारथः ॥ ६१
 क्षिप्रस्य । सहायार्थे सहायरूपप्रयोजनम् ॥ ४८ ॥

गदो वा सारणो वापि साम्बो वा सह वृष्णिभिः ।
 सहायार्थं महाराज संग्रामोत्तममूर्धनि ॥ ६२
 तथाप्यहं नरव्याघ्रं शैनेयं सत्यविक्रमम् ।
 साहाय्ये विनियोक्ष्यामि नास्ति मेऽन्यो हि तत्समः
 इति द्वैतवने तात मामुवाच धनंजयः ।
 परोक्षे त्वद्गुणांस्तथ्यान्कथयन्नार्यसंसदि ॥ ६४
 तस्य त्वमेवं संकल्पं न वृथा कर्तुमर्हसि ।
 धनंजयस्य वाष्णेय मम भीमस्य चोभयोः ॥ ६५
 यच्चापि तीर्थानि चरन्नगच्छं द्वारकां प्रति ।
 तत्राहमपि ते भक्तिमर्जुनं प्रति दृष्टवान् ॥ ६६
 न तत्सौहृदमन्येषु मया शैनेय लक्षितम् ।
 यथा त्वमस्मान्भजसे वर्तमानानुपप्लवे ॥ ६७
 सोऽभिजात्या च भक्त्या च सख्यस्याचार्यकस्य च ।
 सौहृदस्य च वीर्यस्य कुलीनत्वस्य माधव ॥ ६८
 सत्यस्य च महाबाहो अनुकम्पार्थमेव च ।
 अनुरूपं महेष्वास कर्म त्वं कर्तुमर्हसि ॥ ६९
 सुयोधनो हि सहसा गतो द्रोणेन दंशितः ।
 पूर्वमेवानुयातास्ते कौरवाणां महारथाः ॥ ७०
 सुमहाभिनदश्चैव श्रूयते विजयं प्रति ।
 स शैनेय जवेनाशु गन्तुमर्हसि मानद ॥ ७१
 भीमसेनो वयं चैव संयत्ताः सहसैनिकाः ।
 द्रोणमावारयिष्यामो यदि त्वां प्रतियोत्स्यते ॥ ७२
 पश्य शैनेय सैन्यानि द्रवमाणानि संयुगे ।
 महान्तं च रणे शब्दं दीर्यमाणं च भारतीम् ॥ ७३
 महामारुतवेगेन समुद्रमिव पर्वसु ।
 धार्तराष्ट्रबलं तात विक्षिप्तं सव्यसाचिना ॥ ७४
 रथैर्विपरिधावद्भिर्मनुष्यैश्च हयैश्च ह ।
 सैन्यं रजःसमुद्भूतमेतत्संपरिवर्तते ॥ ७५
 संवृतः सिन्धुसौवीरैर्नखरप्रासयोधिभिः ।
 अत्यन्तोपचितैः शूरैः फल्गुनः परवीरहा ॥ ७६
 नैतद्वलमसंवार्यं शक्यो जेतुं जयद्रथः ।
 एते हि सैन्धवस्यार्थं सर्वे संत्यक्तजीविताः ॥ ७७
 शरशक्तिध्वजवरं हयनागसमाकुलम् ।

पश्यैतद्धारतराष्ट्रानामनीकं सुदुरासदम् ॥ ७८
 शृणु दुन्दुभिनिर्घोषं शङ्खशब्दांश्च पुष्कलान् ।
 सिंहनादरवांश्चैव रथनेमिस्त्रिणांस्तथा ॥ ७९
 नागानां शृणु शब्दं च पत्तीनां च सहस्रशः ।
 सादिनां द्रवतां चैव शृणु कम्पयतां महीम् ॥ ८०
 पुरस्तात्सैन्धवानीकं द्रोणानीकं च पृष्ठतः ।
 बहुत्वाद्धि नरव्याघ्र देवेन्द्रमपि पीडयेत् ॥ ८१
 अपर्यन्ते बले मयो जह्यादपि च जीवितम् ।
 तस्मिंश्च निहते युद्धे कथं जीवेत मादृशः ॥ ८२
 सर्वथा समनुप्राप्तः सुकृच्छ्रं त्वयि जीवति ।
 श्यामो युवा गुडाकेशो दर्शनीयश्च पाण्डवः ॥ ८३
 लघ्वस्त्रश्चित्रयोधी च प्रविष्टस्तात भारतीम् ।
 सूर्योदये महाबाहुर्दिवसश्चातिवर्तते ॥ ८४
 तन्न जानामि वाष्णेय यदि जीवति वा न वा ।
 कुरूणां चापि तत्सैन्यं सागरप्रतिमं महत् ॥ ८५
 एक एव च बीभत्सुः प्रविष्टस्तात भारतीम् ।
 अविषह्यां महाबाहुः सुरैरपि महाहवे ॥ ८६
 न हि मे वर्तते बुद्धिरद्य युद्धे कथंचन ।
 द्रोणोऽपि रभसो युद्धे मम पीडयते बलम् ॥ ८७
 प्रत्यक्षं ते महाबाहो यथाऽसौ चरति द्विजः ।
 युगपच्च समेतानां कार्याणां त्वं विचक्षणः ।
 महार्थं लघुसंयुक्तं कर्तुमर्हसि मानद ॥ ८८
 तस्य मे सर्वकार्येषु कार्यमेतन्मतं महत् ।
 अर्जुनस्य परित्राणं कर्तव्यमिति संयुगे ॥ ८९
 नाहं शोचामि दाशार्हं गोप्तां जगतः पतिम् ।
 स हि शक्तो रणे तात व्रीह्यो कानपि संगतान् ॥ ९०
 विजेतुं पुरुषव्याघ्रः सत्यमेतद्ब्रवीमि ते ।
 किंपुनर्धार्तराष्ट्रस्य बलमेतत्सुदुर्बलम् ॥ ९१
 अर्जुनस्त्वेष वाष्णेय पीडितो बहुभिर्युधि ।
 प्रजह्यात्समरे प्राणांस्तसाद्विन्दामि कश्मलम् ॥ ९२
 तस्य त्वं पदवीं गच्छ गच्छेयुस्त्वादृशा यथा ।
 तादृशस्येदृशे काले मादृशेनाभिनोदितः ॥ ९३
 रणे वृष्णिप्रवीराणां द्रावेवातिरथौ स्मृतौ ।

उपप्लवे विमर्दे ॥ ६७ ॥ सख्यादेरनुरूपमित्यनेनान्वयः ॥ ६८ ॥
 सत्यस्याङ्गीकारस्य । अनुकम्पार्थमर्जुनानुपालनमिति ॥ ६९ ॥

श्रूयते हि रणं प्रति इति क. पाठः ॥ ७९ ॥ महार्थं महान्त-
 मर्थम् । लघुसंयुक्तमविलम्बसंपन्नम् ॥ ८८ ॥

प्रद्युम्नश्च महाबाहुस्त्वं च सात्वत विश्रुतः ॥ ९४
 अस्त्रे नारायणसमः संकर्षणसमो बले ।
 वीरतायां नरव्याघ्र धनंजयसमो ह्यसि ॥ ९५
 भीष्मद्रोणावतिक्रम्य सर्वयुद्धविशारदम् ।
 त्वामेव पुरुषव्याघ्रं लोके सन्तः प्रचक्षते ॥ ९६
 'सदेवासुरगन्धर्वान्सकिन्नरमहोरगान् ।
 योधयेच्च जगत्सर्वं विजयेत रिपून्बहून् ॥ ९७
 इति ब्रुवन्ति लोकेषु जनास्तव गुणांस्तथा ।
 समागमेषु सर्वेषु पृथगेव च सर्वदा ।'
 नाशक्यं विद्यते लोके सात्यकेरिति माधव ॥ ९८
 तत्त्वां यदभिवक्ष्यामि तत्कुरुष्व महाबल ॥ ९९
 संभावना हि लोकस्य मम पार्थस्य चोभयोः ।
 नान्यथा तां महाबाहो संप्रकर्तुमिहार्हसि ॥ १००
 परित्यज्य प्रियान्प्राणात्रणे चर विभीतवत् ।

न हि शैनेय दाशार्हा रणे रक्षन्ति जीवितम् ॥ १०१
 अयुद्धमनवस्थानं संग्रामे च पलायनम् ।
 भीरूणामसतां मार्गो नैष दाशार्हसेवितः ॥ १०२
 तवार्जुनो गुरुस्तात धर्मात्मा शिनिपुङ्गव ।
 वासुदेवो गुरुश्चापि तव पार्थस्य धीमतः ॥ १०३
 कारणद्वयमेतद्वि जानंस्त्वामहमब्रुवम् ।
 मावमंस्था वचो मह्यं गुरुस्तव गुरोर्ब्रह्म ॥ १०४
 वासुदेवमतं चैव मम चैवार्जुनस्य च ।
 सत्यमेतन्मयोक्तं ते याहि यत्र धनंजयः ॥ १०५
 एतद्वचनमाज्ञाय मम सत्यपराक्रम ।
 प्रविशैतद्वलं तात धार्तराष्ट्रस्य दुर्मतेः ॥ १०६
 प्रविश्य च यथान्यायं संगम्य च महारथैः ।
 यथार्हमात्मनः कर्म रणे सात्वत दर्शय ॥ १०७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे दशाधिकशततमोऽध्यायः ॥ ११० ॥

एकादशाधिकशततमोऽध्यायः ॥ १११ ॥

अर्जुनं प्रति गच्छेति युधिष्ठिरचोदितेन सात्यकिना तंप्रति स्वस्यार्जुनेन तद्रक्षणाय नियोगाभिधानपूर्वकं स्वेन तस्यापरि-
 त्याज्यत्वकथनम् ॥ १ ॥ युधिष्ठिरेण भीमादिभिः स्वस्य रक्षणकथनपूर्वकं पुनः सात्यकेरर्जुनं प्रति गमने नियोजनम् ॥ २ ॥

सञ्जय उवाच ।
 प्रीतियुक्तं च हृद्यं च माननीयं च सर्वशः ।
 कालयुक्तं च चित्रं च स्वधिया चाभिभाषितम् ॥ १
 धर्मराजस्य तद्वाक्यं निशम्य शिनिपुङ्गवः ।
 सात्यकिर्भरतश्रेष्ठ प्रत्युवाच युधिष्ठिरम् ॥ २
 श्रुतं ते गदतो वाक्यं सर्वमेतन्मयाऽच्युत ।
 न्याययुक्तं च सत्यं च फल्गुनार्थं यशस्करम् ॥ ३
 एवंविधे तथा काले मादृशं प्रेक्ष्य सत्तम ।
 वक्तुमर्हसि राजेन्द्र यथा पार्थ तथैव माम् ॥ ४
 न मे धनंजयस्यार्थे प्राणा रक्ष्याः कथंचन ।
 त्वत्प्रयुक्तः पुनरहं किं नकुर्यां महाहवे ॥ ५
 लोकत्रयं योधयेयं सदेवासुरमानुषम् ।
 त्वत्प्रयुक्तो नरेन्द्रेन्द्र किंपुनस्तान्सुदुर्बलान् ॥ ६
 सुयोधनबलं त्वद्य योधयिष्ये समन्ततः ।
 विभीतवदभीतः ॥ १०१ ॥ अनवस्थानमस्यैर्यम् ॥ १०२ ॥

विजेष्ये च रणे राजन्सत्यमेतद्वीमि ते ॥ ७
 कुशल्यहं कुशलिनं समासाद्य धनञ्जयम् ।
 हते जयद्रथे राजन्पुनरेष्यामि तेऽन्तिकम् ॥ ८
 अवश्यं तु मया सर्वं विज्ञाप्यस्त्वं नराधिप ।
 वासुदेवस्य यद्वाक्यं फल्गुनस्य च धीमतः ॥ ९
 दृढं त्वमिहितश्चाहमर्जुनेन पुनःपुनः ।
 मध्ये सर्वस्य सैन्यस्य वासुदेवस्य शृण्वतः ॥ १०
 अद्य माधव राजानमग्रमतोऽनुपालय ।
 आर्या युद्धे मतिं कृत्वा यावद्वन्मि जयद्रथम् ॥ ११
 त्वयि चाहं महाबाहो प्रद्युम्ने वा महारथे ।
 नृपं निक्षिप्य गच्छेयं निरपेक्षो जयद्रथम् ॥ १२
 जानीषे हि रणे द्रोणं कुरुषु श्रेष्ठसंमतम् ।
 प्रतिज्ञा चापि ते नित्यं श्रुता द्रोणस्य माधव ॥ १३
 ग्रहणे धर्मराजस्य भारद्वाजोऽपि गृह्यति ।

दशाधिकशततमोऽध्यायः ॥ ११० ॥

शक्तश्चापि रणे द्रोणो निग्रहीतुं युधिष्ठिरम् ॥ १४
 एवं त्वयि समाधाय धर्मराजं नरोत्तमम् ।
 अहमद्य गमिष्यामि सैन्धवस्य वधाय हि ॥ १५
 'स त्वमद्य रणे यत्तो रक्ष माधव पाण्डवम् ।
 रक्षणे धर्मराजस्य ध्रुवो हि विजयो मम ॥' १६
 जयद्रथं च हत्वाऽहं द्रुतमेष्यामि माधव ।
 धर्मराजं न चेद्रोणो निगृह्णीयाद्रणे बलात् ॥ १७
 निगृहीते नरश्रेष्ठे भारद्वाजेन माधव ।
 सैन्धवस्य वधो न स्यान्ममाप्रीतिस्तथा भवेत् ॥ १८
 एवं गते नरश्रेष्ठे पाण्डवे सत्यवादिनि ।
 अस्माकं गमनं व्यक्तं वनं प्रति भवेत्पुनः ॥ १९
 सोऽयं मम जयो व्यक्तं व्यर्थ एव भविष्यति ।
 यदि द्रोणो रणे क्रुद्धो निगृह्णीयाद्युधिष्ठिरम् ॥ २०
 स त्वमद्य महाबाहो प्रियार्थं मम माधव ।
 जयार्थं च यशोर्थं च रक्ष राजानमाहवे ॥ २१
 स भवान्मयि निक्षेपो निक्षिप्तः सव्यसाचिना ।
 भारद्वाजाद्भयं नित्यं मन्यमानेन वै प्रभो ॥ २२
 तस्यापि च महाबाहो नित्यं पश्यामि संयुगे ।
 नान्यं हि प्रतियोद्धारं रौक्मिणेयादृते प्रभो ॥ २३
 मां चापि मन्यते युद्धे भारद्वाजस्य धीमतः ।
 सोऽहं संभावनां चैतामाचार्यवचनं च तत् ।
 पृष्ठतो नोत्सहे कर्तुं त्वां वा त्यक्तुं महीपते ॥ २४
 आचार्यो लघुहस्तत्वादभेदकवचावृतः ।
 उपलभ्य रणे क्रीडेद्यथा शकुनिना शिशुः ॥ २५
 यदि कार्ष्णिर्धनुष्पाणिरिह स्यान्मकरध्वजः ।
 तस्मै त्वां विमृजेयं वै स त्वां रक्षेद्यथाऽर्जुनः ॥ २६
 कुरु त्वमात्मनो गुप्तिं कस्ते गोप्ता गते मयि ।
 यः प्रतीयाद्रणे द्रोणं यावद्रच्छामि पाण्डवम् ॥ २७
 मा च ते भयमद्यास्तु राजन्नर्जुनसंभवम् ।
 न स जातु महाबाहुर्भारमुद्यम्य सीदति ॥ २८
 ये च सौवीरका योधास्तथा सैन्धवपौरवाः ।
 उदीच्या दाक्षिणात्याश्च ये चान्येऽपि महारथाः ॥

ये च कर्णमुखा राजन्प्रथोदाराः प्रकीर्तिताः ।
 एतेऽर्जुनस्य क्रुद्धस्य कलां नार्हन्ति षोडशीम् ॥ ३०
 उद्युक्ताः पृथिवीपाल ससुरासुरमानुषाः ।
 सराक्षसगणा राजन्सकिन्नरमहोरगाः ॥ ३१
 जङ्गमस्थावरैः सार्धं नालं पार्थस्य संयुगे ।
 एवं ज्ञात्वा महाराज व्येतु ते भीर्धनञ्जये ॥ ३२
 यत्र वीरौ महेष्वासौ कृष्णौ सत्यपराक्रमौ ।
 न तत्र कर्मणो व्यापत्कथंचिदपि विद्यते ॥ ३३
 दैवं कृतास्त्रतां योगममर्थं शौर्यमाहवे ।
 कृतज्ञतां दयां चैव भ्रातुस्त्वमनुचिन्तय ॥ ३४
 मयि चापि सहाये ते गच्छमानेऽर्जुनं प्रति ।
 द्रोणे चित्रास्त्रतां सङ्क्षेपे राजंस्त्वमनुचिन्तय ॥ ३५
 आचार्यो हि भृशं राजन्निग्रहे तव गृध्यति ।
 प्रतिज्ञामात्मनो रक्षन्सत्यां कर्तुं च भारत ॥ ३६
 कुरुष्वाद्यात्मनो गुप्तिं कस्ते गोप्ता गते मयि ।
 यस्याहं प्रत्ययात्पार्थ गच्छेयं फल्गुनं प्रति ॥ ३७
 न ह्यहं त्वां महाराज अनिक्षिप्य महाहवे ।
 कचिद्यास्यामि कौरव्य सत्यमेतद्वीमि ते ॥ ३८
 'न पश्यामि रथं कंचिद्यस्ते गोप्ता भवेदिह ।
 शक्तं यं मन्यसे राजन्गोप्तारं प्रति पाण्डव ॥' ३९
 एतद्विचार्य बहुशो बुद्ध्या बुद्धिमतां वर ।
 दृष्ट्वा श्रेयः परं बुद्ध्या ततो राजन्प्रशाधि माम् ॥ ४०
 युधिष्ठिर उवाच ।
 एवमेतन्महाबाहो यथा वदसि माधव ।
 न तु मे शुद्ध्यते भावः श्वेताश्वं प्रति मारिष ॥ ४१
 करिष्ये परमं यत्तमात्मनो रक्षणे ब्रह्म ।
 गच्छ त्वं समनुज्ञातो यत्र यातो धनञ्जयः ॥ ४२
 आत्मसंरक्षणं सङ्क्षेपे गमनं चार्जुनं प्रति ।
 विचार्यैतत्स्वयं बुद्ध्या गमनं तत्र रोचये ॥ ४३
 स त्वमातिष्ठ यानाय यत्र यातो धनञ्जयः ।
 ममापि रक्षणं भीमः करिष्यति महाबलः ॥ ४४
 पार्थतश्च ससोदर्यः पार्थिवाश्च महाबलाः ।

एवमीदृश्यामपि कार्यगतौ । समाधाय निक्षिप्य ॥ १५ ॥
 एवं गते ग्रहणं प्राप्ते । अस्माकं चिन्तितं व्यक्तं व्यर्थमेव भवेद्युधि
 इति क. ख. ड. पाठः ॥ १९ ॥ यावद्रच्छामि गमिष्यामि ॥ २७ ॥

अर्जुनसंभवमर्जुनविषयम् ॥ २८ ॥ दैवममानुषताम् । योगमभि-
 ज्ञानम् ॥ ३४ ॥ कचित्कस्मिंश्चित् अनिक्षिप्येत्यन्वयः ॥ ३८ ॥
 दृष्ट्वा निश्चित्य ॥ ४० ॥ आतिष्ठ प्रक्रमस्व ॥ ४४ ॥

द्रौपदेयाश्च मां तात रक्षिष्यन्ति न संशयः ॥ ४५
 केकया भ्रातरः पञ्च राक्षसश्च घटोत्कचः ।
 विराटो द्रुपदश्चैव शिखण्डी च महारथः ॥ ४६
 धृष्टकेतुश्च बलवान्कुन्तिभोजश्च मातुलः ।
 नकुलः सहदेवश्च पाञ्चालाः सृञ्जयास्तथा ।
 एते समाहितास्तात रक्षिष्यन्ति न संशयः ॥ ४७
 न द्रोणः सह सैन्येन कृतवर्मा च संयुगे ।
 समासादयितुं शक्तो न च मां धर्षयिष्यति ॥ ४८
 धृष्टद्युम्नश्च समरे द्रोणं क्रुद्धं परंतपः ।

वारयिष्यति विक्रम्य वेलेष मकरालयम् ॥ ४९
 यत्र स्थास्यति संग्रामे पार्षतः परवीरहा ।
 न द्रोणस्य बलं तात क्रमेत्तत्र कथंचन ॥ ५०
 एष द्रोणविनाशाय समुत्पन्नो हुताशनात् ।
 कवची स शरी खड्गी धन्वी च वरभूषणः ॥ ५१
 'एष द्रोणं रणे क्रुद्धं वारयेत स वै प्रभो ।
 पाञ्चालः सहितैः सर्वैः पाण्डवानां च धन्विभिः ॥'
 विक्रुधं गच्छ शैनेय मा कार्ष्णिर्मयि संभ्रमम् ।
 धृष्टद्युम्नो रणे क्रुद्धं द्रोणमावारयिष्यति ॥ ५२

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकादशाधिकशततमोऽध्यायः ॥ १११ ॥

द्वादशाधिकशततमोऽध्यायः ॥ ११२ ॥

सात्यकेः युधिष्ठिररक्षणे भीमं नियोज्यार्जुनदर्शनाय प्रस्थानम् ॥ १ ॥

सञ्जय उवाच ।
 धर्मराजस्य तद्वाक्यं निशम्य शिनिपुङ्गवः ।
 स पार्थाङ्गयमाशंसन्परित्यागान्महीपतेः ॥ १
 अपवादं ह्यात्मनश्च लोकाद्रक्षन्विशेषतः ।
 न मां भीतमिति ब्रूयात्प्रयान्तं फल्गुनं प्रति ॥ २
 निश्चित्य बहुधैवं स सात्यकिर्युद्धदुर्मदः ।
 नातिव्यक्तमिवाभाष्य धर्मराजं महायशः ॥ ३
 शोकगद्गदया वाचा शोकोपहतचेतनः ।
 यथेदानीमिति ध्यात्वा धर्मराजमथाब्रवीत् ॥ ४
 कृतां चेन्मन्यसे रक्षां स्वस्ति तेऽस्तु विशांपते ।
 अनुयास्यामि वीमत्सुं करिष्ये वचनं तव ॥ ५
 न हि मे पाण्डवात्कश्चिन्निषु लोकेषु विद्यते ।
 यो मे प्रियतरो राजन्सत्यमेतदब्रवीमि ते ॥ ६
 तस्याहं पदवीं यास्ये संदेशात्तव मानद ।
 त्वत्कृते न च मे किंचिदकर्तव्यं कथंचन ॥ ७
 यथा हि मे गुरोर्वाक्यं विशिष्टं द्विपदां वर ।
 तथा तवापि वचनं विशिष्टतरमेव मे ॥ ८
 प्रिये हि तव वर्तते भ्रातरौ कृष्णपाण्डवौ ।
 तयोः प्रिये स्थितं चैव विद्धि मां राजपुङ्गव ॥ ९

मातुलः पुरुजित् ॥ ४७ ॥ मयि मामधिकृत्य । संभ्रममुद्वेगम् ॥ ५३ ॥ एकादशाधिकशततमोऽध्यायः ॥ १११ ॥

तवाज्ञां शिरसा गृह्य पाण्डवार्थमहं प्रभो ।
 भित्त्वेदं दुर्मिदं सैन्यं प्रयास्ये नरपुङ्गव ॥ १०
 द्रोणानीकं विशाम्येष क्रुद्धो ह्येष इवार्णवम् ।
 तत्र यास्यामि यत्रासौ राजन्राजा जयद्रथः ॥ ११
 यत्र सेनान्तमाश्रित्य भीतस्तिष्ठति पाण्डवात् ।
 गुप्तो रथवरश्रेष्ठद्रौणिर्कर्णकृपादिभिः ॥ १२
 इतस्त्रियोजनं मन्ये तमध्वानं विशांपते ।
 यत्र तिष्ठति पार्थोऽसौ जयद्रथवधोद्यतः ॥ १३
 त्रियोजनगतस्यापि तस्य यास्याम्यहं पदम् ।
 आसैन्धववधाद्राजन्सुदृढेनान्तरात्मना ॥ १४
 अनादिष्टस्तु गुरुणा को नु युध्येत मानवः ।
 आदिष्टस्तु यथा राजन्को न युध्येत मादृशः ॥ १५
 अभिजानामि तं देशमितः पूर्णं त्रियोजनम् ।
 यत्र तिष्ठति राजाऽसौ सैन्धवो बालघातकः ॥ १६
 सागरप्रतिमं सैन्यं गर्जन्तमिव सागरम् ।
 हलशक्तिगदाप्रासचर्मखड्गर्षितोमरम् ।
 इष्वस्त्रवरसंवाधं क्षोभयित्वा ब्रजाम्यहम् ॥ १७
 यदेतत्कुञ्जरानीकं सहस्रमनुपश्यसि ।
 कुलमाञ्जनकं नाम यत्रैते वीर्यशालिनः ॥ १८

ते मां भीतमिति ब्रूयुरयान्तं इति झ. पाठः ॥ २ ॥ आसैन्ध-
 ववधात् सैन्धववधात्प्रागेव ॥ १४ ॥ हलादितोमरान्तमर्शआथ-

आस्थिता बहुभिर्मल्लैश्चैर्युद्धशौण्डैः प्रहारिभिः ।
 नागा नगनिभा राजन्क्षरन्त इव तोयदाः ॥ १९
 नैते जातु निवर्तेरन्प्रेषिता हस्तिसादिभिः ।
 अन्यत्र हि वधोदेषां नास्ति राजन्पराजयः ॥ २०
 अथ यात्रथिनो राजन्सहस्रमनुपश्यसि ।
 एते रुक्मरथा नाम राजपुत्रा महारथाः ॥ २१
 रथेष्वस्त्रेषु निपुणा नागेषु च विशांपते ।
 धनुर्वेदे गताः पारं मुष्टियुद्धे च कोविदाः ॥ २२
 गदायुद्धविशेषज्ञा निधुद्धकुशलास्तथा ।
 खड्गप्रहरणे युक्ताः संपाते चासिचर्मणोः ॥ २३
 शूराश्च कृतविद्याश्च स्पर्धन्ते च परस्परम् ।
 नित्यं हि समरे राजन्विजिगीषन्ति मानवान् ॥ २४
 कर्णेन विहिता राजन्दुःशासनमनुव्रताः ।
 एतांस्तु वासुदेवोऽपि रथोदारान्प्रशंसति ॥ २५
 सततं प्रियकामाश्च कर्णस्यैते वशे स्थिताः ।
 तस्यैव वचनाद्राजन्निवृत्ताः श्वेतवाहनात् ॥ २६
 ते न क्लान्ता न च श्रान्ता दृढावरणकार्मुकाः ।
 मदर्थेऽधिष्ठिता नूनं धार्तराष्ट्रस्य शासनात् ॥ २७
 एतान्प्रमथ्य संग्रामे प्रियार्थं तव कौरव ।
 प्रयास्यामि ततः पश्चात्पदवीं सव्यसाचिनः ॥ २८
 यांस्त्वेतानपरात्राजन्नागान्सप्तशतानिमान् ।
 प्रेक्षसे वर्मसंछन्नान्किरातैः समधिष्ठितान् ॥ २९
 किरातराजो यान्प्रादाद्दृहीतः सव्यसाचिना ।
 खलङ्कृतांस्तदा प्रेष्यानिच्छद्भीवितमात्मनः ॥ ३०
 आसन्नेते पुरा राजंस्तव कर्मकरा दृढम् ।
 त्वामेवाद्य युयुत्सन्ते पश्य कालस्य पर्ययम् ॥ ३१
 एषामेते महामात्राः किराता युद्धदुर्मदाः ।
 हस्तिशिक्षाविदश्चैव सर्वे चैवाग्रियोनयः ॥ ३२
 एते विनिर्जिताः सङ्क्षेपे संग्रामे सव्यसाचिना ।
 मदर्थमद्य संयत्ता दुर्योधनवशानुगाः ॥ ३३
 एतान्हत्वा शरैः राजन्किरातान्युद्धदुर्मदान् ।
 सैन्धवस्य वधे यत्तमनुयास्यामि पाण्डवम् ॥ ३४
 ये त्वेते सुमहानागा अञ्जनस्य कुलोद्भवाः ।

कर्कशाश्च विनीताश्च अभिन्नकरटामुखाः ॥ ३५
 जाम्बूनदमयैः सर्वैर्वर्मभिः सुविभूषिताः ।
 लब्धलक्षा रणे राजन्नैरावणसमा युधि ॥ ३६
 आस्थिता दस्युभिस्तीक्ष्णैः शूरैरुत्तमपार्वतैः ।
 कर्कशैः प्रवरैर्योधैः कार्णार्थसतनुच्छदैः ॥ ३७
 सन्ति गोयोनयश्चात्र सन्ति वानरयोनयः ।
 अनेकयोनयश्चान्ये तथा मानुषयोनयः ॥ ३८
 अनीकमसतामेतद्भ्रूवर्णमुदीर्यते ।
 म्लेच्छानां पापकट्वणां हिमदुर्गनिवासिनाम् ॥ ३९
 एतदुर्योधनो लब्ध्वा समग्रं राजमण्डलम् ।
 कृपं च सौमदत्तिं च द्रोणं च रथिनां वरम् ॥ ४०
 सिन्धुराजं तथा कर्णमवमन्यत पाण्डवान् ।
 कृतार्थमथ चात्मानं मन्यते कालचोदितः ॥ ४१
 ते तु सर्वेऽद्य संग्रामा मम नाराचगोचरम् ।
 नभविष्यन्ति कौन्तेय यद्यपि स्युर्मनोजवाः ॥ ४२
 तेन संभाविता नित्यं परवीर्योपजीविना ।
 विनाशमुपयास्यन्ति मच्छरौघनिपीडिताः ॥ ४३
 ये त्वेते रथिनो राजन्दृश्यन्ते काश्चनध्वजाः ।
 एते दुर्वारणा नाम काम्भोजा यदि ते श्रुताः ॥ ४४
 शूराश्च कृतविद्याश्च धनुर्वेदे च निष्ठिताः ।
 संहताश्च भृशं ह्येते अन्योन्यस्य हितैषिणः ॥ ४५
 अक्षौहिण्यश्च संरब्धा धार्तराष्ट्रस्य भारत ।
 यत्ता मदर्थं तिष्ठन्ति कुरूवीराभिरक्षिताः ॥ ४६
 अग्रमत्ता महाराज मामेव प्रत्युपस्थिताः ।
 तानहं प्रमथिष्यामि तृणानीव हुताशनः ॥ ४७
 तस्मात्सर्वानुपासङ्गान्सर्वोपकरणानि च ।
 रथे कुर्वन्तु मे राजन्यथावदथकल्पकाः ॥ ४८
 अस्मिन्नु किल संमर्दे ग्राह्यं विविधमायुधम् ।
 यथोपदिष्टमाचार्यैः कार्यः पञ्चगुणो रथः ॥ ४९
 काम्भोजैर्हि समेष्यामि तीक्ष्णैराशीविषोपमैः ।
 नानाशस्त्रसमावायैर्विविधायुधयोधिभिः ॥ ५०
 किरातैश्च समेष्यामि विषकल्पैः प्रहारिभिः ।
 लालितैः सततं राज्ञा दुर्योधनहितैषिभिः ॥ ५१
 संभाविताः संवर्धिताः ॥ ४३ ॥ पञ्चगुणः पञ्चगुणसामग्रीकः
 ॥ ४९ ॥ नानाशस्त्राणां समावायः समूहो येषु ॥ ५० ॥

जन्तम् ॥ १७ ॥ संपाते विहरणे ॥ २३ ॥ तदा दिग्विजये
 ॥ ३० ॥ अञ्जनस्य वरुणोपवाहस्य ॥ ३५ ॥ तेन दुर्योधनेन ।

शकैश्चापि समेष्यामि शक्रतुल्यपराक्रमैः ।
 अग्निकल्पैर्दुराघैः प्रदीप्तैरिव पावकैः ॥ ५२
 तथाऽन्यैर्विविधैर्योधैः कालकल्पैर्दुरासदैः ।
 समेष्यामि रणे राजन्बहुभिर्युद्धदुर्मदैः ॥ ५३
 'त्रियोजनगतस्यापि पदवीं सन्यसाचिनः ।
 यास्यामि रथिनां श्रेष्ठं प्रवरं च धनुष्मताम् ॥ ५४
 सूर्योदयगतस्याहं पाण्डवस्य गतिं चरन् ।
 अपराह्णगते सूर्ये गमिष्यामि न संशयः ॥' ५५
 तस्माद्वै वाजिनो मुख्यान्विश्रुताञ्शुभलक्षणैः ।
 उपावृत्तांश्च पीतांश्च पुनर्युञ्जन्तु मे रथे ॥ ५६
 सञ्जय उवाच ।

तस्य सर्वानुपासङ्गान्सर्वोपकरणानि च ।
 रथे चास्थापयद्राजा शस्त्राणि विविधानि च ॥ ५७
 ततस्तान्सर्वतोभुक्तान्सदश्वान्शतुरो जनाः ।
 रसवत्पाययामासुः पानं मदसमीरणम् ॥ ५८
 पीतोपवृत्तान्स्नातांश्च जग्धान्नान्समलङ्कृतान् ।
 विनीतशल्यांस्तुरगांश्चतुरो हेममालिनः ॥ ५९
 तान्युक्तान्क्वम्बवर्णाभान्विनीताञ्शीघ्रगामिनः ।
 संहृष्टमनसो व्यग्रान्विधिवत्कल्पितान् रथे ॥ ६०
 महाध्वजेन सिंहेन हेमकेसरमालिना ।
 संवृते केतकैर्हैर्मैमणिविद्रुमचित्रितैः ॥ ६१
 पाण्डुराभ्रप्रकाशाभिः पताकाभिरलङ्किते ।
 हेमदण्डोच्छ्रितच्छत्रे बहुशस्त्रपरिच्छदे ।
 योजयामास विधिवद्धेमभाण्डविभूषितान् ॥ ६२
 दारुकस्यानुजो भ्राता सूतस्तस्य प्रियः सखा ।
 न्यवेदयद्रथं युक्तं वासवस्येव मातलिः ॥ ६३
 ततः स्नातः शुचिर्भूत्वा कृतकौतुकमङ्गलः ।
 स्नातकानां सहस्रस्य स्वर्णनिष्कानथो ददौ ॥ ६४
 आशीर्वादैः परिष्वक्तः सात्यकिः श्रीमतां वरः ।
 ततः समधुपर्काम्भः पीत्वा कैरातकं मधु ॥ ६५
 लोहिताक्षो बभौ तत्र मदविहललोचनः ।
 आलभ्य वीरकांस्यं च हर्षेण महताऽन्वितः ॥ ६६

पीताः पायितपेयाः ॥ ५६ ॥ केतकैः कुन्दघटितशलाकामिः
 ॥ ६१ ॥ स्वर्णनिष्कान् दीनारान् ॥ ६४ ॥ ततः समधुपर्कैर्हैः
 पीत्वा कैलातकं मधु इति ब्र. अ. पाठः । कैलावतं मधु इति ड.

द्विगुणीकृततेजोभिः प्रज्वलन्निव पावकः ।
 उत्सङ्गे धनुरादाय सशरं रथिनां वरः ॥ ६७
 'आशीर्वादैः परिष्वक्तः सात्यकिः श्रीमतां वरः ।'
 कृतस्वस्त्ययनो विप्रैः कवची समलङ्कितः ॥ ६८
 लाजैर्गन्धैस्तथा माल्यैः कन्याभिश्चाभिनन्दितः ।
 युधिष्ठिरस्य चरणावभिवाद्य कृताञ्जलिः ॥ ६९
 तेन मूर्धन्युपाघ्रातः कृतस्वस्त्ययनोऽपि च ।
 आशिषो विविधाः श्रुत्वा धर्मराजमुखेरिताः ।
 हर्षेण महता युक्त आरुरोह महारथम् ॥ ७०
 ततस्ते वाजिनो दृष्टाः सुपुष्टा वातरंहसः ।
 अजय्या जैत्रमूहुस्तं विकुर्वाणाः स्र सैन्धवाः ।
 यथा शक्ररथं राजन्मूहुस्ते हरयः पुरा ॥ ७१
 तथैव भीमसेनोऽपि धर्मराजेन पूजितः ।
 प्रायात्सात्यकिना सार्धमभिवाद्य युधिष्ठिरम् ७२
 तौ दृष्ट्वा प्रविविक्षन्तौ तव सेनामरिन्दमौ ।
 संयत्तास्तावकाः सर्वे तस्थुर्द्रोणपुरोगमाः ॥ ७३
 सन्नद्धमनुगच्छन्तं दृष्ट्वा भीमं स सात्यकिः ।
 अभिनन्द्याब्रवीद्दीरस्तदा हर्षकरं वचः ॥ ७४
 त्वं भीम रक्ष राजानमेतत्कार्यतमं हि ते ।
 अहं भित्त्वा प्रवेक्ष्यामि कालपकमिदं बलम् ॥ ७५
 आयत्यां च तदात्वे च श्रेयो राज्ञोऽभिरक्षणम् ।
 जानीषे मम वीर्यं त्वं तव चाहमरिन्दम ।
 तस्माद्धीम निवर्तस्व मम चेदिच्छसि प्रियम् ॥ ७६
 सञ्जय उवाच ।
 तथोक्तः सात्यकिं ग्राह ब्रज त्वं कार्यसिद्धये ।
 अहं राज्ञः करिष्यामि रक्षां पुरुषसत्तम ॥ ७७
 एवमुक्तः प्रत्युवाच भीमसेनं स माधवः ।
 गच्छ गच्छ ध्रुवं पार्थ ध्रुवो हि विजयो मम ॥ ७८
 यन्मे स्निग्धोऽनुरक्तश्च त्वमद्य वशमास्थितः ।
 निमित्तानि च धन्यानि यथा भीम वदन्ति मां ७९
 निहते सैन्धवे पापे पाण्डवेन महात्मना ।
 परिष्वजिष्ये राजानं धर्मात्मानं युधिष्ठिरम् ।

पाठः ॥ ६५ ॥ आयत्यामुत्तरकाले । तदात्वे तत्क्षणे ॥ ७६ ॥
 द्वादशाधिकशततमोऽध्यायः ॥ ११२ ॥

‘अग्रमादश्च ते कार्यो द्रोणं प्रति महारथम् ॥’ ८०
सञ्जय उवाच ।

एतावदुक्त्वा भीमं तु विसृज्य च महायशः ।
संप्रेक्षत्तावकं सैन्यं व्याघ्रो मृगगणानिव ॥ ८१

॥ इति श्रीमन्महामारते द्रोणपर्वणि जयद्रथवधपर्वणि चतुर्दशदिवसयुद्धे द्वादशाधिकशततमोऽध्यायः ॥ ११२ ॥

त्रयोदशाधिकशततमोऽध्यायः ॥ ११३ ॥

अर्जुनं गच्छतः सात्यकेः कृतवर्मणासह युद्धम् ॥ १ ॥

सञ्जय उवाच ।

प्रयाते तव सैन्यं तु युयुधाने युयुत्सया ।
धर्मराजो महाराज खेनानीकेन संबृतः ।
प्रायाद्द्रोणरथं प्रेम्सुर्युयुधानस्य पृष्ठतः ॥ १
ततः पाञ्चालराजस्य पुत्रः समरदुर्मदः ।
‘प्रयाते माधवे राजभिर्दं वचनमब्रवीत् ॥’ २
प्राक्रोशत्पाण्डवानीके वसुदानश्च पार्थिवः ।
आगच्छत प्रहरत द्रुतं विपरिधावत ॥ ३
यथा सुखेन गच्छेत सात्यकिर्युद्धदुर्मदः ।
महारथा हि बहवो यतिष्यन्तेऽस्य निर्जये ॥ ४
सञ्जय उवाच ।

‘सेनापतिवचः श्रुत्वा पाण्डवेयाः समन्ततः ।
अभ्युद्ययुर्महाराज तव सैन्यं समन्ततः ॥ ५
जहि प्रहर गृह्णीहि विध्य विद्रव चाद्रव ।’
इति ब्रुवन्तो वेगेन निपेतुस्ते महारथाः ॥ ६
वयं प्रतिजिगीषन्तस्तत्र तान्समभिद्रुताः ।
‘बाणशङ्खरवान्कृत्वा विमिश्रान्वाद्यनिस्वनैः ॥ ७
युयुधानरथं दृष्ट्वा तावका अभिदुद्रुवुः ।’
ततः शब्दो महानासीद्युयुधानरथं प्रति ॥ ८
आकीर्यमाणा धावन्ती तव पुत्रस्य वाहिनी ।
सात्वतेन महाराज शतधाऽभिव्यशीर्यत ॥ ९
तस्यां विदीर्यमाणायां शिनेः पुत्रो महारथः ।
सप्तवीरान्महेष्वासानग्रानीकेष्वपोथयत् ॥ १०
अथान्यानपि राजेन्द्र नानाजनपदेश्वरान् ।
शरैरनलसंकाशैर्निन्ये वीरान्यमक्षयम् ॥ ११
शतमेकेन विव्याध शतेनैकं च पत्रिणाम् ।

द्विपारोहान्द्विपांश्चैव हयारोहान्हर्यास्तथा ।
रथिनः साश्वसूतांश्च जघानेशः पशूनिव ॥ १२
तं तथाऽद्भुतकर्माणं शरसंपातवर्षिणम् ।
न केचनाभ्यधावनैव सात्यकिं तव सैनिकाः ॥ १३
ते भीता मृद्यमानाश्च प्रमृष्टा दीर्घबाहुना ।
आयोधनं जहुर्वीरा दृष्ट्वा तमतिमानिनम् ॥ १४
तमेकं बहुधा पश्यन्मोहितास्तस्य तेजसा ॥ १५
रथैर्विमथितैश्चैव भग्ननीडैश्च मारिष ।
चक्रैर्विमथितैश्छत्रैर्ध्वजैश्च विनिपातितैः ॥ १६
अनुकपैः पताकाभिः शिरस्त्राणैः सकाञ्चनैः ।
बाहुभिश्चन्दनादिर्घैः साङ्गदैश्च विशांपते ॥ १७
हस्तिहस्तोपमैश्चापि भुजङ्गाभोगसन्निभैः ।
ऊरुभिः पृथिवी च्छन्नामनुजानां नराधिप ॥ १८
शशाङ्कसन्निभैश्चैव वदनैश्चारुकुण्डलैः ।
पतितैर्ऋषभाक्षाणां बभौ भारत मेदिनी ॥ १९
गजैश्च बहुधा छिन्नैः शयानैः पर्वतोपमैः ।
रराजातिभृशं भूमिर्विकीर्णैरिव पर्वतैः ॥ २०
तपनीयमयैर्योर्ऋक्षुक्ताजालविभूषितैः ।
उरश्छदैर्विचित्रैश्च व्यशोभन्त तुरंगमाः ।
गतसत्त्वा महीं प्राप्य प्रमृष्टा दीर्घबाहुना ॥ २१
नानाविधानि सैन्यानि तव हत्वा तु सात्वतः ।
प्रविष्टस्तावकं सैन्यं द्रावयित्वा चमूं भृशम् ॥ २२
ततस्तेनैव मार्गेण येन यातो धनंजयः ।
इयेष सात्यकिर्गन्तुं ततो द्रोणेन वारितः ॥ २३
भारद्वाजं समासाद्य युयुधानश्च सात्यकिः ।

ईशो रुद्रः ॥ १२ ॥ ऋषभस्येवाक्षीणि येषाम् ॥ १३ ॥

न न्यवर्तत संकुद्धो बेलामिव जलाशयः ॥ २४
 निवार्य तु रणे द्रोणो युयुधानं महारथम् ।
 विव्याध निशितैर्वाणैः पञ्चभिर्मर्मभेदिभिः ॥ २५
 सात्यकिस्तु रणे द्रोणं राजन्विव्याध सप्तभिः ।
 हेमपुङ्खैः शिलाघातैः कङ्कवर्हिणवाजितैः ॥ २६
 तं षड्भिः सायकैर्द्रोणः साश्वयन्तारमार्दयत् ।
 स तं न ममृषे द्रोणं युयुधानो महारथः ॥ २७
 सिंहनादं ततः कृत्वा द्रोणं विव्याध सात्यकिः ।
 दशभिः सायकैश्चान्यैः षड्विंशतिभिरेव च ॥ २८
 युयुधानः पुनर्द्रोणं विव्याध दशभिः शरैः ।
 एकेन सारथिं चास्य चतुर्भिश्चतुरो हयान् ।
 ध्वजमेकेन बाणेन विव्याध युधि मारिष ॥ २९
 तं द्रोणः साश्वयन्तारं सरथध्वजमाशुगैः ।
 त्वरन्प्राच्छादयद्वाणैः शलभानामिव व्रजैः ॥ ३०
 तथैव युयुधानोऽपि द्रोणं बहुभिराशुगैः ।
 'प्राच्छादयदसंभ्रान्तस्त्वरमाणो महारथः ॥ ३१
 द्रोणस्तु परमकुद्धः सात्यकिं परवीरहा ।
 अवाकिरञ्चितैर्वाणैर्वासुदेवपराक्रमम् ॥ ३२
 तं तथा शरजालेन प्रच्छाद्य महता पुनः ।
 द्रोणः प्रहस्य शैनेयमिदं वचनमब्रवीत् ॥' ३३
 तवाचार्यो रणं हित्वा गतः कापुरुषो यथा ।
 युध्यमानं च मां हित्वा प्रदक्षिणमवर्तत ॥ ३४
 त्वं हि मे युध्यतो नाद्य जीवन्त्यास्यसि माधव ।
 यदि मां तं रणे हित्वा न यास्याचार्यवद्भुतम् ॥ ३५
 सात्यकिरुवाच ।
 धनंजयस्य पदवीं धर्मराजस्य शासनात् ।
 गच्छामि खस्ति ते ब्रह्मन्न मे कालात्ययो भवेत् ॥ ३६
 आचार्यानुगतो मार्गः शिष्यैरन्वास्यते सदा ।
 तस्मादेव व्रजाम्याशु यथा मे स गुरुर्गतः ॥ ३७
 सञ्जय उवाच ।
 एतावदुक्त्वा शैनेय आचार्यं परिवर्जयन् ।
 प्रयातः सहसा राजन्सारथिं चेदमब्रवीत् ॥ ३८

त्वं हि त्वमपि ॥ ३५ ॥

द्रोणः करिष्यते यत्नं सर्वथा मम वारणे ।
 यत्तो याहि रणे सूत शृणु चेदं वचः परम् ॥ ३९
 एतदालोक्यते सैन्यमावन्त्यानां महाप्रभम् ।
 अस्यानन्तरतस्वेतदाक्षिणात्यं महद्बलम् ॥ ४०
 तदनन्तरमेतच्च बाह्लिकानां महद्बलम् ।
 बाह्लिकाभ्याशतो युक्तं कर्णस्य च महद्बलम् ॥ ४१
 अन्योन्येन हि सैन्यानि भिन्नान्येतानि सारथे ।
 अन्योन्यं समुपाश्रित्य न त्यक्ष्यन्ति रणाजिरम् ॥ ४२
 एतदन्तरमासाद्य चोदयाश्चान्द्रहृष्टवत् ।
 मध्यमं जवमास्थाय बहू मामत्र सारथे ॥ ४३
 बाह्लिका यत्र दृश्यन्ते नानाप्रहरणोद्यताः ।
 दाक्षिणात्याश्च बहवः सूतपुत्रपुरोगमाः ॥ ४४
 हस्त्यश्चरथसंवाधं यच्चानीकं विलोक्यते ।
 नानादेशसमुत्थैश्च पदातिभिरधिष्ठितम् ॥ ४५
 तैः शक्यो महाव्यूहो भेत्तुं स सहसा रणे ।
 तं देशं त्वरिता यामो मृदन्तो युधि शात्रवान् ॥ ४६
 तत्रैते संग्रहृष्टत्वास्मान्प्रति युयुत्सवः ॥ ४७
 अयुध्यमानो बहुभिरिकं प्राप्य सुदुर्बलम् ।
 बलं प्रमथ्य गच्छामि मिषतां सर्वधन्विनाम् ॥ ४८
 मध्यतो याहि यत्रोग्रं कर्णस्य सुमहद्बलम् ।
 यत्रैते परमकुद्धा दाक्षिणात्या महारथाः ।
 एतान्विजित्य संग्रामे ततो यामो धनंजयम् ॥ ४९
 सञ्जय उवाच ।
 युयुधानवचः श्रुत्वा युयुधानस्य सारथिः ।
 यथोक्तमगमद्राजन्वर्जयन्द्रोणमाहवे ॥' ५०
 तं द्रोणोऽनुययौ कुद्धो विकिरन्विशिखान्वहून् ।
 युयुधानं महाभागं गच्छन्तमनिवर्तिनम् ॥ ५१
 स च सैन्यं महद्भित्त्वा दाक्षिणात्यबलं च तत् ।
 कर्णस्य सैन्यं सुमहदभिहत्य शितैः शरैः ॥ ५२
 प्राविशद्भारतीं सेनामपर्यन्तां स सात्यकिः ।
 सात्यको हि ततः सैन्यं द्रावयन्स समन्ततः ॥ ५३
 प्रविष्टे युयुधाने तु सैनिकेषु द्रुतेषु च ।

भिन्नानि पृथग्भूतानि ॥ ४२ ॥

* एतदादि पञ्चश्लोकानां स्थाने अथो लिखित एकएव श्लोकः झ. पुस्तकेऽस्ति ।
 एतावदुक्त्वा यन्तारं ब्राह्मणं परिवर्जयन् ।

मध्यतो याहि यत्रोग्रं कर्णस्य च महद्बलम् ॥

अमर्षी कृतवर्मा तु सात्यकिं पर्यवारयत् ॥ ५४
 तमापतन्तं विशिखैः षड्विराह्य सात्यकिः ।
 चतुर्भिश्चतुरोऽस्याश्वानाजघानाशु वीर्यवान् ॥ ५५
 ततः पुनः षोडशभिर्नतपर्वभिराशुगैः ।
 सात्यकिः कृतवर्माणं प्रत्यविध्यत्स्तनान्तरे ॥ ५६
 स ताड्यमानो विशिखैर्वहुभिस्तिग्मतेजनैः ।
 सात्वतेन महाराज कृतवर्मा न चक्षमे ॥ ५७
 स वत्सदन्तं संधाय तिग्मांश्चनलसप्रभम् ।
 आकृष्य राजन्नाकर्णाद्विव्याधोरसि सात्यकिम् ॥ ५८
 स तस्य देहावरणं भित्त्वा देहं च सायकः ।
 सपुङ्खपत्रः पृथिवीं विवेश रुधिरोक्षितः ॥ ५९
 अथास्य बहुभिर्बाणैरञ्छिनत्परमास्त्रवित् ।
 स मार्गणगणं राजन्कृतवर्मा शरासनम् ॥ ६०
 विव्याध च रणे राजन्सात्यकिं सत्यविक्रमम् ।
 दशभिर्विशिखैस्तीक्ष्णैरभिक्रुद्धः स्तनान्तरे ॥ ६१
 ततः प्रशीर्णे धनुषि शक्त्या शक्तिमतां वरः ।
 जघान दक्षिणं बाहुं सात्यकिः कृतवर्मणः ॥ ६२
 ततोऽन्यत्सुदृढं चापं पूर्णमायम्य सात्यकिः ।
 व्यसृजद्विशिखांस्तूर्णं शतशोऽथ सहस्रशः ॥ ६३
 सरथं कृतवर्माणं समन्तात्पर्यवारयत् ।
 छादयित्वा रणे राजन्हार्दिक्यं स तु सात्यकिः ।
 अथास्य भलेन शिरः सारथेः समकृन्तत ॥ ६४
 स पपात हतः सूतो हार्दिक्यस्य महारथात् ।

ततस्ते यन्तरहिताः प्राद्रवंस्तुरगा भृशम् ॥ ६५
 अथ भोजस्तु संभ्रान्तो निगृह्य तुरगान्स्वयम् ।
 तस्यौ वीरो धनुष्पाणिस्तत्सैन्यान्यभ्यपूजयन् ॥ ६६
 स मुहूर्तमिवाश्वास्य सदश्वान्समनोदयत् ।
 व्यपेतभीरमित्राणामावहत्सुमहद्भयम् ॥ ६७
 सात्यकिश्चात्यगात्तस्मात्स तु भीममुपाद्रवत् ॥ ६८
 युयुधानोऽपि राजेन्द्र भोजानीकाद्विनिःसृतः ।
 प्रययौ त्वरितस्तूर्णं कामभोजानां महाचमूम् ॥ ६९
 स तत्र बहुभिः शूरैः सन्निरुद्धो महारथैः ।
 न चचाल तदा राजन्सात्यकिः सत्यविक्रमः ॥ ७०
 संधाय च चमूं द्रोणो भोजे भारं निवेश्य च ।
 अभ्यधावद्रणे यत्तो युयुधानं युयुत्सया ॥ ७१
 तथा तमनुधावन्तं युयुधानस्य पृष्ठतः ।
 न्यवारयन्तं संहृष्टाः पाण्डुसैन्ये बृहत्तमाः ।
 समासाद्य तु हार्दिक्यं रथानां प्रवरं रथम् ॥ ७२
 पाञ्चाला विगतोत्साहा भीमसेनपुरोगमाः ।
 विक्रम्य वारिता राजन्वीरेण कृतवर्मणा ॥ ७३
 यतमानांश्च तान्सर्वानीषद्विगतचेतसः ।
 अभितस्ताञ्छरौघेण क्लान्तवाहानकारयत् ॥ ७४
 निगृहीतास्तु भोजेन भोजानीकेप्सवो रणे ।
 अतिष्ठन्नार्यवद्वीराः प्रार्थयन्तो महद्यशः ।
 'हार्दिक्यं समरे यत्ता न शेकुः प्रतिवीक्षितुम् ॥ ७५

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रयोदशाधिकशततमोऽध्यायः ॥ ११३ ॥

चतुर्दशाधिकशततमोऽध्यायः ॥ ११४ ॥

धृतराष्ट्रस्य स्वसैन्यपराजयश्रवणेन शोचनम् ॥ १ ॥ संजयेन तदुपालम्भपूर्वकं कृतवर्मपराक्रमकथनम् ॥ २ ॥

धृतराष्ट्र उवाच ।
 एवं बहुगुणं सैन्यमेवं प्रविचित्रं बलम् ।
 व्यूढमेवं यथान्यायमेवं बहु च सज्जम् ॥ १
 नित्यं पूजितमस्माभिरभिकामं च नः सदा ।

जिह्वांगानिलसन्निभम् इति श्र. पाठः ॥ ५८ ॥ संधाय यथास्थानमानीय ॥ ७१ ॥ आर्यवत्कुलीनवत् । कुलीनत्वादितियावत् ॥ ७५ ॥ त्रयोदशाधिकशततमोऽध्यायः ॥ ११३ ॥

प्रौढमत्यङ्कुताकारं पुरस्ताद्दृष्टविक्रमम् ॥ २
 नातिवृद्धमबालं च नाकुशं नातिपीवरम् ।
 लघुवृत्तायतप्रायं सारगात्रमनामयम् ॥ ३
 आत्तसन्नाहसंछन्नं बहुशस्त्रपरिच्छदम् ।

बहुगुणं बहवो गुणाः शौर्यादयः संध्यादयो वा यस्मिन् । बलं प्रबलम् ॥ १ ॥ नः अभिकाममनुरक्तम् ॥ २ ॥ लघुनो मनोज्ञस्य वृत्तस्यायतनमायामः प्रायः प्रचुरं यत्र । सारगात्रं निवि-

शस्त्रग्रहणविद्यासु बह्वीषु परिनिष्ठितम् ॥ ४
 आरोहे पर्यवस्कन्दे सरणे सान्तरप्नुते ।
 सम्यक्प्रहरणे याने व्यपयाने च कोविदम् ॥ ५
 नागेष्वश्वेषु बहुशो रथेषु च परीक्षितम् ।
 'चर्मनिस्त्रिंशयुद्धे च नियुद्धे च विशारदम् ।'
 परीक्ष्य च यथान्यायं वेतनेनोपपादितम् ॥ ६
 न गोष्ठ्या नोपकारेण न संबन्धनिमित्ततः ।
 नानाहृतं नाप्यमृतं मम सैन्यं बभूव ह ॥ ७
 कुलीनार्यजनोपेतं तुष्टपुष्टमनुद्धतम् ।
 कृतमानोपचारं च यशस्वि च मनस्वि च ॥ ८
 सचिवैश्चापरैर्मुख्यैर्वहुभिः पुण्यकर्मभिः ।
 लोकपालोपमैस्तात पालितं नरसत्तमैः ॥ ९
 बहुभिः पार्थिवैर्गुप्तमस्त्रियचिकीर्षुभिः ।
 अस्मानभिसृतैः कामात्सवलैः सपदानुगैः ॥ १०
 महोदधिमिवापूर्णमापगाभिः समन्ततः ।
 अपक्षैः पक्षिसंकाशै रथैरश्वैश्च संवृतम् ॥ ११
 प्रभिन्नकरटैश्चैव द्विरदैरावृतं महत् ।
 यदहन्यत मे सैन्यं किमन्यद्भागधेयतः ॥ १२
 योधाक्षयजलं भीमं बाहनोर्मितरङ्गिणम् ।
 क्षेपण्यसिगदाशक्तिशरप्रासझपाकुलम् ॥ १३
 ध्वजभूषणसंवाधरत्नोपलसुसंचितम् ।
 बाहनैरभिधावद्भिर्वायुवेगविकम्पितम् ॥ १४
 द्रोणगम्भीरपातालं कृतवर्ममहाह्रदम् ।
 जलसन्धमहाग्राहं कर्णचन्द्रोदयोद्धतम् ॥ १५
 गते सैन्यार्णवं भित्त्वा तरसा पाण्डवर्षमे ।
 सञ्जयैकरथेनैव युयुधाने च मामकम् ॥ १६
 तत्र शेषं न पश्यामि प्रविष्टे सव्यसाचिनि ।
 सात्वते च रथोदारे मम सैन्यस्य सञ्जय ॥ १७
 तौ तत्र समतिक्रान्तौ दृष्ट्वाऽतीव तरस्विनौ ।
 सिन्धुराजं तु संप्रेक्ष्य गाण्डीवस्य च गोचरम् ॥ १८

किं नु वा कुरवः कृत्यं विदधुः कालचोदिताः ।
 दारुणैकायनेऽकाले कथं वा प्रतिपेदिरे ॥ १९
 ग्रस्तान्हि कौरवान्मन्ये मृत्युना तात संगतान् ।
 विक्रमोऽपि रणे तेषां न तथा दृश्यते हि वै ॥ २०
 अक्षतौ संयुगे तत्र प्रविष्टौ कृष्णपाण्डवौ ।
 न च वारयिता कश्चित्तयोरस्तीह सञ्जय ॥ २१
 भृताश्च बहवो योधाः परीक्ष्यैव महारथाः ।
 वेतनेन यथायोगं प्रियवादेन चापरे ॥ २२
 असत्कारभृतस्तात मम सैन्ये न विद्यते ।
 कर्मणा ह्यनुरूपेण लभ्यते भक्तवेतनम् ॥ २३
 न च योधोऽभवत्कश्चिन्मम सैन्ये तु सञ्जय ।
 अल्पदानभृतस्तात तथा चाभृतको नरः ॥ २४
 पूजितो हि यथाशक्त्या दानमानासनैर्मया ।
 तथा पुत्रैश्च मे तात ज्ञातिभिश्च सबान्धवैः ॥ २५
 ते च प्राप्यैव संग्रामे निर्जिताः सव्यसाचिना ।
 शैनेयेन परामृष्टाः किमन्यद्भागधेयतः ॥ २६
 रक्ष्यते यश्च संग्रामे ये च सञ्जय रक्षिणः ।
 एकः साधारणः पन्था रक्ष्यस्य सह रक्षिभिः ॥ २७
 अर्जुनं समरे दृष्ट्वा सैन्धवस्याग्रतःस्थितम् ।
 पुत्रो मम भृशं मूढः किं कार्यं प्रत्यपद्यत ॥ २८
 सात्यकिं च रणे दृष्ट्वा प्रविशन्तमभीतवत् ।
 किं नु दुर्योधनः कृत्यं प्राप्तकालमन्यत ॥ २९
 सर्वशस्त्रातिगौ सेनां प्रविष्टौ रथिसत्तमौ ।
 दृष्ट्वा कां वै धृतिं युद्धे प्रत्यपद्यन्त मामकाः ॥ ३०
 दृष्ट्वा कृष्णं तु दाशार्हमर्जुनार्थे व्यवस्थितम् ।
 शिनीनामृषभं चैव मन्ये शोचन्ति पुत्रकाः ॥ ३१
 दृष्ट्वा सेनां व्यतिक्रान्तां सालतेनार्जुनेन च ।
 पलायमानांश्च कुरून्मन्ये शोचन्ति पुत्रकाः ॥ ३२
 विद्रुताप्रथिनो दृष्ट्वा निरुत्साहान्द्विषज्जये ।
 पलायनकृतोत्साहान्मन्ये शोचन्ति पुत्रकाः ॥ ३३

नाभिधावनान्येव वायुवेगतया रूपितानि ॥ १४ ॥ मम सैन्यस्य शेषमित्यन्वयः ॥ १७ ॥ दारुणैकायने अतिभीषणेऽनन्य-
 गतिके । अकाले अतीते समये ॥ १९ ॥ लभ्यते सैन्येना-
 र्थात् ॥ २३ ॥ धृतिं धारणाम् ॥ ३० ॥

डावयवम् ॥ ३ ॥ पर्यवस्कन्दे अवरोहणे । सरणे प्रसरणे ।
 सान्तरप्नुते छ्वनान्तरितायां गतौ । व्यपयानेऽपसरणे ॥ ५ ॥ वेत-
 नेन दिनमासवर्षदेयेन धनेन ॥ ६ ॥ गोष्ठ्या संलापमात्रेण
 ॥ ७ ॥ बाह्वान्येवोर्मितरङ्गपरम्परा विद्यते यत्र । क्षेपण्यो
 यन्त्राणि ॥ १३ ॥ रत्नैरुपलैश्च सुसंचितं सुष्ठुसंछादितम् । बाह-

शून्यान्कृतात्रथोपस्थान्सात्वतेनार्जुनेन च ।
 हतांश्च योधान्संदृश्य मन्ये शोचन्ति पुत्रकाः ॥ ३४
 व्यश्नानागरथान्दृष्ट्वा तत्र वीरान्सहस्रशः ।
 धावमानात्रणे व्यग्रान्मन्ये शोचन्ति पुत्रकाः ॥ ३५
 महानागान्विद्रवतो दृष्ट्वाऽर्जुनशराहतान् ।
 पतितान्पततश्चान्यान्मन्ये शोचन्ति पुत्रकाः ॥ ३६
 विहीनांश्च कृतानश्चान्विरथांश्च कृतान्नरान् ।
 तत्र सात्यकिपार्थाभ्यां मन्ये शोचन्ति पुत्रकाः ॥ ३७
 हयौघाभिहतान्दृष्ट्वा द्रवमाणांस्ततस्ततः ।
 रणे माधवपार्थाभ्यां मन्ये शोचन्ति पुत्रकाः ॥ ३८
 पत्तिसङ्घान्पणे दृष्ट्वा धावमानांश्च सर्वशः ।
 निराशा विजये सर्वे मन्ये शोचन्ति पुत्रकाः ॥ ३९
 द्रोणस्य समतिक्रान्तावनीकमपराजितौ ।
 क्षणेन दृष्ट्वा तौ वीरौ मन्ये शोचन्ति पुत्रकाः ॥ ४०
 समूढोऽसि भृशं तात श्रुत्वा कृष्णधनंजयौ ।
 प्रविष्टौ मामकं सैन्यं सात्वतेन सहाच्युतौ ॥ ४१
 तस्मिन्प्रविष्टे पृतनां शिनीनां प्रवरे रथे ।
 भोजानीकं व्यतिक्रान्ते किमकुर्वत कौरवाः ॥ ४२
 तथा द्रोणेन समरे निगृहीतेषु पाण्डुषु ।
 कथं युद्धमभूत्तत्र तन्ममाचक्ष्व सञ्जय ॥ ४३
 द्रोणो हि बलवान्श्रेष्ठः कृतास्त्रो युद्धदुर्मदः ।
 पाञ्चालास्तं महेष्वासं प्रत्ययुध्यन्कथं रणे ॥ ४४
 बद्धवैरास्ततो द्रोणे धनंजयजयैषिणः ।
 भारद्वाजसुतस्तेषु दृढवैरो महारथः ॥ ४५
 अर्जुनश्चापि यच्चक्रे सिन्धुराजवधं प्रति ।
 तन्मे सर्वं समाचक्ष्व कुशलो ह्यसि सञ्जय ॥ ४६
 सञ्जय उवाच ।
 आत्मापराधात्संभूतं व्यसनं भरतर्षभ ।
 प्राप्य प्राकृतवद्भीरु न त्वं शोचितुमर्हसि ॥ ४७
 पुरा यदुच्यसे प्राज्ञैः सुहृद्भिर्विदुरादिभिः ।
 मा हर्षीः पाण्डवान्राजमिति तन्न त्वया श्रुतम् ॥ ४८
 सुहृदां हितकामानां वाक्यं यो न शृणोति ह ।
 स महद्भयसं प्राप्य शोचते वै यथा भवान् ॥ ४९

व्यग्राननेकाग्रान् । अव्यग्रान् पलायनैकमनस इति वा ॥ ३५ ॥
 निर्गुणतां गुणवैषम्यम् । द्वैधीभावमनिश्चयम् ॥ ५१ ॥ सुमहान्

याचितोऽसि पुरा राजन्दाशार्हेण शमं प्रति ।
 न च तं लब्धवान्कामं त्वत्तः कृष्णो महायशः ॥ ५०
 तव निर्गुणतां ज्ञात्वा पक्षपातं सुतेषु च ।
 द्वैधीभावं तथा धर्मे पाण्डवेषु च मत्सरम् ॥ ५१
 तव जिह्वमभिप्रायं विदित्वा पाण्डवान्प्रति ।
 आर्तप्रलापांश्च बहून्मनुजाधिप सत्तम ॥ ५२
 सर्वलोकस्य तत्त्वज्ञः सर्वलोकेश्वरः प्रभुः ।
 वासुदेवस्ततो युद्धं कुरुणामकरोन्महत् ॥ ५३
 आत्मापराधात्सुमहान्प्राप्तस्ते विपुलः क्षयः ।
 नैनं दुर्योधने दोषं कर्तुमर्हसि मानद ॥ ५४
 न हि ते सुकृतं किञ्चिदादौ मध्ये च भारत ।
 दृश्यते पृष्ठतश्चैव त्वन्मूलो हि पराजयः ॥ ५५
 तस्मादद्य स्थिरो भूत्वा ज्ञात्वा लोकस्य निर्णयम् ।
 शृणु युद्धं यथावृत्तं घोरं देवासुरोपमम् ॥ ५६
 प्रविष्टे तव सैन्यं तु शैनेये सत्यविक्रमे ।
 भीमसेनमुखाः पार्थाः प्रतीयुर्वाहिनीं तव ॥ ५७
 आगच्छतस्तान्सहसा क्रुद्धरूपान्सहानुगान् ।
 दधारैको रणे पाण्डून्कृतवर्मा महारथः ॥ ५८
 यथोद्धूतं वारयते वेला वै सलिलार्णवम् ।
 पाण्डुसैन्यं तथा सङ्गो हार्दिक्यः समवारयत् ॥ ५९
 तत्राद्भुतमपश्याम हार्दिक्यस्य पराक्रमम् ।
 यदेनं सहिताः पार्था नातिचक्रमुराहवे ॥ ६०
 ततो भीमस्त्रिभिर्विद्धा कृतवर्माणमाशुगैः ।
 शङ्खं दध्मौ महाबाहुर्हर्षयन्सर्वपाण्डवान् ॥ ६१
 सहदेवस्तु विंशत्या धर्मराजश्च पञ्चभिः ।
 शतेन नकुलश्चापि हार्दिक्यं समविध्यत ॥ ६२
 द्रौपदेयास्त्रिसप्तत्या सप्तभिश्च घटोत्कचः ।
 धृष्टद्युम्नस्त्रिभिश्चापि कृतवर्माणमार्दयत् ॥ ६३
 विराटो द्रुपदश्चैव याज्ञसेनिश्च पञ्चभिः ।
 शिखण्डी चैव हार्दिक्यं विद्धा पञ्चभिराशुगैः ॥ ६४
 पुनर्विव्याध विंशत्या सायकानां हसन्निव ।
 कृतवर्मा ततो राजन्सर्वतस्तान्महारथान् ॥ ६५
 एकैकं पञ्चभिर्विद्धा भीमं विव्याध सप्तभिः ।

विपुल इति पर्यायाभ्यां महत्त्वोद्रेकः ॥ ५४ ॥ निर्णयं नियत-
 स्वभावम् ॥ ५६ ॥ सर्वतः सर्वान् ॥ ६५ ॥

धनुर्ध्वजं चास्य तदा रथाङ्गमावपातयत् ॥ ६६
 अथैनं छिन्नधन्वानं त्वरमाणो महारथः ।
 आजघानोरसि क्रुद्धः सप्तत्या निशितैः शरैः ॥ ६७
 स गाढविद्धो बलवान्हादिक्यस्य शरोत्तमैः ।
 चचाल रथमध्यस्थः क्षितिकम्पेयथाऽचलः ॥ ६८
 भीमसेनं तथा दृष्ट्वा धर्मराजपुरोगमाः ।
 विसृजन्तः शरान्राजन्कृतवर्माणमार्दयन् ॥ ६९
 तं तथा कोष्ठकीकृत्य रथवंशेन मारिष ।
 विव्यधुः सायकैर्हृष्टा रक्षार्थं मारुतेर्मृधे ॥ ७०
 प्रतिलभ्य ततः संज्ञां भीमसेनो महाबलः ।
 शक्तिं जग्राह समरे हेमदण्डामयस्त्रयीम् ॥ ७१
 चिक्षेप च रथात्तूर्णं कृतवर्मरथं प्रति ।
 सा भीमभुजनिर्मुक्ता निर्मुक्तोरगसन्निभा ॥ ७२
 कृतवर्माणमभितः प्रजज्वाल मुदारुणा ।
 तामापतन्तीं सहसा युगान्ताग्निसमप्रभाम् ॥ ७३
 द्वाभ्यां शराभ्यां हादिक्यो निजघान द्विधा तदा ।
 सा छिन्ना पतिता भूमौ शक्तिः कनकभूषणा ॥ ७४
 द्योतयन्ती दिशो राजन्महोल्केव नभश्च्युता ।
 शक्तिं विनिहतां दृष्ट्वा भीमश्चुक्रोध वै भृशम् ॥ ७५
 ततोऽन्यद्वनुरादाय वेगवत्सुमहास्वनम् ।
 भीमसेनो रणे क्रुद्धो हादिक्यं समवारयत् ॥ ७६
 अथैनं पञ्चभिर्वाणैराजघान स्तनान्तरे ।
 भीमो भीमबलो राजस्तव दुर्मन्त्रितेन च ॥ ७७
 भोजस्तु क्षतसर्वाङ्गो भीमसेनेन मारिष ।
 रक्ताशोक इवोत्फुल्लो व्यभ्राजत रणाजिरे ॥ ७८
 ततः क्रुद्धस्त्रिभिर्वाणैर्भीमसेनं हसन्निव ।
 अभिहत्य दृढं युद्धे तान्सर्वान्प्रत्यविध्यत ॥ ७९
 त्रिभिस्त्रिभिर्महेष्वासो यतमानान्महारथान् ।
 तेऽपि तं प्रत्यविध्यन्त सप्तभिः सप्तभिः शरैः ॥ ८०
 शिखण्डिनस्ततः क्रुद्धः क्षुरग्रेण महारथः ।
 धनुश्चिच्छेद समरे ग्रहसन्निव सात्वतः ॥ ८१
 शिखण्डी तु ततः क्रुद्धश्छिन्ने धनुषि सत्वरः ।
 असिं जग्राह समरे शतचन्द्रं च भास्वरम् ॥ ८२
 द्विधा स्थानद्वये ॥ ७४ ॥ कूर्मनखैः कूर्मनखाकृतिफलकैः

भ्रामयित्वा महर्चर्म चामीकरविभूषितम् ।
 तमसिं प्रेषयामास कृतवर्मरथं प्रति ॥ ८३
 स तस्य सशरं चापं छित्त्वा राजन्महानसिः ।
 अभ्यगाद्धरणीं राजंश्च्युतं ज्योतिरिवाम्बरात् ॥ ८४
 एतस्मिन्नेव काले तु त्वरमाणं महारथाः ।
 विव्यधुः सायकैर्गाढं कृतवर्माणमाहवे ॥ ८५
 अथान्यद्वनुरादाय त्यक्त्वा तच्च महद्वनुः ।
 विशीर्णं भरतश्रेष्ठ हादिक्यः परवीरहा ॥ ८६
 विव्याध पाण्डवान्युद्धे त्रिभिस्त्रिभिरजिह्वगैः ।
 शिखण्डिनं च विव्याध त्रिभिः पञ्चभिरेव च ॥ ८७
 धनुरन्यत्समादाय शिखण्डी तु महायशः ।
 अवारयत्कूर्मनखैराशुगैर्हृदिकात्मजम् ॥ ८८
 ततः क्रुद्धो रणे राजन्हृदिकस्यात्मसंभवः ।
 अभिदुद्राव वेगेन याज्ञसेनिं महारथम् ॥ ८९
 भीष्मस्य समरे राजन्मृत्योर्हेतुं महात्मनः ।
 विदर्शयन्बलं शूरः शार्दूल इव कुञ्जरम् ॥ ९०
 तौ दिशागजसंकाशौ ज्वलिताग्निव पावकौ ।
 समापेततुरन्थोन्यं शरसङ्घैररिन्दमौ ॥ ९१
 विधुन्वानौ धनुःश्रेष्ठे संदधानौ च सायकान् ।
 विसृजन्तौ च शतशो गमस्तीनिव भास्करौ ॥ ९२
 तापयन्तौ शरैस्तीक्ष्णैरन्योन्यं तौ महारथौ ।
 युगान्तप्रतिमौ वीरौ रेजतुर्भास्कराविव ॥ ९३
 कृतवर्मा च समरे याज्ञसेनिं महारथम् ।
 विद्धेषुभिस्त्रिसप्तत्या पुनर्विव्याध सप्तभिः ॥ ९४
 स गाढविद्धो व्यथितो रथोपस्थ उपाविशत् ।
 विसृज्य सशरं चापं मूर्च्छयाऽभिपरिभुतः ॥ ९५
 तं विषण्णं रणे दृष्ट्वा तावकाः पुरुषर्षभ ।
 हादिक्यं पूजयामासुर्वासांस्यादुधुवुश्च ह ॥ ९६
 शिखण्डिनं तथा ज्ञात्वा हादिक्यशरपीडितम् ।
 अपोवाह रणाद्यन्ता त्वरमाणो महारथम् ॥ ९७
 सादितं तु रथोपस्थे दृष्ट्वा पार्थाः शिखण्डिनम् ।
 परिवव्रु रथैस्तूर्णं कृतवर्माणमाहवे ॥ ९८
 तत्राद्भुतं परं चक्रे कृतवर्मा महारथः ।
 ॥ ८८ ॥ चतुर्दशाधिकशततमोऽध्यायः ॥ ११४ ॥

यदेकः समरे पार्थान्वारयामास सानुगान् ॥९९
 पार्थाञ्जित्वाऽजयच्चेदीन्पाश्चालान्पृञ्जयानपि ।
 केकयांश्च महावीर्यान्कृतवर्मा महारथः ॥ १००
 ते वध्यमानाः समरे हार्दिक्येन स पाण्डवाः ।
 इतश्चेतश्च धावन्तो नैव चक्रुर्धृतिं रणे ॥ १०१

जित्वा पाण्डुसुतान्युद्धे भीमसेनपुरोगमान् ।
 हार्दिक्यः समरेऽतिष्ठद्विधूम इव पावकः ॥ १०२
 ते द्राव्यमाणाः समरे हार्दिक्येन महारथाः ।
 विमुखाः समपद्यन्त शरवृष्टिभिरार्दिताः ॥ १०३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे चतुर्दशाधिकशततमोऽध्यायः ॥ ११४ ॥

पञ्चदशाधिकशततमोऽध्यायः ॥ ११५ ॥

सात्यकिना जलसन्धस्य वधः ॥ १ ॥

सञ्जय उवाच ।

शृणुष्वैकमना राजन्यन्मां त्वं परिपृच्छसि ।
 द्राव्यमाणे बले तस्मिन्हार्दिक्येन महात्मना ॥ १
 लञ्जयावनते चापि परिहृष्टे च तावके ।
 द्वीपो य आसीत्पाण्डूनामगाधे गाधमिच्छताम् ॥ २
 श्रुत्वा स निनदं भीमं तावकानां महाहवे ।
 शैनेयस्त्वरितो राजनकृतवर्माणमभ्ययात् ॥ ३
 उवाच सारथिं तत्र क्रोधामर्षसमन्वितः ।
 हार्दिक्याभिमुखं सूत कुरु मे रथमुत्तमम् ॥ ४
 कुरुते कदनं पश्य पाण्डुसैन्ये ह्यमर्षितः ।
 एनं जित्वा पुनः सूत यास्यामि विजयं प्रति ॥ ५
 एवमुक्ते तु वचने सूतस्तस्य महामते ।
 निमेषान्तरमात्रेण कृतवर्माणमभ्ययात् ॥ ६
 कृतवर्मा तु हार्दिक्यः शैनेयं निशितैः शरैः ।
 अवाकिरत्सुसंकुद्धस्ततोऽकुञ्चत्स सात्यकिः ॥ ७
 अथाशु निशितं भल्लं शैनेयः कृतवर्मणः ।
 प्रेषयामास समरे शरांश्च चतुरोऽपरान् ॥ ८
 ते तस्य जग्निरे बाहान्भलेनास्याञ्छिनद्वनुः ।
 पृष्ठरश्मं तथा सूतमविध्यनिशितैः शरैः ॥ ९
 ततस्तं विरथं कृत्वा सात्यकिः सत्यविक्रमः ।
 सेनामस्यार्दयामास शरैः सन्नतपर्वभिः ॥ १०
 अभज्यताथ पृतना शैनेयशरपीडिता ।
 'पलायनकृतोत्साहा भ्रमन्ती तत्रतत्र ह ।'
 ततः प्रायात्स त्वरितः सात्यकिः सत्यविक्रमः ॥ ११

द्रोण० २३

शृणु राजन्यदकरोत्तव सैन्येषु वीर्यवान् ।
 अतीत्य स महाराज द्रोणानीकमहार्णवम् ॥ १२
 पराजित्य तु संहृष्टः कृतवर्माणमाहवे ।
 यन्तारमब्रवीच्छूरः शनैर्याहीत्यसंभ्रमम् ॥ १३
 दृष्ट्वा तु तव तत्सैन्यं रथाश्चद्विपसंकुलम् ।
 पदातिजनसंपूर्णमब्रवीत्सारथिं पुनः ॥ १४
 यदेतन्मेघसंकाशं द्रोणानीकस्य सव्यतः ।
 सुमहत्कुञ्जरानीकं यस्य रुक्मरथो मुखम् ॥ १५
 एते हि बहवः सूत दुर्निवार्याश्च संयुगे ।
 दुर्योधनसमादिष्टा मदर्थे त्यक्तजीविताः ॥ १६
 राजपुत्रा महेष्वासाः सर्वे विक्रान्तयोधिनः ।
 'न चाजित्वा रणे ह्येताञ्शक्यः प्राप्तुं जयद्रथः ॥ १७
 नापि सूत मया पार्थः शक्यः प्राप्तुं कथंचन ।
 एते तिष्ठन्ति सहिताः सर्वविद्यासु निष्ठिताः ॥ १८
 त्रिगर्तानां रथोदाराः सुवर्णविकृतध्वजाः ।
 मामेवाभिमुखा वीरा योत्स्यमाना व्यवस्थिताः ॥ १९
 अत्र मां प्रापय क्षिप्रमश्वांश्चोदय सारथे ।
 त्रिगर्तैः सह योत्स्यामि भारद्वाजस्य पश्यतः ॥ २०
 सञ्जय उवाच ।
 ततः प्रायाञ्छनैः सूतः सात्वतस्य मते स्थितः ।
 रथेनादित्यवर्णेन भास्वरेण पताकिना ॥ २१
 तमूहुः सारथेर्वश्या बल्गमाना हयोत्तमाः ।
 वायुवेगसमाः सङ्गृहे कुन्देन्दुरजतप्रभाः ॥ २२
 आपतन्तं रणे तं तु शङ्खवर्णैर्हयोत्तमैः ।

परिववृत्ततः शूरा गजानीकेन सर्वतः ।
 किरन्तो विविधांस्तीक्ष्णान्सायकाँल्लघुवेधिनः ॥ २३
 सात्वतोऽपि शितैर्वाणैर्गजानीकमयोधयत् ।
 पर्वतानिव वर्षेण तपान्ते जलदो महान् ॥ २४
 वज्राशिनिसमस्पर्शैर्वध्यमानाः शरैर्गजाः ।
 प्राद्रवन्नणमुत्सृज्य शिनिवीरसमीरितैः ॥ २५
 शीर्णदन्ता विरुधिरा भिन्नमस्तकपिण्डिकाः ।
 विशीर्णकर्णास्यकरा विनियन्तृपताकिनः ॥ २६
 संभिन्नवर्मघण्टाश्च विनिकृत्तमहाध्वजाः ।
 हतारोहा दिशो राजन्भेजिरे अष्टकम्बलाः ॥ २७
 रुवन्तो विविधान्नादाञ्जलदोपमंनिःस्वनाः ।
 नाराचैर्वत्सदन्तैश्च भल्लैरञ्जलिकैस्तथा ॥ २८
 क्षुरप्रैरर्धचन्द्रैश्च सात्वतेन विदारिताः ।
 क्षरन्तोऽष्टकतथा मूत्रं पुरीषं च प्रदुदुबुः ।
 वभ्रमुश्चस्वलुश्चान्ये पेतुर्मन्लुस्तथाऽपरे ॥ २९
 एवं तत्कुञ्जरानीकं युयुधानेन पीडितम् ।
 शरैरभ्यर्कसंकाशैः प्रदुद्राव समन्ततः ॥ ३०
 तस्मिन्हते गजानीके जलसन्धो महाबलः ।
 यत्तः संप्रापयन्नागं रजताश्वरथं प्रति ॥ ३१
 रुक्मवर्मधरः शूरस्तपनीयाङ्गदः शुचिः ।
 कुण्डली मकुटी खड्गी रक्तचन्दनरूपितः ॥ ३२
 शिरसा धारयन्दीप्तां तपनीयमयीं स्रजम् ।
 उरसा धारयन्निष्कं कण्ठसूत्रं च भास्वरम् ॥ ३३
 चापं च रुक्मविकृतं विधुन्वन्गजमूर्धनि ।
 अशोभत महाराज सविद्युदिव तोयदः ॥ ३४
 तमापतन्तं सहसा मागधस्य गजोत्तमम् ।
 सात्यकिर्वारयामास वेलेव मकरालयम् ॥ ३५
 नागं निवारितं दृष्ट्वा शैनेयस्य शरोत्तमैः ।
 अक्रुध्यत रणे राजञ्जलसन्धो महाबलः ॥ ३६
 ततः क्रुद्धो महाराज मार्गणैर्भारसाधनैः ।
 अविध्यत शिनेः पौत्रं जलसन्धो महोरसि ॥ ३७
 ततोऽपरेण भल्लेन पीतेन निशितेन च ।
 अस्यतो वृष्णिवीरस्य निचकर्त शरासनम् ॥ ३८
 पिण्डिका गण्डः ॥ २६ ॥ कण्ठसूत्रं हारम् ॥ ३३ ॥ ततो
 ग्रहणानन्तरम् । आविध्य भ्रामयित्वा ॥ ४७ ॥ वसुंध-

सात्यकिं छिन्नधन्वानं ग्रहसन्निव भारत ।
 अविध्यन्मागधो वीरः पञ्चभिर्निशितैः शरैः ॥ ३९
 स विद्धो बहुभिर्वाणैर्जलसन्धेन वीर्यवान् ।
 नाकम्पत महाबाहुस्तदद्भुतमिवाभवत् ॥ ४०
 अचिन्तयन्वै स शरान्नात्यर्थं संभ्रमाद्वली ।
 धनुरन्यत्समादाय तिष्ठतिष्ठेत्युवाच ह ॥ ४१
 एतावदुक्त्वा शैनेयो जलसन्धं महोरसि ।
 विव्याध षष्ठ्या सुभृशं शराणां ग्रहसन्निव ॥ ४२
 क्षुरप्रेण सुतीक्ष्णेन मुष्टिदेशे महद्भुजः ।
 जलसन्धस्य चिच्छेद विव्याध च त्रिभिः शरैः ॥ ४३
 जलसन्धस्तु तत्त्यक्त्वा सशरं वै शरासनम् ।
 तोमरं व्यसृजत्तूर्णं सात्यकिं प्रति मारिष ॥ ४४
 स निर्भिद्य भुजं सव्यं माधवस्य महारणे ।
 अभ्यगाद्वरणीं घोरः श्वसन्निव महोरगः ॥ ४५
 निर्भिन्ने तु भुजे सव्ये सात्यकिः सत्यविक्रमः ।
 त्रिंशद्भिर्विशिखैस्तीक्ष्णैर्जलसन्धमताडयत् ॥ ४६
 प्रगृह्य तु ततः खड्गं जलसन्धो महाबलः ।
 आर्षभं चर्म च महच्छतचन्द्रकसंकुलम् ।
 आविध्य च ततः खड्गं सात्वतायोत्ससर्ज ह ॥ ४७
 शैनेयस्य धनुश्छित्त्वा स खड्गो न्यपतन्महीम् ।
 अलातचक्रवच्चैव व्यरोचत महीं गतः ॥ ४८
 अथान्यद्भनुरादाय सर्वकायावदारणम् ।
 'जलसन्धमभिप्रेक्ष्य उत्स्मयित्वा च माधवः ॥' ४९
 शालस्कन्धप्रतीकाशमिन्द्राशिनिसमस्वनम् ।
 विष्फार्य विव्यधे क्रुद्धो जलसन्धं शरेण ह ॥ ५०
 ततः साभरणौ बाहू क्षुराभ्यां माधवोत्तमः ।
 साङ्गदौ जलसन्धस्य चिच्छेद ग्रहसन्निव ॥ ५१
 तौ बाहू परिघप्रख्यौ पेततुर्गजसत्तमात् ।
 वसुंधराधराद्वष्टौ पञ्चशीर्षाविवोरगौ ॥ ५२
 ततः सुदंष्ट्रं सुहनु चारुकुण्डलमण्डितम् ।
 क्षुरेणास्य तृतीयेन शिरश्चिच्छेद सात्यकिः ॥ ५३
 तत्पातितशिरोबाहुकवन्धं भीमदर्शनम् ।
 द्विरदं जलसन्धस्य रुधिरणाभ्यषिञ्चत ॥ ५४
 राधरात् पर्वतात् ॥ ५२ ॥ पञ्चदशाधिकशततमोऽध्यायः
 ॥ ११५ ॥

जलसन्धं निहत्याजौ त्वरमाणस्तु सात्वतः ।
 विमानं पातयामास गजस्कन्धाद्विशंपते ॥ ५५
 रुधिरेणावसिक्ताङ्गो जलसन्धस्य कुञ्जरः ।
 विलम्बमानमवहत्संश्लिष्टं परमासनम् ॥ ५६
 शरार्दितः सात्वतेन मर्दमानः स्ववाहिनीम् ।
 घोरमार्तस्वरं कृत्वा विदुद्राव महागजः ॥ ५७
 हाहाकारो महानासीत्तव सैन्यस्य मारिष ।
 जलसन्धं हतं दृष्ट्वा वृष्णीनामृषमेण तु ॥ ५८
 विमुखाश्चाभ्यधावन्त तव योधाः समन्ततः ।

पलायनकृतोत्साहा निरुत्साहा द्विपञ्चये ॥ ५९
 एतस्मिन्नन्तरे राजन्द्रोणः शस्त्रभृतां वरः ।
 'सैन्यस्य भारं समहत्कृतवर्मणि भारत ॥ ६०
 अभ्ययाज्जवनैरश्वैर्युयुधानं महारथम् ।
 स हि पार्थात्रणे यत्तान्दधरैको महाबलः ॥ ६१
 तमुदीर्णं तथा दृष्ट्वा शैनेयं कुरुपुङ्गवाः ।
 द्रोणेनैव सह क्रुद्धाः सात्यकिं समुपाद्रवन् ॥ ६२
 ततः प्रवृत्ते युद्धं कुरूणां सात्वतस्य च ।
 द्रोणस्य च रणे राजन्धोरं देवासुरोपमम् ॥ ६३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चदशधिकशततमोऽध्यायः ॥ ११५ ॥

षोडशाधिकशततमोऽध्यायः ॥ ११६ ॥

सात्यकिना दुर्योधनकृतवर्मणोः पराजयः ॥ १ ॥

सञ्जय उवाच ।
 'सात्वतस्य रणे कर्म दृष्ट्वा योद्धुं महारथाः ।
 अमृष्यमाणाः संयत्ताः शैनेयं समुपाद्रवन् ॥' १
 ते किरन्तः शरव्रातान्सर्वे यत्ताः प्रहारिणः ।
 त्वरमाणा महाराज युयुधानमयोधयन् ॥ २
 तं द्रोणः सप्तसप्तत्या जघान निशितैः शरैः ।
 दुर्मर्षणो द्वादशभिर्दुःसहो दशभिः शरैः ॥ ३
 विकर्णश्चापि निशितैस्त्रिंशद्भिः कङ्कपत्रिभिः ।
 विव्याध मार्गणैस्तूर्णं वामपार्श्वे स्तनान्तरे ॥ ४
 दुर्युखो दशभिर्बाणैस्तथा दुःशासनोऽष्टभिः ।
 चित्रसेनश्च शैनेयं द्वाभ्यां विव्याध मारिष ॥ ५
 दुर्योधनश्च महता शरवर्षेण माधवम् ।
 अपीडयद्रणे राजञ्जुराश्चान्ये महारथाः ॥ ६
 सर्वतः प्रतिविद्धस्तु तव पुत्रैर्महारथैः ।
 'स तुद्यमानश्च तदा सर्वतः कुरुपुङ्गवैः ॥' ७
 तान्प्रत्यविध्यद्वाणैः पृथक्पृथगजिह्वगैः ।
 'सात्यकिः पुण्डरीकाक्षो ह्यस्त्रेषु परिनिष्ठितः ॥' ८
 भारद्वाजं त्रिभिर्बाणैर्दुःसहं नवभिः शरैः ।
 विकर्णं पञ्चविंशत्या चित्रसेनं च सप्तभिः ॥ ९

दुर्मर्षणं द्वादशभिरष्टाभिश्च विविंशतिम् ।
 सत्यव्रतं च नवभिर्विजयं दशभिः शरैः ॥ १०
 'दुर्योधनं त्रिभिर्विद्ध्वा सुपुङ्खैस्तिग्मतैर्जनैः ।'
 ततो रुक्माङ्गदं चापं विधुन्वानो महारथः ।
 अभ्ययात्सात्यकिस्तूर्णं पुत्रं तव महारथम् ॥ ११
 राजानं सर्वलोकस्य सर्वलोकमहारथम् ।
 शरैरभ्यहनद्गाढं ततो युद्धमभूत्तयोः ॥ १२
 विमुञ्चतौ शरांस्तीक्ष्णान्संदधानौ च सायकान् ।
 अदृश्यं समरेऽन्योन्यं चक्रतुस्तौ महारथौ ॥ १३
 सात्यकिः कुरुराजेन निर्विद्धो बह्वशोभत ।
 अस्रवद्बुधिरं भूरि स्वरसं चन्दनो यथा ॥ १४
 सात्वतेन च बाणौघैर्निर्विद्धस्तनयस्तव ।
 शातकुम्भमयापीडो बभौ यूष इवोच्छ्रितः ॥ १५
 माधवस्तु रणे राजन्कुरुराजस्य धन्विनः ।
 धनुश्चिच्छेद समरे क्षुरप्रेण हसन्निव ॥ १६
 अथैनं छिन्नधन्वानं शरैर्बहुभिराचिनोत् ।
 निर्भिन्नश्च शरैस्तेन द्विषता क्षिप्रकारिणा ।
 नामृष्यत रणे राजा शत्रोर्विजयलक्षणम् ॥ १७
 अथान्यद्भनुरादाय हेमपृष्ठं दुरासदम् ।

रुक्माङ्गदं चापि इति ड. पाठः ॥ ११ ॥

चन्दनो रक्तचन्दनः ॥ १४ ॥

विव्याध सात्यकिं तूर्णं सायकानां शतेन ह ॥ १८
 सोऽतिविद्धो बलवता तव पुत्रेण धन्विना ।
 अमर्षवशमापन्नस्तव पुत्रमपीडयत् ॥ १९
 पीडितं नृपतिं दृष्ट्वा तव पुत्रं महारथाः ।
 सात्यकिं शरवर्षेण छादयामासुरोजसा ॥ २०
 स छाद्यमानो बहुभिस्तव पुत्रैर्महारथैः ।
 एकैकं पञ्चभिर्विद्धा पुनर्विव्याध सप्तभिः ।
 दुर्योधनं च त्वरितो विव्याधाष्टभिराशुगैः ॥ २१
 ग्रहसंश्रयास्य चिच्छेद कार्मुकं रिपुभीषणम् ।
 नागं मणिमयं चैव शरैर्ध्वजमपातयत् ॥ २२
 हत्वा तु चतुरो बाहांश्चतुर्भिर्निशितैः शरैः ।
 सारथिं पातयामास क्षुरप्रेण महायशः ॥ २३
 एतस्मिन्नन्तरे चैव कुरुराजं महारथम् ।
 अवाकिरच्छरैर्हृष्टो बहुभिर्मर्मभेदिभिः ॥ २४
 स विध्यमानः समरे शैनेयस्य शरोत्तमैः ।
 प्राद्रवत्सहसा राजन्पुत्रो दुर्योधनस्तव ।
 आप्लुतश्च ततो यानं चित्रसेनस्य धन्विनः ॥ २५
 हाहाभूतं जगच्चासीदृष्ट्वा राजानमाहवे ।
 ग्रस्यमानं सात्यकिना खे सोममिव राहुणा ॥ २६
 तं तु शब्दमथ श्रुत्वा कृतवर्मा महारथः ।
 अभ्ययात्सहसा तत्र यत्रास्ते माधवः प्रभुः ॥ २७
 विधुन्वानो धनुः श्रेष्ठं चोदयंश्चैव वाजिनः ।
 भर्त्सयन्सारथिं चाग्रे याहियाहीति सत्वरम् ॥ २८
 तमापतन्तं संप्रेक्ष्य व्यादितास्यमिवान्तकम् ।
 युयुधानो महाराज यन्तारमिदमब्रवीत् ॥ २९
 कृतवर्मा रथेनैष द्रुतमापतते शरी ।
 प्रत्युद्याहि रथेनैनं प्रवरं सर्वधन्विनाम् ॥ ३०
 'प्रयाहि सत्वरं सूत रथेन रथसत्तमम् ।
 निहनिष्यामि तं सङ्क्षेपे वृष्णिवीरमरिंदमम् ॥' ३१
 ततः प्रजविताश्चैनं रथेन रथिनांवरः ।
 आससाद रणे भोजं प्रतिमानं धनुष्मताम् ॥ ३२
 ततो गभस्तिमत्प्रख्यौ ज्वलिताविव पावकौ ।
 समेयातां नरव्याघ्रौ व्याघ्राविव तरस्विनौ ॥ ३३
 दंष्ट्राश्चतस्रो यस्य स्युर्दशनेभ्यः समुच्छ्रिताः । सिंहदंष्ट्रः स
 गदितश्चतुर्दंष्ट्रश्च सूरिभिः ॥ ४३ ॥

कृतवर्मा तु शैनेयं षड्विंशत्या समर्पयत् ।
 निशितैः सायकैस्तीक्ष्णैर्यन्तारं चास्य पञ्चभिः ३४
 चतुरश्चतुरो बाहांश्चतुर्भिः परमेषुभिः ।
 अविध्यत्साधुदान्तान् नवै सैन्धवान्सात्वतस्य हि ३५
 रुक्मध्वजो रुक्मपृष्ठं महद्विष्फार्य कार्मुकम् ।
 रुक्माङ्गदी रुक्मवर्मा रुक्मपुङ्खैरवारयत् ॥ ३६
 ततोऽशीतिं शिनेः पौत्रः सायकान्कृतवर्मणे ।
 ग्राहिणोच्चरया युक्तो द्रष्टुकामो धनंजयम् ॥ ३७
 सोऽतिविद्धो बलवता शत्रुणा शत्रुतापनः ।
 समकम्पत दुर्धर्षः क्षितिकम्पे यथाऽचलः ॥ ३८
 त्रिपष्ट्या चतुरोऽस्याश्चान्सप्तभिः सारथिं तथा ।
 विव्याध निशितैस्तूर्णं सात्यकिः सत्यविक्रमः ३९
 'हताश्वसूते तु रथे स्थिताय शिनिपुङ्गवः ।'
 सुवर्णपुङ्खं विशिखं समादाय च सात्यकिः ।
 व्यसृजत्तं महाज्वालं संकुद्धमिव पन्नगम् ॥ ४०
 सोऽविध्यत्कृतवर्माणं यमदण्डोपमः शरः ।
 जाम्बूनदविचित्रं च वर्म निर्भिद्य भानुमत् ।
 अभ्यगाद्गरणीमुग्रो रुधिरेण समुक्षितः ॥ ४१
 संजातरुधिरश्चाजौ सात्वतेषुभिरदितः ।
 सशरं धनुस्तस्य न्यपतत्स्यन्दनोत्तमात् ॥ ४२
 स सिंहदंष्ट्रो जानुभ्यां पतितोऽमितविक्रमः ।
 शरादितः सात्यकिना रथोपस्थे नरर्षभः ॥ ४३
 सहस्रबाहुसदृशमक्षोभ्यमिव सागरम् ।
 निवार्य कृतवर्माणं सात्यकिः प्रययौ ततः ॥ ४४
 'न हि तस्य शरोऽपार्थः कथंचिदपि पार्थिव ।
 दिदृक्षुः स हि वेगेन प्रायाद्यत्र धनंजयः ॥ ४५
 स शक्त्या क्षत्रियैस्तत्र निरुद्धो बलवत्तरः ।
 युयुधे सात्वतो राजन्दिदृक्षुः पाण्डुनन्दनम् ॥ ४६
 खड्गशक्तिधनुःकीर्णा गजाश्चरथसंकुलाम् ।
 प्रवर्तितोग्ररुधिरां शतशः क्षत्रियर्षभैः ॥ ४७
 प्रेक्षतां सर्वसैन्यानां मध्येन शिनिपुङ्गवः ।
 अभ्यगाद्बाहिनीं हित्वा वृत्रहेवासुरीं चमूम् ॥ ४८

षोडशाधिकशततमोऽध्यायः ॥ ११६ ॥

समाश्वस्य च हार्दिक्यो गृह्य चान्यन्महद्भुतः । तस्थौ स तत्र बलवान्वारयन्पुधि पाण्डवान् ॥ ४९ ॥
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसशुद्धे षोडशाधिकशततमोऽध्यायः ॥ ११६ ॥

सप्तदशाधिकशततमोऽध्यायः ॥ ११७ ॥

सात्यकिपराक्रमवर्णनम् ॥ १ ॥

सञ्जय उवाच ।

काल्यमानेषु सैन्येषु शैनेयेन ततस्ततः ।
 भारद्वाजः शरव्रातैर्मभिर्द्विरवाकिरत् ॥ १
 स संग्रहस्तुमुलो द्रोणसात्वतयोरभूत् ।
 पश्यतां सर्वसैन्यानां बलिवासवयोरिव ॥ २
 ततो द्रोणः शिनेः पौत्रं चित्रैः सर्वायसैः शरैः ।
 त्रिभिराशीविषाकारैर्ललाटे समविध्यत ॥ ३
 तैर्ललाटार्पितैर्वाणैर्युधानस्त्वजिह्वगैः ।
 व्यरोचत महाराज त्रिशङ्ग इव पर्वतः ॥ ४
 ततोऽस्य बाणानपरानिन्द्राशनिसमखनान् ।
 भारद्वाजोऽन्तरप्रेक्षी प्रेषयामास संयुगे ॥ ५
 तान्द्रोणचापनिर्मुक्तान्दाशार्हः पततः शरान् ।
 द्वाभ्यांद्वाभ्यां सुपुङ्खाभ्यां चिच्छेद परमास्त्रवित् ६
 तामस्य लघुतां द्रोणः समवेक्ष्य विशांपते ।
 ग्रहस्य सहसाऽविध्यत्रिशता शिनिपुङ्गवम् ॥ ७
 पुनः पञ्चशतेषूणां शितेन च समार्पयत् ।
 लघुतां युयुधानस्य लाघवेन विशेषयन् ॥ ८
 समुत्पतन्ति बल्मीकाद्यथा क्रुद्धा महोरगाः ।
 तथा द्रोणरथाद्राजन्नापतन्ति तनुच्छिदः ॥ ९
 तथैव युयुधानेन सृष्टाः शतसहस्रशः ।
 अवाकिरन्द्रोणरथं शरा रुधिरभोजनाः ॥ १०
 लाघवाद्द्विजमुख्यस्य सात्वतस्य च मारिष ।
 विशेषं नाध्यगच्छाम समावास्तां नरर्षभौ ॥ ११
 सात्यकिस्तु ततो द्रोणं नवभिर्नतपर्वभिः ।
 आजघान भृशं क्रुद्धो ध्वजं च निशितैः शरैः ॥ १२
 सारथिं च शतेनैव भारद्वाजस्य पश्यतः ।
 लाघवं युयुधानस्य दृष्ट्वा द्रोणो महारथः ॥ १३
 सप्तत्या सारथिं विद्ध्वा तुरङ्गांश्च त्रिभिस्त्रिभिः ।

रथशक्त्या केतकपत्राकारमुख्या शक्त्या ॥ २३ ॥

ध्वजमेकेन चिच्छेद माधवस्य रथे स्थितम् ॥ १४
 अथापरेण भलेन हेमपुङ्गेन पत्रिणा ।
 धनुश्चिच्छेद समरे माधवस्य महात्मनः ॥ १५
 सात्यकिस्तु ततः क्रुद्धो धनुस्त्यक्त्वा महारथः ।
 गदां जग्राह महतीं भारद्वाजाय चाक्षिपत् ॥ १६
 तामापतन्तीं सहसा पट्टवद्दामयस्यमीम् ।
 न्यवारयच्छरैर्द्रोणो बहुभिर्वहुरुपिभिः ॥ १७
 अथान्यद्भुतुरादाय सात्यकिः सत्यविक्रमः ।
 विन्याध बहुभिर्वीरं भारद्वाजं शिलाशितैः ॥ १८
 स विद्ध्वा समरे द्रोणं सिंहनादममुञ्चत ।
 तं वै न मृमपे द्रोणः सिंहनादं महात्मनः ॥ १९
 ततः शक्तिं रणे द्रोणो रुक्मदण्डामयस्यमीम् ।
 तरसा प्रेषयामास माधवस्य रथं प्रति ॥ २०
 अनासाद्य तु शैनेयं सा शक्तिः कालसन्निभा ।
 भित्त्वा रथं जगामोग्रा धरणीं दारुणस्वना ॥ २१
 ततो द्रोणं शिनेः पौत्रो राजन्विन्याध पत्रिणा ।
 दक्षिणं भुजमासाद्य पीडयन्भरतर्षभ ॥ २२
 द्रोणोऽपि समरे राजन्माधवस्य महद्भुतः ।
 अर्धचन्द्रेण चिच्छेद रथशक्त्या च सारथिम् ॥ २३
 मुमोह सारथिस्तस्य रथशक्त्या समाहतः ।
 स रथोपस्थमासाद्य मुहूर्तं संन्यषीदत ॥ २४
 चकार सात्यकी राजंस्तत्र कर्मातिमानुषम् ।
 अयोधयञ्च यद्द्रोणं रश्मीञ्जग्राह च स्वयम् ॥ २५
 ततः शरशतेनैव युयुधानो महारथः ।
 अविध्यद्वाहणं सङ्ख्ये हृष्टरूपो विशांपते ॥ २६
 तस्य द्रोणः शरान्पञ्च प्रेषयामास भारत ।
 ते घोराः कवचं भित्त्वा पपुः शोणितमाहवे ॥ २७
 निर्विद्धस्तु शरैर्घोरैरकुञ्च्यत्सात्यकिर्भृशम् ।

सप्तदशाधिकशततमोऽध्यायः ॥ ११७ ॥

सायकान्वयसृजच्चापि वीरो रुक्मरथं प्रति ॥ २८
 ततो द्रोणस्य यन्तारं निपात्यैकेषुणा भुवि ।
 अश्वान्वयद्रावयद्वाणैर्हतसूतांस्ततस्ततः ॥ २९
 स रथः प्रद्रुतः सङ्ख्ये मण्डलानि सहस्रशः ।
 चकार राजतो राजन्प्राजमान इवांशुमान् ॥ ३०
 अभिद्रवत गृहीत हयान्द्रोणस्य धावत ।
 इति स चुक्रुशुः सर्वे राजपुत्राः सराजकाः ॥ ३१
 ते सात्यकिमपास्याशु राजन्युधि महारथाः ।
 यतो द्रोणस्ततः सर्वे सहसा समुपाद्रवन् ॥ ३२

तान्दृष्ट्वा प्रद्रुतान्सङ्ख्ये सात्वतेन शरादितान् ।
 प्रभग्नं पुनरेवासीत्तव सैन्यं समाकुलम् ॥ ३३
 व्यूहस्यैव पुनर्द्वारं गत्वा द्रोणो व्यवस्थितः ।
 वातायमानैस्तैश्चैर्नीतो वृष्णिशरादितैः ॥ ३४
 पाण्डुपाश्चालसंभिन्नं व्यूहमालोक्य वीर्यवान् ।
 शैनेये नाकरोद्यत् व्यूहमेवाभ्यरक्षत ॥ ३५
 निवार्य पाण्डुपाश्चालान्द्रोणाग्निः प्रदहन्निव ।
 तस्यौ क्रोधेध्मसंदीप्तः कालसूर्य इवोद्यतः ॥ ३६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्तदशाधिकशततमोऽध्यायः ॥ ११७ ॥

अष्टादशाधिकशततमोऽध्यायः ॥ ११८ ॥

सालकिना सुदर्शननाम्नो राज्ञो वधः ॥ १ ॥

सञ्जय उवाच ।

द्रोणं स जित्वा पुरुषप्रवीर-
 स्तथैव हार्दिक्यमुखांस्तदीयान् ।
 ग्रहस्य सूतं वचनं बभाषे
 शिनिप्रवीरः कुरुपुङ्गवाय्य ॥ १
 निमित्तमात्रं वयमद्य सूत
 दग्धा रथाः केशवफल्गुनाभ्याम् ।
 हतान्निहन्मेह नरर्षभेण
 वयं सुरेशात्मसमुद्भवेन ॥ २

सञ्जय उवाच ।

तमेवमुक्त्वा शिनिपुङ्गवस्तदा
 महामृधे सोऽप्यधनुर्धरोऽरिहा ।
 किरन्समन्तात्सहसा शरान्वली
 समापतच्छयेन इवामिषाशया ॥ ३
 तं यान्तमथैः शशिशङ्खवर्णै-
 र्विगाढ्य सैन्यं पुरुषप्रवीरम् ।
 नाशक्रुवन्वारयितुं समन्ता-
 दादित्यरश्मिप्रतिमं रथाय्यम् ॥ ४
 असह्यविक्रान्तमदीनसत्वं
 सर्वे गणा भारत ये त्वदीयाः ।

सहस्रनेत्रप्रतिमप्रभावं

दिवीव सूर्यं जलदव्यपाये ॥ ५
 अमर्षपूर्णस्त्वतिचित्रयोधी
 शरासनी काञ्चनवर्मधारी ।
 सुदर्शनः सात्यकिमापतन्तं
 न्यवारयद्राजवरः प्रसह्य ॥ ६
 तयोरभूद्भारतसंग्रहः
 सुदारुणस्तं समतिप्रशंसन् ।
 योधास्त्वदीयाश्च हि सोमकाश्च
 वृत्रेन्द्रयोर्युद्धमिवामरौघाः ॥ ७
 शरैः सुतीक्ष्णैः शतशोऽभ्यविध्य-
 त्सुदर्शनः सात्वतमुख्यमाजौ ।
 अनागतानेव तु तान्पृषत्कां-
 श्चिच्छेद राजञ्शिनिपुङ्गवोऽपि ॥ ८
 तथैव शक्रप्रतिमोऽपि सात्यकिः
 सुदर्शने यान्क्षिपति स सायकान् ।
 द्विधा त्रिधा तानकरोत्सुदर्शनः
 शरोत्तमैः स्यन्दनवर्ममास्थितः ॥ ९
 तान्वीक्ष्य बाणान्निहतांस्तदानीं
 सुदर्शनः सात्यकिबाणवेगैः ।

क्रोधादिधक्षन्निव तिग्मतेजाः
 शरानमुच्चतपनीयचित्रान् ॥ १०
 पुनः स बाणैस्त्रिभिरग्निकल्पै-
 राकर्णपूर्णैर्निशितैः सुपुङ्खैः ।
 विव्याध देहावरणं विभिद्य
 ते सात्यकेराविविशुः शरीरम् ॥ ११
 तथैव तस्यावनिपालपुत्रः
 संधाय बाणैरपरैर्ज्वलद्भिः ।
 आजग्निवांस्तान् रजतप्रकाशा-
 श्वतुर्भिरश्वांश्चतुरः प्रसह्य ॥ १२
 तथा तु तेनाभिहतस्तरस्त्री
 नप्ता शिनेरिन्द्रसमानवीर्यः ।
 सुदर्शनस्येषुगणैः सुतीक्ष्णै-
 र्ह्याभिहत्याशु ननाद नादम् ॥ १३
 अथास्य सूतस्य शिरो निकृत्य
 भलेन शक्राशनिसन्निभेन ।
 सुदर्शनस्यापि शिनिप्रवीरः
 क्षुरेण कालानलसंनिभेन ॥ १४

सकुण्डलं पूर्णशशिप्रकाशं
 आजिष्णु वक्रं विचकर्त देहात् ।
 यथा पुरा वज्रधरः प्रसह्य
 बलस्य सङ्क्षेपतिबलस्य राजन् ॥ १५
 निहत्य तं पार्थिवपुत्रपौत्रं
 रणे यदूनामृषभस्तरस्त्री ।
 मुदा समेतः परया महात्मा
 रराज राजन्सुरराजकल्पः ॥ १६
 ततो ययावर्जुनमेव वीरो
 निवार्य सैन्यं तव मार्गणौघैः ।
 सदश्वयुक्तेन रथेन राज्ञ-
 ल्लोकं विसिस्मापयिषुर्नवीरः ॥ १७
 तत्तस्य विसिस्मापयनीयमग्न्य-
 मपूजयन् योधवराः समेताः ।
 प्रवर्तमानानिषुगोचरेऽग्नी-
 न्ददाह बाणैर्हुतशुग्यथैव ॥ १८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टादशधिकशततमोऽध्यायः ॥ ११८ ॥

एकोनविंशत्यधिकशततमोऽध्यायः ॥ ११९ ॥

सात्यकिपराक्रमवर्णनम् ॥ १ ॥

'सञ्जय उवाच ।
 निर्जित्य कृतवर्माणं भारद्वाजं च संयुगे ।
 स सात्यकिः सत्यवृतिर्महात्मा शिनिपुङ्गवः ॥ १
 दुर्योधनं च निर्जित्य शूरं चैव सुयोधनम् ।
 जलसन्धं निहत्याजौ शूरसेनं च पार्थिवम् ॥ २
 म्लेच्छांश्च बहुधा राजन्काश्यपुत्रं च संयुगे ।
 निषादांस्तङ्कणांश्चैव कलिङ्गान्मगधानपि ॥ ३
 केकयाञ्छूरसेनांश्च तथा पर्वतवासिनः ।

अम्यं प्रधानं कर्म ॥ १८ ॥

काम्भोजान्यवनान्श्चैव वसतींश्च शिवीनपि ॥ ४
 कोसलान्मगधानांश्चैव यातुधानान्सत्तिरान् ।
 एतांश्चान्यात्रणे हत्वाऽगच्छद्युद्धे स सात्यकिः ॥ ५
 रुधिरौघनदीं घोरां केशशैवालशाद्वलाम् ।
 शक्तिग्राहसमाकीर्णां छत्रहंसोपशोभिताम् ॥ ६
 दुस्तरां भीरुभिर्नित्यं शूरलोकप्रवाहिनीम् ।
 प्रवर्त्य हृषितो राजन्पुनर्यन्तारमब्रवीत् ॥ ७
 ध्वजनागाश्चकलिलं शरशक्त्यूर्ध्वमालिनम् ।

अष्टादशधिकशततमोऽध्यायः ॥ ११८ ॥

* एतदादिसार्धसप्तश्लोकस्थाने वक्ष्यमाणः सार्धएव श्लोकः झ. पुस्तकेऽस्ति ।

सञ्जय उवाच ।
 ततः स सात्यकिर्धर्मान्महात्मा वृष्णिपुङ्गवः ।

सुदर्शनं निहत्याजौ यन्तारं पुनरब्रवीत् ॥
 रथाश्वनागकलिलं शरशक्त्यूर्ध्वमालिनम् ।

खङ्गमत्स्यं गदाग्राहं शूरायुधमहास्त्रम् ॥ ८
 प्राणापहारिणं रौद्रं वादित्रोद्धृष्टनादितम् ।
 शूराणां सुखसंस्पर्शमस्पृश्यमथ भीरुणाम् ।
 तीर्णाः स्म दुस्तरं तात द्रोणानीकमहार्णवम् ॥ ९
 जलसन्धवलेनाजौ पुरुषादैरिवावृतम् ।
 अतोऽन्यत्पृतनाशेषं मन्ये कुनदिकामिव ॥ १०
 तर्तव्यामल्पसलिलां चोदयाश्चानसंभ्रमम् ।
 हस्तप्राप्तमहं मन्ये सांप्रतं सव्यसाचिनम् ॥ ११
 निर्जित्य दुर्धरं द्रोणं सपदानुगमाहवे ।
 हार्दिक्यं योधवर्यं च मन्ये प्राप्तं धनञ्जयम् ॥ १२
 न हि मे जायते त्रासो दृष्ट्वा सैन्यान्यनेकशः ।
 वहेरिव प्रदीप्तस्य वने शुष्कतृणालयम् ॥ १३
 पश्य पाण्डवमुख्येन यातां भूमिं किरीटिना ।
 पत्न्यश्वरथनागौघैः पतितैर्विषमीकृताम् ॥ १४
 द्रवते तद्यथा सैन्यं तेन भग्नं महात्मना ।
 रथैर्विपरिधावद्भिर्गजैरश्वैश्च सारथे ।
 कौशेयारुणसंकाशमेतदुद्धूयते रजः ॥ १५
 अभ्याशस्थमहं मन्ये श्वेताश्वं कृष्णसारथिम् ॥ १६
 श्रूयते ह्येष निर्घोषो जलदस्येव गर्जतः ।
 विष्कार्यमाणस्य रणे गाण्डीवस्यामितौजसः ॥ १७
 अभ्याशस्थमहं मन्ये सैन्धवस्य किरीटिनम् ।
 तादृशः श्रूयते शब्दः सैन्यानां सागरोपमः ॥ १८
 यादृशानि निमित्तानि मम प्रादुर्भवन्ति वै ।
 अनस्तंगत आदित्ये हन्ता सैन्धवमर्जुनः ॥ १९
 शनैर्विस्मभयन्नश्चान्याहि यत्रारिवाहिनी ॥ २०
 यत्रैते सतलत्राणाः सुयोधनपुरोगमाः ।
 दंशिताः क्रूरकर्माणः काम्भोजा युद्धदुर्मदाः ॥ २१
 शरवाणासनधरा यवनाश्च प्रहारिणः ।
 शकाः किराता दरदा बर्बरास्ताम्रलिप्तकाः ॥ २२
 अन्ये च बहवो म्लेच्छा विविधायुधपाणयः ।
 मामेवामिमुखाः सर्वे तिष्ठन्ति समरार्थिनः ॥ २३
 एतान्सरथनागाश्चान्निहत्याजौ सपत्तिनः ।
 इदं दुर्गं महाघोरं तीर्णमेवोपधारय ॥ २४

विस्मभयन् आश्वासयन् ॥ २० ॥

सूत उवाच ।
 न संभ्रमो मे वाष्ण्येय विद्यते सत्यविक्रम ।
 यद्यपि स्यात्तव क्रुद्धो जामदग्न्योऽग्रतः स्थितः ॥ २५
 द्रोणो वा रथिनां श्रेष्ठः कृपो मद्रेश्वरोऽपि वा ।
 तथापि संभ्रमो न स्यात्त्वामाश्रित्य महाशुज ॥ २६
 त्वया सुबहवो युद्धे निर्जिताः शत्रुसूदन ।
 दंशिताः क्रूरकर्माणः काम्भोजा युद्धदुर्मदाः ॥ २७
 शरवाणासनधरा यवनाश्च प्रहारिणः ।
 शकाः किराता दरदा बर्बरास्ताम्रलिप्तकाः ।
 अन्ये च बहवो म्लेच्छा विविधायुधपाणयः ॥ २८
 न च मे संभ्रमः कश्चिद्भूतपूर्वः कथंचन ।
 किमुतैतत्समासाद्य धीरं संयुगगोष्पदम् ॥ २९
 आयुष्मन्कतरेण त्वां प्रापयामि धनञ्जयम् ।
 केभ्यः क्रुद्धोऽसि वाष्ण्येय कान्निखन्मृत्युरुपस्थितः ॥
 केषां सङ्घमनीकस्य हन्तुमुत्सहते मनः ।
 के त्वां युधि पराक्रान्तं कालान्तकयमोपमम् ॥ ३१
 दृष्ट्वा विक्रमसंपन्नं विद्रविष्यन्ति संयुगे ।
 केषां वैवस्वतो राजा सरतेऽद्य महाशुज ॥ ३२
 सात्यकिरुवाच ।
 मुण्डानेतान्हनिष्यामि दानवानिव वासवः ।
 प्रतिज्ञां पारयिष्यामि काम्भोजानेव मां वह ॥ ३३
 अन्येषां कदनं कृत्वा क्षिप्रं यास्यामि पाण्डवम् ॥ ३४
 अद्य द्रक्ष्यन्ति मे वीर्यं कौरवाः ससुयोधनाः ।
 मुण्डानीके हते सूत सर्वसैन्येषु चासकृत् ॥ ३५
 अद्य कौरवसैन्यस्य दीर्यमाणस्य संयुगे ।
 श्रुत्वा विरावं बहुधा संतप्यति सुयोधनः ॥ ३६
 अद्य पाण्डवमुख्यस्य श्वेताश्वस्य महात्मनः ।
 आचार्यककृतं मार्गं दर्शयिष्यामि संयुगे ॥ ३७
 अद्य मद्भाणनिहतान्योधमुख्यान्सहस्रशः ।
 दृष्ट्वा दुर्योधनो राजा पश्चात्तापं गमिष्यति ॥ ३८
 अद्य मे क्षिप्रहस्तस्य क्षिपतः सायकोत्तमान् ।
 अलातचक्रप्रतिमं धनुर्द्रक्ष्यन्ति कौरवाः ॥ ३९
 मत्सायकचिताङ्गानां रुधिरं स्रवतां मुहुः ।

पारयिष्यामि समापयिष्यामि ॥ ३३ ॥

सैनिकानां वधं दृष्ट्वा संतप्यति सुयोधनः ॥४०
 अद्य मे क्रुद्धरूपस्य निघ्नतश्च वरान्वरान् ।
 द्विफलगुणमिमं लोकं मंस्यतेऽद्य सुयोधनः ॥४१
 अद्य राजसहस्राणि निहतानि मया रणे ।
 दृष्ट्वा दुर्योधनो राजा संतप्यति महामृधे ॥४२
 अद्य स्नेहं च भक्तिं च पाण्डवेषु महात्मसु ।
 हत्वा राजसहस्राणि दर्शयिष्यामि राजसु ॥४३
 बलं वीर्यं कृतज्ञत्वं मम ज्ञास्यन्ति कौरवाः ॥४४
 सञ्जय उवाच ।
 एवमुक्तस्तदा सूतः शिक्षितान्साधुवाहिनः ।
 शशाङ्कसन्निकाशान्वै वाजिनो व्यनुदद्भुशम् ॥४५
 ते पिवन्त इवाकाशं युयुधानं हयोत्तमाः ।
 प्रापयन्त्यवनाञ्छीघ्रं मनःपवनरंहसः ॥ ४६
 सात्यकिं ते समासाद्य पृतनास्त्रनिवर्तिनम् ।
 बहवो लघुहस्ताश्च शरवर्षैरवाकिरन् ॥ ४७
 तेषामिधूनथास्त्राणि वेगवान्नतपर्वभिः ।
 अच्छिन्तसात्यकी राजन्नेन ते प्राप्नुवञ्छराः ॥४८
 रुक्मपुङ्खैः सुनिशितैर्गार्ध्रपत्रैरजिह्वगैः ।
 उच्चकर्त शिरांस्युग्रो यवनानां भुजानपि ॥ ४९
 शैक्यायसानि वर्माणि कांस्थानि च समन्ततः ।
 भित्त्वा देहांस्तथा तेषां शरा जग्मुर्महीतलम् ॥ ५०
 ते हन्यमाना वीरेण म्लेच्छाः सात्यकिना रणे ।
 शतशोऽभ्यपतन्तस्तत्र व्यसवो वसुधातले ॥ ५१
 सुपूर्णयतमुक्तैस्तानव्यवच्छिन्नपिण्डितैः ।
 पञ्च षट् सप्त चाष्टौ च विभेद यवनाञ्छरैः ॥५२
 काम्भोजानां सहस्रैश्च शकानां च विशांपते ।
 शबराणां किरातानां बर्बराणां तथैव च ॥ ५३
 अगम्यरूपां पृथिवीं मांसशोणितकर्दमाम् ।

कृतवांस्तत्र शैनेयः क्षपयंस्तावकं बलम् ॥ ५४
 दस्यूनां सशिरस्त्राणैः शिरोभिर्लूनमूर्धजैः ।
 दीर्घकूर्चैर्मही कीर्णा विवर्हैरण्डजैरिव ॥ ५५
 रुधिरोक्षितसर्वाङ्गैस्तैस्तदायोधनं बभौ ।
 कबन्धैः संवृतं सर्वं ताम्राग्रैः खमिवावृतम् ॥ ५६
 वज्राशनिसमस्पर्शैः सुपर्वभिरजिह्वगैः ।
 ते सात्वतेन निहताः समावभुर्वसुंधराम् ॥ ५७
 तेषामस्त्राणि बाणांश्च शैनेयो नतपर्वभिः ।
 निचकर्त महाराज यवनानां शिरोधराः ॥ ५८
 ते शरा नतपर्वाणो युयुधानप्रचोदिताः ।
 हित्वा देहांस्तथा तेषां पतन्ति स महीतले ॥ ५९
 ते हन्यमाना वीरास्तु वृष्णिवीरेण संयुगे ।
 शस्त्राहताः पतन्त्युर्व्यां काम्भोजाः सपदानुगाः ॥
 काम्भोजानां भुजैश्छिन्नैर्यवनानां च भारत ।
 तत्रतत्र मही भाति पञ्चास्यैरिव पन्नगैः ॥ ६१
 अल्पावशिष्टाः संभगाः कृच्छ्रप्राणा विचेतसः ।
 जिताः सङ्ख्ये महाराज युयुधानेन दंशिताः ॥ ६२
 पार्थिभिश्च कशाभिश्च ताडयन्तस्तुरंगमान् ।
 जवमुत्तममास्थाय सर्वतः प्राद्रवन्भयात् ॥ ६३
 काम्भोजसैन्यं विद्राव्य दुर्जयं युधि भारत ।
 यवनानां च तत्सैन्यं शकानां च महद्वलम् ॥ ६४
 ततः स पुरुषव्याघ्रः सात्यकिः सत्यविक्रमः ।
 ग्रहृष्टावकाञ्जित्वा सूतं याहीत्यचोदयत् ॥ ६५
 तत्तस्य समरे कर्म दृष्ट्वाऽन्यैरकृतं पुरा ।
 चारणाः सहगन्धर्वाः पूजयांचक्रिरे भृशम् ॥ ६६
 तं यान्तं पृष्ठगोप्तामर्जुनस्य विशांपते ।
 चारणाः प्रेक्ष्य संहृष्टास्त्वदीयाश्चाभ्यपूजयन् ॥ ६७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकोनविंशत्यधिकशततमोऽध्यायः ॥ ११९ ॥

विंशत्यधिकशततमोऽध्यायः ॥ १२० ॥

सात्यकियुद्धवर्णनम् ॥ १ ॥

सञ्जय उवाच ।

जित्वा यवनकाम्भोजान्युयुधानस्ततोऽर्जुनम् ।

शैक्यायसानि शोणितायोमयानि ॥ ५० ॥ सुपूर्णयतमुक्तैरा-
 कर्णज्योत्स्नैः । अव्यवच्छिन्नपिण्डितैरनवच्छिन्नसंहतैः ॥ ५२ ॥

द्रोण० २४

जगाम तव सैन्यस्य मध्येन रथिनां वरः ॥ १

शरदंष्ट्रो नरव्याघ्रो विचित्रकवचच्छविः ।

एकोनविंशत्यधिकशततमोऽध्यायः ॥ ११९ ॥

मृगं व्याघ्र इवाजिग्रस्तव सैन्यमभीषयत् ॥ २
 स रथेन चरन्मार्गान्धनुर्द्धामयद्भृशम् ।
 रुक्मपृष्ठं महावेगं रुक्मचन्द्रकसंकुलम् ॥ ३
 रुक्माङ्गदशिरस्त्राणो रुक्मवर्मसमावृतः ।
 रुक्मध्वजधनुः शूरो मेरुशङ्खमिवावभौ ॥ ४
 सधनुर्मण्डलः सङ्क्षेपे तेजोभासुररश्मिवान् ।
 शरदीवोदितः सूर्यो नृसूर्यो विरराज ह ॥ ५
 वृषभस्कन्धविक्रान्तो वृषभाक्षो नरर्षभः ।
 तावकानां वभौ मध्ये गवां मध्ये यथा वृषः ॥ ६
 मत्तद्विरदसंकाशं मत्तद्विरदगाभिनम् ।
 अभिन्नमिव मातङ्गं यूथमध्ये व्यवस्थितम् ॥ ७
 व्याधा इव जिघांसन्तस्त्वदीयाः समुपाद्रवन् ।
 'सात्यकिं समरे राजन्यरिवनुस्तवात्मजाः ॥' ८
 द्रोणानीकमतिक्रान्तं भोजानीकं च दुस्तरम् ।
 जलसन्धारणं तीर्त्वा काम्भोजानां च वाहिनीम् ९
 हार्दिक्यमकरान्मुक्तं तीर्णं वै सैन्यसागरम् ।
 परिव्रुः सुसंकुद्धास्त्वदीयाः सात्यकिं रथाः ॥ १०
 दुर्योधनश्चित्रसेनो दुःशासनविर्विशती ।
 शकुनिर्दुःसहस्रैव युवा दुर्धर्षणः क्रथः ॥ ११
 अन्ये च बहवः शूराः शस्त्रवन्तो दुरासदाः ।
 पृष्ठतः सात्यकिं यान्तमन्वधावन्नमर्षिणः ॥ १२
 अथ शब्दो महानासीत्तव सैन्यस्य मारिष ।
 मारुतोद्धूतवेगस्य सागरस्येव पर्वणि ॥ १३
 तानभिद्रवतः सर्वान्समीक्ष्य शिनिपुङ्गवः ।
 शनैर्याहीति यन्तारमव्रवीत्प्रहसन्निव ॥ १४
 इदमेति समुद्धूतं धार्तराष्ट्रबलं महत् ।
 मामेवाभिमुखं तूर्णं गजाश्चरथपत्तिमत् ।
 नादयद्वै दिशः सर्वा रथघोषेण सारथे ॥ १५
 पृथिवीं चान्तरिक्षं च कम्पयन्सागरानपि ।
 एतद्भलार्णवं सूत वारयिष्ये महारणे ।
 पौर्णमास्यामिवोद्धूतं वेलेव मकरालयम् ॥ १६
 पश्य मे सूत विक्रान्तमिन्द्रस्येव महामृधे ।
 एष सैन्यानि शत्रूणां विधमामि शितैः शरैः ॥ १७
 निहतानाहवे पश्य पदात्यश्चरथद्रिपान् ।

मच्छरैरभिसंकाशैर्विद्वदेहान्सहस्रशः ॥ १८
 इत्येवं ब्रुवतस्तस्य सात्यकेरमितौजसः ।
 समीपे सैनिकास्ते तु शीघ्रमीयुर्युयुत्सवः ।
 जह्याद्रवस्य तिष्ठेति पश्यपश्येति वादिनः ॥ १९
 तानेवं ब्रुवतो वीरान्सात्यकिर्निशितैः शरैः ।
 जघान त्रिशतानश्चान्कुञ्जरांश्च चतुःशतान् ।
 'लघ्वस्त्रश्चित्रयोधी च प्रहरञ्जिनिपुङ्गवः ॥' २०
 स संप्रहारस्तुमुलस्तस्य तेषां च धन्विनाम् ।
 देवासुररणप्रख्यः प्रावर्तत जनक्षयः ॥ २१
 मेघजालनिभं सैन्यं तव पुत्रस्य मारिष ।
 प्रत्यगृह्णाच्छिनेः पौत्रः शरैराशीविषोपमैः ॥ २२
 प्रच्छाद्यमानः समरे शरजालैः स वीर्यवान् ।
 असंभ्रमन्महाराज तावकानवधीद्बहून् ॥ २३
 आश्चर्यं तत्र राजेन्द्र सुमहद्दृष्टवानहम् ।
 न मोघः सायकः कश्चित्सात्यकेरभवत्प्रभो ॥ २४
 रथनागाश्चकलिलः पदात्यूर्मिसमाकुलः ।
 शैनेयवेलामासाद्य स्थितः सैन्यमहार्णवः ॥ २५
 संभ्रान्तनरनागाश्चमावर्तत मुहुर्मुहुः ।
 तत्सैन्यमिषुभिस्तेन वध्यमानं समन्ततः ।
 बभ्राम तत्रतत्रैव गावः शीतादिता इव ॥ २६
 पदातिनं रथं नागं सादिनं तुरगं तथा ।
 अविद्धं तत्र नाद्राक्षं युयुधानस्य सायकैः ॥ २७
 न तादृक्कदनं राजन्कृतवांस्तत्र फल्गुनः ।
 यादृक्क्षयमनीकानामकरोत्सात्यकिर्नृप ॥ २८
 अत्यर्जुनं शिनेः पौत्रो युध्यते पुरुपर्षभः ।
 वीतभीर्लाघवोपेतः कृतित्वं संप्रदर्शयन् ॥ २९
 ततो दुर्योधनो राजा सात्वतस्य त्रिभिः शरैः ।
 विव्याध सूतं निशितैश्चतुर्भिश्चतुरो हयान् ॥ ३०
 सात्यकिं च त्रिभिर्विद्ध्वा पुनरष्टाभिरेव च ।
 दुःशासनः षोडशभिर्विव्याध शिनिपुङ्गवम् ॥ ३१
 शकुनिः पञ्चविंशत्या चित्रसेनश्च पञ्चभिः ।
 दुःसहः पञ्चदशभिर्विव्याधोरसि सात्यकिम् ॥ ३२
 उत्समयन्वृष्णिशार्दूलस्तथा बाणैः समाहतः ।
 तानविध्यन्महाराज सर्वानेव त्रिभिस्त्रिभिः ॥ ३३

गाढविद्वानरीन्कृत्वा मार्गणैः सोऽतितेजैः ।
 शैनेयः श्येनवत्सङ्ख्ये व्यचरल्लघुविक्रमः ॥ ३४
 सौवलय धनुश्छित्त्वा हस्तावापं निकृत्य च ।
 दुर्योधनं त्रिभिर्बाणैरभ्यविध्यत्स्तनान्तरे ॥ ३५
 चित्रसेनं शतेनैव दशभिर्दुःसहं तथा ।
 दुःशासनं तु विंशत्या विव्याध शिनिपुङ्गवः ॥ ३६
 अथान्यद्वनुरादाय श्यालस्तव विशांपते ।
 अष्टाभिः सात्यकिं विद्धा पुनर्विव्याध पञ्चभिः ॥ ३७
 दुःशासनश्च दशभिर्दुःसहश्च त्रिभिः शरैः ।
 दुर्युधश्च द्वादशभी राजन्विव्याध सात्यकिम् ॥ ३८
 दुर्योधनस्त्रिसप्तत्या विद्धा भारत माधवम् ।
 ततोऽस्य निशितैर्बाणैस्त्रिभिर्विव्याध सारथिम् ॥ ३९
 तान्सर्वान्सहिताञ्छूरान्यतमानान्महारथान् ।
 पञ्चभिः पञ्चभिर्बाणैः पुनर्विव्याध सात्यकिः ४०

ततः स रथिनां श्रेष्ठस्तव पुत्रस्य सारथिम् ।
 आजधानाशु भलेन स हतो न्यपतद्भुवि ॥ ४१
 पतिते सारथौ तस्मिंस्तव पुत्ररथः प्रभो ।
 वातायमानैस्तैश्चैरपानीयत संगरात् ॥ ४२
 ततस्तव सुतो राजन्सैनिकाश्च विशांपते ।
 राज्ञो रथमभिप्रेक्ष्य विद्रुताः शतशोऽभवन् ॥ ४३
 विद्रुतं तत्र तत्सैन्यं दृष्ट्वा भारत सात्यकिः ।
 अवाकिरच्छरैस्तीक्ष्णै रुक्मपुङ्खैः शिलाशितैः ॥ ४४
 विद्राव्य सर्वसैन्यानि तावकानि सहस्रशः ।
 प्रययौ सात्यकी राजञ्चेताश्चस्य रथं प्रति ॥ ४५
 'तं प्रयान्तं महाबाहुं तावकाः प्रेक्ष्य मारिष ।
 दृष्टं चादृष्टवत्कृत्वा क्रियामन्यामयोजयन् ॥' ४६
 तं शरानाददानं च रक्षमाणं च सारथिम् ।
 आत्मानं पालयानं च तावकाः समपूजयन् ॥ ४७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे विंशत्यधिकशततमोऽध्यायः ॥ १२० ॥

एकविंशत्यधिकशततमोऽध्यायः ॥ १२१ ॥

सात्यकियुद्धवर्णनम् ॥ १ ॥

धृतराष्ट्र उवाच ।
 संप्रमृद्य महत्सैन्यं यान्तं शैनेयमर्जुनम् ।
 निर्हीका मम ते पुत्राः किमकुर्वत सञ्जय ॥ १
 कथं वेषां तदा युद्धे धृतिरासीन्मुमूर्षताम् ।
 शैनेयचरितं दृष्ट्वा यादृशं सव्यसाचिनः ॥ २
 किं नु वक्ष्यन्ति ते क्षात्रं सैन्यमध्ये पराजिताः ।
 कथं नु सात्यकिर्युद्धे व्यतिक्रान्तो महायशः ॥ ३
 कथं च मम पुत्राणां जीवतां तत्र सञ्जय ।
 शैनेयोऽभिययौ युद्धे तन्ममाचक्ष्व सञ्जय ॥ ४
 अत्यद्भुतमिदं तात त्वत्सकाशाच्छृणोम्यहम् ।
 एकस्य बहुभिः सार्धं शत्रुभिस्तैर्महारथैः ॥ ५
 विपरीतमहं मन्ये मन्दभाग्यं सुतं प्रति ।
 यत्रावध्यन्त समरे सात्वतेन महारथाः ॥ ६
 एकस्य हि न पर्याप्तं यत्सैन्यं तस्य सञ्जय ।
 क्रुद्धस्य युयुधानस्य सर्वे तिष्ठन्तु पाण्डवाः ॥ ७

निर्जित्य समरे द्रोणं कृतिनं चित्रयोधिनम् ।
 यथा पशुगणान्सिंहस्तद्वद्वन्ता सुतान्मम ॥ ८
 कृतवर्मादिभिः शूरैर्यत्तैर्बहुभिराहवे ।
 युयुधानो न शक्तितो हन्तुं यत्पुरुषर्षभः ॥ ९
 नैतदीदृशकं युद्धं कृतवांस्तत्र फल्गुनः ।
 यादृशं कृतवान्युद्धं शिनेर्नप्ता महायशः ॥ १०
 सञ्जय उवाच ।
 तव दुर्मन्त्रिते राजन्दुर्योधनकृतेन च ।
 शृणुष्वावहितो भूत्वा यत्ते वक्ष्यामि भारत ॥ ११
 ते पुनः संन्यवर्तन्त कृत्वा संशपथान्मिथः ।
 परां युद्धे मतिं क्रूरां तव पुत्रस्य शासनात् ॥ १२
 त्रीणि सादिसहस्राणि दुर्योधनपुरोगमाः ।
 शककाम्भोजबाह्वीका यवनाः पारदास्तथा ॥ १३
 कुलिन्दास्तङ्गणाम्बष्ठाः पैशाचाश्च सबर्बराः ।
 पार्वतीयाश्च राजेन्द्र क्रुद्धाः पाषाणपाणयः ।

दुर्योधनस्य कृतेन कर्मणा ॥ ११ ॥

मतिं हृलेखन्वयः ॥ १२ ॥

अभ्यद्रवन्त शैनेयं शलभाः पावर्कं यथा ॥ १४
 युक्ताश्च पार्वतीयानां रथाः पाषाणयोधिनाम् ।
 शूराः पञ्चशतं राजञ्शैनेयं समुपाद्रवन् ॥ १५
 ततो रथसहस्रेण महारथशतेन च ।
 द्विरदानां सहस्रेण द्विसाहस्रैश्च वाजिभिः ॥ १६
 शरवर्षाणि मुञ्चन्तो विविधानि महारथाः ।
 अभ्यद्रवन्त शैनेयमसङ्ख्येयाश्च पत्तयः ॥ १७
 तांश्च संचोदयन्सर्वान्भूतैर्नमिति भारत ।
 दुःशासनो महाराज सात्यकिं पर्यवारयत् ॥ १८
 तत्राद्भुतमपश्याम शैनेयचरितं महत् ।
 यदेको बहुभिः सार्धमसंभ्रान्तमयुध्यत ॥ १९
 अवधीच्च रथानीकं द्विरदानां च तद्वलम् ।
 सादिनश्चैव तान्सर्वान्दस्यूनपि च सर्वशः ॥ २०
 तत्र चक्रैर्विमथितैर्मथैश्च परमायुधैः ।
 अक्षैश्च बहुधा भग्नैरीषादण्डकवन्धुरैः ॥ २१
 कुञ्जरैर्मथितैश्चापि ध्वजैश्च विनिपातितैः ।
 वर्मभिश्च तथाऽनीकैर्व्यवकीर्णा वसुंधरा ॥ २२
 स्रग्भिरामरणैर्वैद्यैरनुकषैश्च मारिष ।
 संछन्ना वसुधा तत्र द्यौर्ग्रहैरिव भारत ॥ २३
 गिरिरूपधरैश्चापि पतितैश्च महागजैः ।
 'म्लेच्छस्थितैर्महाराज भिन्नाञ्जनचयोपमैः ॥ २४
 मृगैर्मन्दैश्च भद्रैश्च मृगमन्दैस्तथाऽपरैः ।
 भद्रैर्मन्दमृगैश्चैव मृगमन्दैस्तथैव च ॥ २५
 भद्रमन्दैश्चैव तथा तथा भद्रमृगैरपि ।
 तत्रतत्र घरा कीर्णा शयानैः पर्वतोपमैः ॥ २६
 अञ्जनस्य कुले जाता वामनस्य च भारत ।
 सुप्रतीककुले जाता महापद्मकुले तथा ॥ २७
 ऐरावतकुले चैव तथाऽन्येषु कुलेषु च ।
 जाता दन्तिवरा राजञ्शेरेते बहवो हताः ॥ २८
 वनायुजान्पार्वतीयान्काम्भोजान्बाह्लिकानपि ।
 तथा हयवरान्राजन्निजघ्ने तत्र सात्यकिः ॥ २९
 नानादेशसमुत्थांश्च नानाजार्तींश्च दन्तिनः ।

निजघ्ने तत्र शैनेयः शतशोऽथ सहस्रशः ॥ ३०
 तेषु प्रकाल्यमानेषु दस्युन्दुःशासनोऽब्रवीत् ।
 निवर्तध्वमधर्मज्ञा युध्यध्वं किं सृतेन वः ॥ ३१
 तांश्चातिभग्नान्संग्रेक्ष्य पुत्रो दुःशासनस्तव ।
 पाषाणयोधिनः शूरान्पार्वतीयानचोदयत् ॥ ३२
 अश्मयुद्धेषु कुशला नैतज्जानाति सात्यकिः ।
 अश्मयुद्धमजानन्तं हतैर्न युद्धकामुकम् ॥ ३३
 तथैव कुरवः सर्वे नाश्मयुद्धविशारदाः ।
 अभिद्रवत माभैष्ट न वः प्राप्स्यति सात्यकिः ॥ ३४
 ते पार्वतीया राजानः सर्वे पाषाणयोधिनः ।
 अभ्यद्रवन्त शैनेयं राजानमिव मन्त्रिणः ॥ ३५
 ततो गजशिरःप्रख्यैरुपलैः शैलवासिनः ।
 उद्यतैर्युयुधानस्य पुरतस्तस्थुराहवे ॥ ३६
 क्षेपणीयैस्तथाप्यन्ये सात्वतस्य वधैषिणः ।
 चोदितास्तव पुत्रेण सर्वतो रुरुधुर्दिशः ॥ ३७
 तेषामापततामेव शिलायुद्धं चिकीर्षताम् ।
 सात्यकिः प्रतिसंधाय निशितान्प्राहिणोच्छरान् ॥ ३८
 तामश्मवृष्टिं तुमुलां पार्वतीयैः समीरिताम् ।
 चिच्छेदोरगसंकाशैर्नाराचैः शिनिपुङ्गवः ॥ ३९
 तैरश्मचूर्णैर्दीप्यद्भिः खद्योतानामिव व्रजैः ।
 प्रायः सैन्यान्ग्रहन्त्यन्त हाहाभूतानि मारिष ॥ ४०
 ततः पञ्चशतं शूराः समुद्यतमहाशिलाः ।
 निकृत्तबाहवो राजन्निपेतुर्धरणीतले ॥ ४१
 सात्वतस्य च भलेन निष्पिष्टैस्तैस्तथाऽद्रिभिः ।
 न्यपतन्निहता म्लेच्छास्तत्रतत्र गतासवः ॥ ४२
 ते हन्यमानाः समरे सात्वतेन महात्मना ।
 अश्मवृष्टिं महाघोरां पातयन्ति स्म सात्वते ॥ ४३
 पाषाणयोधिनः शूरान्यतमानानवस्थितान् ।
 न्यवधीद्बहुसाहस्रांस्तदद्भुतमिवाभवत् ॥ ४४
 ततः पुनर्वस्तुमुखैरश्मवृष्टीः समन्ततः ।
 अधोवस्तैः स्थूलवस्तैर्दरदैः खसतङ्कणैः ॥ ४५
 लम्बकैश्च कुणिन्दैश्च क्षिप्ताः क्षिप्ताश्च सात्यकिः ।

मृगमन्द्रादयो गजविशेषाः ॥ २५ ॥ वामनस्य यमोपवाहस्य ।
 सुप्रतीकस्य ईशोपवाहस्य । महापद्मस्य कुमुदस्य कुले ॥ २७ ॥
 अन्येषु कुलेषु पुण्डरीकपुष्पदन्तसार्धमौमीयेषु ॥ २८ ॥ क्षेप-

णीयैः शस्त्रैः ॥ ३७ ॥ ततः पुनर्व्यात्तमुखास्तेऽश्मवृष्टीः समन्ततः ।
 अयोहस्ताः शूलहस्ता दरदास्तङ्कणाः खसाः । लम्पकाश्च कुलि-
 न्दाश्च चिक्षिपुस्तांश्च सात्यकिः । इति झ. ज. घ. पाठः ॥ ४५ ॥

नाराचैः प्रतिचिच्छेद प्रतिपत्तिविशारदः ॥ ४६
 अद्रीणां भिद्यमानानामन्तरिक्षे शितैः शरैः ।
 शब्देन प्राद्रवन्सङ्क्षेपे रथाश्चगजपत्तयः ॥ ४७
 अश्मचूर्णैरवाकीर्णा मनुष्यगजवाजिनः ।
 नाशक्रुवन्नवस्थातुं अमरैरिव दंशिताः ॥ ४८
 हतशिष्टाः सरुधिरा भिन्नमस्तकपिण्डिकाः ।
 'विभिन्नशिरसो राजन्दन्तैश्छिन्नैश्च दन्तिनः ।
 निर्धूतैश्च करैर्नागा व्यङ्गाश्च शतशः कृताः ॥ ४९
 हत्वा पञ्चशतं योधास्तत्क्षणेनैव मारिष ।
 व्यचरत्पृतनामध्ये शैनेयः कृतहस्तवत् ॥ ५०
 कुञ्जराः संन्यवर्तन्त युयुधानेन मोहिताः ॥ ५१
 अश्मनां भिद्यमानानां सायकैः श्रूयते ध्वनिः ।
 पद्मपत्रेषुधाराणां पतन्तीनामिव ध्वनिः ॥ ५२
 ततः शब्दः समभवत्तव सैन्यस्य मारिष ।
 माधवेनार्धमानस्य सागरस्येव पर्वणि ॥ ५३
 तं शब्दं तुमुलं श्रुत्वा द्रोणो यन्तारमब्रवीत् ।
 एष सूत रणे क्रुद्धः सात्वतानां महारथः ॥ ५४
 दारयन्वहुधा सैन्यं रणे चरति कालवत् ।
 यत्रैव शब्दस्तुमुलस्तत्र सूत रथं नय ॥ ५५
 पाषाणयोधिभिर्नूतं युयुधानः समागतः ।

तथाहि रथिनः सर्वे ह्रियन्ते विद्रुतैर्हयैः ॥ ५६
 विशस्त्रकवचा रुणास्तत्रतत्र पतन्ति च ।
 न शक्नुवन्ति यन्तारः संयन्तुं तुमुले हयान् ॥ ५७
 सञ्जय उवाच ।
 इत्येतद्वचनं श्रुत्वा भारद्वाजस्य सारथिः ।
 प्रत्युवाच ततो द्रोणं सर्वशस्त्रभृतां वरम् ॥ ५८
 सैन्यं द्रवति चायुष्मन्कौरवेयं समन्ततः ।
 पश्य योधान्रणे भग्नान्धावतो वै ततस्ततः ॥ ५९
 इमे च संहताः शूराः पाञ्चालाः पाण्डवैः सह ।
 त्वामेव हि जिघांसन्त आद्रवन्ति समन्ततः ॥ ६०
 अत्र कार्यं समाधत्स्व प्राप्तकालमरिंदम ।
 स्थाने वा गमने वापि दूरं यातश्च सात्यकिः ॥ ६१
 सञ्जय उवाच ।
 तथैवं वदतस्तस्य भारद्वाजस्य सारथेः ।
 प्रत्यदृश्यत शैनेयो निम्नन्वहुविधान्रथान् ॥ ६२
 ते बध्यमानाः समरे युयुधानेन तावकाः ।
 युयुधानरथं त्यक्त्वा द्रोणानीकाय दुद्रुवुः ॥ ६३
 यैस्तु दुःशासनः सार्धं रथैः पूर्वं न्यवर्तत ।
 ते भीतास्त्वभ्यधावन्त सर्वे द्रोणरथं प्रति ॥ ६४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकविंशत्यधिकशततमोऽध्यायः ॥ १२१ ॥

एकविंशत्यधिकशततमोऽध्यायः ॥ १२२ ॥

सात्यकिभयात्पलायमानस्य दुःशासनस्य द्रोणेनोपालम्भः ॥ १ ॥ द्रोणदृष्ट्युन्नयोर्युद्धम् ॥ २ ॥

सञ्जय उवाच ।

दुःशासनरथं दृष्ट्वा समीपे पर्यवस्थितम् ।
 भारद्वाजस्ततो वाक्यं दुःशासनमथाब्रवीत् ॥ १
 दुःशासन रथाः सर्वे कस्माच्चैते प्रविद्रुताः ।
 कच्चित्क्षेमं तु नृपतेः कच्चिजीवति सैन्धवः ॥ २
 राजपुत्रो भवानत्र राजभ्राता महारथः ।
 किमर्थं द्रवते युद्धे यौवराज्यमवाप्य च ॥ ३
 दासी जिताऽसि द्यूते त्वं यथा कामचरी भव ।

वाससां वाहिका राज्ञो आतुर्ज्येष्ठस्य मे भव ॥ ४
 न सन्ति पतयः सर्वे तेऽद्य षण्ढतिलैः समाः ।
 दुःशासनैवं कस्मात्त्वं पूर्वमुक्त्वा पलायसे ॥ ५
 स्वयं वैरं महत्कृत्वा पाञ्चालैः पाण्डवैः सह ।
 एकं सात्यकिमासाद्य कथं भीतोऽसि संयुगे ॥ ६
 न जानीषे पुरा त्वं तु गृह्णन्नक्षान्दुरोदरे ।
 शरा ह्येते भविष्यन्ति दारुणाशीविषोपमाः ॥ ७
 अग्निपाणां हि वचनं पाण्डवस्य विशेषतः ।

अद्रीणां प्रस्तराणाम् ॥ ४७ ॥

एकविंशत्यधिकशततमोऽध्यायः ॥ १२१ ॥

द्रौपद्याश्च परिक्लेशस्त्वन्मूलो ह्यभवत्पुरा ॥ ८
 क ते मानश्च दर्पश्च क ते वीर्यं क गर्जितम् ।
 आशीविषसमान्पार्थान्कोपयित्वा क यास्यसि ॥ ९
 शोच्येयं भारती सेना राज्यं चैव सुयोधनः ।
 यस्य त्वं कर्कशो भ्राता पलायनपरायणः ॥ १०
 ननु नाम त्वया वीर दार्यमाणा भयार्दिता ।
 स्वबाहुबलमास्थाय रक्षितव्या ह्यनीकिनी ॥ ११
 स त्वमद्य रणं हित्वा भीतो हर्षयसे परान् ।
 विद्रुते त्वयि सैन्यस्य नायके शत्रुसूदन ।
 कोऽन्यः स्थास्यति संग्रामे भीतो भीते व्यपाश्रये ॥ १२
 एकेन सात्वतेनाद्य युध्यमानस्य तेन वै ।
 पलायने तव मतिः संग्रामाद्धि प्रवर्तते ॥ १३
 यदा गाण्डीवधन्वानं भीमसेनं च कौरव ।
 यमौ च द्रक्ष्यसि रणे तदा वै किं करिष्यसि ॥ १४
 युधि फल्गुनबाणानां सूर्याग्निसमवर्चसाम् ।
 न तुल्याः सात्यकिशरा येभ्यो भीतः पलायसे ॥ १५
 त्वरितो वीर गच्छ त्वं गान्धार्युदरमाविश ।
 पृथिव्यां धावमानस्य नान्यत्पश्यामि जीवनम् ॥ १६
 यदि तावत्कृता बुद्धिः पलायनपरायणा ।
 पृथिवी धर्मराजाय शमेनैव प्रदीयताम् ॥ १७
 यावत्फल्गुननाराचा निर्मुक्तोरगसन्निभाः ।
 नाविशन्ति शरीरं ते तावत्संशाम्य पाण्डवैः ॥ १८
 यावत्ते पृथिवीं पार्था हत्वा भ्रातृशतं रणे ।
 नाक्षिपन्ति महात्मानस्तावत्संशाम्य पाण्डवैः ॥ १९
 यावन्न कुध्यते राजा धर्मपुत्रो युधिष्ठिरः ।
 कृष्णश्च समरश्लाघी तावत्संशाम्य पाण्डवैः ॥ २०
 यावज्जीमो महाबाहुर्विगाह्य महतीं चमूम् ।
 सोदरास्ते न मृद्नाति तावत्संशाम्य पाण्डवैः ॥ २१
 पूर्वमुक्तश्च ते भ्राता भीष्मेणासौ सुयोधनः ।
 अजेयाः पाण्डवाः सङ्क्षेपे सौम्य संशाम्य तैः सह ॥ २२
 भया शमवता चोक्तो रक्ष शेषं सुयोधन ।
 संशाम्य पार्थैस्त्वं रक्ष वीर सर्वान्महीक्षितः ॥ २३
 न च तत्कृतवान्मन्दस्तव भ्राता सुयोधनः ।
 स युद्धे धृतिमास्थाय यत्तो युध्यस्व पाण्डवैः ॥ २४

तवापि शोणितं भीमः पास्यतीति मया श्रुतम् ।
 तच्चाप्यवितथं तस्य तत्तथैव भविष्यति ॥ २५
 किं भीमस्य न जानासि विक्रमं त्वं सुबालिश ।
 यत्त्वया वैरमारब्धं संयुगे प्रपलायिना ॥ २६
 गच्छ तूर्णं रथेनैव यत्र तिष्ठति सात्यकिः ।
 त्वया हीनं बलं हेतद्विद्रविष्यति भारत ।
 आत्मार्थं योधय रणे सात्यकिं सत्यविक्रमम् ॥ २७
 सञ्जय उवाच ।
 एवमुक्तस्तव सुतो नाब्रवीत्किंचिदप्यसौ ।
 श्रुतं चाश्रुतवत्कृत्वा प्रायाद्येन स सात्यकिः ॥ २८
 सैन्येन महता युक्तो म्लेच्छानामनिवर्तिनाम् ।
 आसाद्य च रणे यत्तो युयुधानमयोधयत् ॥ २९
 द्रोणोऽपि रथिनां श्रेष्ठः पाञ्चालान्पाण्डवांस्तथा ।
 अभ्यद्रवत संकुद्धो जवमास्थाय मध्यमम् ॥ ३०
 प्रविश्य च रणे द्रोणः पाण्डवानां वरूथिनीम् ।
 द्रावयामास योधान्वै शतशोऽथ सहस्रशः ॥ ३१
 ततो द्रोणो महाराज नाम विश्राव्य संयुगे ।
 पाण्डुपाञ्चालमत्स्थानां प्रचक्रे कदनं महत् ॥ ३२
 तं जयन्तमनीकानि भारद्वाजं ततस्ततः ।
 पाञ्चालपुत्रो द्युतिमान्वीरकेतुः समभ्ययात् ॥ ३३
 स द्रोणं पञ्चभिर्विद्ध्वा शरैः सन्नतपर्वभिः ।
 ध्वजमेकेन विव्याध सारथिं चास्य सप्तभिः ॥ ३४
 तत्राद्भुतं महाराज दृष्टवानस्मि संयुगे ।
 यद्द्रोणो रभसं युद्धे पाञ्चाल्यं नात्यवर्तत ॥ ३५
 सन्निरुद्धं रणे द्रोणं पाञ्चाला वीक्ष्य मारिष ।
 आवबुः सर्वतो राजन्धर्मपुत्रजयैषिणः ॥ ३६
 ते शरैरग्निसंकाशैस्तोमरैश्च महाधनैः ।
 शस्त्रैश्च विविधै राजन्द्रोणमेकमवाकिरन् ॥ ३७
 निवार्य तान्बाणगणान्द्रोणो राजन्समन्ततः ।
 महाजलधरान्व्योम्नि मातरिश्वेव चाबभौ ॥ ३८
 ततः शरं महाघोरं सूर्यपावकसन्निभम् ।
 संदधे परवीरघ्नो वीरकेतो रथं प्रति ॥ ३९
 स भित्त्वा तु शरो राजन्पाञ्चालकुलनन्दनम् ।
 अभ्यगाद्धरणीं तूर्णं लोहिताद्रौ ज्वलन्निव ॥ ४०

ततोऽपतद्रथात्पूर्णं पाञ्चालकुलनन्दनः ।
 पर्वताग्रादिव महान्शम्भको वायुपीडितः ॥ ४१
 तस्मिन्हते महेष्वासे राजपुत्रे महाबले ।
 पाञ्चालास्त्वरिता द्रोणं समन्तात्पर्यवारयन् ॥ ४२
 चित्रकेतुः सुधन्वा च चित्रवर्मा च भारत ।
 तथा चित्ररथश्चैव आतुव्यसनकशिताः ॥ ४३
 अभ्यद्रवन्त सहिता भारद्वाजं युयुत्सवः ।
 मुञ्चन्तः शरवर्षाणि तपान्ते जलदा इव ॥
 'अदृश्यं समरे चक्रुर्भारद्वाजं सुधन्विनः ॥' ४४
 स वध्यमानो बहुधा राजपुत्रैर्महारथैः ।
 क्रोधमाहारयत्तेषामभावाय द्विजर्षभः ॥ ४५
 ततः शरमयं जालं द्रोणस्तेषामवासृजत् ।
 ते हन्यमाना द्रोणस्य शरैराकर्णचोदितैः ।
 कर्तव्यं नाभ्यजानन्वै कुमारं राजसत्तम ॥ ४६
 तान्विमूढान्रणे द्रोणः ग्रहसन्निव भारत ।
 व्यश्नूत रथांश्चक्रे कुमारान्कुपितो रणे ॥ ४७
 अथापरैः सुनिशितैर्मल्लैस्तेषां महायशाः ।
 पुष्पाणीव विवान्वायुः सोत्तमाङ्गान्यपातयत् ॥ ४८
 ते रथेभ्यो हताः पेतुः क्षितौ राजन्सुवर्चसः ।
 देवासुरे पुरा युद्धे यथा दैतेयदानवाः ॥ ४९
 तान्निहत्य रणे राजन्भारद्वाजः प्रतापवान् ।
 कार्मुकं आमयामास हेमपृष्ठं दुरासदम् ॥ ५०
 'तदस्य आजते राजन्मेघमध्ये तडिद्यथा ॥' ५१
 पाञ्चालान्निहतान्दृष्ट्वा देवकल्पान्महारथान् ।
 धृष्टद्युम्नो भृशोद्विग्नो नेत्राभ्यां पातयञ्जलम् ।
 अभ्यवर्तत संग्रामे क्रुद्धो द्रोणरथं प्रति ॥ ५२
 ततो हाहेति सहसा नादः समभवन्नृप ।
 पाञ्चाल्येन रणे दृष्ट्वा द्रोणमाचारितं शरैः ॥ ५३
 स छाद्यमानो बहुधा पार्षतेन महात्मना ।
 न विव्यथे ततो द्रोणः सयन्नेवान्वयुध्यत ॥ ५४
 ततो द्रोणं महाराज पाञ्चाल्यः क्रोधमूर्च्छितः ।
 आजघानोरसि क्रुद्धो नवत्या नतपर्वणाम् ॥ ५५
 स गाढविद्धो बलिना भारद्वाजो महायशाः ।

निषसाद रथोपस्थे कश्मलं च जगाम ह ॥ ५६
 तं वै तथागतं दृष्ट्वा धृष्टद्युम्नः पराक्रमी ।
 चापमुत्सृज्य शीघ्रं तु असिं जग्राह वीर्यवान् ॥ ५७
 अवपुत्य रथाच्चापि त्वरितः स महारथः ।
 आरूरोह रथं तूर्णं भारद्वाजस्य मारिष ।
 हर्तुमिच्छञ्छिरः कायात्क्रोधसंरक्तलोचनः ॥ ५८
 प्रत्याश्वस्तस्ततो द्रोणो धनुर्गृह्य महारवम् ।
 आसन्नमागतं दृष्ट्वा धृष्टद्युम्नं जिघांसया ॥ ५९
 शरैर्वैतस्तिकै राजन्विव्याधासन्नवेधिभिः ।
 योधयामास समरे धृष्टद्युम्नं महारथम् ॥ ६०
 ते हि वैतस्तिका नाम शरा आसन्नयोधिनः ।
 द्रोणस्य विहिता राजन्यैर्धृष्टद्युम्नमाक्षिणोत् ॥ ६१
 स वध्यमानो बहुभिः सायकैस्तैर्महाबलः ।
 अवपुत्य रथात्पूर्णं भगवेणः पराक्रमी ॥ ६२
 आरुह्य स्वरथं वीरः प्रगृह्य च महद्भनुः ।
 विव्याध समरे द्रोणं धृष्टद्युम्नो महारथः ॥ ६३
 द्रोणश्चापि महाराज शरैर्विव्याध पार्षतम् ॥ ६४
 तदद्भुतमभूद्युद्धं द्रोणपाञ्चालयोस्तदा ।
 त्रैलोक्यकाङ्क्षिणोरासीच्छक्रप्रहादयोरिव ॥ ६५
 मण्डलानि विचित्राणि यमकानीतराणि च ।
 चरन्तौ युद्धमार्गज्ञौ ततक्षतुरथेषुभिः ॥ ६६
 मोहयन्तौ मनांस्याजौ योधानां द्रोणपार्षतौ ।
 सृजन्तौ शरवर्षाणि वर्षास्त्रिव बलाहकौ ।
 छादयन्तौ महात्मानौ शरैर्व्योम दिशो महीम् ॥ ६७
 तदद्भुतं तयोर्युद्धं भूतसङ्गा ह्यपूजयन् ।
 क्षत्रियाश्च महाराज ये चान्येतव सैनिकाः ॥ ६८
 अवश्यं समरे द्रोणो धृष्टद्युम्नेन संगतः ।
 वशमेष्यति नो राजन्पाञ्चाला इति चुक्रुशुः ॥ ६९
 द्रोणस्तु त्वरितो युद्धे धृष्टद्युम्नस्य सारथेः ।
 शिरः प्रच्यावयामास फलं पकं तरोरिव ॥ ७०
 ततस्तु प्रदुता वाहा राजन्तस्य महात्मनः ॥ ७१
 तेषु प्रद्रवमाणेषु पाञ्चालान्सृज्यांस्तथा ।

विशेषेण वातीति विवान् । पुष्पाणीव वनाद्रयुः इति ट. पाठः ।
 पुष्पाणीव विचिन्वन्ति इति झ. अ. पाठः ॥ ४८ ॥ द्रोणस्य विविधा

राजन् इति ट. पाठः । द्रोणस्य विहिता इति क. पाठः ॥ ६१ ॥
 द्वाविंशत्यधिकशततमोऽध्यायः ॥ १२२ ॥

अयोधयद्रणे द्रोणस्तत्रतत्र पराक्रमी ॥ ७२ स्वं व्यूहं पुनरास्थाय स्थितोऽभवदरिन्दमः ।
 विजित्य पाण्डुपाञ्चालान्भारद्वाजः प्रतापवान् । न चैनं पाण्डवा युद्धे जेतुमुत्सेहिरे प्रभो ॥ ७३
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे द्वाविंशत्यधिकशततमोऽध्यायः ॥ १२२ ॥

त्रयोविंशत्यधिकशततमोऽध्यायः ॥ १२३ ॥

सात्यकिना दुःशासनपराजयः ॥ १ ॥

सञ्जय उवाच ।
 ततो दुःशासनो राजञ्शैनेयं समुपाद्रवत् ।
 किरञ्शरसहस्राणि पर्जन्य इव वृष्टिमान् ॥ १
 स विद्धा सात्यकिं पश्चा तथा षोडशभिः शरैः ।
 नाकम्पयत्स्थितं युद्धे मैनाकमिव पर्वतम् ॥ २
 तं तु दुःशासनः शूरः सायकैरावृणोद्भृशम् ।
 रथव्रातेन महता नानादेशोद्भवेन च ॥ ३
 सर्वतो भरतश्रेष्ठ विसृजन्सायकान्वहून् ।
 पर्जन्य इव घोषेण नादयन्वै दिशो दश ॥ ४
 तमापतन्तमालोक्य सात्यकिः कौरवं रणे ।
 अभिद्रुत्य महाबाहुश्छादयामास सायकैः ॥ ५
 ते छाद्यमाना बाणौघैर्दुःशासनपुरोगमाः ।
 प्राद्रवन्समरे भीतास्तव सैन्यस्य पश्यतः ॥ ६
 तेषु द्रवत्सु राजेन्द्र पुत्रो दुःशासनस्तव ।
 तस्थौ व्यपेतभी राजन्सात्यकिं चार्दयच्छरैः ॥ ७
 चतुर्भिर्वाजिनस्तस्य सारथिं च त्रिभिः शरैः ।
 सात्यकिं च शतेनाजौ विद्ध्वा नादं मुमोच सः ॥ ८
 ततः क्रुद्धो महाराज माधवस्तस्य संयुगे ।
 रथं सूतं ध्वजं तं च चक्रेऽदृश्यमजिह्वगैः ॥ ९
 स तु दुःशासनं शूरं सायकैरावृणोद्भृशम् ।
 मशकं समनुप्राप्तमूर्णनाभिरिवोर्णया ॥ १०
 त्वरन्समावृणोद्बाणैर्दुःशासनमभिप्रजित् ॥ ११
 दृष्ट्वा दुःशासनं राजा तथा शरशताचितम् ।
 त्रिगर्ताश्चोदयामास युयुधानरथं प्रति ॥ १२
 तेऽगच्छन्युयुधानस्य समीपं क्रूरकर्मणः ।
 त्रिगर्तानां त्रिसाहस्रा रथा युद्धविशारदाः ॥ १३
 ते तु तं रथवंशेन महता पर्यवारयन् ।
 स्थिरां कृत्वा मतिं युद्धे भूत्वा संशप्तकामिथः ॥ १४
 तेषां प्रयतमानानां शरवर्षाणि मुञ्चताम् ।
 योधान्पञ्चशतान्मुख्यान्ग्यानीके व्यपोथयत् ॥ १५
 तेऽपतन्निहतास्तूर्णं शिनिप्रवरसायकैः ।
 महामारुतवेगेन भग्ना इव नगाहुमाः ॥ १६
 नागैश्च बहुधा छिन्नैर्ध्वजैश्चैव विशांपते ।
 हयैश्च कनकापीडैः पतितैस्तत्र मेदिनी ॥ १७
 शैनेयशरसंकुचैः शोणितौघपरिप्लुतैः ।
 अशोमत महाराज किंशुकैरिव पुष्पितैः ॥ १८
 ते वध्यमानाः समरे युयुधानेन तावकाः ।
 त्रातारं नाध्यगच्छन्त पङ्कमग्ना इव द्विपाः ॥ १९
 ततस्ते पर्यवर्तन्त सर्वे द्रोणरथं प्रति ।
 भयात्पतगराजस्य गर्तानीव महोरगाः ॥ २०
 हत्वा पञ्चशतान्योधाञ्छरैराशीविषोपमैः ।
 प्रायात्स शनकैर्वीरो धनञ्जयरथं प्रति ॥ २१
 तं प्रयान्तं नरश्रेष्ठं पुत्रो दुःशासनस्तव ।
 विव्याध नवभिस्तूर्णं शरैः सन्नतपर्वभिः ॥ २२
 स तु तं प्रतिविव्याध पञ्चभिर्निशितैः शरैः ।
 रुक्मपुङ्खैर्महेष्वासो गार्ध्रपत्रैरजिह्वगैः ॥ २३
 सात्यकिं तु महाराज ग्रहसन्निव भारत ।
 दुःशासनस्त्रिभिर्विद्ध्वा पुनर्विव्याध पञ्चभिः ॥ २४
 शैनेयस्तव पुत्रं तु हत्वा पञ्चभिराशुगैः ।
 धनुश्चास्य रणे छित्त्वा विसयन्नर्जुनं ययौ ॥ २५
 ततो दुःशासनः क्रुद्धो वृष्णिवीराय गच्छते ।
 सर्वपारशवीं शक्तिं विससर्ज जिघांसया ॥ २६
 तां तु शक्तिं तदा घोरां तव पुत्रस्य सात्यकिः ।
 चिच्छेद शतधा राजनिशितैः कङ्कपत्रिभिः ॥ २७

अथान्यद्वनुरादाय पुत्रस्तव जनेश्वर ।
 सात्यकिं च शरैर्विद्धा सिंहनादं ननाद च ॥ २८
 सात्यकिस्तु रणे क्रुद्धो मोहयित्वा सुतं तव ।
 शरैरग्निशिखाकारैराजधानं स्तनान्तरे ॥ २९
 त्रिभिरेव महाभागः शरैः सन्नतपर्वभिः ।
 सर्वायसैस्तीक्ष्णवक्त्रैः पुनर्विव्याध चाष्टभिः ॥ ३०
 दुःशासनस्तु विंशत्या सात्यकिं प्रत्यविध्यत ।
 सात्वतोऽपि महाराज तं विव्याध स्तनान्तरे ॥ ३१
 त्रिभिरेव महाभागः शरैः सन्नतपर्वभिः ।
 ततोऽस्य बाहानिशितैः शरैर्जम्भे महारथः ॥ ३२
 सारथिं च सुसंक्रुद्धः शरैः सन्नतपर्वभिः ।

धनुरेकेन भस्त्रेण हस्तावापं च पञ्चभिः ॥ ३३
 ध्वजं च रथशक्तिं च भस्त्राभ्यां परमास्त्रवित् ।
 चिच्छेद विशिखैस्तीक्ष्णैस्तथोभौ पार्थिवसारथी ॥ ३४
 स च्छिन्नधन्वा विरथो हताश्वो हतसारथिः ।
 त्रिगर्तसेनापतिना खरथेनापवाहितः ॥ ३५
 तमभिद्रुत्य शैनेयो मुहूर्तमिव भारत ।
 न जधान महाबाहुर्भीमसेनवचः सरन् ॥ ३६
 भीमसेनेन तु वधः सुतानां तव भारत ।
 प्रतिज्ञातः सभामध्ये सर्वेषामेव संयुगे ॥ ३७
 ततो दुःशासनं जित्वा सात्यकिः संयुगे प्रभो ।
 जगाम त्वरितो राजन्येन यातो धनञ्जयः ॥ ३८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रयोविंशत्यधिकशततमोऽध्यायः ॥ १२३ ॥

चतुर्विंशत्यधिकशततमोऽध्यायः ॥ १२४ ॥

संकुलयुद्धवर्णनम् ॥ १ ॥

धृतराष्ट्र उवाच ।
 किं तस्यां मम सेनायां नासन्केचिन्महारथाः ।
 ये तथा सात्यकिं यान्तं नैवाग्नन्नाप्यवारयन् ॥ १
 एको हि समरे कर्म कृतवान्सत्यविक्रमः ।
 शक्रतुल्यबलो युद्धे महेन्द्रो दानवेष्विव ॥ २
 अथवा शून्यमासीत्तद्येन यातः स सात्यकिः ।
 हतभूयिष्ठमथवा येन यातः स सात्यकिः ॥ ३
 यत्कृतं वृष्णिवीरेण कर्म शंससि मे रणे ।
 नैतदुत्सहते कर्तुं कर्म शक्रोऽपि सञ्जय ॥ ४
 अश्रद्धेयमचिन्त्यं च कर्म तस्य महात्मनः ।
 वृष्ण्यन्धकप्रवीरस्य श्रुत्वा मे व्यथितं मनः ॥ ५
 न सन्ति तस्मात्पुत्रा मे यथा सञ्जय भाषसे ।
 एको वै बहुलाः सेनाः प्रामृद्रात्सत्यविक्रमः ॥ ६
 कथं च युध्यमानानामपक्रान्तो महात्मनाम् ।
 एको बहूनां शैनेयस्तन्ममाचक्ष्व सञ्जय ॥ ७
 सञ्जय उवाच ।
 राजन्सेनासमुद्योगो रथनागाश्चपत्तिमान् ।
 अतुल्यस्तव सेनायां युगान्तसदृशोऽभवत् ॥ ८

आहूतेषु समूहेषु तव सैन्यस्य मानद ।
 नास्ति लोके समः कश्चित्समूह इति मे मतिः ॥ ९
 तत्र देवास्त्वभाषन्त चारणाश्च समागताः ।
 एतदन्ताः समूहा वै भविष्यन्ति महीतले ॥ १०
 न च वै तादृशो व्यूह आसीत्कश्चिद्विशिष्टः ।
 यादृजयद्रथवधे द्रोणेन विहितोऽभवत् ॥ ११
 'उद्धृता पृथिवी नूनं युद्धहेतोः समागतैः ।
 इति तत्र जनाश्चाहुर्दृष्ट्वा तां जनसंसदम् ॥' १२
 चण्डवातविभिन्नानां समुद्राणामिव स्वनः ।
 रणेऽभवद्वलौघानामन्योन्यमभिधावताम् ॥ १३
 पार्थिवानां समेतानां बहून्यासन्नरोत्तम ।
 त्वद्वले पाण्डवानां च सहस्राणि शतानि च ॥ १४
 संरन्धानां प्रवीराणां समरे दृढकर्मणाम् ।
 तत्रासीत्सुमहाशब्दस्तुमुलो रोमहर्षणः ॥ १५
 'पाण्डवानां कुरूणां च गर्जताम्रितरेतरम् ।
 क्ष्वेलाः किलकिलाशब्दास्तत्रासन्वै सहस्रशः ॥ १६
 भेरीशब्दाश्च तुमुला बाणशब्दाश्च भारत ।

अनीकेषु समूहेषु इति क. ख. पाठः ॥ ९ ॥

अन्योन्यं निघ्नतां चैव नराणां शुश्रुवे स्वनः ॥ १७
 अथाक्रन्दन्भीमसेनो धृष्टद्युम्नश्च मारिष ।
 नकुलः सहदेवश्च धर्मराजश्च पाण्डवः ॥ १८
 आगच्छत प्रहरत द्रुतं विपरिधावत ।
 प्रविष्टावरिसेनां हि वीरौ माधवपाण्डवौ ॥ १९
 यथा मुखेन गच्छेतां जयद्रथवधं प्रति ।
 तथा प्रकुरुत क्षिप्रमिति सैन्यान्यचोदयन् ॥ २०
 तयोरभावे कुरवः कृतार्थाः स्युर्वयं जिताः ॥ २१
 'यत्र यातौ महात्मानौ तूर्णं परपुरंजयौ ।'
 ते यूयं सहिता भूत्वा तूर्णमेव बलार्णवम् ।
 क्षोभयध्वं महावेगाः पवनः सागरं यथा ॥ २२
 भीमसेनेन ते राजन्पाश्चात्येन च नोदिताः ।
 आजघ्नुः कौरवान्सङ्ख्येत्यक्त्वाऽसूनात्मनः प्रियान्
 इच्छन्तो निधनं युद्धे शस्त्रैरुत्तमतेजसः ।
 स्वर्गोप्सवो मित्रकार्ये नाभ्यनन्दन्त जीवितम् ॥ २४
 तथैव तावका राजन्प्रार्थयन्तो महद्यशः ।
 आर्या युद्धे मतिं कृत्वा युद्धयैवावतस्थिरे ॥ २५
 तस्मिन्सुतमुले युद्धे वर्तमाने भयावहे ।
 जित्वा सर्वाणि सैन्यानि प्रायात्सात्यकिरर्जुनं ॥ २६
 कवचानां प्रभास्तत्र सूर्यरश्मिविराजिताः ।
 दृष्टीः सङ्ख्ये सैनिकानां प्रतिजघ्नुः समन्ततः ।
 'ध्वजशस्त्रप्रतिहता लोकान्समवदीपयन् ॥ २७
 चण्डवातोद्धतान्मेघान्विकिरन्श्मिमानिव ।
 तथा तव महत्सैन्यं तच्चरोचत तापयन् ॥ २८
 संप्रहृष्टः स सहसा तव सैन्यार्णवं प्रति ।
 लोलयन्सर्वतो गत्वा समुद्रं मकरो यथा ॥ २९
 तत्र राजन्महानासीत्संग्रामो भीतिवर्धनः ।
 पाण्डवस्य महाबाहो तावकानां च दारुणः ॥ ३०
 रुद्रस्याक्रीडसंकाशः संहारः सर्वदेहिनाम् ।
 ततः शब्दो महानासीत्प्रायाधत्र धनञ्जयः ॥ ३१
 तत्र स कदनं घोरं वर्तते पाण्डुपूर्वज ।
 अर्जुनस्य महाबाहोस्तावकानां च धन्विनाम् ॥ ३२
 मध्ये भारतसैन्यस्य माधवस्य महारणे ।

लक्ष्म्येति विशेषणे तृतीया ॥ ३९ ॥

द्रोणस्यापि परैः सार्धं व्यूहद्वारे सुदारुणम् ॥ ३३
 एवमेष क्षयो वृत्तः पृथिव्यां पृथिवीपते ।
 क्रुद्धेऽर्जुने तथा द्रोणे सात्वते च महारथे ॥ ३४
 तथा प्रयतमानानां पाण्डवानां महात्मनाम् ।
 दुर्योधनो महाराजन्यगाहत महद्बलम् ॥ ३५
 स सन्निपातस्तुमुलस्तेषां तस्य च भारत ।
 अभवत्सर्वभूतानामभावकरणो महान् ॥ ३६
 धृतराष्ट्र उवाच ।
 तथा यातेषु सैन्येषु तथा कृच्छ्रगतः स्वयम् ।
 कच्चिदुर्योधनः सूत नाकार्षीत्पृष्ठतो रणम् ॥ ३७
 एकस्य च बहूनां च सन्निपातो महाहवे ।
 विशेषतो नरपतेर्विषमः प्रतिभाति मे ॥ ३८
 सोऽत्यन्तमुखसंबृद्धो लक्ष्म्या लोकस्य चेश्वरः ।
 एको बहून्समासाद्य कच्चिन्नासीत्पराञ्छुखः ॥ ३९
 सञ्जय उवाच ।
 राजन्संग्राममाश्चर्यं तव पुत्रस्य भारत ।
 एकस्य बहुभिः सार्धं शृणुष्व गदतो मम ॥ ४०
 दुर्योधनेन समरे पृतना पाण्डवी रणे ।
 नलिनी द्विरदेनेव समन्तात्प्रतिलोडिता ॥ ४१
 ततस्तां ग्रहतां सेनां दृष्ट्वा पुत्रेण ते नृप ।
 भीमसेनपुरोगास्तं पाश्चालाः समुपाद्रवन् ॥ ४२
 स भीमसेनं दशभिः शरैर्विव्याध पाण्डवम् ।
 त्रिभिक्षिभिर्यमौ वीरौ धर्मराजं च सप्तभिः ॥ ४३
 विराटद्रुपदौ षड्भिः शतेन च शिखण्डिनम् ।
 धृष्टद्युम्नं च विंशत्या द्रौपदेयांस्त्रिभिक्षिभिः ॥ ४४
 शतशश्चापरान्योधान्सद्विपांश्च रथान्रणे ।
 शरैरवचकर्तोऽग्रेः क्रुद्धोऽन्तक इव प्रजाः ॥ ४५
 न संदधद्विमुञ्चन्वा मण्डलीकृतकार्मुकः ।
 अदृश्यत रिपून्निघ्नञ्छिक्षयाऽस्त्रबलेन च ॥ ४६
 तस्य तान्निघ्नतः शत्रून्हेमपृष्ठं महद्बलुः ।
 अजस्रं मण्डलीभूतं ददृशुः समरे जनाः ॥ ४७
 ततो युधिष्ठिरो राजा भल्लाभ्यामच्छिनद्बलुः ।
 तव पुत्रस्य कौरव्य यतमानस्य संयुगे ॥ ४८

चतुर्विंशत्यधिकशततमोऽध्यायः ॥ १२४ ॥

विन्याध चैनं दशभिः सम्यगस्तैः शरोत्तमैः ।
 वर्म चाशु समासाद्य ते भित्त्वा क्षितिमाविशन् ४९
 ततः प्रमुदिताः पार्थाः परिवन्तुर्धुधिष्ठिरम् ।
 यथा वृत्रवधे देवाः पुरा शक्रं महर्षयः ॥ ५०
 ततोऽन्यद्भुतुरादाय तव पुत्रः प्रतापवान् ।
 तिष्ठेतिष्ठेति राजानं ब्रुवन्पाण्डवमभ्ययात् ॥ ५१
 तमायान्तमभिप्रेक्ष्य तव पुत्रं महामृधे ।
 प्रत्युद्ययुः समुदिताः पाञ्चाला जयगृद्धिनः ॥ ५२
 तान्द्रोणः प्रतिजग्राह परीप्सन्पुधि पाण्डवम् ।
 चण्डवातोद्धुतान्मेघान्गिरिरम्बुमुचो यथा ॥ ५३

तत्र राजन्महानासीत्संग्रामो रोमहर्षणः ।
 पाण्डवानां महाबाहो तावकानां च संयुगे ॥ ५४
 रुद्रस्याक्रीडसदृशः संहारः सर्वदेहिनाम् ॥ ५५
 ततः शब्दो महानासीद्यातो येन धनंजयः ।
 अतीव सर्वशब्देभ्यो रोमहर्षकरः प्रभो ॥ ५६
 अर्जुनस्य महाबाहो तावकानां च धन्विनाम् ।
 मध्ये भारतसैन्यस्य माधवस्य महारणे ।
 द्रोणस्यापि परैः सार्धं व्यूहद्वारे महारणे ॥ ५७
 एवमेष क्षयो वृत्तः पृथिव्यां पृथिवीपते ।
 क्रुद्धेऽर्जुने तथा द्रोणे सात्वते च महारथे ॥ ५८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसपुद्धे चतुर्विंशत्यधिकशततमोऽध्यायः ॥ १२४ ॥

पञ्चविंशत्यधिकशततमोऽध्यायः ॥ १२५ ॥

द्रोणपराक्रमवर्णनम् ॥ १ ॥

सञ्जय उवाच ।
 अपराह्णे महाराज संग्रामः सुमहानभूत् ।
 पर्जन्यसमनिर्घोषः पुनर्द्रोणस्य सोमकैः ॥ १
 शोणाश्वं रथमास्थाय नरवीरः समाहितः ।
 समरेऽभ्यद्रवत्पाण्डूञ्जवमास्थाय मध्यमम् ॥ २
 तव प्रियहिते युक्तो महेष्वासो महाबलः ।
 चित्रपुङ्खैः शितैर्बाणैः कलशोत्तमसंभवः ।
 'जघान सोमकान् राजन्सृञ्जयान्केकयानपि ॥' ३
 वरान्वरान् हि योधानां विचिन्वन्निव भारत ।
 आक्रीडत रणे राजन्भारद्वाजः प्रतापवान् ॥ ४
 तमभ्ययाद्बृहत्क्षत्रः केकयानां महारथः ।
 भादृणां नृप पञ्चानां श्रेष्ठः समरकर्कशः ॥ ५
 विमुञ्चन्विशिखांस्तीक्ष्णानाचार्यं शृशमार्दयत् ।
 महामेघो यथा वर्षं विमुञ्चन्गन्धमादने ॥ ६
 तस्य द्रोणो महाराज स्वर्णपुङ्खाञ्शिलाशितान् ।
 प्रेषयामास संक्रुद्धः सायकान्दश पञ्च च ॥ ७
 तांस्तु द्रोणविनिर्मुक्तान्क्रुद्धाशीविषसन्निभान् ।
 एकैकं पञ्चभिर्बाणैर्युधि चिच्छेद हृष्टवत् ॥ ८
 तदस्य लाघवं दृष्ट्वा प्रहस्य द्विजपुङ्गवः ।

प्रेषयामास विशिखानष्टौ सन्नतपर्वणः ॥ ९
 तान्दृष्ट्वा पततस्तूर्णं द्रोणचापच्युताञ्जरान् ।
 अवारयच्छरैरेव तावद्भिर्निशितैर्मृधे ॥ १०
 ततोऽभवन्महाराज तव सैन्यस्य विस्मयः ।
 बृहत्क्षत्रेण तत्कर्म कृतं दृष्ट्वा सुदुष्करम् ॥ ११
 ततो द्रोणो महाराज बृहत्क्षत्रं विशेषयन् ।
 प्रादुश्चक्रे रणे दिव्यं ब्राह्ममस्त्रं सुदुर्जयम् ॥ १२
 कैकेयोऽस्त्रं समालोक्य मुक्तं द्रोणेन संयुगे ।
 ब्रह्मास्त्रेणैव राजेन्द्र ब्राह्ममस्त्रमशतयत् ॥ १३
 ततोऽस्त्रे निहते ब्राह्मे बृहत्क्षत्रस्तु भारत ।
 विन्याध ब्राह्मणं षष्ठ्या स्वर्णपुङ्खैः शिलाशितैः ॥ १४
 तं द्रोणो द्विपदां श्रेष्ठो नाराचेन समार्षयत् ।
 स तस्य कवचं भित्त्वा प्राविशद्वरणीतलम् ॥ १५
 कृष्णसर्पो यथा मुक्तो बल्मीकं नृपसत्तम ।
 तथाऽत्यगान्महीं बाणो भित्त्वा कैकेयमाहवे ॥ १६
 सोऽतिविद्धो महाराज कैकेयो द्रोणसायकैः ।
 क्रोधेन महताऽऽविष्टो व्यावृत्य नयने शुभे ॥ १७
 द्रोणं विन्याध सप्तत्या स्वर्णपुङ्खैः शिलाशितैः ।
 सारथिं चास्य बाणेन शृशं मर्मस्वताडयत् ॥ १८

द्रोणस्तु बहुभिर्विद्धो बृहत्क्षत्रेण मारिष ।
 असृजद्विशिखांस्तीक्ष्णान्कैकेयस्य रथं प्रति ॥ १९
 व्याकुलीकृत्य तं द्रोणो बृहत्क्षत्रं महारथम् ।
 अश्वाश्चतुर्भिर्न्यवधीचतुरोऽस्य पतत्रिभिः ॥ २०
 सूतं चैकेन वाणेन रथनीडादपातयत् ।
 द्वाभ्यां ध्वजं च च्छत्रं च च्छित्त्वा भूमावपातयत् ॥
 ततः साधुविस्मृष्टेन नाराचेन द्विजर्षभः ।
 हृद्यविध्यदृहत्क्षत्रं स च्छिन्नहृदयोऽपतत् ॥ २२
 बृहत्क्षत्रे हते राजन्केकयानां महारथे ।
 शैशुपालिरभिरुद्धो यन्तारमिदमब्रवीत् ॥ २३
 सारथे ग्राहि यत्रैष द्रोणस्तिष्ठति दंशितः ।
 विनिघ्नन्केकयानसर्वान्पाश्चालानां च वाहिनीं २४
 तस्य तद्वचनं श्रुत्वा सारथी रथिनां वरम् ।
 द्रोणाय प्रापयामास काम्भोजैर्जवनैर्हयैः ॥ २५
 धृष्टकेतुश्च चेदीनामृषभोऽतिबलदितः ।
 वधायाभ्यद्रवद्रोणं पतङ्ग इव पावकम् ॥ २६
 सोऽविध्यत तदा द्रोणं षष्ठ्या साश्वरथध्वजम् ।
 पुनश्चान्यैः शरैस्तीक्ष्णैः सुप्तं व्याघ्रं तुदन्निव ॥ २७
 तस्य द्रोणो धनुर्मध्ये क्षुरप्रेण शितेन च ।
 चकर्त गार्धपत्रेण यतमानस्य शुष्मिणः ॥ २८
 अथान्यद्वनुरादाय शैशुपालिर्महारथः ।
 विव्याध सायकैर्द्रोणं कङ्कवर्हिणवाजितैः ॥ २९
 तस्य द्रोणो हयान्हत्वा चतुर्भिश्चतुरः शरैः ।
 सारथेश्च शिरः कायाच्चकर्त प्रहसन्निव ॥ ३०
 अथैनं पञ्चविंशत्या सायकानां समर्पयत् ॥ ३१
 अवपुत्य रथाच्चैद्यो गदामादाय सत्वरः ।
 भारद्वाजाय चिक्षेप रुषितामिव पन्नगीम् ॥ ३२
 तामापतन्तीमालोक्य कालरात्रिमिवोद्यताम् ।
 अश्मसारमयीं गुर्वीं तपनीयविभूषिताम् ।
 शरैरेकसाहसैर्माद्वाजोऽच्छिनच्छितैः ॥ ३३
 सा छिन्ना बहुभिर्बाणैर्भारद्वाजेन मारिष ।
 गदा पपात कौरव्य नादयन्ती धरातलम् ॥ ३४
 गदां विनिहतां दृष्ट्वा धृष्टकेतुरमर्षणः ।
 तोमरं व्यसृजद्वीरः शक्तिं च कनकोज्ज्वलाम् ३५

निघ्नानकः कष्टस्त्रनः ॥ ५० ॥

तोमरं पञ्चभिर्मित्त्वा शक्तिं चिच्छेद पञ्चभिः ।
 तौ जग्मतुर्महीं छिन्नौ सर्पाविव गरुत्मता ॥ ३६
 ततोऽस्य विशिखं तीक्ष्णं वधाय वधकाक्षिणः ।
 प्रेषयामास समरे भारद्वाजः प्रतापवान् ॥ ३७
 स तस्य कवचं भित्त्वा हृदयं चामितौजसः ।
 अभ्यगाद्धरणीं वाणो हंसः पञ्चवनं यथा ॥ ३८
 पतङ्गं हि प्रसेचापो यथा क्षुद्रं बुभुक्षितः ।
 तथा द्रोणोऽग्रसच्छूरो धृष्टकेतुं महाहवे ॥ ३९
 निहते चेदिराजे तु तत्खण्डं पित्र्यमाविशत् ।
 अमर्षवशमापन्नः पुत्रोऽस्य परमास्त्रवित् ॥ ४०
 तमपि ग्रहसन्द्रोणः शरैर्निन्ये यमक्षयम् ।
 महान्याग्रो महारण्ये मृगशावं यथा बली ॥ ४१
 तेषु प्रक्षीयमाणेषु पाण्डवेयेषु भारत ।
 जरासन्धसुतो वीरः स्वयं द्रोणमुपाद्रवत् ॥ ४२
 स तु द्रोणं महाबाहुः शरधाराभिराहवे ।
 अदृश्यमकरोत्पूर्णं जलदो भास्करं यथा ॥ ४३
 तस्य तल्लाघवं दृष्ट्वा द्रोणः क्षत्रियमर्दनः ।
 व्यसृजत्सायकांस्तूर्णं शतशोऽथ सहस्रशः ॥ ४४
 छादयित्वा रणे द्रोणं रथस्थं रथिनां वरम् ।
 जारासन्धिं जघानाशु मिषतां सर्वधन्विनाम् ॥ ४५
 योयो विधीयते खण्डस्तंतं द्रोणोऽन्तकोपमः ।
 आदत्त सर्वभूतानि प्राप्ते काले यथान्तकः ॥ ४६
 ततो द्रोणो महाराज नाम विश्राव्य संयुगे ।
 शरैरेकसाहसैः पाण्डवेयान्समावृणोत् ॥ ४७
 ते तु नामाङ्किता बाणा द्रोणेनास्ताः शिलाशिताः ।
 नराभ्यागान्ह्यांश्चैव निजघ्नुः शतशो मृधे ॥ ४८
 ते वध्यमाना द्रोणेन शक्रेणैव महासुराः ।
 समकम्पन्त पाश्चाला गावः शीतादिता इव ॥ ४९
 ततो निष्ठानको घोरः पाण्डवानामजायत ।
 द्रोणेन वध्यमानेषु सैन्येषु भरतर्षभ ॥ ५०
 प्रताप्यमानाः सूर्येण हन्यमानाश्च सायकैः ।
 अन्वपद्यन्त पाश्चालास्तदा संत्रस्तचेतसः ॥ ५१
 मोहिता बाणजालेन भारद्वाजेन संयुगे ।
 ऊरुग्राहगृहीतानां पाश्चालानां महारथाः ॥ ५२

ऊरुग्राहः ऊरुस्तम्भः ॥ ५२ ॥

चेदयश्च महाराज सञ्जयाः काशिकोसलाः ।
 अभ्यद्रवन्त संहृष्टा भारद्वाजं युयुत्सया ॥ ५३
 ब्रुवन्तश्च रणेऽन्योन्यं चेदिपाञ्चालसञ्जयाः ।
 हत द्रोणं हत द्रोणमिति ते द्रोणमभ्ययुः ॥ ५४
 यतन्तः पुरुषव्याघ्राः सर्वशक्त्या महाद्युतिम् ।
 निनीपवो रणे द्रोणं यमस्य सदनं प्रति ॥ ५५
 यतमानास्तु तान्वीरानभारद्वाजः शिलीमुखैः ।
 यमाय प्रेषयामास चेदिमुख्यान्विशेषतः ॥ ५६
 तेषु प्रक्षीयमाणेषु चेदिमुख्येषु सर्वशः ।
 पाञ्चालाः समकम्पन्त द्रोणसायकपीडिताः ॥ ५७
 प्राक्कोशन्भीमसेनं ते दृष्टद्युम्नं च भारत ।
 दृष्ट्वा द्रोणस्य कर्माणि तथारूपाणि मारिष ॥ ५८
 भीम उवाच ।
 ब्राह्मणेन तपो नूनं चरितं दुश्चरं महत् ।
 तथा हि युधि संक्रुद्धो दहति क्षत्रियर्षभान् ॥ ५९
 धर्मो युद्धं क्षत्रियस्य ब्राह्मणस्य परं तपः ।
 तपस्वी कृतविद्यश्च प्रेक्षितेनापि निर्दहेत् ॥ ६०
 द्रोणाग्निमस्त्रसंस्पर्शं प्रविष्टाः क्षत्रियर्षभाः ।
 बहवो दुस्तरं घोरं यत्रादहन्त भारत ॥ ६१
 यथाचलं यथोत्साहं यथासत्त्वं महाद्युतिः ।
 मोहयन्सर्वभूतानि द्रोणो हन्ति बलानि नः ॥ ६२
 सञ्जय उवाच ।
 तस्य तद्वचनं श्रुत्वा क्षत्रधर्मा व्यवस्थितः ।
 अर्धचन्द्रेण चिच्छेद द्रोणस्य सशरं धनुः ॥ ६३
 स संरब्धतरो भूत्वा द्रोणः क्षत्रियमर्दनः ॥ ६४
 अन्यत्कार्मुकमादाय भास्वरं वेगवत्तरम् ।
 तत्राधाय शरं तीक्ष्णं परानीकविशातनम् ॥ ६५

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चविंशत्यधिकशततमोऽध्यायः ॥ १२५ ॥

षड्विंशत्यधिकशततमोऽध्यायः ॥ १२६ ॥

अर्जुनवृत्तान्तपरिज्ञानाय सात्यकिं प्रेषितवता युधिष्ठिरेण पुनस्तथोर्वृत्तान्तपरिज्ञानाय भीमसेनस्य तत्र गमनचोदना ॥ १ ॥

सञ्जय उवाच ।

व्यूहेष्वालोल्यमानेषु पाण्डवानां ततस्ततः ।

आकर्णमुपागतं पलितं केशादेः शौक्ल्यं यस्य । वयसा काल-
 पिण्डसंयोगेन । अशीतिपञ्चकः चतुःशताब्दः ॥ ७३ ॥

आकर्णपूर्णमाचार्यो बलवानभ्यवासजत् ।
 स हत्वा क्षत्रधर्माणं जगाम धरणीतलम् ॥ ६६
 स भिन्नहृदयो बाहाव्यपतन्मेदिनीतले ।
 ततः सैन्यान्यकम्पन्त दृष्टद्युम्नसुते हते ॥ ६७
 अथ द्रोणं समारोहचेकितानो महाबलः ।
 स द्रोणं दशभिर्विद्ध्वा प्रत्यविद्ध्यत्स्तनान्तरे ॥ ६८
 चतुर्भिः सारथिं चास्य चतुर्भिश्चतुरो हयान् ।
 तमाचार्यस्त्रिभिर्बाणैर्बाहोरुरसि चार्दयत् ॥ ६९
 ध्वजं सप्तभिरुन्मथ्य यन्तारमवधीत्रिभिः ।
 तस्य सूते हते तेऽश्वा रथमादाय विद्रुताः ॥ ७०
 समरे शरसंवीता भारद्वाजेन मारिष ।
 चेकितानरथं दृष्ट्वा हतार्थं हतसारथिम् ॥ ७१
 तान्समेतानरणे शूराश्चेदिपाञ्चालसञ्जयान् ।
 समन्ताद्वावयन्द्रोणो बह्वशोभत मारिष ॥ ७२
 आकर्णपलितः श्यामो वयसाऽशीतिपञ्चकः ।
 रणे पर्यचरद्द्रोणो वृद्धः षोडशवर्षवत् ॥ ७३
 अथ द्रोणं महाराज विचरन्तमभीतवत् ।
 वज्रहस्तममन्यन्त शत्रवः शत्रुसूदनम् ॥ ७४
 ततोऽब्रवीन्महाबाहुर्दुपदो बुद्धिमान्नृप ।
 लुब्धोऽयं क्षत्रियान्हन्ति व्याघ्रः क्षुद्रमृगानिव ७५
 कृच्छ्रान्दुर्योधनो लोकान्पापः प्राप्स्यति दुर्मतिः ।
 यस्य लोभाद्विनिहताः समरे क्षत्रियर्षभाः ॥ ७६
 शतशः शेरते भूमौ निकृत्ता गोवृषा इव ।
 रुधिरेण परीताङ्गाः श्वशृगालादनीकृताः ॥ ७७
 सञ्जय उवाच ।
 एवमुक्त्वा महाराज द्रुपदोऽक्षौहिणीपतिः ।
 पुरस्कृत्य रणे पार्थान्द्रोणमभ्यद्रवद्भुतम् ॥ ७८

सुदूरमन्वयुः पार्थाः पाञ्चालाः सह सोमकैः ॥ १
 वर्तमाने तथा रौद्रे संग्रामे रोमहर्षणे ।

पञ्चविंशत्यधिकशततमोऽध्यायः ॥ १२५ ॥

संक्षये जगतस्तीव्रे युगान्त इव भारत ॥ २
 द्रोणे युधि पराक्रान्ते नर्दमाने मुहुर्मुहुः ।
 पाञ्चालेषु च क्षीणेषु वध्यमानेषु पाण्डुषु ॥ ३
 नापश्यच्छरणं कंचिद्धर्मराजो युधिष्ठिरः ।
 चिन्तयामास राजेन्द्र कथमेतद्भविष्यति ॥ ४
 ततो वीक्ष्य दिशः सर्वाः सव्यसाचिदिदृक्षया ।
 युधिष्ठिरो ददर्शार्थं नैव पार्थं न माधवम् ॥ ५
 सोऽपश्यन्नरशार्दूलं वानरर्षभलक्षणम् ।
 गाण्डीवस्य च निर्घोषमशृण्वन्व्यथितेन्द्रियः ॥ ६
 अपश्यन्सात्यकिं चापि वृष्णीनां प्रवरं रथम् ।
 चिन्तयामिपरीताङ्गो धर्मराजो युधिष्ठिरः ।
 नाध्यगच्छत्तदा शान्तिं तावपश्यन्नरोत्तमौ ॥ ७
 लोकोपक्रोशमीरुत्वाद्वर्मराजो महामनाः ।
 अचिन्तयन्महाबाहुः शैनेयस्य रथं प्रति ॥ ८
 पदवीं प्रेषितश्चैव फल्गुनस्य मया रणे ।
 शैनेयः सात्यकिः सत्यो मित्राणामभयंकरः ॥ ९
 तदिदं ह्येकमेवासीद्विधा जातं ममाऽद्य वै ।
 सात्यकिश्च हि विज्ञेयः पाण्डवश्च धनञ्जयः ॥ १०
 सात्यकिं प्रेषयित्वा तु पाण्डवस्य पदानुगम् ।
 सात्वतस्यापि कं युद्धे प्रेषयिष्ये पदानुगम् ॥ ११
 करिष्यामि प्रयत्नेन आतुरन्वेषणं यदि ।
 युयुधानमनन्विष्य लोको मां गर्हयिष्यति ॥ १२
 आतुरन्वेषणं कृत्वा धर्मपुत्रो युधिष्ठिरः ।
 परित्यजति वार्ष्णेयं सात्यकिं सत्यविक्रमम् ॥ १३
 लोकापवादभीरुत्वात्सोऽहं पार्थं वृकोदरम् ।
 पदवीं प्रेषयिष्यामि माधवस्य महात्मनः ॥ १४
 यथैव च मम ग्रीतिरर्जुने शत्रुसूदने ।
 तथैव वृष्णिवीरेऽपि सात्वते युद्धदुर्मदे ॥ १५
 अतिभारे नियुक्तश्च मया शैनेयनन्दनः ।
 स तु मित्रोपरोधेन गौरवात्तु महाबलः ।
 प्रविष्टो भारतीं सेनां मकरः सागरं यथा ॥ १६
 असौ हि श्रूयते शब्दः शूराणामनिवर्तिनाम् ।
 मिथः संयुध्यमानानां वृष्णिवीरेण धीमता ॥ १७

वानरर्षभलक्षणं वानरप्रधानध्वजम् । वरवानरकेतनमिति
 पाठो वा ॥ ६ ॥ सत्यो दृढप्रतिज्ञः ॥ ९ ॥ सात्यकिं प्रति

प्राप्तकालं सुबलवन्निश्चितं बहुधा हि मे ।
 तत्रैव पाण्डवेयस्य भीमसेनस्य धन्विनः ।
 गमनं रोचते महां यत्र यातौ महारथौ ॥ १८
 न चाप्यसह्यं भीमस्य विद्यते भुवि किंचन ॥ १९
 शक्तो ह्येष रणे यत्तः पृथिव्यां सर्वधन्विनाम् ।
 स्वबाहुबलमास्थाय प्रतिव्यूहितुमञ्जसा ॥ २०
 यस्य बाहुबलं सर्वे समाश्रित्य महात्मनः ।
 वनवासान्निवृत्ताः स न च युद्धेषु निर्जिताः ॥ २१
 इतो गते भीमसेने सात्वतं प्रति पाण्डवे ।
 सनाथौ भवितारौ हि युधि सात्वतफल्गुनौ ॥ २२
 कामं त्वशोचनीयौ तौ रणे सात्वतफल्गुनौ ।
 रक्षितौ वासुदेवेन स्वयं शस्त्रविशारदौ ॥ २३
 अवश्यं तु मया कार्यमात्मनः शोकनाशनम् ।
 तस्माद्भीमं नियोक्ष्यामि सात्वतस्य पदानुगम् ॥ २४
 ततः प्रतिकृतं मन्ये विधानं सात्यकिं प्रति ॥ २५
 एवं निश्चित्य मनसा धर्मपुत्रो युधिष्ठिरः ।
 यन्तारमब्रवीद्राजा भीमं प्रति नयस्व माम् ॥ २६
 धर्मराजवचः श्रुत्वा सारथिर्हयकोविदः ।
 रथं हेमपरिष्कारं भीमान्तिकमुपानयत् ॥ २७
 भीमसेनमनुज्ञाप्य प्राप्तकालमचिन्तयत् ।
 कश्मलं प्राविशद्राजा बहु तत्र समादिशत् ॥ २८
 स कश्मलसमाविष्टो भीममाहूय पार्थिवः ।
 अब्रवीद्वचनं राजन्कुन्तीपुत्रो युधिष्ठिरः ॥ २९
 यः सदेवान्सगन्धर्वान्दैत्यांश्चैकरथोऽजयत् ।
 तस्य लक्ष्म न पश्यामि भीमसेनानुजस्य ते ॥ ३०
 सञ्जय उवाच ।
 ततोऽब्रवीद्धर्मराजं भीमसेनस्तथागतम् ।
 नैवाद्राक्षं नचाश्रौषं तव कश्मलमीदृशम् ॥ ३१
 पुरातिदुःखदीर्णानां भवान्गातिरभूद्वि नः ।
 उच्छिष्टोच्छिष्ट राजेन्द्र शाधि किं करवाणि ते ॥ ३२
 न ह्यसाध्यमकार्यं वा विद्यते मम मानद ।
 आज्ञापय कुरुश्रेष्ठ मा च शोके मनः कृथाः ॥ ३३
 प्रतिविधानं कृतमित्यन्वयः ॥ २५ ॥

सञ्जय उवाच ।

तमब्रवीदश्रुपूर्णः कृष्णसर्प इव श्वसन् ।
भीमसेनमिदं वाक्यं प्रम्लानवदनो नृपः ॥ ३४
श्रूयते पाञ्चजन्यस्य यथा शङ्खस्य निखनः ।
पूरितो वासुदेवेन संरन्ध्रेन यशस्विना ॥ ३५
नूनमद्य हतः शेते तव आता धनञ्जयः ।
तस्मिन्निहते नूनं युध्यतेऽसौ जनार्दनः ॥ ३६
यस्य सत्त्वतो वीर्यं ह्युपजीवन्ति पाण्डवाः ।
यं भयेष्वभिगच्छन्ति सहस्राक्षमिवामराः ॥ ३७
स शूरः सैन्धवप्रेस्सुरन्वयाद्भारतीं चमूम् ।
तस्य वै गमनं विद्यो भीम नावर्तनं पुनः ॥ ३८
श्यामो युवा गुडाकेशो दर्शनीयो महारथः ।
व्यूढोरस्को महाबाहुर्मत्तद्विरदविक्रमः ॥ ३९
चकोरनेत्रस्ताम्रास्यो द्विषतां भयवर्धनः ।
'मम प्रियहितार्थं च शक्रलोकादिहागतः ॥ ४०
वृद्धोपसेवी धृतिमान्कृतज्ञः सत्यसङ्गरः ।
प्रविष्टो महतीं सेनामपर्यन्तां धनञ्जयः ॥ ४१
प्रविष्टे च चमूं घोरामर्जुने शत्रुनाशने ।
प्रेषितः सत्त्वतो वीरः फल्गुनस्य पदानुगः ॥ ४२
तस्याभिगमनं जाने भीम नावर्तनं पुनः ।'
तदिदं मम भद्रं ते शोकस्थानमरिदम् ॥ ४३
अर्जुनार्थं महाबाहो सात्वतस्य च कारणात् ।

वर्धते हविषेवाग्निरिध्यमानः पुनः पुनः ॥ ४४
तस्य लक्ष्म न पश्यामि तेन विन्दामि कश्मलम् ।
तं विद्धि पुरुषव्याघ्रं सात्वतं च महारथम् ॥ ४५
स तं महारथं पश्चादनुयातस्तवानुजम् ।
तमपश्यन्महाबाहुमहं विन्दामि कश्मलम् ॥ ४६
'अथैनं पुनराचक्ष्व लोहितार्क्षं सकेशवम् ।
दृष्ट्वा कुशलिनं पार्थ सैन्धवान्ते ससात्यकिम् ॥ ४७
संविदं मम कुर्यास्त्वं सिंहनादेन पाण्डव ॥ ४८
नूनं विनिहतः शूरः सव्यसाची परंतप ।'
पार्थे तस्मिन्हते चैव युध्यते गरुडध्वजः ॥ ४९
सहयो नास्य वै कश्चित्तेन विन्दामि कश्मलम् ।
तस्मात्कृष्णो रणे नूनं युध्यते युद्धकोविदः ॥ ५०
न हि मे शुध्यते भावस्तयोरेव परंतप ।
स तत्र गच्छ कौन्तेय यत्र यातो धनञ्जयः ॥ ५१
सात्यकिश्च महावीर्यः कर्तव्यं यदि मन्यसे ।
वचनं मम धर्मज्ञ आता ज्येष्ठो भवामि ते ॥ ५२
न मेऽर्जुनस्तथा ज्ञेयो ज्ञातव्यः सात्यकिर्यथा ॥ ५३
चिकीर्षुर्मत्प्रियं पार्थ स यातः सव्यसाचिनः ।
पदवीं दुर्गमां घोरामगम्यामकृतात्मभिः ॥ ५४
दृष्ट्वा कुशलिनौ कृष्णौ सात्वतं चैव सात्यकिम् ।
संविदं चैव कुर्यास्त्वं सिंहनादेन पाण्डव ॥ ५५

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षड्विंशलधिकशततमोऽध्यायः ॥ १२६ ॥

सप्तविंशलधिकशततमोऽध्यायः ॥ १२७ ॥

कतिचन धार्तराष्ट्राग्निहस्य निर्गच्छता भीमेन स्वपथं निरुन्धानस्य द्रोणस्य रथभञ्जनम् ॥ १ ॥

भीमसेन उवाच ।

ब्रह्मेशानेन्द्रवरुणानवहद्यः पुरा रथः ।
तमास्थाय गतौ कृष्णौ न तयोर्विद्यते भयम् ॥ १
तवाज्ञां शिरसा बिभ्रदेष गच्छामि मा शुचः ।
समेत्य तान्नरव्याघ्रांस्तव दास्यामि संविदम् ॥ २

चकोरनेत्रो रक्तान्तायतनयनः । ताम्रास्यो रक्तगौरमुखः ॥ ४० ॥
षड्विंशलधिकशततमोऽध्यायः ॥ १२६ ॥

सञ्जय उवाच ।

एतावदुक्त्वा प्रययौ परिदाय युधिष्ठिरम् ।
धृष्टद्युम्नाय बलवान्सुहृद्भ्यश्च पुनःपुनः ।
धृष्टद्युम्नं चेदमाह भीमसेनो महाबलः ॥ ३
विदितं ते महाबाहो यथा द्रोणो महारथः ।

संविदं ज्ञापनम् ॥ २ ॥

ग्रहणे धर्मराजस्य सर्वोपायेन वर्तते ॥ ४
 न च मे गमने कृत्यं तादृक्पार्षत विद्यते ।
 यादृशं रक्षणे राज्ञः कार्यमात्ययिकं हि नः ॥ ५
 एवमुक्तोऽसि पार्थेन प्रतिवक्तुं न चोत्सहे ।
 प्रयास्ये तत्र यत्रासौ मुमूर्षुः सैन्धवः स्थितः ॥ ६
 धर्मराजस्य वचने स्थातव्यमविशङ्कया ।
 यास्यामि पदवीं भ्रातुः सात्वतस्य च धीमतः ॥ ७
 सोऽद्य यत्तो रणे पार्थ परिरक्ष युधिष्ठिरम् ।
 एतद्धि सर्वकार्याणां परमं कृत्यमाहवे ॥ ८
 तमब्रवीन्महाराज धृष्टद्युम्नो वृकोदरम् ।
 ईप्सितं ते करिष्यामि गच्छ पार्थाविचारयन् ॥ ९
 नाहत्वा समरे द्रोणो धृष्टद्युम्नं कथंचन ।
 निग्रहं धर्मराजस्य प्रकरिष्यति संयुगे ॥ १०
 सञ्जय उवाच ।
 ततो निक्षिप्य राजानं धृष्टद्युम्ने च पाण्डवम् ।
 अभिवाद्य गुरुं ज्येष्ठं प्रययौ येन फल्गुनः ॥ ११
 परिष्वक्तश्च कौन्तेयो धर्मराजेन मारुतिः ।
 आघ्रातश्च तथा मूर्ध्नि श्रावितश्चाशिषः शुभाः ॥ १२
 [कृत्वा प्रदक्षिणान्विप्रानर्चितांस्तुष्टमानसान् ।
 आलभ्य मङ्गलान्यष्टौ पीत्वा कैरातकं मधु ॥ १३
 द्विगुणद्रविणो वीरो मदरक्तान्तलोचनः ।
 विप्रैः कृतस्वस्त्ययनो विजयोत्पादसूचितः ॥ १४
 पश्यन्नेवात्मनो बुद्धिं विजयानन्दकारिणीम् ।
 अनुलोमानिलैश्चाशु प्रदर्शितजयोदयः ॥ १५
 भीमसेनो महाबाहुः कवची शुभकुण्डली ।
 सगदः सतलत्राणः सशरी रथिनां वरः ।
 रथमारुह्य निर्युक्तं सर्वोपकरणान्वितम् ॥ १६
 तस्य कार्णायसं वर्म हेमचित्रं महर्द्धिमत् ।
 विवभौ सर्वतः श्लिष्टं सविद्युदिव तोयदः ॥ १७
 पीतरक्तसितसितैर्वासोभिश्च सुवेष्टितः ।
 कण्ठसूत्रेण विवभौ सेन्द्रायुध इवाम्बुदः ॥ १८

आत्ययिकं अतिशयितम् ॥ ५ ॥ इदं श्लोकत्रयं ज्ञा. पुस्तक एव
 वर्तते । अनलो गोहिरण्यं च दूर्वागोरोचनामृतम् । अक्षतं दधि
 चेल्यष्टौ मङ्गलानि प्रचक्षते ॥ १३ ॥ विजयोत्पादसूचितः सू-
 चितविजयोत्पादः ॥ १४ ॥ रथमारुह्य प्रययाविति पूर्वगान्वयः

प्रयाते भीमसेने तु तव सैन्यं युयुत्सया ।
 पाञ्चजन्यरवो घोरः पुनरासीद्विशांपते ॥ १९
 तं श्रुत्वा निनदं घोरं त्रैलोक्यत्रासनं महत् ।
 पुनर्भीमं महाबाहुं धर्मपुत्रोऽभ्यभाषत ॥ २०
 एष वृष्णिप्रवीरेण ध्मातः सलिलजो भृशम् ।
 पृथिवीं चान्तरिक्षं च विनादयति शङ्खराद् ॥ २१
 नूनं व्यसनमापन्ने सुमहत्सव्यसाचिनि ।
 कुरुभिर्युध्यते सार्धं सर्वैश्चक्रगदाधरः ॥ २२
 नूनमार्या महत्कुन्ती पापं व्यसनमीदृशम् ।
 द्रौपदी च सुभद्रा च पश्यन्ति सह बन्धुभिः ।
 तस्मीम त्वरया युक्तो याहि यत्र धनञ्जयः ॥ २३
 मुह्यतीव हि मे चित्तं धनञ्जयदिदृक्षया ।
 दिशश्च प्रदिशः पार्थ सात्वतस्य च कारणात् ॥ २४
 गच्छगच्छेति गुरुणा सोऽनुज्ञातो वृकोदरः ।
 ततः पाण्डुसुतो राजन्भीमसेनः प्रतापवान् ॥ २५
 बद्धगोधाङ्गुलित्राणः प्रगृहीतशरासनः ।
 ज्येष्ठेन प्रहितो भ्रात्रा भ्राता भ्रातुः प्रियंकरः ॥ २६
 आहत्य दुन्दुभिं भीमः शङ्खं प्रध्माप्य चासकृत् ।
 विनद्य सिंहनादेन ज्यां विकर्षन्पुनःपुनः ॥ २७
 तेन शब्देन वीराणां पातयित्वा मनांस्युत ।
 दर्शयन्घोरमात्मानममित्रान्सहसाऽभ्ययात् ॥ २८
 तमूहुर्जवना दान्ता विरुन्तो हयोत्तमाः ।
 विशोकेन सुसंयत्ता मनोमारुतरंहसः ॥ २९
 आरुजन्विरुजन्पाथौ ज्यां विकर्षन् पाणिना ।
 संप्रकर्षन्विकर्षन् सेनाग्रं समलोडयत् ॥ ३०
 तं प्रयान्तं महाबाहुं पाञ्चालाः सहसोमकाः ।
 पृष्ठतोऽनुययुः शूरा मघवन्तमिवामराः ॥ ३१
 तं समेत्य महाराज तावकाः पर्यवारयन् ।
 दुःशासनश्चित्रसेनः कुण्डभेदी विविंशतिः ॥ ३२
 दुर्मुखो दुःसहश्चैव विकर्णश्च शलस्तथा ।
 विन्दानुविन्दौ सुमुखो दीर्घबाहुः सुदर्शनः ॥ ३३

॥ १९ ॥ आह कुन्ती नूनमार्या पापमद्य निदर्शनम् । द्रौपदी च
 सुभद्रा च पश्यन्त्यौ सह बन्धुभिः । इति ज्ञा. पाठः ॥ २३ ॥
 आरुजन् कुन्तन् । विरुजन्विध्यन् । विकर्षन् अत्यर्थं कर्षन् ।
 संप्रकर्षन् सम्यक्प्रकर्षेण विलिखन् । विकर्षन् विक्षिपन् ॥ ३० ॥

वृन्दारकः सुहस्तश्च सुषेणो दीर्घलोचनः ।
 अभयो रौद्रकर्मा च सुवर्मा दुर्विमोचनः ॥ ३४
 शोभन्तो रथिनां श्रेष्ठाः सहसैन्यपदानुगाः ।
 संयत्ताः समरे वीरा भीमसेनमुपाद्रवन् ॥ ३५
 तैः समन्ताद्भृतः शरैः समरेषु महारथः ।
 तान्समीक्ष्य तु कौन्तेयो भीमसेनः पराक्रमी ।
 अभ्यवर्तत वेगेन सिंहः क्षुद्रमृगानिव ॥ ३६
 ते महास्त्राणि दिव्यानि तत्र वीरा अदर्शयन् ।
 छादयन्तः शरैर्भीमं मेघाः सूर्यमिवोदितम् ॥ ३७
 ततः क्रुद्धो महाराज भीमसेनः पराक्रमी ।
 अग्रतः स्यन्दनानीकं शरवर्षैरवाकिरत् ॥ ३८
 ते वध्यमानाः समरे तव पुत्रा महारथाः ।
 भीमं भीमबला युद्धे योधयन्ति जयैषिणः ॥ ३९
 ततो दुःशासनः क्रुद्धो रथशक्तिं समाक्षिपत् ।
 सर्वपारसवीं तीक्ष्णां जिघांसुः पाण्डुनन्दनम् ॥ ४०
 आपतन्तीं महाशक्तिं तव पुत्रप्रणोदिताम् ।
 द्विधा चिच्छेद तां भीमस्तदद्भुतमिवाभवत् ॥ ४१
 अथान्यैर्विशिखैस्तीक्ष्णैः संक्रुद्धः कुण्डभेदिनम् ।
 सुषेणं दीर्घनेत्रं च त्रिभिस्त्रीनवधीद्वली ॥ ४२
 ततो वृन्दारकं वीरं कुरूणां कीर्तिवर्धनम् ।
 पुत्राणां तव वीराणां युध्यतामवधीत्पुनः ॥ ४३
 अभयं रौद्रकर्माणं दुर्विमोचनमेव च ।
 त्रिभिस्त्रीनवधीद्भीमः पुनरेव सुतांस्तव ॥ ४४
 वध्यमाना महाराज पुत्रास्तव वलीयसा ।
 भीमं प्रहरतां श्रेष्ठं समन्तात्पर्यवारयन् ॥ ४५
 ते शरैर्भीमकर्माणं ववर्षुः पाण्डवं युधि ।
 मेघा इवातपापाये धाराभिर्धरणीधरम् ॥ ४६
 स तद्भाणमयं वर्षमश्मवर्षमिवाचलः ।
 प्रतीच्छन्पाण्डुदायादो न प्राव्यथत शत्रुहा ॥ ४७
 विन्दानुविन्दौ सहितौ सुवर्माणं च ते सुतम् ।
 ग्रहसन्नेव कौन्तेयः शरैर्निन्ये यमक्षयम् ॥ ४८
 ततः सुदर्शनं वीरं पुत्रं ते भरतर्षभ ।
 विव्याध समरे तूर्णं स पपात ममार च ॥ ४९
 सोऽचिरेणैव कालेन तद्रथानीकमाशुगैः ।

दिशः सर्वाः समालोक्य व्यधमत्पाण्डुनन्दनः ५०
 ततो वै रथघोषेण गर्जितेन मृगा इव ।
 भज्यमानाश्च समरे तव पुत्रा विशांपते ।
 प्राद्रवन्सहसा सर्वे भीमसेनभयार्दिताः ॥ ५१
 अनुयायाश्च कौन्तेयः पुत्राणां ते महद्बलम् ।
 विव्याध समरे राजन्कौरवेयान्समन्ततः ॥ ५२
 वध्यमाना महाराज भीमसेनेन तावकाः ।
 त्यक्त्वा भीमं रणाञ्जग्मुश्चोदयन्तो हयोत्तमान् ५३
 तांस्तु निर्जित्य समरे भीमसेनो महाबलः ।
 सिंहनादरवं चक्रे बाहुशब्दं च पाण्डवः ॥ ५४
 मैहान्तं तलशब्दं च कृत्वा द्रोणान्तिकं ययौ ।
 तमावारयदाचार्यो वेलेवोद्भुतमर्णवम् ॥ ५५
 तस्य द्रोणो रथं राजञ्छादयामास संयुगे ।
 साश्चसूतध्वजं तूर्णं तदद्भुतमिवाभवत् ॥ ५६
 ललाटेऽस्ताडयच्चैनं नाराचेन स्ययन्निव ।
 ऊर्ध्वरश्मिरिवादित्यो विवभौ तत्र पाण्डवः ॥ ५७
 स मन्यमानस्त्वाचार्यो ममायं फल्गुनो यथा ।
 भीमः करिष्यते पूजामित्युवाच वृकोदरम् ॥ ५८
 भीमसेन न ते शक्यं प्रवेष्टुमरिवाहिनीम् ।
 मामनिर्जित्य समरे शत्रुमद्य महाबल ॥ ५९
 यदि ते सानुजः कृष्णः प्रविष्टोऽनुमते मम ।
 अनीकं न तु शक्यं मे प्रवेष्टुमिह वै त्वया ॥ ६०
 सञ्जय उवाच ।
 अथ भीमस्तु तच्छ्रुत्वा गुरोर्वाक्यमशेषतः ।
 क्रुद्धः प्रोवाच वै द्रोणं रक्तताम्रेक्षणः श्वसन् ॥ ६१
 तवार्जुनो नानुमते ब्रह्मबन्धो रणाजिरम् ।
 प्रविष्टः स हि दुर्धर्षः शक्रस्यापि विशेद्वलम् ॥ ६२
 येन त्वं परमां पूजां कुर्वता मानितो ह्यसि ।
 नार्जुनोऽहं घृणी विप्र भीमसेनोऽस्मि ते रिपुः ॥ ६३
 पिता नस्त्वं गुरुर्बन्धुस्तदा पुत्रा हि ते वयम् ।
 इति मन्यामहे सर्वे भवन्तं प्रणताः स्थिताः ॥ ६४
 तदद्य विपरीतं ते वदतोऽस्मासु दृश्यते ।
 यदि शत्रुं त्वमात्मानं मन्यसे तत्तथाऽस्त्विह ।
 एष ते सदृशं कर्म शत्रोर्भीमः करिष्यति ॥ ६५

* इयं कथा झ. पाठे पूर्वाध्याये ३७ तमश्लोकादनन्तरं कथितास्ति ।

सञ्जय उवाच ।

अथोद्गम्य गदां वीरः कालदण्डमिवान्तकः ।

द्रोणायावासृजद्राजन्स रथादवपुषुवे ॥ ६६

साश्वसूतध्वजं यानं द्रोणस्यापोथयत्तदा ।

तदद्भुतमपश्याम पाण्डवेयस्य विक्रमम् ॥ ६७

द्रोणं तु विरथं कृत्वा भीमसेनो महाबलः ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्तविंशत्यधिकशततमोऽध्यायः ॥ १२७ ॥

अष्टाविंशत्यधिकशततमोऽध्यायः ॥ १२८ ॥

पुनर्द्रोणरथान्मङ्क्त्वा गच्छतो भीमसार्जुनदर्शनेन सिंहनादः ॥ १ ॥ तच्छ्रवणेन युधिष्ठिरस्य हर्षोदयः ॥ २ ॥

सञ्जय उवाच ।

समुत्तीर्णं रथानीकं पाण्डवं विहसन्नरणे ।

विवारयिषुराचार्यः शरवर्षैरवाकिरत् ॥ १

पिवन्निव शरौघांस्तान्द्रोणचापपरिच्युतान् ।

सोऽभ्यद्रवत् सोदर्यान्मोहयन्बलमायया ॥ २

तं मृधे वेगमास्थाय परं परमधन्विनः ।

चोदितास्तव पुत्रैश्च सर्वतः पर्यवारयन् ॥ ३

स तैस्तु संवृतो भीमः क्रोधेन प्रदहन्निव ।

उद्यच्छन्स गदां तेभ्यः सुघोरां सिंहवन्नदन् ।

अवासृजच्च वेगेन शत्रुपक्षविनाशिनीम् ॥ ४

इन्द्राशनिरिवेन्द्रेण प्रविद्धा संहतात्मना ।

ग्रामघ्रात्सा महाराज सैनिकांस्तव संयुगे ॥ ५

घोषेण महता राजन्पूरयन्तीव मेदिनीम् ।

ज्वलन्ती तेजसा भीमा त्रासयामास ते सुतान् ॥ ६

तां पतन्तीं महावेगां दृष्ट्वा तेजोभिसंवृताम् ।

प्राद्रवंस्तावकाः सर्वे नदन्तो भैरवान्त्वान् ॥ ७

सिंहनादमसह्यं हि श्रुत्वा भीमस्य संयुगे ।

प्रापतन्मनुजास्त्रस्ता रथेभ्यो रथिनस्तदा ॥ ८

ते हन्यमाना भीमेन गदाहस्तेन तावकाः ।

प्राद्रवन्त रणे भीता व्याघ्रघ्राता मृगा इव ॥ ९

स तान्विद्राव्य कौन्तेयः सङ्क्षेपेऽमित्रान्दुरासदान् ।

सुपर्ण इव वेगेन पक्षिराडत्यगाच्चमूम् ॥ १०

तथा तु विप्रकुर्वाणं रथयूथपयूथपम् ।

बलमायया बलाविक्रमेण ॥ २ ॥

अभ्यवर्तत सैन्यानि तावकानि समन्ततः ॥ ६८

स मृद्रंस्तरसा योधान्वायुर्वृक्षानिवौजसा ।

विचचार रणे राजन्वायुतुल्यपराक्रमः ॥ ६९

निर्जितस्तु तदा तेन पाण्डवेन महात्मना ।

अन्यं तु रथमातिष्ठद्रोणः प्रहरतां वरः ॥ ७०

भारद्वाजो महाराज भीमसेनं समभ्ययात् ॥ ११

भीमं तु समरे द्रोणो वारयित्वा शरोर्मिभिः ।

अकरोत्सहसा नादं पाण्डूनां भयमादधत् ॥ १२

तद्युद्धमासीत्सुमहद्वोरं देवासुरोपमम् ।

द्रोणस्य च महाराज भीमस्य च महात्मनः ॥ १३

यदा तु विशिखैस्तीक्ष्णैर्द्रोणचापविनिःसृतैः ।

वध्यन्ते समरे वीराः शतशोऽथ सहस्रशः ॥ १४

ततो रथादवप्लुत्य वेगमास्थाय पाण्डवः ।

निमील्य नयने राजन्पदातिर्द्रोणमभ्ययात् ॥ १५

अंसे शिरो भीमसेनः करौ कृत्वोरसि स्थिरौ ।

वेगमास्थाय बलवान्मनोनिलगरुत्मताम् ॥ १६

यथा हि गोवृषो वर्षं प्रतिगृह्णाति लीलया ।

तथा भीमो नरव्याघ्रः शरवर्षं समग्रहीत् ॥ १७

स वध्यमानः समरे रथं द्रोणस्य मारिष ।

ईषायां पाणिना गृह्य प्रचिक्षेप महाबलः ॥ १८

द्रोणस्तु सत्तरो राजन्क्षिप्तो भीमेन संयुगे ।

‘ददृशे तावकैर्योधैर्विस्मयोत्फुल्ललोचनैः ।

परिहृत्य रथं द्रोणश्चूर्णितं तं महीतले ॥’ १९

रथमन्यं समारुह्य व्यूहद्वारं ययौ पुनः ।

तमायान्तं तथा दृष्ट्वा भग्नोत्साहं गुरुं तदा ॥ २०

गत्वा वेगात्पुनर्भीमो धुरं गृह्य रथस्य तु ।

तमप्यतिरथं भीमश्चिक्षेप भृशरोषितः ॥ २१

एवमष्टौ रथाः क्षिप्ता भीमसेनेन लीलया ॥ २२

व्यदृश्यत निमेषेण पुनः स्वरथमास्थितः ।

दृश्यते तावकैर्योधैर्विसयोत्फुल्ललोचनैः ॥ २३
 तस्मिन्क्षणे तस्य यन्ता तूर्णमश्वानचोदयत् ।
 भीमसेनस्य कौरव्य तदद्भुतमिवाभवत् ॥ २४
 ततः स्वरथमास्थाय भीमसेनो महाबलः ।
 अभ्यद्रवत वेगेन तव पुत्रस्य वाहिनीम् ॥ २५
 स मृद्वन्क्षत्रियानाजौ वातो वृक्षानिवोद्धतः ।
 अगच्छद्धारयन्सेनां सिन्धुवेगो नगानिव ॥ २६
 भोजानीकं समासाद्य हार्दिक्येनाभिरक्षितम् ।
 प्रमथ्य तरसा वीरस्तदप्यतिबलोऽभ्ययात् ॥ २७
 संत्रासयन्ननीकानि तलशब्देन पाण्डवः ।
 अजयत्सर्वसैन्यानि शार्दूल इव गोवृषान् ॥ २८
 भोजानीकमतिक्रम्य दरदानां च वाहिनीम् ।
 तथा म्लेच्छगणानन्यान्बहून्युद्धविशारदान् ॥ २९
 सात्यकिं चैव संप्रेक्ष्य युध्यमानं महारथम् ।
 रथेन यत्तः कौन्तेयो वेगेन प्रययौ तदा ॥ ३०
 भीमसेनो महाराज द्रष्टुकामो धनञ्जयम् ।
 अतीत्य समरे योधांस्तावकान्पाण्डुनन्दनः ॥ ३१
 सोऽपश्यदर्जुनं तत्र युध्यमानं महारथम् ।
 सैन्धवस्य वधार्थं हि पराक्रान्तं पराक्रमी ॥ ३२
 तं दृष्ट्वा पुरुषव्याघ्रश्लुकोश महतो रवान् ।
 प्रावृत्काले महाराज नर्दन्निव बलाहकः ॥ ३३
 तं तस्य निनदं घोरं पार्थः शुश्राव नर्दतः ।
 वासुदेवश्च कौरव्य भीमसेनस्य संयुगे ॥ ३४
 तौ श्रुत्वा युगपद्दीरौ निनदं तस्य शुष्मिणः ।
 पुनः पुनः प्राणदतां दिदृक्षन्तौ वृकोदरम् ॥ ३५
 ततः पार्थो महानादं मुञ्चन्वै माधवश्च ह ।
 अभ्ययातां महाराज नर्दन्तौ गोवृषाविव ॥ ३६
 भीमसेनरवं श्रुत्वा फल्गुनस्य च धन्विनः ।
 अप्रीयत महाराज धर्मपुत्रो युधिष्ठिरः ॥ ३७
 विशोकश्चाभवद्राजा श्रुत्वा तं निनदं तयोः ।
 धनञ्जयस्य समरे जयमाशास्तवान्विभुः ॥ ३८
 तथा तु नर्दमाने वै भीमसेने मदोत्कटे ।
 सितं कृत्वा महाबाहुर्धर्मपुत्रो युधिष्ठिरः ॥ ३९

भीमसेनस्य क्रमेति शेषः ॥ २४ ॥

हृदयं मनसा ग्राह ध्यात्वा धर्मभृतां वरः ।
 दत्ता भीम त्वया संवित्कृतं गुरुवचस्तथा ॥ ४०
 न हि तेषां जयो युद्धे येषां द्वेष्टाऽसि पाण्डव ।
 दिष्ट्या जीवति संग्रामे स्वयसाची धनञ्जयः ॥ ४१
 दिष्ट्या च कुशली वीरः सात्यकिः सत्यविक्रमः ।
 दिष्ट्या शृणोमि गर्जन्तौ वासुदेवधनञ्जयौ ॥ ४२
 येन शक्रं रणे जित्वा तर्पितो हव्यवाहनः ।
 स हन्ता द्विषतां सङ्ख्ये दिष्ट्या जीवति फल्गुनः ॥ ४३
 यस्य बाहुबलं सर्वे वयमाश्रित्य जीविताः ।
 स हन्तारिपुसैन्यानां दिष्ट्या जीवति फल्गुनः ॥ ४४
 निवातकवचा येन देवैरपि सुदुर्जयाः ।
 निर्जिता धनुषैकेन दिष्ट्या पार्थः स जीवति ॥ ४५
 कौरवान्सहितान्सर्वान्गोग्रहार्थं समागतान् ।
 योऽजयन्मत्स्यनगरे दिष्ट्या पार्थः स जीवति ॥ ४६
 कालकेयसहस्राणि चतुर्दश महारणे ।
 योऽवधीद्भुजवीर्येण दिष्ट्या पार्थः स जीवति ॥ ४७
 गन्धर्वराजं बलिनं दुर्योधनकृते च वै ।
 जितवान्योऽस्त्रवीर्येण दिष्ट्या पार्थः स जीवति ॥ ४८
 किरीटमाली बलवान्छेताश्चः कृष्णसारथिः ।
 मम प्रियश्च सततं दिष्ट्या पार्थः स जीवति ॥ ४९
 पुत्रशोकाभिसंतप्तश्चिकीर्षन्कर्म दुष्करम् ।
 जयद्रथवधान्वेषी प्रतिज्ञां कृतवान्नि यः ।
 कश्चित्स सैन्धवं सङ्ख्ये हनिष्यति धनञ्जयः ॥ ५०
 कश्चिर्त्तीर्णप्रतिज्ञं हि वासुदेवेन रक्षितम् ।
 अनस्तमित आदित्ये समेष्याम्यहमर्जुनम् ॥ ५१
 कश्चित्सैन्धवको राजा दुर्योधनहिते रतः ।
 नन्दयिष्यत्यमित्रान्निह फल्गुनेन निपातितः ॥ ५२
 कश्चिदुर्योधनो राजा फल्गुनेन निपातितम् ।
 दृष्ट्वा सैन्धवकं सङ्ख्ये शममस्मासु धास्यति ॥ ५३
 दृष्ट्वा विनिहतान्भ्रातृन्भीमसेनेन संयुगे ।
 कश्चिदुर्योधनो मन्दः शममस्मासु धास्यति ॥ ५४
 दृष्ट्वा चान्यान्महायोधान्पातितान्धरणीतले ।
 कश्चिदुर्योधनो मन्दः पश्चात्तापं गमिष्यति ॥ ५५

अष्टाविंशत्यधिकशततमोऽध्यायः ॥ १२८ ॥

कच्चिद्भीष्मेण नो वैरं शममेकेन यास्यति ।

शेषस्य रक्षणार्थं च संधास्यति सुयोधनः ॥ ५६

एवं बहुविधं तस्य राज्ञश्चिन्तयतस्तदा ।

कृपयाऽभिपरीतस्य घोरं युद्धमवर्तत ॥ ५७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टाविंशत्यधिकशततमोऽध्यायः ॥ १२८ ॥

एकोनत्रिंशदधिकशततमोऽध्यायः ॥ १२९ ॥

भीमेन कर्णपराजयो दुःशलवधश्च ॥ १ ॥

धृतराष्ट्र उवाच ।

निनदन्तं तथा तं तु भीमसेनं महाबलम् ।

मेघस्तनितनिर्घोषं के वीराः पर्यवारयन् ॥ १

न हि पश्याम्यहं तं वै त्रिषु लोकेषु कंचन ।

कुद्रस्य भीमसेनस्य यस्तिष्ठेदग्रतो रणे ॥ २

गदां युयुत्समानस्य कालस्येवह सञ्जय ।

न हि पश्याम्यहं युद्धे यस्तिष्ठेदग्रतः पुमान् ॥ ३

रथं रथेन यो हन्यात्कुञ्जरं कुञ्जरेण च ।

कस्तस्य समरे स्थाता साक्षादपि पुरंदरः ॥ ४

कुद्रस्य भीमसेनस्य मम पुत्राञ्जिघांसतः ।

दुर्योधनहिते युक्ताः समतिष्ठन्त केऽग्रतः ॥ ५

भीमसेनदवाभ्रेस्तु मम पुत्रांस्तृणोलपम् ।

प्रघक्ष्यतो रणमुखे केऽतिष्ठन्नग्रतो नराः ॥ ६

काल्यमानांस्तु पुत्रान्मे दृष्ट्वा भीमस्य संयुगे ।

कालेनेव प्रजाः सर्वाः के भीमं पर्यवारयन् ॥ ७

न मेऽर्जुनाद्भ्यं तादृक्कृष्णान्नापि च सालतात् ।

हुतभृग्जन्मनो नैव यादृग्भीमाद्भ्यं मम ॥ ८

भीमवहेः प्रदीप्तस्य मम पुत्रान्दिधक्षतः ।

के शूराः पर्यवर्तन्त तन्ममाचक्ष्व सञ्जय ॥ ९

सञ्जय उवाच ।

तथा तु नर्दमानं तं भीमसेनं महाबलम् ।

तुमुलेनैव शब्देन कर्णोऽप्यभ्यद्रवद्वली ॥ १०

व्याक्षिपन्सुमहच्चापमतिमात्रममर्षणः ।

कर्णः सुयुद्धमाकाङ्क्षन्दर्शयिष्यन्बलं मृधे ॥ ११

रुध मार्गं भीमस्य वातस्येव महीरुहः ।

भीमोऽपि दृष्ट्वा सावेगं पुरो वैकर्तनं स्थितम् ॥ १२

युयुत्समानस्य व्यापारयतः ॥ ३ ॥ सावेगं सत्वरम् ॥ १२ ॥

चुकोप बलवद्भीरश्चिक्षेपास्य शिलाशितान् ।

तान्प्रत्यगृह्णात्कर्णोऽपि प्रतीपं प्रापयच्छरान् ॥ १३

ततस्तु सर्वयोधानां यततां प्रेक्षतां तदा ।

प्रावेपन्निव गात्राणि कर्णभीमसमागमे ॥ १४

रथिनां सादिनां चैव तयोः श्रुत्वा तलस्वनम् ।

भीमसेनस्य निनदं श्रुत्वा घोरं रणाजिरे ॥ १५

खं च भूमिं च संरुद्धां मेनिरे क्षत्रियर्षभाः ।

पुनर्घोरेण नादेन पाण्डवस्य महात्मनः ॥ १६

समरे सर्वयोधानां धनूंष्यभ्यपतन्क्षितौ ।

शस्त्राणि न्यपतन्दोर्भ्यः केषांचिच्चासवोऽद्रवन् ॥

वित्रस्तानि च सर्वाणि शकृन्मूत्रं प्रसुच्युवुः ।

वाहनानि च सर्वाणि बभूवुर्विमनांसि च ॥ १८

प्रादुरासन्निमित्तानि घोराणि सुबहून्युत ।

गृध्रकङ्कबलैश्चासीदन्तरिक्षं समावृतम् ॥ १९

तस्मिन्मुमुक्षुले राजन्कर्णभीमसमागमे ।

ततः कर्णस्तु विंशत्या शराणां भीममार्दयत् ॥ २०

विंव्याध चास्य त्वरितः सूतं पञ्चभिराशुगैः ।

प्रहस्य भीमसेनोऽपि कर्णं प्रत्याद्रवद्रणे ॥ २१

सायकानां चतुःषष्ट्या क्षिप्रकारी महायशः ।

तस्य कर्णो महेष्वासः सायकांश्चतुरोऽक्षिपत् ॥ २२

असंप्राप्तांश्च तान्भीमः सायकैर्नतपर्वभिः ।

चिच्छेद बहुधा राजन्दर्शयन्पाणिलाघवम् ॥ २३

तं कर्णश्छादयामास शरव्रातैरनेकशः ।

संछाद्यमानः कर्णेन बहुधा पाण्डुनन्दनः ॥ २४

चिच्छेद चापं कर्णस्य मुष्टिदेशे महारथः ।

विंव्याध चैनं बहुभिः सायकैर्नतपर्वभिः ॥ २५

संरुद्धामेकतामापन्नम् ॥ १६ ॥

अथान्यद्भनुरादाय सज्यं कृत्वा च सूतजः ।
 विव्याध समरे भीमं भीमकर्मा महारथः ॥ २६
 तस्य भीमो भृशं क्रुद्धस्त्रीञ्जराक्षतपर्वणः ।
 निचखानोरसि क्रुद्धः सूतपुत्रस्य वेगतः ॥ २७
 तैः कर्णोऽराजत शरैरुरोमध्यगतैः सदा ।
 महीधर इवोदग्रस्त्रिशङ्को भरतर्षभ ॥ २८
 सुस्त्राव चास्य रुधिरं विद्धस्य परमेषुभिः ।
 धातुप्रस्यन्दिनः शैलाद्यथा गैरिकधातवः ॥ २९
 किञ्चिद्विचलितः कर्णः सुप्रहाराभिपीडितः ।
 आकर्णपूर्णमाकृष्य भीमं विव्याध सायकैः ॥ ३०
 चिक्षेप च पुनर्वाणाञ्जशतशोऽथ सहस्रशः ।
 स शरैरर्दितस्तेन कर्णेन दृढधन्विना ।
 धनुर्ज्यामञ्चिनचूर्णं भीमस्तस्य क्षुरेण ह ॥ ३१
 सारथिं चास्य भल्लेन रथनीडादपातयत् ।
 बाह्यांश्च चतुरस्तस्य व्यसंश्चक्रे महारथः ॥ ३२
 हताश्चात्तु रथात्कर्णः समाप्पुत्य विशांपते ।
 स्यन्दनं वृषसेनस्य तूर्णमापुषुवे भयात् ॥ ३३
 निर्जित्य तु रणे कर्णं भीमसेनः प्रतापवान् ।
 ननाद बलवान्नादं पर्जन्यनिनदोपमम् ॥ ३४
 तस्य तं निनदं श्रुत्वा प्रहृष्टोऽभूद्युधिष्ठिरः ।
 कर्णं पराजितं मत्वा भीमसेनेन संयुगे ॥ ३५
 समन्ताच्छङ्खनिनदं पाण्डुसेनाऽकरोत्तदा ।
 शत्रुसेनाध्वनिं श्रुत्वा तावका ह्यनदन्भृशम् ॥ ३६
 स शङ्खवाणनिनदैर्हर्षाद्राजा स्ववाहिनीम् ।
 चक्रे युधिष्ठिरः सङ्ख्ये हर्षनादैश्च संकुलाम् ॥ ३७
 गाण्डीवं व्याक्षिपत्पार्थः कृणोऽप्यञ्जमवादयत् ।
 तमन्तर्धाय निनदं भीमस्य नदतो ध्वनिः ।
 अश्रूयत तदा राजन्सर्वसैन्येषु दारुणः ॥ ३८
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकोनत्रिंशदधिकशततमोऽध्यायः ॥ १२९ ॥

ततो व्यायच्छतामस्रैः पृथक्पृथगजिह्वगैः ।
 मृदुपूर्वं तु राधेयो दृढपूर्वं तु पाण्डवः ॥ ३९
 'भीमोऽपि च महाराज वैकर्तनमुपाद्रवत् ।
 आसुरे तु महासैन्ये तारकं पावर्कियथा ॥ ४०
 तयोरेवं महद्युद्धमभवद्भीमकर्णयोः ।
 तं भीमसेनो महता शरवर्षेण वारयन् ॥ ४१
 विव्याध सारथिं चास्य हयांश्च चतुरः शरैः ।
 ध्वजं चास्य पताकां च भल्लैः सन्नतपर्वभिः ।
 रथं च चक्ररक्षौ च भीमश्चिच्छेद मारिष ॥ ४२
 कर्णोऽपि रथिनां श्रेष्ठो भीमसेनेन कम्पितः ।
 खड्गचर्मधरो राजन्भीममभ्यद्रवद्बली ॥ ४३
 भीमश्चिच्छेद खड्गं च चर्मणा सह मारिष ॥ ४४
 दृष्ट्वा कर्णं च पार्थेन बाधितं बहुभिः शरैः ।
 दुर्योधनो महाराज दुःशलं प्रत्यभाषत ।
 कर्णं कृच्छ्रगतं पश्य शीघ्रं यानं प्रयच्छ ह ॥ ४५
 सञ्जय उवाच ।
 एवमुक्तस्ततो राज्ञा दुःशलः समुपाद्रवत् ।
 दुःशलस्य रथं कर्णश्चारुरोह महारथः ॥ ४६
 तौ पार्थः सहसा गत्वा विव्याध दशभिः शरैः ।
 पुनश्च कर्णं विद्ध्वाऽपि दुःशलस्य शिरोऽहरत् ॥ ४७
 दुःशलं निहतं दृष्ट्वा भीमसेनेन मारिष ।
 तस्यैव धनुरादाय कर्णो विव्याध पाण्डवम् ॥ ४८
 अन्योन्यं समरे वीरौ युयुधाते महाबलौ ।
 शत्रुघ्नौ शत्रुमध्ये तु बलवज्रभृताविव ॥ ४९
 भीमो विद्ध्वा हयांश्चैव सारथिं च पुनःपुनः ।
 कर्णमभ्यद्रवत्पार्थः प्रहसंश्च महाबलः ॥ ५०
 ततो व्यायच्छमानस्य भीमसेनस्य संयुगे ।
 तत्सैन्यं कलिलीभूतं न प्राज्ञायत किञ्चन ॥ ५१

त्रिंशदधिकशततमोऽध्यायः ॥ १३० ॥

द्रोणदुर्योधनसंवादो दुर्योधनयुद्धं च ॥ १ ॥

सञ्जय उवाच ।
 तस्मिन्विजुलिते सैन्ये सैन्धवायार्जुने गते ।
 व्यायच्छतां प्रहरताम् ॥ ३९ ॥

सात्वते भीमसेने च पुत्रस्ते द्रोणमभ्ययात् ।
 त्वरन्नेकरथेनैव बहु कृत्यं विचिन्तयन् ॥ १
 एकोनत्रिंशदधिकशततमोऽध्यायः ॥ १२९ ॥

स रथस्तव पुत्रस्य त्वरया परया युतः ।
 तूर्णमभ्यद्रवद्रोणं मनोमारुतवेगवान् ॥ २
 'इह दृष्ट इतो नष्टः सरथः प्राद्रवन्नृपः ।
 मुहूर्तादिव पुत्रस्ते द्रोणमासाद्य मारिष ।'
 ससंभ्रममिदं वाक्यमब्रवीत्कुरुनन्दनः ॥ ३
 अर्जुनो भीमसेनश्च सात्यकिश्चापराजितः ।
 विजित्य सर्वसैन्यानि सुमहान्ति महारथाः ॥ ४
 संप्राप्ताः सिन्धुराजस्य समीपमनिवारिताः ।
 व्यायच्छन्ति च तत्रापि सर्व एवापराजिताः ॥ ५
 यदि तावद्रणे पार्थो व्यतिक्रान्तो महारथः ।
 कथं सात्यकिभीमाभ्यां व्यतिक्रान्तोऽसि मानद ६
 आश्चर्यभूतो लोकेऽस्मिन्समुद्रस्येव शोषणम् ।
 निर्जयस्तव विप्राग्र्य सात्वतेनार्जुनेन च ।
 तथैव भीमसेनेन लोकः संवदते भृशम् ॥ ७
 कथं द्रोणो जितः सङ्घे धनुर्वेदस्य पारगः ।
 इत्येवं ब्रुवते योधा अश्रद्धेयमिदं तव ॥ ८
 नाश एव तु मे नूनं मन्दभाग्यस्य संयुगे ।
 यत्र त्वां पुरुषव्याघ्रं व्यतिक्रान्तास्त्रयो रथाः ॥ ९
 द्रोण उवाच ।
 एवं गते तु कृत्येऽस्मिन्ब्रूहि यत्ते विवक्षितम् ।
 यद्गतं गतमेवेदं शेषं चिन्तय मानद ॥ १०
 दुर्योधन उवाच ।
 यत्कृत्यं सिन्धुराजस्य प्राप्तकालमनन्तरम् ।
 तत्संविधीयतां क्षिप्रं साधु संचिन्त्य नो द्विज ॥ ११
 द्रोण उवाच ।
 चिन्त्यं बहुविधं तात यत्कृत्यं तच्छृणुष्व मे ।
 त्रयो हि समतिक्रान्ताः पाण्डवानां महारथाः ॥ १२
 यावत्तेषां भयं पश्चात्तावदेषां पुरःसरम् ।
 तद्गरीयस्तरं मन्ये यत्र कृष्णधनञ्जयौ ॥ १३
 सा पुरस्ताच्च पश्चाच्च गृहीता भारती चमूः ।
 तत्र कृत्यमहं मन्ये सैन्धवस्याभिरक्षणम् ॥ १४
 स नो रक्ष्यतमस्तात क्रुद्धाद्भीतो धनञ्जयात् ।

तान्प्रसिद्धान् यानक्षान् । अक्षान् मन्यमानः प्राग् गल्हतेस्स
 इत्यन्वयः ॥ १७ ॥ यत्र सभायाम् । दूरोदरं द्यूतकारिणम्

गतौ च सैन्धवं भीमौ युयुधानवृकोदरौ ॥ १५
 संप्राप्तं तदिदं द्यूतं यत्तच्छकुनिबुद्धिजम् ।
 न सभायां जयो वृत्तो नापि तत्र पराजयः ।
 इह नो गल्हमानानामद्य तावज्जयाजयौ ॥ १६
 यान्स तान्लहते घोराञ्छकुनिः कुरुसंसदि ।
 अक्षान्स मन्यमानः प्राक्शरास्ते हि दुरासदाः ॥ १७
 यत्र ते बहवस्तात कौरवेया व्यवस्थिताः ।
 सेनां दूरोदरं विद्धि शरानक्षान्विशपते ।
 गल्हं च सैन्धवं राजंस्तत्र द्यूतस्य निश्चयः ॥ १८
 सैन्धवे तु महद्द्यूतं समासक्तं परैः सह ।
 अत्र ते ध्रुवमायत्तो जयो वाऽजय एव वा ॥ १९
 अत्र सर्वे महाराज त्यक्त्वा जीवितमात्मनः ।
 सैन्धवस्य रणे रक्षां विधिवत्कर्तुमर्हथ ।
 तत्र नो गल्हमानानां ध्रुवौ जयपराजयौ ॥ २०
 यत्र ते परमेष्वासा यत्ता रक्षन्ति सैन्धवम् ।
 तत्र गच्छ स्वयं शीघ्रं तांश्च रक्षस्व रक्षिणः ॥ २१
 इहैव लहमासिष्ये प्रेषयिष्यामि चापरान् ।
 निरोत्स्यामि च पाश्चालान्सहितान्पाण्डुसञ्जयैः ॥
 सञ्जय उवाच ।
 ततो दुर्योधनोऽगच्छत्तूर्णमाचार्यशासनात् ।
 उद्यम्यात्मानमुग्राय कर्मणे स पदानुगः ॥ २३
 चकरक्षौ तु पाश्चाल्यौ युधामन्युत्तमौजसौ ।
 बाह्वेन सेनामभ्येत्य जग्मतुः सन्यसाचिनम् ॥ २४
 यौ तु पूर्वं महाराज वारितौ कृतवर्मणा ।
 प्रविष्टे त्वर्जुने राजंस्तव सैन्यं युयुत्सया ॥ २५
 पार्श्वे भित्त्वा चमूं वीरौ प्रविष्टौ तव बाहिनीम् ।
 पार्श्वेन सैन्यमायान्तौ कुरुराजो ददर्श ह ॥ २६
 ताभ्यां दुर्योधनः सार्धमकरोत्सङ्घमुत्तमम् ।
 तरितस्त्वरमाणाभ्यां भ्रातृभ्यां भारतो बली ॥ २७
 तावेनमभ्यद्रवतामुभावुधतकार्मुकौ ।
 महारथसमाख्यातौ क्षत्रियप्रवरौ युधि ॥ २८
 तमविध्यद्युधामन्युस्त्रिशता कङ्कपत्रिभिः ।

॥ १८ ॥ जयपराजयौ जयः पराजयो वेत्यर्थः ॥ २० ॥ त्रिंश-
 दधिकशततमोऽध्यायः ॥ १३० ॥

विंशत्या सारथिं चास्य चतुर्भिश्चतुरो हयान् ॥ २९
 दुर्योधनो युधामन्योर्ध्वजमेकेषुणाऽच्छिनत् ।
 एकेन कर्णिकं चास्य चकर्त तनयस्तव ॥ ३०
 सारथिं चास्य भलेन रथनीडादपाहरत् ।
 ततोऽविध्यच्छरैस्तीक्ष्णैश्चतुर्भिश्चतुरो हयान् ॥ ३१
 युधामन्युश्च संकुद्धः शरांस्त्रिंशतमाहवे ।
 व्यसृजत्तव पुत्रस्य त्वरमाणः स्तनान्तरे ॥ ३२
 तथोत्तमौजाः संकुद्धः शरैर्हेमविभूषितैः ।
 अविध्यत्सारथिं चास्य ग्राहिणोद्यमसादनम् ॥ ३३
 दुर्योधनोऽपि राजेन्द्र पाञ्चाल्यस्योत्तमौजसः ।
 जघान चतुरोऽस्याश्वानुभौ तौ पार्थिसारथी ॥ ३४
 उत्तमौजा हताश्वस्तु हतसूतश्च संयुगे ।
 आरुरोह रथं भ्रातुर्युधामन्योरभित्वरन् ॥ ३५
 स रथं प्राप्य तं भ्रातुर्दुर्योधनहयाञ्छरैः ।
 बहुभिस्ताडयामास ते हताः प्रापतन्भुवि ॥ ३६

हयेषु पतितेष्वस्य चिच्छेद परमेषुणा ।
 युधामन्युर्धनुः शीघ्रं शरावापं च संयुगे ।
 'अविध्यत्सारथिं चास्य ग्राहिणोद्यमसादनम्' ३७
 हताश्वसूतात्सरथादवतीर्थ नराधिपः ।
 गदामादाय ते पुत्रः पाञ्चाल्यावभ्यधावत् ॥ ३८
 तमापतन्तं संप्रेक्ष्य क्रुद्धं कुरुपतिं तदा ।
 अवपुतौ रथोपस्थाद्युधामन्युत्तमौजसौ ॥ ३९
 ततः स हेमचित्रं तं गदया स्यन्दनं गदी ।
 संकुद्धः पोथयामास साश्वसूतध्वजं नृप ॥ ४०
 'एतदीदृशकं पुत्रस्तवाकार्षींज्जनाधिप ।
 गदया गदिनां श्रेष्ठः सर्वलोकमहारथः ॥' ४१
 भङ्क्त्वा रथं स पुत्रस्ते हताश्वो हतसारथिः ।
 मद्रराजरथं तूर्णमारुरोह परंतपः ॥ ४२
 पाञ्चालानां ततो मुख्यौ राजपुत्रौ महारथौ ।
 रथावन्यौ समारुह्य बीभत्सुमभिजग्मतुः ॥ ४३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रिंशदधिकशततमोऽध्यायः ॥ १३० ॥

एकत्रिंशदधिकशततमोऽध्यायः ॥ १३१ ॥

भीमेन कर्णस्य पराजयः ॥ १ ॥

सञ्जय उवाच ।
 वर्तमाने महाराज संग्रामे रोमहर्षणे ।
 व्याकुलेषु च सर्वेषु पीड्यमानेषु सर्वशः ॥ १
 राधेयो भीममानच्छ युद्धाय भरतर्षभ ।
 यथा नागो वने नागं मत्तो मत्तमभिद्रवेत् ॥ २
 'ततो व्यायच्छतामह्नैः पृथक्पृथगरिंदमौ ।
 मृदुपूर्वं च राधेयो दृढपूर्वं च पाण्डवः ॥' ३
 धृतराष्ट्र उवाच ।
 यौ तौ कर्णश्च भीमश्च संग्रयुद्धौ महाबलौ ।
 अर्जुनस्य रथोपान्ते कीदृशः सोऽभवद्रणः ॥ ४
 पूर्वं हि निर्जितः कर्णो भीमसेनेन संयुगे ।
 कथं भूयः स राधेयो भीममागान्महारथः ॥ ५
 भीमो वा सूततनयं प्रत्युद्यातः कथं रणे ।

महारथसमाख्यातं पृथिव्यां प्रवरं रथम् ॥ ६
 भीष्मद्रोणावतिक्रम्य धर्मराजो युधिष्ठिरः ।
 नान्यतो भयमादत्त विना कर्णान्महारथात् ॥ ७
 भयाद्यस्य महाबाहो न शेते बहुलाः समाः ।
 चिन्तयन्नित्यशो वीर्यं राधेयस्य महात्मनः ।
 तं कथं सूतपुत्रं तु भीमोऽज्योध्यताहवे ॥ ८
 ब्रह्मण्यं वीर्यसंपन्नं समरेष्वनिवर्तिनम् ।
 कथं कर्णं युधां श्रेष्ठं योधयामास पाण्डवः ॥ ९
 यौ तौ समीयतुर्वीरौ वैकर्तनवृकोदरौ ।
 कथं तावत्र युध्येतां महाबलपराक्रमौ ॥ १०
 भ्रातृत्वं दर्शितं पूर्वं घृणी चापि स सूतजः ।
 कथं भीमेन युयुधे कुन्त्या वाक्यमनुसरन् ॥ ११
 भीमो वा सूतपुत्रेण स्मरन्वैरं पुरा कृतम् ।

पूर्वमुद्योगे दर्शितमुद्गावितं भ्रातृत्वं कुन्त्या वाक्यं च चतुर्णां

मवध्यत्वलक्षणं चानुसरन्नित्यन्वयः ॥ ११ ॥

अयुध्यत कथं शूरः कर्णेन सह संयुगे ॥ १२
 आशास्ते च सदा सूतपुत्रे दुर्योधनो मम ।
 कर्णो जेष्यति संग्रामे समस्तान्पाण्डवानिति ॥ १३
 जयाशा यत्र पुत्रस्य मम मन्दस्य संयुगे ।
 स कथं भीमकर्माणं भीमसेनमयोधयत् ॥ १४
 यं समासाद्य पुत्रैर्मै कृतं वैरं महारथैः ।
 तं सूततनयं तात कथं भीमो ह्ययोधयत् ॥ १५
 अनेकान्विप्रकारांश्च सूतपुत्रसमुद्भवान् ।
 स्मरमाणः कथं भीमो युयुधे सूतसूनुना ॥ १६
 योऽज्यत्पृथिवीं सर्वां रथेनैकेन वीर्यवान् ।
 तं सूततनयं युद्धे कथं भीमो ह्ययोधयत् ॥ १७
 यो जातः कुण्डलाभ्यां च कवचेन सहैव च ।
 तं सूतपुत्रं समरे भीमः कथमयोधयत् ॥ १८
 'अस्त्रहेतोः पुरा तात भार्गवं समपूजयत् ।
 तस्य प्रसादाद्ब्रह्मास्त्रं लब्धवांश्च भृगूत्तमात् ॥' १९
 यथा तयोर्युद्धमभूद्यश्वासीद्विजयी तयोः ।
 तन्ममाचक्ष्व तत्त्वेन कुशलो ह्यसि सञ्जय ॥ २०
 सञ्जय उवाच ।
 भीमसेनस्तु राधेयमुत्सृज्य रथिनां वरम् ।
 इयेष गन्तुं यत्रास्तां वीरौ कृष्णधनञ्जयौ ॥ २१
 तं प्रयान्तमभिद्रुत्य राधेयः कङ्कपत्रिभिः ।
 अभ्यवर्षन्महाराज मेघो वृष्ट्येव पर्वतम् ॥ २२
 फुल्लता पङ्कजेनेव वक्त्रेण विहसन्बली ।
 आजुहाव रणे यान्तं भीममाधिरथिस्तदा ॥ २३
 कर्ण उवाच ।
 भीमाहितैस्तव रणः स्वमेऽपि न विभावितः ।
 तद्दर्शयसि कस्मान्मे पृष्ठं पार्थदिदृक्षया ॥ २४
 कुन्त्याः पुत्रस्य सदृशं नेदं पाण्डवनन्दन ।
 तेन मामभितः स्थिता शरवर्षैरवाकिर ॥ २५
 सञ्जय उवाच ।
 भीमसेनस्तदाह्वानं कर्णाभामर्षयद्युधि ।
 अर्धमण्डलमावृत्य सूतपुत्रमयोधयत् ॥ २६
 अवक्रगामिभिर्वाणैरभ्यवर्षन्महायशः ।

अभितः संमुखे ॥ २५ ॥

दंशितं द्वैरथे यत्तं सर्वशस्त्रविशारदम् ॥ २७
 विधित्सुः कलहस्यान्तं जिघांसुः कर्णमक्षिणोत् ॥ २८
 हत्वा तस्यानुगांस्तं च हन्तुकामो महाबलः ।
 तस्मै व्यसृजदुग्राणि विविधानि परंतपः ।
 अमर्षात्पाण्डवः क्रुद्धः शरवर्षाणि मारिष ॥ २९
 तस्य तानीषुवर्षाणि मत्तद्विरदगामिनः ।
 सूतपुत्रोऽस्त्रमायाभिरग्रसत्परमास्त्रवित् ॥ ३०
 स यथावन्महाबाहुर्विघ्नया वै सुपूजितः ।
 आचार्यवन्महेष्वासः कर्णः पर्यचरद्बली ॥ ३१
 युध्यमानं तु संरम्भाद्भीमसेनं हसन्निव ।
 अभ्यपद्यत कौन्तेयं कर्णो राजन्बृकोदरम् ॥ ३२
 तन्नामृष्यत कौन्तेयः कर्णस्य स्मितमाहवे ।
 युध्यमानेषु वीरेषु पश्यत्सु च समन्ततः ॥ ३३
 तं भीमसेनः संग्रामं वत्सदन्तैः स्तनान्तरे ।
 विव्याध बलवान्क्रुद्धस्तोत्रैरिव महाद्विपम् ॥ ३४
 पुनश्च सूतपुत्रं तु स्वर्णपुङ्खैः शिलाशितैः ।
 सुमुक्तैश्चित्रवर्माणं निर्विभेद त्रिसप्तभिः ॥ ३५
 कर्णो जाम्बूनदैर्जालैः संछन्नान्वातरंहसः ।
 हयान्विव्याध भीमस्य पञ्चभिः पञ्चभिः शरैः ॥ ३६
 ततो वाणमयं जालं भीमसेनरथं प्रति ।
 कर्णेन विहितं राजन्निमेषार्धाददृश्यत ॥ ३७
 सरथः सध्वजस्तत्र ससूतः पाण्डवस्तदा ।
 प्राच्छाद्यत महाराज कर्णचापच्युतैः शरैः ॥ ३८
 तस्य कर्णश्चतुःपृष्ठा व्यधमत्कवचं दृढम् ।
 क्रुद्धश्चाप्यहनत्पार्थं नाराचैर्मर्मभेदिभिः ॥ ३९
 ततोऽचिन्त्य महाबाहुः कर्णकार्मुकनिःसृतान् ।
 समाश्लिष्यदसंभ्रान्तः सूतपुत्रं वृकोदरः ॥ ४०
 स कर्णचापप्रभवानिषूनाशीविषोपमान् ।
 विभ्रद्भीमो महाराज न जगाम व्यथां रणे ॥ ४१
 ततो द्वात्रिंशता भलैर्निशितैस्तिग्मतैर्जनैः ।
 विव्याध समरे कर्णं भीमसेनः प्रतापवान् ॥ ४२
 अयत्नेनैव तं कर्णः शरैर्भृशमवाकिरत् ।
 भीमसेनं महाबाहुं सैन्धवस्य वधैषिणम् ॥ ४३

एकत्रिंशदधिकशततमोऽध्यायः ॥ १३१ ॥

मृदुपूर्वं तु राधेयो भीममाजावयोधयत् ।
 क्रोधपूर्वं तथा भीमः पूर्ववैरमनुसरन् ॥ ४४
 तं भीमसेनो नामृष्यदवमानममर्षणः ।
 स तस्मै व्यसृजत्तूर्णं शरवर्षमभिन्ना ॥ ४५
 ते शराः प्रेषितास्तेन भीमसेनेन संयुगे ।
 निपेतुः सर्वतो वीरे कूजन्त इव पक्षिणः ॥ ४६
 हेमपुङ्खा महावेगा भीमसेनधनुश्च्युताः ।
 प्राञ्छादयंस्ते राधेयं शलभा इव पावकम् ॥ ४७
 कर्णस्तु रथिनां श्रेष्ठश्छाद्यमानः समन्ततः ।
 राजन्व्यसृजदुग्राणि शरवर्षाणि भारत ॥ ४८
 तस्य तानशनिप्रख्यानिघ्नन्समरशोभिनः ।
 चिच्छेद बहुभिर्मल्लैरसंग्रामान्बृकोदरः ॥ ४९
 पुनश्च शरवर्षेण छादयामास भारत ।
 कर्णो वैकर्तनो युद्धे भीमसेनमरिंदमः ॥ ५०
 तत्र भारत भीमं तु दृष्टवन्तः स्म सायकैः ।
 समाचिततनुं सङ्क्षेपे श्वाविधं शल्लैरिव ॥ ५१
 हेमपुङ्खाञ्छिलाधौतान्कर्णचापच्युताञ्छरान् ।
 दधार समरे वीरः स्वरश्मीनिव रश्मिमान् ॥ ५२

रुधिराक्षितसर्वाङ्गो भीमसेनो व्यराजत ।
 समृद्धकुसुमापीडो वसन्तेऽशोकवृक्षवत् ॥ ५३
 तत्तु भीमो महाबाहोः कर्णस्य चरितं रणे ।
 नामृष्यत महाबाहुः क्रोधादुद्धृतलोचनः ॥ ५४
 स कर्णं पञ्चविंशत्या नाराचानां समर्पयत् ।
 महीधरमिव श्वेतं गूढपादैर्विषोल्वणैः ॥ ५५
 पुनरेव च विव्याध षड्विंशतिभिरेव च ।
 मर्मस्वमरविक्रान्तः सूतपुत्रं तनुत्यजम् ॥ ५६
 पुनरन्येन बाणेन भीमसेनः प्रतापवान् ।
 चिच्छेद कार्मुकं तूर्णं कर्णस्य ग्रहसन्निव ॥ ५७
 जघान चतुरश्चाश्चान्मृतं च त्वरितः शरैः ।
 नाराचैर्कर्करश्म्याभैः कर्णं विव्याध चोरसि ॥ ५८
 ते जग्मुर्धरणीमाशु कर्णं निर्भिद्य पत्रिणः ।
 यथा जलधरं भित्त्वा दिवाकरमरीचयः ॥ ५९
 स वैक्लव्यं महत्प्राप्य छिन्नधन्वा शराहतः ।
 तथा पुरुषमानी स लज्जामुत्सृज्य भारत ।
 भीमसेनमयात्कर्णः प्रत्यपायाद्रथान्तरम् ॥ ६०

॥ इति श्रीमन्महामारते द्रोणपर्वणि जयद्रथवधपर्वणि चतुर्दशदिवसयुद्धे एकत्रिंशदधिकशततमोऽध्यायः ॥ १३१ ॥

द्वात्रिंशदधिकशततमोऽध्यायः ॥ १३२ ॥

भीमकर्णयोर्युद्धम् ॥ १ ॥

धृतराष्ट्र उवाच ।
 [स्वयं शिष्यो महेशस्य भृगूत्तमधुर्धरः ।
 शिष्यत्वं प्राप्तवान्कर्णस्तस्य तुल्योऽस्त्रविद्यया ॥ १
 तद्विशिष्टोऽपि वा कर्णः शिष्यः शिष्यगुणैर्युतः ।
 कुन्तीपुत्रेण भीमेन निर्जितः स तु लीलया ॥] २
 यस्मिञ्जयाशा महती पुत्राणां मम सञ्जय ।
 तं भीमाद्विमुखं दृष्ट्वा किं नु दुर्योधनोऽब्रवीत् ॥ ३
 कथं च युयुधे भीमो वीर्यश्लाघी महाबलः ॥ ४
 कर्णो वा समरे तात किमकार्षीदतः परम् ।
 भीमसेनं रणे दृष्ट्वा ज्वलन्तमिव पावकम् ॥ ५

सञ्जय उवाच ।
 रथमन्यं समास्थाय विधिवत्कल्पितं पुनः ।
 अभ्ययात्पाण्डवं कर्णो वातोद्धूत इवार्णवः ॥ ६
 क्रुद्धमाधिरथिं दृष्ट्वा पुत्रास्तव विशांपते ।
 भीमसेनममन्यन्त वैश्वानरमुखे हुतम् ॥ ७
 चापशब्दं ततः कृत्वा तलशब्दं च भैरवम् ।
 अभ्यद्रवत राधेयो भीमसेनरथं प्रति ॥ ८
 पुनरेव तयो राजन्धोर आसीत्समागमः ।
 वैकर्तनस्य शूरस्य भीमस्य च महात्मनः ॥ ९
 संरन्धौ हि महाबाहू परस्परवधैषिणौ ।

कुण्डलितौ द्वौ श्लोकौ स्म. पुस्तके एव वर्तते । भृगूत्तमधु-
द्रोण० २७

नृधरो रामः ॥ १ ॥

अन्योन्यमीक्षांचक्राते दहन्ताविव लोचनैः ॥ १०
 क्रोधरक्तेक्षणौ तीव्रौ निःश्वसन्ताविवोरगौ ।
 शूरावन्योन्यमासाद्य ततश्चतुररिंदमौ ॥ ११
 व्याघ्राविव सुसंरब्धौ श्येनाविव च शीघ्रगौ ।
 शरभाविव संकुद्धौ युयुधाते परस्परम् ॥ १२
 ततो भीमः सरन्क्लेशानक्षय्यते वनेऽपि च ।
 विराटनगरे चैव दुःखं प्राप्तमरिंदमः ॥ १३
 राष्ट्राणां स्फीतरत्नानां हरणं च तवात्मजैः ।
 सततं च परिक्लेशान्सपुत्रेण त्वया कृतान् ॥ १४
 दग्धुमैच्छथ यः कुन्तीं सपुत्रां त्वमनागसम् ।
 कृष्णायाश्च परिक्लेशं सभामध्ये दुरात्मभिः ॥ १५
 केशपक्षग्रहं चैव दुःशासनकृतं तथा ।
 परुषाणि च वाक्यानि कर्णेनोक्तानि भारत ॥ १६
 पतिमन्यं परीप्सस्व न सन्ति पतयस्त्व ।
 पतिता नरके पार्थाः सर्वे षण्डतिलोपमाः ॥ १७
 समक्षं तव कौरव्य यदूचुः कौरवास्तदा ।
 दासीभावेन कृष्णां च भोक्तुकामाः सुतास्तव ॥ १८
 यच्चापि तान्प्रव्रजतः कृष्णाजिननिवासिनः ।
 परुषाण्युक्तवान्कर्णः सभायां सन्निधौ तव ॥ १९
 तृणीकृत्य च यत्पार्थास्तव पुत्रो ववल्ग ह ।
 विषमस्थान्समस्थो हि संरब्धो गतचेतनः ॥ २०
 बाल्यात्प्रभृति चारिघ्नः खानिदुःखानि चिन्तयन् ।
 निरविद्यत धर्मात्मा जीवितेन वृकोदरः ॥ २१
 ततो विष्णुर्वा सुमहद्वेमपृष्ठं दुरासदम् ।
 चापं भरतशार्दूलस्त्यक्तात्मा कर्णमभ्ययात् ॥ २२
 स सायकमयैर्जालैर्भीमः कर्णरथं प्रति ।
 भानुमद्भिः शिलाधौतैर्भानोः प्राञ्छादयत्प्रभां ॥ २३
 ततः ग्रहस्याधिरथिस्तूर्णमस्यञ्जिताञ्शरान् ।
 व्यधमद्भीमसेनस्य शरजालानि पत्रिभिः ॥ २४
 महारथो महाबाहुर्महाबाणैर्महाबलः ।
 विव्याधाधिरथिभीमं नवभिर्निशितैस्तदा ॥ २५
 स तोत्रैरिव मातङ्गो वार्यमाणः पतत्रिभिः ।
 अभ्यधावदसंभ्रान्तः सूतपुत्रं वृकोदरः ॥ २६

कर्णैः श्वेतैरथैः ॥ ३१ ॥ समाजं रज्जं । एकस्यैव कस्यचित्

तमापतन्तं वेगेन रभसं पाण्डवर्षभम् ।
 कर्णः प्रत्युद्ययौ युद्धे मत्तो मत्तमिव द्विपम् ॥ २७
 ततः ग्रध्माप्य जलजं मेरीशतसमस्वनम् ।
 अक्षुभ्यत बलं हर्षादुद्धूत इव सागरः ॥ २८
 तदुद्धूतं बलं दृष्ट्वा नागाश्चरथपत्तिमत् ।
 भीमः कर्णं समासाद्य छादयामास सायकैः ॥ २९
 अश्वानृक्षसवर्णाश्च हंसवर्णैर्हयोत्तमैः ।
 व्यामिश्रयद्रणे कर्णः पाण्डवं छादयञ्छरैः ॥ ३०
 ऋक्षवर्णान्हयान्कर्णैर्मिश्रान्मास्तुरंहसः ।
 निरीक्ष्य तव पुत्राणां हाहाकृतमभूद्बलम् ॥ ३१
 ते हया बह्वशोभन्त मिश्रिता वातरंहसः ।
 सितासिता महाराज यथा व्योम्नि बलाहकाः ॥ ३२
 संरब्धौ क्रोधताम्राक्षौ प्रेक्ष्य कर्णवृकोदरौ ।
 संव्रस्ताः समकम्पन्त त्वदीयानां महारथाः ॥ ३३
 यमराष्ट्रोपमं घोरमासीदायोधनं तयोः ।
 दुर्दर्शं भरतश्रेष्ठ प्रेतराजपुरं यथा ॥ ३४
 समाजमिव तच्चित्रं प्रेक्षमाणा महारथाः ।
 नालक्ष्यञ्जयं व्यक्तमेकस्यैव महारणे ॥ ३५
 तयोः प्रैक्षन्त संमर्दं सन्निकृष्टं महास्त्रयोः ।
 तव दुर्मन्त्रिते राजन्सपुत्रस्य विशांपते ॥ ३६
 छादयन्तौ हि शत्रुघ्नावन्योन्यं सायकैः शितैः ।
 शरजालावृतं व्योम चक्रातेऽद्भुतविक्रमौ ॥ ३७
 तावन्योन्यं जिघांसन्तौ शरैस्तीक्ष्णैर्महारथौ ।
 प्रेक्षणीयतरावास्तां वृष्टिमन्ताविवाम्बुदौ ॥ ३८
 सुवर्णविकृतान्वाणान्विमुञ्चन्तावरिंदमौ ।
 भास्वरं व्योम चक्राते महोल्काभिरिव प्रभौ ॥ ३९
 ताभ्यां मुक्ताः शरा राजन्गार्धपत्राश्चकाशिरे ।
 श्रेण्यः शरदि मत्तानां सारसानामिवाम्बरो ॥ ४०
 संसक्तं सूतपुत्रेण दृष्ट्वा भीममरिंदमम् ।
 अतिभारमन्येतां भीमे कृष्णधनंजयौ ॥ ४१
 तत्राधिरथिभीमाभ्यां शरैर्मुक्तैर्दृढं हताः ।
 इषुपातमतिक्रम्य पेतुरश्वनरद्विपाः ॥ ४२
 पतद्भिः पतितैश्चान्यैर्गतासुभिरनेकशः ।
 कृतो राजन्महाराज पुत्राणां ते जनक्षयः ॥ ४३
 नान्यस्य ॥ ३५ ॥ द्वात्रिंशदधिकशततमोऽध्यायः ॥ १३२ ॥

मनुष्याश्च गजानां च शरीरैर्गतजीवितैः ।

क्षणेन भूमिः संजज्ञे संवृता भरतर्षभ ॥ ४४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे द्वात्रिंशदधिकशततमोऽध्यायः ॥ १३२ ॥

त्रयस्त्रिंशदधिकशततमोऽध्यायः ॥ १३३ ॥

भीमेन कर्णसहकारिणो दुर्जयस्य वधः ॥ १ ॥

धृतराष्ट्र उवाच ।

अत्यद्भुतमहं मन्ये भीमसेनस्य विक्रमम् ।

यत्कर्णं योधयामास समरे लघुविक्रमः ॥ १

त्रिदशानपि वा युक्तान्सर्वशस्त्रधरान्युधि ।

वारयेद्यो रणे कर्णः सयश्चासुरमानुषान् ॥ २

स कथं पाण्डवं युद्धे आजमानमिव श्रिया ।

नातरत्संयुगे तात तन्ममाचक्ष्व सञ्जय ॥ ३

कथं च युद्धं संभूतं तयोः प्राणदुरोदरे ।

अत्र मन्ये समायत्तो जयो वाऽजय एव च ॥ ४

कर्णं प्राप्य रणे सूत मम पुत्रः सुयोधनः ।

जेतुमुत्सहते पार्थान्सगोविन्दान्ससात्वतान् ॥ ५

श्रुत्वा तु निर्जितं कर्णमसकृद्भीमकर्मणा ।

भीमसेनेन समरे मोह आविशतीव माम् ॥ ६

विनष्टान्कौरवान्मन्ये मम पुत्रस्य दुर्नयैः ।

नहि कर्णो महेष्वासान्पार्थाञ्जेष्यति सञ्जय ॥ ७

कृतवान्यानि युद्धानि कर्णः पाण्डुसुतैः सह ।

सर्वत्र पाण्डवाः कर्णमजयंस्ते रणाजिरे ॥ ८

अजेयाः पाण्डवास्तात देवैरपि सवासवैः ।

न च तद्बुध्यते मन्दः पुत्रो दुर्योधनो मम ॥ ९

धनं धनेश्वरस्येव हत्वा पार्थस्य मे सुतः ।

मधुप्रेप्सुरिवाबुद्धिः प्रपातं नावबुध्यते ॥ १०

निकृत्या निकृतिप्रज्ञो राज्यं हत्वा महात्मनाम् ।

जितमित्येव मन्वानः पाण्डवानवमन्यते ॥ ११

पुत्रस्नेहाभिभूतेन मया चाप्यकृतात्मना ।

धर्मे स्थिता महात्मानो निकृताः पाण्डुनन्दनाः ॥ १२

शमकामः ससोदर्यो दीर्घप्रेक्षी युधिष्ठिरः ।

अशक्त इति मत्वा तु मम पुत्रैर्निराकृतः ॥ १३

तानि दुःखान्यनेकानि विप्रकारांश्च सर्वशः ।

हृदि कृत्वा महाबाहुर्भीमोऽयुध्यत सूतजम् ॥ १४

तस्मान्मे सञ्जय ब्रूहि कर्णभीमौ यथा रणे ।

अयुध्येतां युधांश्रेष्ठौ परस्परवधैषिणौ ॥ १५

सञ्जय उवाच ।

शृणु राजन्यथावृत्तं संग्रामं कर्णभीमयोः ।

परस्परवधप्रेप्सोर्वनकुञ्जरयोरिव ॥ १६

राजनैर्कर्तनो भीमं क्रुद्धः क्रुद्धमरिदमम् ।

पराक्रान्तं पराक्रम्य विव्याध त्रिंशता शरैः ॥ १७

महावेगैः प्रसन्नाग्रैः शातकुम्भपरिष्कृतैः ।

नातरद्भरतश्रेष्ठ भीमं वैकर्तनः शरैः ॥ १८

तस्यास्यतो धनुर्भीमश्चकर्त विशिखैस्त्रिभिः ।

रथनीडाच्च यन्तारं भल्लेनापातयत्क्षितौ ॥ १९

स काङ्क्षन्भीमसेनस्य वधं वैकर्तनो भृशम् ।

शक्तिं कनकवैदूर्यचित्रदण्डां परामृशत् ॥ २०

प्रगृह्य च महाशक्तिं कालरात्रिमिवापराम् ।

समुत्क्षिप्य च राधेयः संधाय च महाबलः ।

चिक्षेप भीमसेनाय जीवितान्तकरीमिव ॥ २१

शक्तिं विमृज्य राधेयः पुरंदर इवाशनिम् ।

ननाद सुमहानादं बलवान्सूतनन्दनः ॥ २२

तं च नादं ततः श्रुत्वा पुत्रास्ते हर्षिताऽभवन् ॥ २३

तां कर्णश्च निर्मुक्तामर्कवैश्वानरप्रभाम् ।

शक्तिं वियति चिच्छेद भीमः सप्तभिराशुगैः ॥ २४

छित्त्वा शक्तिं ततो भीमो निर्मुक्तोरगसन्निभाम् ।

मार्गमाणामिव प्राणान्सूतपुत्रस्य मारिष ॥ २५

प्राहिणोत्कृतसंरम्भः शरान्बर्हिणवाससः ।

स्वर्णपुङ्खाञ्जिशलाधौतान्यमदण्डोपमान्मृधे ॥ २६

प्राणदुरोदरे प्राणयूते ॥ ४ ॥

त्रयस्त्रिंशदधिकशततमोऽध्यायः ॥ १३३ ॥

कर्णोऽप्यन्यद्भुतगृह्य हेमपृष्ठं दुरासदम् ।
 विकृष्य तन्महचापं व्यसृजत्सायकांस्तदा ॥ २७
 तान्पाण्डुपुत्रश्चिच्छेद नवभिर्नतपर्वभिः ।
 वसुपेणेन निर्मुक्तान्नव राजन्महाशरान् ।
 छित्त्वा भीमो महाराज नादं सिंह इवानदत् ॥ २८
 तौ वृषाविव नर्दन्तौ बलिनौ वासितान्तरे ।
 शार्दूलविव चान्योन्यमामिषार्थेऽभ्यगर्जताम् ॥ २९
 अन्योन्यं प्रजिहीर्षन्तावन्योन्यस्यान्तरैर्विणौ ।
 अन्योन्यमभिवीक्षन्तौ गोष्ठेष्विव महर्षभौ ॥ ३०
 महागजाविवासाद्य विषाणाग्रैः परस्परम् ।
 शरैः पूर्णायतोत्सृष्टैरन्योन्यमभिजघ्नतुः ॥ ३१
 निर्दहन्तौ महाराज शस्त्रवृष्ट्या परस्परम् ।
 अन्योन्यमभिवीक्षन्तौ कोपाद्विवृतलोचनौ ॥ ३२
 ग्रहसन्तौ तथाऽन्योन्यं भर्त्सयन्तौ मुहुर्मुहुः ।
 शङ्खशब्दं च कुर्वाणौ युयुधाते परस्परम् ॥ ३३
 तस्य भीमः पुनश्चापं मुष्टौ चिच्छेद मारिष ।
 शङ्खवर्णाश्च तानश्चान्वाणैर्निन्ये यमक्षयम् ।
 सारथिं च तथाप्यस्य रथनीडादपातयत् ॥ ३४
 ततो वैकर्तनः कर्णश्चिन्तां प्राप दुरत्ययाम् ।

स छाद्यमानः समरे हताश्वो हतसारथिः ।
 मोहितः शरजालेन कर्तव्यं नाभ्यपद्यत ॥ ३५
 तथा कृच्छ्रगतं दृष्ट्वा कर्णं दुर्योधनो नृपः ।
 वेपमान इव क्रोधाद्वादिदेशाथ दुर्जयम् ॥ ३६
 गच्छ दुर्जय राधेयं पुरा ग्रसति पाण्डवः ।
 जहि तूवरकं क्षिप्रं कर्णस्य बलमादधत् ॥ ३७
 एवमुक्तस्तथेत्युक्त्वा तव पुत्रं तवात्मजः ।
 अभ्यद्रवञ्जीमसेनं व्यासक्तं विकिरञ्छरैः ॥ ३८
 स भीमं नवभिर्वाणैरश्वानष्टभिरार्दयत् ।
 षड्भिः सूतं त्रिभिः केतं पुनस्तं चापि सप्तभिः ॥ ३९
 भीमसेनोऽपि संक्रुद्धः साश्वयन्तारमाशुगैः ।
 दुर्जयं भिन्नमर्मणमनयद्यमसादनम् ॥ ४०
 बाढं हतं क्षितौ क्षुण्णं वेष्टमानं यथोरगम् ।
 रुदन्नार्तस्तव सुतं कर्णश्चक्रे प्रदक्षिणम् ॥ ४१
 स तु तं विरथं कृत्वा स्रयन्नत्यन्तवैरिणम् ।
 समाचिनोद्वाणगणैः शतघ्नीभिश्च शङ्खभिः ॥ ४२
 तथाप्यतिरथः कर्णो भिद्यमानोऽस्य सायकैः ।
 न जहौ समरे भीमं क्रुद्धरूपं परंतपः ॥ ४३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रयस्त्रिंशदधिकशततमोऽध्यायः ॥ १३३ ॥

चतुस्त्रिंशदधिकशततमोऽध्यायः ॥ १३४ ॥

भीमेन पराजितस्य कर्णस्य पलायनम् ॥ १ ॥

सञ्जय उवाच ।
 सर्वथा विरथः कर्णः पुनर्भीमेन निर्जितः ।
 रथमन्यं समास्थाय पुनर्विव्याध पाण्डवम् ॥ १
 महागजाविवासाद्य विषाणाग्रैः परस्परम् ।
 शरैः पूर्णायतोत्सृष्टैरन्योन्यमभिजघ्नतुः ॥ २
 अथ कर्णः शरव्रातैर्भीमसेनं समार्पयत् ।
 ननाद च महानादं पुनर्विव्याध चोरसि ॥ ३
 तं भीमो दशभिर्वाणैः प्रत्यविध्यदजिह्वगैः ।
 पुनर्विव्याध सप्तत्या शराणां नतपर्वणाम् ॥ ४
 कर्णस्तु नवभिर्भीमं भित्त्वा राजंस्तनान्तरे ।
 ध्वजमेकेन विव्याध विशोकं च त्रिभिः शरैः ॥ ५

सायकानां ततः पार्थस्त्रिषष्ट्या प्रत्यविध्यत ।
 तोत्रैरिव महानागं कशाभिरिव वाजिनम् ॥ ६
 सोऽतिविद्धो महाराज पाण्डवेन यशस्विना ।
 सृक्किणी लेलिहन्वीरः क्रोधरक्तान्तलोचनः ॥ ७
 ततः शरं महाराज सर्वकायावदारणम् ।
 ग्राहिणोऽभीमसेनाय बलायेन्द्र इवाशनिम् ॥ ८
 स निर्भिद्य रणे पार्थं सूतपुत्रघनुश्रुतः ।
 अगच्छद्धारयन्भूमिं चित्रपुङ्खः शिलीमुखः ॥ ९
 ततो भीमो महाबाहुः क्रोधसंरक्तलोचनः ।
 वज्रकल्पां चतुष्किष्कुं गुर्वी रुक्माङ्गदां गदाम् ।

ततः शैक्यां चतुष्किष्कुं इति क. ख. ड. पाठः ॥ १० ॥

प्राहिणोत्सूतपुत्राय षडश्रामविचारयन् ॥ १०
 तथा जघानाधिरथेः सदश्वान्साधुवाहिनः ।
 गदया भारतः क्रुद्धो वज्रेणेन्द्र इवासुरान् ॥ ११
 ततो भीमो महाबाहुः क्षुराभ्यां भरतर्षभ ।
 ध्वजमाधिरथेऽच्छित्त्वा सूतमभ्यहनच्छरैः ॥ १२
 हताश्वसूतमुत्सृज्य स रथं पतितध्वजम् ।
 विष्फारयन्धनुः कर्णस्तस्यौ भारत दुर्मनाः ॥ १३
 तत्राद्भुतमपश्याम राधेयस्य पराक्रमम् ।
 विरथो रथिनां श्रेष्ठो वारयामास यद्रिपुम् ॥ १४
 विरथं तं नरश्रेष्ठं दृष्ट्वाऽऽधिरथिमाहवे ।
 दुर्योधनस्ततो राजन्नभ्यभाषत दुर्मुखम् ॥ १५
 एष दुर्मुख राधेयो भीमेन विरथीकृतः ।
 तं रथेन नरश्रेष्ठ संपादय महारथम् ॥ १६
 ततो दुर्योधनवचः श्रुत्वा भारत दुर्मुखः ।
 त्वरमाणोऽभ्ययात्कर्णं भीमं चावारयच्छरैः ॥ १७
 दुर्मुखं प्रेक्ष्य संग्रामे सूतपुत्रपदानुगम् ।
 वायुपुत्रः प्रहृष्टोऽभूत्सृकिणी परिसंलिहन् ॥ १८
 ततः कर्णं महाराज वारयित्वा शिलीमुखैः ।
 दुर्मुखाय रथं तूर्णं प्रेषयामास पाण्डवः ॥ १९
 तस्मिन्क्षणे महाराज नवभिर्नतपर्वभिः ।
 सुमुखैर्दुर्मुखं भीमः शरैर्निन्ये यमक्षयम् ॥ २०
 ततस्तमेवाधिरथिः स्यन्दनं दुर्मुखे हते ।
 आस्थितः प्रवभौ राजन्दीप्यमान इवांशुमान् ॥ २१
 शयानं भिन्नमर्मणं दुर्मुखं शोणितोक्षितम् ।
 दृष्ट्वा कर्णोऽश्रुपूर्णाक्षो मुहूर्तं नाभ्यवर्तत ॥ २२

तं गतासुमतिक्रम्य कृत्वा कर्णः प्रदक्षिणम् ।
 दीर्घमुष्णं श्वसन्वीरो न किञ्चित्प्रत्यपद्यत ॥ २३
 तस्मिन्स्तु विवरे राजन्नाराचान्गार्धवाससः ।
 प्राहिणोत्सूतपुत्राय भीमसेनश्चतुर्दश ॥ २४
 ते तस्य कवचं भित्त्वा स्वर्णचित्रं महौजसः ।
 हेमपुङ्खा महाराज व्यशोभन्त दिशो दश ॥ २५
 अपिबन्सूतपुत्रस्य शोणितं रक्तभोजनाः ।
 क्रुद्धा इव मनुष्येन्द्र भुजङ्गाः कालचोदिताः ॥ २६
 प्रसर्पमाणा मेदिन्यां ते व्यरोचन्त मार्गणाः ।
 अर्धप्रविष्टाः संरब्धा बिलानीव महोरगाः ॥ २७
 तं प्रत्यविध्यद्राधेयो जाम्बूनदविभूषितैः ।
 चतुर्दशभिरत्युग्रैर्नारैश्चैरविचारयन् ॥ २८
 ते भीमसेनस्य भुजं सव्यं निर्भिद्य पत्रिणः ।
 प्राविशन्मेदिनीं भीमाः क्रौञ्चं पत्ररथा इव ॥ २९
 ते व्यरोचन्त नाराचाः प्रविशन्तो वसुंधराम् ।
 गच्छत्यस्तं दिनकरे दीप्यमाना इवांशवः ॥ ३०
 स निर्भिन्नो रणे भीमो नाराचैर्मर्ममेदिभिः ।
 सुस्राव रुधिरं भूरि पर्वतः सलिलं यथा ॥ ३१
 स भीमस्त्रिभिरायस्तः सूतपुत्रं पतत्रिभिः ।
 सुपर्णवेगैर्विव्याध सारथिं चास्य सप्तभिः ॥ ३२
 स विह्वलो महाराज कर्णो भीमशराहतः ।
 प्राद्रवज्जनैरश्वै रणं हित्वा महाभयात् ॥ ३३
 भीमसेनस्तु विष्फार्य चापं हेमपरिष्कृतम् ।
 आहवेऽतिरथोऽतिष्ठञ्जलनिव हुताशनः ॥ ३४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे चतुर्दशदधिकशततमोऽध्यायः ॥ १३४ ॥

पञ्चत्रिंशदधिकशततमोऽध्यायः ॥ १३५ ॥

भीमेन दुर्मर्षणादिदुर्योधनानुजानां पञ्चानां हननम् ॥ १ ॥

धृतराष्ट्र उवाच ।
 दैवमेव परं मन्ये धिक्पौरुषमनर्थकम् ।
 यत्राधिरथिरायत्तो नातरत्पाण्डवं रणे ॥ १

सुष्ठु पर्णानां पत्राणां वेगो येषाम् ॥ ३२ ॥

कर्णः पार्थान्सगोविन्दाञ्जेतुमुत्सहते रणे ।
 न च कर्णसमं योधं लोके पश्यामि कश्चन ।
 इति दुर्योधनस्याहमश्रौषं जल्पतो मुहुः ॥ २

चतुर्दशदधिकशततमोऽध्यायः ॥ १३४ ॥

कर्णो हि बलवाञ्छूरो दृढधन्वा जितकृमः ।
 इति मामब्रवीत्सूत मन्दो दुर्योधनः पुरा ॥ ३
 वसुपेणसहायं मां नालं देवाऽपि संयुगे ।
 किं नु पाण्डुसुता राजन्गतसत्त्वा विचेतसः ॥ ४
 तत्र तं निर्जितं दृष्ट्वा भुजङ्गमिव निर्विषम् ।
 युद्धात्कर्णमपक्रान्तं किंस्विदुर्योधनोऽब्रवीत् ॥ ५
 अहो दुर्मुखमेवैकं युद्धानामविशारदम् ।
 प्रावेशयद्धुतवहं पतङ्गमिव मोहितः ॥ ६
 अश्वत्थामा मदराजः कृपः कर्णश्च संगताः ।
 न शक्ताः प्रमुखे स्थातुं नूनं भीमस्य सञ्जय ॥ ७
 तेऽपि चास्य महाघोरं बलं नागायुतोपमम् ।
 जानन्तो व्यवसायं च क्रूरं मारुततेजसः ॥ ८
 किमर्थं क्रूरकर्माणं यमकालान्तकोपमम् ।
 बलसंरम्भवीर्यज्ञाः कोपयिष्यन्ति संयुगे ॥ ९
 कर्णस्त्वेको महाबाहुः स्वबाहुबलदर्पितम् ।
 भीमसेनमनादृत्य रणेऽयुध्यत सूतजः ॥ १०
 योऽजयत्समरे कर्णं पुरंदर इवासुरम् ।
 न स पाण्डुसुतो जेतुं शक्यः केनचिदाहवे ॥ ११
 द्रोणं यः संप्रमथ्यैकः प्रविष्टो मम वाहिनीम् ।
 भीमो धनंजयान्वेषी कस्तमार्च्छेज्जिजीविषुः ॥ १२
 को हि सञ्जय भीमस्य स्थातुमुत्सहतेऽग्रतः ।
 उद्यताशनिहस्तस्य महेन्द्रस्येव दानवः ॥ १३
 प्रेतराजपुरं प्राप्य निवर्तेतापि मानवः ।
 न भीमसेनं संप्राप्य निवर्तेत कदाचन ॥ १४
 पतङ्गा इव वह्निं ते प्राविशन्नल्पचेतसः ।
 ये भीमसेनं संक्रुद्धमन्वधावन्विमोहिताः ॥ १५
 यत्तत्सभायां भीमेन मम पुत्रवधाश्रयम् ।
 उक्तं संरम्भिणोग्रेण कुरूणां शृण्वतां तदा ॥ १६
 तन्नूनमभिसंचिन्त्य दृष्ट्वा कर्णं च निर्जितम् ।
 दुःशासनः सह भ्रात्रा भयाङ्गीमादुपारमत् ॥ १७
 यश्च सञ्जय दुर्बुद्धिरब्रवीत्समितौ मुहुः ।
 कर्णो दुःशासनोऽहं च जेष्यामो युधि पाण्डवान् ॥
 स नूनं विरथं दृष्ट्वा कर्णं भीमेन निर्जितम् ।

प्रत्याख्यानाच्च कृष्णस्य भृशं तप्यति पुत्रकः ॥ १९
 दृष्ट्वा भ्रातृन्हतान्सङ्क्षे भीमसेनेन दंशितान् ।
 आत्मापराधात्संमूढो नूनं तप्यति पुत्रकः ॥ २०
 को हि जीवितमन्विच्छन्प्रतीपं पाण्डवं व्रजेत् ।
 भीमं भीमायुधं क्रुद्धं साक्षात्कालमिव स्थितम् ॥ २१
 बडवामुखमध्यस्थो मुच्येतापि हि मानवः ।
 न भीममुखसंप्राप्तो मुच्येदिति मतिर्मम ॥ २२
 न पार्था न च पञ्चाला न च केशवसात्यकी ।
 जानते युधि संरब्धा जीवितं परिरक्षितुम् ॥ २३
 अहो मम सुतानां हि विपन्नं सूत जीवितम् ॥ २४
 सञ्जय उवाच ।
 यस्त्वं शोचसि कौरव्य वर्तमाने महाभये ।
 त्वमस्य जगतो मूलं विनाशस्य न संशयः ॥ २५
 स्वयं वैरं महत्कृत्वा पुत्राणां वचने स्थितः ।
 उच्यमानो न गृहीषे मर्त्यः पथ्यमिवौषधम् ॥ २६
 स्वयं पीत्वा महाराज कालकूटं सुदुर्जरम् ।
 तस्येदानीं फलं कृत्स्नमवाप्नुहि नरोत्तम ॥ २७
 यत्तु कृतसयसे योधान्युध्यमानान्महाबलान् ।
 तत्र ते वर्तयिष्यामि यथा युद्धमवर्तत ॥ २८
 दृष्ट्वा कर्णं तु पुत्रास्ते भीमसेनपराजितम् ।
 नामृष्यन्त महेष्वासाः सोदर्याः पञ्च भारत ॥ २९
 दुर्मर्षणो दुःसहश्च दुर्मदो दुर्धरो जयः ।
 पाण्डवं चित्रसन्नाहास्तं प्रतीपमुपाद्रवन् ॥ ३०
 ते समन्तान्महाबाहुं परिवार्य वृकोदरम् ।
 दिशः शरैः समावृण्वञ्शलभानामिव व्रजैः ॥ ३१
 आगच्छतस्तान्सहसा कुमारान्देवरूपिणः ।
 प्रतिजग्राह समरे भीमसेनो हसन्निव ॥ ३२
 तव दृष्ट्वा तु तनयान्दुर्मर्षणपुरोगमान् ।
 अभ्यवर्तत राधेयो भीमसेनं महाबलम् ॥ ३३
 विस्मजन्विशिखांस्तीक्ष्णान्खर्णपुङ्खाञ्छिलाशितान्
 तं तु भीमोऽभ्ययात्तूर्णं वार्यमाणः सुतैस्तव ॥ ३४
 क्रुवस्तु ततः कर्णं परिवार्य समन्ततः ।
 अवाकिरन्भीमसेनं शरैः सन्नतपर्वभिः ॥ ३५

यमः संयमनव्यापारः कालः कलनव्यापरः अन्तको मारण-

व्यापारः तदुपमम् ॥ १९ ॥ पञ्चत्रिंशदधिकशततमोऽध्यायः ॥ १३५ ॥

तान्बाणैः पञ्चविंशत्या साश्चान्राजन्नरर्षभान् ।
 ससूतान्भीमधनुषो भीमो निन्ये यमक्षयम् ॥ ३६
 प्रापतन्स्यन्दनेभ्यस्ते सार्धं सूतैर्गतासवः ।
 चित्रपुष्पधरा भग्नं वातेनेव महाद्रुमाः ॥ ३७
 तत्राद्भुतमपश्याम भीमसेनस्य विक्रमम् ।

संवार्याधिरथिं बाणैर्यज्जघान तवात्मजान् ॥ ३८
 स वार्यमाणो भीमेन शितैर्बाणैः समन्ततः ।
 सूतपुत्रो महाराज भीमसेनमवैक्षत ॥ ३९
 तं भीमसेनः संरम्भात्क्रोधसंरक्तलोचनः ।
 विस्फार्य सुमहच्चापं मुहुः कर्णमवैक्षत ॥ ४०

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चत्रिंशदधिकशततमोऽध्यायः ॥ १३५ ॥

षट्त्रिंशदधिकशततमोऽध्यायः ॥ १३६ ॥

भीमेन चित्रोपचित्रादिदुर्योधनानुजवधः ॥ १ ॥

सञ्जय उवाच ।

तवात्मजास्तु पतितान्दृष्ट्वा कर्णः प्रतापवान् ।
 क्रोधेन महताऽऽविष्टो निर्विण्णोऽभूत्स जीविते ॥ १
 आगस्कृतमिवात्मानं मेने चाधिरथिस्तदा ।
 यत्प्रत्यक्षं तव सुता भीमेन निहता रणे ॥ २
 भीमसेनस्ततः क्रुद्धः कर्णस्य निशिताञ्शरान् ।
 निचखान स संभ्रान्तः पूर्ववैरमनुसरन् ॥ ३
 स भीमं पञ्चभिर्विद्ध्वा राधेयः प्रहसन्निव ।
 पुनर्विन्व्याध सप्तत्या स्वर्णपुङ्खैः शिलाशितैः ॥ ४
 अविचिन्त्याथ तान्बाणान्कर्णेनास्तान्बृकोदरः ।
 रणे विन्व्याध राधेयं शरेणानतपर्वणा ॥ ५
 पुनश्च विशिखैस्तीक्ष्णैर्विद्ध्वा मर्मसु पञ्चभिः ।
 धनुश्चिच्छेद भल्लेन सूतपुत्रस्य मारिष ॥ ६
 अथान्यद्भनुरादाय कर्णो भारत दुर्मनाः ।
 इषुभिश्छादयामास भीमसेनं परंतपः ॥ ७
 तस्य भीमो हयान्हत्वा विनिहत्य च सारथिम् ।
 प्रजहास महाहासं कृतप्रतिकृतं महत् ॥ ८
 इषुभिः कार्मुकं चास्य चक्रे पुरुषर्षभः ।
 तत्पपात महाराज स्वर्णपृष्ठं महास्वनम् ॥ ९
 अवारोहद्रथात्तस्मादथ कर्णो महारथः ।
 गदां गृहीत्वा समरे भीमाय ग्राहिणोद्गुषा ॥ १०
 तामापतन्तीमालक्ष्य भीमसेनो महागदाम् ।
 शरैरवारयद्राजन्सर्वसैन्यस्य पश्यतः ॥ ११

ततो बाणसहस्राणि प्रेषयामास पाण्डवः ।
 सूतपुत्रवधाकाङ्क्षी त्वरमाणः पराक्रमी ॥ १२
 तानिष्पूनिषुभिः कर्णो वारयित्वा महामृधे ।
 कवचं भीमसेनस्य पाटयामास सायकैः ॥ १३
 अथैनं पञ्चविंशत्या नाराचानां समार्षयत् ।
 पश्यतां सर्वसैन्यानां तदद्भुतमिवाभवत् ॥ १४
 ततो भीमो महाबाहुर्नवभिर्नतपर्वभिः ।
 प्रेषयामास संक्रुद्धः सूतपुत्रस्य मारिष ॥ १५
 ते तस्य कवचं भित्त्वा तथा बाहुं च दक्षिणम् ।
 अभ्ययुर्धरणीं तीक्ष्णा वल्मीकमिव पन्नगाः ॥ १६
 स ज्छाद्यमानो बाणौघैर्भीमसेनधनुश्च्युतैः ।
 पुनरेवाभवत्कर्णो भीमसेनात्पराञ्मुखः ॥ १७
 तं पराञ्मुखमालोक्य पदार्तिं सूतनन्दनम् ।
 कौन्तेयशरसंछन्नं राजा दुर्योधनोऽब्रवीत् ॥ १८
 त्वरध्वं सर्वतो यत्ता राधेयस्य रथं प्रति ।
 ततस्तव सुता राजञ्छुत्वा भ्रातुर्वचो द्रुतम् ॥ १९
 अभ्ययुः पाण्डवं युद्धे विस्मजन्तः शिलीमुखान् ।
 चित्रोपचित्रश्चित्राक्षश्चासुचित्रः शरासनः ॥ २०
 चित्रायुधश्चित्रवर्मा समरे चित्रयोधिनः ।
 तानापतत एवाशु भीमसेनो महारथः ॥ २१
 एकैकेन शरेणाजौ पातयामास ते सुतान् ।
 ते हता न्यपतन्भूमौ वातरुणा इव द्रुमाः ॥ २२
 दृष्ट्वा विनिहतान्पुत्रांस्तव राजन्महारथान् ।

अवारोहदवातरत् ॥ १० ॥ चित्रोपचित्रः चित्रश्चासुप-

चित्रश्चेति चित्रोपचित्रः ॥ २० ॥ षट्त्रिंशदधिकशततमोऽध्यायः ॥

अश्रुपूर्णमुखः कर्णः क्षतुः सस्मार तद्वचः ॥ २३
 रथं चान्यं समास्थाय विधिवत्कल्पितं पुनः ।
 अभ्ययात्पाण्डवं युद्धे त्वरमाणः पराक्रमी ॥ २४
 तावन्त्योन्यं शरैर्भिच्चा खर्णपुङ्खैः शिलाशितैः ।
 व्यभ्राजेतां यथा मेघौ संस्यूतौ सूर्यरश्मिभिः ॥ २५
 षट्त्रिंशद्भिस्ततो भलैर्निशितैस्तिग्मतेजनैः ।
 व्यधमत्कवचं क्रुद्धः सूतपुत्रस्य पाण्डवः ॥ २६
 सूतपुत्रोऽपि कौन्तेयं शरैः सन्नतपर्वभिः ।
 पञ्चाशता महाबाहुर्विव्याध भरतर्षभ ॥ २७
 रक्तचन्दनदिग्धाङ्गौ शरैः कृतमहाव्रणौ ।
 शोणिताक्तौ व्यराजेतां कालसूर्याविवोदितौ ॥ २८
 तौ शोणितोक्षितैर्गात्रैः शरैश्छिन्नतनुच्छदौ ।
 विवृताङ्गौ व्यराजेतां निर्मुक्ताविव पन्नगौ ॥ २९
 'क्रोधाग्नितेजसा दिप्तौ संरम्भाद्रक्तलोचनौ ।
 व्यभ्राजेतां महाराज विधूमाविव पावकौ ॥' ३०
 व्याघ्राविव नरव्याघ्रौ दंष्ट्राभिरितरेतरम् ।
 शरधारास्रजौ वीरौ मेघाविव ववर्षतुः ॥ ३१
 वारणाविव चान्योन्यं विषाणाभ्यामरिंदमौ ।
 निर्भिन्दन्तौ खगात्राणि सायकैश्चारु रेजतुः ॥ ३२

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षट्त्रिंशदधिकशततमोऽध्यायः ॥ १३६ ॥

सप्तत्रिंशदधिकशततमोऽध्यायः ॥ १३७ ॥

भीमेन कर्णसहकारिणां विकर्णादीनां वधः ॥ १ ॥

सञ्जय उवाच ।
 भीमसेनस्य राधेयः श्रुत्वा ज्यातलनिःस्वनम् ।
 नामृष्यत यथा मत्तो गजः प्रतिगजस्वनम् ॥ १
 सोपक्रम्य मुहूर्तं तु भीमसेनस्य गोचरात् ।
 पुत्रांस्तव ददर्शय भीमसेनेन पातितान् ॥ २
 तानवेक्ष्य नरश्रेष्ठ विमना दुःखितस्तदा ।
 निःश्वसन्दीर्घमुष्णं च कर्णः पाण्डवमभ्ययात् ॥ ३
 स ताग्रनयनः क्रोधाच्छ्रुसन्निव महोरगः ।
 वभौ कर्णः शरानस्यन्तस्मीनिव दिवाकरः ॥ ४
 किरणैरिव सूर्यस्य महीध्रो भरतर्षभ ।
 कर्णचापच्युतैर्वाणैः प्राच्छाद्यत वृकोदरः ॥ ५

नादयन्तौ ग्रहर्षन्तौ विक्रीडन्तौ परस्परम् ।
 मण्डलानि विकुर्वाणौ रथाभ्यां रथिषूत्तमौ ॥ ३३
 वृषाविवाथ नर्दन्तौ बलिनौ वासितान्तरे ।
 सिंहाविव पराक्रान्तौ नरसिंहौ महाबलौ ॥ ३४
 परस्परं वीक्षमाणौ क्रोधसंरक्तलोचनौ ।
 युयुधाते महावीर्यौ शक्रवैरोचनी यथा ॥ ३५
 ततो भीमो महाबाहुर्बाहुभ्यां विक्षिपन्धनुः ।
 व्यराजत रणे राजन्सविद्युदिव तोयदः ॥ ३६
 सनेमिघोषस्तनितश्चापविद्युच्छराम्बुभिः ।
 भीमसेनमहामेघः कर्णपर्वतमावृणोत् ॥ ३७
 ततः शरसहस्रेण सम्यगस्तेन भारत ।
 पाण्डवो व्यकिरत्कर्णं भीमो भीमपराक्रमः ॥ ३८
 तत्रापश्यंस्तव सुता भीमसेनस्य विक्रमम् ।
 सुपुङ्खैः कङ्कवासोभिर्यत्कर्णं छादयञ्शरैः ॥ ३९
 स नन्दयन्रणे पार्थं केशवं च यशस्विनम् ।
 सात्यकिं चक्ररक्षौ च भीमः कर्णमयोधयत् ॥ ४०
 विक्रमं भुजयोर्वीर्यं धैर्यं च विदितात्मनः ।
 पुत्रांस्तव महाराज दृष्ट्वा विमनसोऽभवन् ॥ ४१

ते कर्णचापप्रभवाः शरा बर्हिणवाससः ।
 विविशुः सर्वतः पार्थं वासायेवाण्डजा द्रुमम् ॥ ६
 कर्णचापच्युता बाणाः संपतन्तस्ततस्ततः ।
 रुक्मपुङ्खा व्यराजन्त हंसाः श्रेणीकृता इव ॥ ७
 चापध्वजोपस्क्रेभ्यश्छत्रादीषामुखाद्युगात् ।
 प्रभवन्तो व्यदृश्यन्त राजन्नाधिरथेः शराः ॥ ८
 खं पूरयन्महावेगात्खगमान्गृध्रवाससः ।
 सुवर्णविकृतांश्चित्रान्मुमोचाधिरथिः शरान् ॥ ९
 तमन्तकमिवायस्तमापतन्तं वृकोदरम् ।
 त्यक्त्वा प्राणानतिक्रम्य विव्याध निशितैः शरैः ॥
 तस्य वेगमसह्यं स दृष्ट्वा कर्णस्य पाण्डवः ।

महतश्च शरौघांस्तान्यवारयत वीर्यवान् ॥ ११
 ततो विधम्याधिरथेः शरजालानि पाण्डवः ।
 विन्व्याध कर्णं विशत्या पुनरन्यैः शिलाशितैः ॥ १२
 यथैव हि स कर्णेन पार्थः प्रच्छादितः शरैः ।
 तथैव स रणे कर्णं छादयामास पाण्डवः ॥ १३
 दृष्ट्वा तु भीमसेनस्य विक्रमं युधि भारत ।
 अभ्यनन्दंस्तदीयाश्च संग्रहं चारणाः ॥ १४
 भूरिश्रवाः कृपो द्रौणिर्मद्राजो जयद्रथः ।
 उत्तमौजा युधामन्युः सात्यकिः केशवार्जुनौ ॥ १५
 कुरुपाण्डवपक्षस्था दश राजन्महारथाः ।
 साधुसाध्विति वेगेन सिंहनादमथानदन् ॥ १६
 तस्मिन्समुत्थिते शब्दे तुमुले रोमहर्षणे ।
 अभ्यभाषत पुत्रस्ते राजन्दुर्योधनस्त्वरन् ॥ १७
 राज्ञः सराजपुत्रांश्च सोदर्यांश्च विशेषतः ।
 कर्णं गच्छत भद्रं वः परीप्सन्तो वृकोदरात् ॥ १८
 पुरा निघ्नन्ति राधेयं भीमचापच्युताः शराः ।
 ते यतध्वं महेष्वासाः सूतपुत्रस्य रक्षणे ॥ १९
 सञ्जय उवाच ।
 दुर्योधनसमादिष्टाः सोदर्याः सप्त भारत ।
 भीमसेनमभिद्रुत्य संरब्धाः पर्यवारयन् ॥ २०
 ते समासाद्य कौन्तेयमावृण्वञ्छरवृष्टिभिः ।
 पर्वतं वारिधाराभिः प्रावृषीव बलाहकाः ॥ २१
 तेऽपीडयन्भीमसेनं क्रुद्धाः सप्त महारथाः ।
 प्रजासंहरणे राजन्सोमं सप्तग्राह इव ॥ २२
 ततो वेगेन कौन्तेयः पीडयित्वा शरासनम् ।
 मुष्टिना पाण्डवो राजन्दृढेन सुपरिष्कृतम् ॥ २३
 अमातुषं कर्म कृत्वा सप्त सन्धाय सायकान् ।
 तेभ्यो व्यसृजदायस्तः सूर्यरश्मिनिभान्प्रभुः ॥ २४
 निरखन्निव देहेभ्यस्तनयानामसूतव ।
 भीमसेनो महाराज पूर्ववैरमनुसरन् ॥ २५
 ते क्षिप्त्वा भीमसेनेन शरा भारत भारतान् ।
 विदार्य खं समुत्पेतुः स्वर्णपुङ्खाः शिलाशिताः ॥ २६
 तेषां विदार्य देहांस्ते शरा हेमविभूषिताः ।

घ. ड. पुस्तकयोरेते कुण्डलिताः पञ्च श्लोका अधिका
 दृश्यन्ते ॥ ३१ ॥ नैःश्रेयसं निश्चितं श्रेयःसाधनम् ॥ ४२ ॥

द्रोण० २८

‘भित्त्वाभित्त्वा क्षितिं जग्मुस्तेषामेवासुभिः सह ।’
 व्यराजन्त महाराज सुपर्णा इव खेचराः ॥ २७
 शोणितादिग्धवाजाग्राः सप्त हेमपरिष्कृताः ।
 पुत्राणां तव राजेन्द्र पीत्वा शोणितमुद्रताः ॥ २८
 ते शरैर्भिन्नमर्माणो रथेभ्यः प्रापतन्क्षितौ ।
 गिरिसानुरुहा भग्ना द्विपेनेव महाद्रुमाः ॥ २९
 शत्रुंजयः शत्रुसहश्चित्रश्चित्रायुधो दृढः ।
 चित्रसेनो विकर्णश्च सप्तैते विनिपातिताः ॥ ३०
 [पुत्राणां तव सर्वेषां निहतानां वृकोदरः ।
 शोचत्यतिभृशं दुःखाद्विकर्णं पाण्डवः प्रियम् ॥ ३१
 प्रतिज्ञेयं मया वृत्ता निहन्तव्यास्तु संयुगे ।
 विकर्णं तेनासि हतः प्रतिज्ञा रक्षिता मया ॥ ३२
 त्वमागाः समरं वीर क्षात्रं धर्ममनुसरन् ।
 ततो विनिहतः सङ्ख्ये युद्धधर्मो हि निष्ठुरः ॥ ३३
 विशेषतो हि नृपतेस्तथाऽस्माकं हिते रतः ।
 न्यायतो न्यायतो वाऽपि हतः शेते महाद्युतिः ॥ ३४
 अगाधबुद्धिर्गाङ्गेयः क्षितौ सुरगुरोः समः ।
 त्याजितः समरे प्राणांस्तस्माद्युद्धं हि निष्ठुरम् ॥ ३५
 सञ्जय उवाच ।
 ताभिहत्य महाबाहू राधेयस्यैव पश्यतः ।
 सिंहनादरवं घोरमसृजत्पाण्डुनन्दनः ॥ ३६
 स रवस्तस्य शूरस्य धर्मराजस्य भारत ।
 आचख्याविव तद्युद्धं विजयं चात्मनो महत् ॥ ३७
 तं श्रुत्वा तु महानादं भीमसेनस्य धन्विनः ।
 बभूव परमा प्रीतिर्धर्मराजस्य धीमतः ॥ ३८
 ततो हृष्टमना राजन्वादित्राणां महाखनैः ।
 सिंहनादरवं आतुः प्रतिजग्राह पाण्डवः ॥ ३९
 हर्षेण महता युक्तः कृतसंज्ञे वृकोदरे ।
 अभ्ययात्समरे द्रोणं सर्वशस्त्रभृतां वरः ॥ ४०
 एकत्रिंशन्महाराज पुत्रांस्तव निपातितान् ।
 हतान्दुर्योधनो दृष्ट्वा क्षतुः सस्मार तद्वचः ॥ ४१
 तदिदं समनुप्राप्तं क्षतुर्नैःश्रेयसं वचः ।
 इति संचिन्त्य ते पुत्रो नोत्तरं प्रत्यपद्यत ॥ ४२
 सप्तत्रिंशदधिकशततमोऽध्यायः ॥ १३७ ॥

यद्द्यूतकाले दुर्बुद्धिरब्रवीत्तनयस्तव ।
 सभामानाय्य पाञ्चालीं कर्णेन सहितोऽल्पधीः ॥ ४३
 यच्च कर्णोऽब्रवीत्कृष्णां सभायां परुषं वचः ।
 प्रमुखे पाण्डुपुत्राणां तव चैव विशांपते ।
 शृण्वतस्तव राजेन्द्र कौरवाणां च सर्वशः ॥ ४४
 विनष्टाः पाण्डवाः कृष्णे शाश्वतं नरकं गताः ।
 पतिमन्यं वृणीष्वेति तस्मेदं फलमागतम् ॥ ४५
 यच्च षण्डतिलादीनि परुषाणि तवात्मजैः ।
 श्रावितास्ते महात्मानः पाण्डवाः कोपयिष्णुभिः ॥
 तं भीमसेनः क्रोधाग्निं त्रयोदश समाः स्थितम् ।
 उद्भिस्तव पुत्राणामन्तं गच्छति पाण्डवः ॥ ४७
 विलप्यश्च बहु क्षत्ता शमं नालभत त्वयि ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्तत्रिंशदधिकशततमोऽध्यायः ॥ १३७ ॥

अष्टत्रिंशदधिकशततमोऽध्यायः ॥ १३८ ॥

भीमकर्णयोर्युद्धम् ॥ १ ॥

धृतराष्ट्र उवाच ।
 महानपनयः सूत ममैवात्र विशेषतः ।
 सं इदानीमनुप्राप्तो मन्ये सञ्जय शोचतः ॥ १
 यद्गतं तद्गतमिति ममासीन्मनसि स्थितम् ।
 इदानीमत्र किं कार्यं प्रकरिष्यामि सञ्जय ॥ २
 यथा ह्येष क्षयो वृत्तो ममापनयसंभवः ।
 वीराणां तन्ममाचक्ष्व स्थिरीभूतोऽस्मि सञ्जय ॥ ३
 सञ्जय उवाच ।
 कर्णभीमौ महाराज पराक्रान्तौ महाबलौ ।
 बाणवर्षाण्यसृजतां वृष्टिमन्ताविवाम्बुदौ ॥ ४
 भीमनामाङ्किता बाणाः स्वर्णपुङ्खाः शिलाशिताः ।
 विविशुः कर्णमासाद्य च्छिन्दन्त इव जीवितम् ॥ ५
 तथैव कर्णनिर्मुक्ताः शरा बर्हिणवाससः ।
 छादयांचक्रिरे वीरं शतशोऽथ सहस्रशः ॥ ६
 तयोः शरैर्महाराज संपतद्भिः समन्ततः ।
 बभूव तत्र सैन्यानां संक्षोभः सागरोत्तरः ॥ ७

सागरोत्तरः महत्तरः ॥ ७ ॥ शरैर्व्युदस्तमाक्षिप्तम् । प्रो-
 त्सारितं दूरमपसारितम् ॥ ११ ॥

सपुत्रो भरतश्रेष्ठ तस्य शुङ्ख फलोदयम् ॥ ४८
 त्वया वृद्धेन धीरेण कार्यतत्त्वार्थदर्शिना ।
 न कृतं सुहृदां वाक्यं दैवमत्र परायणम् ॥ ४९
 तन्मा शुचो नरव्याघ्र तवैवापनयो महान् ।
 विनाशहेतुः पुत्राणां भवानेव मतो मम ॥ ५०
 हतो विकर्णो राजेन्द्र चित्रसेनश्च वीर्यवान् ।
 प्रवराश्चात्मजानां ते सुताश्चान्ये महारथाः ॥ ५१
 यानन्यान्ददृशे भीमश्चक्षुर्विषयमागतान् ।
 पुत्रांस्तव महाराज त्वरया ताञ्जघान ह ॥ ५२
 त्वत्कृते ह्यहमद्राक्षं दह्यमानां वरूथिनीम् ।
 सहस्रशः शरैर्मुक्तैः पाण्डवेन वृषेण च ॥ ५३

भीमचापच्युतैर्बाणैस्तव सैन्यमरिंदम ।
 अवध्यत चमूमध्ये घोरैराशीविषोपमैः ॥ ८
 वारणैः पतितै राजन्वाजिभिश्च नरैः सह ।
 अदृश्यत मही कीर्णा वातभग्नैरिव द्रुमैः ॥ ९
 ते वध्यमानाः समरे भीमचापच्युतैः शरैः ।
 प्राद्रवंस्तावका योधाः किमेतदिति चाब्रुवन् ॥ १०
 ततो व्युदस्तं तत्सैन्यं सिन्धुसौवीरकौरवम् ।
 प्रोत्सारितं महावेगैः कर्णपाण्डवयोः शरैः ॥ ११
 ते शूरा हतभूयिष्ठा हताश्वरथवारणाः ।
 उत्सृज्य भीमकर्णौ च सर्वतो व्यद्रवन्दिशः ॥ १२
 नूनं पार्थार्थमेवास्मान्मोहयन्ति दिवौकसः ।
 यत्कर्णभीमप्रभवैर्वध्यते नो बलं शरैः ॥ १३
 एवं ब्रुवाणा योधास्ते तावका भयपीडिताः ।
 शरपातं समुत्सृज्य स्थिता युद्धदिदृक्षुवः ॥ १४
 ततः प्रावर्तत नदी घोररूपा रणाजिरे ।
 शूराणां हर्षजननी भीरूणां भयवर्धिनी ॥ १५

अष्टत्रिंशदधिकशततमोऽध्यायः ॥ १३८ ॥

वारणाश्वमनुष्याणां रुधिरौघसमुद्भवा ।
 संवृता गतसत्त्वैश्च मनुष्यगजवाजिभिः ॥ १६
 सानुकर्षपताकैश्च द्विपाश्वरथभूषणैः ।
 स्थन्दनैरपविद्धैश्च भग्नचक्राक्षकूबरैः ॥ १७
 जातरूपपरिष्कारैर्धनुभिः सुमहास्वनैः ।
 सुवर्णपुङ्खैरिषुभिर्नाराचैश्च सहस्रशः ॥ १८
 कर्णपाण्डवनिर्मुक्तैर्निर्मुक्तैरिव पन्नगैः ।
 प्रासतोमरसंघातैः खड्गैश्च सपरश्वथैः ॥ १९
 सुवर्णविकृतैश्चापि गदामुसलपट्टसैः ।
 वज्रैश्च विविधाकारैः शक्तिभिः परिधैरपि ॥ २०
 शतघ्नीभिश्च चित्राभिर्बभौ भारतमेदिनी ।
 कनकाङ्गदहारैश्च कुण्डलैर्मुकुटैस्तथा ॥ २१
 बलयैरपविद्धैश्च तत्रैवाङ्गुलिष्वेष्टकैः ।
 चूडामणिभिरुष्णीषैः स्वर्णसूत्रैश्च मारिष ॥ २२

तनुत्रैः सतलत्रैश्च हारैर्निष्कैश्च भारत ।
 वस्त्रैश्छत्रैश्च विध्वस्तैश्चामरव्यजनैरपि ॥ २३
 गजाश्वमनुजैर्भिन्नैः शोणिताक्तैश्च पत्रिभिः ।
 तैस्तैश्च विविधैर्भिन्नैस्तत्रतत्र वसुन्धरा ॥ २४
 पतितैरपविद्धैश्च विबभौ घौरिव ग्रहैः ।
 अचिन्त्यमद्भुतं चैव तयोः कर्मातिमानुषम् ॥ २५
 दृष्ट्वा चरणसिद्धानां विस्मयः समजायत ।
 अग्नेर्वायुसहायस्य गतिः कक्ष इवाहवे ॥ २६
 आसीद्भीमसहायस्य रौद्रमाधिरथेर्गतम् ।
 निपातितध्वजरथं हतवाजिनरद्विपम् ॥ २७
 गजाभ्यां संप्रयुक्ताभ्यामासीन्नलवनं यथा ।
 तथारूपं महत्सैन्यमासीत्तत्र नराधिप ॥ २८
 विमर्दः कर्णभीमाभ्यामासीच्च परमो रणे ॥ २९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टत्रिंशदधिकशततमोऽध्यायः ॥ १३८ ॥

एकोनचत्वारिंशदधिकशततमोऽध्यायः ॥ १३९ ॥

भीमकर्णयुद्धवर्णनम् ॥ १ ॥

सञ्जय उवाच ।
 ततः कर्णो महाराज भीमं विद्ध्वा त्रिभिः शरैः ।
 'पुनश्च षडभिस्तीक्ष्णाग्रैरविध्यत्कङ्कपत्रिभिः ।'
 मुमोच शरवर्षाणि विचित्राणि बहूनि च ॥ १
 वध्यमानो महाबाहुः सूतपुत्रेण पाण्डवः ।
 न विव्यथे भीमसेनो मिथ्यमान इवाचलः ॥ २
 स कर्णं कर्णिना कर्णे पीतेन निशितेन च ।
 विव्याध सुभृशं सङ्ख्ये तैलधौतेन मारिष ॥ ३
 स कुण्डलं महच्चारु कर्णस्यापातयद्भुवि ।
 तपनीयं महाराज दीप्तं ज्योतिरिवाम्बरात् ॥ ४
 अथापरेण भल्लेन सूतपुत्रं स्तनान्तरे ।
 आजघान भृशं क्रुद्धो हसन्निव वृकोदरः ॥ ५
 पुनरस्य त्वरन्भीमो नाराचान्दश भारत ।
 रणे प्रैषीन्महाबाहुर्निर्मुक्ताशीविषोपमान् ॥ ६
 ते ललाटं विनिर्भिद्य सूतपुत्रस्य भारत ।
 विविशुश्चोदितास्तेन बल्मीकमिव पन्नगाः ॥ ७

ललाटस्थैस्ततो बाणैः सूतपुत्रो व्यरोचत ।
 नीलोत्पलमयीं मालां धारयन्वै यथा पुरा ॥ ८
 सोऽतिविद्धो भृशं कर्णः पाण्डवेन तरस्विना ।
 रथकूबरमालम्ब्य न्यमीलयत लोचने ॥ ९
 स मुहूर्तात्पुनः संज्ञां लेभे कर्णः परंतपः ।
 रुधिरोक्षितसर्वाङ्गः क्रोधमाहारयत्परम् ॥ १०
 ततः क्रुद्धो रणे कर्णः पीडितो दृढधन्वना ।
 वेगं चक्रे महावेगो भीमसेनरथं प्रति ॥ ११
 तस्यै कर्णः शतं राजन्निषूणां गार्ध्रवाससाम् ।
 अमर्षी बलवान्क्रुद्धः प्रेषयामास भारत ॥ १२
 ततः प्रासृजदुग्राणि शरवर्षाणि पाण्डवः ।
 समरे तमनादृत्य तस्य वीर्यमचिन्तयन् ॥ १३
 कर्णस्ततो महाराज पाण्डवं नवभिः शरैः ।
 आजघानोरसि क्रुद्धः क्रुद्धरूपं परंतप ॥ १४
 तावुभौ नरशार्दूलौ शार्दूलाविव दंष्ट्रिणौ ।
 'शरदंष्ट्रौ समासाद्य ततश्चतुररिंदमौ ।'

जीमूताविव चान्योन्यं प्रववर्षतुराहवे ॥ १५
 तलशब्दरवैश्चैव त्रासयेतां परस्परम् ।
 शरजालैश्च विविधैस्त्रासयामासतुर्मृधे ॥ १६
 अन्योन्यं समरे क्रुद्धौ कृतप्रतिकृतैपिणौ ।
 ततो भीमो महाबाहुः सूतपुत्रस्य भारत ॥ १७
 क्षुरग्रेण धनुश्छित्त्वा ननाद परवीरहा ।
 तदपास्य धनुश्छिन्नं सूतपुत्रो महारथः ॥ १८
 अन्यत्कार्मुकमादत्त भारम् वेगवत्तरम् ।
 तदप्यथ निमेषार्धाच्चिच्छेदास्य वृकोदरः ॥ १९
 तृतीयं च चतुर्थं च पञ्चमं षष्ठमेव हि ।
 सप्तमं चाष्टमं चैव नवमं दशमं तथा ॥ २०
 एकादशं द्वादशं च त्रयोदशमथापि च ।
 चतुर्दशं पञ्चदशं षोडशं च वृकोदरः ॥ २१
 तथा सप्तदशं वेगादष्टादशमथापि वा ।
 बहूनि भीमश्चिच्छेद कर्णस्यैवं धनूंषि हि ।
 निमेषार्धात्ततः कर्णो धनुर्हस्तो व्यतिष्ठत ॥ २२
 दृष्ट्वा स कुरुसौवीरसिन्धुवीरबलक्षयम् ।
 स वर्मध्वजशस्त्रैश्च पतितैः संवृतां महीम् ॥ २३
 'रथैर्विमथितैर्मल्लैरश्वैश्चान्यैः प्रवर्लितैः ।
 अष्टश्रीकैर्नरवरैः पांसुकुण्ठितमूर्धजैः ॥' २४
 हस्त्यश्वरथदेहांश्च गतासूत्रेक्ष्य सर्वशः ।
 सूतपुत्रस्य संरम्भादीप्तं वपुरजायत ॥ २५
 स विष्कार्य महच्चापं कार्तस्वरविभूषितम् ।
 भीमं प्रैक्षत राघेयो घोरं घोरेण चक्षुषा ॥ २६
 ततः क्रुद्धः शरानस्यन्सूतपुत्रो व्यरोचत ।
 मध्यंदिनगतोऽर्चिष्माञ्शरदीव दिवाकरः ॥ २७
 मरीचिविकचस्येव राजन्भानुमतो वपुः ।
 आसीदाधिरथेघोरं वपुः शरशताचितम् ॥ २८
 कराभ्यामाददानस्य संदधानस्य चाशुगान् ।
 कर्षतो मुञ्चतो बाणान्नान्तरं ददृशे रणे ॥ २९
 अग्निचक्रोपमं घोरं मण्डलीकृतमायुधम् ।
 कर्णस्यासीन्महीपाल सव्यं दक्षिणमस्यतः ॥ ३०
 स्वर्णपुङ्खाः सुनिशिताः कर्णचापच्युताः शराः ।
 प्राञ्छादयन्महाराज दिशः सूर्य इवांशुभिः ॥ ३१

ततः कनकपुङ्खानां शराणां नतपर्वणाम् ।
 धनुश्च्युतानां वियति ददृशे बहुधा व्रजः ॥ ३२
 बाणासनादाधिरथेः प्रभवन्ति स सायकाः ।
 श्रेणीकृता व्यरोचन्त राजन्क्रौञ्चा इवाम्बरे ॥ ३३
 गार्ध्रपत्राञ्जिलाधौतान्कार्तस्वरविभूषितान् ।
 महावेगान्प्रदीप्ताग्रान्मुमोचाधिरथिः शरान् ॥ ३४
 ते तु चापबलोद्धूताः शातकुम्भविभूषिताः ।
 अजस्रमपतन्वाणा भीमसेनरथं प्रति ॥ ३५
 ते व्योम्नि रुक्मविकृता व्यकाशन्त सहस्रशः ।
 शलभानामिव व्राताः शराः कर्णसमीरिताः ॥ ३६
 चापादाधिरथेर्मुक्ताः प्रपतन्तश्चकाशिरे ।
 एको दीर्घ इवात्यर्थमाकाशे संस्थितः शरः ॥ ३७
 पर्वतं वारिधाराभिच्छादयन्निव तोयदः ।
 कर्णः प्राञ्छादयत्क्रुद्धो भीमं सायकवृष्टिभिः ॥ ३८
 तत्र भारत भीमस्य बलं वीर्यं पराक्रमम् ।
 व्यवसायं च पुत्रास्ते ददृशुः सहसैनिकाः ॥ ३९
 तां समुद्रमिवोद्धूतां शरवृष्टिं समुत्थिताम् ।
 अचिन्तयित्वा भीमस्तु क्रुद्धः कर्णमुपाद्रवत् ॥ ४०
 रुक्मपृष्ठं महच्चापं भीमस्यासीद्विशं पते ।
 आकर्षान्मण्डलीभूतं शक्रचापमिवापरम् ।
 तस्माच्छराः प्रादुरासन्पूरयन्त इवाम्बरम् ॥ ४१
 सुवर्णपुङ्खैर्भीमेन सायकैर्नतपर्वभिः ।
 गगने रचिता माला काञ्चनीव व्यरोचत ॥ ४२
 ततो व्योम्नि विषक्तानि शरजालानि भागशः ।
 आहतानि व्यशीर्यन्त भीमसेनस्य पत्रिभिः ॥ ४३
 कर्णस्य शरजालौघैर्भीमसेनस्य चोभयोः ।
 अग्निस्फुलिङ्गसंस्पर्शैरञ्जोगतिभिराहवे ।
 तैस्तैः कनकपुङ्खानां घौरासीत्संवृता व्रजैः ॥ ४४
 न स सूर्यस्तदा भाति न स वाति समीरणः ।
 शरजालावृते व्योम्नि न प्राज्ञायत किञ्चन ॥ ४५
 स भीमं छादयन्वाणैः सूतपुत्रः पृथग्विधैः ।
 उपारोहदनादृत्य तस्य वीर्यं महात्मनः ॥ ४६
 तयोर्विसृजतोस्तत्र शरजालानि मारिष ।

उपारोहत्सन्निकर्षमगात् ॥ ४६ ॥

वायुभूतान्यदृश्यन्त संसक्तानीतरेतरम् ॥ ४७
 अन्योन्यशरसंस्पर्शात्तयोर्मनुजसिंहयोः ।
 आकाशे भरतश्रेष्ठ पावकः समजायत ॥ ४८
 तथा कर्णः शितान्वाणान्कर्मारपरिमार्जितान् ।
 सुवर्णविकृतान्कुद्रः प्राहिणोद्वधकाङ्क्षया ॥ ४९
 तानन्तरिक्षे विशिखैस्त्रिधैकैकमशातयत् ।
 विशेषयन्सूतपुत्रं भीमस्तिष्ठेति चाब्रवीत् ॥ ५०
 पुनश्चासृजदुग्राणि शरवर्षाणि पाण्डवः ।
 अमर्षी बलवान्कुद्रो दिधक्षन्निव पावकः ॥ ५१
 ततश्चटचटाशब्दो गोधाघाताद्भूतयोः ॥ ५२
 तलशब्दश्च सुमहान्सिंहनादश्च भैरवः ।
 रथनेमिनिनादश्च ज्याशब्दश्चैव दारुणः ॥ ५३
 योधा व्युपारमन्युद्धादिदृश्यन्तः पराक्रमम् ।
 कर्णपाण्डवयो राजन्परस्परवधैषिणोः ॥ ५४
 देवर्षिसिद्धगन्धर्वाः साधुसाध्वित्यपूजयन् ।
 मुमुक्षुः पुष्पवर्षं च विद्याधरगणास्तथा ॥ ५५
 ततो भीमो महाबाहुः संरम्भी दृढविक्रमः ।
 अस्त्रैस्त्राणि संवार्य शरैर्विव्याध सूतजम् ॥ ५६
 कर्णोऽपि भीमसेनस्य निवार्येषून्महाबलः ।
 प्राहिणोन्नव नाराचानाशीविषसमान्रणे ॥ ५७
 तावद्भिरथ तान्भीमो व्योम्नि चिच्छेद पत्रिभिः ।
 नाराचान्सूतपुत्रस्य तिष्ठतिष्ठेति चाब्रवीत् ॥ ५८
 ततो भीमो महाबाहुः शरं कुद्धान्तकोपमम् ।
 मुमोचाधिरथेर्वीरो यमदण्डमिवापरम् ॥ ५९
 तमापतन्तं चिच्छेद राधेयः ग्रहसन्निव ।
 त्रिभिः शरैः शरं राजन्पाण्डवस्य प्रतापवान् ॥ ६०
 पुनश्चासृजदुग्राणि शरवर्षाणि पाण्डवः ।
 तस्य तान्याददे कर्णः सर्वाण्यस्त्राण्यभीतवत् ।
 युध्यमानस्य भीमस्य सूतपुत्रोऽस्त्रमायया ॥ ६१
 तस्येषुधी धनुर्ज्यां च बाणैः सन्नतपर्वभिः ।
 रश्मीन्योक्त्राणि चाश्वानां कुद्रः कर्णोऽञ्जिनमृधे
 तस्याश्वांश्च पुनर्हत्वा सूतं विव्याध पञ्चभिः ।
 सोपसृत्य द्रुतं सूतो युधामन्यो रथं ययौ ॥ ६३

विहसन्निव भीमस्य क्रुद्धः कालानलद्युतिः ।
 ध्वजं चिच्छेद राधेयः पताकां च व्यपातयत् ॥ ६४
 स विधन्वा महाबाहु रथं शक्तिं परामृशत् ।
 तां व्यवसृजदाविध्य क्रुद्धः कर्णरथं प्रति ॥ ६५
 तामाधिरथिरायस्तः शक्तिं काञ्चनभूषणाम् ।
 आपतन्तीं महोल्काभां चिच्छेद दशभिः शरैः ॥ ६६
 साऽपतद्दशधा छिन्ना कर्णस्य निशितैः शरैः ।
 अस्यतः सूतपुत्रस्य मित्रार्थे चित्रयोधिनः ॥ ६७
 स चर्मादत्त कौन्तेयो जातरूपपरिष्कृतम् ।
 खड्गं चान्यतरप्रेप्सुर्जयं मरणमेव वा ॥ ६८
 तदस्य तरसा क्रुद्धो व्यधमच्चर्म सुप्रभम् ।
 शरैर्वहुभिरत्युग्रैः ग्रहसन्निव भारत ॥ ६९
 स विचर्मा महाराज विरथः क्रोधमूर्च्छितः ।
 असिं प्रासृजदाविध्य त्वरन्कर्णरथं प्रति ॥ ७०
 स धनुः सूतपुत्रस्य सज्यं छिन्वा महानसिः ।
 पपात भ्रुवि राजेन्द्र क्रुद्धः सर्प इवाम्बरात् ॥ ७१
 ततः ग्रहस्याधिरथिरन्यदादाय कार्मुकम् ।
 शत्रुघ्नं समरे क्रुद्धो दृढज्यं वेगवत्तरम् ॥ ७२
 व्यायच्छत्स शरान्कर्णः कुन्तीपुत्रजिघांसया ।
 सहस्रशो महाराज रुक्मपुङ्गवान्सुतेजनान् ॥ ७३
 स वध्यमानो बलवान्कर्णचापच्युतैः शरैः ।
 वैहायसं प्राक्रमद्वै कर्णस्य रथमाविशत् ॥ ७४
 स तस्य चरितं दृष्ट्वा संग्रामे विजयैषिणः ।
 ध्वजालयस्यो राधेयो भीमसेनमवञ्चयत् ॥ ७५
 तमदृष्ट्वा रथोपस्थे निलीनं व्यथितेन्द्रियम् ।
 ध्वजमस्य समारुह्य तस्यै भीमो महीतले ॥ ७६
 तदस्य कुरवः सर्वे चारणाश्चाभ्यपूजयन् ।
 यदियेष रथात्कर्णं हर्तुं तार्क्ष्य इवोरगम् ॥ ७७
 स छिन्नधन्वा विरथः स्वधर्ममनुपालयन् ।
 स्वरथं पृष्ठतः कृत्वा युद्वायैव व्यवस्थितः ॥ ७८
 तद्विचिन्त्य स राधेयस्तत एनं समभ्ययात् ।
 संरम्भात्पाण्डवं सङ्ग्रेहे युद्वाय समुपस्थितम् ॥ ७९
 तौ समेतौ महाराज स्पर्धमानौ महाबलौ ।

वायुभूतानि वातोद्भूतान्यतिवेगवन्ति वा ॥ ४७ ॥ वैहायस-

माकाशम् ॥ ७४ ॥ लयमङ्गसंकोचम् ॥ ७५ ॥

जीमूताविव धर्मान्ते गर्जमानौ नरर्षभौ ॥ ८०
 तयोरासीत्संप्रहारः क्रुद्धयोर्नरसिंहयोः ।
 अमृष्यमाणयोः सङ्क्षेपे देवदानवयोरिव ॥ ८१
 क्षीणशस्त्रस्तु कौन्तेयः कर्णेन समभिद्रुतः ।
 दृष्ट्वाऽर्जुनहतान्नागान्पतितान्पर्वतोपमान् ।
 रथमार्गविधातार्थं व्यायुधः प्रविवेश ह ॥ ८२
 हस्तिनां व्रजमासाद्य रथदुर्गं प्रविश्य च ।
 पाण्डवो जीविताकाङ्क्षी राधेयं नाभ्यवर्तत ॥ ८३
 व्यवस्थानमथाकाङ्क्षन्धनञ्जयशरैर्हतम् ।
 उद्यम्य कुञ्जरं पार्थस्तस्यौ परपुरंजयः ॥ ८४
 महौषधिसमायुक्तं हनूमानिव पर्वतम् ।
 तमस्य विशिखैः कर्णो व्यधमत्कुञ्जरं पुनः ॥ ८५
 हस्त्यङ्गान्यथ कर्णाय प्राहिणोत्पाण्डुनन्दनः ।
 चक्राण्यश्वांस्तथा चान्यद्यद्यत्पश्यति भूतले ॥ ८६
 तत्तदादाय चिक्षेप क्रुद्धः कर्णाय पाण्डवः ।
 तदस्य सर्वं चिच्छेद क्षिप्तंक्षिप्तं शितैः शरैः ॥ ८७
 भीमोऽपि मुष्टिमुद्यम्य वज्रगर्भं सुदारुणम् ।
 हन्तुमैच्छत्सूतपुत्रं संसारमर्जुनं क्षणात् ॥ ८८
 शक्तोऽपि नावधीत्कर्णं समर्थः पाण्डुनन्दनः ।
 रक्षमाणः प्रतिज्ञां तां या कृता सव्यसाचिना ॥ ८९
 तमेवं व्याकुलं भीमं भूयोभूयः शितैः शरैः ।
 मूर्च्छयाभिपरीताङ्गमकरोत्सूतनन्दनः ॥ ९०
 व्यायुधं नावधीच्चैनं कर्णः कुन्त्या वचः स्मरन् ।
 धनुषोग्रेण तं कर्णः सोऽभिद्रुत्य परामृशत् ॥ ९१
 धनुषा स्पृष्टमात्रेण क्रुद्धः सर्प इव श्वसन् ।
 आच्छिद्य स धनुस्तस्य कर्णं मूर्धन्यताडयत् ॥ ९२
 ताडितो भीमसेनेन क्रोधादारक्तलोचनः ।
 विहसन्निव राधेयो वाक्यमेतदुवाच ह ॥ ९३
 पुनःपुनस्तूवरक मूढ औदरिकेति च ।
 अकृतास्त्रक मा योत्सीर्वाल संग्रामकातर ॥ ९४
 यत्र भोज्यं बहुविधं भक्ष्यं पेयं च पाण्डव ।
 तत्र त्वं दुर्मते योग्यो न युद्धेषु कदाचन ॥ ९५

तद्रथादिसाधनम् ॥ ८७ ॥ वज्रगर्भमन्तर्विहिताङ्गुष्ठम् ॥ ८८ ॥
 समर्थः समीचीनार्थो धर्मापेक्षीति यावत् ॥ ८९ ॥ तूवरकः
 पुंश्चिह्नरहितः पण्ड इतियावत् । तूवरोऽश्मश्रुपुरुषे इत्युपक्रम्य
 पुरुषव्यञ्जनस्यके इति मेदिनी । औदरिको बहोशी ॥ ९४ ॥

मूलपुष्पफलाहारो व्रतेषु नियमेषु च ।
 उचितस्त्वं वने भीम न त्वं युद्धविशारदः ॥ ९६
 क युद्धं क मुनित्वं च वनं गच्छ वृकोदर ।
 न त्वं युद्धोचितस्तात वनवासरतिर्भवान् ॥ ९७
 सूदान्मृत्यजनान्दासांस्त्वं गृहे त्वरयन्भृशम् ।
 योग्यस्ताडयितुं क्रोधाद्भोजनार्थं वृकोदर ॥ ९८
 मुनिर्भूत्वाऽथवा भीम फलान्यादत्स्व दुर्मते ।
 वनाय व्रज कौन्तेय न त्वं युद्धविशारदः ॥ ९९
 फलमूलाशने शक्तस्त्वं तथाऽतिथिपूजने ।
 न त्वां शस्त्रसमुद्योगे योग्यं मन्ये वृकोदर ॥ १००
 'सञ्जय उवाच ।
 एवं तं विरथं दृष्ट्वा स्मृत्वा कर्णोऽब्रवीद्वचः ॥ १०१
 कौमारे यानि वृत्तानि विप्रियाणि विशांपते ।
 तानि सर्वाणि चाप्येव रूक्षाण्यश्रावयद्भृशम् ॥ १०२
 अथैनं तत्र संलीनमस्पृशद्भृशं पुनः ।
 प्रहसंश्च पुनर्वाक्यं भीममाह वृषस्तदा ॥ १०३
 योद्धव्यं मारिषान्यत्र न योद्धव्यं च मादृशैः ।
 मादृशैर्युध्यमानानामेतच्चान्यच्च विद्यते ॥ १०४
 गच्छ वा यत्र तौ कृष्णौ तौ त्वां रक्षिष्यतो रणे ।
 गृहं वा गच्छ कौन्तेय किं ते युद्धेन बालक ॥ १०५
 सञ्जय उवाच ।
 कर्णस्य वचनं श्रुत्वा भीमसेनोऽतिदारुणम् ।
 उवाच कर्णं प्रहसन्सर्वेषां शृण्वतां वचः ॥ १०६
 जितस्त्वमसकृद्दुष्ट कथ्यसे किं वृथात्मना ।
 जयाजयौ महेन्द्रस्य लोके दृष्टौ पुरातनैः ॥ १०७
 मल्लयुद्धं मया सार्धं कुरु दुष्कुलसंभव ।
 महाबलो महाभोगी कीचको निहतो यथा ।
 तथा त्वां घातयिष्यामि पश्यत्सु सर्वराजसु ॥ १०८
 भीमस्य मतमाज्ञाय कर्णो बुद्धिमतां वरः ।
 विरराम रणात्सत्तापश्यतां सर्वधन्विनाम् ॥ १०९
 एवं तं विरथं कृत्वा कर्णो राजन्व्यकथयत् ।
 प्रमुखे वृणिसिंहस्य पार्थस्य च महात्मनः ॥ ११०

व्रतेषु नियमेषु आगन्तुकेषु ॥ ९६ ॥ संलीनं संकुचिताङ्गम्
 ॥ १०३ ॥ व्यकथयत् भर्त्सितवान् ॥ ११० ॥ एकोनचत्वारिं-
 शदधिकशततमोऽध्यायः ॥ १३९ ॥

तं ब्रुवाणं तु भीमः स काङ्क्षन्भीमपराक्रमः ।
 न चाकार्षीन्मृतं स्मृत्वा ह्यर्जुनस्य महाबलम् ॥ १११
 तस्य कार्मुकमारुज्य बभञ्जाशुपराक्रमी ॥ ११२
 ततो दृष्ट्वा महाराज वासुदेवो महाद्युतिः ।
 अर्जुनार्जुन पश्येमं भीमं कर्णेन बाधितम् ॥ ११३
 सञ्जय उवाच ।
 एवमुक्तस्तदा पार्थः केशवेन महात्मना ।
 भीमसेनं तथाभूतं क्रोधसंरक्तलोचनः ।
 अमर्षवशमापन्नो निर्दहन्निव चक्षुषा ॥ ११४
 ततो राजञ्जिलाधौताञ्शराञ्शाखासृगध्वजः ।
 प्राहिणोत्सूतपुत्राय केशवेन प्रचोदितः ॥ ११५
 ततः पार्थश्रुजोत्सृष्टाः शराः कनकभूषणाः ।
 गाण्डीवप्रभवाः कर्णं हंसाः क्रौञ्चमिवाविशन् ॥
 स भुजङ्गैरिवाविष्टैर्गाण्डीवप्रेषितैः शरैः ।
 भीमसेनादपासेधत्सूतपुत्रं धनंजयः ॥ ११७
 स छिन्नधन्वा भीमेन धनंजयशराहतः ।
 कर्णो भीमादपायासीद्रथेन महता द्रुतम् ॥ ११८
 भीमोऽपि सात्यकेर्वाहं समारुह्य नरर्षभः ।
 अन्वयाद्वातरं सङ्ख्ये पाण्डवं सव्यसाचिनम् ॥ ११९
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवससुद्धे एकोनचत्वारिंशदधिकशततमोऽध्यायः ॥ १३९ ॥

ततः कर्णं समुद्दिश्य त्वरमाणो धनंजयः ।
 नाराचं क्रोधताम्राक्षः प्रैषीन्मृत्युमिवान्तकः ॥ १२०
 स गरुत्मानिवाकाशे प्रार्थयन्भुजगोत्तमम् ।
 नाराचोऽभ्यपतत्कर्णं तूर्णं गाण्डीवचोदितः ॥ १२१
 तमन्तरिक्षे नाराचं द्रौणिश्चिच्छेद पत्रिणा ।
 धनंजयभयात्कर्णमुज्जिहीर्षन्महारथः ॥ १२२
 ततो द्रौणिं चतुःषष्ट्या विव्याध कुपितोऽर्जुनः ।
 शिलीमुखैर्महाराज मागास्तिष्ठेति चाब्रवीत् ॥ १२३
 स तु मत्तगजाकीर्णमनीकं रथसंकुलम् ।
 तूर्णमभ्याविशद्रौणिर्धनंजयशरादितः ॥ १२४
 ततः सुवर्णपृष्ठानां चापानां कूजतां रणे ।
 शब्दं गाण्डीवधोषेण कौन्तेयोऽभ्यभवद्वली ॥ १२५
 धनंजयस्तथाऽऽयान्तं पृष्ठतो द्रौणिमभ्यगात् ।
 नातिदीर्घमिवाध्वानं शरैः संत्रासयन्बलम् ॥ १२६
 विदार्य देहान्नाराचैर्नरवारणवाजिनाम् ।
 कङ्कवर्हिणवासोभिर्वलं व्यधमदर्जुनः ॥ १२७
 तद्वलं भरतश्रेष्ठ सवाजिद्विपमानवम् ।
 पाकशासनिरायत्तः पार्थः स निजघान ह ॥ १२८
 पाकशासनिरायत्तः पार्थः स निजघान ह ॥ १२८

चत्वारिंशदधिकशततमोऽध्यायः ॥ १४० ॥

सात्यकिना अलम्बुसवधः ॥ १ ॥

धृतराष्ट्र उवाच ।
 'दातव्यमद्य मन्येऽहं पाण्डवानां स्वकं पुनः ।
 न विग्रहो हि बलिना श्रेयसे स्याद्यथातथा ॥ १
 पादयोः प्रणतेनापि भुक्त्वाऽप्युच्छिष्टमप्यरेः ।
 अतोऽन्यद्वापि कृत्वैव जीव्यं लोके नरेण वै ॥ २
 जीवतैव परो लोकः साध्यते चैव सर्वथा ।
 अजीवतस्तथैवासीन्न सुखं न परा गतिः ॥ ३
 विनाशे सर्वथोत्पन्ने न बालो बुध्यते क्रियाम् ।
 मिथ्याभिमानदग्धो हि न बुद्ध्येत कृताकृते ॥ ४
 अहन्यहनि मे दीप्तं यशः पतति सञ्जय ।
 हता मे बहवो योधा मन्ये कालस्य पर्ययम् ॥ ५

धनञ्जयः सुसंकुद्धः प्रविष्टो मामकं बलम् ।
 रक्षितं द्रौणिकर्णाभ्यामप्रवेश्यं सुरैरपि ॥ ६
 ताभ्यामूर्जितवीर्याभ्यामाप्यायितपराक्रमः ।
 सहितः कृष्णभीमाभ्यां शिनीनामृषभेण च ॥ ७
 तदाप्रभृति मां शोको दहत्यगिरिवाशयम् ।
 ग्रस्तानिव प्रपश्यामि भूमिपालान्ससैन्धवान् ॥ ८
 अग्रियं सुमहत्कृत्वा सिन्धुराजः किरीटिनः ।
 'कुद्धस्य देवराजस्य शक्रस्येव महाद्युतेः ।'
 चक्षुर्विषयमापन्नः कथं जीवितमाप्नुयात् ॥ ९
 अनुमानाच्च पश्यामि नास्ति सञ्जय सैन्धवः ।
 युद्धं तु तद्यथावृत्तं तन्ममाचक्ष्व तत्त्वतः ॥ १०

यच्च विश्वोभ्य महतीं सेनामालोड्य चासकृत् ।
 एकः प्रविष्टः संकुद्धो नलिनीमिव कुञ्जरः ॥ ११
 तस्य मे वृष्णिवीरस्य ब्रूहि युद्धं यथातथम् ।
 धनञ्जयार्थं यत्तस्य कुशलो ह्यसि सञ्जय ॥ १२
 सञ्जय उवाच ।

तथा तु वैकर्तनपीडितं तं
 भीमं प्रयान्तं पुरुषप्रवीरम् ।
 समीक्ष्य राजन्नरवीरमध्ये
 शिनिप्रवीरोऽनुययौ रथेन ॥ १३
 नदन्यथा वज्रधरस्तपान्ते
 ज्वलन्यथा जलदान्ते च सूर्यः ।
 निघ्नन्नमित्रान्धनुषा दृढेन
 स कम्पयंस्तव पुत्रस्य सेनाम् ॥ १४
 तं यान्तमश्वै रजतप्रकाशै-
 रायोधने वीरतरं नदन्तम् ।
 नाशकुवन्वारयितुं त्वदीयाः
 सर्वे रथा भारत माधवाग्र्यम् ॥ १५
 अमर्षपूर्णस्त्वनिवृत्तयोधी
 शरासनी काञ्चनवर्मधारी ।
 अलम्बुसः सात्यकिं माधवाग्र्य-
 मवारयद्राजवरोऽभिपत्य ॥ १६
 तयोरभूद्भारत संग्रहारी
 यथाविधो नैव बभूव कश्चित् ।
 प्रेक्षन्त एवाहवशोभिनौ तौ
 योधास्त्वदीयाश्च परे च सर्वे ॥ १७
 आविध्यदेनं दशभिः पृषत्कै-
 रलम्बुसो राजवरः प्रसह्य ।
 अनागतानेव तु तान्पृषत्कां-
 थिच्छेद बाणैः शिनिपुङ्गवोऽपि ॥ १८
 पुनः स बाणैस्त्रिभिरग्निकल्पै-
 राकर्णपूर्णैर्निशितैः सपुङ्खैः ।
 विन्याध देहावरणं विदार्य
 ते सात्यकेराविविशुः शरीरम् ॥ १९

प्रेक्षन्तः प्रेक्षकाः । बभूवेत्येतत् बहुवचनतया परिणतमनु-
 षज्यते ॥ १७ ॥ प्रसह्य अनाह्य ॥ १८ ॥

तैः कायमस्याग्न्यनिलप्रभावे-
 र्विदार्य बाणैर्निशितैर्ज्वलद्भिः ।
 आजग्निवांस्तान्रजतप्रकाशा-
 नश्चांश्चतुर्भिश्चतुरः प्रसह्य ॥ २०
 तथा तु तेनाभिहतस्तरस्त्री
 नप्ता शिनेश्चक्रधरप्रभावः ।
 अलम्बुसस्योत्तमवेगवद्भि-
 रश्चांश्चतुर्भिर्निजघान बाणैः ॥ २१
 अथास्य स्रुतस्य शिरो निकृत्य
 भस्त्रेण कालानलसन्निभेन ।
 सकुण्डलं पूर्णशशिप्रकाशं
 भ्राजिष्णु वक्रं निचकर्त देहात् ॥ २२
 निहत्य तं पार्थिवपुत्रपौत्रं
 सङ्क्षेपे यदूनामृषभः प्रमाथी ।
 ततोऽन्वयादर्जुनमेव वीरः
 सैन्यानि राजंस्तव सन्निवार्य ॥ २३
 अन्वागतं वृष्णिवीरं समीक्ष्य
 तथारिमध्ये परिवर्तमानम् ।
 घ्नन्तं कुरूणामिषुभिर्वलानि
 पुनःपुनर्वायुमिवाभ्रपूगान् ॥ २४
 ततोऽवहन्सैन्धवाः साधुदान्ता
 गोक्षीरकुन्देन्दुहिमप्रकाशाः ।
 सुवर्णजालावतताः सदश्वा
 यतोयतः कामयते नृसिंहः ॥ २५
 अथात्मजास्ते सहिताऽभिपेतु-
 रन्ये च योधास्त्वरितास्त्वदीयाः ।
 कृत्वा मुखं भारतयोधमुख्यं
 दुःशासनं त्वत्सुतमाजमीढ ॥ २६
 ते सर्वतः संपरिवार्य सङ्क्षेपे
 शैनेयमाजघ्नुरनीकसाहाः ।
 स चापि तान्प्रवरः सात्वतानां
 न्यवारयद्वाणजालेन वीरः ॥ २७
 निवार्य तांस्तूर्णमभिघ्राती
 नप्ता शिनेः पत्रिभिरग्निकल्पैः ।

चत्वारिंशदधिकशततमोऽध्यायः ॥ १४० ॥

दुःशासनस्याभिजघान बाहा-
ञ्जवीयसस्तन्मनसोऽपि बाणैः ॥ २८

ततोऽर्जुनो हर्षमवाप सङ्क्षे-
कृष्णश्च दृष्ट्वा पुरुषप्रवीरम् ॥ २९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसपुद्गे चत्वारिंशदधिकशततमोऽध्यायः ॥ १४० ॥

एकचत्वारिंशदधिकशततमोऽध्यायः ॥ १४१ ॥

साल्यकेरुं न दर्शनं भूरिश्रवसा समागमश्च ॥ १ ॥

सञ्जय उवाच ।
तमुद्यतं महाबाहुं दुःशासनरथं प्रति ।
त्वरितं त्वरणीयेषु धनञ्जयजयैषिणम् ॥ १
त्रिगर्तानां महेष्वासाः सुवर्णविकृतध्वजाः ।
सेनासमुद्रमाविष्टमनन्तं पर्यवारयन् ॥ २
अथैनं रथवंशेन सर्वतः सन्निवार्य ते ।
अवाकिरञ्छरत्रातैः क्रुद्धाः परमधन्विनः ॥ ३
अजयद्राजपुत्रांस्तान्भ्राजमानान्महारणे ।
एकः पञ्चाशतं शत्रून्सात्यकिः सत्यविक्रमः ॥ ४
संप्राप्य भारतीमध्यं तलघोषसमाकुलम् ।
असिश्क्तिगदापूर्णमप्लवं सागरं यथा ॥ ५
'अथैनमनुवृत्तास्तु त्रिगर्ताः सहिताः पुनः ।
तीव्रेण रथवंशेन महता पर्यवारयन् ।
विकर्षन्तोऽतिमात्राणि चापानि भरतर्षभ ॥' ६
तत्राद्भुतमपश्याम शैनेयचरितं रणे ।
प्रतीच्यां दिशि तं दृष्ट्वा प्राच्यां पश्यामि लाघवात्
उदीचीं दक्षिणां प्राचीं प्रतीचीं विदिशस्तथा ।
पुनर्मध्यगतो वीर आहवे युद्धदुर्मदः ॥ ८
एकः पर्यचरन् रङ्गे बहुधा स महाबलः ।
नृत्यन्निवाचरच्छरो यथा रथशतं तथा ॥ ९
तद्दृष्ट्वा चरितं तस्य सिंहविक्रान्तगामिनः ।
त्रिगर्ताः संन्यवर्तन्त संतप्ताः स्वजनं प्रति ॥ १०
तमन्ये शूरसेनानां शूराः सङ्क्षे न्यवारयन् ।
नियच्छन्तः शरत्रातैर्मत्तं द्विपमिवाङ्कुशैः ॥ ११
तैर्व्यवाहरदायात्मा मुहूर्तादेव सात्यकिः ।
ततः कलिङ्गैर्युयुधे सोऽचिन्त्यबलविक्रमः ॥ १२

तां च सेनामतिक्रम्य कलिङ्गानां दुरत्ययाम् ।
अथ पार्थ महाबाहुर्धनं जयमुपासदत् ॥ १३
तरन्निव जले श्रान्तो यथा स्थलमुपेयिवान् ।
तं दृष्ट्वा पुरुषव्याघ्रं युयुधानः समाश्वसत् ॥ १४
तमायान्तमभिप्रेक्ष्य केशवः पार्थमब्रवीत् ।
असावायाति शैनेयस्तव पार्थ पदानुगः ॥ १५
एष शिष्यः सखा चैव तव सत्यपराक्रमः ।
सर्वान्योधांस्तृणीकृत्य विजिग्ये पुरुषर्षभः ॥ १६
एष कौरवयोधानां कृत्वा घोरमुपद्रवम् ।
तव प्राणैः प्रियतमः किरीटिन्नेति सात्यकिः ॥ १७
एष द्रोणं तथा भोजं कृतवर्माणमेव च ।
कदर्थीकृत्य विशिखैः फल्गुनाभ्येति सात्यकिः ॥ १८
धर्मराजप्रियान्वेषी हत्वा योधान्वरान्वरान् ।
शूरश्चैव कृतास्त्रश्च फल्गुनाभ्येति सात्यकिः ॥ १९
कृत्वा सुदुष्करं कर्म सैन्यमध्ये महाबलः ।
तव दर्शनमन्विच्छन्पाण्डवाभ्येति सात्यकिः ॥ २०
बहूनेकरथेनाजौ योधयित्वा महारथान् ।
आचार्यप्रमुखान्पार्थ प्रयात्येष स सात्यकिः ॥ २१
स्वबाहुबलमाश्रित्य विदार्य च वरूथिनीम् ।
प्रेषितो धर्मराजेन पार्थैषोऽभ्येति सात्यकिः ॥ २२
प्रियः शिष्यश्च ते पार्थ त्वया तुल्यपराक्रमः ।
विद्राव्य महतीं सेनामेघ ह्यायाति सात्यकिः ॥ २३
यस्य नास्ति समो योधः कौरवेषु कथंचन ।
सोऽयमायाति कौन्तेय सात्यकिर्युद्धदुर्मदः ॥ २४
कुरुसैन्याद्विमुक्तो वै सिंहो मध्याह्नवामिव ।
निहत्य बहुलाः सेनाः पार्थैषोऽभ्येति सात्यकिः ॥

त्वरणीयेषु कृत्येषु ॥ १ ॥
द्रोण० २९

एकचत्वारिंशदधिकशततमोऽध्यायः ॥ १४१ ॥

एष राजसहस्राणां वक्त्रैः पङ्कजसन्निभैः ।
 आस्तीर्य वसुधां पार्थ क्षिप्रमायाति सात्यकिः ॥ २६
 एष दुर्योधनं जित्वा भ्रातृभिः सहितं रणे ।
 निहत्य जलसन्धं च क्षिप्रमायाति सात्यकिः ॥ २७
 रुधिरौघवतीं कृत्वा नदीं शोणितकर्दमाम् ।
 तृणवद्भ्यस्य कौरव्यानेष ह्यायाति सात्यकिः ॥ २८
 सञ्जय उवाच ।
 ततः ग्रहष्टः कौन्तेयः केशवं वाक्यमब्रवीत् ।
 न मे प्रियं महाबाहो यन्मामभ्येति सात्यकिः ॥ २९
 न हि जानामि वृत्तान्तं धर्मराजस्य केशव ।
 सात्वतेन विहीनः स यदि जीवति वा न वा ॥ ३०
 एतेन हि महाबाहो रक्षितव्यः स पार्थिवः ।
 तमेष कथमुत्सृज्य मम कृष्ण पदानुगः ॥ ३१
 राजा द्रोणाय चोत्सृष्टः सैन्धवश्चानिपातितः ।
 प्रत्युद्याति च शैनेयमेष भूरिश्रवा रणे ॥ ३२
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकचत्वारिंशदधिकशततमोऽध्यायः ॥ १४१ ॥

सोऽयं गुरुतरो भारः सैन्धवार्ये समाहितः ।
 ज्ञातव्यश्च हि मे राजा रक्षितव्यश्च सात्यकिः ॥ ३३
 जयद्रथश्च हन्तव्यो लम्बते च दिवाकरः ।
 श्रान्तश्चैष महाबाहुरल्पप्राणश्च सांप्रतम् ॥ ३४
 परिश्रान्ता हयाश्चास्य हययन्ता च माधव ।
 न च भूरिश्रवाः श्रान्तः ससहायश्च केशव ॥ ३५
 अपीदानीं भवेदस्य क्षेममस्मिन्समागमे ।
 कच्चिन्न सागरं तीर्त्वा सात्यकिः सत्यविक्रमः ।
 गोष्पदं प्राप्य सीदेत महौजाः शिनिपुङ्गवः ॥ ३६
 अपि कौरवमुख्येन कृतास्त्रेण महात्मना ।
 समेत्य भूरिश्रवसा स्वस्तिमान्सात्यकिर्भवेत् ॥ ३७
 व्यतिक्रममिमं मन्ये धर्मराजस्य केशव ।
 आचार्याद्भ्यमुत्सृज्य यः प्रैषयत सात्यकिम् ॥ ३८
 ग्रहणं धर्मराजस्य खगः श्येन इवामिषम् ।
 नित्यमाशंसते द्रोणः कचित्स्यात्कुशली नृपः ॥ ३९

द्विचत्वारिंशदधिकशततमोऽध्यायः ॥ १४२ ॥

सात्यकिभूरिश्रवसोर्युद्धम् ॥ १ ॥ सात्यकिश्चिरं द्रोणोक्तमित्यस्य खङ्गभृतो भूरिश्रवोभुजस्यार्जुनेन संछेदः ॥ २ ॥

सञ्जय उवाच ।
 तमापतन्तं संग्रेक्ष्य सात्वतं युद्धदुर्मदम् ।
 क्रोधाद्भूरिश्रवा राजन्सहसा समुपाद्रवत् ॥ १
 तमब्रवीन्महाराज कौरव्यः शिनिपुङ्गवम् ।
 अद्य प्राप्तोऽसि दिष्ट्या मे चक्षुर्विषयमित्युत ॥ २
 चिराभिलषितं काममहं प्राप्स्यामि संयुगे ।
 न हि मे मोक्ष्यसे जीवन् यदि नोत्सृजसे रणम् ॥ ३
 अद्य त्वां समरे हत्वा नित्यं शूराभिमानिनम् ।
 नन्दयिष्यामि दाशार्हं कुरुराजं सुयोधनम् ॥ ४
 अद्य मद्भाणनिर्दग्धं पतितं धरणीतले ।
 द्रक्ष्यतस्त्वां रणे वीरौ सहितौ केशवार्जुनौ ॥ ५
 अद्य धर्मसुतो राजा श्रुत्वा त्वां निहतं मया ।
 सव्रीडो भविता सद्यो येनासीह प्रवेशितः ॥ ६

उतात्यर्थम् ॥ २ ॥

अद्य मे विक्रमं पार्थो विज्ञास्यति धनंजयः ।
 त्वयि भूमौ विनिहते शयाने रुधिरोक्षिते ॥ ७
 चिराभिलषितो ह्येष त्वया सह समागमः ।
 पुरा देवासुरे युद्धे शक्रस्य बलिना यथा ॥ ८
 अद्य युद्धं महाघोरं तव दास्यामि सात्वत ।
 ततो ज्ञास्यसि तत्त्वेन मदीर्यबलपौरुषम् ॥ ९
 अद्य संयमनीं याता मया त्वं निहतो रणे ।
 यथा रामानुजेनाजौ रावणिलक्ष्मणेन ह ॥ १०
 अद्य कृष्णश्च पार्थश्च धर्मराजश्च माधव ।
 हते त्वयि निरुत्साहं रणं त्यक्ष्यन्त्यसंशयम् ॥ ११
 अद्य तेऽपचितिं कृत्वा शितैर्माधव सायकैः ।
 तत्स्त्रियो नन्दयिष्यामि ये त्वया निहता रणे ॥ १२
 मच्चक्षुर्विषयं प्राप्तो न त्वं माधव मोक्ष्यसे ।
 सिंहस्य विषयं प्राप्तो यथा क्षुद्रमृगस्तथा ॥ १३

सञ्जय उवाच ।

युयुधानस्तु तं राजन्प्रत्युवाच हसन्निव ।
कौरवेय न संत्रासो विद्यते मम संयुगे ॥ १४
नाहं भीषयितुं शक्यो वाच्यात्रेण तु केवलम् ।
स मां निहन्यात्संग्रामे यो मां कुर्यान्निरायुधम् ॥ १५
समास्तु शाश्वतीर्हन्याद्यो मां हन्याद्वि संयुगे ।
किं वृथोक्तेन बहुना कर्मणा तत्समाचर ॥ १६
शारदस्येव मेघस्य गर्जितं निष्फलं हि ते ।
श्रुत्वा त्वद्गर्जितं वीर हास्यं हि मम जायते ॥ १७
चिरकालेप्सितं लोके युद्धमद्यास्तु कौरव ।
त्वरते मे मतिस्तात तव युद्धाभिकाङ्क्षिणी ।
नाहत्वाऽहं निवर्तिष्ये त्वामद्य पुरुषाधम ॥ १८

सञ्जय उवाच ।

अन्योन्यं तौ तथा वाग्भिस्तक्षन्तौ नरपुङ्गवौ ।
जिघांसू परमक्रुद्धावभिजघ्नतुराहवे ॥ १९
समेतौ तौ महेष्वासौ शुष्मिणौ स्पर्धिनौ रणे ।
द्विरदाविव संक्रुद्धौ वासितार्थे मदोत्कटौ ॥ २०
भूरिश्रवाः सात्यकिश्च ववर्षतुरिंदमौ ।
शरवर्षाणि घोराणि मेघाविव परस्परम् ॥ २१
सौमदत्तिस्तु शैनेयं प्रच्छाद्येषुभिराशुगैः ।
जिघांसुर्भरतश्रेष्ठ विव्याध निशितैः शरैः ॥ २२
दशभिः सात्यकिं विद्ध्वा सौमदत्तिरथापरान् ।
मुमोच निशितान्बाणाञ्जिघांसुः शिनिपुङ्गवं ॥ २३
तानस्य विशिखांस्तीक्ष्णानन्तरिक्षे विशांपते ।
अप्राप्तानस्त्रमायाभिरग्रसत्सात्यकिः प्रभो ॥ २४
तौ पृथक्शस्त्रवर्षाभ्यामवर्षेतां परस्परम् ।
उत्तमाभिजनौ वीरौ कुरुवृष्णियशस्करो ॥ २५
तौ नखैरिव शार्दूलौ दन्तैरिव महाद्विपौ ।
रथशक्तिभिरन्योन्यं विशिखैश्चाप्यकृन्तताम् ॥ २६
निर्मिदन्तौ हि गात्राणि विक्षरन्तौ च शोणितम् ।
व्यष्टम्भयेतामन्योन्यं प्राणघ्नताभिदेविनौ ॥ २७
एवमुत्तमकर्माणौ कुरुवृष्णियशस्करो ।
परस्परमयुध्येतां वारणाविव यूथपौ ॥ २८

तावदीर्घेण कालेन ब्रह्मलोकपुरस्कृतौ ।
थियासन्तौ परं स्थानमन्योन्यं संजगर्जतुः ॥ २९
सात्यकिः सौमदत्तिश्च शरवृष्ट्या परस्परम् ।
हृष्टवद्वार्तराष्ट्राणां पश्यतामभ्यवर्षताम् ॥ ३०
संप्रैक्षन्त जनास्तौ तु युध्यमानौ युधांपती ।
यूथपौ वासिताहेतोः प्रयुद्धाविव कुञ्जरौ ॥ ३१
'भूयोभूयः शरै राजंस्तक्षन्तौ क्रोधमूर्च्छितौ ।
अयुध्येतां महारङ्गे वने केसरिणाविव ॥ ३२
मर्मज्ञाविव संक्रुद्धौ जिघांसन्तौ जगर्जतुः ।
विमर्दन्तावथान्योन्यं बलवज्रधराविव ॥ ३३
अथान्योन्यं पताकाश्च रथोपकरणानि च ।
संचिच्छिदतुरायान्तौ बाणैः सन्नतपर्वभिः ॥ ३४
पुनश्च शरवर्षाभ्यामन्योन्यमभिवर्षताम् ।
उभौ तु जघ्नतुस्तूर्णमितरेतरसारथी ॥ ३५
अन्योन्यस्य हयान्हत्वा घनुषी विनिकृत्य च ।
विरथावसियुद्धाय समेयातां महारणे ॥ ३६
आर्षभे चर्मणी चित्रे प्रगृह्य विपुले शुभे ।
विकोशौ चाप्यसी कृत्वा समरे तौ विचेरतुः ॥ ३७
चरन्तौ विविधान्मार्गान्मण्डलानि च भागशः ।
मुहुराजघ्नतुः क्रुद्धावन्योन्यमरिमर्दनौ ।
सखङ्गौ चित्रवर्माणौ सनिष्काङ्गदभूषणौ ॥ ३८
भ्रान्तमुद्भ्रान्तमाविद्धमाभुतं विभुतं सृतम् ।
संपातं समुदीर्णं च दर्शयन्तौ यशस्विनौ ॥ ३९
असिभ्यां संप्रजह्राते परस्परमरिंदमौ ।
उभौ छिद्रैषिणौ वीरावुभौ चित्रं ववल्गतुः ॥ ४०
दर्शयन्तावुभौ शिक्षां लाघवं सौष्ठवं तथा ।
रणे रणकृतां श्रेष्ठावन्योन्यं पर्यर्कषताम् ॥ ४१
मुहूर्तमिव राजेन्द्र समाहत्य परस्परम् ।
पश्यतां सर्वसैन्यानां वीरावाश्वसतां पुनः ॥ ४२
असिभ्यां चर्मणी चित्रे शतचन्द्रे नराधिप ।
निकृत्य पुरुषव्याघ्रौ बाहुयुद्धं प्रचक्रतुः ॥ ४३
व्यूढोरस्कौ दीर्घश्रुजौ नियुद्धकुशलवुभौ ।
बाहुभिः समसञ्जेतामायसैः परिधैरिव ॥ ४४

शाश्वतीः समाः सर्वकालम् । पुरवधारणे । नित्यमेव असौ हन्यात् ।

जय एव तस्येत्यर्थः ॥ १६ ॥ ब्रह्मलोकपुरस्कृतौ ब्राह्मणसमूह-

तयो राजन्भुजाघातनिग्रहप्रग्राहस्तथा ।
 शिक्षावलसमुद्भूताः सर्वयोधप्रहर्षणाः ॥ ४५
 तयोर्नृवरयो राजन्समरे युध्यमानयोः ।
 भीमोऽभवन्महाशब्दो वज्रपर्वतयोरिव ॥ ४६
 द्विपाविव विषाणाग्रैः शृङ्गैरिव महर्षभौ ।
 भुजयोक्तावबन्धैश्च शिरोभ्यां चावघातनैः ॥ ४७
 पादावकर्षसंधानैस्तोमराङ्कुशलासनैः ।
 पादोदरविवन्धैश्च भूमाबुद्धमणैस्तथा ॥ ४८
 गतप्रत्यागताक्षेपैः पातनोत्थानसंघुतैः ।
 युयुधाते महात्मानौ कुरुसात्वतपुङ्गवौ ॥ ४९
 द्वात्रिंशत्करणानि स्युर्यानि युद्धानि भारत ।
 तान्यदर्शयतां तत्र युध्यमानौ महाबलौ ॥ ५०
 क्षीणायुधे सात्वते युध्यमाने
 ततोऽब्रवीदर्जुनं वासुदेवः ।
 पश्यस्मै न विरथं युध्यमानं
 रणे वरं सर्वधनुर्धराणाम् ॥ ५१
 'सिन्धुराजवधे सक्तं पार्थ कृष्णोऽब्रवीत्पुनः ।
 सीदन्तं सात्यकिं पश्य पार्थेनं परिरक्ष च ॥' ५२
 प्रविष्टो भारतीं भित्त्वा तव पाण्डव पृष्ठतः ।
 योधितश्च महावीर्यैः सर्वैर्भारत भारतैः ॥ ५३
 धार्तराष्ट्राश्च ये मुख्या ये च मुख्या महारथाः ।
 निहता वृष्णिवीरेण शतशोऽथ सहस्रशः ॥ ५४
 परिश्रान्तं युधां श्रेष्ठं संग्रामो भूरिदक्षिणः ।
 युद्धाकाङ्क्षी समायान्तं नैतत्सममिवार्जुन ॥ ५५
 ततो भूरिश्रवाः क्रुद्धः सात्यकिं युद्धदुर्मदः ।
 उद्यम्याभ्याहनद्राजन्मतो मत्तमिव द्विपम् ॥ ५६
 ततो जलदनिर्घोषः समीपे नृपसत्तम ।
 हाहाकारो महानासीत्सैन्यानां भरतर्षभ ।
 यदुद्यम्य महाबाहुः सात्यकिं न्यहनद्भुवि ॥ ५७
 रथस्थयोर्द्वयोर्युद्धे क्रुद्धयोर्योधमुख्ययोः ।

संक्रुतौ ॥ २९ ॥ भुजाघातो भुजस्फोटः । निग्रहो हस्तधारणम् ।
 प्रग्रहो गलहस्तकः ॥ ४५ ॥ भुजयोक्तावबन्धैर्बाहुपाशवेष्टनैः ।
 अवघातनैस्ताडनैः ॥ ४७ ॥ पादशब्दः प्रत्येकं संबध्यते । पा-
 दावकर्षैश्चरणवर्धनैः । पादसंधानैश्चरणच्छन्दितकैः । तोम-
 रैरतिस्फोटनैः । अङ्कुशैरवलम्बनैः । पादोदरविवन्धैः पादाभ्या-

केशवार्जुनयो राजन्समरे प्रेक्षमाणयोः ॥ ५८
 अथ कृष्णो महाबाहुरर्जुनं प्रत्यभाषत ।
 पश्य वृष्ण्यन्धकव्याघ्रं सौमदत्तिवशं गतम् ॥ ५९
 परिश्रान्तं गतं भूमौ कृत्वा कर्म सुदुष्करम् ।
 तवान्तेवासिनं वीरं पालयार्जुन सात्यकिम् ॥ ६०
 न वशं यज्ञशीलस्य गच्छेदेष वरोऽर्जुन ।
 त्वत्कृते पुरुषव्याघ्र तदाऽऽशु क्रियतां विभो ॥ ६१
 सञ्जय उवाच ।
 स सिंह इव मातङ्गं विकर्षन्भूरिदक्षिणः ।
 व्यरोचत कुरुश्रेष्ठः सात्वतप्रवरं युधि ॥ ६२
 अथाब्रवीद्धृष्टमना वासुदेवं धनञ्जयः ।
 पश्य वृष्णिप्रवीरेण क्रीडन्तं कुरुपुङ्गवम् ।
 महाद्विपेनेव वने मत्तेन हरियूथपम् ॥ ६३
 'मामेव च महाबाहो परियान्ति महारथाः ।
 यथाशक्ति यतन्तो मां योधयन्तो जनार्दन ॥ ६४
 ध्रुवं च योधयाम्येताञ्छिद्रान्वेषणतत्परान् ।
 रक्षामि सात्यकिं चैव सौमदत्तिवशं गतम् ॥ ६५
 अग्रामोऽयं मया कृष्ण हन्तुं भूरिश्रवा रणे ।
 अन्येन तु समासक्तं मम नोत्सहते मनः ॥ ६६
 अवश्यं च मया कृष्ण वृष्णिवीरस्य रक्षणम् ।
 मदर्थं युध्यमानस्य कार्यं प्राणैरपि प्रभो ॥ ६७
 अधर्मो वाऽस्तु धर्मो वा मम माधव माधवः ।
 परेण निहतो मा स प्राणान्हासीन्महारथः ॥ ६८
 सञ्जय उवाच ।
 एवमुक्त्वाऽर्जुनः कृष्णं परानाशु शितैः शरैः ।
 छादयामास संक्रुद्धः परे चापि धनञ्जयम् ॥ ६९
 एवं स युध्यते वीरः सात्यकिं च मुहुर्मुहुः ।
 प्रेक्षते स नरव्याघ्रो भूरिश्रवसमेव च ॥ ७०
 तथा तु कृष्यमाणं तं दृष्ट्वा सात्यकिमाहवे ।
 वासुदेवस्तदा वाक्यं भूयोऽप्यर्जुनमब्रवीत् ॥ ७१

मुदरक्रोडीकरणैः । उद्भ्रमणैः परिवर्तनैः ॥ ४८ ॥ गतैर्गमनैः ।
 प्रत्यागतैरावर्तनैः । आक्षेपैरास्फालनैः । पातनैर्भूमिप्रापणैः ।
 उत्थानैः उत्पतनैः । संघुतैः विष्कारानुबन्धैः ॥ ४९ ॥ समम-
 नुरूपम् ॥ ५५ ॥ अभ्याहनदास्फालितवान् ॥ ५६ ॥ द्विच-
 लारिंशदधिकशततमोऽध्यायः ॥ १४२ ॥

पश्य वृष्ण्यन्धकव्याघ्रं सौमदत्तिवशं गतम् ।
 तव शिष्यं महाबाहो धनुष्यनवमं त्वया ॥ ७२
 अनित्यो विक्रमः पार्थ यत्र भूरिश्रवा रणे ।
 विशेषयति वाष्ण्यं सात्यकिं सत्यविक्रमम् ॥ ७३
 'बहुभिर्महारथैरेष पराक्रान्तैर्युयुत्सुभिः ।
 युद्धा भृशं परिश्रान्तः क्षीणायुधपरिच्छदः ॥' ७४
 सञ्जय उवाच ।
 एवमुक्तो महाराज वासुदेवेन पाण्डवः ।
 मनसा पूजयामास भूरिश्रवसमाहवे ॥ ७५
 विकर्षन्सात्वतां श्रेष्ठं क्रीडमान इवाहवे ।
 स हर्षयति मां भूयः कुरूणां नन्दिवर्धनः ॥ ७६
 प्रवरं वृष्णिवीराणां यन्निहन्त्येष सात्यकिम् ।
 महाद्विपमिवारण्ये कर्षन्निव हरिर्भृशम् ॥ ७७
 एवं तु मनसा राजन्यपार्थः संपूज्य कौरवम् ।
 'अयुध्यतारिभिर्वीरस्तं च संप्रेक्षते मुहुः ॥' ७८
 अथ कोशाद्विनिष्कृष्य खड्गं भूरिश्रवाः शितम् ।
 मूर्धजेषु च जग्राह पदा चोरस्यताडयत् ।

'आक्रम्य चाप्यथोद्यम्य सहासिं सुभुजो भुजम् ७९
 शुशुभे स भुजस्तस्य तपनीयविभूषणः ।
 मध्ये रथसमूहस्य इन्द्रध्वज इवोच्छ्रितः ॥ ८०
 हाहाकृतमभूत्सर्वं पाण्डवानां महद्वलम् ।
 तावकाश्च मुदा युक्ताः सिंहनादं विचक्रुशुः ॥ ८१
 निमीलिताक्षास्त्वभवज्जनाः संग्रामभीरवः ।
 तथा भूरिश्रवोग्रस्ते सात्वते नष्टविक्रमे ॥ ८२
 वासुदेवं महाबाहुरर्जुनः प्रत्यभाषत ।
 सैन्यवे सक्तदृष्टित्वात्र तं पश्यामि माधवम् ॥ ८३
 एष त्वसुकरं कर्म यादवार्थं करोम्यहम् ।
 मम शिष्यो ममार्थाय युध्यते मम शत्रुभिः ।
 तं कृष्ण मोक्षयिष्यामि दावात्सिहशिशुं यथा' ८४
 सञ्जय उवाच ।
 इत्युक्त्वा वचनं कुर्वन्वासुदेवस्य पाण्डवः ।
 ततः क्षुरग्रं निशितं गाण्डीवे समयोजयत् ॥ ८५
 पार्थबाहुविस्मृष्टः स महोल्केव नभश्च्युता ।
 सखड्गं यज्ञशीलस्य बाहुं दक्षिणमञ्चिनत् ॥ ८६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसपुद्गे द्विचत्वारिंशदधिकशततमोऽध्यायः ॥ १४२ ॥

त्रिचत्वारिंशदधिकशततमोऽध्यायः ॥ १४३ ॥

अर्जुनच्छिन्नभुजस्य भूरिश्रवसः तदुपालम्भपूर्वकं प्रायोपवेशः ॥ १ ॥ सात्यकिना भूरिश्रवश्शिरश्छेदः ॥ २ ॥

सञ्जय उवाच ।
 स बाहुर्न्यपतद्भूमौ सखड्गः सशुभाङ्गदः ।
 आदधज्जीवलोकस्य दुःखमद्भुतमुत्तमः ।
 'यन्मृतो महेन्द्रस्य ध्वजो वृत्तोत्सवो यथा ॥' १
 ग्रहरिष्यन्हतो बाहुरदृश्येन किरीटिना ।
 वेगेन न्यपतद्भूमौ पञ्चास्य इव पन्नगः ॥ २
 स मोघं कृतमात्मानं दृष्ट्वा पार्थेन कौरवः ।
 उत्सृज्य सात्यकिं क्रोधाद्गर्हयामास पाण्डवम् ॥ ३
 'स विबाहुर्महाराज एकपक्ष इवाण्डजः ।
 एकचक्रो रथो यद्गद्गरीमास्थितो नृपः ।
 उवाच पाण्डवं चैव सर्वक्षत्रस्य पश्यतः ॥ ४

भूरिश्रवा उवाच ।
 नृशंसं वत कौन्तेय कर्मेदं कृतवानसि ।
 अपश्यतो विषक्तस्य यन्मे त्वं बाहुमञ्चिनः ॥ ५
 येषु येषु नरः पार्थ वर्तते सुसमाहितः ।
 आशु तच्छीलतामेति तदिदं दृश्यते त्वयि ॥ ६
 किं नु वक्ष्यसि राजानं धर्मपुत्रं युधिष्ठिरम् ।
 किं कुर्वाणो मया सङ्ख्ये हतो भूरिश्रवा इति ॥ ७
 इदमिन्द्रेण ते साक्षादुपदिष्टं महात्मना ।
 अस्त्रं रुद्रेण वा पार्थ द्रोणेनाथ कृपेण वा ॥ ८
 ननु नामास्त्रधर्मज्ञस्त्वं लोकेऽभ्यधिकः परैः ।
 सोऽयुध्यमानस्य कथं रणे ग्रहतवानसि ॥ ९

विषक्तस्यान्यासक्तस्य ॥ ५ ॥

येषुयेषु सत्सत्सु वा ॥ ६ ॥

न प्रमत्ताय भीताय विरथाय प्रयाचते ।
 व्यसने वर्तमानाय प्रहरन्ति मनीषिणः ॥ १०
 इदं तु नीचाचरितमसत्पुरुषसेवितम् ।
 कथमाचरितं पार्थ पापकर्म सुदुष्करम् ॥ ११
 आर्येण सुकरं त्वाहुरार्यकर्म धनंजय ।
 अनार्यकर्म त्वार्येण सुदुष्करतमं भुवि ॥ १२
 कथं हि राजवंश्यस्त्वं कौरवेयो विशेषतः ।
 क्षत्रधर्मादपक्रान्तः सुवृत्तश्चरितव्रतः ॥ १३
 'अल्पस्तवापराधोऽत्र न त्वां तात विगर्हये ।
 वार्ष्णेयापशदं प्राप्य क्षुद्रं कृतमिदं त्वया ॥' १४
 इदं तु यदतिक्षुद्रं वार्ष्णेयार्थे कृतं त्वया ।
 वासुदेवमतं नूनं नैतच्चव्युपपद्यते ॥ १५
 को हि नाम प्रमत्ताय परेण सह युध्यते ।
 ईदृशं व्यसनं दद्याद्यो न कृष्णसखो भवेत् ॥ १६
 ब्राह्म्याः संक्लिष्टकर्माणः प्रकृत्यैव च गर्हिताः ।
 वृष्ण्यन्धकाः कथं पार्थ प्रमाणं भवता कृताः ॥ १७
 सञ्जय उवाच ।
 एवमुक्तो रणे पार्थो भूरिश्रवसमब्रवीत् ।
 व्यक्तं हि जीर्यमाणोऽपि बुद्धिं जरयते नरः ।
 अनर्थकमिदं सर्वं यत्त्वया व्याहृतं प्रभो ॥ १८
 जानन्नेव हृषीकेशं गर्हसे मां च पाण्डवम् ।
 संग्रामाणां हि धर्मज्ञः सर्वशास्त्रार्थपारगः ॥ १९
 न चाधर्ममहं कुर्यां जानंश्चैव हि मुह्यसे ॥ २०
 युध्यन्ते क्षत्रियाः शत्रून्स्वैःस्वैः परिवृता नराः ।
 आतृभिः पितृभिः पुत्रैस्तथा संवन्धिवान्धवैः ।

वयस्यैरथ मित्रैश्च स्वबाहुबलमाश्रिताः ॥ २१
 स कथं सात्यकिं शिष्यं सुखसंबन्धिमेव च ।
 अस्मदर्थे च युध्यन्तं त्यक्त्वा प्राणान्सुदुस्त्यजान् ॥
 मम बाहुं रणे राजन्दक्षिणं युद्धदुर्मदम् ।
 त्वया निकृष्यमाणं च दृष्टवानस्मि निष्क्रियम् ॥ २३
 न च त्वं रक्षितव्यो हि एको रणगतेन हि ।
 यो यस्य युध्यतेऽर्थाय स संरक्ष्यो नराधिप ।
 तै रक्ष्यमाणैः स नृपो रक्षितव्यो महामृधे ॥ २४
 यद्यहं सात्यकिं दृष्ट्वा तूष्णीमासिष्य आहवे ।
 ततस्तेन वियोगश्च प्राप्यं नरकमेव च ॥ २५
 रक्षितव्यो मया यस्मात्तस्माच्छब्धो मया स च ।
 यश्चैव स्वपक्षेभ्यः फलं मित्रस्य रक्षणात् ॥ २६
 यच्च मां गर्हसे राजन्कृष्णेन सह सङ्गतम् ।
 कस्तेन सङ्गमं नेच्छेत्तत्र ते बुद्धिविभ्रमः ॥ २७
 आबद्धकवचस्येह रथमारुह्य तिष्ठतः ।
 सर्वायुधैरुपेतस्य प्रतियोद्धुमतीक्षिणः ॥ २८
 अस्मिन् रथगजानीके हयपत्तिसमाकुले ।
 सिंहनादोद्धतरवे गम्भीरे सैन्यसागरे ॥ २९
 स्वैश्चापि समुपेतस्य विक्रान्तस्य तथा रणे ।
 सात्यकेन कथं योग्यः संग्रामस्ते भविष्यति ॥ ३०
 बहुभिः सह सङ्गम्य निर्जित्य च महारथान् ।
 श्रान्तश्च श्रान्तवाहश्च क्षीणसर्वायुधस्तथा ।
 समेतः सात्यकिः सङ्घे निर्जितश्च महारथः ॥ ३१
 ईदृशं सात्यकिं सङ्घे निर्जित्य च महारथम् ।

दक्षिणं बाहुं तत्स्थानीयम् ॥ २३ ॥

* एतदादि ३५ तमश्लोकपर्यन्तं विद्यमानानां श्लोकानां स्थाने अधोलिखिताः श्लोकाः ज्ञा. पुस्तके सन्ति.

नचात्मा रक्षितव्यो वै राजन्रणगतेन हि ।
 यो यस्य युज्यतेऽर्थेषु स वै रक्ष्यो नराधिप ॥ १
 तै रक्ष्यमाणैः स नृपो रक्षितव्यो महामृधे ।
 यद्यहं सात्यकिं पश्ये वध्यमानं महारणे ॥ २
 ततस्तस्य वियोगेन पापं मेऽनर्थतो भवेत् ।
 रक्षितश्च मया यस्मात्तस्मात्कुप्यसि किं मयि ॥ ३
 यच्च मे गर्हसे राजन्नन्येन सह संगतम् ।
 अहं त्वया विनिकृतस्तत्र मे बुद्धिविभ्रमः ॥ ४
 कवचं धुन्वतस्तुभ्यं रथं चारोहतः स्वयम् ।
 धनुर्ज्यां कर्षतश्चैव युध्यतः सह शत्रुभिः ॥ ५
 एवं रथगजाकीर्णं हयपत्तिसमाकुले ।

सिंहनादोद्धतरवे गम्भीरे सैन्यसागरे ॥ ६
 स्वैः परैश्च समेतैः सात्वतेन च संगमे ।
 एकस्यैकेन हि कथं संग्रामः संभविष्यति ॥ ७
 बहुभिः सह संगम्य निर्जित्य च महारथान् ।
 श्रान्तश्च श्रान्तवाहश्च विमनाः शस्त्रपीडितः ॥ ८
 ईदृशं सात्यकिं सङ्घे निर्जित्य च महारथम् ।
 अधिकत्वं विजानीषे स्ववीर्यवशमागतम् ॥ ९
 यदिच्छसि शिरश्चास्य असिना हन्तुमाहवे ।
 तथा कृच्छ्रगतं चैव सात्यकिं कः क्षमिष्यति ॥ १०
 त्वं वै विगर्हयात्मानमात्मानं यो न रक्षसि ।
 कथं करिष्यसे वीर यो वा त्वां संश्रयेज्जनः ॥ ११

अधिकत्वं विजानीषे स्ववीर्यवशमागतम् ॥ ३२
 इच्छसि त्वं शिरस्तस्य असिना हर्तुमाहवे ।
 तथा कृच्छ्रगतं दृष्ट्वा सात्यकिं कः क्षमिष्यति ।
 एकस्यैकेन हि कथं संग्रामः संभविष्यति ॥ ३३
 त्वं तु गर्हय चात्मानं स्वधर्मं यो न रक्षसि ।
 कथं रक्षिष्यसे वीर ये वै त्वां संश्रिता जनाः ॥ ३४
 आत्तशस्त्रस्य हि रणे वृष्णिपुत्रं जिघांसतः ।
 छिन्नवान्यदहं बाहुं नैतल्लोकविगर्हितम् ॥ ३५
 न्यस्तशस्त्रस्य हि पुनर्विकलस्य विवर्मणः ।
 अभिमन्योर्वधं तात धार्मिकः को नु पूजयेत् ॥ ३६
 सञ्जय उवाच ।
 एवमुक्तो महाबाहुर्यूपकेतुर्महायशः ।
 युयुधानं समुत्सृज्य रणे प्रायमुपाविशत् ॥ ३७
 शरानास्तीर्य सव्येन पाणिना पुण्यलक्षणः ।
 गियासुब्रह्मलोकाय प्राणान्प्राणेष्वथाजुहोत् ॥ ३८
 सूर्ये चक्षुः समाधाय प्रसन्नं सलिले मनः ।
 ध्यायन्महोपनिषदं योगयुक्तोऽभवन्मुनिः ॥ ३९
 ततस्ते सर्वसेनासु जनाः कृष्णधनंजयौ ।
 गर्हयामासुरप्येतौ शशंसुर्भूरिदक्षिणम् ॥ ४०
 निन्दमानौ तथा कृष्णौ नोचतुः किञ्चिदप्रियम् ।
 ततः प्रशस्यमानश्च नाहृष्यद्वूपकेतनः ॥ ४१
 तांस्तथावादिनो राजन्पुत्रांस्तव धनञ्जयः ।
 अमृष्यमाणो मनसा तेषां तस्य च भाषितम् ॥ ४२
 असंक्रुद्धमना वाचः सारयन्निव भारत ।
 उवाच पाण्डुतनयः साक्षेपमिव फल्गुनः ॥ ४३
 मम सर्वेऽपि राजानो जानन्त्येतन्महाव्रतम् ।
 न शक्यो मामको हन्तुं यो मे स्याद्वाणगोचरे ॥ ४४
 यूपकेतुं समीक्ष्यैतन्न मां गर्हितुमर्हथ ।
 न हि धर्ममविज्ञाय युक्तं गर्हयितुं परम् ॥ ४५
 न्यस्तशस्त्रस्य बालस्य विरथस्य विवर्मणः ।
 'नाभिमन्योर्वधं यूयं गर्हयध्वं कुतस्तदा ॥ ४६
 दुर्योधनस्य क्षुद्रस्य अप्रमाणे च तिष्ठतः ।

प्रायं आमरणानशनं प्रारब्धवान् ॥ ३७ ॥ प्राणानसून् प्राणेषु-
 वायुषु अजुहोदाहितवान् ॥ ३८ ॥ प्रसन्नमकल्मषम् ॥ ३९ ॥
 स कथं च वधं नीतः इति ड. पाठः । सः सात्यकिः वधमु-
 दित्येति शेषः ॥ ४९ ॥ नातिहारः कृतान्तस्येति ठ. पाठः ।

सौमदत्तेरयं साधुः सर्वसाहाय्यकारिणः ॥ ४७
 अस्मदीया मया रक्ष्याः प्राणबाध उपस्थिते ।
 ये मे प्रत्यक्षतो वीरा हन्येरन्मिति मे मतिः ॥ ४८
 सात्यकश्च वशं नीतः कौरवेण महात्मना ।
 ततो मयैतच्चरितं प्रतिज्ञारक्षणं प्रति ॥ ४९
 सञ्जय उवाच ।
 पुनश्च कृपयाऽऽविष्टो बहु तत्तद्विचिन्तयन् ।
 उवाच चैनं कौरव्यमर्जुनः शोकपीडितः ॥ ५०
 धिगस्तु क्षत्रधर्मं तु यत्र त्वं पुरुषेश्वरः ।
 अवस्थामीदृशीं प्राप्तः शरण्यः शरणप्रदः ॥ ५१
 नातिभारः कृतान्तस्य विद्यते कुरुनन्दन ।
 यत्र त्वं पुरुषव्याघ्रः प्राप्तः पापामिमां दशाम् ॥ ५२
 नात्मनः सुकृतस्यास्य फलं वै नृपसत्तम ।
 यत्र त्वं कुरुशार्दूल प्राप्तः पापामिमां दशाम् ॥ ५३
 रौरवं नरकं भीमं गमिष्यति सुयोधनः ।
 यत्कृते नरशार्दूलः प्राप्तः पापामिमां दशाम् ॥ ५४
 को हि नाम पुमाँल्लोके मादृशः पुरुषोत्तम ।
 ग्रहरेच्वद्विधे त्वद्य प्रतिज्ञा यदि नो भवेत् ॥ ५५
 एवमुक्तः स पार्थेन शिरसा भूमिमस्पृशत् ।
 पाणिना चैव सव्येन ग्राहिणोदस्य दक्षिणम् ॥ ५६
 एतत्पार्थस्य तु वचस्ततः श्रुत्वा महाद्युतिः ।
 यूपकेतुर्महाराज तूष्णीमासीदवाञ्मुखः ॥ ५७
 अर्जुन उवाच ।
 या प्रीतिर्धर्मराजे मे भीमे च बलिनां वरे ।
 नकुले सहदेवे च सा मे त्वयि शलाग्रज ॥ ५८
 मया तं समनुज्ञातः कृष्णेन च महात्मना ।
 गच्छ पुण्यकृतां लोकाञ्छिविरौशीनरो यथा ॥ ५९
 वासुदेव उवाच ।

ये लोका मम विमलाः सकृद्विभाता
 ब्रह्माद्यैः सुरवृषभैरपीष्यमाणाः ।
 तान्क्षिप्रं व्रज सतताग्निहोत्रयाजि-
 न्मत्तुल्यो भव गरुडोत्तमाङ्गयानः ॥ ६०

अतिहारः परिहारः ॥ ५२ ॥ दक्षिणं कृतमात्मनः पाणिं अस्या-
 र्जुनस्य समीपे ग्राहिणोत् । ग्रहितवान् ॥ ५६ ॥ ये लोका इति
 श्लोकः झ. घ. ज. पुस्तकेष्वेवास्ति । सकृद्विभाताः सहप्रकाशाः ।
 गरुडस्योत्तमाङ्गेन पृष्ठेन यानं यस्य ॥ ६० ॥

सञ्जय उवाच ।

‘धनंजये ब्रुवत्येवं घृणया च परिभुते ।
अवाञ्छुखा वभूवुश्च सैनिकाः सर्व एव ते ॥ ६१
मुहूर्तादिव विश्रम्य सात्यकिः क्रोधमूर्च्छितः ।
अमर्षवशमापन्नः सौमदत्तिनिराकृतः ॥’ ६२
उत्थितः स तु शैनेयो विमुक्तः सौमदत्तिना ।
खड्गमादाय चिच्छित्सुः शिरस्तस्य महात्मनः ६३
निहतं पाण्डुपुत्रेण प्रसक्तं भूरिदक्षिणम् ।
इयेष सात्यकिर्हन्तुं शलाग्रजमकल्मषम् ॥ ६४
निकृत्तभुजमासीनं छिन्नहस्तमिव द्विपम् ।
क्रोशतां सर्वसैन्यानां निन्दमानः सुदुर्मनाः ॥ ६५
वार्यमाणः स कृणेन पार्थेन च महात्मना ।
भीमेन चक्ररक्षाभ्यामश्वत्थाम्ना कृपेण च ॥ ६६
कर्णेन वृषसेनेन सैन्धवेन तथैव च ।
विक्रोशतां च सैन्यानामवधीतं धृतव्रतम् ॥ ६७
प्रायोपविष्टस्य रणे पार्थेन छिन्नबाहुनः ।
सात्यकिः कौरवेयस्य खड्गेनापाहरञ्छिरः ॥ ६८
नाभ्यनन्दन्त तं सैन्याः सात्यकिं तेन कर्मणा ।
अर्जुनेन हतं पूर्वं यज्ञघान कुरुद्रहम् ॥ ६९
सहस्राक्षसमं चैव सिद्धचारणमानवाः ।
भूरिश्रवसमालोक्य युद्धे प्रायगतं हतम् ॥ ७०
अपूजयन्त तं देवा विक्षितास्तेऽस्य कर्मभिः ।
पक्षवादांश्च सुबहून्प्रावदंस्तव सैनिकाः ॥ ७१
न वाष्णैर्यस्यापराधो भवितव्यं हि तत्तथा ।
तस्मान्मन्युर्नवः कार्यः क्रोधो दुःखतरो नृणाम् ॥ ७२
हन्तव्यश्चैव वीरेण नात्र कार्या विचारणा ।
विहितो ह्यस्य धात्रैव मृत्युः सात्यकिराहवे ॥ ७३
‘मर्तव्यमेव सर्वेण चरमं पूर्वमेव वा ।
मन्यध्वं मृत इत्येष माभूदो बुद्धिलाघवम् ॥ ७४
तस्मिन्हते महाबाहौ यूपकेतौ महात्मनि ।
धिगेनमिति चाक्रन्दन्क्षत्रियाः क्रोधमूर्च्छिताः ॥ ७५
अन्ये न युक्तमित्येव भवितव्यं तथेति च ।
केचिदासन्विमनसः केचिदुःखसमन्विताः ॥’ ७६

प्रसक्तमन्यासक्तम् ॥ ६४ ॥ क्षेपे निन्दायाम् । जीवन्निति द्वि-
तीयार्थे प्रथमा ॥ ७९ ॥ न हन्तव्या इत्यर्थं घ. ड. झ. न.

सात्यकिरुवाच ।

न हन्तव्यो न हन्तव्य इति मन्दाः प्रभाषत ।
धर्मवादैरधर्मिष्ठा धर्मकञ्चुकमास्थिताः ॥ ७७
यदा बालः सुभद्रायाः सुतः शस्त्रविनाकृतः ।
युष्माभिर्निहतो युद्धे तदा धर्मः क्व वो गतः ॥ ७८
मया त्वेतत्प्रतिज्ञातं क्षेपे कस्मिंश्चिदेव हि ।
‘श्रुत्वा तत्सर्वभावेन गर्हयध्वं न चार्जुनम् ।
शृणुध्वं सर्वमेवेह श्रुत्वा गर्हय मानवाः ॥’ ७९
यो मां निष्पिष्य संग्रामे जीवन्हन्यात्पदा रूपा ।
स मे वध्यो भवेच्छत्रुर्यद्यपि स्यान्मुनिव्रतः ॥ ८०
चेष्टमानं प्रतीघाते सञ्जयं मां सचक्षुषः ।
मन्यध्वं मृत इत्येवमेतद्वो बुद्धिलाघवम् ॥ ८१
युक्तो ह्यस्य प्रतीघातः कृतो मे कुरुपुङ्गवाः ॥ ८२
यत्तु पार्थेन मां दृष्ट्वा प्रतिज्ञामभिरक्षता ।
सखङ्गोऽस्य हतो बाहुरेतेनैवास्मि वञ्चितः ॥ ८३
भवितव्यं हि यद्भावि दैवं चेष्टयते हि तत् ।
सोऽयं हतो विमर्देऽस्मिन्निमत्राधर्मचेष्टितम् ॥ ८४
अपि चायं पुरा गीतः श्लोको वाल्मीकिना भुवि ।
न हन्तव्याः स्त्रिय इति यद्वीषि पुवंगम ॥ ८५
सर्वकालं मनुष्येण व्यवसायवता सदा ।
पीडाकरमभिप्राणां यत्स्यात्कर्तव्यमेव तत् ।
अनुष्ठितं मया तच्च कस्माद्गर्हय मूढवत् ॥ ८६
सञ्जय उवाच ।
एवमुक्ते महाराज सर्वे कौरवपुङ्गवाः ।
न स किञ्चिदभाषन्त मनसा समपूजयन् ॥ ८७
मन्त्राभिपूतस्य महाध्वरेषु
यशस्विनो भूरिसहस्रदस्य ।
मुनेरिवारण्यगतस्य तस्य
न तत्र कश्चिद्ब्रह्मभ्यनन्दत् ॥ ८८
सुनीलकेशं वरदस्य तस्य
शूरस्य पारावतलोहिताक्षम् ।
अश्वस्य मेध्यस्य शिरो निकृत्तं
न्यस्तं हविर्धानमिवान्तरेण ॥ ८९

पाठेध्वेवास्ति ॥ ८५ ॥ वरदस्यार्थितार्थप्रदातुः । हविर्धानमन्त-
रेण हविर्गृहस्य मध्ये ॥ ८९ ॥ त्रिचलारिंशदधिकशततमोऽध्यायः ॥

स तेजसा शस्त्रकृतेन पूतो
महाहवे देहवरं विसृज्य ।

आक्रामदूर्ध्वं वरदो वराहो
व्यावृत्त्य धर्मेण परेण रोदसी ॥ ९०

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवससुद्धे त्रिचत्वारिंशदधिकशततमोऽध्यायः ॥ १४३ ॥

चतुश्चत्वारिंशदधिकशततमोऽध्यायः ॥ १४४ ॥

सञ्जयेन धृतराष्ट्रं प्रति सात्यकेः भूरिश्रवसा पराभवकारणकथनम् ॥ १ ॥ तथा यादवानां प्रशंसनम् ॥ २ ॥

धृतराष्ट्र उवाच ।

अजितो द्रोणराधेयविकर्णकृतवर्मभिः ।

‘यश्चैवोत्सहते जेतुं समस्तं मामकं बलम् ।’

तीर्णः सैन्यार्णवं वीरः प्रतिश्रुत्य युधिष्ठिरे ॥ १

स कथं कौरवेयेण समरेष्वनिवारितः ।

निगृह्य भूरिश्रवसा बलाद्भुवि निपातितः ॥ २

सञ्जय उवाच ।

शृणु राजन्निहोत्पत्तिं शैनेयस्य यथा पुरा ।

यथा च भूरिश्रवसो यत्र ते संशयो नृप ॥ ३

‘ब्रह्मणस्त्वभवत्पुत्रो मानसोऽत्रिर्महातपाः ।’

अत्रेः पुत्रोऽभवत्सोमः सोमस्य तु बुधः स्मृतः ॥ ४

बुधस्यैलो महाबाहुः पुत्र आसीत्पुरूरवाः ।

पुरूरवस आयुस्तु आयुषो नहुषः सुतः ॥ ५

नहुषस्य ययातिस्तु राजा देवर्षिसंमतः ।

ययातेर्देवयान्यां तु यदुज्येष्ठोऽभवत्सुतः ॥ ६

यदोरभूदन्ववाये आजमीढ इति स्मृतः ।

यादवस्तस्य तु सुतः शूरस्यैलोक्यसंमतः ॥ ७

शूरस्य शौरिर्नृवरो वसुदेवो महायशः ।

धनुष्यनवरः शूरः कार्तवीर्यसमो युधि ।

तद्वीर्यश्चापि तत्रैव कुले शिनिरभून्नृप ॥ ८

एतस्मिन्नेव काले तु देवकस्य महात्मनः ।

दुहितुः स्वयंवरे राजन्सर्वक्षत्रसमागमे ॥ ९

तत्र वै देवकीं देवीं वसुदेवार्थमाशु वै ।

निर्जित्य पार्थिवान्सर्वान् रथमारोपयच्छिनिः ॥ १०

तां दृष्ट्वा देवकीं शूरो रथस्थां पुरुषर्षभः ।

नामृष्यत महातेजाः सोमदत्तः शिनेर्नृप ॥ ११

तयोर्युद्धमभूद्राजन्दिनार्थं चित्रमद्भुतम् ।

द्रोण० ३०

बाहुयुद्धं सुबलिनोः प्रसक्तं पुरुषर्षभः ॥ १२

शिनिना सोमदत्तस्तु प्रसह्य भुवि पातितः ।

असिमुद्यम्य केशेषु प्रगृह्य च पदा हतः ॥ १३

मध्ये राजसहस्राणां प्रेक्षकाणां समन्ततः ।

कृपया च पुनस्तेन स जीवेति विसर्जितः ॥ १४

तदवस्थः कृतस्तेन सोमदत्तोऽथ मारिष ।

प्रासादयन्महादेवममर्षवशमास्थितः ॥ १५

तस्य तुष्टो महादेवो वराणां वरदः प्रभुः ।

वरेण च्छन्दयामास स तु वत्रे वरं नृपः ॥ १६

पुत्रमिच्छामि भगवन्व्यो निपात्य शिनेः सुतम् ।

मध्ये राजसहस्राणां पदा हन्याच्च संयुगे ॥ १७

तस्य तद्वचनं श्रुत्वा सोमदत्तस्य पार्थिव ।

एवमस्त्विति तत्रोक्त्वा स देवोऽन्तरधीयत ।

स तेन वरदानेन लब्धवान्भूरिदक्षिणम् ॥ १८

अपातयच्च समरे सौमदत्तिः शिनेः सुतम् ।

पश्यतां सर्वसैन्यानां पदा चैनमताडयत् ॥ १९

एतत्ते कथितं राजन्यन्मां त्वं परिपृच्छसि ।

न हि शक्यो रणे जेतुं सात्वतो मनुजर्षभैः ॥ २०

लब्धलक्ष्याश्च संग्रामे बहुशस्त्रिन्वयोधिनः ।

देवदानवगन्धर्वान्विजेतारो ह्यविसिताः ।

स्ववीर्यविजये युक्ता नैते परपरिग्रहाः ॥ २१

न तुल्यं वृष्णिभिरिह दृश्यते किञ्चन प्रभो ।

भूतं भव्यं भविष्यच्च बलेन भरतर्षभ ॥ २२

न ज्ञातिमवमन्यन्ते वृद्धानां शासने रताः ॥ २३

न देवासुरगन्धर्वा न यक्षोरगराक्षसाः ।

परपग्रहाः रिपराधीनाः ॥ २१ ॥

जेतारो वृष्णिवीराणां किं पुनर्मानवा रणे ॥ २४
 ब्रह्मद्रव्ये गुरुद्रव्ये ज्ञातिस्त्रे चाप्यर्हिसकाः ।
 एतेषां रक्षितारश्च ये स्युः कस्यांचिदापदि ॥ २५
 अर्थवन्तो न चोत्सिक्ता ब्रह्मण्याः सत्यवादिनः ।
 समर्थान्नावमन्यन्ते दीनानभ्युद्धरन्ति च ॥ २६
 नित्यं देवपरा दान्तास्त्रातारश्चाविकत्थनाः ।

तेन वृष्णिप्रवीराणां चक्रं न प्रतिहन्यते ॥ २७
 अपि मेरुं वहेत्कश्चित्तेन्द्रा मकरालयम् ।
 न तु वृष्णिप्रवीराणां समेत्यान्तं व्रजेष्टुप ॥ २८
 एतत्ते सर्वमाख्यातं यत्र ते संशयः प्रभो ।
 कुरुराज नरश्रेष्ठ तव व्यपनयो महान् ॥ २९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे चतुश्चत्वारिंशदधिकशततमोऽध्यायः ॥ १४४ ॥

पञ्चचत्वारिंशदधिकशततमोऽध्यायः ॥ १४५ ॥

कृष्णार्जुनयोः संवादः कर्णसाल्पक्योर्थद्वयं च ॥ १ ॥

धृतराष्ट्र उवाच ।
 तदवस्थे हते तस्मिन्भूरिश्रवसि कौरवे ।
 यथा भूयोऽभवद्युद्धं तन्ममाचक्ष्व सञ्जय ॥ १
 सञ्जय उवाच ।
 भूरिश्रवसि संक्रान्ते परलोकाय भारत ।
 वासुदेवं महाबाहुरर्जुनः समचूचुदत् ॥ २
 अर्जुन उवाच ।
 चोदयाश्चान्मृशं कृष्ण यतो राजा जयद्रथः ।
 [श्रूयते पुण्डरीकाक्ष त्रिषु धर्मेषु वर्तते ।]
 प्रतिज्ञां सफलां चापि कर्तुमर्हसि मेऽनघ ॥ ३
 अस्तमेति महाबाहो त्वरमाणो दिवाकरः ॥ ४
 एतद्धि पुरुषव्याघ्र महदभ्युद्यतं मया ।
 कार्यं संरक्षयते चैष कुरुसेनामहारथैः ॥ ५
 यथा नाभ्येति सूर्योऽस्तं यथा सत्यं भवेद्वचः ।
 चोदयाश्चांस्तथा कृष्ण यथा हन्यां जयद्रथम् ॥ ६
 'ततः कृष्णो महाबाहुरश्चात्रजतसंनिभान् ।
 हयज्ञश्चोदयामास जयद्रथवधं प्रति ॥ ७

तं प्रयान्तममोघेषुमुत्पतद्भिरिवाशुगैः ।
 त्वरमाणा महाराज सेनामुख्याः समाद्रवन् ॥ ८
 दुर्योधनश्च कर्णश्च वृषसेनोऽथ मद्राद ।
 अश्वत्थामा कृपश्चैव स्वयमेव च सैन्धवः ॥ ९
 समासाद्य च वीभत्सुः सैन्धवं समुपस्थितम् ।
 नेत्राभ्यां क्रोधदीप्ताभ्यां संप्रैक्षन्निर्दहन्निव ॥ १०
 यथाग्निरिन्धनेद्धो वै क्रोधेन्धनसमीरितः ।
 सैन्धवस्य मुखं त्यक्त्वा कर्णः सात्वतमभ्ययात् ॥ ११
 उपायान्तं तु राधेयं दृष्ट्वा पार्थो महारथः ।
 ग्रहसन्देवकीपुत्रमिदं वचनमब्रवीत् ॥ १२
 एष प्रयात्याधिरथिः सात्यकेः स्यन्दनं प्रति ।
 न मृष्यति हतं नूनं भूरिश्रवसमाहवे ॥ १३
 यत्र यात्येष तत्र त्वं चोदयाश्चाञ्जनार्दन ।
 न सौमदत्तिपदवीं गमयेत्सात्यकिं वृषः ॥ १४
 सञ्जय उवाच ।
 एवमुक्तो महाबाहुः केशवः सन्व्यसाचिना ।
 प्रत्युवाच महातेजाः कालयुक्तमिदं वचः ॥ १५

चक्रं प्रतापः ॥ २७ ॥ चतुश्चत्वारिंशदधिकशततमोऽध्यायः १४४
 हेपुण्डरीकाक्ष स जयद्रथस्त्रिषु धर्मेषु वर्तते इति श्रूयते के
 पुनस्ते त्रयो धर्माः । अत्रोच्यते । यदि युध्यमानो हन्यते तदा
 तूर्णं स्वर्गप्राप्तिरेव तस्य धर्मः । अथ पलायमानो हन्यते
 तदा नरकप्राप्तिरेव तस्य धर्मः । अथ मद्रयात्स्वदेशं गच्छति

तदा यशःशरीरनाश एव तस्य धर्मः । यावदसौ युद्धामिमुखः
 प्रथमधर्मे तिष्ठति तावदेव हन्तुमुचितः अतः शीघ्रमश्वांश्चोद-
 येति । कुण्डलितोऽयं श्लोकार्थः शः । पुस्तक एव दृश्यते ॥ ३ ॥
 हयज्ञः हयहृदयज्ञः ॥ ७ ॥ आशुगैः मारुतैः ॥ ८ ॥ वृषः
 कर्णः ॥ १४ ॥

* इत आरभ्य उत्तराध्यायस्थ-मन्दरदिमः सहस्रांशुरस्तगिरिसुपाद्रवत् इति २५ तमश्लोकपर्यन्तं विद्यमानाः श्लोकाः शः
 पुस्तके जयद्रथवधादनन्तरं वर्तन्ते ।

अलमेष महाबाहुः कर्णयैकोऽपि पाण्डव ।
 किं पुनर्द्रौपदेयाभ्यां सहितः सात्वतर्षभः ॥ १६
 न च तावत्क्षमः पार्थ तव कर्णेन संगरः ।
 प्रज्वलन्ती महोल्केव तिष्ठत्यसिन्धि वासवी ।
 त्वदर्थं पूज्यमानैषा रक्ष्यते परवीरहन् ॥ १७
 'न कर्णं प्राकृतं मन्ये तेन योद्धुं न सांप्रतम् ।
 यः कर्णो बलवानेष शक्तोऽस्माञ्जेतुमोजसा ॥ १८
 कर्णस्यैव महान्दोषो यद्ध्येत पदेपदे ।
 प्रमादाच्च घृणित्वाच्च तेन शोचति मे मनः ॥ १९
 अतः कर्णः प्रयात्वत्र सात्वतस्य यथा तथा ।
 अहं ज्ञास्यामि कौन्तेय कालमस्य दुरात्मनः ॥ २०
 यत्रैनं विशिखैस्तीक्ष्णैः पातयिष्यसि भूतले ।
 तदा गन्तासि पार्थ त्वं तेन योद्धुं दुरात्मना ॥ २१
 धृतराष्ट्र उवाच ।
 योऽसौ कर्णेन वीरस्य वाष्पेयस्य समागमः ।
 हते तु भूरिश्रवसि तद्युद्धमभवत्कथम् ॥ २२
 सात्यकिश्चापि विरथः कं समारूढवान् रथम् ।
 चक्ररक्षौ च पाश्चात्यौ तन्ममाचक्ष्व सञ्जय ॥ २३
 सञ्जय उवाच ।
 हन्त ते कथयिष्यामि यथावृत्तं महारणे ।
 पश्यतां सर्वसैन्यानां केशवार्जुनयोरपि ।
 शुश्रूषस्व स्थिरो भूत्वा दुराचरितमात्मनः ॥ २४
 पूर्वमेव हि कृष्णस्य मनोगतमिदं प्रभो ।
 विजेतव्यो यथा वीरः सात्यकिः सौमदत्तिना ॥ २५
 अतीतानागते राजन्स हि वेत्ति जनार्दनः ।
 ततः सूतं समाहूय दारुकं संदिदेश ह ।
 रथो मे युज्यतां कल्यमिति राजन्महाबलः ॥ २६
 न हि देवा न गन्धर्वा न यक्षोरगराक्षसाः ।
 मानवा वाऽपि जेतारः कृष्णयोः सन्ति केचन ॥ २७
 पितामहपुरोगाश्च देवाः सिद्धाश्च तं विदुः ।
 तयोः प्रभावमतुलं शृणु युद्धं तु तत्तथा ॥ २८
 सात्यकिं विरथं दृष्ट्वा कर्णं चाभ्युद्यतं रणे ।
 दध्मौ शङ्खं महानादमार्षभेणाथ माधवः ॥ २९
 वासवी शक्तिरिति शेषः ॥ १७ ॥ यथा प्रयाति तथा प्रयालिति
 योज्यम् । ज्ञास्यामि ज्ञापयिष्यामि ॥ २० ॥ यत्र काले ॥ २१ ॥

दारुकोऽवेत्य संदेशं श्रुत्वा शङ्खस्य च स्वनम् ।
 रथमन्वानयत्तस्मै सुपर्णोच्छिन्नतकेतनम् ॥ ३०
 स केशवस्यानुमते रथं दारुकसंयुतम् ।
 आरुरोह शिनेः पौत्रो ज्वलनादित्यसन्निभम् ॥ ३१
 कामगैः शैब्यसुग्रीवमेघपुष्पबलाहकैः ।
 हयोदग्रैर्महावेगैर्हमभाण्डविभूषितैः ॥ ३२
 युक्तं समारूढं च तं विमानप्रतिमं रथम् ।
 अभ्यद्रवत राधेयं प्रवपन्सायकान्बहून् ॥ ३३
 चक्ररक्षावपि तदा युधामन्यूत्तमौजसौ ।
 धनंजयरथं हित्वा राधेयं प्रत्युदीयतुः ॥ ३४
 राधेयोऽपि महाराज शरवर्षं समुत्सृजन् ।
 अभ्यद्रवत्सुसंकुद्धो रणे शैनेयमच्युतम् ॥ ३५
 नैव दैवं न गान्धर्वं नासुरं न च राक्षसम् ।
 तादृशं भुवि नो युद्धं दिवि वा श्रुतमित्युत ।
 उपारमत तत्सैन्यं सरथाश्चनरद्विपम् ॥ ३६
 तयोर्दृष्ट्वा महाराज कर्म समूढचेतसः ।
 सर्वे च समपश्यन्त तद्युद्धमतिमानुपम् ॥ ३७
 तयोर्नृवरयो राजन्सारथ्यं दारुकस्य च ॥ ३८
 गतप्रत्यागतावृत्तैर्मण्डलैः सन्निवर्तनैः ।
 सारथेस्तु रथस्थस्य काश्यपेयस्य विस्मिताः ॥ ३९
 नभस्तलगताश्चैव देवगन्धर्वदानवाः ।
 अतीवावहिता द्रष्टुं कर्णशैनेययो रणम् ॥ ४०
 मित्रार्थे तौ पराक्रान्तौ शुष्मिणौ स्पर्धिनौ रणे ॥ ४१
 कर्णश्चामरसंकाशो युयुधानश्च सात्यकिः ।
 अन्योन्यं तौ महाराज शरवर्षैरवर्षताम् ॥ ४२
 प्रममाथ शिनेः पौत्रं कर्णः सायकवृष्टिभिः ।
 अमृष्यमाणो निधनं कौरव्यजलसन्धयोः ॥ ४३
 कर्णः शोकसमाविष्टो महोरग इव श्वसन् ।
 स शैनेयं रणे क्रुद्धः प्रदहन्निव चक्षुषा ।
 अभ्यधावत वेगेन पुनःपुनररिदम् ॥ ४४
 तं तु सक्रोधमालोक्य सात्यकिः प्रत्युद्ययत् ।
 महता शरवर्षेण गजं प्रतिगजो यथा ॥ ४५
 तौ समेतौ नरव्याघ्रौ व्याघ्राविव तरस्विनौ ।
 पूर्वं पूर्वेषु ॥ २५ ॥ कल्यं प्रातः ॥ २६ ॥ आर्षभेण स्वार्थे
 तद्धितः । ऋषभस्वरेण ॥ २९ ॥ काश्यपेयस्य दारुकस्य ॥ ३९ ॥

अन्योन्यं संततक्षाते रणेऽनुपमविक्रमौ ॥ ४६
 ततः कर्णं शिनेः पौत्रः सर्वपारसवैः शरैः ।
 विभेद सर्वगात्रेषु पुनः पुनरिन्दम ॥ ४७
 सारथिं चास्य भलेन रथनीडादपातयत् ।
 अश्वांश्च चतुरः श्वेतान्निजघान शितैः शरैः ॥ ४८
 छित्त्वा ध्वजं रथं चैव शतधा पुरुषर्षभ ।
 चकार विरथं कर्णं तव पुत्रस्य पश्यतः ॥ ४९
 ततो विमनसो राजंस्तावकास्ते महारथाः ।
 वृषसेनः कर्णमुतः शल्यो मद्राधिपस्तथा ।
 द्रोणपुत्रश्च शैनेयं सर्वतः पर्यवारयन् ॥ ५०
 ततः पर्याकुलं सर्वं न प्राज्ञायत किंचन ॥ ५१
 तथा सात्यकिना वीरे विरथे सूतजे कृते ।
 हाहाकारस्ततो राजन्सर्वसैन्येष्वभूमहान् ॥ ५२
 कर्णोऽपि विरथो राजन्सात्वतेन कृतः शरैः ।
 दुर्योधनरथं तूर्णमारुरोह विनिःश्वसन् ॥ ५३
 मानयंस्तव पुत्रस्य बाल्यात्प्रभृति सौहृदम् ।
 कृतां राज्यप्रदानेन प्रतिज्ञां परिपालयन् ॥ ५४
 तथा तु विरथं कर्णं पुत्रांश्च तव पार्थिव ।
 दुःशासनमुखान्वीरान्नावधीत्सात्यकिर्वशी ॥ ५५
 रक्षन्प्रतिज्ञां भीमेन पार्थेन च पुराकृताम् ।
 विरथान्विहलांश्चक्रे न तु प्राणैर्व्ययोजयत् ॥ ५६
 भीमसेनेन तु वधः पुत्राणां ते प्रतिश्रुतः ।
 अनुद्युते च पार्थेन वधः कर्णस्य संश्रुतः ॥ ५७
 वधे लकुर्वन्त्यन्तं ते तस्य कर्णमुखास्तदा ।
 नाशकुर्वंस्ततो हन्तुं सात्यकिं प्रवरा रथाः ॥ ५८
 द्रौणिश्च कृतवर्मा च तथैवान्ये महारथाः ।
 निर्जिता धनुषैकेन शतशः क्षत्रियर्षभाः ।
 काङ्क्षता परलोकं च धर्मराजस्य च प्रियम् ॥ ५९
 कृष्णयोः सदृशो वीर्यं सात्यकिः शत्रुतापनः ।
 जितवान्सर्वसैन्यानि तावकानि हसन्निव ॥ ६०
 कृष्णो वाऽपि भवेल्लोके पार्थो वाऽपि धनुर्धरः ।
 शैनेयो वा नरव्याघ्र चतुर्थस्तु न विद्यते ॥ ६१
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चचत्वारिंशदधिकशततमोऽध्यायः ॥ १४५ ॥

धृतराष्ट्र उवाच ।
 अजय्यं वासुदेवस्य रथमास्थाय सात्यकिः ।
 विरथं कृतवान्कर्णं वासुदेवसमो युधि ।
 दारुकेण समायुक्तः स्वबाहुबलदर्पितः ॥ ६२
 कच्चिदन्यं समारूढः सात्यकिः शत्रुतापनः ।
 एतदिच्छाम्यहं श्रोतुं कुशलो ह्यसि भाषितुम् ।
 असह्यं तमहं मन्ये तन्ममाचक्ष्व सञ्जय ॥ ६३
 सञ्जय उवाच ।
 शृणु राजन्यथावृत्तं रथमन्यं महामतिः ।
 दारुकस्यानुजस्तूर्णं कल्पनाविधिकल्पितम् ॥ ६४
 आयसैः काञ्चनैश्चापि पटैः सन्नद्धकृवरम् ।
 तारासहस्रखचितं सिंहध्वजपताकिनम् ॥ ६५
 अश्वैर्वातजवैर्युक्तं हेमभाण्डपरिच्छदैः ।
 सैन्यवैरिन्दुसंकाशैः सर्वशब्दातिगैर्दृढैः ॥ ६६
 चित्रकाञ्चनसन्नाहैर्वाजिमुखैर्विंशांपते ।
 घण्टाजालाकुलरवं शक्तितोमरविद्युतम् ॥ ६७
 युक्तं सांग्रामिकैर्द्रव्यैर्बहुशस्त्रपरिच्छदैः ।
 रथं संपादयामास मेघगम्भीरनिःस्वनम् ॥ ६८
 तं समारूढ्य शैनेयस्तव सैन्यमुपाद्रवत् ।
 दारुकोऽपि यथाकामं प्रययौ केशवान्तिकम् ॥ ६९
 कर्णस्यापि रथं राजञ्शङ्खगोक्षीरपाण्डुरैः ।
 चित्रकाञ्चनसन्नाहैः सदश्वैर्वेगवत्तरैः ॥ ७०
 हेमकक्ष्याध्वजोपेतं हृत्तयत्रपताकिनम् ।
 अग्र्यं रथं सुयन्तारं बहुशस्त्रपरिच्छदम् ।
 उपाजहुस्तमास्थाय कर्णोऽप्यभ्यद्रवद्रिपून् ॥ ७१
 एतत्ते सर्वमाख्यातं यन्मां त्वं परिपृच्छसि ।
 भूयश्चापि निबोधेमं तवापनयजं क्षयम् ॥ ७२
 एकत्रिंशत्तव सुता भीमसेनेन पातिताः ।
 दुर्मुखं प्रमुखे कृत्वा सततं चित्रयोधिनम् ॥ ७३
 शतशो निहताः शूराः सात्वतेनार्जुनेन च ।
 भीष्मं प्रमुखतः कृत्वा भगदत्तं च भारत ।
 एवमेष क्षयो वृत्तो राजन्दुर्मन्त्रिते तव ॥ ७४
 पञ्चचत्वारिंशदधिकशततमोऽध्यायः ॥ १४५ ॥

षट्चत्वारिंशदधिकशततमोऽध्यायः ॥ १४६ ॥

अर्जुनेन कर्णं प्रति तत्कृतभीमगर्हणातितीक्ष्णया तद्गर्हणपूर्वकं तत्सुतवधप्रतिज्ञा ॥ १ ॥ कर्णदुर्योधनसंवादः संकुल-
शुद्धं च ॥ २ ॥

धृतराष्ट्र उवाच ।

तथा गतेषु शूरेषु तेषां मम च सञ्जय ।

किंस्त्रिंशद्भीमार्जुनौ चैव सात्यकिश्चाकरोत्तदा ॥ १

सञ्जय उवाच ।

विरथो भीमसेनो वै कर्णवाक्यश्लयपीडितः ।

अमर्षवशमापन्नः फल्गुनं वाक्यमब्रवीत् ॥ २

पुनः पुनस्तूवरक मूढ औदरिकेति च ।

अकृतास्त्रक मा योत्सीर्वाल संग्रामकातर ॥ ३

इति मामब्रवीत्कर्णः पश्यतस्ते धनञ्जय ।

एवं वक्ता च मे वध्यस्तेन चोक्तस्तथा ह्यहम् ॥ ४

एतद्व्रतं महाबाहो त्वया सह कृतं मया ।

तथैतन्मम कौन्तेय यथा तव न संशयः ॥ ५

तद्वधाय नरश्रेष्ठ स्मरैतद्वचनं मम ।

यथा भवति तत्सत्यं तथा कुरु धनञ्जय ॥ ६

तच्छ्रुत्वा वचनं तस्य भीमस्यामितविक्रमः ।

ततोऽर्जुनोऽब्रवीत्कर्णं किञ्चिदभ्येत्य संयुगे ॥ ७

कर्णकर्णं वृथादृष्टे सूतपुत्रात्मसंस्तुत ।

अधर्मबुद्धे शृणु मे यत्त्वां वक्ष्यामि सांग्रतम् ॥ ८

द्वावेव कर्ण शूराणां रणे दृष्टौ जयाजयौ ।

तौ चाप्यनित्यौ राधेय वासवस्यापि युध्यतः ॥ ९

‘रणमुत्सृज्य निर्लज्ज गच्छसे च पुनः पुनः ।

माहात्म्यं पश्य भीमस्य कर्म जन्म कुले तथा ।

नोक्तवान्परुषं यत्त्वां पलायनपरायणम् ॥ १०

भूयस्त्वमपि संगम्य सकृदेव यदृच्छया ।

विरथं कृतवान्वीरं पाण्डवं सूतदायद ॥ ११

कुलस्य सदृशं चापि राधेय कृतवानसि ।

नैकान्तसिद्धिः संग्रामे वासवस्यापि विद्यते ॥ १२

मुमूर्षुर्युधानेन विरथो विकलेन्द्रियः ।

मद्वध्यस्त्वमिति ज्ञात्वा जित्वा जीवन्विसर्जितः ॥

यदृच्छया रणे भीमं युध्यमानं महाबलम् ।

कथंचिद्विरथं कृत्वा यत्त्वं रूक्षमभाषथाः ।

अधर्मस्त्वेष सुमहाननार्यचरितं च तत् ॥ १४

नारिं जित्वाऽतिकथ्यन्ते न च जल्पन्ति दुर्वचः ।

न च कंचन निन्दन्ति सन्तः शूरा नरर्षभाः ॥ १५

त्वं तु प्राकृतविज्ञानस्तत्तद्वदसि सूतज ।

बह्वद्वमकर्ण्यं च चापलादपरीक्षितम् ॥ १६

युध्यमानं पराक्रान्तं शूरमार्यव्रते रतम् ।

यदवोचोऽग्रियं भीमं नैतत्सत्यं वचस्तव ।

पश्यतां सर्वसैन्यानां केशवस्य ममैव च ॥ १७

विरथो भीमसेनेन कृतोऽसि बहुशो रणे ।

न च त्वां परुषं किञ्चिदुक्तवान्पाण्डुनन्दनः ॥ १८

यस्मात्तु बहु रूक्षं च श्रावितस्ते वृकोदरः ।

परोक्षं यच्च सौमद्रो युष्माभिर्बहुभिर्हतः ।

तस्मादस्यावलेपस्य सद्यः फलमवाप्नुहि ॥ १९

त्वया तस्य धनुश्छिन्नमात्मनाशाय दुर्मते ।

तस्माद्वध्योऽसि मे मूढ समृत्यसुतबान्धवः ॥ २०

कुरु त्वं सर्वकृत्यानि महत्ते भयमागतम् ।

हन्ताऽसि वृषसेनं ते प्रेक्षमाणस्य संयुगे ॥ २१

ये चान्येऽप्युपयास्यन्ति बुद्धिमोहेन मां नृपाः ।

तांश्च सर्वान्हनिष्यामि सत्येनायुधमालभे ॥ २२

त्वां च मूढाकृतप्रज्ञमतिमानिनमाहवे ।

दृष्ट्वा दुर्योधनो मन्दो भृशं तप्स्यति पातितम् ॥ २३

सञ्जय उवाच ।

अर्जुनेन प्रतिज्ञाते वधे कर्णसुतस्य तु ।

महान्मुतुमुलः शब्दो बभूव रथिनां तदा ॥ २४

तस्मिन्नाकुलसंग्रामे वर्तमाने महाभये ।

मन्दरश्मिः सहस्रांशुरस्तंगिरिमुपाद्रवत् ॥ २५

ततो दुर्योधनो राजा राधेयं तरितोऽब्रवीत् ।

अर्जुनं प्रेक्ष्य संयातं जयद्रथवधं प्रति ॥ २६

‘अमानुषाणि कर्माणि कुर्वन्तौ भरतर्षभ ।

सात्यकिं भीमसेनं च यत्तौ तौ दर्शयन्निव ॥ २७

अयं स वैकर्तन युद्धकालो

विदर्शयस्वात्मबलं महात्मन् ।

यथा न वध्येत रणेऽर्जुनेन
 जयद्रथः कर्णं तथा कुरुष्व ॥ २८
 अल्पावशेषो दिवसो हि सांप्रतं
 निवारयेद्वाद्य रिपुं शरौघैः ।
 दिनक्षयं प्राप्य नरप्रवीर
 भ्रुवो हि नः कर्णं जयो भविष्यति ॥ २९
 सैन्धवे रक्ष्यमाणे तु सूर्यस्यास्तमनं प्रति ।
 मिथ्याप्रतिज्ञः कौन्तेयः प्रवेक्ष्यति हुताशनम् ॥ ३०
 अनर्जुनायां च भुवि मुहूर्तमपि मानद ।
 जीवितुं नोत्सहेरन्वै आतरोऽस्य सहानुगाः ॥ ३१
 पाण्डवेषु विनष्टेषु सशैलवनकाननाम् ।
 वसुंधरामिमां कर्णं भोक्ष्यामो हतकण्टकाम् ॥ ३२
 दैवेनोपहतः पार्थो विपरीतश्च मानद ।
 कार्याकार्यमजानानः प्रतिज्ञां कृतवानरणे ॥ ३३
 नूनमात्मविनाशाय पाण्डवेन किरीटिना ।
 मिथ्याप्रतिज्ञैव कृता जयद्रथवधं प्रति ॥ ३४
 कथं जीवति दुर्धर्षे तयि राधेय फल्गुनः ।
 अनस्तंगत आदित्ये हन्यात्सैन्धवकं नृपम् ॥ ३५
 रक्षितं मद्वराजेन कृपेण च महात्मना ।
 जयद्रथं रणमुखे कथं हन्याद्धनंजयः ॥ ३६
 द्रौणिना रक्ष्यमाणं च मया दुःशासनेन च ।
 कथं प्राप्स्यति वीमत्सुः सैन्धवं कालचोदितः ॥ ३७
 युध्यन्ते बहवः शूरा लम्बते च दिवाकरः ।
 शङ्के जयद्रथं पार्थो नैव प्राप्स्यति मानद ॥ ३८
 स त्वं कर्णं मया सार्धं शूरैश्चान्यैर्महारथैः ।
 द्रौणिना त्वं हि सहितो मद्वेशेन कृपेण च ।
 युध्यस्व यत्नमास्थाय परं पार्थेन संयुगे ॥ ३९
 एवमुक्तस्तु राधेयस्तव पुत्रेण मारिष ।
 दुर्योधनमिदं वाक्यं प्रत्युवाच कुरुत्तमम् ॥ ४०
 दृढलक्ष्येण वीरेण भीमसेनेन धन्विना ।
 भृशं भिन्नतनुः सङ्क्षेपे शरजालैरनेकशः ॥ ४१
 स्थातव्यमिति तिष्ठामि रणे संप्रति मानद ।
 नाङ्गमिङ्गति किञ्चिन्मे संतप्तस्य महेषुभिः ।

उपहतो मोहितः । विपरीतोऽन्यथाभूतप्रकृतिः ॥ ३३ ॥

योत्स्यामि तु यथाशक्त्या त्वदर्थं जीवितं मम ॥ ४२
 'तत्तथा प्रयतिष्येऽहं परं शक्त्या सुयोधन ।'
 यथा पाण्डवमुख्योऽसौ न हनिष्यति सैन्धवम् ४३
 न हि मे युध्यमानस्य सायकानस्यतः शितान् ।
 सैन्धवं प्राप्स्यते वीरः सव्यसाची धनंजयः ॥ ४४
 यत्तु भक्तिमता कार्यं सततं हितकाङ्क्षिणा ।
 तत्करिष्यामि कौरव्य जयो दैवे प्रतिष्ठितः ॥ ४५
 सैन्धवार्थं परं यत्नं करिष्याम्यद्य संयुगे ।
 त्वत्प्रियार्थं महाराज जयो दैवे प्रतिष्ठितः ॥ ४६
 अद्य योत्स्येऽर्जुनमहं पौरुषं स्वं व्यपाश्रितः ।
 त्वदर्थं पुरुषव्याघ्र जयो दैवे प्रतिष्ठितः ॥ ४७
 अद्य युद्धं कुरुश्रेष्ठ मम पार्थस्य चोभयोः ।
 पश्यन्तु सर्वसैन्यानि दारुणं रोमहर्षणम् ॥ ४८
 सञ्जय उवाच ।
 कर्णकौरवयोरेवं रणे संभाषमाणयोः ।
 अर्जुनो निशितैर्बाणैर्जघान तव वाहिनीम् ॥ ४९
 चिच्छेद निशितैर्बाणैः शूराणामनिवर्तिनाम् ॥ ५०
 भुजान्परिघसंकाशान्हस्तिहस्तोपमानरणे ।
 शिरांसि च महाबाहुश्चिच्छेद निशितैः शरैः ॥ ५१
 हस्तिहस्तान्द्विपस्कन्धान्त्रथाक्षांश्च समन्ततः ।
 शोणिताक्तान्हयारोहान्गृहीतप्रासतोमरान् ॥ ५२
 क्षुरैश्चिच्छेद वीमत्सुर्द्विधैकैकं त्रिधैव च ।
 हयान्वारणमुख्यांश्च पदार्तींश्च समन्ततः ।
 ध्वजांश्छत्राणि चापानि चामराणि शिरांसि च ॥
 कक्षमग्निरिवोद्धूतः प्रादहत्तव वाहिनीम् ।
 अचिरेण महीं पार्थश्चकार रुधिरोत्तराम् ॥ ५४
 हतभूयिष्ठयोधं तत्कृत्वा तव बलं बली ।
 आससाद दुराधर्षः सैन्धवं सत्यविक्रमः ॥ ५५
 वीमत्सुर्भीमसेनेन सात्वतेन च रक्षितः ।
 प्रवभौ भरतश्रेष्ठ ज्वलन्निव हुताशनः ॥ ५६
 तं तथाऽवस्थितं दृष्ट्वा तदीया वीरसंमताः ।
 नामृष्यन्त महेष्वासाः पाण्डवं पुरुषर्षभाः ॥ ५७
 दुर्योधनश्च कर्णश्च वृषसेनोऽथ मद्वराद् ।

दृढलक्ष्येण दृढप्रहारेण ॥ ४९ ॥ प्रतिष्ठितः अधीनः ॥ ४५ ॥

अश्वत्थामा कृपश्चैव स्वयमेव च सैन्धवः ॥ ५८
 सन्नद्धाः सैन्धवस्यार्थं समावृण्वन्किरीटिनम् ।
 नृत्यन्तं रथमार्गेषु धनुर्ज्यातलनिःस्वनैः ॥ ५९
 संग्रामकोविदं पार्थं सर्वे युद्धविशारदाः ।
 अभीताः पर्यवर्तन्त व्यादितास्यमिवान्तकम् ॥ ६०
 सैन्धवं पृष्ठतः कृत्वा जिघांसन्तोऽच्युतार्जुनौ ।
 सूर्यास्तमनमिच्छन्तो लोहितायति भास्करे ॥ ६१
 ते भुजैर्मोहिभोगामैर्धनूंष्यानम्य सायकान् ।
 मुमुचुः सूर्यरश्म्याभाञ्छतशः फल्गुनं प्रति ॥ ६२
 ततस्तानस्यमानांश्च किरीटी युद्धदुर्मदः ।
 द्विधा त्रिधाऽष्टधैकैकं छित्त्वा विव्याध तान्थान् ॥
 सिंहलाङ्गूलकेतुस्तु दर्शयन्वीर्यमात्मनः ।
 शारद्वतीसुतो राजन्नर्जुनं प्रत्यवारयन् ॥ ६४
 स विद्धा दशभिः पार्थं वासुदेवं च सप्तभिः ।
 अतिष्ठद्रथमार्गेषु सैन्धवं प्रतिपालयन् ॥ ६५
 अथैनं कौरवश्रेष्ठाः सर्व एव महारथाः ।
 महता रथवंशेन सर्वतः प्रत्यवारयन् ॥ ६६
 विष्फारयन्तश्चापानि विसृजन्तश्च सायकान् ।
 सैन्धवं पर्यरक्षन्त शासनात्तनयस्य ते ॥ ६७
 ततः पार्थस्य शूरस्य बाहोर्बलमदृश्यत ।
 इषूणामक्षयत्वं च धनुषो गाण्डिवस्य च ॥ ६८
 अस्त्रैरस्त्राणि संवार्य द्रौणेः शारद्वतस्य च ।
 एकैकं दशभिर्बाणैः सर्वानेव समार्पयत् ॥ ६९
 तं द्रौणिः पञ्चविंशत्या वृषसेनश्च सप्तभिः ।
 दुर्योधनश्च विंशत्या कर्णशल्यौ त्रिभिस्त्रिभिः ॥ ७०
 त एनमभिगर्जन्तो विध्यन्तश्च पुनःपुनः ।
 विधुन्वन्तश्च चापानि सर्वतः प्रत्यवारयन् ॥ ७१
 श्लिष्टं च सर्वतश्चकू रथमण्डलमाशु ते ।
 सूर्यास्तमनमिच्छन्तस्त्वरमाणा महारथाः ॥ ७२
 त एनमभिनर्दन्तो विधुन्वाना धनूंषि च ।
 सिपिचुर्मार्गणैस्तीक्ष्णैर्गिरिं मेघा इवाम्बुभिः ॥ ७३
 ते महास्त्राणि दिव्यानि तत्र राजन्व्यदर्शयन् ।
 धनंजयस्य गात्रे तु शूराः परिघवाहवः ॥ ७४
 'निवार्य ताञ्शरव्रातैर्दिव्यान्यस्त्राणि दर्शयन् ।'

हतभूयिष्ठयोधं तत्कृत्वा तव बलं बली ।
 आससाद दुराधर्षः सैन्धवं सत्यविक्रमः ॥ ७५
 तं कर्णः संयुगे राजन्प्रत्यवारयदाशुगैः ।
 मिषतो भीमसेनस्य सात्वतस्य च भारत ॥ ७६
 तं पार्थो दशभिर्बाणैः प्रत्यविध्यद्रणाजिरे ।
 सूतपुत्रं महाबाहुः सर्वसैन्यस्य पश्यतः ॥ ७७
 सात्वतश्च त्रिभिर्बाणैः कर्णं विव्याध मारिष ।
 भीमसेनस्त्रिभिश्चैव पुनः पार्थश्च सप्तभिः ॥ ७८
 तान्कर्णः प्रतिविव्याध षष्ठाषष्ट्या महारथः ।
 तद्युद्धमभवद्राजन्कर्णस्य बहुभिः सह ॥ ७९
 तत्राद्भुतमपश्याम सूतपुत्रस्य मारिष ।
 यदेकः समरे क्रुद्धस्त्रीन्थान्पर्यवारयत् ॥ ८०
 फल्गुनस्तु महाबाहुः कर्णं वैकर्तनं रणे ।
 सायकानां शतेनैव सर्वमर्मस्वताडयत् ॥ ८१
 रुधिरोक्षितसर्वाङ्गः सूतपुत्रः प्रतापवान् ।
 शरैः पञ्चाशता वीरः फल्गुनं प्रत्यविध्यत् ॥ ८२
 तस्य तल्लाघवं दृष्ट्वा नामृष्यत रणेऽर्जुनः ।
 तस्य पार्थो धनुश्छित्त्वा विव्याधैनं स्तनान्तरे ।
 सायकैर्नवभिर्वीरस्त्वरमाणो धनञ्जयः ॥ ८३
 अथान्यद्वनुरादाय सूतपुत्रः प्रतापवान् ।
 सायकैरष्टसाहसैश्छादयामास पाण्डवम् ॥ ८४
 तां बाणवृष्टिमतुलां कर्णचापसमुत्थिताम् ।
 व्यधमत्सायकैः पार्थः शलभानिव मारुतः ॥ ८५
 छादयामास च तदा सायकैर्जुनो रणे ।
 पश्यतां सर्वयोधानां दर्शयन्पाणिलाघवम् ॥ ८६
 वधार्थं चास्य समरे सायकं सूर्यवर्चसम् ।
 विश्लेष त्वरया युक्तस्त्वरकाले धनञ्जयः ॥ ८७
 तमापतन्तं वेगेन द्रौणिश्चिच्छेद सायकम् ।
 अर्धचन्द्रेण तीक्ष्णेन स च्छिन्नः प्रापतद्भुवि ॥ ८८
 कर्णोऽपि द्विषतां हन्ता छादयामास फल्गुनम् ।
 सायकैर्बहुसाहसैः कृतप्रतिकृतेप्सया ॥ ८९
 तौ वृषाविव नर्दन्तौ नरसिंहौ महारथौ ।
 सायकैस्तु प्रतिच्छन्नं चक्रतुः खमजिह्वगैः ॥ ९०
 अदृश्यौ च शरौवैस्तौ निम्नन्तावितरेतरम् ।
 कर्ण पार्थोऽसि तिष्ठ त्वं कर्णोऽहं तिष्ठ फल्गुन ९१

इत्येवं तर्जयन्तौ तौ वाक्शल्यैस्तु परस्परम् ।
 विध्येतां समरे वीरौ चित्रं लघु च सुष्ठु च ॥ ९२
 प्रेक्षणीयौ चाभवतां सर्वयोधसमागमे ।
 प्रशस्यमानौ समरे सिद्धचारणपन्नगैः ॥ ९३
 अयुध्येतां महाराज परस्परवधैषिणौ ।
 ततो दुर्योधनो राजंस्तावकानभ्यभाषत ॥ ९४
 यत्नाद्रक्षत राधेयं नाहत्वा समरेऽर्जुनम् ।
 निवर्तिष्यति राधेयो न वाऽजित्वाऽद्य फल्गुनं ॥ ९५
 एतस्मिन्नन्तरे राजन्द्वा कर्णस्य विक्रमम् ।
 आकर्ण्युक्तैरिषुभिः कर्णस्य चतुरो हयान् ।
 अनयत्प्रेतलोकाय चतुर्भिः श्वेतवाहनः ॥ ९६
 सारथिं चास्य भलेन रथनीडादपातयत् ।
 छादयामास स शरैस्तव पुत्रस्य पश्यतः ॥ ९७
 संछाद्यमानः समरे हताश्वो हतसारथिः ।
 मोहितः शरजालेन कर्तव्यं नाभ्यपद्यत ॥ ९८
 तं तथा विरथं दृष्ट्वा रथमारोप्य तं तदा ।
 अश्वत्थामा महाराज भूयोऽर्जुनमयोधयत् ॥ ९९
 मद्वराजश्च कौन्तेयमविध्यत्रिंशता शरैः ।
 'आवब्रेऽर्जुनमार्गं च शरजालेन भारत ॥' १००
 शारद्वतस्तु विंशत्या वासुदेवं समार्पयत् ।
 धनंजयं द्वादशभिराजघान शिलीमुखैः ॥ १०१
 चतुर्भिः सिन्धुराजश्च वृषसेनश्च सप्तभिः ।
 पृथक्पृथक्महाराज विव्यधुः कृष्णपाण्डवौ ॥ १०२
 तथैव तान्प्रत्यविध्यत्कुन्तीपुत्रो धनंजयः ।
 द्रोणपुत्रं चतुःषष्ट्या मद्वराजं शतेन च ॥ १०३
 सैन्धवं दशभिर्बाणैर्वृषसेनं त्रिभिः शरैः ।
 शारद्वतं च विंशत्या विद्ध्वा पार्थो ननाद ह ॥ १०४
 ते प्रतिज्ञाप्रतीघातमिच्छन्तः सव्यसाचिनः ।
 सहितास्तावकास्तूर्णमभिपेतुर्धनंजयम् ॥ १०५
 अथार्जुनः सर्वतो वारुणाह्वं
 प्रादुश्चक्रे त्रासयन्धार्तराष्ट्रान् ।

तं प्रत्युदीयुः कुरुवः पाण्डुपुत्रं
 रथैर्महाहैः शरवर्षं सृजन्तः ॥ १०६
 ततस्तु तस्मिंस्तुमले समुत्थिते
 सुदारुणे भारतमोहनीये ।
 नो मुह्यत प्राप्य स राजपुत्रः
 किरीटमाली व्यसृजच्छरौघान् ॥ १०७
 वधप्रेप्सुः सव्यसाची कुरूणां
 सरन्केशान्द्वादशवर्षवृत्तान् ।
 गाण्डीवमुक्तैरिषुभिर्महात्मा
 सर्वा दिशो व्यावृणोदप्रमेयः ॥ १०८
 प्रदीप्तोल्कमभवच्चान्तरिक्षं
 मृतेषु देहेष्वपतन्वयांसि ।
 यत्पिङ्गलज्येन किरीटमाली
 क्रुद्धो रिपूनाजगवेन हन्ति ॥ १०९
 ततः किरीटी महता महायशः
 शरासनेनास्य शराननीकजित् ।
 हयप्रवेकोत्तमनागधूर्णिता-
 न्कुरुप्रवीरानिषुभिर्व्यपातयत् ॥ ११०
 गदाश्च गुर्वीः परिधानयस्स्या-
 नसींश्च शक्तीश्च रणे नराधिपाः ।
 महान्ति शस्त्राणि च भीमदर्शनाः
 प्रगृह्य पार्थ सहसाऽभिदुद्रुवुः ॥ १११
 ततो युगान्ताभ्रसमखनं मह-
 न्महेन्द्रचापप्रतिमं च गाण्डिवम् ।
 चकर्ष दोर्भ्यां विहसन्भृशं ययौ
 दहंस्त्वदीयान्यमराष्ट्रवर्धनः ॥ ११२
 स तानुदीर्णान्सरथान्सवारणा-
 न्पदातिसङ्घान् महाधनुर्धरः ।
 विपन्नसर्वायुधजीवितान्रणे
 चकार वीरो यमराष्ट्रवर्धनान् ॥ ११३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षट्चत्वारिंशदधिकशततमोऽध्यायः ॥ १४६ ॥

सर्वतोदारमह्वं इति क. ख. ट. पाठः । सर्वतःसारमह्वं इति ड.
 पाठः ॥ १०६ ॥ प्राप्य युद्धमिति शेषः ॥ १०७ ॥ आस्य सम

न्ततः क्षित्वा ॥ ११० ॥ षट्चत्वारिंशदधिकशततमोऽध्यायः
 ॥ १४६ ॥

ससचत्वारिंशदधिकशततमोऽध्यायः ॥ १४७ ॥

अल्पशेषे दिवसे तिरोहिते च जयद्रथे कृष्णनान्धकारसर्जनेन सूर्यबिम्बपिधानम् ॥ १ ॥ अदृश्यमाने भानौ जयद्रथे च निःशङ्कमात्मानमाविष्कुर्वति अर्जुनेन कृष्णचोदनया तच्छिरश्छेदः ॥ २ ॥ कृष्णेनार्जुनं प्रति जयद्रथशिरः भूतले न निपातनीयमित्युक्ते तेन तं प्रति तत्कारणकथनप्रार्थना ॥ ३ ॥

सञ्जय उवाच ।

श्रुत्वा निनादं धनुषश्च तस्य
विस्पष्टमुत्कृष्टमिवान्तकस्य ।

शक्राशनिस्फोटसमं सुघोरं
विकृष्यमाणस्य धनंजयेन ॥

त्रासोद्विग्नं तथोद्भ्रान्तं तदीयं तद्वलं नृप ।

युगान्तवातसंक्षुब्धं चलद्वीचित्ररङ्गितम् ।

प्रलीनमीनमकरं सागराम्भ इवाभवत् ॥ २

‘मध्यंदिनगतं सूर्यमापतन्तमिवाम्बरे ।

न शेकुः सर्वभूतानि पाण्डवं प्रतिवीक्षितुम् ॥’ ३

स रणे व्यचरत्पार्थः प्रेक्ष्यमाणो धनंजयः ।

युगपदिक्षु सर्वासु सर्वाण्यस्त्राणि दर्शयन् ॥ ४

आददानं महाराज संदधानं च पाण्डवम् ।

उत्कर्षन्तं सृजन्तं च न स्म पश्याम लाघवात् ॥ ५

[ततः क्रुद्धो महाबाहुरैन्द्रमस्त्रं दुरासदम् ।

प्रादुश्चक्रे महाराज त्रासयन्सर्वभारतान् ॥ ६

ततः शराः प्रादुरासन् दिव्यास्त्रप्रतिमञ्चिताः ।

प्रदीपाश्च शिखिमुखाः शतशोऽथ सहस्रशः ॥ ७

आकर्णपूर्णनिर्मुक्तैरभ्यर्कांशुनिभैः शरैः ।

नभोऽभवत्तदुष्प्रेक्ष्यमुल्काभिरिव संवृतम् ॥ ८

ततः शस्त्रान्धकारं तत्कौरवैः समुदीरितम् ।

अशक्यं मनसाऽप्यन्यैः पाण्डवः संभ्रमन्निव ॥ ९

नाशयामास विक्रम्य शरैर्दिव्यास्त्रमञ्चितैः ।

नैशं तमोऽंशुभिः क्षिप्रं दिनादाविव भास्करः ॥ १०

ततस्तु तावकं सैन्यं दीप्तैः शरगभस्तिभिः ।

आक्षिपत्पल्वलाम्बूनि निदाघार्क इव प्रभुः ॥ ११

ततो दिव्यास्त्रविदुषा प्रहिताः सायकांशवः ।

समाप्लवन्दिषत्सैन्यं लोकं भानोरिवांशवः ॥ १२

अथापरे समुत्सृष्टा विशिखास्तिग्मतेजसः ।

हृदयान्याशु वीराणां विविशुः प्रियवन्धुवत् ॥ १३

य एनमीयुः समरे त्वद्योधाः शूरमानिनः ।

शलभा इव ते दीप्तमग्निं प्राप्य ययुः क्षयम् ॥ १४

एवं स मृद्रञ्जशूणां जीवितानि यशांसि च ।

पार्थश्चचार संग्रामे मृत्युर्विग्रहवानिव ॥ १५

स किरीटानि वस्त्राणि साङ्गदान्विपुलान्धुजान् ।

सकुण्डलयुगान्कर्णान्केषांचिदहरच्छरैः ॥ १६

सतोमरान्गजस्थानां सप्रासान्द्वयसादिनाम् ।

सचर्मणः पदातीनां रथिनां च सधन्वनः ।

सप्रतोदान्नियन्दृणां बाहुंश्चिच्छेद पाण्डवः ॥ १७

प्रदीप्तोग्रशराचिष्मान्बभौ तत्र धनंजयः ।

सविस्फुलिङ्गाग्रशिखो ज्वलन्निव हुताशनः ॥ १८

तं देवराजप्रतिमं सर्वशस्त्रभृतां वरम् ।

युगपदिक्षु सर्वासु रथस्थं पुरुषर्षभम् ॥ १९

निक्षिपन्तं महास्त्राणि प्रेक्षणीयं धनञ्जयम् ।

नृत्यन्तं रथमार्गेषु धनुर्ज्यातलनादिनम् ॥ २०

निरीक्षितुं न शेकुस्ते यत्नवन्तोऽपि पार्थिवाः ।

मध्यंदिनगतं सूर्यं प्रतपन्तमिवाम्बरे ॥ २१

दीप्तोग्रसंभृतशरः किरीटी विरराज ह ।

वर्षास्त्रिवोदीर्णजलः सेन्द्रधन्वाम्बुदो महान् ॥ २२

महास्त्रसंप्लवे तस्मिञ्जिष्णुना संग्रवर्तिते ।

सुदुस्तरे महाघोरे ममज्जुर्धोघपुङ्गवाः ॥ २३

उत्कृत्तवदनैर्देहैः शरीरैः कृत्तबाहुभिः ।

शुजैश्च पाणिनिर्मुक्तैः पाणिभिर्व्यङ्गुलीकृतैः ॥ २४

कृत्ताग्रहस्तैः करिभिः कृत्तदन्तैर्मदोत्कटैः ।

हयैश्च विधुरग्रीवै रथैश्च शकलीकृतैः ॥ २५

निकृत्तात्रैः कृत्तपादैस्तथाऽन्यैः कृत्तसन्धिभिः ।

निश्चेष्टैर्विस्फुरद्भिश्च शतशोऽथ सहस्रशः ॥ २६

मृत्योराघातललितं तत्पार्थायोधनं महत् ।

अपश्याम महीपाल भीरूणां भयवर्धनम् ॥ २७

कुण्डलितः पाठो ज्ञ. पुस्तक एवास्ति ॥ ६ ॥

द्रोण० ३१

आक्रीडमिव रुद्रस्य पुराभ्यर्दयतः पशून् ।
 गजानां क्षुरनिर्मुक्तैः करैः सञ्जुजगेव भूः ॥ २८
 कजिद्रमौ स्रग्विणीव वक्रपद्मैः समाचिता ।
 विचित्रोष्णीषमुकुटैः केयूराङ्गदकुण्डलैः ॥ २९
 स्वर्णचित्रतनुत्रैश्च भाण्डैश्च गजवाजिनाम् ।
 किरीटशतसंकीर्णां तत्र तत्र समाचिता ।
 विरराज भृशं चित्रा मही नववधूरिव ॥ ३०
 मञ्जामेदःकर्दमिनीं शोणितौघतरङ्गिणीम् ।
 मर्मास्थिभिरगाधां च केशशैवलशाद्वलाम् ॥ ३१
 शिरोबाहूपलतटां रुग्णक्रोडास्थिसंकटाम् ।
 चित्रध्वजपताकाढ्यां छत्रचापोर्मिमालिनीम् ॥ ३२
 विगतासुमहाकायां गजदेहाभिसंकुलाम् ।
 रथोडुपशताकीर्णां ह्यसंघातरोधसम् ॥ ३३
 रथचक्रयुगेषाक्षकूर्वरैरतिदुर्गमाम् ।
 प्रासासिशक्तिपरशुविशिखाहिदुरासदाम् ॥ ३४
 बलकङ्कमहानक्रां गोमायुमकरोत्कटाम् ।
 गृध्रोदग्रमहाग्राहां शिवाविरुतभैरवाम् ॥ ३५
 नृत्यत्प्रेतपिशाचाद्यैर्भूताकीर्णां सहस्रशः ।
 गतासुयोधनिश्चेष्टशरीरशतवाहिनीम् ॥ ३६
 महाप्रतिभयां रौद्रां घोरां वैतरणीमिव ।
 नदीं प्रवर्तयामास भीरूणां भयवर्धिनीम् ॥ ३७
 तं दृष्ट्वा तस्य विक्रान्तमन्तकस्येव रूपिणः ।
 अभूतपूर्वं कुरुषु भयमागाद्रणाजिरे ॥ ३८
 तत आदाय वीराणामस्त्रैरस्त्राणि पाण्डवः ।
 आत्मानं रौद्रमाचष्ट रौद्रकर्मण्यधिष्ठितः ॥ ३९
 ततो रथवरान् राजन्नत्यतिक्रामदर्जुनः ॥ ४०
 मध्यंदिनगतं सूर्यं प्रतपन्तमिवाम्बरे ।
 न शेकुः सर्वभूतानि पाण्डवं प्रतिवीक्षितुम् ॥ ४१
 प्रसृतास्तस्य गाण्डीवाञ्छरव्रातान्महात्मनः ।
 संग्रामे संप्रपश्यामो हंसपङ्क्तिरिवाम्बरे ॥ ४२
 विनिवार्य स वीराणामस्त्रैरस्त्राणि सर्वतः ।
 दर्शयन् रौद्रमात्मानमुग्रे कर्मणि धिष्ठितः ॥ ४३
 स तान् रथवरान् राजन्नत्याक्रामत्तदाऽर्जुनः ।
 मोहयन्निव नाराचैर्जयद्रथवधेप्सया ॥ ४४

विसृजन्दिक्षु सर्वासु शरानच्युतसारथिः ।
 सरथो व्यचरत्तूर्णं प्रेक्षणीयो धनञ्जयः ॥ ४५
 भ्रमन्त इव शूरस्य शरव्राता महात्मनः ।
 अदृश्यन्तान्तरिक्षस्थाः शतशोऽथ सहस्रशः ॥ ४६
 आददानं महेष्वासं संदधानं च सायकम् ।
 विसृजन्तं च कौन्तेयं नानुपश्याम वै तदा ॥ ४७
 तथा सर्वा दिशो राजन्सर्वाश्च रथिनो रणे ।
 आकुलीकृत्य कौन्तेयो जयद्रथमुपाद्रवत् ।
 विव्याध च चतुःषष्ट्या शराणां नतपर्वणाम् ॥ ४८
 [सैन्धवाभिमुखं यान्तं योधाः संप्रेक्ष्य पाण्डवम् ।
 न्यवर्तन्त रणाद्वीरा निराशास्तस्य जीविते ॥ ४९
 यो योऽभ्यधावदाक्रन्दे तावकः पाण्डवं रणे ।
 तस्य तस्यान्तगा वाणाः शरीरे न्यपतन्प्रभो ॥ ५०
 कवन्धसंकुलं चक्रे तव सैन्यं महारथः ।
 अर्जुनो जयतां श्रेष्ठः शरैरभ्यंशुसन्निभैः ॥ ५१
 एवं तत्तव राजेन्द्र चतुरङ्गबलं तदा ।
 व्याकुलीकृत्य कौन्तेयो जयद्रथमुपाद्रवत् ॥ ५२
 द्रौणिं पञ्चाशताऽविध्यद्वृषसेनं त्रिभिः शरैः ।
 कृपायमाणः कौन्तेयः कृपं नवभिरार्दयत् ॥ ५३
 शल्यं षोडशभिर्वाणैः कर्णं द्वात्रिंशता शरैः ।
 सैन्धवं तु चतुःषष्ट्या विद्ध्वा सिंहं इवानदत् ॥ ५४
 सैन्धवस्तु तथा विद्धः शरैर्गाण्डीवधन्वना ।
 न चक्षमे सुसंकुद्रस्तोत्रार्दित इव द्विपः ॥ ५५
 स वराहध्वजस्तूर्णं गार्ध्रपत्रानजिह्वगान् ।
 कुद्धाशीविषसंकाशान्कर्मरपरिमार्जितान् ॥ ५६
 आकर्णपूर्णंश्चिक्षेप फल्गुनस्य रथं प्रति ।
 त्रिभिस्तु विद्ध्वा गोविन्दं नाराचैः षड्विंशतम् ॥ ५७
 अष्टभिर्वाजिनोऽविध्यद्वृजं चैकेन पत्रिणा ।
 'भूयश्चैवार्जुनं सङ्क्षेपे शरवपैरवाकिरत् ॥' ५८
 स विक्षिप्यार्जुनस्तूर्णं सैन्धवप्रहिताञ्छरान् ।
 युगपत्तस्य चिच्छेद शराभ्यां सैन्धवस्य ह ।
 सारथेश्च शिरः कायाद्वृजं च समलंकृतम् ॥ ५९
 स च्छिन्नयष्टिः सुमहान्धनञ्जयशराहतः ।

कुण्डलितः पाठः झ. पुस्तक एव विद्यते ॥ ४९ ॥

वराहः सिन्धुराजस्य पपातेन्दुसमप्रभः ॥ ६०
 आदित्यं प्रेक्षमाणस्तु वीभत्सुः सृक्किणी लिहन् ।
 अपश्यन्नान्तरं तस्य रक्षिभिः संवृतस्य वै ॥ ६१
 अभवक्रोधरक्ताक्षो व्यात्तानन इवान्तकः ।
 अथाब्रवीद्वासुदेवः कुन्तीपुत्रं धनञ्जयम् ॥ ६२
 नैव शक्यस्त्वया हन्तुं निर्व्याजं भरतर्षभ ।
 स्रक्ष्याम्यहमुपायं तमादित्यस्यापवारणे ।
 ततोऽस्तं गतमादित्यं मंस्यते सिन्धुराडिह ॥ ६३
 ततोऽस्य विस्मयः पार्थ हर्षश्चैव भविष्यति ।
 आत्मजीवितलाभाच्च प्रतिज्ञायाश्च नाशनात् ॥ ६४
 अस्तंगतमिवादित्यं दृष्ट्वा मोहेन वालिशः ।
 न हि शक्यत्यथाऽऽत्मानं रक्षितुं हर्षसंभवात् ॥ ६५
 एतस्मिन्नेव काले तु प्रहर्तव्यं धनञ्जय ।
 जयद्रथस्य क्षुद्रस्य सवितुर्दर्शनार्थिनः ॥ ६६
 सञ्जय उवाच ।
 एवमुक्त्वा ततः पार्थं क्षिप्रमेवाहरत्प्रभाम् ।
 जनार्दनेन सृष्टं वै तम आदित्यनाशनम् ॥ ६७
 पार्थस्य बलमज्ञानात्तमो दृष्ट्वा सुदुःखितम् ।
 अभवंस्तावका योधा हर्षसंकुलचेतसः ॥ ६८
 ते ग्रहृष्टा रणे राजन्नपश्यन्सैनिका रविम् ।
 उन्नाम्य वक्राणि तदा स च राजा जयद्रथः ॥ ६९
 वीक्षमाणे ततस्तस्मिन्सिन्धुराजे दिवाकरम् ।
 उन्नमय्य शिरोग्रीवां वीक्षते सूर्यमण्डलम् ।
 तस्य शीघ्रं पृषत्केन कायाच्छीर्षमपाहर ॥ ७०
 केशवेनैवमुक्तः सन्नमर्षाद्रक्तलोचनः ।
 उद्बबर्ह शरं तीक्ष्णममरैरपि दुःसहम् ॥ ७१
 एकं तूणीशयं घोरमिन्द्राशनिसमप्रभम् ।

वर्मभेदिनमत्यर्थं गन्धमाल्यार्चितं सदा ।
 विससर्ज ततस्तूर्णं सैन्धवस्य रथं प्रति ॥ ७२
 स तु गाण्डीवनिर्मुक्तः शरः श्येन इवाशुगः ।
 शकुन्तमिव वृक्षाग्रात्सैन्धवस्याहरच्छिरः ॥ ७३
 प्रपतिष्यति शीर्षे तु कृष्णोऽर्जुनमथाब्रवीत् ।
 पार्थ पार्थ शिरो ह्येतद्यथा नेयान्महीतलम् ।
 तथा कुरु कुरुश्रेष्ठ वक्ष्ये तस्यापि कारणम् ॥ ७४
 श्रुत्वा तु वचनं तस्य त्वरमाणोऽस्त्रमायया ।
 तथाऽहरच्छिरस्तस्य शरैरूर्ध्वं धनञ्जयः ।
 दुर्हृदामपहर्षाय सुहृदां हर्षणाय च ॥ ७५
 तिर्यगूर्ध्वमधश्चैव पुनरूर्ध्वमथापि च ।
 दीर्घकालमवाकैव संप्रक्रीडन्निवार्जुनः ॥ ७६
 तत्सैन्यं सर्वतोपश्यन्महदाश्चर्यमद्भुतम् ।
 प्रापयत्स शिरो यस्माद्योधयन्नेव पार्थिवान् ॥ ७७
 शरैः कन्दुकवत्कृत्वा तस्यालोकाय पाण्डवः ।
 समन्तपञ्चकाढाहो शिरस्तदहरच्छरैः ॥ ७८
 जयद्रथस्यार्जुनबाणनालं
 मुखारविन्दं रुधिराम्बुसिक्तम् ।
 दृष्टं नरैश्चोपरिवर्तमानं
 विद्याधरोत्सृष्टमिवैकपद्मम् ॥ ७९
 स देवशत्रूनिव देवराजः
 किरीटमाली व्यधमत्सपत्नान् ।
 यथा तमांस्यभ्युदितस्तमोन्नः
 पूर्णां प्रतिज्ञां स समाप्य वीरः ॥ ८०
 अथाब्रवीत्केशवं पाण्डवेयः
 कियन्तमध्वानमिदं हरामि ।

उक्त्वा सृष्टं तमः कर्तुं प्रसामहरदित्यन्वयः ॥ ६७ ॥ बलं सैन्यं

कर्तुं ॥ ६८ ॥ सप्तचत्वारिंशदधिकशततमोऽध्यायः ॥ १४७ ॥

* अथाब्रवीदित्यादीनां वीक्षते सूर्यमण्डलं इत्यन्तानां श्लोकानां स्थाने अधोलिखिताः श्लोकाः ड. पुस्तके वर्तन्ते ।

अनस्तमित आदित्ये एतास्त्रिजित्य सैन्धवः ।
 न शक्यो हन्तुमित्येवं मन्यमानो जनार्दनः ॥ १
 सस्मार चक्रं दैत्यारिर्हरिश्चक्रं सुदर्शनम् ।
 तदादिदेश भगवान्सृष्टमात्रमुपस्थितम् ॥ २
 अस्तं गतमिवादित्यं तमसा च्छादयेति च ।
 तत्तथोक्तं भगवता तमो भूत्वा विशांपते ॥ ३

अन्धं तम इवाज्ञानामादित्यस्याहरत्प्रभाम् ।
 उन्नमय्य शिरोग्रीवामपश्यत्सैन्धवो रविम् ॥ ४
 अथार्जुनं हृषीकेशः शोकपूर्णमथाब्रवीत् ।
 पश्य कौन्तेय सिन्धूनामधिपं पापकारिणम् ॥ ५
 एष तिष्ठति मध्ये वै स्यन्दनस्य धनञ्जय ।

किमर्थमेतन्न निपात्यमुष्यं

क च प्रयातव्यमिदं च शंस ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्तचत्वारिंशदधिकशततमोऽध्यायः ॥ १४७ ॥

शक्रोम्यहं यत्र भवान्ब्रवीति

तं भूमिदेशं च शिरो विनेतुम् ॥ ८१

अष्टचत्वारिंशदधिकशततमोऽध्यायः ॥ १४८ ॥

कृष्णेनार्जुनं प्रति सैन्धवमूर्ध्नो धरण्यामनिपातनीयत्वे कारणाभिधानम् ॥ १ ॥ कृष्णाज्ञयाऽर्जुनेन स्यमन्तपञ्चके सन्ध्या-
मुपासमानस्य वृद्धक्षत्रस्योत्सङ्गे जयद्रथशिरसो निपातनम् ॥ २ ॥ उत्तिष्ठमानस्य तस्योत्सङ्गाच्छिरसि धरणौ पतिते वृद्ध-
क्षत्रमूर्ध्नो विदारणम् ॥ ३ ॥

सञ्जय उवाच ।

एतस्मिन्नेव काले तु त्वरमाणे दिवाकरे ।

अब्रवीत्पाण्डवं तत्र त्वरमाणो जनार्दनः ॥ १

पार्थ पार्थ शिरो ह्येनद्यत्कृते न पतेद्भुवि ।

श्रूयतां तद्यथावृत्तं कारणं सैन्धवं प्रीति ॥ २

वृद्धक्षत्रः सैन्धवस्य पिता जगति विश्रुतः ।

* १४७ तमाध्याये आदित्यं प्रेक्षमाणस्तु इत्यादि ६१ तमश्लोकमारभ्य १४८ तमाध्याये श्रूयतां तद्यथावृत्तं कारणं सैन्धवं
प्रतीति २ तीर्थश्लोकपर्यन्तं विद्यमानानां २३ विंशतिश्लोकानां स्थाने ग. घ. ङ. झ. पुस्तकेषु अधोलिखिताः ४५ श्लोकाः
दृश्यन्ते ।

एतस्मिन्नेव काले तु द्रुतं गच्छति भास्करे ।

अब्रवीत्पाण्डवं राजस्त्वरमाणो जनार्दनः ॥ १

एष मध्ये कृतः षड्भिः पार्थ वीरैर्महारथैः ।

जीवितेप्सुर्महाबाहो भीतस्तिष्ठति सैन्धवः ॥ २

एताननिर्जित्य रणे पङ्थान्पुरुषर्षभ ।

न शक्यः सैन्धवो हन्तुं यतो निर्व्याजमर्जुन ॥ ३

योगमत्र विधास्यामि सूर्यस्यावरणं प्रति ।

अस्तं गत इति व्यक्तं द्रक्ष्यत्येकः स सिन्धुराट् ४

हर्षेण जीविताकाङ्क्षी विनाशार्थं तव प्रभो ।

न गोप्यति दुराचारः स आत्मानं कथंचन ॥ ५

तत्र चिच्छेद प्रहर्तव्यं त्वयास्य कुरुसत्तम ।

व्यपेक्षा नैव कर्तव्या गतोऽस्तमिति भास्करः ॥ ६

एवमस्त्विति वीभत्सुः केशवं प्रत्यभाषत ।

ततोऽसृजत्तमः कृष्णः सूर्यस्यावरणं प्रति ॥ ७

योगी योगेन संयुक्तो योगिनामीश्वरो हरिः ॥ ८

सृष्टे तमसि कृष्णेन गतोऽस्तमिति भास्करः ।

त्वदीया जह्नुषुर्योधाः पार्थनाशान्नराधिप ॥ ९

ते प्रहृष्टा रणे राजन्नापश्यन्सैनिका रविम् ।

उन्नाम्य वक्राणि तदा स च राजा जयद्रथः ॥ १०

वीक्षमाणे ततस्तस्मिन्सिन्धुराजे दिवाकरम् ।

पुनरेवाब्रवीत्कृष्णो धनंजयमिदं वचः ॥ ११

पश्य सिन्धुपतिं वीरं प्रेक्षमाणं दिवाकरम् ।

भयं हि विप्रमुच्यैतत्त्वत्तो भरतसत्तम ॥ १२

अयं कालो महाबाहो वधायस्य दुरात्मनः ।

छिन्धि मूर्धानमस्याशु कुरु साफल्यमारमनः ॥ १३

इत्येवं केशवेनोक्तः पाण्डुपुत्रः प्रतापवान् ।

न्यवधीत्तावकं सैन्यं शरैरर्काग्निसन्निभैः ॥ १४

कृपं विव्याध विंशत्या कर्णं पञ्चाशता शरैः ।

शल्यं दुर्योधनं चैव षड्भिः षड्भिरताडयत् ॥ १५

वृषसेनं तथाष्टाभिः षष्ट्या सैन्धवमेव च ।

तथैव च महाबाहुस्त्वदीयान्पाण्डुनन्दनः ।

गाढं विद्धा शरै राजञ्जयद्रथमुपाद्रवत् ॥ १६

तं समीपस्थितं दृष्ट्वा लेलिहानमिवानलम् ।

जयद्रथस्य गोसारः संशयं परमं गताः ॥ १७

ततः सर्वे महाराज तव योधा जयैषिणः ।

सिषिबुः शरधाराभिः पाकशासनमाहवे ॥ १८

संछाद्यमानः कौन्तेयः शरजालैरनेकशः ॥

अक्रुध्यत्स महाबाहुरजितः कुरुनन्दनः ॥ १९

ततः शरमयं जालं तुमुलं पाकशासनिः ।

व्यसृजत्पुरुषव्याघ्रस्तव सैन्यजिघांसया ॥ २०

ते हन्यमाना वीरेण योधा राजन्रणे तव ।

प्रजहुः सैन्धवं भीता द्वौ समं नाप्यधावताम् ॥ २१

तत्राद्भुतमपश्याम कुन्तीपुत्रस्य विक्रमम् ।

तादृङ् भावी भूतो वा यच्चकार महायशाः ॥ २२

द्विपान्द्विपगतांश्चैव हयान्हयगतानपि ।

तथा स रथिनश्चैव न्यहन्द्रः पशूनिव ॥ २३

न तत्र समरे कश्चिन्मया दृष्टो नराधिप ।

गजो वाजी नरो वापि यो न पार्थशराहतः ॥ २४

रजसा तमसा चैव योधाः संछन्नचक्षुषः ।

कश्मलं प्राविशन्धोरं नान्वजानन्परस्परम् ॥ २५

स च घोरेण तपसा सैन्धवं प्राप्तवान्सुतम् ॥ ३
जयद्रथममित्रघ्नं वागुवाचाशरीरिणी ।
नृपमन्तर्हिता वाणी मेघदुन्दुभिनिःखना ॥ ४
तवात्मजो मनुष्येन्द्र कुलशीलदमादिभिः ।
गुणैर्भविष्यति विभो सदृशो वंशयोर्द्वयोः ।
क्षत्रियप्रवरो लोके नित्यं शूराभिसत्कृतः ॥ ५
शिरश्छेत्स्यति संकुद्धः शत्रुश्चालक्षितो भुवि ॥ ६
एतच्छ्रुत्वा सिन्धुराजो ध्यात्वा चिरमरिंदमः ।
ज्ञातीन्सर्वानुवाचेदं पुत्रस्नेहाभिचोदितः ॥ ७
संग्रामे युध्यमानस्य बहतो महतीं धुरम् ।
धरण्यां मम पुत्रस्य पातयिष्यति यः शिरः ॥ ८
तस्यापि शतधा मूर्धा फलिष्यति न संशयः ।
'यदि चेदस्ति मेलाभस्तपसो वा दमस्य वा ॥' ९
एवमुक्त्वा ततो राज्ये स्थापयित्वा जयद्रथम् ।
वृद्धक्षत्रो वनं यातस्तपश्चोग्रं समास्थितः ॥ १०
सोऽयं तप्यति तेजस्वी तपो घोरं दुरासदम् ।
स्यमन्तपञ्चकादसाद्बहिर्वानरकेतन ॥ ११
तस्माज्जयद्रथस्य त्वं शिरश्छित्त्वा महामृधे ।

दिव्येनास्त्रेण रिपुहन्धोरेणाद्भुतकर्मणा ॥ १२
सकुण्डलं सिन्धुपतेः प्रभञ्जनमुतानुज ।
उत्सङ्गे पातयस्वास्य वृद्धक्षत्रस्य भारत ॥ १३
अथ त्वमस्य मूर्धानं पातयिष्यसि भूतले ।
तवापि शतधा मूर्धा फलिष्यति न संशयः ॥ १४
यथा चेदं न जानीयात्स राजा तपसि स्थितः ।
तथा कुरु कुरुश्रेष्ठ दिव्यमस्त्रमुपाश्रितः ॥ १५
न ह्यसाध्यमकार्यं वा विद्यते तव किञ्चन ।
समस्तेष्वपि लोकेषु त्रिषु वासवनन्दन ॥ १६
'यथैतत्सैन्धवशिरः शरैरेव धनञ्जय ।
वृद्धक्षत्रे पतत्येव तथा नीतिर्विधीयताम् ॥' १७
सञ्जय उवाच ।
ततः सुमहदाश्चर्यं तत्रापश्याम भारत ।
स्यमन्तपञ्चकाद्बाह्यं शिरो यद्बहरत्ततः ॥ १८
एतस्मिन्नेव काले तु वृद्धक्षत्रो महीपतिः ।
सन्ध्यामुपास्ते तेजस्वी संबन्धी तव मारिष ॥ १९
उपासीनस्य तस्याथ कृष्णकेशं सकुण्डलम् ।
सिन्धुराजस्य मूर्धानमुत्सङ्गे समपातयत् ॥ २०

ते शरैर्मिन्नमर्माणः सैनिकाः पार्थचोदितैः ।
वभ्रमुश्चस्खलुः पेतुः सेदुर्मग्लुश्च भारत ॥ २६
तस्मिन्महाभीषणके प्रजानामिव संक्षये ।
रणे महति दुष्पारे वर्तमाने सुदारुणे ॥ २७
शोणितस्य प्रसेकेन शीघ्रत्वादनिलस्य च ।
अशाम्यत्तद्रजो भौममसृक्सिक्ते धरातले ॥ २८
आनाभि निरमञ्ज्रश्च रथचक्राणि शोणिते ।
मत्ता वेगवता राजंस्तावकानां रणाङ्गणे ॥ २९
हस्तिनश्च हतारोहा दारिताङ्गाः सहस्रशः ।
खान्यनीकानि मृदन्त आर्तनादाः प्रदुदुबुः ॥ ३०
हयाश्च पतितारोहाः पत्तयश्च नराधिप ।
प्रदुदुबुर्भयाद्राजन्धनञ्जयशराहताः ॥ ३१
मुक्तकेशा विकवचाः क्षरन्तः क्षतजं क्षतैः ।
प्रापलायन्त संत्रस्तास्यक्त्वा रणशिरो जनाः ॥ ३२
ऊरुग्राहगृहीताश्च केचित्तत्राभवन्भुवि ।
हतानां चापरे मध्ये द्विरदानां निलिल्यिरे ॥ ३३
एवं तव बलं राजन्द्रावयित्वा धनञ्जयः ।
न्यवधीत्सायकैर्घोरैः सिन्धुराजस्य रक्षिणः ॥ ३४
द्रौणिं कृपं कर्णशल्यौ वृषसेनं सुयोधनम् ।
छादयामास तीव्रेण शरजालेन पाण्डवः ॥ ३५

न गृह्णन्नक्षिपन्राजन्मुञ्चन्नापि च संदधत् ।
अदृश्यतार्जुनः सङ्ग्रेहे शीघ्रास्त्रत्वात्कथञ्चन ॥ ३६
धनुर्मण्डलमेवास्य दृश्यते स्मास्यतः सदा ।
सायकाश्च व्यदृश्यन्त निश्चरन्तः समन्ततः ॥ ३७
कर्णस्य तु धनुश्छित्त्वा वृषसेनस्य चैव ह ।
शल्यस्य सूतं मलेन रथनीडादपातयत् ॥ ३८
गाढविद्धाबुभौ कृत्वा शरैः स्वस्त्रीयमातुलौ ।
अर्जुनो जयतां श्रेष्ठो द्रौणिशारद्वतौ रणे ॥ ३९
एवं तान्याकुलीकृत्य त्वदीयानां महारथान् ।
उज्जहार शरं घोरं पाण्डवोऽनलसन्निभम् ॥ ४०
इन्द्राशनिसमप्रबलं दिव्यमस्त्राभिमन्त्रितम् ।
सर्वभारसहं शश्वद्गन्धमाल्यार्चितं महत् ॥ ४१
वज्रेणास्त्रेण संयोज्य विधिवत्कुरुनन्दनः ।
समादधन्महाबाहुर्गाण्डीवे क्षिप्रमर्जुनः ॥ ४२
तस्मिन्सन्धीयमाने तु शरे ज्वलनतेजसि ।
अन्तरिक्षे महानादो भूतानामभवन्नृप ॥ ४३
अब्रवीच्च पुनस्तत्र त्वरमाणो जनार्दनः ।
धनञ्जय शिरश्छिन्धि सैन्धवस्य दुरात्मनः ॥ ४४
अस्तं महीधरश्रेष्ठं यियासति दिवाकरः ।
शृणुष्वैतच्च वाक्यं मे जयद्रथवधं प्रति ॥ ४५

तस्योत्सङ्गे निपतितं शिरस्तच्चारुकुण्डलम् ।
 वृद्धक्षत्रस्य नृपतेरलक्षितमरिंदम ॥ २१
 कृतजप्यस्य तस्याथ वृद्धक्षत्रस्य भारत ।
 प्रोत्तिष्ठतस्तत्सहसा शिरोऽगच्छद्भरातलम् ॥ २२
 ततस्तस्य नरेन्द्रस्य पुत्रमूर्धनि भूतले ।
 गते तस्यापि शतधा मूर्धाऽगच्छदरिंदम ॥ २३
 ततः सर्वाणि सैन्यानि विस्मयं जग्मुर्लुप्तमम् ।
 वासुदेवश्च वीभत्सुं प्रशशंस महारथम् ॥ २४
 'ततो दृष्ट्वा विनिहतं सिन्धुराजं जयद्रथम् ।
 कर्मणा तेन पार्थस्य विस्मिताः सर्वदेवताः ॥ २५
 सर्वदा समरे यस्य गोप्ता नित्यं जनार्दनः ।
 कथं तस्य जयो न स्यादिति भूतानि मेनिरे ॥ २६
 एतदर्थं शिरस्तस्य व्यापयामास पाण्डवः ।
 स्यमन्तपञ्चकाद्बाह्वं शरैरेव यथाक्रमम् ॥ २७
 कृत्वा तच्च महत्कर्म निहत्य च जयद्रथम् ।
 अस्त्रं पाशुपतं पार्थः संहर्तुमुपचक्रमे ॥ २८
 संहरत्यपि कौन्तेये तदस्त्रं तत्र भारत ।
 ववौ शीतः सुगन्धश्च पवनो हृदयन्निव ॥ २९
 संहारं च प्रमोक्षं च दृष्ट्वा तत्र दिवौकसः ।
 विस्मयं परमं जग्मुः प्रशशंसुश्च पाण्डवम् ॥ ३०
 एवमस्त्रेण तान्वीरो योधयित्वा धनञ्जयः ।
 जयद्रथशिरः पश्चाद्व्यापयामास पाण्डवः ॥ ३१
 तच्छिरश्चावमानं तु ददृशुस्तावका युधि ।
 शल्यकर्णकृपा राजन्मोहिताः सव्यसाचिना ॥ ३२
 शिरसि च्याविते तस्य शरैराशीविषोपमैः ।
 पश्चात्कायोऽपतद्भूमिं शोचयन्सर्वपार्थिवान् ॥ ३३
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टचत्वारिंशदधिकशततमोऽध्यायः ॥ १४८ ॥

दृष्ट्वा तु निहतं सङ्क्षेपे सिन्धुराजं महारथम् ।
 पुत्राणां तव नेत्रेभ्यो दुःखादासं प्रवर्तत ॥ ३४
 ततो विनिहते राजन्सिन्धुराजे किरीटिना ।
 तमस्तद्वासुदेवेन संहतं भरतर्षभ ॥ ३५
 पश्चाज्ज्ञातं महीपाल तव पुत्रैः सहानुगैः ।
 वासुदेवप्रयुक्तेयं मायेति नृपसत्तम ॥ ३६
 एवं स निहतो राजन्पार्थेनामिततेजसा ।
 अक्षौहिणीरष्ट हत्वा जामाता तव सैन्धवः ॥ ३७
 हतं जयद्रथं दृष्ट्वा तव पुत्रा नराधिप ।
 दुःखादश्रूणि मुमुचुर्निराशाश्चाभवज्जये ॥ ३८
 ततो जयद्रथे राजन्हते पार्थेन केशवः ।
 दध्मौ शङ्खं महाबाहुरर्जुनश्च परंतपः ॥ ३९
 भीमश्च वृष्णिर्सिंहश्च युधामन्युश्च भारत ।
 उत्तमौजाश्च विक्रान्तः शङ्खान्दध्मुः पृथक्पृथक् ॥
 श्रुत्वा महान्तं तं शब्दं धर्मराजो युधिष्ठिरः ।
 सैन्धवं निहतं मेने फल्गुनेन महात्मना ॥ ४१
 ततो वादित्रघोषेण स्वान्योधान्पर्यहर्षयत् ।
 अभ्यवर्तत संग्रामे भारद्वाजं युयुत्सया ॥ ४२
 ततः प्रववृते राजन्नस्तं गच्छति भास्करे ।
 द्रोणस्य सोमकैः सार्धं संग्रामो रोमहर्षणः ॥ ४३
 ते तु सर्वे प्रयत्नेन भारद्वाजं जिघांसवः ।
 सैन्धवे निहते राजन्नयुध्यन्त महारथाः ॥ ४४
 पाण्डवास्तु जयं लब्ध्वा सैन्धवं विनिहत्य च ।
 अयोधयस्तु ते द्रोणं जयोऽन्मत्तास्ततस्ततः ॥ ४५
 अर्जुनोऽपि ततो योधांस्तावकान्प्रथसत्तमान् ।
 अयोधयन्महाबाहुर्हत्वा सैन्धवकं नृपम् ॥ ४६

एकोनपञ्चाशदधिकशततमोऽध्यायः ॥ १४९ ॥

अर्जुनेन निजशराहतमोहितं कृपंप्रति शोचनम् ॥ १ ॥ सार्जुनेन कृष्णेन युधिष्ठिरमेत्य जयद्रथवधकथनम् ॥ २ ॥
 भीमादीनां युधिष्ठिरसमीपसमागमनम् ॥ ३ ॥

धृतराष्ट्र उवाच ।
 तस्मिन्विनिहते वीरे सैन्धवे सव्यसाचिना ।
 मामका यदकुर्वन्त तन्ममाचक्ष्व सञ्जय ॥ १

'पश्यतां सर्वसैन्यानां मामकानां महारणे ।
 अहन्यत कथं युद्धे सैन्धवः सव्यसाचिना ॥ २
 कथं द्रौणिकृपैर्गुप्तः कर्णेन च महारणे ।

फलगुनाभिमुखं घोरं प्रविष्टः साधु सैन्धवः ॥ ३
 तस्मिन्हते महेष्वासे मन्दात्मा स सुयोधनः ।
 भ्रातृभिः सहितः सूत किमकार्षादिनन्तरम् ॥ ४
 सञ्जय उवाच ।
 सैन्धवं निहतं दृष्ट्वा रणे पार्थेन भारत ।
 अमर्षवशमापन्नः कृपः शारद्वतस्ततः ॥ ५
 महता शरवर्षेण पाण्डवं समवाकिरत् ।
 द्रौणिश्चाभ्यद्रवद्राजन्मथमास्थाय फलगुनम् ॥ ६
 तावेतौ रथिनां श्रेष्ठौ रथाभ्यां रथसत्तमौ ।
 उभावुभयतस्तीक्ष्णैर्विशिखैरभ्यवर्षताम् ॥ ७
 स तथा शरवर्षाभ्यां सुमहद्भ्यां महाभुजः ।
 पीड्यमानः परामार्तिमगमद्रथिनां वरः ॥ ८
 सोऽजिघांसुर्गुरुं सञ्जये गुरोस्तनयमेव च ।
 चकाराचार्यकं तत्र कुन्तीपुत्रो धनञ्जयः ॥ ९
 अस्त्रैस्त्राणि संवार्य द्रौणेः शारद्वतस्य च ।
 मन्दवेगानिपुंस्ताभ्यामजिघांसुरवासृजत् ॥ १०
 तेन नातिभृशं त्रस्तौ विशिखैर्भृशपीडितौ ।
 बहुत्वान्तु परामार्तिं शराणां तावगच्छताम् ॥ ११
 अथ शारद्वतो राजन्कौन्तेयशरपीडितः ।
 अवासीदद्रथोपस्थे मूर्च्छामभिजगाम ह ॥ १२
 विह्वलं तमभिज्ञाय भर्तारं शरपीडितम् ।
 हतोऽयमिति च ज्ञात्वा सारथिस्तमपावहत् ॥ १३
 तस्मिन्भग्रे महाराज कृपे शारद्वते युधि ।
 अश्वत्थामाप्यपायासीत्पाण्डवेयाद्रथान्तरम् ॥ १४
 दृष्ट्वा शारद्वतं पार्थो मूर्च्छितं शरपीडितम् ।
 धिग्धिङ्नामिति चैवोक्त्वा कृपणं पर्यदेवयत् ।
 अश्रुपूर्णमुखो दीनो वचनं चेदमब्रवीत् ॥ १५
 पश्यन्निदं महाप्राज्ञः क्षत्ता राजानमुक्तवान् ।
 कुलान्तकरणे पापे जातमात्रे सुयोधने ॥ १६
 नीयतां परलोकाय साध्वयं कुलपांसनः ।

अजिघांसुर्हन्तुमनिच्छन् । आचार्यकं गुरोः संमानम् ॥ ९ ॥
 अवासीदद्वसन्नः ॥ १२ ॥ इदं कुलक्षयगुरुद्रोहादिकम् ॥ १६ ॥
 शरतल्पगतं शरपञ्जरगतम् ॥ १८ ॥ अभ्यस्तोऽसकृन्निहतः ।

* ततो राजन्हृषीकेश इत्यादि महाप्रभावा बहवस्त्वया तुल्याधिकापि वा इत्यन्ताः सार्धचत्वारः श्लोकाः झ. पुस्तके १४६ तमाध्यायस्य २५ तमश्लोकादुपरि विद्यन्ते ।

अस्माद्धि कुरुमुख्यानां महदुत्पत्स्यते भयम् ॥ १७
 तदिदं समनुप्राप्तं वचनं सत्यवादिनः ।
 तत्कृते ह्यद्य पश्यामि शरतल्पगतं गुरुम् ॥ १८
 धिगस्तु क्षात्रमाचारं धिगस्तु बलपौरुषम् ।
 को हि ब्राह्मणमाचार्यमभिद्रुह्येत मादृशः ॥ १९
 ऋषिपुत्रो ममाचार्यो द्रोणस्य परमः सखा ।
 एष शेते रथोपस्थे कृपो मद्भाणपीडितः ॥ २०
 अकामयानेन मया विशिखैरर्दितो भृशम् ।
 अवसीदन्मथोपस्थे प्राणान्पीडयतीव मे ॥ २१
 पुत्रशोकाभितप्तेन शरैरभ्यर्दितेन च ।
 अभ्यस्तो बहुभिर्वाणैर्दशधर्मगतेन वै ॥ २२
 'शरार्दितः स हि मया प्रेक्षमाणो महाद्युतिः ।'
 शोचयत्येष नियतं भूयः पुत्रवधाद्धि माम् ।
 कृपणं स्वरथे सन्नं पश्य कृष्ण यथागतम् ॥ २३
 उपाकृत्य तु वै विद्यामाचार्येभ्यो नरर्षभाः ।
 प्रयच्छन्तीह ये कामान्देवत्वमुपयान्ति ते ॥ २४
 ये च विद्यामुपादाय गुरुभ्यः पुरुषाधमाः ।
 घ्नन्ति तानेव दुर्वृत्तास्ते वै निरयगामिनः ॥ २५
 तदिदं नरकायाद्य कृतं कर्म मया ध्रुवम् ।
 आचार्यं शरवर्षेण रथे सादयता कृपम् ॥ २६
 यत्तत्पूर्वमुपाकुर्वन्नस्त्रं मामब्रवीत्कृपः ।
 न कथंचन कौरव्य प्रहर्तव्यं गुराविति ॥ २७
 तदिदं वचनं साधोराचार्यस्य महात्मनः ।
 नानुष्ठितं तमेवाजौ विशिखैरभिवर्षता ॥ २८
 नमस्तस्मै सुपूज्याय गौतमायापलायिने ।
 धिगस्तु मम वार्ष्णेय यदस्मै प्रहराम्यहम् ॥ २९
 सञ्जय उवाच ।
 तथा विलपमाने तु सव्यसाचिनि तं प्रति ।
 ततो राजन्हृषीकेशः संग्रामशिरसि स्थितम् ।
 तीर्णप्रतिज्ञं वीभत्सुं परिष्वज्यैनमब्रवीत् ॥ ३०

दशधर्मगतेन दुरवस्थागतेन ॥ २२ ॥ शोचयति शोकं कार-
 यति । एष द्रोणः । भूयोऽधिकं पुत्रवधात् ॥ २३ ॥ उपाकृत्य
 अधीत्य ॥ २४ ॥ उपाकुर्वन् आध्यापयन् ॥ २७ ॥

दिष्ट्या संपादिता जिष्णो प्रतिज्ञा महती त्वया ।
 दिष्ट्या विनिहतः पापो वृद्धक्षत्रः सहात्मजः ॥ ३१
 धार्तराष्ट्रबलं प्राप्य देवसेनापि भारत ।
 सीदेत समरे जिष्णो नात्र कार्या विचारणा ॥ ३२
 न तं पश्यामि लोकेषु चिन्तयन्पुरुषं क्वचित् ।
 त्वद्वते पुरुषव्याघ्र य एतद्योधयेद्बलम् ॥ ३३
 महाप्रभावा बहवस्त्वया तुल्याधिकापि वा ।
 समेताः पृथिवीपाला धार्तराष्ट्रस्य कारणात् ॥ ३४
 ते त्वां प्राप्य रणे क्रुद्धा नाभ्यवर्तन्त दंशिताः ।
 तव वीर्यं बलं चैव रुद्रशक्रान्तकोपमम् ॥ ३५
 नेदृशं शक्रुयात्कश्चिद्रणे कर्तुं पराक्रमम् ।
 यादृशं कृतवानद्य त्वमेकः शत्रुतापनः ॥ ३६
 एवमेव हते कर्णे सानुवन्धे दुरात्मनि ।
 वर्धयिष्यामि भूयस्त्वां विजितारिं हतद्विषम् ॥ ३७
 तमर्जुनः प्रत्युवाच प्रसादात्तव माधव ।
 प्रतिज्ञेयं मया तीर्णं विबुधैरपि दुस्तरा ॥ ३८
 अनाश्रयो जयस्तेषां येषां नाथोऽसि केशव ।
 त्वत्प्रसादान्महीं कृत्स्नां संप्राप्स्यति युधिष्ठिरः ॥ ३९
 तवैष भारो वार्ष्णेय तवैव विजयः प्रभो ।
 वर्धनीयास्तव वयं प्रेक्ष्याश्च मधुसूदन ॥ ४०
 एवमुक्तस्ततः कृष्णः शनकैर्वाहयन्हयान् ।
 दर्शयामास पार्थाय क्रूरमायोधनं महत् ॥ ४१
 श्रीकृष्ण उवाच ।
 प्रार्थयन्तो जयं युद्धे प्रथितं च महद्यशः ।
 पृथिव्यां शेरते शूराः पार्थिवास्त्वच्छरैर्हताः ॥ ४२
 विकीर्णशस्त्राभरणा विपन्नाश्चरथद्विपाः ।
 संछिन्नभिन्नमर्माणो वैक्लव्यं परमं गताः ॥ ४३
 ससत्त्वा गतसत्त्वाश्च प्रभया परया युताः ।
 सजीवा इव लक्ष्यन्ते गतसत्त्वा नराधिपाः ॥ ४४
 तेषां शरैः स्वर्णपुङ्खैः शस्त्रैश्च विविधैः शितैः ।
 बाहनैरायुधैश्चैव संपूर्णा पश्य मेदिनीम् ॥ ४५
 वर्मभिर्यर्मभिर्हारैः शिरोभिश्च सकुण्डलैः ।
 उष्णीषैर्मकुटैः स्रग्भिश्चूडामणिभिरम्बरैः ॥ ४६

कुण्डलिताः श्लोकाः झ. पुस्तक एव दृश्यन्ते ॥ ४८ ॥

कण्ठसूत्रैरङ्गदैश्च निष्कैरपि च सप्रभैः ।
 अन्यैश्चाभरणैश्चित्रैर्भाति भारत मेदिनी ॥ ४७
 [अनुकर्षैरुपासङ्गैः पताकाभिर्ध्वजैस्तथा ।
 उपस्कैरधिष्ठा नैरीषादण्डकबन्धुरैः ॥ ४८
 चक्रैः प्रमथितैश्चित्रैरक्षैश्च बहुधा रणे ।
 युगैर्योक्रैः कलापैश्च धनुर्भिः सायकैस्तथा ॥ ४९
 परिस्तोमैः कुथाभिश्च परिघैरङ्कुशैस्तथा ।
 शक्तिभिर्भिण्डपालैश्च तूणैः शूलैः परश्वधैः ॥ ५०
 प्रासैश्च तोमरैश्चैव कुन्तैर्यष्टिभिरेव च ।
 शतघ्नीभिर्भुशुण्डीभिः खड्गैः परशुभिस्तथा ॥ ५१
 मुसलैर्मुद्गरैश्चैव गदाभिः कुणपैस्तथा ।
 सुवर्णविकृताभिश्च कशाभिर्भरतर्षभ ॥ ५२
 घण्टाभिश्च गजेन्द्राणां भाण्डैश्च विविधैरपि ।
 स्रग्भिश्च नानाभरणैर्वस्त्रैश्चैव महाधनैः ।
 अपविद्धैर्वभौ भूमिर्ग्रहैर्द्यौरिव शारदी ॥ ५३
 पृथिव्यां पृथिवीहेतोः पृथिवीपतयो हताः ।
 पृथिवीमुपगुह्याङ्गैः सुप्ताः कान्तामिव प्रियाम् ॥ ५४
 इमांश्च गिरिकूटाभान्नागानैरावतोपमान् ।
 क्षरतः शोणितं भूरि शस्त्रच्छेददरीमुखैः ।
 दरीमुखैरिव गिरीन्गैरिकाम्बुपरिस्रवान् ॥ ५५
 तांश्च बाणहतान्वीर पश्य निष्ठनतः क्षितौ ।
 हयांश्च पतितान्पश्य स्वर्णभाण्डविभूषितान् ॥ ५६
 गन्धर्वनगराकारान्थांश्च निहतेश्वरान् ।
 छिन्नध्वजपताकाक्षान्विचक्रान्हतसारथीन् ॥ ५७
 निकृत्तकूबरयुगान्भग्नेषान्बन्धुरान्प्रभो ।
 पश्य पार्थ हयान्भूमौ विमानोपमदर्शनान् ॥ ५८
 पत्नींश्च निहतान्वीर शतशोऽथ सहस्रशः ।
 धनुर्मृतश्चर्मभृतः शयानान्रुधिरोक्षितान् ॥ ५९
 महीमालिङ्ग सर्वाङ्गैः पांसुध्वस्तशिरोरुहान् ।
 पश्य योधान्महाबाहो त्वच्छरैर्भिन्नविग्रहान् ॥ ६०
 निपातितद्विपरथवाजिसंकुल-
 मसृग्वसापिशितसमृद्धकर्ममम् ।
 निशाचरश्चवृकपिशाचमोदनं
 महीतलं नरवर पश्य दुर्दृशम् ॥ ६१

एकोनपञ्चाशदधिकशततमोऽध्यायः ॥ १४९ ॥

इदं महत्त्वयुपपद्यते प्रभो
 रणाजिरे कर्म यशोऽभिवर्धनम् ।
 शतक्रतौ चापि च देवसत्तमे
 महाहवे जघृषि दैत्यदानवान् ॥ ६२
 सञ्जय उवाच ।
 एवं संदर्शयन्कृष्णो रणभूमिं किरीटिने ।
 स्वैः समेतः समुदितैः पाञ्चजन्यं व्यनादयत् ॥ ६३
 'सात्यकिः पार्थमभ्यायाद्भीमसेनश्च पाण्डवः ।

युधामन्यूत्तमौजौ च पाञ्चालस्यात्मजाबुधौ ॥ ६४
 ते निवार्य शरैर्द्रौणिं कर्णं च सह भूमिपैः ।
 आगच्छन्नथिनश्चैव यत्र राजा युधिष्ठिरः ॥ ६५
 स दर्शयन्नेव किरीटिनेऽरिहा
 जनार्दनस्तामरिभूमिमञ्जसा ।
 अजातशत्रुं समुपेत्य पाण्डवं
 निवेदयामास हतं जयद्रथम् ॥ ६६

॥ इति श्रीमन्महामारते द्रोणपर्वणि जयद्रथवधपर्वणि चतुर्दशदिवसयुद्धे एकोनपञ्चाशदधिकशततमोऽध्यायः ॥ १४९ ॥

पञ्चाशदधिकशततमोऽध्यायः ॥ १५० ॥

युधिष्ठिरेण स्वाभिवादकानां कृष्णभीमार्जुनसात्यकीनामालिङ्गनादिनां सत्कारः ॥ १ ॥ कृष्णयुधिष्ठिरयोः संलापः ॥ २ ॥

सञ्जय उवाच ।
 ततो राजानमभ्येत्य धर्मपुत्रं युधिष्ठिरम् ।
 ववन्दे संप्रहृष्टात्मा हते पार्थेन सैन्धवे ॥ १
 दिष्ट्या वर्धसि राजेन्द्र हतशत्रुर्नरोत्तम ।
 दिष्ट्या निस्तीर्णवांश्चैव प्रतिज्ञामनुजस्तव ॥ २
 स त्वेवमुक्तः कृष्णेन हृष्टः परपुरंजयः ।
 ततो युधिष्ठिरो राजा रथादाप्नुत्य भारत ।
 पर्यष्वजत्तदा कृष्णावानन्दाश्रुपरिप्लुतः ॥ ३
 प्रमृज्य वदनं शुभ्रं पुण्डरीकसमप्रभम् ।
 अत्रवीद्वासुदेवं च पाण्डवं च धनञ्जयम् ॥ ४
 प्रियमेतदुपश्रुत्य तत्ततः पुष्करलोचन ।
 नान्तं गच्छामि हर्षस्य तितीर्षुर्दधेरिव ॥ ५
 अत्यद्भुतमिदं कृष्ण कृतं पार्थेन धीमता ।
 दिष्ट्या पश्यामि संग्रामे तीर्णभारौ महारथौ ॥ ६
 दिष्ट्या च निहतः पापः सैन्धवः पुरुषाधमः ।
 'दिष्ट्या शत्रुगणाश्चैव निमग्राः शोकसागरे ॥ ७
 कृष्ण दिष्ट्या मम प्रीतिर्महती प्रतिपादिता ।
 त्वया गुप्तेन गोविन्द घ्नता पापं जयद्रथम् ॥ ८
 किंतु नात्यद्भुतं तेषां येषां नस्त्वं समाश्रयः ।
 न तेषां दुष्कृतं किञ्चिन्निषु लोकेषु विद्यते ।

सर्वलोकगुरुर्येषां त्वं नाथो मधुसूदन ॥ ९
 त्वत्प्रसादाद्धि गोविन्द वयं जेष्यामहे रिपून् ।
 'यथा पुरा प्रसादात्ते दानवान्पाकशासनः ॥ १०
 पृथिव्या विजयो वापि त्रैलोक्यविजयोऽपि वा ।
 ध्रुवो हि तेषां वार्ष्णेय येषां तुष्टोऽसि मानद ॥ ११
 न तेषां विद्यते पापं संग्रामे वा पराजयः ।
 त्रिदशेश्वर नाथस्त्वं येषां तुष्टोऽसि माधव ॥ १२
 त्वत्प्रसादाद्धृषीकेश शक्रः सुरगणेश्वरः ।
 त्रैलोक्यविजयं श्रीमान्प्राप्तवान्रणमूर्धनि ॥ १३
 तव चैव प्रसादेन त्रिदशास्त्रिदशेश्वराः ।
 अमरत्वं गताः कृष्ण लोकांश्चाश्रुवतेऽक्षयान् ॥ १४
 स्थितः सर्वात्मना नित्यं प्रियेषु च हितेषु च ।
 त्वां चैवास्माभिराश्रित्य कृतः शस्त्रसमुद्यमः ।
 सुरैरिवामुरवधे शक्रं शक्रानुजाहवे ॥ १५
 असंभाव्यमिदं कर्म देवैरपि जनार्दन ।
 त्वद्भुद्धिबलवीर्येण कृतवानेष फलगुनः ॥ १६
 बाल्यात्प्रभृति ते कृष्ण कर्माणि श्रुतवानहम् ।
 अमानुषाणि दिव्यानि महान्ति च बहूनि च ।
 तदैवाज्ञासिपं शत्रून्हतान्प्राप्तां च मेदिनीम् ॥ १७
 त्वत्प्रसादसमुत्थेन विक्रमेणारिसूदन ।

गुप्तेन अर्जुनेनेति शेषः ॥ ८ ॥

द्रोण० ३२

शक्रानुजेति कृष्णं प्रति संबोधनम् ॥ १५ ॥

सुरेशत्वं गतः शक्रो हत्वा दैत्यान्सहस्रशः ॥ १८
 त्वत्प्रसादाद्दृषीकेश जगत्स्थावरजङ्गमम् ।
 स्ववर्त्मनि स्थितं वीर जपहोमेषु वर्तते ॥ १९
 एकार्णवमिदं पूर्वं सर्वमासीत्तमोमयम् ।
 त्वत्प्रसादान्माहाबाहो जगत्प्राप्तं नरोत्तम ॥ २०
 स्रष्टारं सर्वलोकानां परमात्मानमव्ययम् ।
 ये पश्यन्ति हृषीकेश न ते मुह्यन्ति कर्हिचित् ॥ २१
 पुराणं परमं देवं देवदेवं सनातनम् ।
 ये प्रपन्नाः सुरगुरुं न ते मुह्यन्ति कर्हिचित् ॥ २२
 अनादिनिधनं देवं लोककर्तारमव्ययम् ।
 ये भक्तास्त्वां हृषीकेश दुर्गाण्यतितरन्ति ते ॥ २३
 परं पुराणं पुरुषं पराणां परमं च यत् ।
 प्रपद्यतस्तत्परमं परा भूतिर्विधीयते ॥ २४
 गायन्ति चतुरो वेदा यश्च वेदेषु गीयते ।
 तं प्रपद्य महात्मानं भूतिमश्राम्यनुत्तमाम् ॥ २५
 परमेश परेशेश तिर्यगीश नरेश्वर ।
 सर्वेश्वरेश्वरेशेश नमस्ते पुरुषोत्तम ॥ २६
 त्वमीशेशेश्वरेशान प्रभो वर्धस्व माधव ।
 प्रभवाप्यय सर्वस्य सर्वात्मनृथुलोचन ॥ २७
 धनञ्जयसखा यश्च धनञ्जयहितश्च यः ।
 धनञ्जयस्य गोप्ता तं प्रपद्य सुखमेधते ॥ २८
 [मार्कण्डेयः पुराणपिंश्चरितज्ञस्तवानघ ।
 माहात्म्यमनुभावं च पुरा कीर्तितवान्मुनिः ॥ २९
 असितो देवलश्चैव नारदश्च महातपाः ।
 पितामहश्च मे व्यासस्त्वामाहुर्विधिमुत्तमम् ॥ ३०
 त्वं तेजस्त्वं परं ब्रह्म त्वं सत्यं त्वं महत्तपः ।
 त्वं श्रेयस्त्वं यशश्चाग्र्यं कारणं जगतस्तथा ॥ ३१
 त्वया सृष्टमिदं सर्वं जगत्स्थावरजङ्गमम् ।
 प्रलये समनुप्राप्ते त्वां वै निविशते पुनः ॥ ३२
 अनादिनिधनं देवं विश्वस्येशं जगत्पते ।
 घातारमजमव्यक्तमाहुर्वेदविदो जनाः ॥ ३३
 भूतात्मानं महात्मानमनन्तं विश्वतोमुखम् ।

चतुरश्रत्वारः ॥ २५ ॥ त्वमिति । हेईशेश स्त्राद्याराध्य ।
 ईश्वरा राजानस्तेषामपीशानो धर्मः । तदेतत्क्षत्रस्य क्षत्रं यद्धर्मं
 इति ध्रुवेस्तस्यापि प्रभो । धर्मस्य प्रभुरच्युत इति स्मृतेः ॥ २७ ॥

अपि देवा न जानन्ति गुह्यमाद्यं जगत्पतिम् ।
 नारायणं परं देवं परमात्मानमीश्वरम् ॥ ३४
 ज्ञानयोनिं हरिं विष्णुं मुमुक्षूणां परायणम् ।
 परं पुराणं पुरुषं पुराणानां परं च यत् ॥ ३५
 एवमादिगुणानां ते कर्मणां दिवि चेह च ।
 अतीतभूतभव्यानां सङ्ख्याताऽत्र न विद्यते ॥ ३६
 सर्वतो रक्षणीयाः स शक्रेणेव दिवौकसः ।
 यैस्त्वं सर्वगुणोपेतः सुहृन् उपपादितः ॥ ३७
 इत्येवं धर्मराजेन हरिरुक्तो महायशः ।
 अनुरूपमिदं वाक्यं प्रत्युवाच जनार्दनः ॥ ३८
 भवता तपसोग्रेण धर्मेण परमेण च ।
 साधुत्वादार्जवाच्चैव हतः पापो जयद्रथः ॥ ३९
 अयं च पुरुषव्याघ्र त्वदनुध्यानसंवृतः ।
 हत्वा योधसहस्राणि न्यहञ्जिष्णुर्जयद्रथम् ॥ ४०
 कृतित्वे बाहुवीर्ये च तथैवासंभ्रमेऽपि च ।
 शीघ्रतामोघबुद्धित्वे नास्ति पार्थसमः कचित् ॥ ४१
 तदयं भरतश्रेष्ठ आता तेऽद्य यदर्जुनः ।
 सैन्यक्षयं रणे कृत्वा सिन्धुराजशिरोऽहरत् ॥ ४२
 ततो धर्मसुतो जिष्णुं परिष्वज्य विशांपते ।
 प्रमृज्य वदनं तस्य पर्याश्रासयत प्रभुः ॥ ४३
 अतीव सुमहत्कर्म कृतवानसि फल्गुन ।
 असह्यं चाविषह्यं च देवैरपि सवासवैः ॥ ४४
 दिष्ट्या निस्तीर्णमारोऽसि हतारिश्वासि शत्रुहन् ।
 दिष्ट्या सत्या प्रतिज्ञेयं कृता हत्वा जयद्रथम् ॥ ४५
 एवमुक्त्वा गुडाकेशं धर्मराजो महायशः ।
 पस्पर्श पुण्यगन्धेन पृष्ठे हस्तेन पार्थिवः ॥ ४६
 सञ्जय उवाच ।
 एवमुक्तौ महात्मानाबुभौ केशवपाण्डवौ ।
 तावब्रूतां तदा कृष्णौ राजानं पृथिवीपतिम् ॥ ४७
 तव कोपाग्निना दग्धः पापो राजञ्जयद्रथः ।
 उत्तीर्णं चापि सुमहद्भारतारष्ट्रबलं रणे ॥ ४८

सखा वयस्यः । हितः प्रियकृत् । गोप्ता दुःखनिवारकः
 ॥ २८ ॥ कुण्डलितः पाठः झ. पुस्तक एव दृश्यते ॥ २९ ॥
 उत्तीर्णं लङ्घितम् ॥ ४८ ॥

युधिष्ठिर उवाच ।

हन्यन्ते निहताश्चैव विनश्यन्ति च केशव ।
तव क्रोधहता ह्येते कौरवाः शत्रुसूदन ॥ ४९
त्वां हि चक्षुर्हणं वीर कोपयित्वा सुयोधनः ।
समित्रबन्धुः समरे प्राणांस्त्यक्ष्यति दुर्मतिः ॥ ५०
तव क्रोधहतः पूर्वं देवैरपि सुदुर्जयः ।
शरतल्पगतः शेते भीष्मः कुरुपितामहः ॥ ५१
दुर्लभो विजयस्तेषां संग्रामे रिपुघातिनाम् ।
याता मृत्युवशं ते वै येषां क्रुद्धोऽसि माधव ॥ ५२
राज्यं प्राणाः श्रियः पुत्राः सौख्यानि विविधानि च
अचिरात्तस्य नश्यन्ति येषां क्रुद्धोऽसि मानद ॥ ५३
भगवानुवाच ।

विनष्टान्कौरवान्मन्ये सपुत्रपशुबान्धवान् ।
राजधर्मपरे नित्यं त्वयि क्रुद्धे परंतप ॥ ५४
सञ्जय उवाच ।
ततो भीमो महाबाहुः सात्यकिश्च महारथः ।
अभिवाद्य गुरुं ज्येष्ठं मार्गणैः क्षतविक्षतौ ।
क्षितावास्तां महेष्वासौ पाञ्चाल्यपरिवारितौ ॥ ५५
तौ दृष्ट्वा मुदितो वीरौ प्राञ्जली चाग्रतः स्थितौ ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चाशदधिकशततमोऽध्यायः ॥ १५० ॥

एकपञ्चाशदधिकशततमोऽध्यायः ॥ १५१ ॥

सैन्धववधदुःखितेन दुर्योधनेन द्रोणमेव आत्मोपालम्भपूर्वकं परिशोचनम् ॥ १ ॥

सञ्जय उवाच ।

सैन्धवे निहते राजन्पुत्रस्तव सुयोधनः ।
[अश्रुपूर्णमुखो दीनो निरुत्साहो द्विषज्जये ॥ १
दुर्मना निःश्वसन्दुष्टो भग्नदंष्ट्र इवोरगः ।
आगस्कृत्सर्वलोकस्य पुत्रस्तेऽर्तिं परामगात् ॥ २
दृष्ट्वा तत्कदनं घोरं स्वबलस्य कृतं महत् ।
जिष्णुना भीमसेनेन सात्वतेन च संयुगे ॥ ३
स विवर्णः कृशो दीनो बाष्पविप्लुतलोचनः ।]

चक्षुर्हणं क्रोधदृष्टिमात्रेण हन्तारम् ॥ ५० ॥ पञ्चाशदधिकश-
ततमोऽध्यायः ॥ ५० ॥

अभ्यनन्दत कौन्तेयस्तावुभौ भीमसात्यकी ॥ ५६
दिष्ट्वा पश्यामि वां शूरो विमुक्तौ सैन्यसागरात् ।
द्रोणग्राहदुराधर्षाद्वादिक्यमकरालयात् ॥ ५७
दिष्ट्वा विनिर्जिताः सङ्क्षेपे पृथिव्यां सर्वपार्थिवाः ।
युवां विजयिनौ चापि दिष्ट्वा पश्यामि संयुगे ॥ ५८
दिष्ट्वा द्रोणो जितः सङ्क्षेपे हार्दिक्यश्च महाबलः ।
दिष्ट्वा विकर्णिभिः कर्णोरणे नीतः पराभवम् ॥ ५९
विमुखश्च कृतः शल्यो युवाभ्यां पुरुषर्षभौ ।
दिष्ट्वा युवां कुशलिनौ संग्रामात्पुनरागतौ ।
पश्यामि रथिनां श्रेष्ठावुभौ युद्धविशारदौ ॥ ६०
मम वाक्यकरौ वीरौ मम गौरवयन्त्रितौ ।
सैन्यार्णवं समुत्तीर्णौ दिष्ट्वा पश्यामि वामहम् ॥ ६१
समरश्लाघिनौ वीरौ समरेष्वपराजितौ ।
मम वाक्यसमौ चैव दिष्ट्वा पश्यामि वामहम् ॥ ६२
इत्युक्त्वा पाण्डवो राजन्युयुधानवृकोदरौ ।
सखजे पुरुषव्याघ्रौ हर्षाद्वाष्पं मुमोच ह ॥ ६३
ततः प्रमुदितं सर्वं बलमासीद्विशंपते ।
पाण्डवानां रणे हृष्टं युद्धाय तु मनो दधे ॥ ६४

अमन्यतार्जुनसमो न योद्धा भुवि विद्यते ॥ ४
न द्रोणो न च राधेयो नाश्वत्थामा कृपो न च ।
पार्थस्य संमुखे स्थातुं पर्याप्ता इति मारिष ॥ ५
निर्जित्य हि रणे पार्थः सर्वान्मम महारथान् ।
अवधीत्सैन्धवं सङ्क्षेपे न च कश्चिदवारयत् ॥ ६
सर्वथा हतमेवेदं कौरवाणां महद्बलम् ।
न ह्यस्य विद्यते त्राता साक्षादपि पुरंदरः ॥ ७
यमुपाश्रित्य संग्रामे कृतः शस्त्रसमुद्यमः ।

आर्तिमिति च्छेदः ॥ २ ॥

स कर्णो निर्जितः सङ्क्षेपे हतश्चैव जयद्रथः ॥ ८
 'पुरुषाणि समामध्ये प्रोक्तवान्यो हि पाण्डवान् ।
 स कर्णो निर्जितः सङ्क्षेपे सैन्धवश्च निपातितः ॥ ९
 यस्य वीर्यं समाश्रित्य शमं याचन्तमच्युतम् ।
 तृणवत्तमहं मन्ये स कर्णो निर्जितो युधि ॥ १०
 एवं क्लान्तमना राजन्नुपायाद्रोणमीक्षितुम् ।
 आगस्कृत्सर्वलोकस्य पुत्रस्ते भरतर्षभ ॥ ११
 ततस्तत्सर्वमाचख्यौ कुरूणां वैशसं महत् ।
 परान्विजयतश्चापि धार्तराष्ट्रान्निमज्जतः ॥ १२
 दुर्योधन उवाच ।
 पश्य मूर्धाभिषिक्तानामाचार्यं कदनं महत् ।
 कृत्वा प्रमुखतः शूरं भीष्मं मम पितामहम् ॥ १३
 तं निहत्य प्रलुब्धोऽयं शिखण्डी पूर्णमानसः ।
 पाञ्चाल्यैः सहितः सर्वैः सेनाग्रमभिवर्तते ॥ १४
 अपरश्चापि दुर्धर्षः शिष्यस्ते सव्यसाचिना ।
 अक्षौहिणीः सप्त हत्वा हतो राजा जयद्रथः ॥ १५
 अस्मद्विजयकामानां सुहृदामुपकारिणाम् ।
 गन्ताऽस्मि कथमानृण्यं गतानां यमसादनम् ॥ १६
 ये मदर्थं परीप्सन्ते वसुधां वसुधाधिपाः ।
 ते हित्वा वसुधैश्चर्यं वसुधामधिशेरते ॥ १७
 सोऽहं कापुरुषः कृत्वा मित्राणां क्षयमीदृशम् ।
 अश्वमेधसहस्रेण पावितुं न समुत्सहे ॥ १८
 मम लुब्धस्य पापस्य तथा धर्मापचायिनः ।
 व्यायामेन जिगीषन्तः प्राप्ता वैवस्वतक्षयम् ॥ १९
 कथं पतितवृत्तस्य पृथिवी सुहृदां दुहः ।
 विवरं नाशकदातुं मम पार्थिवसंसदि ॥ २०
 योऽहं रुधिरसिक्ताङ्गं राज्ञां मध्ये पितामहम् ।
 शयानं नाशकं त्रातुं भीष्ममायोधने हतम् ॥ २१
 तं मामनार्यपुरुषं मित्रद्रुहमधार्मिकम् ।
 किं वक्ष्यति हि दुर्धर्षः समेत्य परलोकजित् ॥ २२
 जलसन्धं मेहृष्वासं पश्य सात्यकिना हतम् ।

मदर्थमुद्यतं शूरं प्राणांस्त्यक्त्वा महारथम् ॥ २३
 काम्भोजं निहतं दृष्ट्वा तथालम्बुसमेव च ।
 अन्यान्वहंश्च सुहृदो जीवितार्थोऽद्य को मम ॥ २४
 व्यायच्छन्तो हताः शूरा मदर्थे ये पराङ्मुखाः ।
 यतमानाः परं शक्त्या विजेतुमहितान्मम ॥ २५
 तेषां गत्वाऽहमानृण्यमद्य शक्त्या परंतप ।
 तर्पयिष्यामि तानेव जलेन यमुनामनु ॥ २६
 सत्यं ते प्रतिजानामि सर्वशस्त्रभृतां वर ।
 इष्टापूर्तेन च शपे वीर्येण च सुतैरपि ॥ २७
 निहत्य तान्रणे सर्वान्पाञ्चालान्पाण्डवैः सह ।
 शान्तिं लब्धाऽस्मि तेषां वारणे गन्ता सलोकताम् ।
 सोऽहं तत्र गमिष्यामि यत्र ते पुरुषर्षभाः ।
 हता मदर्थे संग्रामे युध्यमानाः किरीटिना ॥ २९
 न हीदानीं सहाया मे परीप्सन्त्यनुपस्कृताः ।
 श्रेयो हि पाण्डून्मन्यन्ते न तथास्मान्महाशुज ॥ ३०
 स्वयं हि मृत्युर्विहितः सत्यसन्धेन संयुगे ।
 भवानुपेक्षां कुरुते शिष्यत्वादजुनस्य हि ॥ ३१
 अतो विनिहताः सर्वे येऽस्मज्जयचिकीर्षवः ।
 कर्णमेव तु पश्यामि संप्रत्यस्मज्जयैषिणम् ॥ ३२
 यो हि मित्रमविज्ञाय याथातथ्येन मन्दधीः ।
 मित्रार्थे योजयत्येनं तस्य सोऽर्थोऽवसीदति ॥ ३३
 तादृग्रूपं कृतमिदं मम कार्यं सुहृत्तमैः ।
 मोहालुब्धस्य पापस्य जिह्मस्य धनमीहतः ॥ ३४
 यौ मे युद्धस्य कृत्यस्य जिह्माचारैः समीयतुः ।
 हतो जयद्रथश्चैव सौमदत्तिश्च वीर्यवान् ।
 अभीषाहाः शूरसेनाः शिबयोऽथ वसातयः ॥ ३५
 सोऽहमद्य गमिष्यामि यत्र ते पुरुषर्षभाः ।
 हता मदर्थे संग्रामे युध्यमानाः किरीटिना ॥ ३६
 न हि मे जीवितेनार्थस्तानृते पुरुषर्षभान् ।
 आचार्यः पाण्डुपुत्राणामनुजानातु नो भवान् ॥ ३७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकपञ्चाशदधिकशततमोऽध्यायः ॥ १५१ ॥

प्रलुब्धः प्रकृत्यो लुब्धकस्तद्रुचकलात् ॥ १४ ॥ धर्मापचायिनः
 धर्मक्षेपकस्य ॥ १९ ॥ आचार्यः पाण्डुपुत्राणामित्युपालम्भः

॥ ३७ ॥ एकपञ्चाशदधिकशततमोऽध्यायः ॥ १५१ ॥

द्विपञ्चाशदधिकशततमोऽध्यायः ॥ १५२ ॥

द्रोणेन सोपालम्भं दुर्योधनाश्वासनपूर्वकं रणाय निर्माणम् ॥ १ ॥

धृतराष्ट्र उवाच ।

सिन्धुराजे हते तात समरे सव्यसाचिना ।
तथैव भूरिश्रवसि किमासीद्वो मनस्तदा ॥ १दुर्योधनेन च द्रोणस्तथोक्तः कुरुसंसदि ।
किमुक्तवानपरं तस्मात्तन्ममाचक्ष्व सञ्जय ॥ २
सञ्जय उवाच ।निष्ठानको महानासीत्सैन्यानां तव भारत ।
सैन्धवं निहतं दृष्ट्वा भूरिश्रवसमेव च ॥ ३मन्त्रितं तव पुत्रस्य ते सर्वमवमेनिरे ।
येन मन्त्रेण निहताः शतशः क्षत्रियर्षभाः ॥ ४द्रोणस्तु तद्वचः श्रुत्वा पुत्रस्य तव दुर्मनाः ।
मुहूर्तमिव च ध्यात्वा भृशमातौऽभ्यभाषत ॥ ५

द्रोण उवाच ।

दुर्योधन किमेवं मां वाक्शरैरुपकृन्तसि ।
अजय्यं सततं सङ्क्षेपे जुवाणं सव्यसाचिनम् ॥ ६एतेनैवार्जुनं ज्ञातुमलं कौरव संयुगे ।
यच्छिखण्ड्यवधीर्झीष्मं पाल्यमानः किरीटिना ॥ ७अवध्यं निहतं दृष्ट्वा संयुगे देवदानवैः ।
तदैवाज्ञासिषमहं नेयमस्तीति भारती ॥ ८यं पुंसां त्रिषु लोकेषु सर्वशूरममंस् हि ।
तस्मिन्निपतिते भीष्मे कं शेषं पर्युपासहे ॥ ९यान्स तान्गल्हते तात शकुनिः कुरुसंसदि ।
अक्षान्न तेऽक्षा निशिता बाणास्ते शत्रुतापनाः ।‘अक्षास्तु मन्यसे बाणांछोभमानाञ्छिताञ्छरान्’
त एते म्रन्ति नस्तात विशिखाः पार्थचोदिताः ।

तांस्तदाऽऽख्यायमानस्त्वं विदुरेण न बुद्धवान् ११

यास्ता विलपतश्चापि विदुरस्य महात्मनः ।
धीरस्य वाचो नाश्रौषीः क्षेमाय वदतः शिवाः ॥ १२
तदिदं वर्तते घोरमागतं वैशंसं महत् ।तस्यावमानाद्वाक्यस्य दुःशासनकृतेन च ॥ १३
योऽवमन्य वचः पथ्यं मुहृदामाप्तकारिणाम् ।स्वमतं कुरुते मूढः स शोच्यो नचिरादिव ॥ १४
यच्च नः प्रेक्षमाणानां कृष्णामानाय्य तत्सभाम् ।अनर्हन्तीं कुले जातां सर्वधर्मानुचारिणीम् ॥ १५
तस्याधर्मस्य गान्धारे फलं प्राप्तमिदं महत् ।नोचेत्पापं परे लोके त्वमृच्छेथास्ततोऽधिकम् ॥ १६
यच्च तान्पाण्डवान्धूते विषमेण विजित्य ह ।प्रात्राजयस्तदाऽरण्ये रौरवाजिनवाससः ॥ १७
पुत्राणामिव चैतेषां धर्ममाचरतां सदा ।द्रुह्येत्को नु नरो लोके मदन्यो ब्राह्मणजुवः ॥ १८
पाण्डवानामयं कोपस्त्वया शकुनिना सह ।आहूतो धृतराष्ट्रस्य संमते कुरु संसदि ॥ १९
दुःशासनेन संयुक्तः कर्णेन परिवर्धितः ।क्षतुर्वाक्यमनादृत्य तयाऽभ्यस्तः पुनः पुनः ॥ २०
‘स हि नः क्रोधवृक्षश्च कृतमूलो महात्मनाम् ।तस्य पुष्पफले राजन्नुपशृङ्ख महाबल ॥’ २१
यत्ताः सर्वे पराभूताः पर्यवारयतार्जुनम् ।सिन्धुराजानमाश्रित्य स वो मध्ये कथं हतः ॥ २२
कथं त्वयि च कर्णे च कृपे शल्ये च जीवति ।अश्वत्थाम्नि च कौरव्य निधनं सैन्धवोऽगमत् ॥ २३
युध्यन्तः सर्वराजानस्तेजस्विन उपासते ।

सिन्धुराजं परित्रातुं स वो मध्ये कथं हतः ॥ २४

॥ १६ ॥ अभ्यस्त आवर्तितः ॥ २० ॥ यस्तु शर्वाद्वरं
लब्ध्वा पर्यवारयदर्जुनम् । सिन्धुराजः समाश्रित्य स वो मध्ये
कथं हतः इति क. ख. पाठः । यत्ताः सर्वे पुरा भूत्वा अर्जुनं
पर्यवारयन् । सिन्धुराजः समाश्रित्य स वो मध्ये कथं हतः इति
ट. पाठः । यत्तत्सर्वं परं भूत्वा पर्यवारयतार्जुनम् । सिन्धुरा-
जानमाश्रित्य स वो मध्ये कथं हतः इति ड. पाठः । यत्तत्सर्वं
पराभूय पर्यवारयतार्जुनम् । सिन्धुराजानमाश्रित्य स वोनिष्ठानकः सव्यथः शब्दः ॥ ३ ॥ इयं सेना नास्तीत्यस्य
नष्टेत्यर्थः ॥ ८ ॥ गल्हते पातयति ॥ १० ॥ नोचेदिति । परे-
लोकेऽधिकः पापिनां क्लेश इहल्लप्तेनैव भोगेन निस्तार इति
भावः ॥ नेह चेत्परलोके यत्पापमिच्छेत्ततोऽधिकम् इति क.
पाठः । न भवेत्परलोके यत्तत्समिच्छेत्ततोऽधिकम् । इति ख.
पाठः । नोचेत्पापं परं लोके त्वं मन्यथास्ततोऽधिकम् इति ड.
पाठः । नेह वै परलोकाय पापमिच्छेत पार्थिवः इति ट. ड. पाठः

मय्येव हि विशेषेण तथा दुर्योधन त्वयि ।
 आशंसत परित्राणमर्जुनात्स महीपतिः ॥ २५
 ततस्तस्मिन्परित्राणमलब्धवति फल्गुनात् ।
 न किञ्चिदनुपश्यामि जीवितस्थानमात्मनः ॥ २६
 मञ्जन्तमिव चात्मानं धृष्टद्युम्नस्य संयुगे ।
 पश्याम्यहत्वा पाञ्चालान्सह तेन शिखण्डिना २७
 तन्मां किमभितप्यन्तं वाक्शरैरेव कृन्तसि ।
 अशक्तः सिन्धुराजस्य भूत्वा त्राणाय भारत ॥ २८
 सौवर्णं सत्यसन्धस्य ध्वजमक्लिष्टकर्मणः ।
 अपश्यन्युधि भीष्मस्य कथमाशंससे जयम् ॥ २९
 मध्ये महारथानां च यत्राहन्यत सैन्धवः ।
 हतो भूरिश्रवाश्चैव किं शेषं तत्र मन्यसे ॥ ३०
 कृप एव च दुर्धर्षो यदि जीवति पार्थिव ।
 यो नागात्सिन्धुराजस्य वर्त्म तं पूजयाम्यहम् ॥ ३१
 यत्रापश्यं हतं भीष्मं पश्यतस्तेऽनुजस्य वै ।
 दुःशासनस्य कौरव्य कुर्वाणं कर्म दुष्करम् ॥ ३२
 अवध्यकल्पं संग्रामे देवैरपि सवासवैः ।
 न ते वसुंधराऽस्तीति तदाहं चिन्तये नृप ॥ ३३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे द्विपञ्चाशदधिकशततमोऽध्यायः ॥ १५२ ॥

त्रिपञ्चाशदधिकशततमोऽध्यायः ॥ १५३ ॥

दुर्योधनेन कर्णेप्रति जयद्रथवधे द्रोणस्य पार्थपक्षपातादौदासीन्यस्य हेतुत्वेऽभिहिते कर्णेन तस्मिन्निराकरणपूर्वकं दैवस्यैव तत्र हेतुत्वकथनम् ॥ १ ॥ रात्रियुद्धारम्भः ॥ २ ॥

सञ्जय उवाच ।
 ततो दुर्योधनो राजा द्रोणेनैवं प्रचोदितः ।
 अमर्षवशमापन्नो युद्धायैव मनो दधे ।
 अत्रवीच तदा कर्णं पुत्रो दुर्योधनस्तव ॥ १
 पश्य कृष्णसहायेन पाण्डवेन किरीटिना ।
 आचार्यविहितं व्यूहं भिच्वा देवैः सुदुर्मिदम् ॥ २
 तव व्यायच्छमानस्य द्रोणस्य च महात्मनः ।
 मिषतां योधमुख्यानां सैन्धवो विनिपातितः ॥ ३
 पश्य राधेय पृथ्वीशाः पृथिव्यां प्रवरा युधि ।

मध्ये कथं हतः इति ड. पाठः ॥ २२ ॥ पश्याम्यहं वै पाञ्चालान्सह तेन शिखण्डिना इति क. ट. ड. पाठः । धृष्टद्युम्नस्य

पार्थेनैकेन निहताः सिंहेनेवेतरे मृगाः ॥ ४
 मम व्यायच्छमानस्य समरे शत्रुसूदन ।
 अल्पावशेषं सैन्यं मे कृतं शक्रात्मजेन ह ॥ ५
 कथं वै युध्यमानस्य द्रोणस्य युधि फल्गुनः ।
 भिन्धात्सुदुर्मिदं व्यूहं यतमानोऽपि संयुगे ॥ ६
 प्रतिज्ञाया गतः पारं हत्वा सैन्धवमर्जुनः ॥ ७
 पश्य राधेय पृथ्वीशान्पृथिव्यां पातितान्बहून् ।
 पार्थेन निहतान्सङ्ख्ये महेन्द्रोपमविक्रमान् ॥ ८
 अनिच्छतः कथं वीर द्रोणस्य युधि पाण्डवः ।

किरिबधे इति झ. पाठः ॥ २७ ॥ द्विपञ्चाशदधिकशततमोऽध्यायः ॥ १५२ ॥

भिन्धात्सुदुर्भेदं व्यूहं यतमानस्य शुष्मिणः ॥ ९
 दयितः फल्गुनो नित्यमाचार्यस्य महात्मनः ।
 ततोऽस्य दत्तवान्द्वारमयुद्धेनैव शत्रुहन् ॥ १०
 अभयं सिन्धुराजाय दत्त्वा द्रोणः परंतपः ।
 प्रादात्किरीटिने द्वारं पश्यन्निर्गुणतां मयि ॥ ११
 यद्यदास्यदनुज्ञां वै पूर्वमेव गृहान्प्रति ।
 प्रस्थातुं सिन्धुराजस्य न भवेज्जीवितक्षयः ॥ १२
 जयद्रथो जीवितार्थी गच्छमानो गृहान्प्रति ।
 मयाऽनार्येण संरुद्धो द्रोणात्प्राप्याभयं रणे ॥ १३
 'रक्षामि सैन्धवं युद्धे नैनं प्राप्स्यति फल्गुनः ।
 मम सैन्यविनाशाय रुद्धो विप्रेण सैन्धवः ॥ १४
 तस्य मे मन्दभाग्यस्य यतमानस्य संयुगे ।
 हतानि सर्वसैन्यानि हतो राजा जयद्रथः ॥ १५
 पश्य योधवरान्कर्णं शतशोऽथ सहस्रशः ।
 पार्थनामाङ्कितैर्बाणैः सर्वे नीता यमक्षयम् ॥ १६
 कथमेकरथेनाजौ बहूनां नः प्रपश्यताम् ।
 विपन्नः सैन्धवो राजा योधाश्चैव सहस्रशः ॥ १७
 अद्य मे भ्रातरः क्षीणाश्चित्रसेनादयो रणे ।
 भीमसेनं समासाद्य पश्यतां नो दुरात्मनाम् ॥ १८
 कर्ण उवाच ।
 आचार्य मा विगर्हस्व शक्त्याऽसौ युध्यते द्विजः ।
 यथाबलं यथोत्साहं त्यक्त्वा जीवितमात्मनः ॥ १९
 यद्येनं समतिक्रम्य प्रविष्टः श्वेतवाहनः ।
 नात्र सूक्ष्मोऽपि दोषः स्यादाचार्यस्य कथंचन ॥ २०
 कृती दक्षो युवा शूरः कृतास्त्रो लघुविक्रमः ।
 दिव्यास्त्रयुक्तमास्थाय रथं वानरलक्षणम् ॥ २१
 कृष्णेन च गृहीताश्वमभेद्यकवचावृतः ।
 गाण्डीवमजरं दिव्यं धनुरादाय वीर्यवान् ॥ २२
 प्रवर्षन्निशितान्बाणान्बाहुद्रविणदर्पितः ।
 यदर्जुनोऽभ्ययाद्द्रोणमुपपन्नं हि तस्य तत् ॥ २३
 आचार्यः स्थविरो राजञ्शीघ्रयाने तथाऽक्षमः ।

यद्यदास्यत् दद्याच्चेदित्यर्थः । सिन्धुराजस्य नामविध्यजनक्षय
 इति झ. पाठः ॥ १२ ॥ अन्यथाभावः पराजयो दैवादिष्टः ।
 नतु द्रोणापराधज इति भावः ॥ दैवदृष्ट्याऽन्यथाभावो न मनु-
 विद्यते क्वचित् इति क. पाठः । दैवदिष्ट्याऽन्यथाभावो न मनु-

बाहुव्यायामचेष्टायामशक्तस्तु नराधिप ॥ २४
 तेनैवमभ्यतिक्रान्तः श्वेताश्वः कृष्णसारथिः ।
 तस्य दोषं न पश्यामि द्रोणस्यानेन हेतुना ॥ २५
 अजय्यान्पाण्डवान्मन्ये द्रोणेनास्त्रविदा मृधे ।
 तथा ह्येनमतिक्रम्य प्रविष्टः श्वेतवाहनः ॥ २६
 सततं चेष्टमानानां निकृत्या विक्रमेण च ।
 दैवादिष्टोऽन्यथाभावो न मन्ये विद्यते क्वचित् ॥ २७
 यतो नो युध्यमानानां परं शक्त्या सुयोधन ।
 सैन्धवो निहतो युद्धे दैवमत्र परं स्मृतम् ॥ २८
 परं यत्नं कुर्वतां च त्वया सार्धं रणाजिरे ।
 हत्वाऽस्माकं पौरुषं वै दैवं पश्चात्करोति नः ॥ २९
 दैवोपसृष्टपुरुषो यत्कर्म कुरुते क्वचित् ।
 कृतं कृतं हि तत्तस्य दैवेन विनिपात्यते ॥ ३०
 यत्कर्तव्यं मनुष्येण व्यवसायवता सदा ।
 तत्कार्यमविशङ्केन सिद्धिर्दैवे प्रतिष्ठिता ॥ ३१
 निकृत्या वञ्चिताः पार्था विषयोगैश्च भारत ।
 दग्धा जतुगृहे चापि द्यूतेन च पराजिताः ॥ ३२
 राजनीतिं समाश्रित्य ग्रहिताश्चैव काननम् ।
 यत्नेन च कृतं तत्तद्दैवेन विनिपातितम् ॥ ३३
 युध्यस्व यत्नमास्थाय दैवं कृत्वा निरर्थकम् ।
 यततस्तव तेषां च दैवं मार्गेण यास्यति ॥ ३४
 न तेषां मतिपूर्वं हि सुकृतं दृश्यते क्वचित् ।
 दुष्कृतं तव वा वीर बुद्ध्या हीनं कुरुद्वह ॥ ३५
 दैवं प्रमाणं सर्वस्य सुकृतस्येतरस्य वा ।
 अनन्यकर्म दैवं हि जागर्ति स्वपतामपि ।
 'तेन युक्तो हि पुरुषः कार्याकार्ये नियुज्यते ॥ ३६
 बहूनि तव सैन्यानि योधाश्च बहवस्तव ।
 न तथा पाण्डुपुत्राणामेवं युद्धमवर्तत ॥ ३७
 तैरल्पैर्बहवो यूयं क्षयं नीताः प्रहारिणः ।
 शङ्के दैवस्य तत्कर्म पौरुषं येन नाशितम् ॥ ३८

विद्यते क्वचित् इति ख. पाठः ॥ २७ ॥ दैवोपसृष्टो दुर्दैवप्रस्तः
 ॥ ३० ॥ तेषां जयहेतुः सुकृतं तव वा पराजयहेतुः दुष्कृतं
 नास्तीत्याह । न तेषामिति ॥ ३५ ॥ त्रिपञ्चाशदधिकशततमो-
 ऽध्यायः ॥ १५ ॥

सञ्जय उवाच ।

एवं संभाषमाणानां बहु तत्तज्जनाधिप ।

पाण्डवानामनीकानि समदृश्यन्त संयुगे ॥ ३९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रिपञ्चाशदधिकशततमोऽध्यायः ॥ १५३ ॥

समाप्तं च जयद्रथवधपर्व ।

(अथ घटोत्कचवधपर्व ॥ ६ ॥)

चतुःपञ्चाशदधिकशततमोऽध्यायः ॥ १५४ ॥

युधिष्ठिरेण दुर्योधनपराजयः ॥ १ ॥

सञ्जय उवाच ।

तदुदीर्णं रथाश्वौघं बलं तव जनाधिप ।

पाण्डुसेनामतिक्रम्य योधयामास सर्वतः ॥ १

पाञ्चालाः कुरवश्चैव योधयन्तः परस्परम् ।

यमराष्ट्राय महते परलोकाय दीक्षिताः ॥ २

शूराः शूरैः समागम्य शरतोमरशक्तिभिः ।

विव्यधुः समरेऽन्योन्यं निन्युश्चैव यमक्षयम् ॥ ३

रथिनां रथिभिः सार्धं रुधिरस्रावदारुणम् ।

प्रावर्तत महद्युद्धं निम्नतामितरेतरम् ॥ ४

वारणाश्च महाराज समासाद्य परस्परम् ।

विषाणैर्दारयामासुः सुसंक्रुद्धा मदोत्कटाः ॥ ५

हयारोहान्हयारोहाः प्रासशक्तिपरश्वथैः ।

विभिदुस्तुमुले युद्धे प्रार्थयन्तो महद्यशः ॥ ६

पत्तयश्च महाबाहो शतशः शस्त्रपाणयः ।

अन्योन्यमार्दयन् राजनिलं यत्ताः पराक्रमे ॥ ७

गोत्राणां नामधेयानां कुलानां चैव मारिष ।

श्रवणाद्धि विजानीमः पाञ्चालान्कुरुभिः सह ॥ ८

तेऽन्योन्यं समरे योधाः शरशक्तिपरश्वथैः ।

प्रैषयन्परलोकाय विचरन्तो ह्यभीतवत् ॥ ९

शरैर्दश दिशो राजंस्तेषां मुक्तैः सहस्रशः ।

न भ्राजन्ते यथा पूर्वं भास्करस्य च नाशनात् ॥ १०

तथा प्रयुध्यमानेषु पाण्डवेषु भारत ।

गोत्रं पित्रादि नाम शैनेय सालके इत्यादि । कुलं पाण्डव-

ततः प्रवृत्ते युद्धं व्यतिषत्तरथद्विपम् ।

तावकानां परैः सार्धं राजन्दुर्मन्त्रिते तव ॥ ४०

दुर्योधनो महाराज व्यवागाहत तद्बलम् ॥ ११

सैन्धवस्य वधेनैव भृशं दुःखसमन्वितः ।

मर्तव्यमिति संचिन्त्य प्राविशच्च द्विषद्बलम् ॥ १२

नादयन् रथघोषेण कम्पयन्निव मेदिनीम् ।

अभ्यवर्तत पुत्रस्ते पाण्डवानामनीकिनीम् ॥ १३

स सन्निपातस्तुमुलस्तस्य तेषां च भारत ।

अभवत्सर्वसैन्यानामभावकरणो महान् ॥ १४

‘धृतराष्ट्र उवाच ।

तथा हतेषु सैन्येषु तथा कृच्छ्रगतः स्वयम् ।

कच्चिदुर्योधनः सूत नाकार्षीत्पृष्ठतो रणम् ॥ १५

एकस्य च बहूनां च संनिपातो महानभूत् ।

विशेषतो हि नृपतेर्विषमं प्रतिभाति मे ॥ १६

सोऽत्यन्तसुखसंवृद्धो रक्ष्यो लोकस्य चेश्वरः ।

एको बहून्समासाद्य कच्चिन्नासीत्पराञ्छुखः ॥ १७

द्रोणः कर्णः कृपश्चैव कृतवर्मा च सात्वतः ।

नावारयन्कथं युद्धे राजानं राज्यकाङ्क्षिणः ॥ १८

सर्वोपायैर्हि युद्धेषु रक्षितव्यो महीपतिः ।

एषा नीतिः परा युद्धे दृष्टा तत्र मनीषिभिः ॥ १९

प्रविष्टे वै मम सुते परेषां वै महद्बलम् ।

मामका रथिनां श्रेष्ठाः किमकुर्वत सञ्जय ॥ २०

सञ्जय उवाच ।

राजन्सङ्ग्राममाश्चर्यं पुत्रस्य तव भारत ।

पाञ्चाल्येत्यादि ॥ ८ ॥

एकस्य च बहूनां च शृणु मे ब्रुवतो ध्रुवम् ॥ २१
 द्रोणेन वार्यमाणोऽसौ कर्णेन च कृपेण च ।
 प्राविशत्पाण्डवीं सेनां मकरः सागरं यथा ॥ २२
 किरन्निधुसहस्राणि तत्रतत्र तथातथा ।
 पाञ्चालान्पाण्डवांश्चैव विव्याध निशितैः शरैः २३
 यथोदयगतः सूर्यो रश्मिभिर्नाशयेत्तमः ।
 तथा पुत्रस्तव बलं नाशयत्तन्महाबलः ॥ २४
 यथा मध्यंदिने सूर्यं प्रतपन्तं गभस्तिभिः ।
 तथा तव सुतं मध्ये प्रतपन्तं शरार्चिभिः ।
 न शेकुर्भारतं युद्धे पाण्डवाः समुदीक्षितुम् ॥ २५
 पलायनकृतोत्साहा निरुत्साहा द्विषज्ये ।
 पर्यधावन्त पाञ्चाला वध्यमाना महात्मना ॥ २६
 रुक्मपुङ्खैः प्रसन्नाग्रैस्तव पुत्रेण धन्विना ।
 अर्घ्यमानाः शरैस्तूर्णं न्यपतन्पाण्डुसैनिकाः ॥ २७
 'व्यद्रवंश्च भयाद्योधा दृष्ट्वा तं परमाहवे ।
 व्यात्ताननमिव प्राप्तमन्तकं प्राणहारिणम् ॥ २८
 न तादृशं रणे कर्म कृतवन्तस्तु तावकाः ।
 यादृशं कृतवान्राजा पुत्रस्तव विशांपते ॥ २९
 पुत्रेण तव सा सेना पाण्डवी मथिता रणे ।
 नलिनी द्विरदेनेव समन्तात्फुल्लपङ्कजा ॥ ३०
 क्षीणतोयानिलार्काभ्यां हतत्विडिव पद्मिनी ।
 बभूव पाण्डवी सेना तव पुत्रस्य तेजसा ॥ ३१
 पाण्डुसेनां हतां दृष्ट्वा तव पुत्रेण भारत ।
 भीमसेनपुरोगास्तु पाञ्चालाः समुपाद्रवन् ॥ ३२
 स भीमसेनं दशभिर्माद्रीपुत्रौ त्रिभिस्त्रिभिः ।
 विराटद्रुपदौ पङ्क्तिः शतेन च शिखण्डिनम् ॥ ३३
 धृष्टद्युम्नं च सप्तत्यां धर्मपुत्रं च सप्तभिः ।
 केकयांश्चैव चेदींश्च बहुभिर्निशितैः शरैः ॥ ३४
 सात्वतं पञ्चभिर्विद्ध्वा द्रौपदेयांस्त्रिभिस्त्रिभिः ।
 घटोत्कचं च समरे विद्ध्वा सिंह इवानदत् ॥ ३५
 शतशश्चापरान्योधान्सद्विप्रांश्च महारणे ।
 शरैरवचकर्तोग्रैः क्रुद्धोऽन्तक इव प्रजाः ॥ ३६
 सा तेन पाण्डवी सेना वध्यमाना शिलीमुखैः ।

तव पुत्रेण संग्रामे विदुद्राव नराधिप ॥ ३७
 तं तपन्तमिवादित्यं कुरुराजं महाहवे ।
 नाशकन्वीक्षितुं राजन्पाण्डुपुत्रस्य सैनिकाः ॥ ३८
 ततो युधिष्ठिरो राजा कुपितो राजसत्तम ।
 अभ्यधावत्कुरुपतिं तव पुत्रं जिघांसया ॥ ३९
 तावुभौ युधि कौरव्यौ समीयतुरिदमौ ।
 स्वार्थहेतोः पराक्रान्तौ दुर्योधनयुधिष्ठिरौ ॥ ४०
 ततो दुर्योधनः क्रुद्धः शरैः सन्नतपर्वभिः ।
 विव्याध दशभिस्तूर्णं ध्वजं चिच्छेद चेष्टुणा ॥ ४१
 इन्द्रसेनं त्रिभिश्चैव ललाटे जम्निवाचृप ।
 सारथिं दयितं राज्ञः पाण्डवस्य महात्मनः ॥ ४२
 धनुश्च पुनरन्येन चकर्तास्य महारथः ।
 चतुर्भिश्चतुरश्रैव बाणैर्विव्याध वाजिनः ॥ ४३
 ततो युधिष्ठिरः क्रुद्धो निमेषादिव कार्मुकम् ।
 अन्यदादाय वेगेन कौरवं प्रत्यवारयत् ॥ ४४
 तस्य तान्निघ्नतः शत्रून्रुक्मपृष्ठं महद्भुजः ।
 मल्लाभ्यां पाण्डवो ज्येष्ठस्त्रिधा चिच्छेद मारिष ४५
 विव्याध चैनं दशभिः सम्यगस्तैः शितैः शरैः ।
 मर्म भित्त्वा तु ते सर्वे संलम्भाः क्षितिमाविशन् ॥ ४६
 ततः परिवृता योधाः परिवर्युधिष्ठिरम् ।
 वृत्रेण सह युध्यन्तं यद्वदेवाः शतक्रतुम् ॥ ४७
 ततो युधिष्ठिरो राजा तव पुत्रस्य मारिष ।
 शरं च सूर्यरश्म्याभमत्युग्रमनिवारणम् ।
 हा हतोऽसीति राजानमुक्त्वाऽमुश्चयुधिष्ठिरः ४८
 स तेनाकर्णमुक्तेन विद्धो बाणेन कौरवः ।
 निषसाद रथोपस्थे भृशं संमूढचेतनः ॥ ४९
 ततः पाञ्चाल्यसेनानां भृशमासीद्रवो महान् ।
 हतो राजेति राजेन्द्र मुदितानां समन्ततः ॥ ५०
 बाणशब्दरवश्चोग्रः शुश्रुवे तत्र मारिष ।
 अथ द्रोणो द्रुतं तत्र प्रत्यदृश्यत संयुगे ॥ ५१
 हृष्टो दुर्योधनश्चापि दृढमादाय कार्मुकम् ।
 तिष्ठतिष्ठेति राजानं ब्रुवन्पाण्डवमभ्ययात् ॥ ५२
 प्रत्युद्ययुस्तं त्वरिताः पाञ्चाला जयगृद्धिनः ।

तान्द्रोणः प्रतिजग्राह परीप्सन्कुरुसत्तमम् ।
चण्डवातः समुद्धूतो मेघानम्बुमुचो यथा ॥ ५३ ॥
॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे चतुःपञ्चाशदधिकशततमोऽध्यायः ॥ १५४ ॥

ततो राजन्महानासीत्संग्रामो भूरिवर्धनः ।
तावकानां परेषां च समेतानां युयुत्सया ॥ ५४ ॥

पञ्चपञ्चाशदधिकशततमोऽध्यायः ॥ १५५ ॥

द्रोणयुद्धवर्णनम् ॥ १ ॥

धृतराष्ट्र उवाच ।
यत्तदा प्राविशत्पाण्डूनाचार्यः कुपितो बली ।
उक्त्वा दुर्योधनं मन्दं मम शास्त्रातिगं सुतम् ॥ १ ॥
प्रविश्य विचरन्तं च रथे शूरमवस्थितम् ।
कथं द्रोणं महेष्वासं पाण्डवाः पर्यवारयन् ॥ २ ॥
केऽरक्षन्क्षिणं चक्रमाचार्यस्य महाह्वे ।
के चोत्तरमरक्षन्त निघ्नतः शात्रवान्बहून् ॥ ३ ॥
के चास्य पृष्ठतोऽन्वासन्वीरा वीरस्य योधिनः ।
के पुरस्तादवर्तन्त रथिनस्तस्य शत्रवः ॥ ४ ॥
मन्ये तानस्पृशच्छीतमतिवेलमनार्तवम् ।
मन्ये ते समवेपन्त गावो वै शिशिरे यथा ॥ ५ ॥
यत्प्राविशन्महेष्वासः पाञ्चालानपराजितः ।
नृत्यन्स रथमार्गेषु सर्वशस्त्रभृतां वरः ॥ ६ ॥
निर्दहन्सर्वसैन्यानि पाञ्चालानां रथर्षभः ।
धूमकेतुरिव क्रुद्धः कथं मृत्युमुपेयिवान् ॥ ७ ॥
सञ्जय उवाच ।
सायाह्ने सैन्धवं हत्वा राज्ञा पार्थः समेत्य च ।
सात्यकिश्च महेष्वासो द्रोणमेवाभ्यधावताम् ॥ ८ ॥
तथा युधिष्ठिरस्तूर्णं भीमसेनश्च पाण्डवः ।
पृथक्कमूभ्यां संयत्तौ द्रोणमेवाभ्यधावताम् ॥ ९ ॥
तथैव नकुलो धीमान्सहदेवश्च दुर्जयः ।
धृष्टद्युम्नः शतानीको विराटश्च सकेकयः ।
मात्स्याः साल्वाः ससेनाश्च द्रोणमेव ययुर्युधि ॥ १० ॥
द्रुपदश्च तथा राजा पाञ्चालैरभिरक्षितः ।
धृष्टद्युम्नपिता राजन्द्रोणमेवाभ्यवर्तत ॥ ११ ॥

द्रौपदेया महेष्वासा राक्षसश्च घटोत्कचः ।
ससैन्यास्ते न्यवर्तन्त द्रोणमेव महाद्युतिम् ॥ १२ ॥
प्रभद्रकाश्च पाञ्चालाः षट्सहस्राः प्रहारिणः ।
द्रोणमेवाभ्यवर्तन्त पुरस्कृत्य शिखण्डिनम् ॥ १३ ॥
तथेतरे नरव्याघ्राः पाण्डवानां महारथाः ।
सहिताः संन्यवर्तन्त द्रोणमेव द्विजर्षभम् ॥ १४ ॥
तेषु शूरेषु युद्धाय गतेषु भरतर्षभ ।
बभूव रजनी घोरा भीरूणां भयवर्धिनी ॥ १५ ॥
योधानामशिवा रौद्रा राजन्नन्तकगामिनी ।
कुञ्जराश्चमनुष्याणां प्राणान्तकरणी तदा ॥ १६ ॥
तस्यां रजन्यां घोरायां नदन्यः सर्वतः शिवाः ।
न्यवेदयन्भयं घोरं सज्वालकबलैर्मुखैः ॥ १७ ॥
उलूकाश्चाप्यदृश्यन्त शंसन्तो विपुलं भयम् ।
विशेषतः कौरवाणां ध्वजिन्यामतिदारुणाः ॥ १८ ॥
ततः सैन्येषु राजेन्द्र शब्दः समभवन्महान् ।
मेरीशब्देन महता मृदङ्गानां खनेन च ॥ १९ ॥
गजानां बृंहितैश्चापि तुरङ्गाणां च हेपितैः ।
खुरशब्दनिपातैश्च तुमुलः सर्वतोऽभवत् ॥ २० ॥
ततः समभवद्युद्धं सन्ध्यायामतिदारुणम् ।
द्रोणस्य च महाराज सृञ्जयानां च सर्वशः ॥ २१ ॥
तमसा चावृते लोके न प्राज्ञायत किञ्चन ।
सैन्येन रजसा चैव समन्तादुत्थितेन ह ॥ २२ ॥
नरस्याश्चस्य नागस्य समसज्जत शोणितम् ।
नापश्याम रजो भौमं कश्मलेनाभिसंवृताः ॥ २३ ॥
रात्रौ वंशवनस्येव दह्यमानस्य पर्वते ।

भूरिवर्धनो बहुच्छेदनः ॥ ५४ ॥ चतुःपञ्चाशदधिकशततमोऽध्यायः ॥ १५४ ॥

वर्तन्त संमुखं नितरामवर्तन्त ॥ १४ ॥ पञ्चपञ्चाशदधिकशततमोऽध्यायः ॥ १५५ ॥

शास्त्रातिगं शास्त्रमाज्ञा ॥ १ ॥ धूमकेतुरभिः ॥ ७ ॥ संन्य-

घोरश्चटचटाशब्दः शस्त्राणां पततामभूत् ॥ २४
 मृदङ्गानकनिर्द्दक्षैरैः पटहैस्तथा ।
 फेत्कारैर्हैषितैः शब्दैः सर्वमेवाकुलं बभौ ॥ २५
 नैव खे न परे राजन्प्राज्ञायन्त तमोवृते ।
 उन्मत्तमिव तत्सर्वं बभूव रजनीमुखे ॥ २६
 भौमं रजोऽथ राजेन्द्र शोणितेन प्रणाशितम् ।
 शातकौम्भैश्च कवचैर्भूषणैश्च तमोऽनशत् ॥ २७
 ततः सा भारती सेना मणिहेमविभूषिता ।
 द्यौरिवासीत्सनक्षत्रा रजन्यां भरतर्षभ ॥ २८
 गोमायुबलसंघुष्टा शक्तिध्वजसमाकुला ।
 वारणाभिरुता घोरा क्ष्वेडितोत्क्रुष्टनादिता ॥ २९
 तत्राभवन्महाशब्दस्तुमुलो रोमहर्षणः ।
 समावृण्वन्दिशः सर्वा महेन्द्राशनिनिःस्वनः ॥ ३०
 सा निशीथे महाराज सेनाऽदृश्यत भारती ।
 अङ्गदैः कुण्डलैर्निष्कैः शस्त्रैश्चैवावभासिता ॥ ३१
 तत्र नागा रथाश्चैव जाम्बूनदविभूषिताः ।
 निशायां प्रत्यदृश्यन्त मेघा इव सविद्युतः ॥ ३२

॥ इति श्रीमन्महामारते द्रोणपर्वणि घटोत्कचवधपर्वणि चतुर्दशरात्रियुद्धे पञ्चपञ्चाशदधिकशततमोऽध्यायः ॥ १५५ ॥

षट्पञ्चाशदधिकशततमोऽध्यायः ॥ १५६ ॥

भीमेन दुर्मददुष्कर्णादिवधः ॥ १ ॥

धृतराष्ट्र उवाच ।
 तस्मिन्प्रविष्टे दुर्धर्षे सृञ्जयानमितौजसि ।
 अमृष्यमाणे संरन्ध्रे का वोऽभूद्वै मतिस्तदा ॥ १
 दुर्योधनं तथा पुत्रमुक्त्वा शास्त्रातिगं मम ।
 यत्प्राविशदमेयात्मा किं पार्थः प्रत्यपद्यत ॥ २
 निहते सैन्धवे वीरे भूरिश्रवसि चैव ह ।
 यदाऽभ्यगान्महातेजाः पाञ्चालानपराजितः ॥ ३
 किममन्यत दुर्धर्षे प्रविष्टे शत्रुतापने ।
 दुर्योधनस्तु किं कृत्यं प्राप्तकालममन्यत ॥ ४
 के च तं वरदं वीरमन्वयुर्द्विजसत्तमम् ।
 के चास्य पृष्ठतोऽगच्छन्वीराः शूरस्य युध्यतः ।
 के पुरस्तादवर्तन्त निम्नन्तः शात्रवानरणे ॥ ५
 मन्येऽहं पाण्डवान्सर्वान्भारद्वाजशरार्दितान् ।

शिशिरे कम्पमाना वै कृशा गाव इव प्रभौ ॥ ६
 प्रविश्य स महेष्वासः पाञ्चालानरिमर्दनः ।
 कथं नु पुरुषव्याघ्रः पञ्चलमुपजग्मिवान् ॥ ७
 सर्वेषु योधेषु च संगतेषु
 रात्रौ समेतेषु महारथेषु ।
 संलोढ्यमानेषु पृथग्बलेषु
 के वस्तदानीं मतिमन्त आसन् ॥ ८
 हतांश्चैव विषक्तांश्च पराभूतांश्च शंससि ।
 रथिनो विरथांश्चैव कृतान्युद्धेषु मामकान् ॥ ९
 तेषां संलोढ्यमानानां पाण्डवैर्हतचेतसाम् ।
 अन्धे तमसि मग्नानामभवत्का मतिस्तदा ॥ १०
 ग्रह्णान्पुदग्रांश्च संतुष्टांश्चैव पाण्डवान् ।

गावः गाः ॥ ६ ॥

शंससीहाग्रहृष्टांश्च विभ्रष्टांश्चैव मामकान् ॥ ११
 कथमेषां तदा तत्र पार्थानामपलायिनाम् ।
 प्रकाशमभवद्रात्रौ कथं कुरुषु सञ्जय ॥ १२
 सञ्जय उवाच ।
 रात्रियुद्धे तदा राजन्वर्तमाने सुदारुणे ।
 द्रोणमभ्यद्रवन्सर्वे पाण्डवाः सह सोमकैः ॥ १३
 ततो द्रोणः केकयांश्च धृष्टद्युम्नस्य चात्मजान् ।
 संप्रैषयत्प्रेतलोकं सर्वानिषुभिराशुगैः ॥ १४
 तस्य प्रमुखतो राजन्येऽवर्तन्त महारथाः ।
 तान्सर्वान्प्रेषयामास पितृलोकं स भारत ॥ १५
 प्रमथन्तं तदा वीरान्भारद्वाजं महारथम् ।
 अभ्यवर्तत संकुद्रः शिवी राजा प्रतापवान् ॥ १६
 तमापतन्तं संप्रेक्ष्य पाण्डवानां महारथम् ।
 विव्याध दशभिर्द्रोणः सर्वपारशवैः शितैः ॥ १७
 तं शिविः प्रतिविव्याध त्रिंशता निशितैः शरैः ।
 सारथिं चास्य भल्लेन सयमानो न्यपातयत् ॥ १८
 तस्य द्रोणो हयान्दत्त्वा सारथिं च महात्मनः ।
 अथाऽस्य सशिरस्त्राणं शिरः कायादपाहरत् ॥ १९
 ततोऽस्य सारथिं क्षिप्रमन्यं दुर्योधनोऽदिशत् ।
 स तेन संगृहीताश्वः पुनरभ्यद्रवद्रिपून् ॥ २०
 कलिङ्गानामनीकेन कालिङ्गस्य सुतो रणे ।
 पूर्वं पितृवधात्कुद्धो भीमसेनमुपाद्रवत् ॥ २१
 स भीमं पञ्चभिर्विद्ध्वा पुनर्विव्याध सप्तभिः ।
 विशोकं त्रिभिरानर्च्छद्भुजमेकेन पत्रिणा ॥ २२
 कलिङ्गानां तु तं शरं कुद्रं कुद्धो वृकोदरः ।
 रथाद्रथमभिदुल्य मुष्टिनाऽभिजघान ह ॥ २३
 तस्य मुष्टिहतस्याजौ पाण्डवेन वलीयसा ।
 सर्वाण्यस्थीनि सहसा प्रापतन्वै पृथक्पृथक् ॥ २४
 'तस्मिन्हते तदा तेन सिंहनादो महानभूत् ।
 पाञ्चालानां महाराज साधुसाध्विति पाण्डवम् ॥'
 तं कर्णो भ्रातरश्चास्य नामृष्यन्त परंतप ।
 ते भीमसेनं नाराचैर्जघ्नुराशीविषोपमैः ॥ २६
 ततः शत्रुरथं त्यक्त्वा भीमो द्रुमरथं गतः ।
 द्रुमं चास्यन्तमनिशं मुष्टिना समपोथयत् ॥ २७

'यथा काचमणिर्न्यस्तो मुष्टिनैकेन लीलया ।
 स हतः सर्वथा चूर्णो रक्तमेवोदपद्यत ॥ २८
 तथा चूर्णमभूत्तत्र कर्णभ्राता द्रुमस्तथा ।'
 स तदा पाण्डुपुत्रेण बलिनाऽभिहतोऽपतत् ॥ २९
 तं निहत्य महाराज भीमसेनो महाबलः ।
 जयरातरथं प्राप्य मुहुः सिंह इवानदत् ॥ ३०
 जयरातं तु चरणे गृह्य भीमो महाबलः ।
 सूतं चास्य महाबाहुर्गृह्य राजंस्तथैव च ॥ ३१
 पादयोर्गृह्य तौ वीरौ भीमः कर्णस्य पश्यतः ।
 भूमावाविद्ध जघ्ने स तौ च प्राणैर्व्ययुज्यताम् ॥ ३२
 कर्णस्तु पाण्डवे शक्तिं काञ्चनीं समवासृजत् ।
 ततस्तामेव जग्राह ग्रहसन्पाण्डुनन्दनः ॥ ३३
 कर्णायैव च दुर्धर्षश्चिक्षेपाजौ वृकोदरः ।
 तामापतन्तीं चिच्छेद शकुनिस्तैलपायिना ॥ ३४
 एतत्कृत्वा महत्कर्म रणेऽद्भुतपराक्रमः ।
 पुनः स्वरथमास्थाय दुद्राव तव बाहिनीम् ॥ ३५
 तमायान्तं जिघांसन्तं भीमं क्रुद्धमिवान्तकम् ।
 न्यवारयन्महाबाहुं तव पुत्रा विशांपते ।
 महता शरवर्षेण छादयन्तो महारथाः ॥ ३६
 दुर्मदस्य ततो भीमः ग्रहसन्निव संयुगे ।
 सारथिं च हयांश्चैव शरैर्निन्ये यमक्षयम् ॥ ३७
 दुर्मदस्तु ततो यानं दुष्कर्णस्यावचक्रमे ।
 तावेकरथमारूढौ भ्रातरौ परतापनौ ॥ ३८
 संग्रामशिरसो मध्ये भीमं द्वावप्यधावताम् ।
 यथाम्बुपतिमित्रौ हि तारकं दैत्यसत्तमम् ॥ ३९
 ततस्तु दुर्मदश्चैव दुष्कर्णश्च तवात्मजौ ।
 रथमेकं समारूढ्य भीमं बाणैरविध्यताम् ॥ ४०
 ततः कर्णस्य मिषतो द्रौणेर्दुर्योधनस्य च ।
 कृपस्य सोमदत्तस्य बाह्लीकस्य च पाण्डवः ॥ ४१
 दुर्मदस्य च वीरस्य दुष्कर्णस्य च तं रथम् ।
 पादग्रहारेण धरां प्रावेशयदरिदमः ॥ ४२
 ततः सुतौ ते बलिनौ शरौ दुष्कर्णदुर्मदौ ।
 मुष्टिनाऽऽहत्य संकुद्धो ममर्द चरणेन ह ॥ ४३

ततो हाहाकृते सैन्ये दृष्ट्वा भीमं नृपाऽब्रुवन् ।
 रुद्रोऽयं भीमरूपेण धार्तराष्ट्रेषु युध्यति ॥ ४४
 एवमुक्त्वा पलायन्ते सर्वे भारत पार्थिवाः ।
 विसंज्ञा बाहयन्वाहान्न च द्वौ सह धावतः ॥ ४५
 ततो बले भृशलुलिते निशामुखे
 सुपूजितो नृपवृषभैर्वृकोदरः ।
 महाबलः कमलविबुद्धलोचनो
 युधिष्ठिरं नृपतिमपूजयद्बली ॥ ४६
 ततो यमौ द्रुपदविराटकेकया
 युधिष्ठिरश्चापि परां मुदं ययुः ।
 वृकोदरं भृशमनुपूजयंश्च ते
 यथान्धके प्रतिनिहते हरं सुराः ॥ ४७

ततः सुतास्ते वरुणात्मजोपमा
 रूपान्विताः सह गुरुणा महात्मना ।
 वृकोदरं सरथपदातिकुञ्जरा
 युयुत्सवो भृशमभिपर्यवारयन् ॥ ४८
 'ततो यमौ द्रुपदसुताः ससैनिका
 युधिष्ठिरद्रुपदविराटसात्वताः ।
 घटोत्कचो जयविजयौ द्रुमो वृकः
 ससृञ्जयास्तव तनयानवारयन् ॥' ४९
 ततोऽभवत्तिमिरघनैरिवावृते
 महाभये भयदमतीव दारुणम् ।
 निशामुखे वृकबलगृध्रमोदनं
 महात्मनां नृपवर युद्धमद्भुतम् ॥ ५०

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे षट्पञ्चाशदधिकशततमोऽध्यायः ॥ १५६ ॥

सप्तपञ्चाशदधिकशततमोऽध्यायः ॥ १५७ ॥

सात्यकिना सोमदत्तपराजयः ॥ १ ॥ अश्वत्थामघटोत्कचयुद्धमश्वत्थामपराक्रमश्च ॥ २ ॥

सञ्जय उवाच ।
 प्रायोपविष्टे तु हते पुत्रे सात्यकिना तदा ।
 सोमदत्तो भृशं क्रुद्धः सात्यकिं वाक्यमब्रवीत् ॥ १
 क्षत्रधर्मः परो दृष्टो यस्तु देवैर्महात्मभिः ।
 तं त्वं सात्वत संत्यज्य दस्युधर्मे कथं रतः ॥ २
 पराङ्मुखाय दीनाय न्यस्तशस्त्राय याचते ।
 क्षत्रधर्मरतः प्राज्ञः कथं नु प्रहरेद्रणे ॥ ३
 द्वावेव किल वृष्णीनां तत्र ख्यातौ महारथौ ।
 प्रद्युम्नश्च महाबाहुस्त्वं चैव युधि सात्वत ॥ ४
 कथं प्रायोपविष्टाय पार्थेन ज्जिह्मबाहवे ।
 नृशंसं बत दीनं च तादृशं कृतवानसि ॥ ५
 कर्मणस्तस्य दुर्वृत्त फलं प्राप्नुहि संयुगे ।
 अद्य छेत्स्यामि ते मूढ शिरो विक्रम्य पत्रिणा ॥ ६
 शपे सात्वत पुत्राभ्यामिष्टेन सुकृतेन च ।
 अनतीतामिमां रात्रिं यदि त्वां वीरमानिनम् ॥ ७
 अरक्ष्यमाणं पार्थेन जिष्णुना ससुतानुजम् ।

कमलविबुद्धलोचनो विलसत्पद्मनेत्रः ॥ ४६ ॥ गुरुणा द्रोणेन
 ॥ ४८ ॥ तिमिराण्येव घनास्तैः ॥ ५० ॥

न हन्यां नरके घोरे पतेयं वृष्णिपांसन ॥ ८
 एवमुक्त्वा सुसंक्रुद्धः सोमदत्तो महाबलः ।
 दध्मौ शङ्खं च तारेण सिंहनादं ननाद च ॥ ९
 ततः कमलपत्राक्षः सिंहदंष्ट्रो दुरासदः ।
 सात्यकिर्भृशसंक्रुद्धः सोमदत्तमथाब्रवीत् ॥ १०
 कौरवेय न मे त्रासः कथंचिदपि विद्यते ।
 त्वया सार्धमथान्यैश्च युध्यतो हृदि कश्चन ॥ ११
 यदि सर्वेण सैन्येन गुप्तो मां योधयिष्यसि ।
 तथापि न व्यथा काचित्त्वयि स्थान्मम कौरवा ॥ १२
 युद्धसारेण वाक्येन असतां संमतेन च ।
 नाहं भीषयितुं शक्यः क्षत्रवृत्ते स्थितस्त्वया ॥ १३
 यदि तेऽस्ति युयुत्साऽद्य मया सह नराधिप ।
 निर्दयो निशितैर्बाणैः प्रहर प्रहरामि ते ॥ १४
 हतो भूरिश्रवा वीरस्तव पुत्रो महारथः ।
 शलश्चैव महाराज भ्रातृव्यसनकर्षितः ॥ १५
 त्वां चाप्यद्य वधिष्यामि सहपुत्रं सबान्धवम् ।

षट्पञ्चाशदधिकशततमोऽध्यायः ॥ १५६ ॥

तारेणोच्चखरेण ॥ ९ ॥

तिष्ठेदानीं रणे यत्तः कौरवोऽसि महारथः ॥ १६
 यस्मिन्दानं दमः शौचमहिंसा ह्रीर्धृतिः क्षमा ।
 अनपायानि सर्वाणि नित्यं राज्ञि युधिष्ठिरे ॥ १७
 मृदङ्गकेतोस्तस्य त्वं तेजसा निहतः पुरा ।
 सकर्णसौबलः सङ्ख्ये विनाशमुपयास्यसि ॥ १८
 शपेऽहं कृष्णचरणैरिष्टापूर्तेन चैव ह ।
 यदि त्वां ससुतं पापं न हन्यां युधि रोषितः ॥ १९
 अपयास्यसि चेत्त्यक्त्वा रणं मुक्तो भविष्यसि ॥ २०
 एवमाभाष्य चान्योन्यं क्रोधसंरक्तलोचनौ ।
 प्रवृत्तौ शरसंपातं कर्तुं पुरुषसत्तमौ ॥ २१
 ततो रथसहस्रेण नागानामयुतेन च ।
 दुर्योधनः सोमदत्तं परिवार्य व्यवस्थितः ॥ २२
 शकुनिश्च सुसंक्रुद्धः सर्वशस्त्रभृतां वरः ।
 पुत्रपौत्रैः परिवृतो भ्रातृभिश्चेन्द्रविक्रमैः ।
 श्यालस्तव महाबाहुर्वज्रसंहननो युवा ॥ २३
 साग्रं शतसहस्रं तु हयानां तस्य धीमतः ।
 सोमदत्तं महेष्वासं समन्तात्पर्यरक्षत ॥ २४
 रक्ष्यमाणश्च बलिभिश्छादयामास सात्यकिम् ।
 तं छाद्यमानं विशिखैर्दृष्ट्वा सन्नतपर्वभिः ॥ २५
 धृष्टद्युम्नोऽभ्ययात्क्रुद्धः प्रगृह्य महतीं चमूम् ।
 'अभ्यरक्षन्महाबाहुः सात्वतं सत्यविक्रमम् ॥' २६
 चण्डवाताभिसृष्टानामुदधीनामिव स्वनः ।
 आसीद्राजन्वलौघानामन्योन्यमभिनिघ्नताम् ॥ २७
 विव्याध सोमदत्तस्तु सात्वतं नवभिः शरैः ।
 सात्यकिर्नवभिश्चैनमवधीत्कुरुपुङ्गवम् ॥ २८
 सोऽतिविद्धो बलवता समरे दृढधन्विना ।
 रथोपस्थं समासाद्य मुमोह गतचेतनः ॥ २९
 तं विमूढं समालक्ष्य सारथिस्त्वरयाऽन्वितः ।
 अपोवाह रणाद्वीरं सोमदत्तं महारथम् ॥ ३०
 तं विसंज्ञं समालक्ष्य युयुधानशरादितम् ।
 अभ्यद्रवत्ततो द्रोणो यदुवीरजिघांसया ॥ ३१
 तमायान्तमभिप्रेक्ष्य युधिष्ठिरपुरोगमाः ।
 परिवव्रुर्महात्मानं परीप्सन्तो यदूत्तमम् ॥ ३२

कृष्णचरणैः कृष्णयोश्चरणैः ॥ १९ ॥ द्रोणमभिधावन्तं बीमलुं
 दृष्ट्वा यौधिष्ठिरं बलं तत्सैन्यं द्रोणसैन्यं प्रति पुनः संन्यवर्ततेति

ततः प्रवृत्ते युद्धं द्रोणस्य सह पाण्डवैः ।
 बलेरिव सुरैः पूर्वं त्रैलोक्यजयकाङ्क्षया ॥ ३३
 ततः सायकजालेन पाण्डवानीकमावृणोत् ।
 भारद्वाजो महातेजा विव्याध च युधिष्ठिरम् ॥ ३४
 सात्यकिं दशभिर्वाणैर्विशल्या पार्षतं शरैः ।
 भीमसेनं च नवभिर्नकुलं पञ्चभिस्तथा ॥ ३५
 सहदेवं तथाऽष्टाभिः शतेन च शिखण्डिनम् ।
 द्रौपदेयान्महाबाहुः पञ्चभिः पञ्चभिः शरैः ॥ ३६
 विराटं मत्स्यमष्टाभिर्द्रुपदं दशभिः शरैः ।
 युधामन्युं त्रिभिः पङ्क्तिरुत्तमौजसमाहवे ।
 अन्यांश्च सैनिकान्विद्ध्वा युधिष्ठिरमुपाद्रवत् ॥ ३७
 ते वध्यमाना द्रोणेन पाण्डुपुत्रस्य सैनिकाः ।
 प्राद्रवन्वै भयाद्राजन्सार्तनादा दिशो दश ॥ ३८
 काल्यमानं तु तत्सैन्यं दृष्ट्वा द्रोणेन फल्गुनः ।
 किञ्चिदागतसंरम्भो गुरुं पार्थोऽभ्ययाद्भुतम् ॥ ३९
 दृष्ट्वा द्रोणं तु बीमत्सुमभिधावन्तमाहवे ।
 संन्यवर्तत तत्सैन्यं पुनर्यौधिष्ठिरं बलम् ॥ ४०
 ततो युद्धमभूद्भूयो भारद्वाजस्य पाण्डवैः ॥ ४१
 द्रोणस्तव सुतै राजन्सर्वतः परिवारितः ।
 व्यधमत्पाण्डुसैन्यानि तूलराशिमिवानलः ॥ ४२
 तं ज्वलन्तमिवादित्यं दीप्तानलसमद्युतिम् ।
 राजन्ननिशमत्यन्तं दृष्ट्वा द्रोणं शरार्चिषम् ॥ ४३
 मण्डलीकृतधन्वानं तपन्तमिव भास्करम् ।
 दहन्तमहितान्सैन्ये नैनं कश्चिदवारयत् ॥ ४४
 योयो हि प्रमुखे तस्य तस्यौ द्रोणस्य पूरुषः ।
 तस्यतस्य शिरश्छित्त्वा ययुर्द्रोणशराः क्षितिम् ॥ ४५
 एवं सा पाण्डवी सेना वध्यमाना महात्मना ।
 प्रदुद्राव पुनर्भीता पश्यतः सव्यसाचिनः ॥ ४६
 संग्रभग्रं बलं दृष्ट्वा द्रोणेन निशि भारत ।
 गोविन्दमब्रवीज्जिष्णुर्गच्छ द्रोणरथं प्रति ॥ ४७
 ततो रजतगोक्षीरकुन्देन्दुसदृशप्रभान् ।
 चोदयामास दाशार्हो हयान्द्रोणरथं प्रति ॥ ४८
 भीमसेनोऽपि तं दृष्ट्वा यान्तं द्रोणाय फल्गुनम् ।

संवन्धः ॥ ४० ॥

स्वसारथिमुवाचेदं द्रोणानीकाय मां वह ॥ ४९
 सोऽपि तस्य वचः श्रुत्वा विशोकोऽवाहयद्वयान् ।
 पृष्ठतः सत्यसन्धस्य जिष्णोर्भरतसत्तम ॥ ५०
 तौ दृष्ट्वा भ्रातरौ यत्तौ द्रोणानीकमभिद्रुतौ ।
 पाञ्चालाः सृञ्जया मात्स्याश्चेदिकारूशकोसलाः ।
 अन्वगच्छन्महाराज केकयाश्च महारथाः ॥ ५१
 ततो राजन्नभूद्धोरः संग्रामो रोमहर्षणः ॥ ५२
 बीभत्सुर्दक्षिणं पार्श्वमुत्तरं च वृकोदरः ।
 महर्ष्यां रथवृन्दाभ्यां बलं जगृहहस्तव ॥ ५३
 तौ दृष्ट्वा पुरुषव्याघ्रौ भीमसेनधनञ्जयौ ।
 धृष्टद्युम्नोऽभ्ययाद्राजन्सात्यकिश्च महाबलः ॥ ५४
 चण्डवाताभिपन्नानामुदधीनामिव स्वनः ।
 आसीद्राजन्वलौघानां तदाऽन्योन्यमभिघ्नतां ॥ ५५
 सौमदत्तिवधात्कुद्धो दृष्ट्वा सात्यकिमाहवे ।
 द्रौणिर्भ्यद्रवद्राजन्वधाय कृतनिश्चयः ॥ ५६
 तमापतन्तं संप्रेक्ष्य शैनेयस्य रथं प्रति ।
 भैमसेनिः सुसंक्रुद्धः प्रत्यमित्रमवारयत् ॥ ५७
 कार्णायसं महाघोरमृक्षचर्मपरिच्छदम् ।
 महान्तं रथमास्थाय त्रिशन्नल्वान्तरान्तरम् ॥ ५८
 विक्षिप्तयन्त्रसन्नाहं महामेघौघनिःस्वनम् ।
 युक्तं गजनिभैर्वाहैर्न हयैर्नापि वारणैः ॥ ५९
 विक्षिप्तपक्षचरणविवृताक्षेण कूजता ।
 ध्वजेनोच्छ्रितदण्डेन गृध्रराजेन राजितम् ॥ ६०
 लोहितार्द्रपताकं तु आत्रमालाविभूषितम् ।
 अष्टचक्रसमायुक्तमास्थाय विपुलं रथम् ॥ ६१
 शूलमुदरधारिण्या शैलपादपहस्तया ।
 रक्षसां घोररूपाणामक्षौहिण्या समावृतः ॥ ६२
 तमुद्यतमहाचापं निशाम्य व्यथिता नृपाः ।
 युगान्तकालसमये दण्डहस्तमिवान्तकम् ॥ ६३
 ततस्तं गिरिशृङ्गाभं भीमरूपं भयावहम् ।
 दंष्ट्राकरालोग्रमुखं शङ्कुकर्णं महाहनुम् ॥ ६४
 ऊर्ध्वकेशं विरूपाक्षं दीप्तास्रं निम्नितोदरम् ।
 महाश्वभ्रगलद्वारं किरीटच्छन्नमूर्धजम् ॥ ६५

कार्णायसं तीक्ष्णलोहमयम् ॥ ५८ ॥

त्रासनं सर्वभूतानां व्यात्ताननमिवान्तकम् ।
 वीक्ष्य दीप्तमिवायान्तं रिपुविक्षोभकारिणम् ॥ ६६
 तमुद्यतमहाचापं राक्षसेन्द्रं घटोत्कचम् ।
 भयादिता प्रचुक्षोभ पुत्रस्य तव वाहिनी ।
 वायुना क्षोभितावर्ता गङ्गेवोर्ध्वतरङ्गिणी ॥ ६७
 घटोत्कचप्रयुक्तेन सिंहनादेन भीषिताः ।
 प्रसुप्तबुर्गजा मूत्रं विव्यथुश्च नरा भृशम् ॥ ६८
 ततोऽश्मवृष्टिरत्यर्थमासीत्तत्र समन्ततः ।
 सन्ध्याकालाधिकबलैः प्रयुक्ता राक्षसैः क्षितौ ॥ ६९
 आयसानि च चक्राणि भुशुण्ड्यः प्रासतोमराः ।
 पतन्त्यविरताः शूलाः शतशः पट्टसास्तथा ॥ ७०
 तदुग्रमतिरौद्रं च दृष्ट्वा युद्धं नराधिपाः ।
 तनयास्तव कर्णश्च व्यथिताः प्राद्रवन्दिशः ॥ ७१
 तत्रैकोऽस्त्रवलश्लाघी द्रौणिर्माणी न विव्यथे ।
 व्यधमच्च शरैर्मायां घटोत्कचविनिर्मिताम् ॥ ७२
 विहतायां तु मायायाममर्षी स घटोत्कचः ।
 विससर्ज शरान्घोरांस्तेऽश्वत्थामानमाविशन् ।
 भुजङ्गा इव वेगेन बल्मीकं क्रोधमूर्च्छिताः ॥ ७३
 ते शरा रुधिराक्ताङ्गा भित्त्वा शारद्वतीमुतम् ।
 विविशुर्धरणीं शीघ्रा रुक्मपुङ्खाः शिलाशिताः ७४
 अश्वत्थामा तु संक्रुद्धो लघुहस्तः प्रतापवान् ।
 घटोत्कचमभिक्रुद्धं बिभेद दशभिः शरैः ॥ ७५
 घटोत्कचोऽतिविद्वस्तु द्रोणपुत्रेण मर्मसु ।
 चक्रं शतसहस्रारमगृह्णाद्यथितो भृशम् ॥ ७६
 क्षुरान्तं बालसूर्याभं मणिवज्रविभूषितम् ।
 अश्वत्थाम्नि स चिक्षेप भैमसेनिर्जिघांसया ॥ ७७
 वेगेन महता गच्छद्विक्षिप्तं द्रौणिना शरैः ।
 अभाग्यस्येव संकल्पस्तन्मोघमपतद्भुवि ॥ ७८
 घटोत्कचस्ततस्तूर्णं दृष्ट्वा चक्रं निपातितम् ।
 द्रौणिं प्राच्छादयद्वाणैः स्वर्मानुरिव भास्करम् ७९
 घटोत्कचमुतः श्रीमान्भिन्नाञ्जनचयोपमः ।
 रुरोध द्रौणिमायान्तं प्रभञ्जनमिवादिराद ॥ ८०
 पौत्रेण भीमसेनस्य शरैरञ्जनपर्वणा ।

न हयैर्नापि वारणैर्गजैः किं तु पिशाचैः ॥ ५९ ॥

बभौ मेघेन धाराभिर्गिरिर्मैरुवावृतः ॥ ८१
 अश्वत्थामा त्वसंभ्रान्तो रुद्रोपेन्द्रेन्द्रविक्रमः ।
 ध्वजमेकेन बाणेन चिच्छेदाञ्जनपर्वणः ॥ ८२
 द्वाभ्यां तु रथयन्तारौ त्रिभिश्चास्य त्रिवेणुकम् ।
 धनुरेकेन चिच्छेद चतुर्भिश्चतुरो हयान् ॥ ८३
 विरथस्योद्यतं हस्ताद्वेमविन्दुभिराचितम् ।
 विशिखेन सुतीक्ष्णेन खड्गमस्य द्विधाऽकरोत् ॥ ८४
 गदा हेमाङ्गदा राजस्तूर्णं हैडिम्बिसूनुना ।
 भ्राम्योत्क्षिप्ताशरैः सापि द्रौणिनाभ्याहताऽपतत् ॥
 ततोऽन्तरिक्षमुत्पुत्य कालमेघ इवोन्नदन् ।
 ववर्षाञ्जनपर्वा स द्रुमवर्षं नभस्तलात् ॥ ८६
 ततो मायाधरं द्रौणिर्घटोत्कचसुतं दिवि ।
 मार्गणैरभिविव्याध घनं सूर्य इवांशुभिः ॥ ८७
 सोऽवतीर्य पुरस्तस्यौ रथे हेमविभूषिते ।
 महीगत इवात्युग्रः श्रीमानञ्जनपर्वतः ॥ ८८
 तमयस्यवमर्णं द्रौणिर्भीमात्मजात्मजम् ।
 जघानाञ्जनपर्वाणं महेश्वर इवान्धकम् ॥ ८९
 अथ दृष्ट्वा हतं पुत्रमश्वत्थाम्ना महाबलम् ।
 द्रौणेः सकाशमभ्येत्य रोषात्प्रस्फुरिताधरः ॥ ९०
 ग्राह वाक्यमसंभ्रान्तो वीरं शारद्वतीसुतम् ।
 दहन्तं पाण्डवानीकं वनमग्निमिवोच्छ्रितम् ॥ ९१
 घटोत्कच उवाच ।
 तिष्ठतिष्ठ न मे जीवन्द्रोणपुत्र गमिष्यसि ।
 त्वामद्य निहनिष्यामि क्रौञ्चमग्निसुतो यथा ॥ ९२
 अश्वत्थामोवाच ।
 गच्छ वत्स सहान्यैस्त्वं युध्यस्वामरविक्रम ।
 न हि पुत्रेण हैडिम्ब पिता न्याय्यः प्रवाधितुम् ॥ ९३
 कामं खलु न रोषो मे हैडिम्बे विद्यते त्वयि ।
 किं तु रोषान्वितो जन्तुर्हन्यादात्मानमप्युत ॥ ९४
 सञ्जय उवाच ।
 श्रुत्वैतत्क्रोधताम्राक्षः पुत्रशोकसमन्वितः ।
 अश्वत्थामानमायस्तो भैमसेनिरभाषत ॥ ९५
 किमहं कातरो द्रौणे पृथग्जन इवाहवे ।

यन्मां भीषयसे वाग्भिरसदेतद्वचस्तव ॥ ९६
 भीमात्खलु समुत्पन्नः कुरूणां विपुले कुले ।
 पाण्डवानामहं पुत्रः समरेष्वनिवर्तिनाम् ॥ ९७
 रक्षसामधिराजोऽहं दशग्रीवसमो बले ।
 तिष्ठतिष्ठ न मे जीवन्द्रोणपुत्र गमिष्यसि ॥ ९८
 युद्धश्रद्धामहं तेऽद्य विनेष्यामि रणाजिरे ॥ ९९
 इत्युक्त्वा क्रोधताम्राक्षो राक्षसः सुमहाबलः ।
 द्रौणिमभ्यद्रवत्कुद्धो गजेन्द्रमिव केसरी ॥ १००
 रथाक्षमात्रैरिषुभिरभ्यवर्षद्वटोत्कचः ।
 रथिनामृषमं द्रौणिं धाराभिरिव तोयदः ॥ १०१
 शरवृष्टिं शरैर्द्रौणिरप्राप्तां तां व्यशातयत् ।
 ततोन्तरिक्षे बाणानां संग्रामोऽन्य इवाभवत् ॥ १०२
 अथास्त्रसंमर्दकृतैर्विस्फुलिङ्गैस्तदा वभौ ।
 विभावरीमुखे व्योम खद्योतैरिव चित्रितम् ॥ १०३
 निशाम्य निहतां मायां द्रौणिना रणमानिना ।
 घटोत्कचस्ततो मायां ससर्जान्तर्हितः पुनः ॥ १०४
 सोऽभवद्भिरित्युचः शिखरैस्तरुसंकटैः ।
 शूलप्रासासिद्युसलजलप्रस्रवणो महान् ॥ १०५
 तमञ्जनगिरिप्रख्यं द्रौणिर्दृष्ट्वा महीधरम् ।
 प्रपतद्भिश्च बहुभिः शस्त्रसङ्घैर्न विव्यथे ॥ १०६
 ततो हसन्निव द्रौणिर्वज्रमस्त्रमुदैरयत् ।
 स तेनास्त्रेण शैलेन्द्रः क्षिप्तः क्षिप्रं व्यनश्यत् ॥ १०७
 ततः स तोयदो भूत्वा नीलः सेन्द्रायुधो दिवि ।
 अश्मवृष्टिभिरित्युग्रो द्रौणिमाच्छादयद्रणे ॥ १०८
 अथ संघाय वायव्यमस्त्रमस्त्रविदां वरः ।
 व्यधमद्रोणतनयो नीलमेघं समुत्थितम् ॥ १०९
 स मार्गणगणैर्द्रौणिर्दिशः प्रच्छाद्य सर्वशः ।
 शतं रथसहस्राणां जघान द्विपदां वरः ॥ ११०
 स दृष्ट्वा पुनरायान्तं रथेनायतकार्ष्णिकम् ।
 घटोत्कचमसंभ्रान्तं राक्षसैर्बहुभिर्वृतम् ॥ १११
 सिंहशार्दूलसदृशैर्मत्तद्विरदविक्रमैः ।
 गजस्यैश्च रथस्यैश्च वाजिपृष्ठगतैरपि ॥ ११२
 विकृतास्यशिरोग्रीवैर्हिडिम्बानुचरैः सह ।

गच्छ वत्सेति पुत्रेणेति च भीमसेनसंबन्धात् । प्रवाधितुं मनः-
 खेदमुत्पादयितुम् ॥ ९३ ॥ आत्मानमपि हन्यात्किमु पुत्र-

मतो जीवनार्थं त्वं निवर्तसेति भावः ॥ ९४ ॥ आयस्तः
 कोपितः ॥ ९५ ॥

पौलस्त्यैर्यातुधानैश्च तामसैश्चेन्द्रविक्रमैः ॥ ११३
 नानाशस्त्रधरैर्वीरैर्नानाकवचभूषणैः ।
 महाबलैर्भीमरवैः संरम्भोद्भूतलोचनैः ॥ ११४
 उपस्थितैस्ततो युद्धे राक्षसैर्युद्धदुर्मदैः ।
 विपण्णमभिसंप्रेक्ष्य पुत्रं ते द्रौणिरब्रवीत् ॥ ११५
 तिष्ठ दुर्योधनाद्य त्वं न कार्यः संभ्रमस्त्वया ।
 सहैभिर्भ्रातृभिर्वीरैः पार्थिवैश्चेन्द्रविक्रमैः ॥ ११६
 निहनिष्याम्यमित्रांस्ते न तवास्ति पराजयः ।
 सत्यं ते प्रतिजानामि पर्याश्रासय वाहिनीम् ॥ ११७
 दुर्योधन उवाच ।
 न त्वेतदद्भुतं मन्ये यत्ते महदिदं मनः ।
 अस्मासु च परा भक्तिस्तव गौतमिनन्दन ॥ ११८
 सञ्जय उवाच ।
 अश्वत्थामानमुक्त्वैवं ततः सौबलमब्रवीत् ।
 वृत्तं रथसहस्रेण हयानां रणशोभिनाम् ॥ ११९
 पश्चात् रथसहस्रैश्च प्रयाहि त्वं धनंजयम् ।
 कर्णश्च वृषसेनश्च कृपो नीलस्तथैव च ॥ १२०
 उदीच्याः कृतवर्मा च पुरुमित्रः सुतापनः ।
 दुःशासनो निकुम्भश्च कुण्डभेदी पराक्रमः ॥ १२१
 पूरंजयो दृढरथः पताकी हेमकम्पनः ।
 शल्यारुणीन्द्रसेनाश्च सञ्जयो विजयो जयः ॥ १२२
 कमलाक्षः परक्राथी जयवर्मा सुदर्शनः ।
 एते त्वामनुयास्यन्ति पत्नीनामयुतानि षट् ॥ १२३
 जहि भीमं यमौ चोभौ धर्मराजं च मातुल ।
 असुरानिव देवेन्द्रो जयाशा मे त्वयि स्थिता ॥ १२४
 दारितान्द्रौणिना बाणैर्भृशं विक्षतविग्रहान् ।
 जहि मातुल कौन्तेयानसुरानिव पावकिः ॥ १२५
 सञ्जय उवाच ।
 एवमुक्तो ययौ शीघ्रं पुत्रेण तव सौबलः ।
 पिप्रीधुस्ते सुतान् राजन्दिधुश्चैव पाण्डवान् ॥ १२६
 अथ प्रववृते युद्धं द्रौणिराक्षसयोर्मृधे ।
 विभावर्या सुतमुलं शक्रप्रह्लादयोरिव ॥ १२७
 ततो घटोत्कचो बाणैर्दशभिर्गौतमीसुतम् ।

जघानोरसि संकुद्धो विषाग्निप्रतिमैर्दृढैः ॥ १२८
 स तैरभ्याहतो गाढं शरैर्भीममुतेरितैः ।
 चचाल रथमध्यस्थो वातोद्भूत इव द्रुमः ॥ १२९
 भूयश्चाञ्जलिकेनाथ मार्गणेन महाप्रभम् ।
 द्रौणिहस्तस्थितं चापं चिच्छेदाशु घटोत्कचः ॥ १३०
 ततोऽन्यद्रौणिरादय धनुर्भारसहं महत् ।
 वर्षं विशिखांस्तीक्ष्णान्वारिधारा इवाम्बुदः ॥
 ततः शारद्वतीपुत्रः प्रेषयामास भारत ।
 सुवर्णपुङ्खाञ्छत्रुघ्नान्खचरान्खचरं प्रति ॥ १३२
 तद्बाणैरर्दितं यूथं रक्षसां पीनवक्षसाम् ।
 सिंहैरिव बभौ मत्तं गजानामाकुलं कुलम् ॥ १३३
 विधम्य राक्षसान्बाणैः साश्वसूतरथद्विपान् ।
 ददाह भगवान्वह्निर्भूतानीव युगक्षये ॥ १३४
 स दग्ध्वाऽक्षौहिणीं बाणैर्नैर्ऋतीं रुरुचे नृप ।
 पुरेव त्रिपुरं दग्ध्वा दिवि देवो महेश्वरः ॥ १३५
 युगान्ते सर्वभूतानि दग्ध्वेव वसुरुत्बणः ।
 रराज जयतां श्रेष्ठो द्रोणपुत्रस्तवाहितान् ॥ १३६
 ततो घटोत्कचः क्रुद्धो रक्षसां भीमकर्मणाम् ।
 द्रौणिं हतेति महतीं चोदयामास तां चमूम् ॥ १३७
 घटोत्कचस्य तामाज्ञां प्रतिगृह्णाथ राक्षसाः ।
 दंष्ट्रोञ्ज्वला महावक्रा घोररूपा भयानकाः ॥ १३८
 व्यात्तानना घोरजिह्वाः क्रोधताम्रेक्षणा भृशम् ।
 सिंहनादेन महता नादयन्तो वसुंधराम् ॥ १३९
 हन्तुमभ्यद्रवन्द्रौणिं नानाग्रहरणायुधाः ।
 शक्तीः शतघ्नीः परिधानशनीः शूलपट्टशान् ॥ १४०
 खड्गान्गदाभिण्डिपालान्मुसलानि परश्वथान् ।
 प्रासानसींस्तोमरांश्च कणपान्कम्पनाञ्छितान् ॥
 स्थूलान्भुशुण्ड्यश्मगदास्थूणान्कार्णायसांस्तथा ।
 मुद्गरांश्च महाघोरान्समरे शत्रुदारणान् ॥ १४२
 द्रौणिमूर्धन्यसंत्रस्ता राक्षसा भीमविक्रमाः ।
 चिक्षिपुः क्रोधताम्राक्षाः शतशोऽथ सहस्रशः ॥ १४३
 तच्छस्त्रवर्षं सुमहद्द्रोणपुत्रस्य मूर्धनि ।
 पतमानं समीक्ष्याऽथ योधास्ते व्यथिताऽभवन् ॥

शारद्वती कृपी । खचरान्वाणान् । खचरं राक्षसम् ॥ १३२ ॥

वसुरुत्बणः अग्निः प्रलयकालिकः ॥ १३६ ॥

द्रोण० ३४

सप्तपञ्चाशदधिकशततमोऽध्यायः ॥ १५७ ॥

द्रोणपुत्रस्तु विक्रान्तस्तद्वर्षं घोरमुच्छ्रितम् ।
 शरैर्विध्वंसयामास वज्रकल्पैः शिलाशितैः ॥ १४५
 ततोऽन्यैर्विशिखैस्तूर्णैः स्वर्णपुङ्खैर्महामनाः ।
 निजघ्ने राक्षसान्द्रौणिर्दिव्यास्त्रप्रतिमन्त्रितैः ॥ १४६
 तद्भाणैरर्दितं यूथं रक्षसां पीनवक्षसाम् ।
 सिंहैरिव बभौ मत्तं गजानामाकुलं कुलम् ॥ १४७
 ते राक्षसाः सुसंकुद्धा द्रोणपुत्रेण ताडिताः ।
 क्रुद्धाः स प्राद्रवन्द्रौणिं जिघांसन्तो महाबलाः ॥
 तत्राद्भुतमिमं द्रौणिर्दर्शयामास विक्रमम् ।
 अशक्यं कर्तुमन्येन सर्वभूतेषु भारत ॥ १४९
 यदेको राक्षसीं सेनां क्षणाद्द्रौणिर्महास्त्रवित् ।
 ददाह ज्वलितैर्बाणैः राक्षसेन्द्रस्य पश्यतः ॥ १५०
 स हत्वा राक्षसानीकं रराज द्रौणिराहवे ।
 युगान्ते सर्वभूतानि संवर्तक इवानलः ॥ १५१
 तं दहन्तमनीकानि शरैराशीविषोपमैः ।
 तेषु राजसहस्रेषु पाण्डवेयेषु भारत ॥ १५२
 नैनं निरीक्षितुं कश्चिदशक्रोद्द्रौणिमाहवे ।
 ऋते घटोत्कचाद्वीराद्राक्षसेन्द्रान्महाबलात् ॥ १५३
 स पुनर्भरतश्रेष्ठ क्रोधादुद्धान्तलोचनः ।
 तलं तलेन संहत्य संदश्य दशनच्छदम् ॥ १५४
 स्वं सूतमब्रवीत्क्रुद्धो द्रोणपुत्राय मां वह ।
 स ययौ घोररूपेण सुपताकेन भास्यता ॥ १५५
 द्वैरथं द्रोणपुत्रेण पुनरप्यरिसूदनः ।
 स विनद्य महानादं सिंहवज्रीमविक्रमः ॥ १५६
 चिक्षेपाविष्ट्र संग्रामे द्रोणपुत्राय राक्षसः ।
 अष्टघण्टां महाघोरामशनिं देवनिर्मिताम् ॥ १५७
 तामवपुत्य जग्राह द्रौणिर्न्यस्य रथे धनुः ।
 चिक्षेप चैनां तस्यैव स्यन्दनात्सोऽवपुषुवे ॥ १५८
 साश्वसूतध्वजं यानं भस्म कृत्वा महाप्रभा ।
 विवेश वसुधां भित्त्वा साऽशनिर्मृशदारुणा ॥ १५९
 द्रौणेस्तत्कर्म दृष्ट्वा तु सर्वभूतान्यपूजयन् ।
 यदवपुत्य जग्राह घोरां शंकरनिर्मिताम् ॥ १६०
 धृष्टद्युम्नरथं गत्वा भीमसेनिस्ततो नृप ।
 धनुर्घोरं समादाय महदिन्द्रायुधोपमम् ।

मुमोच निशितान्वाणान्पुनर्द्रौणेर्महोरसि ॥ १६१
 धृष्टद्युम्नस्त्वसंभ्रान्तो मुमोचाशीविषोपमान् ।
 सुवर्णपुङ्खान्विशिखान्द्रोणपुत्रस्य वक्षसि ॥ १६२
 ततो मुमोच नाराचान्द्रौणिस्तांश्च सहस्रशः ।
 तावप्यग्निशिखप्रख्यैर्जुघ्नतुस्तस्य मार्गणान् ॥ १६३
 अतितीव्रं महद्युद्धं तयोः पुरुषसिंहयोः ।
 योधानां ग्रीतिजननं द्रौणेश्च भरतर्षभ ॥ १६४
 ततो रथसहस्रेण द्विरदानां शतैस्त्रिभिः ।
 पङ्क्तिर्वाजिसहस्रैश्च भीमस्तं देशमागमत् ॥ १६५
 ततो भीमात्मजं रक्षो धृष्टद्युम्नं च सानुगम् ।
 अयोधयत धर्मात्मा द्रौणिरक्लिष्टविक्रमः ॥ १६६
 तत्राद्भुततमं द्रौणिर्दर्शयामास विक्रमम् ।
 अशक्यं कर्तुमन्येन सर्वभूतेषु भारत ॥ १६७
 निमेषान्तरमात्रेण साश्वसूतरथद्विषाम् ।
 अक्षौहिणीं राक्षसानां शितैर्बाणैरशातयत् ॥ १६८
 मिषतो भीमसेनस्य हैडिम्बेः पार्षतस्य च ।
 यमयोर्धर्मपुत्रस्य विजयस्याच्युतस्य च ॥ १६९
 प्रगाढमञ्जोगतिभिर्नाराचैरभिताडिताः ।
 निपेतुर्द्विरदा भूमौ सशृङ्गा इव पर्वताः ॥ १७०
 निकृत्तैर्हस्तिहस्तैश्च विचलद्भिरितस्ततः ।
 रराज वसुधा कीर्णा विसर्पद्भिरिवोरगैः ॥ १७१
 क्षिप्तैः काञ्चनदण्डैश्च नृपच्छत्रैः क्षितिर्बभौ ।
 द्यौरिवोदितचन्द्रार्का ग्रहाकीर्णा युगक्षये ॥ १७२
 प्रवृद्धध्वजमण्डूकां भेरीविस्तीर्णकच्छपाम् ।
 छत्रहंसावलीजुष्टां फेनचामरमालिनीम् ॥ १७३
 कङ्कगृध्रमहाग्राहां नैकायुधज्ञपाकुलाम् ।
 विस्तीर्णगजपाषाणां हताश्वमकराकुलाम् ॥ १७४
 रथक्षिप्तमहावप्रां पताकारुचिरद्भुमाम् ।
 शरमीनां महारौद्रां प्रासशक्त्यृष्टिण्डुभाम् ॥ १७५
 मज्जामांसमहापङ्कां कवन्धावर्जितोडुपाम् ।
 केशशैवलकल्माषां भीरूणां कश्मलावहाम् ॥ १७६
 नागेन्द्रहययोधानां शरीरव्ययसंभवाम् ।
 शोणितौघमहाघोरां द्रौणिः प्रावर्तयन्नदीम् ॥ १७७
 योधार्तरवनिर्घोषां क्षतजोर्मिसमाकुलाम् ।

प्रयान्तीं सुमहाधोरां यमराष्ट्रमहोदधिम् ॥ १७८
 निहत्य राक्षसान्बाणैर्द्रौणिहैर्दिम्बिमार्दयत् ।
 पुनरप्यतिसंकुद्धः सवृकोदरपार्षतान् ॥ १७९
 स नाराचगणैः पार्थान्द्रौणिर्विद्धा महाबलः ।
 जघान सुरथं नाम द्रुपदस्य सुतं विशुः ॥ १८०
 पुनः शत्रुजयं नाम द्रुपदस्यात्मजं रणे ।
 बलानीकं जयानीकं जयाश्वं चाभिजग्निवान् १८१
 श्रुताह्वयं च राजानं द्रौणिर्निन्ये यमक्षयम् ।
 त्रिभिश्चान्यैः शरैस्तीक्ष्णैः सुपुङ्खैर्हेममालिनम् १८२
 जघान स पृषधं च चन्द्रसेनं च मारिष ।
 कुन्तिभोजसुतांश्चासौ दशभिर्दश जग्निवान् १८३
 अथत्थामा सुसंकुद्धः संधायोग्रमजिह्वगम् ।
 मुमोचाकर्णपूर्णेन धनुषा शरमुत्तमम् ।
 यमदण्डोपमं घोरमुद्दिश्याशु घटोत्कचम् ॥ १८४
 स भित्त्वा हृदयं तस्य राक्षसस्य महाशरः ।

विवेश वसुधां शीघ्रं सपुङ्खः पृथिवीपते ॥ १८५
 तं हतं पतितं ज्ञात्वा धृष्टद्युम्नो महारथः ।
 द्रौणेः सकाशाद्राजेन्द्र व्यपनिन्ये रथोत्तमम् १८६
 ततः पराञ्छुखनृपं सैन्यं यौधिष्ठिरं नृप ।
 पराजित्य रणे वीरो द्रोणपुत्रो ननाद ह ।
 पूजितः सर्वभूतेषु तव पुत्रैश्च भारत ॥ १८७
 अथ शरशतभिन्नकृत्तदेहै-
 र्हतपतितैः क्षणदाचरैः समन्तात् ।
 निधनमुपगतैर्मही कृताऽभू-
 द्विरिशिखरैरिव दुर्गमाऽतिरौद्रा ॥ १८८
 तं सिद्धगन्धर्वपिशाचसङ्घा-
 नागाः सुपर्णाः पितरो वयांसि ।
 रक्षोगणा भूतगणाश्च द्रौणि-
 मपूजयन्पसरमः सुराश्च ॥ १८९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे सप्तपञ्चाशदधिकशततमोऽध्यायः ॥ १५७ ॥

अष्टपञ्चाशदधिकशततमोऽध्यायः ॥ १५८ ॥

भीमेन बाह्लीकवधः ॥ १ ॥ तथा दुर्योधनानुजदशकस्य शकुनिभ्रातृपञ्चकस्य च वधः ॥ २ ॥

सञ्जय उवाच ।
 द्रुपदस्यात्मजान्दृष्ट्वा कुन्तिभोजसुतांस्तथा ।
 द्रोणपुत्रेण निहतान्राक्षसांश्च सहस्रशः ॥ १
 युधिष्ठिरो भीमसेनो धृष्टद्युम्नश्च पार्षतः ।
 युयुधानश्च संयत्ता युद्धायैव मनो दधुः ॥ २
 सोमदत्तः पुनः क्रुद्धो दृष्ट्वा सात्यकिमाहवे ।
 महता शरवर्षेण छादयामास भारत ॥ ३
 ततः समभवद्युद्धमतीव भयवर्धनम् ।
 त्वदीयानां परेषां च घोरं विजयकाङ्क्षिणाम् ॥ ४
 तं दृष्ट्वा समुपायान्तं रुक्मपुङ्खैः शिलाशितैः ।
 दशभिः सात्वतस्यार्थे भीमो विव्याध सायकैः ॥ ५
 सोमदत्तोऽपि तं वीरं शतेन प्रत्यविध्यत ।
 सात्वतस्त्वभिसंकुद्धः पुत्राधिभिरभिप्लुतम् ॥ ६
 वृद्धं वृद्धगुणैर्युक्तं ययातिमिव नाहुषम् ।
 विव्याध दशभिस्तीक्ष्णैः शरैर्वज्रनिपातनैः ।

शक्त्या चैनं विनिर्भिद्य पुनर्विव्याध सप्तभिः ॥ ७
 ततस्तु सात्यकेरथे भीमसेनो नवं दृढम् ।
 मुमोच परिधं घोरं सोमदत्तस्य मूर्धनि ॥ ८
 सात्वतोऽप्यग्निसंकाशं मुमोच शरमुत्तमम् ।
 सोमदत्तोरसि क्रुद्धः सुपत्रं निशितं युधि ॥ ९
 युगपत्पेततुर्वीरं घोरौ परिधमार्गणौ ।
 शरीरे सोमदत्तस्य स पपात महारथः ॥ १०
 व्यामोहिते तु तनये बाह्लीकस्तमुपाद्रवत् ।
 विसृजञ्छरवर्षाणि कालवर्षीव तोयदः ॥ ११
 भीमोऽथ सात्वतस्यार्थे बाह्लीकं नवभिः शरैः ।
 प्रातिपेयं महात्मानं विव्याध रणमूर्धनि ॥ १२
 प्रातिपेयस्तु संक्रुद्धः शक्तिं भीमस्य वक्षसि ।
 निचखान महाबाहुः पुरंदर इवाशनिम् ॥ १३
 स तथाऽभिहतो भीमश्चकम्पे च मुमोह च ।

प्रातिपेयं प्रतीपपुत्रम् ॥ १२ ॥

प्राप्य चेतश्च बलवान्गदामसै ससर्ज ह ॥ १४
 सा पाण्डवेन ग्रहिता बाह्लीकस्य शिरोऽहरत् ।
 स पपात हतः पृथ्व्यां वज्राहत इवादिराद् ॥ १५
 तस्मिन्निनिहते वीरे बाह्लीके पुरुषर्षभ ।
 पुत्रास्तेऽभ्यर्दयन्भीमं दश दाशरथेः समाः ॥ १६
 नागदत्तो दृढरथो महाबाहुरयोभुजः ।
 दृढः सुहस्तो विरजाः प्रमाथ्युग्रोऽनुयाय्यपि ॥ १७
 तान्दृष्ट्वा चुकुधे भीमो जगृहे भारसाधनान् ।
 एकमेकं समुद्दिश्य पातयामास मर्मसु ॥ १८
 ते विद्धा व्यसवः पेतुः स्यन्दनेभ्यो हतौजसः ।
 चण्डवातप्रमग्रास्तु पर्वताग्रान्महीरुहाः ॥ १९
 नाराचैर्दशभिर्ममस्ताभिहत्य तवात्मजान् ।
 कर्णस्य दयितं पुत्रं वृषसेनमवाकिरत् ॥ २०
 ततो वृकरथो नाम आता कर्णस्य विश्रुतः ।
 जघान भीमं नाराचैस्तमप्यभ्यद्रवद्वली ॥ २१
 ततः सप्तरथान्वीरः श्यालानां तव भारत ।
 निहत्य भीमो नाराचैः शतचन्द्रमपोथयत् ॥ २२
 अमर्षयन्तो निहतं शतचन्द्रं महारथम् ।
 शङ्कुनेर्भ्रातरो वीरा गवाक्षः शरभो विश्वः ॥ २३
 सुभगो भानुदत्तश्च शूराः पञ्च महारथाः ।
 अभिद्रुत्य शरैस्तीक्ष्णैर्भीमसेनमताडयन् ॥ २४
 स ताड्यमानो नाराचैर्वृष्टिर्गैरिवाचलः ।
 जघान पञ्चभिर्वाणैः पञ्चैवातिरथान्वली ॥ २५
 तान्दृष्ट्वा निहतान्वीरान्विचेलुर्नृपसत्तमाः ॥ २६
 ततो युधिष्ठिरः क्रुद्धस्तवानीकमशातयत् ।
 मिषतः कुम्भयोनेस्तु पुत्राणां तव चानघ ॥ २७
 अम्बष्ठान्मालवाञ्छूरास्त्रिगर्तान्सशिबीनपि ।
 प्राहिणोन्मृत्युलोकाय क्रुद्धो युद्धे युधिष्ठिरः ॥ २८
 अभीषाहाञ्छूरसेनान्बाह्लीकान्सवसातिकान् ।
 निहत्य पृथिवीं राजा चक्रे शोणितकर्दमात् ॥ २९
 यौधेयान्मालवान्राजन्मद्रकाणां गणान्युधि ।
 प्राहिणोन्मृत्युलोकाय शूरान्बाणैर्युधिष्ठिरः ॥ ३०
 हताहरत गृहीत विध्यत व्यवकृन्तत ।

इत्यासीत्तुमुलः शब्दो युधिष्ठिररथं प्रति ॥ ३१
 सैन्यानि द्रावयन्तं तं द्रोणो दृष्ट्वा युधिष्ठिरम् ।
 चोदितस्तव पुत्रेण सायकैरभ्यवाकिरत् ॥ ३२
 द्रोणस्तु परमक्रुद्धो वायव्यास्त्रेण पार्थिवम् ।
 विव्याध सोऽपि तद्विव्यमस्त्रमस्त्रेण जम्बिवान् ॥ ३३
 तस्मिन्निनिहते चास्त्रे भारद्वाजो युधिष्ठिरे ।
 वारुणं याम्यमाग्रेयं त्वाष्ट्रं सावित्रमेव च ।
 चिक्षेप परमक्रुद्धो जिघांसुः पाण्डुनन्दनम् ॥ ३४
 क्षिप्तानि क्षिप्यमाणानि तानि चास्त्राणि धर्मजः ।
 जघानास्त्रैर्महाबाहुः कुम्भयोनेरवित्रसन् ॥ ३५
 सत्यां चिकीर्षमाणस्तु प्रतिज्ञां कुम्भसंभवः ॥ ३६
 प्रादुश्चक्रेऽस्त्रमैन्द्रं वै प्राजापत्यं च भारत ।
 जिघांसुर्धर्मतनयं तव पुत्रहिते रतः ॥ ३७
 पतिः कुरूणां गजसिंहगामी
 विशालवक्षाः पृथुलोहिताक्षः ।
 प्रादुश्चकारास्त्रमहीनतेजा
 माहेन्द्रमस्त्रं स जघान तेन ॥ ३८
 विहन्यमानेष्वस्त्रेषु द्रोणः क्रोधसमन्वितः ।
 युधिष्ठिरवधं प्रेप्सुर्ब्राह्ममस्त्रमुदैरयत् ॥ ३९
 ततो नाज्ञासिषं किञ्चिद्धोरेण तमसाऽऽवृते ।
 सर्वभूतानि च परं त्रासं जग्मुर्महीपते ॥ ४०
 ब्रह्मास्त्रमुद्यतं दृष्ट्वा कुन्तीपुत्रो युधिष्ठिरः ।
 ब्रह्मास्त्रेणैव राजेन्द्र तदस्त्रं प्रत्यवारयत् ॥ ४१
 ततः सैनिकमुख्यास्ते प्रशशंसुर्नरर्षभौ ।
 द्रोणपार्थौ महेष्वासौ सर्वयुद्धविशारदौ ॥ ४२
 ततः प्रमुच्य कौन्तेयं द्रोणो द्रुपदवाहिनीम् ।
 व्यधमत्क्रोधताम्राक्षो वायव्यास्त्रेण भारत ॥ ४३
 ते हन्यमाना द्रोणेन पाञ्चालाः प्राद्रवन्भयात् ।
 पश्यतो भीमसेनस्य पार्थस्य च महात्मनः ॥ ४४
 ततः किरीटी भीमश्च सहसा सन्ध्यावर्तताम् ।
 महद्भ्यां रथबंशाभ्यां परिगृह्य बलं तदा ॥ ४५
 बीभत्सुर्दक्षिणं पार्श्वमुत्तरं च वृकोदरः ।
 भारद्वाजं शरौघाभ्यां महद्भ्यामभ्यवर्षताम् ॥ ४६

पतिः कुरूणां युधिष्ठिरः । माहेन्द्रमन्यत्स जघानेति ज्ञ. पाठः

॥ ३८ ॥ अष्टपञ्चाशदधिकशततमोऽध्यायः ॥ १५८ ॥

केकयाः सञ्जयाश्चैव पाञ्चालाश्च महौजसः ।
अन्वगच्छन्महाराज मात्स्याश्च सह सात्वतैः ॥ ४७
ततः सा भारती सेना बध्यमाना किरीटिना ।

तमसा निद्रया चैव पुनरेव व्यदीर्यत ॥ ४८
द्रोणेन वार्यमाणास्ते स्वयं तव सुतेन च ।
नाशक्यन्त महाराज योधा वारयितुं तदा ॥ ४९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे अष्टपञ्चाशदधिकशततमोऽध्यायः ॥ १५८ ॥

एकोनषष्ट्यधिकशततमोऽध्यायः ॥ १५९ ॥

कर्णेन पाण्डवहननं प्रतिजानानमात्मानमधिकक्षिपतः कृपस्य जिह्वाच्छेदप्रतिज्ञानम् ॥ १ ॥

सञ्जय उवाच ।

उदीर्यमाणं तद्दृष्ट्वा पाण्डवानां महद्वलम् ।
अविषह्यं च मन्वानः कर्णं दुर्योधनोऽब्रवीत् ॥ १
अयं स कालः संप्राप्तो मित्राणां मित्रवत्सल ।
त्रायस्व समरे कर्णं सर्वान्योधान्महारथान् ॥ २
पाञ्चालैर्मत्स्यकैकेयैः पाण्डवैश्च महारथैः ।
वृत्तान्समन्तात्संक्रुद्धैर्निःश्वसद्भिरिवोरगैः ॥ ३
एते नदन्ति संहृष्टाः पाण्डवा जितकाशिनः ।
शक्रोपमाश्च बहवः पाञ्चालानां रथव्रजाः ॥ ४
कर्ण उवाच ।

शोभनं शोभनं कर्णं सनाथः कुरुपुङ्गवः ।
त्वया नाथेन राधेयवचसा यदि सिध्यति ॥ १३
बहुशः कथ्यसे कर्णं कौरवस्य समीपतः ।
न तु ते विक्रमः कश्चिद्दृश्यते फलमेव वा ॥ १४
समागमः पाण्डुसुतैर्दृष्टस्ते बहुशो युधि ।
सर्वत्र निर्जितश्चासि पाण्डवैः सूतनन्दन ॥ १५
ह्रियमाणे तदा कर्णं गन्धर्वैर्धृतराष्ट्रजे ।
तदाऽयुध्यन्त सैन्यानि त्वमेकोऽग्रेऽपलायिताः ॥
विराटनगरे चापि समेताः सर्वकौरवाः ।
पार्थेन निर्जिता युद्धे त्वं च कर्णं सहानुजः ॥ १७
एकस्याप्यसमर्थस्त्वं फल्गुनस्य रणाजिरे ।
कथमुत्सहसे जेतुं सकृष्णान्सर्वपाण्डवान् ॥ १८
अब्रुवन्कर्णं युध्यस्व कथ्यसे बहु सूतज ।
अनुक्त्वा विक्रमेद्यस्तु तद्वै सत्पुरुषव्रतम् ॥ १९
गर्जित्वा सूतपुत्र त्वं शारदाभ्र इवाजलः ।
निष्फलो दृश्यसे कर्णं तच्च राजा न बुध्यते ॥ २०
तावद्गर्जस्व राधेय यावत्पार्थं न पश्यसि ।
आरात्पार्थं हि ते दृष्ट्वा दुर्लभं गर्जितं पुनः ॥ २१
त्वमनासाद्य तान्बाणान्फलगुनस्य विगर्जसि ।
पार्थसायकविद्धस्य दुर्लभं गर्जितं तव ॥ २२
बाहुभिः क्षत्रियाः शूरा वाग्भिः शूरा द्विजातयः ।
धनुषा फल्गुनः शूरः कर्णः शूरो मनोरथैः ।
तोषितो येन रुद्रोऽपि कः पार्थं प्रतिघातयेत् ॥ २३
एवं संरुषितस्तेन तदा शारद्वतेन ह ।
कर्णः प्रहरतां श्रेष्ठः कृपं वाक्यमथाब्रवीत् ॥ २४
शूरा गर्जन्ति सततं प्रावृषीव बलाहकाः ।
फलं चाशु प्रयच्छन्ति बीजमुसमनूपरे ॥ २५

परित्रातुमिह प्राप्नो यदि पार्थं पुनंदरः ।
तमप्याशु पराजित्य ततो हन्ताऽसि पाण्डवम् ॥ ५
सत्यं ते प्रतिजानामि समाश्वसिहि भारत ।
हन्तासि पाण्डुतनयान्पाञ्चालांश्च समागतान् ॥ ६
जयं ते प्रतिदास्यामि वासवस्येव पावकिः ।
प्रियं तव मया कार्यमिति जीवामि पार्थिव ॥ ७
सर्वेषामेव पार्थानां फल्गुनो बलवत्तरः ।
तस्यामोघां विमोक्ष्यामि शक्तिं शक्रविनिर्मितां ॥ ८
तस्मिन्हते महेष्वासे आतरस्तस्य मानद ।
तव वश्या भविष्यन्ति वनं यास्यन्ति वा पुनः ॥ ९
मयि जीवति कौरव्य विषादं मा कृथाः क्वचित् ।
अहं जेष्यामि समरे सहितान्सर्वपाण्डवान् ॥ १०
पाञ्चालान्केकयांश्चैव वृष्णींश्चापि समागतान् ।
बाणौघैः शकलीकृत्य तव दास्यामि मेदिनीम् ॥ ११
सञ्जय उवाच ।
एवं ब्रुवाणं कर्णं तु कृपः शारद्वतोऽब्रवीत् ।
सयन्निव महाबाहुः सूतपुत्रमिदं वचः ॥ १२

दोषमत्र न पश्यामि शूराणां रणमूर्धनि ।
 तत्तद्विकत्थमानानां भारं चोद्धृतां मृधे ॥ २६
 यं भारं पुरुषो वोढुं मनसा हि व्यवस्यति ।
 दैवमस्य ध्रुवं तत्र साहाय्यायोपपद्यते ॥ २७
 व्यवसायद्वितीयोऽहं मनसा भारमुद्धहन् ।
 हत्वा पाण्डुसुतानाजौ सकृष्णान्सहसात्वतान् ।
 गर्जामि यद्यहं विप्र तव किं तत्र नश्यति ॥ २८
 वृथा शूरा न गर्जन्ति सजला इव तोयदाः ।
 सामर्थ्यमात्मनो ज्ञात्वा ततो गर्जन्ति पण्डिताः ॥
 सोऽहमद्य रणे यत्तौ सहितौ कृष्णपाण्डवौ ।
 उत्सहामि रणे जेतुं ततो गर्जामि गौतम ॥ ३०
 पश्य त्वं गर्जितस्यास्य फलं मे विप्र सानुगान् ।
 हत्वा पाण्डुसुतानाजौ सहकृष्णान्संसात्वतान् ।
 दुर्योधनाय दास्यामि पृथिवीं हतकण्टकाम् ॥ ३१
 कृप उवाच ।
 मनोरथप्रलापा मे न ग्राह्यास्तव सूतज ॥ ३२
 सदा क्षिपसि वै कृष्णौ धर्मराजं च पाण्डवम् ।
 ध्रुवस्तत्र जयः कर्ण यत्र युद्धविशारदौ ॥ ३३
 देवगन्धर्वयक्षाणां मनुष्योरगरक्षसाम् ।
 दंशितानामपि रणे अजेयौ कृष्णपाण्डवौ ॥ ३४
 ब्रह्मण्यः सत्यवाग्दान्तो गुरुदैवतपूजकः ।
 नित्यं धर्मरतश्चैव कृतास्त्रश्च विशेषतः ॥ ३५
 धृतिमांश्च कृतज्ञश्च धर्मपुत्रो युधिष्ठिरः ।
 आतरश्चास्य बलिनः सर्वास्त्रेषु कृतश्रमाः ॥ ३६
 गुरुवृत्तिरताः प्राज्ञा धर्मनित्या यशस्विनः ।
 संवन्धिन्श्चेन्द्रवीर्याः खनुरक्ताः प्रहारिणः ॥ ३७
 धृष्टद्युम्नः शिखण्डी च दौर्मुर्खिर्जनमेजयः ।
 चन्द्रसेनो रुद्रसेनः कीर्तिधर्मा ध्रुवो धरः ॥ ३८
 वसुचन्द्रो दामचन्द्रः सिंहचन्द्रः सुतेजनः ।
 द्रुपदस्य तथा पुत्रा द्रुपदश्च महास्रवित् ॥ ३९
 येषामर्थाय संयत्तो मत्स्यराजः सहानुजः ।
 शतानीकः सूर्यदत्तः श्रुतानीकः श्रुतध्वजः ॥ ४०
 बलानीको जयानीको जयाश्वो रथवाहनः ।
 चन्द्रोदयः समरथो विराट् आतरः शुभाः ॥ ४१
 यमौ च द्रौपदेयाश्च राक्षसश्च घटोत्कचः ।

येषामर्थाय युध्यन्ते न तेषां विद्यते क्षयः ॥ ४२
 एते चान्ये च बहवो गणाः पाण्डुसुतस्य वै ॥ ४३
 कामं खलु जगत्सर्वं सदेवासुरमानुषम् ।
 सयक्षराक्षसगणं सभूतभुजगद्विपम् ।
 निःशेषमस्त्रवीर्येण कुर्वते भीमफल्गुनौ ॥ ४४
 युधिष्ठिरश्च पृथिवीं निर्दहेद्गोरचक्षुषा ॥ ४५
 अग्रमेयबलः शौरिर्येषामर्थे च दंशितः ।
 कथं तान्संयुगे कर्ण जेतुमुत्सहसे परान् ॥ ४६
 महानपनयस्त्वेष नित्यं हि तव सूतज ।
 यस्त्वमुत्सहसे योद्धुं समरे शौरिणा सह ॥ ४७
 सञ्जय उवाच ।
 एवमुक्तस्तु राधेयः प्रहसन्भरतर्षभ ।
 अब्रवीच्च तदा कर्णो गुरुं शारद्वतं कृपम् ॥ ४८
 सत्यमुक्तं त्वया ब्रह्मन्पाण्डवान्प्रति यद्वचः ।
 एते चान्ये च बहवो गुणाः पाण्डुसुतेषु वै ॥ ४९
 अजय्याश्च रणे पार्था देवैरपि सवासवैः ।
 सदैत्ययक्षगन्धर्वैः पिशाचोरगराक्षसैः ॥ ५०
 तथापि पार्थाञ्जेष्यामि शक्त्या वासवदत्तया ।
 मम ह्यमोघा दत्तेयं शक्तिः शक्रेण वै द्विज ।
 एतया निहनिष्यामि सन्व्यसाचिनमाहवे ॥ ५१
 हते तु पाण्डवे कृष्णे आतरश्चास्य सोदराः ।
 अनर्जुना न शक्यन्ति महीं भोक्तुं कथंचन ॥ ५२
 तेषु नष्टेषु सर्वेषु पृथिवीयं ससागरा ।
 अयत्नात्कौरवेन्द्रस्य वशे स्थास्यति गौतम ॥ ५३
 सुनीतैरिह सर्वार्थाः सिध्यन्ते नात्र संशयः ।
 एतमर्थमहं ज्ञात्वा ततो गर्जामि गौतम ॥ ५४
 त्वं तु विप्रश्च वृद्धश्च अशक्तश्चापि संयुगे ।
 कृतस्नेहश्च पार्थेषु मोहान्मामवमन्यसे ॥ ५५
 यद्येवं वक्ष्यसे भूयो ममाप्रियमिह द्विज ।
 ततस्ते खड्गमुद्यम्य जिह्वां छेत्स्यामि दुर्मते ॥ ५६
 यच्चापि पाण्डवान्विप्र स्तोतुमिच्छसि संयुगे ।
 भीषण्यन्सर्वसैन्यानि कौरवेयांश्च दुर्मते ॥ ५७
 अत्रापि शृणु मे वाक्यं यथाबहुवतो द्विज ।
 दुर्योधनश्च द्रोणश्च शकुनिर्दुर्मखो जयः ॥ ५८
 दुःशासनो वृषसेनो मद्रराजस्त्वमेव च ।

सोमदत्तश्च भूरिश्च तथा द्रौणिर्विविंशतिः ॥ ५९
 तिष्ठेयुर्दंशिता यत्र सर्वे युद्धविशारदाः ।
 जयेदेतान्नरः को नु शक्तुल्यबलोऽप्यरिः ॥ ६०
 शूराश्च हि कृतास्त्राश्च बलिनः स्वर्गलिप्सवः ।
 धर्मज्ञा युद्धकुशला हन्युर्युद्धे सुरानपि ॥ ६१
 एते स्थास्यन्ति संग्रामे पाण्डवानां वधार्थिनः ।
 जयमाकाङ्क्षमाणा हि कौरवेयस्य दंशिताः ॥ ६२
 दैवायत्तमहं मन्ये जयं सुबलिनामपि ।
 यत्र भीष्मो महाबाहुः शेते शरशताचितः ॥ ६३
 विकर्णश्चित्रसेनश्च बाह्लीकोऽथ जयद्रथः ।
 भूरिश्वा जयश्चैव जलसन्धः सुदक्षिणः ॥ ६४

शलश्च रथिनां श्रेष्ठो भगदत्तश्च वीर्यवान् ।
 एते चान्ये च राजानो देवैरपि सुदुर्जयाः ॥ ६५
 निहताः समरे शूराः पाण्डवैर्बलवत्तराः ।
 किमन्यदैवसंयोगान्मन्यसे पुरुषाधम ॥ ६६
 यांश्च तांस्तौपि सततं दुर्योधनरिपून्निज ।
 तेषामपि हताः शूराः शतशोऽथ सहस्रशः ॥ ६७
 क्षीयन्ते सर्वसैन्यानि कुरूणां पाण्डवैः सह ।
 प्रभावं नात्र पश्यामि पाण्डवानां कथंचन ॥ ६८
 यस्तान्बलवतो नित्यं मन्यसे त्वं द्विजाधम ।
 यतिष्येऽहं यथाशक्ति योद्धुं तैः सह संयुगे ।
 दुर्योधनहितार्थाय जयो दैवे प्रतिष्ठितः ॥ ६९

॥ इति श्रीमन्महाभारते द्रोणपर्वणि षटोत्कचवधपर्वणि चतुर्दशरात्रियुद्धे एकोनपष्ठ्यधिकशततमोऽध्यायः ॥ १५९ ॥

षष्ठ्यधिकशततमोऽध्यायः ॥ १६० ॥

कृपगर्हणातितिक्षया कर्णवधायाभ्युत्तिष्ठतोऽश्वत्थाम्नः कृपदुर्योधनाभ्यां निवारणम् ॥ १ ॥ अर्जुनेन कर्णपराजयो दुर्योधनेन रणाय द्रौणिचोदना च ॥ २ ॥

सञ्जय उवाच ।
 तथा परुषितं दृष्ट्वा सूतपुत्रेण मातुलम् ।
 खड्गमुद्यम्य वेगेन द्रौणिरभ्यपतद्भुतम् ॥ १
 ततः परमसंकुद्धः सिंहो मत्तमिव द्विपम् ।
 प्रेक्षतः कुरुराजस्य द्रौणिः कर्णं समभ्ययात् ॥ २
 अश्वत्थामोवाच ।
 यदर्जुनगुणांस्तथ्यान्कीर्तयानं नराधम ।
 शूरं द्वेषात्सुदुर्बुद्धे त्वं भर्त्सयसि मातुलम् ॥ ३
 विकत्थमानः शौर्येण सर्वलोकधनुर्धरम् ।
 दपोत्सेधगृहीतोऽद्य न कंचिद्रणयन्मृधे ॥ ४
 क्व ते वीर्यं क्व चास्त्राणि यं त्वां निर्जित्य संयुगे ।
 गाण्डीवधन्वा हतवान्प्रेक्षतस्ते जयद्रथम् ॥ ५
 येन साक्षान्महादेवो योधितः समरे पुरा ।
 तमिच्छसि वृथा जेतुं सूताधम मनोरथैः ॥ ६
 यं हि कृष्णेन सहितं सर्वशस्त्रभृतां वरम् ।
 जेतुं न शक्ताः सहिताः सेन्द्रा अपि सुरासुराः ॥ ७

लोकैकवीरमजितमर्जुनं सूत संयुगे ।
 किं पुनस्त्वं सुदुर्बुद्धे सहैर्भिर्वसुधाधिपैः ॥ ८
 कर्णं पश्य सुदुर्बुद्धे तिष्ठेदानीं नराधम ।
 एष तेऽद्य शिरः कायादुद्धरामि सुदुर्मते ॥ ९
 सञ्जय उवाच ।
 तमुद्यतं तु वेगेन राजा दुर्योधनः स्वयम् ।
 न्यवारयन्महातेजाः कृपश्च द्विपदां वरः ॥ १०
 कर्ण उवाच ।
 शूरोऽयं समरश्लाघी दुर्मतिश्च द्विजाधमः ।
 आसादयतु मद्भीर्यं मुञ्चेमं कुरुसत्तम ॥ ११
 अश्वत्थामोवाच ।
 तवैतत्क्षम्यतेऽस्माभिः सूतात्मज सुदुर्मते ।
 दर्पमुत्सिक्तमेतत्ते फल्गुनो नाशयिष्यति ॥ १२
 दुर्योधन उवाच ।
 अश्वत्थामन्प्रसीदस्व क्षन्तुमर्हसि मानद ।
 कोपः खलु न कर्तव्यः सूतपुत्रं कथंचन ॥ १३
 त्वयि कर्णे कृपे द्रोणे मद्राजेऽथ सौबले ।
 महत्कार्यं समासक्तं प्रसीद द्विजसत्तम ॥ १४

कंचिद्धनुर्धरं नगणयन्निखन्वयः ॥ ४ ॥

एते ह्यभिमुखाः सर्वे राधेयेन युयुत्सवः ।
 आयान्ति पाण्डवा ब्रह्मन्नाह्वयन्तः समन्ततः ॥ १५
 सञ्जय उवाच ।
 प्रसाद्यमानस्तु ततो राज्ञा द्रौणिर्महामनाः ।
 प्रससाद महाराज क्रोधवेगसमन्वितः ॥ १६
 ततः कृपोऽप्युवाचेदमाचार्यः सुमहामनाः ।
 सौम्यस्वभावाद्राजेन्द्र क्षिप्रमागतमार्दवः ॥ १७
 कृप उवाच ।
 तवैतत्क्षम्यतेऽस्माभिः सूतात्मज सुदुर्मते ।
 दर्पमुत्सिक्तमेतत्ते फल्गुनो नाशयिष्यति ॥ १८
 सञ्जय उवाच ।
 ततस्ते पाण्डवा राजन्पाश्चालाश्च यशस्विनः ।
 आजग्मुः सहिताः कर्णं तर्जयन्तः समन्ततः ॥ १९
 कर्णोऽपि रथिनां श्रेष्ठश्चापमुद्यम्य वीर्यवान् ।
 कौरवाग्र्यैः परिवृतः शक्रो देवगणैरिव ।
 पर्यतिष्ठत तेजस्वी खबाहुबलमाश्रितः ॥ २०
 ततः प्रवृत्ते युद्धं कर्णस्य सह पाण्डवैः ।
 भीषणं सुमहाराज सिंहनादविराजितम् ॥ २१
 ततस्ते पाण्डवा राजन्पाश्चालाश्च यशस्विनः ।
 दृष्ट्वा कर्णं महाबाहुमुच्चैः शब्दमथानदन् ॥ २२
 अयं कर्णः कुतः कर्णस्तिष्ठ कर्णं महारणे ।
 युध्यस्व सहितोऽस्माभिर्दुरात्मनुरुपाधम ॥ २३
 अन्ये तु दृष्ट्वा राधेयं क्रोधरक्तेक्षणाऽब्रुवन् ।
 हन्यतामयमुत्सिक्तः सूतपुत्रोऽल्पचेतनः ।
 सर्वैः पार्थिवशार्दूलैर्नानेनार्थोऽस्ति जीवता ॥ २४
 अत्यन्तवैरी पार्थानां सततं पापपूरुषः ।
 एष मूलमनर्थानां दुर्योधनमते स्थितः ॥ २५
 न्नतैनमिति जल्पन्तः क्षत्रियाः समुपाद्रवन् ।
 महता शरवर्षेण छादयन्तो महारथाः ।
 वधार्थं सूतपुत्रस्य पाण्डवेयेन चोदिताः ॥ २६
 तांस्तु सर्वास्तथा दृष्ट्वा धावमानान्महारथान् ।
 न विव्यथे सूतपुत्रो न च त्रासमगच्छत ॥ २७
 दृष्ट्वा सागरकल्पं तमुद्धूतं सैन्यसागरम् ।
 पिप्रीषुस्तव पुत्राणां संग्रामेष्वपराजितः ॥ २८

सायकौधेन बलवान्क्षिप्रकारी महाबलः ।
 वारयामास तत्सैन्यं समन्ताद्भरतर्षभ ॥ २९
 ततस्तु शरवर्षेण पार्थिवास्तमवारयन् ।
 धनूंषि ते विधुन्वानाः शतशोऽथ सहस्रशः ।
 अयोधयन्त राधेयं शक्रं दैत्यगणा इव ॥ ३०
 शरवर्षं तु तत्कर्णः पार्थिवैः समुदीरितम् ।
 शरवर्षेण महता समन्ताद्वकिरत्प्रभो ॥ ३१
 तद्युद्धमभवत्तेषां कृतप्रतिकृतैषिणाम् ।
 यथा देवासुरे युद्धे शक्रस्य सह दानवैः ॥ ३२
 तत्राद्भुतमपश्याम सूतपुत्रस्य लाघवम् ।
 यदेनं सर्वतो यत्ता नाभ्रवन्ति परे युधि ॥ ३३
 निवार्य च शरौघांस्तान्पार्थिवानां महारथः ।
 युगेष्वीपासु च्छत्रेषु ध्वजेषु च हयेषु च ।
 आत्मनामाङ्कितान्धोरान्राधेयः ग्राहिणोच्छरान् ॥ ३४
 ततस्ते व्याकुलीभूता राजानः कर्णपीडिताः ।
 बभ्रमुस्तत्र तत्रैव गावः शीतादिता इव ॥ ३५
 हयानां बध्यमानानां गजानां रथिनां तथा ।
 तत्रतत्राभ्यवेक्षाम सङ्घान्कर्णेन ताडितान् ॥ ३६
 शिरोभिः पतितै राजन्बाहुभिश्च समन्ततः ।
 आस्तीर्णा वसुधा सर्वा शूराणामनिवर्तिनाम् ॥ ३७
 हतैश्च हन्यमानैश्च निष्टनद्भिश्च सर्वशः ।
 बभूवायोधनं रौद्रं वैवस्वतपुरोपमम् ॥ ३८
 ततो दुर्योधनो राजा दृष्ट्वा कर्णस्य विक्रमम् ।
 अश्वत्थामानमासाद्य वाक्यमेतदुवाच ह ॥ ३९
 युध्यतेऽसौ रणे कर्णो दंशितः सर्वपार्थिवैः ॥ ४०
 पश्येतां द्रवतीं सेनां कर्णसायकपीडिताम् ।
 कार्तिकेयेन विध्वस्तामासुरीं पृतनामिव ॥ ४१
 दृष्ट्वेतां निर्जितां सेनां रणे कर्णेन धीमता ।
 अभियात्येष वीभत्सुः सूतपुत्रजिघांसया ॥ ४२
 तद्यथा प्रेक्षमाणानां सूतपुत्रं महारथम् ।
 न हन्यात्पाण्डवः सङ्ख्ये तथा नीतिर्विधीयतां ॥ ४३
 ततो द्रौणिः कृपः शल्यो हादिक्यश्च महारथः ।
 प्रत्युद्ययुस्तदा पार्थं सूतपुत्रपरीप्सया ।
 आयान्तं वीक्ष्य कौन्तेयं शक्रं दैत्यचमूभिव ॥ ४४

वीभत्सुरपि राजेन्द्र पाञ्चालैरभिसंवृतः ।
 प्रत्युद्ययौ तदा कर्णो यथा वृत्रं शतक्रतुः ॥ ४५
 धृतराष्ट्र उवाच ।
 संरब्धं फल्गुनं दृष्ट्वा कालान्तकयमोपमम् ।
 कर्णो वैकर्तनः सूत प्रत्यपद्यत्किमुत्तरम् ॥ ४६
 यो ह्यस्पर्धत पार्थेन नित्यमेव महारथः ।
 आशंसते च वीभत्सुं युद्धे जेतुं सुदारुणम् ॥ ४७
 स तु तं सहसा प्राप्तं नित्यमत्यन्तवैरिणम् ।
 कर्णो वैकर्तनः सूत किमुत्तरमपद्यत ॥ ४८
 सञ्जय उवाच ।
 आयातन्तं पाण्डवं दृष्ट्वा गजं प्रतिगजो यथा ।
 असंभ्रान्तो रणे कर्णः प्रत्युदीयाद्धनंजयम् ॥ ४९
 तमापतन्तं वेगेन वैकर्तनमजिह्वगैः ।
 छादयामास पार्थोऽथ कर्णस्तु विजयं शरैः ॥ ५०
 स कर्णं शरजालेन छादयामास पाण्डवः ।
 ततः कर्णः सुसंरब्धः शरैस्त्रिभिरविध्यत ॥ ५१
 तस्य तल्लाघवं पार्थो नामृष्यत महाबलः ॥ ५२
 तस्मै बाणाञ्जिशलाधौतान्प्रसन्नाग्रानजिह्वगान् ।
 ग्राहिणोत्सूतपुत्राय त्रिशतं शत्रुतापनः ॥ ५३
 विव्याध चैनं संरब्धो बाणेनैकेन वीर्यवान् ।
 सव्ये भुजाग्रे बलवान्नाराचेन हसन्निव ॥ ५४
 तस्य विद्धस्य बाणेन कराच्चापं पपात ह ॥ ५५
 पुनरादाय तच्चापं निमेषार्धान्महाबलः ।
 छादयामास बाणौघैः फल्गुनं कृतहस्तवत् ॥ ५६
 शरवृष्टिं तु तां मुक्तां सूतपुत्रेण भारत ।
 व्यधमच्छरवर्षेण स्यन्निव धनंजयः ॥ ५७
 तौ परस्परमासाद्य शरवर्षेण पार्थिव ।
 छादयेतां महेष्वासौ कृतप्रतिकृतैषिणौ ॥ ५८
 तदद्भुतं महद्भुद्धं कर्णपाण्डवयोर्मध्ये ।
 क्रुद्धयोर्वासिताहेतोर्वन्ययोर्गजयोरिव ॥ ५९
 ततः पार्थो महेष्वासो दृष्ट्वा कर्णस्य विक्रमम् ।
 मुष्टिदेशे धनुस्तस्य चिच्छेद तरयाऽन्वितः ॥ ६०
 अश्वांश्च चतुरो भल्लैरनयद्यमसादनम् ।
 सारथेश्च शिरः कायादहरच्छत्रुतापनः ॥ ६१

द्रोण० ३५

अथैनं छिन्नधन्वानं हताश्वं हतसारथिम् ।
 विव्याध सायकैः पार्थश्चतुर्भिः पाण्डुनन्दनः ॥ ६२
 हताश्वात्तु रथात्तूर्णमवपुत्य नरर्षभः ।
 आरुरोह रथं तूर्णं कृपस्य शरपीडितः ॥ ६३
 स नुन्नोऽर्जुनबाणौघैराचितः शल्यको यथा ।
 जीवितार्थमभिप्रेप्सुः कृपस्य रथमारुहत् ॥ ६४
 राधेयं निर्जितं दृष्ट्वा तावका भरतर्षभ ।
 धनंजयशरैर्नुन्नाः प्राद्रवन्त दिशो दश ॥ ६५
 द्रवतस्तान्समालोक्य राजा दुर्योधनो नृप ।
 निर्वर्तयामास तदा वाक्यमेतदुवाच ह ॥ ६६
 अलं द्रुतेन वः शूरास्तिष्ठध्वं क्षत्रियर्षभाः ।
 एष पार्थवधायाहं स्वयं गच्छामि संयुगे ।
 अहं पार्थान्हनिष्यामि सपाञ्चालान्ससोमकान् ॥
 अद्य मे युध्यमानस्य सह गाण्डीवधन्वना ।
 द्रक्ष्यन्ति विक्रमं पार्थाः कालस्येव युगक्षये ॥ ६८
 अद्य मद्बाणजालानि विमुक्तानि सहस्रशः ।
 द्रक्ष्यन्ति समरे योधाः शलभानामिवायतीः ॥ ६९
 अद्य बाणमयं वर्षं सृजतो मम धन्विनः ।
 जीमूतस्येव घर्मान्ते द्रक्ष्यन्ति युधि सैनिकाः ॥ ७०
 जेष्याम्यद्य रणे पार्थ सायकैर्नतपर्वभिः ।
 तिष्ठध्वं समरे शूरा भयं त्यजत फल्गुनात् ॥ ७१
 न हि मदीर्यमासाद्य फल्गुनः प्रसहिष्यति ।
 यथा वेलां समासाद्य सागरो मकरालयः ॥ ७२
 इत्युक्त्वा प्रययौ राजा सैन्येन महता वृतः ।
 फल्गुनं प्रतिदुर्धर्षः क्रोधात्संरक्तलोचनः ॥ ७३
 तं प्रयान्तं महाबाहुं दृष्ट्वा शारद्वतस्तदा ।
 अश्वत्थामानमासाद्य वाक्यमेतदुवाच ह ॥ ७४
 एष राजा महाबाहुरमर्षी क्रोधमूर्च्छितः ।
 पतङ्गवृत्तिमास्थाय फल्गुनं योद्धुमिच्छति ॥ ७५
 यावन्नः पश्यमानानां प्राणान्पार्थेन संगतः ।
 न जह्यात्पुरुषव्याघ्रस्तावद्धारय कौरवम् ॥ ७६
 यावत्फल्गुनबाणानां गोचरं नाद्य गच्छति ।
 कौरवः पार्थिवो वीरस्तावद्धारय संयुगे ॥ ७७
 यावत्पार्थशरैर्घोरैर्निर्मुक्तोरगसन्निभैः ।

न भस्मीक्रियते राजा तावद्युद्धानिषार्यताम् ॥ ७८
 अयुक्तमिव पश्यामि तिष्ठत्स्वसासु मानद ।
 स्वयं युद्धाय यद्राजा पार्थ यात्यसहायवान् ॥ ७९
 दुर्लभं जीवितं मन्ये कौरव्यस्य किरीटिना ।
 युध्यमानस्य पार्थेन शार्दूलेनेव हस्तिनः ॥ ८०
 मातुलेनैवमुक्तस्तु द्रौणिः शस्त्रभृतां वरः ।
 दुर्योधनमिदं वाक्यं त्वरितः समभाषत ॥ ८१
 मयि जीवति गान्धारे न युद्धं गन्तुमर्हसि ।
 मामनादृत्य कौरव्य तव नित्यं हितैषिणम् ॥ ८२
 न हि ते संभ्रमः कार्यः पार्थस्य विजयं प्रति ।
 अहमावारयिष्यामि पार्थ तिष्ठ सुयोधन ॥ ८३
 दुर्योधन उवाच ।
 आचार्यः पाण्डुपुत्रान्वै पुत्रवत्परिरक्षति ।
 त्वमप्युपेक्षां कुरुषे तेषु नित्यं द्विजोत्तम ॥ ८४
 मम वा मन्दभाग्यत्वान्मन्दस्ते विक्रमो युधि ।
 धर्मराजप्रियार्थं वा द्रौपद्या वा न विब्र तत् ॥ ८५
 धिगस्तु मम लुब्धस्य यत्कृते सर्ववान्धवाः ।
 सुखार्हाः परमं दुःखं प्राप्नुवन्त्यपराजिताः ॥ ८६
 को हि शस्त्रविदां मुख्यो महेश्वरसमो युधि ।
 शत्रुं न क्षपयेच्छक्तो यो न स्याद्रौतमीमुतः ॥ ८७
 अश्वत्थामन्प्रसीदस्व नाशयैतान्ममाहितान् ।

तवास्त्रगोचरे शक्ताः स्थातुं देवा न दानवाः ॥ ८८
 पाञ्चालान्सोमकांश्चैव जहि द्रौणे सहानुगान् ।
 वयं शेषान्हनिष्यामस्त्वयैव परिरक्षिताः ॥ ८९
 एते हि सोमका विप्र पाञ्चालाश्च यशस्विनः ।
 मम सैन्येषु संकुद्धा विचरन्ति दवाधिवत् ॥ ९०
 तान्वारय महाबाहो केकयांश्च नरोत्तम ।
 पुरा कुर्वन्ति निःशेषं रक्ष्यमाणाः किरीटिना ॥ ९१
 अश्वत्थामंस्त्वरायुक्तो याहि शीघ्रमरिंदम ।
 आदौ वा यदि वा पश्चात्तेवदं कर्म मारिष ॥ ९२
 त्वमुत्पन्नो महाबाहो पाञ्चालानां वधं प्रति ।
 करिष्यसि जगत्सर्वमपाञ्चालं किलोद्यतः ॥ ९३
 एवं सिद्धाऽनुवन्वाचो भविष्यति च तत्तथा ।
 तस्मात्त्वं पुरुषव्याघ्र पाञ्चालाञ्जहि सानुगान् ॥ ९४
 न तेऽस्त्रगोचरे शक्ताः स्थातुं देवाः सवासवाः ।
 किमु पार्थाः सपाञ्चालाः सत्यमेतद्व्रीमि ते ॥ ९५
 न त्वां समर्थाः संग्रामे पाण्डवाः सह सोमकैः ।
 बलाद्योधयितुं वीर सत्यमेतद्व्रीमि ते ॥ ९६
 गच्छगच्छ महाबाहो न नः कालात्ययो भवेत् ।
 इयं हि द्रवते सेना पार्थसायकपीडिता ॥ ९७
 शक्तो ह्यसि महाबाहो दिव्येन स्वेन तेजसा ।
 निग्रहे पाण्डुपुत्राणां पाञ्चालानां च मानद ॥ ९८

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे षष्ठ्यधिकशततमोऽध्यायः ॥ १६० ॥

एकषष्ठ्यधिकशततमोऽध्यायः ॥ १६१ ॥

द्रौणिष्टष्टयुञ्जयोर्युद्धम् । द्रौणिपराक्रमः ॥ १ ॥

सञ्जय उवाच ।
 दुर्योधनेनैवमुक्तो द्रौणिराहवदुर्मदः ।
 चकारारिवधे यत्नमिन्द्रो दैत्यवधे यथा ।
 प्रत्युवाच महाबाहुस्तव पुत्रमिदं वचः ॥ १
 सत्यमेतन्महाबाहो यथा वदसि कौरव ।
 प्रिया हि पाण्डवानित्यं मम चापि पितुश्च मे ॥ २
 तथैवावां प्रियौ तेषां न तु युद्धे कुरुद्रह ।
 शक्तितस्तात युध्यामस्त्यक्त्वा प्राणानभीतवत् ॥ ३
 अहं कर्णश्च शल्यश्च कृपो हार्दिक्य एव च ।

निमेपात्पाण्डवीं सेनां क्षपयेम नृपोत्तम ॥ ४
 ते चापि कौरवीं सेनां निमेषार्थात्कुरुद्रह ।
 क्षपयेयुर्महाबाहो न स्याम यदि संयुगे ॥ ५
 युध्याम पाण्डवाञ्छत्तया ते चाप्यस्मान्यथाबलम् ।
 तेजस्तेजः समासाद्य प्रशमं यातु भारत ॥ ६
 अशक्या तरसा जेतुं पाण्डवानामनीकिनी ।
 जीवत्सु पाण्डुपुत्रेषु तद्धि सत्यं ब्रवीमि ते ॥ ७
 आत्मार्यं युध्यमानास्ते समर्थाः पाण्डुनन्दनाः ।
 किमर्थं तव सैन्यानि न हनिष्यन्ति भारत ॥ ८

त्वं तु लुब्धतमो राजन्निकृतिज्ञश्च कौरव ।
 सर्वाभिश्चक्री मानी च ततोऽस्मानभिश्चक्रे ॥ ९
 मन्ये त्वं कुत्सितो राजन्यापात्मा पापपूरुषः ।
 अन्यानपि स नः क्षुद्रश्चक्रे पापभावितः ॥ १०
 अहं तु यत्नमास्थाय त्वदर्थे त्यक्तजीवितः ।
 एष गच्छामि संग्रामं त्वत्कृते कुरुनन्दन ।
 योत्स्येऽहं शत्रुभिः सार्धं जेष्यामि च वरान्वरान् ॥
 पाञ्चालैः सह योत्स्यामि सोमकैः केकयैस्तथा ।
 पाण्डवैश्च संग्रामे त्वत्प्रियार्थमरिंदम ॥ १२
 अद्य मद्भाणनिर्दग्धाः पाञ्चालाः सोमकास्तथा ।
 सिंहेनेवादिता गावो विद्रविष्यन्ति सर्वशः ॥ १३
 अद्य धर्मसुतो राजा दृष्ट्वा मम पराक्रमम् ।
 अश्वत्थाममयं लोकं मंस्यते सह सोमकैः ॥ १४
 आगमिष्यति निर्वेदं धर्मपुत्रो युधिष्ठिरः ।
 दृष्ट्वा विनिहतान्सङ्ख्ये पाञ्चालान्सोमकैः सह ॥ १५
 ये मां युद्धेऽभियोत्स्यन्ति तान्हनिष्यामि भारत ।
 न हि ते वीर मोक्ष्यन्ते मद्भाहन्तरमागताः ॥ १६
 एवमुक्त्वा महाबाहुः पुत्रं दुर्योधनं तव ।
 अभ्यवर्तत युद्धाय त्रासयन्सर्वधन्विनः ।
 चिकीर्षुस्तव पुत्राणां प्रियं प्राणभृतां वरः ॥ १७
 ततोऽब्रवीत्सकैकेयान्पाञ्चालान्गौतमीसुतः ॥ १८
 ग्रहरध्वमितः सर्वे मम गात्रे महारथाः ।
 स्थिरीभूताश्च युध्यध्वं दर्शयन्तोऽस्त्रलाघवम् ॥ १९
 एवमुक्तास्तु ते सर्वे शस्त्रवृष्टीरपातयन् ।
 द्रौणिं प्रति महाराज जलं जलधरा इव ॥ २०
 तान्हित्य शरान्द्रौणिर्दश वीरानपोथयत् ।
 प्रमुखे पाण्डुपुत्राणां धृष्टद्युम्नस्य च प्रभो ॥ २१
 ते हन्यमानाः समरे पाञ्चालाः सोमकास्तथा ।
 परित्यज्य रणे द्रौणिं व्यद्रवन्त दिशो दश ॥ २२
 तान्दृष्ट्वा द्रवतः शूरान्पाञ्चालान्सहसोमकान् ।
 धृष्टद्युम्नो महाराज द्रौणिमभ्यद्रवद्रणे ॥ २३
 ततः काञ्चनचित्राणां सजलाम्बुदनादिनाम् ।
 वृतः शतेन शूराणां रथानामनिवर्तिनाम् ॥ २४

निकृतिर्वचनम् ॥ ९ ॥

पुत्रः पाञ्चालराजस्य धृष्टद्युम्नो महारथः ।
 द्रौणिमित्यब्रवीद्वाक्यं दृष्ट्वा योधाभिपातितान् ॥ २५
 आचार्यपुत्र भद्रं ते किमन्यैर्निहतैस्तव ।
 समागच्छ मया सार्धं यदि शूरोऽसि संयुगे ।
 अहं त्वां निहनिष्यामि तिष्ठेदानीं ममाग्रतः ॥ २६
 ततस्तमाचार्यसुतं धृष्टद्युम्नः प्रतापवान् ।
 मर्मभिद्भिः शरैस्तीक्ष्णैर्जघान भरतर्षभ ॥ २७
 ते तु पङ्कीकृता द्रौणिं शरा विविशुराशुगाः ।
 रुक्मपुङ्खाः प्रसन्नाग्राः सर्वकायावदारणाः ।
 मध्वर्थिन इवोद्दामा भ्रमराः पुष्पितं द्रुमम् ॥ २८
 सोऽतिविद्धो भृशं क्रुद्धः पदाक्रान्त इवोरगः ।
 मानी द्रौणिरसंभ्रान्तो बाणपाणिरभाषत ॥ २९
 धृष्टद्युम्न स्थिरो भूत्वा मुहूर्तं प्रतिपालय ।
 यावत्त्वां निशितैर्बाणैः प्रेषयामि यमक्षयम् ॥ ३०
 द्रौणिरेवमथाभाष्य पार्षतं परवीरहा ।
 छादयामास बाणौघैः समन्ताल्लघुहस्तवत् ॥ ३१
 स बाध्यमानः समरे द्रौणिना युद्धदुर्मदः ।
 द्रौणिं पाञ्चालतनयो वाग्भिरातर्जयत्तदा ॥ ३२
 न जानीषे प्रतिज्ञां मे विप्रोत्पत्तिं तथैव च ।
 द्रोणं हत्वा किल मया हन्तव्यस्त्वं सुदुर्मते ॥ ३३
 ततस्त्वाऽहं न हन्यम्यद्य द्रोणे जीवति संयुगे ॥ ३४
 इमां तु रजनीं प्राप्तामप्रभातां सुदुर्मते ।
 निहत्य पितरं तेऽद्य ततस्त्वामपि संयुगे ।
 नेष्यामि प्रेतलोकाय ह्येतन्मे मनसि स्थितम् ॥ ३५
 यस्ते पार्थेषु विद्वेषो या भक्तिः कौरवेषु च ।
 तां दर्शय स्थिरो भूत्वा न मे जीवन्विमोक्ष्यसे ॥ ३६
 यो हि ब्राह्मण्यमुत्सृज्य क्षत्रधर्मरतो द्विजः ।
 स बध्यः सर्वलोकस्य यथा त्वं पुरुषाधमः ॥ ३७
 इत्युक्तः परुषं वाक्यं पार्षतेन द्विजोत्तमः ।
 क्रोधमाहारयत्तीव्रं तिष्ठतिष्ठेति चाब्रवीत् ॥ ३८
 निर्दहन्निव चक्षुर्भ्यां पार्षतं सोऽभ्यवैक्षत ।
 छादयामास च शरैर्निःश्वसन्पन्नगो यथा ॥ ३९
 स ज्जाद्यमानः समरे द्रौणिना राजसत्तम ।
 सर्वपाञ्चालसेनाभिः संबृतो रथसत्तमः ॥ ४०
 नाकम्पत महाबाहुः स्ववीर्यं समुपाश्रितः ।

सायकांश्चैव विविधानश्चत्थासि मुमोच ह ॥ ४१
 तौ पुनः संन्यवर्तेतां प्राणघूतपणे रणे ।
 निपीडयन्तौ वाणौघैः परस्परममर्षिणौ ।
 उत्सृजन्तौ महेष्वासौ शरवृष्टीः समन्ततः ॥ ४२
 द्रौणिपार्षतयोर्युद्धं घोररूपं भयानकम् ।
 दृष्ट्वा संपूजयामासुः सिद्धचारणवादिकाः ॥ ४३
 शरौघैः पूरयन्तौ तावाकाशं च दिशस्तथा ।
 अलक्ष्यौ समयुध्येतां महत्कृत्वा शरैस्तमः ॥ ४४
 नृत्यमानाविव रणे मण्डलीकृतकार्मुकौ ।
 परस्परवधे यतौ सर्वभूतभयंकरौ ॥ ४५
 अयुध्येतां महाबाहू चित्रं लघु च सुष्ठु च ।
 संपूज्यमानौ समरे योधमुख्यैः सहस्रशः ॥ ४६
 तौ प्रबुद्धौ रणे दृष्ट्वा वने वन्यौ गजाविव ।
 उभयोः सेनयोर्हर्षस्तुमुलः समपद्यत ॥ ४७
 सिंहनादरवाश्चासन्दध्मुः शङ्खांश्च सैनिकाः ।
 वादित्राण्यभ्यवाद्यन्त शतशोऽथ सहस्रशः ॥ ४८
 तस्मिन्स्तु तुमुले युद्धे भीरूणां भयवर्धने ।
 मुहूर्तमपि तद्युद्धं समरूपं तदाऽभवत् ॥ ४९
 ततो द्रौणिर्महाराज पार्षतस्य महात्मनः ।
 ध्वजं धनुस्तथा छत्रमुभौ च पार्ष्णिसारथी ।

सूतमश्वांश्च चतुरो निहत्याभ्यद्रवद्रणे ॥ ५०
 पाञ्चालांश्चैव तान्सर्वान्वाणैः सन्नतपर्वभिः ।
 व्यद्रावयदमेयात्मा शतशोऽथ सहस्रशः ॥ ५१
 ततस्तु विव्यथे सेना पाण्डवी भरतर्षभ ।
 दृष्ट्वा द्रौणेर्महत्कर्म वासवसेव संयुगे ॥ ५२
 शतेन च शतं हत्वा पाञ्चालानां महारथः ।
 त्रिभिश्च निशितैर्वाणैर्हत्वा त्रीन्वै महारथान् ॥ ५३
 द्रौणिर्द्रुपदपुत्रस्य फल्गुनस्य च पश्यतः ।
 नाशयामास पाञ्चालान्भूयिष्ठं ये व्यवस्थिताः ५४
 ते वध्यमानाः पाञ्चालाः समरे सह सृञ्जयैः ।
 अगच्छन्द्रौणिमुत्सृज्य विप्रकीर्णरथध्वजाः ॥ ५५
 स जित्वा समरे शत्रून्द्रोणपुत्रो महारथः ।
 ननाद सुमहानादं तपान्ते जलदो यथा ॥ ५६
 स निहत्य बहूञ्छरानश्चत्थामा व्यरोचत ।
 युगान्ते सर्वभूतानि भस्म कृत्वेव पावकः ॥ ५७
 संपूज्यमानो युधि कौरवेयै-
 निर्जित्य सङ्ख्येऽरिगणान्सहस्रशः ।
 व्यरोचत द्रोणसुतः प्रतापवा-
 न्यथा सुरेन्द्रोऽरिगणान्निहत्य वै ॥ ५८

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे एकषष्ठ्यधिकशततमोऽध्यायः ॥ १६१ ॥

द्विषष्ट्यधिकशततमोऽध्यायः ॥ १६२ ॥

संकुलयुद्धवर्णनम् ॥ १ ॥

सञ्जय उवाच ।
 ततो युधिष्ठिरश्चैव भीमसेनश्च पाण्डवः ।
 द्रोणपुत्रं महाराज समन्तात्पर्यवारयन् ॥ १
 ततो दुर्योधनो राजा भारद्वाजेन संवृतः ।
 अभ्ययात्पाण्डवान्सङ्ख्ये ततो युद्धमवर्तत ।
 घोररूपं महाराज भीरूणां भयवर्धनम् ॥ २
 अम्बष्ठान्मालवान्वङ्गाञ्छिर्वीस्रैर्गतकानपि ।
 ग्राहिणोन्मृत्युलोकाय गणान्कुद्धो वृकोदरः ॥ ३

वादिकाः वन्दिनः ॥ ४३ ॥

अभीषाहाञ्छरसेनान्क्षत्रियान्युद्धदुर्मदान् ।
 निकृन्त्य पृथिवीं चक्रे भीमः शोणितकर्दमाम् ॥ ४
 यौधेयानद्रिजान् राजन्मद्रकान्मालवानपि ।
 ग्राहिणोन्मृत्युलोकाय किरीटी निशितैः शरैः ॥ ५
 प्रगाढमञ्जोगतिभिर्नाराचैरभिताडिताः ।
 निपेतुर्द्विरदा भूमौ द्विशङ्गा इव पर्वताः ॥ ६
 निकृत्तैर्हस्तिहस्तैश्च चेष्टमानैरितस्ततः ।
 रराज वसुधाऽऽकीर्णा विसर्पद्भिरिवोरगैः ॥ ७

एकषष्ट्यधिकशततमोऽध्यायः ॥ १६१ ॥

क्षितैः कनकचित्रैश्च नृपच्छत्रैः क्षितिर्वभौ ।
 घौरिवादित्यचन्द्राद्यैर्ग्रहैः कीर्णा युगक्षये ॥ ८
 हत प्रहरताभीता विध्यत व्यवकुन्तत ।
 इत्यासीत्तुमुलः शब्दः शोणाश्वस्य रथं प्रति ॥ ९
 द्रोणस्तु परमक्रुद्धो वायव्यास्त्रेण संयुगे ।
 व्यधमत्तान्महाबायुर्मैधानिव दुरत्ययः ॥ १०
 ते हन्यमाना द्रोणेन पाञ्चालाः प्राद्रवन्भयात् ।
 पश्यतो भीमसेनस्य पार्थस्य च महात्मनः ॥ ११
 ततः किरीटी भीमश्च सहसा संन्यवर्तताम् ।
 महता रथवंशेन परिगृह्य बलं महत् ॥ १२
 बीभत्सुर्दक्षिणं पार्थमुत्तरं तु वृकोदरः ।
 भारद्वाजं शरौघाभ्यां महद्भ्यामभ्यवर्षताम् ॥ १३

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे द्विषष्ठ्यधिकशततमोऽध्यायः ॥ १६२ ॥

त्रिषष्ठ्यधिकशततमोऽध्यायः ॥ १६३ ॥

सात्यकिना सोमदत्तवधः ॥ १ ॥ द्रोणयुधिष्ठिरयुद्धम् ॥ २ ॥

सञ्जय उवाच ।
 सोमदत्तं तु संग्रैक्ष्य विधुन्वानं महद्बुधः ।
 सात्यकिः ग्राह यन्तारं सोमदत्ताय मां वह ॥ १
 न ह्यहत्वा रणे शत्रुं सोमदत्तं महाबलम् ।
 निवर्तिष्ये रणात्सूत सत्यमेतद्वचो मम ॥ २
 ततः संग्रैष्यद्यन्ता सैन्धवांस्तान्मनोजवान् ।
 तुरङ्गमाञ्छङ्खवर्णान्सर्वशब्दातिगान्रणे ॥ ३
 तेऽवहन्युयुधानं तु मनोमारुतरंहसः ।
 यथेन्द्रं हरयो राजनपुरा दैत्यवधोद्यतम् ॥ ४
 तमापतन्तं संग्रैक्ष्य सात्वतं रभसं रणे ।
 सोमदत्तो महाबाहुरसंभ्रान्तो न्यवर्तत ॥ ५
 विमुञ्चञ्छरवर्षाणि पर्जन्य इव वृष्टिमान् ।
 छादयामास शैनेयं जलदो भास्करं यथा ॥ ६
 असंभ्रान्तश्च समरे सात्यकिः कुरुपुङ्गवम् ।
 छादयामास बाणौघैः समन्ताद्भरतर्षभ ॥ ७
 सोमदत्तस्तुतं षष्ठ्या विव्याधोरसि माधवम् ।
 सात्यकिश्चापि तं राजन्नविध्यत्सायकैः शितैः ॥ ८
 तावन्योन्यं शरैः कृतौ व्यराजेतां नरर्षभौ ।

सुपुष्पौ पुष्पसमये पुष्पिताविव किंशुकौ ॥ ९
 रुधिरोक्षितसर्वाङ्गौ कुरुवृष्णिशस्करौ ।
 परस्परमवेक्षेतां दहन्ताविव लोचनैः ॥ १०
 रथमण्डलमार्गेषु चरन्तावरिमर्दनौ ।
 घोररूपौ हितावास्तां वृष्टिमन्ताविवाम्बुदौ ॥ ११
 शरसंभिन्नगात्रौ तु सर्वतः शकलीकृतौ ।
 श्वाविधाविव राजेन्द्र दृश्येतां शरविक्षतौ ॥ १२
 सुवर्णपुङ्खैरिषुभिराचितौ तौ व्यराजताम् ।
 खद्योतैरावृतौ राजन्प्रावृषीव वनस्पती ॥ १३
 संग्रदीपितसर्वाङ्गौ सायकैस्तैर्महारथौ ।
 अदृश्येतां रणे क्रुद्धाबुल्काभिरिव कुञ्जरौ ॥ १४
 ततो युधि महाराज सोमदत्तो महारथः ।
 अर्धचन्द्रेण चिच्छेद माधवस्य महद्बुधः ॥ १५
 अथैनं पञ्चविंशत्या सायकानां समर्पयत् ।
 त्वरमाणस्त्वरकाकाले पुनश्च दशभिः शरैः ॥ १६
 अथान्यद्बुधनुरादाय सात्यकिर्वेगवत्तरम् ।
 पञ्चभिः सायकैस्तूर्णं सोमदत्तमविध्यत ॥ १७
 ततोऽपरेण भलेन ध्वजं चिच्छेद काञ्चनम् ।

बाह्लीकस्य रणे राजन्सात्यकिः ग्रहसन्निव ॥ १८
 सोमदत्तस्त्वसंभ्रान्तो दृष्ट्वा केतुं निपातितम् ।
 शैनेयं पञ्चविंशत्या सायकानां समाचिनोत् ॥ १९
 सात्वतोऽपि रणे क्रुद्धः सोमदत्तस्य धन्विनः ।
 धनुश्चिच्छेद भलेन क्षुरप्रेण शितेन ह ॥ २०
 अथैनं रुक्मपुङ्गवानां शतेन नतपर्वणाम् ।
 आचिनोद्बहुधा राजन्भग्नदंष्ट्रमिव द्विपम् ॥ २१
 अथान्यद्बहुरादाय सोमदत्तो महारथः ।
 सात्यकिं छादयामास शरवृष्ट्या महाबलः ॥ २२
 सोमदत्तं तु संक्रुद्धो रणे विव्याध सात्यकिः ।
 सात्यकिं शरजालेन सोमदत्तोऽप्यपीडयत् ॥ २३
 दशभिः सात्वतस्यार्थे भीमोऽहन्बाह्लिकात्मजम् ।
 सोमदत्तोऽप्यसंभ्रान्तो भीममार्च्छच्छितैः शरैः ॥ २४
 ततस्तु सात्वतस्यार्थे भीमसेनो नवं दृढम् ।
 मुमोच परिधं घोरं सोमदत्तस्य वक्षसि ॥ २५
 तमापतन्तं वेगेन परिधं घोरदर्शनम् ।
 द्विधा चिच्छेद समरे ग्रहसन्निव कौरवः ॥ २६
 स पपात द्विधा छिन्न आयसः परिधो महान् ।
 महीधरस्येव महच्छिखरं वज्रदारितम् ॥ २७
 ततस्तु सात्यकी राजन्सोमदत्तस्य संयुगे ।
 धनुश्चिच्छेद भलेन हस्तावापं च पञ्चभिः ॥ २८
 ततश्चतुर्भिश्च शरैस्तूर्णं तांस्तुरगोत्तमान् ।
 समीपं प्रेषयामास प्रेतराजस्य भारत ॥ २९
 सारथेश्च शिरः कायाद्भलेन नतपर्वणा ।
 जहार नरशार्दूलः ग्रहसञ्चिनिपुङ्गवः ॥ ३०
 ततः शरं महाघोरं ज्वलन्तमिव पावकम् ।
 मुमोच सात्वतो राजन्स्वर्णपुङ्खं शिलाशितम् ॥ ३१
 स विमुक्तो बलवता शैनेयेन शरोत्तमः ।
 घोरस्तस्योरसि विभो निपपाताशु भारत ॥ ३२
 सोऽतिविद्धो महाराज सालतेन महारथः ।
 सोमदत्तो महाबाहुर्निपपात ममार च ॥ ३३
 तं दृष्ट्वा निहतं तत्र सोमदत्तं महारथाः ।
 महता शरवर्षेण युयुधानमुपाद्रवन् ॥ ३४

बाह्लीकस्य सोमदत्तस्य ॥ १८ ॥

छाद्यमानं शरैर्दृष्ट्वा युयुधानं युधिष्ठिरः ।
 पाण्डवाश्च महाराज सह सर्वैः प्रभद्रकैः ।
 महत्या सेनया सार्धं द्रोणानीकमुपाद्रवन् ॥ ३५
 ततो युधिष्ठिरः क्रुद्धस्तावकानां महाबलम् ।
 शरैर्विद्रावयामास भारद्वाजस्य पश्यतः ॥ ३६
 सैन्यानि द्रावयन्तं तु द्रोणो दृष्ट्वा युधिष्ठिरम् ।
 अभिदुद्राव वेगेन क्रोधसंरक्तलोचनः ॥ ३७
 ततः सुनिशितैर्बाणैः पार्थं विव्याध सप्तभिः ।
 युधिष्ठिरोऽपि संक्रुद्धः प्रतिविव्याध पञ्चभिः ॥ ३८
 सोऽतिविद्धो महाबाहुः सृकिणी परिसंलिहन् ।
 युधिष्ठिरस्य चिच्छेद ध्वजं कार्मुकमेव च ॥ ३९
 स छिन्नधन्वा त्वरितस्त्वरकाले नृपोत्तमः ।
 अन्यदादत्त वेगेन कार्मुकं समरे दृढम् ॥ ४०
 ततः शरसहस्रेण द्रोणं विव्याध पार्थिवः ।
 साश्चसूतध्वजरथं तदद्भुतमिवाभवत् ॥ ४१
 ततो मुहूर्तं व्यथितः शरपातप्रपीडितः ।
 निषसाद रथोपस्थे द्रोणो भरतसत्तम ॥ ४२
 प्रतिलभ्य ततः संज्ञां मुहूर्ताद्विजसत्तमः ।
 क्रोधेन महताऽऽविष्टो वायव्यास्त्रमवासृजत् ॥ ४३
 असंभ्रान्तस्ततः पार्थो वायव्येनैव वीर्यवान् ।
 तदस्त्रमस्त्रेण रणे स्तम्भयामास भारत ॥ ४४
 चिच्छेद च धनुर्दीर्घं ब्राह्मणस्य च पाण्डवः ।
 ततोऽन्यद्बहुरादत्त द्रोणः क्षत्रियमर्दनः ।
 तदप्यस्य शितैर्मल्लैश्चिच्छेद कुरुपुङ्गवः ॥ ४५
 ततोऽब्रवीद्वासुदेवः कुन्तीपुत्रं युधिष्ठिरम् ॥ ४६
 युधिष्ठिर महाबाहो यत्त्वां वक्ष्यामि तच्छृणु ।
 उपारमस्व युद्धे त्वं द्रोणाद्भरतसत्तम ॥ ४७
 यतते हि सदा द्रोणो ग्रहणे तव संयुगे ।
 नानुरूपमहं मन्ये युद्धमस्य त्वया सह ॥ ४८
 योऽस्य सृष्टो विनाशाय स एवैनं हनिष्यति ।
 परिवर्ज्यं गुरुं याहि यत्र राजा सुयोधनः ॥ ४९
 राजा राज्ञा हि योद्धव्यो नाराज्ञा युद्धमिष्यते ।
 तत्र त्वं गच्छ कौन्तेय हस्त्यश्वरथसंवृतः ॥ ५०

त्रिषष्ट्यधिकशततमोऽध्यायः ॥ १६३ ॥

यावन्मात्रेण च मया सहायेन धनञ्जयः ।
भीमश्च रथशार्दूलो युध्यते कौरवैः सह ॥ ५१
वासुदेववचः श्रुत्वा धर्मराजो युधिष्ठिरः ।
मुहूर्तं चिन्तयित्वा तु ततो दारुणमाहवम् ॥ ५२
प्रायाहुतमभिन्नो यत्र भीमो व्यवस्थितः ।
विनिघ्नस्तावकान्योधान्व्यादितास्य इवान्तकः ५३

रथघोषेण महता नादयन्वसुधातलम् ।
पर्जन्य इव घर्मान्ते नादयन्वै दिशो दश ।
भीमस्य निघ्नतः शत्रून्पार्थिणि जाग्रह पाण्डवः ॥ ५४
द्रोणोऽपि पाण्डुपाञ्चालान्व्यधमद्रजनीमुखे ।
'नादयन्स्तलघोषेण तव सैन्यानि मारिष ॥' ५५

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे त्रिषष्ट्यधिकशततमोऽध्यायः ॥ १६३ ॥

चतुःषष्ट्यधिकशततमोऽध्यायः ॥ १६४ ॥

सेनाद्वये दीपोद्योजनम् ॥ १ ॥

सञ्जय उवाच ।
वर्तमाने यथा युद्धे घोररूपे भयावहे ।
तमसा संवृते लोके रजसा च महीपते ॥ १
नापश्यन्त रणे योधाः परस्परमवस्थिताः ।
अनुमानेन संज्ञाभिर्युद्धं तद्वद्वधे महत् ॥ २
नरनागाश्चमथनं परमं रोमहर्षणम् ।
द्रोणकर्णकृपा वीरा भीमपार्षतसात्यकाः ।
अन्योन्यं क्षोभयामासुः सैन्यानि नृपसत्तम ॥ ३
वध्यमानानि सैन्यानि समन्तात्तैर्महारथैः ।
तमसा संवृते चैव समन्ताद्विप्रदुद्बुधुः ॥ ४
ते सर्वतो विद्रवन्तो योधा विध्वस्तचेतनाः ।
अहन्यन्त महाराज धावमानाश्च संयुगे ॥ ५
महारथसहस्राणि जघुरन्योन्यमाहवे ।
अन्धे तमसि मूढानि पुत्रस्य तव मन्त्रिते ॥ ६
ततः सर्वाणि सैन्यानि सेनागोपाश्च भारत ।
व्यमुह्यन्त रणे तत्र तमसा संवृते सति ॥ ७
धृतराष्ट्र उवाच ।
तेषां संलोड्यमानानां पाण्डवैर्विहतौजसाम् ।
अन्धे तमसि मग्नानामासीत्किं वो मनस्तदा ॥ ८
कथं प्रकाशस्तेषां वा मम सैन्यस्य वा पुनः ।
वभूव लोके तमसा तथा सञ्जय संवृते ॥ ९

सञ्जय उवाच ।
ततः सर्वाणि सैन्यानि हतशिष्टानि यानि वै ।
सेनागोमृनथादिभ्यः पुनर्व्यूहमकल्पयत् ॥ १०
द्रोणः पुरस्ताज्जघने तु शल्य-
स्तथा द्रौणिः कृतवर्मा सौवलश्च ।
स्वयं तु सर्वाणि बलानि राज-
न्राजाऽभ्ययाद्रोपयन्वै निशायाम् ॥ ११
उवाच सर्वाश्च पदातिसङ्घा-
न्दुर्योधनः पार्थिवसान्त्वपूर्वम् ।
उत्सृज्य सर्वे परमायुधानि
गृहीत हस्तैर्ज्वलितान्प्रदीपान् ॥ १२
ते चोदिताः पार्थिवसत्तमेन
ततः ग्रहृष्टा जगृहुः प्रदीपान् ॥ १३
देवर्षिगन्धर्वसुरार्षिसङ्घा
विद्याधराश्चाप्सरसां गणाश्च ।
नागाः सयक्षोरगकिन्नराश्च
हृष्टा दिविस्था जगृहुः प्रदीपान् ॥ १४
दिग्दैवतेभ्यश्च समापतन्तो-
ऽदृश्यन्त दीपाः ससुगन्धितैलाः ।
विशेषतो नारदपर्वताभ्यां
संबोध्यमानाः कुरुपाण्डवार्थम् ॥ १५

अन्धे आन्ध्यहेतौ ॥ ६ ॥ वो युष्मत्संबन्धिनो मनः किं किं-
विधम् । कातरं घृष्टं वेलथः ॥ ८ ॥ तत इति । द्रोण इत्यपकृ-
ष्यते । तेषां सैन्यानां व्यूहमिध्याहृत्य योज्यम् ॥ १० ॥

देवर्षीति । भुवि पदातिभिर्दीपेषु गृहीतेषु दिविस्था देवा अपि
दीपान् जगृहुर्द्युद्धोत्सवप्रेक्षकाः ॥ १४ ॥ चतुःषष्ट्यधिकशतत-
मोऽध्यायः ॥ १६४ ॥

सा भूय एव ध्वजिनी विभक्ता
 व्यरोचताग्निप्रभया निशायाम् ।
 महाधनैराभरणैश्च दिव्यैः
 शस्त्रैश्च दीप्तैरपि संपतद्भिः ॥ १६
 रथेरथे पञ्च विदीपकास्तु
 प्रदीपकास्तत्र गजे त्रयश्च ।
 प्रत्यश्वमेकश्च महाप्रदीपः
 कृतास्तु तैः पाण्डवैः कौरवेयैः ॥ १७
 क्षणेन सर्वे विहिताः प्रदीपा
 व्यादीपयन्तो ध्वजिनीं तवाशु ॥ १८
 सर्वास्तु सेना व्यतिसेव्यमानाः
 पदातिभिः पावकतैलहस्तैः ।
 प्रकाश्यमाना ददृशुर्निशायां
 यथान्तरिक्षे जलदास्तडिद्भिः ॥ १९
 प्रकाशितायां तु ततो ध्वजिन्यां
 द्रोणोऽग्निकल्पः प्रतपन्सपत्नान् ।
 रराज राजेन्द्र सुवर्णवर्मा
 मध्यं गतः सूर्य इवांशुमाली ॥ २०
 जाम्बूनदेष्वाभरणेषु चैव
 निष्केषु शुद्धेषु शरासनेषु ।
 पीतेषु शस्त्रेषु च पावकस्य
 प्रतिप्रभास्तत्र तदा बभूवुः ॥ २१
 गदाश्च शैक्याः परिघाश्च शुभ्रा
 रथेषु शक्तयश्च विवर्तमानाः ।
 प्रतिप्रभारश्मिभिराजमीढ
 पुनःपुनः संजनयन्ति दीपान् ॥ २२
 छत्राणि बालव्यजनानि खड्गा
 दीप्ता महोल्काश्च तथैव राजन् ।
 व्याघूर्णमानाश्च सुवर्णमाला
 व्यायच्छतां तत्र तदा विरेजुः ॥ २३
 शस्त्रप्रभाभिश्च विराजमानं
 दीपप्रभाभिश्च तदा बलं तत् ।
 प्रकाशितं चाभरणप्रभाभि-
 र्भृशं प्रकाशं नृपते बभूव ॥ २४

पीतानि शस्त्राण्यसृगुक्षितानि
 वीरावधूतानि तनुच्छदानि ।
 दीप्तां प्रभां प्राजनयन्त तत्र
 तपात्यये विद्युदिवान्तरिक्षे ॥ २५
 प्रकम्पितानामभिघातवेगै-
 रभिघ्नतां चापततां जवेन ।
 वक्राण्यकाशन्त तदा नराणां
 वाय्वीरितानीव महाम्बुजानि ॥ २६
 महावने दारुमये प्रदीप्ते
 यथा प्रभा भास्करस्यापि नश्येत् ।
 तथा तदाऽऽसीद्ध्वजिनी प्रदीप्ता
 महाभया भारत भीमरूपा ॥ २७
 तत्संप्रदीप्तं बलमस्मदीयं
 निशाम्य पार्थास्त्वरितास्तथैव ।
 सर्वेषु सैन्येषु पदातिसङ्घा-
 नचोदयंस्तेऽपि चक्रुः प्रदीपान् ॥ २८
 गजेगजे सप्त कृताः प्रदीपा
 रथेरथे चैव दश प्रदीपाः ।
 द्वावश्चपृष्ठे परिपार्श्वतोऽन्ये
 ध्वजेषु चान्ये जघनेषु चान्ये ॥ २९
 सेनासु सर्वासु च पार्श्वतोऽन्ये
 पश्चात्पुरस्ताच्च समन्ततश्च ।
 मध्ये तथाऽन्ये ज्वलिताग्निहस्ता
 व्यदीपयन्पाण्डुसुतस्य सेनाम् ॥ ३०
 मध्ये तथाऽन्ये ज्वलिताग्निहस्ताः
 सेनाद्वयेऽपि स नरा विचेरुः ॥ ३१
 सर्वेषु सैन्येषु पदातिसङ्घा
 विमिश्रिता हस्तिरथाश्चवृन्दैः ।
 व्यदीपयंस्ते ध्वजिनीं प्रदीप्ता-
 स्तथा बलं पाण्डवेयाभिगुप्तम् ॥ ३२
 तेन प्रदीप्तेन तथा प्रदीप्तं
 बलं तवासीद्वलवद्वलेन ।
 भाः कुर्वता भानुमता ग्रहेण
 दिवाकरेणाग्निरिवाभिगुप्तः ॥ ३३

तयोः प्रभाः पृथिवीमन्तरिक्षं
 सर्वा व्यतिक्रम्य दिशश्च वृद्धाः ।
 तेन प्रकाशेन भृशं प्रकाशं
 बभूव तेषां तव चैव सैन्यम् ॥ ३४
 तेन प्रकाशेन दिवं गतेन
 संबोधिता देवगणाश्च राजन् ।
 गन्धर्वयक्षासुरसिद्धसङ्घाः
 समागमन्पसरसश्च सर्वाः ॥ ३५
 तद्देवगन्धर्वसमाकुलं च
 यक्षासुरेन्द्राप्सरसां गणैश्च ।
 हतैश्च शूरैर्दिवमारुहद्भि-
 रायोधनं दिव्यकल्पं बभूव ॥ ३६

रथाश्वनागाकुलदीपदीप्तं
 संरब्धयोधं हतविद्रुताश्वम् ।
 महद्भलं व्यूढरथाश्वनागं
 सुरासुरव्यूहसमं बभूव ॥ ३७
 तच्छक्तिसङ्घाकुलचण्डवातं
 महारथाभ्रं गजवाजिघोषम् ।
 शस्त्रौगवर्षं रुधिराम्बुधारं
 निशि प्रवृत्तं रथदुर्दिनं तत् ॥ ३८
 तस्मिन्महाभिप्रतिमो महात्मा
 संतापयन्पाण्डवान्विप्रमुख्यः ।
 गमस्तिभिर्मध्यगतो यथाऽर्को
 वर्षात्यये तद्बदभूचरेन्द्र ॥ ३९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे चतुःषष्ट्यधिकशततमोऽध्यायः ॥ १६४ ॥

पञ्चषष्ट्यधिकशततमोऽध्यायः ॥ १६५ ॥

संकुलयुद्धम् ॥ १ ॥

सञ्जय उवाच ।
 प्रकाशिते तदा लोके रजसा तमसावृते ।
 समाजग्मुरथो वीराः परस्परवधैषिणः ॥ १
 ते समेत्य रणे राजञ्जश्चप्रासासिधारिणः ।
 परस्परमुदैक्षन्त परस्परकृतागसः ॥ २
 प्रदीपानां सहस्रैश्च दीप्यमानैः समन्ततः ।
 रत्नाचितैः स्वर्णदण्डैर्गन्धतैलावसिञ्चितैः ॥ ३
 देवगन्धर्वदीपाद्यैः प्रभाभिरधिकोज्ज्वलैः ।
 विरराज तदा भूमिर्ग्रहैर्धौरिव भारत ॥ ४
 उल्काशतैः प्रज्वलितै रणभूमिर्विराजत ।
 दह्यमानेव लोकानामभावे च वसुंधरा ॥ ५
 व्यदीप्यन्त दिशः सर्वाः प्रदीपैस्तैः समन्ततः ।
 वर्षाप्रदोषे खद्योतैर्वृता वृक्षा इवाबभूव ॥ ६
 असञ्जन्त ततो वीरा वीरेष्वेव पृथक्पृथक् ।
 नागा नागैः समाजग्मुस्तुरगा हयसादिभिः ।
 रथा रथवैरेव समाजग्मुर्मुदा युताः ॥ ७
 तस्मिन्नात्रिमुखे घोरे तव पुत्रस्य शासनात् ।

चतुरङ्गस्य सैन्यस्य संपातश्च महानभूत् ॥ ८
 ततोऽर्जुनो महाराज कौरवाणामनीकिनीम् ।
 व्यधमन्त्वरया युक्तः क्षपयन्सर्वपार्थिवान् ॥ ९
 धृतराष्ट्र उवाच ।
 तस्मिन्प्रविष्टे संरब्धे मम पुत्रस्य वाहिनीम् ।
 अमृष्यमाणे दुर्धर्षे कथमासीन्मनो हि वः ॥ १०
 किमकुर्वत सैन्यानि प्रविष्टे परपीडने ।
 दुर्योधनश्च किं कृत्यं प्राप्तकालमन्यत ॥ ११
 के चैनं समरे वीरं प्रत्युद्ययुररिदमाः ।
 द्रोणं च के व्यरक्षन्त प्रविष्टे श्वेतवाहने ॥ १२
 केऽरक्षन्तक्षिणं चक्रं के च द्रोणस्य सव्यतः ।
 के पृष्ठतश्चाप्यभवन्वीरा वीरान्विनिघ्नतः ।
 के पुरस्तादगच्छन्त निघ्नन्तः शात्रवान्रणे ॥ १३
 यत्प्राविशन्महेष्वासः पाञ्चालानपराजितः ।
 नृत्यन्निव नरव्याघ्रो रथमार्गेषु वीर्यवान् ॥ १४
 यो ददाह शरैर्द्रोणः पाञ्चालानां रथव्रजान् ।
 धूमकेतुरिव क्रुद्धः कथं मृत्युमुपेयिवान् ॥ १५

लोकानामभावे प्रलये इव ॥ ५ ॥ तुरगास्तुरगसादिनः ॥ ७ ॥

द्रोण० ३६

पञ्चषष्ट्यधिकशततमोऽध्यायः ॥ १६५ ॥

अन्यग्रानेव हि परान्कथयस्वपराजितान् ।
 हृष्टानुदीर्णान्संग्रामे न तथा सूत मामकान् ॥ १६
 हतांश्चैव विदीर्णांश्च विप्रकीर्णांश्च शंससि ।
 रथिनो विरथांश्चैव कृतान्युद्धेषु मामकान् ॥ १७
 सञ्जय उवाच ।
 द्रोणस्य मतमाज्ञाय योद्धुकामस्य तां निशाम् ।
 दुर्योधनो महाराज वक्ष्यान्भ्रातृनुवाच ह ॥ १८
 कर्णं च वृषसेनं च मद्वराजं च कौरव ।
 दुर्धर्षं दीर्घबाहुं च ये च तेषां पदानुगाः ॥ १९
 द्रोणं यत्ताः पराक्रान्ताः सर्वे रक्षन्तु पृष्ठतः ।
 हार्दिक्यो दक्षिणं चक्रं शल्यश्चैवोत्तरं तथा ॥ २०
 त्रिगर्तानां च ये शूरा हतशिष्टा महारथाः ।
 तांश्चैव पुरतः सर्वान्पुत्रस्ते समचोदयत् ॥ २१
 दुर्योधन उवाच ।
 आचार्यो हि सुसंयत्तो भृशं यत्ताश्च पाण्डवाः ।
 तं रक्षत सुसंयत्ता निम्नन्तं शात्रवानरणे ॥ २२
 द्रोणो हि बलवान्युद्धे क्षिप्रहस्तः प्रतापवान् ।
 निर्जयेत्रिदशान्युद्धे किमु पार्थान्ससोमकान् ॥ २३
 ते यूयं सहिताः सर्वे भृशं यत्ता महारथाः ।
 द्रोणं रक्षत पाञ्चालाद्दृष्टुमन्महारथात् ॥ २४
 पाण्डवीयेषु सैन्येषु न तं पश्याम कंचन ।
 यो योधयेद्रणे द्रोणं दृष्टुमन्नादते पुमान् ॥ २५

॥ इति श्रीमन्महाभारते द्रोणपर्वणि षटोत्कर्चवधपर्वणि चतुर्दशरात्रियुद्धे पञ्चपट्यधिकशततमोऽध्यायः ॥ १६५ ॥

षट्षष्ट्यधिकशततमोऽध्यायः ॥ १६६ ॥

कृतवर्मणा युधिष्ठिरपराजयः ॥ १ ॥

सञ्जय उवाच ।
 वर्तमाने तदा रौद्रे रात्रियुद्धे विशांपते ।
 सर्वभूतक्षयकरे धर्मपुत्रो युधिष्ठिरः ॥ १
 अब्रवीत्पाण्डवांश्चैव पाञ्चालांश्चैव सोमकान् ।
 अभिद्रवत संयात द्रोणमेव जिघांसया ॥ २
 राज्ञस्ते वचनाद्राजन्पाञ्चालाः सृञ्जयास्तथा ।
 द्रोणमेवाभ्यवर्तन्त नदन्तो भैरवान्वान् ॥ ३
 तान्वयं प्रतिगर्जन्तः प्रत्युद्याताः स्म हर्षिताः ।

यथाशक्ति यथोत्साहं यथासत्त्वं च संयुगे ॥ ४
 कृतवर्मा तु हार्दिक्यो युधिष्ठिरमुपाद्रवत् ।
 द्रोणं प्रति समायान्तं मत्तो मत्तमिव द्विपम् ॥ ५
 शैनेयं शरवर्षाणि विकिरन्तं समन्ततः ।
 अभ्ययात्कौरवो राजन्भूरिः संग्राममूर्धनि ॥ ६
 सहदेवमथायान्तं द्रोणप्रेप्सुं महारथम् ।
 कर्णो वैकर्तनो राजन्वारयामास पाण्डवम् ॥ ७
 भीमसेनमथायान्तं व्यादितांस्त्रिभिवान्तकम् ।

स्वयं दुर्योधनो राजा प्रतीपं मृत्युमात्रजत् ॥ ८
 नकुलं च युधां श्रेष्ठं सर्वयुद्धविशारदम् ।
 शकुनिः सौवलो राजन्वारयामास सत्वरः ॥ ९
 शिखण्डिनमथायान्तं रथेन रथिनां वरम् ।
 कृपः शारद्वतो राजन्वारयामास संयुगे ॥ १०
 प्रतिविन्ध्यमथायान्तं मयूरसदृशैर्हयैः ।
 दुःशासनो महाराज यत्तो यत्तमवारयत् ॥ ११
 भैमसेनिमथायान्तं मायाशतविशारदम् ।
 अश्वत्थामा महाराज राक्षसं प्रत्यपेधयत् ॥ १२
 द्रुपदं वृषसेनस्तु ससैन्यं सपदानुगम् ।
 वारयामास समरे द्रोणप्रेष्ठं महारथम् ॥ १३
 विराटं द्रुतमायान्तं द्रोणस्य निधनं प्रति ।
 मद्राजः सुसंकुद्धो वारयामास भारत ॥ १४
 शतानीकमथायान्तं नाकुलिं रभसं रणे ।
 चित्रसेनो रुरोधाशु शरैर्द्रोणपरीप्सया ॥ १५
 अर्जुनं च युधांश्रेष्ठं प्राद्रवन्तं महारथम् ।
 अलायुधो महाराज राक्षसेन्द्रो न्यवारयत् ॥ १६
 तथा द्रोणं महेष्वासं निम्नन्तं शात्रवान्रणे ।
 धृष्टद्युम्नोऽथ पाञ्चाल्यो हृष्टरूपमवारयत् ॥ १७
 तथाऽन्यान्पाण्डुपुत्राणां समायातान्महारथान् ।
 तावका रथिनो राजन्वारयामासुरोजसा ॥ १८
 गजारोहा गजैस्तूर्णं सन्निपत्य महामृधे ।
 योधयन्तः स दृश्यन्ते शतशोऽथ सहस्रशः ॥ १९
 निशीथे तुरगा राजन्द्रावयन्तः परस्परम् ।
 समदृश्यन्त वेगेन पक्षवन्तो यथाऽद्रयः ॥ २०
 सादिनः सादिभिः सार्धं प्रासशक्त्यृष्टिपाणयः ।
 समागच्छन्महाराज विनदन्तः पृथक्पृथक् ॥ २१
 नरास्तु बहवस्तत्र समाजग्मुः परस्परम् ।
 गदाभिर्मुसलैश्चैव नानाशस्त्रैश्च संयुगे ॥ २२
 कृतवर्मा तु हार्दिक्यो धर्मपुत्रं युधिष्ठिरम् ।
 वारयामास संकुद्धो वेलेवोद्धूतमर्णवम् ॥ २३
 युधिष्ठिरस्तु हार्दिक्यं विद्ध्वा पञ्चमिराशुगैः ।
 पुनर्विव्याध विंशत्या तिष्ठतिष्ठेति चाब्रवीत् ॥ २४

कृतवर्मा तु संकुद्धो धर्मपुत्रस्य मारिष ।
 धनुश्चिच्छेद भस्त्रेण तं च विव्याध सप्तभिः ॥ २५
 अथान्यद्भुतुरादाय धर्मपुत्रो महारथः ।
 हार्दिक्यं दशभिर्वाणैर्बाहोरुरसि चार्पयत् ॥ २६
 माधवस्तु रणे विद्धो धर्मपुत्रेण मारिष ।
 प्राकम्पत च रोपेण सप्तभिश्चार्दयच्छरैः ॥ २७
 तस्य पार्थो धनुश्छित्त्वा हस्तावापं निकृत्य च ।
 प्राहिणोन्निशितान्बाणान्पञ्च राजञ्छिलाशितान्
 ते तस्य कवचं भित्त्वा हेमचित्रं महाधनम् ।
 प्राविशन्धरणीं भित्त्वा वल्मीकमिव पन्नगाः ॥ २९
 अक्ष्णोर्निमेषमात्रेण सोऽन्यदादाय कार्मुकम् ।
 विव्याध पाण्डवं पृथ्वा सूतं च नवभिः शरैः ॥ ३०
 तस्य शक्तिममेयात्मा पाण्डवो भुजगोपमाम् ।
 चिक्षेप भरतश्रेष्ठ रथे न्यस्य महद्भुजः ॥ ३१
 सां हेमचित्रा महती पाण्डवेयेन प्रेरिता ।
 निर्भिद्य दक्षिणं बाहुं प्राविशद्भरणीतलम् ॥ ३२
 एतस्मिन्नेव काले तु गृह्य पार्थः पुनर्धनुः ।
 हार्दिक्यं छादयामास शरैः सन्नतपर्वभिः ॥ ३३
 ततस्तु समरे शूरो वृष्णीनां प्रवरो रथी ।
 व्यश्वसूतरथं चक्रे निमेषार्धाद्युधिष्ठिरम् ॥ ३४
 ततस्तु पाण्डवो ज्येष्ठः खड्गं चर्म समाददे ।
 तदस्य निशितैर्वाणैर्व्यधमन्माधवो रणे ॥ ३५
 तोमरं तु ततो गृह्य स्वर्णदण्डं दुरासदम् ।
 प्रैषयत्समरे तूर्णं हार्दिक्यस्य युधिष्ठिरः ॥ ३६
 तमापतन्तं सहसा धर्मराजभुजच्युतम् ।
 द्विधा चिच्छेद हार्दिक्यः कृतहस्तः सयन्निव ॥ ३७
 ततः शरशतेनाजौ धर्मपुत्रमवाकिरत् ।
 कवचं चास्य संकुद्धः शरैस्तीक्ष्णैरदारयत् ॥ ३८
 हार्दिक्यशरसंछन्नं कवचं तन्महाधनम् ।
 व्यशीर्यत रणे राजंस्ताराजालमिवाम्बरात् ॥ ३९
 स छिन्नधन्वा विरथः शीर्णवर्मा शरादितः ।
 अपायासीद्रणात्तूर्णं धर्मपुत्रो युधिष्ठिरः ॥ ४०

भैमसेनिं घटोत्कचम् ॥ १२ ॥ माधवः कृतवर्मा ॥ २७ ॥

षट्षष्ट्यधिकशततमोऽध्यायः ॥ १६६ ॥

कृतवर्मा तु निर्जित्य धर्मात्मानं युधिष्ठिरम् । पुनर्द्रोणस्य जुगुपे चक्रमेव महात्मनः ॥ ४१
॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे षट्षष्ट्यधिकशततमोऽध्यायः ॥ १६६ ॥

सप्तषष्ट्यधिकशततमोऽध्यायः ॥ १६७ ॥

सात्यकिना भूरिनाम्नो राज्ञो वधः ॥ १ ॥ द्रौणिना घटोत्कचपराजयः ॥ २ ॥ भीमेन दुर्योधनपराभवः ॥ ३ ॥

सञ्जय उवाच ।

भूरिस्तु समरे राजञ्शैनेयं रथिनां वरम् ।
आपतन्तमपासेधत्प्रयाणादिव कुञ्जरम् ॥ १
अथैनं सात्यकिः क्रुद्धः पञ्चभिर्निशितैः शरैः ।
विव्याध हृदये तस्य प्रासवत्तस्य शोणितम् ॥ २
तथैव कौरवो युद्धे शैनेयं युद्धदुर्मदम् ।
दशभिर्निशितैस्तीक्ष्णैरविध्यत भुजान्तरे ॥ ३
तावन्योन्यं महाराज ततश्चाते शरैर्मृशम् ।
क्रोधसंरक्तनयनौ क्रोधाद्विष्कार्य कार्मुके ॥ ४
तयोरासीन्महाराज शस्त्रवृष्टिः सुदारुणा ।
क्रुद्धयोः सायकमुचोर्यमान्तकनिकाशयोः ॥ ५
तावन्योन्यं शरै राजन्संछाद्य समवस्थितौ ।
मुहूर्तं चैव तद्युद्धं समरूपमिवाभवत् ॥ ६
ततः क्रुद्धो महाराज शैनेयः ग्रहसन्निव ।
धनुश्चिच्छेद समरे कौरव्यस्य महात्मनः ॥ ७
अथैनं छिन्नधन्वानं नवभिर्निशितैः शरैः ।
विव्याध हृदये तूर्णं तिष्ठतिष्ठेति चाब्रवीत् ॥ ८
सोऽतिविद्धो बलवता शत्रुणा शत्रुतापनः ।
धनुरन्यत्समादाय सात्वतं प्रत्यविध्यत ॥ ९
स विद्धा सात्वतं बाणैस्त्रिभिरेव विशांपते ।
धनुश्चिच्छेद भलेन सुतीक्ष्णेन हसन्निव ॥ १०
छिन्नधन्वा महाराज सात्यकिः क्रोधमूर्च्छितः ।
प्रजहार महावेगां शक्तिं तस्य महोरसि ॥ ११
स तु शक्त्या विभिन्नाङ्गो निपपात रथोत्तमात् ।
लोहिताङ्ग इवाकाशादीप्तरश्मिर्महच्छया ॥ १२
तं तु दृष्ट्वा हतं शूरमश्वत्थामा महारथः ।

प्रयाणाद्यानस्थानात् । प्रवणादिति पाठे प्रवणं प्रकृष्टं वनं जलम् ॥ १ ॥ तस्य सात्यकेः । तस्य तस्माद्दद्यात् ॥ २ ॥ लोहिताङ्गः कुजः । महच्छया दैवेनेत्यभूतोपमा ॥ १२ ॥

अभ्यधावत वेगेन शैनेयं प्रति संयुगे ॥ १३
तिष्ठतिष्ठेति चाभाष्य शैनेयं स नराधिप ।
अभ्यवर्षच्छरौघेण मेरुं वृष्ट्या यथाम्बुदः ॥ १४
तमापतन्तं संरब्धं शैनेयस्य रथं प्रति ।
घटोत्कचोऽब्रवीद्राजन्नादं मुक्त्वा महारथः ॥ १५
तिष्ठतिष्ठ न मे जीवन्द्रोणपुत्र गमिष्यसि ।
एष त्वां निहनिष्यामि महिषं मृगराडिव ॥ १६
युद्धश्रद्धामहं तेऽद्य विनेष्यामि रणाजिरे ।
इत्युक्त्वा क्रोधताम्राक्षो राक्षसः परवीरहा ।
द्रौणिमभ्यद्रवत्क्रुद्धो गजेन्द्रमिव केसरी ॥ १७
रथाक्षमात्रैरिषुभिरभ्यवर्षद्वटोत्कचः ।
रथिनामृषभं द्रौणिं धाराभिरिव तोयदः ॥ १८
शरवृष्टिं तु तां प्राप्तां शरैराशीविषोपमैः ।
शातयामास समरे तरसा द्रौणिरुत्सयन् ॥ १९
ततः शरशतैस्तीक्ष्णैर्मर्मभेदिभिराशुगैः ।
समाचिनोद्राक्षसेन्द्रं घटोत्कचमरिंदमम् ॥ २०
स शरैराचितस्तेन राक्षसो रणमूर्धनि ।
व्यकाशत महाराज श्वाविच्छललतो यथा ॥ २१
ततः क्रोधसमाविष्टो भैमसेनिः प्रतापवान् ।
शरैरवचकर्तोग्रैर्द्रौणिं वज्राशनिप्रभैः ॥ २२
क्षुरग्रैरर्धचन्द्रैश्च नाराचैः सशिलीमुखैः ।
वराहकर्णैर्नालीकैर्विकर्णैश्चाभ्यवीवृषत् ॥ २३
तां शस्त्रवृष्टिमतुलां वज्राशनिसमखनाम् ।
पतन्तीमुपरि क्रुद्धो द्रौणिरव्यथितेन्द्रियः ॥ २४
सुदुःसहां शरैर्घोरैर्दिव्यास्त्रप्रतिमन्त्रितैः ।
व्यधमत्सुमहातेजा महाभ्राणीव मारुतः ॥ २५

महिषमसुरम् । महिषं षण्मुखो यथा इति घ. ड. झ. पाठः ॥ १६ ॥ श्वाविच्छल्यकः । शललतः शललीभिः ॥ २१ ॥

ततोऽन्तरिक्षे बाणानां संग्रामोऽन्य इवाभवत् ।
 घोररूपो महाराज योधानां हर्षवर्धनः ॥ २६
 ततोऽस्त्रसंघर्षकृतैर्विस्फुलिङ्गैः समन्ततः ।
 बभौ निशामुखे व्योम खद्योतैरिव संवृतम् ॥ २७
 स मार्गणगणैर्द्रौणिर्दिशः प्रच्छाद्य सर्वतः ।
 प्रियार्थं तव पुत्राणां राक्षसं समवाकिरत् ॥ २८
 ततः प्रवृत्ते युद्धं द्रौणिराक्षसयोर्मध्ये ।
 विगाढे रजनीमध्ये शक्रप्रह्लादयोरिव ॥ २९
 ततो घटोत्कचो बाणैर्दशभिर्द्रौणिमाहवे ।
 जघानोरसि संकुद्धः कालज्वलनसन्निभैः ॥ ३०
 स तैरभ्यायतैर्विद्धो राक्षसेन महाबलः ।
 चचाल समरे द्रौणिर्वातनुन्न इव द्रुमः ॥ ३१
 स मोहं समरे प्राप्तो ध्वजयष्टिं समाश्रितः ॥ ३२
 ततो हाहाकृतं सैन्यं तव सर्वं जनाधिप ।
 हतं स मेनिरे सर्वे द्रोणस्तु जनाधिपाः ॥ ३३
 तं तु दृष्ट्वा तथावस्थमश्वत्थामानमाहवे ।
 पाञ्चालाः सृञ्जयाश्चैव सिंहनादं प्रचक्रिरे ॥ ३४
 प्रतिलभ्य ततः संज्ञामश्वत्थामा महाबलः ।
 धनुः प्रपीड्य वामेन करेणामित्रकर्शनः ॥ ३५
 मुमोचाकर्णपूर्णेन धनुषा शरमुत्तमम् ।
 यमदण्डोपमं घोरमुद्दिश्याशु घटोत्कचम् ॥ ३६
 स भिच्चा हृदयं तस्य राक्षसस्य शरोत्तमः ।
 विवेश वसुधागुणः सपुङ्खः पृथिवीपते ॥ ३७
 सोऽतिविद्धो महाराज रथोपस्थ उपाविशत् ।
 राक्षसेन्द्रः सुबलवान्द्रौणिना रणशालिना ॥ ३८
 दृष्ट्वा विमूढं हैडिम्बं सारथिस्तु रणाजिरात् ।
 द्रौणेः सकाशात्संभ्रान्तस्त्वपनिन्ये लरान्वितः ३९
 तथा तु समरे विद्ध्वा राक्षसेन्द्रं घटोत्कचम् ।
 ननाद सुमहानादं द्रोणपुत्रो महारथः ॥ ४०
 पूजितस्तव पुत्रैश्च सर्वयोधैश्च भारत ।
 वपुषाऽतिप्रजज्वाल मध्याह्न इव भास्करः ॥ ४१
 भीमसेनं तु युध्यन्तं भारद्वाजरथं प्रति ।
 स्वयं दुर्योधनो राजा प्रत्यविध्यच्छितैः शरैः ॥ ४२

प्रणय निलीनो भूत्वा ॥ ५८ ॥

तं भीमसेनो दशभिः शरैर्विव्याध मारिष ।
 दुर्योधनोऽपि विंशत्या शराणां प्रत्यविध्यत् ॥ ४३
 तौ सायकैरवच्छिन्नावदृश्येतां रणाजिरे ।
 मेघजालसमाच्छन्नौ नभसीवेन्दुभास्करौ ॥ ४४
 अथ दुर्योधनो राजा भीमं विव्याध पत्रिभिः ।
 पञ्चभिर्मरतश्रेष्ठ तिष्ठतिष्ठेति चाब्रवीत् ॥ ४५
 तस्य भीमो धनुश्छित्त्वा ध्वजं च दशभिः शरैः ।
 विव्याध कौरवश्रेष्ठं नवत्या नतपर्वणाम् ॥ ४६
 ततो दुर्योधनः क्रुद्धो धनुरन्यन्महत्तरम् ।
 गृहीत्वा भरतश्रेष्ठो भीमसेनं शितैः शरैः ।
 अपीडयद्रणमुखे पश्यतां सर्वधन्विनाम् ॥ ४७
 तान्निहत्य शरान्भीमो दुर्योधनधनुश्च्युतान् ।
 कौरवं पञ्चविंशत्या क्षुद्रकाणां समार्षयत् ॥ ४८
 दुर्योधनस्तु संकुद्धो भीमसेनस्य मारिष ।
 क्षुरप्रेण धनुश्छित्त्वा दशभिः प्रत्यविध्यत् ॥ ४९
 अथान्यद्वनुरादाय भीमसेनो महाबलः ।
 विव्याध नृपतिं तूर्णं सप्तभिर्निशितैः शरैः ॥ ५०
 तदप्यस्य धनुः क्षिप्रं चिच्छेद लघुहस्तवत् ।
 द्वितीयं च तृतीयं च चतुर्थं पञ्चमं तथा ॥ ५१
 आत्तमात्तं महाराज भीमस्य धनुराच्छिनत् ।
 तव पुत्रो महाराज जितकाशी मदोत्कटः ॥ ५२
 स तथा भिद्यमानेषु कार्मुकेषु पुनःपुनः ।
 शक्तिं चिक्षेप समरे सर्वपारशवीं शुभाम् ॥ ५३
 मृत्योरिव स्वसारं हि दीप्तां वह्निशिखामिव ।
 सीमन्तमिव कुर्वन्तीं नभसोऽग्निसमप्रभाम् ॥ ५४
 अप्राप्तामेव तां शक्तिं त्रिधा चिच्छेद कौरवः ।
 पश्यतः सर्वलोकस्य भीमस्य च महात्मनः ॥ ५५
 ततो भीमो महाराज गदां गुर्वी महाप्रभाम् ।
 चिक्षेपाविध्य वेगेन दुर्योधनरथं प्रति ॥ ५६
 ततः सा सहसा बाहांस्तव पुत्रस्य संयुगे ।
 सारथिं च गदा गुर्वी ममदास्य रथं पुनः ॥ ५७
 पुत्रस्तु तव राजेन्द्र भीमाञ्जीतः प्रणश्य च ।
 आरुरोह रथं चान्यं नन्दकस्य महात्मनः ॥ ५८

सप्तषष्ठ्यधिकशततमोऽध्यायः ॥ १६७ ॥

ततो भीमो हतं मत्वा तव पुत्रं महारथम् ।
 सिंहनादं महचक्रे तर्जयन्निशि कौरवान् ॥ ५९
 तावकाः सैनिकाश्चापि मेनिरे निहतं नृपम् ।
 ततोऽतिचुक्रुशुः सर्वे ते हाहेति समन्ततः ॥ ६०
 तेषां तु निनदं श्रुत्वा त्रस्तानां सर्वयोधिनाम् ।
 भीमसेनस्य नादं च श्रुत्वा राजन्महात्मनः ॥ ६१

ततो युधिष्ठिरो राजा हतं मत्वा सुयोधनम् ।
 अभ्यवर्तत वेगेन यत्र पार्थो वृकोदरः ॥ ६२
 पाञ्चलाः केकया मात्स्याः सञ्जयाश्च विशांपते ।
 सर्वोद्योगेनाभिजग्मुर्द्रोणमेव युयुत्सया ॥ ६३
 तत्रासीत्सुमहद्युद्धं द्रोणस्याथ परैः सह ।
 घोरे तमसि मग्नानां निम्नतामितरेतरम् ॥ ६४

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे सप्तषष्ठ्यधिकशततमोऽध्यायः ॥ १६७ ॥

अष्टषष्ठ्यधिकशततमोऽध्यायः ॥ १६८ ॥

कर्णेन सहदेवस्य पराजयपूर्वकमवहेलनम् ॥ १ ॥ शल्येन विराटपराजयः ॥ २ ॥ अर्जुनेनालायुधपराजयः ॥ ३ ॥

सञ्जय उवाच ।
 सहदेवमथायान्तं द्रोणप्रेम्भुं विशांपते ।
 कर्णो वैकर्तनो युद्धे वारयामास भारत ॥ १
 सहदेवस्तु राधेयं विद्धा नवमिराशुगैः ।
 पुनर्विव्याध दशभिर्विशिखैर्नतपर्वभिः ॥ २
 तं कर्णः प्रतिविव्याध शतेन नतपर्वणाम् ।
 सज्यं चास्य धनुः शीघ्रं चिच्छेद लघुहस्तवत् ॥ ३
 ततोऽन्यद्वनुरादाय माद्रीपुत्रः प्रतापवान् ।
 कर्णं विव्याध विशत्या तदद्भुतमिवाभवत् ॥ ४
 तस्य कर्णो हयान्हत्वा शरैः सन्नतपर्वभिः ।
 सारथिं चास्य भलेन द्रुतं निन्ये यमक्षयम् ॥ ५
 विरथः सहदेवस्तु खड्गं चर्म समाददे ।
 तदप्यस्य शरैः कर्णो व्यधमत्प्रहसन्निव ॥ ६
 अथ गुर्वी महाघोरां हेमचित्रां महागदाम् ।
 प्रेषयामास संक्रुद्धो वैकर्तनरथं प्रति ॥ ७
 तामापतन्तीं सहसा सहदेवप्रचोदिताम् ।
 व्यष्टम्भयच्छरैः कर्णो भूमौ चैनामपातयत् ॥ ८
 गदां विनिहतां दृष्ट्वा सहदेवस्त्वरान्वितः ।
 शक्तिं चिक्षेप कर्णाय तामप्यस्याच्छिनच्छरैः ॥ ९
 ससंभ्रमं ततस्तूर्णमवप्लुत्य रथोत्तमात् ।
 सहदेवो महाराज दृष्ट्वा कर्णं व्यवस्थितम् ॥ १०
 रथचक्रं प्रगृह्णाजौ मुमोचाधिरथं प्रति ।
 तदापतद्वै सहसा कालचक्रमिवोद्यतम् ।
 शरैरेकसाहस्रैराच्छिनत्सूतनन्दनः ॥ ११

तस्मिंस्तु निहते चक्रे सूतजेन महात्मना ।
 ईषादण्डकयोक्तांश्च युगानि विविधानि च ॥ १२
 हस्त्यङ्गानि तथाश्वांश्च मृतांश्च पुरुषान्वहून् ।
 चिक्षेप कर्णमुद्दिश्य कर्णस्तान्व्यधमच्छरैः ॥ १३
 स निरायुधमात्मानं ज्ञात्वा माद्रवतीसुतः ।
 वार्यमाणस्तु विशिखैः सहदेवो रणं जहौ ॥ १४
 तमभिद्रुत्य राधेयो मुहूर्ताद्भरतर्षभ ।
 अब्रवीत्प्रहसन्वाक्यं सहदेवं विशांपते ॥ १५
 मां युध्यस्व रणेऽधीर विशिष्टै रथिभिः सह ।
 सदृशैर्युध्य माद्रेय वचो मे मा विशङ्किथाः ॥ १६
 अथैनं धनुषोग्रेण तुदन्भूयोऽब्रवीद्वचः ॥ १७
 एषोऽर्जुनो रणे तूर्णं युध्यते कुरुभिः सह ।
 तत्र गच्छस्व माद्रेय गृहं वा यदि मन्यसे ॥ १८
 एवमुक्त्वा तु तं कर्णो रथेन रथिनां वरः ।
 प्रायात्पाञ्चालपाण्डूनां सैन्यानि प्रदहन्निव ॥ १९
 वधं प्राप्तं तु माद्रेयं नावधीत्समरेऽरिहा ।
 कुन्त्याः स्मृत्वा वचो राजन्सत्यसन्धो महायशः ॥
 सहदेवस्ततो राजन्विमनाः शरपीडितः ।
 कर्णवाक्शरतप्तश्च जीविताभिरविद्यत ॥ २१
 आरुरोह रथं चापि पाञ्चाल्यस्य महात्मनः ।
 जन्मेजयस्य समरे त्वरायुक्तो महारथः ॥ २२
 विराटं सहसेनं तु द्रोणार्थं द्रुतमागतम् ।
 मद्वराजः शरौघेण छादयामास धन्विनम् ॥ २३
 तयोः समभवद्युद्धं समरे दृढधन्विनोः ।

यादृशं ह्यभवद्राजञ्जम्भवासवयोः पुरा ॥ २४
 मद्रराजो महाराज विराटं वाहिनीपतिम् ।
 आजग्ने त्वरितस्तूर्णं शतेन नतपर्वणाम् ॥ २५
 प्रतिविन्याध तं राजन्नवभिर्निशितैः शरैः ।
 पुनश्चैनं त्रिसप्तत्या भूयश्चैव शतेन तु ॥ २६
 तस्य मद्राधिपो हत्वा चतुरो रथवाजिनः ।
 सूतं ध्वजं च समरे शराभ्यां संन्यपातयत् ॥ २७
 हताश्चात्तु रथात्तूर्णमवप्लुत्य महारथः ।
 तस्यौ विष्कारयंश्चापं विमुञ्चंश्च शिताञ्छरान् ॥ २८
 शतानीकस्ततो दृष्ट्वा भ्रातरं हतवाहनम् ।
 रथेनाभ्यपतत्तूर्णं सर्वलोकस्य पश्यतः ॥ २९
 शतानीकमथायान्तं मद्रराजो महामृधे ।
 विशिखैर्वहुभिर्विद्ध्वा ततो निन्ये यमक्षयम् ॥ ३०
 तस्मिंस्तु निहते वीरे विराटो रथसत्तमः ।
 आरुरोह रथं तूर्णं तमेव ध्वजमालिनम् ॥ ३१
 ततो विष्कार्य नयने क्रोधाद्विगुणविक्रमः ।
 मद्रराजरथं तूर्णं छादयामास पत्रिभिः ॥ ३२
 ततो मद्राधिपः क्रुद्धः शरेणानतपर्वणा ।
 आजघानोरसि दृढं विराटं वाहिनीपतिम् ॥ ३३
 सोऽतिविद्धो महाराज रथोपस्थ उपाविशत् ।
 कश्मलं चाविशत्तीव्रं विराटो भरतर्षभ ।
 सारथिस्तमपोवाह समरे शरविक्षतम् ॥ ३४
 ततः सा महती सेना प्राद्रवन्निशि भारत ।
 वध्यमाना शरशतैः शल्येनाहवशोभिना ॥ ३५
 तां दृष्ट्वा विद्रुतां सेनां वामुदेवधनंजयौ ।
 प्रयातौ तत्र राजेन्द्र यत्र शल्यो व्यवस्थितः ॥ ३६
 तौ तु प्रत्युद्ययौ राजन्राक्षसेन्द्रो ह्यलायुधः ।

अष्टचक्रसमायुक्तमास्थाय प्रवरं रथम् ॥ ३७
 तुरंगममुखैर्युक्तं पिशाचैर्घोरदर्शनैः ।
 लोहितार्द्रपताकं तं रक्तमाल्यविभूषितम् ।
 कार्णायसमयं घोरमृक्षचर्मसमावृतम् ॥ ३८
 रौद्रेण चित्रपक्षेण विवृताक्षेण कूजता ।
 ध्वजेनोच्छ्रितदण्डेन गृध्रराजेन राजता ।
 स बभौ राक्षसो राजन्भिन्नाञ्जनचयोपमः ॥ ३९
 सरोधार्जुनमायान्तं प्रभञ्जनमिवाद्विराट् ।
 किरन्बाणगणान् राजञ्शतशोऽर्जुनमूर्धनि ॥ ४०
 अतितीव्रं महाद्युद्धं नरराक्षसयोस्तदा ।
 द्रष्टृणां प्रीतिजननं सर्वेषां तत्र भारत ।
 गृध्रकाकबलोलूककङ्कगोमायुहर्षणम् ॥ ४१
 तमर्जुनः शतेनैव पत्रिणां समताडयत् ।
 नवभिश्च शितैर्वाणैर्ध्वजं चिच्छेद भारत ॥ ४२
 सारथिं च त्रिभिर्वाणैस्त्रिभिरेव त्रिवेणुकम् ।
 धनुरेकेन चिच्छेद चतुर्भिश्चतुरो हयान् ॥ ४३
 पुनः सज्यं कृतं चापं तदप्यस्य द्विधाऽञ्चिनत् ।
 विरथस्योद्यतं खड्गं शरेणास्य द्विधाऽकरोत् ॥ ४४
 अथैनं निशितैर्वाणैश्चतुर्भिर्भरतर्षभ ।
 पार्थोऽविध्यद्राक्षसेन्द्रं स विद्धः प्राद्रवद्भयात् ॥ ४५
 तं विजित्यार्जुनस्तूर्णं द्रोणान्तिकमुपाययौ ।
 किरञ्शरगणान् राजन्नरवारणवाजिषु ॥ ४६
 वध्यमाना महाराज पाण्डवेन यशस्विना ।
 सैनिका न्यपतन्नुर्व्यां वातनुन्ना इव द्रुमाः ॥ ४७
 तेषु तूत्साद्यमानेषु फल्गुनेन महात्मना ।
 संप्राद्रवद्भलं सर्वं पुत्राणां ते विशांपते ॥ ४८

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे अष्टषष्ठ्यधिकशततमोऽध्यायः ॥ १६८ ॥

एकोनसप्तत्यधिकशततमोऽध्यायः ॥ १६९ ॥

संकुलयुद्धम् ॥ १ ॥

सञ्जय उवाच ।
 शतानीकं शरैस्तूर्णं निर्देहन्तं चमूं तव ।
 चित्रसेनस्तव सुतो वारयामास भारत ॥ १

नाकुलिश्चित्रसेनं तु विद्ध्वा पञ्चभिराशुगैः ।
 स तु तं प्रतिविन्याध दशभिर्निशितैः शरैः ॥ २
 चित्रसेनो महाराज शतानीकं पुनर्युधि ।

नवभिर्निशितैर्वाणैराजधान स्तनान्तरे ॥ ३
 नाकुलिस्तस्य विशिखैर्वर्म सन्नतपर्वभिः ।
 गात्रात्संच्यावयामास तदद्भुतमिवाभवत् ॥ ४
 सोपेतवर्मा पुत्रस्ते विरराज भृशं नृप ।
 उत्सृज्य काले राजेन्द्र निर्मोकमिव पन्नगः ॥ ५
 ततोऽस्य निशितैर्वाणैर्ध्वजं चिच्छेद नाकुलिः ।
 धनुश्चैव महाराज यतमानस्य संयुगे ॥ ६
 स च्छिन्नधन्वा समरे विवर्मा च महारथः ।
 धनुरन्यन्महाराज जग्राहारिविदारणम् ॥ ७
 ततस्तूर्णं चित्रसेनो नाकुलिं नवभिः शरैः ।
 विव्याध समरे क्रुद्धो भरतानां महारथः ॥ ८
 शतानीकोऽथ संक्रुद्धश्चित्रसेनस्य मारिष ।
 जघान चतुरो बाहान्सारथिं च नरोत्तमः ॥ ९
 अवपुत्य रथात्तस्माच्चित्रसेनो महारथः ।
 नाकुलिं पञ्चविंशत्या शराणामार्दयद्वली ॥ १०
 तस्य तत्कुर्वतः कर्म नकुलस्य सुतो रणे ।
 अर्धचन्द्रेण चिच्छेद चापं रत्नविभूषितम् ॥ ११
 स च्छिन्नधन्वा विरथो हताश्वो हतसारथिः ।
 आरुरोह रथं तूर्णं हार्दिक्यस्य महात्मनः ॥ १२
 द्रुपदं तु सहानीकं द्रोणप्रेम्सुं महारथम् ।
 वृषसेनोऽभ्ययात्तूर्णं किरञ्शरशतैस्तदा ॥ १३
 यज्ञसेनस्तु समरे कर्णपुत्रं महारथम् ।
 पृथ्वा शराणां विव्याध बाहोरुरसि चानघ ॥ १४
 वृषसेनस्तु संक्रुद्धो यज्ञसेनं रथे स्थितम् ।
 बहुभिः सायकैस्तीक्ष्णैराजधान स्तनान्तरे ॥ १५
 तावुमौ शरनुवाङ्मौ शरकण्टकितौ रणे ।
 व्यभ्राजेतां महाराज श्वाविधौ शललैरिव ॥ १६
 रुक्मपुङ्खैः प्रसन्नाग्रैः शरैश्छिन्नतनुच्छदौ ।
 रुधिरौघपरिक्लिन्नौ व्यभ्राजेतां महामृधे ॥ १७
 तपनीयनिभौ चित्रौ कल्पवृक्षाविवाद्भुतौ ।
 किंशुकाविव चोत्फुल्लौ व्यकाशेतां रणाजिरे ॥ १८
 वृषसेनस्ततो राजन्द्रुपदं नवभिः शरैः ।
 विद्धा विव्याध सप्तत्या पुनरन्यैस्त्रिभिस्त्रिभिः ॥ १९
 ततः शरसहस्राणि विमुञ्चन्विबभौ तदा ।

कर्णपुत्रो महाराज वर्षमाण इवाम्बुदः ॥ २०
 [द्रुपदस्तु ततः क्रुद्धो वृषसेनस्य कार्मुकम् ।
 द्विधा चिच्छेद भल्लेन पीतेन निशितेन च ॥ २१
 सोऽन्यत्कार्मुकमादाय रुक्मबद्धं नवं दृढम् ।
 तूणादाकृष्य विमलं भल्लं पीतं शितं दृढम् ॥ २२
 कार्मुके योजयित्वा तं द्रुपदं सन्निरीक्ष्य च ।
 आकर्णपूर्णं मुमुचे त्रासयन्सर्वसोमकान् ॥ २३
 हृदयं तस्य भित्त्वा च जगाम वसुधातलम् ।
 कश्मलं प्राविशद्राजा वृषसेनशराहतः ॥ २४
 सारथिस्तमपोवाह स्मरन्सारथिचेष्टितम् ।
 तस्मिन्प्रभये राजेन्द्र पाञ्चालानां महारथे ॥ २५
 ततस्तु द्रुपदानीकं शरैश्छिन्नतनुच्छदम् ।
 संप्राद्रवद्रणाद्राजन्निशीथे भैरवे सति ॥ २६
 प्रदीपैरपरित्यक्तैर्ज्वलद्भिस्तैः समन्ततः ।
 व्यराजद्भसुधा तत्र वीताभ्रा द्यौरिव ग्रहैः ॥ २७
 तथाङ्गदैर्निपतितैर्व्यराजत वसुंधरा ।
 प्रावृट्काले महाराज विद्युद्भिरिव तोयदः ॥ २८
 ततः कर्णमुतात्रस्ताः सोमका विप्रदुद्रुवुः ।
 यथेन्द्रभयवित्रस्ता दानवास्तारकामये ॥ २९
 तेनार्धमानाः समरे द्रवमाणाश्च सोमकाः ।
 व्यराजन्त महाराज प्रदीपैरवभासिताः ॥ ३०
 तांस्तु निर्जित्य समरे कर्णपुत्रो व्यरोचत ।
 मध्यंदिनमनुप्राप्तो धर्माशुरिव भारत ॥ ३१
 तेषु राजसहस्रेषु तावकेषु परेषु च ।
 एक एव ज्वलन्स्तस्यौ वृषसेनः प्रतापवान् ॥ ३२
 स विजित्य रणे शूरान्सोमकानां महारथान् ।
 जगाम त्वरितस्तत्र यत्र राजा युधिष्ठिरः ॥ ३३
 प्रतिविन्ध्यमथ क्रुद्धं प्रदहन्तं रणे रिपून् ।
 दुःशासनस्तव सुतः प्रत्यगच्छन्महारथः ॥ ३४
 तयोः समागमो राजंश्चित्ररूपो बभूव ह ।
 व्यपेतजलदे व्योम्नि बुधभास्करयोरिव ॥ ३५
 प्रतिविन्ध्यं तु समरे कुर्वाणं कर्म दुष्करम् ।
 'अपूजयन्महाराज तव सैन्ये महारथाः ।'

कुण्डलिताः पञ्च श्लोकाः घ. ड. झ. पुस्तकेष्वेव सन्ति ॥ २० ॥

दुःशासनस्त्रिभिर्बाणैर्ललाटे समविध्यत ॥ ३६
 सोऽतिविद्धो बलवता तव पुत्रेण धन्विना ।
 विरराज महाबाहुः सशृङ्ग इव पर्वतः ॥ ३७
 दुःशासनं तु समरे प्रतिविन्ध्यो महारथः ।
 नवभिः सायकैर्विद्धा पुनर्विन्व्याध सप्तभिः ॥ ३८
 तत्र भारत पुत्रस्ते कृतवान्कर्म दुष्करम् ।
 प्रतिविन्ध्यहयानुग्रैः पातयामास सायकैः ॥ ३९
 सारथिं चास्य भलेन ध्वजं च समपातयत् ।
 रथं च तिलशो राजन्व्यधमत्तस्य धन्विनः ॥ ४०
 पताकाश्च सतूणीरा रश्मीन्योक्राणि च प्रभो ।
 चिच्छेद तिलशः क्रुद्धः शरैः सन्नतपर्वभिः ॥ ४१
 विरथः स तु धर्मात्मा धनुष्पाणिरवस्थितः ।

अयोधयत्तव सुतं किरञ्जरशतान्वहून् ॥ ४२
 क्षुरग्रेण धनुस्तस्य चिच्छेद तनयस्तव ।
 अथैनं दशभिर्बाणैश्छिन्नधन्वानमार्दयत् ॥ ४३
 तं दृष्ट्वा विरथं तत्र भ्रातरोऽस्य महारथाः ।
 अन्ववर्तन्त संग्रामे महत्या सेनया सह ॥ ४४
 आप्लुतः स ततो यानं सुतसोमस्य भास्वरम् ।
 धनुर्गृह्य महाराज विन्व्याध तनयं तव ॥ ४५
 ततस्तु तावकाः सर्वे परिवार्य सुतं तव ।
 अभ्यवर्तन्त वेगेन महत्या सेनया वृताः ॥ ४६
 ततः प्रवृत्ते युद्धं तव तेषां च भारत ।
 निशीथे दारुणे काले यमराष्ट्रविवर्धनम् ॥ ४७

॥ इति श्रीमन्महामारते द्रोणपर्वणि घटोत्कचवधपर्वणि चतुर्दशरात्रियुद्धे एकोनसप्तत्यधिकशततमोऽध्यायः ॥ १६९ ॥

सप्तत्यधिकशततमोऽध्यायः ॥ १७० ॥

नकुलकृपाभ्यां शकुनिशिखण्डिपराजयः ॥ १ ॥

सञ्जय उवाच ।
 नकुलं रभसं युद्धे निम्नन्तं वाहिनीं तव ।
 अभ्ययात्सौबलः क्रुद्धस्तिष्ठतिष्ठेति चाब्रवीत् ॥ १
 कृतवैरौ तु तौ वीरावन्योन्यवधकाङ्क्षिणौ ।
 शरैः पूर्णायतोत्सृष्टैरन्योन्यमभिजघ्नतुः ॥ २
 यथैव नकुलो राजञ्जरवर्षाण्यमुञ्चत ।
 तथैव सौबलश्चापि शिक्षां संदर्शयन्युधि ॥ ३
 तावुभौ समरे शरौ शरकण्टकिनौ तदा ।
 व्यराजेतां महाराज श्वाविधौ शल्लैरिव ॥ ४
 रुक्मपुङ्खैरजिह्वाग्रैः शरैश्छिन्नतनुच्छदौ ।
 रुधिरौघपरिक्लिन्नौ व्यभ्राजेतां महामृधे ॥ ५
 तपनीयनिभौ चित्रौ कल्पवृक्षाविव द्रुमौ ।
 किंशुकाविव चोत्फुल्लौ प्रकाशेते रणाजिरे ॥ ६
 तावुभौ समरे शरौ शरकण्टकिनौ तदा ।
 व्यराजेतां महाराज कण्टकैरिव शाल्मली ॥ ७
 सुजिह्वं प्रेक्षमाणौ च राजन्विवृतलोचनौ ।

क्रोधसंरक्तनयनौ निर्देहन्तौ परस्परम् ॥ ८
 श्यालस्तु तव संक्रुद्धो माद्रीपुत्रं हसन्निव ।
 कर्णिनैकेन विन्व्याध हृदये निशितेन ह ॥ ९
 नकुलस्तु भृशं विद्धः श्यालेन तव धन्विना ।
 निषसाद रथोपस्थे कश्मलं चाविशन्महतम् ॥ १०
 अत्यन्तवैरिणं दृष्टं दृष्ट्वा शत्रुं तथाऽऽगतम् ।
 ननाद शकुनी राजंस्तपान्ते जलदो यथा ॥ ११
 प्रतिलभ्य ततः संज्ञां नकुलः पाण्डुनन्दनः ।
 अभ्ययात्सौबलं भूयो व्यात्तानन इवान्तकः ॥ १२
 संक्रुद्धः शकुनिं पृथ्वा विन्व्याध भरतर्षभ ।
 पुनश्चैनं शतेनैव नाराचानां स्तनान्तरे ॥ १३
 अथास्य सशरं चापं मुष्टिदेशेऽञ्चिनत्तदा ।
 ध्वजं च त्वरितं छित्त्वा रथाद्भूमावपातयत् ॥ १४
 विशिखेन च तीक्ष्णेन पीतेन निशितेन च ।
 ऊरू निर्भिद्य चैकेन नकुलः पाण्डुनन्दनः ।
 श्येनं सपक्षं व्याधेन पातयामास तं तदा ॥ १५

ऊरू इति । मण्डलं चरतः शकुनेर्द्वावूरू एकेनैव बाणेन
 विभेद यथा खे इयेन पक्षाभ्यां सहितं वामदक्षिणगामिनं
 द्रोण० ३७

पातयेदेवमिति छुप्तोपमा । व्याधेन बाणेन । विष्यत्यनेनेति
 व्याधो बाणः ॥ १५ ॥

सोऽतिविद्धो महाराज रथोपस्थ उपाविशत् ।
 ध्वजयष्टिं परिक्रिष्य कामुकः कामिनीं यथा ॥ १६
 तं विसंज्ञं निपतितं दृष्ट्वा श्यालं तवानघ ।
 अपोवाह रथेनाशु सारथिर्ध्वजिनीमुखात् ॥ १७
 ततः संचुक्रुशुः पार्था ये च तेषां पदानुगाः ॥ १८
 निर्जित्य च रणे शत्रुं नकुलः शत्रुतापनः ।
 अब्रवीत्सारथिं क्रुद्धो द्रोणानीकाय मां वह ॥ १९
 तस्य तद्वचनं श्रुत्वा माद्रीपुत्रस्य सारथिः ।
 प्रायात्तेन तदा राजन्यत्र द्रोणो व्यवस्थितः ॥ २०
 शिखण्डिनं तु समरे द्रोणप्रेम्सुं विशांपते ।
 कृपः शारद्वतो यत्तः प्रत्यगच्छत्स वेगितः ॥ २१
 गौतमं द्रुतमायान्तं द्रोणानीकमरिंदमम् ।
 विव्याध नवभिर्मल्लैः शिखण्डी ग्रहसन्निव ॥ २२
 तमाचार्यो महाराज विद्धा पञ्चभिराशुगैः ॥
 पुनर्विव्याध विंशत्या पुत्राणां म्रियकृत्तव ॥ २३
 महद्युद्धं तयोरासीद्भोररूपं भयानकम् ॥
 यथा देवासुरे युद्धे शम्भ्वरामरराजयोः ॥ २४
 शरजालावृतं व्योम चक्रतुस्तौ महारथौ ।
 मेधाविव तपापाये वीरौ समरदुर्मदौ ।
 प्रकृत्या घोररूपं तदासीद्भोरतरं पुनः ॥ २५
 रात्रिश्च भरतश्रेष्ठ योधानां युद्धशालिनाम् ।
 कालरात्रिनिभा ह्यासीद्भोररूपा भयानका ॥ २६
 शिखण्डी तु महाराज गौतमस्य महद्वनुः ।
 अर्धचन्द्रेण चिच्छेद सज्यं सविशिखं तदा ॥ २७
 तस्य क्रुद्धः कृपो राजञ्शक्तिं चिक्षेप दारुणाम् ।
 स्वर्णदण्डामकुण्ठाग्रां कर्मारपरिमार्जिताम् ॥ २८
 तामापतन्तीं चिच्छेद शिखण्डी बहुभिः शरैः ।
 सापतन्मेदिनीं कृत्वा भासयन्ती महान्प्रभा ॥ २९
 अथान्यद्भुरादाय गौतमो रथिनां वरः ।
 प्राच्छादयच्छितैर्बाणैर्महाराज शिखण्डिनम् ॥ ३०
 स च्छाद्यमानः समरे गौतमेन यशस्विना ।
 न्यपीदत् रथोपस्थे शिखण्डी रथिनां वरः ॥ ३१
 सीदन्तं चैनमालोक्य कृपः शारद्वतो युधि ।

परिक्रिष्य क्लेशेन ध्वजयष्टिं श्रित इति शेषः ॥ १६ ॥ प्रहृता
 रथिनो वेगवत्तरं रथमारुह्य तत्पतिमगृह्णन् ॥ ३८ ॥

आजग्मे बहुभिर्बाणैर्जिघांसन्निव भारत ॥ ३२
 विमुखं तु रणे दृष्ट्वा याज्ञसेनिं महारथम् ।
 पाञ्चालाः सोमकाश्चैव परिववुः समन्ततः ॥ ३३
 तथैव तव पुत्राश्च परिववुर्द्विजोत्तमम् ।
 महत्या सेनया सार्धं ततो युद्धमवर्तत ॥ ३४
 रथानां च रणे राजन्नन्योन्यमभिधावताम् ।
 बभूव तुमुलः शब्दो मेघानां गर्जतामिव ॥ ३५
 द्रवतां सादिनां चैव गजानां च विशांपते ।
 अन्योन्यमभितो राजन्क्रूरमायोधनं बभौ ॥ ३६
 पत्नीनां द्रवतां चैव पादशब्देन मेदिनी ।
 अकम्पत महाराज भयत्रस्तेव चाङ्गना ॥ ३७
 रथिनो रथमारुह्य प्रद्रुता वेगवत्तरम् ।
 अगृह्णन्बहवो राजञ्शलभान्वायसा इव ॥ ३८
 तथा गजान्प्रभिन्नांश्च संप्रभिन्ना महागजाः ।
 तस्मिन्नेव पदे यत्ता निगृह्णन्ति स भारत ॥ ३९
 सादी सादिनमासाद्य पत्तयश्च पदातिनम् ।
 समासाद्य रणेऽन्योन्यं संरब्धा नातिचक्रमुः ॥ ४०
 धावतां द्रवतां चैव पुनरावर्ततामपि ।
 बभूव तत्र सैन्यानां शब्दः सुविपुलो निशि ॥ ४१
 दीप्यमानाः प्रदीपाश्च रथवारणवाजिषु ।
 अदृश्यन्त महाराज महोल्का इव खाड्युताः ॥ ४२
 सा निशा भरतश्रेष्ठ प्रदीपैरवभासिता ।
 दिवसप्रतिमा राजन्बभूव रणमूर्धनि ॥ ४३
 आदित्येन यथा व्याप्तं तमो लोके प्रणश्यति ।
 तथा नष्टं तमो घोरं दीपैर्दीप्तैरितस्ततः ॥ ४४
 दिवं च पृथिवीं चैव दिशश्च प्रदिशस्तथा ।
 रजसा तमसा व्याप्ता द्योतिताः प्रभया पुनः ॥ ४५
 अस्त्राणां कवचानां च मणीनां च महात्मनाम् ।
 अन्तर्दधुः प्रभाः सर्वा दीपैस्तैरवभासिताः ॥ ४६
 तस्मिन्कोलाहले युद्धे वर्तमाने निशामुखे ।
 न किञ्चिद्विदुरात्मानमयमस्मीति भारत ॥ ४७
 अवधीत्समरे पुत्रं पिता भरतसत्तम ।

सप्तस्यधिकशततमोऽध्यायः ॥ १७० ॥

पुत्रश्च पितरं मोहात्सखायं च सखा तथा ।
स्वस्त्रीयं मातुलश्चापि स्वस्त्रीयश्चापि मातुलम् ॥ ४८

स्वे खान्परे परांश्चापि निजघ्नुरितरेतरम् ।
निर्मर्यादमभूद्युद्धं रात्रौ भीरुभयानकम् ॥ ४९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे सप्तत्यधिकशततमोऽध्यायः ॥ १७० ॥

एकसप्तत्यधिकशततमोऽध्यायः ॥ १७१ ॥

द्रोणघट्टद्युम्नादीनां संकुलयुद्धम् ॥ १ ॥

सञ्जय उवाच ।
तस्मिन्सुतुमुले युद्धे वर्तमाने भयावहे ।
धृष्टद्युम्नो महाराज द्रोणमेवाभ्यवर्तत ॥ १
संदधानो धनुःश्रेष्ठं ज्यां विकर्षन्पुनःपुनः ।
अभ्यद्रवत द्रोणस्य रथं रुक्मविभूषितम् ॥ २
धृष्टद्युम्नमथायान्तं द्रोणस्यान्तचिकीर्षया ।
परिवर्तुर्महाराज पाञ्चालाः पाण्डवैः सह ॥ ३
तथा परिवृत्तं दृष्ट्वा द्रोणमाचार्यसत्तमम् ।
पुत्रास्ते सर्वतो यत्ता ररक्षुर्द्रोणमाहवे ॥ ४
बलार्णवौ ततस्तौ तु समेयातां निशामुखे ।
वातोद्धूतौ क्षुब्धसत्त्वौ भैरवौ सागराविव ॥ ५
ततो द्रोणं महाराज पाञ्चाल्यः पञ्चभिः शरैः ।
विव्याध हृदये तूर्णं सिंहनादं ननाद च ॥ ६
तं द्रोणः पञ्चविंशत्या विद्ध्वा भारत संयुगे ।
चिच्छेदान्येन भल्लेन धनुरस्य महाखनम् ॥ ७
धृष्टद्युम्नस्तु निर्विद्रो द्रोणेन भरतर्षभ ।
उत्ससर्ज धनुस्तूर्णं संदश्य दशनच्छदम् ॥ ८
ततः क्रुद्धो महाराज धृष्टद्युम्नः प्रतापवान् ।
आददेऽन्यद्वधुःश्रेष्ठं द्रोणस्यान्तचिकीर्षया ॥ ९
विकृष्य च धनुश्चित्रमाकर्णात्परवीरहा ।
द्रोणस्यान्तकरं घोरं व्यसृजत्सायकं ततः ॥ १०
स विसृष्टो बलवता शरो घोरो महामृधे ।
भासयामास तत्सैन्यं दिवाकर इवोदितः ॥ ११
तं तु दृष्ट्वा शरं घोरं देवगन्धर्वमानवाः ।
स्वस्त्यस्तु समरे राजन्द्रोणायेत्यब्रुवन्वचः ॥ १२
तं तु सायकमायान्तमाचार्यस्य रथं प्रति ।
कर्णो द्वादशधा राजंश्चिच्छेद कृतहस्तवत् ॥ १३
स च्छिन्नो बहुधा राजन्सूतपुत्रेण धन्विना ।

निपपात शरस्तूर्णं निर्विषो भुजगो यथा ॥ १४
'छित्त्वा तु समरे बाणं शरैः संनतपर्वभिः ।'
धृष्टद्युम्नं ततः कर्णो विव्याध दशभिः शरैः ॥ १५
पञ्चभिर्द्रोणपुत्रस्तु स्वयं द्रोणस्तु सप्तभिः ।
शल्यश्च दशभिर्बाणैस्त्रिभिर्दुःशासनस्तथा ॥ १६
दुर्योधनस्तु विंशत्या शकुनिश्चापि पञ्चभिः ।
पाञ्चाल्यं त्वरयाऽविध्यन्सर्व एव महारथाः ॥ १७
स विद्धः सप्तभिर्घोरैर्द्रोणस्यार्थे महाहवे ।
सर्वानसंभ्रमाद्राजन्प्रत्यविद्ध्यत्रिभिस्त्रिभिः ।
द्रोणं द्रौणिं च कर्णं च विव्याध च तवात्मजम् ॥ १८
ते भिन्ना धन्विना तेन धृष्टद्युम्नं पुनर्मृधे ।
विव्यधुः पञ्चभिस्तूर्णमेकैको रथिनां वरः ॥ १९
द्रुमसेनस्तु संक्रुद्धो राजन्विव्याध पत्रिणा ।
त्रिभिश्चान्यैः शरैस्तूर्णं तिष्ठ तिष्ठेति चाब्रवीत् ॥ २०
स तु तं प्रतिविव्याध त्रिभिस्तीक्ष्णैरजिह्वगैः ।
स्वर्णपुङ्खैः शिलाधौतैः प्राणान्तकरणैर्युधि ॥ २१
भल्लेनान्येन तु पुनः सुवर्णोज्ज्वलकुण्डलम् ।
निचकर्त शिरः कायाद्रुमसेनस्य वीर्यवान् ॥ २२
तच्छिरो न्यपतद्भूमौ संदष्टौष्ठपुटं रणे ।
महावातसमुद्धूतं पकं तालफलं यथा ॥ २३
तान्स विद्ध्वा पुनर्योधान्वीरः सुनिश्चितैः शरैः ।
राधेयस्याच्छिनद्भ्रूलैः कार्मुकं चित्रयोधिनः ॥ २४
न तु तन्ममृषे कर्णो धनुषच्छेदनं तथा ।
निकर्तनमिवात्युग्रं लाङ्गूलस्य महाहरिः ॥ २५
सोऽन्यद्वधुः समादाय क्रोधरक्तेक्षणः श्वसन् ।
अभ्यद्रवच्छरौघैस्तं धृष्टद्युम्नं महाबलम् ॥ २६
भुमत्सेन इति पाठान्तरम् ॥ २० ॥ हरिः सिंहः ॥ २५ ॥

दृष्ट्वा कर्णं तु संरब्धं ते वीराः पद्मथर्षभाः ।
 पाञ्चाल्यपुत्रं त्वरिताः परिववृर्जिघांसया ॥ २७
 षण्णां योधप्रवीराणां तावकानां पुरस्कृतम् ।
 मृत्योरास्यमनुप्राप्तं धृष्टद्युम्नममंसाहि ॥ २८
 एतस्मिन्नेव काले तु दाशहो विकिरञ्छरान् ।
 धृष्टद्युम्नं पराक्रान्तं सात्यकिः प्रत्यपद्यत ॥ २९
 तमायान्तं महेष्वासं सात्यकिं युद्धदुर्मदम् ।
 राधेयो दशभिर्बाणैः प्रत्यविध्यदजिह्वगैः ॥ ३०
 तं सात्यकिर्महाराज विव्याध दशभिः शरैः ।
 पश्यतां सर्ववीराणां मा गास्तिष्ठेति चाब्रवीत् ॥ ३१
 स सात्यकेस्तु बलिनः कर्णस्य च महात्मनः ।
 आसीत्समागमो राजन्बलिवासवयोरिव ॥ ३२
 त्रासयन् रथघोषेण क्षत्रियान्क्षत्रियर्षभः ।
 राजीवलोचनं कर्णं सात्यकिः प्रत्यविध्यत ॥ ३३
 कम्पयन्निव घोषेण धनुषो वसुधां बली ।
 सूतपुत्रो महाराज सात्यकिं प्रत्ययोधयत् ॥ ३४
 विपाठकर्णिनाराचैर्वत्सदन्तैः क्षुरैरपि ।
 कर्णः शरशतैश्चापि शैनेयं प्रत्यविध्यत ॥ ३५
 तथैव युध्यमानोऽपि वृष्णीनां प्रवरो युधि ।
 अभ्यवर्षञ्छरैः कर्णं तद्युद्धमभवत्समम् ॥ ३६
 तावकाश्च महाराज कर्णपुत्रश्च दंशितः ।
 सात्यकिं विव्याधुस्तूर्णं समन्तान्निशितैः शरैः ॥ ३७
 अस्त्रैरस्त्राणि संवार्य तेषां कर्णस्य वा विभो ।
 अविध्यत्सात्यकिः क्रुद्धो वृषसेनं स्तनान्तरे ॥ ३८
 तेन बाणेन निर्विद्धो वृषसेनो विशांपते ।
 न्यपतत्स रथे मूढो धनुरुत्सृज्य वीर्यवान् ॥ ३९
 ततः कर्णो हतं मत्वा वृषसेनं महारथम् ।
 पुत्रशोकाभिसंतप्तः सात्यकिं प्रत्यपीडयत् ॥ ४०
 पीड्यमानस्तु कर्णेन युयुधानो महारथः ।
 विव्याध बहुभिः कर्णं त्वरमाणः पुनः पुनः ॥ ४१
 स कर्णं दशभिर्विद्ध्वा वृषसेनं च सप्तभिः ।
 स हस्तावापधनुषी तयोश्चिच्छेद सात्वतः ॥ ४२
 तावन्ये धनुषी सजे कृत्वा शत्रुभयंकरे ॥

षड्थर्षभाः दुर्योधनदुःशासनद्रोणकर्णशल्यशकुनयः ॥ २७ ॥
 औपधिकं युक्तम् ॥ ४८ ॥ इह सात्यकिरूपं लक्ष्यं लभ्यते-

युयुधानमविध्येतां समन्तान्निशितैः शरैः ॥ ४३
 वर्तमाने तु संग्रामे तस्मिन्वीरवरक्षये ।
 अतीव शुश्रुवे राजन्गाण्डीवस्य महाखनः ॥ ४४
 श्रुत्वा तु रथनिर्घोषं गाण्डीवस्य च निःस्वनम् ।
 सूतपुत्रोऽब्रवीद्राजन्दुर्योधनमिदं वचः ॥ ४५
 एष सर्वां चमूं हत्वा मुख्यांश्चैव नरर्षभान् ।
 पौरवांश्च महेष्वासो विक्षिपन्नुत्तमं धनुः ॥ ४६
 पार्थो विजयते तत्र गाण्डीवनिनदो महान् ।
 श्रूयते रथघोषश्च वासवस्येव नर्दतः ॥ ४७
 करोति पाण्डवो व्यक्तं कर्मौपयिकमात्मनः ।
 एषा विदार्यते राजन्बहुधा भारती चमूः ॥ ४८
 विप्रकीर्णान्यनीकानि न हि तिष्ठन्ति कर्हिचित् ।
 वातेनेव समुद्धूतमभ्रजालं विदीर्यते ॥ ४९
 सव्यसाचिनमासाद्य भिन्ना नौरिव सागरे ॥ ५०
 द्रवतां योधमुख्यानां गाण्डीवप्रेषितैः शरैः ।
 विद्वानां शतशो राजञ्श्रूयते निःस्वनो महान् ५१
 शृणु दुन्दुभिनिर्घोषमर्जुनस्य रथं प्रति ।
 निशीथे राजशार्दूल स्तनयित्तोरिवाम्बरे ॥ ५२
 हाहाकाररवांश्चैव सिंहनादांश्च पुष्कलान् ।
 शृणु शब्दान्बहुविधानर्जुनस्य रथं प्रति ॥ ५३
 अयं मध्ये स्थितोऽस्माकं सात्यकिः सात्वतां वरः ।
 इह चेष्टभ्यते लक्ष्यं कृत्स्नाञ्जेष्यामहे परान् ॥ ५४
 एष पाञ्चालराजस्य पुत्रो द्रोणेन संगतः ।
 सर्वतः संवृतो योधैः शरैश्च रथसत्तमैः ॥ ५५
 सात्यकिं यदि हन्याम धृष्टद्युम्नं च पार्षतम् ।
 असंशयं महाराज ध्रुवो नो विजयो भवेत् ॥ ५६
 सौमद्रवदिमौ वीरौ परिवार्य महारथौ ।
 प्रयतामो महाराज निहन्तुं वृष्णिपार्षतौ ॥ ५७
 सव्यसाची पुरोऽभ्येति द्रोणानीकाय भारत ।
 संसक्तं सात्यकिं ज्ञात्वा बहुभिः कुरुपुङ्गवैः ॥ ५८
 तत्र गच्छन्तु बहवः प्रवरा रथसत्तमाः ।
 यावत्पार्थो न जानाति सात्यकिं बहुभिर्वृतम् ॥ ५९
 ते त्वरध्वं तथा शूराः शराणां मोक्षणे भृशम् ।
 चेत् । अयं वशीक्रियते चेदित्यर्थः ॥ ५४ ॥

यथा त्विह व्रजत्येष परलोकाय माधवः ।
 तथा कुरु महाराज सुनीत्या सुप्रयुक्तया ॥ ६०
 कर्णस्य मतमास्थाय पुत्रस्ते ग्राह सौवलम् ।
 यथेन्द्रः समरे राजन्ग्राह विष्णुं यशस्विनम् ॥ ६१
 वृतः सहस्रैर्दशभिर्गजानामनिवर्तिनाम् ।
 रथैश्च दशसाहस्रैस्तूर्णं याहि धनंजयम् ॥ ६२
 दुःशासनो दुर्विषहः सुबाहुर्दुःप्रधर्षणः ।
 एते त्वामनुयास्यन्ति पत्तिभिर्बहुभिर्वृताः ॥ ६३
 जहि कृष्णो महाबाहो धर्मराजं च मातुल ।
 नकुलं सहदेवं च भीमसेनं तथैव च ॥ ६४
 देवानामिव देवेन्द्रे जयाशा त्वयि मे स्थिता ।
 जहि मातुल कौन्तेयानसुरानिव पावकिः ॥ ६५

एवमुक्तो ययौ पार्थान्पुत्रेण तव सौवलः ।
 महत्या सेनया सार्धं सह पुत्रैश्च ते विभो ॥ ६६
 प्रियार्थं तव पुत्राणां दिग्धक्षुः पाण्डुनन्दनान् ।
 ततः प्रववृते युद्धं तावकानां परैः सह ॥ ६७
 प्रयाते सौवले राजन्पाण्डवानामनीकिनीम् ।
 बलेन महता युक्तः सूतपुत्रस्तु सात्वतम् ॥ ६८
 अभ्ययात्त्वरितो युद्धे किरञ्जशरशतान्बहून् ।
 तथैव पार्थिवाः सर्वे सात्यकिं पर्यवारयन् ॥ ६९
 भारद्वाजस्ततो गत्वा धृष्टद्युम्नरथं प्रति ।
 महद्युद्धं तदासीत्तु द्रोणस्य निशि भारत ।
 धृष्टद्युम्नेन वीरेण पाञ्चालैश्च सहाद्भुतम् ॥ ७०

॥ इति श्रीमन्महाभारते द्रोणपर्वणि षटोत्कचवधपर्वणि चतुर्दशरात्रियुद्धे एकसप्तत्यधिकशततमोऽध्यायः ॥ १७१ ॥

द्विसप्तत्यधिकशततमोऽध्यायः ॥ १७२ ॥

संकुलयुद्धम् ॥ १ ॥ धृष्टद्युम्नादीनां हर्षास्तिहनादः ॥ २ ॥

सञ्जय उवाच ।
 ततस्ते प्राद्रवन्सर्वे त्वरिता युद्धदुर्मदाः ।
 अमृष्यमाणाः संरब्धा युयुधानरथं प्रति ॥ १
 ते रथैः कल्पितै राजन्हेमरूप्यविभूषितैः ।
 सादिभिश्च गजैश्चैव परिववुः समन्ततः ॥ २
 अथैनं कोष्ठकीकृत्य सर्वतस्ते महारथाः ।
 सिंहनादांस्ततश्चक्रुस्तर्जयन्ति स्म सात्यकिम् ॥ ३
 तेऽभ्यवर्षञ्छरैस्तीक्ष्णैः सात्यकिं सत्यविक्रमम् ।
 त्वरमाणा महावीरा माधवस्य वधैषिणः ॥ ४
 तान्दृष्ट्वा पततस्तूर्णं शैनेयः परवीरहा ।
 प्रत्यगृह्णान्महाबाहुः प्रमुञ्चन्विशिखान्बहून् ॥ ५
 तत्र वीरो महेष्वासः सात्यकिर्युद्धदुर्मदः ।
 निचकर्त शिरांस्युग्रैः शरैः सन्नतपर्वभिः ॥ ६
 हस्तिहस्तान्हयग्रीवा बाहूनपि च सायुधान् ।
 क्षुरग्रैः शातयामास तावकानां स माधवः ॥ ७
 पतितैश्चामरैश्चैव श्वेतच्छत्रैश्च भारत ।
 बभूव धरणी पूर्णा नक्षत्रैर्द्यौरिव प्रभो ॥ ८

एतेषां युयुधानेन युध्यतां युधि भारत ।
 बभूव तुमुलः शब्दः प्रेतानां क्रन्दतामिव ॥ ९
 तेन शब्देन महता पूरिताऽभूद्भुसुंधरा ।
 रात्रिः समभवच्चैव तीव्ररूपा भयावहा ॥ १०
 दीर्यमाणं बलं दृष्ट्वा युयुधानशराहतम् ।
 श्रुत्वा च विपुलं नादं निशीथे रोमहर्षणे ॥ ११
 सुतस्तवाब्रवीद्राजन्सारथिं रथिनां वरः ।
 यत्रैव शब्दस्तत्राश्वांश्चोदयेति पुनःपुनः ॥ १२
 तेन संचोद्यमानस्तु ततस्तांस्तुरगोत्तमान् ।
 सूतः संचोदयामास युयुधानरथं प्रति ॥ १३
 ततो दुर्योधनः क्रुद्धो दृढधन्वा जितक्लमः ।
 शीघ्रहस्तश्चित्रयोधी युयुधानमुपाद्रवत् ॥ १४
 ततः पूर्णायतोत्सृष्टैः शरैः शोणितभोजनैः ।
 दुर्योधनं द्वादशभिर्माधवः प्रत्यविध्यत ॥ १५
 दुर्योधनस्तेन तथा पूर्वमेवादितः शरैः ।
 शैनेयं दशभिर्बाणैः प्रत्यविध्यदमर्षितः ॥ १६
 ततः समभवद्युद्धं तुमुलं भरतर्षभ ।

माधवो मधुवंशजः सात्यकिः ॥ ६० ॥ पावकिः स्कन्दः

॥ ६५ ॥ एकसप्तत्यधिकशततमोऽध्यायः ॥ १७१ ॥

पाञ्चालानां च सर्वेषां भरतानां च दारुणम् ॥ १७
 शैनेयस्तु रणे क्रुद्धस्तव पुत्रं महारथम् ।
 सायकानामशीत्या तु विव्याधोरसि भारत ॥ १८
 ततोऽस्य बाहान्समरे शरैर्निन्ये यमक्षयम् ।
 सारथिं च रथाच्चूर्णं पातयामास पत्रिणा ॥ १९
 हताश्वे तु रथेऽतिष्ठन्पुत्रस्तव विशांपते ।
 मुमोच निशितान्बाणाञ्छैनेयस्य रथं प्रति ॥ २०
 शरान्पञ्चशतांस्तस्मै शैनेयः कृतहस्तवत् ।
 चिच्छेद समरे राजन्प्रेषितांस्तनयेन ते ॥ २१
 अथापरेण भस्त्रेण मुष्टिदेशे महद्भुजः ।
 चिच्छेद तरसा युद्धे तव पुत्रस्य माधव ॥ २२
 विरथो विधनुष्कश्च सर्वलोकेश्वरः प्रभुः ।
 आरूरोह रथं तूर्णं भास्वरं कृतवर्मणः ॥ २३
 दुर्योधने परावृत्ते शैनेयस्तव बाहिनीम् ।
 द्रावयामास विशिखैर्निशामध्ये विशांपते ॥ २४
 शकुनिश्चार्जुनं राजन्परिवार्य समन्ततः ।
 रथैरनेकसाहसैर्गजैश्चापि सहस्रशः ।
 तथा ह्यसहस्रैश्च नानाशस्त्रैरवाकिरत् ॥ २५
 तं महास्त्राणि सर्वाणि विकिरन्तोऽर्जुनं प्रति ।
 अर्जुनं योधयन्ति स्रक्षत्रियाः कालचोदिताः ॥ २६
 तान्यर्जुनः सहस्राणि रथवारणवाजिनाम् ।
 प्रत्यवारयदायस्तः प्रकुर्वन्विपुलं क्षयम् ॥ २७
 ततस्तु समरे शूरः शकुनिः सौबलस्तदा ।
 विव्याध निशितैर्बाणैरर्जुनं प्रहसन्निव ॥ २८
 पुनश्चैव शतेनास्य संरूरोध महारथम् ॥ २९
 तमर्जुनस्तु विंशत्या विव्याध युधि भारत ।
 अथेतरान्महेष्वासांस्त्रिभिस्त्रिभिरविध्यत ॥ ३०
 निवार्य तान्बाणगणैर्युधि राजन्धनञ्जयः ।
 जघान तावकान्योधान्वज्रपाणिरिवासुरान् ॥ ३१
 शुजैश्छिन्नैर्महीपाल हस्तिहस्तोपमैर्मृधे ।
 समाकीर्णा मही भाति पञ्चास्यैरिव पन्नगैः ॥ ३२
 शिरोभिः सकिरीटैश्च सुनसैश्चारुकुण्डलैः ।
 संदष्टौष्ठपुटैः क्रुद्धैस्तथैवोद्धृतलोचनैः ॥ ३३
 निष्कचूडामणिधरैः क्षत्रियाणां प्रियंवदैः ।
 पङ्कजैरिव विन्यस्तैः पर्वतैर्विबभौ मही ॥ ३४

कृत्वा तत्कर्म वीभत्सुस्त्रमुग्रपराक्रमः ।
 विव्याध शकुनिं भूयः पञ्चभिर्नतपर्वभिः ॥ ३५
 अताडयदुल्लंघं च त्रिभिरेव तथा शरैः ।
 उल्लंघं पुनराजघ्ने त्रिभिरेव महायशाः ॥ ३६
 स तु तेन समाविद्धः क्रोधाद्विगुणविक्रमः ।
 शरैरनेकसाहसैः सोऽर्जुनं प्रत्यविध्यत ॥ ३७
 तमुल्लङ्घस्तथा विद्ध्वा वासुदेवमताडयत् ।
 ननाद च महानादं पूरयन्निव मेदिनीम् ॥ ३८
 अर्जुनः शकुनेश्चापं सायकैरञ्छिन्नद्रणे ।
 निन्ये च चतुरो बाहान्यमस्य सदनं प्रति ॥ ३९
 ततो रथादवप्लुत्य सौबलो भरतर्षभ ।
 उल्लङ्घ्य रथं तूर्णमारूरोह विशांपते ॥ ४०
 तावेकरथमारूढौ पितापुत्रौ महारथौ ।
 पार्थं सिषिचतुर्बाणैर्गिरिं मेघाविवाम्बुभिः ॥ ४१
 तौ तु विद्ध्वा महाराज पाण्डवो निशितैः शरैः ।
 विद्रावयंस्तव चमूं शतशो व्यधमञ्छरैः ॥ ४२
 अनिलेन यथाऽभ्राणि विच्छिन्नानि समन्ततः ।
 विच्छिन्नानि तथा राजन्बलान्यासन्विशांपते ॥ ४३
 तद्वलं भरतश्रेष्ठ वध्यमानं तदा निशि ।
 प्रदुद्राव दिशः सर्वा वीक्षमाणं भयार्दितम् ॥ ४४
 उत्सृज्य बाहान्समरे चोदयंतस्तथाऽपरे ।
 संभ्रान्ताः पर्यधावन्त तस्मिंस्तमसि दारुणे ॥ ४५
 विजित्य समरे योधांस्तावकान्भरतर्षभ ।
 दध्मत्सुर्मुदितौ शङ्खौ वासुदेवधनंजयौ ॥ ४६
 धृष्टद्युम्नो महाराज द्रोणं विद्ध्वा त्रिभिः शरैः ।
 चिच्छेद धनुषस्तूर्णं ज्यां शरेण शितेन ह ॥ ४७
 तन्निधाय धनुर्भूमौ द्रोणः क्षत्रियमर्दनः ।
 आददेऽन्यद्भुजः शूरो वेगवत्सारवत्तरम् ॥ ४८
 धृष्टद्युम्नं ततो द्रोणो विद्ध्वा सप्तभिराशुगैः ।
 सारथिं पञ्चभिर्बाणैः राजन्विव्याध संयुगे ॥ ४९
 तं निवार्य शरैस्तूर्णं धृष्टद्युम्नो महारथः ।
 व्यधमत्कौरवीं सेनामासुरीं मघवानिव ॥ ५०
 प्रावर्तत नदी घोरा शोणितौघतरङ्गिणी ॥ ५१

उभयोः सेनयोर्मध्ये नराश्चद्विपवाहिनी ।
 तथा वैतरणी राजन्यमराजपुरं प्रति ॥ ५२
 द्रावयित्वा तु तत्सैन्यं धृष्टद्युम्नः प्रतापवान् ।
 अभ्यराजत तेजस्वी शक्रो देवगणेष्विव ॥ ५३
 अथ दध्मुर्महाशङ्खान्धृष्टद्युम्नशिखण्डिनौ ।

यमौ च युयुधानश्च पाण्डवश्च वृकोदरः ॥ ५४
 जित्वा रथसहस्राणि तावकानां महारथाः ।
 सिंहनादरवांश्चक्रुः पाण्डवा जितकाशिनः ॥ ५५
 पश्यतस्तव पुत्रस्य कर्णस्य च रणोत्कटाः ।
 तथा द्रोणस्य शूरस्य द्रौणेश्चैव विशांपते ॥ ५६

॥ इति श्रीमन्महाभारते द्रोणपर्वणि षटोत्कचवधपर्वणि चतुर्दशरात्रिशुद्धे द्विसप्तत्यधिकशततमोऽध्यायः ॥ १७२ ॥

त्रिसप्तत्यधिकशततमोऽध्यायः ॥ १७३ ॥

द्रोणकर्णयोः सात्यकिधृष्टद्युम्नाभ्यां युद्धम् ॥ १ ॥

सञ्जय उवाच ।
 विद्रुतं खवलं दृष्ट्वा बध्यमानं महात्मभिः ।
 क्रोधेन महताऽऽविष्टः पुत्रस्तव विशांपते ॥ १
 अभ्येत्य सहसा कर्णं द्रोणं च जयतां वरम् ।
 अमर्षवशमापन्नो वाक्यज्ञो वाक्यमब्रवीत् ॥ २
 भवद्भ्यामिह संग्रामः क्रुद्धाभ्यां संग्रवर्तितः ।
 आहवे निहतं दृष्ट्वा सैन्यध्वं सव्यसाचिना ॥ ३
 निहन्यमानां पाण्डूनां बलेन मम वाहिनीम् ।
 भूत्वा तद्विजये शक्तावशक्ताविव पश्यतः ॥ ४
 यद्यहं भवतोस्त्याज्यो न वाच्योऽस्मि तदैव हि ।
 आवां पाण्डुसुतान्सङ्क्षेपे जेष्याव इति मानदौ ॥ ५
 तदैवाहं वचः श्रुत्वा भवद्भ्यामनुसंसतम् ।
 नाकरिष्यमिदं पार्थैर्वैरं योधविनाशनम् ॥ ६
 यदि नाहं परित्याज्यो भवद्भ्यां पुरुषर्षभौ ।
 युध्यतामनुरूपेण विक्रमेण सुविक्रमौ ॥ ७
 वाक्प्रतोदेन तौ वीरौ प्रणुनौ तनयेन ते ।
 प्रावर्तयेतां संग्रामं घटिताविव पन्नगौ ॥ ८
 ततस्तौ रथिनां श्रेष्ठौ सर्वलोकधनुर्धरौ ।
 शैनेयप्रमुखान्पार्थानभिद्रुवतू रणे ॥ ९
 तथैव सहिताः पार्थाः सर्वसैन्येन संबृताः ।
 अभ्यवर्तन्त तौ वीरौ नर्दमानौ मुहुर्मुहुः ॥ १०
 अथ द्रोणो महेष्वासो दशभिः शिनिपुङ्गवम् ।
 अविध्यच्चरितं क्रुद्धः सर्वशस्त्रभृतां वरः ॥ ११

कर्णश्च दशभिर्वाणैः पुत्रश्च तव सप्तभिः ।
 दशभिर्वृषसेनश्च सौवलश्चापि सप्तभिः ।
 एते कौरव संक्रन्दे शैनेयं पर्यवाकिरन् ॥ १२
 दृष्ट्वा च समरे द्रोणं निम्नन्तं पाण्डवीं चमूम् ।
 विव्यधुः सोमकास्तूर्णं समन्ताच्छरवृष्टिभिः ॥ १३
 तत्र द्रोणोऽहरत्प्राणान्क्षत्रियाणां विशांपते ।
 रश्मिभिर्भास्करो राजस्तर्मासीव समन्ततः ॥ १४
 द्रोणेन बध्यमानानां पाञ्चालानां विशांपते ।
 शुश्रुवे तुमुलः शब्दः क्रोशतामितरेतरम् ॥ १५
 पुत्रानन्ये पितृनन्ये भ्रातृनन्ये च मातुलान् ।
 भागिनेयान्वयस्यांश्च तथा संबन्धिवान्धवान् ।
 उत्सृज्योत्सृज्य गच्छन्ति त्वरिता जीवितेप्सवः ॥ १६
 अपरे मोहिता मोहात्तमेवाभिमुखा ययुः ।
 पाण्डवानां रणे योधाः परलोकं गताः परे ॥ १७
 सा तथा पाण्डवी सेना पीड्यमाना महात्मना ।
 निशि संग्राद्रवद्राजन्नुत्सृज्योल्काः सहस्रशः ॥ १८
 पश्यतो भीमसेनस्य विजयस्याच्युतस्य च ।
 यमयोर्धर्मपुत्रस्य पार्षतस्य च पश्यतः ॥ १९
 तमसा संबृते लोके न प्राज्ञायत किंचन ।
 कौरवाणां प्रकाशेन दृश्यन्ते विद्रुताः परे ॥ २०
 द्रवमाणं तु तत्सैन्यं द्रोणकर्णौ महारथौ ।
 जघ्नतुः पृष्ठतो राजन्किरन्तौ सायकान्बहून् ॥ २१
 पाञ्चालेषु प्रभग्नेषु क्षीयमाणेषु सर्वतः ।

घटितौ मर्दितौ ॥ ८ ॥

संक्रन्दे युद्धे ॥ १२ ॥

जनार्दनो दीनमनाः प्रत्यभाषत फल्गुनम् ॥ २२
 द्रोणकर्णौ महेष्वासावेतौ पार्षतसात्यकी ।
 पाञ्चालांश्चैव सहितौ जघ्नतुः सायकैर्भृशम् ॥ २३
 एतयोः शरवर्षेण प्रभग्ना नो महारथाः ।
 वार्यमाणापि कौन्तेय पृतना नावतिष्ठते ॥ २४
 तां तु विद्रवतीं दृष्ट्वा ऊचतुः केशवाञ्जनौ ।
 मा विद्रवत वित्रस्ता भयं त्यजत पाण्डवाः ॥ २५
 तावावां सर्वसैन्यैश्च व्यूहैः सम्यगुदायुधैः ।
 द्रोणं च सूतपुत्रं च प्रयतावः प्रवाधितुम् ॥ २६
 एतौ हि बलिनौ शूरो कृतास्त्रौ जितकाशिनौ ।
 उपेक्षितौ बलं तूर्णं नाशयेतां निशामिमां ॥ २७
 सञ्जय उवाच ।
 तयोः संवदतोरेवं भीमकर्मा महाबलः ।
 आयाद्वृकोदरः शीघ्रं पुनरावर्त्य वाहिनीम् ॥ २८
 वृकोदरमथायान्तं दृष्ट्वा तत्र जनार्दनः ।
 पुनरेवाब्रवीद्राजन्हर्षयन्निव पाण्डवम् ॥ २९
 एष भीमो रणश्लाघी वृतः सोमकपाण्डवैः ।
 अभ्यवर्तत वेगेन द्रोणकर्णौ महारथौ ॥ ३०
 एतेन सहितो युद्ध्य पाञ्चालैश्च महारथैः ।
 आश्वासनार्थं सैन्यानां सर्वेषां पाण्डुनन्दन ॥ ३१

ततस्तौ पुरुषव्याघ्रावुभौ माधवपाण्डवौ ।
 द्रोणकर्णौ समासाद्य धिष्ठितौ रणमूर्धनि ॥ ३२
 सञ्जय उवाच ।
 ततस्तत्पुनरावृत्तं युधिष्ठिरबलं महत् ।
 ततो द्रोणश्च कर्णश्च परान्ममृदतुर्युधि ॥ ३३
 स संग्रहारस्तुमुलो निशि प्रत्यभवन्महान् ।
 यथा सागरयो राजंश्चन्द्रोदयविरुद्धयोः ॥ ३४
 तत उत्सृज्य पाणिभ्यां प्रदीपांस्तव वाहिनी ।
 युयुधे पाण्डवैः सार्धमुन्मत्तवदसंकुला ॥ ३५
 रजसा तमसा चैव संवृते भृशदारुणे ।
 केवलं नामगोत्रेण प्रायुध्यन्त जयैषिणः ॥ ३६
 अश्रूयन्त हि नामानि श्राव्यमाणानि पार्थिवैः ।
 प्रहरन्निर्महाराज स्वयंवर इवाहवे ॥ ३७
 निःशब्दमासीत्सहसा पुनः शब्दो महानभूत् ।
 क्रुद्धानां युध्यमानानां जीयतां जयतामपि ॥ ३८
 यत्रयत्र स दृश्यन्ते प्रदीपाः कुरुसत्तम ।
 तत्रतत्र स शूरास्ते निपतन्ति पतङ्गवत् ॥ ३९
 तथा संयुध्यमानानां विगाढाऽऽसीन्महानिशा ।
 पाण्डवानां च राजेन्द्र कौरवाणां च सर्वशः ॥ ४०

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे त्रिसप्तत्यधिकशततमोऽध्यायः ॥ १७३ ॥

चतुःसप्तत्यधिकशततमोऽध्यायः ॥ १७४ ॥

कर्णं युयुत्सोरञ्जनस्य कृष्णेन सहेतुकथनं तेन युद्धनिषेधः ॥ १ ॥ कृष्णार्जुनचोदनया घटोत्कचस्य कर्णेन सह रणारम्भः ॥ २ ॥

सञ्जय उवाच ।
 ततः कर्णो रणे दृष्ट्वा पार्षतं परवीरहा ।
 आजघानोरसि शरैर्दशभिर्मर्मभेदिभिः ॥ १
 प्रतिविन्याध तं तूर्णं धृष्टद्युम्नोपि मारिष ।
 दशभिः सायकैर्हृष्टस्तिष्ठतिष्ठेति चाब्रवीत् ॥ २
 तावन्योन्यं शरैः सङ्क्षेपे संछाद्य सुमहारथैः ।
 पुनः पूर्णायतोत्सृष्टैर्विव्यधाते परस्परम् ॥ ३
 ततः पाञ्चालमुख्यस्य धृष्टद्युम्नस्य संयुगे ।
 सारथिं चतुरश्रान्कर्णो विन्याध सायकैः ॥ ४

कार्मुकप्रवरं चापि प्रचिच्छेद शितैः शरैः ।
 सारथिं चास्य भल्लेन रथनीडादपातयत् ॥ ५
 धृष्टद्युम्नस्तु विरथो हताश्वो हतसारथिः ।
 गृहीत्वा परिधं घोरं कर्णस्याश्वानपीडयत् ॥ ६
 विद्धश्च बहुभिस्तेन शरैराशीविषोपमैः ।
 ततो युधिष्ठिरानीकं पद्भ्यामेवान्वपद्यत् ॥ ७
 आरुरोह रथं चापि सहदेवस्य मारिष ।
 प्रयातुकामः कर्णाय वारितो धर्मसूनुना ॥ ८
 कर्णस्तु सुमहातेजाः सिंहनादविमिश्रितम् ।

सात्यकी इति द्वितीयान्तम् ॥ २३ ॥

त्रिसप्तत्यधिकशततमोऽध्यायः ॥ १७३ ॥

धनुःशब्दं महच्चक्रे दध्मौ तारेण चाम्बुजम् ॥ ९
 दृष्ट्वा विनिर्जितं युद्धे पार्षतं ते महारथाः ।
 अमर्षवशमापन्नाः पाञ्चालाः सहसोमकाः ॥ १०
 सूतपुत्रवधार्थाय शस्त्राण्यादाय सर्वशः ।
 प्रययुः कर्णमुद्दिश्य मृत्युं कृत्वा निवर्तनम् ॥ ११
 कर्णस्यापि रथे वाहानन्यान्सूतोऽभ्ययोजयत् ।
 शङ्खवर्णान्महावेगान्सैन्धवान्साधुवाहिनः ॥ १२
 लब्धलक्षस्तु राधेयः पञ्चालानां महारथान् ।
 अभ्यपीडयदायस्तः शरैर्मैघ इवाचलम् ॥ १३
 सा पीड्यमाना कर्णेन पाञ्चालानां महाचमूः ।
 संप्राद्रवत्सुसंव्रस्ता सिंहेनेवार्दिता मृगी ॥ १४
 पतितास्तुरगेभ्यश्च गजेभ्यश्च महीतले ।
 रथेभ्यश्च नरास्तूर्णमद्वयन्त ततस्ततः ॥ १५
 धावमानस्य योधस्य क्षुरप्रैः स महामृधे ।
 बाहू चिच्छेद वै कर्णः शिरश्चैव सकुण्डलम् ॥ १६
 ऊरू चिच्छेद चान्यस्य गजस्थस्य विशांपते ।
 वाजिपृष्ठगतस्यापि भूमिष्ठस्य च मारिष ॥ १७
 नाज्ञासिपुर्धावमाना बहवश्च महारथाः ।
 संछिन्नान्यात्मगात्राणि वाहनानि च संयुगे ॥ १८
 ते बध्यमानाः समरे पाञ्चालाः सृञ्जयैः सह ।
 तृणप्रस्पन्दनाच्चापि सूतपुत्रं स मेनिरे ॥ १९
 अपि स्वं समरे योधं धावमानं विचेतसम् ।
 कर्णमेवाभ्यमन्यन्त ततो भीता द्रवन्ति ते ॥ २०
 तान्यनीकानि भग्नानि द्रवमाणानि भारत ।
 अभ्यद्रवद्भुतं कर्णः पृष्ठतो विकिरञ्छरान् ॥ २१
 अवेक्षमाणास्त्वन्योन्यं सुसंमूढा विचेतसः ।
 नाशक्रुवन्नवस्थातुं काल्यमाना महात्मना ॥ २२
 कर्णेनाभ्याहता राजन्पाञ्चालाः परमेषुभिः ।
 द्रोणेन च दिशः सर्वा वीक्षमाणाः प्रदुद्रुवुः ॥ २३
 ततो युधिष्ठिरो राजा स्वसैन्यं प्रेक्ष्य विद्रुतम् ।
 अपयाने मनः कृत्वा फल्गुनं वाक्यमब्रवीत् ॥ २४
 पश्य कर्णं महेष्वासं धनुष्पाणिमवस्थितम् ।
 निशीथे दारुणे काले तपन्तमिव भास्करम् ॥ २५

कर्णसायकनुन्नानां क्रोशतामेष निःस्वनः ।
 अनिशं श्रूयते पार्थ त्वद्वन्धूनामनाथवत् ॥ २६
 यथा विसृजतश्चास्य संदधानस्य चाशुगान् ।
 पश्यामि नान्तरं पार्थ क्षपयिष्यति नो ध्रुवम् ॥ २७
 यदत्रानन्तरं कार्यं प्राप्तकालं च पश्यसि ।
 कर्णस्य वधसंयुक्तं तत्कुरुष्व धनंजय ॥ २८
 एवमुक्तो महाराज पार्थः कृष्णमथाब्रवीत् ।
 भीतः कुन्तीसुतो राजा राधेयस्याद्य विक्रमात् ॥ २९
 एवं गते प्राप्तकालं कर्णानीके पुनः पुनः ।
 भवान्यवस्यतु क्षिप्रं द्रवते हि वरूथिनी ॥ ३०
 द्रोणसायकनुन्नानां भग्नानां मधुसूदन ।
 कर्णेन त्रास्यमानानामवस्थानं न विद्यते ॥ ३१
 पश्यामि च तथा कर्णं विचरन्तमभीतवत् ।
 द्रवमाणान्त्रयोदाराङ्किरन्तं निशितैः शरैः ॥ ३२
 नैनं शक्यामि संसोढुं चरन्तं रणमूर्धनि ।
 प्रत्यक्षं वृष्णिशार्दूल पादस्पर्शमिवोरगः ॥ ३३
 स भवांस्तत्र यात्वाशु यत्र कर्णो महारथः ।
 अहमेनं हनिष्यामि मां वैष मधुसूदन ॥ ३४
 श्रीवासुदेव उवाच ।
 पश्यामि कर्णं कौन्तेय देवराजमिवाहवे ।
 विचरन्तं नरव्याघ्रमतिमानुषविक्रमम् ॥ ३५
 नैतस्यान्योऽस्ति संग्रामे प्रत्युद्याता धनञ्जय ।
 ऋते त्वां पुरुषव्याघ्र राक्षसाद्वा घटोत्कचात् ॥ ३६
 न तु तावदहं मन्ये प्राप्तकालं तवानघ ।
 समागमं महाबाहो सूतपुत्रेण संयुगे ॥ ३७
 दीप्यमाना महोल्केव तिष्ठत्यस्य हि वासवी ।
 त्वदर्थं हि महाबाहो सूतपुत्रेण संयुगे ॥ ३८
 रक्ष्यते शक्तिरेषा हि रौद्रं रूपं विभर्ति च ।
 घटोत्कचस्तु राधेयं प्रत्युद्यातु महाबलः ॥ ३९
 स हि भीमेन बलिना जातः सुरपराक्रमः ।
 तस्मिन्नस्त्राणि दिव्यानि राक्षसान्यासुराणि च ४०
 सततं चानुरक्तो वो हितैषी च घटोत्कचः ।
 विजेष्यति रणे कर्णमिति मे नात्र संशयः ॥ ४१

सञ्जय उवाच ।

एवमुक्तो महाबाहुः पार्थः पुष्करलोचनः ।
 आजुहावाथ तद्रक्षस्तच्चासीत्प्रादुरग्रतः ॥ ४२
 कवची सशरः खड्गी सधन्वा च विशांपते ।
 अभिवाद्य ततः कृष्णं पाण्डवं च धनञ्जयम् ।
 अब्रवीच्च तदा कृष्णमयमस्म्यनुशाधि माम् ॥ ४३
 ततस्तं मेघसंकाशं दीप्तास्यं दीप्तकुण्डलम् ।
 अभ्यभाषत हैडिम्बि दाशार्हः ग्रहसन्निव ॥ ४४
 वासुदेव उवाच ।
 घटोत्कच विजानीहि यत्त्वां वक्ष्यामि पुत्रक ।
 प्राप्तो विक्रमकालोऽयं तव नान्यस्य कस्यचित् ।
 स त्वं निमज्जतां युद्धे बन्धूनां बान्धवो भव ॥ ४५
 यावन्ति च तवास्त्राणि सन्ति मायाश्च राक्षसीः ।
 'अद्यैव समयस्तेषां मायानां चैव राक्षस ॥' ४६
 पश्य कर्णेन हैडिम्बे पाण्डवानामनीकिनीम् ।
 काल्यमानां रणे तात सिंहनेवेतरान्मृगान् ॥ ४७
 एष कर्णो महेष्वासो मंतिमान्दृढविक्रमः ।
 पाण्डवानामनीकेषु निहन्ति क्षत्रियर्षभान् ॥ ४८
 किरन्तः शरवर्षाणि महान्ति दृढधन्विनः ।
 न शक्नुवन्त्यवस्थातुं पीड्यमानाः शरार्चिषा ॥ ४९
 निशीथे सूतपुत्रेण शरवर्षेण पीडिताः ।
 एते द्रवन्ति पाञ्चालाः सिंहनेवार्दिता मृगाः ॥ ५०
 एतस्यैवं प्रवृद्धस्य सूतपुत्रस्य संयुगे ।
 निषेद्धा विद्यते नान्यस्त्वामृते भीमविक्रम ॥ ५१
 स त्वं कुरु महाबाहो कर्म युक्तमिहात्मनः ।
 मातुलानां पितृणां च तेजसोऽस्त्रबलस्य च ॥ ५२
 एतदर्थं हि हैडिम्बे पुत्रानिच्छन्ति मानवाः ।
 कथं नस्तारयेदुःखात्स त्वं तारय बान्धवान् ॥ ५३
 इच्छन्ति पितरः पुत्रान्स्वार्थहेतोर्घटोत्कच ।
 इहलोकात्परे लोके तारयिष्यन्ति ये हिताः ॥ ५४
 तव ह्यत्र बलं भीमं मायाश्च तव दुस्तराः ।
 संग्रामे युध्यमानस्य सततं भीमनन्दन ॥ ५५

पाण्डवानां प्रभञ्जानां कर्णेन निशि सायकैः ।
 मज्जतां धार्तराष्ट्रेषु भव पारं परंतप ॥ ५६
 रात्रौ हि राक्षसा भूयो भवन्त्यमितविक्रमाः ।
 बलवन्तः सुदुर्धर्षाः शूरा विक्रान्तचारिणः ॥ ५७
 जहि कर्णं महेष्वासं निशीथे मायया रणे ।
 पार्था द्रोणं वधिष्यन्ति धृष्टद्युम्नपुरोगमाः ॥ ५८
 सञ्जय उवाच ।
 केशवस्य वचः श्रुत्वा बीमत्सुरपि राक्षसम् ।
 अभ्यभाषत कौरव्य घटोत्कचमरिंदमम् ॥ ५९
 घटोत्कच भवांश्चैव दीर्घबाहुश्च सात्यकिः ।
 मतौ मे सर्वसैन्येषु भीमसेनश्च पाण्डवः ॥ ६०
 तद्भवान्यातु कर्णेन द्वैरथं युध्यतां निशि ।
 सात्यकिः पृष्ठगोपस्ते भविष्यति महारथः ॥ ६१
 जहि कर्णं रणे शूरं सात्वतेन सहायवान् ।
 यथेन्द्रस्तारकं पूर्वं स्कन्देन सह जघ्निवान् ॥ ६२
 घटोत्कच उवाच ।
 'एवमेव महाबाहो यथा वदसि मां प्रभो ।
 त्वया नियुक्तो गच्छामि कर्णस्य वधकाङ्क्षया ॥' ६३
 अलमेवास्मि कर्णाय द्रोणायालं च भारत ।
 अन्येषां क्षत्रियाणां च कृतास्त्राणां महात्मनाम् ॥ ६४
 अद्य दास्यामि संग्रामं सूतपुत्राय तं निशि ।
 यं जनाः संप्रवक्ष्यन्ति यावद्भूमिर्धरिष्यति ॥ ६५
 न चात्र शूरान्मोक्ष्यामि न भीतान् कृताञ्जलीन् ।
 सर्वानेव वधिष्यामि राक्षसं धर्ममास्थितः ॥ ६६
 सञ्जय उवाच ।
 एवमुक्त्वा महाबाहुर्हैडिम्बिः परवीरहा ।
 अभ्ययात्तुमुले कर्णं तव सैन्यं विभीषयन् ॥ ६७
 तमापतन्तं संकुद्रं दीप्तास्यं दीप्तमूर्धजम् ।
 ग्रहसन्पुरुषव्याघ्रः प्रतिजग्राह सूतजः ॥ ६८
 तयोः समभवद्युद्धं कर्णराक्षसयोर्निशि ।
 गर्जतो राजशार्दूल शक्रग्रह्लादयोरिव ॥ ६९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे चतुःसप्तत्यधिकशततमोऽध्यायः ॥ १७४ ॥

पञ्चसप्तत्यधिकशततमोऽध्यायः ॥ १७५ ॥

घटोत्कचेन जटासुरसुतवधः ॥ १ ॥

सञ्जय उवाच ।

दृष्ट्वा घटोत्कचं राजन्सूतपुत्ररथं प्रति ।
 आयातन्तं तु तथायुक्तं जिघांसुं कर्णमाहवे ।
 अब्रवीत्तत्र पुत्रस्ते दुःशासनमिदं वचः ॥ १
 एतद्रक्षो रणे तूर्णं दृष्ट्वा कर्णस्य विक्रमम् ।
 अभियाति द्रुतं कर्णं तद्वारय महारथम् ॥ २
 वृतः सैन्येन महता याहि यत्र महाबलः ।
 कर्णो वैकर्तनो युद्धे राक्षसेन युयुत्सति ॥ ३
 रक्ष कर्णं रणे यत्तो वृतः सैन्येन मानद ।
 मा कर्णं राक्षसो घोरः प्रमादान्नाशयिष्यति ॥ ४
 एतस्मिन्नन्तरे राजजटासुरसुतो बली ।
 दुर्योधनमुपागम्य ग्राह्यं प्रहरतां वरः ॥ ५
 दुर्योधन तवामित्रान्प्रख्यातान्युद्धदुर्मदान् ।
 पाण्डवान्हन्तुमिच्छामि तयाऽऽज्ञप्तः सहानुगान् ॥ ६
 जटासुरो मम पिता रक्षसां ग्रामणीः पुरा ।
 प्रयुज्य कर्म रक्षोघ्नं क्षुद्रैः पार्थैर्निपातितः ॥ ७
 तस्यापचितिमिच्छामि शत्रुशोणितपूजया ।
 शत्रुमांसैश्च राजेन्द्र मामनुज्ञातुमर्हसि ॥ ८
 तमब्रवीत्ततो राजा प्रीयमाणः पुनःपुनः ।
 द्रोणकर्णादिभिः सार्धं पर्याप्तोऽहं द्विषद्बधे ॥ ९
 त्वं तु गच्छ मयाऽऽज्ञप्तो जहि युद्धे घटोत्कचम् ।
 राक्षसं क्रूरकर्माणं रक्षोमानुषसंभवम् ॥ १०
 पाण्डवानां हितं नित्यं हस्त्यश्वरथघातिनम् ।
 वैहायसगतं युद्धे प्रेषयेर्यमसादनम् ॥ ११
 तथेत्युक्त्वा महाकायः समाहूय घटोत्कचम् ।
 जटासुरिर्भैमसेनिं नानाशस्त्रैरवाकिरत् ॥ १२
 अलम्बलं च कर्णं च कुरुसैन्यं च दुस्तरम् ।
 हैडिम्बिः प्रममाथैको महावातोम्बुदानिव ॥ १३
 ततो मायाबलं दृष्ट्वा रक्षस्तूर्णमलम्बलः ।
 घटोत्कचं शरव्रातैर्नानालिङ्गैः समार्षयत् ॥ १४
 विद्धा च बहुभिर्बाणैर्भैमसेनिं महाबलः ।

अपचितिं निष्कृतिम् ॥ ८ ॥

व्यद्रावयच्छरव्रातैः पाण्डवानामनीकिनीम् ॥ १५
 तेन विद्राव्यमाणानि पाण्डुसैन्यानि भारत ।
 निशीथे विप्रकीर्यन्ते वातनुन्ना घना इव ॥ १६
 घटोत्कचशरैर्नुन्ना तथैव तव वाहिनी ।
 निशीथे प्राद्रवद्राजभुत्सृज्योल्काः सहस्रशः ॥ १७
 अलम्बलस्ततः क्रुद्धो भैमसेनिं महामृधे ।
 आजघ्ने दशभिर्बाणैस्तोत्रैरिव महाद्विपम् ॥ १८
 तिलशस्तस्य संवाहं सूतं सर्वायुधानि च ।
 घटोत्कचः प्रचिच्छेद प्रणदंश्चातिदारुणम् ॥ १९
 ततः कर्णं शरव्रातैः कुरुनन्यान्सहस्रशः ।
 अलम्बलं चाभ्यवर्षन्मेघो मेरुमिवाचलम् ॥ २०
 ततः संचुक्षुभे सैन्यं कुरूणां राक्षसादितम् ।
 उपर्युपरि चान्योन्यं चतुरङ्गं ममर्द ह ॥ २१
 जटासुरिर्महाराज विरथो हतसारथिः ।
 घटोत्कचं रणे क्रुद्धो मुष्टिनाऽभ्यहनदृढम् ॥ २२
 मुष्टिनाऽभ्याहतस्तेन प्रचचाल घटोत्कचः ।
 क्षितिकम्पे यथा शैलः सवृक्षस्तृणगुल्मवान् ॥ २३
 ततः स परिघाभेन द्विदसङ्घेन बाहुना ।
 जटासुरिं भैमसेनिरवधीन्मुष्टिना भृशम् ॥ २४
 तं प्रमथ्य ततः क्रुद्धस्तूर्णं हैडिम्बिराक्षिपत् ।
 दोर्भ्यामिन्द्रध्वजाभाभ्यां निष्पिपेष च भूतले ॥ २५
 जटासुरिर्मोक्षयित्वा आत्मानं च घटोत्कचात् ।
 पुनरुत्थाय वेगेन घटोत्कचमुपाद्रवत् ॥ २६
 अलम्बलोऽपि विशिष्य समुत्क्षिप्य च राक्षसम् ।
 घटोत्कचं रणे रोषान्निष्पिपेष च भूतले ॥ २७
 तयोः समभवद्युद्धं गर्जतोरतिकाययोः ।
 घटोत्कचालम्बलयोस्तुमुलं रोमहर्षणम् ॥ २८
 विशेषयन्तावन्योन्यं मायाभिरतिमायिनौ ।
 युयुधाते महावीर्याविन्द्रवैरोचनाविव ॥ २९
 पावकाम्बुनिधी भूत्वा पुनर्गुह्यतश्चकौ ।
 पुनर्मेघमहावातौ पुनर्वज्रमहाचलौ ॥ ३०
 पुनः कुञ्जरशार्दूलौ पुनः स्वर्मानुभास्करो ।

एवं मायाशतसृजावन्योन्यवधकाङ्क्षिणौ ।
 भृशं चित्रमयुध्येतामलम्बलघटोत्कचौ ॥ ३१
 परिधैश्च गदाभिश्च प्रासमुद्गरपट्टसैः ।
 मुसलैः पर्वताग्रैश्च तावन्योन्यं विजयतुः ॥ ३२
 हयाभ्यां च गजाभ्यां च रथाभ्यां च पदातिभिः ।
 युयुधाते महामायौ राक्षसप्रवरौ युधि ॥ ३३
 ततो घटोत्कचो राजन्लम्बलवधेऽसया ।
 उत्पतात भृशं क्रुद्धः श्येनवन्निपपात च ॥ ३४
 गृहीत्वा च महाकायं राक्षसेन्द्रमलम्बलम् ।
 उद्यम्य न्यवधीद्धूमौ मयं विष्णुरिवाहवे ॥ ३५
 ततो घटोत्कचः खड्गमुद्धृत्याद्रुतदर्शनम् ।
 रौद्रस्य कायाद्वि शिरो भीमं विकृतदर्शनम् ॥ ३६
 स्फुरतस्तस्य समरे नदतश्चातिभैरवम् ।
 निचर्कत महाराज शत्रोरमितविक्रमः ॥ ३७
 शिरस्तच्चापि संगृह्य केशेषु रुधिरोक्षितम् ।
 ययौ घटोत्कचस्तूर्णं दुर्योधनरथं प्रति ॥ ३८

‘द्रोणकर्णकृपान्योधानतीत्य सुमहाबलः ।’
 अभ्येत्य च महाबाहुः स्रयमानः स राक्षसः ॥ ३९
 शिरो रथेऽस्य निक्षिप्य विकृताननमूर्धजम् ।
 प्राणदञ्जैरवं नादं प्रावृषीव वलाहकः ॥ ४०
 अब्रवीच्च ततो राजन्दुर्योधनमिदं वचः ॥ ४१
 एष ते निहतो बन्धुस्त्वया दृष्टोऽस्य विक्रमः ।
 पुनर्द्रष्टासि कर्णस्य निष्ठामेतां तथाऽऽत्मनः ॥ ४२
 स्वधर्ममर्थं कामं च त्रितयं योऽभिवाञ्छति ।
 रिक्तपाणिर्न पश्येत राजानं ब्राह्मणं स्त्रियम् ।
 तिष्ठस्व तावत्सुप्रीतो यावत्कर्णं वधाम्यहम् ॥ ४३
 सञ्जय उवाच ।
 एवमुक्त्वा ततः प्रायात्कर्णं प्रति नरेश्वरः ।
 किरञ्छरगणांस्तीक्ष्णान्बहिषितो रणमूर्धनि ॥ ४४
 ततः समभवद्युद्धं घोररूपं भयानकम् ।
 विस्मापनं महाराज नरराक्षसयोर्मृधे ॥ ४५

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे पञ्चसप्तत्यधिकशततमोऽध्यायः ॥ १७५ ॥

पञ्चसप्तत्यधिकशततमोऽध्यायः ॥ १७६ ॥

कर्णघटोत्कचयोर्युद्धम् ॥ १ ॥

धृतराष्ट्र उवाच ।
 यत्तद्वैकर्तनः कर्णो राक्षसश्च घटोत्कचः ।
 निशीथे समसज्जेतां तद्युद्धमभवत्कथम् ॥ १
 कीदृशं चाभवद्द्रूपं तस्य घोरस्य रक्षसः ।
 येन वैकर्तनः कर्णः संग्रामे तेन निर्जितः ॥ २
 रथश्च कीदृशस्तस्य मायाः सर्वायुधानि च ।
 किंप्रमाणा हयास्तस्य रथकेतुर्धनुस्तथा ॥ ३
 कीदृशं वर्म चैवास्य शिरस्त्राणं च कीदृशम् ।
 पृष्ठस्त्वमेतदाचक्ष्व कुशलो ह्यसि सञ्जय ॥ ४
 सञ्जय उवाच ।
 लोहिताक्षो महाकायस्ताम्रास्यो निम्नितोदरः ।

ऊर्ध्वरोमा हरिश्मश्रुः शङ्खकर्णो महाहनुः ॥ ५
 आकर्णदारितास्यश्च तीक्ष्णदंष्ट्रः करालवान् ।
 सुदीर्घताम्रजिह्वोष्ठो लम्बभ्रूः स्थूलनासिकः ॥ ६
 नीलाङ्गो लोहितग्रीवो गिरिवर्मा भयंकरः ।
 महाकायो महाबाहुर्महाशीर्षो महाबलः ॥ ७
 विकृतः परुषस्पर्शो विकचोद्वृद्धपिण्डकः ।
 स्थूलस्निग्धगूढनाभिश्च शिथिलोपचयो महान् ॥ ८
 तथैव हस्ताभरणी महामायोऽङ्गदी तथा ।
 उरसाऽधारयन्निष्कमग्निमालां यथाऽचलः ॥ ९
 तस्य हेममयं चित्रं बहुरूपाङ्गशोभितम् ।
 तोरणप्रतिमं शुभ्रं किरीटं मूर्ध्न्यशोभत ॥ १०

निष्ठां नाशम् ॥ ४२ ॥ पञ्चसप्तत्यधिकशततमोऽध्यायः १७५
 निम्नितोदरः निम्नितं पृष्ठवंशसंलभमशनहीनस्येवोदरं यस्ये-
 त्यर्थः ॥ ५ ॥ करालवान् उन्नतदन्तचतुष्कः ॥ ६ ॥ विकच-

श्चासुबुद्धपिण्डो दृढाङ्गः को मूर्धा यस्य स विकचोद्वृद्धपिण्डकः ।
 शिथिलोपचयः स्निग्धप्रदेशे एव शिथिलः श्लथ उपचयो वृद्धि-
 र्यस्य ॥ ८ ॥

कुण्डले बालसूर्याभे मालां हेममयीं शुभाम् ।
 धारयन्विपुलं कांस्यं कवचं च महाप्रभम् ।
 ताराजालनिभं राजनपूर्णचन्द्रसमप्रभम् ॥ ११
 कण्ठसूत्रं महच्चापि तपनीयमधारयत् ।
 स तेन विभ्राजत वै सविद्युदिव तोयदः ॥ १२
 किङ्किणीशतनिर्घोषं रक्तध्वजपताकिनम् ।
 ऋक्षचर्मावनद्वाङ्गं नल्वमात्रं महारथम् ॥ १३
 सर्वायुधवरोपेतमास्थितं ध्वजमालिनम् ।
 अष्टचक्रसमायुक्तं मेघगम्भीरनिःस्वनम् ॥ १४
 मत्तमातङ्गसंकाशा लोहिताक्षा विभीषणाः ।
 कालवर्णसमायुक्ता बलवन्तः शतं हयाः ॥ १५
 वहन्तो राक्षसं घोरं बालवन्तो जितश्रमाः ।
 विपुलाभिः सटाभिस्ते द्वेषमाणा मुहुर्मुहुः ॥ १६
 मुखैर्नानाविधाकारैर्वेगवन्तो हयोत्तमाः ।
 स्थेऽस्य युक्ता गर्जन्तोऽवहन्ते राक्षसाधिपम् ॥ १७
 राक्षसोऽस्य विरूपाक्षः सूतो दीप्तास्यकुण्डलः ।
 'घोररूपो महाकायः करालो विकृताननः ।'
 रश्मिभिः सूर्यरश्म्याद्वैः संजग्राह हयान्रणे ॥ १८
 स तेन सहितस्तथावरुणेन यथा रविः ।
 संसक्त इव चाभ्रेण यथाऽद्रिर्महता महान् ॥ १९
 दिवस्पृक्सुमहान्केतुः स्यन्दनेऽस्य समुच्छ्रितः ।
 रक्तोत्तमाङ्गः क्रव्यादो गृध्रः परमभीषणः ॥ २०
 वासवाशनिनिर्घोषं दृढज्यमतिविक्षिपन् ।
 व्यक्तं किष्कुपरीणाहं द्वादशारत्ति कार्मुकम् ॥ २१
 रथाक्षमात्रैरिषुभिः सर्वाः प्रच्छादयन्दिशः ।
 तस्यां वीरापहारिण्यां निशायां कर्णमभ्ययात् ॥ २२
 तस्य विक्षिपतश्चापं रथे विष्टभ्य तिष्ठतः ।
 अश्रूयत धनुर्घोषो विस्फूर्जितमिवाशनेः ॥ २३
 तेन वित्रास्यमानानि तव सैन्यानि भारत ।
 समकम्पन्त सर्वाणि सिन्धोरिव महोर्मयः ॥ २४
 तंमापतन्तं संप्रेक्ष्य विरूपाक्षं विभीषणम् ।
 उत्सयन्निव राधेयस्त्वरमाणोऽभ्यवारयत् ॥ २५

ततः कर्णोऽभ्ययादेनमस्यन्नस्यन्तमन्तिकात् ।
 मातङ्ग इव मातङ्गं युथर्षभमिवर्षभः ॥ २६
 स सन्निपातस्तुमुलस्तयोरासीद्विश्रापते ।
 कर्णराक्षसयो राजन्निन्द्रशम्बरयोरिव ॥ २७
 तौ प्रगृह्य महावेगे धनुषी भीमनिःस्वने ।
 प्राच्छादयेतामन्योन्यं तक्षमाणौ महेषुभिः ॥ २८
 ततः पूर्णायतोत्सृष्टैरिषुभिर्नतपर्वभिः ।
 न्यवारयेतामन्योन्यं कांसे निर्भिद्य वर्मणी ॥ २९
 तौ नखैरिव शार्दूलौ दन्तैरिव महाद्विपौ ।
 रथशक्तिभिरन्योन्यं विशिखैश्च ततक्षतुः ॥ ३०
 संछिन्दन्तौ च गात्राणि संदधानौ च सायकान् ।
 दहन्तौ च शरोल्काभिर्दुष्प्रेक्ष्यौ च बभूवतुः ॥ ३१
 तौ तु विक्षतसर्वाङ्गौ रुधिरौघपरिप्लुतौ ।
 विभ्राजेतां यथा वारि स्रवन्तौ गैरिकाचलौ ॥ ३२
 तौ शराग्रविनुन्नाङ्गौ निर्भिन्दन्तौ परस्परम् ।
 नाकम्पयेतामन्योन्यं यतमानौ महाद्युती ॥ ३३
 तत्प्रवृत्तं निशायुद्धं चिरं सममिवाभवत् ।
 प्राणयोर्दीव्यतो राजन्कर्णराक्षसयोर्मृधे ॥ ३४
 तस्य संदधतस्तीक्ष्णाच्छरांश्चासक्तमस्यतः ।
 धनुर्घोषेण विव्रस्ताः स्वे परे च तदाऽभवन् ॥ ३५
 घटोत्कचं यदा कर्णो विशेषयति नो नृप ।
 ततः प्रादुष्करोदिव्यमस्त्रमस्त्रविदां वरः ॥ ३६
 कर्णेन सन्धितं दृष्ट्वा दिव्यमस्त्रं घटोत्कचः ।
 प्रादुश्चक्रे महामायां राक्षसीं पाण्डुनन्दनः ॥ ३७
 शूलमुद्गरधारिण्या शूलपादपहस्तया ।
 रक्षसां घोररूपाणां महत्या सेनया वृतः ॥ ३८
 तमुद्यतमहाचापं दृष्ट्वा ते व्यथिता नृपाः ।
 भूतान्तकमिवायान्तं कालदण्डोग्रधारिणम् ॥ ३९
 घटोत्कचप्रयुक्तेन सिंहनादेन भीषिताः ।
 प्रसुप्सुवुर्गजा मूत्रं विव्यधुश्च नरा भृशम् ॥ ४०
 ततोऽश्मवृष्टिरत्युग्रा महत्यासीत्समन्ततः ।
 अर्धरात्रेऽधिकबलैर्विमुक्ता रक्षसां बलैः ॥ ४१

नल्वो हस्तचतुःशतम् ॥ १३ ॥ किष्कुर्हस्तस्तन्मितः परीणाहो वि-
 स्तारो यस्य । अरत्तिर्निरष्टमांशः करः ॥ २१ ॥ रथः स्यन्दनदे-

हयोरिति कोशाद्देवानुकूलशक्तिमद्भिरिति वा ॥ ३० ॥ तस्य घटो-
 त्कचस्य । आसक्तमन्योन्यसंसक्तं यथास्यात्तथा शरानस्यतः ॥ ३५ ॥

आयसानि च चक्राणि शुशुण्ध्यः शक्तितोमराः ।
 पतन्त्यविरलाः शूलाः शतश्रयः पट्टसास्तथा ॥ ४२
 तदुग्रमतिरौद्रं च दृष्ट्वा युद्धं नराधिप ।
 पुत्राश्च तव योधाश्च व्यथिता विप्रदुद्बुधुः ॥ ४३
 तत्रैकोऽस्त्रवलश्लाघी कर्णो मानी न विव्यथे ।
 व्यधमच्च शरैर्मायां तां घटोत्कचनिर्मिताम् ॥ ४४
 मायायां तु प्रहीणायाममर्षाच्च घटोत्कचः ।
 विससर्ज शरान्धोरान्सूतपुत्रं त आविशन् ॥ ४५
 ततस्ते रुधिराभ्यक्ता भित्त्वा कर्णं महाहवे ।
 विविशुर्धरणीं बाणाः संकुद्धा इव पन्नगाः ॥ ४६
 सूतपुत्रस्तु संकुद्धो लघुहस्तः प्रतापवान् ।
 घटोत्कचमतिक्रम्य विभेद दशभिः शरैः ॥ ४७
 घटोत्कचो विनिर्भिन्नः सूतपुत्रेण मर्मसु ।
 चक्रं दिव्यं सहस्रारमगृह्णाद्यथितो भृशम् ॥ ४८
 क्षुरान्तं बालसूर्याभं मणिरत्नविभूषितम् ।
 चिक्षेपाधिरथेः क्रुद्धो भैमसेनिर्जिघांसया ॥ ४९
 प्रविद्धमतिवेगेन विक्षिप्तं कर्णसायकैः ।
 अभाग्यस्येव संकल्पस्तन्मोघमपतद्भुवि ॥ ५०
 घटोत्कचस्तु संकुद्धो दृष्ट्वा चक्रं निपातितम् ।
 कर्णं प्राच्छादयद्बाणैः स्वर्मानुरिव भास्करम् ॥ ५१
 सूतपुत्रस्त्वसंभ्रान्तो रुद्रोपेन्द्रेन्द्रविक्रमः ।
 घटोत्कचरथं तूर्णं छादयामास पत्रिभिः ॥ ५२
 घटोत्कचेन क्रुद्धेन गदा हेमाङ्गदा तदा ।
 क्षिप्ता भ्राम्य शरैः साऽपि कर्णेनाभ्याहताऽपतत् ॥
 ततोऽन्तरिक्षमुत्पत्य कालमेघ इवोन्नदन् ।
 प्रववर्ष महाकायो द्रुमवर्षं नभस्तलात् ॥ ५४
 ततो मायाविनं कर्णो भीमसेनसुतं दिवि ।
 मार्गणैरभिविव्याध घनं सूर्यं इवांशुभिः ॥ ५५
 तस्य सर्वान्हयान्हत्वा संछिद्य शतधा रथम् ।
 अभ्यवर्षच्छरैः कर्णः पर्जन्य इव वृष्टिमान् ॥ ५६
 न चास्यासीदनिर्भिन्नं गात्रे ब्रज्जुलमन्तरम् ।
 सोऽदृश्यत मुहूर्तेन श्वाविच्छललितो यथा ॥ ५७
 न हयान्न रथं तस्य न ध्वजं न घटोत्कचम् ।
 दृष्टवन्तः स्र समरे शरौघैरभिसंवृतम् ॥ ५८
 स तु कर्णस्य तदिव्यमस्त्रमस्त्रेण शातयन् ।

मायायुद्धेन मायावी सूतपुत्रमयोधयत् ॥ ५९
 सोऽयोधयत्तदा कर्णं मायया लाघवेन च ।
 अलक्ष्यमाणानि दिवि शरजालानि चापतन् ॥ ६०
 भैमसेनिर्महामायो मायया कुरुसत्तम ।
 विचचार महाकायो मोहयन्निव भारत ॥ ६१
 स तु कृत्वा विरूपाणि वदनान्यशुभानि च ।
 अग्रसत्सूतपुत्रस्य दिव्यान्यस्त्राणि मायया ॥ ६२
 पुनश्चापि महाकायः संछिन्नः शतधा रणे ।
 गतसत्त्वो निरुत्साहः पतितः खान्द्व्यदृश्यत ॥ ६३
 तं हतं मन्यमानाः स्र प्राणदन्कुरुपुङ्गवाः ।
 अथ देहैर्नैवैरन्यैर्दिक्षु सर्वास्वदृश्यत ॥ ६४
 पुनश्चापि महाकायः शतशीर्षः शतोदरः ।
 व्यदृश्यत महाबाहुर्मैनाक इव पर्वतः ॥ ६५
 अङ्गुष्ठमात्रो भूत्वा च पुनरेव स राक्षसः ।
 सागरोर्मिरिवोद्धूतस्तिर्यगूर्ध्वमवर्तत ॥ ६६
 वसुधां दारयित्वा च पुनरप्सु न्यमज्जत ।
 अदृश्यत तदा तत्र पुनरुन्मज्जितोऽन्यतः ॥ ६७
 सोऽवतीर्य पुनस्तस्थौ रथे हेमपरिष्कृते ।
 क्षितिं खं च दिशश्चैव माययाऽभ्येत्य दंशितः ॥ ६८
 गत्वा कर्णरथाभ्याशं व्यचरत्कुण्डलाननः ।
 ग्राह वाक्यमसंभ्रान्तः सूतपुत्रं विशांपते ॥ ६९
 तिष्ठेदानीं क मे जीवन्सूतपुत्र गमिष्यसि ।
 युद्धश्रद्धामहं तेऽद्य विनेष्यामि रणाजिरे ॥ ७०
 इत्युक्त्वा रोषताम्राक्षं रक्षः क्रूरपराक्रमम् ।
 उत्पपातान्तरिक्षं च जहास च सुविस्तरम् ।
 कर्णमभ्यहनच्चैव गजेन्द्रमिव केसरी ॥ ७१
 रथाक्षमात्रैरिषुभिरभ्यवर्षद्वटोत्कचः ।
 रथिनामृषभं कर्णं धाराभिरिव तोयदः ॥ ७२
 शरवृष्टिं च तां कर्णो दूरात्प्राप्तमशातयत् ॥ ७३
 दृष्ट्वा च विहतां मायां कर्णेन भरतर्षभ ।
 घटोत्कचस्ततो मायां ससर्जान्तर्हितः पुनः ॥ ७४
 सोऽभवद्विरिरित्युच्चः शिखरैस्तरुसंकटैः ।
 शूलप्रासासिमुसलजलप्रस्रवणो महान् ॥ ७५
 तमञ्जनचयप्रख्यं कर्णो दृष्ट्वा महीधरम् ।
 प्रपातैरायुधान्युग्राण्युद्धहन्तं न चुक्षुभे ॥ ७६

स्यन्निव ततः कर्णो दिव्यमस्त्रमुदैरयत् ।
 ततः सोऽस्त्रेण शैलेन्द्रो विक्षिप्तो वै व्यनश्यत् ॥ ७७
 ततः स तोयदो भूत्वा नीलः सेन्द्रायुधो दिवि ।
 अश्मवृष्टिभिरत्युग्रः सूतपुत्रमवाकिरत् ॥ ७८
 अथ संधाय वायव्यमस्त्रमस्त्रविदां वरः ।
 व्यधमत्कालमेघं तं कर्णो वैकर्तनो वृषः ॥ ७९
 स मार्गणगणैः कर्णो दिशः प्रच्छाद्य सर्वशः ।
 जघानान्नं महाराज घटोत्कचसमीरितम् ॥ ८०
 ततः प्रहस्य समरे भैमसेनिर्महाबलः ।
 प्रादुश्चक्रे महामायां कर्णं प्रति महारथम् ॥ ८१
 स दृष्ट्वा पुनरायान्तं रथेन रथिनां वरम् ।
 घटोत्कचमसंभ्रान्तं राक्षसैर्वहुभिर्वृतम् ॥ ८२
 सिंहशार्दूलसदृशैर्मत्तमातङ्गविक्रमैः ।
 गजस्थैश्च रथस्थैश्च वाजिपृष्ठगतैस्तथा ।
 नानाशस्त्रधैर्यैर्नानाकवचभूषणैः ॥ ८३
 वृतं घटोत्कचं क्रूरैर्मरुद्भिरिव वासवम् ।
 दृष्ट्वा कर्णो महेष्वासो योधयामास राक्षसम् ॥ ८४
 घटोत्कचस्ततः कर्णं विद्ध्वा पञ्चभिराशुगैः ।
 ननाद भैरवं नादं भीषयन्सर्वपार्थिवान् ॥ ८५
 भूयश्चाञ्जलिकेनाथ स मार्गणगणं महत् ।
 कर्णहस्तस्थितं चापं चिच्छेदाशु घटोत्कचः ॥ ८६
 अथान्यद्वनुरादाय दृढं भारसहं महत् ।
 विचकर्ष बलात्कर्णं इन्द्रायुधमिवोच्छ्रितम् ॥ ८७
 ततः कर्णो महाराज प्रेषयामास सायकान् ।
 सुवर्णपुष्पाञ्छत्रुघ्नान्वेचरान् राक्षसान् प्रति ॥ ८८
 तद्भाणैरदितं यूथं रक्षसां पीनवक्षसाम् ।
 सिंहेनेवादितं वन्यं गजानामाकुलं कुलम् ॥ ८९
 विधम्य राक्षसान्वाणैः साश्वसूतगजान्विभुः ।
 ददाह भगवान्वह्निर्भूतानीव युगक्षये ॥ ९०
 स हत्वा राक्षसीं सेनां शुशुभे सूतनन्दनः ।
 पुरेव त्रिपुरं दग्ध्वा दिवि देवो महेश्वरः ॥ ९१
 तेषु राजसहस्रेषु पाण्डवेयेषु मारिष ।

उल्काभ्यां सज्जरसमिश्रोल्मुकाभ्याम् । ततो हि दीप्तस्य सज्ज-
 रसस्य कणाः सन्नेहत्वात्सार्चिष एव पतन्तीति प्रसिद्धम् ॥ ९४ ॥

नैनं निरीक्षितुमपि कश्चिच्छक्नोति पार्थिव ॥ ९२
 ऋते घटोत्कचाद्राजन् राक्षसेन्द्रान् महाबलात् ।
 भीमवीर्यबलोपेतात्कुद्वादैव स्वतादिव ॥ ९३
 तस्य क्रुद्धस्य नेत्राभ्यां पावकः समजायत ।
 महोल्काभ्यां यथा राजन्सार्चिषः स्नेहविन्दवः ॥ ९४
 तलं तलेन संहत्य संदश्य दशनच्छदम् ।
 रथमास्थाय च पुनर्मायया निर्मितं तदा ॥ ९५
 युक्तं गजनिभैर्वाहैः पिशाचवदनैः खरैः ।
 स सूतमब्रवीत्कुद्ब्रुः सूतपुत्राय मां वह ॥ ९६
 स ययौ घोररूपेण रथेन रथिनां वरः ।
 द्वैरथं सूतपुत्रेण पुनरेव विशांपते ॥ ९७
 स चिक्षेप पुनः क्रुद्धः सूतपुत्राय राक्षसः ।
 अष्टचक्रां महाघोरां मशनिं रुद्रनिर्मिताम् ॥ ९८
 द्वियोजनसमुत्सेधां योजनायामविस्तराम् ।
 आयसीं निचितां शूलैः कदम्बमिव केशरैः ॥ ९९
 तामवपुत्य जग्राह कर्णो न्यस्य महद्बलुः ।
 चिक्षेप चैनां तस्यैव स्यन्दनात्सोऽवपुसुवे ॥ १००
 साश्वसूतध्वजं यानं भस्म कृत्वा महाप्रभा ।
 विवेश वसुधां भित्त्वा सुरास्तत्र विसिस्त्रियुः ॥ १०१
 कर्णं तु सर्वभूतानि पूजयामासुरञ्जसा ।
 यदवपुत्य जग्राह देवसृष्टां महाशनिम् ॥ १०२
 एवं कृत्वा रणे कर्ण आरुरोह रथं पुनः ।
 ततो मुमोच नाराचान्सूतपुत्रः परंतपः ॥ १०३
 अशक्यं कर्तुमन्येन सर्वभूतेषु मानद ।
 यदकार्षीत्तदा कर्णः संग्रामे भीमदर्शने ॥ १०४
 स हन्यमानो नाराचैर्धाराभिरिव पर्वतः ।
 गन्धर्वनगराकारः पुनरन्तरधीयत ॥ १०५
 एवं स वै महाकायो मायया लाघवेन च ।
 अस्त्राणि तानि दिव्यानि जघान रिपुसूदनः ॥ १०६
 निहन्यमानेष्वस्त्रेषु मायया तेन रक्षसा ।
 असंभ्रान्तस्तदा कर्णस्तद्रक्षः प्रत्ययुध्यत ॥ १०७
 ततः क्रुद्धो महाराज भैमसेनिर्महाबलः ।

षट्सप्तत्यधिकशततमोऽध्यायः ॥ १७६ ॥

चकार बहुधाऽऽत्मानं भीषयाणो महारथान् १०८
 ततो दिग्भ्यः समापेतुः सिंहव्याघ्रतरक्षवः ।
 अग्निजिह्वाश्च भुजगा विहगाश्चाप्ययोमुखाः ॥ १०९
 स कीर्यमाणो विशिखैः कर्णचापच्युतैः शरैः ।
 नागराडिव दुष्प्रेक्ष्यस्तत्रैवान्तरधीयत ॥ ११०
 राक्षसाश्च पिशाचाश्च यातुधानास्तथैव च ।
 शालावृकाश्च बहवो वृकाश्च विकृताननाः ॥ १११
 ते कर्णं क्षपयिष्यन्तः सर्वतः समुपाद्रवन् ।
 अथैनं वाग्भिरुग्राभिस्त्रासयांचक्रिरे तदा ॥ ११२

उद्यतैर्बहुभिर्घोरैरायुधैः शोणितोक्षितैः ।
 तेषामनेकैरेकैकं कर्णो विव्याध सायकैः ॥ ११३
 प्रतिहत्य तु तां मायां दिव्येनास्त्रेण राक्षसीम् ।
 आजघान हयानस्य शरैः सन्नतपर्वभिः ॥ ११४
 ते भग्ना विश्वताङ्गाश्च भिन्नपृष्ठाश्च सायकैः ।
 वसुधामन्वपद्यन्त पश्यतस्तस्य रक्षसः ॥ ११५
 स भगमायो हैडिम्बिः कर्णं वैकर्तनं तदा ।
 एष ते विदधे मृत्युमित्युक्त्वान्तरधीयत ॥ ११६

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशोऽध्यायः ॥ १७६ ॥

सप्तसप्तत्यधिकशततमोऽध्यायः ॥ १७७ ॥

वकादिवन्धुवधाद्भीमे चिरवैरिणा अलायुधराक्षसेन सुयोधनादायोधनाभ्यनुज्ञामुपलभ्य घटोत्कचं प्रत्यभिगमनम् ॥ ११ ॥

सञ्जय उवाच ।
 तस्मिंस्तथा वर्तमाने कर्णराक्षसयोर्मृधे ।
 अलायुधो राक्षसेन्द्रो वीर्यवानभ्यवर्तत ॥ १
 महत्या सेनया युक्तो दुर्योधनमुपागमत् ।
 राक्षसानां विरूपाणां सहस्रैः परिवारितः ।
 नानारूपधरैर्वीरैः पूर्ववैरमनुसरन् ॥ २
 तस्य ज्ञातिर्हि विक्रान्तो ब्राह्मणादो वक्रो हतः ।
 किर्मीरश्च महातेजा हिडिम्बश्च सखा तदा ॥ ३
 स दीर्घकालाध्युषितं पूर्ववैरमनुसरन् ।
 विज्ञायैतन्निशायुद्धं जिघांसुर्भीममाहवे ॥ ४
 स मत्त इव मातङ्गः संक्रुद्ध इव चोरगः ।
 दुर्योधनमिदं वाक्यमब्रवीद्युद्धलालसः ॥ ५
 विदितं ते महाराज यथा भीमेन राक्षसाः ।
 हिडिम्बवक्रकिर्मीरा निहता मम बान्धवाः ॥ ६
 परामर्शश्च कन्याया हिडिम्बायाः कृतः पुरा ।
 किमन्यद्राक्षसानन्यानसांश्च परिभूय ह ॥ ७
 तमहं सगणं राजन्सवाजिरथकुञ्जरम् ।
 हैडिम्बि च सहामात्यं हन्तुमभ्यागतः स्वयम् ॥ ८
 अद्य कुन्तीसुतान्सर्वान्वासुदेवपुरोगमान् ।
 हत्वा संभक्षयिष्यामि सर्वैरनुचरैः सह ॥ ९
 निवारय बलं सर्वं वयं योत्स्याम पाण्डवान् ॥ १०

तस्यैतद्वचनं श्रुत्वा हृष्टो दुर्योधनस्तदा ।
 प्रतिपूज्याब्रवीद्वाक्यं भ्रातृभिः परिवारितः ॥ ११
 त्वां पुरस्कृत्य सगणं वयं योत्स्यामहे परान् ।
 न हि वैरान्तमनसः स्थास्यन्ति मम सैनिकाः ॥ १२
 एवमस्त्विति राजानमुक्त्वा राक्षसपुङ्गवः ।
 अभ्ययात्त्वरितो भैमिं सहितः पुरुषादकैः ॥ १३
 दीप्यमानेन वपुषा रथेनादित्यवर्चसा ।
 तादृशेनैव राजेन्द्र यादृशेन घटोत्कचः ॥ १४
 तस्याप्यतुलनिर्घोषो बहुतोरणचित्रितः ।
 ऋक्षचर्मावनद्धाङ्गो नल्वमात्रो महारथः ॥ १५
 तस्यापि तुरगाः शीघ्रा हस्तिकायाः खरखनाः ।
 शतं युक्ता महाकाया मांसशोणितभोजनाः ॥ १६
 तस्यापि रथनिर्घोषो महामेघरवोपमः ।
 तस्यापि सुमहच्चापं दृढज्यं कनकोज्ज्वलम् ॥ १७
 तस्याप्यक्षसमा वाणा रुक्मपुङ्खाः शिलाशिताः ।
 सोऽपि वीरो महाबाहुर्धैर्यैव स घटोत्कचः ॥ १८
 तस्यापि गोमायुबलाभिगुप्तो
 बभूव केतुर्वलनार्कतुल्यः ।
 स चापि रूपेण घटोत्कचस्य
 श्रीमत्तमो ह्यन्तकसन्निकाशः ॥ १९

दीप्ताङ्गदो दीप्तकिरीटमाली

वद्धसगुणीषनिबद्धखड्गः ।

गदी शृशुण्डी मुसली हली च

शरासनी वारणतुल्यवर्ष्मा ॥

२०

रथेन तेनानलवर्चसा तदा

विद्रावयन्पाण्डववाहिनीं ताम् ।

रराज सङ्ख्ये परिवर्तमानो

विद्युन्माली मेघ इवान्तरिक्षे ॥

२१

ते चापि सर्वप्रवरा नरेन्द्रा

महाबला वर्मिणश्चर्मिणश्च ।

हर्षान्विता युयुधुस्तस्य राजन्

समन्ततः पाण्डवयोधवीराः ॥

२२

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे सप्तसप्तत्यधिकशततमोऽध्यायः ॥ १७७ ॥

अष्टसप्तत्यधिकशततमोऽध्यायः ॥ १७८ ॥

भीमालायुधयोर्युद्धम् ॥ १ ॥

सञ्जय उवाच ।

तमागतमभिप्रेक्ष्य भीमकर्माणमाहवे ।

हर्षमाहारयांचक्रुः क्रुरवः सर्व एव ते ॥

१

तथैव तव पुत्रास्ते दुर्योधनपुरोगमाः ।

अप्लवाः प्लवमासाद्य तर्तुकामा इवार्णवम् ॥

२

पुनर्जातमिवात्मानं मन्वानाः पुरुषर्षभाः ।

अलायुधं राक्षसेन्द्रं स्वागतेनाभ्यपूजयन् ॥

३

तस्मिंस्त्वमानुषे युद्धे वर्तमाने महाभये ।

कर्णराक्षसयोर्नक्तं दारुणप्रतिदर्शने ॥

४

‘न द्रौणिर्न कृपद्रोणौ न शल्यो न च माधवः ।

एक एव तु तेनासीद्योद्धा कर्णो रणे वृषा ॥’

५

उपप्रेक्षन्त पाञ्चालाः सयमानाः सराजकाः ।

व्यभ्रमस्तावकाश्चापि घूर्णमानास्ततस्ततः ॥

६

चुक्रुशुर्नेदमस्तीति द्रोणद्रौणिकृपादयः ।

तत्कर्म दृष्ट्वा संभ्रान्ता हैडिम्बस्य रणाजिरे ॥

७

सर्वमाविग्रमभवद्वाहाभूतमचेतनम् ।

तव सैन्यं महाराज निराशं कर्णजीविते ॥

८

दुर्योधनस्तु संप्रेक्ष्य कर्णमार्तिं परां गतम् ।

अलायुधं राक्षसेन्द्रं समाहूयेदमब्रवीत् ॥

९

एष वैकर्तनः कर्णो हैडिम्बेन समागतः ।

कुरुते कर्म सुमहद्यदस्यौपधिकं मृधे ॥

१०

पश्यैतान्पार्थिवान्शूराभिहतान्भैमसेनिना ।

नानाशस्त्रैरभिहतान्पादपानिव दन्तिना ॥

११

तवैष भारः समरे ज्ञातिमध्ये मया कृतः ।

तवैवानुमते वीर तं विक्रम्य निबर्हय ॥

१२

पुरा वैकर्तनं कर्णमेष पापो घटोत्कचः ।

मायाबलं समाश्रित्य कर्षयत्यरिकर्षेन ॥

१३

एवमुक्तः स राज्ञा तु राक्षसो भीमविक्रमः ।

तथेत्युक्त्वा महाबाहुर्घटोत्कचमुपाद्रवत् ॥

१४

ततः कर्णं समुत्सृज्य भैमसेनिरपि प्रभो ।

प्रत्यभिन्नमुपायान्तमर्दयामास मार्गणैः ॥

१५

तयोः समभवद्युद्धं क्रुद्धयो राक्षसेन्द्रयोः ।

मत्तयोर्वासिताहेतोर्दीपयोरिव कानने ॥

१६

रक्षसा विप्रमुक्तस्तु कर्णोऽपि रथिनां वरः ।

अभ्यद्रवञ्जीमसेनं रथेनादित्यवर्चसा ॥

१७

तमायान्तमनादृत्य दृष्ट्वा प्रसन्नं घटोत्कचम् ।

अलायुधेन समरे सिंहेनेव गवां पतिम् ॥

१८

रथेनादित्यवपुषा भीमः प्रहरतां वरः ।

किरञ्छरौघान्प्रययावलायुधरथं प्रति ॥

१९

तमायान्तमभिप्रेक्ष्य स तदाऽलायुधः प्रभो ।

घटोत्कचं समुत्सृज्य भीमसेनं समाह्वयत् ॥

२०

तं भीमः सहसाऽभ्येत्य राक्षसान्तकरः प्रभो ।

सगणं राक्षसेन्द्रं तं शरवर्षैरवाकिरत् ॥

२१

तथैवालायुधो राजञ्जिशलाधौतैरजिह्वगैः ।

अभ्यवर्षत कौन्तेयं पुनःपुनररिदम् ॥

२२

तथा ते राक्षसाः सर्वे भीमसेनमुपाद्रवन् ।

नानाप्रहरणा भीमास्त्वत्सुतानां जयैषिणः ॥

२३

माधवः कृतवर्मा ॥ ५ ॥ इदमस्तैस्तैः ॥ ७ ॥

द्रोण० ३९

अष्टसप्तत्यधिकशततमोऽध्यायः ॥ १७८ ॥

स ताड्यमानो बहुभिर्भीमसेनो महाबलः ।
 पञ्चभिः पञ्चभिः सर्वास्तानविध्यच्छितैः शरैः २४
 ते वध्यमाना भीमेन राक्षसाः क्रूरबुद्धयः ।
 विनेदुस्तुमुलात्नादान्दुद्रुवुस्ते दिशो दश ॥ २५
 तांस्त्रास्यमानान्भीमेन दृष्ट्वा रक्षो महाबलम् ।
 अभिदुद्राव वेगेन शरैश्चैनमवाकिरत् ॥ २६
 तं भीमसेनः समरे तीक्ष्णाग्रैरक्षिणोच्छरैः ॥ २७
 अलायुधस्तु तानस्तान्भीमेन विशिखान्रणे ।
 चिच्छेद कांश्चित्समरे त्वरया कांश्चिदग्रहीत् ॥ २८
 स तं दृष्ट्वा राक्षसेन्द्रं भीमो भीमपराक्रमः ।
 गदां चिक्षेप वेगेन वज्रपातोपमां तदा ॥ २९
 तामापतन्तीं वेगेन गदां ज्वालाकुलां ततः ।
 गदया ताडयामास सां गदा भीममाव्रजत् ॥ ३०
 स राक्षसेन्द्रं कौन्तेयः शरवर्षैरवाकिरत् ।
 तानप्यस्याकरोन्मोधान्नाक्षसो निशितैः शरैः ३१
 ते चापि राक्षसाः सर्वे रजन्यां भीमरूपिणः ।
 शासनाद्राक्षसेन्द्रस्य निजघ्नू रथकुञ्जरान् ॥ ३२
 पाञ्चालाः सृञ्जयाश्चैव वाजिनः परमद्विपाः ।
 न शान्तिं लेभिरे तत्र राक्षसैर्भृशपीडिताः ॥ ३३
 तं तु दृष्ट्वा महाघोरं वर्तमानं महाहवम् ।
 अत्रवीत्पुण्डरीकाक्षो धनञ्जयमिदं वचः ॥ ३४
 पश्य भीमं महाबाहुं राक्षसेन्द्रवशं गतम् ।
 पदमस्थानुगच्छ त्वं मा विचारय पाण्डव ॥ ३५
 धृष्टद्युम्नः शिखण्डी च युधामन्यूत्तमौजसौ ।
 सहितौ द्रौपदेयाश्च कर्णं यान्तु महारथाः ॥ ३६
 नकुलः सहदेवश्च युयुधानश्च वीर्यवान् ।

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे अष्टसप्तत्यधिकशततमोऽध्यायः ॥ १७८ ॥

ऊनाशीत्यधिकशततमोऽध्यायः ॥ १७९ ॥

घटोत्कचेनाऽलायुधवधः ॥ १ ॥

सञ्जय उवाच ।
 संदृश्य समरे भीमं रक्षसा ग्रस्तमन्तिकात् ।
 वासुदेवोऽत्रवीद्राजन्घटोत्कचमिदं वचः ॥ १
 पश्य भीमं महाबाहो रक्षसा ग्रस्तमाहवे ।

इतरान्नाक्षसान्मन्तु शासनात्तव पाण्डव ॥ ३७
 त्वमपीमां महाबाहो चमूं द्रोणपुरस्कृताम् ।
 मारयस्व नरव्याघ्र महद्भि भयमागतम् ॥ ३८
 एवमुक्ते तु कृष्णेन यथोद्दिष्टा महारथाः ।
 जग्मुर्वैकर्तनं कर्णं राक्षसांश्चैव तान्रणे ॥ ३९
 अथ पूर्णायतोत्सृष्टैः शरैराशीविषोपमैः ।
 धनुश्चिच्छेद भीमस्य राक्षसेन्द्रः प्रतापवान् ॥ ४०
 हयांश्चास्य शितैर्बाणैः सारथिं च महाबलः ।
 जघान मिषतः सङ्ख्ये भीमसेनस्य राक्षसः ॥ ४१
 सोऽवतीर्य रथोपस्थाद्धताश्चो हतसारथिः ।
 तस्मै गुर्वीं गदां घोरां विनदन्नुत्ससर्ज ह ॥ ४२
 ततस्तां भीमनिर्घोषामापतन्तीं महागदाम् ।
 गदया राक्षसो घोरो निजघान ननाद च ॥ ४३
 तद्दृष्ट्वा राक्षसेन्द्रस्य घोरं कर्म भयावहम् ।
 भीमसेनः प्रहृष्टात्मा गदामाशु परामृशत् ॥ ४४
 तयोः समभवद्युद्धं तुमुलं नररक्षसोः ।
 गदानिपातसंह्रादैर्भुवं कम्पयतोर्भृशम् ॥ ४५
 गदाविमुक्तौ तौ भूयः समासाद्येतेरेतरम् ।
 मुष्टिभिर्वज्रसंह्रादैरन्योन्यमभिजघ्नतुः ॥ ४६
 रथचक्रैर्युगैरक्षैरधिष्ठानैरुपस्कुरैः ।
 यथासन्नमुपादाय निजघ्नतुरमर्षणौ ॥ ४७
 तौ विश्वरन्तौ रुधिरं समासाद्येतेरेतरम् ।
 मत्ताविव महानागौ चकृषाते पुनःपुनः ॥ ४८
 तावपश्यद्दृषीकेशः पाण्डवानां हिते रतः ।
 स भीमसेनरक्षार्थं हैडिम्बि पर्यचोदयत् ॥ ४९

पश्यतां सर्वसैन्यानां तव चैव महाद्युते ॥ २
 स कर्णं त्वं समुत्सृज्य राक्षसेन्द्रमलायुधम् ।
 जहि क्षिप्रं महाबाहो पश्चात्कर्णं वधिष्यसि ॥ ३
 स वार्ष्णेयवचः श्रुत्वा कर्णमुत्सृज्य वीर्यवान् ।

युयुधे राक्षसेन्द्रेण वक्रभ्रात्रा घटोत्कचः ॥ ४
 तयोः सुतुमुलं युद्धं बभूव निशि रक्षसोः ।
 अलायुधस्य चैवोग्रं हैडिम्बेश्चापि भारत ॥ ५
 अलायुधस्य योधांश्च राक्षसान्भीमदर्शनान् ।
 वेगेनापततः शूरान्प्रगृहीतशरासनान् ॥ ६
 आत्तायुधः सुसंकुद्धो युयुधानो महारथः ।
 नकुलः सहदेवश्च चिच्छिदुर्निशितैः शरैः ॥ ७
 सर्वांश्च समरे राजन्किरीटी क्षत्रियर्षभान् ।
 परिचिक्षेप वीभत्सुः सर्वतः प्रकिरञ्छरान् ॥ ८
 कर्णश्च समरे राजन्व्यद्रावयत पार्थिवान् ।
 धृष्टद्युम्नशिखण्ड्यादीन्पाञ्चालानां महारथान् ॥ ९
 तान्वध्यमानान्दृष्ट्वाऽथ भीमो भीमपराक्रमः ।
 अभ्ययात्त्वरितः कर्णं विशिखान्प्रकिरन्रणे ॥ १०
 ततस्तेऽप्याययुर्हत्वा राक्षसान्यत्र सूतजः ।
 नकुलः सहदेवश्च सात्यकिश्च महारथः ।
 ते कर्णं योधयामासुः पाञ्चाला द्रोणमेव तु ॥ ११
 अलायुधस्तु संकुद्धो घटोत्कचमरिंदमम् ।
 परिधेणातिकायेन ताडयामास मूर्धनि ॥ १२
 स तु तेन प्रहारेण भैमसेनिर्महाबलः ।
 ईषन्मूर्छितमात्मानमस्तम्भयत वीर्यवान् ॥ १३
 ततो दीप्ताग्निसंकाशां शतघण्टामलंकृताम् ।
 चिक्षेप तस्मै समरे गदां काञ्चनभूषिताम् ॥ १४
 सा हयांश्च रथं चास्य सारथिं च महाखना ।
 चूर्णयामास वेगेन विसृष्टा भीमकर्मणा ॥ १५
 स भग्नहयचक्राक्षाद्विशीर्णध्वजकूबरात् ।
 उत्पपात रथात्तूर्णं मायामास्थाय राक्षसीम् ॥ १६
 स समास्थाय मायां तु ववर्ष रुधिरं बहु ।
 विद्युद्विभ्राजितं चासीत्तुमुलाभ्राकुलं नभः ॥ १७
 ततो वज्रनिपाताश्च साशनिस्तनयित्तवः ।
 महान्श्वटचटाशब्दस्तत्रासीच्च महाहवे ॥ १८
 तां प्रेक्ष्य महतीं मायां राक्षसो राक्षसस्य च ।
 ऊर्ध्वमुत्पत्य हैडिम्बिस्तां मायां माययाऽवधीत् ॥
 सोऽभिवीक्ष्य हतां मायां मायावी माययैव हि ।

हरीन्द्रयोः सिंहमुख्ययोः ॥ २८ ॥

अश्मवर्षं सुतुमुलं विससर्ज घटोत्कचे ॥ २०
 अश्मवर्षं स तं घोरं शरवर्षेण वीर्यवान् ।
 दिक्षु विध्वंसयामास तदद्भुतमिवामवत् ॥ २१
 ततो नानाप्रहरणैरन्योन्यमभिवर्षताम् ।
 आयसैः परिधैः शूलैर्गदामुसलमुद्गरैः ॥ २२
 पिनाकैः करवालैश्च तोमरासकम्पनैः ।
 नाराचैर्निशितैर्मल्लैः शरैश्चक्रैः परश्वधैः ॥ २३
 अयोगुडैर्भिण्डिपालैर्गोशीर्षोल्लुखलैरपि ।
 उत्पाटितैर्महाशाखैर्विविधैर्जगतीरुहैः ॥ २४
 शमीपीलुकदम्बैश्च चम्पकैश्चैव भारत ।
 इक्षुदैर्ददरीभिश्च कोविदारैश्च पुष्पितैः ॥ २५
 पलाशैश्चारिमेदैश्च पुष्कन्यग्रोधपिप्पलैः ।
 महद्भिः समरे तस्मिन्नन्योन्यमभिजघ्नतुः ॥ २६
 विपुलैः पर्वताग्रैश्च नानाधातुभिराचितैः ।
 तेषां शब्दो महानासीद्वज्राणां भिद्यतामिव ॥ २७
 युद्धं समभवद्द्वोरं भैम्यलायुधयोर्नृप ।
 हरीन्द्रयोर्यथा राजन्वालिमुग्रीवयोः पुरा ॥ २८
 तौ युद्धा विविधैर्घोरैरायुधैर्विशिखैस्तथा ।
 उत्सृज्य च शितौ खड्गावन्योन्यमभिपेततुः ॥ २९
 तावन्योन्यमभिद्रुत्य केशेषु सुमहाबलौ ।
 भुजाभ्यां पर्यगृह्णीतां महाकायौ महाबलौ ॥ ३०
 तौ खिन्नगात्रौ प्रखेदं सुस्रुवाते जनाधिप ।
 रुधिरं च महाकायावतिवृष्टाविबाम्बुदौ ॥ ३१
 अथाभिपत्य वेगेन समुद्राम्य च राक्षसम् ।
 बलेनाक्षिप्य हैडिम्बिश्चकर्तास्य शिरो महत् ॥ ३२
 सोऽपहत्य शिरस्तस्य कुण्डलाभ्यां विभूषितम् ।
 तदा सुतुमुलं नादं ननाद सुमहाबलः ॥ ३३
 हतं दृष्ट्वा महाकायं वक्रज्ञातिमरिंदमम् ।
 पाञ्चालाः पाण्डवाश्चैव सिंहनादान्विनेदिरे ॥ ३४
 ततो भेरीसहस्राणि शङ्खानामयुतानि च ।
 अवादयन्पाण्डवेया राक्षसे निहते युधि ॥ ३५
 अतीव सा निशा तेषां बभूव विजयावहा ।
 विद्योतमाना विबभौ समन्ताद्दीपमालिनी ॥ ३६

एकोनाशीत्यधिकशततमोऽध्यायः ॥ १७९ ॥

अलायुधस्य तु शिरो भैमसेनिर्महाबलः ।
 दुर्योधनस्य प्रमुखे चिक्षेप गतचेतसः ॥ ३७
 अथ दुर्योधनो राजा दृष्ट्वा हतमलायुधम् ।
 बभूव परमोद्विग्नः सह सैन्येन भारत ॥ ३८
 तेन ह्यस्य प्रतिज्ञातं भीमसेनमहं युधि ।

हन्तेति स्वयमागम्य सरता वैरमुत्तमम् ॥ ३९
 ध्रुवं स तेन हन्तव्य इत्यमन्यत पार्थिवः ।
 जीवितं चिरकालं हि भ्रातॄणां चाप्यमन्यत ॥ ४०
 स तं दृष्ट्वा विनिहतं भीमसेनात्मजेन वै ।
 प्रतिज्ञां भीमसेनस्य पूर्णामेवाभ्यमन्यत ॥ ४१

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे एकोनाशीत्यधिकशततमोऽध्यायः ॥ १७९ ॥

अशीत्यधिकशततमोऽध्यायः ॥ १८० ॥

कर्णेन घटोत्कचवधः ॥ १ ॥

सञ्जय उवाच ।

निहत्यालायुधं रक्षः प्रहृष्टात्मा घटोत्कचः ।
 ननाद विविधान्नादान्वाहिन्याः प्रमुखे तव ॥ १
 तस्य तं तुमुलं शब्दं श्रुत्वा हृदयकम्पनम् ।
 तावकानां महाराज भयमासीत्सुदारुणम् ॥ २
 अलायुधविषक्तं तु भैमसेनिं महाबलम् ।
 दृष्ट्वा कर्णो महाबाहुः पाञ्चालान्समुपाद्रवत् ॥ ३
 दशभिर्दशभिर्वाणैर्धृष्टद्युम्नशिखण्डिनौ ।
 दृढैः पूर्णायतोत्सृष्टैर्विभेद नतपर्वभिः ॥ ४
 ततः परमनाराचैर्युधामन्युत्तमौजसौ ।
 सात्यकिं च रथोदारं कम्पयामास मार्गणैः ॥ ५
 तेषामप्यस्यतां सङ्क्षेपे सर्वेषां सव्यदक्षिणम् ।
 मण्डलान्येव चापानि व्यदृश्यन्त जनाधिप ॥ ६
 तेषां ज्यातलनिर्घोषो रथनेमिस्वनश्च ह ।
 मेघानामिव धर्मान्ते बभूव तुमुलो निशि ॥ ७
 ज्यानेमिघोषस्तनयिजुमान्वै
 धनुस्तटिन्मण्डलकेतुशृङ्गः ।
 शरौघवर्षाकुलवृष्टिमांश्च
 संग्राममेघः स बभूव राजन् ॥ ८
 तदद्भुतं शैल इवाप्रकम्पो
 वर्षं महाशैलसमानसारः ।
 विध्वंसयामास रणे नरेन्द्र
 वैकर्तनः शत्रुगणावमर्दी ॥ ९

ततोऽतुलैर्वज्रनिपातकल्पैः

शितैः शरैः काञ्चनचित्रपुङ्खैः ।

शत्रून्व्यपोहत्समरे महात्मा

वैकर्तनः पुत्रहिते रतस्ते ॥ १०

संछिन्नभिन्नध्वजिनश्च केचि-

त्केचिच्छरैरदितभिन्नदेहाः ।

केचिद्विसृता विहयाश्च केचि-

द्वैकर्तनेनाशु कृता बभूवुः ॥ ११

अविन्दमानास्तथ शर्म सङ्क्षेपे

यौधिष्ठिरं ते बलमभ्यपद्यन् ।

तान्प्रेक्ष्य भग्नान्विमुखीकृतांश्च

घटोत्कचो रोषमतीव चक्रे ॥ १२

आस्थाय तं काञ्चनरत्नचित्रं

रथोत्तमं सिंहवत्संननाद ।

वैकर्तनं कर्णमुपेत्य चापि

विज्याध वज्रप्रतिमैः पृषत्कैः ॥ १३

तौ कर्णिनाराचशिलीमुखैश्च

नालीकदण्डासनवत्सदन्तैः ।

वराहकर्णैः सविपाठशृङ्गैः

क्षुरप्रवर्षैश्च विनेदतुः खम् ॥ १४

तद्भाणधारावृतमन्तरिक्षं

तिर्यग्गताभिः समरे रराज ।

सुवर्णपुङ्खज्वलितप्रभाभि-

र्विचित्रपुष्पाभिरिव प्रजाभिः ॥ १५

केतुशृङ्गः ध्वजशिखरः ॥ ८ ॥ तिर्यग्गताभिरिषुपपङ्क्तिभि-

रिति शेषः ॥ १५ ॥

समाहितावप्रतिमप्रभावा-
 वन्योन्यमाजघ्नतुरुत्तमास्त्रैः ।
 तयोर्हि वीरोत्तमयोर्न कश्चि-
 द्दर्श तस्मिन्समरे विशेषम् ॥ १६
 अतीव तच्चित्रमतुल्यरूपं
 बभूव युद्धं रविभीमसून्वोः ।
 समाकुलं शस्त्रनिपातघोरं
 दिवीव राहंशुमतोः प्रमत्तम् ॥ १७
 सञ्जय उवाच ।
 घटोत्कचं यदा कर्णो न विशेषयते नृप ।
 ततः प्रादुश्चकारोग्रमस्त्रमस्त्रविदां वरः ॥ १८
 तेनास्त्रेणावधीत्तस्य रथं सहयसारथिम् ।
 विरथश्चापि हैडिम्बिः क्षिप्रमन्तरधीयत ॥ १९
 धृतराष्ट्र उवाच ।
 तस्मिन्नन्तर्हिते तूर्णं कूटयोधिनि राक्षसे ।
 मामकैः प्रतिपन्नं यत्तन्ममाचक्ष्व सञ्जय ॥ २०
 सञ्जय उवाच ।
 अन्तर्हितं राक्षसेन्द्रं विदित्वा
 संग्राकोशन्कुरवः सर्व एव ।
 कथं नायं राक्षसः कूटयोधी
 हन्यात्कर्णं समरेऽदृश्यमानः ॥ २१
 ततः कर्णो लघुचित्रास्त्रयोधी
 सर्वा दिशः प्रावृणोद्गणजालैः ।
 न वै किञ्चित्प्रापतत्तत्र भूतं
 तमोभूते सायकैरन्तरिक्षे ॥ २२
 नैवाददानो न च संदधानो
 न चेषुधीस्पृशमानः कराग्रैः ।
 अदृश्यद्वै लाघवात्सूतपुत्रः
 सर्वं बाणैश्छादयानोऽन्तरिक्षम् ॥ २३
 ततो मायां दारुणामन्तरिक्षे
 घोरां भीमां विहितां राक्षसेन ।
 अपश्याम लोहिताभ्रप्रकाशां
 देदीप्यन्तीमग्निशिखाभिवोग्राम् ॥ २४

प्रतिपन्नं कर्तव्यत्वेन ज्ञातमनुष्ठितं च ॥ २० ॥

ततस्तस्यां विद्युतः प्रादुरास-
 नुल्काश्चापि ज्वलिताः कौरवेन्द्र ।
 घोषश्चास्याः प्रादुरासीत्सुघोरः
 सहस्रशो नदतां दुन्दुभीनाम् ॥ २५
 ततः शराः प्रापतन्क्वमपुङ्खाः
 शक्त्यृष्टिप्रासमुसलान्यायुधानि ।
 परश्वथास्तैलधौताश्च खड्गाः
 प्रदीप्ताग्रास्तोमराः पट्टसाश्च ॥ २६
 मयूखिनः परिधा लोहवद्धा
 गदाश्चित्राः शितधाराश्च शूलाः ।
 गुर्व्यो गदा हेमपट्टावनद्धाः
 शतशश्च प्रादुरासन्समन्तात् ॥ २७
 महाशिलाश्चापतस्तत्रतत्र
 सहस्रशः साशनयश्च वज्राः ।
 चक्राणि चानेकशतक्षुराणि
 प्रादुर्बभूवुर्ज्वलनप्रभाणि ॥ २८
 तां शक्तिपाषाणपरश्वथानां
 प्रासासिवज्राशनिमुद्गराणाम् ।
 वृष्टिं विशालां ज्वलितां पतन्तीं
 कर्णः शरौघैर्न शशाक हन्तुम् ॥ २९
 शराहतानां पततां हयानां
 वज्राहतानां च तथा गजानाम् ।
 शिलाहतानां च महारथानां
 महाभिनादः पततां बभूव ॥ ३०
 सुभीमनानाविधशस्त्रपातै-
 र्घटोत्कचेनाभिहतं समन्तात् ।
 दौर्योधनं वै बलमार्तरूप-
 मावर्तमानं ददृशे अमत्तम् ॥ ३१
 हाहाकृतं संपरिवर्तमानं
 संलीयमानं च विषण्णरूपम् ।
 ते त्वार्यभावात्पुरुषप्रवीराः
 पराङ्मुखा नो बभूवुस्तदानीम् ॥ ३२
 तां राक्षसीं भीमरूपां सुघोरां
 वृष्टिं महाशस्त्रमयीं पतन्तीम् ।

अदृश्यत् अदृश्यत ॥ २३ ॥

दृष्ट्वा बलौघांश्च निपात्यमाना-
 न्महद्भयं तव पुत्रान्विवेश ॥ ३३
 शिवाश्च वैश्वानरदीप्तजिह्वाः
 सुभीमनादाः शतशो नदन्तीः ।
 रक्षोगणानर्दतश्चापि वीक्ष्य
 नरेन्द्र योधा व्यथिता बभूवुः ॥ ३४
 ते दीप्तजिह्वानलतीक्ष्णदंष्ट्रा
 विभीषणाः शैलनिकाशकायाः ।
 नभोगताः शक्तिविषक्तहस्ता
 मेघा व्यमुञ्चन्निव वृष्टिमुग्राम् ॥ ३५
 तैराहतास्ते शरशक्तिशूलै-
 र्गदाभिरुग्रैः परिवैश्व दीप्तैः ।
 वज्रैः पिनाकैरशनप्रहारैः
 शतम्विचक्रैर्मथिताश्च पेतुः ॥ ३६
 शूला भुशुण्ड्योऽश्मगुडाः शतश्रयः
 स्थूलाश्च कार्णायसपट्टनद्धाः ।
 तेऽवाकिरंस्तव पुत्रस्य सैन्यं
 ततो रौद्रं कश्मलं प्रादुरासीत् ॥ ३७
 विकीर्णात्रा विहतैरुत्तमाङ्गैः
 संभग्राह्याः शिस्थिरे तत्र शूराः ।
 छिन्ना हयाः कुञ्जराश्चापि भग्ना
 न मुच्यन्ते याचमानाः सुभीताः ॥ ३८
 एवं महच्छस्त्रवर्षं सृजन्त-
 स्ते यातुधाना भुवि घोररूपाः ।
 मायाः सृष्टास्तत्र घटोत्कचेन
 नामुञ्चन्वै याचमानं न भीतम् ॥ ३९
 तस्मिन्धोरे कुरुवीरावमर्दे
 कालोत्सृष्टे क्षत्रियाणामभावे ।
 ते वै भग्नाः सहसा व्यद्रवन्त
 प्राक्रोशन्तः कौरवाः सर्व एव ॥ ४०
 पलायध्वं कुरवो नैतदस्ति
 सेन्द्रा देवा म्रन्ति नः पाण्डवार्थे ।
 तथा तेषां मञ्जतां भारतानां
 तस्मिन्दीपः सूतपुत्रो बभूव ॥ ४१

उरसा हार्दवलेन ॥ ४३ ॥

तस्मिन्संक्रन्दे तुमुले वर्तमाने
 सैन्ये भग्ने लीयमाने कुरूणाम् ।
 अनीकानां प्रविभागे प्रकाशे
 न ज्ञायन्ते कुरवो नेतरे च ॥ ४२
 निर्मर्यादे विद्रवे घोररूपे
 सर्वा दिशः प्रेक्षमाणाः स्म शून्याः ।
 तां शस्त्रवृष्टिमुग्रसा गाहमानं
 कर्णं स्रैकं तत्र राजन्नपश्यन् ॥ ४३
 ततो बाणैरावृणोदन्तरिक्षं
 दिव्यां मायां योधयन्राक्षसस्य ।
 ह्रीमान्कुर्वन्दुष्करं चार्यकर्म
 नैवामुह्यत्संयुगे सूतपुत्रः ॥ ४४
 ततो भीताः समुदैक्षन्त कर्णं
 राजन्सर्वे सैन्धवा बाह्लिकाश्च ।
 असंमोहं पूजयन्तोऽस्य सङ्क्षेपे
 संपश्यन्तो विजयं राक्षसस्य ॥ ४५
 तेनोत्सृष्टा चक्रयुक्ता शतश्री
 समं सर्वाश्चतुरोऽश्वाञ्जघान ।
 ते जानुभिर्जगतीमन्वपद्य-
 न्गतासवो निर्दशनाक्षिजिह्वाः ॥ ४६
 ततो हताश्वादवरुह्य याना-
 दन्तर्मनाः कुरुषु प्राद्रवत्सु ।
 दिव्ये चास्त्रे मायया वध्यमाने
 नैवामुह्यच्चिन्तयन्प्राप्तकालम् ॥ ४७
 ततोऽब्रुवन्कुरवः सर्व एव
 कर्णं दृष्ट्वा घोररूपां च मायाम् ।
 शक्त्या रक्षो जहि कर्णाद्य तूर्णं
 नश्यन्त्येते कुरवो धार्तराष्ट्राः ॥ ४८
 करिष्यतः किंच नो भीमपार्थो
 तपन्तमेनं जहि पापं निशीथे ।
 यो नः संग्रामाद्घोररूपाद्विमुच्ये-
 त्सं नः पार्थान्सबलान्योधयेत् ॥ ४९
 तस्मादेनं राक्षसं घोररूपं
 शक्त्या जहि त्वं दत्तया वासवेन ।

अशीत्यधिकशततमोऽध्यायः ॥ १८० ॥

मा कौरवाः सर्व एवेन्द्रकल्पा
 रात्रियुद्धे कर्ण नेशुः सयोधाः ॥ ५०
 स बध्यमानो रक्षसा वै निशीथे
 दृष्ट्वा राजंस्त्रास्यमानं बलं च ।
 महच्छ्रुत्वा निनदं कौरवाणां
 मतिं दध्रे शक्तिमोक्षाय कर्णः ॥ ५१
 स वै क्रुद्धः सिंह इवात्यमपीं
 नामर्षयन्प्रतिघातं रणेऽसौ ।
 शक्तिं श्रेष्ठां वैजयन्तीमसह्यां
 समाददे तस्य बधं चिकीर्षन् ॥ ५२
 याऽसौ राजन्निहिता वर्षपूगा-
 न्वधायजौ सत्कृता फल्गुनस्य ।
 यां वै प्रादात्सूतपुत्राय शक्रः
 शक्तिं श्रेष्ठां कुण्डलाभ्यां निमाय ॥ ५३
 तां वै शक्तिं लेलिहानां प्रदीप्तां
 पाशैर्युक्तामन्तकस्येव जिह्वाम् ।
 मृत्योः खसारं ज्वलितामिवोल्कां
 वैकर्तनः प्राहिणोद्राक्षसाय ॥ ५४
 तामुत्तमां परकायावहर्त्रीं
 दृष्ट्वा शक्तिं बाहुसंस्थां ज्वलन्तीम् ।
 भीतं रक्षो विप्रदुद्राव राजन्
 कृत्वाऽऽत्मानं विन्ध्यतुल्यप्रमाणम् ॥ ५५
 दृष्ट्वा शक्तिं कर्णबाह्वन्तरस्थां
 नेदुर्भूतान्यन्तरिक्षे नरेन्द्र ।
 वयुर्वातास्तुमुलाश्चापि राज-
 न्सनिर्घाता चाशनिर्गो जगाम ॥ ५६
 सा तां मायां भस्म कृत्वा ज्वलन्ती
 भित्त्वा गाढं हृदयं राक्षसस्य ।
 ऊर्ध्वं ययौ दीप्यमाना निशायां
 नक्षत्राणामन्तराण्याविवेश ॥ ५७

स निर्भिन्नो विविधैरस्त्रपूगै-
 दिव्यैर्नागैर्मानुषै राक्षसैश्च ।
 नदन्नादान्विविधान्मैरवांश्च
 प्राणानिष्टांस्त्याजितः शक्रशक्त्या ॥ ५८
 इदं चान्यच्चित्रमाश्चर्यरूपं
 चकारासौ कर्म शत्रुक्षयाय ।
 तस्मिन्काले शक्तिनिर्भिन्नमर्मा
 बभौ राजञ्शैलमेघप्रकाशः ॥ ५९
 ततोऽन्तरिक्षादपतद्गतासुः
 स राक्षसेन्द्रो भुवि भिन्नदेहः ।
 अवाक्शिराः स्तब्धगात्रो विजिह्वो
 घटोत्कचो महदास्थाय रूपम् ॥ ६०
 स तद्रूपं भैरवं भीमकर्मा
 भीमं कृत्वा भैमसेनिः पपात ।
 हतोऽप्येवं तव सैन्यैकदेश-
 मपोथयत्स्वेन देहेन राजन् ॥ ६१
 पतद्रक्षः स्वेन कायेन तूर्ण-
 मतिप्रमाणेन विवर्धता च ।
 प्रियं कुर्वन्पाण्डवानां गतासु-
 रक्षौहिणीं तव तूर्णं जघान ॥ ६२
 ततो मिश्राः प्राणदन्तिंसहनादै-
 र्भैर्यः शङ्खा मुरजाश्चानकाश्च ।
 दग्धां मायां निहतं राक्षसं च
 दृष्ट्वा हृष्टाः प्राणदन्कौरवेयाः ॥ ६३
 ततः कर्णः कुरुभिः पूज्यमानो
 यथा शक्रो वृत्रवधे मरुद्भिः ।
 अन्वारूढस्तव पुत्रस्य यानं
 हृष्टश्चापि प्राविशत्तत्स्वसैन्यम् ॥ ६४

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे अशीत्यधिकशततमोऽध्यायः ॥ १८० ॥

एकाशीत्यधिकशततमोऽध्यायः ॥ १८१ ॥

घटोत्कचनिधनात्सर्वेषु शोचत्सु हर्षादात्मानं परिष्वजमानं कृष्णं प्रत्यर्जुनेन हर्षहेतुप्रसन्नः ॥ १ ॥ कृष्णेन तदभिधान-
 पूर्वकं कर्णप्रभावप्रशंसनम् ॥ २ ॥

'धृतराष्ट्र उवाच ।
 तस्मिन्हृते महामाये महातेजसि राक्षसे ।

अमर्षिताः पाण्डवेयाः किमकुर्वन्महारणे ॥ १
 मर्दिताश्च भृशं युद्धे किमकुर्वन्त सञ्जय ॥ २

ये च तेऽभ्यद्रवन्द्रोणं व्यूढानीकं प्रहारिणः ।
 सृञ्जयाः सह पाञ्चालैस्तेऽकुर्वन्किं महारणे ॥ ३
 सौमदत्तिवधाद्रोणमायत्तं सैन्धवस्य च ।
 अमर्षाज्जीवितं त्यक्त्वा गाहमानं वरुथिनीम् ॥ ४
 जुम्भमाणमिव व्याघ्रं व्यात्ताननमिवान्तकम् ।
 कथं प्रत्युद्ययुद्रोणमजय्यं कुरुसृञ्जयाः ॥ ५
 आचार्यं ये च रक्षन्ति दुर्योधनपुरोगमाः ।
 द्रौणिकर्णकृपास्तात ते ह्यकुर्वन्किमाहवे ॥ ६
 भारद्वाजं जिघांसन्तौ सव्यसाचिवृकोदरौ ।
 आर्च्छतां मामकान्युद्धे कथं सञ्जय शंस मे ॥ ७
 सिन्धुराजवधेनेमे घटोत्कचवधेन ते ।
 अमर्षिताश्च संक्रुद्धा रणं चक्रुः कथं युधि ॥ ८
 सञ्जय उवाच ।
 हैडिम्बि निहतं दृष्ट्वा विशीर्णमिव पर्वतम् ।
 बभूवुः पाण्डवाः सर्वे शोकबाष्पाकुलेक्षणाः ॥ ९
 वासुदेवस्तु हर्षेण महताऽभिपरिप्लुतः ।
 ननाद सिंहवन्नादं व्यथयन्निव भारत ॥ १०
 हतं घटोत्कचं ज्ञात्वा वासुदेवः प्रतापवान् ।
 विनद्य च महानादं पर्यष्वजत फलगुणम् ॥ ११
 स विनद्य महानादमभीशून्सन्निभस्य च ।
 ननर्त हर्षसंवीतो वातोद्धूत इव द्रुमः ॥ १२
 ततः परिष्वज्य पुनः पार्थमास्फोट्य चासकृत् ।
 रथोपस्थगतो धीमान्प्राणदत्पुनरच्युतः ॥ १३
 ग्रहृष्टमनसं ज्ञात्वा वासुदेवं महाबलः ।
 अर्जुनोऽथाब्रवीद्राजन्नातिहृष्टमना इव ॥ १४
 अतिहर्षोऽयमस्थाने तवाद्य मधुसूदन ।
 शोकस्थाने तु संग्राप्ते हैडिम्बस्य वधेन तु ॥ १५
 विमुखानीह सैन्यानि हतं दृष्ट्वा घटोत्कचम् ।
 वयं च भृशमुद्रिष्ठा हैडिम्बेस्तु निपातनात् ॥ १६
 नैतत्कारणमल्पं हि भविष्यति जनार्दन ।
 तदद्य शंस मे पृष्टः सत्यं सत्यवतां वर ॥ १७
 यद्येतन्न रहस्यं ते वक्तुमर्हस्यरिंदम ।
 धैर्यस्य विकृतिं ब्रूहि त्वमद्य मधुसूदन ॥ १८

समुद्रस्येव संशोषं मेरोरिव विसर्पणम् ।
 तथैतदद्य मन्येऽहं तव कर्म जनार्दन ॥ १९
 वासुदेव उवाच ।
 अतिहर्षमिमं प्राप्तं शृणु मे त्वं धनंजय ।
 अतीव मनसः सद्यः प्रसादकरमुत्तमम् ॥ २०
 शक्तिं घटोत्कचेनेमां व्यंसयित्वा महाद्युते ।
 कर्णं निहतमेवाजौ विद्धि सद्यो धनञ्जय ॥ २१
 शक्तिहस्तं पुनः कर्णं को लोकेऽस्ति पुमानिह ।
 य एनमभितस्तिष्ठेत्कार्तिकेयमिवाहवे ॥ २२
 दिष्ट्याऽपनीतकवचो दिष्ट्याऽपहतकुण्डलः ।
 दिष्ट्या सा व्यंसिता शक्तिरमोघाऽस्य घटोत्कचे ॥
 यदि हि स्यात्सकवचस्तथैव स्यात्सकुण्डलः ।
 सामरानपि लोकांस्त्रीनेकः कर्णो जयेद्रणे ॥ २४
 वासवो वा कुबेरो वा वरुणो वा जलेश्वरः ।
 यमो वा नोत्सहेत्कर्णं रणे प्रतिसमासितुम् ॥ २५
 गाण्डीवमुद्यम्य भवांश्चक्रं चाहं सुदर्शनम् ।
 न शक्तौ खो रणे जेतुं तथायुक्तं नरर्षभम् ॥ २६
 लद्धितार्थं तु शक्रेण मायापहतकुण्डलः ।
 विहीनकवचश्चायं कृतः परपुरंजयः ॥ २७
 उत्कृत्य कवचं यस्मात्कुण्डले विमले च ते ।
 प्रादाच्छक्राय वै कर्णस्तस्माद्वैकर्तनः स्मृतः ॥ २८
 आशीविष इव क्रुद्धः स्तम्भितो मन्त्रतेजसा ।
 तथाऽद्य भाति कर्णो मे शान्तज्वाल इवानलः ॥ २९
 यदाप्रभृति कर्णाय शक्तिर्दत्ता महात्मना ।
 वासवेन महाबाहो क्षिप्ता याऽसौ घटोत्कचे ॥ ३०
 कुण्डलाभ्यां निमायाथ दिव्येन कवचेन च ।
 तां प्राप्यामन्यत वृषा सततं त्वां हतं रणे ॥ ३१
 एवं गतोऽपि शक्योऽयं हतुं नान्येन केनचित् ।
 ऋते त्वां पुरुषव्याघ्र शपे सत्येन चानघ ॥ ३२
 ब्रह्मण्यः सत्यवादी च तपस्वी नियतव्रतः ।
 रिपुष्वपि दयावांश्च तस्मात्कर्णो वृषा स्मृतः ॥ ३३
 युद्धशौण्डो महाबाहुर्नित्योद्यतशरासनः ।
 केसरीव वने नर्दन्मत्तमातङ्गयूथपान् ।
 कृत्वा ॥ ३१ ॥ वृषा धर्मप्रधानः ॥ ३३ ॥

धैर्यस्य वैकृतं इति झ. पाठे अस्मत्पक्षक्षयेण तव हर्षोऽस्मद्वैर्य-
 विनाशक इत्यर्थः ॥ १८ ॥ कुण्डलाभ्यां निमाय विनिमयं

विमर्दनश्चादूलात्राजते रणमूर्धनि ॥ ३४
 मध्यंगत इवादित्यो यो न शक्यो निरीक्षितुम् ।
 त्वदीयैः पुरुषव्याघ्र योधमुख्यैर्महात्मभिः ॥ ३५
 शरजालसहस्रांशुः शरदीव दिवाकरः ॥ ३६
 तपान्ते जलदो यद्वच्छरधाराः क्षरन्मुहुः ।
 दिव्यास्त्रजलदः कर्णः पर्जन्य इव वृष्टिमान् ॥ ३७
 त्रिदशैरपि चास्यद्भिः शरवर्षं समन्ततः ।
 अशक्यस्तदयं जेतुं स्रवद्भिर्मांसशोणितम् ॥ ३८
 कवचेन विहीनश्च कुण्डलाभ्यां च पाण्डव ।
 सोऽद्य मानुषतां प्राप्तो विमुक्तः शक्रदत्तया ॥ ३९
 एको हि योगोऽस्य भवेद्वधाय
 च्छिद्रे ह्येनं स्वप्रमत्तः प्रमत्तम् ।

कृच्छ्रं प्राप्तं रथचक्रे विमग्ने
 हन्याः पूर्वं त्वं तु संज्ञां विचार्य ॥ ४०
 न ह्युद्यतास्त्रं युधि हन्यादजय्य-
 मप्येकवीरो बलमित्सवज्रः ॥ ४१
 जरासन्धश्चेदिराजो महात्मा
 महाबाहुश्चैकलव्यो निषादः ।
 एकैकशो निहताः सर्व एते
 योगैस्तैस्तैस्त्रिद्विद्वितार्थं मयैव ॥ ४२
 अथापरे निहता राक्षसेन्द्रा
 हिडिम्बकिर्मीरवकप्रधानाः ।
 अलायुधः परचक्रावमर्दी
 घटोत्कचश्चोग्रकर्मा तरस्वी ॥ ४३

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे एकाशीत्यधिकशततमोऽध्यायः ॥ १८१ ॥

अशीत्यधिकशततमोऽध्यायः ॥ १८२ ॥

श्रीकृष्णेनार्जुनं प्रति जरासन्धादिपराक्रमकथनपूर्वकं तेषां दुर्जयतया पूर्वमेव स्वेनोपायैर्हननकथनम् ॥ १ ॥

अर्जुन उवाच ।
 कथमस्मद्विद्वितार्थं ते कैश्च योगैर्जनार्दन ।
 जरासन्धप्रभृतयो धातिताः पृथिवीश्वराः ॥ १
 वासुदेव उवाच ।
 जरासन्धश्चेदिराजो नैषादिश्च महाबलः ।
 यदि स्युर्न हताः पूर्वमिदानीं स्युर्मयंकराः ॥ २
 दुर्योधनस्तानवश्यं वृणुयाद्रथसत्तमान् ।
 तेऽस्मासु नित्यविद्विष्टाः संश्रयेयुश्च कौरवान् ॥ ३
 ते हि वीरा महेष्वासाः कृतास्त्रा दृढयोधिनः ।
 धार्तराष्ट्रचमूं कृत्स्नां रक्षेयुरमरा इव ॥ ४
 सूतपुत्रो जरासन्धश्चेदिराजो निषादजः ।
 सुयोधनं समाश्रित्य तपेरन्पृथिवीमिमाम् ॥ ५
 योगैरभिहता यैस्ते तन्मे शृणु धनञ्जय ।
 अजय्या हि विना योगैर्मृधे ते दैवतैरपि ॥ ६
 एकैको हि पृथक् तेषां समस्तां रिपुवाहिनीम् ।
 योधयेत्समरे पार्थ लोकपालाभिरक्षिताम् ॥ ७

जरासन्धो हि रुषितो रौहिणेयप्रधर्षितः ।
 अस्मद्वधार्थं चिक्षेप गदां वै सर्वधातिनीम् ॥ ८
 सीमन्तमिव कुर्वाणा नभसः पावकप्रभा ।
 अदृश्यतापतन्ती सा शक्रमुक्ता यथाऽशनिः ॥ ९
 तामापतन्तीं दृष्ट्वैव गदां रोहिणिनन्दनः ।
 प्रतिधातार्थमस्त्रं वै स्थूणाकर्णमवासृजत् ॥ १०
 अस्त्रवेगप्रतिहता सा गदा प्रापतद्भुवि ।
 दारयन्ती धरां देवीं कम्पयन्तीव पर्वतान् ॥ ११
 तत्र सा राक्षसी घोरा जरानाम्नी सुविक्रमा ।
 संदधे सा हि संजातं जरासन्धमरिदमम् ॥ १२
 द्वाभ्यां जातो हि मातृभ्यामर्धदेहः पृथक्पृथक् ।
 जरया संधितो यस्माज्जरासन्धस्ततोऽभवत् ॥ १३
 सा तु भूमिं गता पार्थ हता ससुतबान्धवा ।
 गदया तेन चास्त्रेण स्थूणाकर्णेन राक्षसी ॥ १४
 विनाभूतः स गदया जरासन्धो महामृधे ।
 निहतो भीमसेनेन पश्यतस्ते धनञ्जय ॥ १५

पर्जन्य इव वृष्टिमान् । नेता नेतृभिरस्यद्भिः शरवर्षाणि वर्ष-
 ताम् । सोऽद्य मानुषतामित्यादि क. ट. ड. पाठः ॥ ३७ ॥
 द्रोण० ४०

एकाशीत्यधिकशततमोऽध्यायः ॥ १८१ ॥

योगैरुपायैः ॥ ११ ॥ रौहिणेयप्रधर्षितः इति क. ड. पाठः ॥ ८ ॥

यदि हि स्याद्गदापाणिर्जरासन्धः प्रतापवान् ।
 सेन्द्रा देवा न तं हन्तुं रणे शक्ता नरोत्तम ॥ १६
 त्वद्वितार्थं च नैषादिरङ्गुष्ठेन वियोजितः ।
 द्रोणेनाचार्यकं कृत्वा छन्नना सत्यविक्रमः ॥ १७
 स तु बद्धाङ्गुलित्राणो नैषादिर्दृढविक्रमः ।
 अतिमानी वनचरो वभौ राम इवापरः ॥ १८
 एकलव्यं हि साङ्गुष्ठमशक्ता देवदानवाः ।
 सराक्षसोरगाः पार्थ विजेतुं युधि कर्हिचित् ॥ १९
 किमु मानुषमात्रेण शक्यः स्यात्प्रतिवीक्षितुम् ।
 दृढमुष्टिः कृती नित्यमस्यमानो दिवानिशम् ॥ २०
 त्वद्वितार्थं तु स मया हतः संग्राममूर्धनि ॥ २१
 चेदिराजश्च विक्रान्तः प्रत्यक्षं निहतस्तव ।
 स चाप्यशक्यः संग्रामे जेतुं सर्वसुरासुरैः ॥ २२
 वधार्थं तस्य जातोऽहमन्येषां च सुरद्विषाम् ।
 त्वत्सहायो नरव्याघ्र लोकानां हितकाम्यया २३
 हिडिम्बवककिर्मीरा भीमसेनेन पातिताः ।
 रावणेन समप्राणा ब्रह्मयज्ञविनाशनाः ॥ २४
 हतस्तथैव मायावी हैडिम्ब्रेनाप्यलायुधः ।
 हैडिम्बश्चाप्युपायेन शक्त्या कर्णेन घातितः ॥ २५

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे अशीत्यधिकशततमोऽध्यायः ॥ १८२ ॥

अशीत्यधिकशततमोऽध्यायः ॥ १८३ ॥

धृतराष्ट्रेण संजयं प्रति कर्णेन अर्जुने शक्तेरमोक्षणकारणप्रश्ने संजयेन सात्यकिं प्रति कृष्णोक्तदुत्तरकथनम् ॥ १ ॥

धृतराष्ट्र उवाच ।

एकवीरवधे मोघा शक्तिः सूतात्मजे यदा ।
 कस्मात्सर्वान्समुत्सृज्य स तां पार्थे न मुक्तवान् ॥ १
 तस्मिन्हते हता हि स्युः सर्वे पाण्डवसृज्याः ।
 एकवीरवधे कस्माद्युद्धे न जयमादधे ॥ २
 आहूतो न निवर्तेयमिति तस्य महाव्रतम् ।
 स्वयं मार्गयितव्यः स सूतपुत्रेण फल्गुनः ॥ ३
 ततो द्वैरथमानीय फल्गुनं शक्रदत्तया ।

॥ ८ ॥ व्यसिता व्यर्थीकृता शक्तिरिति शेषः ॥ २७ ॥ अशी-
 त्यधिकशततमोऽध्यायः ॥ १८३ ॥

जघान न वृषा कस्मात्तन्ममाचक्ष्व सञ्जय ॥ ४
 नूनं बुद्धिविहीनश्चाप्यसहायश्च मे सुतः ।
 शत्रुभिर्व्यसितः पापः कथं नु स जयेदरीन् ॥ ५
 या ह्यस्य परमा शक्तिर्जयस्य च परायणम् ।
 सा शक्तिर्वासुदेवेन व्यसिता च घटोत्कचे ॥ ६
 कुणेर्यथा हस्तगतं द्वियेद्विल्वं बलीयसा ।
 तथा शक्तिरमोघा सा मोघीभूता घटोत्कचे ॥ ७
 यथा वराहस्य शुनश्च युध्यतो-
 स्तयोरभावे श्वपचस्य लाभः ।

हियेत हियेत ॥ ७ ॥

मन्ये विद्वन्वासुदेवस्य तद्व-
 युद्धे लाभः कर्णहैडिम्बयोर्वै ॥ ८
 घटोत्कचो यदि हन्याद्वि कर्णं
 परो लाभः स भवेत्पाण्डवानाम् ।
 वैकर्तनो वा यदि तं निहन्या-
 तथापि कृत्यं शक्तिनाशात्कृतं स्यात् ॥ ९
 इति प्राज्ञः प्रज्ञयैतद्विचिन्त्य
 घटोत्कचं सूतपुत्रेण युद्धे ।
 अघातयद्वासुदेवो नृसिंहः
 प्रियं कुर्वन्पाण्डवानां हितं च ॥ १०
 सञ्जय उवाच ।
 एतच्चिकीर्षितं ज्ञात्वा कर्णे मधुनिहा नृप ।
 नियोजयामास तदा द्वैरथे राक्षसेश्वरम् ॥ ११
 घटोत्कचं महावीर्यं महाबुद्धिर्जनार्दनः ।
 अमोघाया विघातार्थं राजन्दुर्मन्त्रिते तव ॥ १२
 तदैव कृतकार्या हि वयं स्याम कुरूद्वह ।
 न रक्षेद्यदि कृष्णस्तं पार्थ कर्णान्महारथात् ॥ १३
 साश्चध्वजरथः सङ्घे धृतराष्ट्र पतेद्भुवि ।
 विना जनार्दनं पार्थो योगानामीश्वरं प्रभुम् ॥ १४
 तैस्तैरुपायैर्वहुभी रक्ष्यमाणः स पार्थिव ।
 जयत्यभिमुखः शत्रून्पार्थः कृष्णेन पालितः ॥ १५
 सविशेषं तमेयात्मा कृष्णो रक्षेन्न फल्गुनम् ।
 हन्यात्क्षिप्रं हि कौन्तेयं शक्तिर्वृक्षमिवाशनिः ॥ १६
 धृतराष्ट्र उवाच ।
 विरोधी च कुमन्नी च प्राज्ञमानी ममात्मजः ।
 यस्यैष समतिक्रान्तो वधोपायो जयं प्रति ॥ १७
 स वा कर्णो महाबुद्धिः सर्वशस्त्रभृतां वरः ।
 न मुक्तवान्कथं सूत ताममोघां धनञ्जये ॥ १८
 तवापि समतिक्रान्तमेतद्वावल्गणे कथम् ।
 एतमर्थं महाबुद्धे यत्त्वया नावबोधितः ॥ १९
 सञ्जय उवाच ।
 दुर्योधनस्य शकुनेर्मम दुःशासनस्य च ।
 रात्रौ रात्रौ भवत्येषा नित्यमेव विकत्थना ॥ २०

एतत्प्रकृतशक्त्यार्जुनहननम् ॥ ११ ॥ सविशेषात्त्वमोघायाः
 कृष्णोऽरक्षत पाण्डवम् इति श्रुत्वा पाठः । एष कृत्स्नः जयंप्रति

श्वः सर्वसैन्यानुत्सृज्य जहि कर्णं धनञ्जयम् ।
 प्रेष्यवत्पाण्डुपाञ्चालानुपमोक्षयामहे ततः ॥ २१
 अथवा निहते पार्थे पाण्डवान्यतमं ततः ।
 स्थापयेद्यदि वार्ष्णेयस्तस्मात्कृष्णो हि हन्यताम् ॥ २२
 कृष्णो हि मूलं पाण्डूनां पार्थः स्कन्ध इवोद्गतः ।
 शाखा इवेतरे पार्थाः पाञ्चालाः पत्रसंज्ञिताः ॥ २३
 कृष्णाश्रयाः कृष्णवलाः कृष्णनाथाश्च पाण्डवाः ।
 कृष्णः परायणं चैषां ज्योतिषामिव चन्द्रमाः ॥ २४
 तस्मात्पर्णानि शाखाश्च स्कन्धं चोत्सृज्य सूतज ।
 कृष्णं हि विद्धि पाण्डूनां मूलं सर्वत्र सर्वदा ॥ २५
 हन्याद्यदि हि दाशार्हं कर्णो यादवनन्दनम् ।
 कृत्स्ना वसुमती राजन्वशे तस्य न संशयः ॥ २६
 यदि हि स निहतः शयीत भूमौ
 यदुकुलपाण्डवनन्दनो महात्मा ।
 ननु तव वसुधा नरेन्द्र सर्वा
 सगिरिसमुद्रवना वशं व्रजेत ॥ २७
 सा तु बुद्धिः कृताऽप्येवं जाग्रति त्रिदशेश्वरे ।
 अप्रमेये हृषीकेशे युद्धकाले त्वमुद्यत ॥ २८
 अर्जुनं चापि राधेयात्सदा रक्षति केशवः ।
 न ह्येनमैच्छत्प्रमुखे सौतेः स्थापयितुं रणे ॥ २९
 अन्यांश्चास्मै रथोदारानुपास्थापयदच्युतः ।
 अमोघां तां कथं शक्तिं मोघां कुर्यामिति प्रभो ॥ ३०
 यश्चैवं रक्षते पार्थ कर्णात्कृष्णो महामनाः ।
 आत्मानं स कथं राजन्न रक्षेत्पुरुषोत्तमः ॥ ३१
 परिचिन्त्य तु पश्यामि चक्रायुधमरिदमम् ।
 न सोऽस्ति त्रिषु लोकेषु यो जयेत जनार्दनम् ॥ ३२
 सञ्जय उवाच ।
 ततः कृष्णं महाबाहुं सात्यकिः सत्यविक्रमः ।
 पप्रच्छ रथशार्दूलः कर्णं प्रति महारथः ॥ ३३
 अयं च प्रत्ययः कर्णे शक्तिश्चामितविक्रमा ।
 किमर्थं सूतपुत्रेण न मुक्ता फल्गुने तु सा ॥ ३४
 वासुदेव उवाच ।
 दुःशासनश्च कर्णश्च शकुनिश्च ससैन्धवः ।
 अर्जुनस्येत्यर्थः ॥ १७ ॥

सततं मन्त्रयन्ति स्र दुर्योधनपुरोगमाः ॥ ३५
 कर्णकर्णं महेष्वास रणेऽमितपराक्रम ।
 नान्यस्य शक्तिरेषा ते मोक्तव्या जयतां वर ॥ ३६
 ऋते महारथात्कर्णं कुन्तीपुत्राद्धनञ्जयात् ।
 स हि तेषामतियशा देवानामिव वासवः ॥ ३७
 तस्मिन्निनिहते पार्थे पाण्डवाः सञ्जयैः सह ।
 भविष्यन्ति गतात्मानः सुरा इव निरग्रयः ॥ ३८
 तथेति च प्रतिज्ञातं कर्णेन शिनिपुङ्गव ।
 हृदि नित्यं च कर्णस्य वधो गाण्डीवधन्वनः ॥ ३९
 अहमेव तु राधेयं मोहयामि युधांवर ।
 ततो नावासृजच्छक्तिं पाण्डवे श्वेतवाहने ॥ ४०
 फल्गुनस्य हि सा मृत्युरिति चिन्तयतोऽनिशम् ।
 न निद्रा न च मे हर्षो मनसोऽस्ति युधांवर ॥ ४१

घटोत्कचे व्यंसितां तु दृष्ट्वा तां शिनिपुङ्गव ।
 मृत्योरास्यान्तरान्मुक्तं पश्याम्यद्य धनञ्जयम् ॥ ४२
 न पिता न च मे माता न युयं भ्रातरस्तथा ।
 न च प्राणास्तथा रक्ष्या यथा बीभत्सुराहवे ॥ ४३
 त्रैलोक्यराज्याद्यत्किंचिद्भवेदन्यत्सुदुर्लभम् ।
 नेच्छेयं सात्वताहं तद्विना पार्थं धनञ्जयम् ॥ ४४
 अतः प्रहर्षः सुमहान्ययुधानाद्य मेऽभवत् ।
 मृतं प्रत्यागतमिव दृष्ट्वा पार्थं धनञ्जयम् ॥ ४५
 अतश्च प्रहितो युद्धे मया कर्णाय राक्षसः ।
 न ह्यन्यः समरे रात्रौ शक्तः कर्णं प्रवाधितुम् ॥ ४६
 सञ्जय उवाच ।
 इति सात्यक्ये प्राह तदा देवकिनन्दनः ।
 धनञ्जयहिते युक्तस्तत्प्रिये सततं रतः ॥ ४७

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे त्र्यशीत्यधिकशततमोऽध्यायः ॥ १८३ ॥

चतुरशीत्यधिकशततमोऽध्यायः ॥ १८४ ॥

कर्णशक्तेर्घटोत्कचवधेन वैफल्याद्धृतराष्ट्रेण शोचनम् ॥ १ ॥ युधिष्ठिरेण कृष्णे घटोत्कचकृतोपकारनिवेदनपूर्वकं शोचनम् ॥ २ ॥ व्यासेन क्रोधात्कर्णजिघांसया गच्छन्तं युधिष्ठिरमेत्य समाश्वासनेन तं निवर्त्य पुनरुन्तर्धानम् ॥ ३ ॥

धृतराष्ट्र उवाच ।
 कर्णदुर्योधनादीनां शकुनेः सौबलस्य च ।
 अपनीतं महत्तात तव चैव विशेषतः ॥ १
 यदि जानीथ तां शक्तिमेकग्रीं सततं रणे ।
 अनिवार्यामसङ्गां च देवैरपि सवासवैः ॥ २
 सा किमर्थं तु कर्णेन प्रवृत्ते समरे पुरा ।
 न देवकीसुते मुक्ता फल्गुने वाऽपि सञ्जय ॥ ३
 सञ्जय उवाच ।
 संग्रामाद्भिनिवृत्तानां सर्वेषां नो विशांपते ।
 रात्रौ कुरुकुलश्रेष्ठ मन्त्रोऽयं समजायत ॥ ४
 प्रभातमात्रे श्वोभूते केशवायार्जुनाय वा ।
 शक्तिरेषा हि मोक्तव्या कर्णकर्णेति नित्यशः ॥ ५
 ततः प्रभातसमये राजन्कर्णस्य दैवतैः ।

अन्येषां चैव योधानां सा बुद्धिर्नाश्यते पुनः ॥ ६
 दैवमेव परं मन्ये यत्कर्णो हस्तसंस्थया ।
 न जघान रणे पार्थं कृष्णं वा देवकीसुतम् ॥ ७
 तस्य हस्तस्थिता शक्तिः कालरात्रिरिवोद्यता ।
 दैवोपहृतबुद्धित्वान्न तां कर्णो विमुक्तवान् ॥ ८
 कृष्णे वा देवकीपुत्रे मोहितो देवमायया ।
 पार्थे वा शक्रकल्पे वै वधार्थं वासवीं प्रभो ॥ ९
 धृतराष्ट्र उवाच ।
 दैवेनोपहृता युयं स्वबुद्ध्या केशवस्य च ।
 गता हि वासवी हत्वा तृणभूतं घटोत्कचम् ॥ १०
 कर्णश्च मम पुत्राश्च सर्वे चान्ये च पार्थिवाः ।
 तेन वै दुष्प्रणीतेन गता वैवस्वतक्षयम् ॥ ११
 भूय एव तु मे शंस यथा युद्धमवर्तत ।

निरमयोऽग्निविना सुखहीना इवेत्यर्थः ॥ ३८ ॥ हिते आमु-
 ष्मिके श्रेयसि । प्रिये ऐहिके कल्याणे ॥ ४७ ॥ त्र्यशीत्यधिक-
 शततमोऽध्यायः ॥ १८३ ॥

महत् जयालम्बनममोघशक्तिरूपमिति शेषः । अपनीतं ना-
 शितम् । महदपनीतं अन्याय इति वा ॥ १ ॥ दुष्प्रणीतेन दुर्न-
 येन ॥ ११ ॥

कुरूणां पाण्डवानां च हैडिम्बौ निहते तदा ॥ १२
 ये च तेऽभ्यद्रवन्द्रोणं व्यूढानीकाः प्रहारिणः ।
 सृञ्जयाः सह पाञ्चालैस्तेऽप्यकुर्वन्कथं रणम् ॥ १३
 सौमदत्तेर्वधाद्रोणमायान्तं सैन्धवस्य च ।
 अमर्षाञ्जीवितं त्यक्त्वा गाहमानं वरूथिनीम् ॥ १४
 जृम्भमाणमिव व्याघ्रं व्यात्ताननमिवान्तकम् ।
 कथं प्रत्युद्ययुद्रोणमस्यन्तं पाण्डुसृञ्जयाः ॥ १५
 आचार्यं ये च तेऽरक्षन्दुर्योधनपुरोगमाः ।
 द्रौणिकर्णकृपास्तात ते वाऽकुर्वन्किमाहवे ॥ १६
 भारद्वाजं जिघांसन्तौ सव्यसाचिवृकोदरौ ।
 समार्च्छन्मामका युद्धे कथं सृञ्जय शंस मे ॥ १७
 सिन्धुराजवधेनेमे घटोत्कचवधेन ते ।
 अमर्षिताः सुसंकुद्धा रणं चक्रुः कथं निशि ॥ १८
 सृञ्जय उवाच ।
 हते घटोत्कचे राजन्कर्णेन निशि राक्षसे ।
 प्रणदत्सु च हृष्टेषु तावकेषु युयुत्सुषु ॥ १९
 आपतत्सु च वेगेन वध्यमाने बलेऽपि च ।
 विगाढायां रजन्यां च राजा दैन्यं परं गतः ॥ २०
 अब्रवीच्च महाबाहुर्भीमसेनमिदं वचः ।
 आवारय महाबाहो धार्तराष्ट्रस्य वाहिनीम् ॥ २१
 हैडिम्बेश्चैव घातेन मोहो मामाविशन्महान् ।
 एवं भीमं समादिश्य खरथे समुपाविशत् ॥ २२
 अश्रुपूर्णमुखो राजा निःश्वसंश्च पुनःपुनः ।
 कश्मलं प्राविशद्धोरं दृष्ट्वा कर्णस्य विक्रमम् ॥ २३
 तं तथा व्यथितं दृष्ट्वा कृष्णो वचनमब्रवीत् ॥ २४
 मा व्यथां कुरु कौन्तेय नैतत्त्वय्युपपद्यते ।
 वैक्लव्यं भरतश्रेष्ठ यथा प्राकृतपूरुषे ॥ २५
 उत्तिष्ठ राजन्युध्वस्व वह गुर्वी धुरं विभो ।
 त्वयि वैक्लव्यमापन्ने संशयो विजये भवेत् ॥ २६
 श्रुत्वा कृष्णस्य वचनं धर्मराजो युधिष्ठिरः ।
 विमृज्य नेत्रे पाणिभ्यां कृष्णं वचनमब्रवीत् ॥ २७
 विदिता मे महाबाहो धर्माणां परमा गतिः ।
 ब्रह्महत्याफलं तस्य यः कृतं नावबुध्यते ॥ २८
 अस्माकं हि वनस्थानां हैडिम्बेन महात्मना ।

अभिज्ञश्चैवेति झ. पाठः ॥ ३२ ॥

बालेनापि सता तेन कृतं साह्यं जनार्दन ॥ २९
 अस्त्रहेतोर्गतं ज्ञात्वा पाण्डवं श्वेतवाहनम् ।
 असौ कृष्ण महेष्वासः काम्यके मामुपस्थितः ॥ ३०
 उषितश्च सहासाभिर्यावन्नासीद्वनञ्जयः ।
 गन्धमादनयात्रायां दुर्गेभ्यश्च सा तारिताः ।
 पाञ्चाली च परिश्रान्ता पृष्ठेनोढा महात्मना ॥ ३१
 आरम्भांश्चैव युद्धानां यदेष कृतवानप्रभो ।
 मदर्थे दुष्करं कर्म कृतं तेन महाहवे ॥ ३२
 स्वभावाद्या च मे प्रीतिः सहदेवे जनार्दन ।
 सैव मे द्विगुणा प्रीती राक्षसेन्द्रे घटोत्कचे ॥ ३३
 भक्तश्च मे महाबाहुः प्रियोऽस्याहं प्रियश्च मे ।
 तेन विन्दामि वार्ष्णेय कश्मलं शोकतापितः ॥ ३४
 पश्य सैन्यानि वार्ष्णेय द्राव्यमाणानि कौरवैः ।
 द्रोणकर्णौ तु संयत्तौ पश्य युद्धे महारथौ ॥ ३५
 निशीथे पाण्डवं सैन्यमाभ्यां माधव मर्दितम् ।
 गजाभ्यामिव मत्ताभ्यां यथा नलवनं महत् ॥ ३६
 अनाहत्य बलं बाहोर्भीमसेनस्य माधव ।
 चित्रास्त्रतां च पार्थस्य विक्रमन्ते च कौरवाः ॥ ३७
 एष द्रोणश्च कर्णश्च राजा चैव सुयोधनः ।
 निहत्य राक्षसं युद्धे हृष्टा नर्दन्ति संयुगे ॥ ३८
 कथं वाऽस्मासु जीवत्सु त्वयि चैव जनार्दन ।
 हैडिम्बिः प्राप्तवान्मृत्युं स्रुतपुत्रेण संगतः ॥ ३९
 कदर्थीकृत्य नः सर्वान्पश्यतः सव्यसाचिनः ।
 निहतो राक्षसः कृष्ण भैमसेनिर्महाबलः ॥ ४०
 यदाऽभिमन्युर्निहतो धार्तराष्ट्रैर्दुरात्मभिः ।
 नासीत्तत्र रणे कृष्ण सव्यसाची महारथः ॥ ४१
 निरुद्धाश्च वयं सर्वे सैन्धवेन दुरात्मना ।
 निमित्तमभवद्द्रोणः सपुत्रस्तत्र कर्मणि ॥ ४२
 उपदिष्टो वधोपायः कर्णस्य गुरुणा स्वयम् ।
 व्यायच्छतश्च खड्गेन द्विधा खड्गं चकार ह ॥ ४३
 व्यसने वर्तमानस्य कृतवर्मा नृशंसवत् ।
 अश्वाञ्जघान सहसा तथोमौ पार्थिसारथी ।
 तथेतरे महेष्वासाः सौभद्रं युध्यपातयन् ॥ ४४
 अल्पे च कारणे कृष्ण हतो गाण्डीवधन्वना ।

चतुरशीत्यधिकशततमोऽध्यायः ॥ १८४ ॥

सैन्धवो यादवश्रेष्ठ तच्च नातिप्रियं मम ॥ ४५
 यदि शत्रुवधो न्याय्यो भवेत्कर्तुं हि पाण्डवैः ।
 कर्णद्रोणौ रणे पूर्वं हन्तव्याविति मे मतिः ॥ ४६
 एतौ हि मूलं दुःखानामस्माकं पुरुषर्षभ ।
 एतौ रणे समासाद्य समाश्रस्तः सुयोधनः ॥ ४७
 यत्र वध्यो भवेद्रोणः सूतपुत्रश्च सानुगः ।
 तत्रावधीन्महाबाहुः सैन्धवं दूरवासिनम् ॥ ४८
 अवश्यं तु मया कार्यः सूतपुत्रस्य निग्रहः ।
 ततो यास्याम्यहं वीर स्वयं कर्णजिघांसया ॥ ४९
 भीमसेनो महाबाहुर्द्रोणानीकेन संगतः ॥ ५०
 एवमुक्त्वा ययौ तूर्णं त्वरमाणो युधिष्ठिरः ।
 स विष्कार्य महत्पापं शङ्खं ग्रध्माप्य भैरवम् ॥ ५१
 ततो रथसहस्रेण गजानां च शतैस्त्रिभिः ।
 वाजिभिः पञ्चसाहस्रैः पाञ्चालैः सप्रभद्रकैः ।
 वृतः शिखण्डी त्वरितो राजानं पृष्ठतोऽन्वयात् ५२
 ततो मेरीः समाजघ्नः पणवानकगोमुखान् ।
 शङ्खशब्दरवांश्चैव पाणिशब्दांश्च दंशिताः ।
 पाञ्चालाः पाण्डवाश्चैव युधिष्ठिरपुरोगमाः ॥ ५३
 ततोऽब्रवीन्महाबाहुर्वासुदेवो धनञ्जयम् ॥ ५४
 एष प्रयाति त्वरितः क्रोधाविष्टो युधिष्ठिरः ।
 जिघांसुः सूतपुत्रस्य तस्योपेक्षा न युज्यते ॥ ५५
 एवमुक्त्वा हृषीकेशः शीघ्रमश्वानचोदयत् ।
 दूरं प्रयान्तं राजानमन्वगच्छञ्जनार्दनः ॥ ५६

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे चतुरशीत्यधिकशततमोऽध्यायः ॥ १८४ ॥

समाप्तं च घटोत्कचवधपर्व ।

(अथ द्रोणवधपर्व ॥ ७ ॥)

पञ्चाशीत्यधिकशततमोऽध्यायः ॥ १८५ ॥

निद्रोपद्रुतानां सैन्यानामर्जुनाज्ञया स्वापेन श्रान्तिमपनीय चन्द्रोदयानन्तरं युद्धारम्भः ॥ १ ॥

सञ्जय उवाच ।

व्यासेनैवमथोक्तस्तु धर्मराजो युधिष्ठिरः ।
 स्वयं कर्णवधाद्रीरो निवृत्तो भरतर्षभ ॥ १
 घटोत्कचे तु निहते सूतपुत्रेण तां निशाम् ।
 दुःखामर्षवशं प्राप्तो धर्मराजो युधिष्ठिरः ॥ २

तं दृष्ट्वा सहसा यान्तं सूतपुत्रजिघांसया ।
 शोकोपहतसंकल्पं दह्यमानमिवाग्निना ।
 अभिगम्याब्रवीद्वासो धर्मपुत्रं युधिष्ठिरम् ॥ ५७
 व्यास उवाच ।
 कर्णमासाद्य संग्रामे दिष्ट्या जीवति फल्गुनः ॥ ५८
 सव्यसाचिवधाकाङ्क्षी शक्तिं रक्षितवान्हि सः ।
 न चागाद्वैरथं जिष्णुर्दिष्ट्या तेन महारणे ॥ ५९
 सृजेतां स्पर्धिनावेतौ दिव्यान्यस्त्राणि सर्वशः ।
 वध्यमानेषु चास्त्रेषु पीडितः सूतनन्दनः ॥ ६०
 वासवीं समरे शक्तिं ध्रुवं मुञ्चेद्युधिष्ठिर ।
 ततो भवेत्ते व्यसनं घोरं भरतसत्तम ॥ ६१
 दिष्ट्या रक्षो हतं युद्धे सूतपुत्रेण मानद ।
 वासवीं कारणं कृत्वा कालेनोपहतो ह्यसौ ॥ ६२
 तवैव कारणाद्रक्षो निहतं तात संयुगे ।
 मा क्रुधो भरतश्रेष्ठ मा च शोके मनः कृथाः ॥ ६३
 प्राणिनामिह सर्वेषामेषा निष्ठा युधिष्ठिर ।
 भ्रातृभिः सहितः सर्वैः पार्थिवैश्च महात्मभिः ॥ ६४
 कौरवान्समरे राजन्प्रतियुध्यस्व भारत ।
 पञ्चमे दिवसे तात पृथिवी ते भविष्यति ॥ ६५
 नित्यं च पुरुषव्याघ्र धर्ममेवानुचिन्तय ।
 आनृशंस्यं तपो दानं क्षमां सत्यं च पाण्डव ॥ ६६
 सेवेथाः परमप्रीतो यतो धर्मस्ततो जयः ।
 इत्युक्त्वा पाण्डवं व्यासस्तत्रैवान्तरधीयत ॥ ६७

दृष्ट्वा भीमेन महतीं वार्यमाणां चमूं तव ।
 धृष्टद्युम्नमुवाचेदं कुम्भयोनिं निवारय ॥ ३
 त्वं हि द्रोणविनाशाय समुत्पन्नो हुताशनात् ।
 सशरः कवची खड्गी धन्वी च परतापनः ।
 अभिद्रव रणे हृष्टो मा च ते भीः कथंचन ॥ ४

जनमेजयः शिखण्डी च दौर्मुखिश्च यशोधरः ।
 अभिद्रवन्तु संहृष्टाः कुम्भयोनिं समन्ततः ॥ ५
 नकुलः सहदेवश्च द्रौपदेयाः प्रभद्रकाः ।
 द्रुपदश्च विराटश्च पुत्रभातुसमन्वितौ ॥ ६
 सात्यकिः केकयाश्चैव पाण्डवश्च धनंजयः ।
 अभिद्रवन्तु वेगेन कुम्भयोनिवधेप्सया । ७
 तथैव रथिनः सर्वे हस्त्यश्च यच्च किंचन ।
 पदाताश्च रणे द्रोणं पातयन्तु महारथम् ॥ ८
 तथाऽऽज्ञप्तास्तु ते सर्वे पाण्डवेन महात्मना ।
 अभ्यद्रवन्त वेगेन कुम्भयोनिवधेप्सया ॥ ९
 आगच्छतस्तान्सहसा सर्वोद्योगेन पाण्डवान् ।
 प्रतिजग्राह समरे द्रोणः शस्त्रभृतां वरः ॥ १०
 ततो दुर्योधनो राजा सर्वोद्योगेन पाण्डवान् ।
 अभ्यद्रवत्सुसंकुद्ध इच्छन्द्रोणस्य जीवितम् ॥ ११
 ततः प्रववृते युद्धं श्रान्तवाहनसैनिकम् ।
 पाण्डवानां कुरूणां च गर्जतामितरेतरम् ॥ १२
 निद्रान्धास्ते महाराज परिश्रान्ताश्च संयुगे ।
 नाभ्यपद्यन्त समरे कांचिच्चेष्टां महारथाः ॥ १३
 त्रियामा रजनी चैषा घोररूपा भयानका ।
 सहस्रयामप्रतिमा बभूव प्राणहारिणी ॥ १४
 बध्यतां च तथा तेषां क्षतानां च विशेषतः ।
 घोरा रात्रिः समाजज्ञे निद्रान्धानां विशेषतः ॥ १५
 सर्वे ह्यासन्निरुत्साहाः क्षत्रिया दीनचेतसः ।
 तव चैव परेषां च गतास्त्रा विगतेष्ववः ॥ १६
 ते तदा पारयन्तश्च भ्रमन्तश्च विशेषतः ।
 स्वधर्ममनुपश्यन्तो न जहुः स्वामनीकिनीम् ॥ १७
 अस्त्राप्यन्ये समुत्सृज्य निद्रान्धाः शेरते जनाः ।
 रथेष्वन्ये गजेष्वन्ये ह्येष्वन्ये च भारत ॥ १८
 निद्रान्धा नो बुबुधिरे कांचिच्चेष्टां नराधिप ।
 तानन्ये समरे योधाः प्रेषयन्ति यमक्षयम् ॥ १९
 स्वप्नायमानांस्त्वपरे परानतिविचेतसः ।
 आत्मानं समरे जघ्नुः स्वानेव च परानपि ॥ २०
 नानावाचो विमुञ्चन्तो निद्रान्धास्ते महारणे ॥ २१
 अस्माकं च महाराज परेभ्यो बहवो जनाः ।

संग्राममिति झ. पाठः ॥ २८ ॥

योद्धव्यमिति तिष्ठन्तो निद्रासंरक्तलोचनाः ॥ २२
 संसर्पन्तो रणे केचिन्निद्रान्धास्ते तथापरान् ।
 जघ्नुः शूरा रणे शूरांस्तस्मिंस्तमसि दारुणे ॥ २३
 हन्यमानमथात्मानं परैश्च बहवो जनाः ।
 नाभ्यजानन्त समरे निद्रया मोहिता भृशम् ॥ २४
 तेषामेतादृशीं चेष्टां विज्ञाय पुरुषर्षभः ।
 उवाच वाक्यं वीभत्सुरुच्चैः सन्नादयन्दिशः ॥ २५
 श्रान्ता भवन्तो निद्रान्धाः सर्व एव सवाहनाः ।
 तमसा च वृते सैन्ये रजसा बहुलेन च ॥ २६
 ते यूयं यदि मन्यध्वमुपारमत सैनिकाः ।
 निमीलयत चात्रैव रणभूमौ मुहूर्तकम् ॥ २७
 ततो विनिद्रा विश्रान्ताश्चन्द्रमस्युदिते पुनः ।
 संसाधयिष्यथान्योन्यं स्वर्गाय कुरुपाण्डवाः ॥ २८
 तद्वचः सर्वधर्मज्ञा धार्मिकस्य विशांपते ।
 अरोचयन्त सैन्यानि तथा चान्योन्यमनुवन् ॥ २९
 चुक्रुशुः कर्णकर्णेति तथा दुर्योधनेति च ।
 उपारमत पाण्डूनां विरता हि वरूथिनी ॥ ३०
 तथा विक्रोशमानस्य फल्गुनस्य ततस्ततः ।
 उपारमत पाण्डूनां सेना तव च भारत ॥ ३१
 तामस्य वाचं देवाश्च ऋषयश्च महात्मनः ।
 सर्वसैन्यानि चाक्षुद्रां ग्रहृष्टाः प्रत्यपूजयन् ॥ ३२
 तत्संपूज्य वचोऽक्रूरं सर्वसैन्यानि भारत ।
 मुहूर्तमस्वपन्नाज्जश्रान्तानि भरतर्षभ ॥ ३३
 सा तु संप्राप्य विश्रामं ध्वजिनी तव भारत ।
 सुखमाप्तवती वीरमर्जुनं प्रत्यपूजयत् ॥ ३४
 त्वयि वेदास्तथास्त्राणि त्वयि बुद्धिपराक्रमौ ।
 धर्मस्त्वयि महाबाहो दया भूतेषु चानघ ॥ ३५
 यच्चाश्वास्तास्तवेच्छामः शर्म पार्थ तदस्तु ते ।
 मनसश्च प्रियानर्थान्वीर क्षिप्रमवाप्नुहि ॥ ३६
 इति ते तं नरन्व्याघ्रं प्रशंसन्तो महारथाः ।
 निद्रया समवाक्षिप्तास्तूष्णीमासन्विशांपते ॥ ३७
 वीरा वारणकुम्भेषु सुषुप्युद्धकर्षिताः ।
 रात्रौ रतिपरिश्रान्ताः कामिनीनां कुचेष्विव ॥ ३८
 अश्वपृष्ठेषु चाप्यन्ये रथनीडेषु चापरे ।

पञ्चाशीत्यधिकशततमोऽध्यायः ॥ १८५ ॥

गजस्कन्धगताश्चान्ये शेरते चापरे क्षितौ ॥ ३९
 सायुधाः सगदाश्चैव सखद्गाः सपरश्वथाः ।
 सप्रासकवचाश्चान्ये नराः सुप्ताः पृथक्पृथक् ॥ ४०
 गजास्ते पन्नगाभोगैर्हस्तैर्भूरेणुगुण्ठितैः ।
 निद्रान्धा वसुधां चक्रुर्ग्राणनिःश्वासशीतलाम् ॥ ४१
 सुप्ताः शुशुभिरे तत्र निःश्वसन्तो महीतले ।
 विकीर्णा गिरयो यद्वन्निःश्वसद्भिर्महोरगैः ॥ ४२
 समां च विषमां चक्रुः खुराग्रैर्विकृतां महीम् ।
 हयाः काञ्चनयोक्तास्ते केसरालम्बिभिर्युगैः ।
 सुषुपुस्तत्र राजेन्द्र युक्ता बाहेषु सर्वशः ॥ ४३
 एवं हयाश्च नागाश्च योधाश्च भरतर्षभ ।
 युद्धाद्विरम्य सुषुपुः श्रमेण महताऽन्विताः ॥ ४४
 तत्तथा निद्रया भग्नं तद्वभौ निःस्वनं बलम् ।
 कुशलैः शिल्पिभिर्न्यस्तं पटे चित्रमिवाद्भुतम् ॥ ४५
 ते क्षत्रियाः कुण्डलिनो युवानः
 परस्परं सायकविक्षताङ्गाः ।
 कुम्भेषु लीनाः सुषुपुर्गजानां
 कुक्षेषु लग्ना इव कामिनीनाम् ॥ ४६
 ततः कुमुदनाथेन कामिनीगण्डपाण्डुना ।
 नेत्रानन्देन चन्द्रेण माहेन्द्री दिगलंकृता ॥ ४७
 दशशताक्षककुन्दरिनिःसृतः
 किरणकेसरभासुरपिञ्जरः ।

॥ इति श्रीमन्महाभारते द्रोणपर्वणि द्रोणवधपर्वणि चतुर्दशरात्रियुद्धे पञ्चाशीत्यधिकशततमोऽध्यायः ॥ १८५ ॥

षडशीत्यधिकशततमोऽध्यायः ॥ १८६ ॥

दुर्योधनोपालम्भकोपितेन द्रोणेन पार्थदुर्योधनप्रशंसाधिक्षेपपूर्वकं रणाय निःसरणम् ॥ १ ॥

सञ्जय उवाच ।
 ततो दुर्योधनो द्रोणमभिगम्याब्रवीदिदम् ।
 अमर्षवशमापन्नो जनयन्हर्षतेजसी ॥ १
 दुर्योधन उवाच ।
 न मर्षणीयाः संग्रामे विश्रमन्तः श्रमान्विताः ।
 सपत्ना ग्लानमनसो लब्धलक्षा विशेषतः ॥ २
 यत्तु मर्षितमस्माभिर्भवतः प्रियकाम्यया ।
 त एते परिविश्रान्ताः पाण्डवा बलवत्तराः ॥ ३

तिमिरवारणयूथविदारणः
 समुदियादुदयाचलकेसरी ॥ ४८
 हरवृषोत्तमगात्रसमद्युतिः
 स्मरशरासनपूर्णसमग्रभः ।
 नववधूस्मितचारुमनोहरः
 प्रविस्मृतः कुमुदाकरबान्धवः ॥ ४९
 ततो मुहूर्ताद्भगवान्पुरस्ताच्छशलक्षणः ।
 अरुणं दर्शयामास ग्रसद्भ्योतिःप्रभां प्रभुः ॥ ५०
 अरुणस्य तु तस्यानु जातरूपसमग्रभम् ।
 रश्मिजालं महच्चन्द्रो मन्दं मन्दमवासृजत् ॥ ५१
 उत्सारयन्तः प्रभया तमस्ते चन्द्ररश्मयः ।
 पर्यगच्छञ्छनैः सर्वा दिशः खं च क्षितिं तथा ॥ ५२
 ततो मुहूर्ताद्भुवनं ज्योतिर्भूतमिवाभवत् ।
 अग्रख्यमप्रकाशं च जगामाशु तमस्तथा ॥ ५३
 प्रतिप्रकाशिते लोके दिवाभूते निशाकरे ।
 विचेरुर्न विचेरुश्च राजन्नक्तं चरास्ततः ॥ ५४
 बोध्यमानं तु तत्सैन्यं राजंश्चन्द्रस्य रश्मिभिः ।
 बुबुधे शतपत्राणां वनं सूर्याशुभिर्यथा ॥ ५५
 यथा चन्द्रोदयोद्भूतः क्षुभितः सागरोऽभवत् ।
 तथा चन्द्रोदयोद्भूतः क्षुभितश्च बलार्णवः ॥ ५६
 ततः प्रवृत्ते युद्धं पुनरेव विशांपते ।
 लोके लोकविनाशाय परं लोकमभीप्सताम् ॥ ५७

सर्वथा परिहीनाः स तेजसा च बलेन च ।
 भवता पाल्यमानास्ते विवर्धन्ते पुनःपुनः ॥ ४
 दिव्यान्यस्त्राणि सर्वाणि ब्राह्मादीनि च यानि ह ।
 तानि सर्वाणि तिष्ठन्ति भवत्येव विशेषतः ॥ ५
 न पाण्डवेया न वयं नान्ये लोके धनुर्धराः ।
 युध्यमानस्य ते तुल्याः सत्यमेतद्वीमि ते ॥ ६
 ससुरासुरगन्धर्वानिमाँलोकान्द्रिजोत्तम ।
 सर्वास्त्रविद्भवान्हन्यादिव्यैरस्त्रैर्न संशयः ॥ ७

स भवान्मर्षयत्येनांस्तव तुल्यानवेत्य च ।
 शिष्यत्वं वा पुरस्कृत्य मम वा मन्दभाग्यताम् ॥ ८
 सञ्जय उवाच ।
 एवमुद्धर्षितो द्रोणः कोपितश्च सुतेन ते ।
 समन्युरब्रवीद्राजन्दुर्योधनमिदं वचः ॥ ९
 स्थविरः सन्परं शक्त्या घटे दुर्योधनाहवे ।
 अतः परं मया कार्यं क्षुद्रं विजयगृद्धिना ।
 अनस्त्रविदयं सर्वो हन्तव्योऽस्त्रविदा जनः ॥ १०
 यद्भवान्मन्यते चापि शुभं वा यदि वाऽशुभम् ।
 तद्वै कर्ताऽस्मि कौरव्य वचनात्तव नान्यथा ॥ ११
 निहत्य सर्वपाञ्चालान्युद्धे कृत्वा पराक्रमम् ।
 विमोक्ष्ये कवचं राजन्सत्येनायुधमालभे ॥ १२
 मन्यसे यच्च कौन्तेयमर्जुनं श्रान्तमाहवे ।
 तस्य वीर्यं महाबाहो शृणु सत्येन कौरव ॥ १३
 तं न देवा न गन्धर्वा न यक्षा न च राक्षसाः ।
 उत्सहन्ते रणे जेतुं कुपितं सव्यसाचिनम् ॥ १४
 खाण्डवे येन भगवान्प्रत्युद्यतः सुरेश्वरः ।
 सायकैर्वारितश्चापि वर्षमाणो महात्मना ॥ १५
 यक्षा नागास्तथा दैत्या ये चान्ये बलगर्विताः ।
 निहताः पुरुषेन्द्रेण तच्चापि विदितं तव ॥ १६
 गन्धर्वा घोषयात्रायां चित्रसेनादयो जिताः ।
 यूयं तैर्द्विजमाणाश्च मोक्षिता दृढधन्वना ॥ १७
 निवातकवचाश्चापि देवानां शत्रवस्तथा ।
 सुरैरवध्याः संग्रामे तेन वीरेण निर्जिताः ॥ १८
 दानवानां सहस्राणि हिरण्यपुरवासिनाम् ।
 विजिग्ये पुरुषव्याघ्रः स शक्यो मानुषैः कथम् ॥ १९
 प्रत्यक्षं चैव ते सर्वं यथा बलमिदं तव ।
 क्षपितं पाण्डुपुत्रेण चेष्टतां नो विशांपते ॥ २०
 सञ्जय उवाच ।
 तं तदाऽभिप्रशंसन्तमर्जुनं कुपितस्तदा ।
 द्रोणं तव सुतो राजन्पुनरेवेदमब्रवीत् ॥ २१
 अहं दुःशासनः कर्णः शकुनिर्मातुलश्च मे ।

हनिष्यामोऽर्जुनं सङ्क्षेपे द्विधा कृत्वाऽद्य भारतीम् ।
 'तिष्ठ स त्वं महाबाहो नित्यं शिष्यः प्रियस्तवा ॥' २२
 तस्य तद्वचनं श्रुत्वा भारद्वाजो हसन्निव ।
 अन्ववर्तत राजानं स्वस्ति तेऽस्त्विति चाब्रवीत् ॥ २३
 को हि गाण्डीवधन्वानं ज्वलन्तमिव तेजसा ।
 अक्षयं क्षपयेत्कश्चित्क्षत्रियः क्षत्रियर्षभम् ॥ २४
 तं न वित्तपतिर्नेन्द्रो न यमो न जलेश्वरः ।
 नासुरोरगरक्षांसि क्षपयेयुः सहायुधम् ॥ २५
 मूढास्त्रेतानि भाषन्ते यानीमान्यात्थ भारत ।
 युद्धे बर्जुनमासाद्य स्वस्तिमान्को व्रजेद्ब्रह्महान् ॥ २६
 त्वं तु सर्वाभिः शङ्कित्वान्निष्ठुरः पापनिश्चयः ।
 श्रेयसस्त्वद्धिते युक्तांस्तत्तद्वक्तुमिहेच्छसि ॥ २७
 गच्छ त्वमपि कौन्तेयमात्मार्यं जहि माचिरम् ।
 त्वमप्याशंससे योद्धुं कुलजः क्षत्रियो ह्यसि ॥ २८
 इमान्किं क्षत्रियान्सर्वान्धातयिष्यस्वनागसः ।
 त्वमस्य मूलं वैरस्य तस्मादासादयार्जुनम् ॥ २९
 एष ते मातुलः प्राज्ञः क्षत्रधर्ममनुव्रतः ।
 दुर्धृतदेवी गान्धारे प्रयात्वर्जुनमाहवे ॥ ३०
 एषोऽक्षकुशलो जिह्वो द्यूतकृत्कितवः शठः ।
 देविता निकृतिप्रज्ञो युधि जेष्यति पाण्डवान् ॥ ३१
 त्वया कथितमत्यर्थं कर्णेन सह हृष्टवत् ।
 असकृच्छून्यवन्मोहाद्धृतराष्ट्रस्य शृण्वतः ॥ ३२
 अहं च तात कर्णश्च भ्राता दुःशासनश्च मे ।
 पाण्डुपुत्रान्हनिष्यामः सहिताः समरे त्रयः ॥ ३३
 इति ते कथ्यमानस्य श्रुतं संसदिसंसदि ।
 अनुतिष्ठ प्रतिज्ञां तां सत्यवाग्भव तैः सह ॥ ३४
 एष ते पाण्डवः शत्रुरविशङ्कोऽग्रतः स्थितः ।
 क्षत्रधर्ममेवेक्षस्व श्लाघ्यस्तव वधो जयात् ॥ ३५
 दत्तं भुक्तमधीतं च प्राप्तमैश्वर्यमीप्सितम् ।
 कृतकृत्योऽनृणश्चासि मा मैर्युध्यस्व पाण्डवम् ॥ ३६
 इत्युक्त्वा समरे द्रोणो न्यवर्तत यतः परे ।
 द्वैधीकृत्य ततः सेनां युद्धं समभवत्तदा ॥ ३७

॥ इति श्रीमन्महाभारते द्रोणपर्वणि द्रोणवधपर्वणि चतुर्दशरात्रियुद्धे षडशीत्यधिकशततमोऽध्यायः ॥ १८६ ॥

ससाशीत्यधिकशततमोऽध्यायः ॥ १८७ ॥

द्रोणेन द्रुपदविराटादीनां वधः ॥ १ ॥ भीमेन निष्ठुरभाषणेन छट्छुस्त्रमुद्योज्य द्रोणानीकाभिगमनम् ॥ २ ॥ चतुर्दश-
रात्रियुद्धसमाप्तिः ॥ ३ ॥

सञ्जय उवाच ।

त्रिभागमात्रशेषायां रात्र्यां युद्धमवर्तत ।

कुरूणां पाण्डवानां च संहृष्टानां विशांपते ॥ १

अथ चन्द्रप्रभां मुष्णन्नादित्यस्य पुरःसरः ।

अरुणोऽभ्युदयांचक्रे ताम्रीकुर्वन्निवाम्बरम् ॥ २

‘प्रकाशमकरोद्योम जगत्संरञ्जयन्निव ।’

प्राच्यां दिशि सहस्रांशोररुणेनारुणीकृतम् ।

तापनीयं यथा चक्रं भ्राजते रविमण्डलम् ॥ ३

ततो रथाश्चांश्च मनुष्ययाना-

न्युत्सृज्य सर्वे कुरूपाण्डुयोधाः ।

दिवाकरस्याभिमुखं जपन्तः

सन्ध्यागताः प्राञ्जलयो बभूवुः ॥ ४

ततो द्वैधीकृते सैन्ये द्रोणः सोमकपाण्डवान् ।

अभ्यद्रवत्सपाञ्चालान्दुर्योधनपुरोगमः ॥ ५

द्वैधीकृतान्कुरून्दृष्ट्वा माधवोऽर्जुनमब्रवीत् ।

सपत्नान्सव्यतः कुर्याः सव्यसाचिन्निमान्कुरून् ॥ ६

स माधवमनुज्ञाय कुरुष्वेति धनंजयः ।

द्रोणकर्णौ महेष्वासौ सव्यतः पर्यवर्तत ॥ ७

अभिप्रायं तु कृष्णस्य ज्ञात्वा परपुरंजयः ।

आजिशीर्षगतं पार्थ भीमसेनोऽभ्युवाच ह ॥ ८

भीमसेन उवाच ।

अर्जुनार्जुन वीभत्सो शृणुष्वैतद्वचो मम ।

यदर्थं क्षत्रिया सूते तस्य कालोऽयमागतः ॥ ९

अस्मिन्नेदागते काले श्रेयो न प्रतिपत्स्यसे ।

असंभावितरूपस्त्वं सुनृशंसं करिष्यसि ॥ १०

सत्यश्रीधर्मयशसां वीर्येणानृष्यमाप्नुहि ।

भिन्ध्यनीकं युधांश्रेष्ठ प्रतिज्ञां सफलां कुरु ॥ ११

सञ्जय उवाच ।

स सव्यसाची भीमेन चोदितः केशवेन च ।

त्रिभागमात्रशेषायां मुहूर्तत्रयावशिष्टायाम् । तत्र सूर्योद-
योत्तरं त्रयोदश्यां द्रोणस्य नाशः । त्रयोदश्यां शुक्लायां युद्धा-

कर्णद्रोणावतिक्रम्य समन्तात्पर्यवारयत् ॥ १२

तमाजिशीर्षमायान्तं दहन्तं क्षत्रियर्षभान् ।

पराक्रान्तं पराक्रम्य ततः क्षत्रियपुङ्गवाः ।

नाशक्रुवन्वारयितुं वर्धमानमिवानलम् ॥ १३

अथ दुर्योधनः कर्णः शकुनिश्चापि सौबलः ।

अभ्यवर्षञ्छरव्रातैः कुन्तीपुत्रं धनञ्जयम् ॥ १४

तेषामस्त्राणि सर्वेषामुत्तमास्त्रविदां वरः ।

कदर्थीकृत्य राजेन्द्र शरवर्षैरवाकिरत् ॥ १५

अस्त्रैरस्त्राणि संवार्य लघुहस्तो धनञ्जयः ।

सर्वानविध्यन्निशितैर्दशभिर्दशभिः शरैः ॥ १६

उद्धृता रजसो वृष्टिः शरवृष्टिस्तथैव च ।

तमश्च घोरं शब्दश्च तदा समभवन्महान् ॥ १७

न द्यौर्न भूमिर्न दिशः प्राज्ञायन्त तथागते ।

सैन्येन रजसा मूढं सर्वमन्धमिवाभवत् ॥ १८

नैव ते न वयं राजन्प्राज्ञासिम्ह परस्परम् ।

‘शब्दमात्रेण जानीमो वयं ते च परस्परम् ।’

उद्देशेन हि तेन स्र समयुध्यन्त पार्थिवाः ॥ १९

विरथा रथिनो राजन्समासाद्य परस्परम् ।

केशेषु समसज्जन्त कवचेषु भुजेषु च ॥ २०

हताश्चा हतसूताश्च निश्चेष्टा रथिनो हताः ।

जीवन्त इव तत्र स्र व्यदृश्यन्त भयादिताः ॥ २१

हतान्गजान्समाश्लिष्य पर्वतानिव वाजिनः ।

गतसत्त्वा व्यदृश्यन्त तथैव सह सादिभिः ॥ २२

ततस्त्वभ्यवसृत्यैव संग्रामादुत्तरां दिशम् ।

आतिष्ठदाहवे द्रोणो विधूमोऽग्निरिव ज्वलन् ॥ २३

तमाजिशीर्षादेकान्तमपक्रान्तं निशम्य तु ।

समकम्पन्त सैन्यानि पाण्डवानां विशांपते ॥ २४

भ्राजमानं श्रिया युक्तं ज्वलन्तमिव तेजसा ।

द्रोणं दृष्ट्वा परे त्रेमुश्चेरुर्मल्लुश्च भारत ॥ २५

रम्भस्य-हेमन्ते प्रथमेमासे शुक्लपक्षे त्रयोदशीम् । प्रवृत्तं भारतं
युद्धमिति भारतसावित्र्यामुक्तस्य चोपपत्तिः सिध्यति ॥ १ ॥

आह्वयन्तं परानीकं प्रभिन्नमिव वारणम् ।
 नैनमाशंसिरे जेतुं दानवा वासवं यथा ॥ २६
 केचिदासन्निरुत्साहाः केचित्कुद्धा मनस्विनः ।
 विस्मिताश्चाभवन्केचित्केचिद्दृष्टाऽभवन्पुधि ॥ २७
 हस्तैर्हस्ताग्रमपरे प्रत्यर्पिषन्नराधिपाः ।
 अपरे दशनैरोष्ठानदशनक्रोधमूर्च्छिताः ॥ २८
 व्याक्षिपन्नायुधान्यन्ये ममदुश्वापरे भुजान् ।
 अन्ये चान्वपतन्द्रोणं त्यक्तात्मानो महौजसः २९
 पाञ्चालास्तु विशेषेण द्रोणसायकपीडिताः ।
 समसज्जन्त राजेन्द्र समरे भृशवेदनाः ॥ ३०
 ततो विराटद्रुपदौ द्रोणं प्रति ययू रणे ।
 तथा चरन्तं संग्रामे भृशं समरदुर्जयम् ॥ ३१
 द्रुपदस्य ततः पौत्रास्त्रय एव विशांपते ।
 चेदयश्च महेष्वासा द्रोणमेवाभ्ययुर्युधि ॥ ३२
 तेषां द्रुपदपौत्राणां त्रयाणां निशितैः शरैः ।
 त्रिभिर्द्रोणोऽहरत्प्राणांस्ते हता न्यपतन्भुवि ॥ ३३
 ततो द्रोणोऽजयद्युद्धे चेदिकैकेयसृञ्जयान् ।
 मात्स्यांश्चैवाजयत्कुत्स्नान्भारद्वाजो महारथान् ३४
 ततस्तु द्रुपदः क्रोधाच्छरवर्षमवासृजत् ।
 द्रोणं प्रति महाराज विराटश्चैव संयुगे ॥ ३५
 तं निहत्येषुवर्षं तु द्रोणः क्षत्रियमर्दनः ।
 तौ शरैश्छादयामास विराटद्रुपदाबुभौ ॥ ३६
 द्रोणेन छाद्यमानौ तु क्रुद्धौ संग्राममूर्धनि ।
 द्रोणं शरैर्विन्यधतुः परमं क्रोधमास्थितौ ॥ ३७
 ततो द्रोणो महाराज क्रोधामर्षसमन्वितः ।
 भल्लाभ्यां भृशतीक्ष्णाभ्यां चिच्छेद धनुषी तयोः ॥
 ततो विराटः कुपितः समरे तोमरान्दश ।
 दश चिक्षेप च शरान्द्रोणस्य वधकाङ्क्षया ॥ ३९
 शक्तिं च द्रुपदो घोरामायसीं स्वर्णभूषिताम् ।
 चिक्षेप भुजगेन्द्राभां क्रुद्धो द्रोणरथं प्रति ॥ ४०
 ततो भल्लैः सुनिशितैश्छित्त्वा तांस्तोमारान्दश ।
 शक्तिं कनकवैदूर्यां द्रोणश्चिच्छेद सायकैः ॥ ४१

शशाप शपथं कृतवान् ॥ ४४ ॥ इष्टं यागहोमादि । आ-
 पूर्तं क्षेत्रारामादि । क्षात्रं द्रुपदकुलोत्पत्तत्वात् । ब्राह्मण्यं याजो-
 पयाजयोर्ब्राह्मणयोस्तपसा ब्राह्मणरूपादमेव जातत्वात् । एत-

ततो द्रोणः सुपीताभ्यां भल्लाभ्यामरिमर्दनः ।
 द्रुपदं च विराटं च प्रेषयामास मृत्यवे ॥ ४२
 हते विराटे द्रुपदे केकयेषु तथैव च ।
 तथैव चेदिमात्स्येषु पाञ्चालेषु तथैव च ॥ ४३
 हतेषु त्रिषु वीरेषु द्रुपदस्य च नमृषु ।
 द्रोणस्य कर्म तद्दृष्ट्वा कोपदुःखसमन्वितः ।
 शशाप रथिनां मध्ये धृष्टद्युम्नो महामनाः ॥ ४४
 इष्टापूर्तात्तथा क्षात्राद्ब्राह्मण्याच्च स नश्यतु ।
 द्रोणो यस्याद्य मुच्येत यं वा द्रोणः परामवेत् ॥ ४५
 इति तेषां प्रतिश्रुत्य मध्ये सर्वधनुष्मताम् ।
 आयाद्द्रोणं सहानीकः पाञ्चाल्यः परवीरहो ॥ ४६
 पाञ्चालास्त्वेकतो द्रोणमभ्यग्नन्पाण्डवैः सह ।
 दुर्योधनश्च कर्णश्च शकुनिश्चापि सौवलः ।
 सोदर्याश्च यथा मुख्यास्तेऽरक्षन्द्रोणमाहवे ॥ ४७
 रक्ष्यमाणं तथा द्रोणं सर्वैस्तैस्तु महारथैः ।
 यतमानास्तु पाञ्चाला न शेकुः प्रतिवीक्षितुम् ४८
 तत्राकुध्यद्भीमसेनो धृष्टद्युम्नस्य मारिष ।
 स एनं वाग्भिरुग्राभिस्ततश्च पुरुषर्षभः ॥ ४९
 भीमसेन उवाच ।
 द्रुपदस्य कुले जातः सर्वास्त्रेष्वस्त्रवित्तमः ।
 कः क्षत्रियो मन्यमानः प्रेक्षेतारिमवस्थितम् ॥ ५०
 पितृपुत्रवधं प्राप्य पुंस्त्वं को वा ग्रहर्षयेत् ।
 विशेषतस्तु शपथं शपित्वा राजसंसदि ॥ ५१
 एष वैश्वानर इव समिद्धः स्वेन तेजसा ।
 शरचापेन्धनो द्रोणः क्षत्रं दहति तेजसा ॥ ५२
 पुरा करोति निःशेषां पाण्डवानामनीकिनीम् ।
 स्थिताः पश्यत मे कर्म द्रोणमेव व्रजाम्यहम् ॥ ५३
 इत्युक्त्वा प्राविशत्कुद्धो द्रोणानीकं वृकोदरः ।
 शरैः पूर्णायतोत्पट्टैर्द्रावयंस्तव वाहिनीम् ॥ ५४
 धृष्टद्युम्नोऽपि पाञ्चाल्यः प्रविश्य महतीं चमूम् ।
 आससाद रणे द्रोणं तदासीत्तुमुलं महत् ॥ ५५

तसर्वं तस्य नश्यतु । यस्य शत्रुद्रोणो मुच्येत मरणं न प्राप्नुयात् ।
 यं वा मां वा द्रोणो यदि परामवेदिति ॥ ४५ ॥ सप्तशीलधि-
 कशततमोऽध्यायः ॥ १८७ ॥

नैव नस्तादृशं युद्धं दृष्टपूर्वं न च श्रुतम् ।
 यथा सूर्योदये राजन्समुत्पिञ्जोऽभवन्महान् ॥ ५६
 संसक्तान्येव चादृश्यन्तश्चन्द्रानि मारिष ।
 हतानि च विकीर्णानि शरीराणि शरीरिणाम् ॥ ५७

केचिदन्यत्र गच्छन्तः पथि चान्यैरुपद्रुताः ।
 विमुखाः पृष्ठतश्चान्ये ताड्यन्ते पार्श्वतः परे ॥ ५८
 तथा संसक्तयुद्धं तदभवद्भृशदारुणम् ।
 अथ सन्ध्यागतः सूर्यः क्षणेन समपद्यत ॥ ५९

॥ इति श्रीमन्महाभारते द्रोणपर्वणि द्रोणवधपर्वणि चतुर्दशरात्रियुद्धे सप्ताशीत्यधिकशततमोऽध्यायः ॥ १८७ ॥

अष्टाशीत्यधिकशततमोऽध्यायः ॥ १८८ ॥

पञ्चदशदिवसयुद्धारम्भः ॥ १ ॥ संकुलयुद्धम् । नकुलेन दुर्योधनपराजयः ॥ २ ॥

सञ्जय उवाच ।
 ते तथैव महाराज दंशिता रणमूर्धनि ।
 सन्ध्यागतं सहस्रांशुमादित्यमुपतस्थिरे ॥ १
 उदिते तु सहस्रांशौ तप्तकाञ्चनसप्रभे ।
 प्रकाशितेषु लोकेषु पुनर्युद्धमवर्तत ॥ २
 द्वन्द्वानि तत्र यान्यासन्संसक्तानि पुरोदयात् ।
 तान्येवाभ्युदिते सूर्ये समसञ्जन्त भारत ॥ ३
 रथैर्हया हयैर्नागाः पादातैश्चापि कुञ्जराः ।
 हयैर्हयाः समाजग्मुः पादाताश्च पदातिभिः ॥ ४
 रथा रथैरिभैर्नागास्तथैव भरतर्षभ ।
 संसक्ताश्च वियुक्ताश्च योधाः संन्यपतन्रणे ॥ ५
 ते रात्रौ कृतकर्माणः श्रान्ताः सूर्यस्य तेजसा ।
 क्षुत्पिपासापरीताङ्गा विसंज्ञा बहवोऽभवन् ॥ ६
 शङ्खभेरीमृदङ्गानां कुञ्जराणां च गर्जताम् ।
 विष्कारितविकृष्टानां कार्ष्णकाणां च कूजताम् ॥ ७
 शब्दः समभवद्राजन्दिविस्पृग्भरतर्षभ ।
 द्रवतां च पदातीनां शस्त्राणां पततामपि ॥ ८
 हयानां ह्येषतां चापि रथानां च निवर्तताम् ।
 क्रोशतां गर्जतां चैव तदासीत्तुमुलं महत् ॥ ९
 विवृद्धस्तुमुलः शब्दो घामगच्छन्महांस्तदा ।
 नानायुधनिकृत्तानां चेष्टतामातुरः खनः ॥ १०

भूमावश्रूयत महांस्तदाऽऽसीत्कृपणं महत् ।
 पततां पाल्यमानानां पत्त्यश्चरथदन्तिनाम् ॥ ११
 तेषु सर्वेष्वनीकेषु व्यतिषक्तेष्वनेकशः ।
 स्वे स्वाञ्जघ्नुः परे स्वांश्च स्वान्परेषां परे परान् ॥ १२
 वीरबाहुविस्मृष्टाश्च योधेषु च गजेषु च ।
 राशयः प्रत्यदृश्यन्त वाससां नेजनेष्विव ॥ १३
 उद्यतप्रतिपिष्टानां खङ्गानां वीरबाहुभिः ।
 स एव शब्दस्तद्रूपो वाससां निज्यतामिव ॥ १४
 अर्धासिभिस्तथा खड्गैस्तोमरैः सपरश्वथैः ।
 निकृष्टयुद्धं संसक्तं महदासीत्सुदारुणम् ॥ १५
 गजाश्चकायप्रभवां नरदेहप्रवाहिनीम् ।
 शस्त्रमत्स्यसुसंपूर्णां मांसशोणितकर्दमां ॥ १६
 आर्तनादस्वनवतीं पताकाशस्त्रफेनिलाम् ।
 नदीं प्रावर्तयन्वीराः परलोकौघगामिनीम् ॥ १७
 शरशक्त्यर्दिता क्लान्ता रात्रिमूढाल्पचेतसः ।
 विष्टभ्य सर्वगात्राणि व्यतिष्ठन्गजवाजिनः ॥ १८
 संशुष्कवदना वीराः शिरोभिश्चारुकुण्डलैः ।
 युद्धोपकरणैश्चान्यैस्तत्रतत्र चकाशिरे ॥ १९
 क्रव्यादसङ्घैराकीर्णं मृतैरर्धमृतैरपि ।
 नासीद्रथपथस्तत्र सर्वमायोधनं प्रति ॥ २०
 मञ्जत्सु चक्रेषु रथान्सलमास्थाय वाजिनः ।

स्वे कौरवाः खान् स्वमृत्यान्परे पाण्डवाः खान् स्वमृत्यान् ।
 स्वे इत्यनुवर्तते । परेषां पाण्डवानां खान् स्वे कौरवाः परेषां
 पाण्डवानां परान् कौरवान् परे पाण्डवा जघ्नुः इत्यन्वयः । परे-
 षामित्युभयत्र संबध्यते । खपरविभागो वक्तुः सञ्जयस्यातुरो-
 धात् ॥ १२ ॥ निज्यन्ते प्रक्षाल्यन्ते वासांसि येषु ते

प्रदेशा नेजनानि तेषु यथा वाससां राशयो भवन्त्येवमुद्यतानां
 प्रतिकूलं पिष्टानां च खङ्गानां राशयः प्रत्यदृश्यन्त । निज्यतां
 क्षालनैः उद्यम्योद्यम्य शिलायां स्फाल्यमानानाम् । श्लोकद्वयम्
 ॥ १३ ॥ १४ ॥ अर्धासिभिरेकधारैः ॥ १५ ॥

कथंचिदवहन्श्रान्ता वेपमानाः शरादिताः ।
 कुलसत्त्वलोपेता वाजिनो वारणोपमाः ॥ २१
 विह्वलं तूर्णमुद्भ्रान्तं सभयं भारतातुरम् ।
 बलमासीत्तदा सर्वमृते द्रोणार्जुनावुभौ ॥ २२
 तावेवास्तां निलयनं तावार्तीयनमेव च ।
 तावेवान्ये समासाद्य जग्मुर्वैवस्वतक्षयम् ॥ २३
 आविग्रमभवत्सर्वं कौरवाणां महद्वलम् ।
 पाञ्चालानां च संसक्तं न प्राज्ञायत किञ्चन ॥ २४
 अन्तकाक्रीडसदृशं भीरूणां भयवर्धनम् ।
 पृथिव्यां राजवंश्यानामुत्थिते महति क्षये ॥ २५
 न तत्र कर्णं द्रोणं वा नार्जुनं न युधिष्ठिरम् ।
 न भीमसेनं न यमौ न पाञ्चाल्यं न सात्यकिम् ॥ २६
 न च दुःशासनं द्रौणिं न दुर्योधनसौवलौ ।
 न कृपं मद्वराजं च कृतवर्माणमेव च ॥ २७
 न चान्यान्नैव चात्मानं न क्षितिं न दिशस्तथा ।
 पश्याम राजन्संसक्तान्सैन्येन रजसा वृत्तान् ॥ २८
 संभ्रान्ते तुमुले घोरे रजोमेधे समुत्थिते ।
 त्रियामामिव संग्राप्ताममन्यन्त निशाचराः ॥ २९
 न ज्ञायन्ते कौरवेया न पाञ्चाला न पाण्डवाः ।
 न दिशो द्यौर्न चोर्वी च न समं विषमं तथा ॥ ३०
 हस्तसंस्पर्शमापन्नान्परानप्यथवा स्वकान् ।
 न्यपातयन्तदा युद्धे नराः स विजयैषिणः ॥ ३१
 उद्धूतत्वात्तु रजसः प्रसेकाञ्छोणितस्य च ।
 प्राशाम्यत रजो भौमं शीघ्रत्वादनिलस्य च ॥ ३२
 तत्र नागा हया योधा रथिनोऽथ पदातयः ।
 पारिजातवनानीव व्यरोचन्रुधिरोक्षिताः ॥ ३३
 ततो दुर्योधनः कर्णो द्रोणो दुःशासनस्तथा ।
 पाण्डवैः समसज्जन्त चतुर्भिश्चतुरो रथाः ॥ ३४
 दुर्योधनः सह आत्रा यमाभ्यां समसज्जत ।
 वृकोदरेण राधेयो भारद्वाजेन चार्जुनः ॥ ३५
 तद्भोरं महदाश्चर्यं युद्धं दैवासुरोपमम् ।
 रथर्षभाणामुग्राणां सन्निपातममानुषम् ॥ ३६

रथमार्गैर्विचित्रैस्तैर्विचित्ररथसंकुलम् ।
 अपश्यन्रथिनो युद्धं विचित्रं चित्रयोधिनाम् ॥ ३७
 यतमानाः पराक्रान्ताः परस्परजिगीषवः ।
 जीमूता इव घर्मान्ते शरवर्षैरवाकिरन् ॥ ३८
 ते रथान्सूर्यसंकाशानास्थिताः पुरुषर्षभाः ।
 अशोभन्त यथा मेघाः शारदाश्चलविद्युतः ॥ ३९
 योधास्ते तु महाराज क्रोधामर्षसमन्विताः ।
 स्पर्धिन्श्च महेश्वासाः कृतयत्ना धनुर्धराः ।
 अभ्यगच्छन्तथाऽन्योन्यं मत्ता गजवृषा इव ॥ ४०
 न नूनं देहभेदोऽस्ति काले राजन्ननागते ।
 यत्र सर्वे न युगपद्बशीर्यन्त महारथाः ॥ ४१
 बाहुभिश्चरणैश्छिन्नैः शिरोभिश्च सकुण्डलैः ।
 कर्णैर्विशिखैः प्रासैः खड्गैः परशुपट्टसैः ॥ ४२
 नालीकैः क्षुद्रनाराचैर्नखैः शक्तितोमरैः ।
 अन्यैश्च विविधाकारैर्धौतैः ग्रहरणोत्तमैः ॥ ४३
 विचित्रैर्विविधाकारैः शरीरावरणैरपि ।
 विचित्रैश्च रथैर्भैरैर्हतैश्च गजवाजिभिः ॥ ४४
 शून्यैश्चैव नगाकारैर्हतयोधध्वजै रथैः ।
 अमनुष्यैर्हयैस्त्वस्तैः कृष्यमाणैस्ततस्ततः ॥ ४५
 वातायमानैरसकृद्गतवीरैरलंकृतैः ।
 व्यजनैः कङ्कटैश्चैव ध्वजैश्च विनिपातितैः ॥ ४६
 छत्रैराभरणैर्वस्त्रैर्माल्यैश्च समुगन्धिभिः ।
 हारैः किरीटैर्मुकुटैरुष्णीषैः किङ्किणीगणैः ॥ ४७
 उरस्थैर्मणिभिर्निष्कैश्चूडामणिभिरेव च ।
 आसीदायोधनं तत्र नभस्तारागणैरिव ॥ ४८
 ततो दुर्योधनस्यासीन्नकुलेन समागमः ।
 अमर्षितेन क्रुद्धस्य क्रुद्धेनामर्षितस्य च ॥ ४९
 अपसव्यं चकाराथ माद्रीपुत्रस्तवात्मजम् ।
 किरञ्छरशतैर्हृष्टस्तत्र नादो महानभूत् ॥ ५०
 अपसव्यं कृतं सङ्क्षेपे आतुव्येनात्यमर्षिणा ।
 नामृष्यत तमप्याजौ प्रतिचक्रे परंतपः ।
 पुत्रस्त्व महाराज राजा दुर्योधनो द्रुतम् ॥ ५१

निलयनमाश्रयः । आर्तीयनं आर्तानां भयवारणं स्त्रीयानाम् ।
 शत्रूणां तु तावेव मृत्युकराविलयः ॥ २३ ॥ चतुरश्वलारः ॥ ३४ ॥

आत्रा दुःशासनेन ॥ ३५ ॥ अष्टाशीत्यधिकशततमोऽध्यायः
 ॥ १८८ ॥

ततः प्रतिचिकीर्षन्तमपसव्यं तु ते सुतम् ।
न्यवारयत तेजस्वी नकुलश्चित्रमार्गवित् ॥ ५२
स सर्वतो निवार्यैनं शरजालेन पीडयन् ।

विमुखं नकुलश्चक्रे तत्सैन्याः समपूजयन् ॥ ५३
तिष्ठतिष्ठेति नकुलो वभाषे तनयं तव ।
संस्मृत्य सर्वदुःखानि तव दुर्मन्त्रितं च तत् ॥ ५४

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे अष्टाशीत्यधिकशततमोऽध्यायः ॥ १८८ ॥

एकोनवत्यधिकशततमोऽध्यायः ॥ १८९ ॥

द्रोणार्जुनादीनां संकुलयुद्धम् ॥ १ ॥

सञ्जय उवाच ।
ततो दुःशासनः क्रुद्धः सहदेवमुपाद्रवत् ।
रथवेगेन तीव्रेण कम्पयन्निव मेदिनीम् ॥ १
तस्यापतत एवाशु भल्लेनामित्रकर्शनः ।
माद्रीपुत्रः शिरो यन्तुः सशिरस्त्राणमञ्चिनत् ॥ २
नैनं दुःशासनः सूतं नापि कश्चन सैनिकः ।
कृत्तोत्तमाङ्गमाशुत्वात्सहदेवेन बुद्धवान् ॥ ३
यदा त्वसंगृहीतत्वात्प्रयान्त्यश्वा यथासुखम् ।
ततो दुःशासनः सूतं बुबुधे गतचेतसम् ॥ ४
स हयान्सन्निगृह्णाजौ स्वयं हयविशारदः ।
युयुधे रथिनां श्रेष्ठो लघु चित्रं च सुष्ठु च ॥ ५
तदस्यापूजयन्कर्म स्वे परे चापि संयुगे ।
हतसूतरथेनाजौ व्यचरद्यदभीतवत् ॥ ६
सहदेवस्तु तानश्वांस्तीक्ष्णैर्बाणैरवाकिरत् ।
पीड्यमानाः शरैश्चाशु प्राद्रवंस्ते ततस्ततः ॥ ७
स रश्मिषु विषक्तत्वादुत्ससर्ज शरासनम् ।
धनुषा कर्म कुर्वन्तु रश्मींश्च पुनरुत्सृजत् ॥ ८
छिद्रेष्वेतेषु तं बाणैर्माद्रीपुत्रोऽभ्यवाकिरत् ।
परीप्संस्त्वत्सुतं कर्णस्तदन्तरमवापतत् ॥ ९
वृकोदरस्ततः कर्णं त्रिभिर्भल्लैः समाहितः ।
आकर्णपूर्णैरभ्यग्नद्वाहोरुरसि चानदत् ॥ १०
स निवृत्तस्ततः कर्णः संघट्टित इवोरगः ।
भीममावारयामास विकिरन्निशिताञ्छरान् ।
ततोऽभूत्तुमुलं युद्धं भीमराधेययोस्तदा ॥ ११
तौ वृषाविव नर्दन्तौ विवृत्तनयनावुभौ ।
वेगेन महताऽन्योन्यं संरन्धावभिपेततुः ॥ १२
अभिसंश्लिष्टयोस्तत्र तयोराहवशौण्डयोः ।

विच्छिन्नशरपातत्वाद्गदायुद्धमवर्तत ॥ १३
गदया भीमसेनस्तु कर्णस्य रथक्लृवरम् ।
विभेद शतधा राजंस्तदद्भुतमिवाभवत् ॥ १४
ततो भीमस्य राधेयो गदामाविध्य वीर्यवान् ।
अवासृजद्रथे तां तु विभेद गदया गदाम् ॥ १५
ततो भीमः पुनर्गुर्वीं चिक्षेपाधिरथेर्गदाम् ।
तां गदां बहुभिः कर्णः सुपुङ्खैः सुप्रवेजितैः ॥ १६
प्रत्यविध्यत्पुनश्चान्यैः सा भीमं पुनराव्रजत् ।
व्यालीव मन्त्राभिहता कर्णबाणैरभिद्रुता ॥ १७
तस्याः प्रतिनिपातेन भीमस्य विपुलो ध्वजः ।
पपात सारथिश्चास्य मुमोह च गदाहतः ॥ १८
स कर्णं सायकानष्टौ व्यसृजत्क्रोधमूर्च्छितः ।
तैस्तस्य निशितैस्तीक्ष्णैर्भीमसेनो महाबलः ॥ १९
चिच्छेद परवीरघ्नः प्रहसन्निव भारत ।
ध्वजं शरासनं चैव शरावापं च भारत ॥ २०
कर्णोऽप्यन्यद्भुतगृह्य हेमपृष्ठं दुरासदम् ।
ततः पुनस्तु राधेयो हयानस्य रथेषुभिः ।
ऋक्षवर्णाञ्जघानाशु तथोभौ पार्णिसारथी ॥ २१
स विपन्नरथो भीमो नकुलस्याप्लुतो रथम् ।
हरिर्यथा गिरेः शृङ्गं समाक्रमदरिंदमः ॥ २२
तथा द्रोणार्जुनौ चित्रमयुध्येतां महारथौ ।
आचार्यशिष्यौ राजेन्द्र कृतप्रतिकृतौ युधि ॥ २३
लघुसंधानयोगाभ्यां रथयोश्च रणेन च ।
मोहयन्तौ मनुष्याणां चक्षुषि च मनांसि च ॥ २४
उपारमन्त ते सर्वे योधाऽस्माकं परे तथा ।
अदृष्टपूर्वं पश्यन्तस्तद्युद्धं गुरुशिष्ययोः ॥ २५
विचित्रान्पृतनामध्ये रथमार्गानुदीर्य तौ ।

अन्योन्यमपसव्यं च कर्तुं वीरौ तदेषतुः ॥ २६
 पराक्रमं तयोर्योधा ददृशुस्ते सुविस्मिताः ॥ २७
 तयोः समभवद्युद्धं द्रोणपाण्डवयोर्महत् ।
 आमिषार्थं महाराज गगने ज्येनयोरिव ॥ २८
 यद्यच्चकार द्रोणस्तु कुन्तीपुत्रजिगीषया ।
 तत्तत्प्रतिजघानाशु ग्रहसंस्तस्य पाण्डवः ॥ २९
 यदा द्रोणो न शक्नोति पाण्डवं स विशेषितम् ।
 ततः प्रादुश्चकारास्त्रमस्त्रमार्गविशारदः ॥ ३०
 ऐन्द्रं पाशुपतं त्वाष्ट्रं वायव्यमथ वारुणम् ।
 मुक्तंमुक्तं द्रोणचापात्तज्जघान धनंजयः ॥ ३१
 अस्त्राण्यस्त्रैर्यदा तस्य विधिवद्वन्ति पाण्डवः ।
 ततोऽस्त्रैः परमैर्दिव्यैर्द्रोणः पार्थमवाकिरत् ॥ ३२
 यद्यदस्त्रं स पार्थाय प्रयुक्ते विजिगीषया ।
 तस्यतस्य विधाताय तत्तद्वि कुरुतेऽर्जुनः ॥ ३३
 स बध्यमानेष्वस्त्रेषु दिव्येष्वपि यथाविधि ।
 अर्जुनेनार्जुनं द्रोणो मनसैवाभ्यपूजयत् ॥ ३४
 मेने चात्मानमधिकं पृथिव्यामधि भारत ।
 तेन शिष्येण सर्वेभ्यः शस्त्रविद्भ्यः परंतपः ॥ ३५
 वार्यमाणस्तु पार्थेन तथा मध्ये महात्मनाम् ।
 यतमानोऽर्जुनं ग्रीत्या ग्रीयते सार्जुनेन सः ॥ ३६
 ततोऽन्तरिक्षे देवाश्च गन्धर्वाश्च सहस्रशः ।
 ऋषयः सिद्धसङ्घाश्च व्यतिष्ठन्त दिदृक्षया ॥ ३७
 तदप्सरोभिराकीर्णं यक्षगन्धर्वसंकुलम् ।
 श्रीमदाकाशमभवद्भूयो मेघाकुलं यथा ॥ ३८
 तत्रस्नान्तर्हिता वाचो व्यचरन्त पुनःपुनः ।
 द्रोणपार्थस्तवोपेता व्यश्रूयन्त नराधिप ॥ ३९
 विसृज्यमानेष्वस्त्रेषु ज्वालयत्सु दिशो दश ।
 अब्रुवंस्तत्र सिद्धाश्च ऋषयश्च समागताः ॥ ४०
 नैवेदं मानुषं युद्धं नासुरं न च राक्षसम् ।
 न दैवं न च गान्धर्वं ब्राह्मं ध्रुवमिदं परम् ॥ ४१
 विचित्रमिदमाश्चर्यं न नो दृष्टं न च श्रुतम् ।

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे एकोनवत्यधिकशततमोऽध्यायः ॥ १८९ ॥

अति पाण्डवमाचार्यो द्रोणं चाप्यति पाण्डवः ॥ ४२
 नानयोरन्तरं शक्यं द्रष्टुमन्येन केनचित् ॥ ४३
 यदि रुद्रो द्विधाकृत्य युध्येतात्मानमात्मना ।
 तत्र शक्योपमा कर्तुमन्यत्र तु न विद्यते ॥ ४४
 ज्ञानमेकस्थमाचार्ये ज्ञानं योगश्च पाण्डवे ।
 शौर्यमेकस्थमाचार्ये बलं शौर्यं च पाण्डवे ॥ ४५
 नेमौ शक्यौ महेष्वासौ युद्धे क्षपयितुं परैः ।
 इच्छमानौ पुनरिमौ हन्येतां सामरं जगत् ॥ ४६
 इत्यब्रुवन्महाराज दृष्ट्वा तौ पुरुषर्षभौ ।
 अन्तर्हितानि भूतानि प्रकाशानि च सर्वशः ॥ ४७
 'यदा द्रोणं महाराज विशेषयति पाण्डवः ।'
 ततो द्रोणो ब्राह्ममस्त्रं प्रादुश्चक्रे महामतिः ॥ ४८
 'तदस्त्रं संहितं राजन्धोररूपं महाहवे ।'
 संतापयद्रणे पार्थं भूतान्यन्तर्हितानि च ॥ ४९
 ततश्चाल पृथिवी सपर्वतवनद्रुमा ।
 'सरितश्च प्रतिस्रोतः प्रबहुर्वै क्षणान्तरम् ।'
 ववौ च विषमो वायुः सागराश्चापि चुक्षुः ॥ ५०
 ततस्त्रासो महानासीत्कुरुपाण्डवसेनयोः ।
 सर्वेषां चैव भूतानामुद्यतेऽस्त्रे महात्मना ॥ ५१
 ततः पार्थोऽप्यसंभ्रान्तस्तदस्त्रं प्रतिजघ्निवान् ।
 ब्रह्मास्त्रेणैव राजेन्द्र ततः सर्वमशीशमत् ॥ ५२
 यदा न गम्यते पारं तयोरन्यतरस्य वा ।
 ततः संकुलयुद्धेन तद्युद्धं व्याकुलीकृतम् ॥ ५३
 नाज्ञायत ततः किञ्चित्पुनरेव विशांपते ।
 प्रवृत्ते तुमुले युद्धे द्रोणपाण्डवयोर्नृप ॥ ५४
 'द्रोणो मुक्त्वा रणे पार्थं पाञ्चालानन्वधावत ।
 अर्जुनोपिरणे द्रोणं त्यक्त्वा प्राद्रवयत्कुरून् ॥ ५५
 शरौघैरथ ताभ्यां तु छायाभूतं महामृधे ।
 तुमलं प्रबभौ राजन्सर्वस्य जगतो भयम् ॥ ५६
 शरजालैः समाकीर्णं मेघजालैरिवाम्बरे ।
 नापतच्च ततः कश्चिदन्तरिक्षचरस्तदा ॥ ५७

ज्ञानमेकस्थमिति आचार्यो ज्ञानस्य शौर्यस्य चावधिरित्यर्थः ।
 अर्जुनस्तु योगेन बलेन चाधिकः । कृष्णसारथिगाण्डीवदिव्यर-
 थध्वजबुद्ध्यादिभिर्यौवनेन च युक्तत्वात् । तथाच योगबलाभ्यां-

माचार्यसाम्यं प्राप्त इत्यर्थः ॥ ४५ ॥ नापतत् वागैरन्तरिक्षस्य
 पूरितत्वादिति भावः ॥ ५७ ॥ एकोनवत्यधिकशततमोऽध्यायः
 ॥ १८९ ॥

नवत्यधिकशततमोऽध्यायः ॥ १९० ॥

सात्यकिदुर्योधनादीनां संकुलयुद्धवर्णनम् ॥ १ ॥

सञ्जय उवाच ।
 तस्मिंस्तथा वर्तमाने गजाश्वनरसंक्षये ।
 दुःशासनो महाराज धृष्टद्युम्नमयोधयत् ॥ १
 स तु रुक्मरथासक्तो दुःशासनशरार्दितः ।
 अमर्षात्तव पुत्रस्य शरैर्वाहानवाकिरत् ॥ २
 क्षणेन स रथस्तस्य सध्वजः सहसारथिः ।
 नादस्यत महाराज पार्षतस्य शरैश्चितः ॥ ३
 दुःशासनस्तु राजेन्द्र पाञ्चाल्यस्य महात्मनः ।
 नाशकत्प्रमुखे स्थातुं शरजालप्रपीडितः ॥ ४
 स तु दुःशासनं बाणैर्विमुखीकृत्य पार्षतः ।
 किरञ्छरसहस्राणि द्रोणमेवाभ्ययाद्रणे ॥ ५
 अभ्यपद्यत हार्दिक्यः कृतवर्मा त्वनन्तरम् ।
 सोदर्याणां त्रयश्चैव त एनं पर्यवारयन् ॥ ६
 तं यमौ पृष्ठतोऽन्वैतां रक्षन्तौ पुरुषर्षभौ ।
 द्रोणायाभिमुखं यान्तं दीप्यमानमिमानलम् ॥ ७
 संप्रहारमकुर्वन्ते सर्वे च सुमहारथाः ।
 अमर्षिताः सत्त्ववन्तः कृत्वा मरणमग्रतः ॥ ८
 शुद्धात्मानः शुद्धवृत्ता राजन्स्वर्गपुरस्कृताः ।
 आर्यं युद्धमकुर्वन्त परस्परजिगीषवः ॥ ९
 शुक्लाभिजनकर्माणो मतिमन्तो जनाधिप ।
 धर्मयुद्धमयुध्यन्त प्रेप्सन्तो गतिमुत्तमाम् ॥ १०
 न तत्रासीदधर्मिष्ठमशस्तं युद्धमेव च ।
 नात्र कर्णी न नालीको न लिप्तो न च वस्तिकः ॥ ११
 न सूची कपिशो नैव न गवास्थिर्गजास्थिजः ।
 न चूली बलिशस्तत्र न यमी नापि पाचकः ।
 इषुरासीन्न संश्लिष्टो न पूतिर्न च जिह्वगः ॥ १२
 ऋजून्धेव विशुद्धानि सर्वे शस्त्राण्यधारयन् ।
 सुयुद्धेन पराङ्गोकानीप्सन्तः कीर्तिमेव च ॥ १३

तदासीत्तुमुलं युद्धं सर्वदोषविवर्जितम् ।
 चतुर्णां तव योधानां तैस्त्रिभिः पाण्डवैः सह ॥ १४
 धृष्टद्युम्नस्तु तान्दृष्ट्वा तव राजन्तर्यभान् ।
 यमाभ्यां वारितान्वीराञ्छीघ्रात्त्रो द्रोणमभ्ययात् ॥ १५
 निवारितास्तु ते वीरास्तयोः पुरुषसिंहयोः ।
 समसञ्जन्त चत्वारो वाताः पर्वतयोरिव ॥ १६
 द्वाभ्यां द्वाभ्यां यमौ सार्धं रथाभ्यां रथपुङ्गवौ ।
 समासक्तौ ततो द्रोणं धृष्टद्युम्नोऽभ्यवर्तत ॥ १७
 दृष्ट्वा द्रोणाय पाञ्चाल्यं व्रजन्तं युद्धदुर्मदम् ।
 यमाभ्यां तांश्च संसक्तान्स्तदन्तरमुपाद्रवत् ॥ १८
 दुर्योधनो महाराज किरञ्छोणितभोजनान् ।
 तं सात्यकिः शीघ्रतरं पुनरेवाभ्यवर्तत ॥ १९
 तौ परस्परमासाद्य समीपे कुरुमाधवौ ।
 हसमानौ नृशार्दूलावभीतौ समसञ्जताम् ॥ २०
 बाल्यवृत्तानि सर्वाणि प्रीयमाणौ विचिन्त्य तौ ।
 अन्योन्यं प्रेक्षमाणौ च स्मयमानौ पुनःपुनः ॥ २१
 अथ दुर्योधनो राजा सात्यकिं समभाषत ।
 प्रियं सखायं सततं गर्हयन्वृत्तमात्मनः ॥ २२
 धिक् क्रोधं धिक्सखे लोभं धिञ्मोहं धिगमर्षितम् ।
 धिगस्तु क्षात्रमाचारं धिगस्तु बलमौरसम् ॥ २३
 यत्र मामभिसंधत्से त्वां चाहं शिनिपुङ्गव ।
 त्वं हि प्राणैः प्रियतरो ममाहं च सदा तव ॥ २४
 सरामि तानि सर्वाणि बाल्यवृत्तानि यानि नौ ।
 तानि सर्वाणि जीर्णानि सांप्रतं नो रणाजिरे ।
 किमन्यत्क्रोधलोभाभ्यां युद्धमेवाद्य सात्वत ॥ २५
 तं तथावादिनं तत्र सात्यकिः प्रत्यभाषत ।
 ग्रहसन्विशिखांस्तीक्ष्णानुद्यम्य परमास्त्रवित् ॥ २६
 नेयं सभा राजपुत्र नाचार्यस्य निवेशनम् ।

त्रयो धृष्टद्युम्नोऽन्यौ द्वौ च ॥ ६ ॥ शुक्लः शुद्धोऽभिजनो वंशो
 येषां ते स्वयं शोधितकर्माणश्च ॥ १० ॥ अशस्तमप्रशस्यम् ।
 प्रशस्यत्वमाह नात्रेति । कर्णी विलोमकण्टकद्वययुक्तः । सहि
 उद्भ्रियमाणोऽन्त्राण्युद्धरति । नालीकः अल्पत्वाद्देहममः सन्

दुरुद्धरः । न लिप्तो विषेणेति शेषः । वस्तिकः शल्यदण्डसंघौ
 शिथिलस्तस्योद्धरणे शल्यं वस्तिमध्ये मज्जति दण्डमात्रं नि-
 सरति । (अन्ये वस्तक इति पठित्वा शृङ्गघटित इति व्याचष्ट्युः)
 ॥ ११ ॥ हिंसमानाविति क. ख. पाठः ॥ २० ॥

यत्र क्रीडितमस्माभिस्तदा राजन्समागतैः ॥ २७
 दुर्योधन उवाच ।
 क सा क्रीडा गताऽस्माकं बाल्ये वै शिनिपुङ्गव ।
 क च युद्धमिदं भूयः कालो हि दुरतिक्रमः ॥ २८
 किं नो विद्यते कृत्यं धनेन धनलिप्सया ।
 यत्र युध्यामहे सर्वे धनलोभात्समागताः ॥ २९
 सञ्जय उवाच ।
 तं तथावादिनं तत्र राजानं माधवोऽब्रवीत् ।
 एवं वृत्तं सदा क्षात्रं युध्यन्तीह गुरूनपि ॥ ३०
 यदि तेऽहं प्रियो राजञ्जहि मां मा चिरं कृथाः ।
 त्वत्कृते मुकुतांल्लोकान्गच्छेयं भरतर्षभ ॥ ३१
 या ते शक्तिर्वलं यच्च तत्क्षिप्रं मयि दर्शय ।
 नेच्छामि तदहं द्रष्टुं मित्राणां व्यसनं महत् ॥ ३२
 इत्येवं व्यक्तमामाष्य प्रतिभाष्य च सात्यकिः ।
 अभ्ययात्तूर्णमव्यग्रो दयां नाकुरुतात्मनि ॥ ३३
 तमायान्तं महाबाहुं प्रत्यगृह्णात्तवात्मजः ।
 शरैश्चावाकिरद्राजञ्छैन्यं तनयस्तव ॥ ३४
 ततः प्रवृत्ते युद्धं कुरुमाधवसिंहयोः ।
 अन्योन्यं क्रुद्धयोर्घोरं यथा द्विरदसिंहयोः ॥ ३५
 ततः पूर्णायतोत्सृष्टैः सात्वतं युद्धदुर्मदम् ।
 दुर्योधनः प्रत्यविध्यत्कुपितो दशभिः शरैः ॥ ३६
 तं सात्यकिः प्रत्यविध्यत्तथैवावाकिरच्छरैः ।
 पञ्चाशता पुनश्चाजौ त्रिंशता दशभिश्च ह ॥ ३७
 सात्यकिं तु रणे राजन्प्रहसन्तनयस्तव ।
 आकर्णपूर्णैर्निशितैर्विव्याध त्रिंशता शरैः ॥ ३८
 ततोऽस्य सशरं चापं क्षुरप्रेण द्विधाऽञ्चिनत् ॥ ३९
 सोऽन्यत्कार्मुकमादाय लघुहस्तस्ततो दृढम् ।
 सात्यकिर्व्यसृजच्चपि शरश्रेणीं सुतस्य ते ॥ ४०
 तामापतन्तीं सहसा शरश्रेणीं जिघांसया ।
 चिच्छेद बहुधा राजा तत उच्चुक्रुशुर्जनाः ॥ ४१
 सात्यकिं च त्रिसप्तत्या पीडयामास वेगितः ।
 स्वर्णपुङ्खैः शिलाधौतैराकर्णापूर्णैर्निःसृतैः ॥ ४२
 तस्य संदधतश्चेष्टुं संहितेषु च कार्मुकम् ।

आञ्चिनत्सात्यकिस्तूर्णं शरैश्चैवाप्यवीविधत् ॥ ४३
 स गाढविद्धो व्यथितः प्रत्यपायाद्रथान्तरे ।
 दुर्योधनो महाराज दाशार्हशरपीडितः ॥ ४४
 समाश्वस्य तु पुत्रस्ते सात्यकिं पुनरभ्ययात् ।
 विसृजन्निषुजालानि युयुधानरथं प्रति ॥ ४५
 तथैव सात्यकिर्बाणान्दुर्योधनरथं प्रति ।
 सततं विसृजन् राजस्तत्संकुलमवर्तत ॥ ४६
 तत्रेषुभिः क्षिप्यमाणैः पतद्भिश्च शरीरिषु ।
 अग्रेरिव महाकक्षैः शब्दः समभवन्महान् ॥ ४७
 तयोः शरसहस्रैश्च संछन्नं वसुधातलम् ।
 अगम्यरूपं च शरैराकाशं समपद्यत ॥ ४८
 तत्राप्यधिकमालक्ष्य माधवं रथसत्तमम् ।
 क्षिप्रमभ्यपतत्कर्णः परीप्सन्तनयं तव ॥ ४९
 न तु तं मर्षयामास भीमसेनो महाबलः ।
 सोऽभ्ययात्चरितः कर्णं विसृजन्सायकान्बहून् ५०
 तस्य कर्णः शितान्बाणान्प्रतिहन्य हसन्निव ।
 धनुः शरांश्च चिच्छेद सूतं चाभ्यहनच्छरैः ॥ ५१
 भीमसेनस्तु संक्रुद्धो गदामादाय पाण्डवः ।
 ध्वजं धनुश्च सूतं च संममर्दाहवे रियोः ॥ ५२
 रथचक्रं च कर्णस्य बभञ्ज स महाबलः ।
 भग्नचक्रे रथेऽतिष्ठदकम्पः शैलराडिव ॥ ५३
 एकचक्रं रथं तस्य तमूढुः सुचिरं हयाः ।
 एकचक्रमिवार्कस्य रथं सप्त हया यथा ॥ ५४
 अमृष्यमाणः कर्णस्तु भीमसेनमुध्यत ।
 विविधैरिषुजालैश्च नानाशस्त्रैश्च संयुगे ॥ ५५
 भीमसेनस्तु संक्रुद्धः सूतपुत्रमयोधयत् ।
 तस्मिंस्तथा वर्तमाने क्रुद्धो धर्मसुतोऽब्रवीत् ।
 पाञ्चालानां नरव्याघ्रान्मात्स्यांश्च पुरुषर्षमान् ५६
 ये नः प्राणाः शिरो ये च ये नो योधा महारथाः ।
 त एते धार्तराष्ट्रेषु विषक्ताः पुरुषर्षमाः ॥ ५७
 किं तिष्ठत यथा मूढाः सर्वे विगतचेतसः ।
 तत्र गच्छत यत्रैते युध्यन्ते मामका रथाः ॥ ५८
 क्षत्रधर्मं पुरस्कृत्य सर्व एव गतज्वराः ।

अभ्ययात्तूर्णमव्यग्रो निरेपक्षो विशापते क. ख. पाठः ॥ ३३ ॥

द्रोण० ४२

नवत्यधिकशततमोऽध्यायः ॥ १९० ॥

जयन्तो वध्यमानाश्च गतिमिष्टां गमिष्यथ ॥५९
जित्वा वा बहुभिर्यज्ञैर्यजध्वं भूरिदक्षिणैः ।
हता वा देवसाङ्गत्वा लोकान्प्राप्स्यथ पुष्कलान् ६०
ते राज्ञा चोदिता वीरा योत्स्यमाना महारथाः ।
चतुर्धा वाहिनीं कृत्वा त्वरिता द्रोणमभ्ययुः ॥६१
पाञ्चालास्त्वेकतो द्रोणमभ्यग्ननिशितैः शरैः ।
भीमसेनपुरोगाश्चाप्येकतः पर्यवारयन् ॥ ६२

आसंस्तु पाण्डुपुत्राणां त्रयो जिह्वा महारथाः ।
यमौ च भीमसेनश्च प्राक्रोशंस्ते धनञ्जयम् ॥ ६३
अभिद्रवार्जुन क्षिप्रं कुरुन्द्रोणादपानुद ।
तत एनं हनिष्यन्ति पाञ्चाला हतरक्षिणम् ॥६४
कौरवेयांस्ततः पार्थः सहसा समुपाद्रवत् ।
पाञ्चालानेव तु द्रोणो धृष्टद्युम्नपुरोगमान् ।
ममर्दुस्तरसा वीराः पञ्चमेऽहनि भारत ॥ ६५

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे नवत्यधिकशततमोऽध्यायः ॥ १९० ॥

एकनवत्यधिकशततमोऽध्यायः ॥ १९१ ॥

कृष्णेन युधिष्ठिरं प्रति द्रोणजये तस्य शस्त्रन्यासस्य तत्रचाश्वत्थामवधश्रवणस्य हेतुत्वकथनम् ॥ १ ॥ भीमेनाश्वत्थामः
मास्त्रि गजे निहतं युधिष्ठिरेण कृष्णचोदनया द्रोणं प्रति तद्विवक्षया अश्वत्थामा हत इति कथनम् ॥ २ ॥

सञ्जय उवाच ।
पाञ्चालानां ततो द्रोणोऽप्यकरोत्कदनं महत् ।
यथा क्रुद्धो रणे शक्रो दानवानां क्षयं पुरा ॥ १
द्रोणास्त्रेण महाराज वध्यमानाः परे युधि ।
नात्र सन्त रणे द्रोणात्सत्त्ववन्तो महारथाः ॥ २
युध्यमाना महाराज पाञ्चालाः सृञ्जयास्तथा ।
द्रोणमेवाभ्ययुर्युद्धे योधयन्तो महारथाः ॥ ३
तेषां तु च्छाद्यमानानां पाञ्चालानां समन्ततः ।
अभवद्भैरवो नादो वध्यतां शरवृष्टिभिः ॥ ४
वध्यमानेषु संग्रामे पाञ्चालेषु महात्मना ।
उदीर्यमाणे द्रोणास्त्रे पाण्डवान्भयमाविशत् ॥ ५
दृष्ट्वाऽश्वनरयोधानां विपुलं च क्षयं युधि ।
पाण्डवेया महाराज नाशशंसुर्जयं तदा ॥ ६
कच्चिद्रोणो न नः सर्वान्क्षपयेत्परमास्त्रवित् ।
समिद्धः शिशिरापाये दहन्कक्षमिवानलः ॥ ७
न चैनं संयुगे कश्चित्समर्थः प्रतिवीक्षितुम् ।
न चैनमर्जुनो जातु प्रतियुध्येत धर्मवित् ॥ ८
त्रस्तान्कुन्तीसुतान्दृष्ट्वा द्रोणसायकपीडितान् ।
प्रतिमान्श्रेयसे युक्तः केशवोऽर्जुनमब्रवीत् ॥ ९
नैव युद्धेन संग्रामे जेतुं शक्यः कथंचन ।
सधनुर्धन्विनां श्रेष्ठो देवैरपि सवासवैः ॥ १०
न्यस्तशस्त्रस्तु संग्रामे शक्यो हन्तुं भवेन्नृभिः ।

आस्थीयतां जये योगो धर्ममुत्सृज्य पाण्डवाः ।
यथा न संयुगे सर्वाभिहन्त्याद्रुक्मवाहनः ॥ ११
अश्वत्थामि हते नैव युध्येदिति मतिर्मम ।
तं हतं संयुगे कश्चिदसौ शंसतु मानवः ॥ १२
एतन्नारोचयद्राजन्कुन्तीपुत्रो धनञ्जयः ।
अन्ये त्वरोचयन्सर्वे कृच्छ्रेण तु युधिष्ठिरः ॥ १३
ततो भीमो महाबाहुरनीकेषु महागजम् ।
जघान गदया राजन्नश्वत्थामानमित्युत ।
परममथनं घोरं मालवस्येन्द्रवर्मणः ॥ १४
भीमसेनस्तु सत्रीडमुपेत्य द्रोणमाहवे ।
अश्वत्थामा हत इति शब्दमुच्चैश्चकार ह ॥ १५
अश्वत्थामेति हि गजः ख्यातो नाम्ना हतोऽभवत् ।
कृत्वा मनसि तं भीमो मिथ्या व्याहृतवांस्तदा ॥ १६
भीमसेनवचः श्रुत्वा द्रोणस्तत्परमाग्रियम् ।
मनसा सन्नगात्रोऽभूद्यथा सैकतमम्भसि ॥ १७
शङ्कमानः स तन्मिथ्या वीर्यज्ञः स्वसुतस्य वै ।
हतः स इति च श्रुत्वा नैव धैर्यादकम्पत ॥ १८
स लब्ध्वा चेतनां द्रोणः क्षणेनैव समाश्वसत् ।
अनुचिन्त्यात्मनः पुत्रमविषह्यमरातिभिः ॥ १९
स पार्षतमभिद्रुत्य जिघांसुर्मृत्युमात्मनः ।
अवाकिरत्सहस्रेण तीक्ष्णानां कङ्कपत्रिणाम् ॥ २०
तं विंशतिसहस्राणि पाञ्चालानां नरर्षभाः ।

यथा चरन्तं संग्रामे सर्वतोऽवाकिरञ्छरैः ॥ २१
 शरैस्तैराचितं द्रोणं नापश्याम महारथम् ।
 भास्करं जलदै रुद्धं वर्षास्त्रिव विशांपते ॥ २२
 विधूय तान्वाणगणान्पाञ्चालानां महारथः ।
 प्रादुश्चक्रे ततो द्रोणो ब्राह्ममस्त्रं परंतपः ॥ २३
 वधाय तेषां शूराणां पाञ्चालानाममर्षितः ।
 ततो व्यरोचत द्रोणो विनिघ्नन्सर्वसैनिकान् ॥ २४
 शिरांस्यपातयच्चापि पाञ्चालानां महामृधे ।
 तथैव परिधाकारान्वाहून्कनकभूषणान् ॥ २५
 ते बध्यमानाः समरे भारद्वाजेन पार्थिवाः ।
 मेदिन्यामन्वकीर्यन्त वातनुच्चा इव द्रुमाः ॥ २६
 कुञ्जराणां च पततां हयौघानां च भारत ।
 अगम्यरूपा पृथिवी मांसशोणितकर्दमा ॥ २७
 हत्वा विंशतिसाहस्रान्पाञ्चालानां रथव्रजान् ।
 अतिष्ठदाहवे द्रोणो विधूमोऽग्निरिव ज्वलन् ॥ २८
 तथैव च पुनः क्रुद्धो भारद्वाजः प्रतापवान् ।
 वसुदानस्य भलेन शिरः कायादपाहरत् ॥ २९
 पुनः पञ्चशतान्मात्स्यान्पदसहस्रांश्च सञ्जयान् ।
 हस्तिनामयुतं हत्वा जघानाश्चायुतं पुनः ॥ ३०
 क्षत्रियाणामभावाय दृष्ट्वा द्रोणमवस्थितम् ।
 ऋषयोऽभ्यागतास्तूर्णं हव्यवाहपुरोगमाः ॥ ३१
 विश्वामित्रो जमदग्निर्भरद्वाजोऽथ गौतमः ।
 वसिष्ठः कश्यपोऽत्रिश्च ब्रह्मलोकं निनीषवः ॥ ३२
 सिकताः पृश्नयो गर्गा बालखिल्या मरीचिपाः ।
 भृगवोऽङ्गिरसश्चैव सूक्ष्माश्चान्ये महर्षयः ॥ ३३
 त एनमब्रुवन्सर्वे द्रोणमाहवशोभिनम् ।
 अधर्मतः कृतं युद्धं समयो निघनस्य ते ॥ ३४
 न्यस्यायुधं रणे द्रोण समीक्षास्नानवस्थितान् ।
 नातः क्रूरतरं कर्म पुनः कर्तुमिहार्हसि ॥ ३५
 वेदवेदाङ्गविदुषः सत्यधर्मरतस्य ते ।
 ब्राह्मणस्य विशेषेण तवैतन्नोपपद्यते ॥ ३६
 त्यजायुधममोघेषो तिष्ठ वर्त्मनि शाश्वते ।
 परिपूर्णश्च कालस्ते वस्तुं लोकेऽद्य मानुषे ॥ ३७

ब्रह्मास्त्रेण तया दग्धा अनस्रज्ञा नरा भुवि ।
 यदेतदीदृशं विप्र कृतं कर्म न साधु तत् ॥ ३८
 न्यस्यायुधं रणे विप्र द्रोण मा त्वं चिरं कृथाः ।
 मा पापिष्ठतरं कर्म करिष्यसि पुनर्द्विज ॥ ३९
 इति तेषां वचः श्रुत्वा भीमसेनवचः स्मरन् ।
 धृष्टद्युम्नं च संप्रेक्ष्य रणे स विमनाऽभवत् ॥ ४०
 संदिह्यमानो व्यथितः कुन्तीपुत्रं युधिष्ठिरम् ।
 अहतं वा हतं वेति पप्रच्छ सुतमात्मनः ॥ ४१
 स्थिरा बुद्धिर्हि द्रोणस्य न पार्थो वक्ष्यतेऽनृतम् ।
 त्रयाणामपि लोकानामैश्वर्यार्थं कथंचन ॥ ४२
 तस्मात्तं परिपप्रच्छ नान्यं कंचिद्विजर्षभः ।
 तस्मिंस्तस्य हि सत्याशा बाल्यात्प्रभृति पाण्डवे ॥ ४३
 ततो निष्पाण्डवामुर्वी करिष्यन्तं युधांपतिम् ।
 द्रोणं ज्ञात्वा धर्मराजं गोविन्दो व्यथितोऽब्रवीत् ॥
 यद्यर्धदिवसं द्रोणो युध्यते मन्युमास्थितः ।
 सत्यं ब्रवीमि ते सेना विनाशं समुपैष्यति ॥ ४५
 स भवांस्त्रातु नो द्रोणात्सत्याज्यायोऽनृतं वचः ।
 अनृतं जीवितस्यार्थं वदन्न स्पृश्यतेऽनृतैः ॥ ४६
 तयोः संवदतोरेवं भीमसेनोऽब्रवीदिदम् ॥ ४७
 श्रुत्वैवं तु महाराज वधोपायं महात्मनः ।
 गाहमानस्य ते सेनां मालवस्येन्द्रवर्मणः ॥ ४८
 अश्वत्थामेति विख्यातो गजः शक्रगजोपमः ।
 निहतो युधि विक्रम्य ततोऽहं द्रोणमब्रुवम् ॥ ४९
 अश्वत्थामा हतो ब्रह्मनिवर्तस्वाहवादिति ।
 नूनं नाश्रद्धद्वक्त्राक्यमेष मे पुरुषर्षभः ॥ ५०
 स त्वं गोविन्दवाक्यानि मानयस्व जयैषिणः ।
 द्रोणाय निहतं शंस राजञ्शारदतीसुतम् ॥ ५१
 त्वयोक्ते नैव युध्येत जातु राजन्निजर्षभः ।
 सत्यवागिति लोकेऽस्मिन्भवान्व्यातो जनाधिपा ॥
 तस्य तद्वचनं श्रुत्वा कृष्णवाक्यप्रचोदितः ।
 भावित्वाच्च महाराज वक्तुं समुपचक्रमे ॥ ५३
 तमंतथ्यमये मग्धो जये सक्तो युधिष्ठिरः ।

जयैषिण इत्यस्य गोविन्दवाक्यानीत्यत्रैकदेशे गोविन्देऽन्वयः

॥ ५१ ॥ एकनवत्यधिकशततमोऽध्यायः ॥ १९१ ॥

‘अश्वत्थामा हत इति शब्दमुच्चैश्चकार ह ।’
 अन्यक्तमब्रवीद्राजन्हतः कुञ्जर इत्युत ॥ ५४
 तस्य पूर्वं रथः पृथ्व्याश्चतुरङ्गुलमुच्छ्रितः ।
 बभूवैवं च तेनोक्ते तस्य बाहाः स्पृशन्महीम् ॥ ५५
 युधिष्ठिरात्तु तद्वाक्यं श्रुत्वा द्रोणो महारथः ।

पुत्रव्यसनसंतप्तो निराशो जीवितेऽभवत् ॥ ५६
 आगस्कृतमिवात्मानं पाण्डवानां महात्मनाम् ।
 ऋषिवाक्येन मन्वानः श्रुत्वा च निहतं सुतम् ॥ ५७
 विचेताः परमोद्विग्नो धृष्टद्युम्नमवेक्ष्य च ।
 योद्धुं नाशक्नुवद्राजन्यथापूर्वमरिदमः ॥ ५८

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे एकनवत्यधिकशततमोऽध्यायः ॥ १९१ ॥

द्विनवत्यधिकशततमोऽध्यायः ॥ १९२ ॥

अश्वत्थामवधश्रवणनिर्विण्णद्रोणमारणाय धृष्टद्युम्नसमुद्यमः ॥ १ ॥ द्रोणग्रस्तस्य धृष्टद्युम्नस्य सात्यकिना विमोचनम् ॥ २ ॥

सञ्जय उवाच ।
 तं दृष्ट्वा परमोद्विग्नं शोकोपहतचेतसम् ।
 पाञ्चालराजस्य सुतो धृष्टद्युम्नः समाद्रवत् ॥ १
 य इष्ट्वा मनुजेन्द्रेण द्रुपदेन महामखे ।
 लब्धो द्रोणविनाशाय समिद्धाद्व्यवाहनात् ॥ २
 स धनुर्जैत्रमादाय घोरं जलदनिःस्वनम् ।
 दृढज्यमजरं दिव्यं शरं चाशीविषोपमम् ॥ ३
 संदधे कार्मुके तस्मिंस्तत्तमनलोपमम् ।
 द्रोणं जिघांसुः पाञ्चाल्यो महाज्वालमिवानलम् ४
 तस्य रूपं शरस्यासीद्वनुर्ज्यामण्डलान्तरे ।
 द्योततो भास्करस्येव घनान्ते परिवेषिणः ॥ ५
 पार्श्वेतेन परामृष्टं ज्वलन्तमिव तद्वनुः ।
 अन्तकालमनुप्राप्तं मेनिरे वीक्ष्य सैनिकाः ॥ ६
 तमिषुं संहतं तेन भारद्वाजः प्रतापवान् ।
 दृष्ट्वाऽमन्यत देहस्य कालपर्यायमागतम् ॥ ७
 ततः प्रयत्नमातिष्ठदाचार्यस्तस्य वारणे ।
 न चास्यास्त्राणि राजेन्द्र प्रादुरासन्महात्मनः ॥ ८
 तस्य त्वहानि चत्वारि क्षपा चैकाऽस्यतो गता ।
 तस्य चाहस्त्रिभागेन क्षयं जग्मुः पतत्रिणः ॥ ९
 स शरक्षयमासाद्य पुत्रशोकेन चार्दितः ।
 विविधानां च दिव्यानामस्त्राणामप्रसादतः ॥ १०
 उत्सृष्टुकामः शस्त्राणि ऋषिवाक्यप्रचोदितः ।
 तेजसा पूर्यमाणश्च युयुधे न यथा पुरा ॥ ११
 भूयश्चान्यत्समादाय दिव्यमाङ्गिरसं धनुः ।
 शरांश्च ब्रह्मदण्डाभान्धृष्टद्युम्नमयोधयत् ॥ १२

ततस्तं शरवर्षेण महता समवाकिरत् ।
 व्यशातयच्च संक्रुद्धो धृष्टद्युम्नममर्षणम् ॥ १३
 शरांश्च शतधा तस्य द्रोणश्चिच्छेद सायकैः ।
 ध्वजं धनुश्च निशितैः सारथिं चाप्यपातयत् ॥ १४
 धृष्टद्युम्नः प्रहस्यान्यत्पुनरादाय कार्मुकम् ।
 शितेन चैनं बाणेन प्रत्यविध्यत्स्तनान्तरे ॥ १५
 सोऽतिविद्धो महेष्वासोऽसंभ्रान्त इव संयुगे ।
 भल्लेन शितधारेण चिच्छेदास्य पुनर्धनुः ॥ १६
 यच्चास्य बाणविकृतं धनूंषि च विशांपते ।
 सर्वं चिच्छेद दुर्धर्षो गदां खड्गं च वर्जयन् ॥ १७
 धृष्टद्युम्नं च विव्याध नवभिर्निशितैः शरैः ।
 जीवितान्तकरैः क्रुद्धः शिलाधौतैः परंतपः ॥ १८
 धृष्टद्युम्नोऽथ तस्याश्चान्स्वरथाश्चैर्महारथः ।
 व्यामिश्रयदमेयात्मा ब्राह्ममस्त्रमुदीरयन् ॥ १९
 ते मिश्रा बह्वशोभन्त जवना वातरंहसः ।
 पारावतसवर्णाश्च शोणाश्च भरतर्षभ ॥ २०
 यथा सविद्युतो मेघा नदन्तो जलदागमे ।
 तथा रेजुर्महाराज मिश्रिता रणमूर्धनि ॥ २१
 ईषाबन्धं चक्रबन्धं रथबन्धं तथैव च ।
 प्राणाशयदमेयात्मा धृष्टद्युम्नस्य स द्विजः ॥ २२
 स छिन्नधन्वा पाञ्चाल्यो निकृत्तध्वजसारथिः ।
 उत्तमापापदं प्राप्य गदां वीरः परामृशत् ॥ २३
 तामस्य विशिखैस्तीक्ष्णैः क्षिप्यमाणां महारथः ।
 निजघान शरैर्द्रोणः क्रुद्धः सत्यपराक्रमः ॥ २४
 तां तु दृष्ट्वा नरव्याघ्रो द्रोणेन निहतां शरैः ।

विमलं खड्गमादत्त शतचन्द्रं च भानुमत् ॥ २५
 असंशयं तथाभूतः पाञ्चाल्यः साध्वमन्यत ।
 वधमाचार्यमुख्यस्य प्राप्तकालं महात्मनः ॥ २६
 ततः स रथनीडस्थं स्वरथस्य रथेपया ।
 अगच्छदसिमुद्यम्य शतचन्द्रं च भानुमत् ॥ २७
 चिकीर्षुर्दुष्करं कर्म धृष्टद्युम्नो महारथः ।
 इषेव वक्षो भेतुं स भारद्वाजस्य संयुगे ॥ २८
 सोऽतिष्ठद्युगमध्ये वै युगसन्नहनेषु च ।
 जघनार्थेषु चाश्वानां तत्सैन्याः समपूजयन् ॥ २९
 तिष्ठतो युगपालीषु शोणानप्यधितिष्ठतः ।
 नापश्यदन्तरं द्रोणस्तदद्भुतमिवाभवत् ॥ ३०
 क्षिप्रं श्येनस्य चरतो यथैवामिषगृद्धिनः ।
 तद्वादासीदभीसारो द्रोणपार्षतयो रणे ॥ ३१
 तस्य पारावतानश्वान् रथशक्त्या पराभिनत् ।
 सर्वानेकैकशो द्रोणो रक्तानश्वान्विवर्जयन् ॥ ३२
 ते हता न्यपतन्भूमौ धृष्टद्युम्नस्य वाजिनः ।
 शोणास्तु पर्यमुच्यन्त रथबन्धाद्विशांपते ॥ ३३
 तान्हयान्निहतान्दृष्ट्वा द्विजाम्येण स पार्षतः ।
 नामृष्यत युधां श्रेष्ठो याज्ञसेनिर्महारथः ॥ ३४
 विरथः स गृहीत्वा तु खड्गं खड्गभृतां वरः ।
 द्रोणमभ्यपतद्राजन्वैनतेय इवोरगम् ॥ ३५
 तस्य रूपं बभौ राजन्भारद्वाजं जिघांसतः ।
 यथा रूपं पुरा विष्णोर्हिरण्यकशिपोर्वधे ॥ ३६
 स तदा विविधान्मर्गान्प्रवरांश्चैकर्विशतिम् ।
 दर्शयामास कौरव्य पार्षतो विचरन्रणे ॥ ३७
 भ्रान्तमुद्भ्रान्तमाविद्धमाप्नुतं प्रसृतं सृतम् ।
 परिवृत्तं निवृत्तं च खड्गं चर्म च धारयन् ॥ ३८
 संपातं समुदीर्णं च दर्शयामास पार्षतः ।
 भारतं कौशिकं चैव सालतं चैव शिक्षया ।

दर्शयन्व्यचरद्युद्धे द्रोणस्यान्तचिकीर्षया ॥ ३९
 चरतस्तस्य तान्मर्गान्विचित्रान्खड्गचर्मिणः ।
 व्यस्यन्त रणे योधा देवताश्च समागताः ॥ ४०
 ततः शरसहस्रेण शतचन्द्रमपातयत् ।
 चर्म खड्गं च संवाधे धृष्टद्युम्नस्य स द्विजः ॥ ४१
 ये तु वैतस्तिका नाम शरा आसन्नयोधिनः ।
 निकृष्टयुद्धे द्रोणस्य नान्येषां सन्ति ते शराः ॥ ४२
 ऋते शारद्वतात्पथ्याद्रौणेर्वैकर्तनात्तथा ।
 प्रद्युम्नयुधानाभ्यामभिमन्योश्च भारत ॥ ४३
 अथास्येषु समाधत्त दृढं परमसंमतम् ।
 अन्तेवासिनमाचार्यो जिघांसुः पुत्रसंमितम् ॥ ४४
 तं शरैर्दशभिस्तीक्ष्णैश्चिच्छेद शिनिपुङ्गवः ।
 पश्यतस्तव पुत्रस्य कर्णस्य च महात्मनः ।
 प्रस्तमाचार्यमुख्येन धृष्टद्युम्नमोचयत् ॥ ४५
 चरन्तं रथमार्गेषु सात्यकिं सत्यविक्रमम् ।
 द्रोणकर्णान्तरगतं कृपस्यापि च भारत ।
 अपश्येतां महात्मानौ विष्वक्सेनधनञ्जयौ ॥ ४६
 अपूजयेतां वार्ष्णेयं ब्रुवाणौ साधुसाध्विति ।
 दिव्यान्यस्त्राणि सर्वेषां युधि निघ्नन्तमच्युतम् ॥ ४७
 धनंजयस्ततः कृष्णमब्रवीत्पश्य केशव ।
 आचार्यरथमुख्यानां मध्ये क्रीडन्मधूद्वहः ॥ ४८
 आनन्दयति मां भूयः सात्यकिः परवीरहा ।
 माद्रीपुत्रौ च भीमं च राजानं च युधिष्ठिरम् ॥ ४९
 यच्छिक्षयाऽनुद्धतः सन्रणे चरति सात्यकिः ।
 महारथानुपक्रीडन्वृष्णीनां कीर्तिवर्धनः ॥ ५०
 तमेते प्रतिनन्दन्ति सिद्धाः सैन्याश्च विस्मिताः ।
 अजय्यं समरे दृष्ट्वा साधुसाध्विति सात्यकिम् ।
 योधाश्चोभयतः सर्वे कर्मभिः समपूजयन् ॥ ५१

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे द्विनवत्यधिकशततमोऽध्यायः ॥ १९२ ॥

खड्गं चर्म च धारयन्भ्रान्तादित्रयोदशविधं संचरणं दर्शया-
 मासेति संबन्धः ॥ ३८ ॥ संवाधे रणसंकटे ॥ ४१ ॥ वैतस्ति-

काः वितस्तिप्रमाणाः ॥ ४२ ॥ द्विनवत्यधिकशततमोऽध्यायः
 ॥ १९२ ॥

त्रिनवत्यधिकशततमोऽध्यायः ॥ १९३ ॥

द्रोणष्टष्टद्युन्नयोर्युद्धम् ॥ १ ॥ द्रोणेन सोपालम्भभीमवचःश्रवणेन शस्त्रन्यासपूर्वकं योगेन शरीरत्यागः ॥ २ ॥ शरीर-
त्रिर्गच्छतस्तेजोरूपस्य द्रोणस्य सञ्जयादिभिः पञ्चभिरेवावलोकनम् ॥ ३ ॥ षष्टद्युन्नेन द्रोणशिरश्छेदः ॥ ४ ॥

सञ्जय उवाच ।

[सात्वतस्य तु तत्कर्म दृष्ट्वा दुर्योधनादयः ।
शैनेयं सर्वतः क्रुद्धा वारयामासुरञ्जसा ॥ १
कृपकर्णौ च समरे पुत्राश्च तव मारिष ।
शैनेयं त्वरयाऽभ्येत्य विनिघ्नन्निशितैः शरैः ॥ २
युधिष्ठिरस्ततो राजा माद्रीपुत्रौ च पाण्डवौ ।
भीमसेनश्च बलवान्सात्यकिं पर्यवारयन् ॥ ३
कर्णश्च शरवर्षेण गौतमश्च महारथः ।
दुर्योधनादयस्ते च शैनेयं पर्यवारयन् ॥ ४
तां वृष्टिं सहसा राजञ्जुत्थितां घोररूपिणीम् ।
वारयामास शैनेयो योधयंस्तान्महारथान् ॥ ५
तेषामस्त्राणि दिव्यानि संहितानि महात्मनाम् ।
वारयामास विधिवद्व्यैरस्त्रैर्महामृधे ॥ ६
क्रूरमायोधनं जज्ञे तस्मिन् राजसमागमे ।
रुद्रस्येव हि क्रुद्धस्य निघ्नतस्तान्पशून्पुरा ॥ ७
हस्तानामुत्तमाङ्गानां कार्मुकाणां च भारत ।
छत्राणां चापविद्धानां चामराणां च संचयैः ।
राशयः स व्यदृश्यन्त तत्रतत्र रणाजिरे ॥ ८
भग्नचक्रे रथैश्चापि पातितैश्च महाध्वजैः ।
सादिभिश्च हतैः शरैः संकीर्णा वसुधाऽभवत् ॥ ९
बाणपातनिकृत्तास्तु योधास्ते कुरुसत्तम ।
चेष्टन्तो विविधाश्चेष्टा व्यदृश्यन्त महाहवे ॥ १०
वर्तमाने तथा युद्धे घोरे देवासुरोपमे ।
अब्रवीत्क्षत्रियांस्तत्र धर्मराजो युधिष्ठिरः ॥ ११
अभिद्रवत संयत्ताः कुम्भयोनिं महारथाः ।
एषो हि पार्षतो वीरो भारद्वाजेन संगतः ॥ १२
घटते च यथाशक्ति भारद्वाजस्य नाशने ।
यादृशानि हि रूपाणि दृश्यन्तेऽस्य महारणे ॥ १३
अद्य द्रोणं रणे क्रुद्धो घातयिष्यति पार्षतः ।

एषो हीति संघिरार्षः ॥ १२ ॥ ब्रह्मवादानां वेदतुल्यानां वच-

* कुण्डलिताः २२ श्लोकाः झपुस्तकएव दृश्यन्ते ।

ते यूयं सहिता भूत्वा युध्यध्वं कुम्भसंभवम् ॥ १४
युधिष्ठिरसमाज्ञप्ताः सृञ्जयानां महारथाः ।
अभ्यद्रवन्त संयत्ता भारद्वाजजिघांसवः ॥ १५
तान्समापततः सर्वान्भारद्वाजो महारथः ।
अभ्यवर्तत वेगेन मर्तव्यमिति निश्चितः ॥ १६
प्रयाते सत्यसन्धे तु समकम्पत मेदिनी ।
ववुर्वाताः सनिर्घातास्त्रासयाना वरूथिनीम् ॥ १७
पपात महती चोल्का आदित्यान्निश्चरन्त्युत ।
दीपयन्ती उभे सेने शंसन्तीव महद्भयम् ॥ १८
जज्वलुश्चैव शस्त्राणि भारद्वाजस्य मारिष ।
रथाः स्वनन्ति चात्यर्थं हयाश्चाश्रूण्यवासृजन् ॥ १९
हतौजा इव चाप्यासीद्भारद्वाजो महारथः ।
प्रास्फुरन्नयनं चास्य वामबाहुस्तथैव च ॥ २०
विमनाश्चाभवद्युद्धे दृष्ट्वा पार्षतमग्रतः ॥ २१
ऋषीणां ब्रह्मवादानां स्वर्गस्य गमनं प्रति ।
सुयुद्धेन ततः प्राणानुत्सृष्टुमुपचक्रमे ॥ २२
ततश्चतुर्दिशं सैन्यैर्दुपदस्याभिसंवृतः ।
निर्दहन्क्षत्रियव्रातान्द्रोणः पर्यचरद्रणे ॥ २३
हत्वा विंशतिसाहस्रान्क्षत्रियानरिमर्दनः ।
दशायुतानि करिणामवधीद्विशिखैः शितैः ॥ २४
सोऽतिष्ठदाहवे यत्तो विधूमोऽग्निरिव ज्वलन् ।
क्षत्रियाणामभावाय ब्राह्ममस्त्रं समास्थितः ॥ २५
पाञ्चाल्यं विरथं भीमो हतसर्वायुधं बली ।
सुविषण्णं महात्मानं त्वरमाणः समभ्ययात् ॥ २६
ततः स्वरथमारोप्य पाञ्चाल्यमरिमर्दनः ।
अब्रवीदभिसंप्रेक्ष्य द्रोणमस्यन्तमन्तिकात् ॥ २७
न त्वदन्य इहाचार्यं योद्धुमुत्सहते पुमान् ।
त्वरस्व प्राग्वधायैव त्वयि भारः समाहितः ॥ २८
स तथोक्तो महाबाहुः सर्वभारसहं धनुः ।

नानाम् । द्वितीयार्थे षष्ठी । श्रुत्वेति शेषः ॥ २२ ॥

अभिपत्याददे क्षिप्रमायुधप्रवरं दृढम् ॥ २९
 संरब्धश्च शरानस्यन्द्रोणं दुर्वारणं रणे ।
 विवारयिषुराचार्यं शरवर्षैरवाकिरत् ॥ ३०
 तौ न्यवारयतां श्रेष्ठौ संरब्धौ रणशोभिनौ ।
 उदीरयेतां ब्राह्मणि दिव्यान्यस्त्राप्यनेकशः ॥ ३१
 स महास्त्रैर्महाराज द्रोणमाच्छादयद्रोणे ।
 निहत्य सर्वाण्यस्त्राणि भारद्वाजस्य पार्षतः ॥ ३२
 स वसातीञ्जिर्वीश्वैव बाह्मीकान्कौरवानपि ।
 रक्षिण्यमाणान्संग्रामे द्रोणं व्यधमदच्युतः ॥ ३३
 धृष्टद्युम्नस्तथा राजन्गमस्तिभिरिवांशुमान् ।
 वभौ प्रच्छादयन्नाशाः शरजालैः समन्ततः ॥ ३४
 तस्य द्रोणो धनुश्छित्त्वा विद्ध्वा चैनं शिलीमुखैः ।
 मर्माण्यभ्यहनद्भूयः स व्यथां परमामगात् ॥ ३५
 ततो भीमो दृढक्रोधो द्रोणस्याश्लिष्य तं रथम् ।
 शनकैरिव राजेन्द्र द्रोणं वचनमब्रवीत् ॥ ३६
 यदि नाम न युध्येरञ्जिष्विता ब्रह्मबन्धवः ।
 स्वकर्मभिरसंतुष्टा न स क्षत्रं क्षयं व्रजेत् ॥ ३७
 अहिंसां सर्वभूतेषु धर्मं ज्यायस्तरं विदुः ।
 तस्य च ब्राह्मणो मूलं भवांश्च ब्रह्मवित्तमः ॥ ३८
 श्वपाकवन्मलेच्छगणान्हत्वा चान्यानपृथग्विधान् ।
 'भरन्ति हि सुतान्दारास्तद्वदज्ञानमोहिताः ॥' ३९
 अज्ञानान्मूढवद्ब्रह्मन्पुत्रदारधनेप्सया ।
 एकस्यार्थे बहून्हत्वा पुत्रस्याधर्मविधया ।
 स्वकर्मस्थान्विकर्मस्थो न व्यपत्रपसे कथम् ॥ ४०
 'आचारहीन निर्लेज्ज ब्रह्मबन्धो वरायुध ।
 इदानीं तिष्ठ दुर्बुद्धे न मे जीवन्विमोक्ष्यसे ॥' ४१
 यस्यार्थे शस्त्रमादाय यमपेक्ष्य च जीवसि ।
 स चाद्य पतितः शेते पृष्टेनावेदितस्तव ॥ ४२
 'स वै च निहतः शेते तव पुत्रः सुमन्दधीः ।
 धर्मराजस्य तद्वाक्यं नाभिश्ङ्कितुमर्हसि ॥ ४३
 एवमुक्तस्ततो द्रोणो भीमेनोत्सृज्य तद्भुजः ।
 'संन्यासाय शरीरस्य योक्ष्यमाणः स वै द्विजः ।'
 सर्वाण्यस्त्राणि धर्मात्मा हातुकामोऽभ्यभाषत ४४
 पृष्टेन त्वया पृष्टेन युधिष्ठिरेण आवेदितः हत इति निवेदितः ॥ ४२ ॥

'कर्णं दुर्योधनं राजंस्त्वरमाणः पराक्रमम् ।'
 कर्णकर्णं महेष्वास कृप दुर्योधनेति च ॥ ४५
 संग्रामे क्रियतां यत्नो ब्रवीम्येष पुनःपुनः ।
 पाण्डवेभ्यः शिवं वोस्तु शस्त्रमभ्युत्सृजाम्यहम् ।
 इति तत्र महाराज प्राक्रोशद्द्रौणिमेव च ॥ ४६
 उत्सृज्य च रणे शस्त्रं रथोपस्थे निविश्य च ।
 अभयं सर्वभूतानां प्रददौ योगमीयिवान् ॥ ४७
 तस्य तच्छिद्रमाज्ञाय धृष्टद्युम्नः प्रतापवान् ।
 सशरं तद्भुजधोरं संन्यस्याथ रथे ततः ।
 खड्गी रथादवपुत्य सहसा द्रोणमभ्ययात् ॥ ४८
 'प्रद्रुते त्वथ द्रोणाय धृष्टद्युम्ने महारथे ।'
 हाहाकृतानि भूतानि मानुषाणीतराणि च ॥ ४९
 द्रोणं तथागतं दृष्ट्वा धृष्टद्युम्नवशं गतम् ।
 हाहाकारं भृशं चक्रुरहो धिगिति चाब्रुवन् ॥ ५०
 द्रोणोऽपि शस्त्राण्युत्सृज्य परमं साङ्ख्यमास्थितः ।
 तथोक्त्वा योगमास्थाय ज्योतिर्भूतो महातपाः ५१
 पुराणं पुरुषं विष्णुं जगाम मनसा परम् ।
 मुखं किञ्चित्समुन्नाम्य विष्टभ्योरस्तथाग्रतः ॥ ५२
 निमीलिताक्षः सत्वस्थो निक्षिप्य हृदि धारणाम् ।
 ओमित्येकाक्षरं ब्रह्म ज्योतिर्भूतो महातपाः ॥ ५३
 स्मरित्वा देवदेवेशमक्षरं परमं प्रभुम् ।
 दिवमाक्रामदाचार्यः साक्षात्सद्भिर्दुराक्रमाम् ५४
 'मूर्धानं तस्य निर्भिद्य ज्योती राजन्महात्मनः ।
 जगाम परमं स्थानं देहं न्यस्य रथोत्तमे ॥' ५५
 द्रौ सूर्याविति नो बुद्धिरासीत्सिंस्तथागते ।
 एकरूपमिवाभासीज्योतिर्भिः पूरितं नभः ॥ ५६
 समपद्यत चोल्कामं द्रोणस्य निधने तदा ।
 निमेषमात्रेण च तज्ज्योतिरन्तरधीयत ॥ ५७
 आसीत्किलकिलाशब्दः प्रहृष्टानां दिवौकसाम् ।
 ब्रह्मलोकगते द्रोणे धृष्टद्युम्ने च मोहिते ॥ ५८
 वयमेव तदाऽद्राक्ष्म पञ्च मानुषयोनयः ।
 योगयुक्तं महात्मानं गच्छन्तं परमां गतिम् ॥ ५९
 अहं धनंजयः पार्थः कृपः शारद्वतो द्विजः ।
 वामुदेवश्च वाण्यो धर्मपुत्रश्च पाण्डवः ॥ ६०
 अन्ये तु सर्वे नापश्यन्भारद्वाजस्य धीमतः ।

महिमानं महाराज योगयुक्तस्य गच्छतः ।
 ब्रह्मलोकं महद्व्यं देवगुह्यं हि तत्परम् ॥ ६१
 गतिं परमिकां प्राप्तमजानन्तो नृयोनयः ।
 नापश्यन्गच्छमानं हि तं सार्धमृषिपुङ्गवैः ।
 आचार्यं योगमास्थाय ब्रह्मलोकमरिंदमम् ॥ ६२
 वितुन्नाङ्गं शरव्रातैर्यस्तायुधमसृक्क्षरम् ।
 विकृष्य पार्षतः खड्गं क्रोधामर्षवशं गतः ।
 दृश्यमानः सर्वभूतैः केशपक्षे परामृशत् ॥ ६३
 तस्य मूर्धानमालम्ब्य गतसत्त्वस्य देहिनः ।
 किञ्चिदब्रुवतः कायाद्विचकर्तासिना शिरः ॥ ६४
 हर्षेण महता युक्तो भारद्वाजे निपातिते ।
 सिंहनादरवं चक्रे आमयन्खड्गमाहवे ॥ ६५
 आकर्ण्यपलितः श्यामो वयसाऽशीतिपञ्चकः ।
 खत्कृते व्यचरत्सङ्ख्ये स तु षोडशवर्षवत् ॥ ६६
 उक्तवांश्च महाबाहुः कुन्तीपुत्रो धनञ्जयः ।
 जीवन्तमानयाचार्यं मा वधीर्दुपदात्मज ॥ ६७
 न हन्तव्यो न हन्तव्य इति ते सैनिकाश्च ह ।
 उत्क्रोशन्नर्जुनश्चैव सानुक्रोशस्तमात्रजत् ॥ ६८
 क्रोशमानेऽर्जुने चैव पार्थिवेषु च सर्वशः ।
 धृष्टद्युम्नोऽवधीद्रोणं रथतल्पे नरर्षभम् ॥ ६९
 शोणितेन परिक्रिन्नो रथाद्धूमिमथापतत् ।
 लोहिताङ्ग इवादित्यो दुर्धर्षः समपद्यत ॥ ७०
 एवं तं निहतं सङ्ख्ये दृष्ट्वा सैनिको जनः ।
 धृष्टद्युम्नस्तु तद्राजन्भारद्वाजशिरोऽहरत् ॥ ७१
 तावकानां महेष्वासः प्रमुखे तत्समाक्षिपत् ।
 ते तु दृष्ट्वा शिरो राजन्भारद्वाजस्य तावकाः ॥ ७२
 पलायनकृतोत्साहा दुद्रुवः सर्वतोदिशम् ।
 द्रोणस्तु दिवमास्थाय नक्षत्रपथमाविशत् ॥ ७३
 अहमेव तदाऽद्राक्षं द्रोणस्य निधनं नृप ।

ऋषेः प्रसादात्कृष्णस्य सत्यवत्याः सुतस्य च ॥ ७४
 विधूमामिह संयान्तीमुल्कां प्रज्वलितामिव ।
 अपश्याम दिवं स्तब्ध्वा गच्छन्तं तं महाद्युतिम् ७५
 हते द्रोणे निरुत्साहाः कुरुपाण्डवसञ्जयाः ।
 अभ्यद्रवन्महावेगास्ततः सैन्यं व्यदीर्यत ॥ ७६
 निहता हतभूयिष्ठाः संग्रामे निशितैः शरैः ।
 तावका निहते द्रोणे गतासव इवाभवन् ॥ ७७
 पराजयमथावाप्य परत्र च महद्भयम् ।
 उभयैर्नैव ते हीना व्यनिन्दन्मतिमात्मनः ॥ ७८
 अन्विच्छन्तः शरीरं तु भारद्वाजस्य पार्थिवाः ।
 नान्वगच्छन्महाराज कबन्धायुतसंकुले ॥ ७९
 'पतिते त्वथ संरब्धे सेनायां तत्र भारत ।
 उदतिष्ठन्कबन्धानां सहस्राण्येकविंशतिः ॥ ८०
 शोणितेन परिक्रिन्ना रणभूमिश्च भारत ।
 लोहितार्द्र इवादित्यो दुर्दर्शश्चाभवत्तदा ॥' ८१
 पाण्डवास्तु जयं लब्ध्वा परत्र च महद्यशः ।
 बाणशङ्खरवांश्चक्रुः सिंहनादांश्च पुष्कलान् ॥ ८२
 भीमसेनस्ततो राजन्धृष्टद्युम्नश्च पार्षतः ।
 वरूथिन्यामनृत्येतां परिष्वज्य परस्परम् ॥ ८३
 अब्रवीच्च तदा भीमः पार्षतं शत्रुतापनम् ।
 भूयोऽहं त्वां परिष्वज्य परिवक्ष्यामि पार्षत ।
 सूतपुत्रे हते पापे धार्तराष्ट्रे च संयुगे ॥ ८४
 एतावदुक्त्वा भीमस्तु हर्षेण महता युतः ।
 बाहुशब्देन पृथिवीं कम्पयामास पाण्डवः ॥ ८५
 तस्य शब्देन वित्रस्ताः प्राद्रवंस्तावका युधि ।
 क्षत्रधर्मं समुत्सृज्य पलायनपरायणाः ॥ ८६
 पाण्डवास्तु जयं लब्ध्वा हृष्टा ह्यासन्विशांपते ।
 अरिक्षयं च संग्रामे तेन ते सुखमाभुवन् ॥ ८७

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे त्रिनवत्यधिकशततमोऽध्यायः ॥ १९३ ॥

॥ समाप्तं च द्रोणवधपर्व ॥

परत्र च महद्भयमिति पलायनस्य परलोकविरुद्धत्वात् । उभयैर्
 लोकद्वयेन हीना रहिताः ॥ ७८ ॥

त्रिनवत्यधिकशततमोऽध्यायः ॥ १९३ ॥

(अथ नारायणास्त्रमोक्षपर्व ॥ ८ ॥)

चतुर्नवत्यधिकशततमोऽध्यायः ॥ १९४ ॥

दुर्योधनचोदनया कृपेण द्रोणवधं श्रावितस्याश्वत्थाम्नः कोपोदयः ॥ १ ॥

सञ्जय उवाच ।

ततो द्रोणे हते राजन्कुरवः शस्त्रपीडिताः ।
 हतप्रवीरा विध्वस्ता भृशं शोकपरायणाः ॥ १
 उदीर्णाश्च परान्दृष्ट्वा हर्षमाणान्पुनःपुनः ।
 अश्रुपूर्णेक्षणस्त्रस्ता दीनास्त्वासन्विशांपते ॥ २
 विचेतसो हतोत्साहाः कश्मलाभिहतौजसः ।
 आर्तस्वरेण महता पुत्रं ते पर्यवारयन् ॥ ३
 विषण्णवदना दीना वीक्षमाणा दिशो दश ।
 अश्रुकण्ठा यथा दैत्या हिरण्याक्षे पुरा हते ॥ ४
 स तैः परिवृतो राजा त्रस्तैः क्षुद्रमृगैरिव ।
 अशक्नुवन्नवस्थातुमपायात्तनयस्तव ॥ ५
 क्षुत्पिपासापरिम्लानास्ते योधास्तव भारत ।
 आदित्येनेव संतप्ता भृशं विमनसोऽभवन् ॥ ६
 भास्करस्येव पतनं समुद्रस्येव शोषणम् ।
 विपर्यासं यथा मेरोर्वासवस्येव निर्जयम् ॥ ७
 अप्रेक्षणीयं तद्दृष्ट्वा भारद्वाजस्य पातनम् ।
 त्रस्तरूपतरा राजन्कौरवाः प्राद्रवन्भयात् ॥ ८
 गान्धारराजः शकुनिस्तस्त्रस्ततरैः सह ।
 हतं रुक्मरथं श्रुत्वा प्राद्रवत्सहितो रथैः ॥ ९
 वरूथिनीं वेगवतीं विद्रुतां सपताकिनीम् ।
 परिगृह्य महासेनां सूतपुत्रोऽपयाद्भयात् ॥ १०
 रथनागाश्चकलिलां पुरस्कृत्य तु वाहिनीम् ।
 मद्राणामीश्वरः शल्यो वीक्षमाणोऽपयाद्भयात् ॥ ११
 हतप्रवीरैर्भूयिष्ठैर्ध्वजैर्बहुपताकिभिः ।
 वृतः शारद्वतोऽगच्छत्कण्टकमिति ब्रुवन् ॥ १२
 भोजानीकेन शिष्टेन कलिङ्गारद्वबाह्निकैः ।
 कृतवर्मा वृतो राजन्प्रायात्सुजवनेर्हयैः ॥ १३
 पदातिगणसंयुक्तस्त्रस्तो राजन्भयादितः ।
 उलूकः प्राद्रवत्तत्र दृष्ट्वा द्रोणं निपातितम् ॥ १४
 दर्शनीयो युवा चैव शौर्येण कृतलक्षणः ।

द्रोण० ४३

दुःशासनो भृशोद्विग्नः प्राद्रवद्भजसंवृतः ॥ १५
 रथानामयुतं गृह्य त्रिसाहस्रं च दन्तिनाम् ।
 वृषसेनो ययौ तूर्णं दृष्ट्वा द्रोणं निपातितम् ॥ १६
 गजाश्वरथसंयुक्तो वृतश्चैव पदातिभिः ।
 दुर्योधनो महाराज प्रायात्तत्र महारथः ॥ १७
 संशप्तकगणाद्गृह्य हतशेषान्किरीटिना ।
 सुशर्मा प्राद्रवद्वाजन्दृष्ट्वा द्रोणं निपातितम् ॥ १८
 गजान्स्थान्समारुह्य व्युदस्य च हयाञ्जनाः ।
 प्राद्रवन्सर्वतः सङ्क्षेपे दृष्ट्वा रुक्मरथं हतम् ॥ १९
 त्वरयन्तः पितृनन्ये प्रातृनन्येऽथ मातुलान् ।
 पुत्रानन्ये वयस्यांश्च प्राद्रवन्कुरवस्तदा ॥ २०
 चोदयन्तश्च सैन्यानि स्वस्त्रीयांश्च तथाऽपरे ।
 संवन्धिनस्तथाऽन्ये च प्राद्रवन्त दिशो दश ॥ २१
 प्रकीर्णकेशा विध्वस्ता न द्वावेकत्र धावतः ।
 नेदमस्तीति मन्वाना हतोत्साहा हतौजसः ॥ २२
 उत्सृज्य कवचानन्ये प्राद्रवंस्तावका विभो ।
 अन्योन्यं ते समाक्रोशन्सैनिका भरतर्षभ ॥ २३
 तिष्ठतिष्ठेति न च ते स्वयं तत्रावतस्थिरे ।
 धुर्यानुन्मुच्य च रथाद्धतसूतात्स्वलंकृतान् ।
 अधिरुह्य हयान्योधाः क्षिप्रं पद्भिरचोदयन् ॥ २४
 द्रवमाणे तथा सैन्ये त्रस्तरूपे हतौजसि ।
 प्रतिस्रोत इव ग्राहो द्रोणपुत्रः परानियात् ॥ २५
 तस्यासीत्सुमहद्युद्धं शिखण्डिप्रभुलैर्गणैः ।
 प्रभद्रकैश्च पाञ्चालैश्चेदिभिश्च सकेकयैः ॥ २६
 हत्वा बहुविधाः सेनाः पाण्डूनां युद्धदुर्मदः ।
 कथंचित्संकटान्मुक्तो मत्तद्विरदविक्रमः ॥ २७
 द्रवमाणं बलं दृष्ट्वा पलायनकृतक्षणम् ।
 दुर्योधनं समासाद्य द्रोणपुत्रोऽब्रवीदिदम् ॥ २८
 किमियं द्रवते सेना त्रस्तरूपेव भारत ।
 द्रवमाणां च राजेन्द्र नावस्थापयसे रणे ॥ २९

त्वं चापि न यथा पूर्वं प्रकृतिस्यो नराधिप ।
 कर्णप्रभृतयश्चेमे नावतिष्ठन्ति पार्थिव ॥ ३०
 अन्येष्वपि च युद्धेषु नैव सेनाऽद्रवत्तदा ।
 कश्चित्क्षेमं महाबाहो तव सैन्यस्य भारत ॥ ३१
 कस्मिन्निदं हते राजन् रथसिंहे बलं तव ।
 एतामवस्थां संग्रामं तन्ममाचक्ष्व कौरव ॥ ३२
 तत्तु दुर्योधनः श्रुत्वा द्रोणपुत्रस्य भाषितम् ।
 घोरमप्रियमाख्यातुं नाशक्रोत्पार्थिवर्षभः ॥ ३३
 भिन्ना नौरिव ते पुत्रो मग्नः शोकमहार्णवे ।
 बाष्पेणापिहितो दृष्ट्वा द्रोणपुत्रं रथे स्थितम् ॥ ३४
 ततः शारद्वतं राजा सत्रीडमिदमब्रवीत् ।
 शंसात्र भद्रं ते सर्वं यथा सैन्यमिदं द्रुतम् ॥ ३५
 अथ शारद्वतो राजन्नार्तिमार्च्छन् पुनः पुनः ।
 शशंसं द्रोणपुत्राय यथा द्रोणो निपातितः ॥ ३६
 कृप उवाच ।
 वयं द्रोणं पुरस्कृत्य पृथिव्यां प्रवरं रथम् ।
 प्रावर्तयाम संग्रामं पाञ्चालैरेव केवलम् ॥ ३७
 ततः प्रवृत्ते संग्रामे विमिश्राः कुरुसोमकाः ।
 अन्योन्यमभिगर्जन्तः शस्त्रैर्देहानपातयन् ॥ ३८
 वर्तमाने तथा युद्धे क्षीयमाणेषु संयुगे ।
 धार्तराष्ट्रेषु संक्रुद्धः पिता तेऽस्त्रमुदैरयत् ॥ ३९
 ततो द्रोणो ब्राह्ममखं विकुर्वाणो नरर्षभः ।
 व्यहनच्छात्रवान्भल्लैः शतशोऽथ सहस्रशः ॥ ४०
 पाण्डवाः केकया मात्स्याः पाञ्चालाश्च विशेषतः ।
 सङ्ख्ये द्रोणरथं प्राप्य व्यनशन्कालचोदिताः ॥ ४१
 सहस्रं नरसिंहानां द्विसाहस्रं च दन्तिनाम् ।
 द्रोणो ब्रह्मास्त्रयोगेन प्रेषयामास मृत्यवे ॥ ४२
 आकर्ण्य पलितस्यामो वयसाऽशीतिपञ्चकः ।
 रणे पर्यचरद्द्रोणो वृद्धः षोडशवर्षवत् ॥ ४३
 क्लिश्यमानेषु सैन्येषु वध्यमानेषु राजसु ।
 अमर्षवशमापन्नाः पाञ्चाला विमुखाऽभवन् ॥ ४४
 तेषु किञ्चित्प्रभेषु विमुखेषु सपत्नजित् ।
 दिव्यमखं विकुर्वाणो बभूवार्क इवोदितः ॥ ४५
 स मध्यं प्राप्य पाण्डूनां शररश्मिः प्रतापवान् ।
 मध्यं गत इवादित्यो दुष्प्रेक्ष्यस्ते पिताऽभवत् ॥ ४६

ते दह्यमाना-द्रोणेन सूर्येणैव विराजता ।
 दग्धवीर्या निरुत्साहा बभूवुर्गतचेतसः ॥ ४७
 तान्दृष्ट्वा पीडितान्बाणैर्द्रोणेन मधुसूदनः ।
 जयैषी पाण्डुपुत्राणामिदं वचनमब्रवीत् ॥ ४८
 नैष जातु नरैः शक्यो जेतुं शस्त्रभृतां वरः ।
 अपि वृत्रहणा सङ्ख्ये रथयूथपयूथपः ॥ ४९
 ते यूयं धर्ममुत्सृज्य जयं रक्षत पाण्डवाः ।
 यथा वः संयुगे सर्वान्न हन्याद्रुक्मवाहनः ॥ ५०
 अश्वत्थाम्नि हते नैष युध्येदिति मतिर्मम ।
 हतं तं संयुगे कश्चिदाख्यात्वस्मै मृषा नरः ॥ ५१
 एतन्नारोचयद्वाक्यं कुन्तीपुत्रो धनञ्जयः ।
 अरोचयंस्तु सर्वेऽन्ये कृच्छ्रेण तु युधिष्ठिरः ॥ ५२
 भीमसेनस्तु सत्रीडमब्रवीत्पितरं तव ।
 अश्वत्थामा हत इति तं नाबुध्यत ते पिता ॥ ५३
 स शङ्कमानस्तन्मिथ्या धर्मराजमपृच्छत ।
 हतं वाऽप्यहतं वाऽऽजौ त्वां पिता पुत्रवत्सलः ॥ ५४
 तमतथ्यभये मग्नो जये सक्तो युधिष्ठिरः ।
 अश्वत्थामानमायोधे हतं दृष्ट्वा महागजम् ॥ ५५
 भीमेन गिरिवर्ष्माणं मालवस्येन्द्रवर्मणः ।
 उपसृत्य तदा द्रोणमुच्चैरिदमुवाच ह ॥ ५६
 यस्मार्थे शस्त्रमादत्से यमवेक्ष्य च जीवसि ।
 पुत्रस्ते दयितो नित्यं सोऽश्वत्थामा निपातितः ॥ ५७
 शेते विनिहतो भूमौ वने सिंहशिशुर्यथा ॥ ५८
 जानन्नप्यनृतस्याथ दोषान्स द्विजसत्तमम् ।
 अव्यक्तमब्रवीद्राजा हतः कुञ्जर इत्युत ॥ ५९
 स त्वां निहतमाक्रन्दे श्रुत्वा संतापतापितः ।
 नियम्य दिव्यान्यस्त्राणि नायुध्यत यथा पुरा ॥ ६०
 तं दृष्ट्वा परमोद्विग्नं शोकातुरमचेतसम् ।
 पाञ्चालराजस्य सुतः क्रूरकर्मा समाद्रवत् ॥ ६१
 तं दृष्ट्वा विहितं मृत्युं लोकतत्त्वविचक्षणः ।
 दिव्यान्यस्त्राण्यथोत्सृज्य रणे प्रायमुपाविशत् ॥ ६२
 ततोऽस्य केशान्सव्येन गृहीत्वा पाणिना तदा ।
 पार्षतः क्रोशमानानां वीराणामच्छिनच्छिरः ॥ ६३
 न हन्तव्यो न हन्तव्य इति ते सर्वतोऽब्रुवन् ।

तथैव चार्जुनो बाहादवसूहैनमाद्रवत् ॥ ६४
 उद्यम्य त्वरितो बाहुं शुवाणश्च पुनःपुनः ।
 जीवन्तमानयाचार्यं मावधीरिति धर्मवित् ॥ ६५
 तथा निवार्यमाणेन कौरवैरर्जुनेन च ।
 हत एव नृशंसेन पिता तव नरर्षभ ॥ ६६
 सैनिकाश्च ततः सर्वे प्राद्रवन्त भयार्दिताः ।
 वयं चापि निरुत्साहा हते पितरि तेऽनघ ॥ ६७
 ॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे चतुर्नवत्यधिकशततमोऽध्यायः ॥ १९४ ॥

सञ्जय उवाच ।
 तच्छ्रुत्वा द्रोणपुत्रस्तु निधनं पितुराहवे ।
 क्रोधमाहारयत्तीव्रं दण्डाहत इवोरगः ॥ ६८
 ततः क्रुद्धो रणे द्रौणिर्भृशं जज्वाल मारिष ।
 यथेन्धनं महत्प्राप्य प्राज्वलद्भव्यवाहनः ॥ ६९
 तलं तलेन निष्पिष्य दन्तैर्दन्तानुपास्पृशत् ।
 निःश्वसन्नुरगो यद्वल्लोहिताक्षोऽभवत्तदा ॥ ७०
 ॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे चतुर्नवत्यधिकशततमोऽध्यायः ॥ १९४ ॥

पञ्चनवत्यधिकशततमोऽध्यायः ॥ १९५ ॥

धृतराष्ट्रेण सञ्जयं प्रति द्रोणवधश्चाविणाश्चत्थाज्ञा किमुक्तमिति प्रश्नः ॥ १ ॥

धृतराष्ट्र उवाच ।
 अधर्मेण हतं श्रुत्वा धृष्टद्युम्नेन सञ्जय ।
 ब्राह्मणं पितरं वृद्धमश्वत्थामा किमब्रवीत् ॥ १
 मानवं वारुणाग्नेयं ब्राह्ममल्लं च वीर्यवान् ।
 ऐन्द्रं नारायणं चैव यस्मिन्नित्यं प्रतिष्ठितम् ॥ २
 तमधर्मेण धर्मिष्ठं धृष्टद्युम्नेन संयुगे ।
 श्रुत्वा निहतमाचार्यं सोऽश्वत्थामा किमब्रवीत् ॥ ३
 येन रामादवाप्येह धनुर्वेदं महात्मना ।
 प्रोक्तान्यस्त्राणि दिव्यानि पुत्राय गुणकाङ्क्षिणा ॥ ४
 एकमेव हि लोकेऽस्मिन्नात्मतो गुणवत्तरम् ।
 इच्छन्ति पुरुषाः पुत्रं लोके नान्यं कथंचन ॥ ५
 आचार्याणां भवन्त्येव रहस्यानि महात्मनाम् ।
 तानि पुत्राय वा दद्युः शिष्यायानुगताय वा ॥ ६
 स शिष्यः प्राप्य तत्सर्वं सविशेषं च सञ्जय ।
 शूरः शारद्वतीपुत्रः सङ्ख्ये द्रोणादनन्तरः ॥ ७
 रामस्य तु समः शस्त्रे पुरंदरसमो युधि ।

कार्तवीर्यसमो वीर्ये बृहस्पतिसमो मतौ ॥ ८
 महीधरसमः स्यैर्ये तेजसाऽग्निसमो युवा ।
 समुद्र इव गाम्भीर्यं क्रोधे चाशीविषोपमः ॥ ९
 स रथी प्रथमो लोके दृढधन्वा जितकृमः ।
 शीघ्रोऽनिल इवाक्रन्दे चरन्क्रुद्ध इवान्तकः ॥ १०
 अस्यता येन संग्रामे धरण्यभिनिपीडिता ।
 'मेघस्तनितनिर्घोषं कम्पते भयविह्वला ।'
 यो न व्यथति संग्रामे वीरः सत्यपराक्रमः ॥ ११
 वेदस्त्रातो व्रतस्त्रातो धनुर्वेदे च पारगः ।
 महोदधिरिवाक्षोभ्यो रामो दाशरथिर्यथा ॥ १२
 तमधर्मेण धर्मिष्ठं धृष्टद्युम्नेन संयुगे ।
 श्रुत्वा निहतमाचार्यमश्वत्थामा किमब्रवीत् ॥ १३
 धृष्टद्युम्नस्य यो मृत्युः सृष्टेन महात्मना ।
 यथा द्रोणस्य पाञ्चाल्यो यज्ञसेनसुतोऽभवत् ॥ १४
 तं नृशंसेन पापेन क्रूरेणादीर्घदर्शिना ।
 श्रुत्वा निहतमाचार्यमश्वत्थामा किमब्रवीत् ॥ १५

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे पञ्चनवत्यधिकशततमोऽध्यायः ॥ १९५ ॥

षण्णवत्यधिकशततमोऽध्यायः ॥ १९६ ॥

अश्वत्थामा सक्क्रोधं युधिष्ठिराद्युपालम्भः ॥ १ ॥ तथा द्रोणस्य नारायणास्त्रलाभप्रकारादिकथनपूर्वकं तेन पाण्डवादिवधः प्रतिज्ञानम् ॥ २ ॥

सञ्जय उवाच ।
 छद्मना निहतं श्रुत्वा पितरं पापकर्मणा ।

बाष्पेणापूर्यत द्रौणी रोषेण च नरर्षभ ॥ १
 तस्य क्रुद्धस्य राजेन्द्र वपुर्दाप्तमदृश्यत ।

पुत्राय गुरुकाङ्क्षिणे इति. क. झ. पाठः ॥ ४ ॥

पञ्चनवत्यधिकशततमोऽध्यायः ॥ १९५ ॥

अन्तकस्वेव भूतानि जिहीषोः कालपर्यये ॥ २
 अश्रुपूर्णे ततो नेत्रे व्यपमृज्य पुनः पुनः ।
 उवाच कोपान्निःश्वस्य दुर्योधनमिदं वचः ॥ ३
 पिता मम यथा क्षुद्रैर्यस्तशस्त्रो निपातितः ।
 धर्मध्वजवता पापं कृतं तद्विदितं मम ।
 अनार्यं सुनृशंसं च धर्मपुत्रस्य मे श्रुतम् ॥ ४
 युद्धेष्वपि प्रवृत्तानां ध्रुवं जयपराजयौ ।
 द्वयमेतद्भवेद्राजन्वधस्तत्र प्रशस्यते ॥ ५
 न्यायवृत्तो वधो यस्तु संग्रामे युध्यतो भवेत् ।
 न स दुःखाय भवति तथा दृष्टो हि स द्विजैः ॥ ६
 गतः स वीरलोकाय पिता मम न संशयः ।
 न शोच्यः पुरुषव्याघ्र यस्तदा निधनं गतः ॥ ७
 यत्तु धर्मप्रवृत्तः सन्केशग्रहणमाप्तवान् ।
 पश्यतां सर्वसैन्यानां तन्मे मर्माणि कृन्तति ॥ ८
 मयि जीवति यत्तातः केशग्रहमवाप्तवान् ।
 कथमन्ये करिष्यन्ति पुत्रेभ्यः पुत्रिणः स्पृहाम् ॥ ९
 कामात्क्रोधादविज्ञानाद्धर्षाद्भाल्येन वा पुनः ।
 विधर्मकाणि कुर्वन्ति तथा परिभवन्ति च ॥ १०
 तदिदं पार्षतेनेह महदाधर्मिकं कृतम् ।
 अवज्ञाय च मां नूनं नृशंसेन दुरात्मना ॥ ११
 तस्यानुबन्धं द्रष्टाऽसौ धृष्टद्युम्नः सुदारुणम् ।
 अकार्यं परमं कृत्वा मिथ्यावादी च पाण्डवः ॥ १२
 यो ह्यसौ छत्रनाऽऽचार्यं शस्त्रं संन्यासयत्तदा ।
 तस्याद्य धर्मराजस्य भूमिः पात्यति शोणितम् ॥ १३
 शपे सत्येन कौरव्य इष्टापूर्तेन चैव ह ।
 अहत्वा सर्वपाञ्चालाञ्जीवेयं न कथंचन ॥ १४
 सर्वोपायैर्यतिष्यामि पाञ्चालानामहं वधे ।
 धृष्टद्युम्नं च समरे हन्ताऽहं पापकारिणम् ॥ १५
 कर्मणा येन तेनेह मृदुना दारुणेन च ।
 पाञ्चालानां वधं कृत्वा शान्तिं लब्धासि कौरव ॥
 यदर्थं पुरुषव्याघ्र पुत्रानिच्छन्ति मानवाः ।
 प्रेत्य चेह च संग्रामात्रायन्ते महतो भयात् ॥ १७

पित्रा तु मम साऽवस्था प्राप्ता निर्वन्धुना यथा ।
 मयि शैलप्रतीकाशे पुत्रे शिष्ये च जीवति ॥ १८
 धिक्छमास्त्राणि दिव्यानि धिक्बाहू धिक्पराक्रमम् ।
 यं स द्रोणः सुतं प्राप्य केशग्रहमवाप्तवान् ॥ १९
 स तथाहं करिष्यामि यथा भरतसत्तम ।
 परलोकगतस्यापि भविष्याम्यनृणः पितुः ॥ २०
 आर्येण हि न वक्तव्या कदाचित्स्तुतिरात्मनः ।
 पितुर्वधममृष्यंस्तु वक्ष्याम्यद्येह पौरुषम् ॥ २१
 अद्य पश्यन्तु मे वीर्यं पाण्डवाः सजनार्दनाः ।
 मृद्वतः सर्वसैन्यानि युगान्तमिव कुर्वतः ॥ २२
 न हि देवा न गन्धर्वा नासुरा न च राक्षसाः ।
 अद्य शक्ता रणे जेतुं रथस्थं मां नरर्षभाः ॥ २३
 मदन्यो नास्ति लोकेऽस्मिन्नर्जुनाद्वाऽस्त्रवित्कचित् ।
 अहं हि ज्वलतां मध्ये मयूखानामिवांशुमान् ।
 प्रयोक्ता देवसृष्टानामस्त्राणां पृतनागतः ॥ २४
 भृशमिष्वसनादद्य मत्प्रयुक्ता महाहवे ।
 दर्शयन्तः शरा वीर्यं ग्रमथिष्यन्ति पाण्डवान् ॥ २५
 अद्य सर्वा दिशो राजन्धाराभिरिव संकुलाः ।
 आवृताः पत्रिभिस्तीक्ष्णैर्द्रष्टारो मामकैरिह ॥ २६
 विकिरञ्छरजालानि सर्वतो भैरवस्वनान् ।
 शत्रून्निपातयिष्यामि महावात इव द्रुमान् ॥ २७
 न हि जानाति वीभत्सुस्तदस्त्रं न जनार्दनः ।
 न भीमसेनो न यमौ न च राजा युधिष्ठिरः ॥ २८
 न पार्षतो दुरात्माऽसौ न शिखण्डी न सात्यकिः ।
 यदिदं मयि कौरव्य सकल्यं सनिवर्तनम् ॥ २९
 नारायणाय मे पित्रा प्रणम्य विधिपूर्वकम् ।
 उपहारः पुरा दत्तो ब्रह्मरूप उपस्थितः ॥ ३०
 तं स्वयं प्रतिगृह्णाथ भगवान्स वरं ददौ ।
 वत्रे पिता मे परममस्त्रं नारायणं ततः ॥ ३१
 अथैनमब्रवीद्राजन्भगवान्देवसत्तमः ।
 भविता त्वत्समो नान्यः कश्चिद्युधि नरः क्वचित् ॥ ३२
 न त्विदं सहसा ब्रह्मन्प्रयोक्तव्यं कथंचन ।

धर्मध्वजवता दाम्भिकेन । तत् अतृप्तवचनरूपं पापम् । अनार्यं नीचयोग्यं वर्म ॥ ४ ॥ बाल्येन चापलेन । विधर्मकाणि धर्मविरुद्धानि ॥ १० ॥ अनुबन्धं फलम् । पाण्डवश्च अनुबन्धं

द्रष्टेत्यनुषज्यते ॥ १२ ॥ मयूखानां मयूखवताम् ॥ २४ ॥ कल्यः प्रयोगः । निवर्तनमुपसंहारः ॥ २९ ॥ ब्रह्मरूपो वेदरूपः । वैदिकैर्मन्त्रैः स्तुतवानित्यर्थः ॥ ३० ॥

न ह्येतदस्त्रमन्यत्र वधाच्छत्रोर्निवर्तते ॥ ३३
 न चैतच्छक्यते जेतुं को न वध्येत वै प्रभो ।
 अवध्यमपि हन्याद्वि तस्मान्नैतत्प्रयोजयेत् ॥ ३४
 अथ सङ्क्षेपे रथस्यैव शस्त्राणां च विसर्जनम् ।
 प्रयाचनं च शत्रूणां गमनं शरणस्य च ॥ ३५
 एते प्रशमने योगा महास्त्रस्य परंतप ।
 सर्वथा पीडितो हिंस्यादवध्यान्पीडयन्रणे ॥ ३६
 तज्जग्राह पिता मह्यमब्रवीच्चैव स प्रभुः ।
 त्वं वधिष्यसि सर्वाणि शस्त्रवर्षाण्यनेकशः ।
 अनेनास्त्रेण संग्रामे तेजसा च ज्वलिष्यसि ॥ ३७
 एवमुक्त्वा स भगवान्दिवमाचक्रमे प्रभुः ।
 एतन्नारायणादस्त्रं तत्प्राप्तं पितृबन्धुना ॥ ३८
 तेनाहं पाण्डवांश्चैव पाञ्चालान्मात्स्यकेकयान् ।
 विद्रावयिष्यामि रणे शचीपतिरिवासुरान् ॥ ३९
 यथायथाऽहमिच्छेयं तथा भूत्वा शरा मम ।
 निपतेयुः सपत्नेषु विक्रमत्स्वपि भारत ॥ ४०

यथेष्टमश्मवर्षेण प्रवर्षिष्ये रणे स्थितः ।
 अयोमुखैश्च विहगैर्द्रावयिष्ये महारथान् ॥ ४१
 परश्वथांश्च निशितानुत्सक्ष्येऽहमसंशयम् ॥ ४२
 सोऽहं नारायणास्त्रेण महता शत्रुतापनः ।
 शत्रून्विध्वंसयिष्यामि कदर्थीकृत्य पाण्डवान् ॥ ४३
 मित्रब्रह्मगुरुद्रोही जाल्मकः सुविगर्हितः ।
 पाञ्चालापशदश्चाद्य न मे जीवन्विमोक्ष्यते ॥ ४४
 तच्छ्रुत्वा द्रोणपुत्रस्य पर्यवर्तत वाहिनी ।
 ततः सर्वे महाशङ्खान्दध्मुः पुरुषसत्तमाः ।
 भेरीश्चाभ्यहनन्हृष्टा डिण्डिमांश्च सहस्रशः ॥ ४५
 तथा ननाद वसुधा खुरनेमिप्रपीडिता ।
 स शब्दस्तुमुलः खं द्यां पृथिवीं च व्यनादयत् ४६
 तं शब्दं पाण्डवाः श्रुत्वा पर्जन्यनिनदोपमम् ।
 समेत्य रथिनां श्रेष्ठाः सहिताश्चाप्यमन्त्रयन् ॥ ४७
 तथोक्त्वा द्रोणपुत्रस्तु वार्युपस्पृश्य भारत ।
 प्रादुश्चकार तदिव्यमस्त्रं नारायणं तदा ॥ ४८

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे षण्णवत्यधिकशततमोऽध्यायः ॥ १९६ ॥

सप्तनवत्यधिकशततमोऽध्यायः ॥ १९७ ॥

कुरुसेनारवश्चरणभीतेन युधिष्ठिरेण पलायितसेनाप्रतिनिवर्तकप्रश्ने अर्जुनेन तत्कथनपूर्वकं द्रोणवधोपेक्षणादात्मो-
 पालम्भः ॥ १ ॥

सञ्जय उवाच ।
 प्रादुर्भूते ततस्तस्मिन्ने नारायणे प्रभो ।
 प्रावात्सपृषतो वायुरनश्रे स्तनयिन्नुमान् ॥ १
 चचाल पृथिवी चापि चुक्षुभे च महोदधिः ।
 प्रतिस्रोतः प्रवृत्ताश्च गन्तुं तत्र समुद्रगाः ॥ २
 शिखराणि व्यशीर्यन्त गिरीणां तत्र भारत ।
 अपसव्यं मृगाश्चैव पाण्डुसेनां प्रचक्रिरे ॥ ३
 तमसा चावकीर्यन्त सूर्यश्च कलुषोऽभवत् ।

संपतन्ति च भूतानि क्रव्यादानि ग्रहृष्टवत् ॥ ४
 देवदानवगन्धर्वास्त्रस्तास्त्वासन्विशांपते ।
 कथंकथाऽभवत्तीव्रा दृष्ट्वा तद्वाकुलं महत् ॥ ५
 व्यथिताः सर्वराजानस्त्रस्ताश्चासन्विशांपते ।
 तद्दृष्ट्वा घोररूपं वै द्रौणेस्त्रं भयावहम् ॥ ६
 धृतराष्ट्र उवाच ।
 निवर्तितेषु सैन्येषु द्रोणपुत्रेण संयुगे ।
 भृशं शोकाभितप्तेन पितुर्वधममृष्यता ॥ ७

शक्यते ज्ञातुं केन वध्येदिति प्रभो इति श्रुत्वा पाठः । तत्र केन
 प्रत्यक्षेण वध्येत् वध्येत इति ज्ञातुमित्यर्थः ॥ ३४ ॥ रथस्यैव
 विसर्जनम् । शस्त्राणामपि विसर्जनं च । प्रयाचनं मावधीरिति
 याचनं । शरणस्य गमनं त्वमेव शरणं न इति कीर्तनं च
 ॥ ३५ ॥ पीडितः पीडितं शस्त्रान्तरेण बाधितम् । पुंस्त्वमा-

वर्षम् ॥ ३६ ॥ पितृबन्धुना मया ॥ ३८ ॥ जाल्मको मूर्खः
 ॥ ४४ ॥ षण्णवत्यधिकशततमोऽध्यायः ॥ १९६ ॥
 सपृषतः सजलविन्दुः । अनश्रे अप्रादृषिकाले ॥ १ ॥ कथं-
 कथा कथं कर्तव्यं कथं कर्तव्यमित्येवंशब्दः ॥ ५ ॥

कुरुनापततो दृष्ट्वा धृष्टद्युम्नस्य रक्षणे ।
 को मन्त्रः पाण्डवेष्वासीत्तन्ममाचक्ष्व सञ्जय ॥८
 सञ्जय उवाच ।
 प्रागेव विद्रुतान्दृष्ट्वा धार्तराष्ट्रान्युधिष्ठिरः ।
 पुनश्च तुमुलं शब्दं श्रुत्वाऽर्जुनमथाब्रवीत् ॥ ९
 युधिष्ठिर उवाच ।
 आचार्ये निहते द्रोणे धृष्टद्युम्नेन संयुगे ।
 निहते वज्रहस्तेन यथा वृत्रे महासुरे ॥ १०
 नाशंसन्तो जयं युद्धे दीनात्मानो धनञ्जय ।
 आत्मत्राणे मतिं कृत्वा प्राद्रवन्कुरवो रणात् ॥११
 केचिद्भान्तै रथैस्तूर्णं निहतैः पार्थिव्यन्तुभिः ।
 विपताकध्वजच्छत्रैः पार्थिवाः शीर्णकूर्चैः ॥१२
 भग्ननीडैराकुलाश्वैः प्रारुह्यान्यान्विचेतसः ।
 भीताः पादैर्हयान्केचिच्चरयन्तः स्वयं रथान् ॥१३
 भग्राक्षयुगचक्रैश्च व्याकृष्यन्त समन्ततः ।
 रथान्विशिर्णानुत्सृज्य पद्भिः केचिच्च विद्रुताः ॥१४
 हयपृष्ठगताश्चान्ये कृष्यन्तेऽर्धच्युतासनाः ।
 गजस्कन्धेषु संस्यूता नाराचैश्चलितासनाः ॥१५
 शरातैर्विद्रुतैर्नागैर्हताः केचिदिशो दश ।
 विशस्त्रकवचाश्चान्ये वाहनेभ्यः क्षितिं गताः ॥१६
 संछिन्ना नेमिभिश्चैव मृदिताश्च हयद्विपैः ।
 क्रोशन्तस्तात पुत्रेति पलायन्ते परे भयात् ॥१७
 नाभिजानन्ति चान्योन्यं कश्मलाभिहतौजसः ।
 पुत्रान्पितृन्सखीन्भ्रातृन्समारोप्य दृढक्षतान् ॥१८
 जलेन क्लेदयन्त्यन्ये विमुच्य कवचान्यपि ।
 'पलायनपराश्चान्ये योधाः शतसहस्रशः ॥' १९
 अवस्थां तादृशीं प्राप्य हते द्रोणे द्रुतं बलम् ।
 पुनरावर्तितं केन यदि जानासि शंस मे ॥ २०
 हयानां द्वेषतां शब्दः कुञ्जराणां च वृंहताम् ।
 रथनेमिस्वनैश्चात्र विमिश्रः श्रूयते महान् ॥ २१
 एते शब्दा भृशं तीव्राः प्रवृत्ताः कुरुसागरे ।
 मुहुर्मुहुरदीर्यन्ते कम्पयन्त्यपि मामकान् ॥ २२

रक्षणे मन्त्रः क आसीदिति संबन्धः ॥ ८ ॥ व्याघ्रास्यमुग्रकर्माण-
 मिति श्र. पाठः ॥ ३० ॥ यस्मिन्निति दशशतमित्यनेन सर्ववोधेन
 ददाविति ज्ञेयम् । अन्यथा एकधेन्वर्थं द्रुपदं प्रति द्रोणगमन-

य एष तुमुलः शब्दः श्रूयते रोमहर्षणः ।
 सेन्द्रानप्येष लोकांस्त्रीन्प्रसेदिति मतिर्मम ॥ २३
 मन्ये वज्रधरस्यैव निनादो भैरवस्वनः ।
 द्रोणे हते कौरवार्थं व्यक्तमभ्येति वासवः ॥ २४
 ग्रहृष्टरोमकूपाः सः संविग्रथकुञ्जराः ।
 धनञ्जयं गुरुं श्रुत्वा तत्र नादं सुभीषणम् ॥ २५
 क एष कौरवान्दीर्णानवस्थाप्य महारथः ।
 निवर्तयति युद्धार्थं मृधे देवेश्वरो यथा ॥ २६
 अर्जुन उवाच ।
 उद्यम्यात्मानमुग्राय कर्मणे वीर्यमास्थिताः ।
 धमन्ति कौरवाः शङ्खान्यस्य वीर्यं समाश्रिताः २७
 यत्र ते संशयो राजन्यस्तशस्त्रे गुरौ हते ।
 धार्तराष्ट्रानवस्थाप्य क एष नदतीति हि ॥ २८
 ह्रीमन्तं तं महाबाहुं मत्तद्विरदगामिनम् ।
 'इन्द्रविष्णुसमं वीर्यं कोपेऽन्तकमिव स्थितम् ॥ २९
 बृहस्पतिसमं बुद्ध्या नीतिमन्तं महारथम् ।'
 आख्यास्याम्युग्रकर्माणं कुरूणामभयंकरम् ॥ ३०
 यस्मिञ्जाते ददौ द्रोणो गवां दशशतं धनम् ।
 ब्राह्मणेभ्यो महार्हेभ्यः सोऽश्वत्थामैव गर्जति ॥ ३१
 जातमात्रेण वीरेण येनोच्चैःश्रवसा यथा ।
 द्वेषता कम्पिता भूमिलोकाश्च सकलास्त्रयः ॥ ३२
 तच्छ्रुत्वान्तर्हितं भूतं नाम तस्याकरोत्तदा ।
 अश्वत्थामेति सोऽद्यैष शूरो नदति पाण्डव ॥ ३३
 यो ह्यनाथ इवाक्रम्य पार्षतेन हतस्तथा ।
 कर्मणा सुनुशंसेन तस्य नाथो व्यवस्थितः ॥ ३४
 गुरुं मे यत्र पाश्चात्यः केशपक्षे परामृशत् ।
 तन्न जातु क्षमेद्द्रौणिर्जानन्पौरुषमात्मनः ॥
 'स हि तेनैव नः सर्वान्क्षपयेदिति मे मतिः ॥' ३५
 उपचीर्णो गुरुर्मिथ्या भवता राज्यकारणात् ।
 धर्मज्ञेन सता नाम सोऽधर्मः सुमहान्कृतः ॥ ३६
 चिरं स्थास्यति चाकीर्तिस्त्रैलोक्ये सचराचरे ।
 रामे वालिवधाद्यद्वदेवं द्रोणे निपातिते ॥ ३७

सासंभवः । यद्वा भाविनीं संपदमभिलक्ष्यैतद्दानं द्रष्टव्यम् ।
 पुत्रोत्पत्तिकाले तस्य निर्धनलोके ॥ ३१ ॥

सर्वधर्मोपपन्नोऽयं स मे शिष्यश्च पाण्डवः ।
 नायं वक्ष्यति मिथ्येति प्रत्ययं कृतवांस्त्वयि ॥ ३८
 स सत्यकृष्णं नाम प्रविष्टेन ततोऽनृतम् ।
 आचार्य उक्तो भवता हतः कुञ्जर इत्युत ॥ ३९
 ततः शस्त्रं समुत्सृज्य निर्ममो गतचेतनः ।
 आसीत्सुविह्वलो राजन्यथा दृष्टस्त्वया विभुः ॥ ४०
 स तु शोकसमाविष्टो विमुखः पुत्रवत्सलः ।
 शाश्वतं धर्ममुत्सृज्य गुरुः शिष्येण घातितः ॥ ४१
 न्यस्तशस्त्रमधर्मेण घातयित्वा गुरुं भवान् ।
 रक्षत्विदानीं सामात्यो यदि शक्तोसि पार्षतम् ॥ ४२
 प्रस्तमाचार्यपुत्रेण क्रुद्धेन हतबन्धुना ।
 सर्वे वयं परित्रातुं न शक्यामोऽद्य पार्षतम् ॥ ४३
 सौहार्दं सर्वभूतेषु यः करोत्यतिमानुषः ।
 सोऽद्य केशग्रहं श्रुत्वा पितुर्धक्ष्यति नो रणे ॥ ४४
 विक्रोशमाने हि मयि भृशमाचार्यगृद्धिनि ।
 अपाकीर्य स्वयं धर्मं शिष्येण निहतो गुरुः ॥ ४५
 यदा गतं वयो भूयः शिष्टमल्पतरं च नः ।
 तस्येदानीं विरोधोऽयमधर्मोऽयं कृतो महान् ॥ ४६

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे सप्तनवत्यधिकशततमोऽध्यायः ॥ १९७ ॥

अष्टनवत्यधिकशततमोऽध्यायः ॥ १९८ ॥

साधिक्षेपमश्वत्थामतो युधिष्ठिरं भीषयन्तं पार्थप्रति भीमेन सामर्षमात्मबलवर्णनादिपूर्वकं स्वेनाश्वत्थामादिविजयप्रति-
 ज्ञानम् ॥ १ ॥ दृष्टशुद्धेनाप्यर्जुनं प्रति सक्तोऽपि क्षात्रधर्मादिकथनपूर्वकं स्वकृतद्रोणवधस्य धार्मिकत्वकथनम् ॥ २ ॥

सञ्जय उवाच ।
 अर्जुनस्य वचः श्रुत्वा नोचुस्तत्र महारथाः ।
 अप्रियं वा प्रियं वाऽपि महाराज धनंजयम् ॥ १
 ततः क्रुद्धो महाबाहुर्भीमसेनोऽभ्यभाषत ।
 कुत्सयन्निव कौन्तेयमर्जुनं भरतर्षभ ॥ २
 मुनिर्यथाऽरण्यगतो भाषते धर्मसंहितम् ।
 न्यस्तदण्डो यथा पार्थ ब्राह्मणः संशितव्रतः ॥ ३
 क्षतत्राता क्षताज्जीवन्क्षन्ता स्त्रीष्वपि साधुषु ।
 क्षत्रियः क्षितिमाप्नोति क्षिप्रं धर्मं यशः श्रियः ॥ ४
 स भवान्क्षत्रियगुणैर्युक्तः सर्वैः कुलोद्बहः ।

अविपश्चिद्यथा वाचं व्याहरन्नाद्य शोभसे ॥ ५
 पराक्रमस्ते कौन्तेय शक्रस्येव शचीपतेः ।
 न चातिवर्तसे धर्मं वेलासि महोदधिः ॥ ६
 न पूजयेत्त्वां कोन्वद्य यत्रयोदशवार्षिकम् ।
 अमर्षं पृष्ठतः कृत्वा धर्ममेवाभिकाङ्क्षसे ॥ ७
 दिष्ट्या तात मनस्तेऽद्य स्वधर्ममनुवर्तते ।
 आनृशंस्ये च ते दिष्ट्या बुद्धिः सततमच्युत ॥ ८
 यत्तु धर्मप्रवृत्तस्य हतं राज्यमधर्मतः ।
 द्रौपदी च परामृष्टा सभामानीय शत्रुभिः ॥ ९
 वनं प्रव्राजिताश्चास वल्कलाजिनवाससः ।

सत्यकृष्णं सत्याभासमनृतम् ॥ ३९ ॥ वासविरर्जुनः ॥ ५३ ॥

सप्तनवत्यधिकशततमोऽध्यायः ॥ १९७ ॥

अनर्हमाणास्तं भावं त्रयोदश समाः परैः ॥ १०
 'बहूनि क्षाम्य शत्रूणां सत्यधर्मरता वयम् ।
 तथा तन्मर्षयित्वा तु यथा ते उत्पथे स्थिताः ॥' ११
 एतान्यमर्षस्थानानि मर्षितानि त्वयाऽघन ।
 क्षत्रधर्मप्रसक्तेन सर्वमेतदनुष्ठितम् ॥ १२
 तमधर्ममपाकृष्टं स्मृत्वाऽद्य सहितस्त्वया ।
 सानुबन्धान्हनिष्यामि क्षुद्रान् राज्यहरानहम् ॥ १३
 त्वया हि कथितं पूर्वं युद्धायाभ्यागता वयम् ।
 घटामहे यथाशक्ति त्वं तु नोऽद्य जुगुप्ससे ॥ १४
 स्वधर्मं नेच्छसे ज्ञातुं वृथा वचनमेव ते ।
 भयार्दितानामस्माकं वाचा मर्माणि कृन्तसि ॥ १५
 वपन्त्रणे क्षारमिव क्षतानां शत्रुकर्शन ।
 विदीर्यते मे हृदयं त्वया वाक्शल्यपीडितम् ॥ १६
 अधर्ममेनं विपुलं धार्मिकः सन्न बुध्यसे ।
 यत्त्वमात्मानमस्मांश्च प्रशंस्यान्न प्रशंससि ॥ १७
 वासुदेवे स्थिते चापि द्रोणपुत्रं प्रशंससि ।
 यः कलां षोडशीं पूर्णां धनञ्जय न तेऽर्हति ॥ १८
 स्वयमेवात्मनो दोषान्ब्रुवाणः किं न लज्जसे ॥ १९
 'मम नागायुतं पार्थ बलं बाहोर्विधीयते ।'
 दारयेयं महीं क्रोधाद्विकिरेयं च पर्वतान् ॥ २०
 आविध्यैतां गदां गुर्वीं भीमां काञ्चनमालिनीम् ।
 गिरिप्रकाशान्क्षितिजान्भञ्जेयमनिलो यथा ॥ २१
 द्रावयेयं शरैश्चापि सेन्द्रान्देवान्समागतान् ।
 सराक्षसगणान्पार्थ सासुरोरगमानवान् ॥ २२
 स त्वमेवंविधं जानन्भ्रातरं मां नरर्षभ ।
 द्रोणपुत्राञ्जयं कर्तुं नार्हस्यमितविक्रम ॥ २३
 अथवा तिष्ठ बीभत्सो सह सर्वैः सहोदरैः ।
 अहमेनं गदापाणिर्जेष्याम्येको महाहवे ॥ २४
 ततः पाञ्चालराजस्य पुत्रः पार्थमथाब्रवीत् ।
 संक्रुद्धमिव नर्दन्तं हिरण्यकशिपुर्हरिम् ॥ २५
 घृष्टद्युम्न उवाच ।
 बीभत्सो विप्रकर्माणि विहितानि मनीषिभिः ।
 याजनाध्यापने दानं तथा यज्ञप्रतिग्रहौ ॥ २६
 पष्ठमध्ययनं नाम तेषां कस्मिन्प्रतिष्ठितः ।

हिरण्यकशिपुं हरिरिति क. ख. पाठः ॥ २५ ॥

हतो द्रोणो मया ह्येवं किं मां पार्थ विगर्हसे ॥ २७
 अपक्रान्तः स्वधर्माच्च क्षात्रधर्मं व्यपाश्रितः ।
 अधर्मेण हतस्तस्मादस्त्रेण क्षुद्रकर्मकृत् ॥ २८
 तथा मायां प्रयुञ्जानमसह्यं ब्राह्मणब्रुवम् ।
 प्रतिमायी निहन्याद्यो न युक्तं पार्थ तत्र किम् ॥ २९
 तस्मिंस्तथा मया शस्ते यदि द्रौणायनी रुषा ।
 कुरुते भैरवं नादं तत्र किं मम हीयते ॥ ३०
 न चाद्भुतमिदं मन्ये यद्रौणिश्चात्र गर्जति ।
 घातयिष्यति कौरव्यान्परित्रातुमशक्नुवन् ॥ ३१
 यच्च मां धार्मिको भूत्वा ब्रवीषि गुरुघातिनम् ।
 तदर्थमहमुत्पन्नः पाञ्चाल्यस्य सुतोऽनलात् ॥ ३२
 यस्य कार्यमकार्यं वा युध्यतः स्यात्समं रणे ।
 तं कथं ब्राह्मणं ब्रूयाः क्षत्रियं वा धनञ्जय ॥ ३३
 यो ह्यनस्त्रविदो हन्याद्ब्रह्मास्त्रैः क्रोधमूर्च्छितः ।
 सर्वोपायैर्न स कथं बध्यः पुरुषसत्तम ॥ ३४
 विशेषात्पितृहन्ता मे न स बध्यः कथं मया ।
 योऽयं पापः सुदुर्मैधा बान्धवान्युधि जघ्निवान् ।
 तस्य विप्रब्रुववधे कथं पापं भवेन्मम ॥ ३५
 विधर्मिणं धर्मविद्धिः प्रोक्तं तेषां विषोपमम् ।
 जानन्धर्मार्थतत्त्वज्ञ किं मामर्जुन गर्हसे ॥ ३६
 नृशंसः स मयाऽऽक्रम्य रथ एव निपातितः ।
 तन्मामनिन्द्यं बीभत्सो किमर्थं नाभिनन्दसे ॥ ३७
 कालानलसमं पार्थ ज्वलनार्कविषोपमम् ।
 भीमं द्रोणशिरश्छिन्नं न प्रशंससि मे कथम् ॥ ३८
 योऽसौ ममैव नान्यस्य बान्धवान्युधि जघ्निवान् ।
 छित्त्वाऽपि तस्य मूर्धानं नैवास्मि विगतज्वरः ॥ ३९
 तच्च मे कृन्तते मर्म यन्न तस्य शिरो मया ।
 निषादविषये क्षिप्तं जयद्रथशिरो यथा ॥ ४०
 अथावधश्च शत्रूणामधर्मः श्रूयतेऽर्जुन ।
 क्षत्रियस्य हि धर्मोऽयं हन्याद्ब्रह्मण्येत वा पुनः ॥ ४१
 स शत्रुर्निहतः सङ्क्षेपे मया धर्मेण पाण्डव ।
 यथा त्वया हतः शूरो भगदत्तः पितुः सखा ॥ ४२
 पितामहं रणे हत्वा मन्यसे धर्ममात्मनः ।
 मया शत्रौ हते कस्मात्पापे धर्मं न मन्यसे ॥ ४३

अष्टनवत्यधिकशततमोऽध्यायः ॥ १९८ ॥

संबन्धावनतं पार्थ न मां त्वं वक्तुमर्हसि ।
 खगात्रकृतसोपानं निषण्णमिव दन्तिनम् ॥ ४४
 क्षमामि ते सर्वमेव वाग्व्यतिक्रममर्जुन ।
 द्रौपद्या द्रौपदेयानां कृते नान्येन हेतुना ॥ ४५
 कुलक्रमागतं वैरं ममाचार्येण विश्रुतम् ।
 तथा जानात्ययं लोको न यूयं पाण्डुनन्दनाः ॥ ४६
 नानृती पाण्डवो ज्येष्ठो नाहं वाऽधार्मिकोऽर्जुन ।
 'न क्षत्रिय इति ग्राहुर्यो न हन्ति रणाजिरे ॥ ४७

पितरं वा गुरुं वाऽपि जिघांसुं पुत्रशिष्ययोः ।
 जिह्वेन वाऽप्यजिह्वेन हन्यादेवाविचारयन् ॥ ४८
 इत्युक्तं ब्रह्मणा पूर्वं क्षत्रियाणां द्विषद्वधे ।
 तस्माच्छिष्येण निहतः शत्रुर्मे ब्राह्मणश्रुवः ॥ ४९
 यः क्षत्रियसुतो हन्यात्पितरं वा गुरुं च वा ।
 अनिष्टं क्षत्रियो हन्यात्स वै क्षत्रिय उच्यते ।
 शिष्यद्रोही हतः पापो युध्यस्व विजयस्तव ॥ ५०

॥ इति श्रीमन्महाभारते द्रोणपर्वणि नारायणास्त्रमोक्षपर्वणि अष्टनवत्यधिकशततमोऽध्यायः ॥ १९८ ॥

एकोनविंशततमोऽध्यायः ॥ १९९ ॥

सात्यकिनिष्ठुरभाषणरुष्टेन दृष्टद्युम्नेन सममोद्घाटनं तद्वर्णनम् ॥ १ ॥ दृष्टद्युम्नजिघांसया गदामुद्यम्यापततः सात्यकेः
 कृष्णचोदितेन भीमेन निवारणम् ॥ २ ॥ सर्वेषां पुनर्युद्धोद्यमः ॥ ३ ॥

धृतराष्ट्र उवाच ।
 साङ्गा वेदा यथान्यायं येनाधीता महात्मना ।
 यस्मिन्साक्षाद्वनुर्वेदो ह्रीनिषेवे प्रतिष्ठितः ॥ १
 यस्य प्रसादात्कुर्वन्ति कर्माणि पुरुषर्षभाः ।
 अमानुषाणि संग्रामे देवैरसुकराणि च ॥ २
 तस्मिन्नाकुश्यति द्रोणे समक्षं पापकर्मणा ।
 नीचं कर्म कृतं तेन क्षुद्रेण गुरुधातिना ॥ ३
 नामर्षं तत्र कुर्वन्ति धिक्क्षात्रं धिगमर्षिताम् ॥ ४
 पार्थाः सर्वे च राजानः पृथिव्यां ये धनुर्धराः ।
 श्रुत्वा किमाहुः पाञ्चाल्यं तन्ममाचक्ष्व सञ्जय ॥ ५
 सञ्जय उवाच ।
 श्रुत्वा द्रुपदपुत्रस्य ता वाचः क्रूरकर्मणः ।
 तूष्णीं बभूवु राजानः सर्व एव विशांपते ॥ ६
 अर्जुनस्तु कटाक्षेण जिह्वं विप्रेक्ष्य पार्षतम् ।
 सबाष्पमतिनिःश्वस्य धिग्धिगित्येव चाब्रवीत् ॥ ७
 युधिष्ठिरश्च भीमश्च यमौ कृष्णस्तथाऽपरे ।
 आसन्सुव्रीडिता राजन्सात्यकिस्त्वब्रवीदिदम् ॥ ८
 नेहास्ति पुरुषः कश्चिद्य इमं पापपूरुषम् ।
 भाषमाणमकल्याणं शीघ्रं हन्यान्नराधमम् ॥ ९
 एते त्वां पाण्डवाः सर्वे कुत्सयन्ति विवित्सया ।
 कर्मणा तेन पापेन श्वपाकं ब्राह्मणा इव ॥ १०

द्रोण० ४४

एतत्कृत्वा महत्पापं निन्दितः सर्वसाधुभिः ।
 न लज्जसे कथं वक्तुं समितिं प्राप्य शोभनाम् ॥ ११
 कथं च शतधा जिह्वा न ते मूर्धा च दीर्यते ।
 गुरुमाक्रोशतः क्षुद्रं न चाधर्मेण पात्यसे ॥ १२
 वाच्यस्त्वमसि पार्थैश्च सर्वैश्चान्धकवृष्णिभिः ।
 यत्कर्म कलुषं कृत्वा श्लाघसे जनसंसदि ॥ १३
 अकार्यं तादृशं कृत्वा पुनरेव गुरुं क्षिपन् ।
 वध्यस्त्वं न त्वयार्थोऽस्ति मुहूर्तमपि जीवता ॥ १४
 कस्त्वेतद्व्यवसेत्पापं त्वदन्यः पुरुषाधम ।
 निगृह्य केशेषु वधं गुरोर्धर्मात्मनः सतः ॥ १५
 सप्तावरे तथा पूर्वं बान्धवास्ते निमज्जिताः ।
 यशसा च परित्यक्तास्त्वां प्राप्य कुलपांसनम् ॥ १६
 उक्तवांश्चापि यत्पार्थे भीष्मं प्रति नरर्षभ ।
 तथान्तो विहितस्तेन स्वयमेव महात्मना ॥ १७
 तस्यापि तव सोदर्यो निहन्ता पापकृत्तमः ।
 नान्यः पाञ्चालपुत्रेभ्यो विद्यते भुवि पापकृत् ॥ १८
 स चापि सृष्टः पित्रा ते भीष्मस्यान्तकरः किल ।
 शिखण्डी रक्षितस्तेन स च मृत्युर्मेहात्मनः ॥ १९
 पाञ्चालाश्चलिता धर्मात्क्षुद्रा मित्रगुरुदुहः ।
 तां प्राप्य सहसोदर्यं धिक्कृतं सर्वसाधुभिः ॥ २०
 पुनश्चेदीदृशीं वाचं मत्समीपे वदिष्यसि ।

शिरस्ते पोथयिष्यामि गदया वज्रकल्पया ॥ २१
 त्वां च ब्रह्महणं दृष्ट्वा जनः सूर्यमवेक्षते ।
 ब्रह्महत्या हि ते पापं प्रायश्चित्तार्थमात्मनः ॥ २२
 पाञ्चालक सुदुर्बुध्त्त ममैव गुरुमग्रतः ।
 गुरोर्गुरुं च भूयोऽपि क्षिपन्मैव हि लज्जसे ॥ २३
 तिष्ठतिष्ठ सहस्रैकं गदापातमिमं मम ।
 तव चापि सहिष्येऽहं गदापाताननेकशः ॥ २४
 सात्वतेनैवमाक्षिप्तः पार्षतः परुषाक्षरम् ।
 संरब्धं सात्यकिं ग्राह संकुद्धः ग्रहसन्निव ॥ २५
 धृष्टद्युम्न उवाच ।
 श्रूयते श्रूयते चेति क्षम्यते चेति माधव ।
 सदाऽनार्योऽशुभः साधुं पुरुषं क्षेममुमिच्छति ॥ २६
 क्षमा प्रशस्यते लोके न तु पापोऽर्हति क्षमाम् ।
 क्षमावन्तं हि पापात्मा जितोऽयमिति मन्यते ॥ २७
 स त्वं क्षुद्रसमाचारो नीचात्मा पापनिश्चयः ।
 आकेशाग्राक्ष्णाग्राच्च वक्तव्यो वक्तुमिच्छसि ॥ २८
 'वरं हि ते मृतिः पाप न च ते चित्तमीदृशम् ।
 श्रोतुं वक्तव्यतामूलं नीचाचाराश्च मानवाः ।
 परान्क्षिपन्ति दोषेण खेषु दोषेष्वदृष्टयः ॥' २९
 यः स भूरिश्रवाश्छिन्नशृङ्गः प्रायगतस्त्वया ।
 वार्यमाणेन हि हतस्ततः पापतरं नु किम् ॥ ३०
 प्रेषमाणो मया द्रोणो दिव्येनास्त्रेण संयुगे ।
 विसृष्टशस्त्रो निहतः किं तत्र क्रूर दुष्कृतम् ॥ ३१
 अयुध्यमानं यस्त्वाजौ तथा प्रायगतं मुनिम् ।
 छिन्नबाहुं परैर्हन्यात्सात्यके स कथं वदेत् ॥ ३२
 निहत्य त्वां पदा भूमौ स विकर्षति वीर्यवान् ।
 किं तदा न निहंस्तेन भूत्वा पुरुषसत्तमः ॥ ३३
 त्वया पुनरनार्येण पूर्वं पार्थेन निर्जितः ।
 यदा तदा हतः शूरः सौमदत्तिः प्रतापवान् ॥ ३४
 यत्रयत्र तु पाण्डूनां द्रोणो द्रावयते चमूम् ।
 किरञ्छरसहस्राणि तत्रतत्र प्रयाम्यहम् ॥ ३५
 स त्वमेवंविधं कृत्वा कर्म चण्डालवत्स्वयम् ।
 वक्तुमर्हसि वक्तव्यः कस्मात्त्वं परुषाण्यथ ॥ ३६
 कर्ता त्वं कर्मणो ह्यस्य नाहं वृष्णिकुलाधम ।
 पापानां च त्वमावासः कर्मणां मा पुनर्वद ॥ ३७

जोषमास्व न मां भूयो वक्तुमर्हस्यतः परम् ।
 अधरोत्तरमेतद्वि यन्मां त्वं वक्तुमर्हसि ॥ ३८
 अथ वक्ष्यसि मां मौर्व्याद्भयः परुषमीदृशम् ।
 गमयिष्यामि बाणैस्तां युधि वैवस्वतक्षयम् ॥ ३९
 न चैव मूर्ख धर्मेण केवलेनैव शक्यते ।
 तेषामपि ह्यधर्मेण चेष्टितं शृणु यादृशम् ॥ ४०
 वञ्चितः पाण्डवः पूर्वमधर्मेण युधिष्ठिरः ।
 द्रौपदी च परिक्लिष्टा तथाऽधर्मेण सात्यके ॥ ४१
 प्रव्राजिता वनं सर्वे पाण्डवाः सह कृष्णया ।
 सर्वस्वमपकृष्टं च तथाऽधर्मेण बालिश ॥ ४२
 अधर्मेणापकृष्टश्च मद्रराजः परैरितः ।
 अधर्मेण तथा बालः सौभद्रो विनिपातितः ॥ ४३
 इतोऽप्यधर्मेण हतो भीष्मः परपुरंजयः ।
 भूरिश्रवा ह्यधर्मेण त्वया धर्मविदा हतः ॥ ४४
 एवं परैराचरितं पाण्डवेयैश्च संयुगे ।
 रक्षमाणैर्जयं वीरैर्धर्मज्ञैरपि सात्वत ॥ ४५
 दुर्ज्ञेयः स परो धर्मस्तथाऽधर्मश्च दुर्विदः ।
 युध्यस्व कौरवैः सार्धं मा गाः पितृनिवेशनम् ॥ ४६
 सञ्जय उवाच ।
 एवमादीनि वाक्यानि क्रूराणि परुषाणि च ।
 श्रावितः सात्यकिः श्रीमानाकम्पित इवाभवत् ४७
 तच्छ्रुत्वा क्रोधताम्राक्षः सात्यकिस्त्वाददे गदाम् ।
 विनिःश्वस्य यथा सर्पः प्रणिधाय रथे धनुः ॥ ४८
 ततोऽभिमत्य पाञ्चाल्यं संरम्भेणेदमब्रवीत् ।
 न त्वां वक्ष्यामि परुषं हनिष्ये त्वां वधक्षमम् ॥ ४९
 तमापतन्तं सहसा महाबलममर्षणम् ।
 पाञ्चाल्यायाभिसंकुद्धमन्तकायान्तकोपमम् ॥ ५०
 चोदितो वासुदेवेन भीमसेनो महाबलः ।
 अवपुत्य रथात्तूर्णं बाहुभ्यां समवारयत् ॥ ५१
 द्रवमाणं तथा क्रुद्धं सात्यकिं पाण्डवो बली ।
 प्रस्पन्दमानमादाय जगाम बलिनं बलात् ॥ ५२
 स्थित्वा विष्टभ्य चरणौ भीमेन शिनिपुङ्गवः ।
 निगृहीतः पदे षष्ठे बलेन बलिनां वरः ॥ ५३
 अवरुह्य रथात्तूर्णं ध्रियमाणं बलीयसा ।
 उवाच श्लक्ष्णया वाचा सहदेवो विशांपते ॥ ५४

अस्माकं पुरुषव्याघ्र मित्रमन्यन्न विद्यते ।
 परमन्धकवृष्णिभ्यः पाञ्चलेभ्यश्च मारिष ॥ ५५
 तथैवान्धकवृष्णीनां तथैव च विशेषतः ।
 कृष्णस्य च तथाऽस्सक्तो मित्रमन्यन्न विद्यते ॥ ५६
 पाञ्चालानां च वार्ष्णेय समुद्रान्तां विचिन्वताम् ।
 नान्यदस्ति परं मित्रं यथा पाण्डववृष्णयः ॥ ५७
 स भवानीदृशं मित्रं मन्यते च यथा भवान् ।
 भवन्तश्च यथाऽस्माकं भवतां च तथा वयम् ॥ ५८
 स एवं सर्वधर्मज्ञ मित्रधर्ममनुसरन् ।
 नियच्छ मन्युं पाञ्चाल्यात्प्रशाम्य शिनिपुङ्गव ॥ ५९
 पार्षतस्य क्षम त्वं वै क्षमतां पार्षतश्च ते ।
 वयं क्षमयितारश्च किमन्यत्र शमाद्भवेत् ॥ ६०
 प्रशाम्यमाने शैनेये सहदेवेन मारिष ।
 पाञ्चालराजस्य सुतः ग्रहसन्निदमब्रवीत् ॥ ६१
 मुञ्चमुञ्च शिनेः पौत्रं भीम युद्धमदान्वितम् ।
 आसादयतु मामेष धराधरमिवानिलः ॥ ६२

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसपुद्गे एकोनद्विशततमोऽध्यायः ॥ १९९ ॥

द्विशततमोऽध्यायः ॥ २०० ॥

द्रोणमारणरुष्टेनाश्वत्थाम्ना वैरिसेनायां नारायणास्त्रप्रयोगः ॥ १ ॥ अस्त्रतेजसा पीड्यमानानां कृष्णवचनात् यानावरोहण-
 शस्त्रन्यासादिना आत्सरक्षणम् ॥ २ ॥ भीमे एकस्मिन्नेव शस्त्रधारणेन प्रतियुध्यमाने सति तन्मस्तकेऽस्त्रस्य प्रज्वलनम् ॥ ३ ॥

सञ्जय उवाच ।
 ततः स कदनं चक्रे रिपूणां द्रोणनन्दनः ।
 युगान्ते सर्वभूतानां कालसृष्ट इवान्तकः ॥ १
 ध्वजद्रुमं शस्त्रशृङ्गं हतनागमहाशिलम् ।
 अश्वर्किपुरुषाकीर्णं शरासनलतावृतम् ॥ २
 क्रव्यादपक्षिसंघुष्टं भूतयक्षगणाकुलम् ।
 निहत्य शात्रवान्मल्लैः सोऽचिनोद्देहपर्वतम् ॥ ३
 ततो वेगेन महता विनद्य स नरर्षभः ।
 प्रतिज्ञां श्रावयामास पुनरेव तवात्मजम् ॥ ४
 यदत्र च्छब्जनाऽऽचार्यं धर्मकञ्चुकमास्थितः ।
 मुञ्च शस्त्रमिति ग्राह कुन्तीपुत्रो युधिष्ठिरः ॥ ५
 तस्मात्संपश्यतस्तस्य द्रावयिष्यामि वाहिनीम् ।
 विद्राव्य सर्वान्हन्ताऽसि जालमं पाञ्चाल्यमेव तु ६

सर्वानेतान्हनिष्यामि यदि योत्स्यन्ति मां रणे ।
 सत्यं ते प्रतिजानामि परिवर्तय वाहिनीम् ॥ ७
 तच्छ्रुत्वा तव पुत्रस्तु वाहिनीं पर्यवर्तयत् ।
 सिंहनादेन महता व्यपोह्य सुमहद्भयम् ॥ ८
 ततः समागमो राजन्कुरुपाण्डवसेनयोः ।
 पुनरेवाभवत्तीव्रः पूर्णसागरयोरिव ॥ ९
 संरब्धा हि स्थिरीभूता द्रोणपुत्रेण कौरवाः ।
 उदग्राः पाण्डुपाञ्चाला द्रोणस्य निधनेन च ॥ १०
 तेषां परमहृष्टानां जयमात्मनि पश्यताम् ।
 संरब्धानां महावेगः प्रादुरासीद्विशांपते ॥ ११
 यथा शिलोच्चये शैलः सागरैः सागरो यथा ।
 प्रतिहन्येत राजेन्द्र तथाऽसन्कुरुपाण्डवाः ॥ १२
 'चुक्षुमे पृथिवी सर्वा दिशश्च प्रतिसखनुः ।

संभ्रान्तान्यपि भूतानि जलजान्यपि मारिष ।
 ते च सर्वे तदा योधाः संप्रहृष्टा युयुत्सवः ॥ १३
 ततः शङ्खसहस्राणि भेरीणामयुतानि च ।
 अवादयन्त संहृष्टाः कुरुपाण्डवसैनिकाः ॥ १४
 यथा निर्मथ्यमानस्य सागरस्य तु निःस्वनः ।
 अभवत्तव सैन्यस्य सुमहानद्भुतोपमः ॥ १५
 'वर्तमाने तथा शब्दे रौद्रे तस्मिन्भयानके ।
 संपतत्सु रथौघेषु तव तेषां च भारत ॥' १६
 प्रादुश्चक्रे ततो द्रौणिरस्त्रं नारायणं तदा ।
 अभिसंधाय पाण्डूनां पाञ्चालानां च वाहिनीं १७
 प्रादुरासंस्ततो वाणा दीप्ताग्राः खे सहस्रशः ।
 पाण्डवान्क्षपयिष्यन्तो दीप्ताग्राः पद्मगा इव ॥ १८
 ते दिशः खं च सैन्यं च समावृण्वन्महाहवे ।
 मुहूर्ताद्भास्करस्येव लोके राजन्गमस्तयः ॥ १९
 तथाऽपरे द्योतमाना ज्योतीर्षीवामलाम्बरे ।
 प्रादुरासन्महाराज कार्णायसमया गुडाः ॥ २०
 चतुश्चक्रा द्विचक्राश्च शतम्बुधो बहुला गदाः ।
 चक्राणि च क्षुरान्तानि मण्डलानीव भास्वतः ॥ २१
 शस्त्राकृतिभिराकीर्णमतीव पुरुषर्षभ ।
 दृष्ट्वान्तरिक्षमाविष्टाः पाण्डुपाञ्चालसृञ्जयाः ॥ २२
 यथायथा ह्ययुध्यन्त पाण्डवानां महारथाः ।
 तथातथा तदस्त्रं वै व्यवर्धत जनाधिप ॥ २३
 वध्यमानास्तदाऽस्त्रेण तेन नारायणेन वै ।
 दह्यमानाऽनलेनेव सर्वतोऽभ्यर्दिता रणे ॥ २४
 यथा हि शिशिरापाये दहेत्कक्षं हुताशनः ।
 तथा तदस्त्रं पाण्डूनां ददाह ध्वजिनीं प्रभो ॥ २५
 आपूर्यमाणेनास्त्रेण सैन्ये क्षीयति च प्रभो ।
 जगाम परमं त्रासं धर्मपुत्रो युधिष्ठिरः ॥ २६
 द्रवमाणं तु तत्सैन्यं दृष्ट्वा विगतचेतनम् ।
 मध्यस्थतां च पार्थस्य धर्मपुत्रोऽब्रवीदिदम् ॥ २७
 धृष्टद्युम्न पलायस्य सह पाञ्चालसेनया ।
 सात्यके त्वं च गच्छस्व वृष्ण्यन्धकवृत्तो महान् ॥ २८
 वासुदेवोऽपि धर्मात्मा करिष्यत्यात्मनः क्षमम् ।

गुडाः गोलाः हला इति क. ख. पाठः ॥ २० ॥ अस्माभिर-
 स्सदीयैर्विदुरादिभिर्निवार्यमाणेन निषिध्यमानेनापि तद्वनमनु-

श्रेयो ह्युपदिशत्येष लोकस्य किमुतात्मनः ॥ २९
 संग्रामस्तु न कर्तव्यः सर्वसैन्यान्ब्रवीमि वः ।
 अहं हि सह सोदर्यैः प्रवेक्ष्ये हव्यवाहनम् ॥ ३०
 भीष्मद्रोणार्णवं तीर्त्वा संग्रामे भीरुदुस्तरे ।
 विमज्जिष्यामि सलिले सगणो द्रौणिगोष्पदे ॥ ३१
 कामः संपद्यतामस्य वीभत्सोराशु मां प्रति ।
 कल्याणवृत्तिराचार्यो मया युधि निपातितः ॥ ३२
 येन बालः स सौभद्रो युद्धानामविशारदः ।
 समर्थैर्वहुभिः क्रूरैर्घातितो नाभिपालितः ॥ ३३
 येन विब्रुवती प्रशं तथा कृष्णा सभां गता ।
 उपेक्षिता सपुत्रेण दासीभावं नियच्छती ॥ ३४
 'रक्षणे च महान्यत्नः सैन्धवस्य कृतो युधि ।
 अर्जुनस्य विधातार्थं प्रतिज्ञा येन रक्षिता ॥ ३५
 व्यूहद्वारि वयं चैव धृता येन जिगीषवः ।
 वारितं च महत्सैन्यं प्रविशत्तद्यथावलम् ॥' ३६
 जिघांसुर्धार्तराष्ट्रश्च श्रान्तेष्वन्येषु फल्गुनम् ।
 क्वचन तथा गुप्तो रक्षार्थं सैन्धवस्य च ॥ ३७
 येन ब्रह्मास्त्रविदुषा पाञ्चालाः सत्यजिन्मुखाः ।
 कुर्वाणा मञ्जये यत्नं समूला विनिपातिताः ॥ ३८
 'ग्रहणे च परो यत्नः कृतस्तेन यथा मम ।
 विदितं सर्वमेवैतद्भवतां सर्वयोधिनाम् ॥' ३९
 येन प्रव्राज्यमानाश्च राज्यादयमधर्मतः ।
 निवार्यमाणेनास्माभिरनुगन्तुं तदेषिताः ॥ ४०
 'वनवासान्निवृत्तानां समये च तथा कृते ।
 स्नेहश्च दर्शितो नित्यं प्रत्यक्षं वो महारथाः ॥' ४१
 योऽसावत्यन्तमस्मासु कुर्वाणः सौहृदं परम् ।
 हतस्तदर्थं मरणं गमिष्यामि सवान्धवः ॥ ४२
 सञ्जय उवाच ।
 एवं ब्रुवति कौन्तेये दाशार्हस्त्वरितस्ततः ।
 निवार्य सैन्यं बाहुभ्यामिदं वचनमब्रवीत् ॥ ४३
 शीघ्रं न्यस्यत शस्त्राणि वाहेभ्यश्चावरोहत ।
 एष योगोऽत्र विहितः प्रतिघाते महात्मनः ॥ ४४
 द्विपाश्वस्यन्दनेभ्यश्च क्षितिं सर्वेऽवरोहत ।

गन्तुं प्रवेष्टुमेषिता अनुमता ननु प्रतिपिद्धा इत्यर्थः ॥ ४० ॥
 द्विशततमोऽध्यायः ॥ २०० ॥

एवमेतन्न वो हन्यादस्त्रं भूमौ निरायुधान् ॥ ४५ ।
 यथायथा हि युध्यन्ते योधा ह्यस्त्रमिदं प्रति ।
 तथातथा भवन्त्येते कौरवा बलवत्तराः ॥ ४६ ।
 निक्षेप्यन्ति च शस्त्राणि वाहनेभ्योऽवरुह्य ये ।
 येऽञ्जलिं कुर्वते वीर नमन्ति च विवाहनाः ।
 तान्नैतदस्त्रं संग्रामे निहनिष्यति मानवान् ॥ ४७ ।
 ये त्वेतत्प्रतियोत्स्यन्ति मनसाऽपीह केचन ।
 निहनिष्यति तान्सर्वान्सातलगतानपि ॥ ४८ ।
 ते वचस्तस्य तच्छ्रुत्वा वासुदेवस्य भारत ।
 ईषुः सर्वे समुत्सृष्टुं मनोभिः करणेन च ॥ ४९ ।
 तत उत्सृष्टुकामांस्तानस्त्राण्यालक्ष्य पाण्डवः ।
 भीमसेनोऽब्रवीद्राजन्निदं संहर्षयन्वचः ॥ ५० ।
 न कथंचन शस्त्राणि मोक्तव्यानीह केनचित् ।
 अहमाचारयिष्यामि द्रोणपुत्रास्त्रमाशुगैः ॥ ५१ ।
 गदयाऽप्यनया गुर्व्या हेमविग्रहया रणे ।
 कालवत्प्रहरिष्यामि द्रौणेस्त्रं विशातयन् ॥ ५२ ।
 न हि मे विक्रमे तुल्यः कश्चिदस्ति पुमानिह ।
 यथैव सवितुस्तुल्यं ज्योतिरन्यन्न विद्यते ॥ ५३ ।
 पश्यतेमौ हि मे बाहू नागराजकरोपमौ ।
 समर्थौ पर्वतस्यापि शैशिरस्य निपातने ॥ ५४ ।
 नागायुतसमग्राणो ह्यहमेको नरेष्विह ।
 शक्रो यथाऽप्रतिद्वन्द्वो दिवि देवेषु विश्रुतः ॥ ५५ ।
 अद्य पश्यत मे वीर्यं बाह्वोः पीनांसयोर्युधि ।
 ज्वलमानस्य दीप्तस्य द्रौणेस्त्रस्य वारणे ॥ ५६ ।
 यदि नारायणास्त्रस्य प्रतियोद्धा न विद्यते ।
 अद्यैतत्प्रतियोत्स्यामि पश्यत्सु कुरुपाण्डुषु ॥ ५७ ।
 अर्जुनार्जुन बीभत्सो न न्यस्यं गाण्डिवं त्वया ।
 शशाङ्कस्येव ते पङ्को नैर्मल्यं पातयिष्यति ॥ ५८ ।

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे द्विशततमोऽध्यायः ॥ २०० ॥

एकाधिकद्विशततमोऽध्यायः ॥ २०१ ॥

नारायणास्त्रेणावेष्टिते भीमे कृष्णार्जुनाभ्यां हस्ततः शस्त्रापकर्षणपूर्वकं रथादवरोपिते सत्यस्त्रस्य प्रशमनम् ॥ १ ॥ ततः संकुलयुद्धम् ॥ २ ॥

सञ्जय उवाच ।
 भीमसेनं समाकीर्णं दृष्ट्वाऽस्त्रेण धनञ्जयः ।

तेजसः प्रतिघातार्थं वारुणेन समावृणोत् ॥ १ ।
 नालक्षयत तत्कश्चिद्धारुणास्त्रेण संवृतम् ।

अर्जुनस्य लघुत्वाच्च संवृतत्वाच्च तेजसः ॥ २
 साश्वसूतरथो भीमो द्रोणपुत्रास्त्रसंवृतः ।
 अग्रावग्निरिव न्यस्तो ज्वालामाली सुदुर्दृशः ॥ ३
 यथा रात्रिक्षये राजज्योतीर्ष्वप्यस्तगिरिं प्रति ।
 समापेतुस्तथा बाणा भीमसेनरथं प्रति ॥ ४
 स हि भीमो रथश्चास्य हयाः सूतश्च मारिष ।
 संवृता द्रोणपुत्रेण पावकान्तर्गताऽभवन् ॥ ५
 यथा जग्ध्वा जगत्कृत्स्नं समये सचराचरम् ।
 गच्छेद्वद्विर्विभोरास्यं तथाऽस्त्रं भीममावृणोत् ॥ ६
 सूर्यमग्निः प्रविष्टः स्याद्यथा चाग्निं दिवाकरः ।
 तथा प्रविष्टं तत्तेजो न प्राज्ञायत पाण्डवः ॥ ७
 'तदस्त्रं भीमहंकारादपयाति पुनःपुनः ।
 पुनःपुनस्तमायाति हंकारात्तं विमुञ्चति ।
 ततो देवाः सगन्धर्वा भीमं दृष्ट्वा सुविस्मिताः ॥' ८
 विकीर्णमस्त्रं तद्दृष्ट्वा तथा भीमरथं प्रति ।
 उदीर्यमाणं द्रौणिं च निष्प्रतिद्वन्द्वमाहवे ॥ ९
 सर्वसैन्यं च पाण्डूनां न्यस्तशस्त्रमचेतनम् ।
 युधिष्ठिरपुरोगांश्च विमुखांस्तान्महारथान् ॥ १०
 अर्जुनो वासुदेवश्च त्वरमाणौ महाद्युती ।
 अवपुत्य रथाद्वीरौ भीममाद्रवतां ततः ॥ ११
 ततस्तद्द्रोणपुत्रस्य तेजोऽस्त्रबलसंभवम् ।
 विगाह्यतौ सुबलिनौ माययाऽविशतां तथा ॥ १२
 न्यस्तशस्त्रौ ततस्तौ तु नादहत्सोऽस्त्रजोऽनलः ।
 वारुणास्त्रप्रयोगाच्च वीर्यवत्त्वाच्च कृष्णयोः ॥ १३
 ततश्चकृषतुर्भीमं सर्वशस्त्रायुधानि च ।
 नारायणास्त्रशान्त्यर्थं नरनारायणौ बलात् ॥ १४
 आकृष्यमाणः कौन्तेयो नदत्येव महारवम् ।
 वर्धते चैव तद्भोरं द्रौणेस्त्रं सुदुर्जयम् ॥ १५
 तमब्रवीद्वासुदेवः किमिदं पाण्डुनन्दन ।
 वार्यमाणोऽपि कौन्तेय यद्युद्वाह निवर्तसे ॥ १६
 यदि युद्धेन जेयाः स्युरिमे कौरवनन्दनाः ।
 वयमप्यत्र युध्येम तथा चेमे नरर्षभाः ॥ १७
 रथेभ्यस्त्ववतीर्णाः स्म सर्व एव हि तावकाः ।
 तस्मात्त्वमपि कौन्तेय रथात्तूर्णमपाक्रम ॥ १८

एवमुक्त्वा तु तं कृष्णो रथाद्भूमिमवर्तयत् ।
 निःश्वसन्तं यथानागं क्रोधसंरक्तलोचनम् ॥ १९
 यदाऽपकृष्टः स रथान्यासितश्चायुधं भुवि ।
 ततो नारायणास्त्रं तत्प्रशान्तं शत्रुतापनम् ॥ २०
 सञ्जय उवाच ।
 तस्मिन्प्रशान्ते विधिना तेन तेजसि दुःसहे ।
 बभूवुर्विमलाः सर्वा दिशः प्रदिश एव च ॥ २१
 प्रववुश्च शिवा वाताः प्रशान्ता मृगपक्षिणः ।
 वाहनानि च हृष्टानि प्रशान्तेऽस्त्रे सुदुर्जये ॥ २२
 व्यपोढे च ततो घोरे तस्मिंस्तेजसि भारत ।
 बभौ भीमो निशापाये धीमान्सूर्य इवोदितः ॥ २३
 हतशेषं बलं तत्तु पाण्डवानामतिष्ठत ।
 अस्त्रव्युपरमाद्दृष्टं तव पुत्रजिघांसया ॥ २४
 व्यवस्थिते बले तस्मिन्नस्त्रे प्रतिहते तथा ।
 दुर्योधनो महाराज द्रोणपुत्रमथाब्रवीत् ॥ २५
 अश्वत्थामन्पुनः शीघ्रमस्त्रमेतत्प्रयोजय ।
 अवस्थिता हि पाञ्चालाः पुनरेते जयैषिणः ॥ २६
 अश्वत्थामा तथोक्तस्तु तव पुत्रेण मारिष ।
 सुदीनमभिनिःश्वस्य राजानमिदमब्रवीत् ॥ २७
 नैतदावर्तते राजन्नस्त्रं द्विर्नोपपद्यते ।
 आवृतं हि निवर्तते प्रयोक्तारं न संशयः ॥ २८
 एष चास्त्रप्रतीघातं वासुदेवः प्रयुक्तवान् ।
 'अस्य तु ह्येष वै दाता मानुषेषु न विद्यते ॥ २९
 परावरज्ञो लोकानां न तदस्ति न वेत्ति यत् ।
 तदेतदस्त्रं प्रशमं यातं कृष्णस्य मन्त्रितैः ॥' ३०
 द्विविधो विहितः सङ्ग्रे वधः शत्रोर्जनाधिप ।
 पराजयो वा मृत्युर्वा श्रेयान्मृत्युर्न निर्जयः ॥ ३१
 विजिताश्चारयो ह्येते शस्त्रोत्सर्गान्मृतोपमाः ॥ ३२
 दुर्योधन उवाच ।
 आचार्यपुत्र यद्येतद्विरस्त्रं न प्रयुज्यते ।
 अन्यैर्गुरुभ्या वध्यन्तामस्मैरस्त्रविदां वर ॥ ३३
 त्वयि शस्त्राणि दिव्यानि त्र्यम्बके चामितौजसि ।
 'मृतैतान्सुमहावीर्यं शात्रवान्युद्धकोविदः ।'
 इच्छतो न हि ते मुच्येत्संक्रुद्धो हि पुरंदरः ॥ ३४

धृतराष्ट्र उवाच ।

तस्मिन्नस्त्रे प्रतिहते द्रोणे चोपधिना हते ।
 तथा दुर्योधनेनोक्तो द्रौणिः किमकरोत्पुनः ॥ ३५
 दृष्ट्वा पार्थाश्च संग्रामे युद्धाय समुपस्थितान् ।
 नारायणास्त्रनिर्मुक्तांश्चरतः पृतनामुखे ॥ ३६
 सञ्जय उवाच ।
 जानन्पितुः स निधनं सिंहलाङ्गलकेतनः ।
 सक्त्रोऽधो भयमुत्सृज्य सोऽभिदुद्राव पार्षतम् ॥ ३७
 अभिद्रुत्य च विंशत्या क्षुद्रकाणां नरर्षभ ।
 पञ्चभिश्चातिवेगेन विव्याध पुरुषर्षभः ॥ ३८
 धृष्टद्युम्नस्ततो राजञ्ज्वलन्तमिव पावकम् ।
 द्रोणपुत्रं त्रिषष्ट्या तु राजन्विव्याध पत्रिणाम् ॥ ३९
 सारथिं चास्य विंशत्या स्वर्णपुङ्खैः शिलाशितैः ।
 हयांश्च चतुरोऽविध्यच्चतुर्भिर्निशितैः शरैः ॥ ४०
 विद्ध्वा विद्ध्वाऽनदद्रौणिं कम्पयन्निव मेदिनीम् ।
 आददे सर्वलोकस्य प्राणानिव महारणे ॥ ४१
 पार्षतस्तु वली राजन्कृतास्त्रः कृतनिश्चयः ।
 द्रौणिमेवाभिदुद्राव मृत्युं कृत्वा निवर्तनम् ॥ ४२
 ततो बाणमयं वर्षं द्रोणपुत्रस्य मूर्धनि ।
 अवासृजदमेयात्मा पाञ्चाल्यो रथिनावरः ॥ ४३
 तं द्रौणिः समरे क्रुद्धं छादयामास पत्रिभिः ।
 विव्याध चैनं दशभिः पितुर्वधमनुसरन् ॥ ४४
 द्वाभ्यां च सुविस्मृष्टाभ्यां क्षुराभ्यां ध्वजकार्मुके ।
 छित्त्वा पाञ्चालराजस्य द्रौणिरन्यैः समार्दयत् ॥ ४५
 व्यश्नूत्तरथं चैनं द्रौणिश्चक्रे महाहवे ।
 तस्य चानुचरान्सर्वान्क्रुद्धः प्राद्रावयच्छरैः ॥ ४६
 ततः प्रदुद्रुवे सैन्यं पाञ्चालानां विशांपते ।
 संभ्रान्तरूपमार्तं च न परस्परमैक्षत ॥ ४७
 दृष्ट्वा तु विमुखान्योधान्धृष्टद्युम्नं च पीडितम् ।
 शैनेयोऽचोदयत्तूर्णं रथं द्रौणिरथं प्रति ॥ ४८
 अष्टभिर्निशितैर्बाणैश्चत्थामानमार्दयत् ।
 विंशत्या पुनराहत्य नानारूपैरमर्षणः ।
 विव्याध च तथा सूतं चतुर्भिश्चतुरो हयान् ॥ ४९
 धनुर्वध्वजं च संयत्तश्चिच्छेद कृतहस्तवत् ।

स साश्वं व्यधमच्चापि रथं हेमपरिष्कृतम् ।
 हृदि विव्याध समरे त्रिंशता सायकैर्मृशम् ॥ ५०
 एवं स पीडितो राजन्मथस्थामा महाबलः ।
 शरजालैः परिवृतः कर्तव्यं नान्वपद्यत ॥ ५१
 एवं गते गुरोः पुत्रे तव पुत्रो महारथः ।
 कृपकर्णादिभिः सार्धं शरैः सात्वतमावृणोत् ॥ ५२
 दुर्योधनस्तु विंशत्या कृपः शारद्वतस्त्रिभिः ।
 कृतवर्माऽथ दशभिः कर्णः पञ्चाशता शरैः ॥ ५३
 दुःशासनः शतेनैव वृषसेनश्च सप्तभिः ।
 सात्यकिं विव्यधुस्तूर्णं समन्तान्निशितैः शरैः ॥ ५४
 ततः स सात्यकी राजन्सर्वानेव महारथान् ।
 विरथान्विमुखांश्चैव क्षणेनैवाकरोन्नृप ॥ ५५
 अश्वत्थामा तु संग्राप्य चेतनां भरतर्षभ ।
 चिन्तयामास दुःखार्तो निःश्वसंश्च पुनःपुनः ॥ ५६
 अथो रथान्तरं द्रौणिः समारुह्य परंतपः ।
 सात्यकिं वारयामास किरञ्जशरशतान्वहून् ॥ ५७
 तमापतन्तं संग्रेक्ष्य भारद्वाजसुतं रणे ।
 विरथं विमुखं चैव पुनश्चक्रे महारथः ॥ ५८
 ततस्ते पाण्डवा राजन्दृष्ट्वा सात्यकिविक्रमम् ।
 शङ्खशब्दान्भृशं चक्रुः सिंहनादांश्च नेदिरे ॥ ५९
 एवं तं विरथं कृत्वा सात्यकिः सत्यविक्रमः ।
 जघान वृषसेनस्य त्रिसाहस्रान्महारथान् ॥ ६०
 अयुतं दन्तिनां सार्धं कृपस्य निजघान सः ।
 पञ्चायुतानि चाश्वानां शकुनेर्निजघान ह ॥ ६१
 ततो द्रौणिर्महाराज रथमारुह्य वीर्यवान् ।
 सात्यकिं प्रति संक्रुद्धः प्रययौ तद्वधेप्सया ॥ ६२
 पुनस्तमागतं दृष्ट्वा शैनेयो निशितैः शरैः ।
 अदारयत्क्रूरतरैः पुनःपुनररिदम् ॥ ६३
 सोऽतिविद्रो महेष्वासो नानालिङ्गैरमर्षणः ।
 युयुधानेन वै द्रौणिः प्रहसन्वाक्यमब्रवीत् ॥ ६४
 शैनेयाभ्युपपत्तिं ते जानाम्याचार्यधातिनि ।
 न चैनं त्रास्यसि मया ग्रस्तमात्मानमेव च ॥ ६५
 शपेत्मनाऽहं शैनेय सत्येन तपसा तथा ।
 अहत्वा सर्वपाञ्चालान्यदि शान्तिमहं लभे ॥ ६६

* एतदादि १४ श्लोकाः झ. पुस्तक एव दृश्यन्ते ।

यद्वलं पाण्डवेयानां वृष्णीनामपि यद्वलम् ।
 क्रियतां सर्वमेवेह निहनिष्यामि सोमकान् ॥ ६७
 एवमुक्त्वाऽर्करश्म्याभं सुतीक्ष्णं तं शरोत्तमम् ।
 व्यसृजत्सात्वते द्रौणिर्विज्रं वृत्रे यथा हरिः ॥ ६८
 स तं निर्भिद्य तेनास्तः सायकः सशरावरम् ।
 विवेश वसुधां भित्त्वा श्वसन्विलमिवोरगः ॥ ६९
 स भिन्नकवचः शूरस्तोत्रादित इव द्विपः ।
 विमुच्य सशरं चापं भूरित्रणपरिस्त्रवः ॥ ७०
 सीदन्कधिरसिक्तश्च रथोपस्थ उपाविशत् ।
 सूतेनापहतस्तूर्णं द्रोणपुत्राद्रथान्तरम् ॥ ७१
 अथान्येन सुपुङ्गेन शरेणानतपर्वणा ।
 आजघान भुवोर्मध्ये धृष्टद्युम्नं परंतपः ॥ ७२
 स पूर्वमतिविद्वश्च भृशं पश्चाच्च पीडितः ।
 ससादाथ च पाञ्चाल्यो व्यपाश्रयत च ध्वजम् ७३
 तं नागमिव सिंहेन दृष्ट्वा राजञ्शरादितम् ।
 जवेनाभ्यद्रवञ्छूराः पञ्च पाण्डवतो रथाः ॥ ७४
 किरीटी भीमसेनश्च वृद्धक्षत्रश्च पौरवः ।
 युवराजश्च चेदीनां मालवश्च सुदर्शनः ॥ ७५
 एते हाहाकृताः सर्वे प्रगृहीतशरासनाः ।
 वीरं द्रौणायनिं वीराः सर्वतः पर्यवारयन् ॥ ७६
 ते विंशतिपदे यत्ता गुरुपुत्रममर्षणम् ।
 पञ्चभिः पञ्चभिर्वाणैरभ्यघ्नन्सर्वतः समम् ॥ ७७
 आशीविषामैर्विशत्या पञ्चभिस्तु शितैः शरैः ।
 चिच्छेद युगपद्द्रौणिः पञ्चविंशतिसायकान् ॥ ७८
 सप्तभिस्तु शितैर्वाणैः पौरवं द्रौणिरादयत् ।
 मालवं त्रिभिरेकेन पार्थं पङ्क्तिर्वृकोदरम् ॥ ७९
 ततस्ते विव्यधुः सर्वे द्रौणिं राजन्महारथाः ।
 युगपच्च पृथक्कैव रुक्मपुङ्गवैः शिलाशितैः ॥ ८०
 युवराजश्च विशत्या द्रौणिं विव्याध पत्रिभिः ।
 पार्थश्च पुनरष्टाभिस्तथा सर्वे त्रिभिरिभिः ॥ ८१
 ततोऽर्जुनं पङ्क्तिरथाजघान
 द्रौणायनिर्दशभिर्वासुदेवम् ।
 भीमं दशार्थैर्युवराजं चतुर्भि-
 र्द्वाभ्यां द्वाभ्यां मालवं पौरवं च ॥ ८२

सूतं विद्धा भीमसेनस्य पङ्क्ति-
 र्द्वाभ्यां विद्धा कार्मुकं च ध्वजं च ।
 पुनः पार्थं शरवर्षेण विद्धा
 द्रौणिर्घोरं सिंहनादं ननाद ॥ ८३
 तस्यास्यतस्तान्निशितान्पीतधारा-
 न्द्रौणेः शरान्पृष्ठतश्चाग्रतश्च ।
 धरा वियदयौः प्रदिशो दिशश्च
 च्छन्ना वाणैरभवन्धोररूपैः ॥ ८४
 आसन्नस्य स्वरथं तीव्रतेजाः
 सुदर्शनस्येन्द्रकेतुप्रकाशौ ।
 भुजौ शिरश्चेन्द्रसमानवीर्य-
 स्त्रिभिः शरैर्युगपत्संचकर्त ॥ ८५
 स पौरवं रथशक्त्या निहत्य
 छित्त्वा रथं तिलशश्चास्य वाणैः ।
 छित्त्वा च बाहू वरचन्दनाक्तौ
 मल्लेन कायाञ्छिर उच्चकर्त ॥ ८६
 युवानमिन्दीवरदामवर्णं
 चेदिप्रभुं युवराजं प्रसह्य ।
 बाणैस्त्वरवाञ्ज्वलिताभिकल्पै-
 र्विद्धा प्रादान्मृत्यवे साश्चसूतम् ॥ ८७
 [मालवं पौरवं चैव युवराजं च चेदिपम् ।
 दृष्ट्वा समक्षं निहतं द्रोणपुत्रेण पाण्डवः ।
 भीमसेनो महाबाहुः क्रोधमाहारयत्परम् ॥ ८८
 ततः शरशतैस्तीक्ष्णैः संकुद्धाशीविषोपमैः ।
 छादयामास समरे द्रोणपुत्रं परंतपः ॥ ८९
 ततो द्रौणिर्महातेजाः शरवर्षं निहत्य तम् ।
 विव्याध निशितैर्वाणैर्भीमसेनममर्षणः ॥ ९०
 ततो भीमो महाबाहुर्द्रौणैर्युधि महाबलः ।
 क्षुरग्रेण धनुश्छित्त्वा द्रौणिं विव्याध पत्रिणा ॥ ९१
 तदपास्य धनुश्छिन्नं द्रोणपुत्रो महामनाः ।
 अन्यत्कार्मुकमादाय भीमं विव्याध पत्रिभिः ॥ ९२
 तौ द्रौणिभीमौ समरे पराक्रान्तौ महाबलौ ।
 अवर्षतां शरवर्षं वृष्टिमन्ताविवाम्बुदौ ॥ ९३
 भीमनामाङ्किता बाणाः स्वर्णपुङ्खाः शिलाशिताः ।

द्रौणिं संछादयामासुर्धनौघा इव भास्करम् ॥ ९४
 तथैव द्रौणिनिर्मुक्तैर्भीमः सन्नतपर्वभिः ।
 अवाकीर्यत स क्षिप्रं शरैः शतसहस्रशः ॥ ९५
 स च्छाद्यमानः समरे द्रौणिना रणशालिना ।
 न विव्यथे महाराज तदद्भुतमिवाभवत् ॥ ९६
 ततो भीमो महाबाहुः कार्तस्वरविभूषितान् ।
 नाराचान्दशसंप्रैषीधमदण्डनिभाञ्छितान् ॥ ९७
 ते जनुदेशमासाद्य द्रोणपुत्रस्य मारिष ।
 निर्भिद्य विविशुस्तूर्णं बलमीकमिव पन्नगाः ॥ ९८
 सोऽतिविद्धो भृशं द्रौणिः पाण्डवेन महात्मना ।
 ध्वजयष्टिं समासाद्य न्यमीलयत लोचने ॥ ९९
 स शुहूर्तात्पुनः संज्ञां लब्ध्वा द्रौणिर्नराधिप ।
 क्रोधं परममातस्थौ समरे रुधिरोक्षितः ॥ १००
 दृढं सोऽभिहतस्तेन पाण्डवेन महात्मना ।
 वेगं चक्रे महाबाहुर्भीमसेनरथं प्रति ॥ १०१
 तत आकर्णपूर्णानां शराणां तिग्मतेजसाम् ।
 शतमाशीविषाभानां प्रेषयामास भारत ॥ १०२
 भीमोऽपि समरश्लाघी तस्य वीर्यमचिन्तयत् ।
 तूर्णं प्रासृजदुग्धाणि शरवर्षाणि पाण्डवः ॥ १०३
 ततो द्रौणिर्महाराज छित्त्वाऽस्य विशिखैर्धनुः ।
 आजघानोरसि क्रुद्धः पाण्डवं निशितैः शरैः १०४
 ततोऽन्यद्वनुरादाय भीमसेनो ह्यमर्षणः ।
 विव्याध निशितैर्बाणैर्द्रौणिं पञ्चभिराहवे ॥ १०५
 जीमूताविव धर्मान्ते तौ शरौघप्रवर्षिणौ ।
 अन्योन्यक्रोधात्प्राक्षौ छादयामासतुर्युधि ॥ १०६
 तलशब्दैस्ततो घोरैस्त्रासयन्तौ परस्परम् ।
 अयुध्येतां सुसंरब्धौ कृतप्रतिकृतैर्षिणौ ॥ १०७
 ततो विष्कार्य सुमहत्पापं रुक्मविभूषितम् ।
 भीमं प्रैक्षत स द्रौणिः शरानस्यन्तमन्तिकात् ।
 शरद्यहर्मध्यगतो दीप्ताचिंरिव भास्करः ॥ १०८
 आददानस्य विशिखान्संदधानस्य चाशुगान् ।
 विकर्षतो मुञ्चतश्च नान्तरं ददृशुर्जनाः ॥ १०९
 अलातचक्रप्रतिमं तस्य मण्डलमायुधम् ।
 द्रौणेरासीन्महाराज बाणान्विसृजतस्तदा ॥ ११०

द्रोण० ४५

धनुश्च्युताः शरास्तस्य शतशोऽथ सहस्रशः ।
 आकाशे प्रत्यदृश्यन्त शलभानामिवायतीः १११
 ते तु द्रौणिविनिर्मुक्ताः शरा हेमविभूषिताः ।
 अजस्रमन्वकीर्यन्त घोरा भीमरथं प्रति ॥ ११२
 तत्राद्भुतमपश्याम भीमसेनस्य विक्रमम् ।
 बलं वीर्यं प्रभावं च व्यवसायं च भारत ॥ ११३
 तां स मेघादिवोद्धृतां बाणवृष्टिं समन्ततः ।
 जलवृष्टिं महाघोरां तपान्त इव चिन्तयन् ॥ ११४
 द्रोणपुत्रवधप्रेप्सुर्भीमो भीमपराक्रमः ।
 अमुञ्चच्छरवर्षाणि प्रावृषीव बलाहकः ॥ ११५
 तद्रुक्मपृष्ठं भीमस्य धनुर्वोरं महारणे ।
 विकृष्यमाणं विवभौ शक्रचापमिवापरम् ॥ ११६
 तस्माच्छराः प्रादुरासञ्छतशोऽथ सहस्रशः ।
 संछादयन्तः समरे द्रौणिमाहवशोभिनम् ॥ ११७
 तयोर्विसृजतोरेवं शरजालानि मारिष ।
 वायुरप्यन्तरा राजन्नाशक्रोत्प्रतिसर्पितुम् ॥ ११८
 तथा द्रौणिर्महाराज शरान्हेमविभूषितान् ।
 तैलघौतान्प्रसन्नाग्रान्प्राहिणोद्वधकाङ्क्षया ॥ ११९
 तानन्तरिक्षे विशिखैस्त्रिधैकैकमशातयत् ।
 विशेषयन्द्रोणसुतं तिष्ठतिष्ठेति चाब्रवीत् ॥ १२०
 पुनश्च शरवर्षाणि घोराण्युग्राणि पाण्डवः ।
 व्यसृजद्वलवान्क्रुद्धो द्रोणपुत्रवधेप्सया ॥ १२१
 ततोऽस्त्रमायया तूर्णं शरवृष्टिं निवार्य ताम् ।
 धनुश्चिच्छेद भीमस्य द्रोणपुत्रो महास्रवित् ।
 शरैश्चैनं सुबहुभिः क्रुद्धः सङ्घे पराभिनत् ॥ १२२
 स छिन्नधन्वा बलवान्थशक्तिं सुदारुणाम् ॥
 वेगेनाविध्य चिक्षेप द्रोणपुत्ररथं प्रति ॥ १२३
 तामापतन्तीं सहसा महोल्काभां शितैः शरैः ।
 चिच्छेद समरे द्रौणिर्दर्शयन्पाणिलाघवम् ॥ १२४
 एतस्मिन्नन्तरे भीमो दृढमादाय कार्मुकम् ।
 द्रौणिं विव्याध विशिखैः स्रयमानो वृकोदरः ॥
 ततो द्रौणिर्महाराज भीमसेनस्य सारथिम् ।
 ललाटे दारयामास शरेणानतपर्वणा ॥ १२६
 सोऽतिविद्धो बलवता द्रोणपुत्रेण सारथिः ।
 व्यामोहमगमद्राजन्स्मीनुत्सृज्य बाजिनां १२७

ततोऽश्वाः प्राद्रवंस्तूर्णं मोहिते रथसारथौ ।
भीमसेनस्य राजेन्द्र पश्यतां सर्वधन्विनाम् ॥ १२८
तं दृष्ट्वा प्रद्रुतैरश्वैरपकृष्टं रणाजिरात् ।
दध्मौ प्रमुदितः शङ्खं बृहन्तमपराजितः ॥ १२९
ततः सर्वे च पाञ्चाला भीमसेनश्च पाण्डवः ।

धृष्टद्युम्नरथं त्यक्त्वा भीताः संप्राद्रवन्दिशः ॥ १३०
तान्प्रभग्रास्ततो द्रौणिः पृष्ठतो विकिरञ्जरात् ।
अभ्यवर्तत वेगेन कालयन्पाण्डुवाहिनीम् ॥ १३१
ते वध्यमानाः समरे द्रोणपुत्रेण पार्थिवाः ।
द्रोणपुत्रभयाद्राजन्दिशः सर्वाश्च भेजिरे ॥ १३२

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे एकाधिकद्विशततमोऽध्यायः ॥ २०१ ॥

अधिकद्विशततमोऽध्यायः ॥ २०२ ॥

नारायणास्त्रे विफलीकृते पुनरश्वत्थामाऽऽग्नेयास्त्रप्रयोगः ॥ १ ॥ तस्यापि पार्थेन व्यर्थीकरणे दूयमानेन द्रौणिना शस्त्र-
न्यासपूर्वकं रणाङ्कणान्निर्गमनम् ॥ २ ॥ निर्गच्छता च तेन यदृच्छासमागतं व्यासं प्रति निजास्त्रवैफल्यकारणप्रश्नः ॥ ३ ॥
व्यासेन कृष्णार्जुनयोर्नरनारायणात्मकत्वे कथिते प्रतिनिवृत्तेन द्रौणिना सेनावहारः ॥ ४ ॥

सञ्जय उवाच ।

तत्प्रभग्रं बलं दृष्ट्वा कुन्तीपुत्रो धनञ्जयः ।
न्यवारयदमेयात्मा द्रोणपुत्रजयेप्सया ॥ १
ततस्ते सैनिका राजन्सर्वे तत्रावतस्थिरे ।
संस्थाप्यमाना यत्नेन गोविन्देनार्जुनेन च ॥ २
एक एव च वीभत्सुः सोमकावयवैः सह ।
मात्स्यैरन्यैश्च संघाय कौरवान्संन्यवर्तत ॥ ३
ततो द्रुतमतिक्रम्य सिंहलाङ्गलकेतनम् ।
सव्यसाची महेष्वासमश्चत्थामानमब्रवीत् ॥ ४
या शक्तिर्यच्च विज्ञानं यद्वीर्यं यच्च पौरुषम् ।
धार्तराष्ट्रेषु या प्रीतिर्द्वेषोऽस्मासु च यच्च ते ॥ ५
यच्च भूयोऽस्ति तेजस्ते तत्सर्वं मयि दर्शय ।
स एव द्रोणहन्ता ते दर्पं छेत्स्यति पार्षतः ॥ ६
कालानलसमग्रख्यं द्विषतामन्तकोपमम् ।
समासादय पाञ्चाल्यं मां चापि सहकेशवम् ।
दर्पं नाशयितास्म्यद्य तवोद्वृत्तस्य संयुगे ॥ ७
धृतराष्ट्र उवाच ।
आचार्यपुत्रो मानार्हो बलवांश्चापि सञ्जय ।
प्रीतिर्धनं जये चास्य प्रियश्चापि महात्मनः ॥ ८
न भूतपूर्वं वीभत्सोर्वाक्यं परुषमीदृशम् ॥
अथ कस्मात्स कौन्तेयः सखायं रूक्षमुक्तवान् ॥ ९

राजनैव तत्रावतस्थिरे इति ट. पाठः ॥ २ ॥ सोमकावयवैः
सोमकानामवयवरूपैर्माण्डलिकैः ॥ ३ ॥ उद्वृत्तस्य उच्छास्त्रव-

सञ्जय उवाच ।

युवराजे हते चैव वृद्धक्षत्रे च पौरवे ।
इष्वस्त्रविधिसंपन्ने मालवे च सुदर्शने ॥ १०
धृष्टद्युम्ने सात्यकौ च भीमे चापि पराजिते ।
युधिष्ठिरस्य तैर्वाक्यैर्मर्मण्यपि च घटिते ॥ ११
अन्तर्मेदे च संजाते दुःखं संस्मृत्य च प्रभो ।
अभूतपूर्वो वीभत्सोर्दुःखान्मन्युरजायत ॥ १२
तस्मादनर्हमश्लीलमप्रियं द्रौणिमुक्तवान् ।
मान्यमाचार्यतनयं रूक्षं कापुरुषं यथा ॥ १३
एवमुक्तः श्वसन्क्रोधान्महेष्वासतमो नृप ।
पार्थेन परुषं वाक्यं सर्वमर्मभिदा गिरा ॥ १४
द्रौणिश्चुकोप पार्थाय कृष्णाय च विशेषतः ।
स तु यत्तो रथे स्थित्वा वार्युपस्पृश्य वीर्यवान् ॥ १५
देवैरपि सुदुर्धर्मस्त्रमाग्नेयमाददे ।
दृश्यादृश्यानरिगणानुद्दिश्याचार्यनन्दनः ॥ १६
सोऽभिमन्यु शरं दीप्तं विधूममिव पावकम् ।
सर्वतः क्रोधमाविश्य चिक्षेप परवीरहा ॥ १७
ततस्तुमुलमाकाशे शरवर्षमजायत ।
पावकार्चिपरीतं तत्पार्थमेवाभिपुङ्गवे ॥ १८
उल्काश्च गगनात्पेतुर्दिशश्च न चकाशिरे ।
तमश्च सहसा रौद्रं चमूमवततार ताम् ॥ १९

तिनः ॥ ७ ॥ युवराजे चेदिपतौ ॥ १० ॥ अन्तर्मेदे हृदयवै-
कृत्ये । दुःखं पुत्रवधादिजम् ॥ १२ ॥ अश्लीलं जुगुप्सितम् ।

रक्षांसि च पिशाचाश्च विनेदुरतिसंगताः ।
 ववुश्चाशिशिरा वाताः सूर्यो नैव तताप च ॥ २०
 वायसाश्चापि चाक्रंदन्दिक्षु सर्वासु भैरवम् ।
 रुधिरं चापि वर्षन्तो निनेदुस्तोयदा दिवि ॥ २१
 पक्षिणः पशवो गावो विनेदुश्चापि सुव्रताः ।
 परमं प्रयतात्मानो न शान्तिमुपलेभेरे ॥ २२
 भ्रान्तसर्वमहाभूतमावर्तितदिवाकरम् ।
 त्रैलोक्यमभिसंतप्तं ज्वराविष्टमिवाभवत् ॥ २३
 अस्त्रतेजोभिसंतप्ता नागा भूमिशयास्तथा ।
 निःश्वसन्तः समुत्पेतुस्तेजो धोरं मुमुक्षवः ॥ २४
 जलजानि च सत्वानि दह्यमानानि भारत ।
 न शान्तिमुपजग्मुर्हि तप्यमानैर्जलाशयैः ॥ २५
 दिग्भ्यः प्रदिग्भ्यः खाद्भूमेः सर्वतः शरवृष्टयः ।
 उच्चावचा निपेतुर्वै गरुडानिलरंहसः ॥ २६
 तैः शरैर्द्रोणपुत्रस्य वज्रवेगैः समाहताः ।
 प्रदग्धा रिपवः पेतुरभिदग्धा इव द्रुमाः ॥ २७
 दह्यमाना महानागाः पेतुरुर्व्यां समन्ततः ।
 नदन्तो भैरवान्नादाञ्जलदोपमनिखनान् ॥ २८
 अपरे प्रद्रुता नागा भयत्रस्ता विशांपते ।
 त्रेसुर्दिशो यथा पूर्वं वने दावाभिसंवृताः ॥ २९
 द्रुमाणां शिखराणीव दावदग्धानि मारिष ।
 अश्ववृन्दान्यदृश्यन्त रथवृन्दानि भारत ।
 अपतन्त रथौघाश्च तत्रतत्र सहस्रशः ॥ ३०
 तत्सैन्यं भयसंविग्रं ददाह युधि भारत ।
 युगान्ते सर्वभूतानि संवर्तक इवानलः ॥ ३१
 दृष्ट्वा तु पाण्डवीं सेनां दह्यमानां महाहवे ।
 ग्रहृष्टास्तावका राजर्निसहनादान्विनेदिरे ॥ ३२
 ततस्तूर्यसहस्राणि नानालिङ्गानि भारत ।
 तूर्णमाजग्निरै हृष्टास्तावका जितकाशिनः ॥ ३३
 कृत्स्ना ह्यक्षौहिणी राजन्सन्व्यसाची च पाण्डवः ।

अग्रियं पुरुषम् ॥ १३ ॥ क्रव्यादाश्चापि चाक्रन्दन् इति ट. पाठः
 ॥ २१ ॥ प्रयतात्मानो योगिनोऽपि समाधिच्युता बभूवुरित्यर्थः
 ॥ २२ ॥ आवर्तितदिवाकरं विश्वं सर्वं भ्रमतीवेत्यमन्यतेत्यर्थः
 ॥ २३ ॥ त्रेषुः शब्दं चकुः । यथा वने इति संबन्धः ॥ २९ ॥
 युगान्ते प्रलये । संवर्तकः संहारकः ॥ ३१ ॥ तमोनुदौ चन्द्र-

तमसा संवृते लोके नादृश्यन्त महाहवे ॥ ३४
 नैव नस्तादृशं राजन्दृष्टपूर्वं न च श्रुतम् ।
 यादृशं द्रोणपुत्रेण सृष्टमस्त्रममर्षिणा ॥ ३५
 अर्जुनस्तु महाराज ब्राह्ममस्त्रमुदैरयत् ।
 सर्वास्त्रप्रतिघातार्थं विहितं पद्मयोनिना ॥ ३६
 ततो मुहूर्तादिव तत्तमो व्युपशशाम ह ।
 प्रववौ चानिलः शीतो दिशश्च विमला वभुः ॥ ३७
 तत्राद्भुतमपश्याम कृत्स्नामक्षौहिणीं हताम् ।
 अनभिज्ञेयरूपां च प्रदग्धामस्त्रतेजसा ॥ ३८
 ततो वीरौ महेष्वासौ विमुक्तौ केशवार्जुनौ ।
 सहितौ प्रत्यदृश्येतां नभसीव तमोनुदौ ।
 ततो गाण्डीवधन्वा च केशवश्चाक्षतावुभौ ॥ ३९
 सपताकध्वजहयः सानुकर्षवरायुधः ।
 प्रवभौ सरथो युक्तस्तावकानां भयंकरः ॥ ४०
 ततः किलकिलाशब्दः शङ्खमेरीखनैः सह ।
 पाण्डवानां ग्रहृष्टानां क्षणेन समजायत ॥ ४१
 हताविति तयोरासीत्सेनयोरुभयोर्मतिः ।
 तरसाऽभ्यागतौ दृष्ट्वा सहितौ केशवार्जुनौ ॥ ४२
 तावक्षतौ प्रमुदितौ दध्मतुर्वारिजोत्तमौ ।
 दृष्ट्वा प्रमुदितान्पार्थस्त्वदीया व्यथिताऽभवन् ॥
 विमुक्तौ च महात्मानौ दृष्ट्वा द्रौणिः सुदुःखितः ।
 मुहूर्तं चिन्तयामास किंतेतदिति मारिष ॥ ४४
 चिन्तयित्वा तु राजेन्द्र ध्यानशोकपरायणः ।
 निःश्वसन्दीर्घमुष्णं च विमनाश्चाभवत्ततः ॥ ४५
 सञ्जय उवाच ।
 ततो द्रौणिर्धनुस्त्यक्त्वा रथात्प्रस्कन्ध वेगितः ।
 धिग्धिक्सर्वमिदं मिथ्येत्युक्त्वा संप्राद्रवद्रणात् ॥ ४६
 ततः स्निग्धाम्बुदाभासं वेदावासमकल्मषम् ।
 वेदव्यासं सरस्वत्यावासं व्यासं ददर्श ह ॥ ४७
 तं द्रौणिरग्रतो दृष्ट्वा स्थितं कुरुकुलोद्ग्रहम् ।

सूर्यो ॥ ३९ ॥ तयोर्विषये ॥ ४२ ॥ वेदानां व्यासं शाखा-
 प्रशाखाभेदेन विभाजकम् । सरस्वत्या अङ्गोपवेदस्मृत्याविरू-
 पाया आवासम् । व्यासमिति पाठे विस्तारम् । आवासं च
 सरस्वत्याः स वै व्यासं ददर्श ह इति क. ग. ट. पाठः ॥ ४७ ॥
 कुरवो धृतराष्ट्रायास्तेषां कुलोद्ग्रहम् ॥ ४८ ॥

सन्नकण्ठोऽन्नवीद्वाक्यमभिवाद्य सुदीनवत् ॥ ४८
 भोभो माया यदृच्छा वा दैवं वा किमिदं भवेत् ।
 अस्त्वं त्विदं कथं मिथ्या मम कश्च व्यतिक्रमः ॥ ४९
 अधरोत्तरमेतद्वा लोकानां वा पराभवः ।
 यदिमौ जीवतः कृणौ कालो हि दुरतिक्रमः ॥ ५०
 नासुरा न च गन्धर्वा न पिशाचा न राक्षसाः ।
 न सर्पा यक्षपतगा न मनुष्याः कथंचन ॥ ५१
 उत्सहन्तेऽन्यथा कर्तुमेतदस्त्वं मयेरितम् ।
 तदिदं केवलं हत्वा शान्तमक्षौहिणीं ज्वलत् ॥ ५२
 सर्वघाति मया मुक्तमस्त्वं परमदारुणम् ।
 केनेमौ मर्त्यधर्माणौ नाधाक्षीत्केशवार्जुनौ ॥ ५३
 एतत्प्रब्रूहि भगवन्मया पृष्ठो यथातथम् ।
 श्रोतुमिच्छामि तत्त्वेन सर्वमेतन्महामुने ॥ ५४
 व्यास उवाच ।
 महान्तमेवमर्थं मां यं त्वं पृच्छसि विस्मयात् ।
 तं प्रवक्ष्यामि ते सर्वं समाधाय मनः शृणु ॥ ५५
 योऽसौ नारायणो नाम पूर्वेषामपि पूर्वजः ।
 'आदिदेवो जगन्नाथो लोककर्ता स्वयं प्रभुः ॥ ५६
 आद्यः सर्वस्य लोकस्य अनादिनिधनोऽच्युतः ।
 व्याकुर्वते यस्य तत्त्वं श्रुतयो मुनयश्च ह ॥ ५७
 अतोऽजय्यः सर्वभूतैर्मनसाऽपि जगत्पतिः ।
 तस्मादिदं जेतुकाम अज्ञानतमसा वृतः ॥ ५८
 मा शुचः पुरुषव्याघ्र विद्धि तद्वदिहार्जुनम् ।
 तस्य शक्तिरसौ पार्थस्तस्माच्छोकमिमं त्यज ॥ ५९
 विश्वेश्वरोऽयं लोकादिः परमात्मा ह्यधोक्षजः ।
 सहस्रसंहितादंशादेकांशोऽयमजायत ॥ ६०
 देवानां हितकामार्थं लोकानां चैव सत्तमः ।
 अजायत च कार्यार्थं पुत्रो धर्मस्य विश्वकृत् ॥ ६१
 स तपस्तीव्रमातस्थे शिशिरं गिरिमास्थितः ।
 ऊर्ध्वबाहुर्महातेजा ज्वलनादित्यसन्निभः ॥ ६२
 षष्टिं वर्षसहस्राणि तावन्त्येव शतानि च ।

अशोषयत्तदाऽऽत्मानं वायुभक्षोऽम्बुजेक्षणः ॥ ६३
 अथापरं तपस्तप्त्वा द्विस्ततोऽन्यत्पुनर्महत् ।
 द्यावापृथिव्योर्विवरं तेजसा समपूरयत् ॥ ६४
 स तेन तपसा तात ब्रह्मभूतो यदाऽभवत् ।
 ततो विश्वेश्वरं योनिं विश्वस्य जगतः पतिम् ।
 ददर्श भृशदुर्धर्षं सर्वदेवैरभिष्टुतम् ॥ ६५
 अणीयांसमणुभ्यश्च बृहज्ज्यश्च बृहत्तमम् ।
 रुद्रमीशानवृषभं हरं शंभुं कपर्दिनम् ॥ ६६
 चेकितानं परां योनिं तिष्ठतो गच्छतश्च ह ।
 दुर्वारणं सुदुर्धर्षं दुर्निरीक्ष्यं दुरासदम् ।
 अतिमन्युं महात्मानं सर्वभूतप्रचेतसम् ॥ ६७
 दिव्यं चापमिषुधी चाददानं
 हिरण्यवर्माणमनन्तवीर्यम् ।
 पिनाकिनं वज्रिणं दीप्तशूलं
 परश्वर्धिं गदिनं चायतासिम् ॥ ६८
 बभ्रूजटामण्डलचन्द्रमौलिं
 व्याघ्राजिनं परिधिणं दण्डपाणिम् ।
 शुभाङ्गदं नागयज्ञोपवीतं
 विश्वैर्गणैः शोभितं भूतसङ्घैः ।
 एकीभूतं तपसां सन्निधानं
 वचोधिकैः सुष्टुतमिष्टवाग्भिः ॥ ६९
 जलं दिशं खं क्षितिं चन्द्रसूर्यौ
 हुताशवायुप्रतिमं सुरेशम् ।
 नालं द्रष्टुं यं जना भिन्नवृत्ता
 ब्रह्मद्विपन्नममृतस्य योनिम् ॥ ७०
 यं पश्यन्ति ब्राह्मणाः साधुवृत्ताः
 क्षीणे पापे मनसा वीतशोकाः ।
 तन्निष्ठात्मा तपसा धर्ममीड्यं
 तद्भक्त्या वै विश्वरूपं ददर्श ॥ ७१
 दृष्ट्वा चैनं वाङ्मनोबुद्धिदेहैः
 संहृष्टात्मा मुमुदे वासुदेवः ॥ ७२

माया नष्टयोरप्यनष्टत्वेन दर्शनम् । यदृच्छा अन्नशक्तेरनियमः ॥ ४९ ॥ अधरोत्तरं विपरीतम् ॥ ५० ॥ शिशिरं गिरिं हिमाचलम् ॥ ६२ ॥ योगी विश्वस्येति क. ख. ग. पाठः । पतिं पालयितारम् ॥ ६५ ॥ ईशानानां ब्रह्मादीनामपि वृषभं श्रेष्ठम् ।

कपर्दिनं जटाजूटवन्तम् ॥ ६६ ॥ चेकितानं चेतयतम् । तिष्ठतः स्थावरस्य । गच्छतो जंगमस्य । दुर्वारणं दुर्निवेधम् । अतिमन्युं तीव्रक्रोपं दुष्टेषु ॥ ६७ ॥ परश्वर्धिं परश्वथवन्तम् ॥ ६८ ॥

अक्षमालापरिक्षिप्तं ज्योतिषां परमं निधिम् ।
 रुद्रं नारायणो दृष्ट्वा ववन्दे विश्वसंभवम् ॥ ७३
 वरदं पृथुचर्वङ्गा पार्वत्या सहितं प्रभुम् ।
 क्रीडमानं महात्मानं भूतसङ्घगणैर्वृतम् ॥ ७४
 अजमीशानमव्यक्तं कारणात्मानमच्युतम् ।
 अभिवाद्याथ रुद्राय सद्योऽन्धकनिपातिने ।
 पद्माक्षस्तं विरूपाक्षमभितुष्टाव भक्तिमान् ॥ ७५
 श्रीनारायण उवाच ।

त्वत्संभूता भूतकृतो वरेण्य
 गोप्तारोऽस्य भुवनस्यादिदेव ।
 आविश्येमां धरणीं येऽभ्यरक्षन्
 पुरा पुराणीं तत्र देव सृष्टिम् ॥ ७६

सुरासुरान्नागरक्षःपिशाचा-
 न्नरान्सुपर्णानथ गन्धर्वयक्षान् ।
 पृथग्विधान्भूतसङ्घांश्च विश्वां-
 स्त्वत्संभूतान्विद्म सर्वास्तथैव ॥ ७७
 ऐन्द्रं याम्यं वारुणं वैत्तपाल्यं
 पैत्रं त्वाष्ट्रं कर्म सौम्यं च तुभ्यम् ॥ ७८

रूपं ज्योतिः शब्द आकाशवायुः
 स्पर्शः स्वाद्यं सलिलं गन्ध उर्वी ।
 कालो ब्रह्मा ब्रह्म च ब्राह्मणाश्च
 त्वत्संभूताः स्थातु चरिण्यु चेदम् ॥ ७९

अद्भ्यः स्तोका यान्ति यथा पृथक्त्वं
 तामिश्चैक्यं संक्षये यान्ति भूयः ।
 एवं विद्वान्प्रभवं चाप्ययं च
 त्वत्संभूतं तव सायुज्यमेति ॥ ८०

दिव्यामृतौ मानसौ द्वौ सुपर्णा-
 ववाक्शाखः पिप्पलः सप्तगोप्तः ।
 वाचश्चार्था देवता लोकपाला
 लोकानन्ये ये पुरा धारयित्वा ।

गता हि तेभ्यः परमं तत्परं च
 त्वत्संभूतास्ते च तेभ्यः परस्त्वम् ॥ ८१
 भूतं भव्यं भविता चाप्रभृष्यं
 त्वत्संभूता भुवनानीह विश्वा ।
 भक्तं च मां भजमानं भजस्व
 ग्रीत्या मां वै लोकपितामहेश ॥ ८२
 आत्मानं त्वामात्मनो न व्यवोधं
 विद्वानेवं गच्छति ब्रह्म शुक्रम् ।
 अस्तौषं त्वां तव संमानमिच्छ-
 न्विचिन्वन्वै सदृशं देववर्य ।
 सुदुर्लभान्देहि वरान्ममेष्टा-
 नमिष्टुतः प्रविकार्षीश्च मायाम् ॥ ८३

व्यास उवाच ।
 तस्यै वरानचिन्त्यात्मा देवदेवः पिनाकधृत् ।
 विष्णवे देवमुख्याय प्रायच्छद्विषिस्तुतः ॥ ८४
 श्रीभगवानुवाच ।
 मत्प्रसादान्मनुष्येषु देवगन्धर्वयोनिषु ।
 अप्रमेयबलात्मा त्वं नारायण भविष्यसि ॥ ८५
 न च त्वां प्रसहिष्यन्ति देवासुरमहोरगाः ।
 न पिशाचा न गन्धर्वा न यक्षा न च राक्षसाः ॥ ८६
 न सुपर्णास्तथा नागा न च विश्वे वियोनिजाः ।
 न कश्चित्त्वां च देवोऽपि समरेषु विजेष्यति ॥ ८७
 न शस्त्रेण न वज्रेण नाग्निना न च वारिणा ।
 न चार्द्रेण न शुष्केण त्रसेन स्थावरेण च ॥ ८८
 न हस्तेन न पादेन न काष्ठेन न लोष्टुना ।
 कश्चित्तव रुजां कर्ता मत्प्रसादात्कथंचन ।
 अपि वै समरं गत्वा भविष्यसि ममाधिकः ॥ ८९
 एवमादीन्वराँल्लब्ध्वा प्रसादादथ शूलिनः ।
 स एष देवश्चरति मायया मोहयञ्जगत् ॥ ९०
 तस्यैव तपसा जातो नरो नाम महासुनिः ।

भूतकृतः प्रजापतयः ॥ ७६ ॥ ऐन्द्रं इन्द्रदैवत्वं कर्म । तुभ्यं त्वद-
 र्थमेव । सर्वेषां देवानां नाम्ना त्वमेव तर्पणीय इत्यर्थः ॥ ७८ ॥
 आकाश इति छत्तविभक्तिम् । स्वाद्यं रसः । ब्रह्म वेदाः यज्ञाश्च ।
 स्थातु स्थावरम् । चरिण्यु जंगमम् ॥ ७९ ॥ अद्भ्यः समुद्रेभ्यः ।
 स्तोकाः वर्षविन्दवः । संक्षये प्रलये एकार्णवे ॥ ८० ॥ अभिष्टु-

तो यानकार्षीरिह त्वम् इति क. ख. पाठः ॥ ८३ ॥ ऋषिणा नारा-
 यणेन संस्तुतः ॥ ८४ ॥ वियोनिजाः सिंहव्याघ्रादयः । नागा
 न विश्वे विश्वयोनयः इति क. ख. पाठः ॥ ८७ ॥ त्रसेन जंगमेन
 ॥ ८८ ॥ गत्वा प्राप्य ॥ ८९ ॥

तुल्यमेतेन देवेन तं जानीहर्जुनं सदा ॥ ९१
 तावेतौ पूर्वदेवानां परमोपचितावृषी ।
 लोकयात्राविधानार्थं दानवानां वधाय च ।
 धर्मसंस्थापनार्थाय संजायेते युगेयुगे ॥ ९२
 तथैव कर्मणा कृत्स्नं महतस्तपसोऽपि च ।
 तेजो वाग्भिश्च विद्वस्त्वं जातो रुद्रान्महामते ॥ ९३
 स भवान्देववत्प्राज्ञो ज्ञात्वा भवमयं जगत् ।
 अवाकर्षस्त्वमात्मानं नियमैस्तत्प्रियेप्सया ॥ ९४
 शुभ्रमत्र हविः कृत्वा महापुरुषविग्रहम् ।
 ईजिवांस्त्वं जपैर्होमैरुपहारैश्च मानद ॥ ९५
 स तथा पूज्यमानस्ते पूर्वदेवोऽप्यतुष्टुषत् ।
 पुष्कलांश्च वरान्प्रादात्तव विद्वन्हृदि स्थितान् ॥ ९६
 जन्मकर्मतपोयोगास्तयोस्तव च पुष्कलाः ।
 ताभ्यां लिङ्गेऽर्चितो देवस्त्वयाऽर्चायां युगेयुगे ।
 देवदेवस्त्वचिन्त्यात्मा अजेयो विष्णुसंभवः ॥ ९७
 सर्वरूपं भवं ज्ञात्वा लिङ्गे योऽर्चयति प्रभुम् ।

आत्मयोगाश्च तस्मिन्वै शास्त्रयोगाश्च शाश्वताः ॥
 एवं देवा यजन्तो हि सिद्धाश्च परमर्षयः ।
 प्रार्थयन्ते परं लोके स्थाणुमेव च शाश्वतम् ॥ ९९
 [स एषै रुद्रभक्तश्च केशवो रुद्रसंभवः ।]
 कृष्ण एव हि यष्टव्यो यज्ञैश्चैव सनातनः ॥ १००
 सर्वभूतभवं ज्ञात्वा लिङ्गमर्चति यः प्रभोः ।
 तस्मिन्नभ्यधिकां ग्रीतिं करोति वृषभध्वजः ॥ १०१
 सञ्जय उवाच ।
 तस्य तद्वचनं श्रुत्वा द्रोणपुत्रो महारथः ।
 नमश्चकार रुद्राय बहुमेने च केशवम् ॥ १०२
 हृष्टरोमा च वश्यात्मा सोऽभिवाद्य महर्षये ।
 वरूथिनीमभिप्रेक्ष्य ह्यवहारमकारयत् ॥ १०३
 ततः प्रत्यवहारोऽभूत्पाण्डवानां विशांपते ।
 कौरवाणां च दीनानां द्रोणे युधि निपातिते ॥ १०४
 युद्धं कृत्वा दिनान्पञ्च द्रोणो हत्वा वरूथिनीम् ।
 ब्रह्मलोकं गतो राजन्ब्राह्मणो वेदपारगः ॥ १०५

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे अष्टाद्विंशततमोऽध्यायः ॥ २०२ ॥

अधिकद्विंशततमोऽध्यायः ॥ २०३ ॥

इतरालक्षितं पुरतः स्वातुक्लं युध्यमानं शूलपाणिं कंचन पुरुषप्रवरमवलोकयता पार्थेन स क इति यदृच्छासमागतं व्यासं प्रति प्रश्नः ॥ १ ॥ तेन तंप्रति तस्य पशुपतित्वोक्त्या शतरुद्रीयपठनेन सविस्तरं तद्गुणगणवर्णनम् ॥ २ ॥

धृतराष्ट्र उवाच ।
 तस्मिन्नतिरथे द्रोणे निहते तत्र सञ्जय ।
 मामकाः पाण्डवाश्चैव किमकुर्वततः परम् ॥ १
 सञ्जय उवाच ।
 तस्मिन्नतिरथे द्रोणे निहते पार्थेन वै ।
 कौरवेषु च भग्नेषु कुन्तीपुत्रो धनञ्जयः ॥ २
 दृष्ट्वा सुमहदार्थ्यमात्मनो विजयावहम् ।
 मुनिं स्निग्धाम्बुदाभासं वेदव्यासमकल्मषम् ।

यदृच्छयाऽऽगतं व्यासं पप्रच्छ भरतर्षभ ॥ ३
 अर्जुन उवाच ।
 संग्रामे न्यहनं शत्रूञ्शरौघैर्विमलैरहम् ।
 अग्रतो लक्ष्ये यान्तं पुरुषं पावकप्रभम् ॥ ४
 ज्वलन्तं शूलमुद्यम्य यां दिशं प्रतिपद्यते ।
 तस्यां दिशि विदीर्यन्ते शत्रवो मे महामुने ॥ ५
 तेन भग्नानीन्सर्वान्मद्भग्नान्मन्यते जनः ।
 तेन भग्नानि सैन्यानि पृष्टतोऽनुव्रजाम्यहम् ॥ ६

पाठः ॥ ९५ ॥ आत्मयोगात्तमीशानं शास्त्रयोगाच्च शाश्वतमिति
 क. ख. ग. पाठः ॥ ९८ ॥ महर्षये व्यासाय ॥ १०३ ॥
 अधिकद्विंशततमोऽध्यायः ॥ २०२ ॥
 यदृच्छया दैवेन ॥ ३ ॥

पूर्वदेवानां प्रह्वविष्णुद्वानां मध्ये एतौ विष्णुरूपिणावृषी नरनारायणौ परमोपचितावत्यन्ततपःसंपन्नौ ॥ ९२ ॥ देववत् नारायणवत् । अवाकर्षः अवमतं कृशं कृतवानस्यात्मानं शरीरम् ॥ ९४ ॥ शुभ्रं दीप्तिमत् । शुभ्रमौर्वं नवं कृत्वेति क. ख. ग.

* इदमर्थं झ. पुस्तक एव दृश्यते ।

भगवंस्तन्ममाचक्ष्व को वै स पुरुषोत्तमः ।
 शूलपाणिर्मया दृष्टस्तेजसा सूर्यसन्निभः ॥ ७
 न पद्भ्यां स्पृशते भूमिं न च शूलं विमुञ्चति ।
 शूलाच्छूलसहस्राणि निष्पेतुस्तस्य तेजसा ॥ ८
 व्यास उवाच ।
 प्रजापतीनां प्रथमं तैजसं पुरुषं प्रभुम् ।
 भुवनं भूभुवं देवं तेजसां प्रवरं प्रभुम् ॥ ९
 ईशानं वरदं पार्थ दृष्टवानसि शंकरम् ।
 तं गच्छ शरणं देवं वरदं भुवनेश्वरम् ॥ १०
 महादेवं महात्मानमीशानं जटिलं विभुम् ।
 त्र्यक्षं महाभुजं रुद्रं शिखिनं चीरवाससम् ॥ ११
 महादेवं हरं स्थाणुं वरदं भुवनेश्वरम् ।
 जगत्प्रधानमजितं जगत्प्रीतिमधीश्वरम् ॥ १२
 जगद्योनिं जगद्बीजं जयिनं जगतो गतिम् ।
 विश्वात्मानं विश्वसृजं विश्वमूर्तिं यशस्विनम् ॥ १३
 विश्वेश्वरं विश्वनरं कर्मणामीश्वरं प्रभुम् ।
 शंभुं स्वयंभुं भूतेशं भूतभव्यभवोद्भवम् ॥ १४
 योगं योगेश्वरं सर्वं सर्वलोकेश्वरेश्वरम् ।
 सर्वश्रेष्ठं जगच्छ्रेष्ठं वरिष्ठं परमेष्ठिनम् ॥ १५
 लोकत्रयविधातारमेकं लोकत्रयाश्रयम् ।
 शुद्धात्मानं भवं भीमं शशाङ्ककृतशेखरम् ॥ १६
 शाश्वतं भूधरं देवं सर्ववागीश्वरेश्वरम् ।
 सुदुर्जयं जगन्नाथं जन्ममृत्युजरातिगम् ॥ १७
 ज्ञानात्मानं ज्ञानगम्यं ज्ञानश्रेष्ठं सुदुर्विदम् ।
 दातारं चैव भक्तानां प्रसादविहितान्वरान् ॥ १८
 तस्य पारिषदा दिव्या रूपैर्नानाविधैर्विभोः ।
 वामना जटिला मुण्डा ह्रस्वग्रीवा महोदराः ॥ १९
 महाकाया महोत्साहा महाकर्णास्तथाऽपरे ।
 आननैर्विकृतैः पादैः पार्थ वेषैश्च वैकृतैः ॥ २०
 ईदृशैः स महादेवः पूज्यमानो महेश्वरः ।
 स शिवस्तात तेजस्वी प्रसादाद्याति तेऽग्रतः ॥ २१
 तस्मिन्धोरे सदा पार्थ संग्रामे रोमहर्षणे ।

द्रौणिर्कर्णकृपैर्गुप्तां महेश्वरसैः प्रहारिभिः ॥ २२
 कस्तां सेनां तदा पार्थ मनसाऽपि प्रधर्षयेत् ।
 ऋते देवान्महेश्वरासाद्बहुरूपान्महेश्वरात् ॥ २३
 स्थातुमुत्सहते कश्चिन्न तस्मिन्नग्रतः स्थिते ।
 न हि भूतं समं तेन त्रिषु लोकेषु विद्यते ॥ २४
 गन्धेनापि हि संग्रामे तस्य क्रुद्धस्य शत्रवः ।
 विसंज्ञा हतभूयिष्ठा वेपन्ति च पतन्ति च ॥ २५
 तस्मै नमस्तु कुर्वन्तो देवास्तिष्ठन्ति वै दिवि ।
 ये चान्ये मानवा लोके ये च स्वर्गजितो नराः ॥ २६
 ये भक्ता वरदं देवं शिवं रुद्रमुमापतिम् ।
 अनन्यभावेन सदा सर्वेशं समुपासते ॥ २७
 'संग्रामेषु जयं प्राप्य पालयन्ति महीमिमाम् ।'
 इह लोके सुखं प्राप्य ते यान्ति परमां गतिम् ॥ २८
 नमस्क्रुष्व कौन्तेय तस्मै शान्ताय वै सदा ।
 रुद्राय शितिकण्ठाय कनिष्ठाय सुवर्चसे ॥ २९
 कपर्दिने करालाय हर्यक्षवरदाय च ।
 याम्यायाव्यक्तकेशाय सद्गुप्ते शंकराय च ॥ ३०
 काम्याय हरिनेत्राय स्थाणवे पुरुषाय च ॥ ३१
 'नमो वृक्षाय सेनान्ये मध्यमाय नमोनमः ।'
 हरिकेशाय मुण्डाय कृशायोत्तारणाय च ।
 भास्कराय सुतीर्थाय देवदेवाय रंहसे ॥ ३२
 बहुरूपाय सर्वाय प्रियाय प्रियवाससे ।
 उष्णीषिणे सुवक्त्राय सहस्राक्षाय मीढुषे ॥ ३३
 गिरिशाय प्रशान्ताय पतये चीरवाससे ।
 हिरण्यबाहवे राजशुभ्राय पतये दिशाम् ॥ ३४
 पर्जन्यपतये चैव भूतानां पतये नमः ।
 वृक्षाणां पतये चैव गवां च पतये नमः ॥ ३५
 वृक्षैरावृतकायाय सेनान्ये मध्यमाय च ।
 सुवहस्ताय देवाय धन्विने भार्गवाय च ॥ ३६
 बहुरूपाय विश्वस्य पतये मुञ्जवाससे ।
 सहस्रशिरसे चैव सहस्रचरणाय च ।
 सहस्रबाहवे चैव सहस्रवदनाय च ॥ ३७

जटिलं शिखिनमिति रूपभेदाभिप्रायेण विशेषणद्वयं योज्यम्
 ॥ ११ ॥ जगत्प्रीतिं जगदानन्दकरम् ॥ १२ ॥ जगद्योनिं
 जगद्बीजमिति जगतां मातापितृरूपम् ॥ १३ ॥ विश्वनरं वि-

श्वस्य नेतारम् । भूतस्य भव्यस्य भवस्य वर्तमानस्य चोद्भवम्
 ॥ १४ ॥ योगेश्वरं योगिनामीशम् । योगानां फलप्रदं वा
 ॥ १५ ॥ सुदुर्जयमत्यन्तं दुष्प्रापमनधिकारिभिः ॥ १७ ॥

शरणं गच्छ कौन्तेय वरदं भुवनेश्वरम् ।
 उमापतिं विरूपाक्षं दक्षयज्ञनिर्वहणम् ॥ ३८
 प्रजानां पतिमव्यग्रं भूतानां पतिमव्ययम् ।
 कपर्दिनं वृषावर्तं वृषनाभं वृषध्वजम् ॥ ३९
 वृषदर्पं वृषपतिं वृषशङ्खं वृषर्षभम् ।
 वृषाङ्गं वृषभोदारं वृषभं वृषभेक्षणम् ॥ ४०
 वृषायुधं वृषशरं वृषभूतं वृषेश्वरम् ।
 महोदरं महाकायं द्वीपिचर्मनिवासिनम् ॥ ४१
 लोकेशं वरदं पुण्यं ब्रह्मण्यं ब्राह्मणप्रियम् ।
 त्रिशूलपाणिं वरदं खड्गचर्मधरं प्रभुम् ॥ ४२
 पिनाकिनं खड्गधरं लोकानां पतिमीश्वरम् ।
 प्रपद्ये शरणं देवं शरण्यं चीरवाससम् ॥ ४३
 नमस्तस्मै सुरेशाय गणानां पतये नमः ।
 सुवाससे नमस्तुभ्यं सुव्रताय सुधन्विने ॥ ४४
 धनुर्धराय देवाय प्रियधन्वाय धन्विने ।
 धन्वन्तराय धनुषे धन्वाचार्याय ते नमः ॥ ४५
 उग्रायुधाय देवाय नमः सुरवराय च ।
 नमोस्तु बहुरूपाय नमोस्तु बहुधन्विने ॥ ४६
 नमोस्तु स्थाणवे नित्यं नमस्तस्मै तपस्विने ।
 नमोस्तु त्रिपुरघ्नाय भगघ्नाय च वै नमः ॥ ४७
 वनस्पतीनां पतये नराणां पतये नमः ।
 मातृणां पतये चैव गणानां पतये नमः ॥ ४८
 गवां च पतये नित्यं यज्ञानां पतये नमः ।
 अपां च पतये नित्यं देवानां पतये नमः ॥ ४९
 पूष्णो दन्तविनाशाय त्र्यक्षाय वरदाय च ।
 नीलकण्ठाय पिङ्गाय स्वर्णकेशाय वै नमः ॥ ५०
 कर्माणि यानि दिव्यानि महादेवस्य धीमतः ।
 तानि ते कीर्तयिष्यामि यथाप्रज्ञं यथाश्रुतम् ॥ ५१
 न सुरा नासुरा लोके न गन्धर्वा न राक्षसाः ।
 सुखमेधन्ति कुपिते तस्मिन्नपि गुहागताः ॥ ५२
 दक्षस्य यजमानस्य विधिवत्संभृतं पुरा ।

विव्याध कुपितो यज्ञं निर्दयस्त्वभवत्तदा ।
 धनुषा बाणमुत्सृज्य सघोषं विननाद च ॥ ५३
 तेन शर्म कुतः शान्तिं लेभिरे स सुरास्तदा ।
 विद्रुते सहसा यज्ञे कुपिते च महेश्वरे ॥ ५४
 तेन ज्यातलघोषेण सर्वे लोकाः समाकुलाः ।
 बभूवुर्वशगाः पार्थ निपेतुश्च सुरासुराः ॥ ५५
 आपश्चक्षुभिरे सर्वाश्चकम्पे च वसुंधरा ।
 पर्वताश्च व्यशीर्यन्त दिशो नागाश्च मोहिताः ॥ ५६
 अन्धेन तमसा लोका न प्राकाशन्त संवृताः ।
 जम्बिवान्सह सूर्येण सर्वेषां ज्योतिषां प्रभाः ॥ ५७
 चुक्षुर्भयभीताश्च शान्तिं चक्रुस्तथैव च ।
 ऋषयः सर्वभूतानामात्मनश्च सुखैषिणः ॥ ५८
 पूषाणमभ्यद्रवत शंकरः प्रहसन्निव ।
 पुरोडाशं भक्षयतो दशनान्वै व्यशातयत् ॥ ५९
 ततो निश्चक्रमुर्देवा वेपमाना भयादिताः ॥ ६०
 पुनश्च संदधे दीप्तान्देवानां निशिताञ्जशरान् ।
 सधूमान्सस्फुलिङ्गाश्च विद्युत्तोयदसन्निभान् ॥ ६१
 तं दृष्ट्वा तु सुराः सर्वे प्रणिपत्य महेश्वरम् ।
 रुद्रस्य यज्ञभागं च विशिष्टं ते त्वकल्पयन् ॥ ६२
 भयेन त्रिदशा राजञ्छरणं च प्रपेदिरे ।
 तेन चैवातिकोपेन स यज्ञः संधितस्तदा ।
 भग्नाश्चापि सुरा आसन्भीताश्चाद्यापि तं प्रति ॥ ६३
 असुराणां पुराण्यासंस्त्रीणि वीर्यवतां दिवि ।
 आयसं राजतं चैव सौवर्णं परमं महत् ॥ ६४
 सौवर्णं कमलाक्षस्य तारकाक्षस्य राजतम् ।
 तृतीयं तु पुरं तेषां विद्युन्मालिन आयसम् ।
 न शक्तस्तानि मधवान्भेतुं सर्वायुधैरपि ॥ ६५
 अथ सर्वे सुरा रुद्रं जग्मुः शरणमर्दिताः ।
 ते तमूचुर्महात्मानं सर्वे देवाः सवासवाः ॥ ६६
 ब्रह्मदत्तवरा ह्येते घोरास्त्रिपुरवासिनः ।
 पीडयन्त्यधिकं लोकं यस्मात्ते वरदर्पिताः ॥ ६७

कर्माणि चैव घोराणि महादेवस्य धन्विनः इति क. ख.
 पाठः ॥ ५१ ॥ गुहागताः पातालगता अपील्यर्थः ॥ ५२ ॥
 तमसा संवृता न प्राकाशन्त न प्राज्ञयन्त ॥ ५७ ॥ चक्रु-
 ः ऋषय इति संबन्धः ॥ ५८ ॥ पूषाणं पूषणम् ॥ ५९ ॥

नताः स ते इति पाठे नता लीनाः सन्तो निश्चक्रमुर्यज्ञदेशादप-
 क्रान्ताः ॥ ६० ॥ देवानां लीनानामपि वधायेति शेषः ॥ ६१ ॥
 अतिकोपेन अतिक्रान्तकोपेन शान्तेनेत्यर्थः । ततः प्रपद्यते पूर्वं
 भग्नाः सन्तोऽद्यापि भीताः सन्तीत्यर्थः ॥ ६३ ॥

त्वद्वते देवदेवेश नान्यः शक्तः कथंचन ।
 हन्तुं दैत्यान्महादेव जहि तांस्त्वं सुरद्विषः ॥ ६८
 रुद्र रौद्रा भविष्यन्ति पशवः सर्वकर्मसु ।
 निपातयिष्यसे चैतान्सुरान्भुवनेश्वर ॥ ६९
 स तथोक्तस्तथेत्युक्त्वा देवानां हितकाम्यया ।
 गन्धमादनविन्ध्यौ च कृत्वा वंशध्वजौ हरः ॥ ७०
 पृथ्वीं ससागरवनां रथं कृत्वा तु शंकरः ।
 अक्षं कृत्वा तु नागेन्द्रं शेषं नाम त्रिलोचनः ॥ ७१
 चक्रे कृत्वा तु चन्द्राकौ देवदेवः पिनाकधृत् ।
 अणी कृत्वैलपत्रं च पुष्पदन्तं च त्र्यम्बकः ॥ ७२
 यूपं कृत्वा तु मलयमवनाहं च तक्षकम् ॥ ७३
 योक्ताङ्गानि च सत्वानि कृत्वा शर्वः प्रतापवान् ।
 वेदान्कृत्वाऽथ चतुरश्वतुरश्वान्महेश्वरः ॥ ७४
 उपवेदान्खलीनांश्च कृत्वा लोकत्रयेश्वरः ।
 गायत्रीं प्रग्रहं कृत्वा सावित्रीं च महेश्वरः ॥ ७५
 कृत्वोकारं प्रतोदं च ब्रह्माणं चैव सारथिम् ।
 गाण्डीवं मन्दरं कृत्वा गुणं कृत्वा तु वासुकिम् ७६
 विष्णुं शरोत्तमं कृत्वा शल्यमग्निं तथैव च ।
 वायुं कृत्वाऽथ वाजाभ्यां पुङ्खे वैवस्वतं यमम् ॥ ७७
 विद्युत्कृत्वाऽथ निश्राणं मेरुं कृत्वाऽथ वै ध्वजम् ।
 आरुह्य स रथं दिव्यं सर्वदेवमयं शिवः ॥ ७८
 त्रिपुरस्य वधार्थाय स्थाणुः प्रहरतां वरः ।
 असुराणामन्तकरः श्रीमान्तुलविक्रमः ॥ ७९
 स्तूयमानः सुरैः पार्थ ऋषिभिश्च तपोधनैः ।
 स्थानं माहेश्वरं कृत्वा दिव्यमप्रतिमं प्रभुः ।
 अतिष्ठत्स्थाणुभूतः स सहस्रं परिवत्सरान् ॥ ८०
 यदा त्रीणि समेतानि अन्तरिक्षे पुराणि च ।
 त्रिपर्वणा त्रिशल्येन तदा तानि विभेद सः ॥ ८१

पुराणि न च तं शेकुर्दानवाः प्रतिवीक्षितुम् ।
 शरं कालाग्निसंयुक्तं विष्णुसोमसमायुतम् ॥ ८२
 पुराणि दग्धवन्तं तं देवी याता प्रवीक्षितुम् ।
 'दिव्याः स्वयंवरे वृत्तं शृणुष्वान्यद्भनजय ॥' ८३
 बालमङ्कगतं कृत्वा स्वयं पञ्चशिखं पुनः ।
 उमा जिज्ञासमाना वै कोयमित्यब्रवीत्सुरान् ॥ ८४
 असूयतश्च शक्रस्य वज्रेण प्रहरिष्यतः ।
 बाहुं सवज्रं तं तस्य क्रुद्धस्यास्तम्भयत्प्रभुः ।
 [प्रहस्य भगवांस्तूर्णं सर्वलोकेश्वरो विभुः ॥ ८५
 ततः स स्तम्भितभुजः शक्रो देवगणैर्वृतः ।
 जगाम ससुरस्तूर्णं ब्रह्माणं प्रभुमन्ययम् ॥ ८६
 ते तं प्रणम्य शिरसा प्रोक्षुः प्राञ्जलयस्तदा ॥ ८७
 किमप्यङ्कगतं ब्रह्मन्पार्वत्या भूतमद्भुतम् ।
 बालरूपधरं दृष्ट्वा नास्माभिरभिलक्षितः ॥ ८८
 तस्मात्त्वां प्रष्टुमिच्छामो निर्जिता येन वै वयम् ।
 अयुध्यता हि बालेन लीलया सपुरंदराः ॥ ८९
 तेषां तद्वचनं श्रुत्वा ब्रह्मा ब्रह्मविदां वरः ।
 ध्यात्वा स शंभुं भगवान्बालं चामिततेजसम् ।
 उवाच भगवान्ब्रह्मा शक्रादींश्च सुरोत्तमान् ॥ ९०
 चराचरस्य जगतः प्रभुः स भगवान्हरः ।
 तस्मात्परतरं नान्यत्किंचिदस्ति महेश्वरात् ॥ ९१
 यो दृष्टो ह्युभया सार्धं युष्माभिरमितद्युतिः ।
 स पार्वत्याः कृते शर्वः कृतवान्बालरूपताम् ॥ ९२
 ते मया सहिता यूयं प्रापद्यध्वं तमेव हि ।]
 स एष भगवान्देवः सर्वलोकेश्वरः प्रभुः ॥ ९३
 न संबुबुधिरे चैनं देवास्तं भुवनेश्वरम् ।
 सप्रजापतयः सर्वे बालार्कसदृशप्रभम् ॥ ९४
 अथाभ्येत्य ततो ब्रह्मा दृष्ट्वा स च महेश्वरम् ।
 अयं श्रेष्ठ इति ज्ञात्वा ब्रवन्दे तं पितामहः ॥ ९५

वंशध्वजौ अल्पौ ध्वजौ पार्श्वद्वयस्थौ । महाध्वजस्तु मेरुरिति
 वक्ष्यते ॥ ७० ॥ अणी युगान्तवन्धने द्वौ नागौ ॥ ७२ ॥
 यूपं युगम् । अवनाहं त्रिवेण्युगवन्धनरज्जुम् ॥ ७३ ॥ योक्ता-
 णि । अङ्गानि चाकर्षादीनि । सत्वानि सरीसृपपर्वतादीनि च ॥ ७४ ॥
 उपवेदान् आयुर्वेदधनुर्वेदगान्धर्ववेदपश्चिमात्रायान् ।
 खलीनान् कडियाळीति प्रसिद्धान् । गायत्रीसावित्र्यौ प्रग्रहं

रश्मीन् ॥ ७५ ॥ वाजाभ्यां पक्षाभ्यां पक्षयोरित्यर्थः ॥ ७७ ॥
 विद्युत् विद्युतम् । निश्राणं निशितम् ॥ ७८ ॥ स्थानं स्थायते-
 स्मिति योगाद्बहुम् । स्थाणुरचलः ॥ ८० ॥ समेतानि सम-
 सूत्रगतानि । त्रिपर्वणा त्रीणि विष्णुवायुवैवस्वताख्यानि शरप-
 क्षपुङ्गरूपाणि पर्वणि यस्य तेन । त्रिशल्येन गार्हपत्यदक्षि-
 णाभ्याहवनीयरूपाऽभिषयशल्येन ॥ ८१ ॥

* कुण्डलितः पाठः झ. पुस्तके एव दृश्यते ।

द्रोण० ४६

[ब्रह्मोवाच ।

त्वं यज्ञो भुवनस्यास्य त्वं गतिस्त्वं परायणम् ।
 त्वं भवस्त्वं महादेवस्त्वं धाम परमं पदम् ॥ ९६
 त्वया सर्वमिदं व्याप्तं जगत्स्थावरजङ्गमम् ॥ ९७
 भगवन्भूतभव्येश लोकनाथ जगत्पते ।
 प्रसादं कुरु शक्रस्य त्वया क्रोधादितस्य वै ॥ ९८
 व्यास उवाच ।
 पद्मयोनिवचः श्रुत्वा ततः प्रीतो महेश्वरः ।
 प्रसादाभिमुखो भूत्वा अट्टहासमथाकरोत् ॥ ९९
 ततः प्रसादयामासुरुमां रुद्रं च ते सुराः ।
 अभवच्च पुनर्वाहुयथाप्रकृति वज्रिणः ॥ १००
 तेषां प्रसन्नो भगवान्सपत्नीको वृषध्वजः ।
 देवानां त्रिदशश्रेष्ठो दक्षयज्ञविनाशनः ॥ १०१
 स वै रुद्रः स च शिवः सोऽग्निः सर्वश्च सर्ववित् ।
 स चेन्द्रश्चैव वायुश्च सोऽश्विनौ च स विद्युतः ॥ १०२
 स भवः स च पर्जन्यो महादेवः सनातनः ।
 स चन्द्रमाः स चेशानः स सूर्यो वरुणश्च सः ॥ १०३
 स कालः सोऽन्तको मृत्युः स यमो राज्यहानि तु ।
 मासार्धमासा ऋतवः संध्ये संवत्सरश्च सः ॥ १०४
 धाता च स विधाता च विश्वात्मा विश्वकर्मकृत् ।
 सर्वासां देवतानां च धारयत्यवर्षपुः ॥ १०५
 सर्वदेवैः स्तुतो देवः सैकधा बहुधा च सः ।
 शतधा सहस्रधा चैव भूयः शतसहस्रधा ॥ १०६
 द्वे तनू तस्य देवस्य वेदज्ञा ब्राह्मणा विदुः ।
 घोरा चान्या शिवा चान्या ते तनू बहुधा पुनः ॥
 घोरा तु यातुधानस्य सोऽग्निर्विष्णुः स भास्करः ।
 सौम्या तु पुनरेवास्य आपो ज्योतीर्पि चन्द्रमाः ॥
 वेदाः साङ्गोपनिषदः पुराणाध्यात्मनिश्चयाः ।
 यदत्र परमं गुह्यं स वै देवो महेश्वरः ॥ १०९
 ईदृशश्च महादेवो भूयांश्च भगवानजः ।
 न हि सर्वे मया शक्या वक्तुं भगवतो गुणाः ॥ ११०

गतिः पालकः । परायणं लयस्थानम् । भव उत्पत्तिकारणम् ॥ ९६ ॥ ईशः शिक्षकः । नाथः नायकः । पतिः पालकः ॥ ९८ ॥
 शतरुद्रियं नमस्ते रुद्र मन्यव इति याजुषः प्रपाठकः । उप-

अपि वर्षसहस्रेण सततं पाण्डुनन्दन ।
 सर्वैर्ग्रहैर्गृहीतान्वै सर्वपापसमन्वितान् ॥ १११
 स मोचयति सुप्रीतः शरण्यः शरणागतान् ।
 आयुरारोग्यमैश्वर्यं वित्तं कामांश्च पुष्कलान् ॥ ११२
 स ददाति मनुष्येभ्यः स चैवाक्षिपते पुनः ।
 सेन्द्रादिषु च देवेषु तस्य चैश्वर्यमुच्यते ॥ ११३
 स चैव वेत्ति लोकेषु मनुष्याणां शुभाशुभे ।
 ऐश्वर्याच्चैव कामानामीश्वरश्च स उच्यते ॥ ११४
 महेश्वरश्च महतां भूतानामीश्वरश्च सः ।
 बहुभिर्बहुधा रूपैर्विश्वं व्याप्नोति वै जगत् ॥ ११५
 तस्य देवस्य यद्रुद्रं ससुद्रे तदधिष्ठितम् ।
 बडबामुखेति विख्यातं पिवत्तोयमयं हविः ॥ ११६
 एष चैव श्मशानेषु देवो वसति नित्यशः ।
 यजन्त्येनं जनास्तत्र वीरस्थान इतीश्वरम् ॥ ११७
 अस्य दीप्तानि रूपाणि घोराणि च बहूनि च ।
 लोके यान्यस्य पूज्यन्ते मनुष्याः प्रवदन्ति च ॥ ११८
 नामधेयानि लोकेषु बहून्यस्य यथार्थवत् ।
 निरुच्यन्ते महत्त्वाच्च विभुत्वात्कर्मणस्तथा ॥ ११९
 वेदे चास्य समाम्नातं शतरुद्रियमुत्तमम् ।
 नाम्ना चानन्तरुद्रेति ह्युपस्थानं महात्मनः ॥ १२०
 स कामानां प्रभुर्देवो ये दिव्या ये च मानुषाः ।
 स विभुः स प्रभुर्देवो विश्वं व्याप्नोति वैमहत ॥ १२१
 ज्येष्ठं भूतं वदन्त्येनं ब्राह्मणा मुनयस्तथा ।
 प्रथमो ह्येष देवानां मुखादस्यानलोऽभवत् ॥ १२२
 सर्वथा यत्पशून्पाति तैश्च यद्रमते पुनः ।
 तेषामधिपतिर्यच्च तस्मात्पशुपतिः स्मृतः ॥ १२३
 दिव्यं च ब्रह्मचर्येण लिङ्गमस्य यथास्थितम् ।
 महयत्नेष लोकांश्च महेश्वर इति स्मृतः ॥ १२४
 ऋषयश्चैव देवाश्च गन्धर्वाप्सरसस्तथा ।
 लिङ्गमस्यार्चयन्ति स्म तच्चाप्यूर्ध्वं समास्थितम् ॥ १२५
 पूज्यमाने ततस्तस्मिन्मोदते स महेश्वरः ।

स्थानं रुद्रोपस्थानमन्त्रभूतम् ॥ १२० ॥ कामानां दिव्यानां
 मानुषाणां च स प्रभुर्दाता । विभुर्व्यापकः ॥ १२१ ॥ व्यधिक-
 द्विशततमोऽध्यायः ॥ २०३ ॥

सुखी प्रीतश्च भवति प्रहृष्टश्चैव शंकरः ॥ १२६
 यदस्य बहुधा रूपं भूतभव्यभवस्थितम् ।
 स्थावरं जङ्गमं चैव बहुरूपस्ततः स्मृतः ॥ १२७
 एकाक्षो जाज्वलन्नास्ते सर्वतोक्षिमयोऽपि वा ।
 क्रोधाद्यश्चाविश्लोकांस्तस्मात्सर्व इति स्मृतः १२८
 धूम्ररूपं च यत्तस्य धूर्जटिस्तेन चोच्यते ।
 विश्वे देवाश्च यत्तस्मिन्विश्वरूपस्ततः स्मृतः ॥ १२९
 तिस्रो देवीर्यदा चैव भजते भुवनेश्वरः ।
 ग्रामपः पृथिवीं चैव त्र्यम्बकश्च ततः स्मृतः १३०
 समेधयति यन्नित्यं सर्वार्थान्सर्वकर्मसु ।
 शिवमिच्छन्मनुष्याणां तस्मादेव शिवः स्मृतः १३१
 सहस्राक्षोऽयुताक्षो वा सर्वतोक्षिमयोऽपि वा ।
 यच्च विश्वं महत्पाति महादेवस्ततः स्मृतः ॥ १३२
 महत्पूर्वं स्थितो यच्च प्राणोत्पत्तिस्थितश्च यत् ।
 स्थितलिङ्गश्च यन्नित्यं तस्मात्स्थाणुरिति स्मृतः १३३
 [सूर्याचन्द्रमसोलोके प्रकाशन्ते रुचश्च याः ।
 ताः केशसंज्ञिताख्यक्षे व्योमकेशस्ततः स्मृतः १३४
 भूतं भव्यं भविष्यं च सर्वं जगदशेषतः ।
 भव एव ततो यस्माद्भूतभव्यभवोद्भवः ॥ १३५
 कपिः श्रेष्ठ इति प्रोक्तो धर्मश्च वृष उच्यते ।
 स देवदेवो भगवान्कीर्त्यतेऽतो वृषाकपिः ॥ १३६
 ब्रह्माणमिन्द्रं वरुणं यमं धनदमेव च ।
 निगृह्य हरते यस्मात्तस्माद्भर इति स्मृतः ॥ १३७
 निमीलिताभ्यां नेत्राभ्यां बलादेवो महेश्वरः
 ललाटे नेत्रमसृजत्तेन त्र्यक्षः स उच्यते ॥ १३८
 विषमस्थः शरीरेषु समश्च प्राणिनामिह ।
 स वायुर्विषमस्थेषु प्राणोऽपानः शरीरिषु ॥ १३९
 पूजयेद्विग्रहं यस्तु लिङ्गं चापि महात्मनः ।
 लिङ्गं पूजयिता नित्यं महतीं श्रियमश्नुते ॥ १४०
 ऊरुभ्यामर्धमाग्रेयं सोमोऽर्धं च शिवा तनुः ।
 आत्मनोऽर्धं तथा चाग्निः सोमोर्धं पुनरुच्यते १४१
 तैजसी महती दीप्ता देवेभ्योऽस्य शिवा तनुः ।
 भास्वती मानुषेभ्यस्तनुर्घोराऽग्निरुच्यते ॥ १४२
 ब्रह्मचर्यं चरत्येष शिवा याऽस्य तनुस्तथा ।

याऽस्य घोरतरा मूर्तिः सर्वानत्ति तयेश्वरः ॥ १४३
 यन्निर्दहति यत्तीक्ष्णो यदुग्रो यत्प्रतापवान् ।
 मांसशोणितमज्जादो यत्ततो रुद्र उच्यते ॥ १४४
 एष देवो महादेवो योऽसौ पार्थ तवाग्रतः ।
 संग्रामे शात्रवान्निघ्नस्त्वया द्रष्टुः पिनाकधृत् १४५
 सिन्धुराजवधार्थाय प्रतिज्ञाते त्वयाऽनघ ।
 कृष्णेन दर्शितः स्वप्ने यस्तु शैलेन्द्रमूर्धनि ॥ १४६
 एष वै भगवान्देवः संग्रामे याति तेऽग्रतः ।
 येन दत्तानि तेऽस्त्राणि यैस्त्वया दानवा हताः ॥
 धन्यं यश्चक्षमायुष्यं पुण्यं वेदैश्च संमितम् ।
 देवदेवस्य ते पार्थ व्याख्यातं शतरुद्रीयम् १४८
 सर्वार्थसाधनं पुण्यं सर्वकिल्बिषनाशनम् ।
 सर्वपापप्रशमनं सर्वदुःखभयापहम् ॥ १४९
 चतुर्विधमिदं स्तोत्रं यः शृणोति नरः सदा ।
 विजित्य शत्रून्सर्वान्स रुद्रलोके महीयते ॥ १५०
 चरितं महात्मनो नित्यं सांग्रामिकमिदं स्मृतम् ।
 पठन्वै शतरुद्रीयं शृण्वंश्च सततोत्थितः ॥ १५१
 भक्तो विश्वेश्वरं देवं मानुषेषु च यः सदा ।
 वरान्कामान्स लभते प्रसन्ने त्र्यम्बके नरः ॥ १५२
 गच्छ युध्यस्व कौन्तेय न तवास्ति पराजयः ।
 यस्य मन्त्री च गोप्ता च पार्श्वस्थो हि जनार्दनः १५३
 राज्ञ्य उवाच ।
 एवमुक्त्वाऽर्जुनं सङ्ख्ये पराशरसुतस्तदा ।
 जगाम भरतश्रेष्ठ यथागतमरिंदम ॥ १५४
 वैशंपायन उवाच ।
 एतदाख्याय वै सूतो राज्ञः सर्वं तु सञ्जयः ।
 प्रयातः शिविरायैव द्रष्टुं कर्णस्य वैशसम् ॥ १५५
 युद्धं कृत्वा महद्भोरं पञ्चाहानि महाबलः ।
 ब्राह्मणो निहतो राजन्ब्रह्मलोकमवाप्तवान् ॥ १५६
 स्वधीते यत्फलं वेदे तदस्मिन्नपि पर्वणि ।
 क्षत्रियाणामभीरूणां युक्तमत्र महद्यशः ॥ १५७
 य इदं पठते पर्व शृणुयाद्वाऽपि नित्यशः ।
 स मुच्यते महापापैः कृतैर्वैरैश्च कर्मभिः ॥ १५८

यज्ञावाप्तिर्ब्राह्मणस्येह नित्यं
घोरे युद्धे क्षत्रियाणां यशश्च ।

शेषौ वर्णौ काममिष्टं लभेते
पुत्रान्पौत्रान्नित्यमिष्टांस्तथैव ॥ १५९

॥ इति श्रीमन्महाभारते शतसाहस्र्यां संहितायां वैयासिक्यां द्रोणपर्वणि नारायणास्त्रमोक्षपर्वणि
अधिकद्विशततमोऽध्यायः ॥ २०३ ॥

समाप्तं नारायणास्त्रमोक्षपर्व ॥ ८ ॥ द्रोणपर्व च समाप्तम् ॥ ७ ॥

अस्यानन्तरं कर्णपर्व भविष्यति
तस्यायमाद्यः श्लोकः ।

वैशंपायन उवाच ।

शिविराद्धास्तिनपुरं प्राप्य भारत सञ्जयः ।
प्रविवेश महाबाहुर्धृतराष्ट्रनिवेशनम् ॥

झ. पुस्तकपाठे तु

[वैशंपायन उवाच ।

ततो द्रोणे हते राजन्दुर्योधनमुखा नृपाः ।

भृशमुद्विग्नमनसो द्रोणपुत्रमुपाद्रवन् ॥]

१

इदं द्रोणपर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च मुंबय्यां
निर्णयसागरमुद्रायन्त्रे मुद्रापितम् । शकाब्दाः १८२९ सन १९०७.



॥ श्रीः ॥

श्रीमन्महाभारतम् ।

सटिप्पणम् ।



कर्णपर्व ८.

M. P. Narasimha Char

एतच्च

कुम्भघोणस्थेन श्रीमन्मध्वविलासपुस्तकालयाधिपतिनां

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य

मुंबापुर्यां

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शाके १८२९ प्लवंगनामसंवत्सरे ।



इदं पुस्तकं १८६७ संख्याकरानियमस्य २५ संख्याकविभागानुसारतो लेखारूढं

कुलास्य सर्वेऽधिकाराः प्रसिद्धिकर्त्रा स्वाधीना रक्षिताः ।

M. R. Narasimha Chari

कर्णपर्व.



श्रीः ।

श्रीमन्महाभारतम् ।



कर्णपर्व ८ ।

प्रथमोऽध्यायः ॥ १ ॥

शिविराद्धास्तिनपुरमुपगतवत्ता सञ्जयेन धृतराष्ट्रं प्रति कर्णादिनिधनकथनम् ॥ १ ॥ तच्छ्रवणेन मूर्च्छासुपगतवतो धृतरा-
ष्ट्रस्य सञ्जयादिभिराश्वासनम् ॥ २ ॥

श्रीवेदव्यासाय नमः ।

नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥ १
वैशंपायन उवाच ।
शिविराद्धास्तिनपुरं प्राप्य भारत संजयः ।
प्रविवेश महाबाहुर्धृतराष्ट्रनिवेशनम् ॥ १
शोकेनापहतः सूतो विलपन्भृशदुःखितः ।
चिन्तयन्निधनं घोरं सूतपुत्रस्य पाण्डवैः ॥ २
अन्तःपुरं प्रविश्यैव सञ्जयो राजसत्तमम् ।
अश्रुपूर्णो भृशं त्रस्तो राजानमुपजग्मिवान् ॥ ३
उपस्थाय च राजानं विनिश्चयस्य च सूतजः ।
नातिहृष्टमना राजभिदं वचनमब्रवीत् ॥ ४
सञ्जय उवाच ।
सञ्जयोऽहं महाराज नमस्ते भरतर्षभ ।
हतो वैकर्तनः कर्णः कृत्वा कर्म मुदुष्करम् ॥ ५
चेदिकाशिकरूशानां मत्स्यानां सोमकैः सह ।
कृत्वाऽसौ कदनं शेते वातनुज इव द्रुमः ॥ ६
गोष्ठमध्येव ऋषभो गोव्रजैः परिवारितः ।
व्यालेन निहतो यद्वत्तथाऽसौ निहतः परैः ॥ ७
निराशान्पाण्डवान्कृत्वा दृढं राजन्ससात्यकान् ।
पाञ्चालानां रथांश्चैव विनिहत्य सहस्रशः ॥ ८
जित्वा शूरान्महेष्वासान्निद्राव्य च दिशोदश ।

हतो वैकर्तनः कर्णः पाण्डवेन किरीटिना ॥ ९
वैरस्य गत आनृप्यं दुर्गमस्य दुरात्मभिः ।
हत्वा कर्णं महाराज विशल्यः पाण्डवोऽभवत् ॥ १०
शोषणं सागराणां वा पतनं वा विवस्वतः ।
विशीर्णत्वं यथा मेरोस्तथा कर्णस्य पातनम् ॥ ११
योधाश्च बहवो राजन्हतास्तत्र जयैषिणः ।
राजानो राजपुत्राश्च शूराः परिघवाहवः ॥ १२
रथौघाश्च नरौघाश्च हता राजन्सहस्रशः ।
वारणा निहतास्तत्र वाजिनश्च महाहवे ॥ १३
क्षत्रियाश्च महाराज सेनयोरुभयोर्हताः ।
परस्परं वै वीक्ष्यात्र परस्परकृतागसः ॥ १४
किञ्चिच्छेषान्परान्कृत्वा तीर्त्वा पाण्डववाहिनीम् ।
पार्थवेलां समासाद्य हतो वैकर्तनो वृषा ॥ १५
जयाशा धार्तराष्ट्राणां वैरस्य च मुखं नृप ।
तीर्णं तत्पाण्डवै राजन्यत्पुरा नावबुध्यसे ॥ १६
प्रोच्यमानं महाराज बन्धुभिर्हितबुद्धिभिः ।
तदिदं समनुप्राप्तं व्यसनं त्वां महामयम् ॥ १७
पुत्राणां राज्यकामेन त्वया राजन्हितैषिणा ।
चरितान्यहितान्येव तेषां ते फलमागतम् ॥ १८
हतो दुःशासनो राजन्यथोक्तं पाण्डवेन तु ।
प्रतिज्ञा भीमसेनेन निस्तीर्णा सा चमूमुखे ॥ १९
पीतं च क्षतजं तस्य धार्तराष्ट्रस्य संयुगे ।

पाण्डवेन महाराज कर्म कृत्वा सुदुष्करम् ॥२०॥
वैशंपायन उवाच ।

एतच्छ्रुत्वा महाराज धृतराष्ट्रोऽम्बिकासुतः ।
शोकस्यान्तमपश्यन्वै हतं मत्वा सुयोधनम् ।

* एतदन्तर्विशिष्टलोकानां स्थाने झ. पाठे त्रयोऽध्याया वर्तन्ते ।

प्रथमोऽध्यायः ॥ १ ॥

दुर्योधनादिभिः कर्णस्य सेनापत्येऽभिषेचनपूर्वकं युद्धाय निर्याणम् ॥ १ ॥ जनमेजयेन वैशंपायनंप्रति कर्णमरणश्राविणो धृतराष्ट्रस्य प्रवृत्तिप्रश्नः ॥ २ ॥

श्रीकृष्णाय नमः ॥

[नारायणं नमस्कृत्य नरं चैव नरोत्तमम् ।
देवीं सरस्वतीं चैव ततो जयमुदीरयेत् ॥
वैशंपायन उवाच ।
ततो द्रोणे हते राजन्दुर्योधनमुखा नृपाः ।
भृशमुद्विग्नमनसो द्रोणपुत्रमुपागमन् ॥
ते द्रोणमनुशोचन्तः कश्मलाभिहतौजसः ।
पर्युपासन्त शोकार्तास्ततः शारद्वतीसुतम् ॥
ते मुहूर्तं समाश्वस्य हेतुभिः शास्त्रसंमितैः ।
रात्र्यागमे महीपालाः स्वानि वेश्मानि भेजिरे ॥
ते वेश्मस्वपि कौरव्य पृथ्वीशा नाभुवन्सुखम् ।
चिन्तयन्तः क्षयं तीव्रं दुःखशोकसमन्विताः ॥
विशेषतः सूतपुत्रो राजा चैव सुयोधनः ।
दुःशासनश्च शकुनिः सौबलश्च महाबलः ॥
उषितास्ते निशां तां तु दुर्योधननिवेशने ।
चिन्तयन्तः परिक्लेशान्पाण्डवानां महात्मनाम् ॥
यत्तद्व्यूते परिक्लिष्टा कृष्णा चानायिता सभाम् ।
तत्स्मरन्तोऽनुशोचन्तो भृशमुद्विग्नचेतसः ॥
तथा तु संचिन्तयतां तान्क्लेशान्मृतकारितान् ।
दुःखेन क्षणदा राजञ्जगामाब्दशतोपमा ॥
ततः प्रभाते विमले स्थिता दिष्टस्य शासने ।
चक्रुरावश्यकं सर्वे विधिदृष्टेन कर्मणा ॥
ते कृत्वाऽवश्यकार्याणि समाश्वस्य च भारत ।
योगमाज्ञापयामासुर्युद्धाय च विनिर्ययुः ॥
कर्णे सेनापतिं कृत्वा कृतकौतुकमङ्गलाः ।
पूजयित्वा द्विजश्रेष्ठान्दधिपात्रघृताक्षतैः ॥

गोभिरश्वैश्च निष्कैश्च वासोभिश्च महाधनैः ।
वन्द्यमाना जयाशीर्भिः सूतमागधवन्दिभिः ॥ १२
तथैव पाण्डवा राजन्कृतपूर्वाङ्गिकक्रियाः ।
शिविरान्निर्ययुस्तूर्णे युद्धाय कृतनिश्चयाः ॥ १३
ततः प्रवृत्ते युद्धं तुमुलं रोमहर्षणम् ।
कुरूणां पाण्डवानां च परस्परजयैषिणाम् ॥ १४
तयोर्द्वौ दिवसौ युद्धं कुरुपाण्डवसेनयोः ।
कर्णे सेनापतौ राजन्वभूवाद्भुतदर्शनम् ॥ १५
ततः शत्रुक्षयं कृत्वा सुमहान्तं रणे वृषः ।
पश्यतां धार्तराष्ट्राणां फल्गुनेन निपातितः ॥ १६
ततस्तु संजयः सर्वं गत्वा नागपुरं द्रुतम् ।
आचष्ट धृतराष्ट्राय यद्वृत्तं कुरुजाङ्गले ॥ १७
जनमेजय उवाच ।
आपगेयं हतं श्रुत्वा द्रोणं चापि महारथम् ।
आजगाम परामार्तिं वृद्धो राजाऽम्बिकासुतः ॥ १८
स श्रुत्वा निहतं कर्णे दुर्योधनहितैषिणम् ।
कथं द्विजवर प्राणानधारयत दुःखितः ॥ १९
यस्मिञ्जयाशां पुत्राणां सममन्यत पार्थिवः ।
तस्मिन्हते स कौरव्यः कथं प्राणानधारयत् ॥ २०
दुर्मरं तदहं मन्ये नृणां कृच्छ्रेऽपि वर्तताम् ।
यत्र कर्णे हतं श्रुत्वा नात्यज्जीवितं नृपः ॥ २१
तथा शान्तनवं वृद्धं ब्रह्मन्वाहीकमेव च ।
द्रोणं च सोमदत्तं च भूरिश्रवसमेव च ॥ २२
तथैव चान्यान्सुहृदः पुत्रान्पौत्रांश्च पातितान् ।
श्रुत्वा यन्नाजहात्प्राणांस्तन्मन्ये दुष्करं द्विज ॥ २३
एतन्मे सर्वमाचक्ष्व विस्तरेण महामुने ।
न हि तृप्यामि पूर्वेषां शृण्वानश्चरितं महत् ॥ २४

॥ इति श्रीमन्महाभारते कर्णपर्वणि षोडशदिवसयुद्धारम्भे प्रथमोऽध्यायः ॥ १ ॥

द्वितीयोऽध्यायः ॥ २ ॥

धृतराष्ट्रेण भीष्मद्रोणौ प्रत्यनुशोचनपूर्वकं सञ्जयंप्रति दुर्योधनादिप्रवृत्तिप्रश्नः ॥ १ ॥

वैशंपायन उवाच ।
हते कर्णे महाराज निशि गावल्गणिस्तदा ।

दीनो ययौ नागपुरमश्वैर्वातसमैर्जवे ॥
स हास्तिनपुरं गत्वा भृशमुद्विग्नचेतनः ।

विह्वलः पतितो भूमौ नष्टचेता इव द्विपः ॥ २१
तस्मिन्निपतिते भूमौ विह्वले राजसत्तमे ।

आर्तनादो महानासीत्स्त्रीणां भरतसत्तम ॥ २२
स शब्दः पृथिवीं कृत्स्नां पूरयामास सर्वशः ॥ २३

जगाम धृतराष्ट्रस्य क्षयं प्रक्षीणवान्धवम् ॥ २
स तमुद्रीक्ष्य राजानं कश्मलामिहतौजसम् ।
वचन्दे प्राञ्जलिभूत्वा मूर्ध्ना पादौ नृपस्य ह ॥ ३
संपूज्य च यथान्यायं धृतराष्ट्रं महीपतिम् ।
हा कष्टमिति चोक्त्वा स ततो वचनमाददे ॥ ४
संजयोऽहं क्षितिपते कच्चिदास्ते सुखं भवान् ।
स्वदोषैरापदं प्राप्य कच्चिन्नाद्य विमुह्यति ॥ ५
हितान्युक्तानि विदुरद्रोणगाङ्गेयकेशवैः ।
अगृहीतान्यनुस्मृत्य कच्चिन्न कुरुषे व्यथाम् ॥ ६
रामनारदकण्वाद्यैर्हितमुक्तं सभातले ।
न गृहीतमनुस्मृत्य कच्चिन्न कुरुषे व्यथाम् ॥ ७
सुहृदस्त्वद्धिते युक्तान्भीष्मद्रोणमुखान्परैः ।
निहतान्युधि संस्मृत्य कच्चिन्न कुरुषे व्यथाम् ॥ ८
तमेवंवादिनं राजा सूतपुत्रं कृताजलिम् ।
सुदीर्घमथ निःश्वस्य दुःखार्त इदमब्रवीत् ॥ ९
धृतराष्ट्र उवाच ।
आपगेये हते शूरे दिव्यास्त्रवति सञ्जय ।
द्रोणे च परमेष्वासे भृशं मे व्यथितं मनः ॥ १०
यो रथानां सहस्राणि दंशितानां दशैव तु ।
अहन्यहनि तेजस्वी निजघ्ने वसुसंभवः ॥ ११
तं हतं यज्ञसेनस्य पुत्रेणेह शिखण्डिना ।
पाण्डवेयामिगुप्तेन श्रुत्वा मे व्यथितं मनः ॥ १२
भार्गवः प्रददौ यस्यै परमास्त्रं महाहवे ।
साक्षाद्रामेण यो बाल्ये धनुर्वेद उपाकृतः ॥ १३
यस्य प्रसादात्कौन्तेया राजपुत्रा महारथाः ।
महारथत्वं संप्राप्तास्तथाऽन्ये वसुधाधिपाः ॥ १४

तं द्रोणं निहतं श्रुत्वा धृष्टद्युम्नेन संयुगे ।
सत्यसन्धं महेष्वासं भृशं मे व्यथितं मनः ॥ १५
ययोलोके पुमानस्त्रे न समोऽस्ति चतुर्विधे ।
तौ द्रोणभीष्मौ श्रुत्वा तु हतौ मे व्यथितं मनः ॥ १६
त्रैलोक्ये यस्य चास्त्रेषु न पुमान्विद्यते समः ।
तं द्रोणं निहतं श्रुत्वा किमकुर्वत मामकाः ॥ १७
संशप्तकानां च बले पाण्डवेन महात्मना ।
धनंजयेन विक्रम्य गमिते यमसादनम् ॥ १८
नारायणास्त्रे च हते द्रोणपुत्रस्य धीमतः ।
विप्रद्रुतेष्वनीकेषु किमकुर्वत मामकाः ॥ १९
विप्रद्रुतानहं मन्ये निमग्नाञ्शोकसागरे ।
प्लवमानान्हते द्रोणे सन्ननौकानिवाणवे ॥ २०
दुर्योधनस्य कर्णस्य भोजस्य कृतवर्मणः ।
मद्रराजस्य शल्यस्य द्रौणेश्चैव कृपस्य च ॥ २१
मत्पुत्रस्य च शेषस्य तथाऽन्येषां च सञ्जय ।
विप्रद्रुतेष्वनीकेषु मुखवर्णोऽभवत्कथम् ॥ २२
एतत्सर्वं यथावृत्तं तथा गावल्लगणे मम ।
आचक्ष्व पाण्डवेयानां मामकानां च विक्रमम् ॥ २३
सञ्जय उवाच ।
तवापराधाद्यद्वृत्तं कौरवेयेषु मारिष ।
तच्छ्रुत्वा मा व्यथां कार्षीदिष्टे न व्यथते बुधः ॥ २४
यस्मादभावी भावी वा भवेदर्थो नरं प्रति ।
अप्राप्तौ तस्य वा प्राप्तौ न कश्चिद्व्यथते बुधः ॥ २५
धृतराष्ट्र उवाच ।
न व्यथाऽभ्यधिका काचिद्विद्यते मम सञ्जय ।
दिष्टमेतत्पुरा मन्ये कथयस्व यथेच्छकम् ॥ २६

॥ इति श्रीमन्महाभारते कर्णपर्वणि द्वितीयोऽध्यायः ॥ २ ॥

तृतीयोऽध्यायः ॥ ३ ॥

दुर्योधनेन द्रोणमरणनिर्विण्णानां सैनिकानां कर्णगुणानुवर्णेन प्रोत्साहनम् ॥ १ ॥ सञ्जयेन धृतराष्ट्रं प्रति कर्णपराक्रमप्रशंसनपूर्वकं तस्मिन्कथनम् ॥ २ ॥

सञ्जय उवाच ।
हते द्रोणे महेष्वासे तव पुत्रा महारथाः ।
वभूवुरस्त्रस्यमुखा विषण्णा गतचेतसः ॥ १
अवाङ्मुखाः शस्त्रभृतः सर्व एव विशांपते ।
अवेक्षमाणाः शोकार्ता नाभ्यभाषन्परस्परम् ॥ २
तान्दृष्ट्वा व्यथिताकारान्सैन्यानि तव भारत ।

ऊर्ध्वमेव निरैक्षन्त दुःखत्रस्तान्यनेकशः ॥ ३
शस्त्राण्येषां तु राजेन्द्र शोणिताकानि सर्वशः ।
प्राप्नोष्यन्त कराग्रेभ्यो दृष्ट्वा द्रोणं हतं युधि ॥ ४
तानि वद्वान्यरिष्टानि लम्बमानानि भारत ।
अदृश्यन्त महाराज नक्षत्राणि यथा दिवि ॥ ५
तथा तु स्तिमितं दृष्ट्वा गतसत्वमवस्थितम् ।
बलं तव महाराज राजा दुर्योधनोऽब्रवीत् ॥ ६

विह्वलः चलनासमर्थः काष्ठवत्पतितः ॥ २१ ॥

शोकार्णवे महाघोरे निमग्ना भरतस्त्रियः ।
 रुदुर्दुःखशोकार्ता भृशमुद्विग्नचेतसः ॥ २४
 राजानं च समासाद्य गान्धारी भरतर्षभ ।
 निःसंज्ञा पतिता भूमौ सर्वाण्यन्तःपुराणि च ॥ २५
 ततस्ताः सञ्जयो राजन्समाश्वासयदातुराः ।
 मुह्यमानाः सुबहुशो मुञ्चन्तीर्वारि नेत्रजम् ॥ २६
 समाश्रुताः स्त्रियस्तास्तु वेपमाना मुहुर्मुहुः ।
 कदल्य इव वातेन धूयमानाः समन्ततः ॥ २७
 राजानं विदुरश्चापि प्रज्ञाचक्षुषमीश्वरम् ।
 आश्वासयामास तदा सिञ्चन्तोयेन कौरवम् ॥ २८
 स लब्ध्वा शनकैः संज्ञां ताश्च दृष्ट्वा स्त्रियो नृपः ।
 उन्मत्त इव राजेन्द्र स्थितस्तूष्णीं विशांपते ॥ २९
 ततो ध्यात्वा चिरं कालं निःश्वस्य च पुनःपुनः ।
 स्वान्पुत्रान्गर्हयामास बहुमेने च पाण्डवान् ॥ ३०
 गर्हयंश्चात्मनो बुद्धिं शकुनेः सौवलस्य च ।
 ध्यात्वा तु सुचिरं कालं वेपमानो मुहुर्मुहुः ॥ ३१
 संस्तभ्य च मनो भूयो राजा धैर्यसमन्वितः ।

॥ इति श्रीमन्महाभारते कर्णपर्वणि प्रथमोऽध्यायः ॥ १ ॥

पुनर्गावल्गणिं सूतं पर्यपृच्छत सञ्जयम् ॥ ३२
 न त्वया कथितं वाक्यं श्रुतं सञ्जय तन्मया ॥ ३३
 कच्चिदुर्योधनः सूत न गतो वै यमक्षयम् ।
 जये निराशः पुत्रो मे सततं जयकामुकः ।
 ब्रूहि सञ्जय तत्त्वेन पुनरुक्तां कथामिमाम् ॥ ३४
 वैशंपायन उवाच ।
 एवमुक्तोऽब्रवीत्सूतो राजानं जनमेजय ।
 हतो वैकर्तनो राजन्सहपुत्रैर्महारथः ।
 भ्रातृभिश्च महेष्वासैः सूतपुत्रैस्तनुत्यजैः ॥ ३५
 दुःशासनश्च निहतः पाण्डवेन यशस्विना ।
 पीतं च रुधिरं कोपाद्भीमसेनेन संयुगे ॥ ३६
 वैशंपायन उवाच ।
 एतच्छ्रुत्वा महाराज धृतराष्ट्रोऽम्बिकासुतः ।
 दह्यमानोऽब्रवीत्सूतं मुहूर्तं तिष्ठ सञ्जय ।
 व्याकुलं मे मनस्तात मा तावत्किंचिदुच्यताम् ॥ ३७
 राजापि नाब्रवीत्किंचित्सञ्जयो विदुरस्तथा ।
 तूष्णींभूतस्तदा सोऽथ बभूव जगतीपतिः ॥ ३८

भवतां बाहुवीर्यं हि समाश्रित्य मया युधि ।
 पाण्डवेयाः समाहृता युद्धं चेदं प्रवर्तितम् ॥ ७
 तदिदं निहते द्रोणे विषण्णमिव लक्ष्यते ।
 युध्यमानाश्च समरे योधा वध्यन्ति सर्वशः ॥ ८
 जयो वाऽपि वधो वाऽपि युध्यमानस्य संयुगे ।
 भवेत्किमत्र चित्रं वै युध्यध्वं सर्वतोमुखाः ॥ ९
 पश्यध्वं च महात्मानं कर्णं वैकर्तनं युधि ।
 प्रचरन्तं महेष्वासं दिव्यैरस्त्रैर्महाबलम् ॥ १०
 यस्य वै युधि संत्रासात्कुन्तीपुत्रो धनंजयः ।
 निवर्तते सदा मन्दः सिंहात्क्षुद्रमृगो यथा ॥ ११
 येन नागायुतप्राणो भीमसेनो महाबलः ।
 मानुषेणैव युद्धेन तामवस्थां प्रवेशितः ॥ १२
 येन दिव्यास्त्रविच्छूरो मायावी स घटोत्कचः ।
 अमोघया रणे शक्त्या निहतो भैरवं नदन ॥ १३
 तस्य दुर्वारवीर्यस्य सत्यसन्धस्य धीमतः ।
 बाहोर्द्रविणमक्षय्यमद्य द्रक्ष्यथ संयुगे ॥ १४

॥ इति श्रीमन्महाभारते कर्णपर्वणि तृतीयोऽध्यायः ॥ ३ ॥

द्रोणपुत्रस्य विक्रान्तं राधेयस्यैव चोभयोः ।
 पश्यन्तु पाण्डुपुत्रास्ते विष्णुवासवयोरिव ॥ १५
 सर्व एव भवन्तश्च शक्ताः प्रत्येकशोऽपि वा ।
 पाण्डुपुत्रात्रणे हन्तुं ससैन्यान्किमु संहताः ।
 वीर्यवन्तः कृतास्त्राश्च द्रक्ष्यथाद्य परस्परम् ॥ १६
 सञ्जय उवाच ।
 एवमुक्त्वा ततः कर्णं चक्रे सेनापतिं तदा ।
 तव पुत्रो महावीर्यो भ्रातृभिः सहितोऽनघ ॥ १७
 सैनापत्यमथावाप्य कर्णो राजन्महारथः ।
 सिंहनादं विनद्योच्चैः प्रायुध्यत रणोत्कटः ॥ १८
 ससृञ्जयानां सर्वेषां पाञ्चालानां च मारिष ।
 केकयानां विदेहानां चकार कदनं महत् ॥ १९
 तस्येषुधाराः शतशः प्रादुरासञ्चरासनात् ।
 अग्रे पुङ्खेषु संसक्ता यथा भ्रमरपङ्क्तयः ॥ २०
 स पीडयित्वा पाञ्चालान्पाण्डवान् च तरस्विनः ।
 हत्वा सहस्रशो योधानर्जुनेन निपातितः ॥ २१

अन्तःपुराणि स्त्रियः ॥ २५ ॥ कदल्य इव वेपमाना आसन्निति
 शेषः ॥ २७ ॥ दृष्ट्वा मनसैवात्मप्रत्ययेन दुःखवतीर्ज्ञात्वा ॥ २९ ॥

इष्टविद्योगमात्रेण दशरथादिर्मृतः । अस्यतु जये नैराश्यमधिकं
 मरणकारणमस्तीति भावः ॥ ३४ ॥ प्रथमोऽध्यायः ॥ १ ॥

द्वितीयोऽध्यायः ॥ २ ॥

धृतराष्ट्रेण निजसेनायां निहतानां नामनिवेदनं चोदितेन सञ्जयेन तत्कथनम् ॥ १ ॥

‘जनमेजय उवाच ।
तच्छ्रुत्वा कर्णहननं पुत्रांश्चैव पलायितान् ।
धृतराष्ट्रो नृपश्चैव द्विजश्रेष्ठ किमब्रवीत् ॥ १
प्राप्तवान्व्यसनं घोरं पुत्रव्यसनजं महत् ।
काले यदुक्तवांस्तस्मिन्ममाचक्ष्व तत्त्वतः ॥’ २
वैशंपायन उवाच ।
एतच्छ्रुत्वा महाराज धृतराष्ट्रोऽम्बिकासुतः ।
अब्रवीत्सञ्जयं सूतं शोकसंविग्नमानसः ॥ ३
दुष्प्रणीतेन मे तात पुत्रस्यादीर्घजीविनः ।
हतं वैकर्तनं श्रुत्वा शोको मर्माणि कृन्तति ॥ ४
तस्य मे संशयं छिन्धि दुःखपारं तितीर्षतः ।
कुरूणां सञ्जयानां च के च जीवन्ति के मृताः ॥ ५
सञ्जय उवाच ।
हतः शान्तनवो राजन्दुराधर्षः प्रतापवान् ।
हत्वा पाण्डवयोधानामर्बुदं दशभिर्दिनैः ॥ ६
तथा द्रोणो महेष्वासः पाञ्चालानां रथव्रजान् ।
निहत्य युधि दुर्धर्षः पश्चाद्रुक्मरथो हतः ॥ ७
हतशेषस्य भीष्मेण द्रोणेन च महात्मना ।
अर्धं निहत्य सैन्यस्य कर्णो वैकर्तनो हतः ॥ ८
विर्विशतिर्महाराज राजपुत्रो महाबलः ।
आनर्तयोधाञ्शतशो निहत्य निहतो रणे ॥ ९
तथा पुत्रो विकर्णस्ते क्षत्रव्रतमनुसरन् ।
क्षीणबाणो हतः शूरः स्थितो ह्यभिमुखः परैः ॥ १०
घोररूपान्परिक्लेशान्दुर्योधनकृतान्बहून् ।
प्रतिज्ञां सरता तेन भीमसेनेन पातितः ॥ ११
विन्दानुविन्दावावन्त्यौ राजपुत्रौ महारथौ ।
कृत्वा त्वसुकरं कर्म गतौ वैवस्वतक्षयम् ॥ १२
सिन्धुराष्ट्रमुखानीह दश राष्ट्राणि यानिह ।
यस्य तिष्ठन्ति वचने यः स्थितस्तव शासने ॥ १३
अशौहिणीर्दशैकां च विनिर्जित्य शितैः शरैः ।
सोऽर्जुनेन हतो राजन्महावीर्यो जयद्रथः ॥ १४
तथा दुर्योधनसुतस्तरस्वी युद्धदुर्मदः ।

वर्तमानः पितुः शास्त्रे सौभद्रेण निपातितः ॥ १५
तथा दौःशासनिः शूरो बाहुशाली रणोत्कटः ।
द्रौपदेयेन संगम्य गमितो यमसादनम् ॥ १६
किरातानामधिपतिः सागरानूपवासिनाम् ।
देवराजस्य धर्मात्मा प्रियो बहुमतः सखा ॥ १७
भगदत्तो महीपालः क्षत्रधर्मरतः सदा ।
धनंजयेन विक्रम्य गमितो यमसादनम् ॥ १८
तथा कौरवदायादो न्यस्तशस्त्रो महायशः ।
हतो भूरिश्रवा राजञ्छूरः सात्यकिना युधि ॥ १९
श्रुतायुरपि चाम्बष्ठः क्षत्रियाणां धुरंधरः ।
चरन्नभीतवत्सङ्घे निहतः सव्यसाचिना ॥ २०
तव पुत्रः सदामर्षी कृतास्त्रो युद्धदुर्मदः ।
दुःशासनो महाराज भीमसेनेन पातितः ॥ २१
यस्य राजन्गजानीकं बहुसाहस्रमद्भुतम् ।
सुदक्षिणः स संग्रामे निहतः सव्यसाचिना ॥ २२
कोसलानामधिपतिर्हत्वा बहुमतान्परान् ।
सौभद्रेणेह विक्रम्य गमितो यमसादनम् ॥ २३
बहुशो योधयित्वा तु भीमसेनं महारथम् ।
चित्रसेनस्तव सुतो भीमसेनेन पातितः ॥ २४
मद्रराजात्मजः शूरः परेषां भयवर्धनः ।
असिचर्मधरः श्रीमान्सौभद्रेण निपातितः ॥ २५
समः कर्णस्य समरे यः स कर्णस्य पश्यतः ।
वृषसेनो महातेजाः शीघ्रास्त्रो दृढविक्रमः ॥ २६
अभिमन्योर्वधं स्मृत्वा प्रतिज्ञामपि चात्मनः ।
धनंजयेन विक्रम्य गमितो यमसादनम् ॥ २७
नित्यं प्रसक्तवैरो यः पाण्डवैः पृथिवीपतिः ।
विश्राव्य वैरं पार्थेन श्रुतायुः स निपातितः ॥ २८
शल्यपुत्रस्तु विक्रान्तः सहदेवेन मारिष ।
हतो रुक्मरथो राजञ्छ्यालो मातुलजो युधि ॥ २९
राजा भागीरथो वृद्धो बृहत्क्षत्रश्च केकयः ।
पराक्रमन्तौ विक्रान्तौ निहतौ वीर्यवत्तरौ ॥ ३०
भगदत्तसुतो राजन्कृतग्रजो महाबलः ।

श्येनवच्चरता सङ्ख्ये नकुलेन निपातितः ॥ ३१
 पितामहस्तव तथा बाह्लीकः सह बाह्लिकैः ।
 निहतो भीमसेनेन महाबलपराक्रमः ॥ ३२
 जयत्सेनस्तथा राजञ्जारासंधिर्महाबलः ।
 मागधो निहतः सङ्ख्ये सौभद्रेण महात्मना ॥ ३३
 पुत्रस्ते दुर्मुखो राजन्दुःसहश्च महारथः ।
 गदया भीमसेनेन निहतौ शूरमानिनौ ॥ ३४
 दुर्मर्षणो दुर्विषहो दुर्जयश्च महारथः ।
 कृत्वा त्वसुकरं कर्म गता वैवस्वतक्षयम् ॥ ३५
 उभौ कलिङ्गवृषकौ भ्रातरौ युद्धदुर्मदौ ।
 कृत्वा चासुकरं कर्म गतौ वैवस्वतक्षयम् ॥ ३६
 सचिवो वृषपर्वा ते शूरः परमवीर्यवान् ।
 भीमसेनेन विक्रम्य गमितो यमसादनम् ॥ ३७
 तथैव पौरवो राजा नागायुतबलो महान् ।
 समरे पाण्डुपुत्रेण निहतः सव्यसाचिना ॥ ३८
 वसातयो महाराज द्विसाहस्राः प्रहारिणः ।
 शूरसेनाश्च विक्रान्ताः सर्वे युधि निपातिताः ॥ ३९
 अभीषाहाः क्वचिनः प्रहरन्तो रणोत्कटाः ।
 शिबयश्च रथोदाराः कालिङ्गसहिता हताः ॥ ४०
 गोकुले नित्यसंवृद्धा युद्धे परमकोपनाः ।
 गोपालाः कृतवीरास्ते निहताः सव्यसाचिना ॥ ४१
 श्रेणयो बहुसाहस्राः संशप्तकगणाश्च ये ।
 ते सर्वे पार्थमासाद्य गता वैवस्वतक्षयम् ॥ ४२
 श्यालौ तव महाराज राजानौ वृषकाचलौ ।
 त्वदर्थमतिविक्रान्तौ निहतौ सव्यसाचिना ॥ ४३
 उग्रकर्मा महेष्वासो नामतः कर्मतस्तथा ।
 सात्वराजो महाबाहुर्मभीमसेनेन पातितः ॥ ४४
 ओषवाश्च महाराज बृहन्तः सहितौ रणे ।
 पराक्रमन्तौ मित्रार्थे गतौ वैवस्वतक्षयम् ॥ ४५
 तथैव रथिनां श्रेष्ठः क्षेमधूर्तिर्विंशंपते ।
 निहतो गदया राजन्भीमसेनेन संयुगे ॥ ४६
 तथा राजन्महेष्वासो जलसन्धो महाबलः ।

सुमहत्कदनं कृत्वा हतः सात्यकिना रणे ॥ ४७
 अलम्बुसो राक्षसेन्द्रः खरबन्धुरयानवान् ।
 घटोत्कचेन विक्रम्य गमितो यमसादनम् ॥ ४८
 राधेयः सूतपुत्रश्च भ्रातरश्च महारथाः ।
 केकयाः सर्वशश्चापि निहताः सव्यसाचिना ॥ ४९
 मालवा मद्रकाश्चैव द्राविडाश्चोग्रकर्मिणः ।
 यौधेयाश्च ललित्याश्च क्षुद्रकाश्चाप्युशीनराः ॥ ५०
 मावेल्लकास्तुण्डिकेराः सावित्रीपुत्रकाश्च ये ।
 प्राच्योदीच्याः प्रतीच्याश्च दाक्षिणात्याश्च मारिषा ।
 पत्तीनां निहताः सङ्घा हयानां प्रयुतानि च ।
 रथव्रजाश्च निहता हताश्च वरवारणाः ॥ ५२
 सध्वजाः सायुधाः शूराः सर्वमाम्बरभूषणाः ।
 कालेन महताऽऽयस्ताः कुशलैर्ये च वर्धिताः ॥ ५३
 ते हताः समरे राजन्पार्थेनाह्लिष्टकर्मणा ।
 अन्ये तथाऽमितबलाः परस्परवधैषिणः ॥ ५४
 एते चान्ये च बहवो राजानः सगणा रणे ।
 हताः सहस्रशो राजन्यन्मां त्वं परिपृच्छसि ॥ ५५
 एवमेष क्षयो वृत्तः कर्णार्जुनसमागमे ।
 महेन्द्रेण यथा वृत्रो यथा रामेण रावणः ॥ ५६
 यथा कृष्णेन नरको मुरुश्च निहतो रणे ।
 कार्तवीर्यश्च रामेण भार्गवेण यथा हतः ॥ ५७
 सज्ञातिबान्धवः शूरः समरे युद्धदुर्मदः ।
 रणे कृत्वा महद्युद्धं घोरं त्रैलोक्यमोहनम् ॥ ५८
 यथा स्कन्देन महिषो यथा रुद्रेण चान्धकः ।
 तथाऽर्जुनेन स हतो द्वैरथे युद्धदुर्मदः ॥ ५९
 सामात्यवान्धवो राजन्कर्णः प्रहरतां वरः ।
 जयाशा धार्तराष्ट्राणां वैरस्य च मुखं नृपः ॥ ६०
 तीर्णं तत्पाण्डवै राजन्यत्पुरा नावबुध्यसे ।
 उच्यमानो महाराज बन्धुभिर्हितकाङ्क्षिभिः ॥ ६१
 'न कृतं च त्वया पूर्वं दैवेन विधिना बलात् ।'
 तदिदं समनुप्राप्तं व्यसनं सुमहात्ययम् ॥ ६२

दुर्मनाश्च महारथः इति क. ख. ड. पाठः । विकर्णश्च महा-
 बलः इति ड. पाठः ॥ ३५ ॥ खरबन्धुरयानवान् गर्दभसंयु-
 तरथवान् । अलायुधो राक्षसेन्द्रो वक्रबन्धुरयानवान् इति क.

ख. ड. पाठः ॥ ४८ ॥ कर्णस्तथा हत इत्यनुकृत्यते ॥ ५९ ॥
 द्वितीयोऽध्यायः ॥ २ ॥

पुत्राणां राज्यकामानां त्वया राजन्हितैषिणा । अहितान्येव चीर्णानि तेषां ते फलमागतम् ॥ ६३

॥ इति श्रीमन्महाभारते कर्णपर्वणि द्वितीयोऽध्यायः ॥ २ ॥

तृतीयोऽध्यायः ॥ ३ ॥

सञ्जयेन धृतराष्ट्रं प्रति युद्धे निहतानां परेषां नामकथनम् ॥ १ ॥

धृतराष्ट्र उवाच ।

आख्याता मामकास्तात निहता युधि पाण्डवैः ।

हतांश्च पाण्डवेयानां मामकैर्ब्रूहि सञ्जय ॥ १

सञ्जय उवाच ।

कृतिनो युधि विक्रान्ता महासत्त्वा महाबलाः ।

सानुबन्धाः सहामात्या गाङ्गेयेन निपातिताः ॥ २

नारायणा बल्लवाश्च रामाश्च शतशो परे ।

अनुरक्ताश्च वीरेण भीष्मेण युधि पातिताः ॥ ३

समः किरीटिना सङ्ख्ये वीर्येण च बलेन च ।

सत्यजित्सत्यसन्धेन द्रोणेन निहतो युधि ॥ ४

पाञ्चालानां महेष्वासाः सर्वे युद्धविशारदाः ।

द्रोणेन सह संगम्य गता वैवस्वतक्षयम् ॥ ५

तथा विराटद्रुपदौ वृद्धौ सहसुतौ नृपौ ।

पराक्रमन्तौ मित्रार्थे द्रोणेन निहतौ रणे ॥ ६

यो बाल एव समरे संमितः सव्यसाचिना ।

केशवेन च दुर्धर्षो बलदेवेन चाभिभूः ॥ ७

परेषां कदनं कृत्वा महद्रणविशारदः ।

परिवार्य मदामात्रैः षड्भिः परमकै रथैः ।

अशक्नुवद्भिर्बीभत्सुमभिमन्युर्निपातितः ॥ ८

कृतं तं विरथं वीरं क्षत्रधर्मे व्यवस्थितम् ।

दौःशासनिर्महाराज सौभद्रं हतवान्नणे ॥ ९

पटच्चरनिहन्ता च महत्या सेनया वृतः ।

अम्बष्ठस्य सुतः श्रीमान्मित्रहेतोः पराक्रमन् ॥ १०

आसाद्य लक्ष्मणं वीरं दुर्योधनसुतं रणे ।

सुमहत्कदनं कृत्वा गतो वैवस्वतक्षयम् ॥ ११

बृहन्तः सुमहेष्वासः कृतास्त्रो युद्धदुर्मदः ।

दुःशासनेन विक्रम्य गमितो यमसादनम् ॥ १२

मणिमान्दण्डधारश्च राजानौ युद्धदुर्मदौ ।

पराक्रमन्तौ मित्रार्थे द्रोणेन युधि पातितौ ॥ १३

अंशुमान्भोजराजस्तु सहसैन्यो महारथः ।

भारद्वाजेन विक्रम्य गमितो यमसादनम् ॥ १४

सामुद्रश्चित्रसेनश्च सह पुत्रेण भारत ।

समुद्रसेनेन बलाद्रमितो यमसादनम् ॥ १५

अनूपवासी नीलश्च व्याघ्रदत्तश्च वीर्यवान् ।

अश्वत्थाम्ना विकर्णेन गमितौ यमसादनम् ॥ १६

चित्रायुधश्चित्रयोधी कृत्वा च कदनं महत् ।

चित्रमार्गेण विक्रम्य विकर्णेन हतो मृधे ॥ १७

वृकोदरसमो युद्धे वृतः केकयजो युधि ।

केकयेन च विक्रम्य भ्राता भ्रात्रा निपातितः ॥ १८

जनमेजयो गदायोधी पार्वतीयः प्रतापवान् ।

दुर्मुखेन महाराज तव पुत्रेण पातितः ॥ १९

रोचमानौ नरव्याघ्रौ रोचमानौ ग्रहाविव ।

द्रोणेन युगपद्राजन्दिवं संप्रापितौ शरैः ॥ २०

नृपाश्च प्रतियुध्यन्तः पराक्रान्ता विशापते ।

कृत्वा नसुकरं कर्म गता वैवस्वतक्षयम् ॥ २१

पुरुजित्कुन्तिभोजश्च मातुलौ सव्यसाचिनः ।

संग्रामनिर्जिताल्लोकान्गमितौ द्रोणसायकैः ॥ २२

अभिभूः काशिराजश्च काशिकैर्बहुभिर्वृतः ।

वसुदानस्य पुत्रेण त्याजितो देहमाहवे ॥ २३

अमितौजा युधामन्युरुत्तमौजाश्च वीर्यवान् ।

निहत्य शतशः शूरानसदीर्यैर्निपातिताः ॥ २४

मित्रवर्मा च पाञ्चाल्यः क्षत्रधर्मा च भारत ।

द्रोणेन परमेष्वासौ गमितौ यमसादनम् ॥ २५

शिखण्डितनयो युद्धे क्षत्रदेवो युधापतिः ।

रोचमानौ एकनामानौ भ्रातरौ ॥ २० ॥

तृतीयोऽध्यायः ॥ ३ ॥

लक्ष्मणेन हतो राजंस्तव पौत्रेण भारत ॥ २६
 सुचित्रश्चित्रवर्मा च पितापुत्रौ महारथौ ।
 प्रचरन्तौ महावीरौ द्रोणेन निहतौ रणे ॥ २७
 वार्धक्षेमिर्महाराज समुद्र इव पर्वणि ।
 आयुधक्षयमासाद्य प्रशान्तिं परमां गतः ॥ २८
 सेनाविन्दुसुतः श्रेष्ठः शात्रवान्प्रहरन्युधि ।
 बाह्यिकेन महाराज कौरवेन्द्रेण पातितः ॥ २९
 धृष्टकेतुर्महाराज चेदीनां प्रवरो रथः ।
 कृत्वा नसुकरं कर्म गतो वैवस्वतक्षयम् ॥ ३०
 तथा सत्यधृतिर्वीरः कृत्वा कदनमाहवे ।
 पाण्डवार्थं पराक्रान्तो गमितो यमसादनम् ॥ ३१
 पुत्रस्तु शिशुपालस्य सुकेतुः पृथिवीपतिः ।
 निहत्य शात्रवान्सङ्क्षेपे द्रोणेन निहतो युधि ॥ ३२

तथा सत्यधृतिर्वीरो मदिराश्वश्च वीर्यवान् ।
 सूर्यदत्तश्च विक्रान्तो निहतो द्रोणसायकैः ॥ ३३
 'मात्स्यादवरजः श्रीमाञ्जतानीको निपातितः ।
 श्रेणिमांश्च महाराज युध्यमानः पराक्रमी ।
 कृत्वा नसुकरं कर्म गतो वैवस्वतक्षयम् ॥ ३४
 तथैव युधि विक्रान्तो मागधः परमास्त्रवित् ।
 भीष्मेण निहतो राजञ्ज्येष्ठेऽद्य परवीरहा ॥ ३५
 विराटपुत्रः शङ्खस्तु उत्तरश्च महारथः ।
 कुर्वन्तौ सुमहत्कर्म गतौ वैवस्वतक्षयम् ॥ ३६
 वसुदानश्च कदनं कुर्वाणोऽतीव संयुगे ।
 भारद्वाजेन विक्रम्य गमितो यमसादनम् ॥ ३७
 एते चान्ये च बहवः पाण्डवानां महारथाः ।
 हता द्रोणेन विक्रम्य यन्मां त्वं परिपृच्छसि ॥ ३८

॥ इति श्रीमन्महाभारते कर्णपर्वणि तृतीयोऽध्यायः ॥ ३ ॥

चतुर्थोऽध्यायः ॥ ४ ॥

सञ्जयेन धृतराष्ट्रं प्रति हतावशिष्टानां नामकथनम् ॥ १ ॥

धृतराष्ट्र उवाच ।

मामकस्यास्य सैन्यस्य हतोत्सेकस्य सञ्जय ।
 अवशेषं न पश्यामि ककुदे मृदिते सति ॥ १
 तौ हि वीरौ महेश्वरौ मदर्थे कुरुसत्तमौ ।
 भीष्मद्रोणौ हतौ श्रुत्वा कोन्वर्थो जीवितेन मे ॥ २
 न च मृष्यामि राधेयं हतमाहवशोभिनम् ।
 यस्य बाहोर्बलं तुल्यं कुञ्जराणां शतं शतम् ॥ ३
 हतप्रवरसैन्यं मे यथा शंससि सञ्जय ।
 अहतानपि मे शंस येऽत्र जीवन्ति केचन ॥ ४
 एतेषु हि मृतेष्वद्य ये त्वया परिकीर्तिताः ।
 येऽपि जीवन्ति ते सर्वे मृता इति मतिर्मम ॥ ५
 सञ्जय उवाच ।

यस्मिन्महास्त्राणि समर्पितानि

चित्राणि शुभ्राणि चतुर्विधानि ।

ककुदे प्रधानपुरुषसमूहे भीष्मद्रोणकर्णरूपे मृदितेनाशिते
 सति ॥ १ ॥ मृताः मृतप्रायाः ॥ ५ ॥ चतुर्विधानि दृढदूरसूक्ष्म-
 शब्दवेधीनि । विहितानि धनुर्वेदोदितानि ॥ ६ ॥ कृतिमान्

दिव्यानि राजन्विहितानि चैव

द्रोणेन वीरे द्विजसत्तमेन ॥ ६

महारथः कृतिमान्क्षिप्रहस्तो

दृढायुधो दृढमुष्टिर्दृढेषुः ।

स वीर्यवान्द्रोणपुत्रस्तरस्त्री

व्यवस्थितो योद्धुकामस्त्वदर्थे ॥ ७

आनर्तवासी हृदिकात्मजोऽसौ

महारथः सात्वतानां वरिष्ठः ।

स्वयं भोजः कृतवर्मा कृतास्त्रो

व्यवस्थितो योद्धुकामस्त्वदर्थे ॥ ८

आर्तायनिः समरे दुष्प्रकम्प्यः

सेनाग्रणीः प्रथमस्तावकानाम् ।

यः स्वस्त्रीयान्पाण्डवेयान्विसृज्य

सत्यां वाचं स्वां चिकीर्षुस्तरस्त्री ॥ ९

अवन्ध्ययत्नः ॥ ७ ॥ आर्तायनिः शल्यः । स्वस्त्रीयान् भागि-
 नेयान् ॥ ९ ॥

तेजोवधं सूतपुत्रस्य सङ्ख्ये
 प्रतिश्रुत्याजातशत्रोः पुरस्तात् ।
 दुराधर्षः शक्रसमानवीर्यः
 शल्यः स्थितो योद्धुकामस्त्वदर्थे ॥ १०
 शारद्वतो गौतमश्चापि राज-
 न्महाबाहुर्बहुचित्रास्त्रयोधी ।
 धनुश्चित्रं सुमहद्भारसाहं
 व्यवस्थितो योद्धुकामः प्रगृह्य ॥ ११
 गान्धारराजः समुतश्च राज-
 न्दुर्धूतदेवी कलहप्रियश्च ।
 गान्धारमुख्यैर्यवनैश्च राज-
 न्व्यवस्थितो योद्धुकामस्त्वदर्थे ॥ १२
 महारथः केकयरजपुत्रः
 सदश्वयुक्तं च पताकिनं च ।
 रथं समारुह्य कुरुप्रवीर
 व्यवस्थितो योद्धुकामस्त्वदर्थे ॥ १३
 तथा सुतस्ते ज्वलनार्कवर्णं
 रथं समास्थाय कुरुप्रवीरः ।
 व्यवस्थितः पुरुमित्रो नरेन्द्र
 व्यभ्रे सूर्यो आजमानो यथा खे ॥ १४
 दुर्योधनो नागकुलस्य मध्ये
 व्यवस्थितः सिंह इवावभासे ।
 रथेन जाम्बूनदभूषणेन
 व्यवस्थितः समरे योत्स्यमानः ॥ १५
 स राजमध्ये पुरुषप्रवीरो
 रराज जाम्बूनदचित्रवर्मा ।
 पद्मप्रभो वह्निरिवाल्पधूमो
 मेघान्तरे सूर्य इव प्रकाशः ॥ १६
 तथा सुषेणोऽप्यसिचर्मपाणि-
 स्तवात्मजः सत्यसेनश्च वीरः ।

व्यवस्थितौ चित्रसेनेन सार्धं
 हृष्टात्मानौ समरे योद्धुकामौ ॥ १७
 ह्रीनिषेवो भारतराजपुत्र
 उग्रायुधः श्रुतवर्मा जयश्च ।
 शलश्च सत्यव्रतदुःशलौ च
 व्यवस्थिताः सहसैन्या नराध्याः ॥ १८
 कैतव्यानामधिपः शूरमानी
 रणे रणे शत्रुहा राजपुत्रः ।
 रथी हयी नागपत्तिप्रयायी
 व्यवस्थितो योद्धुकामस्त्वदर्थे ॥ १९
 वीरः श्रुतायुश्च धृतायुश्च
 चित्राङ्गदश्चित्रसेनश्च वीरः ।
 व्यवस्थिता योद्धुकामा नराध्याः
 प्रहारिणो मानिनः सत्यसन्धाः ॥ २०
 कर्णात्मजः सत्यसन्धो महात्मा
 व्यवस्थितः समरे योद्धुकामः ॥ २१
 अथापरौ कर्णसुतौ वरास्त्रौ
 व्यवस्थितौ लघुहस्तौ नरेन्द्र ।
 बले महत्युल्बणसत्त्ववीर्यौ
 समास्थितौ योद्धुकामौ त्वदर्थे ॥ २२
 एतैश्च मुख्यैरपरैश्च राज-
 न्योधप्रवीरैरमितप्रभावैः ।
 व्यवस्थितो नागकुलस्य मध्ये
 यथा महेन्द्रः कुरुराजो जयाय ॥ २३
 धृतराष्ट्र उवाच ।
 आख्याता जीवमाना ये परे सैन्या यथायथम् ।
 इतीदमवगच्छामि व्यक्तमर्थाभिपत्तितः ॥ २४
 वैशंपायन उवाच ।
 एवं ब्रुवन्नेव तदा धृतराष्ट्रोऽम्बिकासुतः ।
 हतप्रवीरं भूयिष्ठं किञ्चिच्छेषं स्वकं बलम् ।

नागपत्तिप्रयायी नगैः पत्तिभिश्च प्रयातुं शीलमस्य । नाग-
 रथप्रयायीति पाठान्तरम् ॥ १९ ॥ सैन्याः सेनामहन्ति ते
 राजानः । यथायथं पक्षद्वयेऽपि जीवमाना आख्याताः । इदं
 भाविजयपराजयादिकम् । इति अनेन पक्षद्वयबलतोलनेन
 व्यक्तं स्पष्टमभिगच्छामि जानामि । अर्थाभिपत्तितः फलो-
 कर्ण० २

पत्तितः । तेन जयो मदीयानां नास्तीति निश्चिनोमीति भावः ।
 आख्याता वै जीवमानाः परेभ्योऽन्ये यथा ध्रुवम् । इतीदमव-
 गच्छामि व्यक्तमर्थं व्यवस्थितः । इति क. ख. ड. पाठः
 ॥ २४ ॥ चतुर्थोऽध्यायः ॥ ४ ॥

श्रुत्वा व्यामोहमागच्छच्छोकव्याकुलितेन्द्रियः २५
 मुह्यमानोऽब्रवीचापि मुहूर्तं तिष्ठ सञ्जय ।
 व्याकुलं मे मनस्तात श्रुत्वा सुमहदप्रियम् ॥ २६

मनो मुह्यति चाङ्गानि न च शक्नोमि धावितुम् ।
 इत्येवमुक्त्वा वचनं धृतराष्ट्रोऽम्बिकासुतः ।
 आन्तचित्तस्ततः सोऽथ बभूव जगतीपतिः ॥ २७

॥ इति श्रीमन्महाभारते कर्णपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

धृतराष्ट्रेण कर्णगुणानुवर्णनपूर्वकं शोचनम् ॥ १ ॥

जनमेजय उवाच ।

श्रुत्वा कर्णं हतं युद्धे पुत्रांश्चैव पलायिनः ।
 नरेन्द्रः किञ्चिदाश्वस्तो द्विजश्रेष्ठ किमब्रवीत् ॥ १
 ग्रासवान्परमं दुःखं पुत्रव्यसनजं महत् ।
 तस्मिन्यदुक्तवान्काले तन्ममाचक्ष्व पृच्छतः ॥ २
 वैशंपायन उवाच ।

श्रुत्वा कर्णस्य निधनमश्रद्धेयमिवाद्भुतम् ।
 भूतसंमोहनं भीमं मेरोः संसर्पणं यथा ॥ ३
 चित्तमोहमिवायुक्तं भार्गवस्य महामतेः ।
 पराजयमिवेन्द्रस्य द्विषद्भ्यो भीमकर्मणः ॥ ४
 दिवः प्रपतनं भानोरुर्व्यामिव महाद्युतेः ।
 संशोषणमिवाचिन्त्यं समुद्रस्याक्षयाम्भसः ॥ ५
 महीवियदिगम्बूनां सर्वनाशमिवाद्भुतम् ।
 कर्मणोरिव वैफल्यमुभयोः पुण्यपापयोः ॥ ६
 संचिन्त्य निपुणं बुद्ध्या धृतराष्ट्रो जनेश्वरः ।
 नेदमस्तीति संचिन्त्य कर्णस्य समरे वधम् ॥ ७
 प्राणिनामेवमात्मत्वात्स्यादपीति विचार्य च ।
 शोकाग्निना दह्यमानो धम्यमान इवाशये ॥ ८
 विस्रस्ताङ्गः श्वसन्दीनो हाहेत्युक्त्वा सुदुःखितः ।
 विललाप महाराज धृतराष्ट्रोऽम्बिकासुतः ॥ ९
 धृतराष्ट्र उवाच ।

सञ्जयाधिरथिर्वीरः सिंहद्विरदविक्रमः ।
 वृषभप्रतिमस्कन्धो वृषभाक्षगतिस्वरः ॥ १०
 वृषभो वृषभस्येव यो युद्धे न निर्वर्तते ।
 शत्रोरपि महेन्द्रस्य वज्रसंहननो युवा ॥ ११

पुत्रांश्चैव निपातितान् इति झ. पाठः ॥ १ ॥ भार्गवस्य रा-
 मस्य शुक्रस्य वा ॥ ४ ॥ कर्णस्य वधं संचिन्त्य मनसालोच्य इदं

यस्य ज्यातलशब्देन शरवृष्टिरवेण च ।
 रथाश्वनरमातङ्गा नावतिष्ठन्ति संयुगे ॥ १२
 यमाश्रित्य महाबाहुं द्विषत्सङ्घमच्युतम् ।
 दुर्योधनोऽकरोद्वैरं पाण्डुपुत्रैर्महारथैः ॥ १३
 स कथं रथिनां श्रेष्ठः कर्णः पार्थेन संयुगे ।
 निहतः पुरुषव्याघ्रः प्रसह्यासह्यविक्रमः ॥ १४
 यो नामन्यत वै नित्यमच्युतं च धनंजयम् ।
 न वृष्णीन्सहितानन्यान्स्वबाहुबलदर्पितः ॥ १५
 शार्ङ्गगाण्डीवधन्वानौ सहितावपराजितौ ।
 अहं दिव्याद्रथादेकः पातयिष्यामि संयुगे ॥ १६
 इति यः सततं मन्दमवोचल्लोभमोहितम् ।
 दुर्योधनमवाचीनं राज्यकामुकमातुरम् ॥ १७
 योऽजयत्सर्वकामभोजानावनृत्यान्केकयैः सह ।
 गान्धारान्मद्रकान्मात्स्यांस्त्रिगर्तांस्तङ्गणाञ्चकान्
 पाञ्चालांश्च विदेहांश्च कुलिन्दान्काशिकोसलान् ।
 सुहानज्जांश्च वज्रांश्च निषादान्पुण्ड्रकीकटान् ॥ १९
 वत्सान्कलिङ्गान्दरदानश्मकानृषिकानपि ।
 'शबरान्हारहूणांश्च प्रधूणान्सरलानपि ॥ २०
 म्लेच्छराष्ट्राधिपांश्चैव दुर्गानाटविकांस्तथा ।'
 जित्वैतान्समरे वीरः प्रदीप्तैः कङ्कपत्रिभिः ॥ २१
 करमाहारयामास जित्वा सर्वानरींस्तथा ।
 दुर्योधनस्य वृद्धयर्थं राधेयो रथिनां वरः ।
 दिव्यास्त्रविमन्हातेजाः कर्णो वैकर्तनो वृषः ॥ २२
 सेनागोपश्च स कथं शत्रुभिः परमास्त्रवित् ।
 धातितः पाण्डवैः शूरैः समरे वीर्यशालिभिः ॥ २३

कृत्स्नं जगत्ससैन्यं वा नास्तीति संचिन्त्य निश्चित्य विललापेति
 एतृथेन संबन्धः ॥ ७ ॥ अवाचीनं चिन्तयाऽधोमुखम् ॥ १७ ॥

वृषो महेन्द्रो देवेषु वृषः कर्णो नरेष्वपि ।
 तृतीयमन्यं लोकेषु वृषं नैवानुशुश्रुम् ॥ २४
 उच्चैःश्रवा वरोऽश्वानां राज्ञां वैश्रवणो वरः ।
 वरो महेन्द्रो देवानां कर्णः प्रहरतां वरः ॥ २५
 योऽजितः पार्थिवैः शूरैः समर्थैर्वीर्यशालिभिः ।
 दुर्योधनस्य वृद्धयर्थं कृत्स्नामुर्वीमथाजयत् ॥ २६
 यं लब्ध्वा मागधो राजा सांत्वमानोऽथ सौहृदैः ।
 अरौत्सीत्पार्थिवं क्षत्रमृते यादवकौरवान् ॥ २७
 तं श्रुत्वा निहतं कर्णं द्वैरथे सन्यसाचिना ।
 शोकार्णवे निमग्नोऽहं भिन्ना नौरिव सागरे ॥ २८

तं वृषं निहतं श्रुत्वा द्वैरथे रथिनां वरम् ।
 शोकार्णवे निमग्नोऽहमप्लवः सागरे यथा ॥ २९
 ईदृशैर्यद्यहं दुःखैर्न विनश्यामि सञ्जय ।
 वज्राद्बृहतरं मन्ये हृदयं मम दुर्मिदम् ॥ ३०
 ज्ञातिसंवन्धिमित्राणामिमं श्रुत्वा पराभवम् ।
 को मदन्यः पुमाल्लोके न जह्यात्सूत जीवितम् ॥ ३१
 विषमग्निं प्रपातं च पर्वताग्रादहं वृणे ।
 'महाप्रस्थानगमनं जलं प्रायोपवेशनम् ।'
 न हि शक्यामि दुःखानि सोढुं कष्टानि सञ्जया ॥ ३२

॥ इति श्रीमन्महाभारते कर्णपर्वणि पञ्चमोऽध्यायः ॥ ५ ॥

षष्ठोऽध्यायः ॥ ६ ॥

कर्णवधश्रवणानन्तरीयकश्चराराष्ट्रप्रवृत्तिं पृष्टेन वैशंपायनेन कर्णदुर्योधनस्तुतिनिन्दापूर्वकं सञ्जयप्रति कर्णाञ्जुनयुद्धकथन-
 चोदनारूपश्चराराष्ट्रप्रवृत्तिकथनम् ॥ १ ॥

सञ्जय उवाच ।
 श्रिया कुलेन यशसा तपसा च श्रुतेन च ।
 त्वामद्य सन्तो मन्यन्ते ययातिमिव नाहुषम् ॥ १
 श्रुते महर्षिप्रतिमः कृतकृत्योऽसि पार्थिव ।
 पर्यवस्थापयात्मानं मा विषादे मनः कृथाः ॥ २
 धृतराष्ट्र उवाच ।
 दैवमेव परं मन्ये धिक्पौरुषमनर्थकम् ।
 यत्र सालप्रतीकाशः कर्णोऽहन्यत संयुगे ॥ ३
 हत्वा युधिष्ठिरानीकं पाञ्चालानां रथत्रजान् ।
 प्रताप्य शरवर्षेण दिशः सर्वा महारथः ॥ ४
 मोहयित्वा रणे पार्थान्वज्रहस्त इवासुरान् ।
 स कथं निहतः शेते वायुरुष्ण इव द्रुमः ॥ ५
 शोकस्थान्तं न पश्यामि पारं जलनिधेरिव ।
 चिन्ता मे वर्धतेऽतीव मुमूर्षा चापि जायते ॥ ६
 कर्णस्य निधनं श्रुत्वा विजयं फल्गुनस्य च ।
 अश्रद्धेयमहं मन्ये वधं कर्णस्य सञ्जय ॥ ७
 वज्रसारमिदं नूनं हृदयं दुर्मिदं मम ।

यच्छ्रुत्वा पुरुषव्याघ्रं हतं कर्णं न दीर्यते ॥ ८
 आयुर्नूनं सुदीर्घं मे विहितं दैवतैः पुरा ।
 यत्र कर्णं हतं श्रुत्वा जीवामीह सुदुःखितः ॥ ९
 धिग्जीवितमिदं चैव सुहृद्दीनस्य सञ्जय ।
 अद्य चाहं दशमेतां गतः सञ्जय गर्हिताम् ।
 कृपणं वर्तयिष्यामि शोच्यः सर्वस्य मन्दधीः ॥ १०
 अहमेव पुरा भूत्वा सर्वलोकस्य सत्कृतः ।
 परिभूतः कथं सूत परैः शक्यामि जीवितम् ॥ ११
 दुःखाहुःखतरं मन्ये प्राप्तवानस्मि सञ्जय ।
 भीष्मद्रोणवधेनैव कर्णस्य च महात्मनः ॥ १२
 नावशेषं प्रपश्यामि सूतपुत्रे हते युधि ।
 सहि पारं महानासीत्पुत्राणां मम सञ्जय ॥ १३
 युद्धे हि निहतः शूरो विसृजन्सायकान्वहन् ।
 को हि मे जीवितेनार्थस्तमृते पुरुषर्षभम् ॥ १४
 रथादाधिरथिर्नूनं न्यपतत्सायकादितः ।
 पर्वतस्येव शिखरं वज्रपाताद्विदारितम् ॥ १५
 स शेते पृथिवीं नूनं शोभयन्रुधिरोक्षितः ।

जलवर्षित्वादेवेषु महेन्द्रो वृषः । धनवर्षित्वान्मनुष्येषु कर्णो
 वृषः । तृतीयमेवमभितो वृष्टिकर्तारं वृषम् ॥ २४ ॥ अल्लवः

नौकाहीनः ॥ २९ ॥ पञ्चमोऽध्यायः ॥ ५ ॥

मातङ्ग इव मत्तेन मातङ्गेन निपातितः ॥ १६
 यो बलं धार्तराष्ट्राणां पाण्डवानां यतो भयम् ।
 सोऽर्जुनेन हतः कर्णः प्रतिमानं धनुष्मताम् ॥ १७
 स हि वीरो महेष्वासो मित्राणामभयंकरः ।
 शेते विनिहतो वीरः शक्रेणैव पुरा बलः ॥ १८
 पङ्गोरिवाध्वगमनं दरिद्रस्येव कामितम् ।
 दुर्योधनस्य लोभश्च समान्येतानि सञ्जय ॥ १९
 अन्यथा चिन्तितं कार्यमन्यथा तत्तु जायते ।
 अहो नु बलवदैवं कालश्च दुरतिक्रमः ॥ २०
 पलायमानः कृपणो दीनात्मा दीनपौरुषः ।
 कच्चिद्विनिहतः सूत पुत्रो दुःशासनो मम ॥ २१
 कच्चिन्न दीनाचरितं कृतवांस्तात संयुगे ।
 कच्चिन्न निहतः शूरा यथाऽन्ये क्षत्रियर्षभाः ॥ २२
 युधिष्ठिरस्य वचनं मा युद्धमिति सर्वदा ।
 दुर्योधनो नाभ्यगृह्णान्मूढः पथ्यमिवौषधम् ॥ २३
 शरतरुपे शयानेन भीष्मेण सुमहात्मना ।
 पानीयं याचितः पार्थः सोविध्यन्मेदिनीतलम् ॥ २४
 जलस्य धारां जनितां दृष्ट्वा पाण्डुसुतेन च ।
 अब्रवीत्स महाबाहुस्तात संशाम्य पाण्डवैः ॥ २५
 प्रशमाद्धि भवेच्छान्तिर्मदन्तं युद्धमस्तु वः ।
 भ्रातृभावेन पृथिवीं शुक्ल पाण्डुसुतैः सह ॥ २६
 अकुर्वन्वचनं तस्य नूनं शोचति पुत्रकः ।
 तदिदं समनुप्राप्तं वचनं दीर्घदर्शिनः ॥ २७
 अहं तु निहतामात्यो हतपुत्रश्च सञ्जय ।
 द्यूततः कृच्छ्रमापन्नो लूनपक्ष इव द्विजः ॥ २८
 यथा हि शकुनिं गृह्य छित्त्वा पक्षौ च सञ्जय ।
 विसर्जयन्ति संहृष्टाः क्रीडमानाः कुमारकाः ॥ २९
 लूनपक्षतया तस्य गमनं नोपपद्यते ।
 तथाहमपि संग्राप्तो लूनपक्ष इव द्विजः ॥ ३०
 क्षीणः सर्वार्थहीनश्च निर्जातिर्वन्धुवर्जितः ।
 कां दिशं प्रतिपत्स्यामि दीनः शत्रुवशं गतः ॥ ३१
 वैशंपायन उवाच ।
 इत्येवं धृतराष्ट्रोऽथ विलप्य बहुदुःखितः ।

अप्रतियुध्यन्तं शिखण्डिना प्रतियुद्धमनङ्गीकुर्वाणम् ॥ ३७ ॥
 द्रौपदिना द्वपदपुत्रेण धृष्टद्युम्नेन ॥ ३८ ॥ फलेन च विशेषतः इति क. ड. पाठः । वलेन च विशेषतः इति ख. पाठः

प्रोवाच सञ्जयं भूयः शोकव्याकुलमानसः ॥ ३२
 धृतराष्ट्र उवाच ।
 योऽजयत्सर्वकाम्भोजानम्बष्ठान्केकयैः सह ।
 गान्धारांश्च विदेहांश्च जित्वा कार्यार्थमाहवे ॥ ३३
 दुर्योधनस्य वृद्ध्यर्थं योऽजयत्पृथिवीं प्रभुः ।
 स जितः पाण्डवैः शूरैः समरे बाहुशालिभिः ॥ ३४
 तस्मिन्हते महेष्वासे कर्णे युधि किरीटिना ।
 के वीराः पर्यतिष्ठन्त तन्ममाचक्ष्व सञ्जय ॥ ३५
 कच्चिन्नैकः परित्यक्तः पाण्डवैर्निहतो रणे ।
 उक्तं त्वया पुरा तात यथा वीरो निपातितः ॥ ३६
 भीष्ममप्रतियुध्यन्तं शिखण्डी सायकोत्तमैः ।
 पातयामास समरे सर्वशस्त्रभृतां वरम् ॥ ३७
 तथा द्रौपदिना द्रोणो न्यस्तसर्वायुधो युधि ।
 'धर्मराजवचः श्रुत्वा अश्वत्थामा हतस्त्विति ॥' ३८
 युक्तयोगो महेष्वासः शरैर्वहुभिराचितः ।
 निहतः खड्गमुद्यम्य धृष्टद्युम्नेन सञ्जय ॥ ३९
 अन्तरेण हतावेतौ छलेन च विशेषतः ।
 अश्रौषमहमेतद्वै भीष्मद्रोणौ निपातितौ ॥ ४०
 भीष्मद्रोणौ हि समरे न हन्याद्वज्रभृत्स्वयम् ।
 न्यायेन युध्यन्समरे तद्वै सत्यं ब्रवीमि ते ॥ ४१
 कर्णं त्वस्यन्तमस्त्राणि दिव्यानि च बहूनि च ।
 कथमिन्द्रोपमं वीरं मृत्युर्युद्धे समस्पृशत् ॥ ४२
 यस्य विद्युत्प्रभां शक्तिं दिव्यां कनकभूषणाम् ।
 प्रायच्छद्विषतां हर्त्रीं कुण्डलाभ्यां पुरंदरः ॥ ४३
 यस्य सर्पमुखो दिव्यः शरः काञ्चनभूषणः ।
 अशेत निशितः पत्नी समरेष्वरिसूदनः ॥ ४४
 भीष्मद्रोणमुखान्वीरान्योऽवमत्य महारथान् ।
 जामदग्न्यान्महाघोरं ब्राह्ममस्त्रमशिक्षत ॥ ४५
 यश्च द्रोणमुखान्दृष्ट्वा विमुखानर्दिताञ्शरैः ।
 सौभद्रस्य महाबाहुर्व्यधमत्कार्मुकं शितैः ॥ ४६
 यश्च नागायुतप्राणं वज्ररंहसमच्युतम् ।
 विरथं सहसा कृत्वा भीमसेनमपाहसत् ॥ ४७

॥ ४० ॥ कुण्डलाभ्यां सकवचाभ्यां । तादर्थ्ये चतुर्थी ॥ ४३ ॥
 अशेत निहतः पत्नी समरेष्वरिसूदनः इति ख. पाठः । अशेत
 निहतः पत्नी चन्दनेष्वरिसूदनः इति झ. पाठः ॥ ४४ ॥

सहदेवं च निर्जित्य शरैः सन्नतपर्वभिः ।
 कृपया विरथं कृत्वा नाहनद्धर्मचिन्तया ॥ ४८
 यश्च मायासहस्राणि विकुर्वाणं जयैषिणम् ।
 घटोत्कचं राक्षसेन्द्रं शक्रशक्त्या निजघ्नवान् ॥ ४९
 एतांश्च दिवसान्यस्य युद्धे भीतो धनञ्जयः ।
 नागमद्वैरथं वीरः स कथं निहतो रणे ॥ ५०
 [संशप्तकानां योधा ये आह्वयन्त सदाऽन्यतः ।
 एतान्हत्वा हनिष्यामि पश्चाद्वैकर्तनं रणे ॥ ५१
 इति व्यपदिशन्पार्थो वरजयन्सूतजं रणे ।
 स कथं निहतो वीरः पार्थेन परवीरहा ॥ ५२
 रथमङ्गो न चेत्तस्य धनुर्वा न व्यशीर्यत ।
 न चेदस्त्राणि नष्टानि स कथं निहतः परैः ॥ ५३
 को हि शक्तो रणे कर्णं विधुन्वानं महद्भुजः ।
 विमुञ्चन्तं शरान्घोरान्दिव्यान्यस्त्राणि चाहवे ।
 जेतुं पुरुषशार्दूलं शार्दूलमिव वेगिनम् ॥ ५४
 ध्रुवं तस्य धनुश्छिन्नं रथो वाऽपि महीं गतः ।
 अस्त्राणि वा प्रनष्टानि यथा शंससि मे हतम् ।
 न ह्यन्यदपि पश्यामि कारणं तस्य नाशने ॥ ५५
 न हन्मि फल्गुनं यावत्तावत्पादौ न धावये ।
 इति यस्य महाघोरं व्रतमासीन्महात्मनः ॥ ५६
 यस्य भीतो रणे निद्रां धर्मराजो युधिष्ठिरः ।
 त्रयोदशसमा नित्यं नाभजत्पुरुषर्षभः ॥ ५७
 यस्य वीर्यवतो वीर्यमुपाश्रित्य महात्मनः ।
 मम पुत्रः सभां भार्या पाण्डूनां नीतवान्बलात् ५८
 तत्रापि च सभामध्ये पाण्डवानां च पश्यताम् ।
 दासभार्येति पाञ्चालीमब्रवीत्कुरुसन्निधौ ॥ ५९
 [न सन्ति तपयः कृष्णे सर्वे षण्डतिलैः समाः ।
 उपतिष्ठस्व भर्तारमन्यं वा वरवर्णिनि ॥ ६०
 इत्येवं यः पुरा वाचो रूक्षाः संश्रावयन्रूपा ।
 सभायां सूतजः कृष्णां स कथं निहतः परैः ॥ ६१
 यदि भीष्मो रणश्लाघी द्रोणो वा युधि दुर्मदः ।

न हनिष्यति कौन्तेयान्पक्षपातात्सुयोधन ।
 सर्वानेव हनिष्यामि व्येतु ते मानसो ज्वरः ॥ ६२
 किं करिष्यति गाण्डीवमक्षय्यौ च महेषुधी ।
 स्निग्धचन्दनदिग्धस्य मञ्जरस्याभिधावतः ।
 स नूनमृषभस्कन्धो ह्यर्जुनेन कथं हतः ॥ ६३
 यश्च गाण्डीवमुक्तानां स्पर्शमुग्रमचिन्तयन् ।
 अपतिर्हसि कृष्णेति बुवन्पार्थानवैक्षत ॥ ६४
 यस्य नासीद्भयं पार्थात्सपुत्रात्सजनार्दनात् ।
 स्वबाहुबलमाश्रित्य मुहूर्तमपि सञ्जय ॥ ६५
 तस्य नाऽहं वधं मन्ये देवैरपि सवासवैः ।
 प्रतीपमभिधावद्भिः किं पुनस्तात् पाण्डवैः ॥ ६६
 न हि ज्यां संस्पृशानस्य तलत्रे वाऽपि गृह्यतः ।
 पुमानाधिरथेः स्थातुं कश्चित्प्रमुखतोऽर्हति ॥ ६७
 अपि स्यान्मेदिनी हीना सोमसूर्यप्रभांशुभिः ।
 न वधः पुरुषेन्द्रस्य संयुगेष्वपलायिनः ॥ ६८
 येन मन्दः सहायेन भ्रात्रा दुःशासनेन च ।
 वासुदेवस्य दुर्बुद्धिः प्रत्याख्यानमरोचत ॥ ६९
 स नूनं वृषभस्कन्धं कर्णं दृष्ट्वा निपातितम् ।
 दुःशासनं च निहतं मन्ये शोचति पुत्रकः ॥ ७०
 हतं वैकर्तनं दृष्ट्वा द्वैरथे सव्यसाचिना ।
 जयतः पाण्डवान्दृष्ट्वा किंस्निहुर्योधनोऽब्रवीत् ७१
 [दुर्मर्षणं हतं दृष्ट्वा वृषसेनं च संयुगे ।
 प्रभयं च बलं दृष्ट्वा वध्यमानं महारथैः ॥ ७२
 पराञ्जुखांश्च राज्ञस्तु पलायनपरायणान् ।
 विद्रुतान्स्थितो दृष्ट्वा मन्ये शोचति पुत्रकः ॥ ७३
 अनेयश्चाभिमानी च दुर्बुद्धिरजितेन्द्रियः ।
 हतोत्साहं बलं दृष्ट्वा किंस्निहुर्योधनोऽब्रवीत् ॥ ७४
 स्वयं वैरं महत्कृत्वा वार्यमाणः सुहृद्गणैः ।
 प्रधने हतभूयिष्ठैः किंस्निहुर्योधनोऽब्रवीत् ॥ ७५
 भ्रातरं निहतं दृष्ट्वा भीमसेनेन संयुगे ।

रथसङ्गो न चेत्तस्य इति क. ड. पाठः। अहंकारो न चेत्तस्य
 इति ख. पाठः ॥ ५३ ॥ प्रतीपं प्रातिभज्येन अभिधावद्भिः सर्व-
 दिग्भ्यः समागतैः ॥ ६६ ॥ आधिरथेः अधिरथपुत्रस्य ॥ ६७ ॥
 सोमसूर्यसाहचर्यात्प्रकर्षेण भातीति योगाच्च प्रभो बहिस्तेषां त्रया-

णामंशुभिर्मयूखैः ॥ ६८ ॥ मन्दो बुर्योधनः ॥ ६९ ॥ अनेयः
 अशिक्षणीयः । यतोऽभिमानी विद्रुत्वाभिमानी । अतएव
 दुर्बुद्धिः हितमजानन् ॥ ७४ ॥ प्रधने रणे ॥ ७५ ॥

रुधिरे पीयमाने च किंस्विदुर्योधनोऽब्रवीत् ॥ ७६
 सह गान्धारराजेन सभायां यदभाषत ।
 कर्णोऽर्जुनं रणे हन्ता हते तस्मिन्किमब्रवीत् ॥ ७७
 द्यूतं कृत्वा पुरा हृष्टो वञ्चयित्वा च पाण्डवान् ।
 शकुनिः सौवलस्तात हते कर्णे किमब्रवीत् ॥ ७८
 कृतवर्मा महेष्वासः सात्वतानां महारथः ।
 हतं वैकर्तनं दृष्ट्वा हादिक्यः किमभाषत ॥ ७९
 ब्राह्मणाः क्षत्रिया वैश्या यस्य शिक्षामुपासते ।
 धनुर्वेदं चिकीर्षन्तो द्रोणपुत्रस्य धीमतः ॥ ८०
 युवा रूपेण संपन्नो दर्शनीयो महायशः ।
 अश्वत्थामा हते कर्णे किमभाषत सञ्जय ॥ ८१
 आचार्यो यो धनुर्वेदे गौतमो रथसत्तमः ।
 कृपः शारद्वतस्तात हते कर्णे किमब्रवीत् ॥ ८२
 मद्रराजो महेष्वासः शल्यः समितिशोभनः ।
 दृष्ट्वा विनिहतं कर्णं सारथ्ये रथिनां वरः ।
 किमभाषत सौवीरो मद्राणामधिपो बली ॥ ८३
 दृष्ट्वा विनिहतं सर्वे योधा वारणदुर्जयाः ।
 ये च केचन राजानः पृथिव्यां योद्धुमागताः ।
 वैकर्तनं हतं दृष्ट्वा कान्यभाषन्त सञ्जय ॥ ८४
 द्रोणे तु निहते वीरे रथव्याघ्रे नरर्षभे ।
 के वा मुखमनीकानामासन्सञ्जय भागशः ॥ ८५

मद्रराजः कथं शल्यो नियुक्तो रथिनां वरः ।
 वैकर्तनस्य सारथ्ये तन्ममाचक्ष्व सञ्जय ॥ ८६
 केऽरक्षन्दक्षिणं चक्रं सूतपुत्रस्य युध्यतः ।
 वामं चक्रं ररक्षुर्वा के वा वीरस्य पृष्ठतः ॥ ८७
 के कर्णं न जहुः शूराः के क्षुद्राः प्राद्रवंस्ततः ।
 कथं च वः समेतानां हतः कर्णो महारथः ॥ ८८
 पाण्डवाश्च स्वयं शूराः प्रत्युदीयुर्महारथाः ।
 सृजन्तः शरवर्षाणि वारिधारा इवाम्बुदाः ॥ ८९
 स च सर्पमुखो दिव्यो महेषुप्रवरस्तदा ।
 व्यर्थः कथं समभवत्तन्ममाचक्ष्व सञ्जय ॥ ९०
 मामकस्यास्य सैन्यस्य हतोत्सेधस्य सञ्जय ।
 अवशेषं न पश्यामि ककुदे मृदिते सति ॥ ९१
 तौ हि वीरौ महेष्वासौ मदर्थे त्यक्तजीवितौ ।
 भीष्मद्रोणौ हतौ श्रुत्वा को न्वर्थो जीवितेन मे ॥ ९२
 पुनः पुनर्न मृश्यामि वधं कर्णस्य पाण्डवैः ।
 यस्य बाहोर्बलं तुल्यं कुञ्जराणां शतं शतम् ॥ ९३
 द्रोणे हते च यद्वृत्तं कौरवाणां परैः सह ।
 सङ्ग्रामे नरवीराणां तन्ममाचक्ष्व सञ्जय ॥ ९४
 यथा कर्णश्च कौन्तेयैः सह युद्धमयोजयत् ।
 तथा च द्विषतां हन्ता रणे शान्तस्तदुच्यताम् ॥ ९५

॥ इति श्रीमन्महाभारते कर्णपर्वणि षष्ठोऽध्यायः ॥ ६ ॥

सप्तमोऽध्यायः ॥ ७ ॥

अश्वत्थामवचनादुर्योधनेन सैनापत्येऽभिपिकेन कर्णेन रणाय सेनानियोजनम् ॥ १ ॥

सञ्जय उवाच ।

हते द्रोणे महेष्वासे तस्मिन्नहनि भारत ।
 कृते च मोघसंकल्पे द्रोणपुत्रे महारथे ॥ १
 द्रवमाणे महाराज कौरवाणां बलार्णवे ।
 व्यूह पार्थः स्वकं सैन्यमतिष्ठद्वातुर्भिर्वृतः ॥ २
 तमवस्थितमाज्ञाय पुत्रस्ते भरतर्षभ ।
 विद्वृतं स्वबलं दृष्ट्वा पौरुषेण न्यवारयत् ॥ ३

कानि वाक्यानीति शेषः ॥ ८४ ॥ प्रत्युदीयुः कथमिति शेषः
 ॥ ८९ ॥ हतोत्सेधस्य विनष्टोत्कर्षस्या ॥ ९१ ॥ षष्ठोऽध्यायः ॥ ६ ॥

स्वमनीकमवस्थाप्य बाहुवीर्यमुपाश्रितः ।
 युद्धा च सुचिरं कालं पाण्डवैः सह भारत ॥ ४
 लब्धलक्षैः परैर्हृष्टैर्व्यायच्छद्भिश्चिरं तदा ।
 संध्याकालं समासाद्य प्रत्याहारमकारयत् ॥ ५
 निवेश्य बलवद्भोरं क्षुत्पिपासाबलैर्युतम् ।
 श्रमेण महता युक्तं तथा द्रोणवधेन च ॥ ६
 दीनरूपा रणे कर्म कृत्वा घोरं च शर्वरीम् ।

स्वबलं प्रति विद्वृतं द्रवन्तं दृष्ट्वा ॥ ३ ॥ लब्धलक्षैः प्राप्त-
 जयैः । व्यायच्छद्भिः यतमानैः । प्रत्याहारं प्रत्यवहारम् ।

निवेशं प्राप्य सा सेना विश्रम्य मुदिताऽभवत् ॥ १७
 कृत्वाऽवहारं सैन्यानां प्रविश्य शिविरं स्वकम् ।
 कुरवः सहिता मन्त्रं मन्त्र्यांचक्रिरे मिथः ॥ ८
 पर्यङ्केषु परार्धेषु स्पर्ध्यास्तरणवत्सु च ।
 वरासनेषूपविष्टाः सुखशय्यास्त्रिवामराः ॥ ९
 ततो दुर्योधनो राजा साम्ना परमवल्गुना ।
 तानाभाष्य महेष्वासान्प्राप्तकालमभाषत ॥ १०
 मतं मतिमतां श्रेष्ठाः सर्वे प्रव्रूत मा चिरम् ।
 एवंगतेन यत्कार्यं भवेत्कार्यतरं नृपाः ॥ ११
 सञ्जय उवाच ।
 एवमुक्ते नरेन्द्रेण नरसिंहा युयुत्सवः ।
 चक्रुर्नानाविधाश्रेष्ठाः सिंहासनगतास्तदा ॥ १२
 तेषां निशाम्येङ्गितानि युद्धे प्राणाङ्गुह्वताम् ।
 समुद्रीक्ष्य मुखं राज्ञो बालार्कसमवर्चसम् ।
 आचार्यपुत्रो मेधावी वाक्यज्ञो वाक्यमाददे ॥ १३
 रागो योगस्तथा दाक्ष्यं नयश्चेत्यर्थसाधकाः ।
 उपायाः पण्डितैः प्रोक्तास्ते तु दैवमुपाश्रिताः ॥ १४
 लोकप्रवीरा येऽस्माकं देवकल्पा महारथाः ।
 नीतिमन्तस्तथा युक्ता दक्षा रक्ताश्च ते हताः ॥ १५
 न त्वेव कार्यं नैराश्यमस्माभिर्विजयं प्रति ।
 सुनीतैरिह सर्वाथैर्दैवमप्यनुलोम्यते ॥ १६
 ते वयं प्रवरं नृणां सर्वैर्योधगुणैर्युतम् ।
 कर्णमेवाभिषेक्ष्यामः सैनापत्येन भारत ॥ १७
 कर्णं सेनापतिं कृत्वा प्रमथिष्यामहे रिपून् ॥ १८
 एष ह्यतिबलः शूरः कृतास्त्रो युद्धदुर्मदः ।
 वैवस्वत इवासह्यः शक्तो जेतुं रणे रिपून् ॥ १९
 एतदाचार्यतनयाच्छ्रुत्वा राजस्तवात्मजः ।
 'दुर्योधनो महाराज भृशं प्रीतमनास्तदा ॥' २०
 आशां बहुमतीं चक्रे कर्णं प्रति स वै तदा ।

प्रत्यहारमिति वा पाठः ॥ ५ ॥ पर्यङ्केष्वेव वरासनेषु ॥ ९ ॥
 कार्यतरं आवश्यकतरं यत्कार्यं कर्तव्यं परं मतं संमतं तत्
 प्रव्रूत ॥ ११ ॥ चेष्टाः शौर्याभिनयरूपाः भुजास्फालनाद्याः
 ॥ १२ ॥ निशाम्य आलोच्य । वचसं छान्दसश्च ॥ १३ ॥
 रागः स्वामिभक्तिः । योगो देशकालादिसंपत्तिः । दाक्ष्यं
 बलम् । नयो नीतिः ॥ १४ ॥ सर्वाथैः रागादिभिः सुनीतैः

हते भीष्मे च द्रोणे च कर्णो जेष्यति पाण्डवान् २१
 तामाशां हृदये कृत्वा समाश्रय्य च भारत ।
 [ततो दुर्योधनः प्रीतः प्रियं श्रुत्वाऽस्य तद्वचः ।
 प्रीतिसत्कारसंयुक्तं तथ्यमात्महितं शुभम् ॥] २२
 स्वं मनः समवस्थाप्य बाहुवीर्यमुपाश्रितः ॥ २३
 'प्रियसत्कारसंयुक्तं तथ्यमात्महिते रतम् ।'
 दुर्योधनो महाराज राधेयमिदमब्रवीत् ॥ २४
 कर्णं जानामि ते वीर्यं सौहृदं परमं मयि ।
 तथाऽपि त्वां महाबाहो प्रवक्ष्यामि हितं वचः ॥ २५
 श्रुत्वा यथेष्टं च कुरु वीर यत्तव रोचते ।
 भवान्प्राज्ञतमो नित्यं मम चैव परा गतिः ॥ २६
 भीष्मद्रोणावतिरथौ हतौ सेनापती मम ।
 सेनापतिर्भवानस्तु ताभ्यां द्रविणवत्तरः ॥ २७
 वृद्धौ च तौ महेष्वासौ सापेक्षौ च धनंजये ।
 मानितौ च मया वीरौ राधेय वचनात्तव ॥ २८
 पितामहत्वं संप्रेक्ष्य पाण्डुपुत्रा महारणे ।
 रक्षितास्तात भीष्मेण दिवसानि दशैव तु ॥ २९
 न्यस्तशस्त्रे तु भवति हतो भीष्मः पितामहः ।
 शिखण्डिनं पुरुस्कृत्य फल्गुनेन महाहवे ॥ ३०
 हते तस्मिन्महेष्वासे शरतल्पगते तथा ।
 त्वयोक्ते पुरुषव्याघ्र द्रोणो ह्यासीत्पुरःसरः ॥ ३१
 तेनापि रक्षिताः पार्थाः शिष्यत्वादिति मे मतिः ।
 स चापि निहतो वृद्धो धृष्टद्युम्नेन सत्वरम् ॥ ३२
 निहताभ्यां प्रधानाभ्यां ताभ्यामतुलविक्रम ।
 त्वत्समं समरे योधं नान्यं पश्यामि चिन्तयन् ॥ ३३
 भवानेव तु नः शक्तो विजयाय न संशयः ।
 पूर्वं मध्ये च पश्चाच्च तथैव विहितं हितम् ॥ ३४
 स भवान्धुर्यवत्सङ्क्षेपे धुरमुद्रोदुर्महति ।
 अभिषेचय सैनान्ये स्वयमात्मानमात्मना ॥ ३५

दैवमनुलोम्यतेऽनुकूलं क्रियते । न केवलं रागाद्यपेक्षया दैवस्य
 प्राबल्यमपि तु दैवापेक्षयापि सुप्रणीता रागादयः प्रबला इत्यर्थः
 ॥ १६ ॥ बहुमतीं बाहुल्यवतीं अतिशयितामिति यावत्
 ॥ २१ ॥ शुभं वचः श्रुत्वा मनः समवस्थाप्य समाधायान्वी-
 दिति द्वयोः संबन्धः ॥ २२ ॥ ताभ्यां सकाशात् द्रविणवत्तरः
 बलवत्तरः ॥ २७ ॥ विहितं त्वयेति शेषः ॥ ३४ ॥ सैनान्ये

देवतानां यथा स्कन्दः सेनानीः प्रभुरव्ययः ।
 तथा भवानिमां सेनां धार्तराष्ट्रीं विभर्तु वै ॥ ३६
 जहि शत्रुगणान्सर्वान्महेन्द्रो दानवानिव ।
 अवस्थितं रणे दृष्ट्वा पाण्डवास्त्वां महारथाः ।
 द्रविष्यन्ति च पाञ्चाला विष्णुं दृष्ट्वेव दानवाः ॥ ३७
 तस्माच्च पुरुषव्याघ्र प्रकर्षेतां महाचमूम् ॥ ३८
 भवत्यवस्थिते यत्ते पाण्डवा मन्दचेतसः ।
 द्रविष्यन्ति सहामात्याः पाञ्चालाः सृञ्जयाश्च ह ॥
 यथा ह्यभ्युदितः सूर्यः प्रतपन्स्वेन तेजसा ।
 व्यपोहति तमस्तीव्रं तथा शत्रून्प्रतापय ॥ ४०
 सञ्जय उवाच ।

एवमुक्तस्तु राधेयो राज्ञा दुर्योधनेन ह ।
 राज्ञां मध्ये महाबाहुः प्रीतात्मा स महाबलः ।
 हर्षयन्नब्रवीत्कर्णो दुर्योधनमिदं वचः ॥ ४१
 कर्ण उवाच ।

उक्तमेतन्मया पूर्वं गान्धारे तव सन्निधौ ।
 जेष्यामि पाण्डवान्सर्वान्सपुत्रान्सजनार्दनान् ४२
 सेनापतिर्भविष्यामि तवाहं नात्र संशयः ।
 स्थिरो भव महाराज जितान्विद्धि च पाण्डवान् ४३
 सञ्जय उवाच ।

एवमुक्तो महाराज ततो दुर्योधनो नृपः ।
 उत्तस्थौ राजभिः सार्धं देवैरिव शतक्रतुः ॥ ४४
 सैनापत्येन सत्कर्तुं कर्णं स्कन्दमिवामराः ।
 ततोऽभिषिषिचुः कर्णं विधिदृष्टेन कर्मणा ॥ ४५
 दुर्योधनमुखा राजनराजानो विजयैषिणः ।
 शातकुम्भमयैः कुम्भैर्माहेयैश्चाभिमन्त्रितैः ॥ ४६
 तोयपूर्णैर्विषाणैश्च द्विपखड्गमहर्षभैः ।
 मणिमुक्तायुतैश्चान्यैः पुण्यगन्धैस्तथौषधैः ॥ ४७
 औदुम्बरे सुखासीनमासने शौमसंवृते ।
 शास्त्रदृष्टेन विधिना संभारैश्च सुसंभृतैः ॥ ४८
 ब्राह्मणाः क्षत्रिया वैश्यास्तथा शूद्राश्च संमताः ।

सेनानीत्वे सैनापत्ये ॥ ३५ ॥ शातकुम्भमयैः सौवर्णैर्माहेयैः
 महीमयैश्च कुम्भैः ॥ ४६ ॥ विषाणैः द्विपखड्गस्य दन्तमयैः
 पात्रैः खड्गस्य गण्डकस्य महर्षभस्य गवयस्य च शङ्खैः । विषाणं

तुष्टुवुस्तं महात्मानमभिषिक्तं वरासने ॥ ४९
 ततोऽभिषिक्ते राजेन्द्र निष्कैर्गोभिर्धनेन च ।
 वाचयामास विप्राग्र्यान्राधेयः परवीरहा ॥ ५०
 'स व्यरोचत राधेयः सूतमागधवन्दिभिः ।
 स्तूयमानो यथा भानुरुदये ब्रह्मवादिभिः ॥ ५१
 ततः पुण्याहघोषेण वादित्रनिनदेन च ।
 जयशब्देन शूराणां तुमुलः सर्वतोऽभवत् ॥ ५२
 जयेत्युच्युर्नृपाः सर्वे राधेयं तत्र संगताः ॥' ५३
 जय पार्थान्सगोविन्दान्सानुगांस्तान्महामृधे ।
 इति तं वन्दिनः प्राहुर्द्विजाश्च पुरुषर्षभम् ॥ ५४
 जहि पार्थान्सपाञ्चालान्नाधेय विजयाय नः ।
 उद्यन्निव सदा भानुस्तमांस्युग्रैर्गभस्तिभिः ॥ ५५
 न ह्यलं त्वद्विद्विष्टानां शराणां वै सकेशवाः ।
 उलूकाः सूर्यरश्मीनां ज्वलतामिव दर्शने ॥ ५६
 न हि पार्थाः सपाञ्चालाः स्थातुं शक्तास्तवाग्रतः ।
 आत्तवज्रस्य समरे महेन्द्रस्येव दानवाः ॥ ५७
 'सञ्जय उवाच ।

स सत्कृतः स्तूयमानः सुहृद्गणवृत्तो रुषा ।
 कर्णो दुर्योधनं वाक्यमब्रवीत्प्रहसन्प्रियम् ॥ ५८
 दुर्योधनाद्य सगणं पाण्डूनां प्रवरैः सह ।
 फल्गुनं सूदयिष्यामि त्वत्प्रियार्थं सबान्धवम् ५९
 सपर्वतार्णवद्वीपां शाधि गां गतपाण्डवाम् ।
 पुत्रपौत्रपौत्रेषु प्रतिष्ठां गमयिष्यसि ॥ ६०
 नासह्यं विद्यते मद्यं त्वत्प्रियार्थमरिंदम ।
 सत्यधर्मानुरक्तस्य सिद्धिरात्मवतो यथा ॥ ६१
 अभिषिक्तस्तु राधेयः प्रभया सोऽमितप्रभः ।
 अत्यरिच्यत रूपेण दिवाकर इवापरः ॥ ६२
 सैनापत्ये तु राधेयमभिषिच्य सुतस्तव ।
 अमन्यत तदात्मानं कृतार्थं कालचोदितः ॥ ६३
 कर्णोऽपि राज्ञः संग्राप्य सैनापत्यमरिंदमः ।
 योगमाज्ञापयामास सूर्यस्योदयनं प्रति ॥ ६४

दन्तशङ्खयोरिति विश्वः । द्विपखड्गमहर्षभयैरिति तद्विद्वत्लोप
 आर्षः ॥ ४७ ॥ शराणां दर्शनेपि नालं किमुत स्पर्शे इत्यर्थः
 ॥ ५६ ॥ सप्तमोऽध्यायः ॥ ७ ॥

तव पुत्रैर्वृतः कर्णः शुशुभे तत्र भारत ।

देवैरिव यथा स्कन्दः संग्रामे तारकामये ॥ ६५

॥ इति श्रीमन्महाभारते कर्णपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

कर्णाञ्जुनाभ्यां व्यूहरचनापूर्वकं रणाय निर्याणम् ॥ १ ॥

धृतराष्ट्र उवाच ।

सैनापत्यं तु संग्राप्य कर्णो वैकर्तनस्तदा ।

तथोक्तश्च स्वयं राज्ञा स्निग्धं भ्रातृसमं वचः ॥ १

हितश्च प्रियकामश्च मम पुत्रस्य नित्यशः ।

अकरोत्किं महाप्राज्ञस्तन्ममाचक्ष्व सञ्जय ॥ २

सञ्जय उवाच ।

कर्णस्य मतमाज्ञाय पुत्रास्ते भरतर्षभ ।

योगमाज्ञापयामासुर्नन्दिन्युर्यपुरःसरम् ॥ ३

महत्यपररात्रे च तव सैन्यस्य मारिष ।

योगो योग इति ह्याशु प्रादुरासीन्महास्वनः ॥ ४

कल्पतां नागमुख्यानां रथानां च वरूथिनाम् ।

सन्नद्धतां नराणां च वाजिनां च विशांपते ॥ ५

क्रोशतां चैव योधानां त्वरितानां परस्परम् ।

बभूव तुमुलः शब्दो दिवस्पृक्सुमहांस्ततः ॥ ६

ततः श्वेतपताकेन बलाकावर्णवाजिना ।

हेमपृष्ठेन धनुषा नागकक्षेण केतुना ॥ ७

तूणीरशतपूर्णेन सगदेन वरूथिना ।

शतघ्नीकिङ्किणीशक्तिशूलतोमरधारिणा ॥ ८

कार्मुकैरुपपन्नेन विमलादित्यवर्चसा ।

रथेनाभिपताकेन सूतपुत्रो ह्यदृश्यत ॥ ९

ध्मापयन्वारिजं राजन्हेमजालविभूषितम् ।

विधुन्वानो महच्चापं कार्तस्वरविभूषितम् ॥ १०

दृष्ट्वा कर्णं महेश्वासं रथस्थं रथिनां वरम् ।

भानुमन्तमिवोद्यन्तं तमो घ्नन्तं दुरासदम् ॥ ११

न भीष्मव्यसनं केचिन्नापि द्रोणस्य मारिष ।

नान्येषां पुरुषव्याघ्र मेनिरे तत्र कौरवाः ॥ १२

ततस्तु त्वरयन्योधाञ्शङ्खशब्देन मारिष ।

कर्णो निष्कर्षयामास कौरवाणां महद्वलम् ॥ १३

व्यूहं व्यूह्य महेश्वासो मकरं शत्रुतापनः ।

प्रत्युद्ययौ तथा कर्णः पाण्डवान्विजिगीषया ॥ १४

मकरस्य तु तुण्डे वै कर्णो राजन्यवस्थितः ।

नेत्राभ्यां शकुनिः शूर उलूकश्च महारथः ॥ १५

द्रोणपुत्रस्तु शिरसि ग्रीवायां सर्वसोदराः ।

मध्ये दुर्योधनो राजा बलेन महता वृतः ॥ १६

वामपादे तु राजेन्द्र कृतवर्मा व्यवस्थितः ।

नारायणबलैर्युक्तो गोपालैर्युद्धदुर्मदैः ॥ १७

पादे तु दक्षिणे राजन्गौतमः सत्यविक्रमः ।

त्रिगतैः सुमहेश्वासैर्दाक्षिणात्यैश्च संवृतः ॥ १८

अनुपादे तु यो वामस्तत्र शल्यो व्यवस्थितः ।

महत्या सेनया सार्धं मद्रदेशसमुत्थया ॥ १९

दक्षिणे तु महाराज सुषेणः सत्यसङ्गरः ।

वृतो रथसहस्रेण दन्तिनां च त्रिभिः शतैः ॥ २०

पुच्छे ह्यास्तां महावीर्यौ भ्रातरौ पार्थिवौ तदा ।

चित्रश्च चित्रसेनश्च महत्या सेनया वृतौ ॥ २१

तथा प्रयाते राजेन्द्र कर्णे नरवरोत्तमे ।

धनञ्जयमभिप्रेक्ष्य धर्मराजोऽब्रवीदिदम् ॥ २२

पश्य पार्थ यथा सेना धार्तराष्ट्रीह संयुगे ।

कर्णेन विहिता वीर गुप्ता वीरैर्महारथैः ॥ २३

हतवीरतमा ह्येषा धार्तराष्ट्री महाचमूः ।

फल्गुशेषा महाबाहो तृणैस्तुल्या मता मम ॥ २४

एको ह्यत्र महेश्वासः सूतपुत्रो विराजते ।

सदेवासुरगन्धर्वैः सकिन्नरमहोरगैः ।

नन्दिन्युर्यमानन्दवाद्यम् ॥ ३ ॥ कल्पतां संनद्धमानानाम् ।
वरूथिनां रथगुप्तिमताम् । सन्नद्धतां नराणां सन्नद्धमानानां
गजादीनां च शब्दो बभूवेति द्वयोः संबन्धः ॥ ५ ॥ श्वेतैल्या-
कर्णो ३

दिविशेषणद्वयं रथेनेत्यस्य ॥ ७ ॥ अभिपताकेन वायोः प्राति-
कृत्यादभिसुखपताकेन । एतत्पराजयसूचकम् ॥ ९ ॥ अनुपादे
पादस्थानस्यापि पश्चाद्भागो ॥ १९ ॥ दक्षिणे अनुपादे ॥ २० ॥

चराचरैस्त्रिभिलोकैरजेयो यो महारथः ॥ २५
 तं हत्वाऽद्य महाबाहो विजयस्तव फल्गुन ।
 उद्धृतश्च भवेच्छल्यो मम द्वादशवार्षिकः ॥ २६
 एवं ज्ञात्वा महाबाहो व्यूहं व्यूह यथेच्छसि ॥ २७
 सञ्जय उवाच ।
 आतुरेतद्वचः श्रुत्वा पाण्डवः श्वेतवाहनः ।
 अर्धचन्द्रेण व्यूहेन प्रत्यव्यूहत तां चमूम् ॥ २८
 वामपार्श्वे तु तस्याथ भीमसेनो व्यवस्थितः ।
 दक्षिणे च महेष्वासो धृष्टद्युम्नो व्यवस्थितः ॥ २९
 मध्ये व्यूहस्य राजा तु पाण्डवश्च धनञ्जयः ।
 नकुलः सहदेवश्च धर्मराजस्य पृष्ठतः ॥ ३०
 चक्ररक्षौ तु पाञ्चाल्यौ युधामन्युत्तमौजसौ ।
 पार्थ न जहतुर्युद्धे पाल्यमानौ किरीटिना ॥ ३१
 शेषा नृपतयो वीराः स्थिता व्यूहस्य दंशिताः ।
 यथाभागं यथोत्साहं यथायत्नं च भारत ॥ ३२
 एवमेतन्महाव्यूहं व्यूह्य भारत पाण्डवाः ।
 तावकाश्च महेष्वासा युद्धायैव मनो दधुः ॥ ३३
 दृष्ट्वा व्यूढां तव चमूं सूतपुत्रेण संयुगे ।
 निहतान्पाण्डवान्मेने धार्तराष्ट्रः सवान्धवः ॥ ३४

तथैव पाण्डवीं सेनां व्यूढां दृष्ट्वा युधिष्ठिरः ।
 धार्तराष्ट्रान्हतान्मेने सकर्णान्वै जनाधिपः ॥ ३५
 ततः शङ्खाश्च भेर्यश्च पणवानकगोमुखाः ।
 डिण्डिमाश्चाप्यहन्यन्त झर्झराश्च समन्ततः ॥ ३६
 सेनयोरुभयो राजन्प्रावाद्यन्त महास्वनाः ।
 सिंहनादश्च संजज्ञे शूराणां जयगृद्धिनाम् ॥ ३७
 हयहेषितशब्दाश्च वारणानां च बृंहिताः ।
 रथनेमिस्वनाश्चोग्राः संवभूवुर्जनाधिप ॥ ३८
 न द्रोणव्यसनं कश्चिज्जानीते तत्र भारत ।
 दृष्ट्वा कर्णं महेष्वासं मुखे व्यूहस्य दंशितम् ॥ ३९
 उभे सैन्ये महाराज प्रहृष्टनरसङ्कुले ।
 योद्धुकामे स्थिते राजन्हन्तुमन्योन्यमोजसा ॥ ४०
 विजये जातसंरम्भे दृष्ट्वाऽन्योन्यं व्यवस्थिते ।
 अनीकमध्ये राजेन्द्र चेतुः कर्णपाण्डवौ ॥ ४१
 नृत्यन्त्याविव ते सेने समेयातां परस्परम् ।
 तयोः पक्षप्रपक्षेभ्यो निर्ययुर्युद्धलिप्सवः ॥ ४२
 ततः प्रववृते युद्धं नरवारणवाजिनाम् ।
 रथानां च महाराज अन्योन्यमभिनिघ्नताम् ॥ ४३

॥ इति श्रीमन्महाभारते कर्णपर्वणि षोडशदिवसयुद्धारम्भे अष्टमोऽध्यायः ॥ ८ ॥

नवमोऽध्यायः ॥ ९ ॥

संकुलयुद्धम् ॥ १ ॥ भीमेन क्षेमधूर्तिवधः ॥ २ ॥

सञ्जय उवाच ।
 ते सेनेऽन्योन्यमासाद्य प्रहृष्टाश्चनरद्विपे ।
 वृहत्यौ संप्रजज्ञाते देवासुरचमूसमे ॥ १
 ततो नानारथाश्चेभाः पत्तयश्चोग्रविक्रमाः ।
 संप्रहारान्भृशं चक्रुर्देहपाप्मविनाशनान् ॥ २
 पूर्णचन्द्रार्कपद्मानां कान्तित्विङ्गन्धतः समैः ।
 उत्तमाङ्गैर्गृसिंहानां नृसिंहास्तस्तरुमहीम् ॥ ३
 अर्धचन्द्रैस्तथा भल्लैः क्षुरप्रैरसिपट्टसैः ।
 परश्वथैश्चापहतान्युत्तमाङ्गानि युध्यताम् ॥ ४

व्यायतायतबाहूनां व्यायतायतबाहुभिः ।
 बाहवः पातिता रेजुर्धरण्यां सायुधाङ्गदैः ॥ ५
 तैः स्फुरद्भिर्मही भाति रक्ताङ्गुलितलैस्तथा ।
 गरुडग्रहितैरुग्रैः पञ्चास्यैरुरगैरिव ॥ ६
 द्विरदस्यन्दनाश्चेभ्यः पेतुर्वीरा द्विषद्धताः ।
 विमानेभ्यो यथा क्षीणे पुण्ये स्वर्गसदस्तथा ॥ ७
 गदाभिरन्ये गुर्वीभिः परिवैर्मुसलैरपि ।
 पोथिताः शतशः पेतुर्वीरा वीरतरै रणे ॥ ८
 रथा रथैर्विमथिता मत्ता मत्तैर्द्विपा द्विपैः ।

व्यूह रचय ॥ २७ ॥ अष्टमोऽध्यायः ॥ ८ ॥

तस्तरुः आस्तीर्णवन्तः ॥ ३ ॥ व्यायताः पुष्टाः । आयताः

दीर्घाः ॥ ५ ॥ ग्रहितैः निरस्तैः । ओहाक् त्यागे ॥ ६ ॥

सादिनः सादिभिश्चैव तस्मिन्परमसंकुले ॥ ९
 रथैर्नरा रथा नागैरश्वारोहाश्च पत्तिभिः ।
 अश्वारोहैः पदाताश्च निहता युधि शेरते ॥ १०
 रथाश्चपत्तयो नागै रथाश्चैमाश्च पत्तिभिः ।
 रथपत्तिद्विपाश्चाश्चै रथैश्चापि नरद्विपाः ॥ ११
 रथाश्चैभनराणां तु नराश्चैभरथैः कृतम् ।
 पाणिपादैश्च शस्त्रैश्च रथैश्च कदनं महत् ॥ १२
 तथा तस्मिन्बले शूरैर्वध्यमाने हतेऽपि च ।
 अस्मानभ्याययुः पार्था वृकोदरपुरोगमाः ॥ १३
 धृष्टद्युम्नः शिखण्डी च द्रौपदेयाः प्रभद्रकाः ।
 सात्यकिश्चेकितानश्च द्राविडैः सैनिकैः सह ॥ १४
 वृता व्यूहेन महता पाण्ड्याश्चोलाः सकेरलाः ।
 व्यूढोरस्का दीर्घशुजाः प्रांशवः पृथुलोचनाः ॥ १५
 आपीडिनो रक्तदन्ता मत्तमातङ्गविक्रमाः ।
 नानाविरागवसना गन्धचूर्णावचूर्णिताः ॥ १६
 बद्धासयः पाशहस्ता वारणप्रतिवारणाः ।
 समानमृत्यवो राजन्नात्यजन्त परस्परम् ॥ १७
 कलापिनश्चापहस्ता दीर्घकेशाः प्रियंवदाः ।
 पत्तयः सायकैर्विद्धा घोररूपपराक्रमाः ॥ १८
 अथापरे पुनः शूराश्चेदिपाञ्चालकेकयाः ।
 कारुशाः कोसलाः काञ्च्या मागधाश्चापि दुद्रुवुः ॥
 तेषां रथाश्चनागाश्च प्रवराश्चोग्रपत्तयः ।
 नानावाणरवैर्हृष्टा नृत्यन्ति च हसन्ति च ॥ २०
 तस्य सैन्यस्य महतो महामात्रवरैर्वृतः ।
 मध्ये वृकोदरोऽभ्यायाच्चदीयान्नागधूर्गतः ॥ २१
 स नागप्रवरोऽत्युग्रो विधिवत्कल्पितो बभौ ।
 उदयाग्राद्रिभवनं यथाऽभ्युदितभास्करम् ॥ २२
 तस्यायसं वर्मवरं वररत्नविभूषितम् ।
 ताराव्याप्तस्य नभसः शारदस्य समं त्विषा ॥ २३
 स तोमरव्यग्रकरश्चारुमौलिः खलंकृतः ।

शरन्मध्यन्दिनार्कभस्तेजसा प्रादहद्रिपून् ॥ २४
 तं दृष्ट्वा द्विरदं दूरात्क्षेमधूर्तिर्द्विपस्थितः ।
 आह्वयन्नभिदुद्राव प्रहसन्पृतनामुखे ॥ २५
 तयोः समभवद्युद्धं द्विपयोरुग्ररूपयोः ।
 यदृच्छया द्रुतवतोर्महापर्वतयोरिव ॥ २६
 संसक्तनागौ तौ वीरौ तोमरैरितरेतरम् ।
 बलवत्सूर्यरश्म्याभैर्भित्त्वाऽन्योन्यं विनेदतुः ॥ २७
 व्यपसृत्य तु नागाभ्यां मण्डलानि विचेरतुः ।
 प्रगृह्य चोभौ धनुषी जघ्नतुर्वै परस्परम् ॥ २८
 क्ष्वेडितास्फोटितरवैर्वाणशब्दैस्तु सर्वतः ।
 तौ जनं हर्षयन्तौ च सिंहनादं प्रचक्रतुः ॥ २९
 समुद्यतकराभ्यां तौ द्विपाभ्यां कृतिनावुभौ ।
 वातोद्धूतपताकाभ्यां युयुधाते महाबलौ ॥ ३०
 तावन्योन्यस्य धनुषी छित्त्वाऽन्योन्यं विनेदतुः ।
 शक्तितोमरवर्षेण प्रावृण्मेधाविवाम्बुभिः ॥ ३१
 क्षेमधूर्तिस्तदा भीमं तोमरेण स्तनान्तरे ।
 निर्विभेदातिवेगेन षड्भिश्चाप्यपरैर्नदन् ॥ ३२
 स भीमसेनः शुशुभे तोमरैरङ्गमाश्रितैः ।
 क्रोधदीप्तवपुर्मैधैः सप्तसप्तिरिवांशुमान् ॥ ३३
 ततो भास्करवर्णाभमज्जोगतिमयस्यम् ।
 ससर्ज तोमरं भीमः प्रत्यभिवाय यत्नवान् ॥ ३४
 ततः करुशाधिपतिश्चापमानम्य सायकैः ।
 दशभिस्तोमरं भित्त्वा षष्ठ्या विव्याध पाण्डवम् ॥ ३५
 अथ कार्मुकमादाय भीमो जलदनिःस्वनम् ।
 रिपोरभ्यर्दयन्नागमुन्नदन्पाण्डवः शूरैः ॥ ३६
 स शरौघार्दितो नागो भीमसेनेन संयुगे ।
 गृह्यमाणोऽपि नातिष्ठद्वातोद्धूत इवाम्बुदः ॥ ३७
 तमभ्यधावद्विरदं भीमो भीमस्य नागराद् ।
 महावातेरितं मेघं वातोद्धूत इवाम्बुदः ॥ ३८
 सन्निवार्यात्मनो नागं क्षेमधूर्तिः प्रतापवान् ।

आपीडिनः भूषावन्तः । नाना पृथक् विविधरागाणि वसनानि
 येषां ते विरागवसनाः ॥ १६ ॥ नागधूर्गतः गजस्कन्धगतः
 ॥ २१ ॥ उदयाग्राद्रिभवनं उदयाग्रेरग्रभवनम् । अग्राद्रीत्यग्र-
 शब्दस्य पूर्वनिपात आर्षः । उदयनामा अग्राद्रिः पूर्वपर्वतः
 स एव भवनमिति वा ॥ २२ ॥ शारदस्य शरदा उपलक्षितस्य

॥ २३ ॥ चारुमौलिः रम्यकिरीटः ॥ २४ ॥ स भीमसेनः मेघैः
 सप्तसप्तिरिवांशुमान् । यथा मेघान्तर्हितस्य सूर्यस्य मरीचयः
 रश्मिरूपेण सर्वतः प्रचरन्ति एवं रश्मिस्थानीयास्तोमराः
 ॥ ३३ ॥ अजोगतिं ऋजुगतिम् ॥ ३४ ॥ गृह्यमाणः निगृह्य-
 माणः क्षेमधूर्तिना ॥ ३७ ॥

विन्याधाभिद्रुतं वाणैर्भीमसेनस्य कुञ्जरम् ॥ ३९
 ततः साधुविस्मृष्टेन क्षुरेणानतपर्वणा ।
 छित्त्वा शरासनं शत्रोर्नागं चापि प्रमार्दयत् ॥ ४०
 ततः क्रुद्धो रणे भीमं क्षेमधूर्तिः पराभिनत् ।
 जघान चास्य द्विरदं नाराचैः सर्वमर्मसु ॥ ४१
 स पपात महानागो भीमसेनस्य भारत ।
 पुरा नागस्य पतनादवप्लुत्य स्थितो महीम् ॥ ४२
 भीमसेनोऽपि तन्नागं गदया समपोथयत् ।

तस्मात्प्रमथितान्नागात्क्षेमधूर्तिरवप्लुतः ॥ ४३
 'उद्धृत्य खड्गं निशितमभ्यधावत्स पाण्डवम् ।'
 उद्यतायुधमायान्तं गदयाऽहन्वृकोदरः ॥ ४४
 स पपात हतः सासिर्व्यसुस्तमभितो द्विपम् ।
 वज्रप्रभममचलं सिंहो वज्रहतो यथा ॥ ४५
 तं हतं नृपतिं दृष्ट्वा करुशानां यशस्करम् ।
 प्राद्रवन्मथिता सेना लदीया भरतर्षभ ॥ ४६

॥ इति श्रीमन्महाभारते कर्णपर्वणि षोडशदिवसयुद्धे नवमोऽध्यायः ॥ ९ ॥

दशमोऽध्यायः ॥ १० ॥

द्वन्द्वयुद्धम् ॥ १ ॥ सात्यकिना विन्दानुविन्दवधः ॥ २ ॥

सञ्जय उवाच ।

ततः कर्णो महेष्वासः पाण्डवानामनीकिनीम् ।
 जघान समरे शूरः शरैः सन्नतपर्वभिः ॥ १
 तथैव पाण्डवा राजंस्त्व पुत्रस्य वाहिनीम् ।
 कर्णस्य प्रमुखे क्रुद्धा निजघुस्ते महारथाः ॥ २
 कर्णोऽपि राजन्समरे व्यहनत्पाण्डवीं चमूम् ।
 नाराचैरर्करश्म्याभैः कर्मारपरिमार्जितैः ॥ ३
 तत्र भारत कर्णेन नाराचैस्ताडिता गजाः ।
 नेदुः सेदुश्च मम्बुश्च वभ्रमुश्च दिशो दश ॥ ४
 बध्यमाने बले तस्मिन्सूतपुत्रेण मारिष ।
 नकुलोऽभ्यद्रवचूर्णं सूतपुत्रं महारणे ॥ ५
 भीमसेनस्तथा द्रौणिं कुर्वाणं कर्म दुष्करम् ।
 विन्दानुविन्दौ कैकेयौ सात्यकिः समवारयत् ॥ ६
 श्रुतकर्माणमायान्तं चित्रसेनो महीपतिः ।
 प्रतिविन्ध्यस्तथा चित्रं चित्रकेतनकार्मुकम् ॥ ७
 दुर्योधनस्तु राजानं धर्मपुत्रं युधिष्ठिरम् ।
 संशप्तकगणा हृष्टा ह्यभ्यधावन्धनञ्जयम् ॥ ८
 धृष्टद्युम्नः कृपं चापि तस्मिन्वीरवरक्षये ।
 शिखण्डी कृतवर्माणं समासादयदच्युतम् ॥ ९

श्रुतकीर्तिस्तथा शल्यं माद्रीपुत्रः सुतं तव ।
 दुःशासनं महाराज सहदेवः प्रतापवान् ॥ १०
 कैकेयौ सात्यकि युद्धे शरवर्षेण भास्वता ।
 सात्यकिः कैकेयौ चापि छादयामास भारत ॥ ११
 तावेनं आतरौ वीरौ जघनतुर्हृदये भृशम् ।
 विषाणाभ्यां यथा नागौ प्रतिनागं महावने ॥ १२
 शरसंभिन्नवर्माणौ तावुभौ आतरौ रणे ।
 सात्यकिं सत्यकर्माणं राजन्विन्ध्यधनुः शरैः ॥ १३
 तौ सात्यकिर्महाराज प्रहसन्सर्वतोदिशः ।
 छादयञ्छरवर्षेण वारयामास भारत ॥ १४
 वार्यमाणौ ततस्तौ हि शैनेयशरवृष्टिभिः ।
 शैनेयस्य रथं तूर्णं छादयामासतुः शरैः ॥ १५
 तयोस्तु धनुषी चित्रे छित्त्वा शौरिर्महायशः ।
 अथ तौ सायकैस्तीक्ष्णैर्वारयामास सात्यकिः ॥ १६
 अथान्ये धनुषी चित्रे प्रगृह्य च महाशरान् ।
 सात्यकिं छादयन्तौ तौ चेरतुर्लघु सुष्ठु च ॥ १७
 ताभ्यां मुक्ता महाबाणाः कङ्कवर्हिणवाससः ।
 द्योतयन्तो दिशः सर्वाः संपेतुः स्वर्णभूषणाः ॥ १८
 बाणान्धकारमभवत्तयो राजन्महामृधे ।

अहन्तवान् ॥ ४४ ॥ हतः गदया शकलीकृतः । अतएव अभितो द्विपं
 द्विपस्याभितः पपात ॥ ४५ ॥ नवमोऽध्यायः ॥ ९ ॥

द्रौणिमभ्यद्रवत् ॥ ६ ॥ कृपेण युयुधे इति शेषः ॥ ९ ॥

माद्रीपुत्रः सुतं तवेत्यस्य व्याख्या दुःशासनमिति ॥ १० ॥
 लघु शीघ्रम् । सुष्ठु शोभनम् ॥ १७ ॥

अन्योन्यस्य धनुश्चैव चिच्छिदुस्ते महारथाः ॥ १९
 ततः क्रुद्धो महाराज सात्वतो युद्धदुर्मदः ।
 धनुरन्यत्समादाय सज्यं कृत्वा च संयुगे ॥ २०
 क्षुरग्रेण सुतीक्ष्णेन ह्यनुविन्दशिरोऽहम् ।
 अपतत्तच्छिरो राजन्कुण्डलोपचितं महत् ॥ २१
 शम्बरस्य शिरो यद्वन्निहतस्य महारणे ।
 शोचयन्केकयान्सर्वाङ्गगामाशु वसुंधराम् ॥ २२
 तं दृष्ट्वा निहतं शूरं आता तस्य महारथः ।
 सज्यमन्यद्वनुः कृत्वा शैनेयं पर्यवारयत् ॥ २३
 स षष्ठ्या सात्यकिं विद्ध्वा स्वर्णपुङ्खैः शिलाशितैः ।
 ननाद बलवन्नादं तिष्ठतिष्ठेति चाब्रवीत् ॥ २४
 सात्यकिं च ततस्तूर्णं केकयानां महारथः ।
 शरैरेकेकसाहसैर्वाहोरसि चार्पयत् ॥ २५
 स शरैः क्षतसर्वाङ्गः सात्यकिः सत्यविक्रमः ।
 रराज समरे राजन्सपुष्प इव किंशुकः ॥ २६
 सात्यकिः समरे विद्धः कैकेयेन महात्मना ।
 कैकेयं पञ्चविंशत्या विव्याध प्रहसन्निव ॥ २७
 तावन्योन्यस्य समरे संछिद्य धनुषी शुभे ।
 हत्वा च सारथी तूर्णं हयांश्च रथिनां वरौ ॥ २८
 विरथावसियुद्धाय समाजग्मतुराहवे ।

शतचन्द्रचिते गृह्य चर्मणी सुभुजौ तथा ॥ २९
 विरोचेतां महारङ्गे निस्त्रिंशवरधारिणौ ।
 यथा देवासुरे युद्धे जम्भशक्रौ महाबलौ ॥ ३०
 मण्डलानि ततस्तौ तु विचरन्तौ महारणे ।
 अन्योन्यमभितस्तूर्णं समाजग्मतुराहवे ॥ ३१
 अन्योन्यस्य वधे चैव चक्रतुर्यत्तमुत्तमम् ।
 कैकेयस्य द्विधा चर्म ततश्चिच्छेद सात्वतः ॥ ३२
 सात्यकेस्तु तथैवासौ चर्म चिच्छेद पार्थिवः ।
 चर्म च्छित्त्वा तु कैकेयस्तारागणशतैर्वृतम् ।
 चचार मण्डलान्येव गतप्रत्यागतानि च ॥ ३३
 तं चरन्तं महारङ्गे निस्त्रिंशवरधारिणम् ।
 अपहस्तेन चिच्छेद शैनेयस्त्वरयाऽन्वितः ॥ ३४
 सवर्मा केकयो राजन्दिधा च्छिन्नो महारणे ।
 निपपात महेष्वासो वज्राहत इवाचलः ॥ ३५
 तं निहत्य रणे शूरः शैनेयो रथसत्तमः ।
 युधामन्युरथं तूर्णमारुरोह परंतपः ॥ ३६
 ततोऽन्यं रथमास्थाय विधिवत्कल्पितं पुनः ।
 केकयानां महत्सैन्यं व्यधमत्सात्यकिः शरैः ॥ ३७
 सा वध्यमाना समरे केकयानां महाचमूः ।
 तमुत्सृज्य रणे शत्रुं प्रदुद्राव दिशो दश ॥ ३८

॥ इति श्रीमन्महाभारते कर्णपर्वणि षोडशदिवसयुद्धे दशमोऽध्यायः ॥ १० ॥

एकादशोऽध्यायः ॥ ११ ॥

प्रतिविन्ध्यश्रुतकर्मभ्यां चित्रचित्रसेनयोः संहारः ॥ १ ॥

सञ्जय उवाच ।
 श्रुतकर्मा ततो राजंश्चित्रसेनं महीपतिम् ।
 आजग्रे समरे क्रुद्धः पञ्चाशद्भिः शिलीमुखैः ॥ १
 चित्रसेनस्तु तं राजन्वभिर्नेतपर्वभिः ।
 श्रुतकर्माणमाहत्य स्रुतं विव्याध पञ्चभिः ॥ २
 श्रुतकर्मा ततः क्रुद्धश्चित्रसेनं चमूमुखे ।
 नाराचेन सुतीक्ष्णेन मर्मदेशे समार्पयत् ॥ ३
 सोऽतिविद्धो महाराज नाराचेन महात्मना ।

मूर्च्छामभिययौ वीरः कश्मलं चाविवेश ह ॥ ४
 एतस्मिन्नन्तरे चैनं श्रुतकीर्तिर्महायशः ।
 नवत्या जगतीपालं छादयामास पत्रिभिः ॥ ५
 प्रतिलभ्य ततः संज्ञां चित्रसेनो महारथः ।
 धनुश्चिच्छेद मल्लेन तं च विव्याध सप्तभिः ॥ ६
 सोऽन्यत्कार्मुकमादाय वेगघ्नं रुक्मभूषितम् ।
 चित्ररूपधरं चक्रे चित्रसेनं शरोर्मिभिः ॥ ७
 स शरैश्चित्रितो राजा चित्रमाल्यधरो युवा ।

उपचितमलंकृतम् ॥ २१ ॥ अपहस्तेन तिर्यग्घस्तेन ॥ ३४ ॥
 दशमोऽध्यायः ॥ १० ॥

आहूय संताप्य ॥ २ ॥ मूर्च्छां अर्धनिद्राम् । कश्मलमचि-
 त्तवम् ॥ ४ ॥ एनं श्रुतकर्माणम् ॥ ५ ॥ तं श्रुतकर्माणम् ॥ ६ ॥

अशोभत महारङ्गे श्वाविच्छललतो यथा ॥ ८
 श्रुतकर्माणमथ वै नाराचेन स्तनान्तरे ।
 विभेद तरसा शूरस्तिष्ठतिष्ठेति चाब्रवीत् ॥ ९
 श्रुतकर्मापि समरे नाराचेन समर्पितः ।
 सुस्ताव रुधिरं तत्र गैरिकाम्बु यथाऽचलः ॥ १०
 ततः स रुधिराक्ताङ्गो रुधिरेण कृतच्छविः ।
 रराज समरे वीरः सपुष्प इव किंशुकः ॥ ११
 श्रुतकर्मा ततो राजञ्जशत्रुणा समभिद्रुतः ।
 शत्रुसंवारणं क्रुद्धो द्विधा चिच्छेद कार्मुकम् ॥ १२
 अथैनं छिन्नधन्वानं नाराचानां शतैस्त्रिभिः ।
 छादयन्समरे राजन्विध्याध च सुपत्रिभिः ॥ १३
 ततोऽपरेण भलेन तीक्ष्णेन निशितेन च ।
 जहार सशिरस्त्राणं शिरस्तस्य महात्मनः ॥ १४
 तच्छिरो न्यपतद्भूमौ चित्रसेनस्य दीप्तिमत् ।
 यदृच्छया यथा चन्द्रश्च्युतः स्वर्गान्महीतलम् ॥ १५
 राजानं निहतं दृष्ट्वा तेऽभिसारं तु मारिष ।
 अभ्यद्रवन्त वेगेन चित्रसेनस्य सैनिकाः ॥ १६
 ततः क्रुद्धो महेष्वासस्तसैन्यं प्राद्रवच्छरैः ।
 अन्तकाले यथा क्रुद्धः सर्वभूतानि प्रेतराद् ॥ १७
 ते वध्यमानाः समरे तव पौत्रेण धन्विना ।
 व्यद्रवन्त दिशस्तूर्णं दावदग्धा इव द्विपाः ॥ १८
 तांस्तु विद्रवतो दृष्ट्वा निरुत्साहान्द्विषजये ।
 द्रावयन्निषुभिस्तीक्ष्णैः श्रुतकर्मा व्यरोचत ॥ १९
 प्रतिविन्ध्यस्ततश्चित्रं भित्त्वा पञ्चभिराशुगैः ।
 सारथिं च त्रिभिर्विद्ध्वा ध्वजमेकेषुणापि च ॥ २०
 तं चित्रो नवभिर्मल्लैर्बाहोरुरसि चार्पयत् ।
 स्वर्णपुङ्खैः प्रसन्नाग्रैः कङ्कवर्हिणवाजितैः ॥ २१
 प्रतिविन्ध्यो धनुश्छित्त्वा तस्य भारत सायकैः ।
 पञ्चभिर्निशितैर्बाणैरथैनं स हि जघ्निवान् ॥ २२
 ततः शक्तिं महाराज स्वर्णघण्टां दुरासदाम् ।
 प्राहिणोत्प्रतिविन्ध्याय विचिन्वन्तीमसूनिव ॥ २३

कृतच्छविः आहितशोभः ॥ ११ ॥ सुपत्रिभिः शोभनपुङ्ख-
 व्दिर्नाराचानां शतैः ॥ १३ ॥ प्रेतराद् यमः ॥ १७ ॥ दावो

तामापतन्तीं सहसा शक्तिमुल्कामिवाम्बरे ।
 द्विधा चिच्छेद समरे प्रतिविन्ध्यो हसन्निव ॥ २४
 सा पपात द्विधा छिन्ना प्रतिविन्ध्यशरैः शितैः ।
 युगान्ते सर्वभूतानि त्रासयन्ती यथाऽशनिः ॥ २५
 शक्तिं तां ग्रहतां दृष्ट्वा चित्रो गृह्य महागदाम् ।
 प्रतिविन्ध्याय चिक्षेप रुक्मजालविभूषिताम् ॥ २६
 सा जघान हयांस्तस्य सारथिं च महारणे ।
 रथं प्रमृद्य वेगेन धरणीमन्वपद्यत ॥ २७
 एतस्मिन्नेव काले तु रथादापुत्य भारत ।
 शक्तिं चिक्षेप चित्राय स्वर्णदण्डामलंकृताम् ॥ २८
 तामापतन्तीं जग्राह चित्रो राजन्महामनाः ।
 ततस्तामेव चिक्षेप प्रतिविन्ध्याय पार्थिवः ॥ २९
 समासाद्य रणे शूरं प्रतिविन्ध्यं महाप्रभा ।
 निर्भिद्य दक्षिणं बाहुं निपपात महीतले ।
 पतिताऽभासयच्चैव तं देशमशनिर्यथा ॥ ३०
 प्रतिविन्ध्यस्ततो राजंस्तोमरं हेमभूषितम् ।
 प्रेषयामास संक्रुद्धश्चित्रस्य वधकाङ्क्षया ॥ ३१
 स तस्य गात्रावरणं भित्त्वा हृदयमेव च ।
 जगाम धरणीं तूर्णं महोरग इवाशयम् ॥ ३२
 स पपात तदा राजा तोमरेण समाहतः ।
 प्रसार्य विपुलौ बाहु पीनौ परिघसन्निभौ ॥ ३३
 चित्रं संप्रेक्ष्य निहतं तावका रणशोभिनः ।
 अभ्यद्रवन्त वेगेन प्रतिविन्ध्यं समन्ततः ॥ ३४
 सृजन्तो विविधान्बाणाञ्जशतघ्नीश्च सकिङ्किणीः ।
 तमवच्छादयामासुः सूर्यमभ्रगणा इव ॥ ३५
 तान्विधम्य महाबाहुः शरजालेन संयुगे ।
 व्यद्रावयत्तव चमूं वज्रहस्त इवासुरीम् ॥ ३६
 ते वध्यमानाः समरे तावकाः पाण्डवैर्नृप ।
 विप्रकीर्यन्त सहसा वातनुन्ना घना इव ॥ ३७
 विप्रद्रुते बले तस्मिन्विध्यमाने समन्ततः ।
 द्रौणिरेकोऽभ्ययात्तूर्णं भीमसेनं महाबलम् ॥ ३८

दावामिस्तेन दग्धाः ॥ १८ ॥ गात्रावरणं कवचम् ॥ ३२ ॥
 एकादशोऽध्यायः ॥ ११ ॥

ततः समागमो घोरो बभूव सहसा तयोः ।

यथा दैवासुरे युद्धे वृत्रवासवयोरिव ॥

३९

॥ इति श्रीमन्महाभारते कर्णपर्वणि षोडशदिवसयुद्धे एकादशोऽध्यायः ॥ ११ ॥

द्वादशोऽध्यायः ॥ १२ ॥

भीमाश्वत्थान्नोर्ध्वम् ॥ १ ॥

सञ्जय उवाच ।

भीमसेनं ततो द्रौणी राजन्विन्याध पत्रिणा ।

परया त्वरया युक्तो दर्शयन्नस्त्रलाघवम् ॥ १

अथैनं पुनराजग्रे नवत्या निशितैः शरैः ।

सर्वमर्माणि संप्रेक्ष्य मर्मज्ञो लघुहस्तवत् ॥ २

भीमसेनः समाकीर्णो द्रौणिना निशितैः शरैः ।

रराज समरे राजन्स्मिन्निवानिव भास्करः ॥ ३

ततः शरसहस्रेण सुप्रयुक्तेन पाण्डवः ।

द्रोणपुत्रमवच्छाद्य सिंहनादमुञ्चत ॥ ४

शरैः शरांस्ततो द्रौणिः संवार्य युधि पाण्डवम् ।

ललाटेऽभ्याहनद्राजन्नाराचेन सयन्निव ॥ ५

ललाटस्थं ततो बाणं धारयामास पाण्डवः ।

यथा शृङ्गं वने दृप्तः खड्गो धारयते नृप ॥ ६

ततो द्रौणिं रणे भीमो यतमानं पराक्रमी ।

त्रिभिर्विव्याध नाराचैर्ललाटे विस्मयन्निव ॥ ७

ललाटस्थैस्ततो बाणैर्ब्राह्मणोऽसौ व्यशोभत ।

प्रावृषीव यथा सिक्तस्त्रिशृङ्गः पर्वतोत्तमः ॥ ८

ततः शरशतैर्द्रौणिरदयामास पाण्डवम् ।

न चैनं कम्पयामास मातरिश्वेव पर्वतम् ॥ ९

तथैव पाण्डवो युद्धे द्रौणिं शरशतैः शितैः ।

नाकम्पयत सहृष्टो वार्योऽथ इव पर्वतम् ॥ १०

तावन्योन्यं शरैर्घोरैश्छादयानौ महारथौ ।

रथवर्गगतौ वीरौ शुशुभाते बलोत्कटौ ॥ ११

आदित्याविव संदीप्तौ लोकक्षयकरावुभौ ।

स्वरस्मभिरिवान्योन्यं तापयन्तौ शरोत्तमैः ॥ १२

ततः प्रतिकृते यत्नं कुर्वाणौ तौ महारणे ।

कृतप्रतिकृते यत्नौ शरसङ्घैरभीतवत् ॥ १३

व्याघ्राविव च संग्रामे चेरतुस्तौ नरोत्तमौ ।

शरदंष्ट्रौ दुराधर्षौ चापवक्रौ भयंकरो ॥ १४

अभूतां तावद्दृश्यौ च शरजालैः समन्ततः ।

मेघजालैरिव च्छनौ गगने चन्द्रभास्करौ ॥ १५

चकाशेते मुहूर्तेन ततस्तावप्यरिदमौ ।

विमुक्तावभ्रजालेन अङ्गारकबुधाविव ॥ १६

अथ तत्रैव संग्रामे वर्तमाने सुदारुणे ।

अपसव्यं ततश्चक्रे द्रौणिस्तत्र वृकोदरम् ॥ १७

किरञ्छरशतैरुग्रैर्धाराभिरिव पर्वतम् ।

न तु तन्ममृषे भीमः शत्रोर्विजयलक्षणम् ॥ १८

प्रतिचक्रे ततो राजन्पाण्डवोऽप्यपसव्यतः ।

मण्डलानां विभागेन गतप्रत्यागतेन च ॥ १९

बभूव तुमुलं युद्धं तयोः पुरुषसिंहयोः ।

चरित्वा विविधान्मार्गान्मण्डलस्थानमेव च ॥ २०

शरैः पूर्णायतोत्सृष्टैरन्योन्यमभिजघ्नतुः ।

अन्योन्यस्य वधे चैव चक्रतुर्यत्नमुत्तमम् ॥ २१

ईषतुर्विरथं चैव कर्तुमन्योन्यमाहवे ।

ततो द्रौणिर्महास्त्राणि प्रादुश्चक्रे महारथः ॥ २२

तान्यस्त्रैरेव समरे प्रतिजघ्नेऽथ पाण्डवः ।

ततो घोरं महाराज अस्त्रयुद्धमवर्तत ॥ २३

ग्रहयुद्धं यथा घोरं प्रजासंहरणे ह्यभूत् ।

ते बाणाः समसञ्जन्त मुक्तास्ताभ्यां तु भारत ॥ २४

द्योतयन्तो दिशः सर्वास्तव सैन्यं समन्ततः ।

बाणसङ्घैर्वृतं घोरमाकाशं समपद्यत ॥ २५

उल्कापातावृतं युद्धं प्रजानां संक्षये नृप ।

बाणाभिघातात्संजज्ञे तत्र भारत पावकः ॥ २६

सविस्फुलिङ्गो दीप्तार्चिर्योऽदहद्वाहिनीद्वयम् ।

खड्गः गण्डकः ॥ ६ ॥ कृतप्रतिकृते अन्योन्यान्नप्रतिघाते

॥ १३ ॥ ईषतुः इच्छां चक्रतुः ॥ २२ ॥ उल्कानामन्योन्या-

भिमुखं पातात्सैरावृतमिवेति छतोपमा ॥ २६ ॥

तत्र सिद्धा महाराज संपतन्तोऽब्रुवन्वचः ॥ २७
 युद्धानामति सर्वेषां युद्धमेतदिति प्रभो ।
 सर्वयुद्धानि चैतस्य कलां नार्हन्ति षोडशीम् ॥ २८
 नेदृशं च पुनर्युद्धं भविष्यति कदाचन ।
 अहो ज्ञानेन संपन्नावुभौ ब्राह्मणक्षत्रियौ ॥ २९
 अहो शौर्येण संपन्नावुभौ चोग्रपराक्रमौ ।
 अहो भीमबलो भीम एतस्य च कृतास्त्रता ॥ ३०
 अहो वीर्यस्य सारत्वमहो सौष्ठवमेतयोः ।
 स्थितावेतौ हि समरे कालान्तकयमोपमौ ॥ ३१
 रुद्रौ द्वाविव संभूतौ यथा द्वाविव भास्करौ ।
 यमौ वा पुरुषव्याघ्रौ घोररूपावुभौ रणे ॥ ३२
 इति वाचः स श्रूयन्ते सिद्धानां वै मुहुर्मुहुः ।
 सिंहनादश्च संजज्ञे समेतानां दिवौकसाम् ॥ ३३
 अद्भुतं चाप्यचिन्त्यं च दृष्ट्वा कर्म तयो रणे ।
 सिद्धचारणसङ्गानां विषयः समपद्यत ॥ ३४
 प्रशंसन्ति तदा देवाः सिद्धाश्च परमर्षयः ।
 साधु द्रौणे महाबाहो साधु भीमेति चाब्रुवन् ॥ ३५
 तौ शूरो समरे राजन्परस्परकृतागसौ ।

परस्परमुदीक्षेतां क्रोधादुद्धृत्य चक्षुषी ॥ ३६
 क्रोधरक्तेक्षणौ तौ तु क्रोधात्प्रस्फुरिताधरौ ।
 क्रोधात्संदष्टदशनौ तथैव दशनच्छदौ ॥ ३७
 अन्योन्यं छादयन्तौ स्म शरवृष्ट्या महारथौ ।
 शराम्बुधारौ समरे शस्त्रविद्युत्प्रकाशिनौ ॥ ३८
 तावन्योन्यं ध्वजं विद्ध्वा सारथिं च महारणे ।
 अन्योन्यस्य हयान्विद्ध्वा विभिदाते परस्परम् ॥ ३९
 ततः क्रुद्धौ महाराज बाणौ गृह्य महाहवे ।
 उभौ चिक्षिपतुस्तूर्णमन्योन्यस्य वधैषिणौ ॥ ४०
 तौ सायकौ महाराज द्योतमानौ चमूमुखे ।
 आजग्नतुः समासाद्य वज्रवेगौ दुरासदौ ॥ ४१
 तौ परस्परवेगाच्च शराभ्यां च भृशाहतौ ।
 निपेततुर्महावीर्यौ रथोपस्थे तयोस्तदा ॥ ४२
 ततस्तु सारथिर्ज्ञात्वा द्रोणपुत्रमचेतनम् ।
 अपोवाह रणाद्राजन्सर्वसैन्यस्य पश्यतः ॥ ४३
 तथैव पाण्डवं राजन्विह्वलन्तं मुहुर्मुहुः ।
 अपोवाह रथेनाजौ विशोकः शत्रुतापनम् ॥ ४४

॥ इति श्रीमन्महाभारते कर्णपर्वणि षोडशदिवसयुद्धे द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

शल्येन श्रुतकीर्तिपराजयः ॥ १ ॥

‘सञ्जय उवाच ।
 श्रुतकीर्तिमथायान्तं किरन्तं निशितान्शरान् ।
 मद्वराजो महाराज वारयामास हृष्टवत् ॥ १
 मद्वराजं समासाद्य श्रुतकीर्तिर्महारथः ।
 विव्याध भल्लैर्विशल्या कार्तस्वरविभूषितैः ॥ २
 प्रतिविव्याध तं शल्यं त्रिभिस्तूर्णमजिह्वगैः ।
 सारथिं चास्य भल्लेन भृशं विव्याध भारत ॥ ३
 स शल्यं शरवर्षेण छादयामास संयुगे ।
 मुमोच निशितान्बाणान्मद्वराजरथं प्रति ॥ ४

तथैव दशनच्छदौ क्रोधात्संदष्टौ ॥ ३७ ॥

ततः शल्यो महाराज श्रुतकीर्तिंश्च्युतान् ।
 चिच्छेद समरे बाणान्बाणैः संनतपर्वभिः ॥ ५
 श्रुतकीर्तिस्ततः शल्यं भित्त्वा नवभिरायसैः ।
 सारथिं त्रिभिरानर्च्छत्पुनः शल्यं च पञ्चभिः ॥ ६
 तस्य शल्यो धनुश्छित्त्वा हस्तावापं निकृत्य च ।
 विव्याध समरे तूर्णं सप्तभिस्तं शरोत्तमैः ॥ ७
 अथान्यद्गुरुरादाय श्रुतकीर्तिर्महारथः ।
 भद्रेश्वरं चतुःषष्ट्या बाहोरुरसि चार्पयत् ॥ ८
 ततस्तु समरे राजंस्तेन विद्धः शिलीमुखैः ।

द्वादशोऽध्यायः ॥ १२ ॥

* झ. पुस्तके एतदनन्तरं स्थिताः सप्ताध्याया एतत्पाठे क्रमेण ५२-५३-५४-५५-५६-५७-६० तमाध्यायतया वर्तन्ते ।

प्रतिविन्याध तं चापि नवत्या निशितैः शरैः ॥ ९
 तस्य मद्रेश्वरश्चापं पुनश्चिच्छेद मारिप ।
 स च्छिन्नधन्वा समरे गदां चिक्षेप सत्वरः ॥ १०
 पट्टैर्जाम्बूनदैर्वद्धां रूप्यपट्टैश्च भारत ।
 आजमानां यथा नारीं दिव्यवस्त्रविभूषिताम् ॥ ११
 तामापतन्तीं सहसा दीप्यमानाशनिप्रभाम् ।
 शरैरेकसाहस्रैर्व्यष्टम्भयत मद्रराट् ॥ १२
 विष्टभ्य च गदां वीरः पातयित्वा च भूतले ।
 श्रुतकीर्तिमथायत्तो राजन्विन्याध पञ्चभिः ॥ १३
 तस्य शक्तिं रणे भूयश्चिक्षेप भुजगोपमाम् ।
 तां द्विधा चाच्छिन्नच्छल्यो मेदिन्यां सा लशीर्यत ॥
 तस्य शल्यः क्षुरग्रेण यन्तुः कायाच्छिरोऽहरत् ।
 बालहस्ताद्यथा ज्येन आमिषं वै नरोत्तम ॥ १५

स पपात रथोपस्थात्सारथिस्तस्य भारत ।
 ततस्ते प्राद्रवन्सङ्ग्रे हयास्तस्य महात्मनः ॥ १६
 पलायमानैस्तैरश्वैः सोपनीतो रणाजिरात् ।
 श्रुतकीर्तिर्महाराज पश्यतां सर्वयोधिनाम् ॥ १७
 ततो मद्रेश्वरो राजा पाण्डवानामनीकिनीम् ।
 व्यगाहत मुदा युक्तो नलिनीं द्विरदो यथा ॥ १८
 लोलयामास स बलं सिंहः पशुगणानिव ।
 शल्यस्तत्र महारङ्गे पाण्डवानां महात्मनाम् ॥ १९
 निपात्य पाण्डुपाञ्चालान्पृतनासु व्यवस्थितः ।
 अशोभत रणे शल्यो विधूमोऽग्निरिव ज्वलन् ॥ २०
 सेनाकक्षं महद्गध्वा कक्षमग्निरिवोत्थितः ।
 स्थितो रराज समरे पुरं दग्ध्वेव शङ्करः ॥ २१

॥ इति श्रीमन्महाभारते कर्णपर्वणि षोडशदिवसयुद्धे त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

सहदेवेन दुःशासनपराजयः ॥ १ ॥

सञ्जय उवाच ।
 सहदेवं तथा क्रुद्धं निम्नन्तं तव वाहिनीम् ।
 दुःशासनो महाराज आता आतरमभ्ययात् ॥ १
 तौ समेतौ महाराज दृष्ट्वा तत्र महारथाः ।
 सिंहनादरवांश्चक्रुर्वासांस्यादुधुवुश्च ह ॥ २
 ततो भारत रुष्टेन तव पुत्रेण धन्विना ।
 पाण्डुपुत्रस्त्रिभिर्बाणैर्वक्षस्यभिहतो बली ॥ ३
 सहदेवस्ततो राजन्नाराचेन तवात्मजम् ।
 विद्ध्वा विन्याध सप्तत्या सारथिं च त्रिभिः शरैः ॥ ४
 दुःशासनस्ततश्चापं छित्त्वा राजन्महाहवे ।
 सहदेवं त्रिसप्तत्या बाहोरुरसि चार्पयत् ॥ ५
 सहदेवस्तु संक्रुद्धः खड्गं गृह्य महाहवे ।
 आविध्य प्रासृजत्तूर्णं तव पुत्ररथं प्रति ॥ ६
 समार्गेणगुणं चापं छित्त्वा तस्य महानसिः ।
 निपपात ततो भूमौ च्युतः सर्प इवाम्बरात् ॥ ७

अथान्यद्भनुरादाय सहदेवः प्रतापवान् ।
 दुःशासनाय चिक्षेप बाणमन्तकरं ततः ॥ ८
 तमापतन्तं विशिखं यमदण्डोपमत्विषम् ।
 खड्गेन शितधारेण द्विधा चिच्छेद कौरवः ॥ ९
 ततस्तं निशितं खड्गमाविध्य युधि सत्वरः ।
 धनुश्चान्यत्समादाय शरं जग्राह वीर्यवान् ॥ १०
 तमापतन्तं सहसा निस्त्रिंशं निशितैः शरैः ।
 पातयामास समरे सहदेवो हसन्निव ॥ ११
 ततो बाणांश्चतुःषष्टिं तव पुत्रो महारणे ।
 सहदेवरथं तूर्णं प्रेषयामास भारत ॥ १२
 ताञ्छरान्समरे राजन्वेगेनापततो बहून् ।
 एकैकं पञ्चभिर्बाणैः सहदेवो न्यकृन्तत ॥ १३
 संनिवार्य महाबाणान्सहदेवः प्रतापवान् ।
 अथासौ सुबहून्बाणान्प्रेषयामास संयुगे ॥ १४
 तान्बाणांस्तव पुत्रोऽपि छित्त्वैकैकं त्रिभिः शरैः ।
 ननाद सुमहानादं नादयानो वसुंधराम् ॥ १५

आदुधुवुः भ्रामितवन्तः ॥ २ ॥

कर्ण० ४

ततो दुःशासनो राजन्द्वाभ्यां पाण्डुसुतं रणे ।
 सारथिं नवभिर्बाणैर्माद्रेयस्य समाचिनोत् ॥ १६
 ततः क्रुद्धो महाराज सहदेवः प्रतापवान् ।
 समाधत्त शरं घोरं मृत्युकालान्तकोपमम् ॥ १७
 विकृष्य बलवच्चापं तव पुत्राय सोऽमृजत् ।
 स तं निर्भिद्य वेगेन भित्त्वा च कवचं महत् ॥ १८
 प्राविशद्वरणीं राजन्बल्मीकमिव पन्नगः ।

ततः संमुखे राजंस्तव पुत्रो महारथः ॥ १९
 मूढं चैनं समालोक्य सारथिस्त्वरितो रथम् ।
 अपोवाह भृशं त्रस्तो बध्यमानं शितैः शरैः ॥ २०
 पराजित्य रणे तं तु कौरव्यं पाण्डुनन्दनः ।
 दुर्योधनबलं दृष्ट्वा प्रममाथ समन्ततः ॥ २१
 पिपीलिकपुटं राजन्यथा मृदन्नरो रुषा ।
 तथा सा कौरवी सेना मृदिता तेन भारत ॥ २२

॥ इति श्रीमन्महाभारते कर्णपर्वणि षोडशदिवसयुद्धे चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

कर्णनकुलयोयुद्धम् ॥ १ ॥ कर्णेन नकुलस्य पराभावनपूर्वकं सोपहासमधिक्लेषः ॥ २ ॥

सञ्जय उवाच ।
 नकुलं रभसं युद्धे द्रावयन्तं वरूथिनीम् ।
 कर्णो वैकर्तनो राजन्वारयामास वै रुषा ॥ १
 नकुलस्तु ततः कर्णं ग्रहसन्निदमब्रवीत् ॥ २
 चिरस्य वत दृष्टोऽहं दैवतैः सौम्यचक्षुषा ।
 यस्य मे त्वं रणे पाप चक्षुर्विषयमागतः ॥ ३
 त्वं हि मूलमनर्थानां वैरस्य कलहस्य च ।
 त्वदोषात्कुरवः क्षीणाः समासाद्य परस्परम् ।
 त्वामद्य समरे हत्वा कृतकृत्योऽस्मि विज्वरः ॥ ४
 एवमुक्तः प्रत्युवाच नकुलं सूतनन्दनः ।
 सदृशं राजपुत्रस्य धन्विनश्च विशेषतः ॥ ५
 ग्रहरत्नं च मे वीर पश्यामस्तव पौरुषम् ।
 कर्म कृत्वा रणे शूर ततः कथितुमर्हसि ॥ ६
 अनुक्त्वा समरे तात शूरा युध्यन्ति शक्तितः ।
 प्रयुध्यस्व मया शक्त्या हनिष्ये दर्पमेव ते ॥ ७
 इत्युक्त्वा ग्राहरत्नं पाण्डुपुत्राय सूतजः ।
 विव्याध चैनं समरे त्रिसप्तत्या शिलीमुखैः ॥ ८
 नकुलस्तु ततो विद्धः सूतपुत्रेण भारत ।
 अशीत्याऽऽशीविषप्रख्यैः सूतपुत्रमविध्यत ॥ ९
 तस्य कर्णो धनुश्छित्त्वा स्वर्णपुङ्खैः शिलाशितैः ।
 त्रिशता परमेष्वासः शरैः पाण्डवमर्दयत् ॥ १०

पिपीलिकपुटं पिपीलिकावासपटलम् ॥ २३ ॥ चतुर्द-
 शोऽध्यायः ॥ १४ ॥

ते तस्य कवचं भित्त्वा पपुः शोणितमाहवे ।
 आशीविषायथा नागा भित्त्वा गां सलिलं पपुः ॥
 अथान्यद्वनुरादाय हेमपृष्ठं दुरासदम् ।
 कर्णं विव्याध सप्तत्या सारथिं च त्रिभिः शरैः ॥ १२
 ततः क्रुद्धो महाराज नकुलः परवीरहा ।
 क्षुरप्रेण सुतीक्ष्णेन कर्णस्य धनुराच्छिनत् ॥ १३
 अथैनं छिन्नधन्वानं सायकानां शतैस्त्रिभिः ।
 आजग्रे ग्रहसन्वीरः सर्वलोकमहारथम् ॥ १४
 कर्णमभ्यर्दितं दृष्ट्वा पाण्डुपुत्रेण मारिष ।
 विस्मयं परमं जग्मुर्ऋषयः सह दैवतैः ॥ १५
 अथान्यद्वनुरादाय कर्णो वैकर्तनस्तदा ।
 नकुलं पञ्चभिर्बाणैर्जनुदेशे समार्पयत् ॥ १६
 उरस्यैरथ तैर्बाणैर्मार्द्रीपुत्रो व्यरोचत ।
 खरश्मिभिरिवादित्यो भुवने विसृजन्प्रभाम् ॥ १७
 नकुलस्तु ततः कर्णं विद्ध्वा सप्तभिराशुमैः ।
 अथास्य धनुषः कोटिं पुनश्चिच्छेद मारिष ॥ १८
 सोऽन्यत्कार्मुकमादाय समरे वेगवत्तरम् ।
 नकुलस्य ततो बाणैः समन्ताच्छादयद्दिशः ॥ १९
 संछाद्यमानः सहसा कर्णचापच्युतैः शरैः ।
 चिच्छेद स शरांस्तूर्णं शरैरेव महारथः ॥ २०
 ततो बाणमयं जालं विततं व्योङ्म्यदृश्यत ।

रभसं रणेत्युक्तम् ॥ १ ॥ आशीविषा यथा राजन्भित्त्वा
 गां सलिलं मृशम् । इति क. ख. ट. पाठः ॥ ११ ॥

खद्योतानामिव व्रातैः संपतद्भिर्यथा नभः ॥ २१
 तैर्विमुक्तैः शरशतैश्छादितं गगनं तदा ।
 शलभानां यथा व्रातैस्तद्वदासीद्विशांपते ॥ २२
 ते शरा हेमविकृताः संपतन्तो मुहुर्मुहुः ।
 श्रेणीकृता व्यकाशन्त क्रौञ्चाः श्रेणीकृता इव ॥ २३
 बाणजालवृते व्योम्नि च्छादिते च दिवाकरे ।
 न स्य संपतते भूतं किञ्चिदप्यन्तरिक्षगम् ॥ २४
 निरुद्धे तत्र मार्गे च शरसङ्घैः समन्ततः ।
 व्यरोचेतां महात्मानौ कालसूर्याविवोदितौ ॥ २५
 कर्णचापच्युतैर्वाणैर्वध्यमानास्तु सोमकाः ।
 अवालीयन्त राजेन्द्र वेदनार्ता भृशार्दिताः ॥ २६
 नकुलस्य तथा बाणैर्हन्यमाना चमूस्तव ।
 व्यशीर्यत दिशो राजन्वातनुच्चा इवाम्बुदाः ॥ २७
 ते सेने हन्यमाने तु ताभ्यां दिव्यैर्महाशरैः ।
 शरपातमपाक्रम्य तस्थतुः प्रेक्षिके तदा ॥ २८
 श्रोत्सारितजने तस्मिन्कर्णपाण्डवयोः शरैः ।
 अविध्येतां महात्मानावन्योन्यं शरवृष्टिभिः ॥ २९
 विदर्शयन्तौ दिव्यानि शस्त्राणि रणमूर्धनि ।
 छादयन्तौ च सहसा परस्परवधैषिणौ ॥ ३०
 नकुलेन शरा मुक्ताः कङ्कवर्हिणवाससः ।
 स्रुतपुत्रमवच्छाद्य व्यतिष्ठन्त यथाऽम्बरे ॥ ३१
 तथैव स्रुतपुत्रेण प्रेषिताः परमाहवे ।
 पाण्डुपुत्रमवच्छाद्य व्यतिष्ठन्ताम्बरे शराः ॥ ३२
 शवेष्मप्रविष्टौ तौ ददृशते न कैश्चन ।
 सूर्याचन्द्रमसौ राजञ्छाद्यमानौ धनैरिव ॥ ३३
 ततः क्रुद्धो रणे कर्णः कृत्वा घोरतरं वपुः ।
 पाण्डवं छादयामास समन्ताच्छरवृष्टिभिः ॥ ३४
 सोऽतिच्छन्नो महाराज स्रुतपुत्रेण पाण्डवः ।
 न चकार व्यथां राजन्भास्करो जलदैर्यथा ॥ ३५
 ततः ग्रहस्याधिरथिः शरजालानि मारिष ।
 प्रेषयामास समरे शतशोऽथ सहस्रशः ॥ ३६
 एकच्छायमभूत्सर्वं तस्य बाणैर्महात्मनः ।
 अभ्रञ्छायेव संजज्ञे संपतद्भिः शरोत्तमैः ॥ ३७
 ततः कर्णो महाराज धनुश्छित्त्वा महात्मनः ।

बालसूर्याविवोदितौ इति ख. पाठः ॥ २५ ॥

सारथिं पातयामास रथनीडाद्वसन्निव ॥ ३८
 ततोऽश्वांश्चतुरश्वास्य चतुर्भिर्निशितैः शरैः ।
 यमस्य भवनं तूर्णं प्रेषयामास भारत ॥ ३९
 अथास्य तं रथं दिव्यं तिलशो व्यधमञ्जरैः ।
 पताकां चक्ररक्षांश्च गदां खड्गं च मारिष ॥ ४०
 शतचन्द्रं च तच्चर्म सर्वोपकरणानि च ।
 'सुवर्णविकृतं तच्च धनुः सशरमाहवे ॥' ४१
 हताश्वो विरथश्चैव विवर्मा च विशांपते ।
 अवतीर्य रथात्तूर्णं परिधं गृह्य धिष्ठितः ॥ ४२
 तमुद्यतं महाघोरं परिधं तस्य सूतजः ।
 व्यहनत्सायकै राजन्सुतीक्ष्णैर्मरिसाधनैः ॥ ४३
 व्यायुधं चैनमालक्ष्य शरैः सन्नतपर्वभिः ।
 आर्पयद्बहुभिः कर्णो न चैनं समपीडयत् ॥ ४४
 स हन्यमानः समरे कृतास्त्रेण बलीयसा ।
 प्राद्रवत्सहसा राजन्नकुलो व्याकुलेन्द्रियः ॥ ४५
 तमभिद्रुत्य राधेयः ग्रहसन्वै पुनःपुनः ।
 सज्यमस्य धनुः कण्ठे व्यवासृजत भारत ॥ ४६
 ततः स शुशुभे राजन्कण्ठासक्तमहाधनुः ।
 परिवेषमनुप्राप्तो यथा स्यान्न्योम्नि चन्द्रमाः ॥ ४७
 यथैव चासितो मेघः शक्रचापेन शोभितः ।
 'अशोभत महाराज पाण्डुपुत्रस्तथा रणे ॥' ४८
 तमब्रवीत्ततः कर्णो व्यर्थं व्याहृतवानसि ।
 वदेदानीं पुनर्हृष्टो बध्यमानः पुनःपुनः ॥ ४९
 मा योत्सीः कुरुभिः सार्धं बलवद्भिश्च पाण्डव ।
 सदृशैस्तात युध्यस्व व्रीडां मा कुरु पाण्डव ॥ ५०
 गृहं वा गच्छ माद्रेय यत्र वा कृष्णफल्गुनौ ।
 एवमुक्त्वा महाराज विससर्ज स तं तदा ॥ ५१
 वधप्राप्तं तु तं शूरो नाहनद्धर्मविचदा ।
 स्मृत्वा कुन्त्या वचो राजन्तत एनं व्यसर्जयत् ॥ ५२
 विसृष्टः पाण्डवो राजन्स्रुतपुत्रेण धन्विना ।
 व्रीडन्निव जगामाथ युधिष्ठिररथं प्रति ॥ ५३
 आरुरोह रथं चापि स्रुतपुत्रप्रतापितः ।
 निःश्वसन्दुःखसंतप्तः कुम्भक्षित इवोरगः ॥ ५४
 तं विजित्याथ कर्णोऽपि पाञ्चालांस्त्वरितो ययौ ।

एकबाणमभूत्सर्वं इति क. उ. पाठः ॥ ३७ ॥

रथेनातिपताकेन चन्द्रवर्णहयेन च ॥ ५५
 तत्राक्रन्दो महानासीत्पाण्डवानां विशांपते ।
 दृष्ट्वा सेनापतिं यान्तं पाञ्चालानां रथव्रजान् ॥ ५६
 तत्राकरोन्महाराज कदनं सूतनन्दनः ।
 मध्यं प्राप्ते दिनकरे चक्रवद्विचरन्प्रभुः ॥ ५७
 भग्नचक्रै रथैः कैश्चिच्छिन्नध्वजपताकिभिः ।
 हताश्चैर्हतसूतैश्च भग्नैश्चैव मारिष ।
 ह्रियमाणानपश्याम पाञ्चालानां रथव्रजान् ॥ ५८
 तत्रतत्र च संभ्रान्ता विचेरुरथ कुञ्जराः ।
 दावाभ्यभिपरीताङ्गा यथैव स्युर्महावने ॥ ५९
 भिन्नकुम्भाः सरुधिराश्छिन्नहस्ताश्च वारणाः ।
 छिन्नगात्रावराश्चैव छिन्नवालधयोऽपरे ।
 छिन्नाग्राणीव संपेतुर्हन्यमाना महात्मना ॥ ६०
 अपरे त्रासिता नागा नाराचशरतोमरैः ।
 तमेवाभिमुखं जग्मुः शलभा इव पावकम् ॥ ६१
 अपरे निष्ठनन्तश्च व्यदश्यन्त महाद्विपाः ।
 क्षरन्तः शोणितं गात्रैर्नगा इव जलस्रवाः ॥ ६२
 उरश्छदैर्वियुक्तांश्च वालवन्धैश्च वाजिनः ।
 राजतैश्च तथा कांस्यैः सौवर्णैश्चैव भूषणैः ॥ ६३
 हीनांश्चाभरणैश्चैव खलीनैश्च विवर्जितान् ।
 धामरैश्च कुथाभिश्च तूणीरैः पतितैरपि ॥ ६४
 निहतैः सादिभिश्चैव शूरैराहवशोभितैः ।
 अपश्याम रणे तत्र भ्राम्यमाणान्हयोत्तमान् ॥ ६५
 प्रासैः खड्गैश्च रहितानृष्टिभिश्चापि भारत ।
 हयसादीनपश्याम कञ्चुकोष्णीषधारिणः ॥ ६६

निहतान्वध्यमानांश्च वेपमानांश्च भारत ।
 नागाङ्गावयवैर्हीनांस्तत्रतत्रैव भारत ॥ ६७
 रथान्हेमपरिष्कारान्संयुक्ताञ्जवनैर्हयैः ।
 भ्राम्यमाणानपश्याम हतेषु रथिषु द्रुतम् ॥ ६८
 भग्नक्षकूबरान्कांश्चिद्भग्नचक्रांश्च भारत ।
 विपताकध्वजांश्चान्याश्छिन्नेषादण्डवन्धुरान् ६९
 विहीनान् रथिनस्तत्र धावमानांस्ततस्ततः ।
 सूतपुत्रशरैस्तीक्ष्णैर्हन्यमानान्विशांपते ॥ ७०
 विशस्त्रांश्च तथैवान्यान्सशस्त्रांश्च हतान्वहून् ।
 तारकाजालसंछन्नान्वरघण्टाविशोभितान् ॥ ७१
 नानावर्णविचित्राभिः पताकाभिरलंकृतान् ।
 वारणाननुपश्याम धावमानान्समन्ततः ॥ ७२
 शिरांसि बाहूनूरूंश्च छिन्नानन्यांस्तथैव च ।
 कर्णचापच्युतैर्वर्णैरपश्याम समन्ततः ॥ ७३
 महान्व्यतिकरो रौद्रो योधानामन्वपद्यत ।
 कर्णसायकनुन्नानां युध्यतां च शितैः शरैः ॥ ७४
 ते वध्यमानाः समरे सूतपुत्रेण सृञ्जयाः ।
 तमेवाभिमुखं यान्ति पतङ्गा इव पावकम् ॥ ७५
 तं दहन्तमनीकानि तत्रतत्र महारथम् ।
 क्षत्रिया वर्जयामासुर्युगान्ताग्निमिवोल्बणम् ॥ ७६
 हतशेषास्तु ये वीराः पाञ्चालानां महारथाः ।
 तान्प्रभग्नान्द्रुतान्वीरः पृष्ठतो विकिरञ्छरैः ।
 अभ्यधावत तेजस्वी विशीर्णकवचध्वजान् ॥ ७७
 तापयामास तान्वाणैः सूतपुत्रो महाबलः ।
 मध्यंदिनमनुप्राप्तो भूतानीव तमोनुदः ॥ ७८

॥ इति श्रीमन्महाभारते कर्णपर्वणि षोडशदिवसयुद्धे पञ्चदशोऽध्यायः ॥ १५ ॥

षोडशोऽध्यायः ॥ १६ ॥

युयुत्सुलक्ष्मणयुद्धम् ॥ १ ॥ शकुनिसुतसोमयुद्धम् ॥ २ ॥

सञ्जय उवाच ।

युयुत्सुं तव पुत्रस्य द्रावयन्तं बलं महत् ।
 उलूको न्यपतच्चूर्णं तिष्ठतिष्ठेति चात्रवीत् ॥ १
 युयुत्सुश्च ततो राजञ्जितधारेण पत्रिणा ।

त्रियमाणानपश्याम इति क. ख. ट. पाठः ॥ ५८ ॥ नागाङ्गावय-

उलूकं ताडयामास वज्रेणेव महाबलम् ॥ २
 उलूकस्तु ततः क्रुद्धस्तव पुत्रस्य संयुगे ।
 क्षुरप्रेण धनुश्छिन्त्वा ताडयामास कर्णिना ॥ ३
 तदपास्य धनुश्छिन्नं युयुत्सुर्वेगवत्तरम् ।

वैरिष्वर्थं स. पुस्तकपत्र दृश्यते ॥ ६७ ॥ पञ्चदशोऽध्यायः ॥ १५ ॥

अन्यदादत्त सुमहत्पापं संरक्तलोचनः ॥ ४
 शाकुनिं तु ततः पश्चा विव्याध भरतर्षभ ।
 सारथिं त्रिभिरानर्च्छत्तं च भूयो व्यविध्यत ॥ ५
 उलूकस्तं तु विंशत्या विद्धा स्वर्णविभूषितैः ।
 अथास्य समरे क्रुद्धो ध्वजं चिच्छेद काञ्चनम् ॥ ६
 स च्छिन्नयष्टिः सुमहाज्जीर्यमाणो महाध्वजः ।
 पपात प्रमुखे राजन्युत्सोः काञ्चनध्वजः ॥ ७
 ध्वजमुन्मथितं दृष्ट्वा युयुत्सुः क्रोधमूर्च्छितः ।
 उलूकं पञ्चभिर्बाणैराजघान स्तनान्तरे ॥ ८
 उलूकस्तस्य समरे तैलधौतेन मारिष ।
 शिरश्चिच्छेद भलेन यन्तुर्भरतसत्तम ॥ ९
 तच्छिन्नमपतद्भूमौ युयुत्सोः सारथेस्तदा ।
 तारारूपं यथा चित्रं निपपात महीतले ॥ १०
 जघान चतुरोऽश्वाश्च तं च विव्याध पञ्चभिः ।
 सोऽतिविद्धो बलवता प्रत्यपायाद्रथान्तरम् ॥ ११
 तं निर्जित्य रणे राजबुलूकस्त्वरितो ययौ ।
 पाञ्चालान्सृज्याश्चैव विनिघ्नान्निशितैः शरैः ॥ १२
 शतानीकं महाराज श्रुतकर्मा सुतस्तव ।
 व्यश्नूततरथं चक्रे निमेषार्धादसंभ्रमः ॥ १३
 हताश्वे तु रथे तिष्ठञ्जतानीको महारथः ।
 गदां चिक्षेप संक्रुद्धस्तव पुत्रस्य मारिष ॥ १४
 सा कृत्वा स्यन्दनं भस्म हयांश्चैव ससारथीन् ।
 पपात धरणीं तूर्णं दारयन्तीव भारत ॥ १५
 तावुभौ विरथौ वीरौ कुरूणां कीर्तिवर्धनौ ।
 व्यपाक्रमेतां युद्धात्तु प्रेक्षमाणौ परस्परम् ॥ १६
 पुत्रस्तु तव संभ्रान्तो विविशो रथमारुहत् ।
 शतानीकोऽपि त्वरितः प्रतिविन्ध्यरथं गतः ॥ १७
 सुतसोमं तु शकुनिर्विद्धा तु निशितैः शरैः ।
 नाकम्पयत संक्रुद्धो वार्योघ इव पर्वतम् ॥ १८
 सुतसोमस्तु तं दृष्ट्वा पितुरत्यन्तवैरिणम् ।
 शरैरेकसाहसैश्छादयामास भारत ॥ १९
 ताञ्जशराञ्शकुनिस्तूर्णं चिच्छेदान्यैः पतत्रिभिः ।
 लघ्वस्त्रश्चित्रयोधी च जितकाशी च संयुगे ॥ २०
 निवार्य समरे चापि शरांस्तान्निशितैः शरैः ।

आजघान सुसंक्रुद्धः सुतसोमं त्रिभिः शरैः ॥ २१
 'नाकम्पयत संक्रुद्धो वार्योघ इव पर्वतम् ।'
 तस्याश्चान्केतनं सूतं तिलशो व्यधमच्छैः ।
 श्यालस्तव महाराज तत उच्चुकुशुर्जनाः ॥ २२
 हताश्वो विरथश्चैव छिन्नकेतुश्च मारिष ।
 धन्वी धनुर्वरं गृह्य रथाद्भूमावतिष्ठत ॥ २३
 व्यसृजत्सायकांश्चैव स्वर्णपुङ्खाञ्जिशलाशितान् ।
 छादयामासुरथ ते तव श्यालस्य तं रथम् ।
 शलभानामिषं ब्राताः शरब्राता महारथम् ॥ २४
 संछाद्यमानोऽपि दृढं विव्यथे नैव सौबलः ।
 प्रममाथ शरांस्तस्य शरब्रातैर्महायशः ॥ २५
 तत्रातुष्यन्त योधाश्च सिद्धाश्चापि दिवि स्थिताः ।
 सुतसोमस्य तत्कर्म दृष्ट्वाऽश्रद्धेयमद्भुतम् ।
 रथस्थं शकुनिं यत्तु पदातिः समयोधयत् ॥ २६
 तस्य तीक्ष्णैर्महावेगैर्भट्टैः संनतपर्वभिः ।
 व्यहनत्कार्मुकं राजंस्तूणीरांश्चैव सर्वशः ॥ २७
 स च्छिन्नधन्वा विरथः खड्गमुद्यम्य चानदत् ।
 वैदूर्योत्पलवर्णाभं दन्तिदन्तमयत्सरुम् ॥ २८
 भ्राम्यमाणं ततस्तं तु विमलाम्बरवर्चसम् ।
 कालदण्डोपमं मेने सुतसोमस्य धीमतः ॥ २९
 सोऽचरत्सहसा खड्गी मण्डलानि सहस्रशः ।
 चतुर्दश महाराज शिक्षाबलसमन्वितः ॥ ३०
 भ्रान्तमुद्धान्तमाविद्धमाप्नुतं विपुतं सृतम् ।
 सम्पातसमुदीर्णं च दर्शयामास संयुगे ॥ ३१
 सौबलस्तु ततस्तस्य शरांश्चिक्षेप वीर्यवान् ।
 तानापतत एवाशु चिच्छेद परमासिना ॥ ३२
 ततः क्रुद्धो महाराज सौबलः परवीरहा ।
 प्राहिणोत्सुतसोमाय शरानाशीविभोपमान् ॥ ३३
 चिच्छेद तांस्तु खड्गेन शिक्षया च बलेन च ।
 दर्शयँल्लाघवं युद्धे तार्क्ष्यतुल्यपराक्रमः ॥ ३४
 तस्य संचरतो राजन्मण्डलावर्तने तदा ।
 क्षुरप्रेण सुतीक्ष्णेन खड्गं चिच्छेद सुप्रभम् ॥ ३५
 स च्छिन्नः सहसा भूमौ निपपात महानसिः ।
 अर्धमस्य स्थितं हस्ते सुत्सरोस्तत्र भारत ॥ ३६
 असेः सुत्सरोः शोभनमुष्टे ॥ ३६ ॥ षोडशोऽध्यायः ॥ १६ ॥

मण्डलानामावर्तने अनुलोमविलोमाभ्यासे ॥ ३५ ॥ अस्य

छिन्नमाज्ञाय निस्त्रिंशमवपुत्य पदानि पद ।
 प्राविध्यत ततः शेषं सुतसोमो महारथः ॥ ३७
 तच्छित्त्वा सगुणं चापं रणे तस्य महात्मनः ।
 पपात धरणीं तूर्णं स्वर्णवज्रविभूषितम् ॥ ३८
 सुतसोमस्ततोऽगच्छच्छ्रुतकीर्तेर्महारथम् ।
 सौबलोऽपि घनुर्गृह्य घोरमन्यत्सुदुर्जयम् ॥ ३९
 अभ्ययात्पाण्डवानीकं निघ्नञ्शत्रुगणान्वहून् ।

तत्र नादो महानासीत्पाण्डवानां विशांपते ॥ ४०
 सौबलं समरे दृष्ट्वा विचरन्तमभीतवत् ।
 तान्यनीकानि दृष्ट्वा शस्त्रवन्ति महान्ति च ।
 द्राव्यमाणान्यदृश्यन्त सौबलेन महात्मना ॥ ४१
 यथा दैत्यचमूं राजन्देवराजो ममर्द ह ।
 तथैव पाण्डवीं सेनां सौबलेनो व्यनाशयत् ॥ ४२

॥ इति श्रीमन्महाभारते कर्णपर्वणि षोडशदिवसयुद्धे षोडशोऽध्यायः ॥ १६ ॥

सप्तदशोऽध्यायः ॥ १७ ॥

कृपकृतवर्मभ्यां धृष्टद्युम्नशिखण्डिनोः पराजयः ॥ १ ॥

सञ्जय उवाच ।
 धृष्टद्युम्नं कृपो राजन्वारयामास संयुगे ।
 यथा दृष्ट्वा वने सिंहं शरभो वारयेद्युधि ॥ १
 निरुद्धः पार्षतस्तेन गौतमेन वलीयसा ।
 पदात्पदं विचलितुं नाशकत्तत्र भारत ॥ २
 गौतमस्य रथं दृष्ट्वा धृष्टद्युम्नरथं प्रति ।
 वित्रेसुः सर्वभूतानि क्षयं प्राप्तं च मेनिरे ॥ ३
 तदा जल्पन्ति पाण्डूनां रथिनः सादिनस्तथा ।
 द्रोणस्य निधनान्नूनं संकुद्धो द्विपदां वरः ॥ ४
 शारद्वतो महातेजा दिव्यास्त्रविदुदारधीः ।
 अपि स्वस्ति भवेदद्य धृष्टद्युम्नस्य गौतमात् ॥ ५
 अपीयं वाहिनीं कृत्स्ना मुच्येत महतो भयात् ।
 अप्ययं ब्राह्मणः सर्वान्न नो हन्यात्समागतान् ॥ ६
 यादृशं दृश्यते रूपमन्तकप्रतिमं रणे ।
 गमिष्यत्यद्य पदवीं भारद्वाजस्य गौतमः ॥ ७
 आचार्यः क्षिप्रहस्तश्च विजयी च सदा युधि ।
 अस्त्रवान्वीर्यसम्पन्नः क्रोधेन च समन्वितः ॥ ८
 पार्षतश्च महायुद्धे विमुखोऽद्याभिलक्ष्यते ।
 इत्येवं विविधा वाचस्तावकानां परैः सह ।
 व्यश्रूयन्त महाराज तयोस्तत्र समागमे ॥ ९
 विनिःश्वस्य ततः क्रोधात्कृपः शारद्वतो नृप ।

पार्षतं चार्दयामास निश्चेष्टं सर्वमर्मसु ॥ १०
 स हन्यमानः समरे गौतमेन महात्मना ।
 कर्तव्यं न स जानाति मोहेन महता वृत्तः ॥ ११
 तमब्रवीत्ततो यन्ता कश्चित्क्षेमं तु पार्षत ।
 ईदृशं व्यसनं युद्धे न ते दृष्टं मया कश्चित् ॥ १२
 दैवयोगात्तु ते बाणा नापतन्मर्मभेदिनः ।
 प्रेषिता द्विजमुख्येन मर्माण्युद्दिश्य सर्वतः ॥ १३
 व्यावर्तये रथं तूर्णं नदीवेगमिवार्णवात् ।
 अवध्यं ब्राह्मणं मन्ये येन ते विक्रमो हतः ॥ १४
 धृष्टद्युम्नस्ततो राजञ्शनकैरब्रवीद्वचः ।
 मुह्यते मे मनस्तात गात्रस्वेदश्च जायते ॥ १५
 वेपथुश्च शरीरे मे रोमहर्षश्च सारथे ।
 वर्जयन्ब्राह्मणं युद्धे शनैर्याहि यतोऽर्जुनः ॥ १६
 अर्जुनं भीमसेनं वा समरे प्राप्य सारथे ।
 क्षेममद्य भवेन्मह्यमिति मे नैष्ठिकी मतिः ॥ १७
 ततः प्रायान्महाराज सारथिस्त्वरयन्हयान् ।
 यतो भीमो महेष्वासो युयुधे तव सैनिकैः ॥ १८
 प्रद्रुतं च रथं दृष्ट्वा धृष्टद्युम्नस्य मारिष ।
 किरञ्शरशतान्येव गौतमोऽनुययौ तदा ॥ १९
 शङ्खं च पूरयामास मुहुर्मुहुरिन्दमः ।
 पार्षतं त्रासयामास महेन्द्रो नमुचिं यथा ॥ २०

णा न जघ्नुर्मम चाहवे इति क. ख. ट. पाठः ॥ १२ ॥ १३ ॥

शरभोऽष्टपादः सिंहघाती पशुपक्षिचरीरो नृसिंहवत्, ब्यात्मा
 ॥ १ ॥ ईदृशं व्यसनं युद्धे न मे दृष्टं कदाचन । दैवयोगादिमे वा-

शिखण्डिनं तु समरे भीष्ममृत्युं दुरासदम् ।
 हार्दिक्यो वारयामास सयन्निव मुहुर्मुहुः ॥ २१
 शिखण्डी तु समासाद्य हृदिकानां महारथम् ।
 पञ्चभिर्निशितैर्मल्लैर्जनुदेशे समाहनत् ॥ २२
 कृतवर्मा तु संक्रुद्धो भित्त्वा षष्ठ्या पतत्रिभिः ।
 धनुरेकेन चिच्छेद हसन्राजन्महारथः ॥ २३
 अथान्यद्भनुरादाय द्रुपदस्यात्मजो बली ।
 तिष्ठतिष्ठेति संक्रुद्धो हार्दिक्यं प्रत्यभाषत ॥ २४
 ततोऽस्य नवतिं वाणान् रुक्मपुङ्गवान्सुतेजनान् ।
 प्रेषयामास राजेन्द्र तेऽस्याभ्रश्यन्त वर्मणः ॥ २५
 वितथास्तान्समालक्ष्य पतितांश्च महीतले ।
 क्षुरप्रेण सुतीक्ष्णेन कार्मुकं चिच्छिदे भृशम् ॥ २६
 अथैनं छिन्नधन्वानं भग्नशृङ्गमिवर्षभम् ।
 अशीत्या मार्गणैः क्रुद्धो बाहोरुरसि चार्पयत् ॥ २७
 कृतवर्मा तु संक्रुद्धो मार्गणैः क्षतविक्षतः ।
 ववाम रुधिरं गात्रैः कुम्भवक्त्रादिवोदकम् ॥ २८
 रुधिरेण परिक्षिन्नः कृतवर्मा त्वराजत ।
 वर्षेण क्लेदितो राजन्यथा गैरिकपर्वतः ॥ २९
 अथान्यद्भनुरादाय समार्गणगुणं प्रभुः ।
 शिखण्डिनं वाणगणैः स्कन्धदेशे व्यताडयत् ॥ ३०
 स्कन्धदेशस्थितैर्वाणैः शिखण्डी तु व्यराजत ।

शाखाप्रशाखाविपुलः सुमहान्पादपो यथा ॥ ३१
 तावन्योन्यं भृशं विद्ध्वा रुधिरेण समुक्षितौ ।
 'पोष्यमानौ हि यथा महान्तौ शोणितहृदे ।
 तद्वद्विरेजतुर्वीरौ शोणितेन परिपुतौ ॥ ३२
 यथा च किंशुकौ फुल्लौ पुष्पमासे समागते ।
 रुधिरोक्षितसर्वाङ्गौ रक्तचन्दनरूपितौ ।
 भुजगाविव संक्रुद्धौ रेजतुस्तौ नरोत्तमौ ॥ ३३
 तावुमौ शरनुनाङ्गौ परस्परशरक्षतौ ।'
 अन्योन्यशृङ्गाभिहतौ रेजतुर्वृषभाविव ॥ ३४
 अन्योन्यस्य वधे यत्नं कुर्वाणौ तौ महारथौ ।
 रथाभ्यां चेरतुस्तत्र मण्डलानि सहस्रशः ॥ ३५
 कृतवर्मा महाराज पार्षतं निशितैः शरैः ।
 रणे विव्याध सप्तत्या स्वर्णपुङ्खैः शिलाशितैः ॥ ३६
 ततोऽस्य समरे वाणं भोजः ग्रहरतां वरः ।
 जीवितान्तकरं घोरं व्यसृजन् चरयाऽन्वितः ॥ ३७
 स तेनाभिहतो राजन्मूर्च्छामाशु समाविशत् ।
 ध्वजयष्टिं च सहसा शिश्रिये कश्मलावृतः ॥ ३८
 अपोवाह रणाच्छूर्णं सारथी रथिनां वरम् ।
 हार्दिक्यशरसंतप्तं निःश्वसन्तं पुनःपुनः ॥ ३९
 पराजिते ततः शरे द्रुपदस्यात्मजे प्रभो ।
 व्यद्रवत्पाण्डवी सेना व्यधमाना समन्ततः ॥ ४०

॥ इति श्रीमन्महामारते कर्णपर्वणि षोडशदिवसशुद्धे सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

अर्जुनेन संशप्तकपराजयः ॥ १ ॥

सञ्जय उवाच ।
 श्वेताश्वोऽपि महाराज व्यधमत्तावकं बलम् ।
 यथा वायुः समासाद्य तूलराशिं समन्ततः ॥ १
 प्रत्युद्ययुस्त्रिगर्तास्तं शिबयः कौरवैः सह ।
 वसातयोऽथ साल्वाश्च गोपालाश्च यशस्विनः ॥ २
 सत्यदेवः सत्यकीर्तिर्मित्रदेवः श्रुतंजयः ।
 सौश्रुतिश्चन्द्रदेवश्च मित्रवर्मा च भारत ॥ ३
 त्रिगर्तराजः समरे भ्रातृभिः परिवारितः ।

पुत्रैश्चैव महेष्वासैर्नानाशस्त्रविशारदैः ॥ ४
 व्यसृजन्त शरव्रातान्किरन्तोऽर्जुनमाहवे ।
 अभ्यवर्तन्त सहसा वार्योधा इव सागरम् ॥ ५
 ते त्वर्जुनं समासाद्य योधाः शतसहस्रशः ।
 अगच्छन्विलयं सर्वे ताक्ष्यं दृष्ट्वेव पन्नगाः ॥ ६
 ते हन्यमानाः समरे न जहुः पाण्डवं रणे ।
 हन्यमाना महाराज शलभा इव पावकम् ॥ ७
 सत्यदेवस्त्रिभिर्वाणैर्विव्याध युधि पाण्डवम् ।

अभ्रश्यन्त भ्रष्टाः । वर्म न विच्छिदुरित्यर्थः ॥ २५ ॥ ववाम वान्त-

वान् ॥ २८ ॥ पार्षतं शिखण्डिनं ॥ ३६ ॥ सप्तदशोऽध्यायः ॥ १७ ॥

मित्रदेवस्त्रिपथ्या तु चन्द्रदेवस्तु सप्तभिः ॥ ८
 मित्रवर्मा त्रिसप्तत्या सौश्रुतिश्चापि सप्तभिः ।
 श्रुतं जयस्तु विंशत्या सुशर्मा नवभिः शरैः ॥ ९
 स विद्वो बहुभिः सङ्ख्ये प्रतिविग्याध तानृपान् ।
 सौश्रुतिं सप्तभिर्विद्धा चन्द्रदेवं त्रिभिः शरैः ॥ १०
 श्रुतं जयं च विंशत्या चन्द्रदेवं तथाऽष्टभिः ।
 मित्रदेवं शतेनैव सत्यदेवं त्रिभिः शरैः ॥ ११
 नवभिर्मित्रवर्माणं सुशर्माणं तथाऽष्टभिः ।
 श्रुतं जयं च राजानं हत्वा तत्र शिलाशितैः ॥ १२
 सौश्रुतेः सशिरस्त्राणं शिरः कायादपाहरत् ।
 त्वरितश्चन्द्रदेवं च शरैर्निन्ये यमक्षयम् ॥ १३
 तथेतरान्महाराज यतमानान्महारथान् ।
 पञ्चभिः पञ्चभिर्वाणैरेकैकं प्रत्यवारयत् ॥ १४
 सत्यदेवस्तु संकुद्धस्तोमरं व्यसृजन्महतम् ।
 समुद्दिश्य रणे कृष्णं सिंहनादं ननाद च ॥ १५
 स निर्भिद्य भुजं सव्यं माधवस्य महात्मनः ।
 अयस्सयः स्वर्णदण्डो जगाम धरणीं तदा ॥ १६
 माधवस्य तु विद्वस्य तोमरेण महारणे ।
 प्रतोदः प्रापतद्भस्त्राद्रश्मयश्च विशांपते ॥ १७
 वासुदेवं विभिन्नाङ्गं दृष्ट्वा पार्थो धनञ्जयः ।
 क्रोधमाहारयत्तीव्रं कृष्णं चेदमुवाच ह ॥ १८
 प्रापयाश्चान्महाबाहो सत्यदेवं प्रति प्रभो ।
 यावदेनं शरैस्तीक्ष्णैर्नयामि यमसादनम् ॥ १९
 प्रतोदं गृह्य सोऽन्यत्तु रश्मीन्संगृह्य च द्रुतम् ।
 बाहयामास तानश्चान्सत्यदेवरथं प्रति ॥ २०
 विष्वक्सेनं सुनिर्विद्धं दृष्ट्वा पार्थो धनञ्जयः ।
 सत्यदेवं शरैस्तीक्ष्णैर्वारयित्वा महारथः ॥ २१
 ततः सुनिशितैर्भल्लै रान्नस्तस्य महच्छिरः ।
 कुण्डलोपचितं कायाच्चकर्त पृतनान्तरे ॥ २२
 तन्निकृत्य शितैर्वाणैर्मित्रवर्मणमाक्षिपत् ।
 वत्सदन्तेन तीक्ष्णेन सारथिं चास्य मारिष ॥ २३
 ततः शरशतैर्भूयः संशप्तकगणान्बली ।
 पातयामास संकुद्धः शतशोऽथ सहस्रशः ॥ २४

आसीद्रथपथस्तस्य इति घ. ड. पाठः । आसादितस्ततो
 राजत्रयचक्रे विशांपते इति क. पाठः । आच्छादितं ततो राज-

ततो रजतपुङ्खेन राजञ्शीर्षं महात्मनः ।
 मित्रदेवस्य चिच्छेद क्षुरग्रेण महारथः ।
 सुशर्माणं सुसंकुद्धो जनुदेशे समाहनत् ॥ २५
 ततः संशप्तकाः सर्वे परिवार्य धनंजयम् ।
 शस्त्रौघैर्ममृदुः कुद्धा नादयन्तो दिशो दश ॥ २६
 अभ्यर्दितस्तु तज्जिष्णुः शक्रतुल्यपराक्रमः ।
 ऐन्द्रमस्त्रममेयात्मा प्रादुश्चक्रे महारथः ॥ २७
 ततः शरसहस्राणि प्रादुरासन्विशांपते ।
 'कार्मुकात्पाण्डुपुत्रस्य पार्थस्यामिततेजसः ॥' २८
 ततस्तु छिद्यमानानां ध्वजानां धनुषां तथा ।
 रथानां सपताकानां तूणीराणां युगैः सह ॥ २९
 अक्षाणामथ चक्राणां योक्राणां रश्मिभिः सह ।
 कूवराणां वरूथानां पृषत्कानां च संयुगे ॥ ३०
 अश्वानां पततां चापि प्रासानामृष्टिभिः सह ।
 गदानां परिधानां च शक्तितोमरपट्टसैः ॥ ३१
 शतघ्नीनां सचक्राणां भुजानां चोरुभिः सह ।
 कण्ठसूत्राङ्गदानां च केयूराणां च मारिष ॥ ३२
 हाराणामथ निष्काणां तनुत्राणां च भारत ।
 छत्राणां व्यजनानां च शिरसां कुमुदैः सह ।
 राशयश्चात्र दृश्यन्ते पतितानां महीतले ॥ ३३
 सकुण्डलानि स्वक्षीणि पूर्णचन्द्रनिभानि च ।
 शिरांस्युर्व्यामदृश्यन्त ताराजालमिवाम्बरे ॥ ३४
 सुस्रग्वीणि सुवासांसि चन्दनेनोक्षितानि च ।
 शरीराणि व्यदृश्यन्त निहतानां महीतले ॥ ३५
 रुद्रस्याक्रीडसदृशं घोरमायोधनं तदा ॥ ३६
 निहतै राजपुत्रैश्च क्षत्रियैश्च महाबलैः ।
 'अर्जुनेन महाराज तत्रतत्र महारणे ॥' ३७
 हस्तिभिः पतितैश्चैव तुरङ्गैश्चाभवन्मही ।
 अगम्यरूपा समरे विशीर्णैरिव पर्वतैः ॥ ३८
 नासीद्रथपथस्तस्य पाण्डवस्य महात्मनः ।
 निघ्नतः शात्रवान्भल्लैर्हस्त्यश्च चास्यतो महत् ॥ ३९
 खानुगा इव सीदन्ति रथचक्राणि मारिष ।
 चरतस्तस्य संग्रामे तस्मिँल्लोहितकर्दमे ॥ ४०

त्रयचक्रं च मारिष इति ख. पाठः ॥ ३९ ॥

सीदमानानि चक्राणि समूहस्तुरगा भृशम् ।
श्रमेण महता युक्ता मनोमारुतरंहसः ॥ ४१
वध्यमानं तु तत्सैन्यं पाण्डुपुत्रेण धन्विना ।

प्रायशो विमुखं सर्वं नावतिष्ठत भारत ॥ ४२
ताञ्जित्वा समरे जिष्णुः संशप्तकगणान्वहन् ।
विरराज तदा पार्थो विधूमोऽग्निरिव ज्वलन् ॥ ४३

॥ इति श्रीमन्महाभारते कर्णपर्वणि षोडशदिवसयुद्धे अष्टादशोऽध्यायः ॥ १८ ॥

एकोनविंशोऽध्यायः ॥ १९ ॥

संकुलयुद्धम् ॥ १ ॥

सञ्जय उवाच ।
युधिष्ठिरं महाराज विसृजन्तं शरान्वहन् ।
स्वयं दुर्योधनो राजा प्रत्यगृह्णादभीतवत् ॥ १
तमापतन्तं सहसा तव पुत्रं महारथम् ।
धर्मराजो द्रुतं विद्ध्वा तिष्ठतिष्ठेति चाब्रवीत् ॥ २
स तु तं प्रतिविव्याध नवभिर्निशितैः शरैः ।
सारथिं चास्य भलेन भृशं क्रुद्धोऽभ्यताडयत् ॥ ३
ततो युधिष्ठिरो राजन्स्वर्णपुङ्खाञ्जिलीमुखान् ।
दुर्योधनाय चिक्षेप त्रयोदश शिलाशितान् ॥ ४
चतुर्भिश्चतुरो वाहांस्तस्य हत्वा महारथः ।
पञ्चमेन शिरः कायात्सारथेश्च समाक्षिपत् ॥ ५
षष्ठेन तु ध्वजं राज्ञः सप्तमेन तु कार्ष्णिकम् ।
अष्टमेन तथा खड्गं पातयामास भूतले ।
पञ्चभिर्नृपतिं चापि धर्मराजोऽर्दयद्भृशम् ॥ ६
हताश्चातु रथात्तस्मादवपुत्य सुतस्तव ।
उत्तमं व्यसनं प्राप्तो भूमावेवावतिष्ठत ॥ ७
तं तु कृच्छ्रगतं दृष्ट्वा कर्णद्रौणिकृपादयः ।
अभ्यवर्तन्त सहसा परीप्सन्तो नराधिपम् ॥ ८
अथ पाण्डुसुताः सर्वे परिवार्य युधिष्ठिरम् ।
अन्वयुः समरे राजंस्ततो युद्धमवर्तत ॥ ९
ततस्तूर्यसहस्राणि प्रावाद्यन्त महामृधे ॥ १०
क्ष्वेलाः किलकिलाशब्दाः प्रादुरासन्महीपते ।
यत्राभ्यगच्छन्समरे पाञ्चालाः कौरवैः सह ॥ ११
नरा नरैः समाजग्मुर्वारणा वरवारणैः ।
रथाश्च रथिभिः सार्धं हयाश्च हयसादिभिः ॥ १२

द्रन्द्वान्यासन्महाराज प्रेक्षणीयानि संयुगे ।
विविधान्यप्यचिन्त्यानि शस्त्रवन्त्युत्तमानि च ॥ १३
ते शूराः समरे सर्वे चित्रं लघु च सुष्ठु च ।
अयुध्यन्त महावेगाः परस्परवधैषिणः ॥ १४
अन्योन्यं समरे जघ्र्योर्ध्वत्रतमनुष्ठिताः ।
न हि ते समरं चक्रुः पृष्ठतो वै कथंचन ॥ १५
मुहूर्तमेव तद्युद्धमासीन्मधुरदर्शनम् ।
तत उन्मत्तवद्राजभिर्मर्यादमवर्तत ॥ १६
रथी नागं समासाद्य दारयन्निशितैः शरैः ।
प्रेषयामास कालाय शरैः सन्नतपर्वभिः ॥ १७
नागा हयान्समासाद्य विक्षिपन्तो बहून्रणे ।
दारयामासुरत्युग्रं तत्रतत्र तदातदा ॥ १८
हयारोहाश्च बहवः परिवार्य हयोत्तमान् ।
तलशब्दरवांश्चक्रुः संपतन्तस्ततस्ततः ॥ १९
धावमानांस्ततस्तांस्तु द्रवमाणान्महागजान् ।
पार्श्वतः पृष्ठतश्चैव निजघ्र्युर्हयसादिनः ॥ २०
विद्राव्य च बहून्श्वान्नागा राजन्मदोत्कटाः ।
विषाणैश्चापरे जघ्र्मर्मृदुश्चापरे भृशम् ॥ २१
साश्चारोहांश्च तुरगान्विषाणैर्विव्यधू रूपा ।
अपरे चिक्षिपुर्वेगात्प्रगृह्णातिबलास्तदा ॥ २२
पादातैराहता नागा विवरेषु समन्ततः ।
चक्रुरार्तस्वरं घोरं दुद्रुवुश्च दिशो दश ॥ २३
पदातीनां तु सहसा प्रद्रुतानां महाहवे ।
उत्सृज्याभरणं तूर्णमववधू रणाजिरे ॥ २४
निमित्तं मन्यमानास्तु परिणाम्य महागजाः ।

सीदमानानि पङ्कमज्जनात् ॥ ४१ ॥ अष्टादशोऽध्यायः ॥ १८ ॥

आभरणमववधुः अवगल्य वृत्तवन्तः ॥ २४ ॥ निमित्तं

कर्ण० ५

जयहेतुम् । महान्तो गजा येषां ते महागजा गजारोहा जघ्र-
हुर्हस्तिभिर्प्राहयामासुः । परिणाम्य हस्तिनमिति शेषः । विभि-

जगृहुर्विभिदुश्चैव चित्राण्याभरणानि च ॥ २५
 तांस्तु तत्र प्रसक्तान्वै परिवार्य पदातयः ।
 हस्त्यारोहाभिजघ्रुस्ते महावेगा बलोत्कटाः ॥ २६
 अपरे हस्तिभिर्हस्तैः खं विक्षिप्ता महाहवे ।
 निपतन्तो विषाणाग्रैर्मृशं विद्धाः सुशिक्षितैः ॥ २७
 अपरे सहसा गृह्य विषाणैरेव सूदिताः ।
 सेनान्तरं समासाद्य केचित्तत्र महागजैः ॥ २८
 क्षुण्णगात्रा महाराज विक्षिप्य च पुनःपुनः ।
 अपरे व्यजनानीव विभ्राम्य निहता मृधे ॥ २९
 पुरःसराश्च नागानामपरेषां विशांपते ।
 शरीराण्यतिविद्धानि तत्रतत्र रणाजिरे ॥ ३०
 प्रतिमानेषु कुम्भेषु दन्तवेष्टेषु चापरे ।
 निगृहीता भृशं नागाः प्रासतोमरशक्तिभिः ॥ ३१
 निगृह्य च गजाः केचित् पार्श्वस्थैर्मृशदारुणैः ।
 रथाश्चसादिभिस्तत्र संभिन्ना न्यपतन्धुवि ॥ ३२
 सहयाः सादिनस्तत्र तोमरेण महामृधे ।
 भूमावमृद्वन्वेगेन सचर्माणं पदातिनम् ॥ ३३
 तथा सावरणान्कांश्चित्तत्रतत्र विशांपते ।
 रथान्नागाः समासाद्य परिगृह्य च मारिष ।
 व्याक्षिपन्सहसा तत्र घोररूपे भयानके ॥ ३४
 नाराचैर्निहताश्चापि गजाः पेतुर्महाबलाः ।
 पर्वतस्येव शिखरं वज्ररुणं महीतले ॥ ३५
 योधा योधान्समासाद्य मुष्टिभिर्व्यहनन्युधि ।
 केशेभ्योन्योन्यमाक्षिप्य विक्षिपुर्विभिदुश्च ह ॥ ३६
 उद्यम्य च भुजानन्ये निक्षिप्य च महीतले ।
 पदा चोरः समाक्रम्य स्फुरतोऽपाहरञ्जिरः ॥ ३७

॥ इति श्रीमन्महाभारते कर्णपर्वणि षोडशदिवसयुद्धे एकोनविंशोऽध्यायः ॥ १९ ॥

विंशोऽध्यायः ॥ २० ॥

युधिष्ठिरेण दुर्योधनपराजयः ॥ १ ॥

धृतराष्ट्र उवाच ।

अतितीव्राणि दुःखानि दुःसहानि बहूनि च ।

दुश्च शत्रून्गजैरेव ॥ २५ ॥ प्रतिमानेषु गजदन्तान्तरालेषु ।
 प्रासैः कुम्भेषु तोमरैर्दन्तवेष्टेषु शक्तिभिश्च निगृहीताः ।
 प्रतिमानं प्रतिच्छाया गजदन्तान्तरालयोरिति मेदिनी ॥ ३१ ॥

पततश्चापरो राजन्विजहारासिना शिरः ।
 'मृतमन्यो महाराज पदा ताडितवांस्तदा ॥' ३८
 जीवतश्च तथैवान्यः शस्त्रं काये न्यमज्जयत् ।
 मुष्टियुद्धं महच्चासीद्योधानां तत्र भारत ।
 तथा केशग्रहश्चोग्रो बाहुयुद्धं च भैरवम् ॥ ३९
 समासक्तस्य चान्येन अविज्ञातस्तथाऽपरः ।
 जहार समरे प्राणान्नानाशस्त्रैरनेकधा ॥ ४०
 संसक्तेषु च योधेषु वर्तमाने च संकुले ।
 कचन्धान्युत्थितानि स्युः शतशोऽथ सहस्रशः ४१
 शोणितैः सिच्यमानानि शस्त्राणि कवचानि च ।
 महारागानुरक्तानि वस्त्राणीव चकाशिरे ॥ ४२
 एवमेतन्महद्युद्धं दारुणं शस्त्रसंकुलम् ।
 उन्मत्तगङ्गाप्रतिमं शब्देनापूरयज्जगत् ॥ ४३
 नैव स्वे न परे राजन्विज्ञायन्ते शरातुराः ।
 योद्धव्यमिति युध्यन्ते राजानो जयगृद्धिनः ॥ ४४
 खान्स्वे जघ्नुर्महाराज परांश्चैव समागतान् ।
 उभयोः सेनयोर्वीरैर्व्याकुलं समपद्यत ॥ ४५
 रथैर्भैर्महाराज वारणैश्च निपातितैः ।
 हयैश्च पतितैस्तत्र नरैश्च विनिपातितैः ॥ ४६
 अगम्यरूपा पृथिवी क्षणेन समपद्यत ।
 क्षणेनासीन्महीपाल क्षतजौघप्रवर्तिनी ॥ ४७
 पाश्चालानहतत्कर्णस्त्रिगर्ताश्च धनञ्जयः ।
 भीमसेनः कुरून्राजन्हस्यनीकं च सर्वशः ॥ ४८
 एवमेष क्षयो वृत्तः कुरुपाण्डवसेनयोः ।
 अपराह्णे गते सूर्ये काङ्क्षतां विपुलं यशः ॥ ४९

तत्तोऽहं सञ्जयाश्रौषं पुत्राणां चैव संक्षयम् ॥ १
 यथा त्वं मे कथयसे यथा युद्धमवर्तत ।

एकोनविंशोऽध्यायः ॥ १९ ॥

अतितीव्राणि युद्धानीति क. ट. ड. पाठः ॥ १ ॥

न सन्ति सूत कौरव्या इति मे निश्चिता मतिः ॥ २
 दुर्योधनश्च विरथः कृतस्तत्र महारथः ।
 धर्मपुत्रः कथं चक्रे तस्य वा नृपतिः कथम् ॥ ३
 अपराद्धे कथं युद्धमभवद्रोमहर्षणम् ।
 तन्ममाचक्ष्व तत्त्वेन कुशलो ह्यसि सञ्जय ॥ ४
 सञ्जय उवाच ।
 संसक्तेषु तु सैन्येषु वध्यमानेषु भागशः ।
 रथमन्यं समास्थाय पुत्रस्तव विशांपते ॥ ५
 क्रोधेन महता युक्तः सविषो भुजगो यथा ।
 दुर्योधनः समालक्ष्य धर्मराजं युधिष्ठिरम् ।
 प्रोवाच सूतं त्वरितो याहियाहीति भारत ॥ ६
 तत्र मां प्रापय क्षिप्रं सारथे यत्र पाण्डवः ।
 ध्रियमाणातपत्रेण राजा राजति दंशितः ॥ ७
 स सूतश्चोदितो राज्ञा राज्ञः स्यन्दनमुत्तमम् ।
 युधिष्ठिरस्याभिमुखं प्रेषयामास संयुगे ॥ ८
 ततो युधिष्ठिरः क्रुद्धः प्रभिन्न इव कुञ्जरः ।
 सारथिं चोदयामास याहि यत्र सुयोधनः ॥ ९
 तौ समाजग्मतुर्वीरौ आतरौ रथसत्तमौ ॥ १०
 समेत्य च महावीरौ संरब्धौ युद्धदुर्मदौ ।
 वर्षतुर्महेष्वासौ शरैरन्योन्यमाहवे ॥ ११
 ततो दुर्योधनो राजा धर्मशीलस्य मारिष ।
 शिलाशितेन भलेन धनुश्चिच्छेद संयुगे ॥ १२
 तं नामृष्यत सङ्क्रुद्धो हवमानं युधिष्ठिरः ।
 अपविध्य धनुश्छिन्नं क्रोधसंरक्तलोचनः ॥ १३
 अन्यत्कार्मुकमादाय धर्मपुत्रश्चमूमुखे ।
 दुर्योधनस्य चिच्छेद ध्वजं कार्मुकमेव च ॥ १४
 अथान्यद्वनुरादाय पुत्रस्ते भरतर्षभ ।
 'युधिष्ठिरस्य चिक्षेप शरान्कनकभूषणान् ।
 रुक्मपुङ्गवान्प्रसन्नाग्रान्सविषानिव पन्नगान् ॥' १५
 तावन्योन्यं सुसङ्क्रुद्धौ शस्त्रवर्षाण्यमुञ्चताम् ।
 सिंहाविव सुसंरब्धौ परस्परजिगीषया ॥ १६
 जघ्नतुस्तौ रणेऽन्योन्यं नर्दमानौ वृषाविव ।

तस्य तं च नृपतिर्दुर्योधनः कथमयुच्यत इति शेषः ॥ ३ ॥ अप-
 विध्य त्यक्त्वा ॥ १३ ॥ सर्वपारश्वीं सर्वविनाशिनीं गौरादिः । तिर-

अन्तरं मार्गमाणौ च चेरतुस्तौ महारथौ ॥ १७
 ततः पूर्णायतोत्सृष्टैः शरैस्तौ तु कृतव्रणौ ।
 विरेजतुर्महाराज किंशुकाविव पुष्पितौ ॥ १८
 ततो राजन्विमुञ्चन्तौ सिंहनादान्मुहुर्मुहुः ।
 तलयोश्च तथा शब्दान्धनुषश्च महाहवे ॥ १९
 शङ्खशब्दवरांश्चैव चक्रतुस्तौ नरेश्वरौ ।
 अन्योन्यं तौ महाराज पीडयाचक्रतुर्भृशम् ॥ २०
 ततो युधिष्ठिरो राजा पुत्रं तव शरैस्त्रिभिः ।
 आजघानोरसि क्रुद्धो वज्रवेगैर्दुरासदैः ॥ २१
 प्रतिविन्याध तं तूर्णं तव पुत्रो महीपतिः ।
 पञ्चभिर्निशितैर्बाणैः स्वर्णपुङ्खैः शिलाशितैः ॥ २२
 ततो दुर्योधनो राजा शक्तिं चिक्षेप भारत ।
 सर्वपारश्वीं तीक्ष्णां महोल्काप्रतिमां तदा ॥ २३
 तामापतन्तीं सहसा धर्मराजः शितैः शरैः ।
 त्रिभिश्चिच्छेद सहसा तं च विन्याध पञ्चभिः ॥ २४
 निपपात ततः साऽथ स्वर्णदण्डा महास्वना ।
 निपतन्ती महोल्केव व्यराजच्छिखिसन्निभा ॥ २५
 शक्तिं विनिहतां दृष्ट्वा पुत्रस्तव विशांपते ।
 नवभिर्निशितैर्भल्लैर्निजघान युधिष्ठिरम् ॥ २६
 सोऽतिविद्धो बलवता शत्रुणा शत्रुतापनः ।
 दुर्योधनं समुद्दिश्य बाणं जग्राह सत्वरः ॥ २७
 समाधत्त च तं बाणं धनुर्मध्ये महाबलः ।
 चिक्षेप च महाराज ततः क्रुद्धः पराक्रमी ॥ २८
 स तु बाणः समासाद्य तव पुत्रं महारथम् ।
 व्यामोहयत राजानं धरणीं च ददार ह ॥ २९
 ततो दुर्योधनः क्रुद्धो गदामुद्यम्य वेगितः ।
 विधित्सुः कलहस्यान्तं धर्मराजमुपाद्रवत् ॥ ३०
 तमुद्यतगदं दृष्ट्वा दण्डहस्तमिवान्तकम् ।
 धर्मराजो महाशक्तिं ग्राहिणोत्तव सूनवे ॥ ३१
 दीप्यमानां महावेगां महोल्कां ज्वलितामिव ।
 यमदण्डनिभां घोरां कालरात्रिमिवापराम् ॥ ३२
 रथस्थः स तया विद्धो वर्म भित्त्वा स्तनान्तरे ।
 भृशं संविग्रहदयः पपात च मुमोह च ॥ ३३

स्कारे विनाशे च पुंसि पारश्वः इति मेदिनी ॥ २३ ॥ दीपयन्ती
 महोल्काभा राजञ्शक्तिर्दिशो दश इति ड. पाठः ॥ २५ ॥

नभस्तमाह च ततः प्रतिज्ञामनुपालय ।
 नायं बध्यस्तव नृप इत्युक्तः स न्यवर्तत ॥ ३४
 ततस्त्वरितमागम्य कृतवर्मा तवात्मजम् ।
 प्रत्यपद्यत राजानं निमग्नं व्यसनार्णवे ॥ ३५

गदामादाय भीमोऽपि हेमपट्टपरिष्कृताम् ।
 अभिदुद्राव वेगेन कृतवर्माणमाहवे ॥ ३६
 एवं तदभवद्युद्धं त्वदीयानां परैः सह ।
 अपराङ्गे महाराज काङ्क्षतां विजयं युधि ॥ ३७

॥ इति श्रीमन्महाभारते कर्णपर्वणि षोडशदिवसयुद्धे विंशोऽध्यायः ॥ २० ॥

एकविंशोऽध्यायः ॥ २१ ॥

संकुलयुद्धम् ॥ १ ॥ षोडशदिवसयुद्धोपसंहारः ॥ २ ॥

सञ्जय उवाच ।
 ततः कर्णं पुरस्कृत्य त्वदीया युद्धदुर्मदाः ।
 पुनरावृत्य संग्रामं चक्रुर्देवासुरोपमम् ॥ १
 द्विरदनरथाश्च शङ्खशब्दैः
 परिहृषिता विविधैश्च शस्त्रपातैः ।
 द्विरदरथपदातिसादिसङ्घाः
 परिकुपिताभिमुखाः प्रजग्निरे ते ॥ २
 शितपरश्वथसासिपट्सै-
 रिषुभिरनेकविधैश्च सूदिताः ।
 द्विरदरथहया महाहवे
 वरपुरुषैः पुरुषाश्च वाहनैः ॥ ३
 कमलदिनकरेन्दुसन्निभैः
 सितदशनैः सुमुखाक्षिनासिकैः ।
 रुचिरमकुटकुण्डलैर्मही
 पुरुषशिरोभिरुपस्तृता वभौ ॥ ४
 परिघमुसलशक्तितोमरै-
 र्नखरभुशुण्डिगदाशतैर्हताः ।
 द्विरदनरहयाः सहस्रशो
 रुधिरनदीप्रवहास्तदाऽभवन् ॥ ५
 ग्रहतरथनराश्चकुञ्जरं
 प्रतिभयदर्शनमुल्वणव्रणम् ।
 तदहितहतमावभौ बलं
 पितृपतिराष्ट्रमिव प्रजाक्षये ॥ ६

अथ तव नरदेव सैनिका-
 स्तव च सुताः सुरसूनुसन्निभाः ।
 अमितबलपुरःसरा रणे
 कुरुवृषभाः शिनिपुत्रमभ्ययुः ॥ ७
 तदतिरुधिरभीममावभौ
 पुरुषवराश्वरथद्विपाकुलम् ।
 लवणजलसमुद्धतस्वनं
 बलमसुरामरसैन्यसप्रभम् ॥ ८
 सुरपतिसमधिक्रमस्तत-
 स्त्रिदशवरावरजोपमं युधि ।
 दिनकरकिरणप्रभैः पृषत्कै
 रवितनयोऽभ्यहनच्छिनिप्रवीरम् ॥ ९
 तमपि सरथवाजिसारथिं
 शिनिवृषभो विविधैः शरैस्त्वरन् ।
 भुजगविषसमप्रभै रणे
 पुरुषवरं समवास्तृणोत्तदा ॥ १०
 शिनिवृषभशरैर्निपीडितं
 तव सुहृदो वसुषेणमभ्ययुः ।
 त्वरितमतिरथा रथर्षभं
 द्विरदरथाश्चपदातिभिः सह ॥ ११
 तदुदधिनिभमाद्रवद्बलं
 त्वरिततरैः समभिद्रुतं परैः ।
 द्रुपदसुतमुखैस्तदाऽभवत्
 पुरुषरथाश्चगजक्षयो महान् ॥ १२

भीमस्तमाह च ततः प्रतिज्ञामनुचिन्तयन् इति झ. पाठः ॥ ३४ ॥
 विंशोऽध्यायः ॥ २० ॥

लवणजलः क्षारसमुद्रः ॥ ८ ॥ त्रिदशवरावरजोपमं विष्णु-
 तुल्यम् ॥ ९ ॥

अथ पुरुषवरौ कृताद्विकौ
 भवमभिपूज्य यथाविधि प्रभुम् ।
 अरिबधकृतनिश्चयौ द्रुतं
 तव बलमर्जुनकेशवौ सृतौ ॥ १३
 जलदनिनदनिःस्वनं रथं
 पवनविधूतपताककेतनम् ।
 सितहयमुपयान्तमन्तिकं
 कृतमनसो ददृशुस्तदाऽरयः ॥ १४
 अथ विष्णुर्गन्धर्वं गण्डीवं रथे नृत्यन्निवार्युनः ।
 शरसंवाधमकरोत्खं दिशः प्रदिशस्तथा ॥ १५
 रथान्विमानप्रतिमान्मज्जयन्सायुधध्वजान् ।
 ससारथीस्तदा बाणैरभ्राणीवानिलोऽवधीत् ॥ १६
 गजान्गजप्रयन्तंश्च वैजयन्त्यायुधध्वजान् ।
 सादिनोऽश्वाश्च पत्नीश्च शरैर्निन्ये यमक्षयम् ॥ १७
 तमन्तकमिव क्रुद्धमनिवार्य महारथम् ।
 दुर्योधनोऽभ्ययादेको निम्नन्वाणैरजिह्वगैः ॥ १८
 तस्यार्जुनो धनुः सूतमश्वाङ्केतुं च सायकैः ।
 हत्वा सप्तभिरेकेन च्छत्रं चिच्छेद पत्रिणा ॥ १९
 नवमं च समाधाय व्यसृजत्प्राणघातिनम् ।
 दुर्योधनायेषुवरं तं द्रौणिः सप्तधाऽञ्छिनत् ॥ २०
 ततो द्रौणेर्धनुश्छित्वा हत्वा चाश्वरथाञ्चशरैः ।
 कृपस्यापि तदत्युग्रं धनुश्छिच्छेद पाण्डवः ॥ २१
 हार्दिक्यस्य धनुश्छित्त्वा ध्वजं चाश्वास्तदाऽवधीत्
 दुःशासनस्येष्वसनं छित्त्वा राधेयमभ्ययात् ॥ २२
 अथ सात्यकिमुत्सृज्य त्वरन्कर्णोऽर्जुनं त्रिभिः ।
 विद्ध्वा विव्याध विंशत्या कृष्णं पार्थं पुनःपुनः २३
 न ग्लानिरासीत्कर्णस्य क्षिपतः सायकान्वहन् ।
 रणे विनिम्नतः शत्रून्क्रुद्धस्येव शतक्रतोः ॥ २४
 अथ सात्यकिरागत्य कर्णं विद्ध्वा शितैः शरैः ।
 नवत्या नवभिश्चोग्रैः शतेन पुनरार्पयत् ॥ २५
 ततः प्रवीराः पार्थानां सर्वे कर्णमपीडयन् ।
 युधामन्युः शिखण्डी च द्रौपदेयाः प्रभद्रकाः ॥ २६
 उत्तमौजा युयुत्सुश्च यमौ पार्षत एव च ।

सृतावागतौ ॥ १३ ॥ निष्कैवल्यं निश्चितं कैवल्यं मरणं यस्मि-
 स्तत्तथा ॥ ३६ ॥ प्रत्यपद्यत प्रविष्टः ॥ ३७ ॥

चेदिकारुशमात्स्यानां केकयानां च यद्वलं ॥ २७
 चेकितानश्च बलवान्धर्मराजश्च सुव्रतः ।
 एते रथाश्चद्विरदैः पत्तिभिश्चोग्रविक्रमैः ॥ २८
 परिवार्य रणे कर्णं नानाशस्त्रैरवाकिरन् ।
 भाषन्तो वागभिरुग्राभिः सर्वे कर्णवधे धृताः ॥ २९
 तां शस्त्रवृष्टिं बहुधा कर्णश्छित्त्वा शितैः शरैः ।
 अपोवाहास्त्रवीर्येण द्रुमं भङ्क्तेव मास्तः ॥ ३०
 रथिनः समहामात्रान्गजान्श्चान्ससादिनः ।
 पत्तिव्रातांश्च संक्रुद्धो निम्नन्कर्णो व्यदृश्यत ॥ ३१
 तद्वध्यमानं पाण्डूनां बलं कर्णास्त्रतेजसा ।
 विशस्त्रपत्रदेहासु प्राय आसीत्पराञ्जुलम् ॥ ३२
 अथ कर्णास्त्रमस्त्रेण प्रतिहत्यार्जुनः स्मयन् ।
 दिशं खं चैव भूमिं च प्रावृणोच्छरवृष्टिभिः ॥ ३३
 मुसलानीव संपेतुः परिधा इव चेषवः ।
 शतघ्न्य इव चाप्यन्ये वज्राण्युग्राणि चापरे ॥ ३४
 तैर्वध्यमानं तत्सैन्यं सपत्न्यश्चरथद्विपम् ।
 निमीलिताक्षमत्यर्थं बभ्राम च ननाद च ॥ ३५
 निष्कैवल्यं तदा युद्धं प्रापुरश्चनरद्विपाः ।
 हन्यमानाः शरैरार्तास्तदा भीताः प्रदुद्रुवुः ॥ ३६
 खदीयानां तदा युद्धे संसक्तानां जयैषिणाम् ।
 गिरिमस्तं समासाद्य प्रत्यपद्यत भानुमान् ॥ ३७
 तमसा च महाराज रजसा च विशेषतः ।
 न किञ्चित्प्रत्यपश्याम शुभं वा यदि वाऽशुभम् ॥ ३८
 ते त्रस्यन्तो महेष्वासा रात्रियुद्धस्य भारत ।
 अपयानं ततश्चक्रुः सहिताः सर्वयोधिभिः ॥ ३९
 कौरवेष्वपयातेषु तदा राजन्दिनक्षये ।
 जयं सुमनसः प्राप्य पार्थाः स्वशिविरं ययुः ॥ ४०
 वादित्रशब्दैर्विविधैः सिंहनादैः सगर्जितैः ।
 परानुपहसन्तश्च स्तुवन्तश्चाच्युतार्जुनौ ॥ ४१
 कृतेऽवहारे तैर्वीरैः सैनिकाः सर्व एव ते ।
 आशीर्वाचः पाण्डवेषु प्रायुञ्जन्त नरेश्वराः ॥ ४२
 ततः कृतेऽवहारे च प्रहृष्टास्तत्र पाण्डवाः ।
 निशायां शिविरं गत्वा न्यवसन्त नरेश्वराः ॥ ४३

एकविंशोऽध्यायः ॥ २१ ॥

ततो रक्षःपिशाचाश्च श्वापदाश्चैव सङ्घशः । जग्मुरायोधनं घोरं रुद्रस्याक्रीडसन्निभम् ॥ ४४ ॥
॥ इति श्रीमन्महाभारते कर्णपर्वणि षोडशदिवसयुद्धे एकविंशोऽध्यायः ॥ २१ ॥

द्वाविंशोऽध्यायः ॥ २२ ॥

कृष्णतुल्यसारथेरभावात्स्वस्वार्जुनाभ्युनतां मन्यमानेन कर्णेन दुर्योधनं प्रति शल्यस्य सारथ्ये नियोजनचोदना ॥ १ ॥

धृतराष्ट्र उवाच ।

खेन च्छन्देन नः सर्वानवधीकृतमर्जुनः ।

न ह्यस्य समरे मुच्येदन्तकोऽप्याततायिनः ॥ १ ॥

पार्थो ह्येकोऽहरद्भद्रामेकश्चाग्निमतर्पयत् ।

एकश्चेमां महीं जित्वा चक्रे बलिभृतो नृपान् ॥ २ ॥

एको निवातकवचानहनदिव्यकार्मुकः ।

एकः किरातरूपेण स्थितं शर्वमयोधयत् ॥ ३ ॥

एको ह्यरक्षद्भरतानेको भवमतोषयत् ।

तेनैकेन जिताः सर्वे मदीया ह्युग्रतेजसः ॥ ४ ॥

न ते निन्द्याः प्रशस्यास्ते यत्ते चक्रुर्ब्रवीहि तत् ।

ततो दुर्योधनः सूत पश्चात्किमकरोत्तदा ॥ ५ ॥

सञ्जय उवाच ।

हतप्रहतविध्वस्ता विवर्मायुधवाहनाः ।

दीनस्वरा द्यूमाना मानिनः शत्रुनिर्जिताः ॥ ६ ॥

शिविरस्थाः पुनर्मन्त्रं मन्त्रयन्ति स्म कौरवाः ।

भग्नदंष्ट्रा हतविषाः पादाक्रान्ता इवोरगाः ॥ ७ ॥

तानब्रवीत्ततः कर्णः क्रुद्धः सर्प इव श्वसन् ।

करं करेण निष्पीड्य प्रेक्षमाणस्तवात्मजम् ॥ ८ ॥

यत्तो दृढश्च दक्षश्च धृतिमानर्जुनः सदा ।

संबोधयति चाप्येनं यथाकालमधोक्षजः ॥ ९ ॥

सहसाऽस्त्रविसर्गेण वयं तेनाद्य वञ्चिताः ।

श्वस्त्वहं तस्य संकल्पं सर्वं हन्ता महीपते ॥ १० ॥

एवमुक्तस्तथेत्युक्त्वा सोऽनुजङ्गे नृपोत्तमान् ।

तेऽनुज्ञाता नृपाः सर्वे स्वानि वेश्मानि भेजिरे ॥ ११ ॥

खेन च्छन्देन ईच्छया । आततायिनः शत्रुपाणेः ॥ १ ॥

भद्रां सुभद्राम् । बलिभृतः करदाम् ॥ २ ॥ अरक्षत घोषया-

त्रायाम् । भरतान्दुर्योधनादीन् ॥ ४ ॥ हतास्ताडिताः । प्रह-

ताद्विषावयवाः । विच्वस्ताः बाह्वेभ्योऽधःपातिताः ॥ ६ ॥

सहसा अकस्मात् सहस्राक्षानिसृष्ट्वा च शक्त्या तेन स्म वञ्चिताः

मुखोषितास्तां रजनीं हृष्टा युद्धाय निर्ययुः ।

तेऽपश्यन्विहितं व्यूहं धर्मराजेन दुर्जयम् ।

प्रयत्नात्कुरुमुख्येन बृहस्पत्युशनोमतात् ॥ १२ ॥

अथ प्रतीपकर्तारं प्रवीरं परवीरहा ।

सस्मार वृषभस्कन्धं कर्णं दुर्योधनस्तदा ॥ १३ ॥

पुरंदरसमं युद्धे मरुद्गणसमं बले ।

कार्तवीर्यसमं वीर्यं कर्णं राज्ञोऽगमन्मनः ॥ १४ ॥

सर्वेषां चैव सैन्यानां कर्णमेवागमन्मनः ।

सूतपुत्रं महेष्वासं बन्धुमात्ययिकेष्विव ॥ १५ ॥

धृतराष्ट्र उवाच ।

ततो दुर्योधनः सूत पश्चात्किमकरोत्तदा ।

यद्वोऽगमन्मनो मन्दाः कर्णं वैकर्तनं प्रति ॥ १६ ॥

अप्यपश्यत राधेयं शीतार्ता इव भास्करम् ।

कृतेऽवहारे सैन्यानां प्रवृत्ते च रणे पुनः ॥ १७ ॥

‘दुर्योधनं च तत्राजौ पाण्डवेन भृशार्दितम् ।

पराक्रान्तान्पाण्डुसुतान्दृष्ट्वाऽपि च महारणे ॥ १८ ॥

कथं वैकर्तनः कर्णस्तत्रायुध्यत सञ्जय ।

कथं च पाण्डवाः सर्वे युयुधुस्तत्र सूतजम् ॥ १९ ॥

कर्णो ह्येको महाबाहुर्हन्यात्पार्थान्ससृञ्जयान् ।

कर्णस्य भुजयोर्वीर्यं शक्रविष्णुसमं युधि ॥ २० ॥

तस्य शस्त्राणि घोराणि विक्रमश्च महात्मनः ।

कर्णमाश्रित्य संग्रामे मत्तो दुर्योधनो नृपः ॥ २१ ॥

दुर्योधनं ततो दृष्ट्वा पाण्डवेन भृशार्दितम् ।

पराक्रान्तान्पाण्डुसुतान्दृष्ट्वा चापि महारथः ॥ २२ ॥

इति ख. पाठः । सहस्राक्षानिसर्गेण शक्त्या तेन स्म वञ्चिताः

इति ट. पाठः ॥ १० ॥ बृहस्पत्युशनोमते इति झ. पाठः, तत्र

स्थितेनेति शेषः ॥ १२ ॥ प्रतीपकर्तारं शत्रूणां छेत्तारम् ।

प्रवीरं प्रकृष्टं वीरम् ॥ १३ ॥ आत्ययिकेषु प्राणसंकटेषु

॥ १५ ॥ अप्यपश्यत । अपिः प्रश्ने ॥ १७ ॥

कर्णमाश्रित्य संग्रामे मन्दो दुर्योधनः पुनः ।
 जेतुमुत्सहते पार्थान्सपुत्रान्सहकेशवान् ॥ २३
 'यः सौबलं तथा तात नीतिमानिति मन्यते ।
 कर्णं चाग्रतिमं युद्धे देवैरपि दुरुत्सहम् ॥ २४
 मन्यतेऽभ्यधिकं पार्थादेवं चास्य हृदि स्थितम् ।
 विजेष्यति रणे कर्ण एकः पर्थान्ससोमकान् ।
 मम चैव सदा मन्दः शंसते नित्यमग्रतः ॥' २५
 अहो वत महदुःखं यत्र पाण्डुसुताग्रणे ।
 नातरद्रमसः कर्णो दैवं नूनं परायणम् ॥ २६
 अहो द्यूतस्य निष्ठेयं घोरा संप्रति वर्तते ॥ २७
 अहो तीव्राणि दुःखानि दुर्योधनकृतान्यहम् ।
 सोढा घोराणि बहुशः शल्यभूतानि सञ्जय ॥ २८
 सौबलं च तदा तात नीतिमानिति मन्यते ।
 कर्णश्च रमसो नित्यं राजा तं चाप्यनुव्रतः ॥ २९
 यदेवं वर्तमानेषु महायुद्धेषु सञ्जय ।
 अश्रौषं निहतान्पुत्रान्नित्यमेव विनिर्जितान् ॥ ३०
 न पाण्डवानां समरे कश्चिदस्ति हतः किल ।
 स्त्रीमध्यमिव गाहन्ते दैवं तु बलवत्तरम् ॥ ३१
 सञ्जय उवाच ।
 [राजन्पूर्वनिमित्तानि धर्मिष्ठानि विचिन्तय] ३२
 अतिक्रान्तं हि यत्कार्यं पश्चाच्चिन्तयते नरः ।
 तच्चास्य न भवेत्कार्यं चिन्तया च विनश्यति ॥ ३३
 तदिदं तव कार्यं तु दूरप्राप्तं विजानता ।
 न कृतं यच्चया पूर्वं प्राप्ताप्राप्तविचारणम् ॥ ३४
 उक्तोऽसि बहुधा राज्ञन्मा युध्यस्वेति पाण्डवैः ।
 न च तत्त्वग्रहीर्द्वेषात्पाण्डवेषु विशांपते ॥ ३५
 त्वया पापानि घोराणि समाचीर्णानि पाण्डुषु ।
 त्वत्कृते वर्तते घोरः पार्थिवानां जनक्षयः ॥ ३६
 तत्त्विदानीमतिक्रान्तं मा शुचो भरतर्षभ ।

निष्ठा विपाकः ॥ २७ ॥ कर्णश्च नीतिमानिति मन्यत इति
 पूर्वैगान्वयः ॥ २९ ॥ स्त्रीमध्यमिव गाहन्ते निर्भयाः सेनां
 मृद्वन्तीत्यर्थः ॥ ३१ ॥ निमित्तानि द्यूतादीनि धर्मिष्ठानीति-
 विपरीतलक्षणा । अधर्मिष्ठानीत्यर्थः ॥ ३२ ॥ प्राप्ताप्राप्त-
 विचारणं युक्तयुक्तपरीक्षणं न कृतमित्यन्वयः ॥ ३४ ॥
 जीवानामर्जुनस्य चेति ख. ड. पाठः ॥ ४३ ॥ कार्यस्य

शृणु सर्वं यथावृत्तं घोरं वैशसमुच्यते ॥ ३७
 प्रभातायां रजन्यां तु कर्णो राजानमभ्ययात् ।
 समेत्य च महाबाहुर्दुर्योधनमथाब्रवीत् ॥ ३८
 कर्ण उवाच ।
 अद्य राजन्समेष्यामि पाण्डवेन यशस्विना ।
 निहनिष्यामि तं वीरं स वा मां निहनिष्यति ३९
 बहुत्वान्मम कार्याणां तथा पार्थस्य भारत ।
 नाभूत्समागमो राजन्मम चैवार्जुनस्य च ॥ ४०
 इदं तु मे यथाग्रज्ञं शृणु वाक्यं विशांपते ।
 अनिहत्य रणे पार्थ नाहमेष्यामि भारत ॥ ४१
 हतप्रवीरे सैन्येऽस्मिन्मयि चावस्थिते युधि ।
 अभियास्यति मां पार्थः शक्रशक्तिविनाकृतम् ४२
 ततः श्रेयस्करं यच्च तन्निबोध जनेश्वर ।
 आयुधानां च मे वीर्यं दिव्यानामर्जुनस्य च ॥ ४३
 कार्यस्य महतो भेदे लाघवे दूरपातने ।
 सौष्ठवे चास्त्रपाते च सव्यसाची न मत्समः ॥ ४४
 प्राणे शौर्येऽथ विज्ञाने विक्रमे चापि भारत ।
 निमित्तज्ञानयोगे च सव्यसाची न मत्समः ४५
 सर्वायुधमहामात्रं विजयं नाम तद्वनुः ।
 इन्द्रार्थं प्रियकामेन निर्मितं विश्वकर्मणा ॥ ४६
 येन दैत्यगणान्राजञ्जितवान्वै शतक्रतुः ।
 यस्य घोषेण दैत्यानां व्यामुह्यन्त दिशो दश ४७
 तद्भार्गवाय प्रायच्छच्छक्रः परमसंमतम् ।
 तद्दिव्यं भार्गवो मह्यमददद्वनुरुत्तमम् ॥ ४८
 तेन योत्स्ये महाबाहुमर्जुनं जयतां वरम् ।
 यथेन्द्रः समरे सर्वान्दैतेयान्वै समागतान् ।
 'निजघान तथा सर्वाञ्जेष्यामि युधि पाण्डवान् ॥'
 धनुर्घोरं रामदत्तं गाण्डीवात्तद्विशिष्यते ।
 त्रिस्तप्तकृत्वः पृथिवी धनुषा येन निर्जिता ॥ ५०

कर्तव्यस्य परकीयस्य भेदे विनाशे । लाघवे शौष्ठवे । सौष्ठवे
 कौशले ॥ ४४ ॥ प्राणे शारीरबले । शौर्ये मानसबले । विज्ञाने
 अस्त्रशिक्षायाम् । विक्रमे फलोपघानेऽस्त्राणाम् । निमित्तज्ञानयोगे
 लक्षसंबन्धावधारणे । प्राणस्यैव च वीर्ये च इति क. ख.
 ड. पाठः ॥ ४५ ॥ महामात्रं श्रेष्ठम् ॥ ४६ ॥

धनुषो ह्यस्य कर्माणि दिव्यानि ग्राह भार्गवः ।
 तद्रामो हृददन्मह्यं तेन योत्स्यामि पाण्डवम् ॥ ५१
 अद्य दुर्योधनाहं त्वां नन्दयिष्ये सवान्धवम् ।
 निहत्य समरे वीरमर्जुनं जयतां वरम् ॥ ५२
 सपर्वतवनद्वीपा हतवीरा ससागरा ।
 पुत्रपौत्रप्रतिष्ठा ते भविष्यत्यद्य पार्थिव ॥ ५३
 नाशक्यं विद्यते मेऽद्य त्वत्प्रियार्थं विशेषतः ।
 सम्यग्धर्मानुरक्तस्य सिद्धिरात्मवतो यथा ॥ ५४
 न हि मे विक्रमं सोढुं स शक्तोऽग्निं तरुर्यथा ।
 अवश्यं तु मया वाच्यं येन हीनोऽस्मि फल्गुनात् ॥
 ज्या तस्य धनुषो दिव्या तथाऽक्षय्ये महेषुधी ।
 सारथिस्तस्य गोविन्दो मम तादृङ् विद्यते ॥ ५६
 तस्य दिव्यं धनुः श्रेष्ठं गाण्डीवमजितं युधि ।
 विजयं च महद्दिव्यं ममापि धनुरुत्तमम् ॥ ५७
 तत्राहमधिकः पार्थाद्विदुषा तेन पार्थिव ।
 येन चाप्यधिको वीरः पाण्डवस्तन्निबोध मे ॥ ५८
 रश्मिग्राहश्च दाशार्हः सर्वलोकनमस्कृतः ।
 अग्निदत्तश्च वै दिव्यो रथः काञ्चनभूषणः ॥ ५९
 अच्छेद्याः सर्वतो वीर वाजिनश्च मनोजवाः ।
 ध्वजश्च दिव्यो द्युतिमान्वानरोपि भयङ्करः ॥ ६०
 कृष्णश्च जगतः स्रष्टा रथं तमभिरक्षति ।
 एभिस्त्रिभिरहं हीनो योद्धुमिच्छामि पाण्डवम् ६१
 अयं तु सदृशः शौरैः शल्यः समितिशोभनः ।
 सारथ्यं यदि मे कुर्याद्भुवस्ते विजयो भवेत् ॥ ६२
 तस्य मे सारथिः शल्यो भवत्वसुकरः परैः ।
 नाराचान्गार्ध्रपत्रांश्च शकटानि वहन्तु मे ॥ ६३
 रथाश्च मुख्या राजेन्द्र युक्ता वाजिभिरुत्तमैः ।
 आयान्तु पश्चात्सततं मामेव भरतर्षभ ॥ ६४
 एवमभ्यधिकः पार्थान्नविष्यामि गुणैरहम् ।

शल्योप्यभ्यधिकः कृष्णादर्जुनादपि चाप्यहम् ६५
 यथाऽश्वहृदयं वेद दाशार्हः परवीरहा ।
 तथा शल्यो विजानीते हयज्ञानं महारथः ॥ ६६
 बाहुवीर्ये समो नास्ति मद्रराजस्य कश्चन ।
 तथाऽस्त्रे मत्समो नास्ति कश्चिदेव धनुर्धरः ॥ ६७
 तथा शल्यसमो नास्ति हयज्ञाने हि कश्चन ।
 सोऽयमभ्यधिकः कृष्णान्नविष्यति रथो मम ॥ ६८
 एवं कृते रथस्थोऽहं गुणैरभ्यधिकोऽर्जुनात् ।
 विजयेयमहं सङ्क्षेपे फल्गुनं कुरुसत्तम ॥ ६९
 समुद्यातुं न शक्यन्ति देवा अपि सवासवाः ।
 एतत्कृतं महाराज त्वयेच्छामि परंतप ॥ ७०
 क्रियतामेष कामो मे मा वः कालोऽत्यगादयम् ।
 एवं कृते कृतं मह्यं त्वया सर्वं भविष्यति ॥ ७१
 ततो द्रक्ष्यसि सङ्ग्रामे यत्करिष्यामि भारत ।
 सर्वथा पाण्डवान्सङ्क्षेपे विजेष्ये वै समागतान् ॥ ७२
 न हि मे समरे शक्ताः समुद्यातुं सुरासुराः ।
 किमु पाण्डुसुता राजन्रणे मानुषयोनयः ॥ ७३
 सञ्जय उवाच ।
 एवमुक्तस्तव सुतः कर्णेनाहवशोभिना ।
 सम्पूज्य सम्प्रहृष्टात्मा ततो राधेयमब्रवीत् ॥ ७४
 दुर्योधन उवाच ।
 एवमेतत्करिष्यामि यथा त्वं कर्ण मन्यसे ।
 सोपासङ्गा रथाः साश्वाः स्वनुयास्यन्ति संयुगे ७५
 नाराचान्गार्ध्रपत्रांश्च शकटानि वहन्तु ते ।
 अनुयास्याम कर्ण त्वां वयं सर्वे च पार्थिवाः ॥ ७६
 सञ्जय उवाच ।
 एवमुक्त्वा महाराज तव पुत्रः प्रतापवान् ।
 अभिगम्याब्रवीद्राजा मद्रराजमिदं वचः ॥ ७७

॥ इति श्रीमन्महाभारते कर्णपर्वणि द्वाविंशोऽध्यायः ॥ २२ ॥

सिद्धिमोक्षः । आत्मवतो जितचित्तस्य ॥ ५४ ॥ न भीमो विक्रमं

सोढुं इति क, ड, पाठः ॥ ५५ ॥ द्वाविंशोऽध्यायः ॥ २२ ॥

त्रयोविंशोऽध्यायः ॥ २३ ॥

दुर्योधनप्रार्थनया शल्येन कृच्छ्रात्कर्णरथसारथ्यकरणाभ्युपगमः ॥ १ ॥

सञ्जय उवाच ।

एवमुक्तो महाराज तव पुत्रः प्रतापवान् ।
मद्रेश्वरं प्रति रणे सुरसैन्यभयंकरम् ।
सर्वं तथाऽकरोत्पूर्णं राधेयस्तद्यथाऽब्रवीत् ॥ १
मद्राजं च समरे प्रणम्य च महारथम् ।
विनयेनोपसंगम्य प्रणयाद्वाक्यमब्रवीत् ॥ २
सत्यव्रत महाभाग द्विपतां तापवर्धन ।
मद्रेश्वर रणेश्वर परसैन्यभयंकर ॥ ३
'मत्प्रियार्थं हितार्थं च तथा पार्थवधाय च ।'
श्रुतवानसि कर्णस्य युवतो वदतां वर ।
यथा नृपतिसिंहानां मध्ये त्वां वरये स्वयम् ॥ ४
तत्त्वामप्रतिवीर्याद्य शत्रुपक्षक्षयावह ।
मद्रेश्वर प्रयाचेऽहं शिरसा विनयेन च ॥ ५
तस्मात्पार्थविनाशार्थं हितार्थं मम चैव हि ।
त्वं पाहि सर्वतः कर्णं भवं ब्रह्मेव सुव्रत ॥ ६
सारथ्यं रथिनां श्रेष्ठं प्रणयात्कर्तुमर्हसि ।
त्वयि यन्तरि राधेयो विद्विषो मे विजेष्यते ॥ ७
अभीषूणां हि कर्णस्य ग्रहीतान्यो न विद्यते ।
ऋते हि त्वां महाभाग चासुदेवसमं युधि ॥ ८
स पाहि सर्वथा कर्णं यथा ब्रह्मा महेश्वरम् ।
यथा च सर्वथाऽऽपत्सु वार्ष्णेयः पाति पाण्डवम् ।
तथा मद्रेश्वराद्य त्वं राधेयं प्रतिपालय ॥ ९
भीष्मो द्रोणः कृपः कर्णो भवान्मोजश्च वीर्यवान् ।
शकुनिः सौबलो द्रौणिरहमेव च नो बलम् ॥ १०
एवमेष कृतो भागो नवधा पृथिवीपते ।
न च भागोऽत्र भीष्मस्य द्रोणस्य च महात्मनः ॥ ११
ताभ्यामतीत्य तौ भागौ निहता मम शत्रवः ।
वृद्धौ हि तौ महेष्वासौ छलेन निहतौ युधि ॥ १२
कृत्वा चासुकरं कर्म गतौ स्वर्गमितोऽनघ ।
तथाऽन्ये पुरुषव्याघ्राः परैर्विनिहता युधि ॥ १३
असदीयाश्च बहवः स्वर्गाय गमिताः परैः ।

त्यक्त्वा प्राणान्यथाशक्ति चेष्टां कृत्वा च पुष्कलाम्
तदिदं हतभूयिष्ठं बलं मम नराधिप ।
पूर्वमप्यल्पकैः पार्थैर्हतं किमुत सांप्रतम् ॥ १५
बलवन्तो महात्मानः कौन्तेयाः सत्यविक्रमाः ।
बलं शेषं न हन्युर्मै यथा तत्कुरु पार्थिव ॥ १६
हतवीरमिदं सैन्यं पाण्डवैः समरे विभो ।
कर्णो ह्येको महाबाहुरस्मत्प्रियहिते रतः ॥ १७
भवांश्च पुरुषव्याघ्र सर्वलोकमहारथः ।
शल्य कर्णोऽर्जुनेनाद्य योद्धुमिच्छति संयुगे ॥ १८
तस्मिञ्जयाशा विपुला मद्राज नराधिप ।
तस्याभीषुग्रहवरो नान्योऽस्ति भुवि कश्चन ॥ १९
पार्थस्य समरे कृष्णो यथाऽभीषुग्रहो वरः ।
तथा त्वमपि कर्णस्य रथेऽभीषुग्रहो भव ॥ २०
तेन युक्तो रणे पार्थो रक्ष्यमाणश्च पार्थिव ।
यानि कर्माणि कुरुते प्रत्यक्षाणि तथैव तत् ॥ २१
पूर्वं नः समरे ह्येवमवधीदर्जुनो रिपून् ।
इदानीं विक्रमो ह्यस्य कृष्णेन सहितस्य च ॥ २२
कृष्णेन सहितः पार्थो धार्तराष्ट्रीं महाचमूम् ।
अहन्यहनि मद्रेश द्रावयन् दृश्यते युधि ॥ २३
भागोऽवशिष्टः कर्णस्य तव चैव महायुते ।
तं भागं सह कर्णेन युगपन्नाशयाद्य हि ॥ २४
अरुणेन यथा सार्धं तमः सूर्यो व्यपोहति ।
तथा कर्णेन सहितो जहि पार्थ महाहवे ॥ २५
उद्यन्तौ च यथा सूर्यौ बालसूर्यसमप्रभौ ।
कर्णशल्यौ रणे दृष्ट्वा विद्रवन्तु महारथाः ॥ २६
सूर्यारुणौ यथा दृष्ट्वा तमो नश्यति मारिष ।
तथा नश्यन्तु कौन्तेयाः सपाञ्चालाः समञ्जयाः ॥
रथिनां प्रवरः कर्णो यन्तृणां प्रवरो भवान् ।
संयोगो युवयोर्लोके नाभून्न च भविष्यति ॥ २८
यथा सर्वास्वस्थासु वार्ष्णेयः पाति पाण्डवम् ।
तथा भवान्परित्रातु कर्णं वैकर्तनं रणे ।

अभीषूणां हयरश्मीनाम् ॥ ८ ॥ पुनर्नः समरे राजन्माव-
कर्णं ० ६

धीदर्जुनो रिपून् । इति क. पाठः ॥ २२ ॥ त्रातु त्रायताम् ॥ २९ ॥

‘सारथ्यं क्रियतां तस्य युध्यमानस्य संयुगे ॥ २९
 यथा च समरे कृष्णो रक्षते सर्वतोऽर्जुनम् ।
 तथा त्वमपि राधेयं रक्षस्व च महारणे ॥’ ३०
 त्वया सारथिना ह्येष अप्रवृष्यो भविष्यति ।
 देवतानामपि रणे सशक्राणां महीपते ।
 किं पुनः पाण्डवेयानां मा विशङ्कीर्वचो मम ॥ ३१
 सञ्जय उवाच ।
 दुर्योधनवचः श्रुत्वा शल्यः क्रोधसमन्वितः ।
 ‘धार्तराष्ट्रमथोवाच सृकिणी परिलेलिहन् ॥’ ३२
 त्रिशिखां भ्रुकुटिं कृत्वा धुन्वन्हस्तौ पुनःपुनः ।
 क्रोधरक्ते महानेत्रे परिवृत्य महाभुजः ।
 कुलैश्वर्यश्रुतबलैर्दत्तः शल्योऽब्रवीदिदम् ॥ ३३
 शल्य उवाच ।
 न मामर्हसि राजेद्र नियोक्तुं कर्मणीदृशे ।
 न हि पापीयसः श्रेयान्प्रेष्यत्वं कर्तुमर्हति ॥ ३४
 यो ह्यभ्युपगतं मित्रं गरीयांसं विशेषतः ।
 वशे पापीयसो धत्ते तत्कार्यमधरोत्तरम् ॥ ३५
 ब्रह्मणा ब्राह्मणाः सृष्टा मुखात्क्षत्रं च बाहुतः ।
 ऊरुभ्यामथ वैश्या वै शूद्राः पद्भ्यामिति श्रुतिः ३६
 तेभ्यो वर्णविशेषाश्च प्रतिलोमानुलोमजाः ।
 अथान्योन्यस्य संयोगाच्चातुर्वर्ण्यस्य भारत ॥ ३७
 गोप्ताः संगृहीतारो दातारः क्षत्रियाः स्मृताः ३८
 याजनाध्यापनैर्विप्रा विशुद्धैश्च प्रतिग्रहैः ।
 लोकस्यानुग्रहार्थाय स्थापिता ब्राह्मणा भुवि ॥ ३९
 कृषिश्च पाशुपाल्यं च विशां दानं च धर्मतः ।
 ब्रह्मक्षत्रविशां शूद्रा विहिताः परिचारकाः ॥ ४०
 ब्रह्मक्षत्रस्य विहिताः सूता वै परिचारकाः ।
 न क्षत्रियो वै सूतानां शृणुयाच्च कथंचन ॥ ४१
 अहं मूर्धाभिषिक्तो हि राजर्षिकुलजो नृपः ।
 महारथसमाख्यातः सेव्यः स्तुत्यश्च वन्दिनां ४२
 सोऽहमेतादृशो भूत्वा नेहारिवलसूदनः ।
 सूतपुत्रस्य संग्रामे सारथ्यं कर्तुमुत्सहे ॥ ४३
 अवमन्यसे मां गान्धारे भ्रुवं चाप्यतिशङ्कसे ।

पापीयसः नीचयोनेः प्रेष्यत्वं दासत्वम् ॥ ३४ ॥ न विदुश्शूद्रस्य

यस्माद्ब्रवीषि विस्रब्धः सारथ्यं क्रियतामिति ४४
 अस्मत्तोऽभ्यधिकं कर्णं मन्वानस्तं प्रशंससि ।
 न चाहं युधि राधेयं गणये तुल्यमात्मनः ॥ ४५
 आदिश्यतामभ्यधिको ममांशः पृथिवीपते ।
 तमहं समरे हत्वा गमिष्यामि यथागतम् ॥ ४६
 अथवाप्येक एवाहं योत्स्यामि तव शत्रुभिः ।
 पश्य वीर्यं ममाद्य त्वं सङ्ग्रामे दहतो रिपून् ॥ ४७
 न चापि कामान्कौरव्य निधाय हृदये पुमान् ।
 असाद्विधः प्रवर्तेत मा मा त्वमतिशङ्किथाः ॥ ४८
 अपि चाप्यवमानो मे न कर्तव्यः कथंचन ।
 पश्य भीमौ मम भुजौ वज्रसंहननौ दृढौ ॥ ४९
 धनुः पश्य च मे चित्रं शरांश्चाशीविषोपमान् ।
 रथं च पश्य मे चित्रं सदशैर्वातवेगिभिः ॥ ५०
 गदां च पश्य गान्धारे हेमपट्टविभूषिताम् ।
 दारयेयं महीं क्रुद्धो विकिरेयं च पर्वतान् ।
 शोषयेयं समुद्रांश्च पातयेयं च भास्करम् ॥ ५१
 तं मामेवंविधं राजन्समर्थमरिनिग्रहे ।
 कस्माद्युनङ्क्ति सारथ्ये सूतस्याधिरथेस्तु माम् ॥ ५२
 न चापि मम राधेयः कलामर्हति षोडशीम् ॥ ५३
 सकर्णा ये त्रयो लोकाः सार्जुनाः सजनार्दनाः ।
 निबद्धांस्तात्रणे राजन्न गणेयं कथंचन ॥ ५४
 न चाहं प्राकृतः कश्चिन्न चास्म्यधिगतः स्वयम् ।
 अयं चाप्यवमानो मे न कर्तव्यः कथंचन ॥ ५५
 आपृच्छे त्वाद्य गान्धारे यास्यामि विषयं प्रति ।
 न चाहं सूतपुत्रस्य सारथ्यमुपजग्मिवान् ॥ ५६
 अवमानमहं प्राप्य न योत्स्यामि कथंचन ।
 आपृच्छे त्वाऽद्य गान्धारे गमिष्यामि गृहाय वै ५७
 सञ्जय उवाच ।
 एवमुक्त्वा महाराज शल्यः समितिशोभनः ।
 उत्थाय प्रययौ तूर्णं राजमध्यादमर्षितः ॥ ५८
 प्रणयाद्बहुमानाच्च तं निगृह्य सुतस्तव ।
 अब्रवीन्मधुरं वाक्यं साम्ना सर्वार्थसाधकम् ॥ ५९
 यथा शल्य त्वमात्थेदमेवमेतदसंशयम् ।

संयोगं शृणु चान्यं ममानघ इति क. ख. पाठः ॥ ४१ ॥

अभिप्रायस्तु मे कश्चित्तं निबोध जनेश्वर ॥ ६०
 न कर्णोऽभ्यधिकस्त्वत्तो न चान्ये चैव पार्थिवः ।
 न च मद्रेश्वर त्वां वै कृष्णः सोढुं च शक्यति ॥ ६१
 ऋतमेव हि पूर्वास्ते वदन्ति पुरुषोत्तमाः ।
 तस्मादार्तायनिः प्रोक्तो भवानिति मतिर्मम ॥ ६२
 शल्यभूतस्तु शत्रूणां यस्मात्त्वं युधि मानद ।
 तस्माच्छल्येति ते नाम कथ्यते पृथिवीतले ॥ ६३
 यदेतद्ब्रूयाहंतं पूर्वं भवता भूरिदक्षिण ।
 तदेव कुरु धर्मज्ञ मदर्थं यद्यदुच्यते ॥ ६४
 न च त्वत्तो हि राधेयो न चाहमपि वीर्यवान् ।
 वृणेऽहं त्वां हयाग्राणां यन्तारमिह संयुगे ॥ ६५
 मन्ये चाभ्यधिकं शल्य गुणैः कर्णं धनंजयात् ।
 भवन्तं वासुदेवाच्च लोकोऽयमतिमन्यते ॥ ६६
 कर्णो ह्यभ्यधिकः पार्थादस्त्रैरेव नरर्षभ ।

भवानभ्यधिकः कृष्णादश्वज्ञाने बले तथा ॥ ६७
 यथाऽश्वहृदयं वेद वासुदेवो महामनाः ।
 द्विगुणं त्वं तथा वेत्सि मद्राजेश्वरात्मज ॥ ६८
 शल्य उवाच ।
 यन्मां ब्रवीषि गान्धारे मध्ये सैन्यस्य कौरव ।
 विशिष्टं देवकीपुत्रात्प्रीतिमानस्म्यहं त्वयि ॥ ६९
 एष सारथ्यमातिष्ठे राधेयस्य यशस्विनः ।
 युध्यतः पाण्डवाग्रेण यथा त्वं वीर मन्यसे ॥ ७०
 समयश्च हि मे वीर कश्चिद्वैकर्तनं प्रति ।
 उत्सृजेयं यथाश्रद्धमहं वाचोऽस्य सन्निधौ ॥ ७१
 सञ्जय उवाच ।
 तथेति राजन्पुत्रस्ते सह कर्णेन भारत ।
 अब्रवीन्मद्राजस्य मतं भरतसत्तम ॥ ७२

॥ इति श्रीमन्महाभारते कर्णपर्वणि त्रयोविंशोऽध्यायः ॥ २३ ॥

चतुर्विंशोऽध्यायः ॥ २४ ॥

दुर्योधनेन शल्यप्रति त्रिपुरासुरकथाकथनारम्भः ॥ १ ॥ त्रिपुरासुरोपद्रुतैर्देवैः स्तुत्या रुद्रप्रसादनम् ॥ २ ॥

दुर्योधन उवाच ।
 भूय एव तु मद्रेश यत्त्वा वक्ष्यामि तच्छृणु ।
 यथा पुरावृत्तमिदं युद्धे देवासुरे प्रभो ॥ १
 यदुक्तवान्पितुर्मह्यं मार्कण्डेयो महातपाः ।
 ब्रुवतस्तदशेषेण मम राजर्षिसत्तम ।
 निबोध मनसा चात्र न ते कार्या विचारणा ॥ २
 'समुत्पन्नो हि राजानः प्रमोह इति निश्चयम् ।
 कृत्वा चैव व्यवस्यन्ति सर्वे धर्मार्थनिश्चयान् ॥ ३
 देवानामसुराणां च महानासीत्समुच्छ्रयः ।
 सैहिकेयास्तदोद्धृत्ता विबुधानवसूदयन् ।
 ते निरस्ताः कृता देवैर्दानवा बलगर्विताः ॥ ४
 तत्रासीत्प्रथमो राजन्संग्रामस्तारकामयः ।
 निर्जिताश्च ततो दैत्या दैवतैरिति नः श्रुतिः ॥ ५

ऋतमेव अयत्तं आश्रयो येषां ते ऋतायनास्तेषां गोत्रापत्यमा-
 तायनिस्त्वम् ॥ ६२ ॥ वाच उत्सृजेयं ताः अनेन क्षन्तव्या
 इति भावः ॥ ७१ ॥ त्रयोविंशोऽध्यायः ॥ २३ ॥

भग्नदर्पा निरुत्साहाः पातालं विविशुस्तदा ॥ ६
 निर्जितेषु च दैत्येषु तारकस्य सुतास्त्रयः ।
 ताराक्षः कमलाक्षश्च विद्युन्माली च पार्थिव ॥ ७
 तप उग्रं समास्थाय नियमे परमे स्थिताः ।
 तपसा कर्षयामासुर्देहांताञ्चक्रुर्कर्षणाः ॥ ८
 दमेन तपसा चैव नियमेन समाधिना ।
 तेषां पितामहः प्रीतो वरदः प्रददौ वरम् ॥ ९
 अवध्यत्वं च ते सर्वे सर्वभूतेषु सर्वदा ।
 सहिता वरयामासुः सर्वलोकपितामहम् ॥ १०
 तानब्रवीत्तदा देवः सर्वलोकगुरुः प्रभुः ।
 नास्ति सर्वाभरत्वं वै निवर्तध्वमितोऽसुराः ।
 अन्यं वरं वृणीध्वं वै रोचते यादृशो हि वः ॥ ११
 ततस्ते सहिता राजन्संप्रधार्यासकृद्बहु ।

पितुः पुरतः । मह्यं मम ॥ २ ॥ तारकामयः तारकासुर
 एवामयो रोगवत्परामभवहेतुर्यत्र स तथा ॥ ५ ॥

सर्वलोकेश्वरं वाक्यं प्रणम्यैनमथाऽब्रुवन् ॥ १२
 वस्तुमिच्छाम नगरं कर्तुं कामगमं शुभम् ।
 सर्वकामसमृद्धार्थमवध्यं देवदानवैः ॥ १३
 यक्षरक्षोरगगणैर्नानाजातिभिरेव च ।
 न कृत्याभिर्न शस्त्रैश्च न शपैर्ब्रह्मवादिनाम् ।
 वध्येत त्रिपुरं देव प्रयच्छेः प्रपितामह ॥ १४
 वयं पुराणि ग्रीण्येव समास्थाय महीमिमाम् ।
 विचरिष्यामलोकेऽस्मिंस्त्वत्प्रसादपुरस्कृताः ॥ १५
 ततो वर्षसहस्रेषु समेष्यामः परस्परम् ।
 एकीभावं गमिष्यन्ति पुराण्येतानि चानघ ॥ १६
 समागतानि चैतानि यो हन्याद्भगवांस्तदा ।
 एकेषुणा देववरः स नो मृत्युर्भविष्यति ॥ १७
 दुर्योधन उवाच ।
 तेषां तद्वचनं श्रुत्वा दानवानां पितामहः ।
 एवमस्त्विति तान्देवः प्रत्युक्त्वा प्राविशदिवम् ॥ १८
 ते तु लब्धवराः ग्रीताः संप्रधार्य परस्परम् ।
 पुरत्रयविस्मृष्यर्थं मयं ववुर्महारथाः ।
 विश्वकर्माणमजरं दैत्यदानवपूजितम् ॥ १९
 ततो मयः स्वतपसा चक्रे धीमान्पुराणि च ।
 ग्रीणि काञ्चनमेकं वै रौप्यं कार्णायसं तथा ॥ २०
 काञ्चनं दिवि तत्रासीदन्तरिक्षे च राजतम् ।
 आयसं चाभवद्भौमं तदा तेषां परंतप ॥ २१
 एकैकं योजनशतं विस्तृतं तावदायतम् ।
 दृढं चाट्टालकयुतं बृहत्प्राकारतोरणम् ॥ २२
 गृहप्रवरसंवाधमसंवाधमहापथम् ।
 प्रासादैर्विविधैश्चापि द्वारैश्चैवोपशोभितम् ॥ २३
 त्रिपुरं तेषु चाप्यासत्राजानो वै पृथक्पृथक् ।
 दिव्यमाल्याम्बरधरा दैतेया राजसत्तम ॥ २४
 काञ्चनं तारकाक्षस्य दिव्यमासीन्महात्मनः ।
 राजतं कमलाक्षस्य विद्युन्मालिन आयसम् ॥ २५
 त्रयस्ते दैत्यराजानस्त्रील्लोकानां तेजसा ।
 आक्रम्य तस्थुरुचुश्च कश्च नाम प्रजापतिः ॥ २६
 तेषां दानवमुख्यानां प्रयुतान्यर्बुदानि च ।
 क्रोध्यश्चाप्रतिवीराणां समाजगमुस्ततस्ततः ॥ २७
 मांसाशिनः सुहृदाश्च सुरैर्विनिर्कृताः पुरा ।

महदैश्वर्यमिच्छन्तस्त्रिपुरं दुर्गमाश्रिताः ॥ २८
 सर्वेषां च पुनश्चैषां सर्वयोगवहो मयः ।
 तमाश्रित्य हि ते सर्वेऽवर्तयन्कुतोभयाः ॥ २९
 यो हि यं मनसा कामं दध्यौ त्रिपुरसंश्रयः ।
 तस्मै तस्मै मयस्तं तं विदधे मायया तदा ॥ ३०
 तारकाक्षसुतश्चासीद्भरिर्नाम महाबलः ।
 तपस्तेपे परमकं येनातुष्यत्पितामहः ॥ ३१
 संतुष्टमवृणोदेवं वापी भवतु नः पुरे ।
 शस्त्रैर्विनिहता यत्र क्षिप्ताः स्युर्बलवत्तराः ॥ ३२
 स तु लब्ध्वा वरं वीरस्तारकाक्षसुतो हरिः ।
 ससृजे तत्र वापीं तां मृतसंजीविनीं प्रभो ॥ ३३
 येन रूपेण यो दैत्यो येन वेषेण चाप्यथ ।
 क्षिप्यते निहतो वाप्यां तादृशेनैव जायते ।
 संपूर्णबलवीर्यस्तु राजञ्छौर्यसमन्वितः ॥ ३४
 एवं वीर्येण संयुक्तां कृतां तेन महात्मना ।
 तां प्राप्य त्रैपुरा वापीं लोकान्सर्वान्ववाधिरे ॥ ३५
 महता तपसा सिद्धाः सुराणां भयवर्धनाः ।
 एकस्मिन्निहते दैत्ये सृजन्ति स दशासुरान् ।
 न तेषां विद्यते युद्धे क्षयो राजन्कथंचन ॥ ३६
 ततस्ते लोभमोहाभ्यामभिभूता विचेतसः ।
 निर्भीकाः सहिताः सर्वे स्थापिताः समलोलुपाः ॥ ३७
 विद्राव्य सगणान्देवांस्तत्रतत्र तदातदा ।
 विचेरुः स्वेन कामेन वरदानेन दर्पिताः ॥ ३८
 देवोद्यानानि सर्वाणि स्थानानि च दिवौकसाम् ।
 ऋषीणामाश्रमान्पुण्यान्म्याञ्जनपदांस्तथा ।
 उत्सादयन्त मर्यादां दानवा दुष्टचारिणः ॥ ३९
 निःस्थानाश्च कृता देवा ऋषयः पितृभिः सह ।
 दैत्यैस्त्रिभिस्त्रयो लोका ह्याक्रान्तास्तैः सुरेतरैः ४०
 पीड्यमानेषु लोकेषु ततः शक्रो मरुद्भुतः ।
 पुराण्यायोधयांचक्रे वज्रहस्तः समन्ततः ॥ ४१
 नाशकत्तान्यभेद्यानि यदा भेतुं पुरंदरः ।
 पुराणि वरदत्तानि धात्रा तेन नराधिप ॥ ४२
 तदा भीतः सुरपतिर्मुक्त्वा तानि पुराण्यथ ।
 तैरेव विबुधैः सार्धं पितामहमरिंदम ।
 जगामाथ तदाख्यातुं विप्रकारं सुरेतरैः ॥ ४३

ते तत्त्वं सर्वमाख्याय शिरोभिः संप्रणम्य च ।
 तद्वधोपायमाचक्ष्व भगवन्निति चाब्रुवन् ॥ ४४
 श्रुत्वा तद्भगवान्देवो देवानिदमुवाच ह ।
 श्रूयतां त्रिदशाः सर्वे यथेदं वाक्यगौरवम् ॥ ४५
 दुरात्मानोऽसुरा नित्यं ते चापि विबुधा मम ।
 न शक्नुवन्ति ते (ये) सर्वे शुष्मान्वै पीडयन्ति ते ४६
 अहं समस्तु सर्वेषां भूतानां नात्र संशयः ।
 अविनीता निहन्तव्या इत्येवं प्रब्रवीमि वः ॥ ४७
 एकेषुणा (हि) विभेद्यानि तानि दुर्गाणि नान्यथा ।
 शक्तस्तु तानि वाणेन भेतुं कामं त्रिलोचनः ४८
 ते यूयं स्थाणुमीशानं जिष्णुमक्लिष्टकारिणम् ।
 योद्धारं वृणुत क्षिप्रं स तान्हन्ता सुरेतरान् ॥ ४९
 ते देवास्तेन वाक्येन चोदिताः प्रणताः स्थिताः ।
 दिव्यं वर्षसहस्रं वै तपस्तप्त्वा सुरर्षभाः ।
 शुभात्मानो महात्मानो जगुर्वै वृषभध्वजम् ५०
 ब्रह्माणमग्रतः कृत्वा शरण्यं शरणागताः ।
 तपः परममाजगमुर्गृणन्तो ब्रह्म शाश्वतम् ॥ ५१
 अनङ्गमथनं सर्वे भवं सर्वात्मना गताः ।
 देवदेवं परं स्थाणुं वरदं त्र्यम्बकं शिवम् ॥ ५२
 शर्वमीड्यमजं रुद्रं शशाङ्काङ्कितमूर्धजम् ।
 तुष्टुवर्गाग्निभरुपाभिर्मयेष्वभयमच्युतम् ।
 सर्वात्मानं महात्मानं येनाप्तं विश्वमात्मना ॥ ५३
 तपोविशेषैर्विविधैर्योगं यो वेद चात्मनः ।
 यः साङ्ख्यमात्मना वेत्ति यस्य चात्मा वशे सदा ५४
 तं ते ददृशुरीशानं तेजोराशिमुमापतिम् ।
 'परेण यत्नेन भवं त्रिदशाः शर्वमीश्वरम् ।'
 अनन्यसदृशं लोके प्रतपन्तमकल्मषम् ॥ ५५

॥ इति श्रीमन्महामारते कर्णपर्वणि चतुर्विंशोऽध्यायः ॥ २४ ॥

पञ्चविंशोऽध्यायः ॥ २५ ॥

देवै रुद्रवचनात्तस्य स्वस्वार्थबलदानपूर्वकं त्रिपुरसंहारायामिषेचनम् ॥ १ ॥

दुर्योधन उवाच ।
 पितृदेवर्विसङ्केभ्योऽभये दत्ते महात्मना ।

इच्छते इच्छमानाय । कर्मणीदमपौरुषम् ॥ ६० ॥ भज-
 स्व इष्टैः कामैः पूरयस्व ॥ ६१ ॥ व्येतु व्यपगच्छतु ॥ ६८ ॥

एकश्च भगवांस्तत्र नानारूपमकल्पयत् ।
 आत्मनः प्रतिरूपाणि रूपाण्यथ महात्मनि ।
 परस्परस्य चापश्यन्सर्वे परमविस्मिताः ॥ ५६
 सर्वभूतमयं दृष्ट्वा तमजं जगतः पतिम् ।
 देवा ब्रह्मर्षयश्चैव शिरोभिर्धरणीं गताः ॥ ५७
 तान्स्वस्तिवाच्य चाभ्यर्च्य समुत्थाप्य च शंकरः ।
 ब्रूतब्रूतेति भगवान्स्वयमानोऽभ्यभाषत ॥ ५८
 त्र्यम्बकेणाभ्यनुज्ञातास्ततस्ते स्वस्थचेतसः ।
 नमो नमो नमस्तेऽस्तु प्रभो इत्यब्रुवन्भवम् ॥ ५९
 नमो देवाधिदेवाय प्रियाधाम्नेऽतिमन्यवे ।
 प्रजापतिमखन्नाय प्रजापतिमिरीड्यते ॥ ६०
 नमः स्तुताय स्तुत्याय स्तूयमानाय शंभवे ।
 विलोहिताय रुद्राय नीलग्रीवाय शूलिने ॥ ६१
 अमोघाय मृगाक्षाय प्रवरायुधयोधिने ।
 अर्हाय चैव शुद्धाय क्षयाय ऋथनाय च ॥ ६२
 दुर्वारणाय शुक्राय ब्रह्मणे ब्रह्मचारिणे ।
 ईशानायाग्रमेयाय निहन्त्रे चर्मवाससे ॥ ६३
 तपोरताय पिङ्गाय त्रतिने कृत्तिवाससे ।
 कुमारपित्रे त्र्यक्षाय प्रवरायुधधारिणे ॥ ६४
 प्रपन्नार्तिविनाशाय ब्रह्मद्विदसङ्घातिने ।
 वनस्पतीनां पतये वनानां पतये नमः ॥ ६५
 गवां च पतये नित्यं यज्ञानां पतये नमः ।
 नमोस्तु ते ससैन्याय त्र्यम्बकायामितौजसे ।
 मनोवाक्कर्मभिर्देव तां प्रपन्नान्भजस्व नः ॥ ६६
 ततः प्रसन्नो भगवान्स्वागतेनाभिनन्द्य च ।
 प्रोवाच व्येतु वस्त्रासौ ब्रूत किं करवाणि वः ॥ ६७
 'देवाः शर्वस्य वचनं श्रुत्वा हर्षमुपागताः ॥' ६८

सत्कृत्य शंकरं ग्राह ब्रह्मा लोकपितामहः ॥ १
 इमान्यसुरदुर्गाणि लोकांस्त्रीनाक्रमन्ति हि ।

चतुर्विंशोऽध्यायः ॥ २४ ॥

कश्च प्रजापतिर्घोरांस्तान्सर्वाञ्जहि मा चिरम् ॥ २
 वरातिसर्गाद्देवेश प्राजापत्यमिदं परम् ।
 मयाऽधितिष्ठता दत्तो दानवेभ्यो महान्वरः ॥ ३
 नास्त्यन्यो युधि तेषां वै निहन्ता इति नः श्रुतम् ।
 तानतिक्रान्तमर्यादानान्यः संहर्तुमर्हति ।
 त्वामृते सर्वभूतेश त्वं ह्येषां प्रत्यरिर्वधे ॥ ४
 स त्वं देव प्रपन्नानां याचतां च दिवौकसाम् ।
 कुरु प्रसादं वरद दानवाञ्जहि संयुगे ॥ ५
 त्वत्प्रसादाज्जगत्सर्वं सुखमैधत मानद ।
 शरण्यस्त्वं हि देवानां वयं त्वां शरणं गताः ॥ ६
 ईश्वर उवाच ।
 हन्तव्याः शत्रवः सर्वे युष्माकमिति मे मतिः ।
 न त्वेकश्चोत्सहे हन्तुं बलिनः सुरविद्विषः ॥ ७
 ते यूयं सहिताः सर्वे मद्वीयेनापि तेजसा ।
 जयध्वं युधि तान्सर्वान्संघातेन महाबलान् ॥ ८
 देवा ऊचुः ।
 अस्मत्तेजोबलं यावत्तावद्विगुणमेव वा ।
 तत्तेषामिति मन्यामो दृष्टतेजोबला हि ते ॥ ९
 ईश्वर उवाच ।
 बध्यास्ते सर्वथा पापा ये युष्मास्वपराधिनः ।
 मम तेजोबलार्धेन सर्वे मृद्वथ शात्रवान् ॥ १०
 देवा ऊचुः ।
 विभर्तुं तव तेजोर्धं न शक्याम सुरेश्वर ।
 सर्वेषां नो बलार्धेन त्वमेव जहि शात्रवान् ॥ ११
 वयं च सर्वथा देव रक्षणीयास्तथैव च ।
 स नो रक्ष महादेव त्वमेव जहि शात्रवान् ॥ १२
 ईश्वर उवाच ।
 मम तेजो न शक्ता हि सर्वे धारयितुं यदि ।
 अहमेनान्वधिष्यामि युष्मत्तेजोर्धसंयुतः ॥ १३
 बलार्धं यदि मे देवा न धारयितुमाहवे ।
 शक्ताः सर्वे हि संगम्य यूयं तत्प्रब्रवीमि वः ॥ १४
 समा भवन्ति मे सर्वे दानवाश्चामराश्च ये ।
 शिवोऽस्मि सर्वभूतानां शिवत्वं तेन मे सुराः ॥ १५
 किंत्वधर्मेण वर्तन्ते यस्मात्ते सुरशत्रवः ।

तस्माद्वध्या मयाप्येते युष्माकं च हितेप्सया ॥ १६
 शरणं वः प्रपन्नानां धर्मेण च जिगीषताम् ।
 साहाय्यं वः करिष्यामि निहनिष्यामि वो रिपून् ॥
 दीयतां च बलार्धं मे सर्वैरपि पृथक्पृथक् ।
 पशुत्वं चैव मे लोकाः सर्वे कल्पन्तु पीडिताः ॥ १८
 पशूनां तु पतित्वं मे भवत्वद्य दिवौकसः ।
 एवं न पापं प्राप्स्यामि पशून्हत्वा सुरद्विषः ॥ १९
 कल्पयध्वं रथं दिव्यं रथाश्चांश्चैव पारगान् ।
 धनुः शरं सारथिं च ततो जेष्यामि वो रिपून् ॥ २०
 इति श्रुत्वा बभूवो देवा देवदेवस्य भूपतेः ।
 विषादमगमन्सर्वे पशुत्वं प्रति शङ्किताः ॥ २१
 तेषां भावं भवो ज्ञात्वा देवस्तानब्रवीदिदम् ।
 मा वोस्तु पशुभावेऽस्मिन्भयं विबुधसत्तमाः ॥ २२
 श्रूयतां पशुभावस्य विमोक्षः क्रियतां च सः ॥ २३
 यो वः पशुपतेश्चर्यां चरिष्यति स मोक्ष्यते ।
 पशुत्वादिति सत्यं वः प्रतिजाने समागमे ॥ २४
 ये चाप्यन्ये चरिष्यन्ति व्रतं मोक्ष्यन्ति तेऽपि च ॥ २५
 नै(त्य)ष्टिकं द्वादशाब्दं वा अर्धमब्दमृतुत्रयम् ।
 मासं द्वादशरात्रं वा स पशुत्वाद्विमोक्ष्यते ।
 तस्मात्परमिदं गुह्यं व्रतं दिव्यं चरिष्यथ ॥ २६
 तं तथेत्यब्रुवन्देवा देवदेवनमस्कृतम् ।
 ऊचुश्चेदं गृहाणेदं तेजसोऽर्धमिति प्रभुम् ॥ २७
 प्रत्युवाच तथेत्येव शूलधृद्राजसत्तम ।
 ततस्ते प्रददुः सर्वे तेजसोऽर्धं महात्मने ॥ २८
 सर्वमादाय सर्वेषां तेजसोऽर्धं दिवौकसाम् ।
 तेजसाप्यधिको भूत्वा भूयोऽप्यतिबलोऽभवत् ॥ २९
 ततः प्रभृति देवानां देवदेवोऽभवद्भवः ।
 पतिश्च सर्वभूतानां पशूनां चाभवत्तदा ॥ ३०
 तस्मात्पशुपतिश्चोक्तो भवत्ताच्च भवेति वै ॥ ३१
 अर्धमादाय सर्वेषां तेजसा प्रज्वलन्निव ।
 भासयामास तान्सर्वान्देवदेवो महाद्युतिः ॥ ३२
 ततोऽभिषिषिचुः सर्वे सुरा रुद्रं पुरारिणम् ।
 महादेव इति ह्यासीद्देवदेवो महेश्वरः ॥ ३३

॥ इति श्रीमन्महाभारते कर्णपर्वणि पञ्चविंशोऽध्यायः ॥ २५ ॥

षड्विंशोऽध्यायः ॥ २६ ॥

देवानामाज्ञया विश्वकर्मणा भूम्यादिसाधनै रुद्राय रथनिर्माणम् ॥ १ ॥

दुर्योधन उवाच ।
 तेजसोऽर्धं सुरा दत्त्वा शंकराय महात्मने ।
 पशुत्वमपि चोपेत्य विश्वकर्माणमव्ययम् ॥ १
 ऊजुः सर्वे समाभाष्य रथः संकल्प्यतामिति ।
 विश्वकर्माऽपि संचिन्त्य रथं दिव्यमकल्पयत् ॥ २
 समेतां पृथिवीं देवीं विशालां पुरमालिनीम् ।
 सपर्वतवनद्वीपां चक्रे भूतधरां रथम् ॥ ३
 ईषां नक्षत्रवंशं च छत्रं मेरुमहागिरिम् ।
 अनेकद्रुमसंछन्नं रत्नाकरमनुत्तमम् ॥ ४
 हिमवन्तं च विन्ध्यं च नानाद्रुमलताकुलम् ।
 अवस्करं प्रतिष्ठानं कल्पयामास वै तदा ॥ ५
 अस्तंगिरिमधिष्ठानं नानाद्विजगणायुतम् ।
 चकार भगवांस्त्वष्टा उदयं रथकूबरम् ॥ ६
 मीननक्रश्लपावासं दानवालयमुत्तमम् ।
 समुद्रमक्षं विदधे पत्तनाकरशोभितम् ॥ ७
 चक्रं चक्रे चन्द्रमसं तारकागणमण्डितम् ।
 दिवाकरं चाप्यपरं चक्रं चक्रेऽशुमालिनम् ॥ ८
 गङ्गां सरस्वतीं तूणीं चक्रे विश्वकृदव्ययः ।
 अलंकारा रथस्यासन्नापगाः सरितस्तथा ॥ ९
 त्रीनग्रीन्मन्त्रवच्चक्रे रथस्थाय त्रिवेणुकम् ।
 अनुकर्षात्रथे दीप्तान्वरूथांश्चापि तारकाः ॥ १०
 ओषधीर्वीरुधश्चैव घण्टाजालं च भानुम् ।
 अलंचकार च रथं मासपक्षर्तुभिर्विशुः ॥ ११
 अहोरात्रैः कलाभिश्च काष्ठाभिरयनैस्तथा ।
 द्यां युगं युगपर्वाणि संवर्तकबलाहकान् ॥ १२
 शम्भ्यां धृतिं च मेघां च स्थितिं सन्नतिमेव च ।
 ऋग्वेदं सामवेदं च धुर्यावश्वावकल्पयत् ॥ १३
 पृष्ठाश्वौ तु यजुर्वेदः कल्पितोऽथर्वणस्तथा ।
 अश्वानां चाप्यलंकारं विदधे पदसंचयम् ॥ १४
 सिनीवालीमनुमतिं कुहूं राकां च सुप्रभाम् ।
 योक्ताणि चक्रे चाश्वानां कूशमाण्डांश्चापि पद्मगान्
 तालपृष्ठोऽथ नहुषः काकोटकधनंजयौ ।

इतरे चाभवन्नागा हयानां वाहवन्धनम् ॥ १६
 अभीशवः षडङ्गानि कल्पितानि महीपते ।
 ओंकारः कल्पितस्तस्य प्रतोदो विश्वकर्मणा ॥ १७
 यज्ञाः सर्वे पृथक्कृत्वा रथाङ्गानि च भागशः ।
 अधिष्ठानं मनश्चासीत्परिरथ्या सरस्वती ॥ १८
 नानावर्णानि शस्त्राणि पताकाः पवनेरिताः ।
 विद्युदिन्द्रधनुर्युक्तं रथं दीप्त्या व्यदीपयत् ॥ १९
 वर्म योद्धुं च विहितं नभो ग्रहगणाकुलम् ।
 अमेघं भानुमच्चित्रं कालचक्रपरिक्षितम् ॥ २०
 एवमस्मिन्महाराज कल्पिते रथसत्तमे ।
 त्वष्ट्रा मनुजशार्दूल द्विषतां भयवर्धने ॥ २१
 स्वान्यायुधानि दिव्यानि न्यदधाच्छंकरो रथे ।
 ध्वजयष्टिं वियत्कृत्वा स्थापयामास गोवृषम् ॥ २२
 ब्रह्मदण्डः कालदण्डो रुद्रदण्डश्च ते ज्वराः ।
 परिष्कारा रथस्यासन्समन्तादिशमुद्रताः ॥ २३
 विचित्रमृतुभिः षड्भिः कृत्वा संवत्सरं धनुः ।
 छायामेवात्मनश्चक्रे धनुर्ज्यामक्षयां ध्रुवाम् ॥ २४
 कालो हि भगवानुद्रस्तच्च संवत्सरं धनुः ।
 तस्माद्रौद्री कालरात्री ज्या कृता धनुषो जरा ॥ २५
 ततो रथे रथाश्चास्तानृषयः समयोजयन् ।
 एकैकशः सुसंहृष्टानादाय सुधृतव्रताः ॥ २६
 दक्षिणस्यां धुरि कृत ऋग्वेदो मन्त्रपारगैः ।
 सव्यतः सामवेदश्च युक्तो राजन्महर्षिभिः ॥ २७
 पाष्ठीदक्षिणतो युक्तो यजुर्वेदः सुरद्विजैः ।
 इतरस्यां तथा पाष्ठ्यां युक्तो राजन्नथर्वणः ॥ २८
 एवं ते वाजिनो युक्ता यज्ञविस्तिस्तथा रथे ।
 अशोमन्त तथा युक्ता यथैवाध्वरमध्यगाः ॥ २९
 कल्पयित्वा रथं दिव्यं ततो बाणमकल्पयत् ।
 चिन्तयित्वा हरिं विष्णुमव्ययं यज्ञवाहनम् ॥ ३०
 शरं संकल्पयांचक्रे विश्वकर्मा महामनाः ।
 तस्य वाजांश्च पुह्णं च कल्पयामास वै तदा ॥ ३१
 पुण्यगन्धवहं राजञ्चसर्न राजसत्तम ।

अग्नीषोमौ शरमुखे कल्पयामास वै तदा ॥ ३२
 अग्नीषोमात्मकं कृत्स्नमुच्यते वैष्णवं जगत् ।
 विष्णुरात्मा भगवतो भवस्यामिततेजसः ॥ ३३
 तस्माद्वनुज्यासंस्पर्शं स विषेहे शरस्य वै ।
 तस्मिञ्शरे तीक्ष्णमन्युममुश्वदुःसहं प्रभुः ॥ ३४
 भृग्वङ्गिरोमन्युभवः क्रोधाभिरतिदुःसहः ।
 स नीललोहितो धूम्रः कृत्तिवासा भयानकः ॥ ३५
 आदित्यायुतसंकाशस्तोज्ज्वालावृतो भवः ।
 दुश्चर्यच्यावको जेता हन्ता ब्रह्मद्विषां वरः ॥ ३६
 तस्याङ्गानि समाश्रित्य स्थितं विश्वमिदं जगत् ।

॥ इति श्रीमन्महाभारते कर्णपर्वणि षड्विंशोऽध्यायः ॥ २६ ॥

सप्तविंशोऽध्यायः ॥ २७ ॥

देवानां प्रार्थनया ब्रह्मणा रुद्ररथसारथ्यकरणम् ॥ १ ॥ रुद्रेण त्रिपुरदहनम् ॥ २ ॥ दुर्योधनेन दृष्टान्तप्रदर्शनपूर्वकं
 शल्यप्रति कर्णरथसारथ्यकरणप्रार्थना ॥ ३ ॥

दुर्योधन उवाच ।
 तमञ्जुवन्देवगणा यं भवान्संनियोक्ष्यते ।
 स भविष्यति देवेश सारथिस्ते न संशयः ॥ १
 तानब्रवीन्महादेवो मत्तः श्रेष्ठतरो हि यः ।
 तं सारथिं कुरुध्वं वै स्वयं संचिन्त्य मा चिरम् ॥ २
 एतच्छ्रुत्वा वचो देवाः सर्वे गत्वा पितामहम् ।
 प्रणिपत्योच्चुरेकाग्राः प्रसाद्येनं महर्षिभिः ॥ ३
 त्वया यत्कथितं देव त्रिदशारिनिवर्हणे ।
 तथा तत्कृतमस्माभिः प्रसन्नश्च वृषध्वजः ॥ ४
 रथश्च विहितोऽस्माभिर्विचित्रायुधसंवृतः ।
 सारथिं च न जानीमः कः स्यात्तस्मिन्नथोत्तमे ॥ ५
 तस्माद्विधीयतां कश्चित्सारथिर्देवसत्तम ।
 सफलां तां गिरं देव कर्तुमर्हसि नो विभो ।
 एवमस्मासु हि पुरा भगवन्मुक्तवानसि ॥ ६
 सदैव युक्तो रथसत्तमो वै
 दुराधर्षो द्रावणः शात्रवाणाम् ।
 पिनाकधन्वा विहितोऽत्र योद्धा
 विभीषयन्दानवानुद्यतोऽसौ ॥ ७
 तथैव वेदाश्च हया रथाश्च
 धरा सशैला च रथो महात्मनः ।

जङ्गमाजङ्गमं राजञ्छुशुभेऽद्भुतदर्शनम् ॥ ३७
 दृष्ट्वा तु तं रथं दिव्यं कवची स शरासनी ।
 आददे स शरं दिव्यं सोमविष्णवशिवायुजम् ॥ ३८
 तमादाय महादेवस्त्रासयन्दैत्यदानवान् ।
 आरूरोह तदा यत्तः कम्पयन्निव रोदसी ॥ ३९
 महर्षिभिः स्तूयमानो बन्धमानश्च वन्दिभिः ।
 उपनृत्तश्चाप्सरसां गणैर्नृत्तविशारदैः ॥ ४०
 स शोभमानो वरदः खड्गी वाणी शरासनी ।
 हसन्निवाब्रवीद्देवः सारथिः को भवेदिति ॥ ४१

नक्षत्रवंशानुगतो वरूथी

यस्मिन्योद्धा सारथिनाऽभिरक्ष्यः ॥ ८
 तत्र सारथिरेष्टव्यः सर्वैरेतैर्विशेषवान् ॥ ९
 तं प्रविष्टा रथं देवा रथयोद्धारमेव च ।
 कवचानि च शस्त्राणि कार्मुकं च पितामह ॥ १०
 त्वामृते सारथिं तत्र नान्यं पश्यामहे वयम् ।
 त्वं हि सर्वैर्गणैर्युक्तो देवताभ्योऽधिकः प्रभो ॥ ११
 त्वं देव शक्तो लोकेश नियन्तुं प्रदुतानिमान् ।
 वेदांश्च सोपनिषदः सारथिर्भव नः स्वयम् ॥ १२
 योद्धुं बलेन वीर्येण सत्वेन विनयेन च ।
 अधिकः सारथिः कार्यो नास्ति चान्योऽधिको भवात्
 स भवांस्तारयत्वस्मान्कुरु सारथ्यमव्यय ।
 भवानभ्यधिकस्त्वत्तो नान्योस्ति भविता स्निह ॥ १४
 त्वं हि देवेश सर्वैस्तु विशिष्टो वदतां वर ।
 तं रथं त्वं समारुह्य संयच्छ परमान्हयान् ॥ १५
 तव प्रसादाद्ध्येयुर्देव दैवतकण्टकाः ।
 स नो रक्ष महाबाहो दैत्येभ्यो महतो भयात् ॥ १६
 त्वं हि नो गतिरव्यग्र त्वं नो गोप्ता महाव्रत ।
 त्वत्प्रसादात्सुराः सर्वे पूज्यन्ते त्रिदिवे प्रभो ॥ १७
 इति ते शिरसाऽगच्छंस्त्रिलोकेशं पितामहम् ।

देवाः प्रसादयामासुः सारथ्यायेति नः श्रुतम् ॥ १८
ब्रह्मोवाच ।

एवमेतत्सुरास्तथ्यं नान्यस्त्वभ्यधिको भवात् ।
सारथित्वं करिष्यामि शंकरस्य महात्मनः ॥ १९
सर्वथा रथिनः श्रेयान्कर्तव्यो रथसारथिः ।
तस्मादेतद्यथातत्त्वं ज्ञात्वा युष्मांश्च संगतान् ।
संयच्छामि हयानेष विबुधाय कपर्दिने ॥ २०
दुर्योधन उवाच ।

एवमुक्त्वा जटामारं संयम्य प्रपितामहः ।
परिधायजिनं गाढं संन्यस्य च कमण्डलुम् ।
प्रतोदपाणिर्भगवानारुरोह रथं तदा ॥ २१
सारथौ कल्पिते देवैरीशानस्य महात्मनः ।
तस्मिन्नारोहति रथं कल्पितं लोकसंभृतम् ।
शिरोभिः पतिता भूमौ तुरगा वेदसंभृताः ॥ २२
उभाभ्यां लोकनाथाभ्यामास्थितं रथसत्तमम् ।
बोहुं न शक्ता वेदाश्चा जानुभ्यामपतन्महीम् ॥ २३
अभीशुभिस्तु भगवानुद्यम्य च हयान्विभुः ।
अस्तु वीर्यं च शौर्यं च वेदाश्चानामिति प्रभुः ।
रथं संचोदयामास देवानां प्रभुरव्ययः ॥ २४
ततोऽधिरूढे वरदे रथं पशुपतिस्तदा ।
साधुसाध्विति देवेशं स्मयमानोऽभ्यभाषत ॥ २५
याहि देव यतो दैत्याश्चोदयाश्चानरिंदम ।
पश्य बाह्वोर्वलं मेऽद्य निघ्नतः शात्रवात्रणे ॥ २६
ततोऽश्वांश्चोदयामास मनोमारुतरंहसः ।
पुराण्युद्दिश्य खस्थानि दानवानां तरस्विनाम् ॥ २७
ततस्ते सहस्रोत्पत्य वेदारूपा रथवाजिनः ।
क्षणेन तेन दैत्यानां पुराणि प्रापयन्हरम् ॥ २८
अथर्वाङ्गिरसौ चास्तां चक्ररक्षौ महात्मनः ।
अथाधिज्यं धनुः कृत्वा शर्वः संधाय तं शरम् ।
युक्त्वा पाशुपतास्त्रेण त्रिपुरं समचिन्तयत् ॥ २९
तस्मिन्स्थिते ततो राजबुद्धे सजितकार्मुके ।
पुराणि तेन कालेन जगमुरेकत्वमाशु वै ॥ ३०
एकीभावं गते चैव त्रिपुरत्वमुपागते ।
बभूव तुमुलो हर्षो देवतानां महात्मनाम् ॥ ३१

॥ इति श्रीमन्महाभारते कर्णपर्वणि सप्तविंशोऽध्यायः ॥ २७ ॥

ततो देवगुणाः सर्वे सिद्धाश्च परमर्षयः ।
जयेति वाचो मुमुक्षुः संस्तुवन्तो महेश्वरम् ॥ ३२
ततोऽग्रतः प्रादुरभूत्रिपुरं जम्बुपोऽसुरान् ।
अनिर्देश्याभ्यवपुषो देवस्यासह्यतेजसः ॥ ३३
त्रीणि दृष्ट्वैव संस्थानि पुराण्यथ पिनाकधृत् ।
स तद्विकृष्य भगवान्दिव्यं लोकेश्वरो धनुः ।
त्रैलोक्यसारं तमिषुं मुमोच त्रिपुरं प्रति ॥ ३४
एकवाणेन तं देवस्त्रिपुरं परमेश्वरः ।
निजघ्ने सासुरगणं देवदेवो महेश्वरः ॥ ३५
बाणतेजोभिर्दग्धं तद्विप्रकीर्णं सहस्रधा ।
महदार्तस्वरं कृत्वा नावशेषमुपागतम् ।
मद्देश सासुरगणं प्रापतत्पश्चिमाणवे ॥ ३६
एवं हि त्रिपुरं दग्धं दानवाश्चाप्यशेषतः ।
महेश्वरेण क्रुद्धेन त्रैलोक्यस्य हितैषिणा ॥ ३७
स चात्मक्रोधजो बद्धिर्देहेत्युक्तो निवारितः ।
त्रैलोक्यमविशेषेण पुनर्दग्धुं प्रचक्रमे ॥ ३८
कालाग्रिमिव निर्दग्धमुत्थितं तं पुनः पुनः ।
माकार्षीर्भस्माल्लोकानिति त्र्यक्षोऽब्रवीद्वचः ॥ ३९
ततः प्रकृतिमापन्ना देवलोकास्तथर्षयः ।
तुष्टुवर्वाग्निरभ्याभिः स्थाणुं त्रिपुरवैरिणम् ॥ ४०
तेऽनुज्ञाता भगवता सर्वे जगमुर्यथागतम् ।
कृतकामाः प्रसन्नेन प्रजापतिमुखाः सुराः ॥ ४१
एवं रुद्रस्य कृतवान्सारथ्यं तु पितामहः ।
संयच्छ तुरगानस्य राधेयस्य महात्मनः ॥ ४२
त्वं हि कृष्णाच्च कर्णाच्च फल्गुनाच्च गुणाधिकः ।
बलतो रूपतो योगादस्त्रसंपद एव च ॥ ४३
समासक्तं महीपाल कुरु मे हितमीप्सितम् ।
युद्धे ह्ययं रुद्रकल्पस्त्वं च ब्रह्मसमोऽनघ ।
तस्माच्छक्तौ युवां जेतुं मञ्जुवृन्दिव वा सुरान् ॥ ४४
स यथा शल्य कर्णोऽयं श्वेताश्वं कृष्णसारथिम् ।
प्रमथ्य हन्यात्कौन्तेयं तथा नीतिर्विधीयताम् ॥ ४५
त्वयि राज्यं सुखं चैव जीवितं जयमेव च ।
समासक्तं महीपाल कुरु मे हितमीप्सितम् ॥ ४६
संयच्छास्य हयात्राजन्मत्प्रियार्थं परंतप ॥ ४७

अष्टाविंशोऽध्यायः ॥ २८ ॥

दुर्योधनेन कर्णसारथ्ये शङ्कमानं शल्यं प्रति परशुरामचरित्रकीर्तनपूर्वकं कर्णस्य तदन्तेवासित्वादिगुणवत्तया तत्सारथ्य-
करणे दोषाभावप्रतिपादनम् ॥ १ ॥

दुर्योधन उवाच ।
इमं चाप्यपरं भूय इतिहासं निबोध मे ।
पितुर्मम सकाशे वै ब्राह्मणः ग्राह धर्मवित् ॥ १
श्रुत्वा चैतद्वचश्चित्रं हेतुकार्यार्थतत्त्ववित् ।
कुरु शल्य विनिश्चित्य मा भूदत्र विचारणा ॥ २
भार्गवाणां कुले जातो जमदग्निर्महातपाः ।
तस्य रामेति विख्यातः पुत्रस्तेजोगुणान्वितः ॥ ३
स तीव्रं तप आस्थाय संप्रसादितवान्भवम् ।
अस्त्रहेतोः प्रसन्नात्मा नियतः संयतेन्द्रियः ॥ ४
तस्मै तुष्टो महादेवो भक्त्या च प्रशमेन च ।
हृद्रतं चास्य विज्ञाय दर्शयामास शंकरः ।
प्रत्यक्षेण महादेवः स्वां तनुं सर्वशंकरः ॥ ५
शंकर उवाच ।
राम तुष्टोऽस्मि भद्रं ते विदितं तव चेप्सितम् ।
कुरुष्व पूतमात्मानं सर्वमेतदवाप्स्यसि ॥ ६
दास्यामि ते तदाऽस्त्राणि यदा पूतो भविष्यसि ।
अपात्रमसमर्थं च दहन्त्यस्त्राणि भार्गव ॥ ७
इत्युक्तो जामदग्न्यस्तु देवदेवेन शूलिना ।
प्रत्युवाच महात्मानं शिरसाऽवनतः प्रभुम् ॥ ८
यदा जानासि देवेश पात्रं मामस्त्रधारणे ।
तदा शुश्रूषतेऽस्त्राणि भवान्मे दातुमर्हति ॥ ९
ततः स तपसा चैव व्रतेन नियमेन च ।
पूजोपहारबलिभिर्होममन्त्रपुरस्कृतैः ॥ १०
समाराधितवाञ्छर्व बहुवर्षगणांस्तदा ।
प्रसन्नश्च महादेवो भार्गवस्य महात्मनः ॥ ११
असकृच्चान्वीक्ष्य गुणान्देव्याः सकाशतः ।
भक्तिमानेष सततं मयि रामो दृढव्रतः ॥ १२
एवमस्य गुणान्प्रीतो बहुशो कथयद्विशुः ।
देवतानां पितृणां च समक्षमरिसूदन ॥ १३
एतस्मिन्नेव काले तु दैत्या ह्यासन्महाबलाः ।

नाशकुवन्निति नञ्प्रत्याहारेण योजना ॥ १५ ॥

तैस्तदा दर्पमोहाद्वै अबाध्यन्त दिवौकसः ॥ १४
ततः संभूय विबुधास्तान्हन्तुं कृतनिश्चयाः ।
चक्रुः शत्रुवधे यत्नं दैत्याञ्जेतुमशक्नुवन् ॥ १५
अभिगम्य ततो देवा महेश्वरमुमापतिम् ।
प्रासादयंस्तदा भक्त्या जहि शत्रुगणानिति ॥ १६
प्रतिज्ञाय ततो देवो देवतानां रिपुक्षयम् ।
रामं भार्गवमाहूय सोऽभ्यभाषत शंकरः ॥ १७
रिपून्भार्गव देवानां जहि सर्वान्समागतान् ।
लोकानां हितकामार्थं मत्प्रियार्थं तथैव च ॥ १८
परशुराम उवाच ।
का शक्तिर्मम देवेश अकृतास्त्रस्य संयुगे ।
निहन्तुं दानवान्सर्वान्कृतास्त्रान्युद्धदुर्मदान् ॥ १९
ईश्वर उवाच ।
गच्छ त्वं मदनुज्ञानान्निहनिष्यसि शात्रवान् ।
विजित्य च रिपून्सर्वान्गुणान्प्राप्स्यसि पुष्कलान् ॥
दुर्योधन उवाच ।
एतच्छ्रुत्वा तु वचनं प्रतिगृह्य च सर्वशः ।
रामः कृतस्त्रस्त्ययनः प्रययौ दानवान्प्रति ॥ २१
ततोऽजयदेवशत्रून्महादर्पबलान्वितान् ।
वज्राशनिसमस्पर्शैः ग्रहैरेव भार्गवः ॥ २२
स दानवैः क्षततनुर्जामदभ्यो नृपोत्तम ।
संसृष्टः स्थाणुना सद्यो निर्ब्रणः समपद्यत ॥ २३
प्रीतश्च भगवान्देवः कर्मणा तेन तस्य वै ।
वरान्प्रादाद्बहुविधान्भार्गवाय महात्मने ॥ २४
उक्तश्च प्रीतियुक्तेन देवदेवेन शूलिना ॥ २५
निपातात्तव शस्त्राणां शरीरे याऽभवद्भुजा ।
तया ते भानुपं कर्म व्यपोहं भृगुनन्दन ।
गृहाणास्त्राणि दिव्यानि मत्सकाशाद्यथेप्सितं ॥ २६
ततोऽस्त्राणि समग्राणि वरांश्च मनसेप्सितान् ।
लब्ध्वा बहुविधान्नामः प्रणम्य शिरसा शिवम् ।

अष्टाविंशोऽध्यायः ॥ २८ ॥

अनुज्ञां प्राप्य देवेशाञ्जगाम स महातपाः ॥ २७
 एवमेतत्पुरावृत्तं तथा कथितवानृषिः ॥ २८
 भार्गवोऽपि ददौ सर्वं धनुर्वेदं महात्मने ।
 कर्णाय पुरुषव्याघ्रः सुप्रीतेनान्तरात्मना ॥ २९
 वृजिनं न भवेत्किंचिदस्य कर्णस्य पार्थिव ।
 सूतेन वर्धितो नित्यं न सूतो नृप एव सः ॥ ३०
 विशुद्धयोनिं विज्ञाय दिव्यान्यस्त्राण्यदाद्भुगुः ।
 नापि सूतकुले जातं मन्ये कर्णं कथंचन ।
 देवपुत्रमहं मन्ये क्षत्रियाणां कुलोद्भवम् ॥ ३१

विसृष्टमविबोधार्थं कुलस्येति मतिर्मम ।
 सर्वथा न ह्यसौ शल्य कर्णः सूतकुलोद्भवः ॥ ३२
 सकुण्डलं सकवचं दीर्घबाहुमरिंदमम् ।
 कथमादित्यसंकाशं मृगी सिंहं प्रसूयते ॥ ३३
 पश्य ह्यस्य भुजौ पीनौ नागराजकरोपमौ ।
 वक्षः पश्य विशालं च सर्वशस्त्रसहं रणे ॥ ३४
 न त्वेव प्राकृतः कश्चित्कर्णो वैकर्तनो वृषा ।
 महात्मा ह्येष राजेन्द्र रामशिष्यः प्रतापवान् ॥ ३५

॥ इति श्रीमन्महाभारते कर्णपर्वणि अष्टाविंशोऽध्यायः ॥ २८ ॥

एकोनविंशोऽध्यायः ॥ २९ ॥

दुर्योधनप्रार्थितेन शल्येन समयकरणपूर्वकं कर्णरथसारथ्यस्वीकरणम् ॥ १ ॥

दुर्योधन उवाच ।
 एवं स भगवान्देवः सर्वलोकपितामहः ।
 सारथ्यमकरोत्तत्र ब्रह्मा रुद्रोऽभवद्रथी ॥ १
 रथिनोऽभ्यधिको वीर कर्तव्यो रथसारथिः ।
 तस्मात्त्वं पुरुषव्याघ्र नियच्छ तुरगान्युधि ॥ २
 यथा देवगणैस्तत्र वृतो यत्नात्पितामहः ।
 तथाऽस्माभिर्भवान्यत्नात्कर्णादभ्यधिको वृतः ॥ ३
 यथा देवैर्महाराज ईश्वरादधिको वृतः ।
 तथा भवानपि क्षिप्रं रुद्रस्येव पितामहः ।
 नियच्छ तुरगान्युद्धे राधेयस्य महाद्युते ॥ ४
 शल्य उवाच ।
 मयाप्येतन्नरश्रेष्ठ बहुशो नरसिंहयोः ।
 कथ्यमानं श्रुतं दिव्यमाख्यानमतिमानुषम् ॥ ५
 यथा च चक्रे सारथ्यं भवस्य प्रपितामहः ।
 यथाऽसुराश्च निहता इषुणैकेन भारत ॥ ६
 कृष्णस्य चापि विदितं सर्वमेतत्पुरा ह्यभूत् ॥ ७
 यथा पितामहो जज्ञे भगवान्सारथिस्तदा ।
 अनागतमतिक्रान्तं वेद कृष्णोऽपि तत्त्वतः ॥ ८
 एतदर्थं विदित्वाऽपि सारथ्यमुपजग्मिवान् ।

स्वयंभूरिव रुद्रस्य कृष्णः पार्थस्य भारत ॥ ९
 यदि हन्याच्च कौन्तेयं सूतपुत्रः कथंचन ।
 दृष्ट्वा पार्थं हि निहतं स्वयं योत्स्यति केशवः ॥ १०
 शङ्खचक्रगदापाणिर्धक्ष्यते तव वाहिनीम् ।
 न चापि तस्य क्रुद्धस्य वार्ष्णेयस्य महात्मनः ।
 स्थास्यते प्रत्यनीकेषु कश्चिदत्र नृपस्तव ॥ ११
 सञ्जय उवाच ।
 तं तथा भाषमाणं तु मद्रराजमरिंदमः ।
 प्रत्युवाच महाबाहुरदीनात्मा सुतस्तव ॥ १२
 मावमंस्था महाबाहो कर्णं वैकर्तनं रणे ।
 सर्वशस्त्रभृतां श्रेष्ठं सर्वशास्त्रार्थपारगम् ॥ १३
 यस्य ज्यातलनिर्घोषं श्रुत्वा भयकरं महत् ।
 पाण्डवेयानि सैन्यानि विद्रवन्ति दिशो दश ॥ १४
 प्रत्यक्षं ते महाबाहो यथा रात्रौ घटोत्कचः ।
 मायाशतानि कुर्वाणो हतो मायापुरस्कृतः ॥ १५
 न चातिष्ठत बीभत्सुः प्रत्यनीके कथंचन ।
 एतांश्च दिवसान्सर्वान्भयेन महता वृतः ॥ १६
 भीमसेनश्च बलवान्धनुष्कोट्याभिचोदितः ।
 उक्तश्च संज्ञया राजन्मूढ औदरिको यथा ॥ १७
 मेवेति भावः । सुरसिंहयोरेति पाठे रुद्रपितामहयोः ॥ ५ ॥

नरसिंहयोः कृष्णार्जुनयोः । अतस्तयोः साम्यं मम कीर्तिकर-

माद्रीपुत्रौ तथा शूरो येन जित्वा महारणे ।
 कमप्यर्थं पुरस्कृत्य न हतौ युधि मारिष ॥ १८
 येन वृष्णिप्रवीरस्तु सात्यकिः सात्वतां वरः ।
 निर्जित्य समरे शूरो विरथश्च बलात्कृतः ॥ १९
 सञ्जयाश्चेतरे सर्वे धृष्टद्युम्नपुरोगमाः ।
 असकृन्निर्जिताः सङ्क्षेपे सयमानेन संयुगे ॥ २०
 तं कथं पाण्डवा युद्धे विजेष्यन्ति महारथम् ।
 यो हन्यात्समरे क्रुद्धो वज्रहस्तं पुरंदरम् ॥ २१
 त्वं च सर्वास्त्रविद्वीरः सर्वविद्यास्त्रपारगः ।
 बाहुवीर्येण ते तुल्यः पृथिव्यां नास्ति कश्चन ॥ २२
 त्वं शल्यभूतः शत्रूणामविषह्यः पराक्रमे ।
 ततस्त्वमुच्यसे राजञ्शल्य इत्यरिसूदन ॥ २३
 तव बाहुबलं प्राप्य न श्रेष्ठः सर्वसात्वताः ।
 तव बाहुबलाद्राजन्किं नु कृष्णो बलाधिकः ॥ २४
 यथा हि कृष्णेन बलं धार्यं वै फल्गुने हते ।
 तथा कर्णात्ययीभावे त्वया धार्यं महद्वलम् ॥ २५
 किमर्थं समरे सैन्यं वासुदेवो न्यवारयत् ।
 किमर्थं च भवान्सैन्यं न हनिष्यति मारिष ॥ २६
 त्वत्कृते पदवीं गन्तुमिच्छेयं युधि मारिष ।
 सोदराणां च वीराणां सर्वेषां च महीक्षिताम् ॥ २७
 शल्य उवाच ।
 यन्मां ब्रवीषि गान्धारे अग्रे सैन्यस्य मानद ।
 विशिष्टं देवकीपुत्रात्प्रीतिमानस्म्यहं त्वयि ॥ २८
 एष सारथ्यमातिष्ठे राधेयस्य यशस्विनः ।
 युध्यतः पाण्डवाभ्येण यथा त्वं वीर मन्यसे ॥ २९
 समयश्च हि मे वीर कश्चिद्वैकर्तनं प्रति ।
 उत्सृजेयं यथाश्रद्धमहं वाचोऽस्य सन्निधौ ॥ ३०
 सञ्जय उवाच ।
 तथेति राजन्पुत्रस्ते सह कर्णेन मारिष ।
 अब्रवीन्मद्राजानं सर्वक्षत्रस्य सन्निधौ ॥ ३१
 सारथ्यस्याभ्युपगमाच्छल्येनाश्वासितस्तदा ।
 दुर्योधनस्तदा हृष्टः कर्णं तमभिषखजे ॥ ३२

किमर्थमिति । सारथ्यमात्रं प्रतिज्ञाय प्रातिमन्त्रं चेत्कृष्णः
 कुर्यात्तर्हि त्वं युध्यन् तद्वन्मिथ्याप्रतिज्ञो न भविष्यसीति भावः
 ॥ २६ ॥ पदवीमानुष्यम् ॥ २७ ॥ वक्ष्ये बोधास्मि ॥ ४२ ॥

अब्रवीच्च पुनः कर्णं स्तूयमानः सुतस्तव ।
 जहि पार्थान्नणे सर्वान्महेन्द्रो दानवानिव ॥ ३३
 स शल्येनाभ्युपगते हयानां संनियच्छने ।
 कर्णो हृष्टमना भूयो दुर्योधनमभाषत ॥ ३४
 नातिहृष्टमना ह्येष मद्राजोऽभिभाषते ।
 राजन्मधुरया वाचा पुनरेनं ब्रवीहि वै ॥ ३५
 ततो राजा महाप्राज्ञः सर्वास्त्रकुशलो बली ।
 दुर्योधनोऽब्रवीच्छल्यं मद्राजं महीपतिम् ॥ ३६
 पूरयन्निव घोषेण मेघगम्भीरया गिरा ।
 शल्य कर्णोऽर्जुनेनाद्य शोद्धव्यमिति मन्यते ॥ ३७
 तस्य त्वं पुरुषव्याघ्र नियच्छ तुरगान्युधि ।
 कर्णो हत्वेतरान्सर्वान्फलगुणं हन्तुमिच्छति ।
 तस्याभीषुग्रहे राजन्प्रयाचे त्वां पुनः पुनः ॥ ३८
 पार्थस्य सचिवः कृष्णो यथाऽभीषुग्रहो वरः ।
 तथा त्वमपि राधेयं सर्वतः परिपालय ॥ ३९
 सञ्जय उवाच ।
 ततः शल्यः परिष्वज्य सुतं ते वाक्यमब्रवीत् ।
 दुर्योधनमभिवाञ्छं ग्रीतो मद्राधिपस्तदा ॥ ४०
 शल्य उवाच ।
 एवं चेन्मन्यसे राजन्गान्धारे प्रियदर्शन ।
 तस्मात्ते यत्प्रियं किञ्चित्तत्सर्वं करवाण्यहम् ॥ ४१
 यत्रास्मि भरतश्रेष्ठ योग्यः कर्मणि कर्हिचित् ।
 तत्र सर्वात्मना युक्तो वक्ष्ये कार्यं परंतप ॥ ४२
 यत्तु कर्णमहं ब्रूयां हितकामः प्रियाप्रिये ।
 मम तत्क्षमतां सर्वं भवान्कर्णश्च सर्वशः ॥ ४३
 कर्ण उवाच ।
 ईशानस्य यथा ब्रह्मा यथा पार्थस्य केशवः ।
 तथा नित्यं हिते युक्तो मद्राज भवस्व नः ॥ ४४
 शल्य उवाच ।
 आत्मनिन्दात्मपूजा च परनिन्दा परस्तवः ।
 अनाचरितमार्याणां वृत्तमेतच्चतुर्विधम् ॥ ४५
 यत्तु विद्वन्प्रवक्ष्यामि प्रत्ययार्थमहं तव ।

आत्मनिन्दापरस्तवावपि श्रेयसां निन्द्यै किमुतात्मपूजापरनिन्दे ।
 तदुभयमहं करोमीति भावः ॥ ४५ ॥

आत्मनः स्तवसंयुक्तं तन्निबोध यथातथम् ॥ ४६
अहं शक्रस्य सारथ्ये योग्यो मातलिवत्प्रभो ।
अप्रमादात्प्रयोगाच्च ज्ञानविद्याचिकित्सनैः ४७

ततः पार्थेन संग्रामे युध्यमानस्य तेऽनघ ।
वाहयिष्यामि तुरगान्विज्वरो भव सूतज ॥ ४८

॥ इति श्रीमन्महाभारते कर्णपर्वणि एकोनत्रिंशोऽध्यायः ॥ २९ ॥

त्रिंशोऽध्यायः ॥ ३० ॥

शल्येन सारथीभूयाधिष्ठितं रथमधिष्ठाय कर्णस्य रणाय निर्याणम् ॥ १ ॥

दुर्योधन उवाच ।

अयं ते कर्ण सारथ्यं मद्वराजः करिष्यति ।
कृष्णादभ्यधिको यन्ता देवेशस्येव मातलिः ॥ १
यथा हरिहयैर्युक्तं संगृह्णाति स मातलिः ।
शल्यस्तथा तवाद्यायं संयन्ता रथवाजिनाम् ॥ २
योधे त्वयि रथस्थे च मद्वराजे च सारथौ ।
रथश्रेष्ठो ध्रुवं सङ्ख्ये पार्थानभिभविष्यति ॥ ३
सञ्जय उवाच ।

ततो दुर्योधनो भूयो मद्वराजं तरस्विनम् ।
उवाच राजन्संग्रामेऽध्युषिते पर्युपस्थिते ॥ ४
कर्णस्य यच्छ संग्रामे मद्वराज हयोत्तमान् ।
त्वयाऽभिगुप्तो राधेयो विजेष्यति धनंजयम् ॥ ५
इत्युक्तो रथमास्थाय तथेति ग्राह भारत ।
शल्येऽभ्युपगते कर्णः सारथिं सुमनाऽब्रवीत् ॥ ६
त्वं सूत स्यन्दनं मह्यं कल्पयेत्यसकृच्चरन् ॥ ७
ततो जैत्रं रथवरं गन्धर्वनगरोपमम् ।
विधिवत्कल्पितं भद्रं जयेत्युक्त्वा न्यवेदयत् ॥ ८
तं रथं रथिनां श्रेष्ठः कर्णोऽभ्यर्च्य यथाविधि ।
संपादितं ब्रह्मविदा पूर्वमेव पुरोधसा ॥ ९
कृत्वा प्रदक्षिणं यत्नादुपस्थाय च भास्करम् ।
समीपस्थं मद्वराजमारोह त्वमथाब्रवीत् ॥ १०
ततः कर्णस्य दुर्धर्षं स्यन्दनप्रवरं महत् ।
आरुरोह महातेजाः शल्यः सिंह इवाचलम् ॥ ११
ततः शल्याश्रितं दृष्ट्वा कर्णः स्वं रथमुत्तमम् ।

अप्रमादोऽवधानम् । प्रयोगोऽश्वप्रेरणम् । ज्ञानमागामिदो-
षावेक्षणम् । विद्या तत्परिहारज्ञानम् । चिकित्सनं दोषपरि-
हारसामर्थ्यम् ॥ ४७ ॥ एकोनत्रिंशोऽध्यायः ॥ २९ ॥

अध्यतिष्ठद्यथाऽम्भोदं विद्युत्वन्तं दिवाकरः ॥ १२
तावेकरथमारूढावादित्याग्निसमत्विषौ ।
अभ्राजेतां यथा मेघं सूर्याग्नी सहितौ दिवि ॥ १३
संस्तूयमानौ तौ वीरौ तदास्तां द्युतिमत्तमौ ।
ऋत्विक्सदस्यैरिन्द्राग्नी स्तूयमानाविवाध्वरे ॥ १४
स शल्यसंगृहीताश्चे रथे कर्णः स्थितो बभौ ।
धनुर्विष्णवारयन्धोरं परिवेषीव भास्करः ॥ १५
आस्थितः स रथश्रेष्ठं कर्णः शरगभस्तिमान् ।
प्रबभौ पुरुषव्याघ्रो मन्दरस्थ इवांशुमान् ॥ १६
तं रथस्थं महाबाहुं युद्धायामिततेजसम् ।
दुर्योधनस्तु राधेयमिदं वचनमब्रवीत् ॥ १७
अकृतं द्रोणभीष्माभ्यां दुष्करं कर्म संयुगे ।
कुरुष्वाधिरथे वीर मिषतां सर्वधन्विनाम् ॥ १८
मनोगतं मम ह्यासीद्भीष्मद्रोणौ महारथौ ।
अर्जुनं भीमसेनं च निहन्ताराविति ध्रुवम् ॥ १९
ताभ्यां यदकृतं वीर वीरकर्म महामृधे ।
तत्कर्म कुरु राधेय वज्रपाणिरिवापरः ॥ २०
गृहाण धर्मराजं वा जहि वा त्वं धनंजयम् ।
भीमसेनं च राधेय माद्रीपुत्रौ यमावपि ॥ २१
जयश्च तेऽस्तु भद्रं ते प्रयाहि पुरुषर्षभ ।
पाण्डुपुत्रस्य सैन्यानि कुरु सर्वाणि भस्मसात् ॥ २२
ततस्तूर्यसहस्राणि भेरीणामयुतानि च ।
वाद्यमानान्यरोचन्त मेघशब्दो यथा दिवि ॥ २३
प्रतिगृह्य तु तद्वाक्यं रथस्थो रथसत्तमः ।

हरिहयैरिन्द्रतुरगैर्युक्तं रथम् ॥ २ ॥ अध्युषिते प्रातःकाले
॥ ४ ॥ त्रिंशोऽध्यायः ॥ ३० ॥

अभ्यभाषत राधेयः शल्यं युद्धविशारदम् ॥ २४
 चोदयाश्चान्महाबाहो यावद्धन्मि धनंजयम् ।
 भीमसेनं यमौ चोभौ राजानं च युधिष्ठिरम् ॥ २५
 अद्य पश्यतु मे शल्य बाहुवीर्यं धनंजयः ।
 अस्यतः कङ्कपत्राणां सहस्राणि शतानि च ॥ २६
 अद्य क्षेप्याम्यहं शल्य शरान्परमतेजनान् ।
 पाण्डवानां विनाशाय दुर्योधनजयाय च ॥ २७
 सञ्जय उवाच ।
 एतच्छ्रुत्वा वचस्तस्य शल्यः कर्णं वचोऽब्रवीत् ।
 कथं नु तान्महावीर्यान्पाण्डवानवमन्यसे ॥ २८
 सर्वास्रज्ज्ञानमहेष्वासान्सर्वानेव महाबलान् ।
 अनिवर्तिनो महाभागानजय्यान्सत्यविक्रमान् ।

अपि सञ्जनयेयुर्ये भयं साक्षाच्छतक्रतोः ॥ २९
 यदा श्रोष्यसि निर्घोषं विस्फूर्जितमिवाशनेः ।
 राधेय पार्थधनुषस्तदा नैवं वदिष्यसि ॥ ३०
 यदा द्रक्ष्यसि भीमेन कुञ्जरानीकमाहवे ।
 विशीर्णदन्तं निहतं तदा नैवं वदिष्यसि ॥ ३१
 यदा द्रक्ष्यसि संग्रामे धर्मपुत्रं यमौ तथा ।
 शितैः पृषत्कैः कुर्वाणानभ्रच्छायामिवाम्बरे ॥ ३२
 अस्यतः क्षिण्वतश्चारील्लघुहस्तान्दुरासदान् ।
 पार्थिवानपि चान्यांस्त्वं तदा नैवं वदिष्यसि ॥ ३३
 सञ्जय उवाच ।
 अनादृत्य तु तद्वाक्यं मद्वराजेन भाषितम् ।
 द्रक्ष्यस्यद्येत्यवोचत् शल्यं कर्णो जनेश्वर ॥ ३४

॥ इति श्रीमन्महाभारते कर्णपर्वणि त्रिंशोऽध्यायः ॥ ३० ॥

एकत्रिंशोऽध्यायः ॥ ३१ ॥

कर्णस्य रणप्रयाणकाले दुर्निमित्तप्रादुर्भावः ॥ १ ॥ कर्णेनात्मश्लाघनपूर्वकं पार्थवधे प्रतिज्ञाते तदसहमानेन शल्येनार्जुन-
 प्रशंसनपूर्वकं कर्णोपालम्भः ॥ २ ॥

सञ्जय उवाच ।
 दृष्ट्वा कर्णं महावीर्यं युयुत्सुं समवस्थितम् ।
 चुक्रुशुः कुरवः सर्वे हृष्टरूपाः समन्ततः ॥ १
 ततो दुन्दुभिनिर्घोषैर्मरीणां निनदेन च ।
 कोणशब्दैश्च विविधैर्गर्जितैश्च तरखिनाम् ।
 निर्ययुस्तावकाः सर्वे मृत्युं कृत्वा निवर्तनम् ॥ २
 प्रयाते तु ततः कर्णे रथेषु मुदितेषु च ।
 चचाल च मही सर्वा ररास च सुविस्वरम् ॥ ३
 निःसरन्तो व्यदृश्यन्त सूर्यात्सप्त महाग्रहाः ॥ ४
 उल्कापाताश्च संजञ्जुर्दिग्दाहश्चैव दारुणाः ।
 तथाऽश्वान्यश्च संपेतुर्वबुर्वाताश्च भैरवाः ॥ ५
 मृगपक्षिगणाश्चैव पृतनां बहुशस्तव ।
 अपसव्यं तदा चक्रुर्वेदयन्तो महाभयम् ॥ ६
 प्रस्थितस्य च कर्णस्य निपेतुस्तुरगा भुवि ।

अस्थिवर्षं च पतितमन्तरिक्षाद्भयानकम् ॥ ७
 जज्वलुश्चैव शस्त्राणि ध्वजाश्चैव चकम्पिरे ।
 अश्रूणि च व्यमुञ्चन्त वाहनानि विशांपते ॥ ८
 एते चान्ये च बहव उत्पातास्तत्र मारिष ।
 समुत्पेतुर्विनाशाय कौरवाणां सुदारुणाः ॥ ९
 न च तान्गणयामासुः सर्वे दैवेन मोहिताः ।
 प्रस्थितं सूतपुत्रं च जयेत्युर्चुराधिपाः ॥ १०
 'शल्येन सहितं दृष्ट्वा कर्णमाहवशोभिनम् ।'
 निर्जितान्पाण्डवांश्चैव मेनिरे तत्र कौरवाः ॥ ११
 ततो रथस्थः परवीरहन्ता
 भीष्मद्रोणावतिवीर्यौ समीक्ष्य ।
 समुज्ज्वलन्भास्करपावकाभो
 वैकर्तनोऽसौ रथकुञ्जरो वृषा ॥ १२

तरखिनामश्वादीनाम् ॥ २ ॥ ररास शब्दं चकार ॥ ३ ॥
 निःसरन्तो युद्धार्थमिति शेषः । सूर्यात्सूर्यमारभ्य । सूर्याद-
 योऽन्योन्यं युध्यन्तीत्यर्थः ॥ ४ ॥ भीष्मद्रोणौ अतिक्रान्तं वीर्यं

ययोस्तावतिवीर्यौ समीक्ष्य स्वकृत्यमालोच्य जगादेत्युत्तरेण-
 न्वयः ॥ १२ ॥

स शल्यमाभाष्य जगाद वाक्यं
 पार्थस्य दृष्ट्वाऽप्रतिमं च कर्म ।
 मानेन दर्पेण विदह्यमानः
 क्रोधेन दीप्यन्निव निःश्वसंश्च ॥ १३
 नाहं महेन्द्रादपि वज्रपाणेः
 क्रुद्धाद्विभेम्यात्तधनू रथस्थः ।
 दृष्ट्वाऽपि भीष्मप्रमुखान्शयाना-
 न्नत्वेव मां सा स्थिरता जहाति ॥ १४
 महेन्द्रविष्णुप्रतिमावनिन्दितौ
 रथाश्चनागप्रवरप्रमाथिनौ ।
 अवध्यकल्पौ निहतौ यदा परै-
 स्तथापि मे नास्ति रणेऽद्य साध्वसम् ॥ १५
 समीक्ष्य सङ्क्षेपतिबलान्नराधिपान्
 ससूतमातङ्गरथान्परैर्हतान् ।
 कथं न सर्वानहितात्रणेऽवधी-
 न्महास्त्रविद्राहणपुङ्गवो गुरुः ॥ १६
 स संस्मरन्द्रोणमहं महाहवे
 ब्रवीमि सत्यं कुरवो निबोधत ।
 न वो मदन्यः प्रसहेद्रणेऽर्जुनं
 समागतं मृत्युमिवोग्ररूपिणम् ॥ १७
 शिक्षा प्रसादश्च बलं धृतिश्च
 द्रोणे महास्त्राणि च संनतिश्च ।
 स चेदगान्मृत्युवशं महात्मा
 सर्वानन्यानातुरानद्य मन्ये ॥ १८
 नेह ध्रुवं किञ्चिदपि प्रचिन्तयन्
 वदामि लोके कर्मणो नित्ययोगात् ।
 सूर्योदये को हि विमुक्तसंशयो
 भावं कुर्वीताद्य गुरौ निपातिते ॥ १९
 न नूनमस्त्राणि बलं पराक्रमः
 क्रियाः सुनीतं परमायुधानि वा ।

अलं मनुष्यस्य सुखाय वर्तितुं
 तथाहि युद्धे निहतः परैर्गुरुः ॥ २०
 हुताशनादित्यसमानतेजसं
 पराक्रमे विष्णुपुरंदरोपमम् ॥
 नये बृहस्पत्युशनःसमं सदा
 न चैनमस्त्रं तदुपास्त दुःसहम् ॥ २१
 संग्राकुष्टे रुदितस्त्रीकुमारे
 पराभूते पौरुषे धार्तराष्ट्रे ।
 कृत्यं मया नाद्य जानामि शल्य
 प्रयाहि तस्माद्विषतामनीकम् ॥ २२
 स यत्र राजा पाण्डवः सत्यसन्धो
 व्यवस्थितो भीमसेनार्जुनौ च ।
 स वासुदेवः सात्यकिः सृञ्जयाश्च
 यमौ च कस्तान्विषहेन्मदन्यः ॥ २३
 तस्मात्क्षिप्रं मद्रपते प्रयाहि
 रणे पाञ्चालान्पाण्डवान्सृञ्जयांश्च ।
 तान्वा हनिष्यामि समेत्य सङ्क्षेपे
 यास्यामि वा द्रोणमुखो यमाय ॥ २४
 न त्वेवाहं न गमिष्यामि मध्ये
 तेषां शूराणामिति शल्याद्य विद्धि ।
 मित्रद्रोहो मर्षणीयो न मेऽयं
 त्यक्त्वा प्राणाननुयास्यामि द्रोणम् ॥ २५
 प्राज्ञस्य मूढस्य च जीवितान्ते
 नास्ति प्रमोक्षोऽन्तकसन्निभस्य ।
 अतो विद्वन्नभियोत्स्यामि पार्थ
 दिष्टं न शक्यं व्यतिवर्तितुं वै ॥ २६
 कल्याणवृत्तः सततं हि राजा
 वैचित्रवीर्यस्य सुतो ममासीत् ।
 तस्यार्थसिद्ध्यर्थमहं त्यजामि
 प्रियान्मोगान्दुस्त्यजं जीवितं च ॥ २७

आभाष्य संबोध्य ॥ १३ ॥ आतुरान् आसन्नमृत्युन् ॥ १८ ॥
 भावं श्वोऽहं स्थास्यामीति निश्चयम् ॥ १९ ॥ अस्त्रादीनि मनुष्यस्य
 सुखाय वर्तितुं नालमिति संबन्धः ॥ २० ॥ उपास्त उपातिष्ठत ।
 त्रातुमिति शेषः । अस्त्रं अस्त्रादि ॥ २१ ॥ तेषां भीष्मादीनां

मध्ये न गमिष्यामीति न अपितु गमिष्याम्येवेत्यर्थः । संग्रामा-
 त्पलायने हि मित्रस्य दुर्योधनस्य द्रोहः कृतः स्यात्तच्चसद्यम्
 ॥ २५ ॥ जीवितान्ते आयुषः समाप्तौ । प्रमोक्षो मृत्युनिवर्तनम्
 ॥ २६ ॥

वैयाघ्रचर्मणमकूजनाशं
 हैमं त्रिकोशं रजतत्रिवेणुम् ।
 रथप्रवर्हं तुरगप्रवर्हं-
 युक्तं प्रादान्महामिमं हि रामः ॥ २८
 घनूंषि चित्राणि निरीक्ष्य शल्य
 ध्वजान्गदाः सायकांश्चोग्ररूपान् ।
 असिं च दीप्तं परमायुधं च
 शङ्खं च शुभ्रं खनवन्तमुग्रम् ॥ २९
 पताकिनं वज्रनिपातनिःखनं
 सिताश्वयुक्तं शुभतूणशोभितम् ।
 इमं समास्थाय रथर्षभं रणे
 दृढं हनिष्याम्यहमर्जुनं बलात् ॥ ३०
 तं चेन्मृत्युः सर्वहरोऽभिरक्षे-
 त्सदाऽप्रमत्तः समरे पाण्डुपुत्रम् ।
 तं वा हनिष्यामि रणे समेत्य
 यास्यामि वा द्रोणमुखो यमाय ॥ ३१
 यमवरुणकुबेरवासवा वा
 यदि युगपत्सगणा महाहवे ।
 जुगुपुरिह समेत्य फल्गुनं
 किमु बहुना सह तैर्जयामि तम् ॥ ३२
 सञ्जय उवाच ।
 इति रणरभसस्य कथ्यत-
 स्तदुपनिशम्य वचः स मद्रराट् ।
 अवहसदवमन्य वीर्यवान्
 प्रतिषिषिधे च जगाद चोत्तरम् ॥ ३३
 शल्य उवाच ।
 विरम विरम कर्ण कथ्यना-
 दतिरभसोऽप्यतिवाचमुक्तवान् ।
 क च हि नरवरो धनंजयः
 क पुनरिह त्वमहो नराधमः ॥ ३४
 यदुसदनमुपेन्द्रपालितं
 त्रिदिवमिवामरराजरक्षितम् ।

वैयाघ्रचर्मणं व्याघ्रचर्मपरिवृतम् ॥ २८ ॥ रणरभसस्य रणो-
 त्कटस्य ॥ ३३ ॥ अतिरभसोऽपि त्वं अतिवाचं स्वसामर्थ्या-

प्रसभमतिविलोड्य को हरे-
 त्पुरुषवरावरजामृतेऽर्जुनात् ॥ ३५
 त्रिशुवनसृजमीश्वरेश्वरं
 क इह पुमान्भवमाह्वयेद्युधि ।
 मृगवधकलहे ऋतेऽर्जुनात्
 सुरपतिवीर्यसमप्रभावतः ॥ ३६
 असुरसुरमहोरगाक्षरान्
 गरुडपिशाचसयक्षराक्षसान् ।
 इषुभिरजयदग्निगौरवात्
 स्वमिलषितं च हविर्ददौ जयः ॥ ३७
 स्मरसि ननु यदा परैर्हृतः
 सहधृतराष्ट्रमुतो विमोक्षितः ।
 अधिरथज नरोत्तमैर्युतान्
 कुरुषु बहून्विनिहत्य तानरीन् ॥ ३८
 प्रथममपि पलायिते त्वयि
 प्रियकलहा धृतराष्ट्रसूनवः ।
 स्मरसि ननु यदा प्रमोचिताः
 खचरगणानवजित्य पाण्डवैः ॥ ३९
 समुदितबलवाहनाः पुनः
 पुरुषवरेण जिताः स्थ गोग्रहे ।
 सगुरुगुरुसुताः सभीष्मकाः
 किमु न जितः स तदा त्वयाऽर्जुनः ॥ ४०
 इदमपरमुपस्थितं पुन-
 स्तव निधनाय सुयुद्धमद्य वै ।
 यदि न रिपुभयात्पलायसे
 समरगतोऽद्य हतोऽसि सूतज ॥ ४१
 सञ्जय उवाच ।
 इति बहुपरुषं प्रभाषति
 प्रमनसि मद्रपतौ रिपुस्तवम् ।
 भृशमभिरुषितः परंतपः
 कुरुपृतनापतिराह मद्रपम् ॥ ४२

दधिकाम् ॥ ३४ ॥ पुरुषवरस्य कृष्णस्यावरजां कनीयसीं
 शुभद्राम् ॥ ३५ ॥ खचरगणान् गन्धर्वान् ॥ ३९ ॥

कर्ण उवाच ।

भवतु भवतु किं विकत्थसे

ननु मम तस्य हि युद्धमुद्यतम् ।

यदि स जयति मामिहाहवे

तत इदमस्तु मुकत्थितं तव ॥ ४३

सञ्जय उवाच ।

एवमस्त्विति मद्देश उक्त्वा नोत्तरमुक्तवान् ।

याहि शल्येति चाप्येनं कर्णः प्राह युयुत्सया ४४
स रथः प्रययौ शत्रूभिन्नतः शल्यसारथिः ।

निघ्नन्नभिन्नान्समरे तमोघ्नः सविता यथा ॥ ४५

ततः प्रायात्प्रीतिमान्वै रथेन

वैयाघ्रेण श्वेतयुजाऽथ कर्णः ।

स चालोक्य ध्वजिनीं पाण्डवानां

धनंजयं त्वरया पर्यपृच्छत् ॥ ४६

॥ इति श्रीमन्महाभारते कर्णपर्वणि एकत्रिंशोऽध्यायः ॥ ३१ ॥

द्वात्रिंशोऽध्यायः ॥ ३२ ॥

कर्णेन स्वस्यार्जुनप्रदर्शकाय तदभिमतपारितोषिकप्रदानप्रतिज्ञानम् ॥ १ ॥

सञ्जय उवाच ।

प्रयत्नेन तदा कर्णो हर्षयन्वाहिनीं तव ।

एकैकं समरे दृष्ट्वा पाण्डवं पर्यपृच्छत् ॥ १

यो ममाद्य महात्मानं दर्शयेच्छ्वेतवाहनम् ।

तस्मै दद्यामभिप्रेतं धनं यन्मनसेच्छति ॥ २

न चेत्तदभिमन्येत तस्मै दद्यामहं पुनः ।

शकटं रत्नसंपूर्णं यो मे ब्रूयाद्धनञ्जयम् ॥ ३

न चेत्तदभिमन्येत पुरुषोऽर्जुनदर्शिवान् ।

शतं दद्यां गवां तस्मै नैत्यकं कांस्यदोहनम् ॥ ४

शतं ग्रामवरांश्चैव दद्यामर्जुनदर्शिने ।

तथा तस्मै पुनर्दद्यां श्वेतमश्वतरीरथम् ।

युक्तमञ्जनकेशीभिर्यो मे ब्रूयाद्धनञ्जयम् ॥ ५

न चेत्तदभिमन्येत पुरुषोऽर्जुनदर्शिवान् ।

अन्यं वाऽस्मै पुनर्दद्यां सौवर्णं हस्तिपङ्कजम् ॥ ६

तथाप्यस्मै पुनर्दद्यां स्त्रीणां शतमलंकृतम् ।

श्यामानां निष्ककण्ठीनां गीतवाद्यविपश्चिताम् ॥ ७

न चेत्तदभिमन्येत पुरुषोऽर्जुनदर्शिवान् ।

तस्मै दद्यां शतं नागाञ्छतं ग्रामाञ्छतं रथान् ॥ ८

सुवर्णस्य च मुख्यस्य हयाग्याणां शतं शतान् ।

ऋद्ध्या गुणैः सुदान्तांश्च धुर्यवाहान्सुशिक्षितान् ९

तथा सुवर्णशङ्कीणां गोधेनूनां चतुःशतम् ।

दद्यां तस्मै सवत्सानां यो मे ब्रूयाद्धनञ्जयम् ॥ १०

न चेत्तदभिमन्येत पुरुषोऽर्जुनदर्शिवान् ।

अन्यदस्मै वरं दद्यां श्वेतान्पञ्चशतान्हयान् ॥ ११

हेमभाण्डपरिच्छन्नान्सुमृष्टमणिभूषणान् ।

सुदान्तानपि चैवाहं दद्यामष्टादशापरान् ॥ १२

रथं च शुभ्रं सौवर्णं दद्यां तस्मै खलंकृतम् ।

युक्तं परमकाम्भोजैर्यो मे ब्रूयाद्धनञ्जयम् ॥ १३

न चेत्तदभिमन्येत पुरुषोऽर्जुनदर्शिवान् ।

अन्यदस्मै वरं दद्यां कुञ्जराणां शतानि षट् ॥ १४

काञ्चनैर्विविधैर्भाण्डैराञ्छन्नान्हेममालिनः ।

उत्पन्नानपरान्तेषु विनीतान्हस्तिशिक्षकैः ॥ १५

न चेत्तदभिमन्येत पुरुषोऽर्जुनदर्शिवान् ।

अन्यदस्मै वरं दद्यां वैश्यग्रामांश्चतुर्दश ॥ १६

श्वेतयुजा श्वेताश्वयुजा ॥ ४६ ॥ एकत्रिंशोऽध्यायः ॥ ३१ ॥

अभिमन्येत अल्पमित्यवजानीत ॥ ३ ॥ अञ्जनकेशीभिः

कृष्णकेशीभिरश्वतरीभिर्युवतीभिर्वा युक्तम् ॥ ५ ॥ हस्तिपङ्कजं

हस्तिपङ्कजं षट्त्वे षड्भजित्यनेन षड्भज्यप्रत्ययः । हस्तिपङ्कज-

मिच्छन्ति वीराः षड्भे च दन्तिनामिति प्राञ्चः । अन्यं वा सौवर्णर-

थमिति शेषः । हस्तिपङ्कजः षट् गाव उक्षाणो यस्मिन् तम् ।

कर्णो ८

षट्दहस्तिन एव गोवत् बोढारो यस्य तादृशम् ॥ ६ ॥ श्यामा-

नामप्रजातानाम् । निष्कमुरोभूषणम् ॥ ७ ॥ शतंशतान्दशस-

हस्राणि । ऋद्ध्या पुष्ट्या । सुदान्तान् विनीतान् । धुर्यवाहान्

रथोद्धहनक्षमान् ॥ ९ ॥ भाण्डमाभरणम् ॥ १२ ॥ अपरान्ते-

षु पश्चिमकच्छेषु ॥ १५ ॥

मुस्फीतान्धनसंयुक्तान्प्रत्यासन्नवनोदकान् ।
 अकुतोभयान्सुसंपन्नान्राजभोज्यांश्चतुर्दश ॥ १७
 दासीनां निष्ककण्ठीनां मागधीनां शतं तथा ।
 प्रत्यग्रवयसां दद्यां यो मे ब्रूयाद्धनञ्जयम् ॥ १८
 न चेत्तदभिमन्येत पुरुषोऽर्जुनदर्शिवान् ।
 अन्यं तस्मै वरं दद्यां यमसौ कामयेत्स्वयम् ॥ १९
 पुत्रदारान्विहायैव यदन्यद्विचिन्तयति मे ।
 तच्च तस्मै पुनर्दद्यां यद्यच्च मनसेच्छति ॥ २०
 हत्वा च सहितौ कृष्णौ तयोर्विचिन्तानि सर्वशः ।
 तस्मै दद्यामहं यो मे प्रब्रूयात्केशवाञ्छितौ ॥ २१
 सञ्जय उवाच ।

एता वाचः सुबहुशः कर्ण उच्चारयन्पुधि ।
 दध्मौ सागरसंभूतं सुखरं शङ्खमुत्तमम् ॥ २२
 ता वाचः सूतपुत्रस्य तथा युक्ता निशम्य तु ।
 दुर्योधनो महाराज संहृष्टः सानुजोऽभवत् ॥ २३
 ततो दुन्दुभिनिर्घोषो मृदङ्गानां च सर्वशः ।
 सिंहनादः सवादितः कुञ्जराणां च निःस्वनः ॥ २४
 प्रादुरासीत्तदा राजंस्त्वत्सैन्ये पुरुषर्षभ ।
 योधानां संग्रहृष्टानां तथा समभवत्स्वनः ॥ २५
 तथा ग्रहृष्टे सैन्ये तं प्रवमानं महारथम् ।
 विकत्थमानं च तदा राधेयमरिकर्शनम् ।
 मद्रराजः ग्रहस्येदं वचनं प्रत्यभाषत ॥ २६

॥ इति श्रीमन्महाभारते कर्णपर्वणि द्वात्रिंशोऽध्यायः ॥ ३२ ॥

त्रयस्त्रिंशोऽध्यायः ॥ ३३ ॥

कर्णगर्वोक्तिमसहमानेन शल्येन तद्ग्रहणम् ॥ १ ॥

शल्य उवाच ।
 मा सूतपुत्र मन्येत(थाः) सौवर्णहस्तिषङ्गवम् ।
 ग्रयच्छसि मुधैव त्वं द्रक्ष्यस्यद्य धनञ्जयम् ॥ १
 मा सूतपुत्र दानेन सौवर्णहस्तिषङ्गवम् ।
 ग्रयच्छ पुरुषायाद्य द्रक्ष्यसि त्वं धनञ्जयम् ॥ २
 बलेन मत्तस्त्यजसि वसु वैश्रवणो यथा ।
 अयत्नेनैव राधेय द्रष्टास्यद्य धनञ्जयम् ॥ ३
 पुरा सृजसि यच्चापि वित्तं बहु च मूढवत् ।
 अपात्रदानाद्ये दोषास्तान्मोहान्नावबुध्यसे ॥ ४
 यत्प्रवेदयसे वित्तं बहु तेन खलु त्वया ।
 शक्यं बहुविधैर्यज्ञैर्यष्टुं सूत यजस्व तैः ॥ ५
 यच्च प्रार्थयसे हन्तुं कृष्णौ मोहाद्बुधैव तत् ।
 न हि शुश्रुम संमर्दे क्रोष्टा सिंहौ निपातितौ ॥ ६
 अप्रार्थितं प्रार्थयसे मुहदो न हि सन्ति ते ।
 ये त्वां निवारयन्त्याशु प्रपतन्तं हुताशने ॥ ७
 कार्याकार्यं न जानीषे कालपकोऽस्यसंशयम् ।
 बहवद्भमकर्णायिं को हि ब्रूयाज्जिजीविषुः ॥ ८

प्रत्यग्रवयसामभिनवयौवनानाम् ॥ १८ ॥ स्वमानं प्रयान्तम्
 ॥ २६ ॥ द्वात्रिंशोऽध्यायः ॥ ३२ ॥

समुद्रतरणं दोभ्यां कण्ठे बद्ध्वा यथा शिलाम् ।
 गिर्यग्राद्वा निपतनं तादृक्त्व चिकीर्षितम् ॥ ९
 सहितः सर्वयोधैस्त्वं व्यूढानीकैः सुरक्षितः ।
 धनञ्जयेन युध्यस्व श्रेयश्चेत्प्राप्तुमिच्छसि ॥ १०
 हितार्थं धार्तराष्ट्रस्य ब्रवीमि त्वां न हिंसया ।
 श्रद्धस्वेदं मया प्रोक्तं यदि तेऽस्ति जिजीविषा ॥ ११
 कर्ण उवाच ।
 खबाहुवीर्यमाश्रित्य प्रार्थयाम्यर्जुनं रणे ।
 त्वं तु मित्रमुखः शत्रुर्मां भीषयितुमिच्छसि ॥ १२
 न मामस्मादभिप्रायात्कश्चिदद्य निवर्तयेत् ।
 अपीन्द्रो वज्रमुद्यम्य किमु मर्त्यः कथंचन ॥ १३
 सञ्जय उवाच ।
 इति कर्णस्य वाक्यान्ते शल्यः ग्राहोत्तरं वचः ।
 चुकोपयिषुरत्यर्थं कर्णं मद्रेश्वरः पुनः ॥ १४
 यदा वै त्वां फल्गुनबाहुवेगा-
 ज्याचोदिता वेगवन्तोऽग्निकल्पाः ।

वसु वित्तम् । द्रष्टासि द्रक्ष्यसि ॥ ३ ॥ अवदं अनर्थकम् ।
 अकर्णायिं अनाकर्णनीयम् ॥ ८ ॥ सहितो युध्यस्व नलेकाकी ॥ १० ॥

अन्वेतारः कङ्कपत्राः शिताग्रा-
 स्त्यक्ष्यत्येषा त्वां तदा कर्णं बुद्धिः ॥ १५
 यदा दिव्यं धनुरादाय पार्थः
 प्रतापयन्पृतनां सव्यसाची ।
 त्वां मर्दयिष्यत्यसुरैः पृषत्कै-
 स्तदापृच्छां त्यक्ष्यसे पाण्डवस्य ॥ १६
 बालश्चन्द्रं मातुरङ्गे शयानो
 यथा कश्चित्प्रार्थयतेऽपहर्तुम् ।
 तद्वन्मोहाद्भ्योतमानं रथस्थं
 जेतुं पार्थं काङ्क्षसे सूतपुत्र ॥ १७
 हरादस्त्रं तीक्ष्णधारं यथाऽद्य
 सर्वाणि गात्राणि निकर्षसि त्वम् ।
 सुतीक्ष्णशस्त्रोपमकर्मणेह
 युयुत्ससे फल्गुनेनाद्य कर्णं ॥ १८
 हन्यादसिं तीक्ष्णधारं यथाऽस्तः
 सुतेजनं निहितं वै पृथिव्याम् ।
 तथा खनस्यद्य शितान्पृषत्का-
 न्यथार्थयस्यर्जुनेनेह युद्धम् ॥ १९
 त्रिशूलमाश्लिष्य सुतीक्ष्णधारं
 सर्वाणि गात्राणि विघर्षसि त्वम् ।
 सुतीक्ष्णधारोपमकर्मणा त्वं
 युयुत्ससे योऽर्जुनेनाद्य कर्णं ॥ २०
 क्रुद्धं सिंहं केसरिणं बृहन्तं
 बालो मूढः क्षुद्रमृगस्तरस्त्री ।
 समाह्वयेद्दृष्टमुपेत्य योद्धुं
 तथा त्वमद्याह्वयसे हि पार्थम् ॥ २१
 मा सूतपुत्राह्वय राजपुत्रं
 महावीर्यं केसरिणं यथैव ।
 ब्रूने शृगालः पिशितेन तप्तः
 पार्थं समासाद्य विनङ्क्ष्यसि त्वम् ॥ २२
 ईषादन्तं महानागं प्रभिन्नकरटामुखम् ।

शशको ह्वयसे युद्धे कर्णं पार्थं धनञ्जयम् ॥ २३
 बिलस्थं कृष्णसर्पं त्वं बाल्यात्काष्ठेन विध्यसि ।
 महाविषं पूर्णकोपं यत्पार्थं योद्धुमिच्छसि ॥ २४
 सिंहं केसरिणं क्रुद्धमभिक्रम्याभिनर्दसे ।
 शृगाल इव मूढस्त्वं नृसिंहं कर्णं पाण्डवम् ॥ २५
 सुपर्णं पतगश्रेष्ठं वैनतेयं तरस्विनम् ।
 खगेवाह्वयसे पार्थं तथा कर्णं धनञ्जयम् ॥ २६
 सर्वाभ्यसां निधिं भीमं मूर्तिमन्तं श्वाकुलम् ।
 चन्द्रोदये विवर्धन्तमप्लवस्त्वं तितीर्षसि ॥ २७
 ऋषभं दुन्दुभिग्रीवं तीक्ष्णशङ्खं प्रहारिणम् ।
 वत्स आह्वयसे युद्धे कर्णं पार्थं धनञ्जयम् ॥ २८
 महामेघं महाघोषं दर्दुरः प्रतिनर्दसि ।
 बाणतोयप्रदं काले नरपर्जन्यमर्जुनम् ॥ २९
 यथा च श्वा गृहस्थस्तु व्याघ्रं वनगतं भवेत् ।
 तथा त्वं भषसे कर्णं नरव्याघ्रं धनञ्जयम् ॥ ३०
 शृगालो हि वने कर्णं शशैः परिवृतो वसन् ।
 मन्यते सिंहमात्मानं यावत्सिंहं न पश्यति ॥ ३१
 तथा त्वमपि राधेय सिंहमात्मानमिच्छसि ।
 अपश्यञ्शत्रुदमनं नरसिंहं रणेऽर्जुनम् ॥ ३२
 व्याघ्रं त्वं मन्यसेऽऽत्मानं यावत्कृष्णौ न पश्यसि ।
 समास्थितावेकरथे सूर्याचन्द्रमसाविव ॥ ३३
 यावद्गाण्डीवघोषं त्वं न शृणोषि महाहवे ।
 तावदेव त्वया कर्णं शक्यं वक्तुं यथेच्छसि ॥ ३४
 रथशङ्खधनुःशब्दैर्नादयन्तं दिशो दश ।
 नर्दन्तमिव शार्दूलं दृष्ट्वा क्रोष्टा भविष्यसि ॥ ३५
 नित्यमेव शृगालस्त्वं नित्यं सिंहो धनञ्जयः ।
 वीरप्रद्वेषणान्मूढ तस्मात्क्रोष्टेव लक्ष्यसे ॥ ३६
 यथाऽऽसुः स्याद्विडालश्च श्वा व्याघ्रश्च बलाबले ।
 यथा शृगालः सिंहश्च यथा च शशकुञ्जरौ ॥ ३७
 यथाऽनृतं च सत्यं च यथा चापि विषामृते ।
 तथा त्वमपि पार्थश्च प्रख्यातावात्मकर्मभिः ॥ ३८

॥ इति श्रीमन्महाभारते कर्णपर्वणि त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः ॥ ३४ ॥

कर्णेन मर्मोद्घाटनपूर्वकं शल्यगर्हणम् ॥ १ ॥

सञ्जय उवाच ।

अधिक्षिप्तस्तु राधेयः शल्येनामिततेजसा ।

शल्यमाह सुसंकुद्धो वाक्शल्यमवधारयन् ॥ १

कर्ण उवाच ।

गुणान्गुणवतां शल्य गुणवान्वेत्ति नागुणः ।

त्वं तु नित्यं गुणैर्हीनः किं ज्ञास्यसि गुणागुणान् ॥ २

अर्जुनस्य महास्त्राणि क्रोधं वीर्यं धनुः शरान् ।

अहं शल्याभिजानामि न त्वं जानासि तत्तथा ॥ ३

तथा कृष्णस्य माहात्म्यमृषभस्य महीक्षिताम् ।

यथाहं शल्य जानामि न त्वं जानासि तत्तथा ॥ ४

एवमेवात्मनो वीर्यमहं वीर्यं च पाण्डवे ।

जानंस्तावाह्वये युद्धे शल्य नाग्निं पतङ्गवत् ॥ ५

अस्ति चाऽयमिषुः शल्य सुपुङ्खो रक्तमोजनः ।

एकस्तूणीशयः पत्री सुधौतः समलङ्कृतः ॥ ६

शेते चन्दनचूर्णेन पूजितो बहुलाः समाः ।

आहेयो विषवानुग्रो नराश्चद्विपसङ्गहा ॥ ७

घोररूपो महारौद्रस्तनुत्रास्थिविदारणः ।

निर्भिन्धां येन रुष्टोऽहमपि मेरुं महागिरिम् ॥ ८

तमहं जातु नास्येयमन्यस्मिन्फल्गुनादृते ।

कृष्णाद्वा देवकीपुत्रात्सत्यं चापि शृणुष्व मे ॥ ९

तेनाहमिषुणा शल्य वासुदेवधनंजयौ ।

योत्स्ये परमसंरब्धौ तत्कर्म सदृशं मम ॥ १०

सर्वेषां वृष्णिवीराणां कृष्णे लक्ष्मीः प्रतिष्ठिता ।

सर्वेषां पाण्डुपुत्राणां जयः पार्थे प्रतिष्ठितः ।

उभयं तु समासाद्य को निवर्तितुमर्हति ॥ ११

तावेतौ पुरुषव्याघ्रौ समेतौ स्यन्दने स्थितौ ।

मामेकमभिसंयुद्धौ सुजातं पश्य शल्य मे ॥ १२

पितृष्वसामातुलजौ भ्रातरावपराजितौ ।

मणी सूत्र इव प्रोतौ द्रष्टासि निहतौ मया ॥ १३

अर्जुने गाण्डिवं कृष्णे चक्रं ताक्ष्यकपिध्वजौ ।

भीरूणां त्रासजननं शल्य हर्षकरं मम ॥ १४

त्वं तु दुष्प्रकृतिर्मूढो महायुद्धेष्वकोविदः ।

भयावदीर्णः संत्रासादबद्धं बहु भाषसे ॥ १५

संस्तौषि तौ तु केनापि हेतुना त्वं कुदेशज ।

तौ हत्वा समरे हन्ता त्वामद्य सह बान्धवम् ॥ १६

पापदेशज दुर्बुद्धे क्षुद्र क्षत्रियपांसन ।

सुहृद्रूपो रिपुः किं मां कृष्णाभ्यां भीषयिष्यसि १७

तौ वा मामद्य हन्तारौ हनिष्ये वाऽपि तावहम् ।

नाहं विभेमि कृष्णाभ्यां विजानन्नात्मनो बलम् १८

वासुदेवसहस्रं वा फल्गुनानां शतानि वा ।

अहमेको हनिष्यामि जोषमास्त्व कुदेशज ॥ १९

स्त्रियो बालाश्च वृद्धाश्च प्रायः क्रीडागता जनाः २०

या गाथाः संग्रगायन्ति कुर्वतोऽध्ययनं यथा ।

ता गाथाः शृणु मे शल्य मद्रकेषु दुरात्मसु ॥ २१

ब्राह्मणैः कथिताः पूर्वं यथावद्राजसन्निधौ ।

श्रुत्वा चैकमना मूढ मम वा ब्रूहि चोत्तरम् ॥ २२

मित्रधुञ्जद्रको नित्यं यो नो द्वेष्टि स मद्रकः ।

मद्रके संगतं नास्ति क्षुद्रवाक्ये नराधमे ॥ २३

दुरात्मा मद्रको नित्यं नित्यमानृतिकोऽनृजुः ।

यच्चान्यदपि दौरात्म्यं मद्रकेष्विति नः श्रुतम् ॥ २४

पिता पुत्रश्च माता च श्वश्रूश्चशुरमातुलाः ।

भगिनी दुहिता भ्राता नप्ताऽन्ये ते च बान्धवाः २५

वयस्याभ्यागताश्चान्ये दासीदासाश्च संगताः ।

पुंभिर्विमिश्रा नार्यश्च ज्ञाताज्ञाताः स्वयेच्छया ॥ २६

येषां गृहेष्वशिष्टानां सक्तुमद्याशिनां सदा ।

पीला शीधु सगोमांसं क्रन्दन्ति च हसन्ति च ॥ २७

मद्रकदेशेषु ॥ २१ ॥ क्षम वा ब्रूहि चोत्तरम् इति ज्ञ. पाठः

॥ २२ ॥ अनृतेन चरतीत्यानृतिकः ॥ २४ ॥ पुंभिः पु-

रुषैः विमिश्राः संगताः । इच्छया मैथुनिनोऽज्ञातवत् ज्ञाता

अप्यविगीता इत्यर्थः ॥ २६ ॥ येषां मद्रकाणां सक्तुमिश्रितम-

आहेयः सर्पमयः ॥ ७ ॥ नास्येयं न क्षिपेयम् ॥ ९ ॥

सुजातं शोभनं जन्म ॥ १२ ॥ प्रोतौ एकसूत्रे मणीइव

प्रेमसंबद्धौ ॥ १३ ॥ जोषं तूष्णीम् । आस्त्व तिष्ठ ॥ १५ ॥

क्रीडागताः लीलया आगताः ॥ २० ॥ मद्रकेषु कुत्सितेषु

गायन्ति चाप्यवद्वानि प्रवर्तन्ते च कामतः ।
 कामप्रलापिनोऽन्योन्यं तेषु धर्मः कथं भवेत् ॥ २८
 मद्रकेष्ववल्लिषु प्रख्याताशुभकर्मसु ।
 नापि वैरं न सौहार्दं मद्रकेण समाचरेत् ॥ २९
 मद्रके संगतं नास्ति मद्रको हि सदा मलः ।
 मद्रकेषु च संसृष्टं शौचं गान्धारकेषु च ॥ ३०
 राजयाजकयाज्ये हि यथा दत्तं हविर्नशेत् ।
 शूद्रसंस्कारको विप्रो यथा याति पराभवम् ॥ ३१
 यथा ब्रह्मद्विषो नित्यं गच्छन्तीह पराभवम् ।
 यथैव संगतं कृत्वा नरः पतति मद्रकैः ॥ ३२
 बालेष्वपि सदा न स धनं वृश्चिक ते विषम् ।
 आथर्वणेन मन्त्रेण सर्वशान्तिः कृता मया ॥ ३३
 इति वृश्चिकदष्टस्य विषवेगहतस्य च ।
 कुर्वन्ति भेषजं प्राज्ञाः सत्यं तच्चापि दृश्यते ॥ ३४
 एवं विद्वज्जोषमास्त्व ब्रूहि चात्रोत्तरं वचः ।
 वासांस्युत्सृज्य नृत्यन्ति स्त्रियो मद्यविमोहिताः ॥
 मैथुनेऽसंगताश्चापि यथाकामवराश्च ताः ।
 तासां पुत्र कथं धर्मं मद्रको वक्तुमर्हति ॥ ३६
 यास्तिष्ठन्त्यः प्रमेहन्ति यथैवोष्ट्रदशेरकाः ।
 तासां विभ्रष्टधर्माणां निर्लज्जानां ततस्ततः ।
 त्वं पुत्रस्तादृशीनां हि धर्मं वक्तुमिहेच्छसि ॥ ३७
 सौवीरकं याच्यमाना मद्रिका कर्षति स्फिचौ ।
 अदातुकामा वचनमिदं वदति दारुणम् ॥ ३८
 मा मां सौवीरकं कश्चिद्याचतां दयितं मम ।
 पुत्रं दद्यां पतिं दद्यां न तु दद्यां सुवीरकम् ॥ ३९
 गौर्यो बृहत्यो निर्हीका मद्रिकाः कम्बलावृताः ।
 घस्सरा नष्टशौचाश्च प्राय इत्यनुशुश्रुम ॥ ४०
 प्रमेहित्वा स्फिचौ भूमौ धर्षन्त्यो हीनशोधनाः ।

त्याशिनाम् । शीघ्रं मद्यम् ॥ २७ ॥ मद्रकेषु संसृष्टं नष्टं एवं
 गान्धारकेषु शौचं नष्टं भवेत् ॥ ३० ॥ राजा याजको यस्य
 तस्मिन्त्याज्ये हविर्नष्टं भवेत् ॥ ३१ ॥ यथैवेति । यथा मद्रकैः
 संगतं कृत्वा पतति हेवृश्चिक तथा ते विषं हृतमित्यध्याहारः ।
 यद्येतत्सत्यं तर्हि तव विषं नश्यत्विति मन्त्रेण सर्वथा विषं नश्य-
 तीत्यर्थः । मयेत्यात्मानुभवसिद्धिमिदमिति द्योतयति ॥ ३२ ॥
 ॥ ३३ ॥ यथाकामं वरयन्ति ताः । मैथुने संगता याश्च तथा कामक-
 राश्च ह । तासां पुत्रो मम कथं मद्रको योगमर्हति । इति क. पाठः

शुद्धा नाद्भिर्न मृद्भिश्च नित्योच्छिष्टा भवन्ति हि ४१
 एवमादि मयाऽन्यैर्वा शक्यं वक्तुं भवेद्बहु ।
 आकेशान्ताभ्रखाग्राच्च वक्तव्येषु कुकर्मसु ॥ ४२
 मद्रकाः सिन्धुसौवीरा धर्मं विद्युः कथं त्विह ।
 पापदेशोद्भवा म्लेच्छा धर्माणामविचक्षणाः ॥ ४३
 एष मुख्यतमो धर्मः क्षत्रियस्येति नः श्रुतम् ।
 यदाजौ निहतः शेते सद्भिः समभिपूजितः ॥ ४४
 आयुधानां सांपराये यन्मुञ्चेयमहं ततः ।
 ममैष प्रथमः कल्पो निधने स्वर्गमिच्छतः ॥ ४५
 सोयं प्रियसखा चास्मि धार्तराष्ट्रस्य धीमतः ।
 तदर्थे हि मम प्राणा यच्च मे विद्यते वसु ॥ ४६
 व्यक्तं त्वमप्युपहितः पाण्डवैः पापदेशज ।
 यथा चामित्रवत्सर्वं त्वमस्मासु प्रवर्तसे ॥ ४७
 कामं न खलु शक्योऽहं त्वद्विधानां शतैरपि ।
 संग्रामादिमुखः कर्तुं धर्मज्ञ इव नास्तिकैः ॥ ४८
 सारङ्ग इव धर्मातिः कामं विलप शुण्य च ।
 नाहं भीषयितुं शक्यः क्षत्रधर्मे व्यवस्थितः ॥ ४९
 तनुत्यजां नृसिंहानामाहवेष्वनिवर्तिनाम् ।
 या गतिगुरुणा प्रोक्ता प्रेम्णा रामेण तां सरे ॥ ५०
 खेषां त्राणार्थमुद्यन्तं वधार्थं द्विषतामपि ।
 विद्धि मामास्थितं वृत्तं पौरुषवसमुत्तमम् ॥ ५१
 न तद्भूतं प्रपश्यामि त्रिषु लोकेषु मद्रप ।
 यो मामस्मादभिप्रायाद्धारयेदिति मे मतिः ॥ ५२
 एवं विद्वज्जोषमास्त्व त्रासार्त्तिकं बहु भाषसे ।
 न त्वां हत्वा प्रदास्यामि ऋग्व्याज्यो मद्रकाधम ५३
 मित्रप्रतीक्षया शल्य धृतराष्ट्रस्य चोभयोः ।
 अपवादतितिक्षाभिस्त्रिभिरेतैर्हि जीवसि ॥ ५४
 पुनश्चेदीदृशं वाक्यं मद्रराज वदिष्यसि ।

॥ ३६ ॥ प्रमेहन्ति मूत्रयन्ते । दशेरकाः गर्दभाः । यथैवोष्ट्रा
 यथेल्लकाः इति ट. पाठः ॥ ३७ ॥ सुवीरकं काञ्चिकम् । स्फि-
 चौ कटिप्रोथौ ॥ ३८ ॥ निर्हीकाः निर्लज्जाः । घस्सराः बहुभक्षकाः
 ॥ ४० ॥ वक्तव्येषु गर्हणीयेषु ॥ ४२ ॥ सांपराये समूहे संग्रामे
 इत्यर्थः । मुञ्चेयं जीवितमिति शेषः ॥ ४५ ॥ उपहितः उपजसः
 ॥ ४७ ॥ सारङ्ग इव धर्मान्ते इति क. ड. पाठः ॥ ४९ ॥
 अपवादो निन्दा । तितिक्षा च तैस्त्रिभिर्हनुभिः ॥ ५४ ॥ चतु-
 र्विंशोऽध्यायः ॥ ३४ ॥

शिरस्ते पातयिष्यामि गदया वज्रकल्पया ॥५५॥
 श्रोतारस्त्विदमद्येह द्रष्टारो वा कुदेशज ।
 कर्णं वा जघ्नतुः कृणौ कर्णो वा निजघान तौ ॥

एवमुक्त्वा तु राधेयः पुनरेव विशांपते ।
 अब्रवीन्मद्राजानं याहियाहीत्यसंभ्रमम् ॥ ५७

॥ इति श्रीमन्महाभारते कर्णपर्वणि चतुर्विंशोऽध्यायः ॥ ३४ ॥

पञ्चत्रिंशोऽध्यायः ॥ ३५ ॥

शल्येन कर्णप्रति हंसकाकीयाख्यानकथनम् ॥ १ ॥

सञ्जय उवाच ।
 मारिषाधिरथेः श्रुत्वा वाचो युद्धाभिनन्दिनः ।
 शल्योऽब्रवीत्पुनः कर्णं निदर्शनमुदाहरन् ॥ १
 जातोऽहं यज्वनां वंशे संग्रामेष्वनिवर्तिनाम् ।
 राज्ञां मूर्धाभिषिक्तानां स्वयं धर्मपरायणः ॥ २
 यथैव मत्तो मद्येन त्वं तथा लक्ष्यसे वृष ।
 तथाऽद्य त्वां प्रमाद्यन्तं चिकित्सेयं सुहृत्तया ॥ ३
 इमां काकोपमां कर्णं प्रोच्यमानां निबोध मे ।
 श्रुत्वा यथेष्टं कुर्यास्त्वं निहीन कुलपांसन ॥ ४
 नाहमात्मनि किञ्चिद्वै किल्विषं कर्णं संस्परे ।
 येन मां त्वं महाबाहो हन्तुमिच्छस्यनागसम् ॥ ५
 अवश्यं तु मया वाच्यं बुद्ध्वा तव हिताहितम् ।
 विशेषतो रथस्थेन राज्ञश्चैव हितैषिणा ॥ ६
 समं च विषमं चैव रथिनश्च बलाबलम् ।
 श्रमः खेदश्च सततं हयानां रथिना सह ॥ ७
 आयुधस्य परिज्ञानं रतं च मृगपक्षिणाम् ।
 सारं चैवाप्यसारं च शल्यानां च प्रतिक्रिया ॥ ८
 अस्रयोगं च युद्धं च निमित्तानि तथैव च ।
 सर्वमेतन्मया ज्ञेयं रथस्यास्य कुटुम्बिना ।
 अतस्त्वां कथये कर्णं निदर्शनमिदं पुनः ॥ ९
 वैश्यः किल समुद्रान्ते प्रभूतधनधान्यवान् ।
 यज्वा दानपतिः क्षान्तः स्वकर्मस्योऽभवच्छुचिः ॥
 बहुपुत्रः प्रियापत्यः सर्वभूतानुकम्पकः ।
 राज्ञो धर्मप्रधानस्य राष्ट्रे वसति निर्भयः ॥ ११

पुत्राणां तस्य बालानां कुमारानां यशस्विनाम् ।
 काको बहूनामभवदुच्छिष्टकृतभोजनः ॥ १२
 तस्मै सदा प्रयच्छन्ति वैश्यपुत्राः कुमारकाः ।
 मांसोदनं दधि क्षीरं पायसं मधुसर्पिषी ॥ १३
 स चोच्छिष्टभृतः काको वैश्यपुत्रैः कुमारकैः ।
 सदृशान्पक्षिणो दृप्तः श्रेयसश्चावमन्यते ॥ १४
 अथ हंसाः समुद्रान्ते प्रजग्मुरतिपातिनः ।
 गरुडस्य गतौ तुल्याश्चक्राङ्गा हृष्टचेतसः ॥ १५
 कुमारकास्तदा हंसान्दृष्ट्वा काकमथाब्रुवन् ।
 भवानेव विशिष्टोऽसि पतत्रिभ्यो विहंगम ॥ १६
 एतेऽतिपातिनः पश्य विहंगान्वियदाश्रितान् ।
 एहि त्वमपि शक्तो हि कस्मान्न पतितं त्वया ॥ १७
 प्रतार्यमाणस्तैः सर्वैरल्पबुद्धिभिरण्डजः ।
 तद्वचः सत्यमित्येव मौर्ख्यादर्पाच्च जज्ञिवान् ॥ १८
 तान्सोनुपत्य जिज्ञासुः क एषां श्रेष्ठभागिति ।
 उच्छिष्टदर्पितः काको बहूनामेकपातिनाम् ॥ १९
 तेषां यं प्रवरं मेने हंसानां दूरपातिनाम् ।
 स तमाहूत दुर्बुद्धिः पताव इति पक्षिणम् ।
 तच्छ्रुत्वा ग्राहसन्हंसा ये तत्रासन्समागताः ॥ २०
 भाषतो बहु काकस्य बालिष्यात्पततां वराः ।
 इदमूचुः स्म चक्राङ्गावचः काकं विहंगमाः ॥ २१
 हंसा ऊचुः ।
 वयं हंसाश्चरामेमां पृथिवीं मानसौकसः ।
 पक्षिणां च वयं नित्यं दूरपातेन पूजिताः ॥ २२

रतं जयपराजयसूचकम् ॥ ८ ॥ निमित्तानि दिव्यान्तरिक्षभौ-
 मानि ग्रहाद्यनुकूल्यप्रातिकूल्यादीनि । निदर्शनं दृष्टान्तम् ॥ ९ ॥
 अतिपातिनः गत्यतिशयगामिनः । चक्राङ्गाः मानसचारिणः

॥ १५ ॥ पतत्रिभ्योऽन्येभ्यः प्रतार्यमाणोऽन्यथाप्रत्याप्यमानः
 ॥ १६ ॥ श्रेष्ठभाक् श्रेष्ठं अङ्गं भजते ॥ १९ ॥ पतावः
 गच्छावः ॥ २० ॥

कथं हंसं नु बलिनं चक्राङ्गं दूरपातिनम् ।
काको भूत्वा निपतने समाह्वयसि दुर्मते ।
कथं त्वं पतिता काक सहासाभिर्ब्रवीहि तत् ॥ २३
अथ हंसवचो मूढः कुत्सयित्वा पुनः पुनः ।
प्रजगादोत्तरं काकः कत्थनो जातिलाघवात् ॥ २४
काक उवाच ।

शतमेकं च पातानां पतिताऽस्मि न संशयः ।
शतयोजनमेकैकं विचित्रं विविधं तथा ॥ २५
उड्डीनमवडीनं च प्रडीनं डीनमेव च ।
निडीनमथ संडीनं तिर्यङ्गडीनगतानि च ॥ २६
विडीनं परिडीनं च पराडीनं सुडीनकम् ।
अभिडीनं महाडीनं निर्डीनमतिडीनकम् ॥ २७
अवडीनं प्रडीनं च संडीनं डीनडीनकम् ।
संडीनोड्डीनडीनं च पुनर्डीनविडीनकम् ॥ २८
संपातं समुदीपं च ततोऽन्यच्चतिरिक्तकम् ।
गतागतं प्रतिगतं बह्वीश्च निकुडीनकाः ।
कर्ताऽस्मि मिषतां वोऽद्य ततो द्रक्ष्यथ मे बलम् २९
तेषामन्यतमेनाहं पतिष्यामि विहायसम् ।
प्रदिशध्वं यथान्यायं केन हंसाः पताम्यहम् ॥ ३०
ते वै ध्रुवं विनिश्चित्य संपतध्वं मया सह ।
पातैरेभिः खलु खगाः पतितुं खे निराश्रये ॥ ३१
एवमुक्ते तु काकेन प्रहस्यैको विहंगमः ।
उवाच काकं राधेय वचनं तन्निबोध मे ॥ ३२
हंस उवाच ।

शतमेकं च पातानां त्वं काक पतिता ध्रुवम् ।
एकमेव तु यं पातं विदुः सर्वे विहंगमाः ।
तमहं पतिता काक नान्यं जानामि कंचन ॥ ३३
काक उवाच ।

पत त्वमपि तत्राशु येन पातेन मन्यसे ॥ ३४
अथ काकं प्रजहंसुर्ये तत्रासन्नसमागताः ।
कथमेकेन पातेन हंसः पातशतं जयेत् ।
एकेन वायस त्वैनं पातेनाभिविष्यति ॥ ३५
हंसश्चोत्पतितः काको बलवानाशुविक्रमः ।

मिषतां पश्यताम् ॥ २९ ॥ केन पातेन ॥ ३० ॥ एकं मुख्यम्
॥ ३३ ॥ कथमेकेन पातेन जयेम शतपातिनम् । एकेनैव स

अपेततुः स्पर्धया च ततस्तौ हंसवायसौ ।
उपर्युपरि वेगेन समुद्रं मकरालयम् ॥ ३६
हंसस्त्वेकेन पातेन काकः पातशतेन च ।
स्पर्धिनौ सहितौ तूर्णं खमास्थाय तरस्विनौ ॥ ३७
हंसस्तु मृदुनैकेन विक्रान्तमुपचक्रमे ।
पूर्वमेव तु वै काकः स तं तूर्णं प्रचक्रमे ॥ ३८
नात्यहीयत काकश्च मुहूर्तमिव सूतज ॥ ३९
काकोपि हंसं चापल्याच्छीघ्रतां प्रतिदर्शयन् ।
वेगेनातीत्य तरसा पुनरेति मुहुर्मुहुः ॥ ४०
तुण्डेनाभ्यहनचैनं कुर्वन्नामापसव्यतः ।
रोरूयन्निव चाप्येनं समाह्वयति वै मुहुः ।
विसिस्सापयिषुः पातैर्दर्शयन्नात्मनः क्रियाम् ४१
अथ तानि विचित्राणि पतितानीतराणि च ।
दृष्ट्वा प्रमुदिताः काका विनेदुरधिकैः स्वरैः ॥ ४२
हंसाश्चापहसन्ति स्म प्रवदन्ति प्रियाणि च ।
कुर्वाणा विविधान्रावानिच्छन्तो जयमात्मनः ४३
उत्पत्योत्पत्य च ग्राह्युर्मुहूर्तमिति चेति च ।
वृक्षाग्रेभ्यः स्थलेभ्यश्च निपतन्त्युत्पतन्ति च ॥ ४४
अवमत्य च हंसं तमिदं काकोऽब्रवीद्वचः ।
योऽसावुत्पतितो हंसः सोऽसावेव प्रहीयते ॥ ४५
अथ हंसस्तु तच्छ्रुत्वा भाषितं पततांवरः ।
विगाह्य हंसो विश्वोभ्य प्रापतत्पश्चिमां दिशम् ४६
उपर्युपरि वेगेन सागरं मकरालयम् ।
बहुसत्वसमाकीर्णं वीचीभिर्भीमदर्शनम् ॥ ४७
अथाचिरेण राधेय काको वेगादहीयत ।
ततोऽतीव परिश्रान्तः कथंचिद्रंसमन्वगात् ॥ ४८
भीश्चैनमाविशत्तीव्रं काकं कर्णं विचेतसम् ।
द्वीपान्द्रुमान्वितान्पश्यन्विश्रमार्थं श्रमातुरः ।
निपतेयं कनु श्रान्त इति तस्मिञ्जलार्णवे ॥ ४९
अवगाह्य समुद्रोऽपि बहुसत्वगणालयः ।
महान्भूतशतोद्भासी नभसस्तु विशिष्यते ॥ ५०
गाम्भीर्याद्धि समुद्रस्य न विशेषं कुलाधम ।
दिशश्च नाम्भसां कर्णं समुद्रस्था विदुर्जनाः ।

यात्वेनं पातेनाभिविष्यसि इति ट. पाठः ॥ ३५ ॥ पञ्चविंशो-
ऽध्यायः ॥ ३५ ॥

विपश्चितोप्यपारत्वात्किं पुनः कर्ण वायसः ॥५१
 अथ हंसोप्यतिक्रामन्मुहूर्तमिव दूरतः ।
 अतिक्रम्य च चक्राङ्गः काकं तं समुदैक्षत ॥ ५२
 शनकैः परिहीनं तं परिश्रान्तमचेतसम् ।
 अवेक्षमाणस्तं काकं प्रत्यागम्य हसन्निव ॥ ५३
 तं ग्रहस्य च चक्राङ्गः काकं मन्दगतिं तदा ।
 हीयमानमथो दृष्ट्वा हंसः ग्राह यथार्थवत् ।
 उज्जिहीर्षुर्निमज्जन्तं सरन्सत्पुरुषव्रतम् ॥ ५४
 बहूनि पतितानि त्वमाचक्षाणो मुहुर्मुहुः ।
 पतत्यन्याहरन्खेदं ततो गर्ह्य प्रभाषसे ॥ ५५
 किं नाम पतितं काक यत्त्वं पतसि सांप्रतम् ।
 जलं स्पृशसि पक्षाभ्यां तुण्डेन च पुनः पुनः ॥ ५६
 प्रब्रूहि कतमोऽयं ते पातो वर्तति वायस ।
 एवेहि काक शीघ्रं त्वमेष त्वां परिपालये ॥ ५७
 स पक्षाभ्यां स्पृशन्नार्तस्तुण्डेन च जलं तदा ।
 काको दृढं परिश्रान्तः सहसा निपपात ह ॥ ५८
 सागराम्भसि तं दृष्ट्वा पतन्तं दीनचेतसम् ।
 त्रियमाणमिदं वाक्यं हंसः काकमुवाच ह ॥ ५९
 शतमेकं च पातानां पताम्यहमिति स्म ह ।
 श्लाघन्नात्मानमद्य त्वं काक भाषितवानसि ॥ ६०
 स त्वमेकशतं पातं पतन्नभ्यधिको मया ।
 कथमेवं परिश्रान्तः पतितोऽसि महार्णवे ॥ ६१
 प्रत्युवाच ततः काकः सीदमान इदं वचः ।
 उपरीतं तदा हंसं प्रसमीक्ष्य प्रसादयन् ॥ ६२
 उज्जिष्टान्नेन पुष्टोऽहं दर्पोत्सिक्तः कुसलतः ।
 सुपर्ण इव चात्मानं ज्ञातवान्पुत्रलाघवात् ॥ ६३
 शरणं त्वां प्रपन्नोऽहमुदकान्तमवामुयाम् ।
 हंसेदानीं परिश्रान्तमापदो मां समुद्धर ॥ ६४
 यदि नाम पुनर्जिविन्गच्छेयं खं निवेशनम् ।
 नैनं पुनर्हीनमपि क्षेप्ताऽहं खे विचारिणम् ॥ ६५
 तमेवं करुणं दीनं विलपन्तमचेतसम् ।
 काककाकेति वाशन्तं निमज्जन्तं महार्णवे ।
 कृपयाऽभिपरीतो वै कृपां चक्रे दुरात्मानि ॥ ६६
 अथ तं पततं दीनं जलक्लिन्नमचेतनम् ।
 पद्मामुत्क्षिप्य वेपन्तं पृष्ठमारोपयत्तदा ॥ ६७

स हंसः पृष्ठमारोप्य काकं कर्ण विचेतसम् ।
 अविस्मयंस्तदा कर्ण पुनरेव समानयत् ।
 तमेव देशं तरसा स्पर्धया पेततुर्यतः ॥ ६८
 उत्सृज्य त्वब्रवीन्मैवं पुनः कार्यं त्वयेति ह ।
 स्थाप्य चैनं पुनर्द्वीपे समाश्रय्य च विह्वलम् ।
 गतो यथेप्सितं देशं हंसो मन इवाशुगः ॥ ६९
 एवमुज्जिष्टपुष्टः स काकोऽहंसपराजितः ।
 बलं वीर्यं महत्कर्णं त्यक्त्वा क्षान्तिमुपागतः ॥ ७०
 उज्जिष्टभोजनः काको यथा वैश्यकुले पुरा ।
 एवं त्वमुज्जिष्टभृतो धार्तराष्ट्रैर्न संशयः ॥ ७१
 सदृशाञ्जश्रेयसश्चापि सर्वान्कर्णावमन्यसे ।
 द्रोणद्रौणिक्पैर्गुप्तो भीष्मेणान्यैश्च कौरवैः ॥ ७२
 विराटनगरे पार्थमेकं किं नावधीस्तदा ।
 यत्र व्यस्ताः समस्ताश्च निर्जिताः स्थ किरीटिना ।
 सृगाला इव सिंहेन क ते वीर्यं तदा गतम् ॥ ७३
 आतरं निहतं दृष्ट्वा समरे सव्यसाचिना ।
 पश्यतां कुरुवीराणां प्रथमं त्वं पलायितः ॥ ७४
 तथा द्वैतवने कर्ण गन्धर्वैः समभिद्रुतान् ।
 कुरूंसदारानुत्सृज्य त्वमेवाग्रे पलायितः ॥ ७५
 हत्वा जित्वा च गन्धर्वाश्चित्रसेनमुखात्रणे ।
 कर्ण दुर्योधनं पार्थः सभ्रातृकममोक्षयत् ॥ ७६
 पुनः प्रभावः पार्थस्य पुराणः केशवस्य च ।
 कथितः कर्ण रामेण सभायां कुरुसंसदि ॥ ७७
 सततं च त्वमश्रौषीर्वचनं द्रोणभीष्मयोः ।
 अवध्यौ वदतोः कृष्णौ सन्निधौ च महीक्षिताम् ७८
 कियन्तं तत्र वक्ष्यामि येनयेन धनञ्जयः ।
 त्वत्तोऽतिरिक्तः सर्वेभ्यो भूतेभ्यो ब्राह्मणो यथा ॥
 इदानीमेव द्रष्टासि प्रधाने स्यन्दने स्थितौ ।
 पुत्रं च वसुदेवस्य कुन्तीपुत्रं च पाण्डवम् ॥ ८०
 यथाऽश्रयत चक्राङ्गं वायसो बुद्धिमास्थितः ।
 तथाश्रयस्व वाण्येयं पाण्डवं च धनञ्जयम् ॥ ८१
 यदा त्वं युधि विक्रान्तौ वासुदेवधनञ्जयौ ।
 द्रष्टासेकरथे कर्णं तदा नैवं वदिष्यसि ॥ ८२
 यदा शरशतैः पार्थो दर्पं तव वधिष्यति ।
 तदा त्वमन्तरं द्रष्टा आत्मनश्चार्जुनस्य च ॥ ८३

देवासुरमनुष्येषु प्रख्यातौ यौ नरोत्तमौ ।
तौ मावमंस्था मौर्ख्यात्त्वं खद्योत इव रोचनौ ॥८४
सूर्याचन्द्रमसौ यद्वत्तद्वदुर्जनेश्वरौ ।

प्राकाश्येनाभिविख्यातौ त्वं तु खद्योतवच्च ८५
एवं विद्वन्मावमंस्थाः सूतपुत्राच्युतार्जुनौ ।
नरसिंहौ नरश्चा त्वं जोषमास्व विकत्थसे ॥८६

॥ इति श्रीमन्महामारते कर्णपर्वणि पञ्चत्रिंशोऽध्यायः ॥ ३५ ॥

षट्त्रिंशोऽध्यायः ॥ ३६ ॥

कर्णेन शल्यं प्रति स्वस्य परशुरामात् तथा कुतश्चिद्ब्राह्मणाच्च शापप्राप्तिकथनम् ॥ १ ॥

सञ्जय उवाच ।

मद्राधिपस्याधिरथिर्महात्मा
वचो निशम्याप्रियमप्रतीतः ।
उवाच शल्यं विदितं ममैत-
द्यथाविधावर्जुनवासुदेवौ ॥ १
शौरे रथं वाहयतोऽर्जुनस्य
बलं महास्त्राणि च पाण्डवस्य ।
अहं विजानामि यथावदद्य
परोक्षभूतं तव तत्तु शल्य ॥ २
तौ चाप्यहं शस्त्रभृतां वरिष्ठौ
व्यपेतभीर्योऽधियुष्मामि कृष्णौ ।
संतापयत्यभ्यधिकं हि रामा-
च्छापोऽद्य मां ब्राह्मणसत्तमाच्च ॥ ३
'पुरा महेन्द्राद्रिवरे संमुद्रे
तपस्विनं राममुपेत्य शल्य ।
अस्त्रार्थिनं माऽद्य शिष्यं गृहाणे-
त्यथाऽश्रुवं ब्राह्मणच्छब्दना च ॥ ४
तत्रावसं ब्राह्मण इत्यविप्रो
ब्रह्मास्त्रलोभादनृतेन चाहम् ।
तज्जामदभ्येन परं महास्त्रं
समन्वयुक्तं विहितं ममासीत् ॥ ५
अस्त्रं यदा तद्विदितं ममासी-
त्तदाऽब्रवीद्ब्राह्मणो मां महर्षिः ।
आपद्रतेनास्त्रमिदं प्रयोज्यं
त्वया रणे गच्छता साधयेति ॥' ६

तत्रापि मे देवराजेन विप्रो
हितार्थिना फल्गुनस्यैव शल्य ।
कृतो विभेदेन ममोरुमेत्य
प्रविश्य कीटस्य तनुं विरूपाम् ॥ ७
ममोरुमेत्य प्रविभेद कीटः
सुप्ते गुरौ तत्र शिरो निधाय ।
ऊरुप्रभेदाच्च महान्वभूव
शरीरतो मे घनशोणितौघः ॥ ८
गुरोर्मयाच्चापि न चेलिवानहं
ततो विबुद्धो ददृशे स विप्रः ।
स धैर्ययुक्तं प्रसमीक्ष्य मां वै
न त्वं विप्रः कोऽसि सत्यं वदेति ॥ ९
तस्मै तदाऽऽत्मानमहं यथाव-
दाख्यातवान्सूत इत्येव शल्य ।
स मां निशम्याथ महातपस्वी
संशप्तवान्रोषपरीतचेताः ॥ १०
सूत त्वया ह्याप्तमिदं तवास्त्रं
न कर्मकाले प्रतिभास्यतीति ।
अन्यत्र तु स्यात्तव मृत्युकाला-
दब्राह्मणे ब्रह्म न हि ध्रुवं स्यात् ॥ ११
तदद्य पर्याप्तमतीव मेऽस्त्र-
मुपस्थितेऽस्मिंस्तुमुले विमर्दे ॥ १२
शल्योऽग्रधन्वानमहं वरिष्ठं
तरस्विनं भीममसहवीर्यम् ।
सत्यप्रतिज्ञं युधि पाण्डवेयं
धनञ्जयं मृत्युमुखं नयिष्ये ॥ १३

चेलिवान् चलितवान् ॥ ९ ॥

कर्ण० ९

कर्मकाले स्वप्रतिज्ञारक्षणकाले ॥ ११ ॥

अस्त्रं ततोऽन्यत्प्रतिपन्नमद्य
 येन क्षेप्ये समरे शत्रुपूगान् ।
 प्रतापिनं बलवन्तं कृतास्त्रं
 तमुग्रधन्वानमभितौजसं च ।
 क्रूरं शूरं रौद्रमभिद्रसाहं
 धनञ्जयं संयुगेऽहं हनिष्ये ॥ १४
 अपांपतिर्वेगवानप्रमेयो
 निमज्जयिष्यन्बहुलाः प्रजा इव ।
 महारवं यः कुरुते समुद्रो
 वेलेव तं वारयाम्यप्रमेयम् ॥ १५
 प्रमुञ्चन्तं बाणसङ्घानमेया-
 न्मर्मच्छिदो वीरहणः सुपत्रान् ।
 कुन्तीपुत्रं प्रतियोत्स्यामि युद्धे
 ज्यां कर्षतामुत्तमं मर्त्यलोके ॥ १६
 एवं बलेनातिबलं महास्त्रं
 समुद्रकल्पं सुदुरापमुग्रम् ।
 शरौघिणं पार्थिवान्मज्जयन्तं
 वेलेव पार्थमिषुभिर्वारयिष्ये ॥ १७
 कृती कृतास्त्रो दृढहस्तयोधी
 दिव्यास्त्रविच्छेदहयः प्रमाथी ।
 सुरासुरान्युधिवै यो जयेत
 तेनाद्य मे पश्य युद्धं सुघोरम् ॥ १८
 अभीर्मानी पाण्डवो युद्धकामो
 ह्यमानुषैरस्यति मां महास्त्रैः ।
 तस्यास्त्रमस्त्रैरभिभूय सङ्क्षे
 बाणोत्तमैः पातयिष्यामि पार्थम् ॥ १९
 सहस्ररश्मिप्रतिमं ज्वलन्तं
 दिशश्च सर्वाः प्रतपन्तमुग्रम् ।
 तमोनुदं मेघ इवातिमात्रं
 धनञ्जयं छादयिष्यामि बाणैः ॥ २०
 वैश्वानरं धूमकेतुं ज्वलन्तं
 तेजस्विनं नरवीरान्दहन्तम् ।

पर्जन्यभूतः शरवर्षैर्यथाऽग्निं
 तथा पार्थं शमयिष्यामि युद्धे ॥ २१
 आशीविषं दृष्टिहणं सुघोरं
 सुतीक्ष्णदंष्ट्रं ज्वलनप्रभावम् ।
 क्रोधात्प्रदीप्तानलवदहन्तं
 कुन्तीपुत्रं शमयिष्यामि भल्लैः ॥ २२
 प्रवाहिणं बलवन्तं महौजसं
 प्रभञ्जनं मातरिश्वानमुग्रम् ।
 युद्धे सहिष्ये हिमवानिवाचलो
 धनञ्जयं क्रुद्धममृष्यमाणम् ॥ २३
 विशारदं रथमार्गेषु शक्तं
 धुर्यं नित्यं समरेषु प्रवीरम् ।
 लोके वरं सर्वधनुर्धराणां
 धनञ्जयं संयुगेऽहं हनिष्ये ॥ २४
 अद्याहवे यस्य न तुल्यमन्यं
 मन्ये मनुष्यं धनुराददानम् ।
 सर्वामिमां यः पृथिवीं सहेत
 तथापि तेनाद्य रणे समेष्ये ॥ २५
 यः सर्वभूतानि सदैवतानि
 ग्रस्येऽजयत्खाण्डवे सव्यसाची ।
 को जीवितं रक्षमाणो हि तेन
 युयुत्सतेऽस्त्रैर्मानुषो मामृतेऽन्यः ॥ २६
 मानी कृतास्त्रः कृतहस्तयोधी
 दिव्यास्त्रविच्छेदहयः प्रमाथी ।
 तस्याहमघातिरथस्य काया-
 च्छिरो हरिष्यामि शितैः पृषत्कैः ॥ २७
 योत्स्याम्येनं शल्य धनञ्जयं वै
 मृत्युं पुरस्कृत्य रणे जयं वा ।
 अन्यो हि न ह्येकरथेन मर्त्यो
 युध्येत यः पाण्डवमिन्द्रकल्पम् ॥ २८
 तस्याहवे पौरुषं पाण्डवस्य
 ब्रूयां पृष्टः समितौ क्षत्रियाणाम् ।

अस्त्रं ततो रामदत्तादस्त्रान्यत्प्रतिपन्नं प्राप्तं अहिवाणाह्य-
 मित्यर्थः ॥ १४ ॥ रथमार्गेष्वसक्तं इति ट, पाठः । रथमार्गेष्व-

नित्यं इति ख, पाठः ॥ २४ ॥ खाण्डवे खाण्डवदाहे ॥ २६ ॥

किं तं सूर्यः ग्रहसन्मूढचेता
 आख्यासि मे पौरुषं फल्गुनस्य ॥ २९
 अत्यप्रियो यः पुरुषो निष्ठुरो हि
 क्षुद्रः क्षेप्ता क्षमिणश्चाक्षमावान् ।
 हन्यामहं त्वाद्दृशानां शतानि
 क्षमाम्यहं क्षमिणां काल एषः ॥ ३०
 अवोचस्त्वं पाण्डवार्थे प्रियाणि
 प्रधर्षयन्मां मूढवत्पापकर्मन् ।
 मय्यार्जवे जिह्वमतिर्यतस्त्वं
 मित्रद्रोही साप्तपदं हि मित्रम् ॥ ३१
 कालस्त्वयं प्रत्युपयाति दारुणो
 दुर्योधनो युद्धमुपागमद्यत् ।
 तस्यार्थसिद्धिं त्वमिहाङ्गमाण-
 स्तमन्वेष्ये यत्र चैकान्तमस्ति ॥ ३२
 'तथाप्यहं पाण्डववासुदेवौ
 योत्से रणे मद्विधस्यैव कर्म ।
 न प्राकृतः सज्जते वै कदाचि-
 द्यः प्रत्युदीयात्कृष्णधनञ्जयौ तौ ॥' ३३
 मित्रं मिन्देर्नन्दतेः प्रीयतेर्वा
 संत्रायतेर्मिनुतेर्मोदतेर्वा ।
 दुर्योधने सर्वमिदं ममास्ति
 तच्चापि सर्वं मम वेत्ति राजा ॥ ३४
 शत्रुः शदेः शासतेर्वा श्यतेर्वा
 शृणातेर्वा श्वसतेः सीदतेर्वा ।
 श्रमेः शुचो बहुशः सूदतेश्च
 प्रायेण सर्वं ज्ञायि तच्च मह्यम् ॥ ३५
 दुर्योधनार्थं तव च प्रियार्थं
 यशोर्थमात्मार्यमपीश्वरार्थम् ।

तस्मादहं पाण्डववासुदेवौ
 योत्से यत्नात्कर्म च पश्य मेऽद्य ॥ ३६
 'शल्याद्याहं संगतः पाण्डवेन
 मुच्येयं चेज्जीवमानः कथंचित् ।
 शश्वन्मृत्योः स्यामनाधृष्यरूपो
 व्यक्तं तस्मात्संयुगादिप्रमुक्तः ॥' ३७
 अहं ब्राह्मं मनसा संजपन्वै
 यदाऽस्यते क्रोधितः सव्यसाची ।
 तदापि मे नैव मुच्येत पार्थो
 न चेत्पतेद्विषमे मेऽद्य चक्रम् ॥ ३८
 अस्त्राणि विद्धा समरे गतानि
 ब्राह्माणि दिव्यान्यथ मानुषाणि ।
 आसादयिष्याम्यहमुग्रवीर्यं
 नागोत्तमं नाग इव ग्रभिन्नः ॥ ३९
 वैवस्वताद्विष्टहस्ताद्वरुणाद्वापि पाशिनः ।
 सगदाद्वा धनपतेः सवज्राद्वा सुराधिपात् ॥ ४०
 अथान्यस्मादपि सुरादमित्रादाततायिनः ।
 इति शल्य विजानीहि यथा नाहं विभेभ्युत ॥ ४१
 तस्मान्न मे भयं पार्थान्नापि चैव जनार्दनात् ।
 सह युद्धं हि मे ताभ्यां सांपराये भविष्यति ॥ ४२
 श्वश्रे ते पततां चक्रमिति मां ब्राह्मणोऽब्रवीत् ।
 युध्यमानस्य संग्रामे प्राप्तस्यैकायनं भयम् ॥ ४३
 तस्माद्विभेमि बलवद्ब्राह्मणव्याहतादहम् ।
 एते हि सोमराजान ईश्वराः सुखदुःखयोः ॥ ४४
 कदाचिद्ब्राह्मणस्याथ योग्यहेतेरहं नृप ।
 अजानन्नक्षिपं बाणं घोररूपं भयावहम् ॥ ४५
 होमधेन्वास्ततो वत्सः ग्रमत्त इषुणा हतः ।
 चरन्वै विजने शल्य ततोऽनु व्याजहार सः ॥ ४६

आर्जवे कर्तव्ये सति ॥ ३१ ॥ अहं सिद्धिं काङ्क्षमाणोऽस्मि ।
 त्वं तु तन्मन्यसे यत्र ऐकान्त्यं सख्यं नास्ति । अस्मत्पक्षीयोप्य-
 न्यत्र स्नेहवानसीत्यर्थः । तदेवाह मित्रमिति । मिन्दयति भेदयति
 वा स्नेहार्थान्मिन्देर्मिन्देर्वा मित्रमिति रूपम् । नन्दतेरित्यत्र मदते-
 रिति पाठः । मदी हर्षे इत्यस्य वा रूपम् । मादयति तर्पयतीति वा
 मादयतेर्मित्रम् । मिदतेन्नाणार्थस्य वा मिदेरिदं रूपम् । नन्द-
 यतेः प्रीयतेः संत्रायतेर्वाऽर्थे वर्तमानस्य मिदेर्मित्रमिति वार्थः ।

मिनुते मानं करोति सर्वं हितमस्य संगृह्णातीति वा मोदतेऽस्य
 सुखेनेति वा मित्रमिख्येतेऽर्थाः मयि सन्तीत्यर्थः ॥ ३४ ॥
 शत्रुरिति शदेः शातनार्थात् शास्तेः शासनार्थात् श्यतेस्तनूक-
 रणार्थात् शृणातेर्हिंसार्थात् श्वसतेरुच्छ्वासार्थादन्तर्भावितण्य-
 र्थात् सीदतेः सूदतेर्वा दन्त्यस्थाने तालव्यस्योपसर्जनात् शत्रुरिति
 शब्द उत्पन्नस्तदर्थश्च सर्वस्त्वय्यस्तीत्यर्थः ॥ ३५ ॥ सोमराजानः
 ब्राह्मणाः ॥ ४४ ॥

यस्माद्वत्सस्त्वया चात्र होमधेन्वा हतो नृप ।
 तस्मात्त्वमपि राधेय वाक्शल्यं महदाप्नुहि ॥ ४७
 श्वश्रे ते पतिता चक्रं युध्यमानस्य शत्रुणा ।
 प्राप्त एकायने काले मृत्युसाधारणे त्वयि ॥ ४८
 स्पर्धसे येन संग्रामे यदर्थं घटसेऽनिशम् ।
 तत एव ध्रुवं मृत्युं सूत प्राप्स्यसि संयुगे ॥ ४९
 अहं प्रसादयांचके ब्राह्मणं संशितव्रतम् ॥ ५०
 गवां दशशतं वित्तं बलीवर्दीश्च षट्शतम् ।
 प्रच्छन्नं काञ्चनैः कामं ब्राह्मणार्थमहं तदा ॥ ५१
 दासीशतं निष्ककण्ठं शतमश्वतरिरथान् ।
 कन्यानां निष्ककण्ठीनां सहस्रं समलंकृतम् ॥ ५२
 ईषादन्ताभगशतान्दासीदासशतानि च ।
 दधि तैर्द्विजमुख्यो मे प्रसादं न चकार सः ॥ ५३
 कृष्णानां श्वेतवत्सानां गोशतानि चतुर्दश ।
 ददन्हि न लभे तस्मात्प्रसादं द्विजसत्तमात् ॥ ५४
 यत्किञ्चिन्मामकं वित्तं त्वदधीनं करोमि तत् ।
 इति मां याचमानं वै ब्राह्मणः प्रत्यवारयत् ।

॥ इति श्रीमन्महाभारते कर्णपर्वणि षट्त्रिंशोऽध्यायः ॥ ३६ ॥

सप्तत्रिंशोऽध्यायः ॥ ३७ ॥

कर्णेन सोपहासं शल्यगर्हणम् ॥ १ ॥

सञ्जय उवाच ।
 ततः पुनर्महाराज मद्राजमरिन्दमः ।
 अभ्यभाषत राधेयः संनिवार्योत्तरं वचः ॥ १
 निर्भर्त्सनार्थं शल्य त्वं यत्तु जल्पितवानसि ।
 नाहं शक्यस्त्वया वाचा विभीषयितुमाहवे ॥ २
 यदि मां देवताः सर्वा बोधयेयुः सवासवाः ।
 तथापि मे भयं न स्यात्किमु पार्थात्सकेशवात् ॥ ३
 नाहं भीषयितुं शक्यः शुद्धकर्मा महाहवे ।
 अभिजानीहि शक्तस्त्वमन्यं भीषयितुं रणे ॥ ४
 नीचस्य बलमेतावत्पारुष्यं यत्त्वमात्थ माम् ।

मा त्वं ब्राह्मणगर्हः स्याः इति क. पाठः ॥ ५७ ॥ तदनु-
 व्याहृतं कुर्यात्सर्वलोकेपि सूतज इति ख. पाठः । नैतत्ते व्याहृतं
 कुर्या सममेकोऽपि सूतज इति क. ड. पाठः । नैतद्व्याहृतं

क्रोधदीप्तेक्षणः शल्य निर्दहन्निव चक्षुषा ॥ ५५
 व्याहृतं यन्मया सूत तत्तथा न तदन्यथा ।
 अनृतोक्तं प्रजां हन्यात्ततः पापमवाप्नुयाम् ॥ ५६
 तस्माद्दर्माभिरक्षार्थं नानृतं वक्तुमुत्सहे ।
 मा त्वं ब्रह्मगतिं हिंसाः प्रायश्चित्तं कृतं त्वया ५७
 मद्वाक्यं नानृतं लोके कश्चित्कुर्यात्समाप्नुहि ।
 'यन्मयोक्तं सरोषेण गच्छ सूतज माचिरम् ॥ ५८
 इति मामसकृत्कुद्रः स उवाच द्विजोत्तमः ।
 एते हि सोमराजान ईश्वराः सुखदुःखयोः ॥ ५९
 नाहं विभेमि बीभत्सोर्न शल्य मधुसूदनात् ।
 तस्माद्विभेम्यहं शापात्तेन सत्येन ते शपे ॥ ६०
 सह युद्धं समेताभ्यामद्येदं समुपस्थितम् ।
 युद्धेऽस्मिञ्जीवितं मेऽद्य शल्य संशयमागतम् ॥ ६१
 शक्रोऽप्यमरराट् ताभ्यामुपगम्याहवं सह ।
 संशयं परमं गच्छेत्कथं वा मन्यते भवान् ॥ ६२
 इत्येवं ते मयाऽऽख्यातं क्षिप्तेन न सुहृत्तया ।
 जानामि त्वाऽधिक्षिपन्तं दोषमात्मगतं शृणु ॥ ६३

अशक्तो हि गुणान्वक्तुं वल्गसे बहु दुर्मते ॥ ५
 न हि कर्णः समुद्भूतो भयार्थमिह मद्रक ।
 विक्रमार्थमहं जातो यशोर्थं च तथाऽऽत्मनः ॥ ६
 सखिभावेन सौहार्दान्मित्रभावेन चैव हि ।
 कारणैस्त्रिभिरेतैस्त्वं शल्य जीवसि सांप्रतम् ॥ ७
 राज्ञश्च धार्तराष्ट्रस्य कार्यं सुमहदुद्यतम् ।
 मयि तच्चाहितं शल्य तेन जीवसि मे क्षणम् ॥ ८
 कृतश्च समयः पूर्वं क्षन्तव्यं विप्रियं तव ।
 'समयः परिपाल्यो मे तेन जीवसि सांप्रतम् ॥' ९
 ऋते शल्यसहस्रेण विजयेयमहं परान् ।

कुर्यात्सर्वलोकोऽपि सूतज इति ट. पाठः ॥ ५८ ॥ षट्त्रिं-
 शोऽध्यायः ॥ ३६ ॥

एतदेव त्रयं व्याचष्टे राज्ञश्चेत्यादिना ॥ ८ ॥

मित्रद्रोहस्तु पापीयानिति जीवसि सांप्रतम् ॥ १०
 शल्य उवाच ।
 आर्तप्रलापांस्त्वं कर्ण यान्त्रवीपि परान्प्रति ।
 न ते कर्णसहस्रेण शक्या जेतुं परे युधि ॥ ११
 सञ्जय उवाच ।
 तथा ब्रुवन्तं परुषं कर्णो मद्राधिपं तदा ।
 परुषं द्विगुणं भूयः प्रोवाचाप्रियदर्शनम् ॥ १२
 इदं त्वमेकाग्रमनाः शृणु मद्रजनाधिप ।
 संनिधौ धृतराष्ट्रस्य प्रोच्यमानं मया श्रुतम् ॥ १३
 देशांश्च विविधांश्चित्रान्पूर्ववृत्तांश्च पार्थिवान् ।
 ब्राह्मणाः कथयन्ति स धृतराष्ट्रनिवेशने ॥ १४
 तत्र वृद्धः पुरावृत्ताः कथाः कश्चिद्विजोत्तमः ।
 बाह्लीकदेशं मद्रांश्च कुत्सयन्वाक्यमब्रवीत् ॥ १५
 बहिष्कृता हिमवता गङ्गाया च तिरस्कृताः ।
 सरस्वत्या यमुनया कुरुक्षेत्रेण चापि ये ॥ १६
 पञ्चानां सिन्धुषष्ठानां नदीनां येऽन्तराश्रिताः ।
 तान्धर्मबाह्यानशुचीन्बाह्लीकानपि वर्जयेत् ॥ १७
 गोवर्धनो नाम वटः सुभाण्डं नाम पत्तनम् ।
 एतद्राजन्कलिद्वारमाकुमारात्सराम्यहम् ॥ १८
 कार्येणात्यर्थगूढेन बाह्लीकेषूपितं मया ।
 तत एषां समाचारः संवासाद्विदितो मया ॥ १९
 शाकलं नाम नगरमापगानामनिम्नगा ।
 चण्डाला नाम बाह्लीकास्तेषां वृत्तं सुनिन्दितम् ॥ २०
 पानं गुडासवं पीत्वा गोमांसं लघुनैः सह ।
 अपूपसक्तुमधानामाशिताः शीलवर्जिताः ॥ २१
 गायन्त्यथ च नृत्यन्ति स्त्रियो मत्ता विवाससः ।
 नगरापणवेशेषु बहिर्माल्यानुलेपनाः ॥ २२
 मत्ताः प्रगीतविरुतैः खरोष्ट्रनिनदोपमैः ।
 अनावृता मैथुने ताः कामचाराश्च सर्वशः ॥ २३
 आहुरन्योन्यसूक्तानि प्रब्रुवाणा मदोत्कटाः ।

हेहतेहेहतेत्येवं स्वामिर्भृहतेति च ॥ २४
 आक्रोशन्त्यः प्रनृत्यन्ति ब्राह्मणाः पर्वस्वसंयताः ।
 तासां किलावलिप्तानां निवसन्कुरुजाङ्गले ॥ २५
 कश्चिद्बाह्लीकदुष्टानां नातिहृष्टमना जगौ ।
 सा नूनं बृहती गौरी सूक्ष्मकम्बलवासिनी ॥ २६
 मामनुसरती शेते बाह्लीकं कुरुवासिनम् ।
 शतद्वंद्वं तु कदा तीर्त्वा तां च रम्यामिरावतीम् ।
 गत्वा स्वदेशं द्रक्ष्यामि स्थूलजङ्घाः शुभाः स्त्रियः ॥
 मनःशिलोज्ज्वलापाङ्गो गौर्यस्ताः काकुत्स्थिताः ।
 कम्बलाजिनसंवीता रुदन्यः प्रियदर्शनाः ॥ २८
 मृदङ्गानकशङ्खानां मर्दलानां च निःस्वनैः ।
 खरोष्ट्राश्चतरैश्चैव मत्ता यास्यामहे सुखम् ॥ २९
 शमीपीलुकरीराणां वनेषु सुखवर्त्मसु ।
 अपूपान्सक्तुपिण्डांश्च प्राश्नन्तो मथितान्वितान् ॥
 पथिषु प्रवलो भूत्वा तथा संपततोऽध्वगान् ।
 चेलापहारं कुर्वाणास्ताडयिष्याम भूयसः ॥ ३१
 एवंशीलेषु ब्राह्मणेषु बाह्लीकेषु दुरात्मसु ।
 कश्चेतयानो निवसेन्मुहूर्तमपि मानवः ॥ ३२
 कर्ण उवाच ।
 ईदृशा ब्राह्मणेनोक्ता बाह्लीका मोघचारिणः ।
 येषां षड्भागहर्ता त्वमुभयोः पुण्यपापयोः ॥ ३३
 इत्युक्त्वा ब्राह्मणः साधुरुत्तरं पुनरुक्तवान् ।
 बाह्लीकेष्विनीतेषु प्रोच्यमानं निबोध तत् ॥ ३४
 तत्र स राक्षसी गाति सदा कृष्णचतुर्दशीम् ।
 नगरे शाकले स्फीते आहत्य निशि दुन्दुभिम् ॥ ३५
 कथं वस्तादृशो गाथाः पुनर्गास्यामि शाकले ।
 गव्यस्य तृप्ता मांसस्य पीत्वा गौडं सुरासवम् ॥ ३६
 गौरीभिः सह नारीभिर्बृहतीभिः खलंकृता ।
 पलाण्डुगण्डूषयुताः खादन्तश्चेतिकान्बहून् ॥ ३७
 वाराहं कौकुटं मांसं गव्यं गार्दभमौष्ट्रकम् ।

पञ्चानां वक्ष्यमाणानाम् । सिन्धुः षष्ठी यासाम् । अन्तरमवका-
 शमाश्रिताः ॥ १७ ॥ गोवर्धनः गवां छेदनस्थानम् ॥ १८ ॥
 वृत्तं चरित्रम् ॥ २० ॥ अनावृताः स्वपरपुरुषविवेकहीनाः
 ॥ २३ ॥ सूक्तानि विनोदवचनानि । हेहते भोलिङ्गताडिते
 इत्याक्रोशे द्विलम् । संधिदृष्टान्दसः । स्वामिहते भर्तृहते इति च

तद्वत् ॥ २४ ॥ पर्वसु उत्सवदिनेषु आक्रोशन्त्यः गालयन्त्यः ।
 तासां पतिरिति शेषः ॥ २५ ॥ खरादियानैः ॥ २९ ॥ मथितं
 तक्रम् ॥ ३० ॥ भूयसः बहून् ॥ ३१ ॥ वाराहं विड्वराहजम्
 ॥ ३८ ॥ सप्तत्रिंशोऽध्यायः ॥ ३७ ॥

धानाश्च ये न खादन्ति तेषां जन्म निरर्थकम् ३८
 एवं गायन्ति ये मत्ताः शीघ्रुना पीलुकावने ।
 सवालवृद्धाः क्रन्दन्ति तेषां धर्मः कथं भवेत् ॥ ३९
 यत्र लोकेश्वरः कृष्णो देवदेवो जनार्दनः ।
 विस्मृतः पुरुषैरुग्रैस्तेषां धर्मः कथं भवेत् ॥ ४०
 इति शल्य विजानीहि हन्त भूयो ब्रवीमि ते ।
 यदन्योऽप्युक्तवानस्मान्ब्राह्मणः कुरुसंसदि ॥ ४१
 पञ्चनद्यो वहन्त्येता यत्र पीलुवनान्युत ।
 शतद्रुश्च विपाशा च तृतीयैरावती तथा ॥ ४२
 चन्द्रभागा वितस्ता च सिन्धुषष्ठा महानदी ।
 आरुद्रा नाम बाह्लीका एतेष्वार्यो हि नो वसेत् ४३
 ब्राह्मणानां दासमीयानां विदेहानामयज्वनाम् ।
 न देवाः प्रतिगृह्णन्ति पितरो ब्राह्मणास्तथा ॥ ४४
 तेषां प्रनष्टधर्माणां बाह्लीकानामिति श्रुतिः ।
 ब्राह्मणेन यथा प्रोक्तं विदुषा साधुसंसदि ॥ ४५
 काष्ठकुण्डेषु बाह्लीका मृगमयेषु च शृञ्जते ।
 सक्तुमघावलिप्तेषु श्वावलीढेषु निर्घृणाः ॥ ४६
 आविकं चौष्ट्रिकं चैव क्षीरं गार्दभमेव च ।

॥ इति श्रीमन्महाभारते कर्णपर्वणि सप्तत्रिंशोऽध्यायः ॥ ३७ ॥

अष्टत्रिंशोऽध्यायः ॥ ३८ ॥

शल्यकर्णयोर्वाक्कलहः ॥ १ ॥ दुर्योधनेन तयोः सान्त्वनम् ॥ २ ॥

कर्ण उवाच ।

इति शल्य विजानीहि हन्त भूयो ब्रवीमि ते ।
 उच्यमानं मया सम्यक्त्वमेकाग्रमनाः शृणु ॥ १
 ब्राह्मणः किल नो गेहमध्यगच्छत्पुराऽतिथिः ।
 आचारं तत्र संप्रेक्ष्य प्रीतो वचनमब्रवीत् ॥ २
 मया हिमवतः शृङ्गमेकेनाभ्युषितं चिरम् ।
 दृष्ट्वाश्च बहवो देशा नानाधर्मसमावृताः ॥ ३
 न च केन च धर्मेण विरुध्यन्ते प्रजा इमाः ।
 सर्वाश्चाप्याचरन्धर्मं यदुक्तं वेदपारगैः ॥ ४
 अटता तु मया देशान्नानाधर्मसमाकुलान् ।

निशामितं श्रुतम् ॥ ५ ॥ ब्राह्मणो भूवेत्यादि तज्जातीय-
 कर्माचरणनिबन्धनम् ॥ ६ ॥ विप्राः प्रसृष्टा इति पाठे कुले
 एकएव विप्रो भवत्यन्ये आतरः प्रसृष्टाः संकीर्णक्रिया इत्यर्थः

आगच्छता महाराज बाह्लीकेषु निशामितम् ॥ ५
 तत्र वै ब्राह्मणो भूत्वा पुनर्भवति क्षत्रियः ।
 वैश्यः शूद्रश्च बाह्लीकस्ततो भवति नापितः ॥ ६
 नापितश्च ततो भूत्वा पुनर्भवति ब्राह्मणः ।
 द्विजो भूत्वा च तत्रैव पुनर्दासोऽभिजायते ॥ ७
 भवन्त्येककुले विप्राः शिष्टा ये कामचारिणः ।
 गान्धारा मद्रकाश्चैव बाह्लीकाश्चाप्यतेजसः ॥ ८
 एतन्मया श्रुतं तत्र धर्मसंकरकारकम् ।
 कृत्स्नामटित्वा पृथिवीं बाह्लीकेषु विपर्ययः ॥ ९
 इति शल्य विजानीहि हन्त भूयो ब्रवीमि ते ।

॥ ८ ॥ तत्र बाह्लीकेषु । धर्मसंकरकारको विपर्ययः श्रुत इति
 लिङ्गं विपरिणेत्यम् । विपर्ययो विहितवैपरीत्यम् ॥ ९ ॥

यदप्यन्योऽब्रवीद्वाक्यं बाह्लीकानां विकृतिसत् १०
 आनीयेहाक्षता काचिदारद्वात्किल दस्युभिः ।
 अधर्मतश्चोपयाता सा तानभ्यशपत्ततः ॥ ११
 बालां बन्धुमतीं यन्मामधर्मेणोपगच्छथ ।
 तस्मात्कुमार्यः खैरिण्यो भविष्यन्ति कुलेषु वः ॥ १२
 न चैवास्मात्प्रमोक्षध्वं घोरच्छापाभ्रराधमाः ।
 तस्मात्तेषां भागहरः कथं धर्मान्वदिष्यसि ॥ १३
 कुरवः सहपाश्चालाः साल्वा मात्स्याः सनैमिशाः ।
 कोसलाः काशपौण्ड्राश्च कालिङ्गा मागधास्तथा १४
 चेदयश्च महाभागा धर्मं जानन्ति शाश्वतम् ।
 नानादेशेष्वसन्तश्च प्रायो बाह्यालयानृते ॥ १५

आमत्येभ्यः कुरुपाश्चालसाल्वा
 आनैमिशाच्चेदयो ये विशिष्टाः ।
 धर्मं पुराणमुपजीवन्ति सन्तो
 मद्रानृते पाश्चनदांश्च जिह्वान् ॥ १६
 एवं विद्वान्धर्मकथासु राजं-
 स्तूष्णींभूतः शल्य भवेः सदा त्वम् ।
 त्वं तस्य गोप्ता च जनस्य राजा
 षड्भागहर्ता शुभदुष्कृतस्य ॥ १७

अथवा दुष्कृतस्य त्वं हर्ता तेषामरक्षिता ।
 रक्षिता पुण्यभाग्राजा प्रजानां त्वं ह्यपुण्यभाक् १८
 पूज्यमाने पुरा धर्मं सर्वदेशेषु शाश्वते ।
 धर्मं पाश्चनदं दृष्ट्वा धिगित्याह पितामहः ॥ १९
 ब्राह्मणां दाशकीयानां कृतेऽप्यशुभकर्मणाम् ।
 ब्रह्मणा निन्दितान्धर्मान्कश्चित्सिद्धात्मकोऽब्रवीत्
 इति पाश्चनदं धर्ममवमेने पितामहः ।
 स्वधर्मस्थेषु वर्णेषु सोऽप्येतान्नाभ्यपूजयत् ॥ २१
 इति शल्य विजानीहि हन्त भूयो ब्रवीमि ते ।
 कल्माषपादः सरसि निमज्जन्नाक्षसोऽब्रवीत् ॥ २२

कृते कृतयुगे ॥ २० ॥ नाभ्यपूजयत् न प्रशंसितवान् ॥ २१ ॥
 म्लेच्छाः पापरता धर्माधर्मविचारहीनाः । म्लेच्छः पापरते
 जातिभेदे स्यादपभाषणे इति विश्वः । षण्ढा वर्षवराः ॥ २५ ॥
 रक्षोपसृष्टेषु रक्षसा उपकृत्ये ॥ २७ ॥ प्राच्या दासाः शूद्र-
 धर्माणः । दाशा इति पाठे मत्स्यजीविनः । वृषं धर्मं लान्ति
 आददते ते वृषलाः धर्मसंग्रहपराः धर्मप्रोहिण इति वा ॥ २८ ॥

क्षत्रियस्य मलं मैक्ष्यं ब्राह्मणस्याश्रुतं मलम् ।
 मलं पृथिन्या बाह्लीकाः स्त्रीणां कौतूहलं मलम् २३
 निमज्जमानमुद्धृत्य कश्चिद्राजा निशाचरम् ।
 अपृच्छतेन चारुयातं तच्छृणुष्व नराधिप ॥ २४
 मानुषाणां मलं म्लेच्छा म्लेच्छानां मुष्टिका मलम् ।
 मुष्टिकानां मलं षण्ढाः षण्ढानां राजयाजकाः ॥ २५
 राजयाजकयाज्यानां मद्रकाणां च यन्मलम् ।
 तद्वेदै तव मलं यद्यस्मान् विमुञ्चसि ॥ २६
 इति रक्षोपसृष्टेषु विषवीर्यहतेषु च ।
 विद्वद्भिर्मेपजं दृष्टं संसिद्धवचनोत्तरम् ॥ २७
 ब्राह्म्याः पश्चालाः कौरवेयास्तु धर्म्याः
 सत्या मत्स्याः शूरसेनाश्च याज्याः ।
 प्राच्या दासा वृषला दाक्षिणात्याः
 स्तेना बाह्लीकाः संकरा वै सुराष्ट्राः ॥ २८
 कृतघ्नता परविचापहरो
 मद्यपानं गुरुदारावमर्दः ।
 वाक्पारुष्यं गोवधो रात्रिचर्या
 बहिर्गेहं परवस्त्रोपभोगः ॥ २९
 येषां धर्मस्तान्प्रति नास्त्यधर्मो
 ह्यारद्वजान्पाश्चनदान्धिगस्तु ।
 आपाश्चालाः कुरवो नैमिशाश्च
 मत्स्याश्चैवाप्यनुजानन्ति धर्मम् ।
 अथोदीच्याश्चेदयो मागधाश्च
 शिष्टान्धर्मानुपजीवन्ति वृद्धाः ॥ ३०
 प्राचीं दिशं श्रिता देवा जातवेदः पुरोगमाः ।
 दक्षिणा पितृभिर्गुप्ता यमेन शुभकर्मणा ॥ ३१
 प्रतीचीं वरुणः पाति पालयन्नसुरान्वहून् ।
 उदीचीं भगवान्सोमो ब्रह्मा च ब्राह्मणैः सह ३२
 रक्षः पिशाचान्हिमवान्गुह्यकान्गन्धमादनः ।

बहिर्गेहं रात्रिचर्या प्रच्छन्नं चौर्यपारदार्यादि ॥ २९ ॥ प्राचीमि-
 त्यत्र जातवेद इत्यनेनाग्नेयीसहिता प्राची देवानामाश्रया ।
 दक्षिणा पितृणां तत्रैव श्राद्धदिधर्मो दृश्यते ॥ ३१ ॥ एवं
 प्रतीचीं वरुणः उदीचीं सोम इति कुबेरेशानयोर्महणम् । परि-
 शेषानैर्ऋत्यां वायव्यां च बाह्लीकाश्रयायां नैर्ऋतास्त्वादृशा वात-
 लाश्च सन्तीत्यर्थः ॥ ३२ ॥ तथा रक्षः पिशाचाश्च हिमवन्तं

ध्रुवं सर्वाणि भूतानि विष्णुः पाति सुरोत्तमः॥३३
 इङ्गितज्ञाश्च मगधाः प्रेक्षितज्ञाश्च कोसलाः ।
 अर्धोक्ताः कुरुपाञ्चालाः सर्वोक्ता दाक्षिणापथाः॥
 पार्वतीयाश्च विषमा यथैव गिरयस्तथा ।
 सर्वज्ञा यवना राजञ्छूराश्चैव विशेषतः ।
 म्लेच्छाः स्वसंज्ञानियता नानुक्तमितरे जनाः॥३५
 प्रतिरब्धास्तु बाह्लीका न च केचन मद्रकाः ।
 स त्वमेतादृशः शल्य नोत्तरं वक्तुमर्हसि ॥ ३६
 एवं ज्ञात्वा जोषमास्व प्रतीपं
 मा स क्रुद्धः पापभृतां वरिष्ठ ।
 पूर्वं हत्वा त्वां सपुत्रं बलैश्च
 पश्चाद्वंसे वासुदेवार्जुनौ च ॥ ३७
 शल्य उवाच ।
 आतुराणां परित्यागः स्वदारसुतविक्रयः ।
 अङ्गे प्रवर्तते कर्णं येषामधिपतिर्भवान् ॥ ३८
 रथातिरथसङ्ख्यायां यत्त्वां भीष्मस्तदाब्रवीत् ।

तान्विदित्वाऽऽत्मनो दोषाभिर्मन्युर्मव मा क्रुधः॥
 सर्वत्र ब्राह्मणाः सन्ति सन्ति सर्वत्र क्षत्रियाः ।
 वैश्याः शूद्रास्तथा कर्णं स्त्रियः साध्व्यश्च सुव्रताः ॥
 रमन्ते चोपहासेन पुरुषाः पुरुषैः सह ।
 अन्योन्येन रताः क्षीवा देशेदेशे च मैथुनम्॥४१
 परवाच्येषु निपुणः सर्वो भवति सर्वदा ।
 आत्मवाच्यं न जानीते जानन्नपि च मुह्यति ॥ ४२
 सर्वत्र सन्ति राजनः स्वंस्वं धर्ममनुव्रताः ।
 दुर्मनुष्याभिगृह्णन्ति सन्ति सर्वत्र धार्मिकाः ॥४३
 न कर्णं देशसामान्यात्सर्वः पापं निषेवते ।
 यादृशाः स्वस्वभावेन देशांस्तांस्तादृशान्विदुः॥४४
 सञ्जय उवाच ।
 ततो दुर्योधनो राजा कर्णशल्याववारयत् ।
 सखिभावेन राधेयं शल्यं सौजन्यकेन च ॥ ४५
 ततो निवारितः कर्णो धार्तराष्ट्रेण मारिष ।
 ग्रहस्य तत्र राजेन्द्र याहि शल्येत्यचोदयत् ॥ ४६

॥ इति श्रीमन्महाभारते कर्णपर्वणि अष्टत्रिंशोऽध्यायः ॥ ३८ ॥

एकोनचत्वारिंशोऽध्यायः ॥ ३९ ॥

शल्यकर्णयोः संवादः ॥ १ ॥ सेनाद्वयस्य परस्परमेलनम् ॥ २ ॥

सञ्जय उवाच ।
 ततः परानीकमिदं व्यूहमप्रतिमं कृतम् ।
 समीक्ष्य कर्णः पार्थानां घृष्टधुम्नाभिरक्षितम् ॥ १
 प्रययौ रथघोषेण सिंहनादरवेण च ।
 वादित्राणां च निनदैः कम्पयन्निव मेदिनीम् ॥ २
 सञ्जय उवाच ।
 ततः प्रयान्तं राधेयं मद्रराजः सयन्निव ।
 अवधूय इदं वाक्यमब्रवीत्कुरुसन्निधौ ॥ ३

नगोत्तमम् । गुह्यकाश्च महाराज पर्वतं गन्धमादनम् इति ज्ञ-
 पाठः । एवमपि सबाह्लीकान्सनैर्ऋतान् देशान् विष्णुः पाति पर्ज-
 न्यवत् न देशान्तरेष्विव बाह्लीकेषु विशेषतो देवतानुग्रहो
 दृश्यत इत्यभिप्रायः ॥ ३३ ॥ अतएव तेषां मौल्यं वर्णयति
 इङ्गितज्ञाश्चेति । अर्धोक्ताः कुरुपाञ्चालाः साल्वाः कृष्णानुशासनाः
 इति ज्ञ. पाठः ॥ ३४ ॥ विषमाः दुःस्वसाध्याः । सर्वे जान-

चमुं तवेमां विपुलां समृद्धा-
 मसङ्ख्येयामश्चनराकुलां च ।
 तथा प्रवेष्टा समरे धनञ्जयः
 कक्षं दहन्दीप्त इवाश्रयाशी ॥ ४
 रथे स्थितौ वीरवरो वरेण्यौ
 सिंहस्कन्धौ लोहितपद्मनेत्रौ ।
 द्रष्टा भवानद्य विना प्रयत्ना-
 त्ताहि मे शकुना वेदयन्ति ॥ ५

न्तोऽपि यवना म्लेच्छाश्च स्वसंज्ञायां स्त्रीयैः कृतो यो धर्मसं-
 केतस्तत्रैव नियताः । वैदिकं धर्मं न मानयन्तीत्यर्थः । इतरे
 लनुक्तं हितं नावबुध्यन्ते ॥ ३५ ॥ प्रतिरथा इति पाठे हितवादिनि
 प्रतिकूलाः । गुरुद्रोहिण इत्यर्थः । तादृशश्च त्वं हितोपदेष्टारं मां
 निन्दसीत्यर्थः ॥ ३६ ॥ अष्टत्रिंशोऽध्यायः ॥ ३८ ॥

अद्य द्रष्टाऽसि तं वीरं श्वेताश्वं कृष्णसारथिम् ।
 निघ्नन्तं शात्रवान्सङ्क्षेपं यं कर्णं परिपृच्छसि ॥ ६
 अद्य तौ पुरुषव्याघ्रौ लोहिताक्षौ परंतपौ ।
 वासुदेवार्जुनौ कर्णं द्रष्टाऽस्यमितविक्रमौ ॥ ७
 सारथिर्यस्य गोविन्दो गाण्डीवं यस्य कार्मुकम् ।
 तं चेद्धन्ताऽसि राधेयं त्वं नो राजा भविष्यसि ॥ ८
 प्रवात्येष महाबायुरभितस्तव वाहिनीम् ।
 क्रव्यादा व्याहरन्त्येते मृगाः कुर्वन्ति भैरवम् ॥ ९
 पश्य कर्णं महाघोरं भयं वै रोमहर्षणम् ।
 अर्कं जीमूतसंकाशः कवन्धो वार्यं तिष्ठति ॥ १०
 पश्य यूथं मृगशतं मृगाणां सर्वतोदिशम् ।
 ररास दीप्तलाङ्गलमादित्यमभि संस्थितम् ॥ ११
 पश्य काकांश्च गृध्रांश्च समवेतान्सहस्रशः ।
 आदित्यमभिवीक्षन्ते ह्यशिवाः कर्णं सखराः ॥ १२
 श्वेतवाजिसमायुक्ते तव कर्णं महारथे ।
 पताकाः प्रज्वलन्त्येता ध्वजश्चातीव कम्पते ॥ १३
 उदीर्यतो हयान्पश्य महाकायान्महाजवान् ।
 पुवमानान्महावीर्यानाकाशे गरुडानिव ॥ १४
 ध्रुवमेषु निमित्तेषु भूमिमावृत्य पार्थिवाः ।
 खप्स्यन्ति निहताः कर्णं शतशोऽथ सहस्रशः ॥ १५
 शङ्खानां तुमुलः शब्दः श्रूयते रोमहर्षणः ।
 आनकानां च राधेय मृदङ्गानां च हन्यताम् ॥ १६
 शृणु शब्दान्वहुविधानराश्वरथवाजिनाम् ।
 ज्यातलत्रेषुशब्दांश्च शृणु कर्णं महात्मनाम् ॥ १७
 हेमरूप्यप्रमृष्टानां वाससां शिल्पिनिर्मिताः ।
 सहेमचन्द्रताराभाः पताकाः किङ्किणीयुताः ॥ १८
 नानावर्णा रणे भान्ति श्वसनेन प्रकम्पिताः ।
 पश्य कर्णार्जुनस्यैताः सौदामिन्य इवाम्बुदे ॥ १९
 ध्वजाः कणकणायन्ते वातेनातिसमीरिताः ।
 सपताकरथाश्चापि पाञ्चालानां महात्मनाम् ॥ २०
 एष रेणुः समुद्धूतो दिवमावृत्य तिष्ठति ।
 गजवाजिप्रणुना च कम्पते कर्णं मेदिनी ॥ २१
 श्रूयते मेघसंकाशो रथनेमिस्त्रिनस्तथा ।
 पश्य कुन्तीसुतं वीरं बीभत्सुमपराजितम् ।

प्रहरिष्यन्तमायान्तं कपिप्रवरकेतनम् ॥ २२
 गजाश्वरथपत्न्योवांस्तावकान्युधि निघ्नतः ।
 ध्वजाग्रं दृश्यते तस्य ज्याशब्दश्चैव श्रूयते ॥ २३
 एष संशप्तकान्भूयस्तानेवाभिमुखो गतः ।
 करोति कदनं चैष संग्रामे द्विपतां बली ॥ २४
 सञ्जय उवाच ।
 इति भुवाणं मद्रेशं कर्णः प्रोवाच मन्युमान् ॥ २५
 पश्य संशप्तकैः क्रुद्धैः समन्तात्समभिद्रुतः ।
 एष सूर्य इवाम्भोदैश्छन्नः पार्थो न दृश्यते ।
 एष दान्तोऽर्जुनः शल्य निमग्नः शोकसागरे ॥ २६
 शल्य उवाच ।
 वरुणं कोऽम्भसा हन्यादिन्धनेन च कोऽनलम् ।
 कोवाऽनिलं निगृहीयात्पिबेद्वा को महार्णवम् ॥ २७
 ईदृग्रूपमहं मन्ये पार्थस्य युधि निर्जयम् ।
 न हि शक्योऽर्जुनो जेतुं युधि देवासुरैरपि ॥ २८
 अथैवं परितोपस्ते वाग्भिस्त्वं सुमाना भव ।
 न हि शक्यो युधा जेतुमन्यं कुरु मनोरथम् ॥ २९
 बाहुभ्यामुद्धरेद्भूमिं दहेत्कुद्ध इमाः प्रजाः ।
 पातयेन्निदिवादेवान्नार्जुनं समरे जयेत् ॥ ३०
 पश्य कुन्तीसुतं भीमं वीरमक्लिष्टकारिणम् ।
 प्रहरन्तं महाबाहुं स्थितं मेरुमिवाचलम् ॥ ३१
 अमर्षी पुरुषव्याघ्रः सदा वैरमनुसरन् ।
 एष भीमो जयप्रेप्सुर्युधि तिष्ठति वीर्यवान् ॥ ३२
 एष धर्मभृतां श्रेष्ठो धर्मराजो युधिष्ठिरः ।
 तिष्ठत्यसुकरः सङ्क्षेपैः परपुरंजयः ॥ ३३
 एतौ च पुरुषव्याघ्रावाश्विनेयौ महारथौ ।
 नकुलः सहदेवश्च तिष्ठतो युधि दुर्जयौ ॥ ३४
 एते तिष्ठन्ति कार्णोयाः पञ्च पञ्चाचला इव ।
 योत्स्यमाना महावीर्या भीमार्जुनसमा युधि ॥ ३५
 एते द्रुपदपुत्राश्च धृष्टद्युम्नपुरोगमाः ।
 हीनाः सत्यजिता वीरास्तिष्ठन्ति परमौजसः ॥ ३६
 यत्र कृष्णार्जुनौ वीरौ यत्र राजा युधिष्ठिरः ।
 तत्र धर्मश्च सत्यं च यतो धर्मस्ततो जयः ॥ ३७
 इति संवदतोरेव तयोः पुरुषसिंहयोः ।
 ते सेने समसज्जेतां गङ्गायमुनवद्भुशम् ॥ ३८

॥ इति श्रीमन्महाभारते कर्णपर्वणि एकोनचत्वारिंशोऽध्यायः ॥ ३९ ॥

चत्वारिंशोऽध्यायः ॥ ४० ॥

दुर्योधनेन सेनाप्रोत्साहनम् ॥ १ ॥ भीमेन दुर्योधनपराजयपूर्वकं गजानीकवधः ॥ २ ॥

सञ्जय उवाच ।

दुर्योधनस्ततः कर्णमुपेत्य भरतर्षभ ।

अब्रवीन्मद्राजं च तथैवान्यान्महारथान् ॥ १

यदृच्छयाऽयमव्यग्रो धर्मः परमकः सखा ।

सुखिनः क्षत्रियाः कर्णं लभन्ते युद्धमीदृशम् ॥ २

यादृशं क्षत्रियैः शूरैः शूराणां दीव्यतां युधि ।

इष्टं भवति राधेय तदिदं समुपस्थितम् ॥ ३

हत्वा तु पाण्डवान्युद्धे स्थिरामूर्वीं प्रशासथ ।

निहता वा परैर्युद्धे वीरलोकानवाप्स्यथ ॥ ४

दुर्योधनस्य वचनं श्रुत्वा तत्क्षत्रियर्षभाः ।

सिंहनादानुदक्रोशन्वादित्राणि च जग्निरे ॥ ५

तस्मिन्प्रमुदिते सैन्ये त्वदीये भरतर्षभ ।

हर्षयस्तावकान्योधान्द्रौणिर्वचनमब्रवीत् ॥ ६

प्रत्यक्षं सर्वसैन्यानां भवतां चापि पश्यताम् ।

न्यस्तशस्त्रो मम पिता धृष्टद्युम्नेन पातितः ॥ ७

स तेनाहममर्षेण पित्रर्थे चापि भारत ।

धृष्टद्युम्नमहत्वाऽहं न विमोक्ष्यामि दंशनम् ॥ ८

कृत्वाऽनृतां प्रतिज्ञां वो नास्मि प्राप्ता महत्फलम् ।

अर्जुनं भीमसेनं च यश्च मां प्रतियोत्स्यति ।

सर्वास्तान्प्रमथिष्यामि इति मे निश्चिता मतिः ॥ ९

सञ्जय उवाच ।

एवमुक्ते ततः सर्वा हर्षिता भारती चमूः ।

अभ्यवर्तत कौन्तेयास्तथा तां चापि पाण्डवाः ॥ १०

स सन्निपातो रथयूथपानां

महाहवे भारत लोभनीये ।

जनक्षयः कालयुगान्तकल्पः

प्रावर्तताग्रे कुरुसञ्जयानाम् ॥ ११

ततः प्रवृत्ते युधि संप्रहारे

भूतानि सर्वाणि सदैवतानि ।

आसन्समेतानि सहाप्सरोभि-

निरीक्षतीभिर्युधि वीरसङ्घान् ॥ १२

दिव्यैश्च गन्धैः परमैश्च पुष्पै-

रन्यैश्च रत्नैर्विविधैर्नराग्र्याः ।

रणेषु कर्मोद्ग्रहतः ग्रहृष्टा-

ननन्दयन्पसरसः ग्रहृष्टाः ॥ १३

समीरणस्तास्तु निषेव्य गन्धा-

न्निषेवते तानपि योधमुख्यान् ।

निषेव्यमाणास्त्वनिलेन योधाः

परस्परं चुक्रुशुराजिमध्ये ॥ १४

तथा तु तस्मिंस्तुमुले प्रवृत्ते

दुर्योधनः क्रोधममृष्यमाणः ।

‘अवेक्ष्य भीमं बलमध्यसंस्थः

समार्पयत्क्षुद्रकाणां शतेन ॥ १५

दुःशासनश्चित्रसेनश्च वीर-

स्थोलूकः कितवः सौबलश्च ।

गजानीकैः सर्वतो भीमसेनं

तथाविषक्तं सहसैवाभ्यगच्छन् ॥ १६

तमापतन्तं संप्रेक्ष्य गजानीकं वृकोदरः ।

दुर्योधनं महाबाहुः शरवर्षैरवाकिरत् ॥ १७

दुर्योधनं ततो भीमः सायकैर्वज्रसंनिभैः ।

पाण्डवो विमुखीकृत्य गजानभ्यद्रवद्वली ॥ १८

ततः पावकसङ्काशैर्भीमबाणैरवक्रगैः ।

शलभैरिव नागांस्तानर्दयामास पाण्डवः ॥ १९

ततः कुञ्जरयूथानि भीमसेनो महाबलः ।

व्यधमन्निशितैर्बाणैर्महाबातो घनानिव ॥ २०

नित्यमत्ताश्च मातङ्गाः शूरैर्मत्तैरधिष्ठिताः ।

आरोहकैर्महामात्रैस्तोमराङ्कुशपाणिभिः ॥ २१

सुवर्णजालैः प्रच्छन्ना मणिजालैश्च कुञ्जराः ।

रुप्यजाम्बूनदाभासः क्षुरमालाभ्यलङ्कृताः ॥ २२

बध्यमानाः शूरै राजन्भीमसेनेन ते गजाः ।

विभिन्नहृदयाः केचित्तत्रैवाभ्यपतन्भुवि ॥ २३

निपतद्भिर्महावेगैर्हेमभाण्डविभूषितैः ।

अशोभत महाराज धातुचित्रैरिवाचलैः ॥ २४

दीप्ताभरणवद्भिश्च गजपृष्ठनिपातितैः ।
 संगरः शुशुभे राजन्क्षीणपुण्यैरिवामरैः ॥ २५
 महापरिघसंकाशौ चन्दनागररूपितौ ।
 अपश्यं भीमसेनस्य धनुर्विक्षिप्तो भुजौ ॥ २६

तस्य ज्यातलनिर्घोषमस्यतः सव्यदक्षिणम् ।
 तं श्रुत्वाऽभ्यद्रवन्नागा भीमसेनभयादिताः ॥ २७
 तस्य भीमस्य तत्कर्म राजनेकस्य धीमतः ।
 अपश्याम महाराज तदद्भुतमिवाभवत् ॥ २८

॥ इति श्रीमन्महाभारते कर्णपर्वणि सप्तदशदिवसयुद्धे चत्वारिंशोऽध्यायः ॥ ४० ॥

एकचत्वारिंशोऽध्यायः ॥ ४१ ॥

सेनाद्वये व्यूहरचनावर्णनम् ॥ १ ॥

सञ्जय उवाच ।
 ततः परानीकभिदं व्यूहमप्रतिमं महत् ।
 समीक्ष्य कर्णः पार्थानां घृष्टद्युम्नाभिरक्षितम् ॥ १
 प्रययौ रथघोषेण सिंहनादरवेण च ।
 वादित्राणां च निनदैः कम्पयन्निव मेदिनीम् ॥ २
 वेपमान इव क्रोधाद्युद्धशौण्डः परंतपः ।
 प्रतिव्यूह्य महातेजा यथावद्भरतर्षभ ॥ ३
 व्यधमत्पाण्डवीं सेनामासुरीं मघवानिव ।
 युधिष्ठिरं चाभ्यहनदपसव्यं चकारह ॥ ४
 कर्णस्य रथघोषेण मौर्वीनिष्पेषणेन च ।
 सुसंग्राहेण रश्मीनां समकम्पन्त सञ्जयाः ॥ ५
 तानि सर्वाणि सैन्यानि कर्णं दृष्ट्वा विशांपते ।
 बभूवुः संग्रहृष्टानि तावकानि युयुत्सया ॥ ६
 अश्रूयन्त ततो वाचस्तावकानां विशांपते ।
 कर्णार्जुनमहायुद्धमेतदद्य भविष्यति ॥ ७
 अद्य दुर्योधनो राजा हतामित्रो भविष्यति ।
 अद्य कर्णं रणे दृष्ट्वा फल्गुनो विद्रविष्यति ॥ ८
 अद्य तावद्वयं युद्धे कर्णस्यैवानुगामिनः ।
 कर्णबाणमयं भीमं युद्धं द्रक्ष्याम संयुगे ॥ ९
 चिरकालेप्सितमिदमद्येदानीं भविष्यति ।
 अद्य द्रक्ष्याम संग्रामं घोरं देवासुरोपमम् ॥ १०
 अद्येदानीं महद्युद्धं भविष्यति भयानकम् ।
 अद्येदानीं जयो नित्यमेकस्यैकस्य वा रणे ॥ ११
 अर्जुनं किल राधेयो वधिष्यति महारणे ।
 अथवा कं नरं लोके न स्पृशन्ति मनोरथाः ॥ १२
 इत्युक्त्वा विविधा वाचः कुरवः कुरुनन्दन ।

आजद्युः पटहांश्चैव तूर्याश्चैव सहस्रशः ॥ १३
 मेरीनादांश्च विविधान्सिंहनादांश्च पुष्कलान् ।
 मुरजानां महाशब्दानानकानां महारवान् ॥ १४
 नृत्यमानाश्च बहुशस्तर्जमानाश्च मारिष ।
 अन्योन्यमभ्ययुर्युद्धे युद्धरङ्गता नराः ॥ १५
 तेषां पदाता नागानां पादरक्षाः समन्ततः ।
 पट्टसासिधराः शूराश्चापबाणमुसुण्ठिनः ॥ १६
 भिण्डिपालधराश्चैव शूलहस्ताः सुचक्रिणः ।
 तेषां समागमो घोरो देवासुररणोपमः ॥ १७
 धृतराष्ट्र उवाच ।
 कथं सञ्जय राधेयः प्रत्यव्यूहत पाण्डवान् ।
 घृष्टद्युम्नमुखान्सङ्ख्ये भीमसेनाभिरक्षितान् ।
 सर्वानेव महेष्वासानजय्यानमरैरपि ॥ १८
 के च प्रपक्षौ पक्षौ वा मम सैन्यस्य सञ्जय ।
 प्रविभज्य यथान्यायमवतस्थुः सुदंशिताः ॥ १९
 कथं पाण्डुसुताश्चापि प्रत्यव्यूहन्त मामकान् ।
 कथं चैतन्महद्युद्धं प्रावर्तत सुदारुणम् ॥ २०
 क्व च बीभत्सुरभवद्यत्कर्णोऽप्याद्युधिष्ठिरम् ।
 को हर्जुनस्य साभिध्ये शक्तो जेतुं युधिष्ठिरम् ॥ २१
 सर्वभूतानि यो ह्येकः खाण्डवे जितवानपुरा ।
 कस्तमन्यस्तु राधेयात्प्रतियुध्येज्जिजीविषुः ॥ २२
 सञ्जय उवाच ।
 शृणु व्यूहस्य रचनामर्जुनश्च यथा गतः ।
 परिवार्य नृपान्सर्वान्सङ्ग्रामश्चाभवद्यथा ॥ २३
 कृपः शारद्वतो राजन्मागधाश्च तरस्विनः ।
 सात्वतः कृतवर्मा च दक्षिणं पक्षमाश्रिताः ॥ २४

तेषां प्रपक्षे शकुनिरुलूकश्च महारथः ।
 सादिभिर्विमलप्रासैस्तदानीमभ्यरक्षताम् ॥ २५
 गान्धारैश्चाप्यसंभ्रान्तैः पार्वतीयैश्च दुर्जयैः ।
 शलभानामिव व्रातैः पिशाचैरिव दुर्दृशैः ॥ २६
 चतुर्विंशत्सहस्राणि रथानामनिवर्तिनाम् ।
 संशसका युद्धशौण्डा वामपार्श्वमपालयन् ॥ २७
 समन्वितास्तव सुतैः कृष्णार्जुनजिघांसवः ।
 तेषां प्रपक्षाः काम्भोजाः शकाश्च यवनैः सह ॥ २८
 निदेशात्सूतपुत्रस्य सरथाश्चेभ्यपत्तयः ।
 आह्वयन्तोऽर्जुनं तस्थुः केशवं च महाबलम् ॥ २९
 ततः सेनामुखे कर्णेऽप्यवातिष्ठत दंशितः ।
 चित्रवर्माङ्गदः स्रग्वी पालयन्वाहिनीमुखम् ॥ ३०
 रक्षमाणैः सुसंरब्धैः पुत्रैः शस्त्रभृतां वरः ।
 वाहिनीं प्रमुखे वीरः संप्रकर्षन्नशोभत ॥ ३१
 अशोकस्तु महाबाहुः सूर्यवैश्वानरप्रभः ।
 महाद्विपस्कन्धगतः पिङ्गाक्षः प्रियदर्शनः ।
 दुःशासनो वृतः सैन्यैः स्थितो व्यूहस्य पृष्ठतः ॥ ३२
 तन्मध्ये स महाबाहुः स्वयं दुर्योधनो नृपः ।
 चित्राश्वैश्चित्रसन्नाहैः सोदरैरभिरक्षितः ॥ ३३
 रक्ष्यमाणो महावीर्यैः सहितैर्मद्रकेकयैः ।
 अशोभत महाराज देवैरिव शतक्रतुः ॥ ३४
 अश्वत्थामा कुरूणां च ये प्रवीरा महारथाः ।
 नित्यमत्ताश्च मातङ्गाः शूरैर्मल्लैश्चैः समन्विताः ।
 अन्वयुस्तद्रथानीकं क्षरन्त इव तोयदाः ॥ ३५
 ते ध्वजैर्वैजयन्तीभिर्ज्वलद्भिः परमायुधैः ।
 सादिभिश्चास्थिता रेजुर्दुमवन्त इवाचलाः ॥ ३६
 तेषां पदातिनागानां पादरक्षाः सहस्रशः ।
 पट्टसासिधराः शूरा बभूवुरनिवर्तिनः ॥ ३७
 सादिभिः स्यन्दनैर्नागैरधिकं समलङ्कृतैः ।
 स व्यूहराजो विवर्भौ देवासुरचमूपमः ॥ ३८
 बार्हस्पत्यः सुविहितो नायकेन विपश्चिता ।

नृत्यतीव महाव्यूहः परेषां भयमादधत् ॥ ३९
 तस्य पक्षप्रपक्षेभ्यो निष्पतन्ति युयुत्सवः ।
 हस्त्यश्वरथमातङ्गाः प्रावृषीव बलाहकाः ॥ ४०
 ततः सेनामुखे कर्णं दृष्ट्वा राजा युधिष्ठिरः ।
 धनंजयमभिप्रपन्नमेकवीरमुवाच ह ॥ ४१
 पश्यार्जुन महाव्यूहं कर्णेन विहितं रणे ।
 युक्तं पक्षैः प्रपक्षैश्च परानीकं प्रकाशते ॥ ४२
 तत्समीपगतं ह्येतत्प्रत्यमित्रं महद्बलम् ।
 यथा नाभिभवत्यस्मांस्तथा नीतिर्विधीयताम् ४३
 सञ्जय उवाच ।
 एवमुक्तोऽर्जुनो राज्ञा प्राञ्जलिर्नृपमब्रवीत् ॥ ४४
 यथा यथा भवानाह तत्तथा न तदन्यथा ।
 यत्तस्य विहितं कार्यं तत्करिष्यामि सुव्रत ।
 प्रधानमथ चैवास्य विनाशं च करोम्यहम् ॥ ४५
 तस्मात्त्वं जहि राधेयं भीमसेनः सुयोधनम् ।
 वृषसेनं च नकुलः सहदेवोऽपि सौबलम् ॥ ४६
 दुःशासनं शतानीको हार्दिक्यं शिनिपुङ्गवः ।
 धृष्टद्युम्नो द्रोणसुतं स्वयं योत्स्याम्यहं कृपम् ॥ ४७
 द्रौपदेया धार्तराष्ट्राञ्जिष्टान्सह शिखण्डिना ।
 ते ते च तांस्तानहितातन्साकं मन्तु मामकाः ॥ ४८
 सञ्जय उवाच ।
 इत्युक्तो धर्मराजेन तथेत्युक्त्वा धनंजयः ।
 व्यादिदेश स्वसैन्यानि स्वयं चागाच्चमूमुखम् ४९
 धनंजयो महाराज दक्षिणं पक्षमास्थितः ।
 भीमसेनो महाबाहुर्वांमं पक्षमुपाश्रितः ॥ ५०
 सात्यकिद्रौपदेयाश्च स्वयं राजा च पाण्डवः ।
 व्यूहस्य प्रमुखे तस्थुः स्वेनानीकेन संवृताः ॥ ५१
 खबलेनारिसैन्यं तत्प्रत्यवस्थाप्य पाण्डवः ।
 प्रत्यव्यूहत्पुरस्कृत्य धृष्टद्युम्नशिखण्डिनौ ॥ ५२
 तत्सादिनागकलिलं पदातिरथसंकुलम् ।
 धृष्टद्युम्नमुखं घोरमशोभत महद्बलम् ॥ ५३

॥ इति श्रीमन्महाभारते कर्णपर्वणि सप्तदशदिवसशुद्धे एकचत्वारिंशोऽध्यायः ॥ ४१ ॥

द्विचत्वारिंशोऽध्यायः ॥ ४२ ॥

संकुलयुद्धम् ॥ १ ॥

धृतराष्ट्र उवाच ।
 तथा व्यूढेष्वनीकेषु संसक्तेषु च सञ्जय ।
 संशप्तकाः कथं पार्थ कथं कर्णं च पाण्डवाः ॥ १
 एतद्विस्तरशो युद्धं प्रब्रूहि कुशलो ह्यसि ।
 न हि तृप्यामि वीराणां शृण्वानो युधि विक्रमम् २
 सञ्जय उवाच ।
 तत्संस्थितमथो दृष्ट्वा प्रत्यभिन्नं महद्भलम् ।
 प्रत्यव्यूहत्ततः कर्णो हितार्थं तनयस्य ते ॥ ३
 तत्सादिनागकलिलं पदातिरथसंकुलम् ।
 धृष्टद्युम्नमुखं घोरमशोभत महद्भलम् ॥ ४
 पारावतसवर्णाश्चन्द्रसूर्यसमद्युतिः ।
 स पार्षतो बभौ धन्वी कालो विग्रहवानिव ॥ ५
 पार्षतं त्वभितस्तस्थुर्द्रौपदेया युयुत्सवः ।
 सानुगा दीप्तवपुश्चन्द्रं तारागणा इव ॥ ६
 अथ व्यूढेष्वनीकेषु प्रेक्ष्य संशप्तकात्रणे ।
 क्रुद्धोऽर्जुनोऽभिदुद्राव व्याक्षिपन्गाण्डिवं धनुः ७
 अथ संशप्तकाः पार्थमभ्यधावन्वधैषिणः ।
 विजये धृतसंकल्पा मृत्युं कृतानिर्वर्तनम् ॥ ८
 तदश्वसङ्घबहुलं पत्तिनागरथाकुलम् ।
 उदीर्यमाणं संरब्धं धनंजयमभिद्रवत् ॥ ९
 तदुद्यतं महत्सैन्यं सागरौघसमं जवे ।
 पार्थवेलां समासाद्य विष्टितं समदृश्यत ॥ १०
 मृद्रन्तं शरवर्षौघैर्द्रुतमर्जुनमार्दयत् ॥ ११
 स संग्रहारस्तुमुलस्तेषामासीत्किरीटिना ।
 तस्यैव तु यथा राजन्निवातकवचैः सह ॥ १२
 रथानश्चान्ध्वजान्नागान्पत्तीन्गजगतानपि ।
 इधून्धनूषि खड्गांश्च चक्राणि च परश्वथान् ॥ १३
 सायुधानुद्यतान्बाहून्विधान्यायुधानि च ।
 चिच्छेद द्विषतां पार्थः शिरांसि च सहस्रशः ॥ १४

तस्मिन्सैन्यमहावर्ते पातालतलसन्निभे ।
 निमग्नं तं रथं मत्वा नेदुः संशप्तका मुदा ॥ १५
 स पुरस्तादरीन्हत्वा पुनरुत्तरतोऽवधीत् ।
 दक्षिणेन च पश्चाच्च क्रुद्धो रुद्रः पशूनिव ॥ १६
 अथ पाञ्चालचेदीनां सञ्जयानां च मारिष ।
 त्वदीयैः सह संग्राम आसीत्परमदारुणः ॥ १७
 कृपश्च कृतवर्मा च शकुनिश्चापि सौबलः ।
 हृष्टसेनाः सुसंरब्धा रथानीकप्रहारिणः ॥ १८
 कोसलैः काश्यपस्यैश्च कारुशैः केकयैरपि ।
 शूरसेनैः शूरवरैर्युधुर्धुद्रदुर्मदाः ॥ १९
 तेषामन्तकरं युद्धं देहपाप्मविनाशनम् ।
 क्षत्रविदशूद्रवीराणां धर्म्यं स्वर्ग्यं यशस्करम् ॥ २०
 दुर्योधनोऽथ सहितो भ्रातृभिर्मरतर्षभ ।
 गुप्तः कुरुप्रवीरैश्च मद्राणां च महारथैः ॥ २१
 पाण्डवैः सह पाञ्चालैश्चेदिभिः सात्यकेन च ।
 युध्यमानं रणे कर्णं कुरुवीरोऽभ्यपालयत् ॥ २२
 कर्णोऽपि निशितैर्बाणैर्विनिहत्य महाचमूम् ।
 प्रमृद्य च रथश्रेष्ठान्युधिष्ठिरमपीडयत् ॥ २३
 विपत्रायुधदेहासून्कृत्वा शत्रून्सहस्रशः ।
 युक्त्वा स्वर्गयशोभ्यां च स्वेभ्यो मुदमुदावहत् ॥ २४
 तद्विगाह्य महानीकं सूतपुत्रो महारथः ।
 नदीं प्रवर्तयामास शोणितौघतरङ्गिणीम् ॥ २५
 शोणितोदां क्षुण्णमत्स्यां नागनक्रदुरत्ययाम् ।
 मांसमज्जाकर्दमिनीं चक्रकूर्ममहोडुपाम् ॥ २६
 पातितैर्मेघसंकाशैस्तत्रतत्र महाद्विपैः ।
 अशनीभिरिव ध्वस्ता नदी राजन्विराजते ॥ २७
 तां शरोर्मिमहावर्ता छत्रहंससमाकुलाम् ।
 तनुत्रोष्णीषसङ्घाटामस्थिपाषाणसंकुलाम् ॥ २८
 अपारामनपारां च शङ्खदुन्दुभिघोषिणीम् ।
 रौद्रां नदीं महाराज रजसा सर्वतोवृताम् ॥ २९

क्षत्रविदशूद्रवीराणामित्यनेन ब्राह्मणादृते युद्धं सर्वेषां श्रेय-
 स्करमित्यर्थः ॥ २० ॥ युक्त्वा योजयित्वा ॥ २४ ॥

द्विचत्वारिंशोऽध्यायः ॥ ४२ ॥

अतितीक्ष्णां नराकीर्णां नदीमन्तकगामिनीम् ।
 समं च विषमं चैव समायान्तीं महाभयाम् ॥ ३०
 आकुलाश्चात्र सीदन्ति नराः क्षोणितकर्दमे ।
 नरैरभिपरिक्षिप्ता यथा राजन्महाद्रुमाः ॥ ३१
 ततस्ते तत्रतत्रैव प्रचरन्तो महानदीम् ।

विचेरुः सर्वतो योधा नौवारणमहारथैः ॥ ३२
 क्षोणितेन समं राजन्कृतगारीत्समन्ततः ।
 नदीवैगैर्यथा भूमिस्तद्वदारीद्विर्क्षापते ॥ ३३
 एवं भारत संग्रामो नरबाजिगजक्षयः ।
 कुरूणां सञ्जयानां च देवासुरसमोऽभवत् ॥ ३४

॥ इति श्रीमद्भागवतम् कर्णपर्वणि सप्तदशविंशत्युक्ते द्विचत्वारिंशोऽध्यायः ॥ ४२ ॥

द्विचत्वारिंशोऽध्यायः ॥ ४३ ॥

शकुन्तयुद्धम् ॥ १ ॥

धृतराष्ट्र उवाच ।
 युक्तं प्रविश्य पार्थानां सैन्यं कुर्वन्नक्षयम् ।
 कर्णो राजानमभ्येत्य तन्ममाचक्ष्व सञ्जय ॥ १
 के च प्रवीराः पार्थानां युधि कर्णमचारयन् ।
 काश्च प्रमथ्याधिरथिर्युधिष्ठिरमपीडयत् ॥ २
 सञ्जय उवाच ।
 धृष्टद्युम्नमुखान्पार्थान्द्रुष्ट्वा कर्णो व्यवस्थितान् ।
 समभ्यधावस्वरितः पाञ्चालाञ्छत्रुकर्शनः ॥ ३
 तं तूर्णमभिधावन्तं पाञ्चाला जितकाकिनः ।
 प्रत्युद्ययुर्महात्मानं हंसाः सर इवोष्णगे ॥ ४
 ततः शङ्कसहस्राणां निःस्वनो हृदयंगमः ।
 प्रादुरासीदुभयतो भेरीशब्दश्च दारुणः ॥ ५
 नानाबाणनिनादश्च द्विपाश्वरथनिःस्वनः ।
 सिंहनादश्च धीराणामभवदारुणस्तदा ॥ ६
 साद्रिद्रुमार्णवा भूमिः सघाताम्बुदमम्बरम् ।
 सार्कन्त्यग्रहनक्षत्रा एवैव व्यक्तं विघूर्णिता ॥ ७
 इति भूतानि तं शब्दं मेनिरे ते च विज्यथुः ।
 यानि प्राप्यल्पसत्त्वानि प्रायस्तानि मृतानि वै ॥ ८
 अथ कर्णो भृशं क्रुद्धः शीघ्रमस्त्रमुदीरयन् ।
 जघान पाण्डवीं सेनामासुरीं मघवानिव ॥ ९
 स पाण्डवचलं कर्णः प्रविश्य विसृजञ्छरान् ।
 प्रभद्रकाणां प्रवरानहनत्सप्तसप्ततिम् ॥ १०
 ततः सुपुङ्खैर्निश्चितैरथ श्रेष्ठो रथेषुभिः ।

अभ्येत्य यत्करोत्तन्ममाचक्ष्वेयञ्च ॥ १ ॥

अवधीत्पञ्चविंशत्या पाञ्चालान्पञ्चविंशतिम् ११
 सुवर्णपुङ्खैर्नाराचैः परकायविदारणैः ।
 चेदिकानवधीद्वीरः शतशोऽथ सहस्रशः ॥ १२
 तं तथा समरे कर्णं कुर्वणमतिमानुपम् ।
 परिवर्तुर्महाराज पाञ्चालानां रथव्रजाः ॥ १३
 ततः संधाय विशिखान्पञ्च भारत दुःसहान् ।
 पाञ्चालानवधीत्पञ्च कर्णो वैकर्तनो वृषः ॥ १४
 भानुदेवं चित्रसेनं सेनाभिन्दुं च भारत ।
 तपनं शूरसेनं च पाञ्चालानहनद्रुणे ॥ १५
 पाञ्चालेषु च शूरेषु वध्यमानेषु सायकैः ।
 हाहाकारो महानासीत्पाञ्चालानां महाहवे ॥ १६
 तेषां संक्रीडमानानां हाहाकारं प्रकुर्वताम् ।
 पुनरेव च तान्कर्णो जघानाशु पतत्रिभिः ॥ १७
 चक्ररक्षौ तु कर्णस्य पुत्रौ मारिष दुर्जयौ ।
 सुपेणः सत्यसेनश्च त्यक्त्वा प्राणानयुध्यताम् ॥ १८
 पृष्ठगोप्ता तु कर्णस्य ज्येष्ठः पुत्रो महारथः ।
 वृषसेनोऽन्वयात्कर्णं पृष्ठतः परिपालयन् ॥ १९
 धृष्टद्युम्नः सात्यकिश्च द्रौपदेया वृकोदरः ।
 जनमेजयः शिखण्डी च प्रवीराश्च प्रभद्रकाः ॥ २०
 चेदिकेक्यपाञ्चाला यमौ मात्स्याश्च दक्षिताः ।
 समभ्यधावन्राधेयं जिघांसन्तः प्रहारिणम् ॥ २१
 त एनं विविधैः शस्त्रैः शरधाराभिरेव च ।
 अभ्यवर्पन्निमर्दन्तं प्रावृषीवाम्बुदा गिरिम् ॥ २२

विमर्दन्तं विमुह्यन्ताम् ॥ २२ ॥

पितरं तु परीप्सन्तः कर्णपुत्राः प्रहारिणः ।
 त्वदीयाश्चापरे राजन्वीरा धीरानवारयन् ॥ २३
 सुपेणो भीमसेनस्य क्षिप्त्वा भलेन कार्मुकम् ।
 नाराचैः सप्तभिर्विद्धा हृदि भीमं ननाद ह ॥ २४
 अथान्यद्भनुरादाय सुदृढं भीमविक्रमः ।
 सज्यं ध्रुकोदरः कृत्वा सुपेणस्याच्छिनद्भनुः ॥ २५
 विव्याध चैनं दशभिः कुद्धो नृत्यन्निवेपुभिः ।
 कर्णं च तूर्णं विव्याध त्रिसप्तत्या शितैः शरैः ॥ २६
 सत्यसेनं च दशभिः साश्वसूतायुधध्वजम् ।
 पश्यतां सुहृदां मध्ये कर्णपुत्रमपातयत् ॥ २७
 क्षुरप्रपुत्रं तत्तस्य शिरश्चन्द्रनिभाननम् ।
 शुभदर्शनमेवासीन्नालभ्यप्रमिवाम्बुजम् ॥ २८
 हत्वा कर्णसुतं भीमस्तावकान्पुनरार्दयत् ।
 कृपहार्दिकययोश्छिन्त्वा चापौ तावप्यथार्दयत् ॥ २९
 दुःशासनं त्रिभिर्विद्धा शकुनिं पङ्क्तिरायसैः ।
 उलूकं च पतत्रिं च चकार विरथाबुधौ ॥ ३०
 हे सुपेण हतोऽसीति बुवन्नादत्त सायकम् ।
 तमस्य कर्णश्चिच्छेद त्रिभिश्चैनमताडयत् ॥ ३१
 अथान्यं परिजग्राह सुपर्वाणं सुतेजनम् ।
 सुपेणायासजङ्गीमस्तमप्यस्याच्छिनद्दृपः ॥ ३२
 पुनः कर्णस्त्रिसप्तत्या भीमसेनमथेषुभिः ।
 पुत्रं परीप्सन्विव्याध कुद्धः शत्रुजिघांसया ॥ ३३
 सुपेणस्तु धनुर्गृह्य भारसाधनमुत्तमम् ।
 नकुलं पञ्चभिर्बाणैर्बाहोरुरसि चार्पयत् ॥ ३४
 नकुलस्तं तु विंशत्या विद्धा भारसहैर्दृढैः ।
 ननाद बलवन्नादं कर्णस्य भयमादधत् ॥ ३५
 तं सुपेणो महाराज विद्धा दशभिराशुगैः ।
 चिच्छेद च धनुः शीघ्रं क्षुरप्रेण महारथः ॥ ३६
 अथान्यद्भनुरादाय नकुलः क्रोधमूर्च्छितः ।
 सुपेणं नवभिर्बाणैर्वारयामास संयुगे ॥ ३७
 स तु बाणैर्दिशो राजन्नाच्छाद्य परवीरहा ॥
 आजग्रे सारथिं चास्य सुपेणं च ततस्त्रिभिः ।
 चिच्छेद चास्य सुदृढं धनुर्मल्लैस्त्रिभिस्त्रिधा ॥ ३८
 अथान्यद्भनुरादाय सुपेणः क्रोधमूर्च्छितः ।
 आविध्यन्नकुलं पञ्चा सहदेवं च सप्तभिः ॥ ३९

तद्युद्धं सुमहद्भोरमासीद्देवासुरोपमम् ।
 निमतां सायकैस्तूर्णमन्योन्यस्य वधं प्रति ॥ ४०
 सात्यकिर्धृपसेनं तु विद्धा सप्तभिरायसैः ।
 'पुनर्विव्याध सप्तत्या सारथिं च त्रिभिः शितैः ॥ ४१
 धृपसेनस्तु शैनेयं शरेणानतपर्वणा ।
 आजघान महाराज शङ्खदेशे महारथम् ॥ ४२
 शैनेयो धृपसेनेन पत्रिणा परिपीडितः ।
 कोपं चक्रे महाराज कुद्धो वेगं च दारुणम् ॥ ४३
 जग्राहेषुवरान्वीरः शीघ्रं वै दश पञ्च च ।
 सात्यकिर्धृपसेनस्य सूतं हत्वा त्रिभिः शरैः ॥ ४४
 धनुश्छिच्छेद भलेन जघानाश्चांश्च सप्तभिः ।
 ध्वजमेकेषुणोन्मध्य त्रिभिस्तं हृद्यताडयत् ॥ ४५
 अथावसन्नः स्वरथे सुहृतात्पुनरुत्थितः ।
 स रणे युयुधानेन विसृताश्वरथध्वजः ।
 कृतो जिघांसुः शैनेयं खड्गचर्मधृगभ्ययात् ॥ ४६
 तस्य चापततः शीघ्रं धृपसेनस्य सात्यकिः ।
 वाराहकर्णैर्दशभिरविध्यदसिचर्मणी ॥ ४७
 दुःशासनस्तु तं दृष्ट्वा विरथं व्यायुधं कृतम् ।
 आरोप्य स्वरथं तूर्णमपोवाह रथान्तरम् ॥ ४८
 अथान्यं रथमास्थाय धृपसेनो महारथः ।
 द्रौपदेयास्त्रिसप्तत्या युयुधानं च पञ्चभिः ॥ ४९
 भीमसेनं चतुःषष्ट्या सहदेवं च पञ्चभिः ।
 नकुलं त्रिंशता बाणैः शतानीकं च सप्तभिः ॥ ५०
 शिखण्डिनं च दशभिर्धर्मराजं शतेन च ।
 एतांश्चान्यांश्च राजेन्द्र प्रवीराञ्जयगृद्धिनः ॥ ५१
 अभ्यर्दयन्महेष्वासः कर्णपुत्रो विशांपते ।
 कर्णस्य युधि दुर्धर्षस्ततः पृष्ठमपालयत् ॥ ५२
 युयुधानं च राधेयो नवैर्नवभिरायसैः ।
 विसृताश्वरथं कृत्वा ललाटे त्रिभिरार्पयत् ॥ ५३
 स त्वन्यं रथमास्थाय विधिवत्कल्पितं पुनः ।
 युयुधे पाण्डुभिः सार्धं कर्णस्य व्यधमद्भलम् ॥ ५४
 धृष्टद्युम्नस्ततः कर्णमविध्यदशभिः शरैः ।
 द्रौपदेयास्त्रिसप्तत्या युयुधानस्तु सप्तभिः ॥ ५५
 भीमसेनश्चतुःषष्ट्या सहदेवश्च सप्तभिः ।
 नकुलस्त्रिंशता बाणैः शतानीकस्तु सप्तभिः ॥ ५६

शिखण्डी दशभिर्वीरो धर्मराजः शतेन तु ।
 एते चान्ये च राजेन्द्र प्रवीरा जयगृद्धिनः ।
 अभ्यर्दयन्महेष्वासं सूतपुत्रं महामृधे ॥ ५७
 तान्मृतपुत्रो विशिखैर्दशभिर्दशभिः शरैः ।
 रथेनानुचरन्वीरः प्रत्यविध्यदरिंदमः । ५८
 'सात्यकिं भीमसेनं च धृष्टद्युम्नं शिखण्डिनम् ।
 द्रौपदेयांश्च संरब्धान्यतमानान्महारथान् ॥ ५९
 पश्यतां सर्वसैन्यानामथैनान्मृतनन्दनः ।
 विरथात्रयिनः श्रेष्ठान्निमेषार्धाच्चकार ह ॥ ६०
 अमोघत्वाच्च बाणानां भूतसङ्घा विसिष्मयुः ॥ ६१
 तत्रास्त्रवीर्यं कर्णस्य लाघवं च महात्मनः ।
 अपश्याम महामाग तदद्भुतमिवाभवत् ॥ ६२
 न ह्याददानं ददृशुः संदधानं च सायकान् ।
 विमुञ्चन्तं च संरम्भादपश्यन्नैव तं जनाः ॥ ६३
 प्रतीच्यां दिशि तं दृष्ट्वा प्राच्यां पश्याम लाघवात् ।
 न च पश्याम राजेन्द्र क नु कर्णो व्यतिष्ठत् ॥ ६४
 इषूनेवास्य पश्यामो विनिकीर्णाऽन्समन्ततः ।
 छादयानान्दिशो राजञ्शलभानामिव व्रजान् ६५
 तस्य तैरिषुभिस्त्रीक्ष्णैः संपतद्भिः सहस्रशः ।
 मरीचिभिरिवोष्णांशोः शरैः सन्नतपर्वभिः ॥ ६६
 व्याप्ताः सर्वा दिशो राजन्योधाश्च ददृशुस्तदा ।
 शरैः संवृतमाकाशं तत्राग्नैरिव चाभवत् ॥ ६७
 द्यौर्वियद्भृदिशश्चैव प्रच्छन्ना निशितैः शरैः ।
 अरुणाभ्रावृताकारं तस्मिन्देसे वभौ वियत् ॥ ६८

ततः पुनरमेयात्मा कर्णो राजा महारथः ।
 न्यहनत्समरे योधान्योधवृत्तमनुष्ठितः ॥ ६९
 नृत्यन्निव हि राधेयश्चापहस्तो रणाजिरे ।
 यैर्विद्धः प्रत्यविध्यत्तानेकैकं त्रिगुणैः शरैः ॥ ७०
 शतैश्च दशभिश्चैतान्पुनर्विद्धा ननाद च ।
 साश्चसूतध्वजच्छत्रास्ततस्ते विवरं ददुः ॥ ७१
 'ते हन्यमानाः कर्णेन पलायन्त दिशो दश ।
 नादयन्तो दिशः सर्वाः कर्णत्रस्ता विचेतसः ॥ ७२
 तान्प्रमथ्य महेष्वासान्राधेयः शरवृष्टिभिः ।
 राजानीकमसंवाधं प्राविशच्छत्रुकर्शनः ॥ ७३
 स रथास्त्रिशतं हत्वा चेदीनामनिवर्तिनाम् ।
 राधेयो निशितैर्वाणैस्ततोऽभ्यागाद्युधिष्ठिरम् ७४
 'ततस्ते विरथाः शूरा रथानन्यान्समास्थिताः ।
 परिववुर्महाराज धर्मपुत्रं युधिष्ठिरम् ॥ ७५
 ततस्ते तु परे राजञ्छिखण्डी च ससात्यकिः ।
 राधेयात्परिरक्षन्तो राजानं पर्यवारयन् ।
 मुञ्चन्तो विविधान्बाणान्स्वर्णपुङ्खाञ्जिशलाशितान्
 तथैव तावकाः सर्वे कर्णं दुर्वारणं रणे ।
 यत्ताः शूरा महेष्वासाः पर्यरक्षन्त सर्वशः ॥ ७७
 नानावादित्रघोषाश्च प्रादुरासन्विशांपते ।
 सिंहनादश्च संजज्ञे शूराणामभिगर्जताम् ॥ ७८
 ततः पुनः समाजगुरभीताः कुरुपाण्डवाः ।
 युधिष्ठिरमुखाः पार्थाः सूतपुत्रमुखा वयम् ॥ ७९

॥ इति श्रीमन्महाभारते कर्णपर्वणि सप्तदशदिवसयुद्धे त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ॥ ४४ ॥

कर्णेन युधिष्ठिरस्य पराजयपूर्वकमपहासः ॥ १ ॥ संकुलयुद्धम् ॥ २ ॥

सञ्जय उवाच ।
 विदार्य कर्णस्तां सेनां युधिष्ठिरमथाद्रवत् ।
 रथहस्त्यश्चपत्तीनां सहस्रैः परिवारितः ॥ १
 नानायुधसहस्राणि प्रेरितान्यरिभिर्वृषः ।

विवरं अन्तरं ददुः प्रसृता इत्यर्थः ॥ ७१ ॥

छित्त्वा बाणशतैरुग्रैस्तानविध्यदसंभ्रमात् ॥ २
 निचकर्त शिरांस्तेषां बाहूनूर्लंश्च सूतजः ॥
 ते हता भूतले पेतुर्मग्नान्श्चान्ये विदुद्वुः ॥ ३
 द्रविडान्धनिषादास्तु पुनः सात्यकिचोदिताः ।

त्रिचत्वारिंशोऽध्यायः ॥ ४३ ॥

अभ्यद्रवज्जिघांसन्तः पत्तयः कर्णमाहवे ॥ ४
 ते विबाहुशिरस्त्राणाः ग्रहताः कर्णसायकैः ।
 पेतुः पृथिव्यां युगपच्छिन्नं सालवनं यथा ॥ ५
 एवं योधशतान्याजौ सहस्राण्ययुतानि च ।
 हतानीयुर्महीं देहैर्यशसाऽपूरयन्दिशः ॥ ६
 अथ वैकर्तनं कर्णं रणे क्रुद्धभिवान्तकम् ।
 रुरुधुः पाण्डुपाञ्चाला व्याधिं मन्त्रौषधा इव ॥ ७
 स तान्मृद्याभ्यपतत्पुनरेव युधिष्ठिरम् ।
 मन्त्रौषधिक्रियातीतो व्याधिरत्युल्बणो यथा ॥ ८
 स राजगृद्धिभी रुद्धः पाण्डुपाञ्चालकेकयैः ।
 नाशकत्तानतिक्रान्तुं मृत्युर्ब्रह्मविदो यथा ॥ ९
 ततो युधिष्ठिरः कर्णमदूरस्थं निवारितम् ।
 'तैर्योधप्रमुखैर्वीरं दृष्ट्वा विव्याध सायकैः ॥ १०
 कर्णः पार्थशराविद्धस्तोत्रादित इव द्विपः ।
 प्रमथ्य सहितान्वीरान्युधिष्ठिरमपीडयत् ॥ ११
 ततो युधिष्ठिरः कर्णमासाद्य जयतां वरम् ।'
 अब्रवीत्परवीरघ्नं क्रोधसंरक्तलोचनः ॥ १२
 कर्णकर्णं वृथादृष्टे सूतपुत्र वचः शृणु ।
 सदा स्पर्धसि संग्रामे फल्गुनेन तरस्विना ॥ १३
 यथाऽस्मान्बाधसे नित्यं धार्तराष्ट्रमते स्थितः ।
 यद्वलं यच्च ते वीर्यं प्रद्वेषो यस्तु पाण्डुषु ॥ १४
 तत्सर्वं दर्शयस्वाद्य पौरुषं महदास्थितः ।
 युद्धश्रद्धां च तेऽद्याहं विनेष्यामि महाहवे ॥ १५
 एवमुक्त्वा महाराज कर्णं पाण्डुसुतस्तदा ।
 सुवर्णपुङ्खदैशभिर्विव्याधायस्सयैः शरैः ॥ १६
 तं सूतपुत्रो दशभिः प्रत्यविद्ध्यदरिंदमः ।
 वत्सदन्तैर्महेष्वासः ग्रहसन्निव भारत ॥ १७
 सोऽवज्ञाय तु निर्विद्धः सूतपुत्रेण पाण्डवः ।
 प्रज्ज्वाल ततः क्रोधाद्विषेव हुताशनः ॥ १८
 ज्वालामालापरिक्षिप्तो राज्ञो देहो व्यदृश्यत ।
 युगान्ते दग्धुकामस्य संवर्ताग्नेरिवापरः ॥ १९
 ततो विस्फार्य सुमहं चापं हेमपरिष्कृतम् ।
 समाधत्त शितं बाणं गिरीणामपि दारणम् ॥ २०

ततः पूर्णायतोत्कृष्टं यमदण्डनिभं शरम् ।
 मुमोच त्रितो राजा सूतपुत्रजिघांसया ॥ २१
 स तु वेगवता मुक्तो बाणो वज्राशनिस्त्रिनः ।
 विवेश सहसा कर्णं सन्धे पार्श्वे महारथम् ॥ २२
 स तु तेन ग्रहारेण पीडितः प्रमुमोह वै ।
 सस्तगात्रो महाबाहुर्धनुरुत्सृज्य कम्पितः ॥ २३
 गतासुरिव निश्चेताः शल्यस्याभिमुखोऽपतत् ।
 राजाऽपि भूयो नाजघ्ने कर्णं पार्थहितेप्सया ॥ २४
 ततो हाहाकृतं सर्वं धार्तराष्ट्रबलं महत् ।
 विवर्णमुखमार्तं च कर्णं दृष्ट्वा तथागतम् ॥ २५
 सिंहनादाश्च संजहुः क्ष्वेलाः किलकिलास्तथा ।
 पाण्डवानां महाराज दृष्ट्वा राज्ञः पराक्रमम् ॥ २६
 प्रतिलभ्य तु राधेयः संज्ञां नातिचिरादिव ।
 दध्ने राजविनाशाय मनः क्रूरपराक्रमः ॥ २७
 स हेमविकृतं चापं विस्फार्य विजयं महत् ।
 अवाकिरदमेयात्मा पाण्डवं निशितैः शरैः ॥ २८
 ततः क्षुराभ्यां पाञ्चाल्यौ चक्ररक्षौ महात्मनः ।
 जघान चन्द्रदेवं च दण्डधारं च संयुगे ॥ २९
 तावुभौ धर्मराजस्य प्रवीरौ युधि भारत ।
 रथाभ्यां चकाशेते चन्द्रस्येव पुनर्वसू ॥ ३०
 युधिष्ठिरः पुनः कर्णमविद्ध्यत्रिशता शरैः ।
 सुषेणं सत्यसेनं च त्रिभिस्त्रिभिरताडयत् ॥ ३१
 शल्यं नवत्या विव्याध त्रिसप्तत्या च सूतजम् ।
 तांस्तस्य गोमृन्विव्याध त्रिभिस्त्रिभिरजिह्वगैः ॥ ३२
 ततः ग्रहस्याधिरथिः षष्ठ्या राजञ्जितैः शरैः ।
 विद्ध्वा युधिष्ठिरं सङ्क्षेपे ननादातिरथस्तदा ॥ ३३
 ततः प्रवीराः पाण्डूनामभ्यधावन्नमर्षिताः ।
 युधिष्ठिरं परीप्सन्तः कर्णमभ्यर्दयञ्छरैः ॥ ३४
 सात्यकिश्चेकितानश्च युयुत्सुः पाण्ड्य एव च ।
 धृष्टद्युम्नः शिखण्डी च द्रौपदेयाः प्रमद्रकाः ॥ ३५
 यमौ च भीमसेनश्च शिशुपालस्य चात्मजः ।
 कारुशा मात्स्यशेषाश्च केकयाः काशिकोसलाः ॥
 एते च त्रिरिता वीरा वसुषेणमताडयन् ।

मन्त्रौषधिक्रिया व्याधिर्विधिहीनक्रिया इव इति ख. ट.
 कर्ण० ११

पाठः ॥ ८ ॥

जनमेजयश्च पाञ्चाल्यः कर्णं विव्याध सायकैः ॥
 वाराहकर्णनाराचैर्नालीकैर्निशितैः शरैः ।
 वत्सदन्तैर्विपाठैश्च क्षुरप्रैश्चटकामुखैः ॥ ३८
 नानाग्रहरणैश्चोग्रै रथहस्त्यश्वादिभिः ।
 सर्वतोऽभ्यद्रवत्कर्णं परिवार्य जिघांसया ॥ ३९
 स पाण्डवानां प्रवरैः सर्वतः समभिद्रुतः ।
 छाद्यमानः शितैर्वोरैः स्वखनामाङ्कितैः शरैः ॥ ४०
 न चचाल रणे कर्णो महेन्द्रो दानवैरिव ।
 'निजघान महेष्वासान्पाञ्चालानेकविंशतिम् ॥ ४१
 ततः पुनरमेयात्मा चेदीनां प्रवरान्दश ।
 न्यहनद्भरतश्रेष्ठ कर्णो वैकर्तनस्तदा ॥ ४२
 तस्य बाणसहस्राणि संप्रपन्नानि मारिष ।
 दृश्यन्ते दिक्षु सर्वासु शलभानामिव व्रजाः ॥ ४३
 कर्णनामाङ्किता बाणाः स्वर्णपुङ्खाः सुतेजनाः ।
 नराश्चकायान्निर्मिद्य पेतुरुर्ग्या समन्ततः ॥ ४४
 कर्णेनैकेन समरे चेदीनां प्रवरास्तदा ।
 सृञ्जयानां च सर्वेषां शतशो निहता रणे ॥ ४५
 कर्णस्य शरसंछन्नं बभूव तुमुलं तमः ।
 नाज्ञायत ततः किञ्चित्परेषामात्मनोऽपि वा ॥ ४६
 तस्मिंस्तमसि भूते च क्षत्रियाणां भयंकरे ।
 विचचार महाबाहुर्निर्दहन्क्षत्रियान्बहून् ॥ ४७
 ततः शरमहाज्वालो वीर्योष्मा कर्णपावकः ।
 निर्दहन्पाण्डववनं चारु पर्यचरद्रणे ॥ ४८
 'ततस्तेषां महाराज पाण्डवानां महारथाः ।
 सृञ्जयानां च सर्वेषां शतशोऽथ सहस्रशः ।
 अस्त्रैः कर्णं महेष्वासं समन्तात्पर्यवारयन् ॥ ४९
 स संवार्य महास्त्राणि महेष्वासो महात्मनाम् ।
 ग्रहस्य पुरुषेन्द्रस्य कर्णश्चिच्छेद कार्मुकम् ॥ ५०
 ततः संघाय नवर्ति निमेषान्नतपर्वणाम् ।
 विभेद कवचं राज्ञो रणे कर्णः शितैः शरैः ॥ ५१
 तद्रर्म हेमविकृतं रत्नचित्रं वभौ पतत् ।
 सविद्युदभ्रं सवितुः श्लिष्टं वातहतं यथा ॥ ५२
 तदङ्गात्पुरुषेन्द्रस्य अष्टं वर्म व्यरोचत ।
 रत्नैरलंकृतं चित्रैर्व्यभ्रं निशि यथा नभः ॥ ५३
 भिन्नवर्मा शरैः पार्थो रुधिराण्यस्युक्षितः ।

बभासे पुरुषश्रेष्ठ उद्यन्निव दिवाकरः ॥ ५४
 स शराचितसर्वाङ्गच्छिन्नवर्माऽथ संयुगे ।
 क्षात्रं धर्मं समास्थाय सिंहनादमकुर्वत ॥ ५५
 नर्दित्वा च चिरं कालं पाण्डवो रभसो रणे ।
 शक्तिं चिक्षेप वेगेन प्रदीप्तामशनीमिव ॥ ५६
 तां ज्वलन्तीमिवाकाशे शक्तिं सप्तभिराशुगैः ।
 भल्लैश्चिच्छेद राधेयः सा त्वशीर्यत वै रणे ॥ ५७
 हृदि बाह्वोर्ललाटे च क्षिप्रकारी युधिष्ठिरः ।
 चतुर्भिस्तोमरैः कर्णं ताडयित्वाऽनदन्मुदा ॥ ५८
 उद्भिन्नरुधिरः कर्णः क्रुद्धः सर्प इव श्वसन् ।
 जघान सूतं पार्थस्य पार्ष्टिं च नवभिः शरैः ॥ ५९
 ध्वजं चिच्छेद नृपतेस्त्रिभिर्विव्याध चैव तम् ।
 इषुधी चास्य चिच्छेद रथं च तिलशोऽञ्चिनत् ॥ ६०
 एतस्मिन्नन्तरे शूराः पाण्डवानां महारथाः ।
 ववृषुः शरवर्षाणि राधेयं प्रति भारत ॥ ६१
 सात्यकिः पञ्चविंशत्या शिखण्डी नवभिः शरैः ।
 अवर्षतां महाराज राधेयं शत्रुकर्शनम् ॥ ६२
 शैनेयं तु ततः क्रुद्धः कर्णः पञ्चभिरायसैः ।
 विव्याध समरे राजंस्त्रिभिश्चान्यैः शिलीमुखैः ॥ ६३
 दक्षिणं तु भुजं तस्य त्रिभिः कर्णोऽभ्यविध्यत ।
 सव्यं षोडशभिर्वाणैर्यन्तारं चास्य सप्तभिः ॥ ६४
 अथास्य चतुरो बाह्याश्चतुर्भिर्निशितैः शरैः ।
 सूतपुत्रोऽनयत्क्षिप्रं यमस्य सदनं प्रति ॥ ६५
 अथापरेण भलेन धनुश्छित्त्वा महारथः ।
 सारथेः सशिरस्त्राणं शिरः कायादपाहरत् ॥ ६६
 हताश्चसूते तु रथे स्थितः स शिनिपुङ्गवः ।
 शक्तिं चिक्षेप कर्णाय वैदूर्यमणिभूषिताम् ॥ ६७
 तामापतन्तीं सहसा द्विधा चिच्छेद भारत ।
 कर्णो वै धन्विनां श्रेष्ठस्तांश्च सर्वानवारयत् ॥ ६८
 ततस्तान्निशितैर्बाणैः पाण्डवानां महारथान् ।
 न्यवारयदमेयात्मा शिक्षया च बलेन च ॥ ६९
 अर्दयित्वा शरैस्तांस्तु सिंहः क्षुद्रमृगानिव ।
 पीडयन्धर्मराजानं शरैः सन्नतपर्वभिः ।
 अभ्यद्रवत् राधेयो धर्मपुत्रं शितैः शरैः ॥ ७०
 ततः पार्थो ह्यपायासीद्धृताश्चो हतसारथिः ।

अशक्नुवन्मुखे स्थातुं ततः कर्णस्य दुर्मनाः ॥ ७१
तमभिद्रुत्य राधेयः पाण्डुपुत्रं युधिष्ठिरम् ।
अब्रवीत्प्रहसन्नाजन्कुत्सयन्निव पाण्डवम् ॥ ७२
कथं नाम कुले जातः क्षत्रधर्मे व्यवस्थितः ।
प्रजह्यात्समरे शत्रून्प्राणात्रक्ष महाहवे ॥ ७३
न भवानक्षत्रधर्मेषु कुशलोऽसीति मे मतिः ।
ब्राह्मे बले भवान्युक्तः स्वाध्याये यज्ञकर्मणि ॥ ७४
मा स युध्यस्व कौन्तेय मा स वीरान्समासदः ।
मा चैवं विप्रियं ब्रूहि मा च त्वं भज संयुगम् ॥ ७५
वक्तव्या मारिषाऽन्ये तु न वक्तव्यास्तु मादृशाः ।
मादृशान्हि ब्रुवन्युद्धे एतदन्यच्च लप्स्यसे ॥ ७६
स्वगृहं गच्छ कौन्तेय यत्र वा केशवार्जुनौ ।
न हि त्वां समरे राजन्हन्यात्कर्णः कथंचन ॥ ७७
सञ्जय उवाच ।
वरप्रदानं कुन्त्यास्तु कर्णः स्मृत्वा महारथः ।
वधप्राप्तं तु कौन्तेयं नावधीत्पुरुषोत्तमः ॥ ७८
एवमुक्त्वा ततः पार्थं विमृज्य च महाबलः ।
न्यहनत्पाण्डवीं सेनां वज्रहस्त इवासुरीम् ॥ ७९
ततोऽपायाद्भुतं राजन्त्रीडन्निव नरेश्वरः ॥ ८०
अथापयातं राजानं मत्वाऽन्वीयुस्तमच्युतम् ।
चेदिपाण्डवपाञ्चालाः सात्यकिश्च महारथः ।
द्रौपदेयास्तथा शूरा माद्रीपुत्रौ च पाण्डवौ ॥ ८१
ततो युधिष्ठिरानीकं दृष्ट्वा कर्णः पराञ्मुखम् ।
कुरुभिः सहितो वीरः प्रहृष्टः पृष्ठतोऽन्वगात् ॥ ८२
भेरीशङ्खमृदङ्गानां कार्मुकाणां च निःस्वनः ।
बभूव धार्तराष्ट्राणां सिंहनादरवस्तथा ॥ ८३
युधिष्ठिरस्तु कौरव्य रथमारुह्य सत्वरम् ।
श्रुतकीर्तेर्महाराज दृष्ट्वा तत्कर्णविक्रमम् ॥ ८४
काल्यमानं बलं दृष्ट्वा स्रुतपुत्रेण मारिष ।
स्वान्योधानब्रवीत्कुद्धो निघ्नतैतान्किमासत ॥ ८५
ततो राज्ञाऽभ्यनुज्ञाताः पाण्डवानां महारथाः ।
भीमसेनमुखाः सर्वे पुत्रांस्ते प्रत्युपाद्रवन् ॥ ८६
अभवत्तुमुलः शब्दो योधानां तत्र भारत ।

रथहस्त्यश्चपत्तीनां द्रवतां निनदो महान् ।
उद्यतप्रतिविष्टानां शस्त्राणां च ततस्ततः ॥ ८७
आगच्छत प्रहरत क्षिप्रं विपरिधावत ।
इति ब्रुवाणा हन्योन्यं जघुर्योधा महारणे ॥ ८८
अभ्रच्छायेव तत्रासीच्छरवृष्टिभिरम्बरे ।
समावृतैर्नरवरैर्निघ्नद्भिरितरेतरम् ॥ ८९
विपताकध्वजच्छत्रा व्यश्वसूतरथायुधाः ।
व्यङ्गाङ्गावयवाः पेतुः क्षितौ क्षीणाः क्षितीश्वराः ।
शिखराणीव शैलानां वज्रभिन्नानि मारिष ॥ ९०
सारोहा निहताः पेतुर्द्विपा भिन्ना महीतले ।
छिन्नभिन्नविपर्यस्तवर्मालंकारविग्रहाः ॥ ९१
सारोहास्तुरगाः पेतुर्हतवीराः सहस्रशः ।
विप्रविद्रायुधाङ्गाश्च द्विरदा रथिभिर्हिताः ।
प्रतिवीरैश्च संमर्दे पत्तिसङ्घाः सहस्रशः ॥ ९२
विशालायतताम्राक्षैः पद्मेन्दुसदृशाननैः ।
शिरोभिर्युद्धशौण्डानां सर्वतः संवृता मही ॥ ९३
यथा भुवि तथा व्योम्नि निःस्वनं शुश्रुवुर्जनाः ।
विमानेऽप्सरसां सङ्घैर्गीतवादित्रनिःस्वनैः ॥ ९४
हतानभिमुखान्वीरान्वीरैः शतसहस्रशः ।
आरोप्यारोप्य गच्छन्ति विमानेष्वप्सरोगणाः ९५
तदृष्ट्वा महदाश्चर्यं प्रत्यक्षं स्वर्गलिप्तया ।
प्रहृष्टमनसः शूराः क्षिप्रं जघ्नुः परस्परम् ॥ ९६
रथिनो रथिभिः सार्धं चित्रं युयुधुराहवे ।
पत्तयः पत्तिभिर्नागाः सह नागैर्हयैर्हयाः ॥ ९७
एवं प्रवृत्ते संग्रामे गजवाजिनरक्षये ।
सैन्येन रजसा वृत्ते स्वे स्वाञ्जघ्नुः परे परान् ॥ ९८
कचाकचं युद्धमासीदन्तादन्ति नखानखि ।
मुष्टियुद्धं नियुद्धं च देहपाप्मविनाशनम् ॥ ९९
तथा वर्तति संग्रामे गजवाजिनरक्षये ।
नराश्वनागदेहेभ्यः प्रसृता लोहितापगा ॥ १००
गजाश्वनरदेहान्सा व्युवाह पतितान्बहून् ।
नराश्वगजसंवाधे नराश्वगजसादिनाम् ॥ १०१
लोहितोदा महाघोरा मांसशोणितकर्दमा ।

नराश्वगजदेहान्वै वहन्ती भीरुभीषणा ॥ १०२
 तस्या नद्याः परं पारं व्रजन्ति विजयैषिणः ।
 नागेन च प्लवन्तो वै निमज्ज्योन्मज्ज्य चापरे ॥ १०३
 ते तु लोहितदिग्धाङ्गा रक्तवर्मायुधाम्बराः ।
 सञ्जुस्तस्यां पपुश्चास्रं मम्लुश्च भरतर्षभ ॥ १०४
 रथानश्चान्नराभागानायुधाभरणानि च ।
 वर्माणि चाप्यपश्याम पतितानि सहस्रशः ।
 खं द्वां भूमिं दिशश्चैव प्रायः पश्याम लोहिताः ॥
 लोहितस्य तु गन्धेन स्पर्शेन च रसेन च ।
 रूपेण चातिरक्तेन शब्देन च विसर्पता ।

विषादः सुमहानासीत्प्रायः सैन्यस्य भारत ॥ १०६
 तत्तु विग्रहतं सैन्यं भीमसेनमुखैस्तव ।
 भूयः समाद्रवन्वीराः सात्यकिप्रमुखास्तदा ॥ १०७
 तेषामापततां वेगमविषह्यं निरीक्ष्य च ।
 पुत्राणां ते महासैन्यमासीद्राजन्पराञ्जुखम् ॥ १०८
 तत्प्रकीर्णरथाश्वैर्मं नरवाजिसमाकुलम् ।
 विध्वस्तवर्मकवचं प्रविद्धायुधकार्मुकम् ॥ १०९
 व्यद्रवत्तावकं सैन्यं लोढ्यमानं समन्ततः ।
 सिंहादितमिवारण्ये यथा गजकुलं तथा ॥ ११०

॥ इति श्रीमन्महाभारते कर्णपर्वणि सप्तदशदिवसयुद्धे चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः ॥ ४५ ॥

कर्णं पराजित्य जिघांसोर्भीमस्य शल्येन हेतुकथनपूर्वकं निषेधनम् ॥ १ ॥

सञ्जय उवाच ।
 तानभिद्रवतो दृष्ट्वा पाण्डवांस्तावकं बलम् ।
 दुर्योधनो महाराज वारयामास सर्वशः ॥ १
 योधांश्च स्वबलं चैव समन्ताद्भरतर्षभ ।
 क्रोशतस्तव पुत्रस्य न स राजन्यवर्तत ॥ २
 ततः पक्षप्रपक्षस्थाः प्रकुक्षिस्थाश्च भारत ।
 तदा सशस्त्राः कुरवो भीममभ्यद्रवन्नणे ॥ ३
 कर्णोऽपि दृष्ट्वा द्रवतो धार्तराष्ट्रान्पराञ्जुखान् ।
 मद्राजमुवाचेदं याहि भीमरथं प्रति ॥ ४
 एवमुक्तश्च कर्णेन शल्यो मद्राधिपस्तदा ।
 हंसवर्णान्हयानग्न्यान्प्रैषीद्यत्र वृकोदरः ॥ ५
 ते प्रेरिता महाराज शल्येनाहवशोभिना ।
 भीमसेनरथं प्राप्य समसञ्जन्त वाजिनः ॥ ६
 दृष्ट्वा कर्णं समायान्तं भीमः क्रोधसमन्वितः ।
 मतिं चक्रे विनाशाय कर्णस्य भरतर्षभ ॥ ७
 सोऽब्रवीत्सात्यकिं वीरं धृष्टद्युम्नं च पार्षतम् ।
 यूयं रक्षत राजानं धर्मात्मानं युधिष्ठिरम् ॥ ८
 संशयान्महतो मुक्तः कथंचित्प्रेक्षतो मम ।
 अग्रतो मे कृतो राजा छिन्नसर्वपरिच्छदः ॥ ९
 दुर्योधनस्य प्रीत्यर्थं राधेयेन दुरात्मना ।

अन्तमद्य गमिष्यामि तस्य दुःखस्य पार्षत ॥ १०
 हन्तास्म्यद्य रणे कर्णं स वा मां निहनिष्यति ।
 संग्रामेऽद्य सुधोरेऽस्मिन्सत्यमेतद्वीमि वः ॥ ११
 राजानमद्य भवतां न्यासभूतं ददानि वै ।
 तस्य संरक्षणे सर्वे यतध्वं विगतज्वराः ॥ १२
 एवमुक्त्वा महाबाहुः प्रायादाधिरथिं प्रति ।
 सिंहनादेन महता सर्वाः सन्नादयन्दिशः ॥ १३
 दृष्ट्वा त्वरितमायान्तं भीमं युद्धाभिनन्दिनम् ।
 स्रुतपुत्रमथोवाच मद्राणामीश्वरो विभुः ॥ १४
 शल्य उवाच ।
 पश्य कर्ण महाबाहुं संक्रुद्धं पाण्डुनन्दनम् ।
 दीर्घकालार्जितं क्रोधं मोक्तुकामं त्वयि ध्रुवम् ॥ १५
 ईदृशं नास्य रूपं मे दृष्टपूर्वं कदाचन ।
 अभिमन्यौ हते कर्णं राक्षसे च घटोत्कचे ॥ १६
 त्रैलोक्यस्य समस्तस्य शक्तः क्रुद्धो निवारणे ।
 विभर्ति सदृशं रूपं युगान्ताग्निसमप्रभम् ॥ १७
 सञ्जय उवाच ।
 इति ब्रुवति राधेयं मद्राणामीश्वरे नृप ।
 अभ्यवर्तत वै कर्णं क्रोधदीप्तो वृकोदरः ॥ १८
 अथागतं तु संप्रेक्ष्य भीमं युद्धाभिनन्दिनम् ।

अन्नवीद्वचनं शल्यं राधेयः प्रहसन्निव ॥ १९
 यदुक्तं वचनं मेऽद्य लया मद्रजनेश्वर ।
 भीमसेनं प्रति विभो तत्सत्यं नात्र संशयः ॥ २०
 एष शूरश्च वीरश्च क्रोधनश्च वृकोदरः ।
 निरपेक्षः शरीरे च प्राणतश्च बलाधिकः ॥ २१
 अज्ञातवासं वसता विराटनगरे तदा ।
 द्रौपद्याः प्रियकामेन केवलं बाहुसंश्रयात् ।
 गूढभावं समाश्रित्य कीचकः सगणो हतः ॥ २२
 सोऽद्य संग्रामशिरसि सन्नद्धः क्रोधमूर्च्छितः ।
 किं करोद्यतदण्डेन मृत्युनापि व्रजेद्रणम् ॥ २३
 चिरकालाभिलषितो ममायं तु मनोरथः ।
 अर्जुनं समरे हन्यां मां वा हन्याद्वनंजयः ॥ २४
 स मे कदाचिदद्यैव भवेज्जीमसमागमात् ॥ २५
 निहते भीमसेने वा यदि वा विरथीकृते ।
 अभियास्यति मां पार्थस्तन्मे साधु भविष्यति ।
 अत्र यन्मन्यसे प्राप्तं तच्छीघ्रं संग्रधारय ॥ २६
 सञ्जय उवाच ।
 एतच्छ्रुत्वा तु वचनं राधेयस्यामितौजसः ।
 उवाच वचनं शल्यः सूतपुत्रं तथागतम् ॥ २७
 अभियाहि महाबाहो भीमसेनं महाबलम् ।
 निरपेक्षश्च युध्यस्व शक्तिं स्वां संग्रदर्शयन् ॥ २८
 यस्ते कामोऽभिलषितश्चिरात्प्रभृति हृद्गतः ।
 स वै संपत्स्यते कर्णं सत्यमेतद्वीमि ते ॥ २९
 एवमुक्ते ततः कर्णः शल्यं पुनरभाषत ।
 हन्ताऽहमेनं संरब्धं मां वा हन्ता वृकोदरः ॥ ३०
 एवमुक्त्वा महाराज राधेयो रथिनां वरः ।
 युद्धे मनः समाधाय याहि याहीत्यचोदयत् ॥ ३१
 ततः प्रायाद्रथेनाशु शल्यस्तत्र विशांपते ।
 यत्र भीमो महेष्वासो व्यद्रावयत बाहिनीम् ॥ ३२
 ततस्तूर्यनिनादश्च भेरीणां च महास्वनः ।
 उदतिष्ठच्च राजेन्द्र कर्णभीमसमागमे ॥ ३३
 भीमसेनोऽथ संक्रुद्धस्तस्य सैन्यं दुरासदम् ।
 नाराचैर्विमलैस्तीक्ष्णैर्दिशः प्राद्रावयद्वली ॥ ३४
 स सन्निपातस्तुमुलो घोररूपो विशांपते ।
 आसीद्रौद्रो महाराज कर्णपाण्डवयोर्मृधे ॥ ३५

ततो मुहूर्ताद्राजेन्द्र नातिकृच्छ्राद्वसन्निव ।
 भीमसेनो महाबाहुः कर्णं प्रेप्सुरभिद्रवत् ॥ ३६
 समापतन्तं संग्रेक्ष्य कर्णो वैकर्तनो वृषा ।
 आजघान सुसंक्रुद्धो नाराचेन स्तनान्तरे ।
 पुनश्चैनममेयात्मा शरवर्षैरवाकिरत् ॥ ३७
 स विद्धः सूतपुत्रेण ज्वादायामास पत्रिभिः ।
 विव्याध निशितैः कर्णं नवभिर्नतपर्वभिः ॥ ३८
 तस्य कर्णो धनुर्मध्ये द्विधा चिच्छेद पत्रिभिः ॥ ३९
 अथैनं छिन्नधन्वानं प्रत्यविध्यस्तनान्तरे ।
 नाराचेन सुतीक्ष्णेन सर्वावरणभेदिना ॥ ४०
 सोऽन्यत्कार्मुकमादाय सूतपुत्रं वृकोदरः ।
 राजन्मर्मसु मर्मज्ञो विव्याध निशितैः शरैः ।
 ननाद बलवन्नादं कम्पयन्निव रोदसी ॥ ४१
 तं कर्णः पञ्चविंशत्या नाराचानां समर्पयत् ।
 मदोत्कटं वने दृप्तमुल्काभिरिव कुञ्जरम् ॥ ४२
 ततः सायकभिन्नाङ्गः पाण्डवः क्रोधमूर्च्छितः ।
 संरम्भामर्षताम्राक्षः सूतपुत्रवधेप्सया ॥ ४३
 स कार्मुके महावेगं भारसाधनमुत्तमम् ।
 गिरीणामपि भेत्तारं सायकं समयोजयत् ॥ ४४
 विकृष्य बलवच्चापमाकर्णादतिमारुतिः ।
 तं मुमोच महेष्वासः क्रुद्धः कर्णजिघांसया ॥ ४५
 स विसृष्टो बलवता बाणो वज्राशनिस्वनः ।
 अदारयद्रणे कर्णं वज्रवेगो यथाऽचलम् ॥ ४६
 स भीमसेनाभिहतः सूतपुत्रः कुरूद्वह ।
 निषसाद रथोपस्थे विसंज्ञः पृतनापतिः ।
 'रुधिरेणावसिक्ताङ्गो गतासुवदरिंदमः ॥ ४७
 एतस्मिन्नन्तरे दृष्ट्वा मद्राजो वृकोदरम् ।
 जिघांसुं छेतुमायान्तं साधयन्निदमन्नवीत् ॥ ४८
 भीमसेन महाबाहो यत्त्वां वक्ष्यामि तच्छृणु ।
 वचनं हेतुसंपन्नं शुक्ला चैतत्तथा कुरु ॥ ४९
 अर्जुनेन प्रतिज्ञातो वधः कर्णस्य शुष्मिणः ।
 तां तथा कुरु भद्रं ते प्रतिज्ञां सव्यसाचिनः ॥ ५०
 भीमसेन उवाच ।
 दृढव्रतत्वं पार्थस्य जानामि नृपसत्तम ।
 राज्ञस्तु धर्षणं पापः कृतवान्मम सन्निधौ ॥ ५१

ततः कोपाभिभूतेन शेषं न गणितं मया ।
 पतिते चापि राधेये न मे मन्युः शमं गतः ।
 जिह्वोद्धरणमेवास्य प्राप्तकालं मतं मम ॥ ५२
 अनेन सुनृशंसेन समवेतेषु राजसु ।
 अस्माकं शृण्वतां शल्य यानि वाक्यानि मातुल ।
 असह्यानि नीचानि बहूनि श्रावितानि भो ॥ ५३
 नूनं चैतत्प्रतिज्ञातं दूरस्थस्यापि पार्थिव ।
 छेदनं चास्य जिह्वायास्तदैवाकाङ्क्षितं मया ।
 राज्ञस्तु प्रियकामेन कालोज्यं परिपालितः ॥ ५४
 भवता तु यदुक्तोऽसि वाक्यं हेत्वर्थसंहितम् ।
 तद्गृहीतं महाराज कदुकस्थमिवौषधम् ॥ ५५

हीनप्रतिज्ञो वीभत्सुर्न हि जीवेत कर्हिचित् ।
 असिन्विनष्टे नष्टाः स्मः सर्व एव सकेशवाः ॥ ५६
 अद्य चैव नृशंसात्मा पापः पापकृतां वरः ।
 गमिष्यति परीभावं दृष्टमात्रः किरीटिना ॥ ५७
 युधिष्ठिरस्य कोपेन पूर्वं दग्धो नृशंसकृत् ।
 त्वया संरक्षितस्त्वद्य मत्समीपादुपागतः ॥ ५८
 सञ्जय उवाच ।
 एवं मद्राधिपः श्रुत्वा विसंज्ञं सूतनन्दनम् ।
 अपोवाह रथेनाजौ कर्णमाहवशोभिनम् ॥ ५९
 पराजिते ततः कर्णे धार्तराष्ट्री महाचमूः ।
 व्यपायात्सर्वतो भग्ना हाहाभूता समन्ततः ॥ ६०

॥ इति श्रीमन्महाभारते कर्णपर्वणि सप्तदशदिवसयुद्धे पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः ॥ ४६ ॥

भीमकर्णयोर्युद्धम् ॥ १ ॥ भीमेन दुर्योधनानुजानां कतिपयानां हननम् ॥ २ ॥ संकुलयुद्धं च ॥ ३ ॥

धृतराष्ट्र उवाच ।
 सुदुष्करमिदं कर्म कृतं भीमेन सञ्जय ।
 येन कर्णो महाबाहू रथोपस्थे निपातितः ॥ १
 कर्णो ह्येको रणे हन्ता पाण्डवान्सृञ्जयैः सह ।
 इति दुर्योधनः सूत प्राब्रवीन्मां मुहुर्मुहुः ॥ २
 पराजितं तु राधेयं दृष्ट्वा भीमेन संयुगे ।
 ततः परं किमकरोत्पुत्रो दुर्योधनो मम ॥ ३
 सञ्जय उवाच ।
 विमुक्तं प्रेक्ष्य राधेयं सूतपुत्रं महाहवे ।
 पुत्रस्तव महाराज सोदर्यानिदमब्रवीत् ॥ ४
 शीघ्रं गच्छत भद्रं वो राधेयं परिरक्षत ।
 भीमसेनभयेऽगाधे मञ्जन्तं व्यसनार्णवे ॥ ५
 ते तु राज्ञा समादिष्टा भीमसेनं जिघांसवः ।
 अभ्यवर्तन्त संक्रुद्धाः पतङ्गाः पावकं यथा ॥ ६
 श्रुतायुर्दुर्धरः काथो विवित्सुर्विकटः समः ।
 निपङ्गी कवची पाशी तथा नन्दोपनन्दकौ ॥ ७
 दुष्प्रधर्षः सुबाहुश्च वातवेगसुवर्चसौ ।

धनुर्ग्राहो दुर्मदश्च जलसन्धः शलः सहः ॥ ८
 एते रथैः परिवृता वीर्यवन्तो महाबलाः ।
 भीमसेनं समासाद्य समन्तात्पर्यवारयन् ॥ ९
 ते व्यमुञ्चञ्छरव्रातान्नानालिङ्गान्समन्ततः ।
 स तैरभ्यर्घ्यमानस्तु भीमसेनो महाबलः ॥ १०
 तेषामापततां क्षिप्रं सुतानां ते जनाधिप ।
 रथैः पञ्चशतैः सार्धं पञ्चाशदहनद्रथान् ॥ ११
 विवित्सोस्तु ततः क्रुद्धो भल्लेनापाहरञ्छिरः ।
 भीमसेनो महाराज तत्पपात हतं भुवि ॥ १२
 सकुण्डलशिरस्त्राणं पूर्णचन्द्रोपमं तथा ।
 'अशोमत महाराज पूर्णचन्द्र इवाम्बरे ॥' १३
 तं दृष्ट्वा निहतं शूरं आतरः सर्वतस्तदा ।
 अभ्यद्रवन्त समरे भीमं भीमपराक्रमम् ॥ १४
 ततोऽपराभ्यां भल्लाभ्यां पुत्रयोस्ते महाहवे ।
 जहार समरे प्राणान्भीमो भीमपराक्रमः ॥ १५
 तौ धरामन्वपद्येतां वातरुणाविव द्रुमौ ।
 विकटश्च सहश्रोमौ देवपुत्रोपमौ नृप ॥ १६

ततो मद्राधिपो दृष्ट्वा इति शं. पाठः ॥ ५९ ॥

पञ्चचत्वारिंशोऽध्यायः ॥ ४५ ॥

ततस्तु त्वरितो भीमः क्राथं निन्ये यमक्षयम् ।
 नाराचेन सुतीक्ष्णेन स हतो न्यपतद्भुवि ॥ १७
 हाहाकारस्ततस्तीव्रः संवभूव जनेश्वर ।
 वध्यमानेषु वीरेषु तव पुत्रेषु धन्विषु ॥ १८
 तेषां सुलुलिते सैन्ये पुनर्भीमो महाबलः ।
 नन्दोपनन्दौ समरे प्रैषयद्यमसादनम् ॥ १९
 ततस्ते प्राद्रवन्भीताः पुत्रास्ते विह्वलीकृताः ।
 भीमसेनं रणे दृष्ट्वा कालान्तक्यमोपमम् ॥ २०
 पुत्रास्ते निहतान्दृष्ट्वा सूतपुत्रः सुदुर्मेनाः ।
 हंसवर्णान्हयान्भूयः प्रैषयद्यत्र पाण्डवः ॥ २१
 ते प्रेषिता महाराज मद्रराजेन वाजिनः ।
 भीमसेनरथं प्राप्य समसञ्जन्त वेगिताः ॥ २२
 स सन्निपातस्तुमुलो घोररूपो विशांपते ।
 आसीद्रौद्रो महाराज कर्णपाण्डवयोर्मृधे ॥ २३
 दृष्ट्वा मम महाराज तौ समेतौ महारथौ ।
 आसीद्बुद्धिः कथं युद्धमेतदद्य भविष्यति ॥ २४
 ततो भीमो रणश्लाघी छादयामास पत्रिभिः ।
 कर्णं रणे महाराज पुत्राणां तव पश्यताम् ॥ २५
 ततः कर्णो भृशं क्रुद्धो भीमं नवमिरायसैः ।
 विव्याध परमास्त्रज्ञो भल्लैः संनतपर्वभिः ॥ २६
 तान्निहत्य महाबाहुर्भीमो भीमपराक्रमः ।
 आकर्णपूर्णैर्विशिखैः कर्णं विव्याध सप्तभिः ॥ २७
 ततः कर्णो महाराज आशीविष इव श्वसन् ।
 शरवर्षेण महता छादयामास पाण्डवम् ॥ २८
 भीमोऽपि तं शरव्रातैश्छादयित्वा महारथम् ।
 पश्यतां कौरवेयाणां विननर्द महाबलः ॥ २९
 ततः कर्णो भृशं क्रुद्धो दृढमादाय कार्मुकम् ।
 भीमं विव्याध दशभिः कङ्कपत्रैः शिलाशितैः ।
 कार्मुकं चास्य चिच्छेद भल्लेन निशितेन च ॥ ३०
 ततो भीमो महाबाहुर्हेमपट्टविभूषितम् ।
 परिधं घोरमादाय मृत्युदण्डमिवापरम् ।
 कर्णस्य निधनाकाङ्क्षी चिक्षेपातिबलो नदन् ॥ ३१
 तमापतन्तं परिधं वज्राशनिसमस्वनम् ।
 चिच्छेद बहुधा कर्णः शरैराशीविषोपमैः ॥ ३२
 ततः कार्मुकमादाय भीमो दृढतरं तदा ।

छादयामास विशिखैः कर्णं परबलार्दनम् ॥ ३३
 ततो युद्धमभूद्धोरं कर्णपाण्डवयोर्मृधे ।
 बलीन्द्रयोरिव मुहुः परस्परवधैषिणोः ॥ ३४
 ततः कर्णो महाराज भीमसेनं त्रिभिः शरैः ।
 आकर्णपूर्णैर्विव्याध दृढमानस्य कार्मुकम् ॥ ३५
 सोऽतिविद्धो महेष्वासः कर्णेन बलिनां वरः ।
 घोरमादत्त विशिखं कर्णकायावदारणम् ॥ ३६
 तस्य भित्त्वा तनुत्राणं भित्त्वा कायं च सायकः ।
 प्राविशद्वरणीं राजन्बलमीकमिव पन्नगः ॥ ३७
 स तेनातिग्रहारेण व्यथितो विह्वलन्निव ॥
 संचचाल रथे कर्णः क्षितिकम्पे यथाऽचलः ॥ ३८
 ततः कर्णो महाराज रोषामर्षसमन्वितः ।
 भीमं तं पञ्चविंशत्या नाराचानां समार्षयत् ॥ ३९
 चिच्छेद कार्मुकं तूर्णं पाण्डवस्याशु पत्रिणा ॥ ४०
 ततो मुहूर्ताद्राजेन्द्र नातिकृच्छ्रादसन्निव ।
 विरथं भीमकर्माणं भीमं कर्णश्चकार ह ॥ ४१
 विरथो भरतश्रेष्ठ ग्रहसन्ननिलोपमः ।
 गदां गृह्य महाबाहुरपतत्स्यन्दनोत्तमात् ॥ ४२
 गदया च महाराज कर्णस्य रथकूबरम् ।
 पोथयामास संक्रुद्धः समरे शत्रुतापनः ॥ ४३
 स क्रोधवशमापन्नः पाण्डुपुत्रः प्रतापवान् ।
 विद्राव्य गदया वीरस्तव पुत्रान्महाहवे ॥ ४४
 नागान्सप्तशतान्नागान्नीषादन्तान्प्रहारिणः ।
 व्यधमत्सहसा भीमः क्रुद्धरूपः परंतपः ॥ ४५
 दन्तवेषेषु नेत्रेषु कुम्भेषु च कटेषु च ।
 मर्मस्वपि च मर्मज्ञस्तान्नागानवधीद्वली ॥ ४६
 'अर्दिता भीमसेनेन विनदन्तो भृशानुराः ।'
 ततस्ते प्राद्रवन्भीताः ग्रहताश्च पुनःपुनः ।
 महामात्रास्तमावन्नुर्मघा इव दिवाकरम् ॥ ४७
 तान्स सप्तशतान्नागान्सरोहायुधकेतनान् ।
 भूमिष्ठो गदया जघ्रे वज्रेणेन्द्र इवाचलान् ॥ ४८
 ततः सुबलपुत्रस्य नागानतिबलान्पुनः ।
 पोथयामास कौन्तेयो द्विपञ्चाशदरिंदमः ॥ ४९
 तथा रथशतं साग्रं पत्तींश्च शतशोऽपराज् ।
 न्यहनत्पाण्डवो युद्धे तापयंस्तव वाहिनीम् ॥ ५०

प्रताप्यमानं सूर्येण भीमेन च महात्मना ।
 तव सैन्यं संचुकोच चर्माग्रावाहितं यथा ॥ ५१
 ते भीमभयसंत्रस्तास्तावका भरतर्षभ ।
 विहाय समरे कर्णं दुद्रुवुर्वै दिशो दश ॥ ५२
 रथाः पञ्चशताश्चान्ये ह्यदिनः शरवर्षिणः ।
 भीममभ्यद्रवन्मन्तः शरपूगैः समन्ततः ॥ ५३
 तान्स पञ्चशतान्वीरान्सपताकध्वजायुधान् ।
 पोथयामास गदया भीमो विष्णुरिवासुरान् ॥ ५४
 ततः शकुनिनिर्दिष्टाः सादिनः शूरसंमताः ।
 त्रिसाहस्राण्यभिययुः शरशक्त्यष्टिपाणयः ॥ ५५
 तान्प्रत्युद्गम्य यवनान्साश्चारोहांस्तदाऽरिहा ।
 विविधान्विचरन्मार्गान्गदया समपोथयत् ॥ ५६
 तेषामासीन्महाञ्छब्दस्ताडितानां च सर्वशः ।
 अग्निभिर्दह्यमानानां नलानामिव भारत ॥ ५७
 एवं सुवलपुत्रस्य त्रिसाहस्रान्हयोत्तमान् ।
 हत्वाऽन्यं रथमास्थाय क्रुद्धो राधेयमभ्ययात् ॥ ५८
 कर्णोऽपि समरे राजन्धर्मपुत्रमरिंदमम् ।
 स शरैश्छादयामास सारथिं चाप्यपातयत् ॥ ५९
 ततः स प्रदुतं सैन्यं दृष्ट्वा कर्णो महारथः ।
 अन्वधावत्किरन्वाणैः कङ्कपत्रैरजिह्वगैः ॥ ६०
 राजानमभिधावन्तं शरैरावृत्य रोदसी ।
 क्रुद्धः प्रच्छादयामास शरजालेन मारुतिः ॥ ६१
 सन्निवृत्तस्ततस्तूर्णं राधेयः शत्रुकर्शनः ।
 भीमं प्रच्छादयामास समन्तान्निशितैः शरैः ॥ ६२
 भीमसेनरथप्रेप्सुं कर्णं भारत सात्यकिः ।
 अभ्यर्दयदमेयात्मा पार्थिग्रहणकारणात् ॥ ६३
 भीमसेनरथप्रेप्सुं कर्णो भारत सात्यकिम् ।
 अभ्यवर्तत शैनेयमर्दयञ्छरवृष्टिभिः ॥ ६४
 तावन्योन्यं समासाद्य वृषभौ सर्वधन्विनाम् ।
 विसृजन्तौ शरान्दीप्तान्विभ्राजेतां मनस्विनौ ॥ ६५
 ताभ्यां वियति राजेन्द्र विततं भीमदर्शनम् ।

कौञ्चपृष्ठारुणं रौद्रं बाणजालं व्यदृश्यत ॥ ६६
 नैव सूर्यग्रभा राजन्न दिशः प्रदिशस्तथा ।
 प्राज्ञासिष्म वयं ते वा शरैर्मुक्तैः सहस्रशः ॥ ६७
 मध्याह्ने तपतो राजन्भास्करस्य महाग्रभाः ।
 हृताः सर्वाः शरैर्धैस्तैः कर्णमाधवयोस्तदा ॥ ६८
 सौवलं कृतवर्माणं द्रौणिमाधिरथिं कृपम् ।
 संसक्तान्पाण्डवैर्दृष्ट्वा निवृत्ताः कुरवः पुनः ॥ ६९
 तेषामापततां शब्दस्तीव्र आसीद्विशांपते ।
 उद्धृतानां यथा वृष्ट्या सागराणां भयावहः ॥ ७०
 ते सेने भृशसंसक्ते दृष्ट्वाऽन्योन्यं महाहवे ।
 हर्षेण महता युक्ते परिगृह्य परस्परम् ॥ ७१
 ततः प्रववृते युद्धं मध्यं प्राप्ते दिवाकरे ।
 यादृशं नैवमस्माभिर्दृष्टपूर्वं न च श्रुतम् ॥ ७२
 बलौघस्तु समासाद्य बलौघं सहसा रणे ।
 उपसर्पत वेगेन वार्योघ इव सागरम् ॥ ७३
 आसीन्निनादः सुमहान्बाणौघानां परस्परम् ।
 गर्जतां सागरौघाणां यथा स्थान्निःस्वनो महान् ॥ ७४
 ते तु सेने समासाद्य वेगवत्यौ परस्परम् ।
 एकीभावमनुप्राप्ते नद्याविव समागमे ॥ ७५
 ततः प्रववृते युद्धं घोररूपं विशांपते ।
 कुरूणां पाण्डवानां च लिप्सतां सुमहद्वशः ॥ ७६
 शूराणां गर्जतां तत्र ह्यविच्छेदकृता गिरः ।
 श्रूयन्ते विविधा राजन्नामान्युद्दिश्य भारत ॥ ७७
 यस्य यद्धि रणे व्यङ्गं पितृतो मातृतोऽपि वा ।
 कर्मतः शीलतो वाऽपि स तच्छ्रावयते युधि ॥ ७८
 तान्दृष्ट्वा समरे शूरांस्तर्जमानान्परस्परम् ।
 अभवन्मे मती राजन्नैषामस्तीति जीवितम् ॥ ७९
 तेषां दृष्ट्वा तु क्रुद्धानां वपुंष्यमिततेजसाम् ।
 अभवन्मे भयं तीव्रं कथमेतद्भविष्यति ॥ ८०
 ततस्ते पाण्डवा राजन्कौरवाश्च महारथाः ।
 ततश्चुः सायकैस्तूर्णमन्योन्यं विजयैषिणः ॥ ८१

॥ इति श्रीमन्महाभारते कर्णपर्वणि सप्तदशदिवसयुद्धे षट्चत्वारिंशोऽध्यायः ॥ ४६ ॥

सप्तचत्वारिंशोऽध्यायः ॥ ४७ ॥

संकुल्युद्धम् ॥ १ ॥

सञ्जय उवाच ।

क्षत्रियास्ते महाराज परस्परवधैषिणः ।
 अन्योन्यं समरे जघ्नुः कृतवैरा महौजसः ॥ १
 रथौघाश्च हयौघाश्च नरौघाश्च समन्ततः ।
 गजौघाश्च महाराज संसक्ताश्च परस्परम् ॥ २
 गदानां परिघाणां च शक्तीनां च परस्परम् ।
 प्रासानां भिण्डपालानां मुसुण्ठीनां च सर्वशः ॥ ३
 संपातं चानुपश्याम संग्रामे भृशदारुणे ।
 शलभा इव संपेतुः शरवृष्ट्यः समन्ततः ॥ ४
 नागान्नागाः समासाद्य व्यधमन्त परस्परम् ।
 हया हयांश्च समरे रथिनो रथिनस्तथा ॥ ५
 पत्तयः पत्तिसङ्घांश्च हयसङ्घांश्च पत्तयः ।
 पत्तयो रथमातङ्गान् रथा हस्त्यश्चमेव च ।
 नागाश्च समरे व्यङ्गं ममृदुः शीघ्रगा नृप ॥ ६
 वध्यतां तत्र शूराणां क्रोशतां च परस्परम् ।
 घोरमायोधनं जज्ञे पशूनां घातने यथा ॥ ७
 रुधिरेण समास्तीर्णा बभौ भारत मेदिनी ।
 शक्रगोपगणाकीर्णा प्रावृषीव वसुंधरा ॥ ८
 यथा वा वाससी शुक्ले महारजनरञ्जिते ।
 विभ्रती युवती श्यामा तद्वदासीद्वसुंधरा ॥ ९
 'वद्वचूडामणिधरैः शिरोभिश्चारुकुण्डलैः ।
 उज्जितैर्वृषभाक्षाणां आजते स वसुंधरा ॥' १०
 शशशोणितदिग्धेव शातकुम्भमयीव च ।
 'भूर्वभौ भरतश्रेष्ठ शान्तार्चिर्भिरिवानलैः ॥' ११
 छिन्नानां चोत्तमाङ्गानां बाहूनां चोरुभिः सह ।
 कुण्डलानां पिनद्वानां भूषणानां च भारत ॥ १२
 निष्काणां हेमसूत्राणां शरीराणां च धन्विनाम् ।
 चर्मणां सपताकानां सङ्घास्तत्रापतन्ध्रुवि ।
 'अगम्यकल्पा पृथिवी सर्वतो भृशकर्दमा ॥' १३
 गजा गजान्समासाद्य विषाणैरार्दयन् नृप ।
 विषाणाग्रहतास्तत्र आजन्ते द्विरदोत्तमाः ।

रुधिरेणावसिक्ताङ्गा गैरिकप्रस्रवा इव ।

'प्रावृदकाले महाराज मेघा इव सविद्युतः ॥' १४
 स्यन्दमाना यथा भान्ति पर्वता धातुमण्डिताः ।
 'तथा रेजू रणे नागा रुधिरेण समाप्लुताः ॥' १५
 तोमरान्सादिभिर्मृक्तान्प्रतिमानस्थितान्वहून् ।
 हस्तैरुद्धृत्य तान्नागा बभञ्जुश्चापरे रणे ॥ १६
 नाराचैश्छिन्नवर्माणो आजन्ते स गजोत्तमाः ।
 हिमागमे यथा राजन्व्यभ्रा इव महीधराः ॥ १७
 शरैः कनकपुङ्खैश्च चिता रेजुर्गजोत्तमाः ।
 उल्काभिः संप्रदीप्ताग्राः पर्वता इव भारत ॥ १८
 केचिदभ्याहता नागैर्नागा नगवरोपमाः ।
 न चेलुः समरात्तस्माच्छिन्नपक्षा इवाद्रयः ॥ १९
 अपरे प्राद्रवन्नागाः शरार्ता व्रणपीडिताः ।
 प्रतिमानैश्च कुम्भैश्च पेतुरुर्व्या महाहवे ॥ २०
 निषेदुः सिंहवच्चान्ये नदन्तो भैरवान्रवान् ।
 वेमुश्च बहवो राजंश्चुकुशुश्चापरे गजाः ॥ २१
 हयाश्च निहता बाणैर्हेमभाण्डविभूषिताः ।
 निषेदुश्चैव मम्लुश्च बभ्रमुश्च दिशो दश ॥ २२
 अपरे क्लिश्यमानाश्च व्यवेष्टन्त महीतले ।
 भावान्बहुविधांश्चकुस्ताडिताः शरतोमरैः ॥ २३
 नरास्तु निहता भूमौ कूजन्तस्तत्र मारिष ।
 दृष्ट्वा च बान्धवानन्ये पितृनन्ये पितामहान् ॥ २४
 धावमानान्परांश्चान्ये दृष्ट्वान्ये तत्र भारत ।
 ख्यातानि गोत्रनामानि शशंसुरितरेतरम् ॥ २५
 तेषां छिन्ना महाराज भुजाः कनकभूषणाः ।
 उद्वेष्टन्ते विवेष्टन्ते अमन्ति ह्युत्पतन्ति च ॥ २६
 निपतन्ति तथैवान्ये स्फुरन्ति च सहस्रशः ।
 वेगांश्चान्ये रणे चक्रुः पञ्चास्या इव पन्नगाः ॥ २७
 ते भुजा भोगिभोगाभाश्चन्दनाक्ता विशांपते ।
 लोहितार्द्रा भृशं रेजुस्तपनीयध्वजा इव ॥ २८
 वर्तमाने तथा घोरे संकुले सर्वतो दिशम् ।

वृष्ट्यः वृष्टयः ॥ ४ ॥

कर्ण० १२

सप्तचत्वारिंशोऽध्यायः ॥ ४७ ॥

अविज्ञाताः स युध्यन्ते विनिघ्नन्तः परस्परम् ॥ २९
 भौमेन रजसाकीर्णे शस्त्रसंपातसंकुले ।
 नैव खे न परे राजन्व्यज्ञायन्त तमोवृताः ॥ ३०
 तथा तदभवद्युद्धं घोररूपं भयानकम् ।
 लोहितोदा महानद्यः प्रसस्युस्तत्र चासकृत् ॥ ३१
 शीर्षपापाणसंछन्नाः केशशैवलशाद्वलाः ।
 अस्थिमीनसमाकीर्णा धनुःशरगदोडुपाः ॥ ३२
 मांसशोणितपङ्क्तिन्यो घोररूपाः सुदारूणाः ।
 नदीः प्रवर्तयामासुः शोणितौघविवर्धिनीः ॥ ३३
 भीरुवित्रासकारिण्यः शूराणां हर्षवर्धनाः ।
 ता नद्यो घोररूपास्तु नयन्त्यो यमसादनम् ॥ ३४
 अवगाढान्मज्जन्यन्त्यः क्षत्रस्याजनयन्भयम् ।
 क्रव्यादानां नरव्याघ्र नर्दतां तत्रतत्र ह ॥ ३५
 घोरमायोधनं जज्ञे प्रेतराजपुरोपमम् ।
 उत्थितान्यगण्येयानि कवन्धानि समन्ततः ॥ ३६

नृत्यन्ति वै भूतगणाः सुतृप्ता मांसशोणितैः ।
 पीत्वा च शोणितं तत्र वसां भुक्त्वा च भारत ॥ ३७
 मेदोमज्जावसामत्तास्तृप्ता मांसस्य चैव ह ।
 धावमानाः स दृश्यन्ते काकगृध्रवकास्तथा ॥ ३८
 शूरास्तु समरे राजन्भयं त्यक्त्वा सुदुस्त्यजम् ।
 योधव्रतसमाख्याताश्चक्रुः कर्माण्यभीतवत् ॥ ३९
 शरशक्तिसमाकीर्णे क्रव्यादगणसंकुले ।
 व्यचरन्त रणे शूराः ख्यापयन्तः स्वपौरुषम् ॥ ४०
 अन्योन्यं श्रावयन्ति स नामगोत्राणि भारत ।
 पितृनामानि च रणे गोत्रनामानि वा विभो ॥ ४१
 श्रावयाणाश्च बहवस्तत्र योधा विशांपते ।
 अन्योन्यमवमृष्टन्तः शक्तितोमरपट्टसैः ॥ ४२
 वर्तमाने तथा युद्धे घोररूपे सुदारूणे ।
 व्यषीदत्कौरवी सेना भिन्ना नौरिव सागरे ॥ ४३

॥ इति श्रीमन्महाभारते कर्णपर्वणि सप्तदशदिवसयुद्धे सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः ॥ ४८ ॥

अर्जुनस्य संशसकैर्युद्धम् ॥ १ ॥

सञ्जय उवाच ।
 वर्तमाने तथा युद्धे क्षत्रियाणां निमज्जने ।
 गाण्डीवस्य महाघोषः श्रूयते युधि मारिष ॥ १
 संशप्तकानामकरोत्कदनं यत्र पाण्डवः ।
 कोसलानां तथा राजन्नारायणवलस्य च ॥ २
 संशप्तकास्तु समरे शरवृष्टिः समन्ततः ।
 अपातयन्पार्थमूर्ध्नि जयगृद्धाः प्रमन्यवः ॥ ३
 तां शस्त्रवृष्टिमायान्तीमुरसा धारयन्प्रभुः ।
 व्यगाहत परान्पार्थो विनिघ्नन्नथिनां वरान् ॥ ४
 विक्षोभ्य तु रथानीकं कङ्कपत्रैः शिलाशितैः ।
 आससाद ततः पार्थः सुशर्माणं महारथम् ॥ ५
 स तस्य शरवर्षाणि ववर्ष रथिनां वरः ।
 तथा संशप्तकाश्चैव पार्थस्य समरे स्थिताः ॥ ६
 सुशर्मा तु ततः पार्थं विद्ध्वा दशभिराशुगैः ।
 जनार्दनं त्रिभिर्वाणैरहनदक्षिणे भुजे ॥ ७

ततोऽपरेण भलेन केतुं पार्थस्य मारिष ।
 विव्याध समरे राजन्सुशर्मा क्रोधमूर्च्छितः ॥ ८
 स वानरवरो राजन्विश्वकर्मकृतो महान् ।
 ननाद सुमहानादं नृत्यन्निव विभीषयन् ॥ ९
 कपेस्तु निनदं श्रुत्वा संत्रस्ता तव वाहिनी ।
 भयं विपुलमासाद्य निश्चेष्टा समपद्यत ॥ १०
 ततः सा शुशुभे सेना निश्चेष्टाऽवस्थिता नृप ।
 नानापुष्पसमाकीर्णं यथा चित्रीकृतं वनम् ॥ ११
 प्रतिलभ्य ततः संज्ञां योधास्ते कुरुसत्तम ।
 अर्जुनं सिषिचुर्वाणैः पर्वतं जलदा इव ॥ १२
 संछाद्य समरे पार्थं परिवव्रुः समन्ततः ।
 ते हयात्रथचक्रे तु रथेषां चापि मारिष ।
 ग्रहीतुं प्रचक्रमुश्चैव क्रोधाविष्टाः समन्ततः ॥ १३
 निगृह्य तु रथं तस्य योधास्ते तु सहस्रशः ।
 रथबन्धं प्रचक्रुर्हि पाण्डवस्यामितौजसः ॥ १४

रथमारुरुहुः केचित्कृष्णपार्थौ जिघृक्षवः ।
 संशप्तकानां योधास्ते सिंहनादांश्च नेदिरे ॥ १५
 अपरे जगृहुश्चैव केशवस्य महाभुजौ ।
 पार्थ चैके महाराज रथस्थं जगृहुर्मुदा ॥ १६
 अच्युतः स महाबाहुर्विधुन्वन्नणमूर्धनि ।
 पातयामास तान्सर्वान्दुष्टहस्तीव हस्तिपान् ॥ १७
 स रथस्तैर्गृहीतस्तु पाण्डवस्य महात्मनः ।
 स्पन्दितुं नाशकद्राजंस्तदद्भुतमिवाभवत् ॥ १८
 ततः पार्थो महाबाहुः संवृतः स्तैर्महारथैः ।
 निगृहीतं रथं दृष्ट्वा तांश्चाप्याद्रवतो बहून् ॥ १९
 रथारूढांश्च सुबहून्पदाऽऽक्षिप्य न्यपातयत् ।
 अपातयदसंभ्रान्तः शरैरासन्नयोधिभिः ॥ २०
 तांस्तापयित्वा समरे पार्थः परपुरंजयः ।
 स्मयन्निव महाबाहुः केशवं वाक्यमब्रवीत् ॥ २१
 पश्य कृष्ण महाबाहो संशप्तकगणान्वहून् ।
 कुर्वतोऽसुकरं कर्म मुमूर्षून्कालचोदितान् ॥ २२
 रथबन्धमिमं प्राप्य पृथिव्यां नास्ति कश्चन ।
 यः सहेत पुमाँल्लोके मदन्यः क्षत्रियर्षभः ॥ २३
 पश्यैतानद्य समरे मत्प्रयुक्तैः सुतेजनैः ।
 पात्यमानान्नणे कृष्ण शरैराशीविषोपमैः ॥ २४
 इत्येवमुक्त्वा वीभत्सुः शङ्खप्रवरमुत्तमम् ।
 व्यनादयदमेयात्मा देवदत्तं महामृधे ॥ २५
 देवदत्तस्वनं श्रुत्वा केशवोऽपि महायशः ।
 पाञ्चजन्यस्वनं चक्रे पूरयन्निव रोदसी ॥ २६
 तयोः शङ्खस्वनं श्रुत्वा संशप्तकवरूथिनी ।
 संचचाल महाराज वित्रस्ता चाद्रवद्भृशम् ॥ २७
 नागमस्त्रं ततः पार्थः प्रादुश्चक्रे हसन्निव ।
 पादबन्धं स तेषां वै चक्रे तेन महास्त्रवित् ॥ २८
 यानुद्दिश्य रणे पार्थः पादबन्धं चकार ह ।
 ते बद्धाः पादबन्धेन योधाः संशप्तकास्तदा ॥ २९
 निर्विचेष्टास्तदाऽभूवन्पाण्डवस्यास्त्रतेजसा ।
 निर्विचेष्टास्ततो योधानवधीत्पाण्डुनन्दनः ।
 यथेन्द्रः समरे दैत्यांस्तारकस्य वधे पुरा ॥ ३०
 ते वध्यमानाः समरे मुमुचुस्तं रथोत्तमम् ।
 आयुधानि च सर्वाणि विसृष्टमुपचक्रमुः ॥ ३१

ततः सुशर्मा राजेन्द्र गृहीतां वीक्ष्य वाहिनीम् ।
 सौपर्णमस्त्रं त्वरितः प्रादुश्चक्रे महारथः ॥ ३२
 ततः सुपर्णाः संपेतुर्भक्षयन्तो भुजङ्गमान् ।
 ततो विदुद्रुवुर्नागास्तान्दृष्ट्वा खेचराञ्चप ॥ ३३
 तद्विमुक्तं बलं रेजे पादबन्धाद्विशंपते ।
 मेघबन्धाद्यथा मुक्तो भास्करस्तापयन्प्रजाः ॥ ३४
 विप्रमुक्ताः स्वका योधाः फल्गुनस्य रथं प्रति ।
 समृजुः शरसङ्घांश्च शस्त्रसङ्घांश्च मारिष ॥ ३५
 तां महास्त्रमयीं वृष्टिं शरैः संछिद्य भारत ।
 अवधीत्सततो योधान्वासविः परवीरहा ॥ ३६
 सुशर्मा तु ततो राजन्बाणेन नतपर्वणा ।
 अर्जुनं हृदये विद्ध्वा विव्याधान्यैस्त्रिसप्तभिः ॥ ३७
 स गाढविद्धो व्यथितो रथोपस्थ उपाविशत् ।
 तत उच्चुकुशुः सर्वे हतः पार्थ इति ब्रुवन् ॥ ३८
 ततः शङ्खनिनादाश्च भेरीशब्दाश्च पुष्कलाः ।
 नानावादित्रनिनदाः सिंहनादाश्च जज्ञिरे ॥ ३९
 प्रतिलभ्य ततः संज्ञां श्वेताश्चः कृष्णसारथिः ।
 सोऽतिविद्धो महेष्वासः शरैराशीविषोपमैः ।
 सुशर्माणं महाराज क्रोधाविष्टो महारथः ॥ ४०
 ततः शरशतैः पार्थः संछाद्यैनं क्षणाद्रणे ।
 दिशस्तु वारयामास बाणैस्तत्र महास्त्रवित् ॥ ४१
 विमुखीकृत्य समरे सुशर्माणं धनंजयः ।
 ऐन्द्रमस्त्रममेयात्मा प्रादुश्चक्रे हसन्निव ॥ ४२
 ततो बाणसहस्राणि तदुत्सृष्टानि मारिष ।
 सर्वदिक्षु व्यदृश्यन्त सूदयन्ति रथद्विपान् ॥ ४३
 हयान्पत्तींश्च समरे शस्त्रैः शतसहस्रशः ।
 रराज समरे राजञ्शक्रो निम्ननिवासुरान् ॥ ४४
 वध्यमाने ततः सैन्ये भयं सुमहदाविशत् ।
 संशप्तकगणानां च गोपालानां च भारत ॥ ४५
 न हि तत्र पुमान्कश्चिद्योऽर्जुनं प्रतिबुध्यते ।
 पश्यतां तत्र वीराणामहन्यत बलं तव ॥ ४६
 हन्यमानं च तदभून्निश्चेष्टं च पराक्रमे ॥ ४७
 अयुतं तत्र योधानां हत्वा पाण्डुसुतो रणे ।
 व्यभ्राजत महाराज विधूमोऽग्निरिव ज्वलन् ॥ ४८
 चतुर्दशसहस्राणि यानि दृष्टानि भारत ।

स्थानामयुतं चैव त्रिसहस्राश्च दन्तिनः ॥ ४९
ततः संशसका भूयः परिवन्नुर्धनञ्जयम् ।
मर्तव्यमिति निश्चित्य जयं वाप्यनिवर्तनम् ॥ ५०

तत्र युद्धं महच्चासीत्तावकानां विशांपते ।
शूरेण बलिना सार्धं पाण्डवेन किरीटिना ।
जित्वा तान्यहनत्पार्थः शत्रूञ्चक्र इवासुरान् ५१

॥ इति श्रीमन्महाभारते कर्णपर्वणि सप्तदशदिवसयुद्धे अष्टचत्वारिंशोऽध्यायः ॥ ४८ ॥

एकोनपञ्चाशोऽध्यायः ॥ ४९ ॥

संकुलयुद्धम् ॥ १ ॥

सञ्जय उवाच ।
कृतवर्मा कृपो द्रौणिः सूतपुत्रश्च मारिष ।
उलूकः सौबलश्चैव राजा च सह सोदरैः ॥ १
सीदमानां चमूं दृष्ट्वा पाण्डुपुत्रमयार्दिताम् ।
समुज्जहुः स वेगेन भिन्नां नावमिवार्णवे ॥ २
ततो युद्धमतीवासीन्मुहूर्तमिव भारत ।
भीरूणां त्रासजननं शूराणां हर्षवर्धनम् ॥ ३
कृपेण शरवर्षाणि प्रतिमुक्तानि संयुगे ।
सृज्यांश्छादयामासुः शलभानां व्रजा इव ॥ ४
शिखण्डी च ततः क्रुद्धो गौतमं लरितो ययौ ।
ववर्ष शरवर्षाणि समन्ताद्भिज्जिपुङ्गवम् ॥ ५
कृपस्तु शरवर्षं तद्विनिहत्य महास्त्रवित् ।
शिखण्डिनं रणे क्रुद्धो विव्याध दशभिः शरैः ॥ ६
ततः शिखण्डी कुपितः शरैः सप्तभिराहवे ।
कृपं विव्याध कुपितं कङ्कपत्रैरजिह्वगैः ॥ ७
ततः कृपः शरैस्तीक्ष्णैः सोऽतिविद्धो महारथः ।
'ततः सुनिशितैस्तीक्ष्णैः क्षुरग्रैर्हेमभूषितैः ।'
व्यश्नूत्तरथं चक्रे शिखण्डिनमथो द्विजः ॥ ८
हताश्चातु ततो यानादवपुत्य महारथः ।
खड्गं चर्म तथा गृह्य सत्वरं ब्राह्मणं ययौ ॥ ९
तमापतन्तं सहसा शरैः सन्नतपर्वभिः ।
वारयामास समरे तदद्भुतमिवाभवत् ॥ १०
तत्राद्भुतमपश्याम शिलानां प्लवनं यथा ।
निश्चेष्टो यद्रेणे राजञ्छिखण्डी समतिष्ठत् ॥ ११
कृपेण वारितं दृष्ट्वा शिखण्डिनमथो नृप ।
प्रत्युद्ययौ कृपं तूर्णं धृष्टद्युम्नो महारथः ॥ १२
धृष्टद्युम्नं ततो यान्तं शारद्वतरथं प्रति ।

प्रतिजग्राह वेगेन कृतवर्मा महारथः ॥ १३
युधिष्ठिरमथायान्तं शारद्वतरथं प्रति ।
सपुत्रं सहसैन्यं च द्रोणपुत्रो न्यवारयत् ॥ १४
नकुलं सहदेवं च त्वरमाणौ महारथौ ।
प्रतिजग्राह ते पुत्रः शरवर्षेण वारयन् ॥ १५
भीमसेनं करुणांश्च केकयान्सह सृज्यैः ।
कर्णो वैकर्तनो युद्धे वारयामास भारत ॥ १६
शिखण्डिने ततो वाणान्कृपः शारद्वतो युधि ।
प्राहिणोच्चरया युक्तो बीभत्सोरथ संनिधौ ॥ १७
ताञ्छरान्प्रेषितांस्तेन समन्तात्स्वर्णभूषितान् ।
चिच्छेद खड्गमाविध्य भ्रामर्यंश्च पुनःपुनः ॥ १८
शतचन्द्रं च तर्चमं गौतमस्तस्य भारत ।
व्यधमत्सायकैस्तूर्णं तत उच्चुक्रुशुर्जनाः ॥ १९
स विचर्मा महाराज खड्गपाणिरुपाद्रवत् ।
कृपस्तं शरसंघातैराद्रवन्तमपीडयत् ॥ २०
शारद्वतशरैर्ग्रस्तं क्लिश्यमानं महाबलः ।
चित्रकेतुसुतो राजन्मुकेतुस्त्वरितो ययौ ॥ २१
विकिरन्ब्राह्मणं युद्धे बहुभिर्निशितैः शरैः ।
अभ्यापतदमेयात्मा गौतमस्य रथं प्रति ॥ २२
दृष्ट्वा विषक्तं तं चैव ब्राह्मणं च निवारितम् ।
अपयातस्ततस्तूर्णं शिखण्डी राजसत्तम ॥ २३
मुकेतुस्तु ततो राजन्गौतमं नवभिः शरैः ।
विद्ध्वा विव्याध सप्तत्या पुनश्चैनं त्रिभिः शरैः ॥ २४
अथास्य सशरं चापं पुनश्चिच्छेद मारिष ।
सारथिं च शरेणास्य भृशं मर्मस्वताडयत् ॥ २५
गौतमस्तु ततः क्रुद्धो धनुर्गृह्य नवं दृढम् ।
मुकेतुं त्रिंशता बाणैः सर्वमर्मस्वताडयत् ॥ २६

स विहलितसर्वाङ्गः प्रचचाल रथोत्तमे ।
 भूमिकम्पे यथा वृक्षश्चचालाकम्पितो भृशम् ॥ २७
 चलतस्तस्य कायात्तु शिरो ज्वलितकुण्डलम् ।
 सोष्णीपं सशिरस्त्राणं क्षुरप्रेण त्वपातयत् ॥ २८
 तच्छिरः प्रापतद्भूमौ श्येनाहृतमिवामिषम् ।
 ततोऽस्य कायो वसुधां पश्चात्प्रापतदच्युत ॥ २९
 तस्मिन्हते महाराज पुत्रास्तस्य पदानुगाः ।
 गौतमं समरे त्यक्त्वा दुद्रुवुस्ते दिशो दश ॥ ३०
 धृष्टद्युम्नं तु समरे संनिवार्य महारथः ।
 कृतवर्माऽब्रवीद्धृष्टिष्ठितिष्ठेति भारत ॥ ३१
 तदभूत्तुमुलं युद्धं वृष्णिपार्षतयो रणे ।
 आमिषार्थं यथा युद्धं श्येनयोः क्रुद्धयोर्नृप ॥ ३२
 धृष्टद्युम्नस्तु समरे हार्दिक्यं नवभिः शरैः ।
 आजधानोरसि क्रुद्धः पीडयन्हृदिकात्मजम् ॥ ३३
 कृतवर्मा तु समरे पार्षतेन दृढाहतः ।
 पार्षतं सरथं साथं छादयामास सायकैः ॥ ३४
 सरथश्छादितो राजन्धृष्टद्युम्नो न दृश्यते ।
 मेघैरिव परिच्छन्नो भास्करो जलधारिभिः ॥ ३५
 विधूय तं बाणगणं शरैः कनकभूषणैः ।
 व्यरोचत रणे राजन्धृष्टद्युम्नः कृतव्रणः ॥ ३६
 ततस्तु पार्षतः क्रुद्धः शस्त्रवृष्टिं सुदारुणाम् ।
 कृतवर्माणमासाद्य व्यसृजत्पृतनापतिः ॥ ३७
 तामापतन्तीं सहसा शस्त्रवृष्टिं सुदारुणाम् ।

शरैरनेकसाहसैर्हार्दिक्योऽवारयद्युधि ॥ ३८
 दृष्ट्वा तु वारितां युद्धे शस्त्रवृष्टिं दुरासदाम् ।
 कृतवर्माणमासाद्य वारयामास पार्षतः ॥ ३९
 'यथा युग्मरथेनाजौ वाहान्वाहैरमिश्रयत् ।
 गृहीत्वा चर्म खड्गं च रथं तस्यावपुषुवे ॥ ४०
 मिलितेष्वथ वाहेषु प्रत्यासन्ने च पार्षते ।
 दृष्ट्वाऽपदानं तस्याशु गदां जग्राह सात्वतः ॥ ४१
 गदापाणिस्ततो राजत्रथाचूर्णमवप्लुतः ।
 तमदृष्ट्वा रथोपस्थे सारथिं समताडयत् ॥ ४२
 खड्गेन शितधारेण स हतः प्रापतद्रथात् ।
 कृतवर्मा ततो हृष्टस्तलशब्दं चकार ह ॥ ४३
 पार्षतं चाब्रवीद्राजन्नेहेहीति पुनःपुनः ।
 स तं न ममृषे युद्धे तलशब्दं समीरितम् ॥ ४४
 अवप्लुत्य रथात्तस्मात्स्वरथं पुनरास्थितः ।
 अभ्ययात्स तु तच्चूर्णं तिष्ठतिष्ठेति चाब्रवीत् ॥ ४५
 ततो राजन्महेष्वासं कृतवर्माणमाशु वै ।
 गदां गृह्य पुनर्वेगात्कृतवर्माणमाहनत् ॥ ४६
 सोऽतिविद्धो बलवता न्यपतन्मूर्च्छया हतः ।
 श्रुतर्वा रथमारोप्य अपोवाह रणाजिरात् ॥ ४७
 धृष्टद्युम्नस्तु समरे दृष्ट्वा शत्रुं महारथः ।
 कौरवान्समरे तूर्णं वारयामास सायकैः ॥ ४८
 ततस्ते तावका योधा धृष्टद्युम्नपुपाद्रवन् ।
 सिंहनादरवांश्चक्रुस्ततो युद्धमवर्तत ॥ ४९

॥ इति श्रीमन्महाभारते कर्णपर्वणि सप्तदशदिवसयुद्धे एकोनपञ्चाशोऽध्यायः ॥ ४९ ॥

पञ्चाशोऽध्यायः ॥ ५० ॥

संकुलयुद्धम् ॥ १ ॥ अश्वत्थाम्ना युधिष्ठिरपराजयः ॥ २ ॥

सञ्जय उवाच ।
 द्रौणिर्युधिष्ठिरं दृष्ट्वा शैनेयेनाभिरक्षितम् ।
 द्रौपदेयैस्तथा शरैरभ्यवर्तत हृष्टवत् ॥ १
 किरन्निषुगणान्घोरान्हेमपुङ्खाञ्जिशलाशितान् ।
 दर्शयन्विधानमार्गाञ्जिक्षया लघुहस्तवान् ॥ २
 खं पूरयञ्शरैस्तीक्ष्णैर्वेगवद्भिः समन्ततः ।
 युधिष्ठिरस्य समरे दिशः सर्वाः समावृणोत् ॥ ३

भारद्वाजशरैश्छन्नं न प्राज्ञायत किञ्चन ।
 बाणभूतमभूत्सर्वमायोधनशिरो महत् ॥ ४
 बाणजालं दिविष्टं तत्स्वर्णपुङ्खविभूषितम् ।
 शुशुभे भरतश्रेष्ठ विमानमिव विष्ठितम् ॥ ५
 तेन च्छन्ने रणे राजन्बाणजालेन भास्वता ।
 अभ्रच्छायेव संजज्ञे हतरश्मिस्तमोनुदः ॥ ६
 तदद्भुतमपश्याम बाणभूते नभस्थले ।

न स संपतते भूतं द्रौणेर्दृष्ट्वा पराक्रमम् ॥ ७
 सात्यकिर्यतमानस्तु धर्मराजस्तु पाण्डवः ।
 तथेतराणि सैन्यानि न स चक्रुः पराक्रमम् ॥ ८
 लाघवं द्रोणपुत्रस्य दृष्ट्वा तत्र महारथाः ।
 व्यस्यन्त महाराज न चैनं प्रत्युदीक्षितुम् ॥ ९
 शेकुस्ते सर्वराजानस्तपन्तमिव भास्करम् ।
 वध्यमाने ततः सैन्ये द्रौपदेया महारथाः ॥ १०
 सात्यकिर्धर्मराजश्च पाञ्चालाश्चापि संगताः ।
 त्यक्त्वा मृत्युभयं घोरं द्रौणायनिमुपाद्रवन् ॥ ११
 सात्यकिः सप्तविंशत्या द्रौणिं विद्ध्वा शिलीमुखैः ।
 पुनर्विव्याध नाराचैः सप्तभिः स्वर्णभूषितैः ॥ १२
 युधिष्ठिरस्त्रिसप्तत्या प्रतिविन्ध्यश्च सप्तभिः ।
 श्रुतकर्मा त्रिभिर्बाणैः श्रुतकीर्तिश्च सप्तभिः ॥ १३
 सुतसोमस्तु नवभिः शतानीकश्च सप्तभिः ।
 अन्ये च बहवः शूरा विव्यधुस्तं समन्ततः ॥ १४
 स तु क्रुद्धस्ततो राजन्नाशीविष इव श्वसन् ।
 सात्यकिं पञ्चविंशत्या प्राविध्यत शिलीमुखैः १५
 श्रुतकीर्तिं च नवभिः सुतसोमं च पञ्चभिः ।
 अष्टभिः श्रुतकर्माणं प्रतिविन्ध्यं त्रिभिः शरैः १६
 शतानीकं च नवभिर्धर्मपुत्रं च पञ्चभिः ।
 तथेतरास्ततः शूरान्द्वाभ्यां द्वाभ्यामताडयत् ।
 श्रुतकीर्तिस्तथा चापं चिच्छेद निशितैः शरैः ॥ १७
 अथान्यद्वनुरादाय श्रुतकीर्तिर्महारथः ।
 द्रौणायनिं त्रिभिर्विद्ध्वा विव्याधान्यैः शितैः शरैः ॥
 ततो द्रौणिर्महाराज शरवर्षेण मारिष ।
 छादयामास तत्सैन्यं समन्ताद्भरतर्षभ ॥ १९
 ततः पुनरमेयात्मा धर्मराजस्य कार्मुकम् ।
 द्रौणिश्चिच्छेद विहसन्विव्याध च शरैस्त्रिभिः ॥ २०
 ततो धर्मसुतो राजन्प्रगृह्णान्यन्महद्भुजः ।
 द्रोणपुत्रं त्रिषष्ट्या तु बाहोरुरसि चार्पयत् ॥ २१
 सात्यकिस्तु ततः क्रुद्धो द्रौणेः प्रहरतो रणे ।
 अर्धचन्द्रेण तीक्ष्णेन धनुश्छित्त्वाऽनदद्भुशम् ॥ २२
 छिन्नधन्वा ततो द्रौणिः शक्त्या शक्तिमतां वरः ।
 सारथिं पातयामास शैनेयस्य रथाद्भुतम् ॥ २३
 अथान्यद्वनुरादाय द्रोणपुत्रः प्रतापवान् ।

शैनेयं शरवर्षेण छादयामास भारत ॥ २४
 तस्याश्वाः प्रद्रुताः सङ्क्षेपे पतिते रथसारथौ ।
 तत्रतत्रैव धावन्तः समदृश्यन्त भारत ॥ २५
 युधिष्ठिरपुरोगास्तु द्रौणिं शस्त्रभृतां वरम् ।
 अभ्यवर्षन्त वेगेन विसृजन्तः शिताञ्छरान् ॥ २६
 सहसा पततस्तान्वै क्रुद्धरूपान्परंतपः ।
 ग्रहसन्प्रतिजग्राह द्रोणपुत्रो महारणे ॥ २७
 ततः शरशतज्वालः सेनाकक्षं महारणे ।
 द्रौणिर्ददाह समरे कक्षमग्निरिवोत्थितः ॥ २८
 तद्वलं पाण्डुपुत्रस्य द्रोणपुत्रप्रतापितम् ।
 चुक्षुमे भरतश्रेष्ठ तस्मिन्नेव चमूमुखे ॥ २९
 तद्वलं पाण्डवेयस्य द्रोणपुत्रः शराचिषा ।
 तापयन्भरतश्रेष्ठ गभस्तिभिरिवांशुमान् ॥ ३०
 तत्पच्यमानं मर्षेण ब्राह्मणस्य च सायकैः ।
 क्षुभ्यते पाण्डवं सैन्यं तिमिनेव नदीमुखम् ॥ ३१
 दृष्ट्वा चैव महाराज द्रोणपुत्रपराक्रमम् ।
 सर्वान्दुर्योधनः पार्थान्हतान्युद्धेऽभ्यमन्यत ॥ ३२
 युधिष्ठिरस्तु त्वरितो द्रौणिं पीड्य महारथम् ।
 अब्रवीद्रोणपुत्रं स रोषामर्षसमन्वितः ॥ ३३
 'जानामि त्वां युधि श्रेष्ठ वीर्यवन्तं बलान्वितम् ।
 कृतास्त्रं कृतिनं चैव तथा लघुपराक्रमम् ॥ ३४
 बलमेतद्भवान्सर्वं पार्षते यदि दर्शयेत् ।
 ततस्त्वां बलवन्तं च कृतविद्यं च विब्रूहे ॥ ३५
 न हि वै पार्षतं दृष्ट्वा समरे शत्रुसूदनम् ।
 भवेत्तव बलं किञ्चिद्ब्रवीमि त्वां न तु द्विजम् ॥ ३६
 नैव नाम तव प्रीतिर्नैव नाम कृतज्ञता ।
 यतस्त्वं पुरुषव्याघ्र मामेवाद्य जिघांससि ॥ ३७
 ब्राह्मणेन तपः कार्यं शमश्च दमएव च ।
 क्षत्रियेण धनुर्नाम्यं स भवान्ब्राह्मणश्रुवः ॥ ३८
 मिषतस्ते महाबाहो युधि जेष्यामि कौरवान् ।
 कुरुष्व समरे कर्म ब्रह्मबन्धो यथेष्टतः ॥ ३९
 एवमुक्तो महाराज द्रोणपुत्रः स्मयन्निव ।
 युक्तं तत्त्वं च संचिन्त्य नोत्तरं किञ्चिदब्रवीत् ॥ ४०
 अनुक्त्वा च ततः किञ्चिच्छरवर्षेण पाण्डवम् ।
 छादयामास समरे क्रुद्धोऽन्तक इव प्रजाः ॥ ४१

स छाद्यमानस्तु तदा द्रोणपुत्रेण मारिष ।
पार्थोऽपयातः शीघ्रं वै प्रगृह्य महतीं चमूम् ॥४२
अपयाते ततस्तस्मिन्धर्मपुत्रे युधिष्ठिरे ।

द्रोणपुत्रः स्थितो राजन्प्रत्यादेशान्महात्मनः ४३
ततो युधिष्ठिरो राजंस्त्यक्त्वा द्रौणि महाहवे ।
प्रययौ तावकं सैन्यं युक्तः क्रूराय कर्मणे ॥ ४४

॥ इति श्रीमन्महाभारते कर्णपर्वणि सप्तदशदिवसयुद्धे पञ्चाशोऽध्यायः ॥ ५० ॥

एकपञ्चाशोऽध्यायः ॥ ५१ ॥

संकुलयुद्धम् ॥ १ ॥

सञ्जय उवाच ।
भीमसेनं सपाञ्चालं चेदिकेकयसंवृतम् ।
सेनापतिः स्वयं क्रुद्धो वारयामास सायकैः ॥ १
ततस्तु चेदिकारुशान्सृञ्जयांश्च महारथान् ।
कर्णो जघान समरे भीमसेनस्य पश्यतः ॥ २
भीमसेनस्ततः कर्णं विहाय रथसत्तमम् ।
प्रययौ कौरवं सैन्यं कक्षमग्निरिव ज्वलन् ॥ ३
सूतपुत्रोऽपि समरे पाञ्चालान्केकयांस्तथा ।
सृञ्जयांश्च महेष्वासान्निजघान सहस्रशः ॥ ४
संशप्तकेषु पार्थश्च कौरवेषु वृकोदरः ।
पाञ्चालेषु तथा कर्णः क्षयं चक्रुर्महारथाः ॥ ५
ते क्षत्रिया दह्यमानास्त्रिभिस्तैः पावकोपमैः ।
जग्मुर्विनाशं समरे राजन्दुर्मन्त्रिते तव ॥ ६
ततो दुर्योधनः क्रुद्धो नकुलं नवभिः शरैः ।
विव्याध भरतश्रेष्ठ चतुरश्चास्य वाजिनः ॥ ७
ततः परममेयात्मा तव पुत्रो जनाधिप ।
क्षुरेण सहदेवस्य ध्वजं चिच्छेद काञ्चनम् ॥ ८
नकुलस्तु ततः क्रुद्धस्तव पुत्रं च सप्तभिः ।
जघान समरे राजन्सहदेवश्च पञ्चभिः ॥ ९
तावुभौ भरतश्रेष्ठौ ज्येष्ठौ सर्वधनुष्मताम् ।
विव्याधोरसि संक्रुद्धः पञ्चभिः पञ्चभिः शरैः ॥ १०
ततोऽपराभ्यां भल्लाभ्यां धनुषी समकृन्तत ।
यमयोः प्रसभं वीरो विव्याधाशु त्रिभिस्त्रिभिः ॥ ११
तावन्ये धनुषी श्रेष्ठे शक्रचापनिभे शुभे ।
प्रगृह्य रेजतुः शूरौ देवपुत्रसमौ युधि ॥ १२
ततस्तौ रभसौ युद्धे भ्रातरौ भ्रातरं युधि ।
शरैर्वर्षतुर्धोरैर्महामैर्वा यथाऽचलम् ॥ १३

ततः क्रुद्धो महाराज तव पुत्रो महारथः ।
पाण्डुपुत्रौ महेष्वासौ वारयामास पत्रिभिः ॥ १४
धनुर्मण्डलमेवास्य ददृशे युधि भारत ।
सायकाश्चाप्यदृश्यन्त निश्चरन्तः समन्ततः ॥ १५
'तस्य सायकसंछन्नौ माद्रेयौ न विरेजतुः ।
मेघच्छन्नौ यथा व्योम्नि चन्द्रसूर्यौ गतप्रभौ ॥ १६
ते तु वाणा महाराज स्वर्णपुङ्खाः शिलाशिताः ।'
आच्छादयन्दिशः सर्वाः सूर्यस्येव मरीचयः ॥ १७
वाणभूते ततस्तस्मिन्संछन्ने च नभस्तले ।
राज्ञस्तु ददृशे रूपं कालान्तकयमोपमम् ॥ १८
पराक्रमं तु तं दृष्ट्वा तव सूनोर्महारथाः ।
मृत्योरुपान्तिकं प्राप्तौ माद्रीपुत्रौ स मेनिरे ॥ १९
ततः सेनापती राजन्पाण्डवानां महारथः ।
पार्षतः प्रययौ तत्र यत्र राजा सुयोधनः ॥ २०
माद्रीपुत्रौ ततः शूरौ व्यतिक्रम्य महारथौ ।
धृष्टद्युम्नस्तव सुतं पीडयामास सायकैः ॥ २१
तमविध्यदमेयात्मा तव पुत्रो ह्यमर्षणः ।
पाञ्चाल्यं पञ्चविंशत्या ग्रहस्य पुरुषर्षभः ॥ २२
ततः पुनरमेयात्मा तव पुत्रो ह्यमर्षणः ।
विद्ध्वा ननाद पाञ्चाल्यं षष्ठ्या पञ्चभिरेव च ॥ २३
तथास्य सशरं चापं मुष्टिदेशे विशांपते ।
क्षुरग्रेण सुतीक्ष्णेन राजा चिच्छेद संयुगे ॥ २४
तदपास्य धनुश्छिन्नं पाञ्चाल्यः शत्रुकर्शनः ।
अन्यदादत्त वेगेन धनुर्भारसहं नवम् ॥ २५
क्रोधाद्बुधिररक्ताक्षः संरम्भात्प्रज्वलन्निव ।
अशोभत महेष्वासो धृष्टद्युम्नः कृतव्रणः ॥ २६
स पञ्चदश नाराचाञ्चसतः पन्नगानिव ।

जिघांसुर्भरतश्रेष्ठं धृष्टद्युम्नो व्यपासजत् ॥ २७
 ते वर्म हेमविकृतं भित्त्वा राज्ञः शिलीमुखः ।
 विविशुर्वसुधां वेगात्कङ्कवर्हिणवाससः ॥ २८
 सोऽतिविद्वो महाराज पुत्रस्तेऽतिव्यराजत ।
 वसन्तकाले सुमहान्प्रफुल्ल इव किंशुकः ॥ २९
 स च्छिन्नवर्मा नाराचप्रहारैर्झरीकृतः ।
 धृष्टद्युम्नस्य भलेन क्रुद्धश्चिच्छेद कार्मुकम् ॥ ३०
 अथैनं छिन्नधन्वानं त्वरमाणो महीपतिः ।
 सायकैर्दशभी राजन्भुवोर्मध्ये समर्पयत् ॥ ३१
 तस्य तेऽशोभयन्वक्रं कर्मरपरिमाजिताः ।
 प्रफुल्लं पङ्कजं यद्वद्भ्रमरा मधुलिप्सवः ॥ ३२
 तदपास्य धनुश्छिन्नं धृष्टद्युम्नो महामनाः ।
 अन्यदादत्त वेगेन धनुर्मल्लांश्च षोडश ॥ ३३
 ततो दुर्योधनस्याश्वान्दत्त्वा सूतं च पञ्चभिः ।
 धनुश्चिच्छेद भलेन जातरूपपरिष्कृतम् ॥ ३४
 रथं सोपस्करं छत्रं शक्तिं खड्गं गदां ध्वजम् ।
 भल्लैश्चिच्छेद दशभिः पुत्रस्य तव पार्षतः ॥ ३५
 तपनीयाङ्गदं छत्रं नागं मणिमयं शुभम् ।
 ध्वजं कुरुपतेऽस्त्रिभं ददशुः सर्वपार्थिवाः ॥ ३६
 दुर्योधनं तु विरथं छिन्नवर्मायुधध्वजम् ।
 भ्रातरं समुदैक्षन्त सोदरा भरतर्षभ ॥ ३७
 तमारोप्य रथे राजन्कुण्डधारो महारथम् ।
 अपाहरदसंभ्रान्तो धृष्टद्युम्नस्य पश्यतः ॥ ३८
 कर्णस्तु सात्यकिं हित्वा राजगृध्रमर्षणः ।
 द्रोणहन्तारमुग्रेषु ससाराभिमुखो रणे ॥ ३९
 तं पृष्ठतोऽन्वयाचूर्णं शैनेयोऽभिहतः शरैः ।
 वारणं जघनोपान्ते विषाणाभ्यासिव द्विपः ॥ ४०
 स भारतपुरोगानां राज्ञां च सुमहात्मनाम् ।
 कर्णपार्षतयोर्युद्धे संक्रुद्धानां महारणे ॥ ४१
 न पाण्डवानां नास्माकं कश्चिदासीत्पराञ्छुखः ।
 प्रत्यदृश्यत यत्कर्णः पाञ्चालांस्त्वरितो ययौ ॥ ४२
 तस्मिन्क्षणे नरश्रेष्ठ गजवाजिरथक्षयः ।
 प्रादुरासीदुभयतो राजन्मध्यगतेऽहनि ॥ ४३
 पाञ्चालास्तु महाराज त्वरिता विजिगीषवः ।
 सर्वतोऽभ्यद्रवन्कर्णं पतत्रिण इव द्रुमम् ॥ ४४

तेषामाधिरथिः क्रुद्धः प्रधानान्वै तरस्त्रिनः ।
 विचिन्वन्निव वाणौघैः समासादयदग्रतः ॥ ४५
 व्याघ्रकेतुः सुशर्मा च शुक्रश्चित्रायुधः क्रतुः ।
 दुर्जयो रोचमानश्च सिंहसेनस्तथाऽष्टमः ।
 महता रथवंशेन परिववुर्नरोत्तमम् ॥ ४६
 सृजन्तः सायकांस्तूर्णं कर्णमाहवशोभिनम् ।
 यतमानांस्तु ताञ्शूरान्मनुजेन्द्रः शितैः शरैः ।
 अष्टाभिरष्टौ राधेयः पाञ्चालान्यहनद्रणे ॥ ४७
 अथापरान्महाराज सूतपुत्रः प्रतापवान् ।
 जघान बहुसाहस्रान्योधान्युद्धविशारदान् ॥ ४८
 विष्णुं च विष्णुवर्माणं देवापि भद्रमेव च ।
 दण्डधारं च समरे चित्रं चित्रायुधं हरिम् ॥ ४९
 सिंहकेतुं रोचमानं शलभं च महारथम् ।
 निजघान सुसंक्रुद्धश्चेदीनां च महारथान् ॥ ५०
 तेषामाददतः प्राणानासीदाधिरथेयैषुः ।
 शोणिताभ्युक्षिताङ्गस्य रुद्रस्यैवातिभैरवम् ॥ ५१
 तत्र भारत कर्णेन मातङ्गास्ताडिताः शरैः ।
 सर्वतोऽभ्यद्रवन्भीताः कुर्वन्तो महदाकुलम् ॥ ५२
 निपेतुरुर्व्यां समरे कर्णसायकताडिताः ।
 कुर्वन्तो विविधान्नादान्वज्रनुन्ना इवाचलाः ॥ ५३
 गजवाजिमनुष्यैश्च निपतद्भिः समन्ततः ।
 रथैर्भग्नैर्ध्वजैश्चैव समास्तीर्यत मेदिनी ॥ ५४
 नैवं भीष्मो न च द्रोणो नान्ये युधि च तावकाः ।
 चक्रुः स तादृशं कर्म यादृशं कृतवाज्रणे ॥ ५५
 मृगमध्ये यथा सिंहो दृश्यते निर्भयश्चरन् ।
 पाञ्चालानां तथा मध्ये कर्णोऽचरदभीतवत् ॥ ५६
 सूतपुत्रोऽथ नागेषु हयेषु च रथेषु च ।
 नरेषु च नरव्याघ्रश्चकार कदनं महत् ॥ ५७
 यथा मृगगणांस्त्रस्तान्सिंहो द्रावयते दिशः ।
 पाञ्चालानां रथवातान्कर्णो व्यद्रावयत्तथा ॥ ५८
 सिंहं स हि यथा प्राप्य न जीवन्ति मृगाः कचित् ।
 तथा कर्णमनुप्राप्ता न जीवन्ति स संजयाः ॥ ५९
 वैश्वानरमुखं प्राप्य दहन्ते शलभा यथा ।
 कर्णाग्निं समरे प्राप्य दग्धा भारत सृञ्जयाः ॥ ६०
 चेदिष्वेकेन कर्णेन पाञ्चालेषु च भारत ।

विश्राव्य नाम निहता बहवः शूरसंमताः ॥ ६१
मम चासीन्मती राजन्द्वा कर्णस्य विक्रमम् ।
नैकोऽप्याधिरथेर्जीवन्पाञ्चाल्यो मोक्ष्यते युधि ॥ ६२
सङ्ख्ये विमर्द्य पाञ्चालान्सूतपुत्रः पुनःपुनः ।
अभ्यधावत्सुसंकुद्धः कुन्तीपुत्रं युधिष्ठिरम् ॥ ६३
धृष्टद्युम्नश्च राजानं द्रौपदेयाश्च मारिष ।
परिवदुरमित्रघ्नं शतशश्चापरे जनाः ॥ ६४
शिखण्डी सहदेवश्च नकुलो नाकुलिस्तथा ।
जनमेजयः शिनेर्नप्ता बहवश्च प्रभद्रकाः ॥ ६५
एते पुरोगमा भूत्वा धृष्टद्युम्नश्च संयुगे ।
कर्णमस्यन्तमिष्वस्त्रैस्ततश्चुरमितीजसम् ॥ ६६
तांस्तत्राधिरथिः सङ्ख्ये चेदिपाञ्चालपाण्डवान् ।
एको बहून्भ्यपतद्गुरुत्मानिव पन्नगान् ॥ ६७
तैः कर्णस्याभवद्युद्धं घोररूपं विशांपते ।
तादृग्याद्वक्पुरावृत्तं देवानां दानवैः सह ॥ ६८
तान्समेतान्महेष्वासाञ्चशरवर्षैर्धवर्षिणः ।
एको व्यधमदव्यग्रस्तमांसीव दिवाकरः ॥ ६९
भीमसेनस्तु संसक्ते राधेये पाण्डवैः सह ।
सर्वतोऽभ्यहनत्कुद्धो यमदण्डनिभैः शरैः ॥ ७०
बाह्लीकान्केकयान्मात्स्यान्वासात्यान्मद्रसैन्धवान्
एकः संख्ये महेष्वासो योधयन्बह्वशोभत ॥ ७१
तत्र मर्मसु भीमेन नाराचैस्ताडिता गजाः ।
प्रपतन्तो हतारोहाः कम्पयन्ति स्म मेदिनीम् ॥ ७२
वाजिनश्च हतारोहाः पत्तयश्च गतासवः ।
अशेरत महाराज वमन्तो रुधिरं बहु ॥ ७३
ताडिताः सहसा नागा भीमसेनेन मारिष ।
निपतन्ति महावेगा वज्ररुग्णा इवाचलाः ॥ ७४
पतितैस्तैर्महाराज वेगवर्ज्महारथैः ।
शुशुभे वसुधा राजन्विकीर्णैरिव पर्वतैः ॥ ७५
सहस्रशश्च रथिनः पत्तयः पतितायुधाः ।
अक्षताः समदृश्यन्त भीमाज्जीता गतासवः ॥ ७६
रथिभिः सादिभिः सूतैः पादातैर्वाजिभिर्गजैः ।
भीमसेनशरैश्छिन्नैराच्छन्ना वसुधाभवत् ॥ ७७
तत्स्तम्भितमिवातिष्ठद्भीमसेनभयार्दितम् ।
दुर्योधनबलं सर्वं निरुत्साहं कृतं रणे ।

निश्चेष्टं तुमुलं दीनं बभौ तस्मिन्महारणे ॥ ७८
प्रसन्नसलिले काले यथा स्यात्सागरो नृप ।
तद्वत्तव बलं तद्वै निश्चलं समवस्थितम् ॥ ७९
मन्युवीर्यबलोपेतं दर्पात्प्रत्यवरोपितम् ।
अभवत्तव पुत्रस्य तत्सैन्यं निष्प्रभं तदा ॥ ८०
ते बले भरतश्रेष्ठ वध्यमाने परस्परम् ।
रुधिरौघपरिक्लिन्ने रुधिरार्द्रं बभूवतुः ॥ ८१
सूतपुत्रोऽवधीत्कुद्धः पाण्डवानामनीकिनीम् ।
भीमसेनः कुरूणां च त्रिगर्तानां धनंजयः ॥ ८२
वर्तमाने तथा रोद्रे संग्रामेऽद्भुतदर्शने ।
निहत्य पृतनामध्ये संशप्तकगणान्बहून् ।
अर्जुनो जयतां श्रेष्ठो वासुदेवमथाब्रवीत् ॥ ८३
प्रभशं बलमेतद्वि योत्स्यमानं मया सह ।
एते धावन्ति सगणाः संशप्तकमहारथाः ॥ ८४
‘दुर्जया ह्येव समरे देवैरपि सवासवैः ।’
अपारयन्तो मद्भाणान्सिंहशब्दं मृगा इव ॥ ८५
दीर्यते च महत्सैन्यं सृञ्जयानां महारणे ।
‘कुरवश्चाभिधावन्ति भीमसेनभयार्दिताः ॥’ ८६
हस्तिकक्षयो ह्यसौ कृष्ण केतुः कर्णस्य धीमतः ।
दृश्यते राजसैन्यस्य मध्ये विचरतो मुहुः ॥ ८७
न च कर्णं रणे शक्ता जेतुमेते महारथाः ।
जानीते हि भवान्कर्णं वीर्यवन्तं पराक्रमे ॥ ८८
तत्र याहि यतः कर्णो द्रावयत्येष नो बलम् ।
त्रिगर्तान्वर्जयन्त्याहि सूतपुत्रं महारथम् ।
एतन्मे रोचते कृष्ण यथा वा तव रोचते ॥ ८९
एतच्छ्रुत्वा वचस्तस्य गोविन्दः प्रहसन्निव ।
अब्रवीदर्जुनं तूर्णं कौरवान्याहि पाण्डव ॥ ९०
ततस्तव महासैन्यं गोविन्दप्रेरिता हयाः ।
हंसवर्णा विशंस्तूर्णं बहन्तोऽर्जुनमाहवे ॥ ९१
केशवप्रेरितैरश्वैः श्वेतैः काञ्चनभूषणैः ।
प्रविशद्भिस्तव बलं चतुर्दिशमदीर्यत ॥ ९२
मेघस्तनितनिर्हादः सरथो वानरध्वजः ।
चलत्पताकस्तां सेनां विमानं घामिवाविशत् ॥ ९३
तौ विदार्य महासेनां प्रविष्टौ केशवार्जुनौ ।
कुद्धौ संरम्भरक्ताक्षौ विभ्राजेतां महाद्युती ॥ ९४

युद्धशौण्डौ समाहूतावागतौ तौ रणाध्वरम् ।
 यज्वभिर्विधिना हूतौ मखं देवाविवाश्विनौ ॥ ९५
 'क्रोधताप्रेक्षणौ शूरो शुशुभाते महाबलौ ।
 मदोत्कटौ यथा नागौ दृष्टिसंचारचारिणौ ॥' ९६
 क्रुद्धौ तौ तु नरव्याघ्रौ योगवन्तौ बभूवतुः ।
 तलशब्देन रुषितौ महानागाविवोत्कटौ ॥ ९७
 विगाह्य तु रथानीकमश्वसङ्घांश्च फल्गुनः ।
 व्यचरत्पृतनामध्ये पाशहस्त इवान्तकः ॥ ९८
 तं दृष्ट्वा युधि विक्रान्तं सेनायां तव भारत ।
 संशप्तकगणान्भूयः पुत्रस्ते समचूचुदत् ॥ ९९
 ततो रथसहस्रेण द्विरदानां त्रिभिः शतैः ।
 चतुर्दशसहस्रैस्तु तुरगाणां महाहवे ।
 द्वाभ्यां शतसहस्राभ्यां पदातीनां च धन्विनाम् ॥
 शूराणां लब्धलक्षाणां विदितानां समन्ततः ।
 अभ्यवर्तन्त कौन्तेयं छादयन्तो महारथाः ॥ १०१
 शरवर्षैर्महाराज सर्वतः पाण्डुनन्दनम् ।
 स छाद्यमानः समरे शरैः परबलार्दनः ॥ १०२
 दर्शयन्रौद्रमात्मानं पाशहस्त इवान्तकः ।
 निम्नसंशप्तकान्पार्थः प्रेक्षणीयतरोऽभवत् ॥ १०३
 ततो विद्युत्प्रमैर्बाणैः कार्तस्वरविभूषितैः ।
 निरन्तरमिवाकाशमासीच्छन्नं किरीटिना ॥ १०४
 किरीटिचापनिर्मुक्तैः संपतद्भिर्महाशरैः ।
 समाच्छन्नं बभौ सर्वं काद्रवेयैरिव प्रभो ॥ १०५
 स्वमपुङ्खाञ्छरान्धोरान्प्रसन्नान्नतपर्वणः ।
 अवाप्तजदमेयात्मा दिक्षु सर्वासु पाण्डवः ॥ १०६
 मही वियदिशः सर्वाः समुद्रा गिरयोऽपि वा ।
 स्फुटन्तीति जना जडुः पार्थस्य तलनिःस्वनात् ॥
 हत्वा दशसहस्राणि पार्थिवानां महारथः ।
 संशप्तकानां कौन्तेयः प्रपक्षं त्वरितोभ्ययात् ॥ १०८
 प्रपक्षं च समासाद्य पार्थः काम्भोजरक्षितम् ।
 प्रममाथ बलं भल्लैर्दानवानिव वासवः ॥ १०९

प्रचिच्छेदाशु भल्लेन द्विषतामाततायिनाम् ।
 शस्त्रपार्णीस्तथा बाहूस्तथापि च शिरांस्युत ॥ ११०
 अङ्गाङ्गावयवैश्छिन्नैर्व्यायुधास्तेऽपतन्भुवि ।
 विष्वग्वाताभिसंभग्ना बहुशाखा इव द्रुमाः ॥ १११
 हस्त्यश्वरथपत्तीनां व्रातान्निम्नन्तमर्जुनम् ।
 सुदक्षिणादवरजः शरवृष्ट्याभ्यवीवृषत् ॥ ११२
 तस्यास्यतोऽर्धचन्द्राभ्यां स बाहू परिघोपमौ ।
 पूर्णचन्द्राभवक्त्रं च क्षुरेणापाहरच्छिरः ॥ ११३
 तत्पपात ततो वेगात्स्वलोहितपरिष्कृतम् ।
 मनःशिलागिरेः शृङ्गं वज्रेणेवावदारितम् ॥ ११४
 सुदक्षिणादवरजं काम्भोजा ददृशुर्हतम् ।
 प्रांशुं कमलपत्राक्षमत्यर्थं प्रियदर्शनम् ।
 काञ्चनस्तम्भसदृशं भिन्नं हेमगिरिं यथा ॥ ११५
 ततोऽभवत्पुनर्युद्धं घोरमत्यर्थमद्भुतम् ।
 नानावस्थाश्च योधानां बभूवुस्तत्र युध्यताम् ॥ ११६
 पार्थेषुनिहतैरश्वैः काम्भोजैर्यवनैः शकैः ।
 शोणिताक्तैस्तदा रक्तं सर्वमासीद्विशां पते ॥ ११७
 रथैर्हताश्चसूतैश्च हतारोहैश्च वाजिभिः ।
 द्विरदैश्च हतारोहैर्महामात्रैर्हतद्विपैः ॥ ११८
 अन्योन्येन महाराज विनाशः पृथिवीक्षिताम् ।
 आसीत्क्रुद्धेऽर्जुने कर्णे भीमसेने च दारुणम् ॥ ११९
 तस्मिन्प्रपक्षे पक्षे च बध्यमाने मदोत्कटः ।
 अर्जुनं जयतां श्रेष्ठं त्वरितो द्रौणिरभ्ययात् ॥ १२०
 विधुन्वानो महत्पापं कार्तस्वरविभूषितम् ।
 आददानः शरान्धोरान्स्वरश्मीनिव भास्करः ॥ १२१
 तयोरासीन्महद्युद्धं धर्मभ्रात्रोरनैष्ठिकम् ।
 विस्मापयिषतोलोकं यशश्चोत्तममिच्छतोः ॥ १२२
 संशप्तकांस्तु कौन्तेयः कुरुंश्चापि वृकोदरः ।
 स्रुतपुत्रस्तु पाञ्चालांस्त्रयोऽङ्गंस्त्वरिताः शरैः ॥ १२३
 एवमेष महाराज विनाशः पृथिवीक्षिताम् ।
 युद्धं घोरं तथा त्वासीन्निधाभूते चमूमुखे ॥ १२४

॥ इति श्रीमन्महाभारते कर्णपर्वणि सप्तदशदिवसयुद्धे एकपञ्चाशोऽध्यायः ॥ ५१ ॥*

* एतदनन्तरं ह्य. पुस्तके विद्यमाना कथा अस्मिन्यादे—५७—५८ तमाध्याययोर्वर्तते ।

*द्विपञ्चाशोऽध्यायः ॥ ५२ ॥

संशप्तैर्युध्यमानस्य पार्थस्याश्वत्थाम्नाऽऽह्वानम् ॥ १ ॥ तयोर्युद्धम् ॥ २ ॥

धृतराष्ट्र उवाच ।

कथं संशप्तकैः सार्धमर्जुनस्याभवद्रणः ।

सूतपुत्रस्य पाञ्चालैः कथं युद्धं प्रवर्तितम् ॥ १

अश्वत्थाम्नस्तु यद्युद्धमर्जुनस्य च सञ्जय ।

अन्येषां च मदीयानां पाण्डवैस्तद्वीहि मे ॥ २

सञ्जय उवाच ।

शृणु राजन्यथावृत्तं संग्रामं ब्रुवतो मम ।

वीराणां शत्रुभिः सार्धं देहपाप्मविनाशनम् ॥ ३

पार्थः संशप्तकबलं प्रविश्याणवसन्निभम् ।

व्यक्षोभयदमित्रघ्नो महाबात इवार्णवम् ॥ ४

पूर्णचन्द्राभवक्त्राणि स्वक्षिभ्रूदशनानि च ।

शिरांस्युन्मथ्य वीराणां शितैर्मल्लैर्धनञ्जयः ।

संतस्तार क्षितिं क्षिप्रं विनालैर्नलिनैरिव ॥ ५

सुवृत्तानायतान्पुष्टांश्चन्दनागुरुभूषितान् ।

सायुधान्सतलत्रांश्च पश्चात्सोरगसन्निभान् ।

बाहून्क्षुरैरभिघ्राणां चिच्छेद समरेऽर्जुनः ॥ ६

धुर्यान्धुर्यैतरान्सूतान्ध्वजांश्चापानि सायकान् ।

पाणीन्निनितान्तनिशितैर्मल्लैश्चिच्छेद पाण्डवः ॥ ७

रथान्द्रिपान्हयांश्चैव सारोहानर्जुनो युधि ।

शरैरेकसाहस्रैर्निन्ये राजन्यमक्षयम् ॥ ८

तं प्रवीराः सुसंरब्धा नर्दमाना इवर्षभाः ।

वासितार्थमिव क्रुद्धमभिद्रुत्य मदोत्कटाः ।

निघ्नन्तमभिजघ्रुस्ते शरैः शृङ्गैरिवर्षभाः ॥ ९

तस्य तेषां च तद्युद्धमभवद्रोमहर्षणम् ।

त्रैलोक्यविजये यद्वहैत्यानां सह वज्रिणा ॥ १०

अस्त्रैरस्त्राणि संवार्य द्विषतां सर्वतोऽर्जुनः ।

इषुभिर्बहुभिस्तूर्णं विद्धा प्राणाञ्जहार सः ॥ ११

वासिता पुष्पवती गौस्तदर्थम् ॥ ९ ॥ त्रिवेणुः उभयतः-

काष्ठद्वयसहितो धूर्दण्डः । अक्षश्चक्राधारदण्डः ॥ १२ ॥ योक्त्राणि

बन्धनरज्जवः । रस्मयः प्रग्रहाः । कूबरन्निवेणोरग्रभागः । बन्धुरं

रथतल्पः युगं धूरग्रकाष्ठम् । अक्षप्रमण्डलं रथनीडाक्षयोः

छिन्नत्रिवेणुचक्राक्षान्हतयोधान्ससारथीन् ।

विध्वस्तायुधतूणीरान्समुन्मथितकेतनान् ॥ १२

संछिन्नयोक्त्ररश्मीषान्वित्रिवेणून्विक्लवरान् ।

विसस्तबन्धुरयुगान्विसस्ताक्षप्रमण्डलान् ॥ १३

रथान्विशकलीकुर्वन्महाभ्राणीव मारुतः ॥ १४

विस्मापकं प्रेक्षकाणां द्विषतां भयवर्धनम् ।

महारथसहस्रस्य समं कर्माकरोज्जयः ॥ १५

सिद्धदेवर्षिसङ्गाश्च चारणाश्चापि तुष्टुवुः ॥ १६

देवदुन्दुभयो नेदुः पुष्पवर्षाणि चापतन् ।

केशवार्जुनयोर्मूर्ध्नि ग्राह वाक्काशरीरिणी ॥ १७

चन्द्राभ्यनिलसूर्याणां कान्तिदीप्तिबलद्युतीः ।

यौ सदा विभ्रतुर्वीराविमौ तौ केशवार्जुनौ ॥ १८

ब्रह्मेशानाविव पुरा वीरावेकरथे स्थितौ ।

सर्वभूतवरौ वीरौ नरनारायणाविमौ ॥ १९

इत्येतन्महदाश्चर्यं दृष्ट्वा श्रुत्वा च भारत ।

अश्वत्थामा सुसंक्रुद्धः कृष्णावभ्यद्रवद्रणे ॥ २०

अथ पाण्डवमस्यन्तममित्रान्तकराञ्छरान् ।

सेषुणा पाणिनाऽऽहूय प्रहसन्द्रौणिरब्रवीत् ॥ २१

यदि मां मन्यसे वीर प्राप्तमहंमिहातिथिम् ।

ततः सर्वात्मना त्वद्य युद्धातिथ्यं प्रयच्छ मे ॥ २२

एवमाचार्यपुत्रेण समाहूतो युयुत्सया ।

बहुमेनेऽर्जुनोऽऽत्मानमिति चाह जनार्दनम् ॥ २३

संशप्तकाश्च मे वध्या द्रौणिराह्वयते च माम् ।

यदत्रानन्तरं प्राप्तं शंस मे तद्वि माधव ॥ २४

आतिथ्यकर्माभ्युत्थाय दीयतां यदि मन्यसे ।

एवमुक्तोऽवहत्पार्थ कृष्णो द्रोणात्मजान्तिके ॥ २५

शैक्ष्येण विधिनाऽऽहूतं वायुरिन्द्रमिवाध्वरे ।

संधानकाष्ठजातम् ॥ १३ ॥ विशकलीकुर्वन् विशेषेण शकली-

कुर्वन् ॥ १४ ॥ चन्द्रादीनां कान्त्यादीन् यथासंख्यं विभ्रतुः

॥ १८ ॥ अहं पूजयितुं योग्यम् ॥ २२ ॥ अनन्तरं प्रथमम्

॥ २४ ॥ जैत्रेण विधिना इति ज्ञ. पाठः ॥ २६ ॥

* एतमारभ्य (५७—५८ व्यतिरिक्ताः) ६० तमाध्यायपर्यन्ताः ७ अध्यायाः एतद्वीत्या १२ ध्यायात्मका इ. पुस्तके १५ ध्यायादुपरि वर्तन्ते ।

तमामत्र्यैकमनसं केशवो द्रौणिमब्रवीत् ॥ २६
 अश्वत्थामन्स्थिरो भूत्वा प्रहराशु सहस्र च ।
 निर्वेष्टुं भर्तृपिण्डं हि कालोऽयमुपजीविनाम् ॥ २७
 सूक्ष्मो विवादो विप्राणां सूक्ष्मौ क्षात्रौ जयाजयौ ॥
 नहि संक्षमसे मोहादिव्यां पार्थस्य सत्क्रियाम् ।
 समाप्तिमिच्छन्पुण्यस्थिरो भूत्वाऽद्य पाण्डवं २९
 इत्युक्तो वासुदेवेन तथेत्युक्त्वा द्विजोत्तमः ।
 विव्याध केशवं पथ्या नाराचैरर्जुनं त्रिभिः ॥ ३०
 तस्यार्जुनः सुसंकुद्धस्त्रिभिर्बाणैः शरासनम् ।
 चिच्छेदाथान्यदादत्त द्रौणिर्घोरतरं धनुः ॥ ३१
 सज्यं कृत्वा निमेषाच्च विव्याधार्जुनकेशवौ ।
 त्रिभिः शतैर्वासुदेवं सहस्रेण च पाण्डवम् ॥ ३२
 ततः शरसहस्राणि प्रयुतान्यर्बुदानि च ।
 ससृजे द्रौणिरायस्तः स्तम्भयामास चार्जुनम् ॥ ३३
 इषुधेर्धनुषो ज्यायास्त्वङ्गुलिभ्यश्च मारिष ।
 बाहोः कराभ्यामुरसो वदनाद्वाणनेत्रतः ॥ ३४
 कर्णाभ्यां शिरसोऽङ्गेभ्यो लोमवर्मभ्य एव च ।
 रथध्वजाभ्यां च शरा निष्पेतुर्ब्रह्मवादिनः ॥ ३५
 शरजालेन महता बद्धा माधवपाण्डवौ ।
 ननाद मुदितो द्रौणिर्महामेघौघनिःस्वनम् ॥ ३६
 'तैः पतद्भिर्महाराज द्रौणिमुक्तैः समन्ततः ।
 संछादितौ रथस्यौ तावुभौ कृष्णधनंजयौ ॥ ३७
 ततः शरशतैस्तीक्ष्णैर्भारद्वाजः प्रतापवान् ।
 निशेष्टौ तावुभौ चक्रे रणे माधवपाण्डवौ ॥ ३८
 हाहाकृतमभूत्सर्वं जङ्गमं स्थावरं तथा ।
 चराचरस्य गोसारौ दृष्ट्वा संछादितौ शरैः ॥ ३९
 सिद्धचारणसङ्घाश्च संपेतुर्वै समन्ततः ।
 अपि स्वस्ति भवेदद्य लोकानामिति चाब्रुवन् ॥ ४०
 न मया तादृशो राजन् दृष्टपूर्वः पराक्रमः ।
 संजज्ञे यादृशो द्रौणेः कृष्णो छादयतो रणे ॥ ४१
 द्रौणेस्तु धनुषः शब्दं रथानां त्रासनं रणे ।
 अश्रौषं बहुशो राजन्सिंहस्य नदतो यथा ॥ ४२
 ज्या चास्य चरतो युद्धे सव्यं दक्षिणमस्यतः ।

आयस्तः यत्नवान् ॥ ३३ ॥ इषुधिप्रयत्तिभ्यः शराः पेतुः
 लोमभ्योऽपि वर्मभ्योऽपि च पेतुस्तत्र हेतुः ब्रह्मवादिनः

विद्युदम्भोधरस्येव आजमाना व्यदृश्यत ॥ ४३
 स तदा क्षिप्रकारी च दृढहस्तश्च पाण्डवः ।
 प्रमोहं परमं गत्वा प्रेक्षन्नास्ते धनंजयः ॥ ४४
 विक्रमं चरतो युद्धे सव्यं दक्षिणमस्यतः ।
 विक्रमं च हतं मेने आत्मनस्तेन संयुगे ॥ ४५
 अथास्य समरे राजन्वपुरासीत्सुदुर्दृशम् ।
 द्रौणेस्तत्कुर्वतः कर्म यादृग्रूपं पिनाकिनः ॥ ४६
 वर्धमाने ततस्तत्र द्रोणपुत्रे विशांपते ।
 हीयमाने च कौन्तेये कृष्णं रोषः समाविशत् ॥ ४७
 स रोषान्निश्चसन्नाजनिर्दहन्निव चक्षुषा ।
 द्रौणिं ददर्श संग्रामे फल्गुनं च मुहुर्मुहुः ॥ ४८
 ततः कृष्णोऽब्रवीत्कुद्धः पार्थ सप्रणयं वचः ॥ ४९
 अत्यद्भुतमिदं पार्थ त्वयि पश्यामि संयुगे ।
 यत्त्वां विशेषयत्याजौ द्रोणपुत्रोऽद्य भारत ॥ ५०
 कच्चित्ते गाण्डिवं हस्ते मुष्टिर्वा न व्यशीर्यत ।
 कच्चिद्वीर्यं यथापूर्वं भुजयोर्वा बलं तव ॥ ५१
 उदीर्यमाणं हि रणे पश्यामि द्रौणिमाहवे ।
 गुरुपुत्र इति ह्येनं मानयन्पाण्डववर्षभ ।
 उपेक्षां मा कृथाः पार्थ नायं काल उपेक्षितुम् ॥ ५२
 अर्जुन उवाच ।
 पश्य माधव दौरात्म्यं गुरुपुत्रस्य मां प्रति ।
 वधं प्राप्तौ मन्यते नौ प्रावेक्ष्य शरवेश्मनि ।
 एषोसि हन्मि संकल्पं शिक्षया च बलेन च ॥ ५३
 'एवमुक्त्वाऽस्य चिच्छेद भट्टैः कर्मरमार्जितैः ।
 धनुश्छत्रं पताकां च रथशक्तिं गदां वराम् ॥ ५४
 अश्वत्थाम्नः शरानस्ताञ्छित्वैकैकं त्रिधा त्रिधा ।
 व्यधमद्भरतश्रेष्ठो नीहारमिव मारुतः ॥ ५५
 ततः संशप्तकान्भूयः साश्वसूतरथद्विपान् ।
 ध्वजपत्तिगणानुग्रैर्बाणैर्विव्याध पाण्डवः ॥ ५६
 ये ये ददृशिरं तत्र यद्यद्रूपास्तदा जनाः ।
 ते ते तत्र शरैर्व्याप्तं मेनिरैऽऽत्मानमात्मना ॥ ५७
 ते गाण्डीवप्रमुक्तास्तु नानारूपाः पतत्रिणः ।
 क्रोशे साग्रे स्थिताञ्जघुर्दिपांश्च पुरुषात्रणे ॥ ५८
 योगबलवत् इत्यर्थः ॥ ३५ ॥

मल्लैश्छिन्नाः कराः पेतुः करिणां मदवर्षिणाम् ।
 यथा वने परशुभिर्निष्कृताः शाल्मलिद्रुमाः ॥ ५९
 पश्चात्तु शैलवत्पेतुस्ते गजाः सह सादिभिः ।
 वज्रिवज्रावमथिता यथैवाद्विचयास्तथा ॥ ६०
 गन्धर्वनगराकारान्थांश्चैव सुकल्पितान् ।
 विनीतैर्जवनैर्युक्तानास्थितान्युद्धदुर्मदैः ॥ ६१
 शरैर्विशकलीकुर्वन्नामित्रानभ्यवीवृषत् ।
 खलंकृतानश्चसादीन्पत्तींश्चाहन्धनंजयः ॥ ६२
 धनंजययुगान्तार्कः संशप्तकमहार्णवम् ।
 व्यशोषयत् दुःशोषं तीक्ष्णैः शरगमस्तिभिः ॥ ६३

पुनर्द्रौणिमहाशैलं नाराचैर्वज्रसन्निभैः ।
 निर्विभेदं महावेगैस्त्वरन्वज्रीव पर्वतम् ॥ ६४
 तमाचार्यसुतः क्रुद्धः साश्वयन्तारमाशुगैः ।
 युयुत्सुरागमद्योद्धुं पार्थस्तानञ्छिनच्छरान् ॥ ६५
 ततः परमसंकुद्धः काण्डकोशमवासृजत् ।
 अश्वत्थामाभिरूपाय गृहानतिथये यथा ॥ ६६
 अथ संशप्तकांस्त्यक्त्वा पाण्डवो द्रौणिमभ्ययात् ।
 अपाङ्केयानिव त्यक्त्वा दाता पाङ्केयमर्थिनम् ॥ ६७
 'स्थिताः संशप्तका राजन्द्वा युद्धं महात्मनोः' ॥ ६८

॥ इति श्रीमन्महाभारते कर्णपर्वणि सप्तदशदिवसयुद्धे द्विपञ्चाशोऽध्यायः ॥ ५२ ॥

त्रिपञ्चाशोऽध्यायः ॥ ५३ ॥

अर्जुनेनाश्वत्थामपराजयः ॥ १ ॥

सञ्जय उवाच ।
 ततः समभवद्युद्धं शुक्राङ्गिरसवर्चसोः ।
 नक्षत्रमभितो व्योम्नि शुक्राङ्गिरसयोरिव ॥ १
 संतापयन्तावन्योन्यं दीप्तैः शरगमस्तिभिः ।
 लोकत्रासकरावास्तां विमार्गस्थौ ग्रहाविव ॥ २
 ततोऽविध्यद्भुवोर्मध्ये नाराचैर्जुनो भृशम् ।
 स तेन विबभौ द्रौणिरूर्ध्वरश्मिर्यथा रविः ॥ ३
 अथ कृष्णौ शरशतैरश्वत्थाम्नाऽर्दितौ भृशम् ।
 खरश्मिजालविकचौ युगान्तार्काविवासतुः ॥ ४
 ततोऽर्जुनः सर्वतोधारमस्त्र-
 मवासृजद्वासुदेवेऽभिभूते ।
 द्रौणायनिश्चाभ्यहनत्पृषत्कै-
 र्वज्राशिवैवस्वतदण्डकल्पैः ॥ ५
 स केशवं चार्जुनं चातितेजा
 विव्याध मर्मस्वतिरौद्रकर्मा ।

बाणैः सुमुक्तैरतितीव्रवेगै-
 र्यैराहतो मृत्युरपि व्यथेत ॥ ६
 द्रौणेरिषूनिषुभिः सन्निवार्य
 व्यायच्छतस्तद्विगुणैः सुपुङ्खैः ।
 तं साश्वसूतध्वजमेकवीर-
 मावृत्य संशप्तकसैन्यमार्च्छत् ॥ ७
 धनूंषि बाणानिषुधीर्धनुर्ज्याः
 पाणीन्भुजान्पाणिगतं च शस्त्रम् ।
 छत्राणि केतूंस्तुरगान्त्रेपां
 वस्त्राणि मालयान्यथ भूषणानि ॥ ८
 चर्माणि वर्माणि मनोरमाणि
 प्रसह्य चैषां स शिरांसि चैव ।
 विच्छेद पार्थो द्विषतां सुमुक्तै-
 र्बाणैः स्थितानामपराञ्जुखानाम् ॥ ९
 सुकल्पिताः स्यन्दनवाजिनागाः
 समास्थिताः कृतयत्नैर्नृवीरैः ।

महत् शैलं शिलासमूहो यस्मिन् तं महाशैलं पर्वतमिव ॥ ६४ ॥
 काण्डकोशं बाणनिषङ्गम् ॥ ६६ ॥ द्विपञ्चाशोऽध्यायः ॥ ५२ ॥
 नक्षत्रमभितः नक्षत्रं लक्ष्मीकृत्य ॥ १ ॥ विमार्गस्थौ वक्रा-
 तिचारगौ ॥ २ ॥ कृष्णौ कृष्णार्जुनौ आसतुः दीप्यांचक्रतुः

॥ ४ ॥ सर्वतोधारं सर्वतोऽस्त्रधारावर्षकं । सर्वतोवारमिति घ.
 ड. पाठः । वज्रकल्पैः अमोघैः । अमिकल्पैः दाहकैः । वैवस्वतदण्ड-
 कल्पैः प्राणहरैः ॥ ५ ॥ व्यायच्छतो यतमानस्य । आच्छेत्
 गतवान् ॥ ७ ॥ सुकल्पिताः सुसज्जताः ॥ १० ॥

पार्थैरितैर्बाणशतैर्निरस्ता-
 सैरेव सार्धं नृवरैर्विनेशुः ॥ १०
 पद्मार्कपूर्णेन्दुनिभाननानि
 किरीटमाल्याभरणोज्ज्वलानि ।
 भल्लार्धचन्द्रक्षुरसंनिवृत्ता-
 न्यपातयच्छत्रुशिरांस्यजस्रम् ॥ ११
 अथ द्विपदैत्यरिपुद्विपामै-
 र्देवारिकल्पा बलमन्युकल्पैः ।
 कलिङ्गवङ्गाङ्गनिषादवीरा
 जिघांसवः पाण्डवमभ्यधावन् ॥ १२
 तेषां द्विपानां निचकर्त पार्थो
 वर्माणि चर्माणि करान्निबन्धन् ।
 ध्वजाः पताकाश्च ततः प्रपेतु-
 र्वज्राहतानीव गिरेः शिरांसि ॥ १३
 तेषु प्रभग्नेषु गुरोस्तनूजं
 बाणैः किरीटी नवसूर्यवर्णैः ।
 प्रच्छादयामास महाभ्रजालै-
 र्वायुः समुद्यन्तमिवांशुमन्तम् ॥ १४
 ततोऽर्जुनेषूनिषुभिर्निरस्य
 द्रौणिः शितैरर्जुनवासुदेवौ ।
 प्रच्छादयित्वा दिवि चन्द्रसूर्यौ
 ननाद सोऽम्मोद इवातपान्ते ॥ १५
 तमर्जुनस्तांश्च पुनस्त्वदीया-
 नभ्यर्दितस्तैरभिसृत्य शस्त्रैः ।
 बाणान्धकारं सहसैव कृत्वा
 विव्याध पार्थो वरहेमपुङ्खैः ॥ १६
 नाप्याददत्संदधन्नैव मुञ्च-
 न्नाणान्नयेऽदृश्यत सव्यसाची ।
 रथांश्च नागांस्तुरगान्पदातीन्
 संस्यूतदेहान्ददृशुर्देहतांश्च ॥ १७

॥ इति श्रीमन्महाभारते कर्णपर्वणि सप्तदशदिवसयुद्धे त्रिपञ्चाशोऽध्यायः ॥ ५३ ॥

संधाय नाराचवरान्दशाशु
 द्रौणिस्त्वरत्नेकमिवोत्ससर्ज ।
 तेषां च पञ्चार्जुनमभ्यविध्य-
 न्पञ्चाच्युतं निर्बिम्बिदुः सुपुङ्खाः ॥ १८
 तैराहतौ सर्वमनुष्यमुख्या-
 वसृक्स्रवन्तौ धनदेन्द्रकल्पौ ।
 समाप्तविद्येन तथाऽभिभूतौ
 हतौ रणे ताविति मेनिरैऽन्ये ॥ १९
 अथार्जुनं ग्राह दशार्हनाथः
 प्रमाद्यसे किं जहि योधमेतम् ।
 कुर्याद्वि दोषं समुपेक्षितोऽयं
 कष्टो भवेद्वाधिरिवाक्रियावान् ॥ २०
 तथेति चोक्त्वाऽच्युतमप्रमादी
 द्रौणेः प्रहस्याशु किरीटमाली ।
 भुजौ वरौ चन्दनसारदिग्धौ
 वक्षः शिरोऽथाप्रतिमौ तथोरु ॥ २१
 गाण्डीवमुक्तैः कुपिताहिकल्पै-
 र्द्रौणिं शरैः संयति निर्बिम्बेद ।
 छित्त्वा तु रश्मींस्तुरगानविध्य-
 त्ते तं रणादूहुरतीव दूरम् ॥ २२
 स तैर्हतो वातजवैस्तुरङ्गै-
 र्द्रौणिर्दृढं पार्थशराभिभूतः ।
 आवृत्य नैव व्यषहत्स योद्धुं
 पार्थेन सार्धं मतिमान्विमृश्य ।
 जानञ्जयं नियतं वृष्णिवीरे
 धनञ्जये चाङ्गिरसां वरिष्ठः ॥ २३
 विवेश कर्णस्य बलं तरस्वी
 भग्नोत्साहः क्षीणवाणास्त्रयोगः ॥ २४
 प्रतीपकामे तु रणादश्चत्थाम्नि हृते हयैः ।
 मत्त्रौषधिक्रियायोगैर्व्याधौ देहादिवाहते ॥ २५
 संशप्तकानभिमुखौ प्रयातौ केशवार्जुनौ ।
 वातोद्धूतपताकेन स्यन्दनेनौघनादिना ॥ २६

करान् शुण्डाः ॥ १३ ॥ तं अश्वत्थामानम् । तान् तदन्यान् । तैः
 कृतं बाणान्धकारं कृत्वा छित्त्वा । कृती छेदने ॥ १६ ॥ संस्यूताः
 अन्योन्यं संघट्टन्तः ॥ १७ ॥ समाप्तविद्येन समप्रधनुर्वेदविदा

॥ १९ ॥ अक्रियावान् प्रतिकाररहितः ॥ २० ॥ अविकर्णैः
 अविकर्णतुल्याग्रैः ॥ २२ ॥ अङ्गिरसां अङ्गिरोगोत्राणां मध्ये ॥ २३ ॥
 ओघनादिना जलौघवन्नादवता ॥ २६ ॥ त्रिपञ्चाशोऽध्यायः ५३ ॥

चतुःपञ्चाशोऽध्यायः ॥ ५४ ॥

अर्जुनेन दण्डदण्डधारयोर्वधः ॥ १ ॥

सञ्जय उवाच ।

अथोत्तरेण पाण्डूनां सेनायां ध्वनिरुत्थितः ।

रथनागाश्वपत्तीनां दण्डधारेण बध्यताम् ॥ १

निवर्तयित्वा तु रथं केशवोऽर्जुनमब्रवीत् ।

बाहयन्नेव तुरगान्गरुडानिलरंहसः ॥ २

मागधोऽसावतिक्रान्तो द्विरदेन प्रमाथिना ।

भगदत्तादनवमः शिक्षया च बलेन च ॥ ३

एनं हत्वा निहन्ताऽसि पुनः संशप्तकानिति ।

वाक्यान्ते प्रापयत्पार्थं दण्डधारगजं प्रति ॥ ४

स मागधानां प्रवरो महाबलोऽ-

शुभग्रहो योधगणैः समन्वितः ।

सपत्नसेनां प्रममाथ दारुणो

भीमं समग्रां बलवानिव ग्रहम् ॥ ५

सुकल्पितं दानवनागसन्निभं

महाभ्रनिर्हादसमस्वनं रणे ।

समास्थितो नागवरं नरेश्वरो

रथाश्वमातङ्गनरप्रमाथिनम् ॥ ६

स नागयन्तृन्समरे महारथा-

न्सपत्तिसङ्घांस्तुरगान्ससादिनः ।

द्विपांश्च बाणैर्निजघान वीर्यवा-

न्समन्ततो घ्नन्निव कालचक्रवत् ॥ ७

नरांस्तु कांस्थायसर्वमभूषणा-

न्निपात्य साश्चानपि पत्तिभिः सह ।

व्यपोथयदन्तिवरेण शुष्मिणा

सशब्दवत्स्थूलनलं यथा तथा ॥ ८

अथार्जुनो ज्यातलनेमिनिःस्वने

मृदङ्गमेरीबहुशङ्खनादिते ।

रथाश्वमातङ्गसहस्रनादिते

रथोत्तमेनाभ्यपतद्विपोत्तमम् ॥ ९

ततोऽर्जुनं द्वादशभिः शरोत्तमै-

र्जनार्दनं षोडशभिः समर्पयत् ।

स दण्डधारस्तुरगांस्त्रिभिस्त्रिभि-

स्ततो ननाद प्रजहास चासकृत् ॥ १०

ततोऽस्य पार्थः सगुणेषुकार्मुकं

चकर्त भलैर्ध्वजमप्यलंकृतम् ।

पुनर्नियन्तृन्सहपादगोप्तृभि-

स्ततः स चुक्रोध गिरिव्रजेश्वरः ॥ ११

ततोऽर्जुनं भिन्नकटेन दन्तिना

घनाघनेनानिलतुल्यरंहसा ।

अतीव चुक्रोधयिषुर्जनार्दनं

धनंजयं चाभिजघान तोमरैः ॥ १२

अथास्य बाहू द्विपहस्तसन्निभौ

शिरश्च पूर्णेन्दुनिभाननं त्रिभिः ।

क्षुरैः प्रचिच्छेद सहैव पाण्डव-

स्ततो द्विपं बाणशतैः समर्पयत् ॥ १३

स पार्थबाणैस्तपनीयभूषणैः

समावृतः काञ्चनवर्मभृद्विपः ।

भृशं चकाशे निशि पर्वतो यथा

दावाग्निना प्रज्वलितौषधिद्रुमः ॥ १४

स वेदनातोऽम्बुदनिखनो नदं-

श्चरन्भ्रमन्प्रखलितान्तरोद्भवत् ।

पपात रुग्णः सनियन्तृकस्तथा

यथा गिरिर्वज्रविदारितस्तथा ॥ १५

हिमावदातेन सुवर्णमालिना

हिमाद्रिकूटप्रतिमेन दन्तिना ।

उत्तरेण उत्तरतः । बध्यतां बध्यमानानाम् ॥ १ ॥ अनवमः

अहीनः ॥ १३ ॥ स मागधानां प्रवरोऽङ्कुशग्रहे ग्रहेऽप्रसह्यो विक-

चो यथा ग्रहः । सपत्नसेनां प्रममाथ दारुणो महीं समग्रां विक-

चो यथा ग्रहः । इति श्र. पाठः । तत्र इत्यर्थः । अङ्कुशग्रहे अङ्कुश-

धारणे हस्तियुद्धे इत्यर्थः । ग्रहे आदित्यादिग्रहसमूहे युद्धपरि-

ग्रहे च अप्रसह्यः । विकचः कचोपलक्षितशिरोरहितः केतुरूपीः ग्रह

इव । विकचो विस्तीर्णो ग्रहो धूमकेतुरूपी उत्पातग्रहः ॥ ५ ॥

शुष्मिणा बलवता । स्थूलसुषिरं नलं तृणविशेषम् ॥ ८ ॥ सगु-

णेषुकार्मुकं मौर्वीबाणसहितं धनुः । नियन्तृन् नियन्तारम्

॥ ११ ॥ घनाघनो घातुकमत्तदन्तिनोरिति विश्वः ॥ १२ ॥

सहैव युगपत् ॥ १३ ॥ खलितान्तरः मध्येस्खलनित्यर्थः

॥ १५ ॥

हते रणे भ्रातरि दण्ड आत्रज-
 जिघांसुरिन्द्रावरजं धनंजयम् ॥ १६
 सतोमरैर्ककरप्रभैस्त्रिभि-
 र्जनार्दनं पञ्चभिरर्जुनं शितैः ।
 समर्पयित्वा विननाद चार्दय-
 स्ततोऽस्य बाहू निचकर्त पाण्डवः ॥ १७
 क्षुरप्रकृतौ विपुलौ सतोमरौ
 शुभाङ्गदौ चन्दनरूपितौ भुजौ ।
 गजात्पतन्तौ युगपद्विरेजतु-
 र्यथोरगौ पर्वतशृङ्गवन्महीम् ॥ १८
 अथार्धचन्द्रेण हतं किरीटिना
 पपात दण्डस्य शिरः क्षितिं द्विपात् ।
 स शोणिताद्रो निपतन्विरेजे
 दिवाकरोऽस्तादिव पश्चिमां दिशम् ॥ १९
 अथ द्विपं श्वेतनगाग्रसन्निभं
 दिवाकरांशुप्रतिमैः शरोत्तमैः ।
 विभेद पार्थः स पपात नादयन्
 हिमाद्रिकूटं कुलिशाहतं यथा ॥ २०
 ततोऽपरे तत्प्रतिमा गजोत्तमा
 जिगीषवः संयति सव्यसाचिना ।

तथा कृतास्तेऽपि यथैव तौ द्विपौ
 ततः प्रभङ्गं सुमहद्विपोर्वलम् ॥ २१
 गजा रथाश्वाः पुरुषाश्च सङ्घशः
 परस्परघ्नाः परिपेतुराहवे ।
 परस्परं प्रस्खलिताः समाहता
 भृशं च तत्तद्बहुभाषिणो हताः ॥ २२
 अथार्जुनं स्वे परिवार्य सैनिकाः
 पुरन्दरं देवगणा इवाब्रुवन् ।
 अभैष्म यस्मान्मरणादिव प्रजाः
 स वीर दिव्या निहतस्त्वया रिपुः ॥ २३
 न चेत्परित्रास्यदिमाञ्जनान्भया-
 द्विषद्भिरेवं बलिभिः प्रपीडितान् ।
 तथाऽभविष्यद्विषतां प्रमोदनं
 यथा हतेष्वेष्विह नोऽरिसूदन ॥ २४
 इतीव भूयश्च सुहृद्भिरीडिता
 निशम्य वाचः सुमनास्तदाऽर्जुनः ।
 यथाऽनुरूपं प्रतिपूज्य तं जनं
 जगाम संशप्तकसङ्घाहा पुनः ॥ २५

॥ इति श्रीमन्महामारते कर्णपर्वणि सप्तदशदिवसयुद्धे चतुःपञ्चाशोऽध्यायः ॥ ५४ ॥

पञ्चपञ्चाशोऽध्यायः ॥ ५५ ॥

अर्जुनेन संशप्तकानां वधः ॥ १ ॥

सञ्जय उवाच ।
 प्रत्येत्याथ पुनर्जिष्णुर्जित्वा संशप्तकान्वभौ ।
 वक्रानुवक्रगमनादङ्गारक इव ग्रहः ॥ १
 पार्थबाणहता राजन्नराश्वरथकुञ्जराः ।
 विचेलुर्वभ्रमुर्नेशुः पेतुर्मग्लुश्च भारत ॥ २
 धुर्यान्धुर्येतरान्सूतान्ध्वजांश्चापासिसायकान् ।
 पाणीन्पाणिगताञ्शस्त्रान्बाहूनपि शिरांसि च ॥ ३
 भल्लैः क्षुरैरर्धचन्द्रैर्वत्सदन्तैश्च पाण्डवः ।

चिच्छेदामित्रवीराणां समरे प्रतियुध्यताम् ॥ ४
 तं प्रवीरास्त्वदीयानां नर्दमानाऽभिदुद्रुवुः ।
 वासितार्थे युयुत्सन्तो वृषभा वृषभं यथा ।
 निपतन्त्यर्जुनं शूराः शतशोऽथ सहस्रशः ॥ ५
 तेषां तस्य च तद्युद्धमभवद्रोमहर्षणम् ।
 त्रैलोक्यविजये यादृगद्वैत्यानां सह वज्रिणा ॥ ६
 तमविध्यन्निभिर्बाणैर्दन्दशूकैरिवाहिभिः ।
 उग्रायुधस्य तस्याशु शिरः कायादपाहरत् ॥ ७

इन्द्रावरजं कृष्णम् ॥ १६ ॥ अस्तात् अस्ताचलात् ॥ १९ ॥ तौ
 दण्डधारतद्भ्रात्रोर्द्विपौ यथा साध्यक्षौ कृतौ छिन्नौ तथा तेषि
 कृताः ॥ २१ ॥ चतुःपञ्चाशोऽध्यायः ॥ ५४ ॥

धुर्यान् श्रेष्ठान् । धुर्यगतानिति पाठे बाहान् ॥ ३ ॥ वासि-
 तार्थे स्त्रीनिमित्तम् ॥ ५ ॥ दन्दशूकैः दंशनशीलैः । अपाहरदर्जुन
 इति शेषः ॥ ७ ॥

तेऽर्जुनं सर्वतः क्रुद्धा नानाशस्त्रैरवीवृषन् ।
 मरुद्भिः प्रेरिता मेघा हिमवन्तमिवोष्णगे ॥ ८
 अस्त्रैस्त्राणि संवार्य द्विषतां सर्वतोऽर्जुनः ।
 सम्यगस्तैः शरैः सर्वानहितानहनद्रहून् ॥ ९
 छिन्नत्रिवेणुजङ्घेयान्हताश्चान्हतसारथीन् ।
 विस्त्रस्तहस्ततूणीरान्विचक्ररथकेतनान् ॥ १०
 संछिन्नरश्मियोक्ताक्षान्व्यनुकर्षयुगाग्रथान् ।
 विध्वस्तसर्वसन्नाहान्वाणैश्चक्रेऽर्जुनस्त्वरन् ॥ ११
 ते रथास्तत्र विध्वस्ताः पराङ्मूर्धा भान्त्यनेकशः ।
 धनिनामिव वेष्मनि हतान्यभ्यनिलाम्बुभिः ॥ १२
 द्विपाः संभिन्नमर्माणो वज्राशनिसमैः शरैः ।
 पेतुर्गिर्यग्रवेष्मनि वज्रवाताग्निभिर्यथा ॥ १३
 अनेकैश्च शिलाधौतैर्वज्रानलविषोपमैः ।
 शरैर्निजग्निवान्पार्थो महेन्द्र इव दानवान् ॥ १४
 सारोहास्तुरगाः पेतुर्वहवोऽर्जुनताडिताः ।
 निर्जिह्वात्राः क्षितौ क्षीणा रुधिरार्द्राः सुदुर्दृशः ॥ १५
 नराश्च नागा नाराचैः संस्पृताः सव्यसाचिना ।
 बभ्रमुश्चस्वलुः पेतुर्नेदुर्मम्बुश्च मारिष ॥ १६
 महार्हवर्माभरणा नानारूपाम्बरायुधाः ।
 सरथाश्चद्विपा वीरा हताः पार्थेन शेरते ॥ १७
 निर्भयाः पुण्यकर्माणो विशिष्टाभिजनश्रुताः ।
 गताः शरीरैर्वसुधामूर्जितैः कर्मभिर्दिवम् ॥ १८
 अथार्जुनरथं वीरास्त्वदीयाः समभिद्रवन् ।
 नानाजनपदाध्यक्षाः सगणा जातमन्यवः ॥ १९
 उद्यमना रथाश्चेभैः पत्तयश्च जिघांसवः ।
 समभ्यधावन्नस्यन्तो विविधं क्षिप्रमायुधम् ॥ २०
 तदायुधमहावर्षं क्षिप्रं योधमहाम्बुदैः ।
 व्यधमन्निशितैर्बाणैः क्षिप्रमर्जुनमारुतः ॥ २१
 साश्चपत्तिद्विपरथं महाशस्त्रौघसंप्लवम् ।
 सहसा संतितीर्षन्तं पार्थं शस्त्रास्त्रसेतुना ॥ २२
 अथाब्रवीद्वासुदेवः पार्थ किं क्रीडसेऽनघ ।

संशप्तकान्प्रमथ्यैनांस्ततः कर्णवधे त्वर ॥ २३
 तथेत्युक्त्वाऽर्जुनः कृष्णं शिष्टान्संशप्तकांस्तदा ।
 क्षपयिष्यंस्तदा बाणैर्दैत्यानिन्द्र इवावधीत् ॥ २४
 आददत्संदधन्नेषून्ट्टः कैश्चिद्रणेऽर्जुनः ।
 विमुञ्चन्वा शराञ्छीघ्रं दृश्यन्ते वै नरा हताः ॥ २५
 आश्चर्यमिति गोविन्दो ब्रुवन्नश्चानचोदयत् ।
 हंसांशुगौरास्ते सेनां हंसाः सर इवाविशन् ॥ २६
 ततः संग्रामभूमिं तां वर्तमाने जनक्षये ।
 अवेक्षमाणो गोविन्दः सव्यसाचिनमब्रवीत् ॥ २७
 एष पार्थ महारौद्रो वर्तते भरतक्षयः ।
 पृथिव्यां पार्थिवानां वै दुर्योधनकृते महान् ॥ २८
 पश्य भारत चापानि रुक्मपृष्ठानि धन्विनाम् ।
 हतानामपविद्धानि कलापानिषुधींस्तथा ॥ २९
 जातरूपमयैः पुङ्खैः शरांश्च नतपर्वणः ।
 तैलधौतांश्च नाराचाभिर्मुक्तानिव पन्नगान् ॥ ३०
 आकीर्णास्तोमरान्वाहांश्छत्रान्हेमविभूषितान् ।
 चर्माणि चापविद्धानि रुक्मपृष्ठानि भारत ॥ ३१
 सुवर्णविकृतान्प्रासाञ्छक्तीः कनकभूषिताः ।
 जाम्बूनदमयैः पट्टैर्वद्वाश्च विपुला गदाः ॥ ३२
 जातरूपमयीश्चर्ष्टीः पट्टसान्हेमभूषितान् ।
 दण्डैः कनकचित्रैश्च विप्रविद्धान्परश्वथान् ॥ ३३
 परिधानिभण्डिपालांश्च शुशुण्डीः कणपानपि ।
 अयस्कुन्तांश्च पतितान्मुसलानि गुरुणि च ॥ ३४
 नानाविधानि शस्त्राणि प्रगृह्य जयगृद्धिनः ।
 जीवन्त इव दृश्यन्ते गतसत्त्वास्तरस्त्रिनः ॥ ३५
 गदाविमथितैर्गात्रैर्मुसलैर्भिन्नमस्तकान् ।
 गजवाजिरथैः क्षुण्णान्पश्य योधान्सहस्रशः ॥ ३६
 मनुष्यगजवाजीनां शरशस्त्रयुष्टितोमरैः ।
 निस्त्रिंशैः पट्टसैः प्रासैर्नखैर्लङ्गुडैरपि ॥ ३७
 शरीरैर्वहुधा छिन्नैः शोणितौघपरिभुतैः ।
 गतासुभिरमित्रैश्च संवृता रणभूमयः ॥ ३८

उष्णगे ग्रीष्मे गते सति प्रावृषीत्यर्थः । उष्णो ग्रीष्मो गतोऽतीतो
 यत्र स उष्णगः कालविशेष इति विग्रहः ॥ ८ ॥ अस्तैः
 क्षितैः ॥ ९ ॥ अनुकर्षः रथाधस्थं दार ॥ ११ ॥ निर्जि-
 ह्वात्राः निर्गताः जिह्वाः अन्त्राणि च येषां ते ॥ १५ ॥ कला-
 कर्ण ० १४

पान् अलंकारान् ॥ २९ ॥ आकीर्णान् सर्वतोर्विक्षितान् ॥ ३१ ॥
 वाजीनां शरीरैरिति संबन्धः । दैर्घ्यमार्षम् ॥ ३७ ॥ पक्षपक्षा-
 शोऽध्यायः ॥ ५५ ॥

बाहुभिश्चन्दनादिग्धैः साङ्गदैः शुभभूषणैः ।
 सतलत्रैः सकेयुरैर्माति भारत मेदिनी ॥ ३९
 साङ्गुलित्रैर्भुजाग्रैश्च विप्रविद्धैरलंकृतैः ।
 हस्तिहस्तोपमैश्चिन्नैरुभयैश्च तरखिनाम् ॥ ४०
 वद्धचूडामणिवरैः शिरोभिश्च सकुण्डलैः ।
 'निकृत्तैर्दृष्यभाक्षाणां शरीरैश्चापि सङ्घशः ॥ ४१
 गजवाजिमनुष्याणां शरशक्त्यष्टितोमरैः ।
 कवचैः शोणितादिग्धैश्चिन्नगात्रशिरोधरैः ।
 भूर्माति भरतश्रेष्ठ शान्ताग्निभिरिवाध्वरे ॥ ४२
 रथांश्च बहुधा भग्नान्हेमकिङ्किणिनः शुभान् ।
 अश्वांश्च बहुधा पश्य शोणितेन परिपुतान् ॥ ४३
 अनुकर्षानुपासङ्गान्पताका विविधान्ध्वजान् ।
 योधानां च महाशङ्खान्पाण्डुरांश्च प्रकीर्णकान् ।
 निरस्तजिह्वान्मातङ्गान्शयानान्पर्वतोपमान् ॥ ४४
 वैजयन्तीर्विचित्राश्च हतांश्च गजयोधिनः ।
 वारणानां परिस्तोमान्संयुक्तानेककम्बलान् ॥ ४५
 विपाटितविचित्राश्च रूपचित्राः कुथास्तथा ।
 भिन्नाश्च बहुधा घण्टाः पतद्भिश्चूर्णिता गजैः ॥ ४६
 वैदूर्यमणिदण्डांश्च पतितान्शङ्खशान्भुवि ।
 अश्वानां च युगापीडान्प्रचित्रानुरश्छदान् ॥ ४७
 विद्धाः सादिध्वजाग्रेषु सुवर्णविकृताः कुथाः ।
 विचित्रान्मणिचित्रांश्च जातरूपपरिष्कृतान् ॥ ४८
 अश्वास्तरपरिस्तोमान्पाण्डवान्पतितान्भुवि ।
 चूडामणीभरेन्द्राणां विचित्राः काञ्चनस्रजः ।
 छत्राणि चापविद्वानि चामरव्यजनानि च ॥ ४९
 चन्द्रनक्षत्रभासैश्च वदनैश्चारुकुण्डलैः ।
 क्लृप्तभस्मश्रुभिरत्यर्थं वीराणां समलंकृतैः ।
 वदनैः पश्य संछन्नां महीं शोणितकर्दमाम् ॥ ५०

सजीवांश्च नरान्पश्य कूजमानान्समन्ततः ।
 उपास्यमानांश्च बहुभ्यस्तशस्त्रैश्च भूपते ।
 ज्ञातिभिश्च जलक्लिन्नात्रोदमानैर्मुहुर्मुहुः ॥ ५१
 उत्क्रान्तानपरान्योधांश्छादयित्वा तरखिनः ।
 पुनर्मुद्राय गच्छन्ति जये लुब्धाः प्रमन्यवः ॥ ५२
 अपरे तत्रतत्रैव परिधावन्ति मानवाः ।
 संनिवृत्ताश्च ते शूरा दृष्ट्वा चैतान्विचेतसः ॥ ५३
 जलं त्यक्त्वा प्रधावन्ति क्रोशमानाः परस्परम् ।
 जलं पीत्वा मृतान्पश्य पितृतोऽन्यांश्च भारत ॥ ५४
 परिष्वज्य प्रियानन्ये बान्धवान्वन्धुवत्सलाः ।
 विसंज्ञान्समरे योधास्तत्रतत्र महारणे ॥ ५५
 पश्यापरान्नरश्रेष्ठ संदष्टोष्टपुटान्पुनः ।
 भृकुटीकुटिलैर्वक्त्रैः प्रेक्षमाणान्महारणम् ॥ ५६
 एतत्तवैवानुरूपं कर्मार्जुन महाहवे ।
 दिवि वा देवराजस्य त्वया यत्कृतमाहवे ॥ ५७
 सञ्जय उवाच ।
 एवं तां दर्शयन्कृष्णो युद्धभूमिं किरीटिने ।
 गच्छन्नेवाशृणोच्छब्दं दुर्योधनबले महत् ॥ ५८
 शङ्खदुन्दुभिनिर्घोषं भेरीपणवनिःस्वनम् ।
 रथाश्चनरनागानां पादशब्दांश्च दारुणान् ॥ ५९
 प्रविश्य तद्भलं कृष्णस्तुरगैर्वातवेगितैः ।
 पाण्ड्येनाभ्यर्दितं सैन्यं त्वदीयं वीक्ष्य विस्मितः ६०
 स हि नानाविधैर्वाणैरिष्वस्त्रप्रवरो युधि ।
 न्यहनद्विषतां पूगान्गतासूनन्तको यथा ॥ ६१
 गजवाजिमनुष्याणां शरीराणि शितैः शरैः ।
 भित्त्वा प्रहरतां श्रेष्ठो विदेहासूनपातयत् ॥ ६२
 शत्रुप्रवीरैरस्त्राणि नानाशस्त्राणि सायकैः ।
 छित्त्वा तानवधीच्छत्रून्पाण्ड्यः शक्र इवासुरान् ६३

॥ इति श्रीमन्महाभारते कर्णपर्वणि संसदशदिवसयुद्धे पञ्चपञ्चाशोऽध्यायः ॥ ५५ ॥

षट्पञ्चाशोऽध्यायः ॥ ५६ ॥

अश्वत्थाम्ना पाण्ड्यवधः ॥ १ ॥

धृतराष्ट्र उवाच ।
 प्रोक्तस्त्वया पूर्वमेव प्रवीरो लोकविश्रुतः ।

न त्वस्य कर्म संग्रामे त्वया सञ्जय कीर्तितम् ॥ १
 तस्य विस्तरशो ब्रूहि प्रवीरस्याद्य विक्रमम् ।

शिक्षां प्रभावं वीर्यं च प्रमाणं दर्पमेव च ॥ २
 सञ्जय उवाच ।
 भीष्मद्रोणकृपद्रौणिकर्णार्जुनजनार्दनान् ।
 समाप्तविद्यान्धनुषि श्रेष्ठान्यान्सप्त मन्यसे ॥ ३
 यो ह्याक्षिपति वीर्येण सर्वानेतान्महारथान् ।
 न मेने चात्मना तुल्यं कंचिदेव नरेश्वरम् ॥ ४
 तुल्यतां द्रोणभीष्माभ्यामात्मनो यो न मृष्यते ।
 वासुदेवार्जुनाभ्यां च न्यूनतां नैच्छतात्मनि ॥ ५
 स पाण्ड्योऽर्थपतिश्रेष्ठः सर्वशस्त्रभृतां वरः ।
 कर्णस्थानीकमहनत्पाशहस्त इवान्तकः ॥ ६
 तदुदीर्णरथाश्वेभं पत्तिप्रवरसंकुलम् ।
 कुलालचक्रवद्भ्रान्तं पाण्ड्येनाभ्याहतं बलात् ॥ ७
 व्यश्वसूतध्वजरथान्विप्रयुक्तयुगाग्रथान् ।
 सम्यगस्तैः शरैः पाण्ड्यो वायुर्मेघानिवाक्षिपत् ॥ ८
 द्विरदान्प्रवरारोहान्विपताकायुधध्वजान् ।
 स पादरक्षानहनद्रज्रेणाद्रीनिवाद्रीहा ॥ ९
 स शक्तिप्रासतूणीरानश्वारोहान्हयानपि ।
 पुलिन्दखसबाह्लीकनिषादान्ध्रककुन्तलान् ॥ १०
 दाक्षिणात्यांश्च भोजांश्च शूरान्संग्रामकर्कशान् ।
 विशस्त्रकवचान्बाणैः कृत्वा पाण्ड्योऽकरोव्यसून् ॥ ११
 चतुरङ्गं बलं बाणैर्निघ्नन्तं पाण्ड्यमाहवे ।
 दृष्ट्वा द्रौणिरसंभ्रान्तमसंभ्रान्तस्ततोऽभ्ययात् ॥ १२
 आभाष्य चैनं मधुरमभीतं तमभीतवत् ।
 ग्राह प्रहरतां श्रेष्ठः स्मितपूर्वं समाह्वयत् ॥ १३
 राजन्कमलपत्राक्ष प्रधानायुधवाहन ।
 वज्रसंहननप्रख्य प्रख्यातबलपौरुष ॥ १४
 मुष्टिक्लिष्टाङ्गुलिभ्यां च व्यायताभ्यां महद्बलुः ।
 दोर्भ्यां विस्फारयन्भासि महाजलदबद्धशम् ॥ १५
 शरवर्षैर्महावेगैरमित्रानभिवर्षतः ।
 मदन्त्यं नानुपश्यामि प्रतिवीरं तवाहवे ॥ १६

रथद्विरदपत्त्यश्चानेकः प्रमथसे बहून् ।
 मृगसङ्घानिवारण्ये विभीभीमबलो हरिः ॥ १७
 महता रथघोषेण दिवं भूमिं च नादयन् ।
 वर्षन्ते सस्यगां सूर्यो भाभिरादीपयन्निव ॥ १८
 संपृशानः शरैः पूर्णौ तूणी चाशीविषोपमैः ।
 मयैवैकेन युध्यस्व त्र्यम्बकेनान्धको यथा ॥ १९
 एवमुक्तस्तथेत्युक्त्वा प्रमथ्यैनं स पार्थिवः ।
 कर्णिना द्रोणतनयं विव्याध मलयध्वजः ॥ २०
 मर्मभेदिभिरत्युग्रैर्बाणैरग्निशिखोपमैः ।
 मर्मस्वभ्यहनद्रौणिः पाण्ड्यमाचार्यनन्दनः ॥ २१
 ततोऽपरान्नवांस्तूर्णं नाराचान्कङ्कवाससः ।
 गत्या दशम्या संयुक्तानश्चत्थामाऽप्यवासजत् ॥ २२
 तानच्छिनत्तदा पाण्ड्यश्चतुर्भिरपरैः शरैः ।
 चतुरोऽभ्याहनच्चाश्चानाशु ते व्यसवोऽभवन् ॥ २३
 अथ द्रोणसुतस्तेषून्ताञ्छित्त्वा निशितैः शरैः ।
 धनुर्ज्यां विततां पाण्ड्यश्चिच्छेदादित्यतेजसः ॥ २४
 दिव्यं धनुरथाधिज्यं कृत्वा द्रौणिरमित्रहा ।
 प्रेक्ष्य चाशु रथे युक्तान्नरैरन्यान्हयोत्तमान् ॥ २५
 ततः शरसहस्राणि प्रेषयामास वै द्विजः ।
 इषुसंवाधमाकाशमकरोदिश एव च ॥ २६
 ततस्तानस्यतः सर्वान्द्रौणेर्बाणान्महात्मनः ।
 जानानोप्यक्षयान्पाण्ड्यो शातयत्पुरुषर्षभः ॥ २७
 प्रयुक्तांस्तान्प्रयत्नेन छित्त्वा द्रौणेरिषूनरिः ।
 चक्ररक्षौ रणे तस्य प्राणुदन्निशितैः शरैः ॥ २८
 अथ तल्लाघवं दृष्ट्वा मण्डलीकृतकार्मुकः ।
 प्रासद्द्रोणसुतो बाणान्वाष्टिं पूषानुजो यथा ॥ २९
 अष्टावष्टगवान्यूहुः शकटानि यदायुधम् ।
 अहस्तदष्टभागेन द्रौणिश्चिक्षेप मारिष ॥ ३०
 तमन्तकमिव क्रुद्धमन्तकालान्तकोपमम् ।
 ये ये ददृशिरु रूपं विसंज्ञाः प्रायशोऽभवन् ॥ ३१

स पाण्ड्यः व्यसूनकरोदिति द्वयोः संबन्धः ॥ १० ॥ अनु-
 स्मृत्य ह्यभीतवत् इति ख. पाठः । अनुस्मृत्य हि भीतवत् इति
 क. ड. पाठः ॥ १३ ॥ वर्षतः मत् मत्तः ॥ १६ ॥ प्रमथसे
 प्रमथसि ॥ १७ ॥ मलयवत् कृत्रिमो ध्वजो यस्य । मलयध्वज
 इति प्रवीरस्यैव नामान्तरं वा ॥ २० ॥ गत्या दशम्या ।

उन्मुख्यभिमुखी तिर्यङ् मन्दा गोमूत्रिका ध्रुवा । स्थलिता
 यमकाक्रान्ता कुष्ठेतीषुगतीर्विदुः । दशमीगतिस्तु शिरसा सह
 दूरपातिनी अतिक्रुष्टानाम । तथा गत्या ॥ २२ ॥ पूषानुजः
 पर्जन्यः ॥ २९ ॥ अष्टावष्टगवान्वाह्यानि अष्टौ शकटानि यदायुध-
 संभारं ऊहुः वहन्ति तत्सर्वं अहोऽष्टमभागेन यामार्चनं क्षीणसि-

आचार्यपुत्रस्तां सेनां वाणवृष्ट्या व्यवीवृषत् ।
 पर्जन्य इव घर्मान्ते वृष्ट्या साद्रिद्रुमां महिम् ॥ ३२
 द्रौणिपर्जन्यमुक्तां तां वाणवृष्टिं सुदुःसहाम् ।
 वायव्यास्त्रेण स क्षिप्रं विद्ध्वा पाण्ड्यानिलोऽनदत् ॥
 तस्य नानदतः केतुं चन्दनागुरुरूपितम् ।
 मलयप्रतिमं द्रौणिश्छित्त्वाश्वांश्चतुरोऽहनत् ॥ ३४
 सूतमेकेषुणा हत्वा महाजलदनिःस्वनम् ।
 धनुश्छित्त्वाऽर्धचन्द्रेण तिलशो व्यधमद्रथम् ॥ ३५
 अस्त्रैस्त्राणि संवार्य छित्त्वा सर्वायुधानि च ।
 प्राप्तमप्यहितं द्रौणिर्नाहनद्युद्धतृष्ण्या ॥ ३६
 हतेश्वरो दन्तिवरः सुकल्पित-
 स्त्वरामिसृष्टः प्रतिशब्दगो बली ।
 तमाद्रवद्रौणिशराहतस्त्वरन्
 जवेन कृत्वा प्रतिहस्तिगर्जितम् ॥ ३७
 तं वारणं वारणयुद्धकोविदो
 द्विपोत्तमं पर्वतसानुसन्निभम् ।
 समभ्यतिष्ठन्मलयध्वजस्त्वर-
 न्यथाऽद्रिश्छङ्गं हरिरुन्नदंस्तथा ॥ ३८
 स तोमरं भास्कररश्मिवर्चसं
 बलास्त्रसर्गोत्तमयत्नमन्युभिः ।
 ससर्जं शीघ्रं परिपीडयन्गजं
 गुरोः सुताय द्रविडेश्वरो नदन् ॥ ३९
 मणिप्रवेकोत्तमवज्रहाटकै-
 रलंकृतं चांशुकमाल्यमौक्तिकैः ।
 हतो मयासीत्यसकृन्मुदा नद-
 न्पराभिनद्रौणिवराङ्गभूषणम् ॥ ४०
 तदर्कचन्द्रग्रहपावकत्विषं
 भृशामिघातात्पतितं विधूणितम् ।

महेन्द्रवज्राभिहतं महास्वनं
 यथाऽद्रिश्छङ्गं धरणीतले तथा ॥ ४१
 ततः प्रज्ज्वाल परेण मन्युना
 पादाहतो नागपतिर्यथा तथा ।
 समाददे चान्तकदण्डसन्निभा-
 निधूनमित्रान्तकरांश्चतुर्दश ॥ ४२
 द्विपस्य पादाग्रकरान्स पञ्चभि-
 र्नृपस्य बाहू च शिरोऽथ च त्रिभिः ।
 जघान पङ्क्तिः षट्पदमत्विषः
 स पाण्ड्यराजानुचरान्महारथान् ॥ ४३
 सुदीर्घवृत्तौ वरचन्दनोक्षितौ
 सुवर्णमुक्तामणिवज्रभूषणौ ।
 भुजौ धरायां पतितौ नृपस्य तौ
 विचेष्टतुस्तार्क्ष्यहताविवोरगौ ॥ ४४
 शिरश्च तत्पूर्णशशिप्रभाननं
 सरोषताम्रायतनेत्रमुन्नसम् ।
 क्षितावपि आजति तत्सकुण्डलं
 विशाखयोर्मध्यगतः शशी यथा ॥ ४५
 [स तु द्विपः पञ्चभिरुत्तमेषुभिः
 कृतः षडंशश्चतुरो नृपस्त्रिभिः ।
 कृतो दशांशः कुशलेन युध्यता
 यथा हविस्तदश दैवतं तथा ॥ ४६
 स पादशो राक्षसभोजनान्वहून्
 प्रदाय पाण्ड्योऽश्वमनुष्यकुञ्जरान् ।
 स्वधामिवाप्य ज्वलनः पितृप्रिय-
 स्ततः प्रशान्तः सलिलप्रवाहतः ॥ ४७
 समाप्तविधं तु गुरोः सुतं नृपः
 समाप्तकर्माणमुपेत्य ते सुतः ।
 सुहृद्भूतोऽत्यर्थमपूजयन्मुदा
 जिते बलौ विष्णुमिवामरेश्वरः ॥ ४८

॥ इति श्रीमन्महाभारते कर्णपर्वणि सप्तदशदिवसयुद्धे षट्पञ्चाशोऽध्यायः ॥ ५६ ॥

ल्यर्थः ॥ ३० ॥ हतेश्वरो यः कश्चित् तं पाण्ड्यम् ॥ ३७ ॥
 मलयध्वजः पाण्ड्यस्तं यदच्छयागतं वारणं समभ्यतिष्ठत् ॥ ३८ ॥
 बलेन अस्त्रसर्गं य उत्तमो यत्नस्तेन मन्युना च तैः । परिपी-
 डयन् अङ्कुशेन कोपयन् ॥ ३९ ॥ द्रौणेः वराङ्गभूषणं किरीटम्
 ॥ ४० ॥ इधून् समाददे द्रौणिरिति शेषः ॥ ४२ ॥ चतुरः
 चतुरंशः । एवं स गजो दशधामजो यथा दशहविष्कायामिष्टौ

पिष्टपिण्डो दशधा क्रियते तथेत्यर्थः ॥ ४६ ॥ पाण्ड्योऽश्वादीन्
 पादशः प्रदाय खण्डयित्वा प्रशान्तः द्रौणिवाणैरिति शेषः । यथा
 स्वधां त्रेतशरीररूपं हविः प्राप्य पितृप्रियो ज्वलनः श्मशानाभिः
 जलेन शान्यति तद्वदित्यर्थः ॥ ४७ ॥ समाप्तविधं सम्यगा-
 तविधम् । समाप्तकर्माणं कृतकृत्यम् ॥ ४८ ॥ षट्पञ्चाशोऽ-
 ध्यायः ॥ ५६ ॥

सप्तपञ्चाशोऽध्यायः ॥ ५७ ॥

संकुल्युद्धम् ॥ १ ॥

धृतराष्ट्र उवाच ।
 पाण्ड्ये हते किमकरोदर्जुनो जयतांवरः ।
 एकवीरेण कर्णेन द्राविते च युधिष्ठिरे ॥ १
 समाप्तविद्यो बलवान्युक्तो वीरश्च पाण्डवः ।
 सर्वभूतेष्वनुज्ञातः शंकरेण महात्मना ॥ २
 तस्मान्महद्भयं तीव्रममित्रघ्नाद्धनञ्जयात् ।
 स यत्तत्राकरोत्पार्थस्तन्ममाचक्ष्व सञ्जय ॥ ३
 सञ्जय उवाच ।
 हते पाण्ड्येऽर्जुनं कृष्णस्त्वरन्नाह वचो हितम् ।
 हतं पश्य खराजानमपयातांश्च पाण्डवान् ॥ ४
 कर्णं पश्य महारङ्गे ज्वलन्तमिव पावकम् ।
 असौ भीमो महेष्वासः प्रतिवृत्तो रणं प्रति ॥ ५
 त इमे नानुवर्तन्ते धृष्टद्युम्नपुरोगमाः ।
 पाञ्चालाः सृञ्जयाश्चैव पाण्डवानां चमूमुखम् ॥ ६
 'निवृत्तैश्च पुनः पार्थैर्भयं शत्रुबलं महत् ।'
 कौरवान्द्रवतो ह्येष कर्णो वारयते भृशम् ॥ ७
 अन्तकप्रतिमो वेगे शक्रतुल्यपराक्रमः ।
 असौ गच्छति कौन्तेय द्रौणिः शस्त्रभृतां वरः ॥ ८
 तमेष प्रद्रुतः सङ्क्षेपे धृष्टद्युम्नो महारथः ।
 अश्वत्थाम्ना हताः सङ्क्षेपे सर्वे कौन्तेय सृञ्जयाः ॥ ९
 रथाश्चनरनागानां कृतं च कदनं महत् ।
 इत्येतत्सर्वमाचष्ट वामुदेवः किरीटिने ॥ १०
 एतच्छ्रुत्वा च दृष्ट्वा च भ्रातॄणां व्यसनं महत् ।
 बाह्याश्चान्हृषीकेश क्षिप्रमित्याह पाण्डवः ॥ ११
 ततः प्रायाद्धृषीकेशो रथेनाप्रतिमो युधि ।
 'ततो रेणुः समभवत्पुनस्तत्र महारणे ॥ १२
 ततो राजन्महानासीत्संग्रामो रोमहर्षणः ।
 सिंहनादरवाश्चात्र प्रादुरासन्समागमे ।
 उभयोः सेनयो राजन्मृत्युं कृत्वा निवर्तनम् ॥ १३
 ततः पुनः समाजग्मुरभीताः कुरुसृञ्जयाः ।
 युधिष्ठिरमुखाः पार्था वैकर्तनमुखा वयम् ॥ १४

ततः प्रवृत्ते युद्धं घोररूपं विशांपते ।
 कर्णस्य पाण्डवानां च यमराष्ट्रविवर्धनम् ॥ १५
 तस्मिन्प्रवृत्ते संग्रामे तुमुले रोमहर्षणे ।
 संशप्तकेषु वीरेषु किञ्चिच्छेषेषु भारत ॥ १६
 धृष्टद्युम्नो महाराज सहितः सर्वराजभिः ।
 कर्णमेवाभिदुद्राव पाण्डवाश्च महारथाः ॥ १७
 आगच्छमानांस्तान्दृष्ट्वा संग्रामे विजयैषिणः ।
 दधारैको रणे कर्णो जलौघानिव पर्वतः ॥ १८
 समासाद्य तु ते कर्णं व्यशीर्यन्त महारथाः ।
 यथाऽचलं समासाद्य वार्योधाः सर्वतोदिशम् ॥ १९
 तयोरासीन्महाराज संग्रामो घोरदर्शनः ।
 प्रवृद्धयोर्महाराङ्गे बलिनोर्विजिगीषतोः ॥ २०
 धृष्टद्युम्नस्तु राधेयं शरेणानतपर्वणा ।
 छादयामास संकुद्धस्तिष्ठतिष्ठेति चाब्रवीत् ॥ २१
 विजयं तु धनुः श्रेष्ठं विधून्वानो महारथः ।
 पार्थस्य धनुश्छित्त्वा शरांश्चाशीविषोपमान् ॥ २२
 वर्षं शरवर्षाणि तोयवर्षानिवाम्बुदः ।
 छादयामास संकुद्धः पार्थतं नवभिः शरैः ॥ २३
 ते हेमविकृतं वर्म भित्त्वा तस्य महात्मनः ।
 शोणिताक्ता व्यराजन्त शक्रगोपा इवानघ ॥ २४
 तदपास्य धनुश्छिन्नं धृष्टद्युम्नः प्रतापवान् ।
 ततोऽन्यद्वनुरादाय सारवज्जारसाधनम् ।
 कर्णं विव्याध सप्तत्या शरैः सन्नतपर्वभिः ॥ २५
 तथैव राजन्कर्णोऽपि पार्थतं शत्रुतापनम् ।
 द्रोणशत्रुं महेष्वासो विव्याध निशितैः शरैः ॥ २६
 पुनरन्यं महाराज शरं कनकभूषणम् ।
 प्रेषयामास समरे मृत्युदण्डमिवापरम् ॥ २७
 तमापतन्तं सहसा घोररूपं विशांपते ।
 चिच्छेद शतधा राजन्पार्थतः कृतहस्तवत् ॥ २८
 दृष्टवान्पतितं भूमौ शरं कर्णो विशांपते ॥ २९
 पार्थतः शरवर्षेण समन्तात्पर्यवारयत् ।

अनुज्ञातः त्वं अजय्यो भविष्यसीत्यनुग्रहीतः ॥ २ ॥

सप्तपञ्चाशोऽध्यायः ॥ ५७ ॥

विन्याध चैनं त्वरितो नाराचैः सप्तभिस्तदा ॥३०
 तं प्रत्यविध्यदशभिः शरैर्हेमविभूषितैः ।
 तयोर्धृद्धं समभवदृष्टिश्रोत्रमनोहरम् ॥ ३१
 आसीद्वोरं च चित्रं च प्रेक्षणीयं च सर्वशः ॥ ३२
 सर्वेषां तत्र भूतानां रोमहर्षो व्यजायत ।
 दृष्ट्वा तत्समरे कर्म कर्णपार्षतयोर्नृप ॥ ३३
 एतस्मिन्नन्तरे द्रौणिर्भययातं महारथम् ।
 पार्षतं शत्रुदमनं शत्रुवीर्यासुनाशनम् ॥ ३४
 स दृष्ट्वा समरे यान्तमभीतं च महारथम् ।
 अभ्यभाषत संक्रुद्धः पार्षतं शत्रुतापनम् ॥ ३५
 रथं रथेन संपीड्य पार्षतस्य तु ब्राह्मणः ॥ ३६
 तिष्ठतिष्ठेति ब्रह्मन्न न मे जीवन्विमोक्ष्यसे ।
 इत्युक्त्वा सुभृशं वीरः शीघ्रकृन्निशितैः शरैः ।
 छादयामास समरे यतमानो महारथः ॥ ३७
 यत्नतः परया शक्त्या धृष्टद्युम्नं महारथम् ।
 योधयामास समरे क्रुद्धरूपो विशांपते ॥ ३८
 तयोस्तु संनिपाते हि घोररूपो विशांपते ॥ ३९

यथा हि समरे द्रौणिः पार्षतं दृश्य मारिष ।
 नातिहृष्टमना ह्यासीन्मन्वानो मृत्युमात्मनः ॥४०
 स ज्ञात्वा पितुरत्यन्तवैरिणं तु महाहवे ।
 आत्मानं समरे ज्ञात्वाऽशस्त्रवध्यं महाबलः ।
 जवेनाभिययौ द्रौणिं कालः कालक्षये यथा ॥४१
 द्रौणिस्तु दृष्ट्वा राजेन्द्र धृष्टद्युम्नमवस्थितम् ।
 क्रोधेन निःश्वसन्वीरः पार्षदं समभिद्रवत् ॥ ४२
 तावन्योन्यं तु दृष्ट्वैव संरम्भं जग्मतुः परम् ।
 प्रगृह्य महती चापे शरासनसमन्विते ॥ ४३
 अथाब्रवीन्महाराज द्रोणपुत्रः प्रतापवान् ।
 धृष्टद्युम्नं समीपस्थं त्वरमाणो विशांपते ॥ ४४
 पाञ्चालापशदाद्य त्वां प्रेषयामि यमक्षयम् ।
 पापं हि यत्त्वया कर्म कृतं तातं व्रता रणे ॥ ४५
 अद्य त्वं प्राप्स्यसे तद्वै यथा ह्यकुशलस्तथा ।
 अरक्ष्यमाणः पार्थेन यदि तिष्ठसि संयुगे ।
 नापक्रामसि वा मोहात्सत्यमेतद्वीमि ते ॥ ४६

॥ इति श्रीमन्महाभारते कर्णपर्वणि सप्तदशदिवसयुद्धे सप्तपञ्चाशोऽध्यायः ॥ ५७ ॥

अष्टपञ्चाशोऽध्यायः ॥ ५८ ॥

अर्जुनस्य द्रौणिग्रस्तधृष्टद्युम्नरक्षणपूर्वकं द्रौणिं निर्जित्य संशप्तकान्प्रति गमनम् ॥ १ ॥

सञ्जय उवाच ।
 एवमुक्तः प्रत्युवाच धृष्टद्युम्नः प्रतापवान् ।
 आशिषं तां प्रवक्तव्यां मामको दास्यते तव ॥ १
 येनैव ते पितुर्दत्ता यतमानस्य संयुगे ।
 एष ते प्रतिवाक्यं वै असिर्दास्यति मामकः ।
 येन कृतं तव पितुर्यतमानस्य तच्छिरः ॥ २
 यदि तावन्मया द्रोणो निहतो ब्राह्मणश्रुवः ।
 त्वामिदानीं कथं युद्धे न हनिष्यामि किल्बिषम् ॥ ३
 एवमुक्त्वा महातेजाः सेनापतिरिदमः ।
 सुतीक्ष्णेनाथ भलेन द्रौणिं विन्याध पार्षतः ॥ ४
 ततो द्रौणिः सुसंक्रुद्धः शरैः संनतपर्वभिः ।
 आच्छादयदिशो राजन्धृष्टद्युम्नस्य संयुगे ॥ ५

नैवान्तरिक्षं न दिशो नापि योधाः सहस्रशः ।
 दृश्यन्ते वै महाराज शरैश्छन्नाः समन्ततः ।
 एकः सन्वारयामास प्रेक्षणीयः समन्ततः ॥ ६
 तथैव पार्षतो राजन्द्रौणिमाहवशोभिनम् ।
 शरैः संछादयामास सूतपुत्रस्य पश्यतः ॥ ७
 राधेयोऽपि महाराज पाञ्चालान्सह पाण्डवैः ।
 द्रौपदेया युधामन्युमुत्तमौजसमेव च ॥ ८
 सात्यकिश्च महाराज योधांश्चान्यान्सहस्रशः ।
 एकस्तान्वारयामास प्रेक्षणीयः समन्ततः ॥ ९
 धृष्टद्युम्नस्तु समरे द्रौणेऽश्विच्छेद कार्मुकम् ।
 शुरप्रेण सुतीक्ष्णेन पश्यतां सर्वयोधिनाम् ॥ १०
 तदपास्य धनुश्छिन्नमन्यदादत्त कार्मुकम् ।

वेगवत्समरे घोरं शरांश्चाशीविपोपमान् ॥ ११
 स पार्षतस्य राजेन्द्र धनुः शक्तिं गदां ध्वजम् ।
 हयान्सूतं रथं चैव निमेषाद्वधमच्छरैः ॥ १२
 स च्छिन्नधन्वा विरथो हताश्वो हतसारथिः ।
 खड्गमादत्त विपुलं शतचन्द्रं च भानुम् ॥ १३
 द्रौणिस्तदपि राजेन्द्र भल्लैः क्षिप्रं महारथः ।
 चिच्छेद समरे वीरः क्षिप्रहस्तो दृढायुधः ॥ १४
 रथादनवरुढस्य धन्विनो बाहुशालिनः ।
 पश्यतां सर्वसैन्यानां तदद्भुतमिवाभवत् ॥ १५
 धृष्टद्युम्नं तु विरथं हताश्वरथसारथिम् ।
 शस्त्रैश्च बहुधा विद्धमस्त्रैश्च शकलीकृतम् ।
 नातरद्भरतश्रेष्ठ यतमानो महारथः ॥ १६
 तस्यान्तमिषुभी राजन्यदा द्रौणिर्न गच्छति ।
 अथ त्यक्त्वा रथं वीरः पार्षतं त्वरितोऽन्वगात् ।
 प्रगृह्य विपुलं खड्गं जातरूपपरिष्कृतम् ॥ १७
 तस्य संपततो राजन्वपुरासीन्महात्मनः ।
 गरुडस्येव पततो जिघृक्षोः पन्नगोत्तमम् ॥ १८
 एतस्मिन्नेव काले तु केशवः परवीरहा ।
 अब्रवीद्भरतश्रेष्ठमर्जुनं जयतां वरम् ॥ १९
 पश्य द्रौणिं पार्षतस्य यतमानं वधं प्रति ।
 यत्नं करोति विपुलं हन्याच्चैनं न संशयः ॥ २०
 त्रायस्वैनं महाबाहो पार्षतं युद्धदुर्मदम् ।
 द्रौणेरास्यगतं वीर मृत्योरास्यगतं यथा ॥ २१
 एवमुक्त्वा महाराज वासुदेवः प्रतापवान् ।
 प्रैषयत्तुरगान्यत्र द्रौणिर्वीरो व्यवस्थितः ॥ २२
 ते हयाश्चन्द्रसंकाशाः केशवेन प्रचोदिताः ।
 पिबन्त इव चाकाशं जग्मुर्द्रौणेर्महारथम् ॥ २३
 दृष्ट्वा द्रौणिर्महाराज वासुदेवधनंजयौ ।
 धृष्टद्युम्नवधे राजंश्चक्रे यत्नं महाबलः ॥ २४
 विकृष्यमाणं दृष्ट्वैव धृष्टद्युम्नं जनेश्वर ।
 शरांश्चिक्षेप वै पार्थो द्रौणिं प्रति महारथः ॥ २५

ते शरा हेमविकृता गाण्डीवप्रेषिता भृशम् ।
 द्रौणिमासाद्य विविशुर्वल्मीकमिव पन्नगाः ॥ २६
 विद्धस्तु तैः शरैर्घोरैर्द्रोणपुत्रः प्रतापवान् ।
 उत्सृज्य समरे राजन्पाञ्चालममितौजसम् ॥ २७
 आरुरोह रथं वीरो धनञ्जयशरादितः ।
 प्रगृह्य च धनुः श्रेष्ठं पार्थं विव्याध सायकैः ॥ २८
 एतस्मिन्नन्तरे शूरः सहदेवो जनाधिप ।
 अपोवाह रथेनाजौ पार्षतं शत्रुतापनम् ॥ २९
 अर्जुनोऽपि महाराज द्रौणिं विव्याध पत्रिभिः ।
 तं द्रोणपुत्रः संरब्धो बाहोरुरसि चार्पयत् ॥ ३०
 क्रोधितस्तु रणे पार्थो नाराचं कालसंनिभम् ।
 द्रोणपुत्राय चिक्षेप यमदण्डमिवापरम् ॥ ३१
 स ब्राह्मणस्यांसदेशे निपपात महाद्युतेः ।
 स विह्वलो महाराज शरवेगेन संयुगे ।
 निषसाद रथोपस्थे वैकुण्ठं परमं ययौ ॥ ३२
 तं तु मत्वा हतं वीरं सारथिः शत्रुकर्शनम् ।
 अपोवाह रणेनाजौ त्वरमाणो रणाजिरात् ॥ ३३
 अथोद्धुष्टं महाराज पाञ्चालैर्जितकाशिभिः ।
 मोक्षितं पार्षतं दृष्ट्वा द्रोणपुत्रं च पीडितम् ॥ ३४
 वादित्राणि च दिव्यानि प्रावाद्यन्त सहस्रशः ।
 सिंहनादश्च संजज्ञे दृष्ट्वा युद्धं तदद्भुतम् ॥ ३५
 ततः कर्णो महाराज व्याक्षिपद्विजयं धनुः ।
 दृष्ट्वार्जुनं रणे क्रुद्धः प्रेक्षते च मुहुर्मुहुः ।
 द्वैरथं चापि पार्थेन गन्तुकामो महाद्युतिः ॥ ३६
 एवं कृत्वाऽब्रवीत्पार्थो वासुदेवं धनञ्जयः ।
 याहि संशप्तकान्कृष्ण कार्यमेतत्परं मम ॥ ३७
 ततः प्रयातो गोविन्दः श्रुत्वा पाण्डवभाषितम् ।
 रथेनातिपताकेन मनोमारुतरंहसा ॥ ३८
 एवमेष क्षयो वृत्तः पृथिव्यां पृथिवीपते ।
 तावकानां परेषां च राजन्दुर्मन्त्रिते तव ॥ ३९

॥ इति श्रीमन्महाभारते कर्णपर्वणि सप्तदशदिवसयुद्धे अष्टपञ्चाशोऽध्यायः ॥ ५८ ॥

एकोनषष्टितमोऽध्यायः ॥ ५९ ॥

संकुल्युद्धम् ॥ १ ॥

सञ्जय उवाच ।

ततः प्रवृत्ते भूयः संग्रामो राजसत्तम ।
 कर्णस्य पाण्डवानां च यमराष्ट्रविवर्धनः ॥ १
 धनूंषि बाणान्परिधानसिपट्सतोमरान् ।
 मुसलानि शुशुण्डीश्च शक्तिरिष्टिपरश्वथान् ॥ २
 गदाःप्रासाञ्जिशतान्कुंतान्भिडिपालान्महाङ्कुशान्
 प्रगृह्य क्षिप्रमापेतुः परस्परजिघांसया ॥ ३
 बाणज्यातलशब्देन द्यां दिशः प्रदिशो वियत् ।
 पृथिवीं नेमिघोषेण नादयन्तोऽभ्ययुः परान् ॥ ४
 तेन शब्देन महता संहृष्टाश्चक्रुराहवम् ।
 वीरा वीरैर्महाघोरकलहान्तं तितीर्षवः ॥ ५
 ज्यातलत्रधनुःशब्दाञ्जस्त्राणां च निपात्यताम् ।
 ताडितानां च पतता निनादांश्च पदातिनाम् ॥ ६
 बाणशब्दांश्च विविधाञ्जस्त्राणां चाभिगर्जताम् ।
 श्रुत्वा गजा भृशं त्रेमुः पेतुर्मम्लुश्च सैनिकाः ॥ ७
 तेषां निनदतां चैव शस्त्रवर्षं च मुञ्चताम् ।
 बहूनाधिरथिर्वीरः प्रमथाथेषुभिः परान् ॥ ८
 पञ्च पाञ्चालवीराणां रथान्दश च पञ्च च ।
 साश्वसूतध्वजान्कर्णः शरैर्निन्ये यमक्षयम् ॥ ९
 योधमुख्या महावीर्याः पाण्डूनां कर्णमाहवे ।
 शिक्षितास्तमभिद्रुत्य परिवव्रुः समन्ततः ॥ १०
 ततः कर्णो द्विषत्सेनां शरवर्षैर्विलोडयन् ।
 विजगाहाण्डजाकीर्णां पद्मिनीमिव यूथपः ॥ ११
 द्विषत्सैन्यमवस्कन्द्य राधेयो धनुरुत्तमम् ।
 विधुन्वानः शितैर्वाणैः शिरांस्युन्मथ्य पातयत् ॥ १२
 'हस्तिनः समहासात्रान्सांश्चारोहान्दहयानपि ।
 रथिनोऽप्येकबाणेन अमतश्चावपातयत् ॥' १३
 वर्म वा चर्म वाऽश्रित्य निपातमपि देहिनः ।

द्यां स्वर्गम् । वियदन्तरिक्षम् ॥ ४ ॥ अण्डजैर्जलपक्षिभिः सार-
 सादिभिराकीर्णां व्यासाम् ॥ ११ ॥ मौर्व्या मौर्वीच्युतैः शरैर्वाणै-
 स्तलत्रे ज्याघातवारणस्थाने न्यहनत् ॥ १५ ॥ व्यायच्छमानेषु
 यतमानेषु ॥ १८ ॥ परिघैर्हता इति शेषः । समभ्यधावन्ते-

विवेहुर्नास्य संस्पर्शं द्वितीयस्य पतत्रिणः ॥ १४
 वर्मयुक्तेषु देहेषु धनुषोऽस्यञ्जिताञ्जशरान् ।
 मौर्व्या तलत्रे न्यहनत्कशया वाजिनो यथा ॥ १५
 पाण्डुसृञ्जयपाञ्चालाञ्जशरगोचरमागतान् ।
 ममर्द तरसा कर्णः सिंहो मृगगणानिव ॥ १६
 ततः पाञ्चालपुत्रश्च द्रौपदेयाश्च मारिष ।
 यमौ च युयुधानश्च त्वरिताः कर्णमभ्ययुः ॥ १७
 तेषु व्यायच्छमानेषु कुरुपाञ्चालपाण्डुषु ।
 प्रियानसूनरणे त्यक्त्वा योधा जघ्नुः परस्परम् ॥ १८
 सुसन्नद्धाः कवचिनः सशिरस्त्राणभूषणाः ।
 गदाभिर्मुसलैश्चान्ये परिघैश्च महाबलाः ॥ १९
 समभ्यधावन्त भृशं कालदण्डैरिवोद्यतैः ।
 नर्दन्तश्चाह्वयन्तश्च प्रवल्गन्तश्च मारिष ॥ २०
 ततो निजघ्नुरन्योन्यं पेतुश्चान्योन्यताडिताः ।
 वमन्तो रुधिरं गात्रैर्विमस्तिष्केक्षणायुधाः ॥ २१
 दन्तपूर्णैः सरुधिरैर्वक्त्रैर्दाडिमसन्निभैः ।
 जीवन्त इव चाप्येके तस्युः शस्त्रौघवृंहिताः ॥ २२
 परश्चयैश्चाप्यपरे पट्टसैरसिभिस्तथा ।
 शक्तिभिर्भिण्डिपालैश्च नखरप्रासतोमरैः ॥ २३
 ततश्चुश्चिद्दुश्चान्ये विभिदुश्चिक्षिपुस्तथा ।
 संचकर्तुश्च जघ्नुश्च राजन्योधा महारणे ॥ २४
 पेतुरन्योन्यनिहता व्यसवो रुधिरोक्षिताः ।
 क्षरन्तः स्वरसं रक्तं प्रकृत्ताश्चन्दना इव ॥ २५
 रथै रथा विनिहता हस्तिभिश्चापि हस्तिनः ।
 नरैर्नरा हताः पेतुरश्वाश्चाश्वैः सहस्रशः ॥ २६
 ध्वजाः शिरांसि च्छत्राणि द्विपहस्ता नृणां भुजाः ।
 क्षुरैर्मल्लार्धचन्द्रैश्च च्छिन्नाः पेतुर्महीतले ॥ २७
 'वध्यतां दारुणाः शब्दाः पततां स्तनतामपि ।

त्युत्तरेणान्वयः ॥ १९ ॥ मस्तिष्कं क्षिरोभागस्थमांसपिण्डः
 ॥ २१ ॥ परश्चयैस्ततश्चुः । पट्टसैरसिभिश्च चिच्छिद्दुः । शक्ति-
 भिर्विभिदुः । भिन्दिपालैश्चिक्षिपुः । नखरैः संचकर्तुः । प्रास-
 तोमरैर्जघ्नुः ॥ २३ ॥ चन्दना रक्तचन्दनाः ॥ २५ ॥

नराश्वभरथानां हि नराश्वभरथैस्तथा ॥ २८
 नरांश्च नागांश्च रथान्द्वयान्ममदुराहवे ॥ २९
 अश्वारोहैर्हताः शूराश्छिन्नहस्ताश्च दन्तिनः ।
 सपताकाध्वजाः पेतुर्विशीर्णा इव पर्वताः ॥ ३०
 पत्तिभिश्च समापुत्य द्विरदाः स्यन्दनास्तथा ।
 हताश्च हन्यमानाश्च पतिताश्चैव सर्वशः ॥ ३१

अश्वारोहाः समासाद्य त्वरिताः पत्तिभिर्हताः ।
 सादिभिः पत्तिसङ्काश्च निहता युधि शेरते ॥ ३२
 मृदितानीव पद्मानि प्रम्लाना इव च स्रजः ।
 हतानां वदनान्यासन्गात्राणि च महाहवे ॥ ३३
 रूपाण्यत्यर्थकान्तानि द्विरदाश्चनृणां नृप ।
 समुन्नानीव वस्त्राणि ययुर्दुर्दर्शतां पराम् ॥ ३४

॥ इति श्रीमन्महामारते कर्णपर्वणि सप्तदशदिवसयुद्धे एकोनषष्ठितमोऽध्यायः ॥ ६९ ॥

षष्ठितमोऽध्यायः ॥ ६० ॥

गजयुद्धम् ॥ १ ॥ संकुलयुद्धम् ॥ २ ॥

सञ्जय उवाच ।

हस्तिभिस्तु महामात्रास्तव पुत्रेण चोदिताः ।
 धृष्टद्युम्नं प्रतेत्याशु क्रुद्धाः पार्षतमभ्ययुः ॥ १
 प्राच्याश्च दाक्षिणात्याश्च प्रवरा गजयोधिनः ।
 अङ्गा वङ्गाश्च पुण्ड्राश्च मागधास्ताम्रलिप्तकाः ॥ २
 मेकलाः कोशला मद्रा दशार्णा निषधास्तथा ।
 गजयुद्धेषु कुशलाः कलिङ्गैः सह भारत ॥ ३
 शरतोमरनाराचैर्वृष्टिमन्त इवाम्बुदाः ।
 सिपिचुस्ते ततः सर्वे पाश्चालबलमाहवे ॥ ४
 तानभिद्रवतो नागान्मदवेगसमुद्धतान् ।
 विपाठक्षुरनाराचैर्वृष्टद्युम्नो ह्यवीवृषत् ॥ ५
 एकैकं दशभिः षड्विंशतिभिरपि पार्षतः ।
 द्विरदानभिविन्याध क्षिप्रं गिरिनिभाञ्शरैः ॥ ६
 प्रच्छाद्यमानं द्विरदैर्मैवैरिव दिवाकरम् ।
 पर्ययुः पाण्डुपाश्चाला नदन्तो ह्यात्तकार्मुकाः ॥ ७
 तान्नागानभिवर्षन्तो ज्यातलत्रविनादिनः ।
 वीरनृत्यं प्रनृत्यन्तः शूरतालप्रचोदितैः ।
 नकुलः सहदेवश्च द्रौपदेयाः प्रमद्रकाः ॥ ८
 सात्यकिश्च शिखण्डी च चेकितानश्च वीर्यवान् ।
 समन्तात्सिपिचुर्वीरा मेघास्तोयैरिवाचलान् ॥ ९
 ते म्लेच्छैः प्रेषिता नागा नरानश्चान्स्थानपि ।
 हस्तैराक्षिप्य ममृदुः पद्भिश्चाप्यतिमन्यवः ॥ १०

विभिदुश्च विषाणाग्रैः समाक्षिप्य च चिक्षिपुः ।
 विषाणलग्नाश्चाप्यन्ये परिपेतुर्विभीषणाः ॥ ११
 प्रमुखे वर्तमानं तु द्विपमङ्गस्य सात्यकिः ।
 नाराचेनोग्रवेगेन भित्त्वा मर्माण्यताडयत् ॥ १२
 तस्यावर्जितकायस्य द्विरदादुत्पतिष्यतः ।
 नाराचेनाहनद्वक्षः सात्यकिः सोऽपतद्भुवि ॥ १३
 पुण्ड्रस्यापततो नागं चलन्तमिव पर्वतम् ।
 सहदेवः प्रसन्नाग्रैर्नाराचैरहनत्रिभिः ॥ १४
 विपताकं वियन्तारं विवर्मध्वजजीवितम् ।
 तं कृत्वा द्विरदं भूयः सहदेवोऽङ्गमभ्ययात् ॥ १५
 सहदेवं तु नकुलो वारयित्वाङ्गमार्दयत् ।
 नाराचैर्यमदण्डाभैस्त्रिभिर्नागं शतेन तम् ॥ १६
 दिवाकरकरप्रख्यानङ्गश्चिक्षेप तोमरान् ।
 नकुलाय शतान्यष्टौ त्रिधैकैकं तु सोऽच्छिनत् ॥ १७
 तथाऽर्धचन्द्रेण शिरस्तस्य चिच्छेद पाण्डवः ।
 स पपात हतो म्लेच्छस्तेनैव सह दन्तिना ॥ १८
 अथाङ्गपुत्रे निहते हस्तिशिक्षाविशारदे ।
 अङ्गाः क्रुद्धा महामात्रा नागैर्नकुलमभ्ययुः ॥ १९
 चलत्पताकैः सुमुखैर्हमकक्ष्यातनुच्छदैः ।
 मिमर्दिषन्तस्त्वरिताः प्रदीप्तैरिव पर्वतैः ॥ २०
 मेकलोत्कलकालिङ्गा निषधास्ताम्रलिप्तकाः ।
 शरतोमरवर्षाणि विमुञ्चन्तो जिघांसवः ॥ २१

पद्मानीव वदनानि । स्रजइव गात्राणि ॥ ३३ ॥ समुन्नानि क्षार-
 क्लिन्नानि मलिनानि ॥ ३४ ॥ एकोनषष्ठितमोऽध्यायः ॥ ५९ ॥

कर्ण० १५

प्रच्छाद्यमानं धृष्टद्युम्नम् ॥ ७ ॥ आवर्जितः प्रहारवशनेन
 रक्षितः कायो येन तस्य ॥ १३ ॥ षष्ठितमोऽध्यायः ॥ ६० ॥

तैश्छाद्यमानं नकुलं निशाकरमिवाम्बुदैः ।
परिपेतुः सुसंरब्धाः पाण्डुपाञ्चालसात्यकाः ॥२२
ततस्तदभवद्युद्धं रथिनां हस्तिभिः सह ।
सृजतां शरवर्षाणि तोमरांश्च सहस्रशः ॥ २३
नागानां प्रास्फुटन्कुम्भा मर्माणि च नखानि च ।
दन्ताश्चैवातिविद्वानां नाराचैर्हेमभूषणैः ॥ २४
तेषामष्टौ महानागांश्चतुःपथ्या सुतेजनैः ।
नाराचैः सहदेवस्तान्पातयामास सादिभिः ॥२५
अञ्जोगतिभिरायम्य प्रयत्नाद्धनुरुत्तमम् ।

नाराचैरहनन्नागाबकुलः कुलनन्दनः ॥ २६
ततः पाञ्चालशैनेयौ द्रौपदेयाः प्रभद्रकाः ।
शिखण्डी च महानागान्सिषिचुः शरवृष्टिभिः २७
ते पाण्डुयोधाम्बुधरैः शत्रुद्विरदपर्वताः ।
बाणवर्षैर्हताः पेतुर्वज्रवर्षैरिवाचलाः ॥ २८
एवं हत्वा तव गजांस्ते पाण्डुरथकुञ्जराः ।
द्रुतं सेनां च वर्षन्तो भिन्नकूलामिवापगाम् ॥२९
तां ते सेनां समालोड्य पाण्डुपुत्रस्य सैनिकाः ।
विक्षोभयित्वा च पुनः कर्णं समभिदुद्रुवुः ॥ ३०

॥ इति श्रीमन्महाभारते कर्णपर्वणि सप्तदशदिवसशुद्धे षष्ठितमोऽध्यायः ॥ ६० ॥

एकषष्टितमोऽध्यायः ॥ ६१ ॥

कृष्णोर्ध्वनप्रति कुरूणां युधिष्ठिरग्रहणोद्यमकथनम् ॥ १ ॥

सञ्जय उवाच ।
तेषां प्रवृत्ते संग्रामे विपुले शोणितोदके ।
रराज लोहितेनोर्वी संसिक्ता बहुधा भृशम् ॥ १
ततो रजसि संशान्ते प्रकाशः सर्वतोऽभवत् ।
एतस्मिन्नन्तरे पार्थ कृष्णो वचनमब्रवीत् ।
दर्शयन्निव कौन्तेयं धर्मराजं युधिष्ठिरम् ॥ २
एष पाण्डव ते भ्राता धार्तराष्ट्रैर्महाबलैः ।
जिघांसुभिर्महेष्वासैः शीघ्रं पार्थोऽनुसार्यते ॥ ३
तमन्वगेव पाञ्चालाश्चेदिमात्स्याश्च भारत ।
अनुयान्ति महात्मानं परीप्सन्तो महाजवाः ॥ ४
एष दुर्योधनः पार्थ गजानीकेन दंशितः ।
राजा सर्वस्य लोकस्य राजानमनुधावति ॥ ५
जिघांसुः पुरुषव्याघ्रं भ्रातृभिः सहितो बली ।
आशीविषसमस्पृशैः सर्वायुधविशारदैः ॥ ६
नदद्भिः सिंहनादांश्च धमद्भिश्चापि वारिजान् ।
बलवद्भिर्महेष्वासैर्विधुन्वानैर्धनूंषि च ॥ ७
एते जिघृक्षवो यान्ति द्विपाश्वरथपत्तयः ।
युधिष्ठिरं धार्तराष्ट्रो रत्नोत्तममिवार्थिनः ॥ ८
पश्य सात्वतमीमाभ्यां निरुद्धा विष्टिताः पुनः ।

जिहीर्षवोऽमृतं दैत्याः शक्राग्निभ्यामिवाहवे ॥ ९
एते बहुत्वाच्चरिताः पुनर्गच्छन्ति पाण्डवम् ।
समुद्रमिव वार्योधाः प्रावृट्काले महारथाः ॥ १०
मृत्योर्मुखगतं मन्ये कुन्तीपुत्रं युधिष्ठिरम् ।
हुतमग्नौ च कौन्तेयं दुर्योधनवशं गतम् ॥ ११
यथायुक्तमनीकं हि धार्तराष्ट्रस्य पाण्डव ।
नास्य शक्रोऽपि मुच्येत संप्राप्तो बाणगोचरम् ॥ १२
दुर्योधनस्य वीरस्य शरौघाञ्छीघ्रमस्यतः ।
संकुद्धस्यान्तकस्येव को वेगं संसहेद्रणे ॥ १३
रसतस्तस्य वीरस्य द्रौणेः शारद्वतस्य च ।
कर्णस्य चेषुवेगो वै पर्वतानपि शातयेत् ॥ १४
कर्णेन च कृतो राजा विमुखोऽद्य तु दृश्यते ॥ १५
बलवाँल्लघुहस्तश्च कृती युद्धविशारदः ।
राघेयः पाण्डवश्रेष्ठं शक्तः पीडयितुं रणे ।
सहितो धृतराष्ट्रस्य पुत्रैः शूरैर्महाबलैः ॥ १६
तस्यैभिर्युध्यमानस्य संग्रामे शंसितात्मनः ।
अन्यैरपि च पार्थस्य कृतं कर्म महारथैः ॥ १७
उपवासकृशो राजा भृशं भरतसत्तमः ।
ब्राह्मे बले स्थितो ह्येष न क्षात्रे हि बले विशुः ॥ १८
निष्पादितम् ॥ १७ ॥ तत्र हेतुः । ब्राह्मे बले क्षमायाम् ।
क्षात्रे बले निष्ठुरत्वे ॥ १८ ॥

जिहीर्षवो युधिष्ठिरं हर्तुमिच्छन्तः ॥ ९ ॥ तस्य युधिष्ठिरस्य
कर्म कर्तव्यं पराजयाख्यम् । एभिर्दुर्योधनादिभिः कृतं

कर्णेन चाभियुक्तोऽयं भूपतिः शत्रुतापनः ।
 संशयं समनुप्राप्तः पाण्डवो वै युधिष्ठिरः ॥ १९
 न जीवति महाराजो मन्ये पार्थ युधिष्ठिरः ।
 यद्भीमसेनः सहते सिंहनादममर्षणः ॥ २०
 नर्दतां धार्तराष्ट्राणां पुनः पुनररिंदमः ।

धमतां च महाशङ्खान्संग्रामे जितकाशिनाम् ॥ २१
 युधिष्ठिरं पाण्डवेयं हतेति भरतर्षभ ।
 संचोदयत्यसौ कर्णो धार्तराष्ट्रान्महाबलान् ॥ २२
 स्थूणाकर्णास्त्रजालेन पार्थ पाशुपतेन च ।
 प्रच्छादयन्ति राजानमनुयान्ति महारथाः ॥ २३

॥ इति श्रीमन्महाभारते कर्णपर्वणि सप्तदशदिवसयुद्धे एकषष्ठितमोऽध्यायः ॥ ६१ ॥

द्विषष्टितमोऽध्यायः ॥ ६२ ॥

कृष्णेनार्जुनं प्रति युधिष्ठिरस्य कर्णेन पराभवकथनपूर्वकं कर्णयुद्धप्रदर्शनम् ॥ १ ॥ तथा भीमसेनयुद्धप्रदर्शनम् ॥ २ ॥

श्रीभगवानुवाच ।
 आतुरो मे मतो राजा अविषह्यश्च भारत ।
 यथैनमनुवर्तन्ते पञ्चालाः सह पाण्डवैः ॥ १
 त्वरमाणास्त्वरकाले सर्वशस्त्रभृतां वराः ।
 मञ्जन्तमिव पाताले बलिनो ह्युज्जिहीर्षवः ॥ २
 न केतुर्दृश्यते राज्ञः कर्णस्य पिहितः शरैः ।
 पश्यतोऽयमयोः पार्थ सात्यकेश्व शिखण्डिनः ॥ ३
 धृष्टद्युम्नस्य भीमस्य शतानीकस्य वा विभो ।
 पाञ्चालानां च सर्वेषां चेदीनां चैव भारत ॥ ४
 एष कर्णो रणे पार्थ पाण्डवानामनीकिनीम् ।
 शरैर्विध्वंसयामास नलिनीमिव कुञ्जरः ॥ ५
 एते द्रवन्ति रथिनस्त्वदीयाः पाण्डुनन्दन ।
 पश्य पश्य यथा पार्थ गच्छन्त्येते महारथाः ॥ ६
 एते भारत मातङ्गाः कर्णेनाभिहताः शरैः ।
 आर्तनादान्विकुर्वाणा विद्रवन्ति दिशो दश ॥ ७
 रथानां द्रवते बृन्दमेतच्चैव समन्ततः ।
 द्राव्यमाणं रणे पार्थ कर्णेनामिततेजसा ॥ ८
 हस्तिकक्ष्यां रणे पश्य चरन्तीं तत्रतत्र ह ।
 रथस्थं सूतपुत्रस्य केतुं केतुमतां वर ॥ ९
 असौ धावति राधेयो भीमसेनरथं प्रति ।
 किरञ्शरशतान्येव विनिघ्नस्तव वाहिनीम् ॥ १०
 एते नश्यन्ति पाञ्चाला द्राव्यमाणा महात्मना ।
 शक्रेणैव यथा दैत्या द्राव्यमाणा महात्मना ॥ ११

एष कर्णो रणे जित्वा पाञ्चालान्पाण्डुसृञ्जयान् ।
 दिशो विप्रेक्षते सर्वास्त्वदर्थमिति मे मतिः ॥ १२
 एष कर्णो धनुःश्रेष्ठं विधून्वन्बहुशोभते ।
 शत्रुं जित्वा यथा शक्रो देवसङ्घैः समावृतः ॥ १३
 एते नर्दन्ति कौरव्या दृष्ट्वा कर्णस्य विक्रमम् ।
 त्रासयन्तो रणे पाण्डून्सृजयांश्च समन्ततः ॥ १४
 एष सर्वात्मना पाण्डून्स्त्रासयित्वा महारणे ।
 अभिभाषति राधेयः सर्वसैन्यानि मानद ॥ १५
 अभिद्रवत भद्रं वो द्रुतं द्रवत कौरवाः ।
 यथा न जीववान्काश्चिन्मुच्येत युधि सृञ्जयः ॥ १६
 तथा कुरुत संयत्ता वयं यास्याम पृष्ठतः ।
 एवमुक्त्वा गतो ह्येष पृष्ठतो विकिरञ्छरान् ॥ १७
 पश्य कर्णं रणे पार्थ श्वेतच्छत्रविराजितम् ।
 उदयं पर्वतं यद्वच्छशाङ्केनाभिः शोभितम् ॥ १८
 पूर्णचन्द्रनिकाशेन मूर्ध्नि च्छत्रेण भारत ।
 ध्रियमाणेन समरे श्रीमच्छतशलाकिना ॥ १९
 एष त्वां प्रेक्षते कर्णः सकटाक्षं धनंजय ।
 उत्तमं यत्नमास्थाय ध्रुवमेष्यति संयुगे ॥ २०
 पश्य ह्येनं महाबाहो विधुन्वानं महद्भुजः ।
 शरांश्चाशीविषाकारान्विसृजन्तं महारणे ॥ २१
 असौ निवृत्तो राधेयो दृष्ट्वा ते वानरध्वजम् ।
 प्रार्थयन्समरं पार्थ त्वया सह परंतप ।
 वधाय ह्यात्मनोऽभ्येति पावकं शलभो यथा ॥ २२

हृत नाशयतेति कर्णश्चोदयतीति संबन्धः ॥ २२ ॥ स्थूणाकर्णो
 गन्धर्वः ॥ २३ ॥ एकषष्ठितमोऽध्यायः ॥ ६१ ॥

हस्तिकक्ष्यां केतुमिति संबन्धः ॥ ९ ॥ छत्रेणोपलक्षितः

॥ १९ ॥

कर्णमेकाकिनं दृष्ट्वा धार्तराष्ट्रो रणाजिरे ।
 त्वां च पार्थाभिसंरब्धं कर्णं प्रति महारथम् ॥ २३
 कृतागसं च राधेयं धर्मात्मनि युधिष्ठिरे ।
 अत्मानं च कृतार्थं च समीक्ष्य भरतर्षभ ॥ २४
 असौ दुर्योधनः क्रुद्धो रथानीकेन भारत ।
 रिरिषिपुः सुसंवृत्तो धार्तराष्ट्रो निवर्तते ॥ २५
 सर्वैः सहैभिर्दुष्टात्मा वध्यतां च प्रयत्नतः ।
 त्वया यशश्च राज्यं च सुखं चोत्तममिच्छता ॥ २६
 अदीनयोर्विश्नुतयोर्युवयोर्योत्स्यमानयोः ।
 देवासुरे पार्थ मृधे देवदानवयोरिव ।
 पश्यन्तु कौरवाः सर्वे तव पार्थ पराक्रमम् ॥ २७
 त्वां च दृष्ट्वासंरब्धं कर्णं च भरतर्षभ ।
 असौ दुर्योधनः क्रुद्धो नोत्तरं प्रतिपद्यते ॥ २८
 आत्मानं च कृतात्मानं समीक्ष्य भरतर्षभ ।
 कृतागसं च राधेयं धर्मात्मनि युधिष्ठिरे ॥ २९
 प्रतिपद्यस्व कौन्तेय प्राप्तकालमनन्तरम् ।
 आर्या युद्धे मतिं कृत्वा प्रत्येहि रथयूथपम् ॥ ३०
 पञ्च ह्येतानि मुख्यानि रथानां रथसत्तम ।
 शतान्यायान्ति समरे बलिनां तिग्मतेजसाम् ॥ ३१
 पञ्च नागसहस्राणि द्विगुणा वाजिनस्तथा ।
 अभिसंहत्य कौन्तेय पदाताः प्रयुतानि च ॥ ३२
 अन्योन्यरक्षितं वीर बलं त्वामभिवर्तते ।
 द्रोणपुत्रं पुरस्कृत्य तच्छीघ्रं संनिषूदय ॥ ३३
 निकृष्यैतद्रथानीकं बलिनं लोकविश्रुतम् ।
 सूतपुत्रे महेष्वासे दर्शयात्मानमात्मना ॥ ३४
 उत्तमं जवमास्थाय प्रत्येहि भरतर्षभ ।
 असौ कर्णः सुसंरब्धः पाञ्चालानभिधावति ॥ ३५
 केतुमस्य हि पश्यामि धृष्टद्युम्नरथं प्रति ।
 समुपैष्यति पाञ्चालानिति मन्ये परंतप ॥ ३६
 आचक्षे प्रियं पार्थ तवेदं भरतर्षभ ।
 राजासौ कुशली श्रीमान्धर्मपुत्रो युधिष्ठिरः ॥ ३७
 असौ भीमो महाबाहुः सनिवृत्तश्चमूमुखे ।
 वृतः सृञ्जय सैन्येन शैनेयेन च भारत ॥ ३८

द्रोणपुत्रे महेष्वासे इति क. ट. पाठः ॥ ३४ ॥

वध्यन्त एते समरे कौरवा निशितैः शरैः ।
 भीमसेनेन कौन्तेय पाञ्चालैश्च महात्मभिः ॥ ३९
 सेना हि धार्तराष्ट्रस्य विमुखा व्यद्रवद्रणात् ।
 वेगेन भीमसेनस्य विहता विविधैः शरैः ॥ ४०
 विपन्नसस्येव मही रुधिरेण समुक्षिता ।
 भारती भरतश्रेष्ठ सेना कृपणदर्शना ॥ ४१
 निवृत्तं पश्य कौन्तेय भीमसेनं युधांपतिम् ।
 आशीविषमिव क्रुद्धं तस्माद्रवति भारती ॥ ४२
 पीतरक्तासितसितास्ताराचन्द्रार्कमण्डिताः ।
 पताका विप्रकीर्यन्ते छत्राण्येतानि चार्जुन ॥ ४३
 सौवर्णा राजताश्चैव तैजसाश्च पृथग्विधाः ।
 केतवोऽभिनिपात्यन्ते हस्त्यश्च च प्रकीर्यते ॥ ४४
 रथेभ्यः प्रपतन्त्येते रथिनो विगतासवः ।
 नानावर्णैर्हता बाणैः पाञ्चालैरपलायिभिः ॥ ४५
 निर्मनुष्यान्गजानश्चात्रथांश्चैव धनंजय ।
 समाद्रवन्ति पाञ्चाला धार्तराष्ट्रांस्तरस्त्रिनः ॥ ४६
 विमृद्धान्ति नरव्याघ्रा भीमसेनबलाश्रयात् ।
 बलं परेषां दुर्धर्षं त्यक्त्वा प्राणानरिंदम ॥ ४७
 एते नर्दन्ति पाञ्चाला ध्मापयन्ति च वारिजान् ।
 अभिद्रवन्ति चरणे मृद्धान्तः सायकैः परान् ॥ ४८
 पश्य स्वर्गस्य माहात्म्यं पाञ्चाला हि पराक्रमात् ।
 धार्तराष्ट्रान्विनिघ्नन्तो विशन्त्येते रथोत्तमान् ॥ ४९
 [शस्त्रमाच्छिद्य शत्रूणां सायुधानां निरायुधाः ।
 तेनैवैतानमोघास्त्रा निघ्नन्ति च नदन्ति च ॥ ५०
 शिरांस्तेतानि पात्यन्ते शत्रूणां बाहवोऽपि च ।
 रथनागहया वीरा यशस्याः सर्व एव च ॥ ५१
 सर्वतश्चाभिपन्नैषा धार्तराष्ट्री महाचमूः ।
 त्यक्त्वा प्राणान्महेष्वासैः पाञ्चालैः परिपात्यते ॥
 सुहृदश्च पराक्रान्ताः कृपकर्णादयो विभो ।
 निवारणे महेष्वासाः पाञ्चालानां परंतप ॥ ५२
 अनिवृत्तांश्च भीतांस्तान्धार्तराष्ट्रान्परंतप ।
 धृष्टद्युम्नमुखा वीरा घ्नन्ति शत्रून्सहस्रशः ॥ ५४
 रथाश्च विविधाः सर्वे निवृत्ते भरतर्षभे ।

द्विषष्टितमोऽध्यायः ॥ ६२ ॥

विवर्णमुखभूयिष्ठा धार्तराष्ट्री महाचमूः ॥ ५५
 पश्य भीमेन नाराचैर्मिन्ना नागाः पतन्त्यमी ।
 वज्रिवज्रहतानीव शिखराणि धराभृताम् ॥ ५६
 भीमसेनस्य निर्विद्धा बाणैः सन्नतपर्वभिः ।
 खान्यनीकानि मृदन्तो द्रवन्त्येते महागजाः ॥ ५७
 एते द्रवन्ति कुरवो भीमसेनभयादिताः ।
 त्यक्त्वा रथान्गजाश्चैव हयाश्चैव सहस्रशः ॥ ५८
 हस्त्यश्चरथपत्नीनां द्रवतां निःस्वनं शृणु ।
 भीमसेनस्य निनदं द्रावयानस्य कौरवान् ॥ ५९
 अभिजानामि भीमस्य सिंहनादं पुनःपुनः ।
 नदतः पाण्डवेयस्य संग्रामे जितकाशिनः ॥ ६०
 एष नैषादिरभ्येति द्विपमुख्येन पाण्डवम् ।
 विमृजंस्तोमराङ्कुद्धो दण्डपाणिरिवान्तकः ॥ ६१
 तस्य चैव भुजौ छिन्नौ भीमसेनेन गर्जतः ।
 नागश्च क्रकरग्रन्थैर्नाराचैर्दशभिर्हतः ॥ ६२
 हन्तैते पुनरायान्ति नागा ह्यन्ये प्रहारिणः ।
 नीलाञ्जनचयग्रन्थ्या महामात्रैरधिष्ठिताः ॥ ६३
 शक्तितोमरसंघातैर्विनिघ्नन्तो वृकोदरम् ।
 सप्तसप्त च नागस्था वैजयन्त्यश्च सध्वजाः ।
 नवत्या निशितैर्बाणैश्छिन्नाः पार्थाग्रजेन ते ॥ ६४
 दशभिर्दशभिश्चैको नाराचैर्निहतो गजः ॥ ६५
 न चासौ धार्तराष्ट्राणां श्रूयते निनदस्तथा ।

पुरन्दरसमे क्रुद्धे निवृत्ते भरतर्षभे ॥ ६६
 अक्षौहिण्यस्तथा तिस्रो धार्तराष्ट्रस्य संगताः ।
 क्रुद्धेन भीमसेनेन नरसिंहेन वारिताः ॥ ६७
 न शक्नुवन्ति वै पार्थ पार्थिवाः समुदीक्षितम् ।
 मध्यंदिनगतं सूर्यं यथा दुर्बलचक्षुषः ॥ ६८
 एते भीमस्य संत्रस्ताः सिंहस्येवतरे मृगाः ।
 शरैः संत्रासिताः सङ्घे न लभन्ते सुखं क्वचित् ॥ ६९
 राधेयो बहुभिः सार्धमसौ गच्छति वेगितः ।
 वर्धयित्वा तु भीरुं तं पार्श्वतो ह्यनयद्भुजः ।
 तं पालयन्महाराजं धार्तराष्ट्रं बलान्वितः ॥ ७०
 सञ्जय उवाच ।
 एतच्छ्रुत्वा महाबाहुर्वासुदेवाद्धनञ्जयः ।
 भीमसेनेन तत्कर्म कृतं दृष्ट्वा सुदुष्करम् ।
 अर्जुनो व्यधमच्छिष्टान्संशप्तकगणान्वहून् ॥ ७१
 ते वध्यमानाः पार्थेन संशप्तकगणाः प्रभो ।
 शक्रस्यातिथितां गत्वा विशोका ह्यभवंस्तदा ॥ ७२
 नारायणांस्तु गोपालान्व्यधमत्पाण्डुनन्दनः ।
 उत्तमं वेगमास्थाय चण्डवार्युर्वनानिव ॥ ७३
 अन्वकीर्यन्त भीतास्ते तत्रतत्रैव भारत ।
 लुलितांश्च ततः शूरानहनत्पुरुषोत्तमः ॥ ७४
 पुनश्च पुरुषव्याघ्रः शरैः संनतपर्वभिः ।
 जघान धार्तराष्ट्रस्य चतुर्विधबलां चमूम् ॥ ७५

॥ इति श्रीमन्महामारुते कर्णपर्वणि सप्तदशदिवसयुद्धे द्विषष्टितमोऽध्यायः ॥ ६२ ॥

त्रिषष्टितमोऽध्यायः ॥ ६३ ॥

रणाय राज्ञां द्वन्द्वीभावः ॥ १ ॥ कर्णेन शिखण्डिपराजयः ॥ २ ॥ दृष्टद्युम्नदुःशासनयोर्युद्धम् ॥ ३ ॥

धृतराष्ट्र उवाच ।
 निवृत्ते भीमसेने च पाण्डवे च युधिष्ठिरे ।
 वध्यमाने बले चापि मामके पाण्डुसृज्यैः ॥ १
 द्रवमाणे बलौघे च निराक्रन्दे मुहुर्मुहुः ।
 अवशेषं न पश्यामि मम सैन्येषु सञ्जय ॥ २
 अहो बत दशां प्राप्तो न हि शक्यामि जीवितम् ।
 जयकाङ्क्षी कथं सूत पुत्राणामनिवर्तिनाम् ॥ ३
 कथं जीवामि निहताञ्श्रुत्वा च मम सैनिकान् ।

बहुनाऽद्य किमुक्तेन दैवं तेषां परायणम् ॥ ४
 मामकाः किमकुर्वन्त तन्ममाचक्ष्व सञ्जय ॥ ५
 सञ्जय उवाच ।
 दृष्ट्वा भीमं महाबाहुं तव पुत्रः प्रतापवान् ।
 क्रोधरक्तेक्षणो राजन्भीमसेनमभिद्रवत् ॥ ६
 तिष्ठतिष्ठ पृथापुत्र पश्य मेऽद्य पराक्रमम् ।
 अद्य त्वां प्रेषयिष्यामि यमस्य सदनं प्रति ।
 इत्युक्त्वा प्रययौ कर्णो यत्र भीमो व्यवस्थितः ॥ ७

तावकं तु बलं दृष्ट्वा भीमसेनात्पराञ्छुखम् ।
 यत्नेन महता कर्णः पर्यवस्थापयद्वली ॥ ८
 व्यवस्थाप्य महाबाहुस्तव पुत्रस्य बाहिनीम् ।
 प्रत्युद्ययौ तदा कर्णः पाण्डवान्युद्धदुर्मदान् ॥ ९
 प्रत्युद्ययुश्च राधेयं पाण्डवानां महारथाः ।
 धुन्वानाः कार्मुकाण्याजौ विक्षिपन्तश्च सायकान् ॥
 भीमसेनः शिनेर्नप्ता शिखण्डी जनमेजयः ।
 धृष्टद्युम्नश्च बलवान्सर्वे चापि प्रभद्रकाः ॥ ११
 पाञ्चालानां नरव्याघ्राः समन्तात्तव बाहिनीम् ।
 अभ्यद्रवन्त संक्रुद्धाः समरे जितकाशिनः ॥ १२
 तथैव तावका राजन्पाण्डवानामनीकिनीम् ।
 अभ्यद्रवन्त त्वरिता जिघांसन्तो महारथान् ॥ १३
 रथनागाश्वकलिलं पत्तिध्वजसमाकुलम् ।
 बभूव पुरुषव्याघ्र सैन्यमद्भुतदर्शनम् ॥ १४
 शिखण्डी तु ययौ कर्णं धृष्टद्युम्नः सुतं तव ।
 दुःशासनं महाराज महासेनः समभ्ययात् ॥ १५
 नकुलो वृषसेनं तु चित्रसेनं युधिष्ठिरः ।
 उलूकं समरे राजन्सहदेवः समभ्ययात् ॥ १६
 सात्यकिः शकुनिं चापि द्रौपदेयाश्च कौरवान् ।
 अर्जुनं च रणे यत्तो द्रोणपुत्रो महारथः ॥ १७
 युधामन्युं महेष्वासं गौतमोऽभ्यपतद्रणे ।
 कृतवर्मा च बलवानुत्तमौजसमाद्रवत् ॥ १८
 भीमसेनः कुरून्सर्वान्पुत्रांश्च तव मारिष ।
 सहानीकान्महाबाहुरेक एव न्यवारयत् ॥ १९
 शिखण्डी तु ततः कर्णं विचरन्तमभीतवत् ।
 भीष्महन्ता महाराज वारयामास पत्रिभिः ॥ २०
 प्रतिरुद्धस्ततः कर्णो रोषात्प्रस्फुरिताधरः ।
 शिखण्डिनं त्रिभिर्बाणैर्भुवोर्मध्येऽभ्यताडयत् ॥ २१
 धारयन्स्तु स तान्बाणाञ्छिखण्डी बहवोभत ।
 राजतः पर्वतो यद्वत्रिभिः शृङ्गैः समन्वितः ॥ २२

सोऽतिविद्धो महेष्वासः सूतपुत्रेण संयुगे ।
 कर्णं विव्याध समरे नवत्या निशितैः शरैः ॥ २३
 तस्य कर्णो हयान्हत्वा सारथिं च त्रिभिः शरैः ।
 उन्ममाथ ध्वजं चास्य क्षुरप्रेण महारथः ॥ २४
 हताश्वात्तु ततो यानादवपुत्य महारथः ।
 शक्तिं चिक्षेप कर्णाय संक्रुद्धः शत्रुतापनः ॥ २५
 तां छित्त्वा समरे कर्णस्त्रिभिर्भारत सायकैः ।
 शिखण्डिनमथाविध्यन्नवभिर्निशितैः शरैः ॥ २६
 कर्णचापच्युतान्बाणान्वर्जयन्स्तु नरोत्तमः ।
 अपयातस्ततस्तूर्णं शिखण्डी भृशविक्षतः ॥ २७
 ततः कर्णो महाराज पाण्डुसैन्यान्यशातयत् ।
 तूलराशिं समासाद्य यथा वायुर्महाबलः ॥ २८
 धृष्टद्युम्नो महाराज तव पुत्रेण पीडितः ।
 दुःशासनं त्रिभिर्बाणैः प्रत्यविध्यत्स्तनान्तरे ॥ २९
 तस्य दुःशासनो बाहुं सव्यं विव्याध मारिष ।
 स तेन रुक्मपुङ्गेन भलेन नतपर्वणा ॥ ३०
 धृष्टद्युम्नस्तु निर्विद्धः शरं घोरममर्षणः ।
 दुःशासनाय संक्रुद्धः प्रेषयामास भारत ॥ ३१
 आपतन्तं महावेगं धृष्टद्युम्नसमीरितम् ।
 शरैश्चिच्छेद पुत्रस्ते त्रिभिरेव विशांपते ॥ ३२
 अथापरैः षोडशभिर्मल्लैः कनकभूषणैः ।
 धृष्टद्युम्नं समासाद्य बाहोरुरसि चार्पयत् ॥ ३३
 ततः स पार्षतः क्रुद्धो धनुश्चिच्छेद मारिष ।
 क्षुरप्रेण सुतीक्ष्णेन तत उच्चुकुशुर्जनाः ॥ ३४
 अथान्यद्भनुरादाय पुत्रस्ते ग्रहसन्निव ।
 धृष्टद्युम्नं शरव्रातैः समन्तात्पर्यवारयत् ॥ ३५
 तव पुत्रस्य ते दृष्ट्वा विक्रमं सुमहात्मनः ।
 व्यस्यन्त रणे योधाः सिद्धाश्चाप्सरसस्तथा ॥ ३६
 धृष्टद्युम्नं तु पश्याम घटमानं महाबलम् ।
 दुःशासनेन संरुद्धं सिंहेनेव महागजम् ॥ ३७

॥ इति श्रीमन्महाभारते कर्णपर्वणि सप्तदशदिवसयुद्धे त्रिषष्टितमोऽध्यायः ॥ ६३ ॥

चतुःषष्टितमोऽध्यायः ॥ ६४ ॥

संकुलयुद्धम् ॥ १ ॥

सञ्जय उवाच ।

ततः सरथनागाश्वाः पाञ्चालाः पाण्डुसञ्जयाः ।
 सेनापतिं परीप्सन्तो रुरुधुस्तनयं तव ॥ १
 ततः प्रवृत्ते युद्धं तावकानां परैः सह ।
 घोरं प्राणभृतां काले भीमरूपं परंतप ॥ २
 नकुलो वृषसेनं तु विद्धा पञ्चभिरायसैः ।
 पितुः समीपे तिष्ठन्तं त्रिभिरन्यैरविध्यत ॥ ३
 नकुलं तु ततः शूरो वृषसेनो हसन्निव ।
 नाराचेन सुतीक्ष्णेन विव्याध हृदये भृशम् ॥ ४
 सोऽतिविद्धो बलवता शत्रुणा शत्रुकर्शन ।
 शत्रुं विव्याध विंशत्या सूतं चैवास्त्र सप्तभिः ॥ ५
 ततः शरसहस्रेण तावुभौ पुरुषर्षभौ ।
 अन्योन्यमाच्छादयतां तवाभज्यत वाहिनी ॥ ६
 स दृष्ट्वा प्रभुतां सेनां धार्तराष्ट्रस्य सूतजः ।
 निवारयामास बलादनुपत्य विशांपते ॥ ७
 'एतस्मिन्नन्तरे युद्धं कष्टमासीद्विशांपते ।'
 निवृत्ते तु ततः सैन्ये नकुलः कौरवान्ययौ ॥ ८
 कर्णपुत्रस्तु समरे हित्वा नकुलमेव तु ।
 जुगोप चक्रं त्वरितो राधेयस्यैव मारिष ॥ ९
 उलूकस्तु रणे क्रुद्धः सहदेवेन मारिष ।
 'निवारितः शरशतैः क्रुद्धेन रणमूर्धनि ॥ १०
 तस्याश्वांश्चतुरो हत्वा सहदेवः प्रतापवान् ।
 सारथिं प्रेषयामास यमस्य सदनं प्रति ॥ ११
 उलूकस्तु ततो यानादवप्लुत्य विशांपते ।
 त्रिगर्तानां बलं तूर्णं जगाम पितृनन्दनः ॥ १२
 सात्यकिः शकुनिं विद्धा विंशत्या निशितैः शरैः ।
 ध्वजं चिच्छेद भस्त्रेण सौबलस्य हसन्निव ॥ १३
 सौबलस्तस्य समरे क्रुद्धो राजन्प्रतापवान् ।
 विदार्य कवचं भूयो ध्वजं चिच्छेद काञ्चनम् ॥ १४
 तथैनं निशितैर्बाणैः सात्यकिः त्रत्यविध्यत ।
 सारथिं च महाराज त्रिभिरेव समर्पयत् ॥ १५
 अथास्य बाह्यांस्तरितः शरैर्निन्ये यमक्षयम् ।

ततोऽवप्लुत्य सहसा शकुनिर्मरतर्षभ ॥ १६
 आरुरोह रथं तूर्णमुलूकस्य महात्मनः ।
 अपोवाहाथ शीघ्रं स शैनेयाद्युद्धशालिनः ॥ १७
 सात्यकिस्तु रणे राजंस्तावकानामनीकिनीम् ।
 अभिदुद्राव वेगेन ततोऽनीकमभज्यत ॥ १८
 शैनेयशरसंछन्नं तव सैन्यं विशांपते ।
 भेजे दश दिशस्तूर्णं न्यपतच्च गतासुवत् ॥ १९
 भीमसेनं तव सुतो वारयामास संयुगे ॥ २०
 तं तु भीमो मुहूर्तेन व्यश्वसूतरथध्वजम् ।
 चक्रे लोकेश्वरं तत्र तेनातुष्यन्त वै जनाः ॥ २१
 ततोऽपायान्नृपस्तस्माद्भीमसेनभयार्दितः ।
 कुरुसैन्यं ततः सर्वं भीमसेनमुपाद्रवत् ।
 तत्र नादो महानासीद्भीमसेनं जिघांसताम् ॥ २२
 युधामन्युः कृपं विद्धा धनुरस्याशु चिच्छदे ।
 अथान्यद्वनुरादाय कृपः शस्त्रभृतां वरः ।
 युधामन्योर्ध्वजं सूतं छत्रं चापातयत्क्षितौ ॥ २३
 ततोऽपायाद्रथेनैव युधामन्युर्महारथः ॥ २४
 उत्तमौजाश्च हार्दिक्यं भीमं भीमपराक्रमम् ।
 छादयामास सहसा मेघो वृष्ट्येव पर्वतम् ॥ २५
 तद्युद्धमासीत्सुमहद्भोररूपं परंतप ।
 तादृशं न मया युद्धं दृष्टपूर्वं विशांपते ॥ २६
 कृतवर्मा ततो राजशुचमौजसमाहवे ।
 हृदि विव्याध सहसा रथोपस्थ उपाविशत् ॥ २७
 सारथिस्तमपोवाह रथेन रथिनां वरम् ।
 ततस्तु सात्वतो राजन्पाण्डुसैन्यमभिद्रवत् ॥ २८
 [दुःशासनः सौबलश्च गजानीकेन पाण्डवम् ।
 महता परिवार्यैव भुद्रकैरभ्यताडयत् ॥ २९
 ततो भीमः शरशतैर्दुर्योधनममर्षणम् ।
 विमुखीकृत्य तरसा गजानीकमुपाद्रवत् ॥ ३०
 तमापतन्तं सहसा गजानीकं वृकोदरः ।
 दृष्ट्वैव सुभृशं क्रुद्धो दिव्यमस्त्रमुदैरयत् ॥ ३१
 गजैर्गजानभ्यहनद्वज्रेणेन्द्र इवासुरान् ॥ ३२

ततोऽन्तरिक्षं बाणौघैः शूलभैरिव पादपम् ।
 छादयामास समरे गजानिघ्नन्वृकोदरः ॥ ३३
 ततः कुञ्जरयूथानि समेतानि सहस्रशः ।
 व्यधमत्तरसा भीमो मेघसङ्क्रान्तिवानिलः ॥ ३४
 सुवर्णजालापिहिता मणिजालैश्च कुञ्जराः ।
 रेजुरभ्यधिकं संख्ये विद्युत्त्वन्त इवाम्बुदाः ॥ ३५
 ते वध्यमाना भीमेन गजा राजन्विदुद्रुवुः ।
 केचिद्विभिन्नहृदयाः कुञ्जरा न्यपतन्मुवि ॥ ३६
 पतितैर्निपतद्भिश्च गजैर्हेमविभूषितैः ।
 अशोभत मही तत्र विशीर्णैरिव पर्वतैः ॥ ३७
 दीप्ताभै रत्नवद्भिश्च पतितैर्गजयोधिभिः ।

रराज भूमिः पतितैः क्षीणपुण्यैरिव ग्रहैः ॥ ३८
 ततो भिन्नकटा नागा भिन्नकुम्भकरास्तथा ।
 दुद्रुवुः शतशः संख्ये भीमसेनशराहताः ॥ ३९
 केचिद्वमन्तो रुधिरं भयार्ताः पर्वतोपमाः ।
 व्यद्रवञ्छरविद्वाङ्गा धातुचित्रा इवाचलाः ॥ ४०
 महाभुजगसङ्क्राशौ चन्दनागुरुषुषितौ ।
 अपश्यं भीमसेनस्य धनुर्विक्षिपतो भुजौ ॥ ४१
 तस्य ज्यातलनिर्घोषं श्रुत्वाशनिसमस्वनम् ।
 विमुञ्चन्तः शकृन्मूत्रं गजाः प्रादुद्रुवुर्भृशम् ॥ ४२
 भीमसेनस्य तत्कर्म राजन्नेकस्य धीमतः ।
 निघ्नतः सर्वभूतानि रुद्रस्येव च निर्वभौ ॥ ४३

॥ इति श्रीमन्महाभारते कर्णपर्वणि सप्तदशदिवसयुद्धे चतुःषष्टितमोऽध्यायः ॥ ६४ ॥

पञ्चषष्टितमोऽध्यायः ॥ ६५ ॥

संकुलयुद्धम् ॥ १ ॥

सञ्जय उवाच ।
 ततः श्वेताश्वसंयुक्ते नारायणसमाहिते ।
 तिष्ठन्नथवरे श्रीमानर्जुनः समपद्यत ॥ १
 तद्वलं नृपतिश्रेष्ठ तावकं विजयो रणे ।
 व्यक्षोभयदुदीर्णाश्वं महोदधिमिवानिलः ॥ २
 दुर्योधनस्तव सुतः प्रमत्ते श्वेतवाहने ।
 अभ्येत्य सहसा क्रुद्धः सैन्यार्धेनाभिसंवृतः ॥ ३
 पर्यवारयदायान्तं युधिष्ठिरममर्षणम् ।
 क्षुरग्राणां त्रिसप्तत्या ततोऽविध्यत पाण्डवम् ॥ ४
 अक्रुध्यत भृशं तत्र कुन्तीपुत्रो युधिष्ठिरः ।
 स भल्लांस्त्रिशतस्तूर्णं तव पुत्रे न्यवेशयत् ॥ ५
 ततो धावन्त कौरव्या जिघृक्षन्तो युधिष्ठिरम् ॥ ६
 दुष्टभावान्पराञ्ज्वात्वा समवेता महारथाः ।
 आजगमुस्तं परीप्सन्तः कुन्तीपुत्रं युधिष्ठिरम् ॥ ७
 'सञ्जय उवाच ।
 युधिष्ठिरश्चित्रसेनं शरवर्षैरवाकिरत् ।
 चित्रसेनस्तु कौन्तेयं संक्रुद्धः समवारयत् ॥ ८
 मुहूर्ताद्विमुखीकृत्य चित्रसेनं स धर्मराट् ।
 तावकं सैन्यमभ्यघ्नत्समन्तानि शितैः शरैः ॥ ९

तावका हि महाबाहो दुर्योधनपुरोगमाः ।
 युधिष्ठिरं जिघृक्षन्तः सर्वसैन्यं समाक्षिपन् ॥ १०
 दृष्ट्वा प्रभावांस्तान्मत्वा समवेतान्महारथान् ।
 आजगमुः संपरीप्सन्तः पाण्डवेयं युधिष्ठिरम् ॥ ११
 नकुलः सहदेवश्च धृष्टद्युम्नश्च पार्षतः ।
 अक्षौहिण्या परिवृतास्तेऽभ्यधावन् युधिष्ठिरम् ॥ १२
 भीमसेनश्च नाराचैर्मृद्रंस्तव महारथान् ।
 अभ्यधावदभिप्रेक्षु राजानं शत्रुभिर्वृतम् ॥ १३
 तांस्तु सर्वान्महेष्वासान्कर्णो वैकर्तनो वृषा ।
 शरवर्षेण महता प्रत्यवारयदागतान् ॥ १४
 शरौघान्विसृजन्तस्ते प्रेरयन्तश्च कुञ्जरान् ।
 न शेकुर्न्यतन्तोऽपि राधेयं प्रतिवीक्षितुम् ॥ १५
 तांश्च सर्वान्महेष्वासान्सर्वशस्त्रविशारदान् ।
 महता शरवर्षेण राधेयः प्रत्यवारयत् ॥ १६
 दुर्योधनं च विंशत्या नाराचानां कृती बली ।
 अविध्यचूर्णमभ्येत्य सहदेवो महीपतिम् ॥ १७
 स विद्धः सहदेवेन रराज बलसंनिधौ ।
 प्रभिन्न इव मातङ्गो रुधिरेण परिप्लुतः ॥ १८
 दृष्ट्वा तव सुतं तत्र गाढविद्धं सुतेजनैः ।

अभ्यधावदृढं क्रुद्धो राधेयो रथिनां वरः ॥ १९
 दुर्योधनं तथा दृष्ट्वा शीघ्रमस्त्रमुदीर्य सः ।
 अवधीत्पाण्डवानीकं पाञ्चालांश्चैव मारिष ॥ २०
 ततो यौधिष्ठिरं सैन्यं वध्यमानं महात्मना ।
 सहसा प्राद्रवद्राजन्मसूतपुत्रशरादितम् ॥ २१
 विविधा विशिखास्तत्र संपतन्ति परस्परम् ।
 भल्लाः पुङ्खसमाश्लिष्टाः सूतपुत्रधनुश्च्युताः ॥ २२
 अन्तरिक्षे शरौघाणां पततां च परस्परम् ।
 संघर्षेण महाराज पावकः समजायत ॥ २३
 ततो दशदिशः कर्णः शलमैरिव यायिभिः ।
 अभ्यघ्नन्तरसा राजञ्शरैः परशरीरगैः ॥ २४
 रक्तचन्दनसंदिग्धौ मणिहेमविभूषितौ ।
 बाहू व्यत्यक्षिपत्कर्णः परमास्त्रं विदर्शयन् ॥ २५
 ततः सर्वा दिशो राजन्सायकैर्विप्रमोहयन् ।
 अपीडयद्भृशं कर्णो धर्मराजं युधिष्ठिरम् ॥ २६
 ततः क्रुद्धो महाराज धर्मपुत्रो युधिष्ठिरः ।
 निशितैरिषुभिः कर्णं पञ्चाशद्भिः समार्षयत् ॥ २७
 [वाणान्धकारमभवत्तद्युद्धं घोरदर्शनम् ।
 हाहाकारो महानासीत्तावकानां विशांपते ॥ २८
 वध्यमाने तदा सैन्ये धर्मपुत्रेण मारिष ।

सायकैर्विविधैस्तीक्ष्णैः कङ्कपत्रैः शिलाशितैः ।
 भल्लैरनेकैर्विविधैः शतयष्टिमुसलैरपि ॥ २९
 यत्र यत्र स धर्मात्मा दुष्टां दृष्टिं व्यसर्जयत् ।
 तत्र तत्र व्यशीर्यन्त तावका भरतर्षभ ॥ ३०
 कर्णोऽपि भृशसंकुद्धो धर्मराजं युधिष्ठिरम् ।
 नाराचैरर्धचन्द्रैश्च वत्सदन्तैश्च संयुगे ॥ ३१
 अमर्षी क्रोधनश्चैव रोषप्रस्फुरिताननः ।
 सायकैरग्रमेयात्मा युधिष्ठिरमभिद्रवत् ॥ ३२
 युधिष्ठिरश्चापि स तं स्वर्णपुङ्खैः शितैः शरैः ॥ ३३
 ग्रहसन्निव तं कर्णः कङ्कपत्रैः शिलाशितैः ।
 उरस्यविध्यद्राजानं कुन्तीपुत्रं युधिष्ठिरम् ॥ ३४
 स पीडितो भृशं तेन धर्मराजो युधिष्ठिरः ।
 उपविश्य रथोपस्थे सूतं ग्राहीत्यनोदयत् ॥ ३५
 अक्रोशन्त ततः सर्वे धार्तराष्ट्राः सराजकाः ।
 गृह्णीध्वमिति राजानमभ्यधावन्त सर्वशः ॥ ३६
 ततः शताः सप्तदश केकयानां प्रहारिणाम् ।
 पञ्चालैः सहिता राजन्धार्तराष्ट्रान्यवारयन् ॥ ३७
 तस्मिन्सुतुमुले युद्धे वर्तमाने जनक्षये ।
 दुर्योधनश्च भीमश्च समेयातां महाबलौ ॥ ३८

॥ इति श्रीमन्महाभारते कर्णपर्वणि सप्तदशदिवसयुद्धे षष्ठ्यष्टितमोऽध्यायः ॥ ६५ ॥

षष्ठ्यष्टितमोऽध्यायः ॥ ६६ ॥

कर्णवाणपीडितस्य युधिष्ठिरस्य विश्रमाय स्वशिविरप्रवेशः ॥ १ ॥

सञ्जय उवाच ।
 कर्णोऽपि शरजालेन केकयानां महारथान् ।
 व्यधमत्परमेष्वासानग्रानीके व्यवस्थितान् ॥ १
 तेषां प्रयतमानानां राधेयस्य निवारणे ।
 रथान्पञ्चशतान्कर्णः प्राहिणोद्यमसादनम् ॥ २
 अविषह्यतमं दृष्ट्वा राधेयं युधि योधिनः ।
 भीमसेनमुपागच्छन्कर्णवाणप्रपीडिताः ॥ ३
 रथानीकं विदार्यैव शरैः राजन्नेकधा ।
 कर्ण एकरथेनैव युधिष्ठिरमुपाद्रवत् ॥ ४

कर्णो १६

सेनानिवेशं गच्छन्तं मार्गणैर्भृशपीडितम् ।
 यमयोर्मध्यगं वीरं शनैर्यान्तं विचेतसम् ॥ ५
 स समासाद्य राजानं दुर्योधनहितेप्सया ।
 सूतपुत्रस्त्रिभिस्तीक्ष्णैर्विव्याध परमेषुभिः ॥ ६
 तथैव राजा राधेयं प्रत्यविध्यत्स्तनान्तरे ।
 शरैस्त्रिभिश्च यन्तारं चतुर्भिश्चतुरो हयान् ॥ ७
 चक्ररक्षौ नृपसुतौ माद्रीपुत्रौ परंतपौ ।
 तावप्यधावतां कर्णं राजानं मा वधीदिति ॥ ८
 तौ पृथक्शरवर्षाभ्यां राधेयं समवर्षताम् ।

नकुलः सहदेवश्च परमं यत्नमास्थितौ ॥ ९
 तथैव तौ प्रत्यविध्यत्सूतपुत्रः प्रतापवान् ।
 मल्लाभ्यां शितधाराभ्यां महात्मानावरिन्दमौ ॥ १०
 दन्तवर्णास्तु राधेयो निजधान मनोजवान् ।
 युधिष्ठिरस्य संग्रामे कालवालान्हयोत्तमान् ॥ ११
 ततोऽपरेण मल्लेन शिरस्त्राणमपातयत् ।
 कौन्तेयस्य महेष्वासः ग्रहसन्निव स्रुतजः ॥ १२
 तथैव नकुलस्यापि हयान्हत्वा महारथः ।
 ततोऽपरेण मल्लेन भृशं तीक्ष्णेन भारत ।
 धनुश्छिन्द वीरस्य माद्रीपुत्रस्य धीमतः ॥ १३
 तौ हताश्वौ हतरथौ पाण्डवौ भृशविक्षतौ ।
 आतरावारुहदुः सहदेवरथं तदा ॥ १४
 तौ दृष्ट्वा मातुलस्तत्र विरथौ परवीरहा ।
 अभ्यभाषत राधेयं मद्वराजोऽनुकम्पया ॥ १५
 मार्गितव्यस्त्वया कर्णं कुन्तीपुत्रो धनंजयः ।
 अतस्त्वं धर्मराजेन किमर्थमिह युध्यसे ॥ १६
 [क्षीणशस्त्रास्त्रकवचः क्षीणवाणो विवाणधिः ।
 श्रान्तसारथिवाहश्च च्छन्नोऽस्त्रैररिभिस्तथा ।
 पार्थमासाद्य राधेय उपहासो भविष्यसि ॥] १७
 तथापि कर्णः संरन्धो युधिष्ठिरमपीडयत् ।
 शरैस्तीक्ष्णैर्महावीर्यैर्माद्रीपुत्रौ च पाण्डवौ ॥ १८
 ततः शल्यः ग्रहसेदं कर्णं पुनरुवाच ह ।
 रथस्थमतिसंरन्धं युधिष्ठिरवधे स्थितम् ॥ १९
 यदर्थं धार्तराष्ट्रेण सततं मानितो भवान् ।
 तं पार्थ जहि राधेय किं ते हत्वा युधिष्ठिरम् ।
 'हते यस्मिन्ध्रुवं पार्थः सर्वाङ्गेष्यति नो रथान् २०
 तस्मिन्नि धार्तराष्ट्रस्य निहते तु ध्रुवो जयः ।
 ध्वजोऽसौ दृश्यते तस्य रोचमानोऽशुमानिव ।
 सारो ह्येष महाबाहो किं ते हत्वा युधिष्ठिरम् ॥' २१
 शङ्खयोर्ध्मातयोः शब्दः सुमहानेप कृणयोः ।
 श्रूयते चापघोषश्च प्रावृषीवाम्बुदस्य ह ॥ २२
 असौ निम्नत्रयोदारानर्जुनः शरवृष्टिभिः ।

सर्वां प्रसति नः सेनां कर्णं पश्यैनमाहवे ॥ २३
 पृष्ठरक्षौ च शूरस्य युधामन्युत्तमौजसौ ॥ २४
 उत्तरं चास्य वै शूरश्चक्रं रक्षति सात्यकिः ।
 धृष्टद्युम्नस्तथा चास्य चक्रं रक्षति दक्षिणम् ॥ २५
 भीमसेनश्च वै राज्ञा धार्तराष्ट्रेण युध्यते ।
 यथा न हन्यात्तं भीमः सर्वेषां नोऽद्य पश्यताम् ।
 कुरु राधेय वै राजा यथा मुच्येत तत्तथा ॥ २६
 पश्यैनं भीमसेनेन ग्रस्तमाहवशोभिना ।
 यदि नामाद्य मुच्येत विस्मयः सुमहान्भवेत् ॥ २७
 परित्राह्वेनमभ्येत्य संशयं परमं गतम् ।
 किं नु माद्रीसुतौ हत्वा राजानं वा युधिष्ठिरम् २८
 इति शल्यवचः श्रुत्वा राधेयः पृथिवीपते ।
 दृष्ट्वा दुर्योधनं चैव भीमग्रस्तं महाहवे ॥ २९
 राजगृह्णुर्भृशं चैव शल्यवाक्यप्रचोदितः ।
 अजातशत्रुमुत्सृज्य माद्रीपुत्रौ च पाण्डवौ ॥ ३०
 तव पुत्रं परित्रातुमभ्यधावत वीर्यवान् ।
 मद्वराजप्रणुदितैरश्वैराकाशगैरिव ॥ ३१
 गते कर्णे तु कौन्तेयः पाण्डुपुत्रो युधिष्ठिरः ।
 अपायाज्जवनैरश्वैः सहदेवस्य मारिष ॥ ३२
 [ताभ्यां स सहितस्तूर्णं व्रीडन्निव नरेश्वरः ।]
 प्राप्य सेनानिवेशं स्वं मार्गणैर्भृशविक्षतः ॥ ३३
 अवतीर्य रथात्तूर्णमाविशच्छयनं शुभम् ।
 अपेतशल्यो राजा तु हृच्छल्येनाभिपीडितः ॥ ३४
 सोऽब्रवीद्भातरौ राजा माद्रीपुत्रौ महारथौ ।
 गच्छन्त त्वरितौ वीरौ यत्र भीमो व्यवस्थितः ॥ ३५
 'ततस्ते पाण्डवाः सर्वे समाभाष्य परस्परम् ।
 अनीकं भीमसेनस्य पाण्डवावभ्यगच्छताम् ।'
 जीमूत इव नर्दस्तु युध्यते स वृकोदरः ॥ ३६
 ततोऽन्यं रथमास्थाय नकुलो रथपुङ्गवः ।
 सहदेवश्च तेजस्वी आतरौ शत्रुकर्शनौ ॥ ३७
 तुरगैरग्यरंहोभिर्यत्र भीमस्तरस्त्रिनौ ।
 अनीकैः सहितौ तत्र आतरौ समवस्थितौ ॥ ३८

॥ इति श्रीमन्महाभारते कर्णपर्वणि सप्तदशदिवसयुद्धे षट्षष्टितमोऽध्यायः ॥ ६६ ॥

सप्तषष्ठितमोऽध्यायः ॥ ६७ ॥

पार्थेनाश्वत्थान्नि पराजिते कर्णेन भार्गवास्त्रप्रयोगात्पाण्डवसेनापीडनम् ॥ १ ॥

सञ्जय उवाच ।

द्रौणिस्तु रथवंशेन महता परिवारितः ।
 अपतत्सहसा राजन्यत्र पार्थो व्यवस्थितः ॥ १
 तमापतन्तं सहसा शूरः शौरिसहायवान् ।
 दधार समरे पार्थो वेल्लेव मकरालयम् ॥ २
 ततः क्रुद्धो महाराज द्रोणपुत्रः प्रतापवान् ।
 अर्जुनं वासुदेवं च छादयामास सायकैः ॥ ३
 अवच्छन्नौ ततः कृष्णौ दृष्ट्वा तत्र महारथाः ।
 विस्रयं परमं गत्वा प्रैक्षन्त कुरवस्तदा ॥ ४
 अर्जुनस्तु ततो दिव्यमस्त्रं चक्रे हसन्निव ।
 तदस्त्रं वारयामास ब्राह्मणो युधि भारत ॥ ५
 यद्यद्वि व्याक्षिपद्युद्धे फल्गुनोऽस्त्रं जिघांसया ।
 तत्तदस्त्रैर्महेष्वासो द्रोणपुत्रो जघान ह ॥ ६
 अस्त्रयुद्धे महाराज वर्तमाने महाभये ।
 अपश्याम रणे द्रौणिं व्यात्ताननमिवान्तकम् ॥ ७
 स दिशः प्रदिशश्चैव छादयित्वा ह्यजिह्वगैः ।
 वासुदेवं त्रिभिर्वाणैरविध्यदक्षिणे भुजे ॥ ८
 ततोऽर्जुनो रथान्सर्वान्हत्वा तस्य पदानुगान् ।
 चकार समरे भूमिं शोणितौघपरिप्लुताम् ।
 [सर्वलोकवहां रौद्रां परलोकवहां नदीम् ॥] ९
 सरथा रथिनः पेतुः पार्थचापच्युतैः शरैः ॥ १०
 [द्रौणेरपहतान्सङ्घे ददृशुः स च तां तथा ।
 प्रावर्तयन्महाघोरां नदीं परवहां तदा ॥ ११
 तयोस्तु व्याकुले युद्धे द्रौणेः पार्थस्य दारुणे ।
 अमर्यादं योधयन्तः पर्यधावन्त पृष्ठतः ॥ १२
 रथैर्हताश्वसूतैश्च हतारोहैश्च वाजिभिः ।
 द्विरदैश्च हतारोहैर्महामात्रैर्हतद्विपैः ॥ १३
 पार्थेन समरे राजन्कृतो घोरो जनक्षयः ।
 निहता रथिनः पेतुः पार्थचापच्युतैः शरैः ॥ १४
 हयाश्च पर्यधावन्त मुक्तयोक्तास्ततस्ततः ।

लोका इति शेषः ॥ ११ ॥

तदृष्ट्वा कर्म पार्थस्य द्रौणिराहवशोभिनः ॥ १५
 अर्जुनं जयतां श्रेष्ठं क्षरितोऽभ्येत्य वीर्यवान् ।
 विधुन्वानो महत्पापं कार्तस्वरविभूषितम् ॥ १६
 अवाकिरत्ततो द्रौणिः समन्तान्निशितैः शरैः ।
 भूयोऽर्जुनं महाराज द्रौणिरायम्य पत्रिणा ॥ १७
 वक्षोदेशे भृशं पार्थं ताडयामास निर्दयम् ।
 सोऽतिविद्धो रणे तेन द्रोणपुत्रेण भारत ॥ १८
 गाण्डीवधन्वा प्रसमं शरवर्षैरुदारधीः ।
 संछाद्य समरे द्रौणिं चिच्छेदास्य च कार्मुकम् ॥ १९
 स च्छिन्नधन्वा परिघं वज्रस्पर्शसमं युधि ।
 आदाय चिक्षेप तदा द्रोणपुत्रः किरीटिने ॥ २०
 तमापन्ततं परिघं जाम्बूनदपरिष्कृतम् ।
 चिच्छेद सहसा राजन्प्रहसन्निव पाण्डवः ॥ २१
 स पपात तदा भूमौ निकृत्तः पार्थसायकैः ।
 विकीर्णः पर्वतो राजन्यथा वज्रेण ताडितः ॥ २२
 ततः क्रुद्धो महाराज द्रोणपुत्रो महारथः ।
 ऐन्द्रेण चास्त्रवेगेन बीभत्सुं समवाकिरत् ॥ २३
 तस्येन्द्रजालावततं समीक्ष्य
 पार्थो राजन्गाण्डिवमाददे सः ।
 ऐन्द्रं जालं प्रत्यहरत्तरस्वी
 वरास्त्रमादाय महेन्द्रसृष्टम् ॥ २४
 विदार्य तज्जालमथेन्द्रमुक्तं
 पार्थस्ततो द्रौणिरथं क्षणेन ।
 प्रच्छादयामास ततोऽभ्युपेत्य
 द्रौणिस्तदा पार्थशराभिभूतः ॥ २५
 विगाह्य तां पाण्डवबाणवृष्टिं
 शरैः परं नाम ततः प्रकाश्य ।
 शतेन कृष्णं सहस्राभ्यविद्ध-
 त्रिभिः शतैरर्जुनं क्षुद्रकाणाम् ॥ २६
 ततोऽर्जुनः सायकानां शतेन
 गुरोः सुतं मर्मसु निर्बिभेद ।

सप्तषष्ठितमोऽध्यायः ॥ ६७ ॥

अश्वांश्च सूतं च तथा धनुर्ज्या-

मवाकिरत्पश्यतां तावकानाम् ॥ २७

स विद्धा मर्मसु द्रौणिं पाण्डवः परवीरहा ।

सारथिं चास्य भलेन रथनीडादपातयत् ॥ २८

स संगृह्य स्वयं वाहान्कृष्णौ प्राच्छदयच्छरैः ।

तत्राद्भुतमपश्याम द्रौणेराशु पराक्रमम् ॥ २९

संयच्छंस्तुरगान्यच्च फल्गुनं चाप्ययोधयत् ।

तदस्य समरे राजन्सर्वभूतान्यपूजयन् ॥ ३०

तेनास्य समरे योधास्तुष्टुवुः सर्व एव ते ।

यदा निजगृहे पार्थो द्रोणपुत्रेण धन्विना ॥ ३१

तदा ग्रहस्य वीभस्तुद्रौणपुत्रस्य संयुगे ।

क्षिप्रं रश्मीनथाश्चानां क्षुरप्रैश्चिच्छिदे जयः ॥ ३२

प्राद्रवंस्तुरगास्तस्य शरवेगप्रपीडिताः ।

ततोऽभून्निनदो घोरस्तव सैन्यस्य भारत ॥ ३३

पाण्डवास्तु जयं लब्ध्वा तव सैन्यं समाद्रवन् ।

समन्तान्निशितान्वाणान्विमुञ्चन्तो जयैषिणः ॥ ३४

तावकी चतुरङ्गेषा पाण्डवैस्तु महाचमूः ।

पुनःपुनरथो वीरैः प्रभया जितकाशिभिः ॥ ३५

पश्यतां ते महाराज पुत्राणां चित्रयोधिनाम् ।

शकुनेः सौवलेयस्य कर्णस्य च विशांपते ॥ ३६

वार्यमाणा महासेना पुत्रैस्तव जनेश्वर ।

न चातिष्ठत संग्रामे पीड्यमाना समन्ततः ॥ ३७

ततो योधैर्महाराज पलायद्भिः समन्ततः ।

अभवद्वाकुलं भीतं पुत्राणां ते महद्बलम् ॥ ३८

तिष्ठतिष्ठेति सततं सूतपुत्रस्य जल्पतः ।

नावतिष्ठति सा सेना वध्यमाना महात्मभिः ॥ ३९

अथोत्कुष्टं महाराज पाण्डवैर्जितकाशिभिः ।

धार्तराष्ट्रबलं दृष्ट्वा विद्रुतं वै समन्ततः ॥ ४०

ततो दुर्योधनः कर्णमब्रवीत्प्रणयादिव ।

पश्य कर्ण महासेनां पाण्डवैरर्दितां भृशम् ॥ ४१

त्वयि तिष्ठति संत्रासात्समन्तात्प्रपलायते ।

एतज्ज्ञात्वा महाबाहो कुरु प्राप्तमरिंदम ॥ ४२

सहस्राणि च योधानां त्वामेव पुरुषोत्तम ।

क्रोशन्ते समरे वीर द्राव्यमाणानि पाण्डवैः ॥ ४३

सञ्जय उवाच ।

एतच्छ्रुत्वा तु राधेयो दुर्योधनवचो महत् ।

मद्राजमिदं वाक्यमब्रवीत्प्रहसन्निव ॥ ४४

पश्य मे भुजयोर्वीर्यमस्त्राणां च जनेश्वर ।

अद्य हन्मि रणे सर्वान्पाञ्चालान्पाण्डुभिः सह ४५

वाहयाश्चान्नरव्याघ्र मद्राधिप न संशयः ।

एवमुक्त्वा महाराज सूतपुत्रः प्रतापवान् ॥ ४६

प्रगृह्य विजयं वीरो धनुःश्रेष्ठं पुरातनम् ।

सज्यं कृत्वा महाराज संमृज्य च पुनःपुनः ॥ ४७

सन्निवार्य च तान्योधानस्त्येन शपथेन च ।

प्रायोजयदमेयात्मा भार्गवास्त्रं महाबलः ॥ ४८

तस्माद्राजन्सहस्राणि प्रयुतान्यर्बुदानि च ।

कोटिशश्च शरास्तीक्ष्णा निरगच्छन्महामृधे ॥ ४९

ज्वलितैस्तैः शरैर्घोरैः कङ्कवर्हिणवाजितैः ।

संछन्ना पाण्डवी सेना न प्राज्ञायत किञ्चन ॥ ५०

हाहाकारो महानासीत्पाण्डवानां विशांपते ।

पीडितानां बलवता भार्गवास्त्रेण संयुगे ॥ ५१

निपतद्भिर्गजै राजन्नश्चैश्चापि सहस्रशः ।

रथैश्चापि नरव्याघ्र नरैश्चैव समन्ततः ॥ ५२

प्राकम्पत मही राजन्निहतैस्तैः समन्ततः ।

व्याकुलं सर्वमभवत्पाण्डवानां महद्बलम् ॥ ५३

कर्णस्त्वेको युधां श्रेष्ठो विधूम इव पावकः ।

दहञ्चन्नृन्नरव्याघ्रः शुशुभे स परंतपः ॥ ५४

ते वध्यमानाः कर्णेन पाञ्चालाश्चेदिभिः सह ।

तत्र तत्र व्यमुह्यन्त वनदाहे यथा द्विपाः ॥ ५५

चुक्रुशुश्च नरव्याघ्र यथाप्राणं नरोत्तमाः ।

तेषां तु क्रोशतां दीनं भीतानां रणमूर्धनि ॥ ५६

धावतां च ततो राजंस्त्रस्तानां च समन्ततः ।

आर्तनादो बभूवात्र भूतानामिव संप्लवे ॥ ५७

वध्यमानास्तु तान्दृष्ट्वा सूतपुत्रेण मारिष ॥

वित्रेसुः सर्वभूतानि तिर्यग्योनिगतान्यपि ॥ ५८

ते वध्यमानाः समरे सूतपुत्रेण सृञ्जयाः ।

अर्जुनं वासुदेवं च क्रोशन्ति च मुहुर्मुहुः ।

प्रेतराजपुरे यद्वप्रेतराजं विचेतसः ॥ ५९

श्रुत्वा तु निनदं तेषां वध्यतां कर्णसायकैः ।

अथाब्रवीद्वासुदेवं कुन्तीपुत्रो धनञ्जयः ।
 भार्गवास्त्रं महाघोरं दृष्ट्वा तत्र समीरितम् ॥ ६०
 पश्य कृष्ण महाबाहो भार्गवास्त्रस्य विक्रमम् ।
 नैतदस्त्रं हि समरे शक्यं हन्तुं कथंचन ॥ ६१
 सूतपुत्रं च संरब्धं पश्य कृष्ण महारणे ।
 अन्तकप्रतिमं वीर्यं कुर्वाणं कर्म दारुणम् ॥ ६२

अभीक्ष्णं चोदयन्नश्वान्प्रेक्षते मां मुहुर्मुहुः ।
 नच शक्यामि कर्णस्य संयुगेऽहं पलायितुम् ॥ ६३
 जीवन्प्राप्नोति पुरुषः सङ्ख्ये जयपराजयौ ।
 मृतस्य तु हृषीकेश भङ्ग एव कुतो जयः ॥ ६४
 एष कर्णो रणे भाति मध्याह्न इव भास्करः ।
 निवर्तय रथं कृष्ण जीवन्भद्राणि पश्यति ॥ ६५

॥ इति श्रीमन्महाभारते कर्णपर्वणि सप्तदशदिवसयुद्धे सप्तषष्ठितमोऽध्यायः ॥ ६७ ॥

अष्टषष्ठितमोऽध्यायः ॥ ६८ ॥

कर्णवाणव्यथापनोदनाय युधिष्ठिरं शिविरगतं विज्ञाय शत्रुनिग्रहे भीमनियोजनपूर्वकमर्जुनेन सह श्रीकृष्णस्य तत्समीपं
 प्रति गमनम् ॥ १ ॥

सञ्जय उवाच ।
 ततो जनार्दनः श्रुत्वा तस्य वाक्यं विशांपते ।
 रथेनापययौ क्षिप्रं सङ्ग्रामादिति भारत ॥ १
 प्रत्यनीकमवस्थाप्य भीमं भीमपराक्रमम् ।
 अलं विषहितुं ह्येष कुरूणां संप्रपश्यताम् ॥ २
 कर्णं च समरे राजन्प्राहयिष्यञ्ज्रमं प्रति ।
 विश्रमार्थं च कौरव्य पार्थस्य च महात्मनः ।
 अपयातो रणाद्वीरो राजानं द्रष्टुमेव च ॥ ३
 अर्जुनं चाब्रवीत्कृष्णो भृशं राजा परिक्षितः ।
 तमाश्वास्य कुरुश्रेष्ठ ततः कर्णं हनिष्यसि ॥ ४
 ततो धनञ्जयः श्रुत्वा राजानं शल्यपीडितम् ।
 याहियाहिति बहुशो वासुदेवमचोदयत् ।
 राजानं प्रति वाष्पेय दूयते मे दृढं मनः ॥ ५
 स चोद्यमानः पार्थेन केशिघ्नो वृष्णिनन्दनः ।
 रथेनापययौ क्षिप्रं सङ्ग्रामाद्धोरदर्शनात् ॥ ६
 गच्छन्नेव तु कौन्तेयो धर्मराजदिदृक्षया ।
 सैन्यमालोकयामास नापश्यत्तत्र चाग्रजम् ॥ ७
 युद्धं कृत्वा तु कौन्तेयो द्रोणपुत्रेण भारत ।
 दुःसहं वज्रिणा सङ्ख्ये पराजित्य गुरोः सुतम् ॥ ८
 द्रौणिं पराजित्य ततोऽग्रधन्वा
 कृत्वा महदुष्करं शूरकर्म ।

ततोऽग्रधन्वा विस्तरितोऽग्रचापः ॥ ९ ॥

आलोकयामास ततः स्वसैन्यं
 धनञ्जयः शत्रुभिरग्रदृश्यः ॥ ९
 संयुध्यमानान्पृतनामुखस्था-
 ञ्छूरः शूरान्दर्शयन्सव्यसाची ।
 पूर्वापदानैः प्रथितैः प्रशंस-
 न्स्थितांश्चकारात्मरथाननीके ॥ १०
 अपश्यमानस्तु किरीटमाली
 युधिष्ठिरं आतरमाजसीढम् ।
 उवाच भीमं तरसाभ्युपेत्य
 राज्ञः प्रवृत्तिस्त्विह कुत्र चेति ॥ ११
 भीमसेन उवाच ।
 अपयात इतो राजा धर्मपुत्रो युधिष्ठिरः ।
 कर्णवाणाभितप्ताङ्गो यदि जीवेत्कथंचन ॥ १२
 अर्जुन उवाच ।
 तस्मान्नवाञ्शीग्रमितः प्रयातु
 ज्ञातुं प्रवृत्तिं पुरुषर्षभस्य ।
 नूनं स विद्वोऽतिभृशं पृषत्कैः
 कर्णेन राजा शिविरं गतोऽसौ ॥ १३
 यः संप्रहारैर्युधि संप्रवृत्ते
 द्रोणेन विद्वोऽतिभृशं तरसी ।
 तस्यैव स तत्रापि जयप्रतीक्षो
 द्रोणेन यावन्न हतः किलासीत् ॥ १४

उवाच तं पप्रच्छ ॥ ११ ॥

स संशयं गमितः पाण्डवाग्र्यः
 सङ्क्षेऽद्य कर्णेन महानुभावः ।
 ज्ञातुं प्रयाह्याशु तमद्य भीम
 स्थास्याम्यहं शत्रुगणाभिरुध्य ॥ १५

भीमसेन उवाच ।
 त्वमेव जानीहि महानुभाव
 राज्ञः प्रवृत्तिं भरतर्षभस्य ।
 अहं हि यद्यर्जुन याम्यमित्रा
 वदन्ति मां भीत इति प्रवीराः ॥ १६

ततोऽब्रवीदर्जुनो भीमसेनं
 संशप्तकाः प्रत्यनीकस्थिता मे ।
 एतानहत्वाद्य मया न शक्य-
 मितोपयातुं रिपुसङ्घमध्यात् ॥ १७

अथाब्रवीदर्जुनं भीमसेनः
 स्ववीर्यमासाद्य कुरुप्रवीर ।
 संशप्तकान्प्रतियोत्स्यामि सङ्क्षे
 सर्वानहं याहि धनञ्जय त्वम् ॥ १८

तद्भीमसेनस्य वचो निशम्य
 धनञ्जयो आतुरमित्रमध्ये ।
 द्रष्टुं कुरुश्रेष्ठमभिप्रयास्य-
 न्प्रोवाच वृष्णिप्रवरं तदानीम् ॥ १९

अर्जुन उवाच ।
 'राजानं प्रति वाष्णेय दूयते मे दृढं मनः ।'
 चोदयाश्वान्हृषीकेश विहायैतद्वलार्णवम् ।
 अजातशत्रुं राजानं द्रष्टुमिच्छामि केशव ॥ २०

॥ इति श्रीमन्महाभारते कर्णपर्वणि सप्तदशदिवसयुद्धे अष्टषष्ठितमोऽध्यायः ॥ ६८ ॥

सञ्जय उवाच ।
 'तं रथं चोदयामास वीभत्सोर्वचनाद्धरिः ॥' २१

ततो हयान्सर्वदाशार्हमुख्यः
 प्रचोदयन्भीममुवाच चेदम् ।
 नैतच्चित्रं तव कर्माद्य भीम
 यास्यावहे जहि पार्थारिसङ्घान् ॥ २२

ततो ययौ हृषीकेशो यत्र राजा युधिष्ठिरः ।
 शीघ्राच्छीघ्रतरो राजन्वाजिभिर्गेरुडोपमैः ॥ २३

प्रत्यनीके लवस्थाप्य भीमसेनमरिंदमम् ।
 संदिश्य चैनं राजेन्द्र युद्धं प्रति वृकोदरम् ॥ २४

ततस्तु गत्वा पुरुषप्रवीरौ
 राजानमासाद्य शयानमेकम् ।
 रथादुभौ प्रत्यवरुह्य तस्मा-
 द्रवन्दतुर्धर्मराजस्य पादौ ॥ २५

'इत्येवमुपसंगृह्य उभौ तु प्राञ्जली स्थितौ ।
 शस्त्रक्षतौ महाराज रुधिरेण समुक्षितौ ।
 निहत्य बाहिनीं तुभ्यमपयातौ रणाजिरात् ॥' २६

तं दृष्ट्वा पुरुषव्याघ्रं क्षेमिणं पुरुषर्षभम् ।
 मुदाभ्यनन्दतां कृष्णावश्विनाविव वासवम् ॥ २७

तावभ्यनन्दद्राजापि विवस्वानश्विनाविव ।
 हते महासुरे जम्भे शक्रविष्णू यथा गुरुः ॥ २८

मन्यमानो हतं कर्णं प्रीतः परपुरंजयः ।
 'स भूत्वा पुरुषव्याघ्रो राजा तत्र युधिष्ठिरः ।'
 हर्षगद्गदया वाचा प्रीतः ग्राह परंतपः ॥ २९

एकोनसप्ततितमोऽध्यायः ॥ ६९ ॥

युधिष्ठिरेण कर्णशरविक्षतस्यात्मनो दिदक्षया स्वशिविरमुपागतौ कृष्णार्जुनौ दृष्ट्वा पार्थेन राधेयस्य वधभ्रमेण पार्थस्य प्रशंसनम् ॥ १ ॥

सञ्जय उवाच ।
 [अथोपयातौ पृथुलोहिताक्षौ
 शराचिताङ्गौ रुधिरप्रदिग्धौ ।
 प्रत्यनीके शत्रुसैन्यसमीपे ॥ २४ ॥

समीक्ष्य सेनाग्रनरप्रवीरौ
 युधिष्ठिरो वाक्यमिदं बभाषे ॥ १
 ततो युधिष्ठिरो दृष्ट्वा सहितौ केशवार्जुनौ ।
 अष्टषष्ठितमोऽध्यायः ॥ ६८ ॥

हृत्माधिरथि मेने सङ्ख्ये गाण्डीवधन्वना ॥ २
 तावभ्यनन्दत्कौन्तेयः साम्ना परमवल्गुना ।
 स्मितपूर्वममित्रं पूजयन्भरतर्षभ ॥ ३
 युधिष्ठिर उवाच ।
 स्वागतं देवकीपुत्र स्वागतं ते धनञ्जय ।
 प्रियं मे दर्शनं वाढं युवयोर्नरसिंहयोः ॥ ४
 अरिष्टयोरक्षतयोः कर्णं हत्वा महारथम् ।
 आशीविषसं युद्धे सर्वशस्त्रविशारदम् ॥ ५
 अग्रं धार्तराष्ट्राणां सर्वेषां शर्म वर्म च ।
 रक्षितं वृषसेनेन सुपेणेन च धन्विना ॥ ६
 अनुज्ञातं महावीर्यं रामेणास्त्रे सुदुर्जयम् ।
 अम्यं सर्वस्य लोकस्य रथिनं लोकविश्रुतम् ॥ ७
 त्रातारं धार्तराष्ट्राणां गन्तारं वाहिनीमुखे ।
 हन्तारं परसैन्यानाममित्रगणमर्दनम् ॥ ८
 दुर्योधनहिते युक्तमस्मद्दुःखाय चोद्यतम् ।
 अग्रदृष्ट्यं महायुद्धे देवैरपि सवासवैः ॥ ९
 अनलानिलयोस्तुल्यं तेजसा च बलेन च ।
 पातालमिव गम्भीरं सुहृदां नन्दिवर्धनम् ॥ १०
 अन्तकं मम मित्राणां हन्ता कर्णं महामृधे ।
 दिष्ट्या युवामनुप्राप्तौ हत्वाऽसुरमिवामरौ ॥ ११
 तेन युद्धमभीतेन मयाऽद्याप्यच्युतार्जुनौ ।
 कृतं घोरं महाबाहू धृष्टद्युम्नस्य पश्यतः ।
 अन्तकेनेव क्रुद्धेन प्रजाः सर्वा जिघांसता ॥ १२
 तेन केतुश्च मे च्छिन्नो हतौ च पार्थिवारथी ।
 हतवाहः कृतश्चास्मि युयुधानस्य पश्यतः ॥ १३
 धृष्टद्युम्नस्य यमयोर्वीरस्य च शिखण्डिनः ।
 पश्यतां द्रौपदेयानां शतद्रोश्च महात्मनः ॥ १४
 एताञ्जित्वा महावीर्यः कर्णः शत्रुगणान्बहून् ।
 जितवान्मां महाबाहो यतमानो महारणे ॥ १५
 अनुसृत्य च मां युद्धे परुषाण्युक्तवान्बहु ।
 तत्र तत्र युधां श्रेष्ठ परिभूय न संशयः ॥ १६
 भीमसेनप्रभावात्तु यजीवामि धनञ्जय ।

बहुनात्र किमुक्तेन हते सोढुं समुत्सहे ॥ १७
 त्रयोदशाहं वर्षाणि यस्माञ्जीतो धनञ्जय ।
 न स निद्रां लभे रात्रौ न चाहनि सुखं क्वचित् ॥ १८
 तस्य द्वेषेण संयुक्तः परिद्वेषे धनञ्जय ।
 आत्मनो मरणं जानन्वाध्रीणस इव द्विजः ॥ १९
 तस्यायमगमत्कालश्चिन्तयानस्य मे चिरम् ।
 कथं कर्णो मया शक्यो युद्धे क्षपयितुं भवेत् ॥ २०
 जाग्रत्स्वपंश्च कौन्तेय कर्णमेव सराह्यहम् ।
 पश्यामि तत्रतत्रैव कर्णभूतमिदं जगत् ॥ २१
 यत्र यत्र हि गच्छामि कर्णाञ्जीतो धनञ्जय ।
 तत्र तत्र हि पश्यामि कर्णमेवाग्रतः स्थितम् ॥ २२
 सोऽहं तेनैव वीरेण समरेष्वपलायिना ।
 सहयः सरथः पार्थ जित्वा जीवन्विसर्जितः ॥ २३
 को नु मे जीवितेनार्थो राज्येनार्थो भवेत्पुनः ।
 ममैवं विश्वतस्याद्य कर्णेनाहवशोभिना ॥ २४
 न प्राप्तपूर्वं यञ्जीष्मात्कृपाद्रोणाच्च संयुगे ।
 तत्प्राप्तमद्य मे युद्धे सूतपुत्रान्महारथात् ॥ २५
 स त्वां पृच्छामि कौन्तेय यथा न कुशलस्तथा ।
 तन्ममाचक्ष्व कात्स्न्येन यथा कर्णो हतस्त्वया ॥ २६
 शक्रतुल्यबलो युद्धे यमतुल्यः पराक्रमे ।
 रामतुल्यस्तथास्त्रेषु स कथं ते निषूदितः ॥ २७
 महारथसमाख्यातः सर्वयुद्धविशारदः ।
 धनुर्धराणां प्रवरः सर्वेषां वै सदार्जुन ॥ २८
 पूजितो धृतराष्ट्रेण सपुत्रेण विशांपते ।
 त्वदर्थमेव राधेयः स कथं निहतस्त्वया ॥ २९
 धार्तराष्ट्रस्य योद्धारः सर्व एव सदार्जुन ।
 तव मृत्युं रणे कर्णं मन्यन्ते पुरुषर्षभ ॥ ३०
 स त्वया पुरुषव्याघ्र कथं युद्धे निषूदितः ।
 तन्ममाचक्ष्व कौन्तेय यथा कर्णो हतस्त्वया ॥ ३१
 सोत्सेधमस्य च शिरः पश्यतां सुहृदां हतम् ।
 त्वया पुरुषशार्दूल सिंहेनेव यथा रुरोः ॥ ३२

अरिष्टयोः शुभयोः ॥ ५॥ अनुज्ञातं अनुग्रहीतम् ॥ ७॥ अनलानिल-
 योरिति क्रमात्तेजोबलाभ्याम् ॥ १०॥ अपसव्यः कृतश्चास्मि इति ख.
 घ. पाठः ॥ १३॥ नाहं तं सोढुमुत्सहे इति क. ड. पाठः ॥ १७॥

कृष्णग्रीवो रक्तशिराः श्वेतपक्षो विहंगमः । स वै वाध्रीणसः
 प्रोक्तो याज्ञिकैः पितृकर्मणीति प्राञ्चः । वाध्रीणस इव द्विप इति झ.
 पाठः ॥ १९॥ यथा नः कुशलं तथा इति क. ड. पाठः ॥ २६॥

सर्वा दिशः पर्यपतच्चदर्शं
 त्वां सूतपुत्रः समरे परीप्सन् ।
 दित्सन्नृणां शकटं रत्नपूर्णं
 कथं त्वयासौ निहतोऽद्य कर्णः ॥ ३३
 त्वया रणे निहतः सूतपुत्रः
 कचिच्छेते भूमितले दुरात्मा ।
 कचित्कृतं मे परमं त्वयाद्य
 प्रियं रणे सूतपुत्रं निहत्य ॥ ३४
 सर्वा दिशः पर्यपतच्चदर्शं
 मुदान्वितो गर्वितः सूतपुत्रः ।
 स शूरमानी समरे समेत्य
 कचिच्चया निहतः सूतपुत्रः ॥ ३५
 राज्यं परं हस्तिगवाश्चयुक्तं
 रथं दित्सुर्यः परेभ्यस्त्वदर्थे ।
 त्वया रणे स्पर्धते यः स पापः
 कचिच्चया निहतः पापबुद्धिः ॥ ३६
 योऽसौ नित्यं शौर्यमदेन मत्तो
 विकथ्यते संसदि कौरवाणाम् ।
 प्रीत्यर्थं वै तात सुयोधनस्य
 कचित्स पापो निहतस्त्वयाद्य ॥ ३७
 कचित्समागम्य धनुःप्रमुक्तै-
 स्त्वत्प्रेषितैर्लोहमयैर्विहंगैः ।
 शेते भिन्नः पांसुषु सूतपुत्रः
 कचिद्भ्रौ धार्तराष्ट्रस्य बाहू ॥ ३८
 योऽसौ सदा श्लाघते राजमध्ये
 दुर्योधनं हर्षयन्दर्पयुक्तः ।
 हन्ताऽसि सर्वानिति पाण्डुपुत्रा-
 नहं हन्ता फल्गुनस्येति मोहात् ॥ ३९
 कचिद्वचोऽस्य वितथं त्वया कृतं
 यत्तत्प्रियामवदत्तात कर्णः ।
 सभामध्ये रूक्षमनेकरूपं
 धिक्पाण्डवानपतिस्त्वं हि कृष्णे ॥ ४०

कचिद्भुवं शत्रुरयं महात्मा
 ह्यधारयद्वादश यः समास्तु ।
 कर्णो व्रतं घोरमभिन्नसाहो
 दुर्योधनस्यार्थनिविष्टबुद्धिः ॥ ४१
 पादौ न धावे यावदहं न हन्मि
 धनञ्जयं समरेषूग्रवेगम् ।
 कचिद्रणे फल्गुन तं निहत्य
 कचिद्व्रतं तस्य भग्नं त्वयाऽद्य ॥ ४२
 योऽसौ कृष्णामन्नवीडुष्टबुद्धिः
 कर्णः सभायां कुरुवीरमध्ये ।
 किं पाण्डवांस्त्वं न जहासि कृष्णे
 सुदुर्बलान्पतितान्हीनसत्त्वान् ॥ ४३
 योऽसौ कर्णः प्रत्यजानाच्चदर्शे
 नाहं हत्वा सह कृष्णेन पार्थम् ।
 इहोपयातेति स पापबुद्धिः
 कचिच्छेते शरसंभिन्नगात्रः ॥ ४४
 कचित्सङ्ग्रामो विदितो वै तवायं
 समागमे सृञ्जय कौरवाणाम् ।
 येनावस्थामीदृशीं प्रापितोऽहं
 कचिच्चया सोऽद्य हतो दुरात्मा ॥ ४५
 कचिच्चया तस्य सुमन्दबुद्धे-
 र्गाण्डीवमुक्तैर्विशिखैर्ज्वलद्भिः ।
 सकुण्डलं भानुमदुत्तमाङ्गं
 कायात्प्रकृतं युधि सव्यसाचिन् ॥ ४६
 यत्तन्मया बाणसमर्पितेन
 ध्यातोऽसि कर्णस्य वधाय वीर ।
 तन्मे त्वया कचिदमोघमद्य
 ध्यानं कृतं कर्णनिपातनेन ॥ ४७
 यद्वर्षपूर्णः स सुयोधनोऽस्मा-
 न्दिधक्षते कर्णसमाश्रयेण ।
 कचिच्चया सोऽद्य समाश्रयोऽस्य
 भग्नः पराक्रम्य सुयोधनस्य ॥ ४८

विहङ्गैर्विहंगैः ॥ ३८ ॥ श्लाघते आत्मानमिति शेषः ॥ ३९ ॥
 बाणेभ्यः समर्पितेन कर्णबाणैरत्यन्तं प्रविद्धेनेत्यर्थः ॥ ४७ ॥

एकोनसप्ततितमोऽध्यायः ॥ ६९ ॥

यो नः पुरा षण्ढतिलानवोच-
 त्सभामध्ये कौरवाणां समक्षम् ।
 स दुर्मतिः कच्चिदुपेत्य सङ्ख्ये
 त्वया हतः सूतपुत्रोऽत्यमर्षी ॥ ४९
 यः प्राहिणोत्सूतपुत्रो दुरात्मा
 कृष्णां जितां सौवलेहानयेति ।
 स मन्दबुद्धिर्निहतः प्रसह्य
 वैकर्तनस्त्वद्य कच्चिन्महात्मन् ॥ ५०

यः शस्त्रभृच्छ्रेष्ठतमं पृथिव्यां
 पितामहं व्याक्षिपदल्पचेताः ।
 सङ्ख्यायमानोऽर्धरथः स कच्चि-
 त्वया हतोऽद्याधिरथिर्महात्मन् ॥ ५१
 अमर्षजं निकृतिसमीरणेरितं
 हृदि स्थितं ज्वलनमिमं सदा मम ।
 हतो मया सोऽद्य समेत्य कर्ण
 इति ब्रुवन्प्रशमयसेऽद्य फल्गुन ॥ ५२

॥ इति श्रीमन्महामारते कर्णपर्वणि सप्तदशदिवसयुद्धे एकोनसप्ततितमोऽध्यायः ॥ ६९ ॥

सप्ततितमोऽध्यायः ॥ ७० ॥

अर्जुनेन स्वयुद्धानुवादपूर्वकं युधिष्ठिरं प्रति कर्णवधप्रतिज्ञानम् ॥ १ ॥

सञ्जय उवाच ।
 तद्धर्मशीलस्य वचो निश्चम्य
 राज्ञः क्रुद्धस्यातिरथो महात्मा ।
 उवाच दुर्मर्षमदीनसत्त्वो
 युधिष्ठिरं जिष्णुरनन्तवीर्यः ॥ १
 द्रोणं हतं पार्थ कर्णो विदित्वा
 भिन्नां नावमिवात्यगाधे कुरूणाम् ।
 संमुह्यमानान्धारतराष्ट्रान्विदित्वा
 निरुत्साहांश्च विजये परेषाम् ॥ २
 सोदर्यवच्चरितोऽमितौजा
 उत्तारयिष्यन्धृतराष्ट्रस्य पुत्रान् ।
 रणे रथेनाधिरथिर्महात्मा
 ततो हि मां त्वरितः सोऽभ्यधावत् ॥ ३
 संशप्तकैर्युध्यमानस्य मेऽद्य
 सेनाग्रयायी कुरुसैन्यस्य राजन् ।
 आशीविषामान्विकिरञ्शरौघा-
 न्द्रौणिः पुरस्तात्सहसाध्यतिष्ठत् ॥ ४
 स मे दृष्ट्वा शूरतमो ध्वजाग्रं
 समादिशद्रथसङ्घाननेकान् ।
 तेषामहं पञ्चशतं निहत्य
 आसादयं द्रोणपुत्रं नदन्तम् ॥ ५

स द्रोणपुत्रः सदृशं महात्मा
 मामप्यरौत्सीत्तदनीकमध्ये ।
 किरञ्शरौघान्बहुरूपान्विचित्रा-
 न्खातीगतः शुक्र इवातिवर्षन् ॥ ६
 स मे शरान्सर्वतः कङ्कपत्रा-
 नवासृजद्वै पृथिवीप्रकाशान् ।
 निवार्य तूर्णं परमाजिमध्ये
 ततोऽपि मां बाणगणैः समार्पयत् ॥ ७
 आकर्षणं वापि विकृष्य मुक्तं
 न दृश्यते तस्य महारथस्य ।
 न सन्दधानः कुत आददानो
 न व्याक्षिपन्न विकर्षन्विमुञ्चन् ॥ ८
 सव्येन वा यदि वा दक्षिणेन
 न ज्ञायते कतरेणास्यतीति ।
 आचार्यवत्समरे पर्यवर्त-
 न्महच्चित्रं दर्शयन्सर्वतः स्म ॥ ९
 दृष्टीविषं चासुहरं परेषां
 सर्वा दिशः पूरयानं शरौघैः ।
 अलातचक्रप्रतिमं महात्मनः
 सदा नतं कार्मुकं ब्रह्मबन्धोः ॥ १०
 ततोऽपरान्बाणगणाननेका-
 नाकर्णपूर्णयितविप्रमुक्तान् ।

ससर्ज शीघ्रास्त्रबलेन वीर-
 स्तोयं यथा प्रावृषि कालमेघः ॥ ११
 आविध्यन्मां पञ्चभिर्द्रोणपुत्रः
 शितैः शरैः पञ्चभिर्वासुदेवम् ।
 अभ्यघ्नं बाणैस्तमहं सुधारै-
 निमेषमात्रेण सुवर्णपुङ्खैः ॥ १२
 स निर्विद्रो विरथो द्रोणपुत्रो
 रथानीकं चाधिरथेर्विवेश ।
 मयाभिभूतान्स्वरथप्रबर्हा-
 नस्त्रं च पश्यन्नुधिरप्रदिग्धम् ॥ १३
 ततोऽभिभूतं युधि वीक्ष्य सैन्यं
 विध्वस्तयोधं द्रुतनागयूथम् ।
 पञ्चाशता रथमुख्यैः समेतः
 कर्णस्त्वरन्नभ्यपतत्प्रमाथी ॥ १४
 तान्सूदयित्वाऽहमपास्य कर्णं
 द्रष्टुं भवन्तं त्वरयोपयातः ।
 सर्वे पाञ्चाला ह्युद्विजन्ते स्म कर्णं
 दृष्ट्वा गावः केसरिणं यथैव ॥ १५
 मृत्योरास्यं व्यात्तमिवाभिपद्य
 प्रमद्रकाः कर्णमासाद्य सर्वे ।
 यास्यामि तांस्तारयिष्यन्बलौघा-
 दिष्ट्या भवान्स्वस्तिमान्पार्थ दृष्टः ॥ १६
 हनिष्येऽहं भारत सूतपुत्र-
 मस्मिन्सङ्ग्रामे यदि दृश्यतेऽद्य ।

आयाहि पश्याद्य युयुत्समानौ
 मां सूतपुत्रं च धृतौ रणाय ॥ १७
 महाझपस्येव मुखं प्रपन्नाः
 प्रमद्रकाः कर्णमुखं प्रपन्नाः ।
 षट्साहस्रा भारत राजपुत्राः
 स्वर्गाय लोकाय रणे निमग्नाः ॥ १८
 तानद्य यास्यामि रणादिमोक्तुं
 सर्वात्मना सूतपुत्रं च हन्तुम् ॥ १९
 अथ प्रवीरेण महानुभाव
 द्विषत्सैन्यं निर्दहन्विस्तरेण ।
 समेत्याहं सूतपुत्रेण सङ्क्षे-
 वज्जीव वृत्रेण नरेन्द्रमुख्य ॥ २०
 एवं गते किंच मयाऽद्य शक्यं
 कार्यं कर्तुं निग्रहे सूतजस्य ।
 तथैव राज्ञश्च सुयोधनस्य
 ये चापि मां योद्धुकामाः समेताः ॥ २१
 कर्णं न चेदद्य निहन्मि राज-
 न्सवान्धवं युध्यमानं प्रसह्य ।
 प्रतिश्रुत्याऽकुर्वतां या गतिर्वै
 कष्टां यायां तामहं राजसिंह ॥ २२
 आमन्त्रये त्वां ब्रूहि रणे जयं मे
 पुरा भीमं धार्तराष्ट्रा ग्रसन्ति ।
 सौतिं हनिष्यामि नरेन्द्रसिंह
 सैन्यं तथा शत्रुगणांश्च सर्वान् ॥ २३

॥ इति श्रीमन्महाभारते कर्णपर्वणि सप्तदशदिवसयुद्धे सप्ततितमोऽध्यायः ॥ ७० ॥

एकसप्ततितमोऽध्यायः ॥ ७१ ॥

कर्णस्यामारणज्ञानाद्बुधेन युधिष्ठिरेण अर्जुनं प्रति गर्हणपूर्वकं कृष्णकरे गाण्डीवदानचोदना ॥ १ ॥

सञ्जय उवाच ।
 वैकर्तनं कुशलिनं निश्म्य
 क्रुद्धः पार्थः फल्गुनस्यामितौजाः ।
 धनञ्जयं वाक्यमुवाच राजा
 युधिष्ठिरः कर्णशराभितप्तः ॥ १
 इमां च वसतिं हित्वा भयात्कर्णेन फल्गुन ।

अहं च भीमसेनश्च माद्रीपुत्रौ च पाण्डवौ ॥ २
 वासुदेवेन सहिता वयं कर्णेन निर्जिताः ।
 पुनरेव वनं गत्वा तपश्चर्यां च कुर्महे ।
 अथवा धार्तराष्ट्राणां परिचर्यां चरामहे ॥ ३
 इत्येवमुक्त्वा बीभत्सुं रोषात्संरक्तलोचनः ।
 अब्रवीत्पुनरेवात्र धर्मराजो युधिष्ठिरः ॥ ४

इदं यदि द्वैतवने तु सूक्तं
 कर्णं नियोद्धुं न सहे नृपेति ।
 वयं ततः प्राप्तकालं यथाव-
 त्कृत्वाऽभ्युपेक्षाम तथैव राज्यम् ॥ ५
 मयि प्रतिश्रुत्य वधं हि तस्य
 बलस्य चार्धस्य तथैव युद्धे ।
 आनीय मां शत्रुमध्ये स कस्मा-
 त्समुन्नाम्य स्थण्डिले प्रत्यपिष्टाः ॥ ६
 अन्वास्य सत्येन यदात्थ पार्थ
 सत्यं शपन्वासुदेवेन सार्धम् ।
 तन्नः सत्यमफलं ह्यकार्षीः
 फलस्य काले चाच्छिन्नः पुष्पवृक्षम् ॥ ७
 प्रच्छादितस्त्वं वालिश दुर्यशोभि-
 रनर्थवाक्योऽस्यर्जुन नैव साधुः ।
 त्यक्त्वा भीमं सर्वभीमेषु भीमं
 संयोजितस्त्वं सूतपुत्रं निहन्तुम् ॥ ८
 यत्तद्दृष्ट्वा वागुवाचान्तरिक्षे
 सप्ताहि जाते त्वयि मन्दबुद्धौ ।
 अपापीयान्वासवात्कुन्तिजातो
 बहून्संग्रामानयमेव जेता ॥ ९
 अयं जेता पाण्डवो देवसङ्घान्
 सर्वाणि भूतान्यपि चोत्तमौजाः ।
 अयं जेता मद्रकलिङ्गजाता-
 न्दैत्याश्च रक्षांसि समागतानि ॥ १०
 भूमिं च सर्वां निखिलेन जेता
 कुरुंश्च जेता खगणांश्च जेता ।
 अस्मात्परो नो भविता धनुर्धरो
 नैष्यन्न भूतः कश्चिदेनं विजेता ॥ ११
 इच्छन्नयं सर्वभूतानि कुर्या-
 द्रशी वशे सर्वसमाप्तविद्यः ।
 कान्त्या शशाङ्कस्य जवेन वायोः
 स्यैरण मेरोः क्षमया पृथिव्याः ॥ १२
 अग्रेष्व तापे धनदस्य लक्ष्म्या
 शौर्येण शक्रस्य जयेन विष्णोः ।

तुल्यो महात्मा तव कुन्ति पुत्रो
 जातोऽदितेर्विष्णुरिवामितौजाः ॥ १३
 खेपां जयाय द्विषतां वधाय
 जातो महात्मा तव नन्दिकर्ता ।
 इत्यन्तरिक्षे शतशृङ्गमूर्ध्नि
 तपस्विनां शृण्वतां वागुवाच ॥ १४
 एवंविधस्त्वं न च भूतस्तथाद्य
 देवाश्च नूनमनृतं वदन्ति ॥ १५
 तथा परेषामृषिसत्तमानां
 श्रुत्वा गिरः पूजयतां सदा त्वाम् ।
 न सन्नतिं यामि सुयोधनस्य
 न त्वां जानाम्याधिरथेर्भयार्तम् ॥ १६
 त्वष्ट्रा कृतं बाहमकूजनाशं
 शुभं समास्थाय कपिध्वजं तम् ।
 खड्गं गृहीत्वा हेमचित्रावनद्धं
 धनुर्वरं गाण्डिवं तालमात्रम् ।
 त्वं वासुदेवेनोद्यमानः कथं नु
 कर्णाद्भीतो व्यपयातोऽसि पार्थ ॥ १७
 पूर्वं यदुक्तं हि सुयोधनेन
 न फल्गुनः प्रमुखे स्थास्यतीति ।
 कर्णस्य युद्धे हि महाबलस्य
 मौर्य्यास्तु तन्नावबुद्धं मयाऽसीत् ॥ १८
 तेनाद्य तप्ये भृशमप्रमेयं
 यन्मित्रवर्गो नरकं प्रविष्टः ।
 तदैव वाच्योऽस्मि ननु त्वयाऽहं
 न योत्सेऽहं सूतपुत्रं कथंचित् ॥ १९
 ततो नाहं सृञ्जयान्केकयांश्च
 समानयेयं सुहृदो रणाय ॥ २०
 एवं गते किं च मयाऽद्य शक्यं
 कार्यं कर्तुं निग्रहे सूतजस्य ।
 तथैव राज्ञश्च सुयोधनस्य
 ये वापि मां योद्धुकामाः समेताः ॥ २१
 धिगस्तु मज्जीवितमद्य कृष्ण
 योऽहं वशं सूतपुत्रस्य यातः ।

मध्ये कुरुणां ससुयोधनानां
 ये चाप्यन्ये योद्धुकामाः समेताः ॥ २२
 एकः स मे भीमसेनोऽद्य नाथो
 येनाभिपन्नोऽस्मि रणे महाभये ।
 विमोच्य मां चापि रूपान्वितस्ततः
 शरेण तीक्ष्णेन विभेद कर्णम् ॥ २३
 त्यक्त्वा प्राणान्समरे भीमसेन-
 श्रके युद्धं कुरुमुख्यैः समेतैः ।
 गदाग्रहस्तो रुधिरोक्षिताङ्ग-
 श्ररत्रणे काल इवान्तकाले ॥ २४
 असौ हि भीमस्य महानिनादो
 मुहुर्महुः श्रूयते धार्तराष्ट्रैः ।
 यदि स जीवेत्समरे निहन्ता
 महारथानां प्रवरो नरोत्तमः ॥ २५
 तवाभिमन्युस्तनयोऽद्य पार्थ
 न चास्मि गन्ता समरे पराभवम् ।
 अथापि जीवेत्समरे घटोत्कच-
 स्तथाऽपि नाहं समरे पराङ्मुखः ॥ २६
 भीमस्य पुत्रः समराग्रयायी
 महास्त्रविचापि तवानुरूपः ।
 यं तं समासाद्य रिपोर्वलं नो
 निमीलिताक्षं भयविभुतं भवेत् ॥ २७
 चकार योऽसौ निशि युद्धमेक-
 स्त्यक्त्वा रणं यस्य भयाद्भवन्ते ॥ २८
 स चेत्समासाद्य महानुभावः
 कर्णं रणे वाणगणैः प्रमोह्य ।

धैर्ये स्थितेनापि च सूतजेन
 शक्त्या हतो वासवदत्तया तथा ॥ २९
 ममैव भाग्यानि पुरा कृतानि
 पापानि नूनं फलवन्ति युद्धे ।
 तृणं च कृत्वा समरे भवन्तं
 ततोऽहमेवं निकृतो दुरात्मना ।
 वैकर्तनेनैव तथा कृतोऽहं
 यथा ह्यशक्तः क्रियते स्वबान्धवः ॥ ३०
 आपद्रुतं यश्च नरो विमोक्षये-
 त्स बान्धवः स्नेहयुतः सुहृच्च ।
 एवं पुराणा ऋषयो वदन्ति
 धर्मः सदा सद्भिरनुष्ठितश्च ॥ ३१
 खड्गं विभ्रञ्जातरूपत्सरं च
 धनुर्वेदं गाण्डिवं तालमात्रम् ।
 स केशवेनोद्यमानः कथं नु
 कर्णात्पार्थस्त्वमपैतुं समेषीः ॥ ३२
 स गाण्डीवं केशवाय प्रदाय
 यन्ता भवेस्त्वं यदि केशवस्य ।
 ततस्तरेत्केशवः कर्णमुग्रं
 मरुत्सखो वृत्रमिवात्तवज्रः ॥ ३३
 मासेऽपतिष्यो यदि पञ्चमे त्वं
 न वा गर्भो यद्यभवः पृथायाः ।
 मत्तः श्रेयान्राजपुत्रोऽभविष्य-
 न ते यशः फल्गुन इत्यपेयात् ॥ ३४

॥ इति श्रीमन्महाभारते कर्णपर्वणि सप्तदशदिवसयुद्धे एकसप्ततितमोऽध्यायः ॥ ७१ ॥

द्विसप्ततितमोऽध्यायः ॥ ७२ ॥

युधिष्ठिरवधोद्यतमर्जुनं प्रति कृष्णेन तत्कारणप्रश्ने तेन तन्निवेदनम् ॥ १ ॥ कृष्णेन वधप्रतिनिधित्वेन युधिष्ठिराधिक्षेप-
 विधानम् ॥ २ ॥

सञ्जय उवाच ।

युधिष्ठिरेणैवमुक्तः कौन्तेयः श्वेतवाहनः ।

असिं जग्राह संक्रुद्धो जिघांसुर्भरतर्षभम् ॥ १

तस्य कोपं समाज्ञाय चित्तज्ञः केशवस्तदा ।

उवाच किमिदं खड्गं गृह्णास्यर्जुन शंस मे ॥ २

नेह पश्यामि योद्धव्यं त्वया किञ्चिद्धनञ्जय ।

नेहागता धार्तराष्ट्राः सर्वे भीमेन वारिताः ॥ ३
 उपागतोऽसि कौन्तेय राजा द्रष्टव्य इत्यसौ ।
 स राजा भवता दृष्टः कुशली च युधिष्ठिरः ॥ ४
 तं दृष्ट्वा नृपशार्दूलं शार्दूलसमविक्रमम् ।
 हर्षकाले च संग्राप्ते कस्मात्त्वां मन्युराविशत् ॥ ५
 न तं पश्यामि कौन्तेय यस्ते वध्यो भवेदिह ।
 प्रहर्तुमिच्छसे कस्मात्किं वा ते चित्तविभ्रमः ॥ ६
 कस्माद्भवान्महाखड्गं परिगृह्णात्यकारणात् । ७
 तत्त्वां पृच्छामि कौन्तेय किमिदं ते चिकीर्षितम् ।
 परामृशसि यत्कुद्धः खड्गमद्भुतविक्रम ॥ ८
 एवमुक्तः कटाक्षेण प्रेक्षमाणो युधिष्ठिरम् ।
 अर्जुनः ग्राह गोविन्दं कुद्धः सर्प इव श्वसन् ॥ ९
 अन्यस्मै देहि गाण्डीवमिति मां यः प्रचोदयेत् ।
 भिन्द्यामहं तस्य शिर इत्युपांशु व्रतं मम ।
 युधिष्ठिरेण तेनाहमुक्तश्चास्मि जनार्दन ॥ १०
 यदुक्तोऽहमदीनार्थं राज्ञाऽनेन यशस्विना ।
 समक्षं तव गोविन्द न तत्क्षन्तुमिहोत्सहे ॥ ११
 तस्मादेनं वधिष्यामि राजानं धर्मचारिणम् ।
 प्रतिज्ञां पालयिष्यामि हत्वैनं नरसत्तमम् ॥ १२
 एतदर्थं मया खड्गो गृहीतो यदुनन्दन ।
 सोऽहं युधिष्ठिरं हत्वा सत्यस्यानृण्यतां गतः ।
 विशोको विज्वरश्चापि भविष्यामि जनार्दन ॥ १३
 किं वा त्वं मन्यसे ग्राप्तमस्मिन्कार्ये उपस्थिते ।
 त्वमस्य जगतस्तात वेत्थ सर्वं गतागतम् ॥ १४
 'जातस्त्वत्तो हि धर्मश्चाधर्मश्चेति परा श्रुतिः ।'
 तत्तथा प्रकरिष्यामि यथा मां वक्ष्यते भवान् ॥ १५
 सञ्जय उवाच ।
 धिग्धिगित्येव गोविन्दः पार्थमुक्त्वाब्रवीत्पुनः ॥ १६
 कृष्ण उवाच ।
 इदानीं पार्थ जानामि न वृद्धाः सेवितास्त्वया ।
 अकाले पुरुषव्याघ्र संरम्भं यद्भवानगात् ॥ १७
 न हि धर्मविभागज्ञैरेवं कार्यं धनञ्जय ।
 यथा त्वं पाण्डवाद्येह धर्मभीरुरपण्डितः ॥ १८

योऽकार्याणां क्रियायाश्च संयोगं नावबुध्यते ।
 कार्याणामक्रियायाश्च स पार्थ पुरुषाधमः ॥ १९
 अनुसृत्य तु ये धर्मं कवयः समुपस्थिताः ।
 समासविस्तरविदां न तेषां वेत्ति निश्चयम् ॥ २०
 अनिश्चयज्ञो हि नरः कार्याकार्यविनिश्चये ।
 एवं स मुह्यत्यवशो यथा त्वं पार्थ मुह्यसि ॥ २१
 न हि कार्यमकार्यं वा सुखं ज्ञातुं कथंचन ।
 श्रुतेन ज्ञायते सर्वं तच्च त्वं नावबुध्यसे ॥ २२
 अविज्ञानादिह भवान्सत्यं रक्षति धर्मवित् ।
 प्राणिनां त्वं वधं पार्थ धार्मिको नावबुध्यसे ॥ २३
 प्राणिनां हि वधात्तात वृथा धर्मो मतो मम ।
 अनृतं तु भवेद्वाच्यं न तु हिंसा कदाचन ॥ २४
 स कथं भ्रातरं ज्येष्ठं राजानं धर्मकोविदम् ।
 हन्याद्भवान्नरश्रेष्ठ प्राकृतोऽन्यः पुमानिव ॥ २५
 अयुध्यमानस्य गुरोस्तथाऽशत्रोश्च मानद ।
 पराङ्मुखस्य द्रवतः शरणं चापि गच्छतः ॥ २६
 कृताञ्जलेः प्रपन्नस्य प्रमत्तस्य तथैव च ।
 न वधः पूज्यते सद्भिस्तच्च सर्वं गुरौ तव ॥ २७
 त्वया चैतद्व्रतं पार्थ बालेनेव कृतं पुरा ।
 तस्मादधर्मसंयुक्तं मौर्ख्यादेव व्यवस्यसि ॥ २८
 खगुरुं पार्थ कस्मात्त्वं हन्तुकामोऽभिधावसि ।
 असंग्रधार्य धर्माणां गतिं सूक्ष्मां दुरत्ययाम् ॥ २९
 इदं धर्मरहस्यं च तव वक्ष्यामि पाण्डव ।
 यद्भूयात्तव भीष्मो वा राजा वापि युधिष्ठिरः ॥ ३०
 विदुरो वा पुनः क्षत्ता गान्धारी वा यशस्विनी ।
 कुन्ती वा भरतश्रेष्ठ द्रौपदी वा यशस्विनी ।
 तत्ते वक्ष्यामि तच्चेन निबोधैतद्भनञ्जय ॥ ३१
 सत्यस्य वचनं साधु न सत्याद्विद्यते परम् ।
 सुदुर्विदं हि तच्चेन तत्सत्यमिति मे सतिः ॥ ३२
 भवेत्सत्यमवक्तव्यं वक्तव्यमनृतं भवेत् ।
 यत्रानृतं भवेत्सत्यं सत्यं चाप्यनृतं भवेत् ॥ ३३
 विवाहकाले रतिसंग्रयोगे
 प्राणाल्यये सर्वधनापहारे ।

विप्रस्य चार्थे ह्यनृतं वदेत

पञ्चानृतान्याहुरपातकानि ॥ ३४

सर्वस्वस्यापहारे तु वक्तव्यमनृतं भवेत् ।

तत्रानृतं भवेत्सत्यं सत्यं चाप्यनृतं भवेत् ॥ ३५

तादृशो हन्यते बालो यस्य सत्यमनिश्चितम् ।

सत्यानृते विनिश्चित्य ततो भवति धर्मवित् ॥ ३६

किमाश्चर्यं कृतप्रज्ञः पुरुषोऽपि सुदारुणः ।

सुमहत्प्राप्नुयात्पुण्यं बलाकोऽन्धवधादिव ॥ ३७

किमाश्चर्यं पुनर्मूढो धर्मकामो ह्यपण्डितः ।

सुमहत्प्राप्नुयात्पापमापगास्त्रिव कौशिकः ॥ ३८

अर्जुन उवाच ।

आचक्ष्व भगवन्नेतद्यथा विन्दाम्यहं तथा ।

बलाकस्यानुसंवद्धं नदीनां कौशिकस्य च ॥ ३९

वासुदेव उवाच ।

मृगव्याधोऽभवत्कश्चिद्बलाको नाम भारत ।

यात्रार्थं पुत्रदाराणां मृगान्हन्ति न कामतः ॥ ४०

वृद्धौ च मातापितरौ विभर्त्यन्यांश्च संश्रितान् ।

स्वधर्मनिरतो नित्यं संविभज्यानसूयकः ॥ ४१

स कदाचिन्मृगप्रेप्सुर्नान्वविन्दन्मृगं क्वचित् ।

अथापश्यत्स पीवानं श्वापदं घ्राणचक्षुषम् ॥ ४२

अदृष्टपूर्वमपि तत्सत्त्वं तेन हतं तदा ।

अन्ये हते ततो व्योमः पुष्पवर्षं पपात च ॥ ४३

अप्सरोगीतवादित्रैर्नादितं च मनोरमम् ।

विमानमगमत्स्वर्गान्मृगव्याधनिनीषया ॥ ४४

तद्धृतं सर्वभूतानामभावाय किलार्जुन ।

तपस्तप्त्वा वरं प्राप्तं कृतमन्धं स्वयंभुवा ॥ ४५

तद्धत्वा सर्वभूतानामभावकृतनिश्चयम् ।

बलाकोऽगात्स्वर्गलोकेमेवं धर्मः सुदुर्विदः ॥ ४६

कौशिकोऽप्यभवद्विप्रस्तपस्वीनो बहुश्रुतः ।

नदीनां संगमे ग्रामाददूरे स किलावसत् ॥ ४७

सत्यं मया सदा वाच्यमिति तस्याभवद्व्रतम् ।

सत्यवादीति विख्यातः स तदासीद्धनंजय ॥ ४८

तपस्वीनः तपस्विनामिनः श्रेष्ठः ॥ ४७ ॥ यथा चाल्पश्रुतो मूढो धर्माणामविभागवित् । वृद्धानपृष्टा सन्देहं महच्छ्रममिहाहति । इति ड. पाठः ॥ ५२ ॥ तत्र ते लक्षणोद्देशात्कश्चिदत्र भविष्यति इति

अथ दस्युभयात्केचित्तदा तद्वनमाविशन् ।

तत्रापि दस्यवः क्रुद्धास्तानमार्गन्त यत्नतः ॥ ४९

अथ कौशिकमभ्येत्य प्रोचुस्ते सत्यवादिनम् ।

कतरेण पथा याता भगवन्निति वै जनाः ।

सत्येन पृष्टः प्रब्रूहि यदि तद्वेत्थ शंस नः ॥ ५०

श्रीकृष्ण उवाच ।

सत्यस्य त्वविभागज्ञः सत्यं तेभ्यः शंसं ह ।

बहुवृक्षलतागुल्ममेतद्गहनमाश्रिताः ।

इति तान्ख्यापयामास तेभ्यस्तत्त्वं स कौशिकः ॥

ततस्ते तान्समासाद्य क्रूरा जघ्नुरिति श्रुतिः ।

ततोऽधर्मेण महता वाग्दुरुक्तेन कौशिकः ॥ ५२

गतः सुकष्टं निरयं धर्मसूक्ष्मेष्टतत्त्ववित् ।

दृष्टपूर्वश्रुतो मूढो धर्माणामविशारदः ॥ ५३

वृद्धानपृच्छन्सन्देहानन्धः श्वभ्रमिवर्च्छति ॥ ५४

तत्र ते लक्षणोद्देशः कश्चिदेव भविष्यति ।

दुष्करं प्रतिसंख्यानं कात्स्न्येनात्र व्यवस्थितिः ॥ ५५

सत्यं धर्म इति ह्येके वदन्ति बहवो जनाः ।

न च पार्थाभ्यसूयामि नैतत्सर्वत्र शिष्यते ॥ ५६

श्रुतिस्तु धार्या इत्येके वदन्ति बहवो जनाः ।

न त्वेतत्प्रत्यसूयामि तत्र सर्वं विधीयते ॥ ५७

यत्स्यादहिंसासंयुक्तं स धर्म इति निश्चयः ।

अहिंसार्थाय हिंसाणां धर्मप्रवचनं कृतम् ।

धारणाद्धर्ममित्याहुर्धर्मो धारयते प्रजाः ॥ ५८

प्रभवार्थाय भूतानां धर्मप्रवचनं कृतम् ।

यस्मात्प्रभवसंयुक्तः स धर्म इति निश्चयः ॥ ५९

येऽन्यायेन जिगीषन्तो धर्मं पृच्छन्ति मानवाः ।

अकूजनेन चेन्मोक्षो नात्र कूजेत्कथंचन ॥ ६०

अवश्यं कूजितव्ये ह शङ्करेन्वाप्यकूजनात् ।

येऽन्यायेन जिहीर्षन्तो धर्मं पृच्छन्ति कस्यचित् ।

श्रेयस्तत्रानृतं वक्तुं सत्यादिति विनिश्चितम् ॥ ६१

प्राणात्यये विवाहे वा सर्वजात्या महाभये ।

सर्वस्वस्य च लोपे वा वक्तव्यमनृतं भवेत् ॥ ६२

क. ड. पाठः । दुष्करं परमं ज्ञानं तर्केणानुव्यवस्यति इति ड. पाठः । दुष्करं प्रतिसंख्यानं कात्स्न्येनास्य व्यवस्यति इति क. घ. ड. पाठः । श्रुतेर्धर्म इति ह्येके इति ड. पाठः ॥ ५७ ॥ प्राणात्यये विवाहे वा

अधर्मं हि न पश्यन्ति मृषोद्यं तत्र पण्डिताः ।
 सर्वथाऽभिवदेत्तु नानृतं स्याद्विचक्षणः ॥ ६३
 यः स्तेनैः सह संबन्धो मुच्यते शपथादपि ।
 भवेत्तत्रानृतं श्रेयः सत्यादिति विचारितम् ॥ ६४
 न च तेभ्यो धनं देयं सत्यादिति कथंचन ।
 पापेभ्योऽपि धनं दत्तं दातारमपि पीडयेत् ।
 तस्माद्दर्शार्थमनृतमुक्त्वा नानृतवाग्भवेत् ॥ ६५
 एष ते लक्षणोद्देशो मयोद्दिष्टो यथाविधि ।
 एतज्ज्ञात्वा ब्रूहि पार्थ यदि बध्यो युधिष्ठिरः ॥ ६६
 अर्जुन उवाच ।
 यथा ब्रूयान्महाप्राज्ञो यथा ब्रूयान्महायशः ॥ ६७
 सुहृद्ब्रूयाद्यथाऽस्माकं तथोक्तं वचनं त्वया ।
 भवान्मातृसमोऽस्माकं भवान्पितृसमोऽपि च ।
 गतिश्च परमा कृष्ण त्वमेव च परायणम् ॥ ६८
 न हि ते त्रिषु लोकेषु विद्यतेऽविदितं कचित् ।
 तस्माद्भवान्परं धर्मं वेद सर्वं यथातथम् ॥ ६९
 अवध्यं पाण्डवं मन्ये धर्मराजं युधिष्ठिरम् ।
 अधर्मयुक्ते संयोगे ब्रूहि किञ्चिदनुग्रहम् ॥ ७०
 इदं चापरमत्रैव ब्रूहि तत्त्वं विवक्षितम् ॥ ७१
 जानासि दाशार्हं मम व्रतं तु
 यो मां ब्रूयात्कश्चन मानुषेषु ।
 अन्यस्मै त्वं गाण्डिवं देहि पार्थ
 यो मत्तोऽस्त्रे वीर्यतो वा विशिष्टः ॥ ७२
 हन्यामहं केशव तं प्रसह्य
 भीमो हन्याच्चूरकेति चोक्तः ।
 तन्मां राजा ह्युक्तवांस्ते समक्षं
 धनुर्देहीत्यसकृद्दृष्टिवीरे ॥ ७३
 तं हन्यां चेत्केशव जीवलोके
 स्थाता नाहं कालमप्यल्पमात्रम् ।

सर्वज्ञातिवधात्यये । नर्मण्यभिप्रवृत्ते वा न च प्रोक्तं मृषा
 भवेत् इति झ. ड. पाठः ॥ ६२ ॥ अधर्मं नात्र पश्यन्ति
 धर्मतत्त्वार्थदर्शिनः इति ड. पाठः ॥ ६३ ॥ यः स्तेनैः सह
 संबन्धान्मुच्यते शपथैरपि । श्रेयस्तत्रानृतं वक्तुं तत्सत्यम-
 विचारितम् । इति ड. पाठः ॥ ६४ ॥ शक्ये सति कथञ्चन

ध्यात्वा नूनं ह्येनसा चापि मुक्तो
 वधं राज्ञो अष्टवीर्यो विचेताः ॥ ७४
 यथा प्रतिज्ञा मम लोकबुद्धौ
 भवेत्सत्या धर्मभृतां वरिष्ठ ।
 यथा जीवेत्पाण्डवोऽहं च कृष्ण
 तथा बुद्धिं दातुमप्यर्हसि त्वम् ॥ ७५
 वासुदेव उवाच ।
 राजा श्रान्तो विश्वतो दुःखितश्च
 कर्णेन सङ्क्षेपे निशितैर्वाणसङ्घैः ।
 यश्चानिशं सूतपुत्रेण वीर
 शरैर्भृशं ताडितो युध्यमानः ॥ ७६
 अतस्त्रमेतेन सरोषमुक्तो
 दुःखान्वितेन दमयुक्तरूपम् ।
 अकोपितो ह्येष यदि स सङ्क्षेपे
 कर्णं न हन्यादिति चाब्रवीत्सः ॥ ७७
 जानाति तं पाण्डव एष चापि
 पापं लोके कर्णमसह्यमन्यैः ।
 ततस्त्वमुक्तो भृशरोषितेन
 राज्ञा समक्षं परुषाणि पार्थ ॥ ७८
 नित्योद्युक्ते सततं चाप्रसह्ये
 कर्णे द्यूतं ह्यद्य रणे निबद्धम् ।
 तस्मिन्हते कुरवो निर्जिताः स्यु-
 रेवं बुद्धिः पार्थिवे धर्मपुत्रे ॥ ७९
 ततो वधं नार्हति धर्मपुत्र-
 स्त्वया प्रतिज्ञाऽर्जुन पालनीया ।
 जीवन्नयं येन मृतो भवेद्दि
 तन्मे निबोधेह तवानुरूपम् ॥ ८०
 यदा मानं लभते माननार्ह-
 स्तदा स वै जीवति जीवलोके ।

इति ड. पाठः ॥ ६५ ॥ अनुग्रहं अवधेन प्रतिज्ञारक्षणम्
 ॥ ७० ॥ तं हन्यामिति स्थाता न न स्थात्ये । एनसा मुक्तोपि
 कृतप्रायश्चित्तोऽपि न स्थात्ये इत्यर्थः । किं कृत्वा राज्ञो वधं
 ध्यात्वा ॥ ७४ ॥ समक्षं आवयोरिति शेषः ॥ ७८ ॥ कर्णे
 पणीकृते । द्यूतं युद्धरूपम् ॥ ७९ ॥

यदाऽवमानं लभते महान्तं
तदा जीवन्मृत इत्युच्यते सः ॥ ८१
संमानितः पार्थिवोऽयं सदैव
त्वया च भीमेन तथा यमाभ्याम् ।
बृद्धैश्च लोके पुरुषैश्च शूरै-
स्तस्यापमानं कलया प्रयुङ्क्त ॥ ८२
त्वमित्यत्रभवन्तं हि ब्रूहि पार्थ युधिष्ठिरम् ।
त्वमित्युक्तो हि निहतो गुरुर्मवति भारत ॥ ८३
एवमाचर कौन्तेय धर्मराजे युधिष्ठिरे ।
अधर्मयुक्तं संयोगं कुरुष्वैनं कुरुद्रह ॥ ८४
अथर्वाङ्गिरसी ह्येषा श्रुतीनामुत्तमा श्रुतिः ।

अविचार्यैव कार्यैषा श्रेयस्कार्मैर्नरैः सदा ॥ ८५
अवधेन वधः प्रोक्तो यदुरुस्त्वमिति प्रभुः ।
तद्ब्रूहि त्वं यन्मयोक्तं धर्मराजस्य धर्मवित् ॥ ८६
यदा ह्ययं पाण्डव धर्मराज-
स्त्वत्तोऽयुक्तं लप्स्यते चैव साधु ।
ततोऽस्य पादावभिवाद्य पश्चा-
च्छ्रेयो ब्रूयात्सान्त्वयुक्तं हितं च ॥ ८७
भ्राता प्राज्ञस्तव कोपं न जातु
कुर्याद्राजा धर्ममार्गानुसारी ।
मुक्तोऽनृताद्वातवधाच्च पापा-
द्धृष्टः कर्णं त्वं जहि पार्थ पश्चात् ॥ ८८

॥ इति श्रीमन्महाभारते कर्णपर्वणि सप्तदशदिवसयुद्धे द्विसप्ततितमोऽध्यायः ॥ ७२ ॥

त्रिसप्ततितमोऽध्यायः ॥ ७३ ॥

युधिष्ठिराधिक्षेपादात्मवधोद्यतं पार्थं प्रति कृष्णेन तत्प्रतिनिधितया आत्मप्रशंसनचोदना ॥ १ ॥ अर्जुनेनात्मप्रशंसना-
नन्तरं युधिष्ठिरक्षमापनम् ॥ २ ॥

सञ्जय उवाच ।

इत्येवमुक्तस्तु जनार्दनेन
पार्थः प्रशस्याथ सुहृद्रचस्तत् ।
ततोऽब्रवीदर्जुनो धर्मराज-
मनुक्तपूर्वं परुषं प्रसह्य ॥ १
मा त्वं राजन्व्याहरस्वाद्य पापं
त्वं तिष्ठसि क्रोशमात्रे व्यपेत्य ।
भीमस्तु मामर्हति गर्हणाय
यो युध्यते सर्वलोकप्रवीरैः ॥ २
काले हि शत्रून्परिपीड्य वीरो
हत्वा प्रवीरान्वसुधाधिपानाम् ।
रथप्रधानोत्तमनागमुख्या
युधिप्रवीरा निहताश्च शूराः ॥ ३
सुदुष्करं कर्म करोति भीमः
कर्तुं यथा नार्हति कश्चिदन्यः ।

रथादवस्कन्द्य गदां परामृशं-
स्तथा रणे हन्ति तथैव वारणान् ॥ ४
स कुञ्जराणामधिकं सहस्रं
हत्वा नदंस्तुमुलं सिंहनादम् ।
काम्भोजवानायुजपार्वतीया-
नीहामृगाभान्विनिहत्य वाजिनः ॥ ५
महारथान्द्विरदाञ्छैलकल्पा-
न्सहेत यः कुञ्जरान्वध्यमानान् ।
असौ भीमो धार्तराष्ट्रेषु मग्नः
स मामुपालब्धुमरिंदमोऽर्हति ॥ ६
वरासिना चाथ नराश्चकुञ्जरां-
स्तथा रथाङ्गैर्धनुषा च हन्त्यरीन् ।
प्रमृद्य पद्भ्यामहितांस्तु हन्ति
पुनश्च दोभ्यां शतमन्युविक्रमः ॥ ७
महाबलो वैश्रवणान्तकोपमः
प्रसह्य हर्ता द्विषतां यशांसि ।

अत्रभवन्तं मान्यं त्वमिति ब्रूहि ॥ ८३ ॥ एवं पूज्यावमानरूपं
संयोगं आत्मनायुष्ठितं कुरुष्व ॥ ८४ ॥ यत् गुरुस्त्वमिति

प्रोक्तस्तत् अवधेन शस्त्रपातनमन्तरेणैव वधः वधकरं भवती-
त्यर्थः ॥ ८६ ॥ द्विसप्ततितमोऽध्यायः ॥ ७२ ॥

स भीमसेनोऽर्हति गर्हणाय
 न त्वं नित्यं रक्ष्यमाणः सुहृद्भिः ॥ ८
 कलिञ्जवङ्गाङ्गनिषादमागधा-
 न्सदा महाशैलवलाहकोपमान् ।
 निहन्ति यः शत्रुगणाननेकशः
 स मां हि वक्तुं प्रभवत्यनागसम् ॥ ९
 संयुक्तमास्थाय रथं हि काले
 धनुर्विधून्वञ्छरपूर्णमुष्टिः ।
 सृजेच्च यो बाणसङ्घान्परेषु
 महाबलो मेघ इवाम्बुधाराः ॥ १०
 शतान्यष्टौ वारणानामदर्शय-
 द्विशतितैः कुम्भघटाग्रहस्तैः ।
 यो भीमसेनो निहतारिसङ्घः
 स मामुपालब्धुमरिन्दमोऽर्हति ॥ ११
 रथाश्च नागाश्च हयाश्च राज-
 न्भीमेनाजौ निहताः सङ्घशोऽद्य ।
 राजानश्च बहवो महाबलाः
 स मामुपालब्धुमरिन्दमोऽर्हति ॥ १२
 धृतराष्ट्रपुत्रा बलिनश्च येन
 महाबला निहताः प्रायशो वै ।
 शूरो युद्धे ह्यप्रतिवार्यवीर्यः
 स मामुपालब्धुमरिन्दमोऽर्हति ॥ १३
 प्रतापयन्तद्वलमुग्ररूपं
 योऽसौ रणे धार्तराष्ट्रस्य वीरः ।
 एकः सहेताप्रतिसह्यपौरुष-
 स्तेनास्मि वाच्यो न त्वया वै कदाचित् ॥ १४
 महारथा यत्र यत्रैव युद्धे
 भिन्दन्ति सैन्यं तव कामतोऽद्य ।
 तत्रैव तत्रैव रणे महात्मा
 दृढं भीमः परसङ्घानमृद्धात् ॥ १५
 तेनास्मि वाच्यो न त्वया हं कदाचि-
 न्मा मा वोचः क्रूरमिहाद्य पार्थ ।
 नास्मद्विधो वै भवता तु वाच्यो
 यथा भवान्सर्वलोकस्य वाच्यः ॥ १६
 कर्ण० १८

एवं हि मा ते श्रुवतो नरेन्द्र
 कथं न दीर्येच्छतधाऽद्य जिह्वा ।
 अहो बतेदं मुनृशंसरूपं
 कामादवोचस्त्वमिहाद्य यद्वै ॥ १७
 बलं न बाधिष्ठितं सत्तमानां
 यत्क्षत्रियाणां बहुलं वदन्ति ।
 त्वं चाबलो भारत निष्ठुरोऽसि
 त्वमेव मां वेत्सि यथाविधोऽहम् ॥ १८
 नकुलेन राजन्गजवाजियोधा
 हताश्च वीराः सहसा समेत्य ।
 त्यक्त्वा प्राणान्समरे युद्धकाङ्क्षी
 स मामुपालब्धुमरिन्दमोऽर्हति ॥ १९
 कृतं कर्म सहदेवेन दुष्करं
 यो युध्यते परसैन्यावमर्दी ।
 न चाब्रवीत्किंचिदिहागतो बली
 पश्यान्तरं तस्य चैवात्मनश्च ॥ २०
 धृष्टद्युम्नः सात्यकिर्द्रौपदेया
 युधामन्युश्चोत्तमौजाः शिखण्डी ।
 एतेऽद्य युधि संप्रपीडिता-
 स्ते मामुलपालब्धुमर्हन्ति न त्वम् ॥ २१
 त्वन्मूलमस्माभिरिदं हि वैरं
 प्राप्तं तथा व्यसनं चातिघोरम् ।
 धृतप्रमत्तेन कृतं त्वयाऽसकृ-
 त्कस्मादुपालब्धुमिहार्हसि त्वम् ॥ २२
 त्वमेव राजन्सततं प्रमत्त-
 स्त्वमेव मूढो भारतानामसाधुः ।
 त्वां प्राप्य राज्यं च विनष्टमेत-
 त्प्राप्ता महत्पाण्डवाश्चापि दास्यम् ॥ २३
 त्वत्तः कृतोऽस्मद्वनवासदुःखं
 राज्यस्य नाशो ह्यभिमन्योश्च घोरः ।
 आत्मानमेवं मुनृशंसरूपं
 ज्ञात्वा किमर्थं गर्हसे माद्य वीर ॥ २४
 लज्जस्व राजन्यदि तेऽस्ति लज्जा
 तूष्णींभूतः पश्य सर्वं कृतघ्नः ।

भीमो नित्यं समरस्य कर्ता
दर्पस्य भेत्ता पुनरेव नित्यम् ॥ २५
स्वयं ह्यशक्तेन नरेन्द्र युद्धे
नरेण कार्या सततं क्षमैव ।
बलं हि वाचि द्विजसत्तमानां
क्षात्रं द्विजा बाहुबलं वदन्ति ॥ २६
त्वं बाग्वलो भारत निष्ठुरोऽसि
त्वमेव मां वेत्सि यथाविधोऽहम् ।
घटामि नित्यं तव कर्तुमिष्टं
दारैः सुतैर्जीवितेनात्मना च ॥ २७
एवंच मां वाक्छलाकैर्हि नत्सि
त्वत्तः सुखं न वयं विद्म किञ्चित् ।
मा मामवस्था द्रौपदीतल्पसंस्थो
महारथान्प्रतिहन्मि त्वदर्थे ॥ २८
सर्वातिशङ्की भवसि प्रमत्त-
स्त्वत्तः सुखं नाभिजानामि किञ्चित् ।
प्रोक्तः स्वयं सत्यसन्धेन मृत्यु-
स्तव प्रियार्थं नरदेव युद्धे ॥ २९
शिखण्डिनाम्ना प्रघने तवार्थे
मयाभिगुप्तेन हतश्च भीष्मः ।
द्रोणो हतो यः सततोपकारी
धृष्टद्युम्नेन सन्दनाद्विप्रकृष्टः ॥ ३०
द्रौणिश्च रुद्रः सगणो महात्मा
तथापि ते वै वचनं नृशंसवत् ।
दुःखं प्रियं ते नरदेव कर्तुं
यस्य प्रियं ते न करोम्यहं वै ॥ ३१
न मुच्यते वै दिवि चेह यः पुमा-
न्यस्ते मदन्योऽप्रियमारभेत ।
न चाभिनन्दामि तथाहि राज्यं
यतस्त्वमक्षेषु दृढं प्रसक्तः ॥ ३२
स्वयं कृतं पापमनार्यजुष्टं-
मस्माभिराजौ व्यसनं तितीर्षसि ।
अक्षेषु दोषा बहवो विधर्म्याः
श्रुतास्त्वया सहदेवोऽब्रवीद्यान् ॥ ३३

सत्यसन्धेन भीष्मेण ॥ २९ ॥

तान्नेच्छसि त्यक्तुमनार्यजुष्टा-
न्धोरे स्म सर्वे निरये त्वयाऽस्ताः ।
त्वं देविता त्वत्कृते राज्यनाश-
स्त्वत्संभवं व्यसनं नो नरेन्द्र ॥ ३४
मासान्कूरैर्वाक्प्रतोदैस्तुदस्त्वं
भूयो राजन्कोपयस्यल्पबुद्ध्या ॥ ३५
सञ्जय उवाच ।
एता वाचः परुषाः सव्यसाची
स्थिरप्रतिज्ञाः श्रावयित्वा नरेन्द्रम् ।
विनिःश्वसञ्जयेष्टमनिष्टमुक्त्वा
ततस्तु कोशादसिमुद्धवर्ह ॥ ३६
तमाह कृष्णः किमिदं पुनर्भवा-
न्विकोशमाकाशनिभं करोत्यसिम् ।
प्रब्रूहि सत्यं पुनरुत्तरं सखे
वचः प्रवक्ष्यामि तवार्थसिद्धये ॥ ३७
इतीव पृष्टः पुरुषोत्तमेन
सुदुःखितः केशवमाह पार्थः ।
अहं हनिष्ये स्वशरीरमेत-
त्प्रसह्य येनाहितमुक्तवान्गुरुरम् ॥ ३८
निशम्य तत्पार्थवचोऽब्रवीदिदं
जनार्दनो धर्मभृतां वरिष्ठः ।
प्रब्रूहि पार्थ स्वगुणानिहात्मन-
स्ततो हतात्मा भवसीति निश्चयः ॥ ३९
तथा तु कृष्णस्य वचो निशम्य
ततोऽर्जुनः ग्राह धनुः प्रगृह्य ।
युधिष्ठिरं धर्मभृतां वरिष्ठं
शृणुष्व राजन्निति दुर्वचः स्वयम् ॥ ४०
अर्जुन उवाच ।
न मादृशोऽन्यो नरदेव विद्यते
धनुर्धरो देवमृते पिनाकिनम् ।
अहं हि तेनानुमतो महात्मना
क्षणेन हन्यां सचराचरं जगत् ॥ ४१
मया हि राजन्सदिगीश्वरा दिशो
विजित्य सर्वा भवतः कृता वशे ।
त्रिसप्ततितमोऽध्यायः ॥ ७३ ॥

स राजसूयश्च समाप्तदक्षिणः
 सभा च दिव्या भवतो ममौजसा ॥ ४२
 पाणी पृषत्कालिखिताविमौ पुन-
 र्धनुश्च सव्ये विततं सबाणम् ।
 पादौ च मे लक्षणतः प्रशस्तौ
 न मादृशं युद्धगतं जयन्ति ॥ ४३
 हता उदीच्या निहताः प्रंतीच्याः
 ग्राच्या निरस्ता दाक्षिणात्या विशस्ताः ।
 संशप्तकानां किंचिदेवावशिष्टं
 सर्वस्य लोकस्य हतं मयाऽर्धम् ॥ ४४
 शेते मया निहता शत्रुसेना
 छिन्नैर्गात्रैर्भूमितले स्थलन्ती ।
 अनस्त्रज्ञानैव निहन्मि चास्त्रै-
 स्तस्मान्न भसैव करोमि लोकान् ॥ ४५
 जैत्रं रथं भीममास्थाय कृष्ण
 यावच्छीघ्रं सूतपुत्रं निहन्तुम् ।
 राजा भवत्वद्य सुनिर्वृतोऽयं
 कर्णं रणे नाशयितासि बाणैः ॥ ४६
 इत्येवमुक्त्वा पुनराह पार्थो
 युधिष्ठिरं धर्मभृतां वरिष्ठम् ।
 अद्यापुत्रा सूतमाता भवित्री
 कुन्ती वाथो वा मया तेन वापि ।

सत्यं वदाम्यद्य न कर्णमाजौ
 शरैरहत्वा कवचं विमोक्ष्ये ॥ ४७
 सञ्जय उवाच ।
 इत्येवमुक्त्वा पुनरेव पार्थो
 युधिष्ठिरं धर्मभृतां वरिष्ठम् ।
 विमुच्य शस्त्राणि धनुर्विमृज्य
 कोशे च खड्गं विनिधाय तूर्णम् ॥ ४८
 स व्रीडया नम्रशिराः किरीटी
 युधिष्ठिरं प्राञ्जलिरभ्युवाच ।
 प्रसीद राजन्क्षम यन्मयोक्तं
 काले भवान्वेत्स्यति तन्नमस्ते ॥ ४९
 ततस्तु पादावुपगृह्य पार्थः
 समुत्थितो दीप्ततेजाः किरीटी ।
 प्रसाद्य राजानमभिप्रसाहं
 स्थितोऽब्रवीच्चैनमभिप्रतप्तम् ॥ ५०
 याम्येष भीमं समराद्विमोक्तुं
 सर्वात्मना सूतपुत्रं च हन्तुम् ।
 भवत्प्रियार्थं मम जीवितं हि
 ब्रवीमि सत्यं तदवेहि राजन् ॥ ५१
 नेदं चिरात्क्षिप्रमिदं भविष्य-
 दावर्ततेऽसावभियामि चैनम् ।
 अद्याप्यपुत्रा तेन हतेन राधा
 कुन्ती मया वा तदिदं विद्धि राजन् ॥ ५२

॥ इति श्रीमन्महामारते कर्णपर्वणि सप्तदशदिवसयुद्धे त्रिसप्ततितमोऽध्यायः ॥ ७३ ॥

चतुःसप्ततितमोऽध्यायः ॥ ७४ ॥

अर्जुनकृतावमानाद्वनं यियासोर्युधिष्ठिरस्य कृष्णेन परिसान्त्वनम् ॥ १ ॥

सञ्जय उवाच ।
 एतच्छ्रुत्वा पाण्डवो धर्मराजो
 भ्रातुर्वाक्यं परुषं फल्गुनस्य ।
 उत्थाय तस्माच्छयनादुवाच
 पार्थ ततो दुःखपरीतचेताः ॥ १
 कृतं मया पार्थ न साधुकर्म
 येन प्राप्तं व्यसनं वः सुघोरम् ।

तस्माच्छिरश्छिन्धि ममैतदद्य
 कुलान्तकस्याधमपूरुषस्य ॥ २
 पापस्य पाप्मोपहतस्य वीर
 विमूढबुद्धेरलसस्य भीरोः ।
 वृद्धावमन्तुः परुषस्य चैव
 किं ते चिरं मामनुसृत्य रूक्षम् ॥ ३

गच्छाम्यहं वनमद्यैव पापः

मुखं भवान्वर्ततां मद्विहीनः ।

योग्यो राजा भीमसेनो महात्मा

ह्रीवस्य किं वा मम राज्यकृत्यम् ॥ ४

न चापि शक्तः परुषाणि सोढुं

पुनस्तवेमानि रूपान्वितस्य ।

भीमोऽस्तु राजा मम जीवितेन

न कार्यमद्यावमतस्य वीर ॥ ५

इत्येवमुक्त्वा सहस्रोत्पपात

रूपान्वितस्तच्छयनं विहाय ।

इयेष निर्गन्तुमथो वनाय

तं वासुदेवः प्रणतोऽभ्युवाच ॥ ६

न राजन्विदितं तत्ते यथा गाण्डीवधन्वनः ।

प्रतिज्ञा सत्यसन्धस्य गाण्डीवं प्रति विश्रुता ॥ ७

ब्रूयाद्य एनं गाण्डीवं देहान्यसौ त्वमित्युत ।

वध्योऽस्य स पुमाँल्लोके त्वया चोक्तोयमीदृशम् ८

ततः सत्यां प्रतिज्ञां तां पार्थेन प्रतिरक्षता ।

मच्छन्दादवमानोऽयं कृतस्तव महीपते ॥ ९

॥ इति श्रीमन्महाभारते कर्णपर्वणि सप्तदशदिवसयुद्धे चतुःसप्ततितमोऽध्यायः ॥ ७४ ॥

पञ्चसप्ततितमोऽध्यायः ॥ ७५ ॥

अर्जुनेन स्वावमानितस्य युधिष्ठिरस्य प्रसादनम् ॥ १ ॥ अर्जुनेन युधिष्ठिराग्रे कर्णवधप्रतिज्ञानम् ॥ २ ॥

सञ्जय उवाच ।

इति स कृष्णवचनात्प्रत्युच्चार्य युधिष्ठिरम् ।

वभूव विमनाः पार्थः किञ्चित्कृत्वेव पातकम् ॥ १

ततोऽब्रवीद्वासुदेवः प्रहसन्निव पाण्डवम् ।

कथं नाम भवेदेतद्यदि त्वं पार्थ धर्मजम् ॥ २

असिना तीक्ष्णधारेण हन्या धर्मे व्यथितम् ।

त्वमित्युक्त्वाथ राजानमेवं कश्मलमाविशः ॥ ३

हत्वा तु नृपतिं पार्थ करिष्यसि किमुत्तरम् ।

एवं हि दुर्विदो धर्मो मन्दप्रज्ञैर्विशेषतः ॥ ४

स भवान्धर्मभीरुत्वाद्भुवं यायान्महत्तमः ।

नरकं घोररूपं च आतुर्ज्येष्ठस्य वै वधात् ॥ ५

स त्वं धर्मभृतां श्रेष्ठं राजानं धर्मसंहितम् ।

गुरुणामवमानो हि वध इत्यभिधीयते ।

तस्मात्क्षम महाबाहो मम पार्थस्य चोभयोः ॥ १०

व्यतिक्रममिमं राजन्सत्यसंरक्षणं प्रति ।

शरणं त्वां महाराज प्रतिपन्नावुभावपि ॥ ११

क्षन्तुमर्हसि मे राजन्प्रणतस्याभियाचतः ।

राधेयस्याद्य पापस्य भूमिः पास्यति शोणितम् ॥ १२

सत्यं ते प्रतिजानामि हतं विद्ध्यद्य स्यूतजम् ।

यस्येच्छसि वधं तस्य गतमेवाद्य जीवितम् ॥ १३

इति कृष्णवचः श्रुत्वा धर्मराजो युधिष्ठिरः ।

ससंभ्रमं हृषीकेशमुत्थाप्य प्रणतं तदा ।

कृताञ्जलिमुवाचेदं वाक्यं यत्समनन्तरम् ॥ १४

एवमेव यथातथ त्वमस्त्येषोऽतिक्रमो मम ।

अनुनीतोऽस्मि गोविन्द तारितश्चास्मि माधवा ॥ १५

मोचिता व्यसनाद्घोराद्वयमद्य त्वयाच्युत ।

भवन्तं नावमासाद्य ह्यावां व्यसनसागरात् ।

घोरादद्य समुत्तीर्णानुभावज्ञानमोहितौ ॥ १६

त्वद्बुद्धिप्लवमासाद्य दुःखशोकार्णवाद्वयम् ।

समुत्तीर्णाः सहामात्याः सनाथाः स त्वयाच्युत ॥

प्रसादय कुरुश्रेष्ठमेतदत्र मतं मम ॥ ६

प्रसाद्य भक्त्या राजानं ग्रीते चैव युधिष्ठिरे ।

प्रयावस्त्वरितौ योद्धुं सूतपुत्ररथं प्रति ॥ ७

हत्वा तु समरे कर्णं त्वमद्य निशितैः शरैः ।

विपुलां ग्रीतिमाधत्स्व धर्मपुत्रस्य मानद ॥ ८

एतदत्र महाबाहो प्राप्तकालं मतं मम ।

एवं कृते कृतं चैव तव कार्यं भविष्यति ॥ ९

सञ्जय उवाच ।

ततोऽर्जुनो महाराज लज्जया वै समन्वितः ।

धर्मराजस्य चरणौ प्रपद्य शिरसा नतः ॥ १०

उवाच भरतश्रेष्ठं प्रसीदेति पुनःपुनः ।

क्षमस्व राजन्यत्प्रोक्तस्त्वं मया धर्मभीरुणा ॥ ११

पादयोः पतितं दृष्ट्वा धर्मराजो युधिष्ठिरः ।
 धनंजयममित्रं रुदन्तं भरतर्षभम् ॥ १२
 उत्थाप्य भ्रातरं राजा धर्मराजो धनञ्जयम् ।
 समाश्लिष्य च सखेहं प्ररुरोद महीपतिः ॥ १३
 रुदित्वा सुचिरं कालं भ्रातरौ सुमहाद्युती ।
 कृतशौचौ महाराज ग्रीतिमन्तौ बभूवतुः ॥ १४
 तत आश्लिष्य तं प्रेम्णा मूर्ध्नि चाघ्राय पाण्डवः ।
 ग्रीत्या परमया युक्तो विस्मयंश्च पुनःपुनः ।
 अब्रवीत् महेश्वासं धर्मराजो धनंजयम् ॥ १५
 कर्णेन मे महाबाहो सर्वसैन्यस्य पश्यतः ।
 कवचं च ध्वजं चैव धनुः शक्तिर्हयाः शराः ।
 शरैः कृत्वा महेश्वास यतमानस्य संयुगे ॥ १६
 सोऽहं दृष्ट्वा रणे तस्य कर्म कर्णस्य फल्गुन ।
 व्यवसीदामि दुःखेन न तु मे जीवितं प्रियम् ॥ १७
 न चेदद्य हि तं वीरं निहनिष्यसि संयुगे ।
 प्राणानेव परित्यक्ष्ये जीवितार्थो हि को मम ॥ १८
 एवमुक्तः प्रत्युवाच विजयो भरतर्षभ ॥ १९
 सत्येन ते शपे राजस्त्वत्पादेन तथैव च ।
 भीमेन च नरश्रेष्ठ यमाभ्यां च महीपते ॥ २०
 'अहमेनं नरश्रेष्ठ सामात्यं च महीपते ।'
 यथाद्य समरे कर्णं हनिष्यामि हतोपि वा ।
 महीतले पतिष्यामि सत्येनायुधमालमे ॥ २१
 एवमाभाष्य राजानमब्रवीन्माधवं वचः ।
 अद्य कर्णं रणे कृष्ण सूदयिष्ये न संशयः ।
 त्वमनुध्याहि भद्रं ते वधं तस्य दुरात्मनः ॥ २२
 एवमुक्तोऽब्रवीत्पार्थ केशवो राजसत्तम ।
 शक्तोऽसि भरतश्रेष्ठ यत्नं कर्तुं यदात्थ माम् ॥ २३
 एष चापि हि मे कामो नित्यमेव महारथ ।
 कथं भवात्रणे कर्णं निहन्यादिति सत्तम ॥ २४
 एवमुक्तस्ततो राजन्पार्थो वचनमब्रवीत् ।
 हन्यते द्वैरथे भूयो युज्यन्तां वै रथोत्तमे ॥ २५
 उपावृत्ताश्च तुरगाः शिक्षिताश्चाश्वसादिभिः ।
 रथोपकरणैः सर्वैः सत्वरं यातु मे रथः ॥ २६
 एवमुक्तो महाराज फल्गुनेन महात्मना ।

उवाच दारुकं कृष्णः कुरु सर्वं यदब्रवीत् ।
 अर्जुनो भारतश्रेष्ठः श्रेष्ठः सर्वधनुष्मताम् ॥ २७
 आङ्गसस्त्वथ कृष्णेन दारुको राजसत्तम ।
 योजयामास च रथं वैयाघ्रं शत्रुतापनम् ।
 सज्जं निवेदयामास पाण्डवस्य महात्मनः ॥ २८
 युक्तं तु रथमास्थाय दारुकेण महात्मना ।
 उपस्थितं रथं दृष्ट्वा पद्मनाभो रणान्तकृत् ।
 भूयश्चोवाच मतिमान्माधवो धर्मनन्दनम् ॥ २९
 युधिष्ठिरं वीभत्सुं त्वं सान्त्वयितुमर्हसि ।
 अनुज्ञातुं च कर्णस्य वधायाद्य दुरात्मनः ॥ ३०
 श्रुत्वा ह्यावां महासंख्ये त्वां कर्णशरपीडितम् ।
 प्रवृत्तिं ज्ञातुमायाताविहावां पाण्डुनन्दन ॥ ३१
 दिष्ट्यासि राजन्विरुजो दिष्ट्या न ग्रहणं गतः ।
 परिसान्त्वय वीभत्सुं जयमाशाधि चानघ ॥ ३२
 युधिष्ठिर उवाच ।
 एहोहि पार्थ वीभत्सो मां परिष्वज पाण्डव ।
 वक्तव्यमुक्तोऽस्म्यहितं त्वया क्षान्तं च तन्मया ३३
 अहं त्वामनुजानामि जहि कर्णं धनञ्जय ।
 मन्युं च मा कृथाः पार्थ यन्मयोक्तोऽसि दारुणं ३४
 सञ्जय उवाच ।
 ततो धनञ्जयो राजञ्जिरसा प्रणतस्तदा ।
 पादौ जग्राह पाणिभ्यां भ्रातुर्ज्येष्ठस्य मारिष ३५
 तमुत्थाप्य ततो राजा परिष्वज्य च पीडितम् ।
 मूर्ध्नुपाघ्राय चैवैनमिदं पुनरुवाच ह ॥ ३६
 धनञ्जय महाबाहो मानितोऽसि दृढं त्वया ।
 माहात्म्यं विजयं चैवं भूयः प्राप्नुहि शाश्वतम् ३७
 अर्जुन उवाच ।
 अद्य तं पापकर्माणं सानुबन्धं रणे शरैः ।
 नयाम्यन्तं समासाद्य राधेयं बलगर्वितम् ॥ ३८
 येन त्वं पीडितो बाणैर्दृढमायम्य कार्मुकम् ।
 तस्याद्य कर्मणः कर्णः फलमाप्स्यति दारुणम् ॥ ३९
 अद्य त्वामुपयास्यामि कर्णं हत्वा महीपते ।
 समाजये त्वामाक्रुन्दादिति सत्यं ब्रवीमि ते ॥ ४०
 नाहत्वा विनिवर्तिष्ये कर्णमद्य रणाजिरात् ।
 इति सत्येन ते पादौ स्पृशामि जगतीपते ॥ ४१

सञ्जय उवाच ।

इति ब्रुवाणं सुमनाः किरीटिनं
युधिष्ठिरः प्राह वचो बृहत्तरम् ।
यशोऽक्षयं जीवितमीप्सितं ते
जयं सदा वीर्यमरिष्यं तदा ॥ ४२

॥ इति श्रीमन्महाभारते कर्णपर्वणि सप्तदशदिवसयुद्धे पञ्चसप्ततितमोऽध्यायः ॥ ७५ ॥

प्रयाहि वृद्धिं च दिशन्तु देवता

यथाहमिच्छामि तवास्तु तत्तथा ।

प्रयाहि शीघ्रं जहि कर्णमाहवे

पुरन्दरो वृत्रमिवात्मवृद्धये ॥ ४३

षट्सप्ततितमोऽध्यायः ॥ ७६ ॥

कर्णेन योद्धुं निर्गच्छतोऽर्जुनस्य शुभनिमित्तप्रादुर्भावः ॥ १ ॥ श्रीकृष्णेनार्जुनस्य प्रोत्साहनम् ॥ २ ॥

सञ्जय उवाच ।

प्रसाद्य धर्मराजानं प्रहृष्टेनान्तरात्मना ।
संपूज्य देवताः सर्वा ब्राह्मणान्स्वस्ति वाच्य च ।
सुमङ्गलं स्वस्त्ययनमारुरोह रथोत्तमम् ॥ १
तस्य राजा महाप्राज्ञो धर्मराजो युधिष्ठिरः ।
आशिषोऽयुक्त्वा परमाः युक्तं कर्णरथं प्रति ॥ २
तमायान्तं महेष्वासं दृष्ट्वा भूतानि भारत ।
निहतं मेनिरे कर्णं पाण्डवेन महात्मना ॥ ३
वभूवुर्विमलाः सर्वा दिशो राजन्समन्ततः ।
चाषाश्च शतपत्राश्च क्रौञ्चाश्चैव जनेश्वर ।
प्रदक्षिणमकुर्वन्त तदा वै पाण्डुनन्दनम् ॥ ४
बहवः पक्षिणो राजन्पुत्रामानः शुभाः शिवाः ।
त्वरयन्तोऽर्जुनं युद्धे हृष्टरूपा ववाशिरे ॥ ५
कङ्का गृध्रा वकाः श्येना वायसाश्च विशांपते ।
अग्रतस्तस्य गच्छन्ति भक्ष्यहेतोर्भयानकाः ॥ ६
निमित्तानि च धन्यानि पाण्डवस्य शशंसिरे ।
विनाशमरिसैन्यानां कर्णस्य च वधं तथा ॥ ७
प्रयातस्याथ पार्थस्य महान्स्वेदो व्यजायत ।
चिन्ता च विपुला जज्ञे कथं चेदं भविष्यति ॥ ८
विषण्णं तु ततो ज्ञात्वा सव्यसाचिनमच्युतः ।
संचोदयति तेजस्वी मधुहा वानरध्वजम् ॥ ९
ततो गाण्डीवधन्वानमब्रवीन्मधुसूदनः ।
दृष्ट्वा पार्थं तथायान्तं चिन्तापरिगतं तदा ॥ १०
गाण्डीवधन्वनसंग्रामे ये त्वया धनुषा जिताः ।
न तेषां मानुषो जेता त्वदन्य इह विद्यते ॥ ११

एते हि बहवः शूराः शक्रतुल्यपराक्रमाः ।
त्वां प्राप्य समरे शूरं प्रयाताः परमां गतिम् ॥ १२
को हि द्रोणं च भीष्मं च भगदत्तं च मारिष ।
विन्दानुविन्दावावन्त्यौ कांभोजं च सुदक्षिणम् ॥ १३
श्रुतायुं चाश्रुतायुं च शतायुं च महारथम् ।
प्रत्युद्गम्य भवेत्क्षेमी यो न स्याच्चद्विधः प्रभुः ॥ १४
तव ह्यस्त्राणि दिव्यानि लाघवं बलमेव च ।
असंमोहश्च युद्धेषु विज्ञानस्य च संनतिः ।
वेधः पातश्च लक्षेषु योगश्चैव तथार्जुन ॥ १५
भवान्देवान्सगन्धर्वान्हन्यात्सर्वाश्च राक्षसान् ।
पृथिव्यां तु रणे पार्थ न योद्धा त्वत्समः पुमान् ॥ १६
धनुर्गृह्णन्ति ये केचित्क्षत्रिया युद्धदुर्मदाः ।
आत्मनस्तु समं तेषां न पश्यामि शृणोमि च ॥ १७
ब्रह्मणा हि प्रजाः सृष्टा गाण्डीवं च महद्भुजः ।
येन त्वं युध्यसे पार्थ तस्मान्नास्ति त्वया समः ॥ १८
अवश्यं तु मया वाच्यं यत्पथ्यं तव पाण्डव ।
मावमंस्था महाबाहो कर्णमाहवशोभिनम् ॥ १९
कर्णो हि बलवान्दृष्टः कृतास्त्रश्च महारथः ।
कृती च चित्रयोधी च देशकालस्य कोविदः ॥ २०
बहुनात्र किमुक्तेन संक्षेपाच्छृणु पाण्डव ।
त्वत्समं त्वद्विशिष्टं वा कर्णं मन्ये महारथम् ।
परमं यत्तमास्थाय त्वया बध्यो महाहवे ॥ २१
तेजसा वह्निसदृशो वायुवेगसमो जवे ।
अन्तकप्रतिमः क्रोधे सिंहसंहननो बली ॥ २२

अष्टरत्निर्महाबाहुर्व्यूढोरस्कः सुदुर्जयः ।
 अभिमानी च शूरश्च प्रवीरः प्रियदर्शनः ॥ २३
 सर्वयोधगुणैर्युक्तो मित्राणामभयंकरः ।
 सततं पाण्डवद्वेषी धार्तराष्ट्रहिते रतः ॥ २४
 सर्वैरवध्यो राधेयो देवैरपि सवासवैः ।
 ऋते त्वामिति मे बुद्धिस्तदद्य जहि सूतजम् ॥ २५
 देवैरपि हि संयत्तैर्विभ्रद्भिर्मासशोणितम् ।
 अशक्यः स रथो जेतुं सर्वैरपि युयुत्सुभिः ॥ २६
 दुरात्मानं पापवृत्तं नृशंसं
 दुष्टप्रज्ञं पाण्डवेयेषु नित्यम् ।
 हीनस्वार्थं पाण्डवेयैर्विरोधे
 हत्वा कर्णं निश्चितार्थो भवाद्य ॥ २७
 तं सूतपुत्रं रथिनां वरिष्ठं
 निष्कालिकं कालवशं नयाद्य ।

तं सूतपुत्रं रथिनां वरिष्ठं
 हत्वा प्रीतिं धर्मराजे कुरुष्व ॥ २८
 जानामि ते पार्थ वीर्यं यथाव-
 दुर्वारणीयं च सुरासुरैश्च ।
 सदावजानाति हि पाण्डुपुत्रा-
 नसौ दर्पात्सूतपुत्रो दुरात्मा ॥ २९
 आत्मानं मन्यते वीरं येन पापः सुयोधनः ।
 तमद्य मूलं पापानां जहि सौतिं धनञ्जय ॥ ३०
 खड्गजिह्वं धनुरास्यं शरदंष्ट्रं तरखिनम् ।
 दंष्ट्रं पुरुषशार्दूलं जहि कर्णं धनञ्जय ॥ ३१
 अहं त्वामनुजानामि वीर्येण च बलेन च ।
 जहि कर्णं रणे शूरं मातङ्गमिव केसरी ॥ ३२
 यस्य वीर्येण वीर्यं ते धार्तराष्ट्रोऽवमन्यते ।
 तमद्य पार्थ संग्रामे कर्णं वैकर्तनं जहि ॥ ३३

॥ इति श्रीमन्महाभारते कर्णपर्वणि सप्तदशदिवसपुच्छे षट्सप्ततितमोऽध्यायः ॥ ७६ ॥

सप्तसप्ततितमोऽध्यायः ॥ ७७ ॥

कृष्णेनार्जुनं प्रति भीष्मादिपुत्रनिधनप्रकारानुवादपूर्वकं तेषां वधे तस्यैव मुख्यकारणत्वकथनम् ॥ १ ॥ बाल्यात्प्रभृति
 दुर्योधनापनयानुस्मारणपूर्वकं सर्वत्र कर्णस्यैव मूलतया महापराधित्वद्योतनेन तस्यावश्यं हननविधानम् ॥ २ ॥

सञ्जय उवाच ।
 ततः पुनरमेयात्मा केशवोऽर्जुनमब्रवीत् ।
 कृतसंकल्पमायान्तं वधे कर्णस्य भारत ॥ १
 अद्य सप्तदशाहानि वर्तमानस्य नित्यशः ।
 विनाशस्यातिघोरस्य नरवारणवाजिनाम् ॥ २
 भूत्वा हि विपुला सेना तावकानां परैः सह ।
 अन्योन्यं समरं प्राप्य किञ्चिच्छेषा विशांपते ॥ ३
 भूत्वा वै कौरवाः पार्थ प्रभूतगजवाजिनः ।
 त्वां वै शत्रुं समासाद्य विनष्टा रणमूर्धनि ॥ ४
 एते ते पृथिवीपालाः सञ्जयाश्च समागताः ।
 त्वां समासाद्य दुर्धर्षं पाण्डवाश्च व्यवस्थिताः ॥ ५
 पाञ्चालैः पाण्डवैर्मत्स्यैः कारुशैश्चेदिभिः सह ।
 'मगधैः पारिजातैश्च दाक्षिणात्यैः सकेरलैः ।'

त्वया गुप्तैरमित्रमैः कृतः शत्रुगणक्षयः ॥ ६
 को हि शक्तो रणे जेतुं कौरवांस्तात संयुगे ।
 अन्यत्र पाण्डवाद्युद्धे श्वेताश्वाद्धानरध्वजात् ॥ ७
 शक्तस्त्वं हि रणे जेतुं ससुरासुरमानुषान् ।
 त्रीँलोकान्समरे युक्तान्किं पुनः कौरवं बलम् ॥ ८
 भगदत्तं च राजानं कोऽन्यः शक्तस्त्वया विना ।
 जेतुं पुरुषशार्दूल योऽपि स्याद्वासवोपमः ॥ ९
 तथेमां विपुलां सेनां गुप्तां पार्थ त्वयाऽनघ ।
 न शेकुः पार्थिवाः सर्वे चक्षुर्मिरपि वीक्षितुम् ॥ १०
 तथैव सततं पार्थ रक्षिताभ्यां त्वया रणे ।
 धृष्टद्युम्नशिखण्डिभ्यां द्रोणभीष्मौ निपातितौ ॥ ११
 को हि शक्तो रणे पार्थ भारतानां महारथौ ।
 भीष्मद्रोणौ युधा जेतुं शक्रतुल्यपराक्रमौ ॥ १२

रत्निस्त्वेकविंशलङ्कुलः । अष्टानां रत्नीनां अष्टषष्ठ्यधिकं
 शतं अङ्गुलानि च भवन्ति ॥ २३ ॥ निष्कालिकं निर्गतः

कालयिता जेतास्येति तम् ॥ २८ ॥ षट्सप्ततितमो-
 ऽध्यायः ॥ ७६ ॥

को हि शान्तनवं भीष्मं द्रोणं वैकर्तनं कृपम् ।
 द्रौणिं च सौमदत्तिं च कृतवर्माणमेव च ॥ १३
 सैन्धवं मद्वराजं च राजानं च सुयोधनम् ।
 वीरान्कृतास्त्रान्समरे सर्वानेवानिवर्तिनः ॥ १४
 अक्षौहिणीपतीनुग्रान्संहतान्युद्धदुर्मदान् ।
 त्वामृते पुरुषव्याघ्र जेतुं शक्तः पुमानिह ॥ १५
 श्रेण्यश्च बहुलाः क्षीणाः प्रदीर्णाश्चरथद्विपाः ।
 नानाजनपदाश्चोग्राः क्षत्रियाणाममर्षिणाम् ॥ १६
 गणाश्च दासमीयानां वसातीनां च भारत ।
 ग्राच्यानां वाटधानानां भोजानां चाभिमानिनाम्
 उदीर्णाश्चगजा सेना सर्वक्षत्रस्य भारत ।
 त्वां समासाद्य निधनं गता भीमं च भारत ॥ १८
 उग्राश्च भीमकर्माणस्तुषारा यवनाः खशाः ।
 दार्वामिसारा दरदाः शका माठरतङ्कणाः ॥ १९
 आन्ध्रकाश्च पुलिन्दाश्च किराताश्चोग्रविक्रमाः ।
 म्लेच्छाश्च पर्वतीयाश्च सागरानूपवासिनः ॥ २०
 संरम्भिणो युद्धशौण्डा बलिनो दण्डपाणयः ॥ २१
 एते सुयोधनस्थार्ये संरब्धाः कुरुभिः सह ।
 न शक्या युधि निर्जेतुं त्वदन्येन परंतप ॥ २२
 धार्तराष्ट्रमुदग्रं हि व्यूढं दृष्ट्वा महद्वलम् ।
 यदि त्वं न भवेन्नाता प्रतीयात्को नु मानवः ॥ २३
 तत्सागरमिवोद्धूतं रजसा संवृतं बलम् ।
 विदार्य पाण्डवैः क्रुद्धैस्त्वया गुप्तैर्हतं विभो ॥ २४
 मागधानामधिपतिर्जयत्सेनो महाबलः ।
 अद्य सप्तैव चाहानि हतः सङ्क्षेपेऽभिमन्युना ॥ २५
 ततो दशसहस्राणि गजानां भीमकर्मणाम् ।
 जघान गदया भीमस्तस्य राज्ञः परिच्छदम् ॥ २६
 तथान्येऽभिहता नागा रथाश्च शतशो बलात् ।
 तदेवं समरे पार्थ वर्तमाने महाभये ॥ २७
 भीमसेनं समासाद्य त्वां च पाण्डव कौरवाः ।
 सवाजिरथमातङ्गा मृत्युलोकमितो गताः ॥ २८
 तथा सेनामुखे तत्र निहते पार्थ पाण्डवैः ।
 भीष्मः प्रासृजदुग्राणि शरजालानि मारिषि ॥ २९

यदि त्वं त्राता न भवेत्सर्हि तद्धारतराष्ट्रं बलं कोऽनु प्रतीया-

सचेदिकाशिपाश्चालान्करुशान्मात्स्यकेकयान् ।
 शरैः प्रच्छाद्य निधनमनयत्परमास्त्रवित् ॥ ३०
 तस्य चापच्युतैर्वाणैः परदेहविदारणैः ।
 पूर्णमाकाशमभवद्भुक्मपुद्गैरजिह्वगैः ॥ ३१
 हन्याद्रथसहस्राणि एकैकेनैव मुष्टिना ।
 लक्षं नरद्विपान्हत्वा समेतान्समहाबलान् ॥ ३२
 गत्या दशम्या ते गत्वा जघ्नुर्वाजिरथद्विपान् ।
 हित्वा नवगतीर्दुष्टाः स बाणानाहवेऽत्यजत् ॥ ३३
 दिनानि दश भीष्मेण निघ्नता तावकं बलम् ।
 शून्याः कृता रथोपस्था हताश्च गजवाजिनः ॥ ३४
 'दशमेऽहनि संग्रामे कृत्वा घोरं पराक्रमम् ।'
 दर्शयित्वाऽऽत्मनो रूपं रुद्रोपेन्द्रसमं युधि ॥ ३५
 पाण्डवानामनीकानि प्रविगाह्य विशांपते ।
 विनिघ्नन्पृथिवीपालांश्चेदिपाश्चालकेकयान् ॥ ३६
 अहनत्पाण्डवीं सेनां रथाश्चगजसंकुलाम् ।
 मञ्जन्तमप्लवे मन्दमुज्जिहीर्षुः सुयोधनम् ॥ ३७
 तथा चरन्तं समरे तपन्तमिव भास्करम् ।
 पदातिकोटिसाहस्राः प्रवरायुधपाणयः ॥ ३८
 न श्रेकुः सृञ्जया द्रष्टुं तथैवान्ये महीक्षितः ।
 विचरन्तं तथा तं तु संग्रामे जितकाशिनम् ॥ ३९
 सर्वोद्यमेन महता पाण्डवान्समभिद्रवत् ।
 स तु विद्राव्य समरे पाण्डवान्सृञ्जयानपि ।
 एक एव रणे भीष्म एकवीरत्वमागतः ॥ ४०
 तं शिखण्डी समासाद्य त्वया गुप्तो महाव्रतम् ।
 जघान पुरुषव्याघ्रं शरैः सन्नतपर्वभिः ॥ ४१
 स एष पतितः शेते शरतल्पे पितामहः ।
 त्वां प्राप्य पुरुषव्याघ्रं वृत्रः प्राप्येव वासवम् ॥ ४२
 द्रोणः पञ्चदिनान्युग्रो विधम्य रिपुवाहिनीम् ।
 कृत्वा व्यूहमभेद्यं च पातयित्वा महारथान् ॥ ४३
 जयद्रथस्य समरे कृत्वा रक्षां महारथः ।
 अन्तकप्रतिमश्चोग्रो रात्रियुद्धेऽदहत्प्रजाः ॥ ४४
 दग्ध्वा योधाञ्छरैर्वीरो भारद्वाजः प्रतापवान् ।
 दृष्टुं स समासाद्य स गतः परमां गतिम् ॥ ४५

द्रच्छेदिति संबन्धः ॥ २३ ॥

यदि वाऽद्य भवान्युद्धे सूतपुत्रमुखात्रथान् ।
 नावारयिष्यः संग्रामे न स्म द्रोणो व्यनङ्ग्यत ४६
 भवता तु बलं सर्वं धार्तराष्ट्रस्य वारितम् ।
 ततो द्रोणो हतो युद्धे पार्षतेन धनञ्जय ॥ ४७
 कश्च शक्तो रणे कर्तुं त्वदन्यः पुरुषश्रुवः ।
 यादृशं ते कृतं पार्थ जयद्रथवधं प्रति ॥ ४८
 निवार्य सेनां महतीं हत्वा शूरांश्च पार्थिवान् ।
 निहतः सैन्धवो राजा त्वयाऽस्त्रबलतेजसा ॥ ४९
 आश्चर्यं सिन्धुराजस्य वधं जानन्ति पार्थिवाः ।
 अनाश्चर्यं हि तत्त्वत्तस्त्वं हि पार्थ महारथः ॥ ५०
 त्वां हि प्राप्य रणे क्षत्रमेकाहादिति भारत ।
 नश्यमानमहं युक्तं मन्येयमिति मे मतिः ॥ ५१
 सेयं पार्थ चमूर्ध्वोरा धार्तराष्ट्रस्य संयुगे ।
 हतसर्वस्वभूयिष्ठा भीष्मद्रोणौ हतौ तथा ॥ ५२
 शीर्णप्रवरयोधाढ्या हतवाजिरथद्विपा ।
 हीना सूर्येन्दुनक्षत्रैर्द्यौरिवाभाति भारती ॥ ५३
 विध्वस्ता हि रणे पार्थ सेनेयं भीमविक्रम ।
 आसुरीव महासेना देवराजपराक्रमैः ॥ ५४
 तेषां हतावशिष्टास्तु सन्ति पञ्च महारथाः ।
 द्रौणिश्च कृतवर्मा च कर्णो मद्राधिपः कृपः ॥ ५५
 तांस्त्वमद्य नरव्याघ्र हत्वा पञ्च महारथान् ।
 हतामित्रः प्रयच्छोर्वी राज्ञे सद्बीपपत्तनाम् ॥ ५६
 साकाशजलपातालां सपर्वतमहावनाम् ।
 प्रयच्छामितवीर्याय पार्थायाद्य वसुन्धराम् ॥ ५७
 एतां पुरा विष्णुरिव हत्वा दैतेयदानवान् ।
 प्रयच्छ मेदिनीं राज्ञे शक्रायैव हरिर्यथा ॥ ५८
 अद्य मोदन्तु पाञ्चाला निहतेष्वरिषु त्वया ।
 विष्णुना निहतेष्वेव दानवेयेषु देवताः ॥ ५९
 यदि वा द्विपदां श्रेष्ठं द्रोणं मानयतो गुरुम् ।
 अश्वत्थाम्नि कृपा तेऽस्ति कृपे वाचार्यगौरवात् ६०
 अत्यन्तापचितान्बन्धून्मानयन्मातृबान्धवान् ।
 कृतवर्माणमासाद्य न नेष्यसि यमक्षयम् ॥ ६१
 आतरं मातुरासाद्य शल्यं मद्रजनाधिपम् ।

यदि त्वमरविन्दाक्ष दयावान्न जिघांससि ॥ ६२
 एतत्ते सुकृतं कर्म नात्र किञ्चन विद्यते ।
 वयमप्यनुजानीमो नात्र दोषोऽस्ति कश्चन ॥ ६३
 इमं पापमर्तिं क्षुद्रमत्यन्तं पाण्डवान्प्रति ।
 कर्णमद्य नरश्रेष्ठ जहि पार्थ शितैः शरैः ॥ ६४
 दहने यत्सपुत्राया निशि मातुस्तवानघ ।
 द्यूतार्थे यच्च युष्मासु प्रावर्तत सुयोधनः ।
 तस्य सर्वस्य दुष्टात्मा कर्णो वै मूलमित्युत ॥ ६५
 प्रोत्साहयति दुष्टात्मा धार्तराष्ट्रं सुदुर्मतिम् ।
 समितौ गदते कर्णस्तमद्य जहि भारत ॥ ६६
 यश्च युष्मासु पापं वै धार्तराष्ट्रः प्रयुक्तवान् ।
 तस्य सर्वस्य दुर्बुद्धिः कर्णो मूलमिहार्जुन ॥ ६७
 कर्णं हि मन्यते त्राणं नित्यमेव सुयोधनः ।
 ततो मामपि संरब्धो निग्रहीतुं पराक्रमात् ॥ ६८
 स्थिता बुद्धिर्नरेन्द्राणां धार्तराष्ट्रस्य चोभयोः ।
 कर्णः पार्थात्रणे सर्वान्नाशयिष्यति सायकैः ॥ ६९
 कर्णमाश्रित्य कौन्तेय धार्तराष्ट्रस्य विग्रहः ।
 रुचितो भवता सार्धं जानतोऽपि बलं तव ॥ ७०
 कर्णो जल्पति वै नित्यमहं पार्थान्समागतान् ।
 वासुदेवं च दाशार्हं विजेष्यामि महारणे ।
 समितौ वल्गते कर्णस्तमद्य जहि फल्गुन ॥ ७१
 यच्च युष्मासु पापं वै धार्तराष्ट्रः प्रतापवान् ।
 सभायां कृतवानित्यं कर्णमाश्रित्य वै पुरा ॥ ७२
 यच्च तं धार्तराष्ट्राणां षड्भिः शूरैर्महारथैः ।
 पश्यतां संवृतं शूरं सौभद्रमपराजितम् ॥ ७३
 द्रोणद्रौणिकृपान्वीरान्कम्पयानं महेषुभिः ।
 विधमन्तमनीकानि प्रमथन्तं महारथान् ॥ ७४
 मनुष्यवाजिमातङ्गान्प्रेषयन्तं यमक्षयम् ।
 शरैः सौभद्रमायान्तं दहन्तमरिवाहिनीम् ॥ ७५
 निर्मेनुष्याश्च मातङ्गा विरथाश्च महारथाः ।
 प्रद्रवन्ति स्म समरे दिशो भीताऽभिमन्यवे ॥ ७६
 विगतास्रंश्च तुरगान्पत्तीन्व्यायुधजीवितान् ।
 कुर्वन्तमृषभस्कन्धं कुरुवृष्णिशशस्करम् ।

नाश्यमपि पूर्णैकाहपर्यन्तं स्थायित्वादिति भावः ॥ ५१ ॥

त्वांहीति । क्षणेन सर्वं भस्मीकर्तुं समर्थं त्वां प्राप्य एकाहा-
 नश्यमानं क्षत्रं युक्तं बलवत्तरं मन्येयं जानीयाम् । क्षणेन
 कर्णो १९

तन्मे दहति गात्राणि सखे सत्येन ते शपे ॥ ७७
 यत्तदासीत्सुदुष्टात्मा कर्णो विनिहतः प्रभुः ।
 न शक्तो ह्यभिमन्योस्तु कर्णः स्थातुं रणाग्रतः ७८
 सौमद्रशरनिर्भिन्नो विसंज्ञः शोणितोक्षितः ।
 निश्चसन्क्रोधसंदीप्तो विमुखः सायकादितः ॥ ७९
 तस्यौ स विह्वलः सङ्क्षेपे प्रहारजनितच्छविः ।
 अपयानकृतोत्साहो निरुत्साहश्च भारत ॥ ८०
 दुर्योधनं रणे दृष्ट्वा लज्जमानो मुहुर्मुहुः ।
 नापयासीत्ततः पार्थ सोऽभिमन्योर्महारणे ॥ ८१
 दृष्ट्वा द्रोणं वधोपायमभिमन्योश्च पृष्ठवान् ।
 श्रुत्वा द्रोणवचः क्रूरं ततश्चिच्छेद कार्मुकम् ॥ ८२
 ततश्छिन्नायुधं तेन दृष्ट्वा पञ्च महारथाः ।
 स चैव निकृतिमाज्ञः प्राहिणोच्छरवृष्टिभिः ॥ ८३
 ग्रहसन्स तु दुष्टात्मा कर्णो राजा च कौरवः ।
 यच्च कर्णोऽत्रवीत्कृष्णां सभायां परुषं वचः ।
 प्रमुखे पाण्डवेयानां कुरूणां चैव पश्यताम् ॥ ८४
 विनष्टाः पाण्डवाः कृष्णे शाश्वतं नरकं गताः ।
 पतिमन्यं पृथुश्रोणि वृणीष्व मृदुभाषिणि ॥ ८५
 एषा त्वं धृतराष्ट्रस्य दासीभूता निवेशनम् ।
 अविशारालपक्षमाक्षि न सन्ति पतयस्तव ॥ ८६
 न पाण्डवाः प्रभवन्ति तव कृष्णे कथंचन ।
 दासभार्या च पाञ्चालि स्वयं दासी च शोभने ॥ ८७
 अद्य दुर्योधनो राजा पृथिव्यां नृपतिः स्मृतः ।
 सर्वे चास्य महिपाला योगक्षेममुपासते ॥ ८८
 पश्येदानीं यदा भद्रे निविष्टाः पाण्डवाः समम् ।
 अन्योन्यं समुदीक्षन्ते धार्तराष्ट्रस्य तेजसा ॥ ८९
 व्यक्तं षण्डतिला ह्येते नरके च निमज्जिताः ।
 प्रेष्यवच्चापि राजानमुपस्थास्यन्ति कौरवम् ॥ ९०
 उक्तवान्स च पापात्मा तथा परमदुर्मतिः ।
 पापः पापवचः कर्णः पश्यतस्ते धनञ्जय ॥ ९१
 अस्य पापस्य तद्वाक्यं सुवर्णविकृताः शराः ।
 शमयन्ति शिलाधौता नाशयन्तोऽस्य जीवितम् ॥
 अद्य कर्णं रणे ग्रस्तं पश्यन्तु कुरवस्त्वया ।
 स्वर्गावतरणे यत्नं स्वर्गद्वारगतं यथा ॥ ९३

अद्य ते समरे वीर्यं पश्यन्तु कुरयोधिनः ।
 सूतपुत्रे हते पार्थ जानन्तु त्वां महारथम् ॥ ९४
 अद्य काकवला गृध्रा वायसा जम्बुकास्तथा ।
 विप्रकर्षन्तु गात्राणि सूतपुत्रस्य भारिष ॥ ९५
 अद्याधिरथिराक्षिप्तो निहतश्च त्वया रणे ।
 कुरूणां शोकमाधत्तां पाण्डवानां मुदं तदा ॥ ९६
 अद्य त्वां प्रतिमर्दन्तु पाञ्चालाः पाण्डवैः सह ।
 यथा वृत्रवधे वृत्ते देवाः सर्वे शतक्रतुम् ॥ ९७
 अद्य कर्णं रणे हत्वा प्राप्य चैवोत्तमं यशः ।
 विशोको विज्वरः पार्थ भव बन्धुपुरस्कृतः ॥ ९८
 नरसिंहवपुः कृत्वा यथा शस्तो महासुरः ।
 हिरण्यकशिपुर्दैत्यो विष्णुना प्रभविष्णुना ॥ ९९
 तथा त्वमपि राधेयं घोरां कृत्वा महातनुम् ।
 जहि युद्धे महाबाहो त्रायस्व च भयात्स्वकान् १००
 कर्णं हाहाकृतं दीनं विषण्णं त्वच्छरादितम् ।
 प्रपतन्तं महीं कर्णं पश्यन्तु वसुधाधिपाः ॥ १०१
 तं च स्वशोणिते मग्नं शयानं पतितं भुवि ।
 अपविद्धायुधं कर्णमद्य पश्यन्तु बान्धवाः ॥ १०२
 तच्चैवाद्य महत्कर्म गाण्डीवप्रेषितैः शरैः ।
 रथोपस्थे किरीर्येत ताराराज इवाम्बरात् ॥ १०३
 आशु चाद्य शरास्तस्य संपतन्तो महाजवैः ।
 त्वच्छरैः संनिकृताग्रा विशीर्यन्ते महीतले ॥ १०४
 त्वया चाद्य हते तस्य विक्रमे भरतर्षभ ।
 विमुखाः सर्वराजानो भवन्तु गतजीविताः ॥ १०५
 तथा चाधिरथौ याते प्रयान्तु कुरवो दिशः ।
 मन्वानास्तं रथश्रेष्ठं सर्वलोकेषु धन्विनाम् ॥ १०६
 स वै चाद्य भयात्त्यक्त्वा धार्तराष्ट्रो महाचमूम् ।
 दुर्योधनो भयोद्विग्नो द्रवतु स्वं निवेशनम् ॥ १०७
 तथा चाद्य हतं श्रुत्वा धृतराष्ट्रो जनेश्वरः ।
 क्षणेन निपतेद्भूमौ विसंज्ञो वै महीपतिः ॥ १०८
 अद्य जानन्तु ते पार्थ विक्रमं सर्वयोधिनः ।
 यदुवाच सभामध्ये परुषं भारत त्वयि ॥ १०९
 यानि चान्यानि दुष्टात्मा पापानि कृतवांस्त्वयि ।
 तान्यद्य भरतश्रेष्ठ नाशयन्तु शरास्तव ॥ ११०

शान्तिं कुरु परिक्रेशा कृष्णायाः शत्रुतापन ।
 हत्वा शत्रुं रणे श्लाघ्यं गर्जन्तमतिपौरुषम् ॥ १११
 अद्य चाधिरथिर्विद्वत्स्व बाणैः समन्ततः ।
 मन्यतां त्वां नरव्याघ्र प्रवरं सर्वधन्विनाम् ॥ ११२
 गाण्डीवप्रसृतान्बाणानद्य गात्रस्पृशः शरान् ।
 यातु कर्णो रणे पार्थ श्वाविच्छललतो यथा ॥ ११३
 तं कथं कर्णमासाद्य विद्रवेयुर्महारथाः ।
 यस्त्वेकः सर्वपाञ्चालानहन्यहनि नाशयन् ।
 कालवच्चरते वीर पाञ्चालानां रथव्रजे ॥ ११४
 तमप्यासाद्य समरे मित्रार्थे मित्रवत्सल ।
 तथा ज्वलन्तमस्त्रैश्च शूरं सर्वधनुष्मताम् ।
 निर्दहन्तं समारूढं दुर्धर्षं द्रोणमञ्जसा ॥ ११५
 ते नित्यमुदिता जेतुं युधि शत्रुमरिन्दमाः ।
 न चेदाधिरथेर्भीताः पाञ्चालाः स्युः पराञ्जुखाः ॥
 तेषामापततां शूरः पाञ्चालानां तरस्विनाम् ।
 आदत्तासूज्जरैः कर्णः पतङ्गानामिवानलः ॥ ११७
 एते द्रवन्ति पाञ्चाला द्राव्यन्ते योधिभिर्ध्रुवम् ।
 कर्णेन भरतश्रेष्ठ पश्यपश्य तथाकृतान् ॥ ११८
 तान्समारोहतः शूरान्मित्रार्थं त्यक्तजीवितान् ।
 निस्तारय महाबाहो कर्णास्त्रात्पावकोपमात् ॥ ११९

अस्त्रं हि रामात्कर्णेन भार्गवादपिसत्तमात् ।
 यदवाप्तं तदा घोरं तस्य रूपमुदीर्यते ॥ १२०
 तापनं सर्वसैन्यस्य घोररूपं भयानकम् ।
 यमाश्रित्य महासेना ज्वलते स्वेन तेजसा ॥ १२१
 एते चरन्ति संग्रामे कर्णचापच्युताः शराः ।
 प्रभया इह शत्रूणां घातयन्तो जनान्प्रभो ॥ १२२
 एते अमन्ति पाञ्चाला उत्क्रमन्ति च मारिष ।
 कर्णास्त्रं समरे प्राप्य दुर्निवार्यं महात्मभिः ॥ १२३
 एष भीमो दृढक्रोधो वृत्तः पार्थ समन्ततः ।
 सृञ्जयैर्योऽजयत्कर्णं पीड्यते निशितैः शरैः ॥ १२४
 पाञ्चालान्सृञ्जयांश्चैव पाण्डवांश्चैव भारत ।
 उपेक्षितो दहेत्कर्णो रोगो देहमिवान्तकः ॥ १२५
 नान्यं त्वत्तो हि पश्यामि योधं यौधिष्ठिरे वले ।
 यः समासाद्य राधेयं स्वस्तिमानाव्रजेद्ब्रह्मान् ॥ १२६
 तमद्य निशितैर्बाणैर्निहत्य भरतर्षभ ।
 यथा प्रतिज्ञां त्वं पार्थ तीर्त्वा कीर्तिमवाप्स्यसि ॥
 त्वं हि शक्तो रणे कर्णं विजेतुं सह पार्थिवैः ।
 नान्यो युधि युधां श्रेष्ठ सत्यमेतद्ब्रवीमि ते ॥ १२८
 एतत्कृत्वा महत्कर्म हत्वा कर्णं महारथम् ।
 कृतार्थः सफलः पार्थ सुखी भव नरोत्तम ॥ १२९

॥ इति श्रीमन्महाभारते कर्णपर्वणि सप्तदशदिवसयुद्धे सप्तसप्ततितमोऽध्यायः ॥ ७७ ॥

अष्टसप्ततितमोऽध्यायः ॥ ७८ ॥

अर्जुनेन कृष्णाग्रे कर्णवधानन्तरभाव्यर्थानुवर्णनपूर्वकं तद्वधप्रतिज्ञा ॥ १ ॥

सञ्जय उवाच ।

स केशवस्य वीभत्सुः श्रुत्वा भारत भाषितम् ।
 विशोकः संप्रहृष्टश्च क्षणेन समपद्यत ॥ १
 ततो ज्यामभिमृज्याशु व्याक्षिपद्गाण्डिवं धनुः ।
 दध्रे कर्णविनाशाय केशवं चाभ्यभाषत ॥ २
 त्वया नाथेन गोविन्द ध्रुव एव जयो मम ।
 प्रसन्नो यस्य भगवान्भूतभव्यभविष्यकृत् ॥ ३
 त्वत्सहायो ह्यहं कृष्ण त्रीँल्लोकान्वै समागतान् ।
 प्रापयेयं परं लोकं किमु कर्णं महाहवे ॥ ४

परिक्रेशा परिक्रेशानाम् ॥ १११ ॥ सप्तसप्ततितमोऽध्यायः ॥ ७७ ॥

पश्यामि द्रवतीं सेनां पाञ्चालानां जनार्दन ।
 पश्यामि कर्णं समरे विचरन्तमभीतवत् ॥ ५
 भार्गवास्त्रं च पश्यामि ज्वलन्तं कृष्ण सर्वशः ।
 सृष्टं कर्णेन वाष्पेय शक्नेणेव महाशनिम् ॥ ६
 अनेन खलु संग्रामे यत्तु कृष्ण मया कृतम् ।
 कथयिष्यन्ति भूतानि यावद्भूमिर्धरिष्यति ॥ ७
 अद्य कृष्ण विकर्णा मे कर्णं नेष्यन्ति मृत्यवे ।
 गाण्डीवमुक्ताः क्षिप्वन्तो मम हस्तप्रचोदिताः ॥ ८
 अद्य राजा धृतराष्ट्रः स्वां बुद्धिमवमंसते ।

ज्वलन्तम् । पुंस्त्वभार्षम् ॥ ६ ॥

दुर्योधनमराज्याहं यया राज्येऽभ्यवेचयत् ॥ ९
 अद्य राज्यात्सुखाच्चैव श्रियो राष्ट्रात्तथा पुरात् ।
 पुत्रेभ्यश्च महाबाहो धृतराष्ट्रो विमोक्ष्यति ॥ १०
 गुणवन्तं हि यो हित्वा निर्गुणं कुरुते प्रभुम् ।
 स शोचति चिरं कृष्ण क्षिप्रमेवागते क्षये ॥ ११
 यथा च पुरुषः कश्चिच्छित्त्वा चाग्रवणं महत् ।
 पलाशसेचने बुद्धिं कृत्वा शोचति मन्दधीः ॥ १२
 दृष्ट्वा पुष्पं पले गृध्रुः फलं दृष्ट्वाऽनुशोचति ।
 तथेदं धृतराष्ट्रस्य पुष्पलुब्धस्य मानद ।
 फलं दृष्ट्वा भृशं दुःखं भविष्यति जनार्दन ॥ १३
 सूतपुत्रे हते त्वद्य निराशो भविता प्रभुः ॥ १४
 अद्य दुर्योधनो राज्याज्जीविताच्च निराशकः ।
 भविष्यति हते कर्णे कृष्ण सत्यं ब्रवीमि ते ॥ १५
 अद्य दृष्ट्वा मया कर्णं शरैर्विशकलीकृतम् ।
 सरतां तव वाक्यानि शमं प्रति जनेश्वरः ॥ १६
 अद्यासौ सौबलः कृष्ण ग्लहाञ्जानातु वै शरान् ।
 दुरोदरं च गाण्डीवं मण्डलं च रथं मम ॥ १७
 अद्य कुन्तीसुतस्याहं दृढं राज्ञः प्रजागरम् ।
 व्यपनेष्यामि गोविन्द हत्वा कर्णं शितैः शरैः ॥ १८
 अद्य कुन्तीसुतो राजा हते सूतसुते मया ।
 सुप्रहृष्टमनाः प्रीतश्चिरं सुखमवाप्स्यति ॥ १९
 अद्य चाहमनाधृष्यं केशवाप्रतिमं शरम् ।
 उत्स्रक्ष्यामीह यः कर्णं जीविताद्भ्रंशयिष्यति ॥ २०
 यस्य चैतद्भ्रतं मह्यं वधे किल दुरात्मनः ।
 पादौ न धावये तावद्यावद्धन्यां न फल्युनम् ॥ २१
 मृषा कृत्वा व्रतं तस्य पापस्य मधुसूदन ।
 पातयिष्ये रथात्कायं शरैः सन्नतपर्वभिः ॥ २२
 योसौ रणे नरं नान्यं पृथिव्यामनुमन्यते ।
 तस्याद्य सूतपुत्रस्य भूमिः पास्यति शोणितम् ॥ २३
 अपतिर्हसि कृष्णेति सूतपुत्रो यदब्रवीत् ।
 धृतराष्ट्रमते कर्णः श्लाघमानः स्वकान्गुणान् ॥ २४
 अनृतं तत्करिष्यन्ति मामका निशिताः शराः ।
 आशीविषा इव क्रुद्धास्तस्य पास्यन्ति शोणितम् ॥ २५

मया हस्तवता युक्ता नाराचा वैद्युतत्विषः ।
 गाण्डीवसृष्टा दास्यन्ति कर्णस्य परमां गतिम् ॥ २६
 अद्य तप्स्यति राधेयः पाञ्चालीं यत्तदब्रवीत् ।
 सभामध्ये वचः क्रूरं कुत्सयन्पाण्डवान्प्रति ॥ २७
 एते षण्डतिलाः कृष्णे निर्वीर्या हतविक्रमाः ।
 अहं वः पाण्डवेभ्यो भयात्रासेति चाब्रवीत् ।
 हन्ताऽहं पाण्डवान्सर्वान्सपुत्रानिह भारत ॥ २८
 अनृतं तत्करिष्यन्ति मामका निशिताः शराः ।
 हते वैकर्तने कर्णे सूतपुत्रे दुरात्मनि ॥ २९
 यस्य वीर्यं समाश्रित्य धार्तराष्ट्रो बृहन्मनाः ।
 तमद्य कर्णं हन्तासि समरे मधुसूदन ॥ ३०
 अद्य कर्णे हते कृष्ण धार्तराष्ट्राः सराजकाः ।
 विद्रवन्ति दिशो भीताः सिंहं दृष्ट्वा मृगा इव ॥ ३१
 अद्य दुर्योधनो राजा पृथिवीं नान्वेक्षते ।
 हते कर्णे मया सङ्क्षेपे सपुत्रे ससुहजने ॥ ३२
 अद्य कर्णं हतं दृष्ट्वा धार्तराष्ट्रोऽत्यमर्षणः ।
 जानातु मां रणे कृष्ण प्रवरं सर्वधन्विनाम् ॥ ३३
 सपुत्रपौत्रः सामात्यः ससुहृच्च निराशिषः ।
 पित्र्ये राज्ये निराशश्च धार्तराष्ट्रो निराश्रयः ॥ ३४
 अद्य राजा धर्मपुत्रो हतामित्रो भविष्यति ।
 अद्य दुर्योधनो दीप्तां श्रियं राज्यं च हास्यति ॥ ३५
 हते वैकर्तने कर्णे भीष्मे द्रोणे च संयुगे ।
 कातरं तद्वलं कृष्ण प्रविष्टं भोक्ष्यते तु यत् ॥ ३६
 अद्यप्रभृति राजानं धर्मपुत्रं युधिष्ठिरम् ।
 अनुमोदन्तु सुहृदो ज्ञातपूर्वाश्च ब्राह्मणाः ॥ ३७
 अद्य तं निहतं श्रुत्वा कर्णं वैकर्तनं मया ।
 करोतु पटहोन्मिश्रं देवतास्थानपूजनम् ॥ ३८
 अद्य कृष्ण हते कर्णे कुरुतां चिरसंभृतम् ।
 याजनं वै महाबाहो देवतानां यथाविधि ॥ ३९
 अद्य त्वम्बा च कृष्णा च त्वरमाणे परस्परम् ।
 सखजेतां हृषीकेश संपूर्णेऽस्मिन्मनोरथे ॥ ४०
 अद्य त्वं पाण्डवो ज्येष्ठस्तथाऽऽर्यश्च वृकोदरः ।
 उदीक्षेतां हते कर्णे कृष्ण सौम्येन चक्षुषा ॥ ४१

सरतां सरतु ॥ १६ ॥ मण्डलं द्यूते शारीस्थापनपद्मम् । दुरो-

दरं पाशम् ॥ १७ ॥ अष्टसप्ततितमोऽध्यायः ॥ ७८ ॥

अभिवाद्य गुरून्ध कनिष्ठैश्चाभिवादितः ।
 सखजानो ह्यहं दोर्भ्यां प्राप्स्यामि विपुलं यशः ॥ ४२
 अद्य कर्णे हते कृष्ण प्रशंसन्तोऽर्जुनं सुराः ।
 त्रिदिवं यान्तु संहृष्टाः संगताश्च तपोधनाः ॥ ४३
 अद्य लोकास्त्रयः कृष्ण जानन्तु मम पौरुषम् ।
 दृष्ट्वा कर्णं हतं युद्धे द्वैरथे सव्यसाचिना ॥ ४४
 अद्याहमनृणः कृष्ण भविष्यामि धनुष्मताम् ।
 रथस्य च शराणां च धनुषो गाण्डिवस्य च ॥ ४५
 मोक्ष्याम्यद्य महदुःखं त्रयोदशसमार्जितम् ।
 हत्वा कर्णं रणे कृष्ण शम्बरं मघवानिव ॥ ४६
 अद्य कर्णे हते युद्धे सोमकानां महारथाः ।
 कृतकार्याः प्रमोदन्तां मित्रकार्येप्सवो युधि ॥ ४७
 न जाने च कथं प्रीतिः शैनेयस्याद्य माधव ।
 अहं हत्वा रणे कर्णं पुत्रांश्चास्य जयाधिकान् ।
 प्रीतिं दास्यामि भीमस्य सात्यकेर्यमयोस्तथा ॥ ४८
 धृष्टद्युम्नस्य वीरस्य तथैव च शिखण्डिनः ।
 अद्यानृण्यं गमिष्यामि हत्वा कर्णं महाहवे ।
 धर्मराजस्य संश्रुत्य वाष्णेयशपथं मिथः ॥ ४९
 अद्य पश्यन्तु सङ्ग्रामे धनञ्जयममर्षणम् ।

युध्यन्तं कौरवैः सार्धं घातयन्तं च सूतजम् ॥ ५०
 भवत्समक्षं वक्ष्यामि पुनरेवात्मसंस्तवम् ।
 इत्यप्यमित्रप्रवरमद्याहं हन्मि सूतजम् ॥ ५१
 धनुर्वेदे मत्समः को नु लोके
 पराक्रमे वा मम कोऽस्ति तुल्यः ।
 को वाऽप्यन्यो मत्समोऽस्ति क्षमायां
 ममानृशंस्ये सदृशोऽस्ति कोऽन्यः ॥ ५२
 अहं धनुष्मान्ससुरासुरांश्च
 सर्वाणि भूतानि च संगतानि ।
 स्वबाहुवीर्याद्भयमे पराभवं
 मत्पौरुषं विद्धि परं परेभ्यः ॥ ५३
 शरार्चिषा गाण्डिवेनाहमेकः
 सर्वान्कुरूबाह्लिकांश्चाभिपन्नः ।
 हिमात्ये कक्षगतो यथाऽग्निः
 स निर्दहेयं सहसा प्रगृह्य ॥ ५४
 पाणी पृष्ठकालिखितौ ममैतौ
 धनुश्च सङ्क्षेपे विततं सवाणम् ।
 पादौ चेमौ सुरथौ सध्वजौ च
 न मादृशं युद्धगतं भजन्ति ॥ ५५

॥ इति श्रीमन्महाभारते कर्णपर्वणि सप्तदशदिवसयुद्धे अष्टसप्ततितमोऽध्यायः ॥ ७८ ॥

एकोनाशीतितमोऽध्यायः ॥ ७९ ॥

इन्द्रयुद्धम् ॥ १ ॥

[धृतराष्ट्र उवाच ।

समागमे पाण्डवसृञ्जयानां
 महाभये मामकानामगाधे ।
 धनंजये तात रणाय याते
 कर्णेन तद्युद्धमथोऽत्र कीदृक् ॥] १

सञ्जय उवाच ।

तेषामनीकानि महाध्वजानि
 रणे समृद्धानि सुसंगतानि ।
 भेरीनिनादोन्मुखराण्यगर्ज-
 न्मेघा इव प्रावृषि मारुतास्ताः ॥ २
 महागजाभ्राकुलमस्त्रतोयं
 वादित्रनेमीतलशब्दवच्च ।

हिरण्यचित्रायुधविद्युतं च
 शरासिनाराचमहास्रधारम् ॥ ३
 तन्नीमवेगं रुधिरौघवाहि
 खड्गाकुलं क्षत्रियजीवधाति ।
 अनार्तवं क्रूरमनिष्टवर्षं
 बभूव संरम्भकरं प्रजानाम् ॥ ४
 एकं रथं संपरिवार्य मृत्युं
 नयन्त्यनेके च रथाः समेताः ।
 एकस्तथैकं रथिनं रथाभ्यां-
 स्तथा रथश्चापि रथाननेकान् ॥ ५
 रथं समूतं सहयं च कंचि-
 त्कश्चिद्रथी मृत्युवशं निनाय ।

निनाय चाप्येकगजेन कश्चि-
 द्रथान्वहन्मृत्युवशे तथाश्वात् ॥ ६
 रथान्ससूतान्सहयान्गजांश्च
 सर्वानरीन्मृत्युवशं शरौधैः ।
 निन्ये हयांश्चैव तथा ससादी-
 न्यदातिसङ्घांश्च तथैव पार्थः ॥ ७
 क्रुपः शिखण्डी च रणे समेतौ
 दुर्योधनं सात्यकिरध्यगच्छत् ।
 श्रुतश्रवा द्रोणपुत्रेण सार्धं
 युधामन्युश्चित्रसेनेन सार्धम् ॥ ८
 कर्णस्य पुत्रं तु रथी सुषेणं
 समागतं सृञ्जयश्चोत्तमौजाः ।
 गान्धारराजं सहदेवोऽश्वधूर्तं
 महर्षभं सिंह इवाभ्यधावत् ॥ ९
 शतानीको नाकुलिः कर्णपुत्रं
 युवा युवानं वृषसेनं शरौधैः ।
 समार्षयत्कर्णपुत्रश्च शूरः
 पाञ्चालेयं शरवर्षैरनेकैः ॥ १०
 रथर्षभः कृतवर्माणमाच्छ-
 न्माद्रीपुत्रो नकुलश्चित्रयोधी ।
 पाञ्चालानामधिपो याज्ञसेनिः
 सेनापतिः कर्णमार्च्छत्सैन्यम् ॥ ११
 दुःशासनो भारत भारतं तु
 व्यात्ताननं क्रूरमिवान्तकाभम् ।

भीमं रणे शस्त्रभृतां वरिष्ठं
 भीमं समाच्छत्तमसहवेगम् ॥ १२
 कर्णात्मजं तत्र जघान वीर-
 स्तथाच्छिनच्चोत्तमौजाः प्रसह्य ।
 तस्योत्तमाङ्गं निपपात भूमौ
 निनादयद्गदां निनदेन खं च ॥ १३
 सुषेणशीर्षं पतितं पृथिव्यां
 विलोक्य कर्णोऽथ तदार्तरूपः ।
 क्रोधाद्धयांस्तस्य रथं ध्वजं च
 वाणैः सुधारैर्निशितैरकृन्तत् ॥ १४
 स तूत्तमौजा निशितैः पृषत्कै-
 र्विन्याध खड्गेन च भास्वरेण ।
 पार्थिग्रहांश्चैव क्रुपस्य हत्वा
 शिखण्डिवाहं स ततोऽध्यरोहत् ॥ १५
 क्रुपं तु दृष्ट्वा विरथं रथस्थो
 नैच्छच्छरैस्ताडयितुं शिखण्डी ।
 तं द्रौणिरावार्य रथं क्रुपस्य
 समुज्जहे पङ्कगतां यथा गाम् ॥ १६
 हिरण्यवर्मा निशितैः पृषत्कै-
 स्तवात्मजानामनिलात्मजो वै ।
 अन्तापयत्सैन्यमतीव भीमः
 काले शुचौ मध्यगतो यथाऽर्कः ॥ १७

॥ इति श्रीमन्महाभारते कर्णपर्वणि सप्तदशदिवसपुद्गे एकोनाशीतितमोऽध्यायः ॥ ७९ ॥

अशीतितमोऽध्यायः ॥ ८० ॥

भीमसेनविशोकयोः संवादः ॥ १ ॥

सञ्जय उवाच ।
 अथ त्विदानीं तुमुले विमर्दे
 द्विपद्भिरको बहुभिः समावृतः ।
 महारणे सारथिमित्युवाच
 भीमश्चमूं वाहय धार्तराष्ट्रीम् ।

पाञ्चालेयं पाञ्चालीतनयं नाकुलिम् ॥ १० ॥

त्वं सारथे याहि जवेन वाहै-
 र्नयाम्येतान्धार्तराष्ट्रान्यमाय ॥ १
 संचोदितो भीमसेनेन चैवं
 स सारथिः पुत्रबलं त्वदीयम् ।
 प्रायात्ततः सत्वरमुग्रवेगो
 यतो भीमस्तद्वलं गन्तुमैच्छत् ॥ २

एकोनाशीतितमोऽध्यायः ॥ ७९ ॥

ततोऽपरे नागरथाश्वपत्तिभिः
 प्रत्युद्ययुस्तं कुरवः समन्तात् ।
 भीमस्य बाहाभ्यमुदारवेगं
 समन्ततो वाणगणैर्निजघ्नुः ॥ ३
 ततः शरानापततो महात्मा
 चिच्छेद बाणैस्तपनीयपुङ्खैः ।
 ते वै निपेतुस्तपनीयपुङ्खा
 द्विधा त्रिधा भीमशरैर्निकृत्ताः ॥ ४
 ततो राजन्नागरथाश्वयूनां
 भीमाहतानां वरराजमध्ये ।
 घोरो निनादः सुमहानभूत्तदा
 वज्राहतानामिव पर्वतानाम् ॥ ५
 ते बध्यमानाश्च नरेन्द्रमुख्या
 निर्भिद्यन्तो भीमशरप्रवेकैः ।
 भीमं समन्तात्समरेऽभ्यरोहन्
 वृक्षं शकुन्ता इव पुष्पहेतोः ॥ ६
 ततोऽभियाते तव सैन्ये स भीमः
 प्रादुश्चक्रे वेगमनन्तवेगः ।
 यथाऽन्तकाले क्षपयन्दिधक्षु-
 र्भूतान्तकृत्काल इवात्तदण्डः ॥ ७
 तस्यातिवेगस्य रणेऽतिवेगं
 नाशक्रुवन्धारयितुं त्वदीयाः ।
 व्यात्ताननस्यापततो यथैव
 कालस्य काले हरतः प्रजा वै ॥ ८
 ततो बलं भारत भारतानां
 प्रदह्यमानं समरे महात्मना ।
 भीतं दिशोऽकीर्यत भीमनुन्नं
 महानिलेनाभ्रगणा यथैव ॥ ९
 ततो धीमान्सारथिमब्रवीद्वली
 स भीमसेनः पुनरेव हृष्टः ॥ १०
 सूताभिजानीहि परान्स्वकान्वा
 रथान्ध्वजांश्चापततः समेतान् ।
 युध्यन्वहं नाभिजानामि किञ्चि-
 न्मा सैन्यं स्वं छादयिष्ये प्रमत्तः ॥ ११

अरीन्विशोकान्हि निरीक्ष्य सर्वतो
 महांश्च मन्युः पुनरेति मां शृणु ।
 राजातुरो नागमद्यत्किरीटी
 बहूनि दुःखान्यभिचिन्तयामि ॥ १२
 एतद्दुःखं धारये धर्मराजो
 यन्मां हित्वा यातवाञ्छनुमध्ये ।
 नैनं जीवं नाभिजानाम्यजीवं
 वीमत्सुं वा तन्ममाद्यातिदुःखम् ॥ १३
 सोऽहं द्विषत्सैन्यमुदग्रकल्पं
 विनाशयिष्ये परमप्रतीतः ।
 एतन्निहत्याजिमध्ये समेतं
 ग्रीतो भविष्यामि सह त्रयाद्य ॥ १४
 सर्वास्तूणान्सायकानामवेक्ष्य
 किं शिष्टं स्यात्सायकानां रथे मे ।
 का वा जातिः किं प्रमाणं च तेषां
 ज्ञात्वा व्यक्तं तत्समाचक्ष्व सूत ।
 'कति वा सहस्राणि कति वा शतानि
 ह्याचक्ष्व मे सारथे क्षिप्रमेव ॥ १५
 विशोक उवाच ।
 सर्वं विदित्वैवमहं वदामि
 तवार्थसिद्धिप्रदमद्य वीर ।
 कैकेयकाम्भोजसुराष्ट्रबाहिका
 म्लेच्छाश्च सुह्राः परतङ्कणाश्च ॥ १६
 मद्राश्च वज्रा मगधाः कुणिन्दा
 आनर्तकावर्तकाः पार्वतीयाः ।
 सर्वे गृहीतप्रवरायुधास्त्वां
 संवेष्ट्य संवेष्ट्य ततो विनेदुः ॥ १७
 रथे तवासिन्निशिताः सुपीता-
 स्ततो भल्ला द्वादश वै सहस्राः ।
 षण्मार्गेणानामयुतानि वीर
 क्षुराश्च भल्लाश्च तथायुताख्याः ॥ १८
 नाराचानां द्वे सहस्रे च वीर
 त्रीण्येव च प्रदराणां स पार्थ ।

प्रदरा वाणविशेषाः ॥ १९ ॥

अस्त्यायुधं पाण्डवेयावशिष्टं
न यद्वहेच्छकटं षड्वीथम् ॥ १९
एतद्विद्वन्मुञ्च सहस्रशोऽपि
गदासिबाहुद्रविणं च तेऽस्ति ।
प्रासाश्च मुद्रराः शक्तयस्तोमराश्च
मामैषीस्त्वं संक्षयादायुधानाम् ॥ २०
भीमसेन उवाच ।
'अद्यैव नूनं कथयन्तु सिद्धां
मम प्रतिज्ञां सर्वलोके विशोक ।
न मोक्ष्यते समरे भीमसेन
एकः शत्रून्समरे वाप्यजैषीत् ।
आशंसितानामिदमेकमस्तु
तन्मे देवाः सकलं साधयन्तु ॥' २१
सूताद्य मद्राहुयुतैः समस्ता-
न्समाहनद्भिः पार्थिवानाशुवेगैः ।
च्छन्नं बाणैराहवं घोररूपं
नष्टादित्यं मृत्युलोकेन तुल्यम् ॥ २२
अद्यैतद्वै विदितं पार्थिवानां
भविष्यति ह्याकुमारं च सूत ।
निमग्नो वा समरे भीमसेन
एकः कुरुन्वा समरे व्यजैषीत् ॥ २३
सर्वे सङ्घे कुरवो निष्पतन्तु
मां वा लोकाः कीर्तयन्त्वाकुमारम् ।
सर्वानेकस्तानहं पातयिष्ये
ते वा सर्वे भीमसेनं तुदन्तु ॥ २४
आशास्तारः कर्म चाप्युत्तमं ये
तन्मे देवाः सफलं साधयन्तु ।
आयातीह केशवसारथी रथी
शक्रस्तूर्णं यज्ञ इवोपहूतः ॥ २५
ईक्षस्वैतां भारतीं दीर्यमाणा-
मेते कक्षाद्विद्रवन्ते नरेन्द्राः ।
व्यक्तं धीमान्सव्यसाची नराध्यः
सैन्यं ह्येतच्छादयत्याशु बाणैः ॥ २६
पश्य ध्वजांश्च द्रवतो विशोक
नागान्हयान्पत्तिसङ्घांश्च सङ्घे ।

रथान्विकीर्णाञ्शरशक्तिताडिता-
न्पश्यस्वैतान् रथिनश्चैव सूत ॥ २७
आपूर्यते कौरवी चाप्यभीक्ष्णं
सेना ह्यसौ सुभृशं हन्यमाना ।
धनंजयस्याशनि तुल्यवेगै-
र्ग्रस्ता शरैः काञ्चनवर्हजालैः ॥ २८
एते द्रवन्ति स रथाश्च नागाः
पदातिसङ्घान्तिमर्दयन्तः ।
संमुद्यमानाः कौरवाः सर्व एव
द्रवन्ति नागा इव दाहभीताः ॥ २९
हाहाकृताश्चैव रणे विशोक
मुञ्चन्ति नादान्विपुलान्गजेन्द्राः ॥ ३०
विशोक उवाच ।
किं भीम नैनं त्वमिहाशुणोषि
विस्फारितं गाण्डिवस्यातिघोरम् ।
क्रुद्धेन पार्थेन विकृष्यतोऽद्य
कच्चिन्ममौ तव कर्णौ विनष्टौ ॥ ३१
सर्वे कामाः पाण्डव ते समृद्धाः
कपिर्ह्यसौ दृश्यते हस्तिसैन्ये ।
नीलाङ्गनाद्विद्युत्प्रचरन्तीं
तथा पश्य विस्फुरन्तीं धनुर्ज्याम् ॥ ३२
कपिर्ह्यसौ वीक्षते सर्वतो वै
ध्वजाग्रमारुह्य धनञ्जयस्य ।
वित्रासयन्निपुसङ्घान्विमर्दं
बिभेम्यस्मादात्मनैवाभिवीक्ष्य ॥ ३३
विभ्राजते चातिमात्रं किरीटं
विचित्रमेतच्च धनञ्जयस्य ।
दिवाकरामो मणिरेश दिव्यो
विभ्राजते चैव किरीटसंस्थः ॥ ३४
पार्श्वे मीमं पाण्डुराभ्रप्रकाशं
पश्यस्य शङ्खं देवदत्तं सुघोषम् ।
अभीषुहस्तस्य जनार्दनस्य
विगाहमानस्य चमूं परेषाम् ॥ ३५
रविप्रभं वज्रनाभं क्षुरान्तं
पार्श्वे स्थितं पश्य जनार्दनस्य ।

चक्रं यशोवर्धनं केशवस्य
 सदार्चितं यदुभिः पश्य वीर ॥ ३६
 महाद्विपानां सरलद्रुमोपमाः
 करा निकृत्ताः प्रपतन्त्यमी क्षुरैः ।
 किरीटिना तेन पुनः ससादिनः
 शरैर्निकृत्ताः कुलिशैरिवाद्रयः ॥ ३७
 तथैव कृष्णस्य च पाञ्चजन्यं
 महार्हमेतं द्विजराजवर्णम् ।
 कौन्तेय पश्योरसि कौस्तुभं च
 जाज्वल्यमानं विजयां स्रजं च ॥ ३८
 ध्रुवं रथाग्र्यः समुपैति पार्थो
 विद्रावयन्सैन्यमिदं परेषाम् ।
 सिताभ्रवर्णैरसितप्रयुक्तै-
 र्हयैर्महाहै रथिनां वरिष्ठः ॥ ३९
 रथान्दयान्पत्तिगणांश्च सायकै-
 र्विदारितान्पश्य पतन्त्यमी यथा ।

तवानुजेनामरराजतेजसा
 महावनानीव सुपर्णवायुना ॥ ४०
 चतुःशतान्पश्य रथानिमान्हतान्
 सवाजिसूतान्समरे किरीटिना ।
 महेषुभिः सप्तशतानि दन्तिनां
 पदातिसादींश्च रथाननेकशः ॥ ४१
 अयं समभ्येति तवान्तिकं बली
 निघ्नन्कुलंश्चित्र इव ग्रहोऽर्जुनः ।
 समृद्धकामोऽसि हतास्तबाहिता
 बलं तवायुश्च चिराय वर्धताम् ॥ ४२
 भीमसेन उवाच ।
 ददानि ते ग्रामवरांश्चतुर्दश
 प्रियाख्याने सारथे सुप्रसन्नः ।
 दासीशतं चापि रथांश्च विंशतिं
 यदर्जुनं वेदयसे विशोक ॥ ४३

॥ इति श्रीमन्महाभारते कर्णपर्वणि सप्तदशदिवसयुद्धे अशीतितमोऽध्यायः ॥ ८० ॥

एकाशीतितमोऽध्यायः ॥ ८१ ॥

पार्थपराक्रमः ॥ १ ॥ भीमेन दुर्योधनचोदितस्य शकुनेः पराजयः ॥ २ ॥

सञ्जय उवाच ।
 श्रुत्वा तु रथनिर्घोषं सिंहनादं च संयुगे ।
 अर्जुनः प्राह गोविन्दं शीघ्रं बाहय वाजिनः ॥ १
 अर्जुनस्य वचः श्रुत्वा गोविन्दोऽर्जुनमब्रवीत् ।
 एष गच्छामि सुक्षिप्रं यत्र भीमो व्यवस्थितः ॥ २
 तं यान्तमश्वा हिमशङ्खवर्णाः
 सुवर्णमुक्तामणिजालनद्धाः ।
 जम्भं जिघांसुं प्रगृहीतवज्रं
 हया यथा तत्र यथा वहंस्तदा ॥ ३
 रथाश्चमातङ्गपदातिसङ्घा
 बाणस्वनैर्नैमिषुरस्वनैश्च ।
 संनादयन्तो वसुधां दिशश्च
 क्रुद्धा नृसिंहा जयमभ्युदीयुः ॥ ४

तेषां च पार्थस्य च मारिषासी-
 देहासुपापक्षपणं सुयुद्धम् ।
 त्रैलोक्यहेतोरसुरैर्यथासी-
 देवस्य विष्णोर्जयतां वरस्य ॥ ५
 तैरस्तमुच्चावचमायुधं त-
 देकः प्रचिच्छेद किरीटमाली ।
 क्षुरार्धचन्द्रैर्निशितैश्च भलैः
 शिरांसि तेषां बहुधा च बाहून् ॥ ६
 छत्राणि बालव्यजनानि केतू-
 नश्चात्रथान्पत्तिगणान्द्विपांश्च ।
 ते पेतुरुर्व्यां बहुधा विकृत्ता
 वातप्रणुन्नानि यथा वनानि ॥ ७

असितप्रयुक्तैः कृष्णप्रयुक्तैः ॥ ३९ ॥

कर्ण २०

अशीतितमोऽध्यायः ॥ ८० ॥

सुवर्णजालावनता महागजाः
 सवैजयन्तीध्वजयोधकल्पिताः ।
 सुवर्णपुङ्खैरिषुभिः समाचिता-
 श्रकाशिरे प्रज्वलिता यथाचलाः ॥ ८
 विदार्य नागाश्चरथान्धनञ्जयः
 शरोत्तमैर्वासववज्रसन्निभैः ।
 द्रुतं ययौ कर्णजिघांसया तथा
 यथा मरुत्वान्बलभेदने पुरा ॥ ९
 ततः स पुरुषव्याघ्रस्तव सैन्यमरिंदमः ।
 प्रविवेश महाबाहुर्मकरः सागरं यथा ॥ १०
 तं दृष्ट्वास्तावका राजन्नथपत्तिसमन्विताः ।
 गजाश्चसादिबहुलाः पाण्डवं समुपाद्रवन् ॥ ११
 तेषामापततां पार्थमारावः सुमहानभूत् ।
 सागरस्येव क्षुब्धस्य यथा स्यात्सलिलस्वनः ॥ १२
 ते तु तं पुरुषव्याघ्रं व्याघ्रा इव महारथाः ।
 अभ्यद्रवन्त संग्रामे त्यक्त्वा प्राणकृतं भयम् ॥ १३
 तेषामापततां तत्र शरवर्षाणि मुञ्चताम् ।
 अर्जुनो व्यधमत्सैन्यं महावातो घनानिव ॥ १४
 तेऽर्जुनं सहिता भूत्वा रथवंशैः प्रहारिणः ।
 अभियाय महेष्वासा विव्यधुर्निशितैः शरैः ॥ १५
 ततोऽर्जुनः सहस्राणि रथवारणवाजिनाम् ।
 प्रेषयामास विशिखैर्यमस्य सदनं प्रति ॥ १६
 ते वध्यमानाः समरे पार्थचापच्युतैः शरैः ।
 तत्रतत्र स लीयन्ते भये जाते महारथाः ॥ १७
 तेषां चतुःशतान्वीरान्यतमानान्महारथान् ।
 अर्जुनो निशितैर्बाणैरनयद्यमसादनम् ॥ १८
 ते वध्यमानाः समरे नानालिङ्गैः शितैः शरैः ।
 अर्जुनं समभित्यज्य दुद्रुवुर्वै दिशो दश ॥ १९
 तेषां शब्दो महानासीद्वतां वाहिनीमुखे ।
 मेघौघस्येव भद्रं ते गिरिमासाद्य दीर्यतः ॥ २०
 तां तु सेनां भृशं विद्ध्वा द्रावयित्वाऽर्जुनः शरैः ।
 प्रायादभिमुखः पार्थः सूतानीकं हि मारिष ॥ २१
 तस्य शब्दो महानासीत्परानभिमुखस्य वै ।
 गरुडस्येव पततः पन्नगार्थे यथा पुरा ॥ २२

तं तु शब्दमभिश्चुत्य भीमसेनो महाबलः ।
 बभूव परमप्रीतः पार्थदर्शनलालसः ॥ २३
 श्रुत्वैव पार्थमायान्तं भीमसेनः प्रतापवान् ।
 त्यक्त्वा प्राणान्महाराज सेनां तव ममर्द ह ॥ २४
 स वायुवीर्यप्रतिमो वायुवेगसमो जवे ।
 वायुवद्व्यचरद्भीमो वायुपुत्रः प्रतापवान् ॥ २५
 तेनार्धमाना राजेन्द्र सेना तव विशांपते ।
 व्यभ्रश्यत महाराज भिन्ना नौरिव सागरे ॥ २६
 तां तु सेनां तदा भीमो दर्शयन्पाणिलाघवम् ।
 शरैरवचकर्तोग्रैः प्रेषयिष्यन्ममक्षयम् ॥ २७
 तत्र भारत भीमस्य बलं दृष्ट्वातिमानुषम् ।
 व्यत्रस्यन्त रणे योधाः कालस्येव युगक्षये ॥ २८
 तथाऽर्दितान्भीमबलान्भीमसेनेन भारत ।
 दृष्ट्वा दुर्योधनो राजा इदं वचनमब्रवीत् ॥ २९
 सैनिकांश्च महेष्वासान्योधांश्च भरतर्षभ ।
 समादिशन्रणे सर्वान्हत भीममिति स ह ॥ ३०
 तस्मिन्हते हतं मन्ये पाण्डुसैन्यमशेषतः ॥ ३१
 प्रतिगृह्य च तामाज्ञां तव पुत्रस्य पार्थिवाः ।
 भीमं प्रच्छादयामासुः शरवर्षैः समन्ततः ॥ ३२
 गजाश्च बहुला राजन्नराश्च जयगृद्धिनः ।
 रथे स्थिताश्च राजेन्द्र परिववृर्बुकोदरम् ॥ ३३
 स तैः परिवृतः शरैः शूरो राजन्समन्ततः ।
 शुशुभे भरतश्रेष्ठो नक्षत्रैरिव चन्द्रमाः ॥ ३४
 परिवेषी यथा सोमः परिपूर्णो विराजते ।
 स रराज तथा सङ्ख्ये दर्शनीयो नरोत्तमः ।
 निर्विशेषो महाराज विजयेनैव संयुगे ॥ ३५
 तस्य ते पार्थिवाः सर्वे शरवृष्टिं समासृजन् ।
 क्रोधरक्तेक्षणाः शूरा हन्तुकामा बृकोदरम् ॥ ३६
 तां विदार्य महासेनां शरैः सन्नतपर्वभिः ।
 निश्चक्राम रणाद्भीमो मत्स्यो जालादिवांभसि ॥ ३७
 हत्वा दशसहस्राणि गजानामनिवर्तिनाम् ।
 नृणां शतसहस्रे द्वे द्वे शते चैव भारत ॥ ३८
 पञ्च चाश्वसहस्राणि रथानां शतमेव च ।
 हत्वा प्रास्यन्दयद्भीमो नदीं शोणितवाहिनीम् ॥ ३९

शोणितोदां रथावतीं हस्तिग्राहसमाकुलाम् ।
 नरमीनाश्चनक्रान्तां केशशैवलशाद्वलाम् ॥ ४०
 संछिन्नभुजनागेन्द्रां बहुरत्नापहारिणीम् ।
 ऊरुग्राहां मञ्जपङ्कां शीर्षोपलसमावृताम् ॥ ४१
 धनुःकाशां शरावापां गदापरिधकेतनाम् ।
 हंसछत्रध्वजोपेतामुष्णीषवरफेनिलाम् ॥ ४२
 हारपद्माकरां चैव भूमिरेणूमिमालिनीम् ।
 आर्यवृत्तवतीं सङ्क्षेपे सुतरां भीरुदुस्तराम् ॥ ४३
 योधग्राहवतीं सङ्क्षेपे वहन्तीं पितृसादनम् ।
 क्षणेन पुरुषव्याघ्रः प्रावर्तयत निम्नगाम् ॥ ४४
 यथा वैतरणीमुग्रां दुस्तरामकृतात्मभिः ।
 तथा दुस्तरणीं घोरां भीरूणां भयवर्धनीम् ॥ ४५
 यतोयतः पाण्डवेयः प्रविष्टो रथसत्तमः ।
 ततस्ततः प्रापतन्वै योधाः शतसहस्रशः ॥ ४६
 एवं दृष्ट्वा कृतं कर्म भीमसेनेन संयुगे ।
 दुर्योधनो महाराज शकुनिं वाक्यमब्रवीत् ॥ ४७
 जहि मातुल संग्रामे भीमसेनं महाबलम् ।
 अस्मिञ्जिते जितं मन्ये पाण्डवेयं महाबलम् ॥ ४८
 ततः प्रायान्महाराज सौबलेयः प्रतापवान् ।
 रणाय महते युक्तो भ्रातृभिः परिवारितः ॥ ४९
 स समासाद्य संग्रामे भीमं भीमपराक्रमम् ।
 वारयामास तं वीरो वेल्लेव मकरालयम् ॥ ५०
 संन्यवर्तत तं भीमो वार्यमाणः शितैः शरैः ।
 शकुनिस्तस्य राजेन्द्र वामपार्श्वे स्तनान्तरे ।
 प्रेषयामास नाराचान् रुक्मपुङ्खाञ्जिशलाशितान् ॥ ५१
 बर्मे भित्त्वा तु ते घोराः पाण्डवस्य महात्मनः ।
 न्यमञ्जन्त महाराज कङ्कबर्हिणवाससः ॥ ५२
 सोऽतिविद्धो रणे भीमः शरं रुक्मविभूषितम् ।
 प्रेषयामास स रूपा सौबलं प्रति भारत ॥ ५३
 तमायान्तं शरं घोरं शकुनिः शत्रुतापनः ।
 चिच्छेद सप्तधा राजन्कृतहस्तो महाबलः ॥ ५४
 तस्मिन्निपतिते भूमौ भीमः क्रुद्धो विशांपते ।
 धनुश्छिच्छेद भल्लेन सौबलस्य हसन्निव ॥ ५५
 तदपास्य धनुश्छिन्नं सौबलेयः प्रतापवान् ।

अन्यदादाय वेगेन धनुर्भल्लांश्च षोडश ।
 तैस्तस्य तु महाराज भल्लैः सन्नतपर्वभिः ॥ ५६
 द्वाभ्यां स सारथिं ह्यार्च्छन्नीमं सप्तमिरेव च ।
 ध्वजमेकेन चिच्छेद द्वाभ्यां छत्रं विशांपते ।
 चतुर्भिश्चतुरो वाहान्विव्याध सुबलात्मजः ॥ ५७
 ततः क्रुद्धो महाराज भीमसेनः प्रतापवान् ।
 शक्तिं चिक्षेप समरे रुक्मदण्डामयसयीम् ॥ ५८
 सा भीमभुजनिर्मुक्ता नागजिह्वेव चञ्चला ।
 निपपात रणे तूर्णं सौबलस्य महात्मनः ॥ ५९
 ततस्तामेव संगृह्य शक्तिं कनकभूषणाम् ।
 भीमसेनाय चिक्षेप क्रुद्धरूपो विशांपते ॥ ६०
 सा निर्भिद्य भुजं सव्यं पाण्डवस्य महात्मनः ।
 निपपात तदा भूमौ यथा विद्युन्नभश्च्युता ॥ ६१
 अथोत्क्रुष्टं महाराज धार्तराष्ट्रैः समन्ततः ।
 न तु तं ममृषे भीमः सिंहनादं तरसिनाम् ॥ ६२
 अन्यद्वृह्य धनुः सज्यं त्वरमाणो महाबलः ।
 मुहूर्तादिव राजेन्द्र ज्वालयामास सायकैः ।
 सौबलस्य बलं सङ्क्षेपे त्यक्त्वा नादं महाबलः ॥ ६३
 तस्याश्वांश्चतुरो हत्वा सूतं चैव विशांपते ।
 ध्वजं चिच्छेद भल्लेन क्षरमाणः पराक्रमी ॥ ६४
 हताश्वं रथमुत्सृज्य त्वरमाणो नरोत्तमः ।
 तस्यौ विस्फारयंश्चापं क्रोधरक्तेक्षणः श्वसन् ॥ ६५
 शरैश्च बहुधा राजन्भीममार्च्छत्समन्ततः ॥ ६६
 प्रतिहत्य तु वेगेन भीमसेनः प्रतापवान् ।
 धनुश्छिच्छेद संक्रुद्धो विव्याध च शितैः शरैः ॥ ६७
 सोऽतिविद्धो बलवता शत्रुणा शत्रुकर्शनः ।
 निपपात तदा भूमौ किञ्चित्प्राणो नराधिपः ॥ ६८
 ततस्तं विह्वलं ज्ञात्वा पुत्रस्तव विशांपते ।
 अपोवाह रथेनाजौ भीमसेनस्य पश्यतः ॥ ६९
 शकुनिं विह्वलं दृष्ट्वा धार्तराष्ट्राः पराङ्मुखाः ।
 प्रदुदुबुर्दिशो भीता भीमसेनमयात्प्रभो ॥ ७०
 सौबले निर्जिते राजन्भीमसेनेन धन्विना ।
 मयेन महताऽऽविष्टः पुत्रो दुर्योधनस्तव ।
 अपायाज्जवनैरश्वैः सापेक्षो मातुलं प्रति ॥ ७१

पराञ्छुखं तु राजानं दृष्ट्वा सैन्यानि भारत ।
 विप्रजग्मुः समुत्सृज्य द्वैरथानि समन्ततः ॥ ७२
 तान्दृष्ट्वा विदुतान्सर्वान्धारतराष्ट्रान्पराञ्छुखान् ।
 जवेनाभ्यापतद्भीमः किरञ्शरशतान्वहून् ॥ ७३
 ते बध्यमाना भीमेन धार्तराष्ट्राः पराञ्छुखाः ।
 कर्णमासाद्य समरे स्थिता राजन्समन्ततः ॥ ७४

स हि तेषां महावीर्यो द्वीपोऽभूत्सुमहाबलः ।
 भिन्ननौका यथा राजन्द्वीपमासाद्य निर्वृताः ॥ ७५
 भवन्ति पुरुषव्याघ्र नाविकाः कालपर्यये ।
 तथा कर्णं समासाद्य तावकाः पुरुषर्षभ ॥ ७६
 समाश्रस्ताः स्थिता राजन्संग्रहृष्टाः परस्परम् ।
 समाजग्मुश्च युद्धाय मृत्युं कृत्वा निवर्तनम् ॥ ७७

॥ इति श्रीमन्महाभारते कर्णपर्वणि सप्तदशदिवसयुद्धे एकाशीतितमोऽध्यायः ॥ ८१ ॥

द्व्यशीतितमोऽध्यायः ॥ ८२ ॥

कर्णपराक्रमवर्णनम् ॥ १ ॥

धृतराष्ट्र उवाच ।
 ततो भग्नेषु सैन्येषु भीमसेनेन संयुगे ।
 दुर्योधनोऽब्रवीत्किं नु सौबलो वाऽपि संजय ॥ १
 कर्णो वा जयतां श्रेष्ठो योधा वा मामका युधि ।
 कृपो वा कृतवर्मा वा द्रौणिर्दुःशासनोऽपि वा ॥
 अत्यद्भुतमहं मन्ये पाण्डवेयस्य विक्रमम् ।
 यदेकः समरे सर्वान्योधयामास मामकान् ॥ ३
 यथाप्रतिज्ञं योधानां राधेयः कृतवानपि ।
 कुरूणामथ सर्वेषां कर्णः शत्रुनिषूदनः ।
 शर्म वर्म प्रतिष्ठा च जीविताशा च सञ्जय ॥ ४
 तद्भयं खबलं दृष्ट्वा कौन्तेयेनामितौजसा ।
 धनुर्धराणां प्रवरः कर्णः किमकरोद्युधि ॥ ५
 पुत्रा वा मम दुर्धर्षा राजानो वा महारथाः ।
 एतन्मे सर्वमाचक्ष्व कुशलो ह्यसि सञ्जय ॥ ६
 सञ्जय उवाच ।
 अपराह्णे महाराज सूतपुत्रः प्रतापवान् ।
 जघान सोमकान्सर्वान्भीमसेनस्य पश्यतः ॥ ७
 भीमोऽप्यतिबलं सैन्यं धार्तराष्ट्रं व्यपोथयत् ॥ ८
 द्राव्यमाणं बलं दृष्ट्वा भीमसेनेन धीमता ।
 यन्तारमब्रवीत्कर्णः पाञ्चालानेव मां वह ॥ ९
 मद्राजस्ततः शल्यः श्वेतानश्चान्महाजवान् ।
 ग्राहिणोच्चेदिपाञ्चालान्करुशांश्च महाबलः ॥ १०
 प्रविश्य च महत्सैन्यं शल्यः परबलार्दनः ।
 न्ययञ्चतुरगान्दृष्टो यत्रयत्र च ते रथाः ॥ ११

तं रथं मेघसङ्काशं वैयाघ्रपरिवारणम् ।
 संदृश्य पाण्डुपञ्चालास्त्रस्ता ह्यासन्विशांपते ॥ १२
 ततो रथस्य निनदः प्रादुरासीन्महारणे ।
 पर्जन्यसमनिर्घोषः पर्वतस्येव दीर्यतः ॥ १३
 ततः शरशतैस्तीक्ष्णैः कर्ण आकर्णनिःसृतैः ।
 जघान पाण्डवबलं शतशोऽथ सहस्रशः ॥ १४
 तं तथा समरे कर्म कुर्वाणमपराजितम् ।
 परिववृर्मेहेष्वासाः पाण्डवानां महारथाः ॥ १५
 तं शिखण्डी च भीमश्च धृष्टद्युम्नश्च पार्षतः ।
 नकुलः सहदेवश्च द्रौपदेयाश्च सात्यकिः ॥ १६
 परिववृर्जिघांसन्तो राधेयं शरवृष्टिभिः ।
 सात्यकिस्तु तदा कर्णं विंशत्या निशितैः शरैः ॥ १७
 अताडयद्रणे शूरो जत्रुदेशे नरोत्तमः ।
 शिखण्डी पञ्चविंशत्या धृष्टद्युम्नश्च सप्तभिः ॥ १८
 द्रौपदेयाश्चतुःषष्ट्या सहदेवश्च सप्तभिः ।
 नकुलश्च शतेनाजौ कर्णं विव्याध सायकैः ॥ १९
 भीमसेनस्तु राधेयं नवत्या नतपर्वणाम् ।
 विव्याध समरे क्रुद्धो जत्रुदेशे महाबलः ॥ २०
 अथ प्रहस्याधिरथिर्व्याक्षिपद्गुरुत्तमम् ।
 मुमोच निशितान्वाणान्पीडयन्सुमहाबलः ॥ २१
 तान्प्रत्यविध्यद्राधेयः पञ्चभिः पञ्चभिः शरैः ।
 सात्यकेस्तु धनुश्छित्त्वा ध्वजं च भरतर्षभ ॥ २२
 तं तथा नवभिर्वाणैराजघान स्तनान्तरे ।
 भीमसेनं ततः क्रुद्धो विव्याध त्रिंशता शरैः ॥ २३

सहदेवस्य भलेन ध्वजं चिच्छेद मारिष ।
 सारथिं च त्रिभिर्वाणैराजघान परंतपः ॥ २४
 विरथान्द्रौपदेयांश्च चकार भरतर्षभ ।
 अक्ष्णोर्निमेषमात्रेण तदद्भुतमिवाभवत् ॥ २५
 विमुखीकृत्य तान्सर्वाञ्छरैः सन्नतपर्वभिः ।
 पाञ्चालानहनच्छरांश्चेदीनां च महारथान् ॥ २६
 ते वध्यमानाः समरे चेदिमत्स्या विशांपते ।
 कर्णमेकमभिद्रुत्य शरसङ्घैः समर्पयन् ॥ २७
 ताञ्जघान शितैर्वाणैः सूतपुत्रो महारथः ।
 ते वध्यमानाः समरे चेदिमात्स्या विशांपते ।
 ग्राद्रवन्त रणे भीताः सिंहव्रस्ता मृगा इव ॥ २८
 एतदत्यद्भुतं कर्म दृष्टवानस्मि भारत ।
 यदेकः समरे शूरान्सूतपुत्रः प्रतापवान् ॥ २९
 यतमानान्परं शक्त्या योधयानांश्च धन्विनः ।
 पाण्डवेयान्महाराज शरैर्वारितवान्रणे ॥ ३०
 तत्र भारत कर्णस्य लाघवेन महात्मनः ।
 तुतुषुर्देवताः सर्वाः सिद्धाश्च सह चारणैः ॥ ३१
 अपूजयन्महेष्वासा धार्तराष्ट्रा नरोत्तमम् ।
 कर्णं रथवरश्रेष्ठं श्रेष्ठं सर्वधनुष्मताम् ॥ ३२
 ततः कर्णो महाराज ददाह रिपुवाहिनीम् ।
 कक्षमिद्धो यथा वह्निर्निदाघे ज्वलितो महान् ॥ ३३
 ते वध्यमानाः कर्णेन पाण्डवेयास्ततस्ततः ।
 ग्राद्रवन्त रणे भीताः कर्णं दृष्ट्वा महारथम् ॥ ३४
 तत्राक्रन्दो महानासीत्पाञ्चालानां महारणे ।
 वध्यतां सायकैस्तीक्ष्णैः कर्णचापवरच्युतैः ॥ ३५
 तेन शब्देन विव्रस्ता पाण्डवानां महाचमूः ।
 कर्णमेकं रणे योधं मेनिरे तत्र शात्रवाः ॥ ३६
 तत्राद्भुतं पुनश्चक्रे राधेयः शत्रुकर्शनः ।
 यदेनं पाण्डवाः सर्वे न शेकुरभिवीक्षितुम् ॥ ३७
 जलौघः पर्वतश्रेष्ठं यथासाद्य प्रभिद्यते ।
 तथा तत्पाण्डवं सैन्यं कर्णमासाद्य दीर्यते ॥ ३८
 कर्णोऽपि समरे राजन्विधूमोऽग्निरिव ज्वलन् ।
 दहंस्तस्यौ महाबाहुः पाण्डवानां महाचमूम् ॥ ३९
 शिरांसि च महाराज कर्णाश्चैव सकुण्डलान् ।

बाहुंश्च वीरो वीराणां चिच्छेद लघु चेष्टुभिः ॥ ४०
 हस्तिदन्तत्सरून्खड्गान्ध्वजाञ्शक्तीर्हयान्गजान् ।
 रथांश्च विविधात्राजन्पताका व्यजनानि च ॥ ४१
 अक्षं च युगयोक्त्राणि चक्राणि विविधानि च ।
 चिच्छेद बहुधा कर्णो योधव्रतमनुष्ठितः ॥ ४२
 तत्र भारत कर्णेन निहतैर्गजवाजिभिः ।
 अगम्यरूपा पृथिवी मांसशोणितकर्दमा ॥ ४३
 विषमं च समं चैव हतैरथपदातिभिः ।
 रथैश्च कुञ्जरैश्चैव न प्राज्ञायत किञ्चन ॥ ४४
 नापि स्वे न परे योधाः प्राज्ञायन्त परस्परम् ।
 घोरे शरान्धकारे तु कर्णास्त्रे च विजृम्भिते ॥ ४५
 राधेयचापनिर्मुक्तैः शरैः काञ्चनभूषणैः ।
 संछादिता महाराज पाण्डवानां महारथाः ॥ ४६
 ते पाण्डवेयाः समरे राधेयेन पुनःपुनः ।
 अभज्यन्त महाराज यतमाना महारथाः ॥ ४७
 मृगसङ्घान्यथा क्रुद्धः सिंहो द्रावयते वने ।
 पञ्चालानां रथश्रेष्ठान्द्रावयञ्चात्रवांस्तथा ॥ ४८
 कर्णस्तु समरे योधांस्त्रासयन्सुमहायशाः ।
 कालयामास तत्सैन्यं यथा पशुगणान्बृकः ॥ ४९
 दृष्ट्वा तु पाण्डवीं सेनां धार्तराष्ट्राः पराञ्मुखीम् ।
 तत्राजग्मुर्महेष्वासा रुदन्तो भैरवात्रवान् ॥ ५०
 दुर्योधनो हि राजेन्द्र मुदा परमया युतः ।
 वादयामास संहृष्टो नानावाद्यानि सर्वशः ॥ ५१
 पाञ्चालाश्च महेष्वासा भग्नस्तत्र नरोत्तमाः ।
 न्यवर्तन्त तदा शूरा मृत्युं कृत्वा निवर्तनम् ॥ ५२
 तान्निवृत्तात्रणे शूरात्राधेयः शत्रुतापनः ।
 अनेकशो महाराज बभञ्ज पुरुषर्षभः ॥ ५३
 तत्र भारत कर्णेन पाञ्चाला विंशती रथाः ।
 निहताः सायकैः क्रोधाच्चेदयश्च परंशताः ॥ ५४
 कृत्वा शून्यात्रथोपस्थान्वाजिपृष्ठान् भारत ।
 निर्मनुष्यान्गजस्कन्धान्पादातांश्चैव विद्रुतान् ॥ ५५
 आदित्य इव मध्याह्ने दुर्निरीक्ष्यः परंतपः ।
 कालान्तकवपुः शूरः सूतपुत्रोऽभ्यराजत ॥ ५६
 एवमेतन्महाराज नरवाजिरथद्विपान् ।
 हत्वा तस्यौ महेष्वासः कर्णोऽरिगणसूदनः ॥ ५७

यथा भूतगणान्हत्वा कालस्तिष्ठेन्महाबलः ।
 तथा स सोमकान्हत्वा तस्यावेको महारथः ॥ ५८
 तत्राद्भुतमपश्याम पाञ्चालानां पराक्रमम् ।
 वध्यमानाऽपि यत्कर्णं नाजहू रणमूर्धनि ॥ ५९
 राजा दुःशासनश्चैव कृपः शारद्वतस्तथा ।
 अश्वत्थामा कृतवर्मा शकुनिश्च महाबलः ।
 न्यहनन्पाण्डवीं सेनां शतशोऽथ सहस्रशः ॥ ६०

कर्णपुत्रौ तु राजेन्द्र आतरौ सत्यविक्रमौ ।
 निजघ्नाते बलं क्रुद्धौ पाण्डवानामितस्ततः ॥ ६१
 तत्र युद्धं महच्चासीत्क्रूरं विशसनं महत् ॥ ६२
 तथैव पाण्डवाः शूरा धृष्टद्युम्नशिखण्डिनौ ।
 द्रौपदेयाश्च संक्रुद्धा अभ्यर्षस्तावकं बलम् ॥ ६३
 एवमेष क्षयो वृत्तः पाण्डवानां ततस्ततः ।
 तावकानामपि रणे भीमं प्राप्य महाबलम् ॥ ६४

॥ इति श्रीमन्महाभारते कर्णपर्वणि सप्तदशदिवसयुद्धे अशीतितमोऽध्यायः ॥ ८२ ॥

अशीतितमोऽध्यायः ॥ ८३ ॥

पार्थचोदनया कृष्णेन कर्णसमीपं प्रति रथप्रापणम् ॥ १ ॥ शल्येन कर्णप्रोत्साहनम् ॥ २ ॥ कर्णेन पार्थप्रशंसनपूर्वकं तद्वधप्रतिज्ञा ॥ ३ ॥ संकुलयुद्धम् ॥ ४ ॥

सञ्जय उवाच ।

हत्वा तु फल्गुनः सेनां कौरवाणां पृथक्पृथक् ।
 सूतपुत्रस्य संरम्भं दृष्ट्वा चैव महारणे ॥ १
 शोणितोदां नदीं कृत्वा मांसमज्जास्थिपङ्क्तिनाम् ।
 मनुष्यशीर्षपाषाणां हस्त्यश्चकृतरोधसम् ॥ २
 शूरास्थिचयसंकीर्णां काकगृध्राणुनादिताम् ।
 छत्रहंसप्लवोपेतां वीरवृक्षापहारिणीम् ॥ ३
 हारपद्माकरवतीमुष्णीषवरफेनिलाम् ।
 धनुःशरध्वजोपेतां नरक्षुद्रकपालिनीम् ॥ ४
 चर्मवर्मभ्रमोपेतां रथोडुपसमाकुलाम् ।
 जयैषिणां च सुतरां भीरूणां च सुदुस्तराम् ॥ ५
 नदीं प्रावर्तयित्वा च वीभत्सुः परवीरहा ।
 वासुदेवमिदं वाक्यमब्रवीत्पुरुषर्षभः ॥ ६
 अर्जुन उवाच ।
 एष केतू रणे कृष्ण सूतपुत्रस्य दृश्यते ।
 भीमसेनादयश्चैते योधयन्ति महारथम् ॥ ७
 एते द्रवन्ति पाञ्चालाः कर्णत्रस्ता जनार्दन ।
 एष दुर्योधनो राजा श्वेतच्छत्रेण धार्यते ॥ ८
 कर्णेन भग्नान्पाञ्चालान्द्रावयन्बहु शोभते ।
 कृपश्च कृतवर्मा च द्रौणिश्चैव महारथः ॥ ९
 एते रक्षन्ति राजानं सूतपुत्रेण रक्षिताः ।
 अवध्यमानास्तेऽस्माभिर्योधयिष्यन्ति सोमकान् ॥

एष शल्यो रथोपस्थे रश्मिसंग्राहकोविदः ।
 सूतपुत्ररथं कृष्ण वाहयन्बहु शोभते ॥ ११
 तत्र मे बुद्धिरुत्पन्ना वाहयात्र रथं मम ।
 नाहत्वा समरे कर्णं निवर्तिष्ये कथंचन ॥ १२
 मा स्म कर्णो रणे पार्थान्मृज्जयांश्च महारथान् ।
 निःशेषान्समरे कुर्यात्पश्यतां नो जनार्दन ॥ १३
 सञ्जय उवाच ।
 ततः प्रायाज्वेनाशु केशवस्तव वाहिनीम् ।
 कर्णं प्रति महेष्वासं द्वैरथे सव्यसाचिनः ॥ १४
 स प्रयातो रथेनाशु कृष्णो राजन्महाहवे ।
 आश्वासयत्रणे चाशु पाण्डुसैन्यानि सर्वशः ॥ १५
 रथघोषस्ततस्तस्य पाण्डवस्य बभूव ह ।
 वासवास्त्रनिपातेन पर्वतेष्विव मारिष ॥ १६
 महता रथघोषेण पाण्डवः सत्यविक्रमः ।
 अभ्ययादग्रमेयात्मा निर्जयंस्तव वाहिनीम् ॥ १७
 तमायान्तं समीक्ष्यैव श्वेताश्वं कृष्णसारथिम् ।
 मद्रराजोऽब्रवीत्कर्णं केतुं दृष्ट्वा महात्मनः ॥ १८
 अयं स रथ आयाति श्वेताश्वः कृष्णसारथिः ।
 निघ्नन्नमित्रान्समरे यं कर्णं परिपृच्छसि ॥ १९
 एष तिष्ठति कौन्तेयः संस्पृशन्गाण्डिवं धनुः ।
 तं हनिष्यसि चेदद्य तन्नः श्रेयो भविष्यति ॥ २०
 धनुर्ज्या चन्द्रताराङ्गा पताकाकिङ्किणीयुता ।

पश्य कर्णार्जुनस्यैषा सौदामन्यम्बरे यथा ॥ २१
 एष ध्वजाग्रे पार्थस्य प्रेक्षमाणः समन्ततः ।
 दृश्यते वानरो भीमो वीक्षतां भयवर्धनः ॥ २२
 एतच्चक्रं गदा शङ्खः शार्ङ्गं कृष्णस्य च प्रभो ।
 दृश्यते पाण्डवरथे वाहयानस्य वाजिनः ॥ २३
 एतत्कूजति गाण्डीवं विष्टुष्टं सव्यसाचिना ।
 एते हस्तवता मुक्ता घ्नन्त्यमित्राञ्जिताः शराः २४
 विशालायतताम्राक्षैः पूर्णचन्द्रनिभाननैः ।
 एषा भूः कीर्यते राज्ञां शिरोभिरपलायिनाम् २५
 एते परिघसंकाशाः पुण्यगन्धानुलेपनाः ।
 उद्धता रणशूराणां पात्यन्ते सायुधा भुजाः ॥ २६
 निरस्तजिह्वा नेत्रान्ता वाजिनः सह सादिभिः ।
 पतिताः पात्यमानाश्च क्षितौ क्षीणा विशेरते ॥ २७
 एते पर्वतशृङ्गाणां तुल्या हैमवता गजाः ।
 संछिन्नकुम्भाः पार्थेन प्रपतन्त्यद्रयो यथा ॥ २८
 गन्धर्वनगराकारा रथा हतनरेश्वराः ।
 विमानादिव पुण्यान्ते स्वर्गिणो निपतन्त्यमी २९
 व्याकुलीकृतमत्यर्थं पश्य सैन्यं किरीटिना ।
 नानामृगसहस्राणां यूथं केसरिणा यथा ॥ ३०
 त्वामभिप्रेप्सुरायाति कर्णं निघ्नन्वरान्स्थान् ।
 असज्जमानो राधेय तं याहि प्रति भारत ॥ ३१
 एषा विदीर्यते सेना धार्तराष्ट्री समन्ततः ।
 अर्जुनस्य भयात्तूर्णं निघ्नतः शात्रवान्बहून् ॥ ३२
 वर्जयन्सर्वसैन्यानि त्वरते हि धनञ्जयः ।
 त्वदर्थमिति मन्येऽहं यथास्योदीर्यते वपुः ॥ ३३
 न ह्यवस्थास्यते पार्थो युयुत्सुः केनचित्सह ।
 त्वामृते क्रोधदीप्तो हि पीड्यमाने वृकोदरे ॥ ३४
 विरथं धर्मराजं तु दृष्ट्वा सुदृढविक्षतम् ।
 शिखण्डिनं सात्यकिं च धृष्टद्युम्नं च पार्षतम् ॥ ३५
 द्रौपदेयान्युधामन्युमुत्तमौजसमेव च ।
 नकुलं सहदेवं च वशगांस्ते समीक्ष्य तु ॥ ३६
 सहसैकरथः पार्थस्त्वामभ्येति परंतपः ।
 क्रोधरक्तेक्षणः क्रुद्धो जिघांसुः सर्वपार्थिवान् ॥ ३७
 त्वरितोऽभिपतत्यस्मांस्त्यक्त्वा सैन्यान्यसंशयम् ।
 त्वं कर्णं प्रतिग्राह्येन नास्त्यन्यो हि धनुर्धरः ३८

न तं पश्यामि लोकेऽस्मिंस्त्वत्तो ह्यन्यं धनुर्धरम् ।
 अर्जुनं समरे क्रुद्धं यो वेलामिव वारयेत् ॥ ३९
 न चास्य रक्षां पश्यामि पार्श्वतो न च पृष्ठतः ।
 एक एवाभियाति त्वां पश्य साफल्यमात्मनः ४०
 त्वं हि कृष्णौ रणे शक्तो योद्धुमेतौ परंतपौ ।
 तवैव भारो राधेय प्रत्युद्याहि धनञ्जयम् ॥ ४१
 समानो ह्यसि भीष्मेण द्रोणद्रौणिकृपेण च ।
 सव्यसाचिनमायान्तं निवारय महारणे ॥ ४२
 लेलिहानं यथा सर्पं गर्जन्तमृषभं यथा ।
 वनस्थितं यथा व्याघ्रं जहि कर्ण धनञ्जयम् ॥ ४३
 एते द्रवन्ति समरान्निरपेक्षा नराधिपाः ।
 अर्जुनस्य भयत्रस्ता धार्तराष्ट्रा महाबलाः ॥ ४४
 द्रवतामथ तेषां तु नान्योऽस्ति युधि मानवः ।
 भयहा यो भवेद्वीरस्त्वामृते सूतनन्दन ॥ ४५
 एते त्वां कुरवः सर्वे द्वीपमासाद्य संयुगे ।
 धिष्ठिताः पुरुषव्याघ्र त्वत्तः शरणकाङ्क्षिणः ॥ ४६
 वैदेहाम्बष्ठकाम्भोजास्तथा नम्रजितस्त्वया ।
 गान्धाराश्च यया धृत्या जिताः सङ्क्षेपे सुदुर्जयाः ।
 तां धृतिं कुरु राधेय ततः प्रत्येहि पाण्डवम् ॥ ४७
 वासुदेवं च वाष्णेयं प्रीयमाणं किरीटिना ।
 प्रत्युद्याहि महाबाहो पौरुषे महति स्थितः ॥ ४८
 कर्ण उवाच ।
 प्रकृतिस्थोऽसि मे शल्य इदानीं संमतस्तथा ।
 प्रतिभासि महाबाहो अभीतश्च धनञ्जयात् ॥ ४९
 पश्य बाहोर्बलं मेऽद्य शिक्षितस्य च पश्य मे ।
 एकोऽद्य निहनिष्यामि पाण्डवानां महाचमूम् ॥
 कृष्णौ च पुरुषव्याघ्र ततः सत्यं ब्रवीमि ते ।
 नाहत्वा युधि तौ वीरौ व्यपयास्ये कथञ्चन ॥ ५१
 शिष्ये वा निहतस्ताभ्यामनित्यो हि रणे जयः ।
 कृतार्थोऽद्य भविष्यामि हत्वा वाप्यथ वा हतः ५२
 शल्य उवाच ।

अजय्यमेनं प्रवदन्ति युद्धे
 महारथाः कर्णं रथप्रवीरम् ।
 एकाकिनं किमु कृष्णाभिगुप्तं
 विजेतुमेनं क इहोत्सहेत ॥

कर्ण उवाच ।

नैतादृशो जातु बभूव लोके
 रथोत्तमो यावदुपश्रुतं नः ।
 तमीदृशं प्रतियोत्स्यामि पार्थ
 महाहवे पश्य च पौरुषं मे ॥ ५४
 रणे चरत्येष रथप्रवीरः
 सितैर्हयैः कौरवराजपुत्रः ।
 स वाऽद्य मां नेष्यति कृच्छ्रमेत-
 त्कर्णोऽस्यान्तेऽप्यत्र भवेत्समर्थः ॥ ५५
 अस्वेदिनौ राजपुत्रस्य हस्ता-
 ववेपमानौ जातकिणौ बृहन्तौ ।
 दृढायुधः कृतिमान्निष्प्रहस्तो
 न पाण्डवेयेन समोऽस्ति योधः ॥ ५६
 गृह्णात्यनेकानपि कङ्कपत्रा-
 नेकं यथा तान्प्रतियोज्य चाशु ।
 ते क्रोशमात्रे निपतन्त्यमोघाः
 कस्तेन योधोऽस्ति समः पृथिव्याम् ॥ ५७
 अतोषयत्स्वाण्डवे यो हुताशं
 कृष्णद्वितीयोऽतिरथस्तरस्त्री ।
 लेभे चक्रं यत्र कृष्णो महात्मा
 धनुर्गाण्डीवं पाण्डवः सव्यसाची ॥ ५८
 श्वेताश्वयुक्तं च सुघोषमुग्रं
 रथं महाबाहुरदीनसत्त्वः ।
 महेषुधी चाक्षये दिव्यरूपे
 शस्त्राणि दिव्यानि च हव्यवाहात् ॥ ५९
 यस्त्विन्द्रलोके निजघान दैत्या-
 नसङ्क्षेयान्कालकेयांश्च सर्वान् ।
 लेभे शङ्खं देवदत्तं स तत्र
 को नाम तेनाभ्यधिकः पृथिव्याम् ॥ ६०
 महादेवं तोषयामास योऽज्ञैः
 साक्षात्सुयुद्धेन महानुभावः ।
 लेभे ततः पाशुपतं सुघोरं
 त्रैलोक्यसंहारकरं महास्रम् ॥ ६१
 पृथक्पृथक्लोकपालाः समेता
 ददुर्महास्त्राण्यप्रमेयाणि सङ्क्षे ।

यैस्ताञ्जघानाशु रणे नृसिंहः
 सकालकेयानसुरान्समेतान् ॥ ६२
 तथा विराटस्य पुरे समेता-
 न्सर्वानस्सानेकरथेन जित्वा ।
 जहार तद्गोधनमाजिमध्ये
 वस्त्राणि चादत्त महारथेभ्यः ॥ ६३
 तमीदृशं वीर्यगुणोपपन्नं
 कृष्णद्वितीयं परमं नृपाणाम् ।
 तमाद्ययन्साहसमुत्तमं वै
 जाने स्वयं सर्वलोकस्य शल्य ॥ ६४
 अनन्तवीर्येण च केशवेन
 नारायणेनाप्रतिमेन गुप्तः ।
 वर्षायुतैर्यस्य गुणा न शक्या
 वक्तुं समेतैरपि सर्वलोकैः ॥ ६५
 महात्मनः शङ्खचक्रासिपाणे-
 विष्णोर्जिष्णोर्वसुदेवात्मजस्य ।
 भयं न मे जायते साध्वसं च
 दृष्ट्वा कृष्णावेकरथे समेतौ ॥ ६६
 अतीवायं धनुषि राजपुत्रे-
 ष्वतीवान्यान्केशवश्चक्रयुद्धे ।
 एवंविधौ पाण्डववासुदेवौ
 चलेत्स्वदेशाद्विमवान् कृष्णौ ॥ ६७
 उभौ हि शूरा वलिनौ दृढायुधौ
 महारथौ संहननोपपन्नौ ।
 एतौ वीरौ नरवीरौ समेतौ
 स्थानाच्युतौ देवकुमाररूपौ ॥ ६८
 अग्न्यादित्याविन्द्रबृहस्पती वा
 यमान्तकौ वा शशिपूषणौ वा ।
 भगांश्मित्रावरुणावश्विनौ वा
 मरुद्गणौ वा वसवः समेताः ।
 व्यस्ताः समस्ताश्च युधा न शक्ता
 जेतुं प्रसह्यार्जुनं चाच्युतं च ॥ ६९
 एतौ हि तावर्जुनवासुदेवौ
 कोऽन्यः प्रतीयान्मद्वते तु शल्य ॥ ७०

सर्वेषां वृष्णिवीराणां कृष्णे लक्ष्मीः प्रतिष्ठिता ।
 सर्वेषां पाण्डुपुत्राणां जयः पार्थे प्रतिष्ठितः ॥ ७१
 तावुमौ पुरुषव्याघ्रौ समाने स्यन्दने स्थितौ ।
 मामेकमभियोद्धारौ सुजातं वत शल्य मे ॥ ७२
 नैतच्चिरं क्षिप्रमिमं रथं मे
 प्रवर्तयैतावभियामि चैवम् ।
 असिन्मुहूर्ते निहतौ पश्य कृष्णौ
 ताभ्यां हतं वा युधि मां रिपुभ्याम् ॥ ७३
 एवं ब्रुवाणः सहसा महारथ-
 स्त्वभ्यद्रवत्पाण्डवं सूतपुत्रः ॥ ७४
 अभ्येत्य पुत्रेण तवाभिनन्दिताः
 समेत्य चोक्ताः कुरुवीरसत्तमाः ।
 कृपश्च भोजश्च महारथावुमौ
 तथैव गान्धारपतिः सहानुजः ।
 गुरोः सुतस्तस्य तवात्मजास्तथा
 पदातिसङ्घा द्विरदास्तथा तदा ॥ ७५
 निरुध्यताभिद्रवताच्युतार्जुनौ
 श्रमेण संयोजयताशु सर्वशः ।
 यथा भवद्भिर्भृशविक्षतावुमौ
 सुखेन हन्यान्मम बाहिनीपतिः ॥ ७६
 तथेति चोक्त्वा त्वरिताः स तेऽर्जुनं
 जिघांसवो वीरतराः समाययुः ।
 शरैश्च जघ्न्युर्धुधि तं महारथा
 धनञ्जयं कर्णनिदेशकारिणः ।
 नदीनदं भूरिजलो महार्णवो
 यथा तथा तान्समरेऽर्जुनोऽग्रसत् ॥ ७७
 न संदधानो न तथा शरोत्तमान्
 प्रमुञ्चमानो रिपुभिः प्रहस्यते ।
 धनञ्जयास्तैः स शरैर्विदारिता
 हता निपेतुर्नरवाजिकुञ्जराः ॥ ७८
 शरार्चिषं गाण्डिवचारुमण्डलं
 युगान्तसूर्यप्रतिमानतेजसम् ।
 न कौरवाः शेकुरुदीक्षितं जयं
 यथा रविं व्याधितचक्षुषो जनाः ॥ ७९

शरोत्तमान्संग्रहितान्महारथै
 श्चिच्छेद पार्थः प्रहसञ्छरौघैः ।
 भूयश्च तानहनद्वाणसङ्घान्
 गाण्डीवधन्वायतपूर्णमण्डलम् ॥ ८०
 यथोग्ररश्मिः शुचिशुक्रमध्यगः
 सुखं विवस्वान्हरते जलौघान् ।
 तथार्जुनो बाणगणान्निरस्य
 ददाह सेनां तव पार्थिवेन्द्र ॥ ८१
 तमभ्यधावद्विसृजन्कृपः शरा-
 स्तथैव भोजस्तव चात्मजः स्वयम् ।
 महारथो द्रोणसुतश्च सायकै-
 रवाकिरंस्तोयधरा यथाऽचलम् ॥ ८२
 जिघांसुभिस्तान्कुशलैः शरोत्तमान्
 महात्मभिः संग्रहितान्प्रयत्नतः ।
 शरैः प्रचिच्छेद स पाण्डवस्त्वरन्
 परान्विनिर्भिद्य च तान्निभिस्त्रिभिः ॥ ८३
 स गाण्डिवव्यायतपूर्णमण्डल-
 स्तपत्रिपून्जुनभास्करो बभौ ।
 शरोग्ररश्मिः शुचिशुक्रमध्यगो
 यथैव सूर्यः परिवेषवांस्तथा ॥ ८४
 अथाग्न्यबाणैर्दशभिर्धनञ्जयं
 पराभिनद्द्रोणसुतोऽच्युतं त्रिभिः ।
 चतुर्भिरश्वाश्चतुरः कपिं ततः
 शरैश्च नाराचवरैरवाकिरत् ॥ ८५
 तथा ततः प्रस्फुरदस्य कार्मुकं
 त्रिभिः शरैर्यन्तृशिरश्चकर्त ह ।
 हयाश्चतुर्भिश्चतुरस्त्रिभिर्ध्वजं
 धनञ्जयो द्रौणिरथादपातयत् ॥ ८६
 स रोषपूर्णो ह्यतिवज्रहाटकै-
 रलंकृतं तक्षकभोगवर्चसम् ।
 स तद्वधे कार्मुकमन्यदाददे
 यथा महाहिम्वरं तथैव च ॥ ८७
 स्वमायुधं चापि विकीर्य भूतले
 धनुश्च कृत्वा सगुणं गुणाधिकः ।

समानयंस्तावजितौ नरोत्तमौ
 शरोत्तमैर्द्रौणिरविध्यदन्तिकात् ॥ ८८
 कृपश्च भोजश्च तवात्मजश्च ते
 शरैर्नेकैर्युधि पाण्डवर्षभम् ।
 महारथाः संयुगमूर्धनि स्थिता-
 स्तमोनुदं वारिधरा इवापतन् ॥ ८९
 कृपस्य पार्थः सशरं शरासनं
 हयान्ध्वजान्सारथिमेव पत्रिभिः ।
 [समार्पयद्वाहुसहस्रविक्रम-
 स्तथा यथा वज्रधरः पुरा बले ॥ ९०
 स पार्थवाणैर्विनिपातितायुधो
 ध्वजावमर्दे च कृते महाहवे ।
 कृतः कृपो वाणसहस्रयन्त्रितो
 यथापगेयः प्रथमं किरीटिना ॥] ९१
 शरैः प्रचिच्छेद तवात्मजस्य
 ध्वजं धनुश्च प्रचकर्त नर्दतः ।
 जघान चाश्वान्कृतवर्मणः शुभान्
 ध्वजं च चिच्छेद तवात्मजस्य ह ॥ ९२
 सवाजिसूतेष्वसनान्सकेतना-
 जघान नागाश्वरथाश्च स त्वरन् ।
 ततः प्रकीर्णं सुमहद्वलं तव
 प्रपीडितं सवितुरिवौजसा भृशम् ॥ ९३

ततोऽर्जुनस्याशु रथेन केशव-
 श्रकार शत्रूनपसव्यमातुरान् ।
 ततः प्रयातं त्वरितं धनञ्जयं
 शतक्रतुं वृत्रनिजघ्नुषं यथा ।
 समन्वधावन्पुनरुत्थितैर्ध्वजै
 रथैः सुयुक्तैरपरे युयुत्सवः ॥ ९४
 अथाभिसृत्य प्रतिवार्य चाहितान्
 धनञ्जयस्यानुचरान्महारथाः ।
 शिखण्डिशैनेययमाः शितैः शरै-
 र्विदारयन्तो व्यनदन्सुभैरवम् ॥ ९५
 ततोऽभिजघ्नुः कुपिताः परस्परं
 शरैस्तदाज्जोगतिभिः सुतेजनैः ।
 कुरुप्रवीराः सह सञ्जयैर्यथा
 सुरारयो देवपतिं यथा तथा ॥ ९६
 जयेप्सवः स्वर्गमनाय चोत्सुकाः
 पतन्ति नागाश्वरथाः परंतप ।
 तथैव सर्वे बहवश्च विव्यधुः
 शरैः सुमुक्तैरितरेतरं पृथक् ॥ ९७
 शरान्धकारे तु महात्मभिः कृते
 महामृधे योधवरैः परस्परम् ।
 चतुर्दिशो वै विदिशश्च पार्थिव
 प्रभा च सूर्यस्य तमोवृताऽभवत् ॥ ९८

॥ इति श्रीमन्महाभारते कर्णपर्वणि सप्तदशदिवसयुद्धे व्यशीतितमोऽध्यायः ॥ ८३ ॥

चतुरशीतितमोऽध्यायः ॥ ८४ ॥

संकुलयुद्धम् ॥ १ ॥

सञ्जय उवाच ।
 राजन्कुरूणां प्रवरैर्वलैर्भीममभिद्रुतम् ।
 मञ्जन्तमिव कौन्तेयमुज्जिहीर्षुर्धनञ्जयः ॥ १
 विमृष्ट स्रतपुत्रस्य सेनां भारत सायकैः ।
 ग्राहिणोन्मृत्युलोकाग्र परवीरान्धनञ्जयः ॥ २
 ततोऽस्याम्बरमाश्रित्य शरजालानि भागशः ।

अदृश्यन्त तथान्ये च निजघ्नुस्तव वाहिनीम् ॥ ३
 स पक्षिसङ्घाचरितमाकाशं पूरयञ्शरैः ।
 धनञ्जयो महाबाहुः कुरूणामन्तकोऽभवत् ॥ ४
 ततो भट्टैः क्षुरप्रैश्च नाराचैर्विमलैरपि ।
 गात्राणि प्राच्छिनत्पार्थः शिरांसि च चकर्त ह ॥ ५
 छिन्नगात्रैर्विकवचैर्विशिरस्कैः समन्ततः ।

तयार्जुनस्याधिरथेन केशव इति ख. ट. पाठः । अथार्जुनस्याधि-

रथेन केशव इति क. ड. पाठः ॥ ९४ ॥ व्यशीतितमोऽध्यायः ॥ ८३ ॥

पातितैश्च पतद्भिश्च योधैरासीत्समावृता ॥ ६
 धनञ्जयशराभ्यस्तैः स्यन्दनाश्वरथद्विपैः ।
 संछिन्नभिन्नविध्वस्तैर्व्यङ्गाङ्गावयवैः स्तृता ।
 गतसत्त्वैः ससत्त्वैश्च संवृताऽऽसीद्वसुन्धरा ॥ ७
 सुदुर्गमा सुविषमा घोराऽत्यर्थं सुदुर्दशा ।
 रणभूमिरभूद्राजन्महावैतरणी यथा ॥ ८
 ईषाचक्राक्षभल्लैश्च व्यश्नैः साश्वैश्च युध्यताम् ।
 सस्रुतैर्हतस्रुतैश्च रथैः स्तीर्णाऽभवन्मही ॥ ९
 सुवर्णवर्मसन्नाहैर्योधैः कनकमालिभिः ।
 आस्थिताः क्लृप्तवर्माणो भद्रानित्यमदा द्विपाः ॥ १०
 क्रुद्धाः क्रूरैर्महामात्रैः प्रेषितार्जुनमभ्ययुः ।
 चतुःशता रथवरा हताः पेतुः किरीटिना ॥ ११
 पर्यस्तानीव शृङ्गाणि ससत्त्वानि महागिरेः ।
 धनञ्जयशराभ्यस्तैः स्तीर्णा भूर्वरवारणैः ॥ १२
 समन्ताञ्जलदप्रख्यान्वारणान्मदवर्षिणः ।
 अभिपेदेऽर्जुनरथो घनान्भिन्दन्निवांशुमान् ॥ १३
 हतैर्गजमनुष्याश्चैर्मिन्नैश्च बहुधा रथैः ।
 विशस्त्रयन्त्रकवचैर्युद्धशौण्डैर्गतासुभिः ।
 अपविद्रायुधैर्मार्गैः स्तीर्णोऽभूत्फलगुनेन वै ॥ १४
 विस्फारितं च गाण्डीवमत्यासीद्भैरवस्वनम् ।
 सुघोषं वज्रनिष्पेपं स्तनयन्निव तोयदः ॥ १५
 ततः प्रादीर्यत चमूर्धनञ्जयशराहता ।
 महावातसमाविद्धा महानौरिव सागरे ॥ १६
 नानारूपाः प्राणहराः शरा गाण्डीवचोदिताः ।
 अलातोल्काशनिप्रख्यास्तव सैन्यं विनिर्दहन् ॥ १७
 महागिरौ वेणुवनं निशि प्रज्वलितं यथा ।
 तथा तव महासैन्यं प्रास्फुरच्छरपीडितम् ॥ १८

तद्विनष्टं सुविध्वस्तं तव सैन्यं किरीटिना ।
 हतप्रविहतं बाणैः सर्वतः प्रद्रुतं दिशः ॥ १९
 सन्धापदा मृगगणा दावाभिन्नासिता यथा ।
 कुरवः पर्यवर्तन्त निर्दग्धाः सव्यसाचिना ॥ २०
 उत्सृज्य च महाबाहुं भीमसेनं तथा रणे ।
 बलं कुरुणामुद्विग्नं सर्वमासीत्पराञ्छुखम् ॥ २१
 ततः कुरुषु भग्रेषु वीमत्सुरपराजितः ।
 भीमसेनं समासाद्य मुहूर्तं सोऽभ्यवर्तत ॥ २२
 समागम्य च भीमेन मन्त्रयित्वा च फल्गुनः ।
 विशल्यमरुजं चासौ कथयित्वा युधिष्ठिरम् ॥ २३
 भीमसेनाभ्यनुज्ञातस्ततः प्रायाद्वनञ्जयः ।
 नादग्रन्थघोषेण पृथिवीं द्यां च भारत ॥ २४
 ततः परिवृतो वीरैर्दशभिः शत्रुतापनः ।
 दुःशासनादवरजैस्तव पुत्रैर्धनञ्जयः ॥ २५
 ते तमभ्यर्दयन्बाणैरुल्काभिरिव कुञ्जरम् ।
 आततेष्वसना वीरा नृत्यन्त इव भारत ॥ २६
 अपसव्यांस्तु तांश्चक्रे रथेन मधुसूदनः ।
 नियुक्तान्हि स तान्मेने यमायाशु किरीटिना ॥ २७
 तथान्ये प्राणदन्मूढाः पराञ्छुखमिवार्जुनम् ॥ २८
 तेषां नानदतां केतूनश्चाश्वापानि सारथीन् ।
 नाराचैरर्धचन्द्रैश्च क्षिप्रं पार्थो न्यकृन्तत ॥ २९
 अथान्यैर्दशभिर्मल्लैः शिरांस्तेषामपातयत् ।
 रोषसंरक्तनेत्राणि संदष्टौष्ठानि भूतले ॥ ३०
 तेषां वक्त्राणि विवशुर्व्योम्नि तारागणा इव ॥ ३१
 तांस्तु मल्लैर्महावेगैर्दशभिर्दश कौरवान् ।
 रुक्माङ्गदाञ्जुक्मपुङ्गवैर्हत्वा प्रायादमित्रहा ॥ ३२

॥ इति श्रीमन्महाभारते कर्णपर्वणि सप्तदशदिवसयुद्धे चतुरशीतितमोऽध्यायः ॥ ८४ ॥

पञ्चाशीतितमोऽध्यायः ॥ ८५ ॥

संकुल्युद्धम् ॥ १ ॥

सञ्जय उवाच ।
 तमायान्तं महावेगैरश्वैः कपिवरध्वजम् ।

विनिर्दहन्नित्राडभाव आर्षः ॥ १७ ॥

युद्धायाभ्यद्रवन्वीराः कुरुणां नवती रथाः ॥ १
 कृत्वा संशप्तका घोरं शपथं पारलौकिकम् ।

चतुरशीतितमोऽध्यायः ॥ ८४ ॥

* अत्रार्जुनकृतं दशधृतराष्ट्रपुत्रहननं विचारणीयम् ।

परिववुर्नरव्याघ्रा नरव्याघ्रं रणेऽर्जुनम् ॥ २
 कृष्णः श्वेतान्महावेगानश्चान्काञ्चनभूषणान् ।
 मुक्ताजालप्रतिच्छन्नान्प्रैषीत्कर्णरथं प्रति ॥ ३
 प्रेक्ष्य कर्णरथं यान्तमरिष्टं तं धनञ्जयम् ।
 बाणवर्षैरभिघ्नन्तः संशप्तकगणा ययुः ॥ ४
 त्वरमाणांस्तु तान्सर्वान्समूतेष्वसनध्वजान् ।
 जघान नवतिं वीरानर्जुनो निशितैः शरैः ॥ ५
 तेऽपतन्त हता बाणैर्नानारूपैः किरीटिना ।
 विमानेभ्यः सुकृतिनः स्वर्गात्पुण्यक्षये यथा ॥ ६
 ततः सरथनागाश्चाः कुरवः कुरुसत्तमम् ।
 निर्भया भरतश्रेष्ठमभ्यवर्तन्त फल्गुनम् ॥ ७
 तदायस्तमनुष्याश्चमुदीर्णवरवारणम् ।
 पुत्राणां ते महासैन्यं समरौत्सीद्वनञ्जयम् ॥ ८
 शत्पृष्टितोमरप्रासैर्गदानिस्त्रिंशसायकैः ।
 प्राच्छादयन्महेष्वासाः कुरवः कुरुनन्दनम् ॥ ९
 तामन्तरिक्षे विततां शस्त्रवृष्टिं समन्ततः ।
 व्यधमत्पाण्डवो बाणैस्तमः सूर्य इवांशुभिः ॥ १०
 ततो म्लेच्छाः स्थिता मत्तैस्त्रयोदशशतैर्गजैः ।
 पार्श्वतो व्यहनन्पार्थं तव पुत्रस्य शासनात् ॥ ११
 कर्णिनालीकनाराचैस्तोमरप्रासशक्तिभिः ।
 कर्पणैर्भिण्डिपालैश्च रथस्थं पार्थमार्दयन् ॥ १२
 तां शस्त्रवृष्टिमतुलां द्विपथैः प्रेषितां प्रभुः ।
 चिच्छेद निशितैर्भलैर्धर्चन्द्रैश्च फल्गुनः ॥ १३
 अथ तान्द्विरदान्सर्वाभानालिङ्गैः शरोत्तमैः ।
 सपताकध्वजारोहान्गिरीन्वज्रैरिवाभिनत् ॥ १४
 ते हेमपुङ्खैरिषुभिरदिता हेममालिनः ।
 हताः पेतुर्महानागाः साग्निज्वाला इवाद्रयः ॥ १५
 ततो गाण्डीवनिर्घोषो महानासीद्विशंपते ।
 स्तनतां कूजतां चैव मनुष्यगजवाजिनाम् ॥ १६
 कुञ्जराश्च हता राजन्दुदुवुस्ते समन्ततः ।
 अथाश्च पर्यधावन्त हतारोहा दिशो दश ॥ १७
 रथा हीना महाराज रथिभिर्वाजिभिस्तथा ।
 गन्धर्वनगराकारा दृश्यन्ते स सहस्रशः ॥ १८
 अश्वारोहा महाराज धावमाना इतस्ततः ।

मुसलैर्भिन्दिपालैश्च इति झ. पाठः ॥ १२ ॥

तत्रतत्रैव दृश्यन्ते निहताः पार्थसायकैः ॥ १९
 तस्मिन्क्षणे पाण्डवस्य बाहोर्बलमदृश्यत ।
 यत्सादिनो वारणांश्च रथांश्चैकोऽजयद्युधि ॥ २०
 असंयुक्ताश्च ते राजन्परिवृत्ता रणं प्रति ।
 नरा नागा रथाश्चैव नदन्तोऽर्जुनमभ्ययुः ॥ २१
 ततश्च यज्ञेण महता बलेन भरतर्षभ ।
 दृष्ट्वा परिवृतं राजन्भीमसेनः किरीटिनम् ॥ २२
 हतावशेषानुत्सृज्य त्वदीयान्कतिचिद्रथान् ।
 जवेनाभ्यद्रवद्भीमो धनञ्जयरथं प्रति ॥ २३
 ततस्तत्प्राद्रवत्सैन्यं हतभूयिष्ठमातुरम् ।
 दृष्ट्वाऽर्जुनं तदा भीममागतं आतरं प्रति ॥ २४
 हतावशिष्टांस्तुरगानर्जुनेन महाबलः ।
 भीमो व्यधमदश्रान्तो गदापाणिर्महाहवे ॥ २५
 'गदापाणिं तदा दृष्ट्वा भीमं भारत भारताः ।
 मेनिरे तमनुप्राप्तं दण्डपाणिमिवान्तकम् ॥' २६
 कालरात्रिमिवात्युग्रां नरनागाश्चभोजनाम् ।
 प्राकाराद्वपुरद्वारदारणीमतिदारुणाम् ॥ २७
 गदां तुरगनाशाय त्वरन्भीमो व्यवसृजत् ।
 सा जघान बहून्श्वानश्चारोहांश्च मारिष ॥ २८
 कांस्यायसतनुत्रांश्च नरानश्वांश्च पाण्डवः ।
 पोथयामास गदया सशब्दं तेऽपतन्हताः ॥ २९
 दन्तैर्दशन्तो वसुधां शेरते क्षतजोक्षिताः ।
 भग्नमूर्धास्थिचरणाः क्रव्यादगणभोजनाः ॥ ३०
 असृज्ज्वांसवसाभिश्च तृप्तिमभ्यागता गदा ।
 अस्थीन्यप्यश्वती तस्थौ कालरात्रीव दुर्दृशा ॥ ३१
 सहस्राणि दशाश्वानां हत्वा पत्नींश्च भूयसः ।
 भीमोऽभ्यधावत्संकुद्धो गदापाणिरितस्ततः ॥ ३२
 गदापाणिं ततो भीमं दृष्ट्वा भारत तावकाः ।
 मेनिरे समनुप्राप्तं कालदण्डोद्यतं यमम् ॥ ३३
 स मत्त इव मातङ्गः संकुद्धः पाण्डुनन्दनः ।
 प्रविवेश गजानीकं मकरः सागरं यथा ॥ ३४
 विगाह्य च गजानीकं प्रगृह्य महतीं गदाम् ।
 क्षणेन भीमः संकुद्धस्तन्निन्ये यमसादनम् ॥ ३५
 गजान्सकङ्कटान्मत्तान्सारोहान्सपताकिनः ।

पञ्चाशीतितमोऽध्यायः ॥ ८५ ॥

पततः समपश्याम सपक्षान्पर्वतानिव ॥ ३६
 हत्वा तु तद्गजानीकं भीमसेनो महाबलः ।
 पुनः स्वरथमास्थाय पृष्ठतोऽर्जुनमभ्ययात् ॥ ३७
 ततः पराञ्जुखीभूतं निरुत्साहं बलं तव ।
 तदानीं तु महाराज प्रायशः शस्त्रवेष्टितम् ॥ ३८
 विलम्बमानं तत्सैन्यमग्रगल्भमवस्थितम् ।
 दृष्ट्वा प्राञ्छादयद्वाणैरर्जुनः शस्त्रवृष्टिभिः ॥ ३९
 नराश्वरथमातङ्गा युधि गाण्डीवधन्वना ।
 शरव्रातैश्चिता रेजुः कदम्बा इव केसरैः ॥ ४०
 ततः कुरूणामभवदार्तनादो महाघृप ।
 नराश्वनागासुहरान्दृष्ट्वा बाणान्किरीटिनः ॥ ४१
 हाहाकृतं भृशं त्रस्तं लीयमानं परस्परम् ।
 अलातचक्रवत्सैन्यं तदा वभ्राम तावकम् ॥ ४२
 ततोऽर्जुनशरध्वस्तं कुरूणां सुमहद्बलम् ।
 न ह्यत्रासीदनिर्भिन्नो रथः सादी हयो गजः ॥ ४३
 आदीप्तमिव तत्सैन्यं शरैश्छिन्नतनुच्छदम् ।
 आसीत्स्वशोणितक्लिन्नं रौद्रं नष्टं विशांपते ॥ ४४
 तत्सैन्यं हतभूयिष्ठमाहतं निशितैः शरैः ।
 न जहौ समरं प्राप्य फल्गुनं शत्रुतापनम् ॥ ४५
 तत्राद्भुतमपश्याम कौरवाणां पराक्रमम् ।
 वध्यमानोऽपि यत्पार्थ न जहौ भरतर्षभ ॥ ४६
 तं दृष्ट्वा विक्रमं तस्य कुरवः सव्यसाचिनः ।
 निराशाः समपद्यन्त सर्वे कर्णस्य जीविते ॥ ४७
 अविषह्यं तु पार्थस्य शरसंस्पर्शमाहवे ।
 मत्वा न्यवर्तन्कुरवो जिता गाण्डीवधन्वना ॥ ४८
 ते हित्वा समरे पार्थं वध्यमानाश्च सायकैः ।

प्रदुद्रुर्दिशो भीताश्चुकुशुश्चापि सूतजम् ॥ ४९
 तान्विद्रावयते पार्थः किरञ्जरशतान्वहून् ।
 हर्षयन्पाण्डवीं सेनां राजानं च युधिष्ठिरम् ॥ ५०
 पुत्रास्तव महाराज जग्मुः कर्णरथं प्रति ।
 अगाधे मञ्जतां तेषां द्वीपः कर्णोऽभवत्तदा ॥ ५१
 कुरवो हि महाराज निर्विषाः पन्नगा इव ।
 कर्णमेवोपलीयन्त भयाद्गाण्डीवधन्वनः ॥ ५२
 यथा सर्वाणि भूतानि मृत्योर्भीतानि मारिष ।
 उपलीयन्ति सन्नासाद्धर्मं लोकपरायणम् ॥ ५३
 तथा कर्णं महेष्वासं पुत्रास्तव नराधिप ।
 उपालीयन्त सन्नासात्पाण्डवस्य महात्मनः ॥ ५४
 ताञ्शोणितपरिक्लिन्नान्विषमस्थाञ्शरातुरान् ।
 मा भैष्टेत्यब्रवीत्कर्णो भीतानाविष्टचेतसः ॥ ५५
 संभयं हि बलं दृष्ट्वा बलात्पार्थेन तावकम् ।
 धनुर्विस्फारयन्कर्णस्तथौ शत्रुजिघांसया ॥ ५६
 तान्प्रद्रुतान्कुरून्दृष्ट्वा कर्णः शस्त्रभृतां वरः ।
 संचिन्तयित्वा पार्थस्य वधे दग्धे मनः श्वसन् ॥ ५७
 विस्फार्य सुमहद्बाणं ततश्चाधिरथिर्वृषः ।
 पाञ्चालान्पुनराधावत्पश्यतः सव्यसाचिनः ॥ ५८
 ततः क्षणेन क्षितिपाः क्षतजप्रतिमेषणाः ।
 शरौघैश्छादयामासुर्महामेघा इवाचलम् ॥ ५९
 ततः शरसहस्राणि कर्णमुत्तानि मारिष ।
 पाञ्चालानां हरत्प्राणांस्तमांसीव तमोनुदः ॥ ६०
 महदासीत्तदा युद्धं पाञ्चालानां महामते ।
 वध्यतां सूतपुत्रेण मित्रार्थे मित्रगृद्धिना ॥ ६१

॥ इति श्रीमन्महाभारते कर्णपर्वणि सप्तदशदिवसयुद्धे पञ्चाशीतितमोऽध्यायः ॥ ८५ ॥

षडशीतितमोऽध्यायः ॥ ८६ ॥

संकुलयुद्धम् ॥ १ ॥ भीमदुःशासनयोः समागमः संवादश्च ॥ २ ॥

सञ्जय उवाच ।

ततः कर्णः कुरुषु प्रदुतेषु
 वरूथिना श्वेतहयेन राजन् ।

पाञ्चालपुत्रान्व्यधमत्सूतपुत्रो
 महेषुभिर्वात इवाग्रसङ्घान् ॥

१

सूतं रथादञ्जलिकैर्निपात्य

जघान चाश्वाञ्जनमेजयस्य ।

शतानीकं सुतसोमं च भल्लै-

रवाकिरद्वनुषी चाप्यकृन्तत् ॥ २

धृष्टद्युम्नं निर्विभेदाथ षड्भि-

र्जघानाश्चान्दक्षिणांस्तस्य सङ्क्षे ।

हत्वा चाश्वान्सात्यकेः सूतपुत्रः

कैकेयपुत्रं न्यवधीद्विशोकम् ॥ ३

तमभ्यधावभिहते कुमारे

सेनापतिः कैकयो मित्रवर्मा ।

शरैर्विधुन्वन्मृशमुग्रवेगैः

कर्णात्मजं चाप्यहनत्सुदेवम् ॥ ४

तस्यार्धचन्द्रैस्त्रिभिरुच्चकर्त

ग्रहस्य बाहू च शिरश्च कर्णः ।

स स्यन्दनाद्गामगमद्रतासुः

परश्वयैः साल इवावरुणः ॥ ५

हताश्वमञ्जोगतिभिः सुषेणः

शिनिप्रवीरं निशितैः पृषत्कैः ।

प्रच्छाद्य नृत्यन्निव कर्णपुत्रः

शैनेयवाणाभिहतः पपात ॥ ६

पुत्रे हते क्रोधपरीतचेताः

कर्णः शिनीनां प्रवरं जिघांसुः ।

हतोऽसि हे सात्यक इत्युदीर्य

व्यवासृजद्वाणममित्रसाहम् ॥ ७

तमस्य चिच्छेद शरं शिखण्डी

त्रिभिक्षिभिश्च प्रतुतोद कर्णम् ।

शिखण्डिनः कार्मुकं च ध्वजं च

च्छित्त्वा क्षुराभ्यां न्यहनत्सुजातः ॥ ८

शिखण्डिनं षड्भिरविध्यदुग्रो

धार्ष्ट्युन्नेः स शिरश्चोच्चकर्त ।

ततोऽभिनत्सुतसोमं क्षुरेण

सुसंशितेनाधिरथिर्महात्मा ॥ ९

अथाक्रन्दे तुमुले वर्तमाने

धार्ष्ट्युन्ने निहते तत्र कृष्णः ।

प्रतिश्रुतः प्रतिस्वनः ॥ १४ ॥

अपाञ्चाल्यं क्रियते याहि पार्थ

कर्णं जहीत्यब्रवीद्राजसिंह ॥ १०

ततः ग्रहस्याशु नरप्रवीरो

रथं रथेनाधिरथेर्जगाम ।

भये तेषां त्राणमिच्छन्सुबाहु-

रभ्याहतानां रथयूथपेन ॥ ११

ततोऽपरे भारत दुष्प्रकम्प्याः

पाञ्चालानां रथसङ्घाः समेताः ।

प्रतिश्रिता ह्यन्तरिक्षे ग्रहाभा

धनुःप्रवीरास्तु रथप्रवीराः ॥ १२

विस्फार्य गाण्डीवमथोग्रघोषं

ज्यया समाहत्य तले भृशं च ।

बाणान्धकारं सहसैव कृत्वा

जघान नागाश्वरथध्वजांश्च ॥ १३

[प्रतिश्रुतः प्राचरदन्तरिक्षे

गुहा गिरीणामपतन्वयांसि ।

यन्मण्डलज्येन विजृम्भमाणो

रौद्रे मुहूर्तेऽभ्यपतत्किरीटी ॥] १४

तं भीमसेनोऽनुययौ रथेन

पृष्ठे रक्षन्पाण्डवमेकवीरः ।

तौ राजपुत्रौ त्वरितौ रथाभ्यां

कर्णाय यातावरिभिर्विषक्तौ ॥ १५

तत्रान्तरे सुमहान्सूतपुत्र-

श्चक्रे युद्धं सोमकान्संग्रमथ्य ।

रथाश्वमातङ्गगणाञ्जघान

प्रच्छादयामास शरैर्दिशश्च ॥ १६

तमुत्तमौजा जनमेजयश्च

कुद्धौ युधामन्युशिखण्डिनौ च ।

कर्णं विभेदुः सहिताः पृषत्कैः

सन्नर्दमानाः सह पार्षतेन ॥ १७

ते पञ्च पाञ्चालरथाः समेता

वैकर्तनं कर्णमभिद्रवन्तः ।

तस्माद्रथाज्यावयितुं न शेकु-

र्वैर्यात्कृतात्मानमिवेन्द्रियार्थाः ॥ १८

षडशीतितमोऽध्यायः ॥ ८६ ॥

तेषां धनूंषि ध्वजवाजिसूतां-
 स्तूर्णं पताकाश्च निकृत्य बाणैः ।
 तान्पाश्चालानभ्यहनत्पृष्ठकैः
 कर्णस्ततः सिंह इवोन्ननाद ॥ १९
 तस्यास्यतस्तानभिनिघ्नतश्च
 ज्याबाणहस्तस्य धनुःस्वनेन ।
 साद्रिद्रुमा स्यात्पृथिवी विशीर्णे-
 त्यतीव मत्वा जनता व्यषीदत् ॥ २०
 स शक्रच्चापप्रतिमेन धन्वना
 भृशायतेनाधिरथिः शरान्मृजन् ।
 बभौ रणे दीप्तमरीचिमण्डलो
 यथांशुमाली परिवेषवांस्तथा ॥ २१
 शिखण्डिनं द्वादशभिः पराभिन-
 च्छितैः शरैः षड्विधोत्तमौजसम् ।
 त्रिभिर्द्युधामन्युमविध्यदाशुगै-
 स्त्रिभिस्त्रिभिः सोमकर्पार्यतात्मजौ ॥ २२
 पराजिताः पञ्च महारथास्तु ते
 महाहवे सूतसुतेन मारिष ।
 निरुद्यमास्तस्थुरभिन्ननन्दना
 यथेन्द्रियार्थात्मवता पराजिताः ॥ २३
 निमज्जतस्तानथ कर्णसागरे
 विपन्ननावो वणिजो यथार्णवे ।
 उद्गधिरे नौभिरिवार्णवाद्रथैः
 सुकल्पितैर्द्रौपदिजाः स्वमातुलान् ॥ २४
 ततः शिनीनामृषभः शितैः शरै-
 र्निकृत्य कर्णप्रहितानिषून्बहून् ।
 विदार्य कर्णं निशितैरयस्त्रयै-
 स्तवात्मजं ज्येष्ठमविध्यदष्टभिः ॥ २५
 कृपोऽथ भोजश्च तवात्मजस्तथा
 स्वयं च कर्णो निशितैरताडयत् ।
 स तैश्चतुर्भिर्युधे यदूत्तमो
 दिगीश्वरैर्दैन्यपतिर्यथा तथा ॥ २६
 समाततेनेष्वसनेन कूजता
 महास्वनेनाशनिपातदीधितिः ।

बभूव दुर्धर्षतरः स सात्यकिः
 शरन्नभोमध्यगतो यथा रविः ॥ २७
 पुनः समास्थाय रथान्मुदंशिताः
 शिनिप्रवीरं जुगुपुः परंतपाः ।
 समेत्य पाश्चालमहारथा रणे
 मरुद्गणाः शक्रमिवारिनिग्रहे ॥ २८
 ततोऽभवद्युद्धमतीव दारुणं
 तवाहितानां तव सैनिकैः सह ।
 रथाश्चमातङ्गविनाशनं तथा
 यथा सुराणामसुरैः पुराऽभवत् ॥ २९
 रथा द्विपा वाजिपदातयस्तथा
 भ्रमन्ति नानाविधशस्त्रवेष्टिताः ।
 परस्परेणामिहताश्च चस्खलु-
 र्विनेदुरार्ता व्यसवोऽपतंस्तथा ॥ ३०
 तथागतं भीममभीस्तवात्मजः
 ससार राजावरजः किरञ्जशरैः ।
 तमभ्यधावत्चरितो वृकोदरो
 महारुरं सिंह इवामिपेदिवान् ॥ ३१
 ततस्तयोर्युद्धमतीव दारुणं
 प्रदीव्यतोः प्राणदुरोदरं द्वयोः ।
 परस्परेणामिनिविष्टरोषयो-
 रुदग्रयोः शम्बरशक्रयोर्यथा ॥ ३२
 शरैः शरीरार्तिकरैः सुतेजनै-
 र्निजघ्नतुस्तावितरेतरं भृशम् ।
 सकृत्प्रभिन्नाविव वासितान्तरे
 महागजौ दोर्भिरदीनघातिनौ ॥ ३३
 आलोक्य तौ चैव परस्परं ततः
 समं च शूरो च ससारथी तदा ।
 भीमोऽब्रवीद्याहि दुःशासनाय
 दुःशासनो याहि वृकोदराय ॥ ३४
 तयो रथौ सारथिसंग्रंचोदितौ
 समं रथौ तौ सहसा समीयतुः ।
 नानायुधच्छत्रपताकिकाध्वजौ
 दिवीव पूर्वं बलशक्रयो रणे ॥ ३५

भीम उवाच ।

दिष्ट्याऽसि दुःशासन अद्य दृष्टः

क्ष्णं प्रतीच्छे सहवृद्धि मूलम् ।

चिरोदितं यन्मया ते सभायां

कृष्णाभिमर्शेन गृहाण मत्तः ॥ ३६

स एवमुक्तस्तु ततो महात्मा

दुःशासनो वाक्यमुवाच वीरः ।

सर्वे स्मरन्नेव विसंस्मरामि

उदीर्यमाणं शृणु भीमसेन ॥ ३७

स्मरामि चात्मप्रभवं चिराय

यज्जातुषे वेष्मनि राज्यहानि ।

विश्वासहीना मृगयां चरन्तो

वसन्ति सर्वत्र निराकृतास्तु ॥ ३८

महाभयं राज्यहानि स्मरन्त-

स्तथोपभोगाच्च सुखाच्च हीनाः ।

वनेष्वटन्तो गिरिगह्वराणि

पाञ्चालराजस्य पुरं प्रविष्टाः ॥ ३९

मायां यूयं कामपि संप्रविष्टा

यतो वृतः कृष्णया फल्गुनो वः ।

संभूय पापैस्तदनार्यवृत्तं

कृतं तदा मातृकृतानुरूपम् ॥ ४०

एका वृता पञ्चभिः साभिपन्ना

ह्यलज्जमानैश्च परस्परस्य ।

सरे सभायां सुबलात्मजेन

दासीकृता यत्सह कृष्णया च ॥ ४१

सञ्जय उवाच ।

इत्येवमुक्तस्तु तवात्मजेन

पाण्डोः सुतः कोपवशं जगाम ।

तवात्मजस्याथ वृकोदरो भृशं

धनुः क्षुराभ्यां ध्वजमेव चाच्छिनत् ।

ललाटमप्यस्य बिभेद पत्रिणा

शिरश्च कायात्प्रजहार सारथेः ॥ ४२

स राजपुत्रोऽन्यदवाप्य कार्मुकं

वृकोदरं द्वादशभिः पराभिनत् ।

स्वयं नियच्छंस्तुरगानजिह्वगैः

शरैश्च भीमं पुनरप्यवीवृषत् ॥ ४३

॥ इति श्रीमन्महाभारते कर्णपर्वणि सप्तदशदिवसयुद्धे षडशीतितमोऽध्यायः ॥ ८६ ॥

सप्ताशीतितमोऽध्यायः ॥ ८७ ॥

भीमेन राज्ञां समक्षं दुःशासनवक्षसो रक्तपानम् ॥ १ ॥

सञ्जय उवाच ।

स राजपुत्रेण समार्च्छदुग्र-

दुःशासनेन निकृतो निकृत्या ॥ १

तत्राकरोदुष्करं राजपुत्रो

दुःशासनः कुरुवीरो महात्मा ।

यज्ञीमसेनं प्रतियोधयद्रणे

जम्भो यथा शक्रमुदारवीर्यम् ॥ २

धनुश्छित्त्वा भीमसेनस्य सङ्क्षे-

पद्भिः शरैः सारथिमभ्यविध्यत् ।

ततोऽविध्यत्रिशता भीमसेनं

वरेषुभिर्वन्यमिव द्विपेन्द्रम् ॥ ३

स कार्मुकं गृह्य तु भारसाधनं

भीमस्तदा राजपुत्रं ह्यविध्यत् ।

पञ्चाशतैर्बाणगणैः स्तनान्तरे

तोत्रैर्यथा तीव्रवेगं द्विपेन्द्रम् ॥ ४

ततस्तु राजन्विरथं महात्मा

दुःशासनो भीमसेनं चकार ।

निहत्य सङ्क्षे चतुरोऽस्य वाहा-

ञ्छित्त्वा रथेषां पुनरेव चाक्षिपत् ॥ ५

ततः क्षितित्यो ह्यव्ररुह्य याना-

वृकोदरो गदया तस्य बाहान् ।

यमक्षयं प्रेषयित्वा महात्मा
 रथं समाकर्षत राजसूनोः ॥ ६
 तस्मादवपुत्य रथात्ससर्ज
 दुःशासनस्तोमरमुग्रवेगम् ।
 स तेन विद्धो ह्युरसि ह्यप्रमेयो
 गदां तस्मै विससर्जाप्रमेयाम् ॥ ७
 ततः क्रोधान्नीमसेनः कृतानि
 सर्वाणि दुःखान्यनुसंस्मरन्वै ।
 संस्मृत्य संस्मृत्य तथा प्रतिज्ञा-
 मुग्रामसौ राजपुत्रो व्यषीदत् ॥ ८
 संचिन्तितं रोषमतीव वेगा-
 त्रयोदशब्दं पुरुषप्रवीरः ।
 प्रगृह्य वज्राशनिमुल्यवेगां
 गदां करेणाथ वृकोदरो रूपा ॥ ९
 निपातयित्वा पृथिवीतले भृशं
 स ताडयामास वृकोदरो बली ।
 अतीव संताडितभिन्नागात्रो
 दुःशासनो वै निपपात भूमौ ॥ १०
 आक्रम्य कण्ठे शुधि राजपुत्रं
 संरक्तनेत्रो ह्यब्रवीद्धार्तराष्ट्रम् ।
 तद्ब्रूहि किं त्वं परिमार्गमाणो
 ह्यस्मान्पराभूय इहागतः पुनः ॥ ११
 दिदीपयंस्तद्भृशदीपितं मे
 चिरार्जितं रोषमतिप्रदीप्तम् ।
 मधु प्रपास्ये तव कोष्ठभाजना-
 दित्यब्रवीद्धीमसेनस्तरस्त्री ॥ १२
 दुःशासनं कण्ठदेशे प्रमृद्रं-
 स्ततः क्रूरं भीमसेनश्चकार ।
 तं व्यंसयित्वा सहसा ससार
 बलादसौ धार्तराष्ट्रस्तरस्त्री ॥ १३
 भीमोऽभिदुद्राव सुतं त्वदीयं
 सपत्नतां दर्शयन्धार्तराष्ट्रे ।
 मृगं मुहुः सिंहशिशुर्यथा वने
 तथाश्चभिद्रुत्य महाबलं बली ॥ १४

कर्ण० २२

निगृह्य चैनं परमेण कर्मणा
 उत्क्षिप्य चोत्क्षिप्य च तूर्णमेनम् ।
 भूमौ तदा निष्पिपेषाथ वीर
 असिं विकोशं विमलं चकार ॥ १५
 तं पातयित्वा तु वृकोदरोऽथ
 जगर्ज हर्षेण विनादयन्दिशः ।
 नादेन तेनाखिलपार्श्ववर्तिनो
 मूर्च्छाकुलाः पतितास्त्वाजमीढ ॥ १६
 दुःशासनं तत्र समीक्ष्य राज-
 न्भीमो महाबाहुरचिन्त्यकर्मा ।
 स्मृत्वा च केशग्रहणं च देव्या
 वस्त्रापहारं च रजस्वलायाः ॥ १७
 अनागसो भर्तृपराञ्जुखाया
 दुःखानि दत्तान्यपि विप्रचिन्त्य ।
 जज्वाल कोपादथ भीमसेन
 आज्यप्रसिक्तो हि यथा हुताशः ॥ १८
 तत्राह कर्णं च सुयोधनं च
 कृपं द्रौणिं कृतवर्माणमेव ।
 निहन्मि दुःशासनमद्य पापं
 संरक्ष्यतामद्य समस्तयोधाः ॥ १९
 इत्येवमुक्त्वा सहसाभ्यधाव-
 निहन्तुकामोऽतिबलस्तरस्त्री ।
 तथा तु विक्रम्य रणे वृकोदरो
 महागजं केसरिको यथैव ।
 निगृह्य दुःशासनमेकवीरः
 सुयोधनस्याधिरथेः समक्षम् ॥ २०
 असिं समुद्यम्य सितं सुधारं
 कण्ठे पदाक्रम्य च वेपमानम् ।
 उवाच तद्रौरिति यद्ब्रूवाणो
 हृष्टोऽबदः कर्णसुयोधनाभ्याम् ॥ २१
 ये राजसूयावभृथे पवित्रा
 जाताः कचा याज्ञसेत्या दुरात्मन् ।
 ते पाणिना कतरेणावकृष्टा-
 स्तद्ब्रूहि तां पृच्छति भीमसेनः ॥ २२

श्रुत्वा तु तद्भीमवचः सुघोरं
 दुःशासनो भीमसेनं निरीक्ष्य ।
 जज्वाल भीमं स तदा स्मयेन
 संशृण्वतां कौरवसोमकानाम् ।
 उक्तस्तदाजौ स तथा सरोषं
 जगाद भीमं परिवृत्तनेत्रः ॥ २३
 अयं करिकराकारः पीनस्तनविमर्दनः ।
 गोसहस्रप्रदाता च क्षत्रियान्तकरः करः ॥ २४
 अनेन याज्ञसेन्या मे भीम केशा विकर्षिताः ।
 पश्यतां कुरुमुख्यानां युष्माकं च सभासदाम् ॥ २५
 एवं त्वसौ राजसुतं निशम्य
 ब्रुवन्तमाजौ विनिपीड्य वक्षः ।
 भीमो बलात्तं प्रतिगृह्य दोर्भ्या-
 मुच्चैर्ननादाथ समस्तयोधान् ॥ २६
 उवाच यस्यास्ति बलं स रक्ष-
 त्वसौ भवेदद्य निरस्तबाहुः ।
 दुःशासनं जीवितं श्रोतुञ्जन्त-
 माक्षिप्य योधांस्तरसा महाबलः ॥ २७
 एवं क्रुद्धो भीमसेनः करेण
 उत्पाटयामास भुजं महात्मा ।
 दुःशासनं तेन स वीरमध्ये
 जघान वज्राशनिसंनिभेन ॥ २८
 कण्ठे समाक्रम्य च वेपमानं
 कृत्वाऽनु रूपं परमं सुघोरम् ।
 कालान्तकाभ्यां सदृशं तदानीं
 विदार्य वक्षश्च महारथस्य ॥ २९

दुःशासनस्य रिपुशासनस्य
 उद्धृत्य वक्षः पतितस्य भूमौ ।
 ततोऽपिवच्छोणितमस्य कोष्ण-
 मास्त्राद्य चास्त्राद्य च वीक्षमाणः ॥ ३०
 क्रुद्धः प्रहृष्टो निजगाद वाक्यं
 स्तन्यस्य मातुः पयसोऽमृतस्य ।
 माध्वीकजस्येव रसस्य तस्य
 मधोश्च पानाद्यवकस्य पानात् ॥ ३१
 पयोदधिभ्यां मथिताच्च मुख्या-
 त्तथेशुसारस्य मनोहरस्य ।
 सर्वेभ्य एवाभ्यधिको रसोऽस्य
 मतो ममाद्याहितलोहितस्य ॥ ३२
 एवं ब्रुवाणं पुनरुत्थितं त-
 मास्फोट्य बलगन्तमतिप्रहृष्टम् ।
 ये भीमसेनं ददृशुस्तदानीं
 प्रायेण तेऽपि व्यथिता निपेतुः ॥ ३३
 ये चापि नासन्पतिता मनुष्या-
 स्तेषां करेभ्यः पतितं तु शस्त्रम् ।
 भयाच्च संचुक्रुशुरखरैस्तदा
 निमीलिताक्षा मुमुहुश्च तत्र ॥ ३४
 ये तत्र भीमं रुधिरं पिबन्तं
 दुःशासनस्य ददृशुः प्रपन्नाः ।
 नायं मनुष्यस्त्विति भाषमाणाः
 सर्वेऽपलायन्त भयाभिपन्नाः ॥ ३५

॥ इति श्रीमन्महाभारते कर्णपर्वणि सप्तदशदिवसयुद्धे सप्ताशीतितमोऽध्यायः ॥ ८७ ॥

अष्टाशीतितमोऽध्यायः ॥ ८८ ॥

दुःशासनवधकोधादात्मानमभिद्रुतवतां तदनुजानां भीमेन वधः ॥ १ ॥ दुःशासनादिनिधनादिभ्यस्तः कर्णस्य शल्येन श्रोत्राहणम् ॥ २ ॥ संकुलयुद्धम् ॥ ३ ॥

सञ्जय उवाच ।
 स पीत्वा रुधिरं तस्य चरणौ गृह्य भारत ।
 इत्युच्चैर्वचनं ग्राह्यं प्रतिनृत्यन्वृकोदरः ॥ १
 योधानाक्षिप्य उवाचेत्यन्वयः ॥ २ ॥ अद्वितस्य शत्रोः दुःशा-

एष ते रुधिरं तीव्रं पिबामि पुरुषादवत् ।
 वदेदानीं सुसंरब्धः पुनर्गौरिति गौरिति ॥ २
 ये चास्मान्प्रतिनृत्यन्ति तदा गौरिति गौरिति ।
 सनस्य लोहितस्य रक्तस्य ॥ ३ ॥ सप्ताशीतितमोऽध्यायः ॥ ८८ ॥

तान्वयं प्रतिनृत्यामः पुनर्गौरिति गौरिति ॥ ३
 प्रमाणकोट्यां शयने कालकूटकभोजनम् ।
 दंशनं चाहिभिस्तीक्ष्णैर्दाहं जतुगृहे च यत् ॥ ४
 द्यूते च दोषभूयस्त्वमरण्ये वसतिश्च या ।
 इष्वस्त्राणि च सङ्ग्रामे अनिलानिलवेष्मसु ॥ ५
 दुःखान्येवाभिजानीमो न सुखानि कदाचन ।
 धृतराष्ट्रस्य दौरात्म्यात्सपुत्रस्य वयं सदा ॥ ६
 इत्युच्चैर्वचनं श्रोच्य जयं प्राप्य वृकोदरः ।
 पुनरेव महाराज तव सैन्यमभिद्रवत् ॥ ७
 रक्तार्द्रपाणिस्तु ततो महात्मा
 गदापाणिः काल इवान्तकाले ।
 विभीषयंस्तव पुत्रस्य सैन्य-
 मितस्ततो धावति वाहिनीं ते ॥ ८
 ततः क्षणाद्भारत शून्यमासी-
 दायोधनं घोरतरं कुरूणाम् ।
 यत्राजिमध्ये प्रापिबन्धीमसेनो
 दुःशासनस्य रुधिरं क्रोधदीप्तः ॥ ९
 स हत्वा समरे राजत्राजपुत्रं महाबलम् ।
 पूर्णकामो मदोदग्रः सिंहो रुरुमिवोत्कटः ॥ १०
 रुधिराद्रौ महाराज व्यशोभत परंतपः ।
 सपुष्पः किंशुक इव रक्तरक्ततरो वभौ ॥ ११
 रुधिराक्तो घोरवेषः क्रुद्धो राजन्वचोऽब्रवीत् ।
 ब्रूहीदानीं पापमते नृशंस पतितो ह्यसि ॥ १२
 दुःशासने यादृशं संश्रुतं न-
 स्तदवाप्तं पाण्डवैः सर्वमेव ।
 अत्रैवमाप्स्याम्यपरं द्वितीयं
 दुर्योधनं यज्ञपशुं विशस्य ॥ १३
 शिरो मृदित्वाऽस्य पुत्रश्च शान्तिं
 यास्याम्यहं कौरवाणां समक्षम् ।
 या साऽपतिः सा सपतिर्हि जाता
 यास्ताः सपत्योऽपतयस्तु जाताः ॥ १४
 पश्यन्तु चित्रं विविधं हि लोके
 ये वै तिलाः षण्डतिला बभूवुः ।
 ते चेत्संसिद्धा निधनं गताः परे
 किं चित्ररूपं वत जीवलोके ॥ १५

एतावदुक्त्वा वचनं ग्रहष्टः
 प्राक्रोशदुच्चै रुधिरार्द्रवक्रः ।
 ननर्त चैवातिबलो महात्मा
 वृत्रं निहत्येव सहस्रनेत्रः ॥ १६
 दृष्ट्वा तु नृत्यन्तमुदग्रवीर्यं
 कालं यथा त्वन्तकाले प्रजानाम् ।
 महद्भयं चाधिरथिं विवेश
 जये निराशाश्च सुतास्त्वदीयाः ॥ १७
 दुःशासने तु निहते पुत्रास्तव महारथाः ।
 महत्क्रोधविषं वीरा धारयन्तो महाबलाः ।
 ते तु राजन्महावीर्या भीमं प्राच्छादयञ्छरैः ॥ १८
 निषङ्गी कवची खङ्गी दण्डधारो धनुर्धरः ।
 अलम्बुर्जलसन्धश्च वातवेगसुवर्चसौ ॥ १९
 एते समेत्य सहिता भ्रातृव्यसनकर्षिताः ।
 भीमसेनं महाबाहुं पीडयामासुरञ्जसा ॥ २०
 स बध्यमानो विशिखैः समन्तात्तैर्महारथैः ।
 भीमः क्रोधाभिरक्ताक्षः क्रुद्धः कालइवावभौ ॥ २१
 ततः परिवृतो राजन्नवभिः शत्रुतापनैः ।
 दुःशासनादवरजैः पुत्रैस्तव वृकोदरः ॥ २२
 तांस्तु भल्लैर्महावेगैर्नवभिर्नव भारत ।
 रुक्माङ्गदाभ्रुकमपुङ्खैः पार्थो निन्ये यमक्षयम् ॥ २३
 हतेषु तव पुत्रेषु बलं तद्विप्रदुद्भवे ।
 पश्यतः सूतपुत्रस्य पाण्डवस्य भयार्दितम् ॥ २४
 ततः कर्णं महाराज प्रविवेश महद्भयम् ।
 दृष्ट्वा भीमस्य विक्रान्तमन्तकस्य प्रजास्त्रिव ॥ २५
 तस्य त्वाकारभावज्ञः शल्यः समितिशोभनः ।
 उवाच वचनं कर्णं प्राप्तकालं हितं तदा ॥ २६
 मा व्यथां कुरु राधेय नैवं त्वय्युपपद्यते ॥ २७
 एते द्रवन्ति राजानो भीमसेनभयार्दिताः ।
 दुर्योधनश्च संभूढो भ्रातृव्यसनकर्षितः ॥ २८
 दुःशासनस्य रुधिरे पीयमाने महात्मना ।
 व्यापन्नचेताः सहसा शोकोपहतचेतनः ॥ २९
 उपासते त्वामेते हि परिवार्य महारथाः ।
 कृपप्रभृतयः कर्णं हतशेषाः सहोदराः ॥ ३०
 पाण्डवा लब्धलक्षाश्च धनञ्जयपुरोगमाः ।

त्वामेवाभिमुखाः शूरा युद्धाय समुपस्थिताः ॥ ३१
 स त्वं पुरुषशार्दूल पौरुषे महति स्थितः ।
 क्षत्रधर्मं पुरस्कृत्य प्रत्युद्याहि धनञ्जयम् ॥ ३२
 भारो हि धार्तराष्ट्रेण त्वयि सर्वः समाहितः ।
 तमुद्रह महाबाहो यथाशक्ति यथाबलम् ॥ ३३
 जये स्याद्विपुला कीर्तिर्ध्रुवः स्वर्गः पराजये ।
 वृषसेनश्च राधेय संकुद्रस्तनयस्तव ।
 त्वयि मोहं समापन्ने पाण्डवानभिधावति ॥ ३४
 सञ्जय उवाच ।
 एतच्छ्रुत्वा तु वचनं शल्यस्यामिततेजसः ।
 हृदि मानुष्यकं भावं कृत्वा युद्धाय सुस्थिरम् ॥ ३५
 ततः क्रुद्धो वृषसेनोऽभ्यधाव-
 द्भीमं समायान्तमभिन्नसाहम् ।
 बाणैः किरन्तं प्रतियाति चोग्रं
 व्यात्ताननं कालमिवापतन्तम् ॥ ३६
 तमभ्यधावन्नकुलः प्रवीर-
 मारादमित्रं प्रतुदन्पृषत्कैः ।
 कर्णस्य पुत्रं समरे ग्रह्णं
 जिष्णुर्जिघांसुर्मघवेव जम्भम् ॥ ३७
 ततो ध्वजं स्फाटिकहेमचित्रं
 चिच्छेद धैर्यान्नकुलः क्षुरेण ।
 कर्णात्मजस्येष्वसनं च चित्रं
 भल्लेन जाम्बूनदचित्रनद्धम् ॥ ३८
 अथान्यदादाय धनुः स शीघ्रं
 कर्णात्मजः पाण्डवमभ्यविध्यत् ।
 दिव्यैरस्त्रैरभ्यवर्षत्तदैतं
 कर्णस्य पुत्रो नकुलं कृतास्त्रम् ॥ ३९
 ततः क्रुद्धो नकुलः कर्णपुत्रं
 शरैर्महोल्काभिरिवाभ्यपीडयत् ।
 स कर्णपुत्रो नकुलस्य राज-
 न्सर्वानस्त्रान्वारयदुत्तमास्त्रैः ॥ ४०
 आसीत्सुघोरं भरतप्रवीर
 युद्धं तदा कर्णजपाण्डवाभ्याम् ॥ ४१
 वनायुजान्सुकुमारान्सुशुभ्रा-
 नलंकृताञ्जातरूपेण चित्रान् ।

जघान चाश्वान्नकुलस्य वीरो
 रणाजिरे सूतपुत्रस्य पुत्रः ॥ ४२
 ततो हताश्वदवरुह्य याना-
 च्चर्माऽऽददे रुचिरं बर्हिचित्रम् ।
 आकाशसंकाशमसिं प्रगृह्य
 प्रकाशमानः खगवच्चचार ॥ ४३
 ततोऽस्य पक्षाननयद्यमाय
 द्विसाहस्रान्नकुलः क्षिप्रकारी ।
 ते प्रापतन्नसिना वै विशस्ता
 यथाऽश्वमेधे पशवः शमित्रा ॥ ४४
 ततस्ततो विजिता युद्धशौण्डा
 नानादेश्याः सुहृदः सत्यसन्धाः ।
 एकेन शीघ्रं नकुलेन नृनाः
 सारेप्सुनेवोत्तमचन्दनस्य ॥ ४५
 भूमौ चरन्तं नकुलं रथौघाः
 समन्ततः सायकैः प्रत्यगृह्णन् ।
 स तुद्यमानो नकुलो विहङ्गै-
 श्चचार सङ्क्षेपे द्विषतो विनिम्नन् ॥ ४६
 तं कर्णपुत्रोऽपि चरन्तमाजौ
 नराश्वमातङ्गरथप्रवीरान् ।
 निम्नन्तमष्टादशभिः पृषत्कै-
 र्विव्याध वीरः स चुकोप विद्धः ॥ ४७
 ततोऽभ्यधावत्समरे जिघांसुः
 कर्णात्मजं पाण्डुसुतो नृवीरम् ।
 तस्येषुभिर्व्यधमत्सूतपुत्रो
 महारणे वर्म सहस्रभारम् ॥ ४८
 तस्याथ कांस्यं सुशितं सुपीत-
 मसिप्रवीरं गुरुभारसाहम् ।
 द्विषच्छरीरापहरं सुघोर-
 माधून्वतः सर्पमिवात्तकोशम् ॥ ४९
 क्षिप्रं शरैः पङ्क्तिरमित्रसाह-
 श्चकर्त खड्गं निशितैः सुधारैः ।
 पुनश्च पार्थ निशितैः पृषत्कैः
 स्तनान्तरे क्षिप्रमिवात्यविध्यत् ॥ ५०

स भीमसेनस्य रथं च गत्वा
 ववर्ष वै शरवर्षं सुघोरम् ॥ ५१
 नकुलमथ विदित्वा छिन्नबाणासनार्सिं
 विरथमरिभिरार्तं कर्णपुत्रास्त्रमग्नम् ।
 पवनचलपताका ह्लादिनो वलिगताश्चाः
 परपुरुषनियुक्ताः स्वै रथैः शीघ्रमीयुः ॥ ५२
 द्रुपदसुतवरिष्ठाः पञ्च शैनेयपृष्ठा
 द्रुपददुहितृपुत्राः पञ्च चामित्रसाहाः ।
 द्विरदरथनराश्चान्सूदयन्तस्त्रदीयान्
 भगवत इव रुद्राः सङ्ख्यया हेतिमन्तः ॥ ५३

अथ तव रथमुख्यास्तान्प्रतीयुस्तरन्तः
 कृपहृदिकसुतौ च द्रौणिदुर्योधनौ च ।
 शकुनिशुकवृकाश्च क्राथदेवावृधौ च
 द्विरदजलदघोषैः स्यन्दनैः कार्मुकैश्च ॥ ५४
 अथ तव रथवर्यास्तान्दशैकप्रवीरा-
 निषुभिरशनिकल्पैस्ताडयन्तो न्यरुन्धन् ।
 नवजलदसवर्णैर्हस्तिभिस्तान्स ववु-
 गिरिशिखरनिकाशैर्भीमवेगैः कुणिन्दाः ॥

॥ इति श्रीमन्महाभारते कर्णपर्वणि सप्तदशदिवसयुद्धे अष्टाशीतितमोऽध्यायः ॥ ८८ ॥

एकोनवतितमोऽध्यायः ॥ ८९ ॥

संकुलयुद्धम् ॥ १ ॥

सञ्जय उवाच ।

सुकल्पिता हैमवता मदोत्कटा
 रणाभिकामैः कृतिभिः समास्थिताः ।
 सुवर्णजालैर्वितता वभुर्गजा-
 स्तथा यथा स्वे जलदाः सविद्युतः ॥ १
 कुणिन्दपुत्रो दशभिर्महायसैः
 कृपं ससूताश्चमपीडयद्भृशम् ।
 ततः शरद्वत्सुतसायकैर्हतः
 सहैव नागेन पपात भूतले ॥ २
 कुणिन्दपुत्रावरजस्तु तोमरै-
 दिवाकरांशुप्रतिमैरयस्त्रयैः ।
 जघान भोजस्य हयानथापतन्
 क्षणाद्विशस्ताः कृतवर्मणे हयाः ॥ ३
 अथापरे द्रौणिहता महाद्विपा-
 स्त्रयः ससर्वायुधयोधकेतनाः ।
 निपेतुरुर्व्या व्यसवो विचेतना-
 स्तथा यथा वज्रहता महाचलाः ॥ ४
 कुणिन्दराजावरजादनन्तरः
 स्तनान्तरे पत्रिवरैरताडयत् ।

तवात्मजं तस्य तवात्मजः शरैः
 शितैः शरीरं व्यहनद्विपं च तम् ॥ ५
 स नागराजः सह राजसूनुना
 पपात रक्तं बहु सर्वतः क्षरन् ।
 महेन्द्रवज्रप्रहतोऽम्बुदागमे
 यथा जलं गैरिकपर्वतस्तथा ॥ ६
 कुणिन्दपुत्रप्रहितोऽपरो द्विपः
 क्राथं ससूताश्चरथं व्यपोथयत् ।
 ततोऽपतत्क्राथशराभिघातितः
 सहैश्वरो वज्रहतो यथा गिरिः ॥ ७
 रथी द्विपस्थेन हतोऽपतच्छरैः
 क्राथाधिपः पर्वतजेन दुर्जयः ।
 सवाजिसूतेष्वसनध्वजस्तथा
 यथा महावातहतो महाद्रुमः ॥ ८
 वृको द्विपस्थं गिरिराजवासिनं
 भृशं शरैर्द्वादशभिः पराभिनत् ।
 ततो वृकं साश्वरथं महाद्विपो
 द्रुतं चतुर्भिश्चरणैर्व्यपोथयत् ॥ ९
 स पोथितो नागवरेण वीर्यवा-
 न्पराभिनद्वादशभिः शिलीमुखैः ।

वृकेण बाणाभिहतोऽपतत्क्षितौ
 सवारणो बभ्रुसुतेन सार्धम् ॥ १०
 कुणिन्दराजस्य सुतोऽपरस्तदा
 स चापि शूरः सहसा समर्पितः ।
 पपात बाणैः सुवलस्य स्रुतना
 विषाणपुच्छापरगात्रपातिना ॥ ११
 गजेन बाहाञ्शकुनेः कुणिन्दजो
 निनाय वैवस्वतमन्दिरं रणे ।
 रथं च संक्षुभ्य ननाद नर्दत-
 स्ततोऽस्य गान्धारपतिः शिरोऽहरत् ॥ १२
 ततः कुणिन्देषु गतेषु तेषु
 ग्रहृष्टरूपास्तव ते महारथाः ।
 भृशं प्रदध्मूर्लवणाम्बुसंभवा-
 न्वरांश्च बाणासनपाणयोऽभ्ययुः ॥ १३
 तथाऽभवद्युद्धमतीव दारुणं
 पुनः कुरूणां सह पाण्डुसञ्जयैः ।
 शरासिक्तयुष्टिगदापरश्वथै-
 र्नराश्वनागासुहरं भृशकुलम् ॥ १४
 रथाश्वमातरूपदातयस्ततः
 परस्परं विप्रहताः क्षितौ पतन् ।

यथा सविद्युत्तटितो जलप्रदाः
 समुत्थितैर्दिग्भ्य इवोग्रमारुतैः ॥ १५
 ततः शतानीकहता महागजा
 हया रथाः पत्तिगणाश्च तावकाः ।
 सुपर्णवातप्रहता यथोरगा-
 स्तथा गता गां विवशा विचूर्णिताः ॥ १६
 ततोऽभ्यविद्ध्यद्बहुभिः शितैः शरैः
 स विन्दपुत्रो नकुलात्मजं स्रयन् ।
 ततोऽस्य कोपाद्विचर्कत नाकुलिः
 शिरः क्षुरेणाम्बुजसन्निभाननम् ॥ १७
 ततः शतानीकमविध्यदायसै-
 स्त्रिभिः शरैः कर्णसुतोऽर्जुनं त्रिभिः ।
 त्रिभिश्च भीमं नकुलं च सप्तभि-
 र्जनार्दनं द्वादशभिश्च सायकैः ॥ १८
 तदस्य कर्मातिमनुष्यकर्मणः
 समीक्ष्य हृष्टाः कुरवोऽभ्यपूजयन् ।
 पराक्रमज्ञास्तु धनञ्जयस्य ये
 हुतोऽयमग्नाविति ते तु मेनिरे ॥ १९

॥ इति श्रीमन्महाभारते कर्णपर्वणि सप्तदशदिवसयुद्धे एकोनवतितमोऽध्यायः ॥ ८९ ॥

नवतितमोऽध्यायः ॥ ९० ॥

अर्जुनेन कर्णसूनोर्वृषसेनस्य वधः ॥ १ ॥

सञ्जय उवाच ।
 ततः किरीटी परवीरघाती
 हताश्वमालोक्य नरप्रवीरः ।
 भाद्रीसुतं नकुलं लोकमध्ये
 समीक्ष्य कृष्णं भृशविक्षतं च ।
 समभ्यधावद्वृषसेनमाहवे
 स स्रुतजस्य प्रमुखे स्थितस्तदा ॥ १
 तमापतन्तं नरवीरमुग्रं
 महाहवे बाणसहस्रधारिणम् ।
 अभ्यापतत्कर्णसुतो महारथं
 यथा महेन्द्रं नमुचिः पुरा तथा ॥ २

तौ तत्र शूरौ रथकुञ्जरौ रणे
 परस्परस्याभिमुखौ महारथौ ।
 ससर्जतुः शरसङ्घाननेका-
 न्संभ्रान्तरूपौ सुभृशं तदानीम् ॥ ३
 ततो द्रुतं चैकशरेण पार्थं
 शितेन विद्ध्वा युधि कर्णपुत्रः ।
 ननाद नादं सुमहानुभावो
 विद्धेव शक्रं नमुचिः स वीरः ॥ ४
 पुनः स पार्थ वृषसेन उग्रै-
 र्बाणैरविध्यद्भुजमूले तु सव्ये ।

तथैव कृष्णं नवभिः समार्दय-
 त्पुनश्च पार्थं दशभिर्जघान ॥ ५
 पूर्वं यथा वृषसेनप्रयुक्तै-
 रभ्याहतः श्वेतहयः शरैस्तैः ।
 संरम्भमीषद्रमितो वधाय
 कर्णात्मजस्याथ मनः प्रदध्रे ॥ ६
 ततः किरीटी रणमूर्ध्नि कोपात्
 कृत्वा त्रिशखां भुङ्कुटिं ललाटे ।
 मुमोच तूर्णं विशिखान्महात्मा
 वधे धृतः कर्णमुतस्य सङ्क्षेपे ।
 आरक्तनेत्रोऽन्तकशत्रुहन्ता
 उवाच कर्णं भृशमुत्सयंस्तदा ॥ ७
 दुर्योधनं द्रौणिमुखान्श्च सर्वा-
 नहं रणे वृषसेनं तमुग्रम् ।
 सम्पश्यतः कर्णं तवाद्य सङ्क्षेपे
 नयामि लोकं निशितैः पृषत्कैः ॥ ८
 ऊनं च तावद्धि जना वदन्ति
 सर्वैर्भवेद्भिर्मम सूनुर्हतोऽसौ ।
 एको रथो मद्विहीनस्तरस्त्री
 अहं हनिष्ये भवतां समक्षम् ॥ ९
 संरक्ष्यतां रथसंस्थाः सुतोऽय-
 महं हनिष्ये वृषसेनमुग्रम् ।
 पश्चाद्विष्ये त्वामपि सम्प्रमूढ-
 महं हनिष्येऽर्जुन आजिमध्ये ॥ १०

तमद्य मूलं कलहस्य सङ्क्षेपे
 दुर्योधनापाश्रय जातदर्पम् ।
 त्वामद्य हन्ताऽस्मि रणे प्रसह्य
 अयैव हन्ता युधि भीमसेनः ।
 दुर्योधनस्याधमपूरुषस्य
 यस्यानयादेव महान्क्षयोऽभवत् ॥ ११
 स एवमुक्त्वा विनिमृज्य चापं
 लक्ष्यं हि कृत्वा वृषसेनमाजौ ।
 ससर्ज बाणान्विशिखान्महात्मा
 वधाय राजन्कर्णमुतस्य सङ्क्षेपे ॥ १२
 विन्याध चैनं दशभिः पृषत्कै-
 र्मर्मस्वशङ्कं ग्रहसन्किरीटी ।
 चिच्छेद चास्येष्वसनं भुजौ च
 क्षुरैश्चतुर्भिर्निशितैः शिरश्च ॥ १३
 स पार्थवाणाभिहतः पपात
 रथाद्विबाहुर्विशिरा धरायाम् ।
 मुपुष्पितो वज्रहतोऽतिमात्रो
 भयो यथा साल इवावकृत्तः ॥ १४
 तं पार्थवाणाभिहतं पतन्तं
 सम्प्रेक्ष्य कर्णः सुतमाशुकारी ।
 रथं रथेनाशु जगाम रोषा-
 त्किरीटिनः पुत्रवधाभितप्तः ॥ १५

॥ इति श्रीमन्महाभारते कर्णपर्वणि सप्तदशदिवसयुद्धे नवतितमोऽध्यायः ॥ ९० ॥

ऊनमिति । अभिमन्युं साधनैरिति शेषः । साधनैरूनं वदन्ती-

त्यन्वयः ॥ ९ ॥ नवतितमोऽध्यायः ॥ ९० ॥

* एतदनन्तरं झ. पुस्तके एकोऽध्यायोऽधिको दृश्यते ।

सञ्जय उवाच ।
 तमायान्तमभिप्रेक्ष्य वेलोद्धृतमिवार्णवम् ।
 गर्जन्तं सुमहाकायं दुर्निवारं सुरैरपि ।
 अर्जुनं प्राह दाशार्हः प्रहस्य पुरुषर्षभः ॥ १
 अयं सरथ आयाति श्वेताश्वः शल्यसारथिः ।
 येन ते सह योद्धव्यं स्थिरो भव धनञ्जय ॥ २
 पश्य चैनं समायुक्तं रथं कर्णस्य पाण्डव ।
 श्वेतवाजिसमायुक्तं युक्तं राधासुतेन च ॥ ३
 नानापताकाकलिलं किङ्किणीजालमालिनम् ।

उद्यमानमिवाकाशे विमानं पाण्डुरैर्हयैः ॥ ४
 ध्वजं च पश्य कर्णस्य नागकक्षं महात्मनः ।
 आखण्डलधनुःप्रख्यमुल्लिखन्तमिवाम्बरम् ॥ ५
 पश्य कर्णं समायान्तं धार्तराष्ट्रप्रियैषिणम् ।
 शरधारा विमुञ्चन्तं धारासारमिवाम्बुदम् ॥ ६
 एष मद्वेश्वरो राजा रथाग्रे पर्यवस्थितः ।
 नियच्छति हयानस्य राधेयस्यामितौजसः ॥ ७
 शृणु दुन्दुभिनिर्घोषं शङ्खशब्दं च दारुणम् ।
 सिंहनादांश्च विविधांश्शृणु पाण्डव सर्वतः ॥ ८

एकनवतितमोऽध्यायः ॥ ९१ ॥

रणाय कर्णार्जुनयोः समागमः ॥ १ ॥ तदवलोकनाय दिवि देवगन्धर्वादीनां समागमः ॥ २ ॥ देवासुरादीनां कर्णार्जुनसमाश्रयणेन द्वैधीभावः ॥ ३ ॥

सञ्जय उवाच ।
 वृषसेनं हतं दृष्ट्वा क्रोधामर्षसमन्वितः ।
 पुत्रशोकोद्भवं वारि नेत्राभ्यां समवासजत् ॥ १
 रथेन कर्णस्तेजस्वी जगामाभिमुखो रिपुम् ।
 युद्धायामर्षताम्राक्षः समाहूय धनञ्जयम् ॥ २
 तौ रथौ सूर्यसङ्काशौ वैयाघ्रपरिवारितौ ।
 समेतौ ददृशुस्तत्र द्वाविवाकौ समुद्रतौ ॥ ३
 श्वेताश्वौ पुरुषादित्यावास्थितावरिमर्दनौ ।
 शुशुभाते महात्मानौ चन्द्रादित्यौ यथा दिवि ।
 'रथौ चतुर्भिर्जलदैर्भगमित्राविवाम्बरे ॥' ४
 तौ दृष्ट्वा विस्मयं जग्मुः सर्वसैन्यानि मारिष ।
 त्रैलोक्यविजये यत्ताविन्द्रवैरोचनाविव ॥ ५
 रथज्यातलनिर्हादैर्वाणशङ्खरवैस्तथा ।
 तौ रथावभ्यधावन्त क्षत्रियाः सर्व एव हि ॥ ६
 ध्वजावालोक्य वीराणां विस्मयः समपद्यत ।
 हस्तिकक्ष्यां च कर्णस्य वानरं च किरीटिनः ॥ ७

तौ रथौ संप्रसक्तौ तु दृष्ट्वा भारत पार्थिवाः ।
 सिंहनादरवांश्चक्रुः साधुवादांश्च पुष्कलान् ॥ ८
 श्रुत्वा तयोर्द्वैरथं च तत्र योधाः सहस्रशः ।
 चक्रुर्बाहुस्वनांश्चैव तथा बाणरवं महत् ॥ ९
 आजगुः कुरवस्तत्र वादित्राणि समन्ततः ।
 राधेयमभितो दध्मुः शङ्खान्शतसहस्रशः ॥ १०
 तथैव पाण्डवाः सर्वे हर्षयन्तो धनञ्जयम् ।
 तूर्यशङ्खनिनादेन दिशः सर्वा व्यनादयन् ॥ ११
 क्ष्वेलितास्फोटितोत्कुट्टैस्तुमुलं सर्वतोऽभवत् ।
 बाहुशब्दैश्च शूराणां कर्णार्जुनसमागमे ॥ १२
 तौ दृष्ट्वा पुरुषव्याघ्रौ रथस्थौ रथिनां वरौ ।
 प्रगृहीतमहाचापौ शरशक्तिध्वजायुतौ ॥ १३
 वर्मिणौ बद्धनिस्त्रिंशौ श्वेताश्वौ शङ्खशोभितौ ।
 तूणीरवरसंपन्नौ द्वावप्येतौ सुदर्शनौ ॥ १४
 रक्तचन्दनदिग्धाङ्गौ समदौ गोवृषाविव ।
 चापविद्युद्धजोपेतौ शस्त्रसंपत्तियोधिनौ ॥ १५

अन्तर्धाय महाशब्दान्कर्णेनामिततेजसा ।
 दोधूयमानस्य भृशं धनुषः शृणु निःस्वनम् ॥ ९
 एते दीर्यन्ति सगणाः पाञ्चालानां महारथाः ।
 दृष्ट्वा केसरिणं क्रुद्धं मृगा इव महावने ॥ १०
 सर्वयत्नेन कौन्तेय हन्तुमर्हसि सूतजम् ।
 न हि कर्णशरानन्यः सोढुमुत्सहते नरः ॥ ११
 सदेवासुरगन्धर्वास्त्रैलोक्यान्सचराचरान् ।
 त्वं हि जेतुं रणे शक्तस्तथैव विदितं मम ॥ १२
 भीममुग्रं महात्मानं त्र्यक्षं शर्वं कपर्दिनम् ।
 न शक्ता द्रष्टुमीशानं किं पुनर्योधिनुं प्रभुम् ॥ १३
 त्वया साक्षान्महादेवः सर्वभूतशिवः शिवः ।
 युद्धेनाराधितः स्थाणुर्देवाश्च वरदास्तव ॥ १४
 तस्य पार्थ प्रसादेन देवदेवस्य शूलिनः ।
 जहि कर्णं महाबाहो नमुर्चिं वृत्रहा यथा ॥ १५
 श्रेयस्तेऽस्तु सदा पार्थ युद्धे जयमवाप्नुहि ॥ १६
 अर्जुन उवाच ।
 ध्रुव एव जयः कृष्ण मम नास्त्यत्र संशयः ।

सर्वलोकगुरुर्यस्त्वं तुष्टोऽसि मधुसूदन ॥ १७
 चोदयाश्वान्दृषीकेश रथं मम महारथ ।
 नाहत्वा समरे कर्णं निवर्तिष्यति फल्गुनः ॥ १८
 अद्य कर्णं हतं पश्य मच्छरैः शकलीकृतम् ।
 मां वा द्रक्ष्यसि गोविन्द कर्णेन निहतं शरैः ॥ १९
 उपस्थितमिदं घोरं युद्धं त्रैलोक्यमोहनम् ।
 यज्जनाः कथयिष्यन्ति यावद्भूमिर्धरिष्यति ॥ २०
 एवं ब्रुवंस्तदा पार्थः कृष्णमक्लिष्टकारिणम् ।
 प्रत्युद्ययौ रथेनाशु गजं प्रतिगजो यथा ॥ २१
 पुनरप्याह तेजस्वी पार्थः कृष्णमरिंदम ।
 चोदयाश्वान्दृषीकेश कालोऽयमतिवर्तते ॥ २२
 एवमुक्तस्तदा तेन पाण्डवेन महात्मना ।
 जयेन सम्पूज्य स पाण्डवं तदा
 प्रचोदयामास हयान्मनोजवान् ॥ २३
 स पाण्डुपुत्रस्य रथो मनोजवः
 क्षणेन कर्णस्य रथाग्रगोऽभवत् ॥ २४

इति कर्णपर्वणि अध्यायः ॥ श्रीः ॥

चामरव्यजनोपेतौ श्वेतच्छत्रोपशोभितौ ।
 कृष्णशल्करथोपेतौ तुल्यरूपौ महारथौ ॥ १६
 सिंहस्कन्धौ दीर्घशृङ्गौ रक्ताक्षौ हेममालिनौ ।
 सिंहस्कन्धप्रतीकाशौ व्यूढोरस्कौ महावलौ ।
 अन्योन्यवधमिच्छन्तावन्योन्यजयकाङ्क्षिणौ ॥ १७
 अन्योन्यमभिधावन्तौ गोष्ठे गोवृषभाविब ।
 प्रभिन्नाविब मातङ्गौ सुसंरन्धाविवाचलौ ॥ १८
 आशीविषशिशुप्रख्यौ यमकालान्तकोपमौ ।
 इन्द्रवृत्राविब क्रुद्धौ सूर्यचन्द्रसमप्रभौ ॥ १९
 महाग्रहाविब क्रुद्धौ युगान्ताय समुत्थितौ ।
 देवगर्भौ देवसमौ देवतुल्यौ च रूपतः ॥ २०
 यदृच्छया समायातौ सूर्याचन्द्रमसौ यथा ।
 बलिनौ समरे दृष्टौ नानाशस्त्रधरौ युधि ॥ २१
 तौ दृष्ट्वा पुरुषव्याघ्रौ शार्दूलाविब धिष्ठितौ ।
 बभूव परमौ हर्षस्तावकानां विशांपते ॥ २२
 संशयः सर्वभूतानां विजये समपद्यत ।
 समेतौ पुरुषव्याघ्रौ प्रेक्ष्य कर्णधनञ्जयौ ॥ २३
 उभौ वरायुधधरावुभौ रणकृतश्रमौ ।
 उभौ च बाहुशब्देन नादयन्तौ नभस्तलम् ॥ २४
 उभौ विश्रुतकर्माणौ पौरुषेण बलेन च ।
 उभौ च सदृशौ युद्धे शम्बरामरराजयोः ॥ २५
 कार्तवीर्यसमौ चोभावुभौ दाशरथेः समौ ।
 विष्णुवीर्यसमौ चोभावुभौ भवसमौ युधि ॥ २६
 उभौ श्वेतहयौ राजन्प्रवरवाहिनौ ।
 सारथिप्रवरौ चापि उभौ मद्रजनार्दनौ ॥ २७
 ततो दृष्ट्वा महाराज राजमानौ महारथौ ।
 सिद्धचारणसङ्घानां विस्मयः समपद्यत ॥ २८
 धार्तराष्ट्रास्ततस्तूर्णं सबला भरतर्षभ ।
 परिवर्तुर्मेहात्मानं कर्णमाहवशोभिनम् ॥ २९
 तथैव पाण्डवा हृष्टा घृष्टद्युम्नपुरोगमाः ।
 यमौ च चेकितानश्च ग्रहृष्टाश्च प्रमद्रेकाः ॥ ३०
 नानादेश्याश्च ये शूराः शिष्टा युद्धाभिनन्दिनः ।
 ते सर्वे सहिता हृष्टाः परिवर्तुर्धनञ्जयम् ॥ ३१
 रिरक्षिषन्तः शत्रुघ्नाः पत्न्यश्वरथकुञ्जराः ।
 धनञ्जयस्य विजये धृताः कर्णवधेऽपि च ॥ ३२

कर्ण० २३

तथैव तावकाः सर्वे यत्ताः सेनाप्रहारिणः ।
 दुर्योधनमुखा राजन्कर्णं जुगुपुराहवे ॥ ३३
 तावकानां रणे कर्णो ग्लहो ह्यासीद्विशांपते ।
 तथैव पाण्डवेयानां ग्लहः पार्थोऽभवत्तदा ॥ ३४
 तयोस्तु सभ्यास्तत्रासन्प्रेक्षकाश्चाभवन्युधि ।
 तत्रैषां ग्लहमानानां ध्रुवौ जयपराजयौ ॥ ३५
 ताभ्यां द्यूतं समासक्तं विजयायेतराय वा ।
 अस्माकं पाण्डवानां च स्थितानां रणमूर्धनि ॥ ३६
 तौ तु स्थितौ महाराज समरे युद्धशालिनौ ।
 अन्योन्यं प्रतिसंरन्धावन्योन्यवधकाङ्क्षिणौ ॥ ३७
 तावुमौ प्रजिहीर्षन्ताविन्द्रवृत्राविब प्रभौ ।
 भीमरूपधरावास्तां महाधूमाविब ग्रहौ ॥ ३८
 ततोऽन्तरिक्षे संजज्ञे विवादो भरतर्षभ ।
 मिथो भेदाश्च भूतानामासन्कर्णार्जुनान्तरे ॥ ३९
 व्याश्रयन्त द्विधा भिन्नाः सर्वे लोकास्तु मारिष ।
 देवदानवगन्धर्वाः पिशाचोरगराक्षसाः ।
 प्रतिपक्षग्रहं चक्रुः कर्णार्जुनसमागमे ॥ ४०
 द्यौरासीत्कर्णपक्षेऽत्र सनक्षत्रा विशांपते ।
 भूर्विशाला पार्थमाता पुत्रस्य जयकाङ्क्षिणी ॥ ४१
 सागराश्चैव गिरयः सरितश्च नरोत्तम ।
 महीजा जलजाश्चैव व्याश्रयन्त किरीटिनम् ॥ ४२
 असुरा यातुधानाश्च गुह्यकाश्च परंतप ।
 कर्णः समभवद्यत्र खेचराणि वयांसि च ॥ ४३
 रत्नानि निधयः सर्वे वेदाश्चाख्यानपञ्चमाः ।
 सोपवेदोपनिषदो व्याश्रयन्त किरीटिनम् ॥ ४४
 वासुकिश्चित्रसेनश्च तक्षकश्चोपतक्षकः ।
 महीवियञ्जलचराः काद्रवेयाश्च सान्वयाः ।
 विषवन्तो महानागा वेगिनश्चार्जुनेऽभवन् ॥ ४५
 ऐरावताः सौरमेया वैशालेयाश्च भोगिनः ।
 एतेऽभवन्नर्जुनस्य पापाः सर्पाश्च कर्णतः ॥ ४६
 ईहामृगा व्यालमृगा मङ्गला मृगपक्षिणः ।
 मङ्गलाः पशवश्चैव सिंहव्याघ्रास्तथैव च ।
 पार्थस्य विजये राजन्सर्व एव समाश्रिताः ॥ ४७
 वसवो मरुतः साध्या रुद्रा देवाश्चिनावपि ।
 अग्नी रुद्रश्च सोमश्च पन्नगाश्च दिशो दश ।

कर्णतः समपद्यन्त श्वसृगालवयांसि च ॥ ४८
 वसवश्च महेन्द्रेण मरुतश्च सहाग्रिना ।
 धनञ्जयस्य ते वर्गा आदित्याः कर्णतोऽभवन् ॥ ४९
 देवताः पितृभिः सार्धमृषिभिश्च परन्तप ।
 तुम्बुरुप्रमुखाः सर्वे गन्धर्वा भरतर्षभ ।
 यमौ वैश्रवणश्चैव वरुणश्च यतोऽर्जुनः ॥ ५०
 देवर्षिब्रह्मर्षिगणाः सर्वे च खचराश्च ये ।
 ग्रासेयाः सहमौनेयाः शुभाश्चाप्सरसां गणाः ॥ ५१
 सहाप्सरोग्रिभिः शुभ्राभिर्देवदूताश्च गुह्यकाः ।
 किरीटिनं संश्रिताः स्म पुण्यगन्धा मनोरमाः ॥ ५२
 अमनोज्ञाश्च ये गन्धास्ते सर्वे कर्णमाश्रिताः ।
 विपरीतान्यनिष्ठानि भवन्ति विनशिष्यताम् ॥ ५३
 ये त्वन्तकाले पुरुषं विपरीतमुपाश्रितम् ।
 प्रविशन्ति नरं क्षिप्रं मृत्युकालेऽभ्युपागते ।
 ते भावाः सहिताः कर्णं प्रविष्टाः सूतनन्दनम् ॥ ५४
 ओजस्तेजश्च सिद्धिश्च ग्रहर्षः सत्यविक्रमौ ।
 मनस्तुष्टिर्जयश्चापि तथाऽऽनन्दो नृपोत्तम ॥ ५५
 ईदृशानि नरव्याघ्र तस्मिन्संग्रामसागरे ।
 निमित्तानि च शुभ्राणि विविशुर्जिष्णुमाहवे ॥ ५६
 ऋषयो ब्राह्मणैः सार्धमभजन्त किरीटिनम् ॥ ५७
 ततो देवगणैः सार्धं सिद्धाश्च सह चारणैः ।
 द्विधा भूता महाराज व्याश्रयन्त नरोत्तमौ ॥ ५८

विमानानि विचित्राणि गुणवन्ति च सर्वशः ।
 समारुह्य समाजग्मुर्द्वैरथं कर्णपार्थयोः ।
 अन्तरिक्षे महाराज देवगन्धर्वराक्षसाः ॥ ५९
 एवं सर्वेषु भूतेषु द्विधा भूतेषु भारत ।
 आशंसमानेषु जयं राधेयस्यार्जुनस्य च ।
 विमानायुतसंवाधमाकाशमभवत्तदा ॥ ६०
 ईहामृगव्यालमृगैर्द्विपाश्वरथपङ्क्तिभिः ।
 ऊह्यमानाः परे मेघैर्वायुना च मनीषिणः ।
 दिदृक्षुवः समाजग्मुः कर्णार्जुनसमागमम् ॥ ६१
 देवदानवगन्धर्वा नागयक्षपतत्रिणः ।
 महर्षयो देवगणाः पितरश्च स्वधाभुजः ॥ ६२
 तपोविद्यौषधीसिद्धा नानारूपाम्बरत्विषः ।
 अन्तरिक्षे महाराज विवदन्तोऽवतस्थिरे ॥ ६३
 ब्रह्मा ब्रह्मर्षिभिः सार्धं प्रजापतिभिरेव च ।
 आस्थितो यानमाकाशे दिव्यं तेजः समागताः ॥ ६४
 ततः प्रजापतिस्तूर्णमाजगाम महामते ।
 द्वैरथं युधि तं द्रष्टुं कर्णपाण्डवयोस्तदा ॥ ६५
 विजित्य कर्णः खिदिमां वसुंधरा-
 मथार्जुनः खित्प्रतिपद्यतेऽखिलाम् ।
 इतीश्वरस्यापि बभूव संशयः
 प्रजापतेः प्रेक्ष्य तयोर्महद्बलम् ॥ ६६

॥ इति श्रीमन्महाभारते कर्णपर्वणि सप्तदशदिवसयुद्धे एकनवतितमोऽध्यायः ॥ ९१ ॥

दिनवतितमोऽध्यायः ॥ ९२ ॥

कर्णार्जुनसमाश्रयात् लोकक्षयभीरुणा प्रजापतिना ब्रह्माणं प्रति उभयोः साम्येन जयप्रार्थना ॥ १ ॥ इन्द्रेण सकारण-
 निरूपणमर्जुनस्यैव जये प्रार्थिते ब्रह्मेशानाभ्यां तदङ्गीकारे देवैर्हर्षात्पुष्पवर्षणम् ॥ २ ॥

सञ्जय उवाच ।
 प्रजापतिस्तु तं दृष्ट्वा देवभागं समागतम् ।
 अब्रवीत्तु ततो राजन्पश्यतो वै स्वयंभुवः ॥ १
 उभावतिरथौ शूराबुभौ दृढपराक्रमौ ।
 उभौ सदृशकर्माणौ वज्रिचक्रायुधोपमौ ॥ २
 अहो वत महद्युद्धं कर्णार्जुनसमागमे ।
 भविष्यति महाघोरं वृत्रवासवयोरिव ॥ ३

प्रजापतिरथोक्त्वैवं स्वयंभुवमचोदयत् ।
 समोऽस्तु विजयः काममुभयोर्नरसिंहयोः ॥ ४
 कर्णार्जुनविवादेन मा नश्येदखिलं जगत् ।
 स्वयंभो ब्रूहि तद्वाक्यं समोऽस्तु विजयोऽनयोः ॥ ५
 एवमुक्तस्तु भगवाञ्जये ताभ्यामनिश्चिते ।
 इत्यब्रवीन्महाराज महाब्रह्मा प्रजापतिम् ॥ ६
 द्वावप्येतौ हि कृतिनौ द्वावप्यतिबलौ तौ ।

भविष्यत्यनयोर्बुद्धं त्रैलोक्यस्य भयावहम् ॥ ७
 ततः प्रजापतिं तत्र सहस्राक्षोऽभ्यचोदयत् ।
 विजयो ध्रुव एवास्तु पाण्डवस्य महात्मनः ॥ ८
 मनस्वी बलवाञ्छूरः कृतविद्यस्तपोधनः ।
 विभर्ति च महातेजा धनुर्वेदमशेषतः ॥ ९
 पार्थः सर्वगुणोपेतो देवकार्यमिदं यतः ।
 क्लिश्यन्ते पाण्डवा नित्यं वनवासादिभिर्मृशं ॥ १०
 संपन्नस्तपसा चैव पर्याप्तः पुरुषर्षभः ।
 अतिक्रामेच्च माहात्म्यादिष्टमप्यविचारयन् ॥ ११
 अतिक्रमे च लोकानामभावो नियतो भवेत् ।
 नावस्थानं च पश्यामि क्रुद्धयोः कृष्णयोः क्वचित् ॥
 स्रष्टारौ जगतश्चैतौ ततश्च पुरुषर्षभौ ।
 नरनारायणावेतौ पुराणावृषिसत्तमौ ॥ १३
 अनियम्यौ नियन्तारौ जगतः पुरुषर्षभौ ।
 [नैतयोस्तु समः कश्चिदिवि वा मानुषेषु वा ॥ १४
 अनुगम्यास्त्रयो लोकाः सह देवर्षिचारणैः ।
 सर्वदेवगणाश्चापि सर्वभूतानि यानि च ।
 अनयोस्तु प्रभावेन वर्तते निखिलं जगत् ॥ १५
 कामं तु सुकृताँल्लोकानामोतु पुरुषर्षभः ।
 कर्णो वैकर्तनः शूरो विजयस्तस्तु कृष्णयोः ॥ १६
 वस्त्रानां समलोकत्वं मरुतां वासमाप्नुयात् ।
 सहितो द्रोणभीष्माभ्यां नाकपृष्ठे महीयताम् ॥ १७
 'क्लेशितो हि वने पार्थो दिर्घकालं पितामह ।
 तस्मादेष जयेद्युद्धे तपसाऽभ्यधिकोऽर्जुनः ॥ १८
 पूर्वं भगवता प्रोक्तः कृष्णयोर्विजयो ध्रुवः ।
 तत्तथास्तु नमस्तेऽस्तु प्रभो ब्रूहि पितामह ॥ १९

तत्सहस्राक्षवचनं निशम्य भगवान्प्रभुः ।
 नोवाच तज्जयं तुल्यं तयोः कर्णकिरीटिनोः ॥ २०
 तस्मादाशां गतः शक्रस्तूष्णींभूते पितामहे ।
 विजयः पाण्डवेयस्य कर्णस्य च वधो भवेत् ॥ २१
 ब्रह्मेशानौ ततो वाक्यमूचतुर्भुवनेश्वरम् ।
 विजयो ध्रुव एवास्तु पाण्डवस्य महात्मनः ॥ २२
 मनस्वी जयतां शूरः कृतविद्यस्तपोधनः ।
 विभर्ति च महातेजा धनुर्वेदमशेषतः ॥ २३
 अतिक्रामेच्च माहात्म्यादिष्टमप्यविचारयन् ।
 अतिक्रमे च लोकानामभावो नियतो भवेत् ॥ २४
 न च विद्म ह्यवस्थानं क्रुद्धयोः कृष्णयोः क्वचित् ।
 स्रष्टारौ जगतश्चैव सतश्च पुरुषर्षभौ ॥ २५
 कामं तु सुकृताँल्लोकान्प्राप्नोत्वेष परंतपः ।
 कर्णो वैकर्तनः शूरो विजयस्तु नरे ध्रुवः ॥ २६
 तथोक्ते देवदेवाभ्यां सहस्राक्षोऽब्रवीद्वचः ।
 आमन्त्र्य सर्वभूतानि ब्रह्मेशानानुशासनात् ॥ २७
 श्रुतं भवद्भिर्यत्प्रोक्तं भगवद्भ्यां जगद्धितम् ।
 तत्तथा व्येतु ते रोगः शमाप्नुत विमन्यवः ॥ २८
 इति श्रुत्वेन्द्रवचनं सर्वभूतानि मारिष ।
 विस्मितान्यभवन्नाजन्पूजयांचक्रिरे तदा ।
 नोचुस्तदा जयं तुल्यं तयोः पुरुषसिंहयोः ॥ २९
 व्यसृजंश्च सुगन्धीनि पुष्पवर्षाणि हर्षिताः ।
 नानारूपाणि विबुधा देवतूर्याण्यवादनम् ॥ ३०
 दिदृक्ष्वश्चाप्रतिमं द्वैरथं नरसिंहयोः ।
 विस्मयोत्फुल्लनयना नान्या बुबुधिरे क्रियाः ॥ ३१

॥ इति श्रीमन्महाभारते कर्णपर्वणि सप्तदशदिवसयुद्धे द्विनवतितमोऽध्यायः ॥ ९२ ॥

त्रिनवतितमोऽध्यायः ॥ ९३ ॥

शल्यकर्णयोः सँलापः ॥ १ ॥ कृष्णार्जुनयोः सँलापः ॥ २ ॥ अर्जुनेन कृष्णं प्रति स्वसामर्थ्यकथनम् ॥ ३ ॥

सञ्जय उवाच ।
 रथौ तयोः श्वेतहयौ दिव्यौ युक्तौ महास्वनौ ।
 समास्थितौ लोकवीरौ शङ्खान्दध्मुः पृथक्पृथक् ।

दिष्टमपि दैवविहितमपि ॥ ११ ॥

वासुदेवार्जुनौ वीरौ कर्णशल्यौ च भारत ॥ १
 तद्भीरुसंत्रासकरं युद्धं समभवत्तदा ।
 अन्योन्यस्पर्धिनोरुग्रं शक्रशम्बरयोरिव ॥ २

द्विनवतितमोऽध्यायः ॥ ९३ ॥

तयोर्ध्वजौ हि विमलौ शुशुभाते रथे स्थितौ ।
 राहुकेतू यथाऽऽकाशे उदितौ जगतः क्षये ॥ ३
 कर्णस्याशीविषनिभा रत्नसारमयी दृढा ।
 पुरन्दरघनुःप्रख्या हस्तिकक्ष्या विराजते ॥ ४
 कपिश्रेष्ठस्तु पार्थस्य व्यादितास्य इवान्तकः ।
 दंष्ट्राभिर्भीषयन्माभिर्दुर्निरीक्ष्यो रविर्यथा ॥ ५
 युद्धाभिलाषुको भूत्वा ध्वजो गाण्डीवधन्वनः ।
 कर्णध्वजमुपातिष्ठत्स्वस्थानाद्रेगवान्कपिः ॥ ६
 उत्पत्य च महावेगः कक्ष्यामभ्याहनत्तदा ।
 नखैश्च दशनैश्चैव गरुडः पन्नगं यथा ॥ ७
 सा किङ्किणीकाभरणा कालपाशोपमा तदा ।
 अभ्यद्रवत्सुसंरन्धा हस्तिकक्ष्याऽथ तं कपिम् ॥ ८
 तयोर्धोरतरे युद्धे द्वैरथे द्यूत आहिते ।
 प्राकुर्वतां ध्वजौ युद्धं पूर्वं पूर्वतरं तदा ॥ ९
 हया हयानभ्यहेयन्स्पर्धमानाः परस्परम् ।
 अविध्यत्पुण्डरीकाक्षः शल्यं नयनसायकैः ।
 शल्यश्च पुण्डरीकाक्षं तथैवाभिसमैक्षत ॥ १०
 तत्राजयद्वासुदेवः शल्यं नयनसायकैः ।
 कर्णं चाप्यजयद्दृष्ट्वा कुन्तीपुत्रो धनञ्जयः ॥ ११
 अथाब्रवीत्पुत्रः शल्यमाभाष्य सखितम् ॥ १२
 यदि पार्थो रणे हन्यादद्य मामिह कर्हिचित् ।
 किं करिष्यसि सङ्ग्रामे शल्य सत्यमथोच्यताम् ॥ १३
 शल्य उवाच ।
 यदि कर्णं रणे हन्यादद्य त्वां श्वेतवाहनः ।
 उभावेकरथेनाहं हन्यां माधवपाण्डवौ ॥ १४
 सञ्जय उवाच ।
 एवमेव तु गोविन्दमर्जुनः प्रत्यभाषत ।

॥ इति श्रीमन्महाभारते कर्णपर्वणि सप्तदशदिवसयुद्धे त्रिनवतितमोऽध्यायः ॥ ९३ ॥

चतुर्नवतितमोऽध्यायः ॥ ९४ ॥

कर्णाञ्जुनयोर्युद्धारम्भः ॥ १ ॥ द्रौणिना दुर्योधनाय हिताख्यानम् ॥ २ ॥ तेन तदनादृत्य रणाय सेनानियोजनम् ॥ ३ ॥

सञ्जय उवाच ।

तदेवनागासुरसिद्धयक्षै-

र्गन्धर्वरक्षोप्सरसां च सङ्घैः ।

कुद्धोऽभिलषितं गला इति ख. ट. पाठः ॥ ६ ॥ द्यूत आह्वये

ब्रह्मर्षिराजर्षिसुपर्णजुष्टं

बभौ विद्यद्विस्मयनीयरूपम् ॥

१

इति ख. ट. पाठः ॥ ९ ॥ त्रिनवतितमोऽध्यायः ॥ ९३ ॥

नानघमानं निनदैर्मनोज्ञै-

र्वादित्रगीतस्तुतिनृत्यहासैः ।

सर्वेऽन्तरिक्षं ददृशुर्मनुष्याः

स्वस्थाश्च तद्विस्मयनीयरूपम् ॥ २

ततः ग्रहृष्टाः कुरुपाण्डुयोधा

वादित्रशङ्खस्वनसिंहनादैः ।

विनादयन्तो वसुधां दिशश्च

स्वनेन सर्वान्द्विषतो निजघ्नुः ॥ ३

नराश्वमातङ्गरथैः समाकुलं

शरासिशक्त्यृष्टिनिपातदुःसहम् ।

अभीरुजुष्टं हतदेहसंकुलं

रणाजिरं लोहितमावभौ तदा ॥ ४

[वभूव युद्धं कुरुपाण्डवानां

यथा सुराणामसुरैः सहाभवत् ।]

तथा प्रवृत्ते तुमुले सुदारुणे

धनञ्जयश्चाधिरथिश्च सायकैः ।

दिशश्च सैन्यं च शितैरजिह्वगैः

परस्परं प्रावृणुतां सुदंशितौ ॥ ५

ततस्त्वदीयाश्च परे च सायकैः

कृतेऽन्धकारे ददृशुर्न किञ्चन ।

भयातुरा एकरथौ समाश्रयं-

स्ततोऽभवत्त्वद्भुतमेव सर्वतः ॥ ६

ततोऽस्त्रमस्त्रेण परस्परं तौ

विधूय वाताविव पूर्वपश्चिमौ ।

घनान्धकारे वितते तमोनुदौ

यथोदितौ तद्वदतीव रेजतुः ॥ ७

न चाभिसर्तव्यमिति प्रचोदिताः

परे त्वदीयाश्च तथाऽवतस्थिरे ।

महारथौ तौ परिवार्य सर्वतः

सुरासुराः शम्बरवासवाविव ॥ ८

मृदङ्गमेरीपणवानकस्वनै-

र्निनादिते वाहनशङ्खनिस्वनैः ।

तौ सिंहनादैर्बभूवुर्नरोत्तमौ

पतङ्गचन्द्राविव दुःसहावुभौ ॥ ९

महाधनुर्मण्डलमध्यगावुभौ

सुवर्चसौ बाणसहस्रदीधिति ।

दिधक्षमाणौ सचराचरं जग-

द्युगान्तसूर्याविव दुःसहौ रणे ॥ १०

उभावजेयावहितान्तकावुभा-

वुभौ जिघांसु कृतिनौ परस्परम् ।

महाहवे वीतभयौ समीयतु-

र्महेन्द्रजम्भाविव कर्णपाण्डवौ ॥ ११

ततो महास्त्राणि महाधनुर्धरौ

विमुञ्चमानाविषुभिर्मयानकैः ।

नराश्वनागानमितान्निजघ्नतुः

परस्परं चापि महारथौ नृप ॥ १२

ततो विसृष्टः पुनरदिता नरा

नरोत्तमाभ्यां कुरुपाण्डवाश्रयाः ।

सनागपच्यश्चरथा दिशो द्रुता-

स्तथा यथा सिंहहता वनौकसः ॥ १३

ततस्तु दुर्योधनभोजसौवलाः

कृपो गुरोश्चापि सुतो महाहवे ।

महारथाः पञ्च धनञ्जयाच्युतौ

शरैः शरीरार्तिकरैरताडयन् ॥ १४

धनूंषि तेषामिषुधीन्ध्वजान्हया-

त्रथाश्च सूताश्च धनञ्जयः शरैः ।

समं प्रमथ्याशु परान्समन्ततः

शरोत्तमैर्द्वादशभिश्च सूतजम् ॥ १५

अथाभ्यधावंस्त्वरिताः शतं रथाः

शतं गजाश्चार्जुनमाततायिनः ।

शकास्तुषारा यवनाश्च सादिनः

सहैव काम्भोजवरैर्जिघांसवः ॥ १६

वरायुधान्पाणिगतैः शरैः सह

क्षुरैर्न्यकृन्तत्प्रपतन्निश्रांसि च ।

एकौ मुख्यौ रथौ रथिनौ कर्णजुनौ ॥ ६ ॥ तमोनुदौ सूर्य-
चन्द्रौ ॥ ७ ॥ नच अभिसर्तव्यं नापयातव्यमिति नियमेन

प्रचोदिताः प्रेरिताः ॥ ८ ॥

हयांश्च नागांश्च रथांश्च युध्यतो
 धनञ्जयः शत्रुगणान्क्षितौ क्षिणोत् ॥१७
 ततोऽन्तरिक्षे सुरतूर्यनिःखनाः
 ससाधुवादा हृषितैः समीरिताः ।
 निपेतुरप्युत्तमपुष्पवृष्टयः
 सुरुपगन्धाः पवनेरिताः शुभाः ॥ १८
 तदद्भुतं देवमनुष्यसाक्षिकं
 समीक्ष्य भूतानि विसिस्त्रियुस्तदा ।
 तवात्मजः सूतसुतश्च न व्यथां
 न विस्रयं जग्मतुरेकनिश्चयौ ॥ १९
 अथाब्रवीद्गोणसुतस्तवात्मजं
 करं करेण प्रतिपीड्य सान्त्वयन् ।
 प्रसीद दुर्योधन शाम्य पाण्डवै-
 रलं विरोधेन धिगस्तु विग्रहम् ॥ २०
 हतो गुरुर्ब्रह्मसमो महास्रवि-
 त्तथैव भीष्मप्रमुखा महारथाः ।
 अहं त्ववध्यो मम चापि मातुलः
 प्रशाधि राज्यं सह पाण्डवैश्चिरम् ॥ २१
 धनञ्जयः स्थास्यति वारितो मया
 जनार्दनो नैव विरोधमिच्छति ।
 युधिष्ठिरो भूतहिते रतः सदा
 वृकोदरस्तद्वशगस्तथा यमौ ॥ २२
 त्वया तु पार्थैश्च कृते च संविदे
 प्रजाः शिवं प्राप्नुयुरिच्छया तव ।
 व्रजन्तु शेषाः स्वपुराणि पार्थिवा
 निवृत्तवैराश्च भवन्तु सैनिकाः ।
 न चेद्वचः श्रोष्यसि मे नराधिप
 ध्रुवं हि तप्तोऽसि हतोऽरिभिर्युधि ॥ २३
 वृद्धं पितरमालोक्य गान्धारीं च यशस्विनीम् ।
 कृपालुर्धर्मराजो हि याचितः शममेष्यति ॥ २४
 यथोचितं च वै राज्यमनुज्ञास्यति ते प्रभुः ।
 विपश्चित्सुमतिर्वीरः सर्वशास्त्रार्थतत्त्ववित् ॥ २५
 वैरं नेष्यति धर्मात्मा स्वजने नास्त्यतिक्रमः ।
 न विग्रहमतिः कृष्णा स्वजने प्रतिनन्दति ॥ २६
 ध्रुवं हि तप्तासि इति क. ख. ड. पाठः ॥ २३ ॥

भीमसेनार्जुनौ चोभौ माद्रीपुत्रौ च पाण्डवौ ।
 वासुदेवमते चैव पाण्डवस्य च धीमतः ।
 स्थास्यन्ति पुरुषव्याघ्रास्तयोर्वचनगौरवात् ॥ २७
 रक्ष दुर्योधनात्मानमात्मा सर्वस्य भाजनम् ।
 जीवने यत्नमातिष्ठ जीवन्भद्राणि पश्यति ॥ २८
 राज्यं श्रीश्चैव भद्रं ते जीवमाने च कल्पते ।
 मृतस्य तु खलु कौरव्य नैव राज्यं कुतः सुखम् ॥ २९
 लोकवृत्तमिदं वृत्तं प्रवृत्तं पश्य भारत ।
 शाम्य त्वं पाण्डवैः सार्धं शेषं रक्ष कुलस्य च ॥ ३०
 मा भूत्स कालः कौरव्य यदाऽहमहितं वचः ।
 ब्रूयां कामं महाबाहो माऽवमंस्था वचो मम ॥ ३१
 धर्मिष्ठमिदमत्यर्थं राज्ञश्चैव कुलस्य च ।
 एतद्वि परमं श्रेयः कुरुवंशस्य वृद्धये ।
 प्रयाहि तं च गान्धारे कुलस्य च सुखावहम् ॥ ३२
 पथ्यमायतिसंयुक्तं कर्णोऽप्यर्जुनमाहवे ।
 न जेष्यति नरव्याघ्र इति मे निश्चिता मतिः ॥ ३३
 रोचतां ते नरश्रेष्ठ ममैतद्वचनं शुभम् ।
 अतोऽन्यथा हि राजेन्द्र विनाशः सुमहान्भवेत् ॥ ३४
 इदं च दृष्टं जगता सह त्वया
 कृतं यदेकेन किरीटमालिना ।
 यथा न कुर्याद्भलभिन्न चान्तको
 न च प्रचेता भगवान्न यक्षराट् ॥ ३५
 अतोऽपि भूयान्स्वगुणैर्धनञ्जयो
 न चातिवर्तिष्यति मे वचोऽखिलम् ।
 तवानुयात्रां च सदा करिष्यति
 प्रसीद राजेन्द्र शमं त्वमाप्नुहि ॥ ३६
 ममाभिमानः परमः सदा त्वयि
 ब्रवीम्यतस्त्वां परमाच्च सौहृदात् ।
 निवारयिष्यामि च कर्णमाहवे
 महान्हि मेऽस्ति प्रणयोऽथ सूतजे ॥ ३७
 वदन्ति मैत्रीं सहजां विचक्षणा-
 स्तथैव साम्ना च धनेन चार्जिताम् ।
 प्रतापतश्चोपनतां चतुर्विधां
 तदस्ति सर्वं तव पाण्डवेषु ॥ ३८

निसर्गतस्ते तव वीर बान्धवाः
 पुनश्च साम्ना हितमाप्नुयुः प्रभो ।
 त्वयि प्रसन्ने यदि मित्रतां गते
 हितं कृतं स्याज्जगतस्त्वयाऽतुलम् ॥ ३९
 इतीदमुक्तः सुहृदा वचो हितं
 विचिन्त्य निःश्वस्य च दुर्मनाऽब्रवीत् ।
 यथा भवानाह सखे तथैव तं-
 न्ममापि विज्ञापयतो वचः शृणु ॥ ४०
 निहत्य दुःशासनमुक्तवान्वहु
 ग्रहस्य शार्दूलवदेष दुर्मतिः ।
 वृकोदरस्तद्दृढये मम स्थितं
 न तत्परोक्षं भवतः कुतः शमः ॥ ४१
 न चापि कर्णं प्रसहेद्रणेऽर्जुनो
 महागिरिं मेरुमिवोग्रमारुतः ।
 न चाश्वसिष्यन्ति पृथात्मजा मयि
 प्रसह्य वैरं बहुशो विचिन्त्य ॥ ४२

॥ इति श्रीमन्महाभारते कर्णपर्वणि सप्तदशदिवसपुद्गे चतुर्नवतितमोऽध्यायः ॥ ९४ ॥

पञ्चनवतितमोऽध्यायः ॥ ९५ ॥

रणे कर्णस्यार्जुनसाम्यमसहमानेन भीमेन सकोपं पार्थप्रोत्साहनम् ॥ १ ॥

सञ्जय उवाच ।
 तौ शङ्खभेरीनिनदे समृद्धे
 समीयतुः श्वेतहयौ नराग्र्यौ ।
 वैकर्तनः सूतपुत्रोऽर्जुनश्च
 दुर्मन्त्रिते ते ससुतस्य राजन् ॥ १
 'आशीविषावग्निमिवोत्सृजन्तौ
 तथा मुखाभ्यामभिनिःश्वसन्तौ ।
 यशस्विनौ जज्वलतुर्मृधे तदा
 घृतावसिक्ताविव हव्यवाहौ ॥' २
 यथा गजौ हैमवतौ प्रभिन्नौ
 प्रवृद्धदन्ताविव वासितार्थे ।

तथा समाजग्मतुरुग्रवीर्यौ
 धनञ्जयश्चाधिरथिश्च वीरौ ॥ ३
 बलाहकेनेव महाबलाहको
 यदृच्छया वा गिरिणा यथा गिरिः ।
 तथा धनुर्ज्यातलनेभिनिःस्वनौ
 समीयतुस्ताविषुवर्षवर्षिणौ ॥ ४
 शरास्त्रशक्त्यृष्टिगदासिसर्पौ
 रोषानिलोद्धूतमहोर्मिमालौ ।
 यथाऽचलौ द्वौ चलतस्तथा तौ
 यथाऽर्णवौ चाशु चतुर्युगान्ते ॥ ५
 प्रवृद्धशङ्खद्रुमवीरुदोषधी
 प्रवृद्धनानाविधनिर्झरौघौ ।

दुःशासनमुक्तवान्वच इति झ. पाठः तत्र वचो दुर्योधनस्य
 हतस्य शिरः पदा ताडयिष्यामीत्येवंरूपम् ॥ ४१ ॥

चतुर्नवतितमोऽध्यायः ॥ ९४ ॥

यथाऽचलौ वा चलितौ महाजलै-
 स्तथा महाक्षैरितरेतरं हतः ॥ ६
 स सन्निपातो रथयोर्महानभू-
 त्सुरेश्वरौचनयोर्यथा पुरा ।
 शरैर्विनुन्नाश्वनियन्तुदेहयोः
 सुदुःसहस्रैः परिभिनदेहयोः ॥ ७
 प्रभूतपद्मोत्पलमत्स्यकच्छपौ
 महाह्रदौ पक्षिगणानुनादितौ ।
 सुसन्निकृष्टावनिलोद्धतौ यथा
 तथा रथौ तौ ध्वजिनौ समीयतुः ॥ ८
 उभौ महेन्द्रस्य समानविक्रमा-
 बुभौ महेन्द्रप्रतिमौ महारथौ ।
 महेन्द्रवज्रप्रतिमैश्च सायकै-
 र्महेन्द्रवृत्राविव संप्रजघ्नतुः ॥ ९
 सनागपत्न्यश्वरथे उभे बले
 विचित्रवर्माभरणाम्बरायुधे ।
 चकम्पतुश्चोन्नतदुश्च विस्मया-
 द्भरा वियच्चार्जुनकर्णसंगमे ॥ १०
 भुजाः सवस्त्राङ्गुलयः समुच्छ्रिताः
 ससिंहनादैर्हृषितैर्दिदृक्षुभिः ।
 यदाऽर्जुनं मत्त इव द्विपो द्विपं
 समभ्ययादाधिरथिर्जिघांसया ॥ ११
 उदक्रोशन्सोमकास्तत्र पार्थ
 त्वरस्व याद्वर्जुन भिन्धि कर्णम् ।
 छिन्ध्यस्व मूर्धानमलं चिरेण
 श्रद्धां च राज्याद्धृतराष्ट्रसूतोः ॥ १२
 तथाऽस्माकं बहवस्तत्र योधाः
 कर्णं तथा याहि याहीत्यवोचन् ।
 जह्वर्जुनं कर्णं ततः सुदीनाः
 पुनर्वनं यान्तचिराय पार्थाः ॥ १३
 कर्णोऽथ पूर्वं दशभिः पृष्ठकै-
 र्गाण्डीवधन्वानमविध्यदाशु ।
 जघान तं चापि ततः किरीटी
 शरैस्तदाष्टादशभिः सुमुक्तैः ॥ १४

हतः जघ्नतुरित्यर्थः ॥ ६ ॥ सुदुःसहान्यैः परिशोणितोदकैः

पुनश्च कर्णस्त्वरितोऽपि पार्थ
 रथेषुभिस्तं दशभिर्जघान ।
 तं चापि पार्थो दशभिः शिताग्रैः
 कक्ष्यान्तरे तीक्ष्णमुखैरविध्यत् ॥ १५
 कर्णस्ततो भारत सांपराये
 घोरेऽतिबलं रणसंविमर्दो ।
 जघान पार्थ नवभिः शिताग्रैः
 कक्ष्यान्तरे नागमिव प्रभिन्नम् ॥ १६
 ततोऽपराभ्यां युधि सूतपुत्रो
 द्वाभ्यां क्षुराभ्यां हरिमाशुकारी ।
 समाजघान त्वरया महात्मा
 यथा सुरेन्द्रं नमुचिः प्रसह्य ॥ १७
 तं पाण्डवः पञ्चभिरायसाग्रै-
 राकर्णपूर्णैर्निजघान कर्णम् ।
 ते शोणितं तस्य पपुस्तदानीं
 कालस्य दूता इव पार्थबाणाः ॥ १८
 कर्णोऽपि पार्थ सह वासुदेवं
 समाचिनोद्भारत वत्सदन्तैः ।
 परस्परं तौ विशिखैः प्रमुक्तै-
 स्ततश्चतुः सूतपुत्रोऽर्जुनश्च ॥ १९
 परस्परं छिद्रदिदृक्षया च
 सुभीममभ्याययतुः प्ररुष्टौ ॥ २०
 ततोऽस्त्रमाग्रेयममित्रतापनं
 मुमोच कर्णाय सुरेश्वरात्मजः ।
 धनञ्जयात्संयुगमूर्ध्नि निःसृतं
 तदा प्रजज्वाल तदस्त्रमुत्तमम् ॥ २१
 समीक्ष्य कर्णो ज्वलनास्त्रमुद्यतं
 स वारुणं तत्प्रशमार्थमाहवे ।
 समुत्सृजत्सूतपुत्रः प्रतापवान्
 स तेन बहिं शमयांचकार ॥ २२
 बलाहकास्त्रेण दिशस्तरस्वी
 चकार सर्वास्तिमिरेण संवृताः ।
 अपावहन्मेघगणांस्ततस्तान्
 समीरणास्त्रेण समीरितेन ॥ २३

इति क. ट. पाठः ॥ ७ ॥

ततः सोऽस्त्रं दयितं देवराज्ञः
 प्रादुश्चक्रे वज्रमभिप्रतापनः ।
 गाण्डीवज्यां विमृशंश्चातिमन्यु-
 र्धनञ्जयः शत्रुसङ्घप्रमाथी ॥ २४
 नाराचनालीकवराहकर्णा
 गाण्डीवतः प्रादुरासन्मुतीक्ष्णाः ।
 सहस्रशो वज्रसमानवेगा-
 स्ते सर्वतः पर्यधावन्त घोराः ॥ २५
 पार्थेषवः कर्णरथं विलग्रा
 अधोमुखाः पक्षिगणा दिनान्ते ।
 निशानिकेतार्थमिवाशु वृक्षं
 जग्राह तान्सूतपुत्रः पृष्ठकैः ॥ २६
 क्षिप्तास्तथा पाण्डववाणसङ्घा-
 नमृष्यमाणस्य धनञ्जयस्य ।
 रणाजिरे त्वन्तकतुल्यकर्मा
 वैकर्तनो रोषपरीतचेताः ॥ २७

ज्योतिष्प्रभां यद्वदुपागतः स-
 न्दिवाकरो नाशयते क्षणेन ।
 पार्थस्य तान्बाणगणान्समग्रा-
 न्यनाशयद्युध्यत एव कर्णः ॥ २८
 रोषात्प्रदीप्तः सुमहाविमर्दे
 भीमस्ततोऽक्कुध्यददीनसत्त्वः ।
 पाणिं स्वपाणौ स विनिष्पिष्य रोषा-
 दमर्षितो वाक्यमुवाच पार्थम् ॥ २९
 त्वां सूतपुत्रो नु कथं किरीटि-
 त्रयेषुभिर्हन्ति शिताग्रधारैः ।
 धृत्या हि भूतानि ययाऽजयस्त्वं
 ग्रासं ददत्स्त्राण्डवे पावकाय ॥ ३०
 धृत्या तथा सूतपुत्रं जहि त्व-
 महं वैनं गदया पोथयिष्ये ।
 समेत्य पार्थ सुनृशंसवादी
 जीवन्नायं यास्यति कालपक्वः ॥ ३१

॥ इति श्रीमन्महाभारते कर्णपर्वणि सप्तदशदिवसयुद्धे पञ्चनवतितमोऽध्यायः ॥ ९५ ॥

षण्णवतितमोऽध्यायः ॥ ९६ ॥

कर्णे युधि वर्धमाने कृष्णेनार्जुनप्रोत्साहनम् ॥ १ ॥ ततोऽर्जुनेन स्वसामर्थ्यप्रकाशनम् ॥ २ ॥

सञ्जय उवाच ।
 अथाब्रवीच्चक्रधरोऽपि पार्थ
 दृष्ट्वा रथेषून्प्रतिहन्यमानान् ।
 अमृष्युषत्पश्यत एव तेऽद्य
 ह्यस्त्राणि कर्णोऽस्त्रगणैः किरीटिन् ॥ १
 स पार्थ किं मुह्यसि वेत्सि चैव ता-
 न्दृष्ट्वा समेतान्नदतः कुरुंस्त्वम् ।
 कर्णं पुरस्कृत्य विदुर्हि सर्वे
 तवास्रमस्त्रैर्विनिहन्यमानम् ॥ २
 यया धृत्या तामसं जग्निवांस्त्वं
 तत्संयुगे तामसांश्चातिघोरान् ।
 दम्भोद्भवं चासुरमाहवे त्वं
 दपोत्सिक्तं वीर्यवन्तं किरीटिन् ।

तथा धृत्या त्वं जहि कर्णमद्य
 पार्थाहवे त्यक्तुमस्त्रं समर्थः ॥ ३
 अनेन चाशु क्षुरनेमिनाद्य
 मया विसृष्टेन सुदर्शनेन ।
 छिन्द्यस्य मूर्धानमरेः प्रसह्य
 वज्रेण शक्रो नमुचेरिवारेः ॥ ४
 किरातरूपी भगवान्यया च
 त्वया महात्मा परितोषितोऽभूत् ।
 स तां पुनर्वीर धृतिं गृहीत्वा
 सहानुबन्धं जहि सूतपुत्रम् ॥ ५
 ततो महीं सागरमेखलां त्वं
 सपत्तनां ग्रामवतीं समृद्धाम् ।

मा जीवनं यास्यति सूतपुत्र इति क. पाठः ॥ ३१ ॥
 कर्णे ० २४

पञ्चनवतितमोऽध्यायः ॥ ९५ ॥

प्रयच्छ राज्ञे निहतारिसङ्घां यशश्च पार्थातुलमाप्नुहि त्वम् ॥ कर्णं पुरस्कृत्य नदन्ति सर्वे तवास्त्रमग्न्यं प्रतिहत्य वीराः । कुरु प्रयत्नं भरतप्रवीर द्रवन्त्यमी संजयाः सोमकाश्च । दृष्ट्वाथ कर्णं समरे ग्रहष्टं त्वां चापि दृष्ट्वा परिहीयमानम् ॥ ७ सञ्जय उवाच । संचोदितो भीमजनार्दनाभ्यां स्मृत्वा तदात्मानमवेत्य सर्वम् । इहात्मनश्चागमने विदित्वा प्रयोजनं केशवमित्युवाच ॥ ८ प्रादुष्करोम्येष महास्रमुग्रं शिवाय लोकस्य वधाय सौतेः । तन्मेऽनुजानातु भवान्सुराश्च ब्रह्मा शिवो ब्रह्मविदश्च सर्वे ॥ ९ इति श्लोक्ता पाण्डवः सव्यसाची नमस्कृत्वा ब्रह्मणे सोऽमितात्मा । अनुत्तमं ब्राह्ममसह्यमस्त्रं प्रादुश्चक्रे मनसा यद्विधेयम् ॥ १० ततो दिशश्च प्रदिशश्च सर्वाः समावृणोत्सायकैर्भूरितेजाः । गाण्डीवमुक्तैर्धुजगैरिवोग्रै- र्दिवाकरांशुप्रतिमैर्ज्वलद्भिः ॥ ११ सृष्टास्तु बाणा भरतर्षभेण शतं शतं भीममुखाः सुतीक्ष्णाः । प्राञ्छादयन्कर्णरथं क्षणेन युगान्तकालार्ककरप्रकाशाः ॥ १२ वैकर्तनेनाशु तदाजिमध्ये सहस्रशो बाणगणा विसृष्टाः । ते चाक्षयाः पाण्डवमभ्युपेयुः पर्जन्यसृष्टा इव वारिधाराः ॥ १३ ततः स कृष्णं च किरीटिनं च वृकोदरं चाप्रतिमप्रभावः ।	त्रिभिस्त्रिभिर्भीमवलो निहत्य ननाद घोरं महता स्वेनेन ॥ १४ ततः स बाणाभिहतः किरीटी भीमं तथा प्रेक्ष्य जनार्दनं च । अमृष्यमाणः पुनरेव पार्थः शरान्दशाष्टौ सममुद्रवर्ष ॥ १५ स केतुमेकेन शरेण विद्ध्वा शूल्यं चतुर्भिस्त्रिभिरेव कर्णम् । ततः सुमुक्तैर्दशभिर्जघान सेनापतिं काञ्चनवर्मनद्धम् ॥ १६ स राजपुत्रो विशिरा विबाहु- र्विवाजिसूतो विधनुर्विकेतुः । अथो रथाग्रादपतत्प्ररुणः परश्वथैः साल इवावकृत्तः ॥ १७ पुनश्च कर्णं त्रिभिरष्टभिश्च द्वाभ्यां चतुर्भिर्दशभिश्च विद्ध्वा । चतुश्शतं द्विरदानां निपात्य रथाञ्जघानाष्टरथान्किरीटी । सहस्रमश्वांश्च पुनश्च सादी- नष्टौ सहस्राणि च पत्तिवीरान् ॥ १८ दृष्ट्वा तु मुख्यावतिविध्यमानौ वरेषुभिः शूरवरावरिग्रौ । कर्णं च पार्थं च नियम्य बाहा- न्सर्वे वरिष्ठाश्च ततोऽवतस्थुः ॥ १९ प्रञ्छादयामास ततः पृषत्कैः सघोषमाच्छिद्य च गाण्डिवज्याम् । असिन्क्षणे फल्गुनं सूतपुत्रः समाचिनोत्क्षुद्रकाणां शतेन ॥ २० निर्मुक्तसर्पप्रतिमैश्च तीक्ष्णै- स्तैलप्रधौतैः खगपत्रवाजैः । षष्ठ्या विभेदाशु च वासुदेवं तदन्तरे ग्रात्तरन्सोमकाश्च ॥ २१ ततो नवज्यां सुदृढां किरीटी खबाहुविक्षेपसहां प्रगृह्य ।
--	--

समादधे गाण्डिवे क्षिप्रकारी
 निमेषमात्रेण महाधनुष्मान् ॥ २२
 ज्याछेदनं ज्याविधानं च तस्य
 नैवावबुध्यत्सूतपुत्रो लघुघ्नात् ।
 पार्थस्य सङ्ख्ये द्विषतां निहन्तु-
 स्तदद्भुतं तत्र बभूव राजन् ॥ २३
 पार्थोऽपि तां ज्यामवधाय तूर्णं
 शरासनज्यामाधिरथेर्विहृत्य ।
 सुसंरब्धः कर्णशरैः क्षताङ्गो
 रणे योधांस्तावकान्प्रत्यगृह्णात् ॥ २४
 नैवापतत्पक्षिगणोऽन्तरिक्षे
 पार्थेन चास्त्रेण कृतेऽन्धकारे ॥ २५
 शल्यं तु पार्थो दशभिर्निमेषा-
 ङ्गुशं तनुत्रे ग्रहसन्नविध्यत् ।
 ततः कर्णं द्वादशभिः पृष्ठकै-
 र्विद्ध्वा पुनः सप्तभिरप्यविध्यत् ॥ २६
 स पार्थबाणासनवेगनुच्चै-
 र्दृढाहतः पत्रिभिरुग्रवेगैः ।
 विभिन्नगात्रः क्षतजोक्षिताङ्गः
 कर्णो बभौ रुद्र इवान्तकाले ॥ २७
 ततस्त्रिभिस्तं त्रिदशाधिपोपमं
 शरैर्विभेदाधिरथिर्धनञ्जयम् ।
 शरांश्च पञ्च ज्वलनानिवोरगा-
 न्प्रवेशयामास जिघांसुरच्युते ॥ २८
 सुवर्णचित्रं पुरुषोत्तमस्य
 वर्माथ भिच्चाभ्यपतन्मुपुङ्खाः ।
 वेगेन गां ते विविशुश्च राज-
 न्नात्वा कर्णाऽभिमुखाः प्रतीयुः ॥ २९
 तान्पञ्चभलैर्दशभिः सुमुक्तै-
 स्त्रिधात्रिधैकैकमथोच्चकर्त ।
 धनञ्जयस्ते न्यपतन्पृथिव्यां
 यथाऽह्यस्ताक्षर्यमुखेन कृत्ताः ॥ ३०
 ततः प्रजज्वाल किरीटमाली
 क्रोधेन कक्षं प्रदहन्निवाग्निः ।

स कर्णमाकर्णविकृष्टस्रष्टैः
 शरैः शरीरान्तकरैर्ज्वलद्भिः ।
 मर्मस्वविध्यत्स चचाल दुःखा-
 द्वैर्यात्तु तस्यावतिमात्रधैर्यः ॥ ३१
 प्रादुश्चकाराथ शरान्महात्मा
 देहं विचिन्वन्निव सूतजस्य ।
 शरास्तु ते काञ्चनचित्रपुङ्खाः
 संपेतुरुर्व्यां शतशो महान्तः ॥ ३२
 ततः शरौधैः प्रदिशो दिशश्च
 रविप्रभाः कर्णरथश्च राजन् ।
 अदृश्य आसीत्कुपिते धनञ्जये
 तुषारनीहारवृतो गिरिर्यथा ॥ ३३
 सचक्ररक्षा अपि पृष्ठगोपाः
 कर्णस्य ये चापि पुरःसराश्च ।
 भीता द्रवन्ति स निहन्यमाना
 महेषुभिः पार्थकरप्रणुनैः ॥ ३४
 ततोऽर्जुनो वै भरतप्रवीरो
 महानुभावः समरे निहन्ता ।
 सुयोधनेनानुमतान्विनिघ्न-
 न्समुच्छित्तान्सरथान्सारभूतान् ॥ ३५
 गाण्डीवधन्वा द्विगुणं सहस्रं
 कुरुप्रवीरानृषभः कुरूणाम् ।
 क्षणेन सर्वान्सरथान्ससृता-
 भिनाय राजन्क्षयमेकवीरः ॥ ३६
 अथो पलायन्त विहाय कर्णं
 तवात्मजा ये कुरवश्च शिष्टाः ।
 एतानवाकीर्य शरक्षतांश्च
 विलप्यमानांस्तनयान्विमृदन् ॥ ३७
 सर्वे प्रणेशुः कुरवो विभग्नाः
 पार्थेषुभिः संपरितप्यमानाः ।
 सुयोधनेनाथ पुनर्वरिष्ठाः
 प्रचोदिताः कर्णरथानुयाने ॥ ३८
 भोः क्षत्रियाः शूरतमास्तु सर्वे
 क्षत्रे च धर्मे निरताः स्य यूयम् ।
 न युक्तरूपं भवतां समीपा-
 त्पलायनं कर्णमतिप्रहाय ॥ ३९

तवात्मजेनापि तथोच्यमाना
नैवावतिष्ठन्त भयाद्विवर्णाः ।
क्षणेन नष्टाः प्रदिशो दिशश्च
सर्वे ततः प्रेक्ष्य दिशो विशून्याः ॥ ४०

॥ इति श्रीमन्महाभारते कर्णपर्वणि सप्तदशदिवसयुद्धे षण्णवतितमोऽध्यायः ॥ ९६ ॥

भयावदीर्णः कुरुभिर्विहीनः
पार्थेषुभिः संपरितप्यमानः ।
न विव्यधे भारत तत्र कर्णः
प्रतीपमेवार्जुनमभ्यधावत् ॥ ४१

सप्तनवतितमोऽध्यायः ॥ ९७ ॥

रणे हीयमानेन कर्णेनार्जुनस्य शिरो लक्ष्मीकृत्य नागास्त्रप्रयोगः ॥ १ ॥ कृष्णेन पार्थरथे पादनिपीडनेन धरण्यां किञ्चिन्नि-
मज्जिते तद्वस्त्रेण शिरोवर्जं पार्थकिरीटमात्रापहारः ॥ २ ॥ कर्णस्य रथचक्रे विप्रशापात् धरण्यां निमग्ने तदुद्दिधीर्यया तेन
पार्थप्रति मुहूर्तमयुद्धप्रार्थनम् ॥ ३ ॥

सञ्जय उवाच ।

ततोऽपयाताः शरपातमात्र-
मवस्थिता वै कुरवो नरेन्द्र ।

विद्युत्प्रकाशं ददृशुः समन्ता-
द्धनञ्जयास्त्रं समुदीर्यमाणम् ॥ १

ततोऽग्रसत्सूतपुत्रोऽर्जुनस्य
वियद्गतं घोरतरं शरैस्तत् ।

क्रुद्धेन पार्थेन शरं विसृष्टं
वधाय कर्णस्य महाविमर्दे ॥ २

[उदीर्यमाणं स कुरुन्दहन्तं
सुवर्णपुङ्खैर्विशिखैर्ममर्द ।

कर्णस्त्वमोघेष्वसनं दृढज्यं
विस्फारयित्वा विसृजञ्छरौघान् ॥] ३

रामादुपात्तेन महामहिम्ना
ह्याथर्वणेनारिविनाशनेन ।

तदर्जुनास्त्रं व्यधमद्दहन्तं
पार्थं च बाणैर्निशितैरविध्यत् ॥ ४

ततो विमर्दः सुमहान्वभूव
तत्रार्जुनस्याधिरथेश्च राजन् ।

अन्योन्यमासादयतोः पृष्ठकै-
र्विपाणघातैर्द्विपयोरिवाजौ ॥ ५

ततोऽस्त्रसंघातसमावृतं तदा
बभूव राजंस्तुमुलं रणाजिरम् ।

यत्कर्णपार्थौ शरवृष्टिसङ्घै-
र्निरन्तरं चक्रतुरम्बरं तदा ॥ ६

[ततो जालं बाणमयं महान्तं

सर्वेऽद्राक्षुः कुरवः सोमकाश्च ।

नान्यं च भूतं ददृशुस्तदा ते

बाणान्धकारे तुमुलेऽथ किञ्चित् ॥ ७

तौ सन्दधानावनिशं च राजन्

समस्यन्तौ चापि शराननेकान् ।

सन्दर्शयेतां युधि मार्गान्विचित्रा-

न्धनुर्धरौ तौ विविधैः कृतास्त्रैः ॥ ८

तयोरेवं युध्यतोर्राजिमध्ये

सूतात्मजोऽभूदधिकः कदाचित् ।

पार्थः कदाचित्त्वधिकः किरीटी

वीर्यास्त्रमायाबलपौरुषेण ॥ ९

दृष्ट्वा तयोस्तं युधि संप्रहारं

परस्परस्यान्तरमीक्षमाणयोः ।

घोरं तयोर्दुर्विषहं रणेऽन्यै-

र्योधाः सर्वे विस्रयमभ्यगच्छन् ॥ १०

ततो भूतान्यन्तरिक्षस्थितानि

तौ कर्णपार्थौ प्रशशंसुर्नरेन्द्र ।

भोः कर्ण साध्वर्जुन साधु चेति

वियत्सु बाणी श्रूयते सर्वतोपि ॥ ११

तस्मिन्विमर्दे रथवाजिनौ-

स्तदाऽभिघातैर्दलिते हि भूतले ।

ततस्तु पातालतले शयानो

नागोऽश्वसेनः कृतवैरोऽर्जुनेन ॥ १२

राजस्तदा खाण्डवदाहमुक्तो
 विवेश कोपाद्रसुधातले यः ।
 अथोत्पपातोर्ध्वगतिर्जवेन
 सन्दृश्य कर्णार्जुनयोर्विमर्दम् ॥ १३
 अयं हि कालोऽस्य दुरात्मनो वै
 पार्थस्य वैरप्रतियातनाय ।
 सञ्चिन्त्य तूर्णं प्रविवेश चैव
 कर्णस्य राजन्शररूपधारी ॥ १४
 ततोऽस्त्रसङ्घातसमाकुलं तदा
 बभूव जन्यं विततांशुजालम् ।
 तत्कर्णपार्थौ शरसङ्घवृष्टिभि-
 निरन्तरं चक्रतुरंबरं तदा ॥ १५
 तद्भाणजालैकमयं महान्तं
 सर्वेऽत्रसन्कुरवः सोमकाश्च ।
 नान्यत्किञ्चिद्दृश्युः सम्पतद्वै
 बाणान्धकारे तुमुलेऽतिमात्रम् ॥ १६
 ततस्तौ पुरुषव्याघ्रौ सर्वलोकधनुर्धरौ ।
 त्यक्तप्राणौ रणे वीरौ युद्धश्रममुपागतौ ॥ १७
 समुत्क्षेपैर्वीक्षमाणौ सिक्तौ चन्दनवारिणा ।
 सवालव्यजनैर्दिव्यैर्दिविस्त्रैरप्सरोगणैः ।
 शक्रसूर्यकराब्जाभ्यां प्रमार्जितमुखाबुभौ ॥ १८
 कर्णोऽथ पार्थ न विशेषयद्यदा
 भृशं च पार्थेन शराभितप्तः ।
 ततस्तु वीरः शरविक्षताङ्गो
 दध्रे मनो ह्येकशयस्य तस्य ॥ १९
 ततो रिपुघ्नं समधत्त कर्णः
 सुसंचितं सर्पमुखं ज्वलन्तम् ।
 रौद्रं शरं सन्नतमुग्रधौतं
 पार्थार्थमित्येव चिराभिगुप्तम् ॥ २०
 सदार्चितं चन्दनचूर्णशायितं
 सुवर्णतूणीरशयं महार्चिषम् ।
 आकर्णपूर्णं विचकर्ष कर्णो
 विमोक्तुकामः शरमुग्रवेगम् ॥ २१

प्रदीप्तमैरावतवंशसंभवं
 शिरो जिहीर्षुर्युधि सव्यसाचिनः ।
 ततः प्रज्ज्वाल दिशो नभश्च
 उल्काश्च घोराः शतशः प्रपेतुः ॥ २२
 तस्मिंस्तु नागे धनुषि प्रयुक्ते
 हाहाकृता लोकपालाः सशक्राः ॥ २३
 स सूतपुत्रस्तमपाङ्गदेशे
 अवाञ्छुखं संधयति स रोषात् ।
 न तं स जानाति महानुभाव-
 मपाङ्गदेशेऽभिनिविष्टमाजौ ॥ २४
 [न चापि तं बुबुधे सूतपुत्रो
 बाणे प्रविष्टं योगबलेन नागम् ।
 दशशतनयनोऽहिं दृश्य बाणे प्रविष्टं
 निहत इति सुतो मे स्रस्तगात्रो बभूव ।
 जलजकुसुमयोनिः श्रेष्ठभावो जितात्मा
 त्रिदशपतिमवोचन्मा व्यथिष्ठा जये श्रीः ॥]
 ततोऽब्रवीन्मद्रराजो महात्मा
 दृष्ट्वा कर्णं ग्रहितेषुं तमुग्रम् ।
 ग्रीवायतः कर्णं न संहितोऽयं
 समीक्ष्य संधत्स्व शरं परम् ॥ २६
 अथाब्रवीत्कोधसंरक्तनेत्रो
 मद्राधिपं सूतपुत्रो मनस्वी ।
 न संधत्ते द्विः शरं शल्य कर्णो
 न मादृशा जिह्वयुद्धा भवन्ति ॥ २७
 इतीदमुक्त्वा विससर्ज तं शरं
 प्रयत्नतो वर्षगणाभिपूजितम् ।
 हतोसि रे फल्गुन इत्यधिक्षिप-
 न्नुवाच चोच्चैर्गिरमूर्जितां वृषः ॥ २८
 स सायकः कर्णभुजप्रसृष्टो
 हुताशनार्कप्रतिमः सुघोरः ।
 गुणच्युतः कर्णधनुःप्रमुक्तो
 वियद्गतः प्राज्वलदन्तरिक्षे ॥ २९
 तमापतन्तं ज्वलितं निरीक्ष्य
 वियद्गतं वृष्णि कुलप्रवीरः ।

बाणजालैकमयं दृष्टेति शेषः ॥ १६ ॥ पदा विनिष्पिष्य

रथोत्तमं स प्रावेशयत्युथिवीं किञ्चिदेव । क्षितिं गता जानु-

रथस्य चक्रं सहसा निपीड्य
 पञ्चाङ्गुलं मज्जयति स वीरः ॥ ३०
 ततोऽन्तरिक्षे सुमहाभिनादः
 संपूजनार्थं मधुसूदनस्य ।
 [दिव्याश्च वाचः सहसा बभूवु-
 दिव्यानि पुष्पाण्यथ सिंहनादाः ।
 तस्मिंस्तथा वै धरणीं निमग्रे
 रथे प्रयत्नान्मधुसूदनस्य ॥] ३१
 ततः किरीटं बहुरत्नचित्रं
 जघान नागोऽर्जुनमूर्धतो बलात् ।
 गिरः सुजाताङ्कुरपुष्पितद्रुमं
 महेन्द्रवज्रं शिखरं यथोत्तमम् ॥ ३२
 ततः किरीटं तपनीयचित्रं
 पार्थोत्तमाङ्गादहरत्तरुखी ।
 तद्धेमजालावनतं सुघोरं
 संप्रज्वलत्तन्निपपात भूमौ ॥ ३३
 ततोऽर्जुनस्योत्तमगात्रभूषणं
 सुवर्णमुक्तामणिवज्रचित्रितम् ।
 धराविद्यदयोसलिलेषु विश्रुतं
 बलं निसर्गोत्तममन्युभिः सदा ॥ ३४
 शरेण मूर्ध्नि प्रजहार सूतजो
 दिवाकरेन्दुज्वलनग्रहतिषम् ।

भिक्षोऽथ बाहा हेमच्छन्नाश्चन्द्रमरीचिवर्णाः इति झ. पाठः

सुवर्णमुक्तामणिवज्रभूषणं
 पुरन्दरार्थं तपसा प्रयत्नतः ॥ ३५
 स्वयं कृतं यद्विधिना स्वयंभुवा
 महार्हरूपं द्विषतां भयंकरम् ।
 निजघ्नते देवरिपून्सुरेश्वरः
 स्वयं ददौ यद्वि मुदाऽर्जुनाय ॥ ३६
 हरिप्रचेतोहरिवित्तगोमृभिः
 पिनाकपाशाशनिदण्डधारिभिः ।
 सुरोत्तमैरप्यविषह्यमर्दितुं
 प्रसह्य नागेन जहार तद्वृषा ॥ ३७
 तदुत्तमेषून्मथितं विषाहिना
 प्रदीप्तमर्चिष्मदतीव सुन्दरम् ।
 पपात पार्थस्य किरीटमुत्तमं
 दिवाकरोस्तादिव पर्वताञ्ज्वलन् ॥ ३८
 महीविद्यदयोसलिलानि वायुना
 प्रसह्य रुग्णानि विघूर्णितानि वा ।
 इतीव शब्दं भुवनेषु तत्तथा
 जना व्यवस्यन्ति दिशश्च विह्वलाः ॥ ३९
 विना किरीटं शुशुभे स पार्थः
 श्यामो युवा शैल इव त्रिशङ्कैः ॥ ४०
 ततः समुद्रथ्य सितेन वाससा
 स्वमूर्धजानव्यथितस्तदाऽर्जुनः ।

॥ ३० ॥

* एतदारभ्य गरुडस्य वक्रं इत्यन्तानां चतुर्णां श्लोकानां स्थाने अधोदृश्यमाना एकादश श्लोका झ. पुस्तके विद्यन्ते

[विना किरीटं शुशुभे स पार्थः
 श्यामो युवा नील इवोच्चशृङ्गः ।
 ततः समुद्रथ्य सितेन वाससा
 स्वमूर्धजानव्यथितस्तदाऽर्जुनः ।
 विभासितः सूर्यमरीचिना दृढं
 शिरोगतेनोदयपर्वतो यथा ॥ १ ॥

गोकर्णा मुकुटं जहारेत्यन्वयः । अर्जुनस्य मुकुटहरणमपि
 महत्कर्मैति सूचयन्मुकुटं विशिनष्टि । गवि चक्षुषि कर्णो यस्याः
 सा गोकर्णा चक्षुःश्रवाः सर्पिणी अर्जुनेन खाण्डवे निहता सती
 इह निमित्तभूता तस्य मुकुटमेव जहार हतवती नतु शिरः ।
 कथं हताया हनननिमित्तत्वमत आह । सुमुखी कृतेन इषुणा
 गोपुत्रसंप्रेषिता । संधिरविवक्षितत्वान्न भवति । शोभनं पुत्र-
 जीवनकरं सुखं यस्याः सा सुमुखी । सा हि पुत्रं निर्गीर्य

गोकर्णा सुमुखी कृतेन इषुणा गोपुत्रसंप्रेषिता
 गोशब्दात्मजभूषणं सुविहितं सुव्यक्तगोऽसुप्रभं ।
 दृष्ट्वा गोगतकं जहार मुकुटं गोशब्दगोपूरि वै
 गोकर्णासनमर्दनश्च न ययावप्राप्य मृत्योर्वशं २
 स सायकः कर्णभुजप्रसृष्टो
 हुताशनार्कप्रतिमो महार्हः ।

दह्यमानात् खाण्डबादुत्पतन्ती शिरोदेशे अर्जुनेन छिन्ना सती
 स्वयं मृता पुत्रं च रक्षितवतीत्यादिपर्वण्युपाख्यायते । कृतेन
 स्वयं निर्मितेन पुत्रेण त्रातेन इषुणा इषुभावं गतेन । आत्मा
 वै पुत्रनामासीति श्रुतेरिष्वाकारपुत्ररूपेण संपन्ना सती । गोमतो
 रक्षिमत्तोऽर्कस्य पुत्रेण कर्णेन प्रेषिता । इषुणेतीत्यंभावे तृतीया ।
 गोपुत्रेति मतुल्लोप आर्षः । किंकृत्वा मुकुटं जहारेत्यत आह ।
 सुव्यक्तगोऽसुप्रभं गोगतकं दृष्ट्वा सुव्यक्ताः अतिशयेनाविर्भूता

बभौ सुसंपूर्णमरीचिनेन्दुना
शिरोगततेनोदयपर्वतो यथा ॥ ४१
स चापि राधेयभुजप्रमुक्तो
हुताशनार्कप्रतिमद्युतिर्महान् ।
महोरगः कृतवैरोऽर्जुनेन
किरीटमाहत्य समुत्पपात ॥ ४२
तमुत्पतन्तं द्विपदां वरिष्ठो
दृष्ट्वा वचः पार्थमुवाच कृष्णः ।
महोरगं पाण्डव पश्यपश्य
प्रयोजितं त्वन्निधनार्थमुग्रम् ॥ ४३

स एवमुक्तो मधुसूदनेन
गाण्डीवधन्वा हरिमुग्रवाचा ।
उवाच को न्वेष ममाद्य नागः
क्षयाय नागाद्गरुडस्य वक्रम् ॥ ४४
कृष्ण उवाच ।
योऽसौ त्वया खाण्डवे चित्रभानुं
संतर्पयाणेन धनुर्धरेण ।
वियद्गतो जननीगुप्तदेहो
मत्त्वैकरूपं निहताऽस्य माता ॥ ४५
स एष तद्वैरमनुस्सरन्वै
त्वां प्रार्थयत्यात्मवधाय नूनम् ।

महोरगः कृतवैरोऽर्जुनेन
किरीटमाहत्य ततो व्यतीयात् ॥ ३ ॥
तं चापि दग्ध्वा तपनीयचित्रं
किरीटमाकृष्य तदर्जुनस्य ।
इयेष गन्तुं पुनरेव तूणं
दृष्ट्वा कर्णेन ततोऽब्रवीत्तम् ॥ ४ ॥
मुक्तस्त्वयाऽहं त्वसमीक्ष्य कर्णं
शिरो हतं यन्न मयाऽर्जुनस्य ।
समीक्ष्य मां मुञ्च रणे त्वमाशु
हन्ताऽस्मि शत्रुं तव चात्मनश्च ॥ ५ ॥
स एवमुक्तो युधि सूतपुत्र-
स्तमब्रवीत्को भवानुग्ररूपः ।
नागोऽब्रवीद्विद्धि कृतागसं मां
पार्थेन मातुर्वधजातवैरम् ॥ ६ ॥
यदि स्वयं वज्रधरोऽस्य गोप्ता
तथापि याता पितृराजवेदमनि ।
कर्ण उवाच ।

न नाग कर्णोऽद्य रणे परस्य
वलं समास्थाय जयं बुभूषेत् ॥ ७ ॥
न संदध्यां द्विः शरं चैव नाग
यद्यर्जुनानां शतमेव हन्याम् ।
तमाह कर्णः पुनरेव नागं
तदाऽजिमध्ये रविसूनुसत्तमः ॥ ८ ॥
व्यालास्त्रसर्गोत्तमयत्नमन्युभि-
र्हन्ताऽस्मि पार्थ सुसुखी ब्रज त्वम् ।
इत्येवमुक्तो युधि नागराजः
कर्णेन रोषादसहंस्तस्य वाक्यम् ॥ ९ ॥
स्वयं प्रायात्पार्थवधाय राजन्
कृत्वा स्वरूपं विजिघांसुरग्रः ।
ततः कृष्णः पार्थमुवाच सङ्क्षे-
महोरगं कृतवैरं जहि त्वम् ॥ १० ॥
स एवमुक्तो मधुसूदनेन
गाण्डीवधन्वा रिपुवीर्यसाहः ।
उवाच को ह्येष ममाद्य नागः
स्वयं य आयाद्गरुडस्य वक्रम् ॥ ११ ॥]

गावो रश्मयस्तेज इति यावत् । सुव्यक्तैर्गोभिरसुमिश्र प्रकर्षेण
भासमानं निरतिशयतेजोवलमर्जुनम् । गोगतकं गोशब्देन ह्य-
रश्मीनां प्रवेशो लक्ष्यते । तत्र गतं विद्यमानं कं शिरो यस्य
तम् । अर्जुनस्य ग्रीवादेशं कर्णेन लक्ष्यकृतं विज्ञाय भगवता
स्वभारेणाश्वेषु जानुभ्यामवनीं गमितेषु रश्मिभिः समसूत्रदे-
शेऽर्जुनस्य शिरो दृष्ट्वापि वेगातिशयात्स्वयं नीचीमवितुमशक्ता
सती तद्देशस्थं मुकुटं जहारेत्यर्थः । गोशब्दात्मजभूषणं सुवि-
हितमिति । गौः पृथिवी तथा शब्द्यते गोशब्दा अदितिः ।
इयं वा अदितिरिति पृथिव्या अदितेर्निर्देशात् । तस्या आत्म-
जस्येन्द्रस्य भूषणं सुविहितं वेधसेति शेषः । तथाचात्रैवोक्तम् ।
पुरंदरार्थं तपसा प्रयत्नतः स्वयं कृतं यद्विधिना स्वयंभुवेति ।

कीदृशं मुकुटम् । वै निश्चितं प्रसिद्धं वा । गोशब्दगोपूरि गोभिः
रश्मिभिः शब्द्यते रश्मिमानिति कथ्यत इति सूर्यस्तस्येव भुव-
नगर्भस्यापिनो गावः किरणास्तैर्भुवनं पूरयितुं शीलमस्य तत्तथा ।
सूर्यसमप्रभमित्यर्थः । ननु चेतनाधिष्ठितो बाणः पुनरेत्या-
र्जुनं कुतो न हतवानित्यत आह । गोकर्णासनमर्दनश्च न यया-
वप्राप्य मृत्योर्वशमिति । गोकर्णं सर्पं पुनरर्जुनं हन्तुमिच्छन्त-
मसनेन बाणक्षेपेण मर्दयति यः स तथाभूतोऽर्जुनश्च तमेव सर्प-
मनवाप्य मृत्योर्वशं न ययौ । सर्पस्य पुनरागमनं वधश्चात्रैव
कीर्त्यते । गौर्नादित्ये बलीवदं क्रतुमेदर्विभेदयोः । स्त्री तु स्या-
द्विशि भारत्यां भूसौ च सुरमावपि । वृत्तियोः स्वर्गवज्राम्बुर-
श्मिदग्बाणलोमस्त्रिति कोशः ॥ २ ॥

नमश्च्युतां प्रज्वलितामिवोल्कां
 पश्यैनमायान्तमभिन्नसाह ॥ ४६
 सञ्जय उवाच ।
 ततः स जिष्णुः परिवृत्य रोषा-
 च्छिच्छेद षड्भिर्निशितैः सुधारैः ।
 नागं वियत्तिर्यगिवोत्पततं
 स छिन्नगात्रो निपपात भूमौ ॥ ४७
 [गते च तस्मिन्भुजगे किरीटिना
 स्वयं विभुः पार्थिव भूतलादथ ।
 समुज्जहाराशु पुनः पतन्तं
 रथं भुजाभ्यां पुरुषोत्तमस्ततः ॥] ४८
 तस्मिन्मुहूर्ते दशभिः पृषत्कैः
 शिलाशितैर्वर्हिणर्वह्वाजितैः ।
 विव्याध कर्णः पुरुषप्रवीरो
 धनञ्जयं तिर्यग्वेक्षमाणः ॥ ४९
 ततोऽर्जुनो द्वादशभिः सुमुक्तै-
 र्वराहकर्णैर्निशितैः समर्प्य ।
 नाराचमाशीविषतुल्यवेग-
 माकर्णपूर्णायतमुत्ससर्ज ॥ ५०
 स चित्रवर्मेणुवरो विदार्य
 प्राणान्निरस्यन्निव साधुमुक्तः ।
 कर्णस्य पीत्वा रुधिरं विवेश
 वसुंधरां शोणितदिग्धवाजः ॥ ५१
 ततो वृषो बाणनिपातकोपितो
 महोरगो दण्डविघटितो यथा ।
 तदाऽऽशुकारी व्यसृजच्छरोत्तमान्
 महाविषः सर्प इवोत्तमं विषम् ॥ ५२
 जनार्दनं द्वादशभिः पराभिन-
 न्वर्नवत्या च शरैस्तथाऽर्जुनम् ।
 शरेण घोरेण पुनश्च पाण्डवं
 विदार्य कर्णो व्यनदज्जहास च ॥ ५३
 तमस्य हर्षं ममृषे न पाण्डवो
 विभेद मर्माणि ततोऽस्य मर्मवित् ।

गते गमिते । विभुः समर्थः ॥ ४८ ॥ बर्हिणानां बर्हा एव

परःशतैः पत्रिभिरिन्द्रविक्रम-
 स्तथा यथेन्द्रो बलमोजसा रणे ॥ ५४
 ततः शराणां नवतिं तदाऽर्जुनः
 ससर्ज कर्णेऽन्तकदण्डसंनिभाम् ।
 तैः पत्रिभिर्विद्वतनुः स विव्यथे
 तथा यथा वज्रविदारितोऽचलः ॥ ५५
 मणिप्रवेकोत्तमवज्रहाटकै-
 रलंकृतं चास्य वराङ्गभूषणम् ।
 प्रविद्धमुर्व्यां निपपात पत्रिभि-
 र्धनञ्जयेनोत्तमकुण्डलेपि च ॥ ५६
 महाधनं शिल्पिवरैः प्रयत्नतः
 कृतं यदस्योत्तमवर्म भास्वरम् ।
 सुदीर्घकालेन ततोऽस्य पाण्डवः
 क्षणेन बाणैर्वहुधा व्यशातयत् ॥ ५७
 'तस्येषुभिः खण्डितकुण्डलोऽन्तः
 परिक्षतश्चाभ्यधिकं तदानीम् ।
 स लोहिताङ्गश्रवणश्चकाशे
 सलोहिताङ्गश्रवणो यथा दिवि ॥' ५८
 स तं विवर्माणमथोत्तमेषुभिः
 शितैश्चतुर्भिः कुपितः पराभिनत् ।
 स विव्यथेऽत्यर्थमरिप्रताडितो
 यथाऽऽतुरः पित्तकफानिलज्वरैः ॥ ५९
 महाधनुर्मण्डलनिःसृतैः शितैः
 क्रियाप्रयत्नग्रहितैर्बलेन च ।
 ततश्च कर्णं बहुभिः शरोत्तमै-
 र्विभेद मर्मस्वपि चार्जुनस्त्वरन् ॥ ६०
 दृढाहतः पत्रिभिरुग्रवेगैः
 पार्थेन कर्णो विविधैः शिताग्रैः ।
 बभौ गिरिगैरिकधातुरक्तः
 क्षरन्प्रपातैरिव रक्तमम्भः ॥ ६१
 [ततोऽर्जुनः कर्णमवक्रगैर्नवैः
 सुवर्णपुङ्खैः सुदृढैरयस्यैः ।

वाजाः पक्षाः संजाता येषां तैर्वर्हिणर्वह्वाजितैः ॥ ४९ ॥

यमाभिदण्डप्रतिमैः स्तनान्तरे
 पराभिनत्कौञ्चमिवाद्रिमग्निजः ॥ ६२
 ततः शरावापमपास्य सूतजो
 धनुश्च तच्छक्रशरासनोपमम् ।
 ततो रथस्थः स मुमोह च स्खलन्
 प्रशीर्णमुष्टिः सुभृशाहतः प्रभो ॥ ६३
 न चार्जुनस्तं व्यसने तदेपिवा-
 निहन्तुमार्थः पुरुषव्रते स्थितः ।
 ततस्तमिन्द्रावरजः सुसंभ्रमा-
 दुवाच किं पाण्डव हे प्रमाद्यसे ॥ ६४
 नैवाहितानां सततं विपश्चितः
 क्षणं प्रतीक्षन्त्यपि दुर्वलीयसाम् ।
 विशेषतोऽरीन्व्यसनेषु पण्डितो
 निहत्य धर्मं च यश्च विन्दते ॥ ६५
 तदेकवीरं तव चाहितं सदा
 त्वरस्य कर्णं सहसाऽभिमर्दितुम् ।
 पुरा समर्थः समुपैति सूतजो
 भिन्धि त्वमेनं नमुचिं यथा हरिः ॥ ६६
 ततस्तदेवेत्यभिपूज्य सत्वरं
 जनार्दनं कर्णमविध्यदर्जुनः ।
 शरोत्तमैः सर्वकुरुत्तमस्त्वरं-
 स्तथा यथा शम्बरहा पुरा बलिम् ॥ ६७
 साश्वं तु कर्णं सरथं किरीटी
 समाचिनोद्धारत वत्सदन्तैः ।
 प्रच्छादयामास दिशश्च बाणैः
 सर्वप्रयत्नात्तपनीयपुङ्खैः ॥ ६८
 सवत्सदन्तैः पृथुपीनवक्षाः
 समाचितः सोऽधिरथिर्विभाति ।
 सुपुष्पिताशोकपलाशशाल्मलि-
 र्यथाऽचलश्चन्दनकाननायुतः ॥ ६९
 शरैः शरीरे बहुभिः समर्पितै-
 र्विभाति कर्णः समरे विशांपते ।
 महीरुहैराचितसानुकन्दरो
 यथा गिरीन्द्रः स्फुटकर्णिकारवान् ॥ ७०

स बाणसङ्घान्वहुधा व्यवासृजन्
 विभाति कर्णः शरजालरश्मिवान् ।
 स लोहितो रक्तगभस्तिमण्डलो
 दिवाकरोऽस्ताभिमुखो यथा तथा ॥ ७१
 बाहन्तरादाधिरथेर्विमुक्तान्
 बाणान्महाहीनिव दीप्यमानान् ।
 व्यध्वंसयन्नर्जुनबाहुमुक्ताः
 शराः समासाद्य दिशः शिताग्राः ॥ ७२
 [ततः स कर्णः समवाप्य धैर्यं
 बाणान्विमुञ्चन्कुपिताहिकल्पान् ।
 विव्याध पार्थं दशभिः पृषत्कैः
 कृष्णं च षड्भिः कुपिताहिकल्पैः ॥ ७३
 ततः किरीटी भृशमुग्रनिःस्वनं
 महाशरं सर्पविषानलोपमम् ।
 अयस्त्रयं रौद्रमहास्त्रसंभृतं
 महाहवे क्षेममुना महामतिः ॥ ७४
 कालो ह्यदृश्यो नृप विप्रशापा-
 निदर्शयन्कर्णवधं ब्रुवाणः ।
 भूमिस्तु चक्रं ग्रसतीत्यवोच-
 त्कर्णस्य तस्मिन्वधकाल आगते ॥ ७५
 न चास्य घोरं प्रतिभाति चास्त्रं
 यद्भार्गवोऽस्मै प्रददौ महात्मा ।
 चक्रं च वामं ग्रसते भूमिरस्य
 प्राप्ते तस्मिन्वधकाले नृवीर ॥ ७६
 ततो रथो घूर्णितवाचरेन्द्र
 शापात्तदा ब्राह्मणसत्तमस्य ।
 प्राप्तं वधं शंसति चाप्यथास्त्रं
 प्रणश्यमानं द्विजमुख्यशापात् ॥ ७७
 [ततश्चक्रमपतत्तस्य भूमौ
 स विह्वलः समरे सूतपुत्रः ।
 सवेदिकश्चैत्य इवातिमात्रः
 सुपुष्पितो भूमितले निमग्नः ॥ ७८
 मग्ने रथे ब्राह्मणशापमूढो
 ह्यस्त्रं च तं मोघमिषुं च सर्पम् ।

अभिजः कार्तिकेयः ॥ ६२ ॥ ईषिवान् मनसि कृतवान्
 कर्णं २५

॥ ६४ ॥ चैत्यः सवेदिको ग्रामसूचको महाइमः ॥ ७८ ॥

अमृष्यमाणो व्यसनानि तानि
हस्तौ विधुन्वन्विजगर्ह धर्मम् ॥ ७९

धर्मप्रधानं किल पाति धर्मं
इत्यबुवन्धर्मविदः सदैव ।
वयं च धर्मे प्रयताम नित्यं
चर्तुं यथाशक्ति यथाश्रुतं च ।
स चापि निघ्नाति न पाति भक्तान्
मन्ये न नित्यं परिपाति धर्मः ॥ ८०

एवं बुवन्प्रस्रलिताश्चसूतो
विचाल्यमानोऽर्जुनबाणपातैः ।
मर्माभिघाताच्छिथिलः क्रियासु
पुनः पुनर्धर्ममसौ जगर्ह ॥ ८१

ततः शरैर्भीमतैरैरविध्यत्रिभिराहवे ।
हस्ते कृष्णं तथा पार्थमभ्यविध्यच्च सप्तभिः ॥ ८२
ततोऽर्जुनः सप्तदश तिग्मवेगानजिह्वगान् ।
इन्द्राशनिसमान्धोरानसृजत्पावकोपमान् ॥ ८३
निर्भिद्य ते भीमवेगा ह्यपतन्पृथिवीतले ।
कम्पितात्मा ततः कर्णः शक्त्या चेष्टामदर्शयत् ॥ ८४
बलेनाथ स संस्तभ्य ब्रह्मास्त्रं समुदैरयत् ।
ऐन्द्रं ततोऽर्जुनश्चापि तं दृष्ट्वाऽभ्युपमन्त्रयत् ॥ ८५
गाण्डीवं ज्यां च बाणांश्च सोऽनुमन्त्र्य परंतपः ।
व्यसृजच्छरवर्षाणि वर्षाणीव पुरंदरः ॥ ८६
ततस्तेजोमया बाणा रथात्पार्थस्य निःसृताः ।
प्रादुरासन्महावीर्याः कर्णस्य रथमन्तिकात् ।
स कर्णोऽग्रसदस्यास्त्रं कुर्वन्मोक्षं महारथः ॥ ८७
ततोऽब्रवीद्वृष्णिवीरस्तस्मिन्नस्त्रे विनाशिते ।
विसृज्यास्त्रं परं पार्थ राधेयो ग्रसते शरान् ॥ ८८
ततो ब्रह्मास्त्रमत्युग्रं संमन्त्र्य समयोजयत् ।
छादयित्वा ततो बाणैः कर्णं प्रत्यस्यदर्जुनः ॥ ८९
ततः कर्णः शितैर्बाणैर्ज्यां चिच्छेद सुतेजनैः ।
[द्वितीयां च तृतीयां च चतुर्थीं पञ्चमीं तथा ९०
षष्ठीमथास्य चिच्छेद सप्तमीं च तथाऽष्टमीम् ।

प्रत्यस्यत्प्रतिप्राक्षिपत् ॥ ८९ ॥ अभ्यस पुनः पुनः अस्त्रं आ-
तिष्ठ ब्रज प्रेरयेत्यब्रवीदिति योजना । ततः कृष्णोऽर्जुनं दृष्ट्वा कर्णा-

नवमीं दशमीं चास्य तथा चैकादशीं वृषः ।
ज्याशतं शतसंधानः स कर्णो नावबुध्यते ॥ ९१
ततो ज्यां विनिधायान्यामभिमन्त्र्य च पाण्डवः ।
शरैरवाकिरत्कर्णं दीप्यमानैरिवाहिभिः ॥ ९२
तस्य ज्याच्छेदनं कर्णो ज्यावधानं च संयुगे ।
नान्वबुध्यत शीघ्रत्वात्तदद्भुतमिवाभवत् ॥ ९३
अस्त्रैरस्त्राणि संवार्य प्रनिघ्नन्सव्यसाचिनः ।
चक्रे चाप्यधिकं पार्थात्स्ववीर्यमतिदर्शयन् ॥ ९४
ततः कर्णोऽर्जुनं दृष्ट्वा स्वस्यास्त्रेण च पीडितम् ।
अभ्यसेत्यब्रवीत्पार्थमातिष्ठास्त्रं व्रजेति च ॥ ९५
ततोऽग्निसदृशं घोरं शरं सर्पविषोपमम् ।
अश्मसारमयं दिव्यमभिमन्त्र्य परंतपः ।
रौद्रमस्त्रं समाधाय क्षेमुकामः किरीटिने ॥ ९६
ततोऽग्रसन्मही चक्रं राधेयस्य तदा नृप ॥ ९७
[ततोऽवतीर्थ राधेयो रथादाशु समुद्यतः ।
चक्रं भुजाभ्यामालम्ब्य समुत्क्षेपुमिषेण सः ॥ ९८
सप्तद्वीपा वसुमती सशैलवनकानना ।
गीर्णचक्रा समुत्क्षिप्ता कर्णेन चतुरङ्गुलम् ॥ ९९
ग्रस्तचक्रस्तु राधेयः क्रोधादश्रूण्यवर्तयत् ।
अर्जुनं वीक्ष्य संरब्धमिदं वचनमब्रवीत् ॥ १००
भोभो पार्थ महेष्वास मुहूर्तं परिपालय ।
यावच्चक्रमिदं ग्रस्तमुद्धरामि महीतलात् ॥ १०१
सव्यं चक्रं महीग्रस्तं दृष्ट्वा दैवादिदं मम ।
पार्थ कापुरुषाचीर्णमभिसन्धिं विसर्जय ॥ १०२
न त्वं कापुरुषाचीर्णं मार्गमास्थातुमर्हसि ।
ख्यातस्त्वमसि कौन्तेय विशिष्टो रणकर्मसु ।
विशिष्टतरमेव त्वं कर्तुमर्हसि पाण्डव ॥ १०३
प्रकीर्णकेशे विमुखे ब्राह्मणेऽथ कृताञ्जलौ ।
शरणागते न्यस्तशस्त्रे याचमाने तथाऽर्जुन ॥ १०४
अवाणे अष्टकवचे अष्टभग्रायुधे तथा ।
न विमुञ्चन्ति शस्त्राणि शूराः साधुव्रते स्थिताः ॥
त्वं च शूरतमो लोके साधुवृत्तश्च पाण्डव ।

स्त्रेण च पीडितम् इति झ. पाठः ॥ ९५ ॥ क्षेमुकामः किरीट-
वान् इति झ. पाठः ॥ ९६ ॥ सप्तनवतितमोऽध्यायः ॥ ९७ ॥

अभिज्ञो युद्धधर्माणां तस्मात्क्षममुहूर्तकम् ॥ १०६
 दिव्यास्त्रविदमेयात्मा कार्तवीर्यसमो युधि ।
 यावच्चक्रमिदं ग्रस्तमुद्ररामि महाभुज ॥ १०७
 न मां रथस्थो भूमिष्ठं विकलं हन्तुमर्हसि ।

न वासुदेवात्त्वत्तो वा पाण्डवेय विभेम्यहम् ॥ १०८
 त्वं हि क्षत्रियदायादो महाकुलविवर्धनः ।
 अतस्त्वां प्रब्रवीम्येष मुहूर्तं क्षम पाण्डव ॥ १०९

॥ इति श्रीमन्महाभारते कर्णपर्वणि सप्तदशदिवसयुद्धे सप्तनवतितमोऽध्यायः ॥ ९७ ॥

अष्टनवतितमोऽध्यायः ॥ ९८ ॥

पार्थाय धर्मानुवादकं कर्णप्रति कृष्णेन तत्कृतदुष्कृतानुस्मारणपूर्वकं समौद्धाटनम् ॥ १ ॥ कर्णेन स्ववाणाहतिनिर्विण्णे-
 ऽर्जुने तदन्तरे रथादवस्था तच्चक्रोद्धरणोद्यमः ॥ २ ॥ तदन्तरे कृष्णचोदनया पार्थेन कर्णशिरश्छेदः ॥ ३ ॥

सञ्जय उवाच ।

अथाब्रवीद्वासुदेवो महात्मा
 राधेय दिष्ट्या स्मरसीह धर्मम् ।
 'धर्मे हि बद्धा सततं हि पार्था-
 स्तेभ्यस्ततो वृद्धिमसौ ददाति ॥ १
 धर्मादपेताः परिपन्थिनस्ते
 तस्माद्गता वै कुरवो विनाशम् ।'
 प्रायेण नीचा व्यसनेषु मया
 निन्दन्ति दैवं न तु दुष्कृतं स्वम् ॥ २
 कृष्णां समां कर्णं यदेकवस्त्रा-
 मानीतवांस्त्वं च सुयोधनश्च ।
 दुःशासनः शकुनिः सौबलश्च
 धर्मस्तदा ते रुचितो न कणात् ॥ ३
 यदा सभायां राजानमनक्षज्ञं युधिष्ठिरम् ।
 आनीय जितवन्तो वै क ते धर्मस्तदा गतः ॥ ४
 वनवासे व्यतीते च कर्णं वर्षे त्रयोदशे ।
 न प्रयच्छसि यद्राज्यं क ते धर्मस्तदा गतः ॥ ५
 यद्भीमसेनं सपैश्च विषयुक्तैश्च भोजनैः ।
 आचरत्त्वन्मते राजा क ते धर्मस्तदा गतः ॥ ६
 यद्धारणावते पार्थान्सुप्ताञ्जतुष्टुहे तदा ।
 हन्तुकामास्तदा यूयं क ते धर्मस्तदा गतः ॥ ७
 यदा रजस्रलां कृष्णां दुःशासनवशे स्थिताम् ।
 सभायां ग्राहसः कर्णं क ते धर्मस्तदा गतः ॥ ८
 यदनार्यैः पुरा कृष्णां क्रिष्यमानामनागसम् ।
 उपप्रेक्षसि राधेय क ते धर्मस्तदा गतः ॥ ९

विनष्टाः पाण्डवाः कृष्णे शाश्वतं नरकं गताः ।
 पतिमन्यं वृणीष्वेति वदंस्त्वं गजगामिनीम् ।
 उपप्रेक्षसि राधेय क ते धर्मस्तदा गतः ॥ १०
 राज्यलुब्धः पुनः कर्णं समाह्वयसि पाण्डवान् ।
 यदा शकुनिमाश्रित्य क ते धर्मस्तदा गतः ॥ ११
 यदाऽभिमन्युं बहवो युद्धे जघ्नुर्महारथाः ।
 परिवार्य रणे बालं क ते धर्मस्तदा गतः ॥ १२
 [यद्येष धर्मस्तत्र न विद्यते हि
 किं सर्वथा तालुविशोषणेन ।
 अद्येह धर्म्याणि विघ्नत्स्व स्रुत
 तथापि जीवन् विमोक्ष्यसे हि ॥ १३
 नलो ह्यक्षैर्निर्जितः पुष्करेण
 पुनर्यशो राज्यमवाप वीर्यात् ।
 ग्राप्तास्तथा पाण्डवा बाहुवीर्या-
 त्सर्वैः समेताः परिवृत्तलोभाः ॥ १४
 निहत्य शत्रून्समरे प्रवृद्धा-
 न्ससोमका राज्यमवाप्नुयुस्ते ।
 तथा गता धार्तराष्ट्रा विनाशं
 धर्माभिगुप्तैः सततं नृसिंहैः ॥] १५

सञ्जय उवाच ।

एवमुक्तस्तदा कर्णो वासुदेवेन भारत ।
 लज्जयावनतो भूत्वा नोत्तरं किञ्चिदुक्तवान् ॥ १६
 क्रोधात्प्रस्फुरमाणौष्ठो धनुरुद्यम्य भारत ।
 योधयामास वै पार्थ महावेगपराक्रमः ॥ १७
 ततोऽब्रवीद्वासुदेवः फल्गुनं पुरुषर्षभम् ।

दिव्यास्त्रेणैव निर्भिद्य पातयस्व महाबल ॥ १८
 एवमुक्तस्तु देवेन क्रोधमागात्तदाऽर्जुनः ।
 मन्युमभ्याविशद्वोरं स्मृत्वा तत्तु धनञ्जयः ॥ १९
 तस्य क्रुद्धस्य सर्वेभ्यः स्रोतोभ्यस्तेजसोऽर्चिषः ।
 प्रादुरासंस्तदा राजंस्तदद्भुतमिवाभवत् ॥ २०
 तत्समीक्ष्य ततः कर्णो ब्रह्मास्त्रेण धनञ्जयम् ।
 अभ्यवर्षत्पुनर्यत्नमकरोद्रथसर्जने ॥ २१
 ब्रह्मास्त्रेणैव तं पार्थो ववर्ष शरवृष्टिभिः ।
 तदस्त्रमस्त्रेणावार्य प्रजहार च पाण्डवः ॥ २२
 ततोऽन्यदस्त्रं कौन्तेयो दयितं जातवेदसः ।
 मुमोच कर्णमुद्दिश्य तत्प्रजज्वाल तेजसा ॥ २३
 वारुणेन ततः कर्णः शमयामास पावकम् ।
 जीमूतैश्च दिशः सर्वाश्चक्रे तिमिरदुर्दिनाः ॥ २४
 पाण्डवेयस्त्वसंभ्रान्तो वायव्यास्त्रेण वीर्यवान् ।
 अपोवाह तदाऽभ्राणि राधेयस्य प्रपश्यतः ॥ २५
 [ततः शरं महाघोरं ज्वलन्तमिव पावकम् ।
 आददे पाण्डुपुत्रस्य सूतपुत्रो जिघांसया ॥ २६
 योज्यमाने ततस्तस्मिन्वाणे धनुषि पूजिते ।
 चचाल पृथिवी राजन्सशैलवनकानना ॥ २७
 ववौ सशर्करो वायुर्दिशश्च रजसा वृताः ।
 हाहाकारश्च संजज्ञे सुराणां दिवि भारत ॥ २८
 तमिषुं सन्धितं दृष्ट्वा सूतपुत्रेण मारिष ।
 विषादं परमं जग्मुः पाण्डवा दीनचेतसः ॥ २९]

स सायकः कर्णश्चजप्रमुक्तः

शक्राशनिप्रख्यरुचिः शिताग्रः ।

श्रुजान्तरं प्राप्य धनञ्जयस्य

विवेश वल्मीकमिवोरगोत्तमः ॥ ३०

स गाढविद्धः समरे महात्मा

विघूर्णमानः श्लथहस्तगाण्डिवः ।

चचाल वीभत्सुरभिन्नमर्दनः

क्षितेः प्रकम्पे च यथाऽचलोत्तमः ॥ ३१

तदन्तरं प्राप्य वृषो महारथो

रथाङ्गमुर्वीगतमुज्जिहीर्षुः ।

रथादवप्लुत्य निगृह्य दोर्भ्यां

शशक दैवान्न महाबलोऽपि ॥ ३२

ततः किरीटी प्रतिलभ्य संज्ञां

जग्राह बाणं यमदण्डकल्पम् ।

ततोऽर्जुनः प्राञ्जलिकं महात्मा

ततोऽब्रवीद्वासुदेवोऽपि पार्थम् ॥ ३३

छिन्ध्यस्य मूर्धानमरेः शरेण

न यावदारोहति वै रथं वृषः ।

तथैव संपूज्य स तद्वचः प्रभो-

स्ततः शरं प्रज्वलितं प्रगृह्य ।

जघान कक्षाममलार्कवर्णां

महारथे रथचक्रे विममे ॥ ३४

तं हस्तिकक्षाप्रवरं सुकेतुं

सुवर्णमुक्तामणिवज्रजुष्टम् ।

कलाप्रकृष्टोत्तमशिल्पियत्नैः

कृतं सुरूपं तपनीयचित्रम् ॥ ३५

जयास्पदं तव सैन्यस्य नित्य-

ममित्रवित्रासनमीड्यरूपम् ।

विख्यातमादित्यसुतस्य लोके

त्विषा समं पावकभानुचन्द्रैः ॥ ३६

ततः क्षुरप्रेण सुसंशितेन

सुवर्णपुङ्खेन हुताग्निवर्चसा ।

श्रिया ज्वलन्तं ध्वजमुन्ममाथ

महारथस्याधिरथेः किरीटी ॥ ३७

यशश्च दर्पश्च तथा प्रियाणि

सर्वाणि कार्याणि च तेन केतुना ।

साकं कुरूणां हृदयानि चापतन्

बभूव हाहेति च निःस्वनो महान् ॥ ३८

दृष्ट्वा ध्वजं पातितमाशुकारिणा

कुरुप्रवीरेण निकृत्तमाहवे ।

नाशंसिरे सूतपुत्रस्य सर्वे

जयं तदा भारत ये त्वदीयाः ॥ ३९

अथ त्वरन्कर्णवधाय पार्थो

महेद्रवज्रानलदण्डसन्निभम् ।

आदत्त चाथाञ्जलिकं निषङ्गा-

त्सहस्ररश्मेरिव रश्मिमुत्तमम् ॥ ४०

मर्मच्छिदं शोणितमांसदिग्धं
 वैश्वानरार्कप्रतिमं महार्हम् ।
 नराश्वनागासुहरं व्यरतिं
 षड्वाजमञ्जोगतिमुग्रवेगम् ॥ ४१
 सहस्रनेत्राशनितुल्यवीर्यं
 कालानलं व्यात्तमिवातिघोरम् ।
 पिनाकनारायणचक्रसन्निभं
 भयंकरं प्राणभृतां विनाशनम् ॥ ४२
 जग्राह पार्थः स शरं ग्रह्यो
 यो देवसङ्घैरपि दुर्निवार्यः ।
 संपूजितो यः सततं महात्मा
 देवासुरान्यो विजयेन्महेषुः ॥ ४३
 तं वै प्रमृष्टं प्रसमीक्ष्य युद्धे
 चचाल सर्वं सचराचरं जगत् ।
 कृत्स्नं जगत्स्वस्त्युषयोऽभिचक्रु-
 स्तमुद्यतं प्रेक्ष्य महाहवेषुम् ॥ ४४
 ततस्तु तं वै शरमग्रमेयं
 गाण्डीवधन्वा धनुषि व्ययोजयत् ।
 युक्त्वा महास्त्रेण परेण चापं
 विकृष्य गाण्डीवमुवाच सत्वरम् ॥ ४५
 अयं महास्त्रप्रहितो महाशरः
 शरीरहृत्चासुहरश्च दुर्हृदः ।
 तपोऽस्ति तप्तं गुरवश्च तोषिता
 मया यदीष्टं सुहुतं यदि श्रुतम् ॥ ४६
 अनेन सत्येन निहन्त्वयं शरः
 सुसंहितः कर्णमरिं ममोर्जितम् ।
 इत्यूचिवांस्तं प्रमुमोच बाणं
 धनञ्जयः कर्णवधाय घोरम् ॥ ४७
 कृत्यां ह्यथर्वाङ्गिरसी प्रचोदिता
 यथा तथा त्वं जहि शात्रवं मम ।
 भुवन्किरीटी तमतिग्रह्यो-
 ऽस्रजदेवानां जयहेतुं महेषुम् ॥ ४८
 जिघांसुरर्केन्दुसमप्रभावः
 कर्णं वशी पाण्डवः क्षिप्रकारी ।

ततो विमुक्तो बलिना महेषुः
 प्रज्वालयामास नभो दिशश्च ॥ ४९
 सैन्यान्यनेकानि च विप्रमोह्य
 गाण्डीवमुक्तेन ततो महात्मा ।
 तेनार्जुनस्तन्महनीयमस्य
 शिरोऽहरत्सूतपुत्रस्य राजन् ॥ ५०
 शरोत्तमेनाञ्जलिकेन राज-
 स्तदा महास्त्रप्रतिमन्त्रितेन ।
 पार्थोऽपराद्धे शिर उच्चकर्तुं
 वैकर्तनस्याथ महेन्द्रसूनुः ।
 छिन्नं पपाताञ्जलिकेन तूर्णं
 कायश्च पश्चाद्दरणीं जगाम ॥ ५१
 तदुद्यतादित्यसमानतेजसं
 शरन्नभोमध्यगभास्करोपमम् ।
 वराङ्गमुर्व्यामपतच्चमूमुखे
 दिवाकरोऽस्तादिव रक्तमण्डलः ॥ ५२
 ततोऽस्य देहं सततं सुखैधितं
 सुरूपमत्यर्थसुखं सुगन्धि च ।
 परेण कृच्छ्रेण शिरः समत्यज-
 द्बृहं महर्धौन्निवसन्निवेश्वरः ॥ ५३
 शरैर्विभिन्नं व्यसु तत्सुवर्चसः
 पपात कर्णस्य शरीरमुच्छ्रितम् ।
 स्रवद्रणं गैरिकतोयविस्रवं
 गिर्येथा वज्रहतं महाशिरः ॥ ५४
 देहाच्च कर्णस्य निपातितस्य
 तेजः सूर्यं खं वितत्याविवेश ।
 तदद्भुतं सर्वमनुष्ययोधाः
 संदृष्टवन्तो निहते स कर्णे ॥ ५५
 ततः शङ्खान्पाण्डवा दध्मुरुच्चै-
 र्दृष्ट्वा कर्णं पातितं फल्गुनेन ।
 तथैव कृष्णश्च धनञ्जयश्च
 हृष्टौ यमौ दध्मतुर्वारिजातौ ॥ ५६
 तं सोमकाः प्रेक्ष्य हतं शयानं
 सैन्यैः सार्धं सिंहनादान्प्रचक्रुः ।

तूर्याणि संजघ्नुरतीव हृष्टा
 वासांसि चैवादुधुर्भुजांश्च ॥ ५७
 संवर्धयन्तश्च नरेन्द्र योधाः
 पार्थ समाजघ्नुरतीव हृष्टाः ।
 बलान्विताश्चापरे ह्यप्यनृत्य-
 न्नन्योन्यमाश्लिष्य नदन्त ऊचुः ॥ ५८
 दृष्ट्वा तु कर्णं भुवि वा विपन्नं
 कृत्तं रथात्सायकैर्जुनस्य ।
 महानिलेनाद्रिभिवापविद्धं
 यज्ञावसानेऽग्निमिव प्रशान्तम् ॥ ५९
 तदाननं सूर्यसुतस्य राज-
 न्विभ्राजते पद्ममिवावनालम् ।
 रराज कर्णस्य शिरो निकृत्त-
 मस्तंगतं भास्करस्येव विम्बम् ॥ ६०
 शरैराचितसर्वाङ्गः शोणितौघपरिप्लुतः ।
 रराज देहः कर्णस्य स्वरश्मिभिरिवांशुमान् ॥ ६१
 प्रताप्य सेनामामित्रिणीं दीप्तैः शरगभस्तिभिः ।
 बलिनार्जुनकालेन नीतोऽस्तं कर्णभास्करः ॥ ६२
 अस्तं गच्छन्त्यथाऽऽदित्यः प्रभामादाय गच्छति ।
 तथा जीवितमादाय कर्णस्येर्षुर्जगाम सः ॥ ६३
 अपराह्णेऽपराह्णस्य सूतपुत्रस्य मारिष ।
 छिन्नमञ्जलिकेनाजौ सोत्सेधमपतच्छिरः ॥ ६४
 उपर्युपरि सैन्यानां विनिघ्नन्नितराञ्जनान् ।
 शिरः कर्णस्य सोऽत्सेधमिषुः सोऽप्यहरद्भुतम् ॥ ६५
 कर्णं तु शूरं पतितं पृथिव्यां
 शराचितं शोणितदिग्धगात्रम् ।

दृष्ट्वा शयानं भुवि मद्रराज-
 छिन्नध्वजेनाथ ययौ रथेन ॥ ६६
 हते कर्णे कुरवः प्राद्रवन्त
 भयार्दिता गाढविद्धाश्च सङ्ग्रे ।
 अवेक्षमाणा मुहुरर्जुनस्य
 ध्वजं महान्तं वपुषा ज्वलन्तम् ॥ ६७
 तच्छिरो भरतश्रेष्ठ शोभयामास मेदिनीम् ।
 यदृच्छेयव पतितं मण्डलं चण्डदीधितेः ॥ ६८
 तं दृष्ट्वा समरविमर्द(बद्ध)लब्धनिद्रं
 दष्टोष्ठं रुधिरपरीतकातराक्षम् ।
 राधेयं रथवरपृष्ठसंनिषण्णं
 हीनांशुर्दिवसकरो मुहूर्तमासीत् ॥ ६९
 निःशब्दतूर्यं हतयोधमुख्यं
 प्रशान्तदर्पं धृतराष्ट्रसैन्यम् ।
 न शोभते सूर्यसुतेन हीनं
 बृन्दं ग्रहाणामिव चन्द्रहीनम् ॥ ७०
 सहस्रनेत्रप्रतिमानकर्मणः
 सहस्रपत्रप्रतिमाननं शुभम् ।
 सहस्ररश्मिर्दिवसक्षये यथा
 तथाऽपतत्कर्णशिरो वसुन्धराम् ॥ ७१
 व्यूढोरस्कं कमलवदनं तप्तहेमावभासं
 कर्णं दृष्ट्वा भुवि निपतितं पार्थवाणाभितप्तम् ।
 पांसुग्रस्तं मलिनमसकृत्पुत्रमन्वीक्षमाणो
 मन्दंमन्दं व्रजति सविता मन्दिरं मन्दरश्मिः ॥

॥ इति श्रीमन्महाभारते कर्णपर्वणि सप्तदशदिवसशुद्धे अष्टनवतितमोऽध्यायः ॥ ९८ ॥

एकोनशततमोऽध्यायः ॥ ९९ ॥

शब्देन कर्णमरणाद्वाकुलमनसो दुर्योधनस्य समाश्वासनम् ॥ १ ॥ तथा तं प्रति रणाङ्गणवर्णनम् ॥ २ ॥ देवगन्धर्वा-
 दीनां स्वस्वस्थानगमनम् ॥ ३ ॥

सञ्जय उवाच ।

कर्णं तु शूरं पतितं पृथिव्यां
 शराचितं शोणितदिग्धगात्रम् ।

अपराह्णे दिवसस्य पश्चिमे भागे । अपरं चरमम् अहः मरण-

यदृच्छया सूर्यमिवावनिं गतं
 दिदृक्षुः संपरिवार्य तस्थुः ॥ १

दिनं यस्य ॥ ६४ ॥ अष्टनवतितमोऽध्यायः ॥ ९८ ॥

प्रहृष्टवित्रस्तविषण्णविस्मिता-
 स्तथाऽपरे शोकसमन्विताऽभवन् ।
 परे त्वदीयाश्च रणे विशांपते
 यथायथेष्टं पृतना तथा गता ॥ २
 प्रविद्धवर्माभरणायुधाम्बरं
 धनञ्जयेन ग्रहतं महारथम् ।
 निशाम्य कर्णं कुरवः प्रदुदुबु-
 र्हतर्षभं केसरिणेव गोकुलम् ॥ ३
 कृत्वा विमर्दं भृशमर्जुनेन
 कर्णं हतं केसरिणेव नागम् ।
 दृष्ट्वा शयानं युधि मद्राज-
 शिञ्जन्नध्वजेनापययौ रथेन ॥ ४
 कर्णे हते पार्थभयात्प्रदुदुबु-
 वैकर्तने धार्तराष्ट्राः सशल्याः ।
 अवैक्षमाणा मुहुरर्जुनस्य
 केतुं महान्तं यशसा ज्वलन्तम् ॥ ५
 शल्यस्तु कर्णार्जुनयोर्विमर्दे
 बलानि दृष्ट्वा मृदितध्वजानि ।
 ययौ स तेनैव रथेन तूर्णं
 हेलीकृतः सृञ्जयसोमकैश्च ॥ ६
 निपातितस्खन्दनवाजिनागं
 बलं च दृष्ट्वा हतसूतपुत्रम् ।
 भीमस्तु भीमेन तदा स्वरेण
 समुन्नदद्रोदसी कम्पयंश्च । ७
 आस्फोटयन्नृत्यति बलगते च
 हते कर्णे त्रासयन्धारतराष्ट्रान् ।
 तदा राजन्सृञ्जयाः सोमकाश्च
 शङ्खान्दध्मुः सखजुश्चापि सर्वे ॥ ८
 परस्परं क्षत्रिया हृष्टरूपाः
 सूतात्मजे वै निहते तदानीम् ।
 दुर्योधनोऽश्रुप्रतिपूर्णनेत्रो
 दीनो मुहुर्निश्चसन्नार्तरूपः ॥ ९

मद्राधिपश्चापि विमूढचेता-
 स्तूर्णं ध्वजेनापहृतेन तेन ।
 रथेन दुर्योधनमेत्य तूर्णं
 पश्यन्मुदुःखात्तमुवाच राजन् ॥ १०
 विशीर्णनागाश्चरथप्रवीरं
 बलं त्वदीयं यमराष्ट्रकल्पम् ।
 अन्योन्यमासाद्य हतैः शयानै-
 र्नराश्चनार्गैरिक्कूटकल्पैः ॥ ११
 नैतादृशं भारत युद्धमासी-
 द्यथा हि कर्णार्जुनयोर्विभूव ।
 ग्रस्तौ हि कर्णेन समेत्य कृष्णा-
 बन्धे हि सर्वे तव शात्रवेयाः ॥ १२
 दैवं तु यत्तत्स्ववशे प्रवृत्तं
 तत्पाण्डवान्याति निहन्ति चास्मान् ।
 तवार्थसिद्ध्यर्थकरा हि सर्वे
 प्रसह्य वीरा निहता द्विषद्भिः ॥ १३
 कुबेरवैवस्वतवासवानां
 तुल्यप्रभावा वरुणस्य चापि ।
 वीर्येण शौर्येण पराक्रमेण
 तैश्चापि युक्ता विमलैर्गुणैर्वैः ॥ १४
 अवध्यकल्पा निहता नरेन्द्रा-
 स्तवार्थकामा युधि पाण्डवेयैः ।
 तन्मा शुचो भारत दिष्टमेत-
 त्पर्यायसिद्धिर्न तु नित्यसिद्धिः ॥ १५
 एतद्वचो मद्रपतेर्निशम्य
 स्वं चाविनीतं मनसा विचिन्त्य ।
 दुर्योधनोऽश्रुप्रतिपूर्णनेत्रो
 मुहुर्मुहुर्निश्चसन्नार्तरूपः ॥ १६
 तैर्द्वयानमूकं कृपणं भृशार्त-
 मार्तायनिर्दानमुवाच राजन् ।

प्रहृष्टाः अर्जुनादयः । वित्रस्ताः भीरवः । विषण्णाः शत्रवः ।

विस्मिताः प्रेक्षकाः ॥ २ ॥

* अत्र ज्ञ. पाठे ६१ श्लोका अधिकां दृश्यन्ते

[धृष्टराष्ट्र उवाच ।

तस्मिन्नु कर्णार्जुनयोर्विमर्दे
 दग्धस्य रौद्रेऽहनि त्रिदुतस्य ।

बभूव रूपं कुरुसृञ्जयानां
 बलस्य बाणोन्मथितस्य कीदृक् ॥ १

पश्येदमुग्रैर्नरवाजिनागै-

रायोधनं वीर हतैः सुपूर्णम् ॥

१७

महीधरामैः पतितैश्च नागैः

सकृत्प्रयत्नैः शरभिन्नगात्रैः ।

सञ्जय उवाच ।

शृणु राजन्नवहितो यथा वृत्तो महाक्षयः ।

घोरो मनुष्यदेहानामाजौ च गजवाजिनाम् ॥ २

यत्र कर्णे हते पार्थः सिंहनादमथाकरोत् ।

तदा तव सुताप्राजन्नाविवेश महद्भयम् ॥ ३

न संधातुमनीकानि न चैवाशु पराक्रमे ।

आसीद्बुद्धिर्हते कर्णे तव योधस्य कर्हिचित् ॥ ४

वणिजो नावि मित्रायामगाधे विप्लवे यथा ।

अपारे पारमिच्छन्तो हते द्वीपे किरीटिना ॥ ५

सूतपुत्रे हते राजन्वित्रस्ताः शस्त्रविक्षताः ।

अनाथा नाथमिच्छन्तो मृगाः सिंहैरिवार्दिताः ॥ ६

भग्नशङ्का वृषा यद्वद्भग्नदंष्ट्रा इवोरगाः ।

प्रत्यपायाम सायाहे निर्जिताः सव्यसाचिना ॥ ७

हतप्रवीरा विध्वस्ता निरुक्ता निशितैः शरैः ।

सूतपुत्रे हते राजन्पुत्रास्ते दुद्रुबुर्भयात् ॥ ८

विस्त्रस्त्यन्नकवचाः कादिग्भूता विचेतसः ।

अन्योन्यमवमृदन्तो वीक्षमाणा भयार्दिताः ॥ ९

मामेव नूनं वीभत्सुर्भामेव च वृकोदरः ।

अभियातीति मन्वानाः पेतुर्मस्लुश्च संभ्रमात् ॥ १०

हयानन्ये गजानन्ये रथानन्ये महारथाः ।

आरुह्य जवसंपन्नाः पदातीन्प्रजडुर्भयात् ॥ ११

कुञ्जरैः स्यन्दनाः क्षुण्णाः सादिनश्च महारथैः ।

पदातिसङ्घाश्चाश्वौघैः पलायद्भिर्भयार्दितैः ॥ १२

व्यालतस्करसंकीर्णैः सार्थहीना यथा वने ।

सूतपुत्रे हते राजंस्तव योधास्तथाऽभवन् ॥ १३

हतारोहा यथा नागाश्छिन्नहस्ता यथा नराः ।

सर्वे पार्थमयं लोकं संपश्यन्तो भयार्दिताः ॥ १४

संप्रेक्ष्य द्रवतः सर्वान्भीमसेनभयार्दितान् ।

दुर्योधनोऽथ खं सूतं हाहाकृत्वेदमब्रवीत् ॥ १५

नातिक्रमेच्च मां पार्थो धनुष्पाणिमवस्थितम् ।

जघने सर्वसैन्यानां शनैरश्वान्प्रचोदय ॥ १६

युध्यमानं हि कौन्तेयं हनिष्यामि न संशयः ।

नोत्सहेन्मामतिक्रान्तुं वेलाभिव महोदधिः ॥ १७

अद्यार्जुनं सगोविन्दं मानिनं च वृकोदरम् ।

अन्याञ्छिष्टांस्तथा शत्रून्कर्णस्यानुष्यमाश्रुयाम् ॥ १८

तच्छ्रुत्वा कुरुराजस्य शूरार्यसदृशं वचः ।

सूतो हेमपरिच्छन्नाञ्शनैरश्वानचोदयत् ॥ १९

रथाश्वनागहीनास्तु पादातास्तव मारिष ।

पञ्चविंशतिसाहस्रा युद्धार्यैव व्यवस्थिताः ॥ २०

तान्भीमसेनः संकुद्धो धृष्टद्युम्नश्च पार्षतः ।

बलेन चतुरङ्गेण संवृत्याजघ्नतुः शरैः ॥ २१

प्रत्ययुध्यन्त समरे भीमसेनं सपार्षतम् ।

पार्थपार्षतयोश्चान्ये जगृहुस्तत्र नामनी ॥ २२

अकुध्यत रणे भीमस्तैस्तदा पर्यवस्थितैः ।

सोऽवतीर्य रथात्तूर्णं गदापाणिर्युध्यत ॥ २३

न तान्नथस्यो भूमिष्ठान्धर्मापेक्षी वृकोदरः ।

योधयामास कौन्तेयो भुजवीर्यव्यपाश्रयः ॥ २४

जातरूपपरिच्छन्नां प्रगृह्य महतीं गदाम् ।

अवधीत्तावकान्सर्वान्दण्डपाणिरिवान्तकः ॥ २५

पदातिनोऽपि संत्यक्त्वा प्रियं जीवितमात्मनः ।

भीममभ्यद्रवन्सङ्गृहे पतङ्गा ज्वलनं यथा ॥ २६

आसाद्य भीमसेनं तु संरन्धा युद्धदुर्मदाः ।

विनेशुः सहसा दृष्ट्वा भूतग्रामा इवान्तकम् ॥ २७

श्येनवद्विचरन्भीमो गदाहस्तो महाबलः ।

पञ्चविंशतिसाहस्रांस्तावकानवपोथयत् ॥ २८

हत्वा तत्पुरुषानीकं भीमः सत्यपराक्रमः ।

धृष्टद्युम्नं पुरस्कृत्य तस्यौ तत्र महाबलः ॥ २९

धनञ्जयो रथानीकमभ्यवर्तत वीर्यवान् ।

माद्रीपुत्रौ तु शकुनिं साल्यकिश्च महारथः ।

जवेनाभ्यपतन्हृष्टा घ्नन्तो दुर्योधनं बलम् ॥ ३०

तस्याश्वसादीन्सुबहून्ते निहत्य शितैः शरैः ।

समभ्यधावंस्त्वरितास्तत्र युद्धमभून्महत् ॥ ३१

धनञ्जयोऽपि चाभ्येत्य रथानीकं तव प्रभो ।

विश्रुतं त्रिषु लोकेषु गाण्डीवं विक्षिपन्धनुः ॥ ३२

कृष्णसारथिमायान्तं दृष्ट्वा श्वेतहयं रथम् ।

अर्जुनं चापि योद्धारं त्वदीयाः प्राद्रवन्मयात् ॥ ३३

विप्रहीणरथाश्चैव शरैश्च परिकीर्षिताः ।

पञ्चविंशतिसाहस्राः कालमार्छन्पदातयः ॥ ३४

हत्वा तान्पुरुषव्याघ्रः पाञ्चालानां महारथः ।

पुत्रः पाञ्चालराजस्य धृष्टद्युम्नो महामनाः ॥ ३५

भीमसेनं पुरस्कृत्य नचिरात्प्रत्यदृश्यत ।

महाधनुर्धरः श्रीमानमित्रगणतापनः ॥ ३६

प्रविहलद्भिश्च गतासुभिश्च प्रध्वस्तवर्मायुधसर्वयोधैः ॥ १८	दीनैस्त्रसद्भिः परिवृत्तनेत्रै- र्मही पतद्भिः कृपणा बभूव ॥ २०
वज्रापविद्वैरिव चाचलौघै- र्विभिन्नपाषाणमृगदुमौघैः । प्रविद्धघण्टाङ्कुशतोमरध्वजैः सहेमजालै रुधिरौघसंघ्रवैः ॥ १९	तथाऽपविद्वैर्गजवाजियूथै- र्मन्दासुभिश्चापि गतासुभिश्च । रथैश्च नागैस्तुरगैश्च नुनै- र्मही महावैतरणीव भाति ॥ २१
शरावनुनैः पतितैस्तुरङ्गै- स्तनद्भिरातैः क्षतजं वमद्भिः ।	गजैर्निकृत्तापरहस्तगात्रै- रुद्वेपमानैः पतितैः पृथिव्याम् ।
पारावतसवर्णाश्वं कोविदारमयध्वजम् । धृष्टद्युम्नं रणे दृष्ट्वा त्वदीयाः प्राद्रवन्भयात् ॥ ३७	ततोऽवस्थाप्य राजेन्द्र कृतबुद्धिस्तवात्मजः । हर्षयन्निव तान्योधानिदं वचनमब्रवीत् ॥ ५१
गान्धारराजं शीघ्रास्त्रमनुसृत्य यशस्विनौ । नचिरात्प्रत्यदृश्येतां माद्रीपुत्रौ ससात्यकी ॥ ३८	न तं देशं प्रपद्यामि यत्र याता भयार्दिताः । गतानां यत्र वै मोक्षः पाण्डवार्त्तिक गतेन वः ॥ ५२
चेकितानः शिखण्डी च द्रौपदेयाश्च मारिष । हत्वा त्वदीयं सुमहत्सैन्यं शङ्कांस्तथाऽधमन् ॥ ३९	अल्पं च बलमेतेषां कृष्णौ च भृशविक्षतौ । अद्य सर्वान्हनिष्यामि ध्रुवो हि विजयो भवेत् ॥ ५३
ते सर्वे तावकान्प्रेक्ष्य द्रवतोऽपि पराङ्मुखान् । अभ्यवर्तन्त संरन्धान्वृषाञ्जित्वा यथा वृषाः ॥ ४०	विप्रयातांस्तु वो भिन्नान्पाण्डवाः कृतकिल्बिषान् । अनुसृत्य वधिष्यन्ति श्रेयान्नः समरे वधः ॥ ५४
सेनावशेषं तं दृष्ट्वा तव सैन्यस्य पाण्डवः । व्यवस्थितः सव्यसाची चुक्रोध बलवानृप ॥ ४१	सुखं सांग्रामिको मृत्युः क्षत्रधर्मेण युध्यताम् । मृतो दुःखं न जानीते प्रेत्य चानन्यमश्नुते ॥ ५५
धनञ्जयो रथानीकमभ्यवर्तत वीर्यवान् । विश्रुतं त्रिषु लोकेषु व्याक्षिपद्गाण्डिवं धनुः ॥ ४२	शृणुध्वं क्षत्रियाः सर्वे यावन्तः स्य समागताः । यदा शूरं च भीरुं च मारयत्यन्तको यमः ॥ ५६
तत एनाञ्शरव्रातैः सहसा समवाकिरत् । तमसा संवृतेनाथ न स किञ्चिद्वदश्यत ॥ ४३	को न मूढो न युध्येत मादृशः क्षत्रियव्रतः । द्विषतो भीमसेनस्य क्रुद्धस्य वशमेष्यथ ॥ ५७
अन्धकारीकृते लोके रजोभूते महीतले । योधाः सर्वे महाराज तावकाः प्राद्रवन्भयात् ॥ ४४	पितामहैराचरितं न धर्मं हातुमर्हथ । न ह्यधर्मोऽस्ति पापीयान्क्षत्रियस्य पलायनात् ॥ ५८
संभज्यमाने सैन्ये तु कुरुराजो विशांपते । परानभिमुखांश्चैव सुतस्ते समुपाद्रवत् ॥ ४५	न युद्धधर्माच्छ्रेयो हि पन्थाः स्वर्गस्य कौरवाः । अचिरेण हता लोकान्सद्यो योधाः समश्नुत ॥ ५९
ततो दुर्योधनः सर्वानाहुहावाथ पाण्डवान् । युद्धाय भरतश्रेष्ठ देवानिव पुरा बलिः ॥ ४६	सञ्जय उवाच । एवं ब्रुवति पुत्रे ते सैनिका भृशविक्षताः । अनवेक्ष्यैव तद्वाक्यं प्राद्रवन्सर्वतो दिशः ॥ ६०
त एनमभिगर्जन्तः सहिताः समुपाद्रवन् । नानाशस्त्रभृतः क्रुद्धा भर्त्सयन्तो मुहुर्मुहुः ॥ ४७	अध्यायः ॥ ७ ॥
दुर्योधनोऽप्यसंभ्रान्तस्तात्रणे निशितैः शरैः । तत्रावधीत्ततः क्रुद्धः शतशोऽथ सहस्रशः ॥ ४८	सञ्जय उवाच । दृष्ट्वा तु सैन्यं परिवृत्यमानं पुत्रेण ते मद्रपतिस्तदानीम् । संनस्तरूपः परिमूढचेता दुर्योधनं वाक्यमिदं बभाषे ॥ १
तत्सैन्यं पाण्डवेयानां योधयामास सर्वतः ॥ ४९	
तत्रान्द्रुतमपश्याम तव पुत्रस्य पौरुषम् । यदेकः सहितान्सर्वात्रणेऽयुध्यत पाण्डवान् । ततोऽपश्यन्महात्मा स स्वसैन्यं भृशदुःखितम् ॥ ५०	

रथर्वमैर्नागवराश्वयोधैः
 पदातिभिश्चाभिमुखैः परैर्हतैः ॥ २२
 विशीर्णवर्माभरणाम्बरायुधै-
 र्युता प्रशान्तैरिव पावकैर्मही ।
 शरप्रहारामिहतैर्महाबलै-
 रवेक्षमाणैः पतितैः समन्ततः ॥ २३
 प्रनष्टसंज्ञैः पुनराश्वसद्भि-
 र्मही बभौ कुम्भगतैरिवाग्निभिः ।
 रत्नैश्च्युतैर्भूरतिदीप्तिमद्भि-
 र्नेक्तं ग्रहैद्यौर्विमलैर्विभाति ॥ २४
 शरास्तु कर्णार्जुनबाहुमुक्ता
 विदार्य नागांश्च मनुष्यदेहान् ।
 प्राणान्निरस्याशु महीं प्रतीयु-
 र्महोरगा वासमिवाभिनम्राः ॥ २५
 हतैर्मनुष्यैश्च गजैश्च सङ्ख्ये
 शरावभिन्नै रुधिरप्रदिग्धैः ।
 धनञ्जयस्याधिरथेश्च मार्गे
 हतैरगम्या वसुधाऽतिदुर्गा ॥ २६
 रथैर्महेषून्मथितैः सुकल्पितैः
 सनागयोधाश्चवरायुधध्वजैः ।
 विशीर्णयोक्त्रैर्विनिर्कीर्णबन्धनै-
 र्निऋत्तचक्राक्षयुगत्रिवेणुभिः ॥ २७
 विमुक्तयोक्त्रैश्च रथैरुपस्करैः
 कृताभिषङ्गैर्विनिवद्धकूबरैः ।
 प्रभग्ननीडैर्मणिहेमभूषितै-
 र्वृता मही द्यौरिव शारदैर्घनैः ॥ २८
 निऋप्यमाणा जवनैस्तुरङ्गमै-
 र्हतैश्चरा राजरथाः सुकल्पिताः ।
 मनुष्यमातङ्गरथाश्चसादिषु
 द्रुतं व्रजन्तो बहुधा विघूर्णिताः ॥ २९
 सहेमपृष्ठाः सपरश्वथायुधाः
 शिताश्च शूला मुसलाः समुद्रराः ।
 चित्राश्च खट्वा विमलाश्च कोशा
 गजाश्च जाम्बूनदपट्टनद्धाः ॥ ३०

चापानि जाम्बूनदभूषितानि
 शराश्च कार्तस्वरचित्रपुङ्खाः ।
 ऋष्यश्च पीता विमलाश्च कोशाः
 प्रासाश्च दण्डाः कनकप्रभासाः ॥ ३१
 शुभ्राणि वालव्यजनानि शङ्खा-
 स्त्रिभ्रावरुद्धा विरुचः स्रजश्च ।
 कुथाः पताकाम्बरवेष्टनानि
 किरीटमाला मकुटाश्च शुभ्राः ॥ ३२
 प्रकीर्णका विप्रतिकीर्णकाश्च
 प्रधानमुख्यास्तरलाश्च हाराः ।
 आपीडकेयूरवराङ्गदानि
 त्रैवेयनिष्काः ससुवर्णसूत्राः ॥ ३३
 मण्युत्तमा वज्रसुवर्णयुक्ता
 रत्नानि चोच्चावचमङ्गलानि ।
 गात्राणि चाभान्ति सुखोचितानि
 शिरांसि चेन्दुप्रतिमाननानि ॥ ३४
 देहांश्च भोगांश्च परिच्छदांश्च
 त्यक्त्वा मनोज्ञा निहताः सुखानि ।
 स्वधर्मनिष्ठां महतीमवाप्य
 प्राप्ताश्च लोकान्यशसा गतास्ते ॥ ३५
 निवर्त दुर्योधन यान्तु सैनिका
 व्रजस्व राजञ्जिविराणि मानद ।
 दिवाकरोऽप्येष विलम्बते प्रभो
 पुनस्त्वमेवात्र नरेन्द्र कारणम् ॥ ३६
 सञ्जय उवाच ।
 एतावदुक्त्वा विरराम शल्यो
 दुर्योधनं चैव निवर्तयित्वा ।
 युद्धाय राजन्विनिविष्टबुद्धि-
 र्हा कर्ण हा कर्ण इति ब्रुवाणम् ॥ ३७
 तं द्रोणपुत्रप्रमुखा नरेन्द्राः
 सर्वे समाश्वास्य ततः प्रजग्मुः ।
 निरीक्षमाणा ध्वजमर्जुनस्य
 रथं च दिव्यं यशसा ज्वलन्तम् ॥ ३८

नराश्वमातङ्गशरीरजेन
 रक्तेन सिक्तां रुधिरेण भूमिम् ।
 रक्ताम्बरस्रक्तपनीययोगा-
 न्नारीं प्रकाशामिव सर्वरम्याम् ॥ ३९
 प्रच्छन्नरूपां रुधिरेण राज-
 त्रौद्रे मुहूर्तेऽतिविराजमाने ।
 नैवावतस्थुः कुरवः समीक्ष्य
 प्रव्राजिता नरदेवा यथाऽक्षैः ॥ ४०
 वधेन कर्णस्य सुदुःखितास्ते
 हा कर्ण हा कर्ण इति ब्रुवाणाः ।
 द्रुतं प्रजग्मुः शिबिराणि राज-
 न्दिवाकरं रक्तमवेक्षमाणाः ॥ ४१
 गाण्डीवमुक्तैस्तु सुवर्णपुङ्खैः
 शिलाशितैः शोणितदिग्धवाजैः ।
 शरैश्चिताङ्गोऽपि रराज कर्णो
 हतोऽपि दीप्तांशुरिवांशुजालैः ॥ ४२
 कर्णस्य देहं रुधिराम्बुसिक्तं
 पुत्रानुकम्पी भगवान्विवस्वान् ।
 स्पृष्ट्वा कराग्रैः क्षतजानुरूपैः
 स्वातुं तदाऽगादपरं समुद्रम् ॥ ४३
 इतीव संचिन्त्य सुरर्षभाश्च
 संग्रस्थितास्ते तु यथानिकेतम् ।

संचिन्त्य सर्वा जनता विसन्तु-
 र्यथासुखं खे च महीतले च ॥ ४४
 तदद्भुतं प्राणमृतां भयंकरं
 निशाम्य युद्धं कुरुवीरमुख्ययोः ।
 समाचितौ कर्णशरैः परंतपौ
 तथैव संरेजतुरच्युतार्जुनौ ॥ ४५
 तमो निहत्याभ्युदितौ यथाऽमलौ
 शशाङ्कसूर्याविव रश्मिमालिनौ ।
 विहाय तान्वाणगणान्महाबलौ
 सुहृद्वृतावप्रतिमानविक्रमौ ॥ ४६
 सुखप्रविष्टौ सुखदौ विरेजतुः
 सदस्यचिन्त्याविव विष्णुवासवौ ।
 सदेवगन्धर्वमनुष्यचारणै-
 र्महर्षिभिर्यक्षमहोरगैरपि ।
 जयाभिवृद्ध्या परयाऽभिपूजितौ
 निहत्य कर्णं परमाहवे तदा ॥ ४७
 यथानुरूपं प्रतिपूज्य तानथ
 प्रशस्यमानावतुलैश्च कर्मभिः ।
 ननन्दतुश्चैव सुहृद्भिरावृतौ
 बलं निहत्येव सुरेशकेशवौ ॥ ४८

॥ इति श्रीमन्महाभारते कर्णपर्वणि एकोनशततमोऽध्यायः ॥ ९९ ॥

शततमोऽध्यायः ॥ १०० ॥

कर्णवधानन्तरं कृष्णार्जुनयोर्युधिष्ठिरसमीपगमनम् ॥ १ ॥

सञ्जय उवाच ।
 शरसंकुत्तवर्माणं रुधिरोक्षितवक्षसम् ।
 गतासुमपि राधेयं नैव लक्ष्मीर्विमुञ्चति ॥ १
 सप्तजाम्बूनदनिभं बालार्कसदृशद्युतिम् ।
 जीवन्तमिव तं शरं सर्वभूतानि मेनिरे ॥ २
 हतस्यापि महाराज स्रुतपुत्रस्य संयुगे ।
 वित्रेसुः सर्वतो योधाः सिंहस्येवतरे मृगाः ॥ ३

हतोऽपि पुरुषव्याघ्रो व्याहरन्निव लक्ष्यते ।
 नाभवद्विकृतिः काचिन्मृतस्यापि महात्मनः ॥ ४
 चारुवेषधरं राजंश्चारुमौलिशिरोधरम् ।
 तन्मुखं स्रुतपुत्रस्य पूर्णचन्द्रसमद्युतिम् ॥ ५
 कनकोत्तमसंकाशो ज्वलन्निव विभावसुः ।
 स शान्तः पुरुषव्याघ्रः पार्थसायकवारिणा ॥ ६
 यथाऽग्निर्ज्वलनो दीप्तो जलमासाद्य शाम्यति ।

कर्णाग्निः समरे तद्वत्पार्थमेधेन शामितः ॥ ७
 आहत्य स यशो दीप्तं सुयुद्धेनात्मनो भुवि ।
 सपुत्रः समरे कर्णः प्रशान्तः पार्थतेजसा ॥ ८
 प्रताप्य पाण्डवान्सर्वान्याश्चालानस्रतेजसा ।
 नानाभरणवात्राजस्तप्तजाम्बूनदग्रमः ॥ ९
 वर्षित्वा शरवर्षाणि प्रताप्य रिपुवाहिनीम् ।
 श्रीमानिव सहस्रांशुर्ज्वलन्सर्वान्प्रताप्य च ।
 हतो वैकर्तनः कर्णः पादपोऽङ्कुरवानिव ॥ १०
 ददानीत्येव यः प्रादान्न नास्तीत्यर्थितोऽवदत् ।
 सद्यः सदा सत्पुरुषः स हतो द्वैरथे वृषा ॥ ११
 यस्य ब्राह्मणसात्सर्वं वित्तमासीन्महात्मनः ।
 नादेयं ब्राह्मणेष्वासीद्यस्य स्वमपि जीवितम् ॥ १२
 स दातृणां प्रियो राजन्दाता चैव मनोरथान् ।
 स पार्थास्त्रविनिर्दग्धो गतः परमिकां गतिम् ॥ १३
 यमाश्रित्याकरोद्वैरं सुतस्ते स गतो दिवम् ।
 आदाय तव पुत्राणां जयाशां शर्म वर्म च ॥ १४
 हते च कर्णे सरितो न सञ्चु-
 र्जगाम चास्तं कलुषो दिवाकरः ।
 श्वेतो ग्रहश्च ज्वलितार्कवर्णो
 यमस्य पुत्रोऽभ्युदितः स तिर्यक् ॥ १५
 नभश्चालाथ ननाद चोर्वी
 ववुश्च वाताः परुषाश्च घोराः ।
 दिशो बभूवुर्ज्वलिताः सधूमा
 महार्णवाः सखनुश्चुक्षुश्च ॥ १६
 सकाननाश्चाद्रिवराश्चकम्पिरे
 प्रविन्यथुर्भूतगणाश्च मारिष ।
 बृहस्पतिः संपरिवार्य रोहिणीं
 बभूव चन्द्रार्कसमो विशांपते ॥ १७
 हते कर्णे न दिशो विप्रचाराः
 सचन्द्रार्का द्यौर्विचचाल भूमिः ।
 पपात चोल्का ज्वलनप्रभा च
 निशाचरा हृष्टतरा बभूवुः ॥ १८

सदा क्षीणां प्रिय इति झ. पाठः ॥ १३ ॥

शशिप्रकाशाननमर्जुनो यदा
 जहार कर्णस्य शिरः शरेण ।
 ततोऽन्तरिक्षे सहसैव शब्दो
 बभूव हाहेति सुरैर्विमुक्तः ॥ १९
 सदेवगन्धर्वमनुष्यपूजितं
 निहत्य कर्णं रिपुमाहवेऽर्जुनः ।
 रराज राजन्परमेण तेजसा
 यथा पुरा वृत्रवधे शतक्रतुः ॥ २०
 पताकिना भीमनिनादकेतुना
 रथेन शङ्खस्फटिकावभासिना ।
 महेन्द्रबाहप्रतिमेन तावुभौ
 महेन्द्रवीर्यप्रतिमानपौरुषौ ॥ २१
 सुवर्णमुक्तामणिवज्रविद्रुमै-
 रलंकृतेनाप्रतिमेन रंहसा ।
 नरोत्तमौ यादवपाण्डुनन्दनौ
 दिवाकरौ दीप्तहुताशनाविव ।
 रणाजिरे वीतभयौ विरेजतुः
 समानयोगाविव विष्णुवासवौ ॥ २२
 ततो धनुर्ज्यातलनेमिनिस्वनैः
 प्रसह्य कृत्वा च रिपून्गतप्रभान् ।
 स साधयित्वा च रिपूञ्शरौघैः
 कपिध्वजः पक्षिवरध्वजश्च ।
 प्रदध्मतुः शङ्खवरौ सुघोषौ
 मनांसरीणामुपतापयन्तौ ॥ २३
 सुवर्णजालावततौ महास्वनौ
 हिमावदातौ परिगृह्य पाणिभिः ।
 चुचुम्बतुः शङ्खवरौ नृणां वरौ
 विघोषयन्तौ विजयं जगत्रये ॥ २४
 पाञ्चजन्यस्य निर्घोषो देवदत्तस्य चोभयोः ।
 पृथिवीमन्तरिक्षं च दिशश्च समपूरयत् ॥ २५
 वित्रस्ताश्चाभवन्सर्वे कुरवो राजसत्तम ।
 शूरयोः शङ्खशब्देन माधवस्यार्जुनस्य च ॥ २६

शततमोऽध्यायः ॥ १०० ॥

तौ शङ्खशब्देन निनादयन्तौ
वनानि शैलान्सरितो गुहाश्च ।
वित्रासयन्तौ तव पुत्रसेनां
युधिष्ठिरं नन्दयितुं प्रयातौ ॥ २७
ततः प्रजग्मुः कुरवो जवेन
श्रुत्वैव शङ्खस्वनमीर्यमाणम् ।
विहाय मद्राधिपतिं पतिं च
दुर्योधनं भारत भारतानाम् ॥ २८

ततो रथेनाम्बुदवृन्दनादिना
शरद्यहर्मध्यदिवाकरलिषा ।
धनञ्जयस्याधिरथेश्व विस्मिताः
प्रशंसमानाः प्रययुस्तदाऽर्जुनम् ॥ २९
महाहवे तं बहुशोभमानं
धनञ्जयं योधगणैः समेताः ।
तावन्वमोदंश्च जनाः प्रकामं
प्रभाकरावभ्युदितौ यथैव ॥ ३०

॥ इति श्रीमन्महाभारते कर्णपर्वणि शततमोऽध्यायः ॥ १०० ॥

एकाधिकशततमोऽध्यायः ॥ १०१ ॥

कर्णवधानन्तरमर्जुनेन युधिष्ठिराभिवादनम् ॥ १ ॥ तेन कृष्णार्जुनप्रशंसनम् ॥ २ ॥ कृष्णयुधिष्ठिरसंवादः ॥ ३ ॥

सञ्जय उवाच ।
हते वैकर्तने कर्णे कुरवो भयपीडिताः ।
वीक्षमाणा दिशः सर्वाः पलायन्त सहस्रशः ॥ १
रावणं निहतं दृष्ट्वा राक्षसा राघवेण वा ।
दिशो भीता द्रवन्नेव तावका भयपीडिताः ॥ २
ततो महारवं चक्रुर्योधा राजन्समन्ततः ।
वार्यमाणा भृशोद्विग्नास्तव पुत्रेण भारत ॥ ३
तेषां तु मतमाज्ञाय पुत्रस्ते भरतर्षभ ।
अवहारं ततश्चक्रे शल्यस्यानुमतेन च ॥ ४
कृतवर्मा रणे तूर्णं वृत्तो भारत तावकैः ।
नारायणावशिष्टैश्च शिविरायैव दुद्रुवे ॥ ५
अश्वत्थामा ततः शूरो विनिश्चस्य मुहुर्मुहुः ।
पाण्डवानां जयं दृष्ट्वा शिविरायैव दुद्रुवे ॥ ६
कृपः शारद्वतो राजन्नागानीकेन भारत ।
महता मेघकल्पेन शिविरायैव दुद्रुवे ॥ ७
गान्धाराणां सहस्रेण शकुनिः परिवारितः ।
सुशर्मा च ययौ राजन्वीक्षमाणो भयादितः ॥ ८
दुर्योधनोऽपि स ययौ हतसर्वस्व आतुरः ।
ज्ञातिशोकसमापन्नश्चिन्तयित्वा मुहुर्मुहुः ॥ ९
छिन्नध्वजेन शल्यस्तु रथेन रथिनां वरः ।
प्रययौ शिविरायैव वीक्षमाणो दिशो दश ॥ १०

ततोऽपरे सुबहुशो भारतानां महारथाः ।
व्यद्रवन्त दिशो भीता भयविह्वलचेतसः ॥ ११
अश्रुपूर्णा भयोद्विग्ना वेपमाना भयातुराः ।
कुरवः प्राद्रवन्सर्वे दृष्ट्वा कर्णं निपातितम् ॥ १२
प्रशंसन्तोऽर्जुनं केचित्केचित्कर्णं महारथाः ।
प्राद्रवन्त रणे भीताः कुरवः कुरुसत्तम ॥ १३
तेषां योधसहस्राणां तावकानां महामृधे ।
नासीत्तत्र पुमान्कश्चिद्यस्तु युद्धे मनो दधे ॥ १४
कर्णे हते महाराज निराशाः कुरवोऽभवन् ।
जीवनेषु च राज्येषु दारेषु च धनेषु च ॥ १५
तान्समानीय पुत्रस्ते यत्नेन महता विभो ।
निवेशाय मनो दधे दुःखशोकसमन्वितः ॥ १६
तस्याज्ञां शिरसा दीनाः प्रतिगृह्य विशांपते ।
विषण्णमनसो भीत्या न्यविशन्त महारथाः ॥ १७
चिन्तयन्तो वधं घोरं सूतपुत्रस्य संयुगे ।
अर्जुनस्य जयं युद्धे चिन्तयानाः पुनःपुनः ॥ १८
पाण्डवाश्च महेष्वासा न्यविशन्त परंतपाः ।
प्रहृष्टमनसः सर्वे जित्वा शत्रुं महारथाः ॥ १९
ततो युधिष्ठिरं तत्र निविष्टं वै मुदान्वितम् ।
समेत्य सर्वे पाञ्चाला वर्धयन्तो यथाविधि ॥ २०
अर्जुनस्तु रथाचूर्णमवरुह्य महायशाः ।

धर्मराजस्य चरणौ पीडयामास हृष्टवत् ॥ २१
 तमुत्थाप्य महाराज धर्मपुत्रः प्रतापवान् ।
 सखजे भरतश्रेष्ठमुपजिघ्रन्नुपस्पृशन् ॥ २२
 नकुलः सहदेवश्च पाण्डवश्च वृकोदरः ।
 अभिवाद्य महाराजमखजन्त स फल्गुनम् ॥ २३
 धृष्टद्युम्नः शिखण्डी च पाण्डवानां च ये रथाः ।
 वर्धयन्ते स राजानं निहते सूतनन्दने ॥ २४
 ततः कृष्णो महाराज सात्यकिश्चापि सात्वतः ।
 वर्धयन्ते स राजानं निहते सूतनन्दने ॥ २५
 वामुदेवश्च कौन्तेयं प्रणयादिदमब्रवीत् ।
 अद्य राजन्हताः सर्वे धार्तराष्ट्राः सराजकाः ।
 हते वैकर्तने कर्णे रथानां प्रवरे रथे ॥ २६
 यदि लोकास्त्रयः सर्वे योधयेयुः सवासवाः ।
 तथापि दुर्जयः सूतस्तव कोपात्तु सूदितः ॥ २७
 एवमुक्तः प्रत्युवाच धर्मराजो जनार्दनम् ॥ २८
 तव प्रसादाद्गोविन्द हतः कर्णो महायशाः ।
 पाण्डवाश्च जयं प्राप्ता नाशिताश्चापि शत्रवः ॥ २९
 त्वं हि शक्तो भयात्रातुं यस्य कस्यचिदाहवे ।
 तमस्य जगतो गोप्ता पाण्डवानां च सर्वदा ॥ ३०
 त्वां समासाद्य शक्रोऽपि मोदते दिवि नित्यशः ।
 त्वं पाता पाण्डुपुत्राणां यथैव जगतस्तथा ॥ ३१
 अनाश्रयो जयस्तेषां भक्तिर्येषां त्वयि प्रभो ॥ ३२
 त्वया नाथेन गोविन्द नाथवन्तो वयं युधि ।
 यथेन्द्रेण पुरा देवास्त्वया चापि जनार्दन ॥ ३३
 स्वप्स्याम्यद्य सुखं कृष्णनिद्रां लप्स्ये त्वहं क्षपाम् ।
 विगतं हि भयं मेऽद्य त्वत्प्रसादान्न संशयः ॥ ३४
 एवमुक्तस्तु पार्थेन केशवः ग्राह पाण्डवम् ।
 निमित्तमात्रं हि वयं तवाप्यस्मिन्मुदागमे ॥ ३५
 यस्य ते भ्रातरः शूरा भीमसेनादयो नृप ।
 संबन्धिनश्चेन्द्रवीर्याः पार्षतप्रमुखास्तथा ॥ ३६
 अर्हते च भवानित्यं प्रियं नित्यं च मद्भितम् ।
 प्रियो हि मे त्वमेतेन वचनेन नरोत्तम ॥ ३७
 इत्युक्तो धर्मराजस्तु स्वरथं हेमभूषितम् ।
 दन्तवर्णैर्हयैर्युक्तं कालवालैर्महीपतिः ॥ ३८

आस्थाय पुरुषव्याघ्रः स्वबलेनापि संवृतः ।
 प्रययौ बहुवृत्तान्तं द्रष्टुमायोधनं प्रति ॥ ३९
 संभाषमाणौ तौ वीर उभौ माधवपाण्डवौ ॥ ४०
 स ददर्श रणे कर्णं शयानं पुरुषर्षभम् ।
 गाण्डीवमुक्तैर्विशिखैः सर्वतः संनिपीडितम् ॥ ४१
 सपुत्रं निहतं दृष्ट्वा कर्णं राजा युधिष्ठिरः ।
 प्रशशंस नरव्याघ्रावुभौ माधवपाण्डवौ ॥ ४२
 अद्य राजाऽस्मि सर्वस्यां पृथिव्यां मधुसूदन ।
 दिष्ट्या जयसि गोविन्द दिष्ट्या शत्रुनिपातितः ॥ ४३
 एवं सुबहुशो राजन्प्रशशंस जनार्दनम् ।
 अर्जुनं च कुरुश्रेष्ठो धर्मराजो युधिष्ठिरः ॥ ४४
 दृष्ट्वा च निहतं कर्णं सपुत्रं पार्थसायकैः ।
 पुनर्जातमिवात्मानं मेने कुरुकुलोद्वहः ॥ ४५
 समेत्य च कुरुश्रेष्ठं कुन्तीपुत्रं युधिष्ठिरम् ।
 वर्धयन्ति स राजानो हर्षयुक्ता महारथाः ॥ ४६
 सञ्जय उवाच ।
 एवमेव क्षयो वृत्तः सुमहान्नोमहर्षणः ।
 तव दुर्मन्त्रिते राजन्दिष्ट्या त्वमनुशोचसि ॥ ४७
 वैशंपायन उवाच ।
 श्रुत्वैतदप्रियं राजा धृतराष्ट्रो महीपतिः ।
 पपात भूमौ निश्चेष्टः कौरव्यः परमासनात् ।
 तथा सत्यव्रतादेवी गान्धारी दिव्यदर्शना ॥ ४८
 ततस्तूर्णं तु विदुरस्तं नृपं सञ्जयस्तथा ।
 पर्याश्वासयतां चैतावुभावेव तु भूमिपम् ॥ ४९
 तथैवाश्वासयामासुर्गान्धारीं कुरुर्योषितः ॥ ५०
 स दैवं परमं मेने भवितव्यं च भारत ।
 ताभ्यामाश्वासितो राजा तूष्णीमास्ते विशांपते ॥ ५१
 एवमाख्याय राज्ञे च सञ्जयो राजसत्तम ।
 जगाम शिबिरं भूयो हते कर्णे महात्मनि ॥ ५२
 स दृष्ट्वा निहतं शल्यं राजानं च सुयोधनम् ।
 शकुनिं सुबहूत्राजन्सैनिकांश्च सहस्रशः ॥ ५३
 तथैव पाण्डवीं सेनां निहतां प्रेक्ष्य सञ्जयः ।
 सौप्तिके द्रौणिना राजन्हतवाजिनरद्विपाम् ॥ ५४

स हि दृष्ट्वा हतान्सर्वान्समन्ताद्युधि सञ्जयः ।
 प्रयातो हास्तिनपुरं शोकातो भयविह्वलः ॥ ५५
 हतेषु पुनरेतेषु प्रभूतगजवाजिषु ।
 योधैश्च तैर्महाराज नानादेशसमुद्भवैः ॥ ५६
 कुरुक्षेत्रं तु तत्सर्वं शून्यमासीद्विशांपते ।
 निहतैः पाण्डवेयैश्च धार्तराष्ट्रैश्च संयुगे ॥ ५७
 यथाहि विषयं वृत्तं धार्तराष्ट्रस्य संजयः ।
 निवेदयति तत्सर्वं यथावृत्तं यथाविधि ॥ ५८

एवं महायुद्धमिदं महात्मनो
 धनञ्जयस्याधिरथेश्वर यः पठेत् ।
 स सम्यगिष्टस्य मखस्य यत्फलं
 तदाप्नुयाद्यः शृणुयाच्च नित्यशः ॥ ५९
 मखो हि विष्णुर्भगवान्सनातनो
 वहन्ति यं चाप्यनिलेन्दुभानवः ।
 अतोऽनसूयुः शृणुयात्पठेच्च यः
 स सर्वलोकांश्च जयेत्सुखी भवेत् ॥ ६०

॥ इति श्रीमन्महाभारते शतसाहस्रिकायां संहितायां वैयासिक्यां कर्णपर्वणि एकाधिकशततमोऽध्यायः ॥ १०१ ॥

॥ कर्णपर्व समाप्तम् ॥ ८ ॥

अतः परं शल्यपर्व भविष्यति ।
 तस्यायमाद्यः श्लोकः ॥
 जनमेजय उवाच ।

एवं निपातिते कर्णे समरे सव्यसाचिना ।
 अल्पावशिष्टाः कुरवः किमकुर्वत वै द्विज ॥ १

इदं कर्णपर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च मुंबय्यां
 निर्णयसागरमुद्रायन्त्रे मुद्रापितम् । शकाब्दाः १८२९ सन १९०७.



॥ श्रीः ॥

श्रीमन्महाभारतम् ।

सटिप्पणम् ।



शल्यपर्व ९.

M. R. Narasimha Chas

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य

मुंबापुर्यां

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शके १८२९ प्लवंगनामसंवत्सरे ।

इदं पुस्तकं १८६७ संख्याकरानियमस्य २५ संख्याकविभागानुसारतो लेखारूढं

कृत्वा सवैऽधिकाराः प्रसिद्धिकर्त्रो स्वाधीना रक्षिताः ।

M. R. Narasimha Chas



श्रीः ।

श्रीमन्महाभारतम् ।



शल्यपर्व ९ ।

(अथ शल्यवधपर्व ॥ १ ॥)

प्रथमोऽध्यायः ॥ १ ॥

दुर्योधनेन शल्यस्य सैन्यापत्येऽभिपेचनपूर्वकं पुनर्युद्धाय निर्याणम् ॥ १ ॥ सञ्जयाच्छल्यदुर्योधनादिवधश्रवणेन मूर्च्छितस्य धृतराष्ट्रस्य विदुरेण समाश्वासनम् ॥ २ ॥

॥ श्रीवेदव्यासाय नमः ॥

नारायणं नमस्कृत्य नरं चैव नरोत्तमम् ।
 देवीं सरस्वतीं (व्यासं) चैव ततो जयमुदीरयेत् ॥ १
 जनमेजय उवाच ।
 एवं निपातिते कर्णे समरे सव्यसाचिना ।
 अल्पावशिष्टाः कुरवः किमकुर्वत वै द्विज ॥ १
 विदीर्यमाणं च बलं दृष्ट्वा राजा सुयोधनः ।
 पाण्डवैः प्राप्तकालं च किं प्रापद्यत कौरवः ॥ २
 एतदिच्छाम्यहं श्रोतुं तदाचक्ष्व द्विजोत्तम ।
 न हि तृप्यामि पूर्वेषां शृण्वानश्चरितं महत् ॥ ३
 वैशंपायन उवाच ।
 ततः कर्णे हते राजन्धार्तराष्ट्रः सुयोधनः ।
 भृशं शोकार्णवे मग्नो निराशः सर्वतोऽभवत् ॥ ४
 हाकर्ण हाकर्ण इति शोचमानो मुहुर्मुहुः ।
 कुच्छ्रात्स्वशिबिरं प्रायाद्धतशिष्टैर्नृपैः सह ॥ ५
 स समाश्वास्यमानोऽपि हेतुभिः शास्त्रनिश्चितैः ।
 राजन्विभूतिमिच्छद्भिः सूतपुत्रमनुसरन् ॥ ६
 स दैवं बलवन्मत्वा प्रभाते विमले सति ।
 सङ्ग्रामे निश्चयं कृत्वा पुनर्युद्धाय निर्ययौ ॥ ७
 शल्यं सेनापतिं कृत्वा विधिवद्राजसत्तमम् ।
 रणाय निर्ययौ राजा हतशिष्टैर्नृपैः सह ॥ ८

शल्य० १

ततः सुतमुलं युद्धं कुरुपाण्डवसेनयोः ।
 वभूव भरतश्रेष्ठ देवासुररणोपमम् ॥ ९
 ततः शल्यो महाराज कृत्वा कदनमाहवे ।
 पाण्डुसैन्येऽथ मध्याह्ने धर्मराजेन पातितः ॥ १०
 ततो दुर्योधनो राजा हतबन्धू रणाजिरात् ।
 अपसृत्य ह्रदं घोरं विवेश रिपुजाह्नयात् ॥ ११
 अथापराह्णे तस्याहः परिवार्य महारथैः ।
 हृदादाहूय युद्धाय भीमसेनेन पातितः ॥ १२
 तस्मिंस्तु निहते वीरे महेष्वासास्त्रयो रणे ।
 कृतवर्मा कृपो द्रौणिर्जघ्नुः पाण्डवसैनिकान् ॥ १३
 ततः पूर्वाह्नसमये शिबिरादेत्य सञ्जयः ।
 प्रविवेश पुरीं दीनो दुःखशोकसमन्वितः ॥ १४
 स प्रविश्य पुरीं सूतो भुजाबुच्छित्य दुःखितः ।
 वेपमानस्ततो राज्ञः प्रविवेश निवेशनम् ॥ १५
 धावतश्चाप्यपश्यत्स तत्रत्यानुरूपर्षभान् ।
 नष्टचित्तानिवोन्मत्ताञ्छोकेन भृशदुःखितान् ॥ १६
 दृष्ट्वैव च नराञ्छीघ्रं व्याजहारातिदुःखितः ।
 अहो बत विपन्नोऽसि निधनेन महात्मनः ॥ १७
 अहो सुबलवान्कालो गतिश्च परमा तथा ।
 शुक्रतुल्यबलाः सर्वे यत्राहन्त्यन्त पार्थिवाः ॥ १८

अपराह्णे अपरार्धे ॥ १२ ॥

तं दृष्ट्वैव पुरे राजञ्जनः सर्वः स सञ्जयम् ।
 प्ररुद भयोद्विग्नो हा राजभिति सुखरम् ॥ १९
 आकुमारं नरव्याघ्र तत्पुरं वै समन्ततः ।
 आर्तनादं महचक्रे श्रुत्वा विनिहतं नृपम् ॥ २०
 तथा स विह्वलः सूतः प्रविश्य नृपतिक्षयम् ।
 ददर्श नृपतिश्रेष्ठं प्रज्ञाचक्षुषमीश्वरम् ॥ २१
 दृष्ट्वा चासीनमनघं समन्तात्परिवारितम् ।
 क्षुषाभिर्मरतश्रेष्ठ गान्धार्या विदुरेण च ।
 तथाऽन्यैश्च सुहृद्भिश्च ज्ञातिभिश्च हितैषिभिः ॥ २२
 तमेव चार्थं ध्यायन्तं कर्णस्य निधनं प्रति ।
 रुदन्नेवाब्रवीद्वाक्यं राजानं जनमेजय ॥ २३
 नातिहृष्टमनाः सूतो वाष्पसंदिग्धया गिरा ।
 सञ्जयोऽहं नरव्याघ्र नमस्ते भरतर्षभ ॥ २४
 मद्राधिपो हतः शल्यः शकुनिः सौवलस्तथा ।
 उल्लूकः पुरुषव्याघ्र कैतव्यो दृढविक्रमः ॥ २५
 संशप्तका हताः सर्वे काम्भोजाश्च शकैः सह ।
 म्लेच्छाश्च पार्वतीयाश्च यवनाश्च निपातिताः ॥ २६
 प्राच्या हता महाराज दाक्षिणात्याश्च सर्वशः ।
 उदीच्याश्च हताः सर्वे प्रतीच्याश्च नरोत्तमाः ।
 राजानो राजपुत्राश्च सर्वे विनिहता नृप ॥ २७
 कर्णपुत्रो हतः शूरः सत्यसेनो महाबलः ॥ २८
 दुर्योधनो हतो राजा यथोक्तं पाण्डवेन ह ।
 भग्नसक्थो महाराज शेते पांसुषु रूषितः ॥ २९
 धृष्टद्युम्नो हतो राजञ्जिखण्डी चापराजितः ।
 उत्तमौजा युधामन्युस्तथा सर्वे प्रभद्रकाः ॥ ३०
 पाञ्चालश्च नरव्याघ्र चेदयश्च निषूदिताः ।
 तव पुत्रा हताः सर्वे द्रौपदेयाश्च भारत ॥ ३१
 नरा विनिहताः सर्वे गजाश्च विनिपातिताः ।
 रथिनश्च नरव्याघ्र हयाश्च निहता युधि ॥ ३२
 निःशेषं शिविरं राजंस्तावकानां कृतं प्रभो ।
 पाण्डवानां च शूराणां समासाद्य परस्परम् ॥ ३३
 प्रायः स्त्रीशेषमभवज्जगत्कालेन मोहितम् ।
 सप्त पाण्डवतः शिष्टा धार्तराष्ट्रास्त्रयो रथाः ॥ ३४

विलापयुक्तोपहतं इति ड. पाठः । विलापयुक्तं सुमहत् इति घ.

ते चैव आतरः पञ्च वासुदेवोऽथ सात्यकिः ।
 कृपश्च कृतवर्मा च द्रौणिश्च जयतां वरः ॥ ३५
 एते शेषा महाराज रथिनो नृपसत्तम ।
 अक्षौहिणीनामष्टानां दशानां च न संशयः ॥ ३६
 एते शेषा महाराज सर्वेऽन्ये निधनं गताः ।
 कालेन निहतं सर्वं जगद्वै भरतर्षभ ।
 दुर्योधनं वै पुरतः कृत्वा सर्वे नरा हताः ॥ ३७
 वैशंपायन उवाच ।
 एतच्छ्रुत्वा वचः क्रूरं धृतराष्ट्रो जनेश्वरः ।
 निपपात स राजेन्द्रो गतसत्त्वो महीतले ॥ ३८
 तस्मिन्निपतिते वीरे विदुरोऽपि महायशः ।
 निपपात महाराज शोकव्यसनकर्षितः ॥ ३९
 गान्धारी च महाभागा सर्वाश्च कुरयोषितः ।
 पतिताः सहसा भूमौ श्रुत्वा घोरतरं वचः ॥ ४०
 निःसंज्ञं पतितं भूमौ तदाऽऽसीद्राजमण्डलम् ।
 विलापयुक्तोपहतं चित्रं न्यस्तं पटे यथा ॥ ४१
 कृच्छ्रेण तु ततो राजा धृतराष्ट्रो महीपतिः ।
 शनैरलभत प्राणान्पुत्रव्यसनकर्षितः ॥ ४२
 लब्ध्वा तु स नृपः प्राणान्वेपमानः सुदुःखितः ।
 निरीक्ष्य च दिशः सर्वाः क्षत्तारं वाक्यमब्रवीत् ॥ ४३
 विद्धि क्षत्तर्महाप्राज्ञ त्वं गतिर्भरतर्षभ ।
 ममानाथस्य सुभृशं पुत्रैर्हीनस्य सर्वशः ।
 एवमुक्त्वा ततो भूयो विसंज्ञो निपपात ह ॥ ४४
 तं तथा पतितं दृष्ट्वा बान्धवा येऽस्य केचन ।
 शीतैस्ते सिषिचुस्तोयैर्विव्यजुर्व्यजनैरपि ॥ ४५
 स तु दीर्घेण कालेन प्रत्याश्वस्तो नराधिपः ।
 तूष्णीमासीन्महीपालः पुत्रव्यसनकर्षितः ॥ ४६
 निःश्वसञ्जिह्वग इव कुम्भक्षितोऽभवन्नृपः ॥ ४७
 सञ्जयोऽप्यरुदत्तत्र दृष्ट्वा राजानमातुरम् ।
 तथा सर्वाः स्त्रियश्चैव गान्धारी च यशस्विनी ॥ ४८
 ततो दीर्घेण कालेन विदुरं वाक्यमब्रवीत् ।
 धृतराष्ट्रो नरश्रेष्ठ सुहृदमानो मुहुर्मुहुः ॥ ४९
 गच्छन्तु योषितः सर्वा गान्धारी च यशस्विनी ।

पाठः ॥ ४१ ॥ प्रथमोऽध्यायः ॥ १ ॥

तथेमे सुहृदः सर्वे मुह्यते मे मनो भृशम् ॥ ५०
 एवमुक्तस्ततः क्षत्ता ताः स्त्रियो भरतर्षभ ।
 विसर्जयामास शनैर्मुह्यमानः पुनःपुनः ॥ ५१
 निश्चक्रमुस्ततः सर्वाः स्त्रियो भरतसत्तम ।
 सुहृदश्च तथा सर्वे दृष्ट्वा राजानमातुरम् ॥ ५२
 ततो नरपतिस्तत्र लब्ध्वा संज्ञां परंतपः ।

गतिर्मे को भवेदद्य इति चिन्तासमाकुलः ।
 अपृच्छत्सञ्जयं तत्र रोदमानं भृशतुरम् ॥ ५३
 प्राञ्जलिं सञ्जयं दृष्ट्वा रोदमानं मुहुर्मुहुः ।
 ज्ञातीन्स्त्रियोऽथ निर्याप्य प्रविश्य विदुरः पुनः ५४
 राजानं शोचमानस्तु तं शोचन्तं मुहुर्मुहुः ।
 समाश्वासयत क्षत्ता वचसा मधुरेण च ॥ ५५

॥ इति श्रीमन्महाभारते शल्यपर्वणि शल्यवधपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

धृतराष्ट्रेण सञ्जयस्य पुरतो दुर्योधनवचनानुस्मरणेन विलापः ॥ १ ॥

वैशंपायन उवाच ।
 विसृष्टास्वथ नारीषु धृतराष्ट्रोऽम्बिकासुतः ।
 विललाप महाराज दुःखादुःखतरं गतः ॥ १
 सधूममिव निःश्वस्य करौ धुन्वन्पुनःपुनः ।
 बहु संचिन्तयित्वा तु सञ्जयं वाक्यमब्रवीत् ॥ २
 धृतराष्ट्र उवाच ।
 अहो वत महदुःखं यदहं पाण्डवान्गणे ।
 क्षेमिणश्चाव्ययांश्चैव त्वत्तः सूत शृणोमि वै ॥ ३
 वज्रसारमयं नूनं हृदयं सुदृढं मम ।
 यच्छ्रुत्वा निहतान्पुत्रान्दीर्यते न सहस्रधा ॥ ४
 चिन्तयित्वा वचस्तेषां बालक्रीडां च सञ्जय ।
 अद्य चैव हताञ्श्रुत्वा दीर्यते मे भृशं मनः ॥ ५
 अन्धत्वाद्यदि पुत्राणां न मे रूपनिदर्शनम् ।
 पुत्रस्नेहकृता प्रीतिर्नित्यमेतेषु धारिता ॥ ६
 बालभावमतिक्रम्य यौवनस्थांश्च तानहम् ।
 श्रियं प्राप्तांश्च ताञ्श्रुत्वा हृष्ट आसं तदाऽनघ ॥ ७
 तानद्य निहताञ्श्रुत्वा हतैश्वर्यान्हतौजसः ।
 न लभेयं कचिच्छान्तिं पुत्राधिभिरभिभुतः ॥ ८
 एह्येहि वत्स राजेन्द्र ममानाथस्य पुत्रक ।
 त्वया हीनो महाबाहो कां नु यास्याम्यहं गतिम् ९
 कथं त्वं पृथिवीपालांस्त्यक्त्वा तात समागतान् ।

शेषे विनिहतो भूमौ प्राकृतः कुनृपो यथा ॥ १०
 गतिर्भूत्वा महाराज ज्ञातीनां सुहृदां तथा ।
 अन्धं वृद्धं च मां वीर विहाय क नु यास्यसि ॥ ११
 सा कृपा सा च ते प्रीतिः सा च राजसु मानिता ।
 कथं त्वं निहतः पार्थैः संयुगेष्वपराजितः ॥ १२
 को नु मामुत्थितः काले ताततातेति वक्ष्यति ।
 महाराजेति सततं लोकनाथेति चासकृत् ॥ १३
 परिष्वज्य च कं कण्ठे स्नेहेन क्लिन्नलोचनः ।
 अनुशास्ताऽस्मि कौरव्य तत्साधु वद मे वचः ॥ १४
 ननु नामाहमश्रौषं वचनं तव पुत्रक ।
 भूयसी मम पृथ्वीयं तात पार्थस्य नो तथा ॥ १५
 भगदत्तः कृपः शल्य आवन्त्योऽथ जयद्रथः ।
 भूरिश्रवाः सोमदत्तो महाराजश्च बाह्लिकः ॥ १६
 अश्वत्थामा च भोजश्च मागधश्च महाबलः ।
 बृहद्वलश्च क्राथश्च शकुनिश्चापि सौबलः ॥ १७
 म्लेच्छश्च शतसाहस्राः शकाश्च यवनैः सह ।
 सुदक्षिणश्च काम्भोजस्त्रिगर्ताधिपतिस्तथा ॥ १८
 भीष्मः पितामहश्चैव भारद्वाजोऽथ गौतमः ।
 श्रुतायुश्चाश्रुतायुश्च शतायुश्चापि वीर्यवान् ॥ १९
 जलसन्धोऽथार्ण्यशूरी राक्षसश्चाप्यलायुधः ।
 अलम्बुसो वीरबाहुः सुबाहुश्च महारथः ॥ २०

सधूममिव अत्युष्णमित्यर्थः ॥ २ ॥ परिष्वज्य च मां कण्ठे
 स्नेहेन क्लिन्नलोचनः । अनुशाधीति कौरव्य तत्साधु वद मे

वचः इति झ. पाठः ॥ १४ ॥

एते चान्ये च बहवो राजानो राजसत्तम ।
 मदर्थं ग्रहरिष्यन्ति प्राणांस्त्यक्त्वा धनानि च ॥ २१
 तेषां मध्ये स्थितो युद्धे भ्रातृभिः परिवारितः ।
 योधयिष्याम्यहं पार्थान्पाञ्चालांश्चैव सर्वशः ॥ २२
 चेदींश्च नृपशार्दूल द्रौपदेयांश्च संयुगे ।
 सात्यकिं कुन्तिभोजं च राक्षसं च घटोत्कचम् ॥ २३
 एकोऽप्येषां महाराज समर्थः संनिवारणे ।
 समरे पाण्डवेयानां संक्रुद्धो ह्यभिधावताम् ॥ २४
 किं पुनः सहिता वीराः कृतवैराश्च पाण्डवैः ।
 अथवा सर्व एवैते पाण्डवस्यानुयायिभिः ॥ २५
 योत्स्यन्ते सह राजेन्द्र हनिष्यन्ति च तान्मृधे ।
 कर्ण एको मया सार्धं निहनिष्यति पाण्डवान् ॥ २६
 ते वै नृपतयो वीराः स्थास्यन्ति मम शासने ॥ २७
 यश्च तेषां प्रणेता वै वासुदेवो महाबलः ।
 न स संनह्यते राजन्निति मामब्रवीद्वचः ॥ २८
 एवं च वदतः सूत बहुशो मम सन्निधौ ।
 युक्तितो ह्यनुपश्यामि निहतान्पाण्डवात्रणे ॥ २९
 तेषां मध्ये स्थिता यत्र हन्यन्ते मम पुत्रकाः ।
 व्यायच्छमानाः समरे किमन्यद्भागधेयतः ॥ ३०
 भीष्मश्च निहतो यत्र लोकनाथः प्रतापवान् ।
 शिखण्डिनं समासाद्य मृगेन्द्र इव जम्बुकम् ॥ ३१
 द्रोणश्च ब्राह्मणो यत्र सर्वशस्त्रास्त्रपारगः ।
 निहतः पाण्डवैः सङ्क्षेपे किमन्यद्भागधेयतः ॥ ३२
 कर्णश्च निहतः सङ्क्षेपे दिव्यास्त्रज्ञो महाबलः ।
 भूरिश्रवा हतो यत्र सोमदत्तश्च संयुगे ।
 बाह्लिकश्च महाराज किमन्यद्भागधेयतः ॥ ३३
 भगदत्तो हतो यत्र गजयुद्धविशारदः ।
 जयद्रथश्च निहतः किमन्यद्भागधेयतः ॥ ३४
 सुदक्षिणो हतो यत्र जलसन्धश्च पौरवः ।
 श्रुतायुश्चाश्रुतायुश्च किमन्यद्भागधेयतः ॥ ३५
 महाबलस्तथा पाण्डवः सर्वशस्त्रभृतां वरः ।
 निहतः पाण्डवैः सङ्क्षेपे किमन्यद्भागधेयतः ॥ ३६
 बृहद्बलो हतो यत्र मागधश्च महाबलः ।
 उग्रायुधश्च विक्रान्तः प्रतिमानं धनुष्मताम् ॥ ३७

प्रतिमानं केतुभूतः ॥ ३७ ॥

आवन्त्यो निहतो यत्र त्रैगर्तश्च जनाधिपः ।
 संशप्तकाश्च निहताः किमन्यद्भागधेयतः ॥ ३८
 अलम्बुसस्तथा राजनराक्षसश्चाप्यलायुधः ।
 आर्ष्यशृङ्गिश्च निहतः किमन्यद्भागधेयतः ॥ ३९
 नारायणा हता यत्र गोपाला युद्धदुर्मदाः ।
 म्लेच्छाश्च बहुसाहस्राः किमन्यद्भागधेयतः ॥ ४०
 शकुनिः सौबलो यत्र कैतव्यश्च महाबलः ।
 निहतः सबलो वीरः किमन्यद्भागधेयतः ॥ ४१
 एते चान्ये च बहवः कृतास्त्रा युद्धदुर्मदाः ।
 राजानो राजपुत्राश्च शूराः परिघबाहवः ।
 निहता बहवो यत्र किमन्यद्भागधेयतः ॥ ४२
 यत्र शूरा महेष्वासाः कृतास्त्रा युद्धदुर्मदाः ।
 बहवो निहताः सूत महेन्द्रसमविक्रमाः ॥ ४३
 नानादेशसमावृत्ताः क्षत्रिया यत्र सञ्जय ।
 निहताः समरे सर्वे किमन्यद्भागधेयतः ॥ ४४
 पुत्राश्च मे विनिहताः पौत्राश्चैव महाबलाः ।
 वयस्या आतरश्चैव किमन्यद्भागधेयतः ॥ ४५
 भागधेयसमायुक्तो ध्रुवमुत्पद्यते नरः ।
 यस्तु भाग्यसमायुक्तः स शुभं प्राप्नुयान्नरः ॥ ४६
 अहं विमुक्तस्तैर्भाग्यैः पुत्रैश्चैवैह सञ्जय ।
 कथमद्य भविष्यामि वृद्धः शत्रुवशं गतः ॥ ४७
 नान्यदत्र परं मन्ये वनवासादृते प्रभो ।
 सोऽहं वनं गमिष्यामि निर्बन्धुर्जातिसंक्षये ॥ ४८
 न हि मेऽन्यद्भवेच्छ्रेयो वनाभ्युपगमादृते ।
 इमामवस्थां प्राप्तस्य लूनपक्षस्य सञ्जय ॥ ४९
 दुर्योधनो हतो यत्र शल्यश्च निहतो युधि ।
 दुःशासनो विर्विशश्च विकर्णश्च महाबलः ॥ ५०
 कथं हि भीमसेनस्य श्रोण्येऽहं शब्दमुत्तमम् ।
 एकेन समरे येन हतं पुत्रशतं मम ॥ ५१
 असकृद्बदतस्तस्य दुर्योधनवधेन च ।
 दुःखशोकाभिसंतप्तो न श्रोण्ये परुषा गिरः ॥ ५२
 वैशंपायन उवाच ।
 एवं स शोकसंतप्तः पार्थिवो हतबान्धवः ।
 मुहुर्मुहुर्ब्रूमानः पुत्राधिभिरभिप्लुतः ॥ ५३

विलप्य सुचिरं कालं धृतराष्ट्रोऽम्बिकासुतः ।
 दीर्घमुष्णं स निःश्वस्य चिन्तयित्वा परामवम् ॥ ५४
 दुःखेन महता राजन्संतप्तो भरतर्षभः ।
 पुनर्गावल्गणिं सूतं पर्यपृच्छद्यथातथम् ॥ ५५
 धृतराष्ट्र उवाच ।
 भीष्मद्रोणौ हतौ श्रुत्वा सूतपुत्रं च पातितम् ।
 सेनापतिं प्रणेतारं कमकुर्वत मामकाः ॥ ५६
 यं यं सेनाप्रणेतारं युधि कुर्वन्ति मामकाः ।
 अचिरेणैव कालेन तं तं निघ्नन्ति पाण्डवाः ॥ ५७
 रणमूर्ध्नि हतो भीष्मः पश्यतां वः किरीटिना ।
 एवमेव हतो द्रोणः सर्वेषामेव पश्यताम् ॥ ५८
 एवमेव हतः कर्णः सूतपुत्रः प्रतापवान् ।
 सराजकानां सर्वेषां पश्यतां वः किरीटिना ॥ ५९
 पूर्वमेवाहसुक्तो वै विदुरेण महात्मना ।
 दुर्योधनापराधेन प्रजेयं विनशिष्यति ॥ ६०
 केचिन्न सम्यक्पश्यन्ति मूढाः सम्यगवेक्ष्य च ।
 तदिदं मम मूढस्य तथाभूतं वचः स तत् ॥ ६१
 यदब्रवीत्स धर्मात्मा विदुरो दीर्घदर्शिवान् ।

तत्तथा समनुप्राप्तं वचनं सत्यवादिनः ॥ ६२
 दैवोपहतचित्तेन यन्मयाऽनुष्ठितं पुरा ।
 अनयस्य फलं तस्य ब्रूहि गावल्गणे पुनः ॥ ६३
 को वा मुखमनीकानामासीत्कर्णे निपातिते ।
 अर्जुनं वासुदेवं च को वा प्रत्युद्ययौ रथी ॥ ६४
 केऽरक्षन्दक्षिणं चक्रं मद्रराजस्य संयुगे ।
 वामं च योद्धुकामस्य के वा वीरस्य पृष्ठतः ॥ ६५
 कथं च वः समेतानां मद्रराजो महारथः ।
 निहतः पाण्डवैः सङ्ख्ये पुत्रो वा मम सञ्जय ॥ ६६
 ब्रूहि सर्वं यथातत्त्वं भरतानां महाक्षयम् ।
 यथा च निहतः सङ्ख्ये पुत्रो दुर्योधनो मम ॥ ६७
 पाञ्चालाश्च यथा सर्वे निहताः सपदानुगाः ।
 धृष्टद्युम्नः शिखण्डी च द्रौपद्याः पञ्च चात्मजाः ॥
 पाण्डवाश्च यथा मुक्तास्तथोभौ माधवौ युधि ।
 कृपश्च कृतवर्मा च भारद्वाजस्य चात्मजः ॥ ६९
 यद्यथा यादृशं चैव युद्धं वृत्तं च सांप्रतम् ।
 अखिलं श्रोतुमिच्छामि कुशलो ह्यसि सञ्जय ॥ ७०

॥ इति श्रीमन्महाभारते शल्यपर्वणि शल्यवधपर्वणि द्वितीयोऽध्यायः ॥ २ ॥

केचित्सम्यक्प्रपश्यन्ति मूढास्तु न तथा परे इति ख. पाठः ।
 सम्यगवेक्ष्य निपुणं विभाव्यापि मूढास्तथाभूतं तद्वचः केचिन्न

पश्यन्तीति सम्बन्धः । तथाभूतं यथार्थम् ॥ ६१ ॥
 द्वितीयोऽध्यायः ॥ २ ॥

* एतदनन्तरं झ. पाठे एकोऽध्यायोऽधिको दृश्यते ।

प्रक्षिप्तोऽध्यायः ॥

पार्थेन निहते कर्णे पाण्डवभयात्पलायमानां सेनां निवर्त्य दुर्योधनस्य पुनर्युद्धोद्यमः ॥ १ ॥

[सञ्जय उवाच ।
 शृणु राजन्नबह्वितो यथावृत्तो महान्क्षयः ।
 कुरूणां पाण्डवानां च समासाद्य परस्परम् ॥ १
 निहते सूतपुत्रे तु पाण्डवेन महात्मना ।
 विद्वुतेषु च सैन्येषु समानीतेषु चासकृत् ॥ २
 घोरे मनुष्यदेहानामाजौ नरवरक्षये ।
 यत्तत्कर्णे हते पार्थः सिंहनादमथाकरोत् ॥ ३
 तदा तव सुतान् राजन्प्राविशत्सुमहद्भयम् ॥ ४
 न सन्धातुमनीकानि न चैवाथ पराक्रमे ।
 आसीद्बुद्धिर्हते कर्णे तव योधस्य कस्यचित् ॥ ५
 वणिजो नावि भिन्नायामगाधे विप्लवा इव ।

अपारे पारमिच्छन्तो हते द्वीपे किरीटिना ॥ ६
 सूतपुत्रे हते राजन्वित्रस्ताः शरविक्षताः ।
 अनाथा नाथमिच्छन्तो मृगाः सिंहादिता इव ॥ ७
 भग्नशृङ्गा इव वृषा शीर्णदंष्ट्रा इवोरगाः ।
 प्रत्युपायाम सायाहे निर्जिताः सव्यसाचिना ॥ ८
 हतप्रवीरा विध्वस्ता निरुक्ता निशितैः शरैः ।
 सूतपुत्रे हते राजन्पुत्रास्ते प्राद्ववंस्ततः ॥ ९
 विध्वस्तकवचाः सर्वे कांदिशीका विचेतसः ।
 अन्योन्यमभिनिघ्नन्तो वीक्षमाणा भयादिशः ॥ १०
 मामेव नूनं वीभत्सुर्मामेव च वृकोदरः ।
 अभियातीति मन्वानाः पेतुर्मन्त्रुश्च भारत ॥ ११

अश्वानन्ये गजानन्ये रथानन्ये महारथाः ।		ततो धनञ्जयो राजन् रथानीकमगाहत ।	
आरुह्य जवसंपन्नाः पादातान्प्रजडुर्भयात् ॥	१२	विश्रुतं त्रिषु लोकेषु गाण्डीवं व्याक्षिपन्धनुः ॥ ३४	
कुञ्जरैः स्यन्दना भग्नाः सादिनश्च महारथैः ।		कृष्णसारथिमायान्तं दृष्ट्वा श्वेतहयं रथम् ।	
पदातिसङ्घाश्चाश्वौघैः पलायद्भिर्भृशं हताः ॥	१३	अर्जुनं चापि योद्धारं त्वदीयाः प्राद्रवन्भयात् ॥ ३५	
व्यालतस्करसंकीर्णं सार्थहीना यथा वने ।		विप्रहीनरथाश्वाश्च शरैश्च परिवारिताः ।	
तथा त्वदीया निहते सूतपुत्रे तदाऽभवन् ॥	१४	पञ्चविंशतिसाहस्राः पार्थमाच्छन्पदातयः ॥	३६
हतारोहास्तथा नागाश्छिन्नहस्तास्तथाऽपरे ।		हत्वा तत्पुरुषानीकं पाञ्चालानां महारथः ।	
सर्वे पार्थमयं लोकमपश्यन्वै भयार्दिताः ॥	१५	भीमसेनं पुरस्कृत्य न चिरात्प्रत्यदृश्यत ॥	३७
तान्प्रेक्ष्य द्रवतः सर्वान्भीमसेनभयार्दितान् ।		महाधनुर्धरः श्रीमानभिन्नगणमर्दनः ।	
दुर्योधनोऽथ स्वं सूतं हाहाकृतवैवमब्रवीत् ॥	१६	पुत्रः पाञ्चालराजस्य धृष्टद्युम्नो महायशः ॥	३८
नातिक्रमिष्यते पार्थो धनुष्पाणिमवस्थितम् ।		पारावतसवर्णाश्वं कोविदारवरध्वजम् ।	
जघने युध्यमानं मां तूर्णमश्वान्प्रचोदय ॥	१७	धृष्टद्युम्नं रणे दृष्ट्वा त्वदीयाः प्राद्रवन्भयात् ॥	३९
समरे युध्यमानं हि कौन्तेयो मां धनञ्जयः ।		गान्धारराजं शीघ्रास्त्रमनुसृत्य यशस्विनौ ।	
नोत्सहेताप्यतिक्रान्तुं वेलामिव महार्णवः ॥	१८	अचिरात्प्रत्यदृश्येतां माद्रीपुत्रौ ससात्यकी ॥	४०
अद्यार्जुनं सगोविन्दं मानिनं च वृकोदरम् ।		चेकितानः शिखण्डी च द्रौपदेयाश्च मारिष ।	
निहत्य शिष्टांशान् कर्णस्यानुप्यमाप्नुयाम् ॥	१९	हत्वा त्वदीयं सुमहत्सैन्यं शङ्खानथाधमन् ॥	४१
तच्छ्रुत्वा कुरुराजस्य शूरार्यसदृशं वचः ।		ते सर्वे तावकान्प्रेक्ष्य द्रवतो वै पराङ्मुखान् ।	
सूतो हेमपरिच्छिन्नांशनैरश्वानचोदयत् ॥	२०	अभ्यधावन्त निम्नन्तो वृषाञ्जित्वा वृषा इव ॥	४२
गजाश्वरथहीनास्तु पादाताश्चैव मारिष ।		सेनावशेषं तं दृष्ट्वा तव पुत्रस्य पाण्डवः ।	
पञ्चविंशतिसाहस्राः प्राद्रवन्शनकैरिव ॥	२१	अवस्थितं सव्यसाचीं चुक्रोध बलवन्पुत्र ॥	४३
तान्भीमसेनः संक्रुद्धो धृष्टद्युम्नश्च पार्षतः ।		तत एनं शरै राजन्सहसा समवाकिरत् ।	
वलेन चतुरङ्गेण परिक्षिप्याहनच्छरैः ॥	२२	रजसा चोद्गतेनाथ न स्म किञ्चन दृश्यते ॥	४४
प्रत्ययुध्यन्तु ते सर्वे भीमसेनं सपार्षतम् ।		अन्धकारीकृते लोके शरीभूते महीतले ।	
पार्थपार्षतयोश्चान्ये जगृहुस्तत्र नामनी ॥	२३	दिशः सर्वा महाराज तावकाः प्राद्रवन्भयात् ॥	४५
अक्रुध्यत रणे भीमस्तैर्मृधे प्रत्यवस्थितैः ।		भज्यमानेषु सर्वेषु कुरुराजो विशांपते ।	
सोऽवतीर्य रथात्तूर्णं गदापाणिरयुध्यत ॥	२४	परेषामात्मनश्चैव सैन्ये ते समुपाद्रवत् ॥	४६
न तान् रथस्थो भूमिष्ठान्धर्मापेक्षी वृकोदरः ।		ततो दुर्योधनः सर्वानाजुहावाथ पाण्डवान् ।	
योधयामास कौन्तेयो भुजवीर्यमुपाश्रितः ॥	२५	युद्धाय भरतश्रेष्ठ देवानिव पुरा बलिः ॥	४७
जातरूपपरिच्छिन्नां प्रगृह्य महतीं गदाम् ।		त एनमभिगर्जन्तं सहिताः समुपाद्रवन् ।	
न्यवधीत्तावकान्सर्वान्दण्डपाणिरिवान्तकः ॥	२६	नानाशस्त्रसृजः क्रुद्धा भर्त्सयन्तो मुहुर्मुहुः ॥	४८
पदातयो हि संरब्धास्त्यक्तजीवितवान्धवाः ।		दुर्योधनोऽप्यसंभ्रान्तस्तानरीन्यधमच्छरैः ॥	४९
भीममभ्यद्रवन्सङ्ख्ये पतङ्गा इव पावकम् ॥	२७	तत्राद्भुतमपश्याम तव पुत्रस्य पौरुषम् ।	
आसाद्य भीमसेनं ते संरब्धा युद्धदुर्मदाः ।		यदेनं पाण्डवाः सर्वे न शेकुरतिवर्तितुम् ॥	५०
विनेदुः सहसा दृष्ट्वा भूतग्रामा इवान्तकम् ॥	२८	नातिदूरापयातं च कृतबुद्धिं पलायने ।	
इयेनवद्यचरन्भीमः खड्गेन गदया तथा ।		दुर्योधनः स्वकं सैन्यमपश्यद्भृशविक्षतम् ॥	५१
पञ्चविंशतिसाहस्रांस्तावकानां व्यपोथयत् ॥	२९	ततोऽवस्थाप्य राजेन्द्र कृतबुद्धिस्तवात्मजः ।	५२
हत्वा तत्पुरुषानीकं भीमः सत्यपराक्रमः ।		हर्षयन्निव तान्योधांस्ततो वचनमब्रवीत् ॥	
धृष्टद्युम्नं पुरस्कृत्य पुनस्तस्थौ महाबलः ॥	३०	न तं देशं प्रपश्यामि पृथिव्यां पर्वतेषु च ।	
धनञ्जयो रथानीकमन्वपद्यत वीर्यवान् ॥	३१	यत्र यातान्न वो हन्युः पाण्डवाः किं सूतेन वः ॥	५३
माद्रीपुत्रौ च शकुनिं सात्यकिश्च महाबलः ।		खलपं चैव बलं तेषां कृष्णौ च भृशविक्षतौ ।	
जवेनाभ्यपतन् दृष्ट्वा घ्नन्तो दुर्योधनं बलम् ॥	३२	यदि सर्वेऽत्र तिष्ठामो ध्रुवं नो विजयो भवेत् ॥	५४
तस्याश्ववाहान्सुबद्धंस्ते निहत्य शितैः शरैः ।		विप्रयातांस्तु वो भिन्नान्पाण्डवाः कृतकिल्विषाद ।	५५
तमन्वधावंस्त्वरितास्तत्र युद्धमवर्तत ॥	३३	अनुसृत्य हनिष्यन्ति श्रेयो नः समरे वधः ॥	

तृतीयोऽध्यायः ॥ ३ ॥

कृपेण कर्णवधदुःखितं दुर्योधनं प्रति स्वपरपक्षयोर्दौर्बल्यप्राबल्याभिधानपूर्वकमुपायं प्रदर्श्य संधिविधानम् ॥ १ ॥

सञ्जय उवाच ।

शृणु राजन्नबहितो यथावृत्तो महान्क्षयः ।
 कुरुणां पाण्डवानां च समासाद्य परस्परम् ॥ १
 निहते सूतपुत्रे च फल्गुनेन महात्मना ।
 विद्वतेषु च सैन्येषु समानीतेषु चासकृत् ॥ २
 विमुखे तव पुत्रे च शोकोपहतचेतसि ।
 भृशोद्विग्रेषु सैन्येषु दृष्ट्वा पार्थस्य विक्रमम् ॥ ३
 ध्यायमानेषु योधेषु दुःखं प्राप्तेषु भारत ।
 बलानां मध्यमानानां श्रुत्वा निनदमुत्तमम् ॥ ४
 अभिज्ञानं नरेन्द्राणां विकृतं प्रेक्ष्य संयुगे ।
 पतितानवनीपालान्ध्वजाश्चैव महात्मनाम् ।
 रणे विनिहतान्नागान्दृष्ट्वा पत्नींश्च भारत ॥ ५
 आयोधनं महाघोरं रुद्रस्याक्रीडसंनिभम् ।
 अप्रख्यातिं गतानां तु राज्ञां शतसहस्रशः ॥ ६
 कृपाविष्टः कृपो दृष्ट्वा वयःशीलसमन्वितः ।
 अब्रवीत्तत्र तेजस्वी सोऽभिसृत्य जनाधिपम् ।
 दुर्योधनमनुक्रोशाद्वाक्यं वाक्यविशारदः ॥ ७
 दुर्योधन निबोधेदं यन्वां वक्ष्यामि कौरव ।
 श्रुत्वा कुरु महाराज यदि ते रोचतेऽनघ ॥ ८
 न युद्धधर्माच्छ्रेयान्वै पन्था राजेन्द्र विद्यते ।
 यं समाश्रित्य युध्यन्ते क्षत्रियाः क्षत्रियर्षभ ॥ ९
 पुत्रो भ्राता पिता चैव स्वस्तीयो मातुलस्तथा ।
 संबन्धवान्धवाश्चैव योद्धव्याः क्षत्रजीविनः ॥ १०

वधे चैव परो धर्मस्तथाऽधर्मः पलायने ।
 ते स घोरां समापन्ना जीविकां जीवितार्थिनः ।
 तदत्र प्रतिवक्ष्यामि किञ्चिदेव हितं वचः ॥ ११
 हते भीष्मे च द्रोणे च कर्णे चैव महारथे ।
 जयद्रथे च निहते तव भ्रातृषु चानघ ।
 लक्ष्मणे तव पुत्रे च किं शेषं पर्युपासहे ॥ १२
 येषु भारं समासज्य राज्ये मतिमकुर्महि ।
 ते संत्यज्य तनूर्याताः शूरा ब्रह्मविदां गतिम् ॥ १३
 वयं त्विह विनाभूता गुणवद्भिर्महारथैः ।
 कृपणं वर्तयिष्यामः पातयित्वा नृपान्वहून् ॥ १४
 सर्वैरथ च जीवद्भिर्विभत्सुरपराजितः ।
 कृष्णनेत्रो महाबाहुर्देवैरपि दुरासदः ॥ १५
 इन्द्रकार्मुकवज्राभमिन्द्रकेतुमिवोच्छ्रितम् ।
 वानरं केतुमासाद्य संचचाल महाचमूः ॥ १६
 सिंहनादेन भीमस्य पाञ्चजन्यस्वनेन च ।
 गाण्डीवस्य च निर्घोषात्संमुह्यन्ते मनांसि नः ॥ १७
 स्फुरन्तीव महाविद्युन्मुष्णन्ती नयनप्रभाम् ।
 अलातमिव चाविद्धं गाण्डीवं समदृश्यत ॥ १८
 जाम्बूनदविचित्रं च धूयमानं महद्बलुः ।
 दृश्यते दिक्षु सर्वासु विद्युदभ्रघनेष्विव ॥ १९
 उह्यमानश्च कृष्णेन वायुनेव बलाहकः ।
 तावकं तद्वलं राजन्नर्जुनोऽस्त्रविशारदः ।
 गहनं शिशिरापाये ददाहामिरिवोल्बणः ॥ २०

शेषास्त्वां पर्युपासहे इति क. पाठः ॥ १२ ॥ कृष्णो नेत्रं

नेता यस्य स तथा ॥ १५ ॥

सुखः साङ्गामिको मृत्युः क्षत्रधर्मेण युध्यताम् ।
 मृतो दुःखं न जानीते प्रेत्य चानन्यमश्नुते ॥ ५६
 शृण्वन्तु क्षत्रियाः सर्वे यावन्तोऽत्र समागताः ।
 द्विषतो भीमसेनस्य वस्त्रमेप्यथ विद्वताः ॥ ५७
 पितामहैराचरितं न धर्मं हातुमर्हथ ।
 नान्यत्कर्मास्ति पापीयः क्षत्रियस्य पलायनात् ॥ ५८
 न युद्धधर्माच्छ्रेयान्हि पन्थाः स्वर्गस्य कौरवाः ।
 सुचिरेणार्जितालोकान्सद्यो युद्धात्समश्नुते ॥ ५९

तस्य तद्वचनं राज्ञः पूजयित्वा महारथाः ।
 पुनरेवाभ्यवर्तन्त क्षत्रियाः पाण्डवान्प्रति ।
 पराजयमसृप्यन्तः कृतचित्ताश्च विक्रमे ॥ ६०
 ततः प्रवृत्ते युद्धं पुनरेव सुदारुणम् ।
 तावकानां परेषां च देवासुररणोपमम् ॥ ६१
 युधिष्ठिरपुरोगांश्च सर्वसैन्येन पाण्डवान् ।
 अन्वधावन्महाराज पुत्रो दुर्योधनस्तव ॥ ६२

॥ इति श्रीमन्महाभारते शल्यपर्वणि शल्यवधपर्वणि अध्यायः ॥

गाहमानमनीकानि महेन्द्रसदृशप्रभम् ।
 विशोभयन्तं सेनां वै त्रासयन्तं च पार्थिवान् ।
 धनञ्जयमपश्याम नलिनीमिव कुञ्जरम् ॥ २१
 त्रासयन्तं तथा योधान्धनुर्घोषेण पाण्डवम् ।
 भूय एनमपश्याम सिंहं मृगगणानिव ॥ २२
 सर्वलोकमहेष्वासौ वृषभौ सर्वधन्विनाम् ।
 आमुक्तकवचौ कृणौ लोकमध्ये विरेजतुः ॥ २३
 अद्य सप्तदशाहानि वर्तमानस्य भारत ।
 सङ्ग्रामस्यातिघोरस्य युध्यतां चाभितो युधि ॥ २४
 वायुनेव विधूतानि तव सैन्यानि गच्छता ।
 शरदम्भोदजालानि विशीर्यन्ते समन्ततः ॥ २५
 तां नावमिव पर्यस्तां मज्जमानां महार्णवे ।
 तव सेनां महाराज सव्यसाची व्यकम्पयत् ॥ २६
 कनु ते सूतपुत्रोऽभूत्कनु द्रोणः सहात्मजः ।
 अहं क च क चात्मा ते हार्दिक्यश्च तथा कनु ॥ २७
 दुःशासनश्च ते आता आतृभिः सहितः कनु ॥ २८
 बाणगोचरसंप्राप्तं युध्यमानं जयद्रथम् ।
 संवन्धिनस्ते आतृश्च सहायान्मातुलांस्तथा ।
 सर्वान्विक्रम्य मिषतो लोकमाक्रम्य मूर्धनि ॥ २९
 जयद्रथो हतो राजन्किनु शेषमुपासहे ।
 को वेह स पुमानस्ति यो विजेष्यति पाण्डवम् ॥ ३०
 तस्य चास्त्राणि दिव्यानि विदितानि महात्मनः ।
 गाण्डीवस्य च निर्घोषो धैर्याणि हरते हि नः ॥ ३१
 नष्टचन्द्रा यथा रात्रिः सेनेयं हतनायका ।
 नागभग्नद्रुमा शुष्का नदीव प्रतिभाति मे ॥ ३२
 ध्वजिन्यां हतनेत्रायां यथेष्टं श्वेतवाहनः ।
 चरिष्यति महाराजः कक्षेष्वग्निरिव ज्वलन् ॥ ३३
 सात्यकेश्वैव यो वेगो भीमसेनस्य चोभयोः ।
 दारयेत गिरीन्सर्वाञ्छोषयेच्चैव सागरान् ॥ ३४
 उवाच वाक्यं यद्भीमः सभामध्ये विशांपते ।
 कृतं तत्सफलं सर्वं भूयश्चैव करिष्यति ॥ ३५

॥ इति श्रीमन्महाभारते शल्यपर्वणि शल्यवधपर्वणि तृतीयोऽध्यायः ॥ ३ ॥

प्रमुखस्थे तदा कर्णे बलं पाण्डवरक्षितम् ।
 दुरासदं तदा गुप्तं व्यूढं गाण्डीवधन्वना ॥ ३६
 युष्माभिस्तानि चीर्णानि यान्यसाधूनि साधुषु ।
 अकारणकृतान्येव तेषां वः फलमागतम् ॥ ३७
 आत्मनोऽर्थे त्वया लोको यत्नतः सर्व आहृतः ।
 स ते संशयितस्तात आत्मा च भरतर्षभ ॥ ३८
 रक्ष दुर्योधनात्मानमात्मा सर्वस्य भाजनम् ।
 भिक्षे हि भाजने तात दिशो गच्छति तद्रतम् ॥ ३९
 हीयमानेन वै सन्धिः पर्येष्टव्यः समेन वा ।
 विग्रहो वर्धमानेन नीतिरेषा बृहस्पतेः ॥ ४०
 ते वयं पाण्डुपुत्रेभ्यो हीनाः स्म बलशक्तितः ।
 अत्र ते पाण्डवैः सार्धं सन्धि मन्ये क्षमं प्रभो ॥ ४१
 न जानीते हि यः श्रेयः श्रेयसश्चावमन्यते ।
 स क्षिप्रं अश्रयते राज्यान् च श्रेयोऽनुविन्दति ॥ ४२
 प्रणिपत्य हि राजानं राज्यं यदि लभेमहि ।
 श्रेयः स्यान्न तु मौढ्येन राजन्गन्तुं पराभवम् ॥ ४३
 वैचित्रवीर्यवचनात्कृपाशीलो युधिष्ठिरः ।
 विनियुञ्जीत राज्ये त्वां गोविन्दवचनेन च ॥ ४४
 'अजातशत्रुः कौरव्यो गुरुशुश्रूषणे रतः ।
 धृतराष्ट्रस्य वचनं नावमंस्याति धार्मिकः ॥ ४५
 कुर्वन्ति आतरश्चास्य वचनं नात्र संशयः ॥' ४६
 यद्भूयाद्धि हृषीकेशो राजानमपराजितम् ।
 अर्जुनो भीमसेनश्च सर्वे कुर्युरसंशयम् ॥ ४७
 नातिक्रमिष्यते कृणो वचनं पाण्डवस्य तु ।
 धृतराष्ट्रस्य मन्येऽहं नापि कृष्णस्य पाण्डवः ॥ ४८
 एतत्क्षममहं मन्ये तव पार्थैरविग्रहम् ।
 न त्वां ब्रवीमि कार्पण्यान् प्राणपरिरक्षणात् ॥ ४९
 पथ्यं राजन्ब्रवीमि त्वां तत्परासुः स्मरिष्यसि ॥ ५०
 इति बृद्धो विलप्यैतत्कृपः शारद्वतो वचः ।
 दीर्घमुष्णं च निःश्वस्य शुशोच च मुमोह च ॥ ५१

वर्तमानस्य सङ्ग्रामस्य अभितो वध्यतां वध्यमानानां च अद्य
 सप्तदशाहानि जातानीत्यन्वयः । जातानीति शेषः ॥ २४ ॥
 अर्जुनं भीमसेनं च इति झ. पाठः । असंशयं गतवैरमित्यर्थः

॥ ४७ ॥ वचनं कौरवस्य तु इति झ. पाठः ॥ ४८ ॥
 तृतीयोऽध्यायः ॥ ३ ॥

चतुर्थोऽध्यायः ॥ ४ ॥

दुर्योधनेन कृपंप्रति कारणकथनपूर्वकं सन्ध्यनङ्गीकरणम् ॥ १ ॥

सञ्जय उवाच ।

एवमुक्तस्ततो राजा गौतमेन तपस्विना ।
 निःश्चस्य दीर्घमुष्णं च तूष्णीमासीद्विशंपते ॥ १
 ततो मुहूर्तं स ध्यात्वा तव पुत्रो महामनाः ।
 कृपं शारद्वतं वाक्यमित्युवाच परंतपः ॥ २
 यत्किंचित्सुहृदा वाच्यं तत्सर्वं श्रावितो ब्रह्म ।
 कृतं च भवता सर्वं प्राणान्संत्यज्य युध्यता ॥ ३
 गाहमानमनीकानि युध्यमानं महारथैः ।
 पाण्डवैरतितेजोभिलोकस्त्वामनुदृष्टवान् ॥ ४
 सुहृदा यदिदं वाक्यं भवता श्रावितो ब्रह्म ।
 न मां ग्रीणाति तत्सर्वं मुमूर्षोरिव भेषजम् ॥ ५
 हेतुकारणसंयुक्तं हितं वचनमुत्तमम् ।
 उच्यमानं महाबाहो न मे विग्राह्य रोचते ॥ ६
 राज्याद्विनिकृतोऽस्माभिः कथं सोऽस्मासु विश्वसेत् ७
 अक्षधूते च नृपतिर्जितोऽस्माभिर्महाधनः ।
 स कथं मम वाक्यानि श्रद्धयाद्भूय एव तु ॥ ८
 तथा दूत्येन संग्राप्तः कृष्णः पार्थहिते रतः ।
 प्रलब्धश्च हृषीकेशस्तच्च कर्माविचारितम् ।
 स च मे वचनं ब्रह्मन्कथमेवाभिमन्यते ॥ ९
 विललाप च यत्कृष्णा सभामध्ये समेयुषी ।
 न तन्मर्षयते कृष्णो न राज्यहरणं तथा ॥ १०
 एकप्राणावुभौ कृष्णावन्योन्यमभिसंश्रितौ ।
 पुरा यच्छ्रुतमेवासीदद्य पश्यामि तत्प्रभो ॥ ११
 स्वस्तीयं निहतं दृष्ट्वा दुःखं स्वपिति केशवः ।
 कृतागसो वयं तस्य हितं मे स कथं चरेत् ॥ १२
 अभिमन्योर्विनाशेन न शर्म लभतेऽर्जुनः ।
 स कथं मद्भिते यत्नं प्रकरिष्यति याचितः ॥ १३
 मध्यमः पाण्डवस्तीक्ष्णो भीमसेनो महाबलः ।
 प्रतिज्ञातं च तेनोग्रं भज्येतापि न संनमेत् ॥ १४
 उभौ तौ वद्वनिस्त्रिंशवुभौ चावद्वकङ्कटौ ।

कृतवैरावुभौ वीरौ यमावपि यमोपमौ ॥ १५
 धृष्टद्युम्नः शिखण्डी च कृतवैरौ मया सह ।
 तौ कथं मद्भिते यत्नं कुर्यातां द्विजसत्तम ॥ १६
 दुःशासनेन यत्कृष्णा एकवस्त्रा रजस्वला ।
 परिक्लिष्टा सभामध्ये सर्वलोकस्य पश्यतः ॥ १७
 तथा विवसनां दीनां सरन्त्यद्यापि पाण्डवाः ।
 न निवारयितुं शक्याः संग्रामात्ते परंतपाः ॥ १८
 यदा च द्रौपदी क्लिष्टा मद्भिनाशाय दुःखिता ।
 उग्रं तेपे तपः कृष्णा भर्तृणामर्थसिद्धये ।
 स्थण्डिले नित्यदा शेते यावद्वैरस्य यातनम् ॥ १९
 निक्षिप्य मानं दर्पं च वासुदेवसहोदरा ।
 कृष्णायाः प्रेष्यवद्भूत्वा शुश्रूषां कुरुते सदा ॥ २०
 इति सर्वं समुबद्धं न निर्वाति कथंचन ।
 अभिमन्योर्विनाशेन स सन्धेयः कथं मया ॥ २१
 कथं च राजा भुक्त्वेमां पृथिवीं सागराम्बराम् ।
 पाण्डवानां प्रसादेन भोक्ष्ये राज्यमहं कथम् ॥ २२
 उपर्युपरि राज्ञां वै ज्वलित्वा भास्करो यथा ।
 युधिष्ठिरं कथं पश्चादनुयास्यामि दासवत् ॥ २३
 कथं भुक्त्वा स्वयं भोगान्दत्त्वा दायांश्च पुष्कलान् ।
 कृपणं वर्तयिष्यामि कृपणैः सह जीविकाम् ॥ २४
 नाभ्यसूयामि ते वाक्यमुक्तं स्निग्धं हितं त्वया २५
 न तु सन्धिमहं मन्ये प्राप्तकालं कथंचन ।
 सुनीतमनुपश्यामि सुयुद्धेन परंतप ॥ २६
 नायं क्लीबायितुं कालः संयोद्धुं काल एव नः ॥ २७
 इष्टं मे बहुभिर्यज्ञैर्दत्ता विप्रेषु दक्षिणाः ।
 प्राप्ताः कामाः श्रुता वेदाः शत्रूणां मूर्ध्नि च स्थितम् ।
 भृत्या मे सुभृतास्तात दीनश्चाभ्युद्धतो जनः ।
 नोत्सहेऽद्य द्विजश्रेष्ठ पाण्डवान्वक्तुमीदृशम् ॥ २९
 जितानि परराष्ट्राणि स्वराष्ट्रमनुपालितम् ।
 भुक्ताश्च विविधा भोगास्त्रिवर्गः सेवितो मया ॥ ३०

पुरा यच्छान्तमेवासीत् इति क. पाठः । पुरा यः शान्तमो
 नासीदद्य पश्यामि तं कथम् इति ड. पाठः ॥ ११ ॥

शल्य० २

उरद्वदः कङ्कटक इत्यमरः ॥ १५ ॥

गाहमानमनीकानि महेन्द्रसदृशप्रभम् ।
 विश्वोभयन्तं सेनां वै त्रासयन्तं च पार्थिवान् ।
 धनञ्जयमपश्याम नलिनीमिव कुञ्जरम् ॥ २१
 त्रासयन्तं तथा योधान्धनुर्घोषेण पाण्डवम् ।
 भूय एनमपश्याम सिंहं मृगगणानिव ॥ २२
 सर्वलोकमहेष्वासौ वृषभौ सर्वधन्विनाम् ।
 आमुक्तकवचौ कृणौ लोकमध्ये विरेजतुः ॥ २३
 अद्य सप्तदशाहानि वर्तमानस्य भारत ।
 सङ्ग्रामस्यातिघोरस्य युध्यतां चाभितो युधि ॥ २४
 वायुनेव विधूतानि तव सैन्यानि गच्छता ।
 शरदम्भोदजालानि विशीर्यन्ते समन्ततः ॥ २५
 तां नावमिव पर्यस्तां मज्जमानां महार्णवे ।
 तव सेनां महाराज सव्यसाची व्यक्रमपयत् ॥ २६
 क्रुतु ते सूतपुत्रोऽभूत्क्रुतु द्रोणः सहात्मजः ।
 अहं क्व च क्व चात्मा ते हार्दिक्यश्च तथा क्रुतु ॥ २७
 दुःशासनश्च ते आता आतृभिः सहितः क्रुतु ॥ २८
 वाणगोचरसंप्राप्तं युध्यमानं जयद्रथम् ।
 संबन्धिनस्ते आदृश्व सहायान्मातुलांस्तथा ।
 सर्वान्विक्रम्य मिषतो लोकमाक्रम्य मूर्धनि ॥ २९
 जयद्रथो हतो राजन्किन्तु शेषमुपासहे ।
 कोवेह स पुमानस्ति यो विजेष्यति पाण्डवम् ॥ ३०
 तस्य चास्त्राणि दिव्यानि विदितानि महात्मनः ।
 गाण्डीवस्य च निर्घोषो धैर्याणि हरते हि नः ॥ ३१
 नष्टचन्द्रा यथा रात्रिः सेनेयं हतनायका ।
 नागमग्नदुमा शुष्का नदीव प्रतिभाति मे ॥ ३२
 ध्वजिन्यां हतनेत्रायां यथेष्टं श्वेतवाहनः ।
 चरिष्यति महाराजः कक्षेष्वाग्निरिव ज्वलन् ॥ ३३
 सात्यकेशैव यो वेगो भीमसेनस्य चोभयोः ।
 दारयेत गिरीन्सर्वाञ्छोषयेच्चैव सागरान् ॥ ३४
 उवाच वाक्यं यज्जीमः सभामध्ये विशांपते ।
 कृतं तत्सफलं सर्वं भूयश्चैव करिष्यति ॥ ३५

॥ इति श्रीमन्महाभारते शल्यपर्वणि शल्यवधपर्वणि तृतीयोऽध्यायः ॥ ३ ॥

प्रमुखस्थे तदा कर्णे बलं पाण्डवरक्षितम् ।
 दुरासदं तदा गुप्तं व्यूढं गाण्डीवधन्वना ॥ ३६
 युष्माभिस्तानि चीर्णानि यान्यसाधूनि साधुषु ।
 अकारणकृतान्येव तेषां वः फलमागतम् ॥ ३७
 आत्मनोऽर्थे त्वया लोको यत्नतः सर्व आहृतः ।
 स ते संशयितस्तात आत्मा च भरतर्षभ ॥ ३८
 रक्ष दुर्योधनात्मानमात्मा सर्वस्य भाजनम् ।
 भिक्षे हि भाजने तात दिशो गच्छति तद्रतम् ॥ ३९
 हीयमानेन वै सन्धिः पर्येष्टव्यः समेन वा ।
 विग्रहो वर्धमानेन नीतिरेषा बृहस्पतेः ॥ ४०
 ते वयं पाण्डुपुत्रेभ्यो हीनाः स्म वलशक्तितः ।
 अत्र ते पाण्डवैः सार्धं सन्धिं मन्ये क्षमं प्रभो ॥ ४१
 न जानीते हि यः श्रेयः श्रेयसश्चावमन्यते ।
 स क्षिप्रं अश्यते राज्यान् च श्रेयोऽनुविन्दति ॥ ४२
 प्रणिपत्य हि राजानं राज्यं यदि लभेमहि ।
 श्रेयः स्यान्न तु मौढ्येन राजन्गन्तुं पराभवम् ॥ ४३
 वैचित्रवीर्यवचनात्कृपाशीलो युधिष्ठिरः ।
 विनियुञ्जीत राज्ये त्वां गोविन्दवचनेन च ॥ ४४
 'अजातशत्रुः कौरव्यो गुरुशुश्रूषणे रतः ।
 धृतराष्ट्रस्य वचनं नावमंस्थति धार्मिकः ॥ ४५
 कुर्वन्ति आतरश्चास्य वचनं नात्र संशयः ॥' ४६
 यद्भूयाद्धि हृषीकेशो राजानमपराजितम् ।
 अर्जुनो भीमसेनश्च सर्वे कुर्युरसंशयम् ॥ ४७
 नातिक्रमिष्यते कृष्णो वचनं पाण्डवस्य तु ।
 धृतराष्ट्रस्य मन्येऽहं नापि कृष्णस्य पाण्डवः ॥ ४८
 एतत्क्षममहं मन्ये तव पार्थैरविग्रहम् ।
 न त्वां ब्रवीमि कार्पण्यान्न प्राणपरिरक्षणात् ॥ ४९
 पथ्यं राजन्ब्रवीमि त्वां तत्परासुः स्मरिष्यसि ॥ ५०
 इति वृद्धो विलप्यैतत्कृपः शारद्वतो वचः ।
 दीर्घमुष्णं च निःश्वस्य शुशोच च मुमोह च ॥ ५१

वर्तमानस्य सङ्ग्रामस्य अभितो वध्यतां वध्यमानानां च अद्य
 सप्तदशाहानि जातानीत्यन्वयः । जातानीति शेषः ॥ २४ ॥
 अर्जुनं भीमसेनं च इति झ. पाठः । असंशयं गतवैरमित्यर्थः

॥ ४७ ॥ वचनं कौरवस्य तु इति झ. पाठः ॥ ४८ ॥
 तृतीयोऽध्यायः ॥ ३ ॥

चतुर्थोऽध्यायः ॥ ४ ॥

दुर्योधनेन कृपंप्रति कारणकथनपूर्वकं सन्ध्यनङ्गीकरणम् ॥ १ ॥

सञ्जय उवाच ।

एवमुक्तस्ततो राजा गौतमेन तपस्विना ।
निःश्वस्य दीर्घमुष्णं च तूष्णीमासीद्विशंपते ॥ १
ततो मुहूर्तं स ध्यात्वा तव पुत्रो महामनाः ।
कृपं शारद्वतं वाक्यमित्युवाच परंतपः ॥ २
यत्किंचित्सुहृदा वाच्यं तत्सर्वं श्रावितो ह्यहम् ।
कृतं च भवता सर्वं प्राणान्संत्यज्य युध्यता ॥ ३
गाहमानमनीकानि युध्यमानं महारथैः ।
पाण्डवैरतितेजोभिर्लोकस्त्वामनुदृष्टवान् ॥ ४
सुहृदा यदिदं वाक्यं भवता श्रावितो ह्यहम् ।
न मां ग्रीणाति तत्सर्वं सुमूर्षोरिव भेषजम् ॥ ५
हेतुकारणसंयुक्तं हितं वचनमुत्तमम् ।
उच्यमानं महाबाहो न मे विप्राग्र्य रोचते ॥ ६
राज्याद्विनिकृतोऽस्माभिः कथं सोऽस्मासु विश्वसेत् ७
अक्षघ्नूते च नृपतिर्जितोऽस्माभिर्महाधनः ।
स कथं सम वाक्यानि श्रद्दध्याद्भूय एव तु ॥ ८
तथा दूत्येन संप्राप्तः कृष्णः पार्थहिते रतः ।
प्रलब्धश्च हृषीकेशस्तच्च कर्माविचारितम् ।
स च मे वचनं ब्रह्मन्कथमेवाभिमन्यते ॥ ९
विललाप च यत्कृष्णा सभामध्ये समेयुषी ।
न तन्मर्षयते कृष्णो न राज्यहरणं तथा ॥ १०
एकप्राणावुभौ कृष्णावन्योन्यमभिसंश्रितौ ।
पुरा यच्छ्रुतमेवासीदद्य पश्यामि तत्प्रभो ॥ ११
स्वस्तीयं निहतं दृष्ट्वा दुःखं स्वपिति केशवः ।
कृतागसो वयं तस्य हितं मे स कथं चरेत् ॥ १२
अभिमन्योर्विनाशेन न शर्म लभतेऽर्जुनः ।
स कथं मद्विते यत्नं प्रकरिष्यति याचितः ॥ १३
मध्यमः पाण्डवस्तीक्ष्णो भीमसेनो महाबलः ।
प्रतिज्ञातं च तेनोग्रं भज्येतापि न संनमेत् ॥ १४
उभौ तौ बद्धनिस्त्रिंशवुभौ चाबद्धकङ्कटौ ।

कृतवैरावुभौ वीरौ यमावपि यमोपमौ ॥ १५
धृष्टद्युम्नः शिखण्डी च कृतवैरौ मया सह ।
तौ कथं मद्विते यत्नं कुर्यातां द्विजसत्तम ॥ १६
दुःशासनेन यत्कृष्णा एकवस्त्रा रजस्वला ।
परिक्षिष्टा सभामध्ये सर्वलोकस्य पश्यतः ॥ १७
तथा विवसनां दीनां सरन्त्यद्यापि पाण्डवाः ।
न निवारयितुं शक्याः संप्रामात्ते परंतपाः ॥ १८
यदा च द्रौपदी क्षिष्टा मद्रिनाशाय दुःखिता ।
उग्रं तेपे तपः कृष्णा भर्तृणामर्थसिद्धये ।
स्थण्डिले नित्यदा शेते यावद्वैरस्य यातनम् ॥ १९
निक्षिप्य मानं दर्पं च वासुदेवसहोदरा ।
कृष्णायाः प्रेष्यवद्भूत्वा शुश्रूषां कुरुते सदा ॥ २०
इति सर्वं समुन्नद्धं न निर्वाति कथंचन ।
अभिमन्योर्विनाशेन स सन्धेयः कथं मया ॥ २१
कथं च राजा भुक्त्वेमां पृथिवीं सागराम्बराम् ।
पाण्डवानां प्रसादेन भोक्ष्ये राज्यमहं कथम् ॥ २२
उपर्युपरि राज्ञां वै ज्वलित्वा भास्करो यथा ।
युधिष्ठिरं कथं पश्चादनुयास्यामि दासवत् ॥ २३
कथं भुक्त्वा स्वयं भोगान्दत्त्वा दायांश्च पुष्कलान् ।
कृपणं वर्तयिष्यामि कृपणैः सह जीविकाम् ॥ २४
नाभ्यसूयामि ते वाक्यमुक्तं स्निग्धं हितं त्वया २५
न तु सन्धिमहं मन्ये प्राप्तकालं कथंचन ।
सुनीतमनुपश्यामि सुयुद्धेन परंतप ॥ २६
नायं क्लीबायितुं कालः संयोद्धुं काल एव नः ॥ २७
इष्टं मे बहुभिर्यज्ञैर्दत्ता विप्रेषु दक्षिणाः ।
प्राप्ताः कामाः श्रुता वेदाः शत्रूणां मूर्ध्नि च स्थितम् ।
भृत्या मे सुभृतास्तात दीनश्चाभ्युद्धतो जनः ।
नोत्सहेऽद्य द्विजश्रेष्ठ पाण्डवान्वक्तुमीदृशम् ॥ २९
जितानि परराष्ट्राणि खराष्ट्रमनुपालितम् ।
भुक्ताश्च विविधा भोगास्त्रिवर्गः सेवितो मया ॥ ३०

उरद्वन्द्वः कङ्कटक इत्यमरः ॥ १५ ॥

पुरा यच्छान्तमेवासीत् इति क. पाठः । पुरा यः शान्तमो
नासीदद्य पश्यामि तं कथम् इति ड. पाठः ॥ ११ ॥
शल्य० २

पितृणां गतमानृष्यं क्षत्रधर्मस्य चोभयोः ।
 न ध्रुवं सुखमस्तीह कुतो राष्ट्रं कुतो यशः ।
 इह कीर्तिर्विचेतव्या सा च युद्धेन नान्यथा ॥ ३१
 वृथा च यत्क्षत्रियस्य निधनं तद्विगर्हितम् ।
 अधर्मः सुमहानेष यच्छय्यामरणं गृहे ॥ ३२
 अरण्ये यो विमुच्येत संग्रामे वा तनुं नृपः ।
 क्रतूनाहृत्य महतो महिमानं स गच्छति ॥ ३३
 कृपणं विलपन्नार्तो जरयाऽभिपरिप्लुतः ।
 म्रियते रुदतां मध्ये ज्ञातीनां न स पूरुषः ॥ ३४
 त्यक्त्वा तु विविधान्भोगान्प्राप्तानां परमां गतिम् ।
 अपीदानीं सुयुद्धेन गच्छेयं यत्सलोकताम् ॥ ३५
 शूराणामार्यवृत्तानां संग्रामेष्वनिवर्तिनाम् ।
 धीमतां सत्यसन्धानां सर्वेषां क्रतुयाजिनाम् ।
 शस्त्रावभृथपूतानां ध्रुवो वासस्त्रिविष्टपे ॥ ३६
 मुदा नूनं प्रपश्यन्ति युद्धे ह्यप्सरसां गणाः ॥ ३७
 पश्यन्ति नूनं पितरः पूजितान्सुरसंसदि ।
 अप्सरोभिः परिवृतान्मोदमानास्त्रिविष्टपे ॥ ३८
 पन्थानममरैर्यान्तं शूरैश्चैवानिवर्तिभिः ।
 अपि तत्संगतं मार्गं वयमध्यारुहेमहि ॥ ३९
 पितामहेन वृद्धेन तथाऽऽचार्येण धीमता ।
 जयद्रथेन कर्णेन तथा दुःशासनेन च ॥ ४०
 घटमाना मदर्थेऽस्मिन्हताः शूरा जनाधिपाः ।
 शेरते लोहिताक्ताङ्गाः पृथिव्यां शरविक्षताः ॥ ४१
 उत्तमास्त्रविदः शूरा यथोक्तक्रतुयाजिनः ।

त्यक्त्वा प्राणान्यथान्यायमिन्द्रसन्नसु धिष्ठिताः ॥
 तैः स्वयं रचितो मार्गो दुर्गमो हि पुनर्मवेत् ।
 संपतद्भिर्महावेगैरितो यास्यामि सद्गतिम् ॥ ४३
 ये मदर्थे हताः शूरास्तेषां कृतमनुस्मरन् ।
 ऋणं तत्प्रतियुञ्जानो न राज्ये मन आदधे ॥ ४४
 पातयित्वा वयस्यांश्च भ्रातृनथ पितामहान् ।
 जीवितं यदि रक्षेयं लोको मां गर्हयेद्भुवम् ॥ ४५
 कीदृशं च भवेद्राज्यं मम हीनस्य बन्धुभिः ।
 सखिभिश्च विशेषेण प्रणिपत्य च पाण्डवम् ॥ ४६
 सोऽहमेतादृशं कृत्वा जगतोऽस्य पराभवम् ।
 सुयुद्धेन हतः स्वर्गं प्राप्स्यामि न तदन्यथा ॥ ४७
 सञ्जय उवाच ।
 एवं दुर्योधनेनोक्ते सर्वे संपूज्य तद्वचः ।
 साधुसाध्विति राजानं क्षत्रियाः संबभाषिरे ॥ ४८
 पराजयमशोचन्तः कृतचित्ताश्च विक्रमे ।
 सर्वे सुनिश्चिता योद्धुमुदग्रमनसोऽभवन् ॥ ४९
 ततो बाहान्समाश्वास्य सर्वे युद्धाभिनन्दिनः ।
 ऊने द्वियोजने गत्वा प्रत्यतिष्ठन्त कौरवाः ॥ ५०
 आकाशे विद्रुमे पुण्ये प्रस्थे हिमवतः शुभे ।
 अरुणां सरस्वतीं प्राप्य पपुः सन्नुश्च तेजलम् ॥ ५१
 तव पुत्रकृतोत्साहाः पर्यवर्तन्त ते ततः ।
 पर्यवस्थाप्य चात्मानमन्योन्येन पुनस्तदा ।
 सर्वे राजन्यवर्तन्त क्षत्रियाः कालचोदिताः ॥ ५२

॥ इति श्रीमन्महाभारते शल्यपर्वणि शल्यवधपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

दुर्योधनेन सेनापत्यविधानप्रार्थनायां अश्वत्थाम्ना शल्यस्य सेनापतित्वविधानम् ॥ १ ॥ दुर्योधनेन शल्यप्रति सेनापत्य-
 स्वीकारप्रार्थना ॥ २ ॥

सञ्जय उवाच ।

अथ हैमवते प्रस्थे स्थित्वा युद्धाभिनन्दिनः ।
 सर्व एव महायोधास्तत्रतत्र समागताः ॥ १

शल्यश्च चित्रसेनश्च शकुनिश्च महारथः ।
 अश्वत्थामा कृपश्चैव कृतवर्मा च साल्लतः ॥ २
 सुषेणोऽरिष्टसेनश्च धृतसेनश्च वीर्यवान् ।

विप्रवन्मरणं गृहे इति क. पाठः । विष्मूत्रमरणं गृहे इति ड.
 पाठः ॥ ३२ ॥ चतुर्थोऽध्यायः ॥ ४ ॥

प्रस्थे शिखरे ॥ १ ॥

जयत्सेनश्च राजानस्ते रात्रिमुषितास्ततः ॥ ३
रणे कर्णे हते वीरे त्रासिता जितकाशिभिः ।
नालभञ्जर्म ते पुत्रा हिमवन्तमृते गिरिम् ॥ ४
तेऽब्रुवन्सहितास्तत्र राजानं शल्यसन्निधौ ।
कृतयत्ना रणे राजन्संपूज्य विधिवत्तदा ॥ ५
कृत्वा सेनाप्रणेतारं परांस्त्वं योद्धुमर्हसि ।
येनाभिगुप्ताः संग्रामे जयेमासुहृदो वयम् ॥ ६
ततो दुर्योधनः स्थित्वा रथे रथवरोत्तमम् ।
सर्वयुद्धविभावज्ञमन्तकप्रतिमं युधि ॥ ७
खड्गं प्रच्छन्नशिरसं कम्बुग्रीवं प्रियंवदम् ।
व्याकोचपद्मपत्राक्षं व्याघ्रास्यं मेरुगौरवम् ॥ ८
स्थानोर्वृषस्य सदृशं स्कन्धनेत्रगतिस्वरैः ।
पुष्टिश्लिष्टायतभुजं सुविस्तीर्णवरोरसम् ॥ ९
बले जवे च सदृशमरुणानुजवातयोः ।
आदित्यस्यार्चिषा तुल्यं बुद्ध्या चोशनसा समं १०
कान्तिरूपमुखैश्चर्यैस्त्रिभिश्चन्द्रमसा समम् ।
काञ्चनोपलसंघातैः सदृशं श्लिष्टसन्धिकम् ॥ ११
सुवृत्तोरुकटीजङ्घं सुपादं खड्गुलीनखम् ।
स्मृत्वा स्मृतैव तु गुणान्धात्रा यत्नाद्विनिर्मितं १२
सर्वलक्षणसंपन्नं निपुणं श्रुतिसागरम् ।
जेतारं तरसाऽरीणामजेयमरिभिर्वलात् ॥ १३
'प्रयोगवलसंहारप्रायश्चित्तं सुमङ्गलम् ।
प्रयोगविनियोगौ च स्मृतिं यस्य गुणान्विदुः' १४
दशाङ्गं यश्चतुष्पादमिष्वस्त्रं वेद तत्त्वतः ।
साङ्गस्तु चतुरो वेदान्सम्यगारुथानपञ्चमान् १५
आराध्य त्र्यम्बकं यत्नाद्वैरुग्रैर्महातपाः ।
अयोनिजायामुत्पन्नो द्रोणेनायोनिजेन यः ॥ १६
तमप्रतिमकर्माणं रूपेणाप्रतिमं भुवि ।
पारगं सर्वविद्यानां गुणार्णवमनिन्दितम् ।
तमभ्येत्यात्मजस्तुभ्यमश्चत्थामानमब्रवीत् ॥ १७

गुरुपुत्राद्य सर्वेषामस्माकं परमा गतिः ।
भवांस्तस्मान्नियोगात्ते कोऽस्तु सेनापतिर्मम ।
यं पुरस्कृत्य सहिता युधि जेष्यामपाण्डवान् ॥ १८
द्रौणिरुवाच ।
अयं कुलेन रूपेण तेजसा यशसा श्रिया ।
सर्वैर्गुणैः समुदितः शल्यो नोऽस्तु चमूपतिः ॥ १९
भागिनेयान्निजांस्त्यक्त्वा कृतज्ञोऽस्मानुपागतः ।
महासेनो महाबाहुर्महासेन इवापरः ॥ २०
एनं सेनापतिं कृत्वा नृपतिं नृपसत्तम ।
शक्यः प्राप्तुं जयोऽस्माभिर्देवैः स्कन्दमिवाजितम् ॥
तथोक्ते द्रोणपुत्रेण सर्व एव नराधिपाः ।
परिवार्य स्थिताः शल्यं जयशब्दांश्च चक्रिरे ॥ २२
युद्धाय च मतिं चक्रुरावेशं च परं ययुः ॥ २३
ततो दुर्योधनः शल्यं भूमौ स्थित्वा रथे स्थितम् ।
उवाच प्राञ्जलिर्भूत्वा द्रोणभीष्मसमं रणे ॥ २४
अयं स कालः संग्रामो मित्राणां मित्रवत्सल ।
यत्र मित्रममित्रं वा परीक्षन्ते बुधा जनाः ॥ २५
स भवानस्तु नः शूरः प्रणेता वाहिनीमुखे ।
रणं याते च भवति पाण्डवा मन्दचेतसः ।
भविष्यन्ति सहामात्याः पाञ्चालाश्च निरुद्यमाः ॥
दुर्योधनवचः श्रुत्वा शल्यो मद्राधिपस्तदा ।
उवाच वाक्यं वाक्यज्ञो राजानं राजसन्निधौ ॥ २७
यत्र मां मन्यसे राजन्कुरुराज करोमि तत् ।
त्वत्प्रियार्थं हि मे सर्वं प्राणा राज्यं धनानि च ॥ २८
दुर्योधन उवाच ।
सैनापत्येन वरये त्वामहं मातुलातुलम् ।
सोऽस्मान्पाहि युधां श्रेष्ठ स्कन्दो देवानिवाहवे २९
अभिषिच्यस्व राजेन्द्र देवानामिव पावकिः ।
जहि शत्रूरणे वीर महेन्द्रो दानवानिव ॥ ३०

॥ इति श्रीमन्महाभारते शल्यपर्वणि शल्यवधपर्वणि पञ्चमोऽध्यायः ॥ ५ ॥

ततस्तत्र ॥ ३ ॥ खड्गं शोभनाङ्गम् ॥ ८ ॥ स्थानोः संब-
न्धिनो वृषस्य ॥ ९ ॥ तुभ्यं तव ॥ १७ ॥ महासेनश्च

कार्तिकेयश्च ॥ २० ॥ पञ्चमोऽध्यायः ॥ ५ ॥

षष्ठोऽध्यायः ॥ ६ ॥

दुर्योधनेन शल्यस्य सेनापत्येऽभिषेचनम् ॥ १ ॥ कृष्णेन युधिष्ठिरं प्रति शल्यवधविधानम् ॥ २ ॥

सञ्जय उवाच ।

एतच्छ्रुत्वा वचो राज्ञो मद्राजः प्रतापवान् ।
 दुर्योधनं तदा राजन्वाक्यमेतदुवाच ह ॥ १
 दुर्योधन महाबाहो शृणु वाक्यविदां वर ।
 यावेतौ मन्यसे कृष्णौ रथस्थौ रथिनांवरौ ।
 न मे तुल्यावुभावेतौ बाहुवीर्ये कथंचन ॥ २
 उद्यतां पृथिवीं सर्वां ससुरासुरमानवाम् ।
 योधयेयं रणमुखे संक्रुद्धः किमु पाण्डवान् ॥ ३
 विजेष्यामि रणे पार्थान्सोमकांश्च समागतान् ।
 अहं सेनाप्रणेता ते भविष्यामि न संशयः ॥ ४
 तं च व्यूहं विधास्यामि न क(त)रिष्यन्ति यं परे ।
 इति सत्यं ब्रवीम्येष दुर्योधन न संशयः ॥ ५
 'अद्यैवाहं रणे सर्वान्पाञ्चालान्सह पाण्डवैः ।
 निहनिष्यामि वा राजन्स्वर्गं यास्यामि वा हतः ॥ ६
 अद्य पश्यन्तु मां लोका विचरन्तमभीतवत् ॥ ७
 अद्य पाण्डुसुताः सर्वे वासुदेवः ससात्यकिः ।
 पाञ्चालाश्चेदयश्चैव द्रौपदेयाश्च सर्वशः ।
 धृष्टद्युम्नः शिखण्डी च सर्वे चापि प्रभद्रकाः ॥ ८
 विक्रमं मम पश्यन्तु धनुषश्च महद्वलम् ।
 लाघवं चास्त्रवीर्यं च भुजयोश्च बलं युधि ॥ ९
 अद्य पश्यन्तु मे पार्थाः सिद्धाश्च सह चारणैः ।
 यादृशं मे बलं बाहोः संपदस्त्रेषु या च मे ॥ १०
 अद्य मे विक्रमं दृष्ट्वा पाण्डवानां महारथाः ।
 प्रतीकारपरा भूत्वा चेष्टन्ते विविधाः क्रियाः ॥ ११
 अद्य सैन्यानि पाण्डूनां द्रावयिष्ये समन्ततः ॥ १२
 द्रोणभीष्मावति विभो सूतपुत्रं च संयुगे ।
 विचरिष्ये रणमुखे प्रियार्थं तव कौरव ॥ १३
 सञ्जय उवाच ।
 एवमुक्तस्ततो राजा मद्राधिपतिमञ्जसा ।
 अभ्यविश्वत सेनाया मध्ये भरतसत्तम ।
 विधिना शास्त्रदृष्टेन क्लिष्टरूपो विशांपते ॥ १४

अभिषिक्ते ततस्तस्मिन्सिंहनादो महानभूत् ।
 तव सैन्येऽभ्यवाद्यन्त वादित्राणि च भारत ॥ १५
 हृष्टाश्चासंस्तथा योधा मद्रकाश्च महारथाः ।
 तुष्टुवुश्चैव राजानं शल्यमाहवशोभिनम् ॥ १६
 जय राजंश्चिरं जीव जहि शत्रून्समागतान् ।
 तव बाहुबलं प्राप्य धार्तराष्ट्रो महाबलः ।
 निखिलां पृथिवीं सर्वां प्रशास्तु निहतद्विषम् ॥ १७
 त्वं हि शक्तो रणे जेतुं ससुरासुरमानवान् ।
 मर्त्यधर्माण इह तु किमु सञ्जयसोमकान् ॥ १८
 एवं संपूज्यमानस्तु मद्राणामधिपो बली ।
 हर्षं प्राप तदा वीरो दुरापमकृतात्मभिः ॥ १९
 सञ्जय उवाच ।
 अभिषिक्ते तथा शल्ये तव सैन्येषु मानद ।
 न कर्णव्यसनं किञ्चिन्मेनिरे तत्र भारत ॥ २०
 हृष्टाः सुमनसश्चैव बभूवुस्तत्र सैनिकाः ।
 मेनिरे निहतान्पार्थान्मद्राजवशंगतान् ॥ २१
 प्रहर्षं प्राप्य सेना तु तावकी भरतर्षभ ।
 तां रात्रिं सुखिता सुप्ता हर्षचित्ता च साभवत् ॥ २२
 सैन्यस्य तव तं शब्दं श्रुत्वा राजा युधिष्ठिरः ।
 वार्ष्णेयमब्रवीद्वाक्यं सर्वक्षत्रस्य पश्यतः ॥ २३
 मद्राजः कृतः शल्यो धार्तराष्ट्रेण माधव ।
 सेनापतिर्महेष्वासः सर्वसैन्येषु पूजितः ॥ २४
 एतज्ज्ञात्वा यथाभूतं कुरु माधव यत्क्षमम् ।
 भवाभेता च गोप्ता च विधत्स्व यदनन्तरम् ॥ २५
 तमब्रवीन्महाराज वासुदेवो जनाधिपम् ।
 आर्तीयनिमहं जाने यथातत्त्वेन भारत ॥ २६
 वीर्यवांश्च महातेजा महात्मा च विशेषतः ।
 कृती च चित्रयोधी च संयुक्तो लाघवेन च ॥ २७
 यादृग्भीष्मस्तथा द्रोणो यादृक्कर्णश्च संयुगे ।
 तादृशस्तद्विशिष्टो वा मद्राजो मतो मम ॥ २८
 युध्यमानस्य तस्याहं चिन्तयानश्च भारत ।

क्लिष्टरूपः पराजयनिश्चयात् ॥ १४ ॥ मर्त्यधर्माणः मर्त्यध-

मेजः ॥ १८ ॥ षष्ठोऽध्यायः ॥ ६ ॥

योद्धारं नाधिगच्छामि तुल्यरूपं जनाधिप ॥ २९
 शिखण्ड्यर्जुनभीमानां सात्वतस्य च भारत ।
 धृष्टद्युम्नस्य च तथा बलेनाभ्यधिको रणे ॥ ३०
 मद्वराजो महाराजः सिंहद्विरदविक्रमः ।
 विचरिष्यत्यभीः काले कालः क्रुद्धः प्रजास्विव ३१
 तस्माद्य न प्रपश्यामि प्रतियोद्धारमाहवे ।
 तामृते पुरुषव्याघ्र शार्दूलसमविक्रमम् ॥ ३२
 स तमेको हि लोकेऽस्मिन्नान्यस्तत्तः पुमान्भवेत् ।
 मद्वराजं रणे क्रुद्धं यो हन्यात्क्रुहानन्दन ॥ ३३
 अहन्यहनि युध्यन्तं क्षोभयन्तं बलं तव ।
 तस्माज्जहि रणे शल्यं मघवानिव शम्बरम् ॥ ३४
 सौतेः पश्चादसौ वीरो धार्तराष्ट्रेण सत्कृतः ।
 तवैव हि जयो नूनं हते मद्रेश्वरे युधि ।
 तस्मिन्हते हतं सर्वं धार्तराष्ट्रबलं महत् ॥ ३५
 एतच्छ्रुत्वा महाराज वचनं मम सांप्रतम् ।
 प्रत्युद्याहि रणे पार्थ मद्वराजं महारथम् ॥ ३६
 जहि चैनं महाबाहो वासवो नमुचिं यथा ॥ ३७

न चैवात्र दया कार्या मातुलोऽयं ममेति वै ।
 क्षत्रधर्मं पुरस्कृत्य जहि मद्रजनेश्वरम् ॥ ३८
 द्रोणभीष्मार्णवं तीर्त्वा कर्णपातालसंभवम् ।
 मा निमज्जस्व सगणः शल्यमासाद्य गोष्पदम् ३९
 यच्च ते तपसो वीर्यं यच्च क्षात्रं बलं तव ।
 तद्दर्शय रणे सर्वं जहि चैनं महारथम् ॥ ४०
 सञ्जय उवाच ।
 एतावदुक्त्वा वचनं केशवः परवीरहा ।
 जगाम शिविरं सायं पूज्यमानोऽथ पाण्डवैः ॥ ४१
 केशवे तु तदा याते धर्मपुत्रो युधिष्ठिरः ।
 विसृज्य सर्वान्भ्रातृंश्च पाञ्चालानथ सोमकान् ।
 सुष्वाप रजनीं तां तु विशल्य इव कुञ्जरः ॥ ४२
 ते च सर्वे महेष्वासाः पाञ्चालाः पाण्डवास्तथा ।
 कर्णस्य निधने हृष्टाः सुषुप्तानि निशां तदा ॥ ४३
 गतज्वरं महेष्वासं तीर्णपारं महारथम् ।
 बभूव पाण्डवेयानां सैन्यं च मुदितं निशि ।
 सूतपुत्रस्य निधनाज्जयं लब्ध्वा च मारिष ॥ ४४

॥ इति श्रीमन्महाभारते शल्यपर्वणि शल्यवधपर्वणि षष्ठोऽध्यायः ॥ ६ ॥

सप्तमोऽध्यायः ॥ ७ ॥

उभयसैन्यानां ध्यूहरचनापूर्वकं द्वन्द्वीभूय युद्धाय निर्गमनम् ॥ १ ॥

सञ्जय उवाच ।
 व्यतीतायां रजन्यां तु राजा दुर्योधनस्तदा ।
 अत्रवीचावकान्सर्वान्सन्नह्यन्तां महारथाः ॥ १
 राज्ञश्च मतमाज्ञाय समनह्यत सा चमूः ।
 अयोजयन् रथांस्तूर्णं पर्यधावंस्तथा परे ॥ २
 अकल्पयन्त च मातङ्गाः समनह्यन्त पत्तयः ।
 हयानास्तरणोपेतांश्चक्रुरन्ये सहस्रशः ॥ ३
 वादित्राणां च निनदः प्रादुरासीद्विशांपते ।
 योधानां सैन्यमुख्यानामन्योन्यं प्रतिगर्जताम् ॥ ४
 ततो बलानि सर्वाणि हतशिष्टानि भारत ।
 सैन्यद्वानि व्यहरन्त मृत्युं कृत्वा निवर्तनम् ॥ ५
 शल्यं सेनापतिं कृत्वा मद्वराजं महारथाः ।

प्रविभज्य बलं सर्वमनीकेषु व्यवस्थिताः ॥ ६
 ततः सर्वे समागम्य पुत्रेण तव सैनिकाः ।
 कृपश्च कृतवर्मा च द्रौणिः शल्योऽथ सौबलः ।
 अन्ये च पार्थिवाः शेषाः समयं चक्रुरादृताः ॥ ७
 'अद्याचार्यसुतो द्रौणिर्नैको युध्येत शत्रुभिः ।'
 न न एकेन योद्धव्यं कथंचिदपि पाण्डवैः ॥ ८
 यो ह्येकः पाण्डवैर्युध्येद्यो वा युध्यन्तमुत्सृजेत् ।
 स पञ्चभिर्भवेद्युक्तः पातकैश्चोपपातकैः ।
 अन्योन्यं परिरक्षद्भिर्योद्धव्यं सहितैश्च नः ॥ ९
 एवं ते समयं कृत्वा सर्वे तत्र महारथाः ।
 मद्वराजं पुरस्कृत्य तूर्णमभ्यद्रवन्परान् ॥ १०
 तथैव पाण्डवा राजन्य्यूहं सैन्यं महारणे ।

अभ्ययुः कौरवान्युद्धे योत्स्यमानाः समन्ततः ॥ ११
 ततो बलं समभवत्क्षुब्धार्णवसमस्वनम् ।
 समुद्धतार्णवाकारमुदीर्णरथकुञ्जरम् ॥ १२
 धृतराष्ट्र उवाच ।
 द्रोणस्य चैव भीष्मस्य राधेयस्य च मे श्रुतम् ।
 पातनं शंस मे भूयः शल्यस्याथ सुतस्य मे ॥ १३
 कथं रणे हतः शल्यो धर्मराजेन सञ्जय ।
 भीमेन च महाबाहुः पुत्रो दुर्योधनो मम ॥ १४
 सञ्जय उवाच ।
 क्षयं मनुष्यदेहानां तथा नागाश्चसंक्षयम् ।
 शृणु राजन्स्थिरो भूत्वा संग्रामं शंसतो मम ॥ १५
 आशा बलवती राजन्पुत्राणां तेऽभवत्तदा ॥ १६
 हते द्रोणे च भीष्मे च सूतपुत्रे च पातिते ।
 शल्यः पार्थात्रणे सर्वाभिहनिष्यति मारिष ॥ १७
 तामाशां हृदये कृत्वा समाश्वस्य च भारत ।
 मद्राजं च समरे समाश्रित्य महारथम् ।
 नाथवन्तं तदाऽऽत्मानममन्यत सुतस्तव ॥ १८
 यदा कर्णे हते पार्थाः सिंहनादं प्रचक्रिरे ।
 तदा राजन्धार्तराष्ट्रान्प्रविवेश महद्भयम् ॥ १९
 तान्समाश्वास्य तु तदा मद्राजः प्रतापवान् ।
 व्यूह्य व्यूहं महाराज सर्वतोभद्रमृद्धिमत् ॥ २०
 प्रत्युद्ययौ रणे पार्थान्मद्राजः प्रतापवान् ।
 विधून्वन्कार्मुकं चित्रं भारद्वाजं वेगवत्तरम् ।
 रथप्रवरमास्थाय सैन्धवाश्च महारथः ॥ २१
 तस्य सूतो महाराज रथस्थोऽशोभयद्रथम् ।
 स तेन संवृतो वीरो रथेनामित्रकर्शनः ।
 तस्यौ शूरो महाराज पुत्राणां ते भयप्रणुत् ॥ २२
 प्रयाणे मद्राजोऽभून्मुखं व्यूहस्य दंशितः ।
 मद्रकैः सहितो वीरैः कर्णपुत्रैश्च दुर्जयैः ॥ २३
 सव्येऽभूत्कृतवर्मा च त्रिगतैः परिवारितः ।
 गौतमो दक्षिणे पार्श्वे शकैश्च यवनैः सह ॥ २४
 अश्वत्थामा पृष्ठतोऽभूत्काम्भोजैः परिवारितः ।
 दुर्योधनोऽभवन्मध्ये रक्षितः कुरुपुङ्गवैः ॥ २५

पत्तिकोटी इति द्विवचनम् ॥ ३९ ॥

हयानीकेन महता सौबलश्चापि संवृतः ।
 प्रययौ सर्वसैन्येन कैतव्यश्च महारथः ॥ २६
 पाण्डवाश्च महेष्वासा व्यूह्य सैन्यमरिंदमाः ।
 त्रिधाभूता महाराज तव सैन्यमुपाद्रवन् ॥ २७
 धृष्टद्युम्नः शिखण्डी च सात्यकिश्च महारथः ।
 शल्यस्य वाहिनीं हन्तुमभिदुद्रुवुराहवे ॥ २८
 ततो युधिष्ठिरो राजा खेनानीकेन संवृतः ।
 शल्यमेवाभिदुद्राव जिघांसुर्भरतर्षभः ॥ २९
 हार्दिक्यं च महेष्वासमर्जुनः शत्रुपूगहा ।
 संशप्तकगणांश्चैव वेगितोऽभिविदुद्रुवे ॥ ३०
 गौतमं भीमसेनो वै सोमकाश्च महारथाः ।
 अभ्यद्रवन्त राजेन्द्र जिघांसन्तः परान्युधि ॥ ३१
 माद्रीपुत्रौ तु शकुनिमुलूकं च महारथम् ।
 ससैन्यौ सहसैन्यौ तावुपतस्थतुराहवे ॥ ३२
 तथैवायुतशो योधास्तावकाः पाण्डवात्रणे ।
 अभ्यवर्तन्त संकुद्धा विविधायुधपाणयः ॥ ३३
 धृतराष्ट्र उवाच ।
 हते भीष्मे महेष्वासे द्रोणे कर्णे जयद्रथे ।
 कुरुष्वल्पावशिष्टेषु पाण्डवेषु च संयुगे ॥ ३४
 संरब्धेषु च पार्श्वेषु पराक्रान्तेषु सञ्जय ।
 मामकानां परेषां च किं शिष्टमभवद्बलम् ॥ ३५
 सञ्जय उवाच ।
 यथा वयं परे राजन्युद्धाय समुपस्थिताः ।
 यावच्चासीद्बलं शिष्टं सङ्ग्रामे तन्निबोध मे ॥ ३६
 एकादश सहस्राणि रथानां भरतर्षभ ।
 दश दन्तिसहस्राणि सप्त चैव शतानि च ॥ ३७
 पूर्णे शतसहस्रे द्वे हयानां तत्र भारत ।
 पत्तिकोट्यस्तथा तिस्रो बलमेतत्तवाभवत् ॥ ३८
 रथानां षट्सहस्राणि षट्सहस्राश्च कुञ्जराः ।
 दश चाश्वसहस्राणि पत्तिकोटी च भारत ॥ ३९
 एतद्बलं पाण्डवानामभवच्छेषमाहवे ।
 एत एव समाजगुर्युद्धाय भरतर्षभ ॥ ४०
 एवं विभज्य राजेन्द्र मद्राजमते स्थिताः ।

सप्तमोऽध्यायः ॥ ७ ॥

अध्यायः ८]

पाण्डवान्प्रत्युदीयाम जयगृद्धाः प्रमन्यवः ॥ ४१
तथैव पाण्डवाः शूराः समरे जितकाशिनः ।
उपयाता नरव्याघ्राः पाञ्चालाश्च यशस्विनः ४२
एवमेते बलौघेन परस्परवधैषिणः ।

उपयाता नरव्याघ्राः पूर्वा सन्ध्यां प्रति प्रभो ॥ ४३
ततः प्रवृत्ते युद्धं घोररूपं भयानकम् ।
तावकानां परेषां च निम्नतामितरेतरम् ॥ ४४

॥ इति श्रीमन्महाभारते शल्यपर्वणि शल्यवधपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

अष्टादशदिवसयुद्धारम्भः ॥ १ ॥ संकुलयुद्धम् ॥ २ ॥

सञ्जय उवाच ।

ततः प्रवृत्ते युद्धं कुरूणां भयवर्धनम् ।
सृज्यैः सह राजेन्द्र घोरं देवासुरोपमम् ॥ १
नरा रथा गजौघाश्च वाजिनश्च सहस्रशः ।
वाजिनश्च पराक्रान्ताः समाजग्मुः परस्परम् ॥ २
गजानां भीमरूपाणां द्रवतां निःस्वनो महान् ।
अश्रूयत यथा काले जलदानां नभस्तले ॥ ३
नागैरभ्याहताः केचित्सरथा रथिनोऽपतन् ।
व्यद्रवन्त रणे भीता द्राव्यमाणा मदोत्कटैः ॥ ४
हयौघान्पादरक्षांश्च रथिनस्तत्र शिक्षिताः ।
शूरैः संप्रेषयामासुः परलोकाय भारत ॥ ५
सादिनः शिक्षिता राजन्परिवार्य महारथान् ।
विचरन्तो रणेऽभ्यग्नन्प्रासशक्त्यृष्टिभिस्तथा ॥ ६
धन्विनः पुरुषाः केचित्परिवार्य महारथान् ।
एकं बहव आसाद्य प्रैषयन्त्यमसादनम् ॥ ७
नागान्थवरांश्चान्ये परिवार्य महारथाः ।
सोचरा युधि निर्जघ्नुर्द्रवमाणं महारथम् ॥ ८
तथा च रथिनं क्रुद्धं विकिरन्तं शरान्बहून् ।
नागा जघ्नुर्महाराज परिवार्य समन्ततः ॥ ९
नागा नागमभिद्रुत्य रथी च रथिनं रणे ।
शक्तितोमरनाराचैर्निजघ्नुस्तत्र भारत ॥ १०
पादातानवमृद्गन्तो रथवारणवाजिनः ।
रणमध्ये व्यदृश्यन्त कुर्वन्तो महदाकुलम् ॥ ११
हयाश्च पर्यधावन्त चामरैरुपशोभिताः ।
हंसा हिमवतः प्रस्ये पिबन्त इव मेदिनीम् ॥ १२
तेषां तु वाजिनां भूमिः खुरैश्चित्रा विशांपते ।

अशोभत यथा नारी करजैः क्षतविक्षता ॥ १३
वाजिनां खुरशब्देन रथनेमिस्वनेन च ।
पत्नीनां चापि शब्देन नागानां वृंहितेन च ॥ १४
वादित्राणां च घोषेण शङ्खानां निनदेन च ।
अभवन्नादिता भूमिर्निर्घातैरिव भारत ॥ १५
धनुषां कूजमानानां शस्त्रौघानां च पात्यताम् ।
कवचानां प्रभाभिश्च न प्राज्ञायत किञ्चन ॥ १६
बहवो बाहवश्छिन्ना नागराजकरोपमाः ।
उद्वेष्टन्ते विचेष्टन्ते वेगं कुर्वन्ति दारुणम् ॥ १७
शिरसां च महाराज पततां धरणीतले ।
च्युतानामिव तालेभ्यः फलानां श्रूयते स्वनः ॥ १८
शिरोभिः पतितैर्भाति रुधिरार्द्रैर्वसुंधरा ।
तपनीयनिभैः काले नलिनैरिव भारत ॥ १९
उद्धूतनयनैस्तैस्तु गतसलैः सुविक्षतैः ।
व्यभ्राजत मही राजन्पुण्डरीकैरिवावृता ॥ २०
बाहुभिश्चन्दनादिग्धैः सकेयूरैर्महाधनैः ।
पतितैर्भाति राजेन्द्र महाशक्रध्वजैरिव ॥ २१
ऊरुभिश्च नरेन्द्राणां विनिकृत्तैर्महाहवे ।
हस्तिहस्तोपमैर्जज्ञे संवृतं तद्रणाङ्गणम् ॥ २२
कबन्धशतसंकीर्णं छत्रचामरसंकुलम् ।
सेनावनं तच्छुशुभे वनं पुष्पाचितं यथा ॥ २३
तत्र योधा महाराज विचरन्तो ह्यभीतवत् ।
दृश्यन्ते रुधिराक्ताङ्गाः पुष्पिता इव किंशुकाः ॥ २४
मातङ्गाश्चाप्यदृश्यन्त शरतोमरपीडिताः ।
पतन्तस्तत्र तत्रैव छिन्नाभ्रसदृशा रणे ॥ २५
गजानीकं महाराज वध्यमानं महात्मभिः ।

व्यदीर्यत दिशः सर्वा वातनुन्ना घना इव ॥ २६
 ते गजा घनसंकाशाः पेतुरुर्व्यां समन्ततः ।
 वज्रनुन्ना इव बभ्रुः पर्वता युगसंक्षये ॥ २७
 हयानां सादिभिः सार्धं पतितानां महीतले ।
 राशयः स्रग्ग्रह्यन्ते गिरिमात्रास्ततस्ततः ॥ २८
 संजज्ञे रणभूमौ तु परलोकवहा नदी ।
 शोणितोदा रथावर्ता ध्वजवृक्षास्थिशर्करा ॥ २९
 भुजनक्रा धनुःस्रोता हस्तिशैला हयोपला ।
 मेदोमञ्जाकर्दमिनी छत्रहंसा गदोडुपा ॥ ३०
 क्वचोष्णीषसंछन्ना पताकारुचिरद्रुमा ।
 चक्रचक्रावलीजुष्टा त्रिवेणूरगसंवृता ॥ ३१
 शूराणां हर्षजननी मीरूणां भयवर्धनी ।
 प्रावर्तत नदी रौद्रा कुरुसृज्यसंगमे ॥ ३२
 तां नदीं परलोकाय वहन्तीमतिभैरवाम् ।
 तेरुर्वाहननौभिस्ते शूराः परिघवाहवः ॥ ३३
 वर्तमाने तदा युद्धे निर्मर्यादे विशांपते ।
 चतुरङ्गक्षये घोरे युद्धे देवासुरोपमे ॥ ३४
 व्याक्रोशन्वान्धवानन्ये तत्र तत्र परंतप ।
 क्रोशद्भिर्दयितैरन्ये भयार्ता न निवर्तिरे ॥ ३५
 निर्मर्यादे तथा युद्धे वर्तमाने भयानके ।
 अर्जुनो भीमसेनश्च मोहयांचक्रतुः परान् ॥ ३६
 सा बध्यमाना महती सेना तव नराधिप ।

अमुद्यत्तत्र तत्रैव योषिन्मदवशादिव ॥ ३७
 मोहयित्वा च तां सेनां भीमसेनधनंजयौ ।
 दध्मत्तुर्वारिजौ तत्र सिंहनादांश्च चक्रतुः ॥ ३८
 श्रुत्वैव तु महाशब्दं धृष्टद्युम्नशिखण्डिनौ ।
 धर्मराजं पुरस्कृत्य मद्राजमभिद्रुतौ ॥ ३९
 तत्रार्थयमपश्याम घोररूपं महद्भयम् ।
 शल्येन संगताः शूरा यदयुध्यन्त भागशः ॥ ४०
 माद्रीपुत्रौ तु रभसौ कृतास्त्रौ युद्धदुर्मदौ ।
 अभ्ययातां त्वरायुक्तौ जिगीषन्तौ बलं तव ॥ ४१
 ततोऽभ्यावर्तत बलं तावकं भरतर्षभ ।
 शरैः प्रणुन्नं बहुधा पाण्डवैर्जितकाशिभिः ॥ ४२
 बध्यमाना चमूः सा तु पुत्राणां प्रेक्षतां तव ।
 भेजे दश दिशो राजन्प्रणुन्ना शरवृष्टिभिः ॥ ४३
 हाहाकारो महाञ्जज्ञे योधानां तत्र भारत ।
 तिष्ठतिष्ठेति चाप्यासीद्वावितानां महात्मनाम् ॥ ४४
 क्षत्रियाणां तथाऽन्योन्यं संयुगे जयमिच्छताम् ।
 प्राद्रवन्नेव संभ्राः पाण्डवैस्तव सैनिकाः ॥ ४५
 त्यक्त्वा युद्धे प्रियान्पुत्रान्भ्रातृनथ पितामहान् ।
 मातुलान्भागिनेयांश्च वयस्यानपि भारत ॥ ४६
 हयान्द्रिपांस्तरयन्तो योधा जग्मुः समन्ततः ।
 आत्मत्राणकृतोत्साहास्तावका भरतर्षभ ॥ ४७

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे अष्टमोऽध्यायः ॥ ८ ॥

नवमोऽध्यायः ॥ ९ ॥

नकुलेन कर्णपुत्राणां त्रयाणां मारणम् ॥ १ ॥

सञ्जय उवाच ।
 तत्प्रभग्नं बलं दृष्ट्वा मद्राजः प्रतापवान् ।
 उवाच सारथिं तूर्णं चोदयाश्चान्महाजवान् ॥ १
 एष तिष्ठति वै राजा पाण्डुपुत्रो युधिष्ठिरः ।
 छत्रेण ध्रियमाणेन पाण्डुरेण विराजता ॥ २
 अत्र मां प्रापय क्षिप्रं पश्य मे सारथे बलम् ।
 न समर्था हि मे पार्थाः स्थातुमद्य पुरो युधि ॥ ३

न निवर्तिरे न निवर्तिताः ॥ ३५ ॥

एवमुक्तस्ततः प्रायान्मद्राजस्य सारथिः ।
 यत्र राजा सत्यसन्धो धर्मपुत्रो युधिष्ठिरः ॥ ४
 आपतन्तं च सहसा पाण्डवानां महद्बलम् ।
 दधारैको रणे शल्यो वेलोद्धूतमिवार्णवम् ॥ ५
 पाण्डवानां बलौघस्तु शल्यमासाद्य मारिष ।
 व्यतिष्ठत तदा युद्धे सिन्धोर्वेग इवाचलम् ॥ ६
 मद्राजं तु समरे दृष्ट्वा युद्धाय धिष्ठितम् ।

अष्टमोऽध्यायः ॥ ८ ॥

अध्यायः ९ ।

कुर्वतः सन्न्यवर्तन्त मृत्युं कृत्वा निवर्तनम् ॥ ७
 तेषु राजनिवृत्तेषु व्यूढानीकेषु सर्वशः ।
 प्रावर्तत महारौद्रः सङ्ग्रामः शोणितोदकः ॥ ८
 समार्च्छचित्रसेनं तु नकुलो युद्धदुर्मदः ।
 तौ परस्परमासाद्य चित्रकार्मुकधारिणौ ॥ ९
 मेधाविव यथोद्धृतौ दक्षिणोत्तरवर्षिणौ ।
 शरतोयैः सिषिचतुस्तौ परस्परमाहवे ॥ १०
 नान्तरं तत्र पश्यामः पाण्डवस्येतरस्य च ।
 उभौ कृतास्त्रौ बलिनौ रथचर्याविशारदौ ।
 परस्परवधे यतौ छिद्रान्वेषणतत्परौ ॥ ११
 चित्रसेनस्तु भलेन पीतेन निशितेन च ।
 नकुलस्य महाराज मुष्टिदेशेऽच्छिन्नद्वनुः ॥ १२
 अथैनं छिन्नधन्वानं रुक्मपुङ्खैः शिलाशितैः ।
 त्रिभिः शरैरसंभ्रान्तो ललाटे वै समारपयत् ॥ १३
 ह्यांश्चास्य शरैस्तीक्ष्णैः प्रेषयामास मृत्यवे ।
 तथा ध्वजं सारथिं च त्रिभिस्त्रिभिरपातयत् ॥ १४
 स शत्रुशुजनिर्मुक्तैर्ललाटस्थैस्त्रिभिः शरैः ।
 नकुलः शुशुभे राजंस्त्रिशङ्ग इव पर्वतः ॥ १५
 स छिन्नधन्वा विरथः खड्गमादाय चर्म च ।
 रथादवातरद्वीरः शैलाग्रादिव केसरी ॥ १६
 पश्यामापततस्तस्य शरवृष्टिं समासृजत् ।
 नकुलोऽप्यग्रसत्तां वै चर्मणा लघुविक्रमः ॥ १७
 चित्रसेनरथं प्राप्य चित्रयोधी जितश्रमः ।
 आरुरोह महाबाहुः सर्वसैन्यस्य पश्यतः ॥ १८
 सकुण्डलं समुकुटं सुनसं स्वायतेक्षणम् ।
 चित्रसेनशिरः कायादपाहरत पाण्डवः ॥ १९
 स पपात रथात्तस्माद्दिवाकरसमद्युतिः ॥ २०
 चित्रसेनशिरस्तत्तु दृष्ट्वा तत्र महारथाः ।
 साधुवादस्वनांश्चक्रुः सिंहनादांश्च पुष्कलान् ॥ २१
 विशस्तं भ्रातरं दृष्ट्वा कर्णपुत्रौ महारथौ ।
 सुशर्मा सत्यसेनश्च मुञ्चन्तौ विविधाञ्शरान् ॥ २२
 ततोऽभ्यधावतां तूर्णं पाण्डवं रथिनां वरम् ।
 जिघांसन्तौ यथा नागं व्याघ्रौ राजन्महावने ॥ २३
 तावभ्येत्य महाबाहू द्वावप्यतिमहारथौ ।

चित्रसेनः कर्णपुत्रः ॥ ९ ॥

शल्य० ३

शरौघान्सम्यगस्यन्तौ जीमूतौ सलिलं यथा ॥ २४
 स शरैः सर्वतो विद्धः ग्रहष्ट इव पाण्डवः ।
 अन्यत्कार्मुकमादाय रथमारुह्य वेगवान् ।
 अतिष्ठत रणे वीरः क्रुद्धरूप इवान्तकः ॥ २५
 तस्य तौ भ्रातरौ राजञ्शरैः सन्नतपर्वभिः ।
 रथं विशकलीकर्तुं समारब्धौ विशांपते ॥ २६
 ततः ग्रहस्य नकुलश्चतुर्भिश्चतुरो रणे ।
 जघान निशितैर्बाणैः सत्यसेनस्य बाजिनः ॥ २७
 ततः सन्धाय नाराचं रुक्मपुङ्खं शिलाशितम् ।
 धनुश्चिच्छेद राजेन्द्र सत्यसेनस्य पाण्डवः ॥ २८
 अथान्यं रथमास्थाय धनुरादाय चापरम् ।
 सत्यसेनः सुशर्मा च पाण्डवं पर्यधावताम् ॥ २९
 अविध्यत्तावसंभ्रान्तौ माद्रीपुत्रः प्रतापवान् ।
 द्वाभ्यां द्वाभ्यां महाराज शराभ्यां रणमूर्धनि ३०
 सुशर्मा तु ततः क्रुद्धः पाण्डवस्य महद्वनुः ।
 चिच्छेद ग्रहसन्पुङ्खे क्षुरप्रेण महारथः ॥ ३१
 अथान्यद्वनुरादाय नकुलः क्रोधमूर्च्छितः ।
 सुशर्माणं पञ्चभिर्विद्ध्वा ध्वजमेकेन चिच्छिदे ॥ ३२
 सत्यसेनस्य स धनुर्हस्तावापं च मारिष ।
 चिच्छेद तरसा युद्धे तत उच्चुकुर्गुर्जनाः ॥ ३३
 अथान्यद्वनुरादाय वेगघ्नं भारसाधनम् ।
 शरैः संछादयामास समन्तात्पाण्डुनन्दनम् ॥ ३४
 सन्निवार्य तु तान्बाणान्नकुलः परवीरहा ।
 सत्यसेनसुशर्माणौ द्वाभ्यां द्वाभ्यामविध्यत ॥ ३५
 तावेनं प्रत्यविध्येतां पृथक्पृथगजिह्वगैः ।
 सारथिं चास्य राजेन्द्र शितैर्विव्यधतुः शरैः ॥ ३६
 सत्यसेनो रथेषां तु नकुलस्य धनुस्तथा ।
 पृथक् शराभ्यां चिच्छेद कृतहस्तः प्रतापवान् ॥ ३७
 स रथेऽतिरथस्तिष्ठन् रथशक्तिं परामृशत् ॥ ३८
 स्वर्णदण्डामकुण्ठाग्रां तैलधौतां सुनिर्मलाम् ।
 लेलिहानामिव विभो नागकन्यां महाविषाम् ॥ ३९
 समुद्यम्य च चिक्षेप सत्यसेनस्य संयुगे ॥ ४०
 सा तस्य हृदयं गत्वा विभेद शतधा नृप ।
 स पपात रथाद्धूमिं गतसत्त्वोऽल्पचेतनः ॥ ४१

नवमोऽध्यायः ॥ ९ ॥

आतरं निहतं दृष्ट्वा सुशर्मा क्रोधमूर्च्छितः ।
 अभ्यवर्षच्छरैस्तूर्णं पादातं पाण्डुनन्दनम् ॥ ४२
 चतुर्भिश्चतुरो बाहान्ध्वजं छित्त्वा च पञ्चभिः ।
 त्रिभिर्वै सारथिं हत्वा कर्णपुत्रो ननाद ह ॥ ४३
 नकुलं विरथं दृष्ट्वा द्रौपदेयो महारथम् ।
 सुतसोमोऽभिदुद्राव परीप्सन्पितरं रणे ॥ ४४
 ततोऽधिरुह्य नकुलः सुतसोमस्य तं रथम् ।
 शुशुभे भरतश्रेष्ठो गिरिस्थ इव केसरी ॥ ४५
 अन्यत्कार्मुकमादाय सुशर्माणमयोधयत् ॥ ४६
 तत्र तौ शरवर्षाभ्यां समासाद्य परस्परम् ।
 परस्परवधे यत्नं चक्रतुः सुमहारथौ ॥ ४७
 सुशर्मा तु ततः क्रुद्धः पाण्डवं विशिखैस्त्रिभिः ।
 सुतसोमं तु विंशत्या बाहोरुरसि चार्पयत् ॥ ४८
 ततः क्रुद्धो महाराज नकुलः परवीरहा ।
 शरैस्तस्य दिशः सर्वाश्छादयामास वीर्यवान् ॥ ४९
 ततो गृहीत्वा तीक्ष्णाग्रमर्धचन्द्रं सुतेजनम् ।
 आकर्णपूर्णं चिक्षेप कर्णपुत्राय संयुगे ॥ ५०
 तस्य तेन शिरः कायाञ्जहार नृपसत्तम ।
 पश्यतां सर्वसैन्यानां तदद्भुतमिवाभवत् ॥ ५१
 स हतः प्रापतद्राजन्नकुलेन महात्मना ।
 नदीवेगादिवारुणस्तीरजः पादपो महान् ॥ ५२
 कर्णपुत्रवधं दृष्ट्वा नकुलस्य च विक्रमम् ।
 प्रदुद्राव मयात्सेना तावकी भरतर्षभ ॥ ५३
 तां तु सेनां महाराज मद्रराजः प्रतापवान् ।
 अपालयद्रणे शूरः सेनापतिरिन्दमः ॥ ५४
 विभीस्तस्यौ महाराज व्यवस्थाप्य च बाहिनीम् ।
 सिंहनादं भृशं कृत्वा धनुःशब्दं च दारुणम् ॥ ५५
 तावकाः समरे राजत्रक्षिता दृढधन्वना ।

प्रत्युद्ययुश्च तांस्ते तु समन्ताद्विगतव्यथाः ॥ ५६
 मद्रराजं महेष्वासं परिवार्य समन्ततः ।
 स्थिता राजन्महासेना योद्धुकामा समन्ततः ॥ ५७
 सात्यकिर्भीमसेनश्च माद्रीपुत्रौ च पाण्डवौ ।
 युधिष्ठिरं पुरस्कृत्य ह्रीनिषेवमरिन्दमम् ॥ ५८
 परिवार्य रणे वीराः सिंहनादं प्रचक्रिरे ।
 बाणशङ्खरवांस्तीव्रान्क्ष्वेलाश्च विविधा दधुः ॥ ५९
 तथैव तावकाः सर्वे मद्राधिपतिमञ्जसा ।
 परिवार्य सुसंरब्धाः पुनर्युद्धमरोचयन् ॥ ६०
 ततः प्रवृत्ते युद्धं भीरूणां भयवर्धनम् ।
 तावकानां परेषां च मृत्युं कृत्वा निवर्तनम् ॥ ६१
 यथा देवासुरं युद्धं पूर्वमासीद्विशंपते ।
 अभीतानां तथाऽऽसीत्तद्यमराष्ट्रविवर्धनम् ॥ ६२
 ततः कपिध्वजो राजन्हत्वा संशप्तकान्रणे ।
 अभ्यद्रवत तां सेनां कौरवीं पाण्डुनन्दनः ॥ ६३
 तथैव पाण्डवाः सर्वे धृष्टद्युम्नपुरोगमाः ।
 अभ्यधावन्ततांसेनां विसृजन्तः शिताञ्शरान् ॥ ६४
 पाण्डवैरवकीर्णानां संमोहः समजायत ।
 न च जङ्गुस्त्वनीकानि दिशो वा विदिशस्तथा ॥ ६५
 आपूर्यमाणा निशितैः शरैः पाण्डवचोदितैः ।
 हतप्रवीरा विध्वस्ता वार्यमाणा समन्ततः ।
 कौरव्यवध्यत चमूः पाण्डुपुत्रैर्महारथैः ॥ ६६
 तथैव पाण्डवं सैन्यं शरैः राजन्समन्ततः ।
 रणेऽह्न्यत पुत्रैस्ते शतशोऽथ सहस्रशः ॥ ६७
 ते सेने भृशसंतप्ते वध्यमाने परस्परम् ।
 व्याकुले समपद्येतां वर्षासु सरिताविव ॥ ६८
 आविवेश ततस्तीव्रं तावकानां महद्भयम् ।
 पाण्डवानां च राजेन्द्र तथाभूते महाहवे ॥ ६९

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे नवमोऽध्यायः ॥ ९ ॥

दशमोऽध्यायः ॥ १० ॥

संकुल्युद्धम् ॥ १ ॥

सञ्जय उवाच ।
 तस्मिन्विलुलिते सैन्ये वध्यमाने परस्परम् ।

द्रवमाणेषु योधेषु विद्रवत्सु च दन्तिषु ॥ १
 कूजतां स्तनतां चैव पदातीनां महाहवे ।

निहतेषु महाराज हयेषु बहुधा तदा ॥ २
 प्रक्षये दारुणे घोरे संहारे सर्वदेहिनाम् ।
 नानाशस्त्रसमावापे व्यतिषत्तरथद्विपे ॥ ३
 हर्षणे युद्धशौण्डानां भीरूणां भयवर्धने ।
 ग्राहमानेषु योधेषु परस्परवधैषिषु ॥ ४
 प्राणादाने महाघोरे वर्तमाने दुरोदरे ।
 संग्रामे घोररूपे तु यमराष्ट्रविवर्धने ॥ ५
 पाण्डवास्तावकं सैन्यं व्यधमन्निशितैः शरैः ।
 तथैव तावका योधा जघ्नुः पाण्डवसैनिकान् ॥ ६
 तस्मिंस्तथा वर्तमाने युद्धे भीरुभयावहे ।
 पूर्वाह्णे चापि संग्रामे भास्करोदयनं प्रति ॥ ७
 लब्धलक्षाः परे राजत्रक्षितास्तु महात्मना ।
 अयोधयस्तव बलं मृत्युं कृत्वा निवर्तनम् ॥ ८
 बलिभिः पाण्डवैर्दृष्टैर्लब्धलक्षैः ग्रहारिभिः ।
 कौरव्यसीदत्पृतना मृगीवाग्निभयाकुला ॥ ९
 तां दृष्ट्वा सीदतीं सेनां पङ्के गामिव दुर्बलाम् ।
 उज्जिहीर्षुस्तदा शल्यः प्रायात्पाण्डुसुतान्प्रति ॥ १०
 मद्राजः सुसंकुद्धो गृहीत्वा धनुरुत्तमम् ।
 अभ्यद्रवत संग्रामे पाण्डवानाततायिनः ॥ ११
 पाण्डवा अपि भूपाल समरे जितकाशिनः ।
 मद्राजं समासाद्य विभिदुर्निशितैः शरैः ॥ १२
 ततः शरशतैस्तीक्ष्णैर्मद्राजो महारथः ।
 अर्दयामास तां सेनां धर्मराजस्य पश्यतः ॥ १३
 प्रादुरासन्निमित्तानि नानारूपाण्यनेकशः ।
 चंचाल शब्दं कुर्वाणा मही चापि सपर्वता ॥ १४
 [सदण्डशूला दीप्ताग्रा दीर्यमाणाः समन्ततः ।]
 उल्का भूमिं दिवः पेतुराहत्य रविमण्डलम् ॥ १५
 मृगाश्च महिषाश्चापि पक्षिणश्च विशांपते ।
 अपसव्यं तदा चक्रुः सेनां ते बहुशो नृप ॥ १६
 [मृगस्रजुधरापुत्रौ शशिजेन समन्वितौ ।
 चरमं पाण्डुपुत्राणां पुरस्तात्सर्वभूभुजाम् ॥ १७
 शस्त्राग्रेष्वभवञ्ज्वाला नेत्राण्याहत्य वर्षती ।

शिरःस्वलीयन्त मृशं काकोलकाश्च केतुषु ॥ १८
 ततस्तद्युद्धमत्युग्रमभवत्सहचारिणाम् ।
 तथा सर्वाण्यनीकानि सन्निपत्य जनाधिप ॥ १९
 अभ्यघ्नत्कौरवो राजा पाण्डवानामनीकिनीम् ।
 शल्यस्तु शरवर्षेण वर्षन्निव सहस्रदृक् ॥ २०
 अभ्यवर्षत धर्मात्मा कुन्तीपुत्रं युधिष्ठिरम् ।
 भीमसेनं शरैश्चापि रुक्मपुङ्खैः शिलाशितैः ॥ २१
 द्रौपदेयांस्तथा सर्वान्माद्रीपुत्रौ च पाण्डवौ ।
 धृष्टद्युम्नं च शैनेयं शिखण्डिनमथापि च ॥ २२
 एकैकं दशभिर्बाणैर्विव्याध स महाबलः ।
 ततोऽसृजद्बाणवर्षं धर्मान्ते मघवानिव ॥ २३
 ततः प्रभद्रका राजन्सोमकाश्च सहस्रशः ।
 पतिताः पात्यमानाश्च दृश्यन्ते शल्यसायकैः ॥ २४
 भ्रमराणामिव व्राताः शलभानामिव व्रजाः ।
 ह्रादिन्य इव मेघेभ्यः शल्यस्य न्यपतञ्जराः ॥ २५
 द्विरदास्तुरगाश्चार्ताः पत्तयो रथिनस्तथा ।
 शल्यस्य बाणैरपतन्वभ्रमुर्व्यनदंस्तथा ॥ २६
 आविष्ट इव मद्रेशो मन्युना पौरुषेण च ।
 प्राच्छादयदरीन्सङ्क्षेपे कालसृष्ट इवान्तकः ।
 विनर्दमानो मद्रेशो मेघहादो महाबलः ॥ २७
 सा वध्यमाना शल्येन पाण्डवानामनीकिनी ।
 अजातशत्रुं कौन्तेयमभ्यधावद्युधिष्ठिरम् ॥ २८
 तां संमर्द्य शतैः सङ्क्षेपे लघुहस्तः शितैः शरैः ।
 बाणवर्षेण महता युधिष्ठिरमताडयत् ॥ २९
 तमापतन्तं जाल्यधैः क्रुद्धो राजा युधिष्ठिरः ।
 अवारयञ्छरैस्तीक्ष्णैर्महाद्विपमिवाङ्कुशैः ॥ ३०
 तस्य शल्यः शरं घोरं मुमोचाशीविषोपमम् ।
 सोऽभ्यविध्यन्महात्मानं वेगेनाभ्यपतच्च गाम् ॥ ३१
 ततो वृकोदरः क्रुद्धः शल्यं विव्याध सप्तभिः ।
 पञ्चभिः सहदेवस्तु नकुलो दशभिः शरैः ॥ ३२
 द्रौपदेयाश्च शत्रुं शरमार्तायनिं शरैः ।
 अभ्यवर्षन्महाराज मेघा इव महीधरम् ॥ ३३

युधिति । सर्वभूभुजां कृत्वा पृथ्वीपतीनां पाण्डुपुत्राणां
 पाण्डवानां चरमं विलोमगणनया प्रथमं युधिष्ठिरमभिलक्ष्य
 शुकभौमधुधाः सप्तमस्थाने बलावहाः आसन् । एतच्च सर्वभू-

भुजामिति फलस्य जनकमित्यर्थः ॥ १७ ॥ आहत्य सृष्ट्वा ।
 वर्षती भुवि पतन्ती ॥ १८ ॥

ततो दृष्ट्वा वार्यमाणं शल्यं पार्थैः समन्ततः ।
 कृतवर्मा कृपश्चैव संकुद्रावभ्यधावताम् ॥ ३४
 उल्लूकश्च महावीर्यः शकुनिश्चापि सौबलः ।
 समागम्याथ शनकैरश्वत्थामा महाबलः ।
 तव पुत्राश्च कात्स्न्येन जुगुपुः शल्यमाहवे ॥ ३५
 भीमसेनं त्रिभिर्विद्ध्वा कृतवर्मा शिलीमुखैः ।
 बाणवर्षेण महता क्रुद्धरूपमवारयत् ।
 धृष्टद्युम्नं ततः क्रुद्धो बाणवर्षैरपीडयत् ॥ ३६
 द्रौपदेयांश्च शकुनिर्मौ च द्रौणिरभ्ययात् ॥ ३७
 दुर्योधनो युधांश्रेष्ठ आहवे केशवार्जुनौ ।
 समभ्ययादुग्रतेजाः शरैश्चाप्यहनद्वली ॥ ३८
 एवं द्वन्द्वशतान्यासंस्त्वदीयानां परैः सह ।
 घोररूपाणि चित्राणि तत्रतत्र विशांपते ॥ ३९
 ऋक्षवर्णाञ्जघानाश्चान्भोजो भीमस्य संयुगे ।
 सोऽज्वतीर्य रथोपस्थाद्वताश्चात्पाण्डुनन्दनः ।
 कालो दण्डमिवोद्यम्य गदापाणिरयुध्यत ॥ ४०
 प्रमुखे सहदेवस्य जघानाश्चान्स मदराद् ।
 ततः शल्यस्य तनयं सहदेवोऽसिनावधीत् ॥ ४१
 गौतमः पुनराचार्यो धृष्टद्युम्नमयोधयत् ।
 असंभ्रान्तमसंभ्रान्तो यत्नवान्यत्नवत्तरम् ॥ ४२
 द्रौपदेयांस्तथा वीरानेकैकं दशभिः शरैः ।
 अविद्ध्यदाचार्यसुतो नातिक्रुद्धो हसन्निव ॥ ४३
 [पुनश्च भीमसेनस्य जघानाश्चांस्तथाऽऽहवे ।
 सोऽज्वतीर्य रथात्तूर्णं हताश्वः पाण्डुनन्दनः ॥ ४४
 कालो दण्डमिवोद्यम्य गदां क्रुद्धो महाबलः ।
 पोथयामास तुरगान्तर्यं च कृतवर्मणः ।
 कृतवर्मा त्ववपुत्य रथात्तस्मादपाक्रमत् ॥ ४५
 शल्योऽपि राजन्संकुद्धो निम्नन्तोमकपाण्डवान् ।
 पुनरेव शितैर्वाणैर्युधिष्ठिरमपीडयत् ॥ ४६
 तस्य भीमो रणे क्रुद्धः संदश्य दशनच्छदम् ।

॥ इति श्रीमन्महामारते शल्यपर्वणि शल्यवधपर्वणि अष्टादशदिवसयुद्धे दशमोऽध्यायः ॥ १० ॥

विनाशायामिसंधाय गदामादाय वीर्यवान् ॥ ४७
 यमदण्डप्रतीकाशां कालरात्रिमिवोद्यताम् ।
 गजवाजिमनुष्याणां देहान्तकरणीमति ॥ ४८
 हेमपट्टपरिक्षिप्तामुल्कां प्रज्वलितामिव ।
 शैक्यां व्यालीमिवात्पुत्रां वज्रकल्पामयोमयीम् ४९
 चन्दनागुरूपङ्काक्तां प्रमदामीप्सितामिव ।
 वसामेदोपदिग्धाङ्गीं जिह्वां वैवस्वतीमिव ॥ ५०
 पटुघण्टाशतरवां वासवीमशनीमिव ।
 निर्मुक्ताशीविषाकारां पृक्तां गजमदैरपि ॥ ५१
 त्रासनीं सर्वभूतानां स्वसैन्यपरिहर्षिणीम् ।
 मनुष्यलोके विख्यातां गिरिशङ्खविदारणीम् ॥ ५२
 यया कैलासभवने महेश्वरसखं बली ।
 आह्वयामास कौन्तेयः संकुद्धमलकाधिपम् ॥ ५३
 यया मायामयान्दृष्टान्सुबहून्धनदालये ।
 जघान गुह्यकान्क्रुद्धो मन्दारार्थे महाबलः ।
 निवार्यमाणो बहुभिर्द्रौपद्याः प्रियमास्थितः ॥ ५४
 तां वज्रमणिरत्नौघकल्पाणां वज्रगौरवाम् ।
 समुद्यम्य महाबाहुः शल्यमभ्यपतद्रणे ॥ ५५
 गदया युद्धकुशलस्तया दारुणनादया ।
 पोथयामास शल्यस्य चतुरोऽश्वान्महाजवान् ॥ ५६
 ततः शल्यो रणे क्रुद्धः पीने वक्षसि तोमरम् ।
 निचखान नदन्वीरोवर्म भित्त्वा च सोभ्ययात् ५७
 वृकोदरस्त्वसंभ्रान्तस्तमेवोद्धृत्य तोमरम् ।
 यन्तारं मदराजस्य निर्विभेद तदा हृदि ॥ ५८
 स भिन्नवर्मा रुधिरं वमन्वित्रस्तमानसः ।
 पपाताभिमुखो भीमं मदराजस्त्वपाक्रमत् ॥ ५९
 कृतप्रतिकृतं दृष्ट्वा शल्यो विस्मितमानसः ।
 गदामाश्रित्य धर्मात्मा प्रत्यभिन्नमवैक्षत ॥ ६०
 ततः सुमनसः पार्था भीमसेनमपूजयन् ।
 ते दृष्ट्वा कर्म संग्रामे घोरमक्लिष्टकर्मणः ॥ ६१

परिक्षिप्तां परिच्छन्नाम् ॥ ४९ ॥ वासवीमैन्द्रीम् । रासनीमिति
 पाठे शब्दवतीम् ॥ ५१ ॥ महेश्वरसखं कुबेरम् ॥ ५३ ॥

दशमोऽध्यायः ॥ १० ॥

एकादशोऽध्यायः ॥ ११ ॥

शल्यभीमयोर्गदायुद्धम् ॥ १ ॥

शल्य उवाच ।

पतितं प्रेक्ष्य यन्तारं शल्यः शैक्यायसीं गदाम् ।
 आदाय तरसा राजंस्तस्थौ गिरिरिवाचलः ॥ १
 तं दीप्तमिव कालाग्निं पाशहस्तमिवान्तकम् ।
 सशङ्गमिव कैलासं सवज्रमिव वासवम् ॥ २
 सशूलमिव हर्यक्षं सचक्रमिव चक्रिणम् ।
 सशक्तिमिव सेनान्यं वने मत्तमिव द्विपम् ।
 ज्वेनाभ्यपतद्भीमः प्रगृह्य महतीं गदाम् ॥ ३
 ततः शङ्खप्रणादश्च तूर्याणां च सहस्रशः ।
 सिंहनादश्च संजज्ञे शूराणां हर्षवर्धनः ॥ ४
 प्रैक्षन्त सर्वतस्तौ हि योधा मत्ताविव द्विपौ ।
 तावकाश्चापरे चैव साधुसाध्वित्यपूजयन् ॥ ५
 न हि मद्राधिपादन्यो रामाद्वा यदुनन्दनात् ।
 सोऽमुत्सहते वेगं भीमसेनस्य संयुगे ॥ ६
 तथा मद्राधिपस्यापि गदावेगं महात्मनः ।
 सोऽमुत्सहते नान्यः पुमान्युधि वृकोदरात् ॥ ७
 तौ वृषाविव नर्दन्तौ मण्डलानि विचेरतुः ।
 आवर्तितौ गदाहस्तौ मद्रराजवृकोदरौ ॥ ८
 मण्डलावर्तमार्गेषु गदाविहरणेषु च ।
 निर्विशेषमभूद्युद्धं तयोः पुरुषसिंहयोः ॥ ९
 तप्तहेममयैः शुभ्रैर्बभूव भयवर्धिनी ।
 अग्निज्वालैरिवाबद्धा पट्टैः शल्यस्य सा गदा ॥ १०
 तथैव चरतो मार्गान्मण्डलेषु महात्मनः ।
 विद्युदभ्रप्रतीकाशा भीमस्य शुशुभे गदा ॥ ११
 ताडिता मद्रराजेन भीमस्य गदया गदा ।
 दक्षमानेव खे राजन्साऽसृजत्पावकार्चिषः ॥ १२
 तथा भीमेन शल्यस्य ताडिता गदया गदा ।
 अङ्गारवर्षं मुमुचे तदद्भुतमिवाभवत् ॥ १३
 दन्तैरिव महानागौ शङ्खैरिव महर्षभौ ।
 तौ विरेजतुरन्योन्यं गदाग्राभ्यां परिक्षितौ ॥ १४
 तौ गदामिहतैर्गात्रैः क्षणेन रुधिरोक्षितौ ।

हर्यक्षं रुद्धम् ॥ ३ ॥ शुभ्रैर्दासिमद्भिः ॥ १० ॥

प्रेक्षणीयतरावास्तां पुष्पिताविव किंशुकौ ॥ १५
 गदया मद्रराजस्य सव्यदक्षिणमाहतः ।
 भीमसेनो महाबाहुर्न चचालाचलो यथा ॥ १६
 तथा भीमगदावेगैस्ताड्यमानो मुहुर्मुहुः ।
 शल्यो न विव्यथे राजन्दन्तिनेव महागिरिः ॥ १७
 शुश्रुवे दिक्षु सर्वासु तयोः पुरुषसिंहयोः ।
 गदानिपातसंज्ञादो वज्रयोरिव निःस्वनः ॥ १८
 निवृत्य तु महावीर्यौ समुच्छितमहागदौ ।
 पुनरन्तरमार्गस्थौ मण्डलानि विचेरतुः ॥ १९
 अथाभ्येत्य पदान्यष्टौ सन्निपातोऽभवत्तयोः ।
 उद्यम्य लोहदण्डाभ्यामतिमानुषकर्मणोः ॥ २०
 पोथयन्तौ तदाऽन्योन्यं मण्डलानि विचेरतुः ।
 क्रियाविशेषं कृतिनौ दर्शयामासतुस्तदा ॥ २१
 अभ्युद्यतगदौ वीरौ सशङ्गाविव पर्वतौ ।
 तावाजघ्नतुरन्योन्यं मण्डलानि विचेरतुः ॥ २२
 क्रियाविशेषकृतिनौ रणभूमितलेऽचलौ ।
 तौ परस्परसंरम्भाद्गदाभ्यां सुभृशाहतौ ॥ २३
 युगपत्पेततुर्वीरावुभाविन्द्रबली इव ।
 उभयोः सेनयोर्योधास्तदा हाहाकृताभवन् ॥ २४
 भृशं मर्मस्वभिहतावुभावास्तां सुविह्वलौ ॥ २५
 ततः स्वरथमारोप्य मद्राणामृषभं रणे ।
 अपोवाह कृपः शल्यं तूर्णमायोधनादथ ॥ २६
 क्षीबवद्विह्वलत्वात्तु निमेषात्पुनरुत्थितः ।
 भीमसेनो गदापाणिः समाह्वयत मद्रपम् ॥ २७
 ततस्तु तावकाः शूरा नानाशस्त्रसमायुताः ।
 नानावादित्रशब्देन पाण्डुसेनामयोधयन् ॥ २८
 भुजावुच्छित्य शस्त्रं च शब्देन महता ततः ।
 अभ्यद्रवन्महाराज दुर्योधनपुरोगमाः ॥ २९
 तदनीकमभिप्रेक्ष्य ततस्ते पाण्डुनन्दनाः ।
 प्रययुः सिंहनादेन दुर्योधनवधेप्सया ॥ ३०
 तेषामापततां तूर्णं पुत्रस्ते भरतर्षभ ।

एकादशोऽध्यायः ॥ ११ ॥

प्रासेन चेकितानं वै विव्याध हृदये मृशम् ॥३१
 स पपात रथोपस्थे तव पुत्रेण पातितः ।
 रुधिरौघपरिक्लिन्नः प्रविश्य विपुलं तमः ॥ ३२
 चेकितानं हतं दृष्ट्वा पाण्डवेया महारथाः ।
 असक्तमभ्यवर्षन्त शरवर्षाणि भागशः ॥ ३३
 तावकानामनीकेषु पाण्डवा जितकाशिनः ।
 व्यचरन्त महाराज प्रेक्षणीयाः समन्ततः ॥ ३४
 कृपश्च कृतवर्मा च सौबलश्च महारथः ।
 अयोधयन्धर्मराजं मद्राजपुरस्कृताः ॥ ३५
 भारद्वाजस्य हन्तारं भूरिवीर्यपराक्रमम् ।
 दुर्योधनो महाराज धृष्टद्युम्नमयोधयत् ॥ ३६
 त्रिसाहस्रास्तथा राजंस्तव पुत्रेण चोदिताः ।
 अयोधयन्त विजयं जैगर्तानां महारथाः ॥ ३७
 विजये धृतसंकल्पाः समरे त्यक्तजीविताः ।
 प्राविशंस्तावका राजन्हंसा इव महत्सरः ॥ ३८
 ततो युद्धमभूद्धोरं परस्परवधैषिणाम् ।
 अन्योन्यवधसंयुक्तमन्योन्यप्रीतिवर्धनम् ॥ ३९
 तस्मिन्प्रवृत्ते संग्रामे राजन्वीरवरक्ष्ये ।
 अनिलेनेरितं घोरमुत्तथौ पार्थिवं रजः ॥ ४०
 श्रवणान्नामधेयानां पार्थिवानां च कीर्तनात् ।
 परस्परं विजानीमस्तदायुध्यन्नभीतवत् ॥ ४१
 तद्रजः पुरुषव्याघ्र शोणितेन प्रशामितम् ।
 दिशश्च विमला जातास्तस्मिन्नजसि नाशिते ॥ ४२
 तथा प्रवृत्ते संग्रामे घोररूपे भयानके ।
 तावकानां परेषां च नासीत्कश्चित्पराञ्छुखः ॥ ४३
 ब्रह्मलोकपरा भूत्वा प्रार्थयन्तो जयं युधि ।
 सुयुद्धेन पराक्रान्ता नराः स्वर्गमभीप्सवः ॥ ४४
 भर्तृपिण्डविमोक्षार्थं भर्तृकार्यविनिश्चिताः ।
 स्वर्गसंसक्तमनसो योधा युयुधिरे तदा ॥ ४५
 नानारूपाणि शस्त्राणि विसृजन्तो महारथाः ।
 अन्योन्यमभिगर्जन्तः ग्रहरन्तः परस्परम् ॥ ४६
 हत विध्यत गृहीत ग्रहरध्वं निकृन्तत ।
 इति स वाचः श्रूयन्ते तव तेषां च वै वले ॥ ४७
 ततः शल्यो महाराज धर्मपुत्रं युधिष्ठिरम् ।

विव्याध निशितैर्बाणैर्हन्तुकामो महारथम् ॥ ४८
 तस्य पार्थो महाराज नाराचान्वै चतुर्दश ।
 मर्माण्युद्दिश्य मर्मज्ञो निचखान हसन्निव ॥ ४९
 आचार्य पाण्डवं बाणैर्हन्तुकामो महाबलः ।
 विव्याध समरे क्रुद्धो बहुभिः कङ्कपत्रिभिः ॥ ५०
 अथ मद्रो महाराज शरेणानतपर्वणा ।
 युधिष्ठिरं समाजघ्ने सर्वसैन्यस्य पश्यतः ॥ ५१
 धर्मराजोऽपि संक्रुद्धो मद्रराजं महाबलः ।
 विव्याध निशितैर्बाणैः कङ्कवर्हिणवाजितैः ॥ ५२
 चन्द्रसेनं च सप्तत्या सूतं च नवभिः शरैः ।
 द्रुमसेनं चतुःषष्ट्या निजघान महारथः ॥ ५३
 चक्ररक्षे हते शल्यः पाण्डवेन महात्मना ।
 निजघान ततो राजंश्चेदीन्वै पञ्चविंशतिम् ॥ ५४
 सात्यकिं पञ्चविंशत्या भीमसेनं च पञ्चभिः ।
 माद्रीपुत्रौ शतेनाजौ विव्याध निशितैः शरैः ॥ ५५
 एवं विचरतस्तस्य संग्रामे राजसत्तम ।
 संग्रैष्यच्छितान्पार्थः शरानाशीविषोपमान् ॥ ५६
 ध्वजाग्रं चास्य समरे कुन्तीपुत्रो युधिष्ठिरः ।
 प्रमुखे वर्तमानस्य भलेनापाहरद्रथात् ॥ ५७
 पाण्डुपुत्रेण वै तस्य केतुं छिन्नं महात्मना ।
 निपतन्तमपश्याम गिरिशङ्गमिवाहतम् ॥ ५८
 ध्वजं निपतितं दृष्ट्वा पाण्डवं च व्यवस्थितम् ।
 संक्रुद्धो मद्रराजोऽभूच्छरवर्षं मुमोच ह ॥ ५९
 शल्यः सायकवर्षेण पर्जन्य इव वृष्टिमान् ।
 अभ्यवर्षदमेयात्मा क्षत्रियान्क्षत्रियवर्षभः ॥ ६०
 सात्यकिं भीमसेनं च माद्रीपुत्रौ च पाण्डवौ ।
 एकैकं पञ्चभिर्विद्ध्वा युधिष्ठिरमपीडयत् ॥ ६१
 ततो बाणमयं जालं विततं पाण्डवोरसि ।
 अपश्याम महाराज मेघजालमिवोद्गतम् ॥ ६२
 तस्य शल्यो रणे क्रुद्धः शरैः सन्नतपर्वभिः ।
 दिशः संछादयामास प्रदिशश्च महारथः ॥ ६३
 ततो युधिष्ठिरो राजा बाणजालेन पीडितः ।
 बभूव हतविक्रान्तो जम्भो वृत्रहणा यथा ॥ ६४

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे एकादशोऽध्यायः ॥ ११ ॥

द्वादशोऽध्यायः ॥ १२ ॥

शल्यपराक्रमवर्णनम् ॥ १ ॥

सञ्जय उवाच ।
 पीडिते धर्मराजे तु मद्रराजेन मारिष ।
 सात्यकिर्भीमसेनश्च माद्रीपुत्रौ च पाण्डवौ ।
 परिवार्य रथैः शल्यं पीडयामासुराहवे ॥ १
 तमेकं बहुभिर्दृष्ट्वा पीड्यमानं महारथैः ।
 साधुवादो महाञ्जज्ञे सिद्धाश्वासन्प्रहर्षिताः ॥ २
 आश्चर्यमित्यभाषन्त मुनयश्चापि संगताः ॥ ३
 भीमसेनो रणे शल्यं शल्यभूतं पराक्रमे ।
 एकेन विद्ध्वा बाणेन पुनर्विव्याध सप्तभिः ॥ ४
 सात्यकिश्च शतेनैनं धर्मपुत्रपरीप्सया ।
 मद्रेश्वरमवाकीर्य सिंहनादमथानदत् ॥ ५
 नकुलः पञ्चभिश्चैनं सहदेवश्च पञ्चभिः ।
 विद्ध्वा तं तु पुनस्तूर्णं ततो विव्याध सप्तभिः ॥ ६
 स तु शूरो रणे यत्तः पीडितस्तैर्महारथैः ।
 विकृष्य कार्मुकं घोरं भारघ्नं वेगवत्तरम् ॥ ७
 सात्यकिं पञ्चविंशत्या शल्यो विव्याध मारिष ।
 भीमसेनं तु सप्तत्या नकुलं सप्तभिस्तथा ॥ ८
 ततः स विशिखं चापं सहदेवस्य धन्विनः ।
 छित्त्वा भस्त्रेण समरे विव्याधैनं त्रिसप्तभिः ॥ ९
 सहदेवस्तु समरे मातुलं भूरिवर्चसम् ।
 सल्यमन्यद्वनुः कृत्वा पञ्चभिः समताडयत् ।
 शरैराशीविषाकारैर्ज्वलज्वलनसन्निभैः ॥ १०
 सारथिं चास्य समरे शरेणानतपर्वणा ।
 विव्याध भृशसंकुद्धस्तं वै भूयस्त्रिभिः शरैः ॥ ११
 भीमसेनस्तु सप्तत्या सात्यकिर्नवभिः शरैः ।
 धर्मराजस्तथा षष्ठ्या गात्रे शल्यं समर्पयत् ॥ १२
 ततः शल्यो महाराज निर्विद्धस्तैर्महारथैः ।
 सुप्ताव रुधिरं गात्रैर्गैरिकं पर्वतो यथा ॥ १३
 तत्र सर्वान्महेष्वासान्पञ्चभिः पञ्चभिः शरैः ।
 विव्याध तरसा राजंस्तदद्भुतमिवाभवत् ॥ १४
 ततोऽपरेण भस्त्रेण धर्मपुत्रस्य मारिष ।

धनुश्चिच्छेद समरे सञ्जयं स सुमहारथः ॥ १५
 अथान्यद्वनुरादाय धर्मपुत्रो युधिष्ठिरः ।
 साश्वसूतध्वजरथं शल्यं प्राच्छादयच्छरैः ॥ १६
 स छाद्यमानः समरे धर्मपुत्रस्य सायकैः ।
 युधिष्ठिरमथाविध्यदशभिर्निशितैः शरैः ॥ १७
 सात्यकिस्तु ततः क्रुद्धो धर्मपुत्रे शरादिते ।
 मद्राणामधिपं शूरं शरैर्विव्याध पञ्चभिः ॥ १८
 स सात्यकेः प्रचिच्छेद क्षुरप्रेण महद्वनुः ।
 भीमसेनमुखांस्तांश्च त्रिभिस्त्रिभिरताडयत् ॥ १९
 तस्य क्रुद्धो महाराज सात्यकिः सत्यविक्रमः ।
 तोमरं प्रेषयामास स्वर्णदण्डं महारणे ॥ २०
 भीमसेनोऽथ नाराचं ज्वलन्तमिव पन्नगम् ।
 नकुलः समरे शक्तिं सहदेवो गदां शुभाम् ।
 धर्मराजः शतघ्नीं च जिघांसुः शल्यमाहवे ॥ २१
 तानापतत एवाशु पञ्चानां वै भुजच्युतान् ।
 वारयामास समरे शस्त्रसङ्घैः स मद्रराट् ॥ २२
 सात्यकिप्रहितं शल्यो भस्त्रैश्चिच्छेद तोमरम् ।
 प्रहितं भीमसेनेन शरं कनकभूषणम् ॥ २३
 द्विधा चिच्छेद समरे कृतहस्तः प्रतापवान् ।
 नकुलप्रेषितां शक्तिं हेमदण्डां भयावहाम् ॥ २४
 गदां च सहदेवेन शरैर्घैः समवारयत् ।
 शराभ्यां च शतघ्नीं तां राज्ञश्चिच्छेद भारत ॥ २५
 पश्यतां पाण्डुपुत्राणां सिंहनादं ननाद च ।
 नामृष्यत्तत्र शैनेयः शत्रोर्विजयमाहवे ॥ २६
 अथान्यद्वनुरादाय सात्यकिः क्रोधमूर्च्छितः ।
 द्वाभ्यां मद्रेश्वरं विद्ध्वा सारथिं च त्रिभिः शरैः ॥ २७
 ततः शल्यो रणे राजन्सर्वास्तान्दशभिः शरैः ।
 विव्याध भृशसंकुद्धस्तोत्रैरिव महाद्विपान् ॥ २८
 ते वार्यमाणाः समरे मद्रराज्ञा महारथाः ।
 न शेकुः संमुखे स्थातुं तस्य शत्रुनिषूदनाः ॥ २९
 ततो दुर्योधनो राजा दृष्ट्वा शल्यस्य विक्रमम् ।
 च विव्याधेत्युत्तरस्मादपकृष्यते ॥ ३० ॥

सहदेवेन प्रेषितामिति पूर्वस्मात्संबध्यते ॥ २५ ॥ सारथि

निहतान्पाण्डवान्मेने पाञ्चालानथ सृञ्जयान् ३०
 'तथाविधं महाराज मद्रराजस्य विक्रमम् ।
 असह्यं मानवैर्युद्धे तद्भव नरर्षभ ॥' ३१
 ततो राजन्महाबाहुभीमसेनः प्रतापवान् ।
 संत्यज्य मनसा प्राणान्मद्राधिपमयोधयत् ॥ ३२
 नकुलः सहदेवश्च सात्यकिश्च महारथः ।
 परिवार्य तदा शल्यं समन्ताद्वकिरञ्शरैः ॥ ३३
 स चतुर्भिर्महेष्वासैः पाण्डवानां महारथः ।
 वृत्तस्तान्योधयामास मद्रराजः प्रतापवान् ॥ ३४
 तस्य धर्मसुतो राजन्क्षुरप्रेण महाहवे ।
 चक्ररक्षं जघानाशु मद्रराजस्य पार्थिवः ॥ ३५
 तस्मिंस्तु निहते शूरे चक्ररक्षे महारथे ।
 मद्रराजोऽपि बलवान्सैनिकानावृणोच्छरैः ॥ ३६
 समावृतांस्ततस्तांस्तु राजन्वीक्ष्य स्वसैनिकान् ।
 चिन्तयामास समरे धर्मपुत्रो युधिष्ठिरः ॥ ३७
 कथं नु न भवेत्सत्यं तन्माधववचो महत् ।
 अपि क्रुद्धो रणे राजन्क्षपयेत बलं मम ॥ ३८
 'अहं मद्भातरथैव सात्यकिश्च महारथः ।
 पाञ्चालाः सृञ्जयाश्चैव न शक्तास्स हि मद्रपम् ३९
 निहनिष्यति चैवाद्य मातुलोऽस्मान्महाबलः ।
 गोविन्दवचनं सत्यं कथं भवति किन्त्विदम् ॥ ४०

ततः सरथनागाश्चा पाण्डवाः पाण्डुपूर्वज ।
 मद्रराजं समासेदुः पीडयन्तः समन्ततः ॥ ४१
 नानाशस्त्रौघबहुलां शस्त्रवृष्टिं समुद्यताम् ।
 व्यधमत्समरे राजा महाभ्राणीव मारुतः ॥ ४२
 ततः कनकपुङ्खां तां शल्यक्षिप्तां वियद्गताम् ।
 शरवृष्टिमपश्याम शलभानामिवायतिम् ॥ ४३
 ते शरा मद्रराजेन प्रेषिता रणमूर्धनि ।
 संपतन्तः स्म दृश्यन्ते शलभानां व्रजा इव ॥ ४४
 मद्रराजधनुर्मुक्तैः शरैः कनकभूषणैः ।
 निरन्तरमिवाकाशं संबभूव जनाधिप ॥ ४५
 न पाण्डवानां नास्माकं तत्र किञ्चिद्वदृश्यत ।
 बाणान्धकारे महति कृते तत्र महाहवे ॥ ४६
 मद्रराजेन बलिना लाघवाच्छरवृष्टिभिः ।
 चाल्यमानं तु तं दृष्ट्वा पाण्डवानां बलार्णवम् ।
 विस्मयं परमं जग्मुर्देवगन्धर्वदानवाः ॥ ४७
 स तु तान्सर्वतो यत्ताञ्शरैः संछाद्य मारिष ।
 धर्मराजमवच्छाद्य सिंहवद्व्यनदन्मुहुः ॥ ४८
 ते च्छन्नाः समरे तेन पाण्डवानां महारथाः ।
 नाशक्रुवंस्तदा युद्धे प्रत्युद्यातुं महारथम् ॥ ४९
 धर्मराजपुरोगास्तु भीमसेनमुखा रथाः ।
 निजघ्नुः समरे शूरं शल्यमाहवशोभिनम् ॥ ५०

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

संकुलयुद्धम् ॥ १ ॥

सञ्जय उवाच ।
 अर्जुनो द्रौणिना विद्धो युद्धे बहुभिरायसैः ।
 तस्य चानुचरैः शरैस्त्रिगर्तानां महारथैः ॥ १
 द्रौणिं विव्याध समरे त्रिभिरेव शिलीमुखैः ।
 तथेतरेण्महेष्वासान्द्राभ्यां द्वाभ्यां धनञ्जयः ।
 भूयश्चैव महाराज शरवर्षैरवाकिरत् ॥ २
 शरकण्टकितास्ते तु तावका भरतर्षभ ।

न जहुः पार्थमासाद्य ताड्यमानाः शितैः शरैः ॥ ३
 अर्जुनं रथवंशेन द्रोणपुत्रपुरोगमाः ।
 परिवार्य मुदा युक्ता योध्यन्तश्चकाशिरे ॥ ४
 तैस्तु क्षिप्ताः शरा राजन्कार्तस्वरविभूषिताः ।
 अर्जुनस्य रथोपस्थं पूरयामासुरञ्जसा ॥ ५
 तथा कृष्णौ महेष्वासौ वृषभौ सर्वधन्विनाम् ।
 विव्यधुश्च शरैर्घोरैः प्रहृष्टा युद्धदुर्मदाः ॥ ६
 द्वादशोऽध्यायः ॥ १२ ॥

कथं नु समरे शक्यं—नहि क्रुद्धो रणे इति झ. पाठः ॥ ३८ ॥

कूबरं रथचक्राणि ईषा योक्त्राणि वा विभो ।
 युगं चैवानुकर्षं च शरभूतमभूतदा ॥ ७
 नैतादृशं दृष्टपूर्वं राजन्नेव च नः श्रुतम् ।
 यादृशं तत्र पार्थस्य तावकाः संप्रचक्रिरे ॥ ८
 स रथः सर्वतो भाति चित्रपुङ्खैः शितैः शरैः ।
 उल्काशितैः संप्रदीप्तं विमानमिव भूतले ॥ ९
 ततोऽर्जुनो महाराज शरैः सन्नतपर्वभिः ।
 अवाकिरत्तां पृतनां मेघो बृष्ट्येव पर्वतम् ॥ १०
 ते वध्यमानाः समरे पार्थनामाङ्कितैः शरैः ।
 पार्थभूतममन्यन्त प्रेक्षमाणास्तथाविधम् ॥ ११
 कोपोद्धूतशरज्वालो धनुःशब्दानिलो महान् ।
 सैन्येन्धनं ददाहाशु तावकं पार्थपावकः ॥ १२
 चक्राणां पततां चापि युगानां च धरातले ।
 तूणीराणां पताकानां ध्वजानां च रथैः सह ॥ १३
 ईषाणामनुकर्षाणां त्रिवेणूनां च भारत ।
 अक्ष्णामथ योक्त्राणां प्रतोदानां च राशयः ॥ १४
 शिरसां पततां चापि कुण्डलोष्णीषधारिणाम् ।
 शृजानां च महाभाग स्कन्धानां च समन्ततः ॥ १५
 छात्राणां व्यजनैः सार्धं मकुटानां च राशयः ।
 समदृश्यन्त पार्थस्य रथमार्गेषु भारत ॥ १६
 अगम्यरूपा पृथिवी मांसशोणितकर्दमा ।
 मीरूणां त्रासजननी शूराणां हर्षवर्धिनी ।
 बभूव भरतश्रेष्ठ रुद्रस्याक्रीडनं यथा ॥ १७
 हत्वा तु समरे पार्थः सहस्रे द्वे परंतपः ।
 रथानां सवरूथानां विधूमोऽग्निरिव ज्वलन् ॥ १८
 यथा हि भगवानग्निर्जगद्गर्ध्वा चराचरम् ।
 विधूमो दृश्यते राजंस्तथा पार्थो धनञ्जयः ॥ १९
 द्रौणिस्तु समरे दृष्ट्वा पाण्डवस्य पराक्रमम् ।
 रथेनातिपताकेन पाण्डवं प्रत्यवारयत् ॥ २०
 तावुमौ पुरुषव्याघ्रौ श्वेताश्वौ धन्विनां वरौ ।
 समीयतुस्तदाऽन्योन्यं परस्परवधैषिणौ ॥ २१
 तयोरासीन्महाराज बाणवर्षं सुदारुणम् ।
 जीभूतयोर्यथा वृष्टिस्तपान्ते भरतर्षभ ॥ २२
 अन्योन्यस्पर्धिनां तौ तु शरैः सन्नतपर्वभिः ।
 ततश्चतुस्तदाऽन्योन्यं शृङ्गाभ्यां वृषभावि ॥ २३

तयोर्युद्धं महाराज चिरं सममिवाभवत् ।
 शस्त्राणां संगमश्चैव धोरस्तत्राभवत्पुनः ॥ २४
 ततोऽर्जुनं द्वादशभी रुक्मपुङ्खैः सुतेजनैः ।
 वासुदेवं च दशभिर्द्रौणिर्विव्याध भारत ॥ २५
 ततः प्रहस्य बीभत्सुर्व्याक्षिपद्गाण्डिवं धनुः ।
 मानयित्वा मुहूर्तं तु गुरुपुत्रं महाहवे ॥ २६
 व्यश्वसूतरथं चक्रे सव्यसाची परंतपः ।
 मृदुपूर्वं ततश्चैनं पुनःपुनरताडयत् ॥ २७
 हताश्वे तु रथे तिष्ठन्द्रोणपुत्रस्त्वयस्सयम् ।
 मुसलं पाण्डुपुत्राय चिक्षेप परिघोपमम् ॥ २८
 तमापतन्तं सहसा हेमपट्टविभूषितम् ।
 चिच्छेद सप्तधा वीरः पार्थः शत्रुनिर्वहणः ॥ २९
 स च्छिन्नं मुसलं दृष्ट्वा द्रौणिः परमकोपनः ।
 आददे परिघं घोरं नगेन्द्रशिखरोपमम् ।
 चिक्षेप चैव पार्थाय द्रौणिर्युद्धविशारदः ॥ ३०
 तमन्तकमिव क्रुद्धं परिघं प्रेक्ष्य पाण्डवः ।
 अर्जुनस्त्वरितो जघ्ने पञ्चभिः सायकोत्तमैः ॥ ३१
 स च्छिन्नः पतितो भूमौ पार्थबाणैर्महाहवे ।
 दारयन्पृथिवीन्द्राणां मनः शब्देन भारत ॥ ३२
 ततोऽपरैस्त्रिभिर्मल्लैर्द्रौणिं विव्याध पाण्डवः ॥ ३३
 सोऽतिविद्धो बलवता पार्थेन सुमहात्मना ।
 नाकम्पत तदा द्रौणिः पौरुषेषु व्यवस्थितः ॥ ३४
 सुरथं च ततो राजन्भारद्वाजो महारथम् ।
 अवाकिरच्छरव्रातैः सर्वशत्रुस्य पश्यतः ॥ ३५
 ततस्तु सुरथोऽप्याजौ पाञ्चालानां महारथः ।
 रथेन मेघघोषेण द्रौणिमेवाभ्यधावत ॥ ३६
 विकर्षन्वै धनुःश्रेष्ठं सर्वभारसहं दृढम् ।
 ज्वलनाशीविषनिभैः शरैश्चैनमवाकिरत् ॥ ३७
 सुरथं तं ततः क्रुद्धमापतन्तं महारथम् ।
 चुकोप समरे द्रौणिर्दण्डाहत इवोरगः ॥ ३८
 त्रिशिखां भ्रुकुटीं कृत्वा सृकिणी परिसंलिहन् ।
 उद्रीक्ष्य सुरथं रोषाद्भुज्यामिवमृज्य च ।
 मुमोच तीक्ष्णं नाराचं यमदण्डोपमद्युतिम् ॥ ३९
 स तस्य हृदयं भित्त्वा प्रविवेशातिवेगितः ।
 शक्राशनिरिवोत्सृष्टो विदार्य धरणीतलम् ॥ ४०

ततः स पतितो भूमौ नाराचेन समाहतः ।	तत्र युद्धं महत्वासीदर्जुनस्य परैः सह ।	
वज्रेण च यथा शङ्खं पर्वतस्येव दीर्यतः ॥ ४१	मध्यंदिनगते सूर्ये यमराष्ट्रविवर्धनम् ॥	४४
तस्मिन्निनिहते वीरे द्रोणपुत्रः प्रतापवान् ।	तत्राश्वर्यमपश्याम दृष्ट्वा तेषां पराक्रमम् ।	
आरुरोह रथं तूर्णं तमेव रथिनां वरः ॥ ४२	यदेको युगपद्वीरान्समयोधयदर्जुनः ॥	४५
ततः सज्जो महाराज द्रौणिराहवदुर्मदः ।	विमर्दः सुमहानासीदर्जुनस्य परैः सह ।	
अर्जुनं योधयामास संशप्तकवृत्तो रणे ॥ ४३	शतक्रतोर्यथापूर्वं महत्या दैत्यसेनया ॥	४६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

संकुलयुद्धम् ॥ १ ॥

सञ्जय उवाच ।	अभिदुद्राव वेगेन मातुलं माद्रिनन्दनः ॥ १२	
दुर्योधनो महाराज धृष्टद्युम्नश्च पार्षतः ।	संछाद्य समरे वीरं नकुलः परवीरहा ।	
चक्रतुः सुमहद्युद्धं शरशक्तिसमाकुलम् ॥ १	विन्याध चैनं दशभिः सयमानः स्तनान्तरे ॥ १३	
ततो राजन्समापेतुः शरधाराः सहस्रशः ।	सर्वपारसवैर्वाणैः कर्मारपरिमाजितैः ।	
अम्बुदानां यथा काले जलधाराः समन्ततः ॥ २	खर्णपुङ्खैः शिलाधौतैर्धनुर्न्यत्रप्रचोदितैः ॥ १४	
राजा च पार्षतं विद्ध्वा शरैः पञ्चभिराशुगैः ।	शल्यस्तु पीडितस्तेन खस्त्रीयेण हि मातुलः ।	
द्रोणहन्तारमुग्रेषु पुनर्विन्याध सप्तभिः ॥ ३	नकुलं पीडयामास पत्रिभिर्नतपर्वभिः ॥ १५	
धृष्टद्युम्नस्तु समरे बलवान्दृढविक्रमः ।	ततो युधिष्ठिरो राजा भीमसेनोऽथ सात्यकिः ।	
सप्तत्या विशिखानां वै दुर्योधनमपीडयत् ॥ ४	सहदेवश्च माद्रेयो मद्रराजमुपाद्रवन् ॥ १६	
पीडितं वीक्ष्य राजानं सोदर्या भरतर्षभ ।	तानापतत एवाशु पूरयाणान् रथस्वनैः ।	
महत्या सेनया सार्धं परिवव्रुः स्म पार्षतम् ॥ ५	दिशश्च विदिशश्चैव कम्पयानांश्च मेदिनीम् ।	
स तैः परिवृतः शूरः सर्वतोऽतिरथैर्भृशम् ।	प्रतिजग्राह समरे सेनापतिरभिजित् ॥ १७	
व्यचरत्समरे राजन्दर्शयन्नस्त्रलाघवम् ॥ ६	युधिष्ठिरं त्रिभिर्विद्ध्वा भीमसेनं च पञ्चभिः ।	
शिखण्डी कृतवर्माणं गौतमं च महारथम् ॥	सात्यकिं च शतेनाजौ सहदेवं त्रिभिः शरैः ॥ १८	
प्रभद्रकैः समायुक्तो योधयामास धन्विनौ ॥ ७	ततस्तु सशरं चापं नकुलस्य महात्मनः ।	
तत्रापि सुमहद्युद्धं घोररूपं विशांपते ।	मद्रेश्वरः क्षुरप्रेण मध्ये चिच्छेद मारिष ॥ १९	
प्राणान्संत्यजतां युद्धे प्राणघूताभिदेवने ॥ ८	तदपास्य धनुश्छिन्नं ततः शल्यस्य सायकैः ।	
शल्यः सायकवर्षाणि विमुञ्चन्सर्वतोदिशम् ।	अथान्यद्भनुरादाय माद्रीपुत्रो महारथः ।	
पाण्डवान्पीडयामास ससात्यकिवृकोदरान् ॥ ९	मद्रराजरथं तूर्णं पूरयामास पत्रिभिः ॥ २०	
तथा तौ तु यमौ युद्धे यमतुल्यपराक्रमौ ।	युधिष्ठिरस्तु मद्रेशं सहदेवश्च मारिष ।	
योधयामास राजेन्द्र वीर्येणास्त्रवलेन च ॥ १०	दशभिर्दशभिर्वाणैरुरस्येनमविध्यताम् ॥ २१	
शल्यसायकनुन्नानां पाण्डवानां महामृधे ।	भीमसेनस्तु तं षष्ठ्या सात्यकिर्दशभिः शरैः ।	
त्रातारं नाध्यगच्छन्त केचित्तत्र महारथाः ॥ ११	मद्रराजमभिद्रुत्य जघ्नतुः कङ्कपत्रिभिः ॥ २२	
ततस्तु नकुलः शूरो धर्मराजे प्रपीडिते ।	मद्रराजस्ततः क्रुद्धः सात्यकिं नवभिः शरैः ।	

विन्याध भूयः सप्तत्या शराणां नतपर्वणाम् २३
 अथास्य सशरं चापं मुष्टौ चिच्छेद मारिष ।
 ह्यांश्च चतुरः सङ्ख्ये प्रेषयामास मृत्यवे ॥ २४
 विरथं सात्यकिं कृत्वा मद्रराजो महारथः ।
 विशिखानां शतेनैनमाजघान समन्ततः ॥ २५
 माद्रीपुत्रं च संरब्धो भीमसेनं च पाण्डवम् ।
 युधिष्ठिरं च कौरव्य विन्याध दशभिः शरैः ॥ २६
 तत्राद्भुतमपश्याम मद्रराजस्य पौरुषम् ।
 यदेनं सहिताः पार्था नाभ्यवर्तन्त संयुगे ॥ २७
 अथान्यं रथमास्थाय सात्यकिः सत्यविक्रमः ।
 पीडितान्पाण्डवान्दृष्ट्वा मद्रराजवशं गतान् ।
 अभिदुद्राव वेगेन मद्राणामधिपं बलात् ॥ २८
 आपतन्तं रथं तस्य शल्यः समितिशोभनः ।
 प्रत्युद्ययौ रथेनैव मत्तो मत्तमिव द्विपम् ॥ २९
 स सन्निपातस्तुमुलो बभूवाद्भुतदर्शनः ।
 सात्यकेष्वैव शूरस्य मद्राणामधिपस्य च ।
 गृह्णो वै पुरा वृत्तः शम्बरामरराजयोः ॥ ३०
 सात्यकिः प्रेक्ष्य समरे मद्रराजमवस्थितम् ।
 विन्याध दशभिर्बाणैस्तिष्ठतिष्ठेति चाब्रवीत् ॥ ३१
 मद्रराजस्तु मुभृशं विद्वस्तेन महात्मना ।

सात्यकिं प्रतिविन्याध चित्रपुङ्खैः शितैः शरैः ३२
 ततः पार्था महेष्वासाः सात्वताऽभिसृतं नृपम् ।
 अभ्यवर्तन्त्यैस्तूर्णं मातुलं वधकाङ्क्षया ॥ ३३
 तत आसीत्परामर्दस्तुमुलः शोणितोदकः ।
 शूराणां युध्यमानानां सिंहानामिव नर्दताम् ३४
 तेषामासीन्महाराज व्यधिक्षेपः परस्परम् ।
 सिंहानामामिषेप्सूनां कूजतामिव संयुगे ॥ ३५
 तेषां बाणसहस्रौघैराकीर्णा वसुधाऽभवत् ।
 अन्तरिक्षं च सहसा बाणभूतमभूत्तदा ॥ ३६
 शरान्धकारं सहसा कृतं तेन समन्ततः ।
 अभ्रच्छायेव संजज्ञे शरैर्मुक्तैर्महात्मभिः ॥ ३७
 तत्र राजञ्शरैर्मुक्तैर्निर्मुक्तैरिव पन्नगैः ।
 स्वर्णपुङ्खैः प्रकाशद्भिर्व्यरोचन्त दिशस्तदा ॥ ३८
 तत्राद्भुतं परं चक्रे शल्यः शत्रुनिवर्हणः ।
 यदेकः समरे शूरो योधयामास वै बहून् ॥ ३९
 मद्रराजभुजोत्सृष्टैः कङ्कवर्हिणवाजितैः ।
 संपतद्भिः शरैर्वोरैरवाकीर्यत मेदिनी ॥ ४०
 तत्र शल्यरथं राजन्विचरन्तं महाहवे ।
 अपश्याम यथापूर्वं शक्रस्यासुरसंक्षये ॥ ४१

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

शल्ययुधिष्ठिरयोर्युद्धम् ॥ १ ॥

सञ्जय उवाच ।
 ततः सेना तव विभो मद्रराजपुरस्कृता ।
 पुनरभ्यद्रवत्पार्थान्वेगेन महता रणे ॥ १
 पीडितास्तावकाः सर्वे प्रधावन्तो रणोत्कटाः ।
 क्षणेन चैव पार्थास्ते बहुत्वात्समलोडयन् ॥ २
 ते वध्यमानाः समरे पाण्डवा नावतस्थिरे ।
 क्षणेनैव महाराज पश्यतोः कृष्णपार्थयोः ॥ ३
 ततो धनञ्जयः क्रुद्धः कृपं सह पदानुगैः ।
 अवाकिरञ्छरौघेण कृतवर्माणमेव च ॥ ४
 शकुनिं सहदेवस्तु सहसैन्यमवाकिरत् ।

नकुलः पार्श्वतः स्थित्वा मद्रराजमयोधयत् ॥ ५
 द्रौपदेया नरेन्द्राश्च भूयिष्ठान्समवारयन् ।
 द्रोणपुत्रं च पाञ्चाल्यः शिखण्डी समवारयत् ॥ ६
 भीमसेनस्तु राजानं गदापाणिरवारयत् ।
 शल्यं तु सह सैन्येन कुन्तीपुत्रो युधिष्ठिरः ॥ ७
 ततः समभवद्युद्धं संसक्तं तत्रतत्र ह ।
 तावकानां परेषां च संग्रामेष्वनिवर्तिनाम् ॥ ८
 तत्र पश्यामहे कर्म शल्यस्यातिमहद्व्रणे ।
 यदेकः सर्वसैन्यानि पाण्डवानामयोधयत् ॥ ९
 व्यदृश्यत तदा शल्यो युधिष्ठिरसमीपतः ।

क्रूरश्चन्द्रमसोऽभ्याशे शनैश्चर इव ग्रहः ॥ १०
 पीडयित्वा तु राजानं शरैराशीविषोपमैः ।
 अभ्यधावत्पुनर्भीमं शरवर्षैरवाकिरत् ॥ ११
 तस्य तल्लाघवं दृष्ट्वा तथैव च कृतास्त्रताम् ।
 अपूजयन्ननीकानि परेषां तावकानि च ॥ १२
 पीड्यमानास्तु शल्येन पाण्डवा भृशविक्षताः ।
 प्राद्रवन्त रणं हित्वा क्रोशमाने युधिष्ठिरे ॥ १३
 वध्यमानेष्वनीकेषु मद्रराजेन पाण्डवः ।
 अमर्षवशमापन्नो धर्मराजो युधिष्ठिरः ॥ १४
 ततः पौरुषमास्थाय मद्रराजमताडयत् ।
 जयो वाऽस्तु वधो वेति कृतबुद्धिर्महारथः ॥ १५
 समाहूयात्रवीत्सर्वान्भ्रातृनृकृष्णं च पाण्डवः ॥ १६
 भीष्मो द्रोणश्च कर्णश्च ये चान्ये पृथिवीक्षितः ।
 कौरवार्थे पराक्रान्ताः संग्रामे निधनं गताः ।
 यथाभागं यथोत्साहं भवन्तः कृतपौरुषाः ॥ १७
 भागोऽवशिष्ट एकोऽयं मम शल्यो महारथः ।
 सोऽहमद्य युधा जेतुमाशंसे मद्रकाधिपम् ॥ १८
 तत्र यन्मानसं महां तत्सर्वं निगदामि वः ।
 चक्ररक्षाविमौ वीरौ मम माद्रवतीसुतौ ॥ १९
 अजेयौ वासवेनापि समरे शूरसंमतौ ।
 साध्विमौ मातुलं युद्धे क्षत्रधर्मपुरस्कृतौ ॥ २०
 मदर्थे प्रतियुध्येतां मानाहौं सत्यसंगरौ ।
 मां वा शल्यो रणे हन्ता तं वाऽहं भद्रमस्तु वः ।
 इति सत्यामिमां वाणीं लोकवीरा निबोधत ॥ २१
 योत्स्येऽहं मातुलेनाद्य क्षात्रधर्मेण पार्थिवाः ।
 स्वमंशमभिसंधाय विजयायेतराय वा ॥ २२
 तस्य मेऽप्यधिकं शस्त्रं सर्वोपकरणानि च ।
 संयुज्यन्तां रथे क्षिप्रं शास्त्रवद्रथयोजकैः ॥ २३
 शैनेयो दक्षिणं चक्रं दृष्ट्युन्नस्तथोत्तरम् ।
 पृष्ठगोपो भवत्वद्य मम पार्थो धनञ्जयः ॥ २४
 पुरःसरो ममाद्यास्तु भीमः शस्त्रभृतां वरः ।
 एवमभ्यधिकः शल्याद्भविष्यामि महामृधे ॥ २५
 एवमुक्तास्तथा चक्रुस्तदा राज्ञः प्रियैषिणः ॥ २६
 ततः प्रहर्षः सैन्यानां पुनरासीत्तदा मृधे ।
 पाञ्चालानां सोमकानां मात्स्यानां च विशेषतः ॥

प्रतिज्ञातं च संग्रामे धर्मराजस्य पूजयन् ।
 ततः शङ्खान्श्व मेरीश्च शतशश्चैव पुष्करान् ।
 अवादयन्त पाञ्चालाः सिंहनादांश्च नेदिरे ॥ २८
 तेऽभ्यधावन्त संरब्धा मद्रराजं तरस्विनम् ।
 महता हर्षजेनाथ नादेन कुरुपुङ्गवाः ॥ २९
 ह्रादेन गजघण्टानां शङ्खानां निनदेन च ।
 तूर्यशब्देन महता नादयन्तश्च मेदिनीम् ॥ ३०
 तान्प्रत्यगृह्णात्पुत्रस्ते मद्रराजश्च वीर्यवान् ।
 महामेघानिव बहूञ्शैलावस्तोदयावुभौ ॥ ३१
 शल्यस्तु समरश्लाघी धर्मराजमरिंदमम् ।
 ववर्ष शरवर्षेण शम्बरं मधवा इव ॥ ३२
 तथैव कुरुराजोऽपि प्रगृह्य रुचिरं धनुः ।
 द्रोणोपदेशान्विविधान्दर्शयानो महामनाः ।
 ववर्ष शरवर्षाणि चित्रं लघु च सुष्ठु च ॥ ३३
 न चास्य विवरं कश्चिद्दर्श चरतो रणे ॥ ३४
 तावुभौ विविधैर्वाणैस्ततश्चाते परस्परम् ।
 शार्दूलावामिषप्रेप्सू पराक्रान्ताविवाहवे ॥ ३५
 भीमस्तु तव पुत्रेण युद्धशौण्डेन सङ्गतः ॥ ३६
 पाञ्चाल्यः साल्यकिश्चैव माद्रीपुत्रौ च पाण्डवौ ।
 शकुनिप्रमुखांवीरान्प्रत्यगृह्णन्समन्ततः ॥ ३७
 तदासीत्सुलं युद्धं पुनरेव जयैषिणाम् ।
 तावकानां परेषां च राजन्दुर्मन्त्रिते तव ॥ ३८
 दुर्योधनस्तु भीमस्य शरेणानतपर्वणा ।
 चिच्छेदादिश्य सङ्ग्रामे ध्वजं हेमपरिष्कृतम् ॥ ३९
 स किङ्किणीकजालेन महता चारुदर्शनः ।
 पपात रुचिरः सिंहो भीमसेनस्य पश्यतः ॥ ४०
 पुनश्चास्य धनुश्चित्रं गजराजकरोपमम् ।
 क्षुरेण शितधारेण प्रचकर्त नराधिपः ॥ ४१
 स छिन्नधन्वा तेजस्वी रथशक्त्या सुतं तव ।
 विमेदोरसि विक्रम्य स रथोपस्थ आविशत् ॥ ४२
 तस्मिन्मोहमनुप्राप्ते पुनरेव वृकोदरः ।
 यन्तुरेव शिरः कायात्क्षुरप्रेणाहरत्तदा ॥ ४३
 हतसूता हयास्तस्य रथमादाय भारत ।

रथशक्त्या रथस्थया शक्त्या ॥ ४२ ॥

व्यद्रवन्त दिशो राजन्हाहाकारस्तदाऽभवत् ॥ ४४
 तमभ्यधावंस्त्राणार्थं द्रोणपुत्रो महारथः ।
 कृपश्च कृतवर्मा च पुत्रं ते हि परीप्सवः ॥ ४५
 तस्मिन्विजुलिते सैन्ये त्रस्तांस्तस्य पदानुगान् ।
 गाण्डीवधन्वा विस्फार्य धनुस्तानहनच्छरैः ॥ ४६
 युधिष्ठिरस्तु मद्रेशमभ्यधावदमर्षितः ।
 स्वयं सन्नोदयन्नश्चान्दन्तवर्णान्मनोजवान् ॥ ४७
 तत्राश्वर्यपमस्याम कुन्तीपुत्रे युधिष्ठिरे ।
 पुरा भूत्वा मृदुर्दान्तो यत्तदा दारुणोऽभवत् ४८
 विवृताक्षश्च कौन्तेयो वेपमानश्च मन्थुना ।
 विच्छेद योधान्निशितैः शरैः शतसहस्रशः ॥ ४९
 गंगां प्रत्युद्ययौ सेनां तांतां ज्येष्ठः स पाण्डवः ।
 शरैरपातयद्राजन्गिरीन्वज्रैरिवोत्तमैः ॥ ५०
 साश्वसूतध्वजस्थान्निधिनः पातयन्बहून् ।
 अक्रीडदेको बलवान्पवनस्तोयदानिव ॥ ५१
 साश्वाशरोहांश्च तुरगान्पत्तींश्चैव सहस्रधा ।
 व्यपोथयत् सङ्ग्रामे क्रुद्धो रुद्रः पशूनिव ॥ ५२
 शून्यमायोधनं कृत्वा शरवर्षैः समन्ततः ।
 अभ्यद्रवत् मद्रेशं तिष्ठतिष्ठेति चाब्रवीत् ॥ ५३
 तस्य तच्चरितं दृष्ट्वा संग्रामे भीमकर्मणः ।
 विभ्रमुस्तावकाः सर्वे शल्यस्त्वेनं समभ्ययात् ॥ ५४
 ततस्तौ भृशसंकुद्धौ प्रध्माय सलिलोद्भवौ ।
 समाहूय तदाऽन्योन्यं मर्त्सयन्तौ समीयतुः ॥ ५५
 शल्यस्तु शरवर्षेण पीडयामास पाण्डवम् ।
 मद्रराजं तु कौन्तेयः शरवर्षैरवाकिरत् ॥ ५६
 अहश्येतां तदा राजन्कङ्कपत्रिभिराचितौ ।
 उल्लिखरुधिरौ शूरा मद्रराजयुधिष्ठिरौ ।
 गुण्पिताविव रेजाते वने शाल्मलिकिशुकौ ॥ ५७
 दीव्यमानौ महात्मानौ प्राणव्यूतेन दुर्मदौ ।
 दृष्ट्वा सर्वाणि सैन्यानि नाध्यवस्यंस्तयोर्जयम् ५८
 हत्वा मद्राधिपं पार्थो भोक्ष्यतेऽद्य वसुंधराम् ।
 शल्यो वा पाण्डवं हत्वा दद्यादुर्योधनाय गाम् ५९

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे पञ्चदशोऽध्यायः ॥ १५ ॥

इतीव निश्चयो नाभूद्योधानां तत्र भारत ।
 प्रदक्षिणमभूत्सर्वं धर्मराजस्य युध्यतः ॥ ६०
 ततः शरशतं शल्यो मुमोचाशु युधिष्ठिरे ।
 धनुश्चास्य शिताग्रेण बाणेन निरकृन्तत ॥ ६१
 सोऽन्यत्कार्मुकमादाय शल्यं शरशतैस्त्रिभिः ।
 अविध्यत्कार्मुकं चास्य क्षुरेण निरकृन्तत ॥ ६२
 अथास्य निजघानाश्चांश्चतुरो नतपर्वभिः ।
 द्वाभ्यामतिशिताग्राभ्यामुभौ तत्पार्श्विसारथी ६३
 ततोऽस्य दीप्यमानेन पीतेन निशितेन च ।
 प्रमुखे वर्तमानस्य मध्येनापाहरद्ध्वजम् ॥ ६४
 ततः प्रभयं तत्सैन्यं दौर्योधनमरिंदम ॥ ६५
 ततो मद्राधिपं द्रौणिरभ्यधावत्तथा कृतम् ।
 आरोप्य चैनं स्वरथं त्वरमाणः प्रदुद्वे ॥ ६६
 मुहूर्तमिव तौ गत्वा नर्दमाने युधिष्ठिरे ।
 गत्वा ततो मद्रपतिरन्यं स्यन्दनमास्थितः ॥ ६७
 विधिवत्कल्पितं शुभ्रं महाम्बुदनिनादिनम् ।
 सञ्जयत्रोपकरणं द्विषतां रोमहर्षणम् ॥ ६८
 तथान्यद्भनुरादाय बलवान्वेगवत्तरम् ।
 युधिष्ठिरं मद्रपतिर्मित्त्वा सिंह इवानदत् ॥ ६९
 ततः स शरवर्षेण पर्जन्य इव वृष्टिमान् ।
 अभ्यवर्षदमेयात्मा क्षत्रियान्क्षत्रियर्षभः ॥ ७०
 सात्यकिं दशभिर्विद्धा भीमसेनं त्रिभिः शरैः ।
 सहदेवं त्रिभिर्विद्धा युधिष्ठिरमपीडयत् ॥ ७१
 तांस्तानन्यान्महेष्वासान्साश्चान्सरथक्वरान् ।
 अर्दयामास विशिखैरुल्काभिरिव कुञ्जरान् ॥ ७२
 कुञ्जरान्कुञ्जरारोहानश्चानश्चप्रयायिनः ।
 रथांश्च रथिभिः सार्धं जघान रथिनां वरः ॥ ७३
 बाहूंश्चिच्छेद तरसा सायुधान्केतनानि च ।
 चकार च महीं योधैः स्तीर्णां वेदीं कुशैरिव ७४
 तथा तमरिसैन्यानि घ्नन्तं मृत्युमिवान्तकम् ।
 परिववृर्भृशं क्रुद्धाः पाण्डुपाञ्चालसोमकाः ॥ ७५

मुहूर्तमिव तान्हत्वा नर्दमाने युधिष्ठिरे इति क. ख. पाठः
 ॥ ६७ ॥ पञ्चदशोऽध्यायः ॥ १५ ॥

यो यामभ्यगमत्सेनां तां तां सद्यो व्यनीनशत् । न्यपातयत्
 कौन्तेयो गिरीन्वज्र इवोत्तमान् । इति क. ख. पाठः ॥ ५० ॥

षोडशोऽध्यायः ॥ १६ ॥

युधिष्ठिरेण शल्यशल्यानुजयोर्वधः ॥ १ ॥

सञ्जय उवाच ।

तं भीमसेनश्च शिनेश्च नप्ता
माद्याश्च पुत्रौ पुरुषप्रवीरौ ।
समागतं भीमवलेन राज्ञा
पर्यापुरन्योन्यमथाह्वयन्त ॥ १

ततस्तु शूराः समरे नरेन्द्र
नरेश्वरं प्राप्य युधां वरिष्ठम् ।
आवार्य चैनं समरे नृवीरा
जघ्नुः शितैः पत्रिभिरुग्रवेगैः ॥ २

संरक्षितो भीमसेनेन राजा
माद्रीसुताभ्यामथ माधवेन ।
मद्राधिपं पत्रिभिरुग्रवेगैः
स्तनान्तरे धर्मसुतो निजघ्ने ॥ ३

ततो रणे तावकानां रथौघाः
समीक्ष्य मद्राधिपतिं शरार्तम् ।
पर्यावदुः प्रवराः सर्वयोधा
दुर्योधनस्यानुमते पुरस्तात् ॥ ४

ततो द्रुतं मद्रजनाधिपो रणे
युधिष्ठिरं सप्तभिरभ्यविद्धत् ।
तं चापि पार्थो नवभिः पृषत्कै-
र्विव्याध राजंस्तुमुले महात्मा ॥ ५

आकर्णपूर्णायतसंप्रयुक्तैः
शरैस्तदा संयति तैलधौतैः ।
अन्योन्यमाच्छादयतां महारथौ
मद्राधिपश्चापि युधिष्ठिरश्च ॥ ६

ततस्तु तूर्णं समरे महारथौ
परस्परस्यान्तरमीक्षमाणौ ।
शरैर्मृशं विव्यधतुर्नृपोत्तमौ
महबलौ शत्रुभिरप्रधृष्यौ ॥ ७

तयोर्धनुर्ज्यातलनिःस्वनो महा-
न्महेन्द्रवज्राशनितुल्यनिःस्वनः ।

परस्परं बाणगणैर्महात्मनोः
प्रवर्षतोर्मद्रपपाण्डुवीरयोः ॥ ८

तौ चेरतुर्व्याघ्रिशिशुप्रकाशौ
महावनेष्वाभिषगृद्धिनाविव ।
विषाणिनौ नागवराविवोभौ
ततश्चतुः संयति जातदपौ ॥ ९

ततस्तु मद्राधिपतिर्महात्मा
युधिष्ठिरं भीमबलं प्रसह्य ।
विव्याध वीरं हृदयेऽतिवेगं
शरेण सूर्याग्निसमप्रभेण ॥ १०

ततोऽतिविद्धोऽथ युधिष्ठिरोऽपि
सुसंप्रयुक्तेन शरेण राजन् ।
जघान मद्राधिपतिं महात्मा
मुदं च लेभे वृषभः कुरूणाम् ॥ ११

ततो मुहूर्तादिव पार्थिवेन्द्रो
लब्ध्वा संज्ञां क्रोधसंरक्तनेत्रः ।
शरेण पार्थं क्षरितो जघान
सहस्रनेत्रप्रतिमप्रभावः ॥ १२

क्षरंस्ततो धर्मसुतो महात्मा
शल्यस्य कोपान्नवभिः पृषत्कैः ।
भिच्चा ह्युरस्तपनीयं च वर्म
जघान षड्भिस्त्रपैः पृषत्कैः ॥ १३

ततस्तु मद्राधिपतिः प्रकृष्टं
धनुर्विकृष्य व्यसृजत्पृषत्कान् ।
द्राभ्यां शराभ्यां च तथैव राज्ञ-
श्चिच्छेद चापं कुरुपुङ्गवस्य ॥ १४

नवं ततोऽन्यत्समरे प्रगृह्य
राजा धनुर्धोरतरं महात्मा ।
शल्यं तु विव्याध शरैः समन्ता-
द्यथा महेन्द्रो नमुचिं शिताग्रैः ॥ १५

ततस्तु शल्यो नवभिः पृषत्कै-
र्ममस्य राज्ञश्च युधिष्ठिरस्य ।

निकृत्य रौक्मे पटुवर्मणी तथो-
 विंदारयामास भुजौ महात्मा ॥ १६
 ततोऽपरेण ज्वलनार्कतेजसा
 क्षुरेण राज्ञो धनुरुन्ममाथ ।
 कृपश्च तस्यैव जघान स्रुतं
 वङ्गिः शरैः सोऽभिमुखः पपात ॥ १७
 मद्राधिपश्चापि युधिष्ठिरस्य
 शरैश्चतुर्भिर्निजघान वाहान् ।
 बाहांश्च हत्वा व्यकरोन्महात्मा
 योधक्षयं धर्मसुतस्य राज्ञः ॥ १८
 'यदद्भुतं कर्म न शक्यमन्यैः
 सुदुःसहं तत्कृतवन्तमेकम् ।
 शल्यो नरेन्द्रः सविषण्णभावा-
 द्विचिन्तयामास मृदङ्गकेतुः ॥ १९
 किमेतदिन्द्रावरजस्य वाक्यं
 मोघं भवत्यद्य विधेर्वलेन ।
 जहीति शल्यं ह्यवदत्तदाऽऽजौ
 न लोकनाथस्य वचोऽन्यथा स्यात् ॥ २०
 तथा कृते राजनि भीमसेनो
 मद्राधिपस्याथ ततो महात्मा ।
 छित्त्वा धनुर्वेगवता शरेण
 द्वाभ्यामविध्यत्सुभृशं नरेन्द्रम् ॥ २१
 तथापरेणास्य जहार यन्तुः
 कायाच्छिरः संहननीयमध्यात् ।
 जघान चाश्वांश्चतुरः सुशीघ्रं
 तथा भृशं कुपितो भीमसेनः ॥ २२
 तमग्रणीः सर्वधनुर्धराणा-
 मेकं चरन्तं समरेऽतिवेगम् ।
 भीमः शतेन व्यकिरच्छराणां
 माद्रीपुत्रः सहदेवस्तथैव ॥ २३
 तैः सायकैर्मोहितं वीक्ष्य शल्यं
 भीमः शरैरस्य चकर्त वर्म ।
 स भीमसेनेन निकृत्तवर्मा
 मद्राधिपश्चर्म सहस्रतारम् ॥ २४
 संहननीयो दृढसंधिको मध्यो यस्य तस्मात्कायात् ॥ २२ ॥

प्रगृह्य खड्गं च रथान्महात्मा
 प्रस्कन्द्य कुन्तीसुतमभ्यधावत् ।
 छित्त्वा रथेषां नकुलस्य सोऽथ
 युधिष्ठिरं भीमबलोऽभ्यधावत् ॥ २५
 तं चापि राजानमथोत्पतन्तं
 क्रुद्धं यथैवान्तकमापतन्तम् ।
 दृष्टद्युम्नो द्रौपदेयाः शिखण्डी
 शिनेश्च नप्ता सहसा परीयुः ॥ २६
 अथास्य चर्माप्रतिमं न्यकृन्त-
 ङ्गीमो महात्मा नवभिः पृषत्कैः ।
 खड्गं च भल्लैर्निचकर्त मुष्टौ
 नदन्प्रहृष्टस्तव सैन्यमध्ये ॥ २७
 तत्कर्म भीमस्य समीक्ष्य हृष्टा-
 स्ते पाण्डवानां प्रवरा रथौघाः ।
 नादं च चक्रुर्भृशमुत्सयन्तः
 शङ्खांश्च दध्मुः शशिसन्निकाशान् ॥ २८
 तेनाथ शब्देन विभीषणेन
 तथाऽभितप्तं बलमप्रधृष्यम् ।
 खेदाभिभूतं रुधिरोक्षिताङ्गं
 विसंज्ञकल्पं च तदा विषण्णम् ॥ २९
 स मद्रराजः सहसा विकीर्णो
 भीमाग्रगैः पाण्डवयोधमुख्यैः ।
 युधिष्ठिरस्याभिमुखं जवेन
 सिंहो यथा मृगहेतोः प्रयातः ॥ ३०
 स धर्मराजो निहताश्चसूतः
 क्रोधेन दीप्तो ज्वलनप्रकाशः ।
 दृष्ट्वा च मद्राधिपतिं स तूर्णं
 समभ्यधावत्तमरिं बलेन ॥ ३१
 गोविन्दवाक्यं त्वरितं विचिन्त्य
 दध्ने मतिं शल्यविनाशनाय ।
 स धर्मराजो निहताश्चसूतो
 रथे तिष्ठञ्शक्तिमथान्वकर्षत् ॥ ३२
 तच्चापि शल्यस्य निशाम्य कर्म
 तमात्मनो भागमथावशिष्टम् ।

कृत्वा मनः शल्यवधे महात्मा
 यथोक्तमिन्द्रावरजस्य चक्रे ॥ ३३
 स धर्मराजो मणिहेमदण्डां
 जग्राह शक्तिं कनकप्रकाशाम् ।
 नेत्रे च दीप्ते सहसा विवृत्य
 मद्राधिपं क्रुद्धमना निरैक्षत् ॥ ३४
 निरीक्षितो धर्मसुतेन राज्ञा
 पूतात्मना निर्हृतकल्मषेण ।
 आसीन्न यद्भस्मान्मद्राज-
 स्तदद्भुतं मे प्रतिभाति राजन् ॥ ३५
 ततस्तु शक्तिं रुचिरोदण्डां
 मणिप्रवेकोज्ज्वलितां प्रदीप्ताम् ।
 चिक्षेप वेगात्सुभृशं महात्मा
 मद्राधिपाय प्रवरः कुरूणाम् ॥ ३६
 दीप्तामथैनानां ग्रहितां वलेन
 सविस्फुलिङ्गां सहसापतन्तीम् ।
 ग्रैक्षन्त सर्वे कुरवः समेता
 दिवो युगान्ते महतीमिवोल्काम् ॥ ३७
 तां कालरात्रीमिव पाशहस्तां
 यमस्य धात्रीमिव चोग्ररूपाम् ।
 स ब्रह्मदण्डप्रतिमाममोघां
 ससर्ज यत्तो युधि धर्मराजः ॥ ३८
 गन्धस्रगय्यासनपानभोजनै-
 रभ्यर्चितां पाण्डुसुतैः प्रयत्नात् ।
 सांवर्तकाग्निप्रतिमां ज्वलन्तीं
 कृत्यामथर्वाङ्गिरसीमिवोग्राम् ॥ ३९
 ईशानहेतोः प्रतिनिर्मितां तां
 त्वष्ट्रा रिपूणामसुदेहभक्ष्याम् ।
 भूम्यन्तरिक्षद्युजलाश्रयाणि
 प्रसह्य भूतानि निहन्तुमीशाम् ॥ ४०
 घण्टापताकां मणिवज्रभूषां
 वैदूर्यचित्रां तपनीयदण्डाम् ।
 लष्ट्रा प्रयत्नानियमेन कृप्तां
 ब्रह्मद्विषामन्तकरीममोघाम् ॥ ४१

तोयमिव सुप्रवेशाङ्गाम् । अप्रसक्ता अप्रतिहता । नृपतेः

बलप्रयत्नादनिरोधवेगां
 मन्त्रैश्च घोरैरपि पूरयित्वा ।
 ससर्ज मार्गेण च तां खगानां
 वधाय मद्राधिपतेस्तदानीम् ॥ ४२
 हतो ह्यसावित्यभिगर्जमानो
 रुद्रोऽन्धकायान्तकरं यथेषुम् ।
 प्रसार्य बाहुं सुदृढं सुपाणिं
 क्रोधेन नृत्यन्निव धर्मराजः ॥ ४३
 'स्फुरत्प्रभामण्डलिनीं शुजालै-
 र्धर्मात्मनो मद्रविनाशकाले ।
 पुरत्रयप्रोत्सरणे पुरस्ता-
 न्माहेश्वरं रूपमभूत्तदानीम् ॥ ४४
 आवर्तनाकुञ्चितबाहुदण्डः
 सन्ध्याविहारी तनुवृत्तमध्यः ।
 विशालवक्षा भगवान्हरो यथा
 सुदुर्निरीक्ष्योऽभवदर्जुनाग्रजः ॥ ४५
 तां सर्वशक्त्या ग्रहितां सुशक्तिं
 युधिष्ठिरेणाप्रतिवार्यवीर्याम् ।
 प्रतिग्रहायाभिननन्द शल्यः
 सम्यग्घुतामग्निरिवाज्यधाराम् ॥ ४६
 सा तस्य वर्माभिविदार्य शुभ्र-
 मुरो विशालं च तथैव भित्त्वा ।
 विवेश गां तोयमिवाग्रसक्ता
 यशो विशालं नृपतेर्हन्ती ॥ ४७
 नासाक्षिकर्णास्यविनिःसृतेन
 प्रस्यन्दता च व्रणसंभवेन ।
 संसिक्तगात्रो रुधिरेण सोऽभू-
 त्कौञ्चो यथा स्कन्दहतो महाद्रिः ॥ ४८
 प्रसार्य बाहू च रथाद्गतो गां
 संछिन्नवर्मा कुरुनन्दनेन ।
 महेन्द्रवाहप्रतिमो महात्मा
 वज्राहतं शङ्गमिवाचलस्य ॥ ४९
 ततो निपतितः सोऽभूदिन्द्रध्वज इवोच्छ्रितः ।
 बाहू प्रसार्याभिमुखो धर्मराजस्य मद्रराट् ।
 शल्यस्य ॥ ४७ ॥

स तथा भिन्नसर्वाङ्गो रुधिरेण समुक्षितः ॥ ५०
 प्रत्युद्गत इव प्रेम्णा भूम्या स नरपुङ्गवः ।
 प्रियया कान्तया कान्तः पतमान इवोरसि ॥ ५१
 चिरं भुक्त्वा वसुमतीं प्रियां कान्तामिव प्रभुः ।
 सर्वैरङ्गैः समाश्लिष्य प्रसुप्त इव चाभवत् ॥ ५२
 धर्मं धर्मात्मना युद्धे निहतो धर्मसूनुना ।
 सम्यक्स्फीत इवोत्सृष्टः प्रशान्तोऽग्निरिवाध्वरे ५३
 शक्त्या विभिन्नहृदयं विप्रविद्धायुधध्वजम् ।
 संशान्तमपि मद्रेशं लक्ष्मीनैव विमुञ्चति ॥ ५४
 ततो युधिष्ठिरश्चापमादायेन्द्रधनुप्रभम् ।
 व्यधमद्विषतः सङ्ख्ये खगराडिव पन्नगान् ।
 देहान्मुनिशितैर्मल्लै र्णिषूणां नाशयन्क्षणात् ॥ ५५
 ततः पार्थस्य बाणौघैरावृताः सैनिकास्तव ।
 निमीलिताक्षाः क्षिपन्ति भृशमन्योन्यकर्शिताः ।
 क्षरन्तो रुधिरं देहैर्विशस्त्रायुधजीविताः ॥ ५६
 ततः शल्ये निपतिते मद्रराजानुजो युवा ।
 भ्रातुस्तुल्यो गुणैः सर्वै रथी पाण्डवमभ्ययात् ५७
 विव्याध च नरश्रेष्ठो नाराचैर्वहुभिस्त्वरन् ।
 हतस्यापचितिं भ्रातृश्चिकीर्षुर्युद्धदुर्मदः ॥ ५८
 तं विव्याधाशुगैः षड्भिर्धर्मराजस्त्वरन्निव ।
 कार्मुकं चास्य चिच्छेद क्षुराभ्यां ध्वजमेव च ॥ ५९
 ततोऽस्य दीप्यमानेन सुदृढेन शितेन च ।
 प्रमुखे वर्तमानस्य भलेनापाहरच्छिरः ॥ ६०
 सकुण्डलं तददृशे पतमानं शिरो रथात् ।
 पुण्यक्षयमनुग्राप्य पतन्स्वर्गादिव च्युतः ॥ ६१
 तस्यापकृत्तशीर्षं तु शरीरं पतितं रथात् ।
 रुधिरेणावसिक्ताङ्गं दृष्ट्वा सैन्यमभज्यत ॥ ६२
 विचित्रकवचे तस्मिन्हते मद्रनृपानुजे ।
 हाहाकारं प्रकुर्वाणाः कुरवोऽभिप्रदुद्बुधुः ॥ ६३
 शल्यानुजं हतं दृष्ट्वा तावकास्त्यक्तजीविताः ।
 वित्रेसुः पाण्डवमयात्प्रविध्वस्तास्तदा भृशम् ॥ ६४
 तांस्तथा भज्यमानांस्तु कौरवान्भरतर्षभ ।
 शिनेर्नसाऽकिरन्बाणैरभ्यवर्तत सात्यकिः ॥ ६५
 तमायान्तं महेष्वासं दुष्प्रसह्यं दुरासदम् ।
 शल्य० ५

हार्दिक्यस्त्वरितो राजन्प्रत्यगृह्णादभीतवत् ॥ ६६
 तौ समेतौ महात्मानौ बाष्पण्यौ वरवाजिनौ ।
 हार्दिक्यः सात्यकिश्चैव सिंहाविव बलोत्कटौ ॥ ६७
 इषुभिर्विमलाभासैश्छादयन्तौ परस्परम् ।
 अर्चिर्भिरिव सूर्यस्य दिवाकरसमप्रभौ ॥ ६८
 चापमार्गबलोद्धूतान्मार्गणान्वृणिसिंहयोः ।
 आकाशगानपश्याम पतङ्गानिव शीघ्रगान् ॥ ६९
 सात्यकिं दशभिर्विद्धा हयांश्चास्य त्रिभिः शरैः ।
 चापमेकेन चिच्छेद हार्दिक्यो नतपर्वणा ॥ ७०
 तन्निकृत्तं धनुःश्रेष्ठमपास्य शिनिपुङ्गवः ।
 अन्यदादत्त वेगेन धनुर्जलदनिःस्वनम् ॥ ७१
 तदादाय धनुःश्रेष्ठं वरिष्ठः सर्वधन्विनाम् ।
 हार्दिक्यं दशभिर्बाणैः प्रत्यविध्यत्स्तनान्तरे ॥ ७२
 ततो युगं रथेषां च च्छिच्चा मल्लैः सुसंयतैः ।
 अश्वांस्तस्यावधीतूर्णमुभौ च पार्ष्णिसारथी ॥ ७३
 हार्दिक्यं विरथं दृष्ट्वा कृपः शारद्वतः प्रभो ।
 अपोवाह ततः क्षिप्रं रथमारोप्य वीर्यवान् ॥ ७४
 मद्रराजे हते राजन्विरथे कृतवर्मणि ।
 दुर्योधनबलं सर्वं पुनरासीत्पराञ्छुखम् ॥ ७५
 स्वे परे नान्वबुध्यन्त सैन्येन रजसा वृते ।
 बलं तु हतभूयिष्ठं त्रस्तमासीत्पराञ्छुखम् ॥ ७६
 ततो मुहूर्तात्तेऽपश्यन् रजो भौमं समुत्थितम् ।
 विविधैः शोणितस्त्रावैः प्रशान्तं पुरुषर्षभ ॥ ७७
 ततो दुर्योधनो दृष्ट्वा भग्नं स्वबलमन्तिकात् ।
 जवेनापततः पार्थानेकः सर्वानवारयत् ॥ ७८
 पाण्डवान्सरथान्दृष्ट्वा धृष्टद्युम्नं च पार्षतम् ।
 आनर्तं च दुराधर्षं शितैर्बाणैरवारयत् ॥ ७९
 तं परे नाभ्यवर्तन्त मर्त्या मृत्युमिवागतम् ।
 अथान्यं रथमास्थाय हार्दिक्योऽपि न्यवर्तत ॥ ८०
 ततो युधिष्ठिरो राजा त्वरमाणो महारथः ।
 चतुर्भिर्निजघानाश्चान्पत्रिभिः कृतवर्मणः ।
 विव्याध गौतमं चापि षड्भिर्मल्लैः सुतेजनैः ॥ ८१
 अश्वत्थामा ततो राज्ञा हताश्वं विरथीकृतम् ।
 तमपोवाह हार्दिक्यं स्वरथेन युधिष्ठिरात् ॥ ८२

ततः शारद्वतः षड्भिः प्रत्यविध्यद्युधिष्ठिरम् ।
 विव्याध चाश्वानिशितैस्तस्याष्टाभिः शिलीमुखैः॥
 एवमेतन्महाराज युद्धशेषमवर्तत ।
 तव दुर्मन्त्रिते राजन्सहपुत्रस्य भारत ॥ ८४
 तस्मिन्महेष्वासधरे विशस्ते
 सङ्ग्राममध्ये कुरुपुङ्गवेन ।

पार्थाः समेताः परमप्रहृष्टाः
 शङ्खान्प्रदध्मुर्हतमीक्ष्य शल्यम् ॥ ८५
 युधिष्ठिरं च प्रशशंसुराजौ
 पुरा सुरा वृत्रवधे यथेन्द्रम् ।
 चक्रुश्च नानाविधवाद्यशब्दा-
 निनादयन्तो वसुधां समन्तात् ॥ ८६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे षोडशोऽध्यायः ॥ १६ ॥

सप्तदशोऽध्यायः ॥ १७ ॥

संकुलयुद्धम् ॥ १ ॥

सञ्जय उवाच ।
 शल्येऽथ निहते राजन्मद्राजपदानुगाः ।
 रथाः सप्तशता वीरा दुद्रुधुर्महतो बलात् ॥ १
 दुर्योधनस्तु द्विरदमारुह्याचलसन्निभम् ।
 छत्रेण ध्रियमाणेन वीज्यमानश्च चामरैः ।
 न गन्तव्यं न गन्तव्यमिति मद्रानवारयत् ॥ २
 दुर्योधनेन ते वीरा वार्यमाणाः पुनः पुनः ।
 युधिष्ठिरं जिघांसन्तः पाण्डूनां प्राविशन्बलम् ॥ ३
 ते तु शूरा महाराज कृतचित्ताश्च योधने ।
 धनुःशब्दं महत्कृत्वा सहायुध्यन्त पाण्डवैः ॥ ४
 श्रुत्वा च निहतं शल्यं धर्मपुत्रं च पीडितम् ।
 मद्राजप्रिये युक्तैर्मद्रकाणां महारथैः ॥ ५
 आजगाम ततः पार्थो गाण्डीवं विक्षिपन्धनुः ।
 पूरयन्त्यघोषेण दिशः सर्वा महारथः ॥ ६
 ततोऽर्जुनश्च भीमश्च माद्रीपुत्रौ च पाण्डवौ ।
 सात्यकिश्च नरव्याघ्रो द्रौपदेयाश्च सर्वशः ॥ ७
 धृष्टद्युम्नः शिखण्डी च पाञ्चालाः सह सोमकैः ।
 युधिष्ठिरं परीप्सन्तः समन्तात्पर्यवारयन् ॥ ८
 ते समन्तात्परिवृताः पाण्डवैः पुरुषर्षभैः ।
 क्षोभयन्ति स तां सेनां मकराः सागरं यथा ।
 वृक्षानिव महावाताः कम्पयन्ति स तावकाः ॥ ९
 पुरोवातेन गङ्गेव क्षोभ्यमाणा महानदी ।
 अक्षोभ्यत तदा राजन्पाण्डूनां ध्वजिनी ततः ॥ १०

प्रस्कन्ध सेनां महतीं महात्मानो महारथाः ।
 बहवश्चक्रुश्चक्रुस्तत्र क स राजा युधिष्ठिरः ।
 भ्रातरो वाऽस्य ते शूरा दृश्यन्ते नेह केचन ॥ ११
 धृष्टद्युम्नोऽथ शैनेयो द्रौपदेयाश्च सर्वशः ।
 पाञ्चालाश्च महावीर्याः शिखण्डी च महारथः ॥ १२
 एवं तान्वादिनः शूरान्द्रौपदेया महारथाः ।
 अभ्यग्नन्ययुधानश्च मद्राजपदानुगान् ॥ १३
 चक्रैर्विमथितैः केचित्केचिच्छिन्नैर्महाध्वजैः ।
 संप्रदृश्यन्त समरे तावका निहताः परैः ॥ १४
 आलोक्य पाण्डवान्युद्धे योधा राजन्समन्ततः ।
 वार्यमाणा ययुर्वेगात्पुत्रेण तव भारत ॥ १५
 दुर्योधनश्च तान्वीरान्वारयामास सान्त्वयन् ।
 न चास्य शासनं केचित्तत्र चक्रुर्महारथाः ॥ १६
 ततो गान्धारराजस्य पुत्रः शकुनिरब्रवीत् ।
 दुर्योधनं महाराज वचमं वचनक्षमम् ॥ १७
 किं नः संप्रेक्षमाणानां मद्राणां हन्यते बलम् ।
 न युक्तमेतत्समरे त्वयि तिष्ठति भारत ॥ १८
 सहितैर्नाम योद्धव्यमित्येष समयः कृतः ।
 अथ कस्मात्सरन्नेव घ्नतो मर्षयसे नृप ॥ १९
 दुर्योधन उवाच ।
 वार्यमाणा मया पूर्वं नैते चक्रुर्वचो मम ।
 एते विनिहताः सर्वे प्रस्कन्नाः पाण्डुवाहिनीम् ॥ २०

प्रस्कन्नाः प्रपन्नाः ॥ २० ॥ सप्तदशोऽध्यायः ॥ १७ ॥

शकुनिरुवाच ।

न मर्तुः शासनं वीरा रणे कुर्वन्त्यमर्षिताः ।
अलं क्रौद्धमथैतेषां नायं काल उपेक्षितुम् ॥ २१
यामः सर्वेऽत्र संभूय सवाजिरथकुञ्जराः ।
परित्रातुं महेष्वासान्मद्राजपदानुगान् ॥ २२
अन्योन्यं परिरक्षामो यत्नेन महता नृप ।
एवं सर्वेऽनुसंचिन्त्य प्रययुर्यत्र सैनिकाः ॥ २३
सञ्जय उवाच ।

एवमुक्तस्तदा राजा बलेन महता वृतः ।
प्रययौ सिंहनादेन कम्पयन्निव मेदिनीम् ॥ २४
हत् विध्यत गृहीत प्रहरध्वं निकृन्तत ।
इत्यासीत्सुलः शब्दस्तव सैन्यस्य भारत ॥ २५
पाण्डवास्तु रणे दृष्ट्वा मद्राजपदानुगान् ।
सहितानभ्यवर्तन्त गुल्ममास्थाय मध्यमम् ॥ २६
ते मुहूर्ताद्रणे वीरा हस्ताहस्ति विशांपते ।
निहताः प्रत्यदृश्यन्त मद्राजपदानुगाः ॥ २७
ततो नः संप्रयातानां हता मद्रास्तरस्त्रिनः ।
दृष्ट्वा किलकिलाशब्दमकुर्वन्सहिताः परे ॥ २८
अथोत्थितानि रुण्डानि समदृश्यन्त सर्वशः ।
पपात महती चोल्का मध्येनादित्यमण्डलम् ॥ २९

रथैर्भग्नयुगाक्षैश्च निहतैश्च महारथैः ।
अथैर्निपातितैश्चैव संछन्नाऽभूद्रसुंधरा ॥ ३०
वातायमानैस्तुरगैर्युगासक्तैस्ततस्ततः ।
अकृष्यन्त महाराज योधास्तत्र रणाजिरे ॥ ३१
भग्नचक्रान्स्थान्केचिदहरंस्तुरगा रणे ।
रथार्थं केचिदादाय दिशो दश विवभ्रमुः ।
तत्रतत्र व्यदृश्यन्त योक्त्रैः श्लिष्टाः स वाजिनः ३२
रथिनः पतमानाश्च दृश्यन्ते स नरोत्तमाः ।
गगनात्प्रच्युताः सिद्धाः पुण्यानामिव संक्षये ॥ ३३
निहतेषु च शूरेषु मद्राजानुगेषु वै ।
अस्मानापततश्चापि दृष्ट्वा पार्था महारथाः ॥ ३४
अभ्यवर्तन्त वेगेन जयगृद्धाः प्रहारिणः ।
बाणशब्दरवान्कृत्वा विमिश्राञ्जङ्घनिःस्वनैः ॥ ३५
अस्मांस्तु पुनरासाद्य लब्धलक्षाः प्रहारिणः ।
शरासनानि धुन्वानाः सिंहनादान्प्रचुक्रुशुः ॥ ३६
ततो हतमभिप्रेक्ष्य मद्राजबलं महत् ।
मद्राजं च समरे दृष्ट्वा शूरं निपातितम् ।
दुर्योधनबलं सर्वं पुनरासीत्पराञ्मुखम् ॥ ३७
वध्यमानं महाराज पाण्डवैर्जितकाशिभिः ।
दिशो भेजेऽथ संभ्रान्तं त्रासितं दृढधन्विभिः ३८

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

संकलयुद्धम् ॥ १ ॥

सञ्जय उवाच ।

पातिते युधि दुर्धर्षे मद्राजे महारथे ।
तावकास्तव पुत्राश्च प्रायशो विमुखाऽभवन् ॥ १
वणिजो नावि भिन्नायां यथागाधे महार्णवे ।
अपारे पारमिच्छन्तो हते शूरे महात्मनि ॥ २
मद्राजे महाराज वित्रस्ताः शरविक्षताः ।
अनाथा नाथमिच्छन्तो मृगाः सिंहादिता इव ॥ ३
वृषा यथा भग्नशृङ्गाः शीर्णदन्ता यथा गजाः ।
मध्याह्ने प्रत्यपायाम निर्जिताऽजातशत्रुणा ॥ ४
न संस्थातुमनीकानि न च राजन्पराक्रमे ।

आसीद्बुद्धिर्हते शल्ये तव योधस्य कस्यचित् ॥ ५
भीष्मे द्रोणे च निहते सूतपुत्रे च पातिते ।
यदुःखं तव योधानां भयं चासीद्विशांपते ॥ ६
तद्भयं स च नः शोको भूय एवाभ्यवर्तत ।
निराशाश्च जये राजन्हते शल्ये महारथे ॥ ७
हतप्रवीरा विध्वस्ता निकृत्ताश्च शितैः शरैः ।
मद्राजे हते राजन्योधास्ते प्राद्रवन्मयात् ॥ ८
अश्वानन्ये गजानन्ये स्थानन्ये महारथाः ।
आरुह्य जवसंपन्नाः पादाताः प्राद्रवंस्तथा ॥ ९
द्विसाहस्राश्च मातङ्गा गिरिरूपाः प्रहारिणः ।

संप्राद्रवन्हते शल्ये अङ्कुशाङ्कुष्ठनोदिताः ॥ १०
 ते रणाद्भरतश्रेष्ठ तावकाः प्राद्रवन्दिशः ।
 धावतश्चाप्यपश्याम श्वसमानाञ्छराहतान् ॥ ११
 तान्प्रभग्नान्हतान्दृष्ट्वा हतोत्साहान्पराजितान् ।
 अभ्यवर्तन्त पाञ्चालाः पाण्डवाश्च जयैषिणः ॥ १२
 बाणशब्दरवाश्चापि सिंहनादाश्च पुष्कलाः ।
 शङ्खशब्दश्च शूराणां दारुणः समपद्यत ॥ १३
 दृष्ट्वा तु कौरवं सैन्यं भयत्रस्तं प्रविद्रुतम् ।
 अन्योन्यं समभाषन्त पाञ्चालाः पाण्डवैः सह ॥ १४
 अद्य राजा सत्यवृतिर्हतामित्रो युधिष्ठिरः ।
 अद्य दुर्योधनो हीनो दीप्तया नृपतिश्रिया ॥ १५
 अद्य श्रुत्वा हतं पुत्रं धृतराष्ट्रो जनेश्वरः ।
 निःसंज्ञः पतितो भूमौ किल्बिषं प्रतिपत्स्यते ॥ १६
 अद्य जानाति वीभत्सुं समर्थं सर्वधन्विनाम् ।
 अद्यात्मानं च दुर्मेधा गर्हयिष्यति पापकृत् ॥ १७
 अद्य क्षतुर्वचः सत्यं सरतां ब्रुवतो हितम् ।
 अद्यप्रभृति पार्थं च प्रेष्यभूत इवाचरन् ।
 विजानातु नृपो दुःखं यत्प्राप्तं पाण्डुनन्दनैः ॥ १८
 अद्य कृष्णस्य माहात्म्यं विजानातु महीपतिः ।
 अद्यार्जुनधनुर्घोषं घोरं जानातु संयुगे ॥ १९
 अस्त्राणां च बलं सर्वं बाह्योश्च बलमाहवे ।
 'पुत्राणां च वधं घोरं भीमेन श्रोष्यते नृपः ॥' २०
 अद्य ज्ञास्यति भीमस्य बलं घोरं महात्मनः ।
 हते दुर्योधने युद्धे शक्रेणैव तु शम्बरे ॥ २१
 यत्कृतं भीमसेनेन दुःशासनवधे तदा ।
 कोऽन्यः कर्ताऽस्ति तल्लोके क्रते भीमान्महाबलात्
 अद्य ज्येष्ठस्य जानीतां पाण्डवस्य पराक्रमम् ।
 मद्राजं हतं श्रुत्वा देवैरपि सुदुःसहम् ॥ २३
 अद्य ज्ञास्यति सङ्ग्रामे माद्रीपुत्रौ सुदुःसहौ ।
 निहते सौवले वीरे गान्धारेषु च सर्वशः ॥ २४
 कथं जयो न तेषां स्याद्येषां योद्धा धनञ्जयः ।
 सात्यकिर्भीमसेनश्च धृष्टद्युम्नश्च पार्षतः ॥ २५
 द्रौपद्यास्तनयाः पञ्च माद्रीपुत्रौ च पाण्डवौ ।
 शिखण्डी च महेष्वासो राजा चैव युधिष्ठिरः ॥ २६

न मातिक्रमते पार्थः इति ड. पाठः । न मानसंस्थते इति

येषां च जगतो नाथो नाथः कृष्णो जनार्दनः ।
 कथं तेषां जयो न स्याद्येषां धर्मो व्यपाश्रयः ॥ २७
 'लाभस्तेषां जयस्तेषां कुतस्तेषां पराभवः ।
 येषां नाथो हृषीकेशः सर्वलोकविमुर्हरिः ॥' २८
 भीष्मं द्रोणं च कर्णं च मद्राजानमेव च ।
 तथाऽन्यान्पुत्रीन्वीराञ्शतशोऽथ सहस्रशः ॥ २९
 कोऽन्यः शक्तो रणे जेतुमृते पार्थाद्युधिष्ठिरात् ।
 यस्य नाथो हृषीकेशः सदा सत्ययशोनिधिः ॥ ३०
 इत्येवं वदमानास्ते हर्षेण महता युताः ।
 प्रभग्नान्तावकान्योधान्संहृष्टाः पृष्ठतोऽन्वयुः ॥ ३१
 धनञ्जयो रथानीकमभ्यवर्तत वीर्यवान् ।
 माद्रीपुत्रौ च शकुनिं सात्यकिश्च महारथः ॥ ३२
 तान्प्रेक्ष्य द्रुपतः सर्वान्भीमसेनभयादितान् ।
 दुर्योधनस्तदा सूतमब्रवीद्विस्मयन्निव ॥ ३३
 मामतिक्रमते पार्थो धनुष्पाणिमवस्थितम् ।
 जघने सर्वसैन्यानां शनैरश्वान्प्रचोदय ॥ ३४
 जघने युध्यमानं हि कौन्तेयो मां न संशयः ।
 नोत्सहेदभ्यतिक्रान्तुं वेलाभिव महोदधिः ॥ ३५
 पश्य सैन्यं महत्सूत पाण्डवैः समभिद्रुतम् ।
 सैन्यरेणुं समुद्भूतं पश्य चैनं समन्ततः ॥ ३६
 सिंहनादांश्च बहुशः शृणु घोरान्भयावहान् ।
 तस्माद्याहि शनैः सूत जघनं परिपालय ॥ ३७
 मयि स्थिते च समरे निरुद्धेषु च पाण्डुषु ।
 पुनरावर्तते तूर्णं मामकं बलमोजसा ॥ ३८
 तच्छ्रुत्वा तव पुत्रस्य शूरस्य सदृशं वचः ।
 सारथिर्हेमसंछन्नाञ्शनैरश्वान्प्रचोदयत् ॥ ३९
 गजाश्चरथिभिर्हीनास्त्यक्तात्मानः पदातयः ।
 एकविंशतिसाहस्राः संयुगायावतस्थिरे ॥ ४०
 नानादेशसमुद्भूता नानारञ्जितवाससः ।
 अवस्थितास्तदा योधाः प्रार्थयन्तो महद्यशः ॥ ४१
 तेषामापततां तत्र संहृष्टानां परस्परम् ।
 संमर्दः सुमहाञ्जज्ञे घोररूपो भयानकः ॥ ४२
 भीमसेनं तदा राजन्धृष्टद्युम्नं च पार्षतम् ।
 बलेन चतुरङ्गेण नानादेशानवारयत् ॥ ४३

क. पाठः ॥ ३४ ॥ अष्टादशोऽध्यायः ॥ १८ ॥

भीममेवाभ्यवर्तन्त रणेऽन्ये तु पदातयः ।
 प्रक्ष्वेज्यास्फोट्य संहृष्टा वीरलोकं गियासवः ॥ ४४
 आसाद्य भीमसेनं तु संरब्धा युद्धदुर्मदाः ।
 धार्तराष्ट्रा विनेदुर्हि नान्यामकथयन्कथाम् ।
 परिवार्य रणे भीमं निजघ्नस्ते समन्ततः ॥ ४५
 स बध्यमानः समरे पदातिगणसंवृतः ।
 न चचाल ततः स्थानान्मैनाक इव पर्वतः ॥ ४६
 ते तु क्रुद्धा महाराज पाण्डवस्य महारथम् ।
 निग्रहीतुं प्रवृत्ता हि योधांश्चान्यानवारयन् ॥ ४७
 अक्रुध्यत रणे भीमस्तैस्तदा पर्यवस्थितैः ।
 सोऽवतीर्य रथाचूर्णं पदातिः समवस्थितः ॥ ४८
 जातरूपप्रतिच्छन्नां प्रगृह्य महतीं गदाम् ।
 अवधीत्तावकान्योधान्दण्डपाणिरिवान्तकः ॥ ४९
 रथाश्चविग्रहीणांस्तु तान्भीमो गदया बली ।
 एकविंशतिसाहस्रान्पदातीन्समपोथयत् ॥ ५०
 हत्वा तत्पुरुषानीकं भीमः सत्यपराक्रमः ।
 धृष्टद्युम्नं पुरस्कृत्य न चिरात्प्रत्यदृश्यत ॥ ५१
 पादाता निहता भूमौ शिश्नियरे रुधिरोक्षिताः ।
 संमग्रा इव वातेन कर्णिकाराः सुपुष्पिताः ॥ ५२
 नानाशस्त्रसमायुक्ता नानाकुण्डलधारिणः ।
 नानाजात्या हतास्तत्र नानादेशसमागताः ॥ ५३
 पताकाध्वजसंछन्नं पदातीनां महद्वलम् ।
 निकृत्तं विवभौ रौद्रं घोररूपं भयावहम् ॥ ५४
 युधिष्ठिरपुरोगाश्च सहसैन्या महारथाः ।
 अभ्यधावन्महात्मानं पुत्रं दुर्योधनं तव ॥ ५५
 ते सर्वे तावकान्दृष्ट्वा महेष्वासान्पराङ्मुखान् ।
 नाभ्यवर्तन्त ते पुत्रं वेलामिव महोर्मयः ॥ ५६
 तदद्भुतमपश्याम तव पुत्रस्य पौरुषम् ।

यदेकं सहिताः पार्था न शेकुरतिवर्तितुम् ॥ ५७
 नातिदूरापयातं तु कृतबुद्धिं पलायने ।
 दुर्योधनः स्वकं सैन्यमब्रवीद्भृशविक्षतम् ॥ ५८
 न तं देशं प्रपश्यामि पृथिव्यां पर्वतेषु च ।
 यत्र यातान्न वा हन्युः पाण्डवाः किं सृतेन वः ॥ ५९
 अल्पं च बलमेतेषां कृष्णौ च भृशविक्षतौ ।
 यदि सर्वेऽत्र तिष्ठामो ध्रुवं नो विजयो भवेत् ॥ ६०
 विप्रयातांस्तु वो भिन्नान्पाण्डवाः कृतविप्रियाः ।
 अनुयाय हनिष्यन्ति श्रेयान्नः समरे वधः ॥ ६१
 शृण्वन्तु क्षत्रियाः सर्वे यावन्तोऽत्र समागताः ।
 यदा शूरं च भीरुं च मारयत्यन्तकः सदा ॥ ६२
 को नु मूढो न युध्येत पुरुषः क्षत्रियो ध्रुवम् ।
 श्रेयान्नो भीमसेनस्य क्रुद्धस्याभिमुखे स्थितः ॥ ६३
 सुखः साङ्गामिको मृत्युर्दुःखो व्याधिजरादिभिः ।
 मर्त्येनावश्यमर्तव्यं गृहेष्वपि कदाचन ॥ ६४
 युध्यतः क्षत्रधर्मेण मृत्युरेष सनातनः ।
 हत्वेह सुखमाप्नोति हतः प्रेत्य महत्फलम् ॥ ६५
 न युद्धधर्माच्छ्रेयान्नै पन्थाः स्वर्गस्य कौरवाः ।
 अचिरेणैव ताल्लोकान्हतो युद्धे समश्रुते ॥ ६६
 श्रुत्वा तद्वचनं तस्य पूजयित्वा च पार्थिवाः ।
 पुनरेवाभ्यवर्तन्त पाण्डवानाततायिनः ॥ ६७
 तानापतत एवाशु व्यूढानीकाः ग्रहारिणः ।
 प्रत्युद्ययुस्तदा पार्था जयगृद्धाः प्रमन्यवः ॥ ६८
 धनञ्जयो रथेनाजावभ्यवर्तत वीर्यवान् ।
 विश्रुतं त्रिषु लोकेषु व्याक्षिपन्गाण्डिवं धनुः ॥ ६९
 माद्रीपुत्रौ च शकुनिं सात्यकिश्च महाबलः ।
 जवेनाभ्यपतन्हृष्टा यत्ता वै तावकं बलम् ॥ ७०

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे अष्टादशोऽध्यायः ॥ १८ ॥

एकोनविंशोऽध्यायः ॥ १९ ॥

सात्यकिना साल्ववधः ॥ १ ॥

सञ्जय उवाच ।
 सन्निवृत्तेषु सैन्येषु साल्वो म्लेच्छगणाधिपः ।

अभ्यद्रवत्सुसंकुद्धः पाण्डवानां महद्वलम् ॥ १
 आस्थाय सुमहानागं प्रभिन्नं पर्वतोपमम् ।

दृप्तमैरावतप्रख्यमभिन्नगणमर्दनम् ॥ २
 योऽसौ महान्भद्रकुलप्रसूतः
 सुपूजितो धार्तराष्ट्रेण नित्यम् ।
 सुकल्पितः शास्त्रविनिश्चयज्ञैः
 सदैवपाह्यः समरेषु राजन् ॥ ३
 ऐरावतं दैत्यगणान्विमृष्ट-
 ञ्शक्रो यथा सञ्जनयन्भयानि ।
 तमास्थितो राजवरो बभूव
 यथोदयस्थः सविता क्षपान्ते ॥ ४
 स तेन नागप्रवरेण राज-
 न्नभ्युद्ययौ पाण्डुसुतान्समेतान् ।
 शितैः पृषत्कैर्विददार वेगै-
 र्महेन्द्रवज्रप्रतिमैः सुघोरैः ॥ ५
 ततः शरान्वै सृजतो महारणे
 योधांश्च राजन्नयतो यमालयम् ।
 नास्थान्तरं ददृशुः स्वे परे वा
 यथा पुरा वज्रधरस्य दैत्याः ॥ ६
 ते पाण्डवाः सोमकाः सृञ्जयाश्च
 तमेकनागं ददृशुः समन्तात् ।
 सहस्रशो वै विचरन्तमेकं
 यथा महेन्द्रस्य गजं समीपे ॥ ७
 सद्राव्यमाणं तु बलं परेषां
 परेतकल्पं विबभौ समन्ततः ।
 नैवावतस्थे समरे भृशं भया-
 द्विमृद्यमानं तु परस्परं तदा ॥ ८
 ततः प्रभग्ना सहसा महाचमूः
 सा पाण्डवी तेन नराधिपेन ।
 दिशश्चतस्रः सहसा विधाविता
 गजेन्द्रवेगं तमपारयन्ती ॥ ९
 दृष्ट्वा च तां वेगवता प्रभग्नां
 सर्वे त्वदीया युधि योधमुख्याः ।
 अपूजयन्ते तु नराधिपं तं
 दध्मुश्च शङ्खाञ्छशिसन्निकाशान् ॥ १०
 श्रुत्वा निनादं त्वथ कौरवाणां
 हर्षाद्विमुक्तं सह शङ्खशब्दैः ।

सेनापतिः पाण्डवसृञ्जयानां
 पाञ्चालपुत्रो ममृषे न कोपात् ॥ ११
 ततस्तु तं वै द्विरदं महात्मा
 प्रत्युद्ययौ त्वरमाणो जयाय ।
 जम्भो यथा शक्रसमागमे वै
 नागेन्द्रमैरावणमिन्द्रवाह्यम् ॥ १२
 तमापतन्तं सहसा तु दृष्ट्वा
 पाञ्चालपुत्रं युधि राजसिंहः ।
 तं वै द्विपं प्रेषयामास तूर्णं
 वधाय राजन्दुपदात्मजस्य ॥ १३
 स तं द्विपेन्द्रं सहसापतन्त-
 मविध्यदग्निप्रतिमैः पृषत्कैः ।
 कर्मरधौतैर्निशितैर्ज्वलद्भि-
 र्नाराचमुख्यैस्त्रिभिरुग्रवेगैः ॥ १४
 ततोऽपरान्पञ्चशतान्महात्मा
 नाराचमुख्यान्विससर्ज कुम्भे ।
 स तैस्तु विद्धः परमद्विपो रणे
 तदा परावृत्य भृशं प्रदुद्बुवे ॥ १५
 तं नागराजं सहसा प्रणुन्नं
 विद्राव्यमाणं विनिवर्त्य साल्वः ।
 तोत्राङ्कुशैः प्रेषयामास तूर्णं
 पाञ्चालराजस्य सुतं प्रदिश्य ॥ १६
 दृष्ट्वा पतन्तं सहसा तु नागं
 धृष्टद्युम्नः स्वरथाञ्छीघ्रमेव ।
 गदां प्रगृह्योग्रजवेन वीरो
 भूमिं प्रपन्नो भयविह्वलाङ्गः ॥ १७
 स तं रथं हेमविभूषिताङ्गं
 साश्वं ससूतं सहसा विमृद्य ।
 उत्क्षिप्य हस्तेन नदन्महाद्विपो
 विपोथयामास वसुंधरातले ॥ १८
 पाञ्चालराजस्य सुतं च दृष्ट्वा
 तदार्दितं नागवरेण तेन ।
 तमभ्यधावत्सहसा जवेन
 भीमः शिखण्डी च शिनेश्च नप्ता ॥ १९

शरैश्च वेगं सहसा निगृह्य
 तस्याभितो व्यापततो गजस्य ।
 स संगृहीतो रथिभिर्गजो वै
 चचाल तैर्वार्यमाणश्च सङ्ख्ये ॥ २०
 ततः पृषत्कान्प्रववर्ष राजा
 सूर्यो यथा रश्मिजालं समन्तात् ।
 तैराशुगैर्वध्यमाना रथौघाः
 प्रदुद्बुधः सहितास्तत्रतत्र ॥ २१
 तत्कर्म साल्वस्य समीक्ष्य सर्वे
 पाञ्चालपुत्रा नृप सृञ्जयाश्च ।
 हाहाकारैर्नादयन्ति स्र युद्धे
 द्विपं समन्ताद्गुरुधुर्नराध्याः ॥ २२
 पाञ्चालपुत्रस्त्वरितस्तु शूरो
 गदां प्रगृह्याचलशृङ्गकल्पाम् ।
 ससंभ्रमं भारत शत्रुघाती
 जवेन वीरोऽनुससार नागम् ॥ २३

ततस्तु नागं धरणीधराभं
 मदं स्रवन्तं जलदप्रकाशम् ।
 गदां समाविध्य भृशं जघान
 पाञ्चालराजस्य सुतस्तरस्त्री ॥ २४
 स भिन्नकुम्भः सहसा विनद्य
 मुखात्प्रभूतं क्षतजं विमुञ्चन् ।
 पपात नागो धरणीधराभः
 क्षितिप्रकम्पाच्चलितो यथाऽद्रिः ॥ २५
 निपात्यमाने तु तदा गजेन्द्रे
 हाहाकृते तव पुत्रस्य सैन्ये ।
 स साल्वराजस्य शिनिप्रवीरो
 जहार भलेन शिरः शितेन ॥ २६
 हतोत्तमाङ्गो युधि सात्वतेन
 पपात भूमौ सह नागराज्ञा ।
 यथाऽद्रिशृङ्गं सुमहत्प्रणुनं
 वज्रेण देवाधिपचोदितेन ॥ २७

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे एकोनविंशोऽध्यायः ॥ १९ ॥

विंशोऽध्यायः ॥ २० ॥

सात्यकिना कृतवर्मपराजयः ॥ १ ॥

सञ्जय उवाच ।
 तस्मिंस्तु निहते शूरे साल्वे समितिशोभने ।
 तवामज्यद्वलं वेगाद्वातेनेव महाद्रुमः ॥ १
 तत्प्रभ्रमं बलं दृष्ट्वा कृतवर्मा महारथः ।
 दधार समरे शूरः शत्रुसैन्यं महाबलः ॥ २
 सन्निवृत्तास्तु ते शूरा दृष्ट्वा सात्वतमाहवे ।
 शैलोपमं स्थिरं राजन्कीर्यमाणं शरैर्युधि ॥ ३
 ततः प्रववृते युद्धं कुरूणां पाण्डवैः सह ।
 निवृत्तानां महाराज मृत्युं कृत्वा निवर्तनम् ॥ ४
 तत्रार्थमभ्युद्युद्धं सात्वतस्य परैः सह ।
 यदेको वारयामास पाण्डुसेनां दुरासदाम् ॥ ५
 तेषामन्योन्यसुहृदां कृते कर्मणि दुष्करे ।
 सिंहनादः प्रहृष्टानां दिविस्पृक्सुमहानभूत् ॥ ६

सात्वतं कृतवर्माणम् ॥ ३ ॥

तेन शब्देन वित्रस्तान्पाञ्चालान्भरतर्षभ ।
 शिनेर्नृप महाबाहुरन्वपद्यत सात्यकिः ॥ ७
 स समासाद्य राजानं क्षेमधूर्तिं महाबलम् ।
 सप्तभिर्निशितैर्बाणैरनयद्यमसादनम् ॥ ८
 तमायान्तं महाबाहुं प्रवपन्तं शिताञ्शरान् ।
 जवेनाभ्यपतद्भीमान्हादिक्यः शिनिपुङ्गवम् ॥ ९
 तौ सिंहाविव नर्दन्तौ धन्विनौ रथिनां वरौ ।
 अन्योन्यमभिधावन्तौ शस्त्रप्रवरधारिणौ ॥ १०
 पाण्डवाः सहपाञ्चाला योधाश्चान्ये नृपोत्तमाः ।
 प्रेक्षकाः समपद्यन्त तयोः पुरुषसिंहयोः ॥ ११
 नाराचैर्वत्सदन्तैश्च वृष्ण्यन्धकमहारथौ ।
 अभिजघ्नतुरन्योन्यं प्रहृष्टाविव कुञ्जरौ ॥ १२
 चरन्तौ विविधान्मार्गान्हादिक्यशिनिपुङ्गवौ ।

विंशोऽध्यायः ॥ २० ॥

मुहुरन्तर्दधाते तौ बाणवृष्ट्या परस्परम् ॥ १३
 चापवेगवलोद्धूतान्मार्गणान्वृणिसिंहयोः ।
 आकाशे समपश्याम पतङ्गानिव शीघ्रगान् ॥ १४
 तमेकं सत्यकर्मणमासाद्य हृदिकात्मजः ।
 अविध्यन्निशितैर्बाणैश्चतुर्भिश्चतुरो हयान् ॥ १५
 स दीर्घबाहुः संकुद्धस्तोत्रादित इव द्विपः ।
 अष्टभिः कृतवर्माणमविध्यत्परमेषुभिः ॥ १६
 ततः पूर्णायतोत्सृष्टैः कृतवर्मा शिलाशितैः ।
 सात्यकिं त्रिभिराहत्य धनुरेकेन चिच्छिदे ॥ १७
 निकृत्तं तद्धनुःश्रेष्ठमपास्य शिनिपुङ्गवः ।
 अन्यदादत्त वेगेन शैनेयः सशरं धनुः ॥ १८
 तदादाय धनुःश्रेष्ठं वरिष्ठः सर्वधन्विनाम् ।
 आरोप्य च धनुः शीघ्रं महावीर्यो महाबलः ॥ १९
 अमृष्यमाणो धनुषश्छेदनं कृतवर्मणा ।
 कुपितोऽतिरथः शीघ्रं कृतवर्माणमभ्ययात् ॥ २०
 ततः सुनिशितैर्बाणैर्दशभिः शिनिपुङ्गवः ।
 जघान स्रुतं चाश्वांश्च ध्वजं च कृतवर्मणः ॥ २१
 ततो राजन्महेष्वासः कृतवर्मा महारथः ।
 हताश्वस्रुतं संप्रेक्ष्य रथं हेमपरिष्कृतम् ॥ २२
 रोषेण महताऽऽविष्टः शूलमुद्यम्य मारिष ।
 चिक्षेप भुजवेगेन जिघांसुः शिनिपुङ्गवम् ॥ २३
 तच्छूलं सात्वतो ह्यजौ निर्भिद्य निशितैः शरैः ।
 चूर्णितं पातयामास मोहयन्निव माधवम् ।
 ततोऽपरेण भस्त्रेण हृद्येन समताडयत् ॥ २४
 सुयुद्धे युयुधानेन हताश्वो हतसारथिः ।

कृतवर्मा कृतास्त्रेण धरणीमन्वपद्यत ॥ २५
 तस्मिन्सात्यकिना वीरे द्वैरथे विरथीकृते ।
 समपद्यत सर्वेषां सैन्यानां सुमहद्भयम् ॥ २६
 पुत्राणां तव चात्यर्थं विषादः समजायत ।
 हतस्रुते हताश्वे तु विरथे कृतवर्मणि ॥ २७
 हताश्वं च समालक्ष्य हतस्रुतमरिंदम ।
 अभ्यधावत्कृपो राजञ्जिघांसुः शिनिपुङ्गवम् ॥ २८
 तमारोप्य रथोपस्थे मिषतां सर्वधन्विनाम् ।
 अपोवाह महाबाहुं तूर्णमायोधनादपि ॥ २९
 शैनेयेऽधिष्ठिते राजन्विरथे कृतवर्मणि ।
 दुर्योधनबलं सर्वं पुनरासीत्पराञ्छुखम् ॥ ३०
 तत्परे नान्वबुध्यन्त सैन्येन रजसा वृताः ।
 तावकाः प्रदुता राजन्दुर्योधनमृते नृपम् ॥ ३१
 दुर्योधनस्तु संप्रेक्ष्य भग्नं खवलमन्तिकात् ।
 जवेनाभ्यपतत्तूर्णं सर्वाश्चैको न्यवारयत् ॥ ३२
 पाण्डूश्च सर्वान्संकुद्धो धृष्टद्युम्नं च पार्षतम् ।
 शिखण्डिनं द्रौपदेयान्पाञ्चालानां च ये गणाः ॥ ३३
 केकयान्सोमकांश्चैव सृञ्जयांश्चैव मारिष ।
 असंभ्रमं दुराघर्षः शितैर्बाणैरवाकिरत् ॥ ३४
 अतिष्ठदाहवे यत्तः पुत्रस्तव महाबलः ।
 यथा यज्ञे महानग्निर्मन्त्रपूतः प्रकाशते ।
 तथा दुर्योधनो राजा सङ्ग्रामे सर्वतोऽभवत् ॥ ३५
 तं परे नाभ्यवर्तन्त मर्त्या मृत्युमिवाहवे ।
 अथान्यं रथमास्थाय हार्दिक्यः समपद्यत ॥ ३६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे विंशोऽध्यायः ॥ २० ॥

एकविंशोऽध्यायः ॥ २१ ॥

संकुल्युद्धम् ॥ १ ॥

सञ्जय उवाच ।

पुत्रस्तु ते महाराज रथस्थो रथिनां वरः ।
 दुरुत्सहो वमौ युद्धे यथा रुद्रः प्रतापवान् ॥ १
 तस्य बाणसहस्रैस्तु प्रच्छन्ना ह्यभवन्मही ।
 परांश्च सिपिचे बाणैर्धाराभिरिव पर्वतान् ॥ २

न च सोऽस्ति पुमान्कश्चित्पाण्डवानां बलार्णवे ।
 हयो गजो रथो वाऽपि यः स्याद्बाणैरविक्षतः ॥ ३
 यं यं हि समरे योधं प्रपश्यामि विशांपते ।
 स स बाणैश्चितोऽभूद्धै पुत्रेण तव भारत ॥ ४
 यथा सैन्येन रजसा समुद्धतेन वाहिनी ।

प्रत्यदृश्यत संछन्ना तथा बाणैर्महात्मनः ॥ ५
 बाणभूतामपश्याम पृथिवीं पृथिवीपते ।
 दुर्योधनेन प्रकृतां क्षिप्रहस्तेन धन्विना ॥ ६
 तेषु योधसहस्रेषु तावकेषु परेषु च ।
 नास्ति दुर्योधनसमः पुमानिति मतिर्मम ॥ ७
 तत्राद्भुतमपश्याम तव पुत्रस्य विक्रमम् ।
 यदेकं सहिताः पार्था नाभ्यवर्तन्त भारत ॥ ८
 युधिष्ठिरं शतेनाजौ विव्याध भरतर्षभ ।
 भीमसेनं च सप्तत्या सहदेवं च पञ्चभिः ॥ ९
 नकुलं च चतुःषष्ट्या धृष्टद्युम्नं च पञ्चभिः ।
 पञ्चभिर्द्रौपदेयांश्च त्रिभिर्विव्याध सात्यकिम् ॥ १०
 धनुश्छिन्देद भलेन सहदेवस्य मारिष ।
 तदपास्य धनुश्छिन्नं माद्रीपुत्रः प्रतापवान् ॥ ११
 अभ्यद्रवत राजानं प्रगृह्णान्यन्महद्भुतः ।
 ततो दुर्योधनं सङ्क्षेपे विव्याध दशभिः शरैः ॥ १२
 नकुलस्तु ततो वीरो राजानं नवभिः शरैः ।
 घोररूपैर्महेष्वासो विव्याध च ननाद च ॥ १३
 सात्यकिश्चैव राजानं शरेणानतपर्वणा ।
 द्रौपदेयास्त्रिसप्तत्या धर्मराजश्च पञ्चभिः ।
 अशीत्या भीमसेनश्च शरैः राजानमार्पयन् ॥ १४
 समन्तात्कीर्यमाणस्तु बाणसङ्घैर्महात्मभिः ।
 न चचाल महाराज सर्वसैन्यस्य पश्यतः ॥ १५
 लाघवात्सौष्टवाच्चापि वीर्याच्चापि महात्मनः ।
 अति सर्वाणि भूतानि ददृशुः सर्वपार्थिवाः ॥ १६
 धार्तराष्ट्रा हि राजेन्द्र योधास्तु खलपमन्तरम् ।
 अपश्यमाना राजानं पर्यवर्तन्त दंशिताः ॥ १७
 तेषामापततां घोरस्तुमुलः समपद्यत ।
 सुब्धस्य हि समुद्रस्य प्रावृट्काले यथा स्वनः ॥ १८
 समासाद्य रणे ते तु राजानमपराजितम् ।
 प्रत्युद्ययुर्महेष्वासाः पाण्डवानाततायिनः ॥ १९
 भीमसेनं रणे क्रुद्धो द्रोणपुत्रो न्यवारयत् ।
 तयोर्बाणैर्महाराज प्रमुक्तैः सर्वतोदिशम् ।
 नाज्ञायन्त रणे वीरा न दिशः प्रदिशस्तथा ॥ २०
 तावुभौ क्रूरकर्माणावुभौ भारतदुःसहौ ।
 घोररूपमयुध्येतां कृतप्रतिकृतैषिणौ ॥ २१

शल्य० ६

त्रासयन्तौ दिशः सर्वा ज्याक्षेपकठिनलक्षौ ।
 शकुनिस्तु रणे वीरो युधिष्ठिरमपीडयत् ॥ २२
 तस्याश्वाश्चतुरो हत्वा सुबलस्य सुतो विभो ।
 नादं चकार बलवत्सर्वसैन्यानि कम्पयन् ॥ २३
 एतस्मिन्नन्तरे वीरं राजानमपराजितम् ।
 अपोवाह रथेनाजौ सहदेवः प्रतापवान् ॥ २४
 अथान्यं रथमास्थाय धर्मपुत्रो युधिष्ठिरः ।
 शकुनिं नवभिर्विद्ध्वा पुनर्विव्याध पञ्चभिः ।
 ननाद च महानादं प्रवरः सर्वधन्विनाम् ॥ २५
 तद्युद्धमभवच्चित्रं घोररूपं च मारिष ।
 प्रेक्षतां प्रीतिजननं सिद्धचारणसेवितम् ॥ २६
 उलूकस्तु महेष्वासं नकुलं युद्धदुर्मदम् ।
 अभ्यवर्षदमेयात्मा शरवर्षैः समन्ततः ॥ २७
 तथैव नकुलः शूरः सौबलस्य सुतं रणे ।
 शरवर्षेण महता समन्तात्पर्यवारयत् ॥ २८
 तौ तत्र समरे वीरौ कुलपुत्रौ महारथौ ।
 योधयन्तावपश्येतां कृतप्रतिकृतैषिणौ ॥ २९
 तथैव कृतवर्माणं शैनेयः शत्रुतापनः ।
 योधयञ्जुशुभे राजन्बलिं शक्र इवाहवे ॥ ३०
 दुर्योधनो धनुश्छित्त्वा धृष्टद्युम्नस्य संयुगे ।
 अथैनं छिन्नधन्वानं विव्याध निशितैः शरैः ॥ ३१
 धृष्टद्युम्नोऽपि समरे प्रगृह्य परमायुधम् ।
 राजानं योधयामास पश्यतां सर्वधन्विनाम् ॥ ३२
 तयोर्युद्धं महच्चासीत्सङ्ग्रामे भरतर्षभ ।
 प्रभिन्नयोर्यथा सक्तं मत्तयोर्वनहस्तिनोः ॥ ३३
 गौतमस्तु रणे क्रुद्धो द्रौपदेयान्महाबलान् ।
 विव्याध बहुभिः शूरः शरैः सन्नतपर्वभिः ॥ ३४
 तस्य तैरभवद्युद्धमिन्द्रियैरिव देहिनः ।
 घोररूपमसंवार्य निर्मर्यादमवर्तत ॥ ३५
 ते च संपीडयामासुरिन्द्रियाणीव बालिशम् ।
 स च तान्प्रतिसंरब्धः प्रत्ययोधयदाहवे ॥ ३६
 एवं चित्रमभूद्युद्धं तस्य तैः सह भारत ।
 उत्थायोत्थाय हि यथा देहिनामिन्द्रियैर्विभो ॥ ३७
 नराश्चैव नरैः सार्धं दन्तिनो दन्तिभिस्तथा ।
 हया हयैः समासक्ता रथिनो रथिभिः सह ॥ ३८

संकुलं चाभवद्भूयो घोररूपं विशांपते ॥ ३९
 इदं चित्रमिदं घोरमिदं रौद्रमिति प्रभो ।
 युद्धान्यासन्महाराज घोराणि च बहूनि च ॥ ४०
 ते समासाद्य समरे परस्परमरिंदमाः ।
 व्यनदंश्चैव जघ्नुश्च समासाद्य महाहवे ॥ ४१
 तेषां पत्रसमुद्भूतं रजस्तीव्रमदृश्यत ।
 वातेन चोद्धतं राजन्धावद्भिश्चाश्वसादिभिः ॥ ४२
 रथनेमिसमुद्भूतं निःश्वासैश्चापि दन्तिनाम् ।
 रजः सन्ध्याभ्रकलिलं दिवाकरपथं ययौ ॥ ४३
 रजसा तेन संपृक्तो भास्करो निष्प्रभः कृतः ।

संछादिताऽभवद्भूमिस्ते च शूरा महारथाः ॥ ४४
 मुहूर्तादिव संवृत्तं नीरजस्कं समन्ततः ।
 वीरशोणितसिक्तायां भूमौ भरतसत्तम ॥ ४५
 उपाशाम्यत्ततस्तीव्रं तद्रजो घोरदर्शनम् ॥ ४६
 ततोऽपश्यमहं भूयो द्वन्द्वयुद्धानि भारत ।
 यथाप्राणं यथाश्रेष्ठं मध्याह्ने वै सुदारुणम् ॥ ४७
 वर्मणां तत्र राजेन्द्र व्यदृश्यन्तोऽञ्जलाः प्रभाः ।
 शब्दश्च तुमुलः सङ्क्षेपे शराणां पततामभूत् ।
 महावेणुवनस्येव दह्यमानस्य पर्वते ॥ ४८

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे एकविंशोऽध्यायः ॥ २१ ॥

द्वाविंशोऽध्यायः ॥ २२ ॥

संकुलयुद्धम् ॥ १ ॥

सञ्जय उवाच ।
 वर्तमाने तदा युद्धे घोररूपे भयानके ।
 अभज्यत बलं तत्र तत्र पुत्रस्य पाण्डवैः ॥ १
 तांस्तु सर्वानयत्नेन सन्निवार्य महारथाः ।
 पुत्रास्ते योधयामासुः पाण्डवानामनीकिनीम् ॥ २
 निवृत्ताः सहसा योधास्तत्र पुत्रजयैषिणः ।
 सन्निवृत्तेषु तेष्वेवं युद्धमासीत्सुदारुणम् ।
 तावकानां परेषां च देवासुररणोपमम् ॥ ३
 परेषां तावकानां च नासीत्कश्चित्पराञ्छुखः ॥ ४
 अनुमानेन युध्यन्ते संज्ञाभिश्च परस्परम् ।
 तेषां क्षयो महानासीद्युध्यतामितरेतरम् ॥ ५
 ततो युधिष्ठिरो राजा क्रोधेन महता युतः ।
 जिगीषमाणः सङ्ग्रामे धार्तराष्ट्रान्सराजकान् ॥ ६
 त्रिभिः शारद्वतं विद्ध्वा रुक्मपुङ्खैः शिलाशितैः ।
 चतुर्भिर्निजधानाश्चान्कल्याणान्कृतवर्मणः ॥ ७
 अश्वत्थामा तु हार्दिक्यमपोवाह यशस्विनम् ।
 अथ शारद्वतोऽष्टाभिः प्रत्यविध्यद्युधिष्ठिरम् ॥ ८
 ततो दुर्योधनो राजा रथान्सप्तशतान्गणे ।
 प्रैषयद्यत्र राजाऽसौ धर्मपुत्रो युधिष्ठिरः ॥ ९

पत्रं बाहनम् ॥ ४२ ॥

ते रथा रथिभिर्युक्ता मनोमारुतरंहसः ।
 अभ्यद्रवन्त सङ्ग्रामे कौन्तेयस्य रथं प्रति ॥ १०
 ते समन्तान्महाराज परिवार्य युधिष्ठिरम् ।
 अदृश्यं सायकैश्चक्रुर्मैधा इव दिवाकरम् ॥ ११
 तं दृष्ट्वा धर्मराजानं कौरवेयैस्तथावृतम् ।
 नामृष्यन्त सुसंरब्धाः शिखण्डिप्रमुखा रथाः ॥ १२
 रथैरश्ववरैर्युक्तैः किङ्किणीजालसंवृतैः ।
 आजगमुरथ रक्षन्तः कुन्तीपुत्रं युधिष्ठिरम् ॥ १३
 ततः प्रवृत्ते रौद्रः सङ्ग्रामः शोणितोदकः ।
 पाण्डवानां कुरूणां च यमराष्ट्रविवर्धनः ॥ १४
 रथान्सप्तशतान्हत्वा कुरूणामाततायिनाम् ।
 पाण्डवाः सह पाश्चालैः पुनरेवाभ्यवारयन् ॥ १५
 तत्र युद्धं महचासीत्तत्र पुत्रस्य पाण्डवैः ।
 न च तत्तादृशं दृष्टं नैव चापि परिश्रुतम् ॥ १६
 वर्तमाने तदा युद्धे निर्मर्यादे समन्ततः ।
 बध्यमानेषु योधेषु तावकेष्वितरेषु च ॥ १७
 विनदत्सु च योधेषु शङ्खवर्यैश्च पूरितैः ।
 उत्क्रुष्टैः सिंहनादैश्च गर्जितैश्चैव धन्विनाम् ॥ १८
 अतिप्रवृत्ते युद्धे च छिद्यमानेषु मर्मसु ।

एकविंशोऽध्यायः ॥ २१ ॥

धावमानेषु योधेषु जयगृद्धिषु मारिष ॥ १९
 संहारे सर्वतो जाते पृथिव्यां शोकसंभवे ।
 बहीनामुत्तमस्त्रीणां सीमन्तोद्धरणे कृते ॥ २०
 निर्मर्यादे महायुद्धे वर्तमाने सुदारुणे ।
 प्रादुरासन्विनाशाय तदोत्पाताः सुदारुणाः ॥ २१
 चचाल शब्दं कुर्वाणा सपर्वतवना मही ।
 सदण्डाः सोल्लुका राजन्कीर्यमाणाः समन्ततः ॥
 उल्काः पेतुर्दिवो भूमावाहत्य रविमण्डलम् ।
 विष्वग्वाताः प्रादुरासन्नीचैः शर्करवर्षिणः ॥ २३
 अश्रूणि मुमुचुर्नागा वेपथुं चास्पृशन्मृशम् ।
 एतान्धोराननादृत्य समुत्पातान्सुदारुणान् ॥ २४
 पुनर्युद्धाय संयत्ताः क्षत्रियास्तस्थुरव्यथाः ।
 रमणीये कुरुक्षेत्रे पुण्ये स्वर्गे गियासवः ॥ २५
 ततो गान्धारराजस्य पुत्रः शकुनिरब्रवीत् ।
 युध्यध्वमग्रतो यावत्पृष्ठतो हन्मि पाण्डवान् ॥ २६
 ततो नः संग्रयातानां मद्वयोधास्तरस्त्रिनः ।
 हृष्टाः किलाकिलाशब्दमकुर्वत परे तथा ॥ २७
 असांस्तु पुनरासाद्य लब्धलक्षा दुरासदाः ।
 शरासनानि धुन्वन्तः शरवर्षैरवाकिरन् ॥ २८
 ततो हतं परैस्तत्र मद्वराजबलं तदा ।
 दुर्योधनबलं दृष्ट्वा पुनरासीत्पराञ्जुखम् ॥ २९
 गान्धारराजस्तु पुनर्वाक्यमाह ततो बली ।
 निवर्तध्वमधर्मज्ञा युध्यध्वं किं सृतेन वः ॥ ३०
 अनीकं दशसाहस्रमश्वानां भरतर्षभ ।
 आसीद्गान्धारराजस्य विशालप्रासयोधिनाम् ॥ ३१
 बलेन तेन विक्रम्य वर्तमाने जनक्षये ।
 पृष्ठतः पाण्डवानीकमभ्यग्ननिशितैः शरैः ॥ ३२
 तदग्रमिव वातेन क्षिप्यमाणं समन्ततः ।
 अभज्यत महाराज पाण्डूनां सुमहद्वलम् ॥ ३३
 ततो युधिष्ठिरः प्रेक्ष्य भग्नं स्वबलमन्तिकात् ।
 अभ्यनोदयदव्यग्रः सहदेवं महाबलम् ॥ ३४
 असौ सुबलपुत्रो नो जघनं पीड्य दंशितः ।
 सैन्यानि स्रुदयत्येष पश्य पाण्डव दुर्मतिः ॥ ३५
 गच्छ त्वं द्रौपदेयैश्च शकुनिं सौबलं जहि ।
 रथानीकमहं धक्ष्ये पाञ्चालसहितोऽनघ ॥ ३६

गच्छन्तु कुञ्जराः सर्वे वाजिनश्च सह त्वया ।
 पादाताश्च त्रिसाहस्राः शकुनिं तैर्घृतो जहि ॥ ३७
 ततो गजाः सप्तशताश्चापपाणिभिरास्थिताः ।
 पञ्च चाश्वसहस्राणि सहदेवश्च वीर्यवान् ॥ ३८
 पादाताश्च त्रिसाहस्रा द्रौपदेयाश्च सर्वशः ।
 रणे ह्यभ्यद्रवंस्ते तु शकुनिं युद्धदुर्मदम् ॥ ३९
 ततस्तु सौबलो राजन्नभ्यतिक्रम्य पाण्डवान् ।
 जघान पृष्ठतः सेनां जयगृद्धः प्रतापवान् ॥ ४०
 अश्वारोहास्तु संरब्धाः पाण्डवानां तरस्त्रिनाम् ।
 प्राविशन्सौबलानीकमभ्यतिक्रम्य तान्थान् ॥ ४१
 ते तत्र सादिनः शूराः सौबलस्य महद्वलम् ।
 रणमध्ये व्यतिष्ठन्त शरवर्षैरवाकिरन् ॥ ४२
 तदुद्यतगदाप्रासमकापुरुषसेवितम् ।
 प्रावर्तत महद्युद्धं राजन्दुर्मन्त्रिते तव ॥ ४३
 उपारमन्त ज्याशब्दाः प्रेक्षका रथिनोऽभवन् ।
 न हि खेषां परेषां वा विशेषः प्रत्यदृश्यत ॥ ४४
 शूरबाहुविसृष्टानां शक्तीनां भरतर्षभ ।
 ज्योतिषामिव संपातमपश्यन्कुरुपाण्डवाः ॥ ४५
 ऋष्टिभिर्विमलाभिश्च तत्रतत्र विशांपते ।
 संपतन्तीभिराकाशमावृतं बह्वशोभत ॥ ४६
 प्रासानां पततां राजन्रूपमासीत्समन्ततः ।
 शलभानामिवाकाशे तदा भरतसत्तम ॥ ४७
 रुधिरोक्षितसर्वाङ्गा विप्रविद्धैर्नियन्तृभिः ।
 हयाः परिपतन्तिस्स शतशोऽथ सहस्रशः ॥ ४८
 अन्योन्यं परिपिष्टाश्च समासाद्य परस्परम् ।
 सुविक्षताः स्म दृश्यन्ते वमन्तो रुधिरं मुखैः ॥ ४९
 ततोऽभवत्तमो घोरं सैन्येन रजसा वृतम् ।
 तानपाक्रमतोऽद्राक्षं तस्माद्देशादरिन्दम ॥ ५०
 अश्वान् राजन्मनुष्यांश्च रजसा संवृते सति ।
 भूमौ निपतिताश्चान्ये वमन्तो रुधिरं बहु ॥ ५१
 केशाकेशि समालम्बा न शेकुश्चेष्टितुं नराः ।
 अन्योन्यमश्वपृष्ठेभ्यो विकर्षन्तो महाबलाः ॥ ५२
 मल्ला इव समासाद्य निजघ्नुरितरेतरम् ।
 अश्वैश्च व्यपकृष्यन्त बहवोऽत्र गतासवः ॥ ५३

भूमौ निपतिताश्चान्ये बहवो विजयैषिणः ।
 तत्रतत्र व्यदृश्यन्त पुरुषाः शूरमानिनः ॥ ५४
 रक्तोक्षितैश्छिन्नशृङ्गैरवकृष्टशिरोरुहैः ।
 व्यदृश्यत मही कीर्णा शतशोऽथ सहस्रशः ॥ ५५
 दूरं न शक्यं तत्रासीदन्तुमश्वेन केनचित् ।
 साश्वारोहैर्हतैरश्वैरावृते वसुधातले ॥ ५६
 रुधिरोक्षितसन्नाहैरात्तशस्त्रैरुदायुधैः ।
 नानाग्रहरणैर्घोरैः परस्परवधैषिभिः ।
 सुसन्निकृष्टे सङ्ग्रामे हतभूयिष्ठसैनिके ॥ ५७
 स मुहूर्तं ततो युद्धा सौबलोऽथ विशांपते ।
 षट्साहस्रैर्हयैः शिष्टैरपायाच्छकुनिस्ततः ॥ ५८
 तथैव पाण्डवानीकं रुधिरं समुक्षितम् ।
 षट्साहस्रैर्हयैः शिष्टैरपायाच्छ्रान्तवाहनम् ॥ ५९
 अश्वारोहाश्च पाण्डूनामब्रुवन्रुधिरोक्षिताः ।
 सुसन्निकृष्टे सङ्ग्रामे भूयिष्ठे त्यक्तजीविताः ॥ ६०
 न हि शक्यं रथैर्योद्धुं कुत एव महागजैः ।
 रथानेव रथा यान्तु कुञ्जराः कुञ्जरानपि ॥ ६१
 प्रतियातो हि शकुनिः स्वमनीकमवस्थितः ।
 न पुनः सौबलो राजा योद्धुमभ्यागमिष्यति ॥ ६२
 ततस्तु द्रौपदेयाश्च ते च मत्ता महाद्विपाः ।
 प्रययुर्यत्र पाञ्चाल्यो धृष्टद्युम्नो महारथः ॥ ६३
 सहदेवोऽपि कौरव्य रजोमेधे समुत्थिते ।
 एकाकी प्रययौ तत्र यत्र राजा युधिष्ठिरः ॥ ६४
 ततस्तेषु प्रयातेषु शकुनिः सौबलः पुनः ।
 पार्श्वतोऽभ्यहनत्कुद्धो धृष्टद्युम्नस्य वाहिनीम् ॥ ६५
 तत्पुनस्तुमुलं युद्धं प्राणास्त्यक्त्वाऽभ्यवर्तत ।
 तावकानां परेषां च परस्परवधैषिणाम् ॥ ६६
 ते चान्योन्यमवैक्षन्त तस्मिन्वीरसमागमे ।
 योधाः पर्यपतन्नाजञ्जतशोऽथ सहस्रशः ॥ ६७
 असिभिश्छिद्यमानानां शिरसां लोकसंक्षये ।
 प्रादुरासीन्महाञ्जशब्दस्तालानां पततामिव ॥ ६८
 विमुक्तानां शरीराणां छिन्नानां पततां शुवि ।
 सायुधानां च बाहूनामूर्खणां च विशांपते ।
 आसीत्कटकटाशब्दः सुमहात्रोमहर्षणः ॥ ६९
 निम्नतो निशितैः शस्त्रैर्भ्रादन्पुत्रान्सखीनपि ।

योधाः परिपतन्ति स यथाऽऽमिषकृते खगाः ७०
 अन्योन्यं प्रतिसंरब्धाः समासाद्य परस्परम् ।
 अहंपूर्वमहंपूर्वमिति निम्नसहस्रशः ॥ ७१
 संयातेनासनभ्रष्टैरश्वारोहैर्गतासुभिः ।
 हयाः परिपतन्ति स शतशोऽथ सहस्रशः ॥ ७२
 स्फुरतां प्रतिपिष्टानामश्वानां शीघ्रगामिनाम् ।
 स्तनतां च मनुष्याणां सन्नद्धानां विशांपते ॥ ७३
 शक्त्यृष्टिप्रासशब्दश्च तुमुलः समपद्यत ।
 भिन्दतां परमर्माणि राजन्दुर्मन्त्रिते तव ॥ ७४
 श्रमाभिभूताः संरब्धा श्रान्तवाहाः पिपासवः ।
 विक्षताश्च शितैः शस्त्रैरभ्यवर्तत तावकाः ॥ ७५
 मत्ता रुधिरगन्धेन बहवोऽत्र विचेतसः ।
 जघ्नुः परान्स्वकांश्चैव प्राप्तान्प्राप्ताननन्तरान् ॥ ७६
 बहवश्च गतप्राणाः क्षत्रिया जयगृद्धिनः ।
 भूमावभ्यपतन्नाजञ्जशरवृष्टिभिरावृताः ॥ ७७
 वृकगृध्रशृगालानां तुमुले मोदनेऽहनि ।
 आसीद्वलक्षयो घोरस्तव पुत्रस्य पश्यतः ॥ ७८
 नराश्चकायैः संछन्ना भूमिरासीद्विशांपते ।
 रुधिरोदकचित्रा च भीरूणां भयवर्धिनी ॥ ७९
 असिभिः षट्सैः शूलैस्तक्षमाणाः पुनःपुनः ।
 तावकाः पाण्डवेयाश्च न न्यवर्तन्त भारत ॥ ८०
 ग्रहरन्तो यथाशक्ति यावत्प्राणस्य धारणम् ।
 योधाः परिपतन्ति स वमन्तो रुधिरं मुखैः ॥ ८१
 शिरो गृहीत्वा केशेषु कबन्धः स प्रदृश्यते ।
 उद्यम्य च शितं खड्गं रुधिरं परिप्लुतम् ॥ ८२
 तथोत्थितेषु बहुषु कबन्धेषु नराधिप ।
 तथा रुधिरगन्धेन योधाः कश्मलमाविशन् ॥ ८३
 मन्दीभूते ततः शब्दे पाण्डवानां महद्वलम् ।
 अल्पावशिष्टैस्तुरगैरभ्यवर्तत सौबलः ॥ ८४
 ततोऽभ्यधावंस्तरिताः पाण्डवा जयगृद्धिनः ।
 पदातयश्च नागाश्च सादिनश्चोद्यतायुधाः ॥ ८५
 कोष्ठकीकृत्य चाप्येनं परिक्षिप्य च सर्वशः ।
 शस्त्रैर्नानाविधैर्जघ्नुर्द्विपारं तृतीर्षवः ॥ ८६
 त्वदीयास्तांस्तु संप्रेक्ष्य सर्वतः समभिद्रुतान् ।
 रथाश्चपत्तिद्विरदाः पाण्डवानभिद्रुतुः ॥ ८७

केचित्पदातयः पद्भिर्मुष्टिभिश्च परस्परम् ।
 निजघ्नः समरे शूराः क्षीणशस्त्रास्ततोऽपतन् ॥ ८८
 त्वेभ्यो रथिनः पेतुर्द्विपेभ्यो हस्तिसादिनः ।
 विमानेभ्यो दिवो भ्रष्टाः सिद्धाः पुण्यक्षयादिव ॥

एवमन्योन्यमायत्ता योधा जघुर्महाहवे ।
 पितृन्भ्रातृन्वयस्यांश्च पुत्रानपि तथा परे ॥ ९०
 एवमासीदमर्यादं युद्धं भरतसत्तम ।
 प्रासासिबाणकलिलं वर्तमाने सुदारुणे ॥ ९१

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे द्वाविंशोऽध्यायः ॥ २२ ॥

त्रयोविंशोऽध्यायः ॥ २३ ॥

अर्जुनेन दुर्योधनगर्हणपूर्वकं तत्सेनानिबर्हणम् ॥ १ ॥

सञ्जय उवाच ।
 अल्पावशिष्टे सैन्ये तु पाण्डवैर्निहते बले ।
 अश्वैः सप्तसहस्रैस्तु उपावर्तत सौबलः ॥ १
 स यात्वा बाहिनीं तूर्णं चोदयानः स्वकान्युधि ।
 युध्यध्वमिति संहृष्टाः पुनःपुनररिंदमाः ॥ २
 अपृच्छत्क्षत्रियांस्तत्र क्व नु राजा महाबलः ।
 शकुनेस्तद्वचः श्रुत्वा तमूचुर्भरतर्षभ ॥ ३
 असौ तिष्ठति कौरव्यो रणमध्ये महाबलः ।
 यत्रैतत्सुमहच्छत्रं पूर्णचन्द्रसमप्रभम् ॥ ४
 यत्र ते सतनुत्राणा रथास्तिष्ठन्ति दंशिताः ।
 यत्रैष तुमुलः शब्दः पर्जन्यनिनदोपमः ॥ ५
 तत्र गच्छ द्रुतं राजंस्ततो द्रक्ष्यसि कौरवम् ।
 एवमुक्तस्तु तैर्योधैः शकुनिः सौबलस्तदा ॥ ६
 प्रययौ तत्र यत्रास्ते पुत्रस्तव नराधिप ।
 सर्वतः संवृतो वीरैः समरे चित्रयोधिभिः ॥ ७
 ततो दुर्योधनं दृष्ट्वा रथानीके व्यवस्थितम् ।
 स रथांस्तावकान्सर्वान्हर्षयञ्शकुनिस्ततः ॥ ८
 दुर्योधनमिदं वाक्यं हृष्टरूपो विशांपते ।
 कृतकार्यमिवात्मानं मन्यमानोऽब्रवीच्चपम् ॥ ९
 बहि राजन् रथानीकमश्वः सर्वे जिता मया ।
 नात्यक्त्वा जीवितं सङ्ख्ये शक्यो जेतुं युधिष्ठिरः १०
 हते तस्मिन् रथानीके पाण्डवेनाभिपालिते ।
 गजानेतान्हनिष्यामः पदातींश्चेतरांस्तथा ॥ ११
 श्रुत्वा तु वचनं तस्य तावका जयगृद्धिनः ।
 जवेनाभ्यपतन्हृष्टाः पाण्डवानामनीकिनीम् ॥ १२
 वदन्निस्त्रिशहस्ताश्च प्रगृहीतशरासनाः ।

शरासनानि धून्वानाः सिंहनादान्प्रचक्रिरे ॥ १३
 ततो ज्यातलनिर्घोषः पुनरासीद्विशांपते ।
 प्रादुरासीच्छराणां च सुमुक्तानां सुदारुणः ॥ १४
 तान्समीपगतान्दृष्ट्वा जनानुद्यतकार्मुकान् ।
 उवाच देवकीपुत्रं कुन्तीपुत्रो धनञ्जयः ॥ १५
 चोदयाश्चानसंभ्रान्तः प्रविशैतद्भलार्णवम् ।
 अन्तमद्य गमिष्यामि शत्रूणां निशितैः शरैः ॥ १६
 अष्टादश दिनान्यद्य युद्धस्यास्य जनार्दन ।
 वर्तमानस्य महतः समासाद्य परस्परम् ॥ १७
 अनन्तकल्पा ध्वजिनी भूत्वा ह्येषां महात्मनाम् ।
 क्षयमद्य गता युद्धे पश्य दैवं यथाविधम् ॥ १८
 समुद्रकल्पं च बलं धार्तराष्ट्रस्य माधव ।
 अस्मानासाद्य संजातं गोष्पदोपममच्युत ॥ १९
 हते भीष्मे धीर्ममासीच्छमः स्यादिति माधव ।
 न च तत्कृतवान्मूढो धार्तराष्ट्रः सुबालिशः ॥ २०
 उक्तं भीष्मेण यद्वाक्यं हितं तथ्यं च माधव ।
 तच्चापि नासौ कृतवान्नीतबुद्धिः सुयोधनः ॥ २१
 तस्मिंस्तु निहते भीष्मे प्रच्युते पृथिवीपतौ ।
 न जाने कारणं किंतु येन युद्धमवर्तत ॥ २२
 मूढांस्तु सर्वथा मन्ये धार्तराष्ट्रान्सुबालिषान् ।
 पतिते शन्तनोः पुत्रे येऽकार्षुः संयुगं पुनः ॥ २३
 अनन्तरं च निहते द्रोणे ब्रह्मविदां वरे ।
 राधेये च विकर्णे च नैव शाम्यति वैशसम् ॥ २४
 अल्पावशिष्टे सैन्येऽस्मिन्मृतपुत्रे च पातिते ।
 सपुत्रे वै नरव्याघ्रे नैव शाम्यति वैशसम् ॥ २५

श्रुतायुषि हते वीरे जलसन्धे च मागधे ।
 श्रुतायुधे च नृपतौ नैव शाम्यति वैशसम् ॥ २६
 भूरिश्रवसि शल्ये च साल्वे चैव जनार्दन ।
 आवन्त्येषु च वीरेषु नैव शाम्यति वैशसम् ॥ २७
 जयद्रथे च निहते राक्षसे चाप्यलायुधे ।
 बाह्निके सोमदत्ते च नैव शाम्यति वैशसम् ॥ २८
 भगदत्ते हते शूरे काम्भोजे च सुदारुणे ।
 दुःशासने च निहते नैव शाम्यति वैशसम् ॥ २९
 दृष्ट्वा विनिहताञ्छूरान्पृथङ्गण्डलिकानृपान् ।
 बलिनश्च रणे कृष्ण नैव शाम्यति वैशसम् ॥ ३०
 अक्षौहिणीपतीन्दृष्ट्वा भीमसेननिपातितान् ।
 मोहाद्वा यदि वा लोभान्नैव शाम्यति वैशसम् ॥ ३१
 'हतप्रवीरां विध्वस्तां दृष्ट्वा चेमां चमूं रणे ।
 अलम्बले च निहते नैव शाम्यति वैशसम् ॥ ३२
 भ्रादन्विनिहतान्दृष्ट्वा वयस्यान्मातुलानपि ।
 पुत्रान्विनिहतान्दृष्ट्वा नैव शाम्यति वैशसम् ॥ ३३
 को नु राजकुले जातः कौरवेषु विशेषतः ।
 निरर्थकं महद्वैरं कुर्यादन्यः सुयोधनात् ॥ ३४
 गुणतोऽभ्यधिकाञ्ज्ञात्वा बलतः शौर्यतोपि वा ।
 अमूढः को नु युध्येत जानन्प्राज्ञो हिताहितम् ॥ ३५
 किन्तु तस्य मनो ह्यासीत्त्वयोक्तस्य हितं वचः ।
 प्रशमे पाण्डवैः सार्धं सोम्यस्य शृणुयात्कथम् ॥ ३६
 येन शान्तनवो भीष्मो द्रोणो विदुर एव च ।
 प्रत्याख्याताः शमस्वार्थे किन्तु तस्याद्य भेषजम् ॥ ३७
 मौर्ख्याद्येन पिता वृद्धः प्रत्याख्यातो जनार्दन ।
 तथा माता हितं वाक्यं भाषमाणा हितैषिणी ॥ ३८
 प्रत्याख्याता ह्यसत्कृत्य स कस्मै रोचयेद्वचः ।
 कुलान्तकरणो व्यक्तं जात एष जनार्दन ॥ ३९
 तथास्य दृश्यते चेष्टा नीतिश्चैव विशांपते ।
 नैव दास्यति नो राज्यमिति मे मतिरच्युत ॥ ४०
 उक्तोऽहं बहुशस्तात विदुरेण महात्मना ।
 न जीवन्दास्यते भागं धार्तराष्ट्रः सुयोधनः ॥ ४१
 यावत्प्राणा धरिष्यन्ति धार्तराष्ट्रस्य दुर्मतेः ।

तावद्युष्मास्वपापेषु प्रचरिष्यति पापकम् ॥ ४२
 न च युक्तोऽन्यथा जेतुमृते युद्धेन माधव ।
 इत्यब्रवीत्सदा मां हि विदुरः सत्यदर्शनः ॥ ४३
 तत्सर्वमद्य जानामि व्यवसायं दुरात्मनः ।
 यदुक्तं वचनं तेन विदुरेण महात्मना ॥ ४४
 यो हि श्रुत्वा वचः पथ्यं जामदग्न्याद्यथातथम् ।
 अवामन्यत दुर्बुद्धिर्ध्रुवं नाशमुखे स्थितः ॥ ४५
 उक्तं हि बहुभिः सिद्धैर्जातमात्रे सुयोधने ।
 एनं प्राप्य दुरात्मानं क्षयं क्षत्रं गमिष्यति ॥ ४६
 तदिदं वचनं तेषां निरुक्तं वै जनार्दन ।
 क्षयं याता हि राजानो दुर्योधनकृते भृशम् ॥ ४७
 सोऽद्य सर्वान्रणे योधानिहनिष्यामि माधव ॥ ४८
 क्षत्रियेषु हतेष्वाशु शून्ये च शिविरे कृते ।
 वधाय चात्मनोऽस्माभिः संयुगं रोचयिष्यति ॥ ४९
 तदन्तं हि भवेद्वैरमनुमानेन माधव ।
 एवं पश्यामि वार्ष्णेय चिन्तयन्प्रज्ञया स्वया ।
 विदुरस्य च वाक्येन चेष्टया च दुरात्मनः ॥ ५०
 तस्माद्याहि चमूं वीर यावद्धन्मि शितैः शरैः ।
 दुर्योधनं महाबाहो वाहिनीं चास्य संयुगे ॥ ५१
 क्षेममद्य करिष्यामि धर्मराजस्य माधव ।
 हतैतद्बुर्बलं सैन्यं धार्तराष्ट्रस्य पश्यतः ॥ ५२
 सञ्जय उवाच ।
 अभीशुहस्तो दाशार्हस्तथोक्तः सव्यसाचिना ।
 तद्वलौघमभिप्राणामभीतः प्राविशद्वलात् ॥ ५३
 शरासनवनं घोरं शक्तिकण्टकसंकुलम् ।
 गदापरिघपाषाणं रथनागमहाडुमम् ॥ ५४
 ह्यपत्तिलताकीर्णं गाहमानो महायशाः ।
 व्यचरत्तत्र गोविन्दो रथेनातिपताकिना ॥ ५५
 ते हयाः पाण्डुरा राजन्वहन्तोऽर्जुनमाहवे ।
 दिक्षु सर्वास्वदृश्यन्त दाशार्हेण प्रचोदिताः ॥ ५६
 ततः प्रायाद्रथेनाजौ सव्यसाची परंतपः ।
 किरञ्शरशतांस्तीक्ष्णान्वारिधारा घनो यथा ॥ ५७
 प्रादुरासीन्महाञ्शब्दः शराणां नतपर्वणाम् ।

पापकं प्रचरिष्यति आचरिष्यति धार्तराष्ट्र इति शेषः ॥ ४२ ॥

त्रयोविंशोऽध्यायः ॥ २३ ॥

इषुभिश्छाद्यमानानां समरे सव्यसाचिना ॥ ५८
 असज्जन्तस्तनुषु शरौघाः प्रापतन्धुवि ।
 इन्द्राशनिसमस्पर्शा गाण्डीवप्रेषिताः शराः ॥ ५९
 नराबाणान्समाहत्य हयांश्चापि विशांपते ।
 अपतन्त रणे बाणाः पतङ्गा इव घोषिणः ॥ ६०
 आसीत्सर्वमवच्छन्नं गाण्डीवप्रेषितैः शरैः ।
 न प्राज्ञायन्त समरे दिशो वा प्रदिशोपि वा ६१
 सर्वमासीजगत्पूर्णं पार्थनामाङ्कितैः शरैः ।
 लम्पुहैस्तैलघौतैः कर्मरपरिमार्जितैः ॥ ६२
 ते दह्यमानाः पार्थेन पावकेनेव कुञ्जराः ।
 पार्थ न प्राजहुर्घोरा वध्यमानाः शितैः शरैः ॥ ६३
 शरचापधरः पार्थः प्रज्वलन्निव भास्करः ।
 ददाह समरे योधान्कक्षमग्निरिव ज्वलन् ॥ ६४
 यथा वनान्ते वनपैर्विसृष्टः
 कक्षं दहेत्कृष्णगतिः सुघोषः ।

भूरिद्रुमं शुष्कलतावितानं
 भृशं समृद्धो ज्वलनः प्रतापी ॥ ६५
 एवं स नाराचगणप्रतापी
 शरार्चिरुच्चावचतिग्मतेजाः ।
 ददाह सर्वा तव पुत्रसेना-
 ममृष्यमाणस्तरसा तरखी ॥ ६६
 तस्येषवः प्राणहराः सुमुक्ता
 नासज्जन्यै वर्मसु रुक्मपुङ्खाः ।
 न च द्वितीयं प्रमुमोच बाणं
 नरे हये वा परमद्विपे वा ॥ ६७
 अनेकरूपाकृतिभिर्हि बाणै-
 र्महारथानीकमनुप्रविश्य ।
 स एव एकस्तव पुत्रस्य सेनां
 जघान दैत्यानिव वज्रपाणिः ॥ ६८

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे त्रयोविंशोऽध्यायः ॥ २३ ॥

चतुर्विंशोऽध्यायः ॥ २४ ॥

षष्ठ्युन्नपराजितेन दुर्योधनेनाश्वारोहणेन पलायनम् ॥ १ ॥ अश्वत्थामादिभिस्तदन्वेषणम् ॥ २ ॥

सञ्जय उवाच ।

युध्यतां यतमानानां शूराणामनिवर्तिनाम् ।
 संकल्पमकरोन्मोघं गाण्डीवेन धनञ्जयः ॥ १
 इन्द्राशनिसमस्पर्शानविषह्वान्महौजसः ।
 विसृजन्द्दृश्यते बाणान्धारा मुञ्चन्निवाम्बुदः ॥ २
 तत्सैन्यं भरतश्रेष्ठ वध्यमानं किरीटिना ।
 संप्रदुद्राव संग्रामात्तव पुत्रस्य पश्यतः ॥ ३
 पितृन्प्रादृन्परित्यज्य वयस्यानपि चापरे ॥ ४
 हतधुर्या रथाः केचिद्धतसूतास्तथा परे ।
 मग्राक्षयुगचक्रेषाः केचिदासन्विशांपते ॥ ५
 अन्येषां सायकाः क्षीणास्तथाऽन्ये बाणपीडिताः ।
 अक्षता युगपत्केचित्प्राद्रवन्भयपीडिताः ॥ ६
 केचित्पुत्रानुपादाय हतभूयिष्ठबान्धवाः ।

विचुक्रुशुः पितृंस्तन्ये सहायानपरे पुनः ॥ ७
 बान्धवांश्च नरव्याघ्र भ्रातृन्संबन्धिनस्तथा ।
 दुद्रुवुः केचिदुत्सृज्य तत्रतत्र विशांपते ॥ ८
 बहवोऽत्र भृशं विद्धा मुह्यमाना महारथाः ।
 निःश्वसन्ति स्म दृश्यन्ते पार्थबाणहता नराः ॥ ९
 तानन्ये रथमारोप्य ह्याश्वास्य च मुहूर्तकम् ।
 विश्रान्ताश्च वितृष्णाश्च पुनर्युद्धाय जग्मिरे ॥ १०
 तानपास्य गताः केचित्पुनरेव युयुत्सवः ।
 कुर्वन्तस्तव पुत्रस्य शासनं युद्धदुर्मदाः ॥ ११
 पानीयमपरे पीत्वा पर्याश्वास्य च वाहनम् ।
 वर्माणि च समारोप्य केचिद्भरतसत्तम ॥ १२
 समाश्वास्यापरे भ्रातृनिक्षिप्य शिविरेऽपि च ।
 पुत्रानन्ये पितृन्ये पुनर्युद्धमरोचयन् ॥ १३

संप्रदुद्रावेति पूर्वस्थं संप्रदुद्रुवुरिति विपरिणामेन संबध्यते

॥ ४ ॥ चतुर्विंशोऽध्यायः ॥ २४ ॥

सज्जयित्वा रथान्केचिद्यथामुख्यं विशांपते ।
 आवृत्य पाण्डवानीकं पुनर्युद्धमरोचयन् ॥ १४
 ते शूराः किङ्किणीजालैः समाच्छन्ना वभासिरे ।
 त्रैलोक्यविजये युक्ता यथा दैतेयदानवाः ॥ १५
 आगम्य सहसा केचिद्रथैः स्वर्णविभूषितैः ।
 पाण्डवानामनीकेषु धृष्टद्युम्नमयोधयन् ॥ १६
 धृष्टद्युम्नोऽपि पाञ्चाल्यः शिखण्डी च महारथः ।
 नाकुलिस्तु शतानीको रथानीकमयोधयन् ॥ १७
 पाञ्चाल्यस्तु ततः क्रुद्धः सैन्येन महता वृतः ।
 अभ्यद्रवत्सुसंक्रुद्धस्तावकान्हन्तुमुद्यतः ॥ १८
 ततस्त्वापततस्तस्य तव पुत्रो जनाधिप ।
 बाणसङ्घाननेकान्वै प्रेषयामास भारत ॥ १९
 धृष्टद्युम्नस्ततो राजंस्तव पुत्रेण धन्विना ।
 नाराचैर्धनाराचैर्वहुभिः क्षिप्रकारिभिः ॥ २०
 वत्सदन्तैश्च बाणैश्च कर्मारपरिमार्जितैः ।
 अश्वान् चतुरो हत्वा बाहोरुरसि चार्पितः ॥ २१
 सोऽतिविद्धो महेष्वासस्तोत्रार्दित इव द्विपः ।
 तस्याश्वान् चतुरो बाणैः प्रेषयामास मृत्यवे ।
 सारथेश्चास्य भलेन शिरः कायादपाहरत् ॥ २२
 ततो दुर्योधनो राजा पृष्ठमारुह्य वाजिनः ।
 अपाक्रामद्धतरथो नातिदूरमरिंदमः ॥ २३
 दृष्ट्वा तु हतविक्रान्तं स्वमनीकं महाबलः ।
 तव पुत्रो महाराज प्रययौ यत्र सौबलः ॥ २४
 ततो रथेषु भग्रेषु त्रिसाहस्रा महाद्विपाः ।
 पाण्डवान् रथिनः सर्वान्समन्तात्पर्यवारयन् ॥ २५
 ते वृताः समरे पञ्च गजानीकेन भारत ।
 अशोभन्त महाराज ग्रहास्तारागणैरिव ॥ २६
 ततोऽर्जुनो महाराज लब्धलक्षो महाभुजः ।
 विनिर्ययौ रथेनैव श्वेताश्वः कृष्णसारथिः ॥ २७
 तैः समन्तात्परिवृतः कुञ्जरैः पर्वतोपमैः ।
 नाराचैर्विमलैस्तीक्ष्णैर्गजानीकमयोधयत् ॥ २८
 तत्रैकबाणनिहतानपश्याम महागजान् ।
 पतितान्पात्यमानान्श्च निर्भिन्नान्सव्यसाचिना २९
 भीमसेनस्तु तान्दृष्ट्वा नागान्मत्तगजोपमः ।

करेणादाय महतीं गदामभ्यपतद्बली ।
 अथाप्लुत्य रथाचूर्णं दण्डपाणिरिवान्तकः ॥ ३०
 तमुद्यतगदं दृष्ट्वा पाण्डवानां महारथम् ।
 वित्रेसुस्तावकाः सैन्याः शकुन्मूत्रं च सुस्रुवुः ३१
 आविग्रं च बलं सर्वं गदाहस्ते वृकोदरे ॥ ३२
 गदया भीमसेनेन भिन्नकुम्भान्निपातितान् ।
 धावमानानपश्याम कुञ्जरान्पर्वतोपमान् ॥ ३३
 प्राद्रवन्कुञ्जरास्ते तु भीमसेनगदाहताः ।
 पेतुरार्तस्वरं कृत्वा छिन्नपक्षा इवाद्रयः ॥ ३४
 प्रभिन्नकुम्भास्तु बहून्द्रवमाणानितस्ततः ।
 पतमानान्श्च संग्रेक्ष्य वित्रेसुस्तव सैनिकाः ॥ ३५
 युधिष्ठिरोऽपि संक्रुद्धो माद्रीपुत्रौ च पाण्डवौ ।
 गार्ध्रपत्रैः शितैर्बाणैर्जघ्नुर्वै गजयोधिनः ॥ ३६
 धृष्टद्युम्नस्तु समरे पराजित्य नराधिपम् ।
 अपक्रान्ते तव सुते ह्यपृष्ठं समाश्रिते ॥ ३७
 दृष्ट्वा च पाण्डवान्सर्वान्कुञ्जरैः परिवारितान् ।
 धृष्टद्युम्नो महाराज सहसा समुपाद्रवत् ॥ ३८
 पुत्रः पाञ्चालराजस्य जिघांसुः कुञ्जरान्ययौ ।
 अदृष्ट्वा तु रथानीके दुर्योधनमरिंदमम् ॥ ३९
 अश्वत्थामा कृपश्चैव कृतवर्मा च सालतः ।
 अपृच्छन्क्षत्रियास्तत्र क नु दुर्योधनो गतः ॥ ४०
 तेऽपश्यमाना राजानं वर्तमाने जनक्षये ।
 मन्वाना निहतं तत्र तव पुत्रं महारथाः ।
 विवर्णवदना भूत्वा पर्यपृच्छन्त ते सुतम् ॥ ४१
 आहुः केचिद्धृते सूते प्रयातो यत्र सौबलः ।
 हित्वा पाञ्चालराजस्य तदनीकं दुरुत्सहम् ॥ ४२
 अपरे लघुवंस्तत्र क्षत्रिया भृशविक्षताः ।
 दुर्योधनेन किं कार्यं द्रक्ष्यध्वं यदि जीवति ।
 युध्यध्वं सहिताः सर्वे किं वो राजा करिष्यति ४३
 ते क्षत्रियाः क्षतैर्गात्रैर्हतभूयिष्ठवाहनाः ।
 शरैः संपीड्यमानास्तु नातिव्यक्तमथाब्रुवन् ॥ ४४
 इदं सर्वं बलं हन्मो येन स परिवारिताः ।
 एते सर्वे गजान्हत्वा उपयान्ति स पाण्डवाः ४५
 श्रुत्वा तु वचनं तेषामश्वत्थामा महाबलः ।

भित्त्वा पाञ्चालराजस्य तदनीकं दुरुत्सहम् ॥ ४६
 कृपश्च कृतवर्मा च प्रययौ यत्र सौबलः ।
 स्थानीकं परित्यज्य शूराः सुदृढधन्विनः ॥ ४७
 ततस्तेषु प्रयातेषु धृष्टद्युम्नपुरस्कृताः ।
 आययुः पाण्डवा राजन्विनिघ्नन्तः स तावकान् ॥
 दृष्ट्वा तु तानापततः संग्रहष्टान्महारथान् ।
 पराक्रान्तास्ततो वीरा निराशा जीविते तदा ॥ ४८
 विवर्णमुखभूयिष्ठमभवत्तावकं बलम् ।
 परिक्षीणायुधान्दृष्ट्वा तानहं परिवारितान् ॥ ५०
 राजन्बलेन व्यङ्गेन त्यक्त्वा जीवितमात्मनः ।
 आत्मना पञ्चमोऽयुध्यं पाञ्चालस्य बलेन ह ॥ ५१
 तस्मिन्देसे व्यवस्थाय यत्र शारद्वतः स्थितः ।
 संग्रहता वयं पञ्च किरीटिशरपीडिताः ॥ ५२
 धृष्टद्युम्नं महारौद्रं तत्र नाभूद्रणो महान् ।
 जितात्तेन वयं सर्वे व्यपयाम रणात्ततः ॥ ५३
 अथापश्यं सात्यकिं तमुपायातं महारथम् ।
 रथैश्चतुःशतैर्वीरो मामभ्यद्रवदाहवे ॥ ५४

धृष्टद्युम्नादहं मुक्तः कथंचिच्छ्रान्तवाहनात् ।
 पतितो माधवानीकं दुष्कृती नरकं यथा ॥ ५५
 तत्र युद्धमभूद्रोरं मुहूर्तमतिदारुणम् ॥ ५६
 सात्यकिस्तु महाबाहुर्मम हत्वा परिच्छिदम् ।
 जीवग्राहमगृह्णान्मां मूर्च्छितं पतितं भुवि ॥ ५७
 ततो मुहूर्तादिव तद्रजानीकमविध्यत ।
 गदया भीमसेनेन नाराचैरर्जुनेन च ॥ ५८
 अभिपिष्टैर्महानागैः समन्तात्पर्वतोपमैः ।
 नातिप्रसिद्धैव गतिः पाण्डवानामजायत ॥ ५९
 रथमार्गं ततश्चक्रे भीमसेनो महाबलः ।
 पाण्डवानां महाराज व्यपाकर्षन्महागजान् ॥ ६०
 अश्वत्थामा कृपश्चैव कृतवर्मा च सात्वतः ।
 अपश्यन्तो स्थानीके दुर्योधनमरिदमम् ।
 राजानं मृगयामासुस्तव पुत्रं महारथम् ॥ ६१
 परित्यज्य च पाञ्चाल्यं प्रयाता यत्र सौबलः ।
 राज्ञोऽदर्शनसंविश्रा वर्तमाने जनक्षये ॥ ६२

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे चतुर्विंशोऽध्यायः ॥ २४ ॥

पञ्चविंशोऽध्यायः ॥ २५ ॥

भीमेनावशिष्टानां दुर्योधनानुजानां वधः ॥ १ ॥

संजय उवाच ।
 गजानीके हते तस्मिन्पाण्डुपुत्रेण भारत ।
 वध्यमाने बले चैव भीमसेनेन संयुगे ॥ १
 नन्तं च प्रपश्यामो भीमसेनमरिदमम् ।
 दण्डहस्तं यथा क्रुद्धमन्तकं प्राणहारिणम् ॥ २
 समेत्य समरे राजन्हतशेषाः सुतास्तव ।
 अदृश्यमाने कौरव्ये पुत्रे दुर्योधने तव ।
 सोदर्याः सहिता भूत्वा भीमसेनमुपाद्रवन् ॥ ३
 श्रुत्वा संजयश्चैव जयत्सेनः श्रुतान्तकः ।
 दुर्विभोचनकश्चैव तथा दुर्विषहो बली ॥ ४
 दुर्मर्षिणः सुजातश्च जैत्रो भूरिबलो रविः ।

इत्येते सहिता भूत्वा तव पुत्राः समन्ततः ।
 भीमसेनमभिद्रुत्य रुरुधुः सर्वतो दिशम् ॥ ५
 ततो भीमो महाराज स्वरथं पुनरास्थितः ।
 मुमोच निशितान्बाणान्पुत्राणां तव मर्मसु ॥ ६
 ते कीर्यमाणा भीमेन पुत्रास्तव महारणे ।
 भीमसेनमुपासेदुः प्रवाता इव कुञ्जरम् ॥ ७
 ततः क्रुद्धो रणे भीमः शिरो दुर्मर्षणस्य ह ।
 क्षुरप्रेण प्रमथ्याशु पातयामास भूतले ॥ ८
 ततोऽपरेण भलेन सर्वावरणभेदिना ।
 श्रुतान्तमवधीद्भीमस्तव पुत्रं महारथः ॥ ९
 जयत्सेनं ततो विद्ध्वा नाराचेन हसन्निव ।

प्रवणादिव कुञ्जरमिति झ. पाठः ॥ ७ ॥
शल्य० ७

पञ्चविंशोऽध्यायः ॥ २५ ॥

पातयामास कौरव्यं रथोपस्थादरिंदमः ।
 स पपात रथाद्राजन्भूमौ तूर्णं ममार च ॥ १०
 श्रुतर्वा तु ततो भीमं क्रुद्धो विव्याध मारिष ।
 शतेन गृध्रवाजानां शराणां नतपर्वणाम् ॥ ११
 ततः क्रुद्धो रणे भीमो जैत्रं भूरिवलं रविम् ।
 त्रीनेतांस्त्रिभिरानर्च्छद्विषाग्निप्रतिमैः शरैः ॥ १२
 ते हता न्यपतन्भूमौ स्यन्दनेभ्यो महारथाः ।
 वसन्ते पुष्पशबला निकृत्ता इव किंशुकाः ॥ १३
 ततोऽपरेण भलेन तीक्ष्णेन च परंतपः ।
 दुर्विमोचनमाहृत्य प्रेषयामास मृत्यवे ॥ १४
 स हतः प्रापतद्भूमौ स्वरथाद्रथिनां वरः ।
 गिरेस्तु कूटजो भग्नो मारुतेनेव पादपः ॥ १५
 दुष्प्रधर्षं ततश्चैव सुजातं च सुतं तव ।
 एकैकं न्यहनत्सङ्ख्ये द्वाभ्यांद्वाभ्यां चमूमुखे ।
 तौ शिलीमुखविद्धाङ्गौ पेतू रथसत्तमौ ॥ १६
 ततः पतन्तं समरे अभिवीक्ष्य सुतं तव ।
 भलेन पातयामास भीमो दुर्विषहं रणे ॥ १७
 स पपात हतो वाहात्पश्यतां सर्वधन्विनाम् ॥ १८
 दृष्ट्वा तु निहतान्भ्रातृन्वहूनेकेन संयुगे ।
 अमर्षवशमापन्नः श्रुतर्वा भीममभ्ययात् ॥ १९
 विक्षिपन्सुमहच्चापं कार्तस्वरविभूषितम् ।
 विसृजन्सायकांश्चैव विषाग्निप्रतिमान्वहून् ॥ २०
 स तु राजन्धनुश्छित्त्वा पाण्डवस्य महामृधे ।
 अथैनं छिन्नधन्वानं विंशत्या समवाकिरत् ॥ २१
 ततोऽन्यद्भनुरादाय भीमसेनो महाबलः ।
 अवाकिरत्तव सुतं तिष्ठतिष्ठेति चान्नवीत् ॥ २२
 महदासीत्तयोर्युद्धं चित्ररूपं भयानकम् ।
 यादृशं समरे पूर्वं जम्भवासवयोर्युधि ॥ २३
 तयोस्तत्र शितैर्धुक्तैर्यमदण्डनिमैः शरैः ।
 समाच्छन्ना धरा सर्वा खं दिशो विदिशस्तथा ॥ २४
 ततः श्रुतर्वा संक्रुद्धो धनुरादाय सायकैः ।

भीमसेनं रणे राजन्बाहोरुरसि चार्पयत् ॥ २५
 सोऽतिविद्धो महाराज तव पुत्रेण धन्विना ।
 भीमः संचुक्षुभे क्रुद्धः पर्वणीव महोदधिः ॥ २६
 ततो भीमो रषाविष्टः पुत्रस्य तव मारिष ।
 सारथिं चतुरश्वाश्चाञ्शरैर्निन्ये यमक्षयम् ॥ २७
 विरथं तं समालक्ष्य विशिखैर्लोमवाहिभिः ।
 अवाकिरदमेयात्मा दर्शयन्पाणिलाघवम् ॥ २८
 श्रुतर्वा विरथो राजन्नाददे खड्गचर्मणी ।
 अथास्याददतः खड्गं शतचन्द्रं च भानुमत् ।
 क्षुरग्रेण शिरः कायात्पातयामास पाण्डवः ॥ २९
 छिन्नोत्तमाङ्गस्य ततः क्षुरग्रेण महात्मना ।
 पपात कायः स्वरथाद्रसुधामनुनादयन् ॥ ३०
 तस्मिन्निपतिते वीरे तावका भयमोहिताः ।
 अभ्यद्रवन्त सङ्ग्रामे भीमसेनं युयुत्सवः ॥ ३१
 तानापतत एवाशु हतशेषाद्वलार्णवात् ।
 दंशितान्प्रतिजग्राह भीमसेनः प्रतापवान् ॥ ३२
 ते तु तं वै समासाद्य परिवव्रुः समन्ततः ॥ ३३
 ततस्तु संवृतो भीमस्तावकान्निशितैः शरैः ।
 पीडयामास तान्सर्वान्सहस्राक्ष इवासुरान् ॥ ३४
 ततः पञ्चशतान्हत्वा सवरूथान्महारथान् ।
 जघान कुञ्जरानीकं पुनः सप्तशतं युधि ॥ ३५
 हत्वा शतसहस्राणि पत्नीनां परमेषुभिः ।
 वाजिनां च शतान्यष्टौ पाण्डवः स विराजते ॥ ३६
 भीमसेनस्तु कौन्तेयो हत्वा युद्धे सुतांस्तव ।
 मेने कृतार्थमात्मानं सफलं जन्म च प्रभो ॥ ३७
 तं तथा युध्यमानं च विनिघ्नन्तं च तावकान् ।
 ईक्षितुं नोत्सहन्ते स तव सैन्या नराधिप ॥ ३८
 विद्राव्य च कुरून्सर्वास्तांश्च हत्वा पदानुगान् ।
 दोर्भ्यां शब्दं ततश्चक्रे त्रासयानो महाद्विपान् ॥ ३९
 हतभूयिष्ठयोधा तु तव सेना विशांपते ।
 किंचिच्छेषा महाराज कृपणं समपद्यत ॥ ४०

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे पञ्चविंशोऽध्यायः ॥ २५ ॥

षड्विंशोऽध्यायः ॥ २६ ॥

कृष्णार्जुनयोः संवादः ॥ १ ॥ संकुलयुद्धम् ॥ २ ॥ भीमेन सुदर्शननाम्नो दुर्योधनानुजस्य वधः ॥ ३ ॥

सञ्जय उवाच ।

दुर्योधनो महाराज सुदर्शश्चापि ते सुतः ।
 हतशेषौ तदा सङ्ख्ये वाजिमध्ये व्यवस्थितौ ॥ १
 ततो दुर्योधनं दृष्ट्वा वाजिमध्ये व्यवस्थितम् ।
 उवाच देवकीपुत्रः कुन्तीपुत्रं धनञ्जयम् ॥ २
 शत्रवो हतभूयिष्ठा ज्ञातयः परिपालिताः ।
 गृहीत्वा सञ्जयं चासौ निवृत्तः शिनिपुङ्गवः ॥ ३
 परिश्रान्तश्च नकुलः सहदेवश्च भारत ।
 योषयित्वा रणे पापान्धार्तराष्ट्रान्सहानुगान् ॥ ४
 दुर्योधनमतिक्रम्य त्रय एते व्यवस्थिताः ।
 कृपश्च कृतवर्मा च द्रौणिश्चैव महारथः ॥ ५
 असौ तिष्ठति पाञ्चाल्यः श्रिया परमया युतः ।
 दुर्योधनबलं हत्वा सह सर्वैः प्रभद्रकैः ॥ ६
 असौ दुर्योधनः पार्थ वाजिमध्ये व्यवस्थितः ।
 छत्रेण प्रियमाणेन प्रेक्षमाणो मुहुर्मुहुः ॥ ७
 प्रतिव्यूह्य बलं सर्वं रणमध्ये व्यवस्थितः ।
 एनं हत्वा शितैर्बाणैः कृतकृत्यो भविष्यसि ॥ ८
 गजानीकं हतं दृष्ट्वा त्वां च प्राप्तमरिंदम ।
 यावन्न विद्रवन्त्येते तावज्जहि सुयोधनम् ॥ ९
 यातु कश्चित् पाञ्चाल्यं क्षिप्रमागम्यतामिति ।
 परिश्रान्तबलस्तात नैष मुच्येत किल्बिषी ॥ १०
 हत्वा तव बलं सर्वं संग्रामे धृतराष्ट्रजः ।
 जितान्पाण्डुसुतान्मत्वा रूपं धारयते महत् ॥ ११
 निहतं स्वबलं दृष्ट्वा पीडितं चापि पाण्डवैः ।
 भुवमेष्यति संग्रामे वधायैवात्मनो नृपः ॥ १२
 एवमुक्तः फल्गुनस्तु कृष्णं वचनमब्रवीत् ।
 धृतराष्ट्रसुताः सर्वे हता भीमेन माधव ।
 यावेतावास्थितौ कृष्ण तावद्य न भविष्यतः ॥ १३
 हतो भीष्मो हतो द्रोणः कर्णो वैकर्तनो हतः ।
 मद्राजो हतः शल्यो हतः कृष्ण जयद्रथः ॥ १४
 हयाः पञ्चशताः शिष्टाः शकुनेः सौबलस्य च ।

मोक्षो नूनं कालसृष्टः इति क. पाठः ॥ १७ ॥

रथानां तु शते शिष्टे द्वे एव तु जनार्दन ।
 दन्तिनां च शतं साग्रं त्रिसाहस्राः पदातयः ॥ १५
 अश्वत्थामा कृपश्चैव त्रिगर्ताधिपतिस्तथा ।
 उलूकः शकुनिश्चैव कृतवर्मा च सात्वतः ॥ १६
 एतद्बलमभूच्छेषं धार्तराष्ट्रस्य माधव ।
 मोक्षो न नूनं कालात्तु विद्यते भुवि कस्यचित् ॥ १७
 तथा विनिहते सैन्ये पश्य दुर्योधनं स्थितम् ।
 अद्याह्ना हि महाराजो हतामित्रो भविष्यति ।
 न हि मे मोक्ष्यते कश्चित्परेषामिह चिन्तये ॥ १८
 ये त्वद्य समरं कृष्ण न हास्यन्ति मदोत्कटाः ।
 तान्वै सर्वान्हनिष्यामि यद्यपि स्युरमातुषाः ॥ १९
 अद्य युद्धे समुत्पन्नं दीर्घं राज्ञः प्रजागरम् ।
 अपनेष्यामि गान्धारिं घातयित्वा शितैः शरैः २०
 निकृत्या वै दुराचारो यानि रत्नानि सौबलः ।
 सभायामहरद्यूते पुनस्तान्याहराम्यहम् ॥ २१
 अद्य वेत्स्यन्ति मच्छक्तिं सर्वा नागपुरे स्त्रियः ।
 श्रुत्वा पतींश्च पुत्रांश्च पाण्डवैर्निहतान्युधि ॥ २२
 समाप्तमद्य वै कर्म सर्वं कृष्ण भविष्यति ।
 अद्य दुर्योधनो दीप्तां श्रियं प्राणांश्च मोक्ष्यति ॥ २३
 नापयाति भयात्कृष्ण संग्रामाद्यदि चेन्मम ।
 निहतं विद्धि बाष्पेय धार्तराष्ट्रं सुबालिशम् ॥ २४
 मम ह्येतदपर्याप्तं वाजिबृन्दमरिंदम ।
 सोढुं ज्यातलनिर्घोषं याहि यावन्निहन्यहम् ॥ २५
 सञ्जय उवाच ।
 एवमुक्तस्तु दाशार्हः पाण्डवेन यशस्विना ।
 अचोदयद्वयान् राजन्दुर्योधनबलं प्रति ॥ २६
 तदनीकमभिप्रेक्ष्य त्रयः सञ्जा महारथाः ।
 भीमसेनोऽर्जुनश्चैव सहदेवश्च मारिष ।
 प्रययुः सिंहनादेन दुर्योधनजिघांसया ॥ २७
 तान्प्रेक्ष्य सहितान्सर्वाञ्जवेनोद्यतकार्मुकान् ।
 सौबलोऽभ्यद्रवद्युद्धे पाण्डवानाततायिनः ॥ २८
 सुदर्शनस्तव सुतो भीमसेनं समभ्ययात् ।

षड्विंशोऽध्यायः ॥ २६ ॥

सुशर्मा शकुनिश्चैव युयुधाते किरीटिना ॥ २९
 सहदेवं तव सुतो ह्यपृष्ठगतोऽभ्ययात् ॥ ३०
 ततो हि यत्नतः क्षिप्रं तव पुत्रो जनाधिप ।
 ग्रासेन सहदेवस्य शिरसि ग्राहरद्भुशम् ॥ ३१
 सोपाविशद्रथोपस्थे तव पुत्रेण ताडितः ।
 रुधिराप्नुतसर्वाङ्ग आशीविष इव श्वसन् ॥ ३२
 प्रतिलभ्य ततः संज्ञां सहदेवो विशांपते ।
 दुर्योधनं शरैस्तीक्ष्णैः संकुद्धः समवाकिरत् ॥ ३३
 पार्थोऽपि युधि विक्रम्य कुन्तीपुत्रो धनञ्जयः ।
 शूराणामश्वपृष्ठेभ्यः शिरांसि निचकर्त ह ॥ ३४
 तदनीकं तदा पार्थो व्यधमद्बहुभिः शरैः ।
 पातयित्वा हयान्सर्वास्त्रिगर्तानां रथान्यथौ ॥ ३५
 ततस्ते सहिता भूत्वा त्रिगर्तानां महारथाः ।
 अर्जुनं वासुदेवं च शरवर्षैरवाकिरन् ॥ ३६
 सत्यकर्माणमाक्षिप्य क्षुरग्रेण महायशाः ।
 ततोऽस्य स्यन्दनस्येषां चिच्छिदे पाण्डुनन्दनः ॥ ३७
 शिलाशितेन च विभो क्षुरग्रेण महायशाः ।
 शिरश्चिच्छेद सहसा तप्तकुण्डलभूषणम् ॥ ३८
 सत्येषुमथ चादत्त योधानां मिषतां ततः ।
 यथा सिंहो वने राजन्मृगं परि बुभुक्षितः ॥ ३९
 तं निहत्य ततः पार्थः सुशर्माणं त्रिभिः शरैः ।
 विद्ध्वा तानहनत्सर्वात्रथान् रुक्मविभूषितान् ॥ ४०
 ततः प्रायान्चरन्पार्थो दीर्घकालं सुसंवृतम् ।
 सुश्वन्क्रोधविषं तीक्ष्णं प्रस्थलाधिपतिं प्रति ॥ ४१
 तमर्जुनः पृषत्कानां शतेन भरतर्षभ ।
 पूरयित्वा ततो बाहान्ग्राहरत्तस्य धन्विनः ॥ ४२
 ततः शरं समादाय यमदण्डोपमं तदा ।

सुशर्माणं समुद्दिश्य चिक्षेपाशु हसन्निव ॥ ४३
 स शरः प्रेषितस्तेन क्रोधदीप्तेन धन्विना ।
 सुशर्माणं समासाद्य विभेद हृदयं रणे ॥ ४४
 स गतासुर्महाराज पपात धरणीतले ।
 नन्दयन्पाण्डवान्सर्वान्यथयन्श्चापि तावकान् ४५
 सुशर्माणं रणे हत्वा पुत्रानस्य महारथान् ।
 सप्त चाष्टौ च त्रिंशच्च सायकैरनयत्क्षयम् ॥ ४६
 ततोऽस्य निशितैर्बाणैः सर्वान्हत्वा पदानुगान् ।
 अभ्यगाद्भारतीं सेनां हतशेषां महारथः ॥ ४७
 भीमस्तु समरे क्रुद्धः पुत्रं तव जनाधिप ।
 सुदर्शनमदृश्यन्तं शरैश्चक्रे हसन्निव ॥ ४८
 ततोऽस्य प्रहसन्क्रुद्धः शिरः कायादपाहरत् ।
 क्षुरग्रेण सुतीक्ष्णेन स हतः प्रापतद्भुवि ॥ ४९
 तस्मिंस्तु निहते वीरे ततस्तस्य पदानुगाः ।
 परिवव्रु रणे भीमं किरन्तो विविधाञ्शरान् ॥ ५०
 ततस्तु निशितैर्बाणैस्तवानीकं वृकोदरः ।
 इन्द्राशनिसमस्पृशैः समन्तात्पर्यवाकिरत् ॥ ५१
 ततः क्षणेन तज्जीमो न्यहनद्भरतर्षभ ॥ ५२
 तेषु तूत्साद्यमानेषु सेनाध्यक्षा महारथाः ।
 भीमसेनं समासाद्य ततोऽयुध्यन्त भारत ॥ ५३
 स तान्सर्वाञ्शरैर्घोरैरवाकिरत् पाण्डवः ।
 तथैव तावका राजन्पाण्डवेयान्महारथान् ।
 शरवर्षेण महता समन्तात्पर्यवारयन् ॥ ५४
 व्याकुलं तदभूत्सर्वं पाण्डवानां परैः सह ।
 तावकानां च समरे पाण्डवेयैर्युयुत्सताम् ॥ ५५
 तत्र योधास्तदा पेतुः परस्परसमाहताः ।
 उभयोः सेनयो राजन्संशोचन्तः स बान्धवान् ५६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे षड्विंशोऽध्यायः ॥ २६ ॥

सप्तविंशोऽध्यायः ॥ २७ ॥

सहदेवेन शकुन्युल्लूकयोर्वधः ॥ १ ॥

सञ्जय उवाच ।

तस्मिन्प्रवृत्ते सङ्ग्रामे गजवाजिनरक्षये ।

शकुनिः सौबलो राजन्सहदेवं समभ्ययात् ॥ १

ततोऽस्यापततस्तूर्णं सहदेवः प्रतापवान् ।

शरौघान्प्रेषयामास पतङ्गानिव शीघ्रगान् ।

उल्लूकं च रणे राजन्विव्याध दशभिः शरैः ॥ २

शकुनिश्च महाराज भीमं विद्ध्वा त्रिभिः शरैः ।
 नवत्या निशितैर्बाणैः सहदेवमवाकिरत् ॥ ३
 ते शूराः समरे राजन्समासाद्य परस्परम् ।
 विव्यधुर्निशितैर्बाणैः कङ्कबर्हिणवाजितैः ।
 स्वर्णपुङ्खैः शिलाघ्नैरैराकर्णग्रहितैः शरैः ॥ ४
 तेषां चापगुणोत्सृष्टा शरवृष्टिर्विशांपते ।
 आच्छादयद्दिशः सर्वा धाराभिरिव तोयदः ॥ ५
 ततः क्रुद्धो रणे भीमः सहदेवश्च भारत ।
 केतुः कदनं सङ्क्षेपे कुर्वन्तौ सुमहाबलौ ॥ ६
 ताभ्यां शरशतैश्छन्नं तद्वलं तव भारत ।
 सान्धकारमिवाकाशमभवत्तत्रतत्र ह ॥ ७
 अथैर्विपरिधावद्भिः शरच्छन्नैर्विशांपते ।
 तत्रतत्र क्रुतो मार्गो विकर्षद्भिर्हतान्वहून् ॥ ८
 निहतानां हयानां च सहैव हयसादिभिः ।
 बर्मभिर्विनिर्कृत्तैश्च प्रासैश्छिन्नैश्च मारिष ॥ ९
 शक्तिभिश्चैव सासिप्रासपरश्वथैः ।
 संछन्ना पृथिवी जज्ञे कुसुमैः शबला इव ॥ १०
 योधास्तत्र महाराज समासाद्य परस्परम् ।
 व्यचरन्त रणे क्रुद्धा विनिघ्नन्तः परस्परम् ॥ ११
 उद्धृत्तनयनै रोषात्संदष्टौष्ठपुटैर्मुखैः ।
 सकुण्डलैर्मही च्छन्ना पद्मकिञ्जल्कसन्निभैः ॥ १२
 भुजैश्छिन्नैर्महाराज नागराजकरोपमैः ।
 साङ्गदैः सतनुत्रैश्च सासिप्रासपरश्वथैः ॥ १३
 कवचैरुत्थितैश्छिन्नैर्नृत्यद्भिश्चापैर्युधि ।
 क्रव्यादगणसंछन्ना घोराऽभूत्पृथिवी विभो ॥ १४
 बल्पावशिष्टे सैन्ये तु कौरवेयान्महाहवे ।
 गृष्टाः पाण्डवा भूला निन्यिरे यमसादनम् ॥ १५
 एतस्मिन्नन्तरे शूरः सौबलेयः प्रतापवान् ।
 प्राप्तेन सहदेवस्य शिरसि ग्राहरद्भुशम् ॥ १६
 स विह्वलो महाराज रथोपस्थ उपाविशत् ॥ १७
 सहदेवं तथा दृष्ट्वा भीमसेनः प्रतापवान् ।
 सर्वसैन्यानि संक्रुद्धो वारयामास भारत ॥ १८
 निर्विमेदं च नाराचैः शतशोऽथ सहस्रशः ।

स निर्भिद्याकरोच्चैव सिंहनादमरिंदमः ॥ १९
 तेन शब्देन वित्रस्ताः सर्वे सहयवारणाः ।
 प्राद्रवन्सहसा भीताः शकुनेश्च पदानुगाः ॥ २०
 प्रभग्नानथ तान्दृष्ट्वा राजा दुर्योधनोऽब्रवीत् ।
 निवर्तध्वमधर्मज्ञा युध्यध्वं किं मृतेन वः ॥ २१
 इह कीर्तिं समाधाय प्रेत्य लोकान्समश्नुते ।
 प्राणाञ्जहाति यो धीरो युद्धे पृष्ठमदर्शयन् ॥ २२
 एवमुक्तास्तु ते राज्ञा सौबलस्य पदानुगाः ।
 पाण्डवानभ्यवर्तन्त मृत्युं कृत्वा निवर्तनम् ॥ २३
 द्रवद्भिस्तत्र राजेन्द्र कृतः शब्दोऽतिदारुणः ।
 क्षुब्धसागरसंकाशः क्षुभितैः सर्वतो दिशम् ॥ २४
 तांस्ततः पुरतो दृष्ट्वा सौबलस्य पदानुगान् ।
 प्रत्युद्ययुर्महाराज पाण्डवा विजयोद्यताः ॥ २५
 प्रत्याश्वस्य च दुर्धर्षः सहदेवो विशांपते ।
 शकुनिं दशभिर्विद्ध्वा हयांश्चास्य त्रिभिः शरैः ।
 धनुश्चिच्छेद च शरैः सौबलस्य हसन्निव ॥ २६
 अथान्यद्भनुरादाय शकुनिर्युद्धदुर्मदः ।
 विव्याध नकुलं षष्ठ्या भीमसेनं च सप्तभिः ॥ २७
 उलूकोऽपि महाराज भीमं विव्याध सप्तभिः ।
 सहदेवं च सप्तत्या परीप्सन्पितरं रणे ॥ २८
 तं भीमसेनः समरे विव्याध नवभिः शरैः ।
 शकुनिं च चतुःषष्ठ्या पार्श्वस्थांश्च त्रिभिस्त्रिभिः ॥ २९
 ते हन्यमाना भीमेन नाराचैस्तैलपायितैः ।
 सहदेवं रणे क्रुद्धाश्छादयञ्शरवृष्टिभिः ।
 पर्वतं वारिधाराभिः सविद्युत इवाम्बुदाः ॥ ३०
 ततोऽस्यापततः शूरः सहदेवः प्रतापवान् ।
 उलूकस्य महाराज भल्लेनापाहरच्छिरः ॥ ३१
 स जगाम रथाङ्गुलिं सहदेवेन पातितः ।
 रुधिराप्लुतसर्वाङ्गो नन्दयन्पाण्डवान्युधि ॥ ३२
 पुत्रं तु निहतं दृष्ट्वा शकुनिस्तत्र भारत ।
 साश्रुकण्ठो विनिःश्वस्य क्षतुर्वाक्यमनुसरन् ॥ ३३
 चिन्तयित्वा मुहूर्तं स बाष्पपूर्णैश्क्षणः श्वसन् ।
 सहदेवं समासाद्य त्रिभिर्विव्याध सायकैः ॥ ३४
 तानपास्य शरान्मुक्ताञ्शरसङ्घैः प्रतापवान् ।

अलंकृतमिवाकाशं इति क. पाठः ॥ ७ ॥

सहदेवो महाराज धनुश्चिच्छेद संयुगे ॥ ३५
 छिन्ने धनुषि राजेन्द्र शकुनिः सौबलस्तदा ।
 प्रगृह्य विपुलं खड्गं सहदेवाय ग्राहिणोत् ॥ ३६
 तमापतन्तं सहसा घोररूपं विशांपते ।
 द्विधा चिच्छेद समरे सौबलस्य हसन्निव ॥ ३७
 असिं दृष्ट्वा द्विधा छिन्नं प्रगृह्य महतीं गदाम् ।
 ग्राहिणोत्सहदेवाय सा मोघा न्यपतद्भुवि ॥ ३८
 ततः शक्तिं महाघोरां कालरात्रीमिवोद्यताम् ।
 प्रेषयामास संक्रुद्धः पाण्डवं प्रति सौबलः ॥ ३९
 तामापतन्तीं सहसा शरैः कनकभूषणैः ।
 त्रिधा चिच्छेद समरे सहदेवो हसन्निव ॥ ४०
 सा पपात त्रिधा छिन्ना भूमौ कनकभूषणा ।
 शीर्यमाणा यथा दीप्ता गगनाद्वै शतह्रदा ॥ ४१
 शक्तिं विनिहतां दृष्ट्वा सौबलं च भयार्दितम् ।
 दुद्रुवुस्तावकाः सर्वे भये जाते ससौबलाः ॥ ४२
 अथोत्क्रुष्टं महच्चासीत्पाण्डवैर्जितकाशिभिः ।
 धार्तराष्ट्रास्ततः सर्वे प्रायशो विमुखाऽभवन् ॥ ४३
 तान्वै विमनसो दृष्ट्वा माद्रीपुत्रः प्रतापवान् ।
 शरैरनेकसाहस्रैर्वारयामास संयुगे ॥ ४४
 ततो गान्धारकैर्गुप्तं पुष्टैरश्वैर्जये धृतम् ।
 आससाद रणे यान्तं सहदेवोऽथ सौबलम् ॥ ४५
 खमंशमवशिष्टं तं संस्मृत्य शकुनिं नृप ।
 रथेन काञ्चनाङ्गेन सहदेवः समभ्ययात् ॥ ४६
 अधिज्यं बलवत्कृत्वा व्याक्षिपन्सुमहद्वनुः ।
 स सौबलमभिद्रुत्य गार्धपत्रैः शिलाशितैः ॥ ४७
 भृशमभ्यहनत्क्रुद्धस्तोत्रैरिव महाद्विपम् ।
 उवाच चैनं मेधावी विगृह्य सारयन्निव ॥ ४८
 क्षत्रधर्मे स्थिरो भूत्वा युध्यस्व पुरुषो भव ।
 यत्तदा भाषसे मूढ गृह्णन्नक्षान्सभातले ।
 फलमद्य प्रपद्यस्व कर्मणस्तस्य दुर्मते ॥ ४९
 निहतास्ते दुरात्मानो येऽस्मानवहसन्पुरा ।
 दुर्योधनः कुलाङ्गारः शिष्टस्त्वं चास्य मातुलः ॥ ५०
 अद्य ते निहनिष्यामि क्षुरेणोन्मथितं शिरः ।

यत्तदा हृष्यसे मूढ ग्लहन्नक्षैः सभातले इति ज्ञ. पाठः ॥ ४९ ॥

वृक्षात्फलमिवाविद्धं लगुडेन प्रमाथिना ॥ ५१
 एवमुक्त्वा महाराज सहदेवो महाबलः ।
 संक्रुद्धो रणशार्दूलो वेगेनाभिजगाम तम् ॥ ५२
 अभिगम्य सुदुर्धर्षः सहदेवो युधां पतिः ।
 विकृष्य बलवच्चापं क्रोधेन प्रज्वलन्निव ॥ ५३
 शकुनिं दशभिर्विद्ध्वा चतुर्भिश्चास्य वाजिनः ।
 छत्रं ध्वजं धनुश्चास्य छित्त्वा सिंह इवानदत् ॥ ५४
 छिन्नध्वजधनुश्छत्रः सहदेवेन सौबलः ।
 कृतो विद्धश्च बहुभिः सर्वमर्मसु सायकैः ॥ ५५
 ततो भूयो महाराज सहदेवः प्रतापवान् ।
 शकुनेः प्रेषयान्मास शरवृष्टिं दुरासदाम् ॥ ५६

ततस्तु क्रुद्धः सुबलस्य पुत्रो
 माद्रीसुतं सहदेवं विमर्दे ।
 प्राप्तेन जाम्बूनदभूषणेन
 जिघांसुरेकोऽभिमपात शीघ्रम् ॥ ५७
 माद्रीसुतस्तस्य समुद्यतं तं
 प्रासं सुवृत्तौ च भुजौ रणाग्रे ।
 भल्लैस्त्रिभिर्युगपत्संचकर्त
 ननाद चोच्चैस्तरसाऽऽजिमध्ये ॥ ५८
 तस्याशुकारी सुसमाहितेन
 सुवर्णपुङ्खेन दृढायसेन ।
 भल्लेन सर्वावरणातिगेन
 शिरः शरीरात्प्रममाथ भूयः ॥ ५९
 शरेण कार्तस्वरभूषितेन
 दिवाकराभेण सुसंहितेन ।
 हतोत्तमाङ्गो युधि पाण्डवेन
 पपात भूमौ सुबलस्य पुत्रः ॥ ६०
 स तच्छिरो वेगवता शरेण
 सुवर्णपुङ्खेन शिलाशितेन ।
 प्रावेरयत्कुपितः पाण्डुपुत्रो
 यत्तत्कुरुणामनयस्य मूलम् ॥ ६१
 भुजौ सुवृत्तौ प्रचकर्त वीरः
 पश्चात्कबन्धं रुधिरावसिक्तम् ।

सप्तविंशोऽध्यायः ॥ २७ ॥

विस्पन्दमानं निपपात घोरं
 रथोत्तमात्पार्थिव पार्थिवस्य ॥ ६२
 हृतोत्तमाङ्गं शकुनिं समीक्ष्य
 भूमौ शयानं रुधिरार्द्रगात्रम् ।
 घोघास्त्वदीया भयनष्टसत्त्वा
 दिशः प्रजग्मुः प्रगृहीतशस्त्राः ॥ ६३
 प्रविद्धताः शुष्कमुखा विसंज्ञा
 गाण्डीवघोषेण समाहताश्च ।
 मयादिता भय्ररथाश्वनागाः
 पदातयश्चैव सधार्तराष्ट्राः ॥ ६४

ततो रथाच्छकुनिं पातयित्वा
 मुदान्विता भारत पाण्डवेयाः ।
 शङ्खान्प्रदध्मुः समरेऽतिहृष्टाः
 सकेशवाः सैनिकान्दर्शयन्तः ॥ ६५
 तं चापि सर्वे प्रतिपूजयन्तो
 दृष्ट्वा बुवाणाः सहदेवमाजौ ।
 दिष्ट्वा हतो नैकृतिको महात्मा
 सहात्मजो वीर रणे लयेति ॥ ६६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे सप्तविंशोऽध्यायः ॥ २७ ॥

॥ इति शल्यवधपर्व ॥

(अथ हृदप्रवेशपर्व ॥ २ ॥)

अष्टाविंशोऽध्यायः ॥ २८ ॥

हतावशिष्टे बले पाण्डवैर्निहते दुर्योधनेन पलायने निर्धारणम् ॥ १ ॥

सञ्जय उवाच ।

ततः क्रुद्धा महाराज सौबलस्य पदानुगाः ।
 त्यक्त्वा जीवितमाक्रन्दे पाण्डवान्पर्यवारयन् ॥ १
 तानर्जुनः प्रत्यगृह्णात्सहदेवजये धृतः ।
 भीमसेनश्च तेजस्वी क्रुद्धाशीविषदर्शनः ॥ २
 शतयुष्टिप्रासहस्तानां सहदेवं जिघांसताम् ।
 संकल्पमकरोन्मोघं गाण्डीवेन धनञ्जयः ॥ ३
 संगृहीतायुधान्बाहून्योधानामभिधावताम् ।
 सलैश्चिच्छेद बीमत्सुः शिरांस्यपि हयानपि ॥ ४
 ते हयाः प्रत्यपद्यन्त वसुधां विगतासवः ।
 चरता लोकवीरेण ग्रहताः सव्यसाचिना ॥ ५
 ततो दुर्योधनो राजा दृष्ट्वा स्वबलसंक्षयम् ।
 हतशेषान्समानीय क्रुद्धो रथगणान्बहून् ॥ ६
 कुञ्जरांश्च हयांश्चैव पादातांश्च समन्ततः ।
 उवाच दुःखितान्सर्वान्धार्तराष्ट्र इदं वचः ॥ ७
 समासाद्य रणे सर्वान्पाण्डवान्समुहद्रणान् ।
 पाञ्चाल्यं चापि सबलं हत्वा शीघ्रं न्यवर्तत ॥ ८

तस्य ते शिरसा गृह्य वचनं युद्धदुर्मदाः ।
 अभ्युद्ययू रणे पार्थास्तव पुत्रस्य शासनात् ॥ ९
 तानभ्यापततः शीघ्रं हतशेषान्महारणे ।
 शरैराशीविषाकारैः पाण्डवाः समवाकिरन् ॥ १०
 तत्सैन्यं भरतश्रेष्ठ मुहूर्तेन महात्मभिः ।
 अवध्यत रणं प्राप्य त्रातारं नाभ्यविन्दत ॥ ११
 पलायमानं तु भयान्नावतिष्ठति दंशितम् ।
 अश्वैर्विपरिधावद्भिः सैन्येन रजसा वृते ॥ १२
 न प्राज्ञायन्त समरे दिशः सप्रदिशस्तथा ।
 ततस्तु पाण्डवानीकाभिः सत्य बहवो जनाः ॥ १३
 अभ्यग्नस्तावकान्युद्धे मुहूर्तादिव भारत ।
 ततो निःशेषमभवत्तत्सैन्यं तव भारत ॥ १४
 अक्षौहिण्यः समेतास्तु तव पुत्रस्य भारत ।
 एकादश हता युद्धे ताः प्रभो पाण्डुसृजयैः ॥ १५
 तेषु राजसहस्रेषु तावकेषु महात्मसु ।
 एको दुर्योधनो राजन्नदृश्यत मृशं क्षतः ॥ १६
 ततो वीक्ष्य दिशः सर्वा दृष्ट्वा शून्यां च मेदिनीम् ।

विहीनः सर्वयोधैश्च पाण्डवान्वीक्ष्य संयुगे ॥ १७
मुदितान्सर्वतः सिद्धान्नर्दमानान्समन्ततः ।
वाणशब्दरवांश्चैव श्रुत्वा तेषां महात्मनाम् ॥ १८

दुर्योधनो महाराज कश्मलेनाभिसंवृतः ।
अपयाने मनश्चक्रे विहीनबलवाहनः ॥ १९

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे अष्टाविंशोऽध्यायः ॥ २८ ॥

एकोनत्रिंशोऽध्यायः ॥ २९ ॥

पाण्डवैर्निहतसहायस्य दुर्योधनस्य गदामादाय हृदं प्रति प्रस्थानम् ॥ १ ॥ सञ्जयसंहारायासिमुद्यच्छता सात्यकिना
व्यासवचनात्तद्विमोचनम् ॥ २ ॥ हास्तिनपुरं गच्छतः सञ्जयस्य मध्येमार्गे दुर्योधनदर्शनम् ॥ ३ ॥ तेन तस्मिन्धृतराष्ट्राय
स्ववृत्तान्तनिवेदनचोदनपूर्वकं हृदं प्रविश्य मायया जलस्तम्भनम् ॥ ४ ॥ तत्रागतैर्द्रौणिकपकृतवर्मभिः सञ्जयादुर्योधनस्य
हृदप्रवेशं विज्ञाय विलप्य पुनः शिविरगमनम् ॥ ५ ॥ ततो वृद्धपरिजनैर्युयुत्सुना च राजदाराणां नगरप्रापणम् ॥ ६ ॥

धृतराष्ट्र उवाच ।
निहते मामके सैन्ये निःशेषे शिविरे कृते ।
पाण्डवानां बले सूत किंनु शेषमभूत्तदा ॥ १
एतन्मे पृच्छतो ब्रूहि कुशलो ह्यसि सञ्जय ।
यच्च दुर्योधनो मानी कृतवांस्तनयो मम ।
बलक्षयं तथा दृष्ट्वा स एकः पृथिवीपतिः ॥ २
सञ्जय उवाच ।
रथानां द्वे सहस्रे तु सप्त नागशतानि च ।
पञ्च चाश्वसहस्राणि पत्नीनामयुतानि च ॥ ३
एतच्छेषमभूद्राजन्पाण्डवानां महद्बलम् ।
परिगृह्य हि यद्युद्धे धृष्टद्युम्नो व्यवस्थितः ॥ ४
एकाकी भरतश्रेष्ठ ततो दुर्योधनो नृपः ।
नापश्यत्समरे कंचित्सहायं रथिनां वरः ॥ ५
नर्दमानान्परान्दृष्ट्वा स्वबलस्य च संक्षयम् ।
दृष्ट्वा भरतशार्दूलः कश्मलेनाभिसंवृतः ।
हतं स्वहयमुत्सृज्य प्राञ्चुखः प्राद्रवद्भयात् ॥ ६
एकादशचमूभर्ता पुत्रो दुर्योधनस्तव ।
गदामादाय तेजसी पदातिः प्रस्थितो हृदम् ॥ ७
नातिदूरं ततो गत्वा पद्भ्यामेव नराधिपः ।
सस्मार वचनं क्षत्रुर्धर्मशीलस्य धीमतः ॥ ८
इदं नूनं महाप्राज्ञो विदुरो दृष्ट्वान्पुरा ।
महद्भयसनमस्माकं क्षत्रियाणां च सर्वशः ॥ ९
एवं विचिन्तयानस्तु प्रविविधुर्हृदं नृपः ।
दुःखसंतप्तहृदयो दृष्ट्वा राजन्बलक्षयम् ॥ १०

‘दशैकाक्षौहिणीभर्ता तदा दुर्योधनोऽपि सन् ।
प्राप्तवान्व्यसनं तीव्रं दैवं हि बलवत्तरम् ॥’ ११
पाण्डवास्तु महाराज धृष्टद्युम्नपुरोगमाः ।
अभ्यद्रवन्त संक्रुद्धास्तव राजन्बलं प्रति ॥ १२
शक्त्यष्टिप्रासहस्तानां बलानामभिगर्जताम् ।
संकल्पमकरोन्मोघं गाण्डीवेन धनञ्जयः ॥ १३
तान्हत्वा निशितैर्बाणैः सामात्यान्सह बन्धुभिः ।
रथे श्वेतहये तिष्ठन्मर्जुनो बह्वशोभत ॥ १४
सुबलस्य हते पुत्रे सवाजिरथकुञ्जरे ।
महावनमिव च्छिन्नमभवत्तावकं बलम् ॥ १५
अनेकशतसाहस्रे बले दुर्योधनस्य ह ।
नान्यो महारथो राजञ्जीवमानो व्यदृश्यत ॥ १६
द्रोणपुत्रादृते वीरात्तथैव कृतवर्मणः ।
कृपाच्च गौतमाद्राजन्पार्थिवाच्च तवात्मजात् ॥ १७
धृष्टद्युम्नस्तु मां दृष्ट्वा हसन्सात्यकिमब्रवीत् ।
किमनेन गृहीतेन नानेनार्थोऽस्ति जीवता ॥ १८
धृष्टद्युम्नवचः श्रुत्वा शिनेर्नृपा महारथः ।
उद्यम्य निशितं खड्गं हन्तुं मामुद्यतस्तदा ॥ १९
तमागम्य महाप्राज्ञः कृष्णद्रौपायनोऽब्रवीत् ।
मुच्यतां सञ्जयो जीवन्न हन्तव्यः कथंचन ॥ २०
द्रौपायनवचः श्रुत्वा शिनेर्नृपा कृताञ्जलिः ।
ततो मामब्रवीन्मुक्त्वा स्वस्ति सञ्जय साधव ॥ २१
अनुज्ञातस्त्वहं तेन न्यस्तवर्मा निरायुधः ।
प्रातिष्ठं येन नगरं सायाह्ने रुधिरोक्षितः ॥ २२

क्रोशमात्रमपक्रान्तं गदापाणिमवस्थितम् ।
 एकं दुर्योधनं राजन्नपश्यं भृशविक्षतम् ॥ २३
 स तु मामश्रुपूर्णाक्षो नाशक्रोदभिवीक्षितुम् ।
 उपप्रेक्षत मां दृष्ट्वा तथा दीनमवस्थितम् ॥ २४
 तं चाहमपि शोचन्तं दृष्ट्वैकाकिनमाहवे ।
 मुहूर्तं नाशकं वक्तुमतिदुःखपरिप्लुतः ॥ २५
 यस्य मूर्ध्नाभिविक्तानां सहस्रमणिमौलिनाम् ।
 आहत्य च करं सर्वं स्वस्य वेदम् समागतम् ॥ २६
 चतुःसागरपर्यन्ता पृथिवी रत्नभूषिता ।
 कर्णेनैकेन यस्यार्थे करमाहारिता पुरा ॥ २७
 यस्याज्ञा परराष्ट्रेषु कर्णेनैव प्रसारिता ।
 नामवद्यस्य शस्त्रेषु खेदो राज्ञः प्रशासतः ॥ २८
 आसीनो हास्तिनपुरे क्षेमं राज्यमकण्ठकम् ।
 अन्वपालयदैश्वर्यात्कुबेरमपि नास्मरत् ॥ २९
 भवनाद्भवनं राजन्प्रयातुं पृथिवीपते ।
 देवालयप्रदेशे च पन्था यस्य हिरण्मयः ॥ ३०
 पताकावृतसूर्याशुतोरणोच्छ्रितशोभिताः ।
 प्रयाणे पृथिवीभर्तुर्धन्यानामभवन्गृहाः ॥ ३१
 आरुह्यैरावतप्रख्यं नागमिन्द्रसमो बली ।
 विभूत्या सुमहत्या यः प्रयाति पृथिवीपते ॥ ३२
 तं भृशक्षतसर्वाङ्गं पद्भ्यामेव धरातले ।
 तिष्ठन्तमेकं दृष्ट्वा तु ममाभूत्क्लेश उत्तमः ॥ ३३
 तस्य चैवंविधस्याद्य जगन्नाथस्य भूपते ।
 आपदप्रतिमैवाभूद्बलीयान्विधिरेव हि ॥ ३४
 ततोऽस्मै तदहं सर्वमुक्तवान्ग्रहणं तदा ।
 दैपायनप्रसादाच्च जीवतो मोक्षमाहवे ॥ ३५
 स मुहूर्तमिव ध्यात्वा प्रतिलभ्य च चेतनाम् ।
 प्रादंश्च सर्वसैन्यानि पर्यपृच्छत मां ततः ॥ ३६
 तस्मै तदहमाचक्षे सर्वं प्रत्यक्षदर्शिवान् ।
 प्रादंश्च निहतान्सर्वान्सैन्यं च विनिपातितम् ॥ ३७
 त्रयः किल रथाः शिष्टास्तावकानां नराधिप ।
 इति प्रस्थानकाले मां कृष्णद्वैपायनोऽब्रवीत् ॥ ३८
 स दीर्घमिव निःश्वस्य प्रत्यवेक्ष्य पुनः पुनः ।
 असौ मां पाणिना स्पृष्ट्वा पुत्रस्ते पर्यभाषत ॥ ३९

शल्य० ८

त्वदन्यो नेह संग्रामे कश्चिज्जीवति सञ्जय ।
 द्वितीयं नेह पश्यामि ससहायाश्च पाण्डवाः ॥ ४०
 ब्रूयाः सञ्जय राजानं प्रज्ञाचक्षुषमीश्वरम् ।
 दुर्योधनस्तव सुतः प्रविष्टो हृदमित्युत ॥ ४१
 सुहृद्भिस्तादृशैर्हीनः पुत्रैर्भ्रातृभिरेव च ।
 पाण्डवैश्च हते राज्ये को नु जीवेत मादृशः ॥ ४२
 आचक्षीथाः सर्वमिदं मां च मुक्तं महाहवात् ।
 अस्मिस्तोयद्भेदे गुप्तं जीवन्तं भृशविक्षतम् ॥ ४३
 एवमुक्त्वा महाराज प्राविशतं महाहृदम् ।
 अस्तम्भयत तोयं च माययामनुजाधिपः ॥ ४४
 तस्मिन् हृदं प्रविष्टे तु त्रीन् रथाञ्श्रान्तवाहनान् ।
 अपश्यं सहितानेकस्तं देशं समुपेयुषः ॥ ४५
 कृपं शारद्वतं वीरं द्रौणिं च रथिनां वरम् ।
 भोजं च कृतवर्माणं सहिताञ्शरविक्षतान् ॥ ४६
 ते सर्वे मामभिप्रेक्ष्य तूर्णमश्वाननोदयन् ।
 उपयाय तु मामृचुर्दिष्ट्या जीवसि सञ्जय ॥ ४७
 अपृच्छंश्चैव मां सर्वे पुत्रं तव जनाधिपम् ।
 कच्चिदुर्योधनो राजा स नो जीवति सञ्जय ॥ ४८
 आख्यातवानहं तेभ्यस्तदा कुशलिनं नृपम् ।
 तच्चैव सर्वमाचक्षं यन्मां दुर्योधनोऽब्रवीत् ॥ ४९
 हृदं चैवाहमाचक्षं यं प्रविष्टो नराधिपः ।
 अश्वत्थामा तु तद्राजनिशम्य वचनं मम ॥ ५०
 तं हृदं विपुलं प्रेक्ष्य करुणं पर्यदेवयत् ।
 अहो धिक् स न जानाति जीवतोऽस्मान्नराधिपः ।
 पर्याप्ता हि वयं तेन सह योधयितुं परान् ॥ ५१
 ते तु तत्र चिरं कालं विलप्य च महारथाः ।
 प्राद्रवन् रथिनां श्रेष्ठा दृष्ट्वा पाण्डुसुतान् रणे ॥ ५२
 ते तु मां रथमारोप्य कृपस्य सुपरिष्कृतम् ।
 सेनानिवेशमाजग्मुर्हतशेषास्त्रयो रथाः ॥ ५३
 तत्र गुल्माः परिक्षिप्ताः सूर्ये चास्तमिते सति ।
 सर्वे विचुक्रुशुः श्रुत्वा पुत्राणां तव संक्षयम् ॥ ५४
 ततो वृद्धा महाराज योषितां रक्षिणो नराः ।
 राजदारानुपादाय प्रययुर्नगरं प्रति ॥ ५५
 तत्र विक्रोशमानानां रुदतीनां च सर्वशः ।

प्रादुरासीन्महाञ्जब्दः श्रुत्वा तद्वलसंक्षयम् ॥ ५६
 ततस्ता योषितो राजन्स्दन्यो वै मुहुर्मुहुः ।
 कुर्य इव शब्देन नादयन्त्यो महीतलम् ॥ ५७
 आजघ्नुः करजैश्चापि पाणिभिश्च शिरांस्युत ।
 छलुचुश्च तदा केशान्क्रोशन्त्यस्तत्र तत्र ह ॥ ५८
 हाहाकारविनादिन्यो विनिघ्नन्त्य उरांसि च ।
 शोचन्त्यस्तत्र रुरुदुः क्रन्दमाना विशांपते ॥ ५९
 ततो दुर्योधनामात्याः साश्रुकण्ठा भृशतुराः ।
 राजदारानुपामञ्च्य प्रययुर्नगरं प्रति ॥ ६०
 वेत्रव्यासक्तहस्ताश्च द्वाराध्यक्षा विशांपते ।
 शयनीयानि शुभ्राणि स्पर्ध्यास्तरणवन्ति च ।
 समादाय ययुस्तूर्णं नगरं दाररक्षिणः ॥ ६१
 आस्थायाश्चतरीयुक्तान्यन्दनानपरे पुनः ।
 खान्खान्दारानुपादाय प्रययुर्नगरं प्रति ॥ ६२
 अदृष्टपूर्वा या नार्यो भास्करेणापि वेश्मसु ।
 ददृशुस्ता महाराज जना याताः पुरं प्रति ॥ ६३
 ताः स्त्रियो भरतश्रेष्ठ सौकुमार्यसमन्विताः ।
 प्रययुर्नगरं तूर्णं हतस्वपतिबान्धवाः ॥ ६४
 आगोपालाविपालेभ्यो द्रवन्तो नगरं प्रति ।
 ययुर्मेनुष्याः संभ्रान्ता भीमसेनभयार्दिताः ॥ ६५
 अपिचैषां भयं तीव्रं पार्थेभ्योऽभूत्सुदारुणम् ।
 प्रेक्षमाणस्तदाऽन्योन्यमाधावन्नगरं प्रति ॥ ६६
 तस्मिंस्तथा वर्तमाने विद्रवे भृशदारुणे ।
 युयुत्सुः शोकसंमूढः प्राप्तकालमचिन्तयत् ॥ ६७
 जितो दुर्योधनः सङ्क्षेपे पाण्डवैर्भीमविक्रमैः ।
 एकादशचमूभर्ता आतरश्चास्य सूदिताः ॥ ६८
 हताश्च कुरवः सर्वे भीष्मद्रोणपुरःसराः ।
 अहमेको विमुक्तस्तु भाग्ययोगाद्यदृच्छया ॥ ६९
 विद्रुतानि च सर्वाणि शिबिराद्वै समन्ततः ।
 [इतस्ततः पलायन्ते हतनाथा हतौजसः ॥ ७०
 अदृष्टपूर्वा दुःखार्ता भयव्याकुललोचनाः ।
 हरिणा इव वित्रस्ता वीक्षमाणा दिशो दश] ॥ ७१
 दुर्योधनस्य सचिवा ये केचिदवशेषिताः ।
 राजदारानुपादाय प्रययुर्नगरं प्रति ।

हतो दुर्योधन इति क. पाठः ॥ ६८ ॥ अहमेकोऽवशि-

प्राप्तकालमहं मन्ये प्रवेशं तैः सह प्रभो ॥ ७२
 युधिष्ठिरमनुज्ञाय वासुदेवं तथैव च ।
 एतमर्थं महाबाहुरुभयोः संन्यवेदयत् ॥ ७३
 तस्य प्रीतोऽभवद्राजा नित्यं करुणवेदिता ।
 परिष्वज्य महाबाहुर्वैश्यापुत्रं व्यसर्जयत् ॥ ७४
 ततः स रथमास्थाय द्रुतमश्वानचोदयत् ।
 संवाहयितवांश्चापि राजदारान्पुरं प्रति ॥ ७५
 तैश्चैव सहितः क्षिप्रमस्तं गच्छति भास्करे ।
 प्रविष्टो हास्तिनपुरं बाष्पकण्ठोऽश्रुलोचनः ॥ ७६
 अपश्यत महाप्राज्ञं विदुरं साश्रुलोचनम् ।
 राज्ञः समीपान्निष्क्रान्तं शोकोपहतचेतसम् ॥ ७७
 तमब्रवीत्सत्यधृतिः प्रणतं त्वग्रतः स्थितम् ॥ ७८
 विदुर उवाच ।
 दिष्ट्या कुरुक्षये वृत्ते अस्मिंस्त्वं पुत्र जीवसि ।
 विना राज्ञः प्रवेशाद्वै किमसि त्वमिहागतः ।
 एतद्वै कारणं सर्वं विस्तरेण निवेदय ॥ ७९
 युयुत्सुरुवाच ।
 निहते शकुनौ तत्र सज्जातिसुतबान्धवे ।
 हतशेषपरीवारो राजा दुर्योधनस्ततः ।
 स्वकं स हयमुत्सृज्य प्राञ्जुखः प्राद्रवद्भयात् ॥ ८०
 अपक्रान्ते तु नृपतौ स्कन्धावारनिवेशनात् ।
 भयव्याकुलितं सर्वं प्राद्रवन्नगरं प्रति ॥ ८१
 ततो राज्ञः कलत्राणि आतृणां चास्य सर्वतः ।
 वाहनेषु समारोप्य अध्यक्षाः प्राद्रवन्भयात् ॥ ८२
 ततोऽहं समनुज्ञाप्य राजानं सहकेशवम् ।
 प्रविष्टो हास्तिनपुरं रक्षन्लोकस्य वाच्यताम् ॥ ८३
 सञ्जय उवाच ।
 एतच्छ्रुत्वा तु वचनं वैश्यापुत्रेण भाषितम् ।
 प्राप्तकालमिति ज्ञात्वा विदुरः सर्वधर्मवित् ।
 अपूजयदमेयात्मा युयुत्सुं वाक्यमब्रवीत् ॥ ८४
 प्राप्तकालमिदं सर्वं श्रुत्वा भरतक्षये ।
 [रक्षितः कुलधर्मश्च सानुक्रोशतया त्वया ॥ ८५
 दिष्ट्या त्वामिह संग्रामादस्माद्वीरक्षयात्पुरम् ।
 समागतमपश्याम ह्यंशुमन्तमिव प्रजाः ॥ ८६
 द्रुत इति क. पाठः ॥ ६९ ॥ एकोनत्रिंशोऽध्यायः ॥ २९ ॥

अन्यस्य नृपतेर्यष्टिर्लुब्धस्यादीर्घदर्शिनः ।
 बहुशो गान्धमानस्य दैवोपहतचेतसः ।
 त्वमेको व्यसनार्तस्य प्रियसे पुत्र सर्वथा ॥ ८७ ॥
 अद्य त्वमिह विश्रान्तः श्वोऽभिगन्ता युधिष्ठिरम् ।
 एतावदुक्त्वा वचनं विदुरः साश्रुलोचनः ।
 युयुत्सुं समनुज्ञाप्य प्रविवेश नृपक्षयम् ॥ ८८ ॥
 पौरजानपदैर्दुःखाद्वाहेति भृशनादितम् ।

निरानन्दं गतश्रीकं हृत्ताराममिवाशयम् ।
 शून्यरूपमपध्वस्तं दुःखाद्दुःखतरोऽभवत् ॥ ८९ ॥
 विदुरः सर्वधर्मज्ञो विरुवेनान्तरात्मना ।
 विवेश नगरे राजन्निशश्वास शनैः शनैः ॥ ९० ॥
 युयुत्सुरपि तां रात्रिं स्वगृहे न्यवसत्तदा ।
 बन्धमानः स्वकैश्चापि नाभ्यनन्दत्सुदुःखितः ।
 चिन्तयानः क्षयं तीव्रं भरतानां परस्परम् ॥ ९१ ॥

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे एकोनत्रिंशोऽध्यायः ॥ २९ ॥

त्रिंशोऽध्यायः ॥ ३० ॥

कृपद्रौणिकृतवर्मसु हृदमेत्य दुर्योधनेन भापमाणेषु तत्र यदृच्छोपागतैर्व्याघैस्तद्दर्शनम् ॥ १ ॥ व्याधनिवेदनेन सपरि-
 वारैः पाण्डवैर्हृदं प्रत्यागमनम् ॥ २ ॥ तद्दर्शनेन कृपादिभिर्दुर्योधनाभ्यनुज्ञानेन दूरस्थन्यग्रोधतरुमेत्य तन्मूले उपवेशनम्
 ॥ ३ ॥ दुर्योधनेन पुनर्जलस्तम्भनेन हृदप्रवेशनम् ॥ ४ ॥

सञ्जय उवाच ।

गृह्णादिव राजेन्द्र सर्वं शून्यमदृश्यत ।
 मत्तवारणसंगुष्ठं शिविरं विद्रुते बले ॥ १ ॥
 यत्र शब्देन महता नान्वबुध्यन्महारथाः ।
 तत्र शब्दं न शृणुमो मनुष्यस्यापि कस्यचित् ॥ २ ॥

धृतराष्ट्र उवाच ।

हतेषु सर्वसैन्येषु पाण्डुपुत्रै रणाजिरे ।
 मामकाश्चावशिष्टास्ते किमकुर्वत सञ्जय ॥ ३ ॥
 कृतवर्मा कृपश्चैव द्रोणपुत्रश्च वीर्यवान् ।
 दुर्योधनश्च मन्दात्मा राजा किमकरोत्तदा ॥ ४ ॥

सञ्जय उवाच ।

संप्राद्रवत्सु दारेषु क्षत्रियाणां महात्मनाम् ।
 विद्रुते शिविरे शून्ये भृशोद्विग्रास्त्रयो रथाः ॥ ५ ॥
 निशम्य पाण्डुपुत्राणां तदा वैजयिनां स्वनम् ।
 विद्रुतं शिविरं दृष्ट्वा सायाह्ने राजगृद्धिनः ।

स्थानं नारोचयंस्तत्र ततस्ते हृदमभ्ययुः ॥ ६ ॥

युधिष्ठिरोऽपि धर्मात्मा आतृभिः सहितो रणे ।

हृष्टः पर्यपतद्राजन्दुर्योधनवधेप्सया ॥ ७ ॥

मार्गमाणास्तु संक्रुद्धास्तव पुत्रं जयैषिणः ।
 यत्नतोऽन्वेषमाणास्ते नैवापश्यञ्जनाधिपम् ॥ ८ ॥

यदा दुर्योधनो युद्धं त्यक्त्वा पद्भ्यां पराक्रमत् ।
 तं हृदं प्राविशच्चापि विष्टभ्यापः स्वमायया ॥ ९ ॥
 यदा तु पाण्डवाः सर्वे सुपरिश्रान्तवाहनाः ।
 ततः स्वशिविरं प्राप्य व्यतिष्ठन्त सैनिकाः ॥ १० ॥
 ततः कृपश्च द्रौणिश्च कृतवर्मा च सात्वतः ।
 सन्निविष्टेषु पार्थेषु प्रययुस्तं हृदं शनैः ॥ ११ ॥
 ते तं हृदं समासाद्य यत्र शेते जनाधिपः ।
 अभ्यभाषन्त दुर्धर्षं राजानं सुप्तमम्भसि ॥ १२ ॥
 राजब्रुत्तिष्ठ युध्यस्व सहास्राभिर्युधिष्ठिरम् ।
 जित्वा वा पृथिवीं भुङ्क्ष्व हतो वा स्वर्गमाप्नुहि ॥ १३ ॥
 तेषामपि बलं सर्वं हतं दुर्योधन त्वया ।
 प्रतिविद्धाश्च भूयिष्ठं ये शिष्टास्तत्र सैनिकाः ॥ १४ ॥
 न ते वेगं विषहितुं शक्तास्तव विशांपते ।
 अस्माभिरपि गुप्तस्य तस्मादुत्तिष्ठ भारत ॥ १५ ॥
 दुर्योधन उवाच ।

दिष्ट्या पश्यामि वो मुक्तानीदृशात्पुरुषक्षयात् ।

पाण्डुकौरवसंसर्दाजीवमानान्नरर्षभान् ॥ १६ ॥

विजेष्यामो वयं सर्वे विश्रान्ता विगतकृमाः ।

भवन्तश्च परिश्रान्ता वयं च भृशविक्षताः ।
 उदीर्णं च बलं तेषां तेन युद्धं न रोचये ॥ १७ ॥
 न त्वेतदद्भुतं वीरा यद्वो महदिदं मनः ।

अस्मासु च परा शक्तिर्न तु कालः पराक्रमे ॥ १८
 विश्रम्यैकां निशामद्य भवद्भिः सहितो रणे ।
 प्रतियोत्स्याम्यहं शत्रून्श्च न स्याच्च श्रमो मम ॥ १९
 सञ्जय उवाच ।
 एवमुक्तोऽब्रवीद्गौणी राजानं युद्धदुर्मदम् ।
 उत्तिष्ठ राजन्मद्रं ते विजेष्यामो वयं परान् ॥ २०
 इष्टापूर्तेन दानेन सत्येन च जपेन च ।
 शपे राजन्यथा ह्यद्य निहनिष्यामि सोमकान् ॥ २१
 मा स यज्ञकृतां प्रीतिमाप्नुयां सज्जनोचिताम् ।
 यदीमां रजनीं व्युष्टां न हि हन्मि परान्रणे ॥ २२
 नाहत्वा सर्वपाञ्चालान्विमोक्ष्ये क्वचं विभो ।
 उत्तिष्ठ त्वं ब्रवीम्येतत्तन्मे शृणु जनाधिप ॥ २३
 तेषु संभाषमाणेषु व्याधास्तं देशमाययुः ।
 मांसभारपरिश्रान्ताः पानीयार्थं यदृच्छया ॥ २४
 ते हि नित्यं महाराज भीमसेनस्य लुब्धकाः ।
 मांसभारानुपाजहुर्मत्स्या परमया विभो ॥ २५
 ते तत्र धिष्ठितास्तेषां सर्वे तद्वचनं रहः ।
 दुर्योधनवचश्चैव शुश्रुवुः संगता मिथः ॥ २६
 तेऽपि सर्वे महेष्वासा अयुद्धारिणि कौरवे ।
 निर्वन्धं परमं चक्रुस्तदा वै युद्धकाङ्क्षिणः ॥ २७
 तांस्तथा समुदीक्ष्याथ कौरवाणां महारथान् ।
 अयुद्धमनसं चैव राजानं स्थितमम्भसि ॥ २८
 तेषां श्रुत्वा च संवादं राज्ञश्च सलिले सतः ।
 व्याधा ह्यजाननराजेन्द्र सलिलस्थं सुयोधनम् ॥ २९
 ते पूर्वं पाण्डुपुत्रेण पृष्ट्वा ह्यासन्सुतं तव ।
 यदृच्छोपगतास्तत्र राजानं परिमार्गता ॥ ३०
 ततस्ते पाण्डुपुत्रस्य स्मृत्वा तद्भाषितं तदा ।
 अन्योन्यमब्रुवन् राजन्मृगव्याधाः शनैरिव ॥ ३१
 दुर्योधनं ख्यापयामो धनं दास्यति पाण्डवः ।
 सुव्यक्तमिह नः ख्यातो हृदे दुर्योधनो नृपः ॥ ३२
 तस्माद्रच्छामहे सर्वे यत्र राजा युधिष्ठिरः ।
 आख्यातुं सलिले सुप्तं दुर्योधनममर्षणम् ॥ ३३
 धृतराष्ट्रात्मजं तस्मै भीमसेनाय धीमते ।

शयानं सलिले सर्वे कथयामो धनुर्मृते ॥ ३४
 स नो दास्यति सुप्रीतो धनानि बहुलान्युत ।
 किं नो मांसेन शुष्केण परिक्रिष्टेन शोषिणा ॥ ३५
 एवमुक्त्वा तु ते व्याधाः संग्रहृष्टा धनार्थिनः ।
 मांसभारानुपादाय प्रययुः शिबिरं प्रति ॥ ३६
 पाण्डवाश्च महाराज लुब्धलक्षाः प्रहारिणः ।
 अपश्यमानाः समरे दुर्योधनमवस्थितम् ॥ ३७
 निकृतिज्ञस्य पापस्य तस्याभिगमनेप्सया ।
 चारान्संप्रेषयामासुः समन्तात्तद्रणाजिरे ॥ ३८
 आगम्य तु ततः सर्वे नष्टं दुर्योधनं नृपम् ।
 न्यवेदयन्त सहिता धर्मराजस्य सैनिकाः ॥ ३९
 तेषां तद्वचनं श्रुत्वा चाराणां भरतर्षभ ।
 चिन्तामभ्यगमत्तीव्रां निशश्वास च पार्थिवः ॥ ४०
 'अरिशेषे जीवति तु संदिग्धो विजयो भवेत् ।
 राज्यं लभे कथं तद्वि पूजितं विजयादिभिः ॥' ४१
 अथ स्थितानां पाण्डूनां दीनानां भरतर्षभ ।
 तस्माद्देशादपक्रम्य त्वरिता लुब्धका विभो ॥ ४२
 आजग्मुः शिबिरं हृष्टा दृष्ट्वा दुर्योधनं नृपम् ।
 वार्यमाणाः प्रविष्टाश्च भीमसेनस्य पश्यतः ॥ ४३
 ते तु पाण्डवमासाद्य भीमसेनं महाबलम् ।
 तस्मै तत्सर्वमाचख्युर्यद्वृत्तं यच्च वै श्रुतम् ॥ ४४
 ततो वृकोदरो राजन्दत्त्वा तेषां धनं बहु ।
 धर्मराजाय तत्सर्वमाचचक्षे परंतपः ॥ ४५
 असौ दुर्योधनो राजन्विज्ञातो मम लुब्धकैः ।
 संस्तभ्य सलिलं शेते यस्मार्थे परितप्यसे ॥ ४६
 तद्वचो भीमसेनस्य प्रियं श्रुत्वा विशांपते ।
 अजातशत्रुः कौन्तेयो हृष्टोऽभूत्सह सोदरैः ॥ ४७
 तं च श्रुत्वा महेष्वासं प्रविष्टं सलिलहृदे ।
 क्षिप्रमेव ततोऽगच्छन्पुरस्कृत्य जनार्दनम् ॥ ४८
 ततः किलकिलाशब्दः प्रादुरासीद्विशांपते ।
 पाण्डवानां ग्रहृष्टानां पाञ्चालानां च सर्वशः ॥ ४९
 सिंहनादांस्ततश्चक्रुः क्ष्वेडाश्च भरतर्षभ ।
 त्वरिताः क्षत्रिया राजन्नुदकोशन्परस्परम् ॥ ५०
 ॥ २२ ॥ नष्टं अदृश्यं गतं लीनमित्यर्थः ॥ ३९ ॥ त्रिशोऽ-
 ध्यायः ॥ ३० ॥

अस्मासु च परा भक्तिर्दक्षिता कार्यगौरवात् । इति ड.
 पाठः ॥ १८ ॥ यज्ञकृतां प्रीतिं यज्ञादिजस्य पुण्यस्य फलम्

अध्यायः ३१]

ज्ञातः पापो धार्तराष्ट्रो दृष्टश्चेत्यसकृद्रणे ।
 प्राक्रोशन्सोमकास्तत्र हृष्टरूपाः समन्ततः ॥ ५१
 तेषामाशु प्रयातानां स्थानां तत्र वेगिनाम् ।
 वधून् तुमुलः शब्दो दिवस्पृक् पृथिवीपते ॥ ५२
 दुर्योधनं परीप्सन्तस्तत्र तत्र युधिष्ठिरम् ।
 अन्वयुस्त्वरितास्ते वै राजानं श्रान्तवाहनाः ॥ ५३
 अर्जुनो भीमसेनश्च माद्रीपुत्रौ च पाण्डवौ ।
 धृष्टद्युम्नश्च पाञ्चाल्यः शिखण्डी चापराजितः ॥ ५४
 उत्तमौजा युधामन्युः सात्यकिश्च महारथः ।
 पाञ्चालानां च ये शिष्टा द्रौपदेयाश्च भारत ।
 ह्याश्च सर्वे नागाश्च शतशश्च पदातयः ॥ ५५
 ततः प्राप्तो महाराज धर्मराजः प्रतापवान् ।
 द्वैपायनहृदं घोरं यत्र दुर्योधनोऽभवत् ॥ ५६
 शीतामलजलं हृद्यं द्वितीयमिव सागरम् ।
 मायया सलिलं स्तभ्य यत्राभूत्ते स्थितः सुतः ॥ ५७
 अत्यद्भुतेन विधिना दैवयोगेन भारत ।
 सलिलान्तर्गतः शेते दुर्दर्शः कस्यचित्प्रभो ।
 मानुषस्य मनुष्येन्द्र गदाहस्तो जनाधिपः ॥ ५८
 ततो दुर्योधनो राजा सलिलान्तर्गतो वसन् ।
 शुश्रूवे तुमुलं शब्दं जलदोपमनिःस्वनम् ॥ ५९

युधिष्ठिरश्च राजेन्द्र तं हृदं सह सोदरैः ।
 आजगाम महाराज तव पुत्रवधाय वै ॥ ६०
 महता शङ्खनादेन रथनेमिस्वनेन च ।
 ऊर्ध्वं धुन्वन्महोरणुं कम्पयन्श्चापि मेदिनीम् ॥ ६१
 यौधिष्ठिरस्य सैन्यस्य श्रुत्वा शब्दं महारथाः ।
 कृतवर्मा कृपो द्रौणी राजानमिदमब्रुवन् ॥ ६२
 इमे ह्यायान्ति संहृष्टाः पाण्डवा जितकाशिनः ।
 अपयास्यामहे तावदनुजानातु नो भवान् ॥ ६३
 दुर्योधनस्तु तच्छ्रुत्वा तेषां तत्र तरस्विनाम् ।
 तथेत्युक्त्वा हृदं तं वै माययाऽस्तम्भयत्प्रभो ॥ ६४
 ते त्वनुज्ञाप्य राजानं भृशं शोकपरायणाः ।
 जग्मुर्दूरे महाराज कृपप्रभृतयो रथाः ॥ ६५
 ते गत्वा दूरमध्वानं न्यग्रोधं प्रेक्ष्य मारिष ।
 न्यविशन्त भृशं श्रान्ताश्चिन्तयन्तो नृपं प्रति ॥ ६६
 विष्टभ्य सलिलं सुप्तो धार्तराष्ट्रो महाबलः ।
 पाण्डवाश्चापि संग्राप्तास्तं देशं युद्धमीप्सवः ॥ ६७
 कथं नु युद्धं भविता कथं राजा भविष्यति ।
 कथं नु पाण्डवा राजन्प्रतिपत्स्यन्ति कौरवम् ॥ ६८
 इत्येवं चिन्तयानास्तु रथेभ्योऽश्वान्विमुच्य ते ।
 तत्रासांचक्रिरे राजन्कृपप्रभृतयो रथाः ॥ ६९

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे त्रिंशोऽध्यायः ॥ ३० ॥

एकत्रिंशोऽध्यायः ॥ ३१ ॥

युधिष्ठिरेण हृदस्थं दुर्योधनं प्रति निष्ठुरोक्तिभिः संतर्जनम् ॥ १ ॥ युधिष्ठिरदुर्योधनयोः संवादः ॥ २ ॥

सञ्जय उवाच ।
 ततस्तेष्वपयातेषु रथेषु त्रिषु पाण्डवाः ।
 तं हृदं प्रत्यपद्यन्त यत्र दुर्योधनोऽभवत् ॥ १
 आसाद्य च कुरुश्रेष्ठ तदा द्वैपायनं हृदम् ।
 क्षम्यन्त धार्तराष्ट्रेण दृष्ट्वा तं सलिलाशयम् ॥ २
 वासुदेवमिदं वाक्यमब्रवीत्कुरुनन्दनः ।
 पश्येमां धार्तराष्ट्रेण मायामप्सु प्रयोजिताम् ॥ ३
 विष्टभ्य सलिलं शेते नास्य मानुषतो भयम् ।

दैवीं मायामिमां कृत्वा सलिलान्तर्गतो ह्ययम् ॥ ४
 निकृत्वा निकृतिप्रज्ञो न मे जीवन्विमोक्ष्यते ।
 यद्यस्य समरे साह्यं कुरुते वज्रभृत्सगम् ।
 तथाप्येनं हतं युद्धे लोका द्रक्ष्यन्ति माधव ॥ ५
 वासुदेव उवाच ।
 मायाविन इमां मायां मायया जहि भारत ।
 मायावी मायया बध्यः सत्यमेतद्युधिष्ठिर ॥ ६
 क्रियाभ्युपायैर्बहुभिर्मायामप्सु प्रयोज्य च ।
 लयः । एतेषु च्छलकारिणश्छलैरेव हन्तव्या इति भावः ।

क्रियाभ्युपायैः शत्रुक्रियानुरूपैः प्रतीकारैर्धर्म्यैरधर्म्यैर्वै-

जहि त्वं भरतश्रेष्ठ मायात्मानं सुयोधनम् ॥ ७
 क्रियाभ्युपायैरिन्द्रेण निहता दैत्यदानवाः ।
 क्रियाभ्युपायैर्वलिभिर्वलिर्बद्धो महात्मना ॥ ८
 क्रियाभ्युपायपूर्वं वै हिरण्यक्षो महासुरः ।
 हिरण्यकशिपुश्चैव क्रिययैव निषूदितौ ॥ ९
 वृत्रश्च निहतो राजन्क्रिययैव महाबलः ।
 तथा पौलस्त्यतनयो रावणो नाम राक्षसः ।
 रामेण निहतो राजन्सानुबन्धः सहानुगः ॥ १०
 क्रियया योगमास्थाय तथा त्वमपि विक्रम ॥ ११
 क्रियाभ्युपायैर्निहतौ मया राजन्पुरातनौ ।
 तारकश्च महादैत्यो विप्रचित्तिश्च वीर्यवान् ॥ १२
 वातापिरिल्वलश्चैव त्रिशिराश्च तथा विभो ।
 सुन्दोपसुन्दावसुरौ क्रिययैव निषूदितौ ॥ १३
 क्रियाभ्युपायैरिन्द्रेण त्रिदिवं भुज्यते विभो ।
 क्रिया बलवती राजन्नान्यत्किंचिद्युधिष्ठिर ॥ १४
 दैत्याश्च दानवाश्चैव राक्षसाः पार्थिवास्तथा ।
 क्रियाभ्युपायैर्निहताः क्रियां तस्मात्समाचर ॥ १५
 सञ्जय उवाच ।
 इत्युक्तो वासुदेवेन पाण्डवः संशितव्रतः ।
 जलस्थं तं महाराज तव पुत्रं महाबलम् ।
 अभ्यभाषत कौन्तेयः प्रहसन्निव भारत ॥ १६
 सुयोधन किमर्थोऽयमारम्भोऽप्सु कृतस्त्वया ।
 सर्वं क्षत्रं घातयित्वा स्वकुलं च विशांपते ॥ १७
 जलाशयं प्रविष्टोऽद्य बान्छञ्जीवितमात्मनः ।
 उत्तिष्ठ राजन्युध्यस्व सहासामिः सुयोधन ॥ १८
 स ते दपौ नरश्रेष्ठ स च मानः क ते गतः ।
 यस्त्वं संस्तभ्य सलिलं भीतो राजन्व्यवस्थितः ॥ १९
 सर्वे त्वां शूर इत्येवं जना जल्पन्ति संसदि ।
 व्यर्थं तद्भवतो मन्ये शौर्यं सलिलशायिनः ॥ २०
 उत्तिष्ठ राजन्युध्यस्व क्षत्रियोऽसि कुलोद्भवः ।

माययैव सुयोधनं इति क. पाठः ॥ ७ ॥ विक्रम विक्रमं कुरुष्व
 क्रियया योगमास्थाय हतस्त्वाष्टोऽपि विक्रमात् इति क. पाठः
 ॥ ११ ॥ क्रियाभ्युपायैर्निहतो मयो नाम महासुरः । इति क.
 पाठः ॥ १२ ॥ हे शूरेति साधिक्षेपसंबोधनम् । यया वृत्त्या
 निमित्तभूतया । वानप्रस्थत्वेन वा न्यस्तशस्त्रत्वेन वा क्लीबत्वेन

कौरवेयो विशेषेण कुलं जन्म च संस्मर ॥ २१
 स कथं कौरवे वंशे प्रशंसञ्जन्म चात्मनः ।
 युद्धात्रस्ततरस्तोयं प्रविश्य प्रतितिष्ठसि ॥ २२
 अयुद्धेन व्यवस्थानं नैष धर्मः सनातनः ॥ २३
 अनार्यजुष्टमस्वर्ग्यं रणे राजन्पलायनम् ।
 कथं पारमगत्वा हि युद्धे त्वं वै जिजीविषुः ॥ २४
 इमान्निपतितान्दृष्ट्वा पुत्रान्भ्रातृन्पितृन्स्तथा ।
 संवन्धिनो वयस्यांश्च मातुलान्बान्धवांस्तथा ।
 घातयित्वा कथं तात हृदे तिष्ठसि सांप्रतम् ॥ २५
 शूरमानी न शूरस्त्वं मृषा वदसि भारत ।
 शूरोऽहमिति दुर्बुद्धे सर्वलोकस्य शृण्वतः ॥ २६
 न हि शूराः पलायन्ते शत्रून्दृष्ट्वा कथंचन ।
 ब्रूहि वा त्वं यया वृत्त्या शूर त्यजसि संगरम् ॥ २७
 स त्वमुत्तिष्ठ युध्यस्व विहाय भयमात्मनः ।
 घातयित्वा सर्वसैन्यं भ्रातृश्चैव सुयोधन ॥ २८
 नेदानीं जीविते बुद्धिः कार्या धर्मचिकीर्षया ।
 क्षत्रधर्ममुपाश्रित्य त्वद्विधेन सुयोधन ॥ २९
 यत्तु कर्णमुपाश्रित्य शकुनिं चापि सौबलम् ।
 दुःशासनं च मोहात्त्वमात्मानं नावबुद्धवान् ॥ ३०
 तत्पापं सुमहत्कृत्वा प्रतियुध्यस्व भारत ।
 कथं हि त्वद्विधो मोहाद्रोचयेत पलायनम् ॥ ३१
 क ते तत्पौरुषं यातं क च मानः सुयोधन ।
 क च विक्रान्तता याता क च विस्फूर्जितं महत् ॥ ३२
 क ते कृतास्त्रता याता किं नु शेषे जलाशये ।
 स त्वमुत्तिष्ठ युध्यस्व क्षत्रधर्मेण भारत ॥ ३३
 अस्मांस्तु वा पराजित्य प्रशाधि पृथिवीमिमाम् ।
 अथवा निहतोऽस्माभिर्भूमौ स्वप्स्यसि भारत ॥ ३४
 एष ते परमो धर्मः सृष्टो धात्रा महात्मना ।
 तं कुरुष्व यथातथ्यं पौरुषे स्वे व्यवस्थितः ॥ ३५

वा त्वं संगरं त्यजसि तां वृत्तिं ब्रूहि । न त्वं वानप्रस्थोऽसि
 राज्यार्थित्वात् । नापि न्यस्तशस्त्रो गदाधारित्वात् । परिशेषात्
 क्लीबोऽस्मीति मा भाषस्व । युद्धं कुर्विति भावः ॥ २७ ॥
 पौरुषं यत्नः । विक्रान्तता शौर्यम् । विस्फूर्जितं गर्जनम्
 ॥ ३२ ॥

सञ्जय उवाच ।

एवमुक्तो महाराज धर्मपुत्रेण धीमता ।
 सलिलस्थस्तव सुत इदं वचनमब्रवीत् ॥ ३६
 नैतच्चित्रं महाराज यद्भीः प्राणिनमाविशेत् ।
 न च प्राणभयाद्भीतो व्यपयातोऽस्मि भारत ॥ ३७
 अरथश्चानिषद्भी च निहतः पार्थिवसारथिः ।
 एकश्चाप्यगणः सङ्घे प्रत्याश्वासमरोचयम् ॥ ३८
 न प्राणहेतोर्न भयान्न विषादाद्विशंपते ।
 इदमम्मः प्रविष्टोऽस्मि श्रमाच्चिदमनुष्ठितम् ॥ ३९
 तं चाश्वसिहि कौन्तेय ये चाप्यनुगतास्तव ।
 अहमुत्थाय वः सर्वान्प्रतियोत्स्यामि संयुगे ॥ ४०
 युधिष्ठिर उवाच ।
 आश्वस्ता एव सर्वे स्म चिरं त्वां मृगयामहे ।
 तदिदानीं समुत्तिष्ठ युध्यस्वेह सुयोधन ॥ ४१
 हत्वा वा समरे पार्थान्स्फीतं राज्यमवाप्नुहि ।
 निहतो वा रणेऽस्माभिर्वीरलोकमवाप्स्यसि ॥ ४२
 दुर्योधन उवाच ।
 यदर्थं राज्यमिच्छामि कुरूणां कुरुनन्दन ।
 त इमे निहताः सर्वे भ्रातरो मे जनेश्वर ॥ ४३
 क्षीणरत्नां च पृथिवीं हतक्षत्रियपुङ्गवाम् ।
 न ह्युत्सहाम्यहं भोक्तुं विधवामिव योषितम् ॥ ४४
 अद्यापि त्वहमाशंसे त्वां विजेतुं युधिष्ठिर ।
 भङ्क्त्वा पाञ्चालपाण्डूनामुत्साहं भरतर्षभ ४५
 न विदानीमहं मन्ये कार्यं युद्धेन कर्हिचित् ।
 द्रोणे कर्णे च संशान्ते निहते च पितामहे ॥ ४६
 अस्तिवदानीमियं राजन्केवला पृथिवी तव ।
 असहायो हि को राजा राज्यमिच्छेत्प्रशासितुम् ४७
 सुहृदस्तादृशान् हत्वा पुत्रान्भ्रातृन्पितृन्पि ।
 भवद्भिश्च हते राज्ये को नु जीवेत मादृशः ॥ ४८
 अहं वनं गमिष्यामि ह्यजिनैः प्रतिवासितः ।
 रतिर्हि नास्ति मे राज्ये हतपक्षस्य भारत ॥ ४९
 हतवानध्वभूयिष्ठा हताश्वा हतकुञ्जरा ।
 एषा ते पृथिवी राजन्भुङ्क्तेनां विगतज्वरः ॥ ५०
 हतापत्यस्य भारत इति क. पाठः ॥ ४९ ॥ निहतत्विषमिति

वनमेव गमिष्यामि वसानो मृगचर्मणी ।
 न हि मे निर्जनस्यास्ति जीवितेऽद्य स्पृहा विमो ॥
 गच्छ त्वं भुङ्क्ते राजेन्द्र पृथिवीं निहतेश्वराम् ।
 हतयोधां नष्टरत्नां शीर्णक्षत्रां यथासुखम् ॥ ५२
 [सञ्जय उवाच ।
 दुर्योधनं तव सुतं सलिलस्थं महायशः ।
 श्रुत्वा तु करुणं वाक्यमभाषत युधिष्ठिरः ॥] ५३
 युधिष्ठिर उवाच ।
 आर्तप्रलापान्मा तात सलिलस्थः प्रभाषथाः ।
 नैतन्मनसि मे राजन्वाशितं शकुनेरिव ॥ ५४
 यदि वापि समर्थः स्यास्त्वं दानाय सुयोधन ।
 नाहमिच्छेयमवनिं त्वया दत्तां प्रशासितुम् ॥ ५५
 अधर्मेण न गृह्णीयां त्वया दत्तां महीमिमाम् ।
 न हि धर्मः स्मृतो राजन्क्षत्रियस्य प्रतिग्रहः ॥ ५६
 त्वया दत्तां न चेच्छेयं पृथिवीमखिलामहम् ।
 त्वां तु युद्धे विनिर्जित्य भोक्ताऽस्मि वसुधामिमाम्
 अनीश्वरश्च पृथिवीं कथं त्वं दातुमिच्छसि ।
 त्वयेयं पृथिवी राजन्किं न दत्ता तदैव हि ॥ ५८
 धर्मतो याचमानानां प्रशमार्थं कुलस्य नः ।
 वाष्ण्येयं प्रथमं राजन्प्रत्याख्याय महाबलम् ॥ ५९
 किमिदानीं ददासि त्वं को हि ते चित्तविभ्रमः ।
 अभियुक्तस्तु को राजा दातुमिच्छेद्भि मेदिनीं ६०
 न त्वमद्य महीं दातुमीशः कौरवनन्दन ।
 आच्छेत्तुं वा बलाद्राजन्स कथं दातुमिच्छसि ॥ ६१
 मां तु निर्जित्य संग्रामे पालयेमां वसुंधराम् ।
 सूच्यग्रेणापि यद्भूमेरपि भिद्येत भारत ॥ ६२
 तन्मात्रमपि तन्मह्यं न ददाति पुरा भवान् ।
 स कथं पृथिवीमेतां प्रददासि विशंपते ॥ ६३
 सूच्यग्रं नात्यजः पूर्वं स कथं त्यजसि क्षितिम् ६४
 एवमैश्वर्यमासाद्य प्रशास्य पृथिवीमिमाम् ।
 को हि मूढो व्यवस्येत शत्रोर्दातुं वसुंधराम् ॥ ६५
 त्वं तु केवलमौत्स्येण विमूढो नावबुध्यसे ।
 पृथिवीं दातुकामोऽपि जीवंस्त्वं नैव मोक्ष्यसे ६६
 क. ड. पाठः ॥ ५२ ॥ एकत्रिंशोऽध्यायः ॥ ३१ ॥

अस्मान्वा त्वं पराजित्य प्रशाधि पृथिवीमिमाम् ।
 अथवा निहतोऽस्माभिर्ब्रज लोकाननुत्तमान् ॥ ६७
 आवयोर्जीवतो राजन्मयि च त्वयि च ध्रुवम् ।
 संशयः सर्वभूतानां विजये नौ भविष्यति ॥ ६८
 जीवितं त्वयि दुष्प्रापं मयि यत्परिवर्तते ।
 जीवयेयमहं कामं न तु त्वं जीवितुं क्षमः ॥ ६९
 दहने हि कृतो यत्नस्त्वयाऽस्मासु विशेषतः ।

आशीविषैर्विषैश्चापि जले चापि प्रवेशनैः ।
 त्वया विनिकृता राजन्राज्यस्य हरणेन च ॥ ७०
 अग्रियाणां च वचनैर्द्रौपद्याः कर्षणेन च ।
 एतस्मात्कारणात्पाप जीवितं ते न विद्यते ॥ ७१
 उत्तिष्ठोत्तिष्ठ युध्यस्व युद्धे श्रेयो भविष्यति ॥ ७२
 एवं तु विविधा वाचो जययुक्ताः पुनःपुनः ।
 कीर्तयन्ति स्म ते वीरास्तत्रतत्र जनाधिप ॥ ७३

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे एकत्रिंशोऽध्यायः ॥ ३१ ॥

द्वात्रिंशोऽध्यायः ॥ ३२ ॥

युधिष्ठिरकटुभाषणस्थेन सुयोधनेन गदयासह हृदादुत्थानम् ॥ १ ॥ युधिष्ठिरदुर्योधनयोः संवादः ॥ २ ॥

धृतराष्ट्र उवाच ।
 एवं संतर्ज्यमानस्तु मम पुत्रो महीपतिः ।
 प्रकृत्या मन्युमान्वीरः कथमासीत्परंतपः ॥ १
 न हि संतर्जना तेन श्रुतपूर्वा कथंचन ।
 राजभावेन मान्यश्च सर्वलोकस्य सोऽभवत् ॥ २
 [यस्मात्पत्रच्छायापि स्वका भानोस्तथा प्रभा ।
 खेदायैवाभिमानित्वात्सहेत्सैवं कथं गिरः ॥] ३
 इयं च पृथिवी सर्वा सम्लेच्छाटविका भृशम् ।
 प्रसादाद्भियते यस्य प्रत्यक्षं तव सञ्जय ॥ ४
 स तथा तर्ज्यमानस्तु पाण्डुपुत्रैर्विशेषतः ।
 विहीनश्च स्वकैर्मृत्यैर्निर्जने चावृतो भृशम् ॥ ५
 स श्रुत्वा कटुका वाचो जययुक्ताः पुनःपुनः ।
 किमब्रवीत्पाण्डवेयांस्तन्ममाचक्ष्व सञ्जय ॥ ६
 सञ्जय उवाच ।
 तर्ज्यमानस्तदा राजर्षुदकस्थस्तवात्मजः ।
 युधिष्ठिरेण राजेन्द्र भ्रातृभिः सहितेन ह ॥ ७
 श्रुत्वा स कटुका वाचो विषमस्यो नराधिपः ।
 दीर्घमुष्णं च निःश्वस्य सलिलस्थः पुनःपुनः ॥ ८
 सलिलान्तर्गतो राजा धुन्वन्हस्तौ पुनःपुनः ।
 मनश्चकार युद्धाय राजानं चाभ्यभाषत ॥ ९
 यूयं समुहदः पार्थाः सर्वे सरथवाहनाः ।
 अहमेकः परिद्यूनो विरथो हतवाहनः ॥ १०

आत्तशस्त्रै रथोपेतैर्बहुभिः परिवारितः ।
 कथमेकः पदातिः सन्नशस्त्रो योद्धुमुत्सहे ॥ ११
 एकैकं शस्त्रं मां यूयं योधयध्वं युधिष्ठिर ।
 न ह्येको बहुभिर्वीरैर्न्याय्यो योधयितुं युधि ॥ १२
 विशेषतो विकवचः श्रान्तश्चापत्समाश्रितः ।
 भृशं विक्षतगात्रश्च श्रान्तवाहनसैनिकः ॥ १३
 न मे त्वत्तो भयं राजन्न च पार्थादृकोदरात् ।
 फल्गुनाद्वासुदेवाद्वा पाञ्चालेभ्योऽथवा पुनः ॥ १४
 यमाभ्यां युयुधानाद्वा ये चान्ये तव सैनिकाः ।
 एकः सर्वानहं क्रुद्धो वारयिष्ये युधि स्थितः ॥ १५
 धर्ममूला सतां कीर्तिर्मेनुष्याणां जनाधिप ।
 धर्मं चैवेह कीर्तिं च पालयन्प्रब्रवीम्यहम् ॥ १६
 अहमुत्थाय सर्वानैव प्रतियोत्स्यामि संयुगे ।
 अन्वभ्याशं गतान्सर्वानिहनिष्यामि भारत ॥ १७
 अद्य वः सरथान्साश्चानशस्त्रो विरथोऽपि सन् ।
 नक्षत्राणीव सर्वाणि सविता रात्रिसंक्षये ॥ १८
 तेजसा नाशयिष्यामि स्थिरीभवत् पाण्डवाः ।
 अद्यानृण्यं गमिष्यामि क्षत्रियाणां यशस्विनां ॥ १९
 बाह्लीकद्रोणभीष्माणां कर्णस्य च महात्मनः ।
 जयद्रथस्य शूरस्य भगदत्तस्य चोभयोः ॥ २०
 मद्रराजस्य शल्यस्य भूरिश्रवस एव च ।
 पुत्राणां भरतश्रेष्ठ शकुनेः सौबलस्य च ॥ २१

आतपत्रेण दुर्योधनः सूर्याद्रक्षित इत्येष प्रवादोऽपि यस्य

न स इति भावः ॥ ३ ॥ परिद्यूनः परिश्रान्तः ॥ १० ॥

अध्यायः ३२ ।

मित्राणां सुहृदां चैव बान्धवानां तथैव च ।
 आनुष्यमद्य गच्छामि हत्वा त्वां आतृभिः सह २२
 सञ्जय उवाच ।
 एतावदुक्त्वा वचनं विरराम जनाधिपः ।
 'सलिलान्तर्गतः श्रीमान्पुत्रो दुर्योधनस्तव ॥' २३
 युधिष्ठिर उवाच ।
 दिष्ट्वा त्वमपि जानीषे क्षत्रधर्मं सुयोधन ।
 दिष्ट्वा ते वर्तते बुद्धिर्युद्धायैव महाभुज ॥ २४
 दिष्ट्वा शूरोऽसि गान्धारे दिष्ट्वा जानासि संगरम् ।
 यत्त्वमेको हि नः सर्वान्संगरे योद्धुमिच्छसि ॥ २५
 एक एकेन संगम्य यत्ते संमतमायुधम् ।
 तत्त्वमादाय युध्यस्व प्रेक्षकास्ते वयं स्थिताः ॥ २६
 अयमिष्टं च ते कामं वीर भूयो ददाम्यहम् ।
 हतैकं भव नो राजा हतो वा स्वर्गमाप्नुहि ॥ २७
 दुर्योधन उवाच ।
 एकश्चेद्योद्धुमाक्रन्दे वरोऽद्य मम दीयताम् ।
 आयुधानामियं चापि मता मे सततं गदा ॥ २८
 प्रावृणां भवतामेकः शक्यं मां योऽभिमन्यते ।
 पदातिर्गदया सङ्गृहे स युध्यतु मया सह ॥ २९
 वृत्तानि रथयुद्धानि विचित्राणि पदेपदे ।
 इदमेकं गदायुद्धं भवत्वद्याद्भुतं महत् ॥ ३०
 अन्नानामपि पर्यायं कर्तुमिच्छन्ति मानवाः ।
 युद्धानामपि पर्यायो भवत्वनुमते तव ॥ ३१
 गदया त्वां महाबाहो विजेष्यामि सहानुजम् ।
 पाञ्चालान्पञ्चजांश्चैव ये चान्ये तव सैनिकाः ।
 न हि मे संभ्रमो जातु शक्रादपि युधिष्ठिर ॥ ३२
 युधिष्ठिर उवाच ।
 उत्तिष्ठोत्तिष्ठ गान्धारे मां योधय सुयोधन ।
 एक एकेन संगम्य संयुगे गदया बली ॥ ३३
 पुरुषो भव गान्धारे युध्यस्व सुसमाहितः ।
 अद्य ते जीवितं नास्ति यदीन्द्रोपि तवाश्रयः ॥ ३४
 सञ्जय उवाच ।
 एतत्स नरशार्दूलो नामृष्यत तवात्मजः ।

सलिलान्तर्गतः श्वश्रे महानाग इव श्वसन् ॥ ३५
 तथाऽसौ वाक्प्रतोदेन तुद्यमानः पुनःपुनः ।
 वचो न ममृषे राजनुत्तमाश्वः कशामिव ॥ ३६
 संक्षोभ्य सलिलं वेगाद्गदामादाय वीर्यवान् ।
 अद्रिसारमयीं गुर्वी काञ्चनाङ्गदभूषणाम् ।
 अन्तर्जलात्समुत्तस्थौ नागेन्द्र इव निःश्वसन् ॥ ३७
 स भित्त्वा स्तम्भितं तोयं स्कन्धे कृत्वायसीं गदाम् ।
 उदतिष्ठत पुत्रस्ते प्रतपन्श्मिवानिव ॥ ३८
 ततः शैक्यायसीं गुर्वी जातरूपपरिष्कृताम् ।
 गदां परामृशद्दीमान्धार्तराष्ट्रो महाबलः ॥ ३९
 गदाहस्तं तु तं दृष्ट्वा सशङ्कमिव पर्वतम् ।
 प्रजानामिव संकुद्धं शूलपाणिमिव स्थितम् ॥ ४०
 सैंगदो भारतो भाति प्रतपन्भास्करो यथा ॥ ४१
 तमुत्तीर्णं महाबाहुं गदाहस्तमरिदमम् ।
 मेनिरे सर्वभूतानि दण्डपाणिमिवान्तकम् ॥ ४२
 वज्रहस्तं यथा शक्रं शूलहस्तं यथा हरम् ।
 ददृशुः सर्वपाञ्चालाः पुत्रं तव जनाधिप ॥ ४३
 तमुत्तीर्णं तु संप्रेक्ष्य समहृष्यन्त सर्वशः ।
 पाञ्चालाः पाण्डवेयाश्च तेऽन्योन्यस्य तलान्ददुः ॥
 अवहासं तु तं मत्वा पुत्रो दुर्योधनस्तव ।
 उद्धृत्य नयने कुद्धो दिधक्षुरिव पाण्डवान् ॥ ४५
 त्रिशिखां भ्रुकुटीं कृत्वा संदष्टदशनच्छदः ।
 प्रत्युवाच ततस्तान्वै पाण्डवान्सह केशवान् ॥ ४६
 दुर्योधन उवाच ।
 अस्यावहासस्य फलं प्रतिभोक्ष्यथ पाण्डवाः ।
 गमिष्यथ हताः सद्यः सपाञ्चाला यमक्षयम् ॥ ४७
 सञ्जय उवाच ।
 उत्थितश्च जलात्तस्मात्पुत्रो दुर्योधनस्तव ।
 अतिष्ठत गदापाणी रुधिराण समुक्षितः ॥ ४८
 तस्य शोणितदिग्धस्य सलिलेन समुक्षितम् ।
 शरीरं स तदा भाति स्रवन्निव महीधरः ॥ ४९
 तमुद्यतगदं वीरं मेनिरे तत्र पाण्डवाः ।
 वैवस्वतमिव कुद्धं शूलपाणिमिव स्थितम् ॥ ५०
 इति क. ड. पाठः ॥ ३४ ॥

नः अस्माकं पञ्चानां मध्ये एकमपि हत्वा त्वं राजा भवेत्य-
 न्ययः ॥ २७ ॥ अद्य ते जीवितं नास्ति यद्यपि त्वं मनोजवः
 शल्य० ९

स मेघनिनदो हर्षान्नर्दन्निव च गोवृषः ।
 आजुहाव ततः पार्थान्गदया युधि वीर्यवान् ॥५१
 दुर्योधन उवाच ।
 एकैकेन च मां युयमासीदत युधिष्ठिर ।
 न ह्येको बहुभिर्न्याय्यो वीरो योधयितुं युधि ॥५२
 न्यस्तवर्मा विशेषेण श्रान्तश्चाप्सु परिप्लुतः ।
 भृशं विक्षतगात्रश्च हतवाहनसैनिकः ॥ ५३
 [अवश्यमेव योद्धव्यं सर्वैरेव मया सह ।
 युक्तं त्वयुक्तमित्येतद्वेत्सि त्वं चैव सर्वदा ॥]५४
 युधिष्ठिर उवाच ।
 मा भूदियं तव प्रज्ञा कथमेकं सुयोधन ।
 यदाऽभिमन्युं बहवो जघ्नुर्युधि महारथाः ॥ ५५
 [क्षत्रधर्मं भृशं क्रूरं निरपेक्षं सुनिर्घृणम् ।
 अन्यथा तु कथं हन्युरभिमन्युं तथागतम् ॥ ५६
 सर्वे भवन्तो धर्मज्ञाः सर्वे शूरास्तनुत्यजः ।
 न्यायेन युध्यतां प्रोक्ता शकलोकगतिः परा ॥५७
 यद्येकस्तु न हन्तव्यो बहुभिर्धर्म एव तु ।
 तदाऽभिमन्युं बहवो निजघ्नस्त्वन्मते कथम् ॥५८
 सर्वो विमृशते जन्तुः कृच्छ्रस्थो धर्मदर्शनम् ।
 पदस्थः पिहितं द्वारं परलोकस्य पश्यति ॥ ५९
 आमुञ्च कवचं वीर मूर्धजान्यमयस्त्र च ।
 यच्चान्यदपि ते नास्ति तदप्यादत्स्व भारत ॥ ६०
 इममेकं च ते कामं वीर भूयो ददाम्यहम् ।

पञ्चानां पाण्डवेयानां येन त्वं योद्धुमिच्छसि ॥६१
 तं हत्वा वै भवान्राजा हतो वा स्वर्गमाप्नुहि ।
 ऋते च जीविताद्वीर युद्धे किं कुर्म ते प्रियम् ॥६२
 सञ्जय उवाच ।
 ततस्तव सुतो राजन्वर्म जग्राह काञ्चनम् ।
 विचित्रं च शिरस्त्राणं जाम्बूनदपरिष्कृतम् ॥ ६३
 सोऽवबद्धशिरस्त्राणः शुभकाञ्चनवर्मभृत् ।
 रराज राजन्पुत्रस्ते काञ्चनः शैलराडिव ॥ ६४
 सन्नद्धः सगदो राजन्सञ्जः संग्राममूर्धनि ।
 अब्रवीत्पाण्डवान्सर्वान्पुत्रो दुर्योधनस्तव ॥ ६५
 भ्रातॄणां भवतामेको युध्यतां गदया मया ।
 सहदेवेन वा योत्स्ये भीमेन नकुलेन वा ॥ ६६
 अथवा फल्गुनेनाद्य त्वया वा भरतर्षभ ।
 योत्स्येऽहं संगरं प्राप्य विजेष्ये च रणाजिरे ॥६७
 अहमद्य गमिष्यामि वैरस्थान्तं सुदुर्गमम् ।
 गदया पुरुषव्याघ्र हेमपट्टनिबद्धया ॥ ६८
 गदायुद्धे न मे कश्चित्सदृशोऽस्तीति चिन्तये ।
 गदया वो हनिष्यामि सर्वानेव समागतान् ॥६९
 [न मे समर्थाः सर्वे वै योद्धुं न्यायेन केचन ।
 न युक्तमात्मना वक्तुमेवं गर्वोद्धतं वचः ।
 अथवा सफलं ह्येतत्करिष्ये भवतां पुरः ॥ ७०
 अस्मिन्महूर्ते सत्यं वा मिथ्या वै तद्भविष्यति ॥
 गृह्णातु च गदां यो वै योत्स्यतेऽद्य मया सह ॥ ७१

॥ इति श्रीमन्महाभारते शल्यपर्वणि द्वात्रिंशोऽध्यायः ॥ ३२ ॥

त्रयस्त्रिंशोऽध्यायः ॥ ३३ ॥

युधिष्ठिरेण दुर्योधनप्रति स्वेष्वन्यतमपराजयेनापि तस्य राज्यप्राप्तिवचने कृष्णेन तंप्रति सक्रोधं भीमेनापि दुर्योधनपराजये स्वस्य संशयोक्तिः ॥ १ ॥ भीमेन कृष्णंप्रति स्वसामर्थ्यप्रकथनपूर्वकं स्वेन दुर्योधनवधस्य सुकरत्वे कथिते कृष्णादिभिस्तत्प्रशंसनम् ॥ २ ॥ भीमदुर्योधनयोर्वीरवादपूर्वकं युद्धोद्यमः ॥ ३ ॥

सञ्जय उवाच ।
 एवं दुर्योधने राजन्गर्जमाने मुहुर्मुहुः ।
 युधिष्ठिरस्य संकुद्धो वासुदेवोऽब्रवीदिदम् ॥ १
 क्षत्रधर्मं अस्तीति शेषः । धर्मोऽस्ती पुण्यआचारे इति मेदिनी

यदि नाम ह्ययं युद्धे वरयेत्त्वां युधिष्ठिर ।
 अर्जुनं नकुलं चैव सहदेवमथापि वा ॥ २
 किमिदं साहसं राजंस्त्वया व्याहृतमीदृशम् ।
 ॥ ५६ ॥ द्वात्रिंशोऽध्यायः ॥ ३२ ॥

एकमेव निहत्याजौ भव राजा कुरुष्विति ॥ ३
 एतेन हि कृता योग्या वर्षाणीह त्रयोदश ।
 आयसे पुरुषे राजन्भीमसेनजिघांसया । ४
 कथं नाम भवेत्कार्यमस्माद्धि भरतर्षभ ।
 साहसं कृतवांस्त्वं तु ह्यनुक्रोशाच्चृपोत्तम ॥ ५
 नान्यमस्यानुपश्यामि प्रतियोद्धारमाहवे ।
 ऋते वृकोदरात्पार्थात्स च नातिकृतश्रमः ॥ ६
 तदिदं धूतमारब्धं पुनरेव यथा पुरा ।
 विषमं शकुनेश्चैव तव चैव विशेषतः ॥ ७
 बली भीमः समर्थश्च कृती राजा सुयोधनः ।
 बलवान्वा कृती वेति कृती राजन्विशिष्यते ॥ ८
 सोऽयं राजंस्त्वया शत्रुः समे पथि निवेशितः ।
 न्यस्तश्चात्मा सुविषमे कृच्छ्रमापादिता वयम् ॥ ९
 कोऽनु सर्वान्विनिर्जित्य शत्रूनेकेन वैरिणा ।
 [कृच्छ्रप्राप्तेन च तथा हारयेद्राज्यमागतम्]
 पातितश्चैकबाणेन शोचयेदेवमाहवे ॥ १०
 न हि पश्यामि तं लोके योऽद्य दुर्योधनं रणे ।
 गदाहस्तं विजेतुं वै शक्तः स्यादमरोपि हि ॥ ११
 फल्गुनो वा भवान्वाथ माद्रीपुत्रावथापि वा ।
 न समर्थानहं मन्ये गदाहस्तस्य संयुगे ॥ १२
 न त्वं भीमो न नकुलः सहदेवोऽथ फल्गुनः ।
 जेतुं न्यायेन शक्तो वै कृती राजा सुयोधनः ॥ १३
 स कथं वदसे शत्रुं युध्यस्व गदयेति हि ।
 एकं च नो निहत्याजौ भव राजेति भारत ॥ १४
 वृकोदरं समासाद्य संशयो वै जये हि नः ।
 न्यायतो युध्यमानानां कृती ह्येष महाबलः ॥ १५
 [नूनं न राज्यभागेषा पाण्डोः कुन्त्याश्च संततिः ।
 अत्यन्तवनवासाय सृष्टा भैक्ष्याय वा पुनः ॥] १६
 भीमसेन उवाच ।
 मधुसूदन माकार्षींर्विषादं यदुनन्दन ।
 अद्य पारं गमिष्यामि वैरस्य भृशदुर्गमम् ॥ १७
 अहं सुयोधनं सङ्ख्ये हनिष्यामि न संशयः ।
 विजयो वै ध्रुवः कृष्ण धर्मराजस्य दृश्यते ॥ १८
 योग्या अभ्यासः । योग्यः प्रवीणेत्याद्युपक्रम्य ह्यभ्यासा-
 र्कयोषितोरिति मेदिनी ॥ ४ ॥ शकुनेश्च तव च यथापुरा

अध्यर्धेन गुणेनेयं गदा गुरुतरी मम ।
 न तथा धार्तराष्ट्रस्य माकार्षींर्माधव व्यथाम् ॥ १९
 अनया गदया चाहं संयुगे योद्धुमुत्सहे ।
 भवन्तः प्रेक्षकाः सर्वे मम सन्तु जनार्दन ॥ २०
 सामरानपि लोकांस्त्रीन्नानाशस्त्रधरान्युधि ।
 योधयेयं रणे कृष्ण किमुताद्य सुयोधनम् ॥ २१
 सञ्जय उवाच ।
 तथा संभाषमाणं तु वासुदेवो वृकोदरम् ।
 हृष्टः संपूजयामास वचनं चेदमब्रवीत् ॥ २२
 त्वामाश्रित्य महाबाहो धर्मराजो युधिष्ठिरः ।
 निहतारिः स्वकां दीप्तांश्रियं प्राप्नोत्यसंशयम् ॥ २३
 त्वया विनिहताः सर्वे धृतराष्ट्रसुता रणे ।
 राजानो राजपुत्राश्च नागाश्च विनिपातिताः ॥ २४
 कलिङ्गा मागधाः प्राच्या गान्धाराः कुरवस्तथा ।
 त्वामासाद्य महायुद्धे निहताः पाण्डुनन्दन ॥ २५
 हत्वा दुर्योधनं चापि प्रयच्छोर्वी ससागराम् ।
 धर्मराजाय कौन्तेय यथा विष्णुः शचीपतेः ॥ २६
 त्वां च प्राप्य रणे पापो धार्तराष्ट्रो विनङ्गयति ।
 त्वमस्य सक्थिनी भंक्त्वा प्रतिज्ञां पालयिष्यसि ॥ २७
 यत्नेन ह त्वया पापो योद्धव्यो धृतराष्ट्रजः ।
 कृती च बलवांश्चैव युद्धशौण्डश्च नित्यदा ॥ २८
 ततस्तु सात्यकी राजन्पूजयामास पाण्डवम् ।
 विविधाभिश्च तं वाग्भिर्भीमसेनं जनेश्वर ॥ २९
 पाञ्चालाः पाण्डवेयाश्च धर्मराजपुरोगमाः ।
 तद्वचो भीमसेनस्य सर्व एवाभ्यपूजयन् ॥ ३०
 ततो भीमबलो भीमो युधिष्ठिरमथाब्रवीत् ।
 सृञ्जयैः सह तिष्ठन्तं तपन्तमिव भास्करम् ॥ ३१
 अहमेतेन संगम्य संयुगे योद्धुमुत्सहे ।
 न हि शक्तो रणे जेतुं मामेष पुरुषाधमः ॥ ३२
 अद्य क्रोधं विमोक्ष्यामि निहितं हृदये भृशम् ।
 सुयोधने धार्तराष्ट्रे खाण्डवेऽग्निमिवार्जुनः ॥ ३३
 शल्यमद्योद्धरिष्यामि तव पाण्डव हृच्छयम् ।
 निहते गदया पापे अद्य राजन्मुखी भव ॥ ३४
 तथैवेदमिति संबन्धः ॥ ७ ॥ पणित्वा चैकपाणेन रोचयेदेव
 माहवम् इति श्र. पाठः ॥ १० ॥ त्रयस्त्रिंशोऽध्यायः ॥ ३३ ॥

अद्य कीर्तिमयीं मालां प्रतिमोक्ष्ये तवानघ ।
 प्राणाञ्जिथ्रयं च राज्यं च मोक्षयतेऽद्य सुयोधनः ॥ ३५
 राजा च धृतराष्ट्रोऽद्य श्रुत्वा पुत्रं मया हतम् ।
 स्मरिष्यत्यशुभं कर्म यत्तच्छकुनिबुद्धिजम् ॥ ३६
 इत्युक्त्वा भरतश्रेष्ठो गदामुद्यम्य वीर्यवान् ।
 उदतिष्ठत युद्धाय शक्रो वृत्रमिवाह्वयन् ॥ ३७
 [तदाह्वानममृष्यन्वै तव पुत्रोऽतिवीर्यवान् ।
 प्रत्युपस्थित एवाशु मत्तो मत्तमिव द्विपम् ॥ ३८
 गदाहस्तं तव सुतं युद्धाय समुपस्थितम् ।
 ददृशुः पाण्डवाः सर्वे कैलासमिव शृङ्गिणम् ॥ ३९
 तमेकाकिनमासाद्य धार्तराष्ट्रं महाबलम् ।
 वियूथमिव मातङ्गं समहृष्यन्त पाण्डवाः ॥ ४०
 [न संभ्रमो न च भयं न च ग्लानिर्न च व्यथा ।
 आसीदुर्योधनस्यापि स्थितः सिंह इवाहवे ॥ ४१
 समुद्यतगदं दृष्ट्वा कैलासमिव शृङ्गिणम् ।
 भीमसेनस्तदा राजन्दुर्योधनमथाब्रवीत् ॥ ४२
 राज्ञापि धृतराष्ट्रेण त्वया चास्मासु यत्कृतम् ।
 स्मर तदुष्कृतं कर्म यद्भूतं वारणावते ॥ ४३
 द्रौपदी च परामृष्टा सभामध्ये रजस्वला ।
 द्यूते च वञ्चितो राजा शकुनेर्बुद्धिलाघवात् ॥ ४४
 यानि चान्यानि दुष्टात्मन्पापानि कृतवानसि ।
 अनागःसु च पार्थेषु तस्य पश्य महत्फलम् ॥ ४५
 तत्कृते निहतः शेते शरतल्पे महायशाः ।
 गाङ्गेयो भरतश्रेष्ठः सर्वेषां नः पितामहः ॥ ४६
 हतो द्रोणश्च कर्णश्च हतः शल्यः प्रतापवान् ।

वैराग्रेरादिकर्ता च शकुनिर्निहतो रणे ॥ ४७
 आतरस्ते हताः शूराः पुत्राश्च सहसैनिकाः ।
 राजानश्च हताः शूराः समरेष्वनिवर्तिनः ॥ ४८
 एते चान्ये च निहता बहवः क्षत्रियर्षभाः ।
 प्रातिकामी तथा पापो द्रौपद्याः क्लेशकृद्भूतः ४९
 अवशिष्टस्त्वमेवैकः कुलघ्नोऽधमपूरुषः ।
 त्वामप्यद्य हनिष्यामि गदया नात्र संशयः ॥ ५०
 अद्य तेऽहं रणे दर्पं सर्वं नाशयिता नृप ।
 राज्याशां विपुलां चापि पाण्डवेषु च दुष्कृतम् ५१
 दुर्योधन उवाच ।
 किं कत्थितेन बहुना युध्यस्वाद्य मया सह ।
 अद्य तेऽहं विनेष्यामि युद्धश्रद्धां वृकोदर ॥ ५२
 किं न पश्यसि मां पाप गदायुद्धे व्यवस्थितम् ।
 हिमवच्छिखराकारां प्रगृह्य महतीं गदाम् ॥ ५३
 गदिनं कोऽद्य मां पाप हन्तुमुत्सहते रिपुः ।
 न्यायतो युध्यमानश्च देवेष्वपि पुरंदरः ॥ ५४
 सा वृथा गर्ज कौन्तेय शारदाभ्रमिवाजलम् ।
 दर्शयस्व बलं युद्धे यावन्नास्मिन्निहन्मि ते ॥ ५५
 तस्य तद्वचनं श्रुत्वा पाण्डवाः सहसृज्जयाः ।
 सर्वे संपूजयामासुस्तद्वचो विजिगीषवः ॥ ५६
 उन्मत्तमिव मातङ्गं तलशब्देन मानवाः ।
 भूयः संहर्षयामासु राजन्दुर्योधनं द्विषः ॥ ५७
 वृंहन्ति कुञ्जरास्तत्र हया हेषन्ति चासकृत् ।
 शस्त्राणि संप्रदीप्यन्ते पाण्डवानां जयैषिणाम् ५८

॥ इति श्रीमन्महामारते शल्यपर्वणि हृदप्रवेशपर्वणि त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः ॥ ३४ ॥

गंदायुद्धारम्भे बलभेद्वागमनम् ॥ १ ॥ तस्मिन्पाण्डवादिभिरर्चितोपविष्टे पुनर्गंदायुद्धारम्भः ॥ २ ॥

सञ्जय उवाच ।
 तस्मिन्पुद्धे महाराज सुसंवृत्ते सुदारुणे ।
 उपविष्टेषु सर्वेषु पाण्डवेषु महात्मसु ॥ १
 ततस्तालध्वजो रामस्तयोर्युद्ध उपस्थिते ।
 श्रुत्वा तच्छिष्ययो राजन्नाजगाम हलायुधः ॥ २

तं दृष्ट्वा परमप्रीताः पाण्डवाः सहकेशवाः ।
 उपगम्योपसंगृह्य विधिवत्प्रत्यपूजयन् ॥ ३
 पूजयित्वा ततः पश्चादिदं वचनमब्रुवन् ।
 शिष्ययोः कौशलं युद्धे पश्य रामेति पार्थिव ॥ ४
 अब्रवीच्च तदा रामो दृष्ट्वा कृष्णं सपाण्डवम् ।

दुर्योधनं च कौरव्यं गदापाणिमवस्थितम् ॥ ५
 राम उवाच ।
 चत्वारिंशदहान्यद्य द्वे च मे निःसृतस्य वै ।
 पुष्येण संप्रयातोऽसि श्रवणे पुनरागतः ।
 शिष्ययोर्वै गदायुद्धं द्रष्टुकामोऽसि माधव ॥ ६
 ततो युधिष्ठिरो राजा परिष्वज्य हलायुधम् ।
 स्वागतं कुशलं चास्मै पर्यपृच्छद्यथातथम् ॥ ७
 कृष्णौ चापि महेष्वासावभिवाद्य हलायुधम् ।
 सखजाते परिप्रीतौ प्रीयमाणौ यशस्विनौ ॥ ८
 माद्रीपुत्रौ तथा शूरौ द्रौपद्याः पञ्च चात्मजाः ।
 अभिवाद्य स्थिता राजन् रौहिणेयं महाबलम् ॥ ९
 भीमसेनोऽथ बलवान्पुत्रस्तव जनाधिप ।
 तथैव चोद्यतगदौ पूजयामासतुर्वलम् ॥ १०
 स्वागतेन च ते तत्र प्रतिपूज्य पुनःपुनः ।
 पश्य युद्धं महाबाहो इति ते राममब्रुवन् ॥ ११
 एवमुचुर्महात्मानं रौहिणेयं नराधिपाः ॥ १२
 परिष्वज्य तदा रामः पाण्डवान्सह सृञ्जयान् ।

अपृच्छत्कुशलं सर्वान्पार्थिवांश्चामितौजसः ।
 तथैव ते समासाद्य पप्रच्छुस्तमनामयम् ॥ १३
 प्रत्यभ्यर्च्य हली सर्वान्क्षत्रियांश्च महात्मनः ।
 कृत्वा कुशलसंप्रश्नं संविदं च यथावयः ॥ १४
 जनार्दनं सात्यकिं च प्रेम्णा संपरिष्वजे ।
 मूर्ध्नि चैतावुपाध्याय कुशलं पर्यपृच्छत ॥ १५
 तौ च तं विधिवद्राजन्पूजयामासतुर्गुरुम् ।
 ब्रह्माणामिव देवेशमिन्द्रोपेन्द्रौ मुदान्वितौ ॥ १६
 ततोऽब्रवीद्धर्मसुतो रौहिणेयमरिंदमम् ।
 इदं आत्रोर्महायुद्धं पश्य रामेति भारत ॥ १७
 तेषां मध्ये महाबाहुः श्रीमान्केशवपूर्वजः ।
 न्यविशत्परमप्रीतः पूज्यमानो महारथैः ॥ १८
 स बभौ राजमध्यस्थो नीलवासाः सितग्रभः ।
 दिवीव नक्षत्रगणैः परिवीतो निशाकरः ॥ १९
 ततस्तयोः संनिपातस्तुमुलो रोमहर्षणः ।
 आसीदन्तकरो राजन्वैरस्यान्तं विधित्सतोः ॥ २०

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे चतुर्त्विंशोऽध्यायः ॥ ३४ ॥

पञ्चत्रिंशोऽध्यायः ॥ ३५ ॥

जनमेजयेन वैशंपायनंप्रति बलरामस्य तीर्थयात्राप्रकारप्रश्नः ॥ १ ॥ तेन तंप्रति तत्कथनमुपक्रम्य प्रभासतीर्थस्थ
 तत्पदवाच्यत्वे हेतुकथनम् ॥ २ ॥

जनमेजय उवाच ।
 पूर्वमेव यदा रामस्तस्मिन् युद्धे उपस्थिते ।
 आमन्त्र्य केशवं यातो वृष्णिभिः सहितः प्रभुः ॥ १
 साहाय्यं धार्तराष्ट्रस्य न च कर्तोऽसि केशव ।
 न चैव पाण्डुपुत्राणां गमिष्यामि यथागतम् ॥ २
 एवमुक्त्वा तदा रामो यातः शत्रुनिबर्हणः ।
 तस्य चागमनं भूयो ब्रह्मञ्शंसितुमर्हसि ॥ ३
 आख्याहि मे विस्तरशः कथं राम उपस्थितः ।
 कथं च दृष्टवान्युद्धं कुशलो ह्यसि सत्तम ॥ ४
 वैशंपायन उवाच ।
 उपप्लान्व्ये निविष्टेषु पाण्डवेषु महात्मसु ।
 प्रेषितो धृतराष्ट्रस्य समीपं मधुसूदनः ॥ ५

शमं प्रति महाबाहो हितार्थं सर्वदेहिनाम् ॥ ६
 स गत्वा हास्तिनपुरं धृतराष्ट्रं समेत्य च ।
 उक्तवान्वचनं पथ्यं हितं चैव विशेषतः ॥ ७
 न च तत्कृतवान्राजा यथाऽख्यातं हि तत्पुरा ॥ ८
 अनवाप्य शमं तत्र कृष्णः पुरुषसत्तमः ।
 आगच्छत महाबाहुरुपप्लान्व्यं जनाधिप ॥ ९
 ततः प्रत्यागतः कृष्णो धार्तराष्ट्रविसर्जितः ।
 आजगाम नरव्याघ्रः पाण्डवानामनीकिनीम् ।
 यथोक्तं च यथावृत्तं गत्वा पाण्डवमब्रवीत् ॥ १०
 न कुर्वन्ति वचो मह्यं कुरवः कालनोदिताः ।
 निर्गच्छध्वं पाण्डवेयाः पुष्येण सहिता मया ॥ ११
 ततो विभज्यमानेषु बलेषु बलिनां वरः ।

प्रोवाच आतरं कृष्णं रौहिणेयो महामनाः ॥१२
 तेषामपि महाबाहो साहाय्यं मधुसूदन ।
 क्रियतामिति तत्कृष्णो नास्य चक्रे वचस्तदा ॥१३
 ततो मन्युपरीतात्मा जगाम यदुनन्दनः ।
 तीर्थयात्रां हलधरः सरस्वत्यां महायशाः ।
 मैत्रनक्षत्रयोगे स सहितः सर्वयादवैः ॥ १४
 आश्रयामास भोजस्तु दुर्योधनमरिंदमः ।
 युयुधानेन सहितो वासुदेवस्तु पाण्डवान् ॥१५
 रौहिणेये गते शूरे पुष्येण मधुसूदनः ।
 पाण्डवेयान्पुरस्कृत्य ययावभिमुखः कुरुन् ॥१६
 गच्छन्नेव पथिस्थस्तु रामः प्रेष्यानुवाच ह ।
 संभारांस्तीर्थयात्रायां सर्वोपकरणानि च ॥ १७
 आनयध्वं द्वारकाया अग्नीन्वै याजकांस्तथा ।
 सुवर्णरजतं चैव धेनूर्वासांसि वाजिनः ॥ १८
 कुञ्जरांश्च रथांश्चैव खरोष्ट्रं वाहनानि च ।
 क्षिप्रमानीयतां सर्वे तीर्थहेतोः परिच्छदम् ॥१९
 प्रतिस्रोतः सरस्वत्या गच्छध्वं शीघ्रगामिनः ।
 ऋत्विजश्चानयध्वं वै शतशश्च द्विजर्षमान् ॥२०
 एवं संदिश्य तु प्रेष्यान्वलदेवो महाबलः ।
 तीर्थयात्रां ययौ राजन्कुरुणां वैशसे तदा ॥२१
 सरस्वत्याः प्रतिस्रोतः समुद्रादभिजग्मिवान् ।
 रामो यदूत्तमः श्रीमांस्तीर्थयात्रामनुसरन् ॥२२
 ऋत्विग्भिश्च सुहृद्भिश्च तथाऽन्यैर्द्विजसत्तमैः ।
 रथैर्गजैस्तथाऽश्वैश्च प्रेष्यैश्च भरतर्षभ ।
 गोखरोष्ट्रप्रयुक्तैश्च यानैश्च बहुभिवृतः ॥ २३
 श्रान्तानां क्लान्तवपुषां शिशूनां विपुलायुषाम् ।
 देशेदेशे तु देयानि दानानि विविधानि च ॥२४
 अर्चायै चार्थिनां राजन्कृत्स्नानि बहुशस्तथा ।
 तानि यानीह देशेषु प्रतीक्षन्ति स भारत ॥२५
 धुश्रुक्षितानामर्थाय क्लृप्तमन्नं समन्ततः ॥ २६
 योयो यत्र द्विजो भोज्यं भोक्तुं कामयते तदा ।
 तस्यतस्य तु तत्रैवमुपजहुस्तदा नृप ॥ २७

तत्रतत्र स्थिता राजनरौहिणेयस्य शासनात् ।
 भक्ष्यपेयस्य कुर्वन्ति राशींस्तत्र समन्ततः ॥ २८
 वासांसि च महार्हाणि पर्यङ्कास्तरणानि च ।
 पूजार्थं तत्र क्लृप्तानि विप्राणां सुखमिच्छताम् ॥२९
 यत्र यः स्वपते विप्रो यो वा जागर्ति भारत ।
 तत्रतत्रैव सर्वस्य क्लृप्तं सर्वमपश्यत ॥ ३०
 यथासुखं जनः सर्वो याति तिष्ठति वै तदा ।
 यातुकामस्य यानानि पानानि तृषितस्य च ॥३१
 बुभुक्षितस्य चान्नानि स्वादूनि भरतर्षभ ।
 उपजहुर्नरास्तत्र वस्त्राण्याभरणानि च ॥ ३२
 स पन्थाः प्रबभौ राजन्सर्वस्यैव सुखावहः ।
 स्वर्गोपमस्तदा वीर नराणां तत्र गच्छताम् ॥ ३२
 नित्यप्रमुदितोपेतः स्वादुभक्ष्यो जलान्वितः ।
 विपण्यापणपण्यानां नानाजनशतैर्वृतः ।
 नानाद्रुमलतोपेतो नानारत्नविभूषितः ॥ ३४
 ततो महात्मा नियतो मनस्विनां
 पुष्येषु तीर्थेषु वसूनि राजन् ।
 ददौ द्विजेभ्यः ऋतुदक्षिणाश्च
 यदुग्रवीरो हलमृत्प्रतीतः ॥ ३५
 दोग्ध्रीश्च धेनूश्च सहस्रशो वै
 सुवाससः काञ्चनचद्वयशृङ्गीः ।
 हयांश्च नानाविधदेशजातान्
 यानानि दासांश्च शुभान्द्विजेभ्यः ॥ ३६
 रत्नानि मुक्तामणिविद्रुमं चा-
 प्यग्र्यं सुवर्णं रजतं सुशुद्धम् ।
 अयस्सयं ताम्रमयं च भाण्डं
 ददौ द्विजातिप्रवरेषु रामः ॥ ३७
 एवं स वित्तं प्रददौ महात्मा
 सरस्वतीतीर्थगतेषु भूरि ।
 ययौ क्रमेणाप्रतिमप्रभाव-
 स्ततः कुरुक्षेत्रमुदारवृत्तः ॥ ३८

मैत्रनक्षत्रयोगे अनुराधायां ॥ १४ ॥ भोजः कृतवर्मा ॥ १५ ॥
 पुष्येण हि पाण्डवेभ्यः प्रयाणं अनुराधातस्तीर्थयात्रार्थमिति
 विवेकः ॥ १६ ॥ विपणिः पण्यवीथिका । आपणा हस्तः ।

पण्यानि विक्रेयद्रव्याणि ॥ ३४ ॥ कृतदक्षिणाश्चेति क. ड.
 पाठः ॥ ३५ ॥

जनमेजय उवाच ।
 सारखतानां तीर्थानां गुणोत्पत्तिं वदस्व मे ।
 फलं च द्विपदां श्रेष्ठ कर्म निर्वृत्तिमेव च ॥ ३९
 यथाक्रमेण भगवंस्तीर्थानामनुपूर्वशः ।
 ब्रूहि ब्रह्मविदां श्रेष्ठ परं कौतूहलं हि मे ॥ ४०
 वैशंपायन उवाच ।
 तीर्थानां च फलं राजन्गुणोत्पत्तिं च सर्वशः ।
 मयोच्यमानं वै पुण्यं शृणु राजेन्द्र कृत्स्नशः ॥ ४१

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे पञ्चत्रिंशोऽध्यायः ॥ ३५ ॥

पूर्वं महाराज यदुग्रवीर
 ऋत्विक्सुहृद्विप्रगणैश्च सार्धम् ।
 पुण्यं प्रभासं समुपाजगाम
 यत्रोडुराज्यक्ष्मणा क्षीयमाणः ॥ ४२
 विमुक्तशपः पुनराप्य तेजः
 सर्वं जगद्भासयते नरेन्द्र ।
 एतत्तु तीर्थप्रवरं पृथिव्यां
 प्रभासनात्तस्य ततः प्रभासः ॥ ४३

षट्त्रिंशोऽध्यायः ॥ ३६ ॥

चन्द्रे स्वभार्यास्वश्विन्यादिदक्षपुत्रीषु इतरोपेक्षणेन रोहिण्यामेवासक्ते दक्षेण रोषाच्चन्द्रे यक्ष्मप्रक्षेपः ॥ १ ॥ देवैः
 प्रसादितदक्षवचनाच्चन्द्रेण प्रभासतीर्थनिमज्जनेन क्षयरोगपरिहरणम् ॥ २ ॥ बलभद्रेण तत्तीर्थे मज्जनादि ॥ ३ ॥

जनमेजय उवाच ।
 किमर्थं भगवान्सोमो यक्ष्मणा समगृह्यत ।
 कथं च तीर्थप्रवरे तस्मिंश्चन्द्रो न्यमज्जत ॥ १
 कथमाप्नुत्य तस्मिंस्तु पुनराप्यायितः शशी ।
 एतन्मे सर्वमाचक्ष्व विस्तरेण महामुने ॥ २
 वैशंपायन उवाच ।
 दक्षस्य तनयास्तात प्रादुरासन्विशांपते ।
 स सप्तविंशतिं कन्या दक्षः सोमाय वै ददौ ॥ ३
 नक्षत्रयोगनिरताः सङ्ख्यानार्थं च ताभवन् ।
 पत्न्यो वै तस्य राजेन्द्र सोमस्य शुभकर्मणः ॥ ४
 तास्तु सर्वा विशालाक्ष्यो रूपेणाप्रतिमाऽभवन् ।
 अत्यरिच्यत तासां तु रोहिणी रूपसंपदा ॥ ५
 ततस्तस्यां स भगवान्प्रीतिं चक्रे निशाकरः ।
 साऽस्य हृद्या बभूवाथ तस्मात्तां बुभुजे सदा ॥ ६
 ततस्ताः कुपिताः सर्वा नक्षत्राख्या महात्मनः ।
 ता गत्वा पितरं प्राहुः प्रजापतिमतन्द्रिताः ॥ ७
 सोमो वसति नास्मासु रोहिणीं भजते सदा ।
 ता वयं सहिताः सर्वास्त्वत्सकाशे प्रजेश्वर ।

वत्स्यामो नियताहारास्तपश्चरणतत्पराः ॥ ८
 श्रुत्वा तासां तु वचनं दक्षः सोममथाब्रवीत् ।
 समं वर्तस्व सर्वासु मा त्वाऽधर्मो महान्स्पृशेत् ९
 तास्तु सर्वाऽब्रवीदक्षो गच्छध्वं शशिनोन्तिकम् ।
 समं वत्स्यति सर्वासु चन्द्रमा मम शासनात् १०
 विस्मृष्टास्तास्तथा जग्मुः शीतांशोर्भवनं शुभाः ।
 तथाऽपि सोमो भगवान्पुनरेव महीपते ।
 रोहिण्या सार्धमवसत्प्रीयमाणो मुहुर्मुहुः ॥ ११
 ततस्ताः सहिताः सर्वा भूयः पितरमब्रुवन् ॥ १२
 सोमो वसति नास्मासु नाकरोद्वचनं तव ।
 तव शुश्रूषणे युक्ता वत्स्यामो हि तवान्तिके ॥ १३
 तासां तद्वचनं श्रुत्वा दक्षः सोममथाब्रवीत् ।
 समं वर्तस्व सर्वासु मा त्वां शप्स्ये विरोचन ॥ १४
 अनादृत्य तु तद्वाक्यं दक्षस्य भगवाञ्शशी ।
 रोहिण्या सार्धमवसत्ततस्ताः कुपिताः पुनः ॥ १५
 गत्वा च पितरं प्राहुः प्रणम्य शिरसा तदा ।
 सोमो वसति नास्मासु तस्मान्नः शरणं भव ॥ १६
 रोहिण्यामेव भगवान्सदा वसति चन्द्रमाः ।

शृणान् रमणीयत्वादीन् । उत्पत्तिं संभवम् । कर्मनिर्वृत्तिं
 तीर्थयात्राविधिसिद्धम् । निर्वृत्तिमपि कर्मणाम् इति क. ड.
 पाठः ॥ ३९ ॥ यथाक्रमेण तीर्थक्रमापेक्षया अनुपूर्वशः गुणो-
 त्पत्त्यादिक्रमापेक्षया ॥ ४० ॥ प्रभासः प्रभासत्वम् ॥ ४३ ॥

षट्त्रिंशोऽध्यायः ॥ ३५ ॥

त्वा त्वां अधर्मः मा स्पृशेत् ॥ ९ ॥ विरोचन हे विशेषेण
 रोचमान । त्वां माशप्स्ये । तव रोचनां यथाहं शापेन न हरास्मि
 तथा यतस्तेत्यर्थः ॥ १४ ॥

न त्वद्वचो गणयति नास्मासु स्नेहमिच्छति ॥ १७
 तस्मान्नस्त्राहि सर्वा वै यथा नः सोम आविशेत् ।
 तच्छ्रुत्वा भगवान्कुद्रो यक्षमाणं पृथिवीपते ॥ १८
 ससर्ज रोषात्सोमाय स चोडुपतिमाविशत् ।
 स यक्षमणाऽभिभूतात्मा क्षीयताहरहः शशी ॥ १९
 यत्नं चाप्यकरोद्राजन्मोक्षार्थं तस्य यक्षमणः ।
 इष्टेष्टिभिर्महाराज विविधाभिर्निशाकरः ॥ २०
 न चामुच्यत शापाद्वै क्षयं चैवाधिगच्छति ।
 क्षीयमाणे ततः सोमे ओषध्यो न प्रजज्ञिरे ॥ २१
 निरास्वादरसाः सर्वा हतवीर्याश्च सर्वशः ।
 ओषधीनां क्षये जाते प्राणिनामपि संक्षयः ॥ २२
 कृशाश्चासन्प्रजाः सर्वाः क्षीयमाणे निशाकरे ।
 ततो देवाः समागम्य सोममूचुर्महीपते ॥ २३
 किमिदं भवतो रूपमीदृशं संप्रकाशते ।
 कारणं ब्रूहि नः सर्वं येनेदं ते महद्भयम् ॥ २४
 श्रुत्वा तु कारणं त्वचो विधास्यामस्ततो वयम् ।
 एवमुक्तः प्रत्युवाच सर्वास्ताञ्जशलक्षणः ॥ २५
 शापस्य कारणं चैव यक्षमाणं च तथाऽऽत्मनः ।
 देवास्तस्य वचः श्रुत्वा गत्वा दक्षमथाऽब्रुवन् ॥ २६
 प्रसीद भगवन्सोमे शापोऽयं विनिवर्त्यताम् ।
 असौ हि चन्द्रमाः क्षीणः किञ्चिच्छेषो हि लक्ष्यते ॥
 क्षयाच्चैवास्य देवेश प्रजाश्चैव गताः क्षयम् ।
 वीरुदोषधयश्चैव वीजानि विविधानि च ।
 तथा नरा लोकगुरो प्रसादं कर्तुमर्हसि ॥ २८
 एवमुक्तस्ततो देवान्प्राह वाक्यं प्रजापतिः ।
 नैतच्छक्यं मम वचो व्यावर्तयितुमञ्जसा ॥ २९
 हेतुना तु महाभागा निवर्तिष्यति केनचित् ।
 समं वर्ततु सर्वासु शशी भार्यासु नित्यशः ॥ ३०
 सरस्वत्या वरे तीर्थे निमज्जन्शशलक्षणः ।
 पुनर्वर्धिष्यते देवास्तद्वै सत्यं वचो मम ॥ ३१
 मासार्धं च क्षयं सोमो नित्यमेव गमिष्यति ।

मासार्धं तु पुनर्वृद्धिं सत्यमेतद्वचो मम ॥ ३२
 समुद्रं पश्चिमं गत्वा सरस्वत्यब्धिसंगमम् ।
 आराधयतु देवेशं ततः कान्तिमवाप्स्यति ॥ ३३
 सरस्वतीं ततः सोमः स जगामर्षिशासनात् ।
 प्रभासं प्रथमं तीर्थं सरस्वत्या जगाम ह ॥ ३४
 अमावास्यां महातेजास्तत्रामज्जन्महाद्युतिः ।
 लोकान्प्रभासयामास शीतांशुत्वमवाप च ॥ ३५
 देवास्तु सर्वे राजेन्द्र प्रसादं प्राप्य पुष्कलम् ।
 सोमेन सहिता भूत्वा दक्षस्य प्रमुखेऽभवन् ॥ ३६
 ततः प्रजापतिः सर्वा विससर्जार्थं देवताः ।
 सोमं च भगवान्प्रीतो भूयो वचनमब्रवीत् ॥ ३७
 मावमस्थाः स्त्रियः पुत्र मा च विप्रान्कदाचन ।
 गच्छ युक्तः सदा भूत्वा कुरु वै शासनं मम ॥ ३८
 स विस्मृतो महाराज जगामाथ स्वमालयम् ।
 प्रजाश्च मुदिता भूत्वा ईजिरे च यथा पुरा ॥ ३९
 एवं ते सर्वमाख्यातं यथा शप्तो निशाकरः ।
 प्रभासं च यथा तीर्थं तीर्थानां प्रवरं महत् ॥ ४०
 अमावास्यां महाराज नित्यशः शशलक्षणः ।
 स्नात्वाह्याप्यायते श्रीमान्प्रभासे तीर्थउत्तमे ॥ ४१
 अतश्चैतत्प्रजानन्ति प्रभासमिति भूमिप ।
 प्रभां हि परमां लेभे तस्मिंश्चामङ्ग्य चन्द्रमाः ॥ ४२
 'लोकान्प्रभासयामास पुपोष च वपुस्तथा ।
 तत्र स्नात्वा हलीरामो दत्त्वा प्रीतोऽथ दक्षिणाः ॥'
 ततस्तु चमसोऽद्भेदमभीतस्त्वगमद्वली ।
 चमसोऽद्भेद इत्येवं यं जनाः कथयन्त्युत ॥ ४४
 तत्र दत्त्वा च दानानि विशिष्टानि हलायुधः ।
 उषित्वा रजनीमेकां स्नात्वा च विधिवत्तदा ॥ ४५
 उदपानमथागच्छत्त्वरान्केशवाग्रजः ।
 आद्यं स्वस्त्ययनं चैव तत्रावाप्य महाबलः ॥ ४६
 स्निग्धत्वादोषधीनां च भूमेश्च जनमेजय ।
 जानन्ति सिद्धा राजेन्द्र निगूढां तां सरस्वतीम् ॥ ४७

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे षट्त्रिंशोऽध्यायः ॥ ३६ ॥

सप्तत्रिंशोऽध्यायः ॥ ३७ ॥

एकतद्वितत्रितनामकानां विप्राणां कथा ॥ १ ॥

वैशंपायन उवाच ।
 तस्माच्चदीगतं चापि ह्युदपानं यशस्विनः ।
 त्रितस्य च महाराज जगामाथ हलायुधः ॥ १
 तत्र दत्त्वा बहुद्रव्यं पूजयित्वा तथा द्विजान् ।
 उपस्पृश्य च तत्रैव ग्रहण्यो मुसलायुधः ॥ २
 तत्र धर्मपरो ह्यासीत्त्रितः स सुमहातपाः ।
 कूपे च वसता तेन सोमः पीतो महात्मना ॥ ३
 तत्र चैनं समुत्सृज्य भ्रातरौ जग्मतुर्गृहान् ।
 ततस्तौ वै शशापाथ त्रितो ब्राह्मणसत्तमः ॥ ४
 जनमेजय उवाच ।

उदपानं कथं ब्रह्मन्कथं च सुमहातपाः ।
 पतितः किं च संत्यक्तो भ्रातृभ्यां द्विजसत्तम ॥ ५
 कूपे कथं च हित्वैनं भ्रातरौ जग्मतुर्गृहान् ।
 कथं च याजयामास पपौ सोमं च वै कथम् ।
 एतदाचक्ष्व मे ब्रह्मन्श्रोतव्यं यदि मन्यसे ॥ ६
 वैशंपायन उवाच ।

आसन्पूर्वयुगे राजन्मुनयो भ्रातरस्त्रयः ।
 एकतश्च द्वितश्चैव त्रितश्चादित्यसन्निभाः ॥ ७
 सर्वे प्रजापतिसमाः प्रजावन्तस्तथैव च ।
 ब्रह्मलोकजिताः सर्वे तपसा ब्रह्मवादिनः ॥ ८
 तेषां तु तपसा प्रीतो नियमेन दमेन च ।
 अमवद्भौतमो नित्यं पिता धर्मरतः सदा ॥ ९
 स तु दीर्घेण कालेन तेषां प्रीतिमवाप्य च ।
 वगाम भगवान्स्थानमनुरूपमिवात्मनः ॥ १०
 राजानस्तस्य ये ह्यासन्याज्या राजन्महात्मनः ।
 ते सर्वे स्वर्गते तस्मिन्स्तस्य पुत्रानपूजयन् ॥ ११
 तेषां तु कर्मणा राजंस्तथा चाध्ययनेन च ।
 त्रितः स श्रेष्ठतां प्राप यथैवास्य पिता तथा ॥ १२
 तथा सर्वे महाभागा मुनयः पुण्यलक्षणाः ।

अपूजयन्महाभागं यथास्य पितरं तथा ॥ १३
 कदाचिद्धि ततो राजन्भ्रातरावेकतद्वितौ ।
 यज्ञार्थं चक्रतुश्चिन्तां तथा वित्तार्थमेव च ॥ १४
 तयोर्बुद्धिः समभवत्त्रितं गृह्य परंतप ।
 याज्यान्सर्वानुपादाय प्रतिगृह्य पशून्ततः ।
 सोमं पास्यामहे हृष्टाः प्राप्य यज्ञं महाफलम् ॥ १५
 चक्रुश्चैवं तथा राजन्भ्रातरस्त्रय एव च ।
 यथा ते तु परिक्रम्य याज्यान्सर्वान्पशून्प्रति ।
 याजयित्वा ततो याज्याँल्लब्ध्वा तु सुवहून्पशून् ॥
 याज्येन कर्मणा तेन प्रतिगृह्य विधानतः ।
 प्राचीं दिशं महात्मान आजग्मुस्ते महर्षयः ॥ १७
 त्रितस्तेषां महाराज पुरस्ताद्याति हृष्टवत् ।
 एकतश्च द्वितश्चैव पृष्ठतः कालयन्पशून् ॥ १८
 तयोश्चिन्ता समभवदेकतस्य द्वितस्य च ।
 कथं च स्युरिमा गाव आवाभ्यां हि विना त्रितम् ॥
 तावन्त्योन्यं समाभाष्य एकतश्च द्वितश्च ह ।
 यदूचतुर्मिथः पापौ तन्निबोध जनेश्वर ॥ २०
 त्रितो यज्ञेषु कुशलस्तथा वेदेषु निष्ठितः ।
 ततस्त्रितो बहुतरं गावः समुपलप्स्यते ॥ २१
 तदावां सहितौ भूत्वा गाः प्रकाल्य ब्रजावहे ।
 त्रितोऽपि गच्छतां काममावाभ्यां वै विनाकृतः ॥
 वैशंपायन उवाच ।
 तेषामागच्छतां रात्रौ पथिस्थानां वृकोऽभवत् ।
 तत्र कूपो विदूरेऽभूत्सरस्वत्यास्तटे महान् ॥ २३
 अथ त्रितो वृकं दृष्ट्वा पथि तिष्ठन्तमग्रतः ।
 तद्भयादपसर्पन्वै तस्मिन्कूपे पपात ह ।
 अगाधे सुमहाघोरे सर्वभूतभयंकरे ॥ २४
 त्रितस्ततो महाराज कूपस्थो मुनिसत्तमः ।
 आर्तनादं ततश्चक्रे तौ तु शुश्रुवतुर्मुनी ॥ २५

याजयामास स्वार्थे णिच् यागं कृतवान् ॥ ६ ॥ सर्वे प्रजा-
 पतिमुताः प्रजापतय एव च इति क. पाठः ॥ ८ ॥ पशून्प्रति
 पश्वर्थम् । दक्षिणार्था गाः प्राप्नुमिष्यर्थः ॥ १६ ॥ त्रितश्चाकाल-
 शल्य ० १०

यन्पशून् इति क. पाठः ॥ १८ ॥ पथिस्थाने वृकोऽभवदिति क.
 ड. पाठः ॥ २३ ॥

तं ज्ञात्वा पतितं कूपे आतरावेकतद्वितौ ।
 वृकत्रासाच्च लोभाच्च समुत्सृज्य प्रजग्मतुः ॥२६॥
 आतृभ्यां पशुलुब्धाभ्यामुत्सृष्टः स महातपाः ।
 उदपाने तदा राजन्निर्जले पांसुसंवृते ॥ २७॥
 त्रित आत्मानमालक्ष्य कूपे वीरुचृणावृते ।
 निमग्नं भरतश्चेष्ट नरके दुष्कृती यथा ॥ २८॥
 ततो ह्यचिन्तयत्प्राज्ञो मृतभूतो ह्यसोमपः ।
 सोमः कथं तु पातव्य इहत्येन मया भवेत् ॥२९॥
 स एवमभिसंचिन्त्य तस्मिन्कूपे महातपाः ।
 ददर्श वीरुधं तत्र लम्बमानां यदृच्छया ॥ ३०॥
 पांसुग्रस्ते ततः कूपे न्यखनत्सलिलं मुनिः ।
 अग्नीन्संकल्पयामास होतृनात्मानमेव च ॥ ३१॥
 ततस्तां वीरुधं सोमं संकल्प्य सुमहातपाः ।
 ऋचो यजूंषि सामानि मनसा चिन्तयन्मुनिः ॥ ३२॥
 ग्रावाणः शर्कराः कृत्वा प्रचक्रेऽभिषवं नृप ।
 आज्यं च सलिलं चक्रे भागांश्च त्रिदिवौकसाम् ॥ ३३॥
 सोमस्याभिषवस्याग्रे प्रवृत्तस्तुमुलो ध्वनिः ।
 स चाविशदिवं राजन्स्वरश्चैव त्रितस्य वै ॥ ३४॥
 समवाप च तं यज्ञं यथोक्तं ब्रह्मवादिभिः ॥ ३५॥
 वर्तमाने महायज्ञे त्रितस्य सुमहात्मनः ।
 आविशं त्रिदिवं सर्वं कारणं च न बुध्यते ॥ ३६॥
 ततः सुतुमुलं शब्दं शुश्रावाथ बृहस्पतिः ।
 शुक्ला चैवाब्रवीत्सर्वान्देवान्देवपुरोहितः ॥ ३७॥
 त्रितस्य वर्तते यज्ञस्तत्र गच्छामहे सुराः ।
 स हि क्रुद्धः सृजेदन्यान्देवानपि महातपाः ॥ ३८॥
 तच्छ्रुत्वा वचनं तस्य सहिताः सर्वदेवताः ।
 प्रययुस्तत्र यत्रास्ते त्रितयज्ञश्च वर्तते ॥ ३९॥
 ते तत्र गत्वा विबुधास्तं कूपं यत्र स त्रितः ।

ददृशुस्तं महात्मानं दीक्षितं यज्ञकर्मसु ॥ ४०॥
 दृष्ट्वा चैनं महात्मानं श्रिया परमया युतम् ।
 ऊचुश्चैनं महाभागं प्राप्ता भागार्थिनो वयम् ॥ ४१॥
 अथाब्रवीदृषिर्देवान्पश्यध्वं मां दिवौकसः ।
 अस्मिन्प्रतिभये कूपे निमग्नं नष्टचेतसम् ॥ ४२॥
 ततस्त्रितो महाराज भागांस्तेषां यथाविधि ।
 मन्त्रयुक्तान्समददात्तेन ग्रीतास्तदाऽभवन् ॥ ४३॥
 ततो यथाविधि प्राप्तान्भागान्प्राप्य दिवौकसः ।
 ग्रीतात्मानो ददुस्तस्मै वरान्यान्मनसेच्छति ॥ ४४॥
 स तु वव्रे वरं देवांस्त्रातुमर्हथ मामितः ।
 यश्चाम्भोपस्पृशेत्कूपे स सोमपगतिं लभेत् ॥ ४५॥
 तत्र चोर्मिमती राजन्नुत्पपात सरस्वती ।
 तयोत्क्षिप्तस्त्रितस्तस्थौ पूजयंस्त्रिदिवौकसः ॥ ४६॥
 तथेति चोक्त्वा विबुधा जग्मू राजन्यथाऽऽगताः ।
 त्रितश्चाभ्यागमत्प्रीतः स्वमेव निलयं तदा ॥ ४७॥
 क्रुद्धस्तु स समासाद्य तावृषी आतरौ तदा ।
 उवाच परुषं वाक्यं शशाप च महातपाः ॥ ४८॥
 पशुलुब्धौ युवां यस्मान्मासुत्सृज्य प्रधावितौ ।
 तस्माद्द्रुकाकृती रौद्रौ दंष्ट्रिणावभितश्चरौ ॥ ४९॥
 भवितारौ मया शप्तौ पापेनानेन कर्मणा ।
 प्रसवश्चैव युवयोर्गोलाङ्गूलर्क्षवानराः ॥ ५०॥
 इत्युक्तेन तदा तेन क्षणादेव विशांपते ।
 तथाभूतावदृश्येतां वचनात्सत्यवादिनः ॥ ५१॥
 तत्राप्यमितविक्रान्तः स्पृष्ट्वा तोयं हलायुधः ।
 दत्त्वा च विविधान्देयान्पूजयित्वा च वै द्विजान् ॥ ५२॥
 उदपानं च तं वीक्ष्य प्रशस्य च पुनःपुनः ।
 नदीगतमदीनात्मा ग्राप्तो विनशनं तदा ॥ ५३॥

॥ इति श्रीमन्महाभारते शल्यपर्वणि हृदप्रवेशपर्वणि सप्तत्रिंशोऽध्यायः ॥ ३७ ॥

अष्टत्रिंशोऽध्यायः ॥ ३८ ॥

बलभद्रस्य सरस्वतीतीरस्थनानातीर्थयात्राप्रकारवर्णनम् ॥ १ ॥ तत्तत्तीर्थमहिमालुवर्णनं च ॥ २ ॥

वैशंपायन उवाच ।

ततो विनशनं राजन्नाजगाम हलायुधः ।

यथेहोपस्पृशेदिति झ. पाठः ॥ ४५ ॥ सप्तत्रिंशोऽध्यायः ॥ ३७ ॥

शूद्राभीरान्प्रति द्वेषाद्यत्र नष्टा सरस्वती ।

तस्मात्तामृषयो नित्यं प्राहुर्विनशनेति च ॥ १ ॥

शूद्राभीरान्द्विष्टमाना-इति क. पाठः ॥ १ ॥

तत्राप्युपस्पृश्य बलः सरस्वत्यां महाबलः ।
 सुभूमिकं ततोऽगच्छत्सरस्वत्यास्तटे वरे ॥ २
 तत्र चाप्सरसः शुभ्रा नित्यकालमतन्द्रिताः ।
 क्रीडाभिर्विमलाभिश्च क्रीडन्ति विमलाननाः ॥ ३
 तत्र देवाः सगन्धर्वा मासिमासि जनेश्वर ।
 अभिगच्छन्ति तत्तीर्थं पुण्यं ब्राह्मणसेवितम् ॥ ४
 तत्र नृत्यन्ति गन्धर्वास्तथैवाप्सरसां गणाः ।
 समेत्य सहिता राजन्यथाप्राप्तं यथासुखम् ॥ ५
 तत्र मोदन्ति देवाश्च पितरश्च सर्वरुधः ।
 पुण्यैः पुण्यैः सदा दिव्यैः कीर्यमाणाः पुनःपुनः ६
 अक्रीडभूमिः सा राजंस्तासामप्सरसां शुभा ।
 सुभूमिकेति विख्याता सरस्वत्यास्तटे वरे ॥ ७
 तत्र स्नात्वा च दत्त्वा च वसु विप्रेषु माधवः ।
 श्रुत्वा गीतं च तद्दिव्यं वादित्राणां च निःस्वनम् ८
 श्रय्याश्च विपुला दृष्ट्वा देवगन्धर्वरक्षसाम् ।
 गन्धर्वाणां ततस्तीर्थमागच्छद्रोहिणीसुतः ॥ ९
 विश्वावसुमुखास्तत्र गन्धर्वाप्सरसां गणाः ।
 नृत्वादित्रगीतं च कुर्वति सुमनोरमम् ॥ १०
 तत्र दत्त्वा हलधरो विप्रेभ्यो विविधं वसु ।
 अजाविकं गोखरोष्ट्रं सुवर्णं रजतं तथा ॥ ११
 भोजयित्वा द्विजान्कामैः संतर्प्य च महाधनैः ।
 प्रययौ सहितो विप्रैः स्तूयमानश्च माधवः ॥ १२
 तस्माद्गन्धर्वतीर्थाच्च महाबाहुररिंदमः ।
 गर्गस्रोतो महातीर्थमाजगामैककुण्डली ॥ १३
 तत्र गर्गेण वृद्धेन तपसा भावितात्मना ।
 कालज्ञानगतिश्चैव ज्योतिषां च व्यतिक्रमः ॥ १४
 उत्पाता दारुणाश्चैक शुभाश्च जनमेजय ।
 सरस्वत्याः शुभे तीर्थे विदिता वै महात्मना ॥ १५
 तस्य नाम्ना च तत्तीर्थं गर्गस्रोत इति स्मृतम् ॥ १६
 तत्र गर्गं महाभागमृषयः सुव्रता नृप ।
 उपासांचक्रिरे नित्यं कालज्ञानं प्रति प्रभो ॥ १७
 तत्र गत्वा महाराज बलः श्वेतानुलेपनः ।
 विधिवद्वि धनं दत्त्वा मुनीनां भावितात्मनाम् १८
 शुभ्राः शुचयः ॥ ३ ॥ छायाश्च विपुला इति ड. पाठः ॥ ९ ॥
 गन्धर्वाप्सरसान्विताः इति ड. पाठः ॥ १० ॥ कालज्ञानं प्रति

उच्चावचांस्तथा भक्ष्यान्विप्रेभ्यो विप्रदाय सः ।
 नीलवासास्तदाऽगच्छच्छ्रुतीर्थं महायशाः ॥ १९
 तत्रापश्यन्महाशङ्खं महामेरुमिवोच्छ्रितम् ।
 श्वेतपर्वतसंकाशमृषिसङ्घैर्निषेवितम् ।
 सरस्वत्यास्तटे जातं नगं तालध्वजो बली ॥ २०
 यक्षा विद्याधराश्चैव राक्षसाश्चाभितौजसः ।
 पिशाचाश्चाभितवला यत्र सिद्धाः सहस्रशः ॥ २१
 ते सर्वे ह्यशनं त्यक्त्वा फलं तस्य वनस्पतेः ।
 व्रतैश्च नियमैश्चैव कालेकाले स भुञ्जते ॥ २२
 प्राप्तैश्च नियमैस्तैस्तैर्विचरन्तः पृथक्पृथक् ।
 अदृश्यमाना मनुजैर्व्यचरन्पुरुषर्षभ ॥ २३
 एवं ख्यातो नरव्याघ्र लोकेऽस्मिन्स वनस्पतिः ।
 तत्र तीर्थं सरस्वत्याः पावनं लोकविश्रुतम् ॥ २४
 तस्मिंश्च यदुशार्दूलो दत्त्वा तीर्थं पयस्विनीः ।
 ताम्रायसानि भाण्डानि वस्त्राणि विविधानि च २५
 पूजयित्वा द्विजांश्चैव पूजितश्च तपोधनैः ।
 पुण्यं नैसर्गिकं राजन्नाजगाम हलायुधः ॥ २६
 तत्र गत्वा मुनीन्दृष्ट्वा नानावेषधरान्वलः ।
 आपुत्य सलिले चापि पूजयामास वै द्विजान् ॥ २७
 तथैव दत्त्वा विप्रेभ्यः परिभोगान्मुपुष्कलान् ।
 ततः प्रायाद्वलो राजन्दक्षिणेन सरस्वतीम् ॥ २८
 गत्वा चैवं महाबाहुर्नातिदूरे महायशाः ।
 धर्मात्मा नागधन्वानं तीर्थमागमदच्युतः ॥ २९
 यत्र पन्नगराजस्य वासुकेः सन्निवेशनम् ।
 महाद्युतेर्महाराज बहुभिः पन्नगैर्वृतम् ॥ ३०
 ऋषीणां हि सहस्राणि तत्र नित्यं चतुर्दश ।
 यत्र देवाः समागम्य वासुकिं पन्नगोत्तमम् ।
 सर्वपन्नगराजानमभ्यषिञ्चन्त्यथाविधि ॥ ३१
 पन्नगेभ्यो भयं तत्र विद्यते न स पौरव ॥ ३२
 तत्रापि विधिवदत्त्वा विप्रेभ्यो रत्नसंचयान् ।
 प्रायात्प्राचीं दिशं राजंस्तत्र तीर्थान्यनेकशः ॥ ३३
 सहस्रशतसङ्ख्यानि प्रथितानि पदेपदे ।
 आपुत्य तत्र तीर्थेषु यथोक्तं तत्र चर्षिभिः ॥ ३४
 कालज्ञानार्थम् ॥ १७ ॥ शङ्खं शङ्खनामानम् । नगं यक्षम्
 ॥ २० ॥ पुण्यं द्वैतवनं इति झ. पाठः ॥ २६ ॥

दत्त्वा वसु द्विजाग्रेभ्यो निर्जगाम महाबलः ।
 तत्रस्थानृषिसङ्घांस्तानभिवाद्य हलायुधः ॥ ३५
 ततो रामोऽगमत्तीर्थमृषिभिः सेवितं महत् ।
 यत्र भूयो निवृत्ते प्राञ्जुखा वै सरस्वती ॥ ३६
 ऋषीणां नैमिषेयाणामवेक्षार्थं महात्मनाम् ।
 निवृत्तां तां सरिच्छ्रेष्ठां तत्र दृष्ट्वा तु लाङ्गली ।
 बभूव विसितो राजन्बलः श्वेतानुलेपनः ॥ ३७
 जनमेजय उवाच ।
 कस्मात्सरस्वती ब्रह्मनिवृत्ता प्राञ्जुखी भवत् ।
 व्याख्यातमेतदिच्छामि सर्वमध्वर्युसत्तम ॥ ३८
 कस्मिंश्चित्कारणे तत्र विसितो यदुनन्दनः ।
 निवृत्ता हेतुना केन कथमेव सरिद्धरा ॥ ३९
 वैशंपायन उवाच ।
 पूर्वं कृतयुगे राजनैमिषेयास्तपस्विनः ।
 वर्तमाने सुविपुले सत्रे द्वादशवार्षिके ॥ ४०
 ऋषयो बहवो राजंस्तत्सत्रमभिपेदिरे ।
 उपिला च महाभागास्तस्मिन्सत्रे यथाविधि ॥ ४१
 निवृत्ते नैमिषे ये वै सत्रे द्वादशवार्षिके ।
 आजगमुर्ऋषयस्तत्र बहवस्तीर्थकारणात् ॥ ४२
 ऋषीणां बहुलत्वात् सरस्वत्या विशांपते ।
 तीर्थानि नगरायन्ते कूले वै दक्षिणोत्तरे ॥ ४३
 समन्तपञ्चकं यावत्तावत्ते द्विजसत्तमाः ।
 तीर्थलोभान्नरव्याघ्र नद्यास्तीरं समाश्रिताः ॥ ४४
 जुह्वां तत्र तेषां तु मुनीनां भावितात्मनाम् ।
 स्वाध्यायेनातिमहता बभूवुः पूरिता दिशः ॥ ४५
 अग्निहोत्रैस्तत्तेषां हूयमानैर्महात्मनाम् ।
 अशोभत सरिच्छ्रेष्ठा दीप्यमानैः समन्ततः ॥ ४६
 वालखिल्या महाराज अश्मकुट्टाश्च तापसाः ।
 दन्तोल्खलिनश्चान्ये संप्रक्षालास्तथा परे ॥ ४७
 वायुभक्षा जलाहाराः पर्णभक्षाश्च तापसाः ।
 नानानियमयुक्ताश्च तथा स्थण्डिलशायिनः ॥ ४८
 आसनैः मुनयस्तत्र सरस्वत्याः समीपतः ।
 शोभयन्तः सरिच्छ्रेष्ठा गङ्गामिव दिवौकसः ॥ ४९
 अवेक्षार्थमिष्टसिद्ध्यर्थम् ॥ ३७ ॥ इच्छामि श्रोतुमिति शेषः
 ॥ ३८ ॥ यज्ञोपवीतैः यज्ञसूत्रैः निराशं सरस्वतीजललाभे इत्यर्थः

शतशश्च समापेतुर्ऋषयः सत्रयाजिनः ।
 तेऽवकाशं न ददृशुः सरस्वत्या महाव्रताः ।
 तेऽवकाशं च ददृशुः कुरुक्षेत्रं (त्रे) महाव्रताः ॥ ५०
 ततो यज्ञोपवीतैः स्वैस्तत्र कृत्वा सरस्वतीम् ।
 जुहुवुश्चाग्निहोत्रांश्च चक्रुश्च विविधाः क्रियाः ॥ ५१
 ततस्तमृषिसंघातं निराशं चिन्तयान्वितम् ।
 दर्शयामास राजेन्द्र तेषामर्थे सरस्वती ॥ ५२
 ततः कुञ्जान्बहून्कृत्वा सन्निवृत्ता सरस्वती ।
 ऋषीणां पुण्यतपसां कारुण्याज्जनमेजय ॥ ५३
 ततो निवृत्त्य राजेन्द्र तेषामर्थे सरस्वती ।
 भूयः प्रतीच्यभिमुखी प्रसुप्ताव सरिद्धरा ॥ ५४
 अमोघा गमनं कृत्वा तेषां भूयो जगाम ह ।
 अत्यद्भुतं महच्चक्रे तदा राजन्महानदी ॥ ५५
 एवं स कुञ्जो राजन्वै नैमिषीय इति स्मृतः ।
 कुरुक्षेत्रे कुरुक्षेत्रे कुरुष्व महतीं क्रियाम् ॥ ५६
 तत्र कुञ्जान्बहून्कृत्वा निवृत्तां च सरस्वतीम् ।
 बभूव विसयस्तत्र रामस्याथ महात्मनः ॥ ५७
 उपस्पृश्य तु तत्रापि विधिवद्यदुनन्दनः ।
 दत्त्वा देयान्द्विजातिभ्यो भाण्डानि विविधानि च
 भक्ष्यं भोज्यं च विविधं ब्राह्मणेभ्यः प्रदाय च ।
 ततः प्रायाद्वलो राजन्पूज्यमानो द्विजातिभिः ५९
 सरस्वतीतीर्थवरं नानाद्विजगणायुतम् ।
 बदरेज्जुदयामाकाशप्लक्षश्चत्थविभीतकैः ॥ ६०
 कङ्कोलैश्च पलाशैश्च करीरैः पीलुभिस्तथा ।
 सरस्वतीतीर्थरुहैस्तुभिर्विविधैस्तथा ॥ ६१
 करुषकवरैश्चैव बिल्वैराम्रातकैस्तथा ।
 अतिमुक्तकण्डैश्च पारिजातैश्च शोभितम् ॥ ६२
 कदलीवनभूयिष्ठं दृष्टिकान्तं मनोहरम् ।
 वाय्वम्बुफलपर्णादैर्दन्तोल्खलिकैरपि ॥ ६३
 तथाऽश्मकुट्टैर्वातेयैर्मुनिभिर्बहुभिर्वृतम् ।
 स्वाध्यायघोषसंघुष्टं मृगयुथशताकुलम् ॥ ६४
 अहिंसैर्धर्मपरमैर्नृभिरत्यर्थसेवितम् ।

॥ ५१ ॥ कुञ्जान् आत्मनो वासस्थानानि तिर्थविशेषानित्यर्थः
 ॥ ५३ ॥ अष्टत्रिंशोऽध्यायः ॥ ३८ ॥

अध्यायः ३९ ।

सप्तसारखतं तीर्थमाजगाम हलायुधः ।

यत्र मङ्गणकः सिद्धस्तपस्तेपे महामुनिः ॥ ६५

॥ इति श्रीमन्महाभारते शल्यपर्वणि हृदप्रवेशपर्वणि अष्टत्रिंशोऽध्यायः ॥ ३८ ॥

एकोनचत्वारिंशोऽध्यायः ॥ ३९ ॥

सरस्वत्याः सप्तधाविभागे कारणाभिधानम् ॥ १ ॥ सप्तभागानां कस्मिंश्चित्तीर्थे एकीभवनात्तत्तीर्थस्य सप्तसारखतना-
मप्राप्तिः ॥ २ ॥ मङ्गणमुनिचरितप्रतिपादनम् ॥ ३ ॥

जनमेजय उवाच ।

सप्तसारखतं कस्मात्कश्च मङ्गणको मुनिः ।

कथं सिद्धः स भगवान्कश्चास्य नियमोऽभवत् ॥ १

कस्य वंशे समुत्पन्नः किं चाधीतं द्विजोत्तम ।

एतन्मे सर्वमाचक्ष्व यथातत्त्वं महामुने ॥ २

वैशंपायन उवाच ।

सप्तनद्यः सरस्वत्या याभिर्व्याप्तमिदं जगत् ।

आहूता बलवद्भिर्हि तत्रतत्र सरस्वती ॥ ३

सुप्रभा काञ्चनाक्षी च विशाला च मनोरमा ।

सरस्वती चौघवती सुरेणुर्विमलोदका ॥ ४

पितामहस्य महतो वर्तमाने महामखे ।

वितते यज्ञवाटे च संसिद्धेषु द्विजातिषु ॥ ५

पुण्याहधोपैर्विमलैर्वेदानां निनदैस्तथा ।

देवेषु चैव व्यग्रेषु तस्मिन्यज्ञविधौ तदा ॥ ६

तत्र चैव महाराज दीक्षिते प्रपितामहे ।

यजतस्तस्य सत्रेण सर्वकामसमृद्धिना ॥ ७

मनसा चिन्तिता ह्यर्था धर्मार्थकुशलैस्तदा ।

उपतिष्ठन्ति राजेन्द्र द्विजातींस्तत्रतत्र ह ॥ ८

वगुश्च तत्र गन्धर्वा ननृतुश्चाप्सरोगणाः ।

वादित्राणि च दिव्यानि वादयामासुरञ्जसा ॥ ९

तस्य यज्ञस्य संपत्त्या तुतुषुर्देवतागणाः ।

विस्मयं परमं जग्मुः किमु मानुषयोनयः ॥ १०

वर्तमाने यथा यज्ञे पुष्करस्थे पितामहे ।

अब्रुवन्नृपयो राजन्नायं यज्ञो महागुणः ॥ ११

न दृश्यते सरिच्छ्रेष्ठा यस्मादिह सरस्वती ।

तच्छ्रुत्वा भगवान्प्रीतः सप्साराथ सरस्वतीम् ॥ १२

पितामहेन यजता आहूता पुष्करेषु वै ।

सुप्रभा नाम राजेन्द्र नाम्ना तत्र सरस्वती ॥ १३

तां दृष्ट्वा मुनयस्तुष्टास्तरायुक्तां सरस्वतीम् ।

पितामहं मानयन्तीं क्रतुं ते बहुमेनिरे ॥ १४

एवमेषा सरिच्छ्रेष्ठा पुष्करेषु सरस्वती ।

पितामहार्थं संभूता तुष्ट्यर्थं च मनीषिणाम् ॥ १५

नैमिषे मुनयो राजन्समागम्य समासते ।

तत्र चित्राः कथा ह्यासन्वेदं प्रति जनेश्वर ॥ १६

यत्र ते मुनयो ह्यासन्नानास्वाध्यायवेदिनः ।

ते समागम्य मुनयः सस्मरुर्वै सरस्वतीम् ॥ १७

सा तु ध्याता महाराज मुनिभिः सत्रयाजिभिः ।

समागतानां राजेन्द्र साहाय्यार्थं महात्मनाम् ।

आजगाम महाभागा तत्र पुण्या सरस्वती ॥ १८

नैमिषे काञ्चनाक्षी तु मुनीनां सत्रयाजिनाम् ।

आगता सरितां श्रेष्ठा तत्र भारत पूजिता ॥ १९

गयस्य यजमानस्य गयेष्वेव महाक्रतुम् ।

आहूता सरितां श्रेष्ठा गययज्ञे सरस्वती ॥ २०

विशालां तु गयस्याहुर्कृषयः संशितव्रताः ॥ २१

सरित्सा हिमवत्पार्श्वार्त्प्रच्युता शीघ्रगामिनी ।

औदालकेस्तथा यज्ञे यजतस्तस्य भारत ॥ २२

समेते सर्वतः स्फीते मुनीनां मण्डले तदा ।

उत्तरे कोसलाभागे पुण्ये राजन्महात्मनः ॥ २३

औदालकेन यजता पूर्वं ध्याता सरस्वती ।

आजगाम सरिच्छ्रेष्ठा तं देशं मुनिकारणात् ॥ २४

पूज्यमाना मुनिगणैर्वल्कलाजिनसंबृतैः ।

मनोहरेति विख्याता सा हि तैर्मनसा वृता ॥ २५

विशाला सुतनुस्तथा । सरस्वल्लोघमाला च सुवेणी निर्मलोदका

इति ह. पाठः । सरस्वत्यूर्मिमाला च सुवेणी विमलोदका इति

क. पाठः ॥ ४ ॥ सस्मरुः स्मृतवन्तः ॥ १७ ॥ गयेषु गयदे-

शेषु ॥ २० ॥ मनोरमेति विख्याता सा हि तैर्मनसा वृता

[सुरेणुर्ऋषभे द्वीपे पुण्ये राजर्षिसेविते ।]

कुरोश्च यजमानस्य कुरुक्षेत्रे महात्मनः ।

आजगाम महाभागा सरिच्छ्रेष्ठा सरस्वती ॥ २६

ओषधवत्यपि राजेन्द्र वसिष्ठेन महात्मना ।

समाहूता कुरुक्षेत्रे दिव्यतोया सरस्वती ॥ २७

दक्षेण यजता चापि गङ्गाद्वारे सरस्वती ।

सुवेणिरिति विख्याता प्रच्युता शीघ्रगामिनी ॥ २८

विमलोदा भगवती ब्रह्मणा यजता पुनः ।

समाहूता ययौ तत्र पुण्ये हैमवते गिरौ ॥ २९

एकीभूतास्ततस्तास्तु तस्मिंस्तीर्थे समागताः ।

सप्तसारस्वतं तीर्थं ततस्तु ग्रथितं भुवि ॥ ३०

इति सप्तसरस्वत्यो नामतः परिकीर्तिताः ।

सप्तसारस्वतं चैव तीर्थं पुण्यं तथा स्मृतम् ॥ ३१

शृणु मङ्गलकस्यापि कौमारब्रह्मचारिणः ।

आपगामवगाढस्य राजन्प्रक्रीडितं महत् ॥ ३२

दृष्ट्वा यदृच्छया तत्र स्त्रियमम्भसि भारत ।

स्त्रायन्तीं रुचिरापाङ्गीं दिग्वाससमनिन्दिताम् ।

सरस्वत्यां महाराज चस्कन्दे वीर्यमम्भसि ॥ ३३

तद्रेतः स तु जग्राह कलशे वै महातपाः ।

‘ऋषिः परमधर्मात्मा तदा पुरुषसत्तमः’ ॥ ३४

सप्तधा प्रविभागं तु कलशस्थं जगाम ह ।

तत्रर्षयः सप्त जाता जज्ञिरे मरुतां गणाः ॥ ३५

वायुवेगो वायुवलो वायुहा वायुमण्डलः ।

वायुज्वालो वायुरेता वायुचक्रश्च वीर्यवान् ।

एवमेते समुत्पन्ना मरुतां जनयिष्णवः ॥ ३६

इदमन्यच्च राजेन्द्र शृण्वान्श्चर्यतरं भुवि ।

महर्षेश्वरितं यादृक् त्रिषु लोकेषु विश्रुतम् ॥ ३७

पुरा मङ्गलकः सिद्धः कुशाग्रेणेति नः श्रुतम् ।

क्षतः किल करे राजंस्तस्य शाकरसोऽस्रवत् ॥ ३८

स वै शाकरसं दृष्ट्वा हर्षाविष्टः प्रनृत्तवान् ॥ ३९

ततस्तस्मिन्प्रनृत्ते वै स्थावरं जङ्गमं च यत् ।

प्रनृत्तमुभयं वीर तेजसा तस्य मोहितम् ॥ ४०

ब्रह्मादिभिः सुरै राजभृषिभिश्च तपोधनैः ।

विज्ञप्तो वै महादेव ऋषेरथे नराधिप ।

नायं नृत्येद्यथा देव तथा त्वं कर्तुमर्हसि ॥ ४१

ततो देवो मुनिं दृष्ट्वा हर्षाविष्टमतीव ह ।

सुराणां हितकामार्थं महादेवोऽभ्यभाषत ॥ ४२

भोभो ब्राह्मण धर्मज्ञ किमर्थं नृत्यते भवान् ।

हर्षस्थानं किमर्थं च तवेदमधिकं मुने ।

तपस्विनो धर्मपथे स्थितस्य द्विजसत्तम ॥ ४३

ऋषिरुवाच ।

किं न पश्यसि मे ब्रह्मन्कराच्छाकरसं स्तुतम् ।

यं दृष्ट्वा संप्रनृत्तो वै हर्षेण महता विभो ॥ ४४

तं ग्रहस्याब्रवीद्देवो मुनिं रागेण मोहितम् ।

अहं न विस्मयं विप्र गच्छामीति प्रपश्य माम् ॥ ४५

एवमुक्त्वा मुनिश्रेष्ठं महादेवेन धीमता ।

अङ्गुल्यग्रेण राजेन्द्र स्वाङ्गुष्ठस्ताडितोऽभवत् ॥ ४६

ततो भस्म क्षताद्राजन्निर्गतं हिमसन्निभम् ॥ ४७

तद्दृष्ट्वा व्रीडितो राजन्स मुनिः पादयोर्गतः ।

मेने देवं महादेवमिदं चोवाच विस्मितः ॥ ४८

नान्यं देवादहं मन्ये रुद्रात्परतरं महत् ।

सुरासुरस्य जगतो गतिस्त्वमसि शूलधृक् ॥ ४९

त्वया सृष्टमिदं विश्वं वदन्तीह मनीषिणः ।

त्वामेवं सर्वं विशति पुनरेव युगक्षये ॥ ५०

देवैरपि न शक्यस्त्वं परिज्ञातुं कुतो मया ।

त्वयि सर्वे स्म दृश्यन्ते भावा ये जगति स्थिताः ॥ ५१

त्वामुपासन्त वरदं देवा ब्रह्मादयोऽनघ ।

सर्वस्त्वमसि देवानां कर्ता कारयिता च ह ॥ ५२

त्वत्प्रसादात्सुराः सर्वे मोदन्तीहाकुतोभयाः ।

‘त्वं प्रभुः परमैश्वर्यादधिकं भासि शंकर ॥ ५३

त्वयि ब्रह्मा च विष्णुश्च लोकान्संधाय तिष्ठतः ।

त्वन्मूलं च जगत्सर्वं भूतस्थावरजंगमम् ॥ ५४

स्वर्गं च परमं स्थानं नृणामभ्युदयार्थिनाम् ।

ददासि च प्रसन्नस्त्वं भक्तानां परमेश्वर ॥ ५५

अनावृत्तिपदं नृणां नित्यं निश्चयसार्थिनाम् ।

ददासि कर्मिणां कर्म भावयन्ध्यानयोगतः ॥ ५६

॥ ३३ ॥ मरुतां प्राणवायूनां एकोनपञ्चाशताम् । एतेषां तपसा

मरुतो दिव्यामुत्पन्ना इति कल्पान्तरविषयोऽयमर्थः ॥ ३६ ॥

इति श्र. पाठः ॥ २५ ॥ सुरेणुरिति श्र. पाठः ॥ २८ ॥ राज-

न्प्रजपितं महत् इति क. पाठः ॥ ३२ ॥ स्त्रायन्तीं ज्ञान्तीम्

अध्यायः ४०]

न वृथाऽस्ति महादेव प्रसादस्ते महेश्वर ।
 यसात्त्वयोपकरणात्करोमि कमलेक्षण ॥ ५७
 प्रपद्ये शरणं शंभुं सर्वदा सर्वतः स्थितम् ।
 कर्मणा मनसा वाचा तमेवाभिभजाम्यहम् ॥ ५८
 जनमेजय उवाच ।
 एवं स्तुत्वा महादेवं स ऋषिः प्रणतोऽभवत् ॥ ५९
 यदिदं चापलं देव कृतमेतत्सयादिकम् ।
 ततः प्रसादयामि त्वां तपो मे न क्षरोदिति ॥ ६०

ततो देवः प्रीतमनास्तमृषिं पुनरब्रवीत् ।
 तपस्ते वर्धतां विप्र मत्प्रसादात्सहस्रधा ॥ ६१
 आश्रमे चेह वत्स्यामि त्वया सार्धमहं सदा ।
 सप्तसारस्वते चास्मिन्यो मामर्चिष्यते नरः ॥ ६२
 न तस्य दुर्लभं किञ्चिद्भविताह परत्र वा ।
 सारस्वतं च ते लोकं गमिष्यन्ति न संशयः ॥ ६३
 एतन्मङ्गलकस्यापि चरितं भूरितेजसः ।
 स हि पुत्रः सुकन्यायामुत्पन्नो मातरिश्चना ॥ ६४

॥ इति श्रीमन्महाभारते शल्यपर्वणि हृदप्रवेशपर्वणि एकोनचत्वारिंशोऽध्यायः ॥ ३९ ॥

चत्वारिंशोऽध्यायः ॥ ४० ॥

बलरामसौशनसतीर्थगमनम् ॥ १ ॥ तत्तीर्थस्य कपालमोचननामप्राप्तिहेतुक्तिः ॥ २ ॥ बलस्य उशंगवाश्रमगमनम्
 ॥ ३ ॥ उशङ्कुचरित्रकथनं बलस्य पृथूदकतीर्थे स्नानदानादि ॥ ४ ॥

वैशंपायन उवाच ।
 उपित्वा तत्र रामस्तु संपूज्याश्रमवासिनः ।
 तथा मङ्गलके प्रीतिं शुभां चक्रे हलायुधः ॥ १
 दत्त्वा दानं द्विजातिभ्यो रजनीं तामुपोष्य च ।
 पूजितो मुनिसङ्घैश्च प्रातरुत्थाय लाङ्गली ॥ २
 अनुज्ञाप्य मुनीन्सर्वान्सृष्ट्वा तोयं च भारत ।
 प्रययौ त्वरितो रामस्तीर्थहेतोर्महाबलः ॥ ३
 ततस्त्वौशनसं तीर्थमाजगाम हलायुधः ।
 कपालमोचनं नाम यत्र मुक्तो महामुनिः ॥ ४
 महता शिरसा राजन्प्रस्तजङ्घो महोदरः ।
 राक्षसस्य महाराज रामक्षिमस्य वै पुरा ॥ ५
 तत्र पूर्वं तपस्तप्तं काव्येन सुमहात्मना ।
 यत्रास्य नीतिरखिला प्रादुर्भूता महात्मनः ।
 यत्रस्थश्चिन्तयामास दैत्यदानवविग्रहम् ॥ ६
 तत्राप्य च बलो राजंस्तीर्थप्रवरमुत्तमम् ।
 विधिवद्ददौ वित्तं ब्राह्मणानां महात्मनाम् ॥ ७
 जनमेजय उवाच ।
 कपालमोचनं ब्रह्मन्कथं यत्र महामुनिः ।
 मुक्तः कथं चास्य शिरो लग्नं केन च हेतुना ॥ ८
 स्यादिकं गर्वादिकम् ॥ ६० ॥ एकोनचत्वारिंशोऽध्यायः ॥ ३९ ॥

वैशंपायन उवाच ।
 पुरा वै दण्डकारण्ये राघवेण महात्मना ।
 वसता राजशार्दूल राक्षसाञ्शमयिष्यता ॥ ९
 जनस्थाने शिरश्छिन्नं राक्षसस्य दुरात्मनः ।
 क्षुरेण शितधारेण तत्पपात महाबले ॥ १०
 महोदरस्य तल्लग्नं जङ्घायां वै गृह्यया ।
 वने विचरतो राजन्नस्थि भित्त्वाऽस्फुरत्तदा ॥ ११
 स तेन लग्नेन तदा द्विजातिर्न शशाक ह ।
 अभिगन्तुं महाप्राज्ञस्तीर्थान्यायतनानि च ॥ १२
 स पूतिनां विस्रवता वेदनातों महामुनिः ।
 जगाम सर्वतीर्थानि पृथिव्यां चेति नः श्रुतम् ॥ १३
 स गत्वा सरितः सर्वाः समुद्रांश्च महातपाः ।
 कथयामास तत्सर्वमृषीणां भावितात्मनाम् ॥ १४
 आप्लुत्य सर्वतीर्थेषु न च मोक्षमवाप्तवान् ।
 स तु शुश्राव विप्रेन्द्रो मुनीनां वचनं महत् ॥ १५
 सरस्वत्यास्तीर्थवरं ख्यातमौशनसं तदा ।
 सर्वपापप्रशमनं सिद्धिक्षेत्रमनुत्तमम् ॥ १६
 स तु गत्वा ततस्तत्र तीर्थमौशनसं द्विजः ॥ १७
 तत औशनसे तीर्थे तस्योपसृशतस्तदा ।
 तीर्थमुपासृशदिति शेषः ॥ १७ ॥

तच्छिरश्चरणं मुक्त्वा पपातान्तर्जले तदा ॥ १८
 विमुक्तस्तेन शिरसा परं सुखमवाप ह ।
 स चाप्यन्तर्जले मूर्धा जगामादर्शनं विभो ॥ १९
 ततः स विरुजो राजन्पूतात्मा वीतकल्मषः ।
 आजगामाश्रमं ग्रीतः कृतकृत्यो महोदरः ॥ २०
 सोऽथ गत्वाऽऽश्रमं पुण्यं विप्रमुक्तो महातपाः ।
 कथयामास तत्सर्वमृषीणां भावितात्मनाम् ॥ २१
 ते श्रुत्वा वचनं तस्य ततस्तीर्थस्य मानद ।
 कपालमोचनमिति नाम चक्रुः समागताः ॥ २२
 स चापि तीर्थप्रवरं पुनर्गत्वा महानृषिः ।
 पीत्वा पयःसुविपुलं सिद्धिमायात्तदा मुनिः ॥ २३
 तत्र दत्त्वा बहून्देयान्विप्रांसंपूज्य माधवः ।
 जगाम तत्र राजेन्द्र उशङ्गोराश्रमं तदा ॥ २४
 यत्र तप्तं तपो घोरमाष्टिषेणेन भारत ।
 ब्राह्मण्यं लब्धवान्यत्र विश्वामित्रो महामुनिः ॥ २५
 सर्वकामसमृद्धं च तदाश्रमपदं महत् ।
 मुनिभिर्ब्राह्मणैश्चैव सेवितं सर्वदा विभो ॥ २६
 ततो हलधरः श्रीमान्ब्राह्मणैः परिवारितः ।
 जगाम तत्र राजेन्द्र उशङ्कुस्तनुमत्यजत् ॥ २७
 उशङ्कुर्ब्राह्मणो वृद्धस्तपोनित्यश्च भारत ।
 देहन्त्यासे कृतमना विचिन्त्य बहुधा तदा ॥ २८

ततः सर्वानुपादाय तनयान्वै महातपाः ।
 उशङ्गुरब्रवीत्तत्र नयध्वं मां पृथूदकम् ॥ २९
 विज्ञायातीतवयसमुशङ्कुं ते तपोधनाः ।
 तं च तीर्थमपानिन्धुः सरस्वत्यास्तपोधनम् ॥ ३०
 स तैः पुत्रैस्तदा धीमानानीतो वै सरस्वतीम् ।
 पुण्यां तीर्थशतोपेतां विप्रसङ्घैर्निषेविताम् ॥ ३१
 स तत्र विधिना राजन्नापुत्य सुमहातपाः ।
 ज्ञात्वा तीर्थगुणांश्चैव ग्राहेदमृषिसत्तमः ।
 सुग्रीतः पुरुषव्याघ्र सर्वान्पुत्रानुपासतः ॥ ३२
 सरस्वत्युत्तरे तीरे यस्यजेदात्मनस्तनुम् ।
 पृथूदके जप्यपरो नैनं श्यो मरणं तपेत् ॥ ३३
 'इत्युक्त्वा स्वां तनुं त्यक्त्वा प्रपेदे वैष्णवं पदम् ।'
 तत्रापुत्य स धर्मात्मा उपस्पृश्य हलायुधः ।
 दत्त्वा चैव बहून्देयान्विप्राणां विप्रवत्सलः ॥ ३४
 ससर्ज यत्र भगवाँल्लोकाल्लोकपितामहः ॥ ३५
 यत्राष्टिषेणः कौरव्य ब्राह्मण्यं संशितव्रतः ।
 तपसा महता राजन्प्राप्तवानृषिसत्तमः ॥ ३६
 सिन्धुद्वीपश्च राजर्षिर्देवापिश्च महातपाः ।
 ब्राह्मण्यं लब्धवान्यत्र विश्वामित्रस्तथा मुनिः ॥ ३७
 महातपस्वी भगवानुग्रतेजा महातपाः ।
 तत्राजगाम बलवान्बलभद्रः प्रतापवान् ॥ ३८

॥ इति श्रीमन्महाभारते शल्यपर्वणि हृदप्रवेशपर्वणि चत्वारिंशोऽध्यायः ॥ ४० ॥

एकचत्वारिंशोऽध्यायः ॥ ४१ ॥

आष्टिषेणेन पृथूदकतीर्थे तपश्चर्यया कृत्स्नवेदाधिगमः ॥ १ ॥ विश्वामित्रादीनां तत्तत्तीर्थे तपश्चर्यया ब्राह्मण्याधिगमः ॥ २ ॥ बलभद्रस्य तत्र स्नानादिपूर्वकं यकाश्रमं प्रति गमनम् ॥ ३ ॥

जनमेजय उवाच ।
 आष्टिषेणस्तथा ब्रह्मन्विपुलं तप्तवांस्तपः ।
 सिन्धुद्वीपः कथं चापि ब्राह्मण्यं लब्धवांस्तदा ॥ १
 देवापिश्च कथं ब्रह्मन्विश्वामित्रश्च सत्तम ।
 तन्ममाचक्ष्व भगवन्परं कौतूहलं हि मे ॥ २
 वैशंपायन उवाच ।

पुरा कृतयुगे राजन्नाष्टिषेणो द्विजोत्तमः ।
 वसन्गुरुकुले नित्यं नित्यमध्ययने रतः ॥ ३
 तस्य राजन्गुरुकुले वसतो नित्यमेव च ।
 समाप्तिं नागमद्विद्या नापि वेदा विशांपते ॥ ४
 स निर्विण्णस्ततो राजंस्तपस्तेपे महातपाः ।
 ततो वै तपसा तेन प्राप्य वेदाननुत्तमान् ॥ ५

त्रिशङ्कोराश्रमं तदा इति क. पाठः । रुशङ्कोराश्रमं तदा इति झ. पाठः ॥ २४ ॥ अक्षयं स्वर्गमाप्नोतीत्यर्थः ॥ ३३ ॥ ब्राह्मणं

ब्रह्मसंघातो वेदसमूह इति यावत् । ततः स्वार्थे ष्यञ् । ब्राह्मणं ब्रह्मसंघाते इति मेदिनी ॥ ३६ ॥ चत्वारिंशोऽध्यायः ॥ ४० ॥

स विद्वान्वेदयुक्तश्च सिद्धश्चाप्यृषिसत्तमः ।
 तत्र तीर्थे वरान्प्रादात्रीनेव सुमहातपाः ॥ ६
 अस्मिंस्तीर्थे महानद्या अद्यप्रभृति मानवः ।
 आप्तुतो वाजिमेधस्य फलं प्राप्स्यति पुष्कलम् ॥ ७
 अद्यप्रभृति नैवात्र भयं व्यालाद्भविष्यति ।
 अपि चाल्पेन कालेन फलं प्राप्स्यति पुष्कलम् ॥ ८
 एवमुक्त्वा महातेजा जगाम त्रिदिवं मुनिः ।
 एवं सिद्धः स भगवानार्ष्टिषेणः प्रतापवान् ॥ ९
 तस्मिन्नेव तदा तीर्थे सिन्धुद्वीपः प्रतापवान् ।
 देवापिश्च महाराज ब्राह्मण्यं प्रापतुर्महत् ॥ १०
 तथाच कौशिकस्तात तपोनित्यो जितेन्द्रियः ।
 तपसा वै सुतप्तेन ब्राह्मणत्वमवाप्तवान् ॥ ११
 गाधिर्नाम महानासीत्क्षत्रियः प्रथितो भुवि ।
 तस्य पुत्रोऽभवद्राजन्विश्वामित्रः प्रतापवान् ॥ १२
 स राजा कौशिकस्तात महायोग्यभवत्किल ।
 स पुत्रमभिषिच्यथ विश्वामित्रं महातपाः ॥ १३
 देहन्यासे मनश्चक्रे तमूचुः प्रणताः प्रजाः ।
 न गन्तव्यं महाप्राज्ञ त्राहि चास्मान्महाभयात् ॥ १४
 एवमुक्तः प्रत्युवाच ततो गाधिः प्रजास्ततः ।
 विश्वस्य जगतो गोप्ता भविष्यति सुतो मम ॥ १५
 इत्युक्त्वा तु ततो गाधिर्विश्वामित्रं निवेश्य च ।
 जगाम त्रिदिवं राजन्विश्वामित्रोऽभवन्नृपः ॥ १६
 न स शक्नोति पृथिवीं यत्नवानपि रक्षितुम् ।
 ततः शुश्राव राजा स राक्षसेभ्यो महाभयम् ॥ १७
 निर्ययौ नगराच्चापि चतुरङ्गबलान्वितः ।
 स गत्वा दूरमध्वानं वसिष्ठाश्रममभ्ययात् ॥ १८
 तस्य ते सैनिका राजंश्चक्रुस्तत्रानयान्बहून् ।
 ततस्तु भगवान्विप्रो वसिष्ठो श्रममभ्ययात् ।

ददृशेऽथ ततः सर्वं भज्यमानं महावनम् ॥ १९
 तस्य क्रुद्धो महाराज वसिष्ठो मुनिसत्तमः ।
 सृजस्व शबरान्धोरानिति स्वां गामुवाच ह ॥ २०
 तथोक्ता साऽसृजद्धेनुः पुरुषान्धोरदर्शनान् ।
 ते तु तद्वलमासाद्य बभञ्जुः सर्वतोदिशम् ॥ २१
 तच्छ्रुत्वा विद्रुतं सैन्यं विश्वामित्रस्तु गाधिजः ।
 तपः परं मन्यमानस्तपस्येव मनो दधे ॥ २२
 सोऽस्मिंस्तीर्थवरे राजन्सरस्वत्याः समाहितः ।
 नियमैश्चोपवासैश्च कर्शयन्देहमात्मनः ॥ २३
 जलाहारो वायुभक्षः पर्णाहारश्च सोऽभवत् ।
 तथा स्थण्डिलशायी च ये चान्ये नियमाः पृथक् ॥ २४
 असकृत्तस्य देवास्तु व्रतविघ्नं प्रचक्रिरे ।
 न चास्य नियमाद्बुद्धिरपयाति महात्मनः ॥ २५
 ततः परेण यत्नेन तप्त्वा बहुविधं तपः ।
 तेजसा भास्कराकारो गाधिजः समपद्यत ॥ २६
 तपसा तु तथायुक्तं विश्वामित्रं पितामहः ।
 अमन्यत महातेजा वरदोऽदर्शयत्तदा ॥ २७
 स तु वव्रे वरं राजन्स्यामहं ब्राह्मणस्त्विति ।
 तथेति चाब्रवीद्ब्रह्मा सर्वलोकपितामहः ॥ २८
 स लब्ध्वा तपसोग्रेण ब्राह्मणत्वं महायशः ।
 विचचार महीं कृत्स्नां कृतकामः सुरोपमः ॥ २९
 तस्मिंस्तीर्थवरे रामः प्रदाय विविधं वसु ।
 पयसिनीस्तथा धेनूर्यानि शयनानि च ॥ ३०
 अथ वस्त्राण्यलंकारं भक्ष्यं पेयं च शोभनम् ।
 अददन्मुदितो राजन्पूजयित्वा द्विजोत्तमान् ॥ ३१
 ययौ राजंस्ततो रामो वक्स्याश्रममन्तिकात् ।
 यत्र तेपे तपस्तीव्रं दाल्भ्यो वक् इति श्रुतिः ॥ ३२

॥ इति श्रीमन्महामारते शल्यपर्वणि हृदप्रवेशपर्वणि एकचत्वारिंशोऽध्यायः ॥ ४१ ॥

द्विचत्वारिंशोऽध्यायः ॥ ४२ ॥

बलदेवस्यावाकीर्णतीर्थगमनम् ॥ १ ॥ वक्त्रमुनिचरित्रकथनम् ॥ २ ॥ बलदेवस्य ततो वसिष्ठापवाहतीर्थगमनम् ॥ ३ ॥

वैशंपायन उवाच ।
 ब्रह्मयोनिभिराकीर्णं जगाम धदुनन्दनः ।

यत्र दाल्भ्यो वक्त्रो राजन्पथर्थं सुमहातपाः ।
 जुहाव धृतराष्ट्रस्य राष्ट्रं कोपसमन्वितः ॥ १
 प्योत्पादकात्तीर्थोदवाकीर्णं नाम दाल्भ्यसेवितं तीर्थं जगामेत्यर्थः

ब्रह्मयोनेरवाकीर्णमिति झ. पाठः । तत्र ब्रह्मयोनेः ब्राह्म-
 शल्य० ११

तपसा घोररूपेण कर्शयन्देहमात्मनः ।
 क्रोधेन महताऽऽविष्टो धर्मात्मा वै प्रतापवान् ॥ २
 पुरा हि नैमिशीयानां सत्रे द्वादशवार्षिके ।
 वृत्ते विश्वजितोऽन्ते वै पाञ्चालानृषयोऽगमन् ॥ ३
 तत्रेश्वरमयाचन्त दक्षिणार्थं मनस्विनः ।
 'तत्र ते लेभिरे राजन्पाञ्चालेभ्यो महर्षयः ।'
 बलान्वितान्वत्सतराभिर्व्याधीन्सप्तविंशतिम् ॥ ४
 तानब्रवीद्वको दाल्भ्यो विभजध्वं पशूनि ।
 पशूनेतानहं त्यक्त्वा भिक्षिष्ये राजसत्तमम् ॥ ५
 एवमुक्त्वा वको राजनृषीन्सर्वान्प्रतापवान् ।
 जगाम धृतराष्ट्रस्य भवनं ब्राह्मणोत्तमः ॥ ६
 स समीपगतो भूत्वा धृतराष्ट्रं जनेश्वरम् ।
 अयाचत पशून्दाल्भ्यः स चैनं रुषितोऽब्रवीत् ॥ ७
 यदृच्छया मृता दृष्ट्वा गास्तदा नृपसत्तमः ।
 एतान्पशून्वय क्षिप्रं ब्रह्मवन्द्यो यदीच्छसि ॥ ८
 ऋषिस्त्वथ वकः क्रुद्धश्चिन्तयामास धर्मवित् ।
 अहो वत नृशंसं वै वाक्यमुक्तोऽसि संसदि ॥ ९
 चिन्तयित्वा मुहूर्तेन रोषाविष्टो द्विजोत्तमः ।
 मतिं चक्रे विनाशाय धृतराष्ट्रस्य भूपतेः ॥ १०
 स तूत्कृत्य मृतानां वै मांसानि मुनिसत्तमः ।
 जुहाव धृतराष्ट्रस्य राष्ट्रं नरपतेः पुरा ॥ ११
 अवाकीर्णं सरस्वत्यास्तीर्थं प्रज्वाल्य पावकम् ।
 वको दाल्भ्यो महाराज नियमं परमं स्थितः ॥ १२
 स तैरेव जुहावाग्नौ राष्ट्रं मांसैर्महातपाः ॥ १३
 तस्मिंस्तु विधिवत्सत्रे संप्रवृत्ते सुदारुणे ।
 अक्षीयत ततो राष्ट्रं धृतराष्ट्रस्य पार्थिव ॥ १४
 छिद्यमानं यथा कान्तं वनं परशुना विभो ।
 बभूवापद्रुतं तच्च व्यवकीर्णमचेतनम् ॥ १५
 दृष्ट्वा तथाऽवकीर्णं तु राष्ट्रं स मनुजाधिपः ।
 बभूव दुर्मना राजा चिन्तयामास च प्रभुः ॥ १६
 मोक्षार्थमकरोद्यत्नं ब्राह्मणैः सहितः पुरा ।
 न च श्रेयोऽध्यगच्छतु क्षीयते राष्ट्रमेव च ॥ १७
 यदा स पार्थिवः खिन्नस्ते च विप्रास्तदाऽनघ ॥ १८

॥ १ ॥ पाञ्चालान्विश्वजितो यज्ञस्यान्ते अगमन् ॥ ३ ॥ ईश्वरं
 पाञ्चालराजम् ॥ ४ ॥ एतान्पाञ्चालराजदत्तान् । स्वयं तत्र

यदा चापि न शक्नोति राष्ट्रं मोक्षयितुं नृपः ।
 अथ विप्रादिकांस्तत्र पप्रच्छ जनमेजय ॥ १९
 ततो विप्रादिकाः प्राहुः पशुविप्रकृतस्त्वया ।
 मांसैरभिजुहोतीदं तव राष्ट्रं मुनिर्बकः ॥ २०
 तेन ते हूयमानस्य राष्ट्रस्यास्य क्षयो महान् ।
 तस्यैतत्तपसः कर्म येन तेऽद्य लभो महान् ॥ २१
 'यदीच्छसि महाबाहो शान्तिं राष्ट्रस्य भूमिप ।'
 अपां कुञ्जे सरस्वत्यास्तं प्रसादय पार्थिव ॥ २२
 वैशंपायन उवाच ।
 सरस्वतीं ततो गत्वा स राजा वक्त्रमब्रवीत् ।
 निपत्य शिरसा भूमौ प्राञ्जलिर्भरतर्षभ ॥ २३
 प्रसादये त्वां भगवन्नपराधं क्षमस्व मे ।
 मम दीनस्य लुब्धस्य मौर्ख्येण हतचेतसः ।
 त्वं गतिस्त्वं च मे नाथः प्रसादं कर्तुमर्हसि ॥ २४
 तं तथा विलपन्तं तु शोकोपहतचेतसम् ।
 दृष्ट्वा तस्य कृपा जज्ञे राष्ट्रं तस्य व्यमोचयत् ॥ २५
 ऋषिः प्रसन्नस्तस्याभूत्संरम्भं च विहाय सः ।
 मोक्षार्थं तस्य राज्यस्य जुहाव पुनराहुतिम् ॥ २६
 मोक्षयित्वा ततो राष्ट्रं प्रतिगृह्य पशून्बहून् ।
 हृष्टात्मा नैमिशारण्यं जगाम पुनरेव सः ॥ २७
 धृतराष्ट्रोऽपि धर्मात्मा स्वस्थचेता महामनाः ।
 स्वमेव नगरं राजन्प्रतिपेदे महर्द्धिमत् ॥ २८
 तत्र तीर्थे महाराज बृहस्पतिरुदारधीः ।
 असुराणामभावाय भवाय च दिवौकसाम् ॥ २९
 मांसैरभिजुहावेष्टिमक्षीयन्त ततोऽसुराः ।
 दैवतैरपि संभया जितकाशिभिराहवे ॥ ३०
 तत्रापि विधिवद्त्वा ब्राह्मणेभ्यो महायज्ञाः ।
 वाजिनः कुञ्जराश्चैव रथांश्चाश्वतरीयुतान् ॥ ३१
 रत्नानि च महार्हाणि धनं धान्यं च पुष्कलम् ।
 ययौ तीर्थं महाबाहुर्यायातं पृथिवीपते ॥ ३२
 तत्र यज्ञे ययातेश्च महाराज सरस्वती ।
 सर्पिः पयश्च सुस्राव नाहुषस्य महात्मनः ॥ ३३
 भागं न गृहीतवानित्यर्थः ॥ ५ ॥ अथ वै प्राश्निकांस्तत्रेति श्रु-
 पाठः ॥ १९ ॥ द्विचत्वारिंशोऽध्यायः ॥ ४२ ॥

अध्यायः ४३]

तत्रेष्टा पुरुषन्याग्रो ययातिः पृथिवीपतिः ।
 आक्रामदूर्ध्वं मुदितो लेभे लोकांश्च पुष्कलान् ३४
 पुनस्तत्र च राज्ञस्तु ययातेर्यजतः प्रभोः ।
 औदार्यं परमं कृत्वा भक्तिं चात्मनि शाश्वतीम् ।
 ददौ कामान्ब्राह्मणेभ्यो यान्यान्यो मनसेच्छति ३५
 यो यत्र स्थित एवेह आहूतो यज्ञसंस्तरे ।
 तस्य तस्य सरिच्छ्रेष्ठा गृहादि शयनादिकम् ।
 षड्सं भोजनं चैव दानं नानाविधं तथा ॥ ३६

॥ इति श्रीमन्महाभारते शल्यपर्वणि हृदप्रवेशपर्वणि द्विचत्वारिंशोऽध्यायः ॥ ४२ ॥

ते मन्यमाना राज्ञस्तु संप्रदानमनुत्तमम् ।
 राजानं तुष्टुवुः प्रीता दत्त्वा चैवाशिषः शुभाः ॥ ३७
 तत्र देवाः सगन्धर्वाः प्रीता यज्ञस्य संपदा ।
 विसिता मानुषाश्चासन्दृष्ट्वा तां यज्ञसंपदम् ॥ ३८
 ततस्तालकेतुर्महाधर्मकेतु-
 र्महात्मा कृतात्मा महादाननित्यः ।
 वसिष्ठापवाहं महाभीमवेगं
 धृतात्मा जितात्मा समभ्याजगाम ॥ ३९

त्रिचत्वारिंशोऽध्यायः ॥ ४३ ॥

वसिष्ठापवाहतीर्थस्य तन्नामप्राप्तिप्रकारकथनम् ॥ १ ॥

जनमेजय उवाच ।
 वसिष्ठापवाहो ब्रह्मन्वै भीमवेगः कथं नु सः ।
 किमर्थं च सरिच्छ्रेष्ठा तमृषिं प्रत्यवाहयत् ॥ १
 कथमस्याभवद्वैरं कारणं किं च तत्प्रभो ।
 शंसं पृष्ठो महाप्राज्ञ न हि तृप्यामि कथयति ॥ २
 वैशंपायन उवाच ।
 विश्वामित्रस्य विप्रर्वेवसिष्ठस्य च भारत ।
 भृशं वैरमभूद्राजंस्तपःस्पर्धाकृतं महत् ॥ ३
 आश्रमो वै वसिष्ठस्य स्थाणुतीर्थेऽभवन्महान् ।
 पूर्वतः पार्श्वतश्चासीद्विश्वामित्रस्य धीमतः ॥ ४
 यत्र स्थाणुर्महाराज तप्तवान्परमं तपः ।
 तत्रास्य कर्म तद्भोरं प्रवदन्ति मनीषिणः ॥ ५
 यत्रेष्टा भगवान्स्थाणुः पूजयित्वा सरस्वतीम् ।
 स्थापयामास तत्तीर्थं स्थाणुतीर्थमिति प्रभो ॥ ६
 तत्र तीर्थे सुराः स्कन्दमभ्यषिञ्चन्नराधिप ।
 सैन्यपत्येन महता सुरारिविनिर्बर्हणम् ॥ ७
 तस्मिन्सारस्वते तीर्थे विश्वामित्रो महामुनिः ।
 वसिष्ठं चालयामास तपसोग्रेण तच्छृणु ॥ ८
 विश्वामित्रवसिष्ठौ तावहन्यहनि भारत ।
 स्पर्धौ तपःकृतां तीव्रां चक्रतुस्तौ तपोधनौ ॥ ९

तत्राप्यधिकसंतप्तो विश्वामित्रो महामुनिः ।
 दृष्ट्वा तेजो वसिष्ठस्य चिन्तामभिजगाम ह ॥ १०
 तस्य बुद्धिरियं ह्यासीद्धर्मनित्यस्य भारत ।
 इयं सरस्वती तूर्णं मत्समीपं तपोधनम् ॥ ११
 आनयिष्यति वेगेन वसिष्ठं जपतां वरम् ।
 इहागतं द्विजश्रेष्ठं हनिष्यामि न संशयः ॥ १२
 एवं निश्चित्य भगवान्विश्वामित्रो महामुनिः ।
 सस्वार सरितां श्रेष्ठां क्रोधसंरक्तलोचनः ॥ १३
 सा ध्याता मुनिना तेन व्याकुलत्वं जगाम ह ।
 गत्वा चैनं महावीर्यं महाकोपं च भामिनी ॥ १४
 तदा तं वेपमानाङ्गी विवर्णा प्राञ्जलिर्भृशम् ।
 उपतस्थे मुनिवरं विश्वामित्रं सरस्वती ॥ १५
 हतवीरा यथा नारी साऽभवदुःखिता भृशम् ।
 ब्रूहि किं करवाणीति प्रोवाच मुनिसत्तमम् ॥ १६
 तामुवाच मुनिः क्रुद्धो वसिष्ठं शीघ्रमानय ।
 यावदेनं निहन्यद्य तच्छ्रुत्वा व्यथिता नदी ॥ १७
 साञ्जलिं तु ततः कृत्वा पुण्डरीकनिमेषेणा ।
 प्राकम्पत भृशं भीता वायुनेवाहता लता ॥ १८
 तथारूपां तु तां दृष्ट्वा मुनिराह महानदीम् ।
 अविचारं वसिष्ठं त्वमानयस्वान्तिकं मम ॥ १९

कथयति त्वयि कथयति सति ॥ १ ॥

अपोहते तीरे प्रास्यतेऽनेनेत्यपवाहस्तीर्थविशेषः ॥ १ ॥

सा तस्य वचनं श्रुत्वा ज्ञात्वा पापं चिकीर्षितम् ।
 वसिष्ठस्य प्रभावं च जानन्त्यप्रतिमं भुवि ॥ २०
 साऽभिगम्य वसिष्ठं च इदमर्थमचोदयत् ।
 यदुक्ता सरितांश्रेष्ठा विश्वामित्रेण धीमता ॥ २१
 उभयोः शापयोर्भीता वेपमाना पुनःपुनः ।
 चिन्तयित्वा महाशापमृषिवित्रासिता भृशम् २२
 तां कृशां च विवर्णां च दृष्ट्वा चिन्तासमन्विताम् ।
 उवाच राजन्धर्मात्मा वसिष्ठो द्विपदां वरः ॥ २३
 पाह्यात्मानं सरिच्छेष्टे वह मां शीघ्रगामिनी ।
 विश्वामित्रः शपेद्वि त्वां मा कृथास्त्वं विचारणाम्
 तस्य तद्वचनं श्रुत्वा कृपाशीलस्य सा सरित् ।
 चिन्तयामास कौरव्य किंकृत्वा सुकृतं भवेत् ॥ २५
 तस्याश्चिन्ता समुत्पन्ना वसिष्ठो मय्यतीव हि ।
 कृतवान्हि दयां नित्यं तस्य कार्यं हितं मया ॥ २६
 अथ कूले स्वके राजञ्जपन्तमृषिसत्तमम् ।
 जुह्वानं कौशिकं प्रेक्ष्य सरस्वत्यभ्यचिन्तयत् ॥ २७
 इदमन्तरमित्येवं ततः सा सरितां वरा ।
 कूलापहारमकरोत्स्वेन वेगेन सा सरित् ॥ २८
 तेन कूलापहारेण मैत्रावरुणिरौह्यत ।
 उद्धमानः स तुष्टाव तदा राजन्सरस्वतीम् ॥ २९
 पितामहस्य सरसः प्रवृत्ताऽसि सरस्वति ।
 व्याप्तं चेदं जगत्सर्वं तवैवाम्भोभिरुत्तमैः ॥ ३०
 त्वमेवाकाशगा देवि मेघेषु सृजसे पयः ।

सर्वाश्चापस्त्वमेवेति यथा वयमधीमहि ॥ ३१
 पुष्टिर्द्युतिस्तथा कीर्तिः सिद्धिर्बुद्धिरुमा तथा ।
 त्वमेव वाणी स्वाहा त्वं तवायत्तमिदं जगत् ।
 त्वमेव सर्वभूतेषु वससीह चतुर्विधा ॥ ३२
 वैशंपायन उवाच ।
 एवं सरस्वती राजन्स्तूयमाना महर्षिणा ।
 वेगेनोवाह तं विप्रं विश्वामित्राश्रमं प्रति ॥ ३३
 न्यवेदयत् चामीक्षणं विश्वामित्राय तं मुनिम् ३४
 तमानीतं सरस्वत्या दृष्ट्वा कोपसमन्वितः ।
 अथान्वेषत्प्रहरणं वसिष्ठान्तकरं तदा ॥ ३५
 तं तु क्रुद्धमभिप्रेक्ष्य ब्रह्मवध्याभयान्नदी ।
 अपोवाह वसिष्ठं तु प्राचीं दिशमतन्द्रिता ।
 उभयोः कुर्वती वाक्यं वञ्चयित्वा च गाधिजम् ३६
 ततोपवाहितं दृष्ट्वा वसिष्ठमृषिसत्तमम् ।
 अब्रवीच्चथ संक्रुद्धो विश्वामित्रः सरस्वतीम् ॥ ३७
 यस्मान्मां त्वं सरिच्छेष्टे वञ्चयित्वा पुनर्गता ।
 शोणितं वह कल्याणि राक्षसानां च संमतम् ॥ ३८
 ततः सरस्वती शप्ता विश्वामित्रेण धीमता ।
 अवहच्छोणितोन्मिश्रं तोयं संवत्सरं तदा ॥ ३९
 अथर्षयश्च देवाश्च गन्धर्वाप्सरसस्तदा ।
 सरस्वतीं तथा दृष्ट्वा बभूवुर्भृशदुःखिताः ॥ ४०
 एवं वसिष्ठापवाहो लोके ख्यातो जनाधिप ।
 आगच्छच्च पुनर्मार्गं स्वमेव सरितां वरा ॥ ४१

॥ इति श्रीमन्महाभारते शल्यपर्वणि हृदप्रवेशपर्वणि त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ॥ ४४ ॥

विश्वामित्रशापाद्बुधिरजलायाः सरस्वत्या ऋषिभिस्त्वपसा शोधनम् ॥ १ ॥ इन्द्रेण सरस्वत्यरुणासंगमे यजनादिना
 ब्रह्महत्यापरिहरणम् ॥ २ ॥ बलरामस्य तत्र स्नानादिपूर्वकं तस्मात्सोमतीर्थगमनम् ॥ ३ ॥

वैशंपायन उवाच ।

सा शप्ता तेन क्रुद्धेन विश्वामित्रेण धीमता ।
 तस्मिंस्तीर्थवरे शुभ्रे शोणितं समुपावहत् ॥ १
 अथाजगमुत्ततो राजन्राक्षसास्तत्र भारत ।

तत्र ते शोणितं सर्वे पिबन्तः सुखमासते ॥ २
 तप्ताश्च सुभृशं तेन सुखिता विगतज्वराः ।
 नृत्यन्तश्च हसन्तश्च यथा स्वर्गजितस्तथा ॥ ३
 कस्यचित्त्वथ कालस्य ऋषयः सुतपोधनाः ।

त्रिचत्वारिंशोऽध्यायः ॥ ४२ ॥

वयं ऋषयः सत्तोऽधीमहि वेदान् । कदाचिदनाष्ट्रव्या मृतेषु
 ऋषिषु संप्रदायोच्छेदे सतीति भावः ॥ ३१ ॥

अध्यायः ४४]

तीर्थयात्रां समाजगुः सरस्वत्यां महीपते ॥ ४
 तेषु सर्वेषु तीर्थेषु स्वाप्तुत्य मुनिपुङ्गवाः ।
 प्राप्य प्रीतिं परां चापि तपोलुब्धा विशारदाः ५
 प्रययुर्हि ततो राजन्येन तीर्थमसृग्वहम् ।
 अथागम्य महाभागास्तत्तीर्थं दारुणं तदा ॥ ६
 दृष्ट्वा तोयं सरस्वत्याः शोणितेन परिप्लुतम् ।
 पीयमानं च रक्षोभिर्वहुभिर्नृपसत्तम ॥ ७
 तान्दृष्ट्वा राक्षसान् राजन्मुनयः संशितव्रताः ।
 परित्राणे सरस्वत्याः परं यत्नं प्रचक्रिरे ॥ ८
 ते तु सर्वे महाभागाः समागम्य महाव्रताः ।
 आहूय सरितां श्रेष्ठामिदं वचनमब्रुवन् ॥ ९
 कारणं ब्रूहि कल्याणि किमर्थं ते हृदो ह्ययम् ।
 एवमग्राह्यतां यातः श्रुत्वाऽध्यास्यामहे वयम् १०
 ततः सा सर्वमाचष्ट यथावृत्तं प्रवेपती ।
 दुःखितामथ तां दृष्ट्वा ऊचुस्ते वै तपोधनाः ॥ ११
 कारणं श्रुतमस्माभिः शापश्चैव श्रुतोऽनघे ।
 करिष्यन्ति तु यत्प्राप्तं सर्वं एव तपोधनाः ॥ १२
 एवमुक्त्वा सरिच्छ्रेष्ठामूचुस्तेऽथ परस्परम् ।
 विमोचयामहे सर्वे शापादेतां सरस्वतीम् ॥ १३
 ते सर्वे ब्राह्मणा राजंस्तपोभिर्नियमैस्तथा ।
 उपवासैश्च विविधैर्यमैः कष्टव्रतैस्तथा ॥ १४
 आराध्य पशुभर्तारं महादेवं जगत्पतिम् ।
 मोक्षयामासुस्तां देवीं सरिच्छ्रेष्ठां सरस्वतीम् १५
 तेषां तु सा प्रभावेण प्रकृतिस्था सरस्वती ।
 प्रसन्नसलिला जज्ञे यथा पूर्वं तथैव हि ।
 निर्मुक्ता च सरिच्छ्रेष्ठा विबभौ सा यथा पुरा ॥ १६
 दृष्ट्वा तोयं सरस्वत्या मुनिभिस्तैस्तथा कृतम् ।
 तानेव शरणं जग्मू राक्षसाः क्षुधितास्तथा ॥ १७
 कृत्वाञ्जलिं ततो राजन् राक्षसाः क्षुधयाऽर्दिताः ।
 ऊचुस्तान्वै मुनीन्सर्वान्क्रुपायुक्तान्पुनःपुनः ॥ १८
 तयं च क्षुधिताश्चैव धर्माद्धीनाश्च शाश्वतात् ।
 न च नः कामकारोऽयं यद्वयं पापकारिणा ॥ १९
 युष्माकं चाप्रसादेन दुष्कृतेन च कर्मणा ।

अध्यास्यामहे अध्यवसायं करिष्यामहे ॥ १० ॥

पक्षोऽयं वर्धतेऽस्माकं यतः सो ब्रह्मराक्षसाः ।
 योषितां चैव पापेन योनिदोषकृतेन च ॥ २०
 एवं हि वैश्यशूद्राणां क्षत्रियाणां तथैव च ।
 ये ब्राह्मणान्प्रद्विषन्ति ते भवन्तीह राक्षसाः ॥ २१
 'शक्तिमन्तोऽपि ये केचिदाश्रितानां च रक्षणम् ।
 न कुर्वन्ति मनुष्यास्ते संभवन्तीह राक्षसाः ॥ २२
 आचार्यमृत्विजं चैव गुरुं वृद्धजनं तथा ।
 प्राणिनो येऽवमन्यन्ते ते भवन्तीह राक्षसाः ॥ २३
 तत्कुरुध्वमिहास्माकं तारणं द्विजसत्तमाः ।
 शक्ता भवन्तः सर्वेषां लोकानामपि तारणे ॥ २४
 तेषां तु वचनं श्रुत्वा तुष्टुवुस्तां महानदीम् ।
 मोक्षार्थं रक्षसां तेषामूचुः प्रयतमानसाः ॥ २५
 ऋषय ऊचुः ।
 क्षुतं कीटावपन्नं च यच्चोच्छिष्टाचितं भवेत् ।
 सक्केशमवधूतं च रुदितोपहतं च यत् ॥ २६
 श्वभिः संसृष्टमन्नं च भागोऽसौ रक्षसामिह ।
 तस्माज्जाला सदा विद्वानेतान्यन्नाद्विजर्जयेत् ।
 राक्षसान्नमसौ भुङ्क्ते यो भुङ्क्ते ह्यन्नमीदृशम् ॥ २७
 शोधयित्वा ततस्तीर्थमृषयस्ते तपोधनाः ।
 मोक्षार्थं राक्षसानां च नदीं तां प्रत्यचोदयन् ॥ २८
 महर्षीणां मतं ज्ञात्वा ततः सा सरितां वरा ।
 अरुणामानयामास स्वां तनुं पुरुषर्षभ ॥ २९
 तस्यान्ते राक्षसाः स्नात्वा तनूस्त्यक्त्वा दिवं गताः ।
 अरुणायां महाराज ब्रह्मवध्यापहा हि सा ॥ ३०
 एतमर्थमभिज्ञाय देवराजः शतक्रतुः ।
 तस्मिंस्तीर्थे वरे स्नात्वा विमुक्तः पाप्मना किल ३१
 जनमेजय उवाच ।
 किमर्थं भगवान्शक्रो ब्रह्मवध्यामवाप्तवान् ।
 कथमस्मिंश्च तीर्थे वै आप्तुत्याकल्मषोऽभवत् ॥ ३२
 वैशंपायन उवाच ।
 शृणुष्वैतदुपाख्यानं यथावृत्तं जनेश्वर ।
 यथा बिभेद समयं नमुचेर्वासवः पुरा ॥ ३३
 नमुचिर्वासवाद्धीतः सूर्यरश्मिं समाविशत् ।
 तेनेन्द्रः सख्यमकरोत्समयं चेदमब्रवीत् ॥ ३४

न चार्द्धेण न शुष्केण न रात्रौ नापि चाहनि ।
 वधिष्याम्यसुरश्रेष्ठ सखे सत्येन ते शपे ॥ ३५
 एवं स कृत्वा समयं दृष्ट्वा नीहारमीश्वरः ।
 चिच्छेदास्य शिरो राजवपां फेनेन वासवः ॥ ३६
 तच्छिरो नमुचेच्छिन्नं पृष्ठतः शक्रमन्वियात् ।
 भोभो मित्रह पापेति ब्रुवाणं शक्रमन्तिकात् ॥ ३७
 एवं स शिरसा तेन चोद्यमानः पुनःपुनः ।
 पितामहाय संतप्त एतमर्थं न्यवेदयत् ॥ ३८
 तमब्रवील्लोकगुरुररुणायां यथाविधि ।
 इष्टोपस्पृश देवेन्द्र तीर्थे पापभयापहे ॥ ३९
 [एषा पुण्यजला शक्र कृता मुनिभिरेव तु ।
 निगूढमस्यागमनमिहासीत्पूर्वमेव तु ॥ ४०
 ततोऽभ्येत्यारुणां देवीं प्लावयामास वारिणा ।
 सरस्वत्यारुणायाश्च पुण्योऽयं संगमो महान् ॥ ४१
 इह त्वं यज देवेन्द्र दद दानान्यनेकशः ।
 अत्रापुत्य सुधोरात्वं पातकाद्विग्रमोक्ष्यसे ॥ ४२
 इत्युक्तः स सरस्वत्याः कुञ्जे वै जनमेजय ।
 इष्ट्वा यथावद्वलभिदरुणायामुपास्पृशत् ॥ ४३
 स मुक्तः पाप्मना तेन ब्रह्मवध्याकृतेन च ।
 जगाम संहृष्टमनास्त्रिदिवं त्रिदशेश्वरः ॥ ४४]

शिरस्तच्चापि नमुचेस्तत्रैवापुत्य भारत ।
 लोकान्कामदुधान्प्राप्तमक्षयान् राजसत्तम ॥ ४५
 वैशंपायन उवाच ।
 तत्राप्युपस्पृश्य बलो महात्मा
 दत्त्वा च दानानि पृथग्विधानि ।
 अवाप्य धर्मं परमार्थकर्म
 जगाम सोमस्य महत्सुतीर्थम् ॥ ४६
 यत्रायजद्राजसूयेन सोमः
 साक्षात्पुरा विधिवत्पार्थिवेन्द्र ।
 अत्रिधीमान्ब्रह्मपुत्रो बभूव
 होता यस्मिन्क्रतुमुख्ये महात्मा ॥ ४७
 यस्यान्तेऽभूत्सुमहदानवानां
 दैतेयानां राक्षसानां च देवैः ।
 संग्रामो वै तारकाख्यः सुतीव्रो
 यत्र स्कन्दस्तारकाख्यं जघान ॥ ४८
 सैन्यापत्यं लब्धवान्दैवतानां
 महासेनो यत्र दैत्यान्तकर्ता ।
 साक्षाच्चैवं न्यवसत्कार्तिकेयः
 सदा कुमारो यत्र स प्लक्षराजः ॥ ४९

॥ इति श्रीमन्महाभारते शल्यपर्वणि हृदप्रवेशपर्वणि चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः ॥ ४५ ॥

कुमारोत्पत्तिवर्णनम् ॥ १ ॥

जनमेजय उवाच ।
 सरस्वत्याः प्रभावोऽयमुक्तस्ते द्विजसत्तम ।
 कुमारस्याभिषेकं तु ब्रह्मन्नाख्यातुमर्हसि ॥ १
 यस्मिन्देसे च काले च यथा च वदतां वर ।
 यैश्चाभिषिक्तो भगवान्विधिना येन च प्रभुः ॥ २
 स्कन्दो यथा च दैत्यानामकरोत्कदनं महत् ।
 तथा मे सर्वमाचक्ष्व परं कौतूहलं हि मे ॥ ३
 वैशंपायन उवाच ।

कुरुवंशस्य सदृशं कौतूहलमिदं तव ।
 हर्षमुत्पादयत्येव वचो मे जनमेजय ॥ ४
 हन्त ते कथयिष्यामि शृण्वानस्य नराधिप ।
 अभिषेकं कुमारस्य प्रभावं च महात्मनः ॥ ५
 तेजो माहेश्वरं स्कन्नमग्नौ प्रपतितं पुरा ।
 तत्सर्वं भगवानग्निर्नाशकद्वर्तुमक्षयम् ॥ ६
 तेन सीदति तेजस्वी दीप्तिमान्हव्यवाहनः ।
 न चैनं धारयामास ब्रह्मणे उक्तवान्प्रभुः ॥ ७

सदा कुमारो यत्र नक्षत्रधर्मा इति क. पाठः । यत्र नक्षत्रकामः
 इति ड. पाठः ॥ ४५ ॥ चतुश्चत्वारिंशोऽध्यायः ॥ ४४ ॥

तत्सर्वमक्षो भगवान्नाशकद्वर्तुमक्षयमिति झ. पाठः ॥ ६ ॥
 तेनासीदति तेजस्वी इति झ. ड. पाठः ॥ ७ ॥

अध्यायः ४५]

स गङ्गासुपसंगम्य नयोगाद्ब्रह्मणः प्रभुः ।
 गर्भमाहितवान्दिव्यं भास्करोपमतेजसम् ॥ ८
 अथ गङ्गापि तं गर्भमसहन्ती विधारणे ।
 उत्ससर्ज गिरौ रम्ये हिमवत्यमराचिते ॥ ९
 स तत्र ववृधे लोकानावृत्य ज्वलनात्मजः ।
 ददृशुर्ज्वलनाकारं तं गर्भमथ कृत्तिकाः ॥ १०
 शरस्तम्बे महात्मानमनलात्मजमीश्वरम् ।
 ममायमिति ताः सर्वाः पुत्रार्थिन्योऽभिचुकुशुः ॥
 तासां विदित्वा भावं तं मातृणां भगवान्प्रभुः ।
 प्रभुतानां पयः षड्विदनैरपिवत्तदा ॥ १२
 तं प्रभावं समालक्ष्य तस्य बालस्य कृत्तिकाः ।
 परं विस्मयमापन्ना देव्यो दिव्यवपुर्धराः ॥ १३
 यत्रोत्सृष्टश्च गर्भः स गङ्गाया गिरिमूर्धनि ।
 स शैलः काञ्चनः सर्वः संबभौ मेरुवत्तदा ॥ १४
 वर्धता चैव गर्भेण पृथिवी तेन रञ्जिता ।
 अतश्च सर्वे संवृत्ता गिरयः काञ्चनात्मकाः ॥ १५
 कुमारः सुमहावीर्यः कार्तिकेय इति स्मृतः ।
 गाङ्गेयः पूर्वमभवन्महाकायो बलान्वितः ॥ १६
 शमेन तपसा चैव वीर्येण च समन्वितः ।
 ववृधेऽतीव राजेन्द्र चन्द्रवत्प्रियदर्शनः ॥ १७
 स तस्मिन्काञ्चने दिव्ये शरस्तम्बे श्रिया वृतः ।
 स्तूयमानः सदा शेते गन्धर्वैर्मुनिभिस्तथा ॥ १८
 तथैनमन्वनृत्यन्त देवकन्याः सहस्रशः ।
 दिव्यवादित्रनृत्यज्ञाः स्तुवन्त्यश्चारुदर्शनाः ॥ १९
 अन्वयुश्चाग्रयः सर्वे गङ्गा च सरितां वरा ।
 दधार पृथिवी चैनं बिभ्रती रूपमुत्तमम् ॥ २०
 जातकर्मादिकास्तस्य क्रियाश्चक्रे बृहस्पतिः ।
 वेदैश्चैनं चतुर्भूर्तिरुपतस्थे कृताञ्जलिः ॥ २१
 यदुपदेशतुष्पादः सास्त्रग्रामः ससंग्रहः ।
 तथैनं समुपातिष्ठत्साक्षाद्वाणी च केवला ॥ २२
 तददर्श महात्मानं देवदेवमुमापतिः ।
 शैलपुत्र्या समागम्य भूतसङ्घशतैर्वृतः ॥ २३
 निकाया भूतसङ्घानां परमाद्भुतदर्शनाः ।

विकृता विकृताकारा विकृताभरणध्वजाः ॥ २४
 व्याघ्रसिंहरक्षवदना बिडालमकराननाः ।
 वृषदंशमुखाश्चान्ये गजोष्ट्रवदनास्तथा ॥ २५
 उल्कवदनाः केचिद्द्रुध्रगोमायुदर्शनाः ।
 कौश्वपारावतनिर्भैर्वदनै राङ्गवैरपि ॥ २६
 श्वाविच्छल्यकगोधानामजैडकगवां तथा ।
 सदृशानि वपुंष्यन्ये तत्रतत्र व्यधारयन् ॥ २७
 केचिच्छैलाम्बुदप्रख्याश्चकालातगदायुधाः ।
 केचिदञ्जनपुञ्जाभाः केचिच्छ्वेताचलप्रभाः ॥ २८
 सप्तमातृगणाश्चैव समाजगमुर्विशांपते ।
 साध्या विश्वेऽथ मरुतो वसवः पितरस्तथा ॥ २९
 रुद्रादित्यास्तथा सिद्धा भुजगा दानवाः खगाः ।
 ब्रह्मा स्वयंभूर्भगवान्सपुत्रः सहविष्णुना ॥ ३०
 शक्रस्तथाऽभ्ययाद्भुं कुमारममितप्रभम् ।
 नारदप्रमुखाश्चापि देवगन्धर्वसत्तमाः ॥ ३१
 देवर्षयश्च सिद्धाश्च बृहस्पतिपुरोगमाः ।
 पितरो जगतः श्रेष्ठा देवानामपि देवताः ।
 तेऽपि तत्र समाजगमुर्यामा धामाश्च सर्वशः ॥ ३२
 स तु बालोऽपि बलवान्महायोगबलान्वितः ।
 अभ्याजगाम देवेशं शूलहस्तं पिनाकिनम् ॥ ३३
 तमात्रजन्तमालक्ष्य शिवस्यासीन्मनोगतम् ।
 युगपच्छैलपुत्र्याश्च गङ्गायाः पावकस्य च ॥ ३४
 कं तु पूर्वमयं बालो गौरवादभ्युपैष्यति ।
 अपि मामिति सर्वेषां तेषामासीन्मनोगतम् ॥ ३५
 तेषामेतमभिप्रायं चतुर्णामुपलक्ष्य सः ।
 युगपद्योगमास्थाय ससर्ज विविधास्तनूः ॥ ३६
 ततोऽभवच्चतुर्भूर्तिः क्षणेन भगवान्प्रभुः ।
 तस्य शाखो विशाखश्च नैगमेयश्च पृष्ठतः ॥ ३७
 एवं स कृत्वा ह्यात्मानं चतुर्धा भगवान्प्रभुः ।
 यतो रुद्रस्ततः स्कन्दो जगामाद्भुतदर्शनः ॥ ३८
 विशाखस्तु ययौ देवीं ततो गिरिवरात्मजाम् ।
 शाखो ययौ स भगवान्दिव्यभूर्तिर्विभावसुम् ॥ ३९
 नैगमेयोऽगमद्भृङ्गां कुमारः पावकप्रभः ॥ ४०

विबालवृषदंशौ मार्जारजातिभेदौ तत्सदृशाननौ ॥ २५ ॥ श्वान-
 शल्यकगोधानामिति क. पाठः ॥ २७ ॥ तस्य स्कन्दस्य पृष्ठतः

पश्चात् शाखविशाखनैगमेयाः आसन् । ते स्कन्देन सह चत्वारः
 ॥ ३७ ॥ बायुभूर्तिर्विभावसुमिति झ. पाठः ॥ ३९ ॥

सर्वे भासुरदेहास्ते चत्वारः समरूपिणः ।
 तान्समभ्ययुरव्यग्रास्तदद्भुतमिवाभवत् ॥ ४१
 हाहाकारो महानासीद्देवदानवरक्षसाम् ।
 तद्दृष्ट्वा महदाश्चर्यमद्भुतं रोमहर्षणम् ॥ ४२
 ततो रुद्रश्च देवी च पावकश्च पितामहम् ।
 गङ्गाया सहिताः सर्वे प्रणिपेतुर्जगत्पतिम् ॥ ४३
 प्रणिपत्य ततस्ते तु विधिवद्राजपुङ्गव ।
 इदमूचुर्वचो राजन्कार्तिकेयप्रियेप्सया ॥ ४४
 अस्य बालस्य भगवन्नाधिपत्यं यथेप्सितम् ।
 अस्मत्प्रियार्थं देवेश सदृशं दातुमर्हसि ॥ ४५
 ततः स भगवान्ध्रीमान्सर्वलोकापितामहः ।
 मनसा चिन्तयामास किमयं लभतामिति ॥ ४६
 ऐश्वर्याणि च सर्वाणि देवगन्धर्वरक्षसाम् ।

भूतयक्षविहङ्गानां पन्नगानां च सर्वशः ॥ ४७
 सर्वमेवादिदेशासौ कौरवेय महात्मनः ।
 समर्थं च तमैश्वर्यं महामतिरमन्यत ॥ ४८
 ततो मुहूर्तं स ध्यात्वा देवानां श्रेयसि स्थितः ।
 सैनापत्यं ददौ तस्मै सर्वभूतेषु भारत ॥ ४९
 सर्वदेवनिकायानां ये राजानः परिश्रुताः ।
 तान्सर्वान्व्यादिदेशास्मै सर्वभूतपितामहः ॥ ५०
 ततः कुमारमादाय देवा ब्रह्मपुरोगमाः ।
 अभिषेकार्थमाजगमुः शैलेन्द्रं सहितास्ततः ॥ ५१
 पुण्यां हैमवतीं देवीं सरिच्छ्रेष्ठां सरस्वतीम् ।
 समन्तपञ्चके या वै त्रिषु लोकेषु विश्रुता ॥ ५२
 तत्र तीरे सरस्वत्याः पुण्ये सर्वगुणान्विते ।
 निषेदुर्देवगन्धर्वाः सर्वे संपूर्णमानसाः ॥ ५३

॥ इति श्रीमन्महाभारते शल्यपर्वणि हृदप्रवेशपर्वणि पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः ॥ ४६ ॥

बृहस्पत्यादिभिः स्कन्देय सैनापत्येऽभिषेचनम् ॥ १ ॥ ब्रह्मादिभिः स्कन्दाय स्वस्वपारिषदानां दानम् ॥ २ ॥

वैशंपायन उवाच ।
 ततोऽभिषेकसंभारान्सर्वान्संभृत्य शास्त्रतः ।
 बृहस्पतिः समिद्धेज्यौ जुहावाग्निं यथाविधि ॥ १
 ततो हिमवता दत्ते मणिप्रवरशोभिते ।
 दिव्यरत्नाचिते पुण्ये निषण्णं परमासने ॥ २
 सर्वमङ्गलसंभारैर्विधिमन्त्रपुरस्कृतम् ।
 आभिषेचनिकं द्रव्यं गृहीत्वा देवतागणाः ॥ ३
 इन्द्राविष्णू महावीर्यौ सूर्याचन्द्रमसौ तथा ।
 धाता चैव विधाता च तथा चैवानिलानलौ ॥ ४
 पूणा भगेनार्यम्णा च अंशेन च विवस्वता ।
 रुद्रश्च सहितो धीमान्मित्रेण वरुणेन च ॥ ५
 रुद्रैर्वसुभिरादित्यैरश्विभ्यां च वृतः प्रभुः ।
 विश्वेदेवैर्मरुद्भिश्च साध्यैश्च पितृभिः सह ॥ ६
 गन्धर्वैरप्सरोभिश्च यक्षराक्षसपन्नगैः ।
 देवर्षिभिरसङ्ख्यातैस्तथा ब्रह्मर्षिभिस्तथा ॥ ७
 वैखानसैर्वालखिल्यैर्वाय्वाहारैर्मरीचिपैः ।

भृगुभिश्चाङ्गिरोभिश्च यतिभिश्च महात्मभिः ॥ ८
 सर्वैर्विद्याधरैः पुण्यैर्योगसिद्धैस्तथा वृतः ।
 पितामहः पुलस्त्यश्च पुलहश्च महातपाः ॥ ९
 अङ्गिराः कश्यपोऽत्रिश्च मरीचिर्भृगुरेव च ।
 ऋतुर्हरिः प्रचेताश्च मनुर्दक्षस्तथैव च ॥ १०
 ऋतवश्च ग्रहाश्चैव ज्योतींषि च विशांपते ।
 मूर्तिमत्यश्च सरितो वेदाश्चैव सनातनाः ॥ ११
 समुद्राश्च इदाश्चैव तीर्थानि विविधानि च ।
 पृथिवी द्यौर्दिशश्चैव पादपाश्च जनाधिप ॥ १२
 अदितिर्देवमाता च ह्रीः श्रीः स्वाहा सरस्वती ।
 उमा शची सिनीवाली तथैवानुमतिः कुहूः ॥ १३
 राका च धिषणा चैव पत्न्यश्चान्या दिवौकसाम् ।
 हिमवांश्चैव विन्ध्यश्च मेरुश्चानेकशृङ्गवान् ॥ १४
 ऐरावतः सानुचरः कलाः काष्ठास्तथैव च ।
 मासार्धमासा ऋतवस्तथा रात्र्यहनी नृप ॥ १५
 उच्चैःश्रवा हयश्रेष्ठो नागराजश्च वासुकिः ।

अद्भुतमष्टपूर्वम् ॥ ४२ ॥ पञ्चचत्वारिंशोऽध्यायः ॥ ४५ ॥

नागराजश्च वामन इति ख. पाठः ॥ १६ ॥

अरुणो गरुडश्चैव वृक्षाश्चौषधिभिः सह ॥ १६
 धर्मश्च भगवान्देवः समाजगुह्मि संगताः ।
 कालो यमश्च मृत्युश्च यमस्यानुचराश्च ये ॥ १७
 बहुलत्वाच्च नोक्ता ये विविधा देवतागणाः ।
 ते कुमारभिषेकार्थं समाजगुस्ततस्ततः ॥ १८
 जगद्गुप्ते तदा राजन्सर्व एव दिवौकसः ।
 आभिषेचनिकं भाण्डं मङ्गलानि च सर्वशः ॥ १९
 दिव्यसंभारसंयुक्तैः कलशैः काञ्चनैर्नृप ।
 सारस्वताभिः पुण्याभिरङ्गिस्ताभिरलङ्कितम् ॥ २०
 अभ्यषिञ्चन्कुमारं वै संप्रहृष्टा दिवौकसः ।
 सैनापत्ये महात्मानमसुराणां भयंकरम् ॥ २१
 पुरा यथा महाराज वरुणं वै जलेश्वरम् ।
 तथाऽभ्यषिञ्चद्भगवान्सर्वलोकपितामहः ॥ २२
 कश्यपश्च महातेजा ये चान्ये लोककीर्तिताः ।
 तसै ब्रह्मा ददौ प्रीतो बलिनो वातरंहसः ॥ २३
 कामवीर्यधरान्सिद्धान्महापारिषदान्प्रभुः ।
 नन्दिसेनं लोहिताक्षं घण्टाकर्णं च संमतम् ॥ २४
 चतुर्थमस्यानुचरं ख्यातं कुमुदमालिनम् ।
 तत्र स्थाणुर्महातेजा महापारिषदं प्रभुः ॥ २५
 मायाशतधरं कामं कामवीर्यबलान्वितम् ।
 ददौ स्कन्दाय राजेन्द्र सुरारिनिबर्हणम् ॥ २६
 स हि देवासुरे युद्धे दैत्यानां भीमकर्मणाम् ।
 जघान दोर्भ्यां संकुद्धः प्रयुतानि चतुर्दश ॥ २७
 तथा देवा ददुस्तसै सेनां नैर्ऋतसंकुलाम् ।
 देवशत्रुक्षयकरीमजय्यां विश्वरूपिणीम् ॥ २८
 जयशब्दं तथा चक्रुर्देवाः सर्वे सवासवाः ।
 गन्धर्वा यक्षरक्षांसि मुनयः पितरस्तथा ॥ २९
 ततः प्रादादनुचरौ यमः कालोपमावुभौ ।
 उन्माथं च प्रमाथं च महावीर्यौ महाद्युती ॥ ३०
 सुभ्राजो भास्वरश्चैव यौ तौ सूर्यानुयायिनौ ।
 तौ सूर्यः कार्तिकेयाय ददौ प्रीतः प्रतापवान् ॥ ३१
 कैलासशृङ्गसंकाशौ श्वेतमाल्यानुलेपनौ ।
 सोमोऽप्यनुचरौ प्रादान्मणिं सुमणिमेव च ॥ ३२ ॥

ज्वालाजिह्वं तथा ज्योतिरात्मजाय हुताशनः ।
 ददावनुचरौ शूरो परसैन्यप्रमाथिनौ ॥ ३३
 परिधं च वटं चैव भीमं च सुमहाबलम् ।
 दहति दहनं चैव प्रचण्डौ वीर्यसंमतौ ॥ ३४
 अंशोऽप्यनुचरान्पञ्च ददौ स्कन्दाय धीमते ।
 उत्क्रोशं सत्करं चैव वज्रदण्डधरावुभौ ॥ ३५
 ददावनलपुत्राय वासवः परवीरहा ।
 तौ हि शत्रून्महेन्द्रस्य जघ्नतुः समरे बहून् ॥ ३६
 चक्रं विक्रमकं चैव संक्रमं च महाबलम् ।
 स्कन्दाय त्रीननुचरान्ददौ विष्णुर्महायशः ॥ ३७
 वर्धनं नन्दनं चैव सर्वविद्याविशारदौ ।
 स्कन्दाय ददतुः प्रीतावश्विनौ भिषजांवरौ ॥ ३८
 कुन्दं च कुसुमं चैव कुमुदं च महायशः ।
 डम्बराडम्बरौ चैव ददौ धाता महात्मने ॥ ३९
 वक्रानुवक्रौ बलिनौ मेषवक्रौ बलोत्कटौ ।
 ददौ त्वष्टा महामायौ स्कन्दायानुचरावुभौ ॥ ४०
 सुव्रतं सत्यसन्धं च ददौ मित्रो महात्मने ।
 कुमाराय महात्मानौ तपोविद्याधरौ प्रभुः ॥ ४१
 सुदर्शनीयौ वरदौ त्रिषु लोकेषु विश्रुतौ ।
 सुव्रतं च महात्मानं शुभकर्मणमेव च ॥ ४२
 कार्तिकेयाय संप्रादाद्विधाता लोकविश्रुतौ ।
 पाणीतकं कालिकं च महामायाविनावुभौ ॥ ४३
 पूषा च पार्षदौ प्रादात्कार्तिकेयाय भारत ।
 बलं चातिबलं चैव महावक्रौ महाबलौ ॥ ४४
 प्रददौ कार्तिकेयाय वायुर्भरतसत्तम ।
 यमं चातियमं चैव तिमिवक्रौ महाबलौ ॥ ४५
 प्रददौ कार्तिकेयाय वरुणः सत्यसंगरः ।
 सुवर्चसं महात्मानं तथैवाप्यतिवर्चसम् ॥ ४६
 हिमवान्प्रददौ राजन्हुताशनसुताय वै ।
 काञ्चनं च महात्मानं मेघमालिनमेव च ॥ ४७
 ददावनुचरौ मेरुरग्निपुत्राय भारत ।
 स्थिरं चातिस्थिरं चैव मेरुवापरौ ददौ ॥ ४८
 महात्मा त्वग्निपुत्राय महाबलपराक्रमौ ।

घसं चातिघसं चैवेति ख. पाठः ॥ ४५ ॥

शल्य० १२

षट्चत्वारिंशोऽध्यायः ॥ ४६ ॥

उच्छृङ्खं चातिशृङ्खं च महापाषाणयोधिनौ ॥ ४९
 प्रददावग्निपुत्राय विन्ध्यः पारिषदाबुधौ ।
 संग्रहं विग्रहं चैव समुद्रोऽपि गदाधरौ ॥ ५०
 प्रददावग्निपुत्राय महापारिषदाबुधौ ।
 उन्मादं शंकुकर्णं च पुष्पदन्तं तथैव च ॥ ५१
 प्रददावग्निपुत्राय पार्वती शुभदर्शना ।
 जयं महाजयं चैव गङ्गा ज्वलनसूनवे ॥ ५२
 प्रददौ पुरुषव्याघ्र वासुकिः पन्नगेश्वरः ।
 एवं साध्याश्च रुद्राश्च वसवः पितरस्तथा ॥ ५३
 सागराः सरितश्चैव गिरयश्च महाबलाः ।
 ददुः सेनागणाध्यक्षाञ्छूलपट्टसधारिणः ॥ ५४
 दिव्यप्रहरणोपेतान्नानावेषविभूषितान् ।
 शृणु नामानि चाप्येषां येऽन्ये स्कन्दस्य सैनिकाः ॥
 विविधायुधसंपन्नाश्चित्राभरणभूषिताः ।
 शङ्कुकर्णो निकुम्भश्च पद्मः कुमुद एव च ॥ ५६
 अनन्तो द्वादशशुजस्तथा कृष्णोपकृष्णकौ ।
 घ्राणश्रवाः कपिस्कन्धः काञ्चनाक्षो जलंधमः ५७
 अक्षः संतर्जनो राजन्कुनदीकस्तमोन्तकृत् ।
 एकाक्षो द्वादशाक्षश्च तथैवैकजटः प्रभुः ॥ ५८
 सहस्रबाहुर्विकटो व्याघ्राक्षः क्षितिकम्पनः ।
 पुण्यनामा सुनामा च सुचक्रः प्रियदर्शनः ॥ ५९
 परिश्रुतः कोकनदः प्रियमाल्यानुलेपनः ।
 अजोदरो गजशिराः स्कन्धाक्षः शतलोचनः ६०
 ज्वालाजिह्वः करालाक्षः शितिकेशो जटी हरिः ।
 परिश्रुतः कोकनदः कृष्णकेशो जटाधरः ॥ ६१
 चतुर्दंष्ट्रोऽष्टजिह्वश्च मेघनादः पृथुश्रवाः ।
 विद्युताक्षो धनुर्वक्रो जाठरो मारुताशनः ॥ ६२
 उदाराक्षो रथाक्षश्च वज्रनाभो वसुप्रभः ।
 समुद्रवेगो राजेन्द्र शैलकम्पी तथैव च ॥ ६३
 वृषो मेषः प्रवाहश्च तथा नन्दोपनन्दकौ ।
 धूम्रः श्वेतः कलिङ्गश्च सिद्धार्थो वरदस्तथा ॥ ६४
 प्रियकश्चैव नन्दश्च गोनन्दश्च प्रतापवान् ।
 आनन्दश्च प्रमोदश्च स्वस्तिको ध्रुवस्तथा ॥ ६५
 क्षेमवाहः सुवाहश्च सिद्धपात्रश्च भारत ।

गोत्रजः कनकापीडो महापारिषदेश्वरः ॥ ६६
 गायनो हसनश्चैव बाणः खड्गश्च वीर्यवान् ।
 वैताली गतिताली च तथा कथकवातिकौ ॥ ६७
 हंसजः पङ्कदिग्धाङ्गः समुद्रोन्मादनश्च ह ।
 रणोत्कटः प्रहासश्च श्वेतसिद्धश्च नन्दनः ॥ ६८
 कालकण्ठः प्रभासश्च तथा कुम्भाण्डकोदरः ।
 कालकक्षः सितश्चैव भूतानां मथनस्तथा ॥ ६९
 यज्ञवाहः सुवाहश्च देवयाजी च सोमपः ।
 मञ्जानश्च महातेजाः क्रथक्राथौ च भारत ॥ ७०
 तुहरश्च तुहारश्च चित्रदेवश्च वीर्यवान् ।
 मधुरः सुप्रसादश्च किरीटी च महाबलः ॥ ७१
 वत्सलो मधुवर्णश्च कलशोदर एव च ।
 धर्मदो मन्मथकरः सूचीवक्रश्च वीर्यवान् ॥ ७२
 श्वेतवक्रः सुवक्रश्च चारुवक्रश्च पाण्डुरः ।
 दण्डबाहुः सुबाहुश्च रजः कोकिलकस्तथा ॥ ७३
 अचलः कनकाक्षश्च बालानामपि यः प्रभुः ।
 संचारकः कोकनदो गृध्रपत्रश्च जम्बुकः ॥ ७४
 लोहाजवक्रो जवनः कुम्भवक्रश्च कुम्भकः ।
 स्वर्णग्रीवश्च कृष्णौजा हंसवक्रश्च चन्द्रभः ॥ ७५
 पाणिकूर्चाश्च शम्बूकः पञ्चवक्रश्च शिक्षकः ।
 चाषवक्रश्च जम्बूकः शाकवक्रश्च कुञ्जलः ॥ ७६
 योगयोक्ता महात्मानः सततं ब्राह्मणप्रियाः ।
 पैतामहा महात्मानो महापारिषदाश्च ये ॥ ७७
 यौवनस्थाश्च बालाश्च वृद्धाश्च जनमेजय ।
 सहस्रशः पारिषदाः कुमारमुपतस्थिरे ॥ ७८
 वक्रैर्नानाविधैर्ये तु शृणु ताञ्जनमेजय ।
 कूर्मकुटुवक्राश्च शशोलूकमुखास्तथा ॥ ७९
 खरोष्ट्रवदनाश्चान्ये वराहवदनास्तथा ।
 मार्जारशशवक्राश्च दीर्घवक्राश्च भारत ॥ ८०
 नकुलोलूकवक्राश्च काकवक्रास्तथा परे ।
 आखुबभ्रुकवक्राश्च मयूरवदनास्तथा ॥ ८१
 मत्स्यमेषाननाश्चान्ये अजाविमहिषाननाः ।
 क्रक्षशार्दूलवक्राश्च द्वीपिसिंहाननास्तथा ॥ ८२
 भीमा गजाननाश्चैव तथा नक्रमुखाश्च ये ।

अध्यायः ४६]

गरुडाननाः कङ्कमुखा वृककाकमुखास्तथा ॥ ८३
 गोखरोष्ठमुखाश्चान्ये वृषदंशमुखास्तथा ।
 महाजठरपादाङ्गास्तारकाक्षाश्च भारत ॥ ८४
 पारावतमुखाश्चान्ये तथा वृषमुखाः परे ।
 कोकिलाभाननाश्चान्ये ज्येनतित्तिरिकाननाः ८५
 कृकलासमुखाश्चैव विरजोम्बरधारिणः ।
 व्यालवक्राः शूलमुखाश्चण्डवक्राः शुभाननाः ८६
 आशीविषाश्चीरधरा गोनासावदनास्तथा ।
 स्थूलोदराः कृशाङ्गाश्च स्थूलाङ्गाश्च कृशोदराः ८७
 ह्रस्वग्रीवा महाकर्णा नानाव्यालविभूषणाः ।
 गजेन्द्रचर्मवसनास्तथा कृष्णाजिनान्भराः ॥ ८८
 स्कन्धेमुखा महाराज तथाप्युदरतोमुखाः ।
 प्रष्ठेमुखा हनुमुखास्तथा जङ्घामुखा अपि ॥ ८९
 पार्श्वाननाश्च बहवो नानादेशमुखास्तथा ।
 तथा कीटपतङ्गानां सदृशास्या गणेश्वराः ॥ ९०
 नानाव्यालमुखाश्चान्ये बहुबाहुशिरोधराः ।
 नानावृक्षशृङ्गाः केचित्कटिशीर्षास्तथा परे ॥ ९१
 शृङ्गभोगवदना नानागुल्मनिवासिनः ।
 चीरसंवृतगात्राश्च नानाकनकवाससः ॥ ९२
 नानावेषधराश्चैव नानामाल्यानुलेपनाः ।
 नानावस्त्रधराश्चैव चर्मवासस एव च ॥ ९३
 उष्णीषिणो मुकुटिनः सुग्रीवाश्च सुवर्चसः ।
 किरीटिनः पञ्चशिखास्तथा काञ्चनमूर्धजाः ॥ ९४
 त्रिशिखा द्विशिखाश्चैव तथा सप्तशिखाः परे ।
 शिखण्डिनो मुकुटिनो मुण्डाश्च जटिलास्तथा ॥ ९५
 चित्रमालाधराः केचित्केचिद्रोमाननास्तथा ।
 विग्रहैकरसा नित्यमजेयाः सुरसत्तमैः ॥ ९६
 कृष्णा निर्मासवक्राश्च दीर्घपृष्ठास्तनूदराः ।
 स्थूलपृष्ठा ह्रस्वपृष्ठाः प्रलम्बोदरमेहनाः ॥ ९७
 महाशृङ्गा ह्रस्वशृङ्गा ह्रस्वगात्राश्च वामनाः ।
 कुजाश्च ह्रस्वजङ्घाश्च हस्तिकर्णशिरोधराः ॥ ९८
 हस्तिनासाः कूर्मनासा वृकनासास्तथा परे ।
 दीर्घोच्छ्वासा दीर्घजङ्घा विकराला ह्यधोमुखाः ९९

महादंष्ट्रा ह्रस्वदंष्ट्राश्चतुर्दंष्ट्रास्तथा परे ।
 वारणेन्द्रनिभाश्चान्ये भीमा राजन्सहस्रशः १००
 सुविभक्तशरीराश्च दीप्तिमन्तः खलङ्कताः ।
 पिङ्गाक्षाः शङ्कुकर्णाश्च रक्तनासाश्च भारत ॥ १०१
 पृथुदंष्ट्रा महादंष्ट्राः स्थूलौष्ठा हरिमूर्धजाः ।
 नानापादौष्ठदंष्ट्राश्च नानाहस्तशिरोधराः ॥ १०२
 नानाचर्मभिराच्छन्ना नानाभाषाश्च भारत ।
 कुशला देशभाषासु जल्पन्तोऽन्योन्यमीश्वराः ॥
 हृष्टाः परिपतन्ति स महापारिषदास्तथा ।
 दीर्घग्रीवा दीर्घनखा दीर्घपादशिरोशृङ्गाः ॥ १०४
 पिङ्गाक्षा नीलकण्ठाश्च लम्बकर्णाश्च भारत ।
 वृकोदरनिभाश्चैव केचिदञ्जनसन्निभाः ॥ १०५
 श्वेताक्षा लोहितग्रीवाः पिङ्गाक्षाश्च तथा परे ।
 कल्माषा बहवो राजंश्चित्रवर्णाश्च भारत ॥ १०६
 चामरापीडकनिभाः श्वेतलोहितराजयः ।
 नानावर्णाः सवर्णाश्च मयूरसदृशप्रभाः ॥ १०७
 पुनः प्रहरणान्येषां कीर्त्यमानानि मे शृणु ।
 शेषैः कृतः पारिषदैरायुधानां परिग्रहः ॥ १०८
 पाशोद्यतकराः केचिद्वादितास्याः खराननाः ।
 पृष्ठाक्षा नीलकण्ठाश्च तथा परिघबाहवः ॥ १०९
 शतघ्नीचक्रहस्ताश्च तथा मुसलपाणयः ।
 असिमुद्गरहस्ताश्च दण्डहस्ताश्च भारत ॥ ११०
 गदाशुशुण्डिहस्ताश्च तथा तोमरपाणयः ।
 आयुधैर्विविधैर्घोरैर्महात्मानो महाजवाः ॥ १११
 महाबला महावेगा महापारिषदास्तथा ।
 अभिषेकं कुमारस्य दृष्ट्वा हृष्टा रणप्रियाः ॥ ११२
 घण्टाजालपिनद्वाङ्गा ननुतुस्ते महौजसः ।
 एते चान्ये च बहवो महापारिषदा नृप ॥ ११३
 उपतस्थुर्महात्मानं कार्तिकेयं यशस्विनम् ।
 दिव्याश्चाप्यान्तरिक्षाश्च पार्थिवाश्चानिलोपमाः ॥
 व्यादिष्टा दैवतैः शूराः स्कन्दस्यानुचराऽभवन् ।
 तादृशानां सहस्राणि प्रयुतान्यर्बुदानि च ।
 अभिषिक्तं महात्मानं परिवार्योपतस्थिरे ॥ ११५

॥ इति श्रीमन्महाभारते शल्यपर्वणि हृदप्रवेशपर्वणि षट्चत्वारिंशोऽध्यायः ॥ ४६ ॥

सप्तचत्वारिंशोऽध्यायः ॥ ४७ ॥

कुमारमातृगणस्य नामकीर्तनम् ॥ १ ॥ कुमारेण तारकासुरवधः क्रौञ्चपर्वतभेदनं च ॥ २ ॥

वैशंपायन उवाच ।

शृणु मातृगणान् राजकुमारानुचरानिमान् ।
 कीर्त्यमानान्मया वीर सप्तगणसूदनान् ॥ १
 यशस्विनीनां मातृणां शृणु नामानि भारत ।
 याभिर्व्याप्तास्त्रयो लोकाः कल्याणीभिश्च भागशः ॥
 प्रभावती विशालाक्षी पालिता गोस्तनी तथा ।
 श्रीमती बहुला चैव तथैव बहुपुत्रिका ॥ ३
 अप्सुजाता च गोपाली बृहदम्बालिका तथा ।
 जयावती मालतिका ध्रुवरात्रा भयंकरी ॥ ४
 वसुदामा च दामा च विशोका नन्दिनी तथा ।
 एकचूडा महाचूडा चक्रनेमिश्च भारत ॥ ५
 उत्तेजनी जयत्सेना कमलाक्ष्यथ शोभना ।
 शत्रुंजया तथा चैव क्रोधना शलभी खरी ॥ ६
 माधवी शुभवक्त्रा च तीर्थसेनिश्च भारत ।
 गीतप्रिया च कल्याणी रुद्ररोमाऽमिताशना ॥ ७
 मेघस्वना भोगवती सुभ्रूश्च कनकावती ।
 अलाताक्षी वीर्यवती विद्युज्जिह्वा च भारत ॥ ८
 पद्मावती सुनक्षत्रा कन्दरा बहुयोजना ।
 संतानिका च कौरव्य कमला च महाबला ॥ ९
 सुदामा बहुदामा च सुप्रभा च यशस्विनी ।
 नृत्यप्रिया च राजेन्द्र शतोल्लखलमेखला ॥ १०
 शतघण्टा शतानन्दा भगनन्दा च भाविनी ।
 वपुष्मती चन्द्रशीता भद्रकाली च भारत ॥ ११
 ऋक्षाम्बिका निष्कुटिका वामा चत्वरवासिनी ।
 सुमङ्गला स्वस्तिमती बुद्धिकामा जयप्रिया ॥ १२
 धनदा सुप्रसादा च भवदा च जलेश्वरी ।
 एडी मेडी समेडी च वेतालजननी तथा ॥ १३
 कण्डूतिः कालिका चैव देवमित्रा च भारत ।
 वसुश्रीः कोटरा चैव चित्रसेना तथाऽचला ॥ १४
 कुकुटिका शङ्खलिका तथा शकुनिका नृप ।
 कुण्डारिका कौकुलिका कुम्भिकाऽथ शतोदरी ॥ १५
 उत्क्राथिनी जलेला च महावेगा च कङ्कणा ।

मनोजवा कण्टकिनी प्रघसा पूतना तथा ॥ १६
 केशयन्त्री त्रुटिर्वामा क्रोशनाऽथ तडित्प्रभा ।
 मन्दोदरी च मुण्डी च कोटरा मेघवाहिनी ॥ १७
 सुभगा लम्बिनी लम्बा ताम्रचूडा विकाशिनी ।
 ऊर्ध्ववेणीधरा चैव पिङ्गाक्षी लोहमेखला ॥ १८
 पृथुवस्त्रा मधुलिका मधुकुम्भा तथैव च ।
 पक्षालिका मत्कुलिका जरायुर्जर्जरानना ॥ १९
 ख्याता दहदहा चैव तथा धमधमा नृप ।
 खण्डखण्डा च राजेन्द्र पूषणा मणिकुटिका ॥ २०
 अमोघा चैव कौरव्य तथा लम्बपयोधरा ।
 वेणुवीणाधरा चैव पिङ्गाक्षी लोहमेखला ॥ २१
 शशोल्लसुखी कृष्णा खरजङ्घा महाजवा ।
 शिशुमारमुखी श्वेता लोहिताक्षी विभीषणा ॥ २२
 जटालिका कामचरी दीर्घजिह्वा बलोत्कटा ।
 कालेहिका वामनिका मुकुटा चैव भारत ॥ २३
 लोहिताक्षी महाकाया हरिपिण्डा च भूमिप ।
 एकत्वचा सुकुसुमा कृष्णकर्णी च भारत ॥ २४
 धुरकर्णी चतुष्कर्णी कर्णप्रावरणा तथा ।
 चतुष्पथनिकेता च गोकर्णी महिषानना ॥ २५
 खरकर्णी महाकर्णी भेरीस्वनमहास्वना ।
 शङ्खकुम्भश्रवाश्चैव भगदा च महाबला ॥ २६
 गणा च सुगणा चैव तथा भीत्यथ कामदा ।
 चतुष्पथरता चैव भूतितीर्थान्यगोचरी ॥ २७
 पशुदा वित्तदा चैव सुखदा च महायशः ।
 पयोदा गोमहिषदा सविशाला च भारत ॥ २८
 प्रतिष्ठा सुप्रतिष्ठा च रोचमाना सुरोचना ।
 नौकर्णी मुखकर्णी च विशिरा मन्थिनी तथा ॥ २९
 एकचन्द्रा मेघकर्णा मेघमाला विरोचना ।
 एताश्चान्याश्च बहवो मातरो भरतर्षभ ॥ ३०
 कार्तिकेयानुयायिन्यो नानारूपाः सहस्रशः ।
 दीर्घनख्यो दीर्घदन्त्यो दीर्घतुण्डश्च भारत ॥ ३१
 सबला मधुराश्चैव यौवनस्थाः स्वलङ्कृताः ।

माहात्म्येन च संयुक्ताः कामरूपधरास्तथा ॥३२
 निर्मासगात्र्यः श्वेताश्च तथा काञ्चनसन्निभाः ।
 कृष्णमेघनिभाश्चान्या धूम्राश्च भरतर्षभ ॥ ३३
 अरुणाभा महाभोगा दीर्घकेश्यः सिताम्बराः ।
 ऊर्ध्ववेणीधराश्चैव पिङ्गाक्ष्यो लम्बमेखलाः ॥३४
 लम्बोदर्यो लम्बकर्णास्तथा लम्बपयोधराः ।
 ताम्राक्ष्यस्ताम्रवर्णाश्च हर्यक्ष्यश्च तथाऽपराः ॥ ३५
 वरदाः कामचारिण्यो नित्यं प्रमुदितास्तथा ।
 गाम्या रौद्रास्तथा सौम्याः कौबेर्योऽथ महाबलाः ॥
 वारुण्योऽथ च माहेन्द्र्यस्तथाऽऽग्नेय्यः परंतप ।
 वायव्यश्चाथ कौमार्यो ब्राह्म्यश्च भरतर्षभ ॥ ३७
 वैष्णव्यश्च तथा सौर्यो वाराह्यश्च महाबलाः ।
 रूपेणाप्सरसां तुल्या मनोहार्यो मनोरमाः ॥ ३८
 परपुष्टोपमा वाक्ये तथर्द्ध्या धनदोपमाः ।
 शक्रवीर्योपमा युद्धे दीप्त्या वह्निसमास्तथा ॥ ३९
 शत्रूणां विग्रहे नित्यं भयदास्ता भवन्त्युत ।
 कामरूपधराश्चैव जवे वायुसमास्तथा ॥ ४०
 अचिन्त्यबलवीर्याश्च तथाऽचिन्त्यपराक्रमाः ।
 वृक्षचत्वरवासिन्यश्चतुष्पथनिकेतनाः ॥ ४१
 गुहाश्मशानवासिन्यः शैलप्रस्रवणालयाः ।
 नानाभरणधारिण्यो नानामाल्याम्बरास्तथा ॥४२
 नानाविचित्रवेषाश्च नानाभाषास्तथैव च ।
 एते चान्ये च मातृणां गणाः शत्रुभयंकराः ॥ ४३
 अनुजगुर्महात्मानं त्रिदशेन्द्रस्य संमते ।
 ततः शक्त्यस्त्रमददद्भगवान्पाकशासनः ॥ ४४
 गुहाय राजशार्दूल विनाशाय सुरद्विषाम् ।
 महास्वनां महाघण्टां द्योतमानां सितप्रभाम् ॥४५
 अरुणादित्यवर्णां च पताकां भरतर्षभ ।
 ददौ पशुपतिस्तस्मै सर्वभूतमहाचमूम् ॥ ४६
 उग्रां नानाग्रहरणां तपोवीर्यबलान्विताम् ।
 अजेयां स्वगणैर्युक्तां नाम्ना सेनां धनञ्जयाम् ॥४७
 रुद्रतुल्यबलैर्युक्तां योधानामयुतैस्त्रिभिः ।
 न सा विजानाति रणात्कदाचिद्विनिवर्तितुम् ॥४८
 विष्णुर्ददौ वैजयन्तीं मालां बलविवर्धिनीम् ।
 उमा ददौ विरजसी वाससी रविसप्रभे ॥ ४९

गङ्गा कमण्डलुं दिव्यममृतोद्भवमुत्तमम् ।
 ददौ ग्रीत्या कुमाराय दण्डं चैव बृहस्पतिः ॥ ५०
 गरुडो दयितं पुत्रं मयूरं चित्रवर्हिणम् ।
 अरुणस्ताम्रचूडं च प्रददौ चरणायुधम् ॥ ५१
 छागं तु वरुणो राजा बलवीर्यसमन्वितम् ।
 कृष्णाजिनं ततो ब्रह्मा ब्रह्मण्याय ददौ प्रभुः ।
 समरेषु जयं चैव प्रददौ लोकभावनः ॥ ५२
 सैनापत्यमनुग्राप्य स्कन्दो देवगणस्य ह ।
 शुशुभे ज्वलितोर्चिष्मान्द्वितीय इव पावकः ॥५३
 ततः पारिषदैश्चैव मातृभिश्च समन्वितः ।
 ययौ दैत्यविनाशाय ह्लादयन्सुरपुङ्गवान् ॥ ५४
 सा सेना नैर्ऋती भीमा सघण्टोच्छ्रितकेतना ।
 समेरीशङ्खमुरजा सायुधा सपताकिनी ॥ ५५
 शारदी घौरिवाभाति ज्योतिर्भिरिव शोभिता ॥ ५६
 ततो देवनिकायास्ते नानाभूतगणास्तथा ।
 वादयामासुरव्यग्रा मेरीः शङ्खाश्च पुष्कलान् ॥५७
 पटहान्झङ्गाराश्चैव क्रकचान्गोविषाणिकान् ।
 आडम्बरान्गोमुखांश्च डिण्डिमांश्च महास्वनान् ॥५८
 तुष्टुवुस्ते कुमारं तु सर्वे देवाः सवासवाः ।
 जगुश्च देवगन्धर्वा ननृतुश्चाप्सरोगणाः ॥ ५९
 ततः ग्रीतो महासेनस्त्रिदशेभ्यो वरं ददौ ।
 रिपून्हन्ताऽस्मि समरे ये वो वधचिकीर्षवः ॥ ६०
 प्रतिगृह्य वरं देवास्तस्माद्विबुधसत्तमात् ।
 ग्रीतात्मानो महात्मानो मेनिरे निहतान् रिपून् ॥ ६१
 सर्वेषां भूतसङ्घानां हर्षान्नादः समुत्थितः ।
 अपूरयत लोकांस्त्रीन्वरे दत्ते महात्मना ॥ ६२
 स निर्ययौ महासेनो महत्या सेनया वृतः ।
 वधाय युधि दैत्यानां रक्षार्थं च दिवौकसाम् ॥ ६३
 व्यवसायो जयो धर्मः सिद्धिर्लक्ष्मीर्धृतिः स्मृतिः ।
 महासेनस्य सैन्यानामग्रे जगुर्नराधिप ॥ ६४
 स तथा भीमया देवः शूलमुद्गरहस्तया ।
 ज्वलितालातधारिण्या चित्राभरणवर्मया ॥ ६५
 गदामुसलनाराचशक्तितोमरहस्तया ।
 दृप्तसिंहनिनादिन्या विनद्य प्रययौ गुहः ॥ ६६
 तं दृष्ट्वा सर्वदैतेया राक्षसा दानवास्तथा ।

व्यद्रवन्त दिशः सर्वा भयोद्विगाः समन्ततः ॥ ६७
 अभ्यद्रवन्त देवास्तान्विविधायुधपाणयः ।
 दृष्ट्वा च स ततः क्रुद्धः स्कन्दस्तेजोवलान्वितः ॥ ६८
 शक्त्यस्त्रं भगवान्भीमं पुनःपुनरवाकिरत् ।
 आदधच्चात्मनस्तेजो हविषेद्ध इवानलः ॥ ६९
 अभ्यस्यमाने शक्त्यस्त्रे स्कन्देनामिततेजसा ।
 उल्काज्वाला महाराज पपात वसुधातले ॥ ७०
 संह्रादयन्तश्च तथा निर्घाताश्चापतन्क्षितौ ।
 यथान्तकालसमये सुघोराः स्युस्तथा नृप ॥ ७१
 क्षिप्ता ह्येका यदा शक्तिः सुघोराऽनलसूनुना ।
 ततः कोट्यो विनिष्पेतुः शक्तीनां भरतर्षभ ॥ ७२
 ततः प्रीतो महासेनो जघान भगवान्प्रभुः ।
 दैत्येन्द्रं तारकं नाम महाबलपराक्रमम् ॥ ७३
 वृत्तं दैत्यायुतैर्वीरैर्बलिभिर्दशभिर्नृप ।
 महिषं चाष्टभिः पदैर्वृत्तं सङ्ख्ये निजमिवान् ॥ ७४
 त्रिपादं चायुतशतैर्जघान दशभिर्वृतम् ।
 हृदोदरं निखर्वैश्च वृत्तं दशभिरीश्वरः ॥ ७५
 जघानानुचरैः सार्धं विविधायुधपाणिभिः ।
 तथाऽकुर्वन्त विपुलं नादं बध्यत्सु शत्रुषु ॥ ७६
 कुमारानुचरा राजन्पूरयन्तो दिशो दश ।
 ननृतुश्च ववल्गुश्च जहसुश्च मुदान्विताः ॥ ७७
 शक्त्यस्त्रस्य तु राजेन्द्र ततोऽर्चिर्भिः समन्ततः ।
 त्रैलोक्यं त्रासितं सर्वं जृम्भमाणाभिरेव च ॥ ७८
 दग्धाः सहस्रशो दैत्या नादैः स्कन्दस्य चापरे ।
 पताकयावधूताश्च हताः केचित्सुरद्विषः ॥ ७९
 केचिद्वृण्टारवत्रस्ता निषेदुर्वसुधातले ।
 केचित्प्रहरणैश्छिन्ना विनिष्पेतुर्गतायुषः ॥ ८०
 एवं सुरद्विषोऽनेकान्वलवानाततायिनः ।
 जघान समरे वीरः कार्तिकेयो महाबलः ॥ ८१
 बाणो नामाथ दैतेयो बलेः पुत्रो महाबलः ।
 क्रौञ्चं पर्वतमाश्रित्य देवसङ्घानवाधत ॥ ८२
 तमभ्ययान्महासेनः सुरशत्रुमुदारधीः ।
 स कार्तिकेयस्य भयात्क्रौञ्चं शरणमीयिवान् ॥ ८३
 ततः क्रौञ्चं महामन्युः क्रौञ्चनादनिनादितम् ।
 शक्त्या विभेद भगवान्कार्तिकेयोऽग्निदत्तया ॥ ८४

ससालस्कन्धशबलं त्रस्तवानरवारणम् ।
 प्रोड्डीनोद्धान्तविहगं विनिष्पतितपन्नगम् ॥ ८५
 गोलाङ्गुलैर्क्षसङ्घैश्च द्रवद्भिरनुनादितम् ।
 कुरङ्गमविनिर्घोषनिनादितवनान्तरम् ॥ ८६
 विनिष्पतद्भिः शरभैः सिंहैश्च सहसा द्रुतैः ।
 शोच्यामपि दशां प्राप्तो रराजेव सपर्वतः ॥ ८७
 विद्याधराः समुत्पेतुस्तस्य शृङ्गनिवासिनः ।
 किन्नराश्च समुद्विगाः शक्तिपातरवोद्धताः ॥ ८८
 ततो दैत्या विनिष्पेतुः शतशोऽथ सहस्रशः ।
 प्रदीप्तात्पर्वतश्रेष्ठाद्विचित्राभरणस्रजः ॥ ८९
 तान्निजघ्नुरतिक्रम्य कुमारानुचरा मृधे ।
 स चैव भगवान्क्रुद्धो दैत्येन्द्रस्य सुतं तदा ॥ ९०
 सहानुजं जघानाशु वृत्रं देवपतिर्यथा ।
 विभेद क्रौञ्चं शक्त्या च पावकिः परवीरहा ९१
 बहुधा चैकधा चैव कृत्वाऽऽत्मानं महाबलः ।
 शक्तिः क्षिप्ता रणे तस्य पाणिमेति पुनःपुनः ९२
 एवंप्रभावो भगवांस्ततो भूयश्च पावकिः ।
 शौर्याद्विगुणयोगेन तेजसा यशसा श्रिया ॥ ९३
 क्रौञ्चस्तेन विनिर्भिन्नो दैत्याश्च शतशो हताः ॥ ९४
 ततः स भगवान्देवो निहत्य विबुधद्विषः ।
 सभाज्यमानो विबुधैः परं हर्षमवाप ह ॥ ९५
 ततो दुन्दुभयो राजन्नेदुः शङ्खाश्च भारत ।
 मुमुक्षुर्देवयोषाश्च पुष्पवर्षमनुत्तमम् ।
 योगिनामीश्वरं देवं शतशोऽथ सहस्रशः ॥ ९६
 दिव्यगन्धमुपादाय ववौ पुण्यश्च मारुतः ।
 गन्धर्वास्तुष्टुवृश्चैनं यज्वानश्च महर्षयः ॥ ९७
 केचिदेनं व्यवस्यन्ति पितामहसुतं प्रभुम् ।
 सनत्कुमारं सर्वेषां ब्रह्मयोनिं तमग्रजम् ॥ ९८
 केचिन्महेश्वरसुतं केचित्पुत्रं विभावसोः ।
 उमायाः कृत्तिकानां च गङ्गायाश्च वदन्त्युत ॥ ९९
 एकधा च द्विधा चैव चतुर्धा च महाबलम् ।
 योगिनामीश्वरं देवं शतशोऽथ सहस्रशः ॥ १००
 एतत्ते कथितं राजन्कार्तिकेयाभिषेचनम् ।
 शृणु चैव सरस्वत्यास्तीर्थवंशस्य पुण्यताम् ॥ १०१

बभूव तीर्थप्रवरं हतेषु सुरशत्रुषु ।
 कुमारेण महाराज त्रिविष्टपमिवापरम् ॥ १०२
 ऐश्वर्याणि च तत्रस्थो ददावीशः पृथक्पृथक् ।
 ददौ नैर्ऋतमुख्येभ्यस्त्रैलोक्यं पावकात्मजः ॥ १०३
 एवं स भगवांस्तस्मिंस्तीर्थे दैत्यकुलान्तकः ।
 अभिषिक्तो महाराज देवसेनापतिः सुरैः ॥ १०४
 औशनं नाम तत्तीर्थं यत्र पूर्वमपांपतिः ।
 अभिषिक्तः सुरगणैर्वरुणो भरतर्षभ ॥ १०५

अस्मिंस्तीर्थवरे स्नात्वा स्कन्दं चाभ्यर्च्य लाङ्गली ।
 ब्राह्मणेभ्यो ददौ रुक्मं वासांस्याभरणानि च ॥ १०६
 उषित्वा रजनीं तत्र माधवः परवीरहा ।
 पूज्यतीर्थवरं तच्च स्पृष्ट्वा तोयं च लाङ्गली ॥ १०७
 हृष्टः प्रीतमनाश्चैव ह्यभवन्माधवोत्तमः ।
 एतत्ते सर्वमाख्यातं यन्मां त्वं परिपृच्छसि ॥ १०८
 यथाऽभिषिक्तो भगवान्स्कन्दो देवैः समागतैः ।
 'सेनानीश्च कृतो राजन्बाल एव महाबलः ॥' १०९

॥ इति श्रीमन्महाभारते शल्यपर्वणि हृदप्रवेशपर्वणि सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः ॥ ४८ ॥

देवैर्वरुणस्य जलाधिपत्येऽभिषेचनम् ॥ १ ॥ बलभद्रस्याग्नितीर्थकौबेरतीर्थगमनं तन्महिमाजुवर्णनं च ॥ २ ॥

जनमेजय उवाच ।
 अत्यद्भुतमिदं ब्रह्मञ्छ्रुतवानस्मि तत्त्वतः ।
 अभिषेकं कुमारस्य विस्तरेण यथाविधि ॥ १
 यच्छ्रुत्वा पूतमात्मानं विजानामि तपोधन ।
 प्रहृष्टानि च रोमाणि प्रसन्नं च मनो मम ॥ २
 अभिषेकं कुमारस्य दैत्यानां च वधं तथा ।
 श्रुत्वा मे परमा प्रीतिर्भूयः कौतूहलं हि मे ॥ ३
 अपांपतिः कथं ह्यस्मिन्नभिषिक्तः पुरा सुरैः ।
 तन्मे ब्रूहि महाप्रज्ञ कुशलो ह्यसि सत्तम ॥ ४
 वैशंपायन उवाच ।
 शृणु राजन्निदं चित्रं पूर्वकाले यथाऽभवत् ॥ ५
 आदौ कृतयुगे राजन्वर्तमाने यथाविधि ।
 वरुणं देवताः सर्वाः समेत्येदमथाब्रुवन् ॥ ६
 यथाऽस्मान्सुरराट् शक्रो भयेभ्यः पाति सर्वदा ।
 तथा त्वमपि सर्वासां सरितां वै पतिर्भव ॥ ७
 वासश्च ते सदा देव सागरे मकरालये ।
 समुद्रोऽयं तव वशे भविष्यति नदीपतिः ॥ ८
 सोमेन सार्धं च तव हानिवृद्धी भविष्यतः ।
 एवमस्त्विति तान्देवान्वरुणो वाक्यमब्रवीत् ॥ ९
 समागम्य ततः सर्वे वरुणं सागरालयम् ।
 अपांपतिं प्रचक्रुर्हि विधिदृष्टेन कर्मणा ॥ १०
 अभिषिच्य ततो देवा वरुणं यादसांपतिम् ।

जग्मुः स्वान्येव स्थानानि पूजयित्वा जलेश्वरम् ॥ ११
 अभिषिक्तस्ततो देवैर्वरुणोऽपि महायशः ।
 सरितः सागरांश्चैव नदांश्चापि सरांसि च ।
 पालयामास विधिना यथा देवाञ्छतक्रतुः ॥ १२
 ततस्तत्राप्युपस्पृश्य दत्त्वा च विविधं वसु ।
 अग्नितीर्थं महाप्राज्ञो जगामाथ प्रलम्बहा ।
 नष्टो न दृश्यते यत्र शमीगर्भे हुताशनः ॥ १३
 लोकालोकविनाशे च प्रादुर्भूते तदाऽनघ ।
 उपतस्थुः सुरा यत्र सर्वलोकपितामहम् ॥ १४
 अग्निः प्रनष्टो भगवान्कारणं च न विब्रूहे ।
 सर्वभूतक्षयो राजन्संपादय विभोऽनलम् ॥ १५
 जनमेजय उवाच ।
 किमर्थं भगवानग्निः प्रनष्टो लोकभावनः ।
 विज्ञातश्च कथं देवैस्तन्ममाचक्ष्व तत्त्वतः ॥ १६
 वैशंपायन उवाच ।
 भृगोः शापाद्भृशं भीतो जातवेदाः प्रतापवान् ।
 शमीगर्भमथासाद्य ननाश भगवांस्ततः ॥ १७
 प्रनष्टे तु तदा बह्वौ देवाः सर्वे सवासवाः ।
 अन्वैषन्त तदा नष्टं ज्वलनं भृशदुःखिताः ॥ १८
 ततोऽग्नितीर्थमासाद्य शमीगर्भस्थमेव हि ।
 ददृशुर्ज्वलनं तत्र वसमानं यथाविधि ॥ १९
 देवाः सर्वे नरव्याघ्र बृहस्पतिपुरोगमाः ।

ज्वलनं तं समासाद्य ग्रीताऽभूवन्सवासवाः ॥ २०
 पुनर्यथागतं जग्मुः सर्वभक्षश्च सोऽभवत् ।
 भृगोः शापान्महाभाग यदुक्तं ब्रह्मवादिना ॥ २१
 तत्राप्याप्तुल्य मतिमान्ब्रह्मशापान्मुमोच ह ॥ २२
 तत्राप्युल्य ततो ब्रह्मा सह देवैः प्रभुः पुरा ।
 ससर्ज चान्नानि तथा देवतानां यथाविधि ॥ २३
 तत्र स्नात्वा च दत्त्वा च वसूनि विविधानि च ।
 कौबेरं प्रययौ तीर्थं यत्र तप्त्वा महत्तपः ॥ २४
 धनाधिपत्यं संप्राप्तो राजन्नैलविलः प्रभुः ॥ २५
 तत्रस्थमेव तं राजन्धनानि निधयस्तथा ।
 उपतस्थुर्नरश्रेष्ठ तत्तीर्थं लाङ्गली बलः ॥ २६
 गत्वा स्नात्वा च विधिवद्ब्राह्मणेभ्यो धनं ददौ ।
 ददृशे तत्र तत्स्थानं कौबेरे काननोत्तमे ॥ २७

पुरा यत्र तपस्तप्तं विपुलं सुमहात्मना ।
 यक्षराज्ञा कुबेरेण वरा लब्धाश्च पुष्कलाः ॥ २८
 धनाधिपत्यं सख्यं च रुद्रेणामिततेजसा ।
 सुरत्वं लोकपालत्वं पुत्रं च नलकूबरम् ॥ २९
 यत्र लेभे महाबाहो धनाधिपतिरञ्जसा ।
 अभिषिक्तश्च तत्रैव समागम्य मरुद्गणैः ॥ ३०
 वाहनं चास्य तदत्तं हंसयुक्तं मनोजवम् ।
 विमानं पुष्पकं दिव्यं नैर्ऋतैश्चर्यमेव च ॥ ३१
 तत्राप्युल्य बलो राजन्दत्त्वा दायांश्च पुष्कलान् ।
 जगाम त्वरितो रामस्तीर्थं श्वेतानुलेपनः ॥ ३२
 निषेवितं सर्वसत्त्वैर्नाम्ना बदरपाचनम् ।
 नानर्तुकवनोपेतं सदा पुष्पफलं शुभम् ॥ ३३

॥ इति श्रीमन्महाभारते शल्यपर्वणि हृदप्रवेशपर्वणि अष्टचत्वारिंशोऽध्यायः ॥ ४८ ॥

एकोनपञ्चाशोऽध्यायः ॥ ४९ ॥

बलरामस्य बदरपाचनतीर्थगमनम् ॥ १ ॥ श्रुतावत्यरुन्धत्योर्महिमानुवर्णनम् ॥ २ ॥

वैशंपायन उवाच ।
 ततस्तीर्थवरं रामो ययौ बदरपाचनम् ।
 तपस्त्रिसिद्धचरितं यत्र कन्या धृतव्रता ॥ १
 भरद्वाजस्य दुहिता रूपेणाप्रतिमा भुवि ।
 श्रुतावती नाम विभो कुमारी ब्रह्मचारिणी ॥ २
 तपश्चचार सात्युग्रं नियमैर्वहुभिर्वृता ।
 भर्ता मे देवराजः स्यादिति निश्चित्य भामिनी ॥ ३
 समास्तस्या व्यतिक्रान्ता बह्वयः कुरुकुलोद्बह ।
 चरन्त्या नियमांस्तांस्तांस्त्रीभिस्तीव्रान्सुदुश्चरान् ॥ ४
 तस्यास्तु तेन वृत्तेन तपसा च विशांपते ।
 भक्त्या च भगवान्प्रीतः परया पाकशासनः ॥ ५
 आजगामाश्रमं तस्यास्त्रिदशधिपतिः प्रभुः ।
 आस्थाय रूपं विप्रर्वैसिष्ठस्य महात्मनः ॥ ६
 सा तं दृष्ट्वाग्रतपसं वसिष्ठं तपतां वरम् ।
 आचारैर्मुनिभिर्दृष्टैः पूजयामास भारत ॥ ७

उवाच नियमज्ञा च कल्याणी सा प्रियंवदा ।
 भगवन्मुनिशार्दूल किमाज्ञापयसि प्रभो ॥ ८
 सर्वमद्य यथाशक्ति तव दास्यामि सुव्रत ।
 शक्रभक्त्या च ते पाणिं न दास्यामि कथंचन ॥ ९
 व्रतैश्च नियमैश्चैव तपसा च तपोधन ।
 शक्रस्तोषयितव्यो वै मया त्रिभुवनेश्वरः ॥ १०
 इत्युक्तो भगवान्देवः स्मयन्निव निरीक्ष्य ताम् ।
 उवाच नियमं ज्ञात्वा सांत्वयन्निव भारत ॥ ११
 उग्रं तपश्चरसि वै विदिता मेऽसि सुव्रते ।
 यदर्थमयमारम्भस्तव कल्याणि हृद्गतः ॥ १२
 तच्च सर्वं यथाभूतं भविष्यति वरानने ।
 तपसा लभ्यते सर्वं यथाभूतं भविष्यति ॥ १३
 यथा स्थानानि दिव्यानि विबुधानां शुभानने ।
 तपसां तानि प्राप्याणि तपोमूलं महत्सुखम् ॥ १४
 इति कृत्वा तपो घोरं देहं संन्यस्य मानवाः ।

ऐलविलः कुबेरः ॥ २५ ॥

अष्टचत्वारिंशोऽध्यायः ॥ ४८ ॥

अध्यायः ४९]

देवत्वं यान्ति कल्याणि शृणुष्वैकं वचो मम ॥ १५
 पञ्च चैतानि सुभगे बदराणि शुभव्रते ।
 पचेत्युक्त्वा तु भगवाञ्जगाम बलसूदनः ॥ १६
 आमन्त्र्य तां तु कल्याणीं ततो जप्यं जजाप सः ।
 अविदूरे ततस्तस्मादाश्रमात्तीर्थमुत्तमम् ॥ १७
 तच्च तीर्थं महाराज यत्र जप्यं जजाप सः ।
 इन्द्रतीर्थेतिविख्यातं त्रिषु लोकेषु मानद ॥ १८
 तस्य जिज्ञासनार्थं स भगवान्पाकशासनः ।
 बदराणामपचनं चकार विबुधाधिपः ॥ १९
 ततः प्रतप्ता सा राजन्वाग्यता विगतकृमा ।
 तत्परा शुचिसंवीता पावके समधिश्रयत् ।
 अपचद्राजशार्दूल बदराणि महाव्रता ॥ २०
 तस्याः पचन्त्याः सुमहान्कालोऽगात्पुरुषर्षभ ।
 न च स तान्यपच्यन्त दिनं च क्षयमभ्यगात् ॥ २१
 हुताशनेन दग्धश्च यस्तस्याः काष्ठसंचयः ।
 अकाष्ठमग्निं सा दृष्ट्वा स्वशरीरमथादहत् ॥ २२
 पादौ प्रक्षिप्य सा पूर्वं पावके चारुदर्शना ।
 दग्धौ दग्धौ पुनः पादाबुपावर्तयतानघ ॥ २३
 चरणे दह्यमाने च नाचिन्तयदनिन्दिता ।
 दुःखं कमलपत्राक्षी महर्षिप्रियकाम्यया ॥ २४
 न वैमनस्यं तस्यास्तु मुखभेदोऽथवाऽभवत् ।
 शरीरमग्निना दीप्य जलमध्ये यथा स्थिता ॥ २५
 तच्चास्याः पचने यत्नं न न्यवर्तत भारत ।
 सर्वथा बदराण्येव पक्तव्यानीति कन्यका ॥ २६
 सा तन्मनसि कृत्वैव महर्षेर्वचनं शुभा ।
 अपचद्रदराण्येव न चापच्यन्त भारत ॥ २७
 तस्यास्तु चरणौ वह्निर्ददाह भगवान्स्वयम् ।
 न च तस्या मनोदुःखं स्वल्पमप्यभवत्तदा ॥ २८
 अथ तत्कर्म दृष्ट्वाऽस्याः प्रीतस्त्रिभुवनेश्वरः ।
 ततः संदर्शयामास कन्यायै रूपमात्मनः ॥ २९
 उवाच च सुरश्रेष्ठस्तां कन्यां सुदृढव्रताम् ।
 प्रीतोऽस्मि ते शुभे भक्त्या तपसा नियमेन च ३०

तस्माद्योऽभिमतः कामः स ते संपत्स्यते शुभे ।
 देहं त्यक्त्वा महाभागे त्रिदिवे मयि वत्ससि ३१
 इदं च ते तीर्थवरं स्थिरं लोके भविष्यति ।
 सर्वपापापहं सुभ्रु नाम्ना बदरपाचनम् ।
 विख्यातं त्रिषु लोकेषु ब्रह्मर्षिभिरभिषुतम् ॥ ३२
 अस्मिन्खलु महाभागे शुभे तीर्थवरेऽनघे ।
 त्यक्त्वा सप्तर्षयो जग्मुर्हिमवन्तमरुन्धतीम् ॥ ३३
 ततस्ते वै महाभागा गत्वा तत्र सुसंशिताः ।
 वृत्त्यर्थं फलमूलानि समाहर्तुं ययुः किल ॥ ३४
 तेषां वृत्त्यर्थिनां तत्र वसतां हिमवद्वने ।
 अनावृष्टिरनुप्राप्ता तदा द्वादशवार्षिकी ॥ ३५
 ते कृत्वा चाश्रमं तत्र न्यवसन्त तपस्विनः ।
 अरुन्धत्यपि कल्याणी तपोनित्याऽभवत्तदा ३६
 अरुन्धतीं ततो दृष्ट्वा तीव्रं नियममास्थिताम् ।
 अथागमत्रिनयनः सुप्रीतो वरदस्तदा ॥ ३७
 ब्राह्मं रूपं ततः कृत्वा महादेवो महायशः ।
 तामभ्येत्याब्रवीद्देवो भिक्षामिच्छाम्यहं शुभे ॥ ३८
 प्रत्युवाच ततः सा तं ब्राह्मणं चारुदर्शना ।
 क्षीणोऽन्नसंचयो विप्र बदराणीह भक्षय ॥ ३९
 ततोऽब्रवीन्महादेवः पचस्वैतानि सुव्रते ।
 इत्युक्ता साऽपचत्तानि ब्राह्मणप्रियकाम्यया ।
 अधिश्रित्य समिद्धेऽग्नौ बदराणि यशस्विनी ॥ ४०
 दिव्या मनोरमाः पुण्याः कथाः शुश्राव सा तदा ।
 अतीता सा त्वनावृष्टिर्घोरा द्वादशवार्षिकी ॥ ४१
 अनश्नन्त्याः पचन्त्याश्च शृण्वन्त्याश्च कथाः शुभाः ।
 दिनोपमः स तस्याथ कालोऽतीतः सुदारुणः ४२
 ततस्तु मुनयः प्राप्ताः फलान्यादाय पर्वतात् ।
 ततः स भगवान्प्रीतः प्रोवाचारुन्धतीं ततः ॥ ४३
 उपसर्पस्व धर्मज्ञे यथापूर्वमिमानुषीन् ।
 प्रीतोऽस्मि तव धर्मज्ञे तपसा नियमेन च ॥ ४४
 ततः संदर्शयामास स्वरूपं भगवान्हरः ।
 ततोऽब्रवीत्तदा तेभ्यस्तस्याश्च चरितं महत् ॥ ४५

एकोनपञ्चाशोऽध्यायः ॥ ४९ ॥

उपावर्तयत अग्रेऽग्रे प्रसारितवती ॥ २३ ॥ तच्चास्या वचनं
 नित्यमवर्तयति भारत इति ज्ञा. पाठः ॥ २६ ॥
 शल्य० १३

भवद्भिर्हिमवत्पृष्ठे यत्तपः समुपार्जितम् ।
 अस्याश्च यत्तपो विप्रा न समं तन्मतं मम ॥ ४६
 अनया हि तपस्विन्या तपस्तप्तं सुदुश्चरम् ।
 अनश्नन्त्या पचन्त्या च समा द्वादश पारिताः ४७
 ततः प्रोवाच भगवांस्तामेवारुन्धतीं पुनः ।
 वरं वृणीष्व कल्याणि यत्तेऽभिलषितं हृदि ॥ ४८
 साऽब्रवीत्पृथुताग्राक्षी देवं सप्तर्षिसंसदि ।
 भगवान्यदि मे ग्रीतस्तीर्थं स्यादिदमद्भुतम् ॥ ४९
 सिद्धदेवर्षिदयितं नाम्ना बदरपाचनम् ।
 तथाऽस्मिन्देवदेवेश त्रिरात्रमुषितः शुचिः ॥ ५०
 प्राप्नुयादुपवासेन फलं द्वादशवार्षिकम् ।
 एवमस्त्विति तां देवः प्रत्युवाच तपस्विनीम् ॥ ५१
 सप्तर्षिभिः स्तुतो देवस्ततो लोकं ययौ तदा ।
 ऋषयो विसयं जग्मुस्तां दृष्ट्वा चाप्यरुन्धतीम् ।
 अश्रान्तां चाविवर्णां च क्षुत्पिपासाऽसमायुताम् ॥
 एवं सिद्धिः परा प्राप्ता अरुन्धत्या विशुद्धया ।
 यथा त्वया महाभागे मदर्थं संशितव्रते ॥ ५३
 विशेषो हि त्वया भद्रे व्रते ह्यस्मिन्समर्पितः ।
 तथा चेदं ददाम्यद्य नियमेन सुतोषितः ।
 विशेषं तव कल्याणि प्रयच्छामि वरं वरे ॥ ५४
 अरुन्धत्या वरस्तस्या यो दत्तो वै महात्मना ।
 तस्य चाहं प्रभावेन तव कल्याणि तेजसा ।
 प्रवक्ष्यामि परं भूयो वरमत्र यथाविधि ॥ ५५
 यस्त्वेकां रजनीं तीर्थं वत्स्यते सुसमाहितः ।
 स स्नात्वा प्राप्स्यते लोकान्देहान्यासात्सुदुर्लभान् ॥

॥ इति श्रीमन्महाभारते शल्यपर्वणि हृदप्रवेशपर्वणि एकोनपञ्चाशोऽध्यायः ॥ ४९ ॥

पञ्चाशोऽध्यायः ॥ ५० ॥

बलभद्रस्नेन्द्रतीर्थादिगमनम् ॥ १ ॥ तत्तत्तीर्थमाहात्म्यकथनम् ॥ २ ॥

वैशंपायन उवाच ।
 इन्द्रतीर्थं ततो गत्वा यदूनां प्रवरो बली ।
 विप्रेभ्यो धनरत्नानि ददौ स्नात्वा यथाविधि ॥ १
 तत्र ह्यमरराजो वै ईजे ऋतुशतेन ह ।
 बृहस्पतेश्च देवेशः प्रददौ विपुलं धनम् ॥ २

इत्युक्त्वा भगवान्देवः सहस्राक्षः प्रतापवान् ।
 श्रुतावतीं ततः पुण्यां जगाम त्रिदिवं पुनः ॥ ५७
 गते वज्रधरे राजंस्तत्र वर्षं पपात ह ।
 पुष्पाणां भरतश्रेष्ठ दिव्यानां पुण्यगन्धिनाम् ॥ ५८
 देवदुन्दुभयश्चापि नेदुस्तत्र महाखनाः ।
 मारुतश्च ववौ पुण्यः पुण्यगन्धो विशांपते ॥ ५९
 उत्सृज्य तु शुभा देहं जगामास्य च भार्यताम् ।
 तपसोग्रेण तं लब्ध्वा तेन रेमे सहाच्युत ॥ ६०
 जनमेजय उवाच ।
 का तस्या भगवन्माता क संवृद्धा च शोभना ।
 श्रोतुमिच्छाम्यहं विप्र परं कौतूहलं हि मे ॥ ६१
 वैशंपायन उवाच ।
 भरद्वाजस्य विप्रर्षेः स्कन्नं रेतो महात्मनः ।
 दृष्ट्वाऽप्सरसमायान्तीं घृताचीं पृथलोचनाम् ॥ ६२
 स तु जग्राह तद्रेतः करेण जपतां वरः ।
 तदाऽपतत्पर्णपुटे तत्र सा संभवत्सुता ॥ ६३
 तस्यास्तु जातकर्मादि कृत्वा सर्वं तपोधनः ।
 नाम चास्याः सकृतवानभरद्वाजो महामुनिः ॥ ६४
 श्रुतावतीति धर्मात्मा देवर्षिगणसंसदि ।
 स्वे च तामाश्रमे न्यस्य जगाम हिमवद्भनम् ॥ ६५
 तत्राप्युपस्पृश्य महानुभावो
 वसूनि दत्त्वा च महाद्विजेभ्यः ।
 जगाम तीर्थं सुसमाहितात्मा
 शक्रस्य वृष्णिप्रवरस्तदानीम् ॥ ६६

अनर्गलान्सजारूथ्यान्सर्वान्विविधदक्षिणान् ।
 आजहार ऋतूस्तत्र यथोक्तं वेदपारगैः ॥ ३
 तान्क्रतून्भरतश्रेष्ठ शतक्रत्वो महाद्युतिः ।
 पूरयामास विधिवत्ततः ख्यातः शतक्रतुः ॥ ४
 तस्य नाम्ना तु तत्तीर्थं शिवं पुण्यं सनातनम् ।

अध्यायः ५१]

इन्द्रतीर्थमिति ख्यातं सर्वपापप्रमोचनम् ॥ ५
 उपस्पृश्य च तत्रापि विधिवन्मुसलायुधः ।
 ब्राह्मणान्पूजयित्वा च पानाच्छादनभोजनैः ॥ ६
 शुभं तीर्थवरं तस्माद्रामतीर्थं जगाम ह ।
 यत्र रामो महाभागो भार्गवः सुमहातपाः ॥ ७
 असकृत्पृथिवीं कृत्वा हतक्षत्रियपुङ्गवाम् ।
 उपाध्यायं पुरस्कृत्य काश्यपं मुनिसत्तमम् ॥ ८
 अयजद्वाजपेयेन सोऽश्वमेधशतेन च ।
 प्रददौ दक्षिणार्थं च पृथिवीं सागराम्बराम् ॥ ९
 रामो दत्त्वा धनं तत्र द्विजेभ्यो जनमेजय ।
 उपस्पृश्य यथान्यायं पूजयित्वा तथा द्विजान् ॥ १०
 पुण्यतीर्थं शुभे देशे वसु दत्त्वा हलायुधः ।
 मुनींश्चैवाभिवाद्याथ यमुनातीर्थमागमत् ।
 यत्रानयामास तदा राजसूयमपांपतिः ॥ ११
 दितेः सुतान्महाभागो वरुणो वै सितप्रभः ।
 यत्र निर्जित्य सङ्ग्रामे मानुषान्दानवांस्तथा ।
 गन्धर्वात्राक्षसांश्चैव वरुणः परवीरहा ॥ १२
 तस्मिन्कतुवरे वृत्ते सङ्ग्रामः समजायत ।
 देवानां दानवानां च त्रैलोक्यस्य भयावहः ॥ १३
 राजसूये क्रतुश्रेष्ठे निवृत्ते जनमेजय ।

जायते सुमहाघोरः संक्षयः क्षत्रियान्प्रति ॥ १४
 हलायुधस्तदा रामस्तस्मिंस्तीर्थवरे शुभे ।
 तत्र स्नात्वा च दत्त्वा च द्विजेभ्यो वसु माधवः ॥ १५
 वनमाली ततो हृष्टः स्तूयमानो द्विजातिभिः ।
 तस्मादादित्यतीर्थं च जगाम कमलेक्षणः ॥ १६
 यत्रेष्टा भगवाङ्ज्योतिर्भास्करो राजसत्तम ।
 ज्योतिषामाधिपत्यं च प्रभावं चाभ्यपद्यत ॥ १७
 तस्या नद्यास्तु तीरे वै सर्वे देवाः सवासवाः ।
 विश्वेदेवाः समस्तो गन्धर्वाप्सरसश्च ह ॥ १८
 द्वैपायनः शुक्रश्चैव कृष्णश्च मधुसूदनः ।
 यक्षाश्च राक्षसाश्चैव पिशाचाश्च विशांपते ॥ १९
 एते चान्ये च बहवो योगसिद्धाः सहस्रशः ।
 तस्मिंस्तीर्थे सरस्वत्याः शिवे पुण्ये परंतप ॥ २०
 तत्र हत्वा पुरा विष्णुरसुरौ मधुकैटभौ ।
 आपुत्य भरतश्रेष्ठ तीर्थप्रवर उत्तमे ॥ २१
 द्वैपायनश्च धर्मात्मा तत्रैवापुत्य भारत ।
 संप्राप्तः परमं योगं सिद्धिं च परमां गतः ॥ २२
 असितो देवलश्चैव तस्मिन्नेव महातपाः ।
 परमं योगमास्थाय ऋषिर्योगमवाप्तवान् ॥ २३

॥ इति श्रीमन्महाभारते शल्यपर्वणि हृदप्रवेशपर्वणि पञ्चाशोऽध्यायः ॥ ५० ॥

एकपञ्चाशत्तमोऽध्यायः ॥ ५१ ॥

देवलजैगीपव्ययोश्चरित्रकीर्तनम् ॥ १ ॥ बलभद्रस्यादित्यतीर्थात्सोमतीर्थगमनम् ॥ २ ॥

वैशंपायन उवाच ।
 तस्मिन्नेव तु धर्मात्मा वसति स्म तपोधनः ।
 गार्हस्थ्यं धर्ममास्थाय ह्यसितो देवलः पुरा ॥ १
 धर्मनित्यः शुचिर्दान्तो यज्ञशीलो महातपाः ।
 कर्मणा मनसा वाचा समः सर्वेषु जन्तुषु ॥ २
 अक्रोधनो महाराज तुल्यनिन्दात्मसंस्तुतिः ।
 प्रियाप्रिये तुल्यवृत्तिर्यमवत्समदर्शनः ॥ ३
 काञ्चने लोष्ठके चैव समदर्शी महातपाः ।

देवानपूजयन्नित्यमतितीर्थं द्विजैः सह ।
 ब्रह्मचर्यरतो नित्यं सदा धर्मपरायणः ॥ ४
 ततोऽभ्येत्य महाभाग योगमास्थाय मिश्रुकः ।
 जैगीषव्यो मुनिर्धीमांस्तस्मिंस्तीर्थे समाहितः ॥ ५
 देवलस्याश्रमे राजक्यवसत्स महाद्युतिः ।
 योगनित्यो महाराज सिद्धिं प्राप्तो महातपाः ॥ ६
 तं तत्र वसमानं तु जैगीषव्यं महाद्युतिम् ।
 देवलो दर्शयन्नेव नैवायुञ्जत धर्मतः ॥ ७

नैवायुञ्जत धर्मतः इति छ. पाठः ॥ ७ ॥

अनयामास मुनीनित्यनुषज्यते । राजसूयं कर्तुमिति शेषः ॥ ११ ॥ पञ्चाशत्तमोऽध्यायः ॥ ५० ॥

एवं तयोर्महाराज दीर्घकालो व्यतिक्रमत् ॥ ८
 जैगीषव्यो मुनिस्तं तु ददर्शाथ स केवलम् ।
 आहारकाले मतिमान्परित्राद् जनमेजय ॥ ९
 उपातिष्ठत धर्मज्ञो भैक्षकाले स देवलम् ।
 स दृष्ट्वा भिक्षुरूपेण प्राप्तं तत्र महामुनिम् ।
 गौरवं परमं चक्रे ग्रीतिं च विपुलां तथा ॥ १०
 देवलस्तु यथाशक्ति पूजयामास भारत ।
 ऋषिदृष्टेन विधिना समा बह्वीः समाहितः ॥ ११
 कदाचित्तस्य नृपते देवलस्य महात्मनः ।
 चिन्ता सुमहती जाता मुनिं दृष्ट्वा महाद्युतिम् ॥ १२
 समास्तु समतिक्रान्ता बह्वयः पूजयतो मम ।
 न चायमलसो भिक्षुरभ्यभाषत किंचन ॥ १३
 एवं विगणयन्नेव स जगाम महोदधिम् ।
 अन्तरिक्षचरः श्रीमान्कलशं गृह्य देवलः ॥ १४
 गच्छन्नेव स धर्मात्मा समुद्रं सरितां पतिम् ।
 जैगीषव्यं ततोऽपश्यद्गतं प्रागेव भारत ॥ १५
 ततः सविस्मयश्चिन्तां जगामाथामितप्रभः ।
 कथं भिक्षुरयं प्राप्तः समुद्रे स्नात एव च ॥ १६
 इत्येवं चिन्तयामास महर्षिरसितस्तदा ।
 स्नात्वा समुद्रे विधिवच्छुचिर्जप्यं जजाप सः ॥ १७
 कृतजप्याह्निकः श्रीमानाश्रमं च जगाम ह ।
 कलशं जलपूर्णं वै गृहीत्वा जनमेजय ॥ १८
 ततः स प्रविशन्नेव स्वमाश्रमपदं मुनिः ।
 आसीनमाश्रमे तत्र जैगीषव्यमपश्यत् ॥ १९
 न व्याहरति चैवैनं जैगीषव्यः कथंचन ।
 काष्ठभूतोऽऽश्रमपदे वसति स्म महातपाः ॥ २०
 तं दृष्ट्वा चाप्नुतं तोये सागरे सागरोपमम् ।
 प्रविष्टमाश्रमं चापि पूर्वमेव ददर्श सः ॥ २१
 असितो देवलो राजंश्चिन्तयामास बुद्धिमान् ।
 दृष्ट्वा प्रभावं तपसो जैगीषव्यस्य योगजम् ॥ २२
 चिन्तयामास राजेन्द्र तदा स मुनिसत्तमः ।
 मया दृष्टः समुद्रे च आश्रमे च कथं न्वयम् ॥ २३
 एवं विगणयन्नेव स मुनिर्मन्त्रपारगः ।

व्यतिक्रमत् व्यत्यक्रामत् ॥ ८ ॥

उत्पपाताश्रमात्तस्मादन्तरिक्षं विशांपते ।
 जिज्ञासार्थं तदा भिक्षोर्जैगीषव्यस्य देवलः ॥ २४
 सोऽन्तरिक्षचरान्सिद्धान्समपश्यत्समाहितान् ।
 जैगीषव्यं च तैः सिद्धैः पूज्यमानमपश्यत् ॥ २५
 ततोऽसितः सुसंरब्धो व्यवसायी दृढव्रतः ।
 अपश्यद्वै दिवं यातं जैगीषव्यं स देवलः ॥ २६
 तस्माच्च पितृलोकं तं व्रजन्तं सोऽन्वपश्यत् ।
 पितृलोकाच्च तं यातं याम्यं लोकमपश्यत् ॥ २७
 'तस्मादादित्यलोकं च व्रजन्तं सोऽन्वपश्यत् ।'
 तस्मादपि समुत्पत्य सोमलोकमभिष्टुतम् ।
 व्रजन्तमन्वपश्यत्स जैगीषव्यं स देवलः ॥ २८
 लोकान्समुत्पतन्तं तु शुभानेकान्तयाजिनाम् ।
 ततोऽग्निहोत्रिणां लोकांस्ततश्चाप्युत्पपात ह ॥ २९
 दर्शं च पौर्णमासं च ये यजन्ति तपोधनाः ।
 तेभ्यः स ददृशे धीमाँल्लोकेभ्यः पशुयाजिनाम् ।
 व्रजन्तं लोकममलमपश्यद्देवपूजितम् ॥ ३०
 चातुर्मास्यैर्बहुविधैर्यजन्ते ये तपोधनाः ।
 तेषां स्थानं ततो यातं तथाऽग्निष्टोमयाजिनाम् ॥ ३१
 अग्निष्टुतेन च तथा ये यजन्ति तपोधनाः ।
 तत्स्थानमनुसंप्राप्तमन्वपश्यत् देवलः ॥ ३२
 वाजपेयं क्रतुवरं तथा बहुसुवर्णकम् ।
 आहरन्ति महाप्राज्ञास्तेषां लोकेष्वपश्यत् ॥ ३३
 यजन्ते राजसूयेन पुण्डरीकेण चैव ये ।
 तेषां लोकेष्वपश्यच्च जैगीषव्यं स देवलः ॥ ३४
 अश्वमेधं क्रतुवरं नरमेधं तथैव च ।
 आहरन्ति नरश्रेष्ठास्तेषां लोकेष्वपश्यत् ॥ ३५
 सर्वमेधं च दुष्प्रापं तथा सौत्रामणिं च ये ।
 तेषां लोकेष्वपश्यच्च जैगीषव्यं स देवलः ॥ ३६
 द्वादशाहैश्च सत्रैश्च यजन्ते विविधैर्नृप ।
 तेषां लोकेष्वपश्यच्च जैगीषव्यं स देवलः ॥ ३७
 मैत्रावरुणयोर्लोकानादित्यानां तथैव च ।
 सलोकतामनुप्राप्तमपश्यत् ततोऽसितः ॥ ३८
 रुद्राणां च वसूनां च स्थानं यच्च बृहस्पतेः ।

असितप्रभ इति छ. पाठः ॥ १६ ॥

अध्यायः ५१]

तानि सर्वाण्यतीतं च समपश्यत्ततोऽसितः ॥३९
 आरुह्य च गवां लोकं प्रयान्तं ब्रह्मसत्रिणाम् ।
 लोकानपश्यद्ब्रह्मन्तं जैगीषव्यं ततोऽसितः ॥४०
 त्रीँलोकान्प्रवरान्विप्रमुत्पतन्तं स्वतेजसा ।
 पतिव्रतानां लोकांश्च व्रजन्तं सोऽन्वपश्यत् ॥४१
 ततो मुनिवरं भूयो जैगीषव्यमथासितः ।
 नान्वपश्यत् लोकस्थमन्तर्हितमरिंदम ॥ ४२
 सोऽचिन्तयन्महाभागो जैगीषव्यस्य देवलः ।
 प्रभावं सुव्रतत्वं च सिद्धिं योगस्य चातुलाम् ॥ ४३
 असितोऽपृच्छत् तदा सिद्धाँल्लोकेषु सत्तमान् ।
 प्रपतः प्राञ्जलिभूत्वा धीरस्तान्ब्रह्मचारिणः ॥ ४४
 जैगीषव्यं न पश्यामि तं शंसन्तु तपोधनाः ।
 एतदिच्छाम्यहं श्रोतुं परं कौतूहलं हि मे ॥ ४५
 सिद्धा ऊचुः ।

शृणु देवल भूतार्थं शंसतां नो दृढव्रत ।
 जैगीषव्यो गतो लोकं शाश्वतं ब्रह्मणोक्षयम् ॥४६
 वैशंपायन उवाच ।
 स श्रुत्वा वचनं तेषां सिद्धानां ब्रह्मचारिणाम् ।
 असितो देवलस्तूर्णमुत्पपात पपात च ॥ ४७
 ततः सिद्धास्त ऊचुर्हि देवलं पुनरेव ह ।
 न देवलगतिस्तत्र तव गन्तुं तपोधन ।
 ब्रह्मणः सद्ने विप्र जैगीषव्यो यदाप्तवान् ॥ ४८
 वैशंपायन उवाच ।

तेषां तद्वचनं श्रुत्वा सिद्धानां देवलः पुनः ।
 आनुपूर्व्येण लोकांस्तान्सर्वानवततार ह ॥ ४९
 समाश्रमपदं पुण्यमाजगाम पतद्भवत् ।
 प्रविशन्नेव चापश्यज्जैगीषव्यं स देवलः ॥ ५०
 ततो बुद्ध्या व्यगणयद्देवलो धर्मयुक्तया ।
 दृष्ट्वा प्रभावं तपसो जैगीषव्यस्य योगजम् ॥ ५१
 ततोऽब्रवीन्महात्मानं जैगीषव्यं स देवलः ।

विनयावनतो राजबुपसर्प्य महामुनिम् ।
 मोक्षधर्मं समास्थातुमिच्छेयं भगवन्नहम् ॥ ५२
 तस्य तद्वचनं श्रुत्वा उपदेशं चकार सः ।
 विधिं योगस्य परमं कार्याकार्यस्य शास्त्रतः ॥ ५३
 संन्यासे कृतबुद्धिं तं ततो दृष्ट्वा महातपाः ।
 सर्वाश्वास्य क्रियाश्चक्रे विधिदृष्टेन कर्मणा ॥ ५४
 संन्यासे कृतबुद्धिं तं भूतानि पितृभिः सह ।
 ततो दृष्ट्वा प्ररुदुः कोऽस्मान्संविभजिष्यति ॥ ५५
 देवलस्तु वचः श्रुत्वा भूतानां करुणं तथा ।
 दिशो दश व्याहरतां मोक्षं त्यक्तुं मनो दधे ॥ ५६
 ततस्तु फलमूलानि पवित्राणि च भारत ।
 पुष्पाण्योषधयश्चैव रोरुयन्ते सहस्रशः ॥ ५७
 पुनर्नो देवलः क्षुद्रो नूनं छेत्स्यति दुर्मतिः ।
 अभयं सर्वभूतेभ्यो यो दत्त्वा नावबुध्यते ॥ ५८
 ततो भूयो व्यगणयत्स्वबुद्ध्या मुनिसत्तमः ।
 मोक्षे गार्हस्थ्यधर्मे वा किंनु श्रेयस्करं भवेत् ॥ ५९
 इति निश्चित्य मनसा देवलो राजसत्तम ।
 त्यक्त्वा गार्हस्थ्यधर्मं स मोक्षधर्ममरोचयत् ॥ ६०
 एवमादीनि संचिन्त्य देवलो निश्चयान्वितः ।
 प्राप्तवान्परमां सिद्धिं परं योगं च भारत ॥ ६१
 ततो देवाः समागम्य बृहस्पतिपुरोगमाः ।
 जैगीषव्यं तपश्चास्य प्रशंसन्ति तपस्विनः ॥ ६२
 अथाब्रवीद्विषिरो देवान्यै नारदस्तथा ।
 जैगीषव्ये तपो नास्ति विस्मापयति योऽसितम् ६३
 तमेवंवादिनं धीरं प्रत्युचुस्ते दिवौकसः ।
 नैवमित्येव शंसन्तो जैगीषव्यं महामुनिम् ॥ ६४
 नातः परतरं किंचितुल्यमस्ति प्रभावतः ।
 तेजसस्तपसश्चास्य योगस्य च महात्मनः ॥ ६५
 एवं प्रभावो धर्मात्मा जैगीषव्यस्तथाऽसितः ।
 तयोरिदं स्थानवरं तीर्थं चैव महात्मनोः ॥ ६६

नामग्रीनां पुनराधानं कर्तुमैच्छत् ॥ ५६ ॥ असितो देवलः
 ॥ ६६ ॥ एकपञ्चाशत्ततोऽध्यायः ॥ ५१ ॥

भूतार्थं यथाभूतार्थम् ॥ ४६ ॥ उत्पपात ब्रह्मलोकं गन्तुमिति
 श्रेयः । पपात च गगनात् ॥ ४७ ॥ सर्वाः क्रिया उत्सर्गे-
 ष्यादयः ॥ ५४ ॥ मोक्षं संन्यासं त्यक्तुं मनो दधे । उत्सृष्टा-

तत्राप्युपस्पृश्य ततो महात्मा
दत्त्वा च वित्तं हलभृद्विजेभ्यः ।

अवाप्य धर्मं परमार्थकर्मा
जगाम सोमस्य महत्सुतीर्थम् ॥ ६७

॥ इति श्रीमन्महाभारते शल्यपर्वणि हृदप्रवेशपर्वणि एकपञ्चाशत्तमोऽध्यायः ॥ ५१ ॥

द्विपञ्चाशत्तमोऽध्यायः ॥ ५२ ॥

दधीचिसारस्वतयोश्चरितवर्णनम् ॥ १ ॥

वैशंपायन उवाच ।
यत्रेजिवानुडुपती राजसूयेन भारत ।
यस्मिन्वृत्ते महानासीत्संग्रामस्तारकामयः ॥ १
तत्राप्युपस्पृश्य बलो दत्त्वा दानानि चात्मवान् ।
सारस्वतस्य धर्मात्मा मुनेस्तीर्थं जगाम ह ॥ २
यत्र द्वादशवार्षिक्यामनावृष्ट्यां द्विजोत्तमान् ।
वेदानध्यापयामास पुरा सारस्वतो मुनिः ॥ ३
जनमेजय उवाच ।
कथं द्वादशवार्षिक्यामनावृष्ट्यां द्विजोत्तमान् ।
वेदानध्यापयामास पुरा सारस्वतो मुनिः ॥ ४
वैशंपायन उवाच ।
आसीत्पूर्वं महाराज मुनिर्धोमान्महातपाः ।
दधीचिरिति विख्यातो ब्रह्मचारी जितेन्द्रियः ॥ ५
तस्यातितपसः शक्रो विभेति सततं विभो ।
न स लोभयितुं शक्यः फलैर्बहुविधैरपि ॥ ६
प्रलोभनार्थं तस्याथ ग्राहिणोत्पाकशासनः ।
दिव्यामप्सरसं पुण्यां दर्शनीयामलम्बुसाम् ॥ ७
तस्य तर्पयतो देवान्सरस्वत्यां महात्मनः ।
समीपतो महाराज सोपातिष्ठतं भामिनी ॥ ८
तां दिव्यवपुषं दृष्ट्वा तस्यैर्भावितात्मनः ।
रेतः स्कन्धं सरस्वत्यां तत्सा जग्राह निम्नगा ॥ ९
कुक्षौ चाप्यदधद्दृष्ट्वा तद्रेतः पुरुषर्षभ ।
सा दधार च तं गर्भं पुत्रहेतोर्महात्मनः ॥ १०
सुपुत्रे चापि समये पुत्रं सारस्वतं वरम् ।
जगाम पुत्रमादाय तमृषिं प्रति च प्रभो ॥ ११
ऋषिसंसादि तं दृष्ट्वा सा नदी मुनिसत्तमम् ।

दधीच इति इति छ. झ. पाठः ॥ ५ ॥ ऋषिसंसादितं दृष्ट्वेति

ततः प्रोवाच राजेन्द्र ददती पुत्रमस्य तम् ।
ब्रह्मर्षे तव पुत्रोऽयं त्वद्भक्त्या धारितो मया ॥ १२
दृष्ट्वा तेऽप्सरसं रेतो यत्स्कन्धं प्रागलम्बुसाम् ।
तत्कुक्षिणाऽहं ब्रह्मर्षे त्वद्भक्त्या धृतवत्यहम् ॥ १३
न विनाशमिदं गच्छेच्चत्तेज इति निश्चयात् ।
प्रतिगृह्णीष्व पुत्रं स्वं मया दत्तमनिन्दितम् ॥ १४
इत्युक्तः प्रतिजग्राह प्रीतिं चावाप पुष्कलाम् ।
पितृवच्चोपजिघ्रत्तं मूर्ध्नि प्रेम्णा द्विजोत्तमः ॥ १५
परिष्वज्य चिरं कालं तदा भरतसत्तम ।
सरस्वत्यै वरं प्रादात्प्रीयमाणो महामुनिः ॥ १६
विश्वेदेवाः सपितरो गन्धर्वाप्सरसां गणाः ।
तृप्तिं यास्यन्ति सुभगे तर्प्यमाणास्तवाम्भसा ॥ १७
इत्युक्त्वा स तु तुष्टाव वचोभिर्वै महानदीम् ।
प्रीतः परमहृष्टात्मा यथावच्छृणु पार्थिव ॥ १८
दधीचिरुवाच ।
प्रस्रुताऽसि महाभागे सरसो ब्रह्मणः पुरा ।
जानन्ति त्वां सरिच्छ्रेष्ठे मुनयः संशितव्रताः ॥ १९
मम प्रियकरी चापि सततं प्रियदर्शने ।
तस्मात्सारस्वतं पुत्रमदधा वरवर्णिनि ॥ २०
तवैव नाम्ना प्रथितः पुत्रस्ते लोकभावनः ।
सारस्वत इति ख्यातो भविष्यति महातपाः ॥ २१
एष द्वादशवार्षिक्यामनावृष्ट्यां द्विजर्षभान् ।
सारस्वतो महाभागे वेदानध्यापयिष्यति ॥ २२
पुण्याभ्यश्च सरिद्व्यस्त्वं सदा पुण्यतमा शुभे ।
भविष्यसि महाभागे मत्प्रसादात्सरस्वति ॥ २३
एवं सा संस्तुता तेन वरं लब्ध्वा महानदी ।

क. छ. पाठः । तत्र संसादितं परिवारितमित्यर्थः ॥ १२ ॥

अध्यायः ५२]

पुत्रमादाय मुदिता जगाम भरतर्षभ ॥ २४
 एतस्मिन्नेव काले तु विरोधे देवदानवैः ।
 शक्रः प्रहरणान्वेषी लोकांस्त्रीन्विचचार ह ॥ २५
 न चोपलेभे भगवाञ्शक्रः प्रहरणं तदा ।
 यद्वै तेषां भवेद्योग्यं वधाय विबुधद्विषाम् ॥ २६
 ततोऽब्रवीत्सुराञ्शक्रो न मे शक्याः सुरारयः ।
 क्रतेऽस्मिभिर्दधीचस्य निहन्तुं त्रिदशद्विषः ॥ २७
 तस्माद्यत्नाद्विप्रेष्ठो याच्यतां कार्यसिद्धये ।
 दधीचास्त्रीनि देहीति तैर्वधिष्यामहे रिपून् ॥ २८
 स च तैर्याचितोऽस्त्रीनि यत्नाद्विषिवरस्तदा ।
 साहाय्यं नः कुरुष्वेति चकारैवाविचारयन् ॥ २९
 स लोकानक्षयान्प्राप्तो देवप्रियकरस्तदा ।
 तस्मात्स्मिरथो शक्रः संप्रहृष्टमनास्तदा ॥ ३०
 कारयामास दिव्यानि नानाप्रहरणान्युत ।
 गदावज्राणि चक्राणि गुरुन्दण्डांश्च पुष्कलान् ३१
 स हि तीव्रेण तपसा संभृतः परमर्षिणा ।
 प्रजापतिसुतेनाथ भृगुणा लोकभावनः ॥ ३२
 अतिकायः स तेजस्वी लोकसारो विनिर्मितः ।
 जज्ञे शैलगुरुः प्रांशुर्महिम्ना प्रथितः प्रभुः ॥ ३३
 नित्यमुद्रिजते चास्य तेजसः पाकशासनः ॥ ३४
 तेन वज्रेण भगवान्मन्त्रयुक्तेन भारत ।
 मृशं क्रोधविसृष्टेन ब्रह्मतेजोद्भवेन च ।
 दैत्यदानववीराणां जघान नवतीर्नव ॥ ३५
 अथ काले व्यतिक्रान्ते महत्यतिभयंकरी ।
 अनावृष्टिरनुप्राप्ता राजन्द्वादशवार्षिकी ॥ ३६
 तस्यां द्वादशवार्षिक्यामनावृष्ट्यां महर्षयः ।
 वृत्त्यर्थं प्राद्रवन् राजन्धुधार्ताः सर्वतोदिशम् ॥ ३७
 दिग्भ्यस्तान्प्रद्रुतान्दृष्ट्वा मुनिः सारस्वतस्तदा ।
 गमनाय मतिं चक्रे तं प्रोवाच सरस्वती ॥ ३८
 न गन्तव्यमितः पुत्र तवाहारमहं सदा ।
 दास्यामि मत्स्यप्रवरानुष्यतामिह भारत ॥ ३९

इत्युक्तस्तर्पयामास स पितृन्देवतास्तथा ।
 आहारमकरोन्नित्यं प्राणान्वेदांश्च धारयन् ॥ ४०
 अथ तस्यामनावृष्ट्यामतीतायां महर्षयः ।
 अन्योन्यं परिप्रच्छुः पुनः स्वाध्यायकारणात् ॥ ४१
 तेषां क्षुधापरीतानां नष्टा वेदा विधावताम् ।
 सर्वेषामेव राजेन्द्र न किञ्चित्प्रतिभाति ह ॥ ४२
 अथ कश्चिद्विप्रेष्ठां सारस्वतमुपेयिवान् ।
 कुर्वाणं संशितात्मानं स्वाध्यायमृषिसत्तमम् ॥ ४३
 स गत्वाऽचष्ट तेभ्यश्च सारस्वतमृषिं प्रभुम् ।
 स्वाध्यायममरप्रख्यं कुर्वाणं विजने वने ॥ ४४
 ततः सर्वे समाजग्मुस्तत्र राजन्महर्षयः ।
 सारस्वतं मुनिश्रेष्ठमिदमूचुः समागताः ॥ ४५
 अस्मानध्यापयस्वेति तानुवाच ततो मुनिः ।
 शिष्यत्वमुपगच्छध्वं विधिना च ममेत्युत ॥ ४६
 तत्राब्रुवन्मुनिगणा बालस्त्वमसि पुत्रक ।
 स तानाह न मे धर्मो नश्येदिति पुनर्मुनीन् ॥ ४७
 यो ह्यधर्मेण वै ब्रूयाद्ब्रह्मीयाद्योऽप्यधर्मतः ।
 त्रियेतां तावुमौ क्षिप्रं स्यातां वावैरिणावुमौ ॥ ४८
 न हायनैर्न पलितैर्न वित्तेन न बन्धुभिः ।
 ऋषयश्चक्रिरे धर्मं योऽनूचानः स नो महान् ॥ ४९
 एतच्छ्रुत्वा वचस्तस्य मुनयस्ते विधानतः ।
 तस्माद्वेदाननुप्राप्य पुनर्धर्मं प्रचक्रिरे ॥ ५०
 षष्टिर्मुनिसहस्राणि शिष्यत्वं प्रतिपेदिरे ।
 सारस्वतस्य विप्रर्षेर्वेदस्वाध्यायकारणात् ॥ ५१
 मुष्टिं मुष्टिं ततः सर्वे दर्भाणां ते ह्युपाहरन् ।
 तस्यासनार्थं विप्रर्षेर्बालस्यापि वशे स्थिताः ॥ ५२
 तत्रापि दत्त्वा वसु रौहिणेयो
 महाबलः केशवपूर्वजोऽथ ।
 जगाम तीर्थं मुदितः क्रमेण
 तं वृद्धकन्याश्रममेव वीरः ॥ ५३

॥ इति श्रीमन्महाभारते शल्यपर्वणि हृदप्रवेशपर्वणि द्विपञ्चाशत्तमोऽध्यायः ॥ ५२ ॥

वर्षीचोऽस्त्रीनीति छ. पाठः ॥ २८ ॥ प्राणत्यागं कुरुष्वेष्ट
 न कारैवाविचारयन्निति झ. पाठः ॥ २९ ॥ अस्य मुनेः ॥ ३४ ॥

तेन तदस्थिजेन वज्रेण नवतीर्नव दशाधिकां अष्टशतीम्
 ॥ ३५ ॥ द्विपञ्चाशत्तमोऽध्यायः ॥ ५२ ॥

त्रिपञ्चाशत्तमोऽध्यायः ॥ ५३ ॥

वृद्धकन्याचरित्रकथनम् ॥ १ ॥

जनमेजय उवाच ।

कथं कुमारी भगवंस्तपोयुक्ता ह्यभूत्पुरा ।

किमर्थं च तपस्तेपे को वाऽस्या नियमोऽभवत् ॥ १

सुदुष्करमिदं ब्रह्मंस्त्वत्तः श्रुतमनुत्तमम् ।

आख्याहि तत्त्वमखिलं यथा तपसि सा स्थिता ॥ २

वैशंपायन उवाच ।

ऋषिरासीन्महावीर्यः कुणिर्गार्ग्यो महायशः ।

स तप्त्वा विपुलं राजंस्तपो वै तपतां वरः ।

तपसाऽथ सुतां सुभ्रूं समुत्पादितवान्विशुः ॥ ३

तां च दृष्ट्वा मुनिः प्रीतः कुणिर्गार्ग्यो महायशः ।

जगाम त्रिदिवं राजन्संत्यज्येह कलेवरम् ॥ ४

सुभ्रूः सा ह्यथ कल्याणी पुण्डरीकनिभेक्षणा ।

महता तपसोग्रेण कृत्वाश्रममनिन्दिता ॥ ५

उपवासैः पूजयन्ती पितृन्देवांश्च सा पुरा ।

तस्यास्तु तपसोग्रेण महान्कालोऽत्यगानृप ॥ ६

सा पित्रा दीयमानापि पतिं नैच्छदनिन्दिता ।

आत्मनः सदृशं सा तु भर्तारं नान्वपश्यत् ॥ ७

ततः सा तपसोग्रेण पीडयित्वाऽऽत्मनस्तनुम् ।

पितृदेवार्चनरता बभूव विजने वने ॥ ८

साऽऽत्मानं मन्यमाना तु कृतकृत्यं श्रमान्विता ।

‘जगाम वृद्धभावं तु कौमारब्रह्मचारिणी ॥’ ९

वार्धकेन च राजेन्द्र तपसा चैव कर्षिता ।

सा नाशकघदा गन्तुं पदात्पदमपि स्वयम् ॥ १०

चकार गमने बुद्धिं परलोकाय वै तदा ।

मोक्तुकामां तु तां दृष्ट्वा शरीरं नारदोऽब्रवीत् ॥ ११

असंस्कृतायाः कन्यायाः कुतो लोकास्तवानधे ।

एवं तु श्रुतमस्माभिर्देवलोके महाव्रते ॥ १२

तपः परमकं प्राप्तं न तु लोकास्त्वया जिताः ।

तन्नारदवचः श्रुत्वा साऽब्रवीद्विसंसदि ॥ १३

तपसोऽर्थं प्रयच्छामि पाणिग्राहस्य सत्तमाः ।

इत्युक्तेऽस्यास्तु जग्राह पाणिं गालवसंभवः ॥ १४

ऋषिः प्राक् शृङ्गवान्नाम समयं चेममब्रवीत् ।

समयेन तवाद्याहं पाणिं स्प्रक्षयामि शोभने ॥ १५

यद्येकरात्रं वस्तव्यं त्वया सह मयेति ह ।

तथेति सा प्रतिश्रुत्य तस्मै पाणिं ददौ तदा ॥ १६

यथादृष्टेन विधिना हुत्वा चार्घिं विधानतः ।

चक्रे च पाणिग्रहणं तस्योद्वाहं च गालविः ॥ १७

सा रात्रावभवद्राजंस्तरुणी वरवर्णिनी ।

दिव्याभरणवस्त्रा च दिव्यगन्धानुलेपना ॥ १८

तां दृष्ट्वा गालविः प्रीतो दीपयन्तीमिव श्रिया ।

उवास च क्षपामेकां प्रभाते साऽब्रवीच्च तम् ॥ १९

यस्त्वया समयो विप्र कृतो मे तपतां वर ।

तेनोषिताऽस्मि भद्रं ते स्वस्ति तेऽस्तु ब्रजाम्यहम् ॥

सा तु ध्यात्वाऽब्रवीद्भूयो योऽस्मिंस्तीर्थे समाहितः ।

वसते रजनीमेकां तर्पयित्वा दिवौकसः ॥ २१

चत्वारिंशतमष्टौ च द्वौ चाष्टौ सम्यगाचरेत् ।

यो ब्रह्मचर्यं वर्षाणि फलं तस्य लभेत सः ॥ २२

एवमुक्त्वा ततः साध्वी देहं त्यक्त्वा दिवं गता ।

ऋषिरप्यभवद्दीनस्तस्या रूपं विचिन्तयन् ॥ २३

समयेन तपोऽर्थं च कृच्छ्रात्प्रतिगृहीतवान् ।

साधयित्वा तदाऽऽत्मानं तस्याः स गतिमाप्तवान् ।

दुःखितो भरतश्रेष्ठ तस्या रूपबलात्कृतः ॥ २४

एतत्ते वृद्धकन्याया व्याख्यातं चरितं महत् ।

तथैव ब्रह्मचर्यं च स्वर्गस्य च गतिः शुभा ॥ २५

तत्रस्थश्चापि शुश्राव हतं शल्यं हलायुधः ॥ २६

तत्रापि दत्त्वा दानानि द्विजातिभ्यः परंतपः ।

शुशोच शल्यं संग्रामे निहतं पाण्डवैस्तदा ॥ २७

गुरोरावृण्यार्थं सेवा कार्या । ततोऽष्टवार्षिकीं कन्यां परिणीय तस्या

यौवनवाध्यष्टवर्षाणीत्यष्टपञ्चाशद्वर्षाणि ब्रह्मचर्यं सर्वस्येष्टम् ॥ २८ ॥

संगतिमन्विष्यात् इति छ. पाठः ॥ २४ ॥ त्रिपञ्चाशोऽध्यायः ॥ ५३ ॥

तपसा संयुता सुभ्रूः समुत्पन्ना महात्मनः इति छ. पाठः
॥ ३ ॥ चत्वारिंशतमष्टौ चेति । प्रतिवेदं द्वादशवर्षाणीति वेद-
चतुष्टयाध्ययनायाष्टाचत्वारिंशद्वर्षाणि । ततो द्वौ वत्सरौ स्नातकेन

अध्यायः ५४]

समन्तपञ्चकद्वारात्ततो निष्क्रम्य माधवः ।
 समन्तपञ्चकद्वारात्ततो निष्क्रम्य माधवः ।
 यमजर्षिगणान्नामः कुरुक्षेत्रस्य यत्फलम् ॥ २८

ते पृष्ठा यदुसिंहेन कुरुक्षेत्रफलं विमो ।
 समाचख्युर्महात्मानस्तस्यै सर्वं यथातथम् ॥ २९

॥ इति श्रीमन्महाभारते शल्यपर्वणि हृदप्रवेशपर्वणि त्रिपञ्चाशत्तमोऽध्यायः ॥ ५३ ॥

चतुःपञ्चाशत्तमोऽध्यायः ॥ ५४ ॥

बलमद्राय महर्षिभिः कुरुक्षेत्रमहिमानुवर्णनम् ॥ १ ॥

ऋषय ऊचुः ।

प्रजापतेरुत्तरवेदिरुच्यते

सनातनं राम समन्तपञ्चकम् ।

समीजिरे यत्र पुरा दिवौकसो

वरेण सत्रेण महावरप्रदाः ॥

१

पुरा च राजर्षिवरेण धीमता

बहूनि वर्षाण्यमितेन तेजसा ।

प्रकृष्टमेतत्कुरुणा महात्मना

ततः कुरुक्षेत्रमितीह पप्रथे ॥

२

राम उवाच ।

किमर्थं कुरुणा कृष्टं क्षेत्रमेतन्महात्मना ।

एतदिच्छाम्यहं श्रोतुं कथ्यमानं तपोधनाः ॥ ३

ऋषय ऊचुः ।

पुरा किल कुरुं राम कर्षन्तं सततोत्थितम् ।

अभ्येत्य शक्रस्त्रिदिवात्पर्यपृच्छत कारणम् ॥ ४

इन्द्र उवाच ।

किमिदं वर्तते कर्म प्रयत्नेन परेण च ।

राजर्षे किमभिप्रेत्य येनेयं कृष्यते क्षितिः ॥ ५

कुरुवाच ।

इह ये पुरुषाः क्षेत्रे जनिष्यन्ति शतक्रतो ।

ते गमिष्यन्ति सुकृतां लोकान्पापविवर्जितान् ॥ ६

अपहास्य तु तं शक्रो जगाम त्रिदिवं पुनः ।

राजर्षिरप्यनिर्विण्णः कर्षत्येव वसुंधराम् ॥ ७

आगम्यागम्य चैवैनं भूयोभूयोऽपहास्य च ।

शतक्रतुरनिर्विण्णं पृष्ठापृष्ठा जगाम ह ॥ ८

यदा तु तपसोऽग्रेण चर्षं वसुधां नृपः ।

ततः शक्रोऽब्रवीद्देवान् राजर्षेर्यच्चिकीर्षितम् ॥ ९

एतच्छ्रुत्वाऽब्रुवन् देवाः सहस्राक्षमिदं वचः ।

वरेण च्छन्दतां शक्र राजर्षिर्यदि शक्यते ॥ १०

यदि ह्यत्र प्रसूता वै स्वर्गं गच्छन्ति मानवाः ।

अस्माननिष्ठा ऋतुभिर्भागो नो न भविष्यति ॥ ११

आगम्य च ततः शक्रस्तदा राजर्षिमब्रवीत् ।

अलं खेदेन भवतः क्रियतां वचनं मम ॥ १२

मानवा ये निराहारा देहं त्यक्ष्यन्त्यतन्द्रिताः ।

युधि वा निहताः सम्यगपि तिर्यग्गता नृप ॥ १३

ते स्वर्गभाजो राजेन्द्र भवन्ति ह हतास्तु ये ।

तथास्त्विति ततो राजा कुरुः शक्रमुवाच ह ॥ १४

ततस्तमभ्यनुज्ञाप्य ग्रहष्टेनान्तरात्मना ।

जगाम त्रिदिवं भूयः क्षिप्रं बलनिषूदनः ॥ १५

एवमेतद्यदुश्रेष्ठ कृष्टं राजर्षिणा पुरा ।

शक्रेण चाभ्यनुज्ञातः पुण्ये प्राणान्मुमोच ह ॥ १६

[शक्रेण चाभ्यनुज्ञातं ब्रह्माद्यैश्च सुरैस्तथा ।

नातः परतरं पुण्यं भूमेः स्थानं भविष्यति ॥ १७

इह तप्यन्ति ये केचित्तपः परमकं नराः ।

देहत्यागेन ते सर्वे यास्यन्ति ब्रह्मणः क्षयम् ॥ १८

ये पुनः पुण्यभाजो वै दानं दास्यन्ति मानवाः ।

तेषां सहस्रगुणितं भविष्यत्यचिरेण वै ॥ १९

ये चेह नित्यं मनुजा निवत्स्यन्ति शुभैषिणः ।

यमस्य विषयं ते तु न द्रक्ष्यन्ति कदाचन ॥ २०

यक्ष्यन्ति ये च ऋतुभिर्महद्भिर्मनुजेश्वराः ।

तेषां त्रिविष्टपे वासो यावद्भूमिर्धरिष्यति ॥ २१

क्षयं निवासम् ॥ १८ ॥

पप्रथे प्रसिद्धं बभूव ॥ २ ॥ मरिष्यन्ति शतक्रतो इति झ.

पाठः ॥ ६ ॥ प्रमीता वै इति झ. पाठः ॥ ११ ॥ ब्रह्मणः

शल्य० १४

अपि चात्र स्वयं शक्रो जगौ गाथां सुराधिपः ।
 कुरुक्षेत्रनिबद्धां वै तां शृणुष्व हलायुध ॥ २२
 पांसवोऽपि कुरुक्षेत्राद्रायुना समुदीरिताः ।
 अपि दुष्कृतकर्माणं नयन्ति परमां गतिम् ॥ २३
 'कुरुक्षेत्रं गमिष्यामि कुरुक्षेत्रे वसाम्यहम् ।
 इत्येवं निश्चितो भूत्वा तेन स्वर्गं गमिष्यति ॥ २४
 कुरुक्षेत्रं गमिष्यामि कुरुक्षेत्रे वसाम्यहम् ।
 तथा स्थानं च मौनं च वीरासनमुपासहे ॥ २५
 एवं प्रलपमानोऽपि चिन्तयंश्च मुहुर्मुहुः ।
 दूरस्थो यदि वा तिष्ठेत्स्वर्गं सुनिश्चितम् ॥ २६
 सुरर्षभा ब्राह्मणसत्तमाश्च
 तथा नृगाद्या नरदेवमुख्याः ।

इष्ट्वा महाहैः क्रतुभिर्नृसिंहं
 संत्यज्य देहान्मुगतिं प्रपन्नाः ॥ २७
 तरन्तुकारन्तुकयोर्यदन्तरं
 रामहृदानां च मचक्रुकस्य च ।
 एतत्कुरुक्षेत्रसमन्तपञ्चकं
 प्रजापतेरुत्तरवेदिरुच्यते ॥ २८
 शिवं महापुण्यमिदं दिवौकसां
 सुसंमतं स्वर्गगुणैः समन्वितम् ।
 अतश्च सर्वे निहता नृपा रणे
 यास्यन्ति पुण्यां गतिमक्षयां सदा ॥ २९
 [इत्युवाच स्वयं शक्रः सह ब्रह्मादिभिस्तदा ।
 तच्चानुमोदितं सर्वं ब्रह्मविष्णुमहेश्वरैः ॥] ३०

॥ इति श्रीमन्महाभारते शल्यपर्वणि हृदप्रवेशपर्वणि चतुःपञ्चाशत्तमोऽध्यायः ॥ ५४ ॥

पञ्चपञ्चाशत्तमोऽध्यायः ॥ ५५ ॥

मित्रावरुणाश्रमे नारदाङ्गीमदुर्योधनयोगेन्द्रायुद्धोपक्रमश्चाविणा बलरामेण तद्दिदक्षया कुरुक्षेत्रं प्रत्यागमनम् ॥ १ ॥

वैशंपायन उवाच ।
 कुरुक्षेत्रं ततो दृष्ट्वा दत्त्वा देयांश्च सात्वतः ।
 आश्रमं सुमहत्पुण्यमगमज्जनमेजय ॥ १
 मधूकाग्रवणोपेतं पुष्पन्यग्रोधसंकुलम् ।
 चिरविल्वयुतं पुण्यं पनसार्जुनसंकुलम् ॥ २
 तं दृष्ट्वा यादवश्रेष्ठः प्रवरं पुण्यलक्षणम् ।
 पप्रच्छ तानृषीन्सर्वान्कस्याश्रमवरस्त्वयम् ॥ ३
 ते तु सर्वे महात्मानमूचू राजन्हलायुधम् ।
 शृणु विस्तरशो राम यस्यायं पूर्वमाश्रमः ॥ ४
 अत्र विष्णुः पुरा देवस्तप्तवांस्तप उत्तमम् ।
 अत्रास्य विधिवद्यज्ञाः सर्वे वृत्ताः सनातनाः ॥ ५
 अत्रैव ब्राह्मणी वृद्धा कौमारब्रह्मचारिणी ।
 योगयुक्ता दिवं याता तपोयुक्ता विशांपते ॥ ६
 बभूव श्रीमती राजञ्छाण्डिल्यस्य महात्मनः ।

सुता धृतव्रता साध्वी नियता ब्रह्मचारिणी ॥ ७
 साऽपि प्राप्य परं योगं गता स्वर्गमनुत्तमम् ।
 भुक्त्वाऽश्रमेऽश्वमेधस्य फलं फलवतः शुभम् ॥ ८
 गता स्वर्गं महाराज पूजिता च महात्मभिः ।
 अभिगम्याश्रमं पुण्यं स दृष्ट्वा यदुनन्दनः ॥ ९
 ऋषींस्तानभिवाद्याथ पार्श्वे हिमवतोऽच्युतः ।
 सन्ध्याकार्याणि सर्वाणि निर्वर्त्यारुरुहेऽचलम् ॥ १०
 नातिदूरं ततो गत्वा नगं तालध्वजो बली ।
 पुण्ये तीर्थवरे स्नात्वा विस्मयं परमं गतः ॥ ११
 प्रभवं च सरस्वत्याः पुष्पप्रस्रवणं बलः ।
 संप्राप्तः कारपचनं तीर्थप्रवरमुत्तमम् ॥ १२
 हलायुधस्तु तत्रापि दत्त्वा दानं महाबलः ।
 आप्नुतः सलिले पुण्ये सुशीते विमले शुचौ ।
 संतर्पयामास पितृन्देवांश्च रणदुर्मदः ॥ १३

आरुन्दुकारुन्दकयोर्यदन्तरं रामहृदानां च समन्दुकस्य इति क.
 पाठः । परमन्दुकस्येति ड. छ. पाठः ॥ २८ ॥ चतुःपञ्चाश-
 त्तमोऽध्यायः ॥ ५४ ॥

स्कन्धावाराणि सर्वाणीति क. ड. छ. पाठः ॥ १० ॥ हृक्ष-
 प्रस्रवणं विलमिति क. पाठः ॥ १२ ॥

तत्रोप्यैकां तु रजनीं यतिभिर्ब्राह्मणैः सह ।
 मित्रावरुणयोः पुण्यं जगामाश्रममच्युतः ॥ १४
 इन्द्रोऽग्निर्यमा चैव यत्र प्राक् प्रीतिमाप्नुवन् ।
 तं देशं कारपचनात्स तस्मादाजगामह ॥ १५
 स्नात्वा तत्र च धर्मात्मा परां प्रीतिमवाप्य च ।
 ऋषिभिश्चैव सिद्धैश्च सहितो वै महाबलः ।
 उपविष्टः कथाः शुभ्राः शुश्राव यदुपुङ्गवः ॥ १६
 तथा तु तिष्ठतां तेषां नारदो भगवानृषिः ।
 आजगामाथ तं देशं यत्र रामो व्यवस्थितः ॥ १७
 जटामण्डलसंवीतः कुशचीरी महातपाः ।
 हेमदण्डधरो राजन्कमण्डलुधरस्तथा ॥ १८
 महतीं सुखशब्दां तां गृह्य वीणां मनोरमाम् ।
 नृत्ये गीते च कुशलो देवब्राह्मणपूजितः ॥ १९
 प्रभवः कलहानां च नित्यं च कलहप्रियः ।
 तं देशमगमद्यत्र श्रीमान्नारमो व्यवस्थितः ॥ २०
 प्रत्युत्थाय च तं रामः पूजयित्वा यतव्रतम् ।
 देवर्षिं पर्यपृच्छत्स यथावृत्तं कुरुन्प्रति ॥ २१
 तदाऽस्याकथयद्राजन्नारदः सर्ववेदवित् ।
 सर्वमेतद्यथावृत्तमतीतं कुरुसंक्षयम् ॥ २२
 ततोऽब्रवीद्रौहिणेयो नारदं दीनया गिरा ।
 किमवस्थं तु तत्क्षत्रं ये तु तत्राभवन्नुपाः ॥ २३
 श्रुतमेतन्मया पूर्वं सर्वमेव तपोधन ।
 विस्तरश्रवणे जातं कौतूहलमतीव मे ॥ २४
 नारद उवाच ।
 पूर्वमेव हतो भीष्मो द्रोणः सिन्धुपतिस्तथा ।
 हतो वैकर्तनः कर्णः पुत्राश्चास्य महारथाः ॥ २५
 शूरिश्रवा रौहिणेय मद्रराजश्च वीर्यवान् ।
 एते चान्ये च बहवो हतास्तत्र महाबलाः ॥ २६
 प्रियान्प्राणान्परित्यज्य प्रियार्थं कौरवस्य वै ।
 राजानो राजपुत्राश्च समरेष्वनिवर्तिनः ॥ २७

कच्छपीं सुखशब्दां तामिति क. छ. झ. पाठः ॥ १९ ॥ दुर्यो-
 धनो हते शल्ये विद्वतेषु कृपादिषु इति झ. पाठः ॥ ३० ॥
 सरस्वतीं हीनविदेशवासिनः सदा स्मरिष्यन्ति इति ड. पाठः । सर-

अहतांस्तु महाबाहो शृणु मे तत्र माधव ॥ २८
 धार्तराष्ट्रबले शेषास्त्रयः समितिमर्दनाः ।
 कृपश्च कृतवर्मा च द्रोणपुत्रश्च वीर्यवान् ।
 तेऽपि वै विद्वता राम दिशो दश भयात्तदा ॥ २९
 दुर्योधनो हते सैन्ये विद्वतेषु पदातिषु ।
 हृदं द्वैपायनं नाम विवेश भृशदुःखितः ॥ ३०
 शयानं धार्तराष्ट्रं तु सलिले स्तम्भिते तदा ।
 पाण्डवाः सह कृष्णेन वाग्भिरुग्राभिरार्दयन् ॥ ३१
 स तुद्यमानो बलवान्वाग्भी राम समन्ततः ।
 उत्थितः स हृदाद्वीरः प्रगृह्य महतीं गदाम् ॥ ३२
 स चाप्युपगतो योद्धुं भीमेन सह साम्प्रतम् ।
 भविष्यति तयोरद्य युद्धं राम सुदारुणम् ॥ ३३
 यदि कौतूहलं तेऽस्ति व्रज माधव मा चिरम् ।
 पश्य युद्धं महाघोरं शिष्ययोर्यदि मन्यसे ॥ ३४
 वैशंपायन उवाच ।

नारदस्य वचः श्रुत्वा तानभ्यर्च्य द्विजर्षभान् ।
 सर्वान्विसर्जयामास ये तेनाभ्यागताः सह ।
 गम्यतां द्वारकां चेति सोऽन्वशादनुयायिनः ॥ ३५
 सोऽवतीर्याचलश्रेष्ठात्पुष्पप्रसवणाच्छुभात् ।
 ततः प्रीतमना रामः श्रुत्वा तीर्थफलं महत् ।
 विप्राणां सन्निधौ श्लोकमगायदिममच्युतः ॥ ३६

सरस्वतीवाससमा कुतो रतिः
 सरस्वतीवाससमाः कुतो गुणाः ।
 सरस्वतीं प्राप्य दिवं गता जनाः
 सदा स्मरिष्यन्ति नदीं सरस्वतीम् ॥ ३७
 सरस्वती सर्वनदीषु पुण्या
 सरस्वती लोकशुभावहा सदा ।
 सरस्वतीं प्राप्य जनाः सुदुष्कृतं
 सदा न शोचन्ति परत्र चेह च ॥ ३८
 ततो मुहुर्मुहुः प्रीत्या प्रेक्षमाणः सरस्वतीम् ।

स्वतीहीनविदेशवासिनः इति क. पाठः ॥ ३८ ॥ पञ्चपञ्चाश-
 त्तमोऽध्यायः ॥ ५५ ॥

हयैर्युक्तं रथं शुभ्रमारुह परंतपः ॥
 स शीघ्रगामिना तेन रथेन यदुपुङ्गवः ।
 दिदृक्षुरभिसंग्राप्तः शिष्ययुद्धमुपस्थितम् ॥
 एवं तदभवद्युद्धं तुमुलं जनमेजय ।

३९

४०


यत्र दुःखान्वितो राजा धृतराष्ट्रोऽब्रवीदिदम् ४१
 धृतराष्ट्र उवाच ।
 रामं संनिहितं श्रुत्वा गदायुद्ध उपस्थिते ।
 मम पुत्रः कथं भीमं प्रत्ययुध्यत सञ्जय ॥ ४२

॥ इति श्रीमन्महाभारते शल्यपर्वणि हृदप्रवेशपर्वणि पञ्चपञ्चाशत्तमोऽध्यायः ॥ ५५ ॥

समाप्तं हृदप्रवेशपर्व ॥ २ ॥

M. B. Narasimha Chas

गदापर्व



(अथ गदायुद्धपर्व ॥ ३ ॥)

षट्पञ्चाशत्तमोऽध्यायः ॥ ५६ ॥

गदायुद्धाय संनद्धयोर्भीमदुर्योधनयोर्वर्णनम् ॥ १ ॥

सञ्जय उवाच ।

रामसाविध्यमागम्य पुत्रो दुर्योधनस्तव ।
 योदुकामो महाबाहुः समहृष्यत वीर्यवान् ॥ १
 दृष्ट्वा लाङ्गलिनं राजा प्रत्युत्थाय च भारत ।
 ग्रीत्या परमया युक्तो युधिष्ठिरमथाब्रवीत् ॥ २
 दुर्योधन उवाच ।
 समन्तपञ्चकं पुण्यमितो याम विशांपते ।
 प्रथितोत्तरवेदी सा देवलोके प्रजापतेः ॥ ३
 तस्मिन्महापुण्यतमे त्रैलोक्यस्य सनातने ।
 सङ्ग्रामे निधनं प्राप्य ध्रुवं स्वर्गं गमिष्यसि ॥ ४
 तथेत्युक्त्वा महाराज कुन्तीपुत्रो युधिष्ठिरः ।
 समन्तपञ्चकं वीरः प्रायादभिमुखः प्रभुः ॥ ५
 ततो दुर्योधनो राजा प्रगृह्य महतीं गदाम् ।
 पद्माममर्षी द्युतिमानगच्छत्पाण्डवैः सह ॥ ६
 तथा यान्तं गदाहस्तं वर्मणा चापि दंशितम् ।
 अन्तरिक्षचरा देवाः साधुसाध्वित्यपूजयन् ॥ ७
 वादकाश्च नरास्तत्र दृष्ट्वा ते हर्षमागताः ॥ ८
 स पाण्डवैः परिवृतः कुरुराजस्तवात्मजः ।
 मत्तस्येव गजेन्द्रस्य गतिमास्थाय सोऽब्रजत् ॥ ९
 ततः शङ्खनिनादैश्च भेरीणां च महास्वनैः ।
 सिंहनादैश्च शूराणां दिशः सर्वाः प्रपूरिताः ॥ १०
 ततस्ते तु कुरुक्षेत्रं प्राप्ता नरवरोत्तमाः ।
 प्रतीच्यभिमुखं देशं यथोद्दिष्टं सुतेन ते ।

दक्षिणेन सरस्वत्याः स्वयनं तीर्थमुत्तमम् ॥ ११
 तस्मिन्देसे तनिरिणे ते तु युद्धमरोचयन् ॥ १२
 ततो भीमो महाकोटिं गदां गृह्णाथ वर्मभृत् ।
 विभ्रद्रूपं महाराज सदृशं हि गरुत्मतः ॥ १३
 अवबद्धशिरस्त्राणः शुद्धकाञ्चनवर्मभृत् ।
 रराज राजन्पुत्रस्ते काञ्चनः शैलराडिव ॥ १४
 तौ तथा संगतौ वीरौ भीमदुर्योधनावुभौ ।
 संयुगे संप्रकाशेते संरन्धाविव कुञ्जरौ ॥ १५
 रथमण्डलमध्यस्थौ भ्रातरौ तौ नरर्षभौ ।
 अशोभेतां महाराज चन्द्रसूर्याविवोदितौ ॥ १६
 तावन्योन्यं निरीक्षेतां कुद्धाविव महोरगौ ।
 दहन्तौ लोचनै राजन्परस्परवधैषिणौ ॥ १७
 संप्रहृष्टमना राजन्गदामादाय कौरवः ।
 सृक्किणीं संलिहन्राजन्कोधरक्तेक्षणः श्वसन् ॥ १८
 ततो दुर्योधनो राजन्गदामादाय वीर्यवान् ।
 भीमसेनमभिप्रेक्ष्य गजो गजमिवाहयत् ॥ १९
 अद्रिसारमयीं भीमस्तथैवादाय वीर्यवान् ।
 आह्वयामास नृपतिं सिंहः सिंहं यथा वने ॥ २०
 तावुद्यतगदापाणी दुर्योधनवृकोदरौ ।
 संयुगे संप्रकाशेतां गिरी सशिखराविव ॥ २१
 तावुभौ समतिकुद्धावुभौ भीमपराक्रमौ ।
 उभौ शिष्यौ गदायुद्धे रौहिणेयस्य धीमतः ॥ २२
 उभौ सदृशकर्माणौ वरुणस्य महाबलौ ।

॥ ८ ॥ स्वयनं सुगतिदम् ॥ ११ ॥ अनिरिणे अक्षरे ॥ १२ ॥

वातिकाश्चारणा ये तु इति झ. पाठः । तत्र वातिकाः वातेन
 सह गच्छन्ति ते आकाशचारिणः । चारणाः सिद्धविशेषा इत्यर्थः

* एतच्छ्लोकस्य स्थाने झ. पुस्तके अधोलिखिताः पञ्च श्लोका वर्तन्ते । ते च ।
 ग्रीत्या परमया युक्तः समभ्यर्च्य यथाविधि ।
 आसनं च ददौ तस्मै पर्यपृच्छदनामयम् ॥ १
 ततो युधिष्ठिरं रामो वाक्यमेतदुवाच ह ।
 मधुरं धर्मसंयुक्तं शूराणां हितमेव च ॥ २
 मया श्रुतं कथयतामृषीणां राजसत्तम ।

कुरुक्षेत्रं परं पुण्यं पावनं स्वर्गमेव च ॥ ३
 देवतैर्ऋषिभिर्जुष्टं ब्राह्मणैश्च महात्मभिः ।
 तत्र वै योत्स्यमाना ये देहं त्यक्ष्यन्ति मानवाः ॥ ४
 तेषां स्वर्गं ध्रुवो वासः शक्रेण सह मारिष ।
 तस्मात्समन्तपञ्चकमितो याम द्रुतं नृप ॥ ५

वासुदेवस्य रामस्य तथा वैश्रवणस्य च ॥ २३
 सदृशौ तौ महाराज मधुकैटभयोरपि ।
 उभौ सदृशकर्मणौ तथा सुन्दोपसुन्दयोः ॥ २४
 [रामरावणयोश्चैव वालिसुग्रीवयोस्तथा ।]
 तथैव कालस्य समौ मृत्योश्चैव परंतपौ ॥ २५
 अन्योन्यमभिधावन्तौ मत्ताविव महाद्विपौ ।
 वासितासंगमे दृष्टौ शरदीव मदोत्कटौ ॥ २६
 उभौ क्रोधविषं दीप्तं वमन्तावुरगाविव ।
 अन्योन्यमभिसंरब्धौ प्रेक्षमाणावरिंदमौ ॥ २७
 उभौ भरतशार्दूलौ विक्रमेण समन्वितौ ।
 सिंहाविव दुराधपौ गदायुद्धविशारदौ ॥ २८
 नखदंष्ट्रायुधौ वीरौ व्याघ्राविव दुरुत्सहौ ।
 प्रजासंहरणे क्षुब्धौ समुद्राविव दुस्तरौ ॥ २९
 लोहिताङ्गाविव क्रुद्धौ प्रतपन्तौ महारथौ ।
 [पूर्वपश्चिमजौ मेघौ प्रेक्षमाणावरिंदमौ ॥ ३०
 गर्जमानौ सुविषमं क्षरन्तौ प्रावृषीव हि ।
 रश्मियुक्तौ महात्मानौ दीप्तिमन्तौ महाबलौ ३१
 ददृशाते कुरुश्रेष्ठौ कालसूर्याविवोदितौ ।
 व्याघ्राविव सुसंरब्धौ गर्जन्ताविवतोयदौ ॥ ३२
 जहृपाते महाबाहू सिंहकेसरिणाविव ।
 गजाविव सुसंरब्धौ ज्वलिताविव पावकौ ॥ ३३

ददृशाते महात्मानौ सशृङ्गाविव पर्वतौ ।
 रोषात्प्रस्फुरमाणोष्ठौ निरीक्षन्तौ परस्परम् ॥ ३४
 तौ समेतौ महात्मानौ गदाहस्तौ नरोत्तमौ ।
 उभौ परमसंहृष्टावुभौ परमसंमतौ ॥ ३५
 सदश्वविव हेषन्तौ वृंहन्ताविव कुञ्जरौ ।
 वृषभाविव गर्जन्तौ दुर्योधनवृकोदरौ ।
 दैत्याविव बलोन्मत्तौ रेजतुस्तौ नरोत्तमौ ॥ ३६
 ततो दुर्योधनो राजन्निदमाह युधिष्ठिरम् ।
 सृञ्जयैः सह तिष्ठन्तं तपन्तमिव भास्करम् ॥ ३७
 इदं व्यवसितं युद्धं मम भीमस्य चोभयोः ।
 उपोपविष्टाः पश्यध्वं विमर्दं नृपसत्तमाः ॥ ३८
 ततः समुपविष्टं तत्सुमहद्राजमण्डलम् ।
 विराजमानं ददृशे दिवीवादित्यमण्डलम् ॥ ३९
 तेषां मध्ये महाबाहुः श्रीमान्केशवपूर्वजः ।
 उपविष्टो महाराज पूज्यमानः समन्ततः ॥ ४०
 शुशुभे राजमध्यस्थो नीलवासाः सितप्रभः ।
 नक्षत्रैरिव संपूर्णो वृतो निशि निशाकरः ॥ ४१
 तौ तथा तु महाराज गदाहस्तौ सुदुःसहौ ।
 अन्योन्यं वाग्भिर्ग्राभिस्तक्षमाणौ व्यवस्थितौ ४२
 अग्रियाणि ततोऽन्योन्यमुक्त्वा तौ कुरुसत्तमौ ।
 उदीक्षन्तौ स्थितौ तत्र वृत्रशक्रौ यथाऽऽहवे ॥ ४३

॥ इति श्रीमन्महाभारते शल्यपर्वणि गदायुद्धपर्वणि षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः ॥ ५७ ॥

भीमदुर्योधनयोर्वीरवादः ॥ १ ॥

वैशंपायन उवाच ।
 ततो वाग्द्युद्धमभवत्सुलं जनमेजय ।
 यत्र दुःखान्वितो राजा धृतराष्ट्रोऽज्वीदिदम् ॥ १
 धिगस्तु खलु मानुष्यं यस्य निष्ठेयमीदृशी ।
 एकादशचमूर्ततां यत्र पुत्रो ममानघ ॥ २
 आज्ञाप्य सर्वांश्चपतीन्भुक्त्वा चेमां वसुंधराम् ।
 गदामादाय चैकाकी पदातिः प्रस्थितो रणम् ॥ ३

वासितासंगमे एककरिणीसंगमाथे दृष्टौ मोहितौ ॥ २६ ॥ लो-
 हिताङ्गौ द्वौ कुजाविवेल्यभूतोपमा ॥ ३० ॥ जहृपाते हर्षे

भूत्वा हि जगतो नाथो ह्यनाथ इव मे सुतः ।
 गदामुद्यम्य यो याति किमन्यद्भागधेयतः ॥ ४
 अहो दुःखं महत्प्राप्तं पुत्रेण मम सञ्जय ।
 एवमुक्त्वा स दुःखार्तो विरराम जनाधिपः ॥ ५
 सञ्जय उवाच ।
 स मेघनिनदो हर्षाब्जिनदन्निव गोवृषः ।
 आजुहाव तदा पार्थ युद्धाय युधि वीर्यवान् ॥ ६

प्रापतुः ॥ ३३ ॥ षट्पञ्चाशत्तमोऽध्यायः ॥ ५६ ॥

भीममाह्वयमाने तु कुरुराजे महात्मनि ।
 प्रादुरासन्मुधोराणि रूपाणि विविधान्युत ॥ ७
 बभूवुर्वाताः सनिर्वाताः पांसुवर्षं पपात च ।
 बभूवुश्च दिशः सर्वास्तिमिरेण समावृताः ॥ ८
 महासनाः सुनिर्वातास्तुमुला रोमहर्षणाः ।
 पेतुस्तथोल्काः शतशः स्फोटयन्त्यो नभस्तलात् ९
 राहुश्चाग्रसदादित्यमपर्वणि विशांपते ।
 चक्रम्ये च महाकम्पं पृथिवी सवनद्रुमा ॥ १०
 रूक्षाश्च वाताः प्रववुर्नीचैः शर्करकर्षिणः ।
 गिरीणां शिखराण्येव न्यपतन्त महीतले ॥ ११
 मृगा बहुविधाकाराः संपतन्ति दिशो दश ।
 दीप्ताः शिवाश्चाप्यनदन्धोररूपाः सुदारुणाः १२
 निर्वाताश्च महाघोरा बभूवु रोमहर्षणाः ।
 दीप्तायां दिशि राजेन्द्र मृगाश्चाशुभवादिनः ॥ १३
 उदपानगताश्चापो व्यवर्धन्त समन्ततः ।
 अशरीरा महानादाः श्रूयन्ते स्म भयानकाः ॥ १४
 एवमादीनि दृष्ट्वा स निमित्तानि वृकोदरः ।
 उवाच भ्रातरं ज्येष्ठं धर्मराजं युधिष्ठिरम् ॥ १५
 एष शक्यो मया जेतुं मन्दात्मा च सुयोधनः १६
 अद्य क्रोधं विमोक्ष्यामि निगूढं हृदयेशयम् ।
 सुयोधने कौरवेन्द्रे खाण्डवेऽग्निमिवार्जुनः ॥ १७
 शल्यमघोद्धरिष्यामि तव पाण्डव हृच्छयम् ।
 निहत्य गदया पापमिमं कुरुकुलान्तकम् ॥ १८
 अद्य कीर्तिमयीं मालां प्रतिमोक्ष्याम्यहं त्वयि ।
 हस्तेन पापकर्माणं गदया रणमूर्धनि ॥ १९
 अघोरगदया राजन्मेत्ताऽस्मि समरेऽनया ।
 नायं प्रवेष्टा नगरं पुनर्वारणसाह्वयम् ॥ २०
 सपौत्सर्गस्य शयने विषदानस्य भोजने ।
 प्रमाणकोट्यां पातस्य दाहस्य जतुवेदमनि ॥ २१
 समायामवहासस्य सर्वस्वहरणस्य च ।
 वर्षमज्ञातवासस्य वनवासस्य चानघ ॥ २२
 अद्यान्तमेपां दुःखानां गन्ताऽहं भरतर्षभ ।
 एकाह्वा विनिहत्येवं भविष्याम्यात्मनोऽनृणः २३

नैष शक्नो रणे जेतुं मन्दात्मा मां सुयोधन इति

अद्यायुर्धर्ताराष्ट्रस्य दुर्मतेरकृतात्मनः ।
 समाप्तं भरतश्रेष्ठ मातापित्रोश्च दर्शनम् ॥ २४
 अद्य सौख्यं तु राजेन्द्र कुरुराजस्य दुर्मतेः ।
 समाप्तं च महाराज नारीणां दर्शनं पुनः ॥ २५
 अद्यायं कुरुराजस्य शन्तनोः कुलपांसनः ।
 प्राणाञ्जियं च राज्यं च त्यक्त्वा शेष्यति भूतले ॥
 राजा च धृतराष्ट्रोऽद्य श्रुत्वा पुत्रं निपातितम् ।
 स्मरिष्यत्यशुभं कर्म यत्तच्छकुनिबुद्धिजम् ॥ २७
 इत्युक्त्वा राजशार्दूल गदामादाय वीर्यवान् ।
 अभ्यतिष्ठत युद्धाय शक्नो वृत्रमिवाह्वयन् ॥ २८
 तमुद्यतगदं दृष्ट्वा कैलासमिव शृङ्गिणम् ।
 भीमसेनः पुनः क्रुद्धो दुर्योधनमुवाच ह ॥ २९
 राज्ञश्च धृतराष्ट्रस्य तथा त्वमपि चात्मनः ।
 स्मर तदुष्कृतं कर्म यद्वृत्तं वारणावते ॥ ३०
 द्रौपदी च परिक्रिष्टा संभामध्ये रजस्वला ।
 द्यूते च वञ्चितो राजा यत्त्वया सौवलेन च ॥ ३१
 वने दुःखं च यत्प्राप्तमस्माभिस्त्वत्कृतं महत् ।
 विराटनगरे चैव योन्यन्तरगतैरिव ।
 तत्सर्वं पातयाम्यद्य दिष्ट्वा दृष्टोऽसि दुर्मते ॥ ३२
 त्वत्कृतेऽसौ हतः शेते शरतल्पे पितामहः ।
 गाङ्गेयो रथिनां श्रेष्ठो रथिना याज्ञसेनिना ॥ ३३
 हतो द्रोणश्च कर्णश्च तथा शल्यः प्रतापवान् ।
 वैराग्रेरादिकर्तासौ शकुनिः सौबलो हतः ॥ ३४
 प्रातिकामी तथा पापो द्रौपद्याः क्लेशकृद्धतः ।
 भ्रातरस्ते हताः सर्वे शूरा विक्रान्तयोधिनः ॥ ३५
 एते चान्ये च बहवो निहतास्त्वत्कृते नृपाः ।
 त्वामद्य निहनिष्यामि गदया नात्र संशयः ॥ ३६
 इत्येवमुच्चै राजानं भाषमाणं वृकोदरम् ।
 उवाच गतभी राजन्पुत्रस्ते सत्यविक्रमः ॥ ३७
 किं कथनेन बहुना युध्यसेह वृकोदर ।
 अद्य तेऽहं विनेष्यामि युद्धश्रद्धां कुलाघम ॥ ३८
 इति दुर्योधनोऽक्षुद्रस्त्वया क्षुद्रवलेन वै ।
 शक्यस्त्रासयितुं वाचा न चान्यः प्राकृतो यथा ३९

झ. पाठः ॥ १६ ॥

चिरकालेप्सितं दिष्ट्या हृदयस्थमिदं मम ।
 त्वया सह गदायुद्धं त्रिदशैरुपपादितम् ॥ ४०
 किं वाचा बहुनोक्तेन कत्थितेन च दुर्मते ।
 वाणी संकोच्यतामेषा कर्मणा मा चिरंकृथाः ॥ ४१
 तस्य तद्वचनं श्रुत्वा सर्व एवाभ्यपूजयन् ।
 राजानः सोमकाश्चैव ये तत्रासन्समागताः ॥ ४२
 ततः संपूजितः सर्वैः संप्रहृष्टतनूरुहः ।

भूयो धीरां मतिं चक्रे युद्धाय कुरुनन्दनः ॥ ४३
 तं मत्तमिव मातङ्गं तलशब्दैर्नराधिपाः ।
 भूयः संहर्षयांचक्रुर्दुर्योधनममर्षणम् ॥ ४४
 तं महात्मा महात्मानं गदामुद्यम्य पाण्डवः ।
 अभिदुद्राव वेगेन धार्तराष्ट्रं वृकोदरः ॥ ४५
 बृंहन्ति कुञ्जरास्तत्र हया ह्रेषन्ति चासकृत् ।
 शस्त्राणि चाप्यदीप्यन्त पाण्डवानां जयैषिणां ॥ ४६

॥ इति श्रीमन्महाभारते शल्यपर्वणि गदायुद्धपर्वणि सप्तपञ्चाशत्तमोऽध्यायः ॥ ५८ ॥

अष्टपञ्चाशत्तमोऽध्यायः ॥ ५८ ॥

भीमदुर्योधनयोर्गदायुद्धवर्णनम् ॥ १ ॥

सञ्जय उवाच ।
 ततो दुर्योधनो दृष्ट्वा भीमसेनं तथाऽऽगतम् ।
 प्रत्युद्ययावदीनात्मा वेगेन महता नदन् ॥ १
 समापेततुरन्योन्यं शङ्किणौ वृषभाविव ।
 महानिर्घातघोषश्च प्रहाराणामजायत ॥ २
 अभवच्च तयोर्युद्धं तुमुलं रोमहर्षणम् ।
 जिघृक्षतोर्यथाऽन्योन्यमिन्द्रप्रह्लादयोरिव ॥ ३
 रुधिरोक्षितसर्वाङ्गौ गदाहस्तौ मनस्विनौ ।
 ददृशते महात्मानौ पुष्पिताविव किंशुकौ ॥ ४
 तथा तस्मिन्महायुद्धे वर्तमाने सुदारुणे ।
 खद्योतसङ्घैरिव खं दर्शनीयं व्यरोचत ॥ ५
 तथा तस्मिन्वर्तमाने संकुले तुमुले भृशम् ।
 उभावपि परिश्रान्तौ युध्यमानावरिदमौ ॥ ६
 तौ मुहूर्तं समाश्रय्य पुनरेव परंतपौ ।
 संप्रहारयतां चित्रे संप्रगृह्य गदे शुभे ॥ ७
 तौ तु दृष्ट्वा महावीर्यौ समाश्रय्यौ नरर्षभौ ।
 बलिनौ वारणौ यद्वद्भासितार्थे मदोत्कटौ ॥ ८
 समानवीर्यौ संप्रेक्ष्य प्रगृहीतगदावुभौ ।
 ग्रहर्षं परमं जगमुर्देवगन्धर्वदानवाः ॥ ९
 प्रगृहीतगदौ दृष्ट्वा दुर्योधनवृकोदरौ ।
 संशयः सर्वभूतानां विजये समपद्यत ॥ १०

वाणी संपद्यतामिति झ. पाठः ॥ ४१ ॥ सप्तपञ्चाशत्तमोऽध्यायः ५७

समागम्य ततो भूयो भ्रातरौ बलिनां वरौ ।
 अन्योन्यस्यान्तरग्रेष्ण प्रचक्रातेऽन्तरं प्रति ॥ ११
 यमदण्डोपमां गुर्वीमिन्द्राशनिमिवोद्यताम् ।
 ददृशुः प्रेक्षका राजन्नीद्रीं विशसनीं गदाम् ॥ १२
 आविर्द्ध्यतो गदां तस्य भीमसेनस्य संयुगे ।
 शब्दः सुतुमुलो घोरो मुहूर्तं समपद्यत ॥ १३
 आविर्द्ध्यन्तमरिं प्रेक्ष्य धार्तराष्ट्रोऽथ पाण्डवम् ।
 गदामतुलवेगां तां विस्मितः संबभूव ह ॥ १४
 चरंश्च विविधान्मार्गान्मण्डलानि च भारत ।
 अशोभत तदा वीरो भूय एव वृकोदरः ॥ १५
 तौ परस्परमासाद्य यत्तावन्योन्यमुदने ।
 मार्जाराविव भक्षार्थे ततश्चाते मुहुर्मुहुः ॥ १६
 अचरद्भीमसेनस्तु मार्गान्बहुविधांस्तथा ।
 मण्डलानि विचित्राणि गतप्रत्यागतानि च ॥ १७
 गोमूत्रिकाणि चित्राणि स्थानानि विविधानि च ।
 परिमोक्षं प्रहाराणां वर्जनं परिधावनम् ॥ १८
 अभिद्रवणमाक्षेपमवस्थानं सविग्रहम् ।
 मत्स्योद्धृत्तं सोरुवृत्तमवपुतमुपपुतम् ॥ १९
 उपन्यस्तमपन्यस्तं गदायुद्धविशारदौ ।
 एवं तौ विचरन्तौ तु न्यम्रतां वै परस्परम् ॥ २०
 वञ्चयानौ पुनश्चैव चेरतुः कुरुसत्तमौ ।

जिगीषतोर्यथेति झ. पाठः ॥ ३ ॥

विक्रीडन्तौ सुबलिनौ मण्डलानि विचेरतुः ॥ २१
 [तौ दर्शयन्तौ समरे युद्धक्रीडां समन्ततः ।
 गदाभ्यां सहसाऽन्योन्यमाजघ्नतुररिंदमौ ॥ २२
 परस्परं समासाद्य दंष्ट्राभ्यां द्विरदौ यथा ।
 अशोभेतां महाराज शोणितेन परिप्लुतौ ॥ २३
 एवं तदभवद्युद्धं घोररूपं परंतप ।
 परिवृत्तेऽहनि क्रूरं वृत्रवासवयोरिव ॥] २४
 गदाहस्तौ ततस्तौ तु मण्डलावस्थितौ वली ।
 दक्षिणं मण्डलं राजन्धार्तराष्ट्रोऽभ्यवर्तत ।
 सव्यं तु मण्डलं तत्र भीमसेनोऽभ्यवर्तत ॥ २५
 तथा तु चरतस्तस्य भीमस्य रणमूर्धनि ।
 दुर्योधनो महाराज पार्श्वदेशेऽभ्यताडयत् ॥ २६
 आहतस्तु ततो भीमः पुत्रेण तव भारत ।
 आविध्यत गदां गुर्वीं प्रहारं तमचिन्तयन् ॥ २७
 इन्द्राशनिसमां घोरां यमदण्डमिवोद्यताम् ।
 ददृशुस्ते महाराज भीमसेनस्य तां गदाम् ॥ २८
 आविध्यन्तं गदां दृष्ट्वा भीमसेनं तवात्मजः ।
 समुद्यम्य गदां घोरां प्रत्यविध्यत्परंतपः ॥ २९
 गदामारुतवेगेन तव पुत्रस्य भारत ।
 शब्द आसीत्सुतुमुलस्तेजश्च समजायत ॥ ३०
 स चरन्विविधान्मार्गान्मण्डलानि च भागशः ।
 समशोभत तेजस्वी भूयो भीमात्सुयोधनः ॥ ३१
 आविद्धा सर्ववेगेन भीमेन महती गदा ।
 सधूमं सार्चिषं चार्णि मुमोचोग्रमहास्वना ॥ ३२
 आधूतां भीमसेनेन गदां दृष्ट्वा सुयोधनः ।
 अद्रिसारमयीं गुर्वीमाविध्यन्बह्वशोभत ॥ ३३
 गदामारुतवेगं हि दृष्ट्वा तस्य महात्मनः ।
 मयं विवेश पाण्डूस्तु सर्वानेव ससात्यकीन् ॥ ३४
 तौ दर्शयन्तौ समरे युद्धक्रीडां समन्ततः ।
 गदाभ्यां सहसाऽन्योन्यमाजघ्नतुररिंदमौ ॥ ३५
 तौ परस्परमासाद्य दंष्ट्राभ्यां द्विरदौ यथा ।
 अशोभेतां महाराज शोणितेन परिप्लुतौ ॥ ३६

आस्थायेति । कौशिकान् कुश उन्मत्तस्तदाचरितान्मार्गाना-
 स्थाय पुनःपुनरुत्पत्तनेन वञ्चनेन च भीममुन्मत्तीकृत्य गदया
 शल्य० १५

एवं तदभवद्युद्धं घोररूपमसंवृतम् ।
 परिवृत्तेऽहनि क्रूरं वृत्रवासवयोरिव ॥ ३७
 दृष्ट्वा व्यवस्थितं भीमं तव पुत्रो महाबलः ।
 चरंश्चित्रतरान्मार्गान्कौन्तेयमभिदुदुवे ॥ ३८
 तस्य भीमो महावेगां जाम्बूनदपरिष्कृताम् ।
 अतिकुद्धस्य कुद्धस्तु ताडयामास तां गदाम् ॥ ३९
 सविस्फुलिङ्गो निर्हादस्तयोस्तत्राभिधातजः ।
 प्रादुरासीन्महाराज घृष्टयोर्वज्रयोरिव ॥ ४०
 वेगवत्या तथा तत्र भीमसेनप्रमुक्तया ।
 निपतन्त्या महाराज पृथिवी समकम्पत ॥ ४१
 तां नामृष्यत कौरव्यो गदां प्रतिहतां रणे ।
 मत्तो द्विप इव कुद्धः प्रतिकुञ्जरदर्शनात् ॥ ४२
 स सव्यं मण्डलं राजा उद्गम्य कृतनिश्चयः ।
 आजघ्ने मूर्ध्नि कौन्तेयं गदया भीमवेगया ॥ ४३
 तथा त्वभिहतो भीमः पुत्रेण तव पाण्डवः ।
 नाकम्पत महाराज तदद्भुतमिवाभवत् ॥ ४४
 आश्चर्यं चापि तद्राजन्सर्वसैन्यान्पूजयन् ।
 यद्गदाभिहतो भीमो नाकम्पत पदात्पदम् ॥ ४५
 ततो गुरुतरां दीप्तां गदां हेमपरिष्कृताम् ।
 दुर्योधनाय व्यसृजद्भीमो भीमपराक्रमः ॥ ४६
 तं प्रहारमसंभ्रान्तो लाघवेन महाबलः ।
 मोघं दुर्योधनश्चक्रे तत्राभूद्विषयो महान् ॥ ४७
 सा तु मोघा गदा राजन्पतन्ती भीमचोदिता ।
 चालयामास पृथिवीं महानिर्घातनिःस्वना ॥ ४८
 आस्थाय कौशिकान्मार्गानुत्पतन्स पुनःपुनः ।
 गदानिपातं प्रज्ञाय भीमसेनं च वञ्चितम् ॥ ४९
 वञ्चयित्वा तदा भीमं गदया कुरुसत्तमः ।
 ताडयामास संकुद्धो वक्षोदेशे महाबलः ॥ ५०
 गदया निहतो भीमो मुह्यमानो महारणे ।
 नाभ्यमन्यत कर्तव्यं पुत्रेणाभ्याहतस्तव ॥ ५१
 तस्मिंस्तथा वर्तमाने राजन्सोमकपाण्डवाः ।
 भृशोपहतसंकल्पा नहृष्टमनसोऽभवन् ॥ ५२
 ताडयामासेति द्वयोः संबन्धः ॥ ४९ ॥ नहृष्टमनसः खिन्नचे-
 तसः ॥ ५२ ॥

स तु तेन प्रहारेण मातङ्ग इव रोषितः ।
 हस्तिवद्धस्तिसंकाशमभिदुद्राव ते सुतम् ॥ ५३
 ततस्तु तरसा भीमो गदया तनयं तव ।
 अभिदुद्राव वेगेन सिंहो वनगजं यथा ॥ ५४
 उपसृत्य तु राजानं गदामोक्षविशारदः ।
 आविध्यत गदां राजन्समुद्दिश्य सुतं तव ॥ ५५
 अताडयद्भीमसेनः पार्श्वे दुर्योधनं तदा ।
 स विह्वलः प्रहारेण जानुभ्यामगमन्महीम् ॥ ५६
 तस्मिन्कुरुकुलश्रेष्ठे जानुभ्यामवनीं गते ।
 उदतिष्ठत्ततो नादः सृञ्जयानां जगत्पते ॥ ५७
 तेषां तु निनदं श्रुत्वा सृञ्जयानां नरर्षभः ।
 अमर्षाद्भरतश्रेष्ठ पुत्रस्ते समकुप्यत ॥ ५८
 उत्थाय तु महाबाहुर्महानाग इव श्वसन् ।
 दिधक्षन्निव नेत्राभ्यां भीमसेनमवैक्षत ॥ ५९
 ततः स भरतश्रेष्ठो गदापाणिरभिद्रवन् ।
 प्रमथिष्यन्निव शिरो भीमसेनस्य संयुगे ॥ ६०
 स महात्मा महात्मानं भीमं भीमपराक्रमः ।
 अताडयच्छङ्खदेशे न चचालाचलोपमः ॥ ६१
 स भूयः शुशुभे पार्थस्ताडितो गदया रणे ।
 उल्लिन्नरुधिरो राजन्प्रभिन्न इव कुञ्जरः ॥ ६२
 ततो गदां वीरहणीमयोमयीं
 प्रगृह्य वज्राशनिमुल्लङ्घयन्ः स्वनाम् ।
 अताडयच्छत्रुमभिन्नकर्शनो
 बलेन विक्रम्य धनञ्जयाग्रजः ॥ ६३
 स भीमसेनाभिहतस्तवात्मजः
 पपात संकम्पितदेहबन्धनः ।
 मुपुष्पितो मारुतवेगताडितो
 वने महासाल इवावधूर्णितः ॥ ६४
 ततः प्रणेदुर्जहृषुश्च पाण्डवाः
 समीक्ष्य पुत्रं पतितं क्षितौ तव ।

ततः सुतस्ते प्रतिलभ्य चेतनां
 समुत्पपात द्विरदो यथा हृदात् ॥ ६५
 स पार्थिवो नित्यममर्षितस्तदा
 महारथः शिक्षितवत्परिभ्रमन् ।
 अताडयत्पाण्डवमग्रतः स्थितं
 स विह्वलाङ्गो जगतीमुपास्पृशत् ॥ ६६
 स सिंहनादं विननाद कौरवो
 निपात्य भूमौ युधि भीममोजसा ।
 विभेद चैवाशनिमुल्लङ्घयन्मोजसा
 गदानिपातेन शरीररक्षणम् ॥ ६७
 ततोऽन्तरिक्षे निनदो महानभू-
 द्विवौकसामप्सरसां च नेदुषाम् ।
 पपात चोच्चैरमरप्रवेरितं
 विचित्रपुष्पोत्करवर्षमुत्तमम् ॥ ६८
 ततः परानाविशदुत्तमं भयं
 समीक्ष्य भूमौ पतितं नरोत्तमम् ।
 अहीयमानं च बलेन कौरवं
 निशाम्य भेदं सुदृढस्य वर्मणः ॥ ६९
 ततो मुहूर्तादुपलभ्य चेतनां
 प्रमृज्य वक्त्रं रुधिराक्तमात्मनः ।
 धृतिं समालम्ब्य विवृत्य लोचने
 बलेन संस्तभ्य वृकोदरः स्थितः ॥ ७०
 'ततो यमौ यमसदृशौ पराक्रमे
 सपार्षतः शिनितनयश्च वीर्यवान् ।
 समाह्वयन्नहमहमित्यभित्वरं-
 स्तवात्मजं समभिययुर्वधैषिणः ॥ ७१
 निवर्त्य तान्पुनरपि पाण्डवो बली
 तवात्मजं स्वयमभिगम्य कालवत् ।
 चचार चाप्यपगतखेदेवेषथुः
 सुरेश्वरो नमुचिमिवोत्तमं रणे ॥' ७२

॥ इति श्रीमन्महाभारते शल्यपर्वणि गदायुद्धपर्वणि अष्टपञ्चाशत्तमोऽध्यायः ॥ ५८ ॥

शङ्खदेशे ललाटप्रान्ते ॥ ६१ ॥ नेदुषां नादं कृतवतीनाम्

॥ ६८ ॥ अष्टपञ्चाशत्तमोऽध्यायः ॥ ५८ ॥

एकोनषष्टितमोऽध्यायः ॥ ५९ ॥

भीमसेनेन दुर्योधनस्योरुभेदनम् ॥ १ ॥

सञ्जय उवाच ।
 समुदीर्णं ततो दृष्ट्वा सङ्ग्रामं कुरुमुख्ययोः ।
 अत्रवीदर्जुनस्तत्र वासुदेवं यशस्विनम् ॥ १
 अनयोर्वीरयोर्युद्धे को ज्यायान्भवतो मतः ।
 कस्य वा को गुणो ज्यायानेतद्वद जनार्दन ॥ २
 वासुदेव उवाच ।
 उपदेशोऽनयोस्तुल्यो भीमस्तु बलवत्तरः ।
 कृती यत्रपरस्त्वेष धार्तराष्ट्रो वृकोदरात् ॥ ३
 भीमसेनस्तु धर्मेण युध्यमानो न जेष्यति ।
 अन्यायेन तु युध्यन्वै हन्यादेव सुयोधनम् ॥ ४
 मायया निर्जिता देवैरसुरा इति नः श्रुतम् ।
 विरोचनस्तु शक्रेण मायया निर्जितः स वै ॥ ५
 मायया चाक्षिपत्तेजो वृत्रस्य बलसूदनः ।
 तस्मान्मायामयं वीर आतिष्ठतु वृकोदरः ॥ ६
 प्रतिज्ञातं च भीमेन द्यूतकाले धनञ्जय ।
 ऊरु भेत्स्यामि ते सङ्ख्ये गदयेति सुयोधनम् ॥ ७
 सोऽयं प्रतिज्ञां तां चापि पारयत्वरिकर्शनः ।
 मायाविनं तु राजानं माययैव निकृन्ततु ॥ ८
 यद्येष बलमास्थाय न्यायेन प्रहरिष्यति ।
 विषमस्यस्ततो राजा भविष्यति युधिष्ठिरः ॥ ९
 पुनरेव तु वक्ष्यामि पाण्डवेय निबोध मे ।
 धर्मराजापराधेन भयं नः पुनरागतम् ॥ १०
 कृत्वा हि सुमहत्कर्म हत्वा भीष्ममुखान्कुरुन् ।
 जयः प्राप्तो यशः प्राप्यं वैरं च प्रतियातितम् ।
 तदेवं विजयः प्राप्तः पुनः संशयितः कृतः ॥ ११
 अबुद्धिरेषा महती धर्मराजस्य पाण्डव ।
 यदेकविजये वीर पणितं कृतमीदृशम् ॥ १२
 सुयोधनः कृती वीर एकायनगतस्तथा ॥ १३
 अपि चोशनसा गीतः श्रूयतेऽयं पुरातनः ।
 श्लोकस्तत्त्वार्थसहितस्तन्मे निगदतः शृणु ॥ १४
 पुनरावर्तमानानां भग्नानां जीवितैषिणाम् ।

भेतव्यमरिशेषाणामेकायनगता हि ते ॥ १५
 [साहसोत्पतितानां च निराशानां च जीविते ।
 न शक्यमग्रतः स्थातुं शक्रेणापि धनञ्जय ॥] १६
 सुयोधनमिमं भयं हतसैन्यं हृदं गतम् ।
 पराजितं वनप्रेप्सुं निराशं राज्यलम्भने ।
 कोऽन्विष्य संयुगे प्राज्ञः पुनर्द्वन्द्वे समाह्वयेत् ॥ १७
 अपि नो निर्जितं राज्यं न हरेत सुयोधनः ।
 यस्त्रयोदशवर्षाणि गदया कृतनिश्रमः ।
 चरत्यूर्ध्वं च तिर्यक् भीमसेनजिघांसया ॥ १८
 एनं चेन्न महाबाहुरन्यायेन हनिष्यति ।
 एष वः कौरवो राजा धार्तराष्ट्रो भविष्यति ॥ १९
 सञ्जय उवाच ।
 धनञ्जयस्तु श्रुत्वैतत्केशवस्य महात्मनः ।
 प्रेक्षतो भीमसेनस्य सव्यमूरुमताडयत् ॥ २०
 गृह्य संज्ञां ततो भीमो गदया व्यचरद्रणे ।
 मण्डलानि विचित्राणि यमकानीतराणि च ॥ २१
 दक्षिणं मण्डलं सव्यं गोमूत्रिकमथापि च ।
 व्यचरत्पाण्डवो राजन्नरिं संमोहयन्निव ॥ २२
 तथैव तव पुत्रोऽपि गदामार्गविशारदः ।
 व्यचरल्लघु चित्रं च भीमसेनजिघांसया ॥ २३
 आधुन्वन्तौ गदे घोरे चन्दनागरूषिते ।
 वैरस्यान्तं परीप्सन्तौ रणे क्रुद्धाविवान्तकौ ॥ २४
 अन्योन्यं तौ जिघांसन्तौ प्रवीरौ पुरुषर्षभौ ।
 युयुधाते गरुत्मन्तौ यथा नागामिषैषिणौ ॥ २५
 मण्डलानि विचित्राणि चरतोर्नृपभीमयोः ।
 गदासंपातजास्तत्र प्रजङ्गुः पावकार्षिणः ॥ २६
 समं प्रहरतोस्तत्र शूरयोर्वलिनोर्मृधे ।
 क्षुब्धयोर्वायुना राजन्द्वयोरिव समुद्रयोः ॥ २७
 तयोः प्रहरतोस्तुल्यं मत्तकुञ्जरयोरिव ।
 गदानिर्घातसंज्ञादः प्रहाराणामजायत ॥ २८
 तस्मिन्तदा संग्रहारे दारुणे संकुले भृशम् ।

अरिशेषाणां पञ्चम्यर्थे षष्ठी ॥ १५ ॥

उभावपि परिश्रान्तौ युध्यमानावरिंदमौ ॥ २९
 तौ मुहूर्तं समाश्वस्य पुनरेव परंतप ।
 अभ्यहारयतां क्रुद्धौ प्रगृह्य महती गदे ॥ ३०
 तयोः समभवद्युद्धं घोररूपमसंवृतम् ।
 गदानिपातै राजेन्द्र तक्षतोर्वै परस्परम् ॥ ३१
 समरे प्रद्रुतौ तौ तु वृषभाक्षौ तरस्त्रिनौ ।
 अन्योन्यं जघ्नतुर्वीरौ पङ्क्त्यौ महिषाविव ॥ ३२
 जर्झरीकृतसर्वाङ्गौ रुधिरेणाभिसंप्लुतौ ।
 ददृशाते हिमवति पुष्पिताविव किंशुकौ ॥ ३३
 दुर्योधनस्तु पार्थेन विवरे संप्रदर्शिते ।
 ईषदुत्सयमानस्तु सहसा प्रससार ह ॥ ३४
 तमभ्याशगतं प्राज्ञः क्षणे प्रेक्ष्य वृकोदरः ।
 अवाक्षिपद्गदां तस्मिन्वेगेन महता बली ॥ ३५
 अवक्षेपं तु तं दृष्ट्वा पुत्रस्तव विशांपते ।
 अपासर्पत्ततः स्थानात्सा मोघा न्यपतद्भुवि ॥ ३६
 मोक्षयित्वा प्रहारं तं सुतस्तव सुसंभ्रमात् ।
 भीमसेनं च गदया प्राहरत्क्रूरसत्तम ॥ ३७
 तस्य विस्मन्दमानेन रुधिरेणाभितौजसः ।
 प्रहारगुरुपाताच्च मूर्च्छेव समजायत ॥ ३८
 तन्नावुध्यत पुत्रस्ते पीडितं पाण्डवं रणे ।
 धारयामास भीमोऽपि शरीरमतिपीडितम् ॥ ३९
 अमन्यत स्थितं ह्येनं ग्रहरिष्यन्तमाहवे ।
 अतो न प्राहरत्तस्मै पुनरेव तवात्मजः ॥ ४०
 ततो मुहूर्तमाश्वस्य दुर्योधनमुपस्थितम् ।
 वेगेनाभ्यपतद्राजन्गदामादाय पाण्डवः ॥ ४१
 तमापतन्तं संप्रेक्ष्य संरब्धमभितौजसम् ।
 मोघमस्य प्रहारं तं चिकीर्षुर्भरतर्षभ ॥ ४२
 अवस्थाने मतिं कृत्वा पुत्रस्तव महामनाः ।
 इयेपोत्पतितुं राजञ्छलयिष्यन्वृकोदरम् ॥ ४३
 अबुध्यद्भीमसेनस्तु राज्ञस्तस्य चिकीर्षितम् ।
 अथास्य समभिद्रुत्य समुत्पत्य च सिंहवत् ॥ ४४
 सृत्या वञ्चयतो राजन्पुनरेवोत्पतिष्यतः ।

सहसैवाभिसारित इति क. छ. पाठः ॥ ३४ ॥ धृत्या वञ्चयत
 इति क. छ. पाठः ॥ ४५ ॥ क्षुपः क्षुद्रवृक्षः ॥ ४८ ॥

ऊरुभ्यां प्राहिणोद्राजन्गदां वेगेन पाण्डवः ॥ ४५
 सा वज्रनिष्पेषसमा ग्रहिता भीमकर्मणा ।
 ऊरु दुर्योधनस्याथ बभञ्ज प्रियदर्शनौ ॥ ४६
 स पपात नरव्याघ्रो वसुधामनुनादयन् ।
 भग्नोरुर्भीमसेनेन पुत्रस्तव महीपते ॥ ४७
 ववुर्वाताः सनिर्घाताः पांसुवर्षं पपात च ।
 चचाल पृथिवी चापि सवृक्षक्षुपपर्वता ॥ ४८
 तस्मिन्निपतिते वीरे पत्यौ सर्वमहीक्षिताम् ।
 महास्वना पुनर्दीप्ता सनिर्घाता भयंकरी ।
 पपात चोल्का महती पतिते पृथिवीपतौ ॥ ४९
 तथा शोणितवर्षं च पांसुवर्षं च भारत ।
 ववर्ष मघवांस्तत्र तव पुत्रे निपातिते ॥ ५०
 यक्षाणां राक्षसानां च पिशाचानां तथैव च ।
 अन्तरिक्षे महान्नादस्तत्र भारत शुश्रुवे ॥ ५१
 तेन शब्देन घोरेण मृगाणामथ पक्षिणाम् ।
 जज्ञे घोरतरः शब्दो बहूनां सर्वतोदिशम् ॥ ५२
 ये तत्र वाजिनः शेषा गजाश्च मनुजैः सह ।
 मुमुचुस्ते महानादं तव पुत्रे निपातिते ॥ ५३
 मेरीशङ्खमृदङ्गानामभवच्च स्वनो महान् ।
 अन्तर्भूमिगतश्चैव तव पुत्रे निपातिते ॥ ५४
 [वहुपादैर्बहुभुजैः कवन्धैर्घोरदर्शनैः ।
 नृत्यद्भिर्भयदैर्व्यासा दिशस्तत्राभवच्च ॥ ५५
 ध्वजवन्तोऽस्त्रवन्तश्च शस्त्रवन्तस्तथैव च ।
 प्राकम्पन्त ततो राजंस्तव पुत्रे निपातिते ॥ ५६
 हृदाः कूपाश्च रुधिरमुद्रेमुर्नृपसत्तम ।
 नद्यश्च सुमहावेगाः प्रतिस्रोतोवहाऽभवन् ॥ ५७
 पुल्लिङ्गा इव नार्यस्तु स्त्रीलिङ्गाः पुरुषाऽभवन् ।
 दुर्योधने तदा राजन्पतिते तनये तव ॥ ५८
 दृष्ट्वा तानद्भुतोत्पातान्पाञ्चालाः पाण्डवैः सह ।
 आविर्भूतमनसः सर्वे बभूवुर्भरतर्षभ ॥ ५९
 ययुर्देवा यथाकामं गन्धर्वाप्सरसस्तथा ।
 कथयन्तोऽद्भुतं युद्धं सुतयोस्तव भारत ॥ ६०

एकोनषष्टितमोऽध्यायः ॥ ५९ ॥

तथैव सिद्धा राजेन्द्र तथा वातिकचारणाः । नरसिंहौ प्रशंसन्तौ विप्रजगुर्मर्यादागतम् ॥ ६१
॥ इति श्रीमन्महाभारते शल्यपर्वणि गदायुद्धपर्वणि एकोनषष्टितमोऽध्यायः ॥ ५९ ॥

षष्टितमोऽध्यायः ॥ ६० ॥

भीमसेनेन दुर्योधनापनयानुस्सारणपूर्वकं वामपादेन तच्छिरस्ताडनम् ॥ १ ॥ युधिष्ठिरेण दुर्योधनसमाश्वासनम् ॥ २ ॥

सञ्जय उवाच ।
तं पातितं ततो दृष्ट्वा महासालमिवोद्धतम् ।
ग्रहृष्टमनसः सर्वे बभूवुस्तत्र पाण्डवाः ॥ १
उन्मत्तमिव मातङ्गं सिंहेन विनिपातितम् ।
ददृशुर्हृष्टरोमाणः सर्वे ते चापि सोमकाः ॥ २
ततो दुर्योधनं हत्वा भीमसेनः प्रतापवान् ।
पातितं कौरवेन्द्रं तमुपगम्येदमब्रवीत् ॥ ३
गौगौरिति पुरा मन्द द्रौपदीमेकवाससम् ।
यत्सभायां हसन्नस्मांस्तदा वदसि दुर्मते ।
तस्यावहासस्य फलमद्य त्वं समवाप्नुहि ॥ ४
एवमुक्त्वा स वामेन पदा मौलिमुपास्पृशत् ।
शिरश्च राजसिंहस्य पादेन समलोडयत् ॥ ५
तथैव क्रोधसंरक्तो भीमः परबलार्दनः ।
पुनरेवाब्रवीद्वाक्यं यत्तच्छृणु नराधिप ॥ ६
येऽस्मान्पुरा प्रनृत्यन्ति मूढा गौरिति गौरिति ।
तान्वयं प्रतिनृत्यामः पुनर्गौरिति गौरिति ॥ ७
नास्माकं निकृतिर्विह्विताक्षयूतं न वञ्चना ।
स्वाहाबलमाश्रित्य प्रबाधामो वयं रिपून् ॥ ८
सोऽवाप्य वैरस्य चिरस्य पारं
वृकोदरः प्राह शनैः ग्रहस्य ।
युधिष्ठिरं केशवसञ्जयांश्च
धनञ्जयं माद्रवतीसुतौ च ॥ ९
रजस्वलां द्रौपदीमानयन्ये
ये चाप्यकुर्वन्त सदस्यवस्त्राम् ।
तान्पश्यध्वं पाण्डवैर्धार्तराष्ट्रान्
रणे हतांस्तपसा याज्ञसेन्याः ॥ १०
ये नः पुरा षण्ढतिलानवोचन्
क्रूरा राज्ञो धृतराष्ट्रस्य पुत्राः ।

ते नो हताः सगणाः सानुबन्धाः
कामं स्वर्गं नरकं वा व्रजामः ॥ ११
पुनश्च राज्ञः पतितस्य भूमौ
स तां गदां स्कन्धगतां प्रगृह्य ।
वामेन पादेन शिरः प्रमृद्य
दुर्योधनं नैकृतिकेत्यवोचत् ॥ १२
हृष्टेन राजन्कुरुपार्थिवस्य
क्षुद्रात्मना भीमसेनेन पादम् ।
दृष्ट्वा कृतं मूर्धनि नाभ्यनन्दन्
धर्मात्मानः सोमकानां प्रवर्हाः ॥ १३
तव पुत्रं तथा हत्वा कथ्यमानं वृकोदरम् ।
नृत्यमानं च बहुशो धर्मराजोऽब्रवीदिदम् ॥ १४
गतोऽसि वैरस्यानृप्यं प्रतिज्ञा पूरिता त्वया ।
शुभेनाथाशुभेनैव कर्मणा विरमाधुना ॥ १५
मा शिरोऽस्य पदाऽमर्दीर्मा धर्मस्तेऽतिगो भवेत् ।
राजा ज्ञातिर्हृत्वायं नैतक्याय्यं तवानघ ॥ १६
एकादशचमूनाथं कुरूणामधिपं तथा ।
मास्त्राक्षीभीम पादेन राजानं ज्ञातिमेव च ॥ १७
हतबन्धुर्हतामात्यो अष्टसैन्यो हतो मृधे ।
सर्वाकारेण शोच्योऽयं नावहास्योऽयमीश्वरः ॥ १८
विध्वस्तोऽयं हतामात्यो हतबन्धुर्हतात्मजः ।
उत्सन्नपिण्डो भ्राता च नैतक्याय्यं कृतं त्वया ॥ १९
धार्मिको भीमसेनोऽसावित्याहुस्त्वां पुरा जनाः ।
स कस्माद्भीमसेन त्वं राजानमधितिष्ठसि ॥ २०
इत्युक्त्वा भीमसेनं तु साश्रुकण्ठो युधिष्ठिरः ।
उपसृत्याब्रवीदीनो दुर्योधनमरिंदमम् ॥ २१
तात मन्युर्न ते कार्यो नात्मा शोच्यस्त्वया तथा ।
नूनं पूर्वकृतं कर्म सुधोरमनुभूयते ॥ २२

धात्रोपदिष्टं विषमं नूनं फलमसंस्कृतम् ।
 यद्वयं त्वां जिघांसामस्त्वं चास्मान्कुरुसत्तम ॥ २३
 आत्मनो ह्यपराधेन महद्भयसनमीदृशम् ।
 प्राप्तवानसि यल्लोभान्मदाद्बाल्याच्च भारत ॥ २४
 घातयित्वा वयस्यांश्च भ्रातृनथ पितृंस्तथा ।
 पुत्रान्पौत्रांस्तथा चान्यांस्ततोसि निधनं गतः ॥ २५
 तवापराधादस्माभिर्भ्रातरस्ते निपातिताः ।
 निहता ज्ञातयश्चापि दिष्टं मन्ये दुरत्ययम् ॥ २६
 [आत्मा न शोचनीयस्ते श्लाघ्यो मृत्युस्तवानघ ।
 वयमेवाधुना शोच्याः सर्वावस्थासु कौरव ॥ २७]

कृपणं वर्तयिष्यामस्तैर्हीना बन्धुभिः प्रियैः ।
 भ्रातृणां चैव पुत्राणां तथा वै शोकविह्वलाः ॥ २८
 कथं द्रक्ष्यामि विधवा वधूः शोकपरिप्लुताः ।
 त्वमेकः सुस्थितो राजन्स्वर्गे ते निलयो ध्रुवः ।
 वयं नरकसंज्ञं वै दुःखं प्राप्स्याम दारुणम् ॥ २९
 स्नुषाश्च प्रसूषाश्चैव धृतराष्ट्रस्य विह्वलाः ।
 गर्हयिष्यन्ति नो नूनं विधवाः शोककर्षिताः ॥ ३०
 सञ्जय उवाच ।
 एवमुक्त्वा सुदुःखार्तो निशश्वास स पार्थिवः ।
 विललाप चिरं चापि धर्मपुत्रो युधिष्ठिरः ॥ ३१

॥ इति श्रीमन्महाभारते शल्यपर्वणि गदायुद्धपर्वणि षष्ठितमोऽध्यायः ॥ ६० ॥

एकषष्ठितमोऽध्यायः ॥ ६१ ॥

भीमे अपनयबुद्ध्या क्रुद्धेन बलरामेण लाङ्गलमुद्यम्य तंप्रत्यभिगमनम् ॥ १ ॥ कृष्णेन तत्सान्त्वनं ततो बलस्य द्वारकागमनम् ॥ २ ॥ युधिष्ठिरस्य कृष्णेन भीमेन च संलापः ॥ ३ ॥

धृतराष्ट्र उवाच ।
 अधर्मेण हतं दृष्ट्वा राजानं माधवोत्तमः ।
 किमब्रवीत्तदा सूत बलदेवो महाबलः ॥ १
 गदायुद्धविशेषज्ञो गदायुद्धविशारदः ।
 कृतवान्नौहिणेयो यत्तन्ममाचक्ष्व सञ्जय ॥ २
 सञ्जय उवाच ।
 शिरस्यभिहतं दृष्ट्वा भीमसेनेन ते सुतम् ।
 रामः प्रहरतां श्रेष्ठश्चक्रोध बलवद्वली ॥ ३
 ततो मध्ये नरेन्द्राणामूर्ध्वबाहुर्हलायुधः ।
 कुर्वन्नातस्वरं घोरं विधिगभीमेत्युवाच ह ॥ ४
 अहो विग्नदधो नामेः प्रहृतं धर्मविग्रहे ।
 नैतद्दृष्टं गदायुद्धे कृतवान्यद्वृकोदरः ॥ ५
 अधो नाभ्या न हन्तव्यमिति शास्त्रस्य निश्चयः ।
 अयं तु शास्त्रमुत्सृज्य खञ्जन्दात्संप्रवर्तते ॥ ६
 तस्य तत्तद्बुवाणस्य रोषः समभवन्महान् ।
 [ततो राजानमालोक्य रोषसंरक्तलोचनः ।

बलदेवो महाराज ततो वचनमब्रवीत् ॥ ७
 न चैष पतितः कृष्ण केवलं मत्समोऽसमः ।
 आश्रितस्य तु दौर्बल्यादाश्रयः परिभर्त्स्यते ॥ ८
 ततो लाङ्गलमुद्यम्य भीममभ्यद्रवद्वली ॥ ९
 तस्योर्ध्वबाहोः सदृशं रूपमासीन्महात्मनः ।
 बहुधातुविचित्रस्य श्वेतस्येव महागिरेः ॥ १०
 'भ्रातृभिः सहितो वीरैः सार्जुनैरस्त्रकोविदैः ।
 न विव्यथे महाराज दृष्ट्वा हलधरं बली ॥' ११
 अथ रामं निजग्राह केशवो विनयान्वितः ।
 बाहुभ्यां पीनवृत्ताभ्यां प्रयत्नाद्वलवद्वली ॥ १२
 सितासितौ यदुवरौ शुशुभातेऽधिकं तदा ।
 'संगताविव राजेन्द्र कैलासाञ्जनपर्वतौ ।
 नभोगतौ यथा राजंश्चन्द्रसूर्यौ दिनक्षये ॥ १३
 उवाच चैनं संरब्धं शमयन्निव केशवः ॥ १४
 आत्मवृद्धिर्मित्रवृद्धिर्मित्रमित्रोदयस्तथा ।
 विपरीतं द्विषत्स्वेतत्पद्भिर्वा वृद्धिरात्मनः ॥ १५
 आत्मन्यपि च मित्रे च विपरीतं यदा भवेत् ।

आत्मवृद्धिः शत्रुक्षयः स्वमित्रस्य वृद्धिः शत्रुमित्रस्य क्षयः स्व-

मित्रमित्रस्य वृद्धिः शत्रुमित्रमित्रस्य क्षयः एवं षड्विधा आत्मनो

तदा विद्यान्मनोग्लानिमाशु शान्तिकरो भवेत् ॥
 अस्माकं सहजं मित्रं पाण्डवाः शुद्धपौरुषाः ।
 स्वकाः पितृष्वसुः पुत्रास्ते परैर्निकृता भृशम् ॥ १७
 प्रतिज्ञापालनं धर्मः क्षत्रियस्येति वेत्थ तत् ॥ १८
 सुयोधनस्य गदया भक्ताऽऽस्म्यूरु महाहवे ।
 इति पूर्वं प्रतिज्ञातं भीमेन हि सभातले ॥ १९
 मैत्रेयेणाभिज्ञप्तं पूर्वमेव महर्षिणा ।
 ऊरु ते भेत्स्यते भीमो गदयेति परंतप ।
 अतो दोषं न पश्यामि मा क्रुध्यस्व प्रलम्बहन् २०
 यौनः स्वैः सुखहादैश्च संबन्धः सह पाण्डवैः ।
 तेषां वृद्ध्या हि वृद्धिर्नो मा क्रुधः पुरुषर्षभ ॥ २१
 वासुदेववचः श्रुत्वा सीरभृत्प्राह धर्मवित् ॥ २२
 धर्मश्च धारितः सद्भिः स च द्वाभ्यां नियच्छति ।
 अर्थश्चाप्यतिलुब्धस्य कामश्चातिप्रसङ्गिणः ॥ २३
 धर्मार्थौ धर्मकामौ च कामार्थौ चाप्यपीडयन् ।
 धर्मार्थकामान्योऽभ्येति सोत्यन्तं सुखमश्नुते ॥ २४
 तदिदं व्याकुलं सर्वं कृतं धर्मस्य पीडनात् ।
 भीमसेनेन गोविन्द कामं त्वं तु यथाऽऽत्थ माम् ॥
 कृष्ण उवाच ।

अरोषणो हि धर्मात्मा सततं धर्मवत्सलः ।
 भवान्प्रख्यायते लोके तस्मात्संशम्य मा क्रुधः ॥
 प्राप्तं कलियुगं विद्धि प्रतिज्ञां पाण्डवस्य च ।
 आनृण्यं यातु वैरस्य प्रतिज्ञायाश्च पाण्डवः ।
 ततः पुरुषशार्दूलो हत्वा नैकृतिकं रणे ॥ २७
 निकृत्या निकृतिप्रज्ञं यो हन्याद्वैरिणं रणे ।
 अधर्मो विद्यते नात्र यद्भीमो हतवात्रिपुम् ॥ २८
 युध्यमानं रणे वीरं कुरुवृष्णिगणशस्करम् ।
 अनेन कर्णः संदिष्टः पृष्ठतो धनुरच्छिनत् ॥ २९
 ततः संछिन्नधन्वानं विरथं पौरुषे स्थितम् ।
 व्यायुधीकृत्य बहवः सौभद्रमपलायिनम् ॥ ३०

वृद्धिः ॥ १५ ॥ यदि चेदात्मनो ग्लानिस्तदा शान्तिकर इति क-
 पाठः ॥ १६ ॥ भक्ता भङ्क्ष्ये ॥ १९ ॥ यौनः योनिनिमित्तः संबन्धः ।
 अस्माकं पितामहः पाण्डवानां मातामहश्चैक इति यौनसंबन्धः
 ॥ २१ ॥ सीरभृत् रामः ॥ २२ ॥ धर्मइति । नियच्छति नियममेति
 अर्थकामाभ्यां धर्मः संकोचमेतीत्यर्थः ॥ २३ ॥ धर्मार्थौ कामे-

जन्मप्रभृति लुब्धश्च पापात्मा चैष दुर्मतिः ।
 निहतो भीमसेनेन दुर्बुद्धिः कुलपांसनः ॥ ३१
 प्रतिज्ञां भीमसेनेन त्रयोदशसमार्जिताम् ।
 किमर्थं नाभिजानाति युध्यमानो हि शत्रुभिः ३२
 ऊर्ध्वमाक्रम्य वेगेन जिघांसन्तं वृकोदरः ।
 विभेद गदया चोरु न स्थाने न च मण्डले ॥ ३३
 सञ्जय उवाच ।
 धर्मच्छलमिमं श्रुत्वा केशवात्स विशांपते ।
 नैव प्रीतमना रामो वचनं ग्राह संसदि ॥ ३४
 हत्वाऽधर्मेण राजानं धर्मात्मानं सुयोधनम् ।
 जिह्वयोधीति लोकेऽस्मिन्ख्यातिं यास्यति पाण्डवः
 दुर्योधनोऽपि धर्मात्मा गतिं यास्यति शाश्वतीम् ।
 ऋजुयोधी हतो राजा धर्मराष्ट्रो नराधिपः ॥ ३६
 युद्धदीक्षां प्रविश्याजौ रणयज्ञं वितत्य च ।
 हुत्वाऽऽत्मानमभिवाप्तौ प्राप चावभृथं यशः ।
 'स्वर्गं गन्ता महाराजः समुहज्ज्ञातिवान्धवः ॥' ३७
 इत्युक्त्वा रथमास्थाय रौहिणेयः प्रतापवान् ।
 श्वेताभ्रशिखराकारः प्रययौ द्वारकां प्रति ॥ ३८
 पाञ्चालाश्च सवाष्णैयाः पाण्डवाश्च विशांपते ।
 रामे द्वारवतीं याते नातिप्रमनसोऽभवन् ॥ ३९
 ततो युधिष्ठिरं दीनं चिन्तापरमधोमुखम् ।
 शोकोपहतसंकल्पं वासुदेवोऽब्रवीदिदम् ॥ ४०
 वासुदेव उवाच ।
 धर्मराज किमर्थं त्वमधर्ममनुमन्यसे ।
 हतबन्धोर्यदेतस्य पतितस्य विचेतसः ॥ ४१
 दुर्योधनस्य भीमेन मृद्यमानं शिरः पदा ।
 उपप्रेक्षसि कस्मात्त्वं धर्मज्ञः सन्नराधिप ॥ ४२
 युधिष्ठिर उवाच ।
 न ममैतत्प्रियं कृष्ण यद्राजानं वृकोदरः ।
 पदा मूर्ध्न्यस्पृशत्क्रोधान्न च हृष्ये कुलक्षये ॥ ४३

नापीडयन् धर्मकार्येणापीडयन् कामार्थौ धर्मेण चापीडयन्नि-
 त्यर्थः ॥ २४ ॥ कामं यथेष्टं त्वं मां प्रति उक्तवानसि ननु धर्म्यं
 ॥ २५ ॥ कलियुगारम्भे एतावत्पापं नातीव खेदावहमिति भावः
 ॥ २७ ॥ अधर्ममनुपश्यसीति क. छ. पाठः ॥ ४१ ॥

निकृत्या निकृता नित्यं धृतराष्ट्रसुतैर्वयम् ।
 बहूनि परुषाण्युक्त्वा वनं प्रस्थापिता वयम् ॥४४
 भीमसेनस्य तदुःखमतीव हृदि वर्तते ।
 इति संचिन्त्य वाष्पेयं मयैतत्समुपेक्षितम् ॥४५
 तस्माद्भत्ताऽकृतप्रज्ञं लुब्धं कामवशानुगम् ।
 लभतां पाण्डवः कामं धर्मोऽधर्मोऽथवा कृतः ॥४६
 सञ्जय उवाच ।
 इत्युक्तवति कौन्तेये धर्मराजे युधिष्ठिरे ।
 वासुदेवो महाबाहुर्युधिष्ठिरमभाषत ।
 काममस्त्वेतदिति वै कृच्छ्राद्यदुकुलोद्ग्रहः ॥ ४७
 इत्युक्त्वा वासुदेवोऽपि वायुपुत्रप्रियेप्सया ।
 अन्वमोदत तत्सर्वं यद्भीमेन कृतं युधि ॥ ४८
 'अर्जुनोऽपि महाबाहुरप्रीतेनान्तरात्मना ।
 नोवाच किञ्चिद्वचनं भ्रातरं साध्वसाधु वा ॥' ४९
 भीमसेनोऽपि हत्वाऽऽजौ तव पुत्रममर्षणः ।
 अभिवाद्याग्रतः स्थित्वा संप्रहृष्टः कृताञ्जलिः ॥ ५०

प्रोवाच सुमहातेजा धर्मराजं युधिष्ठिरम् ।
 हर्षादुत्फुल्लनयनो जितकाशी विशांपते ॥ ५१
 तवाद्य पृथिवी सर्वा क्षेमा निहतकण्टका ।
 तां प्रशाधि महाराज स्वधर्ममनुपालय ॥ ५२
 यस्तु कर्ताऽस्य वैरस्य निकृत्या निकृतिप्रियः ।
 सोऽयं विनिहतः शेते पृथिव्यां पृथिवीपते ॥ ५३
 दुःशासनप्रभृतयः सर्वे ते चोग्रवादिनः ।
 राधेयः शकुनिश्चैव हताश्च तव शत्रवः ॥ ५४
 सेयं रत्नसमाकीर्णा मही सवनपर्वता ।
 उपावृत्ता महाराज त्वामद्य निहतद्विषम् ॥ ५५
 युधिष्ठिर उवाच ।
 गतो वैरस्य निधनं हतो राजा सुयोधनः ।
 कृष्णस्य मतमास्थाय विजितेयं वसुंधरा ॥ ५६
 दिष्ट्या गतस्त्वमानृण्यं मातुः कोपस्य चोभयोः ।
 दिष्ट्या जयसि दुर्धर्ष दिष्ट्या शत्रुर्निपातितः ॥ ५७

॥ इति श्रीमन्महाभारते शल्यपर्वणि गदायुद्धपर्वणि एकषष्टितमोऽध्यायः ॥ ६१ ॥

द्विषष्टितमोऽध्यायः ॥ ६२ ॥

पाञ्चालादिभिर्ममिस्तुतिः ॥ १ ॥ कृष्णदुर्योधनयोः परस्परगर्हणम् ॥ २ ॥ दुर्योधनेनात्मस्तुतौ तन्मूर्ध्नि गन्धर्वैः पुष्प-
 वर्पणम् ॥ ३ ॥ भीष्मादिमरणेन दुःखितानां पाण्डवानां कृष्णेन समाश्वासनम् ॥ ४ ॥

धृतराष्ट्र उवाच ।
 हतं दुर्योधनं दृष्ट्वा भीमसेनेन संयुगे ।
 पाण्डवाः सञ्जयाश्चैव किमकुर्वत सञ्जय ॥ १
 सञ्जय उवाच ।
 हतं दुर्योधनं दृष्ट्वा भीमसेनेन संयुगे ।
 सिंहेनेव महाराज मत्तं वनगजं यथा ॥ २
 प्रहृष्टमनस्तत्र कृष्णेन सह पाण्डवाः ।
 पाञ्चालाः सञ्जयाश्चैव निहते कुरुनन्दने ।
 आविध्यञ्जुत्तरीयाणि सिंहनादांश्च नेदिरे ॥ ३
 नैतान्हर्षसमाविष्टानियं सेहे वसुंधरा ॥ ४
 धनूंष्येके व्याक्षिपन्त ज्याश्चाप्यन्ये तथाऽक्षिपन् ।
 दध्मुरन्ये महाशङ्खानन्ये जमुश्च दुन्दुभीन् ॥ ५

चिक्रीडुश्च तथैवान्ये जहसुश्च तवाहिताः ।
 अञ्जुवंश्चासकृद्भीरा भीमसेनमिदं वचः ॥ ६
 दुष्करं भवता कर्म रणेऽद्य सुमहत्कृतम् ।
 कौरवेयं रणे हत्वा गदयाऽतिकृतश्रमम् ॥ ७
 इन्द्रेणेव हि वृत्रस्य वधं परमसंयुगे ।
 त्वया कृतममन्यन्त शत्रोर्वधमिमं जनाः ॥ ८
 चरन्तं विविधान्मार्गान्मण्डलानि च सर्वशः ।
 दुर्योधनमिमं शूरं कोऽन्यो हन्याद्दृकोदरात् ॥ ९
 वैरस्य च गतः पारं त्वमिहान्यैः सुदुर्गमम् ।
 अशक्यमेतदन्येन संपादयितुमीदृशम् ॥ १०
 कुञ्जरेणेव मत्तेन वीरसंग्राममूर्धनि ।
 दुर्योधनशिरो दिष्ट्या पादेन मृदितं त्वया ॥ ११

धर्मोऽधर्मं च वा कृते इति झ. पाठः ॥ ४६ ॥

एकषष्टितमोऽध्यायः ॥ ६१ ॥

सिंहेन महिषस्येव कृत्वा संगरमुत्तमम् ।
 दुःशासनस्य रुधिरं दिष्ट्या पीतं त्वयाऽनघ ॥ १२
 ये विप्रकुर्वन्नाजानं धर्मात्मानं युधिष्ठिरम् ।
 मूर्ध्नि तेषां कृतः पादो दिष्ट्या ते स्वेन कर्मणा ॥ १३
 अमित्राणामधिष्ठानाद्वाहुयोर्योधनस्य च ।
 भीम दिष्ट्या पृथिव्यां ते प्रथितं सुमहद्यशः ॥ १४
 एवं नूनं हते वृत्रे शक्रं नन्दन्ति बन्दिनः ।
 तथा त्वां निहतामित्रं वयं नन्दाम भारत ॥ १५
 दुर्योधनवधे यानि रोमाणि हृषितानि नः ।
 अद्यापि न विकृष्यन्ते तानि तद्विद्धि भारत ।
 इत्यब्रुवन्भीमसेनं वातिकास्तत्र संगताः ॥ १६
 तान्हृष्टान्पुरुषव्याघ्रान्पाञ्चालान्पाण्डवैः सह ।
 ध्रुवतोऽसदृशं तत्र प्रोवाच मधुसूदनः ॥ १७
 न न्याय्यं निहतं शत्रुं भूयो हन्तुं नराधिपाः ।
 असकृद्वाग्भिरुग्राभिर्निहतो ह्येष मन्दधीः ॥ १८
 तदैवैष हतः पापो यदैव निरपत्रपः ।
 लुब्धः पापसहायश्च सुहृदां शासनातिगः ॥ १९
 बहुशो विदुरद्रोणकृपगाङ्गेयसृञ्जयैः ।
 पाण्डुभ्यः प्रार्थ्यमानोऽपि पित्र्यमंशं न दत्तवान् ॥
 नैव तेभ्योऽद्य मित्रं वा शत्रुर्वा पुरुषाधमः ।
 किमनेन वितुन्नेन वाग्भिः काष्ठसधर्मणा ॥ २१
 रथेष्वारोहत क्षिप्रं गच्छामो वसुधाधिपाः ।
 दिष्ट्या हतोऽयं पापात्मा सामात्यज्ञातिबान्धवः ॥
 इति श्रुत्वा त्वधिक्षेपं कृष्णाहुयोर्योधनो नृपः ।
 अमर्षवशमापन्न उदतिष्ठद्विशांपते ॥ २३
 स्फिग्देशेनोपविष्टः स दोभ्यां विष्टभ्य मेदिनीम् ।
 हृष्टिं भूसंकटां कृत्वा वासुदेवे न्यपातयत् ॥ २४
 अर्धोन्नतशरीरस्य रूपमासीन्नृपस्य तु ।
 रुद्धस्याशीविषस्येव छिन्नपुच्छस्य भोगिनः ॥ २५
 प्राणान्तकरिणीं घोरां वेदनामप्यचिन्तयन् ।
 दुर्योधनो वासुदेवं वाग्भिरुग्राभिरार्दयत् ॥ २६
 कैसदासस्य दायाद न ते लज्जाऽस्त्यनेन वै ।

अधर्मेण गदायुद्धे यदहं विनिपातितः ।
 ऊरुभिन्धीति भीमस्य स्मृतिं मिथ्याप्रयच्छता २७
 किं न विज्ञातमेतन्मे यदर्जुनमवोचथाः ।
 घातयित्वा महीपालानृजुयुद्धान्सहस्रशः ।
 जिह्वैरुपायैर्वहुभिर्न ते लज्जा न ते घृणा ॥ २८
 अहन्यहनि शूराणां कुर्वाणः कदनं महत् ।
 शिखण्डिनं पुरस्कृत्य घातितस्ते पितामहः ॥ २९
 अश्वत्थाम्नः सनामानं हत्वा नागं सुदुर्मते ।
 आचार्यो न्यासितः शस्त्रं किं तन्न विदितं मया ३०
 स चानेन नृशंसेन धृष्टद्युम्नेन वीर्यवान् ।
 पात्यमानस्त्वया दृष्टो न चैनं तमवारयः ॥ ३१
 वधार्थं पाण्डुपुत्रस्य याचितां शक्तिमेव च ।
 घटोत्कचे व्यंसयतः कस्त्वत्तः पापकृत्तमः ॥ ३२
 छिन्नहस्तः प्रायगतस्तथा भूरिश्रवा बली ।
 त्वयाऽभिसृष्टेन हतः शैनेयेन दुरात्मना ॥ ३३
 कुर्वाणश्चोत्तमं कर्म कर्णः पार्थजिगीषया ।
 व्यंसनेनाश्वसेनस्य पन्नगेन्द्रस्य वै पुनः ॥ ३४
 पुनश्च पतिते चक्रे व्यसनार्तः पराजितः ।
 पातितः समरे कर्णश्चक्रव्यग्रोऽग्रणीर्नृणाम् ॥ ३५
 यदि मां चापि कर्णं च भीष्मद्रोणौ च संयुगे ।
 ऋजुना प्रतियुध्येथा न ते स्याद्विजयो ध्रुवम् ॥ ३६
 त्वया पुनरनार्येण जिह्वमार्गेण पार्थिवाः ।
 स्वधर्ममनुतिष्ठन्तो वयं चान्ये च घातिताः ॥ ३७
 'त्वया मायाविना कृष्ण मायां मर्कप्रमोषिणीम् ।
 कृत्वा हतः सिन्धुपतिः किं तन्न विदितं मम ॥' ३८
 वासुदेव उवाच ।
 हतस्त्वमसि गान्धारे सभ्रातृसुतबान्धवः ।
 सगणः ससुहृच्चैव पापं मार्गमनुष्ठितः ॥ ३९
 तवैव दुष्कृतैर्वीरौ भीष्मद्रोणौ निपातितौ ।
 कर्णश्च निहतः सङ्क्षेपे तव शीलानुवर्तकः ॥ ४०
 याच्यमानं मया मूढ पित्र्यमंशं न दित्ससि ।
 पाण्डवेभ्यः स्वराज्यं च लोभाच्छकुनिनिश्चयात् ॥

द्विषष्टितमोऽध्यायः ॥ ६२ ॥

नैष योग्योऽद्य मित्रं वेति ज्ञा. पाठः ॥ २१ ॥

शल्य० १६

विषं ते भीमसेनाय दत्तं सर्वे च पाण्डवाः ।
 प्रदीपिता जतुगृहे मात्रा सह सुदुर्मते ॥ ४२
 सभायां याज्ञसेनी च कृष्टा द्यूते रजस्वला ।
 तदैव तावद्दुष्टात्मन्वध्यस्त्वं निरपत्रप ॥ ४३
 अनक्षज्ञं च धर्मज्ञं सौबलेनाक्षवेदिना ।
 निकृत्या यत्पराजैषीस्तस्मादसि हतो रणे ॥ ४४
 जयद्रथेन पापेन यत्कृष्णा क्लेशिता वने ।
 यातेषु मृगयां चैव तृणविन्दोरथाश्रमम् ॥ ४५
 अभिमन्युश्च यद्बाल एको बहुभिराहवे ।
 त्वद्दोषैर्निहतः पाप तस्मादसि हतो रणे ॥ ४६
 'कुर्वाणं कर्म समरे पाण्डवानर्थकाङ्क्षिणम् ।
 यच्छिखण्डवधीर्द्रीष्मं मित्रार्थे न व्यतिक्रमः ४७
 स्वधर्मं पृष्ठतः कृत्वा आचार्यस्त्वत्प्रियेप्सया ।
 पार्षतेन हतः सङ्क्षेपे वर्तमानोऽसतां पथि ॥ ४८
 प्रतिज्ञामात्मनः सत्यां चिकीर्षन्समरे रिपुम् ।
 हतवान्सात्वतो विद्वान्सौमदत्तिं महारथम् ॥ ४९
 अर्जुनः समरे राजन्युध्यमानः कदाचन ।
 निन्दितं पुरुषव्याघ्रः करोति न कथंचन ॥ ५०
 लब्ध्वाऽपि बहुधा छिद्रं वीरवृत्तमनुसरन् ।
 निजघान रणे कर्णं मैवं वोचः सुदुर्मते ॥ ५१
 देवानां मतमाज्ञाय तेषां प्रियहितेप्सया ।
 अर्जुनस्य महानागं मया व्यंसितमस्त्रजम् ॥ ५२
 त्वं च भीष्मश्च कर्णश्च द्रोणो द्रौणायनिस्तथा ।
 विराटनगरे तस्य ह्यानृशंसेन जीविताः ॥ ५३
 स्मर पार्थस्य विक्रान्तं गन्धर्वेषु कृतं तथा ।
 अधर्मं नात्र गान्धारे पाण्डवैर्यत्कृतं त्वयि ॥ ५४
 स्वबाहुबलमास्थाय स्वधर्मेण परंतपाः ।
 जितवन्तो रणे वीराः पापोसि निधनं गतः ॥ ५५
 [यान्यकार्याणि चास्माकं कृतानीति प्रभाषसे ।
 वैगुण्येन तवात्यर्थं सर्वं हि तदनुष्ठितम् ॥ ५६
 बृहस्पतेरुशनसो नोपदेशः श्रुतस्त्वया ।
 वृद्धा नोपासिताश्चैव हितं वाक्यं न ते श्रुतम् ॥ ५७
 लोभेनातिबलेन त्वं तृणया च वशीकृतः ।
 कृतवानस्यकार्याणि विपाकस्तस्य भुज्यताम् ॥ ५८

दुर्योधन उवाच ।

अधीतं विधिवद्दत्तं भूः प्रभुक्ता ससागरा ।
 मूर्ध्नि स्थितममित्राणां को नु खन्ततरो मया ५९
 यदिष्टं क्षत्रबन्धूनां स्वधर्ममनुपश्यताम् ।
 तदिदं निधनं प्राप्तं को नु खन्ततरो मया ॥ ६०
 देवार्हा मानुषा भोगाः प्राप्ता असुलभा नृपैः ।
 ऐश्वर्यं चोत्तमं प्राप्तं को नु खन्ततरो मया ॥ ६१
 समुहत्सानुबन्धश्च स्वर्गं गन्ताऽहमच्युत ।
 यूयं गर्हितसंकल्पाः शोचन्तो वर्तयिष्यथ ॥ ६२
 'न मे विषादो भीमेन पादेन शिर आहतम् ।
 काका वा कङ्कगृध्रा वा निधास्यन्ति पदं क्षणात् ॥'
 सञ्जय उवाच ।
 अस्य वाक्यस्य निधने कुरुराजस्य धीमतः ।
 अपतत्सुमहद्वर्षं पुष्पाणां पुण्यगन्धिनाम् ॥ ६४
 अवादयन्त गन्धर्वा वादित्रं सुमनोहरम् ॥ ६५
 जगुश्चाप्सरसो राज्ञो यशःसंबद्धमेव च ।
 सिद्धाश्च मुमुचुर्वाचः साधुसाध्विति पार्थिव ॥ ६६
 ववौ च सुरभिर्वायुः पुण्यगन्धो मृदुः सुखः ।
 व्यराजंश्च दिशः सर्वा नभो वैदूर्यसन्निभम् ॥ ६७
 अत्यद्भुतानि ते दृष्ट्वा वासुदेवपुरोगमाः ।
 दुर्योधनस्य पूजां तु दृष्ट्वा व्रीडामुपागमन् ॥ ६८
 हतांश्चाधर्मतः श्रुत्वा शोकार्ताः शुशुचुर्हि ते ।
 भीष्मं द्रोणं तथा कर्णं भूरिश्रवसमेव च ॥ ६९
 तांस्तु चिन्तापरान्दृष्ट्वा पाण्डवान्दीनचेतसः ।
 प्रोवाचेदं वचः कृष्णो मेघदुन्दुभिनिस्वनः ॥ ७०
 नैष शक्योऽतिशीघ्रास्त्रस्ते च सर्वे महारथाः ।
 ऋजुयुद्धेन विक्रान्ता हन्तुं युष्माभिराहवे ॥ ७१
 उपायाभिहता ह्येते मया तस्मान्नराधिपाः ।
 अन्यथा पाण्डवेयानां नाभविष्यज्जयः कश्चित् ७२
 ते हि सर्वे महेष्वासाश्चत्वारोऽतिरथा भुवि ।
 अशक्या धर्मतो हन्तुं लोकपालैरपि स्वयम् ७३
 तथैवायं गदापाणिधार्तराष्ट्रो गतश्रमः ।
 अशक्यो धर्मतो हन्तुं कालेनापि हि दण्डिना ॥ ७४

नैतन्मनसि कर्तव्यं यदयं निहतो नृपः ।
 मिथ्याचर्याच्छलोपायैर्वहवः शत्रवो हताः ॥ ७५
 पूर्वैरनुगतो मार्गो देवैरसुरघातिभिः ।
 सन्निश्चानुगतः पन्थाः सर्वैरनुगमिष्यते ॥ ७६
 एवं विधात्रा विहितं स्वयमेषां महात्मनाम् ।
 दैवं पुरुषकारेण न शक्यमतिवर्तितुम् ॥ ७७
 भूतं भव्यं भविष्यच्च निमेषाद्यो हनिष्यति ।
 कृतान्तमन्यथा कर्तुं नेच्छेत्सोऽयं धनञ्जय ॥ ७८
 कृतकृत्याः स सायाह्ने निवासं रोचयामहे ।
 साधनागरथाः सर्वे विश्राम्यन्तु नराधिपाः ॥ ७९
 वासुदेववचः श्रुत्वा तदानीं पाण्डवैः सह ।
 पाञ्चाला भृशसंहृष्टा विनेदुः सिंहसङ्घवत् ॥ ८०

ततः प्राध्मापयच्छ्वं पाञ्चजन्यं जनार्दनः ।
 'देवदत्तं ग्रहृष्टात्मा शङ्खप्रवरमर्जुनः ॥ ८१
 अनन्तविजयं राजा कुन्तीपुत्रो युधिष्ठिरः ।
 पोण्ड्रं दध्मौ महाशङ्खं भीमकर्मा वृकोदरः ॥ ८२
 नकुलः सहदेवश्च सुघोषमणिपुष्पकौ ।
 धृष्टद्युम्नस्तथा जैत्रं सात्यकिर्नन्दिवर्धनम् ॥ ८३
 तेषां नादेन महता शङ्खानां भरतर्षभ ।
 आपुपूरे नभः सर्वं पृथिवी च चचाल ह ॥ ८४
 ततः शङ्खाश्च भेर्यश्च पणवानकगोमुखाः ।
 पाण्डुसैन्येष्ववाद्यन्त सशब्दस्तुमुलोऽभवत् ॥ ८५
 अस्तुवन्पाण्डवानान्ये निर्भीश्च स्तुतिमङ्गलैः ।
 हृष्टा दुर्योधनं दृष्ट्वा निहतं पुरुषर्षभाः ॥ ८६

॥ इति श्रीमन्महाभारते शल्यपर्वणि गदायुद्धपर्वणि द्विषष्टितमोऽध्यायः ॥ ६२ ॥

त्रिषष्टितमोऽध्यायः ॥ ६३ ॥

पाञ्चालादिषु स्वस्वशिविराण्युपगतेषु पाण्डवैर्दुर्योधनशिविरमेत्य स्वस्वस्थेभ्योऽवतरणम् ॥ १ ॥ कृष्णे रथात्प्रथमं
 पार्थमवतार्य पश्चात्स्वयमप्यवतीर्णे अग्निना तद्रथस्य भस्मीकरणम् ॥ २ ॥ कृष्णेनार्जुनं प्रति रथदाहस्य कारणकथनम् ॥ ३ ॥
 कृष्णचोदनया पाण्डवैरोधवतीतीरे रात्रौ निवसनम् ॥ ४ ॥ कृष्णेन युधिष्ठिरचोदनया गान्धार्वाश्वासनाय हास्तिनपु-
 रगमनम् ॥ ५ ॥

सञ्जय उवाच ।
 ततस्ते प्रययुः सर्वे निवासाय महीक्षितः ।
 शङ्खान्प्रध्मापयन्तो वै हृष्टाः परिघबाहवः ॥ १
 पाण्डवान्गच्छतश्चापि शिविरं नो विशांपते ।
 महेष्वासोऽन्वगात्पश्चाद्युत्सुः सात्यकिस्तथा ॥ २
 धृष्टद्युम्नः शिखण्डी च द्रौपदेयाश्च सर्वशः ।
 सर्वे चान्ये महेष्वासा ययुः स्वशिविराण्युत ॥ ३
 ततस्ते प्राविशन्पार्था हतत्विदकं हतेश्वरम् ।
 दुर्योधनस्य शिविरं रत्नवन्निःसृते जने ॥ ४
 गतोत्सवं पुरमिव हतनागमिव ह्रदम् ।
 स्त्रीवर्षवरभूयिष्ठं वृद्धामात्यैरधिष्ठितम् ॥ ५
 तत्रैतान्पथ्युपातिष्ठन्दुर्योधनपुरःसराः ।

कृताञ्जलिपुटा राजन्काषायमलिनाम्बराः ॥ ६
 शिविरं समनुग्राप्य कुरुराजस्य पाण्डवाः ।
 अवतेरुर्महाराज रथेभ्यो रथसत्तमाः ॥ ७
 ततो गाण्डीवधन्वानमभ्यभाषत केशवः ।
 स्थितः प्रियहिते नित्यमतीव भरतर्षभ ॥ ८
 अवरोपय गाण्डीवमक्षयौ च महेषुधी ।
 अथाहमवरोक्ष्यामि पश्चाद्भरतसत्तम ।
 स्वयं चैवावरोह त्वमेतच्छ्रेयस्तवानघ ॥ ९
 तच्चाकरोत्तथा वीरः पाण्डुपुत्रो धनञ्जयः ॥ १०
 अथ पश्चात्ततः कृष्णो रश्मीनुत्सृज्य वाजिनाम् ।
 अवारोहत मेधावी रथाद्गाण्डीवधन्वनः ॥ ११
 अथावतीर्णे भूतानामीश्वरे सुमहात्मनि ।

वर्षवरः षण्डः ॥ ५ ॥ दुर्योधनस्य पुरसराः दुर्योधनपुरः

सराः ॥ ६ ॥

कपिरप्याश्वपाक्रामत्सहदेवैर्ध्वजालयैः ॥ १२
 स दग्धो द्रोणकर्णाभ्यां दिव्यैरस्त्रैर्महारथः ।
 अथ दीप्तोऽग्निना ह्याशु प्रजज्वाल महीपते ॥ १३
 सोपासङ्गः सरश्मिश्च साश्वः सयुगबन्धनः ।
 भस्मीभूतोऽपतद्भूमौ रथो गाण्डीवधन्वनः ॥ १४
 तं तथा भस्मभूतं तु दृष्ट्वा पाण्डुसुताः प्रभो ।
 अभवन्विस्मिता राजन्नर्जुनश्चेदमब्रवीत् ॥ १५
 कृताञ्जलिः सप्रणयं प्रणिपत्याभिवाद्य ह ।
 गोविन्द कस्मान्नृगवन्रथो दग्धोऽयमग्निना ॥ १६
 किमेतन्महदाश्चर्यमभवद्यदुनन्दन ।
 तन्मे ब्रूहि महाबाहो श्रोतव्यं यदि मन्यसे ॥ १७
 वासुदेव उवाच ।
 द्रोणकर्णास्त्रनिर्दग्धः पूर्वमेवायमर्जुन ।
 मदास्थितत्वात्समरे न विशीर्णः परंतप ॥ १८
 इदानीं तु विशीर्णोऽयं दग्धो ब्रह्मास्त्रतेजसा ।
 मया विमुक्तः कौन्तेय त्वय्यद्य कृतकर्मणि ॥ १९
 सञ्जय उवाच ।
 ईषदुत्सयमानस्तु भगवान्केशवोऽरिहा ।
 परिष्वज्य च राजानं युधिष्ठिरमभाषत ॥ २०
 दिष्ट्या जयसि कौन्तेय दिष्ट्या ते शत्रवो जिताः ।
 दिष्ट्या गाण्डीवधन्वा च भीमसेनश्च पाण्डवः ॥ २१
 त्वं चापि कुशली राजन्माद्रीपुत्रौ च पाण्डवौ ।
 मुक्ता वीरक्षयादस्मात्संग्रामाग्निहतद्विषः ।
 क्षिप्रमुत्तरकालानि कुरु कार्याणि भारत ॥ २२
 उपयातमुपप्लाव्यं सह गाण्डीवधन्वना ।
 आनीय मधुपर्कं मां यत्पुरा त्वमवोचथाः ॥ २३
 एष भ्राता सखा चैव तव कृष्ण धनञ्जयः ।
 रक्षितव्यो महाबाहो सर्वास्वापत्स्विति प्रभो ॥ २४
 तव चैव ब्रुवाणस्य तथेत्येवाहमब्रुवम् ॥ २५
 स सव्यसाची गुप्तस्ते विजयी च जनेश्वर ।
 भ्रातृभिः सह राजेन्द्र शूरः सत्यपराक्रमः ।

मुक्तो वीरक्षयादस्मात्संग्रामाद्रोमहर्षणात् ॥ २६
 एवमुक्तस्तु कृष्णेन धर्मराजो युधिष्ठिरः ।
 हृष्टरोमा महाराज प्रत्युवाच जनार्दनम् ॥ २७
 युधिष्ठिर उवाच ।
 प्रमुक्तं द्रोणकर्णाभ्यां ब्रह्मास्त्रमरिमर्दन ।
 कस्तदन्यः सहेत्साक्षादपि वज्री पुरंदरः ॥ २८
 भवतस्तु प्रसादेन संग्रामे बहवो हताः ।
 महारणगतः पार्थो यच्च नासीत्पराञ्जुखः ॥ २९
 तथा तव महाबाहो पर्यायैर्बहुभिर्मया ।
 कर्मणामनुसंधानात्तेजस्वी जगति श्रुता ॥ ३०
 उपप्लाव्ये महर्षिर्मे कृष्णद्वैपायनोऽब्रवीत् ।
 यतो धर्मस्ततः कृष्णो यतः कृष्णस्ततो जयः ॥ ३१
 'एवमुक्तस्ततः कृष्णः प्रत्युवाच युधिष्ठिरम् ।
 अक्षौहिण्यो दशाष्टौ च तव तेषां च भारत ।
 न तुल्याश्चार्जुनस्येह बलेन कुरुनन्दन ॥ ३२
 स एष सर्वाण्यस्त्राणि दिव्यानि प्राप्य शङ्करात् ।
 मत्समो वा विशिष्टो वा रणे त्वमिति पाण्डवः ।
 अनुज्ञातः पाण्डुसुतः पुनः प्रत्यागमन्महीम् ॥ ३३
 भूतं भव्यं भविष्यच्च अनुज्ञातस्त्वया विभो ।
 निमेषार्धान्नरव्याघ्रो नयेदिति मतिर्मम ॥ ३४
 द्रोणं भीष्मं कृपं कर्णं द्रोणपुत्रं जयद्रथम् ।
 निहन्तुं शक्नुयान्कुद्रो निमेषार्धाद्धनञ्जयः ॥ ३५
 सदेवासुरगन्धर्वान्सयक्षोरगराक्षसान् ।
 त्रीन्वा लोकान्विजेतुं स शक्तः किमिह मानुषान् ॥
 विधिना विहितं चासौ मया संचोदितोऽपि सन् ।
 न चकार मतिं हन्तुं ततस्ते बलवत्तराः ॥ ३७
 अत्र गीता मया सुष्ठु गिरः सत्या महीपते ।
 दर्शितं मयि सर्वं च तेनासौ जितवान्निपून् ॥ ३८
 अर्जुनोऽपि महाबाहुर्मया तुल्यो महीपते ।
 स महेश्वरलब्धास्त्रः किं न कुर्याद्विभुः प्रभो ॥ ३९
 इत्येवमुक्ते ते वीराः शिविरं तव भारत ।

त्रिषष्टितमोऽध्यायः ॥ ६३ ॥

तेजस्वीति गतिः श्रुता इति छ. पाठः । तथैव च महाबाहो—
 मनुसंतानं तेजसश्च गतीः शुभाः इति झ. पाठः ॥ ३० ॥

प्रविश्य प्रत्यपद्यन्त कोशरत्नधिसंचयान् ॥ ४०
 रजतं जातरूपं च मणीनथ च मौक्तिकान् ।
 भूषणान्यथ मुख्यानि कम्बलान्यजिनानि च ॥ ४१
 गजानश्चात्रथाश्चैव महान्ति शयनानि च ।
 दासीदासमसंख्येयं राज्योपकरणानि च ॥ ४२
 ते प्राप्य धनमक्षय्यं त्वदीयं भरतर्षभ ।
 उदक्रोशन्महाभागा नरेन्द्र विजितारयः ॥ ४३
 ते तु वीराः समाश्रय्य बाहनान्यवमुच्य च ।
 अतिष्ठन्त मुहुः सर्वे पाण्डवा विगतज्वराः ॥ ४४
 अथाब्रवीन्महाराज वासुदेवो महायशः ।
 अस्माभिर्मङ्गलार्थाय वस्तव्यं शिविराद्बहिः ॥ ४५
 तथेत्युक्त्वा हि ते सर्वे पाण्डवाः सात्यकिस्तथा ।
 वासुदेवेन सहिता मङ्गलार्थं बहिर्ययुः ॥ ४६
 ते समासाद्य सरितं पुण्यामोघवतीं नृप ।

न्यवसन्नथ तां रात्रिं पाण्डवा हतशत्रवः ॥ ४७
 युधिष्ठिरस्ततो राजा प्राप्तकालमचिन्तयत् ॥ ४८
 तत्र ते गमनं प्राप्तं रोचते तव माधव ।
 गान्धार्याः क्रोधदीप्तायाः प्रशमार्थमरिंदम् ॥ ४९
 हेतुकारणयुक्तैश्च वाक्यैः कालसमीरितैः ।
 क्षिप्रमेव महाभाग गान्धारीं प्रशमिष्यसि ।
 पितामहश्च भगवान्व्यासस्तत्र भविष्यति ॥ ५०
 ततः संप्रेषयामासुर्यादवं नागसाह्वयम् ॥ ५१
 स च प्रायाज्जवेनाशु वासुदेवः प्रतापवान् ।
 दारुकं रथमारोप्य येन राजाऽम्बिकासुतः ॥ ५२
 तमूचुः संप्रयास्यन्तं शैब्यसुग्रीवबाहनम् ।
 प्रत्याश्वासय गान्धारीं हतपुत्रां यशस्विनीम् ॥ ५३
 स प्रायात्पाण्डवैरुक्तस्तत्पुरं सात्वतां वरः ।
 आससाद ततः क्षिप्रं गान्धारीं निहतात्मजाम् ॥ ५४

॥ इति श्रीमन्महाभारते शल्यपर्वणि गदायुद्धपर्वणि त्रिषष्टितमोऽध्यायः ॥ ६३ ॥

चतुःषष्टितमोऽध्यायः ॥ ६४ ॥

जनमेजयेन गान्धार्याश्वासनकारणप्रश्ने वैशंपायनेन तत्कथनम् ॥ १ ॥ कृष्णेन गान्धारीधृतराष्ट्रो समाश्वास्य पुनः
 पाण्डवसमीपागमनम् ॥ २ ॥

जनमेजय उवाच ।
 किमर्थं द्विजशार्दूल धर्मराजो युधिष्ठिरः ।
 गान्धार्याः प्रेषयामास वासुदेवं परंतपम् ॥ १
 यदा पूर्वं गतः कृष्णः शमार्थं कौरवान्प्रति ।
 न च तं लब्धवान्कामं ततो युद्धमभूदिदम् ॥ २
 निहतेषु तु योधेषु हते दुर्योधने तदा ।
 युधिष्ठ्यां पाण्डवेयस्य निःसपत्ने कृते युधि ॥ ३
 विदुते शिविरे शून्ये प्राप्ते यशसि चोत्तमे ।
 किं नु तत्कारणं ब्रह्मन्नेन कृष्णो गतः पुनः ॥ ४
 न चैतत्कारणं ब्रह्मन्लपं विप्रतिभाति मे ।
 यत्रागमदमेयात्मा स्वयमेव जनार्दनः ॥ ५
 तत्त्वतो वै समाचक्ष्व सर्वमध्वर्युसत्तम ।
 यच्चात्र कारणं ब्रह्मन्कार्यस्यास्य विनिश्चये ॥ ६

वैशंपायन उवाच ।
 त्वद्युक्तोऽयमनुप्रश्नो यन्मां पृच्छसि पार्थिव ।
 तत्तेऽहं संप्रवक्ष्यामि यथावद्भरतर्षभ ॥ ७
 हतं दुर्योधनं दृष्ट्वा भीमसेनेन संयुगे ।
 व्युत्क्रम्य समयं राजन्धार्तराष्ट्रं महाबलम् ॥ ८
 अन्यायेन हतं दृष्ट्वा गदायुद्धेन भारत ।
 युधिष्ठिरं महाराज महद्भयमथाविशत् ॥ ९
 सोऽचिन्तयन्महाभागां गान्धारीं तपसान्विताम् ।
 घोरेण तपसा युक्तां त्रैलोक्यमपि सा दहेत् ॥ १०
 तस्य चिन्तयमानस्य बुद्धिः समभवत्तदा ।
 गान्धार्याः क्रोधदीप्तायाः पूर्वं प्रशमनं भवेत् ॥ ११
 सा हि पुत्रवधं श्रुत्वा कृतमस्माभिरीदृशम् ।
 मानसेनाभिना क्रुद्धा भस्मसात् करिष्यति ॥ १२

कथं दुःखमिदं तीव्रं गान्धारी संप्रशक्ष्यति ।
 श्रुत्वा विनिहतं पुत्रं छलेनाजिह्वयोधिनम् ॥ १३
 एवं विचिन्त्य बहुधा भयशोकसमन्वितः ।
 वासुदेवमिदं वाक्यं धर्मराजोऽभ्यभाषत ॥ १४
 तव प्रसादाद्भोविन्द राज्यं निहतकण्टकम् ।
 अप्राप्यं मनसाऽपीदं प्राप्तमस्माभिरच्युत ॥ १५
 प्रत्यक्षं मे महाबाहो संग्रामे रोमहर्षणे ।
 विमर्दः सुमहान्प्राप्तस्त्वया यादवनन्दन ॥ १६
 त्वया देवासुरे युद्धे वधार्थममरद्विषाम् ।
 यथा साह्यं पुरा दत्तं हताश्च विबुधद्विषः ॥ १७
 साह्यं तथा महाबाहो दत्तमस्माकमच्युत ।
 सारथ्येन च वाष्णेय भवता हि धृता वयम् ॥ १८
 यदि न त्वं भवेन्नाथः फल्गुनस्य महारणे ।
 कथं शक्यो रणे जेतुं भवेदेष बलार्णवः ॥ १९
 गदाप्रहारा विपुलाः परिवैश्चापि ताडनम् ।
 शक्तिभिर्भिण्डिपालैश्च तोमरैः सपरश्वथैः ॥ २०
 अस्मत्कृते त्वया कृष्ण वाचः सुपुरुषाः श्रुताः ।
 शस्त्राणां च निपाता वै वज्रस्पर्शोपमा रणे ॥ २१
 ते च ते सफला जाता हते दुर्योधनेऽच्युत ।
 तत्सर्वं न यथा नश्येत्पुनः कृष्ण तथा कुरु ॥ २२
 संदेहडोलां प्राप्तं नश्येतः कृष्ण जये सति ।
 गान्धार्या हि महाबाहो क्रोधं शमय माधव ॥ २३
 सा हि नित्यं महाभागा तपसोग्रेण कर्षिता ।
 पुत्रपौत्रवधं श्रुत्वा ध्रुवं नः संप्रशक्ष्यति ।
 तस्याः प्रसादनं वीर प्राप्तकालं मतं मम ॥ २४
 कश्च तां क्रोधसंदीप्तां पुत्रव्यसनकर्षिताम् ।
 वीक्षितुं पुरुषः शक्तस्त्वामृते पुरुषोत्तम ॥ २५
 तत्र मे गमनं प्राप्तं रोचते तव माधव ।
 गान्धार्याः क्रोधदीप्तायाः प्रशमार्थमरिंदम ॥ २६
 त्वं हि कर्ता विकर्ता च लोकानां प्रभवान्वयः ।
 हेतुकारणसंयुक्तैर्वाक्यैः कालसमीरितैः ॥ २७
 क्षिप्रमेव महाबाहो गान्धारीं शमयिष्यसि ।

हेतुकारणसंयुक्तैः हेतवो दृष्टा अपराधाः । कारणानि अदृष्टान्यवश्यंभावीनि तैर्युक्तानि तैः ॥ २७ ॥ प्रायादगच्छत्

पितामहश्च भगवान्कृष्णस्तत्र भविष्यति ॥ २८
 सर्वथा ते महाबाहो गान्धार्याः क्रोधनाशनम् ।
 कर्तव्यं सात्वतां श्रेष्ठ पाण्डवानां हितार्थिना ॥ २९
 धर्मराजस्य वचनं श्रुत्वा यदुकुलोद्भवः ।
 आमन्त्र्य दारुकं ग्राह रथः सज्जो विधीयताम् ॥ ३०
 केशवस्य वचः श्रुत्वा त्वरमाणोऽथ दारुकः ।
 न्यवेदयद्रथं सज्जं केशवाय महात्मने ॥ ३१
 तं रथं यादवश्रेष्ठः समारुह्य परंतपः ।
 जगाम हास्तिनपुरं तरितः केशवो विभुः ॥ ३२
 ततः प्रायान्महाराज माधवो भगवान्स्थी ।
 नागसाह्वयमासाद्य प्रविवेश च वीर्यवान् ॥ ३३
 प्रविश्य नगरं वीरो रथघोषेण नादयन् ।
 विदितो धृतराष्ट्रस्य सोऽवतीर्य रथोत्तमात् ।
 अभ्यगच्छददीनात्मा धृतराष्ट्रनिवेशनम् ॥ ३४
 पूर्वं चाभिगतं तत्र सोऽपश्यद्विषसत्तमम् ॥ ३५
 पादौ प्रपीड्य कृष्णस्य राज्ञश्चापि जनार्दनः ।
 अभ्यवादयदव्यग्रो गान्धारीं चापि केशवः ॥ ३६
 ततस्तु यादवश्रेष्ठो धृतराष्ट्रमधोक्षजः ।
 पाणिमालम्ब्य राजेन्द्र सुखरं प्ररुद ह ॥ ३७
 स मुहूर्तादिवोत्सृज्य बाष्पं शोकसमुद्भवम् ।
 प्रक्षाल्य वारिणा नेत्रे ह्याचम्य च यथाविधि ।
 उवाच प्रश्रितं वाक्यं धृतराष्ट्रमरिंदमः ॥ ३८
 न तेऽस्त्यविदितं किञ्चिद्भूतं भव्यं च भारत ।
 कालस्य च यथावृत्तं तत्ते सुविदितं प्रभो ॥ ३९
 यदिदं पाण्डवैः सर्वैस्तव चित्तानुरोधिभिः ।
 कथं कुलक्षयो न स्यात्तथा क्षत्रस्य भारत ॥ ४०
 भ्रातृभिः समयं कृत्वा क्षान्तवान्धर्मवत्सलः ।
 द्यूतच्छलजितैः शुद्धैर्वनवासो ह्युपागतः ॥ ४१
 अज्ञातवासचर्या च नानावेषसमावृतैः ।
 अन्ये च बहवः क्लेशास्त्वशक्तैरिव सर्वदा ॥ ४२
 मया च स्वयमागम्य युद्धकाल उपस्थिते ।
 सर्वलोकस्य सान्निध्ये ग्रामांस्त्वं पञ्च याचितः ॥ ४३

॥ ३३ ॥ विदितं धृतराष्ट्रस्येति झ. पाठः ॥ ३४ ॥ कृष्णस्य व्यासस्य ॥ ३६ ॥

त्वया कालोपसृष्टेन लोभतो नापवर्जिताः ।
 तवापराधान्नृपते सर्वं क्षत्रं क्षयं गतम् ॥ ४४
 भीष्मेण सोमदत्तेन बाह्लीकेन कृपेण च ।
 द्रोणेन च सपुत्रेण विदुरेण च धीमता ।
 याचितस्त्वं शमं नित्यं न च तत्कृतवानसि ॥ ४५
 कालोपहतचित्ता हि सर्वे मुह्यन्ति भारत ।
 यथा मूढो भवान्पूर्वमस्मिन्नर्थे समुद्यते ॥ ४६
 किमन्यत्कालयोगाद्धि द्विष्टमेव परायणम् ।
 मा च दोषान्महाप्राज्ञ पाण्डवेषु निवेश्य ॥ ४७
 अल्पोप्यतिक्रमो नास्ति पाण्डवानां महात्मनाम् ।
 धर्मतो न्यायतश्चैव स्नेहतश्च परंतप ॥ ४८
 एतत्सर्वं तु विज्ञाय ह्यात्मदोषकृतं फलम् ।
 तन्मन्युं पाण्डुपुत्रेषु न भवान्कर्तुमर्हति ॥ ४९
 कुलं वंशश्च पिण्डाश्च यच्च पुत्रकृतं फलम् ।
 गान्धार्यास्तव वै नाथ पाण्डवेषु प्रतिष्ठितम् ॥ ५०
 त्वं चैव कुरुशार्दूल गान्धारी च यशस्विनी ।
 मा शुचो नरशार्दूल पाण्डवान्प्रतिकिल्बिषम् ॥ ५१
 एतत्सर्वमनुध्याय आत्मनश्च व्यतिक्रमम् ।
 शिवेन पाण्डवान्ध्याहि नमस्ते भरतर्षभ ॥ ५२
 जानासि च महाबाहो धर्मराजस्य या त्वयि ।
 भक्तिर्भरतशार्दूल स्नेहश्चापि स्वभावतः ॥ ५३
 एतच्च कदनं कृत्वा शत्रूणामपकारिणाम् ।
 दह्यते स दिवारात्रौ न च शर्माधिगच्छति ॥ ५४
 तां चैव नरशार्दूल गान्धारीं च यशस्विनीम् ।
 स शोचन्नरशार्दूलः शान्तिं नैवाधिगच्छति ॥ ५५
 ह्रिया च परयाऽविष्टो भवन्तं नाधिगच्छति ।
 पुत्रशोकाभिसंतप्तं बुद्धिव्याकुलितेन्द्रियम् ॥ ५६
 एवमुक्त्वा महाराज धृतराष्ट्रं यदूत्तमः ।
 उवाच परमं वाक्यं गान्धारीं शोककर्शिताम् ॥ ५७
 सौबलेयि निबोध त्वं यत्त्वां वक्ष्यामि सुव्रते ।
 त्वत्समा नास्ति लोकेऽस्मिन्नद्य सीमन्तिनी शुभे ॥
 जानासि च यथा राज्ञि सभायां मम सन्निधौ ।
 धर्मार्थसहितं वाक्यमुभयोः पक्षयोर्हितम् ॥ ५९

उक्तवत्यसि कल्याणि न च ते तनयैः कृतम् ।
 दुर्योधनस्त्वया चोक्तो जयार्थी परुषं वचः ॥ ६०
 शृणु मूढ वचो मह्यं यतो धर्मस्ततो जयः ।
 तदिदं समनुप्राप्तं तव वाक्यं नृपात्मजे ॥ ६१
 एवं विदित्वा कल्याणि मा स्म शोके मनः कृथाः ।
 पाण्डवानां विनाशाय मा ते बुद्धिः कदाचन ॥ ६२
 शक्ता चासि महाभागे पृथिवीं सचराचराम् ।
 चक्षुषा क्रोधदीप्तेन निर्दग्धुं तपसो बलात् ॥ ६३
 वासुदेववचः श्रुत्वा गान्धारी वाक्यमब्रवीत् ।
 एवमेतन्महाबाहो यथा वदसि केशव ॥ ६४
 आधिभिर्दह्यमानाया मतिः संचलिता मम ।
 सा मे व्यवस्थिता श्रुत्वा तव वाक्यं जनार्दन ॥ ६५
 राज्ञस्त्वं न्धस्य वृद्धस्य हतपुत्रस्य केशव ।
 त्वं गतिः सहितैर्वीरैः पाण्डवैर्द्विपदां वर ॥ ६६
 एतावदुक्त्वा वचनं मुखं प्रच्छाद्य वाससा ।
 पुत्रशोकाभिसंतप्ता गान्धारी प्ररुदो ह ॥ ६७
 तत एनां महाबाहुः केशवः शोककर्शिताम् ।
 हेतुकारणसंयुक्तैर्वाक्यैराश्वासयत्प्रभुः ॥ ६८
 समाश्वास्य च गान्धारीं धृतराष्ट्रं च माधवः ।
 द्रौणिसंकल्पितं भावमन्वबुध्यत केशवः ॥ ६९
 ततस्त्वरित उत्थाय पादौ मूर्ध्ना प्रणम्य च ।
 द्वैपायनस्य राजेन्द्र ततः कौरवमब्रवीत् ॥ ७०
 आपृच्छे त्वां कुरुश्रेष्ठ मा च शोके मनः कृथाः ।
 द्रौणेः पापोस्त्यभिप्रायस्तेनास्मि सहसोत्थितः ॥
 पाण्डवानां वधे रात्रौ बुद्धिस्तेन प्रदर्शिता ॥ ७२
 एतच्छ्रुत्वा तु वचनं गान्धार्या सहितोऽब्रवीत् ।
 धृतराष्ट्रो महाबाहुः केशवं केशिसूदनम् ॥ ७३
 शीघ्रं गच्छ महाबाहो पाण्डवान्परिपालय ।
 भूयस्त्वया समेष्यामि क्षिप्रमेव जनार्दन ॥ ७४
 प्रायात्ततस्तु त्वरितो दारुकेण सहाच्युतः ॥ ७५
 वासुदेवे गते राजन्धृतराष्ट्रं जनेश्वरम् ।
 आश्वासयदमेयात्मा व्यासो लोकनमस्कृतः ॥ ७६

वासुदेवोऽपि धर्मात्मा कृतकृत्यो जगाम ह ।
शिविरं हास्तिनपुरादिदृष्टुः पाण्डवानृप ॥ ७७

आगम्य शिविरं रात्रौ सोऽभ्यगच्छत पाण्डवान् ।
तच्च तेभ्यः समाख्याय सहितस्तैः समाहितः ॥ ७८

॥ इति श्रीमन्महाभारते शल्यपर्वणि गदायुद्धपर्वणि चतुःषष्टितमोऽध्यायः ॥ ६४ ॥

पञ्चषष्टितमोऽध्यायः ॥ ६५ ॥

सञ्जयेन धृतराष्ट्रं प्रति दुर्योधनविलापप्रकारकथनम् ॥ १ ॥ वादिकैरश्वत्थाम्नि दुर्योधनपातननिवेदनम् ॥ २ ॥

धृतराष्ट्र उवाच ।

अधिष्ठितः पदा मूर्ध्नि भग्नसक्थो महीं गतः ।
शौटीर्यमानी पुत्रो मे किमभाषत सञ्जय ॥ १
अत्यर्थं कोपनो राजा जातवैरश्च पाण्डुषु ।
व्यसनं परमं प्राप्तः किमाह परमाहवे ॥ २
सञ्जय उवाच ।

शृणु राजन्प्रवक्ष्यामि यथावृत्तं नराधिप ।
राज्ञा यदुक्तं मग्नेन तस्मिन्व्यसनसागरे ॥ ३
भग्नसक्थो नृपो राजन्पांसुना सोऽवकुण्ठितः ।
यमयन्मूर्धजांस्तत्र वीक्ष्य चैव दिशो दश ॥ ४
केशान्निभ्य यत्नेन निःश्वसन्नुरगो यथा ।
संरम्भाश्रुपरीताभ्यां नेत्राभ्यामभिवीक्ष्य माम् ५
बाहू धरण्यां निष्पिष्य सुदुर्मत्त इव द्विपः ।
प्रकीर्णान्मूर्धजान्धुन्वन्दन्तैर्दन्तानुपस्पृशन् ।
गर्हयन्पाण्डवं ज्येष्ठं निःश्वस्येदमथाब्रवीत् ॥ ६
भीष्मे शान्तनवे नाथे कर्णे शस्त्रभृतां वरे ।
गौतमे शकुनौ चापि द्रोणे चास्त्रभृतां वरे ॥ ७
अश्वत्थाम्नि तथा शल्ये शूरे च कृतवर्मणि ।
अन्येष्वपि च शूरेषु न्यस्तभारो महात्मसु ।
इमामवस्थां प्राप्तोऽसि कालो हि दुरतिक्रमः ॥ ८
एकादशचमूभर्ता सोऽहमेतां दशां गतः ।
कालं प्राप्य महाबाहो न कश्चिदतिवर्तते ॥ ९
आख्यातव्यं मदीयानां येऽस्मिञ्जीवन्ति संयुगे ।
यथाऽहं भीमसेनेन व्युत्क्रम्य समयं हतः ॥ १०

शौटीरः शूरः स एव शौटीर्यमात्मानं मन्यते शौटीर्यमानी ॥ ११ ॥

बहूनि सुनृशंसानि कृतानि खलु पाण्डवैः ।
भूरिश्रवसि कर्णे च भीष्मे द्रोणे च धीमति ॥ ११
इदं च गर्हितं कर्म नृशंसैः पाण्डवैः कृतम् ।
येन ते वाच्यतां सत्सु गमिष्यन्तीति मे मतिः ॥ १२
का प्रीतिः सत्त्वयुक्तस्य कृत्वोपाधिकृतं जयम् ।
को वा समयभेत्तारं बुधः संमन्तुमर्हति ॥ १३
अधर्मेण जयं लब्ध्वा को नु हृष्येत पण्डितः ।
यथा संहृष्यते पापः पाण्डुपुत्रो वृकोदरः ॥ १४
किन्तु चित्रमितस्त्वद्य भग्नसक्थस्य यन्मम ।
क्रुद्धेन भीमसेनेन पादेन मृदितं शिरः ॥ १५
प्रतपन्तं श्रिया जुष्टं वर्तमानं च बन्धुषु ।
एवं कुर्यान्नरो यो हि स वै संजय पूरुषः ॥ १६
अभिज्ञौ युद्धधर्मस्य मम माता पिता च यौ ।
तौ हि सञ्जय दुःखातौ विज्ञाप्यौ वचनाद्वि मे ॥ १७
इष्टं भृत्या भृताः सम्यग्भूः प्रशास्ता ससागरा ।
मूर्ध्नि स्थितममित्राणां जीवतामेव सञ्जय ॥ १८
दत्ता दाया यथाशक्ति मित्राणां च प्रियं कृतम् ।
अमित्रा बाधिताः सर्वे को नु खन्ततरो मया ॥ १९
मानिता बान्धवाः सर्वे मान्यः संपूजितो जनः ।
त्रितयं सेवितं सर्वं को नु खन्ततरो मया ॥ २०
आज्ञप्तं नृपमुख्येषु मानः प्राप्तः सुदुर्लभः ।
आजानेयैस्तथा यातं को नु खन्ततरो मया ॥ २१
यातानि परराष्ट्राणि नृपा भुक्ताश्च दासवत् ।
प्रियेभ्यः प्रकृतं साधु को नु खन्ततरो मया ॥ २२

स वै सञ्जयपूजित इति ज्ञ. पाठः ॥ १६ ॥ मया मत्तः ॥ २० ॥

अधीतं विधिवद्दत्तं प्राप्तमायुर्निरामयम् ।
 स्वधर्मेण जिता लोकाः को नु खन्ततरो मया २३
 दिष्ट्या नाहं जितः सङ्ख्ये परान्प्रेष्यवदाश्रितः ।
 दिष्ट्या मे विपुला लक्ष्मीर्मृते त्वन्यगता विभो २४
 यदिष्टं क्षत्रवन्धूनां स्वधर्ममनुतिष्ठताम् ।
 निधनं तन्मया प्राप्तं को नु खन्ततरो मया ॥ २५
 दिष्ट्या नाहं परावृत्तो वैरात्प्राकृतवज्रितः ।
 दिष्ट्या न विमर्ति कांचिद्भजित्वा तु पराजितः २६
 सुप्तं वाऽथ प्रमत्तं वा यथा हन्याद्विषेण वा ।
 एवं व्युत्क्रान्तधर्मेण व्युत्क्रम्य समयं हतः ॥ २७
 अश्वत्थामा महाभागः कृतवर्मा च सात्वतः ।
 कृपः शारद्वतश्चैव वक्तव्या वचनान्मम ॥ २८
 अधर्मेण प्रवृत्तानां पाण्डवानामनेकशः ।
 विश्वासं समयघ्नानां न यूयं गन्तुमर्हथ ॥ २९
 वार्तिकांश्चाब्रवीद्राजा पुत्रस्ते सत्यविक्रमः ।
 अधर्माद्धीमसेनेन निहतोऽहं यथा रणे ॥ ३०
 सोऽहं द्रोणं स्वर्गगतं कर्णशल्याबुभौ तथा ।
 वृषसेनं महावीर्यं शकुनिं चापि सौवलम् ॥ ३१
 जलसन्धं महावीर्यं भगदत्तं च पार्थिवम् ।
 सोमदत्तं महेष्वासं सैन्धवं च जयद्रथम् ॥ ३२
 दुःशासनपुरोगांश्च भ्रातृनात्मसमांस्तथा ।
 दौःशासनिं च विक्रान्तं लक्ष्मणं चात्मजाबुभौ ॥

एतांश्चान्यांश्च सुबहून्मदीयांश्च सहस्रशः ।
 पृष्ठतोऽनुगमिष्यामि सार्धहीनो यथाऽध्वगः ३४
 कथं भ्रातृन्हताञ्श्रुत्वा भर्तारं च स्वसा मम ।
 रोरूयमाणा दुःखार्ता दुःशला सा भविष्यति ३५
 क्षुपाभिः प्रक्षुपाभिश्च वृद्धो राजा पिता मम ।
 गान्धारीसहितश्चैव कां गतिं प्रतिपत्स्यति ॥ ३६
 नूनं लक्ष्मणमाताऽपि हतपुत्रा हतेश्वरा ।
 विनाशं यास्यति क्षिप्रं कल्याणी पृथुलोचना ३७
 यदि जानाति चार्वाकः परिव्राट्वाग्विशारदः ।
 करिष्यति महाभागो ध्रुवं चापचितिं मम ॥ ३८
 समन्तपञ्चके पुण्ये त्रिषु लोकेषु विश्रुते ।
 अहं निधनमासाद्य लोकान्प्राप्स्यामि शाश्वतान् ॥
 ततो जनसहस्राणि बाष्पपूर्णानि मारिष ।
 प्रलापं नृपतेः श्रुत्वा व्यद्रवन्त दिशो दश ॥ ४०
 ससागरवना घोरा पृथिवी सचराचरा ।
 चचालाथ सनिर्हता दिशश्चैवाविलाऽभवन् ॥ ४१
 ते द्रोणपुत्रमासाद्य यथावृत्तं न्यवेदयन् ।
 व्यवहारं गदायुद्धे पार्थिवस्य च पातनम् ॥ ४२
 तदाख्याय ततः सर्वे द्रोणपुत्रस्य भारत ।
 'वादिका दुःखसंतप्ताः शोकोपहतचेतसः ।'
 ध्यात्वा च सुचिरं कालं जग्मुरार्ता यथागतम् ॥ ४३

॥ इति श्रीमन्महाभारते शल्यपर्वणि गदायुद्धपर्वणि पञ्चषष्टितमोऽध्यायः ॥ ६५ ॥

षट्षष्टितमोऽध्यायः ॥ ६६ ॥

द्रौणिकृपकृतवर्मभिर्दुर्योधनस्य भूपतनदर्शनेन शोचनम् ॥ १ ॥ द्रौणिदुर्योधनयोः संलापः ॥ २ ॥ द्रौणिना राज्ञौ
 पाण्डववधप्रतिज्ञानम् ॥ ३ ॥ दुर्योधनवचनात् कृपेण द्रौणेः सैन्यपत्न्येऽभिषेचनम् ॥ ४ ॥

सञ्जय उवाच ।
 वादिकानां सकाशात्तु श्रुत्वा दुर्योधनं हतम् ।
 हतशिष्टास्तदा राजन्कौरवाणां महारथाः ॥ १
 विनिर्भिन्नाः शितैर्बाणैर्गदातोमरशक्तिभिः ।

अश्वत्थामा कृपश्चैव कृतवर्मा च सात्वतः ।
 त्वरिता जवनैरश्वैरायोधनमुपागमन् ॥ २
 तत्रापश्यन्महात्मानं धार्तराष्ट्रं निपातितम् ।
 प्रभयं वायुवेगेन महासालं यथा वने ॥ ३

वार्तिकान्वार्ताहारिणः ॥ ३० ॥ चार्वाको ब्राह्मणवेषधारी
 राक्षसः । अपचितिं प्रतीकारम् ॥ ३८ ॥
 शल्य० १७

पञ्चषष्टितमोऽध्यायः ॥ ६५ ॥

भूमौ विवेष्टमानं तं रुधिरेण समुक्षितम् ।
 महागजमिवारण्ये व्याधेन विनिपातितम् ॥ ४
 विवर्तमानं बहुशो रुधिरौघपरिप्लुतम् ।
 यदृच्छया निपतितं चन्द्रमादित्यगोचरात् ॥ ५
 युगान्तमारुतेनेव शोषितं मकरालयम् ।
 पूर्णचन्द्रमिव व्योम्नि तुषारावृतमण्डलम् ॥ ६
 रेणुध्वस्तं दीर्घभुजं मातङ्गमिव विक्रमे ।
 वृतं भूतगणैर्वोरैः क्रव्यादैश्च समन्ततः ॥ ७
 यथा धनं लिप्समानैर्भृत्यैर्नृपतिसत्तमम् ।
 भ्रुकुटीकृतवक्रान्तं क्रोधादुद्धृतचक्षुषम् ।
 सामर्थ्यं तं नरव्याघ्रं भौमं निपतितं तथा ॥ ८
 ते तं दृष्ट्वा महेष्वासं भूतले पतितं नृपम् ।
 मोहमभ्यागमन्सर्वे कृपप्रभृतयो रथाः ॥ ९
 अवतीर्य रथेभ्यश्च प्राद्रवन् राजसन्निधौ ।
 दुर्योधनं च संप्राप्य सर्वे भूमावुपाविशन् ॥ १०
 ततो द्रौणिर्महाराज बाष्पपूर्णेक्षणः श्वसन् ।
 उवाच भरतश्रेष्ठं सर्वलोकेश्वरेश्वरम् ॥ ११
 न नूनं विद्यते पुण्यं मानुषे किञ्चिदेव हि ।
 यत्र त्वं पुरुषव्याघ्र शेषे पांसुषु रूषितः ॥ १२
 भूत्वा हि नृपतिः पूर्वं समाज्ञाप्य च मेदिनीम् ।
 कथमेकोऽद्य राजेन्द्र तिष्ठसे निर्जने वने ॥ १३
 दुःशासनं न पश्यामि नापि कर्णं महारथम् ।
 नापि तान्सुहृदः सर्वान्किमिदं भरतर्षभ ॥ १४
 दुःखं नूनं कृतान्तस्य गतिं ज्ञातुं कथंचन ।
 लोकनाथो भवान्यत्र शेषे पांसुषु रूषितः ॥ १५
 एष मूर्धाभिषिक्तानामग्रे गत्वा परंतपः ।
 सत्पुं प्रसते पांसुं पश्य कालस्य पर्ययम् ॥ १६
 क ते तदमलं छत्रं व्यजनं क च पार्थिव ।
 सा च ते महती सेना क गता पार्थिवोत्तम ॥ १७
 दुर्विज्ञेया गतिर्नूनं कार्याणां कारणान्तरे ।
 यो वै लोकगुरुर्नाथो भवानेतां दशां गतः ॥ १८

आदित्यगोचरात्गगनात् । चक्रमादित्यगोचरमिति झ. पाठः
 तत्र चक्रमादित्यगोचरं सूर्यमण्डलमिवेति छत्रोपमा ॥ ५ ॥

अधुवा सर्वमर्त्येषु ध्रुवैव श्रीर्विचिन्त्यते ।
 भवतो व्यसनं दृष्ट्वा शक्रविस्पर्धिनो भृशम् ॥ १९
 तस्य तद्वचनं श्रुत्वा दुःखितस्य विशेषतः ।
 उवाच राजन्पुत्रस्ते प्राप्तकालमिदं वचः ॥ २०
 विमृज्य नेत्रे पाणिभ्यां शोकजं बाष्पमुत्सृजन् ।
 कृपादीन्स तदा वीरान्सर्वानेव नराधिपः ॥ २१
 ईदृशो लोकधर्मोऽयं धात्रा निर्दिष्ट उच्यते ।
 विनाशः सर्वभूतानां कालपर्यायकारितः ॥ २२
 सोऽयं मां समनुप्राप्तः प्रत्यक्षो भवतां हि यः ।
 पृथिवीं पालयित्वाऽहमेतां निष्ठासुपागतः ॥ २३
 दिष्ट्या नाहं परावृत्तो युद्धे कस्यांचिदापदि ।
 दिष्ट्याऽहं निहतः पापैश्छलेनैव विशेषतः ॥ २४
 उत्साहश्च कृतो नित्यं मया दिष्ट्या युयुत्सता ।
 दिष्ट्या चास्मिन्हतो युद्धे निहतज्ञातिबान्धवः ॥ २५
 दिष्ट्या च वोऽहं पश्यामि मुक्तानस्माज्जनक्षयात् ।
 स्वस्तियुक्तांश्च कल्याणांस्तन्मे प्रियमनुत्तमम् ॥ २६
 मा भवन्तोऽत्र तप्यन्तां सौहृदान्निधनेन मे ।
 यदि वेदाः प्रमाणं वो जिता लोका मयाऽक्षयाः ॥ २७
 जानमानः प्रभावं च कृष्णस्यामिततेजसः ।
 तेन न च्यावितश्चाहं क्षत्रधर्मात्स्वनुष्ठितात् ॥ २८
 स मया समनुप्राप्तो नास्मि शोच्यः कथंचन ।
 कृतं भवद्भिः सदृशमनुरूपमिवात्मनः ।
 यतितं विजये शक्त्या दैवं तु दुरतिक्रमम् ॥ २९
 एतावदुक्त्वा वचनं बाष्पव्याकुललोचनः ।
 तूर्णैर्बभूव राजेन्द्र रुजाऽसौ विह्वलो भृशम् ॥ ३०
 तथा दृष्ट्वा तु राजानं बाष्पशोकसमन्वितम् ।
 द्रौणिः क्रोधेन जज्वाल यथा वह्निर्जगत्क्षये ॥ ३१
 स च क्रोधसमाविष्टः पाणौ पाणिं निपीड्य च ।
 बाष्पविह्वलया वाचा राजानमिदमब्रवीत् ॥ ३२
 पिता मे निहतः क्षुद्रैः सुनृशंसेन कर्मणा ।
 न तथा तेन तप्यामि यथा राजंस्त्वयाऽद्य वै ॥ ३३

कारणान्तरे अदृष्टरूपे सति । तेन दृष्टसामग्रीवैयर्थ्यं जायत
 इति भावः ॥ १८ ॥ षट्षष्टितमोऽध्यायः ॥ ६६ ॥

शृणु चेदं वचो मह्यं सत्येन वदतः प्रभो ।
 इष्टापूर्तेन दानेन धर्मेण सुकृतेन च ॥ ३४
 अद्याहं सर्वपाञ्चालान्वासुदेवस्य पश्यतः ।
 अद्य रात्रौ महाराज निहनिष्यामि पाण्डवान् ॥ ३५
 अनुज्ञां तु महाराज भवान्मे दातुमर्हति ॥ ३६
 तच्छ्रुत्वा वचनं द्रौणेर्धृतराष्ट्र तवात्मजः ।
 मनसः प्रीतिजननं कृपं वचनमब्रवीत् ।
 दुर्योधन उवाच ।
 आचार्य शीघ्रं कलशं जलपूर्णं समानय ॥ ३७
 स तद्वचनमाज्ञाय राज्ञो ब्राह्मणसत्तमः ।
 कलशं पूर्णमादाय राज्ञोऽन्तिकमुपागमत् ॥ ३८
 तमब्रवीन्महाराज पुत्रस्तव विशांपते ।

ममाज्ञया द्विजश्रेष्ठ द्रोणपुत्रोऽभिषिच्यताम् ।
 सैनापत्येन भद्रं ते मम चेदिच्छसि प्रियम् ॥ ३९
 राज्ञो नियोगाद्योद्धव्यं ब्राह्मणेन विशेषतः ।
 वर्तता क्षत्रधर्मेण ह्येवं धर्मविदो विदुः ॥ ४०
 राज्ञस्तु वचनं श्रुत्वा कृपः शारद्वतस्ततः ।
 द्रौणिं राज्ञो नियोगेन सैनापत्येऽभ्यषेचयत् ॥ ४१
 सोऽभिषिक्तो महाराज परिष्वज्य नृपोत्तमम् ।
 प्रययौ सिंहनादेन दिशः सर्वा विनादयन् ॥ ४२
 दुर्योधनोऽपि राजेन्द्र शोणितेन परिप्लुतः ।
 तां निशां प्रतिपेदेऽथ सर्वभूतभयावहाम् ॥ ४३
 अपक्रम्य तु ते तूर्णं तस्मादायोधनामृतम् ।
 शोकसंविग्रमनसश्चिन्तामापेदिरे भृशम् ॥ ४४

॥ इति श्रीमन्महाभारते शतसाहस्रिकायां संहितायां वैयासिक्यां शल्यपर्वणि गदायुद्धपर्वणि षट्षष्टितमोऽध्यायः ॥ ६६ ॥

॥ समाप्तं गदायुद्धपर्वं शल्यपर्वं च ॥ ९ ॥

अतः परं सौप्तिकं पर्वं भविष्यति ।
 तस्यायमाद्यः श्लोकः ।
 सञ्जय उवाच ।

ततस्ते सहिताः सर्वे प्रयाता दक्षिणामुखाः ।
 उपास्तमयवेलायां शिविराभ्याशमागताः ॥ १

इदं शल्यपर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च मुंबय्यां
 निर्णयसागरमुद्रायन्त्रे मुद्रापितम् । शकाब्दाः १८२९ सन १९०७.

॥ श्रीः ॥

श्रीमन्महाभारतम् ।

सटिप्पणम् ।



सौप्तिकपर्व १०.

— M. P. Narasimha Chak

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य


मुंबापुर्यां

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

—
शके १८२९ प्लवंगनामसंवत्सरे ।

इदं पुस्तकं १८६७ संख्याकराजनियमस्य २५ संख्याकविभागानुसारतो लेखारूढं
कृत्वा स सर्वेऽधिकाराः प्रसिद्धिकर्त्रा स्वाधीना रक्षिताः ।

M. P. Narasimha Chari



श्रीः ।

श्रीमन्महाभारतम् ।



सौप्तिकपर्व १० ।

प्रथमोऽध्यायः ॥ १ ॥

सञ्जयधृतराष्ट्रयोः संलापः ॥ १ ॥ द्रौणिकृपकृतवर्मभिर्वनमध्यमेत्यग्नौधस्याधस्तादुपवेशनम् ॥ २ ॥ तत्र रात्रौ घूकेन बहुकाकवधदर्शिना द्रौणिना तद्वत्स्वेनापि पाण्डववधनिर्धारणम् ॥ ३ ॥ ततः कृपकृतवर्माणौ समुद्रोध्य स्वकर्तव्यकथन-
प्रार्थना ॥ ४ ॥

श्रीवेदव्यासाय नमः ।

नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥ १ ॥
सञ्जय उवाच ।
ततस्ते सहिताः सर्वे प्रयाता दक्षिणामुखाः ।
उपास्तमयवेलायां शिबिराभ्याशमागताः ॥ १ ॥
विमुच्य वाहांस्त्वरिता भीताः समनुबोधनात् ।
गहनं देशमासाद्य प्रच्छन्ना न्यविशन्त ते ॥ २ ॥
सेनानिवेशमभितो नातिदूरमवस्थिताः ।
[निकृत्ता निशितैः शस्त्रैः समन्तात्क्षतविक्षताः] ।
दीर्घमुष्णं च निःश्वस्य पाण्डवानन्वचिन्तयन् ॥ ३ ॥
श्रुत्वा च निनदं घोरं पाण्डवानां जयैषिणाम् ।
अनुसारमयाज्जीताः प्राञ्जुखाः प्राद्रवन्पुनः ॥ ४ ॥
ते मुहूर्तात्ततो गत्वा श्रान्तवाहा पिपासिताः ।
नामृष्यन्त महेष्वासाः क्रोधामर्षवशंगताः ॥ ५ ॥
राज्ञो वधेन संतप्ता मुहूर्तं समवस्थिताः ॥ ६ ॥
धृतराष्ट्र उवाच ।
अश्रद्धेयमिदं कर्म कृतं भीमेन सञ्जय ।

यत्स नागायुतप्राणः पुत्रो मम निपातितः ॥ ७ ॥
अवध्यः सर्वभूतानां वज्रसंहननो युवा ।
पाण्डवैः समरे पुत्रो निहतो मम सञ्जय ॥ ८ ॥
न दिष्टमभ्यतिक्रान्तुं शक्यं गावल्गणे नरैः ।
यत्समेत्य रणे पार्थैः पुत्रो मम निपातितः ॥ ९ ॥
अद्रिसारमयं नूनं हृदयं मम सञ्जय ।
हतं पुत्रशतं श्रुत्वा यन्न दीर्णं सहस्रधा ॥ १० ॥
कथं हि वृद्धमिथुनं हतपुत्रं भविष्यति ।
न ह्यहं पाण्डुपुत्रस्य विषये वस्तुमुत्सहे ॥ ११ ॥
कथं राज्ञः पिता भूत्वा स्वयं राजा च सञ्जय ।
प्रेष्यभूतः प्रवर्तेयं पाण्डवेयस्य शासनात् ॥ १२ ॥
प्रभुज्य पृथिवीं सर्वां स्थिता मूर्धनि सञ्जय ।
कथमद्य भविष्यामि प्रेष्यभूतो दुरन्तकृत् ॥ १३ ॥
कथं भीमस्य वाक्यानि श्रोतुं शक्यामि सञ्जय ।
येन पुत्रशतं पूर्णमेकेन निहतं मम ॥ १४ ॥
कृतं सत्यं वचस्तस्य विदुरस्य महात्मनः ।
अकुर्वता वचस्तस्य मम पुत्रेण सञ्जय ॥ १५ ॥
अधर्मेण हते तात पुत्रे दुर्योधने मम ।
कृतवर्मा कृपो द्रौणिः किमकुर्वत सञ्जय ॥ १६ ॥

ततः दुर्योधनेन सैनापत्येऽश्वत्थाम्नोऽभिषेकानन्तरं ते अश्व-
त्थामकृपाचार्यकृतवर्माणः ॥ १ ॥ शिबिरनिकटस्थं देशं आ-
साद्य वाहान्विमुच्य न्यविशन्तेति योजना ॥ २ ॥ अनुसारः
सौप्तिक १

पृष्ठगमनम् । प्राद्रवन्निति पुनर्वाहान्योजयित्वेति गम्यते ॥ ४ ॥
राज्ञो दुर्योधनस्य ॥ ६ ॥

सञ्जय उवाच ।

गत्वा तु तावका राजन्नातिदूरं मनस्विनः ।
 अपश्यन्त वनं घोरं नानाद्रुमलतावृतम् ॥ १७
 ते मुहूर्तं तु विश्रम्य लब्धतोयैर्हयोत्तमैः ।
 सूर्यास्तमयवेलायां कौरवेयस्य शासनात् ॥ १८
 नानामृगगणैर्जुष्टं नानापक्षिमिराकुलम् ।
 नानाद्रुमलताच्छन्नं नानाव्यालनिषेवितम् ॥ १९
 नानातोयसमाकीर्णैस्तटाकैरुपशोभितम् ।
 पद्मिनीशतसंछन्नं नीलोत्पलसमायुतम् ॥ २०
 प्रविश्य तद्वनं घोरं वीक्षमाणाः समन्ततः ।
 शाखासहस्रसंछन्नं न्यग्रोधं ददृशुस्ततः ॥ २१
 उपेत्य तु तदा राजव्यग्रोधं ते महारथाः ।
 ददृशुर्द्विपदां श्रेष्ठाः श्रेष्ठं तं वै वनस्पतिम् ॥ २२
 तेऽवतीर्थं रथेभ्यश्च विप्रमुच्य च वाजिनः ।
 उपस्पृश्य यथान्यायं सन्ध्यामन्वासत प्रभो ॥ २३
 ततोऽस्तं पर्वतश्रेष्ठमनुप्राप्ते दिवाकरे ।
 सर्वस्य जगतो धात्री शर्वरी प्रत्यपद्यत ॥ २४
 ग्रहनक्षत्रताराभिः प्रकीर्णाभिरलंकृतम् ।
 नभोऽंशुकमिवाभाति प्रेक्षणीयं समन्ततः ॥ २५
 इच्छया ते प्रवल्गन्ति ये सत्त्वा रात्रिचारिणः ।
 दिवाचराश्च ये सत्त्वास्ते निद्रावशमागताः ॥ २६
 रात्रिचराणां सत्त्वानां निनादोऽभूत्सुदारुणः ।
 क्रव्यादाश्च प्रमुदिता घोरा प्राप्ता च शर्वरी ॥ २७
 तस्मिन्नात्रिमुखे घोरे दुःखशोकसमन्विताः ।
 कृतवर्मा कृपो द्रौणिरुपोपविविशुः समम् ॥ २८
 उपोपविष्टाः शोचन्तो न्यग्रोधस्य समीपतः ।
 तमेवार्थमतिक्रान्तं कुरुपाण्डवयोः क्षयम् ॥ २९
 निद्रया च परीताङ्गा निषेदुर्धरणीतले ।
 श्रमेण सुदृढं युक्ता विक्षता विविधैः शरैः ॥ ३०
 ततो निद्रावशं प्राप्तौ कृपभोजौ महाबलौ ।
 सुखोचितावदुःखाहौ निषण्णौ धरणीतले ॥ ३१
 तौ तु सुप्तौ महाराज तस्मिन्देशे महारथौ ।
 [महार्हश्यनोपेतौ भूमावेव ह्यनाथवत् ॥] ३२

नानापुष्पोपशोभितमिति झ. पाठः ॥ २० ॥ अन्वासत उपासित-
 वन्तः ॥ २३ ॥ अंशुकं वज्रम् ॥ २५ ॥ शयनोपेतौ प्रागिति

क्रोधामर्षवशं प्राप्तौ द्रोणपुत्रस्तु भारत ।
 न वै स स जगामाथ निद्रां सर्प इव श्वसन् ॥ ३३
 न लेभे स तु निद्रां वै दह्यमानोऽतिमन्युना ।
 वीक्षां चक्रे महाबाहुस्तद्वनं घोरदर्शनम् ॥ ३४
 वीक्षमाणो वनोद्देशं नानासत्त्वैर्निषेवितम् ।
 अपश्यत महाबाहुर्न्यग्रोधं वायसावृतम् ॥ ३५
 तत्र काकसहस्राणि तां निशां पर्यणामयन् ।
 सुखं स्वपन्तः कौरव्य पृथक्पृथग्गुपाश्रयाः ॥ ३६
 सुप्तेषु तेषु काकेषु विस्रब्धेषु समन्ततः ।
 सोऽपश्यत्सहसा यान्तमुत्कं घोरदर्शनम् ॥ ३७
 महास्वनं महाकायं हर्यक्षं बभ्रुपिङ्गलम् ।
 सुतीक्ष्णघोणानखरं सुपर्णमिव वेगितम् ॥ ३८
 सोऽथ शब्दं मृदुं कृत्वा लीयमान इवाण्डजः ।
 न्यग्रोधस्य ततः शाखां पातयामास भारत ॥ ३९
 संनिपत्य तु शाखायां न्यग्रोधस्य विहंगमः ।
 सुप्ताञ्जघान विस्रब्धान्वायसान्वायसान्तकः ॥ ४०
 केषांचिदच्छिनत्पक्षाञ्जिरांसि च चकर्त ह ।
 चरणांश्चैव केषांचिद्बभञ्ज चरणायुधः ॥ ४१
 क्षणेनाघ्नत्स बलवान्येऽस्य दृष्टिपथे स्थिताः ॥ ४२
 तेषां शरीरावयवैः शरीरैश्च विशांपते ।
 न्यग्रोधमण्डलं सर्वं संछन्नं पर्वतोपमम् ॥ ४३
 तांस्तु हत्वा ततः काकान्कौशिको मुदितोऽभवत् ।
 प्रतिकृत्य यथाकामं शत्रूणां शत्रुसूदनः ॥ ४४
 तद्दृष्ट्वा तादृशं कर्म कौशिकेन कृतं निशि ।
 तद्भावे कृतसंकल्पो द्रौणिरेकोऽन्वचिन्तयत् ॥ ४५
 उपदेशः कृतोऽनेन पक्षिणा मम संयुगे ।
 शत्रूणां क्षपणं युक्तं प्राप्तः कालश्च मे मतः ॥ ४६
 नाद्य शक्यं मया हन्तुं पाण्डवा जितकाशिनः ।
 बलवन्तः कृतोत्साहा लब्धलक्षाः प्रहारिणः ॥ ४७
 राज्ञः सकाशे तेषां च प्रतिज्ञातो वधो मया ।
 पतङ्गाग्निसमां वृत्तिमास्थायान्मविनाशिनीम् ॥ ४८
 न्यायतो युध्यमानस्य प्राणत्यागो न संशयः ।
 छन्नना तु भवेत्सिद्धिः शत्रूणां च क्षयो महान् ॥ ४९
 शेषः ॥ ३२ ॥ पर्यणामयन् परिणीतवन्त आसन् ॥ ३६ ॥ हर्यक्षं
 हरिन्मणिमलोचनम् । घोणा नासा ॥ ३८ ॥ प्रथमोऽध्यायः ॥ ११

तत्र संशयितादर्थोऽर्थो निःसंशयो भवेत् ।
 तं जना बहुमन्यन्ते येऽर्थशास्त्रविशारदाः ॥ ५०
 यच्चाप्यत्र भवेत्कार्यं गहितं लोकनिन्दितम् ।
 कर्तव्यं तन्मनुष्येण क्षत्रधर्मेण वर्तता ॥ ५१
 निन्दितानि च कर्माणि कुत्सितानि पदेपदे ।
 सोपधानि कृतान्येव पाण्डवैरकृतात्मभिः ॥ ५२
 अस्मिन्नर्थे पुरा गीताः श्रूयन्ते धर्मविचमैः ।
 श्लोका न्यायमवेक्ष्यस्त्वार्थास्तत्त्वदर्शिभिः ५३
 परिश्रान्ते विदीर्णे वा भुञ्जाने वाऽपि शत्रुभिः ।
 प्रस्थाने वा प्रवेशे वा प्रहर्तव्यं रिपोर्वलम् ॥ ५४
 निद्रार्तमर्धरात्रे च तथा नष्टप्रणायकम् ।
 भिन्नयोधं बलं यच्च द्विधा युक्तं च यद्भवेत् ॥ ५५
 इत्येवं निश्चयं चक्रे सुप्तानां निशि मारणे ।
 पाण्डूनां सह पाञ्चालैर्द्रोणपुत्रः प्रतापवान् ॥ ५६
 स क्रूरां मतिमास्थाय विनिश्चित्य मुहुर्मुहुः ।
 सुप्तौ प्राबोधयत्तौ तु मातुलं भोजमेव च ॥ ५७
 तौ प्रबुद्धौ महात्मानौ कृपभोजौ महाबलौ ।
 नोत्तरं प्रतिपद्येतां तत्र युक्तं द्विधा वृत्तौ ॥ ५८
 स मुहूर्तमिव ध्यात्वा तावुभौ वाक्यमब्रवीत् ॥ ५९
 हतो दुर्योधनो राजा एकवीरो महाबलः ।
 यस्मार्थे वैरमस्माभिरासक्तं पाण्डवैः सह ॥ ६०

एकाकी बहुभिः क्षुद्रैराहवे शुद्धविक्रमः ।
 पातितो भीमसेनेन एकादशचमूपतिः ॥ ६१
 वृकोदरेण क्षुद्रेण सुनृशंसमिदं कृतम् ।
 मूर्धाभिषिक्तस्य शिरः पादेन परिमृद्रता ॥ ६२
 विनर्दन्ति च पाञ्चालाः क्ष्वेलन्ति च हसन्ति च ।
 धमन्ति शङ्खाञ्शतशो हृष्टा भ्रान्ति च दुन्दुभीन् ॥ ६३
 वादित्रघोषस्तुमुलो विमिश्रः शङ्खनिःस्वनैः ।
 अनिलेनेरितो घोरो दिशः पूरयतीव ह ॥ ६४
 अश्वानां हेषमाणानां गजानां चैव बृंहताम् ।
 सिंहनादश्च शूराणां श्रूयते सुमहानयम् ॥ ६५
 दिशं प्राचीं समाश्रित्य हृष्टानां गच्छतां भृशम् ।
 रथनेमिस्वनाश्चैव श्रूयन्ते रोमहर्षणाः ॥ ६६
 पाण्डवैर्धार्तराष्ट्राणां यदिदं कदनं कृतम् ।
 वयमेव त्रयः शिष्टा अस्मिन्महति वैशसे ॥ ६७
 केचिन्नागशतप्राणाः केचित्सर्वास्त्रकोविदाः ।
 निहताः पाण्डवैर्यस्मिन्मन्ये कालस्य पर्ययम् ॥ ६८
 एवमेतेन भाव्यं हि नूनं कार्येण तत्त्वतः ।
 यथा ह्यस्येदृशी निष्ठा कृते यत्नेऽपि दुष्करे ॥ ६९
 भवतोस्तु यदि प्रज्ञा न मोहादपचीयते ।
 व्यसनेऽस्मिन्महत्यर्थे यन्नः श्रेयस्तदुच्यताम् ॥ ७०

॥ इति श्रीमन्महाभारते सौप्तिकपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

कृपेण द्रौणिप्रति कर्तव्योपदेशः ॥ १ ॥

कृप उवाच ।
 श्रुतं ते वचनं सर्वं हेतुयुक्तं मया विभो ।
 ममापि तु वचः किञ्चिच्छृणुष्वद्य महाशुज ॥ १
 आवद्धा मानुषाः सर्वे निबद्धाः कर्मणोर्द्वयोः ।
 दैवे पुरुषकारे च परं ताभ्यां न विद्यते ॥ २
 न हि दैवेन सिध्यन्ति कार्याण्येकेन सत्तम ।
 न चापि कर्मणैकेन द्वाभ्यां सिद्धिस्तु योगतः ॥ ३

दैवे आसमन्तात् बद्धाः पुरुषकारे निहीनतया बद्धाः । तेन
 दैवं प्रधानं पुरुषकार उपसर्जनमित्युक्तं भवति । आरम्भा

ताभ्यामुभाभ्यां सर्वार्था निबद्धा अधमोत्तमाः ।
 प्रवृत्ताश्चैव दृश्यन्ते निवृत्ताश्चैव सर्वशः ॥ ४
 पर्जन्यः पर्वते वर्षन्किनु साधयते फलम् ।
 कृष्टे क्षेत्रे तथा वर्षन्कि न साधयते फलम् ॥ ५
 उत्थानं चापि दैवस्य ह्यनुत्थानं च दैवतम् ।
 व्यर्थं भवति सर्वत्र पूर्वस्तत्र विनिश्चयः ॥ ६
 सुवृष्टे च यथा देवे सम्यक् क्षेत्रे च कर्षिते ।

मानुषाः सर्वे इति क. पाठः ॥ २ ॥ उत्थानमिति । दैवस्य प्रधान-
 स्योत्थानं पुरुषकारो व्यर्थं भवति तथाऽनुत्थानमुत्थानहीनं

बीजं महागुणं भूयात्तथा सिद्धिर्हि मानुषी ॥ ७
 तयोदैवं तु दुश्चिन्त्यं स्वशेनैव वर्तते ।
 प्राज्ञाः पुरुषकारे तु वर्तन्ते दैवमास्थिताः ॥ ८
 ताभ्यां सर्वे हि कार्यार्था मनुष्याणां नरर्षभ ।
 विचेष्टन्तः स दृश्यन्ते निवृत्तास्तु तथैव च ॥ ९
 कृतः पुरुषकारश्च सोऽपि दैवेन सिध्यति ।
 तथास्य कर्मणः कर्तुरभिनिर्वर्तते फलम् ॥ १०
 उत्थानं च मनुष्याणां दक्षाणां दैववर्जितम् ।
 अफलं दृश्यते लोके सम्यगप्युपपादितम् ॥ ११
 तत्रालसा मनुष्याणां ये भवन्त्यमनस्विनः ।
 उत्थानं ते विगर्हन्ति प्राज्ञानां तन्न रोचते ॥ १२
 प्रायशो हि कृतं कर्म नाफलं दृश्यते भुवि ।
 अकृत्वा च पुनर्दुःखं कर्म पश्येन्महाफलम् ॥ १३
 चेष्टामकुर्वल्लभते यदि किञ्चिद्वदच्छया ।
 यो वा न लभते कृत्वा दुर्दर्शौ तावुभावपि ॥ १४
 शक्नोति जीवितुं दक्षो नालसः सुखमेधते ।
 दृश्यन्ते जीवलोकेऽस्मिन्दक्षाः प्रायो हितैषिणः ॥ १५
 यदि दक्षः समारम्भात्कर्मणो नाश्रुते फलम् ।
 नास्य वाच्यं भवेत्किञ्चिल्लब्धव्यं वाऽधिगच्छति ॥ १६
 नाकृत्वा कर्म लोके हि फलं विन्दति कर्हिचित् ।
 स तु वक्तव्यतां याति द्वेष्यो भवति भूयशः ॥ १७
 एवमेतदनादृत्य वर्तते यस्त्वतोऽन्यथा ।
 स करोत्यात्मनोऽनर्थानेष बुद्धिमतां नयः ॥ १८
 हीनं पुरुषकारेण यदि दैवेन वा पुनः ।
 कारणाभ्यामथैताभ्यामुत्थानमफलं भवेत् ॥ १९
 हीनं पुरुषकारेण कर्म त्विह न सिध्यति ॥ २०
 दैवतेभ्यो नमस्कृत्य यस्त्वर्थान्सम्यगीहते ।
 दक्षो दाक्षिण्यसंपन्नो न स मोघैर्विहन्यते ॥ २१

दैवमपि व्यर्थमिति पक्षद्वयं सर्वत्र व्यवस्यति तत्र पूर्वैव पक्षः
 श्रेयानित्यर्थः ॥ ६ ॥ विचेष्टन्तः प्रवृत्ता दृश्यन्ते लोकदृष्टे-
 ल्यर्थः ॥ ९ ॥ कर्माकृत्वा दुःखं पश्येदित्यपि प्रायशोऽस्ति ॥ १३ ॥
 दुर्दर्शौ दुर्लभौ ॥ १४ ॥ स्पृशं चास्याधिगच्छतीति छ. पाठः । तत्र
 अस्य कर्मणः स्पर्शं लोकस्य संबन्धं चाधिगच्छति लोकप्रियः
 स्यादित्यर्थः ॥ १६ ॥ अकृत्वा कर्म यो लोके फलं वि-

सम्यगीहा पुनरियं यो वृद्धानुपसेवते ।
 आपृच्छति च यच्छ्रेयः करोति च हितं वचः ॥ २२
 उत्थायोत्थाय हि सदा प्रष्टव्या वृद्धसंमताः ।
 ते स योगे परं मूलं तन्मूला सिद्धिरुच्यते ॥ २३
 वृद्धानां वचनं श्रुत्वा योऽभ्युत्थानं प्रयोजयेत् ।
 उत्थानस्य फलं सम्यक्तदा स लभतेऽचिरात् ॥ २४
 रागात्क्रोधान्नयाल्लोभाद्योऽर्थानीहेत मानवः ।
 अनीशश्चावमानी च स शीघ्रं भ्रश्यते श्रियः ॥ २५
 सोयं दुर्योधनेनार्थो लुब्धेनादीर्घदर्शिना ।
 असमर्थः समारब्धो मूढत्वादविचिन्तितः ॥ २६
 हितबुद्धीननादृत्य संमन्यासाधुभिः सह ।
 वार्यमाणोऽकरोद्वैरं पाण्डवैर्गुणवत्तरैः ॥ २७
 पूर्वमप्यतिदुःशीलो न धैर्यं कर्तुमर्हति ।
 तपत्यर्थे विपन्ने हि मित्राणां न कृतं वचः ॥ २८
 अनुवर्तामहे यत्तु तं वयं पापपूरुषम् ।
 अस्मानप्यनयस्तस्मात्प्राप्तोऽयं दारुणो महान् ॥ २९
 अनेन तु ममाद्यापि व्यसनेनोपतापिता ।
 बुद्धिश्चिन्तयते किञ्चित्स्वं श्रेयो नावबुध्यते ॥ ३०
 मुह्यता तु मनुष्येण प्रष्टव्याः सुहृदो जनाः ।
 तत्रास्य बुद्धिर्विनयस्तत्र श्रेयश्च पश्यति ॥ ३१
 ततोऽस्य मूलं कार्याणां बुद्ध्या निश्चित्य वै बुधाः ।
 तेऽत्र पृष्टा यथा ब्रूयुस्तत्कर्तव्यं तथा भवेत् ॥ ३२
 ते वयं धृतराष्ट्रं च गान्धारीं च यशस्विनीम् ।
 उपपृच्छामहे गत्वा विदुरं च महामतिम् ॥ ३३
 ते पृष्टास्तु वदेयुर्यच्छ्रेयो नः समनन्तरम् ।
 तदस्माभिः पुनः कार्यमिति मे नैष्ठिकी मतिः ॥ ३४
 अनारम्भास्तु कार्याणां नार्थः संपद्यते क्वचित् ॥ ३५

न्दति धिष्ठित इति झ. पाठः । तत्र अदक्षस्तु परप्रयत्नाजितेन
 जीवन्नपि भोक्तुमेवायं समर्थो नार्जयितुमिति निन्द्यत इति भावः ॥
 १७ ॥ एतत् दैवदाक्ष्ययोः साहित्यम् । अन्यथा तयोरन्य-
 तरालम्बनेन ॥ १८ ॥ योगे अलब्धलाभे ॥ २३ ॥ अनीशः
 अजितचित्तः । अवमानी परमवजानन् ॥ २५ ॥ द्वितीयोऽ-
 ध्यायः ॥ २ ॥

कृते पुरुषकारे तु येषां कार्यं न सिध्यति ।

दैवेनोपहृतास्ते तु नात्र कार्या विचारणा ॥ ३६

॥ इति श्रीमन्महाभारते सौप्तिकपर्वणि द्वितीयोऽध्यायः ॥ २ ॥

तृतीयोऽध्यायः ॥ ३ ॥

द्रौणिना कृपवचनमनादृत्य कृपकृतवर्मणोः पुरतः निशि प्रसुप्तपाण्डुपाञ्चालहननप्रतिज्ञानम् ॥ १ ॥

सञ्जय उवाच ।

कृपस्य वचनं श्रुत्वा धर्मार्थसहितं शुभम् ।

अश्वत्थामा महाराज दुःखशोकसमन्वितः ॥ १

दह्यमानस्तु शोकेन प्रदीप्तेनाग्निना यथा ।

क्रूरं मनस्ततः कृत्वा तावुमौ प्रत्यभाषत ॥ २

पुरुषेपुरुषे बुद्धिर्याया भवति शोभना ।

तुष्यन्ति च पृथक्सर्वे प्रज्ञया ते स्वयास्वया ॥ ३

सर्वो हि मन्यते लोक आत्मानं बुद्धिमत्तरम् ।

सर्वस्यात्मा बहुमतः सर्वोत्मानं प्रशंसति ॥ ४

सर्वस्य हि स्वका प्रज्ञा साधुवादे प्रतिष्ठिता ।

परबुद्धिं च निन्दन्ति स्वां प्रशंसन्ति चासकृत् ॥ ५

कारणान्तरयोगेन येषां संवदते मतिः ।

तेऽन्योन्येन च तुष्यन्ति बहुमन्यन्ति चासकृत् ॥ ६

तस्यैव तु मनुष्यस्य सासा बुद्धिस्तदातदा ।

कालयोगे विपर्यासं प्राप्यान्योन्यं विपद्यते ॥ ७

अनित्यत्वाच्च चित्तानां मनुष्याणां विशेषतः ।

चित्तवैकल्यमासाद्य सासा बुद्धिः प्रजायते ॥ ८

यथा हि वैद्यः कुशलो ज्ञात्वा व्याधिं यथाविधि ।

भैषज्यं कुरुते योगात्प्रशमार्थमिति प्रभो ॥ ९

एवं कार्यस्य योगार्थं बुद्धिं कुर्वन्ति मानवाः ।

प्रज्ञया च स्वया युक्त्या तां च गृह्णन्ति वै बुधाः ॥ १०

अन्यया यौवने बाल्ये बुद्ध्या भवति मोहितः ।

मध्येऽन्यया जरायां तु सोन्यां रोचयते मतिम् ॥ ११

व्यसनं वा महाघोरं समृद्धिं चापि तादृशीम् ।

अवाप्य पुरुषो भोजं कुरुते बुद्धिवैकृतम् ॥ १२

एकस्मिन्नेव पुरुषे सासा बुद्धिस्तदातदा ।

भवत्यनित्या प्रज्ञा हि सा तस्यैव न रोचते ॥ १३

निश्चित्य तु यथाप्रज्ञं यां मतिं साधु पश्यति ।

तथा प्रकुरुते भावं सा तस्योद्योगकारिका ॥ १४

सर्वो हि पुरुषो भोजं साध्वेतदिति निश्चितः ।

कर्तुमारभते प्रीतिं मरणादिषु कर्मसु ॥ १५

सर्वे हि युक्तां विज्ञाय प्रज्ञां वापि स्वकां नराः ।

चेष्टन्ते विविधां चेष्टां हितमित्येव जानते ॥ १६

उपजाता व्यसनजा येयमद्य मतिर्मम ।

युवयोस्तां प्रवक्ष्यामि सर्वेषां शोकनाशिनीम् ॥ १७

प्रजापतिः प्रजाः सृष्ट्वा कर्म तासु विधाय च ।

वर्णवर्णे समाधत्त ह्येकैकं गुणवत्तरम् ॥ १८

ब्राह्मणे वेदमग्न्यं तु क्षत्रिये तेज उत्तमम् ।

दाक्ष्यं वैश्ये च शूद्रे च सर्ववर्णानुकूलताम् ॥ १९

अदान्तो ब्राह्मणोऽसाधुर्निस्तेजाः क्षत्रियो मृतः ।

अदक्षो निन्द्यते वैश्यः शूद्रश्च प्रतिकूलवान् ॥ २०

सोऽस्मि जातः कुले श्रेष्ठे ब्राह्मणैरभिपूजिते ।

मन्दभाग्यतयाऽस्म्येतं क्षत्रधर्ममनुष्ठितः ॥ २१

क्षत्रधर्मं विदित्वाऽहं यदि ब्राह्मण्यमाश्रितः ।

प्रकरिष्ये महत्कर्म न मे तत्साधुसंमतम् ॥ २२

धारयित्वा धनुर्दिव्यं दिव्यान्यस्त्राणि चाहवे ।

पितरं निहतं दृष्ट्वा किंच वक्ष्यामि संसदि ॥ २३

सोऽहमद्य यथाकामं क्षत्रधर्ममवाप्य च ।

वचसि अनादरं सूचयति ॥ १२ ॥ भवत्यकृतबुद्धित्वादिति श्र.

पाठः । तत्र अकृतधर्मत्वात् अवसरानुरोधात् । इदानीं मम

शान्तिबुद्धिर्न रोचते इत्यर्थः ॥ १३ ॥ क्षत्रियोऽधस इति श्र.

पाठः ॥ २० ॥ विदित्वा आश्रित्य ॥ २२ ॥

सर्वोत्मानमित्यत्र सर्वः आत्मानमिति च्छेदः । संधिरार्षः

॥ ४ ॥ योगे येषां समा गतिरिति श्र. पाठः । तत्र योगे समु-

दाये इत्यर्थः ॥ ६ ॥ तां च निन्दन्ति मानवा इति श्र. पाठः

॥ १० ॥ हे भोज हे कृतवर्मन् । एकमेव संबोधयन् कृपस्य

गन्ताऽसि पदवीं राज्ञः पितुश्चापि महात्मनः २४
 अद्य स्वप्स्यन्ति पाञ्चाला विश्वस्ता जितकाशिनः ।
 विमुक्तयुग्यकवचा हर्षेण च समन्विताः ।
 वयं जिता मताश्चैषां श्रान्ता व्यायामकर्षिताः २५
 तेषां निशि प्रसुप्तानां सुस्थानां शिविरे स्वेके ।
 अवस्कन्दं करिष्यामि शिविरस्याद्य दुष्करम् ॥ २६
 तानवस्कन्द्य शिविरे प्रेतभूतानचेतसः ।
 सूदयिष्यामि विक्रम्य मघवानिव दानवान् ॥ २७
 अद्य तान्सहितान्सर्वान्धृष्टद्युम्नपुरोगमान् ।
 सूदयिष्यामि विक्रम्य कथं दीप्त इवानलः ॥ २८
 निहत्य चैव पाञ्चालाञ्छान्तिं लब्धाऽसि सत्तम ॥
 पाञ्चालेषु चरिष्यामि सूदयन्नद्य संयुगे ।
 पिनाकपाणिः संकुद्रः स्वयं रुद्रः पशुष्विव ॥ ३०

॥ इति श्रीमन्महाभारते सौप्तिकपर्वणि तृतीयोऽध्यायः ॥ ३ ॥

चतुर्थोऽध्यायः ॥ ४ ॥

द्रौणिकृपयोः संवादः ॥ १ ॥

कृप उवाच ।
 दिष्ट्या ते प्रतिकर्तव्ये मतिर्जातेयमच्युत ।
 न त्वां वारयितुं शक्तो वज्रपाणिरपि स्वयम् ॥ १
 अनुयास्यावहे त्वां तु प्रभाते सहिताबुधौ ।
 अद्य रात्रौ विश्रमस्व विमुक्तकवचध्वजः ॥ २
 अहं त्वामनुयास्यामि कृतवर्मा च सात्वतः ।
 परानभिमुखं यान्तं रथावास्थाय दंशितौ ॥ ३
 आवाभ्यां सहितः शत्रूञ्चो निहन्ता समागमे ।
 विक्रम्य रथिनां श्रेष्ठ पाञ्चालान्सपदानुगान् ॥ ४
 शक्तस्त्वमसि विक्रम्य विश्रमस्व निशामिमाम् ।
 चिरं ते जाग्रतस्तात स्वप तावन्निशामिमाम् ॥ ५
 विश्रान्तश्च विनिद्रश्च स्वस्थचित्तश्च मानद ।
 समेत्य समरे शत्रून्वधिष्यसि न संशयः ॥ ६
 न हि त्वां रथिनां श्रेष्ठं प्रगृहीतवरायुधम् ।
 जेतुमुत्सहते कश्चिदपि देवेषु पावकः ॥ ७

गन्तासि गमिष्यामि । पदवीं आनृष्यम् ॥ २४ ॥ गमयि-
 ष्यामि पाञ्चालान्पदवीमद्य दुर्गमामिति झ. पाठः ॥ ३३ ॥

कृपेण सहितं यान्तं गुप्तं च कृतवर्मणा ।
 को द्रौणिं युधि संरब्धं योधयेदपि देवराट् ॥ ८
 ते वयं निशि विश्रान्ता विनिद्रा विगतज्वराः ।
 प्रभातायां रजन्यां वै निहनिष्याम शात्रवान् ॥ ९
 तव ह्यस्त्राणि दिव्यानि मम चैव न संशयः ।
 सात्वतोपि महेष्वासो नित्यं युद्धेषु कोविदः ॥ १०
 ते वयं सहितास्तात सर्वान्शत्रून्समागतान् ।
 प्रसह्य समरे हत्वा प्रीतिं प्राप्स्याम पुष्कलाम् ॥ ११
 विश्रमस्व त्वमव्यग्रः स्वप चेमां निशां सुखम् ।
 अहं च कृतवर्मा च प्रभाते त्वां नरोत्तमम् ॥ १२
 अनुयास्याव सहितौ धन्विनौ परतापनौ ।
 रथिनं त्वरया यान्तं रथमास्थाय दंशितौ ॥ १३
 स गत्वा शिविरं तेषां नाम विश्राव्य चाहवे ।
 ततः कर्ताऽसि शत्रूणां युध्यतां कदनं महत् ॥ १४
 कृत्वा च कदनं तेषां प्रभाते विमलेऽहनि ।

तृतीयोऽध्यायः ॥ ३ ॥

निहन्ता निहनिष्यसि ॥ ४ ॥

विहरस्व यथा शक्रः सूदयित्वा महासुरान् ॥ १५
 त्वं हि शक्तो रणे जेतुं पाञ्चालानां वरूथिनीम् ।
 दैत्यसेनामिव क्रुद्धः सर्वदानवसूदनः ॥ १६
 मया त्वां सहितं सङ्क्षेपे गुप्तं च कृतवर्मणा ।
 न सहेत विशुः साक्षाद्रजपाणिरपि स्वयम् ॥ १७
 न चाहं समरे तात कृतवर्मा न चैव हि ।
 अनिर्जित्य रणे पाण्डूनपयास्यामि कर्हिचित् ॥ १८
 हत्वा च समरे क्षुद्रान्पाञ्चालान्पाण्डुभिः सह ।
 निर्वर्तिष्यामहे सर्वे हता वा स्वर्गगा वयम् ॥ १९
 सर्वोपायैः सहायास्ते प्रभाते वयमाहवे ।
 सत्यमेतन्महाबाहो प्रब्रवीमि तवानघ ॥ २०
 एवमुक्तस्ततो द्रौणिर्मातुलेन हितं वचः ।
 अब्रवीन्मातुलं राजन्क्रोधादुद्धृत्य लोचने ॥ २१
 आतुरस्य कुतो निद्रा नरस्यामर्षितस्य च ।
 अर्थोश्चिन्तयतश्चापि कामयानस्य वा पुनः ॥ २२
 तदिदं समनुप्राप्तं पश्य मेऽद्य चतुष्टयम् ।
 यस्य भागश्चतुर्थो मे स्वप्नमहाय नाशयेत् ॥ २३
 किं नाम दुःखं लोकेऽस्मिन्पितुर्वधमनुसरन् ।
 हृदयं निर्दहन्मेऽद्य रात्र्यहानि न शाम्यति ॥ २४
 यथा च निहतः पापैः पिता मम विशेषतः ।
 प्रत्यक्षमपि ते सर्वे तन्मे मर्माणि कृन्तति ॥ २५

॥ इति श्रीमन्महामारते सौप्तिकपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

कृपेण प्रसुप्तमारणस्याधार्मिकत्वकथनेन प्रतिषेधनेऽपि पितृवधमर्षिणा द्रौणिना जिघांसया रिपुशिबिरद्वारगमनम् ॥ १ ॥
 कृपकृतवर्मभ्यामपि सौहार्दात्तदनुगमनम् ॥ २ ॥

कृप उवाच ।

शुश्रूषुरपि दुर्मेधाः पुरुषोऽनियतेन्द्रियः ।
 नालं वेदयितुं कृत्स्नौ धर्मार्थाविति मे मतिः ॥ १
 तथैव तावन्मेधावी विनयं यो न शिक्षते ।
 न च किञ्चन जानाति सोऽपि धर्मार्थनिश्चयम् ॥ २

चतुर्थ आतुरादीनां चतुर्णां मध्ये एको भागः अमर्षः । मे मम स्वप्न
 अहाय झटिति नाशयेत् । तस्मात् स्वपेत्युक्तं तन्न युज्यते ॥ २३ ॥
 अनुसरन् अनुसरतः । न शाम्यति अमर्ष इत्यर्थः ॥ २४ ॥

[चिरं ह्यपि जडः शूरः पण्डितं पर्युपास्य ह ।
 न स धर्मान्विजानाति दर्वी सूपरसानिव ॥ ३
 मुहूर्तमपि तं प्राज्ञः पण्डितं पर्युपास्य हि ।
 क्षिप्रं धर्मान्विजानाति जिह्वा सूपरसानिव ॥ ४
 शुश्रूषुस्त्वेव मेधावी पुरुषो नियतेन्द्रियः ।

स्वप्ना स्वप्स्यामि ॥ ३६ ॥ चतुर्थोऽध्यायः ॥ ४ ॥
 अशुश्रूषुः सुदुर्मेधा इति ड. पाठः । दुर्मेधाः मूढः । अनि-
 यतेतिच्छेदः ॥ १ ॥

जानीयादागमान्सर्वान्ग्राह्यं च न विरोधयेत् ॥ ५
 अनयस्त्ववमानी यो दुरात्मा पापपूरुषः ।
 दिष्टमुत्सृज्य कल्याणं करोति बहुपातकम् ॥ ६
 नाथवन्तं तु सुहृदः प्रतिषेधन्ति पातकात् ।
 निवर्तते तु लक्ष्मीवान्नालक्ष्मीवान्निवर्तते ॥ ७
 यथा ह्युच्चावचैर्वाक्यैः क्षिप्तचित्तो नियम्यते ।
 तथैव सुहृदा शक्यो न शक्यस्त्ववसीदति ॥ ८
 तथैव सुहृदोऽप्राज्ञान्कुर्वाणान्कर्म पापकम् ।
 प्राज्ञाः संप्रतिषेधन्ति यथाशक्ति पुनःपुनः ॥ ९
 स कल्याणे मनः कृत्वा नियम्यात्मानमात्मना ।
 कुरु मे वचनं तात येन पश्चान्न तप्स्यसे ॥ १०
 न वधः पूज्यते लोके सुप्तानामिह धर्मतः ।
 तथैव न्यस्तशस्त्राणां विमुक्तश्चरवाजिनाम् ॥ ११
 ये च ब्रूयुस्तवासीति ये च स्युः शरणागताः ।
 विमुक्तमूर्धजा ये च ये चापि हतवाहनाः ॥ १२
 अद्य स्वप्स्यन्ति पाञ्चाला विमुक्तकवचा विभो ।
 विश्वस्ता रजनीं सर्वे प्रेता इव विचेतसः ॥ १३
 यस्तेषां तदवस्थानां द्रुह्येत पुरुषोऽनुजुः ।
 व्यक्तं स नरके मज्जेदगाधे विपुलेऽप्लवे ॥ १४
 सर्वास्त्रविदुषां लोके श्रेष्ठस्त्वमसि विश्रुतः ।
 न च ते जातु लोकेऽसिन्सुसूक्ष्ममपि किल्बिषम् ॥ १५
 त्वं पुनः सूर्यसंकाशः श्वोभूत उदिते रवौ ।
 प्रकाशे सर्वभूतानां विजेता युधि शात्रवान् ॥ १६
 असंभावितरूपं हि त्वयि कर्म विगर्हितम् ।
 शुक्ले रक्तमिव न्यस्तं भवेदिति मतिर्मम ॥ १७
 अश्वत्थामोवाच ।
 एवमेव यथाऽऽस्थ त्वमनुशाससि मातुल ।
 तैस्तु पूर्वमयं सेतुः समन्ताद्विह्वलीकृतः ॥ १८
 प्रत्यक्षं भूमिपालानां भवतां चापि सन्निधौ ।
 न्यस्तशस्त्रो मम पिता धृष्टद्युम्नेन पातितः ॥ १९
 कर्णश्च पतिते चक्रे उत्थास्यत्रथिनां वरः ।
 उत्तमे व्यसने ममो हतो गाण्डीवधन्वना ॥ २०

अनेय इति झ. पाठः । तत्र अनेयः सन्मार्गं नेतुमशक्यः ।
 दिष्टमुपदिष्टम् ॥ ६ ॥ उच्चावचैः सर्गैरिति क. छ. पाठः ॥ ८ ॥

तथा शान्तनवो भीष्मो न्यस्तशस्त्रो निरायुधः ।
 शिखण्डिनं पुरस्कृत्य हतो गाण्डीवधन्वना ॥ २१
 भूरिश्रवा महेष्वासस्तथा प्रायगतो रणे ।
 क्रोशतां भूमिपालानां युयुधानेन पातितः ॥ २२
 दुर्योधनश्च भीमेन समेत्य गदया मृधे ।
 पश्यतां भूमिपालानामधर्मेण निपातितः ॥ २३
 एकाकी बहुभिस्तत्र परिवार्य महारथैः ।
 अधर्मेण नरव्याघ्रो भीमसेनेन पातितः ॥ २४
 विलापो भग्नसक्थस्य यो मे राज्ञः परिश्रुतः ।
 वादिकानां कथयतां स मे मर्माणि कृन्तति ॥ २५
 एवं चाधार्मिकाः पापाः पाञ्चाला भिन्नसेतवः ।
 तानेवं भिन्नमर्यादान्किं भवान्न विगर्हति ॥ २६
 पितृहन्तृनहं हत्वा पाञ्चालान्निशि सौप्तिके ।
 कामं कीटः पतङ्गो वा जन्म प्राप्य भवामि वै ॥ २७
 त्वरे चाहमनेनाद्य यदिदं मे चिकीर्षितम् ।
 तस्य मे त्वरमाणस्य कुतो निद्रा कुतः सुखम् ॥ २८
 न स जातः पुमाँल्लोके कश्चिन्न स भविष्यति ।
 यो मे व्यावर्तयेदेतां वधे तेषां कृतां मतिम् ॥ २९
 सञ्जय उवाच ।

एवमुक्त्वा महाराज द्रोणपुत्रः प्रतापवान् ।
 एकान्ते योजयित्वाऽश्वान्प्रायादभिमुखः परान् ॥ ३०
 तमब्रूतां महात्मानौ भोजशारद्वतावुभौ ।
 किमयं स्यन्दनो युक्तः किं च कार्यं चिकीर्षितम् ॥ ३१
 एकसार्थप्रयातौ स्वस्त्वया सह नरर्षभ ।
 समदुःखसुखौ चापि तस्माच्छंसितुमर्हसि ॥ ३२
 अश्वत्थामा तु संक्रुद्धः पितुर्वधमनुसरन् ।
 ताभ्यां तथ्यं तथाऽऽचख्यौ यदस्यात्मचिकीर्षितम् ।
 हत्वा शतसहस्राणि योधानां निशितैः शरैः ।
 न्यस्तशस्त्रो मम पिता धृष्टद्युम्नेन पातितः ॥ ३४
 तं तथैव वधिष्यामि न्यस्तवर्माणमद्य वै ।
 पुत्रं पाञ्चालराजस्य पापं पापेन कर्मणा ॥ ३५
 तथा विनिहतः पापः पाञ्चाल्यः पशुवन्मया ।

अप्लवे इति छेदः ॥ १४ ॥ अधर्मेण नामेरधस्तात्प्रहारेण
 ॥ २३ ॥ नावां शङ्कितुमर्हसीति झ. पाठः ॥ ३२ ॥

शस्त्रेण विजिताँल्लोकानामुयादिति मे मतिः ३६
 क्षिप्रं सन्नद्धकवचौ सखजावात्तकार्मुकौ ।
 मामेवाद्य प्रतीक्षेतां रथवर्यौ परंतपौ ॥ ३७
 इत्युक्त्वा रथमास्थाय प्रायादभिमुखः परान् ।
 तमन्वगात्कृपो राजन्कृतवर्मा च सात्वतः ॥ ३८

ते प्रयाता व्यरोचन्त परानभिमुखास्त्रयः ।
 हूयमाना यथा यज्ञे समिद्धा हव्यवाहनाः ॥ ३९
 ययुश्च शिविरं तेषां संप्रसुप्तजनं विभो ।
 द्वारदेशमनुप्राप्य द्रौणिस्तस्थौ महारथः ॥ ४०

॥ इति श्रीमन्महामारते सौप्तिकपर्वणि पञ्चमोऽध्यायः ॥ ५ ॥

षष्ठोऽध्यायः ॥ ६ ॥

अश्वत्थाम्नः शिविरद्वारस्थमहाभूतदर्शनम् ॥ १ ॥ भूतजिगीपया द्रौणिविसृष्टानामस्त्रशस्त्राणां भूतेन प्रसनम् ॥ २ ॥
 ततश्चितातान्तस्य द्रौणेर्महादेवोपासनाध्यवसायः ॥ ३ ॥

धृतराष्ट्र उवाच ।
 द्वारदेशे ततो द्रौणिमवस्थितमवेक्ष्य तौ ।
 अकुर्वतां भोजकृपौ किं सञ्जय वदस्व मे ॥ १
 सञ्जय उवाच ।
 कृतवर्माणमामन्य कृपं च स महारथः ।
 द्रौणिर्मन्युपरीतात्मा शिविरद्वारमासदत् ॥ २
 तत्र भूतं महाकायं चन्द्रार्कसदृशद्युतिम् ।
 सोऽपश्यद्वारमावृत्य तिष्ठन्तं रोमहर्षणम् ॥ ३
 वसानं चर्म वैयाघ्रं वसारुधिरविस्रवम् ।
 कृष्णाजिनोत्तरासङ्गं नागयज्ञोपवीतिनम् ॥ ४
 बाहुभिः स्वायतैर्भूमैर्नानाग्रहरणोद्यतैः ।
 वद्भाङ्गदमहासर्पं ज्वालामालाकुलाननम् ॥ ५
 दंष्ट्राकरालवदनं व्यादितास्यं भयानकम् ।
 नयनानां सहस्रैश्च विचित्रैरभिभूषितम् ॥ ६
 नैव तस्य वपुः शक्यं प्रवक्तुं वेष एव च ।
 सर्वथा तु तदालक्ष्य स्फुटेयुरपि पर्वताः ॥ ७
 तस्यास्यनासिकाभ्यां च श्रवणाभ्यां च सर्वशः ।
 तेभ्यश्चाक्षिसहस्रेभ्यः प्रादुरासन्महार्चिषः ॥ ८
 तथा तेजोमरीचिभ्यः शङ्खचक्रगदाधराः ।
 प्रादुरासन्हृषीकेशाः शतशोऽथ सहस्रशः ॥ ९
 तदत्यद्भुतमालोक्य भूतं लोकभयंकरम् ।

द्रौणिरव्यथितो दिव्यैरस्त्रवर्षैरवाकिरत् ॥ १०
 द्रौणिमुक्ताञ्छरांस्तांस्तु तद्भूतं महदग्रसत् ।
 उदधेरिव वार्योघान्पावको वडवामुखः ॥ ११
 अश्वत्थामा तु संप्रेक्ष्य शरौघांस्तान्निरर्थकान् ।
 रथशक्तिं मुमोचास्मै दीप्तामग्निशिखामिव ॥ १२
 सा तमाहत्य दीप्ताग्रा रथशक्तिरदीर्यत ।
 युगान्ते सूर्यमाहत्य महोल्केव दिवश्च्युता ॥ १३
 अथ हेमत्सरं दिव्यं खड्गमाकाशवर्चसम् ।
 कोशात्समुद्भवर्हशु विलादीप्तमिवोरगम् ॥ १४
 ततः खड्गवरं धीमान्भूताय ग्राहिणोत्तदा ।
 स तदासाद्य भूतं वै विलयं तूलवद्ययौ ॥ १५
 ततः स कुपितो द्रौणिरिन्द्रकेतुनिभां गदाम् ।
 ज्वलन्तीं ग्राहिणोत्तस्मै भूतं तामपि चाग्रसत् ॥ १६
 ततः सर्वायुधाभावे वीक्षमाणस्ततस्ततः ।
 अपश्यत्कृतमाकाशमनाकाशं जनार्दनैः ॥ १७
 तदद्भुततमं दृष्ट्वा द्रोणपुत्रो निरायुधः ।
 अचिन्तयत्सुसंत्रस्तः कृपभोजवचः सरन् ॥ १८
 ब्रुवतामप्रियं पथ्यं सुहृदां न शृणोति यः ।
 स शोचत्यापदं प्राप्य यथाऽहमवमत्य तौ ॥ १९
 शास्त्रदृष्टानविद्वान्यः समतीत्य जिघांसति ।
 स पथः प्रच्युतो धर्म्यात्कुपथे प्रतिहन्यते ॥ २०

शस्त्राभिवर्जिताँल्लोकान्प्राप्नुयादिति मे मतिः इति ड. पाठः
 ॥ ३६ ॥ पञ्चमोऽध्यायः ॥ ५ ॥
 रथशक्तिं चक्रम् ॥ १२ ॥ युगान्ते सूर्यमिति झ. पाठः
 सौप्ति० २

तत्र युगमांते मिथुनराशेरन्ते अतिदीप्तं इत्यर्थः ॥ १३ ॥ विलं
 नकुलवद्ययौ इति झ. पाठः ॥ १५ ॥ अनाकाशं निरवकाशम्
 ॥ १७ ॥ षष्ठोऽध्यायः ॥ ६ ॥

गोब्राह्मणनृपस्त्रीषु सख्युर्मातुर्गुरोस्तथा ।
 वृद्धवालजडान्धेषु सुप्तभीतोत्थितेषु च ॥ २१
 मत्तोन्मत्तप्रमत्तेषु न शस्त्राणि च पातयेत् ।
 इत्येवं गुरुभिः पूर्वमुपदिष्टं नृणां सदा ॥ २२
 सोऽहमुत्क्रम्य पन्थानं शास्त्रदृष्टं सनातनम् ।
 अमार्गेणैवमारभ्य घोरापापदमागतः ॥ २३
 तां चापदं घोरतरां प्रवदन्ति मनीषिणः ।
 यदुद्यम्य महत्कृत्यं भयादपि निवर्तते ॥ २४
 अशक्यं चैव कः कर्तुं शक्तः शक्तिबलादिह ।
 न हि दैवाद्गुरोरो वै मानुष्यं किञ्चिदिष्यते ॥ २५
 मानुष्यं कुर्वतः कर्म यदि दैवान्न सिध्यति ।
 स पथः प्रच्युतो धर्म्याद्विपदं प्रतिपद्यते ॥ २६
 प्रतिज्ञानं ह्यविज्ञानं प्रवदन्ति मनीषिणः ।
 यदारभ्य क्रियां काञ्चिद्भयादिह निवर्तते ॥ २७

तदिदं दुष्प्रणीतेन भयं मां समुपस्थितम् ।
 न हि द्रोणसुतः सङ्क्षे निवर्तते कथंचन ॥ २८
 इदं च सुमहद्भूतं दैवदण्डमिवोद्यतम् ।
 न चैतदभिजानामि चिन्तयन्नपि सर्वथा ॥ २९
 ध्रुवं येयमधर्मेण ग्रहिता कलुषा मतिः ।
 तस्याः फलमिदं घोरं प्रतिघाताय कल्पते ॥ ३०
 तदिदं दैवविहितं मम सङ्क्षे निवर्तनम् ।
 नान्यत्र दैवादुद्यन्तुमिह शक्यं कथंचन ॥ ३१
 सोऽहमद्य महादेवं प्रपद्ये शरणं विश्रुम् ।
 दैवदण्डमिमं घोरं स हि मे नाशयिष्यति ॥ ३२
 कपर्दिनं प्रपद्येऽहं देवदेवमुपापतिम् ।
 कपालमालिनं रुद्रं भगनेत्रहरं हरम् ॥ ३३
 स हि देवोऽत्यगाद्देवांस्तपसा विक्रमेण च ।
 तस्माच्छरणमभ्येक्ष्ये गिरिशं शूलपाणिनम् ॥ ३४

॥ इति श्रीमन्महाभारते सौप्तिकपर्वणि षष्ठोऽध्यायः ॥ ६ ॥

सप्तमोऽध्यायः ॥ ७ ॥

द्रौणिना शिवस्तुतिः ॥ १ ॥ द्रौणेः पुरतः काञ्चनवेद्यामभ्युद्भवः ॥ २ ॥ द्रौणेः समीपे नानाविधभीषणभूतगणाना-
 मागमनम् ॥ ३ ॥ शिवेन आत्मनो हविष्कल्पनपूर्वकमग्नौ प्रविष्टाय द्रौणये खड्गदानपूर्वकं तच्छरीरप्रवेशः ॥ ४ ॥ पुन-
 रश्वत्थान्नः शिविरगमनम् ॥ ५ ॥

सञ्जय उवाच ।
 एवं संचिन्तयित्वा तु द्रोणपुत्रो विशांपते ।
 अवतीर्य रथोपस्थाद्ध्यौ स प्रयतः स्थितः ॥ १
 द्रौणिरुवाच ।
 उग्रं स्थाणुं शिवं रुद्रं शर्वमीशानमीश्वरम् ।
 गिरिशं वरदं देवं भवभावनमव्ययम् ॥ २
 शितिकण्ठमजं रुद्रं दक्षक्रतुहरं हरम् ।
 विश्वरूपं विरूपाक्षं बहुरूपमुपापतिम् ॥ ३
 श्मशानवासिनं दृप्तं महागणपतिं विश्रुम् ।
 खट्वाङ्गधारिणं मुण्डं जटिलं ब्रह्मचारिणम् ॥ ४
 मनसा ह्यनुचिन्त्यैनं दुष्करेणाल्पचेतसा ।
 अद्य भूतोपहारेण यक्ष्ये त्रिपुरघातिनम् ॥ ५

स्तुतं स्तुत्यं स्तूयमानममोघं कृत्तिवाससम् ।
 विलोहितं नीलकण्ठमसह्यं दुर्निवारणम् ॥ ६
 शुक्रं विश्वसृजं ब्रह्म ब्रह्मचारिणमेव च ।
 व्रतवन्तं तपोनिष्ठमनन्तं तपतां गतिम् ॥ ७
 बहुरूपं गणाध्यक्षं त्र्यक्षं पारिषदप्रियम् ।
 धनाध्यक्षप्रियसखं गौरीहृदयवल्लभम् ॥ ८
 कुमारपितरं पिङ्गं गोवृषोत्तमवाहनम् ।
 कृत्तिवाससमत्युग्रमुमातोषणतत्परम् ॥ ९
 परं परेभ्यः परमं परं यस्मान्न विद्यते ।
 इष्वस्त्रोत्तमभर्तारं दिगन्तं देशरक्षिणम् ॥ १०
 हिरण्यकवचं देवं चन्द्रमौलिविभूषणम् ।
 प्रपद्ये शरणं देवं परमेण समाधिना ॥ ११

रथोपस्थाद्ध्यौ स प्रयतः स्थितः इति क. पाठः ॥ १ ॥
 सोऽहमात्मोपहारेणेति झ. पाठः ॥ ५ ॥ उमाभूषणतत्परमिति

झ. पाठः ॥ ९ ॥ हिरण्यदण्डकवचं चारुमौलिविभूषणमिति
 क. पाठः ॥ ११ ॥

इमां चेदापदं घोरां तराम्यद्य सुदुस्तराम् ।
 सर्वभूतोपहारेण यक्ष्येऽहं शुचिना शुचिम् ॥ १२
 इति तस्य व्यवसितं ज्ञात्वा योगात्सुकर्मणः ।
 पुरस्तात्काञ्चनी वेदी प्रादुरासीन्महात्मनः ॥ १३
 तस्यां वेद्यां तदा राजंश्चित्रभानुरजायत ।
 स दिशो विदिशः खं च ज्वालाभिरिव पूरयन् ॥ १४
 दीप्ताख्यनयनाश्चात्र नैकपादशिरोधराः ।
 [रत्नचित्राङ्गदधराः समुद्यतकरास्तथा ॥] १५
 द्विपाः शैलप्रतीकाशाः प्रादुरासन्महागणाः ।
 श्वराहोष्ट्ररूपाश्च हयगोमायुगोमुखाः ॥ १६
 ऋक्षमार्जारवदना व्याघ्रद्वीपिमुखास्तथा ।
 काकवक्त्राः प्लवमुखाः शुकवक्त्रास्तथैव च ॥ १७
 महाजगरवक्त्राश्च हंसवक्त्राः शितप्रभाः ।
 दार्वाघाटमुखाश्चापि चाषवक्त्राश्च भारत ॥ १८
 कूर्मनक्रमुखाश्चैव शिशुमारमुखास्तथा ।
 महामकरवक्त्राश्च तिमिवक्त्रास्तथैव च ॥ १९
 हरिवक्त्राः क्रौञ्चमुखाः कपोताभमुखास्तथा ।
 पारावतमुखाश्चैव मद्रुवक्त्रास्तथैव च ॥ २०
 पाणिकर्णाः सहस्राक्षस्तथैव च महोदराः ।
 निर्मासाः काकवक्त्राश्च श्येनवक्त्राश्च भारत ॥ २१
 तथैवाशिरसो राजनृक्षवक्त्राश्च भीषणाः ।
 प्रदीप्तनेत्रजिह्वाश्च ज्वालावर्णास्तथैव च ॥ २२
 ज्वालाकेशाश्च राजेन्द्र ज्वलद्रोमचतुर्भुजाः ।
 मेघवक्त्रास्तथैवान्ये तथा छागमुखा नृप ॥ २३
 शङ्खाभाः शङ्खवक्त्राश्च शङ्खवर्णास्तथैव च ।
 शङ्खमालापरिकराः शङ्खध्वनिसमस्वनाः ॥ २४
 जटाधराः पञ्चशिखास्तथा मुण्डाः कृशोदराः ।
 चतुर्दंष्ट्राश्चतुर्जिह्वाः शङ्कुकर्णाः किरीटिनः ॥ २५
 मौञ्जीधराश्च राजेन्द्र तथा कुञ्चितमूर्धजाः ।
 उष्णीषिणः कुण्डलिनश्चारुवक्त्राः खलंकृताः ॥ २६
 पद्मोत्पलापीडधरास्तथा मुकुटधारिणः ।
 माहात्म्येन च संयुक्ताः शतशोऽथ सहस्रशः ॥ २७
 शतश्रीचक्रहस्ताश्च तथा मुसलपाणयः ।

शुशुण्डीपाशहस्ताश्च दण्डहस्ताश्च भारत ॥ २८
 प्रष्टेषु वद्रेषुधयश्चित्रवाणोत्कटास्तथा ।
 सध्वजाः सपताकाश्च सघण्टाः सपरश्वथाः ॥ २९
 महापाशोद्यतकरास्तथा लगुडपाणयः ।
 स्थूणाहस्ताः खड्गहस्ताः सर्पोच्छ्रितकिरीटिनः ॥ ३०
 महासर्पाङ्गदधराश्चित्राभरणधारिणः ।
 रजोध्वजाः पङ्कदिग्धाः सर्वे चित्राम्बरस्रजः ।
 नीलाङ्गाः पिङ्गलाङ्गाश्च मुण्डवक्त्रास्तथैव च ॥ ३१
 मेरीशङ्खमृदङ्गाश्च झर्झरानकगोमुखान् ।
 अवादन्यन्पारिषदाः ग्रहृष्टाः कनकप्रभाः ॥ ३२
 गायमानास्तथैवान्ये संहृष्टाः पुरुषप्रभाः ।
 लङ्घयन्तः प्लवन्तश्च वल्गन्तश्च महारथाः ॥ ३३
 धावन्तो जवनाश्चण्डाः पावकोद्धूतमूर्धजाः ।
 मत्ता इव महानागा विनदन्तो मुहुर्मुहुः ॥ ३४
 सुभीमा घोररूपाश्च शूलपट्टसपाणयः ।
 नानाविरागवसनाश्चित्रमाल्यानुलेपनाः ॥ ३५
 रत्नचित्राङ्गदधराः समुद्यतकरास्तथा ।
 हन्तारो द्विषतां शूराः प्रसह्यासह्यविक्रमाः ॥ ३६
 पातारोऽसृग्वसाज्यानां मांसाश्चकृतभोजनाः ।
 चूडालाः कर्णिकाराश्च ग्रहृष्टाः पिठरोदराः ॥ ३७
 अतिह्रस्वातिदीर्घाश्च प्रलम्बाश्चातिभैरवाः ।
 विकटाः काललंबोष्ठा बृहच्छेफाण्डपिण्डिकाः ॥ ३८
 महार्हणानाविकटा मुण्डाश्च जटिलाः परे ।
 सार्केन्दुग्रहनक्षत्रां द्यां कुर्युस्ते महीतले ॥ ३९
 उत्सहेरंश्च ये हन्तुं भूतग्रामं चतुर्विधम् ।
 ये च वीतभया नित्यं हरस्य भुङ्कुटीसहाः ॥ ४०
 कामकारकरा नित्यं त्रैलोक्यस्येश्वरेश्वराः ।
 नित्यानन्दप्रमुदिता वागीशा वीतमत्सराः ॥ ४१
 प्राप्याष्टगुणमैश्वर्यं ये न यास्यन्ति वै सयम् ।
 येषां विस्मयते नित्यं भगवान्कर्मभिर्हरः ॥ ४२
 मनोवाकर्मभिर्युक्तैर्नित्यमाराधितश्च यैः ।
 मनोवाकर्मभिर्मक्तान्पाति पुत्रानिवौरसान् ॥ ४३
 पिबन्तोऽसृग्वसाश्चान्ये कुद्धा ब्रह्मद्विषां सदा ।

पञ्चाङ्गागः ॥ ३८ ॥

प्लवमुखाः मण्डूकवक्त्राः ॥ १७ ॥ दार्वाघाटः पक्षिविशेषः ।
 महागजसवक्त्राश्चेति क. पाठः ॥ १८ ॥ पिण्डिका जाडुनोरधः-

चतुर्विधात्मकं सोमं ये पिबन्ति च सर्वदा ॥ ४४
 श्रुतेन ब्रह्मचर्येण तपसा च दमेन च ।
 ये समाराध्य शूलाङ्गं भवसायुज्यमागताः ॥ ४५
 यैरात्मभूतैर्भगवान्पार्वत्या च महेश्वरः ।
 महाभूतगणैर्भुङ्क्ते भूतभव्यभवत्प्रभुः ॥ ४६
 नानावादित्रहसितक्ष्वेडितोत्कृष्टगर्जितैः ।
 संत्रासयन्तस्ते विश्वमश्वत्थामानमभ्ययुः ॥ ४७
 संस्तुवन्तो महादेवं भाः कुर्वाणाः सुवर्चसः ।
 विवर्धयिष्वो द्रौणेर्महिमानं महात्मनः ॥ ४८
 जिज्ञासमानास्तत्तेजः सौप्तिकं च दिदृक्षुवः ।
 भीमोग्रपरिधालातशूलपट्टसपाणयः ।
 घोररूपाः समाजग्भूतसङ्घाः सहस्रशः ॥ ४९
 जनयेयुर्मयं ये स त्रैलोक्यस्यापि दर्शनात् ।
 न च तान्प्रेक्षमाणोऽपि व्यथामुपजगाम ह ॥ ५०
 अथ द्रौणिर्धनुष्पाणिर्वद्वगोधाङ्गुलित्रवान् ।
 खयमेवात्मनात्मानमुपहारमुपाहरत् ॥ ५१
 धनूंषि समिधस्तत्र पवित्राणि सिताः शराः ।
 हविरात्मवतश्चात्मा तस्मिन्भारत कर्मणि ॥ ५२
 ततः सौम्येन मन्त्रेण द्रोणपुत्रः प्रतापवान् ।
 उपहारं महामन्युरथात्मानमुपाहरत् ॥ ५३
 तं रुद्रं रौद्रकर्माणं रौद्रैः कर्मभिरच्युतम् ।
 अभिष्टुत्य महात्मानमित्युवाच कृताञ्जलिः ॥ ५४
 द्रौणिरुवाच ।
 इममात्मानमद्याहं जातमाङ्गिरसे कुले ।
 खग्नौ जुहोमि भगवन्प्रतिगृहीष्व मां बलिम् ॥ ५५

॥ इति श्रीमन्महाभारते सौप्तिकपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

शिविरद्वारे कृपकृतवर्मणौ संस्थाप्यान्तः प्रविष्टेन द्रौणिना धृष्टद्युम्नादिपाञ्चालानां द्रौपदेयादीनां च वधः ॥ १ ॥
 भयाद्वहिर्निष्क्रान्तानां कृपकृतवर्मभ्यां वधः ॥ २ ॥

धृतराष्ट्र उवाच ।

तथा प्रयाते शिविरं द्रोणपुत्रे महारथे ।

कच्चिकृपश्च भोजश्च भयातौ न व्यवर्तताम् ॥ १

सौम्येन सोमदैवलेन मन्त्रेण ॥ ५३ ॥

भवद्भक्त्या महादेव परमेण समाधिना ।
 अस्यामापदि विश्वात्मन्नुपाकुर्मि तवाग्रतः ॥ ५६
 त्वयि सर्वाणि भूतानि सर्वभूतेषु चासि वै ।
 गुणानां हि प्रधानानां कैवल्यं त्वयि तिष्ठति ॥ ५७
 सर्वभूताश्रय विभो हविर्भूतमवस्थितम् ।
 प्रतिगृहाण मां देव यद्यशक्याः परे मया ॥ ५८
 इत्युक्त्वा द्रौणिरास्थाय तां वेदीं दीप्तपावकाम् ।
 संत्यज्यात्मानमारुह्य कृष्णवर्त्मन्युपाविशत् ॥ ५९
 तमूर्ध्वबाहुं निश्चेष्टं दृष्ट्वा हविरुपस्थितम् ।
 अब्रवीद्भगवान्साक्षान्महादेवो हसन्निव ॥ ६०
 सत्यशौचार्जवत्यागैस्तपसा नियमेन च ।
 क्षान्त्या भक्त्या च धृत्या च कर्मणा मनसा गिरा ॥
 यथावदहमाराद्धः कृष्णेनाक्लिष्टकर्मणा ।
 तस्मादिष्टतमः कृष्णादन्यो मम न विद्यते ॥ ६१
 कुर्वता तात संमानं त्वां च जिज्ञासता मया ।
 पाञ्चालाः सर्वदा गुप्ता मायाश्च बहुशः कृताः ॥ ६२
 कृतस्तस्यैव संमानः पाञ्चालान्क्षता मया ।
 अभिभूतास्तु कालेन नैषामद्यास्ति जीवितम् ॥ ६३
 एवमुक्त्वा महात्मानं भगवानात्मनस्तनुम् ।
 आविवेश ददौ चासौ विमलं खड्गमुत्तमम् ॥ ६४
 अथाविष्टो भगवता भूयो जज्वाल तेजसा ।
 वेगवांश्चाभवद्युद्धे देवसृष्टेन तेजसा ॥ ६५
 तं दृष्ट्वा तानि भूतानि रक्षांसि च समाद्रवन् ।
 अभितः शिविरं यान्तं द्रोणपुत्रं महारथम् ।
 देवदेवं हरं स्थाणुं यान्तं साक्षादिवेश्वरम् ॥ ६६

कच्चिन्न वारितौ क्षुद्रै रक्षिभिर्नोपलक्षितौ ।
 असह्यमिति मन्वानौ न निवृत्तौ महारथौ ॥ २
 कच्चिदुन्मथ्य शिविरं हत्वा सोमकपाण्डवान् ।

सप्तमोऽध्यायः ॥ ७ ॥

‘कृता प्रतिज्ञा सफला कचित्सञ्जय सा निशि ॥’ ३
 दुर्योधनस्य पदवीं कचित्परमिकां रणे ।
 ‘गत्वातिष्ठदसौ द्रौणिः कृत्वा कर्म सुदुष्करम् ॥ ४
 धृष्टद्युम्नशिखण्डिभ्यां द्रौपद्याश्च सुतैः किल ।
 संछन्ना मेदिनी सुप्तैर्निहतैः पाण्डुसैनिकैः ॥ ५
 पाञ्चालैर्वा विनिहतैः शयानै रुधिरोक्षितैः ।
 कचिन्महीतलं छन्नं तन्ममाचक्ष्व सञ्जय ॥’ ६
 [पाञ्चालैर्निहतौ वीरौ कचित्तु स्वपतां क्षितौ ।
 कचित्ताभ्यां कृतं कर्म तन्ममाचक्ष्व सञ्जय ॥] ७
 सञ्जय उवाच ।
 तस्मिन्प्रयाते शिविरं द्रोणपुत्रे महात्मनि ।
 कृपश्च कृतवर्मा च द्रौणिमेवाभ्यवर्तताम् ॥ ८
 अश्वत्थामा तु तौ दृष्ट्वा यत्नवन्तौ महारथौ ।
 ग्रहष्टः शनकै राजन्निदं वचनमब्रवीत् ॥ ९
 यत्तौ भवन्तौ पर्याप्तौ सर्वक्षत्रस्य नाशने ।
 किंपुनर्योधशेषस्य प्रसुप्तस्य विशेषतः ॥ १०
 अहं प्रवेक्ष्ये शिविरं चरिष्यामि च कालवत् ।
 यथा न कश्चिदपि वां जीवन्मुच्येत मानवः ।
 तथा भवद्भ्यां कार्यं स्यादिति मे निश्चिता मतिः ॥ ११
 इत्युक्त्वा प्राविशद्रौणिः पार्थानां शिविरं महत् ।
 अद्वारेणाभ्यवस्कन्द्य विहाय भयमात्मनः ॥ १२
 स प्रविश्य महाबाहुरुद्देशज्ञश्च तस्य ह ।
 ‘द्रौणिः परमसंकुद्धस्तेजसा प्रज्वलन्निव ।
 ततः पर्यचरत्सर्वं संप्रसुप्तं जनं निशि ॥’ १३
 धृष्टद्युम्नस्य निलयं शनकैरभ्युपागमत् ॥ १४
 ते तु कृत्वा महत्कर्म श्रान्ताश्च बलवद्रणे ।
 प्रसुप्ता वै सुविश्वस्ताः स्वसैन्यपरिवारिताः ॥ १५
 अथ प्रविश्य तद्वेश्म धृष्टद्युम्नस्य भारत ।
 पाञ्चाल्यं शयने द्रौणिरपश्यत्सुप्तमन्तिकात् ॥ १६
 क्षौमावदाते महति स्पृह्यार्त्तरणसंबृते ।
 माल्यप्रवरसंयुक्ते धूपैश्चूर्णैश्च वासिते ॥ १७
 तं शयानं महात्मानं विस्रब्धमकुतोभयम् ।

अपोथयत पादेन शयनस्थं महीपते ॥ १८
 संबुध्य चरणस्पर्शादुत्थाय रणदुर्मदः ।
 अभ्यजानादमेयात्मा द्रोणपुत्रं महारथम् ॥ १९
 तमुत्पतन्तं शयनादश्वत्थामा महाबलः ।
 केशेष्वालभ्य पाणिभ्यां निष्पिपेष महीतले ॥ २०
 स बलात्तेन निष्पिष्टः साध्वसेन च भारत ।
 अभ्याक्रान्तश्च निद्रान्धो नाशकचेष्टितुं तदा ॥ २१
 ‘निष्पिष्य तु ततो भूमौ पाञ्चाल्यं द्रौणिरञ्जसा ।
 धनुषो ज्यां विमुच्याशु क्रूरबुद्धिरमर्षणः ॥ २२
 तस्य कण्ठेऽथ बद्धा तां त्वरितः क्रोधमूर्च्छितः ।
 द्रौणिः क्रूरं मनः कृत्वा पाञ्चाल्यमवधीत्तदा ॥ २३
 तमाक्रम्य पदा राजन्कण्ठे चोरसि पादयोः ।
 नदन्तं विस्फुरन्तं च पशुमारममारयत् ॥ २४
 ‘स वार्यमाणस्तरसा बलाद्बलवता बली ।
 तुदन्नखैस्तु स द्रौणिं नातिव्यक्तमुदाहरत् ॥ २५
 आचार्यपुत्रं शस्त्रेण जहि मां मा चिरं कृथाः ।
 त्वत्कृते सुकृतां लोकान्गच्छेयं द्विपदांवर ॥ २६
 एवमुक्त्वा तु वचनं विरराम परंतपः ।
 सुतः पाञ्चालराजस्य आक्रान्तो बलिना भृशम् ॥ २७
 तस्याव्यक्तां तु तां वाचं संश्रुत्य द्रौणिरब्रवीत् ।
 आचार्यघातिनां लोका न सन्ति कुलपांसन ।
 तस्माच्छस्त्रेण निधनं न त्वमर्हसि दुर्मते ॥ २८
 ‘नृशंसेनातिवृत्तेन त्वया मे निहतः पिता ।
 तस्मात्त्वमपि वध्यश्च नृशंसेन नृशंसकृत् ॥’ २९
 एवं ब्रुवाणस्तं वीरं सिंहो मत्तमिव द्विपम् ।
 मर्मस्वभ्यवधीत्कुद्धः पादघातैः सुदारुणैः ॥ ३०
 तस्य वीरस्य शब्देन मार्यमाणस्य वेश्मनि ।
 अबुध्यन्त महाराज स्त्रियो ये चास्य रक्षिणः ॥ ३१
 ते दृष्ट्वा धर्षयन्तं तमतिमानुषविक्रमम् ।
 भूतमित्यध्यवस्यन्तो न स प्रव्याहरन्भयात् ॥ ३२
 तं तु तेनाभ्युपायेन गमयित्वा यमक्षयम् ।
 अध्यतिष्ठत तेजस्वी रथं प्राप्य सुदर्शनम् ॥ ३३

पाञ्चालैः पूर्वं निहतौ सन्तौ स्वपतां कचित् कोपात् स्वपतां
 पाञ्चालानां कर्म वधाख्यं ताभ्यां कचित्कृतमिति सम्बन्धः
 ॥ ७ ॥ शिविरद्वार्यतिष्ठतामिति ज्ञ. पाठः ॥ ८ ॥ वां युवां

प्राप्येति शेषः ॥ ११ ॥ उद्देशः धृष्टद्युम्नस्थलज्ञः ॥ १३ ॥
 पादाष्टीलैरिति ज्ञ. पाठः । तत्र पादाष्टीलैः पादग्रन्थिभिः ।
 पाणिघातैरित्यर्थः ॥ ३० ॥

स तस्य भवनाद्राजभिक्कम्यानादयन्दिशः ।
 रथेन शिविरं प्रायाज्जिघांसुर्द्विषतो बली ॥ ३४
 अपक्रान्ते ततस्तस्मिन्द्रोणपुत्रे महारथे ।
 सहितै रक्षिभिः सर्वैः प्राणेदुर्योषितस्तदा ॥ ३५
 राजानं निहतं दृष्ट्वा भृशं शोकपरायणाः ।
 व्याक्रोशन्क्षत्रियाः सर्वे धृष्टद्युम्नस्य भारत ॥ ३६
 तासां तु तेन शब्देन समीपे क्षत्रियर्षभाः ।
 संभ्रान्ताः समनहन्त किमेतदिति चाब्रुवन् ॥ ३७
 स्त्रियस्तु राजन्वित्रस्ता भारद्वाजं निरीक्ष्य ताः ।
 अब्रुवन्दीनकण्ठेन क्षिप्रमाद्रवतेति वै ॥ ३८
 राक्षसो वा मनुष्यो वा नैनं जानीम कोन्वयम् ।
 हत्वा पाञ्चालराजानं रथमारुह्य तिष्ठति ॥ ३९
 ततस्ते योधमुख्यास्तं सहसा पर्यवारयन् ।
 स तानापततः सर्वान्द्रास्त्रेण व्यपोथयत् ॥ ४०
 धृष्टद्युम्नं च हत्वा स तांश्चैवास्य पदानुगान् ।
 अपश्यच्छयने सुप्तमुत्तमौजसमन्तिके ॥ ४१
 तमप्याक्रम्य पादेन कण्ठे चोरसि तेजसा ।
 तथैव मारयामास विनर्दन्तमरिदमम् ॥ ४२
 युधामन्युश्च विक्रान्तो मत्वा तं राक्षसं स्र सः ।
 गदामुद्यम्य वेगेन हृदि द्रौणिमताडयत् ॥ ४३
 'गदाप्रहाराभिहतो नाचलद्रौणिगिराहवे ।'
 तमभिद्रुत्य वेगेन क्षितौ चैनमपातयत् ॥ ४४
 विस्फुरन्तं च पशुवत्तथैवैनममारयत् ।
 तथा स वीरो हत्वा तं ततोऽन्यान्समुपाद्रवत् ॥ ४५
 संसुप्तानेव राजेन्द्र तत्र तत्र महारथान् ।
 पाञ्चालवीरानाक्रम्य क्रुद्धो न्यहनदन्तिके ।
 स्फुरतो वेपमानांश्च शमितेव पशून्मुखे ॥ ४६
 ततो निस्त्रिंशमादाय जघानान्यान्पृथक्पृथक् ।
 भागशो विचरन्मार्गानसियुद्धविशारदः ॥ ४७
 तथैव गुल्मे संप्रेक्ष्य शयानान्मध्यगौल्मिकान् ।
 श्रान्तान्व्यस्तायुधान्सर्वानसिनैव व्यपोथयत् ॥ ४८
 योधानश्चान्द्रिपांश्चैव प्राच्छिनत्स वरासिना ।
 रुधिरोक्षितसर्वाङ्गः कालसृष्ट इवान्तकः ॥ ४९

विस्फुरद्भिश्च तैर्द्रौणिर्निस्त्रिंशस्योद्यमेन च ।
 अवक्षेपेण चैवासेस्त्रिधा रक्तोक्षितोऽभवत् ॥ ५०
 तस्य लोहितरक्तस्य दीप्तखड्गस्य युध्यतः ।
 अमानुष इवाकारो बभौ परमभीषणः ॥ ५१
 ये त्वजाग्रन्त कौरव्य तेऽपि शब्देन मोहिताः ।
 वीक्षमाणास्तु ते तत्र द्रौणिं दृष्ट्वा प्रविष्यथुः ॥ ५२
 तद्रूपं तस्य ते दृष्ट्वा क्षत्रियाः शत्रुकर्शनम् ।
 राक्षसं मन्यमानास्तं नयनानि न्यमीलयन् ॥ ५३
 स घोररूपो व्यचरत्कालवच्छिविरे तदा ।
 अपश्यद्रौपदीपुत्रानवशिष्टांश्च सोमकान् ॥ ५४
 तेन शब्देन वित्रस्ता धनुर्हस्ता महारथाः ।
 धृष्टद्युम्नं हतं श्रुत्वा द्रौपदेया विशांपते ।
 अवाकिरञ्छरत्रातैर्भारद्वाजमभीतवत् ॥ ५५
 ततस्तेन निनादेन संप्रबुद्धाः प्रभद्रकाः ।
 शिलीमुखैः शिखण्डी च द्रोणपुत्रं समार्दयन् ॥ ५६
 भारद्वाजः स तान्दृष्ट्वा शरवर्षाणि वर्षतः ।
 ननाद बलवन्नादं जिघांसुस्तान्महारथान् ॥ ५७
 ततः परमसंकुद्धः पितुर्वधमनुसरन् ।
 अवरुह्य रथोपस्थात्चरमाणोऽभिद्रुवे ॥ ५८
 सहस्रचन्द्रविमलं गृहीत्वा चर्म संयुगे ।
 खड्गं च विमलं दिव्यं जातरूपपरिष्कृतम् ।
 द्रौपदेयानभिद्रुत्य खड्गेन व्यधमद्वली ॥ ५९
 ततः स नरशार्दूलः प्रतिविन्ध्यं महाहवे ।
 कुक्षिदेशेऽवधीद्राजन्स हतो न्यपतद्भुवि ॥ ६०
 प्रासेन विद्ध्वा द्रौणिं तु सुतसोमः प्रतापवान् ।
 पुनश्चासिं समुद्यम्य द्रोणपुत्रमुपाद्रवत् ॥ ६१
 सुतसोमस्य सासिं तं बाहुं छित्त्वा नरर्षभ ।
 पुनरप्याहनत्पार्श्वे स भिन्नहृदयोऽपतत् ॥ ६२
 नाकुलिस्तु शतानीको रथचक्रेण वीर्यवान् ।
 दोर्भ्यामुत्क्षिप्य वेगेन वक्षस्येनमताडयत् ॥ ६३
 अताडयच्छतानीकं मुक्तचक्रं द्विजस्तु सः ।
 स विह्वलो ययौ भूमिं ततोऽस्यापाहरच्चिरः ॥ ६४
 श्रुतकर्मा तु परिधं घोरं गृह्य दुरासदम् ।

त्यर्थः ॥ ५० ॥

तैदिच्छन्नात्रैर्विस्फुरद्भिस्तेषां शरीरादुच्चलद्भी रक्तविन्दुभिरि-

अताडयत्समुद्यम्य वेगेन द्रौणिमुत्सयन् ॥ ६५
 स तु तं श्रुतकर्माणमास्ये जग्ने वरासिना ।
 स हतो न्यपतद्भूमौ विमूर्धा विकृताननः ॥ ६६
 तेन शब्देन वीरस्तु श्रुतकीर्तिरबुध्यत ।
 अश्वत्थामानमासाद्य शरवर्षैरवाकिरत् ॥ ६७
 'शरैराच्छादितस्तेन द्रोणपुत्रो महारथः ।
 अदृश्यत महाराज श्वाविच्छललतो यथा ॥' ६८
 तस्यापि शरवर्षाणि चर्मणा प्रतिवार्य सः ।
 सकुण्डलं शिरः कायाद्वाजमानमपाहरत् ॥ ६९
 ततो भीष्मनिहन्तारं सह सर्वैः प्रभद्रकैः ।
 आहनत्सर्वतो वीरं नानाग्रहरणैर्बलात् ॥ ७०
 शिलीमुखेन चाप्येनं भुवोर्मध्ये समर्पयत् ॥ ७१
 स तु क्रोधसमाविष्टो द्रोणपुत्रो महाबलः ।
 शिखण्डिनं समासाद्य द्विधा चिच्छेद सोसिना ७२
 शिखण्डिनं ततो हत्वा क्रोधाविष्टः परंतपः ।
 प्रभद्रकगणान्सर्वानभिदुद्राव वेगवान् ॥ ७३
 यच्च शिष्टं विराटस्य बलं तु भृशमाद्रवत् ।
 द्रुपदस्य च पुत्राणां पौत्राणां सुहृदामपि ।
 चकार कदनं घोरं दृष्ट्वा तत्र महाबलः ॥ ७४
 अन्यानन्यांश्च पुरुषानभिसृत्याभिसृत्य च ।
 न्यकृन्तदसिना द्रौणिरसिमार्गविशारदः ॥ ७५
 कालीं रक्तास्यनयनां रक्तमाल्यानुलेपनाम् ।
 रक्ताम्बरधरां घोरां पाशहस्तां कुटुम्बिनीम् ॥ ७६
 ददृशुः कालरात्रिं ते स्मयमानामिव स्थिताम् ।
 नराश्चकुञ्जरान्पाशैर्बद्धा घोरैः प्रतस्थुषीम् ॥ ७७
 वहन्तीं विविधान्प्रेतान्पाशबद्धान्विमूर्धजान् ।
 तथैव च सदा राजन्यस्तशस्त्रान्महारथान् ॥ ७८
 खमे सुप्तान्यन्तीं तां रात्रिष्वन्यासु मारिष ।
 ददृशुर्योधमुख्यास्ते भ्रन्तं द्रौणिं च नित्यदा ॥ ७९
 यतः प्रभृति संग्रामः कुरुपाण्डवसेनयोः ।
 ततः प्रभृति तां कन्यामपश्यन्द्रौणिमेव च ॥ ८०
 तांस्तु दैवहतान्पूर्वं पश्चाद्द्रौणिर्व्यपातयत् ।
 त्रासयन्सर्वभूतानि विनदन्भैरवान्वान् ॥ ८१

पाण्डुसृजयान् पाण्डवसंबन्धिनः सृजयान् । पाण्डोर्गोत्राप-

तदनुस्मृत्य ते वीरा दर्शनं पूर्वकालिकम् ।
 इदं तदित्यमन्यन्त दैवेनोपनिपीडिताः ॥ ८२
 ततस्तेन निनादेन प्रत्यबुध्यन्त धन्विनः ।
 शिविरे पाण्डवेयानां शतशोऽथ सहस्रशः ॥ ८३
 सोऽच्छिनत्कस्यचित्पदौ जघनं चैव कस्यचित् ।
 कांश्चिद्विभेदपार्श्वेषु कालसृष्ट इवान्तकः ॥ ८४
 अत्युग्रप्रतिपिष्टैश्च नदद्भिश्च भृशोत्कटैः ।
 गजाश्चमथितैश्चान्यैर्मही कीर्णाऽभवत्प्रभो ॥ ८५
 क्रोशतां किमिदं कोऽयं कः शब्दः किंनु किंकृतम् ।
 पाञ्चालानां तथा द्रौणिरन्तकः समपद्यत ॥ ८६
 अपेतशस्त्रसन्नाहान्सन्नद्धान्पाण्डुसृजयान् ।
 ग्राहिणोन्मृत्युलोकाय द्रौणिः प्रहरतां वरः ॥ ८७
 ततस्तच्छस्त्रवित्रस्ता भयादभ्यपतन्नराः ।
 निद्रान्धा नष्टसंज्ञाश्च तत्रतत्र निपेतिरे ॥ ८८
 ऊरुस्तम्भगृहीताश्च कश्मलाभिहतौजसः ।
 विनदन्तो भृशं त्रस्ता निरैक्षन्त परस्परम् ॥ ८९
 ततो रथं पुनर्द्रौणिरास्थितो भीमदर्शनः ।
 धनुष्पाणिः शरैरन्यान्यैषयद्वै यमक्षयम् ॥ ९०
 पुनरुत्पततश्चापि दूरादपि नरोत्तमान् ।
 शूरान्संपततश्चान्यान्कालरात्र्यै न्यवेदयत् ॥ ९१
 तथैव स्यन्दनाग्रेण प्रमथन्स व्यरोचत ।
 शरवर्षैश्च विविधैरवर्षच्छात्रवांस्ततः ॥ ९२
 पुनश्च सुविचित्रेण शतचन्द्रेण चर्मणा ।
 तेन चाकाशवर्णेन तथाचरत सोऽसिना ॥ ९३
 तथा स शिविरं तेषां द्रौणिराहवदुर्मदः ।
 व्यक्षोभयत राजेन्द्र महाहृदमिव द्विपः ॥ ९४
 उत्पेतुस्तेन शब्देन योधा राजन्विचेतसः ।
 निद्रार्ताश्च भयार्ताश्च व्यधावन्त ततस्ततः ॥ ९५
 विस्तरं चुक्रुशुश्चान्ये बह्वर्द्धं तथाऽवदन् ।
 न च स प्रत्यपद्यन्त शस्त्राणि वसनानि च ॥ ९६
 विमुक्तकेशाश्चाप्यन्ये नाभ्यजानन्परस्परम् ।
 उत्पतन्तोऽपतज्जन्ताः केचित्तत्राभ्रमंस्तदा ।
 पुरीषमसृजन्केचित्केचिन्मूत्रं प्रसुखुबुः ॥ ९७

त्यानि सृजयाश्च तान्वा ॥ ८७ ॥

बन्धनानि च राजेन्द्र संछिद्य तुरगा द्विपाः ।
 समं पर्यपतन्श्चान्ये कुर्वन्तो महदाकुलम् ॥ ९८
 तत्र केचिन्नरा भीता व्यलीयन्त महीतले ।
 तथैव ताभिपतितानर्पिषन्गजवाजिनः ॥ ९९
 तस्मिंस्तथा वर्तमाने रक्षांसि पुरुषर्षभ ।
 हृष्टानि व्यनदन्नुच्चैर्मुदा युक्तानि सत्तम ॥ १००
 स शब्दः प्रेरितो राजन्भूतसङ्घैर्मुदा युतैः ।
 अपूरयद्दिशः सर्वा दिवं चातिमहान्स्वनः ॥ १०१
 तेषामार्तरवं श्रुत्वा वित्रस्ता गजवाजिनः ।
 मुक्ताः पर्यपतन् राजन्मृद्वन्तः शिविरे जनम् ॥ १०२
 तैस्तत्र परिधावद्भिश्चरणोदीरितं रजः ।
 अकरोच्छिविरे तेषां रजन्यां द्विगुणं तमः ॥ १०३
 तस्मिंस्तमसि संजाते प्रमूढाः सर्वतो जनाः ।
 नाजानन्पितरः पुत्रान्भ्रातृन्भ्रातर एव च ॥ १०४
 गजो गजानतिक्रम्य निर्मनुष्या हया हयान् ।
 अताडयन्स्तथाऽभञ्जन्स्तथाऽमृद्वन्श्च भारत ॥ १०५
 ते भग्नाः प्रपतन्ति स्म मृद्वन्तश्च परस्परम् ।
 न्यपातयन्स्तथा चान्यान्पातयित्वा तदाऽपिषन् ॥
 विचेतसः सनिद्राश्च तमसा चावृता नराः ।
 जम्बुः खानेव तत्राथ कालेनैव प्रचोदिताः ॥ १०७
 त्यक्त्वा द्वाराणि च द्वास्थास्तथागुल्मानिगौल्मिकाः
 प्राद्रवन्त यथाशक्ति कांदिशीका विचेतसः ॥ १०८
 विप्रनष्टाश्च तेऽन्योन्यं नाजानन्तस्तथा विभो ।
 क्रोशन्तस्तात पुत्रेति दैवोपहतचेतसः ॥ १०९
 पलायतां दिशस्तेषां खानप्युत्सृज्य बान्धवान् ।
 गोत्रनामभिरन्योन्यमाक्रन्दन्त ततो जनाः ॥ ११०
 हाहाकारं च कुर्वाणाः पृथिव्यां शेरते परे ।
 तान्बुद्ध्वा रणमध्येऽसौ द्रोणपुत्रो व्यपोथयत् ॥ १११
 तत्रापरे बध्यमाना मुहुर्महुरचेतसः ।
 शिविराभिष्यतन्ति सक्षत्रिया भयपीडिताः ॥ ११२
 तांस्तु निष्पतितान्स्वस्ताञ्छिविराजीवितैषिणः ।
 कृतवर्मा कृपश्चैव द्वारदेशे निजघ्नतुः ॥ ११३
 विस्रस्तयन्त्रक्वचान्मुक्तकेशान्कृताञ्जलीन् ।

अभजन् गात्राप्यनमयन् । अमृद्वन् परस्परं मर्दितवन्तः

वेपमानान्क्षितौ भीतानैव कांश्चिदमुच्यताम् ॥ ११४
 नामुच्यत तयोः कश्चिन्निष्क्रान्तः शिविराद्बहिः ॥
 कृपश्चैव महाराज हार्दिक्यश्चैव दुर्मतिः ।
 भूयश्चैव चिकीर्षन्तौ द्रोणपुत्रस्य तौ प्रियम् ।
 त्रिषु देशेषु ददतुः शिविरस्य हुताशनम् ॥ ११६
 ततः प्रकाशे शिविरे खड्गेन पितृनन्दनः ।
 अश्वत्थामा महाराज व्यचरत्कृतहस्तवत् ॥ ११७
 कांश्चिदापततो वीरानपरांश्चैव धावतः ।
 व्ययोजयत खड्गेन प्राणैर्द्विजवरोत्तमः ॥ ११८
 कांश्चिद्योधान्स खड्गेन मध्ये संछिद्य वीरवान् ।
 अशातयद्द्रोणपुत्रः संरब्धस्तिलकाण्डवत् ॥ ११९
 निनदद्भिर्भृशायस्तेनराश्चद्विरदोत्तमैः ।
 पतितैरभवत्कीर्णा मेदिनी भरतर्षभ ॥ १२०
 मानुषाणां सहस्रेषु हतेषु पतितेषु च ।
 उदतिष्ठन्कबन्धानि बहून्नुत्थाय चापतन् ॥ १२१
 सायुधान्साङ्गदान्बाहून्विचकर्त शिरांसि च ।
 हस्तिहस्तोपमानूरून्हस्तान्पादांश्च भारत ॥ १२२
 पृष्ठच्छिन्नान्पार्श्वच्छिन्नाञ्छिरश्छिन्नांस्तथापरान् ।
 स महात्माकरोद्गौणिः कांश्चिच्चापि पराङ्मुखान् ॥
 मध्यदेशे नरानन्यांश्चिच्छेदान्यांश्च कर्णतः ।
 अंसदेशे निहत्यान्यान्काये प्रावेशयच्छिरः ॥ १२४
 एवं हि बहुभिः शस्त्रैर्भृतोऽपि बलवत्तरान् ।
 तमसा रजनी घोरा बभौ दारुणदर्शना ॥ १२५
 किञ्चित्प्राणैश्च पुरुषैर्हतैश्चान्यैः सहस्रशः ।
 बहुना च गजाश्चेन भूरभूद्धीमदर्शना ॥ १२६
 यक्षरक्षःसमाकीर्णे रथाश्चद्विपदारुणे ।
 क्रुद्धेन द्रोणपुत्रेण संछिन्नाः प्रापतन्भुवि ।
 भ्रातृनन्ये पितृनन्ये पुत्रानन्ये विचुक्रुशुः ॥ १२७
 केचिदूर्ध्वं तत्क्रुद्धैर्धार्तराष्ट्रैः कृतं रणे ।
 यत्कृतं नः प्रसुप्तानां रक्षोभिः क्रूरकर्मभिः ।
 असाभिध्याद्वि पार्थानामिदं वः कदनं कृतम् ॥ १२८
 न चासुरैर्न गन्धर्वैर्न यक्षैर्न च राक्षसैः ।
 शक्यो विजेतुं कौन्तेयो नेता यस्य जनार्दनः ।

॥ १०५ ॥ अपिषन् अपिषन् ॥ १०६ ॥

ब्रह्मण्यः सत्यवाग्दान्तः सर्वभूतानुकम्पकः ॥ १२९
 न च सुप्तं प्रमत्तं वा न्यस्तशस्त्रं कृताञ्जलिम् ।
 धावन्तं मुक्तकेशं वा हन्ति पार्थो धनञ्जयः ॥ १३०
 तदिदं नः कृतं घोरं रक्षोभिः क्रूरकर्मभिः ।
 इति लालप्यमानाः स्म शेरते बहवो जनाः ॥ १३१
 स्तनतां च मनुष्याणामपरेषां च कूजताम् ।
 ततो मुहूर्तात्प्राशाम्यत्स शब्दस्तुमुलो महान् ॥ १३२
 शोणितव्यतिषिक्तायां वसुधायां च भूमिप ।
 तद्रजस्तुमुलं घोरं क्षणेनान्तरधीयत ॥ १३३
 स चेष्टमानानुद्दिग्नाभिरुत्साहान्सहस्रशः ।
 न्यपातयन्नरान्कुद्धः पशून्पशुपतिर्यथा ॥ १३४
 अन्योन्यं संपरिष्वज्य शयानाञ्जीवतोऽपरान् ।
 संलीनान्युध्यमानांश्च सर्वान्द्रौणिरपोथयत् ॥ १३५
 दह्यमाना हुताशेन वध्यमानाश्च तेन ते ।
 परस्परं तदा योधाननयद्यमसादनम् ॥ १३६
 तस्या रजन्यास्त्वर्धेन पाण्डवानां महद्वलम् ।
 गमयामास राजेन्द्र द्रौणिर्यमनिवेशनम् ॥ १३७
 निशाचराणां सत्वानां रात्रिः सा हर्षवर्धिनी ।
 आसीन्नरगजाश्चानां रौद्री क्षयकरी भृशम् ॥ १३८
 तत्रादृश्यन्त रक्षांसि पिशाचाश्च पृथग्विधाः ।
 खादन्तो नरमांसानि पिबन्तः शोणितानि च ॥ १३९
 करालाः पिङ्गला रौद्राः शैलदन्ता रजस्वलाः ।
 जटिला भीमवक्त्राश्च पञ्चपादा महोदराः ॥ १४०
 पश्चादङ्गुलयो रुक्षा विरूपा भैरवस्वनाः ।
 गजाननाश्च ह्रस्वाश्च नीलवर्णा बिभीषणाः ॥ १४१
 सपुत्रदाराः सुकूराः सुदुर्दर्शाः सुनिर्घृणाः ।
 विविधानि च रूपाणि तत्रादृश्यन्त रक्षसाम् ॥ १४२
 पीत्वा च शोणितं हृष्टाः प्रानृत्यन्गणशोऽपरे ।
 इदं परमिदं मेध्यमिदं स्वाद्विति चाब्रुवन् ॥ १४३
 मेदोमज्जास्थिरक्तानां मांसानां च भृशाशिताः ।
 परे मांसानि खादन्तः क्रव्यादा मांसजीविनः ॥ १४४
 वसाश्चैवापरे पीत्वा पर्यधावन्विकुक्षिकाः ।
 नानावक्त्रास्तथा रौद्राः क्रव्यादाः पिशिताशनाः ॥

भृशाशिताः भृशं संतर्पिताः ॥ १४४ ॥ विकुक्षिकाः विपुलकुक्षयः
 सौप्ति० ३

अयुतानि च तत्रासन्प्रयुतान्यर्बुदानि च ।
 रक्षसां घोररूपाणां महतां क्रूरकर्मणाम् ॥ १४६
 मुदितानां वितृप्तानां तस्मिन्महति वैशसे ।
 समेतानि बहून्यासन्भूतानि च जनाधिप ॥ १४७
 एवंविधा हि सा रात्रिः सोमकानां जनक्षये ।
 प्रसुप्तानां प्रमत्तानामासीत्सुभृशदारुणा ॥ १४८
 असंशयं हि कालस्य पर्यायो दुरतिक्रमः ।
 तादृशा निहता यत्र कृत्वाऽस्माकं जनक्षयम् ॥ १४९
 धृतराष्ट्र उवाच ।
 प्रागेव सुमहत्कर्म द्रौणिरेतन्महारथः ।
 नाकरोदीदृशं कस्मान्मत्पुत्रविजये धृतः ॥ १५०
 अथ कस्माद्धृते क्षत्रे कर्मेदं कृतवानसौ ।
 द्रोणपुत्रो महात्मा स तन्मे शंसितुमर्हसि ॥ १५१
 सञ्जय उवाच ।
 तेषां नूनं भयान्नासौ कृतवान्कुरुनन्दन ।
 असान्निध्याद्धि पार्थानां केशवस्य च धीमतः ।
 सात्यकेश्यापि कर्मेदं द्रोणपुत्रेण साधितम् ॥ १५२
 को हि तेषां समक्षं तान्हन्यादपि मरुत्पतिः ।
 एतदीदृशकं वृत्तं राजन्सुप्तजने विभो ॥ १५३
 ततो जनक्षयं कृत्वा पाण्डवानां महालयम् ।
 प्रत्यूषकाले शिविरात्प्रतिगन्तुमियेष सः ॥ १५४
 नृशोणितावसिक्तस्य द्रौणेरासीदसित्सरुः ।
 पाणिना सह संश्लिष्ट एकीभूत इव प्रभो ॥ १५५
 स निःशेषानरीन्कृत्वा विरराम निशाक्षये ।
 युगान्ते सर्वभूतानि भस्म कृत्वेव पावकः ॥ १५६
 यथाप्रतिज्ञं तत्कर्म कृत्वा द्रौणायनिः प्रभो ।
 दुर्गमां पदवीं गच्छन्पितुरासीद्गतज्वरः ॥ १५७
 यथैव संसुप्तजने शिविरे प्राविशन्निशि ।
 तथैव हत्वा निःशब्दो निश्चक्राम नरर्षभः ॥ १५८
 निष्क्रम्य शिविरात्तस्मात्ताभ्यां संगम्य वीर्यवान् ।
 आचख्यौ कर्म तत्सर्वं हृष्टः संहर्षयन्विभो ॥ १५९
 तावथाचख्यतुस्तस्मै प्रियं प्रियकरौ तदा ।
 पाञ्चालान्सृज्यांश्चैव विनिकृत्तान्सहस्रशः ॥ १६०

॥ १४५ ॥ अष्टमोऽध्यायः ॥ ८ ॥

प्रीत्या चोच्चैरुदक्रोशंस्तथैवास्फोटयंस्तलान् ।
दिष्ट्यादिष्ट्येति चान्योन्यं समेत्योर्मुह्यहारथाः ॥ १६१ ॥
पर्येष्वजत्ततो द्रौणिस्ताभ्यां संप्रतिनन्दितः ।
इदं हर्षात्तु सुमहदाददे वाक्यमुत्तमम् ॥ १६२ ॥

॥ इति श्रीमन्महाभारते सौप्तिकपर्वणि अष्टमोऽध्यायः ॥ ८ ॥

नवमोऽध्यायः ॥ ९ ॥

द्रौणिकृपकृतवर्मभिर्दुर्योधनमेव शोचनम् ॥ १ ॥ दुर्योधनं प्रति द्रौणिना सुसजनवधकथनम् ॥ २ ॥ दुर्योधनेन प्राण-
त्यागः ॥ ३ ॥ द्रौण्यादीनां नगरगमनम् ॥ ४ ॥ सञ्जयस्य व्यासानुग्रहप्राप्तदिव्यज्ञाननाशः ॥ ५ ॥

सञ्जय उवाच ।
ते हत्वा सर्वपाञ्चालान्द्रौपदेयांश्च सर्वशः ।
आगच्छन्सहितास्तत्र यत्र दुर्योधनो हतः ॥ १ ॥
गत्वा चैनमपश्यन्त किञ्चित्प्राणं जनाधिपम् ।
ततो रथेभ्यः प्रस्कन्द्य परिवव्रुस्तवात्मजम् ॥ २ ॥
तं भग्नसकथं राजेन्द्र कृच्छ्रप्राणमचेतसम् ।
वमन्तं रुधिरं वक्त्रादपश्यन्वसुधातले ॥ ३ ॥
वृतं समन्ताद्बहुभिः श्वापदैर्घोरदर्शनैः ।
सालावृकगणैश्चैव भक्षयिष्यद्भिरन्तिकात् ॥ ४ ॥
निवारयन्तं कृच्छ्रात्ताञ्श्वापदांश्च चिखादिषून् ।
विवेष्टमानमूरुभ्यां सुभृशं गाढवेदनम् ॥ ५ ॥
तं शयानं तथा दृष्ट्वा भूमौ सुरुधिरोक्षितम् ।
हतशिष्टास्त्रयो वीराः शोकार्ताः पर्यदेवयन् ।
अश्वत्थामा कृपश्चैव कृतवर्मा च सात्वतः ॥ ६ ॥
तैस्त्रिभिः शोणितादिर्घैर्निःश्वसद्भिर्महारथैः ।
शुशुमे स वृतो राजा वेदी त्रिभिरिवाग्निभिः ॥ ७ ॥
ते तं शयानं संप्रेक्ष्य राजानमतथोचितम् ।
अविषह्येन दुःखेन ततस्ते रुरुदुस्त्रयः ॥ ८ ॥
ततस्तु रुधिरं हस्तैर्मुखाभिर्मृज्य तस्य हि ।
रणे राज्ञः शयानस्य कृपः संपर्यदेवयत् ॥ ९ ॥
कृप उवाच ।
न दैवस्यातिभारोऽस्ति यदयं रुधिरोक्षितः ।
एकादशचमूभर्ता शेते दुर्योधनो हतः ॥ १० ॥
पश्य चामीकराभस्य चामीकरविभूषिताम् ।

गदां गदाप्रियस्येमां समीपे पतितां भुवि ॥ ११ ॥
इयमेनं गदा शूरं न जहाति रणेरणे ।
स्वर्गायापि व्रजन्तं हि न जहाति यशस्विनम् ॥ १२ ॥
पश्येमां सह वीरेण जाम्बूनदविभूषिताम् ।
शयानां शयने हर्म्ये भार्यां प्रीतिमतीमिव ॥ १३ ॥
योऽयं मूर्धाभिषिक्तानामग्रे याति परंतपः ।
स हतो व्रसते पांसून्पश्य कालस्य पर्ययम् ॥ १४ ॥
येनाजौ निहता भूमौ शेरते क्षत्रियर्षभाः ।
स भूमौ निहतः शेते कुरुराजः परैरयम् ॥ १५ ॥
भयान्नमन्ति राजानो यस्य स्र शतसङ्घशः ।
स वीरशयने शेते क्रव्याद्भिः परिवारितः ॥ १६ ॥
यमुपासन्नृपाः पूर्वमर्थहेतोर्महीपतिम् ।
उपासते च तं ह्यद्य क्रव्यादा मांसगृद्धिनः ॥ १७ ॥
सञ्जय उवाच ।
तं शयानं कुरुश्रेष्ठं ततो भरतसत्तमम् ।
अश्वत्थामा समालिङ्ग्य करुणं पर्यदेवयत् ॥ १८ ॥
आहुस्त्वां राजशार्दूल मुख्यं सर्वधनुष्मताम् ।
धनाध्यक्षोपमं युद्धे शिष्यं संकर्षणस्य च ॥ १९ ॥
कथं विवरमद्राक्षीद्भीमसेनस्तवानघ ।
बलिनं कृतिनो नित्यं सूदः पापात्मवानृप ॥ २० ॥
कालो नूनं महाराज लोकेऽस्मिन्बलवत्तरः ।
पश्यामो निहतं त्वां च भीमसेनेन संयुगे ॥ २१ ॥
कथं त्वां सर्वधर्मज्ञं क्षुद्रः पापो वृकोदरः ।

उपासत द्विजाः पूर्वमर्थहेतोर्महीश्वरमिति ज्ञा. पाठः ॥ १७ ॥

निकृत्या हतवान्मन्दो नूनं कालो दुरत्ययः ॥ २२
 द्वन्द्वयुद्धे ह्यधर्मेण समाहूयौजसा मृधे ।
 गदया भीमसेनेन निर्भये सक्थिनी तव ॥ २३
 अधर्मेण हतस्याजौ मृधमानं पदा शिरः ।
 य उपेक्षितवान्क्षुद्रं धिक्कृतमस्तु युधिष्ठिरम् ॥ २४
 युद्धेष्वपवदिष्यन्ति योधा नूनं वृकोदरम् ।
 यावत्स्थास्यन्ति भूतानि निकृत्या ह्यसि पातितः ॥
 ननु रामोऽब्रवीद्राजंस्त्वां सदा यदुनन्दनः ।
 दुर्योधनसमो नास्ति गदायामिति वीर्यवान् ॥ २६
 श्लाघते त्वां हि वाष्पेणो राजन्संसत्सु भारत ।
 स शिष्यो मम कौरव्यो गदायुद्ध इति प्रभो ॥ २७
 यां गतिं क्षत्रियस्याहुः प्रशस्तां परमर्षयः ।
 हतस्याभिमुखस्याजौ प्राप्तस्त्वमसि तां गतिम् ॥ २८
 दुर्योधन न शोचामि त्वामहं पुरुषर्षभ ।
 हतपुत्रौ तु शोचामि गान्धारीं पितरं च ते ॥ २९
 द्रावनाथौ कृतौ वीर त्वया नाथेन वर्धितौ ।
 मिक्षुकौ विचरिष्येते शोचन्तौ पृथिवीमिमाम् ॥ ३०
 धिगस्तु कृष्णं वाष्पेणमर्जुनं चापि दुर्मतिम् ।
 धर्मज्ञमानिमौ यौ त्वां वध्यमानमुपेक्षताम् ॥ ३१
 पाण्डवाश्चापि ते सर्वे किं वक्ष्यन्ति नराधिप ।
 कथं दुर्योधनोऽस्माभिर्हत इत्यनपत्रपाः ॥ ३२
 धन्यस्त्वमसि गान्धारे यस्त्वमायोधने हतः ।
 प्रयातोऽभिमुखः शत्रून्धर्मेण पुरुषर्षभ ॥ ३३
 हतपुत्रा हि गान्धारी निहतज्ञातिबान्धवा ।
 प्रज्ञाचक्षुश्च दुर्धर्षः कां दशां प्रतिपत्स्यते ॥ ३४
 धिगस्तु कृतवर्माणं मां कृपं च महारथम् ।
 ये वयं न गताः स्वर्गं त्वां पुरस्कृत्य पार्थिवम् ॥ ३५
 दातारं सर्वकामानां रक्षितारं प्रजाहितम् ।
 यद्वयं नानुगच्छाम त्वां धिगस्मान्नराधमान् ॥ ३६
 कृपस्य तव वीर्येण मम चैव पितुश्च मे ।
 समृत्यानां नरव्याघ्र रत्नवन्ति गृहाणि च ॥ ३७
 तव प्रसादादस्माभिः समित्रैः सह बान्धवैः ।
 अवाप्ताः क्रतवो मुख्या बहवो भूरिदक्षिणाः ॥ ३८

धर्मयुद्धे ह्यधर्मेणेति झ. पाठः ॥ २३ ॥

कुतश्चापीदृशं पापाः प्रवर्तिष्यामहे वयम् ।
 यादृशेन पुरस्कृत्य त्वं गतः सर्वपार्थिवान् ॥ ३९
 वयमेव त्रयो राजन्गच्छन्तं परमां गतिम् ।
 यद्वै त्वां नानुगच्छामस्तेन तप्स्यामहे वयम् ॥ ४०
 तत्स्वर्गहीना हीनार्थाः स्मरन्तः सुकृतस्य ते ।
 किं नाम तद्भवेत्कर्म येन त्वां न व्रजाम वै ॥ ४१
 दुःखं नूनं कुरुश्रेष्ठ चरिष्याम महीमिमाम् ।
 हीनानां नस्त्वया राजन्कुतः शान्तिः कुतः सुखं ४२
 गत्वैव तु महाराज समेत्य च महारथान् ।
 यथाज्येष्ठं यथाश्रेष्ठं पूजयेर्वचनान्मम ॥ ४३
 आचार्यं पूजयित्वा च केतुं सर्वधनुष्मताम् ।
 हतं मयाऽद्य शंसेथा धृष्टद्युम्नं नराधिप ॥ ४४
 परिष्वजेथा राजानं बाह्विकं सुमहारथम् ।
 सैन्धवं सोमदत्तं च भूरिश्रवसमेव च ॥ ४५
 तथा पूर्वगतानन्यान्स्वर्गे पार्थिवसत्तमान् ।
 अस्मद्वाक्यात्परिष्वज्य संपृच्छेस्त्वमनामयम् ॥ ४६
 सञ्जय उवाच ।
 इत्येवमुक्त्वा राजानं भग्नसक्थमचेतसम् ।
 अश्वत्थामा लघुप्राणं पुनर्वचनमब्रवीत् ॥ ४७
 दुर्योधन जीवसि चेद्वाक्यं श्रोत्रसुखं शृणु ।
 सप्त पाण्डवतः शिष्टा धार्तराष्ट्रास्त्रयो वयम् ॥ ४८
 ते चैव भ्रातरः पञ्च वासुदेवोऽथ सात्यकिः ।
 अहं च कृतवर्मा च कृपः शारद्वतस्तथा ॥ ४९
 द्रौपदेया हताः सर्वे धृष्टद्युम्नस्य चात्मजाः ।
 पञ्चाला निहताः सर्वे मत्स्यशेषं च भारत ॥ ५०
 कृते प्रतिकृतं पश्य हतपुत्रा हि पाण्डवाः ।
 सौप्तिके शिविरं तेषां हतं सनरवाहनम् ॥ ५१
 मया च पापकर्माऽसौ धृष्टद्युम्नो महीपते ।
 प्रविश्य शिविरं रात्रौ पशुमारेण मारितः ॥ ५२
 दुर्योधनस्तु तां वाचं निशम्य मनसः प्रियाम् ।
 प्रतिलभ्य पुनश्चेत इदं वचनमब्रवीत् ॥ ५३
 न मेऽकरोत्तद्वाङ्मेयो न कर्णो न च ते पिता ।
 यत्त्वया कृपभोजाभ्यां सहितेनाद्य मे कृतम् ॥ ५४

नवमोऽध्यायः ॥ ९ ॥

स च सेनापतिः क्षुद्रो हतः सार्धं शिखण्डिना ।
 तेन मन्ये मधवता सममात्मानमद्य वै ॥ ५५
 स्वस्ति प्राप्तुत भद्रं वः स्वर्गे नः संगमः पुनः ।
 इत्येवमुक्त्वा पुत्रस्ते कुरुराजो महामनाः ॥ ५६
 प्राणानुपासजद्वीरः सुहृदां दुःखमादधत् ।
 अपाक्रामदिवं पुण्यां शरीरं क्षितिमाविशत् ॥ ५७
 एवं ते निधनं यातः पुत्रो दुर्योधनो नृप ।
 अग्रे यात्वा रणे शूरः पश्चाद्विनिहतः परैः ॥ ५८
 तथैव ते परिष्वक्ताः परिष्वज्य च ते नृपम् ।
 पुनः पुनः प्रेक्षमाणाः स्वकानारूढू रथान् ॥ ५९

इत्येवं द्रोणपुत्रस्य निशम्य करुणां गिरम् ।
 प्रत्युषकाले शोकार्ताः प्राद्रवन्नगरं प्रति ॥ ६०
 एवमेष क्षयो वृत्तः कुरुपाण्डवसेनयोः ।
 घोरो विशसनो रौद्रो राजन्दुर्मन्त्रिते तव ॥ ६१
 तव पुत्रे गते स्वर्गं शोकार्तस्य ममानघ ।
 ऋषिदत्तं ग्रनष्टं तद्विव्यदर्शित्वमद्य वै ॥ ६२
 वैशंपायन उवाच ।
 इति श्रुत्वा स नृपतिर्ज्ञातिपुत्रवधं तदा ।
 निःश्वस्य दीर्घमुष्णं च ततश्चिन्तापरोऽभवत् ॥ ६३

॥ इति श्रीमन्महाभारते सौप्तिकपर्वणि नवमोऽध्यायः ॥ ९ ॥

समाप्तं सौप्तिकपर्व १ ।

(अथैषीकपर्व ॥ २ ॥)

दशमोऽध्यायः ॥ १० ॥

दैवादुर्वरितेन धृष्टद्युम्नसारथिना युधिष्ठिराय राज्ञौ वृत्तशिविरवृत्तान्तविनेदनम् ॥ १ ॥ तच्छ्रवणेन द्रौपद्यानयनाय नकुलमादिश्य शिविरमुवमुपागतवता युधिष्ठिरेण मृतनिजजनावलोकनेन परिदेवनम् ॥ २ ॥

वैशंपायन उवाच ।
 तस्यां रात्र्यां व्यतीतायां धृष्टद्युम्नस्य सारथिः ।
 गत्वा शशंस पाण्डुभ्यः सौप्तिके कदनं कृतम् ॥ १
 सूत उवाच ।
 द्रौपदेया हता राजन्दुपदस्यात्मजैः सह ।
 प्रमत्ता निशि विश्वस्ताः स्वपन्तः शिविरे स्वके ॥ २
 गौतमेन नृशंसेन भोजेन कृतवर्मणा ।
 अश्वत्थाम्ना च पापेन हतं वः शिविरं निशि ॥ ३
 एतैर्नरगजाश्वानां प्रासशक्तिपरश्वथैः ।
 सहस्राणि निकृन्तद्भिर्निःशेषं शिविरं कृतम् ॥ ४
 'विकृष्टनानाविहगफलभारनतस्य ह ।'
 छिद्यमानस्य महतो वनस्येव परश्वथैः ।
 शुश्रुवे सुमहाञ्जन्दो बलस्य तव भारत ॥ ५
 महमेकोऽवशिष्टस्तु तस्मात्सैन्यान्महीपते ।

मुक्तः कथंचिद्धर्मात्मन्व्यग्राच्च कृतवर्मणः ॥ ६
 तच्छ्रुत्वा वाक्यमशिवं कुन्तीपुत्रो युधिष्ठिरः ।
 पपात मद्वां धर्मात्मा पुत्रशोकसमन्वितः ॥ ७
 पतन्तं तमतिक्रम्य परिजग्राह सात्यकिः ।
 भीमसेनोऽर्जुनश्चैव माद्रीपुत्रौ च पाण्डवौ ॥ ८
 लब्धचेतास्तु कौन्तेयः शोकविह्वलया गिरा ।
 जित्वा शत्रूञ्जितः पश्चात्पर्यदेवयदार्तवत् ॥ ९
 'अगम्या गतिरर्थानां कर्मणामीश्वरस्य च ।'
 दुर्विदा गतिरर्थानामपि ये दिव्यचक्षुषः ।
 जीयमाना जयन्त्यन्ये जयमाना वयं जिताः ॥ १०
 हत्वा आदन्वयस्यांश्च पितृन्पुत्रान्सुहृद्रथान् ।
 बन्धून्मात्यान्पौत्रांश्च जित्वा सर्वाञ्जिता वयम् ॥ ११
 अनर्थो ह्यर्थसंकाशस्तथाऽनर्थोऽर्थदर्शनः ।
 जयोऽयमजयाकारो जयस्तस्मात्पराजयः ॥ १२

अतिक्रम्य धैर्यमर्यादां त्यक्त्वा पतन्तम् ॥ ८ ॥ अन्ये

शत्रवः । जयमानाः जयन्तः । जितानां जयो जयतां पराजयः

यजित्वा तप्यते पश्चादापन्न इव दुर्मतिः ।
 कथं मन्येत विजयं ततो जिततरः परैः ॥ १३
 येषामर्थाय पापं स्याद्विजयस्य सुहृद्भैः ।
 निर्जितैरप्रमत्तैर्हि विजिता जितकाशिनः ॥ १४
 कर्णिनालीकदंष्ट्रस्य खड्गजिह्वस्य संयुगे ।
 चापव्यात्तास्यरौद्रस्य ज्यातलखननादिनः ॥ १५
 क्रुद्धस्य नरसिंहस्य संग्रामेष्वपलायिनः ।
 ये व्यमुञ्चन्त कर्णस्य प्रमादात्त इमे हताः ॥ १६
 रथहृदं शरवर्षोर्मिमन्तं
 रत्नाचितं वाहनयोधबृन्दम् ।
 शक्त्यृष्टिमीनध्वजनागनक्रं
 शरासनावर्तमहेषुफेनम् ॥ १७
 संग्रामचन्द्रोदयवेगवेलं
 द्रोणार्णवं ज्यातलनेमिघोषम् ।
 ये तेरुच्छावचशस्त्रनौभि-
 स्ते राजपुत्रा निहताः प्रमादात् ॥ १८
 न हि प्रमादात्परमस्ति कश्चि-
 द्रघो नराणामिह जीवलोके ।
 प्रमत्तमर्था हि नरं समन्ता-
 च्यजन्त्यनर्थाश्च समाविशन्ति ॥ १९
 ध्वजोत्तमाग्रोच्छ्रितधूमकेतुं
 शरार्चिषं दीप्तमहापताकम् ।
 महाधनुर्ज्यातलनेमिघोषं
 तनुत्रनानाविधशस्त्रहोमम् ॥ २०
 महाचमूकक्षदवाभिपन्नं
 महाहवे भीष्ममहादवाभिम् ।
 ये तेरुच्छावचशस्त्रवेगै-
 स्ते राजपुत्रा निहताः प्रमादात् ॥ २१
 न हि प्रमत्तेन नरेण शक्य-
 मासुं वसु श्रीर्विपुलं यशो वा ।
 पश्याप्रमादेन निहत्य शत्रू-
 न्सर्वान्महेन्द्रं सुखमेधमानम् ॥ २२

इन्द्रोपमान्पार्थिवपुत्रपौत्रा-
 न्पश्याविशेषेण हतान्प्रमादात् ।
 तीर्त्वा समुद्रं वणिजः समृद्धा
 मग्नाः कुनद्यामिव सीदमानाः ॥ २३
 अमर्षितैर्ये निहता नरेन्द्रा
 निःसंशयं ते त्रिदिवं प्रपन्नाः ।
 कृष्णां तु शोचामि कथं नु साध्वी
 शोकार्णवं सा विषहिष्यतीति ॥ २४
 भातृंश्च पुत्रांश्च हतान्निशम्य
 पाञ्चालराजं पितरं च वृद्धम् ।
 ध्रुवं विसंज्ञा पतिता पृथिव्यां
 सा शोष्यते शोककृशाङ्गयष्टिः ॥ २५
 तच्छोकजं दुःखमपारयन्ती
 कथं भविष्यत्युचिता सुखानाम् ।
 रोरूयते ज्ञातिवधाभितप्ता
 प्रदह्यमानेव हुताशनेन ॥ २६
 इत्येवमार्तः परिदेवयन्स
 राजा कुरूणां नकुलं बभाषे ।
 गञ्जानयैनामिह मन्दभाग्यां
 समातृपक्षामिति राजपुत्रीम् ॥ २७
 माद्रीसुतस्तत्परिगृह्य वाक्यं
 धर्मेण धर्मप्रथमस्य राज्ञः ।
 ययौ रथेनालयमाशु देव्याः
 पाञ्चालराजस्य च यत्र दाराः ॥ २८
 प्रस्थाप्य माद्रीसुतमाजमीढः
 शोकार्दितस्तैः सहितः सुहृद्भिः ।
 रोरूयमाणः प्रययौ सुताना-
 मायोधनं भूतगणानुकीर्णम् ॥ २९
 स तत्प्रविश्याशिवसुप्ररूपं
 ददर्श पुत्रान्सुहृदः सखींश्च ।
 भूमौ शयानान्कधिरार्द्रगात्रा-
 न्विभिन्नदेहान्प्रहतोत्तमाङ्गान् ॥ ३०

फलतोऽभूदिति महादाश्चर्यमित्यर्थः ॥ १० ॥ पश्चात्स पाप इव
 दुर्मतिरिति क. पाठः ॥ १३ ॥ व्यमुञ्चन्त मुक्ताः । कर्णस्य
 कर्णात् । प्रमादादस्मत्कृतादसान्निध्यात् ॥ १६ ॥ वाहनवाजि-
 युक्तमिति झ. पाठः ॥ १७ ॥ तनुत्राणि नानाविधानि शस्त्राणि

च तेषां होमः प्रक्षेपो यत्र तं तनुत्रनानाविधशस्त्रहोमम्
 ॥ २० ॥ भीष्ममयं भीष्मप्रधानं अभिदाहम् । भीष्मरूपेण
 अभिना दाहमित्यर्थः ॥ २१ ॥ निहताः शयाना इति झ. पाठः
 ॥ २४ ॥ दशमोऽध्यायः ॥ १० ॥

स तांस्तु दृष्ट्वा भृशमार्तरूपो
युधिष्ठिरो धर्मभृतां वरिष्ठः ।

उच्चैः प्रचुक्रोश च कौरवाग्र्यः
पपात चोर्व्यां सगणो विसंज्ञः ॥ ३१

॥ इति श्रीमन्महाभारते सौप्तिकपर्वणि ऐषीकपर्वणि दशमोऽध्यायः ॥ १० ॥

एकादशोऽध्यायः ॥ ११ ॥

नकुलेन युधिष्ठिरसमीपं प्रति द्रौपद्यानयनम् ॥ १ ॥ द्रौपद्या द्रौणिमस्तकमणिहरणचोदितेन भीमेन नकुलसारथिना
रथेन द्रौणिवधाय प्रस्थानम् ॥ २ ॥

वैशंपायन उवाच ।

स दृष्ट्वा निहतान्सङ्ख्ये पुत्रान्पौत्रान्सखींस्तथा ।
महादुःखपरीतात्मा बभूव जनमेजय ॥ १
ततस्तस्य महाञ्शोकः प्रादुरासीन्महात्मनः ।
सरतः पुत्रपौत्रांस्तान्भ्रातृन्सुहृद एव च ॥ २
तमश्रुपरिपूर्णाक्षं वेपमानमचेतसम् ।
सुहृदो भृशसंविग्नाः सांत्वयांचक्रिरे तदा ॥ ३
'कृत्वा तु विधिवत्तेषां पुत्राणाममितौजसाम् ।
प्रेतकार्याणि सर्वेषां बभूव भृशदुःखितः ॥' ४
तस्मिन्सुहृते जवनैर्वाजिभिर्हेममालिभिः ।
नकुलः कृष्णया सार्धमुपायात्परमार्तया ॥ ५
उपप्लव्यं गता सा तु श्रुत्वा सुमहदप्रियम् ।
तदा विनाशं सर्वेषां पुत्राणां व्यथितेन्द्रिया ॥ ६
कम्पमानेव कदली वातेनाभिसमीरिता ।
कृष्णा राजानमासाद्य शोकार्ता न्यपतद्भुवि ॥ ७
न बभौ वदनं तस्या रुदन्त्याः शोककर्शितम् ।
फुल्लपद्मपलाशाक्ष्या मेघावृत इवोदुराद् ॥ ८
ततस्तां पतितां दृष्ट्वा संरम्भी सत्यविक्रमः ।
बाहुभ्यां परिजग्राह समुत्पत्य वृकोदरः ॥ ९
सा समाश्वासिता तेन भीमसेनेन भामिनी ।
रुदती पाण्डवज्येष्ठमिदं वचनमब्रवीत् ॥ १०
दिष्ट्वा राजन्नवाप्येमामखिलां भोक्ष्यसे महीम् ।
आत्मजान्क्षत्रधर्मेण संप्रदाय यमाय वै ॥ ११
दिष्ट्वा सर्वास्रकुशलं मत्तमातङ्गगामिनम् ।
अवाप्य पृथिवीं कृत्वा सौभद्रं न स्मरिष्यसि ॥ १२
आत्मजान्क्षत्रधर्मेण श्रुत्वां शूराभिपातितान् ।

स्थितो राज्ये मया सार्धं विहरन्न स्मरिष्यसि ॥ १३
प्रसुप्तानां वधं श्रुत्वा द्रौणिना पापकर्मणा ।
शोको मां दहते गाढो हुताशन इवाश्रयम् ॥ १४
तस्य पापकृतो द्रौणेर्न चेदद्य दुरात्मनः ।
ह्रियते सानुबन्धस्य युधि विक्रम्य जीवितम् ॥ १५
इहैव प्रायमासिष्ये तन्निबोधत पाण्डवाः ।
न चेत्फलमवाप्नोति द्रौणिः पापस्य कर्मणः ॥ १६
एवमुक्त्वा ततः कृष्णा पाण्डवं प्रत्युपाविशत् ।
युधिष्ठिरं याज्ञसेनी धर्मराजं यशस्विनी ॥ १७
दृष्ट्वापविष्टां राजा तु पाण्डवो महिषीं प्रियाम् ।
प्रत्युवाच स धर्मात्मा द्रौपदीं चारुदर्शनाम् ॥ १८
क्षत्रधर्मेण धर्मज्ञे प्राप्तास्ते निधनं शुभे ।
पुत्रास्ते भ्रातरश्चैव तान्न शोचितुमर्हसि ॥ १९
स कल्याणि वनं दुर्गं दूरं द्रौणिरितो गतः ।
तस्य त्वं पातनं सङ्ख्ये कथं ज्ञास्यसि शोभने ॥ २०
द्रौपद्युवाच ।
द्रोणपुत्रस्य सहजो मणिः शिरसि मे श्रुतः ।
निहत्य सङ्ख्ये तं पापं पश्येयं मणिमाहृतम् ।
द्रौणेः शिरस उत्कृत्य जीवेयमिति मे मतिः ॥ २१
इत्युक्त्वा पाण्डवं कृष्णा राजानं चारुदर्शना ।
भीमसेनकरे स्पृष्ट्वा कुपिता वाक्यमब्रवीत् ॥ २२
त्रातुमर्हसि मां भीम क्षत्रधर्ममनुस्मरन् ।
जहि तं पापकर्माणं शम्बरं मघवानिव ॥ २३
न हि ते विक्रमे तुल्यः पुमानस्तीह कश्चन ।
श्रुतं तत्सर्वलोकेषु परमव्यसने तथा ॥ २४
द्रीपोऽभूस्त्वं हि पार्थानां नगरे वारणावते ।

दिक्ष्येति । पुत्रनाशापेक्षया राज्यप्राप्तिमुखं तव महदित्य-

धिक्षेपः ॥ ११ ॥

हिडिम्बदर्शने चैव तथा त्वमभवो गतिः ॥ २५
 तथा विराटनगरे कीचकेन भृशार्दिताम् ।
 मामप्युद्धृतवान्कृच्छ्रात्पौलोमीं मधवानिव ॥ २६
 यथैतान्यकृथाः पार्थ महाकर्माणि वै पुरा ।
 तथा द्रौणिममित्रं विनिहत्य सुखी भव ॥ २७
 वैशंपायन उवाच ।
 तस्या बहुविधं दुःखं निशम्य परिदेवितम् ।
 न चामर्षत कौन्तेयो भीमसेनो महाबलः ॥ २८

स काञ्चनविचित्राङ्गमारुरोह महारथम् ।
 आदाय रुचिरं चित्रं समार्गणगुणं धनुः ॥ २९
 नकुलं सारथिं कृत्वा द्रोणपुत्रवधे धृतः ।
 विस्फार्य सशरं चापं तूर्णमश्वानचोदयत् ॥ ३०
 ते हयाः पुरुषव्याघ्र दीप्यमानाः स्वतेजसा ।
 वहन्तः सहसा जग्मुर्हरयः शीघ्रगामिनः ॥ ३१
 शिविरात्स्वादृहीत्वा स रथस्य पदमच्युतः ।
 'द्रोणपुत्रगतेनाशु ययौ मार्गेण भारत ॥' ३२

॥ इति श्रीमन्महाभारते सौप्तिकपर्वणि ऐषीकपर्वणि एकादशोऽध्यायः ॥ ११ ॥

द्वादशोऽध्यायः ॥ १२ ॥

द्रौणिजिघांसया भीमे प्रतिगते कृष्णेन युधिष्ठिरं प्रति द्रौणिदौःश्रीत्यादिकथनपूर्वकं भीमस्य ततो रक्षणीयत्व-
 कथनम् ॥ १ ॥

वैशंपायन उवाच ।
 तस्मिन्प्रयाते दुर्धर्षे यदूनामृषभस्ततः ।
 अब्रवीत्पुण्डरीकाक्षः कुन्तीपुत्रं युधिष्ठिरम् ॥ १
 एष पाण्डव ते भ्राता पुत्रशोकपरायणः ।
 जिघांसुर्द्रौणिमाक्रन्दे एक एवाभिधावति ॥ २
 भीमः प्रियस्ते सर्वेभ्यो भ्रातृभ्यो भरतर्षभ ।
 तं कृच्छ्रगतमद्य त्वं कसान्नाभ्युपपद्यसे ॥ ३
 यत्तदाचष्ट पुत्राय द्रोणः परपुरंजयः ।
 अस्त्रं ब्रह्मशिरो नाम दहेत पृथिवीमपि ॥ ४
 तन्महात्मा महाभागः केतुः सर्वधनुष्मताम् ।
 प्रत्यपादयदाचार्यः प्रीयमाणो धनञ्जयम् ॥ ५
 तं पुत्रोऽप्येक एवैनमन्वयाचदमर्षणः ।
 ततः प्रोवाच पुत्राय नातिहृष्टमना इव ॥ ६
 विदितं चापलं ह्यासीदात्मजस्य दुरात्मनः ।
 सर्वधर्मविदाचार्यः सोऽन्वशासत्सुतं ततः ॥ ७
 परमापद्रुतेनापि न स्स तात त्वया रणे ।
 इदमस्त्रं प्रयोक्तव्यं मानुषेषु विशेषतः ॥ ८
 इत्युक्तवान्गुरुः पुत्रं द्रोणः पश्चादथोक्तवान् ।
 न त्वं जातु सतां मार्गे स्थातेति पुरुषर्षभ ॥ ९

स तदाज्ञाय दुष्टात्मा पितुर्वचनमप्रियम् ।
 निराशः सर्वकल्याणैः शोकात्पर्यचरन्महीम् ॥ १०
 ततस्तदा कुरुश्रेष्ठ वनस्थे त्वयि भारत ।
 अवसद्भारकामेत्य वृष्णिभिः परमार्चितः ॥ ११
 स कदाचित्समुद्रान्ते वसन्दारवतीमनु ।
 एक एकं समागम्य मामुवाच हसन्निव ॥ १२
 यत्तदुग्रं तपः कृष्ण चरन्ममितविक्रमः ।
 अगस्त्याद्भारताचार्यः प्रत्यपद्यत मे पिता ॥ १३
 अस्त्रं ब्रह्मशिरो नाम देवगन्धर्वपूजितम् ।
 तदद्य मयि दाशार्हं यथा पितरि मे तथा ॥ १४
 अस्सत्तस्तदुपादाय दिव्यमस्त्रं यदूत्तम ।
 ममाप्यस्त्रं प्रयच्छ त्वं चक्रं रिपुहणं रणे ॥ १५
 स राजन्प्रीयमाणेन मयाप्युक्तः कृताञ्जलिः ।
 याचमानः प्रयत्नेन मत्तोऽस्त्रं भरतर्षभ ॥ १६
 देवदानवगन्धर्वमनुष्यपतंगोरगाः ।
 नसमा मम वीर्यस्य शतांशेनापि पिण्डिताः ॥ १७
 इदं धनुरियं शक्तिरिदं चक्रमियं गदा ।
 यद्यदिच्छसि चेदस्त्रं मत्तस्तत्तद्दामि ते ॥ १८
 यच्छक्रोषि समुद्यन्तुं प्रयोक्तुमपि वा रणे ।

चोदिता वातरंहस इति झ. पाठः ॥ ३१ ॥ पदं गमनमार्ग-
 चिह्नं गृहीत्वालक्ष्य ॥ ३२ ॥ एकादशोऽध्यायः ॥ ११ ॥

आक्रन्दे संग्रामे ॥ २ ॥ स्थातां स्थाससि ॥ ९ ॥

तद्गृहाण विनाऽस्त्रेण यन्मे दातुमभीप्ससि ॥ १९
 स सुनाभं सहस्रारं वज्रनाभमयस्त्रयम् ।
 वज्रे चक्रं महाभागो मत्तः स्पर्धन्मया सह ॥ २०
 गृहाण चक्रमित्युक्तो मया तु तदनन्तरम् ।
 जग्राहोत्पत्य सहसा चक्रं सव्येन पाणिना ॥ २१
 न चैनमशक्तस्थानात्संचालयितुमप्युत ।
 अथैनं दक्षिणेनापि ग्रहीतुमुपचक्रमे ॥ २२
 सर्वयत्नेन तेनापि गृह्य नैनमकम्पयत् ॥ २३
 ततः सर्वबलेनापि यदैर्न न शशक ह ।
 उद्यन्तुं वा चालयितुं द्रौणिः परमदुर्मनाः ।
 कृत्वा यत्नं परिश्रान्तः स न्यवर्तत भारत ॥ २४
 निवृत्तमनसं तस्मादभिप्रायाद्विचेतसम् ।
 अहमामन्त्र्य संविश्रमश्चत्थामानमब्रुवम् ॥ २५
 यः स दैवमनुष्येषु प्रमाणं परमं गतः ।
 गाण्डीवधन्वा श्वेताश्वः कपिप्रवरकेतनः ॥ २६
 यः साक्षाद्देवदेशं शितिकण्ठमुमापतिम् ।
 द्वन्द्वयुद्धे पुरा जिष्णुस्तोषयामास शंकरम् ॥ २७
 यस्मात्प्रियतरो नास्ति ममान्यः पुरुषो भुवि ।
 नादेयं यस्य मे किञ्चिदपि प्राणान्महात्मनः ॥ २८
 तेनापि सुहृदा ब्रह्मन्पार्थेनाक्लिष्टकर्मणा ।
 नोक्तपूर्वमिदं वाक्यं यस्त्वं मामभिभाषसे ॥ २९
 ब्रह्मचर्यं महद्द्वोरं तीर्त्वा द्वादशवार्षिकम् ।
 हिमवत्पार्श्वमास्थाय यो मया तपसाऽऽर्जितः ॥ ३०

समानव्रतचारिण्यां रुक्मिण्यां योऽन्वजायत ।
 सनत्कुमारस्तेजस्वी प्रद्युम्नो नाम मे सुतः ॥ ३१
 तेनाप्येतन्महद्दिव्यं चक्रमप्रतिमं रणे ।
 न प्रार्थितमभून्मूढ तदिदं प्रार्थितं त्वया ॥ ३२
 रामेणातिबलेनैतन्नोक्तपूर्वं कदाचन ।
 न गदेन न साम्बेन यदिदं प्रार्थितं त्वया ॥ ३३
 द्वारकावासिभिश्चान्यैर्वृष्ण्यन्धकमहारथैः ।
 नोक्तपूर्वमिदं क्षुद्रं तदिदं प्रार्थितं त्वया ॥ ३४
 भारताचार्यपुत्रस्त्वं मानितः सर्वयादवैः ।
 चक्रेण रथिनां श्रेष्ठं कं नु तात युयुत्ससे ॥ ३५
 एवमुक्तो मया द्रौणिर्मामिदं प्रत्युवाच ह ।
 प्रयुज्य भवते पूजां योत्स्ये कृष्ण त्वया सह ॥ ३६
 प्रार्थितं ते मया चक्रं देवदानवपूजितम् ।
 अजेयः स्यामिति विभो सत्यमेतद्वीमि ते ॥ ३७
 सोऽहं तदुर्लभं चक्रमनवाप्यैव केशव ।
 प्रतियास्यामि गोविन्द शिवेनाभिवदस्व माम् ॥ ३८
 एतत्सुनाभं भोजानामृषभेण त्वया धृतम् ।
 चक्रमप्रतिचक्रेण भुवि नान्योऽभिपद्यते ॥ ३९
 एतावदुक्त्वा द्रौणिर्मा युग्यानश्चान्धनानि च ।
 आदायोपययौ काले रत्नानि विविधानि च ॥ ४०
 स संरम्भी दुरात्मा च चपलः क्रूर एव च ।
 वेद चास्त्रं ब्रह्मशिरस्तस्माद्रक्ष्यो वृकोदरः ॥ ४१

॥ इति श्रीमन्महाभारते सौप्तिकपर्वणि ऐषीकपर्वणि द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

कृष्णादिभिर्भागीरथीतीरे व्याससमीपसमासीनद्रौणिदर्शनम् ॥ १ ॥ तद्दर्शना द्रौणिना अपाण्डवहेतोर्ब्रह्मशिरोरु-
 प्रयोगः ॥ २ ॥

वैशंपायन उवाच ।
 एवमुक्त्वा कुरुश्रेष्ठं सर्वयादवनन्दनः ।
 सर्वायुधवरोपेतमारुरोह रथोत्तमम् ॥ १
 युक्तं परमकाम्भोजैस्तुरगैर्हममालिभिः ।
 उदितादित्यसंकाशं सर्वरत्नविभूषितम् ॥ २
 मे मह्यं दातुमिच्छसि तेन विनापि गृहाण । त्वदीयेऽस्त्रे ममे-

दक्षिणे ह्यावहच्छैब्यः सुग्रीवः सव्यतो धुरम् ।
 पार्श्विवाहौ तु तस्यास्तां मेघपुष्पबलाहकौ ॥ ३
 विश्वकर्मकृता दिव्या रत्नधातुविभूषिता ।
 उच्छ्रिता च रथे तस्मिन्ध्वजयष्टिरदृश्यत ॥ ४
 वैनतेयः स्थितस्तस्यां प्रभामण्डलरश्मिवान् ।

च्छा नास्तीति भावः ॥ १९ ॥ द्वादशोऽध्यायः ॥ १२ ॥

तस्य सत्यवतः केतुर्भुजगारिरदृश्यत ॥ ५
 अथारोहद्वृषीकेशः केतुः सर्वधनुष्मताम् ।
 अर्जुनः स च धर्मात्मा कुरुराजो युधिष्ठिरः ॥ ६
 अशोभेतां महात्मानौ दाशार्हमभितः स्थितौ ।
 रथस्थं शार्ङ्गधन्वानमश्विनाविव वासवम् ॥ ७
 उभावारोप्य दाशार्हः स्यन्दनं लोकपूजितम् ।
 प्रतोदेन जवोपेतान्परमाश्वानचोदयत् ॥ ८
 ते हयाः सहस्रोत्पेतुर्गृहीत्वा स्यन्दनोत्तमम् ।
 आस्थितं पाण्डवेयाभ्यां यदूनामृषभेण च ॥ ९
 बहतां शार्ङ्गधन्वानमश्वानां शीघ्रगामिनाम् ।
 प्रादुरासीन्महाज्ज्वलः पक्षिणां पततामिव ॥ १०
 ते समर्था महाबाहुं क्षणेन भरतर्षभ ।
 भीमसेनं महेष्वासमनुसस्रुः सुवेगिताः ॥ ११
 क्रोधदीप्तं तु क्रौन्तेयं द्विपदर्थं समुद्यतम् ।
 नाशक्रुवन्वारयितुं समेत्यापि महारथाः ॥ १२
 स तेषामग्रतः शूरः श्रीमतां दृढधन्विनाम् ।
 ययौ भागीरथीतीरं हरिभिर्भृशवेगितैः ।
 यत्र स श्रूयते द्रौणिः पुत्रहन्ता दुरात्मवान् ॥ १३

स ददर्श महात्मानमुदकान्ते यशस्विनम् ।
 कृष्णद्वैपायनं व्यासमासीनमृषिभिः सह ॥ १४
 तं चैव क्रूरकर्माणं घृताक्तं कुशचीरिणम् ।
 रजसा ध्वस्तमासीनं ददर्श द्रौणिमन्तिके ॥ १५
 तमभ्यधावत्क्रौन्तेयः प्रगृह्य सशरं धनुः ।
 भीमसेनो महाबाहुस्तिष्ठतिष्ठेति चाब्रवीत् ॥ १६
 तं दृष्ट्वा भीमकर्माणं प्रगृहीतशरासनम् ।
 आतरो पृष्ठतश्चास्य जनार्दनरथे स्थितौ ।
 व्यथितात्माऽभवद्द्रौणिः प्राप्तं चेदममन्यत ॥ १७
 स तदिव्यमदीनात्मा परमास्त्रमचिन्तयत् ।
 जग्राह च शरैरीकां द्रौणिः सव्येन पाणिना ॥ १८
 स तामापदमासाद्य दिव्यमस्त्रमुदैरयत् ।
 अमृष्यमाणस्ताञ्छुरान्दिव्यायुधधरान्स्थितान् ।
 अपाण्डवायेति रुषा वाचमुत्सृज्य दारुणम् ॥ १९
 इत्युक्त्वा राजशार्दूल द्रोणपुत्रः प्रतापवान् ।
 सर्वलोकप्रमोहार्थं तदस्त्रं प्रमुमोच ह ॥ २०
 ततस्तस्यामिपीकायां पावकः समजायत ।
 प्रधक्ष्यन्निव लोकांस्त्रीन्कालान्तकयमोपमः ॥ २१

॥ इति श्रीमन्महाभारते सौप्तिकपर्वणि ऐषीकपर्वणि त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

अर्जुनेन कृष्णाज्जया द्रौण्यस्त्रप्रत्यस्त्रप्रयोगः ॥ १ ॥

वैशंपायन उवाच ।
 इज्जितेनैव दाशार्हस्तस्याभिप्रायमादितः ।
 द्रौणेर्बुद्ध्वा महाबाहुरर्जुनं प्रत्यभाषत ॥ १
 अर्जुनार्जुनं यदिव्यमस्त्रं ते हृदि वर्तते ।
 द्रोणोपदिष्टं तस्यायं कालः संप्रति पाण्डव ॥ २
 आतृणामात्मनश्चैव परित्राणाय भारत ।
 विसृजैतत्त्वमप्याजावस्त्रमस्त्रनिवारणम् ॥ ३
 केशवेनैवमुक्तोऽथ पाण्डवः परवीरहा ।
 अवातरद्रथात्तूर्णं प्रगृह्य सशरं धनुः ॥ ४

पूर्वमाचार्यपुत्राय ततोऽनन्तरमात्मने ।
 आतृभ्यश्चैव सर्वेभ्यः स्वस्तीत्युक्त्वा परंतपः ॥ ५
 देवताभ्यो नमस्कृत्य गुरुभ्यश्चैव सर्वशः ।
 उत्ससर्ज शिवं ध्यायन्नस्त्रमस्त्रेण शाम्यताम् ॥ ६
 ततस्तदस्त्रं सहसा सृष्टं गाण्डीवधन्वना ।
 प्रजज्वाल महाचिष्मद्युगान्तानलसन्निभम् ॥ ७
 तथैव द्रोणपुत्रस्य तदस्त्रं तिग्मतोजसः ।
 प्रजज्वाल महाज्वालं तेजोमण्डलसंवृतम् ॥ ८
 निर्घाता बहवश्चासन्पेतुरुल्काः सहस्रशः ।

अपाण्डवाय पाण्डवानामभावाय ॥ १९ ॥

सौप्तिक ४

त्रयोदशोऽध्यायः ॥ १३ ॥

महद्भयं च भूतानां सर्वेषां समजायत ॥ ९
 सशब्दमभवद्भयोम ज्वालामालाकुलं भृशम् ।
 चचाल च मही कृत्स्ना सपर्वतवनद्रुमा ॥ १०
 तावस्त्रतेजसा लोकांस्त्रासयन्तौ ततः स्थितौ ।
 महर्षौ सहितौ तत्र दर्शयामासतुस्तदा ॥ ११
 नारदः सर्वधर्मात्मा भरतानां पितामहः ।
 उभौ शमयितुं वीरौ भारद्वाजधनञ्जयौ ॥ १२
 तौ मुनी सर्वधर्मज्ञौ सर्वभूतहितैषिणौ ।
 दीप्तयोरस्त्रयोर्मध्ये स्थितौ परमतेजसौ ॥ १३

तदन्तरमनाधृष्यावुपगम्य यशस्विनौ ।
 आस्तामृषिवरौ तत्र ज्वलिताविव पावकौ ॥ १४
 प्राणभृद्भिरनाधृष्यौ देवदानवसंमतौ ।
 अस्त्रतेजः शमयितुं लोकानां हितकाम्यया ॥ १५
 ऋषी ऊचतुः ।
 महास्त्रविदुषः पूर्वं येऽप्यतीता महारथाः ।
 नैतदस्त्रं मनुष्येषु तैः प्रयुक्तं कथंचन ।
 किमिदं साहसं वीरौ कृतवन्तौ महात्ययम् ॥ १६

॥ इति श्रीमन्महाभारते सौप्तिकपर्वणि ऐषीकपर्वणि चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

अर्जुनेन व्यासनारदभावाजुरोधेन स्वप्रयुक्तब्रह्मशिरोस्त्रप्रतिसंहारः ॥ १ ॥ कृष्णेनाश्वत्थामानं प्रति उत्तरागर्भे ऐषीका-
 स्त्रपातेऽपि मृतशिशोः स्वेन समुज्जीवनप्रतिज्ञा ॥ २ ॥ ब्रह्मचर्याभावादस्त्रप्रतिसंहारासमर्थेन द्रौणिना व्यासकृष्णावना-
 दस्य पाण्डवागर्भेऽप्यैषीकास्त्रोत्सर्जनम् ॥ ३ ॥

वैशंपायन उवाच ।
 दृष्ट्वैव मुनिशार्दूलौ तावग्निसमतेजसौ ।
 'गाण्डीवधन्वा संचिन्त्य प्राप्तकालं महारथः ।'
 संजहार शरं दिव्यं त्वरमाणो धनञ्जयः ॥ १
 उवाच वचनं श्रेष्ठस्तावृषी प्राञ्जलिस्तदा ।
 प्रयुक्तमस्त्रमस्त्रेण शाम्यतामिति वै मया ॥ २
 संहृते परमास्त्रेऽस्मिन्सर्वानस्त्रानशेषतः ।
 पापकर्मा ध्रुवं द्रौणिः प्रधक्ष्यत्यस्त्रतेजसा ॥ ३
 यदत्र हितमस्माकं लोकानां चैव सर्वथा ।
 भवन्तौ देवसंकाशौ तथा संमन्तुमर्हतः ॥ ४
 इत्युक्त्वा संजहारास्त्रं पुनरेव धनञ्जयः ।
 संहारो दुष्करस्तस्य देवैरपि हि संयुगे ॥ ५
 विसृष्टस्य रणे तस्य परमास्त्रस्य संग्रहे ।
 अशक्तः पाण्डवादन्यः साक्षादपि शतक्रतुः ॥ ६
 ब्रह्मतेजोद्भवं तद्धि विसृष्टमकृतात्मना ।
 न शक्यमावर्तयितुं ब्रह्मचर्यव्रतादृते ॥ ७
 अचीर्णब्रह्मचर्यो यः सृष्ट्वाऽऽवर्तयते पुनः ।

तदस्त्रं सानुबन्धस्य मूर्धानं तस्य कृन्तति ॥ ८
 ब्रह्मचारी व्रती चापि दुरवापमवाप्य तत् ।
 परमव्यसनार्तोऽपि नार्जुनोऽस्त्रं व्यमुञ्चत ॥ ९
 सत्यव्रतधरः शूरो ब्रह्मचारी च पाण्डवः ।
 गुरुवर्ती च तेनास्त्रं संजहारार्जुनः पुनः ॥ १०
 द्रौणिरप्यथ संग्रेक्ष्य सोऽन्तरा तावृषी स्थितौ ।
 न शशाक पुनर्घोरमस्त्रं संहर्तुमोजसा ॥ ११
 अशक्तः प्रतिसंहारे परमास्त्रस्य संयुगे ।
 द्रौणिर्दीनमना राजन्द्रैपायनमभाषत ॥ १२
 उत्तमव्यसनार्तेन प्राणत्राणमभीप्सुना ।
 मयैतदस्त्रमुत्सृष्टं भीमसेनभयान्मुने ॥ १३
 अधर्मश्च कृतोऽनेन धार्तराष्ट्रं जिघांसता ।
 मिथ्याचारेण भगवन्भीमसेनेन संयुगे ॥ १४
 अतः सृष्टमिदं ब्रह्मन्मयाऽस्त्रमकृतात्मना ।
 तस्य भूयोऽपि संहारं कर्तुं नाहमिहोत्सहे ॥ १५
 निसृष्टं हि मया दिव्यमेतदस्त्रं दुरासदम् ।
 अपाण्डवायेति मुने वह्नितेजोऽनुमन्य वै ॥ १६
 तदिदं पाण्डवेयानामन्तायैवाभिसंहितम् ।

आवर्तयते उपसंहरति ॥ ८ ॥

अद्य पाण्डुसुतान्सर्वाञ्जीविताद्भंशयिष्यति ॥ १७
 कृतं पापमिदं ब्रह्मनोपाविष्टेन चेतसा ।
 वधमाशास्य पार्थानां मयास्त्रं सृजता रणे ॥ १८
 व्यास उवाच ।
 अस्त्रं ब्रह्मशिरस्तात विद्वान्पार्थो धनञ्जयः ।
 उत्सृष्टवानहिंसार्थं न रोषेण तवाहवे ॥ १९
 अस्त्रमस्त्रेण तु रणे तव संशमयिष्यता ।
 विसृष्टमर्जुनेनेदं पुनश्च प्रतिसंहतम् ॥ २०
 ब्रह्मास्त्रमप्यवाप्यैतदुपदेशात्पितुस्तव ।
 क्षत्रधर्मान्महाबाहुर्नाकम्पत धनञ्जयः ॥ २१
 एवं धृतिमतः साधोः सर्वास्त्रविदुषः सतः ।
 सभ्रातृबन्धोः कस्मात्त्वं वधमस्य चिकीर्षसि ॥ २२
 अस्त्रं ब्रह्मशिरो यत्र परमास्त्रेण वध्यते ।
 समा द्वादश पर्जन्यस्तद्राष्ट्रं नाभिवर्षति ॥ २३
 एतदर्थं महाबाहुः शक्तिमानपि पाण्डवः ।
 न विहन्यात्तदस्त्रं तु प्रजाहितचिकीर्षया ॥ २४
 पाण्डवास्त्वं च राष्ट्रं च सदा संरक्ष्यमेव नः ।
 तस्मात्संहर दिव्यं त्वमस्त्रमेतन्महाभुज ॥ २५
 अरोषस्तव चैवास्तु पार्थाः सन्तु निरामयाः ।
 न ह्यधर्मेण राजर्षिः पाण्डवो जेतुमिच्छति ॥ २६
 मणिं चैव प्रयच्छाद्य यस्ते शिरसि तिष्ठति ।
 एतदादाय ते प्राणान्प्रतिदास्यन्ति पाण्डवाः ॥ २७
 द्रौणिरुवाच ।
 पाण्डवैर्यानि रत्नानि यच्चान्यत्कौरवैर्धनम् ।
 अवाप्तमिह तेभ्योऽयं मणिर्मम विशिष्यते ॥ २८
 यमाबध्य भयं नास्ति शस्त्रव्याधिक्षुधाश्रयम् ।
 देवेभ्यो दानवेभ्यो वा नागेभ्यो वा कथंचन ॥ २९
 न च रक्षोगणभयं न तस्करभयं तथा ।
 एवंवीर्यो मणिरयं न मे त्याज्यः कथंचन ॥ ३०

यत्तु मे भगवानाह तन्मे कार्यमनन्तरम् ।
 अयं मणिरयं चाहमिषीका तु पतिष्यति ।
 गर्भेषु पाण्डुपुत्राणामुत्तरायास्तथोदरे ॥ ३१
 वैशंपायन उवाच ।
 ग्राह द्रोणसुतं तत्र व्यासः परमदुर्मनाः ॥ ३२
 एवं कुरु न चान्यत्र बुद्धिः कार्या कथंचन ।
 गर्भेषु पाण्डवेयानां विसृज्यैतदुपारम ॥ ३३
 'तमुवाच हृषीकेशः पाण्डवानां हिते मतः ।
 भविष्यमेकमुत्सृज्य गर्भेष्वस्त्रं निपात्यताम् ॥ ३४
 अहमेनं ददाम्येषां पिण्डदं कीर्तिवर्धनम् ।
 राजर्षिं पुण्यकर्माणमनेकक्रतुयाजिनम् ॥ ३५
 एवं कुरु न चान्या ते बुद्धिः कार्या कथंचन ।
 आगर्भात्पाण्डवेयानां कृत्वा पातं विनश्यति' ॥ ३६
 एवं ब्रुवाणं गोविन्दं वृषभं सर्वसात्वताम् ।
 द्रौणिः परमसंकुद्धः प्रत्युवाचेदमुत्तरम् ॥ ३७
 नैतदेवं यदात्थ त्वं पक्षपातेन केशव ।
 वचनात्पुण्डरीकाक्ष तव मद्वाक्यमन्यथा ॥ ३८
 पतिष्यत्येतदस्त्रं वै गर्भे तस्या मयोद्यतम् ।
 विराटदुहितुः कृष्ण यं त्वं रक्षितुमर्हसि ॥ ३९
 वासुदेव उवाच ।
 अमोघः परमास्त्रस्य पातस्त्वद्य भविष्यति ।
 'अभिमन्योः सृजैषीकां गर्भस्थः शाम्यतां शिशुः ॥
 अहमेनं मृतं जातं जीवयिष्यामि बालकम् ।'
 स तु गर्भो मृतो जातो दीर्घमायुरवाप्स्यति ॥ ४१
 'इत्युक्तः प्रत्युवाचैनं द्रोणपुत्रः सयन्निव ।
 यद्यस्त्रदग्धं गोविन्द जीवयस्येवमस्त्विति ॥' ४२
 ततः परममस्त्रं तु द्रौणिरुद्यतमाहवे ।
 द्वैपायनमनादृत्य गर्भेषु प्रभुमोच ह ॥ ४३

॥ इति श्रीमन्महाभारते सौप्तिकपर्वणि ऐषीकपर्वणि पञ्चदशोऽध्यायः ॥ १५ ॥

एवं जीवितमादाय तव यास्यन्ति पाण्डवाः । इति क. पाठः
 २७ ॥ मम वध्यभयं नास्तीति क. पाठः ॥ २९ ॥

पञ्चदशोऽध्यायः ॥ १५ ॥

षोडशोऽध्यायः ॥ १६ ॥

कृष्णेन स्ववचनोद्धृतेनास्त्रप्रयोक्तुरश्वत्थाम्नः शापदानं व्यासेन तदनुमोदनं च ॥ १ ॥ भीमेन द्रौणिमस्तकमणिदा-
नेन द्रौपदीसमाश्वासनम् ॥ २ ॥ युधिष्ठिरेण द्रौपदीवचनात्स्वमस्तके तन्मणिधारणम् ॥ ३ ॥

वैशंपायन उवाच ।

तदाज्ञाय हृषीकेशो विकृष्टं पापकर्मणा ।
हृष्यमाण इदं वाक्यं द्रौणिं प्रत्यब्रवीत्तदा ॥ १ ॥
विराटस्य सुतां पूर्वं स्त्रुषां गाण्डीवधन्वनः ।
उपप्लान्यगतां दृष्ट्वा क्रतवाग्ब्राह्मणोऽब्रवीत् ॥ २ ॥
परिक्षीणेषु कुरुषु पुत्रस्तव भविष्यति ।
एतदस्य परिक्षित्वं गर्भस्थस्य भविष्यति ॥ ३ ॥
तस्य तद्वचनं साधोः सत्यमेतद्भविष्यति ।
परिक्षिद्भविता ह्येषां पुनर्वंशकरः सुतः ॥ ४ ॥
त्वां तु कापुरुषं पापं विदुः सर्वे मनीषिणः ।
असकृत्पापकर्माणं बालजीवितघातकम् ॥ ५ ॥
तस्मात्त्वमस्य पापस्य कर्मणः फलमाप्नुहि ।
त्रीणि वर्षसहस्राणि चरिष्यसि महीमिमाम् ॥ ६ ॥
अप्राप्नुवन्कचित्कांचित्संविदं जातु केनचित् ।
निर्जनानसहायस्त्वं देशान्प्रविचरिष्यसि ॥ ७ ॥
भवित्री न हि ते क्षुद्र जनमध्येषु संस्थितिः ।
पूयशोणितगन्धी च दुर्गकान्तारसंश्रयः ।
विचरिष्यसि पापात्मंश्चिरमेको वसुंधराम् ॥ ८ ॥
वयः प्राप्य परिक्षितु देवव्रतमवाप्य च ।
कृपाच्छारद्रताच्छूरः सर्वास्त्राण्युपपत्स्यते ॥ ९ ॥
विदित्वा परमास्त्राणि क्षत्रधर्मव्रते स्थितः ।
षष्टिं वर्षाणि धर्मात्मा वसुधां पालयिष्यति ॥ १० ॥
इतश्चोर्ध्वं महाबाहुः कुरुराजो भविष्यति ।
परिक्षिन्नाम नृपतिर्मिषतस्ते सुदुर्मते ॥ ११ ॥
[अहं तं जीवयिष्यामि दग्धं शस्त्राग्नितेजसा ।]
पश्य मे तपसो वीर्यं सत्यस्य च नराधम ॥ १२ ॥

व्यास उवाच ।

यस्मादनादृत्यं कृतं त्वयाऽस्मान्कर्म दारुणम् ।
ब्राह्मणस्य सतश्चेदं वृत्तमन्यायवर्तिनः ॥ १३ ॥
तस्माद्यदेवकीपुत्र उक्तवानुत्तमं वचः ।
आलोकात्तव तद्भावि क्षुद्रकर्मन्त्रजेति ह ॥ १४ ॥
अश्वत्थामोवाच ।
सहैव भवता ब्रह्मन्स्थास्यामि पुरुषेष्विह ।
सत्यवागस्तु भगवानयं च पुरुषोत्तमः ॥ १५ ॥
वैशंपायन उवाच ।
प्रदायाथ मणिं द्रौणिः पाण्डवानां महात्मनाम् ।
जगाम विमनास्तेषां सर्वेषां पश्यतां वनम् ॥ १६ ॥
पाण्डवाश्च सदाशार्हास्तानृषीनभिवाद्य च ।
कृष्णद्वैपायनं चैव नारदं चैव पर्वतम् ॥ १७ ॥
द्रोणपुत्रस्य सहजं मणिमादाय सत्त्वराः ।
द्रौपदीमभ्यधावन्त प्रायोपेतां मनस्विनीम् ॥ १८ ॥
वैशंपायन उवाच ।
ततस्ते पुरुषव्याघ्राः सदश्वैरनिलोपमैः ।
अभ्ययुः सहदाशार्हाः शिविरं पुनरेव हि ॥ १९ ॥
अवतीर्य रथेभ्यस्तु त्वरमाणा महारथाः ।
ददृशुर्द्रौपदीं हृष्टामार्तामार्ततराः स्वयम् ॥ २० ॥
तामुपेत्य निरानन्दां दुःखशोकसमन्विताम् ।
परिवार्य व्यतिष्ठन्त पाण्डवाः सहकेशवाः ॥ २१ ॥
ततो राज्ञाऽभ्यनुज्ञातो भीमसेनो महाबलः ।
प्रददौ तं मणिं दिव्यं वचनं चेदमब्रवीत् ॥ २२ ॥
अयं भद्रे तव मणिः पुत्रहन्ता जितश्च ते ।
उत्तिष्ठ शोकमुत्सृज्य क्षात्रधर्ममनुसर ॥ २३ ॥

शोकेन ॥ २० ॥

संविदं संलापम् ॥ ७ ॥ प्रायोपेतां मरणार्थं यो नियमस्ते-
नोपेताम् ॥ १८ ॥ हृष्टामश्वत्थाम्नः परामवेन । आर्तो पुत्रादेः

प्रयाणे वासुदेवस्य शमार्थमसितेक्षणे ।
 यान्युक्तानि त्वया भीरुवाक्यानि मधुघातिनि २४
 नैव मे पतयः सन्ति न पुत्रा भ्रातरो न च ।
 न वै त्वमिति गोविन्द शममिच्छति राजनि ॥ २५
 उक्तवत्यसि तीव्राणि वाक्यानि पुरुषोत्तमम् ।
 क्षत्रधर्मानुरूपाणि तानि संस्मर्तुमर्हसि ॥ २६
 हतो दुर्योधनः पापो राज्यस्य परिपन्थिकः ।
 दुःशासनस्य रुधिरं पीतं विस्फुरतो मया ॥ २७
 वैरस्य गतमानृष्यं न स वाच्या विवक्षताम् ।
 जित्वा मुक्तो द्रोणपुत्रो ब्राह्मण्याद्गौरवेण च ॥ २८
 यशोऽस्य पतितं देवि शरीरं त्ववशेषितम् ।

वियोजितश्च मणिना भ्रंशितश्चायुधं भुवि ॥ २९
 द्रौपद्युवाच ।
 केवलानृष्यमाप्ताऽसि गुरुपुत्रो गुरुर्मम ।
 शिरस्येतं मणिं राजा ग्रहीतुमनघोऽर्हति ॥ ३०
 तं गृहीत्वा ततो राजा शिरस्येवाकरोत्तदा ।
 गुरोरुच्छेषमित्येव द्रौपद्या वचनादपि ॥ ३१
 ततो दिव्यं मणिवरं शिरसा धारयन्प्रभुः ।
 शुशुभे स तदा राजा सचन्द्र इव पर्वतः ॥ ३२
 उत्तस्थौ पुत्रशोकार्ता ततः कृष्णा मनस्विनी ।
 कृष्णं चापि महाबाहुः परिपग्रच्छ धर्मराट् ॥ ३३

॥ इति श्रीमन्महाभारते सौप्तिकपर्वणि ऐषीकपर्वणि षोडशोऽध्यायः ॥ १६ ॥

सप्तदशोऽध्यायः ॥ १७ ॥

युधिष्ठिरेण द्रौणरेकस्य बहुभारणशक्तिप्रभे कृष्णेन रुद्रप्रसादादित्युक्त्वा रुद्रमहिमकथनम् ॥ १ ॥

वैशंपायन उवाच ।
 हतेषु सर्वसैन्येषु सौप्तिके तै रथैस्त्रिभिः ।
 शोचन्युधिष्ठिरो राजा दाशार्हमिदमब्रवीत् ॥ १
 कथं नु कृष्ण पापेन क्षुद्रेण शठबुद्धिना ।
 द्रौणिना निहताः सर्वे मम पुत्रा महारथाः ॥ २
 तथा कृतास्त्रविक्रान्ताः संग्रामेष्वपलायिनः ।
 द्रुपदस्यात्मजाश्चैव द्रोणपुत्रेण पातिताः ॥ ३
 यस्य द्रोणो महेष्वासो न प्रादादाहवे मुखम् ।
 निजघ्ने रथिनां श्रेष्ठं धृष्टद्युम्नं कथं नु सः ॥ ४
 किन्तु तेन कृतं कर्म तथायुक्तं नरर्षभ ।
 यदेकः समरे सर्वानवधीनो गुरोः सुतः ॥ ५
 श्रीभगवानुवाच ।
 नूनं स देवदेवानामीश्वरेश्वरमव्ययम् ।
 जगाम शरणं द्रौणिरेकस्तेनावधीद्वहून् ॥ ६
 प्रसन्नो हि महादेवो दद्यादमरतामपि ।

वीर्यं च गिरिशो दद्याद्येनेन्द्रमपि शातयेत् ॥ ७
 वेदाहं हि महादेवं तत्त्वेन भरतर्षभ ।
 यानि चास्य पुराणानि कर्माणि विविधानि च ॥ ८
 आदिरेष हि भूतानां मध्यमन्तश्च भारत ।
 विचेष्टते जगच्चेदं सर्वमस्यैव कर्मणा ॥ ९
 एवं सिसृक्षुर्भूतानि ददर्श प्रथमं विभुः ।
 पितामहोऽब्रवीच्चैनं भूतानि सृज माचिरम् ॥ १०
 हरिकेशस्तथेत्युक्त्वा दीर्घदर्शी तदा प्रभुः ।
 दीर्घकालं तपस्तेपे मग्नोऽम्भसि महातपाः ॥ ११
 सुमहान्तं ततः कालं प्रतीक्ष्यैनं पितामहः ।
 स्रष्टारं सर्वभूतानां ससर्ज मनसाऽपरम् ॥ १२
 सोऽब्रवीद्भ्रातरं दृष्ट्वा गिरिशं सुप्तमम्भसि ।
 यदि मे नाग्रजोऽस्त्यन्यस्ततः स्रक्ष्याम्यहं प्रजाः ॥ १३
 तमब्रवीत्पिता नास्ति त्वदन्यः पुरुषोऽग्रजः ।
 स्थाणुरेष जले मग्नो विस्रब्धः कुरु वै प्रजाः ॥ १४

मधुघातिनि मधुदैत्यहन्तरि ॥ २४ ॥ विवक्षतां वक्तुमिच्छतां

वाच्याः निन्याः नैव स्म ॥ २८ ॥ षोडशोऽध्यायः ॥ १६ ॥

भूतान्यन्वसृजत्सप्त दक्षः क्षिप्रं प्रजापतिः ।
 यैरिमं व्यकरोत्सर्वं भूतग्रामं चतुर्विधम् ॥ १५
 ताः सृष्टमात्राः क्षुधिताः प्रजाः सर्वाः प्रजापतिम् ।
 विभक्षयिषवो राजन्सहसा प्राद्रवंस्तदा ॥ १६
 स भक्ष्यमाणंस्त्राणार्थं पितामहमुपाद्रवत् ।
 आभ्यो मां भगवांस्त्रातु वृत्तिरासां विधीयताम् ॥ १७
 ततस्ताभ्यो ददावन्नमोषधीः स्थावराणि च ।
 जङ्गमानि च भूतानि दुर्बलानि बलीयसाम् ॥ १८
 विहितान्नाः प्रजास्तास्तु जग्मुस्तुष्टा यथागतम् ।
 ततो ववृधेरे राजन्प्रीतिमत्यः स्वयोनिषु ॥ १९
 भूतग्रामे विवृद्धे तु सृष्टे देवासुरे तदा ।
 उदतिष्ठज्जलाञ्जयेष्ठः प्रजाश्चेमा ददर्श सः ॥ २०

बहुरूपाः प्रजाः सृष्टा विवृद्धाश्च स्वतेजसा ।
 चुक्रोध बलवद्वृद्धा लिङ्गं स्वं चाप्यविध्यत ॥ २१
 तत्प्रविद्धं तथा भूमौ तथैव प्रत्यतिष्ठत ।
 तमुवाचान्ययो ब्रह्मा वचोभिः शमयन्निव ॥ २२
 किं कृतं सलिले शर्वं चिरकालस्थितेन ते ।
 किमर्थं चेदमुत्पाद्य लिङ्गं भूमौ प्रवेशितम् ॥ २३
 सोऽब्रवीज्जातसंरम्भस्तथा लोकगुरुर्गुरुम् ।
 प्रजाः सृष्टाः परेणेमाः किं करिष्याम्यनेन वै ॥ २४
 तपसाऽधिगतं चान्नं प्रजार्थं मे पितामह ।
 ओषध्यः परिवर्तेरन्यथैवं सततं प्रजाः ॥ २५
 एवमुक्त्वा स सक्रोधो जगाम विमना भवः ।
 गिरेर्मुञ्जवतः पादं तपस्तप्तुं महातपाः ॥ २६

॥ इति श्रीमन्महाभारते सौप्तिकपर्वणि ऐषीकपर्वणि सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

कृष्णेन युधिष्ठिरं प्रति रुद्रस्य कोपप्रसादाभ्यां देवानां यज्ञनाशतत्प्रवृत्तिकथनपूर्वकं तत एवाश्वत्थामद्वारा पुत्रादिवध-
 संभवकथनम् ॥ १ ॥

श्रीभगवानुवाच ।
 ततो देवयुगेऽस्तीति देवा वै समकल्पयन् ।
 यज्ञवेदप्रमाणेन विधिवद्यष्टमीप्सवः ॥ १
 कल्पयामासुरथ ते साधनानि हवींषि च ।
 भागार्हा देवताश्चैव यज्ञियं द्रव्यमेव च ॥ २
 ता वै रुद्रमजानन्त्यो याथातथ्येन देवताः ।
 नाकल्पयन्त देवस्य स्थाणोर्भागं नराधिप ॥ ३
 सोऽकल्प्यमाने भागे तु कृत्तिवासा मखेऽमरैः ।
 तपसा यज्ञमन्विच्छन्धनुरादौ ससर्ज ह ॥ ४
 लोकयज्ञः क्रियायज्ञो गृहयज्ञः सनातनः ।
 पञ्चभूतनृयज्ञश्च जज्ञे सर्वमिदं जगत् ॥ ५
 लोकयज्ञैर्नृयज्ञैश्च कपर्दी विदधे धनुः ।

धनुः सृष्टमभूत्तस्य षष्टिकिष्कुप्रमाणतः ॥ ६
 वषट्कारोऽभवञ्ज्या तु धनुषस्तस्य भारत ।
 यज्ञाङ्गानि च चत्वारि तस्य संनहनेऽभवन् ॥ ७
 ततः क्रुद्धो महादेवस्तदुपादाय कार्मुकम् ।
 आजगामाथ तत्रैव यत्र देवाः समीजिरे ॥ ८
 तमात्तकार्मुकं दृष्ट्वा ब्रह्मचारिणमव्ययम् ।
 विव्यथे पृथिवी देवी पर्वताश्च चकम्पिरे ॥ ९
 न ववौ पवनश्चैव नाग्निर्ज्ज्वाल वैधितः ।
 व्यभ्रमच्चापि संविशं दिवि नक्षत्रमण्डलम् ॥ १०
 न बभौ भास्करश्चापि सोमः श्रीमुक्तमण्डलः ।
 तिमिरेणाकुलं सर्वमाकाशं चाभवद्वृतम् ॥ ११
 अभिभूतास्ततो देवा विषयान्न प्रजज्ञिरे ।

लोकयज्ञो लोकेषणा सर्वो मां साधुमेव जानात्विति वास-
 नारूपः । क्रियायज्ञः गर्भाधानादिसंस्काररूपः । गृहयज्ञः पत्नी-
 साध्याग्निहोत्रादिः । पञ्चभूतनृयज्ञः पञ्चभूतानां गुणैः शब्दादि-
 भिर्या नृणां प्रीतिस्तद्रूपः । विषयजं सुखमित्यर्थः । एतैरेव

चतुर्भिर्यज्ञैः सर्वं जगत्सृष्टम् ॥ ५ ॥ तत्र मध्यमयोः शालोक्त-
 योर्यज्ञयोर्नाशार्थं प्रथमचरमयज्ञाभ्यामीश्वरो धनुः कृतवान् ।
 किष्कुर्हस्तः ॥ ६ ॥ अष्टादशोऽध्यायः ॥ १८ ॥

न प्रत्यभाच्च यज्ञः स देवतास्त्रेसिरे तथा ॥ १२
 ततः स यज्ञं विव्याध रौद्रेण हृदि पत्रिणा ।
 अपक्रान्तस्ततो यज्ञो मृगो भूत्वा सपावकः ॥ १३
 स तु तेनैव रूपेण दिविस्थो वै व्यराजत ।
 अन्वीयमानो रुद्रेण युधिष्ठिर नभस्तले ॥ १४
 अपक्रान्ते ततो यज्ञे संज्ञा न प्रत्यभात्सुरान् ।
 नष्टसंज्ञेषु देवेषु न प्राज्ञायत किञ्चन ॥ १५
 त्र्यम्बकः सवितुर्बाहू भगस्य नयने तथा ।
 पूष्णश्च दशनान्क्रुद्धो धनुष्कोट्या व्यशातयत् ॥ १६
 प्राद्रवन्त ततो देवा यज्ञाङ्गानि च सर्वशः ।
 केचित्तत्रैव घूर्णन्तो गतासव इवाभवन् ॥ १७
 स तु विद्राव्य तत्सर्वं शितिकण्ठोऽवहस्य च ।
 अवष्टभ्य धनुष्कोटिं रुरोध विबुधांस्ततः ॥ १८
 ततो वागमैरुक्ता ज्यां तस्य धनुषोऽञ्जिनत् ।
 अथ तत्सहसा राजंश्छिन्नज्यं विस्फुरद्धनुः ॥ १९

ततो विधनुषं देवा देवश्रेष्ठमुपागमन् ।
 शरणं सह यज्ञेन प्रसादं चाकरोत्प्रभुः ॥ २०
 ततः प्रसन्नो भगवान्प्रास्यत्कोपं जलाशये ।
 स जलं पावको भूत्वा शोषयत्यनिशं प्रभो ॥ २१
 भगस्य नयने चैव बाहू च सवितुस्तथा ।
 प्रादात्पूष्णश्च दशनान्पुनर्यज्ञांश्च पाण्डव ॥ २२
 ततः सुस्थमिदं सर्वं बभूव पुनरेव हि ।
 सर्वाणि च हवींष्यस्य देवा भागमकल्पयन् ॥ २३
 तस्मिन्क्रुद्धेऽभवत्सर्वमसुखं भुवनं प्रभो ।
 प्रसन्ने च पुनः सुखं जगद्भवति भारत ॥ २४
 ततस्ते निहताः सर्वे तव पुत्रा महारथाः ।
 अन्ये च बहवः शूराः पाञ्चालस्य पदानुगाः ॥ २५
 न तन्मनसि कर्तव्यं न च तद्रौणिना कृतम् ।
 महादेवप्रसादः स कुरु कार्यमनन्तरम् ॥ २६

॥ इति श्रीमन्महाभारते शतसाहस्रिकायां संहितायां वैयासिक्यां सौप्तिकपर्वणि ऐषीकपर्वणि अष्टादशोऽध्यायः ॥ १८ ॥

समाप्तं ऐषीकपर्व ॥ २ ॥ सौप्तिकपर्व च समाप्तम् ॥ १० ॥

अस्यानन्तरं स्त्रीपर्व भविष्यति
 तस्यायमाद्यः श्लोकः ।
 जनमेजय उवाच ।

हते दुर्योधने चैव हते सैन्ये च सर्वशः ।
 धृतराष्ट्रो महाराज श्रुत्वा किमकरोन्मुने ॥ १

इदं सौप्तिकपर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च मुंबय्यां
 निर्णयसागरमुद्रायन्त्रे मुद्रापितम् । शकाब्दाः १८२९ सन १९०७.

